

महाराष्ट्रीय ज्ञानकोश.



(शरीरखंड.)

हा ग्रंथ

श्रीधर व्यंकटेश केतकर; एम्. ए पीएच. डी

यांनी

पंडळांतील अनेक साहाय्यकांच्या मदतीने तयार केला.

विभाग तेरावा

—*—

घ—जलपैगुरी.

—*—

ज्ञानं राष्ट्रधनं महत्तममिदं ब्राह्मण्यसंरक्षकम् ।
लोके क्षत्रियवैश्यकार्यघटनासौकर्यसंस्थापकम् ॥
कर्तृत्वागमबोधको ननु भवेज्ज्ञानार्थयत्नोऽधुना ।
ज्ञात्वा नागपुरे सुपाण्डितजनैःसंघःशुभो निर्मितः ॥

१९२५

मुद्रक —डॉ. श्रीधर व्यंकटेश केतकर यांनी ज्ञानकोश छापखाना ८४१ मदाशिव पेठ पुणे येथे छापला

प्रकाशक:—महाराष्ट्रीय ज्ञानकोशमंडळ लिमिटेड नागपूर, तेथे श्रीधर व्यंकटेश केतकर,
८४१ मदाशिव पेठ, पुणे.

संपादकमंडळ

मुख्य संपादक

डॉ. श्रीधर व्यंकटेश केतकर, एम्. ए. पीएच्. डी.

संपादकीय कार्यव्यवस्थापक

रा. रा. यशवंत रामकृष्ण दाते, बी. ए. एल्एल्. बी.

उपसंपादक

रा. रा. सर्वोत्तम वासुदेव देशपांडे, बी. ए.

रा. रा. चिंतामण गणेश कर्वे, बी. ए.

रा. रा. लक्ष्मण केशव भावे, बी. ए. एल्एल्. बी.

हौत्रवेत्ते वेदशास्त्रसंपन्न चिंतामणभट्ट शंकर दातार.

डॉ. भास्कर गोपाळ नेने, एल्. एम्. एस्.

मिस्. एच. कोहन, बी. ए. (लंडन)

शाखासंपादक

रा. सा. विनायक व्यंकट आगाशे एल्. सी. इ.

रा. ब. गणेश केशव केळकर

प्रो. विनायक नानाभाई हाटे बी. एस. सी.

प्रो. रघुनाथ विष्णु दामले बी. ए.

प्रो. व्यंकट विष्णु मोने एम. ए.

प्रो. दत्तानय लक्ष्मण सहस्रबुद्धे एम. एजी.

वैद्यभूषण गणेशशास्त्री जोशी

कै. विनायकशास्त्री खानापूरकर

रा. रा. दिवाकर यशवंत फाटक

स्थापत्यशास्त्र

कृषिकर्म

प्राणिशास्त्र

वनस्पतिशास्त्र

गणितशास्त्र

भूस्तरशास्त्र

आर्यवैद्यक

आर्यज्योतिषशास्त्र

यंत्रशास्त्र

या विभागांतील विशिष्ट लेख च लेखकः—चलन प्रो. व्ही. एन्. गोडवोले. चित्रकला (सामान्य स्वरूप)—श्री. दा. सातवळेकर.

ज्या विषयावर शाखासंपादक नाहीत त्या विषयाची जबाबदारी संपादकमंडळावर आहे असे समजावे.



अं त रं ग प रि च य.

प्रस्तुत विभागांत घ, ङ, च, व छ ह्रीं अक्षरं पुरीं झालीं
असून ज वीं १८२ पृष्ठे शालीं आहेत. त्यांचे वर्गीकरण:—

घ—घोल

हिंदुस्थान, इतिहास—पौराणिक.—घटोत्कच. सु सु-
ल मा नी.—घोरघराणें. म रा ठे.—घांठगे, घांसाराम, घांस
दाणा, घोरपडे. जा ती.—घानची, घासी, घिरथ, घिसाडी, घोसी.

वाङ्मय, सं स्क्रु त.—घटकर्पर. ते ल गु.—घटप्याकवि.
फा र शीं.—घनी.

प्रादेशिक इतिहास व भूगोल, सुं व ई इ ला खा.—
घटोत्कचलेणीं, घारगड किछा, घारापुरी, घेरिया, घोडनदी,
घोडवंदर, घोडासर, घोडे, घोरपडी. सिं घ.—घोटकी, घोडा-
वारी. सं यु क्त प्रां त.—घातमपूर, घोसी. म घ्य प्रां त.—
घारघोडा, घुगुस. वं ना ल.—घाटाळ, घोडाघांट. पंजाब.—
घग्गर नदी, घनौर, घुड, घुराम. सा मा न्य.—घांट.

यूरोप—घंट.

शास्त्रे, न न स्प ति शा स्त्र—घायपात, घेवडा, घोडेघांस,
घोसाळें, घोळ. प्रा णि शा स्त्र—घुनड, घोडा, घोरपड. यंत्र-
शा स्त्र.—घड्याळ. का य दा.—घटस्फोट.

अक्षरविकास—घ.

ङ

अक्षरविकास—ङ

च—च्यवन

हिंदुस्थान, इतिहास, वै दि क.—चक्राती, चरक,
चरणव्यूह, चातुर्मास्ययाग, चिति, चिलखत, च्यवन. पौरा-
णिक.—चंडी, चंद्रहास, चर्मण्वती, चक्षुर्मनु, चित्रगुप्त,
चित्ररथ, चित्रसेन, चित्रांगदा, च्यवन. प्रा ची न हिं दु-
स्था न.—चच—चचनामा, चंद्रगुप्त, चाणक्य, चामुंड, चेदि,
चेर, चोल, चौगुला, चौधरी. द क्षि ण हिं दु स्था न.—चघ्न-
वसव, चालुक्य. सु सु ल मा नी.—चच—चचनामा, चतुर-
महाल, चंदरमान, चंदानाहेय, चांटविवी, रज पूत.—चंदघराणें,
चंदभाट, चंदेळ, चांदभाट, चावडा, चाइमान, चूडामण जाट.
म रा ठे.—चतुरसावाजी, चतुरसिंग, चांगा केशवदास, चिटणीस
चिंदवर दीक्षित चिमणाजीआप्पा, चिपणाजीआप्पा (घाकटे),
चिमणाजी दामोदर, चोपदार, चौध. ईं प्र जी अ म दा नीं.—
चंदावरकर, चिपळूणकर कृष्णशास्त्री, चिपळूणकर विष्णुशास्त्री

चैतारसिंग. जा ती—चंगर, चडार, चतुर्थ, चाननशानन,
चानाल, चांभार, चाम, चारण, चासा, चिक, चितारी, चिन,
चिस्ती, चुक्वि, चुटिया, चुडा, चेवेंझ, चेष्टी, चेरुमन, चेरो,
चोश्रा, चौहाण—चव्हाण. —

वाङ्मय, सं स्क्रु त.—चंद्रगोमिन्, चरणव्यूह, चित्रकाव्य.
म हा रा ण्.—चक्रमाणी, चांगदेव, चितामणि कवि, चिदानंद-
स्वामी, चोखामेळा, चौभा. फा न डी.—चन्नवसव ते ल गु —
चक्राप्पा, चन्नवसव, चित्रविरमा. ईं प्र जीं.—चोंसर. फें च.—
चौझी.

प्रादेशिक इतिहास व भूगोल, सुं व ई इ ला खा,
महाराष्ट्र—चंदगड, चंदनवंदन, चाकण, चांगदेव, चांदवड,
चाफळ, चांभारलेणी, चावंद, चासकमान, चाळिसगांव,
चिखली, चिचलंगड, चिचवड, चिपळूण, चोपड, चै ल.
क नीं ट क.—चव्ही, चिकेजी, चिकोडी, चिकणीति, चिकेकर,
चिठाकुल, चिनमुलगुंद. गु ज रा थ.—चक्कीनीआरो, चचान,
चंद्रावती अथवा चंद्रावली, चंपा, चंपानेर, चमारडी, चरखा,
चादचा, चानोड, चारखा, चिखली, चितळ, चिन्नावाड,
चुडा, चुडेश्वर, चोक, चोवारी, चोरांगल, चोरासी. सिं घ.—
चात्रो. म घ्य प्रां त.—चांगमकार, चांदला, चांदा, चामुर्शी, चिखली,
चिचगड जमीनदारी, चिचेवाडा, व न्हा ड.—चांदूर, चांदूर-
बाजार, चिखलदरा, चिखली, चितलनर, चित्रकोट. व डीं दें
सं स्था न.—चांदोड, चानस्मा. म्है सूर सं स्था न.—चन्न-
गिरी, चन्नपट्टण, चन्नरायपट्टण, चळ्हाकेरे, चागराजनगर, चिळ-
वळ्हापूर, चिक्नायकनहोळी, चिक्मगळूर, चितळदुर्ग, चिता-
मणी. सं यु क्त प्रां त.—चकिया, चक्रात, चंदेळ, चंदौली, चंदौसी,
चंपावत, चांदपूर (विजनोर जि.), चांदपूर (झाशी जि.),
चिन्फिरोजपूर, चित्रकूट, चुनार. म थ्य हिं दु स्था न.—
चंदरी, चंयळानदी, चरखारी, चिक्टीआयर, चैवेजहागीर,
म द्रा स.—चकिथर, चंगनाचरी, चंद्रगिरी, चिकाकोल, चिगलपट,
चितूर, चितूर (जि.) चिंदवरम्, चिगळ, चौपुरपट्टे चाराल, चेट-
वई, चिन्नूर, चोडवरम्, चौघाट. ईं द्रा वा द सं स्था न —
चिचोली, चिन्नूर, चेरिअल. वि हा र ओ रिं ता.—चत्रा,
चंपरण, चंवाणा. वं गा ल.—चक्रमा, चकलागोपनाबाद,
चंदापुर, चंद्रकोना, चंद्रनगर, चांदपूर, चाप्रा. चित्तांग, चित्तांग
डोंगराळ प्रदेश, चिनसुरा, चित्तासरोवर, चुआडांगा, चौवीस

परगणा झिल्ला. पंजाब.—चकवाल, चंदभागा, चंबा संस्थान, चरी, चिनाव, चिन्धोत, चिलिअनवाला, चीनी, चुनियन, चेल. ब्रह्मदेश.—चिद्विन, चिद्विन नदी, चिन डोंगर, चेदूबवेट, चौगझान, चौगू. आसाम.—चाबुआ, चारदुआर, चेरापुंजी, चेरी. राजपुताना.—चउमू, चारु, चितोड, चिरावा, चुरु. वायव्य सरहद्द.—चागई, चामन, चारसद, चित्रळ, चेरात. हिमालय, भूतान.—चुमलहारी, चोल.

आशिया हिंदुस्थानेतर, ऐतिहासिक.—चाघ-तार्खान. प्रादेशिक.—चारीकार, चिच्यु, चिफू, चीन.

यूरोप, ऐतिहासिक.—चार्लमंट अल ऑफ, चेंवसे रांवटे, चेस्टरफील्ड फिलिफ डॉरम स्टॅनहोप. प्रादेशिक.—चेंथेम, चाल्सिस, चेकोस्लोव्हेकिया, चेस्टरफील्ड.

अमेरिका, प्रादेशिक.—चिली.

शास्त्रे, इतिहासशास्त्र.—चांचेगिरी. वैद्यकशास्त्र.—चरक, चामखीळ. चरित्र—चेसेल डेल विल्यम. वनस्पति—शास्त्र—चंदन, चरवीचें झाड, चवळी, चहा, चाकवत, चार, चारा, चिच, चीर, चुका, चोचो, चौलमुग्रा. ज्योतिषशास्त्र.—चंपाण्डी. चरित्र—चितामणी रघुनाथाचार्य ज्योतिषी. अर्थशास्त्र.—चलन. चरित्र.—चाणक्य. प्राणिशास्त्र—चित्ता, चिमणी. पदार्थविज्ञान.—चुंबकजन्य विद्युच्छ्रेण, चुंबकत्व, चुंबकीयदृक्शास्त्र. तत्त्वज्ञानचरित्र.—चार्वाक. धार्मिकवृत्तान्तपदार्थिक.—चन्नवसव चरण-दासी, चातुर्मास्य, चातुर्वर्ण्य, चांद्रायण, चार्डिक्म, चैतन्य, चैत्य. सामाजिक.—चुवन, चैन. औद्योगिककलाविषयक—चट्या, चरखा, चरबी, चलच्चित्रे, चित्रकला, चित्रसंग्रहालये. खनिजपदार्थ.—चिनीमाती, चुना. कायदा—चोरी.

अक्षरविकास—च.

छ—छोटीसाद्री

हिंदुस्थान—इतिहास, प्राचीनहिंदुस्थान.—छप्पन्न देशचे राजे, छिदलछ. उत्तरहिंदुस्थान.—छट्ट, छत्रसाल. जात.—छिपा.

वाङ्मय, संस्कृत—छंदःशास्त्र. मराठी. चरित्र—छत्रे सदाशिव काशीनाथ.

प्रादेशिक इतिहास व भूगोल, मुंबई इलाखा गुजराथः—छलाल, छलिअर, छोटाउदेपूर. मध्यप्रांत.—छत्तिसगड, छिंदवाडा, छिंदवाडा (नरसिंगपूर जि.) छईख-दान. वन्हाड.—छात्री. राजपुताना.—छत्रा, छाल, छोटीसाद्री. मध्यहिंदुस्थान.—छत्तरपूर. संयुक्तप्रांत.—छतारी, छप्रीला, छत, छपिआ, छिवामऊ. पंजाब.—छहरीली. बंगाल.—छुटिआ. बिहार औरिसा.—छोटानागपूर. मद्रास.—छन्नपूर.

शास्त्रे, गणितशास्त्र. चरित्र—छत्रे, केरो लक्ष्मण. पदार्थविज्ञानशास्त्र.—छायाचित्रपेटिका. कलाविषयक.—छत्री, छापखाना. चरित्र—छत्रे, विष्णु मोरेश्वर.

अक्षरविकास—छ.

ज—जलपैगुरी

हिंदुस्थान, इतिहास, प्राणिशिक—जटायु, जटायुर, जडभरत, जनक, जनमेजय, जमदग्नि, जयद्रथ, जयविजय, जरत्कार, जरासंध. प्राचीनहिंदुस्थान.—जयपाल, जयसिंग. राजपूत.—जयचंद, मयमल. मराठे.—जनजसवंत, जमालखान, जरीपटका. ईंग्रजीअमदानी.—जगन्नाथ शेकर शेट. जाती.—जंगम, जलधा.

वाङ्मय, संस्कृत.—जगन्नाथ पंडित, जयदेव. मराठी.—जगन्नाथ, जनावई, जनार्दनस्वामी, जनीजनार्दन, जयराम-स्वामी, जयरामात्मज.

प्रादेशिक इतिहास व भूगोल, मुंबई इलाखा. महाराष्ट्रः—जंजिरा, जगगड. कर्नाटक.—जत, जमखिडी. गुजराथ—जंबूतर. सिंध.—जमेसाबाद. वन्हाड.—जगदलपूर, जत्रा. मध्यप्रांत.—जबलपूर. म्हैसूर संस्थान.—जगलूर, जतिगरामेश्वर. संयुक्तप्रांत.—जन्नोत्री. मद्रास.—जगदयापेटा, जंबुकेश्वर, जम्मलमडुग, जयपूरजमीनदारी. हैद्राबाद संस्थान.—जगदयाल, जमिर्कुता. बिहार औरिसा.—जमालपूर, जमुई, जयपूर. बंगाल.—जगदीशपूर; जगन्नाथ-पुरी, जंगलमहाल, जंगीपुर, जमालपुर, जयनगर, जयनगर (जि. दर्भंगा), जलंगी, जलपैगुरी. पंजाब.—जगाध्री, जगांव, जतोई, जंदिआलगुह, जंदिआला, जम्भू. राजपुताना.—जयपूर संस्थान. वायव्य सरहद्द.—जंदोला, जमरूड. प्राचीन.—जनस्थान, जंबुद्वीप.

आशिया हिंदुस्थानेतर—जपान.

यूरोप, प्रादेशिक.—जटलंड.

अमेरिका—जॅक्सविल्हे शहर, जमेका. ऐतिहासिक.—जॅक्सन अँडू.

शास्त्रे, वैद्यकशास्त्र.—जखमा, जंघाशूल, जठरदाह, जठरग्रण, जडात्रविषवाधा, जंतुजन्यरोग, जननेंद्रियांचे गुप्त रोग, जर उतणें, जरा. वनस्पतिशास्त्र.—जटामांसि, जरदाळू. तत्त्वज्ञान.—जडजीववाद, जडवाद. चरित्र—जयरथशृंगार. धार्मिकवृत्तान्तपदार्थिक.—जगजीवन-दास. अर्थशास्त्र.—जकात, जझिया, जमाबंदी, जमीन, जमीनदार व कुळें, जमीनमहसूल. व्यापार व औद्योगिक.—जडायाचें काम, जपानी वानिज, जमाखर्च, जरतार, जर्मनसिल्व्हर. जंगलशास्त्र.—जंगल. प्राणिशास्त्र.—जनावरें. पदार्थविज्ञानशास्त्र.—जडद्रव्य.

अक्षरविकास—ज.

घ, अ क्ष र वि का स—या वर्णाला आजच्या स्थितीला पोंचण्यास मुख्य पांच अवस्थानून जावें लागलें. पहिली अवस्था

घ = ७ व्यंजनसूचक

अशोक
याच्या
इ. स.

पू. ३ व्या शतकांतील गिरनार लेखांत; दुसरी इसवी स. २ व्या शतकांतला क्षत्रप राजा जो रुद्रदामा त्याच्या गिरनार येथील लेखांत; तिसरी इ. स. ८३७ तल्या प्रतिहार वाडकच्या जोधपूर लेखांत; चवथी ११ व्या शतकांतील परमार राजा जो उदयादित्य त्याच्या उदेंदूर येथील लेखांत; व पांचवी त्याच शतकांतील उज्जनीच्या शिलालेखांत दृष्टास पडते. दुसऱ्या अवस्थेतील 'घ' मोडी 'प' च्या सारखा दिसतो. या 'घ' ला शेवटच्या अवस्थेला पोंचण्यास उजवीकडून डावीकडे थोडें वर्तुळाकार फिरावें लागलें व या काळांत त्याला काना फुटत चालला होता असें अनुमान निघतें. आजचा 'घ' इसवी स. १२०८ मधील परमारराजा धारावर्ष याच्या वेळच्या ओरिआ लेखांत स्पष्ट ओळखूं येतो.

घग्गर नदी—तिरमूर संस्थानांतून निघून अंवाला शहरापासून ३ मैलावरून पतिआला संस्थानांत ही नदी जाते व पुढें विकानेर संस्थानांत हनुमानगडाजवळ जळजळवा नाहींशी होते. दोन्ही वाजूंची वरच्या भागांची खेडी या नदीच्या पाण्याचा उपयोग शेतीकडे करून घेतात. अंवाला जिल्ह्यांत या रीतीनें १०००० एकर जमीन भिजते. जखतक स्टेशनपासून रणगेई कालवा काढला आहे. त्यानें १२००० एकर जमीन भिजते. या व्यवस्थेकरितां नदीला ठिकाठिकाणी घातलेल्या बांधांनीं खाली विकानेरमध्ये पाणी येत नाहीं अशी संस्थाननें तक्रार केल्यावरून दोघांच्याहि सोईकरतां धानूर तलावापासून दोन कालवे काढण्यांत आले. विकानेरमध्ये ५०॥ मैल व इंग्रजी हद्दीत ४३॥ मैल व उपकालवेहि २३ मैल पर्यंत आहेत. विकानेरमध्ये २०००० एकर जमीन भिजते.

घग्गर नदीचें पाणी आरोग्यविघातक आहे व तें प्याल्यानें नाना तन्हेच्या विकृती होतात. सतत पाणी प्याल्यानें ४ पिढ्यांच्या वर कोणतेंच घराणें रहात नाहीं असें म्हणतात व यामुळे या भागाला वस्ती फार कमी आहे. प्रवाहाच्या खालच्या भागांत (हिसार जिल्ह्यांत) नोव्हेंबरपासून पन्नास वहुतेक कोरडेच पडतें व गहू आणि तांदूळ यांचीं पिकें तेंथें फार चांगलीं निघतात.

घग्गर कालवे.—इंग्रिरीयल कालव्यापैकीं घग्गर नदीपासून काढलेले हे कालवे होत. आरोग्यविघातक परिस्थितीनें शिरसाच्या आसपासची जमीन पडीत पडल्या

सारखीच झाली होती. तेन्हां ब्रिटिश व विकानेर या दोघांनीं मिळून धानूर तलावामध्ये पाणी सांठवून तेथून कालवे काढण्याचें ठरवलें. १८९६-९७ मध्ये दुष्काळी मजूर कामावर लावून हें काम करण्यांत आलें (घग्गर नदी पहा). खर्चापैकीं निम्म्या खर्च संस्थानांतून झाला. या कालव्यापासून कराचें कांहीं उत्पन्न होत नाहीं.

घटकर्पर—या नांवाचा एक कवि व काव्य. घटकर्पर हा विक्रमादित्याच्या दरबारांतला नवरत्नांपैकीं एक होता अशी आल्यायिका आहे. कोणी कालिदासाचें हें एक शेंपण नांव होतें असें मानितात. वर्षांक्रतूचें वर्णन करणारे एक छोटेंसे कृत्रिम काव्य 'घटकर्पर' या नांवानें संबोधिले जातें. अभिनवगुप्त (घटकर्परकुलकवृत्ति), चतुर्भुजपुत्र कमलाकर, कुशलकवि, घनश्यामपुत्र गोवर्धन, ताराचंद्र, विंध्येश्वरी-प्रसाद, वैद्यनाथ वगैरेच्या या काव्यावर टीका आहेत. याचें जर्मन भाषेंत भाषांतर झालें आहे.

घटस्फोट—झालेलें लग्न रद्द करणें हा वास्तविक निव्वळ सामाजिक प्रश्न आहे. पण पुष्कळ समाजांत त्याला धार्मिक स्वरूप आहे. तसेंच घटस्फोटाचा प्रश्न अगदीं प्राचीन काळापासून व अगदीं रानटी लोकांहि आढळतो. चीनसारख्या प्राचीन पुराणप्रिय राष्ट्रांनेंहि या बाबतीत केलेले नियम आधुनिक प्रगतिप्रिय पाश्चात्य राष्ट्रांना घडा शिकविण्यालायक आहेत. घटस्फोटांनंतर (१) मुलांवर कोणाची मालकी, (२) इत्येदीवर एकमेकांचा किती हक्क व (३) बायकोला पुन्हां लग्न करण्याचा हक्क, हे तीन महत्त्वाचे प्रश्न उद्भवतात व या बाबतींत निरनिराळ्या देशांत निरनिराळ्या चाली आढळतात.

भारती य.—हिंदु लोकांत विवाह हें धार्मिक बंधन असून तें यावज्जन्म टिकणारें आहे. त्यामुळे घटस्फोट व पुनर्विवाह या गोष्टी हिंदु धर्मांत नाहींत. तथापि कांहीं स्मृतिकारांनीं व्रीला पहिला नवरा टाकून दुसरा विवाह करण्यास कांहीं परिस्थितींत परवानगी दिलेली आहे (याज्ञवल्क्य १. ७२; नारद १२. ९३, ९३). पुनर्विवाहाला मुख्य आधारभूत असलेला पुढील श्लोक प्रसिद्ध आहेत:—

नष्टे मृते प्रप्रजिते क्लेशे च पतिते पतौ ।

पंचस्वापस्तु नारीणां पतिरन्योविधीयते ॥

या श्लोकांत, नवरा वैरागी वनत्यास किंवा नपुंसक अस्त्यास किंवा धर्मभ्रष्ट झाल्यास स्त्रीनें दुसरा नवरा करावा, असें सांगितलें आहे. तथापि या स्मृतिवचनानुसार आचार रुढ झालेला आढळत नाहीं. आधुनिक हिंदु कायद्यांहि

घटस्फोट उच्च हिंदू जातीत मान्य नाही. रूढी म्हणून पुष्कळ हलक्या जातीत घटस्फोट होऊ शकतो. मलबारात स्त्रीपुरुष दोनतीन वेळांहि नवरा वायकोचे नाते बदलतात. मध्यप्रांतांत अनेक जातीत पूर्वाच्या लग्नाचा खर्च नवऱ्याला देवून पंचायत घटस्फोट मान्य करते. वडोद्यामध्ये पुनः विवाह रूढ असलेल्या सर्व जातीत घटस्फोटहि रूढ आहे. नेपाळांत नेवार स्त्री पहिल्या नवऱ्याशी असंतुष्ट झाल्यास केव्हांहि दुसरा नवरा करू शकते.

योग्य कारणाकरितां नवऱ्याने वायकोस सोडचित्री दिल्यावर त्या स्त्रीस पहिल्या नवऱ्याच्या हयातीत पुनर्विवाह करता येतो व तो सशास्त्र मानतात. नवरावायकोचे विवाहनिमित्त जे हक्क आहेत-म्हणजे नवऱ्याने वायकोस जवळ ठेवावे व वायकोनेहि त्याच्याजवळ जाऊन राहावे व उपभोग घ्यावा अशाकरितां स्त्रीपुरुषांस एकमेकांविरुद्ध कोर्टात फिर्याद करता येते व तसा हुकूम न्यायमूर्तीस फर्मावितां येतो. परंतु नवऱ्याजवळ वायकोने जाऊन राहण्यास तिला कोर्ट भाग पाडू शकत नाही, याची कारणे अशीः—
(१) वायकोच्या जिवितास धोका येइल अशा निर्दयपणाने तिच्याशी पतीने वागणे (रिपोर्ट, १३ अला. १२६).
(२) हिंदूने आपल्या घरांत मुसलमानीण वेश्या आणून ठेवणे व वायकोचा तेणेंकरून उपमर्द व मानखंडना करून तिला अन्न घरांत रहाणे अशक्य करणे. (१४ डब्ल्यू आर. ४५१) (३) लग्नसंबंधी हक्काविरुद्ध गुन्हेगार होऊन वायकोस घराबाहेर घालवून देणे. (३४ क. ९७१). (४) हिंदूचा सिध्द होणे धर्मांतर करणे (५ डब्ल्यू आर. २३५). हिंदू पति किंवा पत्नी यांनी धर्मांतर केले तरी त्यांचा परस्पर लग्नसंबंध टुटत नाही (९ म. ४४६; ४ मुं. ३३०; १८ क. २६४). (५) जातिभ्रष्ट होणे (३१ मुं. ३६६). (६) महारागे किंवा इतर गालिच्छ शरिरव्याधी (१ मुं. १६४.५ मुं आ. शि.). (७) उभयतांच्या कराराने वायको निराळी रहात असल्यास. (५३ मुं. ८७९).

सोडचित्री देणे, पुनर्विवाह करणे—हे हक्क मुंबई हायकोर्टाने मान्य केले आहेत (६ मुं. १२६; ४ मुं. ३३०; १ मुं. ३४७; २ मुं. १२४). मुंबई इलाख्यांत निदान चालच्या जातीत वायकोने व विधवेने दुसरे लग्न करण्याची चाल आहे असे दिसून येते.

नवराजूर पुरुषत्वामध्ये कमी असला, पतिपत्नीचा निरंतर कलह होत असला, लग्न सशास्त्रातीने झालेले नसले, नवऱ्याने वायकोच्या संमतीने मंगलसूत्र तोडून टाकले, व तिला लेखी सोडचित्री दिली, किंवा नवरा देशांतरास गेला, व तो बारा वर्षांत परत आला नाही किंवा त्याने तिला खबर दिली नाही, तर त्या स्त्रीने तिचा नवरा जिवंत असतां दुसरा नवरा तिला वाटेल तर करावा. पण नवरा देशांतरास गेला असला तरी पुनर्विवाह करतां

येत नाही याचे एक पुढील उदाहरण आहे. वायको अगदी अल्पवयी असतांना लग्न झाले, नंतर नवरा कोठे देशांतरास गेला; १५१९ वर्षांत वायकोचा समाचार घेतला नाही; तिची अन्नवस्त्रांची वगैरे काही सोय केली नाही; लग्न झाल्यापासून या अवधात शरीरसंबंध घडला नाही; अशा स्थितीत गंगा नांवाच्या स्त्रीने फारकत मिळण्याकरितां जातीकडे मागणे केले—जातीने—पंचानां चौकशी करून गंगास पुनर्विवाह करण्यास परवानगी दिली. तिने त्याप्रमाणे दुसरे लग्न केले. नंतर नवरा परत आला व नवरा जिवंत असतां दुसरे लग्न केले ते रद्द आहे; सवव ती पीनलकोडचे कलम ४९८ यांतलं गुन्हास पात्र आहे म्हणून तिच्यावर कौजदारी फिर्याद लाविली.

मुंबई हायकोर्टाच्या न्यायमूर्तीने १९ मुं. लॉ. रिपोर्टर पा. ५६ यांत ठरविले की, जातीस नवरावायकोचे लग्नसंबंध तोडण्याबद्दल ठराव करण्याचा अधिकार नाही. ही चळ किंवा रूढी जनपदहितास विरुद्ध अतएव गैरकायदेशीर आहे. अठरा वर्षे देशांतरास राहून त्यानंतर पतीचा हक्क पत्नीवर कौजदारीत फिर्याद करण्याकरितां घजावला. दुसरे लग्न करावयाचे नाही; पहिला नवरा या वायकोस काय वागविणार हे दिसतच आहे, अशा वेळीं दुसरे लग्न सशास्त्र मानणे हेच न्यायाचे व जनहिताचे आहे. नवऱ्याच्या व वायकोच्या संमतीने लग्नसंबंध तोडणे व दुसरे लग्न करणे हे अनैतिमान नाही, असे मद्रास हायकोर्टाने ठरविले (१७ म. ४७९). नवऱ्याच्या संमतीशिवाय जातीने वायकोस दुसरे लग्न करण्यास परवानगी देणे हे अनैतिमान अतएव वेकायदेशीर आहे असे मानिले आहे (२ मुं. १२४; २. मुं. १४०.) जात ठरवील ती रक्कम दिली कीं नवरावायकोचे लग्नसंबंध नवऱ्यास किंवा वायकोस तोडून टाकतां येतात अशी चाल ई. कॉलॉकट अॅक्टाने कलमः (करारशास्त्र) २३ याप्रमाणे अनैतिमान किंवा सार्वजनिक (हित) युक्तीस विधातक आहे असे ठरविले (३९. मुं. ५३८; १९. मुं. लॉ. रिपोर्टर ५६).

ग्रीक—प्राचीन ग्रीक लोकांत घटस्फोट करण्याची नवऱ्याला पूर्ण मुभा असे. स्त्रीधन स्वाधीन करून वायकोला तिच्या वापाच्या घरा पाठविली कीं घटस्फोट झाला. उभयतांच्या संमतीने केव्हांहि घटस्फोट करतां येत असे. व्यभिचार हे वायकोविरुद्ध नवऱ्याला घटस्फोटास मोठे कारण असे. मात्र नवऱ्याविरुद्ध वायकोतर्फे हे कारण कायदा मान्य करीत नसे.

रोमन—प्राचीन रोमन कायदांत ख्रि. पू. ५ व्या शतकापूर्वी घटस्फोटाला परवानगी होती. पण दुसऱ्या शतकाच्या सुमारास घटस्फोटाची संख्या फार वाढू लागली. चांगल्या आचरणाच्या प्रसिद्ध रोमन पुढपांनीं हि अनेकदां विवाह केले. पाँपने पांच वेळां, सक्षिरने चार वेळां, सिसरोने तीन वेळां, लिनीने तीन वेळां लग्न केले. घटस्फोट ही

अगदी साधी खासगी वाच गणली जात असे व नवरा किंवा वायको कोणाहि गैरवर्तणूक वगैरे कोणतोंहि कारण न दाखवितां नोटोस पाठवून घटस्फोट करूं शकत असत. विवाहसंस्थेची ही अवनति रोमन राष्ट्राच्या अधःपाताला अंशतः कारणीभूत झाली असें कांहींच मत आहे.

ख्रिस्ती.—रोमन लोकांतील वैवाहिक बंधनांची शिथिलता पाहिल्यास ख्रिस्ती धर्मप्रवर्तकांची प्रवृत्ति घटस्फोटाकडक निर्वैध घालण्याकडे झालीसं दिसते. न्यू टेस्टामेन्टमध्य या वावर्तीत स्पष्ट उल्लेख नाहीत. तथापि घटस्फोटाला वायचलांत परवानगी नाही असेंच प्रारंभीं सर्वांचें मत होतें. पण पुढें प्रॉटेस्टंट धर्मसुधारणेच्या वेळीं घटस्फोट हा धार्मिक प्रश्न नसून खासगी सामाजिक प्रश्न आहे असें ठरविण्यांत आलें. १७ व्या शतकांत प्रथम हॉलंड व अमेरिका ह्या देशांत घटस्फोटविषयक स्वतंत्र कायदा करण्यांत आला. १८०३ मध्यें झालेला ' कोडनेपोलियन ' हा फ्रेंच कायदा घटस्फोटाच्या प्रश्नाला युरोपांत सर्वत्र निश्चित स्वरूप देण्यास परिणामकारक झाला. अलीकडे घटस्फोटाला सामान्यतः पुढील पांच कारणांपैकी कोणतोंहि एक कायदेशीर समजतात. (१) व्यभिचार, (२) खुनाचा प्रयत्न, (३) द्वेषभूलक त्याग, (४) वैवाहिक कर्तव्याच्या महत्त्वाचे अतिक्रमण किंवा विवाहसंबंधाला अपमानस्पद असें वर्तन आणि (५) तीन वर्षे टिकलेलें वेड. ह्यां तीं पांच कारणे होत.

सर्वे ख्रिस्ती देशांत सामान्यतः वरील स्वरूपाचा कायदा प्रचलित आहे. अशा कायद्याअन्वये झालेल्या घटस्फोटांचें कोष्टक पुढें दिलें आहे:—

देश	इ.स. १८८६	इ.स. १८९४	इ.स. १९०४
ऑस्ट्रिया	७४८	८५६	१८६४
बेल्जम	३५४	५४८	९३२
कानडा	५७७	३९६	५४९
डेन्मार्क	...	६२४५	९८६०
इंग्लंड	...	७२७	...
फ्रान्स	...	५३४२	९५६३
जर्मनी	५३४२	९५६३	८०३७
इटाली	५९९
नार्वे	...	७१	१८५
ग्रीस	८८	१०३	...
रशिया	१३८८
स्वित्झर्लंड	११०२	...	१२४३

१९२० मध्यें इंग्लंड व बेल्जम मिळून ३०९ घटस्फोट झाले.

सां प्र त चा इंग्रजी कायदा.—वैवाहिक संबंधविषयक तीन प्रकारचे दावे कोर्टांत येतात. (१) विवाह मूलतः गैरकायदा (व्हॉइड अँव्‌ड्‌नॉस) ठरविण्यासंबंधी दावे, (२) विवाहसंबंध पुनः प्रस्थापित करण्याचे (रेस्टि-

ट्यूशन ऑफ कौंज्युगल राइट्स) दावे; आणि (३) कायदेशीर विभक्तपणा (ज्यूडिशियल सेपरेशन) व घटस्फोट (डायव्होर्स).

विवाह मूलतःच रद्द ठरविण्यास (१) नजीकचा आसपणा, (२) अनेकपत्नित्व किंवा अनेकपत्नीत्व, (३) असंमति, (४) वेड आणि (५) विवाहपूर्तीची (अपत्योत्पादनाची) अशक्यता; यांपैकी कोणतोंहि एक कारण पुरतें. पतिपत्नीपैकी कोणाहि एकानें दुसऱ्याचा त्याग केल्यास एकत्र नांदणुकीचा हक्क प्रस्थापित करण्याकरितां दावा आणतां येतो. पण कोर्टाचा पुनः प्रस्थापनाचा हुकुमनामा अमलांत न आल्यास पतिपत्नीनीं एकमेकांचा त्याग केला असें कायदा मानतो व घटस्फोटाच्या दाव्यास तें कारण पुरेसें होतें.

कायदेशीर विभक्त स्थिति मागण्याचा दावा व्यभिचार, कूरकर्म, दोन वर्षे किंवा अधिक अकारण त्याग, या कारणांनीं आणतां येतो. या उपायानें विवाह रद्द न होतां स्वतंत्र रहाण्याचा हक्क मात्र मिळतो. हा कायदेशीर विभक्तपणा पुढें घटस्फोटाच्या दाव्यास कारण होऊं शकतो.

घटस्फोटाच्या दाव्यास (१) कूरकर्म, (२) व्यभिचार सृष्टिनियमाविरुद्ध गुन्हा, (३) अनेक पातिपत्तिसंबंध, (४) जवरीसंभोग, आणि (५) त्याग, यांपैकी एक कारण असावें लागतें. कूरकर्म या सदरांत जिवाला, अवयवाचा किंवा आरोग्याला (शारीरिक किंवा मानसिक) अपाय करणाऱ्या कृत्यांचा समावेश होतो.

घटस्फोटाचा किंवा विवाहविघटनाचा (नलिटि ऑफ मॅरेज) हुकुमनामा सहा महिने मुदतीनंतर कायम झाला असें कायदा समजतो; म्हणजे त्या मुदतीपर्यंत पूर्वीचा विवाहसंबंध गुप्त नाही व पुनर्विवाहाला मोकळीक होत नाही.

मुलांच्या पालकत्वाचा हक्क दाव्याचा निकाल होईपर्यंत प्रत्यक्ष ज्याच्या ताब्यांत मुलें असतील त्यास असतो. निकालानंतर पालकत्व, पोषणखर्च व शिक्षण या वावर्तीत मातापितरांच्या मागणीअर्जाचा योग्य तो निकाल करण्याचा कोर्टाला पूर्ण अधिकार असतो.

पोटगी खर्चाची मागणी दाव्याच्या निकालापर्यंतच्या काळापुरती दावा लागतांच वायकोला करतां येते; व पोटगी म्हणून उभयतांच्या संमतीनें ठरलेली किंवा उभयतांच्या उत्पन्नाच्या वेरजेच्या एकपंचमांशाइतकी रक्कम कोर्ट देववितें.

सु स ल मा नी का य दा.—या कायद्यांत घटस्फोटाचा पूर्ण परवानगी आहे; कारण इस्लामीधर्मात विवाहाला धार्मिक स्वरूप नसून केवळ कराराचें स्वरूप आहे. विवाहरूपी करार मोडण्याचे उर्फ घटस्फोटाचे तलक, खुला, मुबारत, वगैरे प्रकार आहेत. नवरा कांहीं एक कारण न दाखवितां घटस्फोट (तलक) करूं शकतो; किंवा उभयतांच्या संमतीनें घटस्फोट (खुला) होतो; किंवा कोर्टांत दावा लावून कैच्य वगैरे कारणास्तव वायको घटस्फोटाचा हक्क मिळवूं शकते.

घंटय्याकवि—घंटय्या (घंटया) हे कुलदेवतेचे नांव या कवीला त्याच्या आईवापरांनी ठेवले होते. हा तैलंगण देशांत जन्मला. याने आपले अध्ययन संपल्यानंतर काशीखंडांतून सुराभादेश्वराची कथा तैलंगी भाषेत काव्यरूपे उत्तरली. या कथेचे पांच अध्याय आहेत. या कवीची स्वतंत्र ग्रंथरचना नाही. काही संस्कृत भाषांतरित ग्रंथ आहेत. पण काव्य-माधुर्यामुळे हा बराच लोकप्रिय झाला. [परशा-तेलंग वाङ्मय; जनार्दन रामचंद्र-कविवरिचर].

घटोत्कच—पांडवांतील भीमसेनापासून हिडिंबा राक्षसिच्या ठायी झालेला पुत्र. लाक्षागृहप्रसंगानंतर याचा जन्म झालेला आहे. हा जन्मला त्यावेळी याचे मस्तक घटा-प्रमाणे मोठे असून त्यास केस अगदी नव्हते, म्हणून याचे घटोत्कच असे नांव पडले. याशिवाय पितृमातृसंबंधाने याला भैरव, भैमसेनि, ह्रैडिब, ह्रैडिवेय, अशींही नावे असत. यास अंजनपर्वा आणि भेषवर्ण असे दोन पुत्र होते.

घटोत्कच नेहमी आपल्या मातेजवळच राही. पांडवांजवळ रहात नसे, म्हणून तो मोठा झाला असता हिडिंबाने त्याकडून गुप्त-प्रकट होणे, पाहिजे तेव्हा, पाहिजे ते व जेवढे पाहिजे तेवढे रूप धरणे, इ. अनेक राक्षसी विद्यांचा (मायेचा) अभ्यास करविला होता. पांडव वनवासांत असता तीर्थयात्रा करीत हिडतेवेळी त्यांस हिमालयाच्या गंधमादन शिखरावर जाण्याचा प्रसंग आला. तेव्हा चढता चढता भीमाखेरीज वाकीची मंडळी थकली. भीमसेन हा पांडवांस जरी नेण्यास समर्थ होता. तरी कर्पासहित सर्वास नेण्यास नव्हता. त्याने घटोत्कचाचे स्मरण केले. त्यावेळी हा तेथे गेला व सर्वास गंधमाली पर्वतावर नेऊन नरनारायणाश्रमी सोडले. वलरामाची वत्सला म्हणून कन्या होती ती अभिमन्यूस देऊ केली असता पांडव राज्यघट्ट झाले असे पाहून दुर्योधनाच्या विमतीवरून वलरामाने दुर्योधनपुत्र लक्ष्मणाशी तिचे लग्न ठरविले. तेव्हा अभिमन्यूने हे वृत्त कळवून तिचा विवाह आपणाशी होण्याबद्दल याचे साहाय्य मागितले. त्यावरून याने अभिमन्यूस द्वारकेस नेऊन कौरवांची कृष्णानुमते दुर्दशा करून वत्सलेचा विवाह अभिमन्यूशी केला. (जैमिनीकृत भारत).

हा भारती युद्धांत पांडवांकडे होता. त्याचे शरीर भयंकर व धिप्पाळ होते. याच्या रथास आठ चाके व शंभर घोडे असत. याचा ध्वज गृध्र पक्षाचा असून याचे धनुष्य पौलस्त्य नावाचे होते.

द्रोण सेनापति असता जयद्रथवध झाला तेव्हा दुर्योधनाने द्रोणाची निर्भत्सना केल्याने द्रोणाने त्या दिवशी रात्रीहि युद्ध चालू ठेवले. त्यावेळी कर्णाने पांडवांच्या सैन्याचा फार संहार केला. त्याच्यावर अर्जून चालून जात असता कृष्णाने त्याचे निवारण करून (कारण कर्णाजवळ वासवी शक्ति होती व ती ज्याच्यावर फेकली जाईल व त्याचा निःपात होईल असा तिचा गुण होता, म्हणून अर्जुनाचा वचाव व्हावयासाठी) घटोत्कचास कर्णावर पाठविले. त्याने अनेक माया प्रगट

करून व राक्षसीपद्धतीने युद्ध करून कर्णास जख्म केले. शेवटी प्राणावर येऊन वेतल्यानंतर ज्या वासवीस केवळ अर्जुनासाठीच इतकी वर्षे जपून ठेवले होते ती कर्णाने घटोत्कचावर सोडली. ती अमोघ असल्याने तिने घटोत्कचाचा प्राण घेतला. मरता मरता घटोत्कचाने विशाल देह धारण करून कौरवसैन्यात आपल्या देहाचे विसर्जन केले. त्याच्या त्या देहाखालीहि बरेच लोक चिरडले गेले असे वर्णन कवीने केले आहे. [महाभारत, आदि. अ. १५५; वन. अ. १४५; द्रोण. अ. २३, १७४-१७९].

घटोत्कच लेणी—पूर्वखानदेशच्या दक्षिण सरहद्दीपासून ३ मैलांवर अजंठ्याच्या पश्चिमेस ११ मैलांवर व पाचो-न्याच्या नैर्ऋत्येस १६ मैलांवर जिजाळ खेड्याजवळील डोंगरांत ही लेणी आहेत. यांत एक मोठा विहार असून तो अजिंठा येथील सहाव्या व सोळाव्या लेण्याप्रमाणे आहे. या विहारास २० खांबे आहेत. त्यांपैकी काही सोळा कोनी आहेत. व त्यांवर उत्तम नकशी आहे. पाठीमागच्या बाजूस गाभाऱ्यांत शाक्यमुनीची मूर्ति आहे व तिच्याजवळ विद्याधर, धर्मचक्र, हरिण वगैरे नेहमीप्रमाणे आहेत. विहारांत एकंदर १० खोल्या आहेत. पुढील भिंतीस ३ दरवाजे व दोन खिडक्या आहेत. यांच्यावरहि बुद्ध व किन्नरी वगैरे मूर्ती कोरलेल्या आहेत. पडवीच्या मागील भिंतीवर उत्तरेस अश्मक राजांच्या वेळचा एक शिलालेख आहे. विहारांतील एका खांबावर बुद्धाची मूर्ति कोरलेली असून त्याच्यावर बौद्ध धर्मतत्वे खोदलेला एक शिलालेख आहे. विहाराच्या पुढील भागांतहि भिंतीवर पुष्कळ बुद्धाच्या मूर्ती कोरलेल्या आहेत. अश्मक शिलालेख ह्या धुपून गेला आहे. पुढील पडवीचे खांबे वगैरे सर्व पडून गेले आहेत. जवळच दुसरे एक लहानसे लेणें आहे. हिंदि बहुतेक सर्व पडून गेले आहे. [खानदेश ग्याझे.; जर्नल. बॉम्बे. प्रेंच. रा. ए. सो. अंक ११७].

घड्याळ—कालमापनाचे एक यंत्र. घड्याळाचे मोठे महत्त्व व त्याची आवश्यकता आज दिसत आहे. घड्याळ तयार करण्याचा व नीट करण्याचा एक स्वतंत्र धंदाच होऊन बसला आहे. झॉक (मोठे घड्याळ) व वॉच (लहान घड्याळ) यांच्या रचनेत यांत्रिकदृष्ट्या फारसा फरक नसला तरी हे दोन धंदे अगदी पृथक् चालतात. घड्याळ म्हणजे कालमापक यंत्र या अर्थाने पाहता याचे अस्तित्व फार पुरातन आहे. कालाचे दोन नैसर्गिक लहान विभाग म्हणजे म्हणजे दिवस व रात्र हे होत. पण यापेक्षाहि लहान कालविभाग पाडण्याची जरूरी मनुष्यजातीस प्राचीन काळीहि भासल्यामुळे पृथ्वीच्या गतीचाच उपयोग करून घेण्यासाठी वनविलेली वेळामापक साधने निरनिराळ्या प्राचीन राष्ट्रांत आढळतात. दिवसा उन्हांतील पदार्थांची पडणारी लहान मोठी सावली दिवसाचे कालविभाग दर्शविण्याचे कामी उपयोगांत आणण्याची कल्पना मनुष्याला प्रथम

सुचली असावी. अशा प्रकारच्या साधनाचा उल्लेख “आहास्रचें सन-डायल.” (हायायंत्र ऊर्फ शंकुयंत्र) म्हणून वायवळांतील सेकंड युक ऑफ किंगज (राजासंबंधीचें दुसरें पुस्तक) या भागांत आढळतो. पण टीकाकारांचे मत असें आहे कीं, हें प्रत्यक्ष सन-डायल नसून केवळ एक अशी शिडी असावी कीं, तिच्या पाय-यांच्या पडणाऱ्या सावलीवरून दिवसाचे तास समजत असत. ईजिप्तमधील प्रत्येक प्राचीन मनोऱ्यांचा सन-डायलप्रमाणें वेळामापक यंत्र म्हणून उपयोग करण्याचा हेतु असावा असा पुरावा मिळतो. पण सन-डायल हें सार्थ नांव देतां येईल असें खरें आय यंत्र खालिडयन ज्योतिषशास्त्रज्ञ वेरोसूस याचा अभंगोल हें होय. हा खल्लिब्रि. पृ. ५४० च्या सुमाराचा असावा. हिंदू, ग्रीक व रोमन हे प्राचीन लोकसमाज सन-डायल वापरांत असत हें नि.संदेह आहे. ब्रिटिश म्युझियममधील एल्-जिनच्या वस्तुसंग्रहांत एक यंत्र आहे तें अथेन्स शहरांत सांपडलें असून तें अथेन्स शहरांतील एका चौकांत वेळ दर्शविण्याकरितां ठेवलेलें असावे असा तर्क आहे.

छायेव्यातिरिक्त इतर वेळामापक साधनांत पाण्याच्या सहाय्यानें चालणारीहि यंत्रे फार प्राचीन असून त्यांचे जनकत्व पौरस्त्य देशाकडे आहे. हिंदू लोकांतील लघुमुंगीच्या वगैरे धार्मिक कार्यांत सुयोंदयापासून घटी मोजण्याचें पाण्यानें भरलेल्या घंगाळांतील घटिकापात्र सर्वांच्या परिचयाचें आहेच. पण त्याशिवाय पाण्याच्या आघाताने चालणारी अनेक प्रकारची वेलादर्शक यंत्रे तयार करण्याकडे पौरस्त्य विद्वानांनी आपली कल्पकता खचितली होती असें उपलब्ध झालेल्या अनेक वेलादर्शक जलयंत्रा (वॉटर क्लॉक) वरून दिसून येते. अशा प्रकारचें यंत्र ग्रीसमध्ये प्लेटोने प्रथम ज्ञात करून दिले अशावद्दल पुरावा मिळतो. असले एक जलयंत्र ग्रीसमधे येथील रॉयल ऑब्झर्व्हेटरीमध्ये आजहि उपयोगांत आहे.

याशिवाय हिंदुस्थानांतील जुने वेळामापक साधन म्हणजे वाळूचें घड्याळ हें होय. दहा पंधरा वर्षांपूर्वी देखील देवळांत, शाळांतून किंवा संस्थानी कचेऱ्यांत वाळूच्या शिंद्या तास दाखविण्याकरितां उपयोगांत होत्या. आजहि जुन्या व धार्मिक संस्थांन वाळूचीं घड्याळे दृष्टी पडतात. हल्लींची पाश्चात्य घड्याळे हिंदुस्थानांत पाश्चात्य लोकांबरोबरच शिरली असावीत. मराठी राज्यांत थोरल्या बाजारावाच्या कारकादींपासून ही घड्याळे आली असें दिसते. (इति. सं. पु. ४ अ. १-३).

आधुनिक घड्याळाची कल्पना पूर्वीच्या वेळामापक जलयंत्रावरून सुचली असावी हें उघड आहे. पाण्याऐवजीं गुस्तेवाकर्षणाच्या शक्तीचा उपयोग करण्याची कल्पना सुचणें इतकें साहजिक आहे कीं, आधुनिक घड्याळयंत्राचें जनकत्व ख्रिस्तपूर्व काळांतील आर्केमीडीजपासून दहाव्या शतकांतील गेवर्ट नांवाच्या मंकपर्यंत अनेकांचे

नांव मूलसंशोधक म्हणून प्रतिपादिलें जातें. तथापि “घड्याळ” या संज्ञेस आधुनिक अर्थानें पात्र होईल असें यंत्र प्रथम हेनरी डि विक नांवाच्या इसमांने फ्रान्सचा राजा पांचवा हेनरी याच्याकरितां तयार केलें व तें १३६८ सालच्या सुमारास राजवाड्याच्या टॉवरवर बसविण्यांत आलें, अर्थात् हें आय वेलायंत्र अगदीं ओवडघोवड असून त्याला एकच (तास दाखविणारा) कांटा होता. परंतु सांप्रतच्या क्लॉक उर्फ मोर्टि घड्याळ यांच्या यांत्रिक रचनेचा मूळ आधार विक्रूचें घड्याळच असल्यामुळे विक्रू हाच घड्याळाचा मूळ जनक होय. विक्रूच्या घड्याळाची रचना पुढीलप्रमाणें होती. एका सिलेंडरभोंवतीं दोर गुंडाळून दोराच्या टोंकाला एक जड वजन बांधलेलें असे व या वजनामुळे सिलेंडरमध्ये गति उत्पन्न होऊन त्यामुळे तासाचा काटा फिरत असे. पण सिलेंडरची गति तासकाट्याला मिळण्याकरितां दोघांचा प्रत्यक्ष संवधन व ठेवतां मध्यंतरी अनेक दंतयुक्त चक्रे बसविलीं होती, त्यामुळे सिलेंडरच्या एका केऱ्यांत तासकाट्याचे अनेक फेरे होत अतून व त्यामुळे वजन बांधलेला दोर सिलेंडरभोंवतीं वरचेवर गुंडाळावा लागत नसे. विक्रूच्या घड्याळाचे बहुतेक माग लोखंडाचे होते आणि या घड्याळाचा आणखी एक विशेष गुण म्हणजे तासांचे ठेके पडण्याचीहि त्यांत व्यवस्था केली होती. तात्पर्य सांप्रतच्या घड्याळांतील महत्त्वाच्या सर्व मूल कल्पनांचें श्रेय विक्रूचास आहे.

विक्रूनंतर घड्याळांतील पहिली महत्त्वाची सुधारणा म्हणजे पेंड्युलम ऊर्फ लंबकाचा उपयोग ही होय. गॅलिलीओने १६३९ मध्ये गतिबंधयाचा महत्त्वाचा शोध लावल्यानंतर लंबकाची योजना घड्याळांत होऊं लागली व त्याची कल्पना ह्यूयेनस नामक फ्रेंच यांत्रिकानें काढली; व त्याबरोबरच लंबक पोलादी स्प्रिंगला जोडून देण्याची युक्ति निघाली. याप्रमाणें १७ व्या शतकाच्या अखेरीस घड्याळाची सर्व यांत्रिक रचना बहुतेक पूर्णत्वास पोहोचली. त्यांत एकच मोठा दोष राहिला तो उष्णतामानानुसार घड्याळाच्या गतींत होणारा फेरफार होय. हा दोष घालविण्याकरितां ग्रॅहमने (१७१५) एक आणि जॉन हॅरिसमने एक अशा दोन निरनिराळ्या युक्त्या योजल्या; त्यांपैकी ग्रॅहमची युक्ति अधिक ग्राह्य ठरली आहे. घड्याळांत विजेचा उपयोग करण्याचा प्रथम प्रयत्न अलेक्झांडर व्हेनने १८४०—५० त केला. याच सुमारास विजेचा निरनिराळा घड्याळ तयार करण्यांत आला. मोठाल्या शहरी अनेक घड्याळे लावून विजेच्या सहाय्यानें एकदम चालू शकतील कीं नाहीं याची शंका आहे. पण मोठमोठ्या वाड्यांतील व हॉटेलांतील सर्व घड्याळे तळघरांतल्या एका मोठ्या विजेच्या घड्याळाच्या चालनेनें चालू राहतात, हें अनुभवसिद्ध आहे.

ल हा न घ ड्याळ (वांच).—दोराला वजन बांधून गति देणे ही गोष्ट खाशांतील घड्याळावावत शक्य नसल्यामुळे १५०४ च्या सुमारास ल्युडवर्ग येथील पीटर हेले यानें मुख्य (मेन) स्प्रिंगची कल्पना काढून लहान घड्याळ तयार केली, त्यांना आरंभी “ न्यूरवर्ग एज ” (न्यूरवर्ग अंटी) असेंच म्हणत असत. १६३२ त पहिल्या चार्लस राजानें लंडन शहरांतील घड्याळकारांनां सनद (चार्टर) दिली, आणि तेव्हापासून क्लॉक व वॉच यांची सुधारणा करण्यांत अनेक ईंग्रज यांत्रिकांची मदत झाली. त्यांत डॉ. राबर्ट हूक यानें घड्याळांतील यंत्रें पूर्णत्वास नेण्यास जेम्स वेटन वॉफेच्या यंत्रांत केल्या इतकी मदत केली आहे. तसेंच थॉमस टॉम्पसन, जॉन हॅरिसन, जॉर्ज ग्रॅहम, थॉमस म्युज वगैरे अनेकांचे शोध घड्याळांतील सुधारणेला कारणीभूत झाले आहेत. शिवाय ग्रीनिच ऑब्झर्वेटरीमध्ये अँस्ट्रॉनमर रॉयल (मरीन कॉनॉमिटर) याच्या देखरेखेखाली दर्या-पयोगी घड्याळांची जी चढाओढांची परीक्षा घेण्यांत आली त्यानें घड्याळांच्या सुधारणेंस मदत झाली आहे.

१६९० च्या सुमारास फॅसिओ नामक जेनेवाच्या एका यांत्रिकानें घड्याळांतील जास्त घर्षणाच्या जागी हिरे, पांच वगैरे अत्यंत कठीण रत्नांचे वारीक तुकडे वसविण्याची (ज्युवेलिंग) युक्ति काढली.

ईंग्रज घड्याळकारांनीं यांत्रिक निर्दोषता साधण्याकडे लक्ष पुरविलें, तर स्विस व अमेरिकन कारागिरांनीं घड्याळ वनविण्याचा खर्च कमी करण्याचें ध्येय पुढें ठेविलें; या दुहेरी प्रयत्नांचें फळ म्हणजे हल्लीं वेताच्या किमतींत चांगली टिकाळ व सोईस्कर मिळणारीं घड्याळें हें होय.

घ ड्याळां ती ल वि वि घ ता.—कांहीं घड्याळें किल्ली दिल्याशिवाय वर्षभर चालतात. कांहीं पाण्याच्या टांकींतून थेंब थेंब पाणी पडून तें संपेपर्यंत चालू रहातात. कांहीं घड्याळें चांद्र-सूर्यमान दाखवितात. कांहीं घड्याळें कर्वा चालतात तें समजत नाहीं म्हणून त्यांनां जादूचीं घड्याळें म्हणतात. ठराविक वेळीं गाणारीं कांहीं घड्याळें असतात. कोकीळ-घड्याळांतला कोकीळ पक्षी पंख व शेंपटी वर उचलून व चांच उघडून गाऊं लागतो. मनोबोधक किंवा हास्यकारक चमत्कार करून दाखविणारीं कांहीं घड्याळें असतात. हौशीप्रमाणें घड्याळें लहान मोठी किंवा नक्षीचींहि असतात. घड्याळाच्या ‘ केसी ’ (पेट्या) सुंदर व नक्षीदार वनविण्यांत फ्रेंच व इंग्लिश सुतारांची ख्याति आहे. [लॉर्ड ग्रिमथोर्प-रॉडमॅन्टरी ट्रीटार्ईज ऑन क्लॉक्स, वाचेस अँड वेल्स; ग्रिन्-ऑल्ड क्लॉक्स अँड वॉचेस अँड देअर मेकर्स.].

घनी—हे मिर्झा महंमुद ताहार ह्याचें काव्यविषयक टोपणनांव होतें. त्याला बहुतेक घेनी काश्मिरी असें म्हणत असत; कारण तो काश्मीरचा रहिवासी होता. तो शेख मुहसीन फानीचा शिष्य असून त्यानें विद्वत्तेच्या व काव्याच्या

बाबतीत गुरुच्याहि वर ताण केली. त्यानें ‘ दिवाण घनी ’ नांवाचें एक काव्य केलें आहे. तो काश्मीर येथें इ. स. १६६८ मध्ये मरण पावला. अवरांगजेब ह्याने आपला काश्मीरचा सुभेदार सैफखानाला घनी यास दरबारी पाठविण्याबद्दल फळविलें होतें; परंतु घनीने आपल्याचें नाकारून खानाला अवरांगजेबास असें कळविण्यास सांगितलें की, घनी हा वेडा झाला असून तो दरबारांत येण्यास नालायक आहे. खानानें घनीसारख्या राहाण्या मनुष्यास वेडा म्हणण्याचें नाकारलें. त्यानंतर घनी खरोखरच वेडा झाला व पुढें तीन वर्षांनीं मरण पावला. मरणाच्या वेळीं तो अगदीं तरुण होता. अठरा वर्षेपर्यंत त्याची कवितावहूल ख्याति झाली होती. कवितेंत तो कधीं कधीं ताहार असेंहि आपलें नांव घालीत असे [वील-ओरि. वार्यो. डिक्श.]

घनीर—पतिआळा संस्थानचा एक तालुका. क्षेत्रफळ १८५ चौ. मै. व लोकसंख्या (१९११) ३६०५४. खेडी १७३. उत्पन्न १९०३-४ साली २० लाख रुपये झाले.

घांट—दक्षिण हिंदुस्थानच्या पूर्व व पश्चिम दोन्ही बाजूस विशाल तटासारखे थेट दक्षिणेपर्यंत जाऊन एकमेकांस मिळणारे पूर्वघाट व सह्याद्री नांवाचे दोन पर्वत आहेत. पूर्वघाट हे तुटक तुटक आहेत व ते आणि समुद्र यांच्या दरम्यानची पट्टी बरीच रुंद असल्याने व देशाच्या इतर भागांतूनहि तिकडे जाण्यायेण्यास सोप्या वाटा असल्याने इकडील संस्कृतीचा प्रसार तिकडे होण्यास संधि मिळे. बहुतेक सर्व राज्यांच्या राजधान्या पूर्वी याच बाजूला होत्या. सह्याद्री व समुद्र यांच्यामधील पट्टी अरुंद व तिच्या माथ्या वरील देशांशी दळणवळण कमी असल्यामुळे येथील लोकांची संस्कृति स्वतंत्र अते. पश्चिम घाट (सह्याद्री) फार उंच व एकसारखा असल्याने देशबाजूच्या बहुतेक सर्व नद्या पूर्ववाहिनी झाल्या आहेत. पूर्ववाहिनी नद्यांत गोदावरी, कृष्णा व कावेरी या मुख्य असून त्या थेट पूर्व समुद्राला मिळतात. दक्षिणेला जेथे हे दोन पर्वत भेटतात तेथील पठार २ पासून ३ हजार फुटापर्यंत उंच आहे. त्यांतील प्रसिद्ध पर्वत निलगिरी आहेत. उटकमंड साधारण ७००० फूट उंच आहे व या पर्वताची सर्वोत जास्त उंची ८८३७ फूट आहे. पूर्व घाटावर झाडी फार कमी असून पाऊस ४० इंच पडतो. तर पश्चिम घाटांत पाऊस १०० ते ३०० इंच पडतो. या पर्वतांवर झाडी फार आहे.

घाटगे—मराठे सरदारांमध्ये घाटग्यांचे कुटुंब प्रमुख आहे. हे मूळचे खटाव गांवचे राहणारे व मलवडीचे देशमुख. ब्राह्मणी राज्यांत त्यांस माण प्रांताची देशमुखी व सरदेशमुखी मिळाली. कामराजे घाटगे हा त्यांचा मूळ पुरुष. इब्राहिम आदिलशहानें स. १६२६ त नागोजी घाटगे यास सरदेशमुख व झुजारराव हे किताब दिले. विजापूरच्या राज्यांतून त्यास जहागिरीहि पुष्कळ होत्या. ‘ सर्जेराव, ’ ‘ प्रतापराव ’ इत्यादि अनेक किताब या कुटुंबास मिळाले आहेत.

इ. स. १६२३ त दौलताबाद मोंगलांच्या हाती लागल्या-वर विजापुरचें सैन्य स्वदेशी परत येत असतां त्याच्या मोहो-वतखान नामक मोंगल सरदाराशी ज्या चकमकी झाल्या त्यापैकी एकीत नागोजी घाटगे मारला गेला.

अवरंगजेब व मीरजुमला हे आदिलशहाच्या मुलसांत चालून आले; तेव्हां सजेंराव नांवाचा एक घाटगे विजापूरकरांकडून लढत होता (१६५७).

इ. स. १६५९ त विजापूर दरबाराकडून शिवाजीच्या पारिपत्याकरिता पाठविण्यांत आलेल्या अफजुलखानावरवीर झुंजारराव म्हणून एक घाटगे असून तो शिवाजीच्या हातीं सांपडला होता. त्यास शिवाजीनें सोठ्या सन्मानपूर्वक विजापुरला रवाना केलें. या झुंजाररावाचा बाप शहाजीचा मोठा मित्र होता. स. १६६१च्या पावसाळ्यानंतर आदिलशहा कर्नाटकांत लढे मोडण्याकरितां त्या प्रांतां गेला तेव्हां हा झुंजारराव त्याच्या बरोबर होता.

पुढें (१६७५) हा व निंबाळकर यांनीं शिवाजीनें सुकतीच घेतलेलीं पन्हाळा वगैरे ठाणीं विजापूरकरांस परत घेऊन दिली; पण शिवाजीनें झुंजाररावाचा पराभव करून तीं ठाणीं पुन्हां काबीज केलीं (१६७८).

शाहूच्या कारकीर्दीत घाटगे हे कोल्हापूरकर संभाजीकडे गेले. परंतु कोल्हापूरकरांनीं त्यांचे नेहमीं भांडण चाले, म्हणून ते पेशव्याशीं मिळून मिळून असत. खव्याच्या लढाईत घाटगे हे आपले पयक घेऊन पेशव्याकडे हजर होते.

सखाराम (सजेंराव) घाटगे:— १७९६ सालच्या सुमारास या घराण्यांतील ज्या दोघां पुरुषांचीं नांवे इतिहासांत विशेष प्रसिद्धीस आली, त्यांतील एक यशवंतराव व दुसरा सखाराम होय. यशवंतरावाची वडील कोल्हापूरकरास दिली होती. यशवंतराव व सखाराम या दोघांत वतनासंबंधीं कांहीं भांडण होऊन त्यांच्यामध्यें एक चवमक झाली. तें सखारामाचा पराजय होऊन तो पळून येऊन परशुराम भाऊच्या चाकरास राहिला. कांहीं दिवसांनीं त्यानें भाऊची नौकरी सोडून नाना फडनविसाची धरली. नानानें त्याकडे १०० स्वारांचें आधिपत्य दिलें होतें. सन १७९५ त नाना पुणें सोडून गेले तेव्हां सखाराम हा शिवाजीच्या चाकरांत शिरला; येथेंहि त्यांस १०० स्वारांचेंच आधिपत्य देण्यांत आलें. त्यानें आपल्या चातुर्यानें, शिवांचा कारभारी राधानी पाटलाची मर्जी संपादिली. सखारामाची मुलगी सुस्थ रूप म्हणून प्रसिद्ध असल्यामुळे तिच्याशीं विवाह करण्याच्या उद्देशानें स्वतः दौलतराव शिंदेहि त्याची खुशामत करी. शिवाशीं संबंध जोडण्यास सखारामहि उत्सुक होताच, परंतु जितकें आपण ओढून धरूं तितका आपला फायदा जास्त असें समजून तो शिवास मुलगी देण्यास वर कांको करी. रावबाजी याला उत्तरहिंदुस्थानांत नेण्याकरितां बाळोवा तात्यानें सखारामाचीच योजना घेली. तेव्हां ह्यानें बाजीरावास

सांगितलें कीं. तुम्हाला पेशवाई मिळवून देण्यासाठीं मी शिवाचें मन वळवितां आणि शिवाय शिवास आपली मुलगी देतां. मात्र आपण पेशवे झाल्यावर शिवास दोन कोट रुपये द्यावे व मला शिवाची दिवाणगिरी व कागलची जहागिरी मिळवून द्यावी. तें रावबाजीनें फुलू केलें.

पुढें सखारामानें मायकेल फिलोसोफाच्याकडून विश्वासघात करवून नानास शिवाच्या गोटांत आणवून नंतर फिलोजकडून त्यांना व बरोबर आलेल्या सर्व वड्या वड्या मंडळींसह कैद केलें. त्यांच्या बरोबरचे स्वार व शिपाई यांना छेदून लंगडे, लुळे केले व कांहींनां तर ठार मारलें. नंतर घाटग्यानें केवळ नानांच्याच नव्हे तर त्यांच्या अनुयायांच्याहि घराची मनस्वी लुटालूट केली. तेव्हां यांपैकीं कांहीं मंडळींनीं त्याच्या लूट मिळविण्याकरितां आलेल्या शिपायांशीं तोंडहि दिलें. एखाद्या शत्रूनें अकस्मात् हल्ला चढवावा अशी त्यावेळीं पुणें शहराची स्थिति झाली होती. सर्व रात्रभर व दिवसादेखील शहरांत गोळीबार चालत असे. सर्व बाजूनीं रस्ते अडवून ठेविले जात व शहरांत हलकल्लोळ, लुटालूट व रक्तपात याशिवाय दुसरे कांहीं दिसत नसे. सर्व लोक घाबरून गेले होते. व रस्त्यांतून जाणारी मंडळी जमावानें व सशस्त्र जात (पुण्यांतील सजेंरावी—नरयुग, १९२२).

पुढें (१७९८ मार्च) सखारामाच्या मुलीचा दौलतराव शिवाशीं विवाह झाला. हीच प्रसिद्ध बायजाबाई शिंदे होय. दौलतरावानें मागितलेले दोन कोट रुपये देण्यासाठीं पेशव्यांनीं घाटग्यास शिवाची दिवाणगिरी देऊन बाळोजी कुंजराच्या मदतीनें पुण्यांतील लोकांपासून पैसे गोळा करण्याच्या कामावर त्याला नेमिले. यावेळीं पैसे गोळा करण्याकरितां घाटग्यानें जे उपाय योजले ते अत्यंत अमानुष होते (डफ) शनिवार वाड्यांत जुनी कारभारी मंडळी कैद होती, त्यांना त्यानें बाहेर काढून ते आपला पैसा कोठें आहे तें सांगेपर्यंत त्यांच्या अंगावर कोरडे ओढून, त्यांच्या जवळून बलात्कारानें सर्व पैसा काढून घेतला. शहरांतील व्यापारी, सराफ वगैरे ज्या ज्या लोकांजवळ पैसा आहे असें वाटत होतें त्या सर्वांना पकडून त्यांचा इतका डळ करण्यांत आला कीं, त्यांतील कांहीं मंडळी त्याचें मरणहि पावली. गंगावरपंत भानू यांस पैशासाठीं तापलेल्या तोफेवर बांधलें असतां तो तेथल्या तेथेंच मरण पावला. महादजीच्या दोघा वडील बायकांनीं दौलतरावावर आपल्या धाकट्या सवाईशीं व्यभिचार केल्याचा आरोप केला, तेव्हां घाटग्यानें वळजवरीनें त्यांना पकडून खूप मार दिला व त्यांची अतिशय विटंबना केली (१७९८). (डफ. पु. ३. पृ. १६२). त्यामुळे बायकांच्या बाजूस असलेल्या मुजफ्फरखानाची व सखारामाची दोनदां चकमक उडाली.

सखारामाच्या वर्तनास कोणाकडूनहि प्रतिरोध न झाल्यामुळे शेवटीं तो इतका वेताळ झाला कीं, तो हिंसात्मकाना. फकीरजी गाढवे याच्या साहाय्यानें

चळजवरीनें पैसे उकळण्याचें काम त्यानें चालविल्लेंच होतें. शिंघांच्या सैन्यांतोळ चार अधिकाऱ्यांस तर वायांच्या वंडांत सामील असल्याच्या केवळ संशयावरून त्यानें तोफेच्या तोंडीं दिलें. शेवटीं आपला स्वतःचाच उपमर्द होऊं लागल्यानें चौड येऊन व पेशव्यांच्या आज्ञेवरून आणि लोकांच्या शिंव्यापाशास कंटाळून शिंघानें सखारामास पकडून कैदेत टाकलें (१७९८). परंतु वाळोवातात्यानें रद्दचदली करून त्याला कैदेतून म्हेडविलें (१८००). कैदेतूळ सुटतांच त्यानें पुन्हां शिंघावर पगडा बसविला व वाळोवातात्याच्या विरुद्ध एक पक्ष उपस्थित केला आणि शिंघाचें मन वळवून वाळोवात व त्याच्या अनुयायांस कैद करवून नगरच्या तुरुंगांत त्यांची रवानगी केली. वाळोवा कैदेत लवकरच मरण पावला. त्याचा भाऊ बांढीवा यास सखारामानें तोफेच्या तोंडीं दिलें. नारायणराव वक्षी (शिंघाचा सेनापति) याच्या अंगास दाखूचे बाण बांधून ते पेटविण्यांत आले; त्यावरोवर त्या दुर्दैवी माणसाचें शरीर आकाशांत उडून त्याच्या चिंध्या चिंध्या झाल्या. हेंहि कृत्य सखारामानें केलें.

पुढें दौलतरावानें पटवर्धनावर स्वारी केली त्यावेळीं सखारामानें कोल्हापूरकरांची मदत शिंघांस मिळवून दिली होती (१८००). यानंतर तो उत्तर हिंदुस्थानांत जण्यसाठीं निघाला तेव्हां त्यानें सखारामाच्या हाताखाली पांच पलटणी व दहा हजार स्वार देऊन त्यास पुण्यास ठेवलें. परंतु सखारामानें पुण्याच्या दक्षिणकडील मुलखांत छुटाछुटांची मोहीम सुरू केली (१८०१).

पुढें तो पुण्यास आला व पैशाकरितां वाळोजी कुंजराच्या घरांत धरेंण देऊन बसला. त्यानें पेशव्यांच्या दरबारांतोळ एकाहि माणसाचा अपमान करण्याचें वाकी ठेविलें नव्हतें. शेवटीं वाळोजी कुंजरानें सावकारांवर बराता देण्याकरितां झणून त्याला आपल्या घरीं बोलावून व त्याचा मोठा आदर-सत्कार करून थोड्या वेळानें कागद आणण्याचें मिप करून तो तेथून जाऊं लागला. वाळोजी तेथून उठला कीं घाटम्यास कैद किंवा ठार करण्यांत यावें असा पूर्वी संकेत झाला होता. परंतु वाळोजीचा हेतु ओळखून सखारामानें स्वतः उठून व वाळोजीचा हात धरून त्याला आपल्या बरोबर आणलें व आपण घोड्यावर बसून तेथून निघून गेला. नंतर त्यानें आपल्या सर्व सैन्यासह पुणें शहर छुटून जाऊन फस्त करण्याची वाजीरावास धमकी दिली. परंतु वाजीरावानें इंग्रज वकिलाच्या मध्यस्तीनें तो प्रसंग टाळला.

याच सुमारास सखारामास शिंघाचें माळन्यांत निघून येण्याविषयीं निकडीचें बोलावणें आल्यावरून तो पुण्याहून निघून दौलतरावास नर्मदापार जाऊन मिळाला. शिंघानें त्यांस १०,००० घोडदळ व कवाड्डी पायदळांच्या चौदा पलटणी देऊन इंदूर छुटण्याकरितां पाठविलें. तेव्हां यशवंतराव होळकराहि कांहीं कवायत शिकविलेल्या पलटणी, ५००० विनकवायती पलटणी व २५०००

स्वार घेऊन चालून आला. दोन्ही पक्षांत कांहीं दिवस किर-कोळ चकमकी झाल्यावर शेवटीं होळकरानें शिंघाच्या लष्करावर जोराचा हल्ला केला; तथापि त्यांत त्याचा पराजय होऊन इंदूर छुटलें गेलें. इंदूर हातीं आल्यावर सखारामानें तेथें इच्छेस येईल त्याप्रमाणें पशुतुल्य कुरपणाची व अंगावर शहारे आणण्यासारखी कृत्ये केली (डफ पुस्तक ३, पृ. २०१). पुढें इंग्रजांचें यशवंतराव होळकराशी युद्ध चाललें असतां शिंघानें होळकरास मिथावें अशी सखारामाचा आरंभापासून इच्छा होती व त्याप्रमाणें (१८०४ आक्टोबर) दौलतराव हा वऱ्हाणपुराहून उजनीकडे जावयास निघाला होता. भरत-पूरच्या जाटानें इंग्रजांशीं तह केल्यावर, होळकर व शिंदे एक होऊन अजमेरला आले, तेव्हां सजेंराव हाच शिंघाचा दिवाण होता. व त्याचें मत बरीलप्रमाणें होळकराप्रमाणेंच शिंघानेंहि इंग्रजांशीं युद्ध चालू ठेवावें असें होतें. तथापि पुढें सजेंरावच्या जुलमी वर्तनामुळे स्वतःच शिंघानें त्याला कामावरून दूर केलें. यानंतर शिंदे व होळकर यांनीं इंग्रजांशीं तह केला. त्यांत दोघांनींहि अतःपर सजेंरावच्या सल्ल्यानें न चालण्याचा व त्याला आपल्या पदरी चाकरांस न ठेवण्याचा करार केला (१८०५) परंतु पुढें लवकरच हा करार रद्द करण्यांत आला. व घाटम्यानें शिंघाच्या कार-भारांत पुन्हां वचस्व संपादन केलें. पुढें एकदां वाठारच्या निवाळकर नांवाच्या एका शिलेदारास शिंघांच्या इच्छेविरुद्ध जहागोर देण्याचें घाटम्याच्या मनांत येऊन त्या प्रकरणीं त्याची व शिंघांची बरीच बोलचाली झाली; त्या गडबडींत मानाजी फांकड्याचा मुलगा आनंदराव शिंदे शानें सखारामास जागच्याजागीं भात्यानें भोंसकून ठार केलें (१८०९-१०). डफनें याला राक्षस म्हटलें आहे (पु. ३. पृ. ३२४). याला सजेंराव असा किताब होता. याच्याच वंशांत कोल्हापूरचे माजी राजे शाहूछत्रपती यांचा जन्म झाला होता. याशिवाय घाटमे घराण्याची माहिती ज्ञानकोशच्या १० व्या विभागांत कागल या शब्दाखाली पहावी [डफ. पु. ३; खरे-ऐ. ले. संग्रह पु. १०, ११, १२.].

घाटाळ, पो. ट. वि. भा. ग.-वंगाल. मिदनापूर जिल्हा. क्षे. फ. ३७२. चौ. मै. लो. सं. (१९११) ३०.१३९६. यांत पांच शहरे व ७१९ खेडी असून जमीन उत्तम आहे पण नेहमी पुराची भीति असते. पीक बहुधा नेहमी चांगलें असतें पण लोकांचां मलेरियाचा उपद्रव फार होतो.

ता. लु. का.—क्षे. फ. ९१ चौ. मै. व लो. सं. (१९११) ८३३४१. यांत २ शहरे व १४७ खेडी आहेत.

श. ह. र.—तालुक्याचें मुख्य ठिकाण. लो. सं. (१९११) १२०६४. सीलाई व रुपनारायण यांच्या संगमावर आहे. येथून चोर्टांन कलकत्याशी व्यापार चालतो. पूर्वी येथें डच लोकांची फॅक्टरी होती. हल्लीं कपडा व रेशीम बनतें. म्युनिस्पॅलिटी व इतर आफिसें वगैरे इतर ठिकाणाप्रमाणें आहेत.

घातमपूर—संयुक्तप्रांत. कानपूर जिल्ह्यांतला तालुका. क्षेत्रफळ ३४५ चौ. मै. लो. सं. (१९११) १२१२९३. दर चौ. मै. प्रमाण ३४५. शहर एकही नाही. खेडी २३३. तालुक्याच्या मध्यावरून शोण नदी वहाते. उत्तरकडील जमीन सुपीक आहे. दक्षिणेकडील जमीन बरी आहे, पण तोंत रान फार माजत व नाले फार पडतात. १९०३ साली २१६ चौ. मै. जमीन लागवडीखाली होती. पैकी ६२ मै. कालव्याने भिजत असे. भोगनीपूर कालव्याने त्यांतल्या पांचपक्षांश म्हणजे ५०.५१ मैलांना पाणी मिळते.

घानची—सुंबई इलाख्यातील एक तेली जात. हे घाणी या शब्दापासून ज्ञातिनाम बनलेले दिसते. लो. सं. (१९११) २२८१९. गुजराथेंतील शहर व मोठाली खेडी यांमध्यें हे लोक आढळतात. यांची आडनावे रजपूत राष्ट्रजातीची आहेत. तरी आम्ही उत्तर गुजराथेंतील मोधेरा येथील बाण्यांचे वंशज आहो असे ते म्हणतात. हे मुख्यत्वेकरून तेली आहेत; काहीं धान्य व भाजीपाला विकतात व काहीं शेतकरीहि आहेत. यांमध्यें ६ पोटभाग असून मोध व सिधपुरी पोटजातीतील लोक सर्वांत श्रेष्ठ समजले जातात व यांच्या हातचें अन्न इतर चार पोटजातीतील लोक स्वीकारतात. हे इतर पोटजातीतील लोकांचे अन्न घेत नाहीत. पोटजातीपैकी कोणच्याहि दोन पोटजातींमध्यें विवाहसंबंध होत नाही. लगे याळपणी होतात. पुनर्विवाहाची चाल आहे. विधवेला वडील दिसाशी लग्न करता येत नाही; धाकड्याशी करिता येते. घटस्फोट फार कचित होतो. मोध व सिधपुरी याखेरीजकडून इतर सर्व घानची लोक मांसाहारी आहेत. हे स्वामी नारायण, रामानंदी व इतर पंथाचे आहेत. यांचे उपाध्ये ब्राह्मण आहेत.

गुजराथच्या काहीं भागांत मुसलमान लोक घानची लोकांचा धंदा (तेल्याचा धंदा) करतात. गोधरा येथील मुसलमान घानची इतर मुसलमान घानच्यापासून वेगळे झालेले असून आपल्याला शीख समजतात; व यांचे विवाह संबंधहि इतर शीख लोकांशी झालेले आहेत. यांचा सामाजिक दर्जा शीख लोकांवरोबरचा आहे. सुरत येथील मोठ्ठानच्यांची एक मध्यवर्ती संस्था आहे. सुरतेंत या लोकांचे सात वर्ग झाले असून प्रत्येक वर्गावर एक शेट व एक पटेल आहे.

पटाने घानची लोकांचे ९ वर्ग असून त्यांमध्येंहि अशाच संस्था आहेत. सिधपुरिया घानची लोकांचे सामाजिक प्रश्नांचे निकाल वयांत आलेल्या सर्व माणसांच्या सभेंत बहुमतानें ठरले जातात. अहमदाबाद शहरांमधील घानची लोकांचे पांच भाग असून त्या प्रत्येकावर दोन बरिष्ठ अधिकारी आहेत. [सि. रे. १९११ (सुंबई)].

घायपात, व स्तु खे न.—ही वनस्पति मूळची दक्षिण अमेरिकेच्या उष्ण कटिबंधातील भाग व दक्षिणेकडील संस्थानें येथील होय. समशीतोष्ण कटिबंधातील उष्ण प्रदेश व इतर उष्ण कटिबंधातील

प्रदेश: दक्षिण युरोप, आफ्रिका, हिंदुस्थान, वेस्ट इंडीज व अमेरिका खंडांतील काहीं भागांत ही वनस्पति आढळते. हिंदुस्थानांतलें कित्येक उष्ण प्रदेशांत ही वनस्पति कायमची राहिली असून जमीन कोरडी व खडकाळ आणि हवा फार सडें नसल्यास ६००० फूट उंचीपर्यंतच्या प्रदेशांत ही वनस्पति वाढते.

इ ति हा स—सॅनिश वेस्ट इंडीज व मेक्सिको यांसारख्या लिहितांना गोमारानें या वनस्पतीचा उल्लेख केला आहे. हिच्या वाखाचा शिवण्याच्या दोन्यासारखा उपयोग करीत असत असे तो म्हणतो. फ्रॅगोसस यानें या वनस्पतीपासून निष्पाण्या मद्याचा उल्लेख केला आहे. डोडोनिअस यानें क्लेशियसपासून आणलेले चित्र प्रसिद्ध केले. ह्याचा पुढील लेखकांस बराच उपयोग झाला. पुढे १७२७ साली द्रुयु यानें या झाडाच्या फुलांचें चित्र काढून झाडासंबंधी बराच माहिती दिली आहे. हिंदुस्थानांत याच्या संबंधी महत्वाची माहिती रॉक्सबर्ग याजकडून मिळते. त्यानं ए. कॅन्टला, ए. लुरिटा व ए. ट्युबेरोसा अशा तीन जातींचा उल्लेख केला आहे. यांपैकी पहिलीचा कलकत्ता येथें १७९४ सालापूर्वीच प्रवेश झाला. होस काँतल (कौटल) असे संस्कृत नांव होतें. दुसरी जात मूळची अमेरिकेंतील असून तिसरी क्यू येथील होती. परन्तु काँतल हें नांव संस्कृत असल्याचें दुसऱ्या लेखकांस मान्य नाही. यांची दुसरी नांवें आहेत ती वर्णनात्मक आहेत.

जा ती.—मुख्य जाती सात—(१) अँगव्हा ही जात केवळ शोभेकरितां वागेंत लावतात. तिचा विणकामांत उपयोग होत नाही. ही मूळ वेस्ट इंडीजवेदांतील होय. (२) ए. कॅन्टला, ही जात हिंदुस्थानांत सर्वत्र विपुल आढळते व तिचा ऊपणाकरितां उपयोग करतात. या झाडाच्या पानांपासून वाख काढतात. (३) ए. इलॅगिटा ही जात पंजाब, दिल्ली, ग्वालेर आणि बंबळा व यमुना या नद्यांमधील कोरड्या प्रदेशांत पुष्कळ सांपडते. हिच्या तंतूंची नीट परीक्षा झालेली नाही. पण ते अत्यंत उपयोगी असण्याचा संभव आहे. (४) ए. सिसालाना ही जात मूळ युकेटनमधील असून ती १८९० च्या सुमारास हिंदुस्थानांत आली व ती हल्ली हिंदुस्थानांतलें बहुतेक प्रांतांत आहे. (५) ए. व्हेराकूझा ही जात मूळ मेक्सिकोमधील असून ती १८३६ च्या सुमारास हिंदुस्थानांत आली. ही सदे हवेंत चांगली होते, व म्हेंसूरत तिचा प्रसार फार आहे. हिच्या तंतूंची उपयुक्तता अद्याप माहित नाही. (६) ए. विघटी ही जात म्हेंसूर ते पंजाबपर्यंतच्या सर्व कोरड्या प्रदेशांत सांपडते. (७) ए. लॉगिसेपला ही जात सहाराणपूर येथें रामवन्त (रामवंश?) केवडा या नांवानें प्रसिद्ध असून ती कलकत्ता, ब्रह्मदेश व दक्षिणहिंदुस्थानांत आढळते. हिचा वाख फार चांगला निपतो.

उपयोग.—औषधि, अन्न, पेय, साखर, द्राक्षासव, सावणा-सारखें द्रव्य, संधान द्रव्य वगैरे कामाकरिता या वनस्पतीचा उपयोग होतो. याच्या पानांपासून वाख निघतो. यापैकी अलो-फायवर, सिसल हेम्प अथवा व्हिजिटेबल सिल्क ही मुख्य असून यांना पीत म्हणतात. मोठ्या, जाड व ओलसर अशा पानांचा पोटासाकरिता उपयोग करतात. अमेरिकन डॉक्टर उपदंशानंतर रक्त शुद्ध करण्याकरिता या पानांचा रस देतात. याची मुळें मूत्ररेचक व उपदंशहारक आहेत सार्सापरिल्यात या पानांचें भिन्नण करतात. योग्य रीतीने शिजविलें असतां याच्या मुळ्यांचें स्वादिष्ट व पौष्टिक अन्न तयार होतें. हिरण्या बुंध्यांचा मनुष्यांना व पानांचा गुरांना खाण्याकरिता उपयोग होतो. फुलांच्या इंगामांत याची मधली कळी तोडली असतां त्या जागेंतून आंबट-गोड रस बाहेर निघतो. त्यापासून जिला स्पॅनियर्ड्स 'पल्क' म्हणतात ती दारू तयार होते. पल्क-करिता ए. साल्मियाना जातीच्या झाडाची लागवड करतात. या रसापासून साखर किंवा सिरकाहि तयार करता येतो. या रसाचा सावणाऐवजीहि उपयोग करता येतो. वाळवी लागू नये म्हणून या रसाचा उपयोग भिंतीस लावावयाच्या चुन्यांत करतात. हातांस किंवा पायांस हा रस चोळला असतां अग्नीपासून अपाय होत नाही. याचा बुंधा वाळवून कापला असतां त्याचा वस्तरा घासण्याकरिता किंवा बुचाऐवजी उपयोग करता येतो. वाख काढून घेतल्यानंतर उरलेला लगदा खताच्या उपयोगी पडतो. घायपाताच्या तंतूचा उपयोग दोर, सतरंज्या, चट्या, कुंचले वगैरे करण्याकरिता करतात. उरलेल्या वर्षाद तंतूचा कागद करण्याच्या कामी उपयोग होतो. सफाईदार तंतूचें कापड विणतात. तागाऐवजी किंवा त्यांत मिसळण्याकरिता घायपाताच्या वाखाचा उपयोग करतात. घायपाताचे तंतू काढण्याचें काम यंत्राच्या सहाय्याने करतात. घायपाताच्या झाडाची पूर्ण वाढ, बाहेरची मोठाली पाने वरचेवर न कापल्यास ६ वर्षांत पूर्ण होते. कित्येक वेळां पूर्ण वाढ होऊन दांडे येण्यास २०-२५ वर्षेहि लागतात. १००० पानांपासून ५० ते ७० पौंड वजनाचे तंतू निघतात व एक टन तंतूस ३० ते ३५ पौंडपर्यंत किंमत येते.

घारगड किल्ला—मुंबई इलाखा नाशिक जिल्हा, त्र्यंबकेश्वरच्या पूर्वेस ६ मैलांवर समुद्रसपाटीपासून ३५७२ फूट उंचीवरील किल्ला. खालच्या भागाची चढण सोपी आहे. पुढे चढण उभी आहे पण फारशी लांब नाही. माथ्यावर जागा थोडी आहे. पाणी विपुल असून दोन दरवाजे व कांहीं घरे आहेत. हा किल्ला त्र्यंबकेश्वरावरोवर जे १७ किल्ले स. १८११ स त्रिटिशोच्या स्वाधीन झाले त्यांपैकी एक होय. [त्रिगज रिपोर्ट १८१८; ब्याकर-मराठा वॉर; नाशिक ग्याझे.].

घारघोडा—मध्यप्रांत, रायगड संस्थानांतील तारापूर जमीनदारीतील मोठे इनामी गांव. हे चंगाल-नागपुर रेल्वेच्या रायगड स्टेशनपासून २१ मैल असून हल्लीच्या राणीकडे आहे. पोलिस ठाणे व शाळा असून आठवड्यास बाजार भरतो.

त्यांत लांब, तीळ, मोहरी व शेतकांची अवजारें विकली जातात.

घारापुरी—मुंबई इलाख्यातील कुलाबा जिल्ल्याच्या पन-वेल तालुक्यांतील एक बेट. उत्तर अक्षांश १८°, ५८' व पूर्व रेखांश ७३°. लो. सं. (१९०१) ८८०. मुंबई शहरापासून हे ६ मैलांवर असून ह्याचा समावेश मुंबई बंदरांतच होतो. ह्या द्वीपाचा परीघ ४ ते ४१। मैल आहे व ह्या बेटांत दोन डोंगर आहेत. बेटाच्या खालच्या बाजूस असलेल्या खऱ्या हत्तीएवढ्या मोठ्या दगडी हत्तीवरून ह्या बेटात 'एलिफन्टा' हे नांव पोर्तुगीज लोकांनी दिले. हा हत्ती खाली पडून पुष्कळ दिवस नाहीसा झाला होता; पण पुढे १८६४-६५ साली तो सांपडल्यावर राणीच्या बागेत ठेवण्यांत आला. तो अद्याप तेथे आहे. तीन ते दहा शतकाच्या दरम्यान हे बेट म्हणजे एक मोठे शहर व क्षेत्र होतें असे म्हणतात. मौर्य राजांचे प्राचीन पुराणामक शहर ते हेच होय असे कांहीं पुराणवस्तुशाोधकांचे मत आहे. येथील पहाण्याजोग्या विशेष गोष्टी म्हणजे गुहा होत. शिवाय भग्नस्तंभ व शिवाच्या मूर्ती, तसेंच इमारतींचा जीर्णोद्धार ह्यावरून असे स्पष्ट दिसते की येथे प्राचीन काळी मोठी नगरी असावी. येथील 'त्रिमूर्ति' पाहून कारागिरांच्या कुशल-तेचे कौतुक काढते. ही मूर्ति म्हणजे शिवाच्या उत्पादन, पालन व संहार ह्या तीन गुणांचे दर्शक (ब्रह्मा, विष्णु व रुद्र) होय. येथील सर्व मूर्ती शिवमूर्तीच आहेत १८६५ मध्ये कोणी ह्या मूर्तीं विरूप केल्या. येथील एका गुहेस 'सीता बाईचे देऊळ' म्हणतात. या गुहा केव्हापासून अस्तित्वांत असल्या तें निश्चयात्मक सांगता येत नाही. कोणी म्हणतात ह्या पांडवांच्या वेळच्या असल्या. कोणी म्हणतात, वाणासुर नामक करणराजाच्या वेळच्या, तर कोणी म्हणतात शिकंदर बादशहाच्या वेळच्या. फर्ग्युसनच्या मते या इ. स. १० व्या शतकांतल्या असल्यात. येथील एक लेखांकित शिला पोर्तुगीज व्हाईसरॉय डॉम जोआवोर्डोकेस्ट्रो ह्याने १५४० त युरोपांत नेली असे म्हणतात. येथे फेब्रुवारी महिन्यांतील शिवरात्रीस मोठी यात्रा भरते.

या ठिकाणी एकंदर सहा लेणी आहेत; त्यांपैकी चार पूर्ण आहेत. सर्वांत मोठ्या लेण्यांत "त्रिमूर्ति" नांवाचे अस्मिद असलेला भग्न मुखवटा आहे. एलिफंटांतील इतर शिल्पांप्रमाणे हेहि भग्न केलें गेलें आहे. याच्या दोन्ही बाजूंना द्वारपाल उभे आहेत. त्रिमूर्तीच्या पूर्वेस असलेल्या खोलीत अर्धनारीश्वर, गरुडवाहन विष्णु, इंद्र, ब्रह्मा वगैरे मूर्ती आहेत. पश्चिमेच्या खोलीत शिव-पार्वती कोरली आहेत. पुढे पश्चिम-ओरेंत शिवपार्वती-विवाहाचा अत्युत्कृष्ट देखावा आहे. नंतर कैलासांत शिवपार्वती वसली आहेत; खाली दशमुख रावण आहे. शिवपार्वतीविवाहाच्या दृश्यासमोर वीरभद्र किंवा भैरव याची भयानक मूर्ती आहे. वन्याच पुढे भूतेश्वराचे भूतगणासमवेत तांडव नृत्य दृष्टीस पडते.

दुसऱ्या लेण्यांतील शिल्प छिन्नविच्छिन्न झाले असल्याने त्याचे फारसे वर्णन करता येत नाही. तिसऱ्याची तर फारच दुर्दशा झाली आहे. चवथ्यात डियोडो डो कोउडोच्या माहितीवरून, चॅडी व वेताळ यांच्या मूर्ती होत्या. पण त्या नव्याच दिवसांपासून नाहीशा झाल्या आहेत.

घाशीराम कोतवाल—याचे नांव मराठी इतिहासांत प्रसिद्ध आहे. हा कनोजी ब्राह्मण असून ह्याच्या बापाचे नांव शामळदास (सावळदास) असे होते. हा मूळ अवदगावाचा राहणारा. पण नोकरी किंवा व्यापार करून आपले नशीब काढण्याकरिता हा पुण्यास आला होता. गोड वर्तन आणि हुपारी यामुळे लोकरच त्याचा पुण्याच्या दरवारांत प्रवेश होऊन नाना फडणविसाची मर्जी त्याच्यावर बसली.

घाशीराम लवकरच बढतीला चढून १७८२ मध्ये पुणे शहरचा कोतवाल झाला. खरोखरच तो लायख व कार्यक्षम अधिकारी होता. कोतवाली (पोलीस) खाते सुधारून वाढविण्यांत यांनी अतिशय परिश्रम घेतले व नजरबाज (गुप्त-पोलिस) लोक ठेवून पुण्यांत फंदाफितुरास पुष्कळच आळा घातला. जुन्या कागदपत्रांवरून असे दिसते की, प्रथम कोतवालीची जागा आनंदराव काशीकडे असून १७७७ साली ती घाशीराम याला देण्यांत आली. पण १७८२ पर्यंत त्याला त्या जाग्यावर कायम करण्यांत आले नव्हते. त्याचा ठराविक पगार म्हणजे अवदागिरी घरण्याकरिता ठेवलेल्या नोकराचे ६६ रुपये आणि मशाल धरणाऱ्याचा (दिवड्याचा) ५५ रुपये घेऊन एकंदर वर्षास ६२१ रुपये होता. घाशीरामाच्या हाताखाली तीन अधिकारी असून त्यांच्याकडे कोतवालीतील तीन खाती संपविर्ली होती. मुजुमदाराकडे दस्तेबज, अर्जे वगैरे लिहिण्याचे काम असे. दुसऱ्याकडे कागदपत्रे सांभाळण्याचे काम असे आणि तिसरा जमाव-दीचा अधिकारी असे. तिघांचा पगार मिळून वर्षास ६४० रु. खर्ची पडत. घाशीरामाच्या वेळी शहरांत खालील सहा चबुतरे किंवा मुख्य पोलीस ठाणी होती.

(१) कोतवाल चावडी, (२) सोमवार, (३) वेताळ, (४) रविवार, (५) नारायण, व (६) शनवार. या सर्व पोलीस ठाण्यांचे उत्पन्न दरवर्षी अजमास २५००० रुपये असे.

इ. स. १७९०-९१ मधील जमेच्या आंकड्यांवरून कोतवाली उत्पन्नाच्या बाबी कोणकोणत्या असत. हे चांगले दिसून येते.

रु. ३१५, नजर—माल मिळकत सद्धानाच्या ताब्यांत आल्या बद्दलची सरकारास द्यावी लागे ती.

रु. १५४, कमावीस.

रु. ४६६३, घरीवकीवर कर.

रु. २०५, पाट-दाम (पाट लावण्यावर कर).

रु. ६१, गवयांकडून फी.

रु. १५९८५, दंड.

रु. ३०४२, वेवारसी मालमत्ता.

रु. २९३, जुगाराबद्दल दंड.

रु. २३७६, वजने, मापे, कापड इत्यादिकांवर सरकारी छाप मारण्याची फी.

हे एकंदर उत्पन्न २७६१० रुपये असे. आणि ते पुणे शहराच्या पोलीस खात्याचे उत्पन्न म्हणता येईल. १७९१ साली पुण्यांत दंडाला पात्र असे फक्त २३४ गुन्हे होते. त्यावरून पुण्यास गुन्हे किती कमी होत हे दिसून येते. या गुन्हांत पुढील गोष्टी असतः—सरकारच्या परवानगीशिवाय वेद्या होणे, परवानगीशिवाय वकरी मारणे; वेवारसी प्रेताची वाट लावणे, स्वतःची जात चोरणे, बहिष्कृत असता फसवून जातीच्या पक्षांत वसणे, हीन वर्णाच्या हातचे जेवणे, कुंठिणपणा करणे, वेद्या करण्याकरिता मुली विकत घेणे, एक नवरा जिंकत असतांना दुसरा करणे, वायकोला काडी मोडून दिल्यानेतर तिला घेऊन राहणे, कोळ्यांना चाकरीस ठेवणे इत्यादि. त्या वेळी कोतवालाचे काम पुढे दिल्याप्रमाणे होते. 'शहराच्या पेठा, पुरे व कसवे येथील किरकोळ कजिया, पेठेचे कमाविसदार यांनी मनास आणावा; मातवर कजिया असल्यास कोतवालीकडे मनास आणून हलकी गुन्हेगारी घेऊन जाणे. रस्त्याचा, गल्लीचा व घरचा कजिया लागेल त्याचा इनसाफ कोतवालाने करावा.' [इतिहाससंग्रह, ऐ. गोष्टी, भा. २; पूना इन वाय गॉन डेज; खरे-ऐ. ले. संग्रह. भा. ९; वाड. भा. ८. पृ. १२६]

वरील यादीवरून असे वाटते की, खूपसुविषयक अनीति त्यावेळी फार माजली असावी. घाशीरामाबद्दल लोकांत झालेल्या अप्रतीते हे एक कारण असू शकेल. त्यातून कदाचित नाना फडणविसांच्या बळावर तो जुलमी व उन्मत्त बनला असावा. त्यामुळे पुढे त्याचा फारच वाईट रीतीने अंत झाला.

१७९१ च्या ऑगस्ट महिन्याच्या अखेरीस श्रावणमासची दक्षिणा आठोपल्यानंतर पस्तीस द्राविडी ब्राह्मण घाशीरामाच्या वागेत गेले; तेथे त्यांनी माळ्याच्या परवानगीशिवाय काही कणसे तोडिली. त्यावरून तंडा होऊन माळी घाशीरामाकडे आला व त्याला त्याने सांगितले की कित्येक चोर व कोमट्टी यांनी वागेत दंगा केला. तेव्हा कोतवालाने २५ प्यादे पाठवून ब्राह्मणांना पकडून स्वतःच्या (भवानी पेठेतील) बाब्यांत भुशारांत त्यांना कोंडले. रविवारची रात्र, सोमवार दिवस-रात्र व मंगळवार दिवसपर्यंत ते तेथे होते. मानाजी फांक-ब्यास ही गोष्ट कळल्यावर त्याने जवरीने कुलूप तोडून ब्राह्मण बाहेर काढिले. त्यांत १८ ब्राह्मण मेले होते; तीन बाहेर काढल्यावर मेले; तेव्हा हे वर्तमान मानाजीने पेशव्यांना कळविले. त्यांनी नानांना सांगितल्यावरून त्यांनी घाशीरामास विचारिले. त्याने ते कोमट्टी चोर होते असे उत्तर दिल्यावरून नानांनी मुडदे जाळण्यास परवानगी दिली. परंतु मानाजी मुडदे उचलून देईना. तेव्हा नानांनी घाशीरामास चौकीत बसवून चौकशी चालविली. इतक्यांत हजार तैलंगी

ब्राह्मण नांनांच्या वाड्यापुढे येऊन दंगा करून लागले. न्यायाधीश अध्याशास्त्री हे वाड्यांत जात असता त्यांची शाल-जोडी व पागोटें ब्राह्मणांनी फाडली व मारामारी केली. शास्त्रीबुवांनी चौकशी करून घाशीरामास देहांतशासन शिक्षा दिली. तेव्हां मंगळवारी रात्री त्याची धिड काढली व बुधवारी सायंकाळी भवानी पेटेच्या पलीकडे त्याला नेऊन सोडला. तेथे वरील द्रवीड ब्राह्मणांनी 'दगड उचलून मस्तकावर घालून (त्यास) जीवें मारला.' मग ब्राह्मणांची प्रेतें जाली. घाशीरामाच्या प्रेतास अग्नी दिला नाही. त्याच्या हाताखालील लोकांस व दोघा मुलांस कैद करून त्यांची मालमत्ता जप्त केली (खरे. ऐ. ले. सं भा. ९).

यावरून ब्राह्मणांवरून खरा प्रकार घाशीराम यास शेवटपर्यंत माहीत नव्हता असे दिसते. चार्लस मॅलेट्रहि म्हणतो, हा भयंकर प्रकार उघडकीस येईपर्यंत घाशीरामाला त्याची माहिती नव्हती असे दिसते. त्याच्या हाताखालच्या अधिकाऱ्यांनी आपल्या नेहमीच्या पद्धतीप्रमाणे आपले काम वजावले होते. तथापि घाशीरामाविरुद्ध फार मोठी ओरड झाली, व श्रीमंतांनी ब्राह्मणांच्या भीतीने त्या दुर्दैवी मनुष्याला पिसाडून गेलेल्या तैलंगी ब्राह्मणांच्या स्वाधीन केले. घाशीरामाला त्याच्या उत्कर्षाच्या दिवसांत मोठा मान असे.

अशा प्रकाराने घाशीरामाचा अंत झाला. पण त्याच्या अंगी कितीही दोष असले तरी त्याने पुण्याच्या पोलिसांना व्यवस्थेेशी वळण लाविले एवढे खरे. त्याने नवापुरा नांवाची भवानी पेटेच्या पूर्वेस एक नवी पेट वसविली आणि हडपसरच्या रस्त्यावर एक वाग व तलाव त्याने बांधला होता.

घांसदाणा—या नांवाखाली मोगलांच्या मुलूखांतून पैसा गोळा करण्याची चाल मराठ्यांनी इ.स. १६९२ च्या सुमारास काढली. चौथ्या व सरदेशमुखीप्रमाणे घांसदाण्याची रक्कम सरकारांत भरावयाची नसून तो पैसा गोळा करणाऱ्या लष्करी अधिकाऱ्याने आपल्या लष्करच्या चरितार्थाकडे लावावयाचा असे. घोडे, बैल वगैरे जनावरांच्यासाठी गवत, वैरण वगैरे (घांस) आणि माणसांसाठी धान्य, रसद (दाणा) वगैरे शत्रूंच्या मुलूखांतून गोळा करून लष्कराचे पोट परभारे (मराठे) सरकारचा पैका खर्च न होता भरले जावे अशी योजना असे. ज्या गांवाकडून हा कर विनतकार वसूल होई त्यास मराठे लष्कर मग त्रास देत नसे; वसूल न दिल्यास मात्र त्या गांवाची लूट करी. शत्रूंच्या प्रदेशांत सैन्याचे पोट भरण्याची ही पद्धत नेपोलियनहि अंमलांत आणित असे. [डफ. पु. १; खरे-ऐ. ले. सं.]

घासी—यांची मुख्य वस्ती बिहार-ओरिसा व मध्यप्रांत यांतून आहे. एकंदर लोकसंख्या (१९११) १३४०७६. द्रविड वर्गातील ही जात दिसते. मध्यप्रांतांत यांची संख्या ४३००. आहे. हे अत्यंत खालच्या दर्जाचे आहेत. हे मध्यप्रांतांत बुंदेलखंड व ओरिसा प्रांतांतून येत आले, यांच्या धंद्यावरून काही वर्ग पडले आहेत.

उदा. उडिया हे कातडी स्वच्छ करतात. डिगकुविया हे गुरांस खच्ची करतात. डोलवाहा हे डोली वाहतात, नगराची हे नगरा वाजवितात. यांच्यापैकी जे घोड्याचे काम करतात त्यांस सैस म्हणतात व ते आपणांस उच्च समजून इतरांस मुली देत नाहीत व इतरांच्या मुली करीत नाहीत. छोटा नागपुरांत हे शिंप्यांचा धंदा करून एक निराळीच जाती बनवीत आहेत. यांच्या कुलांची नांवे, पशुपक्षी, झाडे व निर्वाच पदार्थांचीच आहेत. स्वकुलांत विवाह निषिद्ध आहे. पण वहीणभावांच्या संतर्भात लग्न होतात. यांपैकी कवीरपंथी लोक इतरांबरोबर लग्न करतात. स्वजातीयाच्या कुमारीबरोबर व्यभिचार केला तर उंवराच्या फांदीसमोर उभे करून कांहीं वायका त्यांच्यावर हल्लाचें पाणी शिंपून लग्न लावितात. जर वाहेरच्या माणसाबरोबर मुलीने संबंध केला तर तिला जातींतून कडतात व तिच्या आईवापांपासून जातीभोजन घेतात.

कांहींचा धंदा गवत कापण्याचा, मोतहारीचा, कोष्ट्यांचा व कुंचले व फण्या करण्याचा आहे. जातीत घेण्याचा यांचा फारच घाणेरडा विधि आहे. उमेदवाराच्या डोक्यास मूत्र लावून क्षौर करावयाचे व पाण्यांत चांदी किंवा सोने बुडवून ते पाणी व गोमय, तुळस, आणि दुर्वा त्याला खाऊ घालायच्या. यांच्या वायका चोळी घालीत नाहीत. कोठे कोठे कुंकूड लावीत नाही. सौंदर्य वाढविण्याकरिता निरनिराळ्या भागावर वायका गोंदवितात. प्रायश्चित्त देऊन जातीत घेण्याकरितां पुरुषांचा क्षौर व वायकांची वट कापतात. हे कायस्थांचो चाकरी करीत नाहीत व त्यांच्या स्पर्शाचे अन्न देखील खात नाहीत.

आसामांतहि यांची संख्या १५११४ आहे. हे डोम व मुस-हार लोकांबरोबरचे असून ते डुकरांचे मांस व गोमांस भक्षक आहेत. हे लोक अष्टल दाखवाज असून मोलमजुरी करितात. [रसेल व हिरालाल; से. रि. १९११].

घिरथ—पंजाबातील एक जात. लो. सं. (१९११) १७११२९. हे मुख्यतः हिंदु असून विशेषतः कांभ्रा व होशियारपूर जिल्ह्यांतील डोंगरांत राहतात. रज-पूत लोकांच्या अजातिसंबंधापासून हे झालेले आहेत असे म्हणतात. ते फार उत्तम शेतकरी असून वरील जिल्ह्यांत ते शेतकरी आहेत. भाटी, चांग व ही जात एकच आहे. या तीनही जाती आपसांत रोंटीव्यवहार करितात. [से. रि. (पंजाब) १९११]

घिसाडी—धंद्यावरून वनलेली महाराष्ट्रातील एक जात. बहुतेक हे लोखंडी काम करणारे फिरते लोक असतात. माता चालविणे वगैरे किरकोळ कामे यांच्या वायकाच करतात. यांच्यात पीटजाती नाहीत. मराठ्यांप्रमाणेच यांची नांवे व आडनावे असतात. आपण गुजराथेतून आलों असे हे सांगतात व त्यांच्या भाषेतहि गुजराथी भाषेचे मिश्रण दिसते.

रहाणी मगध्यांप्रमाणेच असते. पिसाडयांत मांडपे फार होतात. गुगुयांचा निकाल बहुमतावरून केला जातो. [मुं. गं.]

घुगुस—मध्यप्रांत, जिल्हा चांदा. चांदाच्या पश्चिमेस १३ मैलांवर हे खेडें आहे. जवळ खडकाळ जमिनीत तीन लेणींवाजा देवळे आहेत. एकांत पाय भंगलेली अशी भैरव देवाची मूर्ति आहे. चांदा जिल्ह्यांत घुगुस गांवा प्रथम दगडी कोळशांची खाण सांपडली. इ. स. १८७० साली लॉर्ड मेयोने मेयोखाण उघडली; परंतु पुढल्याच वर्षी ती बंद पडली.

घुंड—पंजाब. केअँथळ संस्थानचे मांडलिक संस्थान. क्षेत्रफळ २८ चौ. मैल. लो. सं. (१९०१) १९२७. उत्पन्न २०००. केअँथळला २५० रु. खंडणी घावी लागते. संस्थानिकाला सर्व अधिकार दिले आहेत. मृत्युच्या शिंदेला मात्र सुपरि. सिमलाहिल् स्टेट्स याची संमति घ्यावी लागते.

घुवड—घूघू असा अवाज करणारा पक्षी. यालाच दिवाभीत असेंहि दुसरे नांव आहे. दिवाभीत म्हणजे दिवसां भिऊन दडून बसणाऱ्या अनेक पक्षिजातींपैकी एक आहे. दिवाभीत पक्ष्यांच्या एकंदर सुमार दोनशे जाती असल्याचा शोध आधुनिक प्राणिशास्त्रज्ञांनी लावला आहे. घुवडाची लांबी २ ते ५ फूटांपर्यंत असते. त्याचे पंख अत्यंत मऊ असतात; त्यामुळे त्याच्या उडण्याचा अवाज मुळीच होत नाही. या पक्ष्याचा सर्वसाधारण रंग पिंगट असून त्यांत कांहीचा तांबूस व कांहीचा करडा असे दोन प्रकार असतात. घुवडांमध्ये एक मोठ्या आकाराची जात असून ती युरोपांतील बहुतेक देश, आशियामायनर, पॅलेस्टाईन, उत्तर अमेरिका वगैरे देशांत आढळते. या घुवडाचे कान मोठाले असून चेहऱ्याच्या दोन्ही अंगास समकेंद्रक अशी अनेक वर्तुळे असल्यामुळे हा पक्षी विलक्षण दिसतो व कुरूप माणसाला घुवडाची उपमा देण्याची चाल यावरूनच पडली असावी. दुसऱ्या एका जातीच्या घुवडांना डोक्यावर पिसाचे दोन तुरे शिंगाप्रमाणे असतात. घुवड हा पक्षी उंदरांचा संहार करणारा अतएव शेतकऱ्यांचा उपकर्ता आहे. घुवडाची मादी तीन ते पांचपर्यंत अंडी घालते व ती एकदम न घालतां कालावधानें घालते. त्यामुळे घुवडाच्या घरांत एकाच वेळी नुकतीच जन्मलेलीं पिले व तांणी अंडी दोन्ही आढळतात.

घुवड व त्याचे ओरडणे हीं सर्वत्र अशुभ गणलीं जातात. व त्या अर्थानें मोठमोठ्या पौरस्त्य व पाश्चात्य कवींनीं भयंकर छत्यांचे पूर्वचिन्ह म्हणून त्याचा उल्लेख केला आहे. वेदांत उलूक या नांवानें घुवडाचें अस्तित्व दिसत असून, त्याचें ओरडणें सर्वांच्या परिचयाचें होतें. दुर्भाग्याचा दूत म्हणून त्याला मानण्यांत येई (ऋ. १०. ११५, ४; अथ ६. १९, २; तै. सं. ५. ५. १८ १; वाज. सं. २४. ३८.). अश्वमेधांत जंगली झाडांना घुवडांचे वळी देण्यांत येत (वाज.

सं. २४. २३; मैत्रा. सं. ३. १४, ४). प्राचीन ग्रीसमध्ये मात्र अगदीं निराळी समजूत होती. घुवड हा पालास ज्येष्ठान्तचा पक्षी, शास्त्र व कला यांच्या वास्तव्याचें दर्शक चिन्ह गणला जात असे. पण या पक्ष्याचे विलक्षण हृवभाव व भेसुर स्वर लक्षांत घेतां कदाचित् ग्रीक लोकांनीं उपरोधिक अर्थानें या पक्ष्याला विद्यासंपन्नतेचें (म्हणजेच विद्याशून्यत्वाचें) लक्षण मानलें असावें अशी शंका येते.

घुराम—(अथवा रामगढ.) पतिआळा संस्थानांत घनौर तालुक्यांतलें एक जुनें शहर. दंतकथेवरून येथें श्रीरामचंद्राचें आजोळ होतें असें दिसतें. ११९२ मध्ये महमद घोरांनीं हे घेतलें. प्रारंभी हे दिहोचें मांडलिक म्हणून होतें. पुढे ते मोडकळीस आलें व आतां त्याच्या पूर्ववैभवाची साक्ष देणारे कांहीं अवशेष मात्र आहेत.

घंट—वेल्लम पूर्वकुंडसची राजधानी. ही शेल्ड व लीज या नद्यांच्या संगमावर आहे. येथील लोकसंख्या १८८० त १३१४३१ इतकी होती. १९१२ त ती १६७४७७ होती. या शहरांत जवळ जवळ २०० पूल आहेत. या शहराभोंवतीं वागवगीचे पुष्कळ आहेत. या शहरांतील भाग जुने आणि कांदट आहेत. या शहरांतील अत्यंत प्रसिद्ध इमारत सेंट वॅव्हान याचें भव्य मंदिर ही होय. सेंट निकोलसचें वचें हे गौथिक धर्तीवर बांधलेलें आहे. या शहरांत वाराव्या आणि चौदाव्या शतकांत बांधलेला एक चतुष्कोनी मनोरा आहे. व त्यावर लोखंडाचा कळस असून त्यावर सुवर्णाचा झेगन आहे. हा कान्स्टांटिनोपलहून आणला अशी दंतकथा आहे. लीज नदीच्या दुसऱ्या वाजूस आणि आडेवर्गच्या उत्तरेस शहरांतील मुख्य भाग आहे. पूर्वी हा शहराचा फार प्रमुख भाग गणिला जात असे. येथें एक १९ फूट लांब व १८ फूट व्यासाची फार प्रसिद्ध अशी प्राचीन तोफ आहे. येथें एक विश्वविद्यालय, कोर्टे, नाटकगृह व रसायनशाला आहे. व त्याचप्रमाणें एक कलाकौशल्याच्या वस्तूंचें संग्रहालय आहे. येथें व्यापार फार मोठा चालतो. येथें कापूस पिंजणें, लोकर कांतणें, चामडें कमावणें, साखर करणें, लोखंड व तांबें गाळणें, यंत्र ओतणें, दारू, कागद, सावण इत्यादि तयार करणें हे धंदे चालतात. घंट हे आतां बंदर करण्यांत आलें आहे. येथें एक सरकारी विश्वविद्यालय आहे. येथें फार प्रसिद्ध ग्रंथसंग्रहालय आहे. वेल्लममधील सर्वांत जुने वृत्तपत्र गॅझेट व्हॉन् घंट हे येथें निघतें.

इति हा सः—हे शहर वाल्डविन यांन ८६८ मध्ये वसविलें. १४९ मध्ये ओटो (पहिला) बादशहानें तें जिंकलें. १३ आणि १५ या शतकांमध्ये हे शहर भरभराटीच्या शिखरास पोहोचलें. फ्रेवियन आणि पॅट्रिशियन (श्रीमंत व गरीब) लोकांमध्ये येथें नेहमीं लढे चालू असत. याप्रमाणें येथें श्रीमंत सरदार लोकांचें मोठें प्रस्थ होतें. १४५० मध्ये या शहराचें स्वातंत्र्य नष्ट झालें. परंतु १४८२ मध्ये येथील लोकांनीं मॅक्लिमीलियन यास आरासचा तह करविलाच भाग

पाडलें. पुढें येथील लोकांनी ५ व्या चार्लसची सत्ता न जुमानतां करः देण्याचें नाकारलें. तेव्हां येथील वरेच पुढारी फांशी देण्यांत आले.

नेदरलंड्सच्या स्पेनविरुद्ध चाललेल्या दीर्घकालीन युद्धांत घेंट शहरानें वराच मोठा भाग घेतला. परंतु १५८४ मध्ये या शहराला मोठ्या लाजिरवाण्या अटीवर पामांशी तह करावा लागला. धर्मच्छळांमुळे व लढायांमुळे या शहराचें फार नुकसान झालें. व पुढें शेतवरील व्यापार बंद पडल्यामुळे तर त्यास उजितावस्था येणें कठिण झालें. फ्रेंचांनी हें शहर इ. स. १६९८, १७०८ व १७४५ या वर्षी जिंकलें. १८१४ मध्ये हें नेदरलंड्सनां जोडलें. येथेंच १८ वा लुई पळून आला होता. १९ व्या शतकांत या शहराची फार लोकर भरभराट झाली. १८६६ मध्ये येथें कॉलच्यानें फार कहर उडाला. गेल्या महायुद्धांतहि वरेंच नुकसान झालें.

धेरिया—मुंबई, रत्नागिरी जिल्ह्यांतलें एक बंदर. 'विजयदुर्ग' पहा.

धेवडा—याचें लॅटिन नांव डोलीवोसएवलन. धेवड्याचे वेल असतात. ते कित्येक एक वर्ष व कित्येक अनेक वर्षे टिकणारे असतात. कित्येकांचे वेल ४५ फूट वाढणारे तर कित्येक जाती एखाद्या झाडावर चढविल्या असतां सर्व झाड व्यापून टाकतात. यांची पानें त्रिदळी असतात. फुलें पांढरी, निळी, तांबडी वगैरे रंगांची असतात. या वेलींस शेंगा येतात, त्या २ ते १२ इंच लांब व अर्धा ते ४ इंच रुंद असतात. त्यांत १ ते १२ पर्यंत दाणे असतात. दाणे उग्रट गोडसर असतात. कित्येक जातींच्या शेंगांस कोंवळें पणापासूनच कोंड लागते.

वहुतेक जातींच्या धेवड्यांची कोंवळेपणीं शेंगा व दाण्यांची एकत्र शिजवून भाजी करतात. धेवड्यांत डफळ म्हणून एक जात आहे. तिच्या सालीची भाजी कधीच करीत नाहींत; कारण त्या शिजून नरम होतच नाहींत. धेवडे जून झाल्यानंतर त्यांच्या हिरव्या दाण्यांची (सोलाणे) उत्सळ करितात. धेवड्याचें वाळलेलें बीं २१३ दिवस भिजवून फुगलें म्हणजे त्याचीहि उत्सळ करितात. धेवड्याच्या मुख्य जाती पुढीलप्रमाणें आहेत. उन्हाळी व पावसाळीः— (१) श्रावणधेवडा, (अ) ठेंगणा, (आ) आणिवेलीवर वाढणारी (२) चवधारी धेवडा. श्रावणधेवड्याची लागण वागा-इतांत थंडी संपतांच सुरू करितात. जेथें थंडी फार नाहीं अशा ठिकाणी थंडीतहि करितात. पुण्यासारख्या समशीतोष्ण हवेंत शिवरात्रीपासून पावसाच्या अगर विहिरीच्या पाण्यावर धेवडा लावितात. कोरडवाहू शेतांत पावसाच्या पाण्यावरहि लावितात. त्यास २१२॥ महिन्यांनीं श्रावणांत शेंगा यावयास लागतात; म्हणून त्यास श्रावणधेवडा म्हणतात. श्रावण धेवड्याचें बीं सर्रात अगर वाफ्यांत वितीच्या अंतरानें लावितात. वेल सुमारें हातभर वाढले म्हणजे त्यांस आधाराकरितां वेलाजवळ काठ्या पुरतात. ठेंगण्या जातीस ३१४ फूट उंचीच्या

व उंच वाढणाऱ्या जातीस ५१६ फूट उंचीच्या काठ्या लावतात. शेंगांचा तोंडा वरचेवर करावा लागतो. कारण त्या लवकर जून होतात. व जून शेंगा वेलावर बियांकरितां वाढ दिल्या तर शेंगा कमी येतात. परदेशांत श्रावणधेवड्याच्या फुलांचा, शेंगांचा व बियांचा रंग व शेंगांची लांबी व उंचीनाच वाढ यावरून ५०१६० प्रकार झाले आहेत.

चवधारी धेवडा शिमग्यापासून पुढें मृग अखेरपर्यंत लावतात. त्याचीं आळीं सुमारें ५ फूट अंतरानें करावी व प्रत्येक आळ्यांत ३१४ वेल राहू यावे. आळ्यांच्या सासळ्या करून पाणी देतात. पाहिल्याने आधारास काठ्या लावतात व नंतर मांडव करून त्यांवर वेल चढवितात. खत व पाणी सुवलक असल्यास थंडी पडेपर्यंत पुष्कळ शेंगा लागतात. फुलें निळीं असतात. शेंगास ४ धारा (कोपरे) असतात म्हणून त्यास ' चौधारी-चवधारी ' धेवडा म्हणतात. शेंगा ६ ते १२ इंच लांब होतात. त्या कोंवळेपणींच भाजीच्या उपयोगी पडतात. जून शेंगांच्या वरील हिरवा पालेदार भाग जरी कोंवळा दिसतो तरी आंतील भाग लांकडासारखा कठिण होतो. शेंगा काढतांना हातांत कटकन मोडल्याशिवाय लवल्या म्हणजे त्या कोंवळ्या शेंगा असें समजावें. शेंगा वाळल्या म्हणजे आंत लहान सागरगोट्याएवढ्या काळसर उदी रंगाच्या बिया असतात. चौधारी धेवड्याची चिह्न, वारीक तुकडे करून, ते शिजवून भाजी करतात. ती रुचकर होते.

पावसाळी व शाळु या जातींचे धेवडे पावसाळ्यांत लावतात व थंडी पडावयास लागली म्हणजे त्यांस फुलें व शेंगा येतात. हे उसाच्या बाजूनें कुंपणावर लावतात. अगर वर चौधारीची लावणी सांगितल्याप्रमाणें याची लावणी करतात. घरी परसांत मांडव करूनहि लावतात. अगर पाण्याच्या आसऱ्यानें लावून झाडावर अगर वईवर चढवितात. कधी कधी शेताच्या बांधावरील झाडावर चढवितात. अशा प्रकारें हे धेवडे वाटेल तेंथें होतात. पावसाळ्यांत लावणी व पाऊस गेल्यानंतर उन्हाळ्यापर्यंत पाणी देणें या दोन मुख्य आवश्यक गोष्टी आहेत. या धेवड्याच्या खाली दिलेल्या जाती आहेत. व प्रत्येकींत पांढरा, हिरवा व जांबळा असे तीन रंग असतात. डफळीप्रमाणें हे धेवडे लावतात.

धेवड्याच्या जाती.

जात	लांबी	रुंदी	आकार	रुचा
अरुंद	३ ते ५ इंच	अर्धा इंच	गोल	चांगली
रुंद	"	१ इंच	चपटा	मध्यम
फताड्या	"	२ इंच	"	चांगली

डफळ या नांवाची धेवड्याची एक जात आहे. ही परदेशांतून आलेली आहे. हिची शेंगा जाड असल्यामुळे ' डवल ' वीन असें नांव दिलेले आहे. पण माळ्यांनीं ' डफल ' हें सोपें नांव पाडलें असवें. याचें खरें नांव ' लिमा ' बीन आहे. तें दक्षिण अमेरिकेंतून प्रथम युरोपांत व नंतर इकडे

आलें असावें. हल्लीं परदेशी लिमावीनचें २।३ जातींचें बीं येतें तें सुमार २ आणेलाएवढें मोटें, दोन्ही बाजूंस फुगलेलें, नीळसर पांढऱ्या रंगाचें असतें. त्याजपासून डफळी ही एक एतद्देशीय जात निष्पन्न झाली असावी. डफळीचें बीं चपटें, आणेला एवढें, स्वच्छ पांढरें व मोड येण्याच्या ठिकाणीं दोन्ही बाजूंस तांबूस जांभळाप्रमाणें डाग असलेलें असतें. पावटा अगर वालाप्रमाणें डफळीच्या शेंगांचीं टरफले अगर सालींची घेवड्याप्रमाणें भाजी होत नाहीं. कारण या शेंगा शिजून मऊ होत नाहींत. मात्र दाण्यांचा उत्तलीकडे उपयोग होतो. हे दाणे दुसऱ्या भाज्यांत मिळवण घालतात; अगर त्यांची स्वतंत्र उत्सव करतात. डफळीच्या सोलाण्याची उत्सव सर्वांत उत्तम होते. दाणे वाळवल्यानंतर भिजाण्याचीहि उत्सव सोलाण्यासारखीच होते.

डफळीची लागण पावसाळ्यांतच करावयाची. ती मळे जमिनीत चौधारा घेवड्याप्रमाणें करावी. एकर अर्धा एकर अगर जास्त लावणी करणें असल्यास सुमार ७।८ फुटांवर २ फूट रुंदीच्या सऱ्या काढाव्या व तितक्याच लांबीवर सरींच्या बाजूस चार विया टोंचाव्या. सरींच्या तळाशीं उंच वाडणाऱ्या एरंडाच्या २।३ विया लावाव्या. खत वांगलें व पुष्कळ दिलेलें असावें आणि हिवाळ्यांत व उन्हाळ्यांत पाणी देण्याची सोय असावी. कारण डफळीस वैशाखापर्यंत शेंगा लागतात. एरंड जोरानें वाहून लहानपणींच वेलांनीं गुरफटून जाऊं न देण्यावद्दल काळजी घेतली म्हणजे एरंडाशिवाय दुसऱ्या आधाराची जरूर पडत नाहीं. सर्व पावसाळाभर वेल वाडतात. हिवाळ्याच्या आरंभां फुलें येऊ लागून हिवाळ्यांत व उन्हाळ्यांत शेंगा येतात. बाजारांत या शेंगा इतर घेवड्याच्या शेंगांपेक्षा २।३ पट भावानें महाग विकतात. वाळलेल्या शेंगांचे दाणेहि महाग विकतात.

परसांत आळी लावून झाडांवर अगर कुंपणांवर वेल सोडल्यास डफळीपासून बरीच भाजी मिळेल. शेंगांच्या मानानें हिचीं फुलें बारीक असतात. तीं चांगलीं दिसून येत नाहींत. शेंगांचा रंग पानांप्रमाणेंच असल्यामुलें त्या चांगल्या शोषून काढाव्या लागतात.

घोटकी ता. लु. का.—सिंधमधील सकर जिल्ह्याचा तालुका. क्षेत्रफळ ३३९ चौ. मै. लोकसंख्या (१९११) ४६०८७. एक शहर व ८४ खेडी. उत्पन्न २.२ लाख रु. तालुक्यांत नेहमीं पूर येण्याचा संभव असतो. ज्वारीकरितां सिंधु नदीचे काळवे आणले आहेत. जमीनदार फारच लहान व गरीब स्थितीत आहेत. नदीच्या काठांनं वरेंच जंगल आहे.

श. ह. र.—घोटकी तालुक्याचें मुख्य ठिकाण. लो. सं. (१९११) ३४२०. येथें १८५५ पासून म्यु. क. आहे. आणि दवाखाना व दोन शाळा आहेत. घोटकी १७४७ मध्ये वसवले. सिंधमधील अत्यंत मोठी व सुंदर मशीद येथें आहे. येथें वस्ती बहुतेक मुखेल्यानांचीच आहे व कांहीं हिंदू बाणीहि आहेत. येथील लोहारकाम, कोरीव व

रंगांत लांकूडकाम प्रसिद्ध आहे. येथें धान्य, नीळ, लेंकर व ऊंस यांचा व्यापार चालतो.

घोडनदी—मुंबई. पुणें जिल्हा. शिरूर तालुक्याचें मुख्य ठिकाण. येथें व्यापार बरा चालतो. येथें म्युनिसिपल कमिटी व पोस्ट ऑफिस आहे. घोडेस्वारांचा रिसाला आहे [शिरूर पहा].

घोडवंदर—मुंबई. ठाणें जिल्ह्यांतलें एक वंदर. टोलें. मांन उल्लेखिलेंलें हिप्पोक्र तें हेंच असावें असें म्हणतात. १९०१ मध्ये लो. संख्या ६४६. कस्टमचा घोडवंदर हा एक डिब्रिज्जन आहे व त्याखाली ५ वंदरें आहेत. आयात २.३३ लाख रु. निर्यात ५.३३ लाख रु. आयात माल कपडा, तांदूळ, गूळ, लोणी, ताग, लांकूड वगैरे. निर्यात माल तांदूळ, चुना, दगड, चारक, मीठ, मासे वगैरे. १६७२ मध्ये शिवाजी येथें आला होता. १७३७ हा गांव पोर्तुगीजांपासून मराठ्यांनीं घेतला. पोर्तुगीज इमारीती अद्याप आहेत. येथें एक गेस्टहाऊस आहे. व्यापार बागरी, कोळी, मुसलमान व क्रिस्ती यांच्या हातीं आहे व बहुतेक भांडवल कर्जाऊ आहे.

घोडा—वेदकालीन घोड्यासंबंधी माहिती ज्ञानकोशाच्या तिसऱ्या विभागातील वेदकाळांतील शब्दसूची या प्रकरणांत पान २३५ ते २३८ येथें दिलेली आहे. त्याचा घोडक्यांत सारांश असा की, त्या काळीं विविध रंगांचे व जातीचे घोडे होते. त्यांना सोन्यामोत्यांच्या दागिन्यांनीं शृंगारीत असत. रथाकडे त्यांचा उपयोग होत असे; आणि घोड्यांना पांगेत बांधणें, व त्यांच्याकरितां मोतदार नेमणें वगैरे सर्व गोष्टी वेदकाळीं होत्या. शिवाय लगाम, काढणी व चावूक वगैरे चाहि उल्लेख आढळतो. शर्यतीचे घोडेहि त्यावेळीं होते व रानसूय यज्ञाच्या वेळीं व वानपेयक्रतूंत शर्यती होत असत.

प्राणिशास्त्राच्या दृष्टीनें एकिकडी या जातपासून घोड्यांच्या सर्व उपजाती झालेल्या आहेत असें आढळून येतें. इतर प्राण्यांहून घोड्याचा असा विशेष आहे की, त्याची शेपूट लांब केशांच्या झुवक्याची असून त्याची आयाळहि मोठी असते. त्याचे कान आंघड असतात, अवयव लांब असतात व डोकें आखूड असतें. त्याचा रंग करडा, पांढरा व पिंगट असा असतो. घोड्यांच्या दोन संकरज अशा जाती आहेत. नोंवें देशांतील 'डन' तट्टे, व अरबस्तानांतील 'वार्व' जातीचीं तट्टे प्रसिद्ध आहेत. युरोपाच्या वायव्येकडील घोडे 'डन' व 'वार्व' अशा दोन्ही जातीचे आहेत. शिवाय केल्टिक घोडा व मंगोलियांतील रानटी घोडा अशाहि जाती आहेत. युरोपातील बहुतेक काळ्या रंगाचे घोडे 'डन' व 'वार्व' अथवा 'अरब' या दोन जातींच्या मिश्रणामुळेच झालेले आहेत.

प्रागैतिहासिक काळीं युरोपांत रानटी घोडे पुष्कळ होते असें संशोधन करणाऱ्यांस आतां आढळून आलें आहे. इतिहासाला सुद्धात होण्यापूर्वीच्या काळांत तत्कालीन लोकांच्या शिक्षणामुळे रानटी घोडे माणसाळलेले होते असें दिसून

येतें. परंतु सध्या सर्व जगांत घोड्याच्या विविध जाती असलेल्या आढळतात व त्यांच्यांत वरीच सुधारणा झाल्याचेहि दृष्टीस पडतें. घोडा, रानटी घोडा व तद्द्वयाप्रमाणे गाढव, क्षित्रा, कॅम्गा अशा घोड्यांच्या उपजाती आहेत. शिवाय संकरज अशी एक जात आहे ती वेगळीच होय. गाढव नामक घोड्यांच्या उपजातीचे, कान मध्यम असतात पण त्यांचे शेंपूट वरेंच लांब असतें. एशोआटिक रानटी गाढवांच्या दोन उपजाती असून, किंगडाइ व किऑग मिळून एक जात व ओनॅगर म्हणून एक दुसरी जात आहे व ती वायव्य हिंदुस्थान, पर्शिया, सिरिया, बलुचिस्तान व अरबस्तानमध्ये आढळून येते. या दोन्ही जातींत घोड्याचे पुष्कळ साहस्य असतें. क्षित्रा नांवाच्या जातींत सोमालिलॅंड व अविस्तीनिया येथील ग्रेव्हीक्षित्रा प्रसिद्ध असून त्याचा विशेष असा कोंक्षित्रा जातीच्या घोड्याच्या मागील भागावर रंगाचे पट्टे असतात व त्याचे कान केसाळ असतात. दक्षिणआफ्रिकेंतील कॅम्गा जातीच्या घोड्याचे कान लहान व अणकुर्चादार असतात. त्याच्या अंगावर काळे पट्टे असून मधून मधून पिंगट व पांढरा रंगहि असलेला दिसतो.

प्राणिशास्त्रवेत्त्यांच्या मते घोड्यांच्या वर दिल्याप्रमाणे अनेक उपजाती आहेत व त्यांचा परस्परसंबंध इतका निकट आहे की वरीलपैकी कोणत्याहि एका जातीचा दुसऱ्याशी संबंध घडला तर सहज निपज होईल शकते. उपयुक्त वर्गांतूनच संकरज जाती होईल शकतात. घोडा व गाढव यांपासून खेचर निर्माण होतें. वरील सर्व उपजातींच्या बाह्य स्वरूपांत ज्याप्रमाणे वैचित्र्य आढळतें; त्याचप्रमाणे त्यांच्या मनोभूमिकेंतहि फरक दिसून येतो. गाढवाचा सोशिकपणा, घोड्याची तेजस्विता व खेचराचा हृष्टपणा सर्वभूत आहे.

मराठी इतिहासांत भिमयडी घोडी अतिशय चपळ म्हणून प्रसिद्ध आहेत. काठेवाडी व अरबी घोडेहि भारतीय इतिहासांत प्रसिद्ध आहेत.

घोडे निर्माण करण्यासंबंधी बरेच नियम आहेत. दोन किंवा तीन वर्षांनी घोड्याचे जनन होऊ शकते. घोडीचा गर्भस्थ काल साधारणतः अकरा महिने असतो. त्या स्थितीत घोडीस कामाला लावणे गैर असतें. पोटरूळ न व्हावा म्हणून शिगरास तें गवत खाऊ लागण्यापूर्वी एक प्रकारचे अन्न घालतात. शिगरास अति खाल्ले घातल्याने ती पुढें अशक्त व जड होतात.

अश्वशिक्षेला प्रारंभ घोडा दोन वर्षांचा झाल्यानंतर होतो. त्यावेळी त्याच्या तोंडांत लगाम घालून व बारंवार कैचीत आणून त्यास अश्वशिक्षेतील विविध प्रकार शिकविण्यांत येतात. गॅलव्हनिंग नांवाची पद्धति अश्वशिक्षेत अत्यंत उपयुक्त आहे असे तज्ज्ञांचे मत आहे. अश्वशिक्षकांत सुस्वभाव, जागरूकता व अढळपणा असावा लागतो. घोड्यास गाडीला जुंपून फेरफटका करणेहि हितावह असतें. कारण त्यावेळी घोड्याचे गुणावगूण फळून येतात. वसावयाच्या

घोड्यास फार खाल्ले घालणे हितावह नसतें व त्याच्याकडून फाजील काम करून घेण्याने सुद्धा घोड्यास वाईट संवयी जडतात. सदोष व्यवस्था व टाळता येण्यासारखे अपघात घडल्यामुळेहि घोडे विपडतात.


रंवथ करणाऱ्या इतर प्राण्यांपेक्षा घोड्यांचे पोट लहान असतें. त्यामुळे त्यांस आहारहि कमी लागतो ओट गवतानें घोडी पुष्ट होतात. ओट नांवाचे धान्यहि त्यांना चांगलें मानवतें. आपल्या देशांत हरली हें घोड्यांचे विशेष प्रिय असे गवत आहे. ओला हरभराहि घोड्यास चांगला मानवतो. घोड्यास हरवऱ्याची चंदी विशेषकरून देतात. कांहीं धान्ये कांहीं घोड्यांना वर्ज असतात. कोणतेहि शिजलेले अन्न घोड्यांना देणे वातुक असतें, कारण त्यामुळे पोट-शूल उत्पन्न होतो. वहानास जुंपल्या जाणाऱ्या घोड्यांना बहुधा गवतच घालतात. अति श्रमाने घोडा थकला की त्यास कुरणांत सोडून द्यावे. हिवाळ्यांत इजा झालेला घोडा लवकर बरा होतो. मोठी सफर करावयाची असल्यास टप्पाटप्पावर घोड्यास थोडी दारू किंवा पाणी द्यावे व इष्ट स्थली पोचल्यावर त्यास ती पेये अधिक प्रमाणांत द्यावी. या उपपाने घोड्यास थंडाई व नवा दम प्राप्त होतो. मराठेशाहींत व पेशवाईत चांगले घोडे तयार करण्याचा प्रयत्न करीत असत. साताराचे प्रतापसिंह यांना आपल्या कारकीर्दीमध्ये जनावरांच्या चांगल्या जाती आणवून, राज्यामध्ये चांगली जनावरे निपजवून त्यांची समृद्धि करण्याचाहि प्रयत्न केला. त्यांनी चांगले घोडे तयार व्हावे याकरिता लोकांस उत्तेजन देण्यासाठी जो जाहीरनामा प्रसिद्ध केला होता, तो पुढील प्रमाणे:—

“जाहीरनामा श्रीमन्महाराज राजश्री छत्रपति सरकार राजमंडळ हुजूरून इलाखा सातारा येथील लोकांस महजूर व्हावयाकरिता आज्ञा केली ऐसी जे:—या मुलखांत पेशजी लोक घोडे पाळात होते. अलीकडे फौजेची चाकरी नाहीं, व लोकांत घोडी पाळावयास ताकद नाहीं. याजमुळे घोड्यांची कमती पडली. त्यास घोड्यांचा आमदानी असावी हें सरकारचे मनांत आहे. सर्वांनी समजोन घोडी आपले घरी पाळून तयार करावी. येविशी:—


१ लोकांच्या घरी घोडी तीन वर्षेपर्यंत उमरीची हल्ली तयार असतील तीं पेंस्तर दसरीयाचे दिवशी, हुजूर सातारा यांत सरकारांत आणून दाखवावी. व पुढें तयार व्हातील तीं दरसाल दसरीयास दाखवीत जावी. त्यांत जी घोडी चांगली असतील, त्यांपैकी चौ घोड्यांचे धण्यास एक साली इनाम पावे. त्यांचा तपशील (१) चांगले, उत्तम, नामी, घोडे असेल त्याचे धण्यास रुपये ४०० चारशें पावतील. (२) त्याहून कमी असेल त्याचे धण्यास रुपये २०० तीनशें पावतील. (३) त्याहून कमी असेल त्याचे धण्यास रुपये १०० दोनशें पावतील. (४) त्याहून कमी असेल त्याचे धण्यास रुपये १०० एकशें पावतील.

घोडा.


कोचगाडीचाघोडा.



घोड्याचीकरटीषदांत.




पोलोपोनीघोडा.




१ शिरःपृष्ठास्थि. २ कर्णास्थि ३ ललाटास्थि
४ अक्षिकोशः ५ नासिकास्थि. ६ ऊर्ध्वदंताथा-
रास्थि ७ छेदकदांत ८ दादा. ९ १० ११ चेदा. १२

सेलनेच्याघोड्याचेतोंड


[पॉथेनॉन(अथेन्स) देवळांतीलशिल्प.]




हॅकने(गाडीचा)घोडा.



चिति.



कंकचिति.



कूर्मचिति.

(पृ. १०-१३)

२ सदरद्वप्रमाणे चौ घोड्यांचे धण्यास इनाम पावेल. याकीच्यांस मिळणार नाही. नंतर घोडे ज्याचे त्याणे माधारी न्यावे. फरोक करावयाचे असल्यास, सरकारांत प्यावयाचे असले तरी, खुपखरेदी घेतील, त्याची किंमत इनामाचे ऐवजाखेरीज पावेल. अगर माल धण्याचे खुर्चास पडेल तेथे विकावे, अगर घरी पाळावे.

३ घोडे चांगले अवलादीचे व्हावयाकरिता, घोडे आरवी वळू सरकारांतून जागजागी ठेविले आहेत, ती ठिकाणे:-शहर सातारा येथे, मौजे दाहिवडी कर्जात मलवडी पेठा खटाव येथे, क्षेत्र पंढरपूर येथे. एकूण तीन ठिकाणी तूर्त ठेविले आहेत. मार्गांतून सुनासव पाहून आणखी ठिकाणी ठेविले जातील त्यास, ज्यास, आपली घोडी सरकारचे घोड्यांकडून काढि-वणें असेल, त्याने या घोड्यांकडून काढवावी. त्याजपासून घोडी काढण्यावद्दल खर्च कांही सरकारांत प्यावयाचा नाही.

४ सरकारांतून चांगले अवलादीकरिता आरवी घोडे वळू जागजागी ठेविले आहेत. या घोड्यांपासून (झालेलें) घोडे नर अगर मादी, तीन वर्षांचे उमरांचे जो कोणी सरकारांत आणून दाखवील, त्यावद्दल त्यास पांचशे रुपये सरकारांतून इनाम पावतील. घोडे त्याणे आपले माघारे न्यावे, घरी पाळावे, अगर सरकारांत अथवा दुसरे कोणास खुप-खरेदी किंवा मर्जोस पडेल तसें घावे.

५ घोडे आणून सरकारांत दाखवील त्यास वर लिहिल्या-प्रमाणे इनाम द्यावयाविषयी लिहिलें आहे, त्या प्रमाणे नक्क पावतील. कोणाचे मनांत रुपये घेऊं नये, हा बहुमान सरकारचा असावा असें असल्यास, त्यास त्या किमतीअन्वये कडे सोन्याचे अथवा पोशाख पावेल.

६ कोणाचे घरी जी घोडी विकावयाची असतील, ती त्याणीं दसरीयाचे दिवशीं सातारीयास दससाल घेऊन येत जावी. त्यांतून सरकार पसंत पडतील तीं सरकारांत खरेदी होतील, व ज्यास गरज असेल तोही घेतील. परंतु घोडा आणावयास दसऱ्यापुढे एक दिवस देखील जास्ती लागू नये. वरोवर दसरीयाचे दिवशीं सातारीयास येऊन घोडी दाखल असावी.

एकूण सहा कलमें जाहीरनामा पेटामजकुरी सर्वांस महशूर होई ते करणे. जाणिजे. (१९ जानेवारी सन १८२२) मोर्तेव सुद [इतिहास संग्रह. पु. ६ अं. ७८१९].

घोड्याच्या शुभाशुभ लक्षणांसंबंधी अनेक संस्कृत ग्रंथांतून माहिती सांपडते. अश्वशास्त्र किंवा शास्त्रोद्देशास म्हणून एक स्वतंत्र शास्त्रच असे. या शास्त्रावरील ग्रंथांकरिता 'अश्वशास्त्र' लेख (पान ४४६) पहा. घोड्याची कांहीं अशुभ लक्षणे चालीलप्रमाणे होत. अंसुढाळ किंवा अंसु-पात, आसनकुहा, उघटगांड्या किंवा केरसुणी, एकांच्या, केराडोळा, एकवागी, उतरंड, खुंटेउपाड, गोस, चिमूट किंवा चिमोट, चक्रावळ, दळभंजन, कुसमोवरा, कुसगोम, जांभड-जाड, रिकायदाल, अदमचसम, खांडकुहा, आसनखोड, जांभ.

भोवरी, ह्दावळ, चोटीभोवरी, भुजभोवरी, त्रिकर्ण, दोखुरी, पंचदंती, विक्राळनामा, कृष्णताल, काळमुखी, काखमोवरा, पंचनखी, रक्तेन्द्र, काळांजनी, जालुवत्त, नाकभुंजन, कर्ण-सूळ, सारभुंजन, लंडावत्त, मंडुकमुख, लघुदंती, खिमावत्त, विपानैनी, पांतानी, काळटिक्या, सर्पजाति, कोरमुख, किंवा रावामुख, चांदणी, शोरगामी, हयभग, अंगावत्त, पांढरपायी कपिमुख, शिरीगोम, फासोळीस उजळटिक्या, ऊर्ध्वमुखी-गोम, एकरंगी, पाठीवर शुभ्र, एकरंगी किंवा हरएक रंगी. शुभ लक्षणी घोड्याचे तोड, शेंपूट, आयाळ, छाती, आणि खुर पांढरे असतात; त्याला अष्टमंडळ म्हणतात.

घोडाघांट—दिनाजपूर (बंगाल) जिल्ह्यांतलें एक पडकें शहर. येथील कांहीं अवशेषांचा संबंध महाभार-तांतील विराटराज्याशी जोडतात. पंधराव्या शतकाच्या शेवटीं मुसलमानी अंमलांत अह्लाउद्दीनाने येथे वसवलेल्या कारभाराचे व लष्करी ठाण्याचेहि अवशेष अद्याप आहेत.

घोडावारी—मुंबई. सिंधप्रांत. कराची जिल्ह्याचा एक तालुका. क्षेत्रफळ ५६४ चौ. मै. लोकसंख्या (१९११) ३३५३९. तालुक्यांत केटी वंदर हे शहर व ९३ खेडी आहेत. उत्पन्न १९०३-४ साली ७८००० होतें. केटीमहाल आहे. तालुक्यांतली जमीन नळीची आहे; व कांहीं भागांत वारं-वार समुद्राचे पाणी येतें. कालव्याच्या पाण्याची सोय आहे. मुख्य पीक तांदुळाचें. वाजरी व ऊंसहि काढतात.

घोडासर—मुंबईजिल्हा. महीकाठांमधलें एक चिमुकलें संस्थान. घोडासर हे मुख्य ठिकाण आहे. येथेच ठाकूरराहा-तात. येथील ठाकूर पूर्वी रजपूत होते असें म्हणतात; पण त्यांनी कोळी वायका केल्यामुळे ते दाभी कोळी बनले.

घोडे—मुंबई. पुणे जिल्हा. खेड तालुका. खेडच्या उत्त-रेस २५ मैलावर वसलेलें एक खेड. खेड तालुक्यातील आंधे-गांव पेटयाचे हे मुख्य ठिकाण आहे. येथे आठवड्याचा बाजार भरतो. गांवांत एक मशीद आहे. तांतील खांबावर फारशी भांपेत, कोणी घोर मुहम्मदने ही मशीद १५८० साली बांधली अशा अर्थाचे दोन लेख आहेत. १८३९ साली कांहीं कोळी लोकांनी येथील खजिन्यावर छपा घातला होता. पण असिस्टंट कलेक्टर मि. रोज ह्यांनी गावकऱ्यांच्या मदतीने ह्या परतविला.

घोडेघांस (विलायती गवत)—या झाडास लॅटिन-मध्य मेडिकानो साटिव्हा; इंग्रजीत ल्युसेर्न, पर्पल ल्युसेर्न आल्फाल्फा; मराठीत विलायती गवत, लसूणघांस इत्यादि नावे आहेत.

हे गवत आशियाखंडाच्या पश्चिम समशीतोष्ण कटि-बंधांत व अफगाणिस्तान आणि वलुचिस्तान येथे सर्वत्र होतें. त्याचा जनावरांस चाण्याप्रमाणे उपयोग करि-तात. याची अलोकडे हिंदुस्थानांत बहुतेक सर्वत्र खेड्यां-पाड्यांत सुद्धा लागवड करतात. हे घोड्यांना व इतर जना-वरांना वेताने दिले असता उत्तम वरणांचे काम भागवत.

कंदाहार आणि इराण किंवा अरवस्तानमधील दोन प्रकारच्या घासांची येथे (हिंदुस्थानांत) लागवड करितात. पावसाळ्याच्या सुद्धातीस किंवा आक्टोबर आणि डिसेंबर या दोन महिन्यांच्या मध्यंतरी हें गवत पुण्याकडे पेरार्हे आणि अक्टोबर महिन्याच्या मध्यापासून तो नोव्हेंबरच्या मध्यापर्यंत उत्तर हिंदुस्थानांत याची लागवड करावी, असें मोलिसन याचे मत आहे. याच्या एक पौंड घियाची किंमत चवदा आण्यापासून दोड रु. पर्यंत असते. एतद्देशीय पेरण्याच्या पद्धतीप्रमाणें हें बी चांगल्या मशागत केलेल्या जमिनीवर फेंकून देतात पण या पद्धतीमुळे इतर गवत व कुंदा माजून, घोडेघांसाची ऐनभरांत नासाडी होते. याची लागवड करण्याची उत्तम पद्धति पुढीलप्रमाणें आहे:— पहिल्याने पावसाळ्याच्या दिवसांत जमीन चांगली नांगरून तयार करावी. नांगरल्यानंतर सप्टेंबर महिन्यांत एका एकराला तिस गज्या याप्रमाणे खत घालून तें सारखें जमीनीवर पसरवें व त्याचे मातीशी चांगलें मिश्रण करावें. नंतर २२ पासून २८ इंच लांबीवर दांड किंवा बांध करून त्यांत (एका एकरांत १० पौंड प्रमाणें) बी पेरून त्याच्यावर दोड इंच मातीचा थर लोटावा. पहिल्या पंधरवड्यांत त्याला नेहमी पाणी द्यावें लागतें. या पद्धतीप्रमाणें मध्यम प्रकारच्या जमीनीवर लागवड केल्यास थंडीच्या दिवसांत दर आठव्या दिवशी व उन्हाळ्यांत दर सहाव्या दिवशी व हलक्या जमीनीला नेहमी, पाणी द्यावें लागतें. थोडे दिवस टाकून मधून मधून याचे शेडे खुडावे लागतात. तीनदां घास कापले म्हणजे कमीत कमी ५ टन खत घालावें. सहा महिन्यांत घास चांगलें तयार होऊन तें वरीच वर्षेपर्यंत टिकतें व त्याची दरवर्षी कमीत कमी १० वेळ कापणी करता येते. १८९३ साली पुण्याच्या फार्मवर निघालेल्या सर्वांत उत्तम पिकाचे आकडे येणेंप्रमाणें:—

एका एकरातील पीक ३१८१६ पौंड; किंमत १२० पौंडाला रु. १. एकराच्या लागवडीला लागणारा खर्च ८५६. ३ आ. ८ पै; दर एकराउत्पन्न २६५ रु. २ आ. ० पै.

घोरपड—या प्राण्याची गणना सरपटणाऱ्या प्राण्यांच्या वर्गांत होते. घोरपडींना उष्ण व ओलाव्याची हवा लागते. म्हणून हे उष्ण कटिबंधांतील नदीनाल्यांच्या आसपास आढळतात. या प्राण्याचे डोकें धडाला एका मणक्याने जोडलेलें असतें. शरीरावर बाह्यत्वचा असून काही जागांती ती कठिण व जाड असते. फुफुसेंहि असतात. घोरपडीची प्राणिशास्त्रीय माहिती ' उरोगामी ' या लेखांत सापडेल.

घोरपडीची त्वचा साधारणतः खरवरीत व जाड असून हनुवटीच्या खाली वारीक त्वचा असते. दांत तोंक्षण असून पायाची बोटे मोठी असतात. शेंपुट वारीक व लांब असतें. घोरपड अत्यंत चपळ असते. व तिचे वास्तव्य उष्ण प्रदेशांत विशेषतः असतें. दक्षिण अमेरिका व वेस्ट इंडीज या ठिकाणी हिंदुस्थानपेक्षा हे प्राणी जास्त प्रमाणांत आढळतात.

वनस्पती व जीवजंतू यांवर घोरपडीची उपजीविका असते. घोरपडीची चरवी औषधी असते व तिचे मांस फार रुचकर असतें असे म्हणतात. घोरपडीस पोहतां येतें. या प्राण्याची जास्तीत जास्त लांबी पाच फुटापर्यंत असून रंग हिरवट असतो. हे प्राणी मित्रे असतात परंतु दिसावयास मात्र भयंकर असतात. घोरपड आपली अंडी वाळूमध्ये घालते व सूर्याच्या उष्णतेमुळे तीं तेथे उबवली जातात. घोरपड आपल्या नखांनी खडकांस घट घरून राहूं शकते म्हणून पूर्वी किल्ल्यावर चढतांना हिच्या कमरेस दोर बांधून हिचा उपयोग करून घेत होते. तान्हाजी ' यशवंती ' घोरपडच्या साह्याने सिंहगड किल्ल्यावर चढून गेला होता.

घोरपडी— मुंबई, पुणे जिल्हा. पुणे कॅंटोनमेंटांत घोरपडीचा समावेश होतो. मद्रास-सदर्न मराठा रेलवेचे हें पुण्यापासून दुसरें स्टेशन आहे. या ठिकाणी लष्करी छावणी आहे. १८४२ त प्रथम येथे वराकी बांधण्यांत आल्या.

घोरपडे— घोरपड्यांचे, मूळचे उपनांव भोसले. हें एक मराठ्यांचे मोठे घराणें आहे. वहामनी राज्यांत त्यांनी कोंकणांतील एक किल्ला घोरपडीच्या साह्याने वर चढून सर केला, तेव्हापासून त्यांस हें नांव प्राप्त झालें. विजापुरच्या राज्यांत त्यांस देशमुखी होती. कापशीकर, मुधोळकर, सोडूरकर, दत्तवाडकर व गुत्तीकर अशीं घोरपड्यांचीं अनेक घराणीं इतिहासांत प्रसिद्ध आहेत. घोरपड्यांचे घराणें पुष्कळ जुनें असून त्यास ' हिंदुराव ' हा किताब वहामनी राज्यांतून व ' अमीर-उल्ल-उमराव ' हा किताब आदिलशाहींतून मिळाला होता. कोल्हापूर प्रांताची देशमुखी व सरदेशमुखी आदिलशाहींतून कापशीकर घोरपड्यांस मिळाली असावी. कापशीकर म्हालोर्जी घोरपडे आदिलशाहास सोडून शिवाजीस मिळाला. म्हालोर्जाचे मुलगे संताजी, वहीरजी व मालोजी हे पुढे मराठाशाहींत उदयास आले.

घोरपडे इचलकरंजीकर:—यांची वराचशी माहिती झा. को. च्या आठव्या विभागांत इचलकरंजी या नावाखाली आली आहे. तिच्या विरहांत जास्त माहिती येथें देतो. सातारचे महाराज व करवीरकर यांच्या हौदतीच्या इतिहासांत इचलकरंजी संस्थानाचा उद्भव, विस्तार व त्यावर आलेली नाना संकटांची परंपरा यांची गुंतागुंत झालेली असल्यामुळे इचलकरंजी संस्थानाचा इतिहास म्हणजे मराठी राज्यांतल्या अंतःकलहांचा व विशेषकरून इचलकरंजी व करवीर या संस्थानांमधल्या कलहांचा इतिहास होय. इचलकरंजीकर घोरपड्यांचे उपनाम वरवडेकर जोशी. या घराण्याच्या मूळपुरुषाची (नारोपंताची) माहिती कापशीकर घोरपड्यांच्या हकीकतींत आली आहेच.

व्यंकटराव नारायण हा नारोपंताचा पुत्र. नारोपंत मरण पावले तेव्हा त्यांचे कुटुंब बहिरेवाडी येथे रहात होते. पंताच्या मृत्यूचे वर्तमान पिराजी घोरपडे यांस कळतांच ते

वहिरेवाडीस आले. पंतांची छी लक्ष्मीबाई व पुत्र व्यंकटराव यांची भेट झाल्यावर ते फार कठी होऊन बोलले की, "आमचे वडिलांनीं नारोपंतास पुत्राप्रमाणें मानून त्यांचें कल्याण केलें; तें स्मरून नारोपंतांनीं आमचे वडील वारले तेव्हां आम्ही नेणतीं मुलें होतो, तरी आमच्या दौलतीसाठीं बहुत खस्त खाली. त्यांनीं भाऊपणाचें उत्तम सार्थक केलें. त्यांचे तुम्ही पुत्र आहां ते आमचेच आहां. आमचे देशमुखी सरदेशमुखीचें वतन मिरजप्रांती आहे तें आमचे वडिलांनीं व आम्ही नारोपंतांकडे वहिवाटीस दिलें होतें. तेंच वतन आम्ही तुम्हाकडे चालू ठेवितो." असें म्हणून पिराजी परत गेला.

नारोपंतांच्या हयातीत सेनापतीकडून व इतरांकडून इचलकरंजी, आजरे, आरण, मनेराजुरी, म्हापण, वहिरेवाडी व शिपूर इतकीं खेडीं त्यास इनाम मिळालेलीं होती. शिवाय तर्फे आजरे येथील एकतर्फी खेव्यांचा वहिवाट व प्रांत मिरज येथील देशमुखीची वहिवाट सेनापतीकडून पंतांकडे चालत होती. हे सारे उत्पन्न सालिना तीस चाळीस हजारांचे होतें. शिवाय करवीर राजमंडळापैकी सचिवाचें पद त्यांस मिळाले होतें (१७११) त्याचा सरंजाम ते उपभोगीत होते; व सेनापतीच्या संस्थानाचा कारभार त्यांकडे असल्यामुळे त्यासंबंधांहि त्यांची प्राप्ति बरीच असावी. पण पंत वारल्यावर संभाजीने सचिवाचें पद व्यंकटरावास दिलें नाहीं व सेनापतींनींहि त्यांच्या शर्ती कारभार ठेविला नाहीं. कारण कीं नारोपंतांचे पुरस्कर्ते रामचंद्रपंत अमात्य हे यापूर्वीच वारले होते व व्यंकटरावांचे नीट वनत नव्हतें. अशा वेळीं व्यंकटराव यांची नजर शाहूचा आश्रय संपादण्याकडे लागली. पेशव्यांच्या द्वारे तिकडे त्यांचा वशिलाहि चांगला होता. पेशव्यांनीं त्या वेळेपासून त्यांची सोय, उत्पन्न व अधिकार वाढविण्याचा हळू हळू उपक्रम सुरू केला.

पेशव्यांच्या विनंतीस अनुसरून शाहूने व्यंकटरावास सन १७२२ त शिरडोण हा गाव व पुढच्या वर्षी मनेराजुरी नांदणी, आरण व म्हापण हे गाव इनाम दिले. त्याच्या पुढच्या वर्षी उत्तूर हा गांव इनाम दिला. या सालीं (१७२४) व्यंकटराव याच्या नांवें निराळा सरंजामजावता करून दिला. मार्गले (१७०३) सरंजामजावत्यांत व्यंकटरावांनीं कापशीकरांच्या हाताखाली चाकरी करावी असें ठरलें होतें. परंतु आतांच्या जावत्यामुळे त्यांचा कापशीकर व करवीरकर यांशीं अजावात संबंध तुटला व ते शाहू महाराजांचे स्वतंत्र सरदार झाले.

व्यंकटराव व अनूबाई हीं दोघेहि आतां वयांत आलीं होती. पेशव्यांनीं (१७२२) व्यंकटरावास रहाण्याकरितां पुण्यांत वाढा वांधून दिला. आणि तेथच्या संताराच्या सोईकरितां त्यास बडगांव (चाकण) हा सर्वथ गांव, पर्वती-नजीकचा बाग व हडपसर येथील बाग इनाम दिला.

याप्रमाणें पुण्यांत रहाण्याची सोय झाल्यामुळे व्यंकटराव वर्षातून कांहीं दिवस तेथे रहात असत. त्यांस दोन अपत्ये झाली. पहिली कन्या वेणूताई, व दुसरा पुत्र नारायणराव ही वेणूताई ही पुढें पेशवाईतले प्रसिद्ध सरदार त्रिवकराव मामा पठे यांस दिली.

इ. स. १७३० मध्ये सातारकर व करवीरकर यांच्या दरम्यान वारणातीरी जो लढाई झाली तीत व्यंकटराव घोरपडे हे करवीरकरांकडून लढत होते. समोवती संभाजीचें राज्य, आपण दूर एकटे पडल्यामुळे अपली काय जी खेडी आहेत ती तात्काळ हातची जाऊन नाश होईल, या भयानें ते त्यांच्या फौजत हजर झाले असावे. या लढाईत करवीरकरांच्या पराभव होऊन भगवंतराव असात्य, व्यंकटराव घोरपडे वगैरे करवीरकरांकडील प्रमुख असाम्या कैद झाल्या. शेवटीं वाजोराव पेशव्यांनीं दहा हजार रुपये दंड मरून आपल्या मेहुण्याची सुटका करून घेतली.

यापुढें शाहूने आपल्याजवळ रहाण्याविषयी व्यंकटरावास आज्ञा केल्यावरून साताऱ्यास ते राहिले. पूर्वी त्यांचे पथक पांचशें स्वारांचे असतां आतां सातशे स्वारांचे झाले. त्या पथकास शाहूकडून सरंजामास यावेळीं आणखी कडलास, पापरी व वेढग हे गांव मिळाले व वाढा वांधण्याकरितां सातारा येथे जागा मिळाली. त्या जानेवरच व्यंकटरावांनीं वाढा वांधिला व पेट वसविली. त्या पेटेचे अद्यापि व्यंकटपुरा हें नांव प्रसिद्ध आहे.

व्यंकटरावांचे पुत्र नारायणरावतात्या यांचें लग्न याच वेळीं झालें. त्यांच्या छोटी नांव लक्ष्मीबाई. पूर्वी व्यंकटराव लहान होते तींच त्यांच्या वडिलांनीं देशमुखीचा मामला त्यांच्या हवाली करून व त्यांस ज्येष्ठ हुरि पदवर्धन हे दिवाण नेमून देऊन त्यांकडून त्या वतनाचा करभार करविला. तसेंच आतां नारायणराव वयांत येण्याच्या पूर्वीच व्यंकटरावांनीं तींच देशमुखी त्यांच्याहि हवाली केली, व ज्येष्ठ हुरि यांसच त्यांचे दिवाण नेमून दिले. (१७३३).

सन १७३९ त व्यंकटरावांनीं इचलकरंजीचे ठाणें वसवण्याची सुरुवात केली. गांवकुसवापैकीं अमुक उंचीचा व रुंदीचा भाग रयतेपैकीं प्रत्येक कुळानें वांधून द्यावा, याप्रमाणें ठराव करून त्यांनीं गांवकऱ्यांकडून सक्तीनें गांवकुसू घालविलें.

वसईची मोहिम चालू असतां व्यंकटरावांनीं गोव्यावर स्वारी करून तेथें फिर्ग्यांचा पुरा मोड केला व ते परत देशीं आले (१७३९). त्या वेळीं शाहूमहाराज मिरजेच्या किड्यात वेढा घालून वसले होते. त्यांच्या लष्करांत व्यंकटराव चांरशे स्वारांनिशीं येऊन दाखल झाले. त्यावेळीं इंग्रजांकडून गॉर्डन नांवाचा वकील शाहूमहाराजांकडे आला होता. यानें त्या वेळची अशी एक बातमी लिहून ठेविली आहे की, "गोवेकर पोर्च्युगोज लोकांनीं सहा लक्ष रुपये देण्याचें कवूल करून मराठयांशीं (व्यंकटरावांशीं) समेट करून घेतला.

त्यांपैकी त्यांनीं पस्तीस हजार रुपये रोख व एक लक्ष पस्तीस हजार रुपये किमतीचीं तांटे तक्के वगैरे चांदी दिली. सर्व रकमेचा फडशा होईपर्यंत सराठी फौज गोव्याच्या आसपास रहावयाची आहे व गोवेकरांनीं तिच्या खर्चाकरितां दरमहा दोन हजार रुपये देण्याचें कवळ केलें आहे.” गोव्यावरच्या स्वाभ्यांत व्यंकटरावांनीं जितका मुलूख जिंकिला होता तितका सर्व शाहूमहाराजांनीं त्याजकडे जहागीर म्हणून वहावितां स ठेविला. त्या मुलखाच्या आसपास कोल्हापूरकरांचे कांहीं टापू असल्यामुळे त्यांशीं नेहमीं तंटे होतील या भयानें ते टापूहि व्यंकटरावांनीं संभाजीपामून कमाविशीं घेतले होते. गोव्याच्या स्वारीहून परत आल्यावर करवीरकर संभाजी यांनीं व्यंकटरावांस सुळकूड, टाकळी व दोन्ही शिर्दवाडे मिळून चार गांव इनाम दिले.

मिरज प्रांती मोंगलांचा अंमल होता तेथपर्यंत (१७४०) तिकडचा देशमुखीचा अंमल व्यंकटरावांस कधींच सुरळीतपणें मिळाला नाहीं. मोंगलाई मुलखांत सहाराजांची देणगी जरी असली तरी तिजवर मोंगल अधिकारी मोंगलबाब म्हणून एक कर घेत असत. पन्हाळा प्रांती शाहूमहाराजांनीं व्यंकटरावांस देशमुखी दिली होती त्याबद्दल जिजाबाईचा कारभार सुरू झाल्यावर करवीर दरबारानें व्यंकटरावांजवळ इनाम तिजाई मागितली परंतु ती त्यांनीं देण्याचें साफ नाकारिलें. त्यामुळे यापुढें करवीरकर व व्यंकटराव यांच्या नेहमीं कटकटी होत. एकदां तर इजलकरंजीवर करवीरकरांनीं चाल केली होती परंतु त्या वेळीं त्यांचा पराभव झाला (१७४२).

गोव्याच्या स्वारीहून परत आल्यावर व्यंकटराव कांहीं दिवस साताऱ्यास होते. त्यानंतर आणखीही एकदोन मोहिमांत ते नानासाहेब पेशव्यांच्या फौजेबरोबर चाकरी करीत होते. पुढे १८४३ पासून त्यांच्या शरीरावर क्षयरोगाचा पगडा दिवसेंदिवस हळू हळू वसत चालला या आजारांत एके जागीं राहून त्यांच्या प्रकृतीत वरें वाटेना, म्हणून ते इजलकरंजी, नांदणी, टाकळा, उत्तूर या ठिकाणीं रहात असत. त्या काळीं देवधर्मावर व भुतांखेतांवर लोकांचा विश्वास फार असे. सदलगे येथें कोणी प्रसिद्ध देवस्थी होता त्याजकडून कांहीं देवी उपाय करविण्याकरितां ते सन १७४५ त कुर्डेवसुद्धां जाऊन राहिले होते. तेथेच त्यांचे देहावसान झालें.

व्यंकटराव हे शूर व कर्तृत्ववान् पुरुष होते. करवीर व सातारा या दोन्ही दरबारांत त्यांचें वजन चांगलें असे. इजलकरंजी संस्थानाच्या इतिहासांत त्यांनीं शाहूमहाराजांची स्वतंत्र सरदारी मिळविली ही गोष्ट महत्वाची आहे. ही सरदारी मोठ्या योग्यतेची होती. त्यांचा ‘ममलकत मदार’ हा किताब शाहूनें मान्य केल्याचें सरंजामजावत्यावरून स्पष्ट होतें.

ना रा य ण रा व व्यं क टे श व अ नू वा ई.—यापुढें नारायणरावतात्यांची कारकीर्द येते. ही कारकीर्द पंचवीस वर्षांच्या अवधीची असून तींत इजलकरंजी संस्थानाच्या वैभवाचा कळस झाला म्हणून तरी चालेल. त्या संस्थानाचें वैभव इतकें वृद्धित होण्यास तात्यांची करामत कारण नसून त्यांच्या मातीशीं अनुवाई यांचेच कर्तृत्व होय. (अनुवाई पहा.). मुलगा संस्थानचा कारभार व सरदारीचा बोजा सांभाळण्याजोगा होण्यापूर्वीच व्यंकटराव वारले; त्यामुळे तीं दोन्ही कामे नीट चालतील अशा तजविजी योजनें अनुवाईचें कर्तव्य होतें.

नानासाहेब पेशवे व त्यांचे बंधू हे अनुवाईचे भाचे असल्यामुळे त्यांनीं तात्यांचा पुरस्कार करण्याचें मनावर घेतलें व त्यांच्या वडिलांकडे सरदारी होती तीन त्याजकडे कायम करून प्रत्येक स्वारींत त्याजकडे कांहींना कांहीं तरी कामगिरी सोंपविली इतकेंच नव्हे तर इनाम तैनाता देऊन मोठमोठ्या मामलती सांगून व मुलखगिरींत संस्थानिकांकडे खंडणी करार करण्याच्या बोल्या त्याजवरच सोंपवून त्यांस लाखों रुपये मिळवून दिले. व्यंकटराव वारल्यावर शाहूनें सर्वध आजरें महाल अनुवाईस इनाम करून दिला.

पूर्वी गोककचा देसाई शिवलिंगप्पा म्हणून होता. त्यानें वंडावा केल्यामुळे सावनूरचा नबाब अबदुल मजीदखान यानें त्यावर स्वारी केली. तेव्हां तो देसाई पळून चिकोडीकर देसायाच्या आश्रयास जाऊन राहिला. नवाबानें त्याचें देसगतीचें वतन त्याचाच भाऊ अमीन आप्पा म्हणून होता त्यास दिलें. इकडे चिकोडीकरानें शिवलिंगप्पास दगा करून मारून टाकिलें व त्याचे मुलगे लखमगौडा व शिवरामगौडा म्हणून होते त्यांस कैदें ठेविलें. प्रस्तुतच्या प्रसंगी त्या दोघां मुलांनीं आपली मुक्तता करण्याविषयी प्रार्थना केली व त्यांना आश्रय दिला.

यावेळीं पेशवे कर्नाटकांत आले होते व त्यांचा धारवाड कारबीज करण्याचा मनसबा ठरला होता. तेथें मोंगलांचा किल्लेदार पृथ्वीसिंग म्हणून होता. त्याजकडे राजकारण करून शिवेंद्रा खर्चाबद्दल त्यास ३५००० रुपये देऊन तारीख १३ रोजी श्रीमंतानीं तो किल्ला व त्याखालचा सरंजाम ताब्यांत घेतला व तेथील मामलत तात्यांस दिली. पुनः (१७५३) श्रीमंत कर्नाटकच्या स्वारीकरितां आले. त्यावेळीं त्यांनीं तेरदाळचा मामलतहि तात्यांस दिली.

सन १७५४ च्या कर्नाटकच्या मोहिमेंत महादजीपंत पुरंदरे व नारायणरावतात्या हेच मुख्य सरदार होते. पुरंदरे व तात्या यांनीं प्रथमच गोककचें ठाणें देसायापासून हिसकावून घेऊन माजी देसायाचे दोन मुलगे तात्यांच्या आश्रयास राहिले होते त्यांसच त्यांनीं या वेळीं हें देसगतीचें वतन देऊन गोककचें ठाणें आपल्या ताब्यांत ठेविलें. देसायाच्या मुलांनीं यावेळीं कृतज्ञताबुद्धीनें हुनशाळ हा

गांव तात्यांस इनाम दिला. नंतर हे लष्कर श्रीरंगपट्टणापर्यंत जाऊन त्यांनी कितूर, सोंदे, सावनूर, विदनूर, चित्रदुर्ग, रायदुर्ग, श्रीरंगपट्टण, वसवापट्टण, कनकगिरी या नऊ संस्थानांपासून एकंदर खंडणी ३८७०००० रुपये घेतली. संस्थानिकांशी खंडणीचा ठराव तात्या यांच्या विद्यमान होत असे. सन १७५५ च्या मे महिन्यापर्यंत हा सजकूर झाला. नंतर तात्यांनी पांच हजार फौजेसह धारवाडास छावणीस राहवें याप्रमाणे पेशव्यांचा हुकूम झाल्यावरून पुरंदरे पुण्यास गेले व तात्या धारवाडास राहिले. स्वारीच्या सुरुवातीस नोकाक परगणा तात्यांनी घेतला होता त्याची मामलत पेशव्यांनी त्यांचे सांगितली.

सन १७५६ च्या सावनूरच्या मोहिमेंत तात्या व अनुवाई हजर होती. पुढे तात्यांच्या शरीरी आराम नसल्यामुळे ते परत इचलकरंजीस आले. परंतु सरदार व मुस्तई व फौजेसुद्धा अनुवाई श्रीमंतांच्या स्वारीबरोबर राहिल्या. यावेळी कावीज केलला मर्दनगड इचलकरंजीकरांचे ठेवावा असे मनांत आणून श्रीमंतांनी त्यांचेच लोक किझ्यांत ठेविले. नंतर श्रीमंतांनी पटवर्धन व इचलकरंजीकरांचे कारभारी यांस धारवाड प्रांतां छावणीस ठेवून त्या प्रांतांची मामलत पटवर्धन, इचलकरंजीकर व विठ्ठल विश्राम या तिघांस सारखी वाटून दिली. पूर्वीचा व हल्लीचा नवीन मिळालेला मुख्य मिळून हा धारवाडचा सुभा इचलकरंजीकरांच्या ताब्यांत आला. त्या वेळी सुभ्याचे क्षेत्र फार मोठे असून त्याखाली मिश्रीकोट, धारवाड वगैरे तेरा परगणे होते. खुद्द धारवाडचा किझा अनुवाईच्या ताब्यांत होता. बाकीची ठाणी व परगण्यांतील किझा अनुवाईनी आपल्या तर्फेने त्या त्या परगण्याच्या मामलेदारांच्या ताब्यांत दिले होते. याशिवाय वल्लभगड, पारगड, भीमगड, कलाभिनि, खानापुर व बंदगड ही ठाणी व कितूर संस्थानांपैकी वागेवाडी ही सर्व गेल्या तीन सालांत पेशव्यांनी इचलकरंजीकरांच्या हवाली केली होती. परगणा कंकणवाडी हाहि त्यानकडे पेशव्यांकडून मामलतीने होता. एवढा हा मोठा धारवाडचा सुभा जो इचलकरंजीकरांकडे दिला होता त्याचा वसूल सरकारांत नियमितपणे यावा म्हणून येसाजीराम व रामचंद्र नारायण हे पेशव्यांच्या तर्फे सुभ्याची बहिवाद करण्यास नेमिले होते व वसुलावद्दल पेशव्यांस व बंदोबस्तावद्दल इचलकरंजीकरांस ते जबाबदार होते. रायवागनी कमाविशीहि पेशव्यांकडून याच वेळी तात्यास मिळाली होती.

तात्या हा लाडांत वाढलेला अनुवाईचा एकुलता एक मुलगा. त्याचे वडील व्यंकटराव यांनी त्यास लहानपणीच देशमुखीच्या कामांत घालून राज्यकारभाराचा ओनामा पडविला होता. परंतु दुर्दैवाने तात्यांस एकविसावें वर्षे लागते तोंच वडील मृत्यू पावून सर्व कारभार अनुवाईस पहाणे प्राप्त झाले. यादीची हिंमत, धोरण व महत्वाकांक्षा जबरदस्त

होती. त्याचे भावे नानासाहेब पेशवे, भाऊसाहेब, दादासाहेब यांजवर त्यांची चांगली छाप होती. तात्यांस त्यांनी स्वतंत्रपणे कवी वागू दिले नाही. 'हे लहान पोर याला काय सजवते !' अशा भावनेने अनुवाई त्यास जन्मभर वागवीत गेल्या. तात्या हे सरदारीचे मालक नांवाचे मात्र होते. या सर्व गोष्टींचा परिणाम तात्यांच्या मनावर प्रतिकूल रीतीचा होऊन बाईच्या ओंजळीने पाणी पिण्याचा त्यांस कंटाळा येऊ लागला. संस्थानांतील लबाड लोकांनी तात्यांस भर देऊन आई व तिचे कारभारी यांविषयी त्यांच्या मनांत विद्रुष्ट उत्पन्न केले.

सन १७५७ च्या प्रारंभी नानासाहेब व भाऊसाहेब श्रीरंगपट्टणच्या स्वारीस आले. स्वारीत अनुवाई नव्हत्या. तात्या धारवाड प्रांतां फौजेसह होते. त्यांस श्रीमंतांच्या स्वारीत हजर रहाण्याविषयी अनुवाईनी लिहून पाठविले. तेव्हा वर सांगितलेल्या विद्रुष्टाचा प्रकार प्रथम उघडकीस आला. तात्या श्रीमंतांबरोबर स्वारीस गेले नाहीत. अनुवाईच्या हातां काही सत्ता नसावी, सर्व कारभार आपल्या हातीं असावा, मन मानेल त्याप्रमाणे वागण्यास आपणास फोणाची आडकाठी नसावी, ही त्यांची इच्छा आता उघड रीतीने दिसू लागली. स्वारी आठोपून श्रीमंत परत पुण्यास गेले तेव्हा अनुवाईचे द्वागणे पडले की, तात्यांनी आपणाबरोबर पुण्यास श्रीमंतांकडे जाऊन आपल्या सरदारीचे व दौलतीचे लढे उलगडून घ्यावे. परंतु ते त्यांच्या मर्जीस येईना. ते धारवाडाकडे परत आले. मग बाईनी धारवाडास जाऊन तात्यांची कांहींशी समजूत काढून त्यांस येऊन त्या परत इचलकरंजीस आल्या.

तात्यांस तीन अपत्ये होती. थोरला मुलगा व धाकट्या दोघी मुली. मुलाचे नांव व्यंकटरावदादा व मुलीची नावे अनुकमें वयावाई व सगुणावाई अशी होती. पुण्यास भिड म्हणून सावकार होते त्याची कन्या व्यंकटरावास दिली होती. तिचे नांव रमावाई.

सन १७५९ च्या अखेरीस मराठ्यांची व मोगलांची लढाई सुरू झाली. भाऊसाहेब व दादासाहेब बरोबर फौज घेऊन वेदरच्या रोखे चालले व वेळ पडल्यास त्यांस कुमक करिता यावी म्हणून पेशवे खुद्द अहमदनगर येथे तळ देऊन राहिले. व्यंकटरावांचे लग्न उरकून अनुवाई तेथेच श्रीमंतांजवळ राहिल्या. पेशव्यांच्या लष्करास मिळण्याकरिता नगराहून निघून तात्या उद्गार येथे दाखल झाले. परंतु ते तेथे पोचण्याच्या आधीच मोगलांचा पूर्ण पराजय झाला होता. पुढे रास्ते व पटवर्धन यांजबरोबर पेशव्यांनी कनीटकाच्या स्वारीस त्यांसहि पाठविले.

त्या वेळी तात्यांनी (१७६१ डिसेंबर) कोपळावर स्वारी केली. तिकडे काटकांनी दंगा करून ठाणी घेतली होती. त्यांचे पारिपत्य करून ते गजेंद्रगडास येऊन तेथून वागल-कोटाकडे गेले.

या सुमारास अनुवाईचे व तात्यांचे सौरस्य पुन्हां कमी झाले व तंदा मोडण्यासाठी पुण्यास जाण्याचेहि त्यांनी साफ नाकारले. एवढेच नव्हे तर ते कारभारांत व खासगी वागणुकीतहि अव्यवस्थितपणा करू लागले. त्यामुळे त्यांस व त्यांच्या स्त्रियेस यापुढे अनुवाईची जवळ जवळ नजरकैदेतच ठेविले. या सुमारास कडलास येथील देशपांड्यांच्या मुलीशी त्यांनी लग्न केले असे ऐकण्यांत आहे. नानासाहेब पेशवे यांनी देशस्थाच्या मुलीशी लग्न लाविले. हे मामेबंधूचे उदाहरण पाहून तात्यांनीहि त्याचप्रमाणे केले. दुसऱ्या कांही गोष्टीत अलीकडे त्यांचे जे वेकामपणाचे वर्तन सुरू होते त्या वर्तनाने ते राज्यकारभारासारख्या व सरदारीसारख्या जबाबदारीच्या कामास अगदी नालायख झाले होते. अनुवाई, खुद्द पेशवे, त्यांच्या मातोश्री गोपिकाबाई यांनी व इतर पुष्कळ थोर लोकांनी त्यांस दुर्व्यसनापासून परावृत्त करावे म्हणून बहुत यत्न केला, धाक घालून पाहिला, निमुरपणाने व कडकपणाने वागवून पाहिले, पण सर्व व्यर्थ.

स. १७९२ त थोरले माधवरावांच्या बाजूस दादासाहेबांविरुद्ध अनुवाई होता व त्यांचे पथक घेऊन विसाजी नारायण हा दादासाहेबांशी झालेल्या लढायांत कामगिरीवर हजर होता. नंतर दादासाहेबांनी मिरज घेतली तेव्हां सामान व पायदळ वगैरे कुमक इचलकरंजीहून पेशव्यांस होते होती. स. १७९३त मोगलाने पुणे जाळिले व पेशव्यांनी बेदर शहर जाळिले व अवंरगाबाद व भागानगर या शहरांपासून खंडणी घेतली. त्यावेळी नारायण तात्या पेशव्यांवरोबर होते. यावेळी दोन तीन विरगिराळ्या असें श्रीमंतांनी तात्यांस स्वतंत्र कामगिरीवर पाठविले होते व त्यांनी थोडीबहुत खंडणीहि वसूल करून आणिली होती.

इकडे मोगल व मराठे यांचे युद्ध सुरू असतां कर्नाटकांत हैदराबाद फार प्रबळ होऊन त्याने धारवाडचा सुभा बहुतेक काबीज केला. धारवाडचा सुभा हातचा गेल्यामुळे इचलकरंजीकरांचे फार सुकसान झाले. यापूर्वी याच वर्षी मदनगड किंवा त्याखालचा मुख्य पोर्तुगीज लोकांनी त्याजपासून हिसकावून घेतला होता. ती सुकसानी झाली होतीच. याप्रमाणे हैदराचे प्रावत्य फार वाढल्यामुळे पेशव्यांनी १७९४ त त्याच्यावर स्वारी केली. त्यावेळी इचलकरंजीचे पथक नरगुंदास होते ते या लष्करास येऊन मिळाले होते.

पुढे १७९४ त धारवाडचा सुभा मोकळा होनाच त्याची मामलत इचलकरंजीकरांस पेशव्यांनी दिली; कारण त्यांच्याकडे ती पूर्वी बहुत वर्षे होती. व त्यांचाहि पैसा त्या मामलतीत पुष्कळ गुंतला होता; त्यावेळी तात्या इचलकरंजीहून निघून स्वाभ्या करीत भटकत होते. श्रीमंतांनी त्यांस धारवाडास बोलावून नेले व उपदेश केला. परंतु त्यापासून कांही निष्पन्न झाले नाहीं.

अनुवाई इचलकरंजीस दुखणेकरी पडून होता. ती संधि साधून तात्यांनी परत आल्यावर वराच दंगा केला. प्रथम ते आजऱ्यांस झाले. तेथे स्वार व पायदळ मिळून पांच सातशे नवे लोक त्यांनी चाकरीस ठेविले आणि राणेजी घोरपडे सेनापति यास कांही उपद्रव केला. तात्यांचे आज्ञे नाराी महादेव यांनी दत्तक घेतलेले नरसिंगराव यांचे पुत्र सदाशिव घोरपडे हे रघुनाथराव दादासाहेब यांजवळ होते. त्यांच्या द्वारे दादासाहेबांशी तात्यांनी संधान बांधिले होते. मातोश्रीच्या निसवतीचे जितके लोक आहेत त्यांचे पारिपत्य करावे, सर्व दौलत आपल्या स्वाधीन करून घ्यावी, गोबिंद हरि व त्रिवक्क हरि पटवर्धन यांशी कज्या करावा हे त्यांचे वेत होते. तात्यांनी इचलकरंजीच्या ठाण्यांत प्यादे होते त्यांस वश करून घेतले व किष्वा हिसकावून घेतल्या. सर्व दौलतीत त्यांचा अंमल वसला. परंतु अनुवाईची प्रकृति बरी झाली व पेशवेहि कर्नाटकांतून परत आले. तेव्हां त्यांचे सर्व वेत विरघळून जाऊन त्यांस पुन्हां पूर्वीप्रमाणेच प्रतिबंधांत राहणे भाग पडले.

सरकारची कामगिरी करून दाखवून आपली बदती करून घ्यावी, इकडे तात्यांचे लक्ष नसल्यामुळे त्यांची सरदारी काढून घ्यावी असे श्रीमंतांच्या मनांत आले; त्यामुळे (सन १७९६) अनुवाई व त्यांचे नातू व्यंकटराव दादा ही पुण्यास गेली. तात्यांची कशी तरी समजूत घालून त्यांनी त्यांसहि बरोबर नेले. अद्यापि अनुवाईची भीड पुणे दरवारी बरीच असल्यामुळे त्यांनी पेशव्यांकडून व्यंकटरावांच्या नावे सरदारी करून घेतली व पुन्हा पथकाची उभारणी केली. कडलास, पापरी व वेडग हे गांव इचलकरंजीकरांकडे पथकाच्या संजामांत चालत होते ते या सालच्या डिसेंबरांत पेशव्यांनी दूर करून तेच गांव त्यांच्या तैनातीस लावून दिले. पेशवे सरकारांतून एकंदर ११४१० रुपयांची तैनात इचलकरंजीकरांस रोख मिळत होती तिच्या ऐवजी त्यांनी या तीन गांवांचा वसूल तैनातीकडे घेत जावा असे ठरले.

कोल्हापूरकर जिजाबाईंनी इचलकरंजीकरांचे सरदेशमुखीचे वतन जप्त केले होते ते सोडण्यावद्दल व तिकडे इचलकरंजीकर यांचा गांव, खेडी, शेंत, कुरणे, वाग, मळे वगैरे आहेत त्यांस उपसर्ग न देण्याविषयी श्रीमंतांनी जिजाबाईस पत्र लिहिली. म्हणून गांवास वाडीकर सावंत यांजकडून उपद्रव होत होता तो बंद करण्याविषयीहि पेशव्यांनी सावंतांस एक ताकीदपत्र पाठविले. आपल्या दौलतीचा याप्रमाणे बंदोबस्त करून घेऊन अनुवाई, तात्या व दादा परत इचलकरंजीस आली. पुढे तात्या ख्यालीखुशालीत व दुर्व्यसनांत मग्न होऊन इचलकरंजीत आगुण्याचे दिवस घालू लागले. त्यामुळे (१७९९) धारवाडचा सुभा इचलकरंजीकरांकडून काढून पेशव्यांनी नाराी वाचाजी नगरकर यांस सांगितला.

सन १७७०-व १७७१ साली हैदराबादवर मोहीम सुरू होती. तीत इचलकरंजीकरांची पागा मात्र होती. यावेळीं तात्या वेहोप व व्यंकटराव दादा अल्पवयी असल्यामुळे इचलकरंजीचे पथक मोडल्यासारखेच झाले होते. याच सुमारास नारायणराव तात्या हे (१७७० च्या प्रारंभापासून) आजारी पडले होते. ते दुखणे वाढत जाऊन शेवटी त्याच वर्षी (नोवेंबर १०) त्यांचे देहावसान झाले.

व्यंकटराव नारायणराव उर्फ दादा साहेब. - इचलकरंजीकरांकडून धारवाडला सुभा काढून तो दुसऱ्या मामनेदाराकडे पेशव्यांनी दिला होता. सुमारे सोळा वर्षेपर्यंत तो सुभा त्यांकडे होता. त्या अवधीत मामलतीसंबंधी तफावत रहातां रहातां आजपर्यंत सरकारची वाकी बरीच ठुंवली होती. सरकारचा तगादा उठाविण्यासाठी अनुवाईस पुण्यास जावे लागले. व्यंकटरावदादा त्याजबरोबर या खेपेसिद्द गेले होते. तेथे गेल्यावर हिशेब होऊन मुत्सदी व पेशवे यांजवळ अनुवाईनीं बहुत रद्दबद्दी केल्यावरून शेवटी ७३००० रुपयांवर तोड झाली. पेशव्यांची स्वारी कर्नाटकाच्या मोहिमेस निघाली तेव्हां व्यंकटरावांसह अनुवाई पुण्याहून निघून जेऊरच्या मुळामी लष्करांत जाऊन पोचल्या. तेथे चार दिवस रहावयाचा त्यांचा वेत होता, परंतु इचलकरंजीस तात्यांस देवाज्ञा झाल्याचें वर्तमान कळतांच त्या व व्यंकटराव तेथून ताबडतोब निघून इचलकरंजीस आल्या. या व्यंकटराव नारायणाची व त्यांच्या पुढील वंशाची या घराण्याची हकीकत ज्ञानकोशाच्या आठव्या विभागांत 'इचलकरंजी' या शब्दाखाली आलेली आहे; तरी ती तेथे पहावी. [डफ; ऐ. डे. ले. संग्रह; इचलकरंजी इतिहास].

घोरपडे कापशीकर—विजापूरच्या वादशहाकडून कापशीचे ठाणे व त्यामोवतालचा काही तालुका कापशीकरांकडे सरंजाम म्हणून चालत होता. त्यांस 'हिंदुराव' हा किताब वहामनी वादशहाकडून व 'अमीर-उल्-उमराव' हा किताब आदिलशहाकडून मिळालेला आहे. कोल्हापूर प्रांताची देशमुखी व सरदेशमुखी कापशीकरांकडे विजापूरकरांच्या अमदानीपासून चालत आली असावी.

कापशीकरांना नऊकस घोरपडे म्हणतात. शिवाजीमहाराजांचा अभ्युदय होत होता त्यावेळी कापशीकरांच्या घराण्यांत म्हाळोजी घोरपडे मुख्य होते. त्यांनी वादशहाची चाकरी सोडून महाराजांचा पक्ष धरला होता. त्यांचे पांचशे स्वारांचे पथक होते. त्या पथकानिशी स्वारीत हजर राहून ते शिवाजीची एकनिष्ठतेने चाकरी करीत असत. त्यांस संताजी, बहिरजी व मालोजी असे तीन पुत्र झाले. ते तिघोही पराक्रमी निघाले. तेव्हां शिवाजीने त्या तिघांस तीन स्वतंत्र पथकांची सरदारी सांगून त्यांची चाकरी हुंवीराव सेनापतीच्या निसवतीस लावून दिली. त्या तिघां भावांत शूरत्वाविषयी संताजीचा नांवलोकि विशेष झाला. परंतु कापशीकर व त्यांचे अनुयायी इचलकरंजीकर यांची प्रसिद्धि

ते 'कर्नाटकांतले सरदार' म्हणून आहे. कापशीकर घोरपड्यांची पाटिलकीची वतने सातारा जिल्ह्यांत आहेत. पण त्यांनी कृष्णेच्या उत्तरेस कधी जहागीर मिळविण्याचा यत्न केला नाही. प्रथमपासून त्यांचे वळण कर्नाटकाकडे पडत गेल्यामुळे तोच मुलूख त्यांच्या व इचलकरंजीकर यांच्या कर्तृत्वाचे क्षेत्र होऊन वसला.

संताजी घोरपडे.—संताजीने १६७४ तच शिवाजीच्या वेळी आपले नांव काढले होते. अवंगलेवाने संभाजीस धरून कैद केले त्यावेळी लढाई झाली तीत म्हाळोजी घोरपडे ठार झाले. वादशहाच्या फौजेचा छाप येण्यापूर्वीच संभाजीस सुरक्षित स्थळी पोहोचवावे म्हणून बहिरजीने यत्न केला. परंतु संभाजीच्या दुराग्रहामुळे त्यांचे काही चालले नाही. त्यानंतर राजाराम मादीवर वसला. त्याने इ. स. १६९१ मध्ये संताजी घोरपडे यास सेनापतीचे पद दिले.

संताजीस दोन चायका होत्या व प्रत्येकीस एकेक पुत्र झाला होता. थोरला राणोजी व धाकटा पिराजी. शिवाय संताजीचा मानलेला मुलगा नारोपंत (इचलकरंजीकर) हा तिसरा पुत्र होय.

संताजीबरोबर नारोपंत प्रत्येक स्वारांत हजर रहात असल्यामुळे त्यास लष्करी कामाचा अनुभव घेत चालला. सेनापती झाल्यापासून संताजीच्या अचाट पराक्रमांची परंपरा सुरू झाली. तो काळ विलक्षण धामधुमीचा होता. त्यामुळे आपल्या अंगचा पराक्रम व कर्तृत्व प्रकट करण्यास त्यास ती उत्तम संधि तांपडली. नारोपंतावर संताजीचा पूर्ण विश्वास असल्यामुळे आपल्या दौलतीचा सर्व कारभार त्याने त्याजकडे सोपविला. राजारामाच्या कारकीर्दीत महाराष्ट्राचे स्वातंत्र्य राखण्याकरिता संताजीने जे असाधारण पराक्रम केले आहेत, त्यांच्या योगाने त्याचे नांव इतिहासांत अजरामर झाले आहे.

सन १६९० त मोगलांच्या फौजा महाराष्ट्रातील किल्ल्यांस वेढा घालून वसू लागल्या. कित्येक किल्ले त्यांनी काबीजही केले. त्यापुढे आपला निभाव लागत नाहीस पाहून राजाराम गुप्तपणे चंदोचंदावरास गेले. त्याबरोबर जे मुत्सद्दी व सरदार गेले त्यांत संताजीहि होता. हा प्रवास फारच धोक्थाचा होता व त्यांत एका प्रसंगी महाराजांचा जीव वचावण्याकरिता संताजीचा बंधु मालोजी यांस आपल्या प्राण्याची आहुति द्यावी लागली. चंदोस गेल्यावर राजारामाने संताजीस सेनापतीचे पद, जरीपटका व नौबत दिली. आणि " हिंदुराव ममलकतमदार " असा किताबहि दिला. संताजी नेगरे त्रिवर्ग-बंधूच्या घराण्यांत यावेळी तीन निरनिराळे किताब मिळाले. संताजीच्या घराण्याकडे "ममलकतमदार," बहिरजीच्या घराण्याकडे "हिंदुराव" व मालोजीच्या घराण्याकडे "अमीर उल् उमराव" असे हे किताब असून ते अद्यापि चालत आहेत.

सन १६९१ च्या प्रारंभी संताजी व धनाजी जाधव परत महाराष्ट्राकडे येऊन रामचंद्रपंत हुकमतपन्हा यांस मिळाले.

त्यांच्या मदतीस संताजीने कर्नाटकांत जातांना कांहीं फौजेसह नारोपंतांस ठेविलेले होते. मोगलांवर स्वाभ्या करण्याकरितां फौजेची नवीन जमवाजमव केली. संताजी व बहिरजी व विठोजी चव्हाण हिंमतवहादूर यांनीं खुद्द अवरंगजेबाच्या फौजेवर छापा घालून त्याच्या डेन्याच्या तणावा तोडून सोन्याचे कळस काढून आणिले.

सन १६९२ त संताजीने बाईच्या फौजदारावर छापा घालून त्यास सैन्यासह कैद केलें; नंतर मिरजेच्या फौजदाराचीहि हीच दुर्दशा केली. त्यावेळीं महाराजांच्या आज्ञेवरून रामचंद्रपंतांनीं संताजीस मिरज प्रांतांची देशमुखी व सरदेशमुखी इनाम दिली. सन १६९३ त संताजी व धनाजी जाधव यांनीं गंगधडीवर स्वारी केली व तीन वर्षे तिकडे राहून तो मुख्य लुटला, आणि बादशहाच्या लष्करास पुरवठा करण्याकरितां हिंदुस्थानांतून रसद व खजिना त्या मार्गांनीं येत असे तो कित्येक वेळां लुटून घेतला. यांच्या पारिपत्याकरितां बादशहाकडून आलेल्या एकाभागून एक तीन फौजा त्यांनीं मोडून गर्दास मिळविल्या. झुल्लिकारच्या स्वारींत संताजी हा छत्रपतींची कुमक करण्याकरितां पुनः कर्नाटकांत (१६९६) गेला. त्याच्याबरोबर त्यावेळीं फौज बीस हजार होती. संताजीने धनाजीस पुढें पाठविलें. संताजी मागून येत असतां त्यावर त्या प्रांताचा फौजदार अल्लीमर्दान झालून आला. त्या प्रसंगां फौजदाराचा पूर्ण पराजय करून त्याची फौज लुटून काढिली व त्यास पकडून जबर खंड घेऊन सोडून दिलें. नंतर चंदीस पांचल्यावर त्यानें मोगलांवर वारंवार तुटून पडून त्यांस चंदीचा वेडा उठविणें भाग पाडिलें. नंतर तो कर्नाटक, बालेघाट या प्रांतांत शिरून तेथें लुटलुट करूं लागला. तेथील फौजदार कासिमखान यास त्यांशीं युद्ध करण्याची छाती होईना; सवच त्याच्या कुमकेस बादशहानें मोठे मोठे सरदार पाठविले. ते कासिमखानास येऊन मिळाल्यावर ती सर्व सेना संताजीवर निघाली तोंच त्यानें एकदम येऊन चौहोंकडून या फौजेस घेरा दिला. संताजीची ही मगरमिठी सुटेशी झाली. तेव्हां त्या फौजेची सुटका करण्याकरितां बादशहानें हिंमतखान नांवाचा सरदार पाठविला, तो संताजीने त्यास परस्पर वाटेतच गांठून त्याची फौज उधळून दिली.

इकडे आठपंधरा दिवस मार खातांच कासिमखानाचीहि फौज टेंकीस आली. शेवटीं कासिमखानानें विष खाऊन प्राण दिला. व बाकीची सर्व फौज संताजीच्या हातां लागली, तेव्हां त्यानें ती लुटली व सरदारांपासून भारी खंड घेऊन त्यास सोडून दिलें. इतक्यांत हिंमतखान पुन्हां नवी फौज घेऊन लढाईस आला; परंतु संताजीनें तीहि फौज धुळीस मिळविली, व त्यास मारून टाकिलें.

धनाजी जाधव व संताजी घोरपडे यांमध्ये यावेळीं वाकडें आलें. सन १६९७ त राजाराममहाराज जिजीहून स्वदेशां परत आले. त्यांनीं या उभय सरदारांचा समेट करून घावा

तें व कारतां जाधवाचा पक्ष धरिला, त्यामुळे संताजीचें वळ कमी पडलें. त्या दोघां सरदारांच्या फौजांचा विजापुरानजीक तळ पडला असतां जाधवरावांनीं घोरपड्यांच्या बहुतेक फौजेत फितूर केला व त्या फौजेच्या मदतीनें संताजीस धरण्याचा वेत केला. ही बातमी संताजीस कळतांच त्यानें नारो महादेव वगैरे आपले विश्वासू सेवक व मुलेंमाणसें व जिवास जीव देणारी धोडांशीं फौज होती ती घेऊन तेथून पळ काढिला. त्यानंतर कांहीं दिवस तो जाधवरावांचा शह चुकवीत मुलखांतून हिंडत होता. एके प्रसंगां त्याचा मुक्काम म्हसवडास पडला. तेथें म्हसवडकर माने नागोजी यानें (आपल्या सासऱ्याचा सूड घेण्यासाठीं) संताजीस दग्यानें ठार मारिलें.

याप्रमाणें संताजी हा मारेकऱ्यांच्या हातें प्राणांस मुकला. संताजीरावांचे मुलगे राणोजी व पिराजी हे त्यावेळीं लहान होते. यावेळीं नारोपंतानें कापशीकर घराण्याची लाज राखिली. धन्यास दगा देऊन तो जाधवरावास मिळता तर राजाराममहाराज यांची मर्जी त्याजवर सुप्रसन्न झाली असती व त्यास मोठे वैभवांहि मिळालें असतें, पण त्याची बुद्धि तशी नव्हती. त्यानें राणोजी व पिराजी यांस हातां धरून सेनापतींचे अनुयायी एकत्र जमविले व बहिरजी घोरपडे निराळी सरदारी करून कर्नाटकांत होता त्यास आणविलें. सग ही घोरपड्यांची एक स्वतंत्रच फौज जमा झाली असें पाहून जाधवरावांनीं त्यांशीं विरोध करण्याचें सोडून दिलें.

ताराबाईंच्या कारकीर्दींत घोरपडे ताराबाईंच्या ताब्यां न रहातां नेहमीं स्वतंत्रपणें मोगलाई व मराठी राज्यांत स्वाभ्या करीत, असें डफ म्हणतो; परंतु तें खरें दिसत नाहीं. कारण कीं, सन १७०३-४ या सालीं ताराबाईंचे पुत्र शिवछत्रपति यांनीं पिराजी घोरपडे यांच्या नांवें सरंजामजायता करून दिला आहे त्यांत कलम आहेत तीं:-

(१) मशारनिलहेचे पिते संताजी घोरपडे यांस मामले मिरज येथील अठरा कर्यातांचे देशमुखी वतनें दिलीं होती तें प्रमाणें यांकडे करार. (२) सरदेशमुखीचें वतन मशारनिलहेस पेशजपासून होतें तें प्रमाणें करार. सुभा पन्हाळा व मामले मिरज. (३) मशारनिलहेचे बडील बंधु राणोजी स्वामिकार्यावरी पडले त्यानिमित्त त्यांची वी संतुवाई इजवरी कृपाळु होऊन तिचा योगक्षेम चालण्यानिमित्त कसवे कापशी गांव इनाम दिला. (४) नारो महादेव, यांची कष्ट मेहनत बहुत केली. या वाचे त्यांस शिलवडी हा गांव इनाम दिला. (५) मशारनिलहेकडे सरंजाम करून सरदार दिले. (अ) संभाजी निवाळकर. हजार फौजेची झीलत. (आ) बॅकटराव नारायण पांचशें जमावाची सैन्यात.

ताराबाईंच्या व घोरपड्यांचा जर विवाह असता तर छत्रपतींकडून असा सरंजाम पिराजीस कधींच मिळाला नसता हें उघड आहे. या राजपत्रावरून नारो महादेव यांच्या कर्तृत्वाचें अनुमानहि होतें.

सन १६९८ ते १७०५ पर्यंत वेदर, गुलबुर्गे व विजापूर या प्रांतां घोरपड्यांची धामधूम व लुटालूट एकसारखी सुरू होती! औरंगजेबाच्याने घोरपड्यांचा बंदोबस्त झाला नाही. यावेळीं नारो महादेव यांची तेजस्विता उत्तम रीतीने प्रकट झाली. सन १७०७ त घोरपड्यांनी स्वराज्यांतच काहीं स्वारी शिकारी केल्यावरून तारावाईचा क्षोभ होऊन त्यांचे पारिपत्य करण्याकरिता त्यांनी त्यांवर धनाजी जाधव यास पाठविले; तेव्हां घोरपड्यांनीहि झुलपिकारखान यास मदतीस बोलाविले. संताजीरावांची व खानाची मैत्री फार दिवसांची होती, सवव त्याने कुमकेस जाऊन जाधवरावांस हुसकून लाविले. त्यानंतर बहिरजी व त्याचे पुत्र शिंदोजी हे संताजीच्या मुलांमाणसांस घेऊन गजेंद्रगडाकडे गेले व तिकडे मोगलांच्या आश्रयाने त्यांनी आपली जहागीर वाढविली.

घोरपड्यांनी स्वराज्यांतल्या मुलखावर स्वारी केल्याचे वर लिहिले आहे. त्यांत नारो महादेव यांचे अंग नव्हते. मोगलांचे अंकित ह्मणवून घेऊन कर्नाटकांत रहावे ही गोष्ट नारोपंतास मुळांच पसंत पडली नाही. छत्रपतींच्या पदरी राहून आपल्या धन्याने मिळेल त्या भाकरीवर निर्वाह करावा हा त्याचा निर्धार पूर्वापासून पक्का होता. यामुळे आतां घोरपड्यांची वांढणी होऊन त्यांच्या कर्तृत्वास भिन्न भिन्न दिशा लागल्या. बहिरजी व शिंदोजी हे गजेंद्रगडास राहून मोगलाईचे सरदार ह्मणून आपणांस ह्मणवून घेऊन लागले व तिकडे त्यांनी गुप्ती व गजेंद्रगड वगैरे मुख्य मोगलांकडून सरजाम मिळविला; त्यावरून त्यांस गजेंद्रगडकर हे नांव पडले. संताजीची मुल्लेमाणसे त्यांजवळ होती, परंतु नारोपंतांनी त्यांशी तंटा करून ती सर्व मेडळी आपल्या ताब्यांत घेऊन ते कापशीस घेऊन राहिले. इतउत्तर पिलाजीराव व त्यांचे वंशज हे मात्र कापशीकर या नांवानेच प्रसिद्धि पावले व त्यांनी छत्रपतींचा आश्रय कधी सोडिला नाही.

नारो महादेव यांनी हिंमत धरून आपले अल्पवयी धनी पिराजीराव यांच्या नावे त्यांची बडलोपार्जित वतने छत्रपतींकडून करार करून घेतली व आपले अल्पवयी पुत्र व्यंकटराव यांची पांचशे स्वारांच्या सरदारांवर नेमणूक करून घेतली! त्यावेळीं छत्रपतींच्या दरबारांत नारो महादेव यांचे फार वजन होतें.

कापशीकर घोरपड्यांचा एकंदर सरजाम सत्तावीस लक्षांचा होता. त्याचा तिसरा हिस्सा (म्हणजे नऊ लक्षांचा) संताजीरावांस मिळालेला होता. परंतु त्यांचे पुत्र पिराजीराव यांच्या ताब्यांत सुमारे पांच लक्ष रुपये उत्पन्नाचा मुलुखच राहिला. इतका मुलुख तरी नारोपंतांच्या मदमकीमुळेच राहिला. कापशीकर आपल्या पक्षास चिकटून राहिल्याने राज्याला उपयोग होत आहे हे तारावाईच्या प्रत्ययास आल्यामुळे त्यांनी मिरज व पन्हाळा येथील देशमुखी व सरदेशमुखी वतन पुनः पिराजीराव यांजकडे कायम केले. या वतनाचा सर्व

कारभार नारोपंतांनी पिराजीरावांकडून आपल्या नावे करून घेतला.

पुढे करवीर राजमंडळाचा पक्ष अधिक प्रबल करावा म्हणून कापशीकर व नारो महादेव यांस रामचंद्रपंतांनी पूर्णपणे अनुकूल करून घेतले. रामचंद्रपंतांनी ' हिंदुराव ' यांस वळविण्याचाहि प्रयत्न केला पण तो सफल झाला नाही. त्या घराण्याचे स्थापक बहिरजी घोरपडे गजेंद्रगडकर मरण पावले होते. त्यांचे पुत्र सिंदोजीराव यांस रामचंद्रपंतांनी करवीरकरांकडून सेनापतीचे पद देविले. ते फौजबंद व शूर होते. परंतु त्यांचे मन कर्नाटकाच्या स्वाभ्यांत गुंतले असल्यामुळे करवीरच्या मसलतीत पुढाकार घेण्याचे त्यांच्याने होईना. मग त्यांजकडून सेनापतीचे पद काढून रामचंद्रपंतांनी पिराजी कापशीकर यांस ते देजविले. ते पद त्या दिवसापासून आजपर्यंत कापशीकरांच्या घराण्याकडे अव्याहत चालू आहे. त्या वेळी पिराजीराव वयाने लहान असल्यामुळे अर्थात सेनापतीभित्ततीचीं सर्व कामे नारो महादेवच पहात. याप्रमाणे त्या वेळी करवीर राजमंडळाच्या सविधाचे व सेनापतीचे अधिकार काहीं वर्षेपर्यंत त्यांच्या हातां आले होते! कापशी घराण्याच्या किताबांपैकी ' ममलकतमदार ' व मानमरातयापैकी जरीपटका व नौवत हीं कापशीकरांचे अनुयायी व संताजीरावांना मानलेले पुत्र या नात्याने वाळगण्याविषयी नारो महादेव यांस परवानगी मिळाली होती. इचलकरंजीकरांच्या घराण्यांत हा किताब व बहुमान अद्यापपर्यंत चालू आहे.

सन १७२८ साली पिराजी घोरपडे मौजे हलक्यां हे ठाणे काबीज करण्याकरिता गेले होते. तेथे ते लढाईत ठार झाले. त्यानंतर त्यांचे पुत्र राणोजी हे सेनापतीच्या दौलतीचे मालक झाले. कापशीकर यजमान व इचलकरंजीकर नोकर हा संबंध आतां राहिला नव्हता. तथापि कापशीकरांच्या दौलतीविषयी व्यंकटरावांची (नारोपंतांचा पुत्र) अनास्था नसे. जेव्हां जेव्हां राणोजीचे काम शाहू महाराजांच्या दरबारी पडे तेव्हां ते व्यंकटरावांच्या वशिष्ट्याने सिद्धीस जाई. या दोन्ही घराण्यांत परस्परविषयी प्रेमभाव व धरोबा पुढेहि कायम राहिला. पिराजीराव मरण पावल्यावर कापशीकरांच्या दौलतीत पुष्कळ अव्यवस्था होऊन ती दौलत अगदी नातवानीस आली. कोल्हापुरकर संभाजीच्या मनोतून सवंध कापशी संस्थानच खालसा करावयाचे आले. त्याचा तो वेत पाहून संताजीराव घोरपडे यांची थोरली वी द्वारकावाई अद्यापि ह्यात होती ती आपल्या नातवांस (राणोजी) वरोवर घेऊन साताऱ्यास शाहूमहाराजांच्या आश्रयास राहिली. (ही इ. स. १७६२ त मरण पावली. त्यावेळी तिचे वय ऐशी वर्षांपेक्षा अधिक असावे. तिचा मुलगा पिराजी व पिराजीचा मुलगा राणोजी. द्वारकावाईच्या स्मरणार्थ राणोजीने कृष्ण व पंचगंगा यांच्या संगमावर कुतूंबाडच्या घांटावर घोरपड्यांचा कुलस्वामी सुप्रसन्न, यांचे देवालय बांधिलेले आहे).

वर सांगितलेल्या मिरज व पन्हाळा प्रांतांची देशमुखी सर-
देशमुखीच्या वतनाची सनद पूर्वीच्या क्रमाप्रमाणे शाहूकडूनहि
कापशीकरांस करार करून मिळाली. वतनाच्या मालकीस
नांव मात्र कापशीकरांचे व भोगवटा व्यंकटरावांचा असल्या-
मुळे व सासुरवाडीकडून (पेशव्यांकडून) शाहूच्या दरवा-
रांत व्यंकटरावांचा वशिला उत्तम रातीचा असल्यामुळे ही
वतनाची सनद पिराजीस मिळण्यास अडचण पडली नाही
(१७२१).

द्वारकाबाई व राणोजी सातान्यास असतां शाहूने त्यांस
सन्मानाने वागविले. राणोजी यास सरंजामाचे महाल नवीन
नेमून देऊन त्याच्या सरदारीची स्वतंत्र उभारणी करावी,
त्यास नवीन इनाम गांव द्यावे, याप्रमाणे महाराजांचा मनोदय
होता व त्याप्रमाणे सरंजामाच्या सनदाहि तयार झाल्या
होत्या. परंतु पुढे लौकरच संभाजीकडून समेटाविपर्यी संदर्भ
आल्यावरून घोरपड्यांच्या सददारीचे काम थांबले. पुढे
संभाजी हा शाहूच्या भेटीकरिता सातान्यास आला त्यावेळी
'तुम्ही कापशीस परत या, आम्ही तुमचे संस्थान तुम्हाकडे
चालवितो' असे संभाजी द्वारकाबाईस व राणोजीस म्हणू
लागला. परंतु शाहू व त्याचे पेशवे वाजीराव यांची हमी
घेतल्याखेरीज ती दोघे परत जाण्यास क्वल झाली नाहीत.
शेवटी पेशवे, प्रतिनिधि व मंत्री यांस वरोवर घेऊन शाहू
महाराज राणोजीच्या घरा गेले व तुमचे संस्थान चालविण्या-
बद्दल आम्ही संभाजीस सांगितले आहे, त्याप्रमाणे ते विन-
दिकृत चालवितील, तुम्ही कापशीस जावे, असे त्यांनी व
प्रधानमंडळींनी त्यांस आग्रहाने सांगितले. त्यावरून ती
दोघे कापशीस परत गेली व क्वल केल्याप्रमाणे संभाजीने
त्यांचे संस्थान त्यास परत दिले (१७३०). पिराजीराव
मरण पावल्यानंतर राणोजीस सनद मिळवण्याची; परंतु
व्यंकटरावांचे शाहूची कृपा असल्यामुळे त्यांनी त्यास आज्ञा
केली की 'देशमुखीचा भोगवटा अनेक वर्षे तुम्हीच करीत
आहा. नवी सनद द्यावयाची तीत राणोजीचे नांव कशाला ?
तुमच्याच नावे सनद देतो' पण ती गोष्ट व्यंकटरावास पसंत
पडली नाही. त्याने सांगितले की, सनद पूर्वीप्रमाणे राणोजी
यासच द्यावी. ते देतील तर तीच सनद त्यांजपासून आम्ही
मागून घेऊ. मग शाहूने (१७३४) राणोजीच्या नावे
सनद तयार केली. ते वर्तमान राणोजी यांस कळतांच
व्यंकटरावांच्या कृतज्ञतेचे हें उदाहरण पाहून त्यास हर्ष
झाला व त्याने तीच देशमुखीची सनद त्यास वक्षीस दिली.
एवढेच नव्हे तर, पुढच्या वर्षी गौजे रांगोळी हा आपला
इनाम गांव त्यास इनाम करून दिला. राणोजीचा पुत्र
संताजी होय. यापुढे या घराण्यांत विशेष प्रख्यात पुरुष
झाले नाहीत. पेशव्यांशी व पुढे कोल्हापूरकरांशी सूत्र ठेवून हें
घराणें राहिले. [डफ पु. १; राजारामछत्रपतीची वखर;
चलकरजीचा इतिहास.]

ग जे द्र ग ड कर घोर प डे. — यांची माहिती गजेंद्रगड
या शवदाखाली आली आहे ती तेथे पहावी.

गु त्ती क र घोर प डे. — या घराण्याचा मूळ पुरुष सेना-
पती संताजी घोरपड्याचा भाऊ बहिरजी हिंदुराव हा होय.
संताजीच्या छानानंतर बहिरजी कर्नाटकांत आला व त्याने
मोंगलांची नौकरी पत्करून, गजेंद्रगड, गुत्ती वगैरे मुख्य
मिळविला. त्याच्यानंतर त्याचा पुत्र शिंदोजी हा गादीवर
बसला. शिंदोजीच्या मागून त्याचा पुतण्या यशवंतराव हा
गुत्तीचा मालक झाला. हा पुढे मोंगलांकडून निघून पेश-
व्यांना मिळाला. हा हैदराच्या स्वान्यात नेहमी पेशव्यां-
तर्फे हजर असे. शिंदोजीचा मुलगा प्रख्यात मुरारराव ह्याने
त्या भागांत आपले सामर्थ्य फार वाढवून पुष्कळच प्रांत
मिळविला (मुरारराव घोरपडे पहा). हाहि गुत्तीचा
कारभार पाहत असे. पुढे टिपूने एका लढाईत मुरारराव
व यशवंतराव यांस पकडून कैदेत ठेविले. तेव्हा यशवंत-
रावाचा मुलगा मालोजी हा गुत्तीचा मालक झाला. त्यानंतर
दुसऱ्या एका लढाईत गुत्ती टिपूने घेऊन आपल्या राज्यास
जोडली. त्यामुळे पेशव्यांना मालोजीस गुत्ती ऐवजी सोंदूर
(हें टिपूकडून घेऊन) ठाणे दिले व त्याबरोबरच कंकण-
वाडी, वेळवती वगैरे तालुके सरंजामादाखल दिले. या-
नंतर सोंदूर संस्थान स्थापन होऊन त्याचा पहिला पुरुष
शिवराव घोरपडे हा बनला. पुढे गुत्तीकर घराण्यातील
दुसरा यशवंतराव हा नाना फडणिसांना कैदेतून सोड-
विण्याच्या वेळी पुढे आला होता. पेशवाईअखेर हा रावबाजी
विरुद्ध इंग्रजांस मिळाला. आणि त्याच्या तर्फे पेशव्यांशी
लढला. या त्याच्या मदतीबद्दल ज. वेलस्लीने त्यास सदतीस
हजारांची जहागिर दिली. पुढे दौलतराव शिंद्यांच्या दरबारीहि
हा इंग्रजांतर्फे काम करीत असे. हा सन १८२१ साली
पुणे येथे मरण पावला; त्यास मालोजी हा एक पुत्र होता.
याचा वंश हल्ली सोंदूर प्रांती नांदत आहे (गजेंद्रगड पहा).
[खरे-ऐ. ले. संग्रह; डफ; वाड-कैफियती].

घोरी घराणे—गजनी घराण्यातील बहराम (१११८-
११५२) याच्या कारकीर्दीत जिकडे तिकडे तेंटे चालू होते.
गजनी व हिरात यांमधील प्रदेशांत घोर प्रांत आहे. हेंच
अफगाण लोकांचे मूळ ठिकाण. आरवांनी हा प्रांत जिंकून
तेथील लोकांस मुसलमान बनाविले. बहरामच्या वेळी
घोरचे अफगाण बलाढ्य होऊन स्वतंत्र झालेले होते. यांची
राजधानी फिरोझकोह नांवाची होती. फिरोझकोहचा हल्ली
नको तपास लागत नाही. त्यावेळी कुत-बुद्दीन सूर नामक
घोरचा अंमलदार होता. हा कुत-बुद्दीन व बहराम यांमध्ये
वैमनस्य उत्पन्न होऊन बहरामने कुत-बुद्दीन घोर याला ठार
मारिले. कुत-बुद्दीन हा बहरामचा जावई होता.

कुत-बुद्दीनच्या सैन्य-बुद्दीन व अला-बुद्दीन नामक
भावांनी बहरामचा तूट घेण्याचा निश्चय केला. सैन्याच्या

विश्वासघातानें सैफ-उद्दीन हा वहरामच्या हातीं सांपडल्या-मुळे वहरामने त्याचे हाल हाल करून त्यास ठार मारिलें. या कृत्यानें अला-उद्दीन चिडून गेला व लवकरच लडाईं जुंपून तांत अला-उद्दीनास विजय प्राप्त झाला. त्यानें गजनी शहरांत शिखर तें शहर जाळून पोळून उध्वस्त केलें. त्यामुळे त्याला जहानमोझ (जग जाळणारा) म्हणूं लागले. वहराम पराभव पावून पळत असता वाटेतच मरण पावला (११५२).

वहरामच्या पश्चात् त्याचा पुत्र खुश्रू यानें गजनी शहर परत मिळविण्याची वरीच खटपट केली. परंतु तांत त्याला यश न आल्यामुळे त्यानें लाहोरास आपली राजधानी नेली. परंतु त्याच्या राज्यास उतरती कळा लागली; कारण सर्व लोके घोरच्या सुलतानास (अला-उद्दीनास) मिळाले. खुश्रू इ. स. ११६० त मरण पावला. त्याचा मुलगा मालिक खुश्रू हा गजनी वंशाचा शेवटचा सुलतान होय. पुढें त्याच्या मरणानंतर राज्य घोरच्या अफगाणांनीं बळकाविलें.

गजनी शहर हस्तगत केल्यावर अलाउद्दीन आपल्या घोर प्रांतांत जाऊन फिरोजकोह येथे स्वस्थ वसला. तो ११५६ त मरण पावला. त्याला सैफ-उद्दीन नांवाचा एक पुत्र होता त्यास राज्य मिळालें. परंतु त्याचा लवकरच खून झाल्यामुळे ग्यास-उद्दीन व शहाबुद्दीन नांवाचे त्याचे चुलत भाऊ म्हणजे अला-उद्दीनाचे पुतणे राज्यकारभार पाहूं लागले. दोघा राजांनीं एकमतानें राज्यकारभार चालविल्याचें मुघलमानी इतिहासांत हें एकच उदाहरण आहे. शहाबुद्दीनची दृष्टि हिंदुस्थानाकडे होती. त्यानें स्वतःस महंमद असें नांव घेतलें. त्याचा भाऊ ग्यास-उद्दीन १२०२ त मरण पावल्यावर सर्व राज्य शहाबुद्दीन उर्फ महंमद घोरी याजकडे आलें. ग्यास-उद्दीन यानें हिरात येथे एक उत्तम मशीद बांधिली होती. ज्याप्रमाणें गजनीच्या महंमूदानें हिंदुस्थान उध्वस्त केलें त्याप्रमाणेच महंमद घोरीनें ११७६ पासून १२०६ पर्यंतच्या तीस वर्षांत हिंदुस्थान देशात घुमाकूळ घातला.

हिंदुस्थानातील मुघलमानी प्रांत आपल्या ताब्यांत घेणें हा त्याचा मुख्य उद्देश होता. त्यानें ११७५-७६ त मुल्ताम काबीज केलें व सिंधुनदावरील ऊच येथील राजाच्या मुलीशी लग्न लाविलें. पुढें ११७८ त त्यानें हिंदुस्थानावर दुसरी स्वारी करून गजनीच्या खुश्रू मालिकचा पाडाव केला; व ११८२ पर्यंतच्या काळांत सिंध प्रांत काबीज केला. नंतर ११८४ त त्यानें लाहोर प्रांत उध्वस्त करून टाकिला व खुश्रू मालिकला फसवून कैद करून (तन ११८५-८६) त्याला फिरोजकोह येथें पाठवून दिलें. कांहीं दिवसांनीं गजनीच्या या सुलतानाचा तथें शिरच्छेद करण्यांत आला.

महंमद घोरीनें आपल्या सर्व मुघलमान प्रतिस्पर्ध्यांचा बंदोबस्त केल्यावर हिंदू लोकांकडे त्यानें आपली दृष्टि बळविली. त्यानें हिंदू लोकांस आपल्या फौजेंतून काढून टाकून मुख्यतः अफगाण व तुर्क यांचा भरणा केला. यावेळीं पुर्वी-राज चव्हाण हा बळाव्य राजा हिंदुस्थानांत राज्य करीत

होता. अजमीर व दिल्ली हीं दोन्ही राज्ये पृथ्वीराजाकडे होती. परंतु कनोजचा राजा जयचंद राठोड व पृथ्वीराज यांमध्ये वैमनस्य असल्यामुळे जयचंदानें पृथ्वीराजाचा नाश करण्याकरितां महंमद घोरीला हिंदुस्थानांत बोलाविलें. महंमद घोरी हिंदुस्थानांत येण्याच्या तयारीतच होता; जयचंदानें हें निमंत्रण त्याच्या पय्यावरच पडलें. इ. स. ११९१ त महंमद घोरी व पृथ्वीराज यांची गांठ पडून पानपत-जवळ नारायणगांव येथे लडाईं झाली. तांत महंमद घोरीचा पूर्ण पराभव होऊन तो कैद झाला. परंतु आठ हजार घोड्यांची खंडणी दिल्यावर त्यास पृथ्वीराजानें उदारपणें सोडून दिलें. या पराभवामुळे महंमद घोरीला तळमळ लागून राहिली. पृथ्वीराजाचा सूड उगविण्याचे विचार त्याच्या मनांत सतत घेऊं लागले. दुसऱ्या वर्षी त्यानें १२०००० सैन्य जमविलें. या सैन्यांत अफगाण, तुर्क व इराणी लोक होते. जयचंद राठोड वगैरे लोकांनीं त्यानें फितूर करून ठेविला होताच. इकडे पृथ्वीराजाच्या मदतीसहि वरेच रजपूत जमा झाले होते. दोन्ही सैन्यांची गांठ स्वामेश्वर येथे पडून प्रथमतः रजपूतांची सरशी झाली. परंतु ते वेसावध राहिल्यामुळे महंमदानें त्यांच्यावर एकदम हल्ला करून रजपूत सैन्याची दाणादाण केली. पृथ्वीराज हा घोरीच्या हातांत सांपडल्यावर त्यानें त्याला ठार मारिलें. मुघलमानांव मागे हटविण्याची यावेळीं रजपूतांनीं शिकस्त केली; परंतु काहीं उपयोग झाला नाहीं.

त्यानंतर महंमदानें अजमीर, हंती वगैरे शहरे घेऊन तेथील लोकांची कत्तल केली. हिंदूंचीं देवळे फोडून त्या जागीं मशीदि बांधिल्या आणि राजवंशा-पैकीं एका मुलास आपला मांडलिक म्हणून अजमीरच्या गादीवर बसविलें व ऐक नांवाच्या आपल्या एका मुलामास सुभेदार नेमून महंमद गजनीस परत गेला. याच कुरु-बुद्दीन ऐकनें आपल्या धन्याच्या मृत्यूनंतर दिल्ली येथे आपलें राज्य स्थापलें (मुघल घराणें पहा.).

कांहीं दिवसांनीं महंमद घोरीनें कनोजच्या जयचंद राठोडाचा पाडाव करून तें शहर लुटलें. याप्रमाणें जयचंदास त्याच्या देशद्रोहाचें फळहि मिळालें. ऐकनें ग्वाल्हेर, कालपी, कल्लिजर वगैरे शहरे घेतलीं. महंमदानें काशी लुटून वहार प्रांता-परहि स्वारी केली व अनेक देवळे फोडलीं. बलारथार खिलजी नामक एका सरदारानें बंगाल, वहार व अयोध्या हे प्रांत जिंकून बंगालची राजधानी गौड (लखनौती) हें शहर हस्तगत केलें. तिथे खिचाच्या शहाशी महंमदाचा तंदा होऊन त्या दोघांमध्ये लडाईं जुंपून त्यांत महंमदाचा पराभव झाला; व मोठी खंडणी देऊन त्यानें आपली सुटका करून घेतली. पंजाबच्या आसमांतील गकर लोकांनीं पुढाई घुल केल्यामुळे महंमदानें त्यांचा बंदोबस्त केला. परंतु कांहीं दिवसांनीं सिंधू-कांठच्या रोहटक गांवीं याच गकर लोकांनीं महंमद वेसावध-पणें राहिला असतां त्याचा खून केला (१२०६). महंमदाच्या

कारकादींत पंजाबपासून बाविलोनपर्यंत व आक्सस नदी-पासून आर्मेनिय सामुद्रधुनीपर्यंत त्याचें राज्य पसरलें होतें असें म्हणतात.

महंमद हा शूर होता, परंतु त्याच्या अंगां विशेष चातुर्य असल्याचें दिसून आलें नाहीं. तो स्वतः विद्वान नसल्यामुळें विद्वान लोकांस त्यानें आश्रयहि दिला नाहीं. त्याचा बहुतेक काळ लढायांत गेला. त्यानें हिंदुस्थानांत मुसलमानी राज्याचा पाया घातला. त्याला मूलवाळ नसल्यामुळें त्याचें हिंदुस्थानांतील राज्य त्याचा हुशार गुलाम ऐक यानकडे आलें त्याचा पुतण्या महंमद यास गझनीचें राज्य मिळालें, परंतु त्याच्या मरणानंतर तें राज्य खारिजमुच्या (खिवाच्या) शहानां घेतलें. अशा रीतीनें घोरी घराण्याचा शेवट हिंदुस्थानांत १२०६ त व गझनीस १२१५ त झाला. [लेनपूल; सरदेसाई-मुसलमानी रियासत. एन्सायक्लो. ब्रिटान. पु. ११; इंपे. गॅझेट. पु. १२].

घोशी—संयुक्तप्रांत. अजमगढ जिल्ह्यांतला एक तालुका. क्षेत्रफळ ३६७ चौ. मै. हा तालुका १९०४ मध्ये वनविण्यांत आला. लोकसंख्या (१९११) २४५२६५. शहरें दोन दोहरीघाट व कोपागंज, व खेडी ७३६ आहेत. सारा १७२००० रु. व कर ४६०००. हा छोटी शरयु व टोन या नद्यांच्या-मध्ये असल्यानें पुरामुळें वगैरे नुकसान होण्याचा संभव असतो.

घोसाळें—या वेलास लॅटिन नांव लफ्फा इजिप्तिआका मराठी शिराळें-पारोसे इत्यादि नांवें आहेत. या वेलाचीं फुलें पिवळीं असतात. फळें आंखूड (६ ते ९ इंच) अगर लांब (१२ ते १८ इंच) व घडदार (एकाच देंडास ४१६ फळें ३१४ इंच लांब) असतात. याचीं आळीं मृगाच्या सुमारास घालतात. वेल कुंपणावर, झाडावर, मांडावर अगर छपरावर चढवितात. वेल सर्व पावसाळाभर वाढतात. हिवाळ्यांत फळें यावयास लागतात. पाणी घातल्यास उन्हाळ्यांत वैशाखापर्यंतहि फळें येतात. फळांची भाजी, भजी व भरीत करितात. भजी फार उत्तम होतात. वाळलेल्या फळांचा सांगाडा खाजविण्याकरितां अगर लांकडांस पॉलिश करण्यास उपयोगी पडतो. तो फार चिबट असतो. बीं पांढरे, करडें अगर काळें असतें. परंतु तें दोडक्याच्या बींसारखें खडबडीत नसतें. घोसाळी बाजारांत दोडक्यापेक्षां महाग विकतात.

शि राळेक डू वेंस्तुक्षेत्र.—हा वेल हिंदुस्थानांत सर्वत्र व विशेषतः पश्चिम बाजूस सांपडतो.

उ प यो ग—या वेलाच्या फळांचा एतद्देशीय औषधीत उपयोग करतात. भाजलेल्या फळांचा रस काढून तो कान-शिलास लावला असतां डोंकें दुखण्याचें थांवतें असें म्हणतात.

ए ल ए जि प्टि आ का.—लफ्फा वर्गातील तिसरी जात. हिचीं नांवें घांआ-तरई, धुडुल, भोल, लांआसद दिलपसंत घोसाळी इ.

घोसी—ही हिंदु-मुसलमान गवळ्यांची एक जात आहे. एकंदर लो. सं. सुमारे ५० हजार. पैकीं ४० हजार मुसलमान आहेत. त्यांच्यांतील बहुतेक लोक मूळचे अहिर पण इस्लाम धर्मांत गेलेले असेच आहेत. एका गुजर कुलापासून त्यांचा विस्तार झालेला असून लिलार, चोपार व गड्डिगुजर अशा त्यांच्या तीन पोटजाती आहेत. अयोध्येच्या उत्तरेस प्रधान, गड्डि व लाला अशा घोसी लांकांच्या तीन पोटजाती आहेत. खानेसुमारीवरून पहातां एकंदर १११ विभाग या जातींत असलेले आढळतात. लखनौचे घोसी दुभत्या गाई पाळून दूध विकून खावा करण्याचा धंदा करतात. घोसी मुसलमानी धर्माचे असूनहि कांहीं हिंदु चाली त्यांच्यांत आहेत. धर्मांतर केलेला दयाराम गुजर हा त्यांचा मुळ पुरुष होय. हे घोसी सुनी पंथाचे आहेत. कांहीं घोसी गोमांस खात नाहींत. पंचपीर, इमामसाहेब, गोरख व भैरव इ. त्यांच्या देवता आहेत. मध्यप्रांतांतहि यांची थोडी वस्ती असून हवेलिया व बिरछेया असे त्यांचे दोन वर्ग आहेत.

घोळ—हिच्या मोठी घोळ व चिलघोळ अशा दोन जाती आहेत. हिची महाराष्ट्रांत मुद्दाम लागण करीत नाहींत. उत्तर हिंदुस्थानांत करतात. तिकडे तिला 'कुलफा' असें नांव आहे. हिची भाजी करतात.

घोळीच्या दोन जाती आहेत. एक लहान किंवा रान-घोळ व दुसरी मोठी किंवा राजघोळ. रान-घोळीचीं पानें रंगानें फार तांबूस व राजघोळीपेक्षां लहान परंतु चरबट अशीं असतात. राजघोळीचीं पानें व झाडें जरा मोठीं असून किंचित कोमल असतात. घोळीची भाजी थंड असून अमांशादि उपद्रव उत्पन्न करणारी आहे.

ड

पृ. १

ड—या वर्णाला आजचें स्वरूप प्राप्त होण्यास तीन अवस्थांतून जावें लागलें. बुद्धगया येथील स्तंभावर

ड = [[ड ड

पहिल्या अवस्थेतील ड दिसतो, यांतील ड चौकौनी कंसा-

सारखा आहे. राजा यशोधर्माच्या वेळच्या मंदसोर लेखांत (इ. स. ५३२) ' डूशो ' या जोडाक्षरांत दुसऱ्या अवस्थेतील ड आहे. ड वर्णासारखी दिसणारी तिसरी अवस्था उद्यादिहत्याच्या वेळच्या (११ वें शतक) उज्जनीच्या लेखांत पहावयास सांपडेल.

च, अर्ध.—हें अव्यय शब्दाला जोडल्यानें खुद्द, तो,

च = च व च च

(ती, ते) च, खरो-
खर याप्रमाणें अर्थ
निघतात; उदा०

तो चोरच आहे; तोच चोर आहे. आग्रह करावयाचा किंवा म्हणण्याला जोर द्यावयाचा असला तर क्रियापदापुढें च लावितात; जसें तुम्ही याच. याशिवाय संस्कृत वाक्यांत आणि, व या अर्थी व पादपूर्णाधी च जोडितात.

अक्षरविकास.—या वर्णांच्या तीन विकासावस्था आहेत. पहिली अशोकाच्या गिरनार लेखांत, दुसरी, इ. स. पहिल्या दुसऱ्या शतकातल्या मथुरेच्या लेखांत व तिसरी ११ व्या शतकातल्या उजनीच्या लेखांत दिसून येते. हा च व आजचा च यामध्येहि फारच अंतर आहे.

चउमू—राजपुतान्याच्या जयपूर संस्थानाच्या चउमू जहागिरीतील मुख्य ठिकाण आहे. येथील लोकसंख्या सन १९११ त ६४९७ होती. याच्या सभोवार मातीची भोंत व खंदक आहे. या शहरात ठाकूर रहातो. हा खंडणी देत नाही. परंतु ५० घोडेस्वारांची मदत देतो. यांत एक दवाखाना व ७-८ शाळा आहेत.

चकमा—चितागांव पहाडी प्रदेशाच्या तीन विभागांतील एक विभाग. क्षेत्रफळ २४२१ चौ. मैल. लोकसंख्या (१९११) ७७१५५. चकमा जातीचे लोक येथें रहातात. त्या विभागावरील अधिकार चकमा राजाच्या हाती आहे. एकंदरीत १४ खेडी आहेत त्यांपैकी रंगमती येथें मुख्य संस्थानिकाची रहाण्याची जगा आहे.

चकला रोपनावाद्—हलटिपऱ्याच्या राजाच्या ताब्यांत असलेला ५७० चौ. मैलांचा प्रदेश. येथें कायमचाऱ्यांचा पद्धत चालू आहे. हा भाग बंगाल्यांतील टिपरा आणि नौखाली व आसामांतील तिल्हट जिल्ह्यांत वसलेला आहे. जमीनमहसुलापासून व इतर किरकोळ करांपासून होणारें उत्पन्न ८ लाख रुपये आहे.

चकवाल, तहसील—पंजाबांत झेलम जिल्ह्यांत वायव्येकडील तहसील. याचें क्षेत्रफळ ९९९ चौ. मैल असून उ. अ. ३२°४५' ते ३३°१३' व पू. रे. ७२°३२' ते ७३°१३ मध्ये आहे. १९११ मध्ये लोकसंख्या १७५२३६ होती. यांत चकवाल मुख्य ठाणें व २५१ खेडी आहेत. १९०३ मध्ये जमीनसारा व कर ३.३ लाख होता.

शहर—चकवाल तहशिलीचें मुख्य ठाणें. झेलम शहराच्या वरोवर पश्चिमेस ५५ मैलांवर लुझीपट्टी मैदानांत उ. अ.

३७°५६' व पू. रे. ७२°५' त आहे. १९११ मध्ये लोकसंख्या ६४००. मंत्र्यापासून चकवालपर्यंत लहान आगगाडी सुरू करण्याचा विचार आहे. येथें एक अँग्लोव्हरम्या-कुलर शाळा व सरकारी दवाखाना आहे.

चक्रिया.—संयुक्त प्रांतांतील मिर्झापूर जिल्ह्यांतील एक तहसील. बनारस इस्टेटाचा हा एक भाग आहे. लोकसंख्या (१९११) ७०३८३. उत्तरेचा भाग सुपीक आहे. तेथें तांदूळ पिकतो. डोंगरसपाटीवरील भाग जंगलांनी व्याप्त आहे. त्यांतील पुष्कळसा भाग शिकारींसाठीं राखून ठेवला आहे. क्षेत्रफळ ४७४ चौ. मैल. १६० चौ. मै. जमीन लागवडीखाली आणली आहे. ही तहसील स्वतंत्र जमीनदारी आहे व हॉतून सरकारांत महसूल जात नाही.

चक्रियर—मद्रासेतील अंवलवासीचा एक वर्ग. हा व्यभिचारी नंबुद्रि वायकांपासून झालेल्या लोकांचा वनलेला आहे. नंबुद्रि वायका व्यभिचार करू लागल्यानंतर त्यांच्या दोषाविष्करणापूर्वी व त्यांना जातीतून काढून देण्यापूर्वीची यांची उत्पत्ति आहे. अशा उत्पन्न झालेल्या मुलांपैकी ज्यांचें मौजी बंधन दोषाविष्करणापूर्वी झालेलें असतें त्यांस चक्रियर असे म्हणतात; आणि ज्यांचें झालेलें नसतें त्यांस चक्रियर नंबियर असे म्हणतात. मुली या दोन जातींपैकी कोणत्याहि जातींत जाऊ शकतात. यांच्या वायकांना इलोदम्मा असे म्हणतात; आणि चक्रियर नंबियरच्या वायकांना नंगियर असे म्हणतात. यांचा परंपरागत धंदा म्हटला म्हणजे चालू गोष्टींना किंवा श्रोते मंडळांना उद्देशून केलेल्या उल्लेखासहित पुराणांची टीका व पुराणें तोंडपाठ म्हणणें हा होय. म्हणतांना ते मिझवू म्हणून धातूचे नगारे वाजावितात. नंबियर झाजेची सांध करितात. कधी कधी नंबियर एक प्रकारचा कुतु लोकांचा खेळ (मूक नाट्य) करून दाखवितात. चक्रियर हे यज्ञोपवीत धारण करितात परंतु नंबियर हे करीत नाहीत. चक्रियर हे नंबियर वायकांशी विवाह करूं शकतात. परंतु नंबियर हे इलोदम्मांशी लग्न करूं शकत नाहीत. त्यांचा सुतकाचा व वृद्धांचा काल ११ दिवस असतो [से. रि. (कोचीन) १९११].

चक्रकीनोआरो—मुंबई इलाख्यांत पंचमहाल जिल्ह्यांत फलोत्तालुक्यामध्ये कराड नदीवर एक यात्रेचे ठिकाण आहे. येथें काशीचा राजा मुलोचन यानें पापक्षालनार्थ यज्ञ केल्याबद्दल दंतकथा प्रचलित आहे.

चक्रपाणि—इ. स. १०७५ आणि ११०० यांच्या दरम्यान चक्रपाणि नांवाचा कवि उदयास आला. गंगाधर कर्वाड्या शके १०५९ (स. ११३७) सालच्या शिलालेखांत त्याचा उल्लेख आला आहे, व श्रीधरदासाच्या सदुक्तिकर्णासुत (६. स. १२०५) नांवाच्या पुस्तकांत, ज्या चक्रपाणिच्या कविता आल्या आहेत, तो हाच चक्रपाणी असावा असे दिसते.

चक्रवर्ती—हा संस्कृत शब्द असून त्याचा अर्थ जगाचा राज्यकर्ता (सम्राट्) असा आहे. या शब्दाला प्राचीन संस्कृत वाङ्मयांत महत्त्व असून बौद्ध व जैन वाङ्मयांतहि हा शब्द बराच आढळतो. “चक्र” म्हणजे चाक किंवा वर्तुळ आणि “वर्तिन्” म्हणजे राहणारा असा याचा व्युत्पत्त्यर्थ आहे. सार्वभौम म्हणजे सर्व पृथ्वीचा राजा असणे ही कल्पना फार प्राचीन काळापासून हिंदुस्थानांतील राज्यकर्त्यांत प्रबल असलेली आढळते. राज्याभिषेक होताच आठहि दिशांतील राजे पराभूत करून नंतर अश्वमेध यज्ञ करण्याची महत्त्वाकांक्षा व परिपाठ सर्व पराक्रमी राजांनी पाळलेला आढळतो. ही सार्वदिग्विजयाची परंपरा चालू ठेवण्याची कल्पना मुसुलमानी असदानींतहि इ. स. १४ व्या शतकापर्यंत कित्येक रजपूत राजांमध्ये दृष्टीस पडते. अशा राजांस “सम्राट्” हा शब्द योजिलेला आहे.

चक्रवर्ती हा शब्द मैत्रायणी उपनिषदांत (१.४) महाधनुर्धराची यादी देऊन “त्यांतील कांहीं चक्रवर्ती होते” असे म्हटले आहे; व तेथे हरिश्चंद्र, अंबरीष, ययाति, भरत वगैरेचा उल्लेख आहे. महाकाव्यांपैकी रामायणांत हा शब्द योजिलेला नाही; आणि महाभारतांतहि मुख्य कथेंतील कोणाहि राजास हें पद लाविलेले नाही. मात्र महाभारतांतील उपकथांत भरत, मांधातू, मरुत वगैरे राजांना उद्देशून हा शब्द योजलेला आढळतो. पौराणिक वाङ्मयांपैकी विष्णुपुराण (१.१३,४६), भागवतपुराण (४.१५,१६) वगैरेंमध्ये चक्रवर्ती राजांबद्दल उल्लेख असून माकंडेय पुराणांत अशा राजांची चिन्ह जी चौदा महारत्ने त्यांची यादी पुढीलप्रमाणे दिली आहे:— हत्ती, अश्व, रथ, पत्ती, वाण, कोप, माला, वज्र, वृक्ष, रत्न, छत्र, विमान इत्यादि.

बौद्ध व जैन धर्मांत बुद्ध व जिन हे जसे अध्यात्मिक सामर्थ्याचे तसा चक्रवर्ती हा भौतिक सामर्थ्याचा प्रतिनिधि मानला जातो. गौतम हा बुद्ध बनला नसता तर चक्रवर्ती झाला असता असे मानितात; कारण बुद्धाच्या ठायी चक्रवर्तीप्रमाणे महापुरुषाची वस्तीस लक्षणे होती. जैन लोक भरत, सगर, मधवन्, सनत्कुमार, शांति, कुशु, अर, सुभम, पद्म, हरिसेन जय व ब्रह्मदत्त असे बारा चक्रवर्ती मानतात.

चक्रात, त इ शी ल—संयुक्त प्रांत. डेराडून जिल्ह्यांतील उत्तरेकडील तहशील. ही जौनसार-बवार या नांवाचे विशेष प्रसिद्ध आहे. उ. अ. ३०°३१' ते ३१°२' व पू. रे. ७७° ४२' ते ७८°५' मध्ये आहे. उत्तरेकडील भागांत पर्वत पुष्कळ

आहेत. हा सर्व प्रदेश इतका डोंगराळ आहे की, याचे क्षेत्रफळ ४४६ चौ. मैल आहे. तरी एकहि सपाटीचा भाग १०० यार्डांच्यावर नाही व फक्त ३१ चौरस मैल जमीनच शेतीस लावितात. १९११ मध्ये लोकसंख्या ५४८१२ होती. यांत चक्रात कॅन्टोनमेंट व कालसी ही दोन शहरे आहेत. यांत ३९ वसुली भाग पाडले आहेत. १९०३-४ मध्ये जमीनसारा १३४०० रु. व कर ३८०० रु. याप्रमाणे उत्पन्न झाले. लोकवस्ती दाट नसून प्रत्येक चौ. मैलास १०७ इतकी पडते. चक्रात येथे पाऊस सरासरी ८० इंच असतो. जंगलें पुष्कळ असून देवदार व ताडाचीं झाडे पुष्कळ आहेत. अफूची लागवड थोडी होते.

शहर.—कॅन्टोनमेंट व तहशिलीचे मुख्य ठाणे. उ. अ. ३०°४२' व पू. रे. ७७°५२'. कालसीपासून ४५ मैलांवर व मसुरीच्या पश्चिमेस ४० मैलांवर टेंकड्यांवर समुद्रसपाटीपासून ६८८५ फूट उंचीवर आहे. १९०१ मध्ये लोकसंख्या १२५० होती. येथे एक इंग्रज पायदळांचो तुकडा आहे.

चक्राप्पा—एक तेलगू कवि. नेलोर जिल्ह्यांत मानार-पोलर नजीक तेदु गांवां हा राहात असे. कलइस्ति येथील जमीनदार बंगार याचन्मा नायडू याचा हा समकालीन होता. वय १६ वर्षीचे असताच हा कविता करू लागला. एकदां हा आपल्या गांवाहून दुसऱ्या एका खेव्यास चालला असता बंगारुची व याची अकस्मात् गांठ पडली व त्याने यास ओळखून तेथेच कित्येक प्रश्न केले. त्यांचीं उत्तरे याचे कविताबद्ध इतकी सुंदर दिली की, ती ऐकून तो जमीनदार फार संतुष्ट झाला. नंतर त्याने यास सांगितले की आपण कृपा करून माझ्या दरवारी यावे व रामचंद्राच्या स्तुतिपर १०० स्तोत्रे करावी. त्याप्रमाणे कांहीं दिवसांनी हा त्याच्या दरवारी गेला व जमीनदाराच्या इच्छेप्रमाणे याने १०० स्तोत्रे करून दिली. ती पाहून जमीनदार खूप होऊन काय पाहिजे ते मागा असे यास बोलला. याने ८० शेर जोंधळे मागितले. परंतु जमीनदार सज्जन असल्यामुळे, त्याने यास कांहीं इनाम वर्षीसनादाखल करून देऊन यास याच्या गांधी पोचाविले. याने वरेच लोकोपयोगी ग्रंथ लिहिले आहेत. हा वयाच्या ६० व्या वर्षी मरण पावला. हा मोठा रामभक्त असे [अ. कोश; परशा-तेलगू वाङ्मय].

चंगनचेरी—मद्रास इलाख्याच्या त्रावणकोर संस्थानांतील चंगनचेरी तालुक्याचे हे मुख्य ठिकाण आहे. येथील लोकसंख्या सन १९११ त १७२४२ होती. येथे आठवड्यांतून दोनदां मोठा बाजार भरतो व त्यांत तांदूळ, मिर्री, सुंठ, चुपारी व कापडाचा व्यापार होतो. हे राम अध्यन दलन नांवाच्या त्रावणकोरच्या महाराजा (मर्तेडवर्मा) यांच्या प्रवानने सन १७५० त जिंकून त्रावणकोरच्या राज्यास जोडिले.

चंगर—पंजाबांतील एक जात. लो. सं. (१९११) ४०४०७. हे मुख्यत्वे मुसुलमान आहेत. चंगर ही जात

मुळची रानटी असून पुष्कळ दिवसांपूर्वी मुलतानच्या शामा तान्त्रेक्षणें तिला मुसुलमान करून घेतलें असें सांगतात. ही एक जिप्सी जात आहे असें यांच्या भटक्या संवयीवरून वाटतें. चंगर लोक कामाकरितां गांवागांव भटकतात ते वाटेलां तें काम करतात. परंतु विशेषतः पीक कापणें, टोपल्या वनविणें, गाड्या हांकरणें हीं यांची कामे होत. काश्मीरांतहि थोडे चंगर आहेत [से. रि. (पंजाब) १९११].

चच, चचनामा—चच हा सिंध देशचा ब्राह्मण राजा. याच्या वंशाचा इतिहास ज्या वखरांत लिहिला आहे तो चचनामा होय. अरवांनीं आठव्या शतकांत सिंध जिंकला त्या वेळचीहि माहिती चचनामांत आहे. त्यांत म्हणलें आहे की, इ. स. ६३२ या वर्षी सिंधवर अरवांनीं पहिली स्वारी केली; त्यावेळीं चच हा ब्राह्मण राजा असून त्याला त्या वेळेंत राज्यावर येऊन ३५ वर्षे झाली होती. म्हणजे त्याचें राज्या-रोहण इ. स. ५९७ या वर्षी झालें. यानें एकंदर चाळीस वर्षे राज्य केल्यावर मग त्याचा भाऊ चंद्र हा गादीवर बसला (६३७). चचनामाचीं वरींच वर्णनें काल्पनिक व ऐकोव असल्यानें ऐतिहासिक दृष्ट्या त्याचें महत्त्व फारसें नाहीं. चच हा शूर होता. त्यानें उत्तर, पश्चिम व दक्षिण या दिशांत आपलें राज्य वाढविलें, व मुलतान आणि पर्वत हे प्रांत जिंकून काश्मीर देशास आपली सरहद्द मिळविली. या चचाचा मुलगा प्रख्यात दाहिर होय. त्यालाच महंमद कासीमनें पुढें (७१२) जिंकलें. चचानें सिंधुराज साहसचें राज्य बळकावलें होतें. हा मूळचा साहसीरायाचा प्रधान होता. साहसी मेल्यानंतर यानें त्याचें राज्य व राणी दोन्ही दस्तगत केली. यानें इस्कंदिया व चात्रिया हीं मुसुलमानी संस्थानेंहि जिंकलीं. सिंधिस्तानच्या व ब्राह्मणावादच्या (अधम छद्माणा) राजांनां मांडलिक बनवून (छद्माणा लढाईत ठार झाल्यानें) छद्माणाच्या राणीशीच लग्न लावलें. छद्माणा हा बौद्धधर्मी होता. चच पक्का हिंदूधर्मी होता; त्यामुळें त्यानें ब्राह्मणावाद राज्यांतील बौद्धधर्मीय लोकांचा सामाजिक दर्जा कमी होईल असें करडे हुकूम सोडले होते. [मध्ययुगीन भारत; चचनामा].

चचान—सुबई. काठेवाड. भोयका ठाण्यांतील फक्त एक खेडयाचें संस्थान. प्रासिया झाला रजपूत असून लिमडीचे भायाद आहेत.

चट्या—जमीनीवर अंयरण्याकरितां, लांकडी सामान झांकण्याकरितां, पडदे करून टांगण्याकरितां व इतर कित्येक कामांकरितां चटयांचा उपयोग केला जातो. विलायतेंत नारळीच्या झाडांच्या तंतूपासून अनेक खरवरीत गालिचे तयार करण्यांत येतात. दारांत अंथरण्याच्या चटया वनविण्याकरितां वेत, निरनिराळें गवत व नारळीच्या झावळ्या इत्यादिकांच्या तंतूंचा उपयोग करण्यांत येतो. चटया एक किंवा अनेक रंगांच्या व आकाराच्या असतात. त्यांवर नांवांहि लिहितात. दारांत टाकण्याच्या व जमिनीवर अंथरण्याच्या चटया तयार करण्याच्या कार्मां वेध पाडलेले रयर व

तारेनें विणलेले सामान यांवाहि उपयोग करण्यांत येतो. विविध प्रकारच्या गवतांपासून रंगांवेरंगी व तन्हेतन्हेंच्या चटया करण्याचा धंदा हिंदुस्थान, जपान वगैरे पौरस्त्य देशांत अस्तित्वांत आहे. अनेक ओवडघोवड चटया करण्याचे कारखाने रशियांत आहेत. व्हायाटका, निझनीनोव्ह-गोराड, कॉस्ट्रोमा, काझन, पर्मे व सिम्बर्स्क या ठिकाणी रशियाप्रमाणे चटयांचे कारखाने आहेत.

हिंदुस्थानांत चटयांचा धंदा फार मोठ्या प्रमाणांत चालतो व त्यांची निर्गतहि फार होते. अनेक वस्तूंच्या चटया बनवितात. त्यांची सविस्तर माहिती पुढें दिली आहे.

चटया दोन प्रकारच्या असतात. मागावर विणलेल्या किंवा हातानें गुंफलेल्या. विणलेल्या चटयांविषयी माहिती गालीचे, सतरंज्या आणि चोंगड्या या विणकापडांच्या माहितीत जाईल. पुढील स्वकी होणाऱ्या हातानें गुंफलेल्या गवताच्या चटया फार प्रख्यात आहेत:—

(१) तिन्नेवेळांच्या नलवार किनाऱ्यावरल पालघाट आणि दक्षिण हिंदुस्थानांतील गंजम. (२) बंगालमध्ये मैदापूर आणि कलकत्ता. (३) आसाममधील 'सीतलपति' चटया. (४) दक्षिणहिंदुस्थान आणि बंगालमधील कात्याच्या चटया. (५) उत्तरहिंदुस्थानांतील अलाहाबाद, आग्रा आणि दिल्ली येथील 'मुंज' गवताच्या चटया. (६) शिंदीच्या व नाडाच्या झावळ्यांच्या चटया; या पश्चिम व दक्षिणहिंदुस्थानांत वापरतात. यांनां शेलू चटया म्हणतात.

चटयां ती ल क चचा मा ला चे प्र का र.—(१) वाय-पात. याच्या दऱ्या, चटया आणि दोर करतात. ('घायपात' पहा). (२) निरनिराळ्या जातीचे बांबू; (३) वेत; (४) क्लिनोविन डायकोटोमा. यांची सीतलपति, मुकापाल, मूर्त, धिन, गोडनीक, मुद्रा इत्यादि नांवे आहेत. हें झुडूप बंगाल, आसाम, ब्रह्मदेश, मलाया द्वीपकल्प याठिकाणी ओलसर जमीनींत होतें.

या झुडपाच्या दांड्यापासून किंवा देंटापासून सीतलपति किंवा थंड चटया तयार करतात. ह्या चटया अतिशय थंड असल्यामुळें युरोपियन व एतद्देशीय लोक उन्हाळ्यांत त्यांचा उपयोग अंथरणावर चादरीखाली घालण्याकरितां करतात. लेडनहाल स्ट्रीटमधील ईस्ट इंडिया हाऊसच्या मुख्य सजामध्ये याच चटया पूर्वी अंथरीत होते असें म्हणतात व ही एक ऐतिहासिक दृष्ट्या येथे नमूद करण्यासारखी गोष्ट आहे. चकाकी, गुळगुळितपणा व सुवकपणा यांवर चटयांची किंमत अवलंबून असते व अत्यंत गुळगुळित चटईवरून सापसुद्धां जाके शकत नाहीं असें म्हणतात. या चटयांची किंमत रु. २ पासून रु. १०० पर्यंत असते. या चटया विणण्याचें काम फरिदपूर, वकरगंज, टिप्पेरा, चित्तागंज, तिलहट, आसामांतील काचर, आणि ब्रह्मदेशांतील हेंडाडा, येथे बहुतकरून वायका करतात. पनामा तंतूंच्या ऐवजी साहेबी टोप्या करण्याकरितां याचा उपयोग करतां येईल असें कांहीं लोकांचें मत आहे.

(५) कोकोस नुसिफेरा किंवा काथ्या; (६) पंखे तयार करण्याचा ताड (कोरिफा उम्ब्राकुलिफेरा); (७) सणाचे तंतू किंवा दोर (कोटलरिया जन्सिआ); (८) लव्हाळा (साथपेरस टेगेमट); (९) कापुरकचरी, शेंदुरी वगैरे (हेडिचिअम सिंकाटम); डोंगरी लोक याच्या पानांच्या चटया करतात. (१०) हिबिस्कस टिलिआसिअस: हे एक लहान झुडूप असून त्यापासून एक चांगल्या प्रकारचा तंतू निघतो. याच्यापासून चटया, दोर, आणि कागदहि होऊ शकेल. पंजाबमध्ये याच्या खाटा, गाऱ्यांचे कठडे वगैरे जिनसा तयार करतात. न्यू कालेडोनिया आणि ताहिती येथे याच्यापासून मासे धरण्याची जाळी तयार करतात. (११) भायरगवत (इस्चेनम अंगुस्तिफोलिअम); (१२) जंकस एफुसस; हे लव्हाळें सिक्किम, हिमालय आणि खासिआ डोंगरांत होतें. (१३) तराई प्रांतांतील बांबू (मेलोकन्ना बांबू सॅड्डेस). (१४) वक्षिरि चटया (नन्नोरहोप्स रिट्चीना); याला मझी, पथ, फिलु, फिफस इत्यादि नांवें आहेत. सिंध, पश्चिम पंजाब, कुरम खोरे, वलुचिस्तान आणि हरणईगवळील बराच भाग या ठिकाणी याची उत्पत्ति होते. (१५) गुल्गा, निप फुटिकन्स; यास गोलफळ, गोलपत्ता, दानि इत्यादि नांवें आहेत. छंदरवन, चित्तगांव, ब्रह्मदेश आणि अंदमान वेटें या ठिकाणी हे होतें. (१६) भाताचा पेंडा (राइस स्ट्रॉ) याच्या चटया व दोन्या करितात (१७) केवडा (पंडानस, पाइन), स्कु; ही झाडे दक्षिण हिंदुस्थानच्या वाळूकामय किनाऱ्यावर ब्रह्मदेशांत व अंदमान वेटांत होतात. (१८) खजूर, शिंदी वगैरेच्या झाडल्या (फोनिक्स); (१९) प्राग्मा-इत्स किंवा वेत; ही हिंदुस्थानच्या उष्णकटिबंधांत, दलदलीच्या जागी होतात. (२०) एक जातीचा बांबू (स्फूडो-स्टाच्युम); (२१) मुंज गवत; (२२) टायफा उर्फ हस्तिगवत, (२३) वाळा (वेटिन्हेरीआ डिझानिओइडस) खस. याखेरीज रबर, लोखंडाच्या तारा, ताग, सण, जूट वगैरेच्या दोन्या, नारळी, ताड, शिंदी यांच्या झाडल्या इत्यादींपासून चटया तयार होतात.

ग व ती च ट या, (कलकत्ता).—लव्हाळ्याच्या कांड्यापासून चटया करितात. जाळ्याभरल्या चटया करावयाच्या असल्यास लव्हाळ्याच्या पट्ट्या काढाव्या लागत नाहीत; परंतु सुवक चटया करावयाच्या असल्यास लव्हाळ्याच्या वारीक वारीक पट्ट्या काढाव्या लागतात. लव्हाळ्याच्या पट्ट्या काढून त्या वाळवितात. पट्ट्या काढण्याचे काम फार कठिण असते. पट्ट्या काढून त्या वाळविण्याचे काम वायका करतात. पुरुषांचे काम चटया विणण्याचे असते. “ मुदर काटी ” लव्हाळ्याचा चटया करण्याच्या कामी उपयोग फार होतो. उत्तम चटया तिनेवेल्लोमध्ये होत असून त्या “ गोल मेथी ” लव्हाळ्याच्या करितात. कोचीन, पलामपेठ, पालघाट, वेळोर, ईद्रावती, शेवरी, तालापियर, मिदनापूर येथील चटयाहि फार प्रसिद्ध आहेत.

का रखा ने.—जाळ्याभरल्या व सुवक या दोन्ही चटया करण्याची पद्धति सारखीच आहे. चटया करितांना १ किंवा ११॥ इंचाच्या अंतरावर सुतळीचे संडे जमीनीवर टाकतात व दोन्ही टांकांना एका बांबूला सारख्या अंतरावर बांधतात. नेतर एका लांकडां मुईत लव्हाळ्याच्या वारीक पट्ट्या ओवून त्यानी सुतळीच्या एकदां वर व एकदां खाली अशी वीण घेतात व वीण घट यावी म्हणून ती कुंच्याने दाबतात. अजून यंत्राने चटया करण्याची कला हिंदुस्थानांत निघाली नाही.

मद्रास प्रांतांतील चटया बहुधा सुंदर व रंगीत असून त्यांत वरेंच कसब असते. कलकत्याच्या चटया साध्या पण सुवक असतात. पश्चिम हिंदुस्थानांत चटया करण्याजोगी गवते पुष्कळ आहेत, परंतु त्या भागांतील लोक त्यांचा या कामी उपयोग करीत नाहीत. चटयांचा व्यापार परदेशांशीहि चालतो. अलीकडे हा व्यापार फार वाढत चालला आहे. [वेट]

चंडार—मध्यप्रांतांतील विणकऱ्यांची एक लहान जात. सागर, दमोह, जबलपूर व नरसिंगपूर जिल्ह्यांत हे राहतात. यांची संख्या २८००० आहे. यांचे नांव ‘ चीरकार ’ या संकृत शब्दापासून निघाले असावे. यांच्या दोन जाती आहेत. एक परमेशुरिया व दुसरी अधिया. पहिले विष्णूची पूजा करतात व दुसरे देवीची पूजा करतात.

यांचे अमगोत्रविवाही वर्ग उर्फ बैक आहेत. जसे धाना, कासिया, गोड्या, वद्दालिया, गुजारिया, मोरिया, लहारिया, खटकीरा, वरेंया, नेओरा, भर्तुचरैया, इत्यादि; एकंदर ३९ आहेत व आपल्या वंशाच्या नांवाचा प्राणी किंवा झाड यास ते लग्नादिप्रसंगां पूजितात व त्याची हत्या करीत नाहीत. मुलीची लग्ने ५ व्या, ७ व्या, ९ व्या व ११ व्या वर्षी करतात व मुलांची लग्ने ८ व्या व १६ व्या वर्षी करतात. जर अविवाहित मुलीला जातीच्याच माणसाने भ्रष्टविली तर तिचे लग्न विधवेप्रमाणे करतात; परंतु दुसऱ्या नीच जातीच्या माणसावरोंवर तिने व्यभिचार केला तर तिला जातीतून बाहेर घालवितात. जर कोणाची वायको दुसऱ्यावरोंवर पळाली तर त्याने नवऱ्याचा लग्नखर्च भरून दिला पाहिजे. यांचा दर्जा फार नीच आहे. अंत्यजांपेक्षा हे थोडेसे उच्च समजले जाते [रसेल व हिरालाल].

चंडी—उद्दालक ऋषींची विपरीत स्वभावाची स्त्री. त्याने तिला कांही दिवस विपरीत आज्ञा देऊन आपल्या मनाने प्रमाणे वागावयास लाविले. पण एकदां श्राद्धप्रसंगां तिने सर्व यथासांग केल्यावर पिंड भागीरथांत टाकण्याऐवजी अमंगल स्थळी टाकल्यामुळे ती शापाने शिला झाली. ती पांडवांचा अश्वमेधीय अश्व आला त्या वेळी अर्जुनाच्या स्पर्शाने पूर्वरूप पावली [जै. अश्वमेध, अ १६].

चतुरमहाल—ही अयोध्येच्या शेवटच्या नवावाच्या वेगमांपैकी एक वेगम होती. अयोध्येचे राज्य खालसा ज्ञानानंतर कुरवान अली नांवाच्या ई. ई. कंपनीतील एका

शिरस्तेदारानें हिच्याशीं लग्न लावलें. त्यामुळे तो श्रीमंत झाला. प्रथम कुरबान अर्लांनं हिचा परिचय करून घेऊन नंतर लग्नाच्या कामीं तिचीं संमति मिळविली. तथापि कुरबान-सारख्या अगदीं हलक्या दर्जाच्या इसमाशीं खुद्द अयोध्या येथें उघडपणें लग्न लावण्याची तिला लाज वाटून तिनें मफेच्या यात्रेस जाण्याच्या निमित्तानें अयोध्या सोडण्याची चीफ क्रमि-शनरकडून परवानगी मिळविली. नंतर ती लखनौपार झाल्या-वर कुरबान अली तिला जाऊन मिळाला व वुंदेलखंडातील विज-नौर शहरीं उभयतांनीं लग्न लाविलें. [बील.]

चतुर सावाजी—या पुरुषावद्दल खात्रीलायक माहिती मिळत नाहीं. कांहीं वखरांत तो निजामशाहींत तर कांहींत आदिलशाहींत झाला असें म्हटलें आहे. तसेंच त्याच्या कालावद्दलहि कहीं माहिती नाहीं. शहाजीच्या वेळीं हा झाला व शहाजी आणि मुरार जगदेव यांच्या विरुद्ध पक्षास हा होता. याला शहाजीची भरभराट पट्टावली नाहीं व तो त्यामुळे मोंगलास मिळाला वगैरे गोष्टी वखरीतून आढळ-तात. फक्त एक गोष्ट सर्वसामान्य आढळते, ती ही कीं, याचें नांव सावाजी अनंत असून आढनांव चतुर होतें. व यानें जमीनीची मोजणी करून उत्कृष्ट धारेवंदी अंमलांत आणिली. याची मोजणीची काठी सात हातांची होती. यानें ओसाड जमीनी कौल देऊन लागवडीस आणल्या, रयतेस तगाई, जनावरें दिलीं. याच्या चतुरपणाच्या अनेक गोष्टी (विरवलप्रमाण) प्रसिद्ध आहेत. महाराष्ट्रसारस्वतांत तर याला पेशवाईअखेरचा म्हटलें असून यानें रावणगर्वपरिहार वगैरे काव्ये केल्याचें लिहिलें आहे. [शिवप्रताप; शिवदि-ग्विजय; मराठी रियासत; महाराष्ट्रसारस्वत].

चतुरसिंग—हा सातारच्या धाकट्या शाहूमहाराजांचा भाऊ. इ. स. १७९८ सालीं शाहूप्राप्तून सातारचा किष्ठा घेण्या-करितां रावबाजीनं पाठविलेलें परशुरामभाऊंचें सैन्य अचानक आलें व त्यानं सातारचा किष्ठा ताब्यांत घेतला. या सुमारास चतुरसिंगानें आपले थोडेसे लोक कसे तरी जमवून पाठलाग होत असतां हि तो कोल्हापूरच्या राजाकडे निसटून गेला.

त्या वेळीं चतुरसिंगाच्या मागे रास्त्यांची व प्रतिनिधींची फौज पाठलाग करण्याकरितां कोल्हापूरच्या राज्यांत आली होती. तिनें वारणा नदीच्या तीरावर आपला तळ दिला असतां चतुरसिंगाच्या लोकांपैकीं ५०० स्वारांनीं ही वातमी त्यांस दिली. तेव्हां त्यानं ह्या लोकांच्या व कोल्हापूरकरां-कडून मिळविलेल्या फौजेच्या मदतीनं रास्त्यांच्या लोकांवर हल्ला करून जवळजवळ त्यांचा पराभव केला. पुढें लवकरच चतुरसिंगानें परशुरामभाऊंच्या फौजेवरहि अचानक छापा घालून तिची दाणादाण केली. भाऊ सातान्याहून गेल्यावर त्यांच्या मागे रास्त्यांची दोन तीन हजार फौज सातान्याजवळ तळ देऊन राहिली आहे असें चतुरसिंगास समजलें. तेव्हां त्यानें रानावनांतून आढवाटेनं ६०० प्यादे सातान्यानजीक आणले व तेथें तो आधार पडेपर्यंत लपून

राहिला. रात्र होतांच त्याचे प्यादे हातपाय, तोंड व कपडे हळदीनं पिवळे करून गिवावर उदार होऊन बाहेर पडले. रास्त्यांचे लोकहि वेसावध नव्हते; त्यांनीं एकदम तोफांचा मारा सुरू केला. परंतु चतुरसिंगाच्या लोकांनीं शत्रूवर त्वेपानें हल्ला चढविला, तोफा हस्तगत केल्या व रास्त्यांची फौज उघडून लावली. या त्याच्या घादशीं कृत्यांमुळे मराठे शिपायांत त्याचा चांगला नांवलौकिक होऊन थोडक्याच महिन्यांत त्याला वरेच अनुयायी मिळाले. पुढें त्यानें पैशावांचून व स्वतःजवळ कमी सैन्य असतां हि रास्त्यांच्या ७००० फौजेस नारेपासून वारणेपावेतो इकडून तिकडे नाचविलें. या कामांत चतुरसिंगाचा अनेकदां पराभव झाला व एके प्रसंगीं तर त्याच्या पांचशे लोकांस रास्त्याच्या ५००० स्वारांनीं वेढा दिला असतां तो मोठया मुष्किलीनं शत्रूची फळी फोडून बाहेर पडला. ह्या प्रयत्नांत त्याचे अर्धे अधिक लोक गारद झाले. तथापि त्यानें कित्येक गांवापासून अनेकवार कर वसूल केले व सर्वत्र धुमाकूळ व बंदाळी माजविली. त्याचें ते घाडस व संकटातून स्वतःचा वचाव करण्याची त्याची शिताफी खाजणण्यासारखी होती.

यशवंतराव होळकर दक्षिणेंत आला तेव्हां चतुरसिंग हा कांहीं काळार्यंत त्यास सामील झाला होता. त्यावेळीं तो फत्तेसिंग माने याच्या तुकडीबरोबर पेशव्यांच्या मुलखास उपद्रव देत फिरत होता. पुढें यशवंतरावानें अमृतरावांच्या पुत्रास पेशवा करण्याचा घाट घातला, तेव्हां चतुरसिंगानें खटपट करून सातारच्या महाराजांकडून त्यास वज्र देव-विली (१८०२). यानंतर चतुरसिंगानें हिंदुस्थानच्या निर-निराळ्या भागांत नोकरी केली. असई येथें जी लडाईं झाली तींत तो इंग्रजांविरुद्ध मोठया शौर्यानें लढला (१८०३). पुढें त्यानें कांहीं दिवस होळकरांच्या सैन्यांत, कांहीं दिवस अमीरखानाच्या सैन्यांत व कांहीं दिवस रजपुतांच्या सैन्यांत नोकरी केली. १८१२ सालीं तो खानदेशांतून स्वदेशी परत येत असतां, त्रिवकनी डेंगळ्यानें त्यास आपल्या भेटीस बोलावूंद कैद केलें व त्याच्या पायांत बेड्या घालून त्याला कोंकणांत कांगोरीच्या किड्यांत ठेविलें. चतुरसिंगाच्या लोकांनीं त्याला सोडविण्याकरितां अनेक प्रयत्न केले पण ते सर्व निष्फळ झाले. व सरतेशेवटीं चतुरसिंग हा १८१८ च्या एप्रिल महिन्यांत कांगोरीच्या किड्यांतच मरण पावला. [खरे-पे. ले. सं. पु. १०, ११; डफ. पु. ३.]

चतुर्थ—हे लोक मुख्यत्वे महाराष्ट्राच्या दक्षिण भागांत आढळतात. लोकसंख्या (१९११). ८९२०८. हे दिगंबर पंथाचे जैन असून जांच्या चालीरीती जैनांप्रमाणेच आहेत. यांचा परंपरागत धंदा शेतीचा आहे. मिरजनजीक नंदीमठाचा “जैन श्रीस्वामी” हा सर्व चतुर्थे लोकांचा गुरु असून व्यावहारिक व धार्मिक बाबींत याचा अधिकार श्रेष्ठ मान-तात. धारवाड जिल्ह्यांतोळ खेड्यांचें ४ वर्ग केले असून त्या प्रत्येकांवर “सरसंगमी” — प्रतिनिधी

नेमलेला असतो. सामाजिक प्रथांचे निकाल जातीच्या सभेत सरसंगमी देतो. दाख पिणे व जोडे विकणे इत्यादि जाति नियमभंगावद्दल दंड होतो व दंडाचा पैसा सरसंगम्याकडे जाऊन तो देवळें, मठ, व शिक्षण ग्रांठें खर्चिला जातो. वेळगांव जिल्ह्यांतील चतुर्थामध्ये दंड न दिल्यास वस्तांत व जैन देवळांत जाण्याची बंदी होते व जातीवाद्दारेहि टाकण्यांत येत. [मुं. से. रि. १९११].

चक्रा—बिहार-ओरिसा-हजारीबाग जिल्ह्यांतलें एक शहर. यांत सन १९११ त ९२२२ लोकसंख्या होती. सन १८६९ त या शहरां म्युनिसिपॅलिटी सुरू झाली. सन १९०३-०४ त याचें उत्पन्न ६००० रुपये व खर्च ५००० रुपये होता.

चॅथॅम—हें इंग्लंडांतील कॅटचें बंदर असून म्युनि. व पार्ल-मेंटरी वरोचा भाग आहे. भेडवे नदीच्या उजव्या तीरावर हें असून लंडनच्या अभिथीस साऊथईस्टर्न ऍड चॅथॅम रेल्वेने ३४ मैल आहे. १९२१ सालीं येथील लोकसंख्या ४२६६५ होती. येथें सेंटमेरी नांवाचें प्रार्थनामंदिर आहे. अचें-गलच्या उत्तरमार्गाचा शोधक स्टिफेनवरो याचा पुतळा येथें आहे. सेंट वार्थरलोमा मुख्य प्रार्थनामंदिर गंडुलफ नांवाच्या राचेस्टरच्या विशांपने १०७० सालीं स्थापिलें. सर जॉन होकिन्सन १५९२ सालीं वृद्ध खलाशी व समुद्रा-वरील अनाथ लोकांकरितां सदावर्त (आलम हाऊस) काढलें. जनरल गॉर्डन व हिंदुस्थानच्या खुष्कीमार्गाचा उत्तेजक थॉमस वार्थन यांचे पुतळे येथें आहेत. पिट क्लियांत लष्करी रुग्णालय आहे. खलाशी लोकांकरितां येथें निरालें रुग्णालय आहे.

येथें लष्करी शाळा आहेत. येथील गोदांचे क्षेत्रफळ ५१६ एकर आहे. पार्लमेंटरी विभागांतून १ सभासद पार्लमेंटांत जातो. राज्यकारभार १ मेयर, ६ शहरचे सनदी अधिकारी व १८ सभासद यांच्या ह्वातांत असतो. शहराचें क्षेत्रफळ ४३५५ एकर आहे. शहराजवळच ल्युटन नांवाचें एक खेडें आहे.

हूमसडे मोजणीच्या वेळीं चॅथॅम हें ओडो ह्याच्या ताब्यांत होते. मध्ययुगांत परगणा म्हणून एलिझाबेथनें येथें शस्त्रागार व गोदी बांधली. हें इंग्लंडचें मुख्य लष्करी ठाणें होतें. १७५८ सालीं चॅथॅम टॅकडी खोदून काढल्यामुळें मानव-अवशेष, मडकी, व नाणीं वगैरे जिनसा सांपडल्या. १८३२ सालच्या रिफॉर्म (सुधारणा) विलान्वये हें पार्लमेंटरी विभाग झालें.

चंदगड—मुंबई इलाखा. वेळगांव जिल्हा. वेळगांवच्या पश्चिमेस २२ मैलांवर चंदगड पेठ्याचें हें मुख्य ठिकाण आहे. येथील खळनाथाच्या देवळांत एक फारसी लिपींत शिलालेख आहे. येथें एक पडकी मातीची गढी आहे. १७२४ सालीं सावंतवाडीचा प्रसिद्ध फौड सावंताचा पुत्र नागसावंत यानें चंदगड पेठा लुटला होता. पुढे १७५० सालीं पेशव्यांचें व सदाशिवराव भाऊंचें भांडण

झाल्यावरून सदाशिवराव भाऊंची. कोल्हापूर सरकारच्या पेशवेपदाचा मान आपणांस मिळवून चंदगड, पारगड आणि काळानंदीगड व सालिना ५००० रुपये उत्पन्नाचा मुलख आपणांस कोल्हापूर सरकाराकडून मिळविला होता.

चंद घराणें—कुमाऊन येथें तेराव्या शतकांत चंद घराण्यानें राज्य करण्यास सुरुवात केली असें तत्कालीन ताम्र-पटादि लेखांवरून दिसतें. त्यांतील राजांची नांवें अढळतात तीं अशीं.—(१) इंद्रदेव (वैजनाथ ताम्रपट—स. १२०२), (२) शोहरचंद (१२६१), (३) नरचंद्र (१२९७), (४) अजयपाल, यानें थानगर येथें एकराजवाडा बांधला (१३५८), (५) ज्ञानचंद्र (गहर ताम्रपट, १३६७), (६) नरचंद्र (गंगनाळ ताम्रपट, १३८५), (७) भरतचंद्र (आसर्गांव ताम्रपट, १३९७), (८) कल्याणचंद्र (उडागांव ताम्रपट १४४०), (९) वरचंद्र (गंगनाळ ताम्रपट, १४५५), (१०—११) हरिचंद्र व प्रतापचंद्र (उडागांव ताम्रपट, १४६१), (१२) सुतिरणमल्ल (१४६८), (१३) भरतचंद्र (१४६९), (१४) कौर्त्तचंद्र (पाळ ताम्रपट, १५००), (१५) विष्णुचंद्र (चंपावत ताम्रपट, १५११). याप्रमाणें या घराण्यांतील पंधरा राजांची नांवें व त्यांना काळ सांपडतो. सारांश, हें चंद घराणें कुमाऊन येथें तीनशें वर्षे राज्य करीत होतें असें दिसतें. तीनशें वर्षांत पंधरा पिढ्या म्हणजे दर पिढी वीस वर्षांची येत; त्यावरून ही वंशावळ बरोबर असावी व तींत खंड पडलेला नसावा असें वाटतें [मावेल डफ].

चंदन—या झाडास लॅटिनमध्ये सेंटालम आलवम; इंग्रजींत सॅडल; संस्कृतमध्ये चंदन, मल्लज, गंधसार; मराठींत चंदन; हिंदींत चंदल; गुजराथींत सुखड, इत्यादि नांवें आहेत.

व स्तु क्षेत्र—दक्षिण हिंदुस्थानच्या कोरच्या प्रदेशांत (म्हैसूर, कूर्ग, दक्षिण मराठा, हैदराबाद, कर्नाटक, पश्चिम-घाट, निलगिरी पर्वत, कोडंबतूर प्रांती) हें झाड नैसर्गिक रीत्या उगवतें व उत्तर हिंदुस्थानांत याची मुख्यतः लागवड करतात. हें नेहमीं हिरवें असून गवत व इतर झाडें असलेल्या वनप्रदेशांत, बहुधां तांबड्या अथवा खडकाळ जमिनींत वाढतें. हें झाड पुष्कळ झाडांवर बांडगुळप्रमाणें वाढतें व म्हणून ज्या जमिनींत दुसरी झाडें नसतात तेथें याची लागवड करण्यास अडचण पडतें. सुपीक जमिनीवर हें झाड चांगलें वाढतें, परंतु तेथील खोडांस चांगला वास येत नाही म्हणून बाजारांत ते हलक्या प्रतीचे ठरतें.

इतिहास—अगदीं प्राचीन काळापासून हिंदुस्थानांत चंदनाची माहिती आहे. वैदिक ग्रंथांत, पुराणांत, व संस्कृत काव्यांत चंदनाचे उल्लेख पुष्कळ ठिकाणीं आढळतात. कालिदासाच्या ऋतुसंहारांत “ मणिप्रकाराः सरसं च चंदनं शुचीं प्रिये यांति जनस्य सेव्यतां । ” चंदनाचा असा मार्मिक रीतीनें उल्लेख केला आहे. संस्कृत ग्रंथकारांनीं रंगावरून त्याच्या निरानिराळ्या जाती ठरविण्या आहेत.

चंदन हे या लांकडाच्या वर्गाचे सर्वसाधारण नांव आहे. श्रीखंड म्हणजे खरें (अथवा पांढरें), चंदन व पीत चंदन म्हणजे हलकें (अथवा पिवळें) चंदन. हे दोन्ही प्रकार स्टॅटालम आलबम या नांवाखाली येतात. तांबड्या अथवा रक्तचंदनाच्या दोन जाती आहेत. हिंदुस्थान व चीन देशांत येणाऱ्या प्राचीन अरबी व्यापाऱ्यांना या निर- निराळ्या प्रकारच्या चंदनी लांकडाची माहिती होती.

तेराव्या शतकांत मार्कोपोलोनं रक्तचंदन व सार्धे चंदन यांचा उल्लेख केला आहे व गार्सियाडे ओर्टी म्हणतो की, पांढरें व पिवळें चंदनाचें झाड तिमोरमध्ये होतें; त्याला तिमोरमध्ये चंदन व अरब लोक सदल म्हणत व इतर प्रकारचे चंदनी झाड मलाया वेटांत, व व्हर्मेल्हो नांवाचे एक विशिष्ट प्रकारचे तांबडें चंदनी झाड तेनासरीममध्ये उत्पन्न होतें.

ला ग व ड.—चंदनवृक्ष इतर बऱ्याच झाडांवर वांडगुळा- प्रमाणें वाढतो. या गोष्टीच्या काळजीपूर्वक अभ्यासानें लाग- वडीच्या पद्धतीतील अत्यावश्यक सुधारणांचा, व “स्पाईक” नांवाच्या विशिष्ट रोगाच्या स्पष्टीकरणाचा शोध लागण्याचा संभव आहे. श्रीयुत रामराव नांवाच्या गृहस्थानें वांडगुळ्यांचे उत्कृष्ट उदाहरणासह वर्णन करून चंदन- वृक्ष ज्यावर होतो अशा शंभर पोपक वृक्षांची यादी आपल्या लेखांत दिली आहे. [इंडि. फॉरे. २९ पृ. ३८६-९]

कृत्रिम रीतीने चंदन वृक्षांच्या पुनर्लागवडीस झुडुपे वाढविल्याने बरीच मदत होते व ही गोष्ट आग, व चराई टाळल्याने साधते. झुडूप दोन तीन फूट उंच वाढल्यावर पक्ष्यांनी टाकलेल्या वियांपासून नैसर्गिक रीतीने चंदनवृक्ष पुन्हा उत्पन्न होतो, व शेव पाडण्याने जास्त मदत होईल. रामराव म्हणतात की, रान काढणें (निंदण) घातुक आहे. झुडुपे दाट होतात तेव्हां फक्त खर्चा करावी. दहा वर्षांत झाडाचा घेर सरासरी ८ इंच वाढतो. चाळीस वर्षे वयाच्या झाडाचा घेर जमीनीपासून ४१ फूट अंतरावर कर्मांत कमी ३२ इंच असतो आणि या वेळी हे झाड उपयोग करण्यास लायक होतें.

चे द न वृ क्षा ला हो णा रे रो ग.—१८९२मध्ये चंदन वृक्षावर एक प्रकारचा रोग झाल्याचे आढळून आलें. याचें कारण एक प्रकारचा चार शिंगट पंखांचा किडा होता असें आढळून आलें. कूर्गमध्ये २०८०० दूषित झाडे उपटून टाकण्यांत आली व इतर प्रांतांतहि असेच करण्यांत आलें. परंतु यामुळे रोगप्र- साराचा प्रतिकार झाला नाही. मि. मॅक्कार्थीनेच प्रथम या रोगाचा उल्लेख केला व याला ‘स्पाईक’ हें नांव दिलें. रोग झालेल्या फांया बऱ्या राहिल्यासारख्या दिसतात व यांना अर्ध, जाड, ताठ पाने येतात व ही रोग जसजसा यळावत जातो तसतशी अकुंचित होत जातात. एका खांदीपासून दुसऱ्या खांदीला रोग होतो, फुलें येत नाहीत व अखेरीस झाड मरतें. वटलर व वाबेर या दोघांनीहि

दूषित वृक्षांची काळजीपूर्वक चिकित्सा केली परंतु त्यांना किडा किंवा सूक्ष्म जीव कांहीं एक सांपडलें नाहीं. दूषित वृक्षांच्या मुळांची कुंव्यांपासून उपमुळांपर्यंत तपासणी कर- ण्यांत आली, परंतु रसशोषक लहान मुळ्यां सांपडण्या- पूर्वीच हीं मुळे मृत झाल्याचें आढळून आलें. हा रोग पीच-ग्रहोप्रमाणें असतो असें वटलरनें सुचविलें, व कलम लावण्यानें हा रोग दुसऱ्या झाडांत उत्पन्न करता येतो किंवा नाही हा प्रयोगहि त्यानें करून पाहिला. परंतु हे अशक्य असल्याचें आढळून आलें. अद्याप या रोगाचें समाधानकारक स्पष्टीकरण सांपडलें नाही हें यावरून दिसून येईल, परंतु पोपक वृक्षांच्या अपुरेपणासुळे पुरेसे पोपक द्रव्य मिळत नसल्यासुळे हा रोग होतो असा बऱ्याच तज्ञांचा समज असल्याचें दिसतें.

चंदनी तेल व अत्तर.—चंदन वृक्षांची अतिशय लागवड होत असलेल्या प्रदेशांत सुद्धा चंदनाचें तेल काढ- ण्याचा धंदा किफायतशीर होणें मुक्कील पडतें. हिंदुस्थानांत अयोध्या प्रांतातील कनोज व म्हैसूर संस्थानांत चंदनी येथे चंदनी तेल तयार होतें.

सरकारी रिपोटीवरून समजतें की, लखनौ व जानपूर शहरांत पूर्वी चंदनी तेल काढण्याचे कित्येक कारखाने होते. परंतु बऱ्याच वर्षांपासून या शहरांतील हा धंदा मंदावला आहे, व कनोजच्या तेलाला खरेदी करण्याची आतां वाढवाट पडली आहे. लखनौ व जानपूरच्या लोकांनी हे तेल वनविण्याची कृति पुढें दिल्याप्रमाणें वर्णन केली आहे:— या प्रांतांत पांढरें व तांबडें या दोन प्रकारच्या चंदनाचा उपयोग करतात. तांबडें चंदन औषध म्हणून व रंगवि- ण्याच्या कामी वापरतात, आणि पांढरें तेल काढण्याच्या कामी वापरतात. या प्रांतांत चंदनाची झाडे सर्वत्र सांपडतात. आजपर्यंत लाकूड बरेच उपयोगांत आणीत असत, परंतु गेल्या १० वर्षांपासून स्थानिक लांकडांपासून कमी तेल निघाल्यामुळे म्हैसूर व मलबारमधील लांकूड मुंबईहून मागवितात. मुंबईच्या जास्त ओलासर प्रदेशांतील चंदनी लांकूड तेल काढण्याकरितां उत्कृष्ट असें समजलें जातें. पैदाशीच्या देशाच्या हवेतील ओलाव्यावर तेलाचे प्रमाण अवलंबून असतें असें मानतात.

प्रथम चंदनी लांकडाची मुकटी करून सुमारे ४० ते ६० पोंड मुकटी ४८ तासपर्यंत स्वच्छ पाण्यांत भिजवितात, नंतर तांब्याच्या ऊर्ध्वपातन यंत्रांत ती घालतात. तैलमिश्रित पाण्याचें वाष्पीभवन होतें व नेहमीच्या पद्धतीने त्याला द्रवरूप वनविण्यांत येतें. थंड झाल्यावर तेल पाण्यावर तरंगतें, तें निराळें काढून घेतात. नंतर त्याला कित्येक रीतींनी शुद्ध करतात; फिल्टरांतून गाळतात, किंवा बुडाशी इतर मिश्रित पदार्थ जमा होईपर्यंत एक वर्षपर्यंत न हालवितां काळजीने ठेवितात. कित्येक प्रकारचे पाणी इतर पाण्यापेक्षा उच्च प्रतीचे असल्यासुळे पाण्याचे अंग

(या कृतीत)महत्वाचे आहे असे समजतात.कनोजमध्ये लांकूड मळ केल्यानंतर त्या लांकडापासून तेल निघणे सुलभ जाते. कनोज येथे एक मण चंदनी लांकडापासून २। ते ३ शेर तेल निघते असे म्हणतात. भट्टातून प्रथम जे तेल निघते ते उत्कृष्ट प्रतीचे असते. तेल वनविणारांनी पुढील नियम घालून दिले आहेत:— (१) एकसारखी आंच दिली पाहिजे; (२) भरल्याबरोबर ग्राहक पात्रे काढून घेतली पाहिजेत; (३) स्वच्छता अवश्यक आहे. भट्टीची आंतील कलहई गेलेली असल्यास तांब्यामुळे तेलाचा रंग हिरवट होतो; (४) वाफ बाहेर निघणार नाही अशा प्रकारे सर्व साधे घट असले पाहिजेत. चंदनी तेलाचे पुष्कळ प्रकार आहेत.

कनोज येथे वनविलेल्या तेलास सलियागिरी म्हणतात; हलक्या प्रतीच्या तेलास काठियावाला व जह्वाक्षी म्हणतात. परंतु हलक्या प्रतीचे तेल कनोज येथे वनवीत नाहीत, व असले तेल व्यापारी लोक भेसळ करण्याकरिता वापरतात असा समज आहे. कनोज येथे सालीना सुमारे १०० मण तेल वनत असे. परंतु चंदनी लांकूड महाग झाल्यामुळे पैदास कमी होत आहे व व्यापारी लोक तेलाची भेसळ करतात अशी तक्रार ऐकू येते. कनोजच्या साधारण प्रतीच्या तेलास शेरास रु. १७ किंमत पडते.

व्यापार.—म्हैसूर व कुर्गमधील चंदनी लांकडाची पुरातन काळापासून प्रसिद्धि आहे. शिवाय हे तेल उत्कृष्ट प्रतीचे गणले जाते. हिंदुस्थानाला खऱ्या चंदनी लांकडाचा पुरवठा दक्षिण व पश्चिम हिंदुस्थानातून होतो, व हा कम फार प्राचीन काळापासून होता असेच सिद्ध होते. वेस्ट इंडियन म्हणून एक तिसऱ्या प्रतीचे चंदन मिळते परंतु हे वस्तुतः व्हेनेझुएला देशातून येते. म्हैसूर मधून १८४१ टन; कुर्गमधून १०२ टन; मद्रास इलाख्यातून ७५ टन व मुंबईहूनहि बऱ्याचशा चंदनी लांकडाची विक्री होते, एकंदर २००० टन चंदनी लांकूड ४०,००० पौंडांस सालीना विकले जाते. म्हैसूरमध्ये २४० मैल लांब, १६ मैल रुंद अशी नैर्ऋत्येकडून वायव्येकडे जाणारी जमिनीची पट्टी चंदनी वृक्षांनी आच्छादिलेली आहे. पुढे पूर्वेस लहानसा दुसरा एक चंदन वृक्षांचा टापू आहे. या दोन्ही प्रदेशांचे क्षेत्रफळ ५४५० चौरस मैल आहे. म्हणून जगास चंदन पुरविणारा हा मुख्य प्रदेश आहे, असे ह्मणता येईल; कारण एकंदर वार्षिक पुरवठ्याचा सात अष्टमांश भाग म्हैसूरमध्ये उत्पन्न होतो. वीस पौंडातून कमी वजनाच्या नसलेल्या उत्कृष्ट प्रतीच्या ओढयापासून अगदी हलक्या दर्ज्याच्या चुन्यापर्यंत चंदनोच अठरा विभाग केले जातात. चंदनी तेलाचे व लांकडाचे अनेक औषधी उपयोग आहेत. [वंट.]

चंदनचंदन—सातान्याच्या ईशान्येस १० मैलांवर असलेले दोन किल्ले. यांपैकी वंदन हा अधिक मजबूत व सुख्य आहे. त्यांत दुसऱ्या दरवाज्यावर एक फारसी लेख आहे. हे किल्ले ११९० त पन्हाळ्याच्या राजाने बांधले असावे व

१६००च्या सुमारास विजापूरच्या इमाहिम आदिलशहाने यांची दुर्गस्ती केली असावी. इ. स. १६७३ त हे शिवाजीने घेतले होते.ते पुनः मोगलांकडे आऊन शाहूने पुनः घेतले. हे १८१८ मध्ये इंग्रजांकडे आले. वंदन हा विस्तृत असून त्यावर बरेच सैन्य रहात असवे. हे एका काळी विजापूरच्या एका परगण्याचे ठाणे होते.

चंदभाट—हा एक प्रख्यात हिंदू कवि (भाट) होऊन गेला. दिल्लीपति पृथ्वीराज चव्हाणाच्या काळी म्हणजे वाराण्या शतकाच्या अखेरीस हा प्रसिद्धीस आला. पृथ्वीराजाच्या पदरी असलेल्या कवींपैकी हा एक प्रमुख कवि होता. शहाबुद्दीन घोरीशी झालेल्या अखेरच्या लढाईत, पृथ्वीराज कैद केला जाऊन, घोरीने त्यास गझनीस नेले. तेव्हा चंदहि पृथ्वीराजाबरोबर गझनीस गेला. शहाबुद्दीन घोरीच्या मरणांतर दोघांनीहि आपापल्या हातांनी आपापला नाश केला असे इतिहास सांगतो. होमर या ग्रीक भाटाप्रमाणे प्रस्तुत कवीने जन्मस्थान म्हणून निरनिराळी शहरे दाखविण्यांत येतात (दिल्ली, कनोज, महोबा आणि लाहोर). परंतु खुद्द चंदकवीच्याच रासांतील ल्हिहण्यावरून तो लाहोरचा रहाणारा होता असे नक्की अनुमान निघते. चंद याची दुसरी एक दंतकथा आहे. चंदाने गझनीस असताना एके दिवशी शहाबुद्दीन यास पृथ्वीराजाच्या शब्दवेधाची व निशाणवाजीची गोष्ट सांगितली. त्यावर शहाबुद्दीन याने एकावर एक सात तवे बांधून त्यावर खडे मारले व पृथ्वीराजाने त्या आवाजाच्या अनुरोधाने ते सातहि तवे फोडले (कारण पृथ्वीराजाचे डोळे काढिले होते); शेवटच्या तव्याच्या वेळी शहाबुद्दीनाने शाबास असा शब्द उच्चारला, त्याबरोबर पृथ्वीराजाने त्या शब्दाच्या रोखाने बाण मारून शहाबुद्दीनाचे डोळे उडविले. यावेळी चंदाने पृथ्वीराजास गुपचुपपणे शहाबुद्दीन वसला होता ते अंतर व जागा बगैरे सवे माहिती दिली होती. यानंतर परस्परांनी परस्परांचा शिरच्छेद केला. [वील-मु. रिसायत.]

पृथ्वीराजरासा.—या नांवाचा एक काव्यग्रंथ चंदभाट (वरदाई) याने केला आहे. यांत पृथ्वीराजाची व सुखलमानाची झालेली युद्धे व तत्कालीन माहिती आलेली आहे. मात्र यांत चंदानंतर इतरांनी (म्हणजे त्याचे वंशज व इतर कवी) बरीच भर घातली आहे. हा ग्रंथ हल्ली जवळजवळ सव्वालक्ष आहे. परंतु चंदाच्या हातच्या फक्त ५० हजारच कविता आहेत असे म्हणतात. खुद्द चंदाचा वंशज हल्ली जोधपूर संस्थानांत पृथ्वीराजाने चंदाला दिलेले इनाम उपभोगीत आहे. त्याच्याजवळ जे रासाचे हस्तलिखित लिखाण आहे त्यांत बरील संख्येपर्यंतच काव्य आहे. अर्थात् यापुढील पद्यसंख्या इतरांनी त्यांत भर घालून फुगविली आहे. हे काव्य राजपुताना व संयुक्तप्रांत इकडे फार लोकप्रिय आहे. वर सांगितलेली भर बहुधा चंदाच्या वंशजांनीच टाकलेली असून ती अकबराच्या काळापर्यंतची

आहे असें स्मिथ म्हणतो. रासेत जी कालगणना आलेली आहे, ती विक्रमसंवत्तांतील अनंदपद्धतीची आहे (म्हणजे इ. स. ३३ = १ अनंदवर्ष); सनंद (म्हणजे नेहमीप्रमाणे विक्रमसंवत् १ = ख्रि. पू. ५८, ५७) पद्धतीची नाही. अनंद म्हणजे नंदरहित व सनंद म्हणजे नंदनसहित. येथे नंद म्हणजे ९० किंवा ९१ संख्या (वाचक) होय. वास्तविक नंद म्हणजे ९. तेव्हा १००-९ = ९१ म्हणजे अनंद होय. चंदाची शक्योजना लक्षांत न आल्याने श्यामलदास यांनी (रॉयल ए. सो. बंगाल, जर्नल १८८७, अं. ५) रासेला (या शाकांच्या जुद्धांच्या आधारावर) कमी दर्जाचा इतिहास म्हणून म्हटले होते. परंतु ग्रीकर्सने ही चंदाची खुषी दाखविल्याने श्यामलदासांचे आक्षेप उडून गेले. जुकतीच या ग्रंथाची एक आवृत्ति नागरीप्रचारिणी सभेने प्रसिद्ध केली आहे (स. १९११). तिच्या प्रस्तावनेत याचद्वल वराच उद्घा-पोह वेलेला आहे. चंदाने जो भाग वर्णिला आहे, तो महत्वाचा आहे. कारण त्यापैकी बहुतेक सर्व भाग त्याने स्वतः पाहिलेला (व तो सर्व तो परीला सांगतो आहे असा) आहे. एकंदर रासेतले प्रक्षिप्त भाग ठरविणे बरेच कठिण काम आहे. महाभारताचे उदाहरण डोळ्यांपुढे ठेवून (निरनिराळ्या कथांनी) याची संख्या सव्वा लक्षावर नेली आहे. त्यामुळे महाभारताप्रमाणेच यांतहि अनेक कथोप-कथा आल्या आहेत; निरनिराळीं मुष्टिवर्णने, एकाच समर्थी सर्व कृतूंचे एकत्र वर्णन करणे, शालें व दर्शने यांची माहिती, राजनितिशास्त्र, व्यवहारशास्त्र, कूट वगैरे अनेक विषय यांत आले असून त्यामुळे याची मोहकता वाढली आहे. त्या-साठी यास महाकाव्य असें सार्थ नांव दिले जाते. चंदाने युधि-ष्ठिर व नंद यांच्यांत १११५ वर्षे झाली असें म्हटले आहे. परंतु बहुतेक पुराणे १०१५ संख्या देतात. रासेत रजपु-तांच्या ३६ कुळी उल्लेखिल्या आहेत. एकंदरीत रजपुतांचा इतिहास साय जाणण्याच्या कामी रासा हा एक आवश्यक ग्रंथ होय. [मध्ययुगीन भारत. भा. २; जर्नल रा. ए. सो. १८८१; स्मिथ- अर्लि हिस्टरी ऑफ इंडिया; रासा-नागरी प्रचारिणी आवृत्ति.]

चंद्रभान—पतिशाला संस्थानामधील एक ब्राह्मण रहि-वासी. याला फारशी भाषा चांगली अवगत असून शहाज-हानाचा वडील मुलगा जो दारा शुकोह, त्याच्या पदरी हा मुन्शी म्हणून नोकर होता. त्याने फारशी भाषेत बरीच ग्रंथ-रचना केली आहे. ' गुलदस्त ', ' तुहफत-उल्-अनवार, ' तुह-फत-उल्-फत-हा, जम्मा-उल्-फत ' हे त्याचे प्रमुख ग्रंथ होत. ' चार चमन ' आणि ' मन्शात ब्राह्मण ' या दोन पुस्तकांत त्याने निरनिराळ्या व्यक्तींचा लिहिलेल्या पत्रांचा संग्रह केला आहे. कित्येक प्रसंगी चंद्रभानाने ' ब्राह्मण ' या टोपण नांवाखाली काव्यरचना केली आहे. दारा शुकोहच्या दुःखजनक निधनानंतर तो काशीस परत जाऊन राहिला. १६६२ साली चंद्रभान काशी येथे मृत्यु पावला. त्याने

आप्या शहरी एक मोठा वाडा बांधला होता. परंतु त्याचे कांहीं एक अवशेष आज सांपडत नाहीत. [बॉल-ओरि. वॉया. डिक्श.]

चंदावरकर, नारायण गणेश (१८५५-१९२३)—गौडसारस्वत ज्ञातीत यांचा जन्म झाला. लहानपणी हे मुंबईस शिकण्याकरिता आले ते कायमचेच मुंबईकर बनले. १८७९ साली चंदावरकर एल्. एल्. बी. पास झाले. त्यानंतर त्यांनी वकिली सुरु केली. तेथून पुढे क्रमाक्रमाने मुंबई हायकोर्टचे न्यायाधीश, युनिव्हर्सिटीचे चॅन्सेलर, राष्ट्रीय सभेचे अध्यक्ष, इंदूरचे दिवाण व शेवटी कायदेकौन्सिलचे अध्यक्ष असे मोठ्या सन्मानाचे निरनिराळे हुद्दे त्यांना लाभले. सरकारचा त्यांच्यावर विश्वास असून सरकारांत त्यांचे मोठे वजन असे. व सरकारहि रौलेट कमिटीनंतर वसविलेल्या कमिटीसारख्या कांहीं कमिट्यांवर त्यांचा उपयोग करून घेत असे. लहान पणापासून त्यांना वर्तमानपत्रांत लिहिण्याचा सराव असे. बरेच दिवस त्यांनी इंदुप्रकाश चालविला होता. १८९९ पर्यंत ते फेरोजशहा मेथा यांचे सहकारी म्हणून रावकारणांत भाग घेत. पुढे न्यायाधीश झाल्यापासून लोकपक्षाला ते जवळ जवळ मुकल्यासारखेच झाले. सामाजिक सुधारणेत त्यांची मते पाश्चात्य नमुन्याची होती, पण तितकी ते आचरणांत आणीत नसत. धर्माच्या बाबतीत ते प्रार्थनासमाजिष्ट म्हणून वावरत. भक्तिप्रदायावर त्यांचा मोठा विश्वास असे.

चंदासाहेब—यांचे खरे नांव हुसेन दोस्तखान असे असून हा दोस्तअल्ली नांवाच्या अर्काटच्या नवाबाचा नांवई होता. प्रथम तो सासऱ्याची दिवाणगिरी करीत असे. हा मूळचा गरीब, महत्वाकांक्षी, हुशार व धाडशो होता. त्यामुळे त्यास अनेक प्रतिस्पर्धी होते. त्यानेहि त्यासाठी प्रथमपासूनच फ्रेंचांशी संधान बांधून ठेविले होते. डुमास व हूजे (फ्रेंच गव्हर्नर) त्याची नेहमी बरदास्त ठेवीत असत (याच्याबद्दल जास्त माहिती ज्ञा. को. च्या दहाव्या विभागांत कर्नाटकचा नवाब या नांवाखाली पहा).

पुढे त्रिचनापल्लीच्या राणीस मदत देण्याचे मिप करून, चंदासाहेबाने त्रिचनापल्ली आपल्या ताब्यांत घेतली (१७३७) व मोठ्या युक्तीने तंजावरकरांचे कारिकल चंदर फ्रेंचांस मिळवून दिले (१७४०). पुढे रघूजी भोंसल्याने दमलचरी येथे दोस्तअल्लोवर स्वारी करून त्यास लढाईत ठार मारिले (१७४०). यावेळी सासऱ्याने जांब्यास मदतीस बोलाविले असता चंदा हा सुद्धाच गेला नाही. पुढे दोस्त अल्लीचा मुलगा सफदर अल्ली याने रघूजीस खंडणी देऊन तह केला. यावेळी चंदाने आपले कुटुंब व खजिना पांडेचरीस फ्रेंचाकडे ठेविला होता.

चंदासाहेब हा दिवसेंदिवस प्रबळ होत चालला होता त्यामुळे व आयत्या वेळेस तो मदतीस आला नाही म्हणून सफदरअल्ली याच्या मनांत त्याजविषयी मत्सर उत्पन्न होऊन त्याचा नाश करण्यासाठी सफदरअलीने रघूजीस सांगितले.

त्याप्रमाणे रघूजीने एकदम त्रिचनापलीवर स्वारी करून तीन महिने किल्यास वेढा देऊन ता. २१ मार्च सन १७४१ रोजी त्रिचनापली हस्तगत केली; व चंदासाहेबास कैद करून त्यास सातान्याला कैदेत ठेविले. चंदाचा भाऊ बडासाहेब हा त्याला मदत करण्यास येत असतां रघूजीने त्याच्यावर दुसरी फौज पाठवून त्यास लढाईत ठार केले होते. चंदासाहेबाची कैद विशेष कडक नव्हती. पुढे सात वर्षे कैदेत राहून स. १७४८ त चंदासाहेबाची सातान्याहून मुक्ती झाली. त्याची बायको डुळे याच्या पार्शी होती. तिची व डुळेच्या बायकोची मैत्री होती. तिच्या तर्फे कारस्थान होऊन व सात लाख ६. दंड भरून चंदा मोकळा झाला. मराठ्यांनी तीन हजार स्वार त्याच्या संरक्षणास देऊन त्याला देशी पोंहचविले. नंतर चंदांने डुळेशी तह करून व त्याची आणि मुजफरजंग (निजामाचा नातु) याच्या सैन्याची मदत घेऊन तो अर्काटवर चालून गेला. तेव्हां अनवरुद्दिनाची व चंदाची गांठ अंबूर येथे पडून मोठी लढाई झाली. प्रथम फ्रेंच सैन्य हटले; परंतु पुढे पळणाऱ्या सैन्यास एकत्र करून जोराने हल्ला केला त्यांत अनवरुद्दिन ठार झाला व त्याचा एक मुलगा चंदाच्या हाती लागला (१७४९). नंतर चंदा विन हरकत अर्काट येथे जाऊन अर्काटचा नवाब वनला व मुजफरजंग दक्षिणचा निजाम झाला. या उपकाराबद्दल डुळे यास पाडेचरीजवळ ८१ गांव दिले. अनवरुद्दिनाचा दुसरा मुलगा महंमदअली याने इंग्रजांची मदत घेतली आणि त्रिचनापली काबीज केली. तेव्हां डुळेच्या मदतीने चंदा महंमदावर चालून गेला. परंतु मध्येच त्याने तंजावरच्या राजास त्रास दिला व त्रिचनापलीवर जाण्यास दिवसगत लाविले. इतक्यांत नासिरजंग (निजाम) हा मुजफरजंगावर चालून आला व त्याने मुजफराला पकडून चंदाचा पराभव केला (१७५०). परंतु डुळेने पुन्हा चंदास मदत देऊन महंमदावर पाठविले. चंदांने यावेळी महंमदाच्या बराच मुलूख घेतला (१७५१) व तो त्रिचनापलीस वेढा घालून बसला. तो उघडण्यासाठी क्लार्कहर्न अर्काट येथे वेढा घालून ते घेतले. तेव्हां चंदांने आपला मुलगा राजासाहेब यास अर्काटच्या मदतीस पाठविले. त्याने अर्काटास वेढा दिला. अनेक हल्ल्यांनी क्लार्कहर्चा पुरा पराभव होत नाही असे पाहून राजा परतला; त्याचे सैन्य फिरत झाले होते असे म्हणतात. पुढे क्लार्कहर्न अरणी व कावेरी येथे राजाचा पराभव केला. चंदाच्या दिलाईने त्याच्या बाजूचे पुष्कळ लोक महंमदअलीस मिळाले. पुढे श्रीरंगम् येथे महंमदअलीने चंदास कोंडले. लढाईचा कांही उपयोग न होता चंदा व फ्रेंचांचा पराभव झाला. तंजावकरांचा सेनापति मानाजी जगताप यास पैसे भरून चंदा निसटून जात असतां मानाजीने विश्वासघात करून चंदास पकडून ठार मारिले व त्याचे शिर महंमदअलीकडे पाठविले (३ जून १७५२). [डफ. पु. १; २; ब्रिटिश रिसायत]

चंदीपुर—हे बंगालच्या वालासोर जिल्ह्यातील एक खेड आहे. हे समुद्रकाठी वुर्हावलंग नदीच्या मुखावर आहे. येथील लोकसंख्या सन १९०१ त ६२७ होती. येथे तोफखाना आहे व तोफा पारखण्याकरिता आर्डेनन्स प्रूफ खात्याने समुद्रांत एक जागा वांधली आहे. समुद्रकाठची हवा खाण्यास लोक येथे येत असतात. वालासोरपासून चंदीपूर पर्यंत बी. एन. रेल्वेचा एक फाटा निघणार आहे. येथे माछिमारीचा धंदा बराच चालतो.

चंदेरी—मध्य हिंदुस्थान, ग्वाल्हेर संस्थानाच्या नरवर जिल्ह्यातील शहर. यांत चंदेरीचा किल्ला आहे. इ. स. १९०१ त याची लोकसंख्या ४०९३ होती. याच्याभोवती दाट झाडी असलेल्या टेंकड्या आहेत. या शहरातील जमीन फार सुपीक आहे. एके काळी हे भरभराटीचे शहर होते. या चंदेरी किल्ल्यांत एक राजवाडा वांधलेला आहे. किल्ल्याच्या पायथ्याशी किरतसागर नांवाचा तलाव आहे. इ. स. १४९० त हा किल्ला माळव्याच्या घेंसुद्दिनाच्या ताब्यांत असून याच्यावर शेरखान नांवाचा किल्लेदार होता. शेरखानाचा मुलगा झामनखान याने या किल्ल्याच्या दक्षिणेकडील टेंकडांतून एक रस्ता खोदला आहे. या किल्ल्यापासून ९ मैलांवर जमनादोस्त झालेले जुने चंदेरी शहर आहे.

इ ति हा स— या शहराची अगदी जुनी माहिती म्हणजे इ. स. १०३० त अल्बेर्णीने दिलेली होय. हे शहर इ. स. १२५१ त घ्यासुद्दिन बल्यनने जिंकून नासिरुद्दीन बादशहाच्या राज्याला जोडले. माळव्याच्या पहिल्या महंमूद खिलजीने इ. स. १४३८ त हे घेतले, वितोडच्या सेन राण्याने इ. स. १५२० त माळव्याच्या दुसऱ्या महंमूदापासून जिंकून मेदिनीराय नांवाच्या महंमूदच्या प्रधानास दिले. पुढे मेदिनीराय जवळून बाबरने जिंकले नंतर इ. स. १५४० त शेरशहाने हे जिंकल्यावर सुजातखानाच्या देखरेखीखाली होते. अकबर बादशहाने माळवा जिंकल्यावर या शहरास माळव्याचा सुभा करण्यांत आले. सन १५८६ त बुंदेल घराण्यातील मधुकर राजाचा मुलगा रामसाह्याच्या ताब्यांत हे शहर होते. सन १६८० त याच्यावर देवीसिंह नांवाचा बुंदेला सुभेदार नेमिला होता व त्याच घराण्याचा ताबा या शहरावर सन १८११ पर्यंत होता. यानंतर हे दौलतराव शिंदे याजकडे आले. सन १८४४ त जेव्हा इंग्रजांची फौज ग्वाल्हेरमध्ये ठेवण्यांत आली होती त्या वेळेस या फौजेचा खर्च चालविण्याकरिता जो मुलूख इंग्रजांस दिला होता त्यांत हे शहरहि होते. सन १८५८ त सर लू रोजेने हे शहर जिंकले व सन १८६१ पर्यंत ब्रिटिशांच्या अमलाखाली होते; नंतर शिंदे सरकारास पुन्हा ते परत करण्यांत आले. येथे उत्तम प्रकारची मलमल होती. येथे एक शाळा आहे.

चंदेह (बुंदेलखंड)- चंदेह हे आपगात चंद्रवंशी रजपूत म्हणवितात, परंतु शांना त्या प्रांती मिश्रवंजाचे मानतात. या वंशाचा पहिला इंद्रजित गहरवार याची कन्या हेमवती हिला चंद्रापासून झालेला चंद्रवर्मा असून त्यापासून (संवत् २०४) परमर्दा उर्फ परमालपयंत ४९ पिढ्या झाल्या अशा प्रकारची हा पौराणिक कथा आहे.

बुंदेलखंडचे चंदेह.—बिहंतदस्मिथ याने रॉयल ए. सी. जर्नलमध्ये बुंदेलखंड अगर जेजाकमुक्तीचा पूर्वतिहास दिला आहे: पण तो बराचसा दंतकथात्मक आहे असे रा. वैद्य यांचे म्हणणे आहे. त्यावरून असे दिसते की, बुंदेलखंडांत चंदेहचा प्रवेश होण्यापूर्वी तेथे प्रथमतः गहरवारांचे व नंतर परिहारांचे वास्तव्य होते. बुंदेलखंडांतील मनोहर तलाव गहरवारांनाच वांगिले; परंतु “ चंदेहांच्या पूर्वी गहरवार बुंदेलखंडांत असावेत असे दिसत नाही ” असे रा. वैद्य म्हणतात. एएनकेसंगाने आपल्या प्रवासवर्णनांत असे लिहिले आहे की, जझोटी येथे एक ब्राह्मण जातीचा राजा राज्य करित होता. हा ब्राह्मण राजा कनोजच्या सम्राट हर्ष राजाचा सुभेदार असावा असे वैद्य म्हणतात. हर्षानंतर कनोज येथे मौखरी उर्फ वर्म घराणे राज्य करू लागले. जॉर्जवेल वर्म घराण्याची सत्ता अबाधित होती तोंपर्यंत जझोटी प्रांतावर कनोजची पूर्ण सत्ता असावी. पण कनोजच्या साम्राज्याला उतरती कळा लागल्याबरोबर तो प्रांत हळूहळू स्वतंत्र झाला असावा; म्हणजे इंद्रायुध गादीवर बसला त्यावेळीच हा घडामोड झाली असावी. या कालनिर्णयास बनारस येथे उपलब्ध झालेल्या चंदेह वंशाच्या अतिप्रसिद्ध धंग राजाच्या लेखाचा (एपि. इ. भाग १ पा. १२९) आधार मिळतो. या लेखांत चंदेह घराण्याच्या मूळ पुरुषापासून जी वंशावळ दिलेली आहे तीवरून नमुक हा या वंशाचा मूळपुरुष दिसतो व नमुकापासून धंग राजाच्या कारकीर्दीचा विचार करितां नमुकाचा काल ८३१ ते ८५० असा ठरतो. महोबाच्या कानुगोजवळ सांपडलेल्या २०४ व २२५ या हर्षशकांतील लेखांवरून स्मिथनेहि नमुकाचा राज्यारोहणकाल ८३१ च ठरविला आहे. त्याकाळी हर्षशक चालू होता. त्याचा अर्थ असा की कनोजची सत्ता हा प्रांतावर अद्याप चालू होती. चंदेह वराणे हर्षशक २०४ (स. ८१०) मध्ये भरभराटीस येऊं लागले असावे व ८३१ मध्ये पडत्या सम्राटाची एसादी लढाई होऊन त्यांत नमुकास विजय मिळाला असावा व त्याने परिहारास हुसकावून देऊन बुंदेलखंडांत चंदेहांची स्वतंत्र राज्यस्थापना केली असावी.

नमुकानंतर विजयाने (८७० ते ८९०) राज्य केलें असावे. पण वरील लेखांत नमुकानंतर जयशक्ति व विजयशक्ति यांनी अनुक्रमे राज्य केलें व हे दोघेहि भाऊ होते असे सांगितले आहे. परंतु हर्षाच्या एका लेखांत नमुकाच्या पुढच्या राजाचे नांव सुसंतें वैजजक (जयशक्ति) असे दिले आहे.

१७४५६

विजयानंतर राहिल (इ. सन. ८९० ते ९१०) याने राज्य केलें. त्याची पराक्रमाविषयी बरीच ख्याति होती. त्याची राजधानी महोबा होती. राहिल राजाच्या पराक्रमाचे वर्णन पृथ्वीराज चव्हाणाच्या चंदभाटानेहि केलें आहे. त्या राजाच्या कन्येचा विवाह तत्कालीन चेदीच्या गादीवर असलेल्या कोकल राजाशी झाला. राहिलानंतर त्याचा मुलगा हर्ष (९१०-९३०) राज्य करू लागला. त्याचा विवाह चाहुमान कुळांतील कंचुका नामक कन्येशी झाला होता. हर्षाचा मुलगा यशोवर्मा असून त्याने आपल्या पराक्रमाने चंदेह कुळाची अत्यंत महती वाढविली. याचे दुसरे नांव लक्षवर्मा होते असे माबेल डफ म्हणते. त्याने कलचुरीचा पराभव करून प्रसिद्ध कालंजर किल्ला काबीज केला. कालंजर हे महाभारतकाला पासून तीर्थक्षेत्र म्हणून प्रसिद्ध असून तो किल्ला ताच्यांत असणे हे एक मोठे भूपणच असे तत्कालीन राजे समजत असत. चेदीचे राजे तर आपणांत ‘ कालंजर पुरवराधीश्वर ’ असे म्हणवीत. परंतु यशोवर्म्याने चेदीचा पाडाव केल्यामुळे वरील किताब यशोवर्म्यास मिळाला. शिवाय त्याने गौड, खश, कोसल, फादमीर, मिथिला, मालवा, कुरु, गुर्जर इत्यादि देश जिंकले असे म्हणतात. यार्पकी गुर्जरराज (प्रतिहार राजा) हा कनोजच्या सम्राटपदावर असलेला महिपाल होय. कारण यशोवर्म्याच्या पित्याने म्हणजे हर्षराजाने कनोजच्या देवपालाला, राष्ट्रकूटांच्या तिसऱ्या इंद्र नामक राजाविरुद्ध सहाय्य केली होती असे शिलालेखांतून लिहिलेले आढळते. म्हणजे त्याच काळी कनोजच्या सत्तेला थोडाफार उतरती कळा लागली असावी. या उतरत्या काळाचा फायदा घेऊन यशोवर्म्याने कनोजच्या सम्राटाचा पराभव केला व त्यापासून वैकुंठाची म्हणजे विष्णूची मूर्ति मिळविली. यशोवर्म्याच्या राणीचे नांव पुष्पा होते, खजुराहो लेखावरून (सन ९५५) असे दिसते की, ही विष्णुमूर्ति प्रथम मोत (तिवेट) च्या राजाजवळ असावी; त्याच्यापासून ती कीरच्या शाहीराजाने मिळविली; व नंतर ती महोपालास प्राप्त झाली. त्याच लेखावरून असे समजते की चंदेहाचा जझोटी येथील राजा कनोज अगर इतर कोणत्याहि सार्वभौमाचा मांडलिक नसून पूर्णपणे स्वतंत्र होता. स्मिथच्या म्हणण्याप्रमाणे भोज व महेंद्रपालाच्या कारकीर्दीत हे चंदेह राजे कनोजचे मांडलिक असून मागाहून ते स्वतंत्र राजे झाले. वि. सं. १०५३ (इ. स. ९९९) च्या एका लेखांत हर्षाला व यशोवर्म्याला परमभट्टारक व परमेश्वर अशी विशेषणे लावलेली आहेत (इंडि. अँटि. व्हॉ. १६ पृ. २०२). त्यावरून हर्ष हाच चंदेहाचा पहिला स्वतंत्र राजा झाला असे अनुमान निघते.

यशोवर्म्याच्या (९२५ ते ९५०) नंतर चंदेहाचा अतिपराक्रमी पुरुष धंग राजा राज्य करू लागला. खजुराहो लेखांत प्रथमच धंग राजाच्या राज्यविस्ताराच्या मर्यादा दिलेल्या आहेत. त्याच्या राज्याची सीमा उत्तरेस यमुने-

पासून दक्षिणेत मालवा (वेठवा) नदीच्या काठच्या भास्वत (भेलसा) गांवापर्यंत आणि पूर्वेस कालंजरपासून पश्चिमेस गोपाद्री (ग्वालेर) पर्यंत होती.

धंग राजाच्या कारकीर्दीचे वरचे लेख सांपडले आहेत. त्यांपैकी खजूराहोचा लेख (९५४) मुख्य असून दुसऱ्या दोन महत्वाच्या लेखांचे काल अनुक्रमे स. ९९८ व १००२ असे आहेत. ९९८ च्या लेखांत धंग राजाची तुलना हम्मिरावरोर केली आहे. त्यावरून (९८९-९९०) क्रम्मु येथे सक्तेगिनावरोवर झालेल्या रणसंग्रामांत धंग राजाने विशेष पराक्रम दाखविला असावा असे दिसते. फेरिस्त्यानं यास दुजोरा दिला आहे. तो म्हणतो की लहोरच्या जयपाळाच्या मदतीस कालंजर राजा मोठ्या सैन्यानिशी व खाजिन्यासह धावून आला. ह्या लेखावरून हिंदूचा जय झालेला दिसतो.

धंगाची कारकीर्द फार मोठी असून तो दीर्घायुषी होता. आयुष्याच्या अंती त्याने गंगायमुनेच्या प्रवाहांत जिवंत जलसमाधि घेतली (१००० सुमारे) अशी आख्यायिका प्रसिद्ध आहे. धंग राजाच्या तिसऱ्या दानपत्रावरून असे दिसते की, त्याच्या राज्याचा विस्तार काशीपर्यंत झाला असावा. सारांश धंग हा चंदेल वंशांत विलयात वीर पुरुष होऊन गेला यांत संशय नाही. तसाच तो मोठा शिवभक्त होता. त्याने एक मोठे शंकराचे देऊळ बांधले होते. ह्या काळांत शिव विष्णु, सूर्य किंवा देवी इत्यादि देवतांची उपासना विशेष प्रचारांत होती.

धंगानंतर त्याचा पुत्र गंड गादीवर आला (१०००). याला मुसुलमान इतिहासकार नंद म्हणत. याच्या कारकीर्दीत गझनीच्या महंमुदाच्या स्वाभ्या झाल्या. सन १००९ च्या स्वारीच्या वेळी आनंदपालाला मदत करण्याकरितां गंड याने आपले सैन्य पाठविले. परंतु दोस्तांवरोवर त्याच्याहि सैन्याचा पराभव झाला. महंमुद परत गेल्यावर गंडाने कनोजच्या राजावर स्वारी करून आनंदपालाने दाखविलेल्या भिन्नपणाबद्दल त्याला ठार मारून दुसऱ्या एका राजपुत्रास गादीवर बसविले. त्याचा सूनू घेण्याकरितां महंमुदाने गंडावर (१०२०) स्वारी करून त्याचा पराभव केला व पुष्कळ लूट नेली. या लुटीमुळे त्याला आणखी लोभ सुटून त्याने पुन्हां (१०२२) गंडावर स्वारी केली. गंडाने लडाई न करतां महंमुदाला पुष्कळ नजराणा देऊन परत लाविले. या नंतर चंदेल राज्यावर मुसुलमानांनी १७० वर्षेपर्यंत स्वारी केली नाही.

गंडानंतर, विद्याधर, विजयपाल व देववर्मा यांच्या कारकीर्दीत महत्वाच्या गोष्टी घडल्या नाहीत. विद्याधर (१०२५) हा कच्छपघाट अर्जुन याचा समकालीन होता. याच अर्जुनाने मागे गंडासाठी कनोजच्या राज्यपालाला ठार मारिले असे दुर्बकुंदच्या शिलालेखांत म्हटले आहे. विजयपालाच्या राणीचे नांव भुवनदेवी होते; त्याचा पुत्र

देववर्मा होय. त्याच्या मागे त्याचा भाऊ कीर्तिवर्मा याचा कारकीर्द सुरू झाली; ती महत्वाची आहे. त्याने देवगड नांवाचा प्रांत आपल्या राज्याला जोडला व तेथे कीर्तिमिरी नांवाचा किल्ला बांधला. तसेच जबलपूर जिल्ह्यातील बलिहि शहर यानेच बसविले अशी दंतकथा आहे. यानंतर स. ११०० पासून ११२८ पर्यंत सत्सक्षणवर्मा, जयवर्मा व पृथ्वीवर्मा, या राजांच्या कारकीर्दीत महत्वाच्या गोष्टी झाल्या नाहीत. सत्सक्षणाने माळवा अंतर्वेद व चेदी देश; काबीज केले होते.

मदनवर्म्याची कारकीर्द महत्वाची आहे. (११२८-६५). याने गुर्जर राजाचा पराभव केला. हा गुर्जर राजा सिद्धराज जयसिंह असावा. मदनवर्म्याने मदनसागर नांवाचा तलाव बांधला. त्याने चेदीच्या राजाचा पराभव केला. माळव्याच्या राजाची फत्तल केली व बनारस राजाची मैत्री संपादन केली. पुढे याचा पुत्र यशोवर्मा हा तरुणपणीच वारल्याने त्याचा मुलगा म्हणजे मदनवर्म्याचा नातु परमर्दी अथवा परमाल हा गादीवर आला (११६७). याच्या कारकीर्दीत चव्हाण व चंदेल यांच्यांत युद्ध झाले. त्यांत सिस्वांगड येथे परमालचा पराभव झाला. हे ठिकाण जालनाच्या पश्चिमेस आहे. या वेळेला चंदेलांचा हमीरपूरपासून महोवापर्यंत पाठलाग करण्यांत आला. व महोवा पृथ्वीराजाच्या ताब्यांत गेले. याला मुसुलमान इतिहासकार परमार म्हणतात. कुतुबुद्दीन ऐबक याने पुढे याजवर स्वारी केली व कालंजर किल्ल्याला वेढा दिला. पुष्कळ दिवस लढून शेवटी नाइलाजाने परमालने, खंडणी देण्याचे कबूल केले परंतु आपले वचन पुरे करण्याच्या पूर्वीच तो मरण पावला. तेव्हा त्याचा प्रधान अजदेव याने कालंजर किल्ला मुसुलमानास दिला (१२०३). नंतर कुतुबुद्दीनाने महोवा घेऊन कालंजरचा राज्यकारभार सरदाराच्या ताब्यांत दिला.

अशा तऱ्हेने उत्तर हिंदुस्थानांतील चंदेल राजघराण्याचा इतिहास स. १२०३ मध्ये समाप्त झाला. यापुढे त्या घराण्यापैकी नांव घेण्यासारखा पुरुष राज्यपदावर बसला नाही. परमर्दीच्या नंतर त्रैलोक्यवर्मा (१२१३) व त्याचा पुत्र वीरवर्मा गादीवर आले (१२६१). वीरवर्म्याची राणी कल्याण देवी नांवाची होती. यांचा पुत्र भोजवर्मा होय; तो १२८९त गादीवर बसला. परमर्दीच्या नंतर हे पुढले राजे मुसुलमानांचे मांडलिक बनले.

चंदेलांचे सत्ता क्षेत्र.—यांचे अर्वाचीन नांव बुंदेलखंड असे आहे. त्यासच प्राचीन नांव जिह्मक्षेत्र किंवा जिजाकभुक्ती असे होते. कनिंगह्याम म्हणतो की पूर्वाच्या या बुंदेलखंडांत (हर्षाचे) हमिरपुर, बांदा, ललितपुर, अलाहाबाद व मिरझापूर यांचा काही भाग व सागर व दमो हे जिह्मे येतात. शिलालेखांतील जिजाकभुक्ती प्रति या प्रांताशी साधारणतः जुळते. हुएनसांगहि याच प्रदेशाला जिजाकभुक्ती म्हणून उल्लेखितो. इ.स. व.स. व अल्बेस्ती यां या

वेळी या प्रांताची राजधानी खजुराहो होती. हल्लीं हें खेडें असून तें छत्रपुर संस्थानांत महोबाच्या दक्षिणेंत ३४ मैलांवर आहे. या प्रांतांत ह्युएनत्सेंग स. ६४१त आला. त्यानें केलेल्या राजधानीच्या वर्णनावरून खजुराहो ही राजधानी नसून एरण असावी असें दिसतें. या गांवासंबंधीच्या बुद्धगुप्ताच्या व तोरमाणाच्या शिलालेखावरून हें गांव पांचव्या शतकाच्या शेवटी व सहाव्या शतकाच्या आरंभी महत्त्वाचें होतें व सातव्या शतकांत तें राजधानीचें ठिकाण झालें असावें असें दिसतें.

चंदेल वंशाचा खजुराहोवरील अतिप्राचीन तावा दाख-विणारा पुरावा म्हणजे खजुराहो येथील शिलालेख होय. नं. २ च्या शिलालेखांत यशोवर्म्यानें कालंजर जिंकलें असें आहे. चंदेल वंशानें या यशोवर्म्याच्या राज्यारंभाच्या पूर्वी थोडे दिवस खजुराहो जिंकलें असावें. सारांश सातव्या शतकांत राजधानी एरण असावी व पुढें स. ९०० च्या नंतर खजुराहो झाली असावी असें दिसतें.

दंतकथेवरून छत्रपुर संस्थानांतील मनियागड हें चंदेल वंशाचें मूळ ठिकाण होतें असें म्हणतात.


खजुराहो हें गांव मूर्तिविश्वंस्क मुसुलमानांच्या नेहमींच्या रस्त्याआड एकीकडे होतें म्हणूनच तेथील सुंदर देवालये वगैरे कायम राहिलीं. उत्तरहिंदुस्थानांतील अतिशय सुंदर अशीं हिंदु देवालये येथें आहेत. धंग राजाच्या कारकीर्दीत खजुराहो हें भरभराटीच्या शिखरास पोहोचलें. पुढें गण्ड राजाच्या कारकीर्दीत गझनीच्या महमुदनें चंदेल राजाचा पराभव केला व तेव्हांपासून खजुराहोला उत्तरती कळा लागली.

चंदेलाचें दुसरें शहर म्हणजे महोबा होय. हें खजुराहोच्या उत्तरेत ३४ मैलांवर आहे. येथें व याच्या आसपास चंदेल वंशाची स्मृति अनेक काळपर्यंत कायम राखणाऱ्या इमारती व स्थळे असून त्यांत कीर्तिवर्म्यानें बांधलेला कीर्त सागर तलाव, राहिलानें बांधलेला राहिलासागर तलाव व एक शिवमंदिर, मदनवर्म्यानें बांधलेला मदनसागर तलाव, व ककोमह नांवाचें स्फटिकमंदिर वगैरे स्थळे मुख्य आहेत. महोबा शहराशी चंदेल वंशातील सर्व राजांपेक्षां परमर्दि याचाच संबंध जास्त होता. याला पृथ्वीराजानें महोबांतून जेव्हां हाकून लावलें, तेव्हां हा कालंजरला गेला (११८२). पुढें (चंदभाट व दंतकथा यांच्या आधारावरून) परमर्दिनंतर महोबा येथील कारभार त्याचा मुलगा समरजित हा पाटूं लागला असें दिसतें. हा इ. स. १२०३ मध्ये सुसुझमानां-कडून मारला गेला. महोबा हें गांव हल्लीं फार लहान असून हमीरपुर जिल्ह्यांत आहे.

अजयगड हें त्रैलोक्यवर्म्याचें मुख्य ठिकाण होतें. हें हल्लीं याच नांवाच्या संस्थानांत असून खजुराहोच्या जवळ आहे. इ. स. ९३०-९४० यांच्या दरम्यान कालंजर किल्ला चंदेल राजांनीं जिंकला व कीर्तिवर्मा राजानें येथें एक तलाव बांधला. एक दंतकथा अशी आहे की, कीर्तिवर्मा राजाचा महारोग या तलावांत स्नान केल्यामुलें बरा झाला. हा किल्ला इ. स. १२०३ मध्ये कुतुबुद्दीन ऐबकनें घेतला. कुतुबुद्दीननें कालंजर घेतल्यानें पुढें चंदेलांनीं अजयगड येथें राजधानी केली. चंदेलांच्या ताब्यांत वरील दोन किल्ल्याखेरीज आणखी सहा प्रख्यात किल्ले होते. त्यांपैकी (१) वारीगड हा चरखारी संस्थानांत असून महोबापासून १० मैलांवर आहे. (२) मौडा हा किल्ला हमीरपुर जिल्ह्यांत आहे. (३) मनिवागड हा किल्ला चंदेल वंशाचें मूळ ठिकाण आहे असें म्हणतात. हा हल्लीं मोडकळीस आलेला आहे. येथील मनिया देवी चंदेल वंशाची कुलस्वामिनी होय. (४) वांडा जिल्ह्यांत कालंजरपासून १२ मैलांवर मार्का किल्ला होता. हल्लीं तें जंगल आहे. (५) गढा हा किल्ला जवळ-पूरच्या पश्चिमेस ४ मैलावर आहे. (६) विळे महियर येथें हल्लीं अलाहाबाद जवळ रेल्वेचें स्टेशन आहे.

खजुराहो येथील दंतकथेवरून असें दिसतें की चंदेल वंशाचे लोक मूळचे मनिवागड येथील असावे; या चंदेलांची स्वतंत्र नाणीं कोठे कोठे सांपडतात. चेदी राजांच्या व चंदे-लांच्या नाण्यांत विशेष साम्य आहे. फरक इतकाच की चेदीच्या नाण्यांवर दुर्गेचा शिक्का असे तर चंदेलांच्या नाण्यांवर हनुमानाचा शिक्का आहे; एकीकडे हनुमान व दुसरीकडे राजाचें नांव असतें मात्र धंगच्या पूर्वीच्या राजांची नाणीं आज उपलब्ध होत नाहींत. पक्त कीर्तिवर्म्यापासून वीरवर्म्यापर्यंतचीं कांहीं सांपडतात. कणदेव चेदीराजाचा पराभव कीर्तिवर्म्यानें घेतल्यानंतर त्यानें आपलें नाणें पाडलें व तें साधारण चेदीवंशाच्या नाण्यांसारखें पाडलें म्हणून त्यांत साम्य दिसतें. स्मिथनें इ. १८६१. ३७ मध्ये चंदेलांची व त्यांच्या नाण्यांची १९०८ पर्यंतची माहिती दिली आहे. कीर्तिवर्म्याचीं नाणीं फक्त सोन्याचीं असत व तीं द्रम व अर्धा द्रम अशीं असत. यांचीं राजांनीं तांब्यांचीं हि नाणीं पाडलीं होती. हनुमानाचा उपासक कोणता चंदेलराजा होता हें नकां समजत नाहीं. खजुराहो लेखांत शेवटी "विनायकपालाच्या कारकीर्दीत" असे शब्द आढळतात. रा. वैद्यांच्या मतें हा विनायकपाल म्हणजे कनोजचा महो-पाल नांवाचा सम्राट असावा.

चंदेलघराण्यांतील राजांची वंशावळ.





चं दे ल ठा कू र.—चंदेल ठाकुरांच्या खालील शाखा आहेत. (१) चांदे चांदावाल (२) चंदेरी स्थापनकर्ता—दमखोह. (३) महोबा मदनवर्मा (४) कनोज (सभाजित). पहिली दोन घराणी ऐतिहासिक कालापूर्वीची असून त्यांची माहिती उपलब्ध नाही.

इलियटच्या ग्लोसरीप्रमाणे या वंशांत १८ राजे झाले. एका फारशी वखरीप्रमाणे ८ झाले व एका हिंदी वखरीप्रमाणे १४ झाले. त्यांची नावे पुढे दिली आहेत:—

मानवर्मा, ग्यानवर्मा, जानवर्मा, गजवर्मा, कीलवर्मा, सकतवर्मा, भगतवर्मा, जगतवर्मा, रहिलियावर्मा, सुरजवर्मा, रुपवर्मा, मदनवर्मा, किरातवर्मा, परमालदेव.

कनोज (चंदेरी).—ठाकूर कनोजची गादी स. १२२३ या वर्षी स्थापिली गेली. या वंशांत जे राजे झाले. ते येथे प्रमाणे:—

(१) सभाजित, (२) ग्यासदेव, (३) घनश्यामदेव, (४) विहरदेव, (५) लहरदेव, (६) सूपदेव, (७) वासदेव, (८) खाखदेव, (९) धामदेव. शिवराजपूरचे घराणे धामदेवाच्या नंतर अस्तित्वांत आले. त्या घराण्याचा मूल पुरुष धामदेव राजाचा मुलगा होय.



चंद्रौली—संयुक्त प्रांत, बनारस जिल्ह्यातील एक तह-शाल. हिचे क्षेत्रफळ ४२६ चौ. मैल आहे. व लोकसंख्या इ. स. १९११ साली २४३९२८ होती. इ. स. १९०२-०४ साली शेतसारा रु. २८०००० व जकात, कर वगैरेंचे उत्पन्न रु. ६४००० होते. याच्या जवळून कर्मनाशा नदी वाहते. येथील माती चिकण आहे. येथे तांदुळाचे मुख्य पीक आहे.

चंद्रौसी.—संयुक्त प्रांत मोरादाबाद जिल्ह्याच्या विहारी तहसिलीतील एक शहर आहे. हे आंधरोहिलखंड रेल्वेवरील एक जंक्शन स्टेशन आहे. येथे इ.स. १९११ साली लोकसंख्या २२२५५ होती. येथे रेल्वे सुरु झाल्यापासून हे एक व्यापाराचे ठिकाण झाले आहे. येथे पके रस्ते आहेत. म्युनिसिपलिटि इ. स. १८६३ साली झाली. येथून साखर, सण, धान्य व कापूस बाहेर गावी जातो व वाहेरून मीठ व कापड येते. येथे कापूस व सण दावण्याच्या गिरण्या आहेत. येथे ७ शाळा आहेत.

चंद्र—सूर्यमंडळातील पृथ्वीचा उपग्रह. या लेखामध्ये चंद्राची सामान्य माहिती दिली आहे. चंद्रग्रहणाविषयी विवेचन 'ग्रहण' या लेखांत केलेच आहे. सर्व नक्षत्रांतून चंद्राची एक प्रदक्षिणा होण्यास मध्यम मानाने सुमारे २७ दिवस १९ घटका लागतात. कधी याहून काही घटका कमी लागतात व कधी जास्त लागतात. अशा कमजास्त मानांच्या सरासरीने काढिलेले जे मान त्यास ज्योतिषशास्त्रांत मध्यम म्हणतात. एका तारेजवळ एकदा चंद्र दिसला तर पुन्हा वर लिहिलेल्या काळाने तो तेथे येईपर्यंतच्या काळास नाक्षत्र-मास म्हणतात. २७ नक्षत्रांतून काहीच्या दक्षिणेकडून नेहमी चंद्र जातो; काहीच्या उत्तरेकडून जातो; आणि बाकी क्रांतिका, रोहिणी, पुष्य, मघा, चित्रा, विशाखा, अनुराधा, ज्येष्ठा, पूर्वाषाढा, उत्तराषाढा, शतभिषक, रेवती, यांचे तो कधी कधी आच्छादन करितो. ह्या आच्छादनास पिघान असे म्हणतात. रोज सरासरी पांच तारांचे पिघान चंद्र करितो. परंतु त्यांतल्या तेजस्वी तारांचे मात्र पिघान नुसत्या डोळ्यांनी चांगले पाहण्यास सांपडते. मघा, ज्येष्ठा, चित्रा, रोहिणी, ह्या पहिल्या प्रतीच्या तारा आहेत. त्यांतहि क्रमाने त्या एकीकडून एक जास्त तेजस्वी आहेत. रोहिणी सर्वांत तेजस्वी आहे. यामुळे चंद्र सर्वाहून तिच्या फारच जवळ येईपर्यंत ती दिसत असते. अर्थातच तिचे पिघान सर्वाहून मनोहर दिसते. हीच गोष्ट चंद्राची रोहिणीवर अति प्रीति आहे या समजुतीचे कारण होय. आणि ही गोष्ट अति प्राचीनकाळी आमच्या लोकांस ठाऊक होती असे तैत्तिरीय संहितेतील [२. ३. ५.] कथेवरून ठरते. ती कथा अशी आहे:—

“ प्रजापतीला ३३ कन्या होत्या. त्या त्याने सोमराजास दिल्या. तो त्यांपैकी रोहिणीशी मात्र समागम करू लागला. यामुळे इतरांस मत्सर उत्पन्न होऊन त्या प्रजापतीकडे गेल्या. सोम त्यांच्या मागून जाऊन त्यांस प्रजापतीपाशी परत मागू

लागला. प्रजापतीने सांगितले, सर्वांशी सारखा वागेन अशी शपथ घे, म्हणजे तुला कन्या परत देतो. त्याने शपथ घेतली. प्रजापतीने कन्या परत दिल्या. तरी तो पुन्हा त्यांच्या पैकी रोहिणीजवळ मात्र जाऊ लागला. त्यामुळे त्यास यक्ष्मा झाला. सोमराजास यक्ष्मा झाला म्हणून त्यास राजयक्ष्मा म्हणतात. याप्रमाणे राजयक्ष्माची सत्पत्ति झाली. नंतर सोम त्या तारांच्या पायां पडत पडत त्यांच्या मार्ग जाऊ लागला. त्या वोलल्या, तू आम्हां सर्वांशी सारखे वागावे असा आम्ही वर मागतो. मग त्यांनी आदि-त्यास चक्र दिला, आणि त्याच्या योगाने सोमास पापापासून मुक्त केले.

चंद्राच्या योगाने काही तारांचे पिघान कां होतें याचे कारण असे:—चंद्र पृथ्वीभोवती फिरतो. म्हणजे तो पृथ्वीचा उपग्रह आहे. तो पृथ्वीभोवती क्रांतिवृत्तातून फिरत नाही. त्याची कक्षा क्रांतिवृत्तास छेदिते. त्या दोहोंच्यामध्ये सुमारे सवापांच अंशांचा कोन आहे. यामुळे चंद्रकक्षेचा अर्धा भाग क्रांतिवृत्ताच्या उत्तरेस सुमारे सवापांच अंशांपर्यंत व अर्धा भाग दक्षिणेस सवापांच अंशांपर्यंत असतो. म्हणून चंद्र नेहमी क्रांतिवृत्ताच्या दक्षिणेस किंवा उत्तरेस सवापांच अंशांत असतो. खस्थ पदार्थापासून क्रांतिवृत्तापर्यंत जे अंतर त्यास शर म्हणतात. हे अंतर त्या खस्थापासून क्रांतिवृत्तावर लंघ काढून त्याने योजितात. चंद्राचा शर सवापांच अंशांपर्यंत असतो. क्रांतिवृत्त आणि चंद्रकक्षा ह्यांच्या दोन पातविंदूस अनुक्रमे राहु आणि केतू म्हणतात. राहुमध्ये किंवा केतूमध्ये चंद्र असतो तेव्हा अर्थातच क्रांतिवृत्तापासून त्याचे अंतर मुळीच नसते. म्हणजे त्या वेळी शर शून्य असतो. क्रांतिवृत्ताच्या आसपास सवापांच अंशांच्या आंत ज्या तारा आहेत, म्हणजे ज्यांचा शर सवापांच अंशांहून जास्त नाही, त्यांचे पिघान चंद्र करितो. विषुववृत्तापासून क्रांतिवृत्ताचे परम अंतर सुमारे २३॥ अंशांवर आहे. आणि चंद्र कधी त्याच्या दक्षिणेस किंवा उत्तरेस असतो. म्हणून चंद्राची परम क्रांति कधी सुमारे २८॥ अंश होते, कधी सुमारे १८॥ अंशच होते. याहून जास्त ज्यांची क्रांति असेल त्या तारांचे पिघान कधीहि होण्याचा संभव नाही. चंद्रकक्षा आणि क्रांतिवृत्त यांचे पात म्हणजे राहुकेतु हे स्थिर नाहीत; त्यांस गति आहे (आणि म्हणूनच हे भारतीय ज्योतिषांत ग्रह कल्पिले आहेत. वस्तुतः हे दृश्य किंवा द्रव्यघटित पदार्थ नाहीत). ते सुमारे १८॥ वर्षांत क्रांतिवृत्तांत एक फेरा करितात. यामुळे क्रांतिवृत्ताच्या कोणत्याहि विंदूशी चंद्राचा शर सर्वदा सारखा नसतो. कधी शून्य असतो, कधी सवापांच अंशांपर्यंत असतो. यामुळे एका तारेचे पिघान चंद्र एकदा करू लागला म्हणजे सुमारे २ वर्षे करितो; व पुढे करीनासा होतो. तो पुन्हा १८॥ वर्षांनी करू लागतो. ज्या तारा क्रांतिवृत्तावर किंवा त्याच्या अगदी जवळ आहेत त्यांचे पिघान तो १८॥

वर्षात दर खेपेस दोन दोन वर्षे असे दोनदां करितो. 'वर' त्या नक्षत्रांचे पिधान चंद्र करितो असे सांगितले त्यांतोळ बहुतेकांच्या सर्व तारांचे पिधान तो १८॥ वर्षात केव्हां ना केव्हां तरी करितो. जेव्हां करीत नाही, तेव्हां त्यांच्या उत्तरेकडून किंवा दक्षिणेकडून तो जातो.

कधी कधी बुधशुक्रादि ग्रहहि चंद्राच्या सपाटवांत सांपडून त्यांचेहि पिधान चंद्र करितो. ग्रह बहुधा पाहिल्या प्रतीच्या तारेपेवढे किंवा त्याहून मोठे दिसतात. यामुळे त्यांचे पिधान पाहण्याची विशेष मौज असते. कधी कधी तारा आणि ग्रह यांचे पिधान एका कालीं होण्याचा संभव आहे. बुधला रौहिणेय असे नांव आहे, त्या गोष्टीचे मूळ त्या पिधानांत आहे. बुध आणि रौहिणी यांचे एकाकालीं पिधान झाले असतां त्यावेळीं चंद्रविवातून बुध बाहेर पडला असे पाहून रौहिणीचंद्रतनागमापासून बुध हा पुत्र झाला अशी कल्पना होण्याचा संभव साहजिक आहे. गुरुपत्नी तारा हिचे हरण चंद्राने केले आणि तिला बुध हा पुत्र झाला या कथेत तारा म्हणजे वस्तुतः रौहिणी नामक जी तारा ती होय. बुधला रौहिणेय अशी संज्ञा आहे. त्याप्रमाणे इतर ग्रहांसहि अशा संज्ञा आहेत. त्या फारशा प्रसिद्ध नाहीत. तरी पुराणांत त्या आहेत. शुक्र, मंगळ ह्यांस अनुक्रमे मघाभू व आपाटाभू अशीं नावे आहेत. त्या त्या तारा, ते ते ग्रह आणि चंद्र, यांच्या एककालिक निकट समागमापासून तीं नावे पडलीं यांत संशय नाही.

चंद्रपृष्ठाचा जो भाग काळा दिसतो तो चंद्राने धारण केलेला ससा पिंधा हरिण आहे अशा कल्पना उद्भवल्या. त्याप्रमाणे जो भाग चक्कचीत दिसतो तेथे पाणी असल्या अशी कल्पना होणे हे त्याहून अधिक स्वाभाविक आहे. दुर्बिण प्रथमच प्रचारांत आली तेव्हां तांतून दिसून आले की, चंद्राचा जो भाग चक्कचीत दिसतो तो पर्वतांची शिखरे व ज्वलत्पर्वतांचीं मुखे यांनी उंचसखल झालेला आहे; आणि काळा भाग दिसतो तो सखल आहे व त्यावरून पाश्चात्य ज्योतिष्यांनी प्रथम असे अनुमान केले की, काळा भाग दिसतो तेथे समुद्र आहेत. परंतु मोठमोठ्या दुर्बिणींनी चंद्राचे वेध झाल्यावर चंद्रावर पाणी मुळांच नाही असा निर्णय झाला.


पृथ्वीपासून चंद्राचे मध्यम अंतर २४०००० मैल आहे. कधी तें याहून १९ हजार मैल कमी होतें, कधी जास्त होतें. इतक्या अंतरावरून चंद्र आपल्या पृथ्वीभोंवती फिरत असतो. आपल्या पायापासून पृथ्वीच्या मध्यविदूष्येक अंतर सुमारे ४ हजार मैल आहे. म्हणजे भूगोलाची त्रिज्या इतकी आहे. हिच्या सटपट चंद्र दूर आहे. चंद्राचा व्यास सुमारे २१६० मैल आहे. म्हणजे पृथ्वीच्या व्यासाच्या चौथ्या हिस्साहून थोडा जास्त आहे. पृथ्वीच्या पृष्ठाचे क्षेत्रफळ म्हणजे पृथ्वीचे पृष्ठफळ चंद्राच्या सुमारे १३ पट येतें. म्हणजे चंद्रावर जेवढी

जागा आहे त्याच्या १३ पट पृथ्वीवर आहे. चंद्राच्या आकाराच्या सुमारे ४९ पट पृथ्वी मोठी आहे आणि चंद्राच्या ८१ पट पृथ्वीचे वजन आहे. दोन गोलांचे व्यास ठाऊक असले तर त्यांचीं पृष्ठफळे आणि आकार म्हणजे घनफळे ह्यांची तुलना करता येते. चंद्राच्या ४९ पट पृथ्वीचा आकार आहे, तर वजनहि तितके पट असले पाहिजे असे मनांत येईल. दोन्ही गोलांची घनता सारखी असती तर तसे झाले असते. परंतु दोहोंची घनता सारखी नाही; पृथ्वीच्या निम्न्याहून किंचित जास्त इतकीच म्हणजे पाण्याच्या सुमारे ३॥ पट चंद्राची घनता आहे. आणि अर्थात् इतकेच त्यांचे विशिष्ट गुरुत्व आहे. म्हणून चंद्राच्या ८१ पट पृथ्वीचे वजन आहे. चंद्राचा एक तुकडा घेतला आणि तितकेच पाणी घेतले तर त्या पाण्याचे जितके वजन भरेल त्याच्या सुमारे ३॥ पट वजन त्या तुकड्याचे भरेल. हे चंद्राचे विशिष्टगुरुत्व होय.

चंद्राच्या कला वाढू लागल्यापासून सुमारे १५ दिवसांनी तो पूर्ण होतो. चंद्र एकदां पूर्ण झाल्यापासून पुन्हां होईपर्यंत किंवा एका रात्री मुळांच न दिसल्यापासून पुन्हा दिसनासा होईपर्यंत सुमारे ३० दिवस जातात. इतक्या काळास चांद्रमास म्हणतात. प्राचीन खालिडियन लोक चंद्रमानांचे प्राधान्य होतें. सुसलमानांत अजूनहि आहे. ते वारा चांद्रमासांचेच वर्ष धरितात. आम्हां अधिकमास धरून चांद्र आणि सौर या दोहोंचा मेळ ठेवतो. युरोपियन लोक चांद्रमास हल्लीं मुळांच धरीत नाहीत. सौरमास घेतात.

चंद्र पृथ्वीभोंवती फिरत फिरत सूर्याभोंवती फिरतो. नक्षत्रांतून त्याची एक प्रदक्षिणा सुमारे २७ दिवसांत होते असे मागे सांगितले. पृथ्वी स्थिर असती तर इतक्याच काळांत चंद्राची पृथ्वीप्रदक्षिणा झाली असती परंतु इतक्या काळांत पृथ्वी थोडीशी पुढे जाते झालून प्रदक्षिणेंस सुमारे २९॥ दिवस लागतात. पृथ्वीभोंवती चंद्र जितक्या काळांत फिरतो तितक्या काळांत तो आपल्या आंसाभोंवती एक प्रदक्षिणा करतो. त्यामुळे चंद्राचा अर्धा भाग मात्र आपल्यास नेहमी दिसतो. या भागावर गसजसा सूर्यप्रकाश पडलेला आपणास दिसतो तसतसे चंद्रविष कमी जास्त दिसू लागते. यालाच कला म्हणतात. अमा-वास्याच्या २ व्या व ३ व्या दिवशी चंद्राची अगदी वारीक कोर दिसते. तिच्या टोकांस शुंगे म्हणतात. या टोकांच्या उच्चनीचतेवर समृद्धिमहर्गता अवलंबून असते असे मानतात. समुद्राची भरती ओढटी चंद्राच्या उदयास्तावर अवलंबून आहे. 'भरती ओढटी' पहा.

चंद्रावर कांहीं जीवांच्या रांगा आहेत; कांहीं शांत झालेलीं ज्वालामुखे निरनिराळीं पसरली आहेत; व कांहीं प्रदेश सपाट आहे. जेथे विष काळसर दिसते, तेथील




बार्नघुबडाचें डोकें
(उयडयाकनांसहित)


प्र) कानझांकणी (आ) कानाचें भोंक



घुबड (पृ.१३)




चंद्राच्या कला.
(पृ.१६)



चंद्रसूर्यग्रहण.

(आ) सूर्यग्रहण (अ) चंद्रग्रहण.


चिमणी (पृ.१४६)



जपानीशब्द.

चिनीशब्द.

मनुष्य	人	中	मध्य.
पर्वत	山	九	नऊ
नदी	川	五	पांच
चंद्र	月	天	आठ
सूर्य	日	一	५ एकमर्यादा
झाड़	木	印	शिका
अरण्य	林	天	स्वर्ग
मोठे अरण्य	森林	屯	खेडेगांव
घोडा	馬	左	डायाहाल
तोड	口	床	पलंग
मूल	厩	巨	प्रमात
		舍	झोंपडी



चेत्यः कोर्ल (प्र. २३३)



हेडा (पात्र) चित्रकला (पॉलिग्राटसपथ)

प्रदेश चक्रवर्ति प्रदेशांपेक्षां सपाट आहे. तरी अगदी सपाट आहे असे नाही. त्यावरहि उंचवटे आहेतच. परंतु ते इतर प्रदेशांतील उंचवट्यांपेक्षां पुष्कळ ठेगणे आहेत. नुसत्या डोळ्यांनी चंद्रावरील कांही प्रदेश काळसर व कांही पांढरा दिसतो. हा फरक मुख्यतः त्या प्रदेशांची घटकद्रव्ये भिन्न रंगांची आहेत त्यामुळे आहे. सपाट प्रदेशावर पूर्वी समुद्र होता असे कांहींचे मत आहे. सांप्रत चंद्रावर पाणी नाही.

चंद्रावरील उंचवट्यांचे स्वरूप पृथ्वीवरील उंचवट्यांच्या स्वरूपाहून निराळे आहे. त्यांच्या कांही रंगा आहेत. तथापि निरनिराळे पसरलेले ज्वालामुखी फार आहेत. पृथ्वीपेक्षां चंद्रावर ज्वालामुखी पर्वत फारच मोठमोठाले आहेत. ते सर्व सांप्रत शांत आहेत. कांही लहान लहान डोंगर निरनिराळे पसरलेले आहेत. कांही पर्वतांची पठारे सपाट असून त्यांच्या भोंवती लहान लहान कडे आहेत. त्या पठारांवर कोठे कोठे शंका-कृति उंचवटे आहेत. कांहीवर एकच उंचवटा आहे. कांहीची पठारे खोलगट आहेत. खिखल किंवा कमावलेला चुना सपाट पसरलेला असून त्यावर लहानसा दगड मारला असतां जशी आकृति दिसते त्याप्रमाणे चंद्रावरील उंचवट्यांची आकृति सामान्यतः दिसते.

चंद्राची प्रत्यक्ष माहिती करून घेण्याचे आजपर्यंत बरेच प्रयत्न झालेले आहेत. एक दारुन भरलेला अजून बाण चंद्रावर सोडून कांही प्रत्युत्तर मिळतें की काय यासंदर्भा शोध चालू आहेत. चंद्रासंदर्भा पौराणिक माहिती 'तौम' लेखांत सांपडेल.

चंद्रकोना—हे बंगालच्या मिदनापूर जिल्ह्याच्या घाटाल विभागातील शहर आहे. यांत सन १९११ त ८१२१ लोकसंख्या होती. बरद्धानच्या कोर्तचंद्रराय नांवाच्या राजाने हे शहर इ. स. च्या १८ व्या शतकांत एका हिंदू राजापासून घेतले; व तेव्हापासूनच हे बरद्धानच्या राज्यास जोडले गेले. येथे म्युनिसिपालिटी सन १८६९ त स्थापन झाली.

चंद्रगिरी, ता लु का—हा मद्रास इलाख्याच्या चित्तूर जिल्ह्यातील एक तालुका आहे. याचे क्षेत्रफळ ५४८ चौ. मै. आहे. याची लोकसंख्या सन १९२१ त १२२२०८ होती. हा अतिशय डोंगराळ मुळूख आहे. याच्या उत्तरेत पूर्वघाट व दक्षिणेस कारवेलनगर नांवाच्या टेंकल्या आहेत. टेंकल्यांमधील जमीनी फार सुपीक आहेत.

श ह र.—मद्रासच्या चित्तूर जिल्ह्यातील चंद्रगिरी तालुक्याचे मुख्य शहर. हे स्वर्णमुखी नदीच्या तीरावर आहे. येथील लोकसंख्या सन १९०१ त ४९२३ होती. सन १९६५ त तालिकोटच्या लडाईत पराभव झाल्यानंतर विजयनगरचे राजे या चंद्रगिरी किल्यांत आले. हा किला इम्मी नरसिंह यादव रायलू राजाने इ. स. १००० मध्ये बांधिला. हा किला सन १६४६ त गोवळकोंडाच्या सुलतानाने व सन १७५८ त

कर्नाटकच्या नवाबचा भाऊ अबदुल बहावलानाने घेतला होता. हैदराबादने सन १७८२ त जिंकल्यानंतर हा किला सन १७९२ पर्यंत म्हैसूरच्या ताब्यांत होता. हा किला अशा जागी बांधिलेला आहे व तटबंदी इतकी मजबूत होती की जुन्या काळांत तो हल्ला चढवून सर करणे शक्य नव्हतें. या किल्यावरील इमारती, देवळे वगैरे डांसकून पडलेली आहेत. ईस्ट इंडिया कंपनीला सेंट जॉर्ज किला बांधण्यास येथील राजाने परवाना दिला.

चंद्रगुप्त—चंद्रगुप्त हा नंद घराण्यातील होता. शैव-ट्या नंदापासून मुरा नांवाच्या शूद्रेला झालेला हा मुलगा होता म्हणून यास मौर्य म्हणत अशा एक दंतकथा आहे. लहानपणी अलेक्झांडरची व याची भेट झाली होती (ख्रि. पू. ३२५.) अलेक्झांडरच्या मरणानंतर चंद्रगुप्ताने (तो मगध देशांतून हटपारू झाला होता तेव्हा) आपल्या चाणक्य नांवाच्या ब्राह्मण गुरूच्या सहाय्याने मॅसिडोनियन अधिकाऱ्यांचा नाश केला; व नंतर त्याप्रमाणेच पाटलीपुत्र येथे पंड कलन नंद घराण्याचाहि नाश करून आपण स्वतः मगध राज्याच्या सिंहातनावर चढला; त्याने सर्वत्र व्यवस्था करून एक प्रचंड साम्राज्य स्थापन केले (ख्रि. पू. ३२२). चंद्रगुप्त हाच ऐतिहासिक कालांतील हिंदुस्थानचा पहिला सार्वभौम वादशहा होय. याने चौवीस वर्षे राज्य केले. पाटलिपुत्र ही त्याची राजधानी होती.

अलेक्झांडरच्या मृत्यूनंतर (ख्रि. पू. ३२३) त्याच्या राज्याचे तुकडे होऊन एकेक तुकडा त्याच्या एक एक सेनापतीस मिळाला. आशियामधील मुलखावर अँटिगोनस व सेल्यूकस असे दोघे हक्क सांगू लागले व बराच भांडणे होऊन सेल्यूकसला राज्य मिळाले. अलेक्झांडरने जिंकलेला जो प्रदेश चंद्रगुप्ताने ताब्यांत घेतला होता, तो परत मिळविण्यासाठी सेल्यूकसने सिंधु नदी ओलांडून चंद्रगुप्तावर स्वारी केली; पण त्याचा पराभव झाल्यामुळे त्याला माघार घ्यावी लागली. नंतर त्याने चंद्रगुप्ताशी तह केला; त्यांत त्याने काबूल, कंदाहार, हिरात, बख्तिस्तान इत्यादि प्रदेश चंद्रगुप्ताला दिले. बाशिबाय चंद्रगुप्ताला सेल्यूकसने आपली मुलगी दिली व मेगस्थेनीस याला चंद्रगुप्ताच्या दरबारी आपला वकील म्हणून पाठविले; मेगस्थेनीसने मौर्य घराण्याबद्दल व तत्कालीन हिंदुस्थानाबद्दल पुष्कळ माहिती लिहून ठेविली आहे. चंद्रगुप्ताने हि सेल्यूकसला ५०० हत्ती वक्षीस दिले.

वर दिलेल्या त्रोटक माहितीखेरीज चंद्रगुप्तासंदर्भाची अधिक माहिती उपलब्ध नाही. याने एकंदर २४ वर्षे राज्य केले याच्या मरणतमयी याचे राज्य नर्मदेच्या उत्तरेत सर्व हिंदुस्थानभर (अफगाणिस्तानसुद्धा) पसरले होते. कदाचित् दक्षिणेकडे देखील (म्हैसूरपर्यंत) त्या रले असेल पण त्याबद्दल खात्रीलायक आधार

चंद्रगुप्ताच्या राज्यकारभारासंबंधी जे माहिती मिळते तीवरून चंद्रगुप्त हा अतिशय कडक शिस्तवादी व व्यवस्थित होता असे दिसते. त्याचा राज्यकारभार एकसत्री होता. त्याचे मंत्रिमंडळ असे; परंतु चाणक्यानेच शेवटपर्यंत याच्या राज्याचा कारभार फार उत्कृष्ट रीतीने चालविला असे दिसते. चाणक्याच्या शेवटावढील काही समजत नाही. अग्निपुराण व दंतकथा यांवरून एक मत तो विदुत्साराच्या वेळी जिवंत होता व एक मत भडोजनवळील शुक्रतीर्थी तो चंद्रगुप्तानंतर जाऊन राहिला असे आहे.

चंद्रगुप्ताची कारकीर्द शेवटाला कशी गेली याचा उलगाडा होत नाही. जैनग्रंथांतून मात्र एक गोष्ट दिलेली आढळते. जैन लोक चंद्रगुप्ताला जैनधर्मी मानतात. व त्याच्या काळी मगध देशामध्ये जैनधर्माचा प्रसार फार झाला होता असे म्हणतात. याच्यावद्दलची जैन आख्यायिका अशी आहे की "जैनमुनि भद्रबाहूने उत्तर हिंदुस्थानामध्ये वारा वषे दुष्काळ पडेल असे भविष्य वर्तविले होते; व ते थोडे फार प्रययाला येतांच त्या मुनीने वारा हजार शिष्यांसमवेत सुपीक अशा प्रदेशावर जाण्याचा निश्चय केला. चंद्रगुप्तहि राज्यत्याग करून त्याच्या बरोबरच गेला. भद्रबाहू व त्याचे शिष्य श्रवण वेलगोल येथे (म्हैसूरप्रांत) आले. येथे भद्रबाहू वारला व त्यानंतर वारा वर्षांनी चंद्रगुप्त हा प्रायःपवेशन करून वारला (ख्रि. पू. २९८). चाणक्याच्या अर्थशास्त्रावरून (शेवटचा भाग) चंद्रगुप्ताने ज्या नंदाला ठार मारिले तो नंदराज नास्तिक (जैन किंवा बौद्धधर्मीय) होता असे दिसते. चंद्रगुप्त नेहमी शिकार करीत असे यावरून तो जैन नसून शैव (ब्राह्मणधर्मी) असावा असे वाटते; व त्याचा शिक्षक आणि अमात्य (चाणक्य) तर साक्षात् ब्राह्मणच होता. याचे सैन्य चतुरंग (दळ) असून त्यांत सहा लक्ष पायदळ, नळ हजार गजदळ व तीस हजार घोडदळ होते; रथदळाची संख्या आढळत नाही; सारांश एकंदर चतुरंगदळ नळ लक्षांचे होते. चंद्रगुप्ताच्या राज्यातील व देशातील एकंदर परिस्थितीचे वर्णन ज्ञा. को. चा प्र. खं. विभाग चौथ्या यांत आलेले आहे तेथे पहावे. [संदर्भग्रंथ मुद्रा राक्षस; अग्निपुराण; एशिआटिक रिसर्चस. पु. १. रासमाला. पु. १. चाणक्य-अर्थशास्त्र. स्मिथ-ऑक्सफर्ड हिस्ट्री ऑफ इंडिया].

चंद्रगोमिन्—प्राचीन भारतीय वैय्याकरण. असेगाच्या पंथांतला होता. याची वैय्याकरण, तत्ववेत्ता व कवि म्हणून बौद्ध लोकांत फार कीर्ति आहे. तो चंद्रकीर्तीचा समकालीन होता. व चंद्रकीर्तीच्या मतांचा त्याने प्रतिकार केला; आणि इ. स. ६७३ मध्ये इ-स्तिंग हिंदुस्थानांत आला होता त्यावेळीहि तो जिवंत होता असे विटरनिझ म्हणतो. (भारतीय वाङ्मयाचा इतिहास पु. २). याचा काल मागे चवथ्या शतकापर्यंत काही पंडित नेतात. चंद्रगोमीनवद्दल पुष्कळ दंतकथात्मक माहिती असलेल्या तारनाथाच्या मते चंद्रगोमीने केलेली सूर्प व विद्वत्ताप्रबुर ग्रंथ असंख्य आहेत.

त्याच्या काव्यलेखनापैकी स्वतःच्या शिष्यास पत्र अशा स्वरूपांत लिहिलेले शिष्यलिखधर्मकाव्य मात्र आज अस्ति-त्वांत आहे. त्यांत सुंदर काव्यरचना केलेली असून बौद्धधर्माची तसे प्रथित केलेली आहेत. याच्या व्याकरणासंबंधी माहिती विज्ञानेतिहास (पृ. १९७) या भागांत दिली आहे.

चंद्रनगर—बंगाल. हुगळी जिल्हा. हुगळी नदीवर फ्रेंच लोकांच्या वसाहतीचे शहर आहे. वसाहतीच्या सरहद्दीवर चंद्रनगर ई. आय. रेल्वेवर कलकत्त्यापासून २१ मैलांवर स्टेशन आहे. सन १९१७ मध्ये येथील लोकसंख्या २७३५६ होती. फ्रेंच लोकांनी या ठिकाणी सन १६८८ त कायमचे ठाणे दिले. डुलीच्या कारकीर्दीत याची भरभराट झाली. अँडसिरल वाटसनने समुद्रावरून व क्वाइव्हने जमीनीवरून याच्यावर मारा करून सन १७५७ त काबीज केले; व सन १७६० त पुन्हा फ्रेंचांस परत केले. जेव्हा जेव्हा युरोपांत ब्रिटिशांची व फ्रेंचांची लढाई सुरू होई तेव्हा हे शहर ब्रिटिश आपल्या हस्तगत करून घेत व लढाई संपल्यावर पुन्हा परत करित असे सन १८१६ पर्यंत चालले होते. शेवटी सन १८१६ त ते फ्रेंचांच्या ताब्यांत दिले. येथील कारभारी फ्रेंचांच्या वसाहतीतील गव्हर्नरच्या हाताखाली असतो. ब्रिटिश लोकांनी जेव्हा अफूच्या व्यापाराचा मक्ता घेतला तेव्हा सन १८१५ च्या कराराप्रमाणे फ्रेंच लोकांस वर्षास ३०० अफूच्या पेट्या विकत घेण्यास परवानगी दिली. नंतर अफूच्या पेट्यांऐवजी त्यांस वार्षिक ३००० रु. व त्यांच्या राज्यांतून कोणी अफूचा चोरटा व्यापार करूं नये व केल्यास तो बंद करावा याकरिता वार्षिक रु. २००० देण्यांत येतात. येथे डुली नांवाचे एक कॉलेज आहे. एक ज्यूटची गिरणी आहे.

चंद्रभागा—चिनाव म्हणून जी पंजाबांतील नदी तिचे मूळचे नांव. पंढरपुराजवळ भीमानदीला चंद्रभागाच म्हणतात.

चंद्रहास—हा केरलाधिपति सुधार्मिक राजाचा पुत्र सुंदर व सर्व लक्षणायुक्त असूनहि त्याचा जन्म मूळ नक्षत्रावर झाला होता व याच्या पायास सहावी अंगुली होती त्यामुळे हा जन्मतांच त्याच्या पितास शत्रूंनी ठार मारले. मातेने सहगमन केल्यामुळे हा निराश्रित बनला; तथापि त्याच्या दाईने त्याला कौतलकापुरीत वाढविले, पण तोहि लवकरच मरण पावला. पुढे चंद्रहास भिक्षेवर निर्वाह करीत असता धृष्टबुद्धि प्रधानाच्या वरी आला. पण चंद्रहास पुढे राजा होणार असे भविष्य कळल्यावरून धृष्टबुद्धीने त्याला ठार मारण्याचा अनेकदा प्रयत्न केला. पण सुदैवाने सर्व संकटांतून निभावून आणि प्रत्यक्ष धृष्टबुद्धीच्या विषया नामक कन्येशी विवाह होऊन चंद्रहास अखेर राजपद पावला. चंद्रहासाचे पौराणिक आख्यान कर्तनकारांत फार लोकप्रिय आहे.

चंद्रावती अथवा चंद्रावली—मुंबई, पालनपूर संस्थान. अफूच्या पहाडापासून दक्षिणेस १२ मैलांवरील ठिकाण. येथे

एक प्राचीन शहर असून त्याचा परीघ १८ मैल होता असे म्हणतात. चंद्रावती हे एकदा व्यापाराचे व धार्मिक ठिकाण म्हणून प्रसिद्ध होते. अमदावादचे चीट व रेशीम प्रसिद्ध होण्याला येथील रंगारी व कोथी वरेच कारणीभूत झाले. या शहराची भरभराट ७ व्या शतकापासून १५ व्या शतकाच्या आरंभापर्यंत सारखी चालली होती. १३०४ मधील अझा-उद्दीनाच्या स्वारीने चंद्रावतीचे स्वातंत्र्य नष्ट झाले. १४०५ त सिराहीची वस्ती झाल्यापासून येथील लोक तेथे रहाण्यास जाऊ लागले. १८२४ त येथे संगमरवरी दगडाचे २० मनोरे होते. १८७४ त यांपैकी फक्त तीन किंवा चारच शिल्लक राहिले होते.

चन्नगिरी—म्हैसुरातील शिमांग जिल्ह्याचा एक तालुका. याचे क्षेत्रफळ ४६५ चौ. मैल आहे. येथील लोकसंख्या सन १९११ साली ८३२३३ होती. याचा शेतसारा सन १९०४-५ साली रु. १४५००० होता. याच्या मध्यभागी सुलेकरे नांवाचे मोठे तळ आहे. याच्या दक्षिणेस व पश्चिमेस टेंकड्या आहेत. उत्तरेकडील प्रांत सपाट असून सुपीक आहे. त्यांत वगांचे व उसाची लागवड करतात.

चन्नपट्टण, ता. लु. का.—म्हैसुरातील बंगलोर जिल्ह्याचा एक तालुका. याचे क्षेत्रफळ ४५३ चौ. मैल आहे. येथील लोकसंख्या सन १९११ त १२२२६९ होती. सन १९०३-४ त यातील शेतसारा १४३००० रु. होता. याच्या उत्तरेस टेंकड्या आहेत व पुष्कळ जमीन पडांत आहे. दक्षिणेस मोठी तळी आहेत व जमीन चांगली आहे. याच्या पूर्वेस अक्रावती व पश्चिमेस कम्बनदी आहे. यांत तुती व नार-ळाच्या झाडांचे वगांचे आहेत.

श. ह. र.—म्हैसूरच्या बंगलोर जिल्ह्यातील चन्नपट्टण तालुकाचे मुख्य शहर आहे. हे रेल्वेस्टेशन असून बंगलोर शहरापासून ३५ मैल आहे. सन १९११ त येथील लोकसंख्या ७६२४ होती. इ. स. च्या १४ व्या शतकांत सेलगू लोकांतील वनजांग घराणे उदयास आले होते. त्यांत जगदेवराय नांवाच्या पुरुषाने सन १५७७ त पेनुकांडाचा चांगला वचाव केला म्हणून विजयनगरच्या राजाने त्यास ९ लाख पगोल्यांच्या उत्पन्नाचा प्रांत वहाल केला. त्यांत जगदेवरायाने आपली राजधानी आणली व सन १५८० त एक किल्ला बांधला होता. हा किल्ला हल्ली मोडकळीस आलेला आहे. या ठिकाणी वनजांग घराण्यांतील पुरुषांनी सन १६८० पर्यंत राज्य केले. नंतर हे म्हैसूरच्या ताब्यांत गेले. यांत लाखेची भांडी, मुलांचे खेळ, पोलादी तारा आणि वांगळ्याचे कारखाने आहेत. येथे सन १८७० साली म्युनिसिपॅलिटी सुरू झाली. यांतील उत्पन्न व खर्च सन १९०३-४ त अनुक्रमे ५५०० रु. व ६४०० रु. होता.

चन्नवसव—लिंगाईत धर्माचा संस्थापक जो प्रख्यात वसव त्याचा हा भावा होता. वसवाची वहीण नागलंका तिचा हा पुत्र. वसवाने काढलेल्या वीरशैव धर्माची यांनी

पूर्णपणे स्थापना केली. या चन्नवसवाविषयी एक पुराण आहे त्याचा गोपवारा पुढे दिला आहे.

चन्न व स व पु रा ण—हे पुराण कानडी भाषेत 'वर्धिक पट्टपदी' ह्या वृत्तांत विरुपाक्षी कवीने शालिवाहन शक १५०७ मध्ये रचले. ह्या वृत्ताचे सहा चरण असून त्यांपैकी पहिला, दुसरा, चौथा व पांचवा चरण वीस वीस मात्रांचा आणि तिसरा व सहावा पाद वृत्तीस मात्रांचा असतो. ह्या पुराणाचा मुख्य विषय म्हणजे चन्नवसव यांनी सिद्धरामास दिलेल्या लिंगायत धर्माच्या दोषांचे कथानक होय.

पहिल्या प्रास्ताविक अध्यायांत शिव, वृषभ, वीरभद्र, वसव, चन्नवसव, सिद्धरामेश, महादेवी अक्का, शंकरदेव, इत्यादि देवतांस व लिंगायतपंथी भिक्शांस नमन केलेले असून त्यानंतर मल्लिमलेश साधूने परधर्माय म्लेच्छांसह मकेंस यात्रा करून तुरुकान्व देशांत वृष्टी पाडली ह्यासंबंधी माहिती असून विद्यानगरातील सिद्धवीरेश साधूंची माहिती दिली आहे. त्यानंतर लिंगायत लोकांच्या प्रार्थनेवरून विरुपाक्ष कवीने हे पुराण कशा रीतीने रचले ह्याची माहिती आहे.

प्रथम विरुपाक्षाने सरसकवि, वाण, मयूर, भवभूति, सद्गर, कालिदास, मल्लहन, मलेयराज, अतिविरिंदक कवि, राघवन, हंपेयहृश्वर, हलायुध, उदट, गुणपंडितेश, पाल्कुरिकेकराध्य, भीमरस, मोग्गेय, माथिदेव, चामरस, शंकर केरयपन्नरस इत्यादि शैव कवीनां प्रथमार्धां नमन केले असून नंतर सर्व काव्यांत शिवकाव्याची महती किती आहे हे सांगून प्रस्तुत चन्नवसव पुराणांत नवरसानां किती परिपूर्णता आली आहे ह्याचे वर्णन आहे. ह्या पुराणांचा सारांश थोडक्यांत सांगायचा म्हणजे (१) कैलासवर्णन, (२) नारददर्शन, (३) चन्नवसव जन्म, (४) जन्मोत्सव, (५) वाललीला, (६) राजवाडा, (७) कल्याण राजधानी व भोंवतालच्या प्रदेशांचे वर्णन, (८) सिद्धरामेश्वरास चन्नवसवाने केलेला शिवतत्त्वोपदेश, (९) शिवाची ताण्डवलीला, (१०) सोमवर्णन, (११) वृषभ, (१२) महालिंग, (१३) अर्धनारी नटेश्वर, (१४) ब्रह्मदेवांचे शीर्षच्छेदन, (१५) भिक्षालीला, (१६) दक्षिणामूर्ति (१७) विष्णुस्वरूपपरिग्रह, (१८) नीलकण्ठ, (१९) भालचंद्र (२०) जालंधरनाश, (२१) सुदर्शनदान, (२२) गजासुरनाश, (२३) दक्षघ्न, (२४) विष्णुनाशक, (२५) कामदहन, (२६) शिवपावैती परिणय, (२७) कुमारजन्म, (२८) तारकासुरवध, (२८) त्रिपुरदहन, (३०) आनंदसमय, (३१) गंगावतरण, (३२) अंधकासुर वध, (३३) यमदाह, (४४) अंजुनास पाशुपतास्त्रदान, (३५) आनंदस्वरूप, (३६) चंद्रसूर्याची शयंत, (३७) शिवोपसक साधूंच्या कथा, (३८) दीक्षाविधि, (३९) षट्स्थाने, (४०) सविष्णुकथन, ही ह्यांतील मुख्य प्रकरणे होत.

प्रथम ब्रह्माण्डगोलांतील सप्तद्वीपांतील जंबुद्वीपाभोवती असलेल्या समुद्राचे वर्णन असून नंतर जंबुद्वीप व कैलासपर्वत

यांचे वर्णन आहे. या पर्वतावर महेश्वरापुढे सर्व देव, गंधर्व, अप्सरा, महानद्या, अनेक शृंगभृंगी इत्यादि भूतगणांसमवेत जमले होते. त्या वेळी ब्रह्माविष्णू इत्यादिकांनी महेश्वरास स्तुतींनी संतुष्ट केल, इतक्यांत पार्वतीने महेश्वरास “ पृथ्वीवर शिवतत्त्वकथनाकरिता चित्कला प्रगट करीन ” अशा पूर्वी दिलेल्या वचनाची आठवण केली. त्यानंतर शंकरांनी प्रणवध्यान करून भरतखंडांत शिवोपासना किती कमी झाली आहे आणि जैन, बौद्ध, चार्वाक इत्यादि दृष्ट मतांचा किती फैलाव झाला आहे इत्यादि नारद महर्षींनी सांगितलेली माहिती पणमुखास सांगून पृथ्वीवर भरतखंडांत जंगमाचे स्वरूप स्वतः ईश्वरानेच धारण करून शिवोपासनेचा प्रसार करणे किती जरूरीचे झाले आहे त्याबद्दल पार्वतीस सांगितले. त्यावर पार्वतीने ईश्वरास पृथ्वीभार हलका करण्याची प्रार्थना केली व नंदी-श्वराने ह्या म्हणण्यास पुष्टी दिली. यावर महेश्वराने नंदीस भारतवर्षांत मनुष्यरूपाने अवतार घेण्यास सांगून वीर-शैवोपासनेचा प्रसार करण्याची आज्ञा केली व स्वतःच्या चित्कलेकरवी पट्ट्यानाची उपासना प्रसूत करण्याचे अभि-वचन दिले.

त्यानंतर ‘ सादिराज ’ ब्राह्मणाच्या ‘ मदांवी ’ लीच्या पोटी पार्वतीचा अंश म्हणून नागलंघिका जन्मली व नंदी ‘ वसव ’ रूपाने तिचा बंधू झाला व तोच विज्जल राजाचा मुख्य प्रधान झाला. ह्यानंतर महेश्वरांनी पणमुखास नागलंघिकेच्या पोटी जन्म घेण्याची आज्ञा केली.

च न्न व स व ज न्म — नागलंघिकेने गुरूची पूजा केली व प्रसाद भक्षण करून शिवाचे ध्यान करीत ती विछान्यावर पडली. इतक्यांत महेश्वर तिजपुढे आविर्भूत होऊन त्यांनी तिच्या उदरांतून वीरशैव लिंगायत धर्माचा प्रस्थापक जन्मणार आहे असे सांगितले. प्रातःकाली नागलंघिकेने रात्री घडलेला प्रकार वसव प्रधान व इतर लिंगायत लोकांस जाहीर केला. नागलंघिकेची गरीदर स्थिति कळतांच लोक तिच्याबद्दल कुजबुज करू लागले व राजास देखील ही गोष्ट कर्णोपकर्णी कळली व वसव प्रधान लढाड मनुष्य आहे असे ठरवून नागलंघिकेस समक्षच भेटण्याचा विचार केला. इतक्यांत पोटांतलं गर्भांनं राजास आंतून प्रत्युत्तर देऊन स्वतःच्या दिव्यत्वाबद्दल खात्री पटवली. तरी राजाचे समाधान होईना. झणून नागलंघिकेने आपले उदर विदारण करून राजापुढे दाखविले. तो आंतून एक दिव्य तेजःपुंज तापस वेपधारी कुमार वाहेर आला. भगमात्र राजाची खरी खात्री पटून त्या दिव्य बालकाची राजांने स्तुती केली. त्या दिव्य बालकाच्या जन्मोत्सवाविषयित सर्व नगर शृंगारलें गेलें आणि राजांने त्यास पालकींत घालून मोठ्या समारंभांने त्याची मिरवणूक काढली. नगरवासी त्रियांनी बालकास आशीर्वाद दिले. ह्यानंतर वसवाने जंगमपूजा केली व लिंगायत लोकांवरो-

वर भोजन वगैरे उरकलें. रात्री दिव्य बालकास जवळ घेऊन नागलंघिका झोपी गेली असतां महेश्वर व पार्वती यांनी बालकाचे जातकर्म करून ‘ चन्नवसव ’ असे त्याचे नामाभिधान ठेवले व कांहीं वेळ बालकाशी खेळून व त्याच्या जवळ सुवर्ण कलश व सोनेरी पाळणा ठेवून नाहासे झाले. नागलंघिकेने वरील प्रकार सत्य समजून वसव प्रधानास सांगितला. सर्व शास्त्रे आपोआप चन्नवसवास प्राप्त झाली व त्याचे दिव्य सामर्थ्य पाहून वसव प्रधानांने त्याजकरितां एक राजवाडा बांधला व त्यांत चन्नवसव यास ठेवले. चन्नवसवाने शिवतत्त्व जाणणारे सहा द्वाररक्षक सहा द्वारावर ठेवून नित्य हजारो जंगमांचा यथास्थितपणे आदरसत्कार करीत राहिला.

प्रा ण लिं गो पा स ना.— एका प्रातःकाली लिंगायत लोकांसह वसव प्रधान चन्नवसवाकडे आला व वसवाचा इष्टलिंगउपासनेचा वाह्य प्रकार पाहून प्राणलिंगोपासना कशी करावी ह्याबद्दल विवेचन करून लौकरच जंगमांस निराळीं घरे बांधून देण्याविषयी व अन्नमा प्रभूच्या दर्शनाविषयी आश्वासन दिले. ज्यावेळी ह्या नवीन बांधलेल्या मठांत रहाण्यास जंगमांस आज्ञा झाली, त्यावेळी कांहींनीं ही गोष्ट नाकारली. इतक्यांत चन्नवसवाने त्या मठास आग लावली व त्यामुळे चोहोंकडे एकच गोंधळ उडाला. ह्यांपैकी तिघेजण मात्र लिंगध्यान करीत धैर्य धरून त्याच ठिकाणी राहिले. चन्नवसवाने आपल्या प्रभावाने सर्व आग विझाविली.

एकदां एका दिव्य जंगमाने वसव प्रधानाचा प्राण आकर्षण केला आणि राजदूतांनी ह्या वसवाच्या चमत्कारिक मृत्यूबद्दल राजास कळवित्यावर त्यास अतिशय वाईट वाटून त्याने चन्नवसवास खरी हकीकत विचारली. चन्नवसवाने सांगितल्याप्रमाणे तो जंगम वसवाजवळ आल्याबरोबर तो सजीव झाला व राजा आनंदाने परत गेला. चन्नवसवाने वसवास लिंगास प्राण समर्पण करणाऱ्या कांहीं साधूंच्या कथा सांगितल्याः—

लिंगान्न गामक याच्या गळ्यांत बांधलेलें लिंग हरवले, त्याबरोबर त्याचा प्राण गेला व नातलग रडूं लागले, परंतु ते लिंग पुनः जेव्हां त्याच्या गळ्यांत बांधले त्यावेळी तो सजीव झाला. सत्यान्न मारण राजा व राणी, घडीवाल देव इत्यादिकांच्या देखील अशाच गोष्टी आहेत.

चन्नवसव ह्या शिवाचा अवतार असून वसव ह्या साक्षात् वृषभ होय व विज्जल राजा ह्या द्वाररक्षक असून कल्याण हे प्रतिकैलासच होतें, व त्यांतील रहिवासी हे शिवगण होते. ह्या अवतारी विभूतीस पहाण्याकरितां लांबलांबून शिवोपासक येत आणि सर्व नगरांत महोत्सव चालू असत. ही भरभराट सहन न होऊन मंचन्न नामक एका दृष्ट मनुष्याने चन्न वसवाच्या वाढत चाललेल्या मोठेपणाबद्दल राजाचे कान भरविले. ह्यावर राजाने चन्नवसवास बोलावून घेऊन

जंगमांनां खजिन्यांतील पैते देणें, त्याचप्रमाणें जंगमांमध्ये चाललेले अनाचर इत्यादि गोष्टीसंबंधी त्यांस विचारलें. ह्यावर चतुर्थसर्गानें राजास स्वधर्मपालनाचा उपदेश विविध तऱ्हांनीं करून बसवें अंमोत्यांबद्दल राजाच्या मनांत उत्पन्न झालेलीं किंतु काढून टाकलां. इतक्यांत सार्थकाळ झाला व नगरांत फिरण्याची राजास इच्छा झाली व त्यानें शहराच्या निरनिराळ्या भागांत चाललेले प्रकार पाहिले.

तृष्ठु तप ति (अ. ११-१५).—कल्याण येथें बसव व चतुर्थसर्ग यांस भेटण्याकरितां सिद्धराम यास बरोबर घेऊन प्रभु सोलापुराहून निघाला. वाटेतील प्रदेशाची शोभा पाहून वाटसरुंचीं मनं प्रसन्न झालीं. कल्याण नगराच्या बाहेरील उपवनांची शोभा पाहून वरील दोघे प्रवासी राजवाड्याकडे फिरले. यानंतर शांतीचें परमस्थान अंशा यसव प्रधानाच्या राजवाड्यासमीप येतांच बसवांनं आपल्या चाकराकरवीं ह्या वाटसरुंना आंत बोलाविलें, परंतु ह्या मांडोत्री आदरसत्कार पाहून प्रभुनें आमंत्रण नाकारिलें. इतक्यांत चतुर्थसर्गानें वरील प्रकारचे परिणाम अत्यंत अनिष्ट होणार हें जाणून वरील पूज्य अतिथीची अर्घ्यपाद्यादिकांनीं पूजा केली.

प्रभु सिद्धरामासह चतुर्थसर्गाच्या वाड्यांतील बाहेरच्या एका दिवाणखान्यांतच बसले, कारण शिवतत्वाच्या पदस्यानांची दीक्षा न घेतलेल्यांस आंत ध्यावयाचें, नाहीं असा चतुर्थसर्गाचा प्रघात होता.

सिद्धरामानें शरीरावर इष्टलिंग धारण केलें नव्हतें, कारण स्वतः प्राणलिंगी मनुष्यास इष्टलिंग धारण करण्याची जरूरी नाहीं अशी त्याची समजूत होती. परंतु ह्या प्रघात शिवोपासकाच्या असून वीरशैवोपासनेचा प्रकार अगदींच निराळा आहे ही गोष्ट चतुर्थसर्गानें सिद्धरामास समजाऊन दिली.

ह्या ठिकाणीं सृष्ट्युत्पत्तीचें वर्णन आलें आहे. त्यांत वेदांत मतांतील ब्रह्माऐवजी “परशिव”. तत्व कल्पिलें असून त्याजपासून मायाशक्ति, तोपासून महालिंग, महालिंगापासून पराशक्ति, पराशक्तीपासून सदाशिव व आदिशक्ति, त्याजपासून ईश्वर व इच्छाशक्तिमहेश्वर व संज्ञानशक्ति ह्या महेश्वरानेंच विराट्स्वरूप धारण करून स्वर्ग, पाताल इत्यादि लोक व चराचर भूत जन्मली, असा थोडा फरक आहे. ब्रह्मा ह्या त्याच्या उजव्या बाटपासून व विष्णू ह्या त्याच्या डाव्या बाटपासून उद्भवल्याचें वर्णन आहे. कल्पांती महेश्वर प्रलयतुल्य करून जगताचा संहार करतो.

ह्या महेश्वराच्या आज्ञेनें प्रकृति-महत्त्व-अहंकार-त्रिगुण व त्यानंतर पंचमहाभूतें ह्या सृष्ट्युत्पत्तीचा क्रम आहे. नंतर महेश्वरापासून रुद्र, ब्रह्मा, त्याजपासून मरीचि, अग्नि, अंगिरस, पुलस्त्य, पलाश, क्रतु, भृगु, वसिष्ठ, दक्ष हे नऊ ब्रह्मे होतात. नंतर इतर दक्षसृष्टीचें वर्णन इतर ठिकाणच्या प्रमाणेंच आहे. पुढें चतुर्दशभुवनांचें ठराविक वर्णन असून एकंदर ब्रह्माण्डरचना वर्णिली आहे.

म हा लि गो पा स ना (: १६-२५).—ह्या दहा अभ्यासांत महालिंगाचें महत्त्व प्रस्थापित करणारी अशी एक कथा आली आहे की, एकदां ब्रह्मा व नारायण ह्यांमध्ये बलवान् कोण ह्याबद्दल वाद माजला. विष्णूनें पुष्कळ प्रकारें शंभु हाच श्रेष्ठ आहे असें सिद्ध केलें, परंतु परतीस अर्धांग देणारा व स्मशानांत फिरणारा हा शंभु मोठा देव कसा हें ब्रह्मदेवास कळना. इतक्यांत पांच तोंडें, दहा हात, पंधरा नेत्र असें स्वरूप महेश्वरानें धारण केलें तरी ब्रह्मदेव त्याची निंदाच करूं लागला. इतक्यांत एक आकाशास शिखर भिडवणारें व पाताळांत पाया असलेलें असें महालिंग उत्पन्न झालें आणि त्याचें शिखर किंवा पायया जो शोभील तो मोठा अशी आकाशवाणी झाली. नारायणानें बराहूरूप धारण करून पृथ्वी खणण्यास सुरवात केली आणि ब्रह्मदेवानें हंसाचें रूप धारण करून शिखर पाहण्याचा प्रयत्न चालविला. परंतु तेथील केतकीनें, ब्रह्मदेवानें शीर्ष पाहिलें अशी खोटीच साक्ष देण्याचें कबूल केलें. परंतु पुढें दोघेदि महालिंगापुढें नम्र झाले व आपापलें काम करूं लागले.

अ र्ध ना री म र.—ब्रह्मदेवानें अतिशय तप करून महेश्वरास आपल्या पांठी पुत्ररुपानें जन्मून सृष्ट्युत्पत्तीस मदत करण्याची प्रार्थना केली. त्यावेळीं महेश्वरानें, ‘रुद्रस्वरूप’ व महाशक्तीनें महाकाली स्वरूप धारण केलें. परंतु ब्रह्मदेवानें भीतिग्रस्त होऊन दुसरें सौम्य स्वरूप धारण करण्यास सांगितल्यावरून शंभूनें अर्धनागांश्वर स्वरूप धारण केलें व अकरा रुद्रांची मदत ब्रह्मदेवास सृष्ट्युत्पत्तीच्या कामीं मिळवून दिली.

ब्र ह्मा शी र्प ञ्छे द न.—ब्रह्मदेवानें एकदां समेंत सर्व मुनींपाशीं बसई मारली कीं आपण सर्वश्रेष्ठ आहोंत. विष्णूनें शंभूच्या मोटेपगावद्दल पुष्कळ सांगितले तरी देखील त्याची बरोबरी करण्याकरितां स्वतःच्या ठिकाणीं आणखी एक पांचवें मुख उत्पन्न केलें व त्यांतून शिवनिंदा करूं लागला. तेव्हां शंभूनें रुद्रस्वरूप धारण करून त्याचें तें मस्तक तोडलें. तेव्हां संबंध विस्थांत रक्षाचा पुर झाला. तो शंभूनें तृतीयनेत्रांतील ज्वालेनें नाहोता केला. तेव्हां ब्रह्मदेवास पथात्ताप झाला व शंभूनें त्याला प्रेमानें उचलून त्याचें सांवन केलें.

शि व मि क्षा ट न.—ब्रह्मदेवाचें तोडलेलें पांचवें मस्तक घेऊन भिक्षुकच्याच्या वेपांत विष्णुप्रमुख इतर देवांची आपल्या ठिकाणीं किती भक्ति आहे हें पाहण्याकरितां शिव भिक्षाटनास निघाला तो प्रथम वैकुंठास आला. त्या ठिकाणीं ‘शिवकृनेन’ नामक द्वाररक्षकानें जाण्यास निबंध केल्यावरून त्याचें मुंडकें त्रिशूलानें छेदून टाकलें, तरी देखील तो शिवदर्शनानें आनंदीतच दिसत होता. विष्णूनें अंतर्ज्ञानानें ह्या अतिथीस ओळखून केवळ स्तुतीनें ह्याचें समाधान होणार नाहीं असें जाणून सुदर्शन चक्रानें त्यानें आपल्या भालप्रदेशांतल रक्षाचा त्या ब्रह्मदेवाच्या मस्तकास उपहार एक हजार वेपें दिला, व शिवानेंहि ह्याबद्दल विष्णूची वाहवा केली. ह्यानंतर शिव हा इंद्र, अग्नि, यम वगैरेकडे गेला व

सरतेशेवटी तो हिमालयातील तपस्वी लोकांची सत्वपरीक्षा करण्याकरिता जाऊन त्याने तेथील पतिव्रता तापसस्त्रियांस मोह घालून आपल्या सौंदर्याने आकर्षित केले. स्त्रियांची अशी स्थिति पाहून मुनिवृंदास अत्यंत कोप आला व त्यांनी ह्या याचकवेपथारी शिवास दग्ध करण्याकरितां एक होम सुरू करून त्यांतून बरेच दैत्य, सपे, क्षत्राळे उत्पन्न केली व त्याकरवी याचकास दग्ध करण्याचा प्रयत्न केला. परंतु सर्व प्रयत्न निष्फळ झाले. सरतेशेवटी मुनिवरांस शिवस्वरूपाचे ज्ञान होऊन त्यांनी शिवाची क्षमा मागितली.

म त्स भे द व वि णू चे द शा व ता र.— एकदां ब्रह्म-देवास निद्रा लागली व वेद त्याजपासून निघून जात असतां 'तम' दानवाच्या हातीं गेले, त्यावेळीं देवांच्या प्रार्थनेवरून विष्णूनीं मत्स्यावतार घेऊन वेद परत आणले. परंतु त्या मत्स्यास आपल्या पराक्रमाचा गर्व येऊन तो देवास प्राप्त देऊ लागला, त्यावेळीं शिवानें मत्स्यास ठार मारून त्याच्या अस्थींचे हत्यार बनविले. या विष्णूच्या दशावतारांचे कारण असे झाले की, देवदैत्यांत लढाई सुरू असतां देवगुरूनें शिवापासून संजीवनी विद्या मिळविण्याचे ठरविले व त्याच-प्रमाणे शुक्राचार्यानेहि ठरविले. दोघांनी खडतर तपश्चर्या केली म्हणून शिवांस अत्यंत संकट प्राप्त झाल्यामुळे शिवानें अशी युक्ति काढली की, जो कोणी एखाद्या खड्यांत विस्तव पेटवून त्यांत धूनपान करीत दहा हजार वर्षे राहिल त्याला संजीवनी प्राप्त होईल. गृहस्पति भ्याला परंतु शुक्राचार्यानें घाडस करण्याचे ठरविले व दैत्यास भृगुमुनींच्या आश्रयास जाऊन राहण्यास सांगितले. त्यावेळीं नारायणानें त्याजवर हत्ता केला. भृगुपत्नीनें मंत्रसामर्थ्यानें देवांचे स्तंभन केले. त्यावेळीं नारायणानें तिला ठार मारले. इतक्यांत दैत्यांच्या आरड्यामुळे भृगु भगनावर आले व त्यांनीं नारायणास दहादां पृथ्वीवर अवतरीत होण्याचा शाप दिला. पुढे एकदां समुद्रमंथन करतांना ह्यालाहलविप शिवाच्या वांट्यास आले व अमृत देवांस मिलाले.

जा लं ध र व ध व सु द र्श न दा न. (अ.२६-२७).— एकदां शिवास इंद्रानें एखादा बरोबरीचा वीर युद्धाकरितां उत्पन्न करण्यास प्रार्थना केली. त्यावेळीं शिवानें आपल्या तृतीय नेत्रांतील एका तेजस्वी टिणगीपासून समुद्रांत जालंधर दैत्य उत्पन्न केला. त्यानें राहुकेतु यांची कथा ऐकून देवाशी युद्ध आरंभिले. प्रथम दैत्यांचा पराजय झाला परंतु पुढे पुढे जालंधराच्या मारानें जेव्हां देव भयभीत झाले त्यावेळीं नारायणानें जालंधराशी युद्ध आरंभिले आणि सरतेशेवटीं सर्व देव जालंधराचे कैदी बनले. परंतु दैत्यसेना शिवगणापुढे भयभीत झाली व शिवांनीं जालंधराबध केला व त्याच्या शरीरापासून सुदर्शनचक्र तयार करून ते नारायणास दिले. परंतु एकदां तेच चक्र विष्णूनें आपला पूजक जो क्षुप राजा त्यास द्यातां

जिकणारां दधीच याच्या नाशाप्रत योगले परंतु ते व्यर्थ गेले. त्यामुळे क्षुपानें शैवोपासना स्वीकारली.

ग जा सु र व ध व शि व लो क व ण न (अ.२८-२९).— कावेरी तीरावर अगस्त्यमुनी तपश्चर्या करीत असतां आकाशांत फिरणाऱ्या एका गंधर्वानें आपल्या स्त्रीच्या हारांतील एक पुष्प त्यास मारले व त्यामुळे अगस्त्याच्या शापानें तो बलाढ्य हत्ती झाला व त्रैलोक्यास ताप देऊ लागला. कोणाहि देवास त्याचा बध करतां येईना. तेव्हां सरतेशेवटीं शिवानें त्याचे मुंडके तोडले व कैलासावर येतो तो पार्वतीनें आपल्या अंगाच्या मळाचा केलेला एक पुत्र त्यास आडवू लागला तेव्हां शिवानें त्याचे मुंडके कापले व त्यास हत्तीचे लावले आणि यामुळे तोच पुत्र पुढे 'गणपति' नांवानें प्रख्यात झाला. याप्रमाणे शिवलोकवर्णनाचा हा २९ वा अध्याय आहे.

द क्ष य श, पा र्व ती प रि ण य व कु मा र ज न्म (३०-४०).— दक्षप्रजापतीचे हे कथानक इतर पुराणांतल्या-सारखेच आहे. परंतु मध्यंतरी दक्षयज्ञांत वीरभद्रानें शरम पक्षाचे स्वरूप धारण करून नृसिंहबध केला. आणि शिवास त्याचे सिंहासन करून दिले असे वर्णन आहे. पुढे तारका-सुराचा वध करण्याकरितां पण्मुख जन्मला व त्यानें दैत्याचा वध केला.

त्रि पुर दा ह व गं गा धा र ण (अ.४१-५०).— तारका-सुराचे तीन पुत्र तारकाक्ष, कमलाक्ष व विष्णुन्मति यांनी बापाच्या मृत्यूनंतर उग्र तपश्चर्या करून ब्रह्मदेवापासून अभेद्य अशा त्रिपुराची प्राप्ति करून घेतली व सर्व त्रैलोक्यास प्राप्त देण्यास सुरुवात केली. परंतु पण्मुख व नंदीश्वर ह्यांनी विष्णुन्मति, शिशुमार इत्यादींचा नाश केल्यामुळे तारकाक्षसास फार काळजी लागली. त्यावेळीं शिवानें ब्रह्मा व विष्णू यांस त्याच्या नगरांतील अमृतनिधि पिऊन टाकण्यास व त्याच्या स्त्रियांचे पातिव्रत्य भ्रष्ट करण्यास आज्ञा केली. त्याप्रमाणे दोघांनी पशूंचीं रूपे धारण करून अमृत संपाविले व विष्णूनें बौद्ध स्वरूपाचे स्त्रियांत भ्रष्टाकार माजवला; आणि नंतर शिवानें त्याचा नाश केला. पुढे इंद्राच्या चित्रध्व उद्यानांत कांडा केल्यावर पार्वतीश शिवानें गंगा आपल्या जटेत धारण करण्याची लीला केली, पुढे कमलाक्षानें तपःशामर्थ्यानें अंध-कासुरनामक पुत्र शिवापासून मिळवला. पुढे शिवानें त्रिचूलानें त्याचा नाश करून त्याच्या छातीवर तांडव नृत्य केले. त्या-नंतर विष्णूचे दशावतार वर्णन केले आहेत.

श्वे त रा ज व गौ त म मु नि यां च्या क था (अ.५१-५४).— श्वेत नामक एक बलाढ्य राजा सैन्याचे निरीक्षण करीत नगरांतून चालला असतां प्रवासास गेलेल्या व्यापा-ऱ्याची एक सुंदर स्त्री पाहून तो मदनातुर झाला व त्यानें तिला पकडून आणून भ्रष्ट केले. एकदां तिला चंपक पुष्पांचा शुद्ध दंत असतां त्यांतला एक फूल खाली पडल्यावरून त्यानें "हें फूल शिवास अर्पण" असे सद्गुणगत्या वाक्य उच्चारले

नागलंघिकेच्या सांगण्यावरून चन्नयसव हा राजास भविष्य सांगेल. त्याप्रमाणे तो राजा ६० वर्षे राज्य करून, नंतर तुर्क लोक ७७० वर्षे राज्य करतील व कल्याण शहराची धुळधाण होऊन कुकली शहर भरभराटीस येईल व ह्या प्रदेशास "तुरकान्य" हें नांव पडेल. सिद्धराम हा सोलापुरासच राहिल व चन्नयसव हा शिवध्यानांत गर्क होईल. इतक्या सुमारास होयसल राजवंश राजपदावर चढेल. ह्या वंशातील राजा धेलापूरांत विष्णूचे एक देवालय बांधील व त्यांत विष्णूची प्रतिमा स्थापन करील. श्रीशैल पर्वतावर चारांगना आपल्या झोपड्या बांधतील व मद्यविक्रय करतील व दुग्धमद्य विद्या दिक्षांच्या तुर्कांकडून कार्वाज केला जाईल. (अ ६३) अनेगोंदींचे राजे विद्यानगरी हें हंपीशेजारी नवीन शहर बांधतील. १०१ साधू लिंगायत धर्माचा प्रसार करतील. ह्यानंतर पुनः ७०० साधू शैवोपासनेचा प्रसार करतील. ह्यानंतर तुरकांचा नाश होईल व हा राजा कल्याण शहराची बांधणी पुनश्च करून लिंगायत धर्माचा बांधांकडे प्रसार करील [रॉयल ए. सो. पु. ३].

चन्नरायपट्टण—हा म्हैसूरच्या हस्सन जिल्ल्याचा तालुका आहे. याचे क्षेत्रफळ ४१५ चौरस मैल आहे. यांतील लोकसंख्या सन १९११ त ९७१३५ होती. येथील शेतसारा सन १९०३-४ त रु. १९७००० होता. यांत हिमवती व शिमशा या दोन नद्या व पुष्कळ तळीं आहेत. यांतील प्रवेश चढउतारीचा आहे.

चंपा—गालिनी नगरीस चंप राजांने ठेविलेले नांव. ही अंग देशाची राजधानी होय (भार. वन. अ. ११३). हात पांडवांच्या वेळेस कर्णे रहात होता (भार. शांति. अ. ५). हल्ली या जागी भागलपूर आहे असे म्हणतात. येथे बौद्धांची लॅणी आहेत असे सांगतात. येथे ह्युएनत्संग गेला होता. हें ठिकाण मोंगीरपासून ५० मैलांवर आहे. चंपावती, चंपमालिनी, चंपापुरी अशाहि दुसरीं नांवे आहेत.

चंपानेर—मुंबई, पंचमहाल जिल्ल्यांतील गांव, उ. अ. २२°३०' व पु. रे ७३°३०'. चंपानेर हें नांव एका कुणव्याच्या किंवा वाण्याच्या नांवावरून पडले असे म्हणतात. अनाहिलवाडा येथील राजानंतर अल्लाउद्दिनने पराभूत केलेल्या काढां रजपूत चव्हाणांना येथे वर्सा केली. नंतर १४८४ त सुलतान महंमद बेगडाने हें ठिकाण हस्तगत करून घेतले. त्याने तेथे बरीच सुधारणा करून बगीचे, घरे, बगैरे तयार केली. लवकरच येथील व्यापार वाढला व आवे, चंदन, तरवारी व रेशीम यांकरिता यांची फार प्रसिद्धि झाली. १५३६ पर्यंत चंपानेर गुजराथची राजधानी होती. १५३५ त हुमायूनने गुजराथच्या बहादूरशहाचा पराभव केल्यापासून चंपानेरचे महत्व कमी होत गेले. मोंगलांच्या कारकीर्दीत चंपानेरची उत्तरती कळा चालू राहून १७ व्या शतकांत तेथील जमीन उजडा पडली. १८५३ त ब्रिटिश सत्तेखाली ते आल्यावर तेथे वस्ती वाढवून उज्जितावस्था

आणण्यांकरिता १२६० रुपये खर्च करण्यांत आले, परंतु हा व पुढील सर्व प्रयत्न निष्फळ ठरेल.

येथील प्राचीन वैभवची साक्ष देणाऱ्या अनेक पुराव्यांपैकी शिकंदरशहाची कबर ही एक होय. मशिवाम खोनपारची कबर, एक भिनार्की मसीद, पंचमहु डाक मसीद, कसबिन तलाव, शहराभोंवतालची तटबंदी, शहराचा मसीद, जामामसीद, नागिना मसीद व चडा तलाव वगैरे इतर इमारती व तलाव आहेत.

चंपारण—बिहार—ओरिसा. तिरहुत विभागांतील एक जिल्हा. याचे क्षेत्रफळ ३५३१ चौरस मैल आहे. हा गंडकी नदीच्या डाव्या तीरावर १०० मैल लांब व उत्तरेच्या बाजूस २० मैल व दक्षिणेच्या बाजूस ४० मैल रुंद पसरलेला आहे. यांत मळीच्या जमीनीचे मैदान पुष्कळ असून सोमेधर नांवाचा एक पर्वत आहे. त्याची उंची समुद्रसपाटीपासून २८८४ फूट आहे.

सोमेधर पर्वताच्या दक्षिणेस दोन टेंकड्या आहेत. जिल्ह्याच्या उत्तरेकडील भागांत जंगल असून त्यांतून इमारती लांकूड तोडतात व गवत गुराढोरांस चारितात. गंडकी नदीने याचे दोन भाग केले आहेत. उत्तरेकडील भाग जुन्या मळीचा बनलेला असून त्यांत तांदूळ होतात, व दक्षिणेकडील भाग नव्या मळीचा असून त्यांत मका, हरबरा, वाटाणा, गहू, जोंधळा, जवस, तीळ ही धान्य होतात. गंडकी नदीत सगौलीपर्यंत ७ ते १२ टन वजन घेऊन होव्यातून जातां येते, परंतु ही उन्हाळ्यांत आटते तेव्हा इच्यांतून पायां देखील पलीकडे जातां येते. भागमती नदीवर १५ ते १८ टन वजन घेऊन होव्या चालू शकतात, व हिचा प्रवाह फार जोराचा आहे. पावसाळ्यांत हिला लवकर पूर येतो व कधी कधी पाणी दुयडी भरून फार नासधूस करते. या नदीचा प्रवाह पुष्कळ वेळा बदलत गेलेला आहे. या जिल्ह्याच्या मध्यभागांतून ४३ तळ्यांची एक ओळच्या ओळ आहे. याच्या उत्तरेकडील भागांत जंगल असून त्यांत साल, सिस्सू, खैर आणि तूती यांची झाडे फार आहेत. दक्षिणेकडील भागांत नांगरलेली शेतीची जमीन बरीच आहे. वस्तीच्याजवळ आंबा, जांभूळ वगैरे झाडे लाविली आहेत; व कोठे कोठे खजूरीची व ताडाची झाडे आहेत.

याच्या उत्तरेकडील जंगलांत बाघ, चित्ते व त्याच बाजूच्या खालील जंगलांत अस्वली आढळतात. यांत नालगाई, नाना प्रकारचे मृग व हरिण, काळवीट व रानडुकर हे बहुतकरून सर्व भागांत आहेत. यांतील वर्षाचे उष्णमान सरासरी ७६ अंश असते. यांत वर्षास सरासरी ५५ इंच पाऊस पडतो.

इतिहास.—येथील प्रचलित कथा, प्राचीन काळच्या अवशिष्ट वस्तू व आतां धुळीस मिळालेली प्राचीन शहरे ही पूर्वीचा इतिहास दर्शवितात. पुरातन हिंदूच्या काळांत हें घनदाट अरण्य होते. ज्याठिकाणी राम आणि लव व कुश यांचा

संग्राम झाला त्या ठिकाणास संग्रामपूर नांव पडलें असे सांगतात. या प्रांताच्या कांहीं पोटविभागांशीं हिंदू क्षत्रिया नांवांचा संबंध आहे. इ. सनाच्या १००० वर्षांपूर्वी चंपारण हें संस्कृत अध्यापनाचें माहेरघर असून, मिथिला राज्यांत होतें. अरराज व केसरीया येथें पुष्कळ मनोरंजक प्राचीन वस्तू आहेत. अशोकाच्या वेळेचा एक सुंदर खांब लौरिया मंदनगडजवळ उभा असून दुसरा रामपुरी नांवाचा खांब पिपरियाजवळ पडला आहे. बौद्धधर्माचा न्हास झाल्यानंतर एक हिंदू राजघराणें नेपाळांत सन १०९७ ते १३२२ च्या दरम्यान सिमराऊन येथें राज्य करीत होतेंतें दिसतें. त्या ठिकाणीं अजूनहि कांहीं घुळीस मिळलेल्या प्राचीन वस्तू आहेत. सन १७६५ त हा जिल्हा, बंगालच्या दुसऱ्या भागाबरोबर ईस्ट इंडिया कंपनीच्या अमलाखाली गेला. सन १८६६ पर्यंत हा सारम जिल्ह्याचा भाग गणला जात होता. सन १८५७ त सगौली येथील शिवंदीनें दंगा केला होता. सन १९१२ त बंगाल्यांतून नवीन विहार-ओरिसा प्रांतांत याचा समावेश झाला.

सन १९११ मध्ये लो. सं. १९०८३८५ होती; पैकीं १६१९४६३ हिंदू व २८६०९८ मुसलमान होते. यांतील ठारु लोक पूर्वी हिमालयाच्या पायथ्याशीं असलेल्या कोसी नदीपासून गंगानदीपर्यंतच्या ठांपुन रहात असत. त्यांच्या निरनिराळ्या टोळ्या असून त्यांची उपजीविका तांदुळावर होत असे. ते उद्योगी व प्रामाणिक शेतकरी होते. या जिल्ह्यांत बोमांची मगहीया पोटजात आहे. ते चोर व घरफोड्यांचे धंदे करणारे असून त्यांच्या कामांत कोणी आडवे आल्यास ते चाकू व लाठ्या यांचा उपयोग करतात.

शेत की.—मोठया गंडकी नदीच्या उत्तरेकडील जमीनांत काळी माती आहे. या मातीला तेथें “वांगर” म्हणतात. ही जमीन धान्यास योग्य आहे. परंतु पाटानें त्यास पाणी द्यावें लागतें. उत्तरेकडील कांहीं भागांत चिकण माती आहे. त्या ठिकाणीं तांदूळ होत नाही; त्यांत मका, जव, हरवरा, वाटाणा, उडीद, टीळ व जवस पिकतात. यांत दोन पिकें निघतात. एक पावसाळ्यांत व दुसरें हिवाळ्यांत. पावसाळ्यांतल्या पिकाची कापणी झाल्यावर त्याच शेतांत पुन्हां जवस, हरवरा, वाटाणा वगैरेचीं पिकें दाढतां येतात. यांत तांदुळाचें पिक मुख्य आहे. त्याखालोखाल जव, मका, गहू वगैरेचीं पिकें आहेत. याशिवाय यांत नीळ, गाळिताचीं धान्ये, खसखस व ऊंस ह्यां होतात. खसखसाच्या लागवडीसाठीं सरकार अग्राऊपेस देतें. स. १९०३-४ सालांत ५०००० एकर जमीनांत खसखस लावली होती व त्यांतून ३०० टन अफू निघाली. गंडकी नदींत व पांचनद, हरहा, भवस, आणि सोनाह यांच्या ओहोळींतून कधी कधी सोन्याचे बारीक कण वहातात. बघदा ठाण्यांत अरराज, लौरिया, व हरहा नदीच्या तीराजवळ लुन्याचे वाटोळे दगड सांपडतात. हे दगड पक्की सडक करताना त्यांस घाळतात

किंवा भाजून त्याचा चुनाहि होतो. या जिल्ह्याच्या सर्व भागांत धारामिश्रित माती आहे व त्यांतून लुनीचा मातीचे लोक सोरा काढतात. या उद्योगाचें मुख्य ठिकाण संग्रामपूर येथें आहे. इ. स. १९०३-०४ सालांत ३०,००० मण सोरा काढला गेला.

ज्या पा र व द ल ण व ल ण.—यांत जाडेभरवें सुती कापड, धोंगळा, कांबळी व मातीचीं भांडी होतात. देह्रिदा येथील साखर शुद्ध करण्याचा कारखाना भरभराटीस येत चालला आहे. सराह येथें साखर करण्याचा कारखाना आहे. निळीचा व्यापारहि वराच चालतो. इ. स. १८१३ त वार येथें कर्नेल हिके यानें प्रथम एक निळीचा कारखाना सुरू केला. आतां निळीचे घरेच लहानमोठे कारखाने आहेत. निळीची लागवड ‘क्षिरात’ पद्धतीनें म्हणजे आपल्या नोक-रांकडून किंवा ‘आतानीवार’ पद्धतीनें म्हणजे कास्तकारांकडून करावतात. या दोन्ही पद्धतींत निळीच्या झाडांची कटाई व गाढीत मरून वहाण्याचीं कामे जमीनमालकाकडे असतात. ज्या वेळें कास्तकार लागवड करतात त्या वेळें त्यांना बी व लागल्यास कर्जाकडे पैसे मज्जेदार लोक देतात व त्यांचा हिशोब वगैरे वर्षाच्या शेवटीं होतो. निळीचीं झाडे तोडून एका मोठ्या पिपांत शिजवितात व त्यांनां घुडवून किंवा वाफेनें जो रस काढतात त्याला शिजविलें व वाळविलें म्हणजे रंगान्या वल्या तयार होतात. १९०३-०४ सालांत निळीचे उत्पन्न २०.२० लाख रु. झालें. निळीच्या मोसमांत या कामांत दररोज ३३००० मजूर खपतात.

गांधीच्या जाण्यामुळे चंपारण्यास थोडेंसें राजकीय महत्त्व प्राप्त झालें होतें. १९१६ च्या लखनौ काँग्रेसनंतर विहार येथील नागरिकांच्या आग्रहावरून गांधी चंपारण्याकडे जाण्यास निघाले. निळीच्या वागांतून काम करणाऱ्या मज्जेवाल्यांची स्थिति समक्ष पहाण्याकरितां ते त्या ठिकाणीं गेले होते. चंपारण्याच्या हद्दीत पाऊल टाकतांच तेथील मॅजिस्ट्रेटनें शांतता व सुव्यवस्था यांच्या संरक्षणार्थ गांधींनां मनाई केली व त्यांनां हि कायदेभंगाचें आग्रहान सरकारास केलें. त्यांच्यावरील खटला काढून टाकावा असा बरील सरकारचा हुकूम झाला व विहारच्या मज्जेवाल्यांची स्थिति पहाण्याकरितां एक कमिशन नेमण्यांत आलें व गांधीनाहि सदस्य म्हणून घेण्यांत आलें. १९१७ मध्ये चंपारण्यासाठीं विहारकॉन्सिलींत एक बिल मांडण्यांत आलें व नासदार मोंड यांनीं गांधींची स्तुति केली. परंतु मज्जेवाल्यांनां गांधींची ही धरतोड पसंत पडली नाही. व त्यांच्यावर अन्यत्रहि टीकेचा भडिमार वृत्तपत्रांतून होऊं लागला. या प्रसंगां गांधींनीं आपलें धोरण अनत्याचारी व शांतपणाचें ठेवलें होतें.

या जिल्ह्यांतून नीळ, जवस, टीळ वगैरे धान्य व साखर हीं वाहेर जातात व मीठ, कपडा, मातीचे तेल, कोळसा व तंबाखू याहेरून आंत येतात. नेपाळाकडे जाणारा मुख्य व्यापाराचा रस्ता चंपारण्यामधून गेला आहे. बराचसा व्यापार

लहान गंडकी व मोठी गंडकी या नद्यांमधून, हेतो. या नद्यांवर गोविंदगंज, बरहरवा, मानपूर आणि यगहा या व्यापारी पेठा आहेत. याशिवाय यांत व्यापाराची ठिकाणे बेडीआ, मोतीहारी, चैनपतिआ, चापकाहिआ, रामगर्व केस-रिया व मधुवन ही होत.

बॅंगोल आणि नॉर्थवेस्टनेरलेवेची तिरहुत स्टेटरेल्वे नांवाची शाखा बेडीआला १८८३ च्या आगस्ट महिन्यांत खुली झाली. या रेल्वेचा व इस्टइंडियन रेल्वेचा संबंध गंगा नदी-वरील भोकमेह या ठिकाणी तरीच्या योगाने होतो.

दुष्काळ.—हा जिल्हा दुष्काळाच्या फार आधीन आहे. सन १७७० चा मोठा दुष्काळ यांत फारच जाणवला, व बंगाल प्रांतांत एकंदर लोकसंख्येपैकी एक तृतीयांश लोक बळी पडले असे म्हणतात. १८६६ च्या दुष्काळांत, जे दुष्काळ निवारण्याचे उपाय केले गेले ते अपुरे झाल्यामुळे ५०००० माणसे मृत्यूमुखी पडली. सन १८७४ च्या दुष्काळाचे उग्रस्वरूप बगहा, शिकारपूर आणि अदापूर ठाण्यांत भासले. परंतु त्याच्या प्रतिकारार्थ मोमोर्नी कामे सुरू करून १० लाख रु. खर्च झाला व २८ हजार टन धान्य वाहेरून आले त्यामुळे गाणसे दगावली नाहीत. यानंतर सर्वांत मोठा कोरडा दुष्काळ १८९७ त पडला. १८९५ व ९६ सालांत पाऊस कमी पडल्यामुळे व वस्तूंच्या किंमती सर्व ठिकाणी फारच वाढल्यामुळे हा दुष्काळ फारच उग्र स्वरूपाचा झाला.

राज्य व त्या.—राज्यव्यवस्थेकरिता या जिल्ह्याचे सदर व वेदीआ असे दोन विभाग केले आहेत. सन १५८२ त अकबर बादशहाच्या तोडरमल्ल प्रधानाने जमिनीचा बंदोबस्त व मापणी प्रथम सुरू केली. त्यावेळेस जमिनीची मापणी १४८ चौरस मैल होती व म्हसूल १.३८ लाख रु. होता. १९०८ साली ज्यावर कर बसविला आहे अशी जमीन ३२०० चौ. मै. होती. सन १९०३-४ त १२४७ घतन बांध्यांस ५.१५ लाख रु. जमीनमहसूल होता. रयते-पैकी शेकडा ८६ लोकांचा आपल्या जमिनीवर मालकी हक्क व लागवडीच्या जमीनीपैकी शेकडा ८३ जमीन त्यांच्या ताब्यांत आहे. “रयतेस आपला जमिनीवरल मालकीचा हक्क दुसऱ्यास देता येत नाही”, असा जरी कायदा आहे तरी असे प्रकार या जिल्ह्यांत फार घडतात, व विकत घेणारे निम्मे लोक धनकी असतात. या जिल्ह्याचे एकंदर उत्पन्न (फक्त मोटमोठ्या सदरांखाली येणारे) व शेतसारा अनुक्रमे ११.१४ लाख व ५.१५ लाख रुपये आहे. येथील शिक्षण मागासलेले आहे. येथील लोक संख्येपैकी शेकडा २.५ जणांस (४.५ पुरुष आणि ०.१ स्त्रियांस) लिहिता व वाचता येते.

[हंटर-स्टॅटिस्टिकल अकाउंट ऑफ बॅंगाल पु. १२ (१८७७); स्टॅटिस्टिकल मूर—सेटलमेंट रिपोर्ट, कलकत्ता, १९००; इ. स. १०].

खंवावत—संयुक्त प्रांताच्या अलमोरा जिल्ह्याची तह-सील. हिचे क्षेत्रफळ १२५३ चौ. मै. आहे. इ. स. १९११ साली याची लोकसंख्या १३९४५३ होती. यांत १६०४ खेडी आहेत; परंतु एकहि शहर नाही. इ. स. १९०३-०४ साली शेतीचा वसूल ६५००० रुपये व कराचे उत्पन्न ८००० हांतें. नांगरलेली जमीन १६९ चौ. मै. होती. तीपैकी १४ चौ. मै. जमिनीला पाटाचे पाणी देण्याची व्यवस्था होती. तनकपूरपासून लिपूलेख आणि दामा या घाटांकडे एक रस्ता जातो व त्या वाटेने तिबेटशी व्यापार चालतो.

चंपापट्टी—मार्गशीर्षातील शुद्ध पक्षास चंपापट्टी असे म्हणतात. या दिवशी शंकराच्या अंशसूत अशा मळारि नायक देवतेने मळासुराचा वध केल्याबद्दलची कथा मळारि महात्म्यांत आहे. चंपापट्टीचा उत्सव (नवरात्र) मार्गशीर्ष शुद्ध प्रतिपदेपासून पक्षापर्यंत असतो. यास खंडोबाचे नवरात्र असे म्हणतात. हा उत्सव देशाग्रांत लोकांत विशेष रुढ आहे. कोकणस्थ ब्राह्मणांत हा उत्सव आढळत नाही.

चंबळा नदी—मध्यहिंदुस्थान व राजपुताना या प्रांतांतून वहात आणारी व यमुनेला मिळणारी ही नदी, इंदूर संस्थानांत महुनजीक जनापथी डोंगरांत उगम पावून विंध्यागिरीच्या उत्तरेकडील बाजूने इंदूर, ग्वाल्हेर वगैरे ठिकाणांहून राजपुतान्याकडे वहात गेली आहे. या नदीला मध्यहिंदुस्थानांत चंबळा व क्षिप्रा या उपनद्या मिळाल्या आहेत छुंदी व कोटा यांच्या मर्यादा चंबळा नदीवरून झाल्या आहेत. कोटा शहरानजीक डोंगरकड्यांतून वाहणारा या नदीचा नीलवर्ण प्रवाह फार शोभेवंत दिसतो. फाली-सिंध व पार्वती या उपनद्याहि तीस मिळाल्या आहेत. पुढे ईशान्येकडे वहात जाताना जयपूर, जोधपूर आणि ग्वाल्हेर यांच्यामधून ही नदी गेली आहे. जयपूर प्रांतातील बना नदी या नदीला मिळते व तेथून ती धोलपूरच्या दक्षिण प्रांतातून पुढे वहात जाते. धोलपूर शहराच्या दक्षिणेस तीन मैलांवर राजघाट या ठिकाणी नावेचा पूल असून त्या पाटाच्या पूर्वेस थोड्या अंतरावर एक रेल्वेचा मोठा पूल, ही नदी तरून जाण्याकरिता बांधण्यांत आला आहे. आग्रा व एटावा जिल्हे आणि ग्वाल्हेर नामधून आणारी ही चंबळानदी एटावा शहरापासून पंचवीस मैलांवर यमुनेला जाऊन मिळते. चंबळा व यमुना यांचा संगम झाल्यानंतरहि चंबळा नदीचा धवल प्रवाह वन्याच अंतरापर्यंत दिसून येतो. यमुनेला मिळेपर्यंत या नदीचा आक्रमणमार्ग ६५० मैल आहे. चंबळेचे मूळचे नांव “ चर्मण्वति ” पुढे असे म्हणतात.

चंबा संस्थान—पंजाबांतील एक एतद्देशीय संस्थान. हे पंजाब कमिशनरच्या राजकीय अधिकारांत आहे. क्षेत्रफळ ३२१६ चौ. मैल. या संस्थानच्या पश्चिमेस व उत्तरेस काश्मीर; पूर्वेस व दक्षिणेस इम्रजांच्या ताब्यांतील कांग्रा आणि गुरुदासपूर. हिमपर्वताच्या दोन श्रेणी व हिमनद्या या

संस्थानांतून जातात. पश्चिमेस व दक्षिणेस बऱ्याच दूरपर्यंत सुपीक खोरी पसरली आहेत.

इतिहास.—चंवा संस्थानांत बरेच महत्वाचे शिलालेख व ताम्रपत्र सांपडले आहेत. त्यांवरून ह्या प्रांताच्या इतिहासाची थोडीबहुत खात्रीलागक जुळणी झाली आहे. साधारणपणे ६ व्या शतकांत माळू नांवाच्या सूर्यवंशी राजाने ब्रह्मपूर नांवाचे शहर वसविले. ६८० मध्ये महम्मद याने ह्या संस्थानच्या मर्यादा लांबपर्यंत वाढविल्या. ९२० मध्ये सहीलवर्मा याने चंवा शहर वसविले. मोगल कारकीर्दीत हे संस्थान मांडलिकच समजले जात असे. तरी अंतर्ब्यवस्थेमध्ये हे अवळजवळ स्वतंत्रच होते. इंग्रजांच्या वर्चस्वाखाली हे संस्थान १८४६ मध्ये आले व १८४८ मध्ये तेथील राजाला सर्व संस्थानच्या मालकीची सनद दिली. १८६२ मधील सनदेने राजास दत्तक पुत्र घेण्याचा हक्क प्राप्त झाला. संस्थानांत एकंदर १६१७ खेडी आहेत. लोकसंख्या १९२१ मध्ये १४१८६७ होती. मुख्य भाषा चंचियाली. लेखनपद्धतीस टाका म्हणतात. पंजाबी, हिंदी, ऊर्दू ह्या भाषाहि थोड्याबहुत बोलल्या जातात.

सर्व जमीनीची संपूर्ण मालकी राजाकडे आहे. पेरणीसाठी व एकंदर लागवडीकरता संस्थानांकडून ज्यांना करारांने जमीन मिळाली आहे त्यांना मालगुजार म्हणतात. या मालगुजारांना आपली जमीन गहाण टाकता येते व जमीन विकण्याचा व इतर रीतीने तिची वासलात लावण्याचा पूर्ण हक्क ह्या मालगुजारांना असतो.

येथील मुख्य पीक तांदूळ, मका, डाळ, ज्वारी, बाजरी, यष्टाटे यांचे होय. कांही कांही भागांत नद्याची लागवड करतात. जनावरे साधारण दितावयला लहान व हलक्या दर्जाची असतात. लाहूल टेंड्यावर सांपडणारी तहें फार प्रसिद्ध आहेत. मेल्या बहुतेक सर्व लोक पाळतात. क्लॅकट व निरनिराळी कापडे मेल्यांच्या लोकरी पासून तयार करतात.

संस्थानाचा फार महत्वाचा असा जंगलाचा भाग १८६४ मध्ये ९९ वर्षांच्या कराराने इंग्रज सरकारास दिला आहे. याचें संस्थानास २१००० रुपये वर्षाचे येतात. येथील देवदार लांकूड सर्व ठिकाणी पाठविण्यांत येत. पर्वतधर्मी मधून खनिज पदार्थ फार सांपडतात. ब्रह्मोर व चौरा बक्षारतीमध्ये लोखंड सांपडते. स्लेटीच्या दगडांच्या खाणी फार आहेत. संस्थानांत कारखाने असे कोठेंच नाहीत. येथील लोक रोजच्या गरजा मागविणाऱ्या वस्तु काय त्या घरी तयार करतात. येथून मय, लोकर, लांकूड यांचा निर्यात व्यापार आहे. संस्थानांत एकंदर आठ पोस्टऑफिस आहेत. यांतील मध्यवर्ती ऑफिस राजधानीच्या ठिकाणी आहे. पोस्टखाते पोस्ट-मास्तर-गनरलच्या ताब्यांत असून पोस्टऑफिसांची पहाणी अंभाला विभागातील सुपरिटेंडेंट करीत असतो.

राज्यकारभार.—हल्लीचा राजा रामसिन रजपूत वंशातील आहे. संस्थानचे उत्पन्न सुमारे ५ लाख आहे. खंडणी २२२५ रुपये आहे. राज्यकारभाराच्या कामांत राजाला त्याच्या हाताखालील दिवाण (बजोर) मदत करीत असतो. हा दिवाण अम्मलबजावणी खात्याचा व न्यायखात्याचा बरिष्ठ अधिकारी असतो. राजाच्या खालोखाल अधिकार दिवाणाचा असतो व राजाच्या अभावी दिवाणच राजाचें काम पहात असतो. पांच बजोरातीचे निरनिराळे परगणे आहेत. या परगण्यांमधून जमीनमहसूल गोळा करण्यासाठी निरनिराळे अधिकारी नेमले आहेत.

संस्थानांतील मुख्य कोर्टे चंवा शहरांतच आहेत. प्रत्येक बक्षारतीमध्ये तहशिलदाराप्रमाणेच एकेक अधिकारी नेमलेला असतो. परंतु त्यास १००० रुपयांपर्यंत दिवाणी खटले चालविण्याचा अधिकार असतो. अपिले सदर कोर्टाकडे जातात. तेथून बजोराकडे व सर्वांवर मुख्य अपिलकोर्ट राजा होय. राजाने दिलेली मरणाची शिक्षा लाहोरच्या कमिशनरने मुकर करावयाची असते. इंडियन पिनलकोड व क्रिमिनल प्रोसीजर कोड ही थोड्याबहुत प्रमाणाने संस्थानांत चालतात.

जवळी—मुंबई इलाखा. धारवाड जिल्हा. हुबळीच्या दक्षिणेस आठ मैलांवर एक खेडें. या गांवाचे पूर्वीच नांव शोम होते असे म्हणतात. प्राचीन काळी ही जैन राजांची राजधानी होती व त्या वेळच्या बांधलेल्या सात जैन देवळांपैकी एक देखळ अजून राहिले आहे. इ. स. ९७१ च्या एका शिलालेखांत याचा उल्लेख सांपडतो. विजयानगरच्या राजांनी (इ. स. १३४८-१५६७) जवळी नगराची सुधारणा केली असे म्हणतात. कृष्णरायाने (इ. स. १५०९-१५२९) येथे हुबळी येथील किल्लाप्रमाणे किल्ला बांधला. मुसलमानी अमलांत सावनूरच्या नवाबाच्या राज्यांत हा भाग मोडत होता. पेशव्यांच्या वेळी दारुगोळा करण्याचा कारखाना होता. मझिबार्जुन व नेदगाड बसवण अशा दोन जुनी देवळे येथे आहेत. किल्ल्यातील एका विहिरीवर एक शिलालेख व कालकादेवीच्या देवळाजवळ एक शिलालेख असे सांपडले आहेत.

बमारडी.—मुंबई. काटेवाड. गोहिलवाड जिल्ह्यातील स्वतंत्र खंडणी देणारा तालुका, व एजन्सी ठाण्याचे मुख्य ठिकाण. हे थोला जंक्शनच्या पूर्वेस सुमारे १० मैलांवर आहे. प्रासिया भावनगरचे भाग्यद आहेत.

चरक—यजुर्वेदाच्या कांही प्राचीन शाखांना सामान्यतः चरक असे नांव आहे. चरकशाखांत कठ, अवहूरक कठ, प्राच्य कठ, कपिष्ठल कठ, चारायणीय, वारायणीय, वातांतवेद्य, श्वेततर, औषमन्यव, पातांडनीय, मैत्रायणीय हे भेद येतात. वाजसनेयीसंहितेच्या एका खिलांत चरक हा संज्ञा निदाघोतक दिसते. ३० व्या अध्यायांत पुरुषमेघप्रसंगा बळी घावयाच्या माणसाची एक यादी दिली आहे. तति चरकाचार्य हा दुकताचा बळी म्हणून

निवडला आहे. यावरून व शतपथ ब्राह्मणांतील या अर्थीच्याच निंदास्पद वाक्यांवरून अच्युत्या प्राचीन शाखांविषयी याज्ञवल्क्यासारख्या प्रतिस्पर्ध्यांच्या मनांत किती द्वेष-सुद्धि जागृत होती हे दिसून येते. स्वाभाविक कारण असे असावे की हे भटकणारे भ्रातृज निरनिराळ्या ठिकाणी जाऊन दक्षिणा घेत असावेत व स्थानिकांची भिक्षुकी बुडवात असावेत आणि त्यामुळे शुक्र यज्ञस त्यांवरून द्वेष वाढत असावा. चरकांची गणना शुक्रांत किंवा कृष्णांत अशी कोणांतच निश्चितरूपे करता येणार नाही जे चरक नसतील ते स्थायिक आणि स्थायिकांतील शुक्र कृष्ण हे पुढले भेद अशी ऐतिहासिक परंपरा असणे शक्य आहे. भागवतामध्ये वैशंपायन याज्ञवल्क्य यांच्या भांडणापूर्वी जे वैशंपायनांचे शिष्य होते त्या सर्वांसच चरकास्वरूपे म्हटले आहे. (स्कंद १२ अध्याय ६ श्लोक ६१) चरक शाखेतील महाराष्ट्रियांच्या आजच्या स्थितीविषयी वेदविद्या पृ. १९६ येथे थोडीशी माहिती दिलीच आहे.

चरक.—एक प्राचीन भारतीय वैद्य. याचा ग्रंथ चरकसंहिता या नांवाने प्रसिद्ध असून आयुर्वेदांत प्रमाणभूत मानिला जातो. या ग्रंथांत सूत्र, निदान, विमान, शारीर, इंद्रिय, चिकित्सा, फलप व सिद्धी अशी आठ स्थाने आहेत. [विज्ञानेतिहास, पा. ३७९ पहा.] चरक हा बौद्धधर्मीय राजा कनिष्क याचा राजवैद्य होता असे चिनी ग्रंथांवरून दिसते. अरबी ग्रंथकारांचे हिंदुस्थानांतून इराण, अरबस्थान देशांत गेलेला एक वैद्यकावरील ग्रंथकार अशी चरकाची माहिती देतात. चरकसंहितेवरील कांही टीका फार जुन्या (इ. स. ६५० च्याहि पूर्वीच्या) आहेत.

चरखा.—सूत काढणे पहा.

चरखा.—मुंबई इलाख्याच्या काठीयावाडांतील लाखापादर ठाण्यांतील एक स्वतंत्र खंडणी देणारी जहागीर. हीत एकच गांव आहे. प्रासिया वालाजातीचे काठी आहेत.

चरखारी संस्था न—मध्यहिंदुस्थानांतील बुंदेलखंड पोलिटिकल एजन्सीच्या ताब्यांतील एक सनदी संस्थान. याचे क्षेत्रफळ ८८० चौ. मै. आहे. यांत केन व घासन या नद्या आहेत. येथील हवा माळव्यापेक्षा उष्ण आहे, परंतु त्रासदायक होत नाही. येथे वर्षात सरासरी ४३ इंच पाऊस पडतो. या संस्थानाची घटना स. १७६५ त झाली. स. १७३१ त पन्नाच्या छत्रसाल राजाने आपल्या राज्याचे कांही भाग करून त्यांतील एक भाग आपल्या तित्स्या मुलास, जगन् राजास दिला. या भागाची राजधानी जैतपूरस होती व त्याचे वार्षिक उत्पन्न ३१ लाख रु. होते. जगन् राजाने आपल्या भागे आपल्या तित्स्या मुलास, किरतसिंगास गादीचा वारस नेमिला होता. परंतु बाप ह्यात असतांनाच किरतसिंग मेलला. सन १७५७ त जेव्हा जगद्गुरु मरण पावला तेव्हा गादीच्या

वारसासंबंधाने कलह उत्पन्न झाला. किरतसिंगास गुमानसिंग व खुमानसिंग हे दोन पुत्र होते. त्यांपैकी गुमानसिंग याने गादी घेण्याचा प्रयत्न केला, परंतु जगद्गुरुच्या पहाडसिंग नांवाच्या मुलाने त्या दोघां भावांना चरखारी किल्यावर ठेविले. सन १७६४ त यांचा कांही शर्तीवर समेट झाला व पहाडसिंगने आपल्या राज्यापैकी बांडा गुमानसिंगास दिले व चरखारी खुमानसिंगाकडे आले. त्यावेळी चरखारीचे उत्पन्न ९ लाख होते. खुमानसिंग हा चरखारीचा पहिला राजा होय. तो सन १७८२ त मेर्यावर त्याचा मुलगा विजय विक्रमाजित बहादूरसिंग गादीवर बसला. विजय बहादूरसिंग व त्याचे भाऊवंद यांमध्ये नेहमी तंटे-वखंडे चालत. शेवटी बांडाच्या अजुनसिंगाने त्यास राज्याबाहेर हाकून दिले. अलीबहादूर व हिम्मतबहादूर यांनी जेव्हा इ. स. १७८९ त बुंदेलखंडावर स्वारी केली तेव्हा आपले राज्य आपल्यास परत मिळेल या हेतूने त्यांचे स्वामित्व पत्करून त्यास सामील झाला. अलीबहादूराने सन १७९८ त सनद देऊन विजय बहादूरसिंग चरखारी किष्ठा व जवळील प्रदेश परत दिला. त्यावेळेस यांचे उत्पन्न ४ लाख होते. ब्रिटिशांनी सन १८०३ त बुंदेलखंड घेतले त्यावेळेस विजय बहादूरने त्यांच्या अटी मान्य करून सन १८०४ मध्ये सनद घेतली. विजय बहादूर स. १८२९ त मेलला व त्याचा नातूरतनसिंग हा गादीवर आला. याने स. १८५७ च्या वडांत ब्रिटिशांस फार मदत दिल्याकारणाने त्यांनी यास वंशपरंपरेने २०००० ची जहागिरी, ११ तोफांची सलामी व दत्तक घेण्यास अधिकार दिला. रतनसिंग मरण पावल्यावर सन १८६० त त्याचा अहान मुलगा जयसिंगदेव गादीवर बसला. सन १८७४ त वयांत आल्यावर यास आपल्या संस्थानचा अधिकार देण्यांत आला, परंतु या संस्थानांत ४-५ वर्षांत इतकी अव्यवस्था झाली की सन १८७९ त या ठिकाणी एक ब्रिटिश अधिकारी सुपरिटेंडेंट नेमावा लागला व जयसिंगाचे सर्व अधिकार काढून घ्यावे लागले. जयसिंग निपुत्रिक होता. तो मेर्यावर त्याच्या बायकोने मलखानसिंग या ९ वर्षांच्या मुलास दत्तक घेतले. इ. स. १८८६ त हे बुंदेलखंडाच्या पोलिटिकल एजन्सीच्या अधिकाराखाली आले, व मलखानसिंगाच्या ताब्यांत पूर्ण अधिकार सन १८९४ त देण्यांत आले. या संस्थानाकास महाराजाधिराज सिपाहदार-उल्-मुल्क ही पदवी आहे व ११ तोफांची सलामी आहे. तेथील लोकसंख्या १९११ सालांत १३२५३० होती. याच्या क्षेत्रफळापैकी २६३ चौ. मैल जमिनीत लागवड करितात. यंत गहू, ज्वारी, हरबरा, कोदू आणि कापूस पिकतो. यांत हिऱ्यांच्या कांही खाणी आहेत. या खाणी लोकांना टेक्याने देतात, व ठेकेदारांपासून हिऱ्यांच्या किमतीवर शेकडा २५ रु. संस्थानास मिळतात. चरखारीपासून महोबापर्यंत पक्का रस्ता झाल्यामुळे व्यापार घराब चालतो. या संस्थानातील पोस्टांची तिकिटें संस्थानांतच छापलेली आहेत.

येथील कारभार महाराजा स्वतः पहातो. संस्थानचे वावन-चोरासी, इसानगर, राणीपूर आणि सतवार असे चार भाग करून प्रत्येकावर एक एक तहसिलदार नेमिला आहे. येथील वार्षिक उत्पन्न ५ लाख रुपये आहे. एकंदर कारभार पहाण्यासाठी व संस्थानिकांच्या इतमामासाठी १.५ रुपये, लष्करासाठी ८९००० रुपये, सारवासूली करण्याकरिता ३७००० रुपये इत्यादि खर्चाची महत्वाची खर्चा आहेत.

शहर—मध्यहिंदुस्थानच्या चरखारी संस्थानातील मुख्य शहर. याचें महाराजनगर नांव आहे. हे शहर जी. आय. पी. रेल्वेच्या झांशी—माणिकपूर शाखेवरील महोबा स्टेशनपासून १० मैल आहे. १९११ त येथील लोकसंख्या ९८७९ होती. हे रंजीत पहाडाच्या पायथ्याशी वसलेलें आहे व यांत तीन तळीं आहेत. पहाडावर संगलगड नांवाचा किल्ला आहे. राजा जुमानसिंगने येथें आपली राजधानी केली. तेव्हांपासून या ठिकाणास महत्व आलें. आतां रेल्वेसुद्धा शाखापासून हें व्यापाराचें एक केंद्रस्थान झालें आहे. यांत साखर, मीठ, कापड आणि रॉकेल हे पदार्थ येतात. व यांतून धान्य, तीळ, जवस आणि तूप हे पदार्थ बाहेर जातात. यांत दवाखाना, मुलांच्या व मुलींच्या शाळा आणि एक डाक बंगला आहे.

चरणदासी—एक वैष्णवग्रंथ. १७३० च्या सुमारास चरणदास नांवाच्या गृहस्थानें दिल्ली येथे हा ग्रंथ स्थापिला. त्यानें रचलेलें या ग्रंथाचें बरेचसे वाङ्मय हिंदी पयांत आहे. याच्या दोन भक्तिर्णनांही ग्रंथ लिहिले आहेत. या ग्रंथाची रचना कवीरर्पथासारखीच आहे. गुरुची अवश्य-कता, मूर्तिपूजानिषेध, भक्तीची आवड, शाश्वत अशा ईश्वराचें नामस्मरण या तत्त्वेची शिकवण या ग्रंथाकडून दिली जाते. भागवतपुराण हें या ग्रंथाचा प्रमाणभूत धार्मिक ग्रंथ आहे. ग्रंथानुयायी मूल शिक्षेविरुद्ध देवळांतून मूर्ती वसवितात व राधाकृष्णाच्या स्वरूपांत ईश्वरापूजा करतात.

चरणव्यूह—वेदाभ्यासाची व्यापकता दाखविणारा ग्रंथ. याच्या हस्तलिखित प्रतीत अनेक प्रकारचे पाठभेद आढळतात. पुढील माहिती चौखंबा आवृत्तीवरून देऊन मधून मधून बडोदे आवृत्तीत (संपादक के. वि. पेंडसे शके १८२४) आढळून येणारे फरक देत आहो. या ग्रंथांत वेदांच्या सर्व शाखांची माहिती दिली आहे. 'चरण म्हणजे वेदराशीचा चवथा भाग व त्यांचा व्यूह म्हणजे समुदाय तो चरणव्यूह अशी चरणव्यूह शब्दाची काही व्याख्या देतात. चरणव्यूहाची चार खंडे असून प्रत्येक खंडांत एक एक वेदाची माहिती दिली आहे. चरणव्यूहांत ऋग्वेदाच्या आश्वलायनी, शांखायनी, शाकल, जाष्कल व मांडू-केयी (मांडूकायन पं.प्रत) पांच शाखा दिल्या आहेत. या पांचही शाखांच्या संहितांत मंडळें दहा व अध्याय ६४ हे सारखेच आहेत. ऋचांच्या संख्येंत फरक आहे. शाकल संहितेंत ऋक्-संख्या १०४७२ व सूक्तसंख्या १०१७ आहे. (परंतु आठव्या मंडळांतील वालखिल्य नामक सूक्तांचा यांत संग्रह नाही).

ऋचांतील पदांची संख्या १५२५८५ आहे. शांखायनांची वाल-खिल्यसंहिते पदसंख्या १५३७४३ आहे. ज्या मंत्राचा पदपाठ नाही त्यांना 'खिऊ' अशी संज्ञा आहे. असे मंत्र म्हणजे त्र्यंबकंयजामहे ह्य (मं. ७ सू. ५९ क्र. १२) मंत्र व ऋनंचसत्यं (मं. १० सू. १९०) हें सूक्त होय. ऋग्वेदाध्ययन करणारांच्या चार संज्ञा आहेत. त्या पुढीलप्रमाणे:—(१) चर्चा:—तात्त्वोप-पुटव्यापारानें दुसऱ्यास ऐकूं जाण्यासारखें अध्ययन, याला चर्चा म्हणतात. (हल्लीं वैदिक लोक पट्टेचे मंत्रजागररूप नें उच्च स्वरांत अध्ययन करतात तो याचाच प्रकार असावा.) (२) श्रावकः—अध्ययन ऐकणारा, म्हणजे अध्यापक. कदा-चित् श्रोता (३) चर्चकः—म्हणजे अध्ययन करणारा. (४) श्रवणीयपारः—म्हणजे श्रवणीय अशा वेदाच्या अध्ययनाची समाप्ति. मध्यं विच्छेद न होऊं देतां संहितेचें अध्ययन करणें यास पारायण असें म्हणतात. या पारायणांतहि प्रकृतिरूप व विकृतिरूप असे दोन प्रकार आहेत. संहितेंतील मंत्रांचें पठण, मंत्राच्या पदांचें पठण व दोन पदे जोडून त्यांची संधिरूप संहिता करून पठण करणें (या प्रकारास कमपार म्हणतात) यांना प्रकृतिरूप पारायण म्हणतात. विकृतीचें प्रकार आठ आहेत त्यांचीं नांवे:—जटा, माला, शिखा, रेखा, ध्वज, दंड, रथ व घन. यांत जटा, दंड व घन हे तीनच मुख्य आहेत. कारण शिखा व जटा यांत फारसा भेद नाही. व माला, रेखा आणि ध्वज या विकृती दंडानुसारी आहेत. म्हणून जटा, दंड व घन यांचीच उदाहरणें पुढें दिली आहेत.

जटा.—दोन पदांची संहिता करणें यास कम म्हणतात. जसें अग्नि, ईळे हीं दोन पदे जोडून अग्निमीळे हा कम झाला. या दोन जोडलेल्या पदांना 'द्वयी' असें म्हणतात. या द्वयीत पदांचा क्रम, व्युत्क्रम व पुनः क्रम केल्यास त्यास जटा म्हणतात. उदा. 'अग्निमीळेईळेअग्निमीळे' ही एक द्वयी झाली. याच्या पुढें ईळे या पदाने पुरोहितें हें पद जोडून 'ईळेपुरोहितेंपुरोहितमीळेईळेपुरोहित' अशी दुसरी द्वयी म्हणवयाची ही जटा झाली. येथे विराम करून पुढील तुकडा अथवा द्वयी म्हणतात. मार्गल ईळें हें पद घेऊन त्याचा पुढील पदासह क्रम, व्युत्क्रम व क्रम पूर्ववत् करणें.

दंड.—जटेंत एका विरामांत तीन पदांचाच क्रमव्युत्क्रम होतो. परंतु दंडविकृतीत एका विरामांत हा व्युत्क्रम अर्ध ऋचेपर्यंत केला जातो.

घन.—या विकृतीत जटेप्रमाणेंच एक द्वयी म्हणून त्या दोन पदांस पुढील तिसरें पद जोडून तीं तीन पदे व्युत्क्रम व क्रमानें एका विरामांत म्हणवयाचीं जसें:—'अग्निमीळे-ईळेअग्निमीळेपुरोहितेंपुरोहितमीळेअग्निमीळेपुरोहित' ही एक द्वयी झाली. यापुढें ईळे हें मार्गल पद घेऊन पुढील दोन पदांसह 'ईळेपुरोहितेंपुरोहितमीळेईळेपुरोहितेंयज्ञस्ययज्ञस्यपुरो-हितमीळेईळेपुरोहितेंयज्ञस्य' ही दुसरी द्वयी झाली. याप्रमाणें घनविकृतीचें पठण करावयाचें असतें.

वरील प्रकृति व विकृतीं अध्ययन स्वरांसहित करावयाचें असतें. निरनिराळ्या पदांचे संधी जोडतांना संहितेंतील स्वरांच्या नियमाप्रमाणें त्यांनां स्वर यावयाचे असतात.

पदांमध्ये कांहीं जोड पदांनां द्विखंड अशी संज्ञा आहे. उदा. रत्नऽधातमं अशी पदं बहुधा सामासिक असतात. यांची संख्या ३२०१६ आहे. क्रमपाठांत या पदांस इति हें पद लावले जाऊन ' रत्नधातममितिरत्नऽधातमं अशी द्वयी बनते. पदांमध्ये संयुध्यंत पदांनां इति पद लागतें. उदा. इंदोइति, शतक्रतोइति. अशा पदांचीहि ' इंदोइतीदो ' अशी द्वयी होते. अशीं पदं व द्विखंडें मिळून एकंदर वेष्टणें क्रमपाठांत ३४ हजार येतात. प्रातिशाख्याप्रमाणें संधींच्या निरनिराळ्या नियमांशिवाय वरील विकृतींचें पठण बहुतेक सर्व वेदांचें सारखेंच असतें.

यजुर्वेदाचे ८६ भेद आहेत. त्यांत चरक नामक मुख्य १२ भेद आहेत ते चरक, आवृहक, कठ, प्राच्यकठ, कपिष्ठकठ, चारायणीय, वारायणीय, वार्तावेय, श्वेत, श्वेतर, औपमन्यव, पातांडनीय व मैत्रायणीय. मैत्रायणीयाचे मानव, दुंदुभ, वाराह, छगलेय, हरिद्रवीय, श्याम व शामायणीय हे सातभेद होत. यजुर्वेदाच्या शाखांची पाठभेदासंबंधी माहिती पूर्वी वेदविद्या या विभागांत (पृष्ठ ७२) दिली आहे. कांहीं प्रतीत मैत्रायणीचे ६ भेद दिले असून त्यांत श्याम हा भेद आढळत नाही.

वाजसनेयी हिचे १७ भेद आहेत ते:—जावाल, बहुधेय काण्व, मार्थ्येदिन, शापीय स्थापनीय, कापाल, पौंड्रवस्त, आवाटेक, परमावटेक, पाराशर्य, वैधेय, वैन्य, औधेय, गालव, वैजव व कात्यायनीय हे होत. वाजसनेयी संहितेंत १९०० मंत्र आहेत.

तैत्तिरीयाचे औख्य आणि कांडिकेय असे दोन भेद आहेत. पैकीं काण्डिकेयांचे आपस्तंबी, सत्यापाढी, बौधायनी, हिरण्यकेशी व औधीयी असे पांच भेद आहेत. तैत्तिरीय संहितेचीं कांडें ७, प्रश्न अथवा अध्याय ४४, अनुवाक ६४८, पदं १९२९० व अक्षरसंख्या २५३८६८ दिली आहे. यजुर्वेद हा गाथाग्रंथ असल्यामुळे त्याची पदसंख्या अनिश्चित असणें संभवनीय आहे.

सामवेदाचे हजार भेद होते. परंतु अध्ययन करणारांना अनाध्यायास त्यांचें अध्ययन केल्यामुळे इद्राजें आपल्या वज्राजें त्यांपैकीं पुष्कळांचा नाश केला. अवशिष्ट राहिलेल्या शाखा:—आसुरायणीया, वासुरायणीया, प्रांजलऋग्वेदविध प्राचीनयोमया व राणायणीया. राणायणीयांचे ९ भेद आहेत ते:—राणायणीय, शात्यायणीय, सात्यमुप्र, खल्व, महाखल्वत, लांगल, कौथूम, जैमिनीय, गौतमीय हे होत. पैकीं कौथुमी, राणायणी व जैमिनी या तीनच शाखा विद्यमान आहेत. यांची ८००० सामें व १४८१० गानें आहेत. त्यांपैकीं आग्नेय १९०, पावमान १०४, रौद्र २६, शिष्ट २८,

वगैरें गानांची पृथक् अशी कांहीं प्रतीत विमानणी आहे. परंतु याचा स्पष्टार्थ समजत नाही.

अथर्ववेदाचे ९ भेद आहेत ते:—पैप्पल, दान्त, प्रदान्त, स्तौत, औत, ब्रह्मदायश, शौनकी, वेददर्शी व चरणविध हे होत. या वेदांचे अध्ययन पुढील पांच कल्पांनीं पूर्ण होतें. ते कल्प नक्षत्रकल्प, विधानकल्प, विधिविधानकल्प, संहिताकल्प व शांतिकल्प असे आहेत. अथर्ववेदाची मंत्रसंख्या १२००० दिली असून पांच कल्पांची प्रत्येकी ५०० दिली आहे. परंतु ती पांच कल्पांसह १२००० किंवा कल्पांची संख्या वेगळी याचा स्पष्ट बोध होत नाही.

याज्ञवल्क्यापासून वाजसनेयी हिची उत्पत्ति झाली. ती आख्यायिका भागवतांत आहे, ती अशी:—व्यासशिष्य वैशंपायन यानें आपल्या शिष्यांस निगदरूप यजुर्वेद शिकविला, त्याच्या अनेक शाखा झाल्या. ब्रह्महृत्तेच्या पापाचा नाश होण्यासाठीं वैशंपायनानें आपल्या शिष्यांनां व्रत करण्यास सांगितलें असतां ' मी एकटाच पापनाश करतो असें याज्ञवल्क्य बोलला असतां तुला विद्येचा अभिमान झाला आहे तरी ती विद्या परत दे ' असें वैशंपायनानें सांगितल्यावरून याज्ञवल्क्यानें यजुर्वेद आपल्या रक्तरूपानें (कांहीं स्थली वमनरूपानें) परत केला असतां इतर शिष्यांनीं तो तित्तिर पक्ष्याच्या रूपानें सेवन केला. म्हणून त्यास तैत्तिरीय असें नांव पडलें. पुढें याज्ञवल्क्यानें वाजिरूप सूर्यापासून नवा वेद ग्रहण केला म्हणून त्यास वाजसनेयी असें नांव मिळालें.

वेदांच्या निरनिराळ्या शाखांपैकीं वाजसनेयी शाखा पूर्व, उत्तर आणि नैर्ऋत्य दिशेस आहे. नर्मदेच्या दक्षिणेस आपस्तंब, आश्वलायन, राणायणी आणि पिप्पल या शाखा आहेत. नर्मदेच्या उत्तरेस मार्थ्येदिन, शांखायन, कौथुमी आणि शौनकी या शाखा, तुंगा, कृष्णा आणि गोदावरी या नद्यांच्या कांठी तैलंगणापासून सत्याद्रीपर्यंत आश्वलायनी, उत्तरेस आणि गुजराथ देशांत कौपीतकी, शांखायन; तैलंगणाच्या दक्षिणेस व आग्नेयीस तैत्तिरीय व आपस्तंब या शाखा आहेत. सत्याद्रीपर्वतापासून नैर्ऋत्य सागरापर्यंत व कोंकणांत हिरण्यकेशी शाखा; नर्मदेच्या उत्तरेस गुजराथ आणि सिंधपर्यंत मैत्रायणी शाखा, बंगाल, बिहार, अयोध्या, कनोज व गुजराथ या भागांत वाजसनेयी शाखा आहे. अशा प्रकारची शाखांच्या विभागणीबद्दल माहिती महार्णव व इतर पुराणातून दिलेली आढळते.

हल्लींच्या सर्व वेदांच्या उपलब्ध शाखांचें वाङ्मय आणि त्यांचा अनुयायी वर्ग यांची माहिती वेदविद्या ग्रंथांत दिली आहे. (विशेषतः ७२ व १४८ पृष्ठे पहा) वरेंच उपलब्ध वैदिक वाङ्मय अजून सांपडण्याजोगें आहे अशी दयानंद आंग्लोवैदिक कॉलेजने केलेल्या परिश्रमावरून आशा उत्पन्न होते.

चरबी—कित्येक प्राणिजन्य व वनस्पतिजन्य मिश्र पदार्थास हें नांव देतात. नेहमीच्या उष्णमानावर हा पदार्थ गोठलेल्या दुधाप्रमाणे घनरूप असतो. रासायनिकदृष्ट्या स्टॅरिक,गामिटिक व ओलिक ही अम्लांच्या संयोगाने झालेली ग्लिसरीनची लवणं आहेत. यांत नत्रवायू नसतो हें लक्षांत ठेविलें पाहिजे. प्राण्यांच्या पेशीजालांत हा पदार्थ प्राणी जन्मास येण्याच्या अगोदर देखील असतो. वनस्पति-सृष्टीत हा पदार्थ बीज, फळ व कधी कधी मूळ यांत असतो. रासायनिकदृष्ट्या याचे तेलाशी फार सादृश्य आहे. फफू तेलें द्रवरूप असतात व चरबी घनरूप असते. सर्व प्रकारची चरबी औद्योगिकदृष्ट्या उपयोगांत आणिली जाते. यांत विशेष महत्त्वाची चरबी पाळलेल्या जनावरांची म्हणजे मेंढी, बकरी, गाय, बैल व वांसरे यांची होय. सरस तयार करण्याच्या कारखान्यांत हाई व कातडी यांपासून प्रथमच जी चरबी काढली जाते तिचा उपयोग साबण, मेणवत्या व ग्लिसरीन तयार करण्याकडे होतो.

डुकरापासून तयार केलेल्या चरबीला 'लार्ड' असे म्हणतात. हा एक मौल्यवान् असा व्यापारी पदार्थ आहे. गुरांपासून आणि मेंढ्यांपासून तयार केलेल्या दुसऱ्या अशाच एका पदार्थाला 'टॅलो' असे म्हणतात. डुकराच्या मूत्रपिंडासभोंवतालचा भाग आणि कातडीखालील ढलपेदार थर यांपासून तयार केलेल्या चरबीला 'लीफ लार्ड' असे म्हणतात. ही चरबी उत्तम प्रकारची समजली जाते.

'लार्ड'—कलकत्ता येथील 'चरबीच्या कृति संबंधाची' साम माहिती आय. एच. बर्किल याने लिहून ठेविली आहे. पूर्वी कलकत्ता येथे चरबी तयार करणारे तीन मोठे कारखाने होते. परंतु सध्या ते नष्ट झाले असून त्यांची जागा एतद्देशीयांनी चालविलेल्या लहान लहान कारखान्यांनी घेतली आहे. चरबी करण्याचा धंदा संबंध वर्षभर चालू असतो परंतु मोसम म्हटला म्हणजे उन्हाळ्याचा आरंभ होय. याकरिता दोन प्रकारच्या डुकरांचा वध करण्यांत येतो. एक खुद्द कलकत्यांत पोसलेली डुकरें—ज्यांना 'चिनी डुकरें' असे म्हणतात व दुसरी बंगालमधील खेड्यापाड्यांतील डुकरें—ज्यांना 'ग्राम डुकरें' असे संबोधितात. पहिल्या प्रकारच्या डुकराचा रंग पांढरा असून दुसऱ्या प्रकारच्या डुकराचा काळा असतो. दिवस उजाडण्याच्या सुमारास डुकरांचा वध कारितात व "चरबी-करणाला" माध्याह्नी सुखात होते. 'चरबीकरण-गृहांत' एक मोठीशी खोली व एक मोठी वखार असते. या वखारीत चरबी थंड करून साठवितात. दोन फूट रुंद व ८ इंच खोल अशी एक कढई मंद विस्तवावर ठेवून तांत ती चरबी वितळवितात. याच्या अगोदर चरबीचे ३ किंवा ४ औंस वजनाचे तुकडे सुमारे दोन तासपर्यंत पाण्यांत ठेवून धुतात. आणि ते लोहपात्रांत घालतात. चरबी संपूर्ण वितळली म्हणजे कापूस आणि मलमल यांच्या हुहेरी जाड कापडांतून

ती एका मातीच्या भांड्यांत गाळून घेतात. नंतर तो द्रव अर्धा तासपर्यंत, हळू हळू ढवळून चांगला खाली वसू देतात. 'चिनी-डुकराच्या' चरबीला खाली वसण्याला दोन दिवस लागतात. 'ग्राम' डुकराच्या चरबीला यापेक्षा कमी अवधी लागतो. याप्रमाणे तयार झालेली चरबी सुमारे दोन महिन्यांपर्यंतच टिकते.

उपयोग.—उत्तम प्रकारच्या डुकराच्या चरबीचा मलमल वगैरे करण्याकडे उपयोग करितात. मध्यम प्रकारच्या 'लार्ड' चरबीचे तेल काढतात आणि कनिष्ठ प्रकारची जी चरबी असते तिचा साबू करण्याकडे उपयोग करितात. फ्रान्समध्ये बॉलिवूड तेलांत आणि अमेरिकेमधील पूर्वसंस्थानांत देव-माशाच्या तेलांत या 'लार्ड' तेलाची मेसळ करून विकण्याचा प्रघात आहे. या तेलाचा आंगणासारखा देखील उपयोग करतात. या तेलांत अभ्यंजनीय गुणधर्म असल्यामुळे अंगावरील सूज, खरबडलेल्या जागा, मुरगळल्यामुळे किंवा लचकल्यामुळे दुखत असलेले भाग इत्यादि ठिकाणी हें तेल चोळण्याचा फार प्रघात आहे.

टॅलो—मांसापासून किंवा वकऱ्याच्या चरबीपासून अथवा या दोहोंच्या मिश्रणापासून तयार केलेला पदार्थ म्हणजे 'टॅलो' होय. 'लार्ड' पेक्षा हा पदार्थ जास्त कठिण व कमी द्राव्य असतो. हा पदार्थ वितळून झाल्यावर पाण्यांत घालून उकळवितात व जास्त चांगला करितात. बहुधा नत्राम्लाचा उपयोग करून तो स्वच्छ धुवून काढतात.

उपयोग.—साबू व मेणवत्या करण्याकडे या पदार्थाचा अयोग करतात. लखनौ येथील कांही मेणवत्या करणारे चरबीचा उपयोग करतात. साबू करण्याकडेही या चरबीचा उपयोग करतात असे कांही लोकांचे म्हणणे आहे. आंगणासारखा देखील या चरबीचा उपयोग कोठे कोठे करतात.

व्यापार.—'लार्ड' या पदार्थाचा परदेशीय व्यापार अलीकडे बराच मंदावलेला आहे. हिंदुस्थानांतून बाहेर जाणारी जवळजवळ संवध 'लार्ड' चरबी बंगालमधून मॉरिशस येथे जाते. हिंदुस्थानांत बाहेरून येणारी 'लार्ड' स्टेट्स सेटलमेंटमधून आणि अलीकडे चीन मधून देखील येते. टॅलोचा व्यापार हा विशेषतः मुंबई येथे केन्दीभूत झाला आहे. १९०६-७ त टॅलोची ४१३५ इंटेड. निर्गत परदेशी करण्यांत आली, पैकी एकट्या मुंबई शहराने ३५१७ इं. निर्गत केली. हिंदुस्थानीय टॅलो खरेदी करणाऱ्या देशांत अरबस्तानचा नंबर सर्वांत वर लागतो. एकंदर सर्व निर्गतीपैकी २२६० इंटेड. एकट्या हा देश खरेदी करतो. ज्याप्रमाणे सर्वांत जास्त टॅलो मुंबई येथून बाहेर जाते, त्याच प्रमाणे बाहेर देशाची सर्वांत जास्त टॅलो खरेदी करणारे शहरही मुंबईच होय. हिंदुस्थानांत बाहेरून येणारी टॅलो बहुधा 'युनैटेड किंगडम' व बेलजम येथून येते [वॅट]

चरवीचे झाड—या झाडास लॅटिनमध्यें सॅपियम सेमि फेरम, इंग्रजीत चायनीजटॅलो ट्री किंवा चिनी चरवीचे झाड, पिप्पल-यंग, मोम चिन, (ताड टार) चर्बी, वगैरे नांवें आहेत. हें एक प्रकारचें लहान गुळगुळीत झाड चीन व जपान देशांत मूळचेंच असून याची तेथे लागवडीहि करतात. उत्तर हिंदुस्थानांत याची लागवड सुरू झाली आहे. डेराडून भागांत या जातीची जंगली झाडे आहेत; आणि गर्वाल, कुमाऊन व कांभ्रा या भागांत ही झाडे विपुल होतात.

वियांपासून या झाडांची सहज उत्पत्ति करतां येते, परंतु कलमांनी याची साधारणपणे लागवड करतात. यांच्या फळांत तीन फोडी असून, प्रत्येकींत एक बी असते, व वियाच्या सर्भोवार जाड, चरबीसारख्या पदार्थाचें वेष्टण असतें, ह्या वेष्टनासच वनस्पतिज चरबी म्हणतात. चीन देशांत हिचा प्राणिज चरबीऐवजी मेणवत्या व सावण करण्याच्या कामी व कपड्यावर खळ देण्याचे कामी उपयोग करतात. या जाड चरबीशिवाय वियाच्या मगजापासून सुमारे शेंकडा ५० भाग पिंगट पिवळ्या रंगाचें तेल निघतें. या तेलाचा औषधीमध्यें जाळण्याच्या तेलाप्रमाणें व छत्र्याचें रोंगण तयार करण्याच्या कामी उपयोग करतात. हिंदुस्थानांत या चरबीचा उपयोग करण्याचे प्रयत्न केले जात आहेत, परंतु या पदार्थाच्या किमतीपेक्षा तो वनविण्याला खर्च जास्त येतो असें म्हणतात. कांभ्रा खोऱ्यांतील वियांच्या मगजांत शेंकडा ६३.६ भाग चरबी असते असा उल्लेख आहे. गॅवल् म्हणतो की, “ डेहराडून येथे वावू विवेल यांनी प्रयोग करून चरबी काढली व तिच्या पोळ्या वनाविल्या, परंतु ही रीत त्रासदायक होती व परिणाम समाधानकारक नसल्यामुळे चरबी काढण्याकरितां या झाडांची लागवड करावी अशी शिफारस करण्यांत आली नाही. ” या चरबीचा पक्का माल वनविणें रासायनिक व व्यापार या संबंधी जास्त सविस्तर माहिती ॲप्रिकल्चरल लेजर या ग्रंथांत सांपडेल. या झाडाच्या पानांपासून एक प्रकारचा काळा रंग निघतो, परंतु याविषयी विशेष माहिती नाही. या झाडाचे लांकूड पांढरें व साधारण कठिण असतें, व त्याचे पलंग, मेजे, खेडणी वनवितात व छापण्याचे ठोकळे (ब्लॉक्स) वनविण्यास हें योग्य लांकूड आहे असें सुचविलें आहे.

चरी—पंजाबच्या कात्रा जिल्ह्यातील एक खेडें आहे. येथील लोकसंख्या १९०१ त २५९७ होती. येथें सन १८५४ त एका जुन्या पडक्या देवळांत शिलालेख सांपडला होता. त्याच्या एका बाजूस बौद्ध धर्माचीं तत्वे दुसऱ्या बाजूस ब्राह्मी देवांची मूर्ती खोदलेली होती. ही शिला गमावली आहे.

चर्मपत्रती—चंयळा नदीचें प्राचीन नांव (चंयळा पहा) ही अपर कुंतिराष्ट्राच्या दक्षिणेस असून, रंतिदेव राजाच्या यज्ञांत जे पशु मृत झाले, त्यांच्या चर्मराशीपासून जो रक्त-

प्रवाह निघाला त्यायोगान उत्पन्न झाली म्हणून हें नांव हिला पडलें (भार.शांति. अ. २९).

चलत्-चित्रे—(सिनेमांतील चित्रे) हल्लीं करमणुकीकरितां उपयोगांत असलेलीं हीं चित्रे फोटोग्राफनें प्रतिमा घेऊन तयार करण्यांत येतात. पंचवीस वर्षांपूर्वी चलत्-चित्रे हा मुलांचा खेळ समजला जाई. पण आज हजारों लोकांना किफायतशीर उद्योग देणारा, लाखो लोकांना शिक्षण व करमणूक करून देणारा व जगांतील मोठमोठ्या धंद्यांत उच्च स्थान मिळवून अगणित पैशाची उलाढाल करणारा असा हा धंदा होऊन वसला आहे. कॅमेराचें चलत्-चित्रे घेणारा मनुष्य आपला फिरता कॅमेरा मोठमोठ्या जंगलांतून व त्याचप्रमाणें दाट वस्तीच्या शहरांतून उभा करतो. तो राजांची पदच्युती, राष्ट्राध्यक्षांचे अधिकाराारोहण, मोठाल्या आपत्तींतील देखावे आणि लोकप्रिय योद्ध्यांच्या कर्तव्यगरी नमूद करीत असतो. सृष्टीत आणि मनुष्यकृतीत नाटकांत व खऱ्या आयुष्यांत जे जे काही मनोरंजक असेल ते ते सर्व तो आपणापुढें आणून ठेवतो.

याच्या लवचीक विपर्यस्त (निगेटिव्ह) पटावर एकामागून एक भराभर अनेक चित्रे घेतां येतात. कॅमेरांतील ह्या लवचिक विपर्यस्त पट म्हणजे जिलेटिन अवलेहानें आच्छादिलेली सेल्युलॉईडची एक लांब पट्टी असते. वास्तविक पट पारदर्शक असल्यामुळे एखाद्या पडद्यावर तीं चित्रे मोठीं करून वठवितां येतात व तीं अशीं वठविलीं असतां असंख्य प्रेक्षकांस पाहणें सुलभ जातें. आरंभापासूनच अशा चलत्-चित्रांना जनतेचा आश्रय मिळून तीं करण्याचा धंदा लवकरच वाढत गेला. आरंभी आरंभी हालचाल असलेली कोणचीहि गोष्ट फोटो घेऊन बरील रीतीनें दाखविली असतां प्रेक्षक आश्चर्यानें थक्क होऊन जात असे. त्यानंतर चित्रांचा विषय, प्रवास, शास्त्रीय गोष्टी आणि प्रासंगिक हास्यकारक प्रहसनें हीं वनलीं. त्यावेळीं नाटकें (पडद्यावर दाखविलीं जाणारी) माहीत नव्हतीं. लवकरच लोकांनां असें आढळून आलें कीं, रंगभूमीवर होणाऱ्या नाटकांपेक्षा चित्र-नाटकें जास्त वस्तुस्थितिदर्शक असतात, व चित्रपटांचे विषय अगणित व अमर्यादित असूं शकतात. या नाटकांत कृत्रिम रंगवलेले देखावे उपयोगण्याऐवजी त्यांस लागणारा देखावा खरोखरीचा दाखविणें अगदीं शक्य असतें. जेव्हां चित्रोत्पादकाला एखाद्या जहाजाचा देखावा पाहिजे असेल तेव्हां तो कापडाचें रंगवलेलें जहाज न वांधता नटवर्गासह ससुत्रांतून प्रवास करणाऱ्या खरोखरीच्या जहाजावर जाऊन तेथील देखावा उद्धृत करतो. वस्तुस्थितिदर्शनाची वाढती इच्छा हीं चित्र-दृश्ये पुरवितात.

कधी कधी चित्रोत्पादनाचा खर्च कमी करण्यासाठी किंवा छतावरून उलटें चालणें, आगगाडीखाली चिरडणें असे असंभाव्य देखावे दाखविण्यासाठी कांहीं युक्त्या लढवाव्या लागतात. पण त्या इतक्या धेमालूम रीतीनें

लढविल्या जातात कीं नाटकगृहांत चलत्-चित्रे वषणाऱ्या पैकीं फारच थोड्यांना त्या लढाव्या कळून येतात. याकरितां चित्र-पटलोत्पादक हुशार असावा लागतो. थोडक्या श्रमांत व खर्चांत ज्यास्त परिणामकारक दृश्ये अनेक युक्त्या लढवून त्याला तयार करावी लागतात. पुढे या चित्रांच्या कारखानदारांना असे आढळून आले कीं, बाह्य देशांतील देखावे त्यांच्या आश्रयदात्यांना जास्त आकर्षक होतात. त्यामुळे प्रवासांची चित्रे अस्तित्वांत आलीं. हीं चित्रे मनोरंजक असतात एवढेच नव्हे तर बोधप्रदहि असतात.

केवळ सिनेमाकरितां बांधलेलीं गृहे अस्तित्वांत आल्या-पासून नाटकांच्या चित्रांना मागणी वाढूं लागली. त्यामुळे चलत्-चित्रांच्या कारखानदारांना नाटके करण्यासाठीं सोईस्कर जागा मिळवणें, नाटके लिहिण्यासाठीं लेखक ठेवणें, फिरत्या कॅमेरापुढे नाट्यसंविधानक वटविण्यासाठीं नटवर्ग आणि रंगभूमिचालक नेमणें, आणि देखावे रंगवण्यासाठीं चित्रकार ठेवणें भाग पडले. सारांश उत्तम नाटकगृहाप्रमाणेच चलत्-चित्र-गृह तयार करावें लागतें. तेथील व्यवस्थे-प्रमाणेच इकडेहि सर्व व्यवस्था करावी लागते. फक्त प्रेक्षकांना वसण्याची सोय मात्र उत्पादन जागी (स्टुडिओमध्ये) करावी लागत नाही. व तेथे खरे नाटक कॅमेरापुढे एकदांच करावें लागतें.

एकामागून एक येणाऱ्या प्रवेशांतून गुंतविलेले कथानक सांगणारे नाट्यचित्रपट, खऱ्या रंगभूमीवरील नाटकाप्रमाणेच सर्व बाबतींत असतात असे म्हणण्यास हरकत नाही. फरक एवढाच कीं, हीं सुगंध नाट्ये असतात. या नाट्यांतील प्रसंग खऱ्या नाटकाप्रमाणेच एखाद्या हस्तलिखितानुसार किंवा गोष्टिविरून वसाविलेले असतात. त्याला दृश्य-नाट्य वस्तु (सेनेरिओ) म्हणतात. नटवर्ग साध्या नाटकांतल्या-प्रमाणे कॅमेरापुढे खळ करून दाखवितात. या ठिकाणीं कॅमेरा प्रेक्षकांचे काम करितो. नाटकांतील अंतर्दृश्य कारखानदारांच्या स्टुडिओमध्ये घेण्यांत येऊन, वहिर्दृश्ये खुद्द खेळांत सांगितलेल्या जागी, मग ती जागा आर्टिक महासागराच्या दक्षिणेला असो कीं अंटार्क्टिक महासागराच्या उत्तरेला असो, नेथे प्रसंग घडला असेल त्या ठिकाणीं घेतात.

खेळांतील अभिनय, प्रवेश इत्यादि सर्व कामे चित्रोत्पादकाला पहिलीं लागतात. नाटक वसविणें व स्टुडिओची व्यवस्था ठेवणें यांतील मुख्य भाग त्याच्याकडे असतो. लेखकांनी दिलेला दृश्य-नाट्यप्रबंध हातीं पडल्यापासून तो विपर्यस्त पट व्यक्तीकरण (डिग्लोपिंग) खात्याकडे जाई पावेतो तो नटांचीं कामे आणि देखावे थांगवर सारखा देखरेख करीत असतो. लेखकांनी दृश्य-नाट्यप्रबंध हातीं दिल्यावर त्यांत तो जरूर ती छाटाछाट करतो किंवा अधिक भर घालतो. त्यांतील देखावे सविस्तर नमूद करून ठेवतो आणि खेळाला लागणारे साहित्य कोणतें तें पहातो. स्टुडिओवाहेरील देखावे असले तर त्यांना योग्य जागा कोणती तें ठरवितो, व त्याच

वेळीं नटवर्ग निवडून त्यांना तालमीला बोलावितो. जर तालीम स्टुडिओमध्ये घेण्यासारखी असेल तर तेथे रंगभूमि तयार करून पात्रे ठरीव पोषाकांत तेथे येतील अशी व्यवस्था ठेवितो. तेथेच कॅमेरा लावून ठेवलेला असतो. उद्देश हा कीं, ऑपरॅटरला प्रवेशांची व तालमीत होणाऱ्या गोष्टींची आगो-दर माहिती व्हावी. प्रवेश वटवण्यासाठी किंवा पटांच्या नियमित कालकक्षेंत येण्यासाठीं जरूर तो कमी अधिक-पणा उत्पादक अनेकवेळां करीत असतो व शेवटी त्याची समाप्ति मिळाल्यावर कॅमेरावरील मनुष्य आपले काम सुरू करतो. नंतर लगेच “काम सुरू करा” अशी आज्ञा होते. “वू कॅमेराच्या बाहेर आहेस.”, “केली! लवकर लवकर चांई दे,” “ए जनाऱ्यांतील पेपा करणारे! आनंदी दीस,” “इतके नको,” “डोळे फिरव” “जास्त गंभीर हो.” इत्यादि अनेक सूचना उत्पादक देत असतो. तालमीच्या वेळीं पात्रे प्रसंगाला अनुरूप अशी भाषणें नेमून दिलेली किंवा स्वतःचीच करीत असतात. भाषणें पडद्यावर वळत नाहीत पण त्यायोगाने चेहऱ्याला हर्षितशी वळणें मिळून चित्र जास्त हुबेहुब तयार होतें.

फोटो घेताना जर कांहीं चूक झाली तर तो चित्रपट रद्द करण्यांत येतो व पुन्हां खेळ सुरू करितात. बाहेरचे देखावे घेण्यापूर्वी स्टुडिओमध्ये त्यांची तालीम घेतात. विशेषतः रस्त्यांतील प्रवेशाच्या बाबतींत तरी असे करण्यांत येते. कारण त्या ठिकाणीं जास्त वेळ प्रवेश केल्यास रस्त्यांतील तमासगिरांकडून अडथळा येण्याचा संभव असतो.

बहुतकरून पात्रे नेहमींच्या नाटकांतीलच घेतात. एका वेळीं एक दिवसच कांहीं पात्रे चाकरीस ठेवण्याची वहिवाट आहे. कारण त्यांना इतर स्टुडिओकडून मागणी असते. एकाद्या दिवशीं उत्पादकाला पांचवे नट लागतील तर दुसऱ्या दिवशीं पंचवीस सुद्धा लागणार नाहीत; कारण त्यांची सगल्या त्यावेळीं चाललेल्या खेळाच्या जातीवर अवलंबून असते. कंपनीजवळ कायमचे कांहीं पगारी नट असतातच. नट व नटी निवडणें हें कांहीं सोपें नाही. कारण ते सुगंध चित्रावि-प्रकरणांत पटाईत असले पाहिजेत. एवढेच नव्हे तर त्यांनीं आपले पात्र उत्तम तऱ्हेन रंगविले पाहिजे. कॅमेरा हा एक निष्ठुर टीकाकार असून सर्व दोष व नटांचे हाव-भाव मोठ्या प्रमाणांत पुढें मांडतो. जे दोष रंगभूमीवर प्रेक्षकांना दिसणार नाहीत ते पडद्यावर ठळकपणें दिसून येतात. एखादे पात्र चरवाच्या रंगानें सफाईदार करणें अशक्य होतें. कारण पडद्यावर त्याची प्रतिमा मोठी झाली असतां फार हास्यास्पद दिसूं लागते. याच कारणामुळे म्हाताऱ्याला तरण्याची किंवा तरुणाला म्हातान्याची भूमिका घेणें अशक्य होतें. ज्या कंपनींत निरुपमचंद्र गृह हा वेगाली गृहस्थ दुय्यम उत्पादकाचे काम करीत आहे (१९१६), ती युनिव्हर्सल कंपनी अमेरिके-कन असून तींत निरनिराळे २६ उत्पादक काम करीत आहेत.

कंपनी प्रत्येकाला नाटकांची लेखी प्रत व पैसा पुरविते. हे उत्पादक चित्रपट तयार करतात. अमेरिकेतील संयुक्त संस्थानांत हीच कंपनी सर्वांत मोठी असून तीत रोज वॉस हजार माणसे काम करितात. तिचे स्टुडिओ व कारखाना चार हजार एकर जागेवर असून “युनिव्हर्सल सिटी” असे त्याचे नांव आहे. रानटी प्राण्यांच्या शिकारीची व आकृति-तील चित्रे तयार करण्यासाठी म्हणून कंपनीने रानटी प्राण्यांचा शिकारखाना बाळगला आहे.

स्टुडिओ हे उत्पादकाचे खाते असून कारखाना फोटोग्राफरचे खाते मानला जातो. कारखान्यावरील सुपरिटेण्डेंट म्हणजे फोटोग्राफर हा स्वतः फोटोचे काम फारसे करित नाही. चित्रपट तयार करण्याकरिता उपयोगी अशीं जी त्याच्या कारखान्यांत पोटाखाती केली असतात, तीं येणेप्रमाणे. कचेऱ्यावर प्रतिमा घ्यावयाच्या असतात, ते पट खरेदी करून त्यांचे तुकडे करून जास्ती डब्यांतून भरतात. दाहप्रतिरोधक लोखंडी कोठांत त्यांची जरूर लागेपर्यंत ते ठेवून देतात. तेथून एकएक पट भोके पाडण्याच्या खोलीत नेऊन त्याच्या कडांना भोके पाडण्यांत येतात. नंतर हा विपर्यस्त पट कॅमेरा चालवणाऱ्या मनुष्याकडे जातो. हा मनुष्य फोटोग्राफरच्या हाताखाला असून उत्पादकाकडे काम करण्यास त्याला ठेविलेले असते. त्याने त्यावर प्रतिमा घेतल्यानंतर त्याचा विकास करण्याकरिता ठराविक जागेकडे तो पाहूचला करतात. याच्यापुढे चित्रांना नावे कोणता यावयाची ते ठरवून त्याप्रमाणे ती छापून घेतात. छापण्याच्या खोलीत विपर्यस्त पटावरून वास्तविक (पॉझिटिव्ह) पट छापण्यांत येतो. सर्व छापून झाल्यानंतर विपर्यस्त पट साठ्याच्या खोलीत कायमचा जाऊन बसतो. छापलेला वास्तविक पट व्यक्तीकरण (डेव्हलपिंग) करण्याच्या खोलीत नेतात. तेथून छापण्याच्या खोलीत, तेथून बाळवण्याच्या खोलीत, असे एकामागून एक नेण्यांत येते. बाळवल्यानंतर त्याची तपासणी होऊन चिकट-विण्याच्या खोलीत त्याला नेतात. तेथून पुन्हा दाहप्रतिरोधक अशा साठ्याच्या खोलीत त्याला परगावी पाठविण्याची वेळ येईपावेतो ठेवून देतात. येणेप्रमाणे फोटोग्राफरच्या कारखान्यांतील खात्यांचे वर्णन झाले. त्यांची थोडक्यांत याद म्हणजे, पट साठवणे, भोके पाडणे, नावे तयार करणे, विकास करणे, छापणे, धुणे, आणि वळविणे, तपासणे आणि बोटीवर चढविणे. फोटोग्राफरचे एकंदर काम म्हणजे उत्पादकाने प्रवेश करून दाखविल्यानंतर व त्यांना नावे दिल्यानंतर सर्वोत्कृष्ट चित्रपट तयार करणे हे होय. या कामाकरिता फोटोग्राफरला जेव्हा उत्पादक प्रवेश करून दाखवितो त्यावेळी आपला दृश्य जो कॅमेरावरील मनुष्य त्याला तेंच हजार ठेवावे लागते. व या कॅमेरा-मनुष्यामार्फत विपर्यस्त पटावर प्रवेश उत्तम रीतीने घेण्याची अबाधदारी फोटोग्राफरकडे येते.

जर कॅमेरा मनुष्याच्या चुकीमुळे पट खराब झाला, तर ही चुकी फोटोग्राफराच्या असल्यामुळे फोटोग्राफरकडे त्याच्या नात्याक दृश्यमावहल दोष साहाजिकच येतो. फोटो घेण्यापासून तो बोटीवर पट चढवीपर्यंतच्या सर्व क्रिया फोटोग्राफराच्या म्हणून समजतात. उत्पादकाला पाहिजे असेल त्यावेळी फोटोग्राफर आपला दृश्य, कॅमेरा, विपर्यस्त पट, वगैरे साहित्य देऊन त्याकडे घाडतो, व उत्पादकाच्या परीक्षणार्थ छापिल पटांचीं मुके त्याच्याकडे पाठवितो. दुस्तुत पुकावरून शेवटचा चित्रपट तयार करण्यांत येऊन, ग्राहकाकडे मागणी येईल त्याप्रमाणे बोटीवर चढविण्यांत येतो.

चलत् चित्रांच्या घेयाचे क्षेत्र अति व्यापक आहे. त्याच्या शैक्षणिक महत्त्वामुळे तर तो कधीहि जुना होत नाही. मनुष्याच्या मेंदूतून निघालेली इतकी अमर्याद शैक्षणिक व मनार्थे रूपांतर करण्याची शक्ति दुसरी कोणतीहि नाही असे म्हटल्यात चालेल.

पाश्चात्य देशांत शाळांतून याची मदत शिक्षणाच्या कामां घेतली जाते. तिथे कांही शाळांतून आठवड्यांतून एक दिवस त्या मागील आठवड्यांत शिकविलेल्या धर्माची सिनेमा दाखवून प्रत्यक्ष समाजावणी करण्यांत येते. निरनिराळ्या शाळांतील वर्ग नेहेमीप्रमाणे वर्गांत भूगोल व शास्त्रे वगैरे शिकण्याकरिता न वसता, येत सिनेमा थिएटरकडे जातात. व त्यांच्याकरिता मुदाम तयार ठेविलेला चित्रपट पाहिल्यानंतर परत शाळांत जातात.

विट्सवर्ग येथील कार्नेगी इन्स्टिट्यूट ऑफ टेक्नॉलजी मध्ये पोलाद तयार करण्याचा धंदा चित्रपटमालिकांच्या द्वारे शिकविण्यांत येतो. या विशिष्ट चित्रपटाचे नांव “लोखंडाच्या दगडापासून ते वनावट पोलादापर्यंत” असे आहे. मिनेसोटाच्या मेसावा जिल्ह्यांतील “हल-स्ट” नांवाची जगातील सर्वांत मोठी लोखंडाची खाण या पटांत दृष्टीस पडते; तसेच वाफेच्या राक्षसी फावल्यांनी खाण कशी खणली जात आहे, कुजलेल्या लाकडाचे सर्पण कसे वाहून नेले जात आहे इत्यादि या घेयांतील प्रकार सविस्तर दाखविले जातात. वाहूनमाला सुद्धा ही पडद्यावरील हालचाल करणारी चित्रे आपल्या प्रभावांत मार्गे सारतील. अमेरिकन व युरोपियन पाठशाला व विश्वविद्यालये यांतील शैक्षणिक क्रमांत या चित्रांचा प्रवेश झालेला आहे. ती केवळ निर्जिव चित्रे असली तरी त्यांचा परिणाम खराच असतो. लोकांना चित्रे आवडतात आणि गोष्टी आवडतात; तेव्हा चलत्-चित्रनाटक सचित्र गोष्टींचे असल्याने ते लोकप्रिय होण्याला दुप्पट कारण झाले आहे. मानवेतिहास रचणाऱ्या मानवी शोधांमध्ये ही कल्पना अगदी नवी आहे.

ल्हानमोठ्या माणसांना इतिहास व पौराणिक गोष्टी नुसत्या वाचून न दाखवितां त्यांच्या समोर त्या करून दाखविल्या असतां त्यांच्या ध्यानांत त्या चांगल्या रहातात.

ऐतिहासिक दृश्ये घडलेल्या जागी घेतात अशिक्षित सामान्य लोकांनासुद्धा ही सचित्र कथा फार मनोरंजक होते.

हिंदु स्या नां ती ल सि ने मा कं प न्या.—पाश्चात्य चलन्-चित्रे घडून तशीं स्वदेशी चित्रे तयार करण्याची महत्वाकांक्षा धरणाऱ्या हिंदी गृहस्थांत रा. फाळके यांचा वराच वर नेवर लागेल. त्यांनी मोठ्या परिश्रमाने विलयत-तून ही विद्या शिकून येऊन नागकास 'हिंदुस्थान फिल्म कंपनी' काढिली. या कंपनीचे पौराणिक हरिश्चंद्र, लंकादहन, कृष्णजन्म वगैरे पट लोकप्रिय होऊन या कंपनीशी इतरांची स्पर्धा सुरू झाली; व महाराष्ट्र फिल्म कंपनी, पाटणकर फ्रेड्स कंपनी, भारत फिल्म कंपनी यांसारख्या पौराणिक व ऐतिहासिक पट तयार करणाऱ्या देशी कंपन्या निघाल्या. कोल्हापुरच्या महाराष्ट्र फिल्म कंपनीचे सिद्दगड, कल्याणखजिना हे पट शिवकालीन महाराष्ट्र लोळ्यांपुढे उभा करतात. इंग्रजी न जाणणाऱ्या प्रेक्षकांना विशेषतः चायकामुलांना देशी पट उपयुक्त होतात व आवडतात. पण कलेच्या दृष्टीने पहाता फोटोग्राफी व अभिनय या बाबतीत देशी पट अगदी कमी दर्जाचे ठरतील. चलत्-चित्रदर्शनांत अभिनयावरूनच कथासंगति लावावयाची असल्याने अभिनय हुबेहुब व अकृत्रिम पाहिजे. नाटकांतील नटांना ज्याप्रमाणे अभिनयाचे धडे द्यावे लागतात, त्याचप्रमाणे सिनेमा-नटांनाहि अभिनयाचे उच्च शिक्षण दिले पाहिजे. त्याचप्रमाणे कथाप्रसंगांतील स्थळे जितकी नैसर्गिक व रम्य घेता येतील तितकी घेण्याचा प्रयत्न केला पाहिजे. आणि विशेषतः ऐतिहासिक पटांत तत्कालीन पेहेराव व स्थळे अवश्य दाखविली पाहिजेत. चाराशे हिंदी (देशी) पट अद्याप बाल्यावस्थेतच आहेत. मादन थिएटर्स कंपनी, कोहिनूर कंपनी यांसारख्या हिंदुस्थानीतील सिनेमा कंपन्या पूर्ण देशी नाहीत. तथापि त्यांचे प्रयत्न पाश्चात्य धर्तीवर आहेत यामुळे त्यांचे पट सरस असतात.

हिंदुस्थानांत सुद्धा मोठ्या काळजीपूर्वक व हुपारीने असले चित्रपट तयार करून परकीय देशांत धाडण्याची व्यवस्था केली तर तो एक मोठा फिकातशार धंदा होऊन शेंकडो गरीब लोकांना उपजीविकेचे साधन होईल व त्याच प्रमाणे लोकांना सुशिक्षित करण्यासहि बरीच मदत होईल. पाश्चात्य देशांत ग्राहरील देशांची विशेषतः पौरस्त्य देशांची चित्रे फार हवी असतात. अमेरिकेत अशी चित्रे करण्याला जो खर्च येतो त्याच्या खर्चात ती येथे तयार होऊ शकतील. असे तज्ज्ञांचे मत आहे.

ज्या काही थोड्या कंपन्या हिंदुस्थानांत आहेत, त्यांना आपले पट युरोपियन मार्केटांत पाठविल्यास त्यांचे चांगले चालेल. नेहमी आपल्याकडाले चित्रपटकारांना आपला धंदा चांगला स्थिर करण्यास मोठा वाव आहे. थोडेसे धाडस मात्र पाहिजे. त्यांनी हे काम केले नाही तर युरोपियन कंपन्या आपल्या स्टुडियोच्या शाखा हिंदुस्थानांत काढतील

यांत संशय नाही. सर्वेथ संयुक्त संस्थानांत दर आठवड्यास सुमारे दोनशे पौरस्त्य चित्रपट (दृश्ये) तयार होतात. एकट्या ऑस्त्रेजलस शहरांत दर आठवड्यास बहुतेक हिंदुस्थानविषयक दहा नाटके तयार करतात. हीं दृश्ये ज्यांच्या सहाय्याने घेण्यांत येतात ते पौरस्त्य चालीरातीविषयी अगदी अनभिज्ञ असतात.

चलत्-चित्रे तयार करणे व विकणे हे काम एखादे वर्तमानपत्र किंवा मासिक छापण्याविकण्यासारखेच आहे. सिनेमा नाटकगृहांतील खेळांचा कार्यक्रम बहुधा दर आठवड्याने बदलत असतो. तेव्हा चित्रपट भाड्याने देणारा आठवड्याच्या बोलीने तो थिएटरला भाड्याने देतो व कारखानदाराकडूनही तशाच बोलीने आपणतो ज्याप्रमाणे व्यापारी मनुष्याला रोज सकाळी वर्तमानपत्र मिळते. त्याचप्रमाणे रोज नवीन चलत्-चित्रे दाखविणाऱ्या नाटकगृहाला गुमास्त्याकडून रोज नवीन नवीन पट मिळतो. व गुमास्त्यालाहि कारखान्याकडून रोजच्यारोज पट मिळत जातात. यांचा हिशोब मात्र आठवड्यावर असतो. [मॉडर्न रिव्यू, अंक आक्टोबर १९१६ मधील निरूपण चेन्नूह यांच्या लेखाच्या व इतर माहितीच्या आधारे].

चलन—प्रत्येक समाज सुसंस्कृत झाला म्हणजे सर्व वस्तूंचे क्रयविक्रयाने होणारे प्रसरण सुलभ करण्याकरितां कांहीं विवक्षित पदार्थ सर्वमान्य होतात. ह्या पदार्थांची प्रत्येकास अपेक्षा असते व ते सर्वत्र चलनांत येतात. त्यामुळे त्यांना चलन अशी संज्ञा देतात. याशिवाय प्रत्येक सरकारास आपल्या देशांत कोणत्याही देण्याची फेड करण्याकरितां कायद्याप्रमाणे कोणत्या वस्तू देणे व घेणे हे आवश्यक आहे हे ठरवावे लागते. या वस्तूस कायदेशीर चलन असे म्हणतात. या दोहोंत फरक हाच की चलन ही अधिक व्यापक जाति आहे व त्यांत अधिक वस्तूंचा समावेश होऊ शकतो. उदाहरणार्थ व्यापारी लोकांत सर्व देशांमध्ये चेक मोठ्या खुशालीने ग्रहण करतात. परंतु चेक हे कायदेशीर चलन नाही. चेक घेण्याविषयी ऋणकोने आग्रह केल्यास तो कोणीत चालणार नाही. त्याचप्रमाणे सोने हे सार्वत्रिक चलनांत असले तरी सोन्याचा गट हे कायदेशीर चलन होऊ शकत नाही. इंग्लंडांत किंवा हिंदुस्थानांत ऋणकोने सोने दिल्यास धनको ते घेण्यास बांधला नाही. यावरून सर्वग्राह्यता हे चलनाचे मुख्य अंग समजले पाहिजे. चलनांतील पदार्थास दुसरे आवश्यक गुण प्राप्त झाले म्हणजे त्यास पैसा ही संज्ञा प्राप्त होते व ते पैसांचे कार्य उत्तम रीतीने करू लागतात.

चलनासंबंधी महत्वाचा सिद्धांत “ प्रेशमचा सिद्धांत ” या नांवाने प्रसिद्ध आहे. या सिद्धांताचे स्वरूप असे आहे की, ‘ खोटा पैसा खऱ्या पैसांचे निःसारण करतो. ’ चांगली नाणी व वाईट नाणी एकाच काळी प्रचारांत असल्यास चलनांत वाईट नाणी राहून चांगली नाणी आटविली जातात, किंवा परदेशांत पाठविली जातात. याकरितां नाणे कायद्याने

ठरविलेल्या मर्यादेच्या पलीकडे कमी वजनाचे झाल्यास तें सरकारने परत घेऊन रद्द केलें पाहिजे. अशा तऱ्हेची आपत्ति मध्ययुगांत अनेक वेळां अनेक संस्थानांत आली होती व याचें मुख्य कारण राजांचा कर्जबाजारीपणा हें होय. कर्ज मिळनासं झालें म्हणजे चलनांत लटपट करून पैसा जमा करणें हा सोपा मार्ग असे, व याचा अवलंब करण्यास त्या काळांतील अनियंत्रित राज्यपद्धतीमुळे राजांस कोणताहि प्रतिबंध नसे. लोकांच्या हातांत सत्ता आल्यापासून हलके हलके ही स्थिति बदलून आजमितीस नाण्यांत ढवळाढवळ करण्याचें साहस बहुतकरून कोणीहि करीत नाहीं. वाईट चलनाचे व्यापारावर फार अनिष्ट परिणाम होतात, हें सत्यहि आतां सर्व मुस्तद्यांस कळून चुकलें आहे.

प्रेक्षेमच्या सिद्धांतांचे दुसरें उदाहरण नोटा व नाणीं हीं दोनहि चलनांत असून नोटांची किंमत कमी झाल्यास दगोबर होतें. असं झाल्यानंतर होतां होईल तीं नोटांत व्यवहार करून नाणीं आटविण्याकडे व परदेशी पाठविण्याकडे प्रत्येकाची प्रवृत्ति होते. १८६२ पासून १८७९ पर्यंत युनायटेड स्टेट्समध्ये नोटांची किंमत अतिशय कमी झाली व त्यामुळे सोनें परदेशी जाऊ लागलें. ही आपत्ति टाढल्याचा उत्तम उपाय हाच कीं नोटांच्या मोबदला केव्हांहि नाणीं मिळतील अशी सरकारने खबरदारी घेतली पाहिजे. शिवाय नोटांचें चलन अमर्याद न वाढेल अशी व्यवस्था केली पाहिजे. हल्लीं जर्मनीत नोटा पैशापासरी झाल्यामुळे सोन्याच्याचें चलन अजीवात बंद झालें आहे. हिंदुस्थानांत अशा तऱ्हेची आपत्ति कधीहि आली नाहीं याचें मुख्य कारण हें आहे कीं नोटांचे रुपये देण्याची हिंदुस्थानसरकारची पूर्ण तयारी असते. महायुद्धाच्या अतिशय विकट प्रसंगांतसुद्धा नोटांचे रुपये देण्याची जबाबदारी सरकारनें पार पाडली. ही गोष्ट सरकारास भूषणावह आहे.

चलनपद्धतीचे तीन प्रकार आहेत:—(१) एकचलनपद्धति, (२) द्विचलनपद्धति व (३) तुलनात्मक पद्धति. एकचलन पद्धतींत मुख्य नाणें सोनें किंवा रुपें यांपैकीं एका धातूचें असतें. इतर धातूंचीं नाणीं हीं फक्त उपनाणीं अथवा परचुटण म्हणून वापरण्यांत येतात, परंतु एका ठराविक मर्यादेपलीकडे कायदेशीर चलनें असूं शकत नाहींत. मुख्य चलन हें कोणत्या वाटेल त्या रकमेपर्यंत कायदेशीर चलन असतें. शिवाय पूर्ण एकचलन पद्धतीमध्ये मुख्य नाण्याचीं टांकसाळ खुली असते. म्हणजे ठराविक प्रमाणांत मुख्य धातु दिल्यास नाणें पाडून घेण्याचा वाटेल त्यास अधिकार असतो. उदा० अजमासे ७३ मासे सोनें दिल्यास इंग्लंडमध्ये एक सोंवहरिन पाडून देतात; हिंदुस्थानांत १८९३ च्या पूर्वी पंधरा षोडशांप तोळे अथवा ११½ मासे चांदी दिल्यास एक रुपया पाडून देत असत. एक चलनपद्धतींत अशी व्यवस्था असते कीं चलनांतील नाणें

आटविल्यास मूळ धातुगत मूल्य प्राप्त होतें व त्या धातूचें वाटेल तेव्हां पुन्हां नाणें पाडून मिळतें. यामुळे धातुगत मूल्य व नाण्याचें मूल्य यांमध्ये नेहमीं एकवाक्यता असते. या कारणानें नाणीं आटविण्यासंबंधानें विशेष कायदे करावे लागत नाहींत. लोकांस जें सोईचें असेल तें स्वरूप लांक पसंत करतात. गट पाहिजे असल्यास नाणीं अटवावीं व नाणीं पाहिजे असल्यास टांकसाळांत गट नेऊन त्यांस नाण्याचें रूप द्यावें. या पद्धतीमुळे एक प्रकारची नैसर्गिकता व कृत्रिम युक्त्यांचा अभाव हीं या पद्धतींत साध्य होतात. ही मुख्य धातु सोनें असल्यास सुवर्णैकपद्धति व रुपें चलन असल्यास रौप्यैकचलनपद्धति अशीं नांवें द्यावीं लागतात.

या पद्धतीचा एक फायदा असा आहे कीं द्विचलनपद्धतीमध्ये जीं अनेक नियंत्रणे व दोनहि धातूंचें प्रमाण ठराविक रहाण्याविषयी प्रयत्न करावे लागतात तीं या पद्धतींत अवश्यक असतात. खुली टांकसाळ ठेविली म्हणजे इतर कोणत्याहि गोष्टीकडे सरकारास लक्ष द्यावें लागत नाहीं.

द्विचलनपद्धतींत सोनें व रुपें या दोनहि धातूंचीं नाणीं कायदेशीर चलन असतात व दोनहि नाण्यांकरितां टांकसाळ खुली असते. अर्थात् त्या नाण्यांत असणार्या धातूचें प्रमाण व दोन नाण्यांमधील गुणोत्तर हीं कायद्यानें ठरवावीं लागतात. उदा० अमुक सोनें दिल्यास सोंवहरिन व अमुक चांदी दिल्यास रुपया अशीं नाणीं पाडून दिल्यास, व १ सोंवहरिन = १५ रुपये असं ठरवून टांकल्यास हिंदुस्थानांत द्विचलनपद्धति होईल. या पद्धतीची विशेष खुबी अशी आहे कीं या नाण्यांपैकीं कोणतें द्यावयाचें हें ऋणकोच्या इच्छेवर सोंपविलेलें असतें. त्यामुळे ज्या धातूचीं नाणीं पाडून घेणें कायदेशीर असतें त्या धातूचीं नाणीं सर्वच लोक पसंत करतात. याचा परिणाम स्वाभाविक असा होतो कीं, दोहोंपैकीं जी धातु तात्पुरती स्वस्त असते तिचीं नाणीं चलनांत येऊन दुसऱ्या धातूचीं नाणीं प्रेक्षेमच्या सिद्धांताप्रमाणें आटविलीं जातात किंवा बाहेरच्या देशांत जातात. कल्पना करा कीं, पौंडाचा व रुपयाचा भाव ठरविल्यानंतर बाजारांत सोनें स्वस्त झालें; अर्थात् १५ पेक्षां कमी रुपये देऊन पौंडांत जितकें सोनें असतें तितकें मिळू शकतें. असं दिसून येताच प्रत्येक व्यापारी व बँक रुपये देऊन सोनें खरेदी करून त्याचे पौंड टांकसाळांतून घेऊन पौंडांत आपलें देणें देऊं लागेल. उलटपक्षीं चांदी स्वस्त झाल्यास प्रत्येकजण रुपये पाडून घेईल. एका पौंडास १६ रुपयांत जी चांदी असतें ती मिळाल्यास तेवढ्या चांदीचे सोळा रुपये पाडून मिळतील व त्यांपैकीं पंधरा रुपये धनकोस देऊन एक रुपयाचा फायदा ऋणकोस होईल. अशा रीतीनें तत्तवत द्विचलनपद्धति असून प्रत्यक्ष अमलांत दोन एकचलनपद्धतींचें रहाटगडबगें सुरू होईल. कांहीं दिवस रुप्याचीं नाणीं आटविलीं जाताल व कांहीं दिवस सोन्याचीं नाणीं आटविलीं जाताल. देशांमध्ये सोनें व रुपें यांमध्ये कोणतेंहि गुणोत्तर ठराविक, सरकारच्या हातांत

असतें; परंतु सर्व जगांतील या दोहोंतील गुणोत्तर ठरविणें हें एका देशांतील राजसत्तेच्या कक्षेच्या बाहेर आहे.

सोळाव्या शतकाच्या अखेरपर्यंत बहुतेक देशांत द्विचलनपद्धति अमलांत होती परंतु इंग्लंडने एकचलन-पद्धतीचा स्वीकार केल्यापासून एकचलनपद्धतीकडे राष्ट्रांचा कल जास्त होऊ लागला. फ्रान्सने मात्र ही पद्धति अमलांत आणण्याची पराकाष्ठा केली. १८०३ साली नेपोलियनने द्विचलनपद्धतीचा आश्रय केला. परंतु नवीन सोन्याच्या खाणींचा शोध लागल्यापासून सोन्याची पैदास जास्त होऊ लागली व फ्रान्समधून रुपें नाहीसे होऊ लागलें.

१८५६ त फ्रान्स, बेल्जम स्वित्झर्लंड, इटली व ग्रीस या राष्ट्रांनी 'लॅटिन युनियन' नांवाचा संघ स्थापन केला व द्विचलनपद्धति कायम ठेवण्याचा निश्चय केला. नंतर १८७१ साली जर्मनीने सुवर्णकचलनपद्धतीचा स्वीकार केला. १८७२ मध्ये नॉर्वे, स्वीडन व डेन्मार्क यांनीहि एकचलन पद्धति अमलांत आणिली. त्यामुळे या चार देशांतील सर्व रुपें 'लॅटिन युनियन' मध्ये येऊन तेथील सर्वच नाणें रुप्याचे होण्याची भांति वाढू लागली. तिचा परिहार करण्याकरितां 'लॅटिन युनियन' नें रुप्याची खुली टांकसाळ बंद केली. १८७६ मध्ये युनायटेड स्टेट्सने द्विचलनपद्धतीस शक्य तितकी मदत केली. १८७२, १८८१, १८९२, १८९७ या सालांत सर्व राष्ट्रांच्या चलनावर परिपदा भरल्या; परंतु इंग्लंड व जर्मनी यांचा विरोध असल्यामुळे द्विचलनपद्धति स्वीकारणें इतर राष्ट्रांस सोईचें नव्हतें. सर्व जगांत द्विचलनपद्धति होत नाही असे पाहून हिंदुस्थानांतहि १८९३ साली टांकसाळ बंद करून सोन्याचें नाणें सुरू करण्याचें हिंदुस्थान सरकारने ठराविलें. तेव्हांपासून द्विचलनपद्धति ही निकामी झाल्यासारखीच आहे. फ्रान्सच्या अनुभवावरून असे स्पष्ट दिसतें की, दोन चार देशांनी द्विचलनपद्धति अमलांत आणण्यास ती फायदेशीर न होतां उलट दुःखदायक होते. याकरितां या पद्धतीच्या कट्या पुरस्कृत्याचें म्हणणें असे आहे की सर्व राष्ट्रांनी ह्या पद्धतीचा आंगिकार केल्यास पूर्वीच्या इतिहासांत घडून आलेल्या गोष्टी असंभाव्य होतील. कारण प्रत्येक देशांत दोन्ही धातूंची नाणीं मुख्य असलीं म्हणजे रुपें स्वस्त झाल्याबरोबर प्रत्येक देशांतील लोक रुप्याचें नाणें देऊं लागतील व या वाढलेल्या मागणीमुळे पुन्हां रुपें पूर्वपदावर येईल. त्याचप्रमाणें सोने व रुपें यांमधील गुणोत्तर किंचित बदलून सोने स्वस्त होऊं लागल्यास सर्व जगांतील देशांत सोन्याची मागणी जास्त होऊन हें गुणोत्तर पुन्हां फायदेशीर गुणोत्तरावर येऊन स्थिर होईल. कांहीं देशांत द्विचलनपद्धति असल्यास सोने किंवा रुपें इतर देशांत जाईल. परंतु सर्व जगांत हीच पद्धति असल्यास सोने व रुपें बाहेर जाणार कोठें? जर भविष्यकाळीं राष्ट्रांमधील मार्फत सर्व देश रथा पद्धतीचा आंगिकार करतील तरच

ही पद्धति यशस्वी होईल, नाहीतर होणार नाही. सध्यां तरी द्विचलनपद्धतीचा, कोणी पुरस्कार केल्यास त्याची गणना विक्षिप्त मनुष्यांत होते. शिवाय सध्यां सुवर्णकचलन हेंच उत्तम असा सर्वांचा पूर्वग्रह झाल्यामुळे दुसऱ्या पद्धतीचा कोणीहि निःपक्षपाताने विचार करित नाही. ज्या वेळेस सोन्याची पैदास अतिशय कमी होऊन सर्व देशास सोने पुरेनासे होईल त्या वेळेस द्विचलनपद्धतीचा उदयकाल येईल. द्विचलनपद्धतीचा मोठा फायदा हा आहे की एकंदर चलनाचें प्रमाण वाढून पैशाची टंचाई पडत नाही. हल्लीच्या पद्धतीत सोन्याची कधी कधी इतकी टंचाई पडते की एका देशास जरूर लागल्यास दुसऱ्या देशांतून सोने पळवून आणण्या-विषयी अनेक क्लृप्त्या सुरू आहेत. विशेषतः इंग्लंडचा १८४४ चा बँक चार्टर अँक्ट हा अगदी हिला असत्यामुळे इंग्लंडवर हा प्रयोग अनेक वेळां होतो. जर्मनी, युनायटेड स्टेट्स, रशिया यांना सोने लागलें म्हणजे ते इंग्लंडांतून वाटेल तेव्हां नेतात. पुष्कळशी 'विन्स ऑफ एक्सचेंज' म्हणजे परराष्ट्रांच्या लंडन येथील व्यापाऱ्यांवर दिलेल्या हुंड्या जमा केल्या म्हणजे त्यांच्या नोटा मिळतात व त्या नोटा पटवून बँक ऑफ इंग्लंड या संस्थेत रोख सांठवून कायद्याने मिळतात व हे पेट्यांत घालून बाहेर देशांत नेण्यासहि फायद्याचा प्रतिबंध नसतो. अशा रीतीने अनेक वेळां ८१० कोटी पौंडांचें सोने इंग्लंडांतून इतर देशांत गेलें आहे. अशा तऱ्हेच्या प्रयोगास इंग्रजीत कॉनर (कोंडी) अशी संज्ञा आहे. सोन्याचें उत्पादन दर-साल अधिकाधिक वाढत चाललें आहे. १९१५ साली १४५ कोटी रुपयांचें सोने जगांत पैदा झालें. असे असूनहि सर्व देशांत सुवर्णचलन झाल्यास हल्लीचें सोने सर्व राष्ट्रांत पुरणार नाही हें खास. अशी स्थिति असतां रुप्यावर बहिष्कार घालून चलनाची संख्या कमी करणें हें दुराग्रहाचें व अदूर-दर्शित्वाचें लक्षण आहे. शिवाय हल्ली चलनाच्या अस्थिरते-मुळे सर्व देशांत किमतींवर जो परिणाम होतो तो द्विचलन-पद्धतीत होणार नाही असे या पद्धतीच्या पुरकृत्यांचें म्हणणें आहे. हें मत पुष्कळ अशीं ग्राह्य आहे. यांत शंका नाही. रुप्याची नाणीं दिसण्यांतहि इतकी तेजस्वी व छंदर दिसतात की सोन्याच्या नाण्यांत व ह्या नाण्यांत कोणताहि फरक नाही. रुप्याचें नाणें मुख्य नाणें केल्यास रुप्याची किंमतहि हल्ली-पेक्षां पुष्कळ वाढेल; कांहींच्या मते ती इतकी वाढेल की सोने व रुपें यांमधील गुणोत्तर १:१० असें थोडक्या अवधीत होईल. परंतु हें करावयाचें कोणी? मिल, फॉसेट यांस द्विचलनपद्धतीचें रहस्य मुळांच कळलें नाही असे त्यांच्या अंथावरून स्पष्ट दिसतें. आधुनिक इंग्रजी अर्थशास्त्रज्ञांत प्रो. मार्शल यांनी द्विचलनपद्धतीस अनुकूल अशा कांहीं सूचना केल्या आहेत त्या त्यांच्या 'प्रिन्सिपल्स ऑफ एकोनॉमिक्स' या ग्रंथाच्या तिसऱ्या भागांत वाचकांस

तुलनात्मक पद्धतीत दोनही धातूंची नाणीं तोलून त्यांचे जे वाजारांतील भावाप्रमाणें मूल्य होईल त्याप्रमाणेच त्यांचा स्वीकार होतो. किंवा नाण्यास गटाचेंच स्वरूप प्राप्त होतें. ही पद्धति कोणत्याहि एकाच देशांत सध्यां चालू नाही. परंतु मध्ययुगीन युरोपांत व हिंदुस्थानांतहि शेंकडा नाणीं प्रचारांत असल्यामुळे ह्या पद्धतीचा अवलंब करीत असत हल्लीं फक्त आंतरराष्ट्रीय व्यापारांत ही पद्धति दृगोचर होते.

भारती य.—हिंदुस्थानांत ऋग्वेद काळपासून सोन्याचें चलन होतें. परंतु ते सुसत्या धातूचें असावें असें दिसतें. कारण वेदांत नाण्यांचा उल्लेख आढळून नाही. महाभारतांतसुद्धा नाण्यांविषयी स्पष्ट उल्लेख सांपडत नाही. तथापि गट या रूपांत सोन्याचें चलन त्या काळीं होतें हे निःसंशय आहे. अकबराच्या वेळीं द्विचलनपद्धति सुरू होती. सोने व रुपें या दोनही धातूंचीं नाणीं असून त्यांचें एकमेकांशीं गुणोत्तर ठरविलें होतें. परंतु प्रत्यक्ष वाजारांमध्ये कमिजास्त भाव होऊन वटाव घाबा लागे. मराठी साम्राज्यांत सोन्याचीं नाणीं पुष्कळ वापरीत असत परंतु सामान्य व्यवहारांत निरनिराळ्या तऱ्हेचे रुपये आंतील रुप्याच्या मानानें किंमत ठरवून घेत असत.

ईस्टइंडिया कंपनीनें उत्तम रुपये पाडण्याचें सुरू केल्यापासून तिचे रुपये सर्व ठिकाणीं लोकाप्रिय होऊं लागले. मद्रास प्रांतांत सोन्याचें नाणें जास्त चलनांत होतें परंतु १८१८ मध्ये कंपनीनें त्या प्रांतांत रुपया चलनांत आणला. नंतर १८३५ सालीं रुपया हेंच फक्त कायदेशीर चलन आहे असें कंपनीनें जाहीर केलें. परंतु खजिन्यांत सोन्याचीं नाणीं धातूच्या किंमतीप्रमाणें घेत असत. १८५३ सालीं लॉर्ड डलहौसीनें सोन्याचीं नाणीं वेकायदेशीर ठरवून रोविये फचलनपद्धति प्रस्थापित केली. यानंतर १८९३ पर्यंत ही पद्धति चालू होती. १८९६ मध्ये एका कमिटीनें सोन्याचें नाणें चालू करण्याविषयी शिफारस केली परंतु भारतमंत्री यांनीं ही सूचना मान्य केली नाही.

१८९३ सालीं सरकारनें खुली टांकसाळ बंद केली. याचीं कारणे दोन होती. एक कारण असें की, १८७० पासून रुपें स्वस्त झाल्याकारणानें पौंड व रुपया यांमधील हुंडणावळ रुपयाच्या बरीच विरुद्ध झाली होती. कधीं कधीं तर १ पौंड = ३० रुपये इतका रुपयाचा दर कमी लागे यामुळे इंग्लंडांत पाठविण्याची रक्कम पौंडांत ठरली असल्यानें तिची रुपयांत अधिक किंमत होऊन करानें ओस जास्त वाढत चाल्लें. शिवाय हुंडणावळीच्या अस्थिरतेमुळे वजेद करणें कठिण पडूं लागलें. दुसरें कारण हें होतें की रुप्याच्या स्वस्तपणामुळे हिंदुस्थानांत रुपें आणून त्याचे रुपये इतर देशांतलें व्यापारी पाडून घेऊं लागले. त्यामुळे चलनांत रुपये अमर्याद वाढून रुपयाची किंमत या देशांतहि कमी होऊन सर्व किंमती वाढण्याची खात्री वाढूं लागली. ही

आपत्ति टाळण्यास नवीन रुपये बंद करणें हा मार्ग होता. कारण त्यायोगें रुपयांची टंचाई पडून किंमती पुर्ववत् राहतील हें निश्चित होतें. या दोनही कारणांमुळे टांकसाळ बंद करून सोन्याचें नाणें करण्याचें सरकारनें ठरविलें. १८९८ मध्ये सोंवहरिन हें कायदेशीर चलन ठरवून त्याचें रुपयाशीं प्रमाण १:१५ असें निश्चित केलें व सोन्याची खुली टांकसाळ करण्याचें ठरविलें. १९०२ त ही टांकसाळीची कल्पना रद्द झाली. चलनांत फक्त इंग्लंडांतून आलेले सोंवहरिन येऊं लागले. परंतु त्यांचें एकंदर चलनांशीं प्रमाण फार थोडें होतें. यानंतर चेंबरलेन कमिशननें असें ठरविलें की हिंदुस्थानास सुवर्णचलनाची मुळीच अपेक्षा नाही; रुपये व नोटा हेंच चलन उत्तम आहे; फक्त परदेशीं सोने पाठविण्याची जंहर पडल्यास सरकारचें रुपये घेऊन लंडनवर पौंडांचे ड्रंपट विकवि. या कमिशनचा अहवाल मान्य झाल्यापासून सोन्याच्या चलनाची कल्पना सरकारनें सोडून दिली. गेल्या वीस वर्षांत गोखले, ठाकरसी, जेव इत्यादि अर्थशास्त्रज्ञ धुरीणांना सुवर्णचलनाविषयी शक्य तितकी चळवळ केली परंतु तिचा फायदा झाला नाही.

आजमितीस जें चलन आहे त्याचें वर्णन ' सुवर्णसलम-चलन ' या नांवानें केलें जातें. या पद्धतीचीं तत्वे अशी आहेत की, खरोखरी चलनांत सोने न ठेवितां सोन्याच्या नाण्यांशीं व्यवहारांतील चलनांचा संबंध जोडून देणें; एका केंद्रस्थानीं सर्व सोने ठेवणें व त्या सोन्याच्या आधाराने इतर राष्ट्रांचें देणें फेडून टाकणें; सोन्याचें नाणें व व्यवहारांतील रुप्याचें नाणें यांचें प्रमाण पक्कें ठरवून टाकून तें अनेक युक्त्यांनीं कायम ठेवणें. ह्या तत्वांनुसार पुढीलप्रमाणें प्रत्यक्ष आचरणांत योजना केलेल्या आहेत.

प्रत्यक्ष चलनांत रुपये व नोटा हीं महत्वाचीं अंगे आहेत; सोंवहरिन कोणाजवळ इंग्लंडांतून आले असल्यास ते कायदेशीर चलन आहेत. महायुद्धापर्यंत पौंड १ = १५ रुपये असा भाव होता व हल्लीं पौंड १ = १० रुपये असा भाव आहे. परंतु हें चलन महत्वाचें नाही. भारतमंत्री हे ' होमचार्जस ' वसूल करण्याकरितां इंग्लंडांत हुंड्या विकतात व त्या हुंड्यांचे हिंदुस्थानांत हिंदुस्थानसरकाराकडून रुपये अथवा नोटा मिळतात. आतां कोणास इतर राष्ट्रांचें देणें चुकविण्याकरितां पौंड लागल्यास प्रत्यक्ष पौंड देण्यास सरकार बांधलें गेलें नाही. परंतु या कामाकरितां ' उलट हुंड्या ' विकण्यास सरकार नेहमीं तयार असतें. उलट हुंड्या सरकारास येथें रुपये देऊन मिळतात व त्या लंडन येथें दाखविल्या म्हणजे भारतमंत्री त्याबद्दल पौंड देतात. म्हणजे येथील चलनाचा मोबदला केव्हाहि सोन्याचें नाणें पौंड हें मिळूं शकतें. ही व्यवस्था कायम राखण्याकरितां जितक्या हुंड्या भारतमंत्री विकतील तितक्यांचे रुपये येथील खजिन्यांत ठेवितात; रुपये कमी पडल्यास रुपें इंग्लंडांतून पाठवून टांकसाळांत नवे रुपये पाडतात. याशिवाय सोंवहरिन देऊन त्यांच्या मोबदला

रुपये मागता येतात. रुपये पाडण्यांत प्रत्येक रुपयामार्गे ५६ आणि नफा होतो. हा नफा सर्व एकत्र करून त्याचा सुवर्ण-निधि बनविला आहे. याशिवाय नोटांच्या निधीमध्ये सोव्हरिन घेऊन रुपये किंवा नोटा दिल्यामुळे जे सुवर्ण सांचते त्याचा दुसरा एक निधि होतो. या दोनही निधींचा उपयोग उलटहुंड्या विकण्याकडे करण्याची भारतमंत्रा यास परवानगी आहे. याच कारणाकरिता हे दोनही सुवर्णनिधि इंग्लंडमध्ये ठेवतात, कारण त्यांचा हिंदुस्थानांत विशेष उपयोग नसतो. याशिवाय हे निधी इंग्लंडांत ठेवण्याचा उपयोग असा होतो की एखाद्या साली 'हुंड्या' किफायतशीर भावाने न विकल्या गेल्या तर 'होमचायर्स' ची सर्व रकम भारतमंत्रा या निधीमधून काढून घेतात; व त्याच रकमे-इतके रुपये हिंदुस्थानांत जो निधीचा भाग असतो त्यांत जमा करतात.

हिंदुस्थानचा निर्यात माल आयात मालापेक्षा पुष्कळच अधिक असल्यामुळे इतर देशांचे कर्ज फिटून या देशास ४०५० कोटी घेणे निघते. त्यामुळे उलटहुंड्या विकत घेण्याचे प्रसंग फार कमी येतात. असे प्रसंग गेल्या तीस वर्षांत १९०७, १९१६, १९१५, १९१८, १९२०, या साली आले होते. सामान्यतः इतर लोकांस हिंदुस्थानचे देणे असल्यामुळे 'हुंड्या' विकत घेण्याचीच युरोपांतील बँकांना जरूर असते. या देशांत दुष्काळ पडतो तेव्हां निर्यात माल कमी असतो, परंतु लोकांच्या संवयीमुळे आयात माल फारसा कमी होत नाही. त्यामुळे अशा सालांत हिंदुस्थान रिणको देश बनतो व उलटहुंड्या विकण्याचा प्रसंग येतो.

नोटांच्या चलनाची व्यवस्था पुढे लिहिल्याप्रमाणे आहे. एकंदर चलनांत जेवढ्या नोटा असतील तितकी रकम रोख रुपये, पोंड किंवा सोन्याचा गट आणि सिक्क्युरिटी या स्वरूपांत नोटांच्या निधींत पाहिजे. सिक्क्युरिटी किती असाव्यात यासंबंधाचा नियम आहे. १८९० पर्यंत सिक्क्युरिटीची संख्या ६ कोटी होती. ती १९११ मध्ये १४ कोटीवर नेली. महायुद्धामध्ये जास्त रकमेची जरूर लागल्यामुळे सिक्क्युरिटीची मर्यादा १०० कोटीपर्यंत नेली. एकंदर नोटांच्या संख्येत हे १०० कोटी वजा केले म्हणजे बाकीचे रुपये किंवा सोन्याचे नाणे अथवा गट असे निधीमध्ये असलेच पाहिजेत असा कायद्याने निर्बंध आहे. हल्लींच्या मिनीस चलनामध्ये अजमास १७५ कोटीच्या नोटा आहेत. सुवर्णनिधि फौलर कमिटीच्या शिफारसीप्रमाणे १८९८ त जमा करू लागले. त्यावेळीत असा उद्देश होतो की, हा निधी ५० कोटीइतका झाला म्हणजे इंग्लंडांतील चलनाप्रमाणे येथे सुवर्णचलन सुरू करावयाचे. परंतु नंतर सरकारने चेंबरलेन कमिशनच्या सल्ल्यावरून 'सुवर्णसंग्रहचलन' हेंच हिंदुस्थानास हितावह आहे असे ठरविले. आतां फिखन हा प्रश्न वादास लावण्याची सरकारची इच्छा नाहीं. तथापि हिंदुस्थानांतील सर्व अर्थशास्त्रज्ञ पंडित व सुसंज्ञा यांचे असे

ठाम मत आहे की हल्लींचा चलनपद्धति अतिशय सरोप व देशाच्या हितास विघातक अशी आहे. व सुवर्णचलन स्थापित करणे हाच श्रेयस्कर मार्ग आहे.

हल्लींच्या चलनपद्धतीत पुढीलप्रमाणे ठळक दोष आहेत. ही पद्धति कृत्रिम आहे. सोने व रुपे यांचे भाव नेहमी बदलत असल्यामुळे रुपया व पोंड यांमधील गुणोत्तर कायम राखणे कठिण पडते. हे करण्याकरिता ज्या क्लष्टा काराव्या लागतात, त्यामुळे सरकारचा चलनपद्धतीशी निकट संबंध येऊन सरकारास नेहमी जागृत रहावे लागते त्याच्या मज्जा-तंतूवर चांगलाच ताण बसतो. रुपे महान व सोने स्वस्त झाल्यास ही पद्धति दिकगार नाही. कौन्सिलविले अथवा 'हुंड्या' विकल्यामुळे हिंदुस्थानांत रुपयांचे चलन अमर्याद वाढले आहे. यामुळे चलनाचे द्रवीभवन होऊन किमतीवर परिणाम होऊन १८९८ पासून किमती अतोनात वाढल्या आहेत. किमती वाढल्यामुळे कर वाढवावे लागतात, लष्करी खर्च वाढतो, नोकरांचे पगार वाढवावे लागतात. अशा रीतीने अनर्थपरंपरा सुरू होते. दोन देशांमधील हुंडणावळ ही व्यापाराच्या नेहमीच्या स्थितीवर अवलंबून असते. परंतु हुंडणावळ कृत्रिम केल्यास आयात व निर्यात मालाच्या नैसर्गिक गतीत विरोध उत्पन्न होतो. हुंडणावळ हे कारण व व्यापार हे कार्य असा विपर्यास कधी कधी होतो. हुंडणावळ अनुकूल वाढल्यास जरूरी नसतां व्यापारी माल मागवितात व मागणीकडे दुर्लक्ष करतात. सुवर्णनिधि इंग्लंडांत ठेवल्यामुळे त्या रकमेचा इंग्लंडमधील व्यापाऱ्यांस फायदा मिळतो, व हिंदुस्थानांत व्याजाचे दर वाढत जातात. सिक्क्युरिटीमध्ये इंग्लंडांतील व इतर देशांतील सिक्क्युरिटी जास्त असल्यामुळे आमच्या निधीचा फायदाही इतर देशांस मिळतो. व आम्हांस फक्त ३१-३२ टक्के व्याज मिळते. हा निधि येथे ठेवल्यास आमच्या व्यापारास अतिशय सहाय्य होईल. हल्लीं सोने व सिक्क्युरिटी या रूपांत इंग्लंडांतील सुवर्णनिधि जवळ जवळ ८० कोटींचा आहे.

सुवर्णचलन केल्यास या सर्व आपत्ती नाहीशा होऊन इंग्लंड व हिंदुस्थान या दोनही देशांत एकच चलन झाल्यामुळे हुंडणावळीचा प्रश्न तापदायक होणार नाही. हिंदुस्थान देश हा सुवर्णचलन करण्यास सर्वस्वी पात्र आहे. येथील निर्यात आयातांपेक्षा ३०४० कोटींनी जास्त असल्यामुळे आठ वर्षांत हे सोने एकत्र केल्यास जवळ जवळ ३०० कोटींचे सोने सुवर्णचलन करण्यास उपयोगी पडेल. नंतर हल्लींच्या नोटा रद्द करून त्यांच्याऐवजी पोंडांच्या नोटा केल्या म्हणजे पूर्ण सुवर्णचलनपद्धति अस्तित्वांत येईल. पटचुरण म्हणून ५० कोटी रुपये लहान सहान व्यवहारांकरिता पाडले म्हणजे पुरेसे होतील. १०० रुपये रकमेच्या पलीकडे रुपया हे कायदेशीर चलन नाही असे कायद्यांत नमूद केले म्हणजे रुपयास खरे उपनण्याचे स्वरूप प्राप्त होईल. प्रत्यक्ष चलनांत पोंड फारसे न रहाण्यास बँकिंगची पद्धति सार्वत्रिक

करणे हा उपाय आहे. हा उपाय अयलांत आपून प्रत्येक जिल्ह्यांत इंग्रियल बँकेची शाखा उघडली व चेकचा प्रसार जास्त वाढत गेला म्हणजे इंग्लंडांतल्या प्रमाणे येथेही प्रत्यक्ष धातूच्या चलनाची काटकसर करता येईल.

हल्ली चलनाची स्थिति फारच घाटाळ्याची झाली आहे. पूर्वीची हुंडणावळ कायम ठेवण्याची प्रतिज्ञा महायुद्धाच्या कालांत मोडावी लागली. हल्ली हुंडणावळ स्थिर नसून नेहमी बदलत असते. परंतु हल्ली ती जास्त नैसर्गिक आहे. सरकारने आपले नियंत्रण काढून टाकल्यामुळे व्यापाराच्या क्रियेमुळे जी हुंडणावळ निश्चित होते तिला अनुसरून देवघेव होते. हुंडणावळ स्थिर करण्याविषयी अनेक लोक मागणी करू लागले आहेत; व हल्ली सर पुरुषोत्तम यांनी त्या आशयाचे बिल असेंब्लीमध्ये आणले आहे. एकदम उलट काही अर्थशास्त्रज्ञांचे असे मत आहे की, सुवर्णचलन अमलांत आणवें म्हणजे हुंडणावळीचा प्रश्नच उद्भवणार नाही.

स्वित्झरलंडच्या सरकारावरून १९१९ मध्ये सरकारने कायदा करून पौंड व रुपया यांमधील प्रमाण १: १० असे ठरविले. परंतु पौंडांची खरी किंमत बदलत असून मध्यंतरी १६-१७ रुपये असल्यामुळे सरकारी भावाने पौंड-धेणू अशक्य झाले. यामुळे इंग्लंडांतून पौंड आणण्याचे बंद झाले. व व्यवहारांतही पौंडांचे चलन बंद झाले. सरकारी हिशेब ठेवण्याकरितांच या प्रमाणाचा अवलंब केलेला आहे. व हुंडणावळ ठरविण्याचा सरकारचा यांत मुळीच उद्देश नाही असे नुकतेच सर वेसिल ब्लेकेट यांनी जाहीर केले आहे. एकंदर जगातील किंमतीची व हुंडणावळीची स्थिर स्थावर झाल्यानंतर हिंदुस्थानातील सुवर्णचलनाचा प्रश्न हातांत घेऊं असेहि १९२४च्या मार्चच्या बजेटाच्या वेळी हिंदुस्थान सरकारने अध्यासन दिले आहे. नुकत्याच व्हाइसरायाने दिल्लीस केलेल्या भाषणांत हा प्रश्न लवकरच विचारांत विचारांत घेतला जाईल असे सांगितले आहे [ले. व्ही. एन. गोडबोले].

चव्हाकरे— म्हैसूरमध्ये चितलदुर्ग जिल्ह्यांत ईशान्येकडील तालुका. याचे क्षेत्रफळ ७९६ चौ. मै. असून उ. अ. १४° ४' ते १४° ३७' व पू. रे. ७६° २७' ते ७७° २' मध्ये आहे. १९११ मध्ये लोकसंख्या ८०२४० होती. यांत दोन शहरे—नायक-होडी व चव्हाकरे. मुख्य ठाण्यांशिवाय १९२ खेडी आहेत. १९०३—४ मध्ये जमीनसारा ११०००० रु. होता. पूर्वभागांत दक्षिणोत्तर वेन्नवती नदी वहाते. तिला पश्चिमेकडून दोन ओढे येऊन मिळतात. तालुक्यातील जमीन सपाट असून खडक व टेंकळ्या क्वचित् आहेत. जमीन बहुतेक तांबडी असून रेंताड आहे. परंतु नैऋत्येस काही काळी जमीन आहे. तळी पुष्कळ आहेत. परंतु फारशी मोठी नाहीत. पिके ज्वारी, रागी, हर-वरा, गहू व तमाख. काळ्या जमिनींत थोडासा कापूस होतो.

चवळी—ह्या वेलास लॅटिनमध्ये विगना काटजंग, इंग्रजीत काऊपी, मराठीत चवळी, संस्कृतमध्ये राजमाष इत्यादि नावे

आहेत. ह्या वेलाची लागवड हिंदुस्थानच्या उष्ण भागांत करतात. चवळीला साधारण इलकी जमीन चांगली मानवते. हे खरीप पीक असून बहुतकरून ते शेतांत नुसते न पेरता, वाजरीसारख्या पिकाबरोबर दुग्धम पीक म्हणून पेरतात.

चवळीच्या हिरव्या व कोंवळ्या शेंगांची भाजी करतात. वाळलेल्या डाण्याचे (यांना चवळ्या म्हणतात) पीठ अथवा डाळ करून खातात. चवळ्यांची उसळ व आमटी होते. चवळीची पाने व देठ यांपासून एक प्रकारचा हिरवा रंग तयार होतो असे म्हणतात.

चवळ्या गोड असतात. परंतु थोडा तुरटपणाहि त्यांत असतो. त्या रुक्ष, जड, व थंड असतात. चवळ्या सारक, वृष्य, थकवा दूर करणाऱ्या, रुचिकारक, असून कफ व पित्त दोषांना नाहींसा करितात. [वेंट; पदे; धन्वं. नि; राजनिघंटु].

चव्हा—याचे लॅटिन नांव कॅसेलीया थिफेरा. युरोप व आशियांत चव्हाला टी.टिटे, दी.चा,चायू,वगैरे निरनिराळी नावे असून त्यावरून ' चव्हा ' हे मराठी नांव बनले आहे. चीन-मधील प्राचीन शब्दकोशांत चव्हाला शब्द आढळतो. पण प्राचीनकाळी भाजीपाल्याला चव आणण्याकरितां चव्हाच्या पानांचा उपयोग करीत असत असे दिसते. वेंति नामक चिनी वादशहाला (इ. स. ५६९-६०५) डोंळे दुखण्यावर चव्हाचे पेय औषध म्हणून एका चौड भिक्षूने सांगितल्याचा उल्लेख आहे. जगातील बहुतेक देशांत चव्हाचे पेय अगदी अलीकडे ज्ञात झाले, ही गोष्ट जपानी, संस्कृत, अरबी, फारशी, हिब्रू, ग्रीक, लॅटिन वगैरे प्राचीन भाषांत चव्हाला नांव नाही यावरून स्पष्ट दिसते. डच ईस्टइंडिया कंपनीने चव्हा प्रथम युरोपांत नेला व लॉर्ड ऑलिंग्टन याने हॉलंडमधून तो इंग्लंडांत नेला. १६७७ पासून इंग्लिश ईस्ट इंडिया कंपनीने चव्हाचा पुरवठा इंग्लंडांत करण्यास सुरुवात केली. त्यावेळी लंडन मध्ये एक पौंड चव्हाला '५ ते १० पौंड किंमत पडत असे. चव्हाच्या लागवडीचा प्रयत्न ब्रिटिश अमदानांत १७८८ नंतर सुरू झाला. लॉर्ड विल्यम वॉट्कने या बाबतीत एक कामेटीहि नेमली होती. कित्येक टिकाणी प्रयोगांकरितां चव्हाचे सरकारी मळे तयार करण्यांत आले. गॉर्डन नांवाच्या इसमाला माहिती मिळविण्याकरितां चिनांत पाठविले. या कामांत सरकारने १८००० पौंड गार्डनची सफर व चव्हा कमिशनसाठी खर्च केले.

आरोग्यदृष्ट्या चव्हाच्या पानांतील ३४ द्रव्यांचा विचार करणे जरूर आहे. पहिले द्रव्य अर्क (इस्निशयल आईल). ह्याचे प्रमाण ०.००६ इतके असून त्याचे गुणधर्म अद्याप नीट कळले नाहीत. दुसरे द्रव्य केफिन अथवा थेइन हे शंकडा ३ ते ५ या प्रमाणांत असते. चव्हातील उत्तेजकपणा या द्रव्यामुळे आलेला आहे. उंची चव्हा कोंवळ्या पानांपासून तयार होत असल्यामुळे त्यांत केफिन जास्त असते. चव्हातले तिसरे द्रव्य टॅनिन; यापासून होणाऱ्या अनिष्ट परिणामां-संधर्भा जे लेख लिहिलेले असतात त्यांत अतिशयोक्ति

असते. चहाला जालीमपणा व रंग या द्रव्यापासून येतो. व या दोन गुणावरच चहाची किंमत ठरते. अर्थात् टॅनिनच्या प्रमाणावर ती अवलंबून असते.

चहासंबंधी व्यापारी माहिती देणारी कोष्टक.

हिंदुस्थानांतील चहाचे पौक. (सन १९२०).

देश	लागवड क्षेत्र	पैदास पौंड
	एकर	
आसाम	४२०२००	२३४३१४०६१
बंगाल	१७२४००	७१६९६५६७
बहार-ओरिसा	२१००	३८४५११
संयुक्तप्रांत	६७२३	१४९१८८७
पंजाब	९७४४	१६६३५४७
मद्रास	४३१४९	१२२५५७५५
प्रायणकोर कोचीन	४७१०५	२३३९९१२३
ब्रह्मदेश	१७००	१३४१२२

खालील कोष्टकांतील निर्गतीचे आंकडे पौंडाचे आहेत.

हिंदुस्थानांतील चहाच्या निर्गतीचे कोष्टक.

देश	१९१६-१९१७	१९१९-१९२०
	साली निर्गत	साली निर्गत
युनैटेडकिंगडम	२२४९२७८९४	३३६९१६९४२
इतर युरोप	२७७२६६१२	१४४७४५
आफ्रिका	२३९३८६३	३११३२६४
कानडा	८४४३०९२	८२९९५७९
युनैटेडस्टेट्स	३०३१६४८	६५९४३८३
इतर अमेरिका	१७४१६१८	३७२६२८०
सीलोन	३६४७१५७	१७२०७३५
चीन	९३०४७३८	१६१३६५
इराण	१७६२८९९	१६५९४०२
तुर्कस्तान	१४८२९७७	४६४५८०६
इतर आशिया	२३१६१८५	२५२८२२६
आस्ट्रेलिया	५९६०३९९	७०८२९७६
इतर	११५४९४८	२८३७२९६

जगांतील चहाच्या निर्गतीचे कोष्टक.

देश	१९००-०१	१९१०-११	१९१९-२०
	साली निर्गत	साली निर्गत	साली निर्गत
हिंदुस्थान	१९२३००६५८	२५६४३८६१४	३८२०३३६९४
सीलोन	१४९२६४६०३	१८६९२५११७	२०८५६०९८३
चीन	१९६४६१६००	२०८१०६६७७	९९८३६००
बाव्हा	...	४०६३९१८५	११८५४१२००

हिंदुस्थानांतील सर्व प्रकारच्या चहाचा मागणी वाढविण्याकरिता टी असोसिएशन व चहाचे व्यापारी यांचे प्रयत्न चालू आहेत. चहाच्या लागवडीत, मशागतीत व तयार

करण्यांत तज्ज्ञांच्या साहाय्याने फार सुधारणा होत चालली आहे. मुंबई सरकारच्या शेतकी खात्यातील अधिकारी डॉ. हॅरोल्ड एच. मॅन्. यांनी पुष्कळ श्रम घेऊन शक्य तितकी चहासंबंधी माहिती प्रसिद्ध केली आहे.

चक्षुर्मनु—उत्तानपादवर्णांय सर्वतेजम् राजर्षीपासून आकूनी भार्येच्या ठायी जालेला पुत्र. हा चालू मन्वंतरा-पूर्वीचा होऊन गेलेला सहावा मनु. याच्या कालसत्तेस चाक्षुप-मन्वंतर असे म्हटलेले असून, त्यांत मृगु, सुमेधा, विरजा, सहिष्णु, मधु विवस्वान् आणि अतिनामा हे सप्तर्षि; हविष्मान् वीरक इ. नामांतरांनी होते. लेख, प्रसूत, भव्य, पृथुग, महाबुभाव असे आप्यादिक नामांतरांनी पंचविध देव होते. स्वर्गामध्ये मंत्रद्रुम नांवाचा इंद्र असून वीराज ऋषीपासून संभूती भार्येच्या ठायी अजित् नामक विष्णूचा अवतार झालेला त्याने समुद्रमंथनकाळी कूर्मरुपांनी मंदराचल आपल्या पृष्ठावर धारण करून देवांस अमृत प्राप्त करून दिले होते. यावरून या कल्पांतील कूर्मावतार या मन्वंतरांत झाला होता असे समजतात. यास नहुला किंवा वीरिणी नांवाची स्त्री होती व तिजपासून यास अकरा पुत्र झाले. [भागवत, स्कं. ४ अ. १३; ८ अ. ५; विष्णुपुराण; मत्स्यपुराण वगैरे].

चाकण—मुंबई इलाख्यांत पुणे जिल्ह्यांतील खेड तालुक्यांत एक खेडे. हे खेडे पुण्याच्या उत्तरेस १८ मैल आहे. येथील किष्ठा ऐतिहासिक महत्त्वाचा आहे. पाहिल्या प्रथम १४४३ मध्ये यहामनी राज्यांतील एका सरदारने येथे आपला तळ दिला होता. तेव्हापासून चाकण व जुन्नर ही लष्करी महत्त्वाची ठाणी आहेत. १८८६ मध्ये अहमदनगर घराण्याचा मूल पुत्र मालिक अहमद याने हा किष्ठा हस्तगत केला. १५९५ मध्ये अहमदनगर घराण्यांतील दहावा पुत्र यहादुर याने शिवाजीचे आजोवा मालोजी भोसले यांस हा किष्ठा दिला.

शिवाजीने विजापुरकरांपासून हा किष्ठा आपल्या ताब्यांत घेऊन त्या जागी फिरंगोजी नरसाळा नांवाच्या मूळच्या किष्ठादाराचीच पुन्हा नेमणूक (१६४७) केली. पुढे शाहिस्तेखानाने या किल्यास वेढा दिला असता फिरंगोजीने ५६ दिवसपर्यंत किष्ठा मोठ्या शौर्याने लढवून शेवटी तो मोगलांच्या स्वाधीन केला (१६६२). त्यानंतर अवरंगजेबाने चाकण परगणा शिवाजीस परत केला त्या वेळी हा किष्ठाहि त्यास परत मिळाला असावा (१६६८). इ. स. १६७१-७२ च्या सुमारास दिलेरखानाने चाकणच्या किल्यावर आपल्या २०००० सैन्याच्या मदतीने हल्ला केला होता. राजारामाच्या धामधुमाच्या कारकिर्दीत मोगलांनी किष्ठा घेतला; परंतु मोगलांची कांज दक्षिणेतून आतांच धनाजी जाधवाने मोगलांपासून चाकण किष्ठा परत घेतला. (१७०५). यानंतर हा किष्ठा शेवटपर्यंत मराठ्यांच्याच ताब्यांत राहिला होता. [दफ. पु. १].

चाकवत—या झाडास लॅटिनमध्ये चैनोपोडिअम् आल-वम्, इंग्रजीत व्हाईट गूड फूट, मराठीत चाकवत अशी नावे आहेत.

उ प यो गः—याचा भाजी करण्याकडे व औषधी अशा दोन रीतींनी होतो. पश्चिम हिमालयाच्या उंच भागांवर याची लागवड त्यापासून होणाऱ्या धान्य व भाजीपाल्याकरितां करतात. निळीचा रंग तयार करण्यांत या बुडुपाच्या पाल्याचा काढा उपयोगी पडतो. याच्या वियांत २० या प्रमाणांत तेल असतें व पालाशक्षारहि असतात.

ल ग व ड.—चाकवताची भाजी वागाइतात पाण्यावर करितात. ती पावसाळ्यांत चांगली होत नाही. हिवाळ्यांत उत्तम होते. पाऊस संपताच जमीन खतावून वाफे करून बीं फेकून मातीत मिसळून पाणी देतात. ती आठ दिवसांत उगवून येते. दोन अडीच महिन्यांत काढावयास येते. दुसऱ्या गरब्या भाज्या लावण्याचे ठिकाणी मिश्र पीक म्हणून चाकवताचे बीं फेकून करितात. वांगी, टामाटो, कांदे, कोबी, फुलवर, मका, वगैरे भाज्या लावण्याच्या ठिकाणी चाकवताचे बीं पातळ फेकल्यास भाजीच्या उत्पन्नांतून खुरपणीचा कांही खर्च भागतो.

चाकवताचे बीं चपटें, करड्या रंगाचें असतें. बीं धरणें झाल्यास झाडे अर्धो वाढलीं म्हणजे कापून भाजीकरितां घ्यावीं व पुन्हां जीं वाढ होते तीवर धरलेलें बीं चांगलें ठोसर येतें. बीं पातळ फेकलें नाहीं तर भाजी दाट येते व चांगल्या मोठ्या पानांची जोमदार वाढत नाही. म्हणून वियांत चौपट (चार पट) माती मिसळून तें फेकावें. चाकवताची पातळ भाजी नुसती अगर ताकांतली फार नामी होते. ती सारक आहे असें म्हणतात.

चांगई, जिल्हा:—बलुचिस्तानमधील एक जिल्हा. क्षेत्रफळ १८८९२ चौरस मैल. ह्याच्या उत्तरेस अफगाणिस्थान उत्तरेस सरवान विभाग व कलात संस्थान. दक्षिणेस खारान व पश्चिमेस इराण आहे. ह्या प्रांतांतलें पुष्कळ बालुकामय डोंगर अर्धचंद्राकृति आहेत. सर्वांत मोठी नदी पीशीनलोरा ही घोर ह्या नांवानें ओळखली जाते. बालुकामय प्रदेशांत विपारी साप व बिच्चू फार आढळतात. अगदीं एकीकडील प्रांतांत जंगली गाढवे सांपडतात. हवा रुक्ष आहे. परंतु पावसाळ्यांत व वसंतांत वरीच आल्हादकारक असते. थंडीत दोन तीन इंच पाऊस पडतो. डोंगरांवर वर्ष पडतें.

इ ति हा सः—१७४० मध्ये नादीरशहानें खारानच्या संस्थानिकास नुझी हा प्रांत दिला. पुढे हा प्रांत लवकरच ब्राहुई लोकांच्या हातांत गेला. १८८६ मध्ये अफगाणिस्थानच्या अमीरानें चांगई प्रांतांत सैन्य पाठविलें. परंतु १० वर्षांनंतर हा नुझी प्रांतासच जोडला गेला. लोकसंख्या १९११ मध्ये १६३४४ होती. बहुतकरून सर्व

वस्ती सुना जातच्या मुसलमानांची आहे. एकंदर खेडी ३२ आहेत नुझी हें जिल्ह्याचें मुख्य ठिकाण आहे.

शेतकी अगदीं चाल्यावस्थेत आहे व उद्योगधंदे मुळीच नाहीत म्हटलें असतां चालेल. शिसें, तांबें, लोखंड व पांढरा दगड पुष्कळ ठिकाणीं सांपडतो. परंतु प्रांतांतील दळण वळणाच्या अभावीं धंद्याच्या दृष्टीनें त्यांचें महत्त्व फार कमी आहे. वायका घरगुती उपयोगासाठीं कापड तयार करतात. वीणकाम फार चांगलें असतें व रंगहि पक्का असतो. प्रांताच्या एकंदर स्थितीवरून दुष्काळ पडण्याचा फार संभव असतो. अशा वेळेला लोक एका प्रांतांतून दुसऱ्या प्रांतांत जातात. एजन्सी प्रदेशांत ह्या जिल्ह्याचा समावेश होतो व प्रांतावर व्हाईसरॉयचा अधिकार चालतो. ह्या प्रांताचे तीन भाग आहेत. नुझी तहसील, चांगई व पश्चिम संजरानी. एक प्राथमिक शाळा व एक इस्पितळ नुकतेंच उघडलें आहे.

पो ट त ह शी ल—बलुचिस्तानमध्ये चांगई जिल्ह्यांतील पो ट तहाशिल. उ. अ. २८° १९' व २९° ३४' मध्ये व पू. रे. ६३° १५' व ६५° ३५' मध्ये आहे. उत्तरेस अफगाणिस्थान व दक्षिणेस रासकोट टेकड्या आहेत. क्षेत्रफळ ७४०७ चौ. मै. असून लोकसंख्या १९११ मध्ये ६६०६ होती. बलुचीच्या बावोमध्ये याच्यांत पश्चिम सिंज्राणीचा समावेश होतो; या भागाची लोकसंख्या ६००० असून क्षेत्रफळ ९४०७ आहे. ह्या भागांत चोहीकडे दगड व वाळू आहे. पाण्यांत विशेषतः उन्हाळ्यांत सल्फेट्स सांपडतात. येथील बहुतेक लोकांजवळ उंटाने तांडे व शेळ्यांचे कळप असतात. कायमची खेडी २२ असून दालबंदिन मुख्य ठाणें आहे. १९०३ मध्ये जमीनवसूल ६१०० रु. झाला. त्यापैकी निम्मा गुरें चारण्यास दिलेल्या परवानगीवर मिळाला.

चांगदेव:—या नांवाचे अनेक पुरुष झाले असावेत व त्याच्या दंतकथेवरून त्या त्या पुरुषावद्दल अनेक घोडाळे झाले आहेत. मुक्ताबाईशिष्य चांगदेव हा प्रथम योगी असून नंतर भक्तिमार्गी झाला. हा दीर्घायुषी असावा. याला वटेश्वर चांगदेव म्हणत. मुघेश चांगा, केशवदास चांगा वगैरेहि चांगदेव होऊन गेले. या नांवावरून चांगदेव हा चवदाशे वर्षे वाचल्याची दंतकथा रचिली गेली. मुक्ताईशिष्य चांगदेवानें गोदावरीकाठी शके १२१७ त समाधी घेतली. याचें ग्रंथ फारसे उपलब्ध नाहीत. याचा वंशज शामजी गोसावी यानें याचें एक चरित्र लिहिलें आहे. हा वाघावर वसून व सर्पांचा चावूक करून ज्ञानेश्वराच्या दर्शनास गेल्याची व यानें ज्ञानेश्वरास कोरा कागद पाठविल्याची दंतकथा प्रसिद्ध आहे चांगदेवास ज्ञानेश्वरानें केलेला वोध 'चांगदेव पासटी' म्हणून प्रसिद्ध आहे. [संतकाव्यसूचि; भक्तिविजय; महाराष्ट्र सारस्वत].

चांगदेव—मुंबई पूर्वखानदेश. भुसावळ तालुक्यांत एदलावाडच्या वायव्येस ४ मैलांवर पूर्वी व तापी यांच्या

संगमावर हे गांव असून येथे एक चांगल्या स्थितीत असलेले चांगदेवाचे देऊळ आहे. हे हेमाडपंती असून काळ्या संगमरवरी दगडांचे चुन्याशिवाय जोडून बांधलेले आहे. यामध्ये दरवाज्याच्या दोन्ही बाजूंना दोन बाळबोध शिला-लेख आहेत. परंतु ते अस्पष्ट आहेत. संगमावर ग्रहिल्याचाईने बांधलेले एक महादेवाचे देऊळ आहे.

चांगभकार—मध्यप्रांतांत एक मांडलिक संस्थान आहे. याचे क्षेत्रफळ ९०६ चौ. मैल आहे. हे सन १९०५ सालच्या पूर्वी बंगालच्या छोटानागपूर प्रांतांत होते. याच्या पूर्वेस कोरिया संस्थान व दक्षिणेस, पश्चिमेस आणि उत्तरेस मध्य-हिंदुस्थानांतील रेवा संस्थान आहे. हा अतिशय डोंगराळ मुलूख आहे. यांत एका पाठोमागून एक अगा किरयेक टेंकल्या लागतात व त्यांवर सालवृक्षांची जंगले आहेत. यांत वनास, वस्ती आणि नेऊर या नद्या आहेत. येथील जंगलांत वाप, चित्ते, अस्वल आणि नाना तऱ्हेचे द्रुम आढळतात. पूर्वी मराठे व पेंढारी लोकांकडून इतका उपद्रव होत होता की या संस्थानाकाला त्यांचा प्रतिकार करण्यासाठी रेवा संस्थानांतील रजपूतास आठ गांव इनाम द्यावे लागले. इ. स. १८१९ त हे संस्थान ब्रिटिश सरकारकडे आले. येथील संस्थानिकांचे राहाण्याचे ठिकाण भरतपूरास आहे. यांतील हरचोकजवळच्या डोंगरांत पुष्कळ कोरीव लेणी आहेत. येथील लोकसंख्या सन १९०१ त १९,५४८ होती. यांत गोंड व होस लोकांची वस्ती फार आहे. हे लोक शेतकी करून आपली उपजीविका करतात. रेवा संस्थानांतील व्यापारी लोक येथे येऊन साखर, गूळ, मोठ कापड वगैरे निरनस विकतात. या संस्थानिकास इ. स. १८९९ त आपल्या संस्थानांतील कारभार पहाण्यास कांही अटीवर सनद दिली. हे संस्थान ब्रिटिश सरकारास ३८७ रु. खंडणी देते. सन १९०५ मध्ये पुन्हा सनद देण्यांत आली व ही खंडणी २० वर्षेपर्यंत मुकर करण्यांत आली. शेतार सरा वसविणे, शेतसारा गोळा करणे, वर वसविणे, न्यायखाते, अवकारीखाले, मोठ, अफु किंवा संस्थान-संस्थानांमध्ये वाद वगैरे बाबतींत हा संस्थानिक छत्तिसगड कमिशनरच्या अंकित आहे. चीफ कमिशनरच्या परवानगी-शिवाय या संस्थानिकास आयात किंवा निर्यात मालावर जकात वसविण्याचा अधिकार नाही. या संस्थानांतील सर्व खनिज पदार्थांवर ब्रिटिश सरकारचा पूर्ण ताबा आहे. या संस्थानिकास कमिशनरच्या संमतीशिवाय ५ वर्षांवर पैद किंवा ५० रु. वर दंड करण्याचा अधिकार नाही. येथील जमा व खर्च सन १९०४-०५ त रु. १३,००० होता. जर्मन-दार लोकांना ठराविक साध्याने संस्थानिकांकडून जमिनी मिळतात. शेतकरी लोकांचा जमीनीवर हक्क जांपर्यंत ते सारा वेळच्या वेळी पटवितात तोंपर्यंत असतो. येथे एक कैदखाना आणि एक शाळा आहे. येथील शिक्षण फारच मागलेले आहे.

चांगा केशवदास—चांगदेव तापी नदीच्या तीरास असणां नारायणगढी येथील एक कुलकर्णी मुघोपंत याने सङ्क्रुद्ध त्यांची सेवा केली. पुढे त्यांस चांगदेवाच्या वर-प्रदानावरून पुत्र झाला. त्यांचे नांव चांगदेव ठेविले. तो रूपाने चांगदेवाप्रमाणेच असे. हाहि चांगदेवाप्रमाणेच मोठा सिद्ध पुत्र निपजला. त्याच्या अलौकिक कृत्यांच्या अनेक गोष्टी प्रचलित आहेत. “पुत्रवती भव” असा आशीर्वाद नवीधवा व्रीस दिला गेल्यावर त्याने तिच्या मृत पतीच्या अस्थींवर सिंघन केलेले पाणी प्यावयास देऊन तिला पुत्रप्राप्ति करून दिली. दुसरी गोष्ट अशी सांगतात की, वेदरच्या मुसलमान राजाने पंढरपुरच्या विठ्ठलमंदिराजवळ मशीद बांधल्यानंतर लवकरच त्याची आवडती राणी मृत झाली. त्यावेळी चांगदेवशदासाने तेथे जाऊन मशीद बाढविल्यास राणी जिवंत होईल असे सांगून त्याप्रमाणे चमत्कार घडवून आणला. पुढे त्यांचे येथे या सिद्ध पुरुषाची समाधि आहे.

चापताईखान—हा चोखानाच्या सर्व पुत्रांतील अतिशय धार्मिक व गुणी पुत्र होता. चापाच्या मृत्युपन्नान्वे हे हॅन्सोक्सिआना, बल्ल, वदखान् आणि काशपर या प्रांतांची मालकी याच्याकडे आली होती (इ. स. १२२७). परंतु या प्रांतांची राज्यव्यवस्था करण्याचे काम अधिकाऱ्यां-वर सोंपवून चापताई हा, आपल्या ओक्ताखान नामक धोरल्या भावांसामगमें स्वस्थ वसून राहो. ओक्ताखानाची याच्यावर फार भक्ति असून यास तो गुरुप्रमाणे मान देत असे. चापताईखान इ. स. १२४१ च्या जूनमध्ये वारला. सात महिन्यांनंतर ओक्ताखान हाहि मृत्यु पावला हिंदु-स्थानांत मोगल साम्राज्याची स्थापना करणाऱ्या वंशाचे नांव चापताईखानाच्या नांवावरूनच पडले आहे. [बील-ओरि. बायो. डिक्श.].

चांचेगिरी—चांच नांवाचे घेत काठेवाडनजीक अरवी समुद्रांत आहे. तेथील लोक लुटारुपगाचा धंदा समुद्रावर मोठ्या प्रमाणांत करीत असल्यामुळे चांचिया हा शब्द समुद्रावरील लुटारुंस सामान्य अर्थाने रूढ झाला. दुसरे असे एक सर्रांकरण करण्यांत आले आहे की हे दर्याचार चांच असलेली पगडी वापरीत; तशी पगडी आज गुजराथांत वरीच रूढ आहे. इंग्रजी कायद्यांत ‘पायर्स’ (चांचेगिरी) म्हणजे समुद्रावर जहाज किंवा त्यांतील माल यांची लुटालुट किंवा दरोडेखोरी करणे असा अर्थ आहे. समुद्रावरील लुटालुट हा गुन्हा कोणाहि विशिष्ट राष्ट्राविषय नसून कोणत्याहि देशांतील लोकांविषय होणारा असल्यामुळे चांचे लोकांना शासन करण्याचा अधिकार गुन्हेगारांना पकडून ज्या देशांतील कोर्टांपुढे हजर करण्यांत येईल अशा कोणत्याहि देशांतील कोर्टास अमती. या लुटारु लोकांचा पाठलाग करून त्यांचा उपद्रव नष्ट करण्याचा हक्क प्रत्येकास आहे; मात्र प्रत्यक्ष लुटारु लोकांचा

इतर वेळीं चांचे लोकांस ठार मारण्याचा हक्क नाहीं; फक्त त्यांनां पकडून न्यायकोर्टांपुढें खेचतां येतें.

पाश्चात्य इतिहास.—जमीनीवरच्या पेश्यां समुद्रावर शांतता व सुव्यवस्था राखण्याचें काम नेहमींच अवघड असल्यामुळें कोणत्याहि प्राचीन किंवा अर्वाचीन राष्ट्रांला जमीनीवरील बंदोबस्त नीट केल्यावरच समुद्रावरील बंदोबस्ताकडे लक्ष देणें शक्य झालेंल आहे. त्यामुळें कोणत्याहि देशांत जमिनीवर अशांतता माजली किंवा प्रत्यक्ष लढाई सुरू झाली कीं चांचे लोकांस उत्तेजन मिळतें. तसेंच चांचे लोकांपासून लुट्यांतला माल विकत घेण्यास व्यापारी मिळत अमले म्हणजे चांचेगिरी फैलावते.

इतिहासांत चांचेगिरीचा शिक्षा परस्पर अगदीं भिन्न स्वरूपाच्या व्यक्तींवर मारलेला आढळतो. लढाईच्या वेळची लुटालूट आणि चांचेगिरी यांत मोठी तफावत आहे. निव्वळ चांचेगिरी करणारा इसम आपणभाव न ठेवतां परदेशांतल्याप्रमाणें स्वदेशांतल्या इसमांसहि लुटाडतो. पण स्वदेशांचा अभिमान धरून स्वकीय सरकारच्या कायद्यास पूर्ण अवलंबून परकीयांची समुद्रावर लुटालूट करणारे शूर व धाडसी इसम प्राचीन ग्रीकांप्रमाणें अर्वाचीन इंग्रजादि युरोपियनमध्ये आढळतात. इलिझाबेथ राणीच्या काळांत असे अनेक इंग्रज, फ्रेंच, डच वगैरे इसम होऊन गेले. त्यांनां चांचे म्हणतां येत नाहीं. सरकारी सैन्यांत ज्यांचा अंतर्भाव नाहीं अशा खासगी मालकीच्या सर्व लढाऊ जहाजांवरील इसमांची चांचे लोकांत गणना केली पाहिजे या नेलसनच्या म्हणण्यांतल तत्व आधुनिक युरोपीय राष्ट्रांत जसजसे पटत गेलें त्या मानानें स्वदेशहितांयुक्त अशा खासगी स्वरूपाच्या लढाऊ लोकांवरहि नियंत्रण घालण्याचा युरोपीय राष्ट्रांनीं प्रयत्न सुरू केला.

१७ व्या शतकांत कायदा व पोलीस यांचा अम्मल वाढत गेल्यामुळें युरोपीय किनाऱ्यावरील चांचेगिरीच्या धंद्यास बराच आळा बसला. पण नूतन वसाहत झालेल्या अमेरिका खंडाच्या वाजूला हा धंदा जोरावला. विशेषतः अमेरिकेंतील नूतन वसाहतवाल्यांनीं मायदेशावर्षी व्यापार केला पाहिजे, इतर देशांशी व्यापार करणें तो मायदेशा-मार्फत केला पाहिजे, अशा प्रकारचे निर्वंध स्पेन, फ्रान्स, ग्रेट-ब्रिटन वगैरे देशांनीं आपापल्या वसाहतवाल्यांवर घातल्या-मुळें एका निराळ्या प्रकारचा गुप्त व्यापाराचा व तदनुषंगिक चांचेगिरीचा धंदा वाढला. परंतु अमेरिकेंतील वसाहतींना असजसा फायमपणा येऊन कायदा व शांतता अधिकाधिक प्रस्थापित होत गेली त्या मानानें अमेरिकन राष्ट्रांनीं हि चांचेगिरी बंद करण्याचे जोरानें प्रयत्न केले; व १९ व्या शतकाच्या पूर्वार्धांत ती बहुतेक बंद झाली. तरी इकडे ग्रीक वेटांकडे चांचेगिरी चालू होतीच, आणि मलाया वेटांत तर १८५० पर्यंत ती बंद पडू शकली नाहीं. मलाका समुद्र-धुनी व चीनचा समुद्र यांमध्ये युरोपीयांनां १५ व्या शत-

काच्या उत्तरार्धांतहि अनेक वेळां चांचे लोकांपासून उपद्रव झालेला आहे. चांचे लोकांचीं कृत्ये प्राचीन ग्रीक अद्भुत कथालेखकांप्रमाणें आधुनिक काव्यकादंबरीलेखकांनां हि रम्य संविधानकें रचण्यांत उपयुक्त झाली आहेत. पाश्चात्य चांचे लोकांमध्ये कॅप्टन अग्हेरी, कॅप्टन किड, बार्थोलोम्यू रॉबर्टस वगैरे इसम प्रसिद्ध आहेत. युरोपीय इतिहासांत समुद्रावर लुटालूट करणाऱ्या लोकांस 'व्हिकिंग्ज', 'बुक्कनियर्स' 'डच बेगर्स ऑफ दी सी', 'इंग्लिश सी डोंगज' वगैरे निरनि-राळी सामान्य नांमें लावलेली आहेत.

मलबार किनाऱ्यावरील चांचे—वास्को द गामा यानें हिंदुस्थानाचा शोध लावल्यापासून युरोपिय चांच्यांचा उपद्रव हिंदुस्थानास होळें लागला. वास्कोच्या बरोबर आलेला विन्सेन्ट सोडर हा पहिला युरोपियन चांचा होय. इ. स. १६२८च्या सुमारास इंग्लंडच्या राजानें बॅ.वेल्स याला चांचेगिरी करण्यास हुकूम दिला होता. त्यानें मोंगलाचें एक जहाज पकडलें, परंतु पुढें सुरतच्या ई. इ. कंपनीनें त्याची भरपाई मोंगलास करून दिली (१६३०). त्यानंतर पोर्टर, वीनेल, किर्नस्टन, कॉव वगैरे इंग्लिश लोक चांचेगिरी करण्यास निघाले (१६३५). कॉवनें त्या वेळीं तांबड्या समुद्रांत मोंगली (दिल्लीच्या पातशाहीची) जहाजे लुटली, तेव्हाहि सुरतच्या ई. कंपनीनें भरपाई केली. या पोर्टर वगैरे चांच्यांनां इंग्लंडच्या राजानेंच अशी लुटालूट करण्यास परवाने दिले होते असें म्हणतात. पोर्टरनें जेव्हां हा धंदा सुरू केला व एक भागीदार मंडळी काढली, तेव्हां तीत तर इंग्लंडच्या राजानेंच १० हजार पाँडांचा एक भाग घेतला होता असें म्हणतात. पोर्टरनें पुन्हां मोंगलाची सरकारी जहाजे लुटाडली व त्याबद्दल सुरतकर वखार-वाल्यांना केंद व पावणेदोन लाखांचा भूदंड पडला. हिंदुस्थानची जीं गलबतें जेश्वा बंदराशी व्यापार करीत त्यांना मालांच्या किमतीबद्दल प्रत्यक्ष रुपें व सोनें मिळे आणि त्यांची लूट हे युरोपिय चांचे तांबड्या समुद्रांत जमून करीत असत. पुढें (१७८३) जॉन हॅन्ड व इतर चार इंग्रज व दोन डच चांचे प्रख्यातीस आले. यांच्यापैकी कांहीं जणांनीं एका फेरीत सहा लाखांची लूट मिळविली होती. यापुढें (१६८५-८६) कांहीं टेन्स लोकहि सुरत ते मुंबई यांच्या दरम्यान चांचेगिरी करीत होते. तसेंच एका इंग्रज चांच्यानें व बॅथिंग्टन या एरिश चांच्यानें तेलिचरीजवळ धुमाकूळ घातला. यानंतर (१६८९) वेस्ट इंडीजकडील पुष्कळ युरोपिय चांचे इकडे आले व त्यांनीं हिंदुस्थानी व पुढें पुढें युरोपिय (एवढेंच नव्हें तर स्वतःच्या देशांचाहि) जहाजे लुटण्यास प्रारंभ केला या लोकांनीं या वेळीं मलबार किनारा, इराणी आखात, तांबडा समुद्र, मोशांवेकची खाडी वगैरे ठिकणीं धुमाकूळ मांडला होता. या दहा वर्षांत यांच्यापासून झालेले नुकसान अपरिमित होतें. स. १६९१ डेन व विल्यम आणि ट्यू चांचाचे इंग्रज चांचे सुरतेजवळ प्रख्यातीस

।ले. इंग्रज ई. ई. कंपनीकडून यांचे पारिपत्य होत नसे।रण कंपनीचे सलाशीच चांच्यांना अनुकूल असत. या ली सर्व चांच्यांवर ताण करणारा असा हेन्री एव्हरी । इंग्रज पुढे आला. याने हिंदी महासागरांत अतिशय व्यापार केली. याचे एक चरित्रहि प्रसिद्ध झाले आहे. याने अनेक लोक ठार केले. मलबतीनां आगी लाविल्या यांचे जाळली. कंपनीकडून यांचे पारिपत्य झाले नाही (१६९५). एव्हरीने पेरिम व मादागास्कर येथे वसाहत केली, १ फिल्ले बांधले. मादागास्कर येथे यापुढील ३०१४० वर्षे या यूरोपीय चांच्यांच्या अनेक वसाहती झाल्या. त्यांनी माणुकीस काळिमा लावणारे अनेक प्रकार तेथे केले. न्यू इंग्लंड व वेस्ट इंडीज येथून या यूरोपीय चांच्यांनी भरती होई. हे हिंदी व्यापाऱ्यांस फार वाईट वागवीत, त्यांचे हालहाल करीत, मात्र यूरोपियनांना चांगले वागवीत. या एव्हरी-मुळे सुरतच्या इंग्रज वखारवाल्यांना तर अनेकदां मोगल पातशहाने कैदेत टाकिले होते. एव्हरीला पकडण्याकरिता मोठमोठाली बक्षिसे लाविली होती. पण तो शेवटपर्यंत कोणाच्याच हाती लागला नाही. याच सुमारास इंग्रजांची सातआठ जहाजे (डिफेंस, जोसाथा, रेसोल्यूशन वगैरे) चौबिगिरी करीत होती. ई. ई. कंपनीचे बहुतेक खलाशी त्यांना अनुकूल होते. पुढे (१६९६) इंग्रज व्यापाऱ्यांनी एक जहाज तयार करून त्यावर किड् यांस नेमून त्याला चांच्यांच्या बंदोबस्तास नेमिले. परंतु हाच किड् उलट अट्टल चांचा बनला. त्याने इतर व्यापाऱ्यांची, एवढेच नव्हे तर ई. ई. कंपनीचीहि जहाजे लुटण्यास सुरुवात केली. त्याला कोणी पकडवाचास आल्यास, त्याच्याजवळ असलेले इंग्लंडच्या राजाचे फर्मान (चांच्यांचा नाश करण्याबद्दलचे) तो त्यांना दाखवून फतवीत असे. तो १६९७ त अरबी समुद्रांत आला व तेव्हापासून मलबार किनाऱ्यावर त्याने धुमाकूळ घालण्यास सुरुवात केली. त्यामुळे मोगल सरकारने सर्व यूरोपीय वखारवाल्यांच्या वखारीवर पहारे ठेविले व नुकसानभरपाई जबरदस्तीने भरून घेतली. इंग्लंडने चांच्यांच्या बंदोबस्ताकरिता नेमलेले आरमारी लिटल्टन वगैरे अधिकारी त्यांनाच आतून अनुकूल होते. लिटल्टनने तर एकहि चांचा पकडला नाही. पुढे मोठ्या प्रयासाने किड्ला पकडून त्याला व त्याच्या साथीदारांना फांशी दिले. याने अनन्वित दुष्टाचें केली होती. सन १७००च्या सुमारास मादागास्करकडील चौबिगिरीस धोडारा आळा बसला. इंग्लंडने यावेळी त्यासाठी ठिकठिकाणी कोर्टे स्थापिली व त्यांना फांशीने अधिकार दिले. ही कोर्टे १७२२ पर्यंत अस्तित्वांत होती. यूरोपियनांप्रमाणेच अरब वगैरे मुसलमानहि या वेळी चौबिगिरी करीत असत. १७१३ साली इंग्लंड, डेलर, व्हा या नांवांच्या इंग्रज चांच्यांनी तर ई. ई. कंपनीच्या मोठमोठ्या लष्कर जहाजांचाहि पराभव करून लुटारू (मलबार किनाऱ्यावर) केली; इ. स. १७२३ पर्यंत

स्ट्रीट, फोर्ड, वोवेन, शिब्हर्स, नॉथ, हन्ते, विल्यम्स व्हाईट वगैरे इंग्लिश व इतर यूरोपियन चांचे लोक ई. ई. कंपनीस मधून मधून लुटत होतेच. पुढे मराठ्यांचे आरमार महत्वास चढल्याने व त्यांचा आरमाराधिपती कान्होजी आंग्रवासाखा प्रख्यात पुरुष असल्याने या यूरोपियन व मुसलमान चांच्यांची चौबिगिरी बंद झाली व मलबार किनारा सुरक्षित झाला. [जॉन बीडल—धि पायरेट्स ऑफ मलबार]

चात्रो—मुंबई इलाख्यांत सिंध प्रांतांत थर व पारकर जिल्ह्यांतील तालुका. याचे क्षेत्रफळ २,७५५ चौ. मैल असून उ. अ. २४°४४' ते २६° ४५' व पू. रे. ६९° ४८' व ७१° ८' यांमध्यें आहे. १९११ मध्यें लोकसंख्या ५३,५०१ होती. या तालुक्यांत २९ खेडी आहेत. व चात्रो हें मुख्य ठिकाण आहे. लोकसंख्या प्रत्येक चौ. मैलास १५ आहे. १९०४-५ मध्यें जमीनसत्तारा व कर ४९००० रु. आहे. जमीन डांगराळ व चाळूची आहे. वाजरी मुख्य धान्य आहे. नेहमी दुष्काळ पडण्याचा संभव असतो.

चांडोद—मुंबई. वडोदे संस्थान. चांडोद पोडभागचें मुख्य ठिकाण. येथून डामोडिला एक लहानसा रेलवेचा फांट्या जातो. हें केवळ क्षेत्रस्थान म्हणूनच प्रसिद्ध नसून इमारती लाकडाचेहि येथे वरेंच उत्पन्न होतें. शेपशाई, काशीविश्वेश्वर, महादेव, कपिलेश्वरमहादेव आणि चंडिकामाता यांची देवळे प्रसुख आहेत. चैत्र व कार्तिक पौर्णिमेला मोठी जत्रा भरते. नर्मदेच्या कांडोची ही काशीच समजतात.

चाणक्य—‘ अर्थशास्त्र ’ (भाग ७ पृ. ४३९) व ‘ कौटिल्य ’ (भाग ११ पृ. ८३६) पहा.

चातुर्मास्य—आपाठ शुद्ध एकादशीपासून अथवा पौर्णिमेपासून कार्तिक शुद्ध एकादशीपर्यंत अथवा पौर्णिमेपर्यंत होणाऱ्या चार महिन्यांस चातुर्मास्य अशी संज्ञा आहे. चातुर्मास्याच्या आरंभा जी एकादशी असते तिला शयनी एकादशी म्हणतात आणि समाप्तीला जी एकादशी असते तिला बोधिनी म्हणतात. मनुष्याचे वर्ष म्हणजे देवांची एक अहोरात्र. दक्षिणायन ही देवांची रात्र आणि उदगयन हा देवांचा दिवस होय. उदगयन कर्कसंक्रांतीला होत असतें व कर्कसंक्रांति आपाठ महिन्यांतच असते. शयन म्हणजे श्राप घेणें. देव आपाठ शुद्ध एकादशीला श्राप घेतात; म्हणून तिला शयनी असें नांव पडलें आहे; आणि कार्तिक शुद्ध एकादशीला उडतात, म्हणून तिला बोधिनी हें नांव पडलें आहे. देवांची रात्र म्हणजे मनुष्याचे ६ माहिने आहेत. परंतु देवांच्या शयनाचा काल चारच माहिने आहे. अर्थात् रात्रांचा एकतृतीयांश शिष्ट आहे तोच देव जागे होतात आणि व्यवहार करूं लागतात.

देव चातुर्मास्यामध्यें निद्रा घेत असतात, तेव्हा अमुरांपासून रक्षण होण्याविषयी आपण फारच सावध असले

पाहिजे. चातुर्मास्यामध्ये कांहीं तरी व्रत केल्याशिवाय राहू नये असे धर्मशास्त्रा सांगतें.

आपाठ शुद्ध एकादशीस उपोषण करून पुरुषानें चातुर्मास्यापर्यंत (चार महिने) शुचिभूत राहून व्रत करण्यास सुरुवात करावी असे भारतांत सांगितलें आहे व निर्णयसिंधु, धर्मसिंधु वगैरे ग्रंथांतून चातुर्मास्यसंबंधी विशेष व्रतेहि कथन केलां आहेत. त्याप्रमाणेंच:—

वार्षिकांश्चतुरो मासान्वाहयेत्केनचिन्नरः।

व्रतेन नोचेदाप्रोति कित्यप्ये वत्सरोद्भवम् ॥

असें वचन भारतामध्येच असून त्याचा अर्थ “ पावसाळ्याचे चार महिने कोणतें तरी व्रत करून पुरुषानें काढावे. नाही तर संवत्सरसंबंधी सर्व कांहीं पातक त्याला प्राप्त होतें ” असा आहे. तेव्हां चातुर्मास्यामध्ये पुरुषानें आपल्या क्षात्रीच्या मानानें कांहीं तरी नियम धरणें अवश्य आहे. चातुर्मास्यसंबंधी व्रताचा आरंभ कर्तव्य असल्यास गुरु-शुक्राच्या अस्ताचा अथवा खंडतिथीचा दोष नाही. कारण, न शैशवं नवा मौर्व्यं शुक्रगुर्वर्न वा तिथेः।

खण्डवंचिन्त्येदादौ चातुर्मास्यविधौ नरः ॥

असें बृहद्गार्ग्यस्मृतीत वचन असून तें चतुर्वर्गचिन्तामर्णांत वेतलेलें आहे. भविष्यपुराणामध्ये श्रावण महिन्यांत शाक, भाद्रपदांत दही, आश्विनांत दूध आणि कार्तिकांत द्विदल वज्र्य करण्यास सांगितलें आहे. स्कंदपुराणामध्ये पहिल्या तीन महिन्यांत वरील प्रमाणेंच अनुक्रमे तीन पदार्थ वज्र्य सांगून कार्तिकांत द्विदल, बहुबीज आणि वांगें वज्र्य करावयास सांगितलें आहे आणि ही चातुर्मास्यव्रतें नित्य आहेत असेंहि स्कंदपुराणांतच म्हटलें आहे. त्याचप्रमाणें पांडव्या मोहण्या, तांबडा गुळा, कोहळा, ऊंस, वोरें, आंबळा आणि चिंच ही चातुर्मास्यांत वज्र्य करावयास सांगितली आहेत. प्रसंग विशेषी जर्ण झालेला आंबळा घेण्याची अनुज्ञा आहे. त्याच-प्रमाणें माचा, पलंग वगैरेंवर शयन, ऋतुकाल नसतांना स्नान-संभोग, मांस, मद्य. पराश्र व पडवळ ही वज्र्य करावी. बहु-बीज कार्तिकांत वज्र्य करावें असें वर सांगितलें आहे. तेथील बहुबीज ह्या शब्दाचा अर्थ एकापेक्षा अधिक मिया ज्यांत आहेत तें, असा कांहीं ग्रंथकारांनी केलेला असून कांहीं निबंधकारांनी इतर अंशापेक्षा बीजाचाच अंश ज्यांत जास्त असेल तें, असा अर्थ केला आहे.

चातुर्मास्यामध्ये वांगें, कलिंगड, वेल, उंबर आणि जळलेलें अथवा करपलेलें अन्न ज्याच्या उदरांत जिरतें त्याच्यापासून ईश्वर फारच दूर रहातो असें आचार्यप्रदीपांत सांगितलें आहे. ब्रह्मचर्य, शुचिभूतपणा, सत्य आणि आमिषवर्जन ही चार व्रतें चातुर्मास्यामध्ये श्रेष्ठ आहेत असें देवलस्मृतीत म्हटलें आहे. प्राण्याचा अवयव, चर्मोतील उदक, ईडालू, महालुंग. यक्षशेप नसलेले, ईश्वराला निवेदन न केलेले, कर-पलेले अन्न, मसुरा आणि मांस हे आमिष होय; असें पद्म-पुराणांत सांगितलें असून ज्या ज्या देशांत जो जो रुचिकर

पदार्थ मिळतो तो चार महिने वज्र्य करावा असेंहि पद्मपुरा-णांत सांगितलें आहे.

परंतु कार्तिकमहात्म्यामध्ये गाय, शेकी आणि द्वैस ह्यांच्या-वांचून कोणतेंहि दूध, धान्यापैकी मसुरा, शिलें अन्न, द्विजा-पासून वेकत घेतलेले सर्व रस, भूमितील मोठ, तांब्याच्या भांड्यांत ठेविलेले गाईचें दूध, दही, ताक, लोणी वगैरे, डबक्यांतील पाणी आणि स्वतः करितांच तयार केलेले अन्न हे आमिष होय असें म्हटलें आहे. पावटेहि चातुर्मास्यांत वज्र्य करावे म्हणून सांगितलें आहे. चार महिन्यांत जो हविष्यभक्षण करितो तो पापापासून अलिप्त राहतो असेंहि विष्णुधर्मात सांगितलें असून अमीवांचून पक्क केलेले धान्य मूग, यव, तीळ वाटाणें, कांग, देवभात, कंद, सेंधव, समुद्र-जन्य मोठ, गाईचें दही व तूप, साय न काढलेलें दूध, फणस, आंबा, पिंपळी, जिरे. जुनी चिंच, नारिंग, केळें, आंबळे, गुळा-वांचून इतर इक्षुपदार्थ, तेलांत न तळलेले वगैरेची गणना हविष्यांत केलेली आहे. अगस्तिसंहितेमध्ये नारळहि हवि-ष्यांत सांगितला आहे. भविष्यपुराणांत विशिष्ट पदार्थ वज्र्य करण्यापासून प्राप्त होणारी फलेंहि सांगितली आहेत. गूळ वज्र्य केला असतां पुरुष जन्मांतरी मधुर स्वरांनं युक्त असा राजा होतो; तेल वज्र्य केल्यानें कांति प्राप्त होते; योगाभ्यास केल्यानें ब्रह्मपद प्राप्त होतें. तांबूल वज्र्य केल्यानें भोग प्राप्त होतात. घृताचा त्याग केल्यानें सौंदर्य प्राप्त होऊन शरीर तुळतुळीत होतें. शाकपत्रावरच उपजीविका केल्यानें भोग प्राप्त होतात. पक्क अन्न वज्र्य केल्यानें पुरुष निर्मल होतो. भूमीवर अथवा पापाणावर शयन केल्यानें सुनिद्र प्राप्त होतें. धरणेंपारणें केल्यानें ब्रह्मलोक प्राप्त होतो; नखें व केंस वाढविल्यानें गंगास्नानाचें फल मिळतें; मौनव्रत धारण केलें असतां अप्रतिहत आज्ञा चालू लागते. नेहमी भूमीवर भोजन केल्यानें पृथ्वीपातित्व प्राप्त होतें. मुखानें स्तुति करून ईश्वराला शंभर प्रदक्षिणा घाटल्या असतां पुरुष हंस जोडिलेल्या विमानांत वसून स्वर्गाला जातो. अया-चित व्रतानें धर्माला अनुसरून चागणारे असे पुत्र प्राप्त होतात. तिसऱ्या दिवशी एक वेळ भोजन करणारा कल्पायु होतो. ज्यानें गूळ वज्र्य केला असेल त्यानें गुळानें भरून सुवर्णासह-वर्तमान ताम्रपात्र दान करावें. लवणवर्जनाचाहि विधि हाच आहे. चातुर्मास्यामध्ये जो शिवालयोतील अथवा विष्णूच्या देवालयोतील अंगण सारवून त्याच्यावर पंचरंगी स्वस्तिक व कमळ काढितो त्याला स्वर्लोक प्राप्त होऊन गाणपत्य मिळतें. असो. एकशुक्र व्रत करणाऱ्यानें दंप-त्यास गोप्रदान करावें. नक्त व्रत करणाऱ्यानें दोन वर्षें दार्या. धरणेंपारणें केल्यास गाय द्यावी. भूमीवर शयन केल्यास शय्या द्यावी. तिसऱ्या दिवशी एक वेळ भोजन केल्यास गोप्रदान करावें. तांदूळ, गहू वगैरे धान्य सोडल्यास तें तें धान्य सोन्याचें करून द्यावें. शाखामक्षण अथवा पयोव्रत केल्यास गोप्रदान करावें. दही, मध व घृत वज्र्य केल्यास

वस्त्रदान व गोप्रदान करावे. ब्रह्मचर्याने वागल्यास सुवर्णाची प्रतिमा दान करावी. तांबुलाचा त्याग केल्यास दोन वस्त्रे द्यावी. सौन धारण केल्यास घृतकुंभ, दोन वस्त्रे आणि घटा ह्यांचे दान करावे. देवासमोर रांगोळी काढण्याचा नेम केला असल्यास दुभती गाय व सुवर्णकमल द्यावे. चार माहिने दिवा लाविल्यास दिवा आणि दोन वस्त्रे द्यावी. भूमीवर अथवा पानावर मोजन केल्यास कांस्यपात्रदान व गोप्रदान करावे. चार रस्ते फुटतात तेथे दीप लाविल्यास अथवा गोप्रास घातल्यास गाय व बैल ह्या दान द्यावीत. शंभर प्रदक्षिणा घातल्यास वस्त्रदान करावे आणि अमुक द्यावे असे ज्यावद्दल विशेष सांगितले नसेल त्यावद्दल सुवर्णदान व गोप्रदान सामान्यतः समजावे. चातुर्मास्यामध्ये अभ्यास वर्ज्य करावे आणि समाप्ति झाल्यावर तिळ्याच्या तेलाने भरलेला घट द्यावा. [धर्ममासिक, १.]

चातुर्मास्य याग—अनेक इष्ट्यांच्या समुदायाने होणारा याग. याच्यावद्दल सविस्तर माहिती ' वेदविद्या ' विभागांत (पृष्ठ ७५) दिली आहे. हा याग राजसूय नामक कतूच्या अंगभूत आहे. परंतु स्वतंत्रच करण्याचा प्रघात विशेष रुढ आहे.

चातुर्वर्ण्य—समाज चार प्रकारच्या वर्गांने पूर्ण होतो आणि त्या चार वर्गांत अन्योन्यश्रय आहे अशी कल्पना. या कल्पनेचा भारतीय समाजशास्त्रावर बराच परिणाम झाला आहे. समाज चार वर्गांनी संयुक्त आहे ही कल्पना फारच जुनी म्हणजे मूलगृहकालीन असावी. कां कां या कल्पनेचे अवशेष प्राचीन ग्रीक व इराणी लोकांत आढळून येतात.

ऋग्वेदमंत्रकालांत चार वर्गांचे अस्तित्व अनेकदां सूचित व उल्लेखित आहे पण त्या वर्गांस वर्ण ही संज्ञा नव्हती. ऋग्वेदमंत्रकालीन वर्ण या शब्दाचा अर्थ यजनवैशिष्ट्यामुळे पडलेला वर्ग असा असावा. वर्ण हा शब्द पुरुषभारतीय आहे आणि त्या शब्दाचा अर्थ प्रांतिक वैशिष्ट्य आणि संप्रदाय या दोन अर्थांच्यामध्ये दिसतो. 'कातडीचा रंग' या अर्थाने वर्ण या शब्दाचा उपयोग ऋग्वेदांत नाही आणि चातुर्वर्ण्यातील वर्गभिन्नत्व कातडीच्या रंगावर रचले गेले नाही.

चातुर्वर्ण्याची कल्पना मुख्यतः हीच की, समाजांत याजन-शिक्षण, रक्षण, व्यापार व दास्य या क्रिया आहेत आणि त्यांच्या अन्योन्याश्रयावर समाज रचला गेला आहे. हे चार वर्ण वर्गस्वरूपाचे होते. तथापि ब्राह्मणवर्ण कुरु-गुप्ताच्या सुमारास जातिरूप पावला आणि पुढे ब्राह्मणादि हजारों जाती लोकांस दिसू लागल्या. तेव्हां वर्ण आणि जाति ही एकच असावीत, मूळ चार जाती असाव्यात आणि पुढे चारांच्या शेंकडी जाती संस्कारकर्मलोपाने किंवा मिश्रणाने उत्पन्न झाल्या असाव्यात अशा कल्पना उत्पन्न झाल्या. या कल्पनांचा परिणाम अनेक धर्मग्रंथांत दिसून येत आहे. समाजांत, चार वर्ण चार क्रियांच्या स्वरूपांत होते.

पुढे चारही वर्णांना भिन्नभिन्न संस्कार चालू झाले. तेव्हां चातुर्वर्ण्य केवळ भिन्नकर्मोक्ति न रहातां भिन्नसंस्कारोक्ति झाले. आणि त्यामुळे कर्मदृष्ट वर्ण आणि संस्कारदृष्ट वर्ण यांमध्ये असंगति उत्पन्न होऊ लागली. म्हणजे संस्कार ब्राह्मणाचे व कर्म शूद्राचे अशी परिस्थिति उत्पन्न झाली, आणि यामुळे धर्मशास्त्रांत आपद्धर्म हे प्रकरण उत्पन्न झाले. वर्णसंकर याचा खरा अर्थ भिन्न वर्गांत विवाह होणे. पण वर्ण आणि जाति यांजविषयी झालेल्या घोंटाळ्यामुळे वर्णसंकर म्हणजे निरनिराळ्या जातींनी एकमेकांशी लग्न लावणे अशी कल्पना प्रचलित होऊन या क्रियेला मोठा धार्मिक अपवाद आहे अशी भावना उत्पन्न होऊ लागली.

चातुर्वर्ण्याचे तात्त्विक अस्तित्वहि ठिकठिके नाही. बौद्ध, जैन, चार्वाक इत्यादि मते सूत्रकालांतच उत्पन्न झाली आणि त्यामुळे क्षत्रियवैद्यादिकांमध्ये वैदिक परंपरेचा म्हणजे स्मार्त संस्कारांचा प्रसार पुरा झाला नाही एवढेच नव्हे तर लोपहि झाला, त्यामुळे ब्राह्मण व शूद्र हे दोनच वर्ण देशांत आहेत अशी कल्पना प्रसृत होत गेली. शूद्र राजांचे अस्तित्व मनस्मृतीच्या काळांहि होते. राजे जर क्षत्रिय आहेत तर ते शूद्र कसे होतील. पण त्या राजांना स्मृतीकार शूद्र म्हणतात याचा अर्थ एवढाच की त्या राजांना वैदिक संस्कार नसावेत.

चातुर्वर्ण्याच्या तत्त्वाचा शासनशास्त्रावर परिणाम कितपत झाला असावा हे सांगता येत नाही. ब्राह्मणांना कांही अधिकार मिळाले असतील एवढेच. नीतिशास्त्रवेत्ते व धर्मशास्त्रकार यांनी राजाने प्रत्येक वर्ण आपल्या वर्णानुसार कर्म करीत आहे किंवा नाही हे पहावे म्हणून सांगितले आहे. पण ते कितपत अमलांत आले याविषयी संशय आहे. त्या गोष्टी अमलांत आणण्यासाठी कार्यपद्धति कोणीहि निर्माण केल्याचे दिसत नाही.

चातुर्वर्ण्याच्या तत्त्वाच्या दृष्टीने अस्पृश्य वर्गाचे निराळे अस्तित्व संभवत नाही. तत्त्वाप्रमाणे अस्पृश्यांची गणना शूद्रांतच झाली पाहिजे. [वर्ण, ब्राह्मण, क्षत्रिय, वैश्य, शूद्र, दास, जातिभेद, इत्यादि लेख पहा. शिवाय, ब्राह्मण्याचा इतिहास (विभाग ३), वैदिक वाङ्मय ब्राह्मण जाति व यज्ञसंस्था (विभाग २), चातुर्वर्ण्य संस्थापना (विभाग १) ही प्रकरणे पहा.]

चास्त्र—राजपुताना. जयपूर संस्थान. चातु तहशिलीचे मुख्य शहर. हे जयपूर-सवाई माधोपूर रेल्वेवर स्टेशन आहे. विक्रमादित्य राजा (ज्याने संवत नांवाचा नवीन शक सुरू केला) एके काळी येथे राहिला होता. शहराच्या भोंवती तांच्याच्या भिती होत्या असे सांगतात. यांत एक दवाखाना व ५ प्राथमिक शाळा आहेत.

चादचा—मुंबई इलाख्यांत पालनपूर एजन्सीमधील एक लहान संस्थान. याला सतालपूरहि म्हणतात.

चांदपूर, विभाग—बंगाल, टिपरा जिल्ह्याचा एक विभाग. याचे क्षेत्रफळ ५८८ चौ. मैल आहे. येथील लो. सं. (१९११) ५७३८०५ होती. यांत पुष्कळ नद्या व ओहोळ आहेत. यांत चांदपूर व दुसरे दोन तालुके आहेत. चांदपूर तालुक्याचे क्षेत्र. फ. २१५ चौ. मै. असून लो. सं. २४७०३६ आहे.

शहर.—टिपरा जिल्ह्याच्या चांदपूर विभागातील मुख्य शहर. याच्या जवळ मेघना नदी व डाकाटिआ नदीची एक शाखा यांचा संगम होतो. यांत सन १९११ त १२७१७ लोकसंख्या होती. या ठिकाणी जूटचा व्यापार चालतो. येथे म्युनिसिपालिटी सन १८९७ पासून सुरू झाली. यांत व फलकता, गोअलंडो, नारायणगंज, आसाम आणि काचार यांच्यांत आगबोटीने दळणवळण चालते.

चांदपूर—संयुक्त प्रांताच्या विजनेर जिल्ह्यातील एक शहर. औंध आणि रोहिलखंड रेल्वेची एक शाखा राजरा डला जंक्शनपासून चांदपूरपर्यंत गेली आहे. येथील लो. सं. (१९११) ११८३२ होती. अकराव्या वेळेस हे एका परगण्याचे मुख्य शहर होते. याच्या अगोदरचा इतिहास उपलब्ध नाही. हे ठिकाण सन १८०५ त पेंटारी लोकांनी व सन १८५७ त मुसुलमान बंडखोरांनी आपल्या ताब्यांत घेतले होते. सन १८९४ पर्यंत हे तहशिलीचे मुख्य ठिकाण होते. सन १८६६ त म्युनिसिपालिटी सुरू झाली. येथे हुक्याच्या चिलमी व पाण्याचे खुजे तयार होतात. येथे दवाखाना व शाळा आहेत.

चांदपूर—संयुक्त प्रांताच्या झाशी जिल्ह्याच्या ललितपूर तहशिलीतील एक खेडें. येथे काही जुने शिलालेख आहेत. त्यांतला एक लेख इ. स. ८६८ मधील आहे.

चांदिविची—चांदिविची ही विजापूरचा बादशाह। अली आदिलशहा ह्याची पत्नी व अहमदनगरचा बादशाह हुसेन निजामशहा ह्याची कन्या होय. हिचा जन्म अदमास इ. स. १५४७ मध्ये झाला. हिचा अहमदनगर व विजापूर ह्या दोन्ही राजघराण्यांशी अशा प्रकारचा संबंध असल्यामुळे तिला ह्या दोन्ही ठिकाणी आपले राजकारणचातुर्य व पराक्रमपटुत्व व्यक्त करण्याचे अनेक प्रसंग आले, व दोन्ही ठिकाणच्या इतिहासांत तिने आपले नांव गाजविले. अली आदिलशहा गादीवर असल्यानंतर विजापूर व अहमदनगर ह्या दोन्ही राज्यांमध्ये तह होऊन, दोन्ही बादशाहांचे सव्य झाले. त्यावेळी हुसेनने ही व्यवस्थवती शहाजादी, अली यास अर्पण करून, सोलापूरचा किला त्यास अंदाज दिला (१५६४).

चांदिविची व अली ह्यांचा विवाह झाल्यापासून विजापूरच्या पातशाहीचा चांगला उत्कर्ष झाला. अली यास राज्यकारभाराच्या कामी चांदिविचीचे फार सहाय्य झाले. ती मूळची कुशात्र, सद्गुण व राज्यव्यवहारदक्ष होती.

ती युद्धकलेमध्ये चांगली निष्णात असून प्रत्येक स्वारीमध्ये घोड्यावर वसून आपल्या पतीबरोबर जात असे. तिला फारसी, अरबी इत्यादि भाषांचे ज्ञान असून कानडी, मराठी इत्यादि भाषाहि समजत असत. आणि चित्रकला व संगीतशास्त्र ह्यांचीहि तिला माहिती होती.

अली हा स. १५८० मध्ये निपुत्रिक मरण पावला म्हणून त्याने आपल्या वधूचा मुलगा इब्राहिम ह्यात गादीवर वसवून आपल्या पत्नीने सर्व राज्यकारभार चालवावा अशी योजना केली होती. त्याप्रमाणे त्याच्या पश्चात् घडून आले. इब्राहिम हा विजापूरच्या गादीवर येऊन चांदिविची ही त्याच्या वतीने सर्व राज्यकारभार पाहू लागली. इब्राहिमचे वय ह्या वेळी अवघे नऊ वर्षांचे असल्यामुळे चांदिविचीने सर्व राज्यकारभार दिवाण कामीलखान ह्याच्या सहाय्याने उत्कृष्ट रीतीने चालविला. ह्या वेळी दक्षिणतील सर्व राज्यांमध्ये विजापूरचे राज्य विस्तीर्ण व मोठे होते. चांदिविचीने नवऱ्याच्या पश्चात् विजापूरच्या बादशाहीचा लौकिक व दरारा तसाच कायम ठेवण्याचा प्रयत्न केला. तिने राजपुत्राच्या शिक्षणाकडे चांगले लक्ष पुरविले. व सर्व राजदरवारी कामे मांड्या तत्परने चालविली. ती न्यायाच्या कामांत फार दक्ष असे. दुय्यवार व शुक्रवार खेरीज करून सर्व दिवशी, ती राजवाड्यात आपला दरवार भरवून व राजपुत्रास तख्तावर बसवून न्यायनिवाडे स्वतः करी. त्यामुळे ती प्रजेस फार प्रिय झाली होती. पुढे दिवाण कामीलखान हा राणीस जुमानीनासा झाला; व त्याने तिचे महत्त्व कमी करण्याचा प्रयत्न चालविला. तेव्हा तिने त्यास कामावरून दूर केले. किशवर नामक दुसऱ्या एका जुन्या वजिरास दिवाणगिरी सांगितली. परंतु तोहि लवकरच उन्मत्त होऊन राणी व तिचे अनुयायी ह्यांच्या विरुद्ध बंड करण्याचा प्रयत्न करू लागला. तेव्हा त्यास दिवाणगिरीवरून काढून टाकण्याची मसलत चांदिविची व तिचे सरदार ह्यांनी केली. परंतु ती सिद्धीस जाण्यापूर्वीच कोणी विश्वासघात करून ती किशवर यास कळविली. त्याने एकदम इब्राहिमच्या नांवाने दहाही फिरवून चांदिविची हिला कैद केले, व तिची फार अप्रतिष्ठा करून, तिला सातारच्या किल्ल्यावर बंदीबासांत टाकिले (१५८२).

चांदिविची विजापूरतून गेल्यानंतर सर्वत्र शोटींग पादशाही माजली. किशवर ह्याची सत्ता कोणी जुमानीनास झाले, शेवटी अमीर उमराव व लष्करी लोक ह्यांनी एकत्र होऊन व दिवाण किशवरखान ह्यास विजापुराहून पिटाळून लाविले, पुन्हा चांदिविचीस सातान्याहून परत आणविले व एखलासखान नामक एका हवशीला दिवाण केले. परंतु त्यामुळे ' हवशी ' व दक्षिणी असे राज्यांमध्ये दोन पक्ष झाले व ते परस्परांशी मत्सरयुद्धांने वागू लागले व त्याचा परिणाम बादशाहीस भोगावा लागला. वन्हाड, वेदर व गोवळकोंडा येथील बादशाहांनी आदिलशाही कमजोर झाली असे

पाहून तिकडे स्वाऱ्या करण्यास सुरुवात केली. अशा एका प्रसंगां खुद्द विजापूर शहरास शत्रूंनी वेढा घातला, व राजधानी कावीर करण्याचा प्रयत्न केला. ह्या आणीबाणीच्या प्रसंगां चांदविवी हिने हिममत धरून किल्ल्याचे रक्षण केले व सैनिकांस प्रोत्साहन देऊन शत्रूंची चढाई होऊ दिली नाही. तिचे शौर्य व हिममत सर्व लोकांस कळून चुकल्यामुळे सतत एक वर्षपर्यंत वेढा पडला असताहि सर्व सैन्याने मोठ्या उत्साहाने व निकराने शत्रूचा टक्कर दिली, व अखेर त्यासच वेढा उठवून परत जाण्यास भाग पाडिले (१५८४).

पुढे सन १५८५ त पुन्हा अहमदनगर व विजापूर येथील बाह्यशाहीचा शरीरसंबंध जडण्याचा योग आला. चांदविवी हिचा भाऊ मूर्तिजा निजामशाहा याला इब्राहिम आदिलशाहीची बहिण खुदिजा बेगम ही दिली. त्याच वेळी चांदविवी अहमदनगरास आली. अथात् हे लग्न ठरकून घेऊन राहिलेले आयुष्य स्वस्थ चित्ताने ईश्वर भक्तीत घालवावे असा तिचा संकल्प होता. परंतु ह्यावेळी नगर येथील दरबारामध्ये विजापूरपक्षांदि अधिक पक्ष व कलह माजले होते. त्यामुळे मूर्तिजा व त्याचा मुलगा मिरान ह्यांच्या मध्ये कलह सुरू झाला आणि या पितापुत्रांच्या झटापटांति मूर्तिजा ह्याचा वध झाला. ह्या प्रसंगां इतिहासकार फेरिस्ता ह्या राजवाड्यामध्ये हजर होता. त्याने स्वतः पाहिलेला ह्या घृतांत आपल्या ग्रंथांत लिहिला आहे. ह्यावेळी चांदविवी नगरच्या किल्ल्यांत हजर होती. मिरान ह्याने आपल्या चापाचा वध करून गादी बळकाविली, परंतु लवकरच त्याचाहि शिरच्छेद होऊन अहमदनगर येथे झोटिंगवाद्शाही सुरू झाली. अखेर मूर्तिजाचा पुतण्या गादीवर येऊन जुमालखान हा मुख्य दिवाण झाला. परंतु ह्या बादशहाच्या विरुद्ध विजापूर व बऱ्हाड येथील शहांनी प्रतिकार करून जुमालखानाचा पराभव केला. चांदविवी ही ह्या परिस्थितीस कंटाळून पुन्हा विजापूरास परत गेली. तेथे गेल्यावर तेथील तिचा प्रजेकडून चांगला सत्कार झाला व बादशहानेहि तिची मानसामन्यता कायम ठेविली. चांदविवी विजापूरास गेल्यानंतर अहमदनगर येथे राज्यकांति होऊन रफपात व मारामान्या चालू झाल्या. लुट्याण निजामशाहा मृत्यु पावल्यानंतर दरबारांतील निरनिराळ्या पक्षांनी बहादुरशाहा, अहमदशाहा वगैरे अन्न बालकें गादीवर बसवून जो तो आपल्या हाती सत्ता घेण्याचा प्रयत्न करू लागला. ह्यावेळी मिया मंजू नामक एक वजनदार मुत्सद्दी पुढे आला व त्याने अहमदशाहाची बाजू उचलली व शहाजादा मुराद, जो गुजराथप्रांतांमध्ये तीस हजार सैन्यानिशी होता त्यास आपल्या मदतीस बोलाविले. दिल्लीच्या सैन्यास दक्षिणेंत प्रवेश करण्याची उत्कट इच्छा होतीच. मंजू ह्यांस प्रथमदर्शनी आपल्या कृतीचे भावी फळ लक्षांत आले नाही. परंतु मोगली जेव्हा फौजा नगरावर चालून आल्या त्या वेळी त्याचे डोळे उघडले व त्याने नग-

रच्या इतर अमीरउमरावांची सल्ला विचारिली. सर्वांनी त्याच्या कृत्याचा निषेध करून त्यास चांदविवीस नगरास आणण्यास सांगितले व त्याप्रमाणे त्याने बोलावणे केले. तेव्हा तिने निजामशाहीची संकटावस्था पाहून उदार अंतःकरणाने सल्ला करण्याचे मान्य केले व ती नगरास आली. तिचे वय ह्या वेळी अदमासे ५० वर्षांचे होते; तथापि तिचा अभिमान, तेजस्विता, शौर्य आणि धैर्य यत्किंचित्हि कमी झाले नव्हते. तिने नगरास येऊन सर्व राज्यसूत्र आपल्या हाती घेतली आणि प्रथम सर्व सैनिक लोकांस प्रोत्साहन देऊन किल्ल्याची तटबंदी वगैरेचा पक्का बंदोबस्त केला; आणि मिया मंजू ह्यास गोवळकोंड व विजापूर येथे पाठवून तिकडून कुमके-साठी अधिक सैन्य बोलाविले. परंतु तिकडून कुमक येऊन पोहोचण्यापूर्वीच नगरास दिल्लीच्या फौजा येऊन दाखल झाल्या व त्यांनी शहराभोंवती वेढा घातला (१५९५). तेव्हा चांदविवीने स्वतः मोठे शौर्य दाखवून किल्ल्याचे रक्षण केले.

मुराद हा राणीचे अलौकिक शौर्य व विलक्षण धैर्य अवलोकन करून आश्चर्याने थक झाला व त्याने तिचे अभिनंदन करण्यासाठी आपले प्रतिष्ठित सरदार तिजकडे पाठवून, तिच्या मर्दुमकीबद्दल तिला 'चांद-खुलताना' असा किताब समर्पण केला (१५९६). यानंतर मंजू याने पुन्हा अहमदशाहाचा पक्ष स्वीकारित. परंतु चांदविवी हिने बहादुरशाहाचा खरा वारसदार आहे असे ठरवून त्याची बाजू धरिली. हा तंटा लवकर मिटला. तेव्हा चांदविवीने विजापुराहून इब्राहिम यास लडाऊ सैन्यानिशी नगरास बोलाविले. त्याने निजामशाहीच्या खऱ्या वारसाची चौकशी करून बहादुरशाहाच्या नावाने द्वाही फिरविली. यानंतर कांही दिवस राज्यामध्ये शांतता झाली, आणि चांदविवीने राज्यसुधारणेकडे लक्ष दिले.

अकबर बादशाहा ह्याचा अहमदनगरचे राज्य काबीज करून घेण्याचा फार हेतु होता. सव्व कांहीहि कारण नसता त्याने नगरवर स्वारी केली. चांदविवी हिने हे मोगलांचे प्रचंड सैन्य येण्यापूर्वी पुन्हा एकदां विजापुराहून सोहीलखान नामक एक अनुभवी मुत्सद्दी आणवून राज्यांतील अंतर्गत कलह नाहीसे करण्याचा प्रयत्न केला. अकबरचा पुत्र दानियल हा खानखान, राजा अल्लोखान, राजा जगन्नाथ वगैरे मोठमोठ्या योग्यांतहवर्तमान प्रचंड सैन्यानिशी इ. स. १५९७च्या जानेवारीमध्ये नगरच्या राज्यावर चढाई करून आला. निजामशाही सरदारांनी मोठ्या निकराने मोगली सैन्याचा टक्कर दिली, व त्यांचा पराभव केला. अकबर बादशहाचा इतिहासकार अबुलफजल ह्याने ह्या घनघोर रणसंग्रामाचे विस्तृत वर्णन दिले आहे.

इ. स. १५९९ मध्ये दानियल हा पुन्हा नगरावर चालून आला. त्यावेळी चांदविवीने कोणाहि दरबारी इसमावर विश्वास न ठेवतां आपल्या स्वतःच्या विचाराने या आलेल्या संकटाचा परिहार करण्याचा संकल्प केला. मोगली सैन्य

प्रचंड असल्यामुळे त्याची टकर देण्याचें सामर्थ्य निजाम-शाही सैन्यांत विलकुल राहिलें नव्हतें. तेव्हां चांदबिबी हिनें युक्तीनें तह करून, बालराजासह जुन्नरास जाण्याचा विचार मनांत आणिला. परंतु निजामशाही सरदारांमध्ये डफळी होऊन त्यांनीं चांदबिबी हिजवर हल्ला केला व मोंगल सैन्याची लढाई चालू असतांच हमीदखान नामक एका पठाण सरदारानें तिचा राजवाड्यांत खून केला (सन १५९९). अर्थात् चांदबिबीच्या मार्गे मोंगलांस नगर जिंकून घेण्यास फारसा वेळ लागला नाहीं. [ऐने-इ-अकबरी; बील-ओरि. बार्थोमि. डिक्शनरी; फेरिस्ता; इतिहाससंग्रह. पु. १. अ. ३; मुसलमानी रिसायत.].

चांदभाट—‘चंदभाट’ पहा.

चांदला—मध्यप्रांत. चांदा जिल्हा. क्षेत्रफळ १७ चौरस मैल. ही जमींदारी जरी धरीच प्राचीन आहे तरी हल्लींच्या जमीनदारांच्या पूर्वजांस ही अगदीं अलीकडे इ. स. १८२० मध्ये मिळाली. हल्लींचे घराणें व पनरवस जमीनदारांचे घराणें यांचे परस्पर नातें आहे. पूर्वेस खुटगांव जमीनदारी; पश्चिम, दक्षिण आणि उत्तर या दिशांस गडचिरोली तहशील. हीत एकंदर अकरा खेडी असून पैकीं सात खेड्यांत वस्ती आहे. जमीन बहुतेक रेंताड असून भाताचे पीक मुख्य आहे. येथील घराणें राजगोंडांचे आहे. उत्पन्न ४०० रु. ते ५०० रु. टाकौळी ३० रु. व इतर कर रु. १६-८-०.

चांदवड, ता. लु. का.—(चांदोर) मुंबई इलाख्याच्या नाशिक जिल्ह्यांतील एक तालुका. याचें क्षेत्रफळ ३८५ चौ. मैल आहे. लोकसंख्या सन १९११ त ५९६०४ होती. सन १९०३-४ त येथील शेतान्यांचे उत्पन्न १ लाखावर व नकातीचें उत्पन्न ८००० रु. होतें. येथील जमीन सपाट असून गोदावरी नदीच्या बाजूस उतरती होत गेलेली आहे. याच्या मध्यभागांतील जमीन पिकांस बरी आहे. त्यांत गहू व हरभरा पिकतो. एकंदरीत शेतीची स्थिति चांगली नसून बहुतेक शेतकरी लोक कसबाजारी आहेत.

श. हर.—मुंबई. नाशिक जिल्हा. नाशिकच्या ईशान्येस ४० मैलांवर व लासलगांव स्टेशनपासून उत्तरेस १४ मैलांवर आग्रोडवर ६०० ते १००० फूट उंचीच्या एका टेकड्यांच्या रांगेच्या पायथ्याशी हें गांव उत्तर अक्षांश २०° २०' व पूर्व रेखांश ७४° १६' यांवर वसलेलें आहे. लोकसंख्या (१९११) ३७००. हा गांव उतारावर वसलेला असून समोदती मातीची भिंत आहे. येथें महाराजराव होळकरांनें एक टांकसाळ घातली होती. या टांकसाळीवर देखरेखीकरितां एक ब्राह्मण नेमलेला असून त्याचें नांव टांकसाळे असें पडलें. ही टांकसाळ प्रथम किल्ल्यांत होती परंतु किल्लेदारांनीं कांहीं तंडा झाल्यामुळे ही गांवांत आणली. या टांकसाळीत हजारों २१ रुपये घेऊन चांदीचे रुपये पाडून मिळत असत. इ. स. १८२९ मध्ये चांदीचे नाणें व १८३० मध्ये तांब्याचे नाणें येथे पाडण्याचें बंद करण्यांत आलें.

बाहाराच्या ईशान्येस रेणुकादेवीचें देऊळ आहे. गांवाच्या पूर्वेस एक कालिकादेवीचें देऊळ आहे. ही दोन्ही देवळे खडकांत खोदलेली आहेत. यांतील दुसरें जैन असावें. येथे एक वादशाही मशीद असून तर्त फारसी शिलालेख आहे. पीप शुद्ध पौर्णिमेस येथें खंडोबाची जत्रा भरते. या गांवाच्या वरच्या बाजूस एक किल्ला आहे. त्याची वाट सुरंगानें उदवून दिल्यामुळे वर जाणें अशक्य आहे. खानदेश व नाशिक यांच्या दरम्यानचा घाट किल्ल्याच्या पूर्ण आठोक्यांत आहे.

बऱ्हाड व नाशिक यांच्या वाटेवर हें असल्यामुळे येथे फार मोठा व्यापार चालत असला पाहिजे. इ. स. ८०१ मध्ये चांदोरच्या यादव घराण्याचा संस्थापक वडप्रहार, (धीप्र-प्रहार?) यानें याचें वैभव वाढविलें असा उल्लेख आहे. कारण सोळंकी यानें वरलेल्या मैनलदेवीचें चंद्रपुर हेंच असावें. इ. स. १६३५ त हा किल्ला मोंगलांनीं घेतला आणि पुन्हां तो मराठ्यांपासून सन १६६५ त अवंगरेवाणें घेतला. महाराज होळकरांनें येथें १७५४-५६ च्या सुमारास कारागिरांची वस्ती केली. इ. स. १८०४ मध्ये कर्नेल बालेस यानें हा किल्ला घेतला परंतु तो होळकरास परत मिळून १८१८ सालीं अखेरीस ब्रिटिशांच्या ताब्यांत आला. [मु. गं.; डॉ. वर्नेस लिस्ट; ईलियट अँड डॉसन ७].

चांदा, जि. ल्हा.—मध्यप्रांताच्या नागपूर भागांतील एक जिल्हा. याचें क्षेत्रफळ १०५५६ चौरस मैल आहे. याच्या उत्तरेस नांदगांव संस्थान, भंडारा, वर्धा आणि नागपूर जिल्हा; पश्चिमेस व दक्षिणेस यवतमाळ जिल्हा आणि निजाम-सरकारचें राज्य आणि पूर्वेस बस्तर आणि कांकर संस्थानें व दुग जिल्हा आहे.

नैसर्गिक वर्णनः—याच्या पश्चिमेस वर्धा, प्राणहिता आणि गोदावरी या नद्या व उत्तरेस कुन्ना नदी आहे. वैनगंगा नदी या जिल्ह्याच्या मध्यभागांतून उत्तरेकडून दक्षिणेस वाहत जाऊन शिवनी येथें वर्धा नदीस मिळते. या दोन्ही नद्यांच्या संगमास प्राणहिता म्हणतात. वैनगंगेस अन्धारी, कोतेवाही, देवी, गरव्ही व कोब्रागरही आणि वर्धा नदीस पेनगंगा, हरार्ह या नद्या मिळतात. वैनगंगा नदीच्या पश्चिमेस चिमूर, मूल आणि फेरसागड व पूर्वेस सुर्जाग आणि तिन्नागड या टेकड्या आहेत. या टेकड्यांवर दाट जंगल आहे. या जंगलांत साग, साज, विजासाल, रोहन, कदम, हळू, समूर, महुआ, धावडा, तेंडू, गरार्ह, पळस, सालई, वेढडा, रेडंझा, शिरिझ, कैका, मोयन, मोरघा, पडेर, अंजन व निर्मळीचीं झाडे आहेत. या वस्तीच्या जवळ आंबा, ताड आणि चिंचेचीं झाडे फार आहेत. जंगलांत वाघ, चित्ते, अस्वल, गवा, रेडा, सांबर हरिण आहेत. उन्हाळ्यांत उष्णता जास्त असते परंतु एकंदरीत हवामान चांगलें आहे. वर्षात एकंदर ५१ इंच पाऊस पडतो.

इतिहास.—पूर्वी वाकातक नावांच्या हिंदू राजांनीं राजधानी भांदक येथें होती. या राजांनीं चौथ्या शतकापासून

बाराव्या शतकापर्यंत राज्य केलें. याच्यानंतर गोंड राजांनी या ठिकाणी आपली गादी स्थापिली. गोंड लोकांच्या राजघराण्यांत इ. स. च्या १२ व्या शतकापासून १७५१ पर्यंत एकंदर १९ राज्यकर्ते पुरुष होऊन गेले. सर्जावल्लारसाह या गोंड राजानें आपल्या घराण्यास वल्लारसाही हें नांव दिलें. हीरसाह नांवाच्या राजानें चांध्याचा किल्ला बांधला व शहराच्या भोंवतालच्या भिंती उभारण्याचें काम पूर्ण केलें. हिंदूंचा धर्म स्वीकारणारा गोंडराजा कर्णसाह नांवाचा होता. एने. ई. अकबरीत कर्णसाहाचा मुलगा स्वतंत्र अमून दिल्लीच्या बादशहास खंडणी देत नव्हता. याच्या जवळ १००० घोडेस्वार आणि ४०,००० पायदळ सैन्य होतें असें वर्णन दिलें आहे. अकबराच्या वेळेपासून मराठ्यांच्या वेळेपर्यंत हे गोंडराजे स्वतंत्र व प्रबळ होते. यांच्या राज्यांत सर्वत्र शांतता नांदत होती. पुष्कळ पडित जमीनी नांगरून तयार करण्यांत आल्या व त्यांना पाणी देण्यासाठी कालवे बांधण्यांत आले. इ. स. १७५१ साली गोंडराजाला पदच्युत करून हा जिल्हा मराठे लोकांनी नागपूरच्या राज्यास जोडला. या जिल्ह्यावर आणि छत्तिसगढावर भोंसले राजाचे दोन लहान भाऊ (एक झाल्यावर दुसरा) नेमिले होते. परंतु त्यांची राज्यव्यवस्था जुलमी पद्धतीची असल्या कारणानें याची प्रगति बरीच मंदावली. सन १८१७ त अप्पासाहेब भोंसल्याने बंड केलें व इंग्लिशांविरुद्ध आप्पासाहेबाची बाजू घेऊन अहोरात्रच्या जमीनदारानें चांध्याच्या किल्ल्यांत लष्कर जमविलें. त्याच वेळी पुण्याच्या पेशव्यांनी आप्पासाहेबाच्या मदतीकरिता कांहीं फौज पाठविली होती. तिचा ब्रिटिशांनी सन १८१८ च्या एप्रिलीत पांढरकवड्याजवळ पराभव करून चांदा किल्यास वेढा दिला व थोड्या दिवसांनंतर एकदम हल्ला करून तो सर केला. किल्ल्यावरील फौजेने अखेरचा मनुष्य पडेपर्यंत किल्ल्याचें रक्षण केलें. सन १८१८ पासून १८३० पर्यंत ब्रिटिश अधिकारी सर रिचर्ड जेफिन्स याच्यावर देखरेख करीत होता. नंतर भोंसले घराण्यातील शेवटचा राजा तिसरा रघूजी यास हा जिल्हा देण्यांत आला. सर १८५३ त रघुजी वारल्यावर याचा कोणी वारसदार नसल्यामुळे हा ब्रिटिश राज्यास जोडण्यांत आला. सन १८५७ सालच्या बंडांत मनुषली व अप्पली जमीनदारांनी बंड उभाऊन ताराथंजावरील दोन अधिकाऱ्यांचे खून केले. हे बंड मोडून अहोरात्रीची जमीनदारी लक्ष्मीबाई, हिच्या मदतीने त्या दोघां जमीनदारांस पकडण्यांत आले व त्यावद्दल तिला ६७ गांवें देण्यांत आली. जुन्या गोंड राजाचा वंशज चांधास रहातो. त्याला हल्ली पोलिटिकल पेन्शन देतात. यांत ज्या प्राचीन काळच्या वस्तू वगैरे सांपडतात त्यांची माहिती भांदक, चांदा शहर व मार्केडी या सदराखाली दिली आहे. या जिल्ह्यांत चांदा व बरोडा ही शहरे असून २५८४ खेडी आहेत. याच्या चांदा, बरोडा, ब्रह्मपुरी, सिरोंचा व गडचिरोली या तहसिली

आहेत. सन १९०५ त अहोरात्री जमीनदारी सिरोंचा तहसिलीत सामील केली गेली. हिचें क्षेत्रफळ १०१५६ चौ. मैल व लोकसंख्या (१९२१) ६६०६३० आहे. जमीनदारीत फार जंगल असल्यामुळे तीत फार थोडे लोक रहातात.

गोंड लोकांत मारीआ गोंड म्हणून एक निराळी जात आहे. त्यांची अंगकाठी बळकट असून उंच आहे. त्यांच्यांत प्रौढविवाह आहे व लग्नाला बधूची संमति जरूर लागते. लग्नाच्या अगोदर स्त्रीपुरुषांनी व्यभिचार केला तरी त्याचा विधिनिषेध मानीत नाहींत. परंतु लग्न झाल्यानंतर ज्या स्त्रिया व्यभिचार करतांना सांपडल्या तर त्यांचे खूनहि पडतात. मारीआ गोंडांत स्त्रीपुरुषनृत्य प्रचलित आहे.

जमीन व शेती.—बर्धी नदीच्या जवळील व बर्धी आणि एरई या नद्यांमधील जमीन बरीच काळी आहे. बैनगंगेच्या तीरावरील जमीन काळी आहे परंतु तीत रेती आहे. जमीनदारीतील जमीन रेंताड व खडकाळ आहे. बरील प्रदेश सोडून यांत सगळीकडे पिवळी माती आहे. खुद्द चांधांतल्या काळ्या जमीनीत गहुं, हरबरा व जवस, सिरोंचा व बरोडा तहसिलीत ज्वारी व जिल्ह्याच्या मध्य व पूर्व भागांत तांदूळ होतो. याच्या क्षेत्रफळापैकी सन १९०३-४ पर्यंत नांगरून तयार केलेली जमीन १५१२ चौ. मैल होती व तीपैकी १८२ चौ. मैलांत पाटाचें पाणी देतां येतें; २६७२ चौ. मैल जमीनीवर जंगल आहे; बाकीची जमीन पडित आहे. ज्वारी आणि कापसाची पिके वर्षातून दोन वेळ काढतात, पहिले शरदृत व दुसरे वसंतऋतूत. दुसऱ्या पिकाच्या कापसाचें सूत मजबूत असतें. सुमारे १००० एकर जमीनीत उत्साची लागवड केली जाते.

या जिल्ह्याच्या क्षेत्रफळपैकी २६७२ चौ. मैल सरकारी जंगल व ३९१५ चौ. मैल जमीनदारी व मालगुजारी जंगल आहे. अहोरात्री जंगलांतून सागाची झाडे बाहेरगांवी व बरोड्याच्या कोळशाच्या खाणीकडे जातात. १९०३-४ सालांत जंगलाचें उत्पन्न जवळ जवळ २ लाख रु. झालें. पैकी ७५००० रु. लांकडांपासून व ५५००० रुपये चराईपासून झालें.

खनिज पदार्थः—इ. सन १८७१ पासून बर्धीनदीजवळ बरोडा येथे सरकारने कोळशाची खाण सुरू केली. १९०४ त जवळ जवळ ११२००० टन कोळला निघाला. तो ५२ लाख रुपयांत विकला जाऊन २ लाख रु. निव्वळ नफा राहिला. सुमारे १००० लोक खाणीत काम करीत असत. हा कोळसा जी. आय. पी. रेल्वे, म्युनिसिपलिटि, कापसाच्या गिरण्या वगैरेस विकला. बरोडा येथील कोळशाची खाण १९०६ त बंद केली. बरोड्यापासून ३० मैलांवर बंदर येथे व चांधापासून ६ मैलांवर बल्लारपूर येथे कोळशाच्या खाणी आहेत. तलोधीजवळ गोविंदपूर येथे राजोलीजवळ मेढें येथे आणि धनवातन येथे जुन्या तांब्याच्या खाणी आहेत. कोठें कोठें उत्तम प्रकारचे लोखंडाचे दगडहि आढळतात. देवळगांव,

मुनेवाही, लोहार, पिंपळगांव आणि रत्नापूर हीं प्रसिद्ध ठिकाणीं होत. लोहार आणि पिंपळगांव येथील दगडांत अगु-क्रमे शेंकडा ६९ आणि ७१ लोखंड सांपडतें. १९०४ सालांत जुन्या चालीच्या कोळशांच्या भट्टींत सुमारे १९५० टन लोखंड गाळलें गेलें; परंतु हा धंदा किफायतशीर झाला नाहीं. पूर्वी वैरागड जवळ साठोननदावर हिऱ्याच्या खाणी होत्या. आणि इंद्रावती आणि वैनगंगानदींत सोन्याचें कण सांपडतात. उत्तम इमारती दगड पुष्कळ ठिकाणीं आढळतात. वऱ्हाडांतील चुनखडीचा भांदक येथें चुना होतो आणि नवगांव जवळ रत्नापूर येथेहि चुना तयार करितात.

व्यापार व दळणवळण.—तसर रेशीम ज्या किड्यांपासून होतें, त्या किड्यांची ढोवर लोह वैरागड आणि सिंदेवाही येथील जंगलांत जोपासना करितात आणि चामुरसी व इतर खेंडगांतील कास्काटी हे लोक या रेशमांचे कापड विणतात. पागोट्याकरितां याचा मुख्यत्वे उपयोग होतो. चांदा येथें रेशमी धोतर-जोडे होतात. त्यांचा पूर्वी फार दूरवर प्रसार होता. चांदा, चिमूर आणि आरमोरी हीं व्यापाराचीं मुख्य ठिकाणें होत. परंतु मोठमोठ्या खेंडगांवांतूनहि विणकरी लोकांची वस्ती आहे. कधीं कधीं जरीकांठी धोतरेंहि विणलीं जातात. गिरणीतोंल सुतापासून साधें, जाडंभरडें कापड महार लोक विणतात. गिरणीत रंगविलेल्या सुतापासून रंगीत कापड तयार केलें जातें, परंतु कधीं कधीं आयात निळीपासून सूत येथेंच रंगविलें जातें. छिप आणि रंगारी लोक हलक्या प्रतीच्या कापडास तांबडा आणि जांभळा रंग देतात. रंगारी लोक चांदा, मुल, सावली आणि ब्रह्मपुरी येथें पुष्कळ आहेत. वरील रीतीनें रंगविलेलें कापड फक्त गरीब लोक वापरतात. कारण त्यास एक प्रकारचा वास येत असतो. विशेष प्रकारच्या नमुन्याचे सोनें आणि चांदीचे दागिने चांदा येथें तयार करतात; त्याचे नमुने दिल्ली येथील प्रदर्शनांत ठेविले होते. तांब्याची व पितळेची भांडी चांदा आणि ब्रह्मपुरी तहसिलींत नेरी येथें होतात. तीन भाग पितळ व एक भाग जस्त यांच्या मिश्रणापासूनहि दागिने केले जातात; व ते गरीब लोक वापरतात. चांबूचें रंगीत सामान चांधास होतें. चंद्रपूर हें नक्षीदार जोड्याविषयीं प्रसिद्ध होतें. पण आजचे जोडे अगदीं खराब आहेत. वरोड्यास उत्तम प्रकारच्या कौलांचा व बिटांचा सरकारचा कारखाना होता. नुकेंच कांहीं वर्षांपूर्वी चार कापूस पिजण्याचे व दोन दावण्याचे कारखाने सुरू केले आहेत. या जिल्ह्यांतून रेल्वेनें जवस, तीळ, इमारती लांकूड, कांतडी, जनावरांचीं शिंगें, कापूस व कडधान्य हे जिनस वाहेर जातात. हैदराबाद, वऱ्हाड व वर्धा येथें तांदूळ बैलगाडीनें जातात. सागवानी लांकूड अलापिलई व उत्तरेकडील जमीनदारीतून वाहेरच्या गांवां जातें. रेल्वेजवळील जंगलांतून चांबू, डिक, हरडा आणि

लांख वाहेर पाठविली जाते. गवत व लांकडी कोळसा ही कधीं कधीं उत्तरेकडील जमीनदारीतून रायपुर जिल्ह्यांत विक्रीकरिता नेतात. चांकूच्या मुठीसाठीं सांवरांचीं शिंगें वाहेर जातात. मोहाचीं फुलें वऱ्हाडांत व वर्धा येथें जातात. रेशीमकांठी धोतरें नागपूर, वऱ्हाड व हैदराबाद येथें जातात. जोडे व चामच्याचे दोर, वऱ्हाडांत जातात. मीठ, साखर, मूत, सुती कापड, मातीचें तेल आणि धातू हा आयात माल आहे. मुंबईहून मीठ, मॉरिशस व उत्तरहिंदुस्थानांतून साखर, बंगलोर व उत्तरहिंदुस्थानांतून गूळ हा माल येतो. गुळाचा व्यापार गेल्या दहा वर्षांतच भरभराटीस आला. वर्ध्यापासून जी. आय. पी. रेल्वेचा फांटा चंद्रपुरास जातो व त्यावर हिंणघाट आणि वरोडा हीं स्टेशने आहेत. वाहेर जाणारा बहुतेक माल वरोडा स्टेशनावरून जातो. चांधाला गोंडिया दुसऱ्या एका रेल्वेनें जोडलें आहे. वरोड्याहून चांदा व चिमूर यांस पक्की व वऱ्हाडांत वर्णी येथें कच्ची सडक जाते. चंद्रपुराहून आत जाण्यास मुल आणि सिरोंचा हे मुख्य रस्ते आहेत. पावसाळ्यांत कांहीं माल वैनगंगा नदीतून होड्यांनीं भंडारा व अरमोरी येथें नेतात. दुष्काळांत गडचिरोळीस नावानांच धान्य आणिलें होतें. जिल्ह्यांत रस्ते कमी आहेत. यांत पक्क्या सडकांची लांबी ७९ व कच्च्या सडकांची लांबी ३९६ मैल आहे, व यांच्या दुस्तसाठीं वर्षाच्या कांठी ५४००० रु. खर्च येतो. येथील राज्यव्यवस्था इतर जिल्ह्यांप्रमाणेच आहे.

शिक्षणासंबंधी मध्यप्रदेशांत चांधाचा १३ वा नेबर लागेल. शेंकडा २ लोकांस लिहितावाचतां येतें. यांत १ खासगी हायस्कूल, ३ मिडलस्कूल, ४ व्हर्नाक्युलर मिडलस्कूलें आणि ११४ प्राथमरीस्कूलें, व ४ मुलींच्या शाळा आहेत.

तहशील.—चांदा जिल्ह्याची तहशील क्षेत्र. १९७४ चौ. मै. व लोकसंख्या (१९११) १३४६६०. हीत एक शहर (चांदा) असून ३९७ खेडी आहेत. येथें तांदुळाचें मुख्य पीक आहे. या तहशीलाचा घराबसा भाग टेंकड्या व जंगलांनीं व्यापिला आहे. येथील शेतसारा ६०००० रुपये होता.

शहर.—चांदा जिल्ह्याचें मुख्य ठिकाण. या ठिकाणीं एरई व झरपत या नद्यांचा संगम झाला आहे. हें शहर वरोडा रेल्वेस्टेशनपासून २८ मैलांवर आहे. याची लोकसंख्या इ. स. १९११ साली १९८६६ होती याठिकाणी इ. स. १२ पासून १८ व्या शतकापर्यंत गोंड राजांची राजधानी होती. याच्या पूर्वेस व उत्तरेस दाट जंगल आहे. दक्षिणेस माणिक-दुग नांवाची टेंकडी आहे व पश्चिमेस जिराईत जमीन आहे. याच्या सभोंवती तट बांधलेला आहे. यांत अचलेश्वर, महा-काली आणि मुरलीधर हीं तीन मोठीं देवळें आहेत. यांत रमाल नांवाचें एक तळें असून त्यांतून नळीनें शहरांत पाणी आणिलें होतें. पण हल्लीं विहिरीचें पाणी पितात. या शहराच्या वाहेर एके ठिकाणीं रावण, दुर्गा वगैरे देवतांच्या मोठाल्या

मूर्ती पडलल्या आहेत. येथील म्युनिसिपॅलिटीची स्थापना इ. स. १८६७ साली झाली, येथे रेशमी कपडा, रेशिमकाठी धोतरें, नक्षीदार जोडे, सोन्याचांदीची भांडी, चांबू विण-काम व लांकडाची कामे होतात. येथे एप्रिल महिन्यांत अचलेश्वर देवालायाजवळ मोठी यात्रा भरत असते. येथे पुष्कळ झुप्रजी व मराठी शाळा असून एक हायस्कूल व दोन दवाखाने आहेत.

चांदूर, ता. लु. का.—बऱ्हाड—मध्यप्रांतांतील. उमरावती जिल्ह्याचा हा आग्नेयीकडील तालुका आहे. उत्तर अ. २०° ३१' ते २१° १३' व पू. रे. ७७° ४०' ते ७८° १८. क्षेत्र-फळ ८५५ चौ. मैल. लोकसंख्या इ. स. (१९११) २०४१३३. या तालुक्यांत ४ गावे आहेत. मंगरुदवस्तगौर, तळेगांवदशासर, चांदूर आणि दत्तापूर. ३९१ खेडी. पैकी ८६ ओसाड आहेत.

शेतकीः—कापूस, ज्वारी आणि गहू. रब्बीचे पीक येथे फारसे नाही. पाटबंधाऱ्याचे पाणी या तालुक्यांत नाही. विहिरीतून पोटेने काढून वागाईत करण्याची पद्धत मोडत चालली आहे.

(रेल्वे) गांव—चांदूर तालुक्याचे मुख्य ठिकाण. येथील डाकबंगला जुना असून हल्ली एक सराई बांधलेली आहे. इ. स. १८९५ साली कापसाचा बाजार स्थापला. सालीना उत्पन्न सुमारे २००० रुपये. येथे सरकी काढण्याचे कारखाने ५ व रुई दावण्याचे कारखाने ३ आहेत. आठवड्याचा बाजार दर रविवारी भरतो. येथील वागेंत संत्रा चांगल्या प्रकारची होतात. जुना गांव रेल्वे स्टेशनच्या दक्षिणेस एक मैल असून फार गलिच्छ आहे. कोंलरा व प्लेग हे रोग येथे नेहमी होतात. तालुक्याचे ठिकाण झाल्यापासून याला बरेच महत्त्व आले आहे. सन १९०८ साली लोकसंख्या ५७०० होती. येथे एक लायब्ररी आहे. येथे प्राचीन असे कांहीच नाही. परंतु इ. स. च्या सहाव्याशतकांत वाकाटक राजांच्या शिलालेखांत उल्लेखिलेले, 'चंद्रपूर' हेच असावे असे म्हणतात.

चांदूर बाजार—बऱ्हाड मध्यप्रांत. उमरावती जिल्हा. झलिचपूर तालुक्यातील गांव. लोकसंख्या (१९११) ५२०८. उमरावतीच्या उत्तरेस २२ मैल व झलिचपूरच्या पूर्वेस १४ मैल हे गांव आहे. झलिचपूरचा नवाब नामदारखान याच्या ताब्यांत सुमारे ९५ वर्षांपूर्वी हा जहागिरीचा गांव होता त्यावेळी त्याने येथे बाजार वसविला. त्यावेळेपासून हा गांव प्रसिद्ध आहे. हल्ली मोर्सा आणि हिवरखेडें येथे नवीन बाजाराच्या पेठा झाल्यामुळे, आणि बऱ्हाडांत मोठमोठ्या कंपन्या दलालांशी फारसा व्यवहार न ठेवतां शेतकऱ्यापासूनच परस्पर माल विकत घेत असल्यामुळे या बाजाराचे महत्त्व कमी होत चालले आहे. मध्यप्रांताची सीमा येथून आठ मैलांवर आहे. आणि खामळा मुलतई, तैतुल येथून काकवी, गूळ, गहू, गोंद वगैरे जिनस या बाजारांत येतात. गुरांचाहि बाजार येथे भरतो. बाजार चांगला बांधलेला असून

दिवे, पाण्याची टांकी, सामान ठेवण्याकरितां जागा, झाडे वगैरे व्यवस्था चांगली आहे. येथे सट्याचा व्यापार फार चालत असल्यामुळे नेहमी दिवाळी निघतात. येथे चौस-पंचवीस वर्षे सतत चाललेले दुकान एकहि नाही. आठवड्याचा बाजार दर रविवारी भरतो.

चांद्रायण—यथोचित कर्म न घडल्यास देहदंडरूप असे हे प्रायश्चित्त आहे. याचे यवमध्य व पिपिलिकामध्य असे दोन प्रकार आहेत. शुक्रपक्षांतील प्रतिपदेपासून पौर्णिमेपर्यंत दररोज मोजनांत कुंकुटांडप्रनाणाने एक एक घांस (प्रतिपदेस एक, द्वितीयेस दोन असे) वाढवून कृष्णपक्षांतील प्रतिपदेपासून दररोज एक एक घांस कमी घेत अमावास्यास उपोषण करणे यास यवमध्यचांद्रायण असे म्हणतात. आणि कृष्णपक्षांतील प्रतिपदेस एक एक घांस याप्रमाणे आरंभ करून अमावास्यापर्यंत वाढविणे व पुन्हा प्रतिपदेपासून एक एक घांस कमी करीत येऊन पौर्णिमेस उपवास करणे यास पिपिलिकामध्यचांद्रायण असे म्हणतात. याशिवाय कृच्छ्रचांद्रायण हा आणखी एक प्रकार आहे. याच्या संघर्षी व कृच्छ्रप्रायश्चित्तासंघर्षी धर्मसिंधु, निर्णयसिंधु इत्यादि धर्मग्रंथांत सविस्तर माहिती दिली आहे.

चानन शानन—मल्याळम् भाषा प्रचारांत असलेल्या प्रदेशांतील इसावा जार्जासारखांच एक तामिळ जात. लो. सं. (१९११) ८०८२६४. शेतकी व ताडी तयार करणे हे यांचे प्रमुख धंदे होत. १९११ सालच्या खानेसुमारीत यांच्या सुमारे ३६ पोटजाती नोंदल्या होत्या. [सेन्सस रि. (प्रायणकोर) १९११].

चानस्मा—बडोदा संस्थानच्या कडी प्रांतांतील वडावली तालुक्याचे हे मुख्य ठिकाण आहे. येथील लोकसंख्या १९११ साली ७००३ होती. येथे एक मराठी शाळा, मॅजिस्ट्रेट कोर्ट, दवाखाना व कांही कचेऱ्या आहेत. येथील म्युनिसिपॅलिटीस १७०० रु. ची वार्षिक देणगी आहे. येथे जैन लोकांचे एक देवालय आहे. ते प्रांगणा दगडाचे बांधलेले असून त्याच्यावर चांगले खोदीव काम केलेले आहे व आंतील सर्व फरसबंदी संगमरवरी दगडाची आहे.

चानाल—(चांडाळ) पंजाबांतील एक जात. लो. सं. (१९११) १२४४८. हे डोंगरांतील हलक्या जातीचे लोक मुख्यत्वे करून हिंदू आहेत. सपाटीच्या प्रदेशावरील चमारांशी त्यांचे साम्य आहे. ही जात चांडाल शब्दाइतकी प्राचीन आहे. [से. रि. रोज ग्लासरी].

चानोड—मुंबई. रेवाकाठा. सांखेडमेहवाच्या अगदी पश्चिमेकडील नर्मदेच्या तीरावरील ठिकाण. उ. अ. २१° ५८' व पू. रे. ७३° ३०' येथील बहुतेक सर्व इमारतींत देवळे, मठ व विश्रांतीगृहेच पुष्कळ आहेत. यात्रेकरूंची येथे नेहमी गर्दी असते. सर्व देवळांत कपिलेश्वर महादेवाचे, काशि-विश्वनाथ महादेवाचे, चंडिकामातेचे, श्रीहनुमानजांचे, श्रीमार्कंडेश्वर महादेवाचे वगैरे देवळे मुख्य आहेत. येथील

शेषशायी मूर्तीची कार्तिक शुद्ध १३ पासून वद्य २ पर्यंत जत्रा भरते, व दुसरी एक जत्रा नर्मदा व ओर या नद्यांच्या संगमावर चैत्री पौर्णिमेला भरते.

चाप्रा—हें वंगालच्या सारण जिल्ह्याचें मुख्य शहर आहे. याच्याजवळ गंगा व गोदा नद्यांचा संगम होतो. येथील लोकसंख्या १९११त ४२३७३ होती. यांत १९०१त धरणी-कंपाचा धक्का वसून प्राणहानि फार झाली होती. अठराव्या शतकांत या ठिकाणी फ्रेंच, डच, पोर्तुगीज व इंग्लिश लोकांच्या वखारी होत्या. गंगा व गोदा नद्यांना पुर येऊन या वखारांचें फारच नुकसान झालें. तेव्हापासून या ठिकाणा-हून त्यांनी आपल्या वखारी उठविल्या. बाहेरून या ठिकाणी तांदूळ, रॉकेल, कपडा आणि मोठ येत व सोडा, अफू जवस, गूळ इत्यादि पदार्थ बाहेर जातात. येथें सन १८६४ त म्युनिसिपालिटी सुरू झाली. येथील म्युनिसिपालिटिनें दोन वाजाराच्या जगा, दवाखाना व सराई बांधली आहे. येथें दोन इस्पितळे व तीन शाळा आहेत.

चाफळ—हें गांव सातारा जिल्ह्यांत मांड नदीच्या तीरावर असून उन्नजच्या पश्चिमेस ६ मैल आहे. याची लोकसंख्या (१८८१) १९५३ होती. हें सद्याचीच्या अरुंद खोऱ्यांत असून यांतील माती काळी आहे. या खोऱ्यास चाफळ खोरे असेच नांव आहे. पिण्याच्या पाण्याचा चांगला पुरवठा आहे. हें गांव शिवाजीचे गुरु रामदासस्वामी यांच्या धंधूच्या वंशजांस इनाम आहे. साताऱ्याच्या छत्रपतिचें हें (अद्यापपर्यंत) गुरुवराणें होय. नदीच्या दोन्ही बाजूस गांव आहे. डाव्या बाजूच्या वस्तांत पेठ व बाजार वगैरे आहेत. उजव्या बाजूच्या वस्तांतकडे जाण्यास लांकडी पूल आहे. तिकडे शाळा आणि स्वामींचा वाडा आहे. वाळ्याच्या मध्यभागी रामदासस्वामींनी स्थापिलेल्या श्रीरामाचें व मास्त्याचें देऊळ असून तें १७७६ सालांत बाळाजी मांडवगणे नांवाच्या श्रीमंत ब्राह्मणानें बांधिलें. त्यास एकंदर खर्च १ लाख रु. आला. रामनवमीस येथें यात्रा भरते. चाफळास श्रीरामाची स्थापना समर्थींनी शके १५७१ (सन १६४९) त केली. ही मूर्ति अंगपुरच्या डोहांतून समर्थींनी काढिली असून ती रथारूढ व धनुष्यबाण हातीं घेतलेली अशी आहे. रामापुढें दासमास्ती व मार्ग वीर-मास्ती आहेत. समर्थींच्या अकरा मास्त्यांचे या दोन मास्त्यांचा समावेश होतो. चाफळच्या जवळच एक कोसावर शिंगणवाडी येथें शिवाजीराजे यांना समर्थींनी अनुग्रह दिला (१६४९). चाफळास स्वामींचा पुष्कळ वेळ मुक्काम असे. येथून दोन कोसांवर रामघळ, कुवडीतीर्थ, भैरोबाचा डोंगर, वगैरे समर्थींशी संबंध आलेली स्थळे आहेत. चाफळच्या रामाच्या संस्थानास शिवरायांनी १६७५ मध्ये १२१ खंडी धान्य नेमून दिलें व १६७८ त ३३ गावें व ४१९ विघे (आणि एक कुरण) जमीन इनाम दिली. अद्यापहि हें नाम चालू आहे. समर्थींनी तयार कराविलेला रामाचा रथ

अजून येथें आहे. [सातारा ग्याळे; रामदास रामदासी भा. २ हनुमंतस्वामीची वखार].

चावुआ—आसाममधील लखीमपूर जिल्ह्यांतील डिब्रुगड विभागांतील एक खेडें. हें चहाच्या व्यापाराचें मुख्य ठिकाण आहे. ह्याच्या ईशान्येस ३ मैलांवर दिजन आहे. येथें तेथील भिक्षु लोकांचें विद्यालय आहे. मटक नांवाचे तेथील मूळचे लोक ह्या विद्यालयास फार मान देतात.

चांभार—चमार किंवा चर्मकार हे शब्द चर्मकार या संस्कृत शब्दापासून झाले आहेत. यांचा मूळ प्रांत विहार व संयुक्तप्रांत असून हल्ली हिंदुस्थानांतील सर्व भागांत हे आहेत. १९०१ च्या खानेसुमारीवरून पाहतां या जातीचे तेवीस निरनिराळे धंदे दिसतात; पण त्यांचे मुख्य धंदे शेतकी व कातड्याचें काम हेच आहेत. कातडी कमावण्याचा धंदा न करितां कमावलेल्या कातड्याचे जोडे व इतर जिनस करणारे लोक स्वतःस मोची हें नांव घेतात; व आपला दर्जा जरा उच्च समजतात. या जातीच्या लोकांनी वरेंच धर्मातर केलें आहे. त्यांची संख्या पुढीलप्रमाणें (आंकडे १९०१ सालचे आहेत). आहे.

	चमार	मोची
हिंदु	११,०४३,०९३	५३१९२५
मुसलमान	१६९५२	४७५४४०
शीख	७६२६३	५४
जैन	५७	२३९
बौद्ध	१९	...

एकंदर हिंदुस्थानांत चांभारांची संख्या सुमारे ३ कोटी १५ लक्षा आहे. पैकीं ६० लक्ष संयुक्तप्रांतांत आहे. मुंबई इलाख्यांत सुमारे तीन लाख आहे. वेदकाली आणि बुद्धाच्या पूर्वी चामडे कमावण्याचा धंदा कमी दर्जाचा समजला जात नव्हता. यजुर्वेदाच्या वाजसनेयी संहितेंतील पुरुषमेधसंबंधी प्रकरणांत चांभार हा वळी देण्यास योग्य आहे असे म्हटलें आहे.

मुंबई इलाख्यांत यांच्या आडनांवांवरून यांची कुळ ठरली गेली आहेत. यांमध्ये देवकें असून एकाच देवकांतील लोकांचे परस्परांशी विवाहसंबंध होत नाहींत. लग्न वाळणी होतात. पुनर्विवाह व घटस्फोट या चाली यांच्यामध्ये रूढ आहेत. हे हिंदू आहेत व यांचा वारसासंबंधी कायदा हिंदूप्रमाणेंच आहे. यांचे उपाध्याय ब्राह्मण आहेत. ठाणें प्रांतांत कुंभार व अहमदनगरांत जंगम हे यांच्या क्रिया-कर्माच्या वेळी उपाध्याय असतात.

का न ही चां भा र.—यांमध्ये आठ पोटभेदे आहेत. आतेभाळ व मामेवहीण यांमध्ये विवाह होतो. पुनर्विवाहाची चाल यांच्यांत आहे. कर्नाटकांतील चांभारांत घटस्फोट होतात पण कानडा जिल्ह्यांतील चांभारांत घटस्फोटाची चाल नाहीं. हे स्मार्त असून यांचा वारसासंबंधी कायदा हिंदूप्रमाणेंच आहे. हविक ब्राह्मण लग्नप्रसंगां यांचे उपाध्ये असतात.

नाशिक जिऱ्यांत दक्षिणीचांभारांचा भरणा आहे. यांचा धर्मगुरु निफाड तालुक्यांतली सकेना येथील “भगत-बाबा” हा आहे. भगतबाबा गुजपदेश देतो. गुजपदेश घेण्यापूर्वी, चोरी, चहाडी व छिनालकी न करणें हे तीन नियम आचरण्यावद्दल कबुली द्यावी लागते. मालेगांव नांदगांव, चांदूर वगैरे ठिकाणां दरसाली भगत बाबाची फेरी असते. अहिवाल, जातवा, डोर व कताई अशा चार परदेशी चांभारांच्या पोटजाती या भिल्ल्यांत अडळतात. यांचे सर्व धर्मविधी इतर चांभारांप्रमाणेच असतात. लग्नप्रसंगी अंतःपट धरण्याची चाल नाही. त्याऐवजी नवरानवरोला एक स्तंभाभोवती सात प्रदक्षिणा घालाव्या लागतात. यांत व्याही-भोजन नाही. व कार्य आटपेपर्यंत मांसभक्षण वर्ज्य करण्याची चाल यांच्यामध्ये आहे. हे भवानीचे उपासक आहेत.

मध्यप्रांत व बऱ्हाडांत यांची संख्या १०००००० आहे. पैकीं ६००००० संस्थानांत व छत्तीसगडांत आहे. यांचे व हिंदूंचे युद्ध चालू आहे असें रसेल म्हणतो. महाराष्ट्रांत चांभारांचा उत्पत्ति धीवर वाप व चांडाळ आईपासून झाल्यावद्दल कथा सांगतात. पण चांभारांचा बांधा, चेहऱ्याचा सुकण्या पुष्कळ जागी आढळतो. सुर्वद झाल्यांतील कानडी भिल्ल्यांत तर चांभार बायका फार सुंदर असून पश्चिमी जातीच्या नायिका त्यांच्यांतच सांपडतात. छत्तीसगडांत सुद्धा चांभार लोक उंच बांध्याचे, सुधारण गोऱ्या रंगाचे असून ब्राह्मणांपेक्षा जास्त सुंदर दिसतात. यांच्या शरीराचा सदृढपणा व सुंदर बांधा त्यांच्या प्रौढविवाह व मांसाशनामुळे असावा असें रसेल म्हणतो.

चांभार लोक स्वतःच रविदास म्हणवितात. रविदास हा रामानंदाचा शिष्य होता. यांचे असगोत्र विवाही पुष्कळच उपवर्ग आहेत. त्यांपैकीं सतनामी चांभार हा फार मोठा वर्ग आहे. इतर चांभार सतनामी चांभारांस श्राद्धिया म्हणतात. सतनामी लोक चर्माचा धंदा सोडून सगळे शेतकरी झाले आहेत. यांपैकीं जुंगिया वर्ग तेंबाख ओढतो. यांच्या अहीरवार व कनपतिया अशा जातीहि आहेत. अहीरवार चांभार दर्जी जरासा उच्च आहे. रामदास किंवा रोहिदासाच्या पुष्कळ बायकापैकीं एक अहीर जातीची होती तिचे हे वंशज आहेत असें म्हणतात. कर्नाजिया व अहीरवारांस बाहेरचे लोक पैदा म्हणतात. काहीं गांवांत मेलेलीं गुरे नेगारांस कातडी देण्याची चाल आहे. चांभारांच्या बायका गांवच्या सुद्धी असतात. अशा चांभारांस मेहेर म्हणतात. कनपजिया एकाच तुकड्याचा जोडा करतात, व अहीरवार पुढचा भाग कापतात. जोड्यावर कलावतुचे काम करण्यांत अहीरवार मुलगी जोपर्यंत कौशल्य दाखवीत नाही तोपर्यंत तिचे लग्न होत नाही. जैसवार चांभार मोतदारीची नोकरी करतात. हे फक्त डोक्यावरूनच ओझे नेतात. खांद्यावरून नेत नाहीत. यांमध्ये भदावरी, अंतर्वेदी, परदेशी, गंगापारी, देशवार अशा पोटजाती आहेत. विधवांनी वाटे

त्याच्याबरोबर लग्न करावे. छत्तीसगडांत विधवांचे दोन वर्ग आहेत. वारंडी व रंडी. अक्षतयोनी विधवेस वारंडी म्हणतात. व इतरांस रंडी म्हणतात. पहिल्या प्रकारच्या विधवेने नवरा मेल्यावर वांगड्या फोडण्याची जरूरी नाही. अशा मुलीस मागण्या फार येतात व तिचा शुल्कहि पुष्कळ भिळतो. पहिला नवरा जिवंत असतांना जर स्त्रियेचे लग्न करावयाचे असले तर त्यास छंदवेवनाना म्हणतात. दुसऱ्या नवऱ्यास पहिल्या नवऱ्याचा खर्च द्यावा लागतो. पहिल्या नवऱ्याची मालमत्ता किंवा संपत्ती त्याच्याच घरी रहाते व अगदीं तान्ही मुले खेरीज करून मुलेहि त्याच्याच घरी रहातात. जातपंचायतीसमोर नवरावायकोने एक काडी मोडली कीं घटस्फोट झाला. चांदांत काडी मोडलेल्या वाईची गवताची प्रतिमा करून जाळतात.

छत्तीसगडांत विवाहसंबंध फार कडक रीतीने कधीच पाळीत नाहीत. व व्यभिचार हा गुन्हा तर कधीच समजला जात नाही. राजरोसपणे नवऱ्याला सोडून स्त्रियांनी दुसऱ्या बरोबर कांहीं दिवस रहाण्यास जावे व हौस पुरली म्हणजे पुन्हां नवऱ्याकडे परत यावे. कधी कधी दोघांची फारच दृढ मैत्री असली किंवा दोन माणसांनी महाप्रसाद केला असला तर परस्परानीं परस्परानांच्या बायका खुशाल वापराव्या. अर्धे रसेल व हिरालाल म्हणतात.

सागराकडे चांभार मरीची पूजा करतात. सिवनीस एरंडाच्या झाडाची पूजा करतात. छत्तीसगडांत सुधारक सतनामी पुष्कळ आहेत.

कातडे स्वच्छ करून कमाविणारे सारे ८०,००० लोकच आहेत. गांवातील चांभाराचा, मेलेल्या गुरांचे कातडे फुकट मिळावे असा हक्क होता. आतां कसायास हिंदु लोक सुद्धा गुरे विकू लागल्यामुळे यांचा धंदा बुडत चालला. सागराकडे यांची फारच दैन्यावस्था आहे. तेथे यांना वेगारीस धरतात. हेच लोक बैलास खच्ची करतात. आतां छत्तीसगडांतील चांभार आताममध्ये चहाच्या मळ्यांत नोकरीस जाऊ लागले आहेत व खरगपुरास आगगाडीच्या कारखान्यांत हे नोकर आहेत. हे लोक सुद्धे वगैरे पाहण्यास ब्राह्मणांच्या घरी जातात त्यांस आपल्या घरी बोलावीत नाहीत. हे लोक अत्यंत गुन्हेगार वर्गापैकीं आहे. गुरांना विप घालण्याची यांना फारच वाईट खोड आहे. गुरांची चोरी देखील हे करतात. शेणांतून धान्य काढून त्यावर निर्वाह करण्याची यांच्यापैकीं काहींना संवय असल्यामुळे लोक यांचा फार तिरस्कार करतात. या जातीची लोकसंख्या (१९११) आसामांत ५४२३४, काश्मीरांत ३९०९९, पंजाबांत १४२८७०४ आहे.

[संदर्भग्रंथ-थर्स्टन; क्रूक; रसेल व हिरालाल; सुं. गॅ.; से. रि.; रिस्ले-ड्राईव्स अँड कास्ट्स ऑफ बँगाल; शेरिंग-हिंदु ड्राईव्स अँड कास्ट्स; रोज ग्लोसरी; ब्रिग्स-दि चमार्स.]

चांभारलेणीं—मुंबई. नाशिक जिल्हा. नाशिकच्या उत्तरेस ५ मैलांवर असलेल्या एका ६०० फूट उंच टेकडीमध्ये ही लेणी खोदलेली आहेत. ही लेणी जैन आहेत. इ. स. १८७० च्या सुमारास नाशिक येथील काही जैन मंडळींनी येथे एक भित्त, एक टांकेंव पायथ्याशी धर्मशाळा वगैरे बांधली आहे.

ही लेणी टेकडीच्या पायथ्यापासून ४५० फूट उंचीवर असून नैर्ऋत्य वाजूस आहेत. काही भाग चहून गेल्यावर १७३ पायऱ्यांचा रस्ता लागतो. व मध्यंतरी उजव्या वाजूस दोन टांकी आहेत. या पायऱ्या चहून गेल्यावर खडकांत खोदलेल्या १६ पायऱ्या चहून गेलें म्हणजे लेण्यावरील गच्चीवर जातां येतें. पश्चिमेकडून पहावयास आरंभ केला म्हणजे प्रथम एक टांकें लागतें. नंतर एक गुहा असून तिच्या दरवाज्यातून आंत गेलें म्हणजे आंत दोन्ही वाजूस परिचारिका असलेली गौतम-बुद्धाची मूर्ति दिसते. दरवाज्यावर एका जिनाची मूर्ति सिंहासनाविधित आहे. याखेरीज, अंबा, पार्श्वनाथ वगैरे काही मूर्ती आहेत. व्हडांच्याच्या उजव्या वाजूस आणखी एक गुहा असून तीतहि काही मूर्ती खोदलेल्या आहेत. यानंतर उजवीकडे दहा याडांवर आणखी एक अर्धवट खोदलेली जागा असून पुढें तिसरी गुहा आहे. या गुहेत व्याघ्राखंड अंबिका व इतर काही मूर्ती आहेत. याच्यापुढें उजव्या वाजूस सुमारें दहा फुटांवर चवथी गुहा असून यातहि काही ओवडधोवड आकृती आहेत.

चाम—इंडोचीनमधील एक जात. ही प्राचीन चंपामधून आलेली आहे. हर्षा त्याची संख्या १३०००० इतकी आहे. अनाम, कॅम्बोडिया व कोचीनचीन या भागांत त्यांची वस्ती असून सयाममध्येहि चाम लोक आढळतात, मूळचे मलायी-पोलिनेशियन जातीचे हे लोक आहेत; प्रथमतः इंडोचीन, अनाम व चंपा येथे प्राचीनकाळा हे लोक होते असें आढळतें. चाम जातीच्या लोकांचे येथे राज्य असून त्यांत कोचीनचीन अनाम व कॅम्बोडिया यांचा अन्तर्भाव झालेला होता. १४७१ मध्ये चंपा हें अनाम लोकांच्या ताब्यात गेलें; त्यावेळीं वरेचेस चाम लोक कॅम्बोडियामध्ये गेले. एकोणिसाव्या शतकांत चाम लोकांचा मुलूख फ्रेंचांनी घेतला व त्यांची अनामी लोकांपासून मुक्तता झाली. प्राचीन चंपा नगराच्या चाम लोकांचा हिंदूधर्म असून त्रैमूर्तीची ते उपासना करीत. नंतर बुद्ध धर्माचा पगडा चाम जातीवर बसला व शेवटीं इस्लामधर्माचें चाम जातींत प्रवेश केला. आजमितीच्या चाम लोकांचा धर्म म्हणजे ब्राह्मणधर्म व इस्लामीधर्म यांचें मिश्रण होय. या दोन्ही धर्मांचे एवढें विकृत स्वरूप या जातींत आढळून येतें कीं ब्राह्मण कोण व इस्लामी कोण हें ओळखणें आज कठिण आहे. ब्राह्मण चाम लोकांना जाट (जटा) अथवा 'मूळचे चाम' असें म्हणण्यांत येतें. इस्लामी चाम लोक त्यांना काफीर, अकाफीर व नास्तिक अशीं नांवें ठेवतात.

मुसलमानी चाम हे स्वतःस वनी व इस्लामचाम असें म्हणवून घेतात. कॅम्बोडियांतील बहुतेक चाम मुसलमान झालेले आहेत.

ब्राह्मण चाम जातींत शैव पंथाचा बराच प्रसार झालेला असला तरी सध्यां ते लोक जवळ जवळ मुसलमानच बनले आहेत. पो यान मोह, पो अटा, व पो अलव्हा अथवा अझा असे त्यांचे तीन देव असून पो इनो नोगार, पाजायू यान व पोयान दारी अशा तीन देवी आहेत. या देवतांना काही मुलें असून त्यांचीहि निरनिराळी नांवें आहेत. वरील देवतांना विविध नैवेद्य अर्पण करण्यांत येतात. व त्यांच्या नांवांनें काही सण व उपासहि पाळण्यांत येतात. या देवतांसंबंधी चाम लोकांत अनेक दंतकथा प्रचलित आहेत. देवतांप्रमाणें धर्मगुरू व उपाध्ये बरेच आहेत. त्यांचा पोपाख विशिष्ट तऱ्हेचा असून ते सर्व धर्मकृत्ये चालवितात.

पोर्डिमोत्र, पोयान, इनो, नोगार, वसाइह, कामेनेह, कयार, मोडदान व पजायू इत्यादि नांवें निरनिराळे धार्मिक विधि करणाऱ्या उपाध्यायांची असतात. कटे व काबूर हे त्यांचे मोठे धार्मिक उत्सव प्रतिवर्षी होतात; व त्या समयी मेजवानी व यज्ञ करण्यांत येतात. किरकोळ उत्सवहि नेहमी होत असतात. धर्मकृत्ये करतांना काही पवित्र पदार्थांचा व भांड्यांचा उपयोग करण्यांत येतो. वालनोह, बगनराक, हवाडक, वाक, कलैह, सान, स्वाक, कराह, कनोम व गैचरान इत्यादि नांवें काही धार्मिक उपकरणांची असल्याचें आढळतें. प्राचीन काळीं त्यांच्यांत नरयज्ञ होता व मनुष्याच्या रक्तांनें देवास स्नान घालण्याची पद्धति होती असें म्हणतात.

मुसलमान चाम अथवा वनी लोकांत इस्लामी धर्म प्रथम कसा व केव्हां शिरला हें अनिश्चित आहे. एखाद्या अरवानें इ. स. १००० च्या सुमारास चंपा येथें इस्लामचा प्रसार केला असावा. कॅम्बोडिया व अनाम येथे वरेच मुसलमानी धर्माचे अनुयायी आहेत. पो, इमाम, इतीव, मोदिन, अकार इत्यादि वनी चाम लोकांचे धर्मगुरू व उपाध्याय असतात. मुसलमानी धर्मगुरूंप्रमाणें त्यांचा एक विशिष्ट पोपाखहि असतो. करोह व तावा यासारख्या मोठ्या मेजवानी व रमझान रोझासारखे उपवास करण्यांत येतात.

१५ ते १८ वर्षांची वयोमर्यादा स्त्रीपुरुषांच्या लग्नाच्या बाबतींत पाळली जाते. या जातींत स्त्रियांचा योग्य दर्जा राखला जातो व त्यांना वरेच हक्क देण्यांत आले आहेत. ब्राह्मण चाम लोकांत अशी समजूत आहे कीं, पुण्यवान् पुरुषांचे आत्मे सूर्यावर जातात, स्त्रियांचे चंद्रावर जातात व इतर हलक्या लोकांचे ढगांवर जाऊन राहतात. कित्येक देवपणास पोचतात व पापात्मे नांवें योनींत जातात. [ए. रि. प्र.].

चामखीळ (चर्मकील)—ह्या रोगांत साध्या त्वचेवर किंवा श्लेष्मल त्वचेवर मांसाहुंदासारखा विस्फोट अगर ग्रंथि (गांठो) उत्पन्न होतात. ह्यांपैकी कांहीं तऱ्हा मुलांच्या किंवा तरुण माणसांच्या हातांवर आढळतात व त्या सपाट असतात; दुसरे लोंबत्या जातीचे चामखीळ नाजूक कातडीच्या मुलांना हनुवटींवर अगर मानेच्या ठिकाणी किंवा मोठ्या माणसांना डोक्यावर होतात. ते झाले म्हणजे एखाद्या पिकाप्रमाणे एक-दम बरेचसे होतात व एकदम नाहींसेहि होतात. हे येण्याची प्रवृत्ति कांहीं कांहीं कुटुंबांत नैसर्गिकच असते. मोठेपणी चामखीळ होण्याचे कारण हातावर अगर चोटावर बरेचवर होणारे घर्षण-भग ते कितीका अल्प असेना-हें होय. फसाईखान्यांतील लोक व नेहमीं प्रेतव्यवच्छेदन करणाऱ्या लोकांच्या मनगाटावर व चोटांच्या पैरांवरहि हे बरेच वेळां आढळतात व त्यांपैकी कांहीं क्षयजंतुजन्य ग्रंथी असतात. धुराडी झाडणारे लोक, कोळशाच्या कारखान्यांतील मजूर किंवा रेंकिलाच्या खाणांत काम करणाऱ्यांना हे पुष्कळ होतात. व त्यांचे पर्यवसान कॅन्सरग्रंथि होण्यामध्ये होतें. नाक, ओठ, जीभ व इतर जागी मोठ्या बयाच्या माणसांना या गांठी होताना व त्यांपैकी कित्येकांचे वरीलप्रमाणे कॅन्सर ग्रंथीत रूपांतर कालांतराने होतें. म्हातारपणी खांद्यावर अगर कोणाच्या पाठीवरहि रेंद व चपटे चामखीळ असतात; व त्यांचाहि शेवट वरीलप्रमाणे दुःखपर्यवसायी होतो. यावरून चाळीस वर्षांच्या बयापेक्षां जास्त उमरीच्या माणसांना असें झाले असतां ते कॅन्सरच असावे हें ध्यानांत ठेवून तदनुरूप रोग्याची चिकित्सा करण्यास ठीक पडतें. परम्याचे दांहामुळे किंवा उपदंशाच्या संसर्गाने अशा ग्रंथी गुंथेंद्रियावर व इतर जागी होतात.

चामखीळाच्या रचनेकडे लक्ष दिल्यास तो बरा होण्यास अवघड कां जातो हें लक्षांत येईल. सूक्ष्म रक्तावाहिन्यांचे प्रथम एक जाळे अगर गांठ वगून तिच्या भोंवताली तंतुमय वेष्टण असतें व त्यावर कोंड्यासारखे त्वचेचे पापुदरे असतात. जांवर चामखीळ नवीन व कोंवळा असतो तांवर तो मज व गुळगुळीत दिसतो. पण घर्षण झाले की तो चरतो. चपट्या चामखीळांत रक्तावाहिन्यांचा सपाट व समांतर असा झुबका असतो पण लोंबत्या चामखीळांत प्रथम एकच रक्तावाहिनी मधोमध घुंघाप्रमाणे असते व सर्व वाजुंनी भोंवताली तिला शाखा असतात. हे चामखीळ मान व हनुवटी यांवर असतातच पण श्लेष्मावरणत्वचेंतहि ते होतात. त्यांत रक्ताचा पुरवठा भरपूर असल्यामुळे चाकून खरडून काढले तरी पुनः वाढतात कारण शाखा त्वचेच्या सपाटीवरील जरी कापल्या तरी मधल्या धमनीतून रक्तप्रवाह चालू रहातो. म्हणून कातरांने हे चामखीळ जरी कातरले किंवा चाकून खरडले तरी या रक्तावाहिन्यास तापल्या तारेने अगर दुसऱ्या एखाद्या ज्वलनप्रमाणे चटका देणारे औषध लावावे. किंवा तंत्रितेने आकुंचन करणारे औषध लावावे. चामखीळभोंव-

ताली लवचिक ताणलेले बंधन घट बांधणे हाहि एक उपाय आहे. तांत्र अँसेटिक ऑसिड किंवा कॅथॉलिक ऑसिड त्या जागीं जपून लावावे. आयर्न परझोराईड हें असेच लावण्यास उपयोगी आहे. काडीखार (सिल्व्हर नैट्रेट) लावल्याने मागून काळा डाग पडतो. अशा गुणधर्माचे झाडपाले (ह्यांचा रस) आपल्या देशांत असण्याचा संभव आहे. ही औषधे लावून चामखीळ लहान होऊन गळतो. क्षयजंतुजन्य अगर क्यान्सर जातीचा चामखीळ आमूल खरडून त्या जागीं कॅर-बालिक ऑसिड लावावे.

चामन, पो ट वि भा ग.—बलुचिस्तानांतील केटा-पिशिन जिल्ह्यांतील अगदी उत्तरेकडील एक पोटावि-भाग व तहशील. उ. अ. ३०° २८' व ३१° १८' आणि पू. रे. ६६° १६' व ६७° १९' मध्ये आहे. याच्या उत्तरेस अफगाणिस्तान आहे. यांतील बहुतेक भाग डोंगराळ आहे. त्यास टोंबा म्हणतात. याची सरासरी उंची ८००० फूट आहे. जमीनीची लागवड थोडी होते; बहुतेक लोक गुरांस कुरणांत चारून त्यांच्यावर उपजीविका करतात. याचे क्षेत्रफळ १२३६ चौ. मै असून १९११ मध्ये लोकसंख्या १७२५२ होती. यांत एकच महत्वाचे ठिकाण चामन शहर आहे व ते मुख्य ठाणे आहे. येथील मूळचे रहिवासी अचाकशी अफगाण भटकत असतात, व त्यांना कायमची वस्ती माहीत नसल्यामुळे कायमची खेडी नाहींत.

रा ह र.—बलुचिस्तानांत केटापिशिन जिल्ह्यांत चामन पोटाविभागाचे ठाणे. हें नॉर्थ-वेस्टर्न रेल्वेच्या सरहद्दीवरचे शेवटचे स्टेशन आहे. हें समुद्रसपाटीवर ४३११ फू. उंच आहे. हें देशी असिस्टंटचे मुख्य ठाणे आहे. १९११ मध्ये लोकसंख्या २००९ होती. किल्ल्यांत कांहीं देशी पायदळ व घोडेस्वारांची फौज राहते.

चामराजनगर, ता लु का—म्हैसूर संस्थानच्या म्हैसूर जिल्ह्यांतील तालुका. याचे क्षेत्रफळ ४७४ चौ. मै. आहे. इ. स. १९११ मध्ये याची लोकसंख्या ११४१९७ होती. यांत १६० खेडी आहेत व मुख्य ठिकाण चामराजनगर हें आहे. या तालुक्याची जमाबंदी इ. स. १९०३-४ साली रु. १५७००० होती. याच्या दक्षिणेस होनुहोस (सुवर्णावती) नदी वहाते. नदीवर दोन बंधारे बांधले असून सर्व तालुक्यास तेथून पाटाने पाणी पुरविताने येथील जमीन सपाट असून फार सुपीक आहे. या जमीनीत काळी व तांबडी माती आहे. परंतु पश्चिमेस रेंताड जमीन आहे. येथील मुख्य पिक नील नांवाचे आहे. यांत कापूस व ऊंस होत नाही. काळ्या जमीनीत तुतीच्या झाडांची लागवड होते. नदीच्या काठां सुपारी, नारळ आणि विड्याच्या पानांचे वगोचे लाविले आहेत. युरोपियन लोकांनी थोडे कोंफांचे मळेहि लाविले आहेत. येथे खजुरीची झाडे अतोनात आहेत. याच्या अ. रे. २१ जंगलांत हत्ती आहेत.

शहर—म्हैसूर जिल्ह्याच्या चामराजनगर तालुक्याचे मुख्य ठिकाण. हे नजनगुड रेल्वेपासून २२ मैल आहे. याची लोकसंख्या इ. स. १९११ त ६५५६ होती. हे शहर इ. स. १९१७ साली जैन लोकांनी वसविले असून त्याचे पूर्वीचे नांव अरकोत्तर होते. सन १८९८ त याचे चामराजनगर नांव त्यावेळच्या म्हैसूरच्या राजाने ठेविले. कारण त्याचा बाप या ठिकाणी जन्मला होता. येथे चामराजेश्वर नांवाचे एक देऊळ आहे.

याच्या पूर्वेस मणिपूर नांवाचे एक प्राचीन शहर होते. येथे म्युनिसिपालिटी इ. स. १८७३ साली स्थापन झाली.

चामुंड (१९७-१०००)—हा चालुक्य वंशातील असून मुळराजाचा पुत्र होय. त्याने आपले राज्य मोठ्या शहाणपणाने व नीतीने चालविले; आणि राज्यसंपत्ति व कीर्ति वाढवून राज्याचे चांगल्या प्रकारे रक्षण केले. त्याच्याच कारकीर्दीत गझनीच्या महमूदाने सोमनाथपट्टणावर स्वारी केली. चामुंडरायाची त्याजबरोबर लढण्याची तयारी नसल्यामुळे तो राजधानी मुलाच्या हवाली करून अरण्यांत निघून गेला. महमूद सोमनाथास गेल्यावर चामुंडाचा वडील पुत्र बल्लभसेन व नातू भीमदेव हे मोठ्या फौजेनिशी त्याजबरोबर लढण्यास आले. त्या लढाईत भीमदेवाचा पराजय झाला. तरी त्याने तीन हजार मुसलमान लोक कापून काढले. हा राग मनांत धरून सोमनाथाचे देवालय लुटल्यावर महमूद हा अनहिलवाड्यास गेला. महमूदाने चामुंडाचे राज्य काबीज करून त्याजवर त्याचा दुसरा मुलगा दुर्लभसेन यास स्थापले आणि आपण स्वदेशी निघून गेला. महमूदाच्या या स्वारीविषयी हिंदू इतिहासलेखांत बरेच भिन्न वर्णन आढळते. अनहिलवाड्याच्या गावीवर त्यावेळेस भीमदेव होता असे हिंदू इतिहासकार लिहितात आणि चामुंड होता असे मुसलमान इतिहासकार लिहितात. त्यावरून महमूद प्रथम आल्यावर चामुंडाने वानप्रस्थाश्रम स्वीकारून राज्य भीमदेवाच्या हवाली केले असावे असे दिसते. ब्याश्रय काव्यांत याचे वर्णन आढळते [रासमाला; मुसलमानी रियासत].

चामुंडी—मध्यप्रांत, जिल्हा चांदा. तहशिल गडचिरोली हे नांव चमार-वासी (चामारांचे राहण्याचे ठिकाण) या नांवावरून निघाले आहे अशी कांही लोक व्युत्पत्ति लावतात. हे खेडे वैनगंगा नदीच्या वामतीरावर असून ते चांदाच्या पूर्वेस ४४ मैल आहे. लोकवस्ती (१९११) २४४९. येथे ६ तळी आहेत. दर शनिवारी बाजार भरतो. येथे एक जुने महत्वाचे देऊळ आहे.

चार—(चारोळ्या) हे एक मोठे झाड आहे. यास संस्कृतमध्ये राजादनू, मराठीत चार किंवा चारोळ्या, हिंदीत चिरंजी बगैरे नावे आहेत. कोंकण, नागपूर प्रांत व मलवार या प्रांतांत ही झाडे पुष्कळ आहेत याची पाने लांबोटी असून ती मोहाच्या पानाएवढी मोठी असतात.

याच्या पत्रावळी लावतात. याची छाया फार थंड आहे. याचे लांकूड कांतीव कामास फारसे उपयोगी पडत नाही. या झाडास लहान लहान फळे येतात. त्यांच्या वियांत तुरीएवढ तांबूस रंगचे दाणे असतात. त्यांस चारोळ्या म्हणतात. चारोळ्या मिठाईत व पकानांत घालतात. चारोळ्यांचे तेल निघते. ते वदामाच्या तेलासारखे थंड आहे. चाराच्या पक्कळांचा रंग जांभळा असतो. ही फळे मधुर असतात.

चारखा—मुंबई, काठेवाड. लाखापादर ठाण्याच्या अमलांतील स्वतंत्र खडणी देणारी; एका खेड्याची जहागीर.

चारण—या जातीची लोकसंख्या सुमारे पाऊण लाख आहे. मुख्य वस्ती मुंबई इलाखा व राजपुताना यांतून आहे. मुंबई इलाख्यांत कच्छ, काठेवाड, गुजराथ, सिंध व राजपुताना येथे हे लोक आहेत. चारण हे गाढवे पाळणे व सडकी करणे ही कुमारांची कामे पूर्वी करीत असत. गुरे पाळणे, रजपूत व काठी यांचे पोवाडे गाणे व भीक मागणे हे यांचे मुख्य धंदे होत. अजूनसुद्धा काठी लोकांच्या वंशावळीची माहिती या लोकांना आहे. इली हे गुराखी, व्यापारी, कापडवाले व शेतकरी आहेत. भाट लोकांप्रमाणेच पूर्वी हे लोक वचना बदल जामीन रहात असत व वचनभंग केल्यास प्रांगा करण्याची धमकी घालून ते वचन पाळावयाला भाग पाडीत असत. कच्छप्रांतांतील खालचे लोक चारण. वायकांना माता मानून त्यांमध्ये दैविक शक्ति असते असे समजतात.

गुजराथचारणामध्ये गुजर, कच्छेला अथवा पंजिया, मारुस, व टंवेळ अशा चार पोटजाती असून एका पोटजातीचा दुसरीशी विवाहसंबंध होत नाही. लग्नासंबंधी चाली फार निरनिराळ्या आहेत. मारवाडीचारणामध्ये रोटीवेटी व्यवहार होत नाही. हे लोक नियमाने जेनेवे घालतातच असे नाही. मुलीची लग्ने वयाच्या १०-१२ वर्षांपर्यंत होतात. रेवाकांडा पंचमंहालमधील चारणांखेरीज इतर सर्व चारणामध्ये पुनर्विवाहाची चाल आहे. घटस्फोटबद्दल वेगवेगळ्या चाली आहेत. हे लोक मांसाहारीहि आहेत. अहीर, लोहार, दरजी व रजपूत लोकांबरोबर हे जेवतात. मुलगा वारस नसल्यास त्या कुळातील पुत्रपास वारसाचा हक्क जातो. हे लोक हिंदू धर्माच्या वेगवेगळ्या पंथांचे असून अंवा व भवानी देवीचे उपासक आहेत. मेवाड, सारस्वत, श्रिगुड, राजगुरु, पारजिया व कांही ठिकाणी श्रीमाळी ब्राह्मण यांचे उपाध्याय आहेत.

चारदुआर—हे आसामच्या दरंग जिल्ह्यांतील राखून ठेवलेले (रिझर्व) जंगल आहे. याचे क्षेत्रफळ १२१ चौ. मैल आहे. यांपैकी २८७२ एकरांत खराब्या झाडांची लागवड केली आहे. ही लागवड सन १८७३ त प्रथम सुरू झाली व १९०४ पर्यंत त्याच्याकरीता खर्च २ लाख रु. झाला.

चारसद, त ह शी ल.—वायव्य सरहद्दीवरील प्रांताच्या पेशावर जिल्ह्याची तहशील. क्षेत्रफळ, ३८० चौ. मैल आहे. इ. स. १९११ त हिची लोकसंख्या १५९१०५ होती.

येथील शेतासारा १९०२-०४ त ३६०००० होता. यांतांल कावूल नदीची शाखा अदिझी आणि स्वातनदी गामधील दुआव फार सुपोक आहे. मोहमद टेकड्यांच्या पायथ्याशी असणाऱ्या शेतांस लोकांनी आपले वंधारे बांधून पाण्याची व्यवस्था केली आहे. स्वात नदीच्या पूर्वेस उत्मानखेल टेकड्यांपासून दक्षिणेस कावूल नदीपर्यंतच्या प्रदेशास हस्तनगरपत्त म्हणतात.

शहर.—वायव्येकडील प्रांताच्या पेशावर जिल्ह्यांतील चारसद्द तहसिलीचे मुख्य ठाणे आहे. याला लागूनच प्रांग शहर आहे. याची व प्रांग शहराची मिळून लोकसंख्या १९११ त ९१७८ होती. हे पेशावरपासून २० मैल आहे. यांत धान्याचा मोठा व्यापार आहे. यांत एक शाळा व दवाखाना आहे. प्राचीन पुष्कलावती नावाची नगरी, जिला ग्रीक इतिहासकारांनी पेयुकेलऊस अथवा पेयुकेलौटीस् असे नांव दिले आहे ती हे चारसद्द शहरच होय असे जनरल कनिंगह्यामचे म्हणणे आहे. टॅलेमी (भूगोलविद्यविता) याने हे प्राचीन शहर स्वात नदीच्या पूर्वेकडील किनाऱ्यावर आहे असे लिहिले आहे. व ह्युएन-तंग म्हणतो की हे शहर पेशावरच्या ईशान्येस सुमारे १७ मैलांवर आहे. यांत जुनी नाणी, मातीचे अलंकार व एक खोदकाम केलेली शिला सांपडली आहे. येथे शहराच्या वचावाकरिता बांधलेला वालाहिसार नावाचा जुना किल्ला होता.

चारा—पाळीव जनावरांचे वनस्पतिखाद्य. गुराविषयी विचार करून लागली म्हणजे चान्याचा प्रश्न पुढे उभा रहातो. गुरांचा स्वाभाविक चारा म्हणजे गवत होय. हिंदुस्थानांत मुख्यत्वेकरून डोंगराळ प्रदेशांत गवताची अनेक राने आहेत. सद्याद्री व सातपुडा या पर्वतांच्या जवळील भागांतील गुरे वटूतकरून डोंगरी गवतावरच पोसली जातात. अशीं कुरणे महाराष्ट्रांत व काठेवाडांत बरीच आहेत. देशावर व त्यान प्रमाणे कर्नाटकांत डोंगर सपाटीवर नदीकांठी अफाट कुरणे असून तेथे उत्तम जातीचे गवत होते. ज्या रानांत उत्तम जातीचे गवत मुबलक होते त्याला महाराष्ट्रांत कुरण असे म्हणतात व गुजराथेत त्यालाच बडि अशी संज्ञा आहे. साधारणपणे गवताची एकच कापणी होते. सवाट रानांतील व नदी कांठच्या रानांतील गवत हिरवे कापून ते गुरांना चारितात. अशा ठिकाणी कापणीनंतर सोईचा पाऊस झाल्यास दुसरी फूट होऊन गुरांस चरावयास मिळते. शहराच्या आसपासची कुरणे गुरांना उभी चारतात. प्रत्येक खेड्यांत गुरांस चारण्याकरिता म्हणून ' गायराने ' ठेवलेली असतात. परंतु तीच जागा गांवांतील गुरांना उभे रहाण्यासाठी अधल्यामुळे तेथे चरण्यालायक गवत फारसे होत नाही. वादस्त जंगली भागांत पुष्कळ गवत होते. पण त्याचा मुख्य उपयोग दुष्काळ साली जास्त होतो. जंगली भागांतील गवत दरसाल कापून जागोजागी त्याच्या गंजी करून ठेवाव्यात व

त्यांची उपयोग दुष्काळांत गुरांसाठी करावा अशी तजवीज सरकारांतून चालू आहे. गुजराथेत शेताचे बांध रूंद ठेवितात. व त्यांवर झालेले गवत कापून ते आपल्या गुरांसाठी राखून ठेवितात. देशावर कुरणांतून चरण्याची बंदी झाल्यापासून गंजी लावण्याची पद्धत जास्त प्रचारांत येऊ लागली आहे. मोठमोठ्या शहरांजवळ विक्रीसाठी गंजी करून गवत साठवून ठेवितात.

गवताचा व इतर चान्यांचा साठा साधारणपणे प्रत्येक भागांतील हवापाण्याच्या परिस्थितीवर अवलंबून असतो. जेथे नियमित व पुरेसा पाऊस पडतो तेथे चान्याची वाण उन्हाळ्यांत व पावसाळ्यांत मिळून एक दोन महिनेच पडते. पहिल्याने पावसाळ्यांत तयार झालेले हिरवे गवत मिळते. ते सरतें तों तृण, धान्याचा कडवा, सरम व द्विदल धान्याचे भूस मिळावयास लागते. अशा रीतीने खर्च होऊन जो चारा शिल्लक रहातो त्याच्या गंजी करून तो साठवून ठेवितात. लहान गंजी वाटोळ्या असतात व मोठ्या चौकोनी असतात. सांगली, मिरज वगैरे भागांत त्या बरळीच्या आकाराच्या घालून त्या मार्ताच्या ठेकळींनी झाकतात. त्यांस ' डेपण ' म्हणतात. सोलापूर व अहमदनगर जिल्ह्यांत गंजी शाकारल्यावर त्यांच्या वाजू व बरील भाग माती व शेणाच्या कात्याने लिपितात. नाशिक, पुणे व सद्याद्रीजवळील भागांत गवताच्या गंजी छपरांनी शाकरतात. गव्हाचे कुटार (भुसा) व कडव्याचे भूसपळ काळीच्या कणगांत किवा कडव्याच्या ताटांचे कूड बांधून त्यांत साठवून ठेवितात. नाशिक जिल्ह्यांत कूट विटांनी बांधलेल्या वाटोळ्या खोलीत साठवितात. कोंकणभागांत पेंडा गंजी घालून ठेवितात महाराष्ट्रांत गवताच्या अनेक जाती आढळतात. त्यांपैकी गुजराथेत झिझवी, गांधी, मोसी, लाचरा, व कडकडीया देशावर पवन्या, मारवेल, पवनमूरी, भातेड व तावडगोटा या कोंकणांत फुलेण, करवेल वगैरे गवताच्या मुख्य जाती होत. गवताखेरीज ज्वारीचा कडवा, बाजरीचे सरमड, भाताचा पेंडा, राव्याची व नाचणीची काड, गव्हाच्या काडीचा भुसा व कडवून धान्याचे भूसवगैरे गुरांना चारितात.

जेथे जेथे पाण्याची सोय असते तेथे तेथे मुहाम चान्याची पिके करितात. उदाहरणार्थ, उत्तर गुजराथेत सुंब्या, हुंडी व खोंडी, खानदेशांत व देशी भागांत; मका, हुंडी, उतावळी, निळवा, लसूणघांस पुणे व नगर जिल्ह्यांत; मेथी, नाशिक व पश्चिम खानदेश जिल्ह्यांत; सांगली व मिरजेकडे नदीवूड रानांत मका, शेवरी, बालवगैरे गुरांना चारण्यासाठी करितात. उसाच्या रानांत गुन्हाळावर बैलांना उसाची वाडी चारितात.

काही भागांत जेथे उन्हाळ्यांत चारा कमी पडतो तेथे मावळांत धामण, पिंपरीचा पाला, कोंकणांत बांबूची चिवार, पांगारा, भारंडी, भेंडी, फणस वगैरेचा पाला; खानदेश व नाशिक जिल्ह्यांत अंजन, हेंकळ, कांटेचे

पाला व गुजराथेत सांवडी, हरेरा, दोदी, हिरमाडी वगैरेंचा पाला चारितात. दुष्काळांत वड, पिंपळ, पिंपरी, नांदुरकी लिंब, उंबर, पांगारा आंवा वगैरे झाडांचा पाला व केळींचे खुंटहि गुरांनां घालितात.

वर सांगिल्याप्रमाणें नेहमीं चान्यासंबंधीं गुरांची आवाळ मुख्यत्वेकरून दुष्काळीं भागांत जानेवारी ते जून अखेरपावेतो फार होते. यावेळीं रानांत चरावयास फारसें नसतें. अशा वेळीं चान्याची तरतूद करणें अगदीं अवश्य आहे. पावसाळ्यांत हिरवा, त्यावेळीं खाण्यास अयोग्य असा बराच चारा असूच तो स्वस्तहि असतो. हा चारा खड्यांत अगर चुनेगच्ची विहिरीच्या आकाराच्या 'सायलो' मध्ये भरून ठेविल्यास तो उन्हाळ्यांत फार उपयोगी पडेल. अशी चारा सांठवून ठेवण्याची पद्धत इंग्लंड, अमेरिका वगैरे ठिकाणीं फार वर्षांपासून प्रचलित आहे. हिंदुस्थानांत सुद्धा असा मुरवलेला चारा भिलिटरी डेअरीफार्मांत व शेतकी खात्याच्या सरकारी शेतांवर करण्याची वाढीवाट चालू आहे. तो चारा उत्तम असून गुरें मोठ्या आवडीनें खातात.

सायलो म्हणजे जमीनांत खोदलेला विहिरीसारखा चौकोनी अगर वाटोळा खड्डा असतो. कित्येक वेळां हा खड्डा जमिनींत खोदून जशाचा तसाच 'सायलो' म्हणून वापरतात. पण कित्येक वेळा त्याच्या बाजू व तळ बांधून काढितात व नंतर चारा सांठवितात. कच्च्या सायलोंत चान्याचें कुजून वरेंच नुकसान होतें. तसेंच तो बांधून काढिला असतां होत नाहीं. सायलेज म्हणजे मुरवलेला चारा. हिरव्या गवताचा कडवळाचा किंवा मक्याचा कसलाहि सायलेज करितां येतो. पण मक्याचा सायलेजचा चांगला होतो. अमेरिकेंत मक्याची ताटें बारीक करून सग तीं सायलोंत भरितात. हा चारा आगष्ट-सप्टेंबरांत सायलोंत भरून ठेविल्यास तो फेब्रुवारी-मार्च महिन्यांत काढण्यास तयार होतो. खड्यांत भरलेल्या चान्यापैकीं शेंकडा ६० ते ७० टक्के सायलेज गुरांनां खाण्यास योग्य असा निघतो. सुमारे २५ गुरांना तीन महिनेपर्यंत पुरेसा चारा मावण्यास २० फूट खोलीचा व १५ फूट व्यासाचा खड्डा पुरें होईल.

मुरवलेल्या चान्याखेरीज हल्लीं जो चारा चारण्यांत येतो. तो कडवा कापण्याच्या यंत्रानें किंवा कुन्हाडांनीं किंवा दुसऱ्या हत्यारानें बारीक करून गुरांनां खाऊ घातल्यास आहे हाच चारा जास्त दिवस पुरवितां येईल.

याखेरीज देशावरील कांहीं भागांत व कर्नाटकांत जसे गंजी मारवून सुमारे एक वर्ष पुरण्याजोगा चारा सांठवून ठेवतात. त्याप्रमाणें मुख्यत्वेकरून दुष्काळनिवारणार्थ एका वर्षाचा चारा दुसऱ्या वर्षापावेतो राखून ठेवला पाहिजे. ही पद्धत चौहोंकडे अमलांत येणें अवश्य आहे.

अलीकडे दिवसानुदिवस हलक्या जमीनसुद्धां लागवडींत येऊं लागल्याकारणानें चराऊ रानें कमी कमी होत चाललीं

आहेत. याकरितां सर्व शेतकऱ्यांनीं गुरांच्या चान्यासाठीं म्हणून आपल्या शेताच्या कांहीं भागांत दर वर्षा चान्याचें पिक घेरावें. निदान पाणी असेल त्यांनीं तरी ही गोष्ट अवश्य करावी.

कापूस आणि गळिताचीं धान्ये पिकण्याच्या प्रदेशांत चान्याची टंचाई फार असते. अशा ठिकाणीं सरकीच्या टरफलांचा कडव्याप्रमाणेंच उपयोग होतो. असें सुरत फार्म-वरील प्रयोगांअती अनुभवास आले आहे.

साधारणपणें इकडील चान्यासंबंधीं माहिती दिल्यावर युरोपांतल्यासंबंधीं काय तजवीज करतात याचें दिग्दर्शन करणें जरूर आहे. पाश्चात्य देशांत गुरांनां चारण्यासाठीं जनावरांची फार काळजीन निगा ठेवितात, गवत खराब होऊं लागलें म्हणजे चांगल्या चांगल्या जातींच्या गवतांचें मुदाम वीं धरून त्यांत कांहीं द्विदल जातींच्या वियांची मिसळ करून चराऊ रानांत पेरितात. कुरणांस खत देतांत व त्यांत वाईट जातीचें तण होऊं देत नाहींत. कुरणासमोवतीं कुंपण घालून चान्याचा वचाव करितात व तो वाळवून ठेवितात अगर संवंध, क्षेत्राचे तुकडे करून तो वेतावेतानें गुरांस चारितात. तिकडे गवत फुलांवर असतांना कापितात व ते वाळवितात. अशा गवताला तिकडे 'हे' म्हणतात. आपल्या इकडे गवत अगदीं पिकें होऊन वाळलें म्हणजे कापितात सवध तें वरेंच निकस होतें. याखेरीज टर्निप, मेन्जल बुरझल, कोवी, गाजर वगैरेसारखीं पिकें करून तीं गुरांनां चारितात. इकडे तशा तऱ्हेचे प्रयत्न झालेले दिसत नाहींत. तथापि कोइमतूरकडे व व्हार प्रांतांत कांहीं ठिकाणीं अशीं चराऊ रानें राखून ठेवलेलीं आढळतात.

गुरांची वाढ व संभाळ करण्यासाठीं प्रत्येक शेतकऱ्यानें चान्याचीं पिकें मुदाम केलीं पाहिजेत असें वर सांगितलें आहे. त्याप्रमाणें कोणतीं चान्याचीं पिकें कोणत्या हंगामांत करावीं वगैरेसंबंधीं उपयुक्त माहिती पुढें दिली आहे.

चान्याच्या पिकांची निवड करताना खालीं दिलेल्या गोष्टी लक्षांत ठेवाव्या. चान्याचें पीक लवकर तयार होणारें, जास्त उत्पन्न देणारें, गुरांस आवडणारें, पचण्यास सोपें, गुरांस अपाय न करणारें, ताटांत बारीक, पालेदार व तो पाला लुसलुशीत व नरम असणारें असलें पाहिजे. शिवाय चान्याचीं हीं पिकें मुदाम पाण्यावर करावयाचीं असल्यामुळे तीं थोड्या पाण्यावर येणारीं असावीत. चारा वाळवून रचून ठेविल्यास तो लवकर नाजू नये. साधारणपणें तृणवर्गातील व त्यामुळे द्विदल वर्गातील पिकें चान्याकरितांच करावयाचीं असतील तेव्हां तीं फुलवरावरच (कणसांत किंवा शेंगांत दाणे भरण्यापूर्वीं) कापावी. जोंधळ्याच्या उद्या अनेक जाती कडवळाकरितां पेरितात, त्या फुलावरां अंत्याखेरीज कापून गुरांनां कधीहि घालूं नये. कारण फुलवरा येण्यापूर्वीं जोंधळ्याच्या ताटांत हायड्रोसायनिक आसिड नांवाचा विषारी पदार्थ

असतो. तो गुरांनां अपायकारक आहे. त्याचप्रमाणें लसूण-
घांस गुरांनां कापल्याबरोबर घालूं नये. तो कांहीं तास
उन्हातें हडकल्यावर मग घालावा. त्याचा दररोजचा
रतीव १०-१५ पोंडांपेक्षां जास्त नसावा.

तृणगतीतील धान्यांनां ' काणी ' किंवा ' काजळी ' पासून
बराच अपाय होतो. यासाठीं धी पेरण्यापूर्वी तें मोरचुताच्या
पाण्यांत भिजवून मग पेरवें.

मुख्य मुख्य चान्याच्या पिकांसंबंधी तपशीलवार माहिती
खाली दिली आहे. दर एकरी उत्पन्नाचे आंकडे हजार
पोंडांचे सरासरीच्या मानानें दिले असून चान्याचे आंकडे
पोंडांचे आहेत.

चान्यांच्या पिकांचें कोष्टक

पिकाचें नांव	हंगाम	एकरी बीं	वाळलेला कडवा	हिरवी वैरण
सुंडिया ज्वारी	पावसाळी व उन्हाळी	५०-७०	८-१०	...
खोंडी ज्वारी	उन्हाळी	३०-४०	४-६	१२-१५
हुंडी	...	३०-४०	...	१४-१६
शाळू	...	३५-५०	...	८-१०
निळवा उतावळी	पावसाळी	४०-५०	६-१०	१८-२२
सॉरघम	पावसाळी	४०-५०	...	१५-२०
इम्फी	...	३०-४०	८-१०	...
मका	वर्षभर	३०-४०	...	१८-२०
रिआनाल कझुरिअन्स	पावसाळी	५-८	...	१८-२०
बफेलो ग्रास (मॉरिशिस बॉटरग्रास)	...	{ ताण्याचे बुकडे }	...	२५-३०
गिनीग्रास	...	{ सुळांसहित ठोंब }	...	१८-२०
वाटाणा ओट	हिवाळी	{ ४०-५० वाटाणा ७०-८० ओट }	...	१०-१२
वाल	सर्वकाळी	२०-३०	...	८-१०
चंवळी	...	३०-४०	...	१२-१५
मेथी	हिवाळी	३५-४०	...	२५-३०
लसूण घांस	{ पावसाळी व हिवाळी }	१२-१५	...	२५-४०
बरसीम (सिंध)	हिवाळी	३०-४०	...	२०-२५

सुंडिया.—हें चान्याचें पीक उत्तर गुजराथ व वडोदें
संस्थानांत महत्वाचें आहे. हें गोरान् जमिनींत चांगलें होतें.
तिकडे सुंड्याची पेरणी अगदीं दाट करितात. यास्तव
त्याचीं ताटें अगदीं बारीक व गवतासारखी येतात. हा
चारा गुरें मोठ्या आवडीने खातात. बीं पेरल्यापासून हें
६० ते ७० दिवसांत फुलवण्यावर येऊन तें हिरवें कापणीस

तयार होतें. उन्हाळी पिकास आठदहा दिवसांनीं पाणी
चावें लागतें.

हुंडी, काळ मोंडी व खोंडी.—ह्या ज्वारीच्या
जातीचा पेरा उन्हाळ्यांत करितात. याचा विशेष पेरा पुणें,
सोलापूर, नगर व नाशिक या जिल्ह्यांत करितात. काळ-
मोंडी केव्हां केव्हां हिवाळ्यांतहि करितात. पेरणीचा हंगाम
फेब्रुवारी व मार्च महिना होय. यांचा चारा कापणीस सुमारे
तीन महिन्यांत येतो. कापणीनंतर बाफे व वरेंचे सुधारून
पुनः खत व पाणी दिल्यास दुसरी कापणी दोन महिन्यांत
भिळते.

शाळू.—हें पीक मुख्यतः हिवाळी आहे. तथापि
पाण्याची सोय व्यवस्थेशीर असल्यास तें उन्हाळ्यांतहि
जोरानें वाढतें. पेरण्यापासून तीन महिन्यांत चारा
फुलवण्यावर येऊन तयार होतो. दर आठ दहा दिवसांनीं
पाणी देत जावें.

निळवा.—याचा विशेष पेरा पुणें जिल्ह्यांत आढळतो.
हें चान्याचें पीक मुख्यतः पावसाळी आहे. पण उन्हाळ्यां-
तहि वरेंच पाणी दिल्यास पीक वरें येतें. याची पेरणी चांगला
पाऊत झाल्यावर चारफणी पाभरीने उभी आडवी करितात.
म्हणजे सर्व जमिनींत बीं सारखें पतरलें जातें. हें कापणीस
येण्यास सुमारे तीन महिने लागतात.

उतावळी.—अरगडी अगर उतावळी ही देशावरील
चान्याची एक जात आहे. ही जात खरीप व रब्बी हंगा-
माच्या मध्यावर पेरण्यास योग्य अशी आहे. म्हणजे हिचा
पेरा आगटअखेरपर्यंत करण्यास हरकत नाही. ही जात
६०-७० दिवसांत फुलवण्यावर येऊन कापणीस तयार
होते. बुडखा राखून कापणी करून पुन्हां पाणी दिल्यास
दुसरी कापणी येतां येते.

सॉर घम.—ही एक अमेरिकन ज्वारीची जात आहे.
अमेरिकेत याच्या ताटापासून रस कढून त्याचा गुळ तयार
करितात. याच्या कणसामधील धान्य पक्कें होईतां ताटांचीं
पाने हिरवीगार रहातात. त्यामुळें या पिकापासून चारा व
धान्य ही दोन्ही एकदम मिळूं शकतात. याचा खोडवाहि
चांगला येतो. पेरणीनंतर सुमारे ७५।८० दिवसांत पीक
कापणीस तयार होतें.

इम्फी.—ही एक परदेशी ज्वारीची जात आहे. या
जातीचीं ताटें सॉरघमप्रमाणें गुळवट असतात. सॉरघमचा व
इम्फीचा दाणा काळ्या बोंडांत वेष्टिलेला असतो.

मका.—हें पीक वर्षातून केव्हांहि पेरितां येतें व तें
कोणत्याहि स्थितांत गुरांस चारतां येतें. पीक फुलवण्यास
येण्यापूर्वी गुरांस चारलें तरी तें खाल्यानें शाळूप्रमाणें
गुरांस अशाय होत नाही. पीक पेरल्यापासून तें दोन महि-
न्यांत चारण्यास तयार होतें. याच्या लागवडीस जमीन दम-
दार असून खत व पाणी यांचा भरपूर पुरवठा असावा
लागतो.

रि आ ना ल क्युरि अन्त.—ही चान्याची जात आफ्रिकेतील असून तिचा प्रसार सरकारी फार्मच्या वाहेर फारसा झालेला नाही. हें पीक दिसण्यांत मक्यासारखें दिसतें. याच्या दोन कापण्या येतात व शेवटीं बीं येतें. याचें ताट थोडेंसें कडक व तंतुमय असतें. ह्याचा पाला मक्यापेक्षां चरबट असतो.

व फेलो ग्रास.—हें सिंहलद्वीपांतील एक गवत आहे. तें पाणथळ जमिनींत वरें वाढतें. याचे लांब लांब ताण येतात. ताण्यांचे नळ इंच लांबाचे तुकडे करून त्यांची लागण करितात. याच्या वर्षांतून सात आठ कापण्या येतात.

गि नी ग व त.—कानडोगिनी हळू हें गवत दिसण्यांत गवती चहासारखें दिसतें. हें ईस्ट इंडिया कंपनीच्या वेळीं परदेशांतून हिंदुस्थानांत आलें असतें. हें गवत एकदां लाविलें म्हणजे बरीच वर्षे टिकतें व खत व पाणी यांचा ज्याप्रमाणें पुरवठा असेल त्याप्रमाणें त्याचें उत्पन्नहि वाढतें. गिनीगवत कोणत्याहि जमिनींत येतें; परंतु जमीन निचऱ्याची असावी. जमीन चांगली तयार करून दर एकरां शेणखत सुमारे तीस गाड्या यावें व नंतर पावसाच्या तोंडीं दोड दोन फूट हमचौरस अंतरानें टोंबांचे तुकडे (प्रत्येक आठवांत १-६ बुडखे मुळासहित) करून लागण करावी. विंयापासूनहि याची लागण करता येते. परंतु याचा फार उशीर लागतो. मुळांनी जीव धरला म्हणजे सन्याव पाट करावेत. पावसाळ्या-खेरीज सर्व वर्षभर प्रत्येक दहाशरा दिवसांनी पाणी देत जावें. भांगलणी करून किंवा प्रत्येक कापणीनंतर नांगराची आडवी उर्भी तास घालून जमीन स्वच्छ ठेवावी. दरवर्षी सुमारे पंधरा गाड्या शेणखत देत जावें. या गवताच्या दर वर्षी नऊपासून दहापर्यंत कापण्या होऊन दर एकरां अजमास १८००० ते २०००० पौंड हिरवा चारा मिळू शकेल. गिनीगवताचे शेत दर तीन चार वर्षांनी बदलावें.

वा टा णा आ णि ओ ट.—ह्याचें पीक थंडीच्या दिवसांत चांगलें येतें. ओट हें परदेशी पीक आहे. याचें मिश्रपीक सरकारी मिलिटरी फार्मांत फार करितात. याचा पाला वाळवून हि गुरांना चारतात. याला पाण्याची व खताची योग्य तजवीज पाहिजे. हें पेरिल्यापासून अडीच ते ३ महिन्यांनी तयार होतें.

वा ल.—हा नदीवृद्ध रानांत व कधी कधी मळईतहि चान्याकरितां करितात. याचे वेल फार पौष्टिक असतात. पेरणीपासून पीक सुमारे तीन महिन्यांत कापणीस तयार होतें.

च व टो.—चवळीच्या वन्याव जाती आहेत. त्यांपैकी हळव्या जाती चान्याकरितां पसंत कराव्या. हें पीक ७०-८० दिवसांत कापणीस येतें.

मे थी.—ही चान्यासाठीं नाशिक व पश्चिम खानदेश या नित्यांत पेरितात. हा पौष्टिक व लुसलुशीत चारा गुरें मोठ्या आवडीनें खातात. कामकरी व दुभत्या जनावरांस हा चारा आंगला मानवतो. हा एका जनावरास रोजी १५१२० पौंड

देण्यास हरकत नाही. चान्याच्या पिकाळें एकंदर सहा वेळ पाणी यावें लागतें.

ल मू ण घां स.—(विलायती गवत) गुज.—विलायती घास. कानडी विलायती हळू. हें पीक परदेशांतून आलेलें असून तें दिसण्यांत मेथीसारखें दिसतें. याची वैरण पुष्टिकारक असते. पाण्याचा व खताचा भरपूर पुरवठा असल्यास जनावरांनां वर्षभर उत्तम लुसलुशीत ओली वैरण यापासून मिळू शकते.

या पिकाला जमीन निचऱ्याची असावी. मध्यम काळी व काळी, सुमारे तीन फुटांखालीं मुळम असलेली जमीन पसंत करावी. जमिनीची चांगली मशागत करून ती सुमारे एक फूटभर खोल भुसभुशीत करावी. दर एकरां ३०१४ गाड्या शेणखत देऊन तें जमिनींत चांगलें भितळावें. याची लागण दोन तऱ्हेनें करितात. एका पद्धतीत दहा फूट औरत चौरस वाफेकरून त्यांत हातानें वा फेंकितात. दुसऱ्या पद्धतीत दोन दोन फुटांच्या अंतरानें दांड पाडून त्याच्या माथ्यावर वी पेरितात. दुसऱ्या पद्धतीत जमीन सपाट असणें जरूरीच आहे. पहिल्या पद्धतीत निदणी टिपणी हातानेंच करावी लागते पण दांडच्या लागवडीत ती वेळांच्या सहाय्यानें थोड्या खर्चात आटोपतां येते. वापयाच्या पेरणीत वीं दर एकरां १२१५ पौंड लागत असून दुसऱ्या पद्धतीत तें ६१८ पौंड पुरतें. पहिल्यानें ३१४ वेळ पाणी ४ दिवसांच्या अंतरानें यावें. पुढें हिवाळ्यांत प्रत्येक दहा दिवसांनी व उन्हाळ्यांत आठ दिवसांनी पाणी देत जावें. लसूणघासाचें पीक वरचेवर तण काढून स्वच्छ ठेवावें व वर्षांतून तीन चार वेळ थोडथोडे खत देत जावें. दर खेपेस चांगल्या कुजलेल्या शेणखताच्या पांच गाड्या द्याव्या म्हणजे पुरें आहे. पहिली कापणी सुमारे दीड दोन महिन्यांनी येते. व पुढें प्रत्येक कापणी सरासरी सव्वा महिन्यानें येते.

दर एकरां कापणीस सुमारे २००० पौंड ते ३००० पौंड घास निघतो. प्रत्येक जनावराला सुमारे दहा पौंडांपेक्षां रोज जास्त गवत घातल्यास जनावराचें पोट फुगून अपाय होण्याचा संभव असतो. लसूणघास कापल्यावर लागलाच गुरांनां न चारतां तो कांहीं वेळपर्यंत हवेंत पसरून जरासा सुकूं द्यावा व मग गुरांना चारावा.

व र सी म.—वरसीमहि एक लसूणघासासारखी ईजिप्त देशांतील चान्याची जात आहे. हिचें उत्पन्न सिंध प्रांतांत व पंजाबांत चांगलें येतें. उत्तर गुजराथ व कोकण येथे याचे प्रयोग चालू आहेत. 'घोडेघास' व 'गवत' यांवर स्वतंत्र लेख आहेत.

च रा ई सं शोधन—स्वतःचा योगक्षेम चालवून समाजांतल इतर भागाला अन्नवस्त्र पुरविण्यासाठी शेतकरी-वर्गानें आपलीं गुंडोरे कार्यक्षम स्थितीत राखणें अत्यंत जरूरीच आहे. परंतु हल्लींच्या दुष्काळी युगांत जनावरांच्या चाराचाराईचा प्रश्न फार दिकट होऊन बसला आहे. म्हणून सुंदई इलाह्याच्या शेतकरीस्तार्याचे डायरेक्टर यांनी या

प्रांताच्या शेतकीचा आर्थिक पहाणी करून २० व्या शतकाच्या आरंभीच वरील बाबती लोकांची हीन स्थिती होत चालली आहे असा निष्कर्ष काढला व ती सुधारण्यासाठी चरार्थशोधनाचा उपक्रम केला.

तदनुसार डॉ. हॅरलड. एच्. मॅन यांनी चान्याच्या कांही पिकांसंबंधाने प्रयोग केले. त्यांत पिकांचा वृत्तान्त, धर्म, संवर्धन, त्यांचे रासायनिक पृथक्करण, त्यांतील घटकायुक्त, पोषक द्रव्ये व त्यांचे प्रमाण, तत्संबंधी जनावरांची अभिरुचि व आवडनावड, त्या पिकांना लागणारा खर्च व येणारे एकरी उत्पन्न इत्यादि गोष्टींचा विचार केला गेला. त्याच्या मार्गोमार्ग डॉ. वन्स यांनी कुरणांतील सहज उगवणारी कांही रानगवते व कडवळे यांसंबंधी माहिती मिळविली व यांमध्ये उच्चनीच असे वर्ग लावून त्यांतील कांही तृणकडवळांच्या मिश्रणाची चराऊ रानांत लागवड करून चान्याची पैदास करण्यास सुरवात केली. याबरोबरच मुंबईच्या सातून डेव्हिड ट्रस्ट मंडळाकडून आपल्या कार्ययोजनेत "इलाख्यांतील निरक्ष चराऊ रानांची सुधारणा" या प्रश्नाचा समावेश केला जाऊन त्याबाबत संशोधन करण्यासाठी श्री. गणेश महादेव चकदेव यांची निराळी नेमणूक झाली. त्यांच्या संशोधनामधून जी फलनिष्पत्ति झाली तीत खालील ठळक गोष्टींचा सिद्धांत-निष्कर्ष निघाला.

(१) सर्वच पडिक, चराऊ राने एकसारखी निरक्ष असत नाहीत. अशा रानांत निसर्गातच मोठमोठे विभाग उत्तम कुरणे म्हणून असतात. परंतु यांच्यावर एकसारखी चर चालू असल्यामुळे चांगली आवडीची गवते आधी खाल्ली जाऊन, त्यांना वाढावयास विया उत्पन्न करून आपला वंश चालू ठेवण्यास बाब मिळत नाही व म्हणून त्यांतील चांगल्या विभागांचा बहुमोलपणा झाला जातो.

(२) अशी सर्व राने वाईट मानलेल्या 'कुसळ' गवतांचे प्रामुख्याने व्यापिली असत नाहीत. कुसळरहित असे शेंकडे विभाग विस्तीर्ण पसरलेले असतात. शिवाय या सर्व कुसळी अगर विनकुसळी रानांमध्ये पॅनिकम्, इस्किम् यांसारख्या गणांतील चांगल्या गवतांच्या अनेक जातीहि यथ्याच संमिश्र असतात.

(३) आजवर कुसळगवताची जात फक्त बहुवर्षायुक्त आहे अशी समजूत असून प्रयांतूनहि त्याची तशीच नोंद आहे. परंतु होमर्थे मोठी व धाकटी अशा दोन पोटांजाती असून पैकी पहिली बहुवर्षायुक्त व दुसरी एक वर्षायुक्त आहे असे दिसून आले आहे. शिवाय पहिली जात चांगल्यापैकी आहे असेहि निदर्शनास आले आहे.

(४) पहिल्या सिद्धांतानुसार रानाची योग्य पहाणी करून त्याचे कापणीलायक, चराऊ, वगैरे निरनिराळे विभाग करावेत. नंतर त्यांत चर, काप व राख या क्रिया आलटून पालटून सुदतीसुदतीने करीत जाव्या म्हणजे राने सुधारून

नेहमीच चांगल्या स्थितीत रहातात व या रीतीने चरांच्या चान्याची भरपूर व पुष्टिकायक पैदास होईल.

(५) वरील योजनेमुळे चराऊ रानांत ती नांगरून व कुळवून तृणकडवळांच्या मिश्रणाच्या लागवडीने चान्याची पैदास करण्याची पद्धत आपोआपच वाजून पडते. शिवाय ती शास्त्रीयदृष्ट्या चूक, आर्थिकदृष्ट्या आंतघटाची व व्यावहारिकदृष्ट्या विफलदायी अशी ठरते. तेव्हा कुसळी गवतांचे उच्चाटण करण्याच्या पाठीमागे निराळे न लागता वरील योजना अनलांत आणल्यास निरक्ष चराऊ राने चांगलीच सुधारता येतील.

चारीकार—अकणाशितानांत खोबंद दरीच्या मुखाजवळ हे एक शहर आहे. या ठिकाणी कोहिस्तानचा गव्हर्नर रहातो. येथे तुर्कस्तानाकडे जाणाऱ्या मालावर कर वसूल करण्यात येतो. खोबंद खार्पातले कच्चे लोखंड येथे शुद्ध करून कापूलांत विकतात. येथे व याच्या आसपास मार्तीने बांधिलेले पुष्कळ किळे आहेत. सन १८३९ त ब्रिटिश पोलिटिकल एजंट, मेजर एल्झेड पॉटिजर व शाहा गुजाची गुरखा पलटण या ठिकाणी रहात होती. कोहिस्तानवाल्यांनी सन १८४१ या लोकांवर हल्ला करून त्या सर्व पलटणीची कत्तल केली. त्यांतून फक्त पॉटिजर, एक ब्रिटिश अधिकारी आणि एक गुरखा एजंटचे काय ते कायुलास पोहोचले.

चार्टिझम—विशेष हक्काच्या सनदेबाबतची चळवळ. सदरहू चळवळ इंग्लंडमध्ये इ. स. १८३७ मध्ये सुरू होऊन इ. स. १८५४ पर्यंत कमी अधिक प्रमाणांत चालू होती. ती राजकीय आणि सामाजिक अशा दोन्ही स्वरूपाची होती. इ. स. १८३२ मध्ये झालेली राजकीय सुधारणेची चळवळ ही मुख्यत्वे मध्यम स्थितीतल्या लोकांचीच असल्यामुळे तिच्या योगाने मजूर वर्गाचे समधान झालेले नव्हते तथापि एक जे महत्त्वाचे तत्व या चळवळीने निविवादपणे सिद्ध केले ते असे की, इंग्रजी राज्यपद्धति ही प्रतिनिधिक तत्त्वावरच उभारली गेली पाहिजे. त्यामुळे या चळवळीने मजूरवर्गाचे जरी समधान झाले नाही तरी तिने व्यक्तिमतदानाच्या मार्गात एक पाऊल पुढे टाकले असे म्हणण्यास कांही हरकत नाही. प्रत्येक व्यक्तीस मतदानाचा हक्क देणे ही गोष्ट जरी त्या वेळच्या लिबरल पक्षास मान्य नव्हती, तथापि ती जहाल पक्षास पूर्णपणे संमत होती, आणि स्वाभाविकपणेच त्यावेळी अत्यंत निष्ठुरावस्थेत पोहोचलेल्या आणि स्वतःच्या आकांक्षा कोण्याहि मार्गाने तृप्त करून घेण्यास आतुर असलेल्या मजूरवर्गाचे जहाल पक्षाशी संगनमत होऊन 'कामगार लोकांचा संघ' या संस्थेची स्थापना झाली. नंतर या संघातील कांही समासद निरक्ष एक मंडळ स्थापण्यांत आले आणि त्या मंडळाने एक जाहीर सभा बोलावून कामगार लोकांच्या मागण्यांचे एक पत्रक तयार केले. त्यांतील मुख्य कलमे येथेप्रमाणे:— (१) सर्व दर्जाच्या पुरुषांस मतदानाचा हक्क असणे. (२) पार्लमेंटच्या वार्षिक

सभा बोलावणें. (३) चिह्नीने-गुप्त रीतीने मत देण्याची पद्धत अंमलांत आणणें. (४) मतदानाचा दर्जा ठरविण्यांत जिद्दगीचा विचार न करणें. (५) सभासदांचें वेतन ठरविणें व (६) समानमतदारसंघ तयार करणें. या पट्टीपत्रांत ' लोकपक्षाची सनद ' असें विशिष्टार्थसूचक नांव देण्यांत आलें.

मजूर लोकांत ही चळवळ अत्यंत महत्वाची वाटत असल्यामुळे त्यांनी या चळवळीचा जोरांनी फैलाव करण्यास सुरुवात केली. मोठमोठ्या शहरांतून व्याख्याने देऊन जागृति करण्यासाठीं प्रचारक नेमण्यांत आले. या चळवळीस मोठमोठ्या विद्वान आणि कर्तबगार अशा लोकांचा पाठिंबा मिळाला होता. त्यांमध्ये प्रमुखपणें ज्याचें नांव नमूद करता येईल असा मनुष्य म्हणजे विल्यम लव्हेट हा होय. हा एक उत्तम लेखक असून कामगार लोकांच्या संघाचा चिटणीस होता. त्याचप्रमाणें दुसरा मोठा मनुष्य म्हणजे हेनरी बिन्सेन्ट हा होय. हा अर्थत देखणा असून त्यावर वाग्देवतेची विशेष कृपा असल्याबद्दल त्याची ख्याति होती. त्याचा आवाज अतिशय मधुर अगून प्रसंगविशेषी आवाजास चढउतार देणें, भाषणांतील अस्खलितपणा आणि दुसऱ्याची हुशेकूष नकळ करणें या गुणांच्या योगानें त्याची लोकांवर मोठी विलक्षण छाप वसत असे. त्याचे चहाते त्यास इंग्रजी ' लोकशाहीचा तत्त्वज्ञ डिमॉस्तीनीस ' असें म्हणत असत. याहिपेक्षा चळवळीच्या अमेसरत्वाचा मान विशेषकरून ज्याच्याकडे येऊ शकेल असा मनुष्य म्हणजे फर्गस ओकोनर हा होय. हा आयर्लंडचा रहिवासी असून यानें ' दि नॉर्दर्न स्टार ' या नांवाचें एक वर्तमानपत्र सुरू केलें होतें. हें या चळवळीचें केवळ मुखपत्र समजलें जात असे.

१८२९ त झालेल्या परिपदेच्या वेळीं मात्र चळवळीचा कमजोरपणा लोकांच्या निदर्शनास येऊ लागला. एकंदर चळवळीचा लोकांमध्ये दोन तट पडले. एकाचें मत आपण शांततेच्या मार्गाचा अवलंब करावा असें होतें तर दुसऱ्या बाजूचे लोक प्रसंगी अत्याचार करण्यासहि तयार होते. देशांत बेवैदशाही माजल्यामुळे सरकारी अधिकारी या चळवळीवर लक्ष ठेऊ लागले. तेव्हां सरकारी अधिकारी आणि चळवळीचे पुढारी यांमध्ये चकमकी झडू लागल्या. वॉर्मिंगहॅम शहरी लव्हेट, टेलर, कॉलेन्स या पुढार्यांस अटक करण्यांत आली. त्याचरोधर चळवळीचा लोकांच्या डोक्यांत सलत असलेल्या काहीं लोकांची मालमत्ता जाळून पोळून फस्त करून टाकण्यांत आली. मध्यंतरी सुमारे १२,८०,००० लोकांच्या सद्यांचा एक अर्ज कॉमन्स सभेकडे पाठविण्यांत आला. परंतु तो २३७ विरुद्ध ४८ अशा प्रचंड बहुमतानें नापास करण्यांत आला. अशा रीतीने सक्तदर्शनांच आपल्या अर्जांची वासलात लागलेली पहातांच चळवळी लोक अतिशय खवळून गेले, आणि न्यू पोर्ट-शहरी त्यांनी मोठा दंगा केला. हा दंगा इतिहासांत ' दि वेल्श इन्सुरेक्शन ' या नांवानें प्रसिद्धच आहे. या दंग्या-

नंतर सरकारने मोठी दडपशाही सुरू केली व बऱ्याच जणांना शिक्षा ठोठावल्या. त्यामुळे थोडक्याच कालांत चळवळीचें उग्र स्वरूप नाहीं झालें. तशांत त्यांच्या पुढार्यांमध्ये मतभेद झाल्यामुळे चळवळ अगर्दीच कमजोर होऊन गेली. ही गोष्ट, दुसऱ्या ठेपेस कॉमन्स सभेकडे जो अर्ज करण्यांत आला त्यावर अवघ्या ३३,००० च सद्या होत्या, या गोष्टीवरून सिद्ध होत आहे.

तथापि इ. स. १८४८ मध्ये त्या चळवळीवर शेवटचा आघात होईपर्यंत ती थोड्याबहुत प्रमाणांत चालूच होती. इ. स. १८४८ मध्ये फ्रान्स देशांत जी राज्यक्रांति झाली, तिच्या योगानें चळवळ करणाऱ्या लोकांच्या अंतःकरणांत नवीन आशाकुर उत्पन्न झाले. फ्रान्समधील लोकांना जी गोष्ट करतां आली ती इंग्लंडमधील लोकांना कां करतां येऊ नये, असा विचार त्यांच्या डोक्यांत धोळें लागला. शेवटी त्यांनी पुन्हां एकदां कॉमन्ससभेकडे विनवणी अर्ज करावयाचा, आणि कॉमन्ससभेच्या सभासदांना अर्जाचा योग्य तो विचार करण्यास भाग पाडील एवढें प्रचंड लोकमत अर्जास अनुकूल आहे ही गोष्ट त्यांच्या नजरेस आणून धावयाची, असा विचार ठरविला.

एक प्रचंड जाहीरसभा बोलावून कॉमन्स सभेकडे अर्ज पाठविण्याचें ठरविलें. तो अर्ज तीन पेढ्यांमधून भरून उरण्याइतका मोठा होता. तो फर्गस ओकोनर यानें कॉमन्स सभेकडे सादर केला. त्याच्या सांगण्यांत त्या अर्जावर सत्तावन लक्ष लोकांच्या सद्या आहेत असें आलें. परंतु प्रत्यक्ष मोजून पहातां त्या सुमारे पावणेवीस लाखच भरल्या. त्यातहि कित्येक सद्या लबाडीने केलेल्या असून दुसऱ्याहि कित्येक वनावटच होत्या. अशा तऱ्हेने अर्जाची नापत झाल्यामुळे त्याकडे कोणी फारसे लक्ष दिलें नाहीं. यानंतर ५१६ वर्षेपर्यंत ही चळवळ थोडीबहुत चालू होती. परंतु वस्तुतः ती असून नसल्यासारखीच होती असें म्हणणें भाग आहे.

प्रत्यक्ष परिणामाकडे पाहिले असतां, ही चळवळ मोठ्या डोंलांत सुरू होऊन अखेरीस ऑफस टरली असेंच वरवर पहाणारांस दिसून येईल. परंतु वस्तुस्थितीचें सूक्ष्म निरीक्षण करणारास असें आढळून येईल कीं सनदेमध्ये नमूद केलेल्या सर्व गोष्टी यथाकाल अमलांत येऊन चुकल्या आहेत. गेल्या तीस चाळीस वर्षांत झालेल्या इंग्लंडच्या प्रगतीचें श्रेय या चळवळीस कितपत देतां येईल हें जरी नवी अजमावतां आलें नाहीं, तथापि एकोणिसाव्या शतकाच्या अखेरीस इंग्लंडमध्ये ज्या स्वातंत्र्य-वृक्षाची पूर्णपणें वाढ झाल्याचें आपल्या दृष्टीपत्तीस येतें त्याचें बीजारोपण या चळवळीच्या वेळींच झालेलें होतें, ही गोष्ट कोणाहि इतिहासवाचकाच्या लक्षांत आल्याखेरीज राहणार नाहीं. [ए. सोशल रिफॉर्मर्स].

चार्लमांट, अर्ल ऑफ (१७२८-१७९९)—जेम्स कॉल्फील्ड चार्लमांट हा इंग्लिश येथे सन १७२८ च्या आगस्ट महिन्याच्या १८ व्या तारखेस जन्मला; हा ज्या घराण्यांत जन्मला त्या घराण्यांत या पूर्वी तीन पिढ्यांना व्हाय-काऊंट ही पदवी देण्यांत आलेली होती व जेम्स चार्लमांट हा चौथा सरदार होता. हा लहानपणापासूनच विद्याव्यासंगी अमलत्याकारणाने लंडनमध्ये व इंग्लंडमध्ये जे विद्वान-गृहस्थ असत त्यांचा व याचा चांगला स्नेह असे. जॉन्सन, बर्क, गोल्डस्मिथ यांच्याशीहि त्याचा चांगला परिचय असे. आयर्लंडमध्ये त्याने निरनिराळ्या अधिकाराच्या जागा पत्करून त्यांत जे आपले प्रावीण्य व्यक्त केले, त्यामुळे त्याला अर्ल ही पदवी १७६३ मध्ये अर्पण करण्यांत आली. पण त्यामुळे त्याची लोकसेवा करण्याची हीस मात्र भागली नाही. आयर्लंडमध्ये त्यावेळी स्वातंत्र्याची चळवळ सुरू झालेली होती. त्या वेळच्या पुढाऱ्यांना आवरिश पार्लमेंट स्वतंत्र असावे असे वाटू लागले होते. याचवेळी अमेरिकेच्या स्वातंत्र्ययुद्धाची सुरुवात झाल्यामुळे व त्यांत इंग्लंडचा पराजय होऊं लागल्यामुळे आयर्लंडमधील इंग्रजां सैन्य अमेरिकेकडे पाठविले. त्यांतच आयर्लंडवरील परचक येते की काय अशा तऱ्हेची भीति पडल्यामुळे आयर्लंडमध्ये स्वतंत्र स्वयंसेनिक पथक उभारण्याची चळवळ जोरांत सुरू झाली व हां हां म्हणतां ६०००० सैन्य गोळा झाले. पुढे परचकाची भीति नाहीशी झाल्यावर याच स्वयंसेनिकांच्या साहाय्याने आयर्लंडला स्वतंत्र पार्लमेंट मिळविण्याचा तत्कालीन पुढाऱ्यांनी निश्चय केला. या सैनिकांचा पुढारी चार्लमांट असून त्याच प्रॅटन व फ्लड या लोकपक्षीय पुढाऱ्यांशी उत्तमप्रकारचा संबंध होता व प्रॅटन व चार्लमांट यांनी मोठ्या उत्साहाने खटपट करून स्वतंत्र पार्लमेंट मिळविले. पण हे पार्लमेंट मिळविल्यावर अर्थातच स्वयंसेनिक पथकांची विशेष गरज नसल्यामुळे पुष्कळशी पथक कमी करण्यांत आले. १७९२ साली त्याने आपल्या गव्हर्नराचा राजीनामा देऊन 'विग् क्लबा'ची स्थापना केली. पण १७९८ सालच्या दोनच्या बंडासुळे त्याला धक्का बसला व आपण केलेल्या चळवळीचा वाईट प्रकारचे शेवट होणार असे त्याला वाटू लागले. यामुळे त्याच्या मनावर भयंकर परिणाम होऊन तो १७९९ साली मरण पावला.

चार्वाक—एक नास्तिक तत्वज्ञानी. यास नास्तिक-शिरोमणी असे नांव सायणाचार्यांनी सर्वदर्शनसंग्रहांत दिले आहे.

चार्वाक कधी जन्मला व मरण पावला याविषयी ज्या एका जन ग्रंथांत लिहिले आहे, त्याचा नामनिर्देश न करता त्या ग्रंथाच, सारांश अर्वाचीन कोशकार देतात तो असा—अर्वांती देशांत क्षिप्रा नदी व चामला नदी यांच्या संगमीवर शंखोद्धार नामक क्षेत्र आहे. तेथे कलियुगाची अथवा युधिष्ठिर शकाची ९९० वर्षे गेल्यावर ६६९ व्या वर्षी प्रभवसंवत्सर चालला

असतां उत्तराथणांत वैशाख शुद्ध १५ रविवारी मध्यान्ह समयास चार्वाकाचा जन्म झाला. याच्या बापाचे नांव इंदुकांत व आईचे मृगिवणी असे होते. पुढे पुष्करतीर्थी यज्ञनामक गिरीच्या दार्थी भाद्रपद शुद्ध १२ सोमवारी श्रीमुख संवत्सर असतां युधिष्ठिर शकाची ७२५ वर्षे गेल्यावर ७२७ व्या वर्षी दक्षिणायनांत चार्वाक मरण पावला. ही माहिती सत्य म्हणून प्राज्ञ धरण्यास वन्याच अडचणी आहेत. सर्व दर्शनसंग्रहांत माधवाचार्यांनी याचे मत काय होते ते थोडक्यांत पुढीलप्रमाणे मांडले आहे.

पृथ्वी, आप तेज आणि वायु ही चार भूत परस्पर संयोग पावून देहाच्या रूपाने परिणाम पावली म्हणजे त्यांत आपो-आपच जीवचैतन्य उत्पन्न होते. जशी किरयेक द्रव्ये संयोग पावली म्हणजे त्यांपासून मद्य होते. अथवा पान, सुपारी, चुना, कात हे पदार्थ एकत्र मिळाल्याने तांबडा रंग उत्पन्न होतो त्याचप्रमाणे जीवचैतन्य म्हणून कांहीं निराळे आहे असे नाही. चार भूतांचा जो परस्परसंयोग त्याचे नांव जीवचैतन्य आणि वियोग तो त्याचा नाश होय. सारांश, प्रत्यक्ष चैतन्ययुक्त जो देह तोच आत्मा असे चार्वाकाचे म्हणणे आहे. कारण मी स्थूल, मी कृश असा प्रयोग हे यास प्रत्यक्ष प्रमाण आहे. आतां माझा देह असा जरी प्रयोग होतो, आणि त्यावरून माझा असे म्हणणारा कोणीतरी निराळा असेलसे वाटते, तरी तो प्रयोग राहूचें शिर या म्हणण्याप्रमाणे औपचारिक आहे. कारण राहू तोच शिर असेच लोकप्रसिद्ध आहे.

आतां द्रव्यसंपादन आणि व्रीहसंभोग यांपासून होणाऱ्या सुखांत दुःखमिश्रितता आहे. यास्तव अर्थ आणि काम हे पुरुषार्थ नव्हेत, असे कोणी म्हणू नये. धान्य घेऊं गेले असतां त्या समायगे भूस येते. किंवा मत्स्यादिकांसमागमें कंटक इत्यादि येतात म्हणून जसा कोणी धान्य व मत्स्य टाकीत नाही, तर भूस व कंटक यांचा त्याग करून सुखाचा मुख्यार्थ ग्रहण करून सुखोपभोग घेतो, त्याचप्रमाणे द्रव्य आणि व्रीहसंभोग यांतील दुःखाचा त्याग करून शहाणे आहेत ते सुख मात्र घेतात. मूर्खप्रमाणे दुःखभीतीने सुख टाकीत नाहीत. उदा., धान्यास उपद्रव देणारे पक्षू आहेत म्हणून किंवा अन्न मागणारे मधुकरी आहेत म्हणून त्या भयाने कोणी शेता करीत नाहीत व पाक करीत नाहीत काय? तर धान्य पेरतात आणि पाकहि करितात. याप्रमाणे ही उदाहरणे प्रत्यक्ष सिद्ध असतां जो कोणी दुःखभयाने सुख टाकितो तो पक्षूच जाणवा.

देहोत्पत्तीस कर्माची अपेक्षा नाही. कारण कर्म आहे अशाविषयी प्रत्यक्ष प्रमाण नसून ते केवळ अनुमानसाध्य आहे. अनुमानप्रमाण हे तर सुद्धा मिथ्याच आहे. तर मग जग कसे उत्पन्न होईल? हे एक आणि दुसरे एक रोगी, एक निरोगी, एक गरीब, एक श्रीमंत असे कां? याचे उत्तर असे आहे की, जगाची उत्पत्ति व त्यांतोळ वेचिन्त्य ही

आहेत. म्हणजे स्वभावेकरूनच तीं तशीं उत्पन्न झालीं आहेत. जसा अग्नि हा सहजउष्ण आणि पाणी व वायु हीं सहज शीतल आहेत त्याप्रमाणें.

परलोकांनाही, परलोकां गमन करणारा आत्मा नाही व तेथें सुखहि नाही. वर्णाश्रमांच्या क्रियांपासून कांहीं फल प्राप्त होतें असें म्हणतात; परंतु त्यांत कांहीं हांशील नाही. कोणी म्हणेल जर हे कांहींच नाही, तर मोठमोठे विद्वान्द्रव्यसाध्य व कष्टसाध्य अशीं वेदोक्त अग्निहोत्र, यज्ञ इत्यादि कर्मे करण्यास कसें प्रवृत्त होतात? तर असें समजावें कीं जे बुद्धिहीन व पौरुष म्हणजे पराक्रमहीन पुरुष आहेत, त्यांस हा जीवनोंपाय आहे, दुसरे कांहीं नाही. कारण वेदच मुळीं भंड, धूर्त आणि निशाचर म्हणजे थटेखोर, ठक आणि राक्षस यांनीं केले आहेत तर त्यांतील कर्मे तशींच आहेत.

यज्ञांत पशु मारलां असतां जर त्यांस स्वर्ग प्राप्त होतो, तर असें करण्यापेक्षां यजमानानें पित्यासच कां मारूं नये! श्राधानें पितरांची तुमि आहे म्हणवें तर गांवास जाणारानें बरोबर फराळाचें ओझें वागवावें यांत हांशील काय? घरीं मुलानें श्राद्ध करावें म्हणजे झालें. जर येथे अन्नादिक दान केल्यानें स्वर्गास पोचतें तर घराच्या खालच्या मजल्यांत केलेलें दान वरच्या मजल्यांतल्यास पोहोचिचवें तसें कां घडत नाही? देहाहून भिन्न असा आत्मा परलोकास जर गेलाच आहे तर वंधु इत्यादिकांच्या स्नेहास्तव त्यांस तो कधीं कां येऊन भेटत नाही? यास्तव जीव आहे तोपर्यंत खुशाल खावें प्यावें व वेळेस कांहीं नसेल तर वेलासक ऋण काहून तूप प्यावें; ऋणाचें भय विलकुल बाळगूं नये. भारण भरम झालेला देह पुन्हां जन्मास येत नाही. आणि जन्मच नसल्याकारणानें ऋण फेडण्याची पंचादतहि नाही. सारांश 'घोष्याचें शिक्ष पत्नीस ग्राह्य' हें वाक्य जसें थट्टेचें आहे, तशाच वेदामधील गोष्टी असून मांसभक्षण करण्यास राक्षस मात्र शिकविली; दुसरे कोणी शिकविणार नाहीत. तस्मात् परलोकप्राप्तीच्या आशेनें जे कोणी येथे सध्या कष्ट सोशितात ते कंटकादिकांपासून होणाऱ्या वेदनांप्रमाणें नर्कदुःखच अनुभवितात. सारांश, प्रत्यक्ष जें कष्टरूप दुःख, याचेंच नांव नरक, लीसंभोगादिक जें सुख तोच स्वर्ग, प्रत्यक्ष प्रमाण तेंच प्रमाण, लोकप्रसिद्ध जो राजा तोच परमेश्वर आणि देहपात हाच मोक्ष. याहून स्वर्ग, नरक, ईश्वर, अनुमानादिक प्रमाणें व मोक्ष हीं दुसरीं नाहीत. याप्रमाणें शुक्राचार्य तपश्चर्येस गेले असतां वृष्टस्पतीनें त्यांचें रूप धारण करून दैत्यांच्या बुद्धीस मोह पाडण्यासाठीं विरोचन सिद्धांतांचें पुष्टीकरण केलें व त्यांस जें मत शिकविलें त्या मताचा अनुयायी चार्वाक आहे.

चार्वाकदर्शनाचा स्वतंत्र ग्रंथ नाही. अन्य दर्शनकारांनीं त्याच्यावर केलेल्या पूर्वपक्षात्मक टीकांवरून या दर्शगांतील विषयाची माहिती मिळते. या दर्शनाला सुखापेक्षकर्मवाद असें म्हणतां येईल व उचळ जरी नाही तरी आचरणांत

याचे अनुयायी शेंकडा ९९ वर आढळतील. [अर्वाचीन कोश; सर्वदर्शनसंग्रह].

चालुक्य घराणें—चालुक्य घराण्याचें राज्य मोठें विस्तारिण असून यांनीं इ. स. सहाव्या शतकापासून चाराव्या शतकापर्यंत सहा शतके राज्य केलें. या कालापेक्षां वराचसा काल हे एक वलिष्ठ राष्ट्र समजले जात असे. चालुक्य दक्षिणेंत आल्याबद्दलची माहिती प्रथम आपणांस सुमारे इ. स. ५५० च्या सुमाराची मिळते. पहिला पुलकेशी यानें इ. स. ५५० च्या सुमारास आपली सत्ता स्थापन केली. या घराण्याचे पुढील शिलालेख आहेत व त्यांपैकीं शेवट शेवटच्या राजांच्या शिलालेखांतून या घराण्याची वंशावळ दिली आहे. तसेंच यांच्या मूळपुरुषाबद्दल, अयोध्येमध्ये राज्य करीत असलेला सोमवंशातील ५९ वा पुरुष विजयादित्य (अयोध्येस ५९ पुरुष होऊन गेल्यावर विजयादित्य हा दक्षिणेंत आला) हा मुख्य निकष्याकरितां दक्षिणेंत आला पण लडाईत मारला गेला अशी माहितीहि दिली आहे. या विजयादित्याची स्त्री गरीदर असून आपला जीव वचावून पळून गेली व एका ब्राह्मणाच्या घरी आश्रयास राहिली. तेथें तिला विष्णुवर्धन नांवाचा पुत्र झाला. यानें विष्णुगिरीवर तप करून गौरीला प्रसन्न करून घेतलें व मग राज्य स्थापून पुढील विजय संपादन केले व कांची येथील पल्लव राजाच्या कन्येशी विवाह करून आपल्या राज्यास वळकटी आणली. याचा पुत्र विजयादित्य व त्याचा पुत्र पुलकेशिवल्लभ हा होय. ऐदोळ येथील शिलालेखांत पुलकेशीचा पिता रणराग व आज्ञाजयसिंहवल्लभ नामक होता असा उल्लेख आहे (फ्लिट म्हणतो कीं या सर्व दंतकथा अमून, चालुक्य राजे हे पल्लव राजे राज्य करीत असतां दक्षिणेंत आले व त्यांचें राज्य त्रिलोचन (त्रिनेत्र) यानें स्थापिलें. एवढें मात्र ऐनिष्ठ आहे). यालाच पुलकेशी असेंहि म्हणत असत. पुलकेशी याचे नातू विभक्त होऊन त्यांनीं पूर्व व पश्चिम चालुक्य घराण्याची स्थापना केली. यां पैकीं वडील नातू हा पश्चिमेकडे राहिला व धाकटा कुत्रजविष्णुवर्धन यानें वेंगी येथील पल्लवराजा शालंकायन यास जिंकून व पूर्वकिनारा काबीज करून पूर्व घराण्याची स्थापना केली.

वेंगी येथील पल्लव राजे हे आंत्रमुत्य यांच्यानंतर कृष्णा नदीच्या प्रदेशांत राज्य करीत असून बुद्धधर्मी होते. तेव्हां हा विजय म्हणजे बुद्धधर्मावरील ब्राम्हणधर्माचा विजयच होय. कारण चालुक्य हे वैष्णव होते. चालुक्य घराण्याला कल्याणचे चालुक्य असें म्हणण्याचा जो प्रथात आहे, त्याबद्दल फ्लिट म्हणतो कीं, पूर्वकालीन चालुक्य राजांच्या शिलालेखांत कल्याणच्याबद्दल कांहींच उल्लेख नाही. अगदीं प्रथमच कल्याणचा उल्लेख पश्चिम चालुक्य घराण्यांतील राजा त्रैलोक्यमल्ल (सोमेश्वर पहिला) याच्या शा.श. ९७५ (इ. स. १०५३-५४) च्या शिलालेखांत सांपडतो.

चालुक्यपूर्वघराणे.—पूर्वचालुक्य वंशाच्या राज्याला वेंगी देश म्हणतात. याच्या चतुःसीमा.—पश्चिमेस पूर्वघाट, पूर्वेस समुद्र, उत्तरेस गोदावरी नदी व दक्षिणेस कृष्णा नदी अशा आहेत. या चतुःसीमें असलेल्या मुळुखाचे क्षेत्रफळ सुमारे ८००० चौरस मैल होतें. या देशाचे खरे नांव आंध्र देश असे असून त्याची राजधानी वेंगी ही होती.

पूर्व चालुक्य वंशाची स्थापना:—चालुक्य साम्राज्यावर दुसरा पुलिकेशी हा इ. स. ६०९ अथवा १० साली गादीवर आला. हा यलाध्य राजा असल्यामुळे यानें दक्षिणेकडे आपलें राज्य वाढविलें व येथील पट्टव राजाचा पराभव केला. पुलिकेशीला आपल्या राज्यांतून इतक्या लांब मुळुख-गिरीवर जावें लागलें म्हणून त्यानें आपला भाऊ पहिला विष्णुवर्धन याला आपल्या देशांत युवराज करून ठेविलें (६१५). या स्वारीतच बहुधा वेंगी देश चालुक्य साम्राज्याला जोडला गेला असावा. राजधानीला आल्यावर पुलिकेशी यानें आपल्या भावाला नवीन जिकलेल्या मुळुखावर सुभेदार नेमून पाठविलें. थोड्याच काळांत (६३२) परस्परानुमोदनें विष्णुवर्धन यानें पूर्वे किनाऱ्यावर स्वतंत्र साम्राज्य स्थापिलें; व चालुक्य वंशाचे पूर्व घराणें सुरू केलें. कोणी म्हणतात कीं त्यानें थंड करून स्वतंत्र राज्य स्थापिलें. हें राज्य ५०० वर्षे तरी या भागावर होतें. या घराण्यांतील निरनिराळ्या राजांनां किती किती वर्षे राज्य केलें त्याबद्दलच्या शिलालेखांतील माहितीत फरक दिसून येतो. तसेंच शिलालेखांतील माहिती नुसती वंशावळीपुरतीच आढळते.

पूर्वचालुक्य वंशांत होऊन गेलेले राजे:—(१) पहिला विष्णुवर्धन (६१५ ते ६३३). हा पश्चिम चालुक्य राजा दुसरा पुलिकेशी याचा धाकटा भाऊ होय. याच्या बापाचे नांव पहिला कीर्तिवर्मा असें होतें. याला कुब्जविष्णुवर्धन, कुब्ज-विष्णु व विष्टीदेव असेंहि म्हणतात. याला पृथ्वीवल्लभ असें उपपद असून विपमसिद्धि असें विरुद्ध होतें. याच्या राज्याला वेंगीदेश म्हणतात. यानें वेंगीराज शालंक्यायण याचा पराभव करून आपलें राज्य स्थापिलें. यानें ओरिसापार्श्वतचा मुळुख जिंकून राजमहेंद्री येथें राजधानी केली. याचें राज्य सर्व कलिंग देशावर होतें. यानें वेंगीवर स्वारी ६०५ च्या सुमारास केली व ६१० त हा स्वतंत्र झाला असें एके ठिकाणीं म्हटलें आहे तर दुसऱ्या ठिकाणीं ६१५ मध्ये गादीवर आला असें म्हटलें आहे. याच्या आज्ञेवरून याचा दरबारी कवि नानय्याभट्ट यानें महाभारताचें तेलगू भाषांतर केलें होतें. (२) पहिला जयसिंह (६३३ ते ६६३), जयसिंह हा विष्णुवर्धनाचा वडील मुलगा होता. याला सर्वसिद्धि असें विरुद्ध होतें. एका ताम्रपटावरून यानें ३३ वर्षे राज्य केलें तर दुसऱ्यावरून ३० वर्षे केलें असें दिसतें. (३) इंद्र (भटारक) (६६३). हा जयसिंहाचा धाकटा भाऊ. कोठे कोठे याला इंद्रराज असेंहि म्हटलें आहे. एका राजसंघानें याला गादीवरून काढण्याचा प्रयत्न केला त्यांत अधिराजेंद्र हा सुरू होता. अधिराजेंद्र

बहुधा कलिंगनगरच्या गंगवंशाचा ईद्रवर्मा असावा. इंद्रानें ७ दिवसच राज्य केलें असें एके ठिकाणीं म्हटलें आहे. (४) दुसरा विष्णुवर्धन (६६३ ते ६७२), हा इंद्राचा मुलगा होय. याला सर्वलोकाश्रय हें उपपद होतें व विपमसिद्धि हें विरुद्ध होतें. यानें नऊ वर्षे राज्य केलें. याचे २ शिलालेख नेलोर व मट्टेवाडा येथें आहेत. (५) मंगि युवराज (६७२ ते ६९६), हा दुसऱ्या विष्णुवर्धनाचा मुलगा होता. याला युवराज हा किताब होता. यालाहि सर्वलोकाश्रय व विजयसिद्धि हीं विरुद्ध होतों. याचा एक शिलालेख सांपडला आहे. (६) दुसरा जयसिंह (६९६ ते ७०९), हा मंगीचा सर्वात वडील मुलगा होता. यानें १३ वर्षे राज्य केलें. (७) कोकिली, हा दुसरा जयसिंहाचा धाकटा सावत्र भाऊ असून यानें सहा महिनेच राज्य केलें. (८) तिसरा विष्णुवर्धन (७०९ ते ७४६), हा कोकिलीचा वडील भाऊ होता. हा सावत्र कीं सख्खा याचा स्पष्ट उल्लेख नाहीं. कोकिलीला गादीवरून काढून टाकून हा गादीवर बसला. (९) पहिला विजयादित्य (७४६ ते ७६४). हा तिसऱ्या विष्णुवर्धनाचा मुलगा होय. याला विजयादित्य भटारक असेंहि म्हणत. यानें १८ वर्षे राज्य केलें. (१०) चवथा विष्णुवर्धन (७६४ ते ७९९), हा पहिल्या विजयादित्याचा मुलगा होता. यानें ३६ वर्षे राज्य केलें. एका शिलालेखांत यास विष्णुराज नामाभिधान दिल्याचें आढळतें. (११) दुसरा विजयादित्य (७९९—८४३), हा चवथ्या विष्णुवर्धनाचा मुलगा. याला त्रिभुवनांकुश नरद्रुमराज असेंहि म्हणत. यानें ४०, ४४ व ४८ वर्षे राज्य केलें असा निरनिराळ्या ताम्रपत्रांत उल्लेख आहे. यांतील ४४ वर्षे हा उल्लेख विश्वसनीय असावा. हाच या घराण्यांतील पहिला सार्वभौम राजा असावा. एका शिलालेखावरून असें म्हणतात कीं, यानें वारा वर्षांत गंग व रट राजांच्याबरोबर १०८ लडाया केल्या व तितकांच देवळोही बांधली. हे बहुधा मालखेडचे राष्ट्रकूट असावेत. यांचा समकालीन रट राजा तिसरा गोविंद होता. विजयादित्याच्या नंतर रट राजांनां वेंगीवर स्वारी करून तेथें कांहीं काळ आपला अंमल बसविला होता. याचे दोन शिलालेख उपलब्ध आहेत. (१२) पांचवा विष्णुवर्धन अथवा कालविष्णुवर्धन (८४३ ते ८४४), हा दुसऱ्या विजयादित्याचा मुलगा होता. याला महाराज ही पदवी लावीत असत. यानें अठरा महिनेच राज्य केलें. (१३) तिसरा विजयादित्य उर्फ गुणांक (८४४—८८८), हा पांचव्या विष्णुवर्धनाचा वडील मुलगा. याला एका ताम्रपत्रांत गुणांक असें म्हटलें आहे. रटांच्या राजांनें मदतीत बोलविल्यावरून यानें त्यास मदत देऊन गंगांचा मंगीराज यास लडाईत ठार मारिलें. तसेंच पुढें मालखेडच्या (राष्ट्रकूट) दुसऱ्या कृष्णराजाचा पराभव करून त्याची राजधानीहि यानेंच जाळली. (१४) पहिला भोन (८८८ ते ९१८), हा मांगोल राजाचा भाऊ पहिला भिकमादित्य याचा मुलगा

होता. तिसऱ्या विजयादित्याच्या मृत्यूनंतर रट्टे लोकांनी वेंगी देशावर स्वारी करून तो देश घेतला. पुढे भीमाने आपले राज्य त्यांच्यापासून परत जिंकून घेतले व कृष्ण-राष्ट्रकूटाचा पराभव केला. याचे दुसरे नांव द्रोहाजुन असे होते. (१५) चवथ्या विजयादित्य-कोलभिंग (९१८), हा पहिल्या भीमाचा मुलगा. याच्या बायकोचे नांव मेल्ला. याने सहा महिने राज्य केले. याने कलिंगाच्या राजांना जिंकले. (१६) पहिला अम्म (अप?), सहावा विष्णुवर्धन (९१८—९२५), हा चवथ्या विजयादित्याचा वडील मुलगा याचे नांव विष्णुवर्धन असे होते. याच्या कारकीर्दीत राजमहेंद्री शहर चालुक्यांनी जिंकले. राष्ट्रकूटांवर याच्या आत्तांनी याच्याविरुद्ध कट केला होता परंतु तो सिद्धीस गेला नाही. (१७) पांचवा विजयादित्य (९२५). हा पहिल्या अम्माचा मुलगा. याचे दुसरे नांव वेद. याला तैलप्पने गादविरून काढले. याचा कारभार महिनाभरच झाला. (१८) तालप (९२५), हा पहिल्या भीमाचा मुलगा जो युद्धमल्ल (पहिला) त्याचा पुत्र होय. याच्या नांवाचा उल्लेख तारप, तालप (तैलप्प) असा निरनिराळ्या ठिकाणी आहे. हा पांचव्या विजयादित्याला गादीवरून काढून गादीवर आला. याला विक्रमादित्य (दुसरा) याने गादीवरून काढले- याने १ महिनाच कारभार केला. तालप व विक्रमादित्य (दुसरा) यांच्या झटापटीत तालप ठार झाला असे एके ठिकाणी म्हटले आहे. (१९) दुसरा विक्रमादित्य (९२५—९२६), हा पहिल्या भीमाचा दुसरा मुलगा. याने तैलप्पाला जिंकून राज्य कमाविले. याने ११ महिने राज्य केले. (२०) दुसरा भीम (९२६—९२७), हा पहिल्या अम्माचा दुसरा मुलगा. याने दुसऱ्या विक्रमादित्याला जिंकून राज्य मिळविले. तैलप्पाचा मुलगा दुसरा युद्धमल्ल याने याची कत्तल करून राज्य घेतले. याने ८ महिने कारभार केला. (२१) दुसरा युद्धमल्ल (९२७—९२८), हा तैलप्पाचा वडील मुलगा. याने दुसऱ्या भीमाचा पराभव करून राज्य कमाविले. परंतु याचा पराभव करून तिसऱ्या भीमाने याच्यापासून राज्य घेऊन याला हाकून लावले. (२२) तिसरा भीम.—सातवा विष्णुवर्धन (९२४—९४५), हा चवथ्या विजयादित्याचा मुलगा व पहिल्या अम्माचा सावत्र भाऊ. याने वारा वर्षे राज्य केले. याच्या राणीचे नांव लोकमहादेवी होतें. यादें राजमय्य, ढळग, त्रिजज व अय्यप यांचा वध केला. राष्ट्रकूट (पांचवा) गोविंद याचा या भीमानेच पराभव केला. (२३) दुसरा अम्म; सहावा विजयादित्य (९४५ ते ९७०), हा दुसरा भीम याचा धाकटा मुलगा होता. याचे दुसरे नांव सहावा विजयादित्य असे होते. यावेळी पांचव्या विजयादित्यापासून चालूत आलेला गृहकलह थांबला. कामराज व नायमोवा यांची मुलगी ती याची राणी होय.



हा ९४५ च्या दिसंवरच्या पांचव्या तारखेला शुक्रवारी गादीवर बसला. त्यावेळेला तो वारा वर्षांचा होता. (२४) दानार्णव (९७०—९७३), हा दुसऱ्या अम्माचा वडील सावत्र भाऊ होता. याला घनार्णव असेहि म्हणत. कांहीं लेखांत दानार्णव याने तीस वर्षे (९७३—१००३) राज्य केले असे आहे. परंतु पुष्कळ लेखांत याने तीनच वर्षे राज्य केले व बाकीची २७ वर्षे चोल राजांच्या स्वाऱ्याच्या अंदाजुर्दीत गेली व त्यावेळी वेंगी देशावर कोणीहि राजा नव्हता असे आहे. तसेच कांहीं लेखावरून असे अनुमान निघते की, सदर अवधीत चोल राजांनी हा मुलूख जिंकला असावा (२५) शक्तिवर्मा (१००३—१०१५), हा दानार्णवाचा सर्वात वडील मुलगा होता. याला चालुक्यचंद्र असे म्हणत. अनुपलब्ध माहितीची ३० वर्षे संपल्यानंतर हा राज्यावर आला. (२६) विमलादित्य. (१०१५—१०२२), हा शक्तिवर्म्याचा धाकटा भाऊ. याच्या बायकोचे नांव कुंदवा महादेवी होतें. चोल राज राजराजा याची ही कन्या होती. विमलादित्यास विमलार्क असे दुसरे नांव होतें. (२७) राजराज (पहिला)—आठवा विष्णुवर्धन (१०२२ १०६३), हा विमलादित्याचा मुलगा होता. कांहीं लेखांत याने ४१ वर्षे राज्य केले असे आहे तर कांहींत ४० वर्षे आहेत. याची राणी राजेन्द्र चोलाची कन्या होती. ही याची मामेवहीण असून तिचे नांव अम्मंगदेवी होतें. सातवा विजयादित्य (राज प्रतिनिधी १०६३—१०७७) हा कुलोत्तुंग देव याचा चुलता होय (पहिला राजराज याचा भाऊ). हा आपल्या पुतण्याच्या हाताखाली त्याचा प्रतिनिधी होता. (२८) कुलोत्तुंग पहिला (१०६३—१११२), हा पहिला राजराज याचा मुलगा होता व याला पहिला राजेन्द्रचोल असे म्हणत. याने चोलांचे राज्य जिंकले (१०६३) व वेंगी प्रांतावर प्रतिनिधी नेमून आपण चोलांचे राज्य पाहू लागला. याचा पहिला प्रतिनिधी सातवा विजयादित्य (१०६३—१०७७), दुसरा प्रतिनिधी दुसरा राजराज (१०७७—७८) व तिसरा वरिनाथ उर्फ वीरदेव (१०७८ ते ११०७) होता. कुलोत्तुंगापासून वेंगीचे राज्य हा चोल देशाचा एक प्रांत झाला. कुलोत्तुंगाचा समकालीन पश्चिम चालुक्य राजा सहावा विक्रमादित्य होय. कुलोत्तुंगाने आपला मांडलिक कलिंग देशचा राजा याच्यावर खंडणी न दिल्यामुळे १०७१ मध्ये स्वारी केली होती. याची राजधानी यावेळी गंगापुत्री होती. विक्रमांकदेवचरित्र या काव्यावरून असे दिसते की, चोल राज्यांतील अंतःकलहामुळे कुलोत्तुंग देव याला चोल राज्य बळकाविण्यास संधि मिळाली. (२९) विक्रमदेव (१०१२—११२७), हा पहिला कुलोत्तुंगदेव याचा मुलगा. याने १५ वर्षे राज्य केले. आपल्या मावाप्रमाणे हाहि युवराज असतांना वेंगी देशाचा राजप्रतिनिधी असावा. व त्याचा हा काल वीरदेव यानंतरचा असावा. दुसरा राजराज (वेंगी राजप्रतिनिधी १०७७—७८), पहिल्या कुलोत्तुंगदेवाचा हा दुसरा मुलगा. सातव्या विजयादित्यानंतर

याला वेंगोवर पाठविण्यांत आले. परंतु एक वर्षाने हा कंटाळून परत आला. वीरदेव उर्फ नववा विष्णुवर्धन वेंगोचा राज-प्रतिनिधि (१०७८-११००) हा पहिल्या कुलोत्तुंगाचा तिसरा मुलगा. त्याचा प्रतिनिधित्वाचा काल खात्रीलायक उपलब्ध नाही. याच्या राज्यकारभाराचे ठाणे जननाथ नगरी होते. (२०) दुसरा कुलोत्तुंगदेव, हा विक्रमदेवाचा मुलगा होता. हा पूर्वचालुक्य वंशातील शेवटचा पुरुष होय. हा ११२७ त गादीवर आला. याने ११३२ मध्ये दिलेली एक ताम्रपत्र उपलब्ध आहे. याच्या वेळी वारंगळचे गणपती राजे हे या सर्व चालुक्यांचा प्रदेश हळू हळू घशाखाली उतरीत होते, शेवटी त्यांनी स. ११२८ (डो. वनेलच्या मते) या सुमारास या चालुक्यांचे राज्य खालसा केलें असावे. पुढे हे राजे फार तर मांजलिक म्हणून असावेत.

[संदर्भग्रंथः—इंडियन अँटिक्वेरी, पु. ४, ५, ७, ८, १२, १३ व २०; हुल्दझ्—सालुय इंडियन इन्स्क्रिप्शन्स; माबेल डफ—इंडि. फ्रॉनॅलजी; वॉवे गॅझे. पु. १. भा. २; एपि. इंडिका, पु. ६; सेनेल—डिनेस्टीज ऑफ सदर्न इंडिया].

पूर्व चालुक्य घराण्याची वंशावळ.

[ही वंशावळ, इंडियन अँटिक्वेरीच्या तिसऱ्या पुस्तकांत (पृ. १-१५; ९३-१०४; २६६-२८५) या घराण्याची जी माहिती आली आहे तिच्यावरून व सेवेलच्या 'दक्षिण हिंदु-स्थानांतील घराणे' या पुस्तकांत जी वंशावळ दिली आहे तिच्यावरून तयार केली आहे. हीत नांवांमार्गे दिलेला अंक गादीवर बसलेल्या राजांचा अनुक्रमांक होय]



पश्चिम चालुक्य घराणे.—ब्रह्मदेवाच्या हातांतील चुहू(अर्ध्या)पासून चालुक्य घराणे उत्पन्न झाले अशी एक कथा आहे. या घराण्याचा मूलपुरुष जयसिंह पहिला हा होय. या घराण्याची पहिली राजधानी इंदुकांती ही होती. तेथून पहिल्या पुलकेशीने ती वातापी (बदामी) येथे बदलली. जयसिंहास दोन पुत्र होते, बडोल बुद्धवर्मा व धाकटा रणराग. पैकी बुद्धवर्मा यास विजयराज (विजयवर्मा) नांवाचा पुत्र होता. हा इ. स. ५७२ च्या सुमारास हयात होता. याच्या वंशाची माहिती मिळत नाही. रणरागाचा पुत्र पुलकेशी (अथवा पुलिकेशी) असून त्यास बळभ अशी पदवी होती. हाच खरोखर या बदामीच्या पश्चिम चालुक्य घराण्याचा संस्थापक होय. याला सत्याश्रय, रणविक्रम असेहि म्हणत. याच्या राणीचे नांव दुर्लभदेवी होते.

पुलकेशी चळभानें कदंब वंशातील एका शाखेची राजधानी बनवावी ही जिकल्यावद्दल ऐहोळ येथील शिलालेखांत उल्लेख आहे. त्यानें वदामी (वातापी) सुद्धां काबीज केलें. याच शिलालेखांत कीर्तिवर्मा (पहिला) याला नळ, मौय्य, कादम्ब यांची “ काळराज ” असें म्हटलें आहे. त्यानें कादम्बांचा पूर्ण पराजय केला असें म्हणतात. कीर्तिवर्मा (पहिला) हा पुलकेशीचा वडील पुत्र असून त्यास पृथ्वी-वह्मभ म्हणत. ह्याची कारकीर्द इ. स. ५६७ ते ५९७ होती. यानें अंग, वंग, कलिंग, मगध, केरळ, मद्रक, गंग, मूपक वगैरे देशांवर स्वाभ्या केल्या. याच्या नंतर याचा धाकटा भाऊ मंगलोश गादीवर आला. यानें कच्छुरीस (कलचुरीस) जिंकल्यावद्दल त्याच शिलालेखांत उल्लेख आहे. त्यानें आपल्या मुलास (सत्याश्रय इंद्रवर्म्यास) गादी मिळवून देण्याचा प्रयत्न केला, त्यांत हा मारला गेला. यानें रेवती द्वीप, कोंकणचा कांहीं भाग हे प्रदेश व मातंग लोक, व चेष्टीचा शंकरगण याचा पुत्र बुद्ध इत्यादिकांस जिंकलें. यास मंगलीश्वर, मंगलराज, रणविक्रांत अशीं नांवें होती. यानें स. ५९७ ते ६१० पर्यंत राज्य केलें. याच्या मागून पहिला सत्याश्रय गादीवर बसला. या घराण्यांत सत्याश्रय (पहिला) हा फार बलिष्ठ राजा होऊन गेला. हा पहिल्या कीर्तिवर्म्याचा पुत्र असून त्यास वल्लभेन्द्र, पृथ्वीवह्मभ किंवा दुसरा पुलकेशी म्हणत. हा या वंशातील पहिला सार्वभौम राजा होय. याची कारकीर्द स. ६१०-६४२ पर्यंत होती. याच्या वंशजांस याचेच नांव पुष्कळदां कवींनी दिलेलें आहे. यानें कनोजचा राजा हर्षवर्धन यास व उत्तरेकडील एका गोविंद नांवाच्या राजास जिंकलें (हा बहुतेक कोणी राष्ट्रकूट वंशातील राजा असावा असें फ्रिट याचें मत आहे). पुष्कळशा शिलालेखांतून यानें कोंकणचे मौय्य, लाट, कदंब, मालव, गुर्जर इत्यादि राजांस जिंकल्याचा उल्लेख आहे. तसेंच यानें पिष्टपुर (पिठापुरम्) व पुरी हस्तगत करून महाराष्ट्र व बंगाल देश काबीज केला. कलिंग व कोसल येथील राजे त्यास भीत असत. तसेंच त्यानें चोल, पांड्य व केरळ लोकांवर स्वाभ्या केल्या; इत्यादि गोष्टी शिलालेखांतून आढळतात. म्हैसूरकर गंग व अलुप हे त्याचे दोस्त होते. एकंदरीत तो फार बलाढ्य असून त्यानें बराचसा सुख जिंकला असावा. नंतर यानें परमेश्वर विरूढ धारण केलें. पल्लव (पहिला महेंद्र) याचा यानें पराभव केला. गुणनत्संग हा याच्या राज्यावद्दल व राज्यांतील चालीरीति व वैभव यांच्यावद्दल फार सुरस वर्णन देतो. तो त्यास पुलकेशे म्हणतो. फयसून असें म्हणतो की या वेळीं इराणच्या गादीवर असलेला खुश्रू (दुसरा) व पुलकेशी दुसरा यांच्यामध्यें नजरनजराणे जात येत असत (६२५). एका शिलालेखांत सत्याश्रयास अंबेरा नांवाची मुलगी होती असा उल्लेख आहे. याच्याच धाकट्या भावानें (कृष्णविष्णुवर्धनानें) बेंगोस पूर्वचालुक्य घराणें स्थापन केलें. याचा वडील पुत्र आदित्यवर्मा यानें कृष्णतुंगा दुखा-

वांत राज्य केलें होतें. दुसरा पुत्र चंद्रादित्य यानें सार्वतवाडीस राज्य केलें. पुलकेशीचा धाकटा भाऊ जयसिंह यानें नाशिक येथें राज्य केलें व ध्रुवइंद्रवर्म्यानें रेवतीद्वीपास राज्य केलें. पुलकेशीच्यावेळीं रविकीर्ति नांवाचा जैन कवि होता. यानेंच पुलकेशीचा ऐहोळ शिलालेख लिहिला आहे. त्यांत तो आपल्याला कालिदास व भारवी यांच्या वरोवरीचा मानतो. सत्याश्रयानंतर पल्लव, पांड्य, चोल व केरळ यांनी बंड केलें. त्यांत कांहीं काळपर्यंत त्यांना जय मिळाला. पण विक्रमादित्य (पहिला) यानें त्यांचा पराजय करून व कांची घेऊन आपल्या पूर्वजांची गादी मिळविली. हा दुसऱ्या पुलकेशीचा तिसरा पुत्र होय. यानें सन ६५५ ते ६८१ पर्यंत राज्य केलें. याला सत्याश्रयरण रसिक ही पदवी होती. सेन्द्रकांचा राजा याचा मांडलिक असल्यावद्दल एका शिलालेखांत उल्लेख आहे. याचा पुत्र युद्धमाल (पहिला) उर्फ विनयादित्य (सत्याश्रय) हा चापामागून गादीवर आला. यानें प्रचंड सैन्य घेऊन पल्लवांचें राज्य जिंकलें. विनयादित्य हा सर्व दक्षिण देशाचा राजा असून यानें कळत्र (कदंब ?), केरळ, हैहय, पल्लव, विळ, मालव, चोल, पाण्ड्य इत्यादि राजे जिंकल्याचा उल्लेख आढळतो. तसेंच कावेर, सिंहल व पारसीक या राजांना मांडलिक बनविल्याचें तो सांगतो. कदाचित् हें सर्व खरें नसलें तरी तो बलाढ्य राजा होऊन गेला एवढें खरें आहे. यानें इ. स. ६८१-६९६ पर्यंत सार्वभौम राज्य केलें.

विनयादित्याचा पुत्र विजयादित्य याची विशेष माहिती मिळत नाही. त्यावरून त्याची कारकीर्द (६९६-७३३) साधारण शांततेंतच गेली असावी. यानें पट्टकल येथें एक शिवालय बांधलें. याचा वडील पुत्र विक्रमादित्य (दुसरा) हा आपण पल्लव राजास मारून कांचीमध्ये प्रवेश केला, असें म्हणतो व त्याप्रमाणें एका शिलालेखांत त्यानें कांची येथील राजास तीन वेळ जिंकलें असा उल्लेखहि आढळतो. यानें पांड्य, चोल, केरळ व कदंब यांना जिंकलें होते. याच्या म्हणण्याप्रमाणें यानें कांची येथील राजा नन्दिणेतवर्मा यास ठार मारून कांचीत प्रवेश केला होता. तेथें त्यास पूर्वाचा राजा नरसिंह पोतवर्मा यानें केलेली पुष्कळ कारागिरीचीं कामें आढळलीं, असें एके ठिकाणीं म्हटलें आहे. याच्या राणीचें नांव लोकमहादेवी असून यानें इ. स. ७३३ ते ७४७ पर्यंत राज्य केलें. नंतर याचा पुत्र कीर्तिवर्मा (दुसरा) हा गादीवर आला. यानें पल्लवांवर जय मिळविल्याचा उल्लेख आहे. पण लवकरच याच्या राज्यांत बंडाळी होऊन व बाजूच्या राष्ट्रकूटादि राजांनी स्वारी करून त्याचें राज्य ढवळाईत आणलें. यानें स. ७४७-७५७ पर्यंत राज्य केलें. विक्रमादित्य (दुसरा) गादीवर असतां राष्ट्रकूट, कलचुरी, यादव वगैरेंनी या राज्यास पुष्कळ उपद्रव दिल्यामुल्ले याची सत्ता अगदीं ढळमळीत झाली होती. ती पुढें तैलप (दुसरा) यानें पुन्हां प्रस्थापित केली. या राजावद्दल चित्कृत विक्रमांकदेवचरित या काव्यांत पुष्कळ माहिती दिली आहे.

कीर्तिवर्म्याच्या मागून पहिला भीम, तिसरा कीर्तिमान, पहिला तैल, तिसरा विक्रमादित्य, दुसरा भीम, पहिला अय्यण व चवथा विक्रमादित्य हे गादीवर बसले. या विक्रमादित्याचा मुलगा तैल (दुसरा) यानें ककराष्ट्रकूटापासून पुन्हां आपलें राज्य मिळविल्यामुळे पश्चिम चालुक्य घराण्याची सत्ता साधारणतः दोन शतकांनी पुन्हां प्रस्थापित झाली. यालाहि विक्रमादित्य पदवी होती व पहिला आहवमल्ल असेंहि यास म्हणत. याला कल्याणशाखेचा पहिला पुरुष असें फ्लोड म्हणतो व याची कारकीर्द इ. स. ९७३-९९७ अशी तो देतो. यानें माळव्याच्या मुंज राजाला ठार मारिलें यानें ककराष्ट्र-कूटाची मुलगी जाकलदेवी इच्छाशी लग्न लाविलें. व कल्याण येथें पुन्हां आपलें राज्य स्थापिलें (शके ८९६ श्रुमखसंवत्सर). यावेळीं याच्या हाताखाली चेदी, चोल, हानगळ, वेळगोळ, कुंतल वगैरे प्रांत होते. याचा पुत्र सत्याश्रय दुसरा व याची राणी अंधिकादेवी होय. यानें स. ९९७-१००८ पर्यंत राज्य केलें. याच्या मागून याचा पुतण्या त्रिभुविक्रम (विक्रमादित्य पांचवा उर्फ त्रिभुवनमल्ल पहिला) यानें १००८-१०१८ पर्यंत राज्य केलें व त्याच्यामागून त्याचा भाऊ जगदेकमल्ल पाहिला उर्फ जयसिंह (तिसरा) हा गादीवर आला. यानें माळवा (भोज-राज), वेर (राजेंद्र) व चोल या राजांस जिकल्याचा व सप्तकोकण घेतल्याचा उल्लेख आढळतो. यानें १०१८-१०४२ पर्यंत राज्य केलें. याच्या दूतायकोचें नांव सुगलदेवी. याचा मुलगा सोमेश्वर (पहिला) किंवा आहवमल्ल (दुसरा) उर्फ पहिला त्रैलोक्यमल्ल. यानें चोल, राजाचा एकदां पराभव केला, तेव्हां चोल राजा कुलोत्तुंग (पहिला) यानें याच्यावर स्वारी करून याचाहि पराभव केला.

विल्हण म्हणतो की, सोमेश्वर यानें दोन वेळां चोल राजाचा पराभव केला. यानें भोजाचा पराभव करून धार घेतलें. याच कारकीर्दीत कदम्ब वगैरे लोकांनी स्वतंत्र होण्याचा उपक्रम सुरू केला. विल्हणानें याच्या पराक्रमाचें फार वर्णन केलें आहे. त्यानें कांची, गौड, बंगाल, कामरूप वगैरे देशांवर स्वान्या केल्या व कल्याण ही राजधानी केली. मैळालदेवी (त्याची राणी) ही वनवासी प्रांतावर सन १०५० च्या सुमारास राज्य करीत होती व दुसरी राणी कैतलदेवी ही १०५४ त पोजाड गिल्यावर राज्य करीत होती. यानें वच्चलदेवी, चन्दलकब्जे (चन्द्रिकादेवी) व मैळालदेवी व कैतलदेवी या चार राण्या केल्या होत्या. हा इ. स. १०४२ ते १०६८ पर्यंत राज्यावर होता. याच्या मागून याचा पुत्र सोमेश्वर (दुसरा) हा राजा झाला. यानें कदम्ब, अलुप व चोल यांवर बळक बसविला. यास सोयीदेव उर्फ भुवनेकमल्ल असें म्हणत. याची राणी चोलकन्या होती. यानेंच चोल राजास गादीवर बसण्यास मदत केली होती. याची कारकीर्द स. १०६९ ते १०७६ पर्यंत होती. नंतर याचा भाऊ विक्रमादित्य (सहावा) राजा झाला. यानें कदंबांचा कांहीं सुलूख घेतला. यास परमादिकलि विक्रम उर्फ दुसरा

त्रिभुवनमल्ल विक्रमांक म्हणत. यानें १०७६ ते ११२६ पर्यंत राज्य केलें. यानें (चालुक्य) विक्रमशक कालपुन शुद्ध पंचमी शके ९९७ (तारीख १४ फेब्रु. इ. स. १०७६) रोजी चालू केला. यानें आपली मुलगी मैळलदेवी ही जय-केशी कदम्ब राजास देऊन आपण चोल राजकन्येशीं विवाह केला. यानें राज्यारोहण केल्यावर लग्नेच वरील आपला शक सुरू केला. पण त्याच्या मृत्यूनंतर तो नाहींता झाला. यानें पुष्कळ लढाया मारल्या. याला आपल्या राज्याकरितां शत्रू-प्रमाणें आपल्या भाऊवंदावरोवरहि नेहमीं युद्ध करावें लागलें. द्रविड, पांडय, कोंकण होयसळ या राजांचा यानें पराभव केला. याची राणी मलयमतीदेवी ही केर्यूर प्रांता-वर १०९५ च्या सुमारास राज्य करीत होती व दुसरी राणी लक्ष्मीदेवी ही धर्मपुरास राज्य करीत होती. हा फार बलाढ्य असून पुष्कळशा शिल्लेखांवरून याच्या राज्याचा विस्तार अजमावतां येतो. याच्या नंतरच्या राजांनीं विशेष कांहीं केलें नाहीं. त्यांच्या सत्तेत येथून उतरतो कळा लागली. या विक्रमादित्याचा मुलगा सोमेश्वर (तिसरा) हा त्याच्या नंतर गादीवर आला. यानें विज्जल व कलचुरि यांनीं डळ-मळित केलेली चालुक्यसत्ता तात्पुरती पुन्हां प्रस्थापित केली. यानें आंध्र, द्रविड, मगध, नेपाळ येथील राजांवर स्वारी केली व मानसोद्घात (अभिलषितार्थ चितामणी) ग्रंथ रचिला (११२७). पुढें कालचुरी व गणपति या घराण्यांची वाढती सत्ता व म्हैतूरच्या होयसळ बळाळ राजाचा उदय यामुळे या चालुक्य सत्तेस यावेळीं ग्रहण लागलें.


सोमेश्वरास भूलोकमल्ल असें म्हणत. यानें ११२६-११३८ पर्यंत राज्य केलें. नंतर त्याचा पुत्र जगदेकमल्ल (११३८-५०) व त्याचा भाऊ तिसरा तैल (तिसरा त्रैलोक्यमल्ल) यानें (११५०-६२) राज्य केलें. याचा सेनापति विज्जण (विज्जल) कलचुरी यानें याला ११५७ पर्यंत कैदेत ठेविलें होतें. हा केव्हां मेला तें समजत नाहीं. स. ११६३ च्या पूर्वी घडुधां तो मेला असावा. त्यानें कल्याण सोडून अण्णे-गिरी ही राजधानी केली व ११६२ त सार्वभौम सत्ता स्थापिली. याचा पराभव क्वाकतीय प्रोल राजानें केला होता. पुढें याचा पुत्र सोमेश्वर चवथा (त्रिभुवनमल्ल तिसरा, वीर सोमेश्वर) यानें ११६३ ते ११८९ पर्यंत राज्य केलें. याच्या वेळीं हें पश्चिम चालुक्य घराणें नामशेष झालें. हा या घराण्याचा शेवटचा राजा होय. याच्या उत्तरेकडील राज्यांत बऱ्हाड व माळवा हीं सुद्धां येत असत. हे निर-निराळ्या प्रांतांवर आपले राजपुत्र, राण्या व इतर नातलग यांनां राजप्रतिनिधी नेमीत असत. अशा प्रतिनिधींचीं नांवें निरनिराळ्या शिल्लेखांतून, व ताम्रपटांतून पुष्कळ आलीं आहेत. शेवटीं यांच्या उत्तरेकडील राज्य देवगिराचे यादव व दक्षिणेकडील राज्य द्वारसमुद्राचे होयसळ यांनीं जिंकून घेतलें.

[संदर्भग्रंथः—इंडियन ऑर्टिकवेरी. पु. ४, ५, ६, ७, ८, १०, २१ व ३९; फ्लूट-डिनेस्टीज ऑफ दि कॅनरीज डिस्ट्रिक्टस्; राईस—इन्स्क्रिप्शन्स; वॉम्बे ग्याझेट. पु. १, भा. २; मावेल डफ—इंडियन कॅनॉलॉजी; जर्नल रा. ए. सोसायटी पु. ४. ११; अमरावती डिस्ट्रिक्ट ग्याझेट; सेवेल—डिनेस्टीज ऑफ सदर्न इंडिया.].

पश्चिम चालुक्य घराण्याची वंशावळ

[शिलालेख, ताम्रपत्र व फ्लूट (दक्षिण हिंदुस्थानांतील घराणे) यांनी उद्धृत केलेल्या वंशावळीवरून ही वंशावळ तयार केली आहे]


जयसिंह पहिला



(अव्यय पहिला पुढें चालू)


१ विक्रमादित्य चवथा


२ तैल दुसरा (९७३-९९७)



कन्नड कवीपैकी रत्न नांवाचा एक प्रख्यात कवि, पश्चिम चालुक्य दुसरा तैल याच्या पदरी होता. यानें स. ९८२ व स. ९९३ मध्ये गदायुद्ध व अजितपुराण हे ग्रंथ रविले. हा जैनधर्मी वैश्य जातीचा होता. यानें या चालुक्य घराण्याची जी वंशावळ दिली आहे तीत व वर दिलेल्या वंशावळीत थोडासा फरक पडतो. यानें दिलेली वंशावळ अशी: [इंडि. ऑर्टि. पु. ३९].

सत्याश्रय विष्णुवर्धन





पश्चिम चालुक्य शक.—पश्चिम चालुक्य राजा साहवा विक्रमादित्य यानें शालिवाहनशकाऐवजी आपला एक शक प्रचारांत आणला. याला त्याच्या नांवावरून चालुक्य-विक्रमकाल व चालुक्यविक्रमवर्ष म्हणत असत. या शकाचें पहिलें वर्ष म्हणजे त्याच्या कारकीर्दीचें (राज्यरोहणाचें) पहिलें वर्ष होय. अनल अथवा नल संवत्सर, शालिवाहन शक ९९७ ह्याने इ. स. १०७५—७६ होय. परंतु मागे दर्शविल्याप्रमाणें हा शक फाल्गुन शुद्ध पंचमी शालिवाहन श. ९९७ (तारीख १४ फेब्रुवारी इस्वी स. १०७६) रोजी सुरू झाला असें दिसतें. ही तारीख मावेल डफनें शिलालेखाच्या आधारें दिली आहे. इलियटन यानें हिरेंमुद्गनूर, कुर्तकोटी, अरलेश्वर, लक्ष्मेश्वर, नरेंगल वगैरे ठिकाणच्या शिलालेखांवरून या शकाच्या आरंभाचें (१०७५ इस्वी सनाचें) वर्ष दिलें आहे. परंतु हें वर्ष याप्रमाणें एक येत नसून निरनिराळें येतें. मात्र त्यांत फारसा फरक न येतां एखाद्या वर्षाचेंच अंतर येतें [इंडि. अँटि. पु. २२].


लाट देशाचें चालुक्य घराणें.—या घराण्याची स्थापना वारप्प यानें इ. स. ९७५ च्या सुमारास केली. हा अतहिलवाडच्या चालुक्य घराण्याचा मूळपुरुष मूलराज (सोळंखी) याचा नातेवाईक असावा. फारस ह्याणतो की हा पश्चिम चालुक्य दुसरा तैलप याचा सेनापति होता; परंतु संस्कृत संकीर्तनांत याला कान्यकुब्ज येथील राजाचा सेनापति म्हटलें आहे; यानें राष्ट्रकूटांशीं सोयरीक केली होती.

यानें मूळराज (सोळंखी) याच्यावर स्वारी करून त्याचा पराभव केला; तेव्हां मूळराज हा कंधकोटकडे पळून गेला. परंतु कांहीं दिवसांनीं त्यानें मोठ्या सैन्यानिशीं वारप्पावर स्वारी केली. या लढाईत वारप्प हा ठार झाला. याच्या नंतर गोंगीराज, कीर्तिराज, वत्सराज व त्रिलोचनपाल हे राजे लाट देशावर राज्य करीत होते. त्रिलोचनपाल इ. स. १०५१ त हयात होता [मावेल डफ; रासमाला].


पिठापुर मूळ चालुक्य घराणें.—मद्रास इलाख्यांतलें पिठापुरम् येथें एक चालुक्य घराणें नांदत होतें. हें स्वतःला वेंगांच्या पूर्वचालुक्यांतील पहिला विजयादित्य वेष्ट याचे वंशज मानीत असत. यांचा पहिला राजा विजयादित्य नांवाचा होता. या वंशांत मल्लपदेव नांवाचा एक शूर राजा इ. स. १२०२ मध्ये होऊन गेला [मावेल डफ].

गुजराथें तील तीन चालुक्य घराणीं.—ह्मीटच्या मतें गुजराथेंत चालुक्यांच्या तीन शाखा राज्य करीत होत्या. पहिलीत (जयसिंह, त्याचा पुत्र) बुद्धवर्मा व (नाबु) विजयराज हे झाले. पहिल्या कीर्तिवर्माचा पुत्र जयसिंह घराश्रय यानें दुसरी शाखा स्थापन केली. त्याचा पुत्र नागवर्धन नांवाचा होता. तिसऱ्या शाखेचा मूळपुरुष जयसिंह घाराश्रय दुसरा हा होय. हा दुसऱ्या पुलकेशीचा मुलगा होता. यांच्या वंशावळी मुख्य वंशावळीतील (पश्चिम चालुक्यांची वंशावळ) मूळ पुरुष बो पहिला जयसिंह त्याच्यापासून खाली देतो.


पहिली शाखा:—



दुसरी शाखा:—



तिसरी शाखा:—



(पुलकेशी पुढें चालू)

कॉर्तिवर्मा पहिला

पुलकेशी दुसरा

जयसिंह धराश्रय

शिलादित्य धराश्रय

तिसऱ्या घराण्यांतील शिलादित्य धराश्रय हा इ. स. ६७१ मध्ये आपल्या चापाच्या राजवटीत युवराज असून एका प्रांताचा सुभेदार होता. याच्याच वंशांत मंगलराज हा राजा स. ७०० च्या सुमारास झाला. त्याच्यानंतर त्याचा धाकटा भाऊ जनाश्रय पुलकेशीवल्लभ हा गादीवर बसला. ताजीक (अरब) या लोकांनी या सुमारास सिंध, काठेवाड वगैरे देशांत स्वाऱ्या केल्या होत्या. त्यानंतर ते नवसरी (गुजराथ) वर स्वारी करून गेले; त्यावेळी या पुलकेशीने त्यांचा पराभव करून त्यांना हांकलून लाविले (७३९). [मावेल डक; रासमाला]

अनहिल वाडचेचा लुक्य उर्फ सोळंखी घराणे. — या घराण्याचा मूळपुरुष मूळराज म्हणून होता. या चालुक्य घराण्यास सोळंखी असेंहि म्हणतात. मूळराज हा कल्याणच्या एका चालुक्यराजाचा पुत्र होता. याने गुजराथ इ. स. ९४१ त जिंकले व अनहिलवाडच्या चावडा घराण्याचा पाडाव करून तेथे आपली गादी स्थापिली. याने अनेक युद्धे करून सभोवतालच्या राजांस मांडलिक बनविले. हा ९९६ त वारला. त्याच्यानंतर त्याचा मुलगा चामुंड हा राजा झाला (चामुंड पहा). त्याने राज्यत्याग केल्यानंतर त्याचा वडील पुत्र वल्लभसेन व नातु भीमदेव यांनी गिझनीकर सह-मूद याचा लडाईत पराभव केला व तीन हजार मुसलमान कापून काढिले. तेव्हां सह-मूद सोमनाथ लुटून परत जात असता त्याने अनहिलवाड्यावर स्वारी केली व भीमदेवाचा पराभव केला आणि त्याचा जुलुता दुर्लभराय यास गादीवर बसविले. चामुंडाचा वडील पुत्र वल्लभसेन याने सारे सहाच महिने राज्य केले. त्याने माळव्यावर स्वारी केली होती. त्याच्यामागून त्याचा धाकटा भाऊ दुर्लभसेन याने (१००९ ते १०२२) राज्य केले. याने लाटदेशावर स्वारी केली होती. हा साधुवृत्तीने राहत असे. याच्यामागून याचा पुतण्या भीमदेव पहिला, हा राजा झाला. हा फार पराक्रमी होता. याने चेदिराज कर्ण यास माळव्याच्या भोजराजाच्या विरुद्ध मदत केली होती. या स्वारीत भोजराज मेला असे म्हणतात. याची राणी उदयमती. हिने अनहिलवाडास 'राणीची चाव' (राणीची विहीर) बांधविली (१०४५). याने १०६३ पर्यंत राज्य केले. याने अबूच्या पहाडावरील प्रख्यात जैनमंदिर, व पालिठाणा व चेदावती येथील देवालये बांधिली. अजमिरच्या वीसलदेवाने याच्यावर स्वारी करून याचा पराभव केला

व वीसलनगर (वीसलनगर) स्थापिले. पुढे भीमदेवाने आपल्या कर्ण (पहिला) नांवाच्या पुत्राच्या स्वाधीन राज्य; करून आपण वानप्रस्थाश्रम स्वीकारला. पहिल्या कर्णाने १०६३ ते १०९३ पर्यंत राज्य केले. याची राणी मयाणलदेवी (मैनलदेवी) ही जयकेशी कदवाची मुलगी होय. कर्णाने हल्ली जेथे अहमदाबाद शहर आहे तेथे कर्णवती नांवाचे शहर स्थापिले (१०७०); याने शांततेने राज्य केले व लोकोपयोगी अनेक कृत्ये केली, व कर्णसागर नांवाचा एक तलाव बांधला. मैनलदेवीचा मुलगा प्रसिद्ध सिद्धराज जयसिंह होय. याने कर्णानंतर १०९३-११४३ पर्यंत राज्य केले. याने मालवराज यशोवर्मा यास जिंकून अवधीचे राज्य घेतले व वर्षेकर नांवाच्या एका अनार्य राजालाहि जिंकले. याच्या पदरी श्रीपाल नांवाचा एक कवि होता; त्याने वैरोचनपराजय नांवाचे काव्य केले होते. सिद्धराजाच्या लहानपणी त्याची आई मैनलदेवी ही कारभार पाहत असे. जयसिंहाने हुशारीने राज्य करून अनेक तलाव व इमारती बांधल्या. सौराष्ट्र-देश याने जिंकला होता. याचेवेली जनधर्माचा प्रसार. याच्या राज्यांत विशेष होता. हेमचंद्र नांवाचा एक विद्वान जैन याच्या पदरी होता. त्याने धाश्रय नांवाचे काव्य केले आहे. त्यांत गुजराथचा बराच इतिहास येतो. जयसिंह अनेक गुणांनी संपन्न असूनहि खिलपट होता; तरीहि त्यास गुजराथदेशाचे भूषण व चालुक्यवंशदीप असे कोविसने म्हटले आहे. तो स्वतः विद्वान व विद्वानांचा पोशिता होता. त्याच्या राज्याचा विस्तार मोठा होता. हा निपुत्रिक वारल्याने याच्या मागून क्षेमराजाचा नातु कुमारपाल हा गादीवर बसला. या काना त्याला प्रधान कान्हदेव व अनेक जैनधर्मी साधू व लोक यांची मदत होती. त्यामुळे पुढे त्याने जैनधर्माचा फार मदत केली (हा. को. विभाग. ११ वा. कुमारपाल पहा). याच्या मागून याचा पुतण्या अजयपाल हा राजा झाला (११७४-११७६); याच्या चापाचे नांव महीपाल. हा शैवपंथी असल्याने याने जैनांच्या विरुद्ध बाणूक ठेविली, तेव्हां त्यांनी याचा खून केला. त्याच्या पश्चात् त्याचा वडील पुत्र दुसरा मूलराज हा गादीवर आला. याने दोन वर्षेच (११७६-७८) राज्य केले. तो अज्ञान असल्याने त्याची आई नैकीदेवी ही कारभार पाही. हा मेल्यावर त्याचा धाकटा भाऊ दुसरा भीमदेव हा राजा झाला (११७८-१२४१). याला सोळा असे उपपद होते. याची माहिती चंदभाटाच्या रासग्रंथांत बरीच आढळते. हा फार शूर होता; याचे सैन्यहि फार होते. याची जहाजे सिंधदेशापर्यंत वावरात असत. अमरकोशकार अमरसिंह हा याच्या पदरी होता. याचे व पृथ्वीराज चव्हाणाचे हाडवेर माजल्याने मुसलमानांची धाड हिंदुस्थानावर कायमची आली. याचे भांडण तोडण्याचा प्रयत्न झाला पण तो फसला. अबूचा राजा जैत परमार यांच्या इच्छेने कुमारी या मुलीला या दोघांना मागणी घातली व त्यामुळे यांच्यांत कलह पेटून पृथ्वीराजाने भीमांचा पराभव

केला. पण ही संघि साधून शहाबउद्दीनाने पृथ्वीराजावर स्वाऱ्या करून शेवटी त्यास पकडून नेले. कुतुबुद्दीन ऐबक याने गुजराथवर स्वारी केली होती. पण भीमाने त्याला धुडकावून दिले. याच्या व मालवराज सुभटवर्मा व अर्जुनदेव यांच्या लढाया झाल्या होत्या. याच्या कारकादींच्या अखेरीस वाघेल लोकांच्या सरदारांनी याच्या राज्याचे वरेचसे प्रांत काबीज केले. हा सन १२४१त मेला. याच्यानंतर याचा पुत्र त्रिभुवनपाल हा राजा झाला. याने दोन वर्षे राज्य केले. हा दुर्बल असल्याने वीसलदेव वाघेलाने याचे राज्य १२४३ मध्ये घेतले. याप्रमाणे या चालुक्य घराण्याचा यावेळी शेवट झाला. [कार्तिकीमुदी; सुहृत्तसंकीर्तन; वडनगर प्रशस्ति; व्याश्रय; रासमाला; पृथ्वीराजरासा; मावेल डफ.]

घोल का चें (वा घेल) चालुक्य घराणे. — या घराण्याचे इ. स. १२१९ पासून १३०४ पर्यंत गुजराथेत राज्य केले. अनहिलवाडचा राजा कुमारपाल याचा मावस-भाऊ अरुणराज म्हणून होता. कुमारपालाने त्यास वाघेल वगैरे कित्येक गांवांची जहागीर दिली होती. म्हणून या घराण्यास (व्याघ्र पल्लीय) वाघेल म्हणत. अरुणाचा मुलगा लवणप्रसाद याने दुसऱ्या भीमदेवाच्या वेळी स्वपराक्रमावर बराच प्रांत लुटलुट करून मिळविला. हा भीमाचा प्रधानहि झाला होता. वाघेल व घोलका हे प्रमाणे त्यांच्या ताब्यांत होते. याने स. १२१९ मध्ये घोलका येथे आपले राज्य स्थापिले व वस्तुपाल आणि तेजपाल या जैनधर्मीय भावांना आपले प्रधान केले. लवणाचा पुत्र वीरधवल हा फार शूर व पांडशी होता. याने देवगिरीकर यादव व उत्तरेकडील रजपूत राजे यांचा पराभव केला होता. मुसलमानांचेहि याने काही चालू दिले नाहीं. हा न्यायी, कर्तव्यगार, दयाळू व धर्मेनिष्ठ होता. त्याने प्रजेस फार सुख दिले. हा स. १२३० मध्ये मेला. तेव्हा त्याच्या चितेवर त्याच्या १८० सेवकांनी अमिकाष्टे मक्षण करून जीव दिला असे सांगतात. वस्तुपाल व तेजपाल यांनी अनेक देवळे व वाडे बांधले. वस्तुपाल विद्वान व कल्पक होता. गिरनार पर्वतावर याने बांधलेल्या अनेक इमारती आहेत. वीरधवलानंतर त्याचा वडील पुत्र वीरमहा गादीवर बसत असता त्यास अडथळा करून वस्तुपालाच्या मदतीने त्याचा धाकटा भाऊ वीसलदेव हा राजा झाला. तेव्हा वीरमहा आपला सासरा जवालीपूरचा उदयसिंह याच्याकडे पळून गेला; परंतु वस्तुपालाने त्याचा खून करविला. वीरमहाने वीरमगांव स्थापिले. वस्तुपाल पुढे लवकरच मेला (१२४१). मेळतुंग म्हणतो वीसलदेव हा १२३५ त गादीवर न येता १२४३ त आला. यास विश्वमल असे उपपद होत. याने अनहिलवाडच्या त्रिभुवनपालास पदच्युत करून ते ठिकाण आपली राजधानी केले (१२४३). यांवरून घोलकाच्या गादीवर १२३५ त व अनहिलवाडच्या गादीवर १२४३ त हा बसला असे ठरते व मेळतुंगचे म्हणणाहे खरे ठरते. याने देवगिरीकर दुसरा सिधण, मालवराज पूर्णमल व

मेवाढराज गुहिल यांचा पराभव केला. कर्नाटकची राज-कन्या याची राणी होती. याने १२६३ पर्यंत राज्य केले. याच्या मागून धोरमचा मुलगा अर्जुनदेव याने (१२६३—७५) राज्य केले. हा शैव होता. याचा बेरावळ येथे एक शिलालेख आहे. याच्या पश्चात् याचा पुत्र सारंगदेव हा राजा झाला. त्याने १२७५—१२९६ पर्यंत राज्य केले. त्याच्या कारकिर्दीत काव्यप्रकाशावरील जयंतीटीकाकार जयंत हा होऊन गेला (१२९३). त्याच्यामागून त्याचा पुत्र कर्णदेव गादीवर आला. याने १२९६ ते १३०४ पर्यंत राज्य केले. याचे राज्य अज्जाउद्दीन खिलजीने घेतले व या (वाघेल) चालुक्य घराण्याचा येथे शेवट झाला (कर्णाची माहिती, करणवाघेला ज्ञा. को. विभाग दहावा, याठिकाणी पहा). [रासमाला; मोंधिल डफा; वडनगर प्रशस्ती; मुसलमानी रियासत.]

चालुसिस—ग्रीसमधील युवोइआ या वेडाचे हे मुख्य शहर आहे. येथे पूर्वी आयोनिक जातीचे लोक राहत असत. या शहराचा, भूतध्यसमुद्राभोंवतालच्या प्रदेशांशी निरनिराळी धातुची कामे, खनिज पदार्थ आणि मातीची भांडी, इत्यादि वस्तूंचा भरभराटीचा व्यापार चालत असे. इरोट्रिआ येथील घुनुसघावा ' लीलेटाईन युद्ध ' या नांवाने प्रसिद्ध असलेले युद्ध करून, चालुसिस शहराने युवोइआ हा प्रांत मिळविला. परंतु सहाव्या शतकाच्या आरंभाचे अथेन्सशी झालेल्या युद्धांत चालुसिसचा पराभव झेऊन उमरावाच्या पिढीजगत सत्तेला खो मिळाला व ' जमीनीची सन्निभागणी ' या तत्वावर स्थापिलेली नवीन वसाहतपद्धति (जिला क्रेवची असे म्हणतात ती) सुरू करण्यांत आली. अथेन्सची सत्ता संपुष्टांत आल्यावर चालुसिसवर रोमचे स्वामित्व प्रस्थापित झाले. इ. स. १२०९ त चालुसिस व्हेनिसच्या ताब्यांत गेले व १४७० त तुर्कांनी तेथे आपला अंमल बसविला. अर्वाचीन कालीन चालुसिस शहरांत सुमारे १०,००० लोकसंख्या असून, १९०४ मध्ये अथेन्स आणि पिरिअस ही आगगाडीने जोडली गेल्यामुळे, येथील निर्गत व्यापाराला फारच जोराचे चलन मिळाले आहे. येथे यहुदी, तुर्क, आणि ग्रीक अशा तिन्ही प्रकारचे लोक राहतात.

चावडा, अनहिलवाडपाटणचे. — चावडा घराण्याचा मध्ययुगीन कालांतील संगतवार इतिहास देणं जरासे कठीण आहे; कारण प्राचीन इतिहासाची मुख्य साधनें नी शिलालेख व ताम्रपत्रे ती या घराण्यासंबंधी उपलब्ध नाहींत. मुंबई गॅझिटिअर (व्हॉ १) मध्ये गुजराथची हकीकत देताना ह्या घराण्याविषयी थोडी फार माहिती दिली आहे. पण गॅझिटिअरची सर्व भिस्त प्रबंध व बखरी यांसारख्या आधारावर असून या प्रबंधांतून दिलेल्या वर्णनांत आकडकथाहि असतात व त्यांतील इतिहास सर्वथैव विश्वसनीय नसतो. हे घराणे आठव्या शतकांत उदय पावले. उत्तर गुजराथेतील सारस्वत मंडळ हे त्याचे मुख्य ठिकाण असावे; चावड्याचे

घराणें अत्यंत प्रबल झाले खरें परंतु हे घराणें स्वतंत्र नव्हतें; सार्वभौम कनोजच्या राज्याच्या मांडलिकांत याची गणना होत असावी.

चावडा घराण्यांतील कांहीं पुरुष आपणांस सूर्यवंशी समजतात तर कांहीं चंद्रवंशी म्हणवून घेतात. कांहीं आपली उत्पत्ति अबुमधील होमकुंडांतून झाली असें मानतात तर कांहीं प्रसिद्ध कर्बानां आपले मूळपुरुष समजतात. कर्नल टॉडच्या मतें हे कोणी परकी लोक पहिल्यानें सौराष्ट्रांत येऊन उतरले व तेथून उत्तरेकडे जाऊन वनराजांनं पट्टण येथें राज्य स्थापन केलें. फोर्ब्स हा कनकसेनाचा विचित्रवंश असा याचा उल्लेख करतो, पण त्यांच्या मूळपुरुषाबद्दल कांहींच वोलत नाही. वॉटसन म्हणतो की, ही परमार वंशाचीच एक शाखा असावी. गुजराथेंतील बहुतेक सर्व शहरं पूर्वी परमाराच्या ताब्यांत होती. रजपूत लोकांना पोटजातीचें नांव ठाऊक असून मूळ वंशाचें नांव ते विसरून जातात अशी पुष्कळ उदाहरणे सापडतात. वनराजाचा मूळपुरुष वेणी राजाचा बाप वचराज होता हे प्रसिद्ध आहे. या वचराजांनं दीपगडावर राज्य केलें. वेणी राजांनं समुद्राची शपथ घेऊन एका व्यापारास कसविल्यामुळे दीवगड बाहून गेला व वेणीची गरोदर राणी पळून गेली. तीला चांदुर येथें वनराज हा पुत्र झाला. याला अनहल नांवाच्या धनगरांनं पट्टण येथें एक निधि असलेला दाखविला. तो घेऊन त्यानें तेंथें एक शहर वसविलें व त्यास अनहिलपट्टण असें नांव दिलें. हे पट्टण ज्यानें वल्लभी उध्वस्त केली त्यानेंच स्वारी करून पूर्वी ओसाड पाडिलें असावें. पूर्वी वडवाण व वालाक क्षेत्र येथेंहि परमार राजे राज्य करीत असत. ज्या कवितेवरून वरील हकीकत घेतली आहे त्यांत तीस परमार असें स्पष्ट म्हटलें आहे ती कविता अशी.—

परवरियो परमार ॥ वासभीनमाळ वसायो ॥

यांत वनराजांनं भीनमाल (श्रीमाल) वसविल्याचा उल्लेख आहे. वॉटसननें पाहिलेल्या एका वंशावळींत वनराज, वेणीराज, व वचराज यांचा मूळपुरुष विक्रमादित्य हा दाखविला आहे व तो परमार वंशातीलच होता.

रा. वैद्य म्हणतात की, चावडा घराण्याची भिनमालच्या चापोत्कट अथवा चाप कुलाच्या उपशाखेंत गणना करतात. चापकुलांतील एक लहानसें सरदार घराणें पंचसर येथें नांदत असे; या घराण्यांतील शेवटचा पुरुष एका 'भूयड' कडून मारला गेला. हा भूयड कोण कोठील वगैरे कांहींच माहिती उपलब्ध नाही. चाप सरदाराची राणी गर्भवती होती; ती वनांत प्रसूत झाली, तिला जो मुलगा झाला तोच वनराज. वरील हकीकतींत व बाप्पारावळ किंवा दक्षिण चालुक्य वंशाच्या संस्थापकाच्या जन्माच्या दन्तकथेंत वरेंच साम्य आहे. वनराजांनं प्रथम भिल लोकांच्या सहाय्यानें लूट वगैरे मिळवून द्रव्यसंचय करण्याचा उपक्रम सुरू केला. एकदां तर त्यानें कान्यकुब्ज नगरास जात असलेल्या सरकारी मुख्य

खजिन्यावर छापा घालून तो हस्तगत करून घेतला. [प्रबंध चिंतामणीत सांगितलें आहे की, कनोजचा एक धंचकुल नांवाचा सरदार गुजराथेंत सुभेदार होता. तो खजिना घेऊन परत जात असतां वनराजांनं त्याच्यावर एका खिंडीत छापा घातला व त्यास ठार करून खजिना लुटला. त्याला त्यांत २४ लाख रुप्ये द्राम्म (नाणें) मिळाले] ह्या प्रबंध लुटीच्या जोरावर त्याला सैन्य उभारितां आलें व या सैन्याच्या सहाय्यानें त्यानें राज्य स्थापिलें. हल्लींच्या गुजराथ प्रांताच्या उत्तरेस त्यानें अनहिलपुर नांवाचें शहर इ. स. ७४६ च्या सुमारास वसविलें व तेथें राजधानी केली. त्यावेळीं कनोजच्या साम्राज्यास उतरती कळा लागली होती. त्यामुळे वनराजासारख्या धाडशी व कर्तव्यगार वीर पुरुषास स्वतंत्र राज्य स्थापतां आलें. बाप्पारावळ, सांवरचा सामन्तदेव व मांडोरचा नागभट्ट यांनीं हि याच तऱ्हेनें आपलीं राज्यें स्थापिली. नवसरी ताम्रपटावरून असें दिसतें की, अरबांनीं कोणत्यातरी चापराजाचा पराभव केला; मग तो वनराज की कोण तें नक्की समजत नाही. बाप्पारावळप्रमाणेंच वनराज दीर्घायुषी असून त्याची कारकीर्दहि बरीच मोठी होती (स. ७४६-८०५).

वनराजांनंतर त्याचा मुलगा योगराज किंवा जोगराज राज्य करूं लागला. त्याची कारकीर्द इ. स. ८०६ ते ८४१ पर्यंत होती. ह्या वेळीं कनोजच्या गादीवर भोज हा राज्य करीत असावा व योगराज हा भोजराजाचा मांडलिक असावा. योगराजांनंतर रत्नादित्य गादीवर बसला व त्याच्या पश्चात् वीरसिंहाकडे राज्यसत्ता आली. वीरसिंहांनंतर इ. स. ८५६ मध्ये खेमराज राजा झाला व त्यांनंतर ८८१ मध्ये मुंडराज सिंहासनारूढ झाला. मुंडराजाचेंच भूयड असें नांव होतें. (मुंडराजाऐवजी कांहीं ठिकाणीं चामुण्ड असें नांव आढळतें). भूयडनें द्वारका व त्या बाजूचा सर्व समुद्रकिनारा काबीज केला होता. भूयडांनंतर ९०८ मध्ये घाघड उर्फ राहप गादीवर आला व त्याच्या नंतर ९३७ पासून ९६१ पर्यंत ह्या कुलांतील शेवटच्या राजपुरुषांनं राज्य केलें. ह्याचें नांव ज्ञात नाही असें सुंबई गॅझेटिअरमध्ये म्हटलें आहे. हा शेवटचा राजा राज्य करीत असतां त्याच्या मूलराज सोळंखी नामक भाच्यानें त्याला पदच्युत केलें व स्वतः राज्य पटकाविलें. मावेल डफनें या शेवटच्या राजाचें नांव (व कारकीर्द) सामंतसिंह (इ. स. ९३५ ते ९४२) असें दिलें आहे. सुकृतसंस्कारनामक ग्रंथांत या राजाचें नांव भूमट असें दिलें आहे. प्रबंधचिंतामणीत वनराजांनंतरची राजांची यादी व त्यांच्या कारकीर्दांच्या समाप्तीचे संवत खालीलप्रमाणें आहेत (१) योगराज (स. ८७८); (२) रत्नादित्य (स. ८८१); (३) खेमेराज (स. ९२२); (४) चामुण्ड उर्फ मुंड किंवा भूयड (स. ९३८); (५) अकडेदेव (स. ९६५); (६) भूयडेदेव (स. ९९१ = इ. स. ९३४). योगराजांनं व भूयडेदेवांनं पट्टण येथें बराच मंदिरें व तट बांधले.

पाटणच्या चावड्यासंबंधी जैन प्रबंधकारांनी दिलेली माहिती एवढीच. यावरून चावडा घराण्यांतलं राजपुरुषांची यादी व त्यांच्या कारकीर्दीची शकावली यांशिवाय इतर माहिती सांपडत नाही. चावडा घराने शिवोपासक असो. पुढे पुढे त्यांनी जैन पंडितांसहि आश्रय दिला असावा. याप्रमाणे पाटण येथील चावड्यांची हकीकत फारच थोडक असल्यामुळे ती येथेच संपते. मावेल डफ हिने या घराण्याची वंशावळ जी दिली आहे ती अशी:—
वनराज (७४६-८०६), योगराज, (८०६-८४१), धर्मराज (८४१-८६६), भूयड (८६६-८९५), वीरसिंह (८९५ ते ९२०), रत्नादित्य (९२०-९३५) व सामंतसिंह (९३५-९४२).

चाप घराण्याच्या दुसऱ्या उपशालेची उपलब्ध असलेली थोडशी माहिती येथे देतो. इंडि. अँटि. पु. १२ (पृ. १९३) मध्ये धरणीवराहाचा एक ताम्रपट छापिला आहे. त्याचा शक ८३९ (इ. स. ९१७) आहे. त्यावरून असे दिसते की, वडवान (वर्धमान) येथे चाप घराण्याची एक उपशाखा नांदत असावी, व ती कनोजची मांडलिक असावी. ताम्रपटावरून धरणीवराह हा कनोजच्या महापाल राजाधिराजाचा मांडलिक होता हे उघड दिसते. मात्र धरणीवराहाचा फाटेवाडांतलं नूडासम घराण्याशी कांही संबंध नसावा. या दानपत्रांत धरणीवराहाच्या पूर्वीच्या ४ राजांची नावे दिली आहेत; तीं अशीं:—(१) विक्रमार्क, (२) अहक, (३) पुलकेशिन्, (४) श्रुवभट व (पांचवा धरणीवराह) विक्रमार्क व कनोजचा राजा भोज हे सनकालीन असावेत. ह्या दानपत्रांत चाप घराण्याची उत्पत्ति शंकराच्या धनुष्या- (चाप = धनुष्य) पासून झाली असे म्हटले आहे.

चा व डां च्या व सा हू तीं.—मूळराज सोळंखीने जेव्हां वनराजाच्या शेवटच्या वंशजास हांकून दिले, व आपण गादीवर बसला (९४२) तेव्हां चावडा राणी अहिपत नांवाच्या आपल्या एक वर्षाच्या मुलास घेऊन जेसलमोर येथे आपल्या वापाकडे गेली. अहिपत मोठा झाल्यावर त्याने पाटणच्या राज्यांत छुटाळट करण्यास आरंभ केला व कच्छच्या राज्यांत ९०० खेडी पादाक्रांत करून मोरगड येथे आपली गादी स्थापन केली. अहिपतच्या घराण्यांतलं पुणजाजी नांवाचा तेरावा वंशज अज्झाहान खिलजीचा (१२९५-१३१५) समकालीन होता. जाडेजांनी कच्छप्रांत आपल्या अमलाखाली आणल्यावर पुणजाजी वडोद्यासन्निध असलेल्या धारपुर खेड्यास गेला व तेथे त्याने चोराही (८४ खेड्यां) ची जहागिरी संपादन केली; परंतु इत्थी सन १३०६ च्या सुमारास अलघखानाने गुजराथ प्रांत जिंकला तेव्हां पुणजाजी पाटण येथे सुभेदाराच्या आश्रयास जाऊन राहिला. मुसलमान सुभेदाराला विसलनगरच्या कोळ्यांनी बराच उपद्रव दिला. पुणजाजीस त्या प्रांताची चांगली माहिती असल्यामुळे सुभेदाराने त्यास मोठ्या खुषीने आपल्या पदरी ठेविले व त्याच्या मदतीस १६००० सिपायांची

फीज देऊन त्यास कोळ्यांचे पारितत्य करावयास सांगितले. त्याप्रमाणे पुणजाजीने विसलनगर व कडा यांच्या दरम्यान शांतता प्रस्थापित केली. त्यानंतर त्याला विसलनगरच्या जिल्ह्यांतलं २४८ व क्षाणखी दुसरी ५२ अशी एकूण ३०० खेड्यांची जहागीर मिळाली. यांपैकी ४६ गावे व कित्येक जमिनी त्याने आपल्या नातेवाईकांस व अनुयायांस वडीस दिल्या. याने आवासान किंवा आंवासान येथे आपली गादी स्थापन केली व तेथे ४६ वर्षेपर्यंत राज्य केले.

अहिपतची वंशावळ अशी:—अहिपत, त्याचा पुत्र विक्रमजी त्या पुढील वंश अनुक्रमे:—विभूराज, ताडुलजी, क्षेपकरण, वापजी, जखेराज, तेजसा, करमसा, ताखनसा, आसकरण, मोकमसा, पुणजाजी. पुणजाजीने आंवासान येथे गादी स्थापिली याच्या वंशांतलं इंदरसिंग नांवाच्या पुरुषाने दमाजी गायकवाडाशी लढाई करून मे(ह)साणा येथे त्याचा पराभव केला होता. पुणजाजीस दोन मुलं वडोल मेसाजी व धाकटा बनवीर. मेसाजीने मेहसाणा शहर बसविले व त्याच्या आई (पद्मावती) ने तेथे पदमसागर तलाव बांधिला. हा निपुत्रिक असल्याने बनवीर गादीवर आला. याचे वंशज आपणास रावळ म्हणवून लागले. याचा पुत्र नरवरसिंग व त्याचा जयसिंग. याला इसरदास, सुरजमल व सामन्तसी अशी तीन मुलं झाली. इसरने अंभोद, सुरजने वरसोडा व सामन्तने गानसा येथे मूळ जहागिरीचे वाटे पाडून तीन निरनिराळ्या जहागिरी स्थापिल्या. इसरचा पुत्र वरगंभी व त्याचा सिधोजी. या सिधोजीस सात पुत्र होते. त्यांपैकी तीन अंभोदला राहिले व बाकीच्या चौघांनी बसाजी, भोतना, करा व फमाना या गावी जहागिरी स्थापिल्या. त्यांचे वंशज त्या त्या गावी वृद्धी नांदत आहेत. सामन्तचा वंश मानसा (मेहसाणा ?) येथे आहे. सुरजचा पुत्र पुणजाजी, त्याचा सिसाजी, त्याचा सोदूल व त्याचा गंगाजी. गंगाजीच्या वडील (अस्तरण) मुळाने पोथा येथे जहागीर स्थापिली. धाकटा जगजोती यास चार मुलं; पैकीं दोघांनी वाडु व अहाजोल येथे जहागिरी स्थापन केल्या. जगजोतीचा वडील मुलगा रामदास, त्याचा केशव व त्याचा दयाल. या दयालस आठ मुलं होती. त्यांपैकी चौघांनी, रंगपूर, गालवल व बसोडा व लाखागड येथे जहागिरी मिळविल्या. दयालचा वडील पुत्र शिरधर; याला चार मुलं; पैकीं धाकटा अमरा. त्याचा भोमसा, त्याचा रतनसा, त्याचा मोतीसिंग. मोतीसिंगास किशोरसिंग म्हणून पुत्र होता. हा स. १८७६ मध्ये परसोड्याच्या गादीवर होता. [यॉन्गे ग्याझे. पु. १; सुकृत-संस्कृत; प्रबंधचिंतामणी; इंडियन अँटिक्वरी पु. ४, १२, व स. १८७५ चे; मध्ययुगीन भारत पु. २; मावेल डफ].

चावडं—मुंबई. जिल्हा पुणे. जुन्नरच्या वायव्येस दहा मैलांवर व नाणाघाटच्या आग्नेयेस दहा मैलांवर हा एक मोडकळीस आलेला व निकामी किल्ला आहे. येथून हडसर आणि जवघन हे किल्ले जवळच आहेत. हे तीन किल्ले आणि

शिवनेरी किल्ला यांचा उपयोग नाणापांटाचे रक्षण करण्याकरितां फार होत असे व त्यामुळे कोंकण आणि जुन्नर यांमधील दळणवळण सुरक्षित राहो. या किल्ल्याची नैसर्गिक बळकटी जितकी चांगली आहे त्यामानाने तटबंदी नाही. इ. स. १८२० च्या सुमारास किल्ल्याचा महादरवाजा उडवून दिला. डोंगरी लोकांशिवाय दुसऱ्या कोणास किल्ल्यावर जातां येत नाही. वर चावंदवाईचे एक लहान देऊळ असून पाणी-पुरवठा चांगला आहे. अहमदनगर निजामशाहीचा मूळ पुरुष मलिक महमद याने हा किल्ला इ.स. १४८६ सालीं सर केला होता. दुसरा निजाम बुघ्दानशाहा याच्या लहान मुलास सुमारे एक वर्ष याच किल्ल्यावर ठेवले होते व नंतर त्यास अहमदनगरची गादी मिळाली. इ. स. १६३७ सालीं शहाजीने जे पुण्याकडील किल्ले मोगलांस दिले त्यांत जुंद अथवा चावंद असावा असे दिसते. इ. स. १८१८ सालच्या मराठायांबरोबर झालेल्या लढाईत ब्रिटिशांनी हा किल्ला घेतला.

चास-कमान—मुंबई, जिल्हा पुणे. खेडच्या वायव्येस ६ मैलांवर भीमा नदीच्या दक्षिण तीरावर हे एक व्यापाराचे गांव आहे. खेडच्या उत्तरेस चौदा मैलांवर चासनरोडी म्हणून गांव आहे. येथे चास नांवाची जवळजवळ दोन गावे असल्यामुळे त्यांना वेगवेगळे ओळखण्याकरितां चासकमान आणि चासनरोडी अशीं नावे दिली आहेत. कमान आणि नरोडी हीं त्या त्या चासजवळील खेडी आहेत. पेशव्यांच्या अमदानीत हा गांव बरा पुढे आलेला होता. इ. स. १७५० सालीं दुसरे बाजीराव बल्लाळ यांची कन्या रखमाबाई हीस चासचा कृष्णराव महादेव जोशी यांस दिली होती. हा जोशी इ. स. १७६१ सालीं पानिपतच्या रणसंग्रामांत प्राणास मुकला. रखमाबाईने गांवाचे सौंदर्य वाढविण्याकरितां बराच पैसा खर्च केला. भीमा नदीवर तिने घाट बांधला असून गांवाच्या पश्चिमेस नदीकांठी सोमेश्वर महादेवाचे देऊळ तिनेच बांधलेले आहे. मुख्य दरवाजा पूर्वाभिमुख आहे. आंत गेल्यावर एक सुंदर दीपमाला दिसते. ही कार्तिक शुद्ध पौर्णिमेस लावतात. हे देऊळ प्रेक्षणीय आहे.

चाँसर—एक प्राचीन इंग्रजी कवि. या कवीचा जन्म केव्हां झाला हे निश्चयात्मक ठरवितां येत नाही. तरीपण त्याचे चरित्रकार त्याचा जन्म १३४० त झाला असे म्हणतात. १९ वर्षांचा असतानांच हा फ्रान्सच्या रणभूमीवर गेला व तेथे कैद झाला. पण इंग्लंडच्या राजाने खंडणी भरून त्याला सोडवून आणले. इंग्लंडला परत आल्यावर त्याला कायसची पेन्शन (वार्षिक १३ पौ. ६ शिलिंग ८ पेन्स) देण्यांत आली. परदेशाच्या राजांशी राजकीय व व्यापारी वावर्तीत तह अगर करार करण्यासाठी त्याची वय्याच वेळां योजना करण्यांत आली होती. इटालीमध्ये एकंदर ३ वेळां त्याला जावे लागले व फ्रान्समध्येही तो पुष्कळ वेळ गेला. तो कांही दिवस लंडन बंदरांत घेतल्या जाणाऱ्या जकातीचा कंट्रोलर व कॅटमधील जस्टिस ऑफ पीसहि होता.

चाँसरला फ्रेंच, इटालियन व इंग्लिश या भाषांचे चांगले ज्ञान होते. त्याच्या पहिल्या कविता म्हणजे फ्रेंच (भाषेंतील) कवितांची भाषांतरे असून त्या फ्रेंच धर्तावर रचलेल्या आहेत. मधल्या काळांत लिहिलेल्या पुस्तकांची कथानके इटालियन भाषेतून घेतलेली आहेत. पण त्याच्या आयुष्याच्या शेवटच्या भागांत त्याने इंग्लिश भाषेत स्वतंत्र पुस्तके लिहिली. काल्पनिक कथानके त्याला लिहितां येत नसत; परंतु थोडा-फार आधार असलेल्या कथानकांना चांगले स्वरूप देण्यांत तो फार प्रवीण असे. बोव्याशिओच्या 'फिलोस्ट्रायटो' या काव्याचे थोड्याफार फरकाने त्याने भाषांतरच केले आहे. परंतु हे प्रणयकथानकाचे भाषांतर इतके सुंदर आहे की, त्यावरून चाँसरचा विनोदीपणा व सहृदयता यांची आपणाला चांगली कल्पना होते. त्याने लिहिलेल्या पुस्तकांवरून आपण उत्तम लेखक म्हणून पुढे यावे या हेतूने तो तालिहीत असे असे अनुमान काढतां येत. त्याचे लेख नाटकी थाटाचे आहेत व इल्लुस्ट्रेशन राणीच्या वेळां नाट्यकलेत जी सुधारणा झाली तिचा आरंभ चाँसरपासून झाला असे म्हटले तरी चालेल. त्याचे सर्वांत उत्तम पुस्तक 'क्यांटरबरी टेल्स' हे आहे. सर०इन्टीसप्रमाणे चाँसरला जगाचा पुष्कळ अनुभव होता व त्याचा उपयोग त्याने क्यांटरबरी टेल्स लिहितांना चांगला करून दाखविला आहे. हे पुस्तक चाँसरच्या विद्वत्तेची साक्ष देते एवढेच नव्हे तर त्याच्या युगाची आधुनिक वाचकाला योग्य कल्पनाहि त्यावरून होते. इंग्लिश भाषेत फ्रेंच शब्द आणून इंग्लिश भाषा अशुद्ध केल्याचा आरोप चाँसरवर केव्हां केव्हां लाहण्यांत येतो. परंतु त्याच्या वेळां इंग्लंडमध्ये इंग्लिश व फ्रेंच या दोन्ही भाषा बोलत असत ही गोष्ट जर आपण लक्षांत ठेवली तर हा आरोप अगदी निराधार आहे असे वाटू लागते. हा कवि सन १४०० मध्ये मरण पावला.

चासा—एक शेतकरी जात. (बंगाली चास, हिंदी चास = शेती). यांची एकंदर लो. सं. ८५१८९४ असून बहुतेक वस्ती बिहार-ओरिसांत आहे. आसामांतहि या जातीची लो. सं. ४४५० असून बहुतेक चहान्या मळ्यांतून मजुरी करीत असतात. ओरिसातील शेतकरी लोकांत ह्या जातीच्या लोकांना वरेच वरच्या वर्गातील समजतात. यांच्यांत मृतांना पुरण्याची असलेली चाल अनर्थत्व द्योतक आहे व त्यामुळे ह्यांच्या ब्राह्मणांना खंडाईत, करण या ब्राह्मणांच्या दर्जाचे समजत नाहीत. चासा हे वैष्णवपंथी आहेत [रिस्ले. से. रि.].

चाहमान उर्फ चौहान (चव्हाण)—चाहमान म्हणजे चव्हाण हे घराणे रजपूतांत अत्यंत श्रेष्ठ दर्जाचे असून ते मूळचे सांवरचे आहे. वीर्यशाली वृत्तीत ह्या कुलाची इतर कोणीहि बरोबरी करू शकत नाही, असा टांडचा अभिप्राय आहे. आजतागायत ह्या घराण्याच्या १२०० वर्षांच्या इतिहासाचे अवलोकन केलेंतर टांडचा अभिप्राय खरा होय असे दिसून येते. ग्राहिलोट घराण्याप्रमाणे ह्याचे मूळ राजधानीचे

ठिकाण जरी आज पूर्वर्षिच नसल तरी राजपुतान्यांतील बुंदी, कोटा व शिरोही ही प्रमुख राज्ये ह्याच्या ताब्यांत आहेत व येथील राजांच्या पराक्रमाची ख्याति मुसलमानी स्वाऱ्यांपासून पत्तरलेली आहे. पृथ्वीराज चव्हाण व त्याचा आज्ञा विशालदेव ह्यांच्या काळी तर सार्वभौमत्वाचाहि मान ह्याच घराण्याकडे होता. पानिपतच्या पहिल्या लढाईनंतर या घराण्यास व त्याबरोबरच हिंदूपदपादशाहीस एकदम उतरती कळा लागली. गुहिलोट घराणे व चव्हाण घराणे ह्यांच्यात फारच साम्य आहे. दोन्हीहि घराणीं अद्याप चालू आहेत; दोन्हीहि सारखांच प्रतापशाली आहेत. पण गुहिलोट घराणे जास्त बाणेदार व करारी आहे. चव्हाण घराण्याचा अभिमान मुसलमानी अमदानांत टिकला नाही. दिल्लीच्या मुसलमानी राजांचे सार्वभौमत्व त्यांनीं कबूल केले व ह्या वंशातील अनेक सरदारांनी आपली इमाने जप्त होऊ नयेत, म्हणून मुसलमानी धर्महि स्वीकारला.

या चव्हाण घराण्याच्या मूळ संस्थापकाविषयी खात्रीची माहिती मिळत नाही. चेद वरदाई भाटाने ह्या घराण्याचा जो अग्रीशी संबंध लावला आहे तो प्रत्यक्ष नसून कविकल्पित असावा. ह्या कुलाचा मूळपुरुष चाहमान अगर अनहिल समजला जातो. चाहमानाचा काळ बुंदीसंस्थानच्या सुरजमल नामक भाटाने दिलेला आहे परंतु तो संशयास्पद दिसतो. ह्याने आपल्या 'वंशभास्कर' ग्रंथांत असे लिहिले आहे की, चाहमानापासून पृथ्वीराज चव्हाणापर्यंत एकंदर १३६ राजे होऊन गेले. हे म्हणणे इतिहासदृष्ट्या अतिशयोक्तीचे दिसते. कारण पृथ्वीराजरासांत तर पृथ्वीराजाच्या आज्ञापर्यंतच्या राजांची संख्या फक्त छत्तीसच सांगितली आहे. सारांश इ. स. ८०० ते १००० पर्यंतची या वंशाची फारच तुटपुंजी माहिती मिळते व जी मिळते तिची भिस्त हर्ष टेंकडीबरोबर सात (९५५-९७२) शिलालेखांवरच ठेवणे भाग पडते.

नर्मदेच्या उत्तरेचे माहिष्मती गांव या घराण्याचे मूळ ठिकाण होते व ह्या घराण्याकडे हिंदुस्थानच्या सार्वभौमत्वाचा मान वारंवार येत असे, असे चाहमानकुलाचे भाट वर्णन करतात. परंतु प्राचीन लेखांवरून गांवे ऐतिहासिक मूळचे ठिकाण म्हणजे, मेवाडच्या उत्तरेस असलेला सांबर अथवा शाकवरी प्रदेश होय. अजमीरदेखील ह्याच प्रदेशांत मोडते. हा प्रदेश एकंदर ११ लाख खेडी मिळून झालेला आहे अशी त्या प्रदेशाची ख्याति होती व त्यामुळेच ह्या प्रदेशास सपादलक्ष असे नांव होतें.

भाण्डारकरांच्या मतें सपादलक्ष हे नांव शिवालिक डोंगराळ प्रदेशाचे असावे व शिवालिक प्रदेश हेच चाहमानांचे आद्य वसतिस्थान असावे. हरविलास शारदा हे म्हणतात की, सपादलक्ष म्हणजे सांबरराज्य होय, व चाहमानांचे आद्य ठिकाण अहिच्छत्र हे भाण्डारकर म्हणतात त्याप्रमाणे शिवालिक डोंगरांत नसून हल्लीचे राजपुतान्यांतील नागौर शहर होय. महाभारतांत अहिच्छत्र हे पांचाल देशातील अति प्रसिद्ध

ठिकाण म्हणून म्हटले आहे. प्राकृत काव्यांतून सुद्धा चाहमानांना संवरीराय म्हणजे सांबरचे राजे असेच संबोधिले जाते. सारांश, सांबर हेच चाहमानांचे मूळचे ठिकाण असावे.

या कुलाच्या मूळ संस्थापकाविषयी जुन्या लेखांतून पुढील माहिती आढळते. हर्षशिलालेखांत गूवक राजापासून वंशावळ दिली आहे. विजोलिया लेखांत प्रथम पुर्वजांचा उल्लेख सांपडतो; पण तो घोटाळ्याचा आहे. त्यांत वत्सगोत्री सामंत ब्राह्मण यालाच अहिच्छत्राचा मूळपुरुष म्हटले आहे.

परंतु या लेखावरून चेदाने दिलेल्या चाहमान कुलाच्या पुढील उत्पत्तीस बराच मोठा धक्का वसतो. अवृषपर्वतांत वशिष्ठ ऋषींचा आश्रम असून त्या आश्रमांत असलेल्या अभिकुंडापासून चाहमानांचा पूर्वज निर्माण झाला व त्यामुळे चाहमानकुलाची अभिकुलांत गणना केली जाते वगैरे विजोलियालेखांत म्हटल्याप्रमाणे सामंत हा ब्राह्मण नसून क्षत्रिय होता असे रा. वैद्य म्हणतात व असा तर्क लढवितात की, अहिच्छत्रपुरांत (हल्लीचे रामपुर अथवा नागौर) चाहमान घराण्यांत अत्यंत पराक्रमी असा सामन्त नांवाचा वलाड्य रजपुताग्रणी होता; त्याला अनेक सरदारांचे साथ असे; ह्यांचेच पुढे सांबर प्रांत काबीज केला व तेथे राज्य स्थापिले. पृथ्वीराजरासांतहि चाहमानानंतर सामंतदेवाचे नांव दिले आहे.

हर्षलेखांत गूवकापासून वंशावळ आहे तर विजोलियालेखांत (वि.सं. १२२६) सामंतापासून गूवकापर्यंतची वंशावळ आहे. ती अशी:- (१) जयराज, (२) विग्रह पहिला, (३) श्रीचंद्र, (४) गोपेन्द्र व (५) दुर्लभ पहिला. यांपुढील गूवकापासून दुसऱ्या दुर्लभ राजापर्यंत दिलेला क्रम दोन्ही लेखांत बहुतेक सारखाच आहे. दुर्लभ राजाच्या वेळीच (विक्रम सं. १०३०) हर्षलेख लिहिला असल्यामुळे त्यांत दुर्लभानंतरची नावे नाहीत. दुर्लभानंतरचा चाहमान घराण्याचा वंशक्रम या लेखाच्या शेवटी दिला आहे. पहिल्या दुर्लभाने हा वंश भरभराटीस आणला.

सामंतदेव व गूवकराज (पहिला) या दोघांचा काळ स्थूलमानाने पुढीलप्रमाणे ठरतो. दुर्लभ राजाचा (दुसरा) काळ विक्रम संवत् १०३० (१०३) हे नक्कीच आहे. वाक्पतिराज (दुसरा) ह्याचा मुलगा लछमन; याने नाडूल येथे ह्या घराण्याची दुसरी गादी स्थापन केली. लछमनाचा काळ वि. सं. १०३९ (सन १८९) हा लेखांतून सांपडतो. मागील प्रत्येक राजांची फारकीर्द ठोकळमानाने २० वर्षांची धरली तर गूवकराजा (पहिला) सन ८३३ त असावा व सामंत राजा इ. स. ७१३ मध्ये राज्य करीत असावा. राजपुताना गॅझी. मध्ये सामंत राजाचा काळ इ. स. ७१० हा दिला आहे. परंतु तो कसा ठरविला हे सांगितले नाही. अरबांच्या स्वाऱ्यांचा प्रतिकार करण्याने जी गुहिलोट घराण्यासारखी अनेक घराणीं प्रसिद्धीस आली त्यांतच चाहमानांचा समावेश केला पाहिजे. बाणारावळ व सामंतराज हे बहुतेक समकालीन असावे. सामंताने ८ व्या शतकाच्या उत्तरार्धात सांबर.

राज्यस्थापना केली. त्याचा वंशज गूवक (पहिला) अतिशय प्रसिद्धीस आला व रजपूत राजमंडळांत त्याची प्रमुखपणे गणना होत असे. हर्षलेखात गूवकाविषयी असे म्हटले आहे की, "यस्मिन्नागावलोकप्रवर नृपसभालक्ष्यवीरप्रतिष्ठः" सार्वभौम नागभट्ट राजाच्या सभेमध्ये गूवकास शौर्यावहल मोठी प्रतिष्ठा मिळाली. यावरून कालहर्ष व स्टेन कोनाज यांचे असे म्हणणे आहे की; गूवक हा नागभट्टाच्या दर-वारांतील एक प्रमुख सरदार होता परंतु रा. वैद्यांच्या मते सभेत हा कदाचित् स्वतंत्र राजा नसेल, तो एखाद्या राजाचा सरदार असेल पण गूवक हा मात्र स्वतंत्र राजा असावा व आपल्या पराक्रमांत तो उदयास आलाअसावा. व अरवांच्या विरुद्ध लढणाऱ्या रजपूत राजमंडळांत त्याची प्रमुखपणे गणना होत असावी. कदाचित् ह्या राजमंडळाचे आधि-पत्यहि नागभट्टाकडे असेल.

पहिला गूवक आणि वाप्पारावळ यांमध्ये वरेंच साम्य दिसते. दोघेहि अत्यंत पराक्रमी वीर, दोघेहि शौर्याने प्रसिद्धीस आलेले, दोघेहि कुलाचे संस्थापक, दोघांचेहि, पराक्रम क्षेत्र एक; दोघांनी सुसुलमानांच्या स्वाभ्या परतवण्याचा आढोकाट यत्न केला. दोघेहि सारखेच धर्माभिमानी व दोघेहि सारखेच कष्टे शिवापासक होते. गृहिलोट घराण्याची एकलिंगजीवर निस्वीम श्रद्धा, तशीच चाहमानांची सांवर-च्या हर्षदेवावर अत्यंत श्रद्धा. हर्ष लेखांत सांगितले आहे की गूवकानेच हर्षाचे देऊळ बांधिले, व त्याच्या पुढील राजांनी अलोट संपत्ति खर्चून देवळास भव्य स्वरूप दिले.

गूवकानंतर त्याचा मुलगा चंद्रराज राज्य करू लागला व त्याच्यानंतर दुसरा गूवक गादीवर बसला. दुसऱ्या गूवकाचा मुलगा चंदन. ह्या चंदनाने दिल्लीच्या तोमर रुद्र राजाचा पराभव केला. या चंदन राजाचा मुलगा वाकूपति पहिला हा अत्यंत वीर्यशाली होता. याने तंत्रपाळ याचा पराभव केला (हर्षलेख). तंत्रपाळ कोणत्या देशचा राजा होता वगैरे काहीच माहिती सांपडत नाही. वाकूपतीस विन्ध्यनृपति म्हणत. ह्यावरून सांवर ते विंध्याद्रीपर्यंत त्याने आपला अधिकार बसविला असावा. राज-पुताना नैक्षीटयरप्रमाणे पृथ्वीराजरासांत वर्णिलेला माणिक-राय तो हाच होय. परंतु या विधानास आधार नाही. याच्या कनिष्ठ पुत्राने (लछमनाने) इस्वी सन ९८९ मध्ये गाढल येथे ह्याच घराण्याची एक स्वतंत्र शाखा स्थापन केली. सिरोंहि येथील हल्लीचे राजे आपणांस सदर शाखेचेच वंशज म्हणतात.

वाकूपतीचा ज्येष्ठ मुलगा सिंहराज सांवरचे राज्य करू लागला. तो दानजूर असून त्याने हर्ष देवस्थानास विपुल संपत्ति देऊन देवालयार्थे छत्र व घुमट स्वर्णाचे करविले. दानशूरता, वैभव व पराक्रम या बाबतीत इतिहासाशी याची तुलना घेता आहे. त्याने तोमराचा पूर्ण पराभव केला सिंहराज शत्रूकडून मारला गेला असे म्हणतात. सिंहराजानंतर त्याचा

मुलगा विग्रहराज (दुसरा) गादीवर बसला. हा सर्व बाब-तीत वापाच्याच तोंडीचा होता. याने अनहिलवाडच्या मूल-राजाचा पराभव केला. हर्ष देवस्थानास याने दोन खेडी इनाम दिली. विग्रहानंतर त्याचा भाऊ दुर्लभ (दुसरा) राज्य करू लागला.

दुसऱ्या दुर्लभानंतर बहुधा दुसरा वाकूपति व त्याच्यानंतर त्याचा पुत्र वीर्यराम हा गादीवर आला (१०३०). याला थारचा भोज याने लढाईत ठार केले. याचा भाऊ चामुंड याने नरहरपुर येथे एक विष्णुमंदीर बांधिले होते. वीर्य-रामाचा पुत्र तिसरा दुर्लभ हा १०८५ त राजा होता; तो मालवराज उदयादित्य व गुर्जरराज (पहिला) कर्ण याचा समकालीन होता. याच्यामागून अजयदेव हा राजा झाला व त्यानेच अजमेर शहर स्थापन केले (११००), याची व याची राणी सोमलदेवी हिची पुष्कळ नाणी आढळतात. त्याच्या मागून पहिला पृथ्वीराज व त्याच्यानंतर अजयराज हे राजे झाले. अजयाने मालवराज सुलहणाचा पराभव करून, सोम-देवीशी लग्न केले (११३०). याला अर्णोराज असेहि म्हण-तात; अवेळदेव असेहि याचे एक नांव आहे. नंतर त्याचा पुत्र चवथा विग्रहराज (वीसलदेव) हा गादीवर आला; याने आपले राज्य पुष्कळ वाढविले, दिल्लीच्या (अनंगपा-लाचा वंशज) तोमरराजास जिंकून दिल्ली काबीज केली. काही दिवसांपूर्वी अजमेर येथे एका मशिदीच्या खोदकामांत सद्दा शिलालेख सांपडले; त्यात दोन नाटके (अपूर्ण) आढ-ळली. पैकी एक ललितविग्रहराज नाटक (सोमदेवकृत), हे याच विग्रहराजाच्या स्तुतीपर असून, दुसरे हरकोलिनाटक हे खुद्द विग्रहानेच केलेले आहे असे म्हणतात. याच्या पुढे पृथ्वी-राज दुसरा (पृथ्वीमठ) हा राजा झाला (११६५); हा विग्रहाचा पुतण्या होता; याच्या बापाचे नांव सापडत नाही; मात्र त्याने आपल्या बापा (अर्णोराज)चा खून केला असे म्हणतात. पृथ्वीराजा (दुसरा) नंतर, अर्णोचा तिसरा पुत्र सोमेश्वर गादीवर आला. याची राणी चेदीराजकन्या असून याचे पुत्र प्रख्यात पृथ्वीराज (चव्हाण) व हरिराज हे होते. पृथ्वीराज (तिसरा) हा ११७० त गादीवर आला; याचा जन्म ११५९ त झाला होता. याला सांवरेश्वर, अजमेरा-धिपति असे म्हणत. याची राजधानी दिल्ली होती. यास प्रिथ्वीराज, राय पिठोरा असेहि म्हणतात. याने परमदी चंदेलाचा पराभव करून महोबा घेतले (११८२). याच्याच दरबारी चंदमाट होता. पृथ्वीराजाचे नांव सर्व हिंदूंना पूज्य वाटत असे; त्याची उत्तरहिंदुस्थानांत सर्वत्र ख्याती आहे. ह्याच हिंदूंचा शेवटचा सार्वभौमराजा होय. हा शूर, उदार, प्रेमळ पण विपरी होता. याच्याच चरित्रावर चंदाने (पृथ्वी-राज रासा हे) महाकाव्य लिहिले आहे. याने जयचंदाची कन्या संयुक्ता हिचे हरण केले (११७५) होते. याने अनेक वेळां सुसुलमानाचा पराभव केला होता. याच्या शौर्यावर व रंगेलपणावर भाटांनी व कथनीं महाकाव्ये करावीत

असाच हा पुत्र होता. याच्या कारकीर्दीत शिहवड-दीन घोरी यांनी पंजाबचा काही भाग जेव्हा वळकावला, तेव्हा यांनी सर्व रजपूतराजांची आपसांतील भांडणे मिटवून व त्यांना एक करून, घोरीचा ताराईन किंवा तलवरी (स्थानेश्वर व कर्नाळ यांमध्य) या ठिकाणी सपाटून पराभव केला व त्याला सिंधूनदाच्यापार हांकलून दिले (११९१). या लढाईत पृथ्वीचा मेव्दणा चितोडकर समरसिंह यांनी फार पराक्रम केला. घोराने आठ हजार घोडे खंडणी देऊन आपला जीव वांचविला व पृथ्वीनेहि त्याला उदारपणे सोडून दिले. परंतु शिहाब हा दुसऱ्या वर्षी घारा हजार घोडदळ व चरंचत पायदळ घेऊन पुन्हा स्थानेश्वर येथे आला. या वर्षी रजपुतांत एकी नव्हती. पृथ्वीराजाचा सासरा जयचंद हा मुसलमानांस आंतून फिरत होता. पृथ्वीराजाची पाहिली राणी इच्छिनीकुमारी ही जैत परमार (अचूचा राजा) याची मुलगी होती. तिला गुजरातच्या (भोज्या) भीमराजाने मागणी घातली अतः, जैताने ती नाकारून तिला पृथ्वीराजास देण्याचे ठरविले व त्याप्रमाणे निरोप जाऊन पृथ्वीने येऊन तिच्याशी लग्न लाविले. पृथ्वीचा बाप सोमेश्वर यास भोज्या भीमाने लढाईत ठार केले होते; त्याचा सूड घेण्यासाठी व सासऱ्या (जैता) च्या आग्रहासाठी पृथ्वीने भीमावर स्वारी करून त्याचा सावरमतांकाळी पुरा पराभव केला. हा भीमदेवहि स्थानेश्वरच्या लढाईत वरील कारणांमुळे हजर झाला नाही. पृथ्वीने आपला सासरा जयचंद याच्या राजसूय यज्ञास अडथळा केला होता. तो देश त्याच्या मनांत होता, म्हणून तो उलट मुसलमानांस मिळाला. पृथ्वी हा यावेळी संयुक्तेच्या नादाने बाह्यला होता. राज्यकारभाराकडे त्याचे लक्ष राहिले नव्हते. चामुंडराय या सरदारास विनापराध त्याने कैदेत ठेविले, कयमाप नांवाच्या राजहितदक्ष प्रधानास अविचाराने ठार केले वगैरे कारणांनी त्याचे काही सरदाराहि मुसलमानांस आंतून फिरत झाले. जयचंदास पृथ्वीचा राग येण्यास आणीक एक कारण होते. तो व पृथ्वी हे नावसभाळ होते. दिल्लीचा तुघलक शैबतचा राजा अनंगपाळ यास दोन मुली होत्या. त्यांचे हे दोघे (पृथ्वी व जयचंद) पुत्र. अनंगाने आपले राज्य जयचंदास न देतां पृथ्वीस दिले (अशी एक दंत कथा आहे). हें शक्य जयचंदाच्या मनांत होते त्यामुळे दुसऱ्या खेपेस शिहाबउद्दीन यास जयचंदाने मुहाम वकाल पाठवून पृथ्वीवर स्वारी करण्यास बोलावून आणिले असे म्हणतात. ही दुसरी लढाई स्थानेश्वरास झाली. यावेळी रजपुतराजे दीडशेपर्यंत होते व पृथ्वीचे सैन्यहि पुष्कळ होते; परंतु वर सांगितल्याप्रमाणे ते वेदिले होते. समरसिंह, चामुंडराय, हमीर हाडा वगैरे पृथ्वीच्या निकटच्या मित्रांनी गंगोदकाच्या तऱ्यास घेतल्या होत्या. शिहाब-उद्-दीनने रजपुतांच्या सैन्याची माहिती पूर्ण मिळविली होती. परंतु पृथ्वीने मुसलमानांच्या हालचालीकडे

दुर्लक्ष केले. प्रथम लढाई झाली, तीत रजपुतांनी मुसलमानांचा मोड केला तेव्हा ते पळाले; त्यावेळी रजपूत विस्कीत होऊन त्यांचे पाठीस लागले. ते पाहून शिहाबने आपले सैन्य एकत्र करून एकदम उलटून रजपुतांवर हल्ले केले. त्यांत रजपुतांचा पराभव झाला. भयंकर लढाई होऊन समरसिंहादि सर्व प्रमुख मेडळी ठार झाली. पृथ्वीराज हा शत्रूच्या हाती सांपडला; त्यास त्यांनी ठार मारिले. मुसलमानांस मागे हटविण्याचा हा रजपुतांचा शेवटचा प्रयत्न होय. घोराने लगेच अजमिरावर स्वारी करून तेथील निरपराधी लोकांची कत्तल करून तेथे आपल्या एका हस्तकाची स्थापना केली. आसपासची देवळे फोडून तेथे मशिदी बांधल्या व अखेरीस ऐक नांवाच्या आपल्या एका गुलामास दिल्लीस ठेवून व त्याच्या हातीं जिकेल्या प्रांतांचा कारभार सोंपवून शिहाब परत गेला. (११९२). पुढे दोन वर्षांनी शिहाबने स्वारी करून कनोज घेतले; त्यावेळी जयचंदास आपल्या कर्माचे फळ मिळाले (११९४). पृथ्वीराजाच्या मृत्यूवद्दल चंदाने रासामध्ये निराळीच गोष्ट दिली आहे (चंद पहा). या प्रमाणे या चाहमान ऊर्फ चौहान (चव्हाण) घराण्याचा शेवट झाला. इ. स. ११६२ त एका आसाराजाच्या अल्हण-देव नांवाच्या पुत्राचा व चाहमान राजाचा उल्लेख आढळतो; हा कदाचित अजमेर शाखेतील असावा. तसेच इ. स. १२२० त जावालिपुरच्या एका उदयसिंह चाहमानाचा उल्लेख सांपडतो. याच्याच कारकिर्दीत विवेकविलासकर्ता जिनदत्त हा उदयास आला.

हर्ष लेख (१० वे शतक) पावेतो तरी चाहमान आपणांस सूर्यवंशी म्हणवीत असत. चौदाव्या शतकापर्यंत हीच समजूत दळ होती. हमीर काव्यांत चाहमानावद्दल पुष्कळ माहिती आहे. ब्रह्मदेवाला यज्ञ करावयाचा होता म्हणून त्यासाठी सूर्यापासून चाहमानांस त्याने निर्माण केले व अजमीर येथे यज्ञ केला. येथे ब्रह्मदेवाचे कमळ (पुष्कर) हातांतून खाली पडले; तेथे पुष्कर सरोवर घनले. येथेच फक्त (साऱ्या हिंदुस्थानांत) ब्रह्मदेवाचे मंदीर आहे, अशी आख्यायिका आहे.

परंतु याच आख्यायिकेवरून चंदमाटाने चाहमान कुलाचा अभिप्रायास संबंध जोडला आहे. एकंदरीने असे दिसते की, चाहमान हे सूर्यवंशी क्षत्रिय असावेत व त्यांचा प्रवेश हिंदुस्थानांत फार प्राचीनकाळी झाला असावा. अर्वाचीन चाहमान आपणांस सूर्यवंशी न समजतां अभिवंशी मानतात हा वस्तुस्थितीचा विपर्यास होय.

[संदर्भग्रंथः—एपि. इंडिका. पु. २, ९; इंडि. अँटिक्वरी. १९१२; राजपुताना ग्याझे. पु. ३; विजोलिया व हर्ष शिला-लेख; मध्ययुगीन भारत भा. २; पृथ्वीराज विजय; पृथ्वीराज-रास; स्मिथ—अलिहिस्टरी ऑफ इंडिया; मुसलमानां रियासत; तवक्त्-इ-नासिरी.]

चाहमान यांची वंशावळ (या लेखांत आली आहे ती) अशीः—

चाहमान मूल पुरुष (इ. स. सुमारे ७००)

सामंत (७१३)

जयराज

विग्रह पहिला

श्रीचंद्र

गोपेद्र

दुर्लभ पहिला

गूवक पहिला (८३३)

चंद्र

गूवक दुसरा

चंदन

वाक्पति पहिला उर्फ वाप्पयराज विन्ध्य

सिंह

विग्रह दुसरा

दुर्लभ दुसरा (१०३)

वाक्पति दुसरा

वीर्यराम विग्रह
तिसरा (१०३०)

चामुंड

लक्ष्मण (१८२)

दुर्लभ तिसरा (१०८५)

अजयदेव (११००)

पृथ्वीराज पहिला

अजयराज अणोरंज (११३०)

अनाम

विग्रहराज चवथा

सोमेश्वर

पृथ्वीराज दुसरा
(११६५)

वीसल

पृथ्वीराज तिसरा
रायपिठोरा
(११५९-११९३)

हरिराज

चाळिसगांव ता. लु. का.—मुंबई इलाख्यांत पूर्व खानदेश जिल्ह्यातील एक तालुका, क्षेत्रफळ ५०९ चौ. मै. असून उ. अ. २०° १६' ते २०° ४१' व पू. रे. ७४° ४६' ते ७५° १०' यांच्यामध्ये आहे. यांत एक मोठे शहर चाळीसगांव (मुख्य ठाणे) व १३३ खेडी आहेत. लोकसंख्या १९११ मध्ये ९९२३५ होती. १९०३-४ मध्ये उत्पन्न १५००० रु. होते. चाळिसगांव हा जिल्ह्याच्या अगदी दक्षिणेकडे सातमाल पर्वताच्या पायथ्याशी आहे. याच्या उत्तर भागांत गिरणा नदी पश्चिमेकडून पूर्वेकडे वहाते. गिरणा नदीस मन्माद व तितर नद्या मिळतात. गिरणेच्या कांठची जमीन काळी आहे, तथापि पिकांस साधारणच आहे.

श. ह. र.—मुंबई, पूर्वखानदेश, धुळ्याच्या दक्षिणेस ३० मैलांवर रेल्वेवर चाळिसगांव तालुक्याचे हे मुख्य ठिकाण लो. सं. (१९११) ९४५३ चे गांव आहे. येथे रेल्वे झाल्यापासून व्यापाराची वाढ झाली आहे. येथून धुळ्यास रेल्वेचा फांटा गेला आहे. येथील किल्ला १८६२ साली साधारण वरा होता पण आतां अगदी पडून गेला आहे. येथे प्रवाश्यांकरिता वंगला आहे.

चिक—एक जात. वस्ती विहार-ओरिसा व संयुक्त प्रांत यांतून वरीच आहे. कुकच्या मतें खाटिकांमध्ये चिक ही एक पोटजात आहे. परंतु खानपूर व इतर कांहीं प्रांतांत चिक व खाटिक लोक एकमेकांपासून अगदी वेगळे असून त्यांमध्ये कोणताहि संबंध नाही. सर्व चिक लोक हिंदू आहेत. वकर, कसाव हे कुक म्हणतो त्याप्रमाणे चिक जातीचे दुसरे नांव नसून ती एक स्वतंत्र मुसलमानी जात आहे. चिक लोकांत पुनर्विवाहाची व दिराशी विवाह करण्याची चाल आहे. त्याचप्रमाणे त्या लोकांत कायमची पंचायतहि आहे; चिक लोक परजातीशी विवाहसंबंध करीत नाहींत. चिक लोकांत ७ गोत्रे आहेत. आसामांतहि या जातीचे कांहीं लोक (५७०३) मळयामध्ये आढळतात. [से. रि. संयुक्तप्रांत १९११].

चिकंजी—मुंबई इलाखा. धारवाड जिल्हा. इनगळच्या पश्चिमेस अडीच मैलांवर खेडे आहे. येथील स्मार्तांच्या अमृतीलंग देवळावाहेर चार शिलालेख असून देऊळ ५०० वर्षांपूर्वीचे असावे असे म्हणतात.

चिकवळापूर, ता. लु. का.—म्हैसूर संस्थानच्या कोलार जिल्ह्याच्या पश्चिमेकडील एक तालुका असून याचे क्षेत्रफळ २५० चौ. मै. आहे. १९११ साली याची लोकसंख्या ५६७५८ होती. यांत एक गांव व २१७ खेडी आहेत. हा तालुका डोंगराळ असून यांत ७ नद्या आहेत. नैर्ऋत्येकडील जमीन सुपीक असून तीत ऊंस चांगला पिकतो. याच्या ईशान्येकडील प्रदेशांत मोठमोठ्या दऱ्या आहेत.

गांव.—हे म्हैसूर संस्थानच्या कोलार जिल्ह्यातील त्याच नांवाच्या तालुक्याचे मुख्य ठिकाण असून दोडबळापूरच्या ईशान्येस २२ मैलांवर आहे. १९११ साली याची लोक-

संख्या ७६६१ होती. हे नदीदुर्गे रांगेच्या पूर्वेकडील पायथ्याशी असून आवती येथे आश्रयास राहिलेल्या मोरसू बोकलिंग लोकांच्या नायकांने १४७९ त वसविले. त्या वेळेपासून हैदराबादी घेईपर्यंत हे विजयानगरचे मांडलीक असून वरील नायकांच्या वंशजांच्या ताब्यांत होते. येथे १८७० त म्युनिसिपालिटीची स्थापना झाली.

चिकाकोल, तालुका.—हा मद्रास इलाख्याच्या गंजम जिल्ह्यांतील एक तालुका असून याचे क्षेत्रफळ ३५० चौ. मैल आहे. १९११ साली याची लोकसंख्या २६६११७ होती. या तालुक्यांत दोन गांवे व ३०५ खेडी आहेत. १९०३-०४ साली साऱ्याचे उत्पन्न ४१६५०० रुपये होते. या तालुक्याच्या दलदलीच्या प्रदेशांत कालवे आहेत.

शहर—मद्रास इलाख्याच्या गंजम जिल्ह्यांतील एका विभागाचे व तालुक्याचे मुख्य ठिकाण असून लांगुल्य नदीच्या डाव्या तिरावर वसले आहे. १९२१ साली याची लोकसंख्या १६२९८ होती. मुसलमानी अमदानांत हे उत्तर सरकार विभागापैकी एका सरकारचे मुख्य ठिकाण होते. येथे १६४१ त गोवळकोंड्याच्या कुतुवशाहीतील शेर महम्मदखान या फौजदारांनी बांधलेली एक मसजिद आहे. हे इंग्रजांच्या ताब्यांत आल्यावर कांहीं दिवस जिल्ह्याचे मुख्य ठिकाण असून येथे लष्करी छावणी होती. १८६५ पर्यंत येथे जिल्हास्थायीघोश रहात असे. याची हवा चांगली आहे. येथे १८६७ साली म्युनिसिपालिटीची स्थापना झाली. येथे एक हायस्कूल व सार्वजनिक पुस्तकालय आहे. हे मलमलीच्या व इतर कपड्याकरिता फार प्रसिद्ध आहे.

चिकोडी, तालुका.—मुंबई इलाख्याच्या वेळगांव जिल्ह्याचा वायव्येकडील एक तालुका. याचे क्षेत्रफळ ४९४ चौ. मैल आहे. यांत १ शहर व ९७ खेडी आहेत. लोकसंख्या (१९११) १५७,५९९ होती. जिल्ह्यांतील इतर भागांपेक्षा याची लोकवस्ती दाट असून तिचे प्रमाण दर मैलास ३६४ आहे. १९०३-०४ साली साऱ्याचे व इतर उत्पन्न ३.५६ लाख होते. याची तंबाखू, ऊंस, फळे व भाजीपाला या जिनसांकरिता प्रसिद्ध आहे. दरवर्षी ३२ इंच पाऊस पडतो.

गांव.—तालुक्याचे मुख्य ठिकाण. याची लोकसंख्या ६८९७ होती. याची व्यापाराकरिता प्रसिद्धी आहे. १७९० त कॅप्टन मूरच्या म्हणण्याप्रमाणे हे एक मोठे शहर होते. त्या वेळेस येथे उत्तम द्राक्षे होत असत. येथे एक पतपेढी व इंग्रजी शाळा आहे. हल्ली कापड व भांडी ही होतात.

चिकणार्ति.—मुंबई इलाखा. धारवाड जिल्हा. हुबळीच्या आग्नेयीस सुमारे ११ मैलांवरचे एक खेडें. येथील कळमेथराच्या देवळांत एक शिलालेख आहे.

चिकेरूर—मुंबई इलाखा. धारवाड जिल्हा. कोडच्या पश्चिमेस सुमारे १० मैलांवरचा एक गांव. दर बुधवारी येथे

बाजार भरतो. हिरिकेर नांवाच्या तलावावर इ. स. १०९४ व ११६३ सालचे शिलालेख आहेत. वनशंकर, हनुमंत, आणि सोमेश्वर या देवळांत अनुक्रमे इ. स. १०५३, ११०१, आणि ११०१ या सालचे शिलालेख आहेत. त्याचप्रमाणे इ. स. १०७७ आणि १२२२ या सालचे दोन वीरगल व इ. स. ११२० व ११२९ सालचे दोन शिलालेख येथे आहेत.

चिकटीआवर—मध्यहिंदुस्थानच्या भोपावर संस्थानिक प्रदेशांतील एक ठाकरात.

चिकनायकन्हळी, तालुका.—म्हैसूरसंस्थानच्या तुमकूर जिल्ह्याच्या पश्चिमेकडील एक तालुका असून याचे क्षेत्रफळ ४३५ चौ. मै. आहे. १९११ साली लोकसंख्या ५७४८४ होती. यात १ शहर व २०० खेडी आहेत. १९०३-४ साली याचे साऱ्याचे उत्पन्न ११९००० रु. होते. याच्या पूर्वांतर प्रदेशांत टेकड्यांची रांग आहे. याच्या ईशान्येस बोरकनेव नांवाचे तळे आहे. यांत ताडाची व सुपारीची झाडे पुष्कळ आहेत.

गांव.—तालुक्याचे मुख्य ठिकाण असून याची लोकसंख्या १९११ साली ५१८८ होती. हे १६ व्या शतकाच्या अखेर कर्नाटकी सरदारांपैकी चिकनायक यांनी वसविले. १६७१ पर्यंत मुसलमान व मराठे लोकांनी यावर आळीपाळीने अंमल गाजविला. १६७१ साली हे म्हैसूरच्या राजाने हस्तगत केले. १६७२ त म्हैसूरच्या दोडदेवराय राजा येथे मरण पावला. १७९१ त मराठ्यांनी येथील किल्ल्याचा विजय करून हे शहर लुटले. याच्या आसपास सुपारी व ताडांच्या झाडांचे बगीचे आहेत. येथे रंगीत व पांढरे सुती कापड होते. १८७० त म्युनिसिपालिटीची स्थापना झाली. येथे ७ देवालये आहेत.

चिक्मगळूर, तालुका.—म्हैसूर संस्थानच्या कडूर जिल्ह्याच्या मध्यावरील एक तालुका असून याचे क्षेत्रफळ ६४० चौ. मैल आहे. १९११ साली याची लो. सं. ८२,०४४ होती. यांत १ गांव व २२० खेडी आहेत. १९०३-४ साली उत्पन्न २१३,००० रु. होते. याच्या पश्चिमेकडील सरहद्दीवरून भद्रानदी वहाते. यांत दरवर्षी ३६ इंच पाऊस पडतो. चिक्मगळूरच्या सभोवतालचा प्रदेश उंच असून त्यांतील जमीन सुपीक व काळीची आहे. व वावाबुदन पर्वतामधून निघणाऱ्या कित्येक नद्या या प्रदेशांतून वहात जातात. या प्रदेशांत झाडेछुलपे फारशी नाहींत पण त्यांत गहू, हरभरा, ऊंस, तांदूळ, कांदे हे मिश्रत होतात. वावाबुदन पर्वताच्या उतारावर कांफी होते.

शहर.—तालुक्याचे मुख्य ठिकाण. १९११ साली याची लो. सं. ८५३७ होती. हे वावाबुदन पर्वताच्या दक्षिणेकडील काळीची जमीन असलेल्या सुपीक खोऱ्यांत वसले आहे. येथील किल्ला ९ व्या शतकांत गंग घराण्याच्या ताब्यांत होता व त्यापासून पुढे तो होयसल घराण्याने हस्तगत केला. सध्याचे गांव १८६५ त अस्तित्वांत आले. येथे

फित्येक मुसुलमान व्यापारी व दुकानदार राहतात. येथे १८७० त म्युनिसिपालिटीची स्थापना झाली.

चिखलदरा (चिक्लडा)—वन्हाडांतील उमरावती जिल्ह्याच्या मेलघाट तालुक्यांतील एक हवा खाण्याचें प्रसिद्ध ठिकाण असून तें सातपुडा पर्वताच्या ५ मैल लांब तीनचतुर्थांश मैल रुंद व समुद्रसपाटीपासून ३६६४ फूट उंच अशा एका पठारावर वसलें आहे. हें एलिचपुराहून २० मैल अंतरावर असून येथून एलिचपुरास जाण्यास ३ रस्ते आहेत. चिखलदरा व एलिचपूर यांच्या दरम्यान घटंग येथें प्रवाशी लोकांस उतरण्याकरितां एक बंगला आहे. १८३९ पासून याची चांगल्या हवेबद्दल प्रसिद्धि असून येथें मेलघाटाचा तह-शिलदार व एक जंगलखात्याचा अधिकारी राहतो. वन्हाडांतील प्रमुख अधिकारी उन्हाळांयांत कांहीं दिवस येथें रहावयास येतात. येथील हवा समशीतोष्ण, थंड व प्रकृतीस मानवेला अशी आहे. मे, जुलै व डिसेंबर महिन्यांतील सर्वसाधारण उष्णमान अनुक्रमें ८६°, ७५°, ६५° असतें. येथील देखावा सुंदर आहे व येथें नाना तऱ्हेचीं फुलें व वनस्पती दृष्टीस पडतात. पूर्वी येथें वटाटे होत असत. चहा देखील येथें होण्यासारखा आहे. येथील खासगी वर्गाच्यांतील कांहीं फार उत्तम असते.

चिखली, ज मी न दा री—मध्यप्रांत. जिल्हा भंडारा. या जमीनदारीत चिखली आणि सावंगी अशीं दोनच खेडी आहेत. अर्जुनी जमीनदारीच्या दक्षिणेस ही जमीनदारी आहे. जमीनदार हलद्या घराण्याचे आहेत. एकंदर ५० लोक या घराण्याचे असून हल्लीं ते गरीब शेतकरी झाले आहेत.

चिखली, तालुका—वन्हाड. बुलढाणें जिल्ह्यांतील एक तालुका. उत्तर अ. २०° ते २०° ३७' व पूर्व रे. ७५° ५७' ते ७६° ४२' यामध्ये. क्षेत्रफळ १००९ चौरस मैल. या तालुक्यांत २९९ गांवें आणि ८ जहागिरीचीं गांवें आहेत. याला पूर्वी देऊळघाट तालुका म्हणत असत. तालुक्यांत महत्वाच्या अशा नद्या नाहींत. लोकसंख्या (१९०१) १२९५९०. शेतकी—जमीन अगदीं साधारण प्रतीची आहे. तरी खरीप आणि रब्बी पिकें बरी येतात. खरीप पिकें—ज्वारी, कापूस, तूर इत्यादि. रब्बी पिकें—गाहू, हरभरा, मसूर इत्यादि. जिल्ह्याचें मुख्य ठिकाण बुलढाणा याच तालुक्यांत आहे.

गां व.—हें तालुक्याचें मुख्य ठिकाण असून बुलढाण्यापासून १४ मैल आहे. उ. अ. २०° २१' व पू. रे. ७६° १८' लोकसंख्या (सन १९०१) ५८८९ क्षेत्रफळ ४४४६ एकर. या गांवाच्या पश्चिमेस एक महादेवाचें देवालय असून तें पुराणवस्तुसंशोधकांच्या दृष्टीनें महत्वाचें आहे.

चिखली, तालुका.—मुंबई इलाख्याच्या सुरत जिल्ह्याच्या पूर्वेकडील एक तालुका असून याचें क्षेत्रफळ १६७ चौ. मै. आहे. १९११ साली याची लोकसंख्या ६२७७४ होती. यांत ६३ खेडी आहेत. १९०३-४ साली सारा व

इतर उत्पन्न मिळून २.३ लाख रु. वसूल झाले होते. हा तालुका कित्येक पठारांचा वनला असून या पठारांच्या दरम्यान सखल प्रदेश आहेत. एकंदरीत यांतील जमीन नापाक असून सखल प्रदेशांत मात्र कांहीं धान्ये व ऊस यांचें पीक होतें. यांत अंबिका, कावेरी या नद्या आहेत.

चिखली, संस्था न.—मुंबई इलाखा. खानदेश जिल्ह्यांतील एक संस्थान. यांत भिल्लांची वस्ती आहे. संस्थानिकांच्या पूर्वेजांनी राजपिपलापासून मूळ जमीनी घेतल्या.

चिगलपट, जिल्हा.—हा मद्रास इलाख्याच्या पूर्वे किनाऱ्यावरीक एक जिल्हा असून याचें क्षेत्रफळ ३०७१ चौ. मै. आहे. याच्या पूर्वेत बंगालचा उपसागर असून उत्तरेस नेलोर आहे व पश्चिमेस व दक्षिणेस उत्तर व दक्षिण अर्काट आहे. हा जिल्हा सर्व साधारण सपाट असून याचा समुद्राकडील भाग दलदलीचा आहे व इतर भाग कांहीं ठिकाणी डोंगराळ आहे. यांतील तिरुवन्नूर तालुक्यांत नागलापुरम पर्वत व आणखी एक टेंकच्यांची रांग आहे. दुसऱ्या रांगेत २५४८ फूट उंचीचें कॅम्पाक्कम नांवाचें एक शिखर असून नागलापुरमची उंची २५०० फूट आहे. या जिल्ह्यांत पालर कोसिल्यार, अरणी, कुवम, चेय्यार, अड्यार या नद्या असून पुलीकत व एन्नोर हीं सरोवरे आहेत हीं सरोवरे वकिंगहॅम कालव्यानें एकमेकांस जोडलीं आहेत. यांतील एकाहि नदीतून आगवोटो जाळें येऊं शकत नाहींत. या जिल्ह्यांत जंगली जनावरे फारशीं नाहींत. कधी कधी वाघ, अस्ल वगैरे जनावरे दृष्टीस पडतात. यांतील हवा समशीतोष्ण असून एकंदरीत प्रकृतीस मानवणारी आहे संबंध जिल्ह्यांतील पावसाचें प्रमाण ४५ इंच आहे.

इतिहास.—स. ७५० पर्यंत हा जिल्हा पल्लव राज्याचा एक भाग होता. स. ७६० च्या सुमारास पल्लव घराणें नामशेष झाल्यानंतर हा म्हैसूरच्या पश्चिमगंग घराण्याच्या हातीं लागला. या घराण्याच्या अमदानीत मालखेडच्या राष्ट्रकूट घराण्यानें यावर ९ व १० व्या शतकांत स्वान्या करून हा हस्तगत केला होता. पुढें लवकरच या जिल्ह्यावर चोल घराण्यानें आपलें राज्य स्थापन केलें. १२५० च्या सुमारास चोल घराण्यास उतरती कळा लागली; व वरंगळच्या काकतीय घराण्यानें या जिल्ह्यावर आपली सत्ता स्थापन केली. या घराण्याच्या अमदानीत ज्या चोल राजांनी या जिल्ह्याचा राज्यकारभार चालविला ते सर्व काकतीय घराण्याचे मांडलिक होते.

सन १३९३ च्या सुमारास या जिल्ह्याचा विजयानगरच्या राज्यांत समावेश होऊं लागला. पुढें स. १५६५ त तालीकोट येथें विजयानगरचा पराभव झाल्यावर त्याचा राजा चंद्रगिरी येथें जाळून राहिला. याच सुमारास हा जिल्हा विजयानगरच्या एका नाइकाच्या हातीं लागला. हा अधिकारी चंद्रगिरी येथील राजाचा मांडलिक म्हणवीत असे. स. १६३९ त याच नाइकाच्या वंशजापासून इंग्रजांस फोर्ट

सेट जॉर्ज किल्लाच्या जागेची सनद मिळाली होती. यानंतर लवकरच या जिल्ह्यावर कुतुबशाही अंमल सुरू झाला. १६८७ त गोवळकोंड्याची कुतुबशाही लंयास गेल्यावर याच्यावर मोगलांनी आपली सत्ता स्थापन केली. स. १७६३ त अर्काटचा नवाब महम्मदअली याने हा जिल्हा इंग्रजांस जहागीर म्हणून दिला व सन १७६५ त मोगल बादशहाने जहागिराच्या सनदेस आपली संमति दिली. १७६९ व १७८० साली हैदराबादीने या जिल्ह्यावर स्वारी करून त्याची धूळधाण उडविली. पुढे स. १८०१ मध्ये याची गणना इंग्रजांच्या राज्यांत होऊ लागली. या जिल्ह्यांतील पुलिकट बंदरावर डच लोकांनी स. १६०९ त वसाहत केली. पुढे इसवी सन १८२५ मध्ये ते इंग्रजांच्या स्वाधीन करण्यांत आले. इसवी सन १९२१ मध्ये या जिल्ह्याची लोकसंख्या १४९३०५८ होती. यांतील लोक तेलगू व तामील भाषा बोलतात.

शेती.—या जिल्ह्यांत काळी, लाल व वरड अशा तीन जातींच्या जमिनी असून त्या प्रत्येकींत लोमे, चिकण व वाळू-बंदी असे तीन प्रकार आहेत. यांतील वाळूबंदीशिवाय इतर सर्व जमीन सुपीक आहे. पण काळी जमीन सर्वांत सुपीक आहे. या जिल्ह्याच्या बहुतेक भागांत रयतवारी पद्धति चालू असून ६०६८५३ एकर जमीनदारी व इनामी जमीन आहे. या जिल्ह्यांतील मुख्य पिके म्हणजे तांदूळ व रागी आहेत. याशिवाय यांत वरगू, नीळ, कंबू, मुईसूग वगैरेचे उत्पन्न होतें. या जिल्ह्यांत २५५३ तळी, १५८ नदीचे कालवे व ३४० ओढ्यांचे पाट असून त्यांचे बऱ्याच शेतांस पाणी पुरते. यांच्या शिवाय विहिरांचे पाणीही शेतकांच्या उपयोगांत आणतात. यांत जंगले फारशी नाहीत. जंगलांचा मुख्यत्वेकरून कुरणांकडे उपयोग होतो. १९२१-२२ साली जंगलांचे उत्पन्न ६२ हजार रु. होतें.

धातू.—या जिल्ह्यांत दोन जातीचे फेलस्पार, कित्येक रंगाचे ग्रानाइट व जिप्सम वगैरे धातू सांपडतात.

व्यापार.—या जिल्ह्यांत चांगलें सुती व रेशमी कापड विणले जाते. पूर्वी अरणी येथे उत्तम मळमळ निघत असे. येथे काही चामडें कमविण्याचे कारखाने आहेत; परंतु अमेरिका व इतर ठिकाणी निघणाऱ्या क्रोम चामड्याचा प्रसार वाढल्यामुळे हल्ली हा धंदा बुडत चालला आहे. सध्या कातडी न कमावता तशीच मद्रास शहराी पाठविण्यांत येतात व तेथून ती परदेशांत रवाना होतात. गिंदी येथे एका युरोपियन कंपनीचा सिगारेटचा कारखाना आहे. मद्रासजवळ संधिव येथे कागदाचे १० कारखाने आहेत. याशिवाय एकंदर. जिल्ह्यांत ४०० निळींच्या व ५०० तेलाच्या गिरण्या आहेत. या जिल्ह्याच्या किनाऱ्यावर म्हणण्यासारखे एकही बंदर नाही. व्यापार म्हणजे, शेताच्या, सर्पण वगैरे किरकोळ जिन्नस मद्रास शहरास पुरवून तेथून घासलेट, कापड, धातू वगैरे जिन्नस आणणे हा होय. या जिल्ह्यांत आगगाडीचे

रस्ते आहेत. याशिवाय यांतील वर्किंगहेम कालव्यांतून दक्षिण अर्काट व याच्या उत्तरेकडील जिल्ह्यांपर्यंत जलमार्गाने जाता येते. या जिल्ह्याचे जमीनमहसुलाचे व इतर करांचे उत्पन्न सुमारे १२ लाख आहे. १९०३-०४ साली या जिल्ह्यांत ८३३ प्राथमिक. २५ दुय्यम प्रतीच्या, ७ विशेष प्रतीच्या व ४२२ खासगी शाळा असून २ कॉलेजे होती. १९०३-०४ साली शिक्षणाप्रार्थी ३३७००० रु. खर्च झाले. जिल्ह्यांत एकंदर १७ दवाखाने असून त्यांपैकी एक स्त्रियांचा आहे.

पोट वि भा ग.—मद्रास इलाख्याच्या चिंगलपट जिल्ह्यांतील एक पोटविभाग यांत चिंगलपट, फांजिवेरम व मदुरांतकम हे तालुके आहेत.

तालुका.—या जिल्ह्याचा समुद्रकिनाऱ्यावरील एक तालुका. याचे क्षेत्रफळ ४३६ चौ. मै. आहे. याची लोकसंख्या १९२१ साली १८१८४८ होती. यांत दोन गावे व २९८ खेडी असून चिंगलपट हे मुख्य ठिकाण आहे. १९२१-२२ साली सारा व इतर पट्ट्या यांचे उत्पन्न सुमारे तीन लाख रु. होतें. यांतील जमीन सुपीक नाही. पालर नदीचे कालवे काढले आहेत.

शहर.—मद्रास इलाख्यांतील चिंगलपट जिल्ह्यांतील त्याच नांवाच्या तालुक्याचे मुख्य ठिकाण. हे मद्रास शहराच्या ईशान्येस ३६ मैल अंतरावर वसले आहे. याची लोकसंख्या १९२१ साली ११७६३ होती. हे रेल्वेचे जंक्शन असून जिल्हाकोट विभागाचा अधिकारी यांचे मुख्य ठिकाण आहे. विजयनगरच्या कृष्णदेवराजाचा प्रधान तिमिरराजा याने येथील किल्ला बांधला असे म्हणतात. १८९६ त येथे म्युनिसिपालिटीची स्थापना झाली. येथील हवा साधारण थंड असून प्रकृतीस मानवेला अशी आहे. येथे २ मैल लांब व १ मैल रुंद असा एक तलाव आहे. येथे इलाख्याची गुन्हेगार मुलांची शाळा असून तीत चित्रकला, सुतारी-लोकडावरील कोरीव काम, लोखंड व इतर धातूचे काम व शिवणकाम हे धंदे शिकविले जातात. याशिवाय शेतकी कॉलेज, शिक्षकांकरिता कॉलेज व दोन हायस्कूल आहेत.

चिंच—नेहमी हिंदीचा असणारा, व हिंदुस्थान आणि ब्रह्मदेश यांच्या पुष्कळ भागांत लावण्यांत येणारा असा हा मोठा वृक्ष आहे. ओसाड व जंगली भागांत याची झाडे आपो-आप वाढतात. हा वृक्ष मूळचा आफ्रिकेतील आहे असे म्हणतात. अरब लोक याला तामरेहिंदी असे म्हणत व यावरून यास इंग्रजी टॅमेरिड शब्द आला आहे. या झाडास संस्कृतमध्ये आम्लिका, चिंचा; मराठीत चिंच; गुजरायांत आमली; हिंदीत इमली, इत्यादि नावे आहेत.

चिंचेचे तीन प्रकार आहेत (१) आंबड, (२) गोड, व (३) तांबडी. तिसऱ्या प्रकारच्या चिंचेचा गीर गुलाबी तांबडा असून जास्त दिवस टिकण्यामध्ये तीच चिंच सर्वांत चांगली असते असे म्हणतात. चिंचेला एप्रिल बु.मे. महिन्यांत फुलें

येऊन हिवाळ्यांत फळ तयार होतें. चिंचेखालीं निजून नये किंवा तंबू, डेरे वगैरे ठोकू नयेत; विशेषतः पावसाळ्यांत कप-
ड्यावर चिंचेचीं पानें पडल्यावर कपडा लवकर कुजून विहू
लागतो. चिंचेचें झाड मळींच्या अथवा गाळच्या जमिनींत
चांगलें वाढतें; व या झाडामुळें सर्भोवारच्या प्रदेशाला
शोमाहि चांगली येते.

गुणधर्म व पत्रे ग.—या झाडास घाणेरडा डिक
निघतो; परंतु त्याचा कांहींच उपयोग नसतो. जुन्या वृक्षांतून
कधीं कधीं क्यलिशम अथवा क्लेडियुम द्वे निघतो असें कांहीं
लोकांचें म्हणणें आहे. पानांच्या वाळ्यापासून एक प्रकारचा
तांबडा रंग तयार होतो व मिळीनें रंगविलेल्या कपड्यास तो
रंग दिल्यास कपड्यावर पिवळी छटा येते. कुमुंच्याचा रंग
देतांना या झाडाचीं पानें, फळें व फुलें कामीं पडतात. चिंचो-
क्यांपासून अंबरच्या रंगाचें (पिवळसर तांबूस) तेल निघतें.
पित्तशामक म्हणून चिंचेच्या फळाचा उपयोग आज कित्येक
वर्षे केला जात आहे. शाकभाजितां घालण्याकरितां चिंचेचा
पुष्कळ उपयोग करतात. चिंच व मीठ याचे पाणी वांतिकारक
असतें. चिंचेच्या मोठ्या झाडापासून वर्षास सरासरी ४,४॥ मण
चिंच निघते, व ती वाळून तींतील चिकोके काढल्यावर तिचें
वजन सुमारे दोगपुर्णीक एकद्वितीयांश मण होतें असा एका
लेखकांनं अंदाज केला आहे. मेवा मिठाईचे पदार्थ व सरवतें
करण्याकरितां जिनोवामर्थे चिंचेला मागणी वाढत आहे.
अमेरिकेमध्यें चिंचेंत एक थर चिंचेचा व एक साखरेचा अशा
रीतीनं भरून वर गाक ओतून एक पदार्थ तयार करतात.
अशा रीतीनं मुरविलेल्या चिंचा सुरंव्याप्रमाणें कित्येक दिवस
राहूं शकतात.

चिंचोक्यांवरील साल काढून ते उकळून किंवा भाजून गरीब
लोक विशेषतः दुष्काळांत खातात. लहान कोम, पानें व फुलेंहि
निरनिराळ्या प्रकारांनीं खाण्यांत येतात. कागद वगैरे चिकट-
विण्याकरितां आणि देशी कांबळ्यांना लावण्याकरितां चिंचो-
क्यांची खळ करतात. चिंचेचें लांकूड चिंचट व टिकाळ
असून, गाढीचीं चाकें, रंधे, खुर्च्या, टेबलें, सुसळें, उंताचे
चरक वगैरे करण्याकरितां तें चांगलें असतें. कांतकामालाहि
हें लांकूड उत्तम असतें. चिंचेच्या लांकडाचा विस्तृत प्रखर
असतो. चिंचेपासून टार्टरिक व सायट्रिक जम्लें तयार करतात.
चिंचेचे तरेच औषधी उपयोग आहेत. भागेवर चिंचेचें सार
उतारा म्हणून देतात.

गो र ख चि च.—हिची माहिती विभाग १२ पृष्ठ २२७
येथें दिली आहे.

चिचगड, जमीनदारी—मध्यप्रांत. जिल्हा भंडारा.
साकोळी तहशिलीच्या आग्नेयीस नांदगांव संस्थान व चांदा
जिल्हा यांच्या सरहद्दीवर ही वसलेली असून हिचें क्षेत्रफळ
२४० चौरस मैल आहे. वराच भाग डोंगराळ असून येथें
जंगल आहे. जमीनदार हलवा आहेत. हे पूर्वी संयुक्त
प्रांतांतील जपूत असून एकदां यांच्या घराण्यांतील एका

रूपवती सुलीला एका मुसुलमान राजानें मागणी घातली.
तेव्हां हे तेथून पळून जाऊन चांदा येथील गोंड राजाच्या
आश्रयास येऊन राहिले. याच घराण्यातील नरासिंग ठाकूर हा
वीरशहा नांवाच्या गोंड राजाच्या अमलाखाली (इ. स.
१६४७-७२) ५०० घोडेस्वारांचा नायक झाला होता आणि
याच वेळीं त्यास चिचगडच्या इस्टेटपैकी कांहीं भाग
इनाम मिळाला होता. परंतु याच्या मुलांमध्ये परस्पर भांडणें
झाल्यामुळें यापैकी कांहीं भाग जप्त करण्यांत आला होता.
तथापि पुढें याच्या नातवास (निर्गुणराव) घंडवालयांचा नाश
करण्यास मदत केल्यावरून पुन्हां ही इस्टेट इनाम देण्यांत
आली. १८१८ सालीं चांदा जिल्ह्यांतील सोनसारीच्या
जमीनदारापासून जप्त केलेली वारभाटी इस्टेट या जमीन
दारांत सामील करण्यांत आली. सोनसारीचा जमीनदार हा
त्यावेळीं आप्पासाहेबाच्या वंशांत सामील होता. केशवराव बापू
या नांवाचा हल्लींचा जमीनदार मुख्य असून यास, संपतबापू
आणि रामचंद्रबापू असे दोन भाऊ आहेत. या तिघांनीं
आपसांत सारखी इस्टेटची वांटणी करून घेतली आहे. या
जमीनदारांत एकंदर ८४ खेडी असून त्यापैकी ११ गांवांत
वस्ती नाहीं. इ. स. १९०१ मध्यें एकंदर लो. सं. १३४५५
होती. इ. स. १९०६-०७ मध्यें २०००० एकर जमीन
लागवडीखालीं असून पैकीं सुमारे ४००० एकर बागाईत
होती. सुमारे १६० चौरस मैल जंगल आहे. इस्टेटचे उत्पन्न
सुमारे १६००० रुपये आहे. पैकीं सुमारे ७००० रुपये
जंगलाचें उत्पन्न आहे. टाकोळी ५४०० रुपये ठरविली आहे.
जमीनदाराला कर्ज नाहीं. चिचगड येथें शाळा, पोलिस ठाणें
व टपालघर आहे. कसारी येथें इमारती लांकडाचा मोठा
वाजार भरतो.

चिचलीगड—मुंबई इलाख्याच्या डांग प्रदेशांतील
एक लहानसं संस्थान. क्षे. फ. २२ चौ. मै. येथील संस्थानिक
मिल वंशांतील आहे.

चिचवड—मुंबई इलाखा. पुणे जिल्हा. हवेली तालुक्यांत
पवना नदीवर हें गांव वसलें आहे. १९०१ सालीं याची
लोकसंख्या १५९६ होती. येथें मोरयागोसाव्यांची समाधि
आहे. हे गणपतीचे भक्त असून यांच्या व यांच्या कुळांतील
पुढ्यांच्या अंगांत गणपति संचार करीत असे अशीं जुनीं समजूत
आहे. तीवरून यांस देव असें आडनांव पडलें. शिवाजी,
अवरंगजेब वगैरेस यांनीं साक्षात्कार दाखविले होते असें सांग-
तात. शके १८१० त वरील देव घराण्याच्या ७ पिढ्या होऊन
तें छुटलें. पुढें देव घराण्याच्या गादीवर दोन दत्तक पुरुष
वसल्यानंतर संस्थान टूटल्या ताब्यांत गेलें.

हल्लीं या घराण्याचा वंशज नानाफडणवीस व हरिपंत फडके
यांनीं बांधलेल्या वाळ्यांत राहत असतो. या वाळ्याजवळ या
घराण्याच्या दोन शाखांचीं दोन देवालये आहेत. यापैकीं एक
इ. स. १६९९ त व दुसरे १७२० त बांधलें. दरवर्षीं मार्ग-
शीर्ष महिन्यांत येथें मोठा उत्सव होत असतो.

या देवस्थानास शिवाजी, संभाजी, राजाराम व थोरला शाहू यांनी अनेक इनामें दिली आहेत. येथील देवास चिंचवड हें गांव इनाम म्हणून प्रथम शिवाजीने दिलें. शाहूने त्याशिवाय वाकड (जि. पुणे) हें गांव इनाम दिलें (१७०९). मध्यंतरी राजारामाच्या वेळीं अवंगडेवागेन वाकणपर्थतचा मुख्य जेव्हां मारिला, तेव्हां चिंचवड गांव देवस्थानाकडून काढून वाकणच्या किल्ल्याच्या खर्चास नेमून दिलें होतें. पुढें शाहूच्या कारकीर्दीत 'भीमे अलीकडे स्वराज्य झाल्यामुळे' व मोगलांचा संबंध त्या प्रांताचा तुटल्याने शाहूने वाकणच्या किल्ल्याच्या नेमणुकीतून काढून चिंचवड गांव पुन्हां तेथील देवाकडे इनाम म्हणून सुरू केलें (१७२४-२५). [इतिहास संग्रह पु. ७. अं. १, २, ३,]

चिंचेवाडा, जमीनदारी.—मध्यप्रांत. जिल्हा भंडारा. साकोली तहशिलाच्या पूर्वेस देवरी-किशोरी जमीनदारीपैकी ही दुय्यम जमीनदारी आहे. हिचे क्षेत्रफळ ४० चौरस मैल असून बहुतेक जंगल आहे. ही जमीनदारी हलवा घराण्याकडे असून हात एकंदर ११ खेडेगावे आहेत. हिची व्यवस्था फार वाईट असून हिला कर्ज आहे. जमीनदार अगदीच अशिक्षित आहेत. इ. स. १९०१ मध्ये लोकसंख्या सुमारे १०८२ होती. लागवडीखाली एकंदर १८०० एकर (स. १९०८) असून इस्टेटचे उत्पन्न २१०० आहे. टाफीळी १००० रुपये आहे. जमिनदार ठाकूर आहे.

चिंचौली—हैद्राबाद संस्थानातील गुलबर्गा जिल्ह्याच्या ईशान्येकडील एक तालुका. याचे क्षेत्रफळ ८२३ चौ. मैल आहे. १९११ साली याची लोकसंख्या ७७,१६१ होती. यांत १३८ खंड्यांचा समावेश होतो. १९०१ साली याच्या साऱ्याचे उत्पन्न १.५ लाख होतें. हा तालुका डोंगराळ आहे.

चिंच्यु—हें नांव चीनमधील एका प्राचीन व प्रसिद्ध बंदराचे आहे. हें फुकिएन प्रांतांत असून याचे चिनी नांव च्वांगचौफु अथवा त्वांगचौफु आहे. हें उत्तर अक्षांश २७° ५७' व पूर्व रेखांश ११८° ३५' यांत आहे. येथून चहा, साखर, तंबाखू, चिनीमातीची मांडी, वगैरे वस्तूंची निर्यात होते. यांत अरबी व्यापाऱ्यांनी बांधिलेल्या एका सुंदर मशीदीचे अवशेष आहेत. वन्याच अंतरावर लोयांग नांवाचें एक गांव आहे. तेथें जाण्याचा मार्ग एका चीन-मधील अति प्रसिद्ध पुलावरून आहे. वाळूमुळें येथील बंदर निरुपयोगी झाल्याने अर्धोय बंदर भरभराटीत आलें. याचा व्यापार नगानहाई बंदरातून चालतो. अजून हें मोठें व लोकवस्तीचें शहर आहे. हें मध्ययुगांत पश्चिमेकडील देशांशी व्यापार करणारे मोठे बंदर होतें. युरोपियन व अरबी व्यापाऱ्यांच्या वेळीं झैतुन अथवा झैटन या नांवानें हें प्रसिद्ध होतें. अबुल फेदाचा भूगोल, रशीदुद्दीनचा मोगलांचा इतिहास, इझबतूता, मार्को पोलो वगैरे ग्रंथांत व प्रवासी लोकांच्या पुस्तकांत बरिल नांव आढळतें. इझबतूताच्या माहितीवरून

येथें झैतुनिया नांवाचा रेशमी कपडा होत असे. यावरूनच साटोन हें नांव आलें असावें.

चिटणीस, चि ट गि सी का म.—शिवाजीराजे गद्दीवर बसल्यानंतर त्यांनी सरकारी अंमलदारांचे जे काजुजावते तयार केले, त्यांत चिटणिसाकडे पुढील कामें असतः—चिटणीस यांनी सर्व राज्यांतील राजपत्रे लिहावी, राजकारणपत्रे आली असतील त्यांस उत्तरे लिहावी; सनदा, दानपत्रे, महालक-कन्यांना हुकूम वगैरे पत्रेहि लिहावी. हातरोखा म्हणजे छत्रपतींनी स्वहस्ते लिहिलेले पत्र व नाजूक पत्रे यांजवर मोर्तब करावे. हा चिटणिसी जायता वतीस कलमांचा आहे. त्यांत आणिक पुढील मजकूर येतो. नूतन इनाम कोणास दिल्यास त्याची पत्रे, कोणास गांवमोकासा किंवा जहागीर दिल्यास त्याची पत्रे साहित्य पत्रे, राजकारणी जावसाली (उत्तराची) पत्रे, ताकीदपत्रे, रोखा, वरात, जकात, कौल (अभयपत्र), खंडणीपत्र, अंमलदारेनेमणूकपत्र, घोसदाणारोखा, लमकार्य आमंत्रणपत्रे, संख्यांतील निवाडपत्रे, प्रायश्चित्तपत्रे, रहदारीची दस्तके, तलवपत्र, किल्लेकोटास दाखुगोळा पाठविण्याबद्दलची पत्रे, जतीची पत्रे व कैदेचा हुकूम लिहिणें. सारांश इतक्या प्रकारची पत्रे लिहिणें व आलेली पत्रे छत्रपतीस वाचून दाखविणें हें काम चिटणिसाचें असे.

चि ट गि स घ रा णे.—सातारकर छत्रपतींचे चिटणीस, हे वाळजी आवजीच्या वंशातील होते. वाळजीचे व खंडोबाच्याचें चरित्र त्या त्या नांवांखाली पहावें. खंडोबा १७२६ त वारला. त्याचा वडील पुत्र जिवाबा हा मिजाली व दुसरा बापूजी याला घोड्याचा नाद होता. बापू हा नानासाहेब पेशव्यांच्या मर्जातील होता. खंडोबास एकंदर सहा पुत्र होते. खंडोबा वारल्यावर प्रथम त्याचा मेव्हणा गणेश रुक्मांगद हाव (मुलें लहान असल्याने) चिटणिसी कारभार पाही. पुढें जिवाजी खंडेराव हा कांहीं दिवस काम पाहूं लागला. त्यास शाहूराजांनी कोंकणातील जमेनिची व कारखानेनिची दिली. पुढें जिवाजीचा भाऊ गोविंदरावहि काम (चिटणिसी) करूं लागला. शाहूची धाकटी राणी सगुणाबाई ही याला मुलाप्रमाणें वागवी. विरुवाईचीहि त्याच्यावर मर्जा होती. तिच्याच शिफारसीने शाहूने त्याला चिटणिसी सांगितली. वाळजी विश्रनाथाची व गोविंदरावाची मैत्रि होती. शाहूच्या मृत्युसमयी पेशव्यांनी जी मसलत केली, तींत गोविंदरावाहि होता. राज्यकारभार पुण्यास आल्यावरहि गोविंदराव हा सातत्यासच अखेरपर्यंत राहिला. शेवटी त्याच्या पुतण्याने त्याला फार त्रास दिल्यावरून त्यानें सर्व कौटुंबिक उत्पन्न पुतण्यास लावून दिलें. गोविंदराव १७८५त मेला. त्याचा पुत्र लक्ष्मण हा राघोबादादातर्फे सुरतसे इंग्रजाकडे तह करण्यास गेला होता. खंडोबाचा भाऊ भाऊ निळोबा यांस शाहूने पेशव्यांची चिटणीसी सांगितली, त्याचा मुलगा आवजी व त्याचा महिपती हे नानासाहेब पेशव्यांचे चिटणीस होते. महिपतीचा भाऊ आनंदराव हा पानपतीत पडला. जीवाजी

खंडे १७४३ त वारला; तेव्हा त्याचा पुत्र रामराव यास शाहूने चिटणीसी दिली. यास सहा मुल्ले होनी. वडोल महारराव हा प्रतापसिंह छत्रपतीचा चिटणीस होता. याने छत्रपती घराण्यातील राजपुरुषांच्या वखरी लिहिल्या आहेत. मराठ्यांच्या इतिहासास साधन म्हणून त्यांचा उपयोग आहे. डफने आपले पुस्तक करतांना यांचा उपयोग करून घेतला होता. महाररावाचा पुत्र वळवंत हाहि प्रतापसिंह राजाचा चिटणीस होता. त्याचा पुत्र खंडेराव हा आपल्या वयाच्या ९३ व्या वर्षी नुस्तान (१९१७) वारला. मोठमोठ्या मराठे सरदारांस चिटणीस पुरविण्याचें काम या घराण्याकडे असे. [भारतवर्ष; पन्ने यादो. ले. ७२; शाहुम. चरित्र. पृ. ८३; इति. संप्रह. पु. ७; धाकटे राजाराम चरित्र; राजवाडे खं. ६; महाराष्ट्र साहित्य. व. १. अं. १० व ११. वाढ-सनदापत्रे]

चित्तलनर जमीनदारी—वऱ्हाड. मध्यप्रांत. ही जमीनदारी वस्तर संस्थानांत उ. अ. १८° १०' ते १८° ३०' आणि पू. रे. ८१° २' ते ८१° ३३' यांत असून क्षेत्रफळ ४३४ चौ. मै. व लोकसंख्या ५११२ आहे. यांतील ६३ गांवपैकी ६ उजाड आहेत. बहुतेक भाग डोंगराळ आहे. जगरगुडा हें जमीनदारांचे राहण्याचें गांव असून तेथील वस्ती सुमारे २०६ आहे. जमीनदारास १५२६-१०-३६. सारा घावा लागतो. मुख्य पीक ज्वारी.

चितळ—मुंबई. काठेवाड. अमरेलीच्या उत्तरेस ९ मैलांवर जेतपूरच्या वालाकाठी घराण्याचें मुख्य ठिकाण. भावनगरच्या ठाकूर वखतसिंगाजोने १७९३ त काठी लोकांपासून जिकले परंतु काठींना तें लवकरच परत मिळालें. काठी लोकांच्या अमलाखाली या शहराची वरीच भरभराट झाली.

चितळदुर्ग जिल्हा—हा म्हैसूर संस्थानच्या उत्तरेस असून यानें क्षेत्रफळ ४९५९ चौ. मैल आहे. याच्या उत्तरेस मद्रास इलाख्यांतील बळारी जिल्हा असून पूर्वेस अनंतपूर जिल्हा आहे. आणि आग्नेयेस दुमकूर असून नैर्ऋत्येस कडूर आहे व पश्चिमेस मुंबई इलाख्यांतील धारवाड जिल्हा व शिमोगा आहे.

हा जिल्हा वेदवती नामक सखल प्रदेशाचा एक भाग असून यांत तुंगभद्रा, वेदवती, हरिद्रा वगैरे नद्या आहेत. या जिल्ह्याच्या मध्यभागांतील २० मैल रुंदीचा एक आडवा पट्टा पर्वतरांगांनी व्यापिला आहे. याच पट्ट्यांत नाके भैरव (३०२२ फूट) जतिंग रामेश्वर (३४६९ फूट) वगैरे शिखरे आहेत. या पट्ट्याच्या उत्तर व दक्षिण दिशांकडील प्रदेश सपाट आहे. या जिल्ह्यांत चितळदुर्ग येथे दरवर्षी २५ इंच पाऊस पडतो. सर्व जिल्ह्याचे साधारण उष्णमान जानेवारीत ७४°, मेत ८३° व जुलैत ७५° असतें.

इतिहास—अशोक राजाचे जे लेख सांपडले आहेत त्यांवरून असे दिसतें की, या जिल्ह्याचा पूर्वकडील प्रांत इसवी सनाच्या पूर्वी तिसऱ्या शतकांत मौर्य राज्यांत मोडत असे. विस्तारपूर्व दुसऱ्या शतकांत आंध्र किंवा सातवाहन

सत्ताधीश होते असे चितळदुर्ग जवळ जीं शातकर्णीचीं नाणीं सांपडलीं आहेत त्यांवरून व शिमोगा जिल्ह्याच्या शिकारपूर तालुक्यांत जे शातकर्णीचे लेख सांपडले त्यांवरून दिसून येतें. गंग, राष्ट्रकूट व चालुक्य हीं घराणीं राज्य करीत असतांना या जिल्ह्याच्या पूर्व व उत्तरभागांत पल्लव लोक (ज्यांना नोलंव किंवा नोनंव म्हणत असत व त्या प्रदेशास नोलंववाडी अथवा नोनंववाडी म्हणत) त्यांची राजधानी येजेर अथवा हेंजेर (सध्यां जिला हेमावती म्हणतात) येथे होती; परंतु एके कार्ळी बळारीच्या उत्तरेस तुंगभद्रा नदीवर काम्प्ली (कांपिल्यं) येथें राजधानी होती. इ. सनाच्या ११ व्या व १२ व्या शतकांत नोलंववाडीवर उच्छेगा येथील पांडव लोक राज्य करीत होते. त्याच्या नंतर होयसल राजे झाले. तेराव्या शतकाच्या शेवटीं देवगिरीचे यादव घराणें प्रवळ होऊन त्यांनीं होयसलांवर जय मिळविला व आपलें राज्य या जिल्ह्याच्या वायव्यभागांत स्थापिल व दावणगिरी (दावंगेर ?) जवळील वेलतूर अथवा बेतूर या ठिकाणीं आपली राजधानी केली. होयसल पुनः प्रवळ होऊन त्यांनीं आपली राजधानी वेम्मात्तनकल्लू (हल्लींचे चितळदुर्ग) येथे केली. परंतु १४ व्या शतकांत हीं दोन्ही राष्ट्रं मुसुलमानांच्या स्वान्यांस बळी पडलीं. पंधराव्या शतकांत चितळदुर्ग विजयनगर राज्याच्या अधिकाराखाली मांडलिक होतें. तें सन १७७९त हैदरअलीनें जिंकून त्यांतील २०००० वेद लोक श्रीरंगपट्टण बेटांत वसाहत करण्यासाठी पाठविले. या जिल्ह्याच्या पूर्वकडील प्रांतांत दोड्डेरीभोंवतीं आणखी एका संस्थानचा मुखेल हरती वंशाकडे होता. विजापूरच्या स्वान्यांनीं त्यांनां तेथून हुसकून लावल्यानंतर त्यांनीं निडुगल येथें आपलें राज्य स्थापलें. सन १७८४ त टिपू सुलतानानें त्यांस जिकलें. मराठ्यांच्या स्वान्यांपासून या जिल्ह्यास फारच चुकसान पोहोचलें व यांतील वस्तीहि फार कमी झाली. पुनः १८३० च्या वंडानें याच्या पश्चिम व दक्षिण भागास फारच उपद्रव पोचला. याच्या पश्चिमेस अंझीमठ आहे. त्यांत देवालय, स्नानगृह व योगासाठीं चबुत्रे बांधलेले आहेत. यांत कोणाची वस्ती नाहीं. व याचा पूर्वेतिहास उपलब्ध नाहीं. याच्या जवळच एका गुहेवर १३ व्या शतकांत लिहिलेला शिलालेख आहे. तुंगभद्रा नदीवर पुष्कळ पडकां जुनीं देवळे आहेत. परंतु सर्वांत मुख्य व चांगलें हरिहर येथें हरिहरेश्वराचें देऊळ आहे. हें होयसलांनीं सन १२२४ त बांधलें. या देवळाच्या छपराचाच मुसुलमानांनीं मशीदीसारखा उपयोग केला व देवळाच्या घुमटांत दरवाजा वसवून त्याचें उपदेशपीठ बनविलें. येथील लो. सं. ११११ त ५६४२४३ होती. यांत ९ शहरे व १२४२ खेडी आहेत. पैकीं दावणगिरी शहर सर्वांत मोठें आहे व चितळदुर्ग हें जिल्ह्याचें मुख्य ठिकाण आहे. यांतल्या लोकसंख्येपैकीं शेंकडा ६० शेतकांवर, शेंकडा १९ इतर धंद्यांवर व शेंकडा ८-९ निवळ मोलमजुरी वगैरे करून उपजीविका करतात.

शेतकी:—चित्तलदुर्ग शहराच्या उत्तर व पश्चिमेकडील तालुक्यांत काळी, मधून मधून रेंताड व कंकरी, पश्चिमेस तांबड चिकणी व दक्षिणभागांत खारी जमीन आहे. चित्तलदुर्ग शहराजवळील कांहीं टेंकड्यांत लोहमिश्रित दगड सांपडतात. मत्तोडजवळ भांडी तयार करण्यायोग्य दगड सांपडतात.

व्यापार.—यांत घोंगळ्या व सुती कापड विणण्याचा धंदा फार आहे. सर्वांत उत्तम व वारीक विणीच्या घोंगळ्या दावणगिरी आणि जगलूर तालुक्यांत होतात. जाडेभरडे कापड सर्व तालुक्यांत विणतात. रेशमाचे कारखाने फक्त मोलकालमुरु व हरिहर तालुक्यांतच आहेत. मोलकालमुरु येथे उपर्णी, पागोटी व त्रियांची रेशमी लुगडी होतात. बंगलोरपासून कच्चे रेशमी येऊन त्याचे काळे व पांढरे कापड हरिहर येथे विणतात. हिरीयूर, होसदुर्ग व चित्तलदुर्ग तालुक्यांत लोखंड व पोलादाचे कारखाने आहेत. मोलकालमुरुंत पितळेची भांडी होतात. मत्तोडांत कांचेच्या घोंगळ्या होतात. कातल्याचे सामान (चपला वगैरे) मोलकासमुरुंत होतें. या जिल्ह्यांत ८ रेशमाचे, ७६७७ सुताचे, व १३५४ लोकरीचे माग असून ३१ लोखंडाचे कारखाने, ९५ तेलाच्या गिरण्या, आणि ८० साखरेच्या गिरण्या आहेत. बंगलोरपासून पुण्यास जातांना सदने मराठा रेल्वे या जिल्ह्याच्या पश्चिम भागांतून जाते.

राज्यव्यवस्था.—या जिल्ह्याचे चळकळे, चित्तलदुर्ग, दावणगिरी, हिरीयूर, होललकेरे, होसदुर्ग, जगलूर आणि मोलकालमुरु असे आठ तालुके आहेत. सन १९०३-०४ त जमीनीचे उत्पन्न ७ लाख ४८ हजार व एकंदर उत्पन्न ११ लाख ५४ हजार होतें. सन १९०१ त याच्या लोकसंख्येतील शेकडा ४६ मनुष्यांस (८६ पुरुषांस व ०४ त्रियांस) लिहितां वाचतां येत होतें. सन १९०३-०४ त यांत ४२७ शाळा होत्या त्यांत २१५ सार्वजनिक व २१२ खासगी शाळा होत्या. यांत १० दवाखाने व चित्तलदुर्ग येथे एक मोठा दवाखाना आहे.

तालुका.—या तालुक्याचे क्षेत्रफळ ५३० चौरस मैल असून इ. स. १९११ मध्ये येथील लोकसंख्या ९३२५१ होती. ह्यांत चित्तलदुर्ग (तालुक्याचे मुख्य ठिकाण) शहर व १६४ खेडी आहेत. दक्षिणेत्तर खडकाळ टेंकड्यांच्या ओळीने ह्या तालुक्याचे दोन समभाग पाडलेले आहेत. ह्या टेंकडीचा पूर्व आणि पश्चिमेकडील प्रांत सपाट असून जंगल विरहित आहेत. पूर्वेपेक्षा पश्चिमेकडील प्रांतांत पाण्याचा चांगला पुरवठा असून भीमवमुद्र नांवाचे तळ आहे. पूर्वेकडील प्रांतांत सुख्यत्वेकरून रव्याची पिळें काढितात व पश्चिमेकडील प्रांतांत भात पिकते.

शहर.—होललकिर रेल्वेस्टेशनापासून २४ मैलांवर आहे. येथील लोकसंख्या इ. स. १९११ मध्ये ६९८६ होती. चंद्रावळी नामक प्राचीन नगरी ह्या शहराच्या अगदी पश्चिमेस होती. या शहरा कांहीं काळापूर्वी बुदलोकांची शिऱ्याची

नाणी सांपडली आहेत त्यांवरून असे दिसून येतें की, ती नगरी ख्रिस्तीशकानंतरच्या दुसऱ्या शतकातील आंघ्र अथवा तातवाहन राजांची असावी. अर्वाचीन शहर अनुक्रमे राष्ट्रकूट, चालुक्य, होयसळ, यादव आणि विजयनगर यांच्या ताब्यांत असून त्याचे नांव वेम्मात्तनकळ अथवा वेम्मात्तनूर होतें. चित्तलदुर्गचे सरदार वेद किंवा वीथ जातीचे होते. ते जिल्ह्यांताळ अनेक भागांत राहिल्यानंतर त्यांनी या शहरा सोळाव्या शतकांत कायमची वस्ती केली, व विजयानगरचे राज्य मोडल्यानंतर आपली स्वतंत्रता स्थापली. त्यांनी टेंकडीवर तटवंदी करून चित्तलदुर्ग नांवाचा किला बांधला होता. या शहरांत उच्छंगीअम्मा नांवाचे दुमजली देऊळ आहे. हल्ली असलेली विस्तीर्ण तटवंदी व मोर्चे हैदराबली व टिपूसुलतान यांनी अठराव्या शतकांत बांधलेले आहेत. इ. स. १७९९ नंतर कांहीं दिवस या ठिकाणी ब्रिटिशांची छावणी होती. शिवभक्त किंवा लिंगायत लोकांच्या मुख्य गुरूंचे रहाण्याचे ठिकाण मणमठ येथून ३ मैलांवर आहे. पश्चिमेस अवघड अशा टेंकड्यांच्या समुदायांत अंझीमठ आहे. येथे डॉंगरांत कोरीव लेणी आहेत. त्यांत देवळें, स्नानगृह आणि योगासाठी बांधलेले चतुत्रे आहेत. प्रवेशद्वाराजवळच पंचलिंग नांवाची गुहा आहे, तीवर इ. स. १२८६ मधील होयसळांचा शिलालेख आहे. दक्षिणेस जोगिमरदी नांवाची टेंकडी उन्हाळ्यांत हवा खाण्याचे ठिकाण आहे. ह्या शहरांत म्युनिसिपालिटीची स्थापना इ. स. १८७० त झाली. या ठिकाणी एक हायस्कूल आहे.

चिंताकुल.—मुंबई इलाख्याच्या उत्तरकानडा जिल्ह्याच्या कारवार तालुक्यांतील एक खेडें. हें कारवारपासून ४ मैल अंतरावर आहे. १९०१ साली याची लो. सं. ४७९६ होती. याचा ९०० पासून १६६० पर्यंतच्या अरब व इंग्रजी प्रवाशांनी ठिकाठिकाणी उल्लेख केलेला आढळतो. सोंदचा राजा वक्क लिंग (१६९७-१७४५) याने येथे कालीनदीच्या उजव्या तीरावर एक सदाशिवगड नांवाचा किला बांधला. १७५२ त तो पोर्तुगीज लोकांनी काबीज केला. पुढे दोन वर्षांनी त्यांनी तो सोंदच्या राजास परत दिला. १७६३ तो हैदराबलीने काबीज केला. १७९९ त तो टिपूच्या ताब्यांत होता.

चिंतामणी—हैदूर संस्थानच्या कोलार जिल्ह्यांतील एक मध्यवर्ती तालुका असून याचे क्षेत्रफळ २७२ चौ. मैल आहे. याची लो. सं. १९११ साली, ६२०७७ होती. या तालुक्यांत एक गांव व २७७ खेडी आहेत. १९०३-०४ साली याच्या साऱ्याचे उत्पन्न १२२००० रु. होतें. याचा उत्तरभाग खडकाळ असून याच्या दक्षिण भागांतील जमीन तांबडी आहे. तीत ऊस चांगला पिकतो. यांतील कांहीं ठिकाणी घोंगळ्या व पोती होतात.

चिंतामणी कवि—हा मोरोपंताचा समकालीन होता. याची विशेष माहिती नाही. मराठी भाषेत दिंडी वृत्तांतले

सुप्रसिद्ध ध्रुवाख्यान याचेंच आहे. हा नरहरिभक्त असून याच्या धरवी वृत्ति ज्योतिषाची असावी. याच्या गणपतीवर ११०० आर्या आहेत. गोपीचंदाख्यान व सोतास्वरवर यांचा कर्ता चिंतामणि हाच की काय हे निश्चित नाही. [मराठी सारस्वत. काव्यसंग्रह.]

चिंतामणी रघुनाथाचार्य ज्योतिषी (१८२८-१८८०).—एक भारतवर्षीय अर्वाचीन ज्योतिषी. हे मद्रास येथील वेधशाळेत हेड असिस्टंट होते. मि. पोगसन, मद्रास येथील सरकारी ज्योतिषी, यांच्याबरोबर इ. स. १८६२ पासून याम्योत्तर लंघनदर्शकयंत्राच्या सहाय्याने वेध करून ताऱ्यांची यादी तयार करण्याचें काम यांनीं सुरू केलें. इ. स. १८५९ त ह्यांनीं लंडन येथील “ रॉयल अस्ट्रॉनॉमिकल सोसायटी ” कडे ज्योतिषसंबंधी एका विषयावर एक निबंध पाठविला. नंतर मधून मधून हे ज्योतिष विषयावर कांहीं लिहिले असत. इ. स. १८७२ त ह्यांस वरील रॉयल अस्ट्रॉनॉमिकल सोसायटीचे फेलो नेमिलें. इ. स. १८८८ ताल आगष्ट महिन्यांत सूर्याचें खरास ग्रहण होतें तेव्हां वेध घेण्याकरितां निजाम सरकारच्या राज्यांत वनपर्वा येथे ह्यांस पाठविलें होतें. पुढे इ. स. १८७१ च्या डिसेंबर महिन्यांत खरास सूर्यग्रहण पडलें तेव्हां कोईमत्तूर जिल्ह्यांत आवन्शाई येथे वेध घेण्याकरितां त्यांस पाठविलें. दोन्ही प्रसंगां हे यशस्वी होऊन आले. इ. स. १८६७ व १८७८ ह्या वर्षी ह्यांनीं दोन ‘ अनियत तेजस्क ’ तारे शोधून काढिले. त्यांपैकी पहिला ‘ जालक ’ नामक तारकापुंजात आहे व दुसरा ‘ वृषपर्वा ’ नामक पुंजात आहे. नवीन खस्य पदार्थांचा शोध लावणारे हेच पहिले एतद्देशीय गृहस्थ होत. ‘ आसायलम प्रेस आलमनाक ’ नांवाच्या पंचांगांतील ज्योतिषसंबंधी मजकूर हेच लिहिले असत. इ. स. १८७४ च्या डिसेंबरांत झुकार्ने सूर्यविवाचा भेद केला म्हणजे त्यानें सूर्यविवाचें अतिक्रमण केलें ही गोष्ट पूर्वीं वर्तवून हिजपासून कोणता मोठा फायदा जगतास होत असतो हे भरतखंडांतील सर्व भाषांत निबंध छापवून त्यांनीं सर्वांस कळविलें. [विविधज्ञानविस्तार]

चित्तारी—चित्रें काढण्याच्या धंद्यावरून स्वतंत्र धन-लेली ही जात वन्हाड मध्यप्रांतांतच दितते. इतर प्रांतांतून चित्तारी ही जात-नसून धंद्याइक वर्ग आहे. वन्हाड मध्य-प्रांतांत या जातीची वस्ती दीडहजारपर्यंत आहे. लांकडावर व भिंतीवर चित्रें काढणाऱ्या या जातीला हिंदी मुखलांत चित्तर, मराठींत चित्तारी, उडिया मुलखांत महाराणा व फलबडाई, आणि क्वचित ठिकाणीं मोची व जिनगर म्हणतात. रसेल म्हणतो कीं चित्तारी वर्ग मोची वर्गापासून उत्पन्न झाला. मंडला जिल्ह्यांत चित्तारी व जिनगर हे एकेकांच्या हातचें पाणिमुखां पीत नाहीत. हे लोक विश्वकर्माची पूजा करतात. जिनगर लोक स्वतःला रजपूतांचे वंशज समजतात व त्यांनीं राजपूत नांवेंहि आपणांस लाविली आहेत. मंडल्याचे

चित्रकार आपण गड्याच्या चित्रकारांचे वंशज आहेत असें समजतात. कोणी चित्ररेखेचे वंशज आहेत असें सांगतात. या वर्गांत मराठी, तेलगू व हिंदुस्थानी जातीचे लोक आहेत. प्रत्येकांच्या निरनिराळ्या जाती आहेत व त्या जातीच्या नियमाप्रमाणें त्यांचीं लग्न होतात. जिनगर वायका लग्नसमारंभांत वरातीबरोबर जातात पण चित्तार्यांच्या वायका जात नाहीत. महाराण लोकांत विधवाविवाह संमत आहे धाकड्या दिराबरोबरच लग्न केलें पाहिजे आणि तो जर नसला तर विधवेनें जन्मभर विधवा राहिलें पाहिजे. मंडल्यांत जर विधवेनें लग्न दिराबरोबर लग्न केलें तर तिच्या नवऱ्याची अर्धा संपत्ति दिरास मिळते व अर्धा पहिल्यानवऱ्याच्या मुलांस मिळते. परंतु जर तिनें दुसऱ्या कोणाबरोबर लग्न केलें तर पहिल्या नवऱ्याची सर्व संपत्ति मुलांसह ती नेते. पूर्वीं जर कोणी विवाहित स्त्रीनें व्यभिचार केला तर तिचा लिलाव करून विकून टाकीत. आतां ही चाल बंद आहे. जर नवऱ्यानें वायकोस काडी मोडून दिली तर तिच्या बापास लग्नाचा खर्च द्यावा लागतो परंतु तिच्या बरोबरलग्न करणाऱ्यापासून वाप तो खर्च पूर्णपणें भरून घेतो. हे लोक अजून भिंतीवर लग्नमुंजांच्या वेळीं चित्रें काढतात व नागपुरांत अजून भिंतीवर चित्रें काढण्याचा कांहीं मंडळीस शोक आहे, त्यांचीं चित्रें काढून यांचा धंदा चालतो [रसेल व हिरालाल].

चित्ति—अथवा चयन. एक श्रौतकर्म. हें कर्म अग्निष्टोमादि सप्तसोमसंस्थांपैकी कोणत्याहि यागाबरोबर करतात. यांतील मुख्य विधि म्हणजे मातांच्या विशिष्ट आकाराच्या इष्टका(विटा) तयार करून त्यांच्या थरांनीं विशिष्ट आकाराची उत्तरवेदी (हवन करावयाचें मुख्य आयतन) रचावयाची व गार्हपत्य आणि दक्षिणाग्नि हे याच विटांचे परंतु नेहमींच्या आकाराचेच रचावयाचे. हें अनुष्ठान ज्यास प्रथमच करावयाचें असेल त्यानें सहस्रचित्ति (दररोज दोनशें विटा प्रत्येक स्थलीं याप्रमाणें एक हजार विटाचे पांच थर) करावयाचा असतो. याचे द्विपाह्य (दोन हजार विटा रचणें) व त्रिपाह्य (तीन हजार विटा) असे आणखी दोन प्रकार आहेत. हे पुढील प्रकार दुसऱ्यावेळीं ज्यास हें चित्तीचें अनुष्ठान करावयाचें असेल त्यानें करावयाचे असतात. कामनापरत्वे या चित्तीनें श्येनचित्ति, कंकचित्ति, रथचक्रचित्ति इत्यादि निरनिराळे प्रकार तैत्तिरीय संहितेंत (कांड ५ प्रपाठक ६) दिले असून त्यांचें विधानहि त्याच स्थलीं दिलें आहे. वरील चित्तीपैकी जो चित्ति करावयाचा असेल त्या आकाराचा विटांचा थर रचावयाचा. उदा. श्येनचित्ति करावयाचा असल्यास श्येनाचा (गडवाचा) आकार विटांच्या थरास द्यावयाचा. हा श्येनचित्तीच नेहमीं करण्याचा परिपाठ आहे. चित्तीचें अनुष्ठान करणें असल्यास प्रथम वायव्यपशु नामक काम्य पशूचें अनुष्ठान करावयाचें असतें आणि त्रैधातवी नामक एक इष्टि करावयाची असते. सूत्रग्रंथाप्रमाणें या

कर्मांत करावयाच्या मुख्य विधींचें सामान्य विवेचन पुढें दिलें आहे.

या कर्मांत इष्टका भाजण्यास माती गाढवाच्या पाठीवर लावून आणून तीत खापरांची भुकडी, भाताचा कोंडा, हरणांचे व वकऱ्यांचे केस व आणखी कांहीं माती चिकण करणारे पदार्थ घालून भिजवून मळतात व त्याची एक शेगडी व चितीच्या इष्टका वगवितात व त्या गार्हपत्याच्या पूर्वेस खळग्यांत भाजतात. कर्माची हल्ली फक्त नकल होते.

विटा भाजण्याच्या कर्मास उखासंभरण म्हणतात. यानंतर वायव्य पश्चिमेक अनुष्ठान होतें. यानंतर भाजलेली शेगडी आहवजीयावर तापवून लाळ करावयाची व तीत पेट धेण्यायोग्य इंधन व समिधा घालून अग्नि उत्पन्न करून यजमानानें त्याचें उपस्थान करावयाचें असतें. नंतर यजमान आपल्या तीन अग्नीसह रथांत यत्न यजनप्रदेशी ब्रह्मा व अध्वर्यू यांसह येतो. हें कर्म झाल्यानंतर ज्या शिक्ष्यांत ती शेगडी ठेवली आहे असें शिक्षे यजमानानें शेगडी घेवीजवळ येईल अशा वेतानें गळ्यांत अडकवून अंतर्वेदांत उभें राहून उपस्थान करावयाचें असतें. नंतर ती शेगडी उंबराच्या लांकडाच्या घटवंचावर परळ्यांत माती घालून तीत ठेवून ती प्रदीप्त राखतात. यानंतर दीक्षाग्रहण होतें. यास दीक्षा तीन दिवस असते. क्वचित् मासदीक्षेचाहि प्रघात आहे. दीक्षा संपल्यावर प्रायणांयेष्टीच्या दिवशी प्रथम गार्हपत्य व दक्षिणाग्नि यांच्या इष्टकांचें उपधान होतें. सहस्रचिंति असेल तर यजमानाच्या गुडघ्याइतकी पांच प्रस्तरांची उंची, द्विसाहस्र असेल तर नाभीच्या इतकी आणि त्रिसाहस्र असेल तर तोंडाइतकी उंची असावी. गार्हपत्य चितीवर पूर्वीची शेगडी ठेवतात. शिक्षे व आसंदी ह्या घेऊन यजन प्रदेशाच्या दक्षिणेस जाऊन तेथें निःक्रियेष्टकांचें उपधान करून त्यांवर शिक्षे व आसंदी (घटवंची) टाकतात. यानंतर प्रायणीयेष्टि होते व नंतर महावेदि व चितीची जागा आंखतात. नंतर चितीची जागा खणून नांगरानें नांगरतात या नांगरास सहा अथवा बारा बैल जुंपतात. बारा तासे पाडल्यावर बैल सोडून ते यजमान अध्वर्यूस देतो. नंतर नांगरलेल्या जागेत तूप, मध व पाणी शिंपडून तिल, ग्रीही, नव, माप, प्रियंगू इत्यादि पान्ये यजमान पेरतो. यानंतर सोमकथ, आतिथ्येष्टि व प्रवर्ग्यांचें अनुष्ठान झाल्यावर चित्य-मोचें प्रणयन होतें. याबरोबर एक पांढरा घोडा उत्तरवेदीकडे नेतात. नंतर उत्तरवेदीच्या इष्टका (विटा) मांडण्यास आरंभ होतो. कांहीं विशिष्ट इष्टका मांडल्यावर एका कासवास तूप व मध चोपडून त्याचें उपस्थान करून त्या कासवास शेवाळ्यांत गुंडाळून तें चितीच्या जागेत दक्षिण मार्गी पुरतात. आणि पूर्वीची उखा चितीच्या जागी मध्य ठेवितात. आणि पूर्वी वायव्यपश्चिमेक ठेवलेलें शिर, पुरुषशिर, सर्पशिर, यांचें इष्टकाप्रमाणेच चितीच्या जागेत निरनिराळ्या ठिकाणी उपधान करतात. व कुंभेष्टका, धृतेष्टका, हिरण्येष्टका,

बोढा, नाकसदा इत्यादि इष्टकांचें प्रयोगांत सांगितलेलें स्थल व अनुक्रम याप्रमाणें उपधान होतें. या तन्हेच्या दोनशें इष्टकांच्या उपधानाचा एक प्रस्तर झाला म्हणजे पुन्हां पूर्वेक प्रवर्ग्यानुष्ठान होतें. याप्रमाणें प्रवर्ग्ये, प्रस्तर मांडणें व पुन्हां प्रवर्ग्य अशा क्रमानें पांच दिवस अनुष्ठान होतें. इष्टकोपधानापूर्वी अध्वर्यूने दक्षिणेस असलेल्या अश्वास स्पर्श करून आरंभ करावयाचा असतो. दुसऱ्या दिवशी पहिल्या प्रस्तरावर दुसरा प्रस्तर मांडतांना प्रस्तरावर चढून अध्वर्यू इष्टका मांडतो. प्रत्येक प्रस्तर मांडून झाल्यावर विटांच्या मधील मेगा वाळून भरतात. प्रत्येक प्रस्तराची दोनशें विटांची संख्या पूर्ण करण्यास 'लोकपूण' या एकाच संज्ञानें कांहीं विटा मांडाव्या लागतात. पांचव्या दिवशी पांचवा प्रस्तर झाल्यावर त्यावर वाळू पसरल्यावर सुवर्णाचे हजार तुकडे पसरतात; त्यानंतर अध्वर्यू उत्तरार्धा नागक इष्टकांवर शत-रुद्राय नामक अभिषेक (रुद्राभिषेक) रुद्राच्या पानांतून शेळीच्या दुधानें करतो. नंतर रुद्राचें उपस्थान करतो, यावेळी प्रस्तोता नामक ऋत्विज सामगान करतो व होता शसन करतो. नंतर आग्निष्टोमवत् ऋग्-पौर्वायप्रणयनादि कर्म होतें. आग्नीध्रीय नंउपांतील अग्निचें आवतन इष्टकोपधानानेंच होतें व धिष्ण्यांकरितांहि इष्टकाच असतात. याप्रमाणें चितीतील विशिष्ट कृत्ये आहेत. याशिवाय जास्त माहिती बौधायन, आपस्तंब, सत्यापाढ इत्यादि श्रुतिसूत्रांत पहावी.

प्रथम चयनाचें अनुष्ठान स्वतंत्र असावें व मागाहून तें सोमसंस्थेस जोडलें असावें कारण सोमयागांत प्रत्यक्ष असा त्याचा कांहीच संबंध दिसत नाहीं. या चितीसारखेंच काठक नांवाचें अनुष्ठान आहे. त्यांत इष्टकांच्या ऐवजी शर्करा (जुनखडीचे खडे) यांचें उपधान असतें व त्यांवरच उत्तरवेदी करावयाची असते. चितीचें अनुष्ठान कोणी केल्यास त्या विटांचें एखाद्या देवस्थानाप्रमाणें संरक्षण करण्याची बहिःवाट आहे.

चितोड—चितोड हें शहर राजपुतान्याच्या उदपूर संस्थानांतलें चितोड जिल्ह्याचें मुख्य ठिकाण असून तें चितोड रेल्वे (उदपूर-चितोड-लाईन) स्टेशनापासून दोन मैलांवर आहे. याच्याजवळच चितोड नांवाचा प्रसिद्ध फिझा आहे. याच्या पश्चिमेस गंभीर नांवाची नदी वहाते. तिच्यावर इ. स. १४ व्या शतकांत बांधलेला एक पूल आहे. या नदीचा उल्लेख मुप्रसिद्ध पन्नादाईच्या गोष्टींत येतो. मेवाडांतून बाहेर जाणारी सर्व अकू याच गांवाी तोंडतात. वर्षांत सरासरी ४४०० अकूच्या पेटघांची निर्गत होते. याची लोकसंख्या (सन १९११) ७३३२ आहे. यांत एक प्राथमिक शिक्षणाची शाळा व एक दवाखानाहि आहे. चितोडचा प्रसिद्ध फिझा कोणी व केव्हां बांधला हें सांगणें कठिण आहे. तो पांडवांनी बांधला अशी दंतकथा सांगतात. या फिझाला पूर्वी चित्रकोट म्हणत. त्याचें कारण त्या ठिकाणी इ. स. ७ व्या शतकांत चित्रांग नांवाचा योरी (मौर्य) रजपूत राज्य

करीत होता असे म्हणतात. हा किल्ला वापारांवळ याने इ. स. ७३४ त मोरी लोकांजवळून सर केला व येथेच इ. स. १५६७ पर्यंत मेवाड संस्थानची राजधानी होती. मुसलमानांनी याच्यावर चार वेळ स्वाऱ्या केल्या; इ. स. १३०३ त अल्लाउद्दीन खिलजीने (हा. को. वि. ७ पहा), इ. स. चौदाव्या शतकांत महम्मद तघलकने, इ. स. १५३४ त गुजराथच्या बहादुर शाहाने आणि इ. स. १५६७ त अकबराने. शेवटच्या वेळी चितोडास २० अक्टोबर १५६७ ते २३ फेब्रुवारी १५६८ पर्यंत अकबराने वेढा दिला होता. किल्ला मोठ्या शौर्याने व चिकाटीने लढला. परंतु सेनापती जयमल हा अवचित एका बंदुकीच्या गोळीने ठार झाल्याने व अन्नपाण्याच्या तुटवळ्याने अखेर किल्ला अकबराच्या हाती आला. मात्र तत्पूर्वी सर्व रजपूत स्त्रियांनी जोहार केला व रजपूत शिपायांनी आपले प्राण धारातीर्थी अर्पण केले. त्यामुळे अकबराने चिडून तीस हजार लोकांची कत्तल केली (स्मिथ). किल्ल्याच्या मुख्य वेशीचे दरवाजे, साहेबी नौबती व कालोमातेच्या देवळांतील मोठमोठी मौल्यवान छत्रे ही सर्व अकबराने आप्तवास नेली. जहांगीरने किल्ल्याची दुरुस्ती करु दिली नाही. तो मेल्यावर शहजहानाच्या वेळी राणा जगत्सिंग याने डांगडुजी चालविली होती. परंतु शहजहानाने ती बंद पाडिली व तट पाडून टाकला. पुढे १६८० च्या सुमारास औरंगजेबाने येथील ६३ देवळे पाडून टाकिली (स्मिथ). तेव्हापासून १८ व्या शतकापर्यंत हा ओसाड पडला होता. या किल्ल्यावर कीर्तिस्तंभ नांवाचा एक जुना विजयस्तंभ आहे. तो जिजा नांवाच्या एका रजपूत सरदाराने इ. स. बाराव्या किंवा तेराव्या शतकांत बांधला. माळवा आणि गुजराथच्या सुलतानांवर जेव्हा कुंभराण्याने जय मिळविला तेव्हा त्या यशाचे स्मारक म्हणून त्याने इसवी सन १४४२ ते ४९ च्या दरम्यान एक अप्रतिम खोदिव काम केलेला जयस्तंभ नांवाचा मनोरा येथेच उभारला. चितोड शहरापासून सात मैलांवर राजपुतान्यातील एक अतिशय जुने नागरी नांवाचे खेडे आहे. तेथे ख्रिस्ती शकापूर्वीची काही नाणी व शिलालेख सांपडले आहेत. याचे पूर्वीचे नांव मध्यमिका असून त्यावर ख्रि. पू. १५४ च्या सुमारास मेनांडर याने स्वारी केली होती. हे गांव त्यावेळी शिवी नांवाच्या एका राजवंशाची राजधानी होती. शिलालेख गुंगकालीन असून, त्यांत अश्वमेध व वाजपेय यज्ञाबद्दलची माहिती (विधी व प्रयोग) आहे. चितोडच्या किल्ल्यावरील एका जयस्तंभावर वास्तुशास्त्रावरील टीकेचा एक शिलालेख खोदलेला आहे. चितोड गांवास हल्ली तट व चार वेशी आहेत. येथील घराच्या भिंतीवर रजपूत व मुसलमान यांच्यांत पूर्वी झालेल्या लढायांची चित्रे काढलेली दिसतात. किल्ल्याच्या पहिल्या दरवाजाचे नांव हनुमानदरवाजा आहे. त्याच्या पुढे सात दरवाजे टाकून आठवा सूर्यदरवाजा आहे. प्रत्येक दरवाज्यांत साधारण अर्धा मैल अंतर आहे. हनुमानदर-

वाज्यांतून एकदम सूर्यदरवाजांत एका (मधले ७ दरवाजे न लागता) चोर वाटेने जाता येते. चितोडच्या अनेक युद्धांत सूर्यदरवाजा व रामपालदरवाजा हे प्रसिद्धीस आले आहेत. सूर्यदरवाजाजवळ उदेंदुरकरांचे किरमिजी निशाण उभारलेले असते. दरवाज्याच्या आंत दक्षिणेकडे लाखाने बांधलेला दरवार महाल, लाखाचा महाल (येथील शिल्प फार उत्कृष्ट आहे), मीराबाईचे मंदिर (येथे तिच्यावेळचे एक तुळशी-वृंदावन आहे), कुंभाचा विजयस्तंभ (दोन पुरुष उंचीच्या चतुःश्रयावर, दहा मजली उंचीचा हा स्तंभ आहे; आंतून वर जाण्यास प्रशस्त रस्ता असून, चित्रे व मूर्ती भिंतीवर कोरलेल्या आहेत. मूर्तीखाली त्यांची नांवे आहेत; मुसलमानांचा हात मूर्तिचित्रावर फिरलेला आहे. नवव्या मजल्याच्या गच्चीवर संगमरवरी हत्ती असून त्याच्यावर दहावा मजला उभारला आहे; येथेच पश्चिमेकडील २ खांवावर २ शिलालेख, कुंभाच्या जयाच्या हकीकतीचे आहेत.), पुढे लाखाने बांधलेले विश्वकर्मा (ब्रह्मदेवा) चे मंदिर आहे व त्यांत ब्रह्मदेवाची मूर्ति आहे. सासुसुनांची कुंडे, दर्यामहाल (येथील चित्रांचा रंग अजून शाबूत आहे), माताजी उर्फ कालीचे देऊळ (येथील छत्रे, नगारे वगैरे सर्व सामग्री अकबराने नेली होती. हल्ली देवळांतील सर्व सामान नवे असून मूर्तीही अर्वाचीन आहे. येथे एक शिलालेख आहे), पद्मिनीचा महाल (हा हल्ली सर्व नवीन बांधलेला आहे. याच्याजवळ सुंदर तलाव आहे), भीमसिंगाचा महाल (हा पडका आहे), जोहाराची गुहा (ही पद्मिनीच्या महालापासून १ मैलावर रानांत आहे. येथेच प्रत्येक वेळी रजपूत स्त्रियांनी जोहार केला. पहिला जोहार पद्मिनीच्या वेळचा; यावेळी हजार दीड हजार वायका होत्या; दुसरा जोहार कर्णावतीच्या वेळचा; यावेळी तेरा हजार वायका होत्या व तिसरा जोहार उदेंदेंसिंगाच्या वेळचा होय. अशा रीतीने वीरमाता व वीरपत्न्या यांच्या पवित्र अस्थींनी शुद्ध असलेली ही गुहा नवसास पावते अशी तिकडे सर्वत्र समजत आहे. हीत काळोख आहे. स. १८८२ त सज्जनसिंह राण्याने येथील सर्व अस्थी व राख भरून काशीस पाठविल्याचे समजते), लाखाने बांधलेले रत्नमंदिर (हे रत्नेश्वर महादेवाचे असून, आंत सर्वत्र उत्तम कोरिवे चित्रे आहेत), कीर्तिस्तंभ, मोतीवाजार, दारुगोळ्यांची कोठार, चतुर्भुजाचे (विष्णूचे) मंदिर, अन्नपूर्णचे मंदिर (पूर्वीची देवी मुसलमानांनी फोडली होती. हल्लीची नूतन आहे) वगैरे ठिकाणे पाहण्यासारखी आहेत. गडावर देवळे व महाल वगैरे सै दीडशे पडक्या इमारती आहेत. चितोडगडाचे क्षेत्रफळ वारा चौरस मैल आहे. वरील इमारतीशिवाय मळे, शेते, तलाव व वागा गडावर आहेत. गडाचा डोंगर उंच व विस्तीर्ण आहे. गडावर चढण्यास (अवजड लष्करी सामानासह) फक्त एकच रस्ता आहे. त्यामुळे शत्रूला किल्ला पाडाव करण्यास फितुरीशिवाय दुसरे साधन नाही असे म्हणतात. सारांश, हा दुर्भेद्य व अजस

क्रिष्ण असल्याने 'तालमें ताल भोपाळ ताल और सब तलैया है' याप्रमाणे 'गडमें गड चितौडगड और सब गडैया है' ही तिकडील प्रसिद्ध म्हण पडली असावी. [इं.पे. न्याझे. पु. १०; स्मिथ-अलि व ऑक्सफर्ड हिस्टरी ऑफ इंडिया; केतरी ७३११०५.].

चित्तगांग, जि ल्हा.—(उर्फ चितगांव) हा बंगाल प्रांताच्या चित्तगांग विभागातील एक जिल्हा असून याचे क्षेत्रफळ २४९७ चौ. मैल आहे. हा बंगालच्या उपसागरच्या पूर्वेस असून याच्या दक्षिणेस ब्रह्मदेशातील अकियाव जिल्हा आहे. याच्या उत्तरेस फेनो नदी असून पूर्वेस चित्तगांग डोंगराळ प्रदेश आहे. हा प्रदेश चारनदीवडी व त्यामध्यें असणाऱ्या टॅक-ल्यांच्या मुख्य तीन रांगांनी बनला आहे. फेनो, कर्णफुली, गातासुखरी, संगु वगैरे या प्रदेशांतील मुख्य नद्या होत. डोंगराळ मार्गात देवदार, ताड वगैरे पुष्कळ प्रकारची झाडे आढळतात. समुद्रकिनाऱ्यालगतचा प्रदेश गवताने व्यापिला आहे. या जिल्ह्याचे हवामान उष्ण व दमट असून वार्षिक पावसाचे प्रमाण १११" आहे. या जिल्ह्यांत तुफाने होतत.

इतिहास:—या जिल्ह्याचा पूर्वी टिप्पेराच्या हिंदूराज्यांत समावेश होत होता. ९ व्या शतकांत ते आराकानच्या चौद्ध राजाने काबीज केलें. पुढे तेराव्या शतकांत ते काहीं काल-पर्यंत मोगलांच्या ताब्यांत होते पण १५१२ त टिप्पेराच्या राजाने मुसलमानास हाकून लावून आपले राज्य परत घेतलें. यानंतर पुन्हां एकदां हा जिल्हा मोगलांच्या ताब्यांत गेला. १५३८ त गोव्याहून येथें पोर्तुगीज लोक धर्मप्रसारार्थ आले होते. १५६० व १५७० च्या दरम्यान मोंगल व अफगाण यांच्यांत झटापट चालू असतां आराकानच्या राजाने हा जिल्हा आपल्या राज्यास जोडला. परंतु मोंगलांनी १५८२ त याच्या जमिनीचा सारा वसूल केला.

पुढे आराकाना अथवा माघ लोकांनी हा जिल्हा आपल्या ताब्यांत राहता म्हणून त्यांत पोर्तुगीज चांचे लोकांची फौज पाठवून त्यांच्या स्वाधीन चित्तगांग बंदर केलें. १६०५ मध्यें हे चांचे लोक आपल्या धन्याशा अरेराबी करूं लागले. त्यांना हाकून लाविल्यावर ते संदवीप बंदरांत जाऊन राहिले व तेथून त्रास देऊं लागले. त्यांच्या त्रासामुळे बंगालच्या सुभेदारास आपलें ठाणें बदलून डाक्यास जाऊन राहावें लागलें. १६३८ त मतकराय या आराकानच्या सुभेदाराने आपल्या धन्याशा घेवनाच करून मोंगलांची मदत मागितली व त्यांच्या स्वाधीन हा जिल्हा केला. यानंतर १६६४-६५ त शाहाजहान बाद-शहाने आराकानच्या राजाचा व पोर्तुगीज चांचे लोकांचा पराभव करून चित्तगांग जिल्हा पुन्हां बंगाल प्रांतास जोडला. १६८५ व १६८९ त ईस्ट इंडिया कंपनीने चित्तगांग काबीज करण्याचे प्रयत्न केले पण ते सर्व निष्फळ ठरले. १७६० त हा जिल्हा मोर काशीमने इंग्रजांच्या स्वाधीन केला. या वेळेस एक इंग्रज अधिकारी व त्यांचे सहागार मंडळ याचा

कारभार पहात असत. १७८४ त ब्रह्मी लोकांनी आराकान काबीज केलें तेव्हां तेथील पुष्कळ लोक चित्तगांग येथें पळून आले व ते इंग्रजांनी पुन्हां त्यांच्या स्वाधीन करण्याचे नाका-रत्यामुळे पहिले ब्रह्मी युद्ध झालें. १८२३ त ब्रह्मी लोकांनी या प्रदेशावर पुन्हां चाल केली होती. १८५७ च्या बंडांत येथेहि थोडी चामधूम उडाली होती.

सन १९२१ साली या जिल्ह्याची लोकसंख्या १६११४२२ होती. खुद्द चित्तगांग शहराची हवा रोगट आहे. परंतु चाकी सर्व जिल्ह्याची हवा साधारणतः बरी आहे. यांतील बहुतेक लोक चतईया नांवाची भाषा बोलतात.

शेता:—या जिल्ह्यांतील डोंगरप्रदेश खेरीजकरून बाकीची सर्व जमीन मळीची आहे. यांतील सखल जमीनीत तांदळाचे व कडधान्याचे पीक होतें. उंच प्रदेशांत तांदळाची दोन पिके होतात. याशिवाय तण, तार, तंबाखू, विझ्याची पाने, गवत, ऊंस वगैरे जिनसांची पिके होतात. यांतील गुरेडोरें जातवान नाहींत. या प्रदेशाच्या समुद्रकिनाऱ्यावर मासे पकडण्याचा धंदा चालतो.

जंगलें:—या जिल्ह्यांतील $\frac{1}{2}$ जमीन जंगलांनी व्यापिली असून २८६ चौरस मैल जमीन जंगलाकरिता राखत ठेवली आहे. येथील जंगलांतून, गुरजन, जारूल, नागे-श्वर, गमहार वगैरे झाडे व वेत व बांबू होतात. १९०३-४ साली जंगलांचे उत्पन्न १५००० रु. होतें.

व्यापार आणि दळणवळण.—बऱ्या तयार करण्याचा या जिल्ह्यांतील मुख्य धंदा असून सन १९०३ साली १३७०००० पौंड बऱ्या तयार झाला होता. पहारतली व कॉक्सचा बाजार येथें हलक्या प्रतीचे सुताचे व रेशमी कापड होतें. याशिवाय वेळूच्या व गवती चट्या, टोपल्या, मासे धरण्याची जाळी तयार होतात. चित्तगांग येथें पूर्वी जद्दां वांधण्याचे काम होत असे. चित्तगांग बंदराहून तांदूळ, चहा व कापूस बाहेरगांवा पाठविले जाऊन कापड, धातू, साखर, मीठ व तेल हे जिनस जिल्ह्यांत आणले जातात. कॉक्सचा बाजार, तेकनाफ, महाजनहाट, नाझीरहाट वगैरे ठिकाणे व्यापाराकरिता प्रसिद्ध आहेत. या जिल्ह्यांत आग-गाडीचे कांहीं फांटे असून ३४५ मैल लांबीचे कच्चे व ५३३ मैल लांबीचे पक्के रस्ते आहे.

शिक्षण:—१९०३-०४ साली एकंदर १९८७ शिक्षणसंस्था असून त्यांपैकी १ कॉलेज, ५९ दुय्यम प्रतीच्या शाळा, ११३८ प्राथमिक शाळा व ७८९ विशेष प्रतीच्या शाळा होत्या. १९०३ साली एकंदर १३ दवाखाने होते.

शहर.—याच नांवाच्या जिल्ह्याचे व विभागाचे हे मुख्य शहर असून कर्णफुली नदीवर हे वसलें आहे. हे आसाम-बंगाल रेल्वेवर एक स्टेशन आहे. १९११ साली याची लोक-संख्या २८७६६ होती. येथें १८६४ त म्युनिसिपालिटी स्थापन झाली.

याची पूर्वी पासून व्यापाराकरितां प्रसिद्धि असून सध्यां हें पूर्वबंगाल प्रांतांतील एक मुख्य बंदर आहे. येथे आगगाडी झाल्यापासून व्यापारास उत्तेजन मिळालें आहे. या बंदरांतून ताग बाहेर रवाना होतो. याशिवाय इतर आयात व निर्यात जिन्नस म्हणजे म्हुणजे अनुक्रमे कापड, मीठ, रॉकेल तांदुळ, चहा, कातडी वगैरे होत. १९०३-०४ साली येथून ३१६.७ लाखांचा माल बाहेर रवाना झाला व ७६.१ लाखांचा माल वाहेरून तेथे आला. येथे सरकारी कचेऱ्या, दवाखाना, रेल्वेकचेऱ्या वगैरे इमारती आहेत. येथे एक कॉलेज व आहे. हायस्कूल बरीच आहेत. पौरस्त्य विद्येच्या उत्तेजनार्थ संस्कृत कॉलेज, ओरिएंटल अँकेडमी, चित्तगांग मद्रास वगैरे संस्था आहेत. येथे ज्योति नांवाचें साप्ताहिक वर्तमानपत्र निघतें.

चित्तगांग डोंगराळ प्रदेश—या नांवाचा हा बंगाल प्रांताच्या चित्तगांग विभागांतल सरहद्दीवरील एक जिल्हा असून याचें क्षेत्रफळ ५१३८ चौरस मैल आहे. याच्या उत्तरेस टिपेराचें डोंगराळ संस्थान असून पश्चिमेस चित्तगांग जिल्हा आहे. दक्षिणेस आराकन असून पूर्वेस ब्रह्मदेशांतील उत्तरआराकन जिल्हा व आसाममधील लुशाई हा डोंगराळ जिल्हा हे आहेत.

हा जिल्हा डोंगर, जंगल व दऱ्या यांनी व्यापिला आहे. यांतील केओकादंग व पिन्थामिड टेकड्या अनुक्रमे ४०३४ फूट व ३०१७ फूट उंच आहेत. यांतील मुख्य नद्या म्हणजे फेनी, कर्णफुली, संगू व मातामुखरी या होत. येथील बंगलांत हत्ती, वाघ, चित्ते वगैरे जंगली जनावरे आहेत. या जिल्ह्याची हवा एकंदरीत थंड असून दऱ्यांतील हवा रोगदा आहे. पाऊस ९४ इंच पडतो.

या जिल्ह्याचा इतिहास म्हणजे त्यावर होणारे हल्ले व त्यांचा प्रतिफार यांचीं वर्णने होत. १७७७ येथील राजाने गवहरनर जनरल वारन हेस्टिंग्स यास कुकी अथवा लुशाई लोकांचा नायक रामूखान याच्या हल्ल्याविषयी लिहिलें होतें. हाच क्रम १८९१ पर्यंत चालू होता. याच वर्षी इंग्रजांनी लुशाई प्रदेश आपल्या राज्यास जोडला. १९२१ साली या जिल्ह्याची लोकसंख्या १७३२४३ इतकी होती. यांत एकंदर ३६३ खेडी आहेत आणि याचें मुख्य ठिकाण रंगामाती हें आहे. या जिल्ह्यांत चक्मा, माघ व टिपेरा या तीन रानटी जाती रहातात. त्यांची अदमासे संख्या अनुक्रमे ४४०००, ३५००० व २३००० अशी आहे.

शेती—हा जिल्हा बहुतेक डोंगराळ असल्यामुळे त्यांतील जमीन नांगरतां येत नाही. यांतील जमीनीची पेरणी झूम पद्धतीने होते ती येणेंप्रमाणेः—जानेवारी व फेब्रुवारी महिन्यांत एखाद्या चांगलास जमीनीचा तुकडा पाहून त्यांतील वांबू व इतर झाडेछुडें तोडून तो साफ करतात. पुढे उन्हाळ्यांत या जमीनीस बणवा लावितात व नंतर पावसाळ्यांत तीत कापूस, तांदूळ, कांहीं भाजीपाला व मका वगैरे एकदम पेर-

ण्यांत येतात. अलीकडे शेतकऱ्यांस जमीन नांगरावयास लावण्याबद्दल बरीच खटपट करण्यांत आली.

जंगल—या जिल्ह्यांत विनवर्गाकरण केलेली व राबून ठेवलेली अशीं दोन प्रकारचीं जंगले असून त्यांचीं क्षेत्रफळे अनुक्रमे ३७५३ व १३८५ चौरस मैल आहेत. १९०३-४ साली जंगलखात्याचें उत्पन्न ८८००० रु. होतें. यांतील जंगलांत उत्तम इमारतीलाकूड तांपडतें.

व्यापार व दुष्काळ—या जिल्ह्यांतील रानटी वायका स्वतःसाठीं सुती वस्त्रे विणतात. याशिवाय येथील जमीनीत चहा, कापूस, तांदूळ, तीळ, मोहरी, तंबाखू वगैरेचें उत्पन्न होतें. यापैकी कापूस बाहेर गांवां रवाना होतो. यांतील आयात जिन्नस म्हणजे म्हुणजे सुती कापड, तांदूळ, मीठ, तंबाखू व वाळवलेले मासे हे होत. याचा बहुतेक व्यापार जलमार्गानें चित्तगांग बंदराशीं चालतो. बंदरबन, चंद्रधोना, रंगामाती वगैरे गांवांची व्यापाराकरितां प्रसिद्धि आहे. या जिल्ह्याचें बहुतेक दळणवळण जलमार्गानें होतें. यांत २३० मैल लांबीचे कच्चे रस्ते आहेत परंतु त्यांवरून गाड्या जाऊ शकत नाहीत.

राज्य व्यवस्था—या जिल्ह्याचे चक्मा, मोंग व बोमोंग असे तीन विभाग असून त्यांवर एका अधिकाऱ्याची नेमणूक केली आहे. या अधिकाऱ्यास सुपरिटेंडेंट म्हणतात. प्रत्येक विभागाचा कारभार तेथील नायकावर सोंपविला असून सारा वसूल करण्याची जबाबदारी याजकडेच असते. या विभागांतील प्रत्येक खेड्यावर तेथील पुजारी देखरेख करतो व यास सारावसुलीच्या कामाबद्दल कांहीं दस्तुरी मिळते. किरकोळ दिवाणी व फौजदारी खटल्यांत खेड्याचे व विभागाचे नायक निकाल देतात. यांच्याविरुद्ध सुपरिटेंडेंट व त्याचे दोन मदतगार अपील ऐकतात. शेवटचा निकाल देण्याचा अधिकार विभागाच्या कमिशनरस असतो. फांशीच्या शिक्षेस मात्र स्थानिक सरकारची संमति घ्यावी लागते. १९०३-४ साली या जिल्ह्याचें उत्पन्न १२८००० रु. होतें. १९०३-४ साली एकंदर १११ शिक्षणसंस्था होत्या. व यापैकी ३ दुय्यम प्रतीच्या, ८१ प्राथमिक व २७ विशेष प्रतीच्या शाळा होत्या. बरील सालीं दोन दवाखाने पोलिस शिपायाकरितां असून ३ घमर्षी दवाखाने होते.

चिन्ता—सिंह व बिज्यावाघ यांच्यासारखा दिसणारा हा प्राणी प्राचीनकाळीं सर्वांस ठाऊक असून मध्ययुगीन लोक सिंह व चित्ता यांच्यांतील फरक चित्त्याचें चित्रांतील पूर्ण तोंड पाहूनच ओळखीत असत. मोठ्या ठिपक्याचें मांजर म्हणून हा प्राणी जुन्या लोकांस माहीत असे. हिंदुस्थानांतील चित्त्याच्या पाठीवर काळे ठिपके असून डोक्याच्या बाजूला हे ठिपके जास्त ठळक असतात. केंसाळ इराणी चित्ताहि अशाच प्रकारचा असतो. मॅन्चुरियांतील चित्ते जास्त केंसाळ असून त्यांच्या पाठीवर फार मोठे ठिपके असतात. पश्चिम-आफ्रिकेंतील चित्ते रंगानें फार काळे असल्याचें दिसून येतें.

चित्रांच्या आकारांत बराच फरक असलेला नजरेस पडतो. त्याचे डोके व शरीर यांची साधारणतः लांबी ३॥ ते ४॥ फूट असून शेपूट २॥ ते ३ फूट लांब असते. मोठ्या चित्र्यापेक्षां लहान चित्र्याने केंस मोठे असतात. दक्षिणआशिया व आफ्रिका यांमध्ये अगदी काळ्या रंगाचे व कमी ठिपके असलेले चित्ते आढळतात. क्रूरपणांत या प्राण्याचा इतर हिंस पशूपेक्षां बर नंबर लागेल. चित्ता हा अत्यंत चपळ व तावध असतो आणि एखाद्या हुडुपांत दबा धरून उडीच्या आटोक्यांत भक्ष्य घेतांच अकस्मात तो त्याजवर झडप घालतो व पंज्याने व दातांनी त्यास पकडतो. काळवीट, हरीण, मेंढी, वकरे, वानर, व विशेषतः कुत्री वगैरे प्राण्यांची शिकार करणे त्यास आवडते. हिंदुस्थानांत हा मनुष्यभक्षक प्राणी म्हणून प्रसिद्ध आहे. संधि मिळतांच जखरीपेक्षांहि जास्त प्राण्यांचा तो सहार करितो. या गोष्टीस त्याचा क्रूरपणा किंवा ताजे रक्त पिण्याची लालसा यांपैकी एखादे कारण असावे. चित्र्यांची वस्ती अरण्यांत, रानावनांत झुडुपांत व खडकाळ डोंगरांत असते. चित्र्याची शिकार करणे लागले तर त्याप्रसंगां हा प्राणी झाडावरहि सहज चढू शकतो. आफ्रिका, पॅलेस्टाईन ते चीन व मॅक्सुरिया, सिलोन, मलाया वेट व जाव्हा इतक्या ठिकाणी चित्र्याची वस्ती असल्याचे प्रसिद्ध आहे.

चित्रूर—मद्रास इलाखा कोचीसंस्थानांतील याच नांवाच्या तालुक्याचे हे मुख्य ठिकाण आहे. हे अनईमलई नदीवर वसले असून याची लोकसंख्या १९११ मध्ये ८५२८ होती. तीपैकी शेंकडा ९६ हिंदू होते. येथे सुती कापड निघते. येथे एक लहान राजवाडा, तहशिलदाराच्या कचेऱ्या व एक दुय्यम प्रतीची शाळा या इमारती आहे.

चित्रूर, जि. ल्हा.—मद्रास इलाख्याच्या मध्यभागांतील एक जिल्हा. याचे क्षेत्रफळ ५६११ चौ. मै. असून लो. सं. (१९२१) १२६९१५७ आहे. यांतील जमीनदारी व इनामी जमीन १७५५६९३ एकर आहे. जंगलाचा वसूल सुमारे एक लाख चाळीस हजार असून, जमीनमहसूल व इतर कर यांचे उत्पन्न सुमारे १३ लाख ४० हजार आहे. या जिल्ह्यांत चंद्रगिरी, मदनपल्ली व चित्रूर हे तीन विभाग व ९ तालुके आहेत. दहा हजारांत ६४९ लोक साक्षर आहेत.

ता. लु. का.—हा मद्रास इलाख्याच्या चित्रूर जिल्ह्यांतील एक तालुका. हा त्या जिल्ह्याच्या मध्यावर वसला असून याचे क्षेत्रफळ ७८६ चौरस मैल आहे. यांत चित्रूर या मुख्य ठिकाणाचा व ३३८ खेड्यांचा समावेश होतो. सन १९२१ साली याची लोकसंख्या २३७७३७ होती. १९२१-२२ साली सारा व कर यांचे एकंदर उत्पन्न ३३५००० रु. होते. हा तालुका म्हणजे चढउताराचे मैदान असून यांत नधून मधून खडकाळ टेकल्या आहेत. याची जमीन चांगली असून तिच्या बहुतेक भागास कालव्याचे पाणे मिळते.

गां वः—हे चित्रूर जिल्ह्याचे व तालुक्याचे मुख्य ठिकाण आहे. येथे साउथ इंडियन रेल्वेचे स्टेशन आहे. १९२१ साली येथील लोकसंख्या १७९४१ होती. हे समुद्रसपाटीपासून ९९० फूट उंच असल्यामुळे येथील हवा थंड आहे. १८७४ त येथे लष्करी छावणी होती. येथे जिल्ह्याच्या कचेऱ्या आहेत.

चित्रूपिरीझपूर.—संयुक्तप्रांत. वल्लिआ जिल्ह्यांतील एक शहर. यांत बरागांव असं हि म्हणतात. हे छोटी सर्ज नदीच्या उजव्या वाजूस आहे. येथील लोकसंख्या १९०१ साली ९५०१ होती. हे शहर कौशिक रजपुतांचे केंद्रस्थान होते. यांत चांगल्या सडका नाहींत. येथे दोन मोठालीं तळीं असून त्यांपैकी एक तळे चुनेगर्वाचे बांधले आहे. ते सगळ्या जिल्ह्यांत अप्रतिम आहे. तेथे एकशाळा आहे.

चित्र कला—या लेखाचे अनेक भाग आहेत ते (१) चित्र-कलेचे सामान्यस्वरूप, (२) बाह्य चित्रकला, (३) भारतीय चित्रकलेचा इतिहास व (४) जागतिक चित्रकला हे होत.

सा मा न्य स्व रूप.

चित्रकला या शब्दाने जरी सपाट फलकावर चित्र रेखणे व मूर्ति करणे या दोन्ही कलांचा बोध होतो, तथापि या लेखामध्ये 'चित्र' शब्दाने सपाट फलकावर एका किंवा अनेक रंगांत काढलेल्या 'आलेख्या' चाच बोध घ्याव-याचा आहे व 'चित्र' शब्दाचा 'मूर्ति' असा जो दुसरा अर्थ आहे तो येथे घ्यावयाचा नाही. चित्रकला म्हणजे काय, तिची मुख्य अंगे कोणती, प्राथमिक व परिणत अवस्थेच्या चित्रांत काय काय भावना असतात चित्रांमध्ये साधारणतः कोणकोणत्या गोष्टी पाहिजेत, इत्यादि मुद्यांचा या लेखांत मुख्यत्वेकरून विचार करावयाचा आहे.

चित्र कलेचा दर्जा.—चित्रकलेची ललितकलांमध्ये गणना आहे. काव्य, गायन, चित्रकला, मूर्तिकला, वास्तुकला, नर्तनकला व नाट्यकला या सात ललितकलांमध्ये चित्रकलेचा दर्जा पुष्कळ कलानिपुणांनी तिसरा ठरविलेला आहे. हा दर्जा ठरवतांना कलानिपुणांनी विशिष्ट दृष्टिकोन ठरवून त्यांतूनच ह्या सप्तकलांकडे पाहिले असावे. कारण एका दृष्टिकोनामधून पाहिले असतां जरी चित्रकलेला तिसऱ्या स्थानावर वसविण्याची पाळी आली, तरी असे आणखी दुसरे दृष्टिकोन निःसंशय आहेत, की त्यांमधून ह्या कलेकडे अवलोकन केलें असतां ह्या कलेचा दर्जा निःसंशय पहिला लागेल.

मूर्तीच्या कलेपेक्षां चित्रकला बरच्या पायरीची आहे या बहुल मुळांचे वाद नाही, कारण सृष्टिसौंदर्याची हुबेहुब ठेवण जशी रंगांत चित्रांत सहज व लीलेने दाखवितां येते त्याप्रमाणे मोठ्या प्रयत्नांनैसुद्धां मूर्तीमध्ये दाखवितां येत नाही. दृश्याच्या पायापासून तो क्षितिजापर्यंतचा अफाट सृष्टिसौंदर्याचा भाग लहानशा सपाट जागेवर चित्रकार हुबे-हुब दाखवील व त्या चित्रांत विवक्षित भावांचे आविष्करणहि तो करील. पण तसा प्रकार मूर्तिकाराला करतां येणें शक्य

नाही. वास्तुकलेचाहि ह्या दृष्टीने खालचाच दर्जा आहे. अर्थात मूर्तिकला व वास्तुकला ह्यांमून चित्रकला ही वरच्या दर्जाची आहे. गायन व काव्य ह्यांपेक्षा चित्रकला खालच्या प्रतीची समजली जाते. पण तसे मानण्याचेहि कांहीं कारण नाही. गायन मनाला तल्लीन करतें खरें, पण गायनाचा रसास्वाद मिळण्यासाठी अनेक स्वरसंताति एका पाठीमागून एक श्रोतेन्द्रियाच्या द्वारे मनापर्यंत पोचवी लागते व असे होण्यास बराच कालावधि लागतो. पण चित्राची गोष्ट तशी नाही. एका दृष्टिक्षेपासारशी चित्रांतील सर्व प्रतिभा व रसमयता ही पाहण्याच्या हृत्पटलावर आरुढ होते व तो द्रष्टा रसिक असल्यास पहिल्या दृष्टिक्षेपाबरोबरच आनंदानें डोळू लागतो. काव्य हें कलेच्या दृष्टीने सर्वोत्कृष्ट खरें, पण काव्यामधून रस घेणें हें चित्रामधील रस घेण्यापेक्षा अधिक कठिण व अधिक कालावधीचें कार्य आहे. काव्य व गायन ह्या दोनहि कला शब्दमय असल्यामुळे शब्दांचा सारखा प्रवाह कानांवर यावा लागतो व त्यामुळे रसप्राप्तीस कालावधि लागतो, इतकेंच नव्हे तर त्यांत विघातहि होऊ शकतो. जशी गाणें ही गवयाची कला आहे त्याचप्रमाणें चित्र ही चित्रकाराची कला आहे. जशी चित्राच्या रूपानें चित्रकाराची कला प्रेक्षकांच्या समोर एकदम येऊ शकते, त्याप्रमाणें गाणें व काव्य यांचें नाही. ह्या दोनहि कला लोकांपुढें येण्यास बराच वेळ लागतो, त्यामुळे कलेचा मुख्य उद्देशच साध्य होण्यास अवधि लागतो. “चित्ररामायण व शब्दरामायण” या दोहोंमधील रस ध्यावयाचा असेल तर तो चित्ररूपानें घेणें सोपें आहे व तें थोड्या कालावधीचें कार्य आहे तसें काव्याचें नाही. गायनाला गवयाच्या पाठीमागून अस्तिवच नाही, पण चित्र हें चित्रकाराच्या पश्चात हजारों वर्षे राहू शकतें, असे अनेक दृष्टिकोन असल्यामुळे कित्येक दृष्टींनी चित्रकलेचा मान पहिल्या प्रतीचा आहे असेंहि सिद्ध करता येण्यासारखें आहे.

ज्ञानेन्द्रिये व कला. — मनुष्याच्या पंच ज्ञानेन्द्रियांशी जर पूर्वीक सप्तकलांचा संबंध जोडला तर कित्येक इंद्रियांशी कलेचा संबंधच नाही असें दिसून येईल:—

पंचमूर्ते साधन इंद्रिये	कला
आकाश — शब्द — कर्ण	गायन, काव्य.
वायु — स्पर्श — त्वचा	...
तेज — रूप — नेत्र	{ चित्रकला, मूर्ति- कला, वास्तुकला
आप — रस — जिह्वा	...
पृथ्वी — गंध — नाक	...

या कोष्टावरून हें लक्षांत येईल की, केवळ दोनच इंद्रियांनी वरील सातहि कला व्यापलेल्या आहेत. इतर इंद्रियांच्या व्यापारामध्यें कलेचा भाव कां नसावा, याचाहि थोडासा विचार अवश्य केला पाहिजे. जसे:—

इंद्रिये	शास्त्रे	इंद्रियांचें कार्य
कर्ण	— शब्दशास्त्र	ऐकणें व ऐकिवणें
त्वचा	— कामशास्त्र	(स्वतः) उपभोग घेणें
नेत्र	— रूपशास्त्र	पहाणें व दाखविणें
जिह्वा	— सूक्ष्मशास्त्र	{ (स्वतः) उपभोग घेणें
नाक	— सुगंधशास्त्र	

या पांच इंद्रियांची ही मुख्य शास्त्रे आहेत. कामशास्त्र हें भोगाचें शास्त्र आहे, व भोग हा स्वतःच भोगावयाचा असतो. आपण भोग भोगीत असतां तो दुसऱ्यास देतां येत नाही. सूक्ष्मशास्त्राचेहि असेंच आहे. उत्तम पक्कान तयार केलेले असले तरी सुद्धां तें एकाच वेळीं अनेकांना उपभोगितां येत नाही. नाकानें वास ध्यावयाचा असतांहि असाच प्रकार होतो. म्हणजे ह्या तीन इंद्रियांचे विषय समुदायाला एकसमयावच्छेदेकरून ग्रहण करणें अशक्य आहे. पण शब्दशास्त्र व रूपशास्त्र यांचे तसें नाही. एका वेळीच एका चित्राचें निरीक्षण करून हजारों लोक जसे आनंदाचे भागी होऊ शकतील त्याचप्रमाणें एकाच वेळीं काव्यश्रवणानेंहि हजारों मनुष्य तल्लीन होऊ शकतील. म्हणून मनुष्याचें मनुष्यत्व राखण्यास व वाढविण्यास जशी ही दोन (कर्ण व नेत्र) इंद्रिये कारण होत असतात, त्याप्रमाणें इतर इंद्रिये नसतात. मनुष्याचें मनुष्यत्व “सांघिक जीवनां” विकसित होणारें आहे. म्हणून ज्यांच्या योगानें संघभावाला प्रोत्साहन मिळतें, अशा दोनच इंद्रियांशीं संबंध ठेवणाऱ्या हुन्नरांना ‘ललितकला’ असें समजण्यांत येत आहे. यासाठीच चित्रकलेचा अध्यात्मिक दृष्टीने अत्यंत उपयोग होणें शक्य आहे असें सध्यां समजलें जातें. कारण अध्यात्मिक दृष्टि झाली तरी सामुदायिक दृष्टीच होय.

एकदाच जिचा उपभोग घेऊ शकतो ती कांहीं ललितकला नव्हे तर जिचा अनेक माणसें एकसमयावच्छेदेकरून आस्वाद घेऊ शकतात तीच ललितकला होय. या दृष्टीने सुत्रपणा हा गुण कांहीं कलेमध्यें परिणत होऊ शकत नाही. वरील सात कला ह्या अशा दृष्टीनेच कला आहेत. त्यांच्यामधील माधुर्य एकाहून अधिक माणसें एका वेळीं सुद्धां घेऊ शकतात व तें माधुर्य घेतल्यानंतर सुद्धां तें जसेंच्या तसेंच त्या मूळ कर्तृत्वमध्यें कायम असू शकतः एका चित्रकारानें काढलेले चित्र हजार माणसांनी पाहिलें व त्यांतील आनंद घेतला, तरी त्या चित्राचा गुण कोणत्याच रीतीनें कमी होत नाही. म्हणूनच चित्रकलेला ‘ललितकला’ असें म्हणतात.

‘पूर्णस्य पूर्णमादाय पूर्णमेवावशिष्यते ॥’

शतपथ ब्रा. १४.८.१.

‘पूर्णाचें पूर्णत्व घेतलें तरी पूर्णच शिल्लक राहतें.’ चित्रांतील सर्व सौंदर्य अनेकांना अनुभवलें किंवा उपभोगिलें तरी तें जसेंच्या तसेंच भूकचित्रांत कायम असतें; म्हणूनच आलेख्य ही ललितकला आहे.

कला व नि सर्ग.—साधारणतः निसर्ग स्वभावाला कला म्हणत नसतात. पक्षी सुंदर घरटे बांधतो म्हणून त्या पक्ष्याला कोणी 'कुशल कारागीर' म्हणत नसतात. कलेचा संबंध निसर्गाशी जोडला जात नसून मानवी कृतीशीच जोडला जात असतो. चित्रकला ही तर पूर्णतेने मानवी कृतीशीच संबंध जोडणारी कला आहे. मनुष्येतर प्राण्यांशी ह्या कलेचा कोणत्याच प्रकारचा संबंध येत नाही.

आतां कोणी असे म्हणतील की, सर्वच माणसे कांही कुशल चित्रकार बनत नसतात. ज्यांचा स्वभाव अनुकूल असतो, तेच कुशल चित्रकार वनू शकतात; म्हणून स्वभाव किंवा निसर्ग हा सुद्धा कलेचाच भाग आहे. कांही अंशी विशेषतः अध्यात्मिक दृष्टीने ह्या झगण्यांतहि खरेपणाचा भाग आहेच. मानवी नैसर्गिक स्वभावाचेच प्रतिबिंब कला असल्यामुळे वरील म्हणणे तरी खोडून निघणार कसे ? पण निसर्गस्वभाव जरी साहाय्यक किंवा आवश्यक असला तरी त्यालाच केवळ कला म्हणता येत नाही. कारण अभ्यास, विचार व प्रयत्न यांनी कलेची वाढ करता येते. एखाद्या मनुष्यास जरी जन्मतःच चित्रकलेचा नाद असला, तरी तेवढ्याने त्याला कलेमध्ये नैपुण्य साधता येणार नाही. योग्य रीतीचा अभ्यास, नीट मार्गाने प्रयत्न व आपल्या कलेच्या उन्नतीचा सतत विचार करीत गेल्यासच त्याला कलेमध्ये नैपुण्य प्राप्त करता येईल. निसर्ग स्वभावधर्म याहून निराळा आहे. पक्षांचा जो स्वभावधर्म हजारां वर्षांपूर्वी होता तसाच तो आजहि आहे. पण चित्रकलेचा मानवी बुद्धीशी संबंध असल्यामुळे तिची सारखी प्रगति होत आहे. स्वभावधर्म व कला यांतील हा भेद लक्षांत घ्यावला पाहिजे.

प्राण्यांची उपजत बुद्धि, स्वभावाचे निसर्गधर्म व कला यांमध्ये फार अंतर आहे. ही गोष्ट साधारणतः वरील विवेचनावरून लक्षांत येईल. कलेमधील प्रतिभा, अभ्यास, विचार व प्रयत्न यांच्या योगाने हवी तितकी वाढवता येते. या दिशेने कलेची वाढ ही अमर्याद आहे. चित्रकला ही अमुक मर्यादेपर्यंत वाढेल असे केव्हाहि व कोणालाहि सांगता येणार नाही. निसर्गधर्म विशिष्ट योनीमध्ये उत्पन्न झाल्यामुळे प्राप्त होत असतात तसा प्रकार कलेचा नाही. अभ्यासाने ती प्राप्त करून हवी तितकी वाढवता येते.

चित्रकलेचा उपयोग.—कोणत्याहि ललितकलेचा मनुष्याच्या दैनंदिन व्यवहाराला उपयोग नसतो. ललितकलेशी मुळीच परिचय नसणारा मनुष्यहि जगतो, शेवटी मरतो व आपल्या आयुष्याचा क्रम आपल्या इच्छेप्रमाणे सुखाने घालवितो. पण जर त्याला चित्रकलेमध्ये प्रावीण्य संपादन करता आले तर जगातील सौंदर्याकडे त्याला रसिक दृष्टीने पाहता येते. स्वतः सौंदर्य जाणणे, सौंदर्यावर प्रीति करणे व सौंदर्यावरील प्रीतीचे आविष्करण करणे ह्या गोष्टी चित्रकलेच्या उपासकांचा साध्य असतात. म्हणून "ज्याला चित्रकलेचे ज्ञान नाही, त्याला जगातील सौंदर्याचे मान

नाही," असे म्हटले तर ते फारसे सत्याला सोडून होणार नाही. म्हणून चित्रकलेच्या ज्ञानाशिवाय सृष्टीकडे पाहण्याचीच योग्यता मनुष्यांत येत नाही असे जे कित्येक म्हणतात ते अगदी खरे आहे असेच म्हणावे लागते.

चित्रकलेतील नैपुण्य.—चित्रकलेकडे कित्येकांची निसर्गतः अभिरुचि असते हे जरी खरे, तरी त्या सर्वांचे त्या कलेत प्रावीण्य होऊ शकते असे मात्र नाही, प्रावीण्य प्राप्त होण्यास दृढ अभ्यास, एकनिष्ठ तपश्चर्या व सतत निष्ठापूर्वक अभ्यास प्रयत्न यांची अत्यंत आवश्यकता आहे. उपजत कल असला तरी ती निसर्गस्वभावाप्रमाणे मनुष्यास श्रमाचाचून प्राप्त होत नाही. चित्रकलेमध्ये सर्वच लोक प्रावीण्य संपादन करू शकत नाहीत; कित्येकांना उपजत कला असूनहि व ते प्रयत्न करीत असूनहि प्रवीण होत नाहीत. ह्याचे कारण असे की ते या कलेच्या ठरीव नियम-उपनियमांप्रमाणे चालत असतात व नियमांचे उल्लंघन करून चित्रकलेच्या नंदनवनात स्वेच्छसंचार करण्याचे धैर्य व धाडस त्यांच्या अंगांत नसते. चित्रकलेमध्ये प्रावीण्य संपादन करण्यासाठी प्रथमतः आपली दिशा व आपला उद्देश ठरविला पाहिजे व नंतर त्यांच्या पूर्त-साठी सहेतुक प्रयत्न केले पाहिजेत; पुढीलवेळां नियम-उपनियमांना अनुकूल वागले पाहिजे हे खरे पण कित्येक वेळां त्यांच्या प्रतिकूल वर्तन करूनहि चित्रांतील वैशिष्ट्य साधले पाहिजे तरच या चित्रकलेमध्ये प्रवीण होता येते. येनेकडे प्रकारेण चित्रांमध्ये विशिष्टपणा साधणे हे कलानैपुण्यतेचे लक्षण होय.

चित्रकलेपासून होणारा आनंद सार्वजनिक स्वरूपाचा असतो. एकाच चित्र काढून तयार झाले की त्यातील आनंदावर कोणाहि एका व्यक्तीची सत्ता असू शकत नाही. तो सार्वलौकिक स्वरूपाचा आनंद असतो. ज्यांना डोळे आहेत त्यांनी तो आनंद खुशाल खुशाल, कितीहि जरी तो लुटला तरी मूळ चित्रांतून तो कांही कमी व्हावयाचा नाही. अशा प्रकारे चित्रकलेचे स्वरूप असल्यामुळे ह्या कलेच्या अंगप्रत्यंगांचा विचार करण्याचे या लेखांत योजले आहे. या विचारांमध्ये मुख्यतः दोन भाग आहेत. (१) पहिला प्राथमिक अथवा साधक अवस्थेमधील अंगप्रत्यंगांचा किंवा नियम उपनियमांचा विचार व (२) दुसरा पूर्ण किंवा सिद्ध अवस्थेमधील नियमउपनियमांच्या मर्यादेवाहेरील स्वातंत्र्याच्या स्वरूपाचा विचार. या दोनहि भागांचा आतां विचार करूः—

प्राथमिक अवस्था.—ह्या अवस्थेमध्ये सृष्टीचे अनुकरण हेच मुख्य काम असते. साधकावस्थेमधील चित्रकार हे सृष्टिदेवीचेच निःस्तीम उपासक असले पाहिजेत कारण त्याशिवाय चित्रकला प्राप्तच होत नाही. या प्राथमिक अवस्थेमध्ये खालील गोष्टी अवश्यक असतातः—

वाद्यरेखाः—सृष्टीमधील कोणत्याहि पदार्थाचे चित्र दाखवण्यासाठी प्राथमिक अवस्थेमध्ये

नीट रीतीने व्हावी लागत. पूर्णावस्थेमध्ये देखील वाहारेपेच्या ठेवणीकडे दुर्लक्ष करून चालत नाही; तथापि कितीक वेळां स्वच्छंदाच्या भरारीमध्ये या ठेवणीकडे दुर्लक्ष झालेलें चालतेंहि. पण प्राथमिक स्थितीमध्ये अगदीं काळजीपूर्वक ह्या गोष्टीकडे लक्ष्य असलेच पाहिजे. वाह्य रेपेच्या आंखणीची चित्रकलेमध्ये इतकी आवश्यकता आहे की तिच्याशिवाय चित्रकलेमधील प्रावीण्य संपादन करणें जवळ जवळ दुरापास्तच आहे असें म्हटलें तरी चालेल. इतर गोष्टी असोत वा नसोत जर वाहारेपा अगदीं हुबेहूब व जशीं असावी तशीं असलीं तर चित्र परिपूर्ण झालें असें समजण्यास कांहीं एक हरकत नाही, इतकी ह्या एकाच गोष्टीची महती आहे.

छाया आणि प्रकाशः—चित्राची वाह्यरूपेपा तयार झाल्यावर त्यामध्ये छाया व प्रकाश यांची योजना करावयाची असते. छायेचा प्रदेश व प्रकाशाचा प्रदेश यांचे प्रमाण समतोल प्रमाणांत ठेवणें हें कांहीं साधारण अभ्यासानें साध्य होणारें नाही. वाहारेपात्मक चित्र कितीहि निपुणतेने तयार केलें असलें, तथापि जर त्यांत छाया व प्रकाश यांचे प्रमाण योग्य राखलें नसेल तर तें चित्र खराब दिसल्याशिवाय कधीहि राहणार नाही. यावरून छाया व प्रकाश हीं व्यवस्थित व सप्रमाण ठेवण्याची किती आवश्यकता आहे याची सहजच कल्पना होईल.

चित्राचा आकारः—चित्राचा आकार कसा व कोणत्या स्वरूपाचा ठेवावा याकडेहि चित्रकाराचें लक्ष्य अवश्य वेधलेलें असलें पाहिजे. गोल, दीर्घवर्तुळ, चतुरस्र, समचौरस किंवा लंबचौकोनी अथवा अन्य प्रकारचेहि विविध आकार आहेत. या आकारांच्या लांबीरूंदीचें प्रमाण ठरवून केवळ अमूकच स्वरूपाचा वाह्य आकार असावा व अमूकच आकार ह्या विशिष्ट चित्राला खरोखर शोभेल हें ठरवणें मुळीच सोपें नाही. आंतील चित्र नीट रीतीने तयार झालेलें असलें तरी त्याचा सर्व वाह्य आकार त्या चित्राच्या एकंदर ठेवणीला साजण्याजोगा न राखला जर सर्व चित्राचा एकंदर ठसा उमटवा तसा उमटत नाही, व ह्या अगदीं साधारण वाटणाऱ्या गोष्टीमलें सर्व चित्र वेढर्गा दिसतें. एखाद्या चित्राला जर उभट असा आकार नमत असला तर दुसऱ्या चित्राला याच्या उलट आडवा असो आकार अधिक शोभा देईल. व जर तोच विशिष्ट आकार न दिला तर सर्व चित्राची शोभा विघडून जाईल. म्हणून ह्या गोष्टीकडे कोणीहि कानाडोळा करतां कामा नये.

व र्ण व य व स्था—चित्राची वाहारेपा, चित्राचा आकार व छाया प्रकाशाची व्यवस्था नीट झाल्यानंतर त्यामध्ये रंगाची ठेवण नीट रीतीने साधावी लागते. कोणता रंग कोणत्या ठिकाणी किती प्रमाणांत ठेवावा व त्या रंगाला विशेष सजविण्यासाठीं आजूबाजूला रंगाची योजना कशी करावी याचें ज्ञान पुष्कळ अभ्यासानें मनांत आपोआप येऊ लागतें,

तें पडवून येत नसतें. या रंगाच्या ठेवणीमध्ये कांहीं चातुर्य आहे, हें ज्यांच्या ध्यानींमनीं नसतें ते आपल्या चित्रांत भगभगीत व भडक रंग कोठें तरी व कसा तरी वापरतात व चित्राचा सर्व समतोलपणा विघडवून टाकतात. चित्रामध्ये जी गोष्ट मुख्यतः दाखवावयाची असेल, तिच्या रंगामध्ये विशेष उठाव आणण्यासाठीं, इतर पदार्थांचे रंग जाणून घुडून थोडेंसे मंद दाखवावे लागतात. तसेंच सांत्तिक गोष्टीच्या चित्रांमध्ये भडक रंगांचें प्राधान्य नसावें, राजस चित्रामध्ये भगभगीत व उद्दीपक रंगांचा भरणा असावा आणि तामस चित्रांमध्ये मळकट व निस्तेज रंगांची योजना करावी लागते. अशी रंगांची योजना असली म्हणजे आंतील गोष्टीकडे लक्ष्य जाण्यापूर्वीच केवळ चित्राच्या एकंदर आभासानेंच मनावर इह परिणाम होऊन प्रेक्षकांचें मन चित्रांतील गोष्टी पाहण्यास योग्य वनतें. म्हणून चित्रांमधील या 'वर्ण-व्यवस्थे' कडे प्रत्येक चित्रकारानें अवश्य लक्ष्य पुरवले पाहिजे.

स प्र मा ण ता—मार्गे सांगितलेल्या गोष्टी ठीक झाल्यानंतर चित्रांतील पदार्थांची सप्रमाणता ठेवण्याकडे विशेष लक्ष्य दिलेंलें असलें पाहिजे. प्रत्येक पदार्थाचें सृष्टांमध्ये जें प्रमाण आहे, अगदीं तसेंच प्रमाण चित्रांत ठेवावें असा उद्देश येथे नाही; तर चित्रांतील विशिष्ट उद्देश साध्य होण्यासाठीं ज्या ज्या पदार्थांचें जसें जसें प्रमाण चित्रांत दाखवणें योग्य असेल, तसें तें दाखवले गेलें आहे की नाही याकडे विशेष लक्ष्य दिलें पाहिजे.

य था द र्श न चि त्र ले ख न—दृक्शास्त्राच्या नियमांनुसार सर्व चित्र तयार केलेंलें असावें. रेपात्मक दर्शनशास्त्र व वर्णात्मकदर्शनशास्त्र असे या शास्त्रांत दोन प्रकार आहेत. या दोनहि प्रकारांच्या नियमांप्रमाणें चित्र अगदीं यथासांग असावें. असें चित्र नसेल, तर चित्र वांकडें दिसू लागतें इतकेंच नव्हे तर लहान असलेलीं पदार्थ प्रमाणाबाहेर मोठा दिसू लागतो, मोठा असला तरी तो लहान दिसतो, व सारखे पदार्थहि लहान मोठे दिसू लागून दृष्टिदोष झाल्यामुळे चित्र अगदीं वाईट दिसतें. म्हणून कोणत्याहि चित्रांत ह्या नियमांकडे दुर्लक्ष्य होतां कामा नये.

ए क भा व म य ता—सर्व चित्र अगदीं भावनेनें युक्त असावें. चित्रांतील सर्व पदार्थ, त्यांचे आकार व रंग, हे सर्व एकाच भावनेचे पोषक असावे. कोणताहि पदार्थ असा अंत नये कीं जो त्या एका विशिष्ट भावनेचा विघात करणारा असेल. समजा कीं, शांतिरसाचें चित्र काढावयाचें असेल तरी मुख्य पात्राशिवाय इतर पदार्थांवरून सुद्धां शांतिरसाचीच अंशतः तरी कल्पना यावी, निदान शांतिरसाचा विघात होईल असे तरी कोणतेहि पदार्थ त्यांत नसावे. भाक्तिरसाचें चित्र असल्यास असे पदार्थ चित्रांत दाखवावे कीं ते भाक्तिरसाची साक्षात् किंवा परंपरेनें कल्पना प्रेक्षकांच्या मनांत उत्पन्न करतील. चित्रांतील मुख्य अंगांमध्ये

किंवा मुख्य पात्रामध्ये तो भाव प्राधान्यकरून असावा व इतरांमध्ये तोच भाव गौणपणाने तरी असावा.

भावाची वरंग्याची सांगड — चित्राचा जो मुख्य रंग असेल तो रंग चित्रांमधील भावाच्या विरुद्ध नसावा. एकंदर चित्र एकदम पाहिल्याबरोबर ते लाल, पिवळें किंवा निळें अथवा हिरवें दिसेल. हा जो रंगाचा सर्व साधारण आभास असतो, तो आभाम मूळ भावनेशी विरोधक स्वरूपाचा नसावा. लाल रंग हा उत्साह, तरतरी, शौर्य, वीर्य, भोग वगैरे भावनांचा प्रतिनिधि समजला जातो, निळा रंग हा निरुत्साह, भीति, अज्ञान, मृत्यु इत्यादि भावना प्रकट करतो; पांढरा रंग सात्विकपणा, धर्म, अशा, पुण्य इत्यादि भाव दाखवतो व अज्ञाचप्रमाणे इतर रंग हे इतर गुण, धर्म व इतर भावना यांचे निदर्शक आहेत. यावरून लक्षांत येईल, कीं भक्ति रसाच्या चित्रांत लाल रंगाला प्राधान्य नसावे व शौर्यभाव दाखवणाऱ्या चित्रांत निळ्या रंगाला प्राधान्य नसावे. अमुक चित्रांत अमुक रंग कां नको व अमुक चित्रांत अमुकच कां धावावे याचा विचार वर दिलेल्या कारणांत आहे. ज्याप्रमाणे गाण्यामध्ये रागांच्या सुरांमध्ये वर्ज्य सूर व अवर्ज्य सूर असतात, त्याचप्रमाणे चित्रांतीही कांहीं अंशी आहेच. अमुक रागांत अमुक स्वर नसावे, त्याचप्रमाणे अमुक भावनेच्या चित्रांत अमुक रंग वर्ज्य समजावे, अशा प्रकारचे नियम आहेत, व जे लोक या गोष्टीकडे फारसे सक्ष्य देत नाहीत त्यांच्या चित्रांमध्ये जसा भाव व्यक्त व्हावा तसा होत नाही किंवा एखाद्या वेळीं विरुद्ध भावहि होतो. याच कारण रंग व भाव यांची सांगड त्यांनी घातलेली नसते हेंच उघड आहे. म्हणून या गोष्टीकडे चित्रकारांचे दुर्लक्ष्य होऊन चालावयाचे नाही.

उठाव पणा. — चित्रांत उठावपणा पाहिजे असतो. सजावटीच्या चित्रांत तो नसला तरी चालतो पण इतर चित्रांत तो अवश्य पाहिजे. उठावपणा हा छाया व प्रकाश यांच्या योग्य ठेवणीने व रंगांच्या तारतम्य भावनेने दाखविता येतो. कांहीं रंगांचे शत्रुमित्रभाव ठरलेले आहेत व त्यांत कधीहि बदल होत नाही.

निळा-नारिंगी, लाल-हिरवा, पिवळा-जांभळा या जोड्या उठावपणाच्या आहेत. यांच्या मधल्या हलक्या रंगांच्याहि अशाच जोड्या आहेत. त्या सहज ठरवता येतात. विजोड रंग कधीहि खुलत नसतो हें तत्व सर्वोत्तम माहीत आहेच. आपल्या मित्राच्या घरी जाण्याने चेहरा जास्त प्रफुल्लित होतो, तसा शत्रूच्या घरी राहण्याचा प्रसंग आल्याने होत नाही. हाच प्रकार रंगांमध्ये आहे. कांहीं रंगांचे कांहीं दुसरे रंग हे ठराव मित्र आहेत. त्यांच्याच सहवासांत ते खुलून दिसतात. इतर रंग शत्रुरूप असल्यामुळे त्यांच्या सहवासांत जर त्यांस राहण्याचा प्रसंग आला, तर ते हिरमुसलेले दिसणार. एवढ्यासाठी आपल्या चित्रांती रंगांना ठेवण व उठावपणा हा कसा साधवा या गोष्टीकडे चित्रकारांचे लक्ष नेहमी वेधलेले असलेच पाहिजे.

चित्र पाण्याच्या रंगांत असो, किंवा तेलाच्या किंवा दुसऱ्या कसल्याही रंगांत असो; त्यांत साधारणतः वरील प्रकारचे नियम पाळले गेले पाहिजेत, म्हणजे ते ठीक दिसत, नाहींतर त्यांत जीव येत नाही, किंवा ते चित्रकलेच्या नियमांनुकूलहि होत नाही.

येथवर जे नियम व ज्या गोष्टी सांगितल्या त्या सर्व चित्रकारांना व सर्व चित्रांना जरी लागू असल्या तरी त्यांचा संबंध विशेषतः प्राथमिक किंवा साधक वर्गातील चित्रकारांशी येतो. जे या वर्ण काव्यामध्ये निरंकुश झालेले चित्रकार असतात त्यांच्या कलेसंबंधाने आता थोडेंसे लिहिले पाहिजे.

प्रारंभीच्या साधक अवस्थेमधून पार पडून जे या वर्णकाव्याच्या उदधीच्या पैलतीरावर स्वेच्छासंचार करू लागलेले असतात, ते ठरवतील ती त्यांची दिशा, ते म्हणतील ते त्यांचे नियम, ते करतील ते प्रमाण व ते जातील तो त्यांचा मार्ग, अशी स्थिति असल्यामुळे या वर्णकाव्यातील वर्णकविकुलगुरुंच्या हुती नियमांनी वाधता येणें शक्यच नसतें. आधी वर सांगितलेली प्राथमिक अवस्था हीच प्रायः साधारण जगाची उत्तम चित्रकलानैपुण्याची उच्च पायरी होय. चित्रकलेच्या दरवाजावर लुडबुडणाऱ्या अलवत्यामलवत्यांचा, या प्राथमिक वर्गात समावेश सुद्धा होत नसतो. सर्वसाधारण शिक्षित जनता ज्या ज्या चित्रकारांना कुशल चित्रकार म्हणून समजते व नियमबद्ध कलेमध्ये ज्यांचा खरोखर हातखंडा असतो, असेच निपुण चित्रकार ह्या प्राथमिक वर्गात येतात व जे इतर नामधारी चित्रकार असतात ते विनवर्गामध्येच गणले जातात. पण या सिद्धवर्गामध्ये अशा उच्च चित्रकारांची गणना होते की, जे अलौकिक स्फूर्तीने कौशल्याच्या पुढील नैपुण्य दाखवीत असतात.

ह्या सर्वोत्कृष्ट चित्रांत अलौकिक दिव्यप्रतिभा व स्फूर्तिदायक नवीनता जिवंत नांदत असते, त्यामुळे पूर्वाचे नियम व उपनियम त्यांना केव्हां केव्हां मोडावेहि लागतात. वर्णकाव्याची निरंकुशता ह्या प्रकारच्या श्रेष्ठ प्रतीच्या चित्रांतच दिसते. या जगांत ज्यांनी म्हणून चित्रकलेमध्ये क्रांति घडवून आणली आहे, त्या सर्वांच्या चित्रांत अशा प्रकारची अलौकिक प्रतिभा होती व ती नसेल तर त्यांच्याकडून क्रांति घडणारच नाही.

ह्या वर्गातील चित्रे असाधारण दिव्य दृष्टीनेच तयार झालेली असतात, व यांसाठीच ती साधारण लोकांना फारशी आवडत नसतात, यांत कांहींच आश्चर्य नाही. ही चित्रे पसंत होण्यास तींच सहृदयता पाहिजे, की जी त्या चित्रकारांच्या हृदयांत विराजमान असते. इतरांना त्या दिव्य दृष्टीच्या अभावी ते अंतर्ज्ञानकर्तृ प्राप्त होणार, व ते नसेल त्यास ते चित्र समजणार तरी कसे?

ह्या दिव्य प्रतिभायुक्त चित्रांत अमुक असतें किंवा अमुक असावें असें कांहीं एक सांगता येणें शक्यच नसतें. कारण त्या दिव्य आवेशाच्या मरांत जें कांहीं होईल तें अद्वितीयच असणार ! म्हणून कलेच्या ह्या पायरीवरील चित्राच्या स्वरूपाचें वर्णन करणें अशक्य आहे. या प्रकारच्या चित्राविषयी शब्दांनीं जरी दुसरें कांहीं सांगतां आलें नाहीं तरी एवढें खास म्हणतां येतें कीं “ त्यांत एक नवीन संदेश झळकत असतो. ” जें शब्दांच्या पलीकडील अद्भुत कार्य असतें त्याचें शब्दांनीं वर्णन होणें शक्य नसतें. म्हणून याविषयी इतकेंच लिहिणें पुरे. प्रत्येक चित्रामध्ये, मग चित्र कोणत्याहि वर्गांत मोडत असो, सर्वसाधारण साधावयाचा असा एक उद्देश असतोच असतो. चित्रांतील सर्व भाग व गोष्टी ह्या एका उद्देशाशीं संयुक्त असणाऱ्याच असल्या व अशा कोणत्याहि गोष्टी चित्रांत नसाव्या की ज्या मुख्य उद्देशाशीं विसंगत होतील. ही गोष्ट सर्व प्रकारच्या चित्रांनां सारखीच लागू आहे. चित्रांत मुख्य उद्देश व्यक्त झालेला नसला व चित्रांत काढलेले सर्व पदार्थ त्या उद्देशाला पोषक नसले, तर तें चित्र कितीहि उत्तम रीतीनें काढलेलें असलें व त्यांत कोणत्याहि नियमांचें उल्लंघन झालेलें नसलें तरी तें सर्व फुकट होय. पण जर मुख्य हेतु उत्तम साधलेला असला, तर इतर नियमांचें उल्लंघन केलेलें असलें तरीहि तें क्षम्य असतें, इतकी ह्या गोष्टीची महती आहे.

चित्रांतील मुख्य चुका.—आतांपर्यंत चित्रांत अमुक असावें व अमुक गोष्टीकडे लक्ष्य घावें हें सांगितलें. आतां अमुक असूं नये हें सांगायलायें आहे. चित्रकार थोडासा बेसावध असला कीं एखादा दोष चित्रांत येऊन आपलें ठाणें देतो, म्हणून हे दोष होऊं न देण्यासाठीं खबरदारी घेतली पाहिजे.

युग विपर्यास.—चित्रामध्ये युगाचा विपर्यास होतां होईल तो होऊं देऊं नये. कोणत्याही ऐतिहासिक किंवा दुसऱ्या कसल्याहि प्रसंगाचें चित्र काढायलायें असेल, तर ज्या युगांतील तें चित्र असेल त्या युगाला अनुसूपच सर्व चित्रांची व आंतील सर्व वस्तूंची मांडणी केलेली असावी. कोणताहि असा पदार्थ त्यांत काढूं नये कीं ज्याच्या योगानें भिन्न युगांची भेसळ केल्यासारखें होईल. समजा कीं आपल्याला ऋषिकालाचें चित्र काढायलायें आहे. तर त्यांत आजकालच्या तऱ्हेच्या पदार्थांची भेसळ करतां कामा नये. बूट पाटलोन घालून ऋषींची व देवांची चित्रे काढणें हें जसें वाईट तसेंच आजकालच्या चित्रांत प्राचीन कालाच्या तऱ्हांनीं भेसळ करणें हेंहि फार वाईट. दशरथाच्या दरबारांत पुणेरी पगडी घातलेले लोक काढणें, किंवा सध्याच्या दरबारांत मृगचर्म परिधान केलेले ऋषी काढणें, हे दोनहि प्रकार अत्यंत वाईट. केव्हां केव्हां हा दोष टाळणें अशक्य असतें. पण होतां होईल तो तो न होण्याची आपणांकडून पराकाष्ठा केलेली असावी.

(२) ऋतु विपर्यास.—जें चित्र ज्या ऋतूतील घटनेचें प्रतिबिंब असेल, त्या ऋतूची पूर्ण छाया त्या सर्व चित्रावर पूर्णपणें पडलेली असावी. वसंत ऋतूत घडलेल्या प्रसंगाच्या चित्रांत धंदीनें कुडकुडत असलेले लोक दाखविणें, किंवा पावसाळ्याच्या दिवसांत घडलेल्या गोष्टी दाखवावयाच्या असतां पावसाळी हवेचें थोडें तरी प्रतिबिंब न दाखवणें, हें सर्व सदापच होय. अशा प्रकारचें इतर ऋतू-विषयीं समजावें.

(३) काल विपर्यास—दिवसाच्या ज्या भागांत जो प्रसंग घडला असेल त्या प्रसंगाच्या चित्रांत पूर्णपणें त्या दिनविभागाचें स्मरण होईल असा कालाचा ठसा चढविलेला असावा. दुपारच्या मर दोन प्रहराच्या वेळीं घडलेल्या प्रसंगाच्या चित्रांत सकाळ संध्याकाळच्या वेळांचें प्रतिबिंब दाखविणें अगदीं गैर होय.

एका मोठ्या चित्रकारानें एका प्रसंगाचें चित्र काढून यांत एक चंद्र दाखवला होता. चित्र उत्तम साधलें होतें, पण त्यांत चूक अशी झाली होती कीं ज्या वेळीं तें चित्र होतें त्या वेळीं तेथें चंद्र येणें अगदींच अशक्य होतें. ह्या एका चुकीमुळे तें चित्र जवळ जवळ निरुपयोगी ठरलें गेलें ! म्हणून असल्या चुका न होऊं देण्याची खबरदारी घेतलेली असावी.

(४) वस्तु विपर्यास.—विशिष्ट परिस्थितीत विशिष्ट वस्तूच उत्पन्न होणें शक्य असतें. त्या न दाखवितां त्यांच्या जागीं भलत्याच दाखवणें हा फारच मोठा दोष समजला जातो. तर तो होऊं देऊं नये.

(५) चाली रीतींचा विपर्यास.—देश कालपरतवें ज्या चाली व रीतीं असतात त्यांचा विपर्यास चित्रांत दाखवूं नये.

(६) स्थान विपर्यास.—देश, स्थान किंवा प्रदेश यांचा बोध करून देणें शक्य असल्यास तीं संधि वार्ता घालवूं नये. दिल्लीच्या महाराजांच्या चित्रांत किंवा दिल्लीच्या आसपास घडलेल्या कथेच्या चित्रांत मद्रासेकडील गोपुरे दाखविणें, किंवा कोंकणांत घडलेल्या वृत्तांताच्या चित्रांत शक्य असतां हि नारळांचे वृक्ष न दाखविणें हें कधीहि योग्य होणार नाहीं. म्हणून होतां होईल तो चित्रांत प्रदेशाला प्रतिबिंबित करण्यासाठीं कांहीं तरी प्रयत्न केलेला असावा.

(७) जाति विपर्यास.—चित्रांत ज्या जातीचे लोक दाखवावयाचे असतील त्या जातीच्या लोकांची ऊंची, रंग, ठेवण, रंग, रूप वगैरे सर्व यथायोग्य दाखविण्यांत यावें. आर्य लोकांचा रंग पांढरा, श्वेत, शिंद्यांचा गोरा काढणें, मंगोलियनांचा दुसराच कसला तरी काढणें, याचप्रमाणें ठेंगू जातीच्या पहाडी लोकांनां ऊंच काढणें व ऊंच थिप्पाड पठानांनां ठेंगू काढणें हें कांहीं चांगलें नव्हे.

थोड्याशा बेसावधपणानें हि हे दोष उत्पन्न होतात म्हणून यांच्या संवधानें फार खबरदारी घ्यावी लागते. केव्हां केव्हां तर मानवी ज्ञानाच्या उत्पत्तीमुळे फार दक्षता ठेवून सुद्धा

चुका घडतात. मग काळजा न घेतली तर काय अवस्था होत असेल याचा विचार करावा, व होता होईल तों दक्षता घ्यावी.

चित्रांचे वर्ग.—विधिनिषेध, रूप व गुणदोषांचे वर्णन झाले. आतां चित्रांच्या घोटभेदांचे थोडेसे स्वरूप दाखवावे तें:—चित्रांचे पुष्कळच वर्ग करता येण्यासारखे आहेत. पण त्यांत पुढील वर्ग मुख्य आहेत:—(१) आध्यात्मिक, (२) पौराणिक व ऐतिहासिक, (३) सामाजिक, (४) राजकीय, (५) काल्पनिक, (६) विनोदात्मक, (७) वैयक्तिक, (८) सृष्टिसौंदर्यविषयक, (९) स्थावर पदार्थासंबंधी, आणि (१०) भावात्मक, यांत मुख्यत्वेकरून दहा वर्ग कल्पिले तर यांचे इतर सर्व प्रकारांचा समावेश करता येईल. आतां या दहा वर्गांची सामान्य स्वरूपे व लक्षणं काय काय आहेत याचा आपण विचार करूं.

(१) आध्यात्मिक चित्रे—जीवाला त्याच्या उन्नतीसाठी आध्यात्मिक भूमिकांवर जो अनुभव येत असतो, किंवा परमात्मा, जीवात्मा, प्रकृति यांच्या परस्परसंबंधांमुळे ज्या ज्या विविध घटना होतात व त्यांपासून ज्या कांहीं विविध शक्ती निर्माण होतात, त्यांचा चित्ररूपाने आविष्कार करून मागल्या लोकांस पुढील मार्गाचे ज्ञान करून देण्यासाठी अशा प्रकारच्या चित्रांचा अवतार असतो. अशा प्रकारच्या चित्रांत दाखविल्या जाणाऱ्या पदार्थांचे आकार, रंग व ठेवण यांची योजना अलौकिक असावी लागते. केवळ सृष्टीतील माणसासारखा माणूस व झाडासारखे झाड काढून भागत नसतें रंगामध्येहि असाच अपार्ष्वपणा दाखवावा लागतो. चित्रांतील प्रत्येक गोष्टीत सांकेतिकपणा वाढविल्या-शिवाय अशा प्रकारची चित्रे निषेधे शक्य नसतें.

(२) पौराणिक व ऐतिहासिक चित्रे.—पुराणे, गथा, आख्याने वगैरे वाङ्मयांमध्ये वर्णन केलेल्या प्रसंगांची चित्रे या सदरांत येतात. पौराणिक चित्रांपैकी वरचिशी चित्रे आध्यात्मिक व सांकेतिक तऱ्हेवर न्यावी लागतात व ऐतिहासिक चित्रे नैसर्गिक नियमांप्रमाणे व दृश्य सृष्टीप्रमाणे घडवावी लागतात. हा भेद ह्या चित्रांत मुख्यतः घ्यानांत ठेवला पाहिजे. पौराणिक चित्र ऐतिहासिक तऱ्हेवर नसावे व ऐतिहासिक चित्र पौराणिक तऱ्हेवर नसावे. ज्यांच्या लक्षांत हा भेद रहात नाही त्यांच्या चित्रांत भेसळ दिसते व त्यामुळे चित्रांत उणेपणा राहतो. ऐतिहासिक गोष्टी ह्या माणसांच्या घडलेल्या गोष्टी होत व पौराणिक गोष्टी ह्या विशेष संकेताने लिहिलेलीं रूपकाख्यानेच असतात. घांतातून व नाकांतून मुलें उत्पन्न झाल्याची वर्णने पुराणांत असतात, पण तीं तशीं इतिहासांत येणार नाहीत. सांकेतिक चित्रांची पद्धति ऐतिहासिक चित्राला लागू होणार नाही. हें कोणीहि विसरता कामा नये.

(३) सामाजिक चित्रे—मनुष्यसमाजामध्ये ज्या कांहीं वस्त्या वाईट चाली व पद्धती असतात, त्यांचीं चित्रे ह्या वर्गांत मोडतात. वाईट चालींचा हिडिंसपणा अधिक दाखवून त्यांचा निषेध करणे, हें एक चित्रकाराच्या महत्त्वाच्या कार्यापैकीच एक आहे. चांगल्या चालीरीती असतील त्यांचा चांगुलपणा विशद करणे व ज्या नसतील त्या आपल्या समाजांत वाहेरून आणण्यासाठी त्यांचा चांगुलपणा वाढवून दाखवणे हें महत्प्रयासाचें काम अशा प्रकारच्या चित्रांच्या योगाने चित्रकार करतात व अशीं चित्रे हीं निरंतर राष्ट्रीय सन्मानाला योग्य समजली जातात.

(४) राजकीय चित्रे—राष्ट्राच्या उलाढाली, सुद्धे, राज्य-क्रांती वगैरे राजकीय जीवनाचीं चित्रे ह्या वर्गांत येत असतात. पूर्वीच्या महत्त्वाच्या राजकीय उलाढालींचे प्रसंग पुढील जनतेपुढे चित्ररूपाने ठेवल्यामुळे पुढील जनतेमध्ये विशिष्ट राजकीय जीवनप्रवाह सतत संचरत राहू शकतो. या दृष्टीने हीं चित्रे फारच महत्त्वाचीं असतात. चित्रकारांवर केवढी राष्ट्रीय जबाबदारी असते हेहि लक्षांत येईल.

(५) काल्पनिक चित्रे.—केवळ काल्पनिक चित्रे हीं फारच बोधप्रद असतात. उंदरांची समा, वानरांची मध्यस्थी वगैरे चित्रांतील कृती खऱ्या घडलेल्या नसतात तरीहि त्या माणसांना उपदेश करण्यास अगदी योग्य असतात. जसा पंचतंत्राचा वाङ्मयामध्ये त्याचप्रमाणे अशा चित्रांचा राष्ट्रास उपयोग होत असतो. म्हणून अशा चित्रांची हेळसांड होऊ नये.

(६) विनोदात्मक चित्रे.—जे काम मोठमोठ्या व्याख्यानांनी होत नाही तें काम विनोदाने सहज होतें. तोच प्रकार 'पंच आजोबा' (हिंदू पंच) आपल्या विनोदी चित्रांनी समाजांत व राष्ट्रांत करीत असे. वर्तमानपत्राच्या मजकुराने भरलेले रकाने वाचणे हें वाङ्मयामध्ये विशेष प्रगति झाल्याशिवाय शक्य नसतें. पण पंच आजोबांची विनोदी चित्रे निरक्षर मनुष्यहि समजू शकतो; म्हणूनच कवींच्या शब्दमय भाषेपेक्षा चित्रकारांची रंगमय भाषा अगदी सोपी आहे असे म्हणतात. विनोदी चित्रे ही लहान मोठी हवीं तशीं काढावयाचीं असतात. क्षणभंगुर विनोदी चित्रे वर्तमानपत्राच्या आयुष्याबरोबरच नाश पावतात, पण अशीं कांहीं स्थिरमहत्त्वाचीं विनोदी चित्रे आहेत कीं जीं नेहमीच बोधप्रद होऊ शकतात.

(७) व्यक्तिविषयक चित्रे.—खास खास व्यक्तींची किंवा कुटुंबांची, एकमेकांचा ओळख पटण्यासाठी जीं चित्रे काढलेलीं असतात, तीं ह्या वर्गांत येत असतात. श्री. महाप्रतापी शिवाजीमहाराज, टिपू सुलतान, नेपोलियन वगैरे व्यक्तींची किंवा आजकालच्या व्यक्तींची ओळख पटण्यासाठी काढलेलीं चित्रे ह्या सदरांतील समजावी.

(८) भावनात्मक चित्रे:—कामक्रोधादि मनोविकार, झुंगा-रादि रस, भैरवी, दीपराग वगैरे रागरागिण्या, वसंतादि कन्नू इत्यादि भाव, रस व राग यांची जीं चित्रे असतात तीं

केत्या आहेत. त्या अशा (१) केवळ वाह्याकृति, (२) वाह्याकृति व अन्तर्गत रेषा, (३) तांबड्या रंगाचा उपयोग, स्त्री व पुरुष आकृतिभिन्नत्वदर्शन, (४) शरीरावयवदर्शन, (५) यथार्थदर्शनचित्र-धुलकरण. रंगामध्ये प्रगति युमेरसनं स्त्रि. पू. ६०० च्या सुमारास, आणि शरीरावयवदर्शनामध्ये (अॅनॅटोमी) प्रगति सिमानने आणि 'फोरशार्टनिंग' (यथादर्शन चित्र-लघुकरणा)मध्ये प्रगति पोलोग्नोटसनं केली.

स्त्रि. पू. ५ व्या शतकांत एकदम मोठी क्रांतिकारक प्रगति झालेली दिसते. आर्गेथेकस नांवाच्या चित्रकाराने एका मोठ्या देखाव्याचे चित्र काढून त्याविषयी एक निबंधहि लिहिला. तो वाचून डेमॉक्रिटस व अनेकशागोरस या दोन बड्या तत्त्ववेत्त्यांनी चित्रकलेच्या विपयांत लक्ष घालून त्याचे शास्त्रीय विवेचन केलं. त्यांत असे लिहिले आहे की, "सपाट पृष्ठभागावर चित्रे काढतांना देखाव्यांतील व्यक्तींची वरोवर आकृति बठण्याकरितां कांही व्यक्ती पुढे आलेल्या व कांही मागे असलेल्या अशा दर्शविल्या गेल्या पाहिजेत." या एका वाक्यांत यथादर्शनशास्त्रांतले सारभूत तत्त्व सांगितले आहे; आणि याच दिशेने तत्त्वज्ञ व चित्रकार यांनी प्रगति चालू ठेविली असती तर चित्रकलेत अगदी अलीकडे १६ व १७ व्या शतकांत झालेली प्रगति २ हजार वर्षांपूर्वी स्त्रि. पू. ५ व्या शतकांतच होऊन राहिली असती. पण दुर्दैवाने चित्रकारांनी यथादर्शनशास्त्रांतील उपयुक्त नियम लक्षांत न घेतां जुन्या पद्धतीनेच चित्रकला चालू ठेविली. यापुढील काळांतील ग्रीक चित्रकारांचीं चित्रे सौंदर्य, सुवक्त्रपणा, उठावदारपणा वगैरे गुणांत रेंफेल, लिओनार्डो वगैरे आधुनिक चित्रकारांच्या तोडीचीं आहेत. पण त्यांत यथादर्शनशास्त्रदृष्ट्या भयंकर चुका आहेत. याचे एक प्रसिद्ध उदाहरण पॅर्सीशहरांतील 'मार्केट इडावरील झुस व हेरा' हें चित्र होय. यांत उभ्या असलेल्या देवीच्या चित्रांतील पाय तिच्या पतीच्या आसनाच्यापेक्षां प्रेक्षकांपासून अधिक जवळ दाखविले आहेत, पण त्याच देवतेच्या शरीराचा वरचा भाग तिच्यापेक्षां मागे म्हणजे प्रेक्षकांपासून अधिक दूर असल्यासारखा काढला आहे. आधुनिक चित्रकलेतील अगदी नवशिक्या इतमहि असल्या तऱ्हेची चुक करणार नाही. तसेच सर्वसाधारणपणे कोणत्याहि देखाव्यांतील व्यक्ती प्रेक्षकांपासूनच्या दूरजवळ अंतराच्या मानाने लहानमोठ्या न काढतां त्या त्या व्यक्तीच्या श्रेष्ठकनिष्ठ दर्जाच्या मानाने लहानमोठ्या काढलेल्या असतात. चित्रकलेतील यथार्थदर्शनशास्त्राच्या अज्ञानासंबंधाचा हा मोठा उणेपणा मध्ययुगाच्या अंतापर्यंत तसाच कायम राहिलेला दिसतो, आणि त्यामुळे चित्रांतील व्यक्तिमात्रांच्या आकृती कितीहि सुंदर असल्या तरी चित्रकलेची खरी पूर्ण प्रगति ख्रिस्तोत्तर १६व्या शतकापर्यंत झाली नाही.

ख्रिस्तोत्तर मध्ययुगांतपर्यंतचा काळ:—या काळांत (१) शववापिका, भुयारें (कॅटॅकॉव), वगैरेच्या भिती-

वरील चित्रे, (२) पुस्तकांमधील चित्रे, आणि (३) चर्चच्या भितीवरील चित्रे असे तीन ठिकाणी मुख्यतः चित्रकलेचे अवशिष्ट नमुने पहावयास सांपडतात. त्यांपैकी चर्चवरील चित्रांचे नमुने विशेष महत्त्वाचे होत. प्रथम प्रथम भितीवर रंगांत चित्रे काढण्याचाच विशेष प्रघात होता. परंतु पुढे गोंथिक नमुन्याची चर्च वांधू लागल्यापासून भितीवर चित्रे काढणे अशक्य झाल्यामुळे खिडक्यांच्या लांकडी तावदानांवर रंगांत चित्रे काढण्याकडे, तसेच कांचेच्या तावदानांत जडावाचे काम करून चित्रे काढण्याकडे विशेष कल गेला कांचेच्या साहाय्याने जडावाचे चित्रकाम करण्याची पद्धति ख्रिस्तोत्तर रोमन वादशाह्याच्या वेळेपासूनच चालू होती, परंतु कांचेला भारी किंमत पडत असल्यामुळे असलीं चित्रे फारशी नसत. तावदानांवरील चित्रांना विशेष महत्त्व आहे, कारण आधुनिक चित्रपद्धतीचा उगम त्यांपासून आहे.

चित्रकलेचे विविध पंथ.—मार्गे दिलेल्या माहितींत चित्रकलेच्या वादांचा विचार केला आहे, परंतु चित्रकारांमधील वैयक्तिक गुणांना विशेष महत्त्व दिले नाही. आधुनिक काळाच्या इतिहास देताना विशिष्ट चित्रकार व्यक्ती व विवक्षित व्यक्तींमध्ये दिसून येणारे समानगुणधर्म यांचा एकत्र विचार करण्याची पद्धत पडली आहे. या पद्धतीप्रमाणे आधुनिक चित्रकारांचे अनेक संप्रदाय किंवा पंथ पडतात. अशा तऱ्हेचा पंथ प्रथम १३४८ मध्ये प्रांग येथे व पुढे लथकरव दुसरा कोलोन येथे स्थापन झाला. कोलोनच्या पंथांतील विल्हेम, हरमन वॉनरिच, स्टीफन लॉकनेर हे प्रसिद्ध चित्रकार होत. फ्लॅन्डर्स येथे ह्यूबर्ट व्हॉन ईक व त्याचा भाऊ जान यांचा आणखी एक पंथ निघाला. सृष्टीतील नैसर्गिक देखाव्यांचीं चित्रे काढणे, हा चित्रकलेतला प्रकार कोलोन व फ्लॅन्डर्स या पंथांनीच प्रथम सुरू केला.

जर्मनीत १५ व्या व १६ व्या शतकांत जे पंथ निघाले त्यांत प्रथम अशी एक विशेष प्रवृत्ति होती की, कलेच्या दृष्टीने चित्रांतल्या सौंदर्यादि चित्ताकर्षक गोष्टींना महत्त्व न देतां वस्तुमात्रांचे ओवडधोवड जसे असेल तसे हुवेहुव चित्र रेखाटणे यासच ते चित्रकलेतला उत्तमपणा मानीत असत. सौंदर्यगुणावद्दल्या अनास्थेचा हा दोष पुढे मार्टिन शोनगोर, ऑलब्रेट ड्यूरर, मॅथेस मुनवॉल्ड वगैरे जर्मन चित्रकारांनी दूर केला.

सहाव्या शतकांत फ्रान्समध्ये गोंथिक पद्धति सुरू होती, व तिचा सर्वांत मोठा गुण म्हणजे कांचेच्या तावदानांवरील चित्रांचा चकाकीत व भक्केदार रंग हा होय. गोंथिक पद्धतीचाच परिणाम होऊन १३ व्या शतकांतील इटालीतील निरनिराळे चित्रकलापंथ उदयास आले. त्यांतले निकोला, कॅव्हॅलिनी, डुकिओ, गिओटो वगैरे चित्रकार प्रमुख होत. यांपैकी गिओटो हा सर्वांत महत्त्वाचा चित्रकार होय. त्याच्या पासून चित्रकलेच्या आधुनिक युगाचा आरंभ होतो. गिओटो

चित्रकला




ईजेप्शियन पारथ (लि. पू. १५००) [पृ. १०३].



‘माऊंट हाडावरील झूस व हेरा’ (ग्रीक चित्रकला. पृ. १०४)

चित्रकला.



‘एडनमधून हद्दपारी’
फ्लारेन्स चित्रकला. [पृ. १०५]

यानें आपल्या चित्रांत उपरिनिर्दिष्ट पंधांतील अनेक परस्पर विरोधी भासणारे गुण एकत्र आणले. त्याच्या चित्रांपैकी उत्तम नमुना म्हणजे “हेरोडच्या जन्मदिनाचा उत्सव” हें चित्र होय. याची व्रत्सविक येथील कॅथिड्रलच्या भित्तीवरील याच प्रसंगाच्या पूर्वीच्या चित्रांशी तुलना केल्यास दोहोंत महदंतर दिसते. जुन्या चित्रांत सर्व देखावा एकाच पातळीत काढला आहे, तर गिओटोने अंतर्दर्शनाचा प्रयत्न केला आहे. तसेंच गिओटोने देखाव्यांत पात्रांची संख्या पूर्वापेक्षा शक्य तितकी कमी करून चित्राला पुष्कळ उठावदारपणा आणला आहे.

इटलीतील फ्लॉरन्टाइन (फ्लॉरेंस) चित्रकलापंथाचा गिओटो हाच प्रमुख होय. याच पंथानें चित्रकलेतील आधुनिक युगाला सुरवात केली. फ्लॉरेंसमधील रहिवाशी मॅसाकिओ हा आधुनिक चित्रकलेचा जनक होय. गिओटोमधील सर्व गुण याच्यामध्ये होते, इतकेंच नव्हे तर यानें चित्रकलेला परिपूर्णता आणून देणारा जो अंतर्दर्शनाचा गुण (दृश्य ऑफ स्पेस) तो साध्य केला. याचें सर्वांत उत्तम चित्र आदाम आणि ईव्ह या आद्यदंपतीची ‘एडन मधून हद्दपारी’ हें होय. चित्रकलेच्या क्षेत्रांत याहून अधिक हुबेहुब परिणामकारक व हृदयस्पर्शी चित्र काचित आलेले. यांत आदामने स्वहस्तांनी आपला चेहरा झांकून घेतला असून ईव्ह दुःखानें रडत आहे, आणि दोघांना आज्ञा करणारा देवदूत मागल्या वाज्जला लहान आकारांत दाखविला आहे. फ्लॉरेंसपंथानें चित्रकलेत अनेक वावर्तीत सुधारणा केली. त्या सर्व सुधारणा ‘ह्युमॅनिझम’च्या तत्त्वानुसार चालल्या होत्या. ह्युमॅनिझम म्हणजे मानवाचें जीवित व चालीरीती यांच्यामधील सौंदर्य, सुदुपणा वगैरे गुणांना प्राधान्य देण्याचें तत्व. या तत्त्वानुसार चित्रकलेत पुढील सुधारणांचा अन्तर्भाव करण्यांत आला:—(१) यथार्थदर्शनशास्त्राचा अभ्यास (२) शारीरविज्ञानाचें म्हणजे विवक्षित स्थितीतील शरीरावयवांचे चल व निश्चल स्वरूपांत निदर्शन, (३) सजीव व निर्जीव विषयांचे निरनिराळे प्रसंग व अवस्थानुसार चित्रलेखन आणि (४) तैलचित्रपद्धतीचा अभ्यास. तसेंच या सुमारास तोंड पिळ्या चालू असलेली ख्रिस्ती संप्रदायविषयक देखावे रंगविण्याची खूबी मागे पडून प्राचीन ग्रीकोरोमन वाङ्मयातील पौराणिक कथाप्रसंगावर चित्रे काढण्याकडे प्रवृत्ति वळली. यथादर्शनशास्त्रांत विशेष प्रगति बुनेलेस्को, मॅसाकिओ, उजेल्लो यांनी पडवून आणली, आणि शारीरविज्ञानाचा अभ्यास पोद्दाओलो यानें विशेष केला. त्याचें ‘सेंट सेबास्टियनचा स्वधर्मार्थ प्राणत्याग’ हें चित्र शरीरावयवांच्या यथातथ्य प्रदर्शनाच्या वावर्तीत उत्तम नमुना आहे. यथादर्शनशास्त्रावर शास्त्रीय विवेचनात्मक विवेध आलेट्टी व पायरो यांनी लिहिले व त्यांत रेषाविषयक (लिनियर) यथादर्शनशास्त्र आणि

अंतरिक्षीय (एरिअल) छायाप्रकाशशास्त्र (सायन्स ऑफ शॅडोज) या विषयांचें विवेचन केलें.

व्हेनिसचा चित्रकलापंथ हा इटालीतील दुसरा महत्त्वाचा पंथ होय. बराच काळ तेथील चित्रकलेवर पौरस्त्य देश व जर्मनी यांतील पद्धतींचा परिणाम झालेला होता. वायशं-टाईनमधील चित्रकार येऊन व्हेनिसमधील वर्चस्वाची भित्तीवर वगैरे ठिकाणी चित्रे काढीत असत. त्यांत सोन्यारत्नांच्या अलंकारांनीं झंगारलेलीं थ्रीमंती वाटाचीं चित्रे काढण्याची प्रवृत्ति असे. पण पुढें १५ व्या शतकांत फ्लॉरेंस येथील सुधारलेल्या चित्रकलेचा परिणाम होऊन व्हेनिस येथें स्थानिक चित्रकार उदयास आले. त्यांत वेझिनी, गायोर्गियोन, टिटायन वगैरे प्रसिद्ध आहेत. तैलचित्रपद्धतीत खरी प्रगति व्हेनिसचा चित्रकार वेझिनी यानेंच केली. व्हेनिसच्या चित्रकारांतहि टिटायन हा सर्वश्रेष्ठ असून त्याचें व्हेनिस अकेडमीचें ‘प्रेझेंटेशन’ हें चित्र उत्कृष्टांमध्यें गणलें जातें.

आधुनिक काळ, (इंग्रैशनिझम).—आतांपर्यंत यथार्थदर्शनशास्त्रांतहि प्रगति झालेली असल्यामुळे १७ व्या शतकाच्या आरंभालाच चित्रकलेच्या प्रगतीतील सर्व अंगें उदित झाली होती. त्यापुढें प्रत्येक अंग परिपूर्णतेप्रत पोहोचविण्याचें कार्य सुरू झालें. या शतकांत चित्रकलेच्या ध्येयाच्या वावर्तीत महत्त्वाचा फरक झाला. यापूर्वीच्या दोनतोन शतकांत वस्तुमात्राच्या सत्यस्वरूपनिदर्शनाकडे (रिएलिझम) चित्रकारांचा भर असे व त्यामुळे वस्तुतः सुंदर असलेले मानवी किंवा नैसर्गिक देखावेच मात्र चित्रित केले जात असत. परंतु १७ व्या शतकांत चित्रकारांना निसर्गाकडे पाहण्याची नवीन अद्भुत दृष्टि प्राप्त झाली. यासंधर्धानें जॉन कान्स्टेबल म्हणतो, “सृष्टीमध्ये कुरूप असे कांहींच नाही, कारण वस्तुमात्राचा प्रत्यक्ष आकार व स्वरूप कसेहि असले तरी त्याकडे विशिष्ट दृष्टिकोनाने पाहिले आणि त्यावर प्रकाश व रंग यांचा होणारा परिणाम लक्षांत घेतला म्हणजे सृष्टीतील प्रत्येक वस्तु सुंदर व प्रेक्षणीय वनते.” या विचारांमुळे चित्रकलेचें पूर्वीचें थ्रीमंती स्वरूप (अरिस्टोक्लॅटिक) नाहीतें होऊन सार्वजनिक (डेमॉक्लॅटिक) स्वरूप प्राप्त झालें. या नूतन तत्त्वाला मूर्त स्वरूप देणारा पहिला चित्रकार रेबांट हा होय; व या चित्रपद्धतीला ‘इंग्रैशनिझम’ असे म्हणतात. हा शब्द बऱ्याच उशीरा १८७१ मध्ये पॅरिस येथील प्रदर्शनाच्या वेळी प्रचारांत आला आणि चित्रपद्धतीची विशेष वाढ १९ व्या शतकांतच विशेष झाली.

चित्रांचे प्रकार.—फ्रान्स व इटालीमधील चित्रकला पंथांचा परिणाम होऊन हालंडमध्यें चित्रकलेला जोराची चालना मिळाली. थोडयाशा चित्रकारांनीं तेथील प्रत्येक वावर्तीत इतकी आघाडी मारली आहे की, चित्रांचे अनेकविध व उत्तमोत्तम प्रकार हालंडांत एकत्र पहावयास मिळत असून त्यांचें वर्गीकरण करणें आवश्यक तसेंच सोयीचेंहि आहे. १७ व्या शतकापर्यंत चित्रांचा सर्वसाधारणपणें विषय कोणा

तरी व्यक्ति असून त्यांत सामान्यतः धर्मसंप्रदायविषयक प्रसंग असे. ईजिप्शियन चित्रांत स्त्री-पुरुष व्यक्ति, मृतांची थडगी किंवा कांहीतरी धार्मिक किंवा अर्धधार्मिक विषय बहुधा असतो. ख्रिस्ती धर्मस्थापनेनंतर १९ व्या शतकापर्यंत ख्रिस्ती चित्रकार सांप्रदायिक विषयच चित्रांकरिता घेत असत. अशा चित्रांतील व्यक्ति व तिच्या हातून घडत असलेले धार्मिक स्वरूपाचे कृत्य या गोष्टीनांच चित्रांत मुख्य महत्त्व असे. चित्रांच्या प्रकारांत जी विविधता उत्पन्न झाली ती बहुतेक आधुनिक कालांतील असून सांप्रत एकंदर प्रकार आहेत ते:—(१) सांप्रदायिक प्रसंग, (२) केवळ व्यक्ति, (३) सामाजिक प्रसंग, (४) निसर्गातील भूमिविषयक देखावे, (५) समुद्रविषयक देखावे, (६) मानवेतर प्राणी, (७) मृगया व (८) निश्चल चित्रे (स्टिल-लाईफ).

व्यक्तिमात्रांची हुबेहुब चित्रे काढण्याच्या वावर्तात ईजिप्शियन लोकांची बरीच प्रगति केली होती. निरनिराळ्या जातींच्या प्राण्यांची व माणसांची चित्रे स्पष्ट ओळखता येतील इतकेंच नव्हे तर सुप्रसिद्ध पुरुषांची व विशेषतः राजांची चित्रे बरीचशी यथातथ्य काढलेली आहेत. असीरियन लोकांना हे कौशल्य कमी होतं. ग्रीक लोकांतहि प्रथम या चित्रप्रकाराला महत्त्व नव्हतं पण अलेक्झांडर दि ग्रेटच्या काळापासून व्यक्ती चित्रित करण्याकडे प्रवृत्ति वळून अनेक स्त्री-पुरुषांची चित्रे काढण्यांत आली त्यांत टॉलेमी घराण्यातील क्लिओपाट्रादि अनेक व्यक्तींचीहि चित्रे आहेत. ख्रिस्तोत्तर काळांत मध्ययुगापर्यंत ही प्रवृत्ति सतत चालू होती व अनेक राजकर्त्यांची चित्रे उपलब्ध आहेत बहुधा ही चित्रे ग्रंथांतून आरंभी काढलेली असून त्यांत ग्रंथ ज्याला अर्पण केला त्या व्यक्तीचे चित्र असतं. ६ व्या शतकांतील ३ रा व्हेलेंटिनस याची नात ज्युलिया, ९ व्या शतकांतील लॉथेर बादशाहा, १० व्या शतकांतील वायसंटाईन बादशाहा वगैरेंची अशा प्रकारची चित्रे आहेत. १४ व्या व १५ व्या शतकांत विशिष्ट चित्रकलापंथ अस्तित्वांत आल्यावर या प्रकाराला अधिक महत्त्व प्राप्त झालें. द्रव्यदाता म्हणून, ऐतिहासिक देखाव्यांतील विषयभूत व्यक्ती म्हणून, वगैरे संबंधाने काढलेली अनेक तत्कालीन व्यक्तींची चित्रे उपलब्ध आहेत. रॅमब्रंट, व्हेलॅन्डकेस, रुबेन्स, व्हॉनडीक हे १७ व्या शतकांतील या प्रकारचे प्रसिद्ध चित्रकार होत. इसवीसनाच्या १९ व्या शतकांत सार्वजनिक चित्रसंग्रहालये व प्रदर्शने उघडण्याची प्रवृत्ति सुरू झाल्यापासून तर इतर चित्रकलेतील प्रकाराप्रमाणे या प्रकारालाहि रूप उत्तेजन मिळाले आहे, इतकेंच नव्हे तर समाजांतील सर्व वर्गांकडून या चित्रप्रकाराला मागणी वाढत्या प्रमाणांत येऊ लागली आहे. 'जेनर वास' (लो टाइप) म्हणजे सर्वसामान्य सामाजिक प्रसंगांची चित्रे काढणे हा प्रकार पूर्वाकाळी कविता आढळतो. कारण धार्मिक किंवा ऐतिहासिक महत्त्वाशिवाय इतर सामान्य लोकांच्या आयुष्यकालांतील प्रसंगांची चित्रे काढणे कमीपणाचे समजत

असत. हा चित्रप्रकार १७ व्या शतकांत नेदरलॅंडमधील चित्रकलापंथांनी रुढ केला. ईजिप्तमध्ये धार्मिक प्रसंगांवर चित्रे विशेषतः काढीत. ग्रीकोरोमन सत्तेच्या उत्तरकालांत या प्रकाराकडे थोडी प्रवृत्ति वळली. पण ख्रिस्तीधर्मसंस्थापनेपासून पुन्हा धार्मिक विषयांनाच महत्त्व मिळाले. आधुनिक काळांत मात्र याचा जोरात पुरस्कार झाला आहे. टेरबोर्च, सेंट्स, ब्रौवेर, टेनोर्स, डी हूच, हुगार्थ, चार्लिन वगैरे चित्रकार या प्रकारांत प्रसिद्ध आहेत.

जमीनीवरील व समुद्रावरील निसर्गाचे देखावे:—हा चित्रप्रकार आधुनिक प्रकारांपैकी एक अत्यंत महत्त्वाचा होय. असले देखावे रंगविलेले पांपी व रोम येथील प्राचीन इमारतींच्या भिंतीवर रंगविलेले आढळतात. पण ते चित्रांतील मुख्य व्यक्तींच्या पार्श्वभागी असत, व असले पार्श्वभाग उत्तम रंगविल्याबद्दल छिनीने तत्कालीन चित्रकारांची स्तुति केली आढळते. कारण त्यांत खेडी, बंदरे, वागा, जंगल, टेकड्या, डवकां, ओढे वगैरे निसर्गातले अनेक देखावे असत. पुढे मध्ययुगापर्यंतच्या काळांतील चित्रांत पार्श्वभागी सुद्धा असले देखावे क्वचित् काढीत असत. १५ व्या शतकांत पुन्हा फ्लेमिश व इटालियन चित्रकारांनी चित्रांतील मुख्य व्यक्तींच्या पार्श्वभागी निसर्गातील देखावे रंगविण्याची पद्धति सुरू केली पण निव्वळ निसर्गाच्या देखाव्यांची चित्रे काढण्याचा पहिला मान रेम्ब्रंट, कोर्निंग, जेकब रुड्डेल् या चित्रकारांनी मिळविला आहे. या प्रकारची चित्रे काढणारा उत्कृष्ट चित्रकार जे. एम्. डब्ल्यु टर्नर होय. त्याचे नॅशनल गॅलरी लंडन-मधील 'क्रॉसिंग दि ब्रुक' (ओढा उतरून जाणे) या देखाव्याचे चित्र सर्व जगांतील चित्रांत पहिल्या प्रतीचे ठरेल. टर्नरने समुद्रावरील सर्व प्रकारच्या देखाव्यांची चित्रे काढली आहेत. समुद्राचे देखावे रंगविण्याचा आरंभ ग्रीक चित्रकारांनीच केलेला दिसतो. पण पुढे हा प्रकार अगदी मार्गे पडला. त्याला पुन्हा हॉलंडांतील चित्रकारांनी चलन दिले, इतकेंच नव्हे तर; सायमन डी व्हलीगर आणि व्हाडेव्हेल्ड यांनी त्यांत सर्वोत्कृष्टता मिळविली.

मानवेतर प्राण्यांची चित्रे अगदी प्रागैतिहासिक काळांतील चित्रकारांनाहि काढलेली आहेत, आणि हा प्रकार सर्व कालविभागांत रुढ असलेला आढळतो. विशेष आश्चर्याची गोष्ट ही की आद्यकालीन चित्रकारांनी मानवप्राण्यांपेक्षा मानवेतर प्राण्यांची चित्रेच अधिक हुबेहुब काढलेली आहेत. ग्रीक चित्रकारांनी नाण्यांवर काढलेली प्राण्यांची चित्रे इतकी विविध व उत्कृष्ट आहेत की त्यांची आधुनिक चित्रकारांनी केलेली स्तुति मुळीच अतिशयोक्तीची नाही. पुढील काळांत इटालियन, फ्लेमिश, व जर्मन चित्रकार चित्रामध्ये दुय्यमस्थानी एखाद्या प्राण्याचे चित्र बहुधा काढीत असत. पण चित्रांत प्राण्यांना प्रामुख्य देणारा पहिला चित्रकार रुबेन्स हा होय, आणि फ्रान्स, स्वीडन, व जर्मनी येथे या प्रकारांतले पहिल्या प्रतीचे चित्रकार होत. डच चित्रकारांनी

घोडे, गुरे, कोंबडे, बदकें वगैरे प्राण्यांची उत्तम चित्रे काढली असून रेमब्रॅन्टची सिंहाची चित्रे विशेष नांवाजण्यासारखी आहेत. स्टिल-लाईफ पेंटिंग हा प्रकार इतर आधुनिक प्रकारांप्रमाणेच ग्रीक काळांत अल्प प्रमाणांत आढळतो; नंतर तो मध्ययुगांतपर्यंत मुळीच अस्तित्वांत नसून आधुनिक काळांत प्रामुख्य पावला आहे. याला स्वतंत्र स्थान उच्च चित्रकारांनीच प्रथम दिले. पण लुचर्चा, डेवेल्ले, फर्मे व खाद्यपदार्थ, सोने, रूपां, कांचेची वगैरे भांडी, कोणतीही शास्त्रकलविषयक उपकरणे वगैरेची हुवेहुव चित्रे काढण्यांत विशेषतः फ्रेंच चित्रकार चार्डिन व व्होलोने हांणी उच्च, जर्मन, ब्रिटिश वगैरे चित्रकारांपेक्षां वरचा नंबर मिळविला आहे.

अलीकडील पाश्चात्य चित्रकला पंथ—अलीकडच्या म्हणजे इ. स. १८७० पासूनच्या काळांत युरोपांतील प्रत्येक देशांत चित्रकलेत प्रगति झाली असल्यामुळे प्रत्येक देशांत सर्व प्रकारची चित्रे काढण्याकडे प्रवृत्ति असल्यामुळे चित्रकला पंथाचे जुने चित्रकलांगवैशिष्ट्याचे स्वरूप जाऊन त्यांना राष्ट्रीय स्वरूप प्राप्त झाले आहे. म्हणून प्रत्येक पाश्चात्य देशांत चित्रकलेत प्राचीन मिळवण्याकरितां चावलेल्या प्रयत्नांची व सुप्रसिद्ध चित्रकारांची येथे थोडक्यांत माहिती देण्यांत येत आहे.

इंग्लंडांत रॉयल अकॅडमी ही चित्रकलेला उत्तेजन देणारी प्रमुख संस्था आहे. १८७० पर्यंत चित्रकारांना लोकांकडून मिळणारा आश्रय वाढत्या प्रमाणांत होता. पण पुढे एकदम या आश्रयाला ओहोटी लागली आणि चित्रकारांमध्येहि चित्रपद्धतीच्या बाबतीत जोराचे वाद माजले. बरेचसे होतकरू चित्रकार पॅरिसमध्ये जाऊन फ्रेंच चित्रपद्धतीचा अभ्यास करू लागले आणि इंग्लंडमध्ये फ्रेंच पद्धतीला बरेचच मिळण्याची भीति वाटू लागली. पण लवकरच इंग्रज चित्रकारांचा स्वाभिमान जागृत झाला आणि चित्रकलेचा वारकाईने अभ्यास सुरू करून ब्रिटिश पद्धतीचे वैशिष्ट्य कायम राखले. या क्रमेला उत्तेजन देणाऱ्या न्यू इंग्लिश आर्ट क्लब, दि इंडर-नॅशनल सोसायटी वगैरे संस्था आहेत; आणि सॉलोमन, वीटन, कॉलंडर, स्टोन, लेस्ली, लॅडी वटलर, ईट, सॉ, डेव्हिस, प्रॅटम, सर आल्फ्रेड ईस्ट, लीडर, वाइली, रिब्वियर, मिस एल्युडी कॅपवेल्ले वगैरे प्रसिद्ध चित्रकार आहेत.

फ्रान्समध्ये १८७० पासून झोला, अलेक्झांडर ड्यूमास वगैरेच्या कादंबऱ्यानाटकांना चित्रकारांना जगातील सुंदर देखाव्यांकडे वारकाईने पाहण्याची स्फूर्ति व उत्तेजन दिले. बेंजामिन कॉन्स्टन्ट, हेनर, मिलेट मॅनेट, रेने मेनार्ड, चान्दानेस, जे. सी. क्लेझिन, डिनेट, पेर्रेट, कॅव्हेंट वगैरे अलीकडील चित्रकार विशेष प्रसिद्ध आहेत.

बेल्जियममध्ये अँटवर्प अकॅडमी, ब्रुसेल्समधील फ्री सोसायटी ऑफ फाईन आर्ट्स वगैरे संस्था या उत्तेजन देणाऱ्या असून लेईस, प्रौक्स, स्टेव्हन्स, वॉलेंगर वगैरे चित्रकार प्रसिद्ध आहेत. हॉलंडमध्ये जोसेफ इझरेल्स, जेकुब मेरिस, ट्रूप

वगैरे; जर्मनीत लोब्ला, डॉश, केलर, जुगेल, ब्लॉकिन, बॅक्स क्लिगर वगैरे; इटालीत सेगॅटिनो, मोरेली, मॉन्टेसेली, वगैरे; स्पेनमध्ये फॉर्टुनी, प्रॅडिला, झुलेगा वगैरे चित्रकार प्रसिद्ध आहेत. युनायटेड स्टेट्समध्ये चित्रकलेला १८०० नंतर आरंभ झाला असून तिच्यांत स्थानिक वैशिष्ट्य असे काहींनाही.

वा हा चित्र क ले चे सा हि त्य शा स्त्र.

चित्रकलेचा आरंभ एखाद्या वस्तूचा वास्तवपाकृति काढणे किंवा एकाद्या पृष्ठभागावर एकाद्या रंगाचा लेप देणे यापासून होतो. चित्रे काढण्याची साधने अतिशय प्राचीन काळापासून ज्ञात आहेत. कोळसा, रंगीत माती, नरम दगड इत्यादि वस्तू मनुष्याला प्राचीन काळापासून सहजगत्या मिळण्यासारख्या आहेत. १५९५ मध्ये शिस्पेन्सील नवीनच प्रचारांत आली होती. युरोपीय मध्ययुगांत चर्मपत्रावर रेवः काढण्याकरतां एकाद्या धातूचा किंवा शिसे अगर कथील यांचा अणकुर्चादार तुकडा वापरीत असत. जेव्हां एखाद्या रंगाने चित्र काढायचे असेल तेव्हां वेताचे टोंक ठेचून तयार केलेली कुंचली किंवा एकाद्या पत्त्याचे पिस वापरीत.

वनस्पतीपासून किंवा एखाद्या प्राण्यापासून मिळणारे पातळ रंग मनुष्यास फार प्राचीन काळापासून ज्ञात होते. एखाद्या शत्रूच्या किंवा मारलेल्या प्राण्याच्या रक्ताने थोडे आपली अंगे रंगवीत असत. याचच अनुकरण, रंगीत मातीचा रंग तयार करून अंग रंगविण्यांत होऊ लागला. ईजिप्तमध्ये पाण्यांत गुडविले असतांना सहज पसरतील अशा तंतूंच्या कुंचल्या चित्रे काढण्यांत वापरीत असत. अजून सुद्धा नाटकगृहांतून कांहीं रंग लावण्याकरतां सशांच्या पायांचा उपयोग करतात. अर्थात् अशा प्राण्याच्या केंसापासून कुंचली तयार कण्याची कल्पना निघण्यास फारसे थम पडले नसतील. तसेंच हे रंग चिकटण्याकरितां गोंद वगैरे निसर्गदत्त पदार्थ उपयोगांत आणण्याची कल्पनाहि सुचणे फारसे कठिण नाहीं. कांहीं पदार्थ उष्णतेने पातळ होतात व थंडीने घट होतात. या ज्ञानाचाहि उपयोग मनुष्याने चित्रकलेत फार प्राचीन काळापासून केला असून त्यामुळे चित्रकलेतील निरनिराळे प्रकार उदयास आले.

चित्रकामांतील वन्यावशा गोष्टी ज्यावर चित्र काढायचे त्या पृष्ठभागाच्या स्वरूपावर अवलंबून असतात. हे पृष्ठभाग मनुष्याचे शरीर, हत्यार, भांडी, उपकरणे, पोषाख, घरांतील सामान, पुस्तके, होत्या व गलथें, भिंती व घराचे इतर भाग अशा निरनिराळ्या प्रकारचे असू शकतात. अर्थात् या निरनिराळ्या वस्तूवर काढायची चित्रे एकाच प्रकारची असू शकणार नाहीत. ज्यावर हवा व पाणी यांचा परिणाम होणार नाहीं असा रंग शरीरावर देणे बरेच कठिण आहे. भांड्यांवर व होळ्यांवर वायवाच्या रंगाच्या अंगी त्यास जलमेष करण्याचा गुण पाहिजे. इमारतींना वायवाच्या रंगावर हवामानाचा परिणाम होता कामा नये. चित्रफलकावर मुद्दाम रंगविलेले चित्र वरेंच टिकाऊ पाहिजे. या सर्व गोष्टींचा विचार रंग, आकृति व सादर्थ या गोष्टींच्या अगोदर

करावा लागतो आणि त्यामुळे रंगबंधक अथवा माध्यम यास महत्व येते. भितीनां गिलावा देण्याची चाल प्राचीन काळापासून चालत आली आहे व त्या गिलाव्याचे एकरंगी स्वरूप बदलून त्याच्यामध्ये कांहीं तरी वैचित्र्य व विशिष्ट रचना दिसून यावी म्हणून त्यावर निरनिराळ्या रंगांच्या आकृती अथवा चित्रे काढण्याचा प्रचार वराच प्राचीन आहे. व यामुळेच भित्तिचित्र हा एक चित्रकामांतील प्रकार अस्तित्वात आला आहे. चुन्याचा गिलावा ओला असतानाच त्यावर चित्रे काढलीं असतां त्या चित्रांचा रंग कोणतेंहि बंधक न वापरतां वराच काळ टिकतो. इतर प्रकारच्या गिलाव्यावरील चित्रांत कोणतें तरी रंगबंधक वापरावें लागतें. यामुळे ओल्या चुन्याच्या गिलाव्यांतील व इतर गिलाव्यावरील चित्रांमध्ये मोठा फरक पडला आहे. ओल्या गिलाव्यांतील चित्रांना त्यांतील रंग नेहमीं ताजे दिसतात म्हणून 'फ्रॅस्को' असें नांव देतात. इतर सर्व चित्रांना त्यांच्या रंगांत बंधकाचे मिश्रण करावें लागतें म्हणून 'एटॅपेरा' असें म्हणतात. या दुसऱ्या प्रकारांत जीं अनेक प्रकारचीं बंधके अथवा माध्यम वापरलीं जातात त्यावरून त्यांचे वर्गीकरण करण्यांत येते

बंधकः—बंधकांमध्ये द्राव्य आणि अद्राव्य असे दोन मुख्य भेद करण्यांत येतात. अद्राव्य विभागांत पुन्हां खनिज व वानस्पत्य किंवा उद्भिज्ज असे दोन वर्ग करतात. भांड्यांवर व चमकदार कौळांवर जे कायमचे रंग देण्यांत येतात व कांच मिन्याच्या प्रकारांत जे रंग वापरण्यांत येतात ते सर्व खनिज असून कांचमय असतात. अद्राव्य उद्भिज्ज बंधकें म्हटलीं म्हणजे वाष्पभावी किंवा सुकणारी तेलें, राळ, लाख वगैरे होत. द्राव्य बंधकाचे प्राणिज आणि उद्भिज्ज असे दोन प्रकार आहेत. पहिल्या प्रकारांत अंडें, त्यांतील पिवळा अथवा पांढरा बलक, माशापासून मिळणारा सरस हों मुख्य होत. दुसऱ्या प्रकारांत अनेक प्रकारचे गोंद मोडतात. यांपैकी कांहीं द्राव्य व अद्राव्य बंधकें एकत्र करून त्यास जलद्राव्य स्वरूप देतां येतें. अशा पदार्थास 'इमल्शन' असें म्हणतात. अशा प्रकारें मेण, तेल, गोंद वगैरे पदार्थापासून 'इमल्शन' तयार करतां येतें. त्याप्रमाणेंच कोळसा, खडू, पोन्सिल वगैरे पदार्थ कोणतेंहि बंधक उपयोगांत न आणतां नुसतेच एकाद्या पृष्ठभागावर घासले असतां चिकटून वसतात. रंगीत खडूमध्ये थोडासा गोंद अथवा चिकी घातली असतां त्याच्या अंगी चिकटण्याचा गुण येतो, या गोष्टीचा फायदा घेऊन अशा प्रकारच्या खडूच्या कांब्या तयार करतात. या कांब्यांनीं काढलेलीं चित्रेंहि चांगलीं दिसतात.

चित्रपद्धतीः—आतां चित्रें काढण्याच्या निरनिराळ्या पद्धती कोणकोणत्या कार्यां प्रचलित होत्या त्या पाहूं.

टॅपेरा पद्धतिः—ही जवळजवळ चित्रकलेच्या आरंभापासून प्रचारांत आहे. हिच्या वरोवरीची दुसरी पद्धति म्हटली म्हणजे कांचरसासारख्या चमकदार पदार्थांनीं रंगविलेलीं

चित्रें होत. मेसापोटेमिया, ईजिप्त वगैरे देशांतील राजवाड्यांचीं वाह्य अंगे चमकदार कवळांनींच सुशोभित केलेलीं आहेत. परंतु मेसापोटेमिया, इजिप्त व मायसीनिशामधील भितीवरील चित्रें ममीच्या पेटोवरील व पापीरसच्या गुंडाळ्यावरील ईजिप्तमधील चित्रें टॅपेरा पद्धतीनें रंगाविलेलीं आढळतात. इटलीमधील थडग्यावरील चित्रेंहि याच पद्धतीचीं दिसतात. इटलीमध्ये ख्रि. पू. ६ व्या शतकांतील या पद्धतीचीं चित्रें उपलब्ध झालीं आहेत. तसेंच ईजिप्तमधील प्रेतांच्या पेट्यांवरील व मायसीनिशमधील काळांतीलहि या जातीचीं चित्रें उपलब्ध झालीं आहेत.

फ्रॅस्कोपद्धतिः—ही पूर्वेकडील देशांत व पूर्व रोमन साम्राज्यांत फार प्राचीनकाळापासून प्रचलित होती. ही पद्धति विहटूविहटू आणि छिनी यांना माहीत होती असे त्यांच्या ग्रंथांतील उताऱ्यावरून दिसते. परंतु पाश्चात्य देशांत ही जरी मधून मधून दृष्टीस पडत असली तरी तिचा वराच काळ लोप झाला होता, व इटलीमध्ये १३१४ व्या शतकांत हिचे मध्येच पुनरुज्जीवन झाल्यासारखें दिसते. ख्रिस्तीशकाच्या आरंभाच्या शतकांत भितीवर चित्रे काढण्यांत संगमरवरी दगडाच्या व रंगीत कांचेच्या तुकड्यांचा उपयोग करीत असत.

तथापि एकंदरीत यूरोपमध्ये टॅपेरा अथवा मिश्ररंगाची पद्धतच फार प्राचीन काळापासून वराच कालपर्यंत प्रचलित होती. परंतु वाष्पभावी अथवा सुकणारी तेलें रंग करण्याच्या कामीं हळूहळू उपयोगांत येऊं लागल्यापासून विशेषतः १५ व्या शतकापासून टॅपेरा पद्धति मागे पडून तेल्या रंगाची चित्रेच आतांपर्यंत विशेष प्रचारांत दिसतात. तथापि फ्रॅस्को अथवा ओलेगिला येथील चित्रांची पद्धति १८ व्या शतकाच्या अखेरीपर्यंत भितीवर चित्रे काढण्याच्या कामीं उपयोगिल्ली जात असे, व १९ व्या शतकांतहि ती चाल राहून तिच्यांत आणखी कांहीं गोष्टींची भर पडली आहे. पाण्यांतील रंगकामाची वाढ अवधी गेल्या शंभर वर्षांतील आहे. सध्यां टॅपेरा पद्धतीचा उपयोग देखावे रंगविण्याच्या कामीं सामान्यतः करतात व तिला डिस्टेंपर असें म्हणतात.

कांचमय पदार्थांचीं चित्रेः—भांडी, भिती, फरशीचीं कवळे, रंगीत कांचेच्या खिडक्या, कांचिवरील रंगकाम आणि सर्व प्रकारचा कांचमिना या कामांत रंगीत कांचेच्या सुकणीचा उपयोग करतात. या सुकटीला निरनिराळ्या घातूंच्या प्राणिदांना निरनिराळे रंग देतात. उदा० सोन्यापासून पिवळा, रुप्यापासून तांबडा, तांब्यापासून हिरवट निळा, निकलपासून पिंगट असे रंग देतां येतात. कथलाच्या योगानें ही सुकटी अपारदर्शक करतां येते. या सुकटीला निरनिराळे रंग देण्याच्या रीती अनेक आहेत. या कामांतील सौंदर्य प्रत्यक्ष चित्रपेक्षां सुवटीचा रंग व अखेरीस येणारी चकाकी यांवर अवलंबून असतो. या पद्धतींत पारदर्शक अथवा अपारदर्शक कांचप्रमाणें दोन भेद करतात. भितीच्या रंगीत

कांचा बहुधा पारदर्शक असून त्यांतून येणाऱ्या अनेक रंगांच्या प्रकाशावर त्याचें सौंदर्य अवलंबून असतें. रंगीत कांचेच्या खिडक्या गोंधिक कालापासून प्रचारांत आल्या व ११-१२ व्या शतकांत त्या उत्तरेकडे विशेष सार्वत्रिक होत्या. इटलीमध्ये भितीवर चित्रे काढण्याची पद्धति असल्यामुळे रंगीत तावदानें फारशी प्रचारांत आली नाहींत. अपारदर्शक भुकटीचा उपयोग भांड्यांवरील चित्रांत अथवा जमिनीवर बसविण्याच्या रंगीत कांचा व कौलें तयार करण्याच्या कामांत करतात. मेसापोटेमियामध्यं सुसा वगैरे ठिकाणी अशा तऱ्हेची रंगीत कौलें बसविलेल्या भिती आढळून आल्या. त्यांत मनुष्य, प्राणी व इतर नक्षीकाम केलेले होतें एवढेंच नव्हे तर उठावदार चित्रेहि काढलेलीं होती. ग्रीसमध्ये प्राचीनकाळीं भांड्यांवर रंगीत नक्षीकाम केलेले आढळतें. ग्रीसमध्ये सांपडणारीं भांडीं कोणत्या पद्धतीनें रंगवीत हें जरी नक्षी माहीत झालें नसलें तरी तीं भट्टांतून काढलेलीं अमावीत असें वाटतें. जमिनीवर कांचेचे तुकडे बसवून जी नक्षी काडीत तीत वरील रंगीत कांचेच्या पातळ वळ्यांचे फोडून लहान लहान निरनिराळ्या आकारांचे घनाकृति तुकडे करीत व ते एका प्रकारच्या सिमेंटमध्ये बसवीत. या कामांत चित्रकारानें आपणाला पाहिजेत त्या आकाराचे व आपल्या आकृतीला जुळतील असे तुकडे निवडून घ्यावयाचे असत. हे तुकडे अर्थात अनेक निरनिराळ्या प्रकारच्या रंगांचे असत. इटलीमध्ये २५,००० निरनिराळ्या रंगांचे तुकडे चित्रांत वापरलेले आढळतात. पाँपी येथे कांचेच्या तुकड्यांपेवजीं निरनिराळ्या रंगांचे संगमरवरी दगडांचे तुकडे येजिलेले आढळतात. या प्रकारचीं निरनिराळ्या काळजीं चित्रे अनुक्रमे राव्हेना, रोम, कॉन्स्टांटिनोपल, व्हेनिस व पालेर्मो या ठिकाणीं आढळतात. कांचेच्या माहिती स्वतंत्र लेखांत दिली आहे.

फ्रेस्को अथवा चुन्याच्या ओल्या गिलाव्यांतील चित्रे:— हिंदुस्थान देशांत ही कला फार प्राचीन कालापासून आहे हें अजिंठा येथील चित्रांवरून दिसून येईल. ही कला प्रथम कोणी शोधून काढली याबद्दल नक्षी माहिती नाहीं. ईजिप्त, अथुरिया, फिनिसिया, मायसिनी, उत्तरकालान ग्रीक हे सर्व लोक भितीवर गिलावा देत परंतु त्यांवर रंग घावयाचा तो गिलावा वाळल्यावर कांहींतरी बंधक वापरून देत असत. विट्रुव्हिअस आणि प्लिनी यांच्या लेखांवरून त्यांस ही पद्धति माहीत होती असें दिसतें हें वर सांगितलेंच आहे. त्यावरून रोमन साम्राज्याच्या आरंभकाळीं ही पद्धति रोमन लोकांस माहीत असावी असें कांहींचें म्हणणें आहे. परंतु विट्रुव्हिअस याच्या लेखाचा अर्थ निश्चित नसून त्यानें वर्णिलेली पद्धति एक प्रकारची 'टॅपेरा' पद्धतीच असून तीत मेणाचा अथवा लाखेचा उपयोग सांगितलेला आहे व पाँपी येथील चित्रे याच पद्धतीचीं आहेत असें कांहींचें म्हणणें आहे. एफेस्रांत हा प्रश्न अनिश्चितच आहे.

या पद्धतीमध्ये गिलावा ओला असतांच त्यावर रंगामध्ये चित्र काढावयाचें असतें व चुना घट्ट झाला म्हणजे रातायनिकरीत्या तो रंगहि पक्का होतो. याकरितां प्रथम गिलावा फार काळजीपूर्वक तयार करावा लागतो व एकावर एक अधिक नरम गिलाव्याचे थर घावे लागतात. जें चित्र काढावयाचें त्याची आकृति आपणाजवळ काढून ठेवावी लागते व काम अतिशय जलद करावें लागतें. प्रथम दिलेले रंग कदाचित् हळूहळू अस्पष्ट होतात. तेव्हां त्यांवर पुन्हां हात घावे लागतात. गिलाव्यांतील चुना ओला असल्यामुळे वर दिलेले रंग त्यांत भिनतात व ते घट्ट होतांना त्यांवर चुन्याच्या कथिताचा थर तयार होतो व तो हवेपासून वगैरे त्या चित्रांचें रक्षण करतो.

या पद्धतीतील चित्रांमध्ये लुईनी याची चित्रे फार प्रसिद्ध आहेत. तथापि मियेलेजेनो हा जरी चित्तारी नसून शिल्पी होता तरी त्यानें सिस्टाईन चॅपेलच्या छपरावर काढलेली या पद्धतीचीं चित्रे अप्रतिम आहेत. इंग्लंडमध्ये तेथील हवामानामुळे वर सांगितलेल्या चुन्याच्या कार्यताचें गंधकित तयार होतें, त्यामुळे तेथें या पद्धतीचीं चित्रे टिकत नाहींत. तथापि युरोपमधील अनुभव याच्या विरुद्ध असून रोम, वॉर्सेन, म्युनिच वगैरे ठिकाणी या पद्धतीनें काढलेलीं चित्रे शाश्वत आहेत. अर्वाचीन चित्रांपैकी एलाशापेल येथील नगरभवनांत आल्फ्रेड रेथेल यानें १८५० मध्ये काढलेली चित्रे प्रेक्षणीय असून चांगली टिकली आहेत.

फ्रेस्कोसको.—या पद्धतीत चुन्याच्या गिलाव्यावरच चित्र काढावयाचें असतें. परंतु गिलावा वाळलेला असलेला चालतो. ही पद्धति इ. स. ११०० पासून प्रचारांत आहे असें थिऑफिलस यानें तिचें वर्णन केलें आहे त्यावरून दिसतें. मि. चार्लस हॉथ विल्सन यानें १८५० च्या सुमारास या पद्धतीचीं चित्रे इटलीमध्ये विशेष प्रचारांत होती असें लिहिलें आहे. बहुतेक गिलावा वाळलेल्या भितीवरच चित्रे काढावयाचे प्रसंग जास्त येतात. अशा स्थितीत फ्रेस्कोपद्धति वापरणें शक्य नसतें. तेव्हां कोणतेंतरी बंधक वापरणें अवश्य असतें. फ्रेस्कोसको पद्धतीमध्ये गिलाव्याला वापरावयाचा चुनाच बंधक म्हणून वापरतात. ज्या भितीवर चित्र काढावयाचें असेल ती आदल्या रात्री थोडा चुना अथवा भारप्राणिद घातलेल्या पाण्यानें चांगली भिजवितात. सकाळी चित्रकार पुन्हां पाणी मारून चुन्याच्या अथवा भारप्राणिदाच्या पाण्यांत मिसळलेल्या रंगांनीं आपलें चित्र काढतो. जर भिंत फार वाळली तर फवाऱ्यानें पाणी शिंपून ती ओली करितात. रंगांतील चुना वाळला म्हणजे तें चित्र पक्कें होतें, परंतु ही चित्रे फ्रेस्कोपद्धतीइतकी चांगली नसतात. कारण हीं अपारदर्शक व जड दिसतात. तर फ्रेस्को चित्रे हलकी व पारदर्शक दिसतात व हीं तितकीं टिकाऊहि नसतात.

करावा लागतो आणि त्यामुळे रंगबंधक अथवा माध्यम यास महत्त्व येते. भित्तींना गिलावा देण्याची चाल प्राचीन काळापासून चालत आली आहे व त्या गिलाव्याचे एकरींगी स्वरूप बदलून त्याच्यामध्ये कांही तरी वैचित्र्य व विशिष्ट रचना दिसून यावी म्हणून त्यावर निरनिराळ्या रंगांच्या आकृती अथवा चित्रे काढण्याचा प्रचार बराच प्राचीन आहे. व यामुळेच भित्तिचित्र हा एक चित्रकामांतील प्रकार अस्तित्वांत आला आहे. चुन्याचा गिलावा ओला असतानाच त्यावर चित्रे काढलीं असतां त्या चित्रांचा रंग कोणतेंहि बंधक न वापरतां बराच काळ टिकतो. इतर प्रकारच्या गिलाव्यावरील चित्रांत कोणतें तरी रंगबंधक वापरावे लागते. यामुळे ओल्या चुन्याच्या गिलाव्यांतील व इतर गिलाव्यावरील चित्रांमध्ये मोठा फरक पडला आहे. ओल्या गिलाव्यांतील चित्रांना त्यांतील रंग नेहमी ताजे दिसतात म्हणून 'फ्रॅस्को' असे नांव देतात. इतर सर्व चित्रांना त्यांच्या रंगांत बंधकाचे मिश्रण करावे लागते म्हणून 'एटॅपेरा' असे म्हणतात. या दुसऱ्या प्रकारांत जीं अनेक प्रकारचीं बंधके अथवा माध्यम वापरलीं जातात त्यांवरून त्यांचे वर्गीकरण करण्यांत येते

बंधके:—बंधकांमध्ये द्राव्य आणि अद्राव्य असे दोन मुख्य भेद करण्यांत येतात. अद्राव्य विभागांत पुन्हां खनिज व वानस्पत्य किंवा उद्भिज्ज असे दोन वर्ग करतात. भांड्यांवर व चमकदार कौलांवर जे कायमचे रंग देण्यांत येतात व कांच मिण्याच्या प्रकारांत जे रंग वापरण्यांत येतात ते सर्व खनिज असून कांचमय असतात. अद्राव्य उद्भिज्ज बंधके म्हटलीं म्हणजे बाष्पभावी किंवा सुकणारीं तेल, राळ, लाख वगैरे होत. द्राव्य बंधकाचे प्राणिज आणि उद्भिज्ज असे दोन प्रकार आहेत. पहिल्या प्रकारांत अंडे, त्यांतील पिवळा अथवा पांढरा बलक, माशांपासून मिळणारा सरस हों मुख्य होत. दुसऱ्या प्रकारांत अनेक प्रकारचे गोंद मोडतात. यांपैकी कांही द्राव्य व अद्राव्य बंधके एकत्र करून त्यास जलद्राव्य स्वरूप देतां येते. अशा पदार्थास 'इमल्शन' असे म्हणतात. अशा प्रकारे मेषण, तेल, गोंद वगैरे पदार्थांपासून 'इमल्शन' तयार करतां येते. त्याप्रमाणेच कोळसा, खडू, पॉन्सिल वगैरे पदार्थ कोणतेंहि बंधक उपयोगांत न आणतां नुसतेच एकाद्या पृष्ठभागावर घासले असतां चिकटून बसतात. रंगीत खडूमध्ये थोडासा गोंद अथवा चिकी घातली असतां त्याच्या अंगी चिकटण्याचा गुण येतो, या गोष्टीचा फायदा घेऊन अशा प्रकारच्या खडूच्या कांब्या तयार करतात. या कांब्यांनी काढलेली चित्रेहि चांगलीं दिसतात.

चित्रपद्धती:—आतां चित्रे काढण्याच्या निरनिराळ्या पद्धती कोणकोणत्या काळी प्रचलित होत्या त्या पाहू.

टॅपेरा पद्धति:—ही जवळजवळ चित्रकलेच्या आरंभापासून प्रचारांत आहे. हिच्या बरोबरीची दुसरी पद्धति म्हटली म्हणजे कांचरसासारख्या चमकदार पदार्थांनी रंगविलेली

चित्रे होत. मेसापोटेमिया, ईजिप्त वगैरे देशांतील राजवाल्यांची वाद्य अंगे चमकदार कवलांनीच सुशोभित केलेली आहेत. परंतु मेसापोटेमिया, ईजिप्त व मायसीनियामधील भित्तीवरील चित्रे ममीच्या पेटिवरील व पाथीरसच्या गुंडाळ्यावरील ईजिप्तमधील चित्रे टॅपेरा पद्धतीने रंगाविलेली आढळतात. इटलीमधील थडग्यावरील चित्रेहि याच पद्धतीची दिसतात. इटलीमध्ये ख्रि. पू. ६ व्या शतकांतील या पद्धतीची चित्रे उपलब्ध झाली आहेत. तसेच ईजिप्तमधील प्रेसांच्या पेट्यांवरील व मायसीनियन काळांतीलहि या जातीचीं चित्रे उपलब्ध झाली आहेत.

फ्रॅस्कोपद्धती:—ही पूर्वेकडील देशांत व पूर्व रोमन साम्राज्यांत फार प्राचीनकालापासून प्रचलित होती. ही पद्धति विट्रुव्हिअस आणि प्लिनी यांना माहीत होती असे त्यांच्या ग्रंथांतील उताऱ्यावरून दिसते. परंतु पाश्चात्य देशांत ही जरी मधून मधून दृष्टीस पडत असली तरी तिचा बराच काळ लोप झाला होता, व इटलीमध्ये १३१४ व्या शतकांत हिचे मध्येच पुनरुज्जीवन झाल्यासारखे दिसते. ख्रिस्तीशकाच्या आरंभीच्या शतकांत भित्तीवर चित्रे काढण्यांत संगमरवरी दगडाच्या व रंगीत कांचेच्या तुकड्यांचा उपयोग करीत असत.

तथापि एकंदरीत युरोपमध्ये टॅपेरा अथवा मिश्ररंगाची पद्धतच फार प्राचीन कालापासून बराच कालपर्यंत प्रचलित होती. परंतु बाष्पभावी अथवा सुकणारी तेल रंग करण्याच्या कामी हळूहळू उपयोगांत येऊ लागल्यापासून विशेषतः १५ व्या शतकापासून टॅपेरा पद्धति मागे पडून तेल्या रंगांची चित्रेच आतापर्यंत विशेष प्रचारांत दिसतात. तथापि फ्रॅस्को अथवा ओलेगिला येथील चित्रांची पद्धति १८ व्या शतकाच्या अखेरीपर्यंत भित्तीवर चित्रे काढण्याच्या कामी उपयोजिली जात असे, व १९ व्या शतकांतहि ती चाल राहून तिच्यांत आणखी कांही गोष्टींचा भर पडला आहे. पाण्यातील रंगकामाची वाढ अवघी गेल्या शंभर वर्षांतील आहे. सध्यां टॅपेरा पद्धतीचा उपयोग देखावे रंगविण्याच्या कामी सामान्यतः करतात व तिला डिस्टेंपर असे म्हणतात.

कांचमय पदार्थांचीं चित्रे:—भांडी, भिती, फरशीचीं कवळे, रंगीत कांचेच्या खिडक्या, कांचेवरील रंगकाम आणि सर्व प्रकारचा कांचमिना या कामांत रंगीत कांचेच्या बुकणीचा उपयोग करतात. या बुकटीला निरनिराळ्या घातूंच्या प्राणिदांर्षी निरनिराळे रंग देतात. उदा० सोन्यापासून पिवळा, रुप्यापासून तांबडा, तांब्यापासून हिरवट निळा, निकलपासून पिंगट असे रंग देतां येतात. कयलाच्या योगाने ही बुकटी अपारदर्शक करतां येते. या बुकटीला निरनिराळे रंग देण्याच्या रीती अनेक आहेत. या कामांतील सौंदर्य प्रत्यक्ष चित्रपेक्षां सुबधीचा रंग व अखेरीस येणारी चकाकी यांवर अवलंबून असतो. या पद्धतींत पारदर्शक अथवा अपारदर्शक कांचप्रमाणे दोन भेद करतात. भित्तीच्या रंगांत

कांचा बहुधा पारदर्शक असून त्यांतून येणाऱ्या अनेक रंगांच्या प्रकाशावर श्याचे सौंदर्य अवलंबून असते. रंगीत कांचेच्या खिडक्या गोंथिक कालापासून प्रचारांत आल्या व ११-१२ व्या शतकांत त्या उत्तरेकडे विशेष सार्वत्रिक होत्या. इटलीमध्ये भिंतीवर चित्रे काढण्याची पद्धति असल्यामुळे रंगीत तावदाने फारशी प्रचारांत आली नाहीत. अपारदर्शक भुकटीचा उपयोग भांड्यांवरील चित्रांत अथवा जमिनीवर वसविण्याच्या रंगीत कांचा व कौलें तयार करण्याच्या कामांत करतात. मेसापोटेमियामध्ये सुसा वगैरे ठिकाणी अशा तऱ्हेची रंगीत कौलें वसविलेल्या भिंती आढळून आल्या. त्यांत मनुष्ये, प्राणी व इतर नक्षीकाम केलेले होते एवढेच नव्हे तर उठावदार चित्रेहि काढलेली होती. ग्रीसमध्ये प्राचीनकाळी भांड्यांवर रंगीत नक्षीकाम केलेले आढळते. ग्रीसमध्ये सांपडणारी भांडी कोणत्या पद्धतीने रंगवीत हे जरी नक्षी माहीत झाले नसले तरी ती मूर्तीतून काढलेली अनावांत असे वाटते. जमिनीवर कांचेचे तुकडे वसवून जी नक्षी काढीत तीत वरील रंगीत कांचेच्या पातळ वळ्यांचे फोडून लहान लहान निरनिराळ्या आकारांचे घनाकृति तुकडे करीत व ते एका प्रकारच्या सिमेंटमध्ये वसवीत. या कामांत चित्रकाराने आपणाला पाहिजेत त्या आकाराचे व आपल्या आकृतीला जुळतील असे तुकडे निवडून घ्यावयाचे असत. हे तुकडे अर्थात अनेक निरनिराळ्या प्रकारच्या रंगांचे असत. इटलीमध्ये २५००० निरनिराळ्या रंगांचे तुकडे चित्रांत वापरलेले आढळतात. पाँपी येथे कांचेच्या तुकड्यांपेवजी निरनिराळ्या रंगांचे संगमरवरी दगडांचे तुकडे योजिलेले आढळतात. या प्रकारची निरनिराळ्या काळची चित्रे अनुक्रमे राबेना, रोम, कॉन्स्टांटिनोपल, व्हेनिस व पालेर्मो या ठिकाणी आढळतात. कांचमिन्याची माहिती स्वतंत्र लेखांत दिली आहे.

फ्रेस्को अथवा चुन्याच्या ओल्या गिलाव्यांतील चित्रे:— हिंदुस्थान देशांत ही कला फार प्राचीन कालापासून आहे हे अजिंठा येथील चित्रांवरून दिसून येईल. ही कला प्रथम कोणी शोधून काढली याबद्दल नक्षी माहिती नाही. ईजिप्त, अशुरिया, फिनिशिया, मायसिनी, उत्तरकालीन ग्रीक हे सर्व लोक भिंतीवर गिलावा देत परंतु त्यांवर रंग घाव्याचा तो गिलावा वाळल्यावर कांहीतरी बंधक वापरून देत असत. विट्रुव्हिअस आणि इतिहासी यांच्या लेखांवरून त्यांस ही पद्धति माहीत होती असे दिसते हे वर सांगितलेच आहे. त्यावरून रोमन साम्राज्याच्या आरंभकाली ही पद्धति रोमन लोकांस माहीत असावी असे कांहींचे म्हणणे आहे. परंतु विट्रुव्हिअस याच्या लेखाचा अर्थ निश्चित नसून त्याने वर्णिलेली पद्धति एक प्रकारची 'टॅपेरा' पद्धतीच असून तीत मेणाचा अथवा लाखेचा उपयोग सांगितलेला आहे व पाँपी येथील चित्रे याच पद्धतीची आहेत असे कांहींचे म्हणणे आहे. एकंदरीत हा प्रश्न अनिश्चितच आहे.

या पद्धतीमध्ये गिलावा ओला असताच त्यावर रंगामध्ये चित्र काढावयाचे असते व चुना घट्ट झाला म्हणजे रासायनिकरीत्या तो रंगहि पक्का होतो. याकरिता प्रथम गिलावा फार काळजीपूर्वक तयार करावा लागतो व एकावर एक अधिक नरम गिलाव्याचे थर घावे लागतात. जे चित्र काढावयाचे त्याची आकृति आपणानेच काढून ठेवावी लागते व काम अतिशय जलद करावे लागते. प्रथम दिलेले रंग कदाचित् हळूहळू अस्पष्ट होतात. तेव्हा त्यांवर पुन्हा हात घावे लागतात. गिलाव्यांतील चुना ओला असल्यामुळे वर दिलेले रंग त्यांत भिनतात व ते घट्ट होतांना त्यांवर चुन्याच्या कर्विताचा थर तयार होतो व तो हवेपासून वगैरे त्या चित्रांचे रक्षण करतो.

या पद्धतीतील चित्रांमध्ये लुईनी याची चित्रे फार प्रसिद्ध आहेत. तथापि मिकेलंजेला हा जरी चित्तारी नसून शिल्पी होता तरी त्याने सिस्टाईन चॅपेलच्या छपरावर काढलेली या पद्धतीची चित्रे अप्रतिम आहेत. इंग्लंडमध्ये तेथील हवामानामुळे वर सांगितलेल्या चुन्याच्या कर्विताचे गंधकित तयार होते, त्यामुळे तेथे या पद्धतीची चित्रे टिकत नाहीत. तथापि युरोपमधाल अनुभव याच्या विरुद्ध असून रोम, बर्लिन, म्युनिच वगैरे ठिकाणी या पद्धतीने काढलेली चित्रे शाश्वत आहेत. अवांचनी चित्रपैकी एलाशापेल येथील नगरभवनांत आम्ब्रोड रेथेल याने १८५० मध्ये काढलेली चित्रे प्रेक्षणीय असून चांगली टिकली आहेत.

फ्रेस्कोसको.—या पद्धतीत चुन्याच्या गिलाव्यावरच चित्र काढावयाचे असते. परंतु गिलावा वाळलेला असलेला चालतो. ही पद्धति इ. स. ११०० पासून प्रचारांत आहे असे थिऑफिलस याने तिचे वर्णन केले आहे त्यावरून दिसते. मि. चार्लस हीथ विल्सन याने १८५० च्या सुमारास या पद्धतीची चित्रे इटलीमध्ये विशेष प्रचारांत होती असे लिहिले आहे. बहुतेक गिलावा वाळलेल्या भिंतीवरच चित्रे काढावयाचे प्रसंग जास्त येतात. अशा स्थितीत फ्रेस्कोपद्धति वापरणे शक्य नसते. तेव्हा कोणतेतरी बंधक वापरणे अवश्य असते. फ्रेस्कोसको पद्धतीमध्ये गिलाव्याला वापरावयाचा चुनाच बंधक म्हणून वापरतात. ज्या भिंतीवर चित्र काढावयाचे असेल ती आदल्या रात्री थोडा चुना अथवा भारप्राणिद घातलेल्या पाण्याने चांगली मिश्रवितात. सकाळी चित्रकार पुन्हा पाणी मारून चुन्याच्या अथवा भारप्राणिदाच्या पाण्यांत मिसळलेल्या रंगांनी आपले चित्र काढतो. जर भित्त फार वाळली तर फवाऱ्याने पाणी शिंपून ती ओली करितात. रंगांतील चुना वाळला म्हणजे ते चित्र पक्के होते, परंतु ही चित्रे फ्रेस्कोपद्धतीइतकी चांगली नसतात. कारण ही अपारदर्शक व जड दिसतात. तर फ्रेस्को चित्रे हलकी व पारदर्शक दिसतात व ही तितकी टिकाऊही नसतात.

स्टिरियोकोमी अथवा कांचरसपद्धति.—ही पद्धति वरीच अर्वाचीन असून तिच्यांत रासायनिक ज्ञानाचा उपयोग केलेला आहे. पार्लमेंटग्रहांतील भितीवरील कांही चित्रे या पद्धतीने काढलेली आहेत. या पद्धतीत म्युनिच येथील किम व रेकनगेल यांनी कांही सुधारणा केल्या व हिचा १९ व्या शतकाच्या अखेरीस जर्मनीमध्ये वराच प्रसार झाला होता. या पद्धतीत १५ भाग गारेच्या वाळूची पूड, १० भाग शुद्ध पोटॅश व १ भाग कोळशाची पूड ही एकत्र करून ६ ते ८ तास भडोत घालून त्याचा रस तयार करितात. तो निवाल्यावर त्याची पूड करून ती एका लोखंडाच्या भांड्यांत शुद्ध पाण्यांत घालून तीन ते चार तास उकळवितात, म्हणजे रंग तयार होतो. हा रंग उष्ण असतांना लावावयाचा असतो. याच्याकरिता तयार करावयाच्या भितीवर १ भाग चुना व ५ ते ८ भाग चांगली वाळू व संगमरवरी दगडाची मुकटी आणि शोषक माती यांच्या मिश्रणाचा पातळ थर देतात यामुळे तिच्या ठिकाणी सच्छिद्रता व शोषकशक्ति येते. ही शक्ति येण्यास मदत म्हणून तीवर हायड्रोफ्ल्यूओ सिलेसिक ॲसिडचा फवारा सोडतात; म्हणजे पृष्ठभागावर तयार झालेला चुन्याच्या कथिताचा थर वितळून जाऊन छिद्रे मोकलीं होतात. यामुळे त्यांत रंग चांगला पक्का वसतो.

स्परिट फ्रेस्को अथवा गॅवियर पॅरी पद्धति.—ही पद्धतीहि अगदी अर्वाचीन असून प्रेट्रिटनमध्ये वरीच प्रचारांत आहे. या पद्धतीत (१) टिकाऊपणा, (२) बाहेरील हवामानांत होणाऱ्या बदलांचा परिणाम फारसा न होणे, (३) चकाकी, (४) उत्तम पृष्ठभाग व रासायनिक क्रियांपासून अलिप्तता इत्यादि गुण आहेत, असे गॅवियरपॅरी यांचे म्हणणे आहे. या पद्धतीत वरील प्रमाणेंच पृष्ठभाग तयार करावयाचा असतो. मात्र खनिज रंग वापरावयाच्या ऐवजी तेल, वॉरनीस, मेण, लाख इत्यादि वस्तु वैधक म्हणून वापरावयाच्या असल्यामुळे ही चित्रे दिसण्यांत तेलचित्रासारखीच दिसतात.

एनूक्लिस्टिक अथवा उष्णतेची पद्धति.—या पद्धतीत टरपेंटाईन अथवा लव्हेंडरसारख्या तेलांत लाख अथवा मेण वितळून तिच्यामध्ये रंग घोटून तयार करितात. ही लाख गिलाव्यांत घट्ट बसवी म्हणून उष्णतेचा उपयोग करितात. बर्लिनमध्ये राष्ट्रीय चित्रसंग्रहालयांतील भितीवर मिलर याने या पद्धतीची चित्रे काढली आहेत. त्यांत त्याने १ भाग लाखेवरोवर २ भाग टरपेंटाईन व थोडेंसे जवसाचे तेल यांचा उपयोग केला आहे. हे मिश्रण जवसाच्या तेलांत घालून त्यांत रंग घोटून तयार करीत. या पद्धतीने काढलेली चित्रे ईजिप्तमधील दुसऱ्या, तिसऱ्या शतकांतील शवपेटिकांवर सांपडली आहेत. प्राचीनकाळी लोकांना टरपेंटाईनमध्ये लाख वितळविण्याची युक्ति माहीत नव्हती, परंतु त्यांना लाखे-
राखेसारखे पदार्थ कसे मिळवावे हे माहीत असून ते

या मिश्रणाचा उपयोग गलवतांना रंग देण्याच्या कामी करीत. तसेंच त्यांना लाख अल्कामध्ये मिसळून तिला सावणासारखे रूप देतां येत असे. अशा लाखेला पाण्यांत, तेलांत किंवा गोंद, चिकी वगैरे बंधकांत मिसळून तिचा रंग देण्याच्या कामी उपयोग करण्याचे माहीत होते. फ्रिनीने रंगाच्या कामी लाखेचा उपयोग करीत असे लिहून ठेविले आहे व या पद्धतीत उष्णतेची जरूर लागत असे असेहि म्हटले आहे. तथापि त्यावेळची पद्धत कशी होती याबद्दल फ्रिनीच्या ग्रंथांतील कांही भाग प्रक्षिप्त असल्यामुळे नक्की कळून येत नाही. ईजिप्तमधील शवपेटिकांवरील रंगीत कामांत कांही भाग कुंचलीने तर कांही भाग घातूच्या गरम केलेल्या खिळ्यासारख्या हत्याराने रंगवित असावे असे त्या हत्यारांच्या खुणांवरून दिसते. रिचर याचे म्हणणे या लाखेचा तेल किंवा राखेशी संयोग करून पातळ रंग करून तो चपट्या हत्याराने वसवीत असावे. उलंड वर्गर म्हणतो की, हा रंग वर सांगितल्याप्रमाणे तापलेल्या खिळ्याने वसवीत व प्रत्यक्ष रंग गरम करण्याची जरूरी नसे. याच पद्धतीने हस्तीदंतावर चित्रे कशी काडीत हे नक्की समजत नाही. उत्तरकालीन हस्तिदंतावरील कामे आत रेषा कोळून रंग भरलेली आहेत. याचे उत्कृष्ट नमुने सेंटपिटर्स-वर्ग (पेट्रोग्रॅड, लेनिनग्रेड) येथील हर्मिटेजमधील आहेत. पश्चिम साम्राज्याच्या अखेरीपासून पुढील काळांतील या पद्धतीचा इतिहास तैलीचित्रपद्धतीशी बराच संबंध आहे. म्हणून त्याचा विचार तेथेच केला आहे.

वैधक (टेंपेरा) पद्धति.—या पद्धतीमध्ये पुढे दिलेल्या निरनिराळ्या पदार्थांचा उपयोग करितात (१) चिकी, विशेषतः चर्मपत्राचे तुकडे उकळून केलेली; माशापासून मिळणारा सरस व गोंद, गिलसरीन, मध, दूध, दारू इत्यादि. (२) अंड्यांतील पिवळा अथवा पांढरा बलक किंवा या दोहोंमिळून घोटून केलेला पदार्थ अथवा त्यांतच दूध किंवा अंजिरांच्या काव्यांचा रस घालून तयार केलेला पदार्थ अथवा विदुनांवर मिसळून तयार केलेला पदार्थ. व (३) इमल्शन. यामध्ये लाख, मेण अथवा तेलाचे अशा एका पदार्थात मिश्रण केलेले असते की, त्यामुळे तो पदार्थ पाण्याने पातळ करता येतो. उदा० तेलामध्ये गोंद अथवा अंड्यांतील पांढरा बलक घातला असता त्याचे पाण्यावरोवर मिश्रण करता येते.

वरील पदार्थांपैकी चिकी अथवा हे गोंद पदार्थ पाण्यांत श्राव्य असून पातळ असतात. अंड्यांतील पांढरा बलकहि असाच असतो. परंतु पिवळा बलक जास्त घट्ट असतो. अर्वाचीन चित्रकारांनी विशेषतः जर्मनीमध्ये याचा उपयोग वराच केलेला आढळतो. परंतु मध्ययुगांतील चित्रकारांनी अंड्यांतील बलकामध्ये तितकेंच पाणी घालून पातळ रंगांत वाम केलें असावे असे त्यांच्या उपलब्ध चित्रफलकांवरून दिसते. अंड्यांतील पिवळा बलक त्यांत शेंकडा ३० या प्रमाणांत चरबी अथवा तेल ८.६२ यासुद्धे ते एक प्रकारचे इमल्शन

आहे, परंतु त्यांचे पाण्यात मिश्रण चांगले होते. अंड्यांतील पिवळा वलक हे एक वास्तविक तेलमाध्यमच समजले पाहिजे असे प्रो. चर्चरचे म्हणणे आहे. जेव्हा तो वलक वाळतो तेव्हा त्यांतील तेल घट होते आणि ते 'चामच्यासारखेच' हवामानाला दाद देत नाही. अंजिराच्या कोंवांच्या रसावद्दल त्रिन्सपॉल लॅरी याचे असे म्हणणे आहे की, अंजिराचे झाड हे रवराच्याच जातीचे असल्यामुळे त्याच्या रसात रवर असतो. तेव्हा रवर व वलक यांचे मिश्रण हे एक चांगले बंधक होईल. ही निरनिराळी बंधके कोणत्या काळी वापरली जात होती हे पाहिल्यास आपणांस असे दिसून येते की इटलीमध्ये मध्ययुगांत अंड्याचा पिवळा वलकच वापरीत असत, व अर्वाचीन काळातहि हाच विशेष वापरला जातो. इटलीमध्ये बंधक याचा अर्थच अंड्याचा वलक असा झाला होता. उलट आल्प्स पर्वताच्या उत्तरेस चिकी अथवा गोंद याचाच उपयोग विशेष दिसतो. इजिप्तमध्ये प्राचीनकाळी चिकी वापरीत असत. ग्रीसमध्ये ख्रि. पू. ६ व्या शतकापासून लावेच्या इमल्शनचा उपयोग करीत असचे. शब-पेटिकांवरील चित्रकामांत चिकी अथवा गोंद वापरीत असत. पेद्रोच्या मते वामळीचा गोंद वापरीत. मेसापोटेमियामधील व हिंदुस्थानातील आणि पूर्वेकडील भिंतींवरील चित्रे याच पद्धतीची (टॅपेरा) असत. परंतु प्रत्यक्ष बंधक कोणचे वापरीत हे निश्चितपणे सांगता येत नाही. त्याचप्रमाणे प्राचीन ग्रीस, इटली, बायझेंटाईन साम्राज्य व आल्प्स पर्वताच्या आजूबाजूच्या प्रदेशांत मध्ययुगाच्या प्रारंभी काढलेल्या भिंतींवरील व चित्र-फलकांवरील या पद्धतीच्या चित्रांमध्ये कोणते बंधक वापरीत हे अनिश्चितच आहे. तेव्हांच्या रंगकामांतील फ्लिनने उल्लेखिलेले व निरनिराळ्या पुस्तकांत आढळणारे सर्व पदार्थ आतां निश्चितपणे माहीत झाले आहेत, परंतु विशिष्ट चित्रांमध्ये कोणते पदार्थ वापरलेले आहेत हे सांगणे कठीण आहे. हे शोधून काढण्याचे मुख्य साधन म्हणजे प्रत्यक्ष चित्रांचे सौंदर्य वगैरे नसून पृथक्करण हे होय. परंतु पृथक्करणास उपयुक्त रंगद्रव्य फार थोड्या प्रमाणांत मिळत असल्यामुळे त्याचे समाधानकारक रीतीने पृथक्करण करून मूलद्रव्यांचे संशोधन करता येत नाही.

तैल चित्रे—ही पद्धति उत्तर युरोपमध्ये विशेषतः विकास पावली. याचे कारण तेथील चित्रांचे दमट हवेपासून रक्षण होईल असे माध्यम योग्यताची तेथे विशेष जरूरी असे. आणि या पद्धतीला लागणारी सुकणारी तेल दक्षिणेमध्ये ऑलिव्ह तेलाचा फार प्रचार असल्यामुळे फारशी तयार करीत नसत. आणि ऑलिव्ह तेल हे वाष्पभावी नाही. काही उद्भिजित तेल त्यावर प्राणवायूचा परिणाम होऊन हवेमध्ये आपोआप वाळतात, व ती वाळतांना त्यांचा रंगहि बदलत नाही किंवा ती फारशी कमीहि होत नाहीत. यामुळे त्यांत मिश्र केलेल्या पदार्थांचे स्वरूप अथवा आकार फारसा बदलत नाही. काही दिवसांनी हळूहळू त्यामध्ये थोडासा

काळसर अगर पिवळटपणा येतो ही गोष्ट वेगळी. अशा तेलापैकी जवळाचे तेल, खसखशीचे तेल व आक्रोडाचे तेल ही जास्त महत्त्वाची आहेत. यांपैकी एखाद्या तेलांत बहुतकरून जवळाच्या तेलांत पुढीचे रंग मिसळून आणि त्यांत काही जातीची राळ मिसळून तेल रंग, वॉरनिसे वगैरे तयार करितात. यांतील सुकण्याचा धर्म उष्णता दिल्याने अथवा शिसे आणि जस्त यांचे काही द्वार मिळविल्याने वाढविता येतो. ही तेल केव्हापासून माहीत झाली हे नशी सांगता येत नाही. काही जातीच्या वॉरनिसाचा इजिप्तमधील शबपेटिकांवर आणि नूतन साम्राज्यांतील चित्रफलकांवर उपयोग केलेला आढळतो. यांतील काही पाण्यामध्ये द्राव्य असून काही अद्राव्य असत. ही कदाचित या सुकण्याच्या तेलापासून अगर वाष्पभावी तेलापासून तयार केलेली असावीत. परंतु वाष्पभावी तेल करण्याची कृति रोमन साम्राज्यकालापर्यंत इजिप्तमध्ये झाली असावी असे दिसत नाही. फ्लिनने काही तेलांचे गुणधर्म दिले आहेत परंतु तेलांच्या सुकण्याच्या धर्माचा त्याने उल्लेख केला नाही. ग्रीक अथवा रोमन लोकांना या सुकण्याच्या तेलाचा प्रचार होता असा पुरावा आढळत नाही. सुकण्याच्या तेलाचा पहिला उल्लेख एटिस या वैद्याच्या ग्रंथांत व्हिस्ती शकाच्या ६ व्या शतकांत आढळतो. यापुढे सुकणारी तेल व वॉरनिसे यांचा उपयोग चित्रकलेमध्ये सर्रास केलेला आढळतो. विजो-फिलसने जवळाच्या तेलांतोळ रंगांचे वर्णन दिले आहे. हेर-फिलसने या रंगांत वर सांगितलेले सुकविणारे द्वार कसे मिळवावे हे सांगितले आहे. १४ व्या शतकांत गीओटो याच्या संप्रदायांत ही पद्धति कशी वापरीत असत याबद्दल सेनितो याने वर्णन केले आहे. त्यांत त्याने ही पद्धति जर्मनीमध्ये विशेष प्रचलित असल्याचे नमूद केले आहे. याने तैलरंग आणि बंधकयुक्त रंग या दोहोंचाहि एकाच चित्रांत कसा उपयोग करावा यासंबंधी थोडी माहिती दिली आहे व ती महत्त्वाची आहे. यानंतर एल. बी. आल्बर्टा व फिलारेट यांच्या ग्रंथांत या पद्धतीचे थोडे फार वर्णन आढळते. इंग्लंडमध्ये तिसऱ्या हेनरीपासून निरनिराळ्या राजांनी आपल्या महालांत तैलचित्रे काढून घेतल्याबद्दल चित्रकारास पैसे दिल्याचे उल्लेख आढळतात. परंतु चौदाव्या शतकांतील चित्रे आज उपलब्ध नाहीत आणि दासरी या ग्रंथकाराने या पद्धतीचा शोध व्हॉन आइक या फ्लेमिश चित्रकाराने १४१० मध्ये लावला असे लिहिले आहे. तेव्हा वरील गोष्टींची संगति कशी लावावी हा एक प्रश्न उपस्थित होतो. तथापि या बाबतीतील इतर ग्रंथकारांचा व प्राचीन उद्देगांचा विचार करून पाहतां असे दिसते की, व्हॉन आइक याने या पद्धतीत विशेष सुधारणा केली असावी. या पद्धतीतील प्रसिद्ध चित्रकार गिओहॅन वेलिनी यास अर्वाचीन तैलचित्रपद्धतीचा जनक असे म्हणता येईल. याने प्रथम बंधकपद्धतीने चित्रे रंगविण्यास सुरुवात करून १४०५ च्या सुमारास या नवीन पद्धतीचा स्वीकार

केला. तथापि या काळी चित्राचा पहिला हात टेंपेरा पद्धतीने देत असत. व्हेनिशियन परंपरेमध्ये कलकांवर चित्रे काढण्याचा प्रघात विशेष असल्यामुळे त्यांनी धंधक पद्धतीने पहिले हात देण्याचे सोडून सर्व चित्र तैलरंगात काढण्याचा विशेष प्रघात पाडला. या पद्धतीत पहिले हात छावयाचे ते पारदर्शक अथवा अपारदर्शक असतील त्याप्रमाणे दोन तऱ्हेचीं चित्रे काढण्याच्या स्वतंत्र परंपरा निघाल्या. जुने फ्लेमिश चित्रकार व व्हान आइक, डयूरर वगैरे जर्मन चित्रकार प्रथम एखाद्या पाणरंगाचा हात देऊन त्यावर चित्र काढात. आणि त्यांतील शरीराचा भाग एकाद्या अर्धपारदर्शक पातळ तैलरंगांनं रंगवीत. यामधून पहिला रंग दिसत असे. यानंतर पुढील सर्व काम करीत. रूवेन्सने या पद्धतीत थोडासा फरक केला. पहिला हात बहुधा अंवर अथवा पिंगट रंगाचा हलका परंतु स्पष्ट दिसण्यासारखा सर्व चित्रपटावर दिल्यानं त्याची सर्वत्र छाया दिसत असे. व मागाहून अनेक रंगांचे निरनिराळ्या जाडीचे थर दिले तरी याची छाटा सर्वत्र कायम राहून सर्व चित्राचा चांगला मिलाफ होऊन त्याच्या सौंदर्यांत बरीच भर पडत असे. शिवाय या कामांतील चित्रांचे सौंदर्य सर्वस्वी हाताच्या सफाईवर अवलंबून असून छाया दाखवावयाच्या जागी मुख्य रंग चकाकीच्या खाली अर्धवट झांकून टाकण्यांत येतो व प्रकाशाच्या जागी वर उठावदार दाखविण्यांत येतो. ही सर्व कृति एकदम आणि विनचूक झाली पाहिजे. नाही तर चित्र तितकें सफाईदार दिसत नाही. जेव्हां अशा चित्रांतील खालचे रंग मधून मधून इतस्ततः मध्येच डोकावतात तेव्हां चित्रामध्ये बहारीच्या छटा उत्पन्न होतात.

या दोन पारदर्शक अगर अपारदर्शक रंगांचा पहिला हात देण्याच्या पद्धतीपैकी हेमिगज याच्या पद्धतीचा पुढील कलेवर जास्त पगडा दिसतो. १८ व्या शतकांतील चित्रकार व स्कॉटलंडमधील चित्रकार या पद्धतीचेच अनुयायी दिसतात. तथापि तैल रंगांतील चित्रकार १७ व्या शतकापासून अलीकडे विशेषसे कोणत्याहि नियमांनी बद्ध असे दिसत नसून त्यांच्या ठिकाणी बरेचसे स्वातंत्र्य दिसते. ते स्वतःला आवडतील तीं माध्यमे उपयोगांत आणतात. या स्वतंत्रतेचा एकंदर चित्रकलेच्या प्रगतीवर चांगला परिणाम झाला आहे असे दिसून येईल. रेंवांटने हेमिश पद्धतीचा स्वीकार केला होता तर व्हेलाजकेज हा अपारदर्शक रंगांचा पहिला दाट हात देत असे. तथापि या दोघांनाहि पुढे पुढे कोणत्याहि विशिष्ट पद्धतीशी चिकटून न राहतां स्वतःला विशिष्ट चित्र उठावदार करण्यास योग्य वाटतील ते पदार्थ व पद्धति पूर्ण स्वतंत्रेनं वापरली. सध्या प्रत्येक चित्रकार कोणतीहि विशिष्ट पद्धति न अनुसरतां आपल्याला विशिष्ट चित्र काढण्यास सोईच्या पद्धतीला त्या वस्तू व पद्धती वापरतात.

पा ण रं गां ती ल चि त्रं —पाणरंगांतील चित्रे हा एक 'टेंपेरा' पद्धतीचाच भाग आहे. या पद्धतीत रंगामध्ये चिकटपणा येण्याकरतां बहुधा गोंद वापरतात व तो फार लवकर सुकून ये म्हणून मध्य किंवा गिलरिन घालतात. ही चित्रे बहुधा कागदावर काढितात. तथापि हस्तिदंतावरील लहान लहान चित्रे याच पद्धतीने काढतात. ही पद्धति इजिप्तमध्ये फार प्राचीन काळापासून पापीरसवर चित्रे काढण्याकरितां आणि मध्ययुगांत पुस्तकांतील चित्रे काढण्याकरितां उपयोगांत आणीत असत. अलीकडील पाणरंगांतील चित्रेहि १५ ते १७ या शतकांत जीं रेपावित्रे काढीत त्यांपासून विकास पावलां आहेत. रेंवांटसारखे चित्रकार त्यांना आढळलेले देखावे रेपांमध्ये तात्पुरते काढून ठेवीत आणि मागाहून त्यांमध्ये रंग भरून चित्रे तयार करीत. पुढे रेपांचे महत्त्व कमी होऊन यांतील रंगास जसजसे प्रामुख्य देण्यांत आले तसतशी या पद्धतीची वाढ होत गेली. अशा पद्धतीच्या देखाव्यांचीं चित्रे डयूरर आणि रूवेन्स यांनी काढलेली उपलब्ध आहेत. तथापि पॅल सॅडवी आणि जॉन रॉबर्ट कोझेन्स या अठराव्या शतकांतील इंग्लिश चित्रकारांच्या चित्रांपर्यंत या पद्धतीत फारशी वाढ झालेली दिसत नाही. थॉमस गिर्डिन आणि टर्नर हेहि या पद्धतीतील उत्तम चित्रकार होत. टर्नर याने शरीराचा रंग दाखविण्यांत विशेष कौशल्य दाखविले आहे. या पद्धतीतहि अलीकडे कोणी चित्रकार विशेष नियमास अनुसरून काम करीत नाही तर आपल्या कल्पनेस व हस्तकौशल्यास तो पूर्ण स्वातंत्र्य देतो.

चि नी चि त्र क ला. —चित्रकलेंत चिनी लोक फार प्रसिद्ध आहेत. आज बाराशे वर्षे उत्तमोत्तम चित्रकार चीनमध्ये निर्माण झाले असे म्हणतात. चित्रकलेंतील रंग भरण्याच्या कामी सुसंगतपणा व मार्मिकपणा दाखविण्यांत, चिनी हे जात्याच हुपार म्हणून नांवाजलेले आहेत. जुंग, कारकीर्दीत शार्ची रेखाचित्रे (रंगीत) काढण्याची कला विशेष पुढे आली व पंधराव्या शतकापासून ती कला जपानने चिनी लोकांपासून उचलली. या कलेंत नाजूकपणा व कुंचलीचा सफाईदारपणा यांची जोड अत्यवश्यक असते. बौद्धधर्मविषयक (पौराणिक) चित्रांत, पहिल्या प्रतीचे व सोनेरी रंग चीनमध्ये वापरतात. शांत व आल्हाददायक रंगांनी वागवणांचे व पक्षी वगैरे रंगविण्यांत येतात. अशा कामी भडक रंग वापरीत नाहीत. चित्रे काढण्यांत, वस्तुस्थितिनिदर्शनाऐवजी काव्यकल्पनेचा उगम व्हावा, हा चिनी चित्रकारांचा हेतु असतो असे म्हणतात. त्यांच्यांत, 'चित्र हें एक शब्दविरहित काव्यच होय' अशी म्हण फार पूर्वीपासून प्रचारांत आहे. पौरस्त्य देशांत निष्ठुर वस्तुस्थितीपेक्षां उच्च भावनांवरच जास्त लक्ष्य देण्यांत येत व त्या भावनांना सदृश्य व त्या ज्यामुळे उत्पन्न होतील अशीं चित्रे त्या देशांत काढतात. पौरस्त्य व पाश्चात्य (चीन व इटाली) चित्रकलांची तुलना करितांना या गोष्टी लक्षांत ठेवाव्या



‘सैट सेवास्टियनचा स्वधर्मार्थ
प्राणत्याग’
[इटालियन पंथ, पृ. १०५]




‘ओढा उत्तरून जाणें’ (१८ वे शतक) [पृ. १०६]



चंगलून नदीवरील देखावा (स. १३०९)
[चित्री चित्रकला पृ. ११३]

चित्रकला.



वर्षावरील देखावा. (१५ वें शतक)
[जपानी चित्रकला. पृ. ११४]

लागतात. इटलीच्या प्राचीन धर्मविषयक चित्रांत व चिनी धर्मविषयक चित्रांत थोडेसे सादृश्य आढळते खरे, परंतु गाथास्यांतील पुनरुज्जीवन, शालीय चमत्कार, भौतिकपणा वगैरे गोष्टींचा स्पर्शहि चिनी चित्रकलेस झालेला दिसत नाही. त्यांच्यांत सत्यापेक्षां कल्पनेची भरारी जास्त असते. त्यामुळे मृष्टिविषयक देखाव्यांची चित्र त्यांना उत्तम काढता येतात. यांचे चर्माकालाचे, हिमवृष्टीचे, वादळाचे वगैरे (देखाव्यांचे) चित्र नांवाजण्यासारखे असते. माणसाच्या आयुष्याला वळण लावण्यास चित्रकलेचा काय उपयोग होईल ही दृष्टि चिनी लोकांना अद्यापि आली नसल्याने, त्या मानाने त्यांची चित्रकला पाश्चात्यांच्या मार्गे आहे. मृष्टिविषयक देखाव्यांची चित्रे काढण्यांत आज त्यांचा हातखंडा आहे. चौथ्या शतकांतील कु-कै-ची हा म्हणत असे की एखादे उत्तम चित्र काढावयाचे असल्यास, त्याला एखादा उंच पर्वत किंवा खोल दऱ्याखोरी यांचा पार्श्व देखावा चित्रित करावा लागतो. चिनी चित्रकला केव्हां अस्तित्वांत आली त्याचा नक्की तपास लागत नाही. ख्रि. पू. तिसऱ्या शतकांत ती बरीच भरभराटीस आली होती असे उल्लेख आढळतात. या वेळांहि (चित्रकलेत वापरण्यांत येणारी) कैसांची कुंचली ही चित्रे काढण्यांत व लिहिण्यांत उपयोगांत आणीत असे समजते (कुंचलीचा शोध या कार्यास त्यांना लागला असे म्हणतात). चिनी लोक प्रथम रेशमी कापडावर व पहिल्या शतकापासून पुढे कागदावर चित्रे काढू लागले. तत्पूर्वी लांकडी फळ्यांचा उपयोग करीत व मोठमोठे कथाप्रसंग, भिंतीवर चुना फासून त्यावर चित्रित करीत असत. चीन देशांत बौद्ध धर्माचा प्रवेश होण्यापूर्वी (इ. स. ६३) पुष्कळ दिवसांपासून वाघ व सपक्ष सर्प (ड्रॅगन) यांची चित्रे सर्वत्र काढण्यांत येत असत. पुढे बौद्धधर्माचा प्रसार झाल्यावर त्यांतल वयस्कांची व प्रसंगांची चित्रे काढण्यांत येऊ लागली. दुसऱ्या शतकात प्रकृति-निसर्ग-विषयक चित्रे निघू लागली. कु-कै-ची (४ यें शतक) हा त्याच्या वेळचा प्रख्यात चित्रकार होऊन गेला. याने चित्रिलेले एक चित्र हल्ली ब्रिटिश म्यूझियममध्ये आहे. त्यांत या कलेची वाढ त्यावेळी पूर्णावस्थेस कशी गेली होती, ते आढळून येते. त्यांतल कुंचलीचा सफाईदार हात, मोहकता व भव्यपणा ही वाखाणण्यासारखी असून या कामांत त्यावर बरचडपणा अद्यापि कोणाकडूनहि झाला नाही. पांचव्या शतकांत हीडो-याने चित्रकलेवर टीकात्मक लेख लिहिले. त-आंग कारकादीत बौद्धधर्माचा प्रसार चानमध्ये बराच झाला (६००). त्यामुळे त्यांतील कल्पना व भावना यांचा पगडा चित्रकलेवर बसला. या वेळचा वू-तीटझू हा चित्रकार साऱ्या चिनी चित्रकारांतील पहिल्या नंबरचा चित्रकार होय असे सर्व मानतात. याचे एकाहि चित्र हल्ली अस्तित्वांत नाही. याने बौद्धधर्मातील कथानकांची चित्रे विशेष काढिली आहेत व त्यातल्यातयांत त्याच्या

बुद्धाच्या निर्वाणाच्या चित्राची सर्वत्र वाहवा होत असते. हे चित्र हल्ली जपानांत रुपांतरित झालेले आढळते. चित्रकलेच्या सर्वच वावर्तीत वू-तीटझू हा निष्णात होता. इन-कन हा घोड्यांची चित्रे काढण्यांत प्रख्यात होता, याची एक कुंचली हल्ली ब्रिटिश म्यूझियममध्ये आहे. यूएन कारकादीत चौ, मंगफू, वंग-त्री हे प्रख्यात चित्रकार होऊन गेले. यावेळी वंग-वां व ली-शुशून या दोन चित्रकारांच्या दोन निरनिराळ्या परंपरा (धाटण्या) अस्तित्वांत आल्या. वंग-ची हा कवि असल्याने त्याच्या चित्रकलेत झुंगारसारमक भावनांचा परिपोष जास्त झाला असून ली-शुशूनच्या कलेत माणसाच्या प्राकृतिक (प्रकृतिविषयक) गुणाकडे जास्त लक्ष देण्यांत आले आहे. शुशूनची परंपरा दक्षिण चिनीत प्रसरण पावली (आठवे, नववे शतक). दहाव्या शतकांत सूसी (हा फुलें काढण्यांत निष्णात होता) व हुआंग च्वन (हा पक्षी वगैरे अतिशय नाजूक व सफाईदार काटी) हे प्रसिद्ध चित्रकार झाले. यानंतर झुंगाराशीयतांत सर्व कलांना उत्तेजन मिळाल्याने चित्रकलाहि भरभराटीस आली (९६०-१२८०). यावेळी ली-लुंगमेन (रंग व चित्राचा नमुना आणि निवड यांची उत्कृष्ट मिलाफी याच्या चित्रांत असे) हा प्रसिद्ध चित्रकार झाला. या काळी मृष्टिवर्णनपर भौमिक व प्रकृतिविषयक देखाव्यांचीच चित्रे जास्त प्रचारांत आली (पर्वत चुल्ले, हंसोद्गम, नदीतील होड्यांत बसलेला कोळी वगैरे). या वेळचा है-त्संग हा वादशहाहि प्रख्यात चित्रकार होता. (हा नयनगोचर प्रदेशांची चित्रे काढी). व्हांगहो, कौसी, लीचंग, सुहकी (हा शाईची रेखांकित चित्रे काढी), चौतनलील (वाघाची चित्रे काढी), लीता (फुलांची चित्रे काढी) वगैरे चित्रकार याच वेळी प्रसिद्धीस आले. यूएन कारकादीत सन (१२८०-१३६८) चौ-मैंग-फू व चिन-शून-चू (यांच्या रंग भरण्याच्या कलेत व ग्रीकांच्या त्याच कलेत वरंच साम्य आहे) हे मोठे चित्रकार झाले. या नंतरच्या मिंग कालांत (१३६८-१६४४) पूर्वाचा साचेपणा व भव्य आणि गंभीरपणा नाड्यास होऊन, तेंथे दरबारां छानछोकी व नटवेपणा चित्रकलेत शिरला. किऊ-यिंग याच्या चित्रांत दरबारी धाट दृष्टीस पडतो. हल्ली सुद्धा या मिंगकालाचीच परंपरा दृष्टीस पडते. हल्लीच्या राष्ट्रीय आकांक्षा व जीवित यांचा आदर्श या कलेत दिसून येत नाही. स. १६४४ नंतर आतां पर्यंतच्या काळांतल वंग, यून-झुपिंग, वू-ली हे प्रसिद्ध चित्रकार होत. [गिल्स-हिस्टरी ऑफ चायनीज पिक्टोरिअल-आर्ट; शुशेल-चायनीज आर्ट. पु. २; ओकाजुरा-आयडिअल ऑफ धि ईस्ट; सी-इचि-टकी-चायनीज त्यांड-स्केप पेंटिंग.].

ज पा नी चित्र क ला.—जपानी चित्रकलेत भावनो-त्कृष्टता दर्शविण्यांत न येतां जेणकरून भावनाच मूळ होतील असे विषय योजण्यांत येतात. पहाण्यान्वावर

भावनांचा ठसा उत्पन्न करणें हें जपानी चित्रकारांचें मुख्य काम असतें. यासाठी घडलेल्या प्रसंगांऐवजी सृष्टीच्या देखाव्यांचीच चित्रें जपानी चित्रकार जास्त काढतो. पाहण्याच्या कल्पनेस कांहीं तरी वाव मिळावा अशीहि गूढ प्रकारची चित्रें तो रेखाटतो. एफंदरीत जपानी चित्रकला ही जपानी (काव्यासारखी कल्पनांचें पोषण न करितां, कल्पना उद्धृत करणारी) आहे. यांच्या चित्रांतील गवताचें प्रत्येक पान, पक्ष्याचें प्रत्येक पीस सूक्ष्मतेने व सहृदयतेने पाहण्याच्या योग्यतेचें असतें. प्रकृतीच्या सूक्ष्म अभ्यासाचा छडा जपानी चित्रकाराच्या चित्रांत पहावयास सांपडतो. त्यांच्या कलेंतील महत्त्वाचा भाग म्हणजे, सृष्टिविषयक (पक्षी, फुलें, मासे वगैरे) प्राण्यांची व देखाव्यांची चित्रें काढतांना त्यांत आपल्या अंतरंगांतील भावनांचा व अनुकूल हेतूचा ठसा सहजपणें उठवून देणें हा होय. सजीव प्राण्यांचें सौंदर्य जपानी चित्रकारास चित्र काढण्यास फारसे प्रवृत्त करीत नाही. नम्रचित्रें काढण्याचें जपान्यांस सभ्यपणाचें वाटत नाही. वस्त्राभरणांनीं विभूषित माणसांचीं चित्रें काढण्यांत त्यांच्या कुंचलीच्या सफाईची कीर्ति, सतराव्या, अठराव्या, एकोणिसाव्या शतकांत फार पसरली होती. माणसाप्रमाणेंच इतर सजीव प्राणीहि (घोडा, बैल, हरिण, कुत्रा, वाघ, अस्वल, मांजर सुद्धां) नांवाजलेल्या चित्रकारास उत्तम प्रकारें काढितां येत नाही. आपल्या चिनी गुरुप्रमाणें जपानी चित्रकाराहि सृष्टिविषयक देखाव्यांचीं चित्रें मात्र अत्युत्तम काढतो. यथातथ्यदर्शन व छायादर्शन यांच्या नियमांकडे हा चित्रकार फारसे लक्ष्य देत नाही. मात्र चित्रास निरनिराळ्या साधनांनीं शोभा आणण्याच्या कामीं जपानी चित्रकार फार पुढें गेला आहे. त्यांत त्याची तुलना फक्त ग्रीक चित्रकारांचीच करतां येईल. चित्राच्या शोभेसाठीं हा चित्रकार सृष्ट साधनांचाच उपयोग करतो व ती चितारतांना कुंचलीचा नाजुकपणा, भव्यपणा व मोहकपणा जेणकरून उत्पन्न होईल तिकडे विशेष लक्ष्य देतो. चित्रांतील एकाच विषयाची निवड व त्याचीं साधनें हीं प्रत्येक चित्रकार आपापच्या आवडी व लहरीप्रमाणें योजतो. त्यामुळे एकाच प्रसंगाच्या चित्रांत निरनिराळे प्रकार दृष्टीस पडतात. अर्थात एखाद्या चित्राची नकल करण्यांत जपानी चित्रकार हलकेपणा मानतो. त्याचें म्हणणें असें कीं, एकाच झाडाच्या एकाच फांदीतील पानें जर एकसारखीं नसतात; त्यांत जर विविधता दृष्टीस पडते, तर मग एकाच प्रसंगाच्या निरनिराळ्या चित्रकारांनीं काढलेल्या चित्रांत एकसूत्रीपणा कां असावा ? या सूत्रामुळे जपानी चित्रांच्या सुशोभितपणाच्या वावर्तात ती इतर देशांच्या चित्रांच्या फार पुढें गेली आहेत असें म्हणतात.

चित्रांतील वस्तूंच्या प्रमाणवद्धतेतहि जपानी चित्रकार सृष्टीचाच (त्यांत आढळणाऱ्या वस्तूंच्या प्रमाणवद्धतेचाच) किता गिरवितो. उदाहरणार्थ, चित्राच्या अंगावर जे ठिपके असतात किंवा दाण्या वाधाच्या अंगावर जे पंटे असतात, अथवा

फुलपांखरांच्या पंखांत जे ठिपके असतात ते स्वभावतः सारखे नसून एकाच जातीच्या निरनिराळ्या प्राण्यांच्या वावर्तात निरनिराळे असतात, एवढेंच नव्हे तर एकाच प्राण्याच्या एका वाजूस जसे असतात त्याच्यापेक्षां दुसऱ्या वाजूस निराळे असतात. याचेंच प्रत्यक्ष चित्र व ही प्रमाणवद्धता जपानी चित्रकार आपल्या चित्रांत चित्रितो. सर्व चित्रकलेत फुलें व वगीचे काढणें ही जपानी चित्रकाराची आवडती कला होय. रंगांच्या वावर्तात तो भडक रंग न वापरतां सौम्य व शांत रंग वापरतो. योग्य त्या ठिकाणीं चकाकी येण्यास थोड्याइया प्रमाणांत तो भडक रंगांचा उपयोग करतो. जपानी चित्रकलेचे ठोकळ सहा भाग पडतात. पहिला भाग सहाव्या शतकाच्या मध्यापासून नवव्याच्या मध्यापर्यंतचा होय. यांत चीनमधाले कलेचीच थोडीफार नकल आढळते. दंतकथा सांगते कीं पांचव्या शतकांत चिनी चित्रकार ननरिऊ यास जपानांत सरकारी निशानें रंगविण्यास बोलाविलें होतें; यापेक्षां याची जास्त माहिती आढळत नाही. जपानांत (कोरिया मधून) चिनी लोकांनीं जेव्हां बौद्ध धर्माचा प्रसार केला तेव्हां चित्रकलाहि चीनमधूनच जपानांत आली (९ वें शतक). यावेळेंच फक्त एकच चित्र (व तेंहि दोनचो नांवाच्या कोरीयन भिक्षुनें काढिलें) हल्लीं जपानांत होर्युरजी येथील देवळांत आहे. या चित्रांत जपानीपेक्षां बौद्ध (चिनी) चित्रकलेचाच ठसा जास्त आहे. याशिवाय तत्कालीन चित्रकार किंवा त्यांचे चित्रें यांचीं कांहीं माहिती आढळत नाही. जपानी ऐतिहासिक पहिला चित्रकार कोसेना कनोक नांवाचा असून तो शैव वादशाच्या दरबारी (८५०-८५९) चित्रकार होता. त्याचे वंशज एक शतकभर दरबारी चित्रकार म्हणून गाजत होते. त्याच्या म्हणून सांगण्यांत येणाऱ्या चित्रांत रंगांची यथायोग्य मिश्रणाची कला व कलमाचा सफाईदार हात स्पष्ट दिसून येतो. प्राणी, निसर्गदृश्ये व सृष्टिदेखावा यांचीं चित्रें तो फार उत्कृष्ट काढी म्हणून दंतकथा सांगते. याचे वंशज १५ व्या शतकापर्यंत चित्रकारच होते. पण त्यांनीं बौद्धधर्माची पौराणिक चित्रांचे विशेष चितारलीं. यांच्या चित्रकलेस व-ग्व-यू असें एक विशिष्ट नांव मिळालें होतें. नवव्या शतकाच्या अखेरीस चिनी, बौद्ध व स्थानिक अशा तीन परंपरा देशांत निघाल्या. जपानी कुंचली बहुधा हरिणाच्या केंसांची असे. सृष्टीच्या देखाव्यांचीं चित्रें जपानी चित्रकार बहुधा चिनी चित्रांप्रमाणेंच काढीत असे. विनोदी चित्रें काढणारा जपानी चित्रकार ककुयू हा बाराव्या शतकांत होऊन गेला, त्यानें जुन्या चिनी चित्रकलेचीच परंपरा कायम ठेविली होती. त्याच्या पुढें तो नाहींशी झाली व होकुसाई नांवाची परंपरा सुरू झाली. तीत क्योसाई नांवाचा चित्रकार फार प्रसिद्ध झाला. जपानांत नवव्या व दहाव्या शतकांत चिनीप्रमाणें बौद्धचित्रकलाहि प्रचारांत होती. ही कला चिनीकलेपेक्षां फार जुनी असून, ती मूळची हिंदुस्थानांतील होती. तीत सोनेरी रंग व

निराळ्या प्रकारांनी चित्र सुशोभित करणे हे मुख्य वैशिष्ट्य असे. या प्रकाराचा फक्त पौराणिक साधुसंतंच्याच चित्रांत उपयोग होत असे. या परंपरेतील शेवटचा व प्रख्यात चित्रकार मैको नांवाचा होता. हा इ.स. १४२७ त मेला. याने काढलेली धार्मिक चित्रे फार अप्रतिम आहेत. व-य-यू अथवा स्थानिक चित्रकला ही चिनी चित्रकला व जपानातील स्थानिक (काव्य, दरबार वगैरेनां आधुनिक अशा) दंतकथा यांचे मिश्रण होय. वर सांगितलेला कोसे हा या परंपरेचा मूळपुरुष होता. परंतु तिला सार्वजनिक स्वरूप फुजीवरा नोमोटोमिस्तु याने दिले (११ वें शतक). ह्या परंपरेत बहुधा ऐतिहासिक चित्रेच काढण्यांत येतात व यांत वापरलेले रंग थोडेसे भडक असतात. मध्यंतरी (११८५) योरी टोमो या शोगनच्या कारकीर्दीत या परंपरेत थळावसला; परंतु ती पुन्हा पंधराव्या शतकांत उदयास आली. यावेळी जपानी चित्रकलेच्या तिसऱ्या अवस्थेत सुद्धात झाली. त्याचा नेता ओसेस्तु म्हणून एक उपाध्या होता. याचे शूवन, सेजू आणि कनो असे तीन शिष्य होते. त्या तिघांच्या तीन निरनिराळ्या परंपरा पुढे झाल्या. यांत मुख्यतः कलमाचा सफाईदारपणा, स्थानिक रंगाचा उपयोग व चित्रास नाना प्रकारे शोभा आणणे या बाबी होत्या. या परंपरेतील कनो (१४७७-१५५९) हा अत्यंत प्रख्यात चित्रकार होऊन गेला. आजसुद्धा याच्या कलेची नकल करणारे मोठमोठे चित्रकार जपानांत आढळतात. सतराव्या शतकाच्या उत्तरार्धात जपानी चित्रकलेच्या चवथ्या अवस्थेत आरंभ झाला. या वेळचा हिशीगवा मोरोनोवू हा प्रख्यात चित्रकार होता. याच्या चित्रकलेत तत्कालीन समाजाचेच चित्र आढळून येते. याने सचित्र पुस्तकांचा व लोकांढावरील कोरीवकामाचा उपक्रम प्रथम सुरू केला. यानंतर अठराव्या शतकाच्या शेवटी ओकयो याने जपानी चित्रकलेच्या नैसर्गिक चित्रकला नांवाच्या पांचव्या अवस्थेत प्रारंभ केला. यापूर्वीच चित्रकार नैसर्गिक चित्रे काढीत असत पण त्यांच्यावर चिनी चित्रकलेची व पुराणमताभिमानाची छाप असे; ती याने उडवून दिली. याच सुमारास कोकन नांवाच्या एका चित्रकाराने नागासाकी येथे येऊन राहिलेल्या एका वलेंदेज (डच) चित्रकारापासून युरोपियन चित्रकला उचलली. यथातथ्यदर्शन, छाया व प्रकाश वगैरे युरोपियन चित्रकलेचे नियम याच्या व याच्या परंपरेतील चित्रकारांच्या चित्रांत आढळतात. पुढे १८७५ त जपानी चित्रकलेच्या सहाव्या विभागास सुद्धात झाली. या वर्षी सरकारने एका इंग्लिश चित्रकाराला नौकरीस ठेविले होते. त्यानंतर पुष्कळ नामांकित युरोपियन चित्रकार जपानांत फिरतास गेले होते व जपानी चित्रकारांही युरोपांत जाऊ लागले. त्यामुळे पाश्चात्य व जपानी चित्रकला यांचे थोडेफार मिश्रण आतां शेंक लागले आहे. परंतु जपानांत अन्तर्गत भागांत पाश्चात्य चित्रकला लोकांना पसंत पडत नाही व युरोपमध्येंहि जपानी

चित्रकलेस मानाच्या पाहिल्या पंक्तीत वसतां येत नाही. त्यांच्या योग्य संमिश्रीकरणाचे काम हर्शामोटे गद्दो व ग्योकुशो या सारखे लोक करीत आहेत. हल्ली जपानमध्ये चित्रकलेची बरोचशी सरकारी विद्यालये असून लोकांनीहि चालविलेल्या वन्याव शाळा आहेत. शिवाय कोक, शिबी दैकन वगैरे चित्रकलेची सचित्र मार्गिकहि आहेत. [एन्सायक्लो ब्रिटा. पु. १५; ब्रिन्डे-जपान; वॅस्टन-हिस्टरी ऑफ जपानीज लिटरेचर.].

भा र ती य चित्रकलेचा इतिहास.

उपोद्घात.—चित्र होईल तितके मनोवैधक असले पाहिजे, ह्या मुद्यावर पाश्चात्य व पौर्वात्य ह्या दोन्ही चित्रकलांचे ऐकमत्य आहे. दोन्ही चित्रकलांना सौंदर्य व तत्त्व ह्या दोहोंचीहि सारखीच अपेक्षा असते, परंतु पौरस्त्यांचा विशेष कल तत्त्वार्थाकडे असतो, व पाश्चात्यांचा ओढा सौंदर्याकडे असतो. याप्रमाणे त्यांचे उद्देश व हेतू भिन्न असल्यामुळे त्यांचे तुलनात्मक विवेचन करणे केवळ लशक्य आहे. असे आहे तरी त्यांच्यांत भेदाभेद काय आहेत हे सहज पहातां येते. पाश्चात्य चित्रकला पिंडमय असते व पौर्वात्य चित्रकला रेखामय असते. पाश्चात्य संगीताप्रमाणे पाश्चात्य चित्रकलाहि मोठ्या समाजाचे मनोरंजन करू शकते. उलटपक्षी हिंदी अगर पौर्वात्य चित्रकला ही वैयक्तिक असून कांही विशिष्ट व्यक्तींचेच मनोरंजन करू शकते. या नियमाला बौद्ध लोकांची कोरीव लेणी मात्र अपवाद आहेत. कारण त्यांची लोकप्रियता सार्वजनिक आहे. या तत्त्वाची विधाने पूर्वी ब्राह्मण करतो. पण पौरस्त्य आणि पाश्चात्य कलांत त्याने दाखविलेला भेद आम्हांस मान्य होत नाही.

हिंदी चित्रकलेचे हिंदू, मुसलमान व बौद्ध असे मुख्य तीन भेद आहेत. हिंदू चित्रकला ही मुख्यतः राजपुतान्यांतील असून मुसलमानी चित्रकला दिल्लीच्या मोगल लोकांची आहे; बौद्ध व राजपुतानी चित्रकलांमध्ये धार्मिक भावना दिसून येते तरी मोगल लोकांच्या चित्रकलेची स्थिति नाही.

बौद्धलोकांनी जी लेणी कोरून तयार केली तीं करण्यांत त्यांचा उद्देश धर्मप्रसार करण्याचा होता; व तो कांही अंशी साध्य झालाहि. या धार्मिक हेतूमुळे त्यांच्या चित्रविषयास मर्यादा उत्पन्न झाल्या. राजपुत लोकांची कला यापेक्षा अधिक सार्वजनिक स्वरूपाची होती. धर्मप्रसाराशिवाय ते चित्रकलेच्या द्वारे बहुजन समाजाचेहि ज्ञान करून देत असत.

मोगल लोकांच्या चित्रकलेत कोणतेहि धार्मिक साध्य नसून ते आपल्या चित्रकलेच्या द्वारे राजपुतांप्रमाणे फक्त वस्तुस्थितांचे निदर्शन करीत असत. हिंदुस्थानांत इतकी चित्रकला असूनहि निरनिराळ्या चित्रकारांविषयी कांहीहि माहिती उपलब्ध नाही.

बौद्ध लोक आपल्या भिक्षुवर्गांत कांही कलाकुशल भिक्षुहि ठेवात असत. हे भिक्षु धर्मप्रसाराचे काम करून पुन्हा

देवालयांच्या भित्तीवरून चित्रे वगैरे काढीत. रजपूत चित्रकार राजेरजवाड्यांची व सरदारांची चित्रे काढून देत असत, व फावल्यावेळीं देवादिकांची चित्रे काढीत. मोगल चित्रकार हे दरवारी रहात असत, ते धन्याच्या हुकुमाप्रमाणे चित्रे तयार करून देत व त्याबद्दल त्यांना धन्याकडून नजराणे मिळत असत. हिंदी चित्रकारांची नांवनिशी वगैरे फारच थोडी मिळते हे वरती सांगितलेंच आहे. त्यांतल्यात्यांत रजपूत व बौद्ध चित्रकारांची तर सुळीच माहिती मिळत नाही. कांहीं थोड्या मोगल लोकांच्या चित्रांवरून मात्र चित्रकारांची नांवे (सह्या) लिहिलेलीं असतात.

भारतीयचित्रकलेच्या इतिहासांत चितान्यांचीं नांवे फारशी उल्लेखितां येत नाहीत हे विधान वारंवार होत आहे, व तें बहुतांशी खरेंहि आहे. तात्पर्यावर लेखकांचे नांव आपणांस वारंवार आढळून येतें पण त्यामानांने चित्रकारांचीं नांवे आपणांस कमी आढळतात. तथापि चित्रकारांचीं नांवे सुळीच आढळत नाही असें मात्र नाही. पुराणोल्लिखित चित्रलेखा हिला पर्सा ब्राऊन आद्य चित्रकार समजतो. पण ती खरी व्यक्ति असावी कीं नाही या विषयी वानवाच आहे. तारा-नाथा (पहा) ने आपल्या कलेच्या इतिहासांत कांहीं नांवे दिली आहेत. नाग चित्रकार म्हणून विमन्, त्याचा मुलगा, आणि विटपालो हीं नांवे आली आहेत. दाक्षिणात्य चित्रकार म्हणून जय, परोजय, आणि विजय हीं नांवेहि दिली आहेत. यक्ष चित्रकारांमध्ये सृजधराचा उल्लेख केला आहे.

अकबरकालीन अनेक चित्रकारांचा उल्लेख ऐनी इ-अकबरीत व इतर ग्रंथांत आढळून येतो. यांत हिंदु व मुसलमान दोन्ही नांवे आढळून येतात. त्यांत वसवन, दसवंत, केशुदास, काम्बुक जातीचा फरख, अबदुल समद शिराझी, सय्यद अझी, ताव्रिझ इत्यादि नांवे आढळून येतात. हिंदुस्थानी आणि फारसी या चित्रकलांच्या इतिहासांतील दुवा म्हणून विहंगादचे नांव दृष्टीस पडते. रजपूत चित्रकारांमध्ये भगवती आणि हुनर हीं नांवे दृष्टीस पडतात, तर शीख चित्रकारांमध्ये कपुरसिंगचे नांव आढळून येतें. रणजित-सिंगाच्या पदरी असलेल्या जीवनरामाचेहि एक चित्र प्रसिद्ध झालें आहे, मीरचांद नांवाचा एक हिंदु चित्रकार पान-पतच्या युद्धाच्या सुमाराचा असावा. त्याचेहि काम अलीकडे स्पष्ट होऊं लागलें आहे. पंजाबच्या डोंगराळ प्रदेशांतील कांहीं चित्रकारकुलें अद्याप प्रसिद्ध आहेत. मोगल चित्रकारांची थोडीशी माहिती ऐने अकबरी नांवाच्या ग्रंथांत आलेली आहे. अकबर बादशहानें दसवंत केशू वगैरे हिंदु चित्रकारांसहि आपल्या पदरी ठेवून घेतले होते. ते जातीचे कहार होते.

हिंदी चित्रकलेचे, निरनिराळ्या प्रकारांपासून व ठिकाणांवरून दिक्कलम, दक्षिणकलम, कांप्रकलम वगैरे निरनिराळे भाग पाडले आहेत. जयपूरकलम व कांप्रकलम असे रजपूत चित्रकलेचे दोन भाग आहेत. तसेंच दिक्कलम, लसनाकलम, दक्षिणकलम, इराणीकलम, काश्मिरकलम व

पाटणाकलम हे मोगल लोकांच्या चित्रकलेचे वेगळाले भाग आहेत. परंतु काश्मिरी कलम हे कित्येक रजपूत चित्रकलेत घालतील. रजपूत व मोगल लोकांची चित्रे लहान लहान असतात. बौद्ध लोकांची कोरीव लेणी मोठी व खोदीव असल्यामुळे त्यांचा ह्या कलमांत समावेश केला नाही.

प्राचीन चित्रकला.—ख्रिस्ती शकांच्या पूर्वीची थोडीच चित्रे उपलब्ध आहेत, तरी तीं फार मनोवैभक्त आहेत. हीं चित्रे शिकारीसंघाचीं असून तीं मध्यप्रांतांतील कैमूर पर्व-ताच्या कड्यांवरून काढलेलीं आहेत. विंध्य पर्वताच्या आस-पासहि तांबडी माती व रंगपाट्या सांपडल्या आहेत, यावरून तेथे पूर्वी चित्रकला होती असें दिसतें. आतां कांहीं थोड्या कालापूर्वी मध्यप्रांतांतील सिधणपूर नांवाच्या खेड्याच्या नजिकच्या पर्वतश्रेणीमध्ये खडकावर कांहीं कोरीव चित्रे सांपडलीं आहेत. हीं चित्रे माणसांची व जनावरांची असून तांबड्या रंगांने रंगविलेलीं आहेत. त्यांत एक शिकारीच्या प्रसंगाचे चित्र आहे. हीं चित्रे ज्या कड्यांवरून काढलेलीं आहेत त्या कड्यांच्या पायथ्याशीं दगडाचीं हत्यारें सांपडल्यामुळे हीं चित्रे पाषाणयुगांतील असावीत असें अनुमान निघतें. तीं जुनीं झाल्यामुळे तीं जरी नीटशीं समजत नाहीत, तरी त्यांवरून चित्रकारांचे कौशल्य चांगलेंच दिसून येतें अ. प्राक्कारांचीं चित्रे मिर्झापूर जिल्ह्यांतहि सांपडतात. ह्या चित्रांवरून प्राचीनकाळच्या हिंदु लोकांच्या जीवितक्रमावरहि बराच प्रकाश पडतो; हिंदुस्थानांत चित्रकलेच्या अभ्यासाला सुरुवात होण्यापूर्वी एक हजार वर्षे इतका काल बरील डोंगरांतील चित्रांचा असावा, असें दिसतें. तसेंच मध्यप्रांतांतील रामगढ पर्वतावर जोगिमरा लेणी आहेत, हीं लेणीं इस्वी सनापूर्वीच्या पहिल्या शतकांत तयार केलेलीं असावीत असें दिसतें. हीं लेणीं तांबड्या व काळ्या रंगांनीं रंगविलेलीं आहेत. हीं दुरून फारच वेढव दिसतात, परंतु तीं मूळचीं तशीं नसून कोणी मागाहून दुरुस्त करण्याच्या इच्छेनें त्यांत कांहीं फेरफार केल्यामुळे तशीं दिसत असावीत. या लेण्यांतील चित्रे माणसांची व जनावरांची असून त्यांना मत्स्य, मकर आदिकरून चित्रांची नकशी केली आहे. परंतु ह्या चित्रांमधील गोष्ट अद्याप समजली नाही. बौद्ध कालापूर्वी हिंदुस्थानांत मोठमोठ्या राजवाड्यांच्या भित्तीवरून खोदीव चित्रे काढण्याची वाहिवाट होती, परंतु तीं चित्रे ऊन, वारा, व पाऊसपाणीं लागून नाहीशी झालेलीं आहेत. असे पुष्कळ राजवाडे जमीनदोस्त होऊन गेले आहेत, व त्यामुळे हिंदी चित्रकलेचे बरेचसे नुकसान झालेलें आहे.

त्याचप्रमाणे या मोठमोठ्या प्रासादांच्या जमीनवरील वांगलें रंगकाम करण्याची चाल असे; परंतु ते प्रासाद नष्ट झाल्या-मुळे जमीनवरील चित्रकलेची भित्तीवरील चित्रकलेप्रमाणेच स्थिति झाली. या एकंदर चित्रांवरून पाहतां यावेळीं चित्रकला पूर्णांतावस्थेला पोहोचली नव्हती असें दिसतें. उरटपर्षी या काळाच्या शेवटां वर्षांपूर्वी हिंदी चित्रकला पूर्णतावस्थेला

जाऊन पोहोचली होती असा कित्येक ग्रंथांतून लेखी पुरावा सांपडतो. या विरोधावरून असे सिद्ध होते की, वरील ग्रंथामध्ये हिंदी चित्रकलेची एक फजील स्तुति तरी केली असावी. अगर ती चित्रे पूर्वी चांगली असून पुढे कालांतराने खराब झाली असावीत.

फोणत्याहि कलेची उत्पत्ति सांगायची असल्यास प्राचीन लोक त्या कलेच्या उत्पत्तीचा संबंध देवार्थां अगर एखाद्या राजाशी लावतात; त्याचप्रमाणे त्यांनी चित्रकलेच्या उत्पत्तीवर जी गोष्ट बसविली ती अशी:—एका ब्राह्मणाचा मुलगा मरण पावला असतांना ब्रह्मदेवाने त्याची तसवीर तयार करविली व त्यात प्राण घालून तो मुलगा जिवंत केला. या गोष्टीपासून पुढे चित्रकला निर्माण झाली. तसेच सर्व फलाकौशल्याचा स्वामी ब्रह्मदेवाचा अवतार विश्वकर्मा हा होय, असे ते मानतात. फार पुरातन कालासून हिंदु रागेरजवाड्यांत लहान लहान चित्रे काढण्याची वद्विवाट होती. अशा चित्रकलेचा ते प्रेमसंबंधांत उपयोग करीत असत; ह्याचें उत्तम उदाहरण म्हटलें म्हणजे उपा व अनिदद ह्यांच्या मधील प्रणयसंबंध होय.

संस्कृत पाह्यमयांत सौंदर्यप्रधान चित्रकलेचा उल्लेख असून भितीवरील चित्रकलेत त्या चलेचे चित्रकार वाक्यगार होते असे म्हटलें आहे. पुढे बौद्धधर्माची स्थापना झाल्यावर चित्रकलेत धार्मिक भावनांचा समावेश करण्यांत आला. तेव्हापासून चित्रकार धार्मिक प्रसंगांची चित्रे काढू लागले. असेच एक गौतमबुद्धांचे चित्र पाहून एक राजा आपल्या परिवारासह बौद्धधर्मा स्वीकारून एक उदाहरण आहे. विनय पिटकांत पसेनाद नांवाच्या राजाच्या चित्रागाराचें वर्णन आलें आहे. हे पिटकांतस्त्री शक्तापूर्वीच आहे. रामायणांतहि अशाच एका चित्रागाराचें वर्णन आलें आहे. असे एक ना दोन अनेक पुरावे या कालांतलें चित्रकलेसंबंधाने देता येतील. तिवेयांतल १७ व्या शतकांतल इतिहासकार तारानाथ यानें हिंदी लोकांची चित्रे फार प्राचीन कालची आहेत असे म्हटलें आहे. प्राचीनकालची भितीवरील चित्रे देवांनी काढलेली असून पुढे देवांची ही चित्रकला यक्ष व नाग यांनी अर्वाचीन कालापर्यंत तशीच चालू ठेविली असे त्यानें म्हटलें आहे.

चित्रकला आणि शास्त्रीय विवेचन:—वास्तव्यायन यानें कामसूत्रांत पडंग; अगर चित्रकलेसंबंधाच्या सहा नियमांचा उल्लेख केलेला आहे. वास्तव्यायन हा तिसऱ्या शतकांत होऊन गेला; हे सहा नियम बौद्धकालापूर्वी केव्हा तरी निर्माण झाले असावेत. हे सहा नियम पुढे दित्वाप्रमाणे आहेत.

(१) रूपभेद = चर्याज्ञान, देखण्याचें ज्ञान. (२) प्रमाणम् = लांबी, रुंदी वगैरेंचे सत्यज्ञान. (३) भाव. (४) लावण्य योजनम् = मोहकतेची योजना. (५) सादृश्यम् = सारखेपणा. (६) वर्णिकाभंग = रंग व कुंचल्या यांचें योग्य ज्ञान.

या नियमांवरून आणि मूर्तिशिल्पाच्या अनेक नियमांवरून चित्रकलेस शास्त्र उत्पन्न करून देण्याचा प्राचीनांचा प्रयत्न होता असे दिसते. पण चित्रकलेचे सविस्तर ज्ञान करून देणारा ग्रंथ अजून उपलब्ध झाला नाही, तथापि ग्रंथ नसावा असे वाटत नाही. उलटपक्षी वास्तव्यायनानें दिलेला नियम अन्य ग्रंथांतल किंवा परंपरेतील उतारा असावा. हिंदी चित्रकलेचे वरील सहा नियम आचारभूत स्तंभ असून त्या नियमांचें अवलंबन करण्याचा प्राचीनांचा प्रयत्न असावा असे वाटते. ह्या नियमांवरून पदातां असे दिसते की, हिंदुस्थानांत चित्रकला फार पुरातन काळी पूर्णतावस्थेपरत पोचली असावी. बौद्ध लोकांनी हे सहा नियम तत्तीत पाळले असावेत, असे अजिंठ्याची कोरीव लेणी पाहिल्यास कळून येईल.

चीन देशामध्येहि चित्रकलेसंबंधाने ६ नियम असून ते, वरील हिंदी चित्रकलेच्या सहा नियमांसारखेच आहेत. यांत चिनी चित्रकलेचे नियम मानावूनच असल्याबद्दल पुरावा असल्यामुळे ते हिंदी चित्रकलाशास्त्रावरूनच तयार केले असावेत असे म्हणण्यास हरकत नाही असे पूर्वी ब्राह्मण समजतो.

प्राचीन हिंदी चित्रकलेच्या पूर्णतावस्थेचा आगखी एक भक्कम पुरावा म्हटला म्हणजे चित्रलक्षणासंबंधांचा होय. बौद्ध धर्माच्या देशभर प्रसारापूर्वीच चित्रकारांनी उत्तम चित्रांची लक्षणेहि ठरवून ठेवली होती. बहुतेक चित्रे देवादिकांची असावीत, असेहि एक लक्षण त्यांनी लिहून ठेवलें आहे. याशिवाय, निरनिराळ्या चित्रांच्या लांबांबंदी वगैरे संबंधाने त्यांनी प्रमाणेहि ठरवून टाकली. मनुष्यादिकांची चित्रे, देव व रागेरजवाडे यांच्या चित्रांपेक्षा लहान आकाराची असावीत असाहि आगखी एक नियम त्यांनी दिला आहे व हिंदुस्थानांत अशा प्रमाणांत चित्रे काढण्याची वद्विवाट अद्यापहि जुन्या पद्धतीच्या चित्रकारांत चालू आहे. वरील व्यक्तिमहत्त्वभेद चित्रांना रंग देण्याच्या बाबतीतहि ठेवल्यासारखा दिसतो. या चित्रलक्षणांत चांकोनी आकाराचा चेहरा सर्वांत उत्तम गणला आहे, व तिकोनी, लांबट अगर वाटोळा कनिष्ठ प्रतीचा मानलेला आहे. त्याचप्रमाणे कोणाचे कस कसे रंगवावेत वगैरेसंबंधांहि चित्रलक्षणांत पुष्कळ नियम आहेत. छियांचे चेहरे कसे काढावयाचे यासंबंधाने फारसे कडक नियम नाहीत; परंतु छियांची चित्रे प्रमाणशीर, मोहक, चातुक्य व विनयशील दिसण्याजोगी असावीन असा एक नियम आहेच. पडंग व चित्रलक्षण या दोहोंवरूनच पुढे राजांच्या कारकादीत शिल्पशास्त्र उदयास आलें. हे शिल्पशास्त्र अद्याप हिंदुस्थानांत जीव धरून आहे.

बौद्ध लोकांची चित्रकला (इ. स. ५० ते ७००).—हिंदी चित्रकलेच्या इतिहासांत हा काळ अत्यंत श्रेष्ठ गणलेला आहे. या काळांत हिंदुस्थानदेश वैभवाच्या अत्युच्च शिखराला जाऊन पोहोचला होता व विशेषतः फलाकौशल्याच्या बाबतीत तर त्यानें आपलें वैभव अगदी कळसात नेऊन पोचविलें होतें.

धार्मिक भावना व कला यांचा परस्पर निकट संबंध असल्यामुळे ज्या देशांत धर्माचे प्राबल्य होते तेथे कलाकौशल्याचीहि वाढ होते हे इतिहासातील उदाहरणांवरून उघड दिसते. ह्या तत्वानुसार प्रस्तुत काळी हिंदुस्थान देशांत बौद्धधर्माचे प्राबल्य झाल्यामुळे शिल्प आदिकरून कलांना चांगले पोषण मिळाले, हे सीलोन, जावा, स्याम वगैरे देशांतून आढळून येणाऱ्या कलाकौशल्याच्या कामावरून दिसून येते. ज्या ज्या देशांत बौद्ध धर्माची लाट जाऊन पोहोचली, त्या त्या देशांत बौद्ध धर्माभिमुखी कलाकौशल्याची कामे करून ठेविली आहेत असे तारानाथ नांवाच्या इतिहासकाराने म्हटले आहे. बौद्ध लोकांची पुष्कळशी चित्रकला सर्वभक्षक कालाच्या मुखां पडल्यामुळे जी थोडी चित्रकला आजपर्यंत निभावून टिकाव धरून राहिली, ती पाहिली असता त्यांचे उत्कृष्ट कलाकौशल्य दिसून येते. बौद्धधर्मा स्वरूपदर्शक असल्यामुळे त्याच्या प्रसारकांनी आपले काम लेखणीच्या ऐवजी रंगविण्याच्या कुंचलीच्या जोरावरच केले. त्यांनी आपले धार्मिक प्रसंग गोष्टिरूपाने लिहून न ठेवता, ते कुंचल्यांनी भिंतीवर सुवक रीतांनी रंगवून ठेविले. अशा चित्रांमुळे त्यांचा वराचसा कागिभाग झाला. नेपाळ व तिबेट या देशांच्या निशाणांवरिह असेच धर्माविषयक रंगकाम केलेले असे.

पुढे चीन देशाचा बौद्ध धर्मासंबंधी उत्तम ग्रह झाल्यावर तेथील वाङ्मय मिंगती याने हिंदुस्थानांतून काश्यपमंदुग या नांवाच्या बुद्ध भिक्षूला आपल्या दरबारां बोलावून नेले. त्याने जातांना आपल्याबरोबर कांही चित्रकलेचे नमुनेहि नेले होते. ही गोष्ट केवळ इ. स. ६७ साली घडली. या प्रमाणे बौद्ध लोकांची चित्रकला, बौद्ध धर्माबरोबर चीन-जपान वगैरे देशांत गेली, व तेथे टिकून राहिली. यामुळे चीन वगैरे बौद्धधर्मा देशांतील कोरीव लेण्यांमध्ये व चित्रांमध्ये हिंदी चित्रकलेची थोडीबहुत छटा दिसून येतेच. हिंदी चित्रकला वैभवाच्या अत्युच्च शिखराला जाऊन पोचली, असे पाहून इतर देशांतून तरुण विद्यार्थी हिंदुस्थानांत विद्यार्जनासाठी येऊ लागले. फा हेन, ह्युएनत्संग हे यांपैकीच होत.

ह्या सर्व प्रमाणांवरून, व हद्दी हिंदुस्थानांत जी कांही कोरीव लेणी वगैरे स्थळे जीव धरून राहिली आहेत, त्यांवरून हिंदुस्थानदेश कलाकौशल्याच्या बाबतीत बौद्धकालांत किती पुढे गेला होता हे सहज कळून येईल. एकंदरीत बौद्धधर्मा प्रमाणे बौद्ध लोकांची चित्रकलाहि हिंदुस्थानांतच उगम पावली.

बौद्ध चित्रकलेचा उत्तरोत्तर कसा विकास होत गेला, हे अजिंक्याच्या कोरीव लेण्यांवरून समजून येईल. या लेण्यांपैकी कांही जुनी असून कांही मागाहून तयार केलेली आहेत. सीलोनमधील सिगिरियाची लेणी व वाघ (ग्वालेर संस्थान)ची लेणी, या लेण्यांचाहि वरील कामी उपयोग होतो.

अजिंक्याच्या कोरीव लेण्यांतील चित्रे रंगवून अत्यंत सुवक केलेली आहेत. ही लेणी प्रथम १८१९ साली युरोपियन लोकांच्या दृष्टीस पडली, तेव्हापासून शंबर वर्षांत त्यांच्यांत कांहीहि सुधारणा सरकारने घडवून आणली नाही. यामुळे ही चित्रे दिवसेंदिवस नष्ट होत चालली आहेत. अलीकडे निजाम सरकारने त्यांच्या संरक्षणासाठी प्रयत्न केला आहे. या २९ पैकीं बहुतेक सर्व लेणी प्रथम रंगविलेलीं असावीत असे दिसते. पण यांपैकी फक्त १६ लेण्यांचेच रंग १८७९ सालापर्यंत टिकाव धरून राहिले होते. दिवसेंदिवस लेण्यांची व त्यांच्या रंगांची फार खराबी होत चालली आहे. यामुळे इ. स. १९१० साली महाराष्ट्राला अशी फक्त सहाच लेणी उरली. नंबर १, २, ९, १०, १६ व १७ ही ती लेणी होत. या लेण्यांत पुष्कळ निरनिराळे प्रकार आहेत. ह्या लेण्यांचे काल खाली दिल्याप्रमाणे आहेत.

नं. ९ नं. १० सुमारे इ. स. १००

नं. १० ... इ. स. ३५०

नं. १६ व १७ ... इ. स. ५००

नं. १ व २ ... इ. स. ६२६-२८

ह्या एकंदर लेण्यांना लागलेला काल सहाशे वर्षांचा आहे. नं. ९ व १० ही लेणी तयार झाल्यानंतर पुढे कांही काल ह्या कलेला उतरती कळा लागली असावी, व पुढे ती कला बुद्धपक्ष राजाच्या कारकीर्दीत पुन्हा उदयास आली असावी, असा इतिहासकारांचा तर्क आहे. ह्या चित्रांचे प्रसंग बौद्धधर्मातील आहेत, व त्या कालातील इतिहासावरूनहि घेतलेले आहेत. बहुतेक सर्व चित्रे जातकातील गोष्टींवरून तयार केलेली आहेत. नऊ व दहा नंबरचीं लेणी अगदी प्रथम तयार केलेली आहेत. ह्या लेण्यांचे कलाकौशल्य फारच उत्कृष्ट साधले आहे. यावरून असे सिद्ध होते की, अजिंक्याच्या लेण्यांना सुरुवात करण्याच्या सुमारास बौद्ध लोकांची चित्रकला अगदी पूर्णांतावस्थेला जाऊन पोहोचली असली पाहिजे. ही लेणी आंध्र द्राविडी राजे राज्य करीत असतांना तयार केली असावीत. हे राजे जरी वैदिक धर्माभिमानी होते, तरी ते बौद्ध लोकांच्या धार्मिक वावर्तीत कधी हात घालीत नसत. इतकेंच नव्हे तर ते राजा कामी आपली सहानुभूति दर्शवीत असत. उलटपक्षी कांही लोकांचा असा तर्क आहे की, वैदिकधर्माय राजांकडून धार्मिक वावर्तीत छळ झाल्यामुळे बुद्ध भिक्षु अशा निर्जन स्थळां एका वाजूला लपून वसले असावेत, व मधल्या वेळांत त्यांनी केव्हा तरी लेणी खोदून रंगविली असावी. परंतु या लेण्यांचे विषय राजदरबारांसारख्या गोष्टींवरून तयार केलेले असल्यामुळे हा तर्क बरोबर दिसत नाही. उलट वैदिक राजे व बुद्ध भिक्षु यांच्यामध्ये सत्य व प्रेम असावे हाच तर्क बरोबर दिसतो.

नं. ९ व १० या लेण्यांमधील विशेष हा आहे की, डळ-टळीत रेपा, बारांक कामाकडे दुर्लक्ष, झकाकोचे रंग ही ज्या

चित्रपद्धतीचीं अंगें आहेत ती कठोर चित्रपद्धति यांत दिसून येते. त्यांतील देखावे सुंदर असून आकृती सुवक काढलेल्या आहेत व हाताची ठेवण बरोबर साधली आहे.

यानंतर २५० वर्षांनी दहा नंबरचे लेणें तयार झाले, यांतील सर्व खांबांवर एकएकटें चित्र आहे. हीं चित्रें गांधार चित्रांसारखी दिसतात. हीं चित्रें सार्धी व भव्य दिसतात. यानंतर सहाव्या शतकांत नं. १६ व १७ हीं लेणीं तयार झालीं; यावेळीं देशावर बाकाटक राजांची सत्ता असावी. नंबर १६ हें लेणें एका प्रधानाच्या मुलाच्या हुकुमावरून तयार केलें, असें त्या लेण्यावरील एका लेखांत म्हटलें आहे.

या लेण्यांत निरनिराळ्या आकृतींची ठेवण बरोबर साधली असून हें 'पागोडा' घाटाचें दिसतें. या लेण्यामध्ये मधून मधून इराणी चित्रकलेचीहि छटा दृष्टीस पडते. नंबर १७ च्या लेण्यांत बुद्धाच्या आयुष्यकामविषयीचीं चित्रें असून या चित्रांत एक प्रकारचें इराणी वळण अगदीं स्पष्ट दिसतें. या चित्रांमधील जोम व चलाखी पाहून असें वाटतें कीं, बौद्धधर्माला उतरती कळा लागल्यामुळे बौद्धधर्मी होण्याविषयी अत्यंत कळकळीचा उपदेश करण्यासाठीं त्यांनीं हें लेणें शेवटचा उपाय म्हणून तयार केलें असावें.

या लेण्यानंतर तयार केलेलीं लेणीं म्हटलीं म्हणजे नं. १ व २ हीं होत. हीं दुसऱ्या पुलकेशिन् राजाच्या कारकीर्दीत झालीं असावीत. या लेण्यांमधील चित्रांवरहि इराणी चित्र कलेची छाया पडल्यासारखी दिसते. नं. १ च्या लेण्यांतील चित्रकला व जावामधील चित्रकला, या दोन चित्रकलांमध्ये बरोबरसे साम्य दिसून येतें. यामुळे जावामधील चित्रकला मूळ हिंदुस्थानांतील असावी असें दिसतें. नं. २ या लेण्यांतील चित्रें पहातां हें लेणें अगदीं सर्वांत शेवटीं तयार केलें असावें असें दिसतें. येथून पुढें बौद्ध लोकांच्या चित्रकलेला लागलेल्या उतरत्या कलेची चिन्हें ह्या लेण्यांमध्ये स्पष्ट दिसत आहेत. ह्या लेण्यांमध्ये तिबेट, व खोतान, या प्रांतांतील चित्रकलांची वळणें स्पष्ट दिसून येतात.

तसेंच तिबेटांतील निशाणावरील चित्रकलेची छटासुद्धां या लेण्यांत दिसून येते. अजिंठाच्या लेण्यांप्रमाणेच बौद्ध लोकांनीं सिगिरिया व भालेरसंस्थानांतील बाघ ह्या दोन ठिकाणींहि लेणीं तयार करून ठेविलीं आहेत. हीं लेणीं पहिल्या कश्यपाच्या कारकीर्दीत म्हणजे इ. स ४८० च्या सुमारास केलीं असावीत. बाघ येथील लेण्यांत एक ९० चौरस फुटांचा सुंदर सभामंडप आहे. बौद्ध लोकांच्या चित्रकलेचे नमुने हजारां ठिकाणीं पसरलेले होते; पण त्यांची बरीच लेणीं व चित्रकला मुसलमानांनीं उध्वस्त केलीं, व अजिंठा बाघ बगैरे ठिकाणांचीं लेणीं लोकनस्तापासून दूर असल्यामुळे कशीपशी ठिकाव धरून बसलीं. प्राचीन बौद्ध चित्रकलेचे तारानाथानें पुढीलप्रमाणें मांग केले आहेत:—(१) देवांची चित्रकला—बुद्ध जन्मानंतरच्या कांहीं शतकांतील मगध

देशांतील चित्रकला. (२) यक्षांची चित्रकला—अशोक राजाच्या वेळची चित्रकला. (३) नागांची चित्रकला—नागार्जुन राजाच्या कारकीर्दीतील चित्रकला; अमरावती येथील स्तूप हा या चित्रकलेचा नमुना आहे. तिसऱ्या शतकानंतर या कलेला उतरती कळा लागली असें तारानाथानें म्हटलें आहे. यानंतर कांहीं कालानें चित्रकलेचा जीर्णोद्धार होऊन पुन्हां तीन प्रकारची चित्रकला हिंदुस्थानांत सुरू झाली. यांपैकी एक मगध प्रांतांतील चित्रकला होय. ही चित्रकला बुद्धपक्ष राजाच्या कारकीर्दीत विवसार यानें स्थापन केली. विवसार हा इ. सनच्या पांचव्या अगर सहाव्या शतकांत होऊन गेला असावा. राहिलेल्या दोन चित्रकला म्हटल्या म्हणजे राजपुताना, व बंगाल या प्रांतांतील होत. यांपैकी राजपुतान्यांतील चित्रकलेचा श्रृंगधर हा आधारस्तंभ असून, बंगाल्यांतील चित्रकलेत धीमन् व त्याचा मुलगा वित्पल हे दोघे चित्रकार फार वाकबगार होते राजपुतान्यांतील चित्रकला शील राजाच्या कारकीर्दीत उदयास आली; व बंगाल प्रांतांतील चित्रकला धर्मपाल व देवपाल या दोन राजांच्या कारकीर्दीत उदयास आली. दाशियाय काश्मीर, नेपाळ, ब्रह्मदेश, दक्षिण हिंदुस्थान, या प्रांतांतून वेगवेगळ्या प्रकारच्या चित्रकला अस्तित्वांत होत्या; परंतु ह्या, वरील मुख्य तीन प्रकारच्या कलांचेच फांटे होत असें तारानाथानें मत आहे.

मध्य कालीन चित्रकला. (इ. स. ७००—१६००).—हिंदुस्थानांत बौद्ध धर्माचें प्राबल्य असतांना ज्या चित्रकलेचा वनम झाला, ती चित्रकला पुढील कालांत तशीच वृद्धिंगत होत गेली असेल, असें कोणास वाटणें साहजिक आहे. परंतु ही चित्रकला वृद्धिंगत न होतां, हिंदुस्थानांत बौद्ध धर्माचा लोप होतांक्षणींच एकदम नष्ट झाली. कांहीं जैन पुस्तकांवरील चित्रें सोडून दिलीं असतां इ. स. ८०० पासून अकरा वादशह्याच्या कारकीर्दीपर्यंत हिंदुस्थानांत एकहि चित्र तयार झालें नाहीं असें म्हणण्यास हरकत नाहीं. ह्या मधील कालांत चित्रकलेची अशी दशा झाली असतांना इतर कला हळूहळू पुढें सुरू लागल्या, ही मोठी आश्चर्याची गोष्ट आहे. कारण हा काल एकंदरीत घोर निद्रेचा असल्यामुळे सर्वच कला नष्ट व्हाव्यात हें साहजिक आहे. असें असतांना सर्व कलांनां प्रोत्साहन मिळून एकच कला कशी मार्गे पडली हें समजत नाहीं.

बौद्ध धर्माच्या अस्ताबरोबर हिंदी चित्रकला जी मावळली ती हिंदुस्थानांत मोगल लोकांचा अंमल पूर्णपणें प्रस्थापित होईपर्यंत पुन्हां उदयास आली नाहीं. ह्या मध्यकालांत हिंदुस्थानांत राजकीय बाबतीत धामधूम व उलटापालट चालली असतांना चित्रकलेसारख्या कामाकडे कोणाचें लक्षच गेलें नसावें असें दिसतें. चित्रकला ही बौद्ध धर्माचा प्राण असल्यामुळे बौद्ध धर्माबरोबर ती आठव्या शतकांत नष्ट व्हावी, यांत कांहीं नवल नाहीं.

व नंतर इतर कला एकामागून एक पुढे सरकू लागल्या. याच कारण असं की वैदिक धर्माचे लोक घडीव कामे व इतर कारागिरी यांमध्ये वाकवगार असल्यामुळे त्यांच्या उद्या-बरोबर त्यांच्या कलाहि उदय पावू लागल्या असाव्यात. घारापुरी, वेरूळ वगैरे ठिकाणच्या छत्र्या वैदिक लोकांच्या कारागिरीची चांगलीच साक्ष पटावितात. या मधल्या काळांत हिंदी कलासंबंधाने जी विलक्षण स्थिति झाली, त्या प्रकारची स्थिति होण्यास याशिवाय आणखीहि कारणे आहेत. कदाचित ह्या काळांतहि इतर कलाप्रमाणे चांगली चित्रकला निर्माण झाली असेल. परंतु ती एक मुसलमानांनी उध्वस्त केली असेल, अगर पाऊस पाणी लागल्यामुळे नष्ट झाली असेल. या संवधांत निश्चित असं कांहीहि लिहितां येत नाही. बौद्ध लोकांची चित्रकला हिंदुस्थानांत लेप पावल्यावर खोतान व तिबेट या दोन प्रांतांत गेली असावी असा तज्ज्ञांचा तर्क आहे.

मो ग लो कां ची चित्र क ला (इ. स. १५५० ते १८००).—मोंगल लोकांची चित्रकला अकबर बादशहाच्या कारकीर्दीत उदयास येऊन शोकी जहांगीर बादशहाच्या कारकीर्दीत ती अगदी कळसास जाऊन पोहोचली. मग पुढे शहाजहान बादशहाच्या कारकीर्दीत तिला उतरती कळा लागून अवरंगजेबाच्या कारकीर्दीत तिचा अगदी नायनाट झाला. ही चित्रकला फारच थोडा काल प्रचारांत होती.

ही चित्रकला प्रथम समरकंद व हिरात येथे निर्माण झाली. ही मध्य आशियांतील कलेची शाखा होती आणि या कलेस इंडो-पर्शियन किंवा इंडो-तैमुरी, अशी नावे आहेत. तैमुरलंग हा रानटी पशू नसून चित्रकलेचा भोक्ता होता असें अलोकडे वाटू लागले आहे. खुरातानांचा सुलतान हुसेन याच्या दरबारी विद्दद या नांवाचा एक मोठा चित्रकार होता, त्याची चित्रकला वावर बादशहाला फार आवडत असे. पुढे याच वावर बादशहाचा नातू अकबर, याच्या कारकीर्दीत हिंदुस्थानातील मोंगल चित्रकलेचा उदय झाला. मोंगल बादशहांच्या स्वभावातील विशेष हा आहे की, ते कलाकौशल्यासारख्या कामांना प्रोत्साहन देण्याच्या कामी फार तत्पर असत. अवरंगजेब बादशहा मात्र या नियमाला अपवाद होता. वावर बादशहा विद्ददच्या चित्रांचा मोठा चाहता होता, अकबर बादशहाने तर निरनिराळ्या कारागिरांना व उद्यमशील पुरुषांना आपल्या दरबारी ठेवून घेतले होते. फर्ग्युसन कलमक, अवहूल समद शिराझी, ताम्रिजवा मिरकचद अली हे मोंगल कारागीर होते. जहांगीर बादशहाच्या दरबारीहि कांही समरकंदहून आणविलेले चित्रकार होते. मोंगल लोक हे ज्याप्रमाणे हिंदुस्थानांत परकी होते, त्याप्रमाणे त्यांची चित्रकलाहि परकी होती. तरी पण अकबर बादशहाने कलाकौशल्याच्या वाचतेत आपपर भाव

न ठेवतां आपल्या दरबारी वसवन, दसवंत, केसुदास या हिंदी चित्रकारांना ठेवून घेतले होते.

प्रथम प्रथम ही चित्रकला राजवाड्याच्या बाहेर विलकूल पडत नसे; चित्रकार दरबारचे सेवक असल्यामुळे ते फक्त वाद-शाहांच्या परिवारांतील मंडळींचीच चित्रे घाडीत असत. परंतु कालांतराने दरवाराची चित्रकला फैलावत जाऊन पुढे इतर लोकांनाहि आपल्या तसविरी काढवून घेतां येऊ लागल्या. मोंगल लोकांच्या चित्रकलेमध्ये वस्तुस्थितीचे निदर्शन आणि सादृश्य हे दोन धर्म बरोबर पाळले आहेत. मोंगल लोकांची चित्रे फार लहान असत.

जहांगीर बादशहाला चित्रकलेचा फार शौक असल्यामुळे त्याच्या कारकीर्दीत चित्रकलेला चांगले प्रोत्साहन मिळाले. त्याने चित्रकारांकडून मनुष्यांच्या तसविरीशिवाय, निरनिराळ्या वनस्पतींची, व नवीन आढळणाऱ्या फुलांचीहि चित्रे काढवून ठेविली आहेत. यांपैकी कांही चित्रे अद्याप अस्तित्वांत आहेत.

या बादशहाच्या कारकीर्दीत युरोपियन लोकांचा दिल्लीच्या दरबारापर्यंत प्रवेश झाल्यामुळे त्यांनी विलायतेतून आणविलेली ख्रिस्ती धर्मासंबंधाची व युरोपियन छीरुपांची चित्रे येथील लोकांना दिसली व ती पाहून मोंगल चित्रकार त्यांची नकळत करू लागले. याप्रमाणे जहांगीरच्या कारकीर्दीत चित्रकलेचा उत्कर्ष होऊ लागला. परंतु जहांगीरच्या मागून शहाजहान हा तख्तनशीन झाल्यावर तिच्या न्हासा सुरुवात झाली. शहाजहानच्या कारकीर्दीतील चित्रकार चित्रांच्या सुवकतेपेक्षा रंगाच्या चकाकीकडेच विशेष लक्ष पुरवू लागले. तसेच शहाजहानच्या मनाचा कल चित्रकलेपेक्षा मोटमोठ्या हुवेत्या वांधणे, वगैरे कारागिरीच्या कामाकडे असल्यामुळे चित्रकला मार्गे पडून ताजमहालसारखी कारागिरीची कामे एकामागून एक उठू लागली.

या बादशहाच्या कारकीर्दीत चित्रकला अजिवात पंगड पडली असें नाही. या काळांतहि चित्रकार पूर्वीप्रमाणे चित्रे तयार करीत, परंतु ती हलक्या दर्जाची वटत असत. मोंगल लोकांच्या चित्रकलेपेक्षा दिल्लीकलम नांवाचा चित्रकलेचा प्रकार शहाजहानच्या कारकीर्दीतच सुरू झाला.

पुढे अवरंगजेब बादशहाच्या कारकीर्दीत तर या फलेला मोठाच धक्का बसला. नंतर कांही मोंगल चित्रकारांनी पाश्चात्य चित्रकलेच्या धर्तीवर चित्रे काढून रंगविण्याचा उपक्रम केला. त्यामुळे मोंगल लोकांची चित्रकला अजिवात नष्ट होऊन नवीनच धेडगुजरी चित्रकला निर्माण झाली. अशा चित्रकलेचे नमुने कोठे कोठे पहावयात मिळतात.

रजपूत लोकांची चित्र क ला (इ. स. १५५० ते १९००).—या सदराखाली राजपुताना व पंजाब या दोन प्रांतांतील चित्रकला येतात. ह्या दोन्ही चित्रकला हिंदू लोकांच्याच आहेत. बौद्धधर्माच्या अस्ताबरोबर नाहींशी झालेली चित्रकला राजपुतान्यांत कशीबशी जीव धरून

चित्रकला.



सिलोनमधोल ५ व्या शतकातील फ्रेस्को चित्रकला.

चित्रकला.



कृष्णचरित्रांतील एक प्रसंग.
(कांप्रा कलम, १८ वें शतक)


होती व पुढे रजपूत लोकांचा अमल जवळ जवळ सर्व उत्तर हिंदुस्थानावर घसल्यावर तिने हळू हळू वर डोंक काढावयास सुरुवात केली. जयपूर, जोधपूर, उदेपूर, वगैरे ठिकाणच्या राण्यांच्या प्रासादांत, अजिंठ्याच्या लेण्यांतील उत्कृष्ट चित्रकला अद्याप पहावयास सांपडते. राजपुतान्यांत जयपूर संस्थान हे चित्रकलेचे आगर आहे. पंजाबांत कांग्रा वगैरे जी डोंगराळ संस्थाने आहेत, त्या संस्थानांतील चित्रकला राजपुतान्यांतील चित्रकलेचीच एक प्रमुख शाखा आहे. या चित्रकलेला अलीकडे पहाडी चित्रकला असे नांव पडले आहे. नुरपूर, दसोइला चंब, आणि जम्मू या ठिकाणी कांग्राकलम चालत असे. कांग्राकलमाच्या चित्रावर सतराव्या

शतकानंतरच्या तारखा व वर्ष असल्यामुळे सतराव्या शतकापूर्वी हे कलम आस्तित्वांत नसावे असे दिसते.

भारतीय चित्रकलेच्या इतिहासांत जे निरनिराळे चित्रसंप्रदाय होते त्यांचे एकमेकांवर परिणाम कसे होत गेले याविषयी 'आस्ट्राझाआडिगे त्साइडप्रिफ्ट' मध्ये रजपूत चित्रकलेचा अभ्यास म्हणून दोन लेख प्रसिद्ध केले आहेत. दुसऱ्या लेखांत पहिल्या लेखांतील स्वतःचीच कांहीं मते खोडली आहेत व हा लेख (प्रसिद्धिकाल १९२४) फार महत्वाचा आहे. त्या लेखांत अजंठाकालापासून आजपर्यंतच्या चित्रकलेचे एक कोष्टक दिले आहे. ते भारतीय चित्रकलेचा इतिहास फारच थोडक्यांत देणारे आणि फारच मार्मिक आहे. ते येथे अवतारित.

अजिंठा चित्रकला.

शतक



या लेखामध्ये व त्याच्या पूर्वीच्या लेखामध्ये अनेक काळची आणि अनेक ठिकाणांची चित्रे जमा करून प्रत्येक कालांत पोपाख आणि भूपणे यांविषयी फेरवदल कसे होत गेले आणि त्यांच्या साह्याने चित्रांचा काल कसा काढता येतो याविषयी फार बारीक विवेचन केले आहे. त्या विवेचनाकडे लक्ष ओढण्या पलीकडे आज आम्ही जाऊ इच्छित नाही. [पोपाख पहा].

या लेखांत मोंगल कालांत मोंगल आणि रजपूत चित्र-संप्रदायांत कसकसे फेरफार होत गेले त्याचे थोडक्यांत टांचण गट्टे येणें प्रमाणें देतो.

काल	मोंगल चित्र	रजपूत चित्र
अकबर	नाक वसकें, कपाळ उभें	नाक वसकें, कपाळ उभें
जहांगीर	स्वाभाविकतेचा विकास, चित्रकला युरोपीय धर्तावर जातें.	नाक अणकुचीदार डाळें लागतें, कपाळ चापट होतें.
शहाजहान	"	"
औरंगझेब	"	नाक अणकुचीदार, कपाळ चापट अगर मोंगली तऱ्हेवर.
शहाअलम	रजपूती किंवा पाश्चात्य वळण	"

रजपूत चित्रकलेवरील या दोन लेखांच्या दरम्यान हरमान गट्टे यांनी म्युनिकच्या ललितकलावार्षिकांत (१९२३) म्युनिक बोलकर कुंडे म्युझियममध्ये असलेल्या संप्रदायावर एक मार्मिक आणि चित्रदृष्टमाजवर्णनपर निबंध लिहिला. तो लेख ऐतिहासिक चित्रकलेच्या दृष्टीने महत्त्वाचा आहे. त्यांत शेवटल्या दिल्लीचा बादशहा दुसरा बहादुरशहा व त्याची बायको शिनातमहाल, नानासाहेब, झांझीची राणी, नानासाहेबांचे बंधु, रावसाहेब व अयोध्येची मालीवेगम, कुरशियावेगम इत्यादि चित्रे दिली आहेत.

मोंगली चित्रकला आणि रजपूत चित्रकला यांचा मिलाफ अनेकांत झालेला दिसतो. अन्स्ट्रु कुहेनेल (वर्लिन म्युझियमचे नियतकालिक डिसेंबर १९२२) यांनी मीरचांद (गंगारामचा पुत्र) नांवाचा एक चित्रकार उल्लेखिला आहे. तो दोन्ही चित्रकलांचा प्रतिनिधि म्हणता येईल. त्याने कांहीं ऐतिहासिक पुरुषांची चित्रे काढली; त्यांत पाणिपतच्या युद्धप्रसंगांमुळे मराठ्यांस परित्त झालेला मुजा उद्दल, पुण्यास शिवाजीचा मार मिळविणारा शाहिस्तेखान, हुमायून बादशहा व शहाअलम (१७५९-१८०६) इत्यादि ऐतिहासिक नित्रे त्याने काढली आहेत. त्यांत कांहीं समकालीनांची असून प्रत्यक्षाबलोकनाने काढली असतील यांत शंका नाही.

औ दि त्थ चित्र कला आणि सत्ता व नसा ल.—हरमान गट्टेच्या मताने (म्युनिक वार्षिक १९२३) सत्तावन

सालच्या वंडाचा चित्रकलेवर फार परिणाम झाला. ज्यांनी या स्वातंत्र्ययुद्धांत भाग घेतला त्यांची चित्रे वारंवार रंगविली गेली. आणि चित्रकारांच्या मनोभावना उद्दीपित करावयास कारण मिळाल्यामुळे ह्या व्यक्ती : चित्रविषय झाल्या. पण त्यांच्या चित्रांमध्ये चित्रकारांवर झालेला युरोपीय संस्कार दिसून येतो.

यावरून भारतीय हिंदुचित्रकलेविषयी असे विधान करता येईल की परकीय कलेचा आपल्या कलेला स्पर्श होऊ न देणें मोठी महत्त्वाची गोष्ट आहे. असे भारतीय चित्रकार समजत नसत. भारतीय चित्रकलेवर इराणी, त्याप्रमाणे युरोपीय संस्कार जरी झाले तरी त्या चित्रकलेचे भारतीयत्व नष्ट होणें कधीच शक्य झालें नाही.

कांप्राकलमाची चित्रकला कटोच राजा संसारचंद हा गादीवर असताना, म्हणजे अठराव्या शतकाच्या उत्तरार्धात वैभवाच्या शिखराला जाऊन पोहोचली होती. या चित्रकलेचे नाजुक रेषा, चकचकीत रंग व नकशोकाम हे मुख्य गुण आहेत. प्रतिभेच्या वावतांत ही कला गौण आहे. ही राजे-रजवाड्यांची चित्रे काढी व पुराणांतील गोष्टींचा चित्ररूपाने उठाव करून देत असे. ह्या चित्रकलेला रणजितसिंग राजाने चांगला आश्रय दिला होता. १९ व्या शतकाच्या शेवटी शेवटी या चित्रकलेला उतरती कळा लागली. तरी पण ती १९०५ (ता. ४ एप्रिल) पर्यंत कसावसा टिकाव धरून होती. ता. ४ एप्रिल १९०५ रोजी कांप्रा शहर 'धर्मशाळा' नांवाच्या भूकंपाच्या धक्क्याने रसातळाला गेल्यामुळे ही चित्रकला कायमची नष्ट झाली.

औ दि त्थ चित्र कलेचा संकोच काल.—इ. स. १७६० साली मोंगल लोकांच्या चित्रकलेचा लोप झाल्याबरोबर हिंदी चित्रकलाहि नष्ट होण्याच्या मार्गास लागली; पुढे दिल्ली व लखनौ या ठिकाणी जे कांहीं थोडे चित्रकार होते ते आपल्या पूर्वाजांच्या चित्रांची बरोबर नकल करण्याचा प्रयत्न करू लागले पण त्यांचा हा उद्देशहि सिद्धीस गेला नाही. कारण यावेळी त्यांच्या मनावर युरोपीय चित्रकलेचाहि पगडा बसू लागला होता, व म्हणून त्यांना कोणत्याहि कलेंत प्राविण्य मिळवितां येईना. राजपुतानी चित्रकलेचीहि तीच स्थिति झाली पंजाबमधील पहाडी चित्रकला मात्र एकोणिसाव्या शतकापर्यंत मोठ्या जोमाने वाढतच होती. तेथे कापूरसिंग या नांवाचा एक मोठा चित्रकार एकोणिसाव्या शतकाच्या शेवटी होऊन गेला. बंगालमध्येहि या सुमारास हिंदी व युरोपीय या चित्रकलांच्या मदतीने लहान लहान चित्रे काढावयास सुरुवात झाली. या चित्रकारांच्या कलेंत जॉन आणि कंपनीच्या चित्रांतील हिंदी व युरोपीयन चित्रकलांचा मिलाफ चांगला दिसून येऊ लागला. अवंगरेवाच्या जुलूमाला कंटाळलेल्या मोंगल चित्रकारांनी दक्षिणेमध्ये जाऊन चित्रकलेला ऊर्जितकाळ आणण्याचा प्रयत्न केला; ह्या चित्र-

कलेला दक्षिणीकलम असे नांव आहे. ह्या कलमांत हराणी व तैमुरी ह्या दोन्ही चित्रकलांची छटा दृष्टीस पडते.

या चित्रकारांचे वंशज अद्याप हद्दावाद व नेकोंडा येथे दृष्टात आहेत. त्याचप्रमाणे हिंदुस्थानच्या अगदी दक्षिण टोंकाला कांहीं ठिकाणी चित्रकला निर्माण झाली होती. त्या चित्रकलेचे जय, परोजय व विजय हे तीन मुख्य चित्रकार होत. या कलेच्या दोन मुख्य शाखा म्हैसूर व तंजावर या शहरां होत्या. म्हैसूर येथील चित्रकला कृष्णराज ओडियार याच्या कारकीर्दीत म्हणजे एकोणिसाव्या शतकाच्या पूर्वार्धात वैभवाच्या शिखराला जाऊन पोहोचली होती. ही कला कृष्णराजाच्या आश्रयामुळे थोड्याच काळांत चांगल्या स्थितीला आली. त्यांनी तंजावरी चित्रकारांप्रमाणे हस्तिदंतावर पुष्कळ चित्रे काढून ठेवली आहेत. त्यांपैकी कांहीं अद्याप म्हैसूरच्या राजवाऱ्यांत पहावयास मिळतात. ही चित्रकला इ. स. १८६८ मध्ये कृष्णराजावरोवरच नष्ट झाली.

मराठी चित्रकला.—रजपूत, कांभ्राव्हेंली, मुसुलमान, वरेंद्र वगैरे चित्रकलेच्या ज्या भिन्न परंपरा आहेत, त्याप्रमाणे मराठी परंपरा स्वतंत्र असल्याचे कोठे आढळत नाही. जयपूर (रजपूत) अगर दिल्ली (मुसुलमान) इकडील चित्रकारांच्या परंपरेत तयार झालेले कांहीं मराठी चित्रकार होते. मराठी सरदार, राजे, प्रभान वगैरे मंडळी उत्तर हिंदुस्थानांतूनच चित्रे काढवून आणीत असा दाखला सांपडतो.

शरभोजी (सकोंजी) राजा गादोवर असतांना उत्तरेतील कांहीं चित्रकारांनी तंजावर येथे येऊन चित्रकला सुरू केली. या कलेला राजाश्रय मिळाल्यामुळे ती दिवसेंदिवस वाढीस लागून तंजावरच्या शिवाजी राजाच्या (१८३३-५५) कारकीर्दीत पूर्णतावस्थेला जाऊन पोहोचली. यावेळी तंजावर येथे एकंदर १८ चित्रकारकुले होती. पुढील काळांतील तंजावर येथील चित्रकार जरहूच्या घर्तावरचित्रे काढू लागले. हे तेलीचे व पाण्याचे रंग उपयोगांत आणू लागले. यांपैकी पुष्कळ चित्रे पुढकोटा येथील तंजावर सरकारच्या राजवाऱ्यांत अद्याप पहावयास मिळतात.

परंतु शिवाजी राजाच्या निधनामुळे तंजावरी घगण्याचा लोप झाला, व सर्व चित्रकारांची पांगापांग झाली. कांहीं चित्रकारांनी कारागिरीची कामे हाती घेतली. कांहीं सोनारकाम करू लागले व कांहीं थोडे चित्रकार धार्मिक चित्रे काढून विकू लागले. या चित्रांत कोणत्याच प्रकारचे कौशल्य दिसून येत नाही. फक्त ती रंग देऊन चकचकीत मात्र केलेली आहेत.

पुण्याच्या दरबाराने चित्रकलेच्या वाशीकडे फारसे लक्ष दिल्याचे आढळून येत नाही. इतिहाससंग्रहांतल एक दोन पत्रांत नानांनी तिकडील चित्रकार आणण्याची खटपट चालविल्याचे दिसते. (पु. १ अं. २) वेल्स नांवाचा एक इंग्रज चित्रकार सवाई माधवरावांच्या वेळी गालेटच्या वशिल्यानं पुणे दरबारांत येऊन

त्याने खुद्द श्रीमंत, नाना फडणवीस, महादजी शिंदे, परशुरामभाऊ वगैरे वन्याच प्रख्यात माणसांच्या तसविरी काढल्या होत्या; पुढे त्याच्या सांगण्यावरून श्रीमंतांनी आपल्या वाऱ्यांत एक चित्रशाळा स्थापिली. तेथे चित्रकलेचे शिक्षण देण्यांत येत असे. त्या शाळेतून वखतराम व गंगाराम तांबट हे दोन प्रख्यात चित्रकार निपजले. गंगारामाने वेल्सच्या लेण्याची चित्रे काढून मालेट यास दिली होती. या शाळेतून पुढे कांहीं चित्रकार निपजले व त्यांना तत्कालीन मराठी सरदारांचा व दरबाराचा आश्रय मिळे. मिरजकर पटवर्धनांच्या पदरी एक शिवराम नांवाचा चित्रकार होता. त्याने काढलेली चित्रे मिरजमळा संस्थानांत पहावयास सांपडतात. या शिवरामाने काढलेले (जघांत नकल केलेले) थोरले वाजाराचे व महाराराचे होळकर यांचे एक चित्र उत्कृष्ट आहे. बरील वस्तांतून आंतील अंग दिसणे, रंग फिकट न पडणे, सोनेरी रंग उडून न जाणे व अतिशय बारीक काम सफाईदार करणे वगैरे मुसुलमान व रजपूत परंपरेचे कौशल्य या महाराष्ट्रीय चित्रकारांतहि दृष्टीस पडते. परंतु महाराष्ट्रीय चित्रकला म्हणून एकहि स्वतंत्र परंपरा दाखविता येणे (आज तरी फारसा पुरावा नसल्याने) शक्य नाही. यथातथ्यदर्शनाचा दोष तत्कालीन सर्वच परंपरांत होता व त्याप्रमाणे तो या मराठी परंपरेत दिसतोहि. पुण्याच्या भा. इ. सं. मंडळांत, सातारचे रा. व. पारसनीस यांच्या संग्रहांत, सुवईने शेट पुद्दोत्तम विश्राम मावजी यांच्या संग्रहांत, आर्टस्कूलमध्ये व प्रिन्स ऑफ वेल्स म्यूझियममध्ये व सातारच्या छत्रपतींच्या जलंधीदारांत आणि माची-बरील राजवाऱ्यांत आज सुद्धा ही चित्रे पहावयास सांपडतात.

इंग्रजी सुरू झाल्यानंतर मात्र मराठी परंपरा निर्माण झाली असे म्हणण्यास हरकत नाही. यापैकी प्रमुख म्हणजे राजा रविवर्मा होय. हे मल्याळी असतांही यानी आपल्या चित्रकलेस मराठी वळण दिले. वडोदे येथील लक्ष्मीविलास राजवाऱ्यांत यांची पुष्कळ चित्रे आहेत. यांच्यानंतर धुरंधर, नाळी, फडके, मुद्गर, ओक, अजिंक्य, हळदणकर, जोगळेकर वगैरे चित्रकार झाले आहेत.

पण त्यांच्या परंपरेस शुद्ध मराठी न म्हणता पाश्चात्या-नुकरणात्मक म्हणता येईल. रविवर्म्याच्याहि कांहीं चित्रांच्या कल्पना सुचविणारी चित्रे पाश्चात्य असत असा संशय घेण्यास जागा आहे. विशेषतः शिवाजीचे चित्र एका पाश्चात्य शिकारीवरून घेतल्यासारखे दिसते.

अ वा चीन हिंदी चित्रकला.—मुसुलमानी रियासतींत शहाजहान बादशहाच्या वेळी चित्रकला उच्च दर्जाला पोहोचलेली दिसते. पण पुढे अवरंगझेबाच्या कारकीर्दीतच तिला एकदम अवनति आली, व त्याला कारक खुद्द अवरंगझेबाची वैरागी वृत्ति व युद्धाची धामधूम हे झाले. कांहीं लहान-सहान हिंदी राजकर्त्यांचा चित्रकारांना आश्रय असे. पण

हे सर्व चित्रकार गनानुगतिक बनले, इतकेंच नव्हे तर चित्रांचा चेहरा एक चित्रकार, पार्श्वभाग दुसरा चित्रकार, अशा प्रकारे एकच चित्र अनेकजण मिळून पुरे करीत. या-मुळे अर्थातच चित्रकलेला फार दिनावस्था आली.

अशा वेळी ब्रिटिश ईस्ट इंडिया कंपनीमार्फत चित्रकलेत पाश्चात्य वळण शिरले. कंपनी सरकारच्या नोकरीनीं कलकत्ता, मुंबई व मद्रास येथे ज्या सरकारी खासगी इमारती बांधवल्या त्यांच्या भिंतींवर चित्रकाम स्वतःच्या पाश्चात्य अभिव्यक्तिरूप इंग्रज चित्रकारांकडून करवून घेण्याचा क्रम पाडला. आणि उलटपक्षी हिंदी चित्रकलेचे सरकारी रीत्या संशोधन मुळीच केले नाही. १८५१ मध्ये सार्वराष्ट्रीय प्रदर्शन भरले त्या वेळी हिंदी चित्रकलेकडे लक्ष गेले, आणि १८५९ मध्ये ईस्ट इंडिया कंपनीकडून ब्रिटिशसाम्राज्य सरकारकडे हिंदुस्थानचा कारभार गेल्यावर सरकारी रीत्या चित्रकलेला उत्तेजन मिळू लागले. मुंबई, मद्रास, कलकत्ता, लाहोर वगैरे ठिकाणी स्कुल ऑफ आर्ट स्थापन झाली. या शाळांत चित्रकलेवरोवर शिल्पकला मूर्तिकला, वगैरे-नांही उत्तेजन देण्याचे धोरण आहे. चित्रकलेच्या बाबतीत कलकत्ता व मुंबई या दोन ठिकाणच्या शाळेत अगदी परस्पर विरुद्ध धोरण स्वीकारले गेले. कलकत्त्यास हवेल नामक प्रिन्सिपालने पाश्चात्य चित्रपद्धति बहिष्कृत करून सर्वस्वी जुन्या मोंगली व रजपूत चित्रकलेचा अभ्यास विद्यार्थ्यांकडून करविला. हवेलला अवनिंद्रनाथ टागोर हा उच्च प्रतिभासंपन्न व कळकळाचा शिष्य मिळाला. टागोर व त्याचे इतर सहाभ्यायी यांनी मिळून अस्सल हिंदी वळणाची चित्रकलापद्धति रूढ करून इतकी उत्कृष्ट चित्रे काढली आहेत की त्यांची युरोपिय तज्ज्ञांनी तारीफ केली आहे. तथापि या बंगाली चित्रकारांमध्ये जुने मोंगली व रजपूती वळण कायम राहिले नसून अलीकडे त्यांत जपानी पद्धतीची छटा दिसू लागली आहे. शिवाय या बंगाली चित्रांना अखिल हिंदी समाजाकडून भरपूर प्रोत्साहन मिळाले नाही.

मुंबई आर्ट स्कूलच्या सेसिल वर्न्स या प्रिन्सिपालने अगदी विरुद्ध धोरण स्वीकारले. पाश्चात्य पद्धतीची चित्रे व चित्रकलेतलं पाश्चात्यांची शास्त्रीय प्रगति यांचा परिणाम बहुजनसमाज व हिंदी चित्रकार यांच्या मनावर होणे अपरिहार्य असल्यामुळे जुन्या मोंगली व रजपूती वळणाच्या चित्रांची एकतर्फी आवड हिंदुस्थानांत फैलावणे अशक्य आहे असे या प्रिन्सिपालचे मत पडले. त्यामुळे चित्रकलेची सर्वसामान्य शास्त्रीय तर्के विद्यार्थ्यांना प्रथम शिकवून नंतर विद्यार्थ्याला त्याच्या वैयक्तिक अभिव्यक्तिप्रमाणे पाश्चात्य किंवा भारतीय वळणाची चित्रे काढण्याची पूर्ण मुभा द्यावी असे धोरण मि. वर्न्सने स्वीकारले. यापैकी दोणेंत धोरण आज फायदेशीर होय ते आज नक्की सांगता येत नाही.

वि शिष्ट चित्र सं प्र दा य

लेण्यांतील चित्रकला—अजिंठाच्या कोरिव लेण्यांतील चित्रकलेचा परिणाम घट्टेक सर्व पौरस्त्य देशांच्या

चित्रकलांवर झाल्यासारखा दिसतो. या लेण्यांमध्ये भव्य आकृति, उदात्त कल्पना व साधेपणा हे मुख्य गुण दिसून येतात. एकंदर चित्रांची संख्या फारच मोठी आहे. यापैकी मुख्य मुख्य व्यक्तींचीं चित्रे इजिप्तमधील राजांच्या चित्रांप्रमाणे मोठी व भव्य आहेत याकडे सर्व माणसांचीं चित्रे मनुष्याच्यापेक्षा लहान आकाराची आहेत. मुख्य व्यक्तींचीं चित्रे मधोमध काढली असून त्यांच्या दृष्टीची ठेवण अगदी वरोवर साधली आहे. ही लेणी पहाणाराच्या मनावर एक प्रकारचा उदात्त परिणाम होतो. पौरस्त्य चित्रकला रेखात्म्य आहे व हे रेखाचातुर्य सगळ्यांत अजिंठाच्या लेण्यांतील चित्रांत फार उत्तम प्रकारे दिसून देते. नुसत्या बाह्य रेषेच्या जोरावर चित्र सुबक करण्याची कला एक बौद्ध चित्रकारांसच माहित. पद्धत्या लेण्यांत सर्वस्वाचा त्याग करण्यापूर्वीचे असे एक सिद्धांताचे चित्र आहे. परत्र मोक्षसाधन व्हावे म्हणून इह सांख्याचा त्याग करावा की वाय, असा गूढ प्रश्न उत्पन्न झाल्यामुळे एखादा मनुष्य जसा बुचकळ्यांत पडावा तसा सिद्धांताचा चेहरा ह्या चित्रांत दाखविला आहे. हे चित्र कांही थोड्या रेपांचे झाले असून, त्या चित्रांतील व्यक्ती-विषयी त्यांत पुष्कळ ज्ञान प्राप्त होण्याची तयारी केली आहे. ह्या चित्रांना दिलेले हिरवे, निळे व काळे रंग आतां, म्हणजे ही लेणी तयार होऊन सुमारे १३१४ ई. वर्षे होऊन गेली असतांनाहि इतके सुबक दिसतात, तर हे रंग लेणी नवी असतांना किती उठून दिसले असतील, याची तर कल्पनाच करवत नाही. सिद्धांताचे वरील संसारत्यागाचे चित्र जसे सुबक आहे तसेच महाईस जातकावरून काढलेले सम्यग् राजाचे चित्र रमणीय आहे. बौद्धचित्रकलेतील विशेष गोष्ट म्हटली म्हणजे रेखाकौशल्याप्रमाणे हातांची व चोटांची ठेवण त्यांना उत्तम साधली आहे. हिंदुधर्मतंत्रांत हातांच्या निर-निराळ्या मुद्रा करावयाच्या असल्यामुळे हिंदी चित्रकारांना हातांची ठेवण अप्रतीम साधली आहे. बौद्ध लोकांच्या लेण्यांतून ह्या हस्तमुद्रा इतक्या सुबक रीतीने दाखविल्या आहेत की, लेण्यांतील चित्रे एकमेकांशी करपटवी भापेत बोलत असावीत, असा पहाणाऱ्याला भास होतो.

लु चि त्रं.—शिकार, लढाई, वेडे, प्राणिशास्त्र, ऐतिहासिक गोष्टी, दंतकथा, दरबार व कचित-काळी धार्मिक गोष्टी हे सर्व मुसलमानी चित्रकलेचे विषय होत. ह्या चित्रकारांनी प्रथम प्रथम जी चित्रे काढली, तीं परदेशी वळणावर गेली आहेत. हे वळण म्हटले म्हणजे तैमूरी चित्रकलेपैकी इराणी कलम होय. ह्या चित्रकलेचे रंगकाम फार व्हारीचे असते. नारिक व छोटी बाह्य रेपा, वैदूर्य रंग, सूक्ष्म गोष्टी, सोनेरी वस्त्रांचे नक्षकाम वगैरे गूण या कलेत आहेत. परंतु कांही दिवसांनी हे इराणी वळण नाहीत झाले व मोगल लोकांना हिंदी वारं लागू लागले, तेव्हां असून त्यांची चित्रकला अजोबात घडलून गेली. यामुळे व रजपूत चित्रकलांच्या मधला चित्रकला जी मोगल

चित्रकला ती निर्माण झाली. बारीक व सुवक वाछ रेपा हा मोगल चित्रकलेचा मुख्य गुण आहे. याशिवाय त्यांनी सृष्टि-सौंदर्यविषयक कांही चित्रे काढली आहेत, व त्यावरून त्यांची सुंदर सृष्टीविषयीची कल्पना दिसून येते. जहांगीर बादशहाने एका चित्रकाराकडून तुर्की कोंवट्याचे चित्र काढवून घेतले होते, ते अद्याप हिंदी पदार्थसंप्रदायात पहावयास मिळते. जहांगीर बादशहाने याशिवाय पुष्कळ इतर प्राण्यांची चित्रे काढवून घेतली होती. परंतु मोगल चित्रकारांचा अगदी आवडता विषय म्हणजे शिकारीसंबंधीचा होय. मोगल चित्रकलेची पुष्कळ निर-निराळी कलमे असून त्यात दिल्ली कलम हे सर्वात उत्कृष्ट आहे. दक्षिणी कलमात चित्रे रंगविण्याच्या कामा वेसुमार सोन्याचा वर्ख खर्च झाल्यामुळे ती उत्तरेकडील चित्रांपेक्षा अधिक उठावदार दिसतात.

व्यक्तिचित्रे व विषयचित्रे—मनुष्यांच्या व देवांच्या तत्सविरा काढण्याच्या कामा जरी मोगल चित्रकारांचा हातखंडा होता, तरी ही कला हिंदुस्थानात फार प्राचीन कालापासून चालत आहे. जेव्हा अज्ञातशत्रूने आपला गुरू सुद्ध याच्या-चवळ त्याची तत्सवीर मागितली तेव्हा सुद्धाने उन्हात एका वस्त्रावर उभा राहून आपली सावली चित्रकाराकडून रंगवून ते वस्त्र अज्ञातशत्रूला दिले. हा कला पुढे मोगल चित्रकारांनी नांवारुपास आणिली. तिवेढमचे ग्यान्तसे येथील एका प्रख्यात चित्रकाराने आपले चित्र काढले होते. हा जरी लेण्यांच्या कालानंतर वऱ्याच वर्षांनी होऊन गेला, तरी त्याची चित्रकला व लेण्यांची चित्रकला या दोन चित्रकलांमध्ये इतके विलक्षण साम्य दिसून येते की, ते चित्र काढणाऱ्या मनुष्यानेच अजिंठा लेण्यांतील चित्रे काढली असा-र्वात असा भास होतो. मोगल चित्रकारांशिवाय भगवती व हुनर हे दोन हिंदू चित्रकारहि या कलेत प्रवीण झाले होते. यांपैकी भगवती हा १६ व्या शतकातील असून तो मुसुल-मानी वळणावर चित्रे काढत असे. दुसरा जो हुनर, तो चित्रकारकुलातील असून रजपुती थाटाची चित्रे काढत असे. मोगल चित्रकारांना चांगला राजाश्रय मिळाल्यामुळे त्यांना कलाकौशल्याच्या बाबतीत प्राविण्य मिळविता येऊ लागले. फ्रांकोइस बर्नियर नांवाच्या फ्रेंच वैद्याने ह्या मोगल कलेचे गुणदोष दाखविले आहेत. यापैकी बहुतेक सर्व तत्सविरा बादशहांच्याच आहेत. कांही कांही तत्स-विरांतून एकाच ठिकाणी तीन तीन बादशहांची चित्रे काढ-लेली आहेत. बादशहांच्या तांडाभोवती प्रभा काढण्याची चाल मोगल चित्रकारांत होती त्यांचे कपडे इतके शिरशिरात दाखविले आहेत की चित्रांत सुद्धा त्यांच्या त्या कपड्यांतून त्यांचे अंग स्पष्ट दिसते. मोगल चित्रकार पृष्ठभूमीला कोण-ताहि रंग देत नसत. मुख्य आकृति ते काळ्या रंगाने रंग-वीत असत. कांही थोडी चित्रे मात्र काळ्या पृष्ठभूमीवर पांढऱ्या अगर इतर एकद रंगांनी रंगवून काढलेली आहेत.

दुसऱ्या प्रतीच्या चित्रांना फार कौशल्य लागते. मोगल चित्रकार रंगकाम फार चकचकीत करीत. ह्याशिवाय त्यांना तोंडवळा फार चांगला साधत असे. चित्राचा तोंड-वळा बरोबर साधला म्हणजे त्या व्यक्तीचा स्वभाव चटकन कळतो. यामुळे राजे रजवाड्यांचे स्वभाव पुढील पिढ्यांस कळावेत म्हणून इतिहासापेक्षा चित्रकलेचाच विशेष उपयोग होतो. एखाद्या इतिहासकाराला राजाच्या कृत्यांवर टीका करता येत नाही. पण चित्रकार हे काम आपल्या चित्रांच्या जोरावर करू शकता. मोगल चित्रकार एका बाजूने (म्हणजे एकडोळी) चित्रे काढत असत. मोगल लोकांच्या तत्सविरात सादृश्य, मोहक रंगकाम व उठावदार पृष्ठभूमीची रचना बगैरे गुण दिसून येतात. बौद्ध व रजपूत चित्रकारां-प्रमाणे मोगल चित्रकारांसहि चित्राच्या हातांची ठेवण फार चांगली साधली होती. किंबहुना ह्या बाबतीत हिंदी चित्र-कारांचा हात कोणताच इतर चित्रकार धरू शकणार नाही, असे म्हण्टल्यास चालेल.

मोगली.—मोगल चित्रकार बादशहा, त्यांच्या राण्या, सरदार, खिजमतगार, दरबारी अमीरउमराव, मोतदार बगैरेची चित्रे काढत असत. त्यांनी राजाचे, राण्याचे, खिजमतगारांचे बगैरे निरनिराळ्या माणसांचे चेहरे कसे काढायचे हे एकदां ठर-वून ठेवले होते. त्यांना ठरविलेले हेच चेहरे अद्याप चालत आहेत. त्यामुळे बंगिझखान, इमाम अली, अलेग्झेंडर दि ग्रेट बगैरे सर्वांचे चेहरे सारखेच काढलेले आढळत. पण पुढे चित्रकलेला उतरती कळा लागताच बहुतेक सर्व चित्र-कार नवीन चित्रे काढायचे दाकून देऊन हरप्रयत्नांनी जुन्या तत्सविरांच्या नकला करू लागले.

मोगल चित्रकारांच्या तत्सविरांवर बादशहांचे व सरदारांचे नांव लिहिलेले आढळते. परंतु पुष्कळ ठिकाणी अवंग-जेवाच्या चित्रावर जहांगीरचे नांव व जहांगीरच्या चित्रावर अकबरचे नांव असा चमत्कार दिसून येतो. यावरून असे अनुमान निघते की, ही नावे मूळ चित्रकारांनी घातली नसून मागून कोणा तरी अनभिज्ञ मनुष्याने घातली असावीत.

प्रथम प्रथम उत्तर हिंदुस्थानातील सर्व चित्रकलेचा 'मोगल चित्रकला' या नांवाखाली समावेश केला जात असे. परंतु मोगल चित्रकला व रजपूत चित्रकला, या दोन्ही चित्रकला अगदी भिन्न आहेत असे पुढे लोकांना कळू लागले. रजपूत चित्रकला ही बौद्ध चित्रकलेपासून निर्माण झाल्यामुळे ती पूर्वापार कालापासून अलेल्या हिंदी चित्रकलेत मोडते. मोगल चित्रकला ही केवळ दरबारी असून वस्तुस्थितीचे निदर्शन करते. उलट रजपूत चित्र-कला ही सार्वजनिक असून गूढार्थवादक अशी आहे. अजिंठ्याच्या कोरिव लेण्यांप्रमाणे रजपूत चित्रकारांच्या चित्रांतहि धर्मभिमान दिसून येतो.

रजपुती.—रजपूत चित्रकार हिंदु लोकांच्या आयुष्प्रक्रमासंबंधी चित्रे काढत असत. यामुळे रजपूत चित्रकला ही लोकांची

असून तीं हिंदी राष्ट्रीय चित्रकला आहे. रजपूत चित्रकारांनी गोरगरावांची, शेतकऱ्यांची, म्हणजे सामान्य जनतेचीहि चित्रे काढली आहेत. त्यांच्या चित्रसंग्रहांत कोष्टी, सोनार वगैरे सर्व भेदांच्या माणसांची चित्रे पहावयास मिळतात. कांग्राकलमांत, प्रवासाचीं अनेक चित्रे आहेत. त्याचप्रमाणे द्विप्रकाश चित्रे काढण्याच्या धावतीतहि त्यांचा हातखंडा होता. स्वच्छ चंद्रप्रकाश पडला असून तशांत एक शेकुटी पेटलेली आहे, अशा प्रकारचे पुष्कळ देखावे त्यांनीं रंगविले आहेत. रजपूत चित्रकारांची चित्राला रंग देण्याची कला तर अप्रतीमच आहे. ते प्रथम कागदाला अगर लांकडाला सोन्याचा वर्ख लावीत व मग त्याच्यावर चित्रे काढून रंगवीत असत. बौद्ध चित्रकलेप्रमाणे रजपूत चित्रकला ही रेखामय आहे. दुरुन पाहिलें असतां बौद्धचित्रकला व रजपूतचित्रकला ह्या दोन चित्रकला अगदीं भिन्न दिसतात. परंतु चारकाईनें पाहिलें असतां ह्या दोन्ही कला जवळ जवळ एकच आहेत, व एकीचीं चित्रे मोठीं व दुसरींचीं लहान आहेत इतकाच भेद यांच्यांत दिसून येतो.

स्पष्ट व जाड बाह्य रेपा ही दोन्ही कलांत दिसून येते. परंतु दोहोंचे वेगळे धर्म असल्यामुळे रजपूत चित्रकलेत गौतम-बुद्धाच्या ऐवजी शिवपार्वतीआदिकरून पुराणांतगत देवतांची चित्रे काढली आहेत. वास्तविक पहातां दोन्ही कलांनीं आगंत तसें सारखांच आहेत, आणि धर्मआदिकरून जो भेद आहे तो त्यांच्या बाह्य स्वरूपांत आहे. रजपूत लोकांच्या चित्रांच्या पाठीवर चित्रांचें वर्णन लिहिलेलें असतें. मोगल चित्रकारांच्या चित्रांवरूनहि असे लेख सांपडतात. परंतु हा लेखक व स्वतः चित्रकार ह्या दोन व्यक्ती असा. व्यात असें मोगल चित्रांवरून स्पष्ट दिसतें, तसें रजपूत चित्रकलेचें नाहीं. रजपूत लोकांची बहुतेक चित्रे विष्णुसंबंधाचीं आहेत. विष्णूचा अवतार जो कृष्ण त्याच्या पुराणांत जेवढ्या लोला आहेत त्या सर्व लोलांसंबंधींचीं चित्रे रजपूत चित्रकारांनीं काढलीं आहेत. बौद्ध चित्रकार ज्याप्रमाणे गौतम-बुद्धाच्या आयुष्यातील निरनिराळ्या प्रसंगांच्या आधारें चित्रे काढीत असत, त्याप्रमाणे रजपूत चित्रकार श्रीकृष्णाच्या आयुष्यातील निरनिराळ्या मानवी कृत्यांचीं चित्रे काढीत असत. रजपूत व मोगल चित्रकारांनीं प्राण्यांचीं जीं चित्रे काढलीं आहेत, त्या चित्रामध्येहि भेद दिसून येतो. रजपूत चित्रकार या सर्व प्राण्यांचीं चित्रे ह्यांनां मनुष्याचे उपकारकर्ते व सहाय्यक मानून मोठया आदरांनीं काढीत असत. उलट-पक्षां मोगल चित्रकार जंगलीं जनावरांच्या शिकारीसंबंधाचीं चित्रे काढीत असत. यावरून ह्या दोन धर्मांतील लोकांच्या मनुष्येतर प्राण्यासंबंधाच्या भावना दिसून येतात.

कांहीं रजपूत चित्रकारांनीं शिवासंबंधांचीं चांगलीं चित्रे काढलीं आहेत, त्यांपैकीं सध्यां गायत्री ऊर्फ शिवनर्तन हें चित्र उपलब्ध आहे. हें आठव्या शतकाच्या शेवटीं कांग्रा लमांत तयार झालें असून त्याचें रंगकाम फार सुबक व ठळें

आहे. मोगल चित्रकारांच्या धर्तीवर रजपूत चित्रकारांनींहि तसविरी काढावयास प्रारंभ गेला होता. यांपैकीं कांग्रा कलम व जयपूर कलम या दोन कलमांत कांहीं तसविरी आहेत. जयपूर कलमाच्या चित्रांत बारिक व स्पष्ट बाह्य रेपा दिसून येते. कांग्रा कलमाच्या तसविरी अधिक चकचकांत असून त्यांत प्रकाश व छाया हीं चांगलीं साधलीं आहेत. कांग्रा कलमानें सर्वांत महत्वाची व आश्चर्यकारक अशी जर कोणची गोष्ट केली असेल, तर ती “रागमाला” नांवाची चित्रे काढलीं हीं होय. संगीत व चित्र या दोन कलांमध्ये जो निकट संबंध आहे तो या “रागमाले” वरून दिसून येतो. या रागमाला नांवाच्या चित्रसंग्रहांत एकंदर ४२ रागांनां अनुरूप अशीं ४२ चित्रे आहेत. तीं चित्रे पाहून हिंदुस्थानांत एखादा लहान पोरहि कोणत्या रागाचें कोणतें चित्र आहे हें सांगू शकतो असें कित्येक म्हणतात. पण आमची त्यासंबंधानें खात्री नाहीं. शिवाय कांग्रा कलमांत प्रणया-संबंधाचींहि पुष्कळ चित्रे आहेत.

चित्रकलेचें साहित्य-चित्रकलेचा अगदीं सगळ्यांत पहिला माहित झालेला रंग म्हणजे काव हा होय. ज्यावेळीं थोडी छाया दाखवावयाची असेल त्यावेळीं चित्रकार कावेचा रंग थोडासा काळा करून लावीत असत. पूर्वी रंग वाटण्यासाठीं रंगपाटया वगैरे होत्या हें वर आलेंच आहे. कुंचल्याहि असाव्यात असें दिसतें, परंतु बाह्यरेपा काढावयाच्या झाल्यास चित्रकार काडीचा उपयोग करीत असत. पूर्वी रंग चर्बीत भिजवित असावेत असें दिसतें. रामगढच्या जोगिमरा लेण्याच्या वेळीं काळा पांढरा व तांबडा इतके रंग आढळतात. तांबडा रंग कावेचा होत असे, पांढरा नुन्याचा होत असे व काळा रंग ते हिरड्यांचा तयार करीत. उपनिषदांतील एका उल्लेखावरून पहातां पूर्वी केसांच्या कुंचल्या नसून चित्रकार केसांच्या ऐवजी तैत्त्या उपयोग करीत असावेत असें दिसतें. भिती खडबडीत असल्यास ते प्रथम त्यांनां गिलावा करीत असत. या गिलाव्यांत ते शेण, माती व कोंडा वगैरे जिन्नस घालीत असत. अशा गिलाव्यावर पांढरा रंग लावून त्यावर अजिऱ्याच्या लेण्यांतील चित्रे काढलीं आहेत.

लेण्यांतील चित्रांनां रंग कसा देत असत यासंबंधी वाद आहे. परंतु ते बहुधा फेस्को किंवा बंधक पद्धतीनें रंग देत असें दिसतें. प्रथम नुन्याचे दोन तीन हात देऊन मग ते वर चित्रें रंगवीत; ही चित्रेहि बरीच वर्षे टिकत असत. प्रथम भितीला पांढरा रंग देऊन ते त्यावर चित्रांच्या तांबड्या बाह्य रेपा काढीत व त्या सर्व काढून झाल्यावर कांहीं लुका असल्यास त्या दुरुस्त करून मग काळ्या रंगांत बरोबर बाह्य रेपा काढीत. ह्याप्रमाणे नुसत्या बाह्य रेपा तयार झाल्यावर ते त्यावर निरनिराळे रंग देत असत. कांहीं कांहीं चित्रकार रंग देण्यापूर्वी आपल्या बाह्य रेपा दिसून नयेत म्हणून एक फिकट रंगाचा हात देत असत.

रजपूत चित्रकला व बौद्ध चित्रकला ह्यांच्यांत निकट संबंध असल्यामुळे, त्यांच्या चित्रे काढण्याच्या व रंगविण्याच्या प्रकारांतहि एक प्रकारचें साम्य दिसून येतें. रजपूत चित्रकार भित्तीऐवजी लहान लहान कागदांवर चित्रे काढीत असत. रजपूत चित्रकलेपैकी कांहीं कांहीं चित्रे अपुरी राहिली असून त्यांच्या नुसत्या पृष्ठभूमीच तयार केल्या आहेत. व यावरून असे अनुमान निघते की ही चित्रे एकाच्या हातची नसून ती दोन चित्रकार काढीत असत. पृष्ठभूमी रंगविण्याचें काम हलक्या चित्रकाराच्या अंगावर टाकून मनुष्यांची चित्रे मुख्य चित्रकार स्वतः काढीत असत असे दिसते. मध्यकालांत हिंदुस्थानची कागदावद्दल फार ल्याति होती हा कागद व एकंदर रंगसाहित्य तयार करण्याच्या कामी मुसलमान चित्रकारांनी फार मेहनत घेतली आहे. हरिरी, रेशमी दौलतावादी, हिंदी, शिआलकोटी, मुघली, करडी वगैरे प्रकारचे कागद त्यावेळी हिंदुस्थानांत तयार होत असे. त्यांचा कागद तयार करण्याचा कच्चा माल म्हटला म्हणजे वांदू, ताग, व कापूस हा होय. या तिहींपासून तीन प्रकारचा कागद तयार होत असे.

पाश्चात्य चित्रकलेचा हिंदुस्थानांत प्रसार.— भारतीय चित्रकलेला पाश्चात्य दळण कसे लागत गेले याचें विवेचन मागे आलेच आहे. आतां हिंदुस्थानांत मागे होऊन गेल्या युरोपीय चित्रकारांकडे थोडेंसे लक्ष देऊं.

अठराव्या शतकाच्या शेवटी व मागील शतकाच्या प्रारंभी अनेक विख्यात ब्रिटिश कारागिरांना हिंदुस्थान हे त्यांची कुंचली व वर्णपत्र उपयोगाच्या कामी एक नवें व उत्तमाचें क्षेत्र असल्याचें आढळून आले. या कारागिरांपैकी प्रमुख म्हणजे विल्यम होडजेस्, जोहान झोफनी, राबर्ट हॉर्न, ओझियस हॅफ, जॉर्ज चिनेरी आणि जॉर्ज बीची होत. हॅफ व झोफनी सर्वांत प्रसिद्ध होते. झोफनी हा जर्मन व इटालियन यांच्या मिश्रणापासून झालेला म्हणजे संकर वर्णाचा होता.

इकडे येणारा पहिला व कांहींसा प्रसिद्ध असा ब्रिटिश चित्रकार म्हणजे टिलीकेटल होय. हा गाडी-रंगाच्याचा सुलगा १७२१ साली कलकत्त्यास उतरला व तेथे त्याने आपला धंदा सुरू केला. तो लवकरच उद्यास येऊन मोठ्या संपत्तीचा मालक झाला. सर एलिजा इपे, वॉरन हेस्टिंग्स, अर्काटचा नवाब यांसारख्यांची अनेक चित्रे रंगून तो लंडनला परत गेला. इंग्लंडमध्ये असताना 'शहाअलम अलाहाबाद येथे ईस्ट इंडिया कंपनीच्या सैन्याची पहाणी करीत आहे' असें मोठे चित्र त्याने तयार करून लंडनच्या कलाभिज्ञांपुढे ठेवले; पण त्यांनी या कारागिराचें अभिनेदन न केल्यामुळे तो पुनः हिंदुस्थानास येण्यास निघाला पण वाटेतच मृत्युवश झाला. पूर्ववर्त्यांत विल्यम होडजेस् लंडनमध्ये निरोप्याचें काम करीत असे. पुढे तो रॉयल अँकडेमिशियन झाला. वॉरन हेस्टिंग्सच्या बोलावण्यावरून १७७८ त तो हिंदुस्थानांत

आला. या देशांत तो सात वर्षे राहिला. त्याचें लक्ष बहुधा जंगल-प्रदेशाचे देखावे काढण्याकडे असे. त्यानें ताजमहालाचेंहि एक सुंदर चित्र रेखाटलें आहे. १७८० मध्ये कलकत्ता गॅलरींत आगस्टस क्लेव्हेलंडच्या मालकीची होडजेस्ने काढलेली मौल्यवान चित्रे विक्रीकरिता ठेवल्याची जाहिरात होती. या प्रादेशिक चित्रांनी आपणांस प्रवासास जाण्याचा मोह पाडिला असें हंसेल्टने "कॉसमॉस" मध्ये नमूद केलें आहे. पुष्कळ वर्षे होडजेस् रॉयल अँकडेमोमध्ये होता. पुढे १७८७ त तो पूर्णपणे पदवीधर झाला.

जोहान झोफनी देखील वॉरन हेस्टिंगच्या कृपाळवाखाली होता. लंडनमध्ये मोठी कांति, सर जोशुआ रेनॉल्ड्सकडून चांगली मान्यता आणि तिसऱ्या जॉर्ज राजाचा आश्रय ही झोफनीने १७८० मध्ये वंगालला निघाल्यावेळी मिळविली होती. प्रथम तो इकडे येताक्षणी कलकत्त्यास राहिला; नंतर लखनौ व आग्रा या ठिकाणी गेला. हिंदुस्थानांत रंगविलेल्या त्याच्या सुप्रसिद्ध चित्रांपैकी कांहीं म्हणजे, "लखनौतील कर्नल मॉरंडाटची कोंवडझुंज" "ईस्टइंडिजमधील वाघाची शिकार" आणि "हैदरबादची वकिलात", याखेरीज वॉरन हेस्टिंग्स, सर एलिजा इपे अणि अनेक हिंदी संस्थानिकांची चित्रे ही होत.

कलकत्ता येथे असताना सेंट जॉन चर्चकरिता अंतिम नक्त-भोजनाचा एक वेदिफलक झोफनीने रंगविला होता. त्या चित्रांतील पात्रांची कामे पोलिस मॅजिस्ट्रेट, मोठमोठे शहरचे रहिवाशी, रेसिडेंट (अध्यक्ष) वगैरेनीं केली होती असें म्हणतात. एक लिलाववाला जुडासवद्दल बसविला होता; पण आपण कोणाचें काम करीत आहो हें त्याला समजू नये म्हणून, तुमचें काम जॉन प्रेषिताचें आहे असें झोफनीने त्याला प्रथम सांगून ठेविले होते असें म्हणतात. वग्याच खर्चानें या विख्यात चित्रकाराकडून हें चित्र तयार करवून घेतल्यावर आपणाजवळ चित्रकाराला द्यावयास पैसे नाहींत असें जेव्हां देवस्थानकमिटीला आढळून आले तेव्हां पैशाऐवजी तिनें एक सन्मानपत्र झोफनीला धाडून दिले.

झोफनीने ज्या वर्षी हिंदुस्थान सोडले त्याच वर्षी दुसरा जवळ जवळ झोफनीच्याच तोडीचा चित्रकार इकडे आला. रॉबर्ट हॉर्न हा सैन्यातील एका शस्त्रवेद्याचा सुलगा होता. तो प्रथम मद्रासला राहिला. तेथे त्याला लॉर्ड कार्नवालीसची तसवीर काढण्याची कामगिरी मिळाली. नंतर तो अयोध्येच्या नवाबाचा ऐतिहासिक चित्रकार या हुद्यावर लखनौला गेला. पण तेथे नवाबाची मर्जी सांभाळणे त्याला फार कठिण गेलें. कारण एखादे चित्र तयार झाल्यावर नवाबाचें त्यांतील एखाद्याशीं जर भांडण झालें तर तो ती व्यक्ति काढून तिच्या जागी दुसरी काढण्याविषयी आपल्या चित्रकाराला आज्ञा करी. यामुळे हॉर्नने आपल्या जागेचा राजीनामा देऊन कानपूरला प्रथाण केलें. तेथे तो १८३० साली वारला. त्याच्या सुप्रसिद्ध कामांपैकी कांहीं पुढे दिल्याप्रमाणे आहेत.

“ अयोध्येचा नवाब खंडणीचा स्वीकार करीत आहे ”
 “ टिपूचे मुलगे ओलोस दिले जात आहेत ” आणि “ बंग-
 लोरच्या लढाईत मोअर हाऊसचा मृत्यू ” ही तीनहि चित्रे
 इंग्लंडला पाठविण्यांत येऊन, त्यांतील पहिले हॅम्पटन कोर्ट-
 मध्ये लाविले गेले.

चित्रे रंगविणारा या दृष्टीने पहातां रावर्ट हॉर्नने वरचे यश
 मिळविले असे म्हटले पाहिजे. कलकत्त्यास मोठमोठ्या नागरि-
 कांनी त्याच्यापासून काम घेतले. त्याच्या गिन्हाइकांत कमा-
 ण्डर-इन-चीफ मार्किट ऑफ वेलेस्ले आणि म्हैसूरचा
 गव्हर्नर ड्यूक ऑफ वेलिंग्टन होते. बिशप हेवरने तर
 चारदां आपले चित्र काढविले. शिवाय नवाब सादत अली
 त्याला नियमानें दरसाल ५००० रुपये देत असे.

हिंदुस्थानांत येणारा अतिशय विख्यात इंग्लिश कला-
 मित्र म्हणजे ओक्षियास हम्फ्री हा लघुप्रतिमाकार होय.
 रोमनेच्या नांवावर पडलेली कांही चित्रे खरोखर हॅम्टन काढ-
 लेली होती ही गोष्ट आतां जगजाहीर आहे. प्रकृतीच्या
 अस्वास्थ्यामुळे त्याला इकडे तीन वर्षांच्यावर राहवले नाही.
 १७८८ त तो इंग्लंडला परत गेला व १७९१ मध्ये अँकॅडे-
 मिशियन झाला. त्याची चित्रे हिंदी संस्थानिकांना फार
 आवडत. कलकत्ता, काशी, लखनौ आणि मुर्शिदाबाद
 या ठिकाणी त्याने अनेक संस्थानिकांच्या रंगित तसविरा
 काढल्या. गेल्या शतकाच्या प्रारंभी हिंदुस्थानांत येणारा
 पहिला चित्रकार जॉर्ज चिनेरी होय. लॉर्ड मॅकाट्टेनबरोवर
 चीनला जाऊन येऊन तो कलकत्त्यास राहिला. तेथे त्याचा
 चांगला जम बसला. लेडी न्युजेंटने त्याच्या करागिरीची
 फार स्तुति केलेली आहे. ज्या मोठमोठ्या लोकांची त्याने
 कामे केली त्यापैकी लॉर्ड मिंटो, जनरल सर आयर कूट,
 सर हेनरी रसेल आणि सर फ्रॅन्सिस मॅकनॉटन हे होत.
 यांतील पहिले चित्र कॉन्सिल चेंबरमध्ये, दुसरे गव्हर्नमेंट
 हाऊसमध्ये व शेवटली दोन हायकोर्टांत टांगण्यांत आली.

एका काळी लोकांना चिनेरीचे इतके वेड लागले होते कीं
 तो मागेल तितका पैसा त्याला मिळे. आपल्या कुंचलीवर
 दरसाल तो ६०,००० रुपये मिळवी असे सांगतात. याहि-
 पेक्षा त्याने जास्त कमाई केली असती. पण त्याच्या
 स्वभावांत असा दोष उत्पन्न झाला की त्याला हातीं घेत-
 लेल्या कामाचा कंटाळा येऊन तो ते अर्धवटच सोडून देऊं
 लागला. १८२५ च्या सुमारास जेव्हां त्याने हिंदुस्थान
 सोडले तेव्हां अशा पुष्कळ अर्धवट चित्रांचा जिलांवर करण्यांत
 आला.

बंडाच्या पूर्वीच्या दिवसांत हिंदुस्थानांत आपले चित्रकर्म-
 मांदिर काढणारा शेवटचा ब्रिटिश चित्रकार जॉर्ज वीची होय.
 हा सर विल्यम वीची याचा मुलगा. बापांने चित्रकलेत याला
 इतके निष्णात केले होते कीं केवळ सतराव्या वर्षी रॉयल
 अँकॅडेमीमध्ये त्याची चित्रे ठेवण्यांत आली. हिंदुस्थानांत
 येऊन १८३० मध्ये तो कलकत्त्यास राहिला. पुढे तेथून

लखनौला गेला. तेथे अयोध्येच्या नवाबाचा दरबारी चित्रकार
 व घरचा कारभारी बनला. त्याने एका हिंदी स्त्रीशी विवाह
 केला. तिचे “ हिंद ” नांवाचे चित्र जेव्हां १८३२ त अँक-
 डेमीमध्ये दाखविण्यांत आले, तेव्हां त्या ठिकाणी घरीच
 खळबळ उडाली. वीची पंचवीस वर्षे हिंदुस्थानांत राहिला.
 व बंडाचा उद्भव होण्याच्या जरा पूर्वी येथेच वारला. (हिंदु-
 स्थानरिबू १९२२).

जा ग ति क चित्र कला हिंदुस्थानः—स्थानिक किंवा
 जातिविशिष्ट चित्रकला नाहींशी होऊन मोठ्या प्रदेशास सामान्य
 अशी चित्रकला उत्पन्न होते ही गोष्ट आपणांस प्राचीन
 हिंदुस्थानाच्या इतिहासांतच स्पष्टपणे दिसत आहे. अजंठा व
 सिलोन या दूरच्या ठिकाणाची चित्रकला एकच व्हावी ही
 अशा विकासाचीच परिणति होती. पण भारतीय व जागतिक
 कला यांच्यांत सादृश्य उत्पन्न व्हावयाचे होते ते
 बौद्ध संप्रदायाच्या अन्यत्र प्रसाराने आणि पुढे सुलुमनाची
 चित्रसंप्रदायांमुळे होत गेले व पुढे जहांगीरच्या काळापासून
 पाश्चात्य वळण येऊ लागले. मूर्तिशिल्प किंवा रंगांत चित्रे
 यांपैकी हिंदुस्थानांतील कोणतीहि कला परकीय संस्कार
 झाल्याशिवाय राहिली नाही. भारतीय चित्रकला जगांतील
 इतर राष्ट्रांप्रमाणेच इतरांचा परिणाम पावणारी व इतरांवर
 परिणाम करणारी होती भारतीय कलेचा डच चित्रा-
 चार्य रेम्ब्रांट यावर परिणाम झाला होता असें
 कुट्टनेल म्हणतो. परकीय संस्कार आपल्या कलेवर
 होऊ देणे ही जर कमीपणाची गोष्ट असेल तर त्या
 वरोवर हे हि लक्षांत ठेवले पाहिजे की, कलेंतील “ राष्ट्रीय-
 त्वा ” च्या यूरोपीयन वाखाणत्यांच्या स्तुतीने वेडे होऊन
 आपली स्वाभाविक आवड निवड व स्वतःचा विचार यांना
 दूर सारून “ जुन्या ” “ राष्ट्रीय ” कलेचीच पुनरा-
 वृत्ति करीत बसणे हे तर अधिक लजास्पद बौद्धिक दास्य
 होय. अर्वाचीन चित्रकारांनी लोकांची मने चुकीची
 आहेत, आपण जुन्या वळणाचे चित्र काढू तेंच त्यांना आवडलें
 पाहिजे अशा कल्पनांनी विचडून न देतां अर्वाचीन जनतेचे
 मनोरंजन करण्यासाठी आपला अवतार होय ही गोष्ट प्राधा-
 न्याने लक्षांत ठेवली पाहिजे. चित्र जर जनतेस हालवावया-
 साठी आहे, तर चित्रकला ही ज्या एकंदर सामाजिक क्रियांचे
 विकासांग आहे, त्या समाजामध्येच क्रांति होत असतां चित्र-
 कलेने नष्ट समाजाची ध्येये उरावर घेऊन प्रचलित जनतेस
 शिब्या देऊन जनतेस हालवावयाचे ध्येय कसे साध्य होईल.
 चित्रकलेचे प्रादेशिक किंवा राष्ट्रीय स्वरूप जाऊन तिला जाग-
 तिक स्वरूप मिळण्याचा काल आतां जवळ येऊं पहात आहे.
 “ राष्ट्रीय ” चित्रकला वगैरे नावे देऊन चित्रकलेच्या अर्वाचीन
 विकासाकडे दुर्लक्ष करीत जाणे हाच भारतीय चित्रकलेचा
 विकासक्रम ठेवणे अयोग्य आहे. राष्ट्रीय चित्रकला म्हणजे
 काय ? राष्ट्रांमध्ये ज्या गोष्टीत व्यक्तींचे भावनाप्राधान्य

चित्र कला.



एक इंडोइराणी चित्र (१६ वें शतक)

चित्रकला.



“ पृथ्विदेवता रामाला उटी देत आहे. ”
चित्रकार— वेंकटप्पा (अर्वाचीन चित्रकला)

आढळून येईल त्या गोष्टी चित्रविषय करणें होय. या तत्वा-
खेरीज पूर्वगत चित्रकलेच्या दुसऱ्या कोणत्याहि अंगास
महत्त्व देणें उपयोगी नाहीं. पूर्वीचे रंगांचें साहित्य होतें त्या-
पेक्षां आज साहित्य वाढलें आहे. स्वाभाविक रंगांचें पृथक्करण
अधिक सूक्ष्म झालें आहे. मुख्य रंगांतील अनेक पोटछटा
अवगत झाल्या आहेत. यथादर्शनचित्रलेखन हें देखील
वाढलें आहे. या सर्व गोष्टी पाश्चात्य चित्रकलेत देखील नव्या-
नेच शिरत आहेत. ग्रीकांत यथादर्शन पूर्वी कोठें होतें? मानवी
भावना आणि चित्रकला व यांच्या परस्परसंबंधाचें ज्ञान हीं
जशीं वृद्धिंगत होतील तसतशीं भारतीय चित्रकला जगांतील
इतर राष्ट्रांशीं सदृश अशी झाल्याशिवाय रहाणार नाहीं.
भारतीय मनोभावनांस उद्दीपित करणारे विषय प्रसंगां निराळे
असतील. पण मनोभावनांतच निराळेपणा खास नाहीं. चित्र-
कौशल्य जरी अर्वाचीन पाश्चात्य चित्राचार्यांपासून पैदा केलें
तरी चित्रकार हिंदुस्थानांतील विषय घेऊनच चित्रे काढणार.
त्यामुळे चित्रकलेचे राष्ट्रीयत्व नष्ट होणार नाहीं. भाषेची
अडचण असल्यामुळे भारतीय कवीस जगमान्यता त्याच्या
ग्रंथाचें भाषांतर झाल्याशिवाय येणार नाहीं, पण ती अडचण
चित्रकारास नाहीं. आपल्या चित्रास जगमान्यता मिळवि-
ण्याचें ध्येय भारतीयांनीं कां घालवावें? सध्यांच्या बंगाली
चित्रांचें तीं चित्रे आवडावयास सुद्धां शिकविलेले लोक
सोडून दिले तर, इतर भोक्ते देशांतच सांपडणार नाहींत.
पाश्चात्य लोकांनां कलकत्ती चित्रकलेचें महत्त्व जुन्या चित्र-
संप्रदायाचें हद्दीन लांबविलेलें शूट यापलीकडे नाहीं आणि
यामुळे बंगालच्या चित्रकलेस 'पाश्चात्य प्रशंसेची गुलाम चित्र-
कला' असें नांव दिलें तर तें रास्त होईल. पाश्चात्य प्रशंसेचें
देखील चांगलें पृथक्करण आपण केलें नाहीं. कित्येक पाश्चात्य
चित्रकारांच्या दृष्टीनें युरोपियन ठाकठिकांची चित्रकला अस्ता-
व्यस्त हिंदी आयुष्यकमाशी विसंगत वाटते व त्यामुळे ते कल-
कत्ती संप्रदायाची प्रशंसा करतात. कलकत्ती चित्रकलेत
देश परंपराच ठेविली आहे असें नसून तीत परकीय अंश
बराच आहे. अवनींद्र टागोरच्या अनेक चित्रांत जपानी
चित्रकलेचें वेडें अनुकरण दिसून येतें. भारतीय कलेविषयी
सहानुभूति बाळगणाऱ्या पाश्चात्यांच्या प्रशंसेनें भावी चित्र-
कलाविकासरूपी वृक्षांवर हें वाढलेलें केवळ वांडगूल आहे.
सुवर्द्धच्या चित्रकारांवर या कलेनें फारसा परिणाम बघविला
नाहीं. भारतीय कला आतां जागतिक कलेचा भारतीय
विकास या नव्या स्वरूपांत जाग्रत होत आहे आणि हिचें
फल अधिकाधिक दृष्ट होऊं लागेल अशी आशा बाळग-
ण्याजोगी आज वाढ झाली आहे.

[सं द र्भ ग्रं थ—पाश्चात्य चित्रकला:—पाश्चात्य
चित्रकलेचें सामान्य विवेचन करणारा ग्रंथ म्हणजे वॉल्ट-
मन आणि जोअरमन—हिस्टरी ऑफ पेंटिंग (इंग्लीश
भाषांतर, लंडन १८८०); पण यांत इ. स. १९ व्या
शतकापूर्वील इतिहास नाहीं. इटलीतील चित्रकलासंप्रदाय

कां आणि कॅव्हलकॅसले यांच्या 'हिस्टरी ऑफ पेंटिंग इन
इटली' (२ आवृत्ति, लंडन १९०१) यांत विवेचिला आहे.
याच ग्रंथकारद्वयाचा 'दि अर्ली फ्लेमिश पेंटर्स' नांवाचा
फ्लेमिश चित्रकलेवरील ग्रंथ आहे. हावर्ड—'दि डच स्कूल ऑफ
पेंटिंग' या इंग्रजीत भाषांतरिलेल्या ग्रंथांत डच
चित्रकलेची माहिती आहे. जर्मन चित्रकलेवर जनि-
ट्स्चेकचा जर्मन ग्रंथ आहे. लेडी डिल्क्रेने 'फ्रेंच पेंटर्स
ऑफ दि एटान्य सेंचरी' यांत १८ व्या शतकांतल फ्रेंच
चित्रकारांचा समाचार घेतला आहे. या कलेवर थॉमसनचेंहि
'दि वार्षिज्ञान स्कूल' हें पुस्तक प्रसिद्ध आहे. इंग्लिश चित्र-
कलेचें पर्यालोचन रेडग्रेव्हने 'ए सेंचरी ऑफ पेंटर्स ऑफ दि
इंग्लिश स्कूल' (लंडन, १८९०) या ग्रंथांत केलें आहे.
मेके—'दि स्कॉटिश स्कूल ऑफ पेंटिंग', यांत स्कॉटलंडची चित्र-
कला सांपडेल. अमेरिकन चित्रकलेचें सामान्य विवेचन,
डर्हिक—हिस्टरी ऑफ अमेरिकन आर्ट, (न्यूयॉर्क, १९०३)
व इशॉम—ए हिस्टरी ऑफ अमेरिकन पेंटिंग (न्यूयॉर्क,
१९०५) या ग्रंथांत केलेलें आढळेल. अर्वाचिन संप्रदायां-
बद्दल टीपा व संदर्भग्रंथ यांसह सविस्तर माहिती रिचर्ड
मुथरच्या 'दि हिस्टरी ऑफ मॉडर्न पेंटिंग' मध्ये दिली आहे.
चिनी व जपानी चित्रकलेवरील संदर्भग्रंथ त्या त्या जागी
दिलेले आहेत.

भारतीय चित्रकला:—डॉ. ए. के. कुमारस्वामी—
आर्ट्स अँड कॅप्टर्स ऑफ इंडिया अँड सोलोन; मिफ्यूस-
'पेंटिंग ऑफ अजिठा'; हॅव्हेल—इंडियन स्कल्टर—
अँड पेंटिंग; मार्टिन—मिनिअर पेंटिंग अँड पेंटर्स ऑफ
पर्शिया, इंडिया अँड टर्की; विन्सेंट स्मिथ—ए हिस्ट्री ऑफ
फाइन आर्ट इन इंडिया अँड सोलोन; पर्शी ब्राऊन—इंडि-
यन पेंटिंग; लेडी हेरिंगहॅम—अजिठा फ्रेस्कोज.

हिंदी चित्रांचे संप्रह—हिंदुस्थान:—इंडियन म्यूसियम,
कलकत्ता; विक्टोरिया मेमोरियल कलेक्शन, कलकत्ता;
सुदावक्ष लायब्ररी, बंकीपूर; सेंट्रल म्यूसियम, लाहोर;
म्यूसियम ऑफ आर्केऑलजी, दिल्ली; भुरीसिंह म्यूसियम,
चेवा, पंजाब; स्कूल ऑफ आर्ट्स, मद्रास. याशिवाय खासगी
संप्रह बरदान, बनारस, रामपूर वगैरे संस्थानिकांचे आहेत.
इंग्लंड:—ब्रिटिश म्यूसियम व विक्टोरिया आलबर्ट म्यूसियम
व इंडिया ऑफिस, लंडन. युरोप:—बिचिलओथेक नॅशनल,
पॅरिस; एथनोग्रॅफिकल म्यूसियम, बर्लिन; बिचिलओथेक डी
पेट्रोग्रॅड, व म्यूसी एसिऑटिक डी पेट्रोग्रॅड. अमेरिका:—
मेट्रोपोलिटन म्यूसियम, न्यूयॉर्क.]

चित्रकाव्य—चित्रालंकाराचें लक्षण काव्यप्रकाशांत,
" तच्चित्रं यत्र वर्णानां खड्गाद्याकृति हेतुता " म्हणजे
जेथे वर्णरचनेच्या योगानें खड्गादिक पदार्थांच्या आकृती
साधल्या असतात तेथें चित्रनामक अलंकार होतो, अ-
केंलें आहे. त्यांत जरी आकृति साधण्याचा उद्देश आ-

अलंकारशास्त्राच्या कित्येक ग्रंथांत ह्या अलंकारांचे जे पोट-भेद केले आहेत त्यांत स्वरचित्र, गतिचित्र, कूटं, अंतर्लपिका, वहिल्लपिका, प्रहेलिका, इत्यादिक अनेक प्रकारच्या शब्दप्रधान काव्यांचा समावेश केलेला दिसतो. त्यामुळे ह्या अलंकाराचा इतका मोठा विस्तार झाला आहे की त्यास चित्रकाव्य ही एक स्वतंत्र संज्ञा प्राप्त होऊन तो एक स्वतंत्र ग्रंथाचा विषय झाला, आणि संस्कृत भाषेत चित्रकाव्यावर अनेक स्वतंत्र ग्रंथहि लिहिले गेले.

चित्रकाव्याची प्रवृत्ति कवींपासून झाली ह्याविषयी विचार करितां असें दिसते की, संस्कृत भाषेतील आद्यकवि जो वाल्मीकी, त्यानें रामायण महाकाव्यांत कांहीं नियमित अध्यायांच्या आरंभोच्या अक्षरांत गायत्रिमंत्राचा वंघ साधला आहे. (?) व्यासाने अमिपुराणांत चित्रकाव्याचें चांगलें विस्तार-पूर्वक वर्णन केलें आहे. श्रीमद्भागवतातील गोपीगीतांत एक गुणवंध साधला आहे. बौद्धकालांत वाग्भट याने आपल्या वाग्भटालंकार या ग्रंथांत चित्रकाव्याचीं लक्षणे दिली आहेत. त्याचप्रमाणे दंडोच्या काव्यादर्शांत व भोजकृत सर-स्वती कंठाभरणांतहि अनेक प्रकारे चित्रकाव्याचें वर्णन केलें आहे. दंडोने दशकुमारचरितांत ७ वा उच्छ्वास निरोध साधला आहे. भारवीच्या किरातार्जुनाय काव्यांत, तसेंच माघाच्या शिशुपालवध काव्यांत, कालीदासाच्या रघुवंश काव्यांत, वेंकटाध्वरीच्या 'लक्ष्मीसहस्र' काव्यांत त्या त्या कवींनी चित्रकाव्याचे कित्येक प्रकार घातले आहेत. व या नंतरच्या कवींनी तर रामकृष्ण विलोमकाव्य, राघवपांडवीय काव्य इत्यादि चित्रकाव्याचे स्वतंत्रच ग्रंथ केले आहेत.

मराठी भाषेत चित्रकाव्याचा प्रवेश करविणारा आद्यकवि म्हणजे विठ्ठलकवि हा होय. त्यानें 'रुक्मणीस्वयंवर' नामक काव्यांत अनेक वंघ साधले असून शिवाय 'घण्टासिंचा वायदा' या नांवाची अनेक कूट व प्रहेलिका प्रसिद्ध आहेत. त्यानंतर मोरोपंताने मंत्रारामायण, नामगर्भरामायण, सीतारामायण, परंतुरामायण, निरोधरामायण इत्यादिक चित्रकाव्याचे अनेक ग्रंथ लिहिले आहेत. अलौकिकच्या काळांत पालंदे, गोडबोले, इत्यादि कवींनी चित्रकाव्याचे कांहीं प्रकार आपल्या कवितेत आणिले असून, वजावा वाळाजी नेने ह्यांनी तर आपल्या सैरंगी नाटकांत चित्रकाव्याचे बहुतेक सर्व प्रकार साधले आहेत.

चित्रकाव्याचे शब्दचित्र आणि अर्थचित्र असे दोन भेद आहेत. कोणी उभयचित्र असा आणखी एक तिसराहि भेद मानितात. शब्दचित्र म्हणजे ज्यांत वर्ण, मात्रा, स्थान, गति इत्यादिकांच्या संवधानें कोणत्या तरी रीतीने रसिक जनांस आनंददा देणारा असा चमत्कार केला असतो, अशी जी काव्यरचना ते शब्दचित्र होय. ह्याचे साधारण ६ भेद आहेत ते असे:-

१ स्वरचित्र, २ वर्णचित्र, ३ स्थानचित्र, ४ आकारचित्र, ५ गतिचित्र, आणि ६ वंघचित्र. गतिचित्रांत विशिष्ट

गतीच्या धोरणानें वर्णरचना करून चमत्कार दाखविण्यांत येतो; उदा. गोमूत्र-गतिचित्र-ध्या.

गाय वेल हे चालत असतां मुतूं लागले तर त्यांची भूमी-वर जशी रेणा उमटते, त्याप्रमाणें जेथे वर्णरचना केली असते तेथे हें चित्र होतें. पुढील श्लोक याप्रमाणें रचितात:-

कमले देवदेवस्य महिपिस्त्वस्तुतारमे

विमले देविदेहस्य ह्यहिमंतं नतास्यमे.

वंधचित्रांत वर्ण रचनेच्या योगानें एखाद्या पदार्थाची आकृति साधलेली असते किंवा कांहीं सार्थ अक्षरें व व्यक्तिसामें साधली असतात. यांत ओळीतिवंध व गुणवंध असे दोन भेद आहेत. चतुर्दलपद्मवंध, अष्टदलपद्मवंध, चक्रवंध, छत्रवंध वगैरे वंघचित्रांतील प्रकार होत.

अर्थचित्रांत अर्थरचनेचा चमत्कार दृष्टीस पडतो. प्रश्नोत्तर-एकानेकोत्तर-गूढ-कूट चित्र, हे प्रकार या चित्रकाव्यांत समाविष्ट होतात. तसेंच प्रहेलिका, अंतर्लपिका, वहिल्लपिका, अपन्हृती, पदगुप्त, क्रियागुप्त, कर्तृगुप्त, मात्रा-च्युतक, अक्षरच्युतक, च्युतदत्तक्षराः हेहि काव्यप्रकार चित्रकाव्यांतलेच होत. त्यांची उदाहरणे सुभाषितरत्नेभांडा-गारम् सारख्या ग्रंथांत पहावयास मिळतील. [वि. विस्तार पु. ४४ व ४५].

चित्रकूट—चित्रकूटपर्वत संयुक्तप्रांताच्या वांडा जिल्ह्यांत आहे. हा चित्रकूट नांवाच्या जी. आय. पी. रेल्वे स्टेशनपासून ३॥ मैलांवर आहे. हा वांडा जिल्ह्याच्या कवीं तहसिलीत व कामटा राजालाच्या चौवे नहागिरीत पसरलेला आहे. याच्या पायथ्यापासून एक मैलावर पैशुनी नदी वाहते. इ.स. १७२५ मध्ये छत्रसालच्या राणीने याच्यावर एक तट बांधला आहे. राम व सीता वनवासांत असतांना या पर्वतावर रहात असल्याकारणानें यास फार पवित्र मानतात. याचा रामायण, महाभारत, बृहत्संहिता वगैरेंत उल्लेख आहे. यावर व नदीतीरावर पुष्कळ देवळे आहेत. ब्रिटिश हद्दीतल्या ४२ महालांचें उत्पन्न या देवाळयांकडे लावले असून शिवाय आसपासच्या संस्थानांतूनहि वरेंच उत्पन्न येतें. रामनवमीला आणि दिवाळीला येथे मोठी यात्रा भरत असते.

चित्रकोट—वन्हाड-मध्यप्रांत. वस्तर संस्थानांतील इंद्रावती नदीवर असलेलें गांव. हें जवळपूराहून २४ मैल असून येथें (१६ फूटाचा) धवधवा आहे. सभोंवारचा प्रदेश एके काळी नागवंशी राजांच्या ताब्यांत असून त्यांस 'चित्रकोट मण्डल' असें म्हणत असत.

चित्रगुप्त—हा मनुष्यानें केलेल्या प्रत्येक कृत्याची नोंद ठेवणारा यमाचा हस्तक व लेखक आहे अशी समजूत आहे.

चित्ररथ—एक गंधर्व. यासच अंगारपर्णी असें नांव होतें. पांडव लाक्षाग्रहांतून निघून प्रवासांत असतां याचें अर्जुनाशी युद्ध झालें व त्यानें बाभुपविद्या अर्जुनास दिली. (महाभारत ३१.७०). या नांवाचे दुसरे गंधर्व आहेत.

चित्रसंग्रहालयं—सामान्यतः चित्रसंग्रहालय या शब्दाचा अर्थ 'कलासंग्रहालय' याहून भिन्न असून त्यावरून फक्त चित्रांचा संग्रह जेथे आहे असे ठिकाण, इतकाच बोध ध्यावयाचा. चित्रांचा संग्रह करणे एवढाच केवळ या संग्रहालयांचा उद्देश नसून, त्यांत मानवी विचारांची व कल्पनांची अनेक अवस्थांतरे पहावयास सांपडतात, हा त्यांचा अत्यंत महत्त्वाचा उपयोग आहे. एकाच अशा संग्रहालयांत सौंदर्य व कला या दृष्टीने पाहतां रंगकाम, आकृतिविशेष व निर्माणकौशल्य या गुणांतील अनेक चित्रकारांचीं करामत दृष्टीस पडते. दुसऱ्या म्हणजे ऐतिहासिक दृष्टीने पाहतां त्या ठिकाणीं गतकालीन थोर पुरुषांच्या हुबेहुब आकृती पहावयास सांपडतात; त्या पुरुषांच्या संवयी, चालीरीती, पोशाख, त्या काळची कलाकसुरीचीं कामे व धार्मिक पूजनाचीं नादि प्रकार यांची माहिती मिळते. शिवाय कोणत्याहि देशांतील एकंदर चित्रकलेवरून तीं चित्रे निर्माण करणाऱ्या लोकांच्या उत्कर्षा-पकर्षाचीहि यथायोग्य कल्पना बांधतां येते. शेवटला सर्वांत महत्त्वाचा उपयोग म्हणजे मनोविकारजागृतीचा; कारण कोणत्याहि खरोखर प्रेक्षणीय अशा चित्रांमध्ये मनांतील निदान एक तरी भावना उद्दीपित करण्याचा गुण असलाच पाहिजे. उदाहरणार्थ ब्रिटिश नॅशनल गॅलरीमधील फ्रान्सिसाच्या 'पीटा' या चित्रामध्ये ओतप्रोत करणारस भरलेला आहे; व्हेलाझ्केझनिर्मित अँडमिरल पॅरेजच्या चित्रांत महात्माभवापणा आहे; येणेंप्रमाणे कोठें कौटुंबिक भावना, कोठें पूज्यभाव इत्यादि अनेक भावना मनावर धिंयतात. आणखी असें कां अशा चित्रसंग्रहालयांमध्ये जाऊन सर्व सभोवार सुंदर व रमणीय चित्रांचे देखावे पहात असतां अवर्णनीय सुखसमाधान वाटतें, त्यामुळे अशा संग्रहालयांची मनाला व नेत्राला आनंद देणारी स्थाने या नात्याने समाजाला अत्यंत उपयुक्तता व आवश्यकता आहे. मोठमोठ्या चित्रसंग्रहालयांमध्ये अनेक कालाचीं व पद्धतीचीं चित्रे जमवून ठेवलेलीं असल्यामुळे कोणालाहि स्वतःच्या आवडीप्रमाणे विशिष्ट देशांतील किंवा काळांतील, किंवा विशिष्ट प्रकारचीं व विशिष्ट भावनादर्शां पाहिजे तीं चित्रे पाहण्यास सांपडतात. तात्त्विक दृष्ट्या पाहतां अशा संग्रहालयांच्या योगाने समाजाच्या अभिरूचीला योग्य वळण लागून त्याच्या ज्ञानांत व विद्वत्तेत मोठी भर पडते.

हल्लीं बहुतेक देशांत सर्व पद्धतींच्या चित्रांचा संग्रह असलेलीं राष्ट्रीय चित्रसंग्रहालये असून शिवाय फक्त विशिष्ट पद्धतींच्या चित्रांचा संग्रह असलेलीं म्युनिसिपालच्या, चर्चें, देवालये व खाजगी व्यक्ती यांची चित्रसंग्रहालये आहेत. इंग्लंडमध्ये ब्रिटिश नॅशनल गॅलरी हें सर्वांत उच्च दर्जाचें संग्रहालय आहे. त्यांतील संग्रह पार्लमेंटच्या ५०००, ते १०००० पांडापर्यंतच्या वार्षिक देणांतून होत आला आहे. शिवाय प्रसंगानुसार विशेष देणगी देऊनहि पार्लमेंटने उत्तमोत्तम चित्रे खरेदी केली आहेत. उदाहरणार्थ, १८७१ मध्ये ७५००० पाँड देऊन ७७ चित्रे खरेदी केली; १८८५ मध्ये

अँन्सिडी मॅडोनाचे चित्र ७०००० पाँडांना व १ ल्या चार्ल्सचे चित्र १७५०० पाँडांना विकत घेतले. याप्रमाणे मोठाल्या किंमती देऊन उत्कृष्ट चित्रे मिळविण्याचा पार्लमेंटाचा क्रम चालूच आहे.

वर्लिन येथे केसर फ्रेडरिक म्यूसियम आहे. यांतहि सर्व पद्धतींचीं चित्रे असून डच व इटालियन चित्रांचा भरणा विशेष आहे. शिवाय ड्रेसडेन व म्युनिच येथे मोठाले चित्रसंग्रह आहेत. व्हिएन्ना येथील इंपीरियल गॅलरीमध्ये चित्रे १७०० च पण निवडक आहेत. चित्रांचा संग्रह प्रमाणाच्या बाहेर न वाढवितां तो आटोपशीर व निवडक करणे, हा सुद्धा महत्त्वाचा आहे. रशियांत पिटर दि ग्रेट याने स्थापलेला (सेंट पीटर्सबर्ग, हर्मिटेज) चित्रसंग्रह प्रसिद्ध आहे; त्यांत सुमारे १८०० चित्रे आहेत. सर्वांत फ्रेंच लोकांचा (लुव्हर पॅलेस, पॅरिस) चित्रसंग्रह महत्त्वाचा आहे. १८०० पर्यंत तर युरोपमध्ये त्याचाच पहिला नंबर होता. शिवाय तेथे प्रत्येक पद्धतींतील सर्वांत उत्तम चित्रे निवडून ती एकत्र स्वतंत्र जागेत ठेवण्यांत आली आहेत. शेवटला महत्त्वाचा चित्रसंग्रह फ्लोरेंस येथील रॉयल गॅलरीज हा होय. तो पिटी व युफ्रीसी या दोन राजवाड्यांत मिळून ठेवलेला आहे. त्यांत १५ व्या व १६ व्या शतकापासूनचा संग्रह असून जगांतील सर्वांत मोठा संग्रह हाच होय.

विविधित राष्ट्रीय पद्धतींच्या चित्रांचा संग्रह असलेलीं चित्रसंग्रहालयेहि चांगल्या योग्यतेचीं आहेत. उदाहरणार्थ ब्रिटिश चित्रकलेचा संग्रह जमलेली नॅशनल गॅलरी, पॅरिस फ्रेंच चित्रकलेचा संग्रह व याप्रमाणे वर्लिन, रोम, ड्रेसडेन, व्हिएन्ना, मॅड्रिड वगैरे ठिकाणीं तद्देशीय चित्रांचा संग्रह आहे. न्युसेल्स व अँटवर्प येथे फ्लेमिश चित्रकलेचे उत्तम नमुने आहेत. म्यूसियो डेल पेद्रो येथे स्पॅनिश चित्रकलेचे नमुने आहेत. क्रिश्चियाना, स्टॉकहोम व कोपनहेगन येथे स्कॅंडिनेव्हियन चित्रकलेचा मोठा संग्रह आहे. रोम येथे इटालियन चित्रकलेचे सर्वोत्कृष्ट नमुने आहेत. पण विशेषतः फ्लोरेंस येथील अँकेडेमियांत इटालियन चित्रकलेचा फार महत्त्वाचा संग्रह आहे. येथेच वॉटसेलीचे ' प्रायमाव्हेरा ' व फ्रा अँन्जेलिकोचे ' लास्ट जर्मेट ' हीं अत्यंत प्रख्यात चित्रे आहेत. मिकेलॅन्जेला डेव्हिडचा पुतळाहि येथे आहे. तथापि एकंदरीने या नॅशनल गॅलरींची व्यवस्था चांगलीशी नाही. या बहुतेक संग्रहालयांना प्रवेश फी असतेच; रविवारी व सणाच्या दिवशी मात्र मोफत प्रवेश होतो. या संग्रहालयांत नवीन भर फारशी होत नसते.

पुष्कळ नगरांमध्ये म्युनिसिपालट्यांनी केलेले चित्रसंग्रह नांवाजण्यासारखे आढळतात. इटालीमध्ये असल्या संग्रहांचा वराच सुकाळ आहे. हॉलंडमध्ये हार्लेम, लीडेन, रॉटरडॅम, हेग येथील संग्रहालये पहाण्यालायक आहेत. बर्मिंघम व मॅन्चेस्टर येथे ब्रिटिशकलेचा संग्रह चांगला आहे.

कोलोन येथें जेनिश चित्रकलेचा निवडक संग्रह आहे. ग्रेट-ब्रिटनमध्ये लिव्हरपूल व ग्लासगो येथें म्युनिसिपालिटीचीं उत्तम संग्रहालये आहेत. अमेरिकेंत बोस्टन, न्यूयॉर्क, फिलाडेल्फिया, शिकागो व वॉशिंग्टन येथील संग्रह अलीकडील असूनहि वन्यापेकी आहेत.

ख्रिस्ती देवळांत प्रथम शोभेकरितां जमविलेल्या चित्रांमुळे हल्ली त्यांची वन्याच ठिकाणी चित्रसंग्रहालये बनवितां आली आहेत. उदाहरणार्थ अँटवर्प कॅथिड्रल, घेंट, पिसा वगैरे ठिकाणी नवेंचमध्यें विशिष्ट पद्धतीच्या चित्रांचा संग्रह पाहण्यास सांपडतो.

व्हॅटिकन गॅलरीजमध्ये (पोपांच्या राजवाड्यांतील चित्रसंग्रहालयांमध्ये) पुतळ्यांचा संग्रहच विशेष असला तरी इटालियन पद्धतीतील चित्रांचा संग्रहहि चांगला आहे. इंग्लंडमध्ये तीन राजवाड्यांतील संग्रह लोकांस पाहण्यास मोकळे असतात. हॅम्पटन कोर्ट, विंडसर व केनसिंग्टन या तिन्ही राजवाड्यांतील संग्रह पहाण्यासारखे आहेत. वन्याच कॉलेजांचे व युनिव्हर्सिटीयांचे संग्रह निमखासगी स्वरूपाचे आहेत. ग्रेटब्रिटनमध्ये अनेक लोकांच्या खासगी वाड्यांतून बहुमोल किंमतीचे जिनस सांठविलेले आहेत, पण त्यांची नक्की माहिती देता येत नाही. शिवाय नियतकालिक प्रदर्शन अनेक ठिकाणी भरत असतात. गिल्डहॉलमध्ये वार्षिक प्रदर्शन फुकट असतें. लंडन, वॉर्लिन, रोम, व्हिएन्ना व इतर अनेक यूरोपीय शहरांमध्ये अशी प्रदर्शने उघडत असतात, व त्यांत चित्रकलेची नवी नवी कामें ठेवण्यांत येतात.

हिंदु स्या नां ती ल चित्र संग्रहालये:—हिंदुस्थानांत यूरोपच्या धर्तावर स्वतंत्र चित्रसंग्रहालये फारशीं नाहीत. राजेरजवाडे व संस्थानिक यांनी आपापल्या राजधानीच्या ठिकाणी उत्तमचित्रांचा संग्रह केलेला आढळतो. साताराच्या महाराजांच्या संग्रहीं अनेक तजविरा होत्या. त्यांची शके १७४१ मध्ये केलेली यादी रा. राजवाडे यांनी इतिहास-ऐतिहासिक मासिकांत प्रसिद्ध केली आहे. शहाजी व शिवाजी स्वकालीन व पूर्वकालीन प्रसिद्ध छिपूरांच्या तसविरा काढवून संग्रहीं ठेवीत. १७४१ त पुढील फक्त तसविरा शिल्लक राहिल्या होत्या.

शाहूमहाराज छत्रपती घोड्यावरील, संभाजी महाराज, शाहूमहाराज छत्रपती हुकाचढतेत, शाहूमहाराज मांडीवरी मुलगी घेतली, शाहूमहाराज तीरंदाजी करतात, राजाराम महाराज घोड्यावरी स्वारी, संभाजीमहाराज मांडीवरी शाहूमहाराज, शाहूमहाराज मांडीवरी मुली दोघी २, रोडके थोडेस्वार पांढरे, वृद्ध पुरुष हत्तीबाज, बादशहाज्यादी, तसवीर सांवराची, बाला गोपीनाथ, शांदाजी नंवाळकर, बाजीराव बलाल, बसापा खोजे, शाहाज्याह पातशाहा, आलाविरदीखान, स्वारी पादशाहानी, झुलपुकरखान, आलीइइलशाहा, स्त्री पुरुषास पायास धरीते, मुलना तुप्याजा, चेतरीगडोके, रोडके घोडमनुष्य, पठाण, आली आदलशाहा पादशाहा,

पादशाहा व पादशाहाज्यानी, हुसेनखा मैणा, नवी साहेब, घोडा कुमाईत, अमरसिंग राणा, तसवीर पादशाहाची पारधी नांव, ज्वालामुखी, बाला गोपीनाथ, गुलाबांचे फुलांचे झाड, फर्तेसिंग भोसले, रामरावणाची लढाई, शांपाई डालतरवारवाला (पारसी नांव आहे), खवासखान माहाराणा, हुसेनखान, कागद यक तसवीरा तीन, (पालखीत, उभा पंखा हाती, उभा चौरी हाती) आजमशाह पातशाह, बाहादूरशाह पातशाह, बाबा याकूब पातशाह, वृक्षाखाली स्त्री पुरुष त्रीवर्ग, आलमगोर पातशाह, खंब्या कुत्रा, माहाराणाजी, बादशाहाज्यादी, गीरीधरलाला, पुरु पाच्या हाता वरी बाज, माहाराज नाथजी, पाड्यायजादा, जानू सेवाला, मायाजी फडतरे, तसवीर ईमान मुसुलमाना, नारायणगोरी, हात्तीची तसवीर, मलकपारशहापदा, तसवीर कागद यक, (ख्वाज खुतमतद्दीन, ख्वाज महोद्दीन), आलमगोर पातशाहाचा वरणबाज, अलमगोर पातशाहाचा घोडा नीळा थोरला.

हे सर्व संग्रह लहान प्रमाणावर आहेत असेच म्हटलें पाहिजे. हिंदी चित्रकलेंत हिंदु, मुसुलमान (मोगल) व बौद्ध असे तीन विभाग करतां येतील. त्यासंबंधी सविस्तर विवरण 'भारतीय चित्रकला' या सदराखाली सांपडेल. अजिंठा वेरुळ व कार्यांनी लेणी हीं भरतखंडांतील पूर्वकालीन कलेचीं स्मारके आहेत. प्रसिद्ध चित्रकार राजा रविवर्मा यांच्या हातचीं पुष्कळ चित्रे श्रीमंत गायकवाडसरकार यांनी आपल्या लक्ष्मी-विलास राजवाड्यांत काढविली आहेत व परदेशीय चित्रांचाहि संग्रह त्यांनीं बराच केला आहे. तसेंच जयपूर, दिल्ली वगैरे चित्रकलेच्या मूलस्थानी अद्यापिहि या कलेचे उत्तम नमुने पाहण्यास मिळतात. ह्याखेरीज हिंदुस्थानांतील मुख्य शहरी असणारे अजबखाने अवश्य पाहण्यासारखे आहेत. त्यांत इतर वस्तुसंग्रहाबरोबरच सार्धी रंगीत चित्रे यांचेहि नमुने पाहण्यांत येतात. त्यांचीं नांवें (१) इंडियन म्यूझियम, कलकत्ता (२) व्हिक्टोरिया आल्वर्ट म्यूझियम, मुंबई, (३) सेंट्रल गव्हर्नमेंट म्यूझियम, मद्रास; (४) सोसायटी ऑफ ओरिएंटल आर्ट, कलकत्ता, (५) जमशेटजी जीजीभाई आर्टस्कूल, मुंबई, (६) बांवे आर्ट सोसायटी, मुंबई, (७) मद्रास फार्न आर्ट सोसायटी, (८) व्हिक्टोरिया मेमोरियल कलेक्शन, वेल्हेडीर, कलकत्ता, (९) खुदाबक्ष लायब्ररी, बांकीपूर, (१०) सेंट्रल म्यूझियम, लाहोर, (११) आर्कऑलॉजी म्यूझियम, दिल्ली, (१२) भूरिंग म्यूझियम, चंबा, पंजाब. याशिवाय पुढोकोट व तंजावर राजवाड्यांत तसेंच बरद्वान, बनारस, रामपूर, वगैरे संस्थानिकांचे संग्रह व जी. एन. टागोर, कलकत्ता, बाबू सीताराम लाल, बनारस व मनुक नांवाचे बांकीपूरचे रहस्य यांचे संग्रहहि बालाणण्यासारखे आहेत.

चित्रसेन—एक गंधर्व. हा अर्जुनाचा मित्र होता. यानें देवलोकांमध्ये अर्जुनाला गंधर्वविद्या दिली. यानेंच उर्वशीला अर्जुनाकडे पाठविलें होतें. यानें घोषयात्रेच्या वेळीं दुर्योधनाचा पराभव करून त्यास वंधन घेलें असतां अर्जुनानें त्यास सोडविलें. याखेरीज एक अर्भासारराज, एक कर्णपुत्र, एक धृतराष्ट्र

याचा पुत्र, एक द्वुपदपुत्र, जरासन्धाचा सेनापति वगैरे चित्र-
सेन नांवाच्या व्यक्ती महाभारतांत आढळतात.

चित्रळ, संस्थान—हिंदुस्थान. वायव्य सरहद्दीवरील
एक संस्थान. याचें क्षेत्रफळ ४५०० चौरस मैल. याच्यांत
कशकार वाल किंवा उत्तर कशकार यांचा समावेश होतो.
हा प्रांत तिरीच तुरीखो व खो या नद्यांच्या थडीवरील
प्रदेशांनीं बनला आहे. याच्या उत्तरेस हिंदूकुश पर्वत असून
पश्चिमेस बद्रकशान व काफिरिस्तान आहेत. दक्षिणेस दिर
व पूर्वेस गिलजित, मस्तूज, यासिन वगैरे संस्थाने आहेत.

इतिहास:—एका लेखावरून इसवी सन ९०० च्या
सुमारात या प्रदेशावर काबूलच्या जयपाल राजांचे राज्य
होतें व त्यांतील लोक बौद्धधर्मीच होते असें अनुमान
निघतें. पुढें बेंगीजखानानें या प्रदेशावर कित्येक हल्ले केले.
सोळाव्या शतकांत रईस नांवाचा राजा राज्य करीत होता.
पुढें संगीन अल्ली या नांवाच्या गृहस्थाच्या चौथा मुलांपैकीं
दोघांनीं रईस घराण्याचा नाश करून सर्व सत्ता आपल्या
ताब्यांत घेतली. बाकी राहिलेल्या दोन मुलांचे वंशज सध्याचे
संस्थानिक होत. यांच्या घराण्यास मेहतर हें नांव आहे. या
घराण्याची शेजारच्या गिलजित, यासिन, चिलासी, दक्षिणे-
कडील पठाण लोक यांच्याशीं नेहमीं झटापट सुरू असते. १८५४
मध्ये काश्मीरच्या महाराजानें शहा अफझल मेहतराशीं तह
करून यासीन व मस्तूज यांचा राजा गौहरअमन याच्याविरुद्ध
युद्ध पुकारलें. हें युद्ध कांहीं काळपर्यंत चालल्यावर त्याचा शेवट
होऊन शहा अफझलचा धाकटा मुलगा अमान-उल्-मुल्क
हा १८८० त चित्रळ, मस्तूज, यासीन व गझनी या प्रदेशांचा
राजा झाला. १८७८ त काश्मीर दरबाराच्या वेळीं हिंदुस्थान-
सरकारनें अमान-उल्मुल्काचा हक्क कबूल करून अफगाण
लोकांच्या हिंदुस्थानावरील स्वारीचा बंदोबस्त करण्याकरितां
त्याला देश्यांत येणाऱ्या खंडणीची रक्कम दुप्पट वाढविली.

१८८५-८६ त या संस्थानांत लॉकहार्ट नांवाचा इंग्रज
वकील गेला होता. १८८९ त गिलजित येथें इंग्रजांनीं आपला
वकील नेमल्यावर अमान-उल्-मुल्क याला सालीना ६०००
रु. खंडणी देश्यांत येऊं लागली. १८९१ त अमान-उल्-मुल्कानें
परराष्ट्रीय कारभारांत व सरहद्दीच्या संरक्षणाच्या बाबतींत
हिंदुस्थानसरकारचा सल्ला घेण्याचें कबूल केल्यावर खंडणीची
रक्कम १२००० रु. करण्यांत आली.

१८९२ त अमान-उल्-मुल्क एकाएकीं मरण पावला व
त्याचा दुसरा मुलगा अफजल-उल्-मुल्क यानें गादी बळका-
वली. निजाम-उल्-मुल्क हा बडील मुलगा गिलजित येथें
पळून गेला. याने सुमारास जेडोलच्या उम्राखानानें चित्रळ
संस्थानावर स्वारी केली व नरसत झिल्हा काबीज केला. पुढें
अफजल-उल्-मुल्कचा जुलता शेर अफजल हा कांहीं सैन्य
घेऊन चित्रळ प्रदेशांत आला. यानें चित्रळचा किळा हस्तगत
केला. याच धामधुर्मांत अफजल-उल्-मुल्काचा खून झाला.
पुढें शेर अफजल गादीवर बसला. यानंतर निजाम-उल्-

मुल्कानें गादी बळकावली. हिंदुस्थानसरकारनें त्याचें आधि-
पत्य कबूल करून चित्रळ संस्थानांत आपला एक वकील
पाठविला. १८९५ त अमीर-उल्-मुल्कानें निजाम-उल्-मुल्कास
मारविलें व किळा घेतला. याच सुमारास उम्राखान हा कांहीं
सैन्यासह तेथें पोहोचून त्यानें आपला धार्मिक युद्धास
जाण्याचा विचार असून आपण अमीर-उल्-मुल्कास आप-
ल्याला मदत करण्याविषयीं विनंति करण्यास आलों आहे.
असें जाहीर केलें. अमीर उल्-मुल्कानें मदत करण्याचें
नाकारल्यावरून त्यानें द्रोश किळ्यास वेढा दिला.
याच सुमारास हिंदुस्थानसरकारनें चौकशी करण्यासाठीं
गिलजित येथील वकीलास पाठविलें. यानें आपल्या
४०० लोकांसह किळा हस्तगत केला. पुढें एकाएकीं
शेरअफजल हा उम्राखानास येऊन मिळाला. अमीर-उल्-
मुल्क हा या दोघांस शरण गेला व त्यांनीं त्याला कैदेत
ठेविलें. पुढें अमीर-उल्-मुल्क याचा भाऊ शुजा-उल्-मुल्क या
१४ वर्षांच्या मुलास गादीवर बसविण्यांत आलें. पुढें इंग्र-
जांनीं शेर अफजल व अमीरउल्-मुल्क या दोघांचा पाडाव
करून त्यांनां हिंदुस्थानांत पाठवून दिलें व शुजा-उल्-मुल्क
हा चित्रळ संस्थानचा राजा आहे असें कबूल केलें. या वेळे-
पासून संस्थानांत निकडे तिकडे शांतता नांदत असून त्याची
एकसारखी भरभराट होत आहे. या संस्थानांतील द्रोश
कित्यांत एका इंग्रजी फौजेचें ठाणें आहे. यांत तीन ठिकाणीं
दवाखाने उघडले असून शेतीची सुधारणा करण्यांत आली
आहे. या संस्थानांत एकंदर १२०० फौज आहे. लोकसंख्या
५०००० असून त्यांतील लोक खोवार भाषा बोलतात,
व ते मुसलमानी धर्मीचे आहेत.

या संस्थानचा नदीथडीवरील प्रदेश फार सुपीक आहे.
यांत गहू, जव, मका व तांदूळ या धान्यांचे पीक होतें.
लोखंड, तांबे वगैरे धातू सांपडतात. या संस्थानांत कठ्यारी
व तरवारीच्या मुठी चांगल्या तयार होतात.

एकंदर संस्थानचे ८ विभाग असून प्रत्येक विभागावर
अतालिक नांवाच्या अधिकाऱ्याची नेमणूक केलेली असते.
याच्या हाताखाली चारवेले असतो. याच्याकडे कांहीं खेडीं
असतात. प्रत्येक खेडें बरमूश या कामगाराच्या ताब्यांत
असून याला मदत करण्याकरितां चारबू हुद्याच्या अधि-
काऱ्याची नेमणूक केलेली असते. परराष्ट्रीय कारभार इंग्रजी
वकीलाच्या संमतीनें चालतो. न्याय मुसलमानी कायद्याप्रमाणें
देश्यांत येतो व मुलांचें लोकांवर बरेच बजन असतें. वास्त-
विक सर्व न्याय राजाच्या खुदीवर अवलंबून आहे. अता-
लिकास लहान सटल्यांत निकाल देश्याचा अधिकार आहे.

शहर:—हें सरहद्दीवरील प्रांतांतील एक गांव असून
चित्रळ संस्थानची राजधानी आहे. याची लोकसंख्या २३८०
आहे. हें चित्रळ नद्याच्या काठी आहे. हें बाजाराचें ठिकाण
असून येथें व्यापार चालतो. इंग्रजी वकीलाचा मदतगार
अधिकारी येथेंच रहातो.

चित्रांगदा—चित्रवाहन-राजाची कन्या व अर्जुनाची स्त्री; हिचा पुत्र वज्रवाहन.

चित्रावाच—मुंबई काटेवाड. गोहिलवाडाच्या चमा-रडी ठाण्यांतील निराळी खेडणी देणारी इस्टेट. ही गोहिल राजपुतांच्या ताब्यांत आहे. या तालुक्यांत एकच खेडें आहे.

चिंदवर दीक्षित—पेशवाईअखेरचा एक सिद्धपुरुष. हा गुल्होसुर येथें रहात असे. चिंदवरचरित्र नांवाचा एक याच्यावर रचलेल्या ओवीबद्ध ग्रंथ आहे. याचा जन्म शके १६८० मध्ये झाला. यांना अवतारी पुरुष समजत. खुद्द पेशवे, रास्ते, गोखले वगैरे संस्थानिक सरदार लोक याच्या सेवेस येऊन रहात. गुल्होसुरास याचे वाडेहि अद्याप दिसतात. चिंदवर दीक्षितांचे शिष्य राजारामपुत्रा होत. या राजाराम पुत्राची मराठा कविता पुष्कळच आहे; पण ती बहुतेक सर्व अप्रकाशित आहे.

चिंदवरम् तालुका.—मद्रास इलाह्याच्या दक्षिण-अर्काट जिल्ह्याच्या दक्षिणेकडील तालुका असून याचें क्षेत्रफळ ४०२ चौ. मैल आहे. लो. सं. (१९२१) ३१०४०५ होती. याच्या दक्षिणेस कोलेरुन नदी असून वेळार ही याच्या मधून वहात जाते. या तालुक्यांत या नद्याचे पुष्कळ कालवे आहेत. १९२१-२२ साली सारा व इतर पटया यांचें उत्पन्न ९५३००० रुपये होतें. यांत दरवर्षी ५१ ईंच पाऊस पडतो.

हा इ-तालुक्याचें मुख्य ठिकाण. हें साऊथ इंडियन रेल्वेचें स्टेशन आहे. १९२१ साली याची लोकसंख्या २२५०१ असून १८७३ साली येथें म्युनिसिपालिटीची स्थापना झाली. कर्नाटक युद्धांत हें एक महत्त्वाचें लष्करी नाकें होतें. १७५३ त हें फ्रेंचांनी हस्तगत केलें. पुढें १७६० व मेजरमॉनसनन हें काबीज केलें. यानंतर हें हैदर अलीच्या ताब्यांत गेलें. येथें त्यानें तटवंदी करून काहीं फौज ठेविली होती. १७८१ त सर ऐथर कूटन याच्यावर हल्ला केला; पण तो परतविण्यांत आला.

हें एक प्रसिद्ध तीर्थक्षेत्राचें ठिकाण असून येथें कनकसभा नांवाचें महादेवाचें देवालय आहे. देवळाची इमारत १० व्या शतकांतील दिसते. येथें हिंदुस्थानांतील पंचलिंगांपैकी एक लिंग आहे. येथें दरवर्षी डिसेंबर व जानेवारी महिन्यांत यात्रा भरते. येथें यात्रेकरू व प्रवासी यांना उतरण्याकरितां बरेच मठ व धर्मशाळा आहेत. काहीं वैदिक शाळा व एक हायस्कूल आहे. येथें जनानी रेशमी व कैला कापड तयार होतें.

चिंदविन, जिल्हा (उत्तर)—हा उत्तर ब्रह्मदेशाच्या सगळें विभागांतील एक जिल्हा असून याचें क्षेत्रफळ १५१६३ चौ. मै. आहे. याच्या उत्तरेस दारो व हुकांग ह्यो खोरी असून दक्षिणेस पकोळ व दक्षिण चिंदविन हे दोन जिल्हे आहेत. पूर्वेस म्यांकिना, काथा व थेवो असून पश्चिमेस आसाम, पुर व चिन डोंगराळ प्रदेश आहे. या जिल्ह्यांत

झिंजलिंग, कामति व सौधसुप संस्थाने आहेत. या जिल्ह्यांतील डोंगरी मुळुखाचे चिंदविन नदीच्या उत्तर-दक्षिण प्रवाहामुळे पूर्व पश्चिम असे दोन भाग झाले आहेत. याच्या वायव्येकडील झिंजलिंग कामती संस्थानच्या सरहद्दीपासून पकोळ जिल्ह्यापर्यंतचा प्रदेश डोंगराळ असून यांतील सर्वांत उंच असलेल्या शिखराची उंची १२५५७ फूट आहे. या डोंगरी प्रदेशांतील उत्तरेकडील रांगांस योमा पर्वत ही संज्ञा असून दक्षिणेकडील टेकळ्यांच्या रांगांस पोंदोंग म्हणतात. जिल्ह्यांत चिंदविन व तिला मिळणाऱ्या यू वगैरे नद्या आहेत. यांत हत्ती, वाघ, चित्ते, रानमांजर वगैरे रानटी जनावरे आढळतात. या जिल्ह्यांतील चिंदविन नदीथडीवरील प्रदेशाची हवा प्रकृतीस मानवेल अशी असून इतर भाग रोंगट आहे. याच्या निरनिराळ्या भागांत ५० पासून ९२ ईंच पाऊस पडतो.

इतिहास.—ब्रह्मी असमदर्नांत या जिल्ह्याचा राज्यकारभार एका पुन अधिकाऱ्यावर सोंपविला असे. त्याला खम्पत म्हणत असत. हा किदत या लष्करी छावणीच्या ठिकाणी रहात असे. १८८५ च्या युद्धांत या प्रदेशांत एका व्यापारी कंपनीचा इंग्रज गुमास्ता मारला गेला. १८८६ त डेप्युटी कमिशनरानें नदीथडीवरील कांहीं ठिकाणी व कवी दरीतील तमू येथें इंग्रजी ठाणी स्थापन केली. १८८८ त उत्तर चिंदविन हा जिल्हा दक्षिणचिंदविन जिल्ह्यापासून वेगळा करण्यांत आला. १८८६ त मिग्यन येथें ग्लीसन नांवाच्या असिस्टंट कमिशनरचा खून झाला. यानंतर १८८८ व १८९०-१ या वर्षी कले दरीतील प्रदेशांत बंडे झाली. ह्यो मोडल्यावर १८९२ व १८९४ या साली आसाम सरहद्दीवरील चिन लोकांवर स्वाभ्या करण्यांत येऊन १८९६ साली इंग्रजी सीमा दर्शविणारे खांब रोवण्यांत आले. या वेळेपासून चिन लोकांचा उपद्रव कमी झाला. १९२१ साली याची लोकसंख्या दोन्ही संस्थानें धरून १८६८८१ होती. दोन तृतीयांश लोक ब्रह्मी भाषा बोलतात व वाकांच्या राहिलेल्यांपैकी बहुतेक लोकांची शान भाषा आहे.

शेती.—या जिल्ह्यांतील बहुतेक लोक शेतीवर आपली उपजीविका करतात. यांतील खोरी फारच सुपीक आहेत. डोंगराळ प्रदेशांतील उतारावरची जमीन तोंग्य पद्धतीने लागवडीस आणतात. ही पद्धत पुढें दिल्याप्रमाणे आहे. पहिल्याने एखादा उतार शोधून काढून त्यांतील गवत जाळून टाकतात व नंतर सर्व झाडे पाडून तांही एके ठिकाणी जाळतात. असे केल्यावर गवताची व झाडांची राख पेरणीच्या उतारावर पसरण्यांत येते व यानंतर पजेन्यवृष्टी होतांक्षणीच री पेरण्यांत येतें.

या जिल्ह्याचें मुख्य उत्पन्न म्हणजे तांदूळ होय. याशिवाय यांत जिल्ह्याच्या उपयोगापुरते वाटणे, तंबाखू, तीळ व कापूस यांची पिके होतात. चार पांच ठिकाणी चहा होतो. या जिल्ह्यांत रेल्यांचा शेत नांगरण्याकडे उपयोग

होतो. यांतांल घोडे व वकऱ्या हों जनावरें जातवान नसून तीं फार कचित् दृष्टीस पडतात. या जिल्ह्यांत कांहीं ठिकाणीं उघळ नद्या आढवून त्यांचा कालव्यासारखा उपयोग केला आहे. यांतील जलप्रवाहांत मासे सांपडतात. मासे धरण्याच्या कराचें उत्पन्न दरवर्षी १०००० रु. असतें.

जंगलें:—या जिल्ह्यांतील जंगलाचें उत्तर चिंदविन व सिध्य असे दोन विभाग असून किंदत व सिगयन हीं अनुक्रमें ठिकाणीं आहेत. यांतील जंगलांत साग वगैरे इमारतीचीं झाडें आहेत. यांतांल लाखेचें उत्पन्न दरवर्षी १०,००० रु. असतें. जिल्ह्याच्या २०७० चौ. मैल प्रदेशांत राखिव जंगलें असून त्यांचा ६१६० चौ. मैल प्रदेश वर्गीकरण न केलेल्या जंगलांनीं व्यापिला आहे. १९०३-४ सालीं जंगलाचें उत्पन्न ३ लाख रु. होतें.

धातू:—या जिल्ह्यांत दगडी कोळसा व घास्लेट व्याच प्रमाणांत आढळतें. यांतील नद्यांच्या प्रवाहांत सोऱ्याचे कण सांपडतात. याशिवाय लाल, पांच वगैरे मौल्यवान हिऱ्यांच्याहि खाणी आहेत. यूनदीवरील येव्जानी गांवां खाऱ्या पाण्याचे झरे असून तेथे त्यांच्या पाण्यापासून थोड्या प्रमाणावर मीठ होतें.

व्यापार व दळणवळण:—या जिल्ह्यांतील इंदिन व इतर कांहीं ठिकाणीं एका प्रकारचें कापड विणलें व रंगविलें जातें. यांतून मुख्यत्वेकरून भात, साग, वांवू व मेण हे जिनस याहेरगांवां जातात व वाहेरून मोठ, लोखंड व व पाश्चात्य रेशमी व सुती कापड हे जिनस आंत येतात. शिवाय संस्थानांतील लोक कापड, घास्लेट, तिळीचें तेल व मीठ हे जिनस घेऊन त्यावद्दल रवर, मेण, वांवू वगैरे जिनस देतात. या जिल्ह्यांत आगगाडीचा एकहि फांटा नाहीं. यांतील बहुतेक दळणवळण व व्यापार जलमार्गांनीं चालतो. चिंदविन व तिला मिळणाऱ्या नद्यांतून नावा सदोदित जाऊं येऊं शकतात. याशिवाय यांत ४०० मैल लांबांचे कच्चे रस्ते आहेत. उन्हाळ्यांत व हिवाळ्यांत कामती या गांवाहून होंगपा येथे जाण्यास खेचरें उपयोगी पडतात.

हा जिल्हा ब्रिटिश अमलाखाली आल्यापासून यांतील प्रत्येक कुटुंबामार्गे १० रु. या प्रमाणें एक धाधमेडा नांवाचा कर वसविण्यांत आला असून तो आजपावेतो चालू आहे. १८९५-९६ साली सरकारी जमीनीचा सारा शेंकडा १० टरविण्यांत आला व याच प्रमाणांत अद्यापिहि वसूल करण्यांत येतो. जिल्ह्याचें एकंदर उत्पन्न १९०३-४ साली ४०७००० रु. होतें. व यांपैकी शेतसारा ८०००० असून धाधमेडा कर २६५००० रु. होता.

१९०३-४ साली या जिल्ह्यांत ३० प्राथमिक, २४३ खासगी व एक एतद्देशीय मापेंतून इंग्रजी शिक्षविपारी, अशा शाळा होत्या. या शिवाय ६ मुलकी व ३ लष्करी दवाखाने आहेत.

जिल्हा (दक्षिण).—उत्तर ब्रह्मदेशाच्या सगैंग विभागांतील एक जिल्हा असून याचें क्षेत्रफळ ३४८० चौ. मै. आहे. हा जिल्हा म्हणजे एक त्रिकोण असून त्याचें वरचें टोंक उत्तर दिशेस आहे. याच्या उत्तरेस उत्तर चिंदविन व श्वेपो जिल्हे अगून पश्चिमेस पकोळ जिल्हा व पोटोदोंग पर्वत आहे. पूर्वेस श्वेपो जिल्हा असून दक्षिणेस पकोळ व रांगेग आहेत. चिंदविन नदी या जिल्ह्याच्या वायव्येकडून आग्नेयेस वाहत जाऊन याचे पूर्वे व पश्चिमे असे दोन समसमान भाग करते. या नदीच्या कांहीं भागांत सदोदित नावा जाऊं येऊं शकतात. याच्या पश्चिम भागांत पोटोदोंग पर्वत आहे. याची उंची ४००० फूट आहे. याच्या पूर्वेस महदोंग पर्वताची रांग आहे. वरील दोन पर्वतांमधील सखल प्रदेशांत पटोलोन व उत्तर योमा या दोन नद्या आहेत. चिंदविन नदी व महदोंग पर्वत यांच्या दरम्यान थिंगदोन नांवाची २५ मैल लांबांची एक पर्वताची रांग आहे. महदोंग पर्वत व चिंदविन नदी यांच्यामधील प्रदेश व या जिल्ह्याची दक्षिणेकडील सरहद्द डोंगराळ आहे. याचा दक्षिण भाग सदात असून त्याच्या आग्नेयेस पोवनदोंग, तोंगकोमैक व लेतदोंग वगैरे टेकड्या आहेत. यांपैकी पहिल्या टेकडीवर कोरिव लेणी आढळतात. दक्षिण भागांत कैकुमेयत व न्याकोयामा नद्या आहेत. या जिल्ह्यांत हत्ती, चित्ते, रानटी डुकरें वगैरे जनावरें आहेत. या जिल्ह्यांत मार्च, एप्रिल व मे या महिन्यांत उष्णता फार असते. पावसाळ्याच्या सुमारास या प्रदेशावर वारे वाहतात व त्यामुळे हवा समशीतोष्ण असते. या जिल्ह्याचें आधारेण उष्णमान ८ असतें. १९००-१ साली यांतील मोनिवा, पेल, बुदलिन व कानी येथे अनुक्रमें ३२, ४५, ४३, ५२ इंच पाऊस पडला होता.

हा जिल्हा इ. स. १८८६ त ईंग्रजांच्या ताब्यांत आला. १८८७ त त्याच्या वंदोवस्ताकरितां लष्करी शिपायांची एक तुकडी घोलावण्यांत येऊन शांतता राखण्याकरितां मुलकी शिपाई नेमण्यांत आले. पहिल्याने उत्तर व दक्षिण चिंदविन हे दोन्हीहि जिल्हे एका डेप्युटी कमिशनरच्या ताब्यांत असून तो अलेन या मुख्य ठिकाणी रहात असे. १८८८ त उत्तर व दक्षिण चिंदविन असे दोन भाग पाडण्यांत येऊन मोनिवा हें दक्षिण भागाचें मुख्य ठिकाण ठरविण्यांत आलें. १८८७-८९ च्या दरम्यान या जिल्ह्यांत बरीच बंडे झाली. यांत पुराळ देवालये असून त्यांमध्ये अलौंगडी कथप हें फार प्रसिद्ध आहे. हें कर्ना प्रदेशांतील पटोलोन व योमा या नद्यांच्या उगमाच्या मध्यमार्गी वांधलें असून बुद्धानंतर जी पहिली बौद्धिक समा भरली होती तिच्या अध्वक्षाचें स्मारक आहे. याशिवाय इतर देवालये म्हटली म्हणजे पोंगवश्वेकुनी, श्वेगु, वंगरे होत.

या जिल्ह्यांत १ गांव १ १२१२ खेडी असून १९२१ साली याची लोकसंख्या ३४२८८० होती. यांपैकी ३४२८८०

९९ पेक्षा अधिक लोक बौद्धधर्माचे असून ते ब्रम्ही भाषा बोलतात. या जिल्ह्यांत पंजाब, बंगाल, संयुक्तप्रान्त व मद्रास इलाखा यांतून बरेच हिंदू व मुसलमान रहावयास आले आहेत. यांतील शेकडा ६० लोक शेतीवर आपला उदरनिर्वाह करतात.

शेतकी:—या जिल्ह्यांतील जमीन वाळवंटी, चिकण व मळीची या तीन प्रकारची असून वाळवंटी जमीनीने सर्वांत अधिक प्रदेश व्यापिला आहे. १९०३—४ साली या जिल्ह्याची ६०७ चौ. मै. जमीन लागवडीस आणली होती. यांत तांदूळ, ज्वारी, कापूस, तंबाखू, तीळ व केळी यांची पिके होतात. यांतील गुरेढोरे म्हटलीं ह्याणजे गाई, बकऱ्या, घोडे हीं हेत. चिंदविन नदीत मांसे सांपडतात.

जंगलें:—या जिल्ह्यांतील बहुतेक जंगलें पश्चिमेकडील डोंगराळ प्रदेशांत आहेत. त्यांचें एकंदर चार वर्ग असून त्यांतील प्रत्येकांत निरनिराळ्या जातीचे इमारती लांकूड होतें. याशिवाय बांबू, बेल, व कांही प्रकारच्या साली यांचें उत्पन्न होतें. १९०३—४ साली जंगलाचें उत्पन्न ४०६०० रु होतें.

धातू:—यांतील सल्लै प्रदेशांत सल्फर ऑफ कॉपर सांपडतें. चिनवित येथें सोन्याची खाण आहे. सल्लैजवळ गानैट व टूरमलिन सांपडतें. कानी प्रदेशांतील महदोंग रांगेच्या पायथ्याशी व पले प्रदेशांतील काईन येथें घास्लेटाच्या खाणी आहेत. सल्लैत येथें खाऱ्या विहिरीच्या पाण्यापासून मीठ तयार करतात.

व्यापार व दळणवळण:—अलोन येथें लांकडावरील कोरीव काम होतें. शेवोसरहद्दीजवळील अयदव व येदवेट या गांवां स्वयंपाकाची व पिण्याची मातीची भांडी तयार होतात. इंदारिंग येथें पितळेची भांडी व हुंगरु होतात. चेहमोन व मोनिवे येथें खोमीर व लगाम होतात. कोथन येथें थोड्या प्रमाणावर रेशमी कापड विणलें जातें. थिनमाथिन विभागांत चट्या व गवती पेट्या तयार करतात. मोनीक मोगदोंग वगैरे ठिकाणी लाखेच्या वांगळ्या व इतर सामान तयार होतें. या जिल्ह्यांतून डाळ, ज्वारी, शुळ, काथ, पितळ व लाखेचें सामान हे जिनस बाहेरगांवां रवाना होतात व मीठ, मीठ लावलेले मासे व परदेशी माल हे जिनस बाहेरून येतात. याचा आयात व निर्गत व्यापार बहुतांशी आगगाडी व जलमार्ग या दोन साधनांनी चालतो. याशिवाय यांत १४६ मैल पक्क्या व ३५० मैल कच्च्या सडका आहेत. यांतील व्यापारी लोक म्हटले म्हणजे ब्रम्ही व चिनी होत. मोनीवा सतोन हीं यांतील व्यापाराची मुख्य ठिकाणे होत. पंज्यवृष्टीचें प्रमाण निश्चित नसल्यामुळे या जिल्ह्यांत दुष्काळ पडण्याची भिती असते. १८९१ साली असाच एक दुष्काळ पडला होता.

शिक्षणाच्या बाबतीत हा जिल्हा फार मागासलेला आहे. जिल्ह्यांत एकंदर ३ इय्यम प्रतीच्या, ११३७ प्राथमिक व ६९ लहान मुलांच्या खाजगी शाळा आहेत.

चिंदविन नदी—ही ब्रम्हदेशाच्या उत्तरेकडील हुकोंग दरीच्या समोवतालच्या टेंकड्यांत उगम पावून झिकलिंग, कम्ती, शानसंस्थान, उत्तर व दक्षिण चिंदविन जिल्हे वगैरे प्रदेशांतून वहात जाते व पकोक्क व भिंगयान या शहरांच्या दरम्यान इरावतीस मिळते. इला यू म्यिया वगैरे नद्या मिळतात. इची लांबी ६०० मैल असून कांही ऋतूंत मुखापासून आंत ४०० मैलपर्यंत आगवोटी जाऊ येऊ शकतात. या नदीच्या तिरावर तंबाखूचें उत्पन्न होतें.

चिंदानंद स्वामी—सावंतवाडी संस्थानांतील एक संतकवि. यांचा जन्म शके १६३० च्या सुमारास कुडाळ देशस्थ गौड ब्राम्हण जातीत झाला. हे दामोली मठाचे मठाधिकारी होते. वयाच्या ८० व्या वर्षी स्वामी समाधिस्त झाले. तेंडली गांवां वागलांची राई म्हणून जी वाडी आहे तीत यांची समाधि असून, तीसंबंधी अनेक चमत्कार सांगतात. संकृत गुरुगोतेवर 'स्वानंद लहरी' नामक प्राकृत ओवीबद्ध टीकात्मक ग्रंथ स्वामींनी लिहिला आहे. याचे १४ अध्याय असून ओवीसंख्या १००० आहे. शके १८३३ त छापून प्रसिद्ध झाला. स्वामींची इतर कांही (स्कूट) कविता आहे. [म. कविवचन].

चिन्डोंगर—ब्रम्हदेशाच्या वायव्येकडील सरहद्दीवरील एक डोंगराळ प्रदेश. याचें क्षेत्रफळ ८००० चौ. मैल आहे. याच्या उत्तरेस मणिपूर असून पश्चिमेस लुशाई पर्वत व चिन मुख्य आहे. दक्षिणस पकोक्क चिन टेंकड्या असून पूर्वेस उत्तर—चिंदवीन व पकोक्क जिल्हे आहेत. हा सर्व प्रदेश डोंगर व दऱ्या यांनी व्यापिला आहे. यांतील पर्वतरांगा उत्तर दक्षिण असून, त्यांची उंची ५००० पासून ९००० फुटांपर्यंत आहे. या प्रदेशांतील मुख्य नद्या म्हटल्या म्हणजे मणिपूर, बोईतू, त्याओ वगैरे होत. या शिवाय यांत न्हा नावाचें एक तळें आहे. याची लांबी १ मैल असून रुंदी १ मैल आहे. या प्रदेशांत हत्ती, वाघ, हरण, चित्ते वगैरे जनावरे आढळतात.

या प्रदेशांतील ३००० ते ६५०० फूट उंचीच्या भागांतील हवा समशितोष्ण आहे. अलिकडे उत्तर व कांही दक्षिण गागांत गारांचा वर्षाव झाला होता. दर महिन्यांत थोडाफार पाऊस पडतो. पण खरा पावसाळा जूनपासून नोव्हेंबरपर्यंत असतो. पावसाचें साधारण प्रमाण ५० ते १०० इंच आहे.

इ ति हा स.—उत्तर ब्रम्हदेश इंग्रजी साम्राज्यास जोडण्यांत येण्यापूर्वी या प्रदेशांत त्यांतील लोकांचे आपआपसांतील कलह व त्यांच्या ब्रम्ही, लुशाई वगैरे लोकांवरील स्वाभ्या यामुळे जिकडे तिकडे अंदाधुंदी माजली होती. १८८७-८८ त उत्तर चिंदविन जिल्ह्याच्या डेप्युटी कमिशनरानें टाशोन लोकांशी सलोण्याचें बोलणें लाविलें. परंतु त्यांनी न जुमानतां वेड उभारलें. याच वेळेस उत्तरेकडील सियिन

व दक्षिणेकडील हक लोक उपद्रव देऊ लागले. १८८८त उत्तरेकडील लोकांविरुद्ध एक कौज रवाना झाली. तिने त्या लोकांची खेडी जाळून त्यांना ताळशायर आणले. १८८९-९० त टशोन व हक लोकांवर स्वारी करण्यांत येऊन हक या गांवां लष्करी छावणी स्थापन करण्यांत आली. १८९१-९२ त इंग्रजांनी फलम गांव काविज केलें. त्याच्या पुढच्या वर्षी चिनडोंगराळ प्रदेशाच्या दोन भागांचा एक भाग कछन फलम हें त्याचें मुख्य ठिकाण केलें. १८९२-९३ सालीं सियॉन व न्यंगल सोक्त या लोकांनीं एका सरकारी आधिकार्यास मारल्यावरून त्यांचीं हत्यारें काढून घेण्यांत आलीं. पुढें याचप्रमाणें १८९४-९५ त हक व दक्षिणेकडील लोकांस व १८९५-९६ त टशोन मध्यवर्ती लोकांस निःशस्त्र करण्यांत आले. १८९५-९६ सालीं हा प्रदेश ब्रह्मदेशास जोडण्यांत येऊन त्याचा एक स्वतंत्र जिल्हा करण्यांत आला व १८९६ त या जिल्ह्याच्या राज्यव्यवस्थेकरितां कायदे करण्यांत आले. १८९६ पासून या प्रदेशांत शांतता नांदत आहे. मात्र १८९८-९९ सालीं मात्र एकदां या शांततेचा भंग झाला होता. यावेळीं यांतील रानटी जाती पुन्हा गुप्तपणें सशस्त्र झाल्या, व त्यांनीं बंड उभारलें. पुढें १९०० पर्यंत बंड मोडण्यांत आले.

सन १९२१ सालीं याची लोकसंख्या ११००७९ होती. या प्रदेशांत ब्रह्मी, शान व नागा वगैरे जाती आढळतात. परंतु बहुतेक भागांत मुख्यत्वेकरून चिनी लोकांचा भरणा अधिक आहे. या प्रदेशांतलें उत्तर भागांत चिन लोकांच्या सोक्त, सियॉन, टशोन, यही, व्हेनोह, हक, व योक्च या जाती असून दक्षिण भागांत योयुन, शिंगतांग लक्नु यो लई या जाती राहतात.

शे ती.—पूर्वेकडील व दक्षिणेकडील डोंगरउतारावर तोंगय पद्धतीनें तांबूळाचें पीक होतें. हा प्रदेश डोंगराळ असल्यामुळे त्यांतील पेरणीची जमीन हातानेंच तयार करावी लागते, जनावरांचा शेतीकडे कांहीं उपयोग होत नाही. वरील पिकाशिवाय यांत ज्वारी, मका, हरभरे, वाटाणे, वटाटे, तंबाखू, सुंठ, कांदे वगैरेचें उत्पन्न होतें.

जंगलें—यांतलें जंगलाचें उंचीच्या मानानें पांच वर्ग होतात. त्यांत वांबू, साग, वगैरे झाडे आहेत. या प्रदेशांत चुनखडी वगैरे दगडांच्या खाणी आहेत. याच्या बहुतेक सर्व भागांत थोड्या प्रमाणांत मीठ सांपडतें. याशिवाय खाऱ्या पाण्याच्या विहिरी व झरे आहेत. कुचो खोऱ्यांत दगडी कोळशाच्या खाणी आहे. परंतु त्यांतील कोळसा चांगल्या प्रतीचा नसून त्याचें प्रमाण फार थोडें आहे. चिनी लोक झऱ्याचें खारें पाणी, मातांच्या भांड्यांत उकडून त्यापासून मीठ काढतात पण हें मीठ अशुद्ध असतें.

व्यापार व दळण वळण.—या प्रदेशांत तयार होऊन बाहेर जाणारे मुख्य जिनस म्हटले म्हणजे वेताच्या

व वांबूच्या चट्या, टोपल्याः हे होत. याशिवाय यांत कानांतलें दागोने, वांगड्या, धातूचे मणी वगैरे जिनस तयार होतात. कांहीं ठिकाणी लोखंडी सामान तयार होतें. टॅकड्यांवर कापूस पिकतो व सुती कापड विणण्याचें काम सर्वत्र होतें. धरधुती वायका रेशमी कापड विणतात. या प्रदेशाच्या दक्षिण सरहद्दीवरील भागांत ब्रह्मी लाकें रेशमी किडे पोसतात व त्यांपासून निघणारे रेशमी ते चिनी लोकांस विकतात.

या प्रदेशांतून बाहेर जाणारे मुख्य जिनस म्हटले म्हणजे, वेताच्या चट्या, मक्याच्या कणसाचें कुटार व मेण हे होत. बाहेरून मीठ, लोखंड, धुंगरू, पितळ, मणी, रेशमी सूत रंगांत सूत वगैरे जिनस येतात. यझगिओ, कलेमिओ, इंदिन, कन, गंगो, पकोक वगैरे शहराची व्यापाराकरितां प्रसिद्धि आहे. या प्रदेशांत १३३ मैल पक्के व कांहीं कच्चे रस्ते आहेत.

राज्य व वस्था—चिन प्रदेशांत तीन पोटविभाग असून प्रत्येक पोटविभागावर एका अ. सुपरिंटेंडेंट अधिकाऱ्याची नेमणूक आहे. या अधिकाऱ्यांवर सुपरिंटेंडेंट हुद्याचा कामगार देखरेख करतो. पोटविभागांची मुख्य ठिकाणे फलम, टिझीम, व हक हीं शहरें असून त्यांपैकी फलम येथें एक डॉक्टर आहे. या प्रदेशाचें सार्वजनिक कामांचें लोकोपयोगी खातें चिदविन जिल्ह्याच्या खात्याचा एक भाग असून त्यावर एका अ. इंजिनीअराची नेमणूक केली आहे. सुपरिंटेंडेंट अधिकाऱ्यास सेशन्स जजचाचा अधिकार असून प्रत्येक असिस्टंट सुपरिंटेंडेंट न्यायाधिश असतो. प्रदेशांत शांतता राखण्याची जबाबदारी कोसवालावर सोंपविलेली असते. कोसवालास कांहीं खटल्यांत लोकरितांस अनुसरून न्याय देण्याचा अधिकार असतो. उत्पन्नाची मुख्य वाच म्हटली म्हणजे थायमेडा कर असून १९०४-०५ सालीं त्याचें उत्पन्न ४१९०० रु. होतें. प्रत्येक पोटविभागाच्या मुख्य ठिकाणी एक सर्जेंट नेमिलेला असतो मात्र याशिवाय प्रदेशांत इतर कोणचेच पोलीस अधिकारी नसतात. फलम या जिल्ह्याच्या मुख्य ठिकाणी एक लहान तुरुंग आहे. कांहीं ठिकाणी लष्करी छावण्या आहेत. फलम येथें तद्देशीय भाषेची एक सरकारी शाळा आहे. या प्रदेशांत एकंदर आठ दवाखाने असून त्यांपैकी ४ लष्करी व चारकी मुलकी आहेत.

चिनमुलगुंद—सुबई. धारवाड. कोडच्या वायव्येस ६ मैलांवर हें गांव आहे. चिकेश्वराच्या देवळात जुन्या, कानडी लिपीतील एक शिलालेख आहे. गांवाच्या पूर्वेस एका टॅकडीवर सिद्धेश्वराचें स्वयंभू लिंग असून जवळच डाव्या बाजूस भूम्यंतर्गत लेणें आहे. गांवाबाहेर ईश्वराच्या देवळाजवळ इ. स. १२४३ सालचा एक शिलालेख आहे.

चिन लोक—हे आपली उत्पत्ति जन्मागता ली इच्या एका अज्यापासून झाली असें मानतात. हे पर्वतावरून

रहातात. पूर्वी पुष्कळ वर्षेपर्यंत ते कोठेहि स्वार्थीक रहात नसत, व चकऱ्या, कोंबड्या, दुकरें इत्यादिकांचे कळप थाळणित असत. हे 'जगन्माता ली' व इतर दैवतें व पितर यांना पूज्य मानतात. ते मूर्तिपूजा करीत नाहींत. त्यांच्यांत उपाध्यांची वेगळी जात नाहीं. त्यांचे धार्मिक मंत्र वगैरे परंपरेनें आलेले आहेत. ते लिहिलेले नाहींत. यांच्या चाली वगैरे सर्व जगन्माता ली इच्या आज्ञेवरून पडल्या असें हे मानतात. यांच्या निरनिराळ्या ४० जाति आहेत. त्यांपैकी मंडेत व तलौ या दोन श्रेष्ठ मानल्या जातात. फक्त दोनच जातीनां त्यांपैकी नार या देवतेला वलिदान देतां येतें. हें आपलें पाहिलें पिक, किंवा झाडाचें प्रथम फळ पाहिल्यानं देवतेस अर्पण करतात. तसेंच ते वर्षादेवता (झुंग सौ) हिला वलिदान देऊन शांत राखतात. ते पिक चांगलें याचें म्हणून देवतांची प्रार्थना करतात. ते देवालये वगैरे बांधीत नाहींत व मूर्तीची स्थापना करीत नाहींत. पण प्रत्येक गोष्टीला कोणी तरी देवता कारण आहे असें मानतात व ठेंब लागली तरी त्या ठिकाणीं भाताचें वलिदान करतात. यांच्यांत अगणित दैवतें मानिलेलीं आहेत. त्यांचें शांतवन त्यांचे उपाध्ये येशेन—हा जास्त विद्वान असेल तर त्यास ओकमी व कमी असेल तर माँगटेन असें म्हणतात—हे मंत्र वगैरे म्हणून व वलिदान देऊन करतात. हे जग दोन राक्षसांनीं (न्साँग व न्हाँय यांनीं) आपल्या खांद्यांवर धरलें आहे असें मानतात व जेव्हां ते आपले खांदे बदलतात तेव्हां भूकंप होतात अशी त्यांची समजूत आहे. ते मांत्रिक व जादूगारीणींचें अस्तित्व मानतात. त्यांच्यांतील तेंटे, फिर्यादी वगैरे पूर्वी त्यांच्यांतील वृद्ध असे पंच तोडित असत. हल्लीं ब्रिटिश अमदानांत सरकारनें नेमलेला सुल्या हें काम करतो. साक्ष देण्यापूर्वी हे यज्ये झाडाची फांदी धरून शपथ करीत असत. यांच्यांत एकंदर तेंटे व फिर्यादी कमीच होतात. त्यांनां आपलें घर सोडावेसें वाटत नाहीं. त्यांची रहाणी अतिशय साधी असते. त्यांचीं घरे, उपकरणें, वगैरे सर्व बहुतेक बांबूचीं केलेली असतात. व ते बांबूची बांधीहि करतात. त्यांचें खाणें म्हणजे भात व परसांत केलेल्या भाज्यांची आमटी होय. त्यांच्या वायका सूत कांतून कपडे विणतात. ते वनस्पतीपासून रंगहि तयार करतात. त्यांच्या वायका शेतकीच्या सर्व कामास मदत करतात. ते तांदुळाचें काँग नांवाचें मद्य करतात. हें मद्य ते आपल्या दैवतांस अर्पण करतात व त्यावेळीं पितात. एरवीं ते फारसें मद्य पित नाहींत. मात्र अशा वेळीं ते इतके वेकाम होतात कीं त्या वेळीं केलेल्या परस्त्रीगमन वगैरे अपराधांवद्दल कोणी पुरावा देण्याइतकाहि शुद्धीत नव्हता असें धरून अपराधास सोडून देण्यांत येतें. हे वलिदान वगैरे प्रसंगीच मांस खातात. यांच्यांतील वायका आपलीं तोंडे गोंदून घेऊन 'रव' निर्वी करतात व पुरुषाहि गोंदून घेतात. मुलांचा

जन्म झाल्यावर त्यांच्या कानांचा हे वेध करतात. यांच्यांतील पुष्कळ लोकांनीं बौद्धधर्म स्वीकारला असूनहि ते तो कडकरातीनें न पाळतां आपल्या दैवतांची पूजा चालू ठेवतात. यांची भाषा व पोशाख यांनीं ब्रह्मो लोकांपासून घेतलेले दिसतात. यांच्यांत बहिर्विवाह करतात. एकाच जातींत आपसांत विवाह होत नाहीं परजातींतच करावा लागतो. वहीणीच्या मुलास भावाची मुलगी देतात. वधूपक्ष श्रेष्ठ व वरपक्ष कनिष्ठ समजला जातो. वर मुलीच्या भावाकडे—हा मुलीचा पालक असतो—मद्य घेउन जाऊन तें स्वीकारण्यास सांगतो. स्वीकार केल्यास मुलाचा वाप रीतसर मुलीस मागणी घालतो. ठरल्यावर मुलाकडून मुलीच्या नातलगसां डुकराच्या मांसाची व वधूकडून वराकडील मंडळीस कोंबडीचें मांस व भात यांची मेजवानी मिळते. यावेळीं दोन्हीकडील मद्य व नातलगकडील मिळून अतिशय मद्य पिण्यांत येतें. यावेळीं डुकराच्या आंतल्यावरून शकुन पाहून नंतर विवाह करतात. नंतर वधूवरगृही गेल्यावर वधूचे हात बांधून तिजवर पतीची व त्याच्या जातीची सत्ता झाली असें दाखवितात. पुनर्विवाहाची व सोडविशीची चाल आहे. मृतांस जाळून त्यांचीं हाडे पुरण्याची चाल आहे. यावेळीं ऐपतीप्रमाणें मद्यमांस सर्वांस पुरविण्यांत येतें. प्रेतयात्रा मरणांनंतर २४ तासांपासून ३ दिवसांपर्यंत निघते. यावेळीं खेड्यांतील लोक वरोवर जातात. यावेळीं उपाध्याय नसेल तर एक वर्षांनें प्रेत उकळून काढून सर्व संस्कार करतात. मृताचा आत्मा परत येऊन पीडा करणार नाहीं याबद्दल पुष्कळ काळजी घेतली जाते.

चिनसुरा—हे बंगाल इलाख्याच्या हुबळी जिल्ह्यांतील एक गांव असून हुबळी नदीच्या उजव्या तीरावर वसलें आहे. हें गांव हुबळी शहरास जोडलें असून १९०१ सालीं त्या दोषांची लोकसंख्या २९३८२ होती. सातव्या शतकाच्या पूर्वार्धापासून तो १८२५ पर्यंत हें डच लोकांच्या ताब्यांत होतें. पुढें ईंग्रजांनीं डच लोकांना सुमात्रा देऊन हें आपल्या ताब्यांत घेतलें. पूर्वी येथें लष्करांतील आजारी शिपाई राहत असत व इंग्लंडला जाणाऱ्या लष्करी फौजेचें हें एक ठाणें असे. १८७१ त येथील ठाणें उडविण्यांत आलें. येथें न्यायकचेन्या व इमाववाडा नांवाचा दवाखाना असून डच लोकांनी नदीतीरी बांधलेला एक वाडा व ख्रिस्ती देवालय आहे. एक मिशन हायस्कूल व कांहीं दुय्यम शाळा येथें आहेत.

चिनाव—ज्या पांच नद्यामुळे पंजाब हें नांव पडलें, त्यांपैकी चिनाव ही एक नदी आहे. पंजाबांतील हिमालयाच्या लाहूल परगण्यांतून हिचा उगम चंद्रा व भागा नांवाच्या दोन प्रवाहांनें होतो. हे दोन प्रवाह तंडी येथें मिळतात, व या संगमास चंद्रभागा अथवा चिनाव म्हणतात. ही पंजाबच्या चंद्रा संस्थानांतून व काश्मीरच्या पदर जिल्ह्यांतून वहात जाते. इला युनिअर, शुदी, सुना, मास्वरद्वान गालनलार, लिडरकोल, थिचलारी, अन्त आणि तावी या

नद्या मिळतात हिच्यावर पुष्कळ पूर वांघलेले आहेत. त्यांपैकी दोन पूर कांय ते वर्णन करण्याजोगे आहेत. खांकीपासून हिचा मोठा कालवा काढला आहे. देलम नदी डंग जिल्ह्याच्या त्रिमू शहराजवळ हिला मिळते; व पुढे सिंधूजवळ रावी व मझलजवळ सतलज नदी मिळते. या सर्व नद्यांच्या संगमास पंचनद म्हणतात व ही पंचनद मियानकोट येथे सिंधूनदीस मिळते. चिनाव नदीत वर्षभर लहान होव्या चालतात. इ. स. १२४५ पर्यंत ही नदी मुलतानच्या पूर्वेकडून वहात असे. नंतर तिचा प्रवाह बदलून ती मुलतानच्या पश्चिमेकडून वाहू लागली आहे.

काल बा (खालील).—हा कालवा पंजाबांत चिनाव नदीच्या डाव्या वाजूकडून काढलेला आहे. याचे पाणी चिनाव व रावी नद्यांच्यामधील जमीनीस देतात. या दोन नद्यांमधील भागांत सरकारी पडीत जमीन असून त्यांत पूर्वी जंगली लोक रहात असत. पुढे या ठिकाणी फार मोठ्या प्रमाणावर वसाहत करण्यांत आली. सन १८८७त लहान लहान वंधारे बांधून पहिल्याने पाणी देण्याचे काम सुरू केलें; पण सन १८८९ त मोठा कालवा बांधण्याचे ठरल्यावर याचे काम सुरू होऊन सन १८९२ त पूर्ण झालें. त्यांत पाणी सोडण्याचे मुख्य ठिकाण गुजराणवाला जिल्ह्याच्या खांकी खेड्यांत आहे. या ठिकाणी नदीवर वंधारा बांधलेला आहे व येथून गरज लागेल त्याप्रमाणे कमी अगर जास्त पाणी सोडता येते. या कालव्याच्या मुख्य भागांतील पात्र २५० फूट रुंद व ११ फूट खोल आहे. यांतील पाण्याचा वेग दर सेकंदास ११००० घनफूट आहे. डाव्या वाजूस २८ व्या मैलावर यांतून सर्वांत मोठी अशी गुजेर नांवाची शाखा काढलेली आहे. ती ५५ मैल लांब गेल्यानंतर तिच्यांतून खालील गुजेर व वरल नांवाचे दोन फांटे काढलेले आहेत. उजव्या वाजूस १८ मैल लांबीची कोट निऊ शाखा आहे. या कालव्याचा मुख्य भाग ४० मैल लांब गेल्यानंतर त्याच्यांतून डंग, रख आणि मिशान अश्या हे फांटे फुटतात. वीस वावीस लक्ष एकर जमीनीला दरसाल या कालव्यांतून पाणी मिळते. पंजाबच्या रेचनादुआवमधील सरकारी पडीत जमिनीचे प्रत्येकीं सुमारे २८ एकराचे चौरस तुकडे करण्यांत आले. या जमिनी ज्यांना देण्यांत आल्या त्या लोकांचे भांडवलवाले, गृहस्थ व निष्कल शेतकरी असे तीन प्रकार आहेत. हे तुकडे शेतकऱ्यांना अर्ध्यापासून तीन पर्यंत, गृहस्थांना ४ किंवा ५ पर्यंत व भांडवलवाल्यांना ५ किंवा २० अगर जास्त देण्यांत येतात. सरकारने या जमिनीवर मालकीचा हक्क राखून ठेवला आहे व वसाहत करणारे लोक म्हणजे शेतकरी, कांहीं वर्षांच्या सुदतीपर्यंत व गृहस्थ जोपर्यंत ते शेतसारा भरात आहेत तोपर्यंत सरकारचे कासाकार होत. परंतु भांडवलवाल्यांना कांहीं वर्षांच्या सुदतीनंतर जमिनीवर मालकीचा हक्क मिळू शकतो. जमिनीची विभागणी करून देण्याकरितां व खेड्यापाड्यांत वस्ती करण्याकरितां एक वसाहतकामगार नेमण्यांत आला

असून त्याचे रद्दाण्याचे ठिकाण लायलपूर येथे आहे. या वसाहतींत सन १९०३-४ त १४२३ खेडीं होती. मालाची नेआण करण्यासाठीं रेल्वे सुरू करण्यांत आली. या कालव्याला एकंदर खर्च ३२५ लाख रुपये आला आहे. दर साल यापासून १२८ लाख रुपये उत्पन्न मिळते. त्यामुळे ही एक मोठी उत्पन्नाची वाव झाली आहे.

पु रा चे का ल वे.—पंजाबांत चिनाव व रावी या नद्यांचा संगम झाल्यानंतर त्यांतून डाव्या वाजूकडून काढलेले कालवे आहेत. यांतील पाणी मुलतान जिल्ह्याच्या मुलतान आणि गुजरावाद तहशिलींतल्या भागांत दिले आहे. हे कालवे मुलतान व गुजरावादच्या पठाण राजांनी बांधिले होते. जुलै व आगस्ट महिन्यांत चिनाव नदी तुडुंब भरलेली असते. जवळील जमिनीत पाणी शिरून पिकांचे नुकसान होऊ नये म्हणून तिच्यावर बांध वातलेले आहेत व कांहीं ठिकाणी या कालव्यांच्या भिंतीही उंच केलेल्या आहेत. पूर्वी शेत वहाणारे लोक पाण्याचे पैसे देण्याऐवजी आपल्या खर्चांने कालव्यांतील गाळ काढीत असत. ही चाल पुढे बंद करण्यांत येऊन त्यांच्यापासून सारा वसूल करण्यांत येऊ लागला.

चिनीमाती किंवा केओलिन.—मूळ या मातीचा शोध चीन देशांत लागला व तेथे या मातीची उंची भांडी घडवू लागले. चीन देशांत केओलिंग पर्वताजवळ ही माती सांपडते व त्यावरून हिला केओलीन हें नांव पडलें आहे.

चिनीमाती हा चिकण मातीचा अति शुद्ध प्रकार आहे; व हिचीच चिनी भांडी करतात. ही शुभ्र पांढरी असते. गार, फेल्स्पार, व अभ्रक यांचा बनलेला जो ग्रानाईट नामक कणदार दगड त्यांतील फेल्स्पार झरून ही माती उत्पन्न होते. चीन देशांत उत्तम मातीची ही माती सांपडते, व तिची चिनी भांडी युरोपांत करतात. ज्या देशांत ग्रानाईट दगडांचे खडक असतात त्या देशां ही माती उत्पन्न होते. दक्षिण हिंदुस्थानांत त्रिचनापल्ली, अर्काट, म्हैसूर, निजामचे राज्य आणि उत्तर हिंदुस्थानांत पंजव, व दिल्ली यांत यांत व हिमालयावर ही माती सांपडते.

चि नी भां डी.—ही (पोर्सेलन) करण्यास उत्तम प्रतीची पांढरी व शुद्ध अशी केओलिन नांवाची चिकणमाती घेतात. या भांड्यांकरितां ६२ भाग चिनीमाती (केओलिन) ४ भाग खडू, १७ भाग वाळू आणि १७ भाग फेल्स्पार दगडाची पूड या चौहोंची वेगवेगळाली वखगाळ पूड करून मिसळतात, व तें मिश्रण चांगले मळून कांहीं महिनेपर्यंत सदे जागीं ठांग करून ठेवतात. नंतर त्याची भांडी घडवितात. हें मिश्रण दुसऱ्या चिकणमातीपेक्षा कमी लवचीक व चिकट असतें, म्हणून याची भांडी चाकावर किंवा साच्यांत घडवितांना विशेष काळजी घ्यावी लागते. भांडी घडविल्यावर तीं सावकाश वाळू देतात, आणि मर्दंत घालून भाजतात. मिना करण्याकरितां कांचमणी (काँट्स) आणि फेल्स्पार यांची तुकणी पाण्यांत भिजत घालून व

शुद्ध करून नंतर त्यांचे मिश्रण पाण्यांत कालवून दाट करतात व त्यांत थोडेसे विहनिगर (शिर्का) घालतात. या द्रवांत भांडें बुडवितात, यामुळे भांड्यांच्या छिद्रांत द्रव शिरून त्यांचे आच्छादन भांड्यांवर वसते. नंतर प्रत्येक भांडें मातीच्या पिपांत घालून भाजतात. चिनी भांडें विस्तवांत मृदू होतें. याकरितां पिपांत अनेक भांडीं एकावर एक रचतां येत नाहींत. प्रत्येक भांड्यास निराळें पीप लागतें. हीं पिपें एकावर एक रचून भट्टीत लांकडें वगैरे घालतात, व भट्टी सावकाश पेटवितात. भट्टी २।३ दिवस पेटती राहून भांडीं भाजलीं म्हणजे ३।४ दिवस भट्टी निवृत्त होतात, आणि नंतर भांडीं काढतात.

मिना व केलेलीं चिनी भांडीं पांढऱ्या संगमरवरी दगडासारखी दिसतात, व त्यांचेवळीं त्यांस चककी नसते. परंतु चिनी भांड्यांवर मिना केल्यावर तीं कांचेसारखी चकचकात, कणदार, कठीण व कांहीं प्रकाशमेघ अशीं दिसतात. चिनी भांड्यांवर नक्षी वगैरे काढणें ती मिना केल्यावर हातानें काढतात. निरनिराळे रंग उठविण्याकरितां धातूचे ऑक्साईड घेतात. हे ऑक्साईड कांच सोरा, किंवा टांकणखार या पदार्थांविरोधर कुटून टप्पेदाइन तेलांत खलतात, व त्यानें नक्षी काढतात. लाठ रंगाकरितां लोखंडाचा ऑक्साईड घेतात. पिवळ्याकरितां शिशाचा क्रोमेट, निळ्याकरितां कोबाल्टचा ऑक्साईड व हिरव्याकरितां तांब्याचा ऑक्साईड घेतात. जांभळा रंग करण्याकरितां सोनें भूषजलांत विद्रुत करून त्यांत शुद्ध कथलाची कांव बुडवितात. म्हणजे जी जांभळी पृष्ठ तळीं वसते, तिचा उपयोग करतात. प्रत्येक रंगाचे काम झाल्यावर भांडें भाजवें लागतें. ज्या भागावर शुद्ध सोनें चढवावयाचें असेल त्या ठिकाणीं सोन्याचा धवें किंवा पृष्ठ, डिकाचें पाणी व टांकणखार यांनीं लावितात. यास ऊन केल्यावर डिक जळून जातो, व टांकणखाराची कांच वनून सोनें पक्कें चिकटतें.

चिनी व दुसरीं उर्ची मातीचीं भांडीं करण्याचे फार मोठे कारखाने आहेत, व त्या कारखान्यांत हजारों माणसें काम करीत असून सुमारे २०,००,००० रुपयांचा माल विलायतइन परदेशीं जातो. हिंदुस्थानांतही सर्व प्रकारचीं भांडीं करण्याचीं द्रव्ये मिळत असून हिंदुस्थानांत दरसाल लाखों रुपयांचीं मातीचीं भांडीं इतर देशांहून येतात. [मोडक-पदार्थ-वर्णन].

चित्रविराज—एक तेलगू कवि. तेन्नाली येथील हा कवि कोंडवेडू येथील अन्नवेम्मारेडी राजाच्या वेळीं उदयास आला. छाला एक वडील बंधु पेद्दाविराज नांवाचा होता. त्यानें चांगलें अध्ययन केल्यामुळे त्याची उत्कृष्ट कवीमर्त्ये गणना झाली. दोघे बंधू प्रत्येहि दरवारांत जात असत. तेथे पेद्दाविराज हा राजास फार प्रिय होता. एकदां राजानें पेद्दाविराजस अशा अवघड विषयावर कवित्व करण्यास सांगितलें कीं, तशा विषयावर त्यापूर्वी कोणाहि कवीनें कवित्व

केलें नव्हतें. पेद्दाविराजानें एकदम थोडक्या अवधीत कवित्व करण्याचें कबूल केलें. पुढें घरां आल्यावर आपल्या वायकी-कडून चित्राला ही हकीगत कळविली. चित्रानें देखीची प्रार्थना केली. तिनें चित्रविराजासाठीं पांच सर्गांचें उत्तम काव्य लिहिलें. शेवटच्या पांच ओळी वाकी राहिल्या. पुढें ते पांच श्लोक पेद्दाविराजानें करून तें काव्य राजाला अर्पण केलें. त्या दिवसापासून चित्रविराजाची कवित्वाविषयी चोहों-कडे ख्याति झाली. [परशा-तेलगूवाङ्मय.].

चिन्नूर ता. लु. का.—हैद्राबाद संस्थानच्या अदीलाबाद जिल्ह्यांतील एक तालुका. याचें क्षेत्रफळ ९७८ चौ. मैल आहे. याच्या दक्षिणेस गोदावरी नदी असून पूर्वेस प्राणहिता नदी आहे, व तिच्या पलीकडे मध्यप्रांत आहे. १९११ सालीं लोकसंख्या ८३३३९ होती. या तालुक्यांत एक गांव व १७१ खेडी आहेत. १९०१ सालीं याचें साऱ्याचें उत्पन्न ६४००० रु. झालें होतें. यांत तलावाच्या पाण्यानें तांदुळाचें पीक होतें.

गां. व.—तालुक्याचें मुख्य ठिकाण आहे. १९११ सालीं याची लोकसंख्या ६९८९ होती. येथें तहसिलकचेरी व पोलिस इन्स्पेक्टरचें ठाणें असून एक पोस्ट ऑफिस व दवाखाना आहे. येथें दसर रेशमाचे कापड निघतें.

चिन्मोत त. ह. सि. ल.—ही पंजाब प्रांताच्या जंग जिल्ह्यांतील एक तहसिल असून हिचें क्षेत्रफळ १०१६ चौ. मैल आहे. १९११ सालीं हिची लो. सं. १८३९६६ होती. हिच्यांत १ गांव ३५४ खेडी आहेत. १९०५-६ सालीं हिचें एकंदर उत्पन्न २.६४ लाख रु. होतें. या तहसिलींतील प्रदेशांत झेलम व चिनाव नद्यांचे काळवे असून त्यामुळे बहुतेक पर्जात जमीन लागवडीस आली आहे.

श. ह. र.—तहशिलाचें मुख्य ठिकाण असून जंग शहराच्या ईशान्येस ५२ मैलांवर वसलें आहे १९११ सालीं याची लोकसंख्या १४०८५ होती. हें गांव फार जुनें आहे. पुरातनकालीं याला साकल (संगल) ही संज्ञा असून हें श्वेतद्रुण लोकांचें राजधानीचें शहर होतें. येथें ह्युएनत्संग हा चिनी प्रवासी आला होता. दुराणीच्या स्वाऱ्यांमुळे हें वरेंच मोडकळीस आलें होतें; व १८४८ च्या अस्व-स्थतेमुळेहि या शहराचा वराच नाश झाला. सध्यां हें भरभराटीत आहे. शहाजहांचाद येथील सुभेदार नवाब सादुल्लाखान यानें बांधलेली एक मशीद असून शहा बुल्हान या फकीराचें एक देवालय आहे. या देवालयास हिंदू व मुसलमान सारखें पूज्य मानतात. येथें पितळेचीं भांडी व लांकडावरील कोरिष काम होतें. येथील गव्हर्नाची फार प्रसिद्धि आहे. ताजमहाल व अमृतसर येथील सोन्याचें देवालय येथील गव्हर्नाचीच बांधलें असें म्हणतात. येथें गहू, कापूस वगैरेचा व्यापार चालतो. येथील म्युनिसिपालिटीची स्थापना सन १८६७ सालीं झाली.

चिपळूण, ता. लु. का.—हा मुंबई इलाख्याच्या रत्नागिरी जिल्ह्यातील मध्यवर्ति असा तालुका असून याचे क्षेत्र-फळ ६७१ चौ. मै. आहे. यांत चिपळूण हे एक गांव व २१२ खेडी आहेत. १९११ साली याची लोकसंख्या सुमारे १९७ हजार होती. जमीनचा सरकारसारा सुमारे १५६ हजार च. आहे. हा तालुका समुद्रकिनार्यापासून पश्चिम घाटपर्यंत पसरला असून यांतील बहुतेक प्रदेश डोंगराळ आहे. यांतील मुख्य नद्या म्हटल्या म्हणजे वाशिष्ठी व शास्त्री या होत. यांतील पावसाचे प्रमाण दर वर्षास १४१ इंच आहे. तालुक्यांत प्राथमिक शिक्षणाच्या शाळा ७२ आहेत. शेती हा मुख्य धंदा असून लुगडी, वांगड्या वगैरे माल कोठे कोठे तयार होतो. चिपळूण हे व्यापाराचे मुख्य ठिकाण आहे. गां व.—तालुक्याचे मुख्य ठिकाण आहे. याची लोकसंख्या स. १९०१ साली ७८९६ होती. हे चांगले भरभराटीत असून येथे कोंकण व देश यांमधला व्यापारी वराच चालतो. स. १८७६ त येथे म्युनिसिपॅलिटीची स्थापना झाली. गांवापासून सरासरी पावमेल अंतरावर कांही बौद्ध लेणी आढळतात. हे गांव कोंकणस्थ ब्राह्मणांचे मूलस्थान होय. येथे एक सवजज्जाची कचेरी, दशाखाना व एक हायस्कूल आहे. येथून जवळच परशुराम क्षेत्र आहे. येथे परशुराम एज्युकेशन नांवाची एक शिक्षण-संस्था असून तिने एक हायस्कूल चालविले आहे.

चिपळूणकर, कृष्णशास्त्री (१८२४-१८७८)—एक महाराष्ट्रीय ग्रंथकार व पंडित. हे कोंकणस्थ ब्राह्मण असून यांचे मूळ ठिकाण रत्नागिरी जिल्ह्यांत पांवसगांव होय. पण यांचा जन्म पुण्यास १८२४ मध्ये झाला. हे लहानपणापासूनच फार हुशार व बुद्धिमान होते. प्रथम यांनी वेदपठण व शास्त्राध्ययन केले; यांचे गुरु मोर-शास्त्री साठे यांना 'बृहस्पति' म्हणत. पण १८४८ च्या सुमारास पुण्यास बुधवारवाड्यांत नवीन सरकारी इंग्रजी शाळा सुरू झाली त्यावेळी सद्गुरू मोरशास्त्री यांनी कृष्ण-शास्त्री यांस स्पष्ट सांगितले की, "याउपर खांद्यावर शाल-जोडी टाकून हिडण्यांत प्रतिष्ठा रहाणार नाही. तू शहाणा असलास तर इंग्रजी शिक." कृष्णशास्त्री यांचे शिकण्याचे वयहि राहिले नव्हते तरी त्यांनी वरील उपदेशानुसार आपल्या वयाच्या २५ व्या वर्षी इंग्रजीच्या अभ्यासास सुरुवात केली नंतर कांही दिवस ट्रॅन्सेल्टर एडिझविशनर व नंतर पुना कॉलेजांत असिस्टंट प्रोफेसर होते. या वेळी त्यांनी कित्येक स्नेह्यांच्या सहाय्याने 'विचारलहरी' नामक पत्र सुरू करून तरुण हिंदु विद्यार्थ्यांच्या, मिशनरी मंडळांच्या व्याख्यानांनीं ख्रिस्ती धर्माकडे होत अलेलेल्या प्रवृत्तीस चांगलाच आळा घातला. पुढे कांही दिवस दक्षिणा प्राईझ कमिटीच्या सेक्रेटरीच्या जागी काम केल्यावर 'रिपोर्टर ऑन दि नेटिव्ह प्रेस'च्या जागी यांची नेमणूक झाली. हे उत्तम लेखक व वक्ते होते. यांचे मुख्य ग्रंथ आरव्ही भाषेतील

सुरस गोष्टी, अनेकविधामूलतत्त्वसंग्रह, अर्थशास्त्रपरिभाषा, सांकेटिकाचे चरित्र, रासेलस आणि व्याकरणावरील निबंध हे होत. हे उत्तम कवीहि होते; यांची पद्यरचनावली, मेघ-दूत ही काव्ये सर्वमान्य आहेत. यांची भाषा फार साधी, शुद्ध, प्रौढ व गोड असे; यांचे भाषांतरित ग्रंथ वाचतांना ते भाषांतररूप आहेत असे मुळांच भासत नाही; अव्वल इंग्रजीत मराठी भाषेची सेवा ज्या पंडितांच्या हातून झाली त्यांत हे अप्रसर होते. २० मे १८७८ रोजी कृष्णशास्त्री मरण पावले. अलौकिक बुद्धिमत्ता, अभिजात रसिकता, व्यापक विचार-सरणी, लोकमताला न दुखविण्याचे धोरण, संस्कृत व इंग्रजी भाषेवरील प्रभुत्व आणि बहुमानाची सरकारी नोकरी या कारणांमुळे शास्त्रीवांचा लौकिक जसा चिद्वन्मंडळांत तसा बहुजन समाजांतहि पडिल्या प्रतीचा होता. शास्त्रीवांचे बहुतेक गद्य व पद्य प्रबंध भाषांतरित किंवा आधाररचित आहेत. फक्त 'मराठी व्याकरणावरील चर्चात्मक लेख', 'अर्थशास्त्रपरिभाषा' हा निबंध व 'विद्याप्रशंसा' हे लघुकाव्य, याच काय त्या त्यांच्या स्वतंत्र कृती होत. त्यांचे सर्व ग्रंथ भाषेच्या दृष्टीने आल्हाददायक असले तरी स्वतंत्र ग्रंथांतील स्वावलंबनाला सहज असलेली तेजस्विता किंवा तडफ त्यांच्या ग्रंथांत आढळत नाही. तत्कालीन अनेक सुशिक्षितांप्रमाणे कृष्णशास्त्री हे रसिक तसेच रंगेलहि होते.

चिपळूणकर, विष्णुशास्त्री (१८५०-१८८२)—आधुनिक महाराष्ट्रवाङ्मयाचा जनक व एक लेखक. यांचा जन्म पुण्यास झाला (२० मे १८५०). प्राथमिक शिक्षण झाल्यावर, हे १८६५ साली मॅट्रिक झाले व डेक्कन कॉलेजमध्ये गेले; तेथे अभ्यासापेक्षा विविध ग्रंथवाचनाकडे फार लक्ष दिल्यामुळे थो. ए. व्हावयास यांना पांच वर्षे लागली. थो. ए. झाल्यावर कांही वर्षे शाळाखात्यांत नोकरी केली. १८७९ साली सरकारी नोकरीचा राजीनामा देऊन स्वतंत्र उद्योगास आरंभ केला. १८७४ त त्यांनी 'निबंधमाला' मासिक सुरू केले. 'निबंधमाले' तील लेखांनी यांनी महाराष्ट्र हालवून सोडला. न्यू इंग्लिश स्कूल, चित्रशाळा, किताबखाना ह्या संस्था काढल्या व 'केसरी' आणि 'मराठा' ही वर्तमानपत्रे सुरू केली. हे असामान्य बुद्धिमान, उद्योगी, करारी व वाणेदार पुरुष होते; हे मोठे विद्वान व खंडे लेखक होते; सर्वच वावर्तात पाश्चात्य अनुकरणाचे बंड विरोधक; सुशिक्षित लोकांत जास्त माजले व लोकांस आपलेपणाचा विसर पटू लागला, इतकेच नव्हे तर पाश्चात्य दुर्युग शिक्षित म्हणविणाऱ्या लोकांत मान्यता पावू लागले, अशा वेळी आपलेपणाची स्मृति ह्यांच्या लेखांनी जागृत केली व सर्व महाराष्ट्र खडबडून जागा केला. सुशिक्षितांचे लक्ष लोक-शिक्षण आणि लोकसेवा ह्या श्रेष्ठकर्तव्याकडे ओढले जाऊन मराठी भाषेच्या सेवेत व स्वदेशाच्या इतिहासांत त्यांचे मन अधिकाधिक रमू लागले; साधी रहाणी, उदात्त विचार, स्वावलंबन व देशप्रीति इत्यादि महाराष्ट्रीय सद्गुणांची जाणीव

ह्यांच्या लेखांनी तरुण पिढीत केली; ह्यांचे लेख, व आपल्या आयुष्याच्या अल्पावकाशांत ह्यांनी केलेली देशसेवा महाराष्ट्र कधीहि विसरणार नाही. यानां अकाली मृत्यु आला (१० एप्रिल १८८२) हे महाराष्ट्राचे दुर्दैव समजले पाहिजे.

निबंधमाला—मराठी गद्यग्रंथांत अग्रपूजेचा मान 'निबंधमाले'ला सर्वकाळ मिळेल. मालेतल्या निबंधांत भाषाविषयात्मक सहा (मराठी भाषेची सांप्रतची स्थिति, भाषादूषण, लेखनशुद्धि, भाषांतर, भाषापद्धति, व इंग्रजी भाषा), वाङ्मयात्मक सात (विद्वत्त्व आणि कवित्व, इतिहास, वाचन, वक्तृत्व, ग्रंथावर टीका, ज्ञानतन्त्र चरित्र व मोरोपंताची कविता), सामाजिक तीन (संपत्तीचा उपभोग, लोकभ्रम व आमच्या देशाची स्थिति), प्रचलित मतखंडनपर एक (लोकहितवादी) आणि मानसशास्त्रपर एक (गर्व) हे मुख्य होते. भाषाविषयक निबंध मार्मिकपणाने लिहिलेले असून भाषाविषयाचा अभ्यास ज्या दृष्टीने यूरोपांतील पंडित करितात ती दृष्टि या निबंधांत मालाकारांनी आपल्या देश-बांधवांस आणून दिली आहे. वाङ्मयात्मक निबंधांपैकी काव्यविषयक निबंधांत कांही चुकीची मते चिपळूणकरांनी प्रतिपादिली आहेत. " ह्या सुधारणेच्या प्रगतीबरोबर कवितेचा अपकर्ष होतो ", " अथर्व उधारलेल्या लोकांचे वाङ्मय कवित्वरूपाने प्रकट होतं " हे प्राकृत इंग्रज निबंधकार मेकॉले याचे अग्राह्य ठरलेले सिद्धांत चिपळूणकरांनी यानीं कसे ग्रहण केले याचे आश्चर्य वाटते. या चुकीच्या सिद्धांतावर टीका पांचव्या विभागांत (विज्ञानेतिहास पृ. ३२) झाली आहे. तसेच " सर्वोपेक्षा अधिक सद्दोष कविता पाहणे असल्यास आमची मराठी होय. तीतील बहुतेक कवींस व्याकरणाची, छंदांची वगैरे ओळखसुद्धा नव्हती असे म्हणण्यास हरकत नाही; मग पदालालिय, अर्थगोभाय वगैरे काव्यगुणांची तर मोठव नको " वगैरे अभिप्रायहि फार चुकीचे दिसतात. आनंदतनय, रघुनाथपंडित, वामनपंडित, मुक्तेश्वर, विश्रल, मोरोपंत, रामजोशी वगैरे पुष्कळ कवी संस्कृत व्याकरण-छंदादि शास्त्रांचे ज्ञाते होते या गोष्टीकडे चिपळूणकरांचे कांही दुर्लक्ष झाले असावेस वाटते. चिपळूणकरांचे जे सामाजिक विषयासंबंधाचे निबंध आहेत त्या सर्वांत मुख्य धोरण एकच दिसते; ते हे की, आपल्या लोकांनी व्यसनाला, आळसाला, कर्तव्यशून्यतेला व अन्तःकलहाला बळी न पडतां यूरोपीय लोकांप्रमाणे देशेनृतीच्या कार्याला लागीं. शेवटचा आमच्या देशाची स्थिति ' हा निबंध राजकीय स्वरूपाचा असून तो १९१० साली सरकारच्या नजरेने रामजोशी ठरल्यामुळे प्रेतअंकटावस्थे सरकारजमा झाला. ' लोकभ्रम ' या निबंधांत भूतपिशाचचे, शकून, फल-ज्योतिष वगैरेसंबंधी टीका आहे. फाश्वात्य शास्त्रज्ञांच्या आधुनिक संशोधनाकडे पाहतां या विषयांच्या खरेखोटेपणाबद्दल निश्चित मत देणे आजहि धोऱ्याचे आहे. तथापि महाराष्ट्रीय वाचकवर्गामध्ये सदरहू निबंधाने चिकित्सक दृष्टि

जागृत केली हे योग्य झाले. ' ग्रंथावर टीका ' ह्या विषय घेऊन त्यावर स्वतंत्र निबंध शास्त्रीवोवानी लिहिला व तदनुसार पंडितांचा वेदार्थयत्न, तारानाटक, रसायनशास्त्र, टोपेस्ट, ब्राह्मणांची. गुलामगिरी वगैरे परीक्षणार्थ आलेल्या अनेक पुस्तकांवर टीका केली. त्यांत त्यांचे मूळ ग्रंथाचे ज्ञान, सत्यप्रीति, निर्भेदपणा, शांत स्वभाव, सहृदयता, वगैरे टीकाकारास अवश्य असलेले गुण दृष्टीस पडतात. शिवाय ज्याच्यावर टीका करावयाची त्या लेखकाची विद्वत्ता, योग्यता, अधिकार शास्त्रीवोवा कधी विसरत नसत. त्यामुळे माधवराव रानडे, वेदार्थयत्नकर्ते पंडित, लोकहितवादीकर्ते देशमुख, यांच्यावरील टीका करतांना लेखकाच्या ज्ञान व देशहिताची कळकळ दगैरे गुणांवद्दल आदरभाव व स्तुति व्यक्त केली आहे. उलटपक्षी खिस्ती मिशनरी, ज्योतिबा फुले, वगैरे मंडळीची त्यांनी फजीती उडविली आहे. तात्पर्य सदासर्वकाळ एकच प्रकारचे टीकाशास्त्र न चालविण्याचा योग्य तारतम्यभाव त्यांनी पाळला आहे.

वर सांगितलेल्या मुख्य निबंधांशिवाय सुभाषिते, अर्थसंहित्य, उत्कृष्ट उतारे, विनोदमहाकाव्याव्याख्या वगैरे सदरांखाली निबंधमालेत चिपळूणकरांनी विविध व मनोरंजक माहिती दिली आहे. तात्पर्य, इंग्रजी, संस्कृत व मराठी यातींन वाङ्मय यांच्या चिपळूणकरांनी केलेल्या व्यासंगाचे पूर्ण प्रतिबिंब निबंधमालेत पडले आहे. विशेषतः इंग्रजी वाङ्मयांत जे जे कांही मनोरम चमत्कारिक प्रकार आढळले ते ते सर्व मराठीत आणण्याचा त्यांनी शक्थ तितका प्रयत्न केला. विविध विषयांच्या सुलभ निवेचनांने अनेक प्रकारच्या विपुल माहितीने भरलेला इतका मनोरंजक व उद्बोधक ग्रंथ मराठीत दुसरा नाही. राष्ट्राची विवाक्षित स्थिति व जिज्ञासा लक्षांस घेऊन मर्यादित प्रमाणावर रचलेला ' निबंधमाला ' हा केवळ वाङ्मयाचा असा एक ज्ञानकोशच आहे. त्यातील निबंध घेऊनच्या निबंधासारखे सूत्रात्मक नाहीत, जॉन्सनच्या निबंधासारखे गहनविचारपरिप्लुत नाहीत, छूमच्या निबंधांप्रमाणे समाजशास्त्रावर व मानसशास्त्रावर अति खोल विचार करून लिहिलेले नाहीत व अँडिसनच्या निबंधांप्रमाणे बहुधा केवळ लौकिक विषयांवर लिहिलेले नाहीत. तर ज्यावर मालाकारांनी शतशः प्रहार केलेल्या मेकॉले नामक इंग्रज लेखकाच्या निबंधांच्या धर्तावर आहेत. त्यांत अँडिसनचा बालंबोधपणा व मेकॉलेचा तिखटपणा दोन्ही आहेत.

सुधारणा या शब्दाचा व्यापक अर्थ लक्षांत घेऊन पाहिल्यास चिपळूणकर हे पहिल्या प्रतीचे सुधारक होते असे म्हणावे लागेल. सामाजिक व राजकीय सुधारणांचा पुरस्कार करण्याच्या कित्येक महाराष्ट्रियांच्या मतांत आज जी विसंगति दिसते तिला चिपळूणकरांच्या विचारसरणीत स्थान नव्हते. त्यांची सामाजिक मते राजकीय मतांहितकी प्रखर होती; याचा प्रत्यय 'लोकभ्रम' वगैरे निबंधांवरून येतो. तथापि ' सुधारक ' म्हणून म्हणविणारांचा ते द्वय फरांत; त्याला

सुशिक्षितां व सुधारकांचं थिल्लरपणाचें वर्तन, मिशनऱ्यांप्रमाणेंच 'सुधारकां'नीं चालविलेली हिंदुधर्माची निंदा आणि आर्थिकप्राज्ञ व प्राधनासमाज यांची एकंदर समाजापासून फुटून पडण्याची प्रवृत्ति हीं कारणें होती.

महाराष्ट्राच्या तेजस्वी राजकीय विचारांचा जगम निवेध-मालेंतूनच झाला. परंतुच राष्ट्रांतील सुबुद्ध व तेजस्वी व्यक्तींचा कल साहजिक राजकारणाकडे वळतो, कारण स्वदेशाला दास्यांत खितपत पडलेला पहाणें त्यांना असह्य होतें. चिपळूणकरांचा देशाभिमान स्वयंस्फूर्त होता. त्याचा जगम इंग्रजी राज्याविषयीच्या अप्रे-मांत झाला. जुन्या विद्येचा अनादर, हिंदुधर्माची निंदा आणि १८५७ च्या वंडाची म्हणजेच परतंत्र राष्ट्राच्या स्वातंत्र्यार्थ धडपडीची ताजी आवडण या परिस्थितींत त्यांचा देशाभिमान वाढला; व त्याला 'निबंधमाला', 'केसरी', 'मराठा', 'न्यू इंग्लिश स्कूल', 'चित्रशाळा' वगैरें फळ आला. इतकेंच नव्हें तर महाराष्ट्राच्या देशोन्नतिपर प्रयत्नांना तेथपासून निश्चित वळण लागलें. [पांगरकर-निबंधमालेचें स्वरूप व कार्य. माडखोलकर-विष्णू कृष्ण चिपळूणकर. नटेशन सीरीज मथील चरित्र इत्यादि].

चिफू—उत्तर चिनांतलें एक बंदर असून तें चिलीच्या आखाताच्या दक्षिण किनाऱ्यावर आहे. याला येन्ताई असे स्थानिक नांव आहे. हें शामंटुंग प्रांतांत योहो नदीच्या मुखानवळ असून टेंगचौफुच्या पूर्वेला ३० मैलांवर आहे. चिफू पूर्वी फार लहान खेडें होतें. परंतु तेंगचौचें बंदर म्हणून ठरवून १८५८ सालीं टीन्टर्नानच्या तहानें हें परदेशाच्या व्यापारास खुलें केलें. सध्यां येथें ब्रिटीश बकील रहातो. व चिनी सरकारचें जकातीचें ठाणें आहे. येथें परकीय लोक बरेच रहातात.

जुना गांव व समुद्र यांमध्यें परकीय लोकांची वसाहत आहे. चिफू येथें उन्हाळ्यांत बरेच लोक हवा खाण्यासाठीं येतात. रोमनकॅथोलिक व प्रोटेस्टंट यांचीं प्रार्थनामंदिरें येथें आहेत. येथील बंदर विस्तीर्ण व खोल आहे तरी मोठीं जहाजें व आगबोटो किनाऱ्यापासून बऱ्याच लांब नांगरतात. लोकरांचें कापड, कापसाचें कापड, लोखंड व अफू इत्यादि वस्तूंची आयात आहे. भाजी, सुकां फळे, कच्चे रेशीम, वाटाणे, अकोड इत्यादि पदार्थ परदेशांत जातात. येथील हवा निरोगी व बंदर चांगलें असल्यामुळे युरोपियन राष्ट्रांच्या चिनी समुद्रांत असलेल्या गलबतांचें हें कोळीत घेण्याचें व एकत्र जमण्याचें ठिकाण झालें आहे. चिफूच्या करारावर (कन्व्हेन्शन), सर थॉमस वेड आणि लिह्मगॅच यांनीं या ठिकाणीं सही केली (१८७६).

चिमणाजीआप्पा—हा बाळाजी विश्वनाथ पेशवे यांचा दुसरा पुत्र. याच्या जन्माचे १६९० (राजवाडे), १६९७ (अ. कोशकार) व १७०८ (सरदेशई) असे निरनिराळे सन आढळतात. दमाजी थोराताच्या कैदेत बापा-

बरोबर चिमणाजी कांहीं दिवस होता (१७१३). पेशवाई मिळाल्यानंतर थोरल्या वाजीरावानें मोगलांच्या विरुद्ध जें चढाईचें धोरण स्वीकारलें, त्यांत माळवा प्रांतीं मुल्लखिरी करण्याच्या कामावर पेशव्यांनां चिमणाजी आप्पास नेमिलें. तेव्हांपासून आप्पा स्वान्यांमोहिमांवर जातीनिशी जाळें लागले. सारंगपुर येथें राजा गिरधर, माळव्याचा सुभेदार याच्यावर स्वारी करून आप्पांनीं त्यास ठार मारिलें (१७२४). तसेंच आपणांनीं त्याच्या नंतरचा माळव्याचा सुभा दयावहादुर याच्यावरहि १७३०-३१ त दोन स्वान्या करून त्याला तिरलच्या लढाईत ठार केलें व माळवा हस्तगत केला (आक्टो. १७३१). परंतु शाहूच्या आज्ञेनें आप्पा माळव्यांतून निघून शिंदीवर कोंकणांत गेले. सरखुलंदखानापासून त्यांनीं १७३० त गुजराथेंत चौथडीचा अंमल बसविला. त्रिवक्रावदामाडे यांच्या परिपत्याच्या प्रकणीं वाजीराव व आप्पा यांचें ऐकमत्य होतें (१७३१). पुढें (१७३३) शिंदीवरील स्वारींत प्रतिनिधीच्या मदतीस आप्पा यास आण्याबद्दल शाहूनें आज्ञा केली; परंतु शिंदीच्या तफें निजामानें कारस्थान चालविल्यामुळे, निजामावर दाव ठेवण्यासाठीं आप्पा शिंदीवर न जातां पुण्यास राहिले; परंतु पुढें वाजीराव शिंदीवर गेल्यानें व सेखोजी आंध्र मरण पावल्यानें आप्पा हे शिंदीच्या विरुद्ध आक्टोबरांत कोंकणांत चढाई करून गेले (१७३३). मराठ्यांचें निजामाशीं युद्ध चालूं असतां तापी नदीच्या आसपास निजामाला पायबंद म्हणून आप्पा फौजबंद होऊन राहिले होते (१७३८). यापुढें वसईच्या मोठ्या मोहिमेंत आप्पा प्रमुख होते. ही मोहिम दोन वर्षे चालू होती. प्रथम ठाणें व साठी काबीज केली (१७३७ जून). यावेळीं आप्पांनीं वेलापुर, मांडवी, टकमक, कामगदुर्गे, मनोर वगैरें पुष्कळ ठाणीं फिरंग्यांपासून घेतलीं. फिरंग्यांच्या धार्मिक जुलमानें कंटाळलेली अंताजी रघुनाथ व अगजूरकर नाईक वगैरें प्रांतस्थ प्रमुख भंडळे मराठ्यांस अनुकूल झाली होती. फिरंग्यांचें आरमार व सैन्य भुजजिगत असतां हि मराठ्यांनीं चिकाटीनें व शौर्यानें बसईसह त्यांचा बरोल सर्व प्रदेश काबीज केला. पुढें (१७३८) फिरंग्यांनीं त्या प्रांतीं असलेल्या शंकराजी केशव, रामचंद्र हरि वगैरें सरदारांवर जयपत तयारी-निशी मोहिम केली. परंतु या सुमारास मराठे भोपाळच्या मोहिमेंत गुंतल्यानें बसईमगांत त्यांनां फारशी हालचाल करतां आली नाहीं. त्यानंतर १७३८ च्या नोव्हेंबरांत आप्पा वसईच्या स्वारीवर निघाले. सहा महिने या स्वारीचा हंगाम चालू होता. दमग ते दीवपर्यंतचा सर्व किनारा त्यांनीं हस्तगत केला. या भागांत सर्वत्र चक्रवर्ती सुरू होत्या व आप्पा या सर्व किनाऱ्यावर एकसारखे लडत होते. त्यांनीं प्रथम माहिम सर केलें (डिसेंबर). येथें शंभर गलबतें भरून इंग्रज व हवशी यांची मदत फिरंग्यास झाली असतां हि मराठ्यांनीं माहिम काबीज केलें. नंतर केळवें, शिरगांव, डहाणू, अशोरी वगैरें ठाणीं घेतलीं (जानेवारी १८३९). या सर्वांत तारापुरचें

ठाणें मजवूत असल्यानें तेथें शिताफीचा रणसंग्राम झाला. पण अखेर तारापुरचा किल्ला मराठ्यांनीं घेतला. मात्र येथें बाजी भिवराव हा नामांकित सरदार ठार झाला (जाने.). नंतर आप्पांनीं वसईवर हल्ला केला. हा वेढा तीन महिने चालू होता. मराठ्यांनीं अत्यंत चिकाटीनें युद्ध चालवून हा किल्ला अखेर १३ मे रोजी फिरंग्यांपासून काबीज केला (वसई पहा). दुसरीकडे बांदरा, वेसावे, धारावी वगैरे ठाणां आप्पांच्या सरदारांनीं काबीज केलीच होती (फ्रेव्). वसईच्या मोहिमेची खास आप्पांनीं ब्रम्हेश्र्वामीस लिहिलेली पत्रें वाचण्यालायक आहेत. (राजवाडे खं. ३ ले. २७; काव्येतिहास सं. पत्रें यादी. ले. ४३९). सारांश या मोहिमेंत फिरंग्यांचा सुमारे पाऊणशें मैल लांबीचा (३४० गांवें असलेला) प्रदेश आप्पांनीं काबीज केला. त्याशिवाय ८ शहरें, २० किल्ले, २५ लाख किमतीचा दारुगोळा व जहाजें, तोफा इतकें सामान आप्पांनीं हस्तगत केलें. यावेळीं आप्पांनं अगर पेशव्यानें वसईस मराठी आरमाराचा एक सुभा स्थापून इंग्रजास पायबंद घालावायास पाहिजे होता, परंतु हें त्या दोघांच्याहि लक्षांत आलें नाहीं. पुढें पेशव्यांचें निजामाशीं युद्ध झालें त्यांत आप्पाहि सामील होते (१७४०). त्यावेळीं भुंगीपैठणचा तह होऊन आप्पा परतले. इतक्यांत आंग्रयांच्या घरांत कलह माजला व मानाजीनें मदतीस बोलाविल्यावरून आप्पा कांकरांत गेले व त्यांनीं तेथें संभाजी आंग्रयांचा पराभव करून त्याला सुवर्णदुर्गास परतविलें (१७४०). इतक्यांत थोरले बाजीराव वारल्यानें आप्पा वरोवर नानासाहेबास घेऊन, पुण्यास व तेशून सातान्यास गेले व त्यांनीं नानासाहेबास पेशवाईचीं वखें मिळवून दिलीं. (आगष्ट १७४०). बाजीरावाचें व आप्पांनं शेवटीं शेवटीं विनसलें असावें. “श्रीमंत (मस्तानीमुल्ले) विषयलंपट झाले, यामुल्ले आप्पांशीं अंतर पडून नर्मदातीरां गेले.” आप्पांनीं १७४०च्या जानेवारींत फिरंग्याचें रेवडंडा नांवाचें (गोवें व दमण या मधील) राहिलेलें एकच ठाणें काबीज केलें. येथून परत आल्यावर आप्पांची प्रकृति वाढ्यानें ढासळली. आप्पांची पहिली बायको रखमाबाई, ही त्रिवकरावमामा पेंढेची वहीण होती. हिचाच पुत्र सदाशिवराव भाऊ. भाऊचा जन्म झाल्यानंतर २८ दिवसांनींच ही वारली (३१-८-१७३०). त्यानंतर आप्पांनीं अन्नपूर्णाबाई नांवाची दुसरी स्त्री केली (डिसें १७३१). हिला बयाबाई नांवाची एक मुलगी झाली (नोव्हें. १७४०). आप्पांची प्रकृति एकदां विघडली ती न सुधारतां अखेर पुणें येथें त्यांचें देहावसान झालें (डिसें १७४०). त्यावेळीं अन्नपूर्णाबाई ही सती गेली. या और्ध्वदेहिकास ११७५ रु. खर्च झाला. बयाबाई ही गंगाधर नाईक यास दिली (१४ प्रमिल १७४५); ती पुढें १७५९ त वारली. आप्पा हे थोरल्या बाजीरावापेक्षां कांहीं बाबतींत श्रेष्ठ होते. त्यांनीं बाजीरावास त्याच्या दोघांवर पांघरूण घालून शेवटपर्यंत पाठपुरावा

केला. बाजीरावास पेशवाई मिळाली तेव्हांच आप्पास त्यांची मुतालिकी मिळाली होती. आप्पा विचारी, धोरणी, मन-मिळाऊ, शूर व नीतिमान होते. वसईच्या किल्ल्यांत सांपडलेल्या फिरंगी सरदारांच्या सुस्वरूप मुलीस त्यांनीं सन्मानानें परत पाठविलें ही गोष्ट प्रख्यातच आहे. शाहू व इतर सरदार मेढळी बाजीरावाकडील काम आप्पांच्या मध्यस्थीनें उरकून घेत. बाजीरावाचीं मुलें बहुधा आप्पा-जवळच असत. त्यांना शिक्षणहि आप्पांनीं व दिलें होतें. कौटुंबिक व्यवस्थाहि तेच पद्दत असत. बाजीरावानें उत्पन्न केलेल्या अनेक प्रकरणांचा निकाल आप्पाच लावात. नानासाहेबांच्या अंगां जो अष्टपैलू मुत्सद्दीपणा आला होता त्याचें श्रेय आप्पांसच होतें. आप्पांनीं गुजराथी लोक चिमणराजा म्हणत असत. डफ म्हणतो की पोतुंगीबांवर मिळविलेल्या अनेक विजयांमुल्ले आप्पांची कीर्ति महाराष्ट्रांत अजरामर झाली. पाश्चात्य राष्ट्रांशीं लढण्याचे वारंवार प्रसंग आल्यानें त्यांचें असें ठाम मत झालें होतें कीं तोफखाना व कवायती पायदळाशिवाय पाश्चात्यांचरोबर टिकाऊ जय मिळणें नाहीं. [डफ. पु. १, २; मराठी रिसायत, मध्यविभाग; नानासाहेब रोजनिशी; पत्रें यादी वगैरे; ब्रह्मंद स्वामीचरित्र; राजवाडे खं. २, ३; शाहू म.ची वखर; पंतप्रधान शाकावली, पृ. ७.].

चिमणाजीआप्पा, (धाकटे)—हे राघोबादादाचे व आनंदीबाईचे धाकटे औरस पुत्र. यांचा जन्म ता. ३० मार्च १७८४ रोजी कोपरगांवां झाला. राघोबादादा वारले तेव्हां चिमणाजीआप्पा यांच्या वेळीं आनंदीबाई चार महिन्यांची गरोदर होती. धाकटे बाजीराव व चिमणाजीआप्पा दादासाहेबांच्या पश्चात् बरेच दिवस आनंदवल्लीस राहिले होते. आप्पांची मुंज ८ मार्च १७८९ रोजी झाली. खर्ब्यांच्या स्वारीच्या वेळेत रावबाजी कांहीं लूळ उत्पन्न करतील म्हणून या दोघा भावांना आनंदवल्लीहून काहून शिवनेरीस नजरकैदेत ठेविलें होतें. सवाईमाधवराव वारल्यानंतर मुत्सद्यांच्या व मराठमंडळाच्या आग्रहावरून एखादा गोत्रज यशोदाबाईच्या मांडीवर दत्तक वसवावा असें नांनानां ठरविलें, परंतु पुण्यांतल लोकांना तें पसंत पडलें नाहीं. त्यांचें म्हणणें रावबाजी व धाकटा चिमणाजी जिवंत असतां परक्याला दत्तक कां घ्यावें ? इकडे रावबाजीनाहि दौलतराव शिंद्यांस सव्वाकोट रु. देण्याचें अमीप दाखवून आपल्यास गादीवर बसविण्यासाठीं त्याची अनुमति मिळविली. तेव्हां नांनानां पटवर्धन, रास्ते, वगैरे सरदारांच्या सल्ल्यानें चिमणाजीस दत्तक पेंण्याचें ठरवून पर-शुरामभाऊस चिमणाजीस आणण्यासाठीं जुन्नरस पाठविलें. चिमणाजी हा यशोदाबाईचा चुलत सासरा होता व धर्मशास्त्राप्रमाणें सुनेस सासरा दत्तक घेतां येत नसे. यास तोड अशी काढिली की, चिमणाजीनें फक्त सरकारकागदोपत्रीं चिमणाजी माधवराव म्हणावें व खासगी व धार्मिक व्यवहारांत चिमणाजी रघुनाथ म्हणावें. पुण्याच्या लोकांच्याहि मनांत चिमणा-

जासच दत्तक ध्यावें असें होतें. परंतु राववाजीनें दौलतरावाच्या हिमायतीवर नानांचा हा वेतच मुळीत खोडून टाकला. आपणच वाजीराव रघुनाथ म्हणून पेशवे व्हावयाचे; आपण किंवा चिमाजी दत्तक जावयाचे नाहीं. असें त्यांनीं ठरविलें व त्यास परशुरामभाऊहि अनुकूल झाले, व नानांनींहि काळवेळ बाणून त्यास रुकार दिला. त्याप्रमाणें भाऊ या मंडळीस घेऊन पुण्यास आले (मार्च १७९६). यावेळीं चिमणाजी-आप्पा घोडी भरधांव सोडून भाले फेकण्यांत तरवेज झाला होता. हा रंगानें फार गौरा, चपळ व कोधिष्ट असे. राववाजीनें पुण्यास आल्यावर दौलतराव शिंद्यास सव्वाकोट रु. देण्याचे लांबणीवर टाकलें व पुढें पुढें तर ते निव्वळ दौलतरावाच्या सल्ल्यानेंहि चालेनात. तेव्हां शिंद्यानें व परशुरामभाऊनें मसलत करून पेशवाईचीं वलें घेण्याच्या निमित्तानें राववाजीनां पुण्याच्या वाहेर काढून थेऊर येथें त्यांनां प्रथम कच्या प्रतिबंधांत ठेविलें (८ एप्रिल). पुढें देण्याघेण्याचे खटके मोडण्यासाठीं राववाजी हे शिंद्याच्या गोटांत ता. ९ मे रोजीं रात्रीं गेले असतां शिंद्यानें त्यांनां कायमची नजरकैद केली व त्याच रात्रीं भाऊनें चिमाजीस बळजबरीनें (तो येत नसतांहि त्यास जबरदस्तीनें) पालखीत घालून पुण्याचा रस्ता पकडला; त्यानंतर मुहूर्त पाहून १२ मे रोजीं शनिवारवाड्यांत प्रवेश केला (तोपर्यंत रास्त्यांच्या वाड्यांत राहिले हांते). इकडे नाना फडणीस शिंद्याच्या भयानें (ज्यावेळीं शिंदे पुण्यास आले तेव्हांच) सातान्याकडे निघून गेले होते. तेथून ते मेणवलीस गेल्यानंतर चिमाजीआप्पाचें दत्तविधान झालें (मे २६) व सातारकर महाराजांकडून त्यांनां पेशवाईचीं वलेंहि मिळालीं (३ जून); परंतु नानांनीं निजाम, इंग्रज, होळकर, भोसले वगैरे मंडळींशीं राजकारण करून चिमाजीआप्पाचें उच्चाटन घडवून आणलें. त्यांनीं आपल्या मुत्सद्देगिरीनें खुद्द दौलतराव शिंद्यासहि फोडले व त्याच्या तर्फे राववाजीशीं सूत्र लावून त्यास गादीवर वसविण्याचें (वाजीराव रघुनाथ म्हणून) ठरविलें. या वेळीं राववाजी जांवगावीं होते. या वर्षीं दसऱ्याचा समारंभ फार आटाचा झाला. चिमाजीआप्पाची स्वारी मोठ्या समारंभानें निघाली होती. पण हें आपलें वैभव १५-२० दिवसांतच नष्ट होणार हें श्रीमंतांच्या ध्यानांतहि आलें नाहीं. शेवटीं २६ आक्टोबरच्या रात्रीं या (चिमाजीस गादीवर वसविण्याच्या) सर्व कारस्थानाचा उत्पादक बाळोवातात्या पागनीस व त्याचे साथीदार यांनां दौलतरावानें कैद केलें. पहाटे होळकर व निजामाची फौज शनिवारवाड्यावर चालून आली. तत्पूर्वीं रात्रीच एक चुकी झाल्यानें भाऊ व चिमाजीआप्पा निसटले. परशुरामभाऊस पकडण्याची चिंत्ता परशुरामवैद्य यास जावयाची असतां, सुकून जाडुदानें ती भाऊजवळच नेऊन दिली. तेव्हां भाऊ तात्काळ हजार पांचशें स्वार घेऊन व चिमाजीआप्पास

आपल्या बोळ्यावर घेऊन जुवरकडे पळाले. परंतु हुजरातीनें त्यांनां तेथें पकडून भाऊस मांडवगणच्या किल्ल्यांत व चिमाजीआप्पास शिवनेरीस कैदेंत ठेविलें. नंतर ठरल्या-प्रमाणें नाना पुण्यास आले व राववाजी गादविर वसले (४ दिसेंबर). हें सर्व कारस्थान नानांचेंच होतें. पुढें चिमाजीआप्पास शिवनेरीहून पुण्यास आणलें व ते शनीवारवाड्यांतच राहूं लागले. तेव्हां राववाजीनें पुण्यांनील पंडितांनां विचारून त्यांनीं सांगितल्यावरून (अशास्त्रीय दत्तविधान झाल्यामुळे) चिमाजीआप्पास सक्षीर प्रायश्चित देवविलें (१७९७ नोव्हेंबर). शिंद्याच्या गृहकलहानें पुण्यास भानगडी चालू झाल्या, त्या सुमारास राववाजीनें चिमाजीचें लग्न केले (८ जून १७९८). मुल्गी आप्पाजीपंत दामले यांची नात होती; तिचें नांव सीताबाई होतें. दुसरी बायको सत्यभामाबाई नांवाची, मंगळवेढेकर महेदळ्यांची मुल्गी होती; तिचें लग्न १८१२ सालीं झालें. आप्पांचा राज्य-कारभारांत फारसा प्रवेश झाल्याचें आढळून येत नाहीं. फक्त स. १७९७ च्या सुमारास गुजराथचा सुभा पेशव्यांनीं यांच्या नांवचा करून दिला होता व यांची सुतालिकी आवा शेलुकरास सांगितली होती. एवढाच उल्लेख आढळतो. पेशवाई नष्ट झाल्यानंतर यांनां इंग्रजांनीं पेनशन देऊन काशीस ठेविलें व ते तेथें ९ जून १८३० रोजीं वारले. यांची पुढील हकीकत आढळत नाहीं [खरे-खंड, ७, ९, १०; डफ-पु. ३; राजवाडे-खंड, ४].

चिमणाजी दामोदर—याचें उपनांव मोघे असून इ. स. १७०८ च्या सुमारास हा खानदेशांत जमावानिशीं रहात होता. प्रथम पेशवे व पिंगळे यांच्या हाताखालचा हा गृहस्थ होता. तारावाईच्या कारकांदीत हा उदयास आला. याचे वंशज पूर्वखानदेशांत रिंगणांव येथें जहागीरदार आहेत. शाहुराजे औरंगजेबाकडून सुटून महाराष्ट्रांत आले तेव्हां चिमणाजी हा खानदेशांत असल्यानें त्याच्याकडे मनुष्य पाठवून त्यास शाहूनें आपणाकडे वळवून घेतलें. चिमणाजी दामोदरचें घराणें पुढें मराठशाहींत साधारण प्रसिद्ध होतें. या घराण्याचा व बाळाजी विश्वनाथाच्या घराण्याचा विशेष घरोघा असून पेशवे हे मोठ्यास ' चिरंजीव ' लिहीत असत. चिमणाजी प्रथम शाहूस मिळाला खरा पण पुढें कांहीं दिवसांनीं शाहूशीं वेवनाव होऊन, तो कोल्हापूरच्या संभाजीकडे गेला; तेथें त्यानें कांहीं काळ मुख्य प्रधानकीचीहि काम केलें. त्याचा मृत्यु स. १७३१ च्या दरम्यान झाला. चिमणाजी हा थोरल्या वाजीरावाच्या विरुद्ध पक्षास मिळाला होता व श्रिवकराव दामाडेकडून डभईच्या लढाईत हजर होता. त्या लढाईत त्याचा पाडाव झाल्यानें पेशव्यांनीं त्याचा सर्व सरंजाम जप्त केला व त्यास फक्त तीन गांवें जहागिरींदाखल ठेविली. चिमणाजीचा सरंजाम वराव मोठा होता. त्यास कोल्हापूरकर व निजाम यांचेकडूनहि इनामें मिळालीं होती. परंतु वर सांगितल्याप्रमाणें पेशव्यांविरुद्ध लागल्यानें त्याचा

सरंजाम नाहोंसा झाला. चिमणाजीचा पुत्र वळवंतराव याचा परामर्श पेशवे खासगी रीतीने घेत असत. हा १७५० त मेला. त्याचा पुत्र त्रिवकराव हा पानपतावर होता. त्याच्यानंतर या घराण्यांत नांवाजण्यासारखा कोणी पुतप निपजला नाहीं. मोघे हे मूळचे कोंकणांतील हरिहरेश्वराचे रहाणारे होते. [मराठी रिसायत. भा. २;].

चिमणी—कोणत्याहि जातीच्या लहान पक्ष्यास पूर्वी चिमणी असे म्हणत असत, परंतु अलीकडे चिमणी या शब्दाने कुंपणांत असणाऱ्या, घराभांवती असणाऱ्या, वृक्षांवर असणाऱ्या व वेळूच्या वनांत असणाऱ्या या चार जातींच्या पक्ष्यांचाच मर्यादित बोध होतो. कुंपणात रहाणाऱ्या चिमणीची चोंच पिंगट रंगाची असून मान व डोकें काळसर व करड्या रंगाचे असते. हा पक्षी जमिनीवरून उड्या मारीत जातो व पंख हालवून उडणाहि करतो. त्याची उपजीविका किच्यावर असते. हा वसंतऋतूत हिरवट व निळ्या रंगाची अंडी घालतो. त्याची दोन तीन वेळ वीण होते. त्याचा भारद्वाजसारखा भेजूळ आवाज असतो. घरचिमणी ही चिमण्यांची जात सर्वश्रुत आहेच. हा पक्षी रानावनांत न रहातां मनुष्याने गजबजलेल्या स्थानीच असतो. हा जगाच्या बहुतेक भागांत आढळतो. यामुळे पिकाची सासाडी बरीच होते. पण त्याच्या कीटकमक्षेण प्रवृत्तीमुळे फायदाहि बराच होत असावा. वृक्षावरील चिमणी घराचिमणीसारखीच असते. तथापि तिचे मस्तक तांबड्या रंगाचे व मानेवरील काळा पट्टा व जोडपंख यामुळे ती चटकून ओळखू येते. नदीकाठ अथवा कालवे यांच्या आसपास झाडांवर व झुडपांत ह्यांची वस्ती असते व ह्यांची वीणहि तेथेच होते. यांची वस्तीहि सर्वत्र असल्याचे आढळते.

चिरकल—मद्रास इलाख्याच्या मलबार जिल्ह्याच्या अगदी उत्तरेकडील एक तालुका. याचे क्षेत्रफळ ६८९ चौ. मैल आहे. १९२१ साली याची लोकसंख्या ३४६३९५ होती. १९२१-२२ साली याच्या सान्याचे व इ. वरांचे उत्पन्न सुमारे ४ लाख रु. होतें. याचे मुख्य ठिकाण कन्नानोर हें एक बंदर आहे. याच्या ईशान्येच्या वाजूस वेंचुवर व मबिलर या दोन जाती आढळतात. याच्या ईशान्य व पूर्व दिशांत पूर्वेपाट असून पश्चिमेस हिंदी महासागर आहे.

चिरावा—राजपुतान्याच्या जयपूर संस्थानाच्या खेत्री जहागिरीतील एक गांव. १९११ साली याची लोकसंख्या ७९७९ होती. येथील सुंदर किष्ठा हल्ली मोठकळीस आला आहे. येथे एक धर्मशाळा, कांहीं शाळा व एक दवाखाना आहे.

चिलखत—वेदकालांतहि चिलखतें होती. चिलखतास 'अत्का' हा शब्द ऋग्वेदांत आढळतो. पण त्याचा अर्थ संशयास्पद आहे त्याचा अर्थ 'अंगांत घालण्याचा अंगरखा' असा असून घालतां येणें, काढतां येणें, शिवणें, व अंगावरोंवर असणें अशा इतर वाक्यांच्या संदर्भावरून वरील 'अत्का' चिलखत हा अर्थ निश्चित असावा असे दिसत नाहीं.

शिमरच्यामते 'अत्का' म्हणजे योध्याचें चिलखत होय. दुसरा 'द्रापी' हा शब्द ऋग्वेदांत आढळतो. साधणाचार्याच्या मते द्रापी म्हणजे 'कवच' होय. पण त्याचा अर्थ झगा असावा 'वर्मन' हा शब्द ऋग्वेदांत चिलखत या अर्थी असलेला आढळतो. तें कशाचें करीत असत हें अनिश्चित आहे. तथापि तें 'सूत' असे. पुढें अयस् लोह, अथवा रजत यांच्या चिलखतांचा उल्लेख आढळतो. ह्या चिलखतें एखाद्या धातूची किंवा कातड्याची केलेली असावीत.

भारतीय युद्धांत कवच घातलेल्या पदातीचीहि वर्णन आहे. कवच म्हणजे चिलखत होय. रथी व गजावर बसलेला योद्धा यांच्याजवळ नेहमी कवच असे. वाणांच्या वर्षावामुळे कवचाचा उपयोग रथी व सारथी यांस फार होत असे. हत्तीवर आरुढ होणारा योद्धाहि कवच वापरीत असे. कर्णाला जन्मतःच कवचकुंडलें होती. ती हरण करण्याच्या हेतूने इंद्र ब्राह्मणाचे रूप घेऊन त्याच्याकडे आला. त्यावेळी कर्णानें इंद्रास ओळखलें; परंतु औदार्य व दानशूरत्व हेंच त्याचें शील असल्याने त्यानें तें इंद्रास काढून दिली अशी महाभारतांत एक कथा आहे.

मुसुलमानां अंमलांत ढाल व चिलखत यांचा नेहमी उपयोग करीत असत. मराठ्यांच्या व पेशव्यांच्या अंमलांतहि त्यांचा उपयोग सर्व योद्धे करीत असत. त्या काळी कापूस, रेशीम, कातडें व लोखंडाच्या कड्या इत्यादि पदार्थ चिलखत करण्याच्या कामी वापरले जात असत. शिवाजीने अफझुल खानास मारलें त्यावेळी त्यांच्या अंगांत 'जरी कुडती' चें चिलखत होतें. शिवाजी, संभाजी, पहिला बाजीराव यांचीं जुनीं चित्रें पाहिलीं असतां ते चिलखत वापरीत असत असें दिसतें. शिवाजीचें हें चिलखत हल्ली सातान्यास महाराजांच्या जलमंदिरांत ठेवलेलें आहे.

लढाईत ज्या घोड्यांवर किंवा हत्तींवर योद्धे बसत त्या घोड्यांना व हत्तींनाहि (अर्थात् योध्यांच्या दर्जाप्रमाणें) कातड्याचें किंवा लोखंडाचें चिलखत घालण्याची चाल प्राचीन व मध्ययुगीन कालांत बहुतेक देशांत असे. योध्यांच्या दर्जाप्रमाणें त्यांचीहि चिलखत निरनिराळ्या वस्तूंचे असे. अगदी सामान्य शिपायांच्या अंगांत आत कापूस भरलेलें, तर जरा बरेच्या अधिकाऱ्यांच्या अंगांत आत कातडें असलेलें चिलखत असे. कांहीं सर्वेध अंगाची असत तर कांहीं विनवाह्यांची असत. कांहींत छातीवर एकावर एक दुप्पट अस्तरण असे. रेशमाच्या लडी एकांत एक गुंतवून त्यांना सोनेरी तारांनी वरील जाड कापडाची एकवीच करूनहि एखादे चिलखत बनवीत. शिवाजीची जरीची कुडती अशीच आहे.

शस्त्राणि व चिलखतें यांचा अन्वयोन्य संबंध अनादि असून त्यांच्या इतिहासास मानवजातीच्या आरंभापासून सुरवात होते. पाषाणयुग कांस्ययुग, व लोहयुग या काळांत बर्माअधिक सुधारलेली अशीं शस्त्रे असून त्यांच्यापासून रक्षण व्हावें म्हणून ढाल, शिरस्त्राण व चिलखत

इत्यादि वस्तूहि फार प्राचीन काळां हेत्या असें आढळून येते. जुन्या ग्रीक इतिहासाकडे प्रह्लातां असें आढळते कीं, सायसीना व ग्रीक लोक उरखाण, शिरखाण व डाली वापरीत असत व शिरखाणांत घोड्यांच्या केसाचा छवका खोबीत असत. मॅसिडोनियन लोकांची देहसंरक्षक आयुधें यापेक्षा सुधारलेलीं असत. स्पार्टन सैन्यांत, पोलादी टोप्या आढळून येत. पूर्ण चिलखतांत, छाती व पाठ यांचे संरक्षण होतें, व इनर भागाच्या रक्षणाचीहि त्यांत व्यवस्था असते. रोमन लोकांच्या सैन्यांत, आघाडीचे लोक चिलखत वापरीत असत व एका हातांत माला किंवा तलवार घेऊन, दुसऱ्या हातांत ढाल धारण करीत. प्युनिक लढायानंतर लांब रंद ढाल वापरण्याची चाल पडली. उच्च दर्जाचे सैनिक जाळीचे चिलखत वापरीत असत.

जुन्या शस्त्रास्त्रांत व चिलखतांत मध्ययुगच्या सुमारास वरीच सुधारणा झाली. व त्यानंतरच्या काळांत त्यांचा लवकरच त्याग करण्यांत आला. चिलखतासंबंधी प्रत्येक राष्ट्राची कांही विशिष्ट गोष्ट असते. स्पेनिश चिलखतांवरून मूरलोकांची अभिरुची दिसून येते. इटालियन चिलखतें आभिजात गोष्टीकडे असलेला एक विशिष्ट कल दिव्हाशित करतात, व जर्मन लोकांच्या शस्त्रास्त्रावरून व त्यांच्या चिलखतांवरून, ट्यूटन भावना आढळून येते. नॉर्मन लोकांनी इंग्लंड जिंकले त्या काळीं सरदाराचा (नाईटचा) लष्करी पोषाख म्हणजे एक चिलखत, शिरखाण, ढाल व तरवार यांनी युक्त असा असे. तत्कालीन चिलखत गुडध्यापर्यंत असे व तें कातडयावर अनेक कडया शिवून तयार केलेले असे. त्यांस नॉर्मन लोक ह्रॉवर्क असें म्हणत असत. तत्कालीन शिरखाण धातूचें, कातडयाचें व कचित् लाकडाचें केलेले असे व त्याला उंच शिखरासारखा आकार असून नाकाचें व कपाळाचें संरक्षण व्हावें अशी त्यांत व्यवस्था केलेली असे.

नॉर्मन घोडेस्वार पतंगाच्या आकाराची वरीच मोठी ढाल वापरीत असत व ती पाठीवर टाकली किंवा पुढच्या वाजून हातांत घेतली तर तिचा उपयोग चिलखतासारखाच होत असे. रिचर्ड दि लायन हाउंड हा नखशिखांत चिलखत वापरीत असे. व त्याच्या चिलखतावर कांही चिन्हें असत. चौदाव्या शतकातील आर्तत्राण धर्माच्या ऐन भरभराटीत चिलखतांचें महत्त्व वाढलें. चौसर कवीनें वर्णिलेला नाइट, चिलखत वापरीत असे व त्याचें वर्णनाहि करण्यांत आलें आहे. पंधराव्या शतकाच्या सुमारास शिरखाण व चिलखत यांसंबंधी रुढी बदलली. नावनिशीविशिष्ट चिन्हें असलेलीं चिलखतें जाऊन त्याच्या ऐवजीं उभय सुध्दमान पक्ष ओढण्याकरितां निशाणें जास्त प्रमाणांत, अस्तिवांत येंकें लागलीं पंधराव्या शतकातील चिलखतांच्या आकारांत वैचित्र्य आढळून येतें; परंतु सोळाव्या शतकातील चिलखतें दिखाक व भपकेबाज अशीं होती. पुढे बंडुकाचा उपयोग जास्त होऊं

लागला व लष्करी हावपेच व लांबच्या मजला मारणें ही युद्धांतील महत्वाची बाब होऊन वसली. त्यामुळे अवजड चिलखतांची फारशी जरूरी भासूं लागली नाहीं.

ब्रिक्टोरिया राणीच्या कारकीर्दीत तिच्या संरक्षक लोकांनां जुनीं उरखानें देण्यांत आलीं होती. एकोणिसाव्या शतकांतील ब्रिटिश घोडेस्वारांच्या खांद्यावर सांखळीचें चिलखत असलेलें आढळतें. गोळीपासून रक्षण व्हावें म्हणून एखादे नवीन चिलखत वनविण्यासंबंधी शोध चालू आहेत. मारेकऱ्यांपासून आपाय होऊं नये म्हणून हल्ल्या काळीं सुद्धां राजे लोक गुप्त चिलखत वापरतात. लंडनच्या गुप्तपोलिस्खात्यांत असलीं चिलखतें आहेत. कुतूहल म्हणून जुनीं शस्त्रास्त्रे व चिलखतें पाहण्याची आधुनिक काळच्या लोकांची प्रवृत्ति असून भारी किंमत देऊनीहि ती विकत घेण्यांत येतात. प्रसिद्ध चित्रकारांनीं चिलखत धारण केलेल्या अनेक योध्यांचीं चित्रे काढलेलीं आहेत व ग्रंथकारांनीं केलेलीं जुन्या कवचधारी योध्यांची अनेक वर्णनेंहि आढळतात. [लॅंग—होमर अँड हिज एज; वरोज-डिस्कव्हरीज इन कीट; मॅनाट—दि मायसीनियन एज; एल्टन—दि कंथीट वॉर्ड ऑफ दि—आर्ट मिलिटरी; बालर—मॉन्युमेंटल ब्रासेस; वेदिक इंडेक्स; वैद्य—मह.भारत उपसंहार.]

चिलिअनवाला—पंजाब प्रांतांतील गुजरात जिल्ह्याच्या फालिया तहसिलीतील एक खेडें असून येथेंच १८४९त दुसऱ्या शिख युद्धांत लॉर्ड गफनें जय मिळविला होता.

चिली—चिली हें दक्षिण अमेरिकेंतील प्रजासत्ताक राज्य असून पेरो व दक्षिण टॉक यांच्यामधील या खंडाच्या पश्चिमेकडील अर्धे उत्तरीच्या प्रदेशांचा या राज्यांत समावेश होतो. याची लांबी २६६१ मैल व रुंदी ४६ ते २२८ मैल आहे. क्षेत्रफळ २०४७७४ चौरस मैल आहे. उत्तरेस पेरो, पूर्वेस बोलिव्हिया व अर्जेन्टिना, दक्षिण व पश्चिम या बाजूस पॅसिफिक महासागर आहे.

मौ गो लि क व र्ण न (पर्वत)—अँडोज पर्वताच्या पश्चिमेकडील उत्तरी, व कॉर्डिलेरा मॅरिटिमा वगैरे पर्वत आहेत. विओ-विओ, पॅलेना व लासहेरास या नद्या आहेत. सेरो-बोल्सोन, सेरोबोनाइन्स ही मुख्य शिखरे आहेत. चिलीमधील अँडोज पर्वताचें शिखर अँकोनकाग्वा हें २३०१७ फूट उंच आहे. दक्षिण चिलीचा समुद्रकिनारा फार डोंगराळ आहे. 'माउन्ट साका', 'माउन्ट अरेनालेस', व 'कॅथेड्रल पॉक' हीं उंच शिखरे आहेत. सॅटिआगो व मॅडोसा यांच्यामध्ये उत्पलाटाचा घाट आहे. अँडोज पर्वताच्या उजालामुखी पर्वतामुळे चिलीमध्ये पुष्कळ भूकंप झाले आहेत.

स मु द्र कि ना रा.—चिलीच्या किनाऱ्यावर चिलोई बेटापासून केपहॉर्नपर्यंत असंख्य बेटे आहेत. टेटाव द्वीपकल्पाच्या उत्तरेस चिलोई, ग्वेटेकास व चोनोस द्वीपसमूह आहेत. हीं बेटे मुख्य देशापासून उत्तरेस चाकाव व कोर्कोव्हाडोचीं आखातें व दक्षिणेस मोरॅलेडाखाडी यांनीं अलग केली

आहेत. टेटाव द्वीपकल्पाच्या खाली पेनासचें आखात आहे. या भागांताल मोठीं वेटें आज्ञोपाडों, प्रिन्स हेनरी, कॅम्पाना, लिटलवेलिंगटन, ग्रेट वेलिंगटन, मॉर्निंगटन, मॅडेडिडिओस, ड्यूक ऑफ यॉर्क, चाथाम, हॅनोव्हर, केमब्रिज, कॉन्ट्रेरास, रेनेल, क्रीन अँडेलोडा हीं शहरें आहेत. मॅगेलन सामुद्रधुनीच्या दक्षिणेस फ्युजियन द्वीपसमूह आहे.

टिएराडेल फ्वेगोचा पश्चिमेकडील भाग चिलीचा आहे. केपहॉर्नच्या नैर्ऋत्येस 'वीगो रॅमिरेझ' द्वीपसमूह आहे. अगदी पश्चिमेकडे सॅला इ-गोमेझ व ईस्टर वेटें आहेत. चिलीच्या किनाऱ्यालगत 'जुआन फर्नेंडीज' वेटें आहेत. सॅन अँम्ब्रो-सिओ व सॅन फेलिक्स, चिलोइच्या उत्तरेस लामोथा, सेन्ट-मेरिया व किरिकिना हीं इतर वेटें आहेत.

वंदरें.—व्हालपारेतो, कोकिम्बो, इक्कि, व अँरिका हीं मुख्य बंदरें आहेत. मध्यचिलीच्या किनाऱ्यालगत सॅन अँटेनियो, कॉन्स्टिट्यूशन, लिओ, हीं लहान बंदरें आहेत. एलटोमे, पॅकी व टालकाहानो हीं बंदरें कन्सेप्शन आखातावर आहेत. याच्या दक्षिणेस आरांकी आखातावर कोरोनेल व लोटा हीं बंदरें आहेत. व्हालडिव्हिया नदीच्या मुखाजवळ एलकोरल बंदर आहे. चिलोइच्या उत्तर किनाऱ्यावर सॅन कार्लोस आखातांत अँन्कड बंदर आहे. मॅगेलन सामुद्रधुनीच्या मध्यभागी पुन्टा एरेनास नांवाचें दक्षिणेकडचें बंदर आहे.

नद्या.—सामा, टॅक्ना, कॅमारोनेस, लोआ, केपिआपो, हुआस्को, एलकी, लिमारी व चोआपा या मोठ्या नद्या अँडीज पर्वतांत उगम पावून पॅसिफिक महासागराला मिळतात. मध्य-भागाच्या नद्या मायपो, रापेल, माटाकिटो, मॉले, इटाटा, विओविओ, इंपिरियल, टोल्तन, व्हालडिव्हिया, व्युनो व मॉलिन या आहेत. काचापोल रापेलला मिळते. क्लारो मॉलेला मिळते. न्युवल इटाटाला मिळते. लाजा, कॉटिन इंपिरियलला मिळते. प्युलोप्युलो ही सरोवरांत उगम पावून रेलोन-काविह आखाताला मिळते. मान्सो प्युलोला मिळते. पेट्रोबु रेलोनकाविहला मिळते. शिवाय कोमन, येल्पो, पॅलेना, रिओ-पिको, फिआस, ऐसेन, लासहेरास, टोरो, कॉयले या इतर नद्या आहेत.

सरोवरे :—लॅगुना डिला लाजा व लॅगुना डेल मॉले हीं मध्यचिलीतील सरोवरे आहेत. व्हिलारिका, रिनिह्यु, रँको, लानकिह्यु, लेकडोबोस, लॉस सॅटोस, जनरल पाझ, व्युनोस एरांस, प्युइरेडन, सॅनमार्टिन, लॅगोआ व्हॅल्का, ऑटवे वॉटर व स्कायरिंग वॉटर हीं इतर सरोवरे आहेत.

हवा, झाडें व प्राणी :—येथील हवा सर्व प्रकारची असून हि आरोग्यदायक आहे. वटाट्याचें पांक मूळचें येथलेंच म्हणतात, त्याचप्रमाणे स्ट्राबेरी फळें होत. मका, मिरच्या, वाटाणें, हीं झाडें युरोपियन येण्यापूर्वीचीं होत. गहू, वाला, अँपल, पीयरसारखीं फळें हीं युरोपियनांवरीवर आलीं. येथे मोठाले सस्तन प्राणी नाहींत. घोडे, गुरे, शेळ्या, मेंढ्या,

डुकरें हे युरोपियन प्राणी होत. सरपटणारे प्राणी येथे फार नाहींत.

लोक संख्या :—१९१७ च्या खानेसुमारीप्रमाणें लोक-संख्या ३८७०००२ आहे. बहुतेक लोक युरोपियन वंजाचे आहेत. मूळच्या लोकांत तिन जाती आहेत. फ्युजियन, अरौकन व चांगो.

दळणवळणाचे माग.—१८५० पासून चिलीमध्ये रेल्वे घालण्यांत आल्या आहेत. रेल्वेशिवाय येथे २०७७६ मैल सार्वजनिक रस्ते, ५२८ मैल नदीमार्ग व ६६८ मैलांचे सरोवरमार्ग आहेत. रिपब्लिकमधून दक्षिणेत्तर जाणारी लॅजिट्यूडिनल रेल्वे सरकारी आहे. १९१८ त ८५१२ किलोमिटरइतकी रेल्वे होती. पैकी ४५६७ किलोमिटर सरकारच्या ताब्यांत होती. सर्व मुख्य शहरांमध्ये तारघरे व ऑफिसे आहेत. व्युनोस एरांसच्या मार्गाने युरोपशी १८७५ मध्ये तारेचें दळणवळण स्थापन करण्यांत आलें. पानामाच्या मार्गाने पश्चिम किनाऱ्यावरील तारेनें युरोप व उत्तर अमेरिकेचीं संस्थाने जोडलेली आहेत. १९१८ त १५६८७ किलोमिटर अंतरापर्यंत तारायंत्राचीं स्थाने नवीन करण्यांत आलीं आहेत. मुख्य शहरांत टेलिफोन आहेत. पोष्टखात चांगलें आहे. वर्तमानपत्र वगैरेचा प्रसार पोष्टाने मोफत होतो व डावेच्या महसुलाचे दर फार हलके आहेत.

व्यापार.—गुरे, मासे, कॉफी, चहा, साखर, लांकूड व त्यांचे वनवलेले पदार्थ, इमारती लोखंड व पोलाद, लोखंडी सामान, यंत्रे, रेल्वे व तारायंत्राचें सामान, चुना, सिमीट, कांच, मातीचीं भांडी, कापूस, लॉकर व रेशमी यांचे पदार्थ, कोळसा, पेट्रॉलियम रंग इत्यादि पदार्थ वाहेर देशांतून येथे येतात. सोने, रपें, तांबें, क्रोव्हट, शिसें, व्हॅनॅडियम अशुद्ध धातु, मँगनीज, कोळसा, सोरा (सोळाचा नायट्रेट) लाइमचा वॉरंट, आयोडिन, गंधक, गहू, ग्वानो हे जिनस येथून वाहेर देशीं रवाना होतात. १९१७ साली २५९२०६०३ पाँडांची आयात व ५१९९७०९९ पाँडांची निर्यात होती.

शेती :—चिलीचे निम्मे लोक शेतीवर निर्वाह करतात. मध्यचिली हा प्रदेश शेतीला विशेष लायक आहे. येथे नारिंगें, लिंबें, अंजीर, कलिंगड, अननस, केळी फार विकतात. द्राक्षांची लागवड होते. चिचा नांवाची दारु हें सार्वजनिक पेय असून ती इंडियन कॉर्न (धान्य) पासून वनवितात. गहू, जव, मका चिलीच्या प्रत्येक भागात पिकतो. मका श्रमंत व गरीब या दोन्ही प्रतींच्या लोकांचे अन्न आहे. येथे वटाटे होतात. “किडनो बॉन” हें कडधान्य सर्व भागांत पिकतें व बहुतेक लोक खातात. वाटाणें, आकोड, आलिव्ह, सकरचंद, पीच, वॉरें, मसुका, चेरी, व स्ट्राबेरी यांची येथे लागवड होते. हवा गुरे पाळण्याच्या लायक आहे. गुरे, घोडे, खेचरे, शेळ्या, डुकरें यांना पाळून वाढविण्याचा धंदा चालतो. लोणा व चीज (चका दही,) वनविण्याच्या

धंद्यास थोडेसे महत्त्व प्राप्त होत आहे. मधमाशा पाण्याच्या धंद्यास महत्त्व येत आहे.

प का मा ल—खाण्याचे पदार्थ, पेय, कापड, पांघरण्याचे कापड, कमावलेली कांतडी व त्यांचे वनवलेले पदार्थ, लांकडी सामान, मातीची भांडी, रासायनिक द्रव्ये, लोखंडी सामान इत्यादि पदार्थ वनविण्याचे कारखाने आहेत. अशुद्ध धातु गाळण्याचे कारखाने, कांतडी कमाविणे, वूट व जोडे वनविणे, दारूच्या भट्ट्या, लांकडी सामानाचे कारखाने, फळे व भाज्या यांचे मुरावे करण्याचे कारखाने, रेल्वेचे सामान वनविण्याचे लोखंडी कारखाने, ' वीट ' नांवाच्या मुळांपासून साखर वनविण्याचे कारखाने, कापडाचे कारखाने, खनीज पदार्थ खणणे, रासायनिक द्रव्ये, औषधे, सुगंधी पदार्थ, सावण मेणवत्या वगैरे तयार करण्याचे असे पुष्कळ कारखाने येथे आहेत.

ख नि ज प दा र्थ—खाणी खणणे हा एक फार महत्त्वाचा राष्ट्रीय धंदा आहे. सोने बहुतेक सर्वत्र सांपडते. परंतु पुष्कळ प्रमाणांत सांपडत नाही. उत्तरेकडील ओसाड प्रदेशांत अँडॉज पर्वताचे उंचवटे व उतरणी यावर रुपे सांपडते. तांबे वन्याच प्रांतांत सांपडते. लोखंड, मँगनीज, शिसे, कोबॅल्ट व व्हॅनॅडियम ह्या इतर धातू सांपडतात. सिंधुनत्रित, कोळसा, मीठ, गंधक, आयोडाइन, गंधकाम्ल वगैरे पदार्थ येथे सांपडतात. १९१७ सालची उकळून काढलेली खनिजसंपत्ति ३६८३७५०० पौंड होती.

रा ज्य व्य व स्था—राज्यकारभाराची कायदे करणारे, कार्यकारी व न्यायखाते अशी तीन निरनिराळी खाती आहेत. कायदे करण्याचे काम "सीनेट" व "डेप्युटीची चेंबर" या दोन धर्मांची वनलेली राष्ट्रीय सभा हिच्या हाती आहे. चेंबरचे प्रतिनिधी प्रत्येक ३०,००० लोकांतून एक असे निवडतात. चेंबरमध्ये ११८ सभासद असतात, व सीनेटमध्ये ३७ सदस्य असतात. सीनेटचे मेंबर प्रातिनिधाय निवडले जातात व त्यांची काम करण्याची मुदत ६ वर्षांची असते. दर तीन वर्षांनी सीनेटच्या निम्मे सदस्यांची फिळून निवडणूक होते. प्रतिनिधी तीन वर्षे काम करतात. प्रतिनिधि व सदस्य यांचे वय कमीतकमी ३६ असलेच पाहिजे, व त्यांचे उत्पन्न विवाक्षित असले पाहिजे. त्यांना विनपगारी काम करावे लागते. प्रत्येक वर्षी काँग्रेस जून पहिलीस भरते व सप्टेंबर पहिलीला संपते सरकारच्या कृत्याला पाठिंबा देणे किंवा न देणे यासंबंधी काँग्रेसला अधिकार आहे.

कार्यकारी सत्ता प्रांतांनी निवडलेल्या अध्यक्षीय हाती असते. त्याची मुदत पांच वर्षांची असते. याला न्यायखाते, राजकीय, पोलीस खाते प्रांताधिकारी सुभेदार यांच्या नेमणुका करण्यासंबंधी अधिकार आहेत. अध्यक्षांचे वय ३० पेक्षा कमी असता कामा नये. तो एतद्देशीय असला पाहिजे व 'चेंबर-समेमध्ये' निवडून येण्यालायक असला पाहिजे. याचा पगार सालीना १३८४ पौंड असतो. याच्या

मदतीस अंतर व परराष्ट्रीय कारभार, धर्म व वक्ताहती, न्याय, सार्वजनिक शिक्षण, लष्कर व आरमार, जमावंदी, धंदे व सार्वजनिक कामे या खात्यांवरील सहा मंत्र्यांचे एक मंडळ असते. अध्यक्ष, काँग्रेसने निवडलेले सहा सभासद व अध्यक्षाने निवडलेले पांच सभासद अशा बारा सभासदांचे राष्ट्रीय सल्लागारमंडळ असते. याला सल्ला देण्याचा अधिकार असतो व याच्या संमतीवाचून नेमणुका व इतर कार्ये करता येत नाहीत.

न्यायः—वरिष्ठ न्यायसत्ता राष्ट्रीय राजधानीच्या ठिकाणी स्थापिलेल्या व सात मेंबरांच्या वनलेल्या एका वरिष्ठ कोर्टाच्या हातांत असते. याच्या हाती राज्यांतील सर्व कोर्टांवर देखरेख करण्याची सत्ता असते. सात अपील कोर्टे, प्रांतांच्या राजधानीच्या ठिकाणी अव्वल दर्ज्याची कोर्टे व कनिष्ठ कोर्टे व जस्टीस ऑफ पीस असतात. पंचांच्या साहाय्याने न्याय देण्याची पद्धति येथे नाही. पोलीस अधिकाऱ्यांच्या हाती काही न्यायसत्ता असते.

से ना.—लष्करी सोईकरिता या राज्याचे चार विभाग केलेले आहेत. जर्मन पद्धतीवर सैन्यरचना असून युरोपियन अधिकाऱ्यांकडून कमांडित शिकविलेली आहे. इ. स १९१६ त एकंदर खर्च सैन्य १०२.० अंमलदार व १७२.८३ सैनिक होते. १९०० च्या कायद्यान्वये १८ व ४५ वर्षांच्या आंतील प्रत्येक पुरुषनागरिकास लष्करी नोकरी करावी लागते. एकविस वर्षे वयाच्या प्रत्येक तरुणास काही ठराविक वर्षेपर्यंत लष्करी नोकरी करणे भाग आहे. सॅटिआगो येथील लष्करी शाळेत चांगले लष्करी शिक्षण दिले जाते.

आ र मार—गिनी देशाचे आरमार ब्रिटिश पद्धतीचे आहे, व यांतील बहुतेक लढाऊ जहाजे ब्रिटिश गोदींत वनविलेली आहेत. मुख्य ठाणे व्हालपॅरॅसो येथे असून या ठिकाणी एक आरमारी शिक्षणाची शाळा आहे. स. १९१८ त ५५९५ लोक आरमारी खात्यांत होते. कन्सेशन आखातांत टार्लहुआनो येथे लष्करी बंदर आहे. स. १९१८ त वैमानिक दळ तयार करण्यांत आले.

शिक्षण—सर्वांना सार्वजनिक शाळांचा फायदा घेता यावा म्हणून सरकार नेटाचे प्रयत्न करीत आहे. कायद्याने शिक्षण मोफत दिले जाते, परंतु ते सक्तीचे नाही. शेंकडा ७५ लोक अशिक्षित आहेत. चिलीचे विश्वविद्यालय व सॅटिआगो येथील राष्ट्रीयसंस्था व प्रांतिनिधाय व मोठ्या शहरांतील हायस्कूल, शिक्षक तयार करण्याकरिता नॉर्मल स्कूल, धंदेशिक्षण, व लष्करी शिक्षणाच्या शाळा व प्राथमिक शिक्षण शाळा अशी येथील शिक्षणरचना आहे. याशिवाय रोमन कॅथोलिक विश्वविद्यालय आहे व खासगी-शाळा आहेत. सॅटिआगो येथे संगीत व क्लासिकल शाळा आहेत. शेतकरीशाळा, खनिज शिक्षणाच्या शाळा व इतर धंद्यांसाठी शाळा आहेत. स. १९१८ त ३५८१ प्राथमिक शिक्षणाच्या शाळा, १९ उच्च

शिक्षणसंस्था होत्या. विसाव्या शतकाच्या आरंभी येथे २४०,००० ग्रंथ असलेली ४१ पुस्तकालये होती. सॅंटिआगोच्या राष्ट्रीय पुस्तकालयांत ११६,३०० ग्रंथ आहेत. स. १९१८ त ६९८ वर्तमानपत्रे व नियतकालिके चिली देशांत निघत होती. १९१६ सालच्या रिपोर्टावरून येथे १०८ साधू इस्पितळे व २ वेध्यांची इस्पितळे होती.

धर्म.—कायद्याने रोमन कॅथोलिक हा राष्ट्रीय धर्म ठरविण्यांत आला. धर्मसंबंधी खर्च इतर सार्वजनिक खात्यांच्या खर्चाप्रमाणे सरकारी तिजोरीतून चालवितात. इतर धर्म पाळण्याची मनाई नाही.

जमा वंदी.—नायट्रेटवर वसविलेले कर, जकातीचे उत्पन्न, आल्कोहोलवरचा कर, रेल्वे, डाक व तार या खात्यांचे उत्पन्न या सरकारी उत्पन्नाच्या बावी आहेत. चिली प्रजासत्ताक राज्याची १९१६ सालची एकंदर जमा १३८१४१०१ पौंड व खर्च ११३०५४९८ पौंड होता.

नाणें.—पेसो (१८ पेन्साचा) या चलनी सुवर्ण प्रमाणावर येथील कागदी नाण्यांचा प्रसार होतो. सोन्याचे पेसो हे नाणें पाडलेले नाही. येथे सोन्याची कोंडोर, पेसो, एस्कुडो व रुप्याची व ब्राँझची सॅटाव्हो, पेसो ही नाणी कायद्याने मंजूर केली आहेत. मेट्रिक पद्धतीची वजन व माप कायदेशीर प्रमाणवजने आहेत. परंतु व्यवहारांत जुनी स्पॅनिश वजन व माप चालतात. चिलियन किन्टल (१०१.४१ पौंड), मेट्रिक किन्टल (२२०.४६ पौंड) रुप व तांब्याच्या खार्णीत अशुद्ध धातूंचे प्रमाण मार्क (८ औंस) ने दाखवितात. धान्य अरोवा अथवा फॅनेगाने विकतात. व्हारा हे लांबी मोजण्याचे माप आहे व जमीन मोजण्याकरिता क्युआड्रा हे माप आहे.

इतिहास—उपलब्ध इतिहासाच्या सुरुवातीपासून हा देश चिली नांवानेच प्रसिद्ध आहे. पूर्वी या प्रदेशांत इंडियन लोकांच्या जाती रहात असत. हे लोक अगदी रानटी नव्हते तरी मेक्सिको व पेरू या देशांतील रहिवाशांपेक्षा कमी सुधारलेले होते. पंधराव्या शतकांत पेरूच्या इंकाने या देशाचा काही भाग काबीज केला होता. याने या लोकांत सुधारणा करून त्यांचे सामर्थ्य कमी केले होते व याचमुळे स्पॅनिश लोकांना या देशावर स्वारी करणे सुलभ झाले. पूर्वी हे लोक अडाणी व उद्धट असून यांच्यामध्ये एक प्रकारची लष्करी शिस्त होती. प्रत्येक समाजाचा उत्प्रेम (नायक) असे व टोक्वांच्या नेतृत्वाखाली हे लोक एकत्र लढत असत.

डायगो डे आलमाग्रो, पिझारोचा प्रतिस्पर्धी, याने १५३५ मध्ये पहिली स्पॅनिश स्वारी केली. परंतु त्याला जोराचा प्रतिकार झाल्यामुळे तो सगळ्या सैन्यानिशी १५३८ मध्ये पेरूला परत गेला. १५४० मध्ये पिझारोने पेरू डिव्हॉल-डिव्हि याला देश काबीज करून वसाहत करण्याकरिता पाठविले. याने १५४१ मध्ये सॅंटिआगो शहर वसवून लासे-रिना, कन्सेप्शन, व्हिलारिका, ईपिरियल, व्हॉलडिव्हिया, व

अंगोल ही इतर शहरे बांधण्यास सुरुवात केली. परंतु इंडियन लोक फार निकराने लढले व १५५३ मध्ये सार्वजनिक बंड होऊन व्हॉलडिव्हियाचा पराभव झाला व तो मारला गेला; आणि वन्याच वसाहतीचा नाश झाला. शंभर वर्षेपर्यंत सारखी लढाई चालली होती. १६४० मध्ये किलिनच्या तहान्वये विओ-विओ नदीच्या दक्षिणेकडचा प्रदेश इंडियन लोकांच्या ताब्यांत राहिला. १६५५, १७२३ व १७६६ मध्ये लढाया होऊन हा तह मोडला गेला. अखेरीस १८०० मध्ये तह होऊन अॅरॉकानियन (इंडियन लोकांच्या टोळीचे नांव) लोकांना सॅंटिआगो येथे एक मंत्री ठेवण्याचा अधिकार प्राप्त झाला.

वसाहत पद्धती.—स्पॅनिश वसाहतपद्धतीने पका माल वनावण्याच्या धंद्यास प्रतिकार झाला. स्पेनमधील फक्त कॅडिझ बंदराशी व्यापार करण्याची सुभा होती. त्यामुळे पेरू व अॅरॅटिनाच्या मार्फत वसाहतवाल्यांस व्यापार करावा लागे. येथील लोकांचा शेती हाच कायतो धंदा असून गहू पिक घेत असत; त्यांना आलिव्ह व द्राक्षे यांची लागवड करण्याची मनाई होती. स्पॅनिश हद्दीतील इंडियन लोकांना गुलामांप्रमाणे वागविण्यांत येत असे. परंतु याच सुमारास दोन्ही जातींचे मिश्रण होण्यास सुरुवात झाली. अॅरॉकानियन लोक मात्र स्वतंत्र राहिले.

अठराव्या शतकांत या वसाहतीची स्थिति सुधारत चालली. स्पेनचे जुवॉन राजे फार उदारमतवादी होते. चिली देशांत व्यापारी जहाजे येऊ लागली व फ्रान्सशी व्यापार खुला झाला. स्पेनच्या विस्के प्रांतातील वरेच काटक लोक येथे पाठविण्यांत आले. इंडियन लोकांशी होणाऱ्या लढाया बंद झाल्यामुळे गव्हर्नर अधिकाऱ्यांना देशाचे कल्याण करण्यास सवड मिळाली. १७४७ मध्ये सॅंटिआगो येथे विश्वविद्यालय स्थापण्यांत येऊन पुष्कळ शहरे बांधण्यांत आली, व शेती आणि उद्योगधंदे यांना उत्तेजन दिले गेले व किनाऱ्यावरील व्यापार वाढला. परंतु राज्यकारभारामध्ये लोकांचा मुळीच हात नसे. गव्हर्नर सर्वसत्ताधारी असे व बहुतेक मोठ्या अधिकारांच्या जागेवर स्पेनमधील लोक नेमले जात असत, हे लोक बराच वेळ लांचलुचपत व बळजबरीने संपत्ति मिळविण्याच्या कामांत गुंतलेले असत. यामुळे स्पॅनिश लोक व एतद्देशीय वसाहतवाले यांच्यामध्ये मतसर वाढला. इतर स्पॅनिश वसाहतींप्रमाणे याही भागांत धर्मोपदेशकांचे वजन लोकांत फार असे. हे लोकांना उद्योगधंदे व शेतकी यांचे शिक्षण देत असत. यांना देशांतील बहुतेक संपत्ति जमविली होती. परंतु सरकारी अधिकारी व धर्माध्यक्ष यांच्यामध्ये तंटे होऊन देशांत गोंधळ उडून जात असे.

स्वातंत्र्य युद्ध.—इंग्लंडच्या उत्तरअमेरिकन वसाहतींचे बंड व फ्रेंच राज्यक्रांति यामुळे स्पॅनिश वसाहतवाल्यांना बंडाच्या कल्पना सुचल्या व नेपोलियनने सातव्या फर्डिनंड राजाला पदच्युत केल्यावर त्यांना आयती संधी प्राप्त झाली.

व १८०९ मध्ये व्हेनेसुएला, इक्वेडोर, वरचा पेरू व अर्जेन्टिना येथे व्हॅडे झाल्यामुळे १८१० मध्ये सॅन्टिओगाच्या कॅविल्लोन (म्युनिसिपालिटी) गव्हर्नरला राजिनामा द्यावयास लावून सात सभासदांच्या एका जंदोच्या (मंडळ) स्वाधीन राज्यकारभार केला. चिलीच्या स्वातंत्र्याचा हा प्रारंभ होय. वरेच लोक अडाणी असून त्यांच्यामध्ये दळणवळण फार थोडे होते. व वरेच लोक जुन्या राज्यपद्धतीचे भक्त होते. स्वातंत्र्याच्या पक्ष प्रथम अल्पसंख्याक होता; व सॅन्टिआगो आणि कन्सेप्यनच्या देशभक्तांमध्ये तंटे होते. या देशभक्तांचा १८१४ मध्ये रॅन्कागुआच्या लढाईत पेरूच्या व्हाइस-रॉयने पाठाविलेल्या स्पॅनिश सैन्याने पराभव केला. स. १८१७ पर्यंत हा देश स्पॅनिश लोकांच्या ताब्यांत राहिला. नंतर देशभक्त ओ'हिगिन्स व जोसे डि सॅन मार्टिन यांच्या संयुक्त सैन्याने चेंकावुकोच्या लढाईत राजपक्षीय लोकांचा पराभव केला, ओहिगिन्सला चिलीचा डायरेक्टर जनरल नेमण्यांत आले व मार्टिनने पेरूवर स्वारी करून मायपो नदीवरील लढाईत पेरूच्या सैन्याचा १८१८ मध्ये पूर्ण पराभव केला. यामुळे चिलीचे स्वातंत्र्य कायमचे स्थापित झाले.

प्रजासत्ताक राज्य.—पुढील काही वर्षांत चिलीच्या दक्षिण भागातून राजपक्षीय लोकांना हांकून लावण्यांत येऊन एक लहानसे आरमार सज्ज करण्यांत आले. यामुळे स्पॅनिश लोकांच्या हल्ल्यांची भीति नाहीशी झाली. या आरमाराच्या सहाय्याने सॅन मार्टिनने पेरूवर स्वारी करून पेरूचे स्वातंत्र्य १८१९ त जाहीर केले. आता राज्यव्यवस्थेची आवश्यकता भासू लागली. उदारमतवादी संस्थांना सवलती न देता जोरदार राज्यव्यवस्था स्थापवी असे ओ'हिगिन्सचे मत होते, परंतु त्याला पुष्कळ वैरी उत्पन्न झाल्यामुळे १८२३ मध्ये त्याने राजिनामा दिला. १८३० पर्यंत निरानिराल्या दहा राज्यव्यवस्था निर्माण झाल्या. देशांत निरनिराळे लहान पक्ष झाले; दक्षिणेत इंडियन लोकांची व चिलोई येदांत राजपक्षीय लोकांची व्हडे झाली; आणि धर्मोपाध्यायांचा नवीन प्रजासत्ताक पद्धतीस अडथळा होऊ लागला; अशी एकंदर विस्कळीत स्थिति होती. १८३० पर्यंत उदारमतवादी पक्षाची वरचढ होती. परंतु कान्झव्हेंटिन्ह (पुराणमतवादीपक्ष) लोक आणि व त्यांचा पुरस्कर्ता वेंडेलोर जनरल प्रीस्टो यांना जय संपादन केला. १८३१ मध्ये प्रीस्टोला प्रेसिडेंट निवडले, व नवीन राज्यपद्धति बनवून ती १८३३ मध्ये प्रचलित करण्यांत आली. या पद्धतीने कार्यकारी अधिकाऱ्यांच्या हातांत बहुतेक सर्व सत्ता देण्यांत आली. याच पद्धतीत काही सुधारणा होऊन सध्याची पद्धति निर्माण झाली आहे. यानंतर पुराणमतवादी लोक घराचे काळपर्यंत सत्ताधारी राहिले.

पुराणमतवादीपक्षाचे धोरण वळकट व खंवीर राज्यपद्धति स्थापन करण्याचे होते. म्हणून सत्ता थोड्या लोकांच्या हातांत देण्यांत आली. लोकांच्या स्वातंत्र्याला आळा

घालून सर्व प्रकारचे अडथळे सत्तेच्या जोरावर नाहीसे करण्यांत आले. १८३५, १८५१ व १८५९ मध्ये उदारमतवाद्यांची व्हडे झाली. १८३६ मध्ये पेरू व बोलिव्हिया यांच्याशी लढाई होऊन चिलीचा जय झाला. पुराणमतवादी पक्षाने लोकांना राज्यकारभारांत मुळीच हात घालू दिला नाही; व त्यांचे काही चालूहि दिले नाही. मात्र यांच्या कारकीर्दीत देशाची भरभराट फार त्वरेने झाली. शिक्षणाची व्यवस्था करण्यांत आली, शेती व इतर धंदे वाढले, कायदा व नवविण्यांत आला व यामुळे या नवीन स्थापिलेल्या प्रजासत्ताक राज्यास बरीच वळकटी आली. १८६१ नंतर उदारमतवाद्यांची चळवळ सुरू झाली, व प्रेसिडेंट पेरू व इरॅन्डुरिस्त यांना पूर्वीच्या प्रेसिडेंटांचे धोरण सोडून देऊन उदारमतवाद्यांची सहकारिता संपादन केली. यामुळे राष्ट्राचे राजनीतिविषयक ज्ञान वाढले. शाळा, रेल्वे, डाक व तारघरे यांचा फैलाव करण्यांत आला व राज्याला स्वाधिकत्व प्राप्त झाले. यावेळी इंडियन लोकांशी युद्ध सुरू होते. १८८० मध्ये अर्जेन्टिनाशी वरेच दिवस चाललेल्या सरहद्दीविषयक भांडणाचा निकाल झाला. व १८६५ मध्ये चिलीने पेरूचा पक्ष घेतल्यामुळे या देशास स्पेनशी लढावे लागले. या वेळेपासून चांगले आरमार सज्ज करण्यांत आले.

पे ६ शी लढाई:—ही लढाई १८७९-८२ पर्यंत चालली होती. १८८१ मध्ये चोरिलोस व मिरॅफ्लोवर्स येथे वराच काळ निकराचे युद्ध होऊन अखेरीस चिली सैन्याचा जय झाला. यानंतर चिली सैन्याने लिमा व इतर पेरूतील ठाणीं ताब्यांत ठेविशी. या विजयाचे श्रेय चिलीचा प्रेसिडेंट पिंटो याला दिले पाहिजे. १८८१ त पिंटोच्या मागून सॅन्टा मॅरिया प्रेसिडेंट झाला. १८८३ त पेरू सैन्याचा फिरून पराभव झाला व १८८४ त पेरू व चिली यांच्यामध्ये प्रेसिडेंट सॅन्टा मॅरिया याने तह घडवून आणला. बोलिव्हियाशी काहीच तह न झाल्यामुळे चिली लोकांनी बोलिव्हियाचा समुद्रकिनारा आपल्या ताब्यांत ठेविला.

सॅन्टा मॅरिया प्रेसिडेंट:—या प्रेसिडेंटने नोंदलेल्या लग्नाचा कायदा सुरू केल्यामुळे व रजिष्ट्रांत जनन-मरणाची नोंद करणे व स्मशानभूमीत सर्व धर्मांच्या लोकांस प्रेत पुरण्याची मोकळीक ठेवणे या नियमांमुळे पुराणमतवादी लोकांचा याला फार अडथळा झाला. पूर्वी जननमरणाची नोंद धर्मोपाध्याय करीत असे व रोमन कॅथोलिक पंथाच्या संस्कारांव्यतिरिक्त झालेली लग्ने कायदेशीर मानली जात नसत; व रोमन कॅथोलिक पंथाशिवाय इतर पंथाच्या लोकांना स्मशानभूमीत प्रेत गाढण्याची परवानगीहि नसे. हे सर्व निर्बंध याने काढून टाकले व इतर धर्म पाळण्याची परवानगीहि याने दिली. यामुळे १८८६ मध्ये याची सुदत संपल्यावर सेनॉर जोसे बॅलमॅसेडा हा प्रेसिडेंट झाला.

प्रेसिडेंट बॅलमॅसेडा व १८९१ ची राज्यक्रांति:—बॅलमॅसेडा प्रेसिडेंट जरी उदारमतवादी होते

तरी त्याला कांही उदारमतवादी व पुराणतवादी लोकांचा प्रतिकार झाला. शाळा वाढविणे लोकोपयोगी कामे करणे व सैन्य आणि आरमार सज्ज करणे या बाबतीत बराच खर्च करण्याचे या प्रेसिडेंटने ठरविले व यांचे मत्के देण्यांत आले. परंतु या मत्क्यांत पैशाची बरीच अफरातफर झाली. यामुळे बराच विरोध उत्पन्न झाला. अखेरीस १८८९ मध्ये कांग्रेसने प्रेसिडेंटच्या अगदी विरुद्ध पक्ष घेतला व यामुळे यादवीची विन्हे स्पष्ट दिसू लागली. १८९१ मध्ये कोनकोन येथे कांग्रेस पक्षाचे सैन्य व वॅलमॅसेडाचे लोक यांच्यामध्ये निकराची लढाई होऊन वॅलमॅसेडाचा पराभव झाला व अतोनात नुकसान झाले. राजद्रोहाच्या आरोपावरून वॅलमॅसेडाने सैन्य लोखंडी येथील लष्करी शाळेतील कांही विद्यार्थ्यांना गोळी घालून ठार मारण्याचा हुकूम सोडला. यामुळे लोकांची मने फारच विथरली व पॅसिलच्या लढाईत प्रेसिडेंटचे दोन्ही सेनापती मारले जाऊन बंडखोरांचा पूर्ण जय झाला. यानंतर प्रेसिडेंट निराश होऊन अजेंटाईन वकिलातीत आश्रय घेऊन लपून बसला. त्याची मुदत १८ सप्टेंबर १८९१ रोजी संपली व याच दिवशी त्याने आपणास गोळी घालून आत्महत्या केली. याच्या मरणाने भांडणाचे कारण नाहीत झाले व यादवी संपली.

राज्याक्रांतीनंतर राज्यकारभार जंटाच्या हाती आला व निवडणूक होऊन सर्वानुमते जॉर्ज मॉट प्रेसिडेंट झाला. तो कर्तव्यगार मनुष्य होता. याने वॅलमॅसेडाच्या पक्षाच्या लोकांना माफी देऊन देशांत येण्याची परवानगी दिली. याच्या कारकीर्दीतील पाहिले राजकीय कृत्य म्हणजे म्युनिसिपालिट्यांना आपल्या उत्पन्नाचा आपल्या इच्छेनुसार खर्च करण्याची परवानगी मिळाली व याप्रमाणे म्युनिसिपालिट्यांना स्थानिक स्वराज्याचे हक्क देण्यांत आले.

प्रेसिडेंट मॉट.—आपापसांतील यादवांमुळे झालेले देशाचे नुकसान भरून काढण्याकडे नंतर या प्रेसिडेंटने लक्ष लावले. १८८७ मध्ये सुरू केलेली लोकोपयोगी कामे फिरून चालविण्यांत आली, व सैन्य व आरमार यांचे सामर्थ्य वाढविण्यांत आले. नाण्यांची पद्धत सुधारण्याचे काम नंतर याने हाती घेतले. १८९५ मध्ये अजेंटिनाच्या सरहद्दीचे भांडण उपस्थित होऊन याचा निकाल ग्रेट ब्रिटनच्या मध्यस्थीवर सोपविण्यांत आला. १८९६ मध्ये मॉटची मुदत संपून सेनॉर इर्रॅजुरिक्स प्रेसिडेंट निवडून आला.

प्रेसिडेंट इर्रॅजुरिक्स.—याच्या कारकिर्दीत अजेंटिनाच्या सरहद्दीचा लढा उपस्थित झाला. दोन्ही पक्षांनी लढाईची तयारी केली. १८९८ मध्ये चिली सरकारने १८९६ च्या कराराच्या अन्वये मसुद्याची फलमे पाळली पाहिजेत अशी अजेंटिना सरकारास मागणी केली. भांडण पॅटोगोनियन राज्यासंबंधी होते व याचा निकाल ग्रेट ब्रिटनच्या मध्यस्थीवर दोन्ही पक्षांनी सोंपवून या तय्याचा शेवट केला. तरी पेरू व बोलिव्हिया या देशांचा प्रश्न शिल्लक होता.

१८९५ च्या अन्वये मसुद्यान्वये चिलीने बोलिव्हियाला अॅरिका बंदर अथवा पॅसिफिक महासागराच्या किनाऱ्यावर दुसरे एखादे सोईस्कर ठिकाण देण्याचे कबूल केले. चिली सरकारने अॅरिकाच्या थोडेसे दक्षिणेस असलेले विटोर ठिकाण देऊन केले परंतु हे ठिकाण तहाच्या अटीविरुद्ध म्हणून बोलिव्हिया सरकारने नाकारले व चिली अॅरिका पेरूला देतो की काय हे पाहण्याचे ठरविले.

या प्रेसिडेंटच्या कारकीर्दीत कोणतेच मंत्रिमंडळ फार वेळ टिकले नाही. कांग्रेसमधील राजकीय पक्षाचा विरोध इतका जोराचा होई की मंत्रिमंडळास वारंवार राजीनामा देण्याची पाळी येत असे. यामुळे कोणतेच राजकीय धोरण स्वीकारता येईना. १९०० मध्ये अजेंटिनामध्ये चिलीविरुद्ध लोकमत पुन्हा क्षुब्ध झाले, कारण चिली पोलिसांनी उल्टिमाएस्सिपरॅन्सा या वादग्रस्त भागांतून अजेंटाईन व साह्रतवाल्यांना हांकून दिले. परंतु दोन्ही देशांच्या सरकारांनी चढाईचे धोरण न स्वीकारता सलोख्याने समेट करण्याचे ठरविले.

प्रेसिडेंट रायस्को.—प्रकृति नीट नसल्यामुळे इर्रॅजुरिक्सने राजीनामा दिला व प्रेसिडेंट रायस्को निवडून आला. अजेंटिनाच्या सरहद्दीची पहाणी करण्याकरिता ग्रेट ब्रिटनने सर टि. एन्. हॉलंडिच याला पाठविले. त्याने आठ महिनेपर्यंत पहाणी करून रिपोर्ट केला; व एडवर्ड वादग्रहाने १९०२ मध्ये सरहद्द ठरविली व ही दोन्ही देशांना पसंत पडली. १९०५ मध्ये बोलिव्हिया व चिली यांच्यामध्ये तह होऊन असे ठरविण्यांत आले की चिलीने आपल्या खर्चाने अॅरिकापासून लागेक्षपर्यंत आगगाडी करावी व बोलिव्हिया सरकारला या रेलवेचा उपयोग करू द्यावा व याबद्दल बोलिव्हिया सरकारने पॅसिफिक महासागरावरील बंदरांची मागणी सोडून द्यावी. ३००००० पौंड नुकसानभरपाई देण्याचे हि ठरले होते. दोन्ही देशांना हा तह फार फायदेशीर होता.

व्हॉल पारै सोचा भूकंप.—१९०६ मध्ये भूकंप होऊन व्हॉलपारैसो शहराचा पूर्ण नाश झाला व सेंटआगो व इतर शहरे यांना जबर धक्के बसले. ३००० लोक प्राणास मुकून १००००० लोक गृहहीन झाले; मालमत्तेचे नुकसान अपरिमित झाले. यानंतर शहरास आग लागून दुःखाची परमावधि झाली. परंतु लोकांना मदत देण्याच्या उपायांची योजना त्वरित करण्यांत आली.

पेद्रो मॉट.—१९०६ मध्ये सेनॉर पेद्रोमॉट प्रेसिडेंट निवडून आला. पूर्वीच्या दिवसांपेक्षा अलीकडच्या चिली देशावर याचे वजन कमी पडत असे. सर्व कार्यकारी सत्ता कांग्रेसच्या हातांत गेल्यामुळे प्रधानमंडळाला वर्षातून केवळ वेळां राजीनामा देण्याची पाळी येत असे. यामुळे कोणतेच निश्चित राजकीय धोरण ठरविता येत नसे. व्हॉलपारैसो व च्युनॉसपॅरीसमधील भूकंपे—अँडीयन रेल्वे पुरी होऊन व उत्तरेकडील नायट्रेटचा प्रांत व दक्षिणेकडचा प्युर्टोमॉट

प्रांत सेंटिआगो शहराची जोडणारी रेल्वे सुरू झाल्यामुळे देशाचे औद्योगिक व व्यापारी महत्त्व वाढले.

१९१० साली डोन पेद्रोमाँट हा अध्यक्ष वारल्यामुळे डॉ. रॅमोन बॅर्रोस हा अध्यक्ष म्हणून निवडला गेला. हा उदारमतवादी असल्याने याच्या अमदानीत उदारमतवादी पक्षाचे प्राबल्य फार माजले. याच्या कारकीर्दीत व्यूनास एरीस, व्हालपॅरैसो व सेंटियगो यांमध्ये रेल्वे सुरू झाली. ही रेल्वे ट्रॅन्संडाईनच्या मरुथा मोठ्या बोगद्यांतून नेण्यांत आली होती. याशिवाय याच्या कारकीर्दीतल दुसरा महत्त्वाची गोष्ट म्हणजे, १९१० च्या सप्टेंबर महिन्यांत चिलीमध्ये स्वातंत्र्यप्राप्तीचा शतसांवत्सरिक उत्सव मोठ्या थाटात करण्यांत आला हा होय. या वेळी अजेंटीन रिपब्लिकमधील पुष्कळ प्रसिद्ध व्यक्तींना, निरनिराळ्या पदव्या वहाल करण्यांत आल्या व त्यामुळे चिली व अजेंटीन यांच्यामध्ये जो द्वेषाग्नि धुमसत होता तो शांत होण्यास बरीच मदत झाली. १९१३ साली अॅरिका व बोलिव्हिया प्रांतांतील त्या पाझ या शहरांमध्ये आगगाडी सुरू करण्यांत आली. पण या रेल्वेवर ताबा कोणाचा असावा यासंबंधी अनेक भागणारीचे प्रश्न उपस्थित झाले व तो प्रश्न तात्पुरता लांबणीवर टाकण्यांत आला. महायुद्धाला सुरुवात झाल्यानंतर चिली हा जर्मनीच्या वाजूने युद्धांत भाग घेणार की दोस्तांच्या वतीने युद्धांत पडणार यासंबंधी वादविवाद सुरू झाला. चिलीमधील पुष्कळ लोक जर्मनीच्या वाजूचे होते. चिलीमधील सैन्य जर्मन अधिकाऱ्यांच्या तालमीत वाढले होते. चिलीच्या व्यापाराला जर्मनीने उत्तेजन दिले होते. याशिवाय जर्मन लोकांनी चिलीने आपल्या वाजूने युद्धांत पडावे यासंबंधी खटपट सुरू केली होती. यामुळे चिलीतील बहुमत जर्मनीच्या वाजूला होते. पण चिलीचा इंग्लंडमध्ये असलेला परराष्ट्रमंत्रि आगस्टाइन एडवर्ड्स हा दोस्तांच्या वाजूचा होता. चिलीनजीक ड्रेसडेन हे जर्मन जहाज ज्यावेळी ब्रिटिशांनी अन्यायाने बुडविले त्यावेळी ऑगस्टाइन एडवर्ड्सने मोठ्या मुत्सद्देगिरीने दोस्तांची वाजू सांवरली नसतो तर चिलीने जर्मनीच्या वतीने लढाई पुकारली असती. पुढे महायुद्धाच्या अखेरीस चिलीला जर्मनीच्या अत्याचारांचा बोट येऊन दोस्तांच्या वाजूने तिचा कांटा झुडू लागला. तरी पण चिलीने अखेरपर्यंत तटस्थ वृत्तीच स्वीकारली.

१९१५ साली जुआन ल्युइस सॅनफ्यूएंटिस हा अध्यक्षपदावर आरुढ झाला. या साली चिलीची सांपत्तिक स्थिति फारच खालावली होती. १९१६ मध्ये ही स्थिति हळू हळू सुधारली. याचे कारण दोस्तरांप्रती चिलीमधील पुष्कळ माल विकत घेतला हे होय. १९१८ मध्ये इक्वूक व अँटोफागस्टा, या ठिकाणी पेरूमधील लोकांविरुद्ध बंडे झाल्यामुळे चिली व पेरूमध्ये धुसफूस उत्पन्न झाली. पण चिलीने भेटब्रिटनशी गुप्त तह करून चिली व पेरूमधील तसेच चिली व बोलिव्हियामधील जे गुंतागुंतीचे

प्रश्न हांते ते मिटविण्यासाठी कामिशन नेमण्याची विनंति करून हा वाद मिटविला.

महायुद्धानंतर इतर सर्व राष्ट्रांप्रमाणेच चिलीमध्येहि मजुरांसंबंधाचे भागणारीचे प्रश्न उपस्थित झाले. १९२० मध्ये अध्यक्षपदासाठी अरटयूरो अलेसांड्री व व्यूस बॅरास वॉरगॅनो हे दोन उमेदवार होते. अलेसांड्री हा मजुरांचा कैवारी होता. त्यामुळे तोच अध्यक्ष म्हणून निवडून आला. अलेसांड्री याच्या निवडणुकीमुळे लोकशाहीपक्षाला उत्तेजन मिळाले. महायुद्धात चिलीने कोणताहि भाग न घेतल्यामुळे वास्तविक चिलीला राष्ट्रसंघामध्ये स्थान नव्हते पण चिलीचा माजी अध्यक्ष सान फ्यूएंटिस याने १९१९ साली राष्ट्रसंघाला आपला दुजोरा दिला होता त्यामुळे राष्ट्रसंघाच्या अधिवेशनाला, चिलीला आमंत्रण आले. या बैठकीला परराष्ट्रमंत्री अँटोनिओ ह्युनीयस याच्या हाताखाली एक प्रतिनिधीमंडळ देऊन पाठवण्यांत आले होते.

चिली व इ ल अ ली क डी ल मा हि ती. — १९२० सालच्या खानेसुमारीत चिलीची लोकसंख्या ३७,५४,७२३ म्ह. दर बौरस मैलास १२९२ इतकी भरली. सेंटिआगो शहराची वस्ती ५०७,२९६ भरली. १९२० पासून सक्तीचे शिक्षण सरकारी खर्चाचे सुरू झाले आहे.

अलीकडे अनियंत्रित लष्करी राज्यकारभार चिलीत सुरू झाला आहे हा फरक एकदम घडून आला नाही. या देशाची नैसर्गिक रचना (अरुंद व लांबट) असल्या राज्यपद्धतीला पोषक आहे. चिली देश स्वतंत्र झाल्यापासून सेंटिआगो ते चिलनपर्यंतच्या प्रदेशांत अधिकारी वर्ग व श्रीमंत जमीनदारांचा वर्ग एकत्रित होत गेला. हा प्रदेश मध्यभागी असून धर्माधिकारी व जमीनदार या पुराणमताभिमांनी वर्गाच्या हातां आहे. आर्जेन्टाईन देशातून येणाऱ्या मालावर जबर जकात वसवावी असे या पक्षाचे मत आहे. उत्तरेकडील भागांत समाजसत्तावादी व समतावादी (सोशॅलिस्ट व कम्युनिस्ट) पक्ष आहे. किनाऱ्यालगत उदारपक्षाचे लोक रहातात. दक्षिणेकडे विरोधी पक्ष असून तो सेंटिआगो येथील कॉन्ग्रॅटोरेव्ह पक्षाला नेहमी विरोध करीत असतो. कॉन्ग्रॅटोरेव्ह पक्षाच्या विरुद्ध असलेल्या सर्व लोकांनी मिळून 'अलायन्स लिबरल' नांवाचा पक्ष तयार करून आर्टुरो आलेक्झांड्री नांवाच्या हुशार मंदत्वाकांक्षी व बेशक इसमास त्याचा पुढारी केले. त्यावेळी सरकारची सांपत्तिक स्थिति चांगली नव्हती. कारण पेरूबरोबर युद्ध करण्याच्या तयारीकडे मोठा खर्च केला गेला होता. आलेक्झांड्रीने स्वतः कायदेपंडित असल्यामुळे इतर विद्वानांना जवळ केले होते. त्यांनी राजकार्य सुधारणेच्या मोठाल्या योजना केल्या; पण व्यापारात गोंघळ माजला. त्यामुळे १०० मिलियन (१००,०००,०००)

झाले. कित्येक महिने अधिकाऱ्यांना पगार देण्यास खाजिन्यांत पैसा मिळेना. त्यामुळे लष्करी अधिकारी १९२२ मार्च मध्ये सीनेटवर वजन घालू लागले, व शेवटी पार्लमेंटने सर्व सत्ता लष्कराच्या हाती दिली; व पार्लमेंट मोडले. नंतर एक नवे कॉन्व्हेन्ट वरिष्ठ मुलकी अधिकाऱ्यांचे वनविले गेले आहे; परंतु त्यांच्यावर सर्व देखरेख लष्कराची आहे. अशा रीतीने एक मोठी क्रांति घडवून आणण्यांत आली. सांप्रतच्या सरकारवर राष्ट्राचा विश्वास आहे. खासगी वँकांनी सरकारला कर्ज दिले आहे. [संदर्भग्रंथ—कॅटो—चिली ऑन अँकाऊंट ऑफ इट्स वेल्थ अँड प्रोग्रेस (१९१२); कोएवेळ—मॉडर्न चिली (१९१३); मिल्ल—चिली फिजिकल फीचर्स, नॅचरल रिसोर्सेस एटसेटरा].

चिल्का सरोवर—बंगाल इलाख्यातील पुरी जिल्ह्याच्या ईशान्येकडील एक उथळ आखात असून याची दक्षिण बाजू मद्रास इलाख्याच्या गंजम जिल्ह्यापर्यंत पसरली आहे. बंगालचे आखात व हे सरोवर यांच्यामध्ये एक लांब वाळवंटी टेकाड असून याच्या मध्यभागी फक्त एकाच ठिकाणी आखात व सरोवर यांचा मिलाफ झाला आहे. सरोवराच्या पश्चिमेस व दक्षिणेस उंच उंच टेकड्या असून उत्तरेस पाणथळ जमीन व प्रतिवर्षी नद्यांच्या मुखांतील सांचलेल्या गाळाची वेढे आहेत. सरोवराचा आकार लांबट आहे. हे ४४ मैल लांब असून याच्या उत्तर भागाची रुंदी साधारण २० मैल आहे. दक्षिणभाग निमुळता असून याची रुंदी साधारण ५ मैल आहे. उन्हाळ्यांत याचे क्षेत्रफळ ३४४ चौ. मैल असून पावसाळ्यांत ते ४५० पर्यंत वाढते. सर्व साधारण खोली ३-५ फूटपर्यंत आहे. उन्हाळ्यांत याचे पाणी समुद्राच्या भरताच्या ओघाच्या मिश्रणामुळे खारे असते परंतु पावसाळ्यांत नद्यांचे पाणी आल्यामुळे समुद्राचे पाणी परत घालविले जाऊन याचे पाणी गोठे होते. हे सरोवर बंगालच्या उपसागराचा मूळचाच एक भाग आहे. याच्या दक्षिण बाजूस उंच उंच टेकड्या असून त्यांची रांग समुद्रापर्यंत पसरली आहे; व उत्तरेस या सरोवराला गाळ वाहवून आणणाऱ्या नद्या मिळतात. वरील नद्यांतून येणारा गाळ समुद्रापर्यंत वहात जातो. येथे आल्यावर समुद्राचे पाणी या गाळास अडवून धरते. याप्रमाणे येथे हा गाळ सांचत जाऊन त्याचा सरोवर व आखात यांच्यामध्ये एक बांध तयार झाला आहे. या सरोवरावर निरनिराळ्या ठिकाणी निरनिराळे नैसर्गिक देखावे पहावयास मिळतात. याच्या तिरावर सर्व जातीचे पाणबुडे पक्षी आढळतात. ऋषिकुल्या नदी व सरोवर यांच्या दरम्यान एक कालवा असून त्यांतून व्यापारी नावा जात येत असतात. या नावांतून ओरिसा प्रांतातील धान्य या सरोवराच्या लगतच्या प्रदेशांत येते व मीठ परत रवाना होते.

चिस्ती—पंजाबातील एक जात. लो. सं. (१९११) ४१५४. ही शुद्ध मुसलमानांची जात आहे. चिस्ती हे सुनी पंथाच्या एका वर्गाचे नांव आहे; परंतु पाकपट्टने

वावा फरीद वगैरे प्रसिद्ध चिस्ती साधूचे वंशज हे नांव आपणांस जन्मावरून मिळाले असे म्हणतात. चिस्ती लोकांना मानसन्मान मोठा आहे. परंतु आजकाल त्यांच्यातील फार थोडे मुळांचा धंदा करतात. ते शेतकी व दुसरे धंदे करतात. [से. रि. १९११. पृ १४].

चीझी, अँटोने लिओनार्ड डि (१७७३-१८३२).—एक फ्रेंच पौरस्त्य वाङ्मयविशारद. १७९९ त राष्ट्रीय ग्रंथ-संग्रहालयाच्या पौरस्त्य शाखेत त्याला नोकरी मिळाली. १८०३ पासून तो संस्कृतचा अभ्यास करू लागला. त्यावेळी संस्कृतभाषेचे व्याकरण किंवा कोशहि त्याला उपलब्ध नव्हता. तेव्हा मोठ्या प्रयासाने त्याने या पौरस्त्य भाषेचे वेताचे ज्ञान करून घेऊन तांत उल्लूट कविताहि करू लागला. कॉलेज डि फ्रान्समध्ये नेमलेला (१८१५) पहिला संस्कृतचा प्रोफेसर चीझीच होय. ' मेड्जोउइन एट लॉल ' (१८०७)—फारशातून रूपांतर; ' यद्जन(यज्ञ ?) दत्त-वध ' (१८१४), आणि ' ला रिकॉनइसन्स डी सकोउन्तला (शकुंतला) ', (१८३०)—संस्कृतातून रूपांतर हे त्याचे काही ग्रंथ होत.

चीन—हा पूर्वआशियातील एक देश आहे. व चिनी साम्राज्याचा मुख्य भाग आहे. मॉन्चुरिया, मांगोलिया, तिबेट आणि सिनक्यांग (पूर्वतुर्कस्तान, कुलजा वगैरे म्हणजे उत्तरेकडे मांगोलिया व दक्षिणेकडे तिबेट यामध्ये असणारी संस्थाने) हे चिनी साम्राज्याचे दुसरे भाग होत. हा देश २०° ते ५०° उत्तर अक्षांशांत व ८०° ते १३०° पूर्व रेखांशांत वसला आहे. ह्याचे क्षेत्रफळ ४३ लक्ष चौरस मैल आहे. उत्तरेस आशियातील रशिया ६००० मैलांच्या सर-हद्दीवर पसरला आहे. पूर्वेस कोरिया, चीनचा समुद्र व पांत समुद्र आहेत. दक्षिणेस व नैऋत्येस चीनचा समुद्र, फ्रेंच इंडोचीन, ब्रह्मदेश व हिमालयातील संस्थाने आहेत. पश्चिमेस हा देश फारच निमुळता झाला आहे.

खरा चीन देश अथवा अठरा परगणे साम्राज्याच्या आग्नेय भागांत आहेत. याच्या उत्तरेला मांगोलिया, पश्चिमेस तुर्कस्तान व तिबेट, दक्षिणेस टांकिन व टांकिनचे आखात, पूर्वेस चीनचा समुद्र, पांतसमुद्र, चिलीचे आखात आणि मॉन्चुरिया आहेत. ह्याचे क्षेत्रफळ सुमारे १५,००,००० चौरस मैल आहे. उंच डोंगरपठारे, व पर्वतांच्या ओळी यामुळे हा देश आशिया खंडापासून वेगळा पडला आहे. नद्या पश्चिमेकडून पूर्वेकडे वहात जातात. एकंदरीत चीन देशाला समुद्रमार्गाविराज जगाशी दळणवळणाचा दुसरा मार्ग नाही असे म्हटले असता चालेल.

स्वतंत्रपणन—पश्चिम चीन डोंगराळ प्रदेश आहे. व येथील लोकवस्ती विरळ आहे. पूर्वचीन सखल प्रदेशांत मोडत असून येथील लोकवस्ती दाट आहे. किनाऱ्याची एकंदर लांबी ४५०० मैलांपेक्षा जास्त आहे. परंतु किनारा अर्धचंद्राकृति आहे. फोर्मोसा आग्नेय किनाऱ्यासमोर

आहे. ईशान्य भागांतील सपाट मैदान फार महत्वाचे आहे. हे ७०० मैल लांब असून १५० पासून ५०० मैल रुंद आहे. या मैदानाचा बराच भाग समुद्राकडे उतरता होत गेला आहे.

पर्वतः—पूर्वतिवेदांत कुएनलुन पर्वत आहे. वायव्य भागांत लुंगशांग, रिचयोपेन व नानशान या पर्वतांच्या ओळी आहेत. रिचयोपेन पर्वताची शिखर २०००० फूट उंच गेलेली आहेत. झेचुएन प्रांताच्या उत्तरेला मिन-शान व किउलुंग ओळी आहेत.

नद्या व कालवेः—चीन देशांत पुष्कळ नद्या व कालवे आहेत. उत्तरेकडील नद्यांतून लहान होव्या जातात. दोन सर्वांत मोठ्या नद्या यांगत्सीक्यांग व ह्वांगहो या होत. ह्वांगहो (पिवळी नदी) नदीची लांबी २४०० मैल आहे. हिला वैहो हीच कायती महत्त्वाची नदी येऊन मिळते. ही नौकागमनास योग्य अशी नदी नाही. शिवाय पुरामुळ आजूबाजूच्या प्रदेशास धोका असतो. या कारणास्तव या नदीच्या काठांवर मोठी शहरे नाहीत. यांगत्सीक्यांग ही चीन देशांतील फार महत्त्वाची नदी होय. ही देशांतील मध्यभागांतून २९०० मैल लांब वहात जाऊन पात समुद्रास मिळते. हिच्या काठांवर दाट लोकवस्तीची व संपत्तीने भरलेली शहरे आहेत. मिन, हानक्यांग अथवा हान या यांगत्सीक्यांगला मिळतात. चीनच्या आर्थिक, व व्यापारी भरभराटीस होव नदी कारणीभूत झाली आहे हे वैहो नांवाची दुसरी मोठी नदी बरील दोन नद्यांच्या मध्यभागी आहे.

यांगत्सीक्यांगच्या खालोखाल युनहो अथवा मोठा कालवा हा नाव्य आहे. हा कृत्रिम कालवा चहक्यांग प्रांतातील हांगचौ-पासून चिहली प्रांतातील तान्त्सीनपर्यंत आहे. तान्त्सीन येथे हा पैहोला मिळाला असल्यामुळे पॅकिंगजवळ तंगचौपर्यंत जातो असे म्हटले तरी चालेल. ह्या कालव्याची लांबी ३६३० ली अथवा १२०० मैल आहे. कालव्याचा सर्वांत प्राचीन भाग यांगत्सि व ह्वैहोमध्य आहे. हा भाग इ. स. ४८६ साली बांधला असावा असे कनफ्यूशीयसच्या पुस्तकावरून कळते. ३ व्या शतकांत ह्या भागाची दुरुस्ती करण्यांत आली. याकांचा भाग वेगवेगळ्या काळांत बांधला गेला. पैहो (लांबी ३५० मैल) नदीतून पॅकिंगला जाता येते. म्हणून ही महत्त्वाची समजली जाते. दक्षिणेकडील प्रांतांत सिक्कांग अथवा पश्चिम नदी प्रसिद्ध आहे. हिची लांबी १००० मैल आहे. हिला वेगवेगळी नावे आहेत.

सरोवरेः—चीन देशांतील मध्यभागांत पुष्कळ सरोवरे आहेत. सर्वांत मोठे तंगसिंग नांवाचे सरोवर हुनानमध्ये आहे. निरनिराळ्या भागाला येथील लोकांनी निरनिराळी नावे दिली आहेत. तंगसिंगच्या पूर्वेत १८० मैलांवर पोयांग सरोवर आहे. सुचौफूच्या नजीकचे ताई सरोवर आकारा-साठी व आजूबाजूच्या रम्य देखाव्यावहल प्रसिद्ध आहे. याशिवाय आणखी काही लहान सरोवरे आहेत.

मोठी भितः—परकीय लोकांच्या स्वान्यांपासून बचाव होण्यासाठी बांधलेली चीन देशांतील प्रसिद्ध भित, चिहली, शान्सी, शेनसी आणि कानसू या प्रांतांच्या उत्तरसिमेवरून जाते. ही भित बांधण्यास इ. स. पूर्वी ३ व्या शतकांत सुरुवात झाली. १५ व्या शतकांत हिची दुरुस्ती केली व १६ व्या शतकांत ही ३०० मैल वाढविली. हिची एकंदर लांबी १५०० मैल आहे. लाओंग आखातावरील शान हे कान येथील समुद्रकिनाऱ्यापासून ह्या भितीची सुरुवात होऊन. पॅकिंगच्या पूर्वबाजूने जाऊन ह्वांगहोपर्यंत गेली आहे. पॅकिंग व ह्वांगहोच्या दरम्यान आंतील व बाहेरील अशा दोन भिती आहेत. भितीची उंची २० पासून ३० फूट आहे. २०० यार्डांच्या अंतरावर ४० फूट उंचीचे घुस्न बांधले आहेत. पाया १५ ते २५ फूट खोल असून भित १२ फूट रुंद आहे. मुख्य दरवाजावर अजून लष्करी पहारा असतो.

हवामानः—चीन हा अषाढव्य देश असल्यामुळे येथील हवा निरनिराळ्या ठिकाणी निरनिराळी आहे. युनान, कांगसी व कांगटुंग असलेला दक्षिण भाग (त्यांत कॅटन शहर आहे) उष्ण कटिबंधांत आहे. उत्तर भागाची (यांत पॅकिंग शहर आहे) हवा उत्तर यूरोपसारखी आहे. येथील हिवाळा अतिशय कडक आहे. मध्यभाग समशीतोष्ण कटिबंधांत आहे. येथील पावसाचे मान अनिश्चित आहे.

प्रातः—सध्या चीन देशाचे खाली दिल्याप्रमाणे भाग होतात. चेहक्यांग, चिहली, फुकिएन, आनुहुई, होनान, हुपेह, कानसु, क्यांगसी, क्यांगसु, कांगसी, कांगतुंग, कैचौ, शानसी, शानतुंग, शेनसी, झेचुएन आणि युनान.

लोक व स्ती—लोकवस्ती दाट असल्यावहल चीन देशाची बरीच प्रसिद्धी आहे. चीनमध्ये व्यवस्थित खाने-सुमारी नसल्याने लोकसंख्या विनचूक देणे अशक्य आहे. १९१६ च्या कस्टम्स खात्याच्या रिपोर्टावरून चीनची लोकसंख्या (मँचुरीयाचे ३ प्रांत धरून) ४४५८७३००० होती असे दिसते. मध्यचीन देशांत एकंदर लोकसंख्येच्या तृतीयांश लोकसंख्या आहे.

निनी लोक वसाहत करण्यांत प्रसिद्ध आहेत. त्यांनी मँचुरिया, मांगोलिया व तुर्कस्तान येथील जमिनीची मशागत करून शेतांच्या कामास योग्य केली. इंडोचायना, मलाया पूर्वेकडील देशांत चिनी मजूर शेतकरी व व्यापारी आहेत. १० व्या शतकांत आफ्रिकेच्या किनाऱ्यावर चिनी वसाहती होत्या. कॉलफोर्निया येथील सोन्याच्या खाणीसाठी व इतर ठिकाणी मजूर म्हणून पुष्कळ चिनी लोक गेले. परंतु त्यांच्या साध्या रद्दाणीमुळे व द्वेषामुळे युनायटेडस्टेट्स, ऑस्ट्रेलिया, कानडा या देशांत चिनी मजुरांविरुद्ध कायदे करण्यांत आले आहेत. वेस्टइंडिज व दक्षिण अमेरिकेत सुदतबदाचे मजूर आहेत.

सा मा जि क स्थिति:—१९०४-५ च्या स्तोत्रपानी युद्धानें पूर्वेकडील देशांत जी जागृति उत्पन्न झाली त्याचा परिणाम चीन देशांत सुद्धा दृष्टीस पडूं लागला. हा फरक किती प्रमाणांत आहे हें सांगणें कठिण आहे. कारण चिनी लोक मूळचे पुराणप्रिय, त्यांची संस्कृति अतिशय प्राचीन, त्यांची नीतिनिर्णय अजून देखील तीच आहेत. कांहीं वाचतात चिनी मनुष्य युरोपियन लोकांपेक्षा कमी दर्जाचे असतील पण हा फरक त्यांच्या सुधारणेच्या विरुद्ध धोरणामुळे असतो. त्यांचा व्यवहार गतानुगतीक धोरणावर असतो. सामाजिक व राजकीय रचना कुटुंबपद्धतीवर आहे. चाप कुटुंबाचा मुख्य असतो. राष्ट्र हें एक मोठें कुटुंब असून सरकारची सत्ता ही बापाच्या ठिकाणी असते. मुलाचे गुणवगुणांवर बापाचा मानापमान अवलंबून असतो.

या पद्धतीमुळे मरणानंतरचे होणारे विधी यांना महत्त्व आलें आहे. वडील मुलगा अथवा दत्तक पुत्र यांनी मृताच्या आत्म्यास आहुती, कागदाच्या केलेल्या सर्व वस्तू, वगैरे गोष्टी अर्पण करावयाच्या असतात. सुतक तीन वर्षेपर्यंत पाळवें लागतें. व सुतकांत पांढरी वस्त्रे धारण करून सुतकपाळणारांनं मांस, दारू व सार्वजनिक उत्सव यांपासून अलिप्त रहावें लागतें. अशाच तऱ्हेचे विधी लग्न व सामाजिक उत्सव यांनाहि लागू आहेत. मध्यवर्ति सरकाराचे विधीचें खातें म्हणून एक वेगळें खातें आहे. मुलांची लमें लहान वयांत ठरविली जातात. वर व वधू यांचे आईबाप सर्व गोष्टी ठरवितात. खुद्द वर व वधू यांना लग्नाच्या थांबतीत कांहींच अधिकार नाही. लग्नाचा शेवटला विधी म्हणजे नवऱ्यानं दुरखा उचलून नवरीचा भेटरा पहाणें हा होय.

चिनी लोकांचे चार सामाजिक वर्ग आहेत ते असे:—विद्वान शेतकरी, कारागीर व वनिये. पिढीजात सरदारी वर्ग येथे नाही. अधिकारी वर्गाला जास्त मान दिला जातो. कांहीं चिनी घराण्यांत वंशपरंपरेने पदव्या असतात. "येनचे पवित्र ड्यूक" ही मुख्य पदवी आहे. चीनी लोकांची लहान लहान शेते असतात. संपत्तीची वांटणी सारखी करावी लागते. एका वारसालाच सर्व संपत्ति देता येत नाही. त्यामुळे फारच लहान शेते सर्वत्र ठिकाणी सांपडतात. सरकारी नोकरीत पेनशन घेतलेल्या लोकांचा वर्ग इतर देशांतील वड्या लोकांच्या सारखा असतो. आईबापांना मुलें गुलाम म्हणून विकता येतात. रजगुलामांची संख्या जास्त आहे. चिनी लोकांना मुलगा झाल्याने आनंद होतो. कारण स्त्रियांचा दर्जा कमी समजला जातो. सोळा लग्नापूर्वी बापाच्या, लग्नानंतर, नवऱ्याच्या व वैधव्यांत मुलांच्या आर्क्षत रहावें लागतें. अनेक स्त्रिया करण्याची चाल चीन देशांत आहे. केव्हां केव्हां पहिली बायको म्हातारी हेत चालली म्हणजे स्वतःच दुसरी बायको पाहून देते. दुसऱ्या बायकांनी पहिलीच्या आर्क्षत असलें पाहिजे. वरिष्ठ वर्गातील स्त्रियांना यापेक्षा चांगल्या रीतीने वागवितात. पायांची दाढ


खुंटवून ते लहान ठेवण्याची चाल ज्ञान देशांत घरेच दिवसांपासून आहे. हका स्त्रिया मात्र ही चाल पाळीत नाहींत. मुलाचा जन्म झाल्याबरोबर तो एक वर्षाचा आहे असे समजतात. जन्मदिवशी त्याला दुसरे वर्षे लागलें असे समजतात.

चीन लोक नव्या वर्षाचा पहिला दिवस सणाचा म्हणून पाळतात. भेटीच्या वेळी हस्तान्दोलन अथवा जुंवनादि प्रकार न करता हात जोडून नमस्कार करणें, देववत करणें इत्यादि गोष्टी करतात. डोक्याचा कपडा व जोडे या वाचतात काय तो पुरुष व स्त्रिया यांच्या पोषाकांत फरक असतो वाकी इतर वाचतात त्यांचे पोषाक सारखे असतात असे म्हणण्यास हरकत नाही. चिनी स्त्रिया चेहऱ्याला रंग लावितात. दक्षिण चीनांतील मुख्य अन्न भात आहे. परंतु उत्तरेकडे तांदुळाखेरील बाजरी नाचगी वगैरे धान्य खातात.

चिनी लोक कोणत्या वस्तू खातात यांची मोजदाद करणें सोपें नाही. तांदुळापासून काढलेली एक तऱ्हेची दारू हे लोक पितात. चहा जेवणाच्या अगोदर व नंतर पितात. पाकशास्त्रांत चिनी लोक मैचांच्या खालोखाल आहेत. चिनी लोकांचा मांगोलियन वंशांत समावेश होतो. कित्येकांच्या मते मूळची शाखा बायब्येकडून आली असावी व कित्येकांच्या मते ती मध्यचीन देशांतील असावी. चीनी लोकांची गलाची हाडे उंच असतात व रंग बहुतेकरून पिवळा असतो.

चीनमधील समाजाची पितृसत्ता व पितृपूजा या दोन तत्वांवर उभारणी झाली आहे. चीनचा पाश्चात्य संस्कृतीशी जसजसा संपर्क अधिक येत चालला त्या त्या मानानें चीनमध्ये नवीन नवीन कल्पना उदयास येत चालल्या. प्राचीन चालीरीतिविरुद्ध या नवीन पद्धतीने शिकलेल्या लोकांची वंदे करण्यास सुरुवात केली. युरोपीयन व अमेरिकन मिशनऱ्यांनी चीनमध्ये पुष्कळ शिक्षणसंस्था काढल्या व त्यामुळे चीनमधील समाजाच्या मूलभूत तत्त्वावर आपात होळें लागले तरी पण एकंदरीने चीनमधील मागसलेल्या समाजांत पूर्वच्याच भावना अद्यापि खिलून आहेत. अद्यापिहि बहुतेक चिनी लोक आपले राष्ट्रीय पंचांगच वापरतात. चीनमध्ये मोफत व सक्तीने शिक्षण, जफती शिक्षण, इत्यादि गोष्टी प्रचारांत आल्या आहेत. तथापि यांचा अंमल फारसा होत असलेला आढळत नाही. स्त्रियांच्या सुधारणेसाठी जॉ चळवळ १९१२ मध्ये सुरू करण्यांत आली ती जरी बरीच फैलावली असली तरी सामान्य जनता अद्यापिहि स्त्रियांच्या सुधारणेच्या बाबतीत उदासीनच आहे.

हॉंगकॉंग वंदरावरील नवीन पुलाचे बांधकाम सुरू असताना परकी लोक जिवंत मुलांचे तेथे बळी देणार आहेत अशी हूल उठल्यामुळे इंग्रज अधिकाऱ्यांनी खाने-सुमारास सुरुवात केली, तेव्हां आईबापांनी आपली मुलें लपवून ठेविली होती.



जु ना धर्म.—चीन देशांतल जुना धर्म ऐकेश्वरी पंथाचा होता. या अखिल विश्वाचा एकच शास्ता असून तो सहुणांचा पुरस्कर्ता व दुर्गुणांचा द्वेषा आहे अशी समजूत होती. हा शास्ता सृष्टिकर्ता समजला जात नसे. याला टिएन म्हणजे आकाश अशी संज्ञा प्राप्त झाली. हळूहळू शांगटी अशी दुमरी संज्ञा प्रचारांत येऊ लागली. या दोन्ही संज्ञा एकाच देवाच्या वेगवेगळ्या रूपास लावीत. पुढे सूर्य, चंद्र, ग्रह आणि तारे यांची पूजा सुरू झाली. पृथ्वीची पूजा व इतर सृष्ट पदार्थांच्या पूजा होऊ लागल्या. पूर्वजांची पूजा व त्यांच्या नांवांने केलेले हवन इत्यादि गोष्टी प्रचारांत येऊन त्या अजून देखील चालू आहेत.

ताओ धर्म.—लाओत्सु याच्या एका शिकवणीवरून एका तऱ्हेच्या धर्मतत्त्वांची मांडणी नंतरच्या लेखकांनी केली. खुद्द लाओत्सु यांनी ताओ म्हणजे मार्ग, या तत्त्वाचा पुरस्कार केला. याच तत्त्वावर धर्ममतांची रचना झाली. या मार्ग शब्दाचे पुढे वरेच अर्थ झाले. परंतु बुद्धधर्मांनी या धर्मास मार्ग टाकले. ताओधर्मांनी बुद्ध धर्मातील कांहीं वाईट गोष्टी घेतल्या. सध्या या दोन्ही धर्मांत फारसा फरक साधारण लोकांस दिसत नाही.

बुद्ध धर्म.—बुद्धधर्म चीन देशांत केव्हां सुरू झाला हे नक्की सांगता येत नाही. तरी अशी दंतकथा आहे की, वादशहा मिंगती (५८-७६) याला स्वप्रांत सोन्याच्या रंगाचा मनुष्य दिसला. वादशहाच्या एका बंधूने हा मनुष्य म्हणजे साक्षात् शाक्यमुनि बुद्ध असावा असे अनुमान काढले. यावरून बुद्धधर्माची माहिती चिनी लोकांस अगोदरपासून झाली असली पाहिजे असा तर्क चालतो. तरी इ. स. पूर्वी २१७ व्या वर्षी बुद्धधर्माचा शिरकाव चीन देशांत झाला असावा. कारण त्यावेळी कांहीं शामन धर्म-प्रसारकांना कैद टाकले होते. एवढेच सांगता येईल की, मिंगतीच्या स्वप्रापासून बुद्धधर्माला विशेष मान मिळू लागला. इ. स. ६५ त १८ लोकांचे एक धर्ममंडळ पाठवून खोतानमर्थ या धर्माची माहिती मिळविली व ६७ त हे मंडळ बौद्धग्रंथ, मूर्ती व काश्मिरमंदंग नांवाचा भिक्षु यांसह परत आले. चवथ्या शतकांतर चिनी लोक भिक्षु होऊ लागले. पुष्कळ भिक्षु हिंदुस्थानांत जाऊ लागले. ४०१ साली कुमराजीव हा गाओसिंग वादशहाच्या दरबारी येऊन राहिला. ४०५ साली हा आचार्य झाला व यांनी बौद्धग्रंथांवर टीका लिहिल्या. ५१० त बोधिधर्म (चिनी याला टामो नांवांने ओळखतात) हा पॅटन शहराई बौद्ध आचार्यांच्या पवित्र पात्रासह आला. हळूहळू बौद्धधर्माची छाप चांगली वसली. ११ व्या शतकाच्या नंतर बुद्धधर्म सुरळीत चालू झाला व सध्या सर्व चीनभर त्याचा प्रसार झाला आहे. १२ व्या शतकांत कनिष्काच्या वेळेस महायान व हीनयान असे दोन भेद झाले. चीन देशात पहिल्या प्रकारांत येतो. महायानांत मूलतत्त्वे कायम ठेवून इतर सुधारणा करण्यांत आली.

मज्झि धर्म.—७ व्या शतकांत मज्झ धर्म अथवा झोरो-अॅस्टरचा धर्म चीनदेशांत प्रथम सुरू झाला. यांत अग्निपूजा मुख्य आहे. परंतु या धर्माची विशेष भरभराट झाली नाही. व ९ व्या शतकांत याचा मागमूस देखील राहिला नाही.

मुसलमान धर्म.—महमदाचा मामा बाहव-अबी-काभा हा कांहीं मुसलमानांसह ६२८ त वादशहास नजराणा घेऊन आला व येथेच राहिला. यांनी सर्व चीनभर प्रवास केला. या नंतर खलिफ अबूग्याफरन ७५५ साली ४००० अरबांचे सैन्य बंड मोडण्यासाठी पाठविले. ते लोक येथेच राहिले; व सध्याचे चिनीमुसलमानांचे तेच वृक्ष होत. ४ व्या शतकांतर चॅंगिशखानाच्या विजयानंतर पुष्कळ अरब येथे येऊन राहिले व लोकांत मिसळले. सध्या मुसलमान लोक इतर लोकांत इतके मिसळले आहेत. की, त्यांच्यांत फरक दाखविणे कठीण आहे. आज पन्नास लाखांपासून एक कोटीपर्यंत मुसलमान लोक चीनदेशांत आहे.

नेस्टोरियन धर्म.—६३१ त नेस्टोरियन लोकांचे धर्ममंडळ चीन देशांत आले व त्यांनी ख्रिस्तीधर्माचा प्रसार सुरू केला. वादशहाही फर्मानांनी (६३८) यांना वन्याच सवलती मिळाल्या. परंतु १३ व्या शतकापासून यांचा कायमचा नाशनाट झाला.

मणि संप्रदाय.—खाल्दायन मणि याला पूज्य समजणारे मणिसंप्रदायी लोक ६९४ साली चिनांत आले. परंतु ९ व्या शतकाच्या सुमारास या धर्माचा लोप झाला.

यहुदी धर्म.—इतर दंतकथांमार्गे मिळालेली माहिती वगळली तरी यहुदी लोक प्रथम सन ११६३ त चीन देशांत आले असे अनुमान काढण्याला कांहीं हरकत नाही. यांनी आपल्या धर्माचा फार थोडा प्रसार केला. हे लोक हळु-हळु कमी होत चालले व इतर लोकांत इतके मिसळले की, त्यांना यहुदी म्हणून ओळखणे कठीण होते. तरी ते आपला संप्रदाय गुप्त रीतीने पाळतात.

याशिवाय ख्रिस्तीधर्मप्रसार सन १८६० पासून सुरू झाला. सध्या रोमन कॅथोलिक व प्रोटेस्टंट या दोन्ही पंथाचे वरेच अनुयायी आहेत. उदा.—१९२० साली १९९४४८३ रोमन कॅथोलिक चिनी ख्रिस्ती व ६१८६०१ प्रोटेस्टंट ख्रिस्ती होते. ५००० वाप्टाडजुड चिनी आहेत. प्रोटेस्टंट मिशनला जोडून २७ युनिव्हर्सिटी कॉलेजे, २५६ मध्यम शिक्षणाच्या (मिडल) शाळा व ५८१ उच्च प्राथमिक शिक्षणाच्या शाळा आहेत.

शिक्षण व वर्तमान पत्रे.—१९ व्या शतकाच्या शेवटपर्यंत चीनमध्य जुन्या ग्रंथांचे अध्ययन हेच शिक्षण होते. प्राथमिक शिक्षणाची सोय सरकारने केली नव्हती. चांगल्या स्थितीतले लोक खासगी शिक्षक ठेवीत असत. गरीब लोकांची मुले शाळेत जात. या टिकाणी मूलगे ४-५ वर्षपर्यंत ग्रंथ मुखोद्गत करीत. नंतर पत्रेलेखन लेखन शिकत. दुय्यम शिक्षणाची सोय जरा

सार्वजनिक खर्चानें प्रांताच्या मुख्य ठिकाणी व इतर मोठ्या शहरांत विद्यालये असत. सरकारी नोकरीत शिरून बहुमानाच्या जागा विधेवर मिळत. यामुळे या शिक्षणाची जास्त सोय होती. सिऊत्साही, चूजेन व चिनशिह या तीन पदव्या असत. शेवटची पदवी पेकिंगला पास झालेल्यांना मिळत असे. पाश्चात्य पद्धतीवर शिक्षण देणाऱ्या संस्था प्रथम रोमन कॅथोलिक मिशनऱ्यांनी सुरू केल्या. यांनी १८५२ त एक विद्यालय स्थापिलें. शिवाय विश्वविद्यालय वैद्यकशाळा, मुलींच्या शाळा इत्यादि गोष्टी मिशनरी लोकांनी केल्या.

१८६१ त पेकिंग व कॅंटन येथे विद्यालये स्थापून सरकारने पाश्चात्य पद्धतीवर शिक्षणाचा पुरस्कार केला. परंतु बाक्सर वंड होईपर्यंत या शिक्षणाची जास्त महती चिनी लोकांना व सरकारला कळली नाही. १९०२ साली पेकिंगला एक विश्वविद्यालय स्थापिलें. रुसो जपानी युद्धानंतर नवीन शिक्षणपद्धतीचा पुरस्कार करण्यांत आला.

१९१० साली प्राथमिक व दुय्यम शिक्षणाच्या बऱ्याच शाळा स्थापन झाल्या. प्रत्येक प्रांतांत एकेक विश्वविद्यालयाची स्थापना झाली. परदेशांत विद्यार्थी शिक्षणासाठी पाठविण्यांत आले. आज चीनमध्ये शिक्षणाचा अहवाल पुढील प्रमाणे आहे. सरकारी शिक्षक(नार्मल) शाळा दोन प्रकारच्या (उच्च व सामान्य) आहेत. उच्च ३ व सामान्य २७५ आहेत; प्राथमिक शाळा उच्च व खालच्या दर्जाच्या (नागरिक शाळा) अशा दोन प्रकारच्या आहेत. उच्च प्रा. शाळा १०२३६ असून सरकारी आहेत. नागरिक शाळा १६७०७६ आहेत. पैकी बऱ्याच खासगी खर्चाने चाललेल्या आहेत. उद्योगधंद्याच्या शाळा खालच्या व वरच्या अशा दोन प्रकारच्या आहेत. १० सरकारी विश्वविद्यालये आहेत. या खेरीज मिशनऱ्यांनी चालविलेल्या शाळा, कॉलेजे व विश्वविद्यालये आहेत. धरेंच चिनी विद्यार्थी परदेशी शिक्षणकरिता जातात. सरकारी खर्चाने रहाणारे सुमारे १२०० चिनी विद्यार्थी ग्रेटब्रिटनमध्ये व ७०० अमेरिकेंत आहेत. खासगी खर्चाने रहाणारे निरालेच. पेकिंग गॅझेट हें सर्वजगांत जुने वर्तमानपत्र समजले जाते. परंतु यांत वादशाहीकामाने, सरकारी हुकूम व इतर गोष्टी प्रसिद्ध होतात. यावरून याला वर्तमानपत्र म्हणता येणार नाही. १८७० पासून वास्तविक वर्तमानपत्रे प्रचारांत येऊ लागली. सध्या १००० वृत्तपत्रे व नियतकालिके चीनमध्ये प्रसिद्ध होतात. १९१७ च्या बाड्मयविषयक ठरावामुळे साध्या भाषेतले प्रकाशन अधिक उत्तेजित दिसते. ५०० पर्यंत वाचनालये व १९०० व्याख्यानगृहे व ७३३ फिरते व्याख्यानसंघ या देशांत आहेत.

शेतकी व उद्योगधंदे—चीन देशांत बहुतेक लोक शेतकरी आहेत. येथील शेत लहान आहेत. जुन्या पद्धतीने लागवड होते. मॅन्चा, गुरेडोरे यांचे कळपच्या कळप पाळतात.

१. खात्याकडे दुर्लक्ष आहे.

चिनी शेतकरी फार मेहनती असतात. तांदूळ सर्व देशभर पिकतो. याच्या खालोखाल चहा व कापूस पिकतो व यानंतर ऊंस, खसखस व बांबू यांचा नंबर लागतो. याशिवाय वेगवेगळ्या तऱ्हेची फळफळावळ चीन देशांत होते.

अफू:—१९२१ साली, अफूच्या लागवडीची चीनमध्ये अभिवृद्धि झाली. इंग्लंडने या गोष्टीचा निषेध केला व 'लिंग-ऑफ' नेशन्सने ती बाब विचारांत घेतली. कित्येक प्रांतांतील लष्करी अधिकारी, सैन्याच्या पगार भागविण्याकरिता अफूची पैदास करण्यास भाग पाडीत असत. अफूच्या बंदीमुळे अफूच्या अर्काच्या व्यापारास तेजी आली. इंग्लंड व अमेरिका यांनी तयार केलेला खंडोगती मॉर्फिया येथे विकला जात असे व जपानी लोक जकातचोरीने तो साल चीनमध्ये नेत असत. कानसू व हुनन येथे खसखसीची लागवड करण्याची सुभा देण्यांत चीनने विश्वासघात केला अशी ओरड इंग्लंडने १९११ नोव्हेंबरमध्ये केली होती. १९२४ नोव्हेंबरच्या जिनोव्हा परिपदेत, आपल्या नियंत्रणावाहेरच्या कांही खासगी लोकांच्या कृत्यांवद्दल आपण जबाबदार नाही असे चीनने बजाविले होते.

खनिज:—खनिज पदार्थ विपुल आहेत. पण परकीयांना खाणी खणण्याची परवानगी दिली नाही. यामुळे खनिज पदार्थांचा व्यापारास मुळीच उपयोग झाला नाही. खाणी व्यापारी खात्याच्या अंमलबजावणीखाली येतात. कोळसा, लोखंड, तांबे व कथील हे मुख्य पदार्थ आहेत. शानसी प्रांतांत सर्वांत मोठी कोळशाची खाण आहे. लोखंड देखील कोळशाच्या खाणीजवळच शानसी प्रांतांत व इतर ठिकाणी सापडते. सोने व चांदी यांच्या लहान खाणी देखील आहेत. १९१३ साली व्यापारी खात्याच्या मंत्र्याने खाणीसंबंधी कांही नियम तयार केले. या नियमांमध्ये जी एक प्रमुख गोष्ट गोंबण्यांत आली ती म्हणजे संस्थानांतील सर्व खाणींवर सरकारचा ताबा आहे ही होय. पण खाणींतील खनिज पदार्थांवर जबर जकात वसविण्यांत आल्यामुळे या धंद्याला जितके उत्तेजन मिळाले तितके मिळाले नाही. १९१६ मध्ये खाणीबाबत नवीन नियम करण्यांत आले. पण लोकशाहीच्या पुरस्कर्यांना अशी भीति वाटत होती की जर खनिखोदनाचे काम परदेशीय कंपन्यांनी परदेशीय भांडवलाच्या जोरावर सुरू केले तर चीनमधील व्यापार परदेशीय लोकांच्या आयताच जाव्यांत जाईल. यासाठी त्यांनी या खनिखोदनाच्या धंद्याचा प्रश्न वाजुसच ठेवून दिला. एका दृष्टीने लोकशाहीच्या या पुरस्कर्यांचे म्हणणे अगदी खरे होते; पण त्यामुळे चीनचा आर्थिकदृष्ट्या तोटा झाला. हीहि एक गोष्ट कांही खोटी नाही. १९१९ साली चीनमध्ये एकंदर १४७४३३ टन कोळसा बाहेर पडला. चिह्ली व मँचूरिया या ठिकाणीच कोळशाच्या खाणी पुष्कळ आहेत. याशिवाय चीनमध्ये लोखंड व तांबे या धातूहि पुष्कळ सांपडतात. १९१९ साली चीनमध्ये ६३०००० टन तांबे जपानमध्ये गेले.

प्राचीनकाळापासून चीनदेश चिनीमातीची भांडी व रेश-
माचें कापड याबद्दल प्रसिद्ध आहे. कापसाचें सूत व कापड
हातमागावर सर्व ठिकाणी काढतात. परकीयांनी चालवि-
लेल्या कांहीं कापसाच्या गिरण्या आहेत. हिंदी सुताचें
कापड बहुतेक चिनी ब्रिया तयार करतात. याशिवाय शाई,
पंखे, रंग, मुलाम्याची कौल, लाखेची भांडी इत्यादि लहान-
उद्योगधंदे आहेत. चीन देशाचा परक्या देशांशी
व्यापार तहान्वये खुल्या केलेल्या वंदरांतून चालतो
कापड, अफू, तांदूळ, साखर, धातू, तेल, कोळसा, लोकरांचे
कापड, वगैरे वस्तूंची आयात चीन देशांत होते. हिंदुस्थानच्या
खालोखाल चीन देश हा मॅचस्टरचा गिन्हाईक आहे. रेशीम
व चहा या दोन वस्तूंची निर्गत चीन देशांतून होते. जाणाऱ्या
व येणाऱ्या मालावर शेंकडा ५ टक्के जकात पडते. चीनमध्ये
धामधुम माजली असतांना सुद्धा या काळांत पुष्कळच कार-
खाने अस्तित्वांत आले. त्यांपैकी पुष्कळ कारखाने देशी
कारखानदारांनी चालविले होते. चीनमध्ये कच्च्या मालाची
मुबलक पैदास होत असल्याने व मजुरीहि स्वस्त असल्यामुळे
चीनमध्ये कारखाने निघतील तितके थोडेच अशी स्थिति
आहे. १९१९ त यासंबंधीचे जे आंकडे प्रसिद्ध झाले आहेत
त्यांवरून चीनमध्ये रेशीम, सुताचा माल, छत्र्या, लोकर,
औपचे, सुया, टाचण्या, विजेचे दिवे, टेलीफोनचे साहित्य,
दारू, इत्यादि निरनिराळ्या प्रकारचा माल तयार होत होता
असें आढळते. १९१९ त चिनी लोकांनी पुष्कळच पेठ्या
स्थापन केल्या. चीनमध्ये जहाजेहि पुष्कळ तयार झाली.
चीनमध्ये या लोकशाहीच्या काळांत, जिकडे तिकडे वेव्द-
शाही माजली असता व्यापाराची प्रगतीच होत होती.
१९१९ साली चीनमध्ये वाहेरून २०४८२५५९ पौंडांच्या
किंमतीच्या मालाची आयात झाली व १९९५०८३३१
पौंडांच्या किंमतीच्या मालाची निरगत झाली. आयात
मालांत कापूस, धातू, रॉकेलतेल, साखर, सिगारेट, रेल्वेच्या
गाळ्या, यांत्रिक सामान, कोळसा, सासे, कागद व मोटारी
वगैरे प्रमुख जिनस होत व निर्गत मालांत, रेशीम, द्विदल-
धान्ये, चहा, कांताडी, लोकर इत्यादि प्रमुख जिनस होत.

१९२० पेक्षा १९२१ साली व १९२१ सालापेक्षा १९२२
साली चीनमधील व्यापाराची प्रगति झालेली आहे असें आढ-
ळते. निर्गत मालासंबंधी चांगली प्रगति झालेली आहे.
१९२३ च्या फेब्रुवारीमध्ये अमेरिकेतील तीन मोठ्या भांडव-
लवाल्यांनी, कापूस व रेशीम यांच्या व्यापाराबद्दल चीनमधील
मोठ्या व्यापाऱ्यांशी एक करार केला. चीनमधील २०००
शहरांत पाश्चात्य जावितक्रमाची तद्देशीयांना ओळख पटावी
म्हणून सिनेमा कंपन्यांनी चीनमध्ये सिनेमाचा प्रसार कर-
ण्याचाहि करार केला. लष्करी लोक व छत्रारू यांच्या दंग्या-
मुळे चीनचा अंतस्थ व्यापार मंदावलाच होता. १९१९ साली
एकंदर ४० कापसाच्या गिरण्या होत्या व १९२२ मध्ये
१०९ कापसाच्या व १०१ रेशीमाच्या गिरण्या होत्या. मजूर-

वर्गपैकी शेंकडा ५० ब्रिया असून चौदा वर्षांच्या आंतील
मुलांचें प्रमाण शेंकडा २० असे पडतें. कामाचे तास दर
दिवशी १२ ते १४ पर्यंत असतात. कारखान्यांतील व्यवस्था
आरोग्यदृष्ट्या वाईट असून मातृत्व प्राप्त झालेल्या स्त्रियांच्या
फायद्याच्या तेथील कारखान्यांत सोई केलेल्या नाहींत. अशा
स्त्रियांना प्रत्यह ३६ ते ४० सेंट इतकें वेतन मिळतें.

परक्या देशांशी खुष्कीवरील व्यवहार प्राचीन मार्गांनी
म्हणजे मध्यआशियांतून होतो. अलिकडे आगवोटीचा उप-
योग युरोप, अमेरिका वगैरे देशांशी व्यापार करण्यास होतो.
बहुतेक आगवोटी परकीय कंपन्यांच्या मालकीच्या आहेत.
अंतर्गत दळणवळण नदी, कालवे, सडका व रेलवे यांनी
होतें. २० व्या शतकापासून रेलवेचें महत्त्व अतिशय वाढलें
आहे. शांघाय व युंघुंगमध्ये रेलवेचा पहिला पांटा १८७५ त
उघडला. परंतु एक चिनी मनुष्य चिरडल्यामुळे अधिकारी
खवळले व त्यांनी सर्व रेलवेचें सामान, डबे, इंजिन, स्टेशन
वगैरेची नासधुस केली. नंतर १८८६ त खुद्द अधिकार्यांच्या
सत्तेखाली एक मंडळी स्थापन झाली. परंतु परकीय लोकांच्या
सहाय्यावांचून काम चालेना. त्यामुळे स्वतःचा ताबा ठेवण्याची
धडपड बघ्ये गेली. यामुळे व राजकीय डावपेंचामुळे फ्रान्स,
रशिया व ग्रेटब्रिटन या राष्ट्रांना सवलती मिळाल्या.
या सवलतींविरुद्ध पुष्कळ आरडाओरडा झाली. १९१८
साली चीन देशांत मांचुरियांतील १८५७ मैलांची रेलवे
धरून एकंदर ६००० मैल रेलवे होती व २२७३ मैल रेलवे
तयार करीत होते.

वै मा नि क आ णि वि न ता रीः— १९२१ जुलैत
टीसिननफ्यूपर्यंत 'पेकिंग वैमानिक डाक' सुरू झाली
होती. परंतु बिहलीच्या गव्हर्नराने सवलती देण्याचे नाका-
रिले; कारण त्याला वैमानिकत्वाच्या ताबा मिळवाव-
याचा होता. म्हणून शांघाइकडे, चिनकिअंगच्या मार्गाने
जावे लागत असे. १९२३ ऑगस्टमध्ये 'मिडसुइ बुसन
कैशा' नामक एका जपानी कंपनीने, पेकिंगजवळ झूअंग-
चिओ या ठिकाणी, एक विनतारी विद्युत्संदेशाचे स्टेशन
बांधलें, व त्यास अर्ध्या लक्षावर खर्च झाला. सार्वराष्ट्रीय
विनतारी दळणवळणाच्या थेट रस्त्यावरील पेकिंग हे
सध्या एक केन्द्रच आहे.

सरकार व राज्य कारभार-चीन देशांतील राज्यव्यव-
स्थेत १९०५ पासून बदल होण्यास सुरुवात झाली. याच
वेळेला एफ कमिशन नेमून त्याने इतर देशांतील राज्य-
कारभाराचा अभ्यास करावा असे ठरले. १९०७ साली
सहायकारी मंडळाची स्थापना झाली. १९०८, १९०९
व १९१० सालांच्या फर्मानांवरून खुद्द पार्लमेंट सभा,
तिच्या सभासदांची संख्या व कोणकोणत्या संस्थेकडून
सभासद निवडावयाचे या गोष्टींचा उद्घापोह करण्यांत
आला. आठ संस्थांकडून २०० सभासद घ्यावयाचे
ठरले. १९१० साली राजप्रतिनिधीने जी राष्ट्रीयसभेची

सरवात केली तोंत दोन तऱ्हेच्या सभांचे बनि होतें. या सुधारणांच्या अनुरोधाने एकंदर राज्यकारभारांत सुधारणा करण्यांत आली.

आजची वस्तुस्थिति पाहिल्यास वरिष्ठ सरकारची मुख्य सत्ता मुख्य प्रधानाच्या हातांत असते. हा प्रधान अध्यक्षांने नेमावयाचा असतो. प्रधानाने नऊ लोकांचे प्रधानमंडळ नेमावयाचे असते. या नऊ प्रधानांच्या तऱ्हांत प्रत्येकी परराष्ट्र, गृह, जमावंदी, लष्कर, आरमार, न्याय, शिक्षण, व्यापार व दळवळणवळण हीं खातीं असतात. याशिवाय, रेल्वे, पोस्ट व तारखातें, जकात इत्यादि गीण खातीं आहेत.

जुनी पद्धत:—वादशाही सर्व राज्यांत अतिशय मोठा समजला जात असे. वादशाही फर्मान म्हणजे कायदा समजत. सर्व लहानमोठ्या अधिकाऱ्यांचे अधिकार वादशाहाच्या इच्छेवर अवलंबून असत. वादशाहात एक सहाय्यकारी मंडळ असे परंतु या मंडळाच्या इच्छेप्रमाणे वादशाहाने चाललेच पाहिजे असे नव्हतें. अशा तऱ्हेच्या राज्यकारभाराच्या कलरना अतिप्राचीन काळापासून चालत आल्या होत्या. वादशाहाची सत्ता राज्यकारभारांत अनियंत्रित असली तरी इतर बाबतींत ती बरीच मर्यादित होती.

सैन्य व आरमार:—१९०५-६च्या सुधारणेच्या काळापूर्वी मांचुसैन्य व प्रांतिकसैन्य असे दोन तऱ्हेचे सैन्य होतें. वॉक्सर बंडानंतर युआन तिकाई याने उत्तरेकडील सैन्य तयार केलें व रूसी जपानी युद्धानंतर मात्र पाश्चात्य पद्धतीवर सैन्य तयार होऊं लागलें. १९०९ सालीं चिनी आरमारांत ४३०० टनांचे एक कूझर व ३००० टनांची तीन कूझरें व कांहीं टांपेडो एवढीच होती. परंतु यानंतर बरीच सुधारणा करण्यांत आली आहे.

जमावंदी.—प्रत्येक प्रांताचा राज्यकारभार स्वतंत्र असून साम्राज्य सरकारास कोणत्याच तऱ्हेचा कर व सारा वसूल करावा लागत नाहीं. प्रांतिक वसूलांतून कांहीं रकम साम्राज्य-सरकारास दिली जाते.

उत्पन्नाच्या सात बाबी आहेत. त्या:—(१) जमीनी-वरचा कर (२) मिठावरील कर (३) साम्राज्याची बंदरावरील जकात (४) व्यापारावरील कर (५) स्थानिक जकात (६) स्थानिक अफूवरील कर (७) किरकोळ.

खर्चाच्या बाबतींत मात्र साम्राज्य व प्रांतिक सरकारांत बरीच तेढ येते. कारण साम्राज्यसरकारास (१) वादशाही घराण्याचा खर्च (२) मांचु सैन्याचा खर्च (३) राजधानीतील मुलकी खर्च (४) इतर सैन्याचा खर्च (५) आरमारी खर्च (६) परकीय कर्ज या बाबींकडे लक्ष द्यावे लागतें. १९१६-१७ सालीं चीनचे एकंदर उत्पन्न ४७२८३ ८५८४ टेल असून खर्चहि तितकाच होता. १९२० सालीं चीनला ६५७६२७०६३ टेल कर्ज होतें.

स्थानिक पेढ्या राष्ट्रांतर्गत व्यापाराला पुरेशा आहेत. शांगसी बँकेच्या शाखा सर्व साम्राज्यभर आहेत. शांगसाय येथे

व कांही प्रसिद्ध बंदरांत परकीय पेढ्या आहेत. पेकिंग येथे एक सरकारी पेढी स्थापन झाली आहे.

१९१० सालच्या फर्मानाप्रमाणे ७२ कॅडरीन वजनाचे (१ कॅडरीन = १ शंभरांश टेल औंस) डॉलर नाणें चालू झालें. त्याचप्रमाणे लहान नाणीं देखील प्रचारांत आलीं.

सांप्रत चांदीची व तांब्याचीं नाणीं चालू आहेत. तांब्याच्या नाण्यांचे प्रमाण चांदीच्या नाण्यांशीं बसविलें नाहीं. चिनी औंस अथवा टेल (५६५ ग्रेन) हें प्रमाण आहे; कारण टेल हें नाणें नसून एक वजन आहे.

१९२१ च्या सप्टेंबर महिन्यांत कॅनेडियन बँकिंग सिंडिकेटने तीन लक्ष सोन्याच्या डॉलरचे फर्ज देऊं केले. सार्वराष्ट्रियमंडळाचा कटाक्ष अशीं कर्जे दिलीं जाऊं नयेत असा होता; व या बाबतींत इंग्लंडचा दुटप्पापणा चांगलाच निदर्शनास आला. आक्टोबरअखेर सरकारचे दिवाळें निघालें व पन्नास लक्ष अमेरिकन डॉलरच्या कर्जासंबंधी करार झाला. सरकारी अधिकाऱ्यांचे पगार बरेच महिने थकले व वॉशिंग्टन कॉन्फरन्सला पाठविलेल्या शिटमंडळाचा खर्च भागविण्यासहि पैसा उरला नाहीं. सैन्याची पगारावद्दल सारखी मागणी सुरूच होती. १९२३ सालीं चीनची आर्थिकदृष्ट्या हलाखीची स्थिति झाली. सार्वराष्ट्रिय मंडळाकडून बारा लक्ष कर्ज अगाऊ घेण्याबद्दलचे प्रयत्नहि व्यर्थ गेले. चीनच्या परराष्ट्रांतील प्रधानांना अकरा महिन्यांचा पगारहि मिळाला नाहीं. टेलिफोनकरितां १६ लक्ष येन व टेलिग्राफकरितां २० लक्ष येन अशी जपानची चीनकडे वाकी होती, ती फेडण्याचे चीनला सामर्थ्य उरलें नाहीं. चीनमधील परकीयांच्या बँका, चीनच्या बँकेतून मोटाल्या रकमा कर्जाक घेत असत व त्यामुळे चीनच्या बँकांना फार फायदा होत असे. १९२३ अक्टोबरमध्ये शेवटीं चीनमधील आर्थिक गोंधळ अथवा अस्ताव्यस्तपणा नाहींसा करण्याचा प्रयत्न करण्यांत आला.

परराष्ट्रिय धोरण :—कोणताहि तहनामा वगैरे न करणाऱ्या परकीयांनीं, सैन्य, पोलीस, टेलिग्राफ व वायरलेस वगैरे ज्या खात्यांचा जम चीनमध्ये बसविला होता तीं सर्व खातीं तेथून काढून टाकण्याबद्दल १९२१च्या नोव्हेंबर महिन्यांत चीनने वॉशिंग्टन परिषदस निवृत्त सांगितलें. १९२३ च्या सप्टेंबरांत, लिनचेंजच्या अत्याचाराची जबाबदारी आपणावर नाहीं असे चीनने प्रसिद्ध केलें. तथापि, शॅनटंगच्या गव्हर्नराच्या बडतर्फाखिरीज सर्व मागण्या बऱ्याच करण्यांत आल्या व रेल्वेच्या रक्षणार्थ पोलीस ठेवण्याविषयी निर्णय देण्याचा हक्क चीनने राखून ठेवला. १९२१ मध्ये जर्मनीशी चीनचा एक तहनामा झाला. १९२४ जुलैमध्ये पुनः जर्मनीशी तहनामा झाला. 'लीग ऑफ नेशन्स'च्या कौन्सिलांत आपणास घेतलें नाहीं म्हणून १९२४ आक्टोबरमध्ये चीन देश खचून गेला होता.

जपानवरोवर:—अक्टोबर १९२१ मध्ये चीनने जपानची शानटंग परत करण्याची मागणी नाकारली. चीनने युद्ध पुकारले तेव्हाच जर्मनीचा किओचीचा कौल संपला असे चीनचे म्हणणे होते. शानटंगहून जपानने चालते व्हावे असा चीनचा मानस असून शानटंग रेलवेचा समाईक ताबा असावा हेहि चीनला मान्य नव्हते. १९२२ त जपानने तो मुत्तस सोडून दिला. १९२३ त वॉक्सर इंडेमिटीनून ४४ लक्ष येन व शॅनटंगरेल्वेच्या विक्रीनून १५ लक्ष येन, या दोन्ही रकमांचा उपयोग, सिनो-जपानी यांच्या संघघाच्या वर्धनांत व्हावा, असे जपानने ठरविले. १९१५ चा सिनो-जपानी तह रद्द व्हावा अशी चीनने मागणी केली व ती जपानने नाकारली. विनी वियाथ्यांनी व्हिष्काराची चळवळ केल्यामुळे १९२३ मेमध्ये जपानी व्यापाऱ्यांचे फार नुकसान झाले. परंतु ती चळवळ अल्पायुषी ठरली. चीन देश जपानी माल घेत नसे तरी जपानला आपला माल मात्र विकत असे. १९२३ जुलैमध्ये चीन व जपान यांचा स्नेह जमला. इंग्लंडच्या ऐक्जी दुसऱ्या एखाद्या राष्ट्राशी स्नेह करणे जपानला जरूरी होते. पाश्चात्य राष्ट्रांना आपला चीन देशातील सुलूख घेण्याचा हेतू नार्ही असे भासविणे आणि १९१४ साली जर्मनीपासून शॅनटंग घेतल्यामुळे उत्पन्न झालेला चिनी लोकांचा क्षोभ कमी करणे असे जपानचे दुहेरी धोरण आहे व तेच वॉंशिग्टन परिषदेत दिसून आले.

सोव्हिएट रशियावरोवर:—१९२२ व १९२३ साली, मॅन्चुरियाच्या तीन प्रांतांत बोशोव्हिक मतांचा प्रसार सुरू करण्यांत आला होता. १९२३ च्या जानेवारीत सोव्हिएट प्रतिनिधीने चीनशी तहाचे योजने सुरू केले. पूर्वी सारने केलेल्या मागण्या रशियाने सोडून द्याव्या व मॅंगोलिया-बाहेर कोणतेहि राजकीय धोरण अमलांत आणले जाणार नाही अशी त्याने हमी घ्यावी अशा दोन अटीवर हे स्नेहाचे बोलणे सुरू करण्यांत आले. १९२४ मध्ये सोव्हिएट सरकार, चीनशी युद्ध जुमेल म्हणून तयारी करू लागले. व मॅन्चुरियाच्या सरहद्दीवर सैन्य जमविण्यांत आले. १९२४ च्या सप्टेंबरांत, इंग्लंड व फ्रान्स हे देश चीनच्या राजकारणांत उगीच पडतात अशी सोव्हिएटने तक्रार केली. कारण चीनला लडाऊ गळवते पाठविणे म्हणजे रशियावर हल्ला करण्याची पूर्वतयारीच होय असे सोव्हिएट सरकारास वाटले.

अमेरिके वरोवर:—१९२३ साली अमेरिकेची त्रिभुज ऑल.एका अमेरिकन मनुष्याचा खून झाला त्याबद्दल अमेरिकेने चीनला जाव विचारला व वायरेलस स्टेशन बांधण्याचा कातर पूर्ण करावा अशी चीनजवळ मागणी करण्यांत आली १९१८ च्या करारान्वये जपानने वरील हक्काचीच मागणी केलेली होती व त्यामुळे चीनला संकट पडले. अमेरिकन इंजिनियर सर्व सामानातह वरील स्टेशन बांधण्यात चीनमध्ये आले व चीनने त्यांना मनाई केली. १९२४ मेमध्ये, वॉक्सर इंडेमिटीचे पैसे देण्यापासून अमेरिकेने चीनला मुक्त केले.

प्रेडोप्रेटनवरोवर:—१९२३ एप्रिलमध्ये इंग्लंडने वॉक्सर इंडेमिटीचे पैसे अमेरिकेचे अनुकरण करून चीनला शिक्षणाप्रोत्यय खर्च करावे म्हणून परत दिले व शांघाय येथे एक धंदेदक्षिणाची शाळा काढावी अशीहि सूचना केली.

चीन देशाचा इतिहास—चीन देशाचा पहिला ऐतिहासिक राजा म्हुटला म्हणजे फुद्दी हा होय. हा ख्रिस्तीशकापूर्वी २८५२ व्या वर्षी जन्मून २७३८ व्या वर्षी मरण पावला. याने समाज स्थापन करून विवाहपद्धति अमलांत आणिली. याशिवाय याने चिनी लोकांस मासे धरणे, शिकार खेळणे व गुरे पाळणे ह्या गोष्टी शिकवून त्यांस गायन, वादन व चित्रलिपी यांचाहि माहिती करून दिली. हा द्वैतमतवादी होता. याच्या मागून शांघुंग हा बादशहा प्रासिद्धीस आला. याचा काळ म्हुटला म्हणजे ख्रिस्तीशकापूर्वी २८ वें शतक होय. याने शेतकरींची आठते शोधून काढून चिनी लोकांस शेतकरीचे ज्ञान करून दिले. याशिवाय पुष्कळ वनस्पतींच्या औषधी गुणांचा शोध लावला. याच्या नंतर व्हांगति (हुआंगति) प्रसिद्धीस आला. याची कारकीर्द ख्रिस्ती पूर्वी २७०४ अथवा २४९१ व्या वर्षी सुरू झाली असावी. याने चिनी राज्याची मर्यादा वाढविली. याने चिनी लोकांस देवालय व घरे बांधण्याची कला शिकवून दळणवळण सुलभ होण्याकरितां वैलांच्या गाड्या व नावा यांची योजना केली याच्या वायकोने चिनी लोकांस रेशिमाचे किडे कसे पाळवे व त्यांपासून रेशीम कसे तयार करावे हे शिकविले.

कन्फ्युशियस याने सांगितलेल्या वृत्तांतांत वरील तीन राजे येत नाहीत. तो दुसऱ्याच राजांची वर्णने देतो. त्यांपैकी पहिला याऊ हा होय. याची कारकीर्द ख्रिस्तापूर्वीच्या २३५७-२२५८ पर्यंत. याच्या नंतर शून हा गादीवर आला, व याच्या नंतर याचा प्रधान यू राजा झाला. याने ख्रिस्ती शकापूर्वीच्या २२०५ व्या वर्षीपासून २१९८ वर्षांपर्यंत राज्य केले. याने हिआ घराणे स्थापन केले. या घराण्यांत ख्रिस्तीशकापूर्वीच्या १७६६ व्या वर्षापर्यंत एकंदर १८ राजे झाले. या घराण्यातील जुंगकांग (२१५९-२१४७) नांवाच्या राजाच्या कारकीर्दीत एक ग्रहण दिसले होते. या नंतर शांग अथवा यिन घराण्याची चीन देशांत स्थापना झाली. हे घराणे ख्रि.पू. १७६३-११२२ पर्यंत टिकले यातील पहिला राजा चांगतग हा फार दयाळू असून प्रजेला फार ममतेने वागवीत असे. याच्या मागून पानकौंग (१४०१) व चुगींग (१३२४) या राजांनी राज्य केले. या घराण्यातील शेवटचा राजा चौसिन हा होय. हा फार दुष्ट होता. याची वीनवंग या गृहस्थाने चांगली कानउघाडणी केली म्हणून याला कैदेत टाकण्यांत आले. तितक्या अवघात या गृहस्थाने चिनी बाह्ययांतील पहिला ग्रंथ लिहून ठेविला. याचा मुलगा वूवंग याने पुढे चौ घराणे स्थापिले. याने

चीन देशांत सरंजामी पद्धत अमलांत आणली; याचा परिणाम असा झाला कीं यांनीं केलेले जहागिरदार कांहीं दिवसांनीं छोटे संस्थानिक झाले. प्रथम चिनी साम्राज्यांतलें सर्व सत्ता सम्राटाच्या ठायीं एकवटली असून तिचा सर्व मांडलिकांवर मोठा दरारा असे. परंतु खास सम्राटाच्या ताब्यांतील मुख्य साम्राज्यांतील संस्थानिकांनीं वेष्टिला असल्यामुळे चिनी सम्राटाचें आपली सत्ता वाढविण्याचें साधन खुंदून जाऊन त्याच्या मांडलिकांस एकमेकांविषद्ध अथवा परकीय लोकांशीं युद्ध करून आपली सत्ता वाढविण्याचा अवसर मिळाला होता. या योगानें सम्राटाचा धाक हळू हळू कमी होऊन संस्थानिक त्याला न जुमानीतसे झाले. हे घराणें ख्रिस्तापूर्वीच्या २४९ वर्षांपर्यंत राहिलें.

यानंतर तिसऱ्या घराणें आलें. याची कारकीर्द ख्रि. पू. २४९-२१० पर्यंत झाली. याच घराण्यांत शी व्हांगति नांवाचा प्रसिद्ध राजा होऊन गेला. यांनीं ह्येन यांग (यालाच अलंकाडे सगान फू म्हणतात). हे शहर राखधानी केलें; व साम्राज्यातील सरंजामी पद्धत मोडून त्याची प्रांतिक विभागणी केली; व प्रत्येक प्रांतावर स्वतःस जबाबदार असा देखरेख करणारा कामगार नेमला. याशिवाय साम्राज्यांत रस्ते, कालवे, इमारती वगैरे बांधून सांपत्तिकदृष्ट्या याची सुधारणा केली. याच्याच कारकीर्दीत चीनमधील प्रसिद्ध भित बांधली गेली. वरील घराण्यानंतर हान घराण्याचा अम्मल सुरू झाला. व तो इ. स. २३ व्या वर्षापर्यंत कायम होता. या घराण्यांतील दुसरा राजा हेव्झि (ख्रि. पू. १९४-१७९) यांनीं वाङ्मयवृद्धीस पुष्कळ उत्तेजन दिलें. याच घराण्याच्या अमदानीत चिनी लोकांस हिंदुस्थानची माहिती झाली. पुढे वूति (१४०-८६ ख्रि. पू.) गादीवर आल्यावर पूर्वतुर्कस्थानांत चिनी लोकांनी आपली वसाहत करून इराण व रोम येथून येणारा व्यापारी माल व कलाकौशल्याच्या वस्तू ते आपल्या देशांत घेऊन जाऊ लागले. २३ व्या शतकांत याच घराण्यांतील लिऊसिड नांवाच्या पुत्र्यानें पूर्वकडील हान घराणें स्थापन केलें. हे २ व्या शतकाच्या अखेरपर्यंत कायम होतें. या घराण्याच्या कारकीर्दीत (६५ इ. स.) चीन देशांत बौद्ध धर्माचा प्रसार झाला. या घराण्याच्या अमदानीत चीन देशास एकत्र प्राप्त होऊन ते चिरस्थायी झालें व चिनी लोकांची सांपत्तिक व बौद्धिक उन्नति झाली. यानंतर ७ व्या शतकापर्यंत चीन देशांत एकंदर तीन घराणां झालीं. त्यांचीं नांवां वेई, त्सीन व सुइया हीं होत. या मध्यंतरीच्या कालांत हिंदुस्थान व चीनमध्ये बरेच दळणवळण असावें असें एकमेकांकडे गेलेल्या वकीलातांवरून वाटतें. पुढील वकीलातांची जंत्री मेथिल डफ देते: २५७ मध्ये हिंदुस्थानांतून एक वकीलमंडळ भेट म्हणून हत्ती व घोडे घरावर घेऊन चीनला गेलें. ४२८ त दुसरे वकीलमंडळ हिंदुस्थानातून चीनला गेलें (सुंग घराण्याची वखर). ४७७ त पश्चिम

हिंदुस्थानातून एक वकीलमंडळ चीनला गेलें. यानंतर ५०२, ५०३, ५०४, ५०७, ५०८, ५१५, ५४९, ५७९, ९०४. या वर्षांनीं निरानिरीची वकील मंडळें हिंदुस्थानातून चीन देशास गेल्याचे व तेथून इकडे आल्याचे उल्लेख सांपडतात.

इ.स. ६१८ त काओत्सू यांनीं त्थंग घराण्याची स्थापना केली. याच्या नंतर याचा मुलगा ताइत्संग यांनीं ६२७-६५० पर्यंत राज्य केलें. याच्या कारकीर्दीत मध्यआशियांतील चिनी सत्ता पुन्हां स्थापित झाली व चीन देशाची मर्यादा पूर्व-इराण व कास्पीयन समुद्र यांपर्यंत जाऊन पोहोचली. या वेळेस चीन देश फार प्रसिद्धीस येऊन चिनीदरवारांत नेपाळ, इराण, मगध व कान्स्टांटिनोपल येथून वकील येत असत. याच्या राज्यांत शेतकी, व्यापार व वाङ्मय यांनीं अभिवृद्धि झाली. ताईत्संग याच्या मागून या घराण्यांत ६८३ मध्ये वू-ह्वी ही विधवा राणी राज्यकारभार पाहू लागली. ही चीन देशांतील राज्यसूत्र हातीं घेऊन राज्यशक्त हांकणारी पहिली स्त्री होय. पुढे याच घराण्यांत सुत्संग (७५६-७६२) व ताइत्संग (७६३-७८०) या दोन राजांनीं राज्य केलें. हे घराणें ९०० पर्यंत कायम होतें

९०७ सालीं ताइत्सू यांनीं लांबंग घराण्याची स्थापना केली. ९०७-९६० च्या दरम्यान चीन देशाची सत्ता पांच घराण्यांच्या ताब्यांत जाऊन शेवटीं चाओ क्वांगयान यांनीं सुंग घराणें स्थापन केलें. या घराण्यांत पुढें दिलेले राजे झाले. ताईत्संग ९७६-९९७, जेनत्संग ९९७-१०२२, जेनत्संग १०२३-१०६४, ह्वेईत्संग ११०१-११२६, काओत्संग ११२७-११६३. ह्वेईत्संग याच्या कारकीर्दीत चुची त्तिर लोकांनीं शेनसी, शानसी व होनान हे प्रांत फावीज करून यांगसिकॅंगपर्यंतचा मुख्य आपल्या ताब्यांत घेतला; व किन घराणें स्थापन केलें. या वेळेपासून चीन देशांत दक्षिणेस सुंग व उत्तरेस किन या दोन घराण्यांचा अम्मल सुरू झाला. पुढे १२ व्या शतकांत चीन देशावर मोंगल लोकांच्या स्वाभ्या होऊं लागल्या. यावेळीं मोंगलांचा पुढारी प्रसिद्ध चॅंगीझखान हा होता. मोंगलांनीं सुंग घराण्याची मदत घेऊन किन घराण्याचा पाडाव केला व पुढे लवकरच सुंग घराण्याचा नाश करून सर्व चीन देशाची सत्ता आपल्या हातीं घेतली. मोंगलांचा कुबलाखान नांवाचा प्रसिद्ध राजा होऊन गेला. यांनीं मोंगल घराण्यास युएन हें नांव दिलें; व स्वतः शिरसु ही पदवी धारण केली. मोंगलांनीं चीन देशावर १२५९ पासून १३६८ पर्यंत आपली सत्ता गाजविली. १३६८ त चू युएन-चांग या चिनी गृहस्थानें मोंगलांची सत्ता झुगारून देऊन मिंग घराण्याची स्थापना केली. याच घराण्याच्या अमदानीत इ. स. १५१७ त कॅन्टन बंदरी पोर्तुगीज व सतराव्या शतकाच्या पूर्वार्धांत दंप्रज या यूरोपियन लोकांनीं प्रवेश केला. हे घराणें १६८४ पर्यंत कायम होतें. पुढे चीन देशावर मांचू लोकांनीं आपलें राज्य स्थापिलें या नवीन घराण्याच्या कायेनदुंग

नांवाच्या राजाच्या कारकीर्दीत डच, इंग्रज, पोर्तुगीज हे युरोप-
 १८०७ साली चीन देशात डॉ. मॅोरिसन या प्रोटेस्टंट धर्म-
 प्रचारकारने प्रवेश केला. वरील घराण्याचा ताबोळांग
 नांवाच्या वादशाच्या कारकिर्दीत चीन व ग्रेटब्रिटन या
 दोन साम्राज्यांत कांही व्यापारी वावर्तीत तंदा उपस्थित
 होऊन १८४० त या दोघांमध्ये लढाई सुरु झाली. या लढा-
 ईत चीन देशाचा पराभव होऊन चिनी लोकांस अॅमोय-
 फूचै, निंग्पो व शांघाई ही चार बंदरे परदेशीय व्यापारां-
 करिता खुली करावी लागली. यानंतर १८५० त हायेन फॅंग
 नांवाचा राजा चीनच्या गादीवर बसला. याच्या अमदानीत चीन
 देशांत हंग क्षिउत्सुआन या नांवाच्या मनुष्याने बंद केले.
 याच सुमारास म्हणजे १८५७ त ब्रिटिश व फ्रेंच सरकारांनी
 चीनविरुद्ध लढाई पुकारली. ही लढाई १८६० पर्यंत
 चालून शेवटी चीन देशास हार खावी लागली. या लढाईनंतर
 झालेल्या तहान्वये चीन देशाने युद्धखर्च म्हणून
 ८००००००० टेल नाणे देण्याचे आश्वासन देऊन आपली
 युरोपियनांना देशाच्या अंतर्भागांत प्रवेश करण्याची व ख्रिस्ती
 संप्रदायाचा प्रसार करण्याची मोकळीक दिली. हायेन फॅंग
 हा मेल्यावर १८६१ त तुंगची हा गादीवर आला. याने
 १८७५ पर्यंत राज्य केले. याच्यानंतर कांगसू हा गादीवर
 आला. १८७१ त रशियाने सरहद्दीवर बंदोबस्त ठेवण्या-
 करिता चीनपासून कुलीजा हा प्रांत आपल्याकडेच ठेविला
 आणि चीनमध्ये शांतता स्थापन झाल्यानंतर तो परत करावा
 असे ठरले. पुढे काशगरिया प्रांतांत याकुबवेग याने बंद केले.
 यामुळे सर्व मध्यआशियांत अस्वस्थता उत्पन्न झाली. चिनी
 सरकारने ही अस्वस्थता मोडून टाकून सर्वत्र शांतता
 स्थापन केली व रशियन सरकारापाशी कुलीजा प्रांत परत
 देण्याविषयी बोलणे लावले. यासंबंधी बरीच वाटाघाट
 होऊन १८८१ त तह झाला. या तहान्वये
 कुलीजा प्रांताचा कांही भाग रशियाच्याच ताब्यांत राहून
 बाकी चिनीसरकारास परत मिळाला. या वेळेस खुद्द चिनी
 सरकारच्या ताब्यांतील प्रदेशाच्या विस्ताराची मर्यादा पुढे
 दिल्याप्रमाणे असून कोरिया, लूचू, अनाम, ब्रह्मदेश, नेपाळ
 वगैरे सरहद्दीवरील राज्यांची चीनच्या मांडलीक संस्थानांत
 गणना होत होती. उत्तरेस रैबेरियापर्यंत, दक्षिणेस अनाम
 व ब्रह्मदेशपर्यंत, पूर्वेस पॅसिफिक महासागरापर्यंत व पश्चिमेस
 काशगर व यारकंद प्रांतापर्यंत. १८७६ त जपानने कोरियाशी
 व्यापारी तह करून त्या प्रांताचे स्वातंत्र्य कबूल केले व
 याचेच अनुकरण इतर राष्ट्रांनी स्वीकारून कोरियाशी याच
 अटीवर तह करण्यास सुरुवात केली. ही गोष्ट चिनी सरका-
 रास पसंत न पडून त्यांनी जपानी सरकारास ताळ्यावर
 आणण्याचा प्रयत्न केला. १८८५ त या दोहोंमध्ये तह
 झाला. हा तह १८९४ पर्यंत टिकला. १८७७-७८ साली

चिनी साम्राज्यांतलं शानसी व शानटूंग या प्रांतांत मोठा
 दुष्काळ पडला. १८८१ त चिनी साम्राज्यांत तारायंत्र सुरु
 झाले. याच सुमारास चिनीसरकारने व्यापारशां आरमारी
 सुधारणा अमलांत आणल्या. जपानी व चिनी सरकारांची
 कोरियाबद्दल वाटाघाट चालू असतां फ्रान्ससरकारने अनाम
 संस्थानाशी जपानकोरियासारखाच तह केला व यावरून
 चीन व फ्रान्स या दोघांत युद्ध सुरु झाले. हे युद्ध १८८६ त बंद
 होऊन या दोन्ही देशांत तह झाला. या तहान्वये चिनीसर-
 कारने आपली सरहद्द व्यापारास खुली केली व फ्रान्सने चिनी
 सरकारची अनामवरील सत्ता कबूल केली. या युद्धानंतर
 चिनी साम्राज्याची इत्रत बरीच वाढली. १८८६ त चिनी
 सरकारने ग्रेटब्रिटनची ब्रह्मदेशावरील सत्ता कबूल केली.
 १८९४ त चीन व जपान यांच्यामध्ये कोरियाच्या बाबतीत
 पुनः युद्ध सुरु झाले. या युद्धांत चीन देशाचा पराभव होऊन
 चिनीसरकारने जपानास ३००००००० पौंड युद्धखर्च, लाय-
 ऑतंग द्वीपकल्प, फोमोसा बेट व कांही व्यापारी सवलती
 देण्याचे कबूल केले; परंतु जपानची वाढती शक्ति रशियास
 हानिकारक वाटून त्या राष्ट्रांने फ्रान्स व जर्मनी या दोन युरो-
 पांतील राष्ट्रांच्या मदतीने जपानीसरकारास फोमोसा बेटा-
 खेरीज चीन देशाच्या इतर प्रदेशावरील आपले हक्क सोड-
 ण्यास भाग पाडले. या कार्याबद्दल रशियाने चीनपासून
 मान्वूरिया प्रांत आपल्या आढोकांत ठेवण्याकरिता रैबे-
 रिया रेल्वेला चीनमधून जाण्याला मोकळीक करून घेतली.
 फ्रान्सने कांही रेल्वेच्या व खाणीच्या सवलती मिळवून मेकाँग
 नदीथडीवरील सरहद्द आपल्या मताप्रमाणे ठरविली. १८९५
 त या सरहद्दीबद्दल चिनी, इंग्रज व फ्रेंच यांच्यामध्ये तंदा
 उपस्थित झाला होता, परंतु तो फ्रेंच व इंग्रज लोकांनी आप-
 तांत मिटविला. जर्मनीस चिनीजपानी तहाबद्दल कांही मोब-
 दला मिळाला नव्हता. तेव्हां त्याचा वचपा काढण्याकरितां
 दोन जर्मन धर्मप्रचारकांच्या खुनाच्या सववीवर चिनी सर-
 कारापासून त्याने ९९ वर्षांच्या कराराने कियानौ बंदराचा
 ताबा घेतला (१८९८). याच सुमारास रशियाने पोर्टे
 आर्थर बंदराचा व ग्रेटब्रिटनने बेइहैवाइ बंदराचा जर्मनीप्रमा-
 णेच ताबा घेतला. चिनी-जपानी युद्ध झाल्यावर चिनीसरका-
 रने साम्राज्यांत परदेशीय मांडवलाने रेल्वे तयार करणे देण्याचे
 ठरविले व या गोष्टीचा फायदा घेऊन रशिया वगैरे युरो-
 पांतील राष्ट्रांनी आपल्याला सोयीस्कर व फायदेशीर असे
 आगगाडीचे रस्ते बांधले. याच सुमारास चिनी लोकांत साम्रा-
 ज्यांतील वाईट राज्यपद्धति बदलून टाकण्याबद्दल जाराने
 चळवळ सुरु झाली. या चळवळीचे दृश्य स्वरूप
 परभाषेतील वाङ्मयविषयक व शास्त्रीय पुस्तकांच्या
 चिनी भाषांतरांचा लोकांत वाढता प्रसार होय. वर्तमानपत्रे
 नवीन कल्पना चोहोंकडे पसरवू लागली व लवकरच १५००
 तरुणांनी पेकींगच्या परदेशीय विश्वविद्यालयांत प्रवेश केला.
 कांही प्रांतिक राजधानीच्या शहरी लोकांनी वर्गीय जमवण

शाळा उघडल्या. चिनी वादशहाने आपल्या आईची सत्ता झुगारून देऊन स्वतः सर्व राज्यकारभार पहाण्याचें ठरविले व या चळवळीच्या कांहीं पुढाऱ्यांस घोलावून प्रचलित राज्य-व्यवस्था सुधारण्यासंबंधी त्यांना सल्ला विचारला. यानंतर पुष्कळ चांगल्या सुधारणां अमलांत आणण्याची जाहीरपत्रके प्रसिद्ध केली. पण या सर्व गोष्टींस प्रतिकूल असा साम्राज्यांत एक पक्ष असून त्या पक्षाचें चालकत्व सत्ताहीन केलेल्या विधवा राणीने (वादशहच्या आईने) स्वीकारलें होतें व या पक्षास सैन्याचा पाठिंबा होता. या पक्षानें उचल खाऊन वादशहास आपल्या अंकित केलें व त्यास विधवा राणीच्या देखरेखाखाली वागण्यास भाग पाडलें. याप्रमाणें या चळवळीचा नाश होऊन कांहीं सुधारकाप्रणांस फांशी जावें लागलें. यानंतर १९०० सालीं चिनी साम्राज्यांत परदेशी लोकांविरुद्ध बॉक्सर नांवाची चळवळ झाली या चळवळीचें ध्येय “परदेशीयांस हांकलून लावा व राजघराण्याचें रक्षण करा” हें असून इला साम्राज्यसरकारची फूस होती. या चळवळीनें साम्राज्यांत वरीच अंदाधुंदी उत्पन्न होऊन चिनी सरकार व इतर राष्ट्रे यांच्यामध्ये लढाई झाली. पुढें चिनी सरकारचा पराभव होऊन इतर राष्ट्रांनीं ज्या अटी घातल्या त्या अटी कबूल करणें भाग पडलें (१९०१). यानंतर चिनी लोकांत जागृति उत्पन्न होऊन त्यांना पाश्चात्य संस्कृति व पाश्चात्य राज्यपद्धतीची अवश्यकता भासूं लागली. सुधारणावादी पक्षाचे लोक तर प्रचलित राज्यपद्धति समूळ बदलून टाकावी असें प्रतिपादन करूं लागले. परंतु चिनी सरकार येथपर्यंत मजल मारण्यास तयार नव्हतें. विधवा राणीची प्रवृत्ति अजूनहि सुधारणेला प्रतिकूल अशीच होती. तिनें फक्त, पाश्चात्य पद्धतीवर शिक्षण, जमीनसाराबसुलीत फेरफार व सैन्याची पुनर्घटना, वगैरे किरकोळ सुधारणा अमलांत आणल्या. व मागच्या सारखा साम्राज्यावर प्रसंग गुढरुं नये म्हणून ती साम्राज्यांतील परदेशस्थ लोकांशीं विशेष सल्लानें वागूं लागली. पुढें साम्राज्यप्रजाजनांतील व परकीय लोकांतील पूर्वीचा वैरभाव नष्ट होऊन ते एकमेकांशीं अधिक आदरांनं वागूं लागले. परकीय अमलाखालीं न रहातां पाश्चात्य संस्कृतीनें आपण आत्मोन्नति करून घेऊं अशी चिनी लोकांची दृढ समजूत होती. १९०५ च्या दरम्यान समुद्रावरील जकातीची पुनर्घटना झाल्यामुळे चिनी सरकारचें उत्पन्न वाढलें व यानंतर चिनी सरकारानें कांहीं परदेशीय रेल्वे विकत घेतल्या.

१९०२ मध्ये रशियानें मांचूरिया प्रांत सोडून देण्याचें कबूल केलें होतें; पण रशिया आपलें बचन पाळील असा रंग दिसत नव्हता. मांचूरियातील रशियन रुक्ता जपानी सरकारास न खपल्यामुळे जपान व रशिया या दोन राष्ट्रांत युद्ध झालें व त्यांत रशियाचा पराभव होऊन दक्षिण मांचूरियातील रशियास दिलेल्या सवस्ती जपानास मिळाल्या, व रशियाचा उत्तरेकडील रेल्वेच्या दांपूताळ प्रदेशाचा ताबा कायम राहिला.

या युद्धानें चिनी लोकांत वरीच खळबळ उडाली. परकीय दोन राष्ट्रांनीं साम्राज्यसत्तेस यःकश्चित् समजून साम्राज्य-पदावर एकमेकांशीं युद्ध करून आपली तडजोड करून घ्यावी याचा चिनी लोकांस खेद वाटला. त्यांची जागृति अधिक प्रज्वलित होऊन जपानचें अनुकरण केलें असतां आपणासहि युरोपियन राष्ट्रांस तोंड देतां येईल अशी त्यांची खात्री झाली.

साम्राज्यांती लल्लुक्करी व इतर सुधारणा. — १९०५-७ च्या दरम्यान चिनी सरकारनें बऱ्याचशा लष्करी सुधारणा अमलांत आणल्या. राजघराण्यांतील व सरदार घराण्यांतील तरुणांनीं लष्करी शिक्षण घ्यावें असें जाहीर करण्यांत आलें. याप्रमाणें लष्करी पेशाचा दर्जा वाढविण्यांत येऊन सैन्यांतील लोकांचा पगार वाढविण्यांत आला. १९०७ सालीं एक राष्ट्रीय फौज तयार करण्यांत येऊन तिचें आधिपत्य मुख्य सरतारास जबाबदार अशा अधिकाऱ्यांवर सौंपविण्यांत आलें.

१९०५ सालीं साम्राज्याच्या राज्यपद्धतींत योग्य सुधारणा करण्याकरितां एक साम्राज्यमंडळ स्थापन करून त्यास परदेशांतील निरनिराळ्या राज्यपद्धतींचे परिशीलन करण्यासाठीं परदेशास पाठविलें. हें मंडळ परत आल्यावर १९०८ नंतर ९ वर्षांनीं चीन देशांत पार्लमेंट (प्रतिनिधीसभागृह) स्थापन करण्याचें जाहीर केलें. १९०६ सालीं चिनी सरकारनें अफगाणि, उत्पन्न करणें वि. वा ओढणें बंद करण्याबद्दल जाहीरपत्रकें काढलीं.

१९०२ सालीं चिनी सरकारनें पेंकिंग येथें पाश्चात्य धर्तीवर एक विद्यापीठ स्थापन करून एक कलाभुवन उघडलें व शिक्षक व अधिकारी यांस शिक्षण देण्याकरितां एक नवें खातें निर्माण केलें. १९०६ सालीं प्रचलित परीक्षा घेण्याची पद्धत बंद केली. इतिहास, भूगोल, परकीय भाषा व उच्च दर्जाच्या शिक्षणांत अर्थशास्त्र व कायदा हे दिपय शिकविण्यांत येऊं लागले.

१९०८ सालीं एंग्रेस डॉव्जेर लंग्यू मरण पावल्यामुळे चीनचा राज्यकारभार रीजिस्ट्रार मार्फत चालू झाला. यावेळीं चीनची आर्थिक व सामाजिक स्थिति फारच खालावली होती. पाश्चात्य शिक्षणानें नवीन नवीन कल्पना उदयास येऊं पडतात असल्यामुळे जुन्या व नव्यांमध्ये दुफळी माजली होती. चिनी सरकार तर कर्जबाजारी बनलें होतें. मांचू राजघराण्याच्या अंमलाखालीं नेहमीं दुष्कळ व महापूर यांना, लोकांना पीडा होत असल्याकारणानें मांचू घराण्याची सत्ता अजीवात नष्ट करण्याची प्रवृत्ति इच्छा लोकांत जागृत झालेली होती. विरेधता, लों. सन्धस्तेन यांच्या अनेक हस्तकार्नां तर मांचू राजघराण्याच्या विरुद्ध जोरानें चळवळ चालू केली होती. व त्यांच्या प्रयत्नाला यशहि येत चाललें होतें. तशांत व हुझी रेल्वेसाठीं परराष्ट्रांतून कर्ज काढण्याचें मांचूघराण्यानें

लोकांच्या इच्छेविरुद्ध ठरविल्यामुळे, तर काप लोकांनी वंड करण्यास सुरवात केली.

१९११ सालच्या आक्टोबर महिन्यांत हुंको येथे लोकांनी वंड करून वूचंग टांकसाळ व हन्यंग येथील दाहगोळा आपल्या ताब्यांत घेतला. हे पहातांच रीजेंटची गाळण उडून त्याने कांहीं दिवसापूर्वी पदभ्रष्ट करण्यांत आलेल्या युवान शिकाई या चिनी व्हाईसरॉयला, आपणांस मदत करण्यास बोलावले व त्याला हुनान व हुयेन या प्रांतांचे व्हाईसरॉय नेमले. युवान हा रीजेंटच्या वाजूने वंडखोर लोकांचा पाडाव करण्याच्या उद्योगास लागला. तरी मनांतून त्याला जितका उत्साह वाटावयास पाहिजे तितका वाढत नव्हता. त्याने लौकरच वंडखोरांचा पराभव केला, पण जनतेमध्ये जी प्रक्षोभाची ज्वाला पसरलेली होती ती मात्र त्याला शमविता आली नाही. कांहीं दिवसांनी युवान हा चीनचा मुख्य प्रधान झाला.

चीनमधील १४ प्रांतांनी राजशाहीविरुद्ध वंड पुकारले होते व राजशाहीच्या कांहीं कट्या पुस्तक्यांनाहि राजशाहीवद्दल तटस्थपणा स्वीकारण्यास सुरवात केली होती. राजशाहीचे केंद्र असा नानकिंग प्रांत हाहि लोकशाहीच्याकडे झुकू लागला होता. अशी परिस्थिति पहातांच, युवानने सन्यस्तेन व त्याचे अनुयायी यांच्या बरोबर, चोलणे लावावयाचे ठरविले. त्याप्रमाणे वाटाघाट सुरू होऊन ' राजशाही का लोकशाही ' या प्रश्नाचे उत्तर चीनच्या जनतेच्या प्रतिनिधीच्या मतावर सोपवावे असे ठरविण्यांत आले. त्याप्रमाणे सर्व प्रांतांच्या प्रतिनिधींची सभा भरून सन्यस्तेन याला चीनच्या प्रजासत्ताक राज्याचे अध्यक्ष म्हणून निवडण्यांत आले. चीनच्या वादशाहाने आपण सिंहासन सोडल्याचे जाहीर केले.

डॉ. सन्यस्तेन हा चिनी प्रजासत्ताक राज्याचा अध्यक्ष झाल्यावर युवान यास निरनिराळ्या प्रांतांमध्ये प्रांतिक स्वराज्य स्थापन करण्याच्या कामावर नेमण्यांत आले. पुढे कांहीं दिवसांनी डॉ. सन्यस्तेन याने आपल्या-ऐवजी युवान यासच तात्पुरता अध्यक्ष नेमले व युवानहून यास उपाध्यक्षाची जागा देण्यांत आली. एप्रिल २ इ. स. १९१२ मध्ये, प्रजासत्ताक राज्याची राजधानी पेकिंग येथे करण्यांत आली. चीनमधील निरनिराळ्या प्रांतांचे प्रत्येकी पांच प्रतिनिधी कांही इतर व औटर मंगोलिया व तिबेट यांमधील प्रत्येकी पांच प्रतिनिधी व कोकोनरचा प्रतिनिधि अशा सर्व प्रतिनिधींचे मिळून एक मंडळ निवडण्यांत आले.

युवान शिकाई हा प्रजासत्ताक राज्याचा अध्यक्ष झाला राहा. पण अध्यक्ष्याची कामगिरी पार पाडणे हे फार मुक्ति-लांचे काम होते. तो स्वतः मनापासून राजशाहीचा पक्षपाती होता. त्यामुळे लोकशाही पक्षाचा तो मनांतून अत्यंत द्वेष करीत असे. चीनची आर्थिक स्थितीहि फार खालावली होती. सर्व अनंतत धेडेली माजून राहिली होती. अशा स्थितीत आपल्या मुत्सद्देगिरीच्या जोरावर त्याने कसा-

वसा राज्यकारभाराचा शकट चालू ठेवला होता. त्याने निरनिराळ्या राष्ट्रांकडून कर्ज मिळविण्याची खटपट केली. त्याप्रमाणे १९१३ साली १ कोटी पाँडांचे कर्ज मिळाले. अशा रीतीने पैसा हाती येतांच त्याने आपले खरे स्वरूप प्रगट करण्यास सुरवात केली. चीनच्या पार्लमेंटमध्ये कृपिन टेंग या जहाल पक्षाचे लोक फार होते. त्यांच्याशी त्याने विरोध मांडण्यास सुरवात केली. अर्थातच त्याचाहि प्रतिकार करण्यासाठी निरनिराळ्या प्रांतांतून सुरवात झाली. कांही कांही ठिकाणी छोटी वंडेहि झाली. पण युवानने ती सर्व मोडून टाकिली. अशा रीतीने आपले बचेस्व स्थापन केल्यानंतर युवानने चीनच्या राज्याची संघटना करण्यास सुरवात केली. पाण्यासारखा पैसा खर्च करून व लष्करी सामर्थ्याचा देखावा मांडून त्याने आपल्या वाजूचे लोकमत तयार केले व निवडणुकीमध्ये यश संपादन केले. अशा रीतीने पुन्हा पांच वर्षे अध्यक्ष स्थानावर आरुढ होतांच त्याने प्रथम पार्लमेंटमधील जहालपक्षाच्या प्रतिनिधींना गुप्त कटांत सामील असल्याच्या आरोपावरून हांकलून लावले. त्याचप्रमाणे प्रांतिक कायदेमंडळांतूनहि जहालपक्षाच्या प्रतिनिधींचेहि उच्चाटन करविले. चीनमधील सर्व सरकारी अधिकाऱ्यांची बैठक भरवून त्यांना पुढील धोरणासंबंधीची त्याने दिशा आंधून दिली. इतकी सर्व व्यवस्था झाल्यानंतर त्याने पूर्वीप्रमाणे एकतंत्री अंमलाची पद्धत सुरू करण्याचा घाट घातला.

पण एवढयावरूनच त्याचा महत्वाकांक्षा तृप्त झाली नाही. त्याने स्वतःला वादशाहा म्हणवून घेण्याची व आपले घराणे राजघराणे बनविण्याची राक्षसी महत्वाकांक्षा धरली. या त्याच्या महत्वाकांक्षेला पुष्कळ दिशेने विरोध होणार हे त्याला पूर्णपणे माहीत होते तरी त्या विरोधाला तोंड देऊन आपले हेतू सफळ करण्याचा त्याने संकल्प केला.

महायुद्ध सुरू होतांच चीनमध्ये राजशाही स्थापन व्हावी एतद्धर्मे जोराची चळवळ सुरू झाली. युवानच्या पक्षपात्यांनी युवानला राजपद प्राप्त व्हावे यासाठी खूप खटपट आरंभिली, पण युवानने राज्यपदावर आपला हक्क सांगितल्यास त्या गोष्टीला जपान कधीहि संमति देणार नाही असे जपानच्या परराष्ट्रमंत्र्याने जाहीर केल्यामुळे या प्रघाला नवीनच स्वरूप प्राप्त झाले. खुद्द युवानच्या पक्षपात्यांपैकी, लियंग चन्गओ या प्रसिद्ध विद्वानने, युवानला असली महत्वाकांक्षा न घरण्यावद्दल जाहीर सूचना केली; व आपले हे मत जनतेमध्ये फैलावण्यास सुरवात केली. युवानहि कर्मा वस्ताद नव्हता. त्याने हा प्रश्न प्रांतिक सरकार व त्यांमधील प्रतिनिधींच्या मतांवर सोपविण्याचा बहाणा केला व त्याला सनदर्शारपणाचे स्वरूप आणले. प्रांतिक मंडळांतील प्रतिनिधी याच्याच वाजूचे होते व त्यांनीहि एकमताने युवानच्या म्हणण्याला दुजोरा दिला. युवानने जपानची व लोकमताची पर्वा न करता आपण सधनशहीन

होण्याचें ठरविलें, व १९१६ च्या २ फेब्रुवारीला आपला राज्याभिषेकाचा दिवस जाहीर केला.

पण युआनच्या या सुलतानशाहीला प्रत्युत्तर म्हणूनच की काय यूनप्रांतांत तसाइ एप्रोच्या नेतृत्वाखाली वंडांचे निःशान उभारलें. थोडक्याच दिवसांनी कुब्लेगशी व क्यूडूचो या प्रांतांनी तोच मार्ग चोखाळला युआनच्या अनुयायांनी युआनला आपला घेत लांबणीवर टाकण्याचा व तसें जाहीर करण्याचा उपदेश केला पण त्यांनी ही गोष्ट साफ नाकारली त्यामुळे त्यांच्या पक्षातांतच फाटाफुट झाली. युआन-विरुद्ध जिंकडेतिकडे असतोप माजला चीनमध्ये यादवी माजण्याची चिन्हें दिसूं लागली. पण सर्वांच्या सुदैवानें युआन हा अशा आणीबाणीच्या वेळी मरण पावला व त्याच्या जागी युआन हंग हा चीनचा अध्यक्ष झाला.

पण युआनच्या अंगांत जे अलौकिक गूण होते त्याचा युआन हंगच्या अंगां वचाच अंशी अभाव होता. त्यामुळे याच्या अमदानीत चीनमध्ये अधिकच वेढाळी माजली. चीनमध्ये कुमिंट हा पक्ष व लष्करीपक्ष होते. हे पक्ष राजकीय तत्वांवर एकमेकांशी भांडण्यापेक्षां व्यक्तीद्वेषच माजवीत होते. या वेळी चीनची सत्ता, लष्करीपक्षाच्या ताब्यांत होती ती युआन हंग यांना या पक्षाच्या सर्व प्रतिनिधांची बैठक भरवून सर्व चीनावर आपल्या पक्षाचा अंमल असल्याचें जाहीर करण्यास सांगितलें. या लष्करी पक्षाचा प्रमुख दमन चि गुद् हां चीनचा प्रधान होता. त्यानें दक्षिण चीनमधालं कांहीं प्रतिनिधी व चीनमधालं कांहीं प्रतिनिधी यांचें एक छोटेंसें मंत्रिमंडळ तयार केलें. पार्लमेंटमध्ये कुमिंट पक्षाचें प्राबल्य होतें, त्यानें १९११ पूर्वी नानकिंग येथें ठरलेली प्रजासत्ताक पद्धति अमलांत आणण्याविषयीचें आपलें मत जाहीर केलें पण लियुअन हंगनें त्याची पवांच वाळगली नाहीं. त्यामुळे पुन्हां चीनमध्ये पूर्ववत अदायुद्धांचें साम्राज्य सुरू झालें,

याचवेळीं महायुद्धांत चीननें दोस्तांच्या वर्तानें भाग घ्यावा किंवा नाहीं या प्रश्नाला महत्त्व प्राप्त झालें. टुआनचि-जुई व त्याचें मंत्रिमंडळ दोस्तांच्या वर्तानें महायुद्धांत चीननें भाग घ्यावा या मताचे होतें पण पुष्कळसे अधिकारी चीननें तटस्थ रहावें या पक्षाचे होते. अशारीतीनें चीनमध्ये या प्रश्नावर द्विधामत झालें होतें व त्यांतच पक्षद्वेषाचीहि भर पडली. ज्यावेळीं हा प्रश्न पार्लमेंटपुढें आला त्यावेळीं, प्रथम प्रधान व अध्यक्ष यांच्यामध्येच भिन्नमत झालें. टुआननें राजीनामा देण्याची धमकी पातल्यामुळे अध्यक्षानें प्रधानाच्या म्हणण्याला दुजोरा द्यावाचें कबूल केलें. टुआननें दोस्तांच्या वर्तानें भाग घेण्याचें बहुमतानें ठरविलें व त्यानें जर्मनी विरुद्ध चीननें लढाई पुकारल्याचें जाहीर केलें. पण थोडक्याच दिवसांत, पक्षभेदाचें झकलेलें स्वरूप पुन्हां उघडकीस येऊं लागलें. अध्यक्ष युआन हंग याच्या पक्षामध्ये पुष्कळच लोक, कुमिंट पक्षाचे होते. त्यांना टुआन व त्याच्या लष्करी पक्षाचें वर्चस्व असल्या होऊं लागलें होतें. त्यांनी टुआनचा पक्ष

कमजोर करण्याचें ठरविलें. टुआननें जपानशीं आंतून संधान बांधलें आहे अशी बातमी या लोकांना लागली होती. या गोष्टीचा फायदा घेऊन त्यांनी टुआनच्या पक्षाविरुद्ध चळवळ करण्यास सुरवात केली होती. चीननें दोस्तांच्या वर्तानें प्रत्यक्ष युद्धांत भाग घेणें, जर्मनीचें सुखासुखी वर पत्करणें वरें नाहीं असें मत त्यांनी प्रतिपादन करण्यास सुरवात केली. पार्लमेंटच्या सभेत दोस्तांनां यापुढें चीननें प्रत्यक्ष मदत करूं नये असें ठरविण्यांत आलें. पण टुआननें, तसें करण्याचें नाकारलें तेव्हां अध्यक्षानें त्याला मुख्य प्रधानाच्या जागेवरून वढतर्फे केलें. टुआननें आपल्या लष्करी पक्षाच्या साहाय्यानें, कुमिंट पक्षाच्या पक्षाचा पाडाव करण्याचा निश्चय केला व उलटपक्षां कुमिंट पक्षानेंहि दक्षिण चीनमध्ये आपलें सैन्य जमवून, पार्लमेंट व लोकांच्या हक्कांचें संरक्षण करण्यासाठी तयारी चालविली.

टुआननें आपल्या पक्षाच्या साहाय्यानें टॉटसिन येथें एक तात्पुरतें सरकार स्थापन केलें व त्या सरकाराचा अध्यक्ष सुशी चंग यास नेमलें. आपल्या सैन्याच्या जोरावर त्यानें पॅकिंग येथें येऊन ली युआन हंग यास आपल्या मागण्याला रुकार देण्याबद्दल धमकीवजा निरोप पाठविला. अध्यक्षानें या अडचणीतून आपला वचाव करण्याकरितां जनरल चंग यास बोलावणें पाठविलें. त्याप्रमाणें तो आपल्या सैन्यासह राजधानीत आला पण टुआनच्या म्हणण्याला शेवटीं ली हुनचंगला रुकार द्यावा लागला.

चीनमध्ये अशा प्रकारें वेढाळी माजलेली पहातांच अमेरिकेनें चीनला आपली अंतःस्थ स्थिति सुधारण्याविषयी व तत्पूर्वी जर्मनीविरुद्ध लढाई न पुकारण्याची सल्ला दिली. याचा अर्थ अमेरिका ही टुआनच्या धोरणाला प्रतिकूल आहे असा कुमिंट पक्षाच्या पक्षापात्यांनी केला. त्यामुळे तर कुमिंट पक्षाच्या पक्षाला बळ चढलें. शिवाय टुआनचें जपानशीं सूत असल्याची बातमी सगळीकडे पसरल्यापासून तर जपानपासून चीनचें रक्षण करण्याचा या कुमिंट पक्षानें निर्धार केला.

इकडे जनरल चंग यांनी या अवधीत तिसराच डाव आरंभला होता. त्यानें आपल्या हातीं साम्राज्याची सत्ता आणून मांचू घराण्यांतलं बाळराजास पुन्हां तळावर वसवून राजशाही स्थापन करण्याचा घाट घातला होता. हें पहातांच टुआननें त्याच्यावर स्वारी करून त्याला शरण घेण्यास भाग पाडलें; व अशा शीतीनें पुन्हां प्रधानकीची बख धारण केली. टुआन हा आतां जवळ जवळ 'सुलतान' झाला. तेव्हां त्याच्याशी अध्यक्ष लीयुआनहंगचें पटेनासें होऊन त्यानें राजीनामा दिला व त्याच्या जागी फेंगकूचंग हा अध्यक्ष झाला. यानंतर टुआननें दोस्तांच्या वर्तानें जर्मनीविरुद्ध युद्ध पुकारल्याचें पुन्हां जाहीर केलें.

दोस्ताराष्ट्र व चीन सरकार यांच्यामध्ये गुप्त तह होऊन 'वाक्तर युद्धाची खंडणी' कमी करण्याचें व समुद्रावरील

व्यापारावर चीनला जकात वाढवू देण्याचे कवूल केले. शिवाय चीनला १ कोटी येन कर्जाचे देण्याचे ठरावण्यांत आले.

चीनची आर्थिक परिस्थिति अगदी खालावत चालली होती. अशा वेळी ही आयत्यावेळी पेशाची मदत मिळाल्यामुळे दुआन हा चीनची आर्थिक व राजकीय परिस्थिति सुधारण्याच्या उद्योगास लागला. याचवेळी त्याने वर आपल्या विश्वासांत कूमिंटगच्या पक्षाच्या प्रतिनिधीनां घेतले असतं तर चीनमध्ये पुन्हा शांतता प्रस्थापित होण्याचा यत्न सभव होता. पण ती सुस्थेगिरी त्याने न दाखविल्यामुळे दक्षिणचीन उत्तरचीन विभागणीवद्दल चळवळ सुरू झाली. अध्यक्ष फँगवेग हा नमते घेण्याला तयार होता पण दुआन हा त्याला तयार नव्हता. अर्थात् अध्यक्ष व दुआन यांचे पटेनासे झाल्यामुळे दुआनने प्रधानकीचा राजीनामा दिला. पण लष्करी पक्षाच्या आग्रहावरून त्याने तो राजीनामा परत घेतला.

लष्करच अध्यक्षाच्या निवडणुकीला सुरुवात झाली, व जनरल सूची चंग हा अध्यक्ष म्हणून निवडून आला. त्याने दोस्त राष्ट्रांच्या सहाय्याने उत्तरचीन व दक्षिणचीनमध्ये एको पडवून आपून संयुक्त पार्लमेंट बनवण्याची खटपट केली; पण त्यांत त्याला यश आले नाही. शांघाई येथे जी शांतता-परिपद भरली होती तीत जपानशी जो गुप्त तह केला होता, व ज्याच्यामुळे जपानला चीनच्या राजकारणांत आपले वर्चस्व गाजविण्याला संधी मिळण्याचा संभव होता तो तह दुआनने मोडून टाकावा अशी दक्षिण चीनच्या प्रतिनिधीने व चीनमधील तरुणपक्षांने मागणी केली. ती नाकारण्यांत आल्यामुळे ठिकाठिकाणी प्रचंड निषेधप्रदर्शक सभा भरविण्यांत आल्या. विद्यार्थ्यांनी संप केले. याचा फार परिणाम होऊन दुआन याला आपल्या प्रधानकीचा राजीनामा द्यावा लागला. चिंचंग याचा पक्ष बळावला व चीनमध्ये शांतता होईल असे वाटू लागले. पण सूची चंग हाहि जपानच्या बानूचा आहे असे थोडक्याच दिवसांत आढळून येऊ लागले. उत्तरचीनमधील लष्करी पक्षाबद्दल पुन्हा आपले सामर्थ्य वाढविण्याचा प्रयत्न सुरू केला; व अध्यक्षाने जनरल चंग यास अधिकाराची जागा देऊ केल्याने पुन्हा राजशाही स्थापन होणार असेहि भाकीत कित्येकांकडून करण्यांत येऊ लागले.

या अंदाधुर्दीच्या काळांत चीनमध्ये वेवेदशाहीच माजली होती. लोकांचे हाल फार होऊ लागले होते. चीनची आर्थिक परिस्थिति फारच विषडली होती. ही हलाखीची स्थिति नाहीशा करण्याकरितां अमेरिका, ग्रेटब्रिटन, फ्रान्स व जपान यांनी एकत्र जमून चीनला आर्थिक मदत करावयाचे ठरवले. चीनने आपले लष्कर मोडून टाकावे अशी अट मात्र या राष्ट्रांनी घातली होती. पण ही अट पाळली गेईल असा रंग दिसना, उलट कांही कांही भागांत चीन-

मधील सरदारांनी आपापली सैन्य वाढविण्याचाच उद्योग आरंभला.

गेल्या तीन चार वर्षांत चीनमध्ये मध्यवर्ती सरकार सुर्वेच राहिले नाही असे दिसते. देशांत पैसा विपुल आहे, परंतु सरकारचे मात्र दिवाळे निघाले आहे. लुटारुपणा करणारे व कनेदलाळी करणारे लष्करी गव्हर्नर, लोकांवर सत्ता गाजवू लागले. वेकायदेशीर वर्तन करणाऱ्यांपासून जनतेचे व परकीय नागरिकांचे रक्षण करण्यास सरकारजवळ सामर्थ्य उरले नाही. बरील पुंड लोक हे सरकारांतून पगार न मिळाल्यामुळे वेकाम झालेले सैन्यातील शिपाईच होत.

१९२१ मेमध्ये काटकर करण्याची चळवळ सुरू झाली. लिशेहवेह या गृहस्थाची फडनीस म्हणून नेमणूक करण्यांत आली. याचा परिणाम चीनमध्ये जपानी सत्तेचा पुनः प्रवेश होण्यांत झाला. जूनमध्ये इचंग नामक व्यापारी ठिकाणावर व यांगत्तिप्रयांग या नदीतीरांवरील वूचंग या ठिकाणी, दंगे होऊन कत्तलही झाली. याला मुख्य कारण म्हणजे उभारलेल्या कर्जाचे व्याज देण्याची सरकारला ऐपत राहिली नाही हे होय. आर्थिक व सामाजिक दृष्ट्या बरीच प्रगति झालेली असूनहि सरकारचे दिवाळे निघाले. त्याचे मुख्य कारण असे की, निरनिराळ्या प्रांतांच्या लष्करी गव्हर्नरांमध्ये तंटे होऊ लागले. चीनच्या परदेशाशी होणाऱ्या व्यापारांत हे गव्हर्नर ढवळाढवळ करीत असत. सप्टेंबरांत जनरल वूपेहफूने, ३०००० शेंकड्यांनी लोकांचा मोड केला. हे लोक बाधतः स्वातंत्र्यार्थ, परंतु वस्तुतः लुटीकरतांच लढत होते. यंगटीझे येथील दर्यावर्दी खात्यांत विस्फोटपणा उत्पन्न झाला व डिसेंबरांत सरकारने दिवाळे काढले. डॉ. वूयेन हा परराष्ट्रमंत्री मुख्य प्रधान झाला व त्याच्या नंतर लिअंग शिहयी हा मंत्रीपदावर आरुढ झाला. 'दि वॅक इंडस्ट्रियल डी चायने' नामक बँकेचे दिवाळे निघाले व फ्रान्समध्ये त्यामुळे खळबळ उडाली.

१९२२ त चीनमधील विविध पक्ष व त्यांची स्थितिः— पेकिंग सरकारचा तावा मिळावा म्हणून दोन वलाख प्रांतिक गव्हर्नरांमध्ये जी झटापट चालू होती त्यासच अन्तस्थ युद्ध असे म्हणतात. परराष्ट्रांनी पेकिंग सरकारला मान्यता दिलेली नसून पेकिंग सरकारचेच ऑफ ऑफ नेशन्सच्या कौन्सिलांत आपले प्रतिनिधी पाठविले होते. परंतु पेकिंग सरकार सत्ताहीन व इय्यहीन झाले होते. फॅटन अथवा दक्षिणेकडील सरकारचा राज्यकारभार सन्वत्सेन पहात होता. चीनच्या १८ प्रांतांपैकी फक्त दोहोंवर दक्षिण सरकारचा अम्मल चालू होता, व चेन विअंग मिंगच्या नियंत्रणाखाली मोठे सैन्यहि होते. वू पेझू व चंग टिसो लिन हे प्रतिस्पर्धी पुढारी मुकडेन येथे होते. ते १९२२च्या एप्रिल मध्ये पेकिंगवर चाल करून गेले. निकराचे युद्ध झाल्यावर वू पेझूने चंग टिसोलिनचा पराभव केला. चंग टिसोलिन हा पळून गेला. २० एप्रिल बॅंखर चिहली ते

लक्ष डॉलर सामान्य लोकांच्या बदल नुकसानभरपाई म्हणून घ्यावे असा वू पेइफूने त्यास हुकूम केला. वू पेइफू हा स्वदेशांतील कांही भाग जपानला विकावा या सूचनेच्या विरुद्ध होता. कारण कर्जांमुळे उत्तरेकडील पॅकिंग सरकार जपानच्या हुकूमतीखाली होतें व 'अॅन फ्यू ह्व' च्या चळवळीमुळे जपानचे तेथे चांगले वस्तान वसले होतें. ऑगस्ट १९२२ मध्ये, चन हिअंगमिंग यानें दक्षिणचीनातील सन्यस्तसेनची सत्ता संपुष्टांत आणली व तेथे तोच मालक झाला. १९२२ नोव्हेंबरच्या सुमारास पार्लमेंट-मध्येहि सुमारें वीस तट पडले.

१९२३ च्या जानेवारीत चॅन चिअंगमिंग हा पळून गेल्यामुळे सन् यत् सेन हा कॅन्टन येथे पुनः अधिकाररुढ झाला. टिसाओ कुन, वू पेइफू, चि सच मुअन, व लू अंग - शिअंग अशा उत्तरेकडील चार पुढाऱ्यांचा दक्षिणेकडील पुढाऱ्यांशी समेट व्हावा म्हणून फेब्रुवारीत प्रयत्न करण्यांत आला. १९२३ साली अनेक दरवडे, मारामऱ्या व दंगे झाले. पनार थकल्यामुळे संतापलेले लोकच दंगे करीत असत व याच लोकांनी सरकारला आपले सैन्य परत बोलवा असा एक निर्वाणाचा संदेश पाठविला. या लष्करी लोकांना उघडपणे राज्यसूत्रे हाती घेतां येईनात; तथापि त्यांनी प्रधानमंडळावर दाव ठेविला होता. लष्करी पुढाऱ्यांच्या दहशतीमुळे १९२३ जूनमध्ये लि युआनहंग नांवाच्या अध्यक्षाने व त्याच्या प्रधानमंडळाने राजीनामा दिला. अक्टोबरांत टिसाओकुन हा नवीन अध्यक्ष निवडून आला व ह्या कामां घरेच लाचलुप्ततीचे प्रकार घडून आले. सर्व प्रांतांत १९२३ सालभर अंतस्थ युद्धे चालूच होती. डिसेंबरांत, सन् यत् सेन यानें कॅन्टन येथील जकातीचे ऑफीस ताब्यांत घेऊन सर्व सारा व जकात ताब्यांत घेण्याचा धाक घातला. सोव्हिएट सरकार व मजूरपक्ष यांचें सहाय्य होईल अशी त्यास अपेक्षा होती. पॅकिंगला जकात देऊ नये अशी हानि अमेरिकेस विनवणी केली. विनहरकतीने परदेशांचे लष्करी सामान चीनमध्ये जाऊ लागले. फ्रान्स-हून बाँबगोले नेणारी १२ विमाने मुकडेन येथे उतरली व अशा रीतीने अंतस्थ युद्धाची व्याप्ति वाढत चालली.

१९२४ सालभर युद्धे चालूच होती. कइंगसू व चेकि-अंग अशा दोन प्रांतांच्या गव्हर्नरांमधील तेंटे विकापाला गेले. पॅकिंग येथे १९२४ अक्टोबरांत, राष्ट्रीय सैन्याने बंड केले व आगगाळ्या, तारायंत्र व टेलिफोन वगैरे उध्वस्त केले. शेवटी साधारण शांतता झाल्यावर हू अंग फू नामक नवीन अध्यक्षीची निवडणूक झाली. तथापि नोव्हेंबरमध्ये, वू पेइफू हा दक्षिणेंत सैन्याची जमवाजमव करून दहशत उत्पन्न करण्याचा प्रयत्न करीत होता असे दिसतें. सन्यस्तेन सु हा १९२५ त मरण पावला.

चि नी मजूर.—पुढें दिलेल्या दक्षिण आफ्रिकेंतील चिनी मजुरांच्या स्थितिवरून व अमेरिकेंतील चिनी लोकांच्या

स्थितिवरून चिनी मजुरांची परदेशांत कोणत्या प्रकारची स्थिति असते याची कल्पना येईल.

इ. स. १९०४ सालच्या फेब्रुवारी महिन्याच्या ८ तारखेस ट्रान्सव्हाल कायदेकौन्सिलांत आफ्रिका खंडाच्या वाहेरील मंडळींना मजुरी करण्याकरितां देशांत येऊं देण्याविषयी एक नियम पास झाला. त्याची कलमें येणें प्रमाणें:—

१. व्या कलमाप्रमाणें प्रत्येक चिनी मजूर आपल्याला पाठविणाऱ्या मालकाला अथवा ज्याला तो आपले सर्व हक्क देईल अशा मालकाला बांधला जाईल.

१४ व्या कलमाप्रमाणें कोणत्याहि चिनी मनुष्याला व्यापार करण्याची, आज्ञापत्र घेण्याची, जमीन करारानें भाड्याने घेण्याची अगर कोणताहि व्यवहारिक हक्क मिळविण्याची सक्त मनाई होती.

१८ व १९ कलमाप्रमाणें मजुरानें आपल्या धन्याची जागा सोडूं नये व तसें करणें झाल्यास योग्य मनुष्याची अथवा ज्याला त्याच्या मालकानें तसा अधिकार दिला असेल त्याची परवानगी घेतल्याशिवाय वाहेर जाऊ नये.

२० व २१ कलमा (२) प्रमाणें मजुरानें धन्याच्या आवारावाहेर सांपडल्यास कोणत्याहि पोलीसला त्याला एकदम पकडण्याची पूर्ण मोकळीक असावी.

३१ कलमा (१०) प्रमाणें आपल्या धन्याची नोकरी सोडून गेलेल्या मजुराला दुसऱ्या मजुरानें घरांत घेतले अगर लपवून ठेवले अथवा वरील नियमभंग केला किंवा असें काम करणाऱ्यास दुसऱ्यास प्रवृत्त केलें तर त्या मजुराला ५० पौंड दंड केला जाईल; व तो न दिल्यास तीन महिन्यांची कैद दिली जाईल.

हा कायदा लागू होण्यास राजसमतीची गरज होती; व ती पार्लमेंटमध्ये दोन दिवस सारखी ववतिन भर्भति होऊन शेवटी मार्चच्या ११ तारखेला मिळाली, आणि मे महिन्याच्या १२ तारखेस कोणत्याहि चिनी मनुष्याला इंग्रज सरकारला हक्कानें मजुरी करण्याकरितां कोणत्याहि इंग्रजांच्या ताब्यांतील मुलखांत नेण्याची परवानगी मिळाली. ह्या नियमानुसार चिनी लोकांची पहिली तुकडी हांगकांगहून १९०४ च्या मे महिन्याच्या २५ तारखेस निघाली. मजुरी रोज १ शिलिंग ठरली होती व अर्धाच वर्षाच्या अवधीत रँड माइन्समध्ये काम करण्यास अर्ध्या लाखाहून अधिक चिनी लोक पाठविण्यांत आले. परंतु लवकरच असें दिसून आलें की त्यांना अति क्रूरपणानें वागविण्यांत येतें. त्यांना परत आपल्या देशां पाठविणें हि हि द्रव्यदृष्ट्या कठीणच झालें. त्यांना येथे राहूं देणेंहि अधिक खर्चाचे दिसू लागले. खाणांच्या मालकांना चिनीलोकांकडून काम करून घेण्यांत अतोनात फायदा होत असे; कारण त्यांना मजुरी कोणत्याहि गोऱ्या मनुष्यापेक्षां निमपटीनें तरी कमी असे. पुष्कळसे चिनी लोक काम करूं लागल्यामुळे दक्षिण आफ्रिकेंतील मजुरांकरितां नेमलेल्या मंडळास अतिशय फायदा होऊन सुखुलमान लोकांना

गोळा करून नेण्याची खटक त्यांच्या कपाळाची एकदाची सुटली. ट्रान्सवालमधील चिनी मजुरांना निष्ठुरतेने वागावल्याबद्दल इंग्लंडातील उदारमतवादी आणि रुढ-मार्गवादी ह्या उभय पक्षांचा राग खवळला. चावकानें मारणें व अन्य तऱ्हेने निर्दयपणानें चिनी मजुरदारांशीं वर्तणूक केल्यामुळे पुष्कळ चिनी लोक पळून गेले व जे राहिले ते लोकांना भौतिदायक वाटूं लागले. ह्या सर्वांना शेंवट येथें एक राष्ट्रीय संघ स्थापण्यांत झाला. ह्या संघ (प्रागतिक मंडळाचे) कसेंहि काम पुढें ढकलणाऱ्या मंडळाविरुद्ध होता. चिनी मजुरदारांना पुढे केव्हांहि आफ्रिकेस आणि नये व तेथें असलेल्यांनाहि खाणीच्या मालकांच्या खर्चानें परत चीनला पाठवून द्यावें असें तेथील नवीन संघाच्या केसवेल नांवाच्या एका पुढ्याने फार स्पष्ट-रीतीनें जाहीर केलें.

युनायटेड स्टेट्समधील चिनी लोक.—परराष्ट्रांतील लोकांची आपल्या देशांत रहाणें म्हणजे देशांतराधिवास करणें हें सामाजिक दृष्ट्या युनायटेड स्टेट्समधील लोकांना जितकें महत्त्वाचें दिसतें तितकें जगांतील दुसऱ्या कोणत्याहि लोकांना दिसत नाहीं. देशांतराधिवासानें मुख्य दोन प्रकार देतां येतात. एक इष्ट व दुसरा अनिष्ट. ह्या दुसऱ्या प्रकारांत नैतिक दृष्ट्या, मानसिक दृष्ट्या व शारीरिक दृष्ट्या नागरिक रहाण्यास अयोग्य अशी मंडळी मोडतात. या दोन प्रकारांमधील रेषा बरोबर रेखाटणें अतिशय कठिण आहे म्हणूनच चिनी लोकांना युनायटेड स्टेट्समधून काढावें की नाहीं ह्या प्रश्न अद्याप सुटत नाहीं.

चिनी लोकांना आपला देश सोडून जाणें केव्हांहि वरें वाटत नाहीं. परंतु १८५४ सालापासून युनायटेड स्टेट्समध्ये त्यांची संख्या फारच जोरानें वाढूं लागली व पुढें तर हजारों चिनी दरवर्षी तिकडे लोटूं लागले. ह्यांची गर्दी कॅलिफोर्निया प्रांतांत इतकी झाली की, तेथील लोकांना चिनी लोकांना देशांत येऊं देऊं नये इतकेंच नव्हे तर जे आलेले आहेत त्यांना हांकून द्यावें असा कायदा पास करण्याकरितां सरकारास विनंति केली. व असा कायदा १८९४ सालीं पासहि केला. त्यामुळें बहुतेक सर्व लोकांना तो देश सोडून जावें लागलें. कॅलिफोर्नियांतून चिनी लोक निघून गेल्यामुळें त्या प्रांताचें वरेंच नुकसान झालें. कारण तेथील गोऱ्या लोकांपेक्षां चिनी लोक कोणत्याहि कामाकरितां मजुरी कमी घेऊन जास्त वेळ काम करीत असत. अर्थात् थोड्या पैशांत अधिक काम करणारी मंडळी निघून गेल्यामुळें कारखानदारांचें नुकसान होऊं लागलें; व चिनी लोकांना सरकारनें कायद्यानें हांकून देऊं नये म्हणून पुनः सरकारकडे अर्ज जाऊं लागले. जे गोरें लोक चिनी लोकांमुळें उपाशीं मरूं लागले होते त्यांना यांना हांकून देण्याविषयी उलट अर्ज केले. मोलमजुरीचें काम रेल्वेचे रस्ते बांधण्याचें काम, शेतकी, बाणकाम, जेडे तयार करण्याचें काम व केरसुण्या बांधण्यासारखीहि कामें चिनी लोक निम्म्या दरानें करीत असत. थोडक्या पैशांत उदर-

निर्वाह करून राहिलेली पुंजी दाह पिण्यांत, भटकण्यांत व अशा दुसरीं भलती कामें करण्यांत उडवीत असत. तऱ्हेतऱ्हेचे गुन्हे करण्याकरितां चिनी लोकांना गुप्तमंडळें स्थापिल्लीं होती व जुटालूट, चोऱ्या, जुगार व वेद्यावृत्ति हे त्यांचे धंदे असत व हीं कामें करण्यास जे प्रवृत्त होत नसत त्यांचा खून करण्याकरितां ते कुन्हाडी बाळगणारीं माणसें कार्मी लावीत. हा जुलूम ते बहुधा आपल्याच लोकांवर करीत.

थोड्या पैशांत काम करणें हें इष्ट आहे असें चिनी लोकांना देशांत राहूं देणाऱ्या मंडळाचें मत पडलें. कारण त्यांचें म्हणणें असें की थोड्या पैशांत काम केल्यानें मनुष्यामध्ये असलेली अन्तर्लोन बुद्धिमत्ता अथवा कार्यशक्ति हिला अनायसे उद्दीपन मिळतें; व नैसर्गिक द्रव्यसाधनांचा फायदा सहज घेतां येतो. उलट पक्षाचे असें म्हणणें पडतें की, थोड्या पैशांत काम करणें हें माल स्वस्त दरानें विकण्यासारखें आहे; व त्यामुळें द्रव्यसंचय न होतां उलट द्रव्य-विभागणी मात्र होते. असें झाल्यास पेढ्या व सावकारकीच्या धंद्याला मोठाच व्यत्यय येतो. १९०४ सालच्या एप्रिल महिन्याच्या २३ तारखेचा 'आउटलुक' पत्रांतील उत्तरा घेण्यासारखा आहे. तें पत्र असें म्हणतें की चिनी मजुर-दारलोकांसारखी काटकसर, कार्यदक्षता, उपयोगीपणा व राजनिष्ठा क्वचित्च आढळते. कॅलिफोर्नियांतील शेतकी व बागाईत हे केवळ त्यांच्या श्रमाचें फल होय. जर कायद्यानें त्यांना नागरिकत्वाचा हक्क मिळूं शकत नाहीं तर स्वजातिसंघ करून रहाणें त्यांना भाग पडतें. यांत त्यांचा दोष नाहीं.

काय दे का नू.—१८६८ सालच्या वॉर्लेगेम येथें झालेल्या तहाप्रमाणें कोणत्याहि चिनी मनुष्याला देशांत येण्याची अगर देश सोडून जाण्याची पूर्ण परवानगी मिळाली आहे. देशांतराधिवासी होण्याची तेव्हां सक्त मनाई नव्हती. १८८२ त पास केलेल्या कायद्यानें चिनी लोकांना १० वर्षे युनायटेड स्टेट्समध्ये येऊं नये असें जाहीर केलें. परंतु तेथें आर्थां गेलेल्यांना घालविण्यांत आलें नाहीं. उलट ज्यांची चीनला जाऊन परत येण्याची इच्छा होती त्यांना परवाना देत असत. शेवटीं ह्या गोष्टीचा चांगलाच उदापोह होऊन १८९४ च्या डिसेंबर महिन्याच्या ८ तारखेला पुढील कायदा पास करण्यांत आला. त्याचा कलम येणें प्रमाणें:—(१) दहा वर्षेपर्यंत चिनी मजुरदारांना युनायटेड स्टेट्समध्ये पाऊल टाकूं नये. (२) चिनी मजुरदारांना वायका मुलें व कमीत कमी ३००० रुपयांची मालमत्ता अथवा तितकें कर्ज असल्यास येऊं देण्याची परवानगी असावी. (३) अंमलदार, शिल्पक, विद्यार्थी, व्यापारी, प्रवासी व देश पाहण्याचे लालचीनें आलेली मंडळी यांना मज्जाव नसावा. (४) युनायटेड स्टेट्समध्ये रहाणाऱ्या सर्व चिनी रहिवाशांना "Chinese Exclusion Act"

अशी संज्ञा देऊन त्यांचे पूर्णपणे रक्षण करावे व त्यांना नागरिकांचे सर्व हक्क द्यावे असे ठरविण्यांत आले. परंतु नंतर एक सभा भरून तीत १९०२ सालच्या एप्रिल महिन्याच्या २९ व्या तारखेस पाठ झालेले सर्व कायदे अधिक जोरात अंमलांत आणले गेले.

पनामा.—पनामाची खाडी (कॅनाल) खोदतांना चिनी मजुरांना कामाला लावावे किंवा नाही याविषयी युनायटेड स्टेट्स्च्या अधिकारीमंडळाला बरीच वाटाघाट करावी लागली. तत्संबंधी प्रेसिडेंट रुझवेल्टचे म्हणणे असे पडले की, वर्णभेद न ठेवतां शक्य तितक्या लवकर व उत्तम रीतीने जेणेकरून पनामा कॅनाल खोदतां येईल अशी योजना करणे इष्ट आहे. चिनी मजुरदारांशी निष्ठुरतेने न वागतां नागरिकांचाहि पोटमारा न होऊं देण्याची खबरदारी घेतली पाहिजे. अशांत खरे कार्यापेयुक्त मजुर कोणते आहेत हे कळून सर्वस्वी हे खोदकाम परराष्ट्रियांच्या हातांत दिले जाणार नाही. यावर फोरम नांवाचे पत्र चिनी लोकांना त्यांचा धर्म, कर्मठपणा, चालीरीति, ध्येय व यासारख्या दुसऱ्या गोष्टी-बद्दल मज्जाव करावा असे म्हणत परंतु डॉ. रॉबर्ट ह्वेसनचे म्हणणे असे पडले की चिनी लोकांना मज्जाव केव्हांहि करूं नये. निदान काटकसरीपणा हा त्यांचा गुण गर्हणीय नसून अनुकरणीय आहे.

चिनी भाषा—ही भाषा बोलण्याची भाषा व लिहिण्याची भाषा या दोन पृथक् सदरांखाली पडते. पाश्चात्य भाषा व बऱ्याचशा पौरस्त्य भाषा यांत बोलण्याची व लिहिण्याची भाषा एकच असल्यामुळे असा फरक करण्याचे कारण पडत नाही. पण चीनमध्ये या दोन भाषा बऱ्याच भिन्न आहेत.

बोलण्याची भाषा ही सर्वत्र एक नसून तिचेहि अनेक पोटभेद आहेत. तथापि या सर्व पोटभाषा मूळ एकाच भाषेपासून निघाल्या आहेत; आणि शिवाय लिहांण्याची भाषा ही सर्वत्र एकच असल्यामुळे सर्व चिनी प्रांतांना एकत्र जोडणारे ते मोठेच साधन आहे.

मंडारिन ही एक प्रमुख पोटभाषा आहे. हिची पेंकिंग (पेंकिंग राजधानीची भाषा) ही महत्त्वाची शाखा आहे. ही भाषा बहुतेक चिनी लोकांना येते. एवढेच नव्हे तर सरकारी अधिकारी याच भाषेत एकमेकांशी बोलतात. कॅन्टनीज भाषा ऐतिहासिक व भाषाशास्त्रदृष्ट्या महत्त्वाची खरीच पण तिला पेंकिंगीज मार्गे टाकिते. चीनमधील सर्व पोटभाषा एकाक्षरी असून त्यांमध्यें फारसे वेगवेगळ्या उच्चार नाहीत. कॅन्टनीजमध्ये आठशे नऊशे उच्चार व पेंकिंगीजमध्ये ४२० पेक्षा जास्त उच्चार आहेत. मॅंगोलियन जनता व काळाची प्रगति यांचा परिणाम होऊन पेंकिंगमधील उच्चार हळू हळू कमी होत गेले. या उच्चारद्वाराच्या असा परिणाम झाला की निरनिराळ्या शब्दांचे काम एका उच्चारावर भागवावे लागत आहे. कधीकधी एकाच उच्चाराला दहा

दहा अर्थ असतात. तेव्हा भाषणाचा अर्थ समजून घेणे फार कठिण जाते यांत शंका नाही. या अडचणीला तोंड म्हणून अनेक युक्त्या लढविण्यांत आल्या आहेत. एक युक्ति म्हणजे एक कल्पना व्यक्त करण्यासाठी जोडशब्द योजणे ही होय. उदा. 'को' चा एक अर्थ 'बडील भाऊ' असा आहे पण याच अर्थाने शब्द योजण्यापूर्वी को-को असा अभ्यास किंवा द्वित्वचार करितात किंवा 'त' (महत्) हा उपसर्ग लावून त-को असा उच्चार करितात. पुष्कळ वेळां शब्दांना विशेषे पणे जोडून म्हणतात. उदा. 'लाओ-हु' म्हणतारा वाच. यावरून बोलण्याची भाषा द्विराक्षरी बनली आहे असे दिसून येईल.

आतां कमी उच्चारांची अडचण कशी नाहीशी करण्यांत येते ते पाहू. एकच उच्चार निरनिराळ्या सप्तकांत म्हणून उच्चारांची संख्या वाढविली जाते. एखादे चिनी वाक्य स्पष्ट, हळू व नीट म्हटल्यास भाषानभिज्ञ माणसाला ते गाण्याप्रमाणे लागेल. साधारणपणे चार स्वर स्वतंत्र वाटतात—सम, आरोह, अवरोह व प्रवेश. शिवाय प्रत्येकाला खालच्यावरच्या सप्तकांत जातां येते. पण कॅन्टनीज भाषेला मात्र हे आठ प्रकार लागतात; पेंकिंगीजला चारच उपयोगी पडतात. या स्वरांना प्राचीन इतिहास आहे; म्हणजे कोणत्या काळांत कोणता स्वर उद्भूत व प्रवृद्ध झाला याची कांही माहिती सांपडते. पुढील एकाक्षरी संभाषण चार पेंकिंगीज स्वरांची बरोबर कल्पना आणून देईल:—१ ला स्वर—मेला (थोड्या खेदपूर्ण, पण उंच एक स्वरांत); २ रा स्वर—मेला ? (निवळ प्रश्न); तिसरा स्वर—मेला ? (लांब ओढून म्हटलेला संशय प्रदर्शित करणारा प्रश्न); ४ था स्वर—मेला ! (चोख व निश्चयाचे उत्तर). हे उच्चारभिन्नत्व संवर्षाने कळते.

चिनी लिपीची माहिती विज्ञानेतिहासांत (पृ. ६५) आलीच आहे. परकीय भाषा शिकण्यास त्या भाषेतील कोश जो आवश्यक लागतो त्याची उणीव चिनी भाषेत नाही हे 'चीनचा वैज्ञानिक इतिहास' या ज्ञानकोशाच्या ५ व्या विभागातील प्रकरणावरून दिसून येईलच. पण व्याकरण मात्र नाही याचे आश्चर्य वाटते. शब्दांचा एकमेकांशी संबंध कसा असावा, यासंबंधी नियम चिनी लोकांनी ठरविलेले नाहीत; कारण त्यांची जरूरीच भासली नाही. परकी लोकांनी मात्र चिनी भाषेचे व्याकरण करण्याचे बरेच प्रयत्न केलेले आहेत. तथापि अगदी शुद्ध असे व्याकरण अद्याप झालेले नाही. नेहमीची बोलण्याची भाषा व पुस्तकी भाषा यांत बरेच अंतर आहे. फार प्राचीनकाळी या जवळजवळ होती. आतां पुस्तकी भाषेचा अर्थ आपल्याकडील प्राकृतप्रमाणे समजावून सांगता लागतो, पुस्तकी भाषा फार उच्च दर्जाची आहे व बोलकी भाषा अवनत झाली आहे. त्यामुळे वक्तृत्वाचा अभ्यास करण्याची चिनी लोकांत आवड उत्पन्न होत नाही. व यामुळे चिनी नाट्य भाषा प्रगत झालेली नाही.

चिनी वाङ्मय.—चिनी वाङ्मयामध्ये आपणाला पुढील गोष्टी आढळून येतील. (१) याचा आरंभ अतिशय पुरातन काळां झाला असून त्याची वाढ आजपर्यंत अव्याहतपणे होत आहे. (२) हे वाङ्मय सर्वांगपरिपूर्ण असून आपणाला या वाङ्मयामध्ये केवळ विषयच नव्हे तर प्रत्येक पोटविषयांवर व त्यांतील प्रत्येक निरनिराळ्या सुद्यांवर भरपूर लिखाण आढळून येईल, आणि यामुळे एकंदर वाङ्मयाची वाढ फारच अवाढव्य प्रमाणावर झालेली आपणांस दिसून येईल. (३) चिनी इतिहासाची कितीही कसून छाननी केली तरी त्यामध्ये आपणांस सत्याचा विषयीस केलेला कवितेच आढळून येईल. (४) त्याप्रमाणेच या वाङ्मयामध्ये फारच शुद्ध व उच्च ध्येय पुढे ठेवल्याचा प्रत्यय येऊन ग्राम्यता व अश्लीलता यांस अजीवात फांटा दिलेला दिसेल.

चिनी भाषेमध्ये चिनी वाङ्मयाचा इतिहास अद्याप फोणी लिहिलेला नाही. परंतु चिनी ग्रंथकार वाङ्मयाचा आढावा काढण्याकरितां अथवा सूची करण्याकरितां या वाङ्मयाचे मुख्यतः ४ भाग करतात. यांपैकी पहिल्या भागांत वेदांस्वरूपा वाङ्मयाचा अंतर्भाव होतो. या वर्गांत कन्फ्युशियस याचे धर्मशास्त्र, कोश, भाषाशास्त्र व व्युत्पत्ति वगैरे शब्दाभ्यासविषयक ग्रंथ यांचा समावेश होतो. दुसऱ्या भागामध्ये निरनिराळ्या प्रकारचे सरकारी, खासगी वगैरे इतिहास, चरित्रात्मक, भूवर्णनात्मक व सूचीस्वरूपी ग्रंथ येतात. तत्त्वज्ञान, धर्म, कला व शास्त्रे, ज्ञानकोश व इतर विषयांवरील ग्रंथ तिसऱ्या भागांत येतात व चवथा भाग केवळ काव्यांकरितां राखून ठेवलेला असतो.

या वाङ्मयाचा कालानुक्रमानें विचार करावयाचा म्हणजे प्रथम आपणांस काव्याकडे वळले पाहिजे. सर्व सामान्य नियमांप्रमाणेच मनुष्याच्या विचारांना प्रथमतः जे उच्चारानें स्वरूप आलें ते काव्यांतच आलें. व सर्वांत प्राचीन असें जे चिनी वाङ्मय आज उपलब्ध आहे ते पोवाडे व वीरसात्मक लावण्या व इतर अशाच प्रकारच्या गाण्यांच्या रूपांत आढळते. यांपैकी कांही ख्रिस्तपूर्व १००० वर्षे या कालाची असून बहुतेक सरंजामी काळांतीलच आहेत. याच काव्यांचा कन्फ्युशियस यानें संग्रह करून त्यास 'शिंफिंग' (संहिता) असें नांव दिलें व तो संग्रह हल्ली त्याच्या धर्मशास्त्रांत सामील झाला आहे. मात्र हा संग्रह करतांना कन्फ्युशियस यां एकंदर ३००० प्रचलित पद्यांपैकी फक्त निवडक सुमारे ३०० पद्यांचाच यांत समावेश केला आहे. या कवितांचा विषय सामान्यतः युद्ध व प्रेम हा असून कांहींमध्ये नाच, मद्यपान व आयुष्यांतील सुखदुःखे व राजांचे सद्गुण अगर दुर्गुण यांचेहि वर्णन आढळते. चिनी काव्याला अन्त्ययमक हें अवश्य आहे व निर्यमक कवितेचा प्रघात चीनमध्ये नाही.

यानंतर 'तशंग' घराणें राज्यावर असतांना (इ. स. ६१८-९०५) चीन देशांत काव्याची फार भरभराट होऊन

वेसुमार वाढ झाली. इ. स. १७०७ मध्ये 'तशंग' काळांतील कवींच्या सर्व कविता वादशाहाच्या हुकुमानें एकत्र केव्या. त्यांची एकंदर संख्या ४८९०० इतकी भरली व त्यांचे ९०० ग्रंथ झाले. याची एक प्रत केंद्रीय येथील विश्वविद्यालयांतील ग्रंथसंग्रहालयांत आहे. या काळांतील प्रमुख कवी म्हणजे मंग हौ-लॉन (६८९-७४०); वांग वेई (६९९-७५९) हा चितारीहि होता; लिपो उर्फ लिंतेपो (७०५-७६२) याला 'स्वर्गच्युत देवदूत' असें म्हणत. हा नौकेंत वसला असतां पाण्यांत पडलेल्या चंद्राच्या प्रतिबिंबास अलिंगन देण्याकरितां ओणावला व सतां बुडून मेलला. याच्याच तोडीचा तुफु (इ. स. ७९२-७७०) हा कवि आपल्या कवितांचें महत्त्व इतकें मानीत असें की त्यानें हिवतापावर आपघ म्हणून आपल्या कविता म्हणण्यास उपदेश केला होता. पो चुइ (इ. स. ७७२-८४६) हा मोठमोठ्या अधिकाऱ्याच्या जागांवर असूनहि त्यानें पुष्कळ उत्तमोत्तम कविता रचल्या आहेत. याच्या कविता वादशाही हुकुमानें शिलांवर खेदून ठेवल्या आहेत.

तशंग घराण्यानंतर आलेल्या तुंग घराण्याच्या कारकीर्दीतहि काव्याची वरीच भरभराट झाली. या कालाच्या काव्यामध्ये कल्पना व रचना यामध्ये जास्त वैचित्र्य आढळून येतें. परंतु या काळांतील काव्यामध्ये टिकटिकाणी कृत्रिमता व निर्बंध आढळतात, त्याचप्रमाणे या काळांतील आयुष्यक्रमहि पूर्वीइतका सुखाचा व सुलभ नसून जीवितक्रमाकडेहि कवींचें लक्ष वेधलेलें दिसतें. या काळांतील कवींमध्ये सुमा कुआंग, ओइयांगहिड, वांग अन्झि हीं नांवे प्रामुख्याने आढळतात. याखेरीज सु तुंग पो (इ. स. १०३१-११०१) हाहि वराच लोकप्रिय होता.

यानंतर होऊन गेलेल्या मोंगोल व मिंग घराण्यांच्या कारकीर्दीत जरी काव्यामध्ये पुष्कळ भर पडली तरी वरील दोन काळांतील काव्यांची सर त्यांस आली नाही. यांच्या सांगून नुकतेंच पदच्युत झालेलें मांजु घराणें अधिकारारूढ झाले. या घराण्यांतील दोन वादशांखेरीज काकीच्यांच्या कारकीर्दीतहि वरीलप्रमाणेच स्थिति होती. कांग ही व चिएन तुंग हे दोघेहि सुसंस्कृत वादशाहा असून कवी होते व यांपैकी एकानें तर एकंदर ३३९५० स्फुट काव्ये लिहिलीं.

चीनमध्ये महाकाव्य मुळीच उत्पन्न झाले नाही, तथापि सर्वत्र कविता केवळ लहान लहान तुटके नसून कांही कांही वरीच मोठी खंडकाव्ये आहेत. चीनमध्ये ध्वनिकाव्ये फार उत्कृष्ट समजली जातात. काव्यामध्ये सुगमता, साधेपणा व व शुद्धरचना यांकडे विशेष लक्ष देण्यांत येतें. परंतु कांही टीकाकारांचें असेंहि मत दिसतें की, छिप्रता हाहि एक काव्याचा गुणच असून अर्थ जितका गूढ तितकें स्वारस्य अधिक असें त्यांचें म्हणणें आहे. एका चिनी ग्रंथकारानें 'हृदयतरंगांचे शब्दचित्र' अशी काव्याची व्याख्या केली आहे. चिनी काव्यांचा विषय सामान्यतः निसर्ग, व आयुष्यांतील सुख-

दुःखाचे प्रसंग हे आहेत. शृंगारिक कवितांचाहि कांहीं अभाव नाही. तथापि या विषयावर चिनी कवींचा विशेषता भर दिसत नाही व जी आहेत त्यामध्येंहि सभ्यतेचें व शिष्टाचाराचें अतिक्रमण अगर प्राम्थ्यविनोद व अश्लीलता यांनां मुळींच वाव नाही. चिनी कवींची प्रतिभा गिरिनिर्झर व त्यांतील यक्षकिन्नर आणि वृक्षलता व पुष्पें यांमध्ये स्वच्छंदानें व उत्साहानें विहार करते. चिनी कवींचे जिवितकामावढलचे उद्गार बहुशः निरुत्साही असून त्यांमध्ये पुष्कळवेळां दुःखाची छटा व भविष्यकाळाच्या अज्ञानामुळे औदासिन्य आढळून येतें. कवि आनंदाच्या लहरींत असला म्हणजे त्यास मद्यापासून स्फूर्ति होते व दुःखांत असला म्हणजे समाधान मिळतें. चिनी कवींमध्ये मद्यासक्ति सार्वत्रिक असून पुष्कळ कवींनां सुरेचे गोडवे गाहले आहेत.ताओधर्म व बौद्धधर्म यांतील कांहीं विषयांवरहि चिनी कवींनी पद्यरचना केली आहे, पण सामान्यपणें चीनमध्ये पारमार्थिक अगर सांप्रदायिक अशीं धर्म्ये आढळत नाहीत.

इतिहासः—कन्फ्यूशियस यानें काव्याप्रमाणेंच प्राचीन कागदपत्रांचा संग्रह केला. त्यास 'शू किंग' असें नांव असून तो कन्फ्यूशियस याच्या धर्मशास्त्रांत सामिल केला आहे. जरी हे कागदपत्र म्हणजे अर्धवट टिपणें वगैरे स्वरूपाचे आहेत तरी त्यांवरून वरील काव्यांच्या मदतीनें त्यावेळच्या संस्कृतीचें व समाजस्थितीवद्दलचें अनुमान काढतां येतें. यामध्यें या नांवाच्या एका वादशहाच्या कारकीर्दीपासून (ख्रि. पू. २३५७—२२५५) आरंभ केला असून त्यानें वर्षांची लांबी व ऋतुकाल ठरविल्यावद्दलचा उल्लेख आहे. याच्या कालगणनेंत अधिकमास गृहित धरावा लागत असे. यानें आपलें राज्य एका लोकप्रिय व पुत्रवत्सल मनुष्यास अर्पण केलें. याचें नांव शुन वादशहा (ख्रि. पू. २२५५—२२०५). यानें राजकीय संस्था स्थापन केल्या व कायदा, न्याय, दंड, धार्मिक विधि व संस्कार व कामगारांच्या परीक्षा घेण्याची पद्धति इत्यादि गोष्टी अमलांत आणल्या. हा प्रार्थना करीत असे व यज्ञ (होम) करीत असे. यानंतर महात्मायु (ख्रि. पू. २२०५—२१९७) यास राज्य मिळालें. यानें जलप्रलयानें आलेलें पाणी राज्याच्या बाहेर समुद्रांत वाहून नेल्यानें यास हा अधिकार मिळाला. (हा जलप्रलय नोहाच्या काळाचाच होय असें दाखविण्याचा पाश्चिमात्य ग्रंथकार भोक्सर प्रयत्न करतात.) याखेरीज या वादशहाच्या कारकीर्दींत निरनिराळ्या सभोवतालच्या देशांतून खंडणादाखल जे सोने, रुपें, तांबें, लोखंड, पोलाद, रेशीम, पिसें, हस्तीदंत, कातडी वगैरे जिन्नस येत असत त्यांवद्दल कांहीं माहिती दिली आहे. एका भागांत निरनिराळ्या मोहिमा व त्यांमध्ये मिळालेल्या विजयांचें वर्णन असून, सैन्यासमोर प्रोत्साहनपर केलेली भाषणे, जाहिरनामे वगैरे नमूद केली आहेत. यांतच मद्यपानावरुद्ध काढलेल्या जाहिरनाम्यावरून त्याकाळीं मद्यपानाचा

प्रसार विशेष झाला असून तो पुढें अजीवाद धंद झाला असावा असें दिसतें. गेल्या दोन तीन शतकांत मद्यपान हें अपवादादाखलच आढळण्यांत येतें.

यानंतर कन्फ्यूशियस यानें आपला पितृदेश जोळ त्याची वखर लिहिण्याचें काम हातांत घेऊन नी सि. पू. ७२२ पासून ४७९ (कन्फ्यूशियस हा याचवर्षी मरण पावला) पर्यंत आणली व पुढें त्याच वखरीवर टीका लिहिणारा त्साचिउ सिंग यानें कांहीं वर्षे पुढें चालविलें. या वखरीचें नांव शुनचिउ असें असून तांमध्ये कांहीं मित्या देऊन त्या दिवशीं घडलेली हकीगत दिली आहे. यामध्यें राजांच्या परस्पर भेटी, जन्म, मृत्यु, लमें, स्वान्या इ. विषय असून ग्रहणें भूकंप, धूमकेतु, दुष्काळ वगैरेचाहि उल्लेख आहे.

परंतु चीनमध्ये इतिहासाचा वास्तविक आरंभ सुमाचिएन (१४५—८७ ख्रि. पू.) या ग्रंथकारापासून होतो. यानें सर्व देशभर प्रवास केला होता व बापाच्या मरणानंतर तो दार्वारी ज्योतिषी होता व याच्या बापांनें आरंभ केलेल्या शिन्चि नांवाच्या वखरीचें काम यानें बहुतेक पार पाडलें. या वखरीचे ५ भाग केले आहेत. (१) वादशहांच्या कारकीर्दीचें वर्णन, (२) घडलेल्या गोष्टींचे कलाचुक्रमांनें कोष्टक, (३) निरनिराळ्या विषयांवर स्वतंत्र लेखः (अ) विधि व संस्कार, (आ) संगीत, (इ) सृष्टिशिष्ट, (ई) पंचांग, (उ) ज्योतिष, (ऊ) धर्म, (ऊ) पाटबंधारे, व (ए) व्यापार, (४) मांडलिक राज्यांचा इतिहास, (५) चरित्रे. या वखरीचा आरंभ पीतवादशहापासून होतो. यानें ख्रि. पू. २६९८ या वर्षीपासून १०० वर्षे राज्य केलें. यानंतर वर निर्दिष्ट केलेले या, शुन व इतर असे ४ राजे झाले. हा काल म्हणजे चीनचें सत्ययुग होतें व सर्व प्रजा व राजा सहणी असून सर्वत्र समृद्धि व शांति नांदत होती. यानंतरचा कांहीं काळ असाच दंतकथा वगैरेनेंच व्याप्त आहे. यानंतर चौ धराण्यावद्दल (ख्रि. पू. ११२२—२५५) कांहीं माहिती आढळते. यांपैकी पहिल्या ३०० वर्षांनंतरची साधारणतः विश्वसनीय अशी माहिती मिळते. ख्रि. पू. तिसऱ्या शतकामध्यें एका राजानें त्यावेळीं सर्व किरकोळ राज्ये स्वसामर्थ्यानें पादाक्रांत करून एकतेची राज्यस्थापना केली व ख्रि. पू. २२१ या वर्षी स्वतःची पहिला वादशहा म्हणून दावी फिरविली. प्रत्येक गोष्टीचा आरंभ आपल्या कारकीर्दीपासून झाला पाहिजे या महत्वाकांक्षेनें प्रेरित होऊन एका मंत्र्याच्या सहाय्यानें त्यानें शेतकी, वैद्यक, ज्योतिष-खेरीज करून सर्व विषयांचे ग्रंथ जाऊन टाकण्यावद्दल हुकूम सोडले. हा हुकूम अमान्य केल्यामुळे सुमारे ४६० लेखांकांस ठार मारण्यांत आलें व पुष्कळांनां हद्दपार केलें. ही गोष्ट पुस्तकांची (ग्रंथांची) होळी म्हणून प्रसिद्ध आहे, परंतु कांहीं ग्रंथ भित्तींमध्ये उरून किंवा अन्य तऱ्हेनें राखून ठेवण्यांत आले. नाही तर चिनी वाङ्मयाचा आरंभ ख्रि. पू. २१२ या वर्षीपासूनच व्हावयाचा. ख्रि. पू. २०६ या वर्षी चीन

घराण्याची अखेर होऊन हान घराण्याच्या हाती राज्य आले. तेव्हां छपवून ठेवलेली पुस्तके पुनः शोधून काढण्यांत आली. मात्र या संशोधनाच्या लाटेमध्ये पुष्कळसे वनावट ग्रंथ मूळच्या नांवाने पुढे करण्यांत आले. व सध्याच्या शोधकास या काळच्या वाङ्मयामध्ये खरे कोणते व वनावट कोणते याची छाननी प्रथम करावी लागते. यापैकी कन्फ्यूशियन धर्मशास्त्र-बहुतेक परंतु सर्व ग्रंथ नव्हेत- हे पाहिल्या वर्गात मोडते व तों-ते-चिंग वगैरे पुस्तके दुसऱ्या वर्गात मोडतात. सुमा चिएन याच्या ग्रंथासारखे निरनिराळ्या घराण्यांचे इतिहास त्याच्याने पद्धतीने लिहिलेले असे एकंदर २४ प्रसिद्ध झाले. या सर्वांची एक आवृत्ति इ. स. १७४७ मध्ये निघाली आहे. तिची एक प्रत (ग्रंथसंख्या २१९) केंब्रिज ग्रंथसंग्रहालयांत आहे. प्रत्येक घराण्यांतील राजांनी आपल्या पूर्वी होऊन गेलेल्या घराण्याचा इतिहास लिहून काढविला आहे व तो निःपक्ष-पाती आहे. हे इतिहास बहुतेक सरकारी कागदपत्रांवरून तयार केलेले आहेत. फक्त तअंग घराण्याचा इतिहास पहिल्याने चुकीचा लिहिलेला आढळून आल्यामुळे ओड यांग हिउ या पंडिताने तो पुनः लिहून काढला. हे इतिहास सुमा चिएन याच्याच वखरांच्या धर्तीवर लिहिलेले आहेत.

तथापि चीनमधील ऐतिहासिक वाङ्मय म्हणजे केवळ वरील वखरांचे नव्हेत; कारण चिनी ग्रंथकारांचा इतिहास हा आवडता विषय असून वरील सरकारी वखरांखेरीज पुष्कळ लहानमोठे इतिहास कांहीं पूर्ण, कांहीं विशिष्ट कालचे, कांहीं राजकीय कांहीं शासनसंस्थांविषयी असे निरनिराळ्या प्रकारचे वाहेर पडले आहेत. यापैकी एक दशांशावाहि नाम-निर्देश करण्यापुरेसा आपणाजवळ स्थलावकाश नाही. तथापि चिनी लोकांचा सर्वांत आवडता जो ' तुंग चिएन ' (इतिहासादर्श) त्याचा नामनिर्देश करणे अवश्य आहे. हा इतिहास इ. स. च्या अकराव्या शतकांतील सुमा कुआंग नांवाच्या मुत्सद्याने लिहिलेला असून त्यामध्ये ख्रि. पू. पांचव्या शतकापासून इ. स. १६० पर्यंतची हकीकत दिली आहे. याची भाषाशैली मोठी रमणीय आहे. परंतु यांतील विषयांची मांडणी अभ्यासास सुलभ नसल्यामुळे त्याचे पुन्हा परीक्षण करून जुसु या टीकाकाराने (इ. स. ११३०-१२००) ती बदलली व हल्ली हा ग्रंथ चिनी इतिहासावर आधारग्रंथ समजतात.

चरित्र-वरील वखरांखेरीज निरनिराळ्या लोकांनी चरित्र संग्रह प्रसिद्ध केले आहेत. कांहीं व्यक्तींची चरित्रे निरनिराळ्या लेखकांनी निरनिराळ्या दृष्टींनी लिहिलेली आहेत. चिनी लेखकांनी लिहिलेल्या चरित्रांमध्ये इतर देशांतील सामान्य चरित्रग्रंथांपेक्षा विशेष असे कांहीं आढळत नाही. चिनी चरित्रकार नेहमी जन्मस्थानापासून चरित्राचा आरंभ करितो; परंतु जन्मकाल मात्र देतोच असे नाही. तो बहुतेक वय व मृत्युकाळ यावरून काढावा लागतो. पूर्वाजांबद्दलचा थोडाशी माहिती असते व आयुष्यामध्ये मिळालेल्या निरनिराळ्या

अधिकाराच्या जागा, उत्कर्ष अगर अपकर्ष हीं सर्व काळजी-पूर्वक दिलेली असतात.

भूवर्णन व प्रवासः—चिनी वाङ्मयामध्ये भूवर्णनात्मक ग्रंथांचीही रेलचेल आहे. परंतु चीन देशाबाहेरच्या देशांबद्दल थोड्याशा टिपणांखेरीज सर्वसामान्य भूवर्णनात्मक असे ग्रंथ चीनमध्ये सोळाव्या शतकाच्या अखेरीपर्यंत झाले नव्हते. तथापि चीन देशाच्या भूपृष्ठवर्णनावर असलेले ग्रंथ आहेत. प्रत्येक प्रांत व जिल्हा यांचे सविस्तर वर्णन आपल्याला आढळून येईल व त्यांत मुख्य इमारती, पूल, टेंकड्या व पर्वत, पुराणवस्तू, प्राचीन अवशेष वगैरे, विशिष्ट लोकांची चरित्रे व इतर ध्यानांत ठेवण्यासारख्या गोष्टी यांचे टांचण आपणाळा दिसेल. चिनी साम्राज्याचा एक मोठा भूगोल इ. स. १७४९ मध्ये प्रसिद्ध झाला व इ. स. १७९४ मध्ये एक कालाक्रमानिक भूगोल वाहेर पडला.

चिनी लोकांना प्रवासाची फार हीस असे. व निरनिराळ्या प्रवाश्यांनी शेजारच्या देशांत खासगी रीतीने अथवा वकील म्हणून सरकारी कामाकरिता गेले असतां मिळालेली विविध माहिती आपल्या लहानमोठ्या टांचणांत नमूद करून ठेविली आहे. बौद्धधर्माच्या प्रवेशाबरोबर बुद्धाची जन्मभूमी, बौद्धधर्माचे ग्रंथ, मूर्ती वगैरे पहाण्याची इच्छा होऊ लागली. यामुळे बरेच चिनी प्रवाशी यात्रेच्या निमित्ताने हिंदुस्थान वगैरे देशांमध्ये आले. यापैकी फाहियान हा इ. स. ३९९ मध्ये मध्यचिनांतून गोवाच्या ओसाड प्रदेशांतून खोतान येथे येऊन हिंदुकुश पर्वत ओलांडून हिंदुस्थानांतील मुख्य मुख्य शहरें पाहून कलकत्त्याजवळ गळबतांत वसून वाटेंत सिहलद्वीपांत २ वर्षे राहून मोठ्या प्रयासाने इ. स. ४१४ यावर्षी किआओजवळ चीनमध्ये उतरला. दुसरा ह्युएनत्संग हा इ. स. ६२९ मध्ये हिंदुस्थानांत येऊन इ. स. ६४५ साली परत गेला. याने आपणाबरोबर पुष्कळ मूर्ती, चित्रे व बुद्धाच्या वेळच्या १५० स्मरणीय वस्तू आणि ६५७ ग्रंथ आणले. व या ग्रंथांचे चिनी पंडितांच्या सहाय्याने भाषांतर करून इ. स. ६४८ मध्ये आपले प्रवासवृत्त लिहिले.

तत्त्वज्ञान—चिनी तत्त्वज्ञानाच्या इतिहासामध्ये लौत्झु यास अग्रस्थान दिले पाहिजे. या नांवाचा खरोखरीच कोणी तत्त्ववेत्ता होता किंवा तो केव्हा होऊन गेला याबद्दल कांहींच विश्वसनीय माहिती नाही. निरनिराळ्या ग्रंथांमध्ये उद्धृत केलेली सुमापिते एकत्र केलेला एक ग्रंथ ख्रि. पू. सहाव्या शतकापासून तोंतेचिंग या नांवाने लौत्झु याच्या नांवावर प्रसिद्ध आहे. परंतु याचे अंतरंगपरीक्षण केले असतां ही सुमापिते एकाचच नसून विविध ग्रंथकारांच्या ग्रंथांतील अवतरणे आहेत हे स्पष्ट दिसते. या ग्रंथाचा ग्रंथांच्या होळीच्या नंतरच पहिल्याने उल्लेख आढळतो (म्हणजे त्या ग्रंथाच्या कालानंतर ४०० वर्षांनी).

परंतु यांतील प्रक्षिप्त भाग गाळला असतां लौत्सु याच्या नांवाने चालत आलेल्या बहुतेक सर्व सुभाषितांचा संग्रह यांत आढळतो. यामध्ये अकर्तृत्ववादाचा पुरस्कार केला आहे. त्याप्रमाणेच अपकारिपूषकारः हे तत्त्वहि त्यांत आढळते. याच्या उलट कम्प्यूशिसस यांनी कर्तृत्ववादाचा पुरस्कार केला असून 'अपकारिसुन्यायदंडः' हे तत्त्व प्रतिपादन केले आहे. ख्रि.पू. चौथ्या व तिसऱ्या शतकाच्या सुमारास होऊन गेलेल्या चुआंगस्तु नावांच्या तत्त्ववेत्त्यांनी लौत्सु याचा पक्ष घेऊन कम्प्यूशिसस याच्या तत्वावर व पुढे दिलेल्या मोति यांच्या सिद्धांतावर अशी कडक व समिक टीका केली की त्याचे खंडन करणे त्या काळच्या विद्वानांनाहि अशक्य वाटले. याच्या ग्रंथाच्या ५३ प्रकरणांपैकी हल्ली फक्त ३३ च प्रकरणे शिल्लक आहेत. परंतु जे शिल्लक आहे त्यावरूनहि याची गाडी विद्वत्ता सिद्ध होते व जरी तो पाखंडी, केवळ वल्पनावादी समजला जातो तरी त्याची कल्पकता आदरणीय वाटते.

कम्प्यूशिसस याचे आपल्या शिष्यांवरोवरचे संवाद व त्याच्या आशुच्यांतील काही प्रसंग यांचा समावेश त्याच्या धर्मशास्त्रावरील ग्रंथांमध्ये एका भागांत केलेला आहे. मनुष्य हा स्वभावतः चांगला असून बाह्यपरिस्थितीमुळेच पुढे दुष्ट होतो हा याचा मूळसिद्धांत असल्यामुळे पुत्रवात्सल्य व शेजार-धर्म यांचे त्याने फार जोरदार भाषेत विवेचन केले आहे. याचा परमेश्वरावर भरंवसा असावासे दिसते. परंतु मरणोत्तर स्थितीची कल्पना त्यात नसून मनुष्याच्या चांगल्या अगर वाईट कृत्यांचे फळ त्यास मिळते असेहि त्यास वाटत नसे. केवळ सद्गुणाकरिताच सदाचरण पाहिजे असे त्याचे म्हणणे असे. कम्प्यूशिसस याच्या धर्मशास्त्रा-पैकी दुसरा ग्रंथ मेन्शिसस (ख्रि. पू. ३७२-२८९) याचा असून त्याने आपला गुरू कम्प्यूशिसस याचेच सिद्धांत विशद केलेले आहेत. याच्याच ग्रंथांमुळे कम्प्यूशिसस याच्या मतांचा सर्वत्र प्रसार होऊन तो सर्वमान्य झाला यांनी 'मोति' याचा जो विश्वप्रेमाचा (लोककल्याणवाद) सिद्धांत त्याचे खंडन केले. कम्प्यूशिसस याच्या धर्मशास्त्रांतील बाकीचे दोन ग्रंथ त्याच्या नातवाने लिहिले व त्यांमध्ये तत्त्वज्ञान-विषयक स्फुट लेख आहेत. मेन्शिसस यांनी 'मोति' प्रमाणेच 'यांगनू' याच्या स्वार्थवादाचाहि गोड केला. मेन्शिसस याच्या म्हणण्याप्रमाणे 'मोति' हा लोकहितार्थ सर्वस्वार्पण करण्यास तयार होईल तर 'यांगनू' हा केंसभरहि श्र्जी सोसणार नाही. ख्रि. पू. ३ व्या शतकांत एक हुन रत्न हा तत्त्ववेत्ता होऊन गेला. याचे म्हणणे असे होते की मनुष्य हा स्वभावतःच दुष्ट स्वभावाचा असून त्याला उत्तम नैतिक शिक्षण मिळाले तरच तो सुधारतो. यानंतर यांग हिऊन (ख्रि. पू. ५३-१८) हा होऊन गेला. यांनी वरील दोन्ही मार्गांच्या मधील मार्ग पसंत केला. त्याचे मत असे होते की मनुष्य हा स्वभावतः केवळ चांगला अगर वाईट नसून त्यामध्ये दोन्ही स्वभावांचे मिश्रण असते व वस्तुस्थिती-

प्रमाणे या गुणांची वाढ होते. याखेरीज हुइनानत्सु (हुइ नान येथील तत्त्वज्ञानी) या नांवाखाली चालत आलेला एक मोठा ग्रंथ आहे. हा ग्रंथ हुइनानचा राजा लिउआन (मृ. ख्रि. पू. १२९) यांनी लिहिला असे म्हणतात. यांनी किमयेवरहि एक ग्रंथ लिहिल्याचे ऐकवात आहे. परंतु चीनचा ग्रीस देशाशी संबंध येऊन किमयेचा प्रवेश चीन-मध्ये या काळाच्यानंतर झाला. या ग्रंथांमध्ये लौत्सु याचेच सिद्धांत प्रतिपादित केले आहेत. परंतु लौत्सु याचे सांप्रदायिक लोक या काळी अमृताच्या शोधांत गुंतले होते. यावरून हा ग्रंथ कदाचित वनावट असण्याचा संभव आहे. चीनमध्येहि वेंटेलप्रमाणे काही सत्यान्वेपी टीकाकार होऊन गेले; पण त्यांनी फक्त कम्प्यूशिससच्या ग्रंथांवरच परिश्रम केले व इतर सांप्रदायिक ग्रंथांकडे कोणी लक्ष्य दिले नाही. त्यामुळे परकी मनुष्याला अशा ग्रंथांबद्दल मत बनविणे फार कठीण जाते.

वांगनू (इ. स. २७-९७) हा जडवादी तत्त्ववेत्ता असून त्याने कम्प्यूशिसस व मेन्शिसस यांच्या ग्रंथांवर कडक टीका केली आहे. याच्या ग्रंथांपैकी फक्त एकच ग्रंथ अस्तित्वांत आहे. याच्या ग्रंथांमध्ये दैव, भविष्य, मृत्यू, पिशाच्च, विष, चमत्कार वगैरे निरनिराळ्या विषयांवर लक्ष निबंध आहेत.

याखेरीज चीनमध्ये निरनिराळ्या काळांत पुष्कळ तत्त्व-वेत्ते होऊन गेले. चुहि (इ. स. ११३०-१२००) हा कम्प्यूशिसस ग्रंथावरील टीकाकार असून याचे वरचे ग्रंथ आहेत. यांनी 'इचिंग' या ग्रंथांतील गूढ उकलण्याचा प्रयत्न केला. इचिंग हा कम्प्यूशिसस याच्या धर्मशास्त्राचा एक भाग असून तो सांकेतिक भाषेत लिहिलेला आहे. हा ग्रंथ चौ घराण्याचा संस्थापक वेन राजा (ख्रि. पू. ११२२-२४९) यांनी लिहिला असे म्हणतात. शी-युंग (इ. स. १०११-१०७७) याच्या मतें ही लिपी संख्यावाचक असावी. चेंगइ (इ. स. १०३३-११०७) याच्या मतें ही भाषा वस्तूंची सार्वकालिक योग्यता दाखविते. याप्रमाणे निरनिराळ्या विद्वानांचे निरनिराळे तर्क आहेत. परंतु १७ व्या शतकातील एका ग्रंथकाराच्या म्हणण्याप्रमाणे फक्त 'चु हि' यासच त्या लिपीचा अर्थ बरोबर कळला होता. परंतु तो काय आहे हे अद्यापहि परकीय मनुष्याला एक गूढच आहे.

अर्थशास्त्र.—या विषयावरहि चिनी बाह्यप्रयांत ग्रंथांची उणीव दिसत नाही. ख्रि. पू. ७ व्या शतकामध्ये चि संस्थानचा सुट्टय प्रधान क्वान युंग यांनी अर्थशास्त्राचा अभ्यास करून त्याअन्वये आपल्या संस्थानाची संपत्ति व सामर्थ्य पहिल्या प्रतीचे करून दाखविले. याच्या ग्रंथाचा बराच भाग त्याने स्वतः लिहिलेला व काही त्याच्याच तत्वांचे ग्रंथन करून त्याच्यानंतर लिहिलेला असा आढळतो. त्याचे मत प्रत्येक देश हा स्वावलंबी पाहिजे असे होते.

व त्याप्रमाणे त्याने शेतकीची सुधारणा केली व कारखानेहि वाढविले. कारण पहिल्याचा उपयोग लढाईमध्ये स्वपोषणार्थ होतो व दुसऱ्याचा शांततेमध्ये स्वसंपत्ति वाढविण्याकडे होतो. तो आयात झुली असावी या तत्वाचा होता व भांडवल-वाल्यांचाहि लढाईत व शांततेच्या काळा उपयोग होतो असे त्याचे मत होते. मेन्शियस हा ठोक व्यापार करणारे व सक्ते दार यांच्यावर जबर कर वसववे असे म्हणत असे व तो संघ व कोंडी यांच्या विरुद्ध असे वांगअनशि यांनी पुष्कळ सुधारणा केल्यामुळे यास 'सुधारक' असे म्हणत. याने सर्व व्यापाराचा मक्ता सरकारकडे घेतला. उत्पन्नाचा उपयोग प्रथम कर भरण्याकडे नंतर स्थानिक मागणी पुरवण्याकडे करून शिद्ध करालेला माल सरकारने स्वस्त दराने घेऊन ज्या भागांत विशेष मागणी असेल तिथे पाठवावयाचा किंवा साठवून ठेवावयाचा. यामुळे लोकांना नेहमी ठराविक भावाने मित्रस मिळत व जास्त कर देण्याचा त्रास नसे. सरकारचा कर व फायदा मिळून अव्याहत वसूल येत असे. त्याप्रमाणेच शेतकऱ्यांना शेंकडा २ ३ व्याजाने सक्तीने तगाई मिळत असे. परंतु पुराणमताभिमानी चिनी लोकांस या सुधारणा न आवडून त्यांच्या आयुष्यांतच त्या वंद पडल्या.

युद्ध कला.—युद्धकला अथवा व्यूहवनाशास्त्र या विषयावर चीनमध्ये वाङ्मय आढळत नाही. सुन वु याचा ख्रि. पू. ६ व्या शतकांतला एक युद्धकला या नांवाचा ग्रंथ आहे व त्यामध्ये, व्यूह, व्यूहछिंदे, हेर वगैरे १३ प्रकरणे आहेत. या ग्रंथांत चित्रेहि आहेत.

शेतकी.—शेतकीवरील सर्वे चिनी वाङ्मय अर्वाचीन आहे. इ. स. च्या १२ व्या शतकामध्ये चेन फु यांनी शेतकी, गुरांची पैदास व रेशमाचे किडे या विषयांवर लहान लहान पुस्तके लिहिली. यांखेरीज १३ व्या शतकामध्ये लिहिलेले शेतकीवरील एक सचित्र पुस्तक आहे. त्याची पुनरावृत्ति कांग हि वादशाह्याच्या हुकुमाने निघून तीत चौपिंगचेन यांनी अर्वाचीन धर्तीची चित्रे घातली आहेत. परंतु शेतकीवरील सर्वमान्य ग्रंथ 'हुंग चेंग चुआन शू' हा 'हु कुआंग चि' यांनी रचला. यांत ६० प्रकरणे असून त्यांमध्ये प्राचीन शेतकी, जमोन-विभागणी, शेतकी, जलयंत्रे, कृषियंत्रे, लागवड, रेशमाच्या किड्यांची जोपासना, झाडे, गुरांची पैदास, अन्न व दुष्काळ इतके विषय आहेत.

वैद्यक.—या विषयावरील ग्रंथ चिनी वाङ्मयामध्ये भरपूर आहेत. त्यांपैकी सर्वांत प्राचीन ग्रंथ 'पीत' राजाने (ख्रि. पू. २६९८—२५९८) लिहिल्याची आख्यायिका आहे. हा प्रश्नोत्तररूप आहे. यामध्ये सर्व परंपरागत ज्ञान संग्रहित केलेले आहे. याप्रमाणेच व्रणचिकित्सा, पोतविधि यांनी स्थिति आहे. नाडीशास्त्र, ज्वर, त्वरोग, नेत्ररोग वगैरे विषयांवर पुष्कळ स्वतंत्र ग्रंथ आहेत. परंतु यांपैकी कोणताहि ग्रंथ पेन रसी या ग्रंथाची बरोबरी करू शकणार नाही.

हा ग्रंथ लि शिचन यांनी बीस वर्षे परिश्रम करून इ. स. १५७८ साली समाप्त केला, यामध्ये प्राणिज, खनिज, वनस्पति वगैरे मिळून १८९२ औषधांचे विवेचन केले आहे.

भविष्य ज्ञान.—या विषयावरहि फार प्राचीन काळापासून चिनी वाङ्मयामध्ये ग्रंथरचना आढळून येते. सरकारी पंचांगामध्येहि शुभाशुभ दिवस निर्दिष्ट केलेले असतात. फक्त ज्योतिष, रमल, तामुद्रिक, मुखपरीक्षा, किमया वगैरे विषयांवर अनेक ग्रंथ आहेत.

चित्र कला.—चिनी लोकांत लेखावद्या ही चित्रकले-इतकाच मान्य झालेला आहे. तथापि चित्रकलेवर पुष्कळ मोठमोठे ग्रंथ रचलेले आहेत. त्यांपैकी 'हुआन हो हुआपु' हा ग्रंथ फार मोठा आहे. पण त्याचा कर्ता अज्ञात आहे. या ग्रंथांत 'हुआन हो' घराण्याच्या काळांतल (इ. स. १११९—११२६) वादशाही चित्रसंग्रहात असलेल्या ७११२ चित्रांची व त्यांच्या ३३२ चित्रकारांची नांविशी दिली आहे.

संगीत शास्त्र.—या विषयावर प्राचीन वाङ्मय अस्ति-त्वांत नाही. कन्फ्यूशीशब्दन धर्मशास्त्रांतल या विषयावरचा भाग पुष्कळ शतकापूर्वीच नाहीता झाला आहे. कांही भाग वखरीमध्ये आढळतो पण संगीनावर स्वतंत्र असा ग्रंथ इ. स. ९ व्या शतकापर्यंत आढळत नाही. या शतकामध्ये चि ए कुल या नांवाचा ग्रंथ मध्यआशियातून आला. अर्थात तो मूळचा सिथियन लोकांचा होता. १६ व्या व १७ व्या शतकामध्ये झालेले संगीतशास्त्रावरचे अनेक ग्रंथ आहेत. त्यांमध्ये संगीतशास्त्राची उपपत्ती व इतिहास यांचे विस्तृत विवेचन केलेले आहे. त्यांप्रमाणेच निरनिराळ्या वाद्यांची चित्रे व रागांचे लेखनादर्श (नोटेशन) दाखविले आहेत.

इतर किरकोळ—या सदराखाली निरनिराळ्या विषयांवरील लहान मोठे ग्रंथ येतील. उदाहरणार्थ, पुराण-वस्तुसंशोधन, मुद्राविद्या, कला, रत्नपरीक्षा, चहा, दारू, खेळ, विनोद, सूपशास्त्र वगैरे चिनी वीईमयामध्ये अमुक विषयावर ग्रंथ नाही असे नाही.

समुच्चय ग्रंथ—चिनी लोकांत निरनिराळ्या विषयांवरची उपयुक्त पुस्तके एकत्र करून छापण्याचा प्रघात फार पुरातन काळापासून चालत आलेला आहे. यांपैकी उदाहरणार्थ आपण हुंग वेइ पि शु हा ग्रंथ घेऊ. हा आकाराने अष्टपत्री ४०० पानांच्या ८ ग्रंथांएवढा होईल. यामध्ये पुढील विषयांचा समावेश केलेला आहे. वाक्प्रचार व म्हणी व त्यांवर टीपा आणि स्पष्टीकरण, भूवर्णन, दक्षिणदेशांतील वनस्पतिवर्णन, १२ लोकेतर पुरुषांची चरित्रे, सुंदरत्वाची लक्षणं व खीपरीक्षा व किरकोळ विषयांवर टिपणे:—यांत विश्वोत्पत्ति, लोकोत्तर चमत्कार, मंगोल राजवाडा, मिगवादशाह, चिनांतल राजदौ जाती, ऐतिहासिक प्रसंग, पुराणवस्तु, जादू, श्रवविश्वास वगैरे सर्व विषयांवर माहिती

आढळते. मापेच्या शैलीकडे विशेष लक्ष्य पुरविण्यांत येत व काही ग्रंथांना केवळ भाषाशैलीमुळेच महत्त्व येत.

याप्रमाणेच चिनी लोकांमध्ये अशी चाल आहे की, प्रसिद्ध अगर अप्रसिद्ध कोणीहि ग्रंथकार भूत झाला असता त्याच्या आभांनी त्याच्या एकंदर लेखांची एक समुच्चयावृत्ति काढावयाची. या आवृत्तीमध्ये प्रथम लेखकांनी वादग्रहास पाठविलेले अगर इतर सरकारी कागदपत्र (त्यांचे महत्त्व तात्पुरते असून नष्ट झाले असले तरी हरकत नाही), नंतर इतर ग्रंथांस लिहिलेल्या प्रस्तावना व चीनमध्ये एकाच ग्रंथांत निरनिराळ्या मित्रांकडून निरनिराळ्या प्रस्तावना लिहून घेण्याची चाल असल्यामुळे यांची संख्या बरीच असते. नंतर समकालीन व्यक्तींची व ग्रंथकारांची भरित्रे, नंतर ग्रंथकारांनी केलेल्या प्रवासाचे वर्णन, त्यांनी पाहिलेल्या स्थलांचे व इतर गोष्टींचे वर्णन येते, नंतर त्यांनी लिहिलेले निरनिराळ्या विषयांवरचे निबंध, व इतर किरकोळ अभिनंदनार्थ, सहासुभूतिपर संदेश वगैरे किरकोळ गोष्टी देतात. यापरील गोष्टींनीच बहुतेक १०-१२ ग्रंथसंख्या होते. याकीच्या २० किंवा ३० जसे असतील तितक्या ग्रंथांत ग्रंथकारांची स्वतःची कविता अगर इतर महत्त्वाचे लेखन दिलेले असते.

कादंबऱ्या—कादंबऱ्या या वाङ्मयाचा भाग समजल्या जात नाहीत तथापि काही कादंबऱ्या न्याच्या भाषाशैलीमुळे वाचण्यालायक समजल्या जातात. परंतु एकंदर चिनी वाङ्मयामध्ये जे औचित्य दिसून येते त्याचा मात्र कादंबऱ्यांमध्ये अभाव दिसतो. चिनी कादंबऱ्यांमध्ये साधारणतः मध्यम स्थितीतील आयुष्यकमापासून तो समाजाच्या अगदी नीचावस्थेपर्यंतची चित्रे आढळून येतात. सान कुओचि या ऐतिहासिक कादंबरीमध्ये २ व्या शतकाच्या अखेरीच्या काळाचे वर्णन असून त्यातील काही ऐतिहासिक प्रसंगांचे चित्र फार बहारीचे उठले आहे. याच कर्ती १३ व्या शतकातील असून त्यान सुमारास चिनी वाङ्मयामध्ये कादंबऱ्यांचा प्रवेश झाला होता. यानंतर कादंबऱ्यांची वाढ अव्याहतपणे चालू होती व ही वाढ १७व्या शतकामध्ये अगदी शिखरास पोचून या शतकाची बरोबरी आतां होईल असे दिसत नाही. हुंग लीमिंग ही कादंबरी बरीच उच्च दर्जाची असून तिच्या लेखकास काही राजकीय कारणांमुळे आपले नांव अज्ञात ठेवावे लागले. याचे संविधानक स्वकपोलकल्पित असून बरेच गुंतागुंतीचे आहे. मुख्य विषय प्रेम असून त्यांत महत्त्वाकांक्षा, श्रमंती, दारिद्र्य व इतर निरनिराळे मनोविकार व आयुष्यातील स्थिति व प्रसंग यांचे वर्णन येऊन निरनिराळी ४०० स्त्री-पुरुषांची स्वभावचित्रे दिली आहेत. तथापि पुसुंगलिंग याने १६७९ त लिहिलेल्या लिओ चै या गोष्टीच्या संग्रहादिका लोकप्रिय कोणतीच कादंबरी झाली नाही. या गोष्टीवरून परकीय वाचकांना चिनी आयुष्यकामांचे व परंपरागत कथांचे वांगळे

ज्ञान होतें; व चिनी वाचकांस या ग्रंथांचा भाषाशैली पाहून मोह पडतो.

नाट्यः—चिनी वाङ्मयामध्ये नाटकांचा प्रवेश कादंबऱ्यांबरोबरच झाला. त्यापूर्वी काही पद्धतशीर रीतीने ढाल-सुरावर व गाण्याबरोबर बसविलेले काही नाच असत व हे बहुतेक मोठमोठ्या समारंभकाळी होत असत. मंगोल सत्तेपूर्वी (इ. स. १२६०-१३६८) नाटक असे चिनी लोकांत प्रचारांत आढळत नाही. मंगोल लोकांनीच बहुधा कादंबऱ्या व नाटके ही आपल्याबरोबर मध्यआशियामधून चिनांत आणली असावी. परंतु हीच नाटके सध्या चिनी लोकांची अवश्य करमणुकीची साधने होऊन बसली आहेत. चिनी लोकां इतकी नाटकास जाण्याची चटक इतर कोणत्याहि लोकांमध्ये आढळणार नाही. मंगोल कालातील १०० नाटकांचा एक समुच्चयग्रंथ इ. स. १६१५ मध्ये प्रसिद्ध झाला. दुसरा एक असाच समुच्चय ग्रंथ इ. स. १८४५ मध्ये प्रकाशित झाला. मंगोल कालातील हिआंगचि अथवा पश्चिम महाल हे नाटक फारच लोकप्रिय असून त्याचे कथानक व त्यांतील रसपरिपोष फार मनोवेधक आहेत. या नाटकग्रंथामध्ये जी भाषा वापरली आहे ती सभ्य आहे. परंतु नट हे बाटेले तसे अचकट विचकट हावभाव करतात व बाटेले ती वाक्ये बोलतात. चिनी लोकांस लांब कथानकांचे एकच नाटक आवडत नाही तर एका मागून एक फासवजा निरनिराळ्या ऐतिहासिक अगर इतर प्रसंगांवरील चुटके त्यांस फार आवडतात.

कोशः—ख्रि. पू. १२ व्या शतकामध्ये लिहिलेला एन्द्या हा ग्रंथ कोशासारखाच समजला जातो. यामध्ये सर्व विषय मुख्य १९ सदरांखाली देऊन बहुतेक शब्द व वाक्यप्रचार यांचा संग्रह केला आहे. हुशेन याने सर्व लिखाणांतील चिनी शब्द एकत्र करून ते सुमारे ५०० सदरांमध्ये संगतवार लावून शुबेन हा ग्रंथ लिहिला. यामध्ये १०००० शब्दांचा संग्रह असून हा कोश जुन्या ग्रंथांचे काल व कर्तृसत्यत्व सिद्ध करण्यास फार उपयोगी आहे. या कोशांत नसलेले बरेच शब्द ज्या ग्रंथामध्ये असतील तो या कालानंतरचा असे समजण्यास विलकुल हरकत नाही. यावरूनच ती ते चिग हा ग्रंथ बनावट असावा हे सिद्ध होतें. चिनी लोकांनी कोशरचनेमध्ये फार परिश्रम केलेले दिसतात. त्यामुळे चिनी वाङ्मयामध्ये कोशांचा भरणा पुष्कळ आहे. यामध्ये कांगहि या वादग्रहाने स्वतःच्या देखरेखीखाली तयार करविलेला व ' कांग हि ' याच नावाचा कोश फार प्रसिद्ध आहे. यामध्ये ४४००० शब्दसंग्रह आहेत.

चिनी वाङ्मयाची अनादि-काळापासून झालेली अवाढव्य वाढ लक्षांत घेतली असता त्यांतील प्राचीन ग्रंथांतील उल्लेख व संदर्भ एकदम ध्यानांत येणे फार कठिण होत जाणे साहजिकच आहे. त्यामुळे विद्वज्जनांची ही उणीव भरून काढण्याकरितां पुष्कळ अनुक्रमणी व विल्हेवार सूची प्रसिद्ध झाल्या

आहेत. या वावर्तातहि कांग हि चादशहानें पेइ वेन युन फू 'वाङ्मयदीपिका' नांवाचा एक प्रचंड ग्रंथ निर्माण केला आहे. यामध्ये विविध संदर्भ, वाक्प्रचार, म्हणी वगैरे सर्वांना समावेश केलेला आहे. व प्रत्येक ठिकाणी मूळ ग्रंथातील उतारे दिलेले आहेत. यामध्ये सुमारे ११ कोट शब्द आहेत.

ज्ञान कोश.—सर्व विषयांवरील ज्ञान सारांश रूपांन एकत्र करण्याच्या इच्छेने काम करीत असतां चिनी लोकांनाच प्रथम ज्ञानकोशाची कल्पना काढली. 'तै पिंग युलान' हा ग्रंथ या शाखेपैकी जरी सर्वांत जुना नसला तरी सर्वांत महत्त्वाचा आहे. हा इ. स. १० व्या शतकाच्या अखेरीस वाद-शहानें आपल्या खास देखरेखीखाली व स्वतः सर्व तपासून प्रसिद्ध केला. यांत १००० प्रकरणे असून तो रोज तीन प्रकरणे तपाशीत असे. याच सुमारास 'तै पिंग कुआंग चि' या नांवाचा याच धर्तीवरचा एक ग्रंथ प्रसिद्ध झाला. या दोन्ही ग्रंथांच्या पुष्कळ आवृत्या निघाल्या आहेत. मिंग घराण्यातील ३ व्या वादशहानें युंग लो (इ. स. १४०२-१४२५) (१) कन्फ्यूशियन धर्मशास्त्र, (२) इतिहास, (३) तत्त्वज्ञान व (४) इतर वाङ्मय, यामध्ये उद्योतिप, भूवर्णन, सृष्टिशास्त्र, वैद्यक, भविष्यज्ञान, बौद्धधर्म, तीर्थर्म, कला वगैरे सर्व विषयांचा समावेश करून, या चार विषयांवरील सर्व तरकालपर्यंतचे वाङ्मय एकत्र करण्याचा हुकूम केला. त्याप्रमाणे इ. स. १४०८ मध्ये एक प्रचंड ज्ञानकोश वादशहापुढे ठेवण्यांत आला. याचे नांव 'युंग लो ता ति एन' असे असून तो लिहिण्यास सुमारे २२०० माणसे ५ वर्षे काम करीत होती. यामध्ये २२८७७ प्रकरणे असून ६० प्रकरणे विषयसूचीची आहेत. एकंदर पृष्ठसंख्या अजमासे २१७४८० आहे. हा ग्रंथ एवढा मोठा होता की त्याला छापण्यास लागणाऱ्या भयंकर खर्चास भिजून तो छापण्याचा तसाच ठेऊन दिला. याच्या पुढे दोन नकला केल्या. पैकी एक पेकिंग येथे होती व दुसरी मुळावरोवरच नाकिंग येथे होती. नाकिंग येथील दोन्ही प्रतींचा मिंग घराण्याबरोबर नाश झाला व पेकिंग येथील प्रतीचीहि १९०० सालच्या वेळामध्ये तीच स्थिती झाली. परंतु यांतील काहीं भाग शिल्लक राहिले आहेत. 'तु शु चि चेंग' नांवाचा दुसरा एक ज्ञानकोश 'कांग हि' वादशहानें आरंभिलेला त्याचा पुत्र युंग चेंग याच्या कारकीर्दीत पुरा झाला. याच्या १०० प्रती छापून काढल्या होत्या. याची अष्टपत्री आवृत्ति इ. स. १८८९ मध्ये शांघाय येथे निघाली होती. याचे प्रत्येकी २०० पृष्ठांचे १९२८ भाग आहेत. याची एक प्रत ब्रिटिश म्युझियममध्ये असून त्याच्या विषयसूचीचे इंग्रजीत भाषांतर झाले आहे.

हस्त लिखित व छापखाने.—वरील लेख वाचतांना एक भ्रम उभा रहातो की, एवढे प्रचंड वाङ्मय परंपरेने कसे चालत आले? प्रथमतः काहीं पुराणवस्तुसंग्रहकांची अशी समजूत होती की चिनी लोक बावूच्या पातळ कांबीटावर चाकूने कोरून लिहित असत. ही भ्रमक समजूत पुष्कळ काळ

पर्यंत चालत आली होती. परंतु अलीकडील शोधांती असे निश्चित झाले आहे की चिनी लोक प्रथमतः ग्रंथलेखन कले लागले ते पातळ कांबीटावर अगर लांकडाच्या फळ्यांवर बावूच्या लेखणीने रंगाच्या आकृती काढित, व चाकूचा उपयोग चुकीची अक्षरे खोदून झकण्याकरिता करीत. पुढे ख्रि. पू. २०० वर्षांच्या सुमारास बावूच्या लेखणीच्या ऐवजी कुंचलीचा उपयोग कले लागले व कांबीटाची व फळकटाची जागा रेशमी कपड्याने घेतली. पुढे रेशमाचा उपयोग करणे जरा नाजुक व खर्चाचे वाटल्यामुळे कागदाचा शोध लागला. हा शोध प्रथम इ. स. १०५ मध्ये 'त्सैलुन' नांवाच्या एका खोजाने लावला व या कालापासून कुंचली; शाई व कागद हींच चिनी लोकांची लेखनसाहित्ये आहेत.

इ. स. १७० मध्ये तैयुंग याने 'पांच सर्वमान्य ग्रंथ' दगडावर तांबड्या शाईने लिहून ते खोदून काढविले. याचे ४६ मोठमोठे दगड झाले, त्यांपैकी काहीं अद्याप अस्तित्वांत आहेत. तसें घराण्याच्या कारकीर्दीत प्रसिद्ध शिलालेखांवरील आकृति त्यांतील लेखनपद्धतीच्या दृष्टीने अगर इतर काहीं महत्त्वामुळे विद्वज्जनांच्या संग्रहीं आढळू लागल्या. याच सुमारास लांकडावर खोदलेल्या लेखांवरून कागदावर अनेक प्रती काढण्याचा प्रचार सुरू झाला. प्रथमतः फक्त चित्रे व प्रार्थना वगैरेच्याच नकला अशा प्रकाराने काढीत. या कलेचा उपयोग ग्रंथ छापण्याकडे असा इ. स. ९३२ त कन्फ्यूशिअसचे धर्मशास्त्र छापण्याकडे प्रथम करण्यांत आला. इ. स. ९८९ मध्ये 'तैपिंग कुआंगचि' हा ज्ञानकोश प्रथम छापला. पिशेंग (किमयागार १०४३) याने आजलेल्या मातीचे खिळे (टाइप) शोधून काढले. मिंग घराण्याच्या कारकीर्दीत हे प्रथम लांकडाचे तयार होऊ लागले, व पुढे तांबे व शिसे उपयोगांत आणू लागले. तथापि बहुतेक चिनी मोठमोठे ग्रंथ टोकळ्यांवरच छापलेले आहेत. सध्या चालू असलेली चिनी वर्तमानपत्रे खिळ्या (टाइपा) वर छापलेली असून व साधारण दर्जाच्या छापखान्यांत ६००० ते ७००० प्रकारचीं अक्षरे असतात.

[संदर्भ ग्रंथः—रो चॅन्स अँड चेंज इन चायना (१९२०) रॉस—इंग्लेड्जुअल अँड पोलिटिकल करंट्स इन दि फार ईस्ट (१९१२) एलिझाबेथ कॅडल—ए वे फेअरर इन चायना (१९१३) डॉन्स्टन—ब्रिटिश चायना (१९१३) लिमोंग व टॅम्बो—व्हिलेज अँड टॉऊन लाईफ इन चायना; टिमोथी रिचर्ड—फॉर्टी फाइव् इयर्स इन चायना (१९१६). ई. एच. वुड्समन—ए नेचरॅलिस्ट इन वेस्टर्न चायना (१९११); फ्रेड्रिक कोलसन—दि फार ईस्ट अनव्हेल्ड (१९१८); व्हॅलर रिसेट इन्व्हेंट्स, अँड प्रेसंट पॅलीसीज इन चायना, (१९१२); चायना, जपान अँड कोरिया (१९२१); पुटनेमबील—दि फाइट फॉर दि रिपब्लिक इन चायना (१९१८); एच. एम. व्हिनके—मॉडर्न कॅन्स्ट्रक्शनल डेव्हलपमेंट इन चायना (१९२०); दि चायनीज ईयर बुक (१९१९); मॅर्स—

ट्रेड अँड अँडमिन्स्ट्रेशन ऑफ चायना (१९२१) कॉलिन्स मिनरल एंडरग्राउंड इन चायना (१९११); मिन्टन स्मिथ-ट्रिनिटिड इन चायना अँड फार ईस्टर्न ट्रेड.]

चीनी—हूँ पंजाबांतील बसाहर संस्थानच्या कनावार-नामक विभागाचें मुख्य ठिकाण असून सतलज नदीच्या उजव्या तीरापासून सुमारे एक मैल अंतरावर वसलें आहे. हूँ नदीसपाटीपासून १२०० फूट उंचीवर आहे. याच्या आसपास द्राक्षांचे मळे आहेत. लॉर्ड डलहौसीला हूँ ठिकाण फार आवडत असे. येथे मोरेव्हियन मिशनचें एक ठाणें असून तहसिलीची एक सुंदर इमारत आहे.

चोपुरपले—मद्रास इलाह्याच्या विनयापट्टम जिल्ह्याच्या अगदी उत्तरेकडील समुद्र किनाऱ्यालगतची एक तहसिल असून इच्च क्षेत्रफळ ५३५ चौ. मै. आहे. १९२१ साली इची लोकसंख्या १८५०३२ होती या तहसिलीत २६८ खेऱ्यांचा समावेश होतो. १९२१-२२ साली हिच्या साऱ्याचें उत्पन्न पाळण लाख रु. होतें. या तहसिलीतील प्रदेश सपाट असून त्याच्या वऱ्याच भागांत झाडी आहे.

चीर—या झाडास लाटिनमध्ये पिनस लॅंगिकॉलिआ, इंग्रजीत पाहेंन, मराठीत चौर, हिंदीत सापिन, नण्णर, रानसुर, गुला यान्ता व या झाडांतील राळेस गंडाबिरोडा, चिर-का-गोंद, कोती वगैरे नांवें आहेत. हा मोठा वृक्ष आहे. हा हिमालयाच्या वाळू रांगा व शिवाशिक पहाडांत आढळतो. पश्चिमेस अफगाणिस्थान व पूर्वेस भूतानपर्यंत असलेल्या हिमालयांतील मुख्य नद्यांच्या १॥ ते १॥ हजार फूट उंचीच्या खोऱ्यांत ही झाडे होतात.

राळ—या जातीच्या झाडापासून राळ तयार करतात. झाडांना खाचे पाडून राळ करण्याची पद्धत पश्चिमेस पंजावपासून पूर्वेस कुमाऊनपर्यंत प्रचारांत आहे. डेहराडून येथील जंगलखात्याच्या सरकारी कारखान्यांत टरपेन्टाईन तयार होतें. १९१९ साली संयुक्तप्रांत व पंजाब या दोन्ही प्रांतांत एकंदर १२५८३३ मण किंवा ४००० टन राळ तयार झाली. झाडांवर खाच पाडण्याच्या दोन म्हणजे देशी व युरोपियन अशा दोन पद्धती आहेत.

सोप्रात हिंदुस्थानांत राळ व टरपेन्टाईन फक्त सरकार करितें. या मालाचा पुरवठा पंजाब, संयुक्तप्रांत, डेहराडून येथील जंगलखात्याच्या मुख्याकडून होतो. काळ्या राळेचा उपयोग सावण तयार करण्याकडे फार होतो. टरपेन्टाईनला रेलवेच्या कारखान्यांत व इतर धंद्यांत फार मागणी असते. हिंदी राळ इतर राळेपेक्षा मऊ असते. उर्ध्वपातन क्रियेच्या वेळी राळेला जास्त उष्णता दिल्यास हा मृदुपणाचा दोष नाहींसा होतो.

व्यापार—हिंदुस्थानांत १९०६-०७ साली ८८२०६० रुपये किमतीची ९६४८६ हेक्टरवेट राळ आली. पुरवठा मुख्यत्वे गुनायटेड किंगडममधून झाला. त्याच्या खालोखाल अमेरिका व जर्मनी यांनी राळ पुरविली. त्याच साली १८१५ रु. किमतीची ६० हेक्टरवेट राळेची निर्यात झाली.

चीराल—मद्रास इलाह्याच्या गंतूर जिल्ह्याच्या वापंला तालुक्यांतील एक गांव. १९११ साली याची लोकसंख्या १८६१८ होती. येथील कापड विणण्याचा धंदा चांगला उर्जितावस्थेस आला आहे.

चुआडांगा—बंगालप्रांताच्या नडिया जिल्ह्यांतील नडिया विभागाचें मुख्य ठिकाण असून माताभंग नदीच्या डाव्या तीरावर वसलें आहे. १९०१ साली याची लोकसंख्या ३१४७ होती. येथें ईस्टर्न बंगाल स्टेट रेलवेचें स्टेशन आहे. याची व्यापाराकरिता प्रसिद्धी आहे.

चुका—(सं. चुकिना, गुज. चुका, चांगेरी) चुक्याचें झाड वीत दीडवीत उंच वाढतें. देशावर व गुजराथेंत या भाजीचें बरेंच पोक होतें. यास पांढरें फुल येतें. ही भाजी वारामास होते. चुका अभिदीपक, उष्ण, रुचिकर, पित्तल, सारक असून शूल, गुल्म, अभिमांश, आमवात वगैरे रोगांवर परिणामकारी असतो. धोत्र्याच्या विपावर याचा उतारा देतात.

चुक्चि—आर्क्टिक महासागर व वेरिंग समुद्र यांच्या किनाऱ्यावरील सेवेरियाच्या अगदी पूर्वेकडील प्रदेशांत रहाणाऱ्या मंगोल महावंशाचे लोक. कोलिमा नदी व वेरिंगची सामुद्रधुनी यांच्यामधोल आर्क्टिक महासागराच्या किनाऱ्यावर हे लोक लहान लहान जमाव करून राहिले आहेत. ते उंच व सडपातळ असून त्यांचे चेहरे ओवडधोवड आहेत. या जातींत एस्किमो लोक मिसळलेले आहेत. चुक्चि लोकांचे डोकें गोल व गालाचीं हाडें वर आलेली असून गाल इतके वर आलेले असतात की दोन गालांवर रुळ ठेवला असता तो नाकाला लागत नाहीं. ते अमुर नदीच्या कांडच्या प्रदेशांतून आले असवे असे म्हणतात. मानवशास्त्रदृष्ट्या ही जात म्हणजे मंगोल व अमेरिकेतील इंडियन महावंश यांना जोडणारा सांखळीचा दुवा म्हणता येईल.

चुक्चि लोक शांत व सुस्वभावी आहेत, परंतु यांच्यांत म्हातारे व पंगू यांना ठार मारण्याची चाल आहे. पुनर्जन्मावर त्यांचा विश्वास आहे परंतु आकस्मिक मरणमुळेच तो प्राप्त होतो असा त्यांचा समज आहे. व याकरिताच आई-वापांना ठार मारणें हें मातृपितृ प्रेमाचें विव्ह मानलें जातें. चुक्चि लोक नांवाला मात्र हिंसा प्रदायाचे आहेत परंतु वळि देण्याची चाल त्या लोकांत आहे. ते प्रेतांचें दहन करतात अथवा तीं गिघाडांकडून खावडितात.

चुटिया—आसामांतील एक जात. लोकसंख्या (१९११) ८८८२५ आहे. अहोम लोकांपूर्वी वरच्या त्रक्षपुत्रा नदीच्या थडीवरील सत्ताधारी राष्ट्रजातीचे हे लोक वंशज आहेत. सोळाव्या शतकाच्या आरंभी अहोम लोकांनी या राष्ट्रजातीचा पराभव केला. ह्या लोकांचे अलिकडे हिंदु, अहोम व बौद्ध चुटिया असे निरनिराळे भाग पडले आहेत.

चुडा—एक मंगी जात. यांची एकंदर संख्या (१९११) १२६९२५० असून पैकी १०३५१०३ मुसत्या पंजाबांतच

आहे. चुडांत हिंदु (७९५०१०), मुसलमान (४२२६६०), व शीख (५१५७९) असे तीन धर्मपंथ आहेत. आतां वरेच ख्रिस्ती झाले आहेत. यांचा धर्म निश्चित असा कांही नाही. तरी तो ख्रिस्ती संप्रदायाला जवळ आहे असे इवर्टसन पंजाब सेन्सस रिपोर्टांत मत देतो. कोणी ते मूळचे रानटी जातीचे आहेत असे म्हणतात. परंतु हिंदु जातीतून ग्रथ होऊन त्यांच्यांत येऊन भिलाले त्यांची संख्या वरीच असल्यामुळे हल्ली त्यांच्यांत हे आर्य रक्ताचे व हे अनार्य रक्ताचे हे दाखविणे शक्य नाही. ते भंग्याचा धंदा करतात; म्हणून हिंदु समाजांत त्यांचा दर्जा कनिष्ठ आहे. आजकाल ते शेतकीचा धंदाही करू लागले आहेत. ईश्वर एक आहे असे जुडा लोक मानितात. त्यांच्यांत एका श्रेष्ठ आचार्याची उपासना करण्यांत येते. या आचार्याला चाला शहा, लालवेग, वालिवक वगैरे नावे आहेत. यांच्यांत देवळं नसून एक छुमटाच्या आकाराचा मातीचा ठींग करितात व त्यांत पंथा लावण्याकरितां कोनाडे ठेवितात. मृतांना पुरण्यांत येते. गुजराथी नायकांप्रमाणे जुडा बायका शोकप्रदर्शनार्थ छाती व कपाळ बडविण्याचा मोठा करणाजनाक देखावा करतात. सध्या जुडा लोक भराभर ख्रिस्ती कळपांत जात आहेत. तेव्हां कांही दिवसांनी यांचा धर्मसंप्रदाय म्हणजे एक गतकालीन गोष्ट होऊन वसणार आहे. [से रि. (पंजाब) १९११; इ. अ. १९०७].

जुडा संस्था न-—मुंबई इलाख्याच्या काठेवाड प्रदेशांतील एक संस्थान असून याचे क्षेत्रफळ ७८ चौ. मै. आहे. १९०१ साली याची लोकसंख्या १२००५ होती. यांत एक गांव व १३ खेडी यांचा समावेश होतो. १९०३-४ साली सान्याचे उत्पन्न १.२ लाख होते. हे तिसऱ्या दर्जाचे संस्थान असून वडवाण संस्थानाचा एक शाखा आहे. १८०७ मध्ये इंग्रजांचा या संस्थानाशी संबंध जडला. येथील राजास ठाकूर म्हणतात.

गां व.—मुंबई इलाख्याच्या काठेवाड प्रदेशांतील त्याच गांवाच्या संस्थानाचे मुख्य ठिकाण आहे. येथील लोकसंख्या १९११ साली ५८६० होती. हे भावनगर वडवाण नांवाच्या आगगाडीच्या फांट्यावरील एक स्टेशन आहे.

चुडेश्वर—मुंबई इलाख्याच्या रेवाकाठा प्रदेशांतील एक लहानसे संस्थान.

जुना—जरी जुना, अगदी शुद्ध स्थितीत सांपडत नसला तरी कार्यनमय लवणाच्या कथितरूपांत तो पृथ्वीच्या पृष्ठभागावर पुष्कळ सांपडतो. कथित क्षारांतून कर्बाम्ल काढून टाकून, जुनकळी तयार करण्याच्या रीतीला 'जुना भाजणे' अशी संज्ञा आहे. हा भाजलेला जुना सत्वर पाणी शोषून घेऊन, उमललेल्या अथवा विरविलेल्या जुन्याचे ऊर्फ फकीचे रूप धारण करतो.

जु न्या चा द ग डः—याला हिंदुस्थानांत अनेक नांवांनी ओळखतात. परंतु सर्व साधारण नांव म्हटले म्हणजे जुना हे

होय. हा शब्द हिंदुस्थानी भाषांत अनेक रूपे धारण करितो; उ. चुन्हा, जुना, जुनो, चुनक, इ. संस्कृतांत सामान्यपणे याला चूर्ण असे म्हणतात. परंतु कित्येक लेखक चूर्ण-सुधा शक्तिमत्त अशीहि नावे देतात. ज्याला इंग्रजीत 'चॉक' म्हणतात, तो पदार्थ 'खडीमाती' या नांवाने ओखळला जातो. 'क्विक्लॉईम' याला जुना असे म्हणतात आणि 'लॉईम स्टोन' याला 'जुनखडी' असे संवोधितात. 'शेल-लॉईम'ला 'शिंपाचा जुना', 'लॉईमस्टोन-लॉईमला' 'कतलका जुना' व 'मारवल'ला संगमरवरी दगड अशी निरनिराळी नावे आहेत.

जु न्या ाी मू ल द व्यैः—ज्यापासून जुना उत्पन्न होता अशा द्रव्यांचे अथवा खडकांचे हिंदुस्थानांत तीन वर्ग आहेत. ते खालीलप्रमाणेः— (अ) जुनखडी, डोलोमाईट, मिलिओलाईट वगैरे; (आ) जुना, कंकर व (इ) जुना, शिप आणि प्रवाल.

जुनखडीः—जुनखडीच्या दगडांत बहुतेक खटकवित्त असते. हे खनिजांमजत घातले असतां कर्वट्टिप्राणिद वायू निघतो. सिरकाम्ल व खदांम्ल यांशी संयोग पावून तोच वायू निघतो. कित्येक वेळां यांत इतर धातूंच्या कथितानि मिश्रण असते यांमुळे याचा रंग पांढरा असताहि कधी कधी हा निळसर व काळवट रंगाचा सांपडतो. अगदी शुद्ध स्थितीत असला तरी याचे दगड अगदी गुळगुळीत व सपाट असतात. वारीक किड्यांच्या हाडांचे सांपळे एकावर एक वसून त्यांचेच जुनखडीचे दगड होतात असे दिसते. कारण सूक्ष्मदर्शक यंत्रांतून हे सांपळे स्पष्ट दिसतात. पांढळी करणाऱ्या किड्यांचे सांपळेहि कधी कधी यांत दिसतात.

हिंदुस्थानांत असे एकहि क्षेत्र नाही की, ज्यांत कोणत्या ना कोणत्या स्वरूपांत जुनखडी सांपडणार नाही. हिंदुस्थानांत सांपडणारे कित्येक जातीचे सुंदर पाषाण उत्तमोत्तम संगमरवरी पाषाणांच्या तोडीचे आहेत. मुंबई आणि सिंधमधील कित्येक भागांतील जुन्याचे दगड हे संगमरवरी दगड नसले तरी त्यांची उत्तम इमारती दगडांत गणना होते. दक्षिण हिंदुस्थानांत त्रिचनापल्ली व कोईमतुर येथे स्फटिकमय 'जुन्याचे दगड' आढळतात पण ते फारच इलक्या प्रतीचे आहेत. उत्तम जुनखडी कडापा, कर्नूल, आणि गन्तुर येथे सांपडतात. पालनाड येथे संगमरवरी दगड आढळतात. मध्यप्रांतांत वर्धा, नागपूर, विंध्याद्रि पर्वत इत्यादि ठिकाणी पुष्कळ जुन्याचे पाषाण व सुन्दर इमारती दगड आहेत. संयुक्तप्रांतांत मिरझापूर येथे स्फटिकमय पाषाण सांपडतात. पंजाबमधील पुढळशा भागांत उत्तम पाषाण व संगमरवरी दगड देखील सांपडतात.

जुनखडी व जुना यांच्या उत्पात्तिस्थानांसंबंधी व्यापारीदृष्ट्या खालीलप्रमाणे वर्गवारी करतां येईलः—

(१) सत्ता, रेवा संस्थान आणि कटनी, बघलपुर जिल्हा. या दोन्ही भागांतून उत्तम प्रकारचा जुना कलकत्त्यापर्यंत जातो.

(२) सिलहट—खाशिया आणि जैतिया टँकच्यांच्या पाय-
ध्याशी नवप्रस्तर युगांतील चुन्याच्या दगडांचा अखंड पुर-
वठा आहे. पूर्वी कलकत्ता व दक्षिण बंगालचा सर्व मागणी
या पुरवठ्यातून पुरी होत असे व अजूनहि येथील वराचसा
भाग वरील ठिकाणी जातो.

(३) रोहटसगड येथील चुनखडीचा शोण काल-
व्याच्या कामांत पुष्कळ उपयोग करण्यांत आलेला होता.
'सिंगभूम' मधील विद्या येथील चुनखडीपासून उत्तम
चुना करण्यांत येतो.

(४) हिमालय—हिमालय पर्वताच्या पायध्याशी चुन-
खडीचे मोठेले ढांग रचण्यांत येऊन प्रतिवर्षी भाजण्यांत
येतात, आणि अशा रीतीने उमलविलेल्या चुन्याची
उंटाच्या पाठीवरून निगृत करण्यांत येते.

(५) अंद्मान-पोर्ट ब्लेअरच्या नजीक फिकट पिवळ्या
रंगाच्या संगमरवरी दगडांचा एक मोठा संचय आहे. या
दगडांपासूनहि चुना चांगल्या प्रकारचा निघतो.

या स्थळांशिवाय इतर स्थळांची यादी पाहिजे असल्यास
'मॅन्युअल ऑफ दी जीआलजी ऑफ इंडिया' या पुस्तकांत
सांपडेल.

कंकरः—उत्तर हिंदुस्थानांतील चुन्याचे मुख्य घटक-
द्रव्य म्हणजे कंकर होय. या पदार्थापासून उत्तम प्रकारचे
सिमेंट निघते. कित्येक वेळां या पदार्थाचे छद्मान लहान
ग्रंथांच्या एकत्रपणाने वनलेले ठोकळे जमिनीच्या आंत कांहीं
अन्तरावर सांपडतात. इमारती कामांकरितां या ठोकळांचा
उपयोग करतात. सडका तयार करण्यांत या कंकराचा
वराच उपयोग करण्यांत येतो. लोखंड गाळण्याकरितां, सिं-
मिश्रकद्रव्य म्हणून कंकराचा उपयोग करून पाहण्याचे
बरेच प्रयत्न झाले; परंतु त्यांना फारसे यश आले नाही.
हिंदुस्थानांतील अनेक भागांत अत्यंत चूर्णमय अशा भूपृष्ठा-
पासून विपुल चुना तयार करण्यांत येतो. या चुन्यांत जर
योग्य प्रमाणांत रेंती मिसळली तर उत्तम प्रकारचा इमारती
चुना तयार होतो.

चुना, शिप आणि प्रवाळः—चुना करण्याकरितां
हिंदुस्थानांत शिपा भाजतात. हिंदुस्थानांतील किनाऱ्या-
लगतच्या प्रदेशांत आणि ब्रह्मदेशांत असंख्य शिपांचे संचय
आणि प्रवाळखडक दृष्टोत्पत्तीस येतात. दक्षिण हिंदु-
स्थानांतील 'पोर्टलंड सिमेंट' कारखान्याचा घंदा हा वरील
साधनसामुग्रीच्याच जोरावर अस्तित्वांत आलेला आहे.
'चुनखडी' आणि 'कंकर' यांतील चुन्याचे प्रमाण अनि-
श्चित असते, तसें शिपांतील चुन्याचे असत नाही. त्यांत
साधारणतः वराच सारखेपणा असतो. चुनखडीमध्ये स्फट-
कविताचे (क्यालशम कारबोनेटचे) प्रमाण ५५.३ आढळते,
तेंच शिपच्या चुन्याच्या नमुन्यांत ९६.९ आढळते.

चुना, चुन खडी व संगमरवरी दगड यांचे औद्योगिक
उपयोगः—सर्व प्रकारच्या झाडांच्या क्षारांत चुना असतोच;

आणि म्हणून खत या दृष्टीने त्याचे महत्त्व फार आहे. विशेषतः
संद्रिय पदार्थांनं समृद्ध असलेल्या जमीनीस तर या खताची
अत्यंत जरूरी असते. या खताच्या योगे प्राणिज आणि
उद्भिज द्रव्यांचे विघटन होण्यास फार मदत होते.
चुन्याचा, हरिदाच्या रूपांत पूर्वी दूषित हवा शुद्ध कर-
ण्याकडे फार उपयोग करीत. विरंजन द्रव्य [रंग घालविणारे
(कलार्चिंग)] म्हणून चुन्याच्या हरिदाचा अजूनहि वराच
उपयोग करतात. चीट छापणारे, नीळ तयार करणारे
लोकहि याचा वराच उपयोग करून घेतात. क्यालशम कार-
बोनेट स्फटकविताचा तेव्हा रंगप्रमाणे, दरवाजे रंगविण्याकडे
उपयोग करतात. हिंदुस्थानांतील लोक विद्यांत त्याच-
प्रमाणे औषधांत चुन्याचा उपयोग फार करतात.

चुन्याच्या गारा व सिमेंटः—चुन्याचा अत्यंत महत्त्वाचा
उपयोग म्हणजे त्यापासून इमारतीकरितां कमा-
वलेला चुना अथवा सिमेंट तयार होतें हा होय. हें सिमेंट
चुना, रेंती व पाणी यांच्या मिश्रणाने बनते. सिमेंटातून
सूर्याच्या उष्णतेने पाणी निघून जाऊं नये म्हणून प्रथम
दगडांवर किंवा विटांवर पाणी शिंपडून नंतर सिमेंट लाव-
तात. म्हणजे तें कायमचे चिकटून वसते.

तिसऱ्या आणि आठव्या शतकाच्या दरम्यान वालूच्या
पोटांत गडप झालेल्या इमारतीचे अवशेष स्टोन यानें शोधून
काढले आहेत. या इमारतींच्या भिंतीवर 'स्टुको'
नामक चुन्याच्या गिलाव्याचा उपयोग केलेला आढळतो.
या द्रव्याचे स्टोन यानें सविस्तर वर्णन दिले आहे. याव-
रून पूर्वतुर्कस्थानांत चुन्याच्या अनेक उपयोगांपैकी सिमि-
टाचा उपयोग प्रचारांत येण्याच्या अगोदरच स्टुको तयार
करण्याची कला माहित होती असें दिसते. सिमेंटाचा इमा-
रती बांधण्याच्या कामां जो उपयोग करतात, तो दक्षिण-
तील चालुक्य राजांच्या अमदानांतील देवळांच्या मागून
प्रचारांत आला असावा असें दिसते, कारण या देवळांचे
त्याचप्रमाणे इतर अत्यंत प्राचीन इमारतींचे दगड का-
ल्याहि प्रकारच्या सिमेंटाशिवाय अजून आपली जागा
धरून वसलेले आहेत.

साधारणतः सिमेंटाचे खालीलप्रमाणे वर्गीकरण करण्यांत
येतेंः—(१) चूर्णमय (२) जिलेटिनस चिकट (३)
राळमिश्रित (४) मिश्रद्रव्यांचे वनलेले, पण ज्यांत राळ
नसतें असे. जें सिमेंट पाण्याच्या तळाशी जाऊन वसतें
त्याला 'हैड्रॉलिक' अथवा 'पोर्टलंड' सिमेंट अशी
संज्ञा आहे. निसर्गतःच ज्यांत शेंकडा १० ते २५ आयु-
मिना, मॅग्नेशिया आणि सिलिका हे पदार्थ आहेत, अशा
कित्येक चुनखडीतून हें सिमेंट काढतां येतें. अथवा २० ते
३५ हिस्से नदीची माती व शेंकडा ३ ते ४ 'लोहप्राणिद'
यांच्यांत ६५ ते ८० हिस्से खडू अथवा इतर शुद्ध चुना
मिळविला असतां हें सिमेंट कृत्रिमरीतीने तयार करतां
येतें. मद्रास इलाह्यांत आजमितीस मुख्यतः 'पोर्टलंड'

सिंमिटच तयार करतात. परंतु या सिंमिटचा असा एक विशेष आहे की त्यांत रेंती मिळली असता त्याची ' संधानशक्ति ' थोडी कमी होते. गिलाव्यासारखा जर या सिंमिटचा उपयोग करावयाचा असेल तर त्यांत मिश्रण करावयाच्या रेंतीत विलकुल चिकटपणा असता कामा नये. पोर्टलंड सिंमिटचांत शुभ्र मॅग्नेशियाचे प्रमाण जर शेकडा ४ पेक्षा जास्त असेल तर पाण्यांत ठेवले असता त्याचे विघटन फार लवकर होते. दक्षिणहिंदुस्थानांत सालेमनजीक मॅग्नेशिया व मॅग्नेशियम असलेल्या चुनखडीच्या दगडांचा बराच मोठा संचय आहे.

स न ला (चुनाम).—हें सिंमिट तयार करण्याच्या पुष्कळ तऱ्हा आहेत. पण साधारण तऱ्हा म्हणजे चुन्यांत एखादा साखरेचे गुण असलेला (साखर, गुळ, काकवी इ.) पदार्थ मिळविणे ही होय. या कामाकरिता सामान्यतः ताडाच्या किंवा नारळाच्या झाडापासून मिळणाऱ्या गुळाचा उपयोग करतात. उल्कृत प्रकारची सफेती तयार करावयाची असल्यास चुन्यांत थोडे नारळाचे दूध देखील घालतात. हिंदुस्थानांतली कित्येक भागांत, उदाहरणार्थ विकानेर वगैरे ठिकाणी सिंमिट केलेल्या भिंतीवरून धेलबुटी वगैरेची नक्षीदार कामे केलेली दृष्टीस पडतात.

सिंमिटची साधने.—चुना अथवा चुन्याचा क्षार यांचे ग्लुटिनस आणि राळमिश्रित पदार्थांशी मिश्रण करून सिंमिट तयार करतात. शुद्ध चुन्यावरून थोड्या प्रमाणांत भाताची पेज मिळविली असता चांगले टिकाऊ सिंमिट तयार होई. गायनकलेतील वाद्यांचे निरनिराळे भाग जुळविण्याकरितां लुकणाप्रमाणे या सिंमिटचा उपयोग करतात. उत्तम मळलेली कणीक पाण्यांत तिचवानी व तीत थोडासा शुद्ध चुना मिळवावा म्हणजे जें सिंमिट तयार होतें त्याला ' सुजी ' असे म्हणतात. हें सिंमिट आर्द्रता-प्रतिबंधक असल्यामुळे सर्व प्रकारच्या लांकडीकामाकरितां त्याचा उपयोग करतात.

सं ग म र व री द ग ड.—उत्तम अशा प्रकारचे संगमरवरी दगड जोधपूर, टोंका (किशनगर), खारवार (अजमोरा), रायालो (जयपूर) आणि जवळपूर (मध्यप्रांत), इत्यादि ठिकाणी सांपडतात. मकानच्या आसपास या दगडांच्या जवळ जवळ १०० खाणी आहेत, पण त्यांतून १५ खाणीतच सध्या काम सुरू आहे. साधारणतः जितक्या खोलीतून दगड वर काढला असेल तितका तो उत्तम असतो. मकान येथील खाणीतून दगड काढतांना, जे दगडाचे तुकडे व चुन उरतो तो भाजून चुना तयार करण्यांत येतो. भिंतीवर उत्तम रंग देण्याकरितां हाच चुना जास्त पसंत करतात.

संगमरवरी दगडांचे रंग व त्यांचे उपयोगः—रायालो येथील पांढरा संगमरवरी दगड जाळ्या किंवा पळदे तयार करण्याकडे लावतात. जैसलमोर येथे शुद्ध

पिवळ्या रंगाचे बरेच दगड सांपडतात. वैन्याना येथे सांपडणाऱ्या काळ्या दगडांचे पुतळे किंवा मुलांची खेळणी तयार करतात. वडोदे संस्थानातील मोतीपूर येथील हिरव्या दगडांचे, आणि किशनगड संस्थानातील, नारवार येथील गुलाबी दगडांचे अनेक प्रकारचे शोभेचे जिन्नस तयार करतात. ताजमहाल आणि इतर इमारतीतील संगमरवरी दगड आज ३०० वर्षे झाली तरी अगदी नवीनप्रमाणे आहेत. याचे कारण या दगडाची रासायनिक शुद्धता व त्यातील कणांचा खरखरातपणा हे होय, अशी सामान्य समजूत आहे.

संगमरवरी दगडांच्या उपयोगाचे आग्रा गॅलेटीवरमध्य चांगले वर्णन केले आहे. ' ऐनी अकवरी ' मध्ये दगडावर खोदीव कामे करणाऱ्या हिंदी कारागिरांचा निर्देश आढळतो. जहांगिर व शहाजहान यांच्या अमदानीत या कलेची हिंदुस्थानांत फारच सुधारणा झालेली होती. आग्रा, दिल्ली, वगैरे ठिकाणचे संगमरवरी दगडांचे, आश्चर्यात्पादक व थक्करून सोडणारे सुंदर जाळीकाम पाहिले म्हणजे त्यावेळी हिंदी शिल्पकला किती उच्च दर्जास पोहोचली होती याची थोडीबहुत कल्पना येते. फत्तेपूर शिकी येथील जाळीकामाचे यथार्थ व सुंदर असे वर्णन कांहीं ग्रंथकारांनी केलेले आहे. संगमरवरी दगडांचे पडदे, मेजे, शोभेच्या पेढ्या, चित्रांच्या चौकटी वगैरे तऱ्हेतऱ्हेच्या वस्तू करण्याचा धंदा आग्रा येथे वऱ्याच विस्तृत प्रमाणांत चालतो. इ. स. १६२७-१६५८ च्या दरम्यान ही कला पूर्णतेच्या अगदी शिखरास पोहोचली होती. त्यानंतर तिला उत्तरती कळा लागून १९ व्या शतकाच्या सुरुवातीस ती लयास गेली; सुमारे ५० वर्षांनंतर डॉ. जे. मरे यानी या कलेचा पुनरुद्धार केला असे सांगतात, आणि तेव्हापासून या कलेची फिरून भरभराट होत आहे.

जिप्सम, प्लॅस्टर ऑफ पारीस, (चुन्याचे गंधकित).—या आर्द्र स्फट गंधकिताला साधारणतः जिप्सम या नांवाने ओळखतात. ज्यावेळी हें दाणेदार अशा स्थितीत असते त्यावेळी त्याला ' अलावास्टर ' असे म्हणतात, व ज्यावेळी पारदर्शी अशा स्फटिक मण्यांच्या स्वरूपांत असते त्यावेळी त्याला ' सेलीनाईट ' अशी संज्ञा असते. भाजून भक्ष्य केले असता, यांतील कांही पाणी निघून जाते व याचे प्लॅस्टर ऑफ पारिसमध्ये रुपान्तर होते. चुन्याच्या-गंधकिताला हिंदुस्थानांत अनेकविध नांवांनी ओळखतात, उ. ' कुलनर ', ' कपूर-शिलाजीत ', कार्सी, मकौल इत्यादि. प्लॅस्टर ऑफ पारीस याचे सामान्य नांव ' गाच ' असे आहे.

वस्तुक्षेत्रः—मद्रास इलाख्यांत हें अशुद्ध स्थितीत पुष्कळ सांपडते. चिंगल येथे जिप्सम व सेलेनाईटचे स्फटिक पुष्कळ सांपडतात सुबई, काठवाड, आणि दक्षिणप्रांतामधील कांही भागांत सेलेनाईट बरेच दृष्टीस पडते. कच्छमध्ये

उत्कृष्ट प्रकारचे जिप्सम सांपडते. सिंध आणि बलुचिस्तान-मध्य, याचे विपुल थर सांपडतात. त्याचप्रमाणे राजपुताना, पंजाब, संयुक्तप्रांत व ब्रम्हदेश इत्यादि ठिकाणी जिप्समचा संचय आहे. मिठाच्या डोंगरांत तर या पदार्थाचा गुस्ता सुकाळ आहे.

औद्योगिक व शेतकीविषयक उपयोगः—अत्यंत उत्तम प्रतीचे खत अशी जिप्समची पुष्कळ वर्षांपासून ख्याती आहे. या खताच्या योगे, निळीचे पीक फार वाढते असे सुकतेच अनुभवास आले आहे. 'सुपरफॉस्फेट' या खतांत जिप्सम बऱ्याच प्रमाणांत असते. हे खत म्हणजे रफट गन्धकित व चुन्याचे स्फुरित 'सुधास्फुरिताम्ल' यांचे मिश्रण होय.

हिंदुस्थानातील लोकांना 'प्लॅस्टर ऑफ पॅरीस' या पदार्थाच्या अनेक उपयोगांपैकी कांहीं उपयोगांचे ज्ञान कित्येक शतकांपासून आहे. तथापि त्या पदार्थाच्या प्रतिमा ओतणे, किंवा दागिने आणि खेळणी वगैरे करणे ही माहिती आधुनिक काळातीलच आहे. आतां खोतानमधील 'स्टुकोचे' सारें काम प्लॅस्टर ऑफ पॅरीसचे होते असे ज्या अर्थी स्थान म्हणतो, त्या अर्थी खोतानमधील प्राचीन लोकांना ही कला स्वयंस्फूर्तीने आली असावी, किंवा ती ते हिंदुस्थानीय लोकांपासून तरी शिकले असावेत, असा अजमास वाटतो. दागिने किंवा मुलांचा खेळणी वगैरे तयार करण्याकडे अलावास्टरचा उपयोग करतात. गडवाल येथे सांपडणाऱ्या कृष्ण-हरित अलावास्टर दगडांचे सुंदर पेले तयार करतात.

व्यापार.—हिंदुस्थानांत चुना व संगमरवरी दगड यांचे इतके वैपुल्य असतां हि प्रदेशांतून दरवर्षी बरीच मोठी आयात होतांना पाहून आश्चर्य वाटते. १९०२-७ या वर्षीच्या दरम्यान संगमरवरी दगड किंवा असेच दुसरे दगड यांची आयात २०४२०५ ते ३६२५५४ हंड्रेडवेट (३॥ ते ४॥ लाख रुपये किंमतीची) झाली. चुना आणि खडू यांची दरवर्षी सुमारे ३०००० ते ५०००० हं. (३०००० ते ३६००० रुपये किंमतीची) आयात होत असते; व ती सर्व संयुक्त राज्यामधून येत असते. हिंदुस्थानांतून झालेली निर्गत ५३००० हं. (१ लक्ष रुपयांच्या) वर कधीच गेलेली नाही. सिमिटाच्या निर्यातां आयातीच्या संबंधांत मात्र इतकी निराशाजनक स्थिती नाही. १९०२-१९०६ या वर्षीच्या दरम्यान एकंदर निर्यात ६४६३६६ हं. ते १७८८४२८ हंड्रेडवेट किंवा १३१ ते ३२ लक्ष रुपये इतक्या किंमतीची झाली. १९०६-७ मधील सिमिटाची आयात १७१४५०६ हं. किंवा ३०८७४८४ रुपयांची होती. सिमिटाच्या आयातीपैकी पाऊण हिस्सा संयुक्तराज्यामधून व बाकीचा वेलज्यम, फ्रान्स व जर्मनीमधून येतो. [वेंट]

चुना, त ह सिल.—संयुक्त प्रांताच्या मिर्झापूर जिल्ह्यांत एक तहसिल. हिचे क्षेत्रफळ ५६२ चौ. मै. आहे. १९११ साली हिची लोकसंख्या १७६०४२ होती. अहरीरा व नार

हा दोन शहरे व ५८१ खेडी आहेत. १९०३-४ साली साऱ्याचे व इतर उत्पन्न अनुक्रमे २८७००० व ४५००० रु. होते. लोकसंख्येचे प्रमाण दर मैलास सुमारे ३१४ आहे. हातून गंगा व तिला मिळणारी जिर्णो या नद्या वहातात. या तहसिलीच्या पश्चिमेस विंध्याद्री पर्वत व तुरळक टेंकड्या असून पूर्वभागांत मैदान आहे. १९०३-४ साली हिची २४२ चौरस मैल जमीन नांगरली होती व त्यापैकी ३६ चौरस मैल जमीनीस विहिरी, तळी यांतून पाणी पुरविण्यांत आले.

शहर.—हे तहसिलीचे मुख्य ठिकाण असून गंगेच्या तीरावर वसले आहे. येथे ईस्ट इंडियन रेल्वेचे स्टेशन आहे. १९११ साली याची लोकसंख्या १००९१ होती. येथील किल्ला फार जुना आहे. विक्रमादित्याचा भाऊ भद्रिनाथ (भतृहरि) याचा येथे मठ होता असे म्हणतात. पहिल्या मुसुलमानांनी रियासतीत येथील किल्ला पृथ्वीराजाच्या स्वाधीन होता. पुढे त्याच्या मरणानंतर तो मुसुलमानांच्या ताब्यांत गेला. यानंतर एक दोन वेळ धरसोड झाल्यावर पुन्हा हा किल्ला इंग्रजांनी काबीज करीपर्यंत मुसुलमानांच्याच ताब्यांत होता. कांहीं काळपर्यंत या किल्ल्याचा ताबा शीरशहास मिळाला होता; पुढे १५३७ त हुमायूनाने हा काबीज केला. पण शीरशहाने तो पुन्हा त्याच्यापासून हिसवावून घेतला. मोगल व पठाण यांच्या झटापटीच्या वेळी बंगाल व बहार प्रांतांचे नाके म्हणून या किल्ल्यास बरेच महत्त्व होते. १५७५ त हा अकबर बादशहाने काबीज केल्यावर १८ व्या शतकापर्यंत तो मोगलांच्याच ताब्यांत होता व या नंतर तो अयोध्येच्या नवाबाने हस्तगत केला. १७६४ च्या बक्सारच्या लढाईनंतर हा इंग्रजांच्या हातां आला. १७८१ त राजा चेतसिगाने बंड वल्ले तेव्हा बोरन हेस्टिंग्स याने याच किल्ल्याचा आश्रय घेतला होता. येथे हेस्टिंग्सने बांधलेले एक घर आहे.

येथील किल्ला विंध्याद्री पर्वताच्या रांगेतील एका बाहेरच्या वाजूस असलेल्या खडकाळ टेंकडीवर बांधला असून त्याच्या पायथ्याशी गंगा नदी वाहते. याची लांबी ८०० यार्ड असून रुंदी १३३ पासून ३०० यार्ड आहे; व उंची ८० ते १०५ फूट आहे. याच्या भितीचा घेर २४०० यार्ड आहे. गांव किल्ल्याच्या उत्तरेस गंगा व जिर्णो यांच्या संगमाने झालेल्या कोनांत वसले आहे. गांवाच्या जवळच राधा कासीम नांवाच्या फकीराचे थडगे आहे. येथे थोडासा व्यापार चालतो व मातीची हलक्या प्रतीची गांडी होतात. येथे चार शाळा आहेत.

नियन, त ह सिल.—पंजाब प्रांताच्या लाहोर जिल्ह्याच्या नैऋत्येकडील एक तहसिल असून हिचे क्षेत्रफळ ११७२ चौ. मैल आहे. या तहसिलीत ३ कालवे आहेत. १९११ साली हिची लोकसंख्या २८१०२५ होती. हात चुनियन व खुदियन ही शहरे असून ४८० खेडी आहेत. १९०३-४ साली हिचा सारा व इतर उत्पन्न ३२५००० रु. होते.

श ह र.—हें पंजाब प्रांताच्या लाहोर जिल्ह्यांतील त्याच नांवाच्या तहसिलीचें मुख्य ठिकाण असून वियास नदीच्या जुन्या पात्राच्या जागेलागत वसलें आहे. १९११ सालीं याची लोकसंख्या ७१५१ होती. येथें १८६७ सालीं म्युनिसिपालिटीची स्थापना झाली. येथें थोडासा व्यापार चालतो व कापसाच्या ८ गिरण्या आहेत. याशिवाय एक दवाखाना व दुय्यम प्रतीची शाळा आहे.

चुंबकजन्य विद्युद्यंत्र (किंवा डायनामो)—वरील यंत्रांमुळे १९ व्या शतकांत यांत्रिक सुधारणेंत फार उपयुक्त आणि महत्त्वाच्या अशा घडामोडी झाल्या आहेत. या यंत्राच्या योगानें उपलब्ध असलेल्या या जागी शक्तीचा उपयोग करून तिचें विजेत रूपांतर करून तिला दूर अंतरावर पाठवितां येते, आणि त्याच विजेचें फिरून एकवार गतींत रूपांतर करून त्या गतीचा कारखाने चालविण्याकडे उपयोग करतां येतो. किंवा एका ठिकाणी सर्व शक्ति उत्पन्न करून तिची अनेक ठिकाणी पाहिजे त्या प्रमाणांत वांटणी करतां येते. थोडक्यांत सांगायचाचें म्हणजे लोकवस्ती आणि व्यापाराचें केंद्र यांपासून दूर अंतरावर असलेल्या धवधवे इत्यादिक नैसर्गिक शक्तीचा उत्तम उपयोग करून घेतां येतो. रेशमानें गुंडाळलेली तार घेऊन त्या तारेचें वेटीलें केलें व त्यांत जर एकदम लोहचुंबक घातला तर त्या वेटीच्यांत वीज उत्पन्न झालेली दिसून येईल. या विजेचा प्रवाह विद्युन्मापकांत (ग्यालव्हानो मिटर) सोडला तर हा प्रवाह क्षणिक असून जोपर्यंत लोहचुंबक हालत नाहीं तोपर्यंत तो बंद रहातो. परंतु जर वेटीच्यांतून चुंबक बाहेर काढला तर फिरून एक वार विद्युत्प्रवाह उत्पन्न होतो. परंतु हा प्रवाह पूर्वच्या प्रवाहाच्या उलट दिशेनें वहातो. चुंबक आणि विद्युत् यांच्यामधील यासंबंधाचा शोध १८३१ सालीं प्रसिद्ध शास्त्रज्ञ फाराडे यानें लावला. आणि तेव्हांपासून या विषयांत प्रगतीच होत आहे. या तत्त्वास अनुसरून अनेकांनी विद्युत्जनक यंत्रे तयार केलीं आहेत. त्यांपैकीं एका यंत्राची माहिती पुढें दिली आहे:—धावडी लोखंडाच्या तुकड्याभोंवतीं रेशमानें गुंडाळलेल्या तारेचे वेढे दिलेले असतात. ह्या लोखंडाचीं अर्धे लोहचुंबकाच्या जवळून जातांल अशी योजना केलेली असते. त्यामुळे उलट सुलट असे प्रवाह जाळें लागतात. हा प्रवाह दोन अर्ध कर्कणें उलटसुलट आंसास जोडलीं आणि त्याला लागून दोन फांट्यांच्या टोकांवरून घेतला तर येणारा प्रवाह एकाच दिशेनें सतत येतो; कारण ज्या वेळेस प्रवाहाची दिशा बदलते तेव्हां एका कर्कणाच्या तुकड्याचा स्पर्श बंद होतो व दुसरीकडे दुसऱ्या धातूच्या फांट्यावर तो प्रवाह जातो; म्हणजे प्रवाहाची दिशा कायम रहाते.

आतांपर्यंत उपयोगांत आणलेल्या चुंबकजन्य विद्युद्यंत्रांत वापरलेला चुंबक साधा पोलादाचा असे. त्याऐवजीं एखाद्या विद्युद्धटमालेच्या (व्याटरीच्या) प्रवाहाच्या योगानें उत्पन्न

झालेला चुंबक वापरतात. त्याकरितां साध्या लोखंडावर रेशमानें गुंडाळलेल्या तारेचीं वेटीलीं देऊन विद्युत्प्रवाहानें चुंबकत्व उत्पन्न करितात. या चुंबकाचा उपयोग केला तर जास्त फायदा होतो; कारण विद्युत्प्रवाहानें उत्पन्न केलेलें चुंबकत्व फार जोरदार असतें व त्यामुळे जोरदार चुंबक रेपा असलेल्या क्षेत्रांतून जर तारेचीं वेटीलीं फिरविलीं तर जोराचा प्रवाह उत्पन्न होतो. परंतु अलीकडें चुंबकत्व उत्पन्न करण्याकडे विद्युद्धटमालेचा उपयोग न करतां त्याऐवजीं चुंबकविद्युद्यंत्रानें (डायनामोनें) उत्पन्न झालेल्या विद्युत्प्रवाहाच्या योगानेंच चुंबकत्व उत्पन्न करण्याची पद्धति प्रचारांत आहे. या पद्धतीमध्ये घटमालेच्या प्रवाहानें उत्पन्न होणाऱ्या चुंबकाच्या शक्तीपेक्षां यंत्र-जन्य-प्रवाहानें उत्पन्न होणारी चुंबकशक्ति जास्त जोरदार असते; व त्यामुळे असल्या प्रकारच्या यांत्रिक रचनेपासून जास्त जोरदार प्रवाह उत्पन्न होतो व प्रवाहाच्या जोराच्या प्रमाणांत फायदा होतो.

कोळशापासून वाफ उत्पन्न करून तिच्या योगानें गति उत्पन्न केली तर उष्णतेच्या गतींत रूपांतर होत असतांना वऱ्याच शक्तीचें रूपांतर न होतांच दुसरीकडे ती व्यर्थ निघून जाते. चुंबकविद्युत्यंत्राचा (डायनामोचा) उपयोग करून गतीचें विद्युत्प्रवाहांत रूपांतर केलें तर गति व्यर्थ न जातां ती प्रवाहांत रूपांतर पावते, त्यामुळे अशा यंत्रापासून व्यवहारांत फार फायदा होतो. तसेंच विद्युत्प्रवाह फार दूर अंतरावर नेतां येतो व त्यामुळे व्यापाराच्या केंद्रापासून दूर अंतरावर असलेल्या धवधवे आदिकरून नैसर्गिक साधनांचा उपयोग करतां येतो.

दोन प्रकारचे प्रवाह पाठविणारे डायनामो आहेत. एका प्रकारच्या डायनामोमधून क्षणोक्षणीं उलट सुलट असे प्रवाह येतात आणि दुसऱ्या प्रकारच्या डायनामोमधून एकाच दिशेनें सतत प्रवाह येतो.

उ प यो ग.—विजेनें मुलामा चढवितां येतो. त्याकरितां विद्युच्चालक शक्तीचा दाव ५।७ व्होल्टपेक्षां जास्त असतां कामा नये. मुलामा चढविण्याची ५।५० भांडीं एका रांगेनें जोडलीं असतां यापेक्षां कांहींसा जास्त असा विद्युच्चालक शक्तीचा दाव असला तरी चालतो. विजेनें ट्रॅम, आगगाऱ्या, गिरण्या, चाऱ्या, दळण्याच्या चक्या वगैरे चालवितात. याकरितां एका दिशेनें वहाणाऱ्या प्रवाहाचा उपयोग करितात. या शिवाय धातु वितळविणें आणि दिवे लावणें या कामाकडे याचा उपयोग होऊं शकतो. परंतु या कामाकडे उलट सुलट येणाऱ्या प्रवाहाचा जास्त फायदेशीर रीतीनें उपयोग करतां येतो. उलट सुलट येणाऱ्या प्रवाहांत एक विशेष गुण आहे कीं, असल्या प्रकारच्या प्रवाहाची विद्युच्चालक शक्ति अतिशय सुलभ रीतीनें कमी जास्त करितां येते. या कामांत शक्तीचा अत्यल्प प्रमाणांत व्यय होतो. एकाच दिशेनें येणाऱ्या प्रवाहांत इतकी सुलभता असत नाहीं, म्हणून दिवे लावणें आणि रासायनिक क्रियेकरितां उष्णता उत्पन्न

करणे या दोन्हीहि कामांकडे उलट सुलट येणाऱ्या प्रवाहाचा उपयोग बहुधा करतात.

चुंबकत्व.—काही जातींचे दगड लोखंडास आकर्षितात. त्यांची रासायनिक घटना लो. प्र. या रासायनिक संकेतानें दर्शवितां येते. हे दगड लोखंडाच्या किंसांत चुंबकिले तर त्यांच्या विशिष्ट दोन टोंकांस कीस विकटतो परंतु मध्यंतरीची जागा त्या किंसास आकर्षण करूं शकत नाहीं. त्या दोन टोंकांस ध्रुव अशी संज्ञा आहे. पंधराव्या शतकाच्या अखेरीच्या सुमारास चुंबकाचे फक्त दोनच गुणधर्म युरोपियनांच्या ध्यानांत आले होते. त्यांपैकी एकाच्या आधारे त्यांनीं होकार्यत्र तयार केलें. युरोपियन लोकांस पंधराव्या शतकापूर्वी होकार्यत्र माहीत नव्हतें. परंतु चिनी लोकांस हेच होकार्यत्र इ. स. पूर्वी ११०० च्या सुमारास माहीत होतें असें तज्ज्ञांचें मत आहे.

एखाद्या चुंबकाच्या सांनिध्यानें साध्या लोखंडाच्या अंगां चुंबकत्व येतें. हा शोध पहिल्या शतकांतलें ग्रीक आणि रोमन ग्रंथकारांस माहित होता. दूर अंतरावरून अगर सांनिध्यानें जें चुंबकत्व उत्पन्न होतें त्यास “ प्रवर्तनीय चुंबकत्व ” असें नांव देतात.

प्रवर्तनानें चुंबकत्व उत्पन्न करण्यास धावडी लोखंड (साधे लोखंड; सॉफ्ट आयर्न) न घेतां पोलाद घेतल्यास उत्पन्न झालेलें चुंबकत्व फार दीर्घ कालपर्यंत रहातें, परंतु धावडी लोखंडांत उत्पन्न झालेलें चुंबकत्व असें टिकाऊ नसतें. त्यामुळे कृत्रिम लोहचुंबक करण्यास पोलाद घेतात. सन १८२० सालापर्यंत पापाणचुंबकापासूनच कृत्रिम चुंबकत्व करित असत. परंतु त्यानंतर विद्युत्प्रवाहाचा उपयोग करून कृत्रिमचुंबक तयार करूं लागले. पृथ्वीवर सांपडणारे पापाणचुंबक विद्युत्प्रवाहानेच झाले आहेत असा तज्ज्ञांचा शोध आहे. पापाणचुंबकापासून कृत्रिम चुंबक न बनवितां विद्युत्प्रवाहाच्या योगानें कृत्रिमचुंबक तयार करणें म्हणजे मूल साधनांचाच उपयोग करण्यासारखे आहे. एखाद्या तारेंतून विद्युत्प्रवाह पाठविला असतां त्या तारेसभोंवार चुंबकरेपा उत्पन्न होतात; म्हणून सर्पिल तारेंतून विद्युत्प्रवाह पाठविला असतां त्या वर्तुळ परंपरेच्या अंतर्भागी जोरदार चुंबकक्षेत्र उत्पन्न होतें. म्हणून सर्पिल प्रवाहाचा उपयोग कृत्रिमचुंबक तयार करण्याकडे करतात. नैसर्गिक उर्फ पापाणचुंबकाचा न्यवहारांत फारसा उपयोग होत नाही. एक चमत्कारिक वस्तु म्हणून पदार्थसंग्रहालयांत ठेवण्यालायक तो पदार्थ आहे अशी त्याविषयी सध्यां कल्पना आहे.

होकार्यत्राची रचना पुढें दिल्याप्रमाणें असते. एक पोलादी तार घेऊन तिच्या अंगां चुंबकत्व आणतात. तिचा उत्तर ध्रुव ओळखतां यावा म्हणून तो चिन्हांकित करतात. ही पोलादी तार समतोल राहिल अशा वेतांन एका पोलादी अगर दुसऱ्या कोणत्या तरी धातूच्या अवयवर

ठेवितात. असें केलें म्हणजे उत्तर-ध्रुव उत्तर दिशेकडेच सारखा वळलेला रहातो. या तारेच्या पातळीतून आणि खस्वस्तिकांतून जाईल असें एक वृहद्वर्तुळ काढलें असतें तर त्या वर्तुळास चुंबक-याम्बोत्तर अशी संज्ञा आहे.

चुंबकाच्या उत्तर आणि दक्षिण ध्रुवाच्या आकर्षणाचें नियम ऋण आणि धन विद्युत्च्या नियमांसारखेच आहेत. उदा. दक्षिण ध्रुव उत्तर ध्रुवास आकर्षितो व उत्तर ध्रुव दक्षिण ध्रुवास आकर्षितो. समान ध्रुव एकमेकांचें प्रतिसारण करतात व विपरीतध्रुव एकमेकांस आकर्षितात.

दोन ध्रुवांमधील आकर्षण अथवा प्रतिसारण अंतराच्या वर्गाच्या व्युत्क्रम प्रमाणांत असतें. पहिल्या नियमाची सत्यता पहाणें सोपें आहे. परंतु दुसऱ्या नियमाची सत्यता पाहणें तितकें सोपें नाही. कारण त्याकरितां जुसताच उत्तर किंवा दक्षिण ध्रुव घेऊन यावर प्रयोग केला पाहिजे; परंतु चुंबकाच्या बाबतींत उत्तर ध्रुवाव्यतिरिक्त दक्षिण ध्रुव किंवा दक्षिण ध्रुवाव्यतिरिक्त उत्तर ध्रुव घेणें शक्य नाही. व दोन दोन ध्रुव एकत्र आले तर एकाचें आकर्षण आणि दुसऱ्याचें प्रतिसारण होऊं लागतें; त्यामुळे प्रयोग पायाशुद्ध होत नाही. याकरितां सी. ए. कोल्य यांनी वारीक आणि लांब असे चुंबक घेऊन त्यायोगानें आकर्षण आणि प्रतिसारण पाहून या वरील नियमाची सत्यता आजमावून पाहिली.

चुंबकत्वाचा तिसरा महत्त्वाचा नियम पुढें दिला आहे. इतर गोष्टी तशीच राहतील तर दोन ध्रुवांतील आकर्षण आणि प्रतिसारण ध्रुवशक्तीच्या गुणाकाराच्या प्रमाणांत असतें.

चुंबक रेपा:—एखादी पोलादी कांब घेऊन तिच्या ठिकाणी चुंबकत्व उत्पन्न करावें. नंतर ती कांब पृष्ठभागावर ठेऊन तिच्यावर एक जाड कागद ठेवावा. नंतर एका चालणीतून त्या कागदावर लोखंडाचा कीस टाकावा व कीस पडत असतांना तो कागद किंचित हलवीत असावें अगर बोटांन त्या कागदावर हळूच टिक् टिक् करावें, म्हणजे त्या कागदावर किंसाच्या उत्तर ध्रुव व दक्षिण ध्रुव यांस जोडणाऱ्या वक्र रेपा उडलेल्या दिसतात त्यांस चुंबकक्षेत्रांतल्या रेपा किंवा चुंबकरेपा अशी संज्ञा आहे. (या रेपांची नोंद कल्पना येण्याकरितां विद्युत्रेपांवरील माहिती पहावी.) ज्या ठिकाणी ह्या रेपांची गर्दी झालेली असते त्या ठिकाणी चुंबकक्षेत्र बलवत्तर आहे असें समजावें. ह्या चुंबक-रेपा शोधून काढण्याची दुसरी एक रीत आहे ती अशी:—एक बारिकशी सुई घेऊन ती होकार्यत्राप्रमाणें टांगावी. नंतर ती सुई चुंबकक्षेत्रांत कोणती तरी एक रेपा करून स्थिर राहिल. ती रेपा कागदावर चुकीनें नमूद करून ठेवावी. नंतर त्या सुईचें एक टोंक आगदीं लगतच्या भागांत त्या रेपेच्या एका टोकास लाऊन ठेवावें. व सुईची ही स्थिति कागदावर नमूद करून ठेवावी; व पुढें असाच

क्रम चालू ठेवावा. याप्रमाणे रेपा काढल्यास त्या रेपा चुंवकक्षेत्र व त्यांतोळ चुंवक रेपा या दोहोंसहि दाखवितांल. वरील प्रकारची सुई घेऊन ती एका चुंवक-क्षेत्रांत टांगल्यास ती क्षितिजाशी समान्तर रीतीनें हल्ले व अशी गति दिला दिली असतां ती सुई लंबकाप्रमाणे हल्लें लागेल; मात्र लंबक उभा हालतो व ही सुई आडवी हल्लेल एवढाच लंबक आणि ही सुई यांच्यांत फरक आहे. असो लंबका-प्रमाणे या सुईच्या हेलकाव्याचा काल सारखाच असेल. चुंवकक्षेत्राच्या घलाच्या वर्गाच्या व्युत्क्रम प्रमाणांत हेलकाव्याच्या या कालांत फरक पडला पाहिजे असे सिद्ध झाले आहे. अर्थात् यावरून दोन चुंवकक्षेत्रांची तुलना करितां येते.

चुंवकाचा कल.—वरील प्रकारची एक साथी सुई घ्यावी; परंतु तिच्या अंगी चुंवकत्व आणण्यापूर्वी तिचा गुरुत्व-मध्य काढून ठेवावा: नंतर तिच्या अंगी चुंवकत्व उत्पन्न करून ती सुई गुरुत्वमध्यविंदूत तोलून धरावी असे केलें असतां ती सुई क्षितिजाशी समान्तर न राहतां एक विशिष्ट कोन करते. हा कोन भूगोलावरील निरनिराळ्या प्रदेशांत भिन्न भिन्न असतो. या कोनास 'कल' (इन्क्लिनेशन) अशी संज्ञा आहे.

चुंवकाचा वांक—वरील प्रकारची सुई टांगली असतां ती एका उभ्या पातळीत स्थिर रहाते. भूगोलाचे याम्योत्तर वृत्त आणि चुंवकज उर्ध्वपातळी यांत जो कोन होतो त्यास वांक (डेक्लिनेशन) अशी संज्ञा आहे. व ज्या उर्ध्वपातळीत चुंवकाची सुई रहाते तिला चुंवकज याम्योत्तर वृत्त अशी संज्ञा आहे. हा वांक पश्चिमेस अगर पूर्वेस आढूं शकतो व निरनिराळ्या शहरी या वांकाच्या कोनाचा अंश निरनिराळा असतो. एकाच स्थली भिन्नभिन्नकाली भिन्न असूं शकतो. उदाहरणार्थ लंडन शहराचा वांक १८१६ साली २४ अंश ३० कलांइतका होता तो कमी कमी होत १९०० साली १६ अंश १६ कलांइतका झाला. याच शहराचा कल १८३० साली ६९ अंश ३ कला इतका होता तो कमी कमी होत १९०० साली ६७ अंश ९ कलांइतका झाला.

अनेक ध्रुवांचा चुंवक.—आतांपर्यंत आपण अशी कल्पना केली की, कोणत्याहि लोखंडाच्या अगर पोलादाच्या तुकड्यावर फक्त दोनच ध्रुव असूं शकतात. परंतु विशेष कृतीनें त्यावर दोहोंपेक्षा जास्त ध्रुव उत्पन्न करितां येतात. एखादी पोलादी कांब घेऊन तिच्या मध्य-भागापासून दोन्ही शेवटांपर्यंत एखाद्या बलवत्तर चुंवकाचा दक्षिण ध्रुव ओढल्यास असे आढळून येईल की त्या कांबीच्या दोन्ही टोंकांस उत्तरध्रुव उत्पन्न झाला असून त्या कांबीच्या मध्यभागी दक्षिण ध्रुव उत्पन्न झाला आहे. याच पद्धतीनें मध्यभागी दोन-तीन-चार किंवा अनेक ध्रुव असून टोंकांस समान ध्रुव असलेला चुंवक तयार करितां येतो.

अध्वात्मक चुंवक.—याशिवाय ध्रुव नसून अंगां चुंवकत्व असलेल्या जिनसा तयार करितां येतात. त्या

करितां एखादी पोलादी कडी (आंगठी) घेऊन तिच्या सर्भावर रेशीम गुंडाळलेली तार गुंडाळून तारेंतून विद्युत्प्रवाह सोडल्यास ती कडी चुंवकत्व धारण करिते; परंतु तिला ध्रुव असत नाहीत. त्यामुळे असल्या कडीच्या योगानें लोखंडी कांस आर्कापिला जात नाही. परंतु असली कडी तोडून सरळ केली तर तिचे ध्रुव दृष्टोत्पत्तीस येतात व ते ध्रुव लोखंडी कांस आर्कीकृतात. परंतु हे लक्ष्यांत ठेविले पाहिजे की, सुसत्ता एकच ध्रुव असलेला असा चुंवक तयार करितां येणे शक्य नाही. केव्हांहि कोणत्याहि चुंवकावर दोन किंवा जास्त ध्रुव असणारच.

अध्वात्मक चुंवकसिद्धान्तः—एखादी चुंवककांब घेऊन तिचे दोन तुकडे केले तर त्या तुकड्यांवर दोन ध्रुव उत्पन्न होतात; फिळून त्या तुकड्यांचे एकवार तुकडे केले तर त्यांवर ध्रुव दिसतात. याप्रमाणे शक्य तोवर तुकडे केले तरी त्या लोखंडावरील चुंवकत्व अगर ध्रुवत्व नष्ट होत नाही. चुंवकाच्या या गुणामुळे अध्वात्मक-चुंवक सिद्धान्त वसवितां आला आहे. त्या सिद्धान्ताचे सामान्य दिग्दर्शन येथे केलें आहे. व याविषयी जास्त माहिती पुढें दिली आहे.

प्रत्येक चुंवकाच्या ठिकाणी याप्रमाणे वाटेल तितके तुकडे केले असतां त्यांच्या ठिकाणी चुंवकत्व असतेच. या धर्मास अनुलक्षून शास्त्रवेत्त्यांनी अशी कल्पना केली की व्यवहारां-तील चुंवक, अध्वात्मक चुंवक एकत्रित होऊन बनलेले असावेत. साध्या धावडी लोखंडाचा तुकडा चुंवक-क्षेत्रांत ठेविला असतां त्यांतोळ लोहाचे अणु स्वतःच्या अंगासभोवार फिरत असावेत. व हे अणु स्वभावतःच अंगां चुंवकत्व असलेले असे असावेत; व हे चुंवकत्वयुक्त अणु चुंवकक्षेत्रांत आल्यामुळे वर्तुलाकृति फिळून चुंवकरेपेशी समान्तर होत असावेत. लहान सुया घेऊन त्यांचे चुंवक बनवून नंतर दक्षिण व उत्तर ध्रुव समान्तर येतील अशा रीतीनें त्या सुयांचा जुडगा केला तर एक बलवत्तर चुंवक तयार होतो; यावरून आपणांस असे म्हणावयास हरकत नाही की या सुयांप्रमाणेच अध्वात्मक सूक्ष्मचुंवक वर्तुलाकृति फिळून एक मोठा चुंवक तयार करतात. परंतु जेव्हां लोखंड त्या चुंवक-क्षेत्रांतून काढून घेतलें जातें तेव्हां ते स्थितिस्थापकत्वामुळे पूर्वीची स्थिति धारण करतात; यामुळे तो लोखंडाचा तुकडा चुंवकत्वरहित होतो. आतां पोलादाच्या अणूंच्या अंगां लोहकणांप्रमाणे स्थितिस्थापकता नसावी. त्यामुळे ते कण चुंवक-क्षेत्रांत आल्यावर वर्तुलाकृति फिरतात; परंतु याप्रमाणे स्थिति पालटल्यावर मूळची स्थिति प्राप्त करून घेण्यास ते असमर्थ होत असावेत; व त्यामुळे पोलादी तुकड्यांच्या अंगां चुंवकत्व कायमचें येत असतें. प्रत्येक चुंवकाच्या उत्तर आणि दक्षिण ध्रुवांचे बल अगदी समतोल असतें हे पुढील प्रयोगांनी सिद्ध करितां येतें. एक लहानसा चुंवक घेऊन तो एका चुंबांत लोंचावा व नंतर तो पाण्यांत टांगावा; म्हणजे तो

पाण्यांत तरंगेल. परंतु तो भूचुंबकाकडून उत्तर किंवा दक्षिण ध्रुवाकडे (दिशेकडे) आकर्षित जाणार नाही. अर्थात् तो पाण्यांत कोठेहि राहील. एखादा पोलादी तुकडा घेऊन तो अतिशय उत्तम अशा तराजूंत वजन केला व नंतर त्याच्या ठिकाणी चुंबकत्व उत्पन्न केलें तर त्याच्या वजनांत यत्किंचितहि फरक पडत नाही. यामुळे खाली किंवा वरच्या बाजूस ' लवचक ' असत नाही हें सिद्ध होतें. त्यामुळे तुकड्याच्या दोन्ही पक्षांवर सारखेंच आकर्षण-प्रतिसारण होत असलें पाहिजे. तेव्हां या प्रयोगानेहि हें सिद्ध होतें की, दक्षिण आणि उत्तर ध्रुवांचे बल अगदी समतोल आहे.

लोहाव्यतिरिक्त चुंबकत्व विशिष्ट धातूः—लोखंड आणि ज्यांत लोह प्रामुख्याने आहे अशा मिश्र-धातूंत व दुसऱ्या रासायनिक द्रव्यांत चुंबकत्व असू शकतें. परंतु यावरून असें मात्र समजूं नये कीं लोहाच्या अंगाच तेवढा हा गुण आहे; सृष्टींत असे दुसरे पुष्कळ पदार्थ आहेत कीं, ज्यांच्या अंगी हा गुण थोड्याबहुत अंशाने असतो. दुसरे असे कांहीं पदार्थ आहेत कीं, त्यांवर चुंबकांनै फक्त प्रतिसारणच तेवढें घडतें. या कोटींत विस्मय नांवाचा धातु येतो. विस्मय आणि दुसऱ्या कांहीं पदार्थांच्या अंगी हा गुण अत्यल्प प्रमाणानें वसत असल्याने या गुणाचें अस्तित्व वराच कालपर्यंत शोधकांच्या नजरेस आलें नाही.

सन १८४५ सालीं फाराडे यानें दाखवून दिलें कीं सर्व पदार्थ चुंबकांनै आकर्षित जातात किंवा प्रतिसारिले जातात. जे पदार्थ आकर्षिले जातात त्यांना चुंबकत्व-विशिष्ट पदार्थ अशी संज्ञा आहे. आणि जे प्रतिसारिले जातात त्यांना चुंबकत्वविरोधी अशी संज्ञा आहे. प्राणवायु हा चुंबकत्व-विशिष्ट पदार्थांत अत्यंत बलवत्तर आहे तरी पण त्याची चुंबकत्वशक्ति लोखंडाच्या चुंबकत्व-शक्तीच्या एक पांच लक्षांश ($\frac{1}{50000}$) इतकी आहे. यावरून दुसऱ्या चुंबकत्वविशिष्ट पदार्थांची चुंबकत्व शक्ति किती अल्प असली पाहिजे व ती मापण्याकरितां किती यंत्रे पाहिजेत याची थोडीशी कल्पना येईल. विस्मय या चुंबकत्वविरोधी पदार्थाची शक्ति लोखंडाच्या चुंबकत्वाच्या एक कोटिवांश इतकी आहे. म्हणजे प्राणवायूच्या चुंबकत्व शक्तीच्या एक विसांशाइतकी विस्मयची चुंबकत्वविरोधी शक्ति आहे.

चुंबकमंदता—एखादा लोखंडा तुकडा घेऊन त्याला चुंबक-क्षेत्रांत ठेवावें म्हणजे त्याच्या अंगी चुंबकत्व येतें. आतां जर हें चुंबक-क्षेत्र कमी जास्त बलवत्तर केलें तर तत्क्षणांचे त्या लोखंडाच्या तुकड्यांत (चुंबक क्षेत्राच्या सप्रमाणांत) फरक होत नाही; त्या तुकड्यांतील चुंबकत्वांत फरक होण्यास कांहीं काल जावा लागतो. म्हणजे तुकड्यांतील चुंबकत्व क्षेत्राच्या चुंबकत्वामागे रेंगाळतें. लोखंडाच्या या गुणास " चुंबक मंदता " अशी संज्ञा आहे. निरनिराळ्या

जातींच्या लोखंडाच्या अंगी ही मंदता निरनिराळ्या प्रमाणांत वास करिते.

चुंबकत्व नष्ट करणें—कित्येक वेळां एखाद्या पदार्थांत वास करित असलेलें चुंबकत्व नाहींसें करणें जरूर असतें. त्याकरितां तो लोहचुंबक तांबडा लाल होईपर्यंत तांबवीत असत; परंतु पोलाद किंवा ओतीव लोखंड तापवून थंड केल्यास त्यांतील परमाणूंची रचना बदलते. अर्थात् तो तुकडा तापाविण्यापूर्वी व तापवून थंड झाल्यावर परमाणूंच्या रचनेच्या दृष्टीनें एकच आहे असें म्हणतां येत नाही. त्यामुळे त्याची चुंबकस्थिति आणि चुंबकरीहत स्थिति या दोहोंची सुलना करितां येत नाही. या प्रकारची सुलना सुलभ रीतीनें करितां यावी म्हणून इर्विंग यानें पुढील पद्धत बसविली. ज्या तुकड्याचें चुंबकत्व नष्ट करावयाचें असेल त्याला विद्युत्-प्रवाहानें बसविलेल्या वारंवार ध्रुव बदलणाऱ्या व हळूहळू निःशक्त होत जाणाऱ्या क्षेत्रांत ठेवावें म्हणजे कोणत्याहि चुंबकांतील शक्ति नाहींशी करितां येते, व त्याला पूर्व-पदावर आणतां येतें.

प्रकाशाचें ध्रुवीभवनः—चुंबक क्षेत्राच्या योगानें प्रकाशाचें ध्रुवीभवन होतें. एखादी नाडी फांच घेऊन तीतून प्रकाश पाठवावा; व त्याच्या सभोव जोरदार चुंबकक्षेत्र उत्पन्न करावें; म्हणजे कांचेंतून जाणाऱ्या प्रकाशाचें ध्रुवीभवन होतें. ध्रुवीभवनाचा कोन आणि चुंबकक्षेत्राचें बल यांत एक ठराविक प्रमाण असतें. या ठराविक प्रमाणावरून ध्रुवीभवनाच्या कोनाच्या आधारे चुंबकक्षेत्राचें बल काढतां येतें.

चुंबकत्वांनै पदार्थांच्या आकारमानांत पडणारा फरकः—सन १८४२ सालीं आणि सन १८४७ सालीं जे. पी. जोल यानें चुंबकासंबंधानें कित्येक मजेदार गोष्टी प्रसिद्ध केल्या. त्याकरितां त्यानें कांहीं प्रयोग लोखंड आणि पोलाद या दोहोंवर केले होते. त्याच्या या अनुभवाची खात्री कित्येकांनीं अनेकवार प्रयोग करून घेतली आहे. त्यानें असे दाखवून दिलें कीं, चुंबकत्व उत्पन्न केल्यानें पदार्थाच्या लांबीबद्दल फरक पडतो. सन १८८२ सालीं डब्ल्यू. एफ. बारेट यानें असे दाखवून दिलें कीं, निकलच्या कांबीची लांबी चुंबकत्व उत्पन्न केल्यानें कमी होते. यानंतर दुसऱ्या कित्येक गोष्टी शास्त्रज्ञांच्या निर्देशनास आल्या आहेत, त्यांवरून चुंबकत्व काय असतें हें जास्त स्पष्टपणें समजूं लागलें व त्यांतील गुण गोष्टी उघडकीस आल्या आहेत. जोलनें असे दाखवून दिलें कीं, लोखंडाच्या कांबीच्या लांबीची वाढ चुंबकत्व उत्पन्न करणाऱ्या क्षेत्राच्या जलाच्या वर्गाच्या प्रमाणांत असते; व जेव्हां त्या कांबीचा स्थिति संपृक्तावस्थेजवळ येते, तेव्हां ही वाढ कमी प्रमाणांत होते व नंतर ती वाढ बहुतेक बंदच होते; परंतु सन १८८५ सालीं विडवेल यानें असे दाखवून दिलें कीं, ज्या ठिकाणीं जोल यानें आपला प्रयोग बंद केला त्यापुढें म्हणजे त्यापेक्षां जास्त बलवत्तर चुंबकक्षेत्र वापरलें तर कांबीची सुसती

वाढव. वंद होते. एवढीं नाहीत. तर उलट लांबीची लांबी मूळच्या लांबीपेक्षा कमी कमी होऊ लागते. व खूप जोरदार चुंबकक्षेत्र घेतलं असता अशा रीतीने ही लांबी कमी कमी होत काव मूळच्या लांबीपेक्षा देखील आंखूड होऊ शकते.

पीळ दिल्याने चुंबक—मंदतेत होणारा फरक:— चुंबकत्वाची मंदता एखाद्या लोखंडी तारेस पीळ दिल्याने कशी काय बदलते हे के. होन्डा आणि एच्. नगाओका या दोन जपानी शोधकांनी शोधिले आहे. यांनी जे आंकडे प्रसिद्ध केले आहेत त्यावरून चुंबकाविषयीचे सिद्धांत वसविण्यास फार मदत झाली आहे. लोखंड आणि तत्सदृश धातू यांना पीळ किंवा ताण दिला असता किंवा त्यावर दाब आणला असता त्यांच्या चुंबकत्वशक्तीत कसकसा फरक पडतो हे जे. ए. इव्हॉंग, सी. जी. नाट आणि टोकिओ युनिव्हर्सिटीचे पदार्थविज्ञानशास्त्रज्ञांनी तपासून पाहिले आहे.

चुंबकत्वशक्ती आणि ताण यांचा अन्योन्य-संबंध खालील कोष्टकावरून स्पष्टपणे लक्षांत येईल.

लोखंड

चुंबकशक्ती

ताण

निर्बल चुंबकक्षेत्रांत चुंब. ताण दिल्याने निर्बल कत्वाने लांबी वाढते परंतु चुंबकक्षेत्रांत चुंबकत्व वाढते तितकें जोरदार चुंबकक्षेत्रांत परंतु जोरदार क्षेत्रांत ते कमी आकुंचन होतें.

ओतीव कोवाल्ट

चुंबकत्वाने निर्बल क्षेत्रांत ताण दिल्याने निर्बल लांबी कमी होते परंतु बल- क्षेत्रांत चुंबकत्व कमी होतें, बल क्षेत्रांत वाढते. परंतु बलवान क्षेत्रांत ते वाढते.

निकेल आणि तापवून गरम केलेले कोवाल्ट

सर्व प्रकारच्या क्षेत्रांत ताण दिल्याने सर्व प्रकार- चुंबकत्वाने लांबी कमी रच्या क्षेत्रांत चुंबकत्व कमी होते.

निकेली पोलाद

सर्व प्रकारच्या चुंबक- ताण दिल्याने सर्व प्रकार- क्षेत्रांत लांबी वाढते. रच्या चुंबकक्षेत्रांत चुंबकत्वाची वाढ होते.

याप्रमाणेच पीळ दिल्याने अन्योन्य संबंध दृष्टोत्पत्तीत येईल. परंतु स्थलाभावामुळे निरनिराळी कोष्टकं दिली नाहीत. म्याक्सवेल यांनी याविषयी गणित करून कांहीं सिद्धान्त वसविले आहेत. ह्या सिद्धान्तास नगाओका आणि होन्डा यांच्या प्रयोगाने बरीच पुष्टि मिळाली आहे.

चुंबकावर उष्णतेचा परिणाम:—फार पूर्वीपासून लोकांस असे माहीत होतें की, लोहचुंबक तापविल्याने त्यांतील चुंबकत्व नाहीसे होतें. चुंबकत्व आणि लोह यांच्यामधील

परस्पर संबंध उष्णमानाने कसा काय बदलतो हे तपासून पहाण्यास शास्त्रज्ञांनी अलीकडे सुरुवात केली; तेव्हां त्यांच्या असे नजरेस आले की, लोखंड तापविल्यास ज्या उष्णमानावर त्याची चुंबकत्वशक्ती नाहीशी होते त्याच उष्णमानावर त्याची घनता, विशिष्ट उष्णता, विद्युद्वाहकता, प्रसरण गुणक इ. गुणधर्म एकदम बदलतात. एका दृष्टीने असे म्हणता येतें की, साधारण उष्णमानावर असणारे लोखंड आणि तसे लोखंड हे दोन भिन्न पदार्थ आहेत. पोलादाचे उष्णमान वाढाविल्यास त्याच्या ठिकाणी बरीलप्रमाणेच उच्च उष्णमानावर निचुंबक होण्याचा धर्म आहे असे दृष्टीस पडतें.

मिश्रधातू आणि चुंबकत्व—सन १८८९ साली हाप- किन्सन यांनी एक मिश्रधातू शोधून काढली. तीन भाग लोखंड आणि एक भाग निकेल याप्रमाणे घेऊन त्यांची मिश्र धातू बनविल्यास ती साध्या उष्णमानावर चुंबकत्व धारण करू शकत नाही. परंतु ज्या दोन धातूंपासून (निकेल आणि लोह) ही मिश्र धातू बनविली आहे त्या दोन्ही चुंबकत्व धारण करितात. शिवाय ही मिश्र-धातू बर्फ वितळण्याच्या बिंदूखाली कांहीं अंशापर्यंत थंड केली तर तिच्या ठिकाणी चुंबकत्व धारण करण्याचा गुण येतो; व नंतर हा गुण साध्या उष्णमानावर अत्यंत दीर्घ काळपर्यंत टिकतो. या शोधानंतर दुसऱ्या पुष्कळ मिश्रधातूंच्या चुंबकत्वाची शक्ती मापून पाहिली. त्या योगाने शोधकांना बरीच उपयुक्त माहिती उपलब्ध झाली. त्या मिश्रधातूंची टंगस्टेन आणि मालीव्हेनम असलेल्या मिश्रधातूंच्या अंगी चुंबकत्व राखून ठेवण्याची शक्ती मोठ्या प्रमाणांत वास करिते. अतिहीन चुंबकत्व असणाऱ्या धातूंच्या मिश्रणांने चुंबकत्व असणारी मिश्रधातू तयार करता येते, असे सन १९०३ साली एफ्. हेज्जलर यांनी दाखवून दिले. या तऱ्हेच्या मिश्रणास हेज्जलर यांची मिश्र-धातू अशी संज्ञा आहे.

विद्युलता आणि चुंबकत्व यांचा अन्योन्य संबंध:— चुंबकक्षेत्राच्या योगाने विद्युलतेच्या वाहक-शक्तीच्या गुण-कांत फरक पडतो. याशिवाय हाल या शास्त्रज्ञाने पुढील शोध लावला. एखाद्या पट्टीतून विद्युत्प्रवाह जात असता त्या पट्टीवराल दोन समबल बिंदू जोडून एखाद्या विद्युन्मापकाशी (गल्व्हानोमीटरशी) संबंध जोडला असता मापकाचा कांटा चलन पावत नाही; व त्यामुळे मापकामधून प्रवाह जात नाही हे सिद्ध होतें. परंतु ती पट्टी जर दोन चुंबकक्षेत्रांमध्ये आणून काढली म्हणून अवलोकन केलें तर असे दिसून येईल की, विद्युन्मापकामधून प्रवाह जाऊ लागला आहे. याचा अर्थ असा होतो की, जे दोन बिंदू समबल स्थितीत होते त्यांच्या विद्युद्वलांत फरक पडला. धातूच्या या गुणधर्मास “ हालचा परिणाम ” असे नांव आहे. तसेंच के. व्होन्डा आणि टी. टेराडा यांनी परिश्रम

फरून असें सिद्ध केलें कीं, चुंबकत्वाचें "यंगचा स्थिति स्थापकत्वाचा गुणक" बदलतो. एकाच जातीच्या धातूच्या दोन पट्ट्या घेऊन त्या अम्लांत बुडविल्या असतां विद्युत्प्रवाह उत्पन्न होत नाही. परंतु त्यांपैकी एकीत चुंबकत्व उत्पन्न केलें असतां त्यांतून प्रवाह निघतो.

आतां अण्वात्मक-चुंबक सिद्धान्ताचें दिग्दर्शन करून चुंबकत्वाचा साधारण इतिहास देऊं.

अण्वात्मक चुंबक सिद्धान्तः—डब्ल्यू. ड. वेवरचा सिद्धान्त असा आहे कीं, पोलादासारखे धातु अण्वात्मक चुंबकत्वाचे वनले आहेत; परंतु त्यांचे ध्रुव एकाच दिशेत नाहीत. त्यामुळे स्वाभावतः चुंबकग्राही धातूच्या अंगी चुंबकत्व वसत नाही. जेव्हां असल्या धातूचा तुकडा चुंबकक्षेत्रांत येतो तेव्हां त्यातील अण्वात्मक ध्रुव एकाच विशिष्ट दिशेत वळतात. व त्या तुकड्याच्या अंगी चुंबकत्व येतें. या सिद्धान्तांत एक दोष दृष्टीस पडतो तो हा कीं जर असें असेल तर अत्यंत अल्प अशा क्षेत्राच्या योगानें वाटेल तेवढें वल असणारें चुंबकत्व उत्पन्न झालें पाहिजे. परंतु असें होत नाही; याकरितां वेवरने त्याला अशी पुस्ती जोडली कीं, त्या अण्वात्मक ध्रुवांच्या अंगी स्थितिस्थापकता आहे. म्याक्सवेल, जे. ए. इविंग, एफ. जी. वेली यांनी प्रयोग करून गणिताच्या अघारें असें सिद्ध करून दाखविलें आहे कीं, अशा प्रकारची स्थितिस्थापकता मानण्याची अवश्यकता नाही. त्यानें हें सिद्ध करण्याकरितां एका तत्त्वावर पुष्कळशा चुंबकत्वयुक्त सुया वसविल्या. त्यांचे ध्रुव इत-इतस्ततः वळविले होते; नंतर तो तत्का एका तारेच्या वेढ्यांत ठेऊन त्यांतून विद्युत्प्रवाह पाठवून चुंबकक्षेत्र उत्पन्न केलें. अशा प्रकारचा प्रयोग केला असतां अण्वात्मक चुंबकाचा उत्तम अनुभव येतो; व वस्तुस्थितीशीं त्या अनुभवाचा छान मेळ वसतो.

अशा प्रकारें अण्वात्मक चुंबक सिद्धान्त वस्तुस्थितीशीं जुळतो. परंतु असा प्रश्न उपस्थित होतो कीं हा अति सूक्ष्म असा अण्वात्मक चुंबक कसल्या प्रकारचा असावा किंवा त्याची रचना काय असावी. ह्याचें शास्त्रज्ञांनीं पुढें दिल्या-प्रमाणें उत्तर दिलें आहे. एका विशिष्ट दिशेनें वर्तुलाकार विद्युत्प्रवाह कसलाहि विरोध न होतो फिरण्याची सोय प्रत्येक अणूत असल्यास त्यायोगें कायमचें चुंबकत्व उत्पन्न होऊं शकतें; अर्थात् अण्वात्मक चुंबकत्व अशा प्रकारचें असावें असें त्याचें मत आहे.

चुंबक-विरोधी पदार्थांसंबंधानें वेवर यांनीं अशी कल्पना केली कीं, चुंबकविरोधी पदार्थांच्या अणूत अशी एक प्रणालिका असावी कीं, त्यांतून विरुद्ध दिशेनें विद्युत्प्रवाह वाहण्यास रस्ता मिळत असावा; त्यामुळे विरुद्ध प्रकारचा ध्रुव उत्पन्न होतो व त्यामुळे चुंबक क्षेत्रांतून त्याचें प्रतिसारण होतें; व ज्या वेळेस हा चुंबकविरोधी पदार्थ त्या क्षेत्राच्या बाहेर काढला जातो त्यावेळेस त्या प्रणालिकेंतून विरुद्ध

प्रवाह उत्पन्न होऊन ती प्रणालिका निर्विद्युत होत असावी. हा सिद्धान्तसुद्धा वस्तुस्थितीशीं जुळतो.

जे. जे. थॉमसननें असा सिद्धान्त वसविला आहे कीं, परमाणू विद्युत्कणांचे वनले असावेत. व परमाणूत कर्मांजास्त विद्युत्कण असल्यानें त्यांच्या ठिकाणीं ऋणत्व किंवा धनत्व येत असावें. अशा प्रकारचे कण परमाणू सभोवार वर्तुलाकृति फिरत असल्यामुळे चुंबकत्व उत्पन्न होत असावें हें अनुमान-सुद्धा अनुभवाशीं जुळतें.

ऐतिहासिक माहितीः—इ. स. पूर्वी ८०० च्या सुमारास ग्रीक लोकांस पाषाणचुंबकाचा आकर्षण करण्याचा धर्म माहीत होता. चुंबकविषयींचा उल्लेख होमर, प्लेटो, अरिस्टॉटल, थिओफ्रेस्टस, आणि कित्येक ग्रीक ग्रंथकार यांनीं केला आहे. ग्रीक लोकांनंतर रोमन लोकांनीं पाषाणचुंबक माहीत होता हें सांगायला नको. तरीपण चुंबकध्रुव दक्षिणोत्तरेच राहूं शकतात हें १२ व्या शतका-पूर्वी युरोपियनांस माहीत नव्हतें. परंतु हा गुण चिनी लोकांस फार प्राचीन काळीं माहीत होता व त्याच्या योगानें होकार्यत्र करून ते दूरवर प्रवास करीत असत. सन १५८१ सालीं रॉबर्ट नार्मन यानें समान आणि विपम ध्रुवांचें प्रतिसारण आणि आकर्षण याविषयीं शोध लावला. याच सुमारास सदहू शोधकांनें चुंबकाच्या ध्रुवाचा कल शोधून काढला.

बरील काळास चुंबकत्वाचा पौराणिक काल असें नांव देऊं. विलियम गिल्बर्ट यानें इ. स. १६०० च्या सुमारास प्रसिद्ध केलेल्या ग्रंथापासून आधुनिक काळास सुरुवात झाली; त्यानें आपल्या समकालीन लोकांच्या चुंबकत्वाविषयीं असलेल्या खूब्या समजुती खोट्या आहेत हें सिद्ध करून दाखविलें. उदाहरणार्थ त्या काळीं अशी समजूत होती कीं, लसुणाचा रस चोपडण्यानें चुंबकत्व नष्ट होतें; परंतु हें खोटें आहे असें गिल्बर्ट यानें दाखवून दिलें. अशा प्रकारच्या अनेक भ्रामक समजुती त्यानें दूर केल्या. त्यानें पृथ्वी हाहि एक चुंबक आहे असें दाखवून दिलें.

गिल्बर्टच्या कालानंतरचीं बरींच वर्षे कांहीं एक शोध न लागतां तशींच गेली. सन १७८५ सालीं कॉलंब यानें चुंबकत्वाच्या प्रमाणाविषयीं गणितात्मक सिद्धांत वसविले व त्याविषयीं प्रयोग केले. गणितशास्त्राचा चुंबकशास्त्रांत प्रवेश झाल्यापासून या शास्त्रांत प्रगति होण्यास सुरुवात झाली. साधारण असा नियम आहे कीं, ज्या भौतिकशास्त्रांत गणिताचा प्रवेश होतो त्या शास्त्रांत नवीन शोध लागण्यास गणित हें एक अत्यंत बलवत्तर असें साधन उपलब्ध होतें. या कार्या कॉलंब यानें बारीक आणि लांब असे चुंबक वापरले; त्यामुळे दोन ध्रुवांचा दुसऱ्या दोन ध्रुवांवर एकसमयावच्छेद करून घडणारा परिणाम त्यास टाळतां आला. पुढें सन १८२२ सालीं प्रसिद्ध गणित-शास्त्रविशारद गॉस यानें हा प्रश्न उत्तम प्रकारें सोडवून दाखविला. म्हणजे दोन ध्रुवांचा परस्पर घडणारा संबंध ध्यानांत

घेऊन एकदोन विशिष्ट उदाहरणे सोडविली व कोलंबचा नियम खरा आहे असे दाखवून दिले. तरपूर्वी पोंडसन याने सन १८२१ साली एक ग्रंथ प्रसिद्ध केला. त्यांत त्याने चुंवकत्व हे एक अदृश्य असे प्रवाही द्रव्य असून ते परमाणूंमध्ये फिरे शकते, परंतु ते एका परमाणूपासून दुसऱ्या परमाणूत जाऊ शकत नाही असे गृहीत धरून चुंवकशास्त्रातील बरीच प्रमेये सोडविली. याप्रमाणे बरीच प्रमेये छुटू लागल्यामुळे अदृश्य प्रवाही चुंवकत्व खरोखरच द्रव्य आहे असा तत्कालीन शास्त्रज्ञांचा समज होऊ लागला.

डब्ल्यू. थॉमसन (लॉर्ड केल्व्हिन) याने सन १८४९ साली असे दाखवून दिले की, काही गोष्टी अशा आहेत की, त्यायोगे हा अदृश्य प्रवाही पदार्थाचा सिद्धांत खरा ठरत नाही. म्हणून त्याने गणिताच्या आधारें काही प्रमेये घडविली. आता पाडसन आणि केल्व्हिन यांचे सिद्धान्त एकमेकाशी बहुतांशी मिळते आहेत; परंतु केल्व्हिनच्या मताने पाडसनपेक्षा जास्त गोष्टींचा उलगडा होऊ शकतो. केल्व्हिन याच्या मागून त्याने दाखविलेल्या मार्गाने एफ. डे. न्यूमन, जी. आर. किरचाफ आणि मॅक्सवेल यांनी बरेच शोध केले व नवीन नवीन गोष्टी उघडकीस आणल्या.

सन १८९९ साली एक महत्वाचा शोध एच. सी. ओअस्टेड याने लावला. त्याने असे दाखवून दिले की, एखाद्या होकायंत्राने वळून जर विद्युत्प्रवाह गेला तर होकायंत्राचा काटा त्या प्रवाहाशी काटकोन करितो. या शोधाच्या योगाने विद्युच्चुंबकशास्त्राचा पाया घातला गेला. नंतर लागलीच ए. एम्. ऑम्पेअर याने विद्युत्प्रवाहाचा परस्परान्वर होणारा परिणाम वर्तुलाकृति विद्युत्प्रवाहाचा परिणाम इ. इ. गोष्टी प्रसिद्ध केल्या. त्याच सुमारास डी. एफ. भरागो याने विद्युत्प्रवाहाच्या योगाने लांबड फोलाद इ. पदार्थांच्या अंगी चुंवकत्व आणता येते असे दाखवून दिले. सन १८२५ साली थॉमसन याने बलहीन विद्युत्प्रवाहाच्या योगाने प्रचल चुंवकत्व उत्पन्न होऊ शकते असे दाखवून दिले. माइकेल फॅराडे याने सन १८२१ सालापासून शोध करण्यास सुरुवात केली. त्याच्या शोधापैकी विद्युत्चुंबकाच्या प्रवर्तनाचा शोध हा फार महत्वाचा आहे. दुसऱ्या शोधाने त्याने ध्रुवीभूत प्रकाशकिरणांचे वर्तुलाकृति भ्रमण होते असे सिद्ध करून दाखविले. त्याने हा शोध सन १८४५ साली प्रसिद्ध केला. त्याने चुंवकत्वाचा मार्ग (-साधन-माध्यम) ही खरी खरी चुंवकत्वाची निवासभूमि आहे असे मानले. ही कल्पना त्याला सुचण्याचे कारण असे की, विद्युद्रेषा आणि विद्युत्प्रलिका यांची कल्पना फॅराडे याच्या डोक्यांत चांगली भिनल्यामुळे, तीच कल्पना फॅराडे याला सहजच सुचली. इ. सन १८७३ साली मॅक्सवेल याने फॅराडे याच्या कल्पनेला गणिताच्या विचारसरणीत घालून जास्त व्यवस्थित स्वरूप दिले. अंतरावरून चुंवकत्वाचे कार्य घडते असे मॅक्सवेलच्या पूर्वीच्या गणितवेद्यांनी गृहीत धरले होते. ते योग्य न दिसल्याकारणाने चुंवकत्वाच्या मार्गात

(माध्यमात) दाब उत्पन्न झाल्याने चुंवकत्वाची कार्ये घडतात असे मॅक्सवेलने गृहीत धरले. त्याला एका विशिष्ट उदाहरणांत असे दिसून आले की, गणिताने काढलेली विद्युच्चुंवकत्वाची गति प्रकाशाच्या गतीबरोबर आहे; यासुळे प्रकाशाचा इथर (प्रकाशवहनाचे माध्यम) आणि चुंवकत्वाचे व विद्युद्वहनेचे माध्यम ही एकच आहेत असे सिद्ध झाले. तसेच प्रकाश हा एक प्रकारचा विद्युच्चुंवकत्वाच्या प्रकंपनाचाच प्रकार आहे असे दिसून आले. एच. आर. हर्ट्झ याने सन १८८८ साली प्रयोग करून विद्युद्वहरीसंबंधाने माहिती प्रसिद्ध केली. तेव्हापासून मॅक्सवेल याच्या सिद्धान्तास सर्व पक्षांकडून मान मिळू लागला.

चुंवकीय दृक्शास्त्र—प्रकाश आणि चुंवकत्व यांत असणारा संबंध प्रथमतः फॅराडे याने दाखवून दिला. त्याने असे दाखवून दिले की, चुंवकरेपेच्या समान्तर मार्गाने प्रकाशकिरणानी काही पदार्थांतून गमन केले असता त्या किरणांचे ध्रुवीभवन होते. या प्रकारचे ध्रुवीभवन करण्याचा धर्म सर्व पारदर्शक पदार्थांच्या अंगां आहे. या ध्रुवीभवनाची गति सर्व पदार्थांच्या अंगां सारख्याच दिशेने असत नाही. काही पदार्थांतून वामतः (वामावर्ती) ध्रुवीभवन होते व काहीतून वामेतरतः (दक्षिणावर्ती) ध्रुवीभवन होते. बहुतेक सर्व पदार्थांतून वामेतरतः ध्रुवीभवन होते. वामेतर याचा अर्थ विद्युत्प्रवाहाच्या सर्पिलाकृति दिशेने होणारे ध्रुवीभवन होय. याच्या उलट दिशेने होणारे ध्रुवीभवन वामतः ध्रुवीभवन होय. व्हर्डेट याने असे दाखवून दिले की, द्रावणाच्या योगाने होणारे ध्रुवीभवन द्रावक आणि द्राव्य यांच्या ध्रुवीभवनाच्या वेरजेतके असते. आता प्राण्यांच्या अंगां वामेतर ध्रुवीभवन करण्याची शक्ति आहे, आणि फेरी-सायनाइड आंफ पोट्याशच्या अंगां वामध्रुवीभवन करण्याचा धर्म आहे तेव्हा पोट्याशमचा क्षार पाण्यांत विरघळवून त्यायोगे ध्रुवीभवनाचा धर्म अंगां नसलेले असे द्रावण तयार करता येणे शक्य आहे. परंतु असल्या द्रावणाच्या अंगां चुंवकत्वविशिष्टत्व असू शकते. चुंवकाच्या योगाने हाणाच्या ध्रुवीभवनाचा रासायनिक घटकावयवाशी कसा काय संबंध आहे याविषयीची माहिती पर्कीन वाशमथ ज्ञान आणि शाइन्राक यांनी मिळवून ठेविली आहे.

झी म न चा शोधः—फॅराडे याने हा शोध लावल्यानंतर त्याने चुंवकत्वाचा प्रकाशाच्या धर्मावर काही परिणाम होतो काय हे पहाण्याचा फार प्रयत्न केला. परंतु त्याच्या निदर्शनास कांहीच आले नाही. सन १८८५ साली फ्रिबेझ नांवाच्या बेल्जियन शास्त्रवेत्त्यास असे दिसून आले की मिठाच्या ज्वालेच्या प्रकाशकिरणांने उत्पन्न होणाऱ्या रेखा विच्छिन्नकिरणदर्शक यंत्रांतून पाहिल्यास त्या किंचितशा स्थानभ्रष्ट झालेल्या दिसतात. परंतु त्याच्या या शोधाकडे त्या वेळेस कोणीच फारसे लक्ष दिले नाही. सन १८९६ साली झीमन याला असे दिसून आले की, लिथियम आणि

सोडिभम यांच्या ज्वालेच्या योगाने विच्छिन्नकिरणदर्शकांतून दिसणाऱ्या रेषा सुवक्त्रविशिष्ट क्षेत्रांमुळे रंदावतात. यावरून या गोष्टीकडे त्याने विशेष लक्ष्य पुरविले. तेव्हां त्यास असे आढळून आले की, क्वाड्रिमिअम नांवाच्या मूलद्रव्यामुळे दिसणाऱ्या हिरवट निळ्या रेषा फारच रुंद होतात. कित्येक वेळां विशिष्ट परिस्थितीमुळे एका रेपेच्या जागी दोन, तीन चार रेषा दिसू शकतात. यावरून शास्त्रवेत्त्यांना प्रकाशलहरी-विपर्या निरनिराळी अनुमाने काढली आहेत. त्यांपैकी एक अनुमान असे आहे की, 'क्वाड्रोड किरण' आणि प्रकाश-किरण यांत कांही तरी निकट संबंध असावा; व या अनुमानास गणितदृष्ट्या वराच पुरावा उपलब्ध झाला आहे. सन १८७७ साली कर या शास्त्रज्ञाने असे दाखवून दिले की, एखाद्या विद्युच्चुंबकाच्या जिल्हई दिलेल्या ध्रुवावर जर ज्वरी-भूत प्रकाश पाडला तर तो प्रकाश वास किंवा वांमेतर दिशेने वर्तुलाकृति भ्रमण पावतो. याविषयी पुढे रिची, फन्डट, डुवाईस, सिलिंध, हाल, हुरीअन, काझ, आणि झीमन वगैरे पुष्कळ शोधकांनी निरनिराळ्या प्रकाराने परिश्रम करून वरील नवीन माहिती उपलब्ध केली आहे. ती केवळ शास्त्रीय व समजण्यास कठिण अशी असल्याने येथे दिली नाही.

सुवन—प्रीति, प्रेम व पूज्यभाव व्यक्त करण्याकरितां सुवन म्हणजे मुका घेणे हा प्रकार सर्वत्र रूढ असलेला आढळतो. सामान्यतः सुवनाचा विधि लौकिक व्यवहार म्हणून करतात. परंतु मातृप्रीति किंवा स्त्रीपुरुषप्रेम या वास्तवीक मातृ सुवनाची शारीरिक क्रिया ही हृदयांत उच्चवळणाऱ्या भावनांचे केंद्रीभूत प्रतिबिंब असते, व त्यामुळे मनोविकारांना उत्तेजन मिळते.

शारीर व मानसशास्त्रदृष्ट्या सुवन हे प्रेम व धुधा या दोन आद्य भावनांचे संयोगीकरण होय. इंद्रियजन्य व्यापारांत स्पर्श हा प्रधान असून शारीरिक स्पर्शाच्या अनेकविध प्रकारांत 'सुवन' हा अत्यंत उच्च वैशिष्ट्यदर्शक प्रकार आहे. त्यामुळे सुधारलेल्या समाजांतच सुवनाचा प्रकार परिणत स्वरूपांत आढळतो. उदाहरणार्थ, अगदी प्राचीन काळी ईजिप्तमध्ये सुवन माहीत नव्हतेसे दिसते. आणि ग्रीक, असीरियन लोकांत अगदी प्राचीन काळापासून ते रूढ होते. प्राचीन भारतीयांत हे प्रचलित होते किंवा नाही याविषयी मतभेद आहे. मांजर, कुत्रे, वगैरे प्राण्यांत एकमेकांना नाकांनी स्पर्श करण्याचा प्रकार दृष्टीस पडतो, व त्यांचेच सुधारलेल्या स्वरूपांत अनुकरण सैडविचद्वीपस्थ, टॉगन, एस्किमो, मलायी वगैरे हलक्या मानव जातींत केलेले दिसते. डार्विन म्हणतो, " मलायी लोकांचे सुवन म्हणजे एकाने आपले नाक दुसऱ्याच्या नाकावर ठेवून घांसणे." गालावर नाक ठेवून हुंगणे, हा सुवनाचा दुसरा एक रानटी प्रकार होय. मूळ जपानी भाषेत सुवनाला शब्द नाही.

सुधारलेल्या समाजांत 'सुवना'च्या तीन कृतौ आहेत. ओठांनी शरीराच्या कोणत्याही भागाला स्पर्श करणे ही एक. ओठांनी गालाला स्पर्श करणे ही कृति पितृप्रेमाची किंवा मित्रप्रेमाची निदर्शक मानतात; आणि ओठांनी मुखाला स्पर्श करणे ही कृति प्रेमी स्त्रीपुरुषविषयक संघर्षाची निदर्शक म्हणून गणली जाते. प्राचीन ग्रीकोरोमन लोकांत व आधुनिक फ्रेंचइंग्रजादि यूरोपीयांत हाच शिष्टसंप्रदाय आहे.

वा ल—सुवन घेणे या अर्थाचे जुने इंग्रजी शब्द 'वुस' व 'वास' व त्याच अर्थाचा पार्शियन व हिंदी शब्द 'वूस' यामध्ये विलक्षण सादृश्य दिसून येते. तसेच हिंदी व जर्मन कुस म्हणजे सुवन घेणे आणि संस्कृत व कुस इंग्रजी किस् या शब्दांप्रमाणे एक प्रकारचे साम्य दिसून येते. आतापर्यंत काढलेले सिद्धांत हिंदुखेरीजकरून इतर आर्य लोकांस लागू पडतात किंवा नाही हे आता पाहू. रोमन लोकांत ओष्ठ सुवनाचाच पद्धति होती. पण रोमन लोक फार उत्तर कालांतला आहेत. मुखसुवनाची वहिवाट पूर्वेकडील आहे असे ग्रीक लोकांनी म्हटले आहे. ग्रीक लोकांत खरे सुवन होते, परंतु मुखसुवनाची चाल त्यांच्यांतहि नव्हती. इराणी लोकांत सुवनाची वहिवाट होती. समान नात्याचे लोक मुखसुवन करीत, व वरिष्ठ दर्जाचे लोक कनिष्ठ दर्जाच्या लोकांच्या फक्त गालाचे सुवन घेत असत. इंडो यूरोपियन लोकांत पूर्वी सुवनाची वहिवाट होती की तेहि अवघ्राण करीत असत, हे समजण्याला कांही मार्ग नाही.

प्राचीन जपानी, ईजिप्शियन, केल्टिक, ग्वाथनांतोळ इंडियन वगैरे लोकांत सुवनाची आधुनिक कृति प्रचलित नव्हती हे खरे असले तरी अगदी आद्यकालीन समाजांतहि सुवनाचा कोणतानाकोणता तरी प्रकार रूढ असला पाहिजे यांत शंका नाही. शिवाय प्रेम प्रसंगाव्यतिरिक्त इतर धार्मिक किंवा राजकीय, सामाजिक वगैरे नमनप्रसंगी सुवनसदृश कृतौ आचरलेल्या आढळतात. कनिष्ठांनी अत्यंत वरिष्ठांना नमन करण्याकरितां पाय, गुडघे किंवा हात यांनां मुखाने स्पर्श करण हा प्रकार ग्रीक, इराणी, हिब्रू, ख्रिस्ती वगैरे अनेक प्राचीन व अर्वाचीन समाजांत रूढ असलेला आढळतो. प्राचीन रोमन वादशहा किंवा ख्रिस्ती धर्मगुरू पोप यांच्याबद्दल निष्ठा प्रदर्शित करण्याचा पादसुवनविधि सुप्रसिद्ध आहे. सूर्यचंद्रादि देवतांना नमन करण्याकरितां स्वतःच्याच हाताचे सुवन घेणे हा प्रकार तुर्क व अरब लोकांत रूढ असून तोच प्राचीन ग्रीक व रोमन लोकांत होता. वॉक्सिंग वगैरे शारीरिक सामन्यांतले प्रतिस्पर्धा प्रथम हस्तस्पर्श किंवा हस्तांदोलन करतात, त्याप्रमाणे मध्ययुगांतोळ यूरोपीय प्रतिस्पर्धा वीर शस्त्रसंग्रामापूर्वी किंवा पराभूत झाल्यानंतर शरणागतिदर्शक म्हणून, सुवनाची कृति करीत असत. विशेषतः कायद्याच्या दृष्टीने त्या काळांत विवाहसंघर्षांत सुवनाला फार महत्त्व होते, म्हणजे वाहिन्याच्या वेळी सुवनविधि झाल्याशिवाय त्याला कायदेधीर स्वरूप येत

नवे. यूरोपांत कोर्यामध्ये शपथविधि करतांना न्यूटेस्मॅट या धर्मग्रंथाचें चुंबन करावें लागतें. फ्रेंच मध्ययुगीन कायद्यान्वये तर विवाहित स्त्रीचा पतीखेरीज इतरांनं मुका घेतल्यास तो व्यभिचाराचा गुन्हा गणला जात असे. आणि अमेरिकेंत १९ व्या शतकांत अविवाहित स्त्रीनं पुरुषास चुंबन घेऊं दिल्या-वद्दल तिला दंड केल्याची उदाहरणं ही टोकेंग्लहलनं उल्लेखिली आहेत.

चुंबनाच्या कार्यासंबंधाची एक फारच विचित्र कल्पना यहुदी धर्मग्रंथांत आढळते. ती कल्पना म्हणजे पुण्यवान् माणसांना केवळ चुंबनामुळे मृत्यु येणं ही होय. ईश्वराच्या प्रिय भक्तांना ईश्वरानं चुंबन घेण्यानं मृत्यु येतो अशी या लोकांची कल्पना आहे. अर्थात् या रीतीनं मृत्यु येणं ही गोष्ट अगदीं विनम्रताची व सुखकर असल्यामुळं फक्त अत्यंत पुण्यवान् माणसांना अशा प्रकारचें मरण लाभतें. आब्राहाम, ऐझॅक, जेकब, मोक्षेस वगैरे साधुपुरुषांना अशा प्रकारें मृत्यु आला असें वर्णन आहे.

भार ती य.—प्रोफसर ह्यापकिन्स यांच्या मतें चुंबनाची आजची क्रिया प्राचीन भारतीयांत नव्हती. त्याच्या याविषयीच्या लेखाचा (अमेरि. ओ. सो. जर्नल २८) सारांश येण-प्रमाणः—

वेदांमध्ये चुंबन या अर्थाचा धातु नसून त्याच्या जागीं वास घेणं (धा) ह्या धातूचा उपयोग केला आहे. “ गाई अगर घोडे ज्याप्रमाणें आपल्या वासरांना व शिंगरांना हुंगतात, त्याप्रमाणें देव आपल्या मुलांना (सर्व प्राण्यांना) हुंगतो. ” बापांनं मुलाचें तीनदां अवघ्राण केलें म्हणजे, मुलाचें आयुष्य वाढतें अशी कल्पना हिंदुस्थानांत उपनिषदकालापासून रूढ आहे. चुंबन या अर्थाचा शब्द फार मागाहून प्रचारांत आला, परंतु चुंबन व हुंगणं या अर्थाच्या शब्दांचा मूळचा अर्थ स्पर्श करणं, असा होता असें दिसतें. त्याचप्रमाणें मागाहून प्रचारांत आलेला शब्द “ चुंब ” हा चुप् म्हणजे स्पर्श करणं ह्या धातूवरूनच तयार झाला असावा. शिवाय वरील शब्दाचा ठार मारणं या अर्था उपयोग केलेला आढळतो. चुप् म्हणजे स्पर्श करणं, या शब्दावरूनच एकंदर सर्थ अर्थ निघाले आहेत. वेदकालानंतरच्या पुस्तकांतून चुंबनाचे उल्लेख आले आहेत. शतपथ ब्राह्मणांत प्रणयवर्णनांत चुंबनाचें “ मुख-समीलन ” असें वर्णन आलें आहे.

मनुस्मृतीमध्ये चुंबनाचें अधरामृतपान करणें, अंशा अर्थाचें स्पर्शकरण केलें आहे. महाभारतांत (पर्व ३, ११२, १२) चुंबनाचें वरील प्रमाणेंच वर्णन आलें आहे. बौद्ध लोकांच्या जातकामध्ये चुंब हा शब्द रूढ आहे. परंतु प्रा व चुंब या दोन शब्दांमधील फरक लक्षांत ठेवला पाहिजे. वाप व मुलगा, व एका कुटुंबातीलच मंडळी यांच्या संबंधानें प्रा शब्दाचा उपयोग केला जातो. उलटपक्षां चुंब शब्दाचा उपयोग नवरावायकोसंबंधानेंच केलेला असतो. दोन पुरुष

एकमेकांच्या मुखाचें चुंबन करीत नाहींत. हल्लीं दक्षिण हिंदु-स्थानांत स्त्रिया एकमेकांची व पुरुष एकमेकांची चुंबनं घेतात. वात्स्यायनानं आपल्या कामसूत्रांत चुंबनाचे सर्व प्रकार दिले आहेत पण त्यांत अवघ्राण नाहीं.

जातकामध्ये चुंबनाची वरोचर कल्पना असून तें आई व मुलगा यांच्यामध्ये चालत असल्याचें लिहिलें आहे. पण आई मुलाच्या डाळूचें चुंबन करते, व डाळूचें अवघ्राण करते असें जातकांत नव्हतलें आहे. पुढें कालांतरानें “ चुंब ” या शब्दाचा ओघपान अगर चुंबन असा अर्थ झाला तरी पण अद्याप त्यांत वास घेणं व चाटणें या दोन अर्थांचा बोध होतोच.

पूर्वी खरें चुंबन कोणालाहि माहांत नव्हतें. त्यावेळीं चुंबनाच्या ऐवजीं अवघ्राणाची चाल होती, व पुढें कालांतरानें अवघ्राणाचें चुंबनांत परिवर्तन झालें, हा सिद्धांत संस्कृत वाङ्मयाच्या आधारें मिळू केला. यावर कोणी असा आक्षेप घेतो कीं अवघ्राण व चुंबन हीं दोन्ही कदाचित् पूर्वीच्या लोकांना माहित असावीत, पण त्यांनीं फक्त एकाचाच उल्लेख केला असावा. याला उत्तर असे आहे कीं, एकंदर ग्रंथांतून प्रणयासंबंधी पुष्कळ गोष्टी आलेल्या आहेत, परंतु त्यांत कोठेहि चुंब हा धातु वापरला नाहीं.

पुराणांतून चुंबनाचें जरी उत्कृष्ट वर्णन आलें आहे तरी चुंबनाचें अनेक प्रसंग पुराणांत आढळतील अशी जर कोणाची कल्पना असेल तर ती साफ चुकीची आहे. कारण पुराणांत प्रणयासंबंधाची अगदीं रेलचेल असूनहि त्यांत चुंबनाचे प्रसंग क्वचित्च आढळतात. याचें कारण असें कीं, पूर्वी चुंबनाची वहिवाट नसल्यामुळें प्राचीन ग्रंथांतून चुंबनाला शिरकाव मिळाला नाहीं, पण पुढें अवघ्राण मागें पडून चुंबनाची सर्वत्र वहिवाट सुरू झाल्यावर गीतगोविंद आदि-कलन पुस्तकांत चुंबनानें धुमाकूळ घातला आहे. काम-सूत्रकार वात्स्यायन यानें चुंबन हें मनुष्यस्वभावाला धरून आहे, असें म्हटलें आहे तरी कांहीं प्रांतांतील स्त्रियांना चुंबनाचा अगदीं तिटकारा वाटतो, असेंहि त्यानें कबूल केलें आहे. ह्या सर्व वादाचा एकंदर निष्कर्ष असा आहे कीं, अगदीं प्राचीन कालीं अवघ्राणाची चाल होती, परंतु वेद-कालानंतर ती मागें पडून चुंबनाची वहिवाट सुरू झाली. तरी पण कांहीं लोकांना चुंबनाचा तिटकारा असल्यामुळें बहुतेक प्रणयवर्णनांत चुंबनाचा उल्लेख आढळत नाहीं. ह्यासंबंधीचा पुरावा महाभारतांत (पर्व १३, अध्याय १९ श्लोक ७९) पहावयास सांपडेल. प्रो. ह्यापकिन्स यांच्या मतास आम्हीं पाठिंबा देत नाहीं.

चुमल्हारी—हें भूतान व तिबेट यांच्या सरहद्दीवरील बर्फाच्छादित शिखर असून भूतानच्या वायव्येस आहे. याची उंची समुद्रसपाटीपासून २३९३३ फूट आहे. याची तिबेटां-तील पवित्र डोंगरांत गणना होते.

चुरु—राजपुतान्याच्या विकानेर संस्थानच्या रेनी निझा-
मतमधील त्याच नांवाच्या तहसिलीचे मुख्य ठिकाण असून
विकानेरच्या पूर्वेस १०० मैल अंतरावर वसले आहे. हे
१९२० त जुलू नांवाच्या जाटाने वसविले. १९११ साली
याची लोकसंख्या १६०३८ होती. येथे पुष्कळ सावकार लोक
रहतात व पुष्कळ चांगली घरे, विहिरी व स्मारके आहेत.
येथील किल्ला १७३९ त बांधला. येथे एक प्राथमिक शाळा,
पोस्टकचेरी व दवाखाना आहे.

पूर्वी हे शहर व त्याच्या सभोवरांची ८० खेडी एका
वजनदार ठाकुराच्या ताब्यांत होती. याचे व दरवारचे नेहमी
भांडण असे. १८१३ त दरवारने फौज पाठवून ठाकुराच्या
किल्ल्यास वेढा दिला व त्याला जबर केलें. शेवटी ठाकुरानें
हिरवणी खाऊन प्राण दिला. यानंतर चुरु दरवारच्या
ताब्यांत आलें. परंतु पुढे ठाकुराच्या वंशजांनी अमोरखा-
नाच्या मदतीने ते परत घेतले. यानंतर १८१८ त दरवा-
रने इंग्रजांच्या मदतीने चुरु शहर कायमचे काबीज केलें.
आतां ठाकुराच्या ताब्यांत फक्त ५ खेडी आहेत.

चूडामण—एक वाणेदार जाट लढवऱ्या. औरंगजे-
बाच्या दक्षिणेंतील शेवटच्या मोहिमेत त्याच्या सैन्यातील
खजिना लुटून हा श्रीमंत बनला होता. आग्न्यापासून चौदा
कोसावर असलेला भरतपूरचा किल्ला यानेंच या लुटीतील
कांहीं भाग खर्च करून बांधला. भरतपूरचे हल्ले जाट राजे
हे चूडामणचे वंशज होते महेमदशाह आणि सय्यद अव-
दुल्लाखान या उभयतांमध्ये झालेल्या लढाईत चूडामण हा
बादशाही सेनेकडून मारला गेला (नोव्हेंबर १७२०). त्याचा
पुत्र वदनसिंग हा त्याच्यामागून गादीवर वसला. [वील-
ओरि. थोया. डिक्श.].

चेकोस्लोव्हेकिया—चेकोस्लोव्हेकियाच्या लोकसत्तात्मक
राष्ट्राची प्राणप्रतिष्ठा, महायुद्धाच्या अखेरीस १९१८ च्या
आक्टोबर महिन्याच्या २८ व्या तारखेस झाली. तत्पूर्वी
यांतील वराचसा भाग ऑस्ट्रियाच्या साम्राज्यांत अंतर्भूत
होता. बोहेमिया, मोरेव्हिया, सायलेशिया वगैरेसारख्या
छोट्या संस्थानांनी १७ व्या शतकांत कांहीं कालपर्यंत
आपले स्वातंत्र्य प्रस्थापित केले होते पण १९१८ मध्ये या
सर्व धटकांचे मिळून स्वतंत्र असे राष्ट्र प्रथमतः निर्माण झाले.
१९२१ सालच्या खानेसुमारावरून पहातां चेकोस्लोव्हे-
कियाचे क्षेत्रफळ ५५००० चौ. मै. व लोकसंख्या
१३५९५८१८ होती. या राष्ट्रांत बोहेमिया, सायलेशिया,
स्लोव्हेकिया, रशियाना इत्यादि प्रदेशांचा समावेश झाला
आहे. या लोकसत्ताक राष्ट्राच्या चतुःसीमा व्हर्सेलस व ट्रिय-
नन येथील शांतता परिषदेच्या चालकांनी ठरविल्या. त्या-
प्रमाणे चेकोस्लोव्हेकियाच्या पश्चिमेस व उत्तरेस मोठमोठे
पर्वत असून दक्षिणेस ऑस्ट्रिया हंगेरी, रमानियाच्या सर-
हद्दीपर्यंत मोठा सपाट प्रदेश पसरला आहे. या वैराज्यांत
स्नेहका (५२१६ फूट उंची), कार्पेथियन, हायट्र्झा (७ ते

८०० फूट) इत्यादि पर्वत आहेत. डान्यूब, ल्वे (एल्बे),
मार्च इत्यादि नद्यांनी या वैराज्याचा सुलूस भिजविला
आहे. बहुतेक भागांत जंगले पसरली आहेत. या
वैराज्याची हवा समशीतोष्ण आहे. वैराज्याची राजधानी
प्राग हे क्लाटव्हा नदीवर वसलेले असून त्याची लोकसंख्या
६७७००० आहे. याची कलाकौशल्याबद्दल फार प्रसिद्धी
आहे स्लोव्हेकियाची राजधानी ब्राटिस्लाव्हा हे डान्यूब नदीच्या
कांठचे मोठे बंदर असून युरोपच्या पूर्वेची व वाल्कन प्रदे-
शाची या बंदरामार्फत मोठा व्यापार चालतो. याशिवाय
ब्रनो, पिल्सेन, कोसीस यूझोरोड, लिबेट्ज, चॅव्हेलेनिक, कार्लो-
वाड, मरीनवाड, इत्यादि प्रसिद्ध शहरे आहेत. ब्रनो येथील
विणकाम फार प्रसिद्ध आहे, पिल्सेन हे दाह व लोखंडाच्या
कामासाठी फार प्रसिद्ध आहे. कोसीस हे व्यापाराचे मोठे
केंद्र आहे. त्याचप्रमाणे लिबरेज, जॅव्हेलेनिक हॉहि व्यापा-
राची मोठी शहरे आहेत. चेकोस्लोव्हेकिया हे युरोपमधील
संपन्न संस्थान असून खनिजसंपत्ति व सुंदर पाणी यांबद्दल
याची फार ख्याति आहे. या संस्थानांत सुमारे २००
तलाव आहेत. जॅचीमोव्ह येथे रेडियम उत्पन्न होतें. या वैरा-
ज्यांत पांच प्रकारचे लोक आहेत. चेक लोकांची वस्ती
सर्वात अधिक म्हणजे सत्तर लक्ष आहे. त्याच्या खालो-
खाल स्लाव लोकांचा नंबर लागतो. चेकोस्लोव्हेतर लोकांत
जर्मन, रुथेनियन, पोल इत्यादि लोकांची वस्ती आहे. अल्प-
संख्याक जातीचे लोक येथे पुष्कळ असून त्यांच्या हितसंब-
धांच्या रक्षणासाठी शांततापरीषदेने खबरदारी घेतली आहे.

इतिहास.—ऑस्ट्रियाने सॉर्व्हायाविरुद्ध चढाईचे धोरण
स्वीकारून महायुद्धाला सुरुवात केली. पण या गोष्टीला
चेक्स व स्लाव लोक हे विरुद्ध होते. त्यांनी ऑस्ट्रिया व
जर्मनीच्या धोरणावर कडक टीका करण्यास सुरुवात केली.
अर्थातच ऑस्ट्रियन साम्राज्यवादी सत्ताधाऱ्यांनी या लोकांची
मुस्कटदाजी करण्यास प्रारंभ केला. मुद्रणस्वातंत्र्यावर घाला
घालून व या चेक व स्लाव लोकांच्या पुढाऱ्यांना कैदेत
ठोकून या लोकांना गप्प ठेवण्याची ऑस्ट्रियाने खटपट सुरू
केली. कांहीं पुढाऱ्यांनी आपली कशीवशी सुटका करून घेऊन
व साम्राज्यांतून पळ काढून परराष्ट्रांत वास्तव्य केले व तेथून
पुन्हा शेक्स व स्लाव लोकांमध्ये ऐक्य घडवून आणून
ऑस्ट्रेलियाला शह देण्याची व आपल्या स्वातंत्र्याची
चळवळ सुरू केली. अशा पुढाऱ्यांपैकी, प्रो. यॉमस गॅरिंग,
मत्सरिक व डॉ. डालबुर्फर्ड वेनेस हे प्रमुख होते. ऑस्ट्रियाच्या
जुलमासुळे चेकोस्लोव्हेकियन लोकांपैकी मवाळ, जहाल,
बंडखोर सर्वच पक्षांचे लोक एकत्र झाले व त्यांनी आपले
ध्येय स्वातंत्र्यप्राप्तीचे आहे असा जाहीरनामा काढला.
१९१८ च्या जानेवारी महिन्याच्या ६ व्या तारखेस त्यांनी
प्राग येथे ' देव्हा नाइट मॅनिफेस्टो ' काढून आपल्या राष्ट्राला
पूर्ण स्वातंत्र्य हवे असल्याचे जाहीर केले व युरोपच्या शांत-
तेच्या परिषदेस आपले प्रतिनिधी पाठवले. खुद्द युद्धातहि

जे चेक लोक ऑस्ट्रियाच्या बाजूने लढत होते त्यांनी भर रणांत दोस्तांच्या बाजूस मिळण्याचा प्रयत्न केला व तो यशस्वी झाला. चेकोस्लाव लोकांनी दोस्तांच्या बाजूने लढून चांगला पराक्रम गाजविला. प्रो. मसरिक याने परदेशस्थ चेकोस्लाव लोकांची संघटना करून त्यांना आपल्या स्वातंत्र्यप्राप्तीच्या प्रयत्नांना अनुकूल करून घेतले. यामुळे दोस्त राष्ट्रांवर बराच परिणाम होऊन त्यांनी चेकोस्लोव्हेकियाला तात्पुरते स्वतःचे सरकार नेमण्यास परवानगी दिली. त्याप्रमाणे सर्वपक्षीय प्रतिनिधींचे संयुक्त मंडळ प्राग येथे स्थापन होऊन या मंडळामार्फत चेकोस्लोव्हेकियाचे स्वतंत्र राष्ट्र स्थापन करण्यांत आले. ब्रिटिशांनी चेकोस्लोव्हेकिया स्वतंत्र आहे या अर्थाचा जाहीरनामा काढला व त्याला फ्रान्स, इटली, अमेरिका, जपान, इत्यादि राष्ट्रांनी आपली संमति दिली. हे पहाताच ऑस्ट्रियाचे डोळे उघडले व त्याने आपल्या साम्राज्यातील सर्व संस्थानांना साम्राज्यन्तर्गत स्वराज्य दिल्याचे जाहीर केले पण ऑस्ट्रियाचे हे कृत्य बरातीमागून घाबरे अशा स्वरूपाचे झाले. त्यामुळे ऑस्ट्रियाच्या या जाहीरनाम्याला कोणीच विचारिले नाही. आक्टोबरच्या १८ व्या तारखेस प्राग येथील व संयुक्त राष्ट्रीय मंडळाने चेकोस्लोव्हेकिया राष्ट्र स्वतंत्र आहे असा जाहीरनामा काढला; व पुढे एक आठवड्यांनी ऑस्ट्रियाने नाखुपीने कां होईना पण या जाहीरनाम्याला आपली संमति दिल्याचे जाहीर केले.

अशा रीतीने चेकोस्लोव्हेकियाने स्वातंत्र्य प्राप्त करून घेतल्यानंतर नोव्हेंबरच्या १६ व्या तारखेस राज्यकारभारासाठी राष्ट्रीय मंडळ निर्माण करण्यांत येऊन त्या मंडळाचे अध्यक्षस्थान प्रो. मसरिक यांस एकमताने देण्यांत आले. डॉ. फ्रामर हा प्रधान झाला व डॉ. वेनेस यांस परराष्ट्र-मंत्र्याची जागा देण्यांत आली. पुढे एका आठवड्याच्या आंतच, स्लाव लोकांनी आपला प्रदेश या राष्ट्रांत मोडला जाण्यास संमति दिली. रुसिनियानेहि तोच कित्ता गिरविला. अशा रीतीने थोडक्याच दिवसांत बोहेमिया, मोरेव्हिया, सायलेझिया, सोव्हेकिया, रुसिनिया वगैरे प्रदेशांचा या राष्ट्रांत अंतर्भाव झाला. यानंतर लोकांनी आपल्या चेकोस्लोव्हेकिया वैराज्याला बळकटी आणण्यासाठी व एवढेच नव्हे तर पर्यंतच्या राज्यांत आपली सत्ता बळभूल करण्यासाठी कंवर बांधली. राष्ट्राची घटना ठरविण्यासाठी एक कमिटी ठरविण्यांत येऊन त्या कमिटीच्या मताप्रमाणे चेकोस्लोव्हेकिया हे वैराज्य असल्याचे जाहीर करण्यांत आले. राज्यकारभार चालविण्याकरिता दोन कायदेमंडळे स्थापन करण्यांत आली. सीनेटमध्ये १५० लोक असले व चेंबर ऑफ डेप्युटीमध्ये ३०० प्रतिनिधी असले असे ठरविण्यांत आले. २१ वर्षां-वरच्या लोकांपासून मताधिकार देण्यांत आला. सीनेटच्या निवडणुकांसाठी मात्र मतदारांचे वय २६ व्या वर्षावर असावे असे ठरविण्यांत आले. या दोन्ही

मंडळांनी वैराज्याचा अध्यक्ष निवडावयाचा, त्याची सुदत सात वर्षांची असावी. दोन्हीपक्षां अधिक वेळां एकाच साणसाला अध्यक्ष्याच्या मानासाठी उभे रहाता येणार नाही इत्यादि पोटनियम करण्यांत आले. अध्यक्ष्याची सत्ता अनियंत्रित असून तो कायदेमंडळांना जबाबदार नसतो. त्याच्या चुकीबद्दल तो जबाबदार नसून त्या त्या खात्याचा प्रधान हा त्या चुकीबद्दल जबाबदार धरला जातो. पार्ल-मेंटच्या ३ हून अधिक प्रतिनिधींचे मत असल्यास, घटने-मध्ये फरक सुचविता येतो. सीनेटची व चेंबर ऑफ डेप्युटीची निवडणूक अनुक्रमे ६ व ८ वर्षांनी व्हावयाची असे ठरविण्यांत आले आहे. लष्करी खर्च व जमाबंदी यांसंबंधीचे विल प्रथम राष्ट्रीय सभेपुढे मांडले पाहिजे. कोण-ताहि कायदा चेंबर ऑफ डेप्युटीने पास केल्यास तो कायदा सीनेटविरुद्ध असतांना सुद्धा बंधनकारक होतो. अध्यक्ष हा आपले कॅबिनेट निवडतो व त्यांत दोन्ही पक्षाबद्दलच्या प्रतिनिधींना घेण्याचा अधिकार त्याला आहे. मुद्रणस्वातंत्र्य, भाषणस्वातंत्र्य व धर्ममतस्वातंत्र्य या वैराज्यांत आहे. कार्य-कारी मंडळांत निरनिराळ्या खात्याचे असे १५ मंत्री असून हे १५ हि मंत्री प्रत्येक मंत्र्याच्या कृत्याबद्दल जबाबदार आहेत. अध्यक्षचे स्वतःचे स्वतंत्र खाते आहे. वैराज्याचे कारभाराच्या सोयीसाठी स्वतंत्र भाग पाडण्यांत आले असून या भागांचे अधिकारी कायदेमंडळाला जबाबदार असतात. व्रनो येथे वरिष्ठ न्यायकोर्ट असून प्राग व व्रनो येथे हाय-कोर्ट स्थापन करण्यांत आले आहेत. चेकोस्लोव्हेकियांत एकंदर ३३ प्रांतिक व ४१० जिल्हा न्यायकोर्टे स्थापण्यांत आले आहेत. या न्यायकोर्टांना आपले स्वतंत्र कायदेकोड करण्यासाठी प्रयत्न चालविले आहेत.

परराष्ट्र विषयक धोरण.—चेकोस्लोव्हेकियाचे परराष्ट्रीय धोरण मुख्यतः स्वराष्ट्रसंरक्षक स्वरूपाचे आहे. आपल्या राष्ट्राची प्रगति व्हावी व आपल्या राष्ट्रांत व इतर राष्ट्रांत चांगल्या प्रकारचे हितसंबंध असवेत. यासाठी चेको-स्लोव्हेकियाचे प्रयत्न चालू आहेत. या दृष्टीने, चेकोस्लोव्हेकियाने जुगोस्लाव्हिया, रमानिया यांच्याबरोबर करारनामा केला. ऑस्ट्रियाशी जरी या राष्ट्रांचे वांकडे होत. तथापि स्वातंत्र्यप्राप्तीनंतर ऑस्ट्रियाशी व हंगेरीशीहि चेकोस्लोव्हेकियाने सलोह्याचे धोरण ठेवले आहे. ऑस्ट्रिया व हंगेरीशी व्यापारी हितसंबंध या राष्ट्रांने ठेवले आहेत. देशाच्या प्रदेशांवर चेकोस्लोव्हेकिया व पोलंड या दोघांनीहि आपला हक्क सांगितला होता. शांततापरीपदेने या प्रदेशांची दोघांमध्ये वांटणी करून दिली. त्यामुळे चेकोस्लोव्हेकियाचे वरचे नुकसान झाले. पण पोलंडशी सत्य ठेवण्यासाठी चेकोस्लोव्हेकियाने हाहि स्वार्थत्याग केला. रशियाशी चेकोस्लोव्हेकियाचे धोरण तटस्थपणाचे पण सहानुभूतीचे आहे. मध्ययुरोपमधीले निरनिराळ्या राष्ट्रांशी व्यापारी तहाहि चेकोस्लोव्हेकियाने केलेले आहेत. इतर राष्ट्रांप्रमाणे याहि राष्ट्रांत पुष्कळच राजकीय

पक्ष आहेत. त्यांत चेकोस्लोव्हेकियन सोशलडेमोक्रेट हा पक्ष प्रबल आहे. त्याशिवाय, कम्युनिस्ट, पॉप्युलर, अप्रेरियन, नॅशनल सोशियालिस्ट, नॅशनल डेमोक्रेट, जर्मन पक्ष हे प्रमुख पक्ष आहेत.

इ. स. १९२२ च्या आक्टोबरमध्ये डॉ. बेनीस या मंत्र्याने राजीनामा दिला. त्याच्या बदली, अँटोनिन स्वेह्ला हा अप्रेरियन पक्षाचा पुढारी प्रधान झाला. त्याने आपल्या मंत्रिमंडळांत वेखिन (सोशल डेमोक्रेट), रसिन (नॅशनल डेमोक्रेट), स्त्रिब्रनो (चेकोस्लोव्हेकिया), चमेक (कॅथोलिक), जेबेनीस परराष्ट्रमंत्री अशा पांच निरनिराळ्या पक्षांच्या पुढाऱ्यांना निवडले.

इ. स. १९२२-२३ मध्ये इमारती बांधण्यासाठी सरकारने ३२३ दशलक्ष फ्राउन खर्च करावयाचे ठरविले. रेल्वेमध्ये वन्याच सुधारणा करण्यांत आल्या. त्यामुळे दळणवळणाची सोय झाल्याने चेकोस्लोव्हेकियाचा व्यापार भरभराट वाढत चालला. पाण्याचा मुबलक पुरवठा व्हावा या हेतूने १९२४ मध्ये लतवा व सझवा या नद्यांचे पाणी आणण्यासाठी १७ नवीन विद्युत्गृहे बांधण्यांत आली व आणखीही बांधण्याचे काम चालू आहे. स्लोव्हाक लोकांनी स्वातंत्र्यप्राप्तीसाठी जी झळवळ चालविली होती, तिला काही लोक विरुद्ध होते. अशा प्रमुख लोकांचा खून करण्याचा कट टेररिस्ट नांवाच्या एका संघामार्फत करण्यांत आला. पण पोलिसांच्या चतुराईमुळे तो सिद्धीस गेला नाही. डॅन्यूव येथे दरवर्षी जी प्रचंड यात्रा भरते त्यावेळी वैलांची छुंज करण्यासाठी एक स्वतंत्र फंड उभारण्यांत आला होता. ही छुंज पहाण्यासाठी एक स्वतंत्र सभा गृह बांधण्यांत आले होते. या कार्याचा लोकांनी तावड तोव निपेध केला पण शेवटी छुंज व्हावयाची ती झाली.

इ. स. १९२४ त चेकोस्लोव्हेकियाजवळ १५०,००० सैन्य होते व १२८ विमाने होती. १९२३ मध्ये लंडन, कोलोन, प्राग, व बुडापेस्ट यांमध्ये रोजच्या रोज वैमानिक दळणवळण सुरू ठेवण्यासाठी एक कंपनी उघडण्यांत आली. युरोपांत व्यापाराला बांध मिळावा यासाठी इंग्लंड, फ्रान्स यांच्याशी तह करण्याचे चेकोस्लोव्हेकियामध्ये प्रयत्न चालले होते. १९२३ मध्ये मसरिक हा पॅरीस येथे गेला असता त्याचे तेथे जंगी स्वागत करण्यांत आले व त्याचा परिणाम फ्रान्स व चेकोस्लोव्हेकिया यांचा तह होण्यांत झाला. या तहप्रमाणे युरोपमध्ये अशांततेचा भंग होण्याची वेळ आल्यास परस्परांनी परस्परांच्या सल्ल्याप्रमाणे वागावे. होएन झोलने व हेप्सबर्ग या राजघराण्यांनी आपली सत्ता स्थापन करण्याचा प्रयत्न केल्यास त्याला दोन्ही राष्ट्रांनी विरोध करावा असे ठरविले. त्याचप्रमाणे लष्करविषयक काही अटी त्या तहांत ठरविल्या. त्या अटीप्रमाणे चेकोस्लोव्हेकियांत शस्त्र तयार करण्याचा कारखाना स्थापन झाला अपून तो फ्रेंचांच्या ताब्यांत आहे. चेकोस्लोव्हेकियाचा युद्धाध्यक्ष

फ्रेंच माणूस आहे. हा जो तह झाला तो फ्रेंचांच्या दृष्टीने फार उपयुक्त होता. पण त्यामुळे इतर राष्ट्रांना या तहाने भावी परिणाम अनर्थकारी होतील असे वाटू लागले. या तहामुळे इटलीच्या व्यापाराला धक्का बसेल असे इटालियन मुत्सद्याला वाटले तर फ्रान्स व रशियाचे नाते या तहामुळे अधिक दिकटचे होऊन दोघांच्या कचाटीत जर्मनी सापडणार असे जर्मनीने ध्वनित केले. ब्रिटनलाहि अशाच प्रकारची भीति वाटू लागली. या तहामुळे पोल व शेकोस्लोव्हेकन लोकांत लवकरच तह होईल व पोलंडचा या छोट्या राष्ट्रासंघांत समावेश होईल असा रंग दिसत आहे.

सा मा जि का य दे—इ.स. १९१७ साली अपघात व आचारविपर्याचा इन्जुअरन्स अॅक्ट पास करण्यांत आला. कामकऱ्यांचे कामाचे तास आठ ठरविण्यांत आले व मजुरी-संबंधांचे नियम आखून देण्यांत आले. घरभाड्यासंबंधीही स्वतंत्र कायदा करण्यांत आला.

चेंगीझखान (११६२-१२२७)—यास चेंगीझखान व जेंगीझखान असेहि म्हणतात. मोंगल वंशातील येसुकी नामक एका सुभेदाराचा हा मुलगा. याचे आडनांव तमु-जिन्. जेंगीझखान हा ११६२ साली जन्मला; आणि वयाच्या तेराव्या वर्षी राज्य कळू लागला. परंतु पुढे प्रजेच्या असंतोषामुळे तो सुरक्षिततेकरिता आवन्तखान नांवाच्या तातरी राजाच्या आश्रयास पळून गेला. तेथे चेंगीझने या राजाच्या मुलीशी लग्न लावले. काही कालानंतर सासऱ्या-जावयांत वेवनाव होऊन आवन्तखान हा चेंगीझच्या शत्रूस मिळाला. परंतु वयाच्या ४९ व्या वर्षी चेंगीझने आपल्या सर्व शत्रूंवर जय मिळविला. त्यामुळे तातरीच्या सरदारमंडळाकडून चेंगीझ यास खाकन असा किताब मिळाला (१२०६) व तातरीचा राजा म्हणून त्यास राज्याभिषेक करण्यांत आला. कराराने ही त्याची राजधानी होती. बावीस वर्षांच्या अवधीत चेंगीझने, कोरिया, कॅथे (चीन-मधील एक प्रदेश) आणि आशियामधील काही सधन व सुपीक प्रांत जिंकून आपल्या राज्यास जोडिले. युरोपांत जर्मनीपर्यंत चेंगीझची फौज गेली होती. त्याने जिकेलेल्या राज्याची लांबी साडेपाच हजार मैल व रुंदी तीन हजार मैल होती. यामुळे शिकंदर बादशहाप्रमाणे सर्वत्र चेंगीझची कीर्ति झाली. तो २९ ऑगस्ट १२२७ रोजी मरण पावला. आपले राज्य त्याने ज्युजी, ओक्ताई, च्वाई व तुलीखान या चार पुत्रांना सारखे वाटून दिले होते. दिल्लीचा बाबरचा वंश हा च्वाई नांवाच्या पुत्राचा वंशज असल्याने त्याला चकत्यांचा वंश व मोंगली राज्यास चकत्यांची पातशाही म्हणत असत. जगज्जेत्या वीरामध्ये चेंगीझखानाची प्रामुख्याने गणना करतात. लहान मोंगल संस्थानिक म्हणून त्याचा जन्म झाला पण मृत्युसमयी चीनच्या समुद्रापासून युरोपांतल्या नीपर नदीच्या तीरांपर्यंत त्याचे विजयी सैन्य

फिरून आलें होतें. [सर रॉबर्ट डग्लस-दि लार्ड ऑफ बेंगीलखान; वॉल; होवर्थ-दि हिस्टरी ऑफ दि मॉगोल्स].

चेचेंझे—हे लोक पूर्वे काकेशस पर्वतावर रहातात. त्यांनी सर्व दक्षिणान व्यापलेलें आहे. ते जंगली व क्रूर असून १८ व १९ व्या शतकांत रशियन लोकांनी त्यांच्यावर केलेल्या स्वान्यांना त्यांनी चांगलेच तोंड दिलें. ते स्वातंत्र्यप्रिय व समतावादी आहेत. उत्तम पोपाख करण्याची त्यांना फार आवड आहे. परंतु त्यांची घरें भिकार असतात. ते उदार व आदरशील परंतु सूड घेणारे आहेत. ते मुसलमानी संप्रदायाचे आहेत; तथापि त्यांना कांहीं ख्रिस्ती संप्रदायां-तीलहि तत्वे व विधी मान्य आहेत.

चेटवई—मद्रासच्या मलबार जिल्ह्याच्या पोन्नानी तालुक्यांतील एक खेडें. येथील लोकसंख्या इ. स. १९०१ साली ३२१६ होती. हे शामेरिनपातून इ. स. १७१७ त लूच लोकांनी घेतलें. व त्यांत किष्ठा बांधून आपल्या पणनिवतम प्रांताच्या राजधानीचें ठिकाण केलें. हैदराबादी इ. स. १७७६ त हा किष्ठा सर केला. इ. स. १७९० त जेव्हां हे ठिकाण इंग्रजांच्या ताब्यांत आलें तेव्हां त्यांनी कोचीनच्या राजास इ. स. १८७५ पर्यंत मकर्याने दिलें. त्यानंतर कंपनी सरकारने हे आपल्या राज्यास जोडिलें.

चेट्टी—चेट्टी ही जात नसून तो एक धंद्याचा वाचक शब्द आहे. चेट्टी म्हणजे व्यापारी (श्रेष्ठी). कित्येक तेलगु व तामीळ व्यापारी आपल्या नांवापुढें चेट्टी हें उपपद लावतात. मद्रास इलाख्यांत यांची वस्ती आहे. कांहीं ब्रह्मदेशांतहि आढळतात. १९११ च्या खानेसुमारींत सुमारे चार लाख चेट्टी नोंदले गेले आहेत. कोमटयांपासून यांना वेगळें काढणें कठिण जातें हा चेट्टी श्रेष्ठीचा अपभ्रंश आहे. स्थानभित्रत्वाप्रमाणें चेट्टीमध्ये पोटजाती वनल्या आहेत. त्रावणकोरकडे यांच्या ४ मुख्य पोटजाती आहेत. (१) कोट्टर (२) परकायी, (३) एलूर व (४) अत्तुंगल. यांचे वरचेसे आचारविचार तामीळ शूद्रांच्याच सारखे आहेत [से. रि. (कोचीन, त्रावणकोर व मद्रास) १९११].

चेदि—अर्वाचीन चंदेल. बुंदेलखंडाचा दक्षिणभाग व जयलपूर (रेवा)चा उत्तरभाग या दोहोंचा चेदी देशांत अन्तर्भाव होतो. हे एक प्राचीन राष्ट्र होतें. शिशुपाल-वधानंतर त्याचा मुलगा धृष्टकेतु हा चेदीचा राजा झाला. हा धृष्टकेतु एक अक्षौहिणी सैन्य घेऊन युधिष्ठिराकडे आला होता. युतांत राज्य गेल्यावर नलराजा वनांत गेला. तेथे दमयंतीस निजल्याजार्गी सोडल्यावर ती उदून फिरत फिरत चेदि देशास आली (वनपर्व अ. ६५ श्लो. ४५). चेदि देश भीम द्विविजयांत पूर्वेस वर्णन केला आहे. पूर्वापार संदर्भावरून तो आग्नेयीस (इंद्रप्रस्थाच्या) होता असें दिसतें. यावरून विदर्भ देशाच्या व्यापार पूर्वेस किंवा ईशान्येस चेदि देश होता व त्याच्या पूर्वेस निपेध देश होता असें दिसतें. चेदि देशाची राजधानी शुक्रिमती नामक होती. द्विविजयाथ

भीमसेन पूर्वेस निघाला व त्यानें पूर्व देश जिंकला. नंतर तो चेदि देशांत गेला. तेथील राजा शिशुपाल यानें त्याचा फार सत्कार केला. शिशुपाल व भीम हे मावस भाऊ होते. चेदि देशांत भीमसेन तेरा दिवस राहिला होता. [महाभारत; शं. वा. दीक्षित-भारतीय भूवर्णन].

चेदूब वेट—खालच्या ब्रह्मदेशाच्या क्यउकप्यू जिल्ह्याच्या आराकान किनाऱ्यापासून कांहीं मैलांवर हें वेट आहे. याचे क्षेत्रफळ ३०८ चौ. मैल आहे. सन १९११ त याची लोकसंख्या ३०१९७ होती. याचा आकार त्रिकोणासारखा आहे. याच्या वायव्येकडील भागांत एक ज्वालामुखी टेकडी आहे. यांतून तांदूळ व तंबाखू बाहेर जातात. मुख्य शहर चेदूब. लो. सं. (१९०१) १५४०.

चेंवर्स, रॉबर्ट (१८०२-१८७१).—ऐतिहासिक व शास्त्रीय विषयांवर लिहिणारा हा प्रसिद्ध ग्रंथकार पीबलस येथे जन्मला. वयाच्या सोळाव्या वर्षी त्यानें स्वतःच्या हिमतीवर एडिंबरो येथे एक पुस्तकाचे दुकान काढलें. फावल्या वेळी तो अभ्यासहि करीत असे. 'ट्रॅडिशन ऑफ एडिंबरो' नांवाचें एक पुस्तक ह्यानें १८२४ त प्रसिद्ध केलें. हे पुस्तक लिहिण्यांत त्यास सर वॉलटर स्कॉटची मदत झाली होती. ऐतिहासिक, साप्तांगिक, व शास्त्रीय विषयांवर त्यानें अनेक निबंध व पुस्तके लिहिली आहेत. आपल्या भावाच्या मदतीनें त्यानें 'चेंवर्स जर्नल' म्हणून एक नियतकालिक चालविलें व 'विलियम अँड रॉबर्ट चेंवर्स' नामक एक प्रकाशक कंपनीहि त्यानें काढली. १८४२-१८४४ च्या दरम्यान त्यानें इंग्रजी वाङ्मयाचा कोश (सायक्लोपेडिया ऑफ दि इंग्लिश लिटरेचर) तयार केला. या ग्रंथाच्या अनेक आवृत्ती निघाल्या आहेत. १८५९ ते १८६८ च्या दरम्यान त्यानें " चेंवर्स सायक्लोपेडिया " नामक ग्रंथ दहा भागांत छापून प्रसिद्ध केला. व्हेस्टिजेस ऑफ किएशन (उत्पत्तीचा छडा १८४४), पॅप्युलर इन्स्ट्रिमेंट ऑफ स्कॉटलंड (स्कॉटलंडची सर्वमान्य कवनें), डिक्शनरी ऑफ एमिनेंट स्कॉटमेन (विख्यात स्कॉच पुढ्यांचा चरित्र-कोश) वगैरे आणखी ग्रंथ त्यानें लिहिलेले आहेत. ह्यास एल्.एल्. वी. ची बहुमानात्मक पदवी मिळाली होती.

चेयूर—मद्रासच्या चिंगलपट जिल्ह्याच्या मदुरांतकस तालुक्यांतील शहर. यांत इ. स. १९११ साली ६०८० लोकसंख्या होती. यांत तीन जुनीं देवळे असून त्यांवर चोल घराण्यासंबंधी शिलालेख आहेत. यांत पुष्कळ मिठाच्या खाणी आहेत.

चेर घराणें—चेर घराणें व कोंगू घराणें हीं भित्रीभन्न होती किंवा एकच असून निरनिराळ्या नांवानें संवोधिली जात होती याबद्दल अद्यापपर्यंत वराच मतभेद आहे. परंतु चेर घराणें हें कोंगू घराण्याच्या पूर्वी होऊन गेलें व तें त्याच प्रांतावर राज्य करीत होतें या मतास वरीच बळकटी येत चालली आहे. कोंगू घराण्यांतील प्रथम सात पुरुषांस चेर हेंच नांव दिलें पाहिजे.

कांहीं लोकांचें असें मत आहे कीं, चेर घराणें पश्चिम-किनाऱ्यावर राज्य करित असून त्याचें राज्य पाण्ड्यांच्या उत्तरेस, पल्लवं व चोल यांच्या पश्चिमेस, सह्याद्रीच्या समुद्र-कांठच्या भागांत व कोंकणच्या दक्षिणेस असून तें तेंथें फार पुरातन कालापासून राज्य करित होतें. हल्लीचा पालवाटच्या भोंवतालचा व सालेम आणि कोईवतूरच्या आसपासचा प्रदेश यांत असे. शेवटीं काँगु राजांनीं म्हैसुर व इतर प्रांत (पश्चिम किनाऱ्यालगतच्या भागाशिवाय सर्व प्रदेश) त्यांच्यापासून हिरावून घेतला. युरोपांतील सर्व जुन्या भूगोलवेत्त्यांनीं व हिंदु-स्थानांतील सर्व प्राचीन ग्रंथकारांनीं चेर राजांचा उल्लेख केलेला आढळतो. त्यांनां चोल व पाण्ड्य यांचे समकालीन म्हटलें आहे व अशोकाच्या शिलालेखांतहि त्यांचा असाच उल्लेख असून त्यांच्या राजास केरळपुत्र म्हटलें आहे. टॉलेमीच्या मते कन्नूर ही त्यांची राजधानी होती. ह्युएनत्संग हा त्या राष्ट्राचा उल्लेख करित नाही पण त्यांतील एका भागास कोंकणपुर (कोंकण) असें नांव देतो छिनी व पेरिप्लस यांच्या ग्रंथांतहि चेरांचा उल्लेख आढळतो.

पुराणांतून व तामीळ वाङ्मयांतून चेर राजवंशाचें नांव येत असतें. कावेरीच्या दक्षिणेकडे प्रथम चोलांचें मोठें साम्राज्य होतें. त्यांनां चेरांनीं जिंकलें व चेरांनां पुढें पाण्ड्यांनीं जिंकलें असें म्हणतात. ख्रिस्ती शकाच्या प्रारंभी ही तिन्ही राज्ये सुव्यवस्थित रीतीनें दखनमध्ये नांदत होती. चेर व चोल यांची आपापसांत नेहमीं भांडणे होत व परस्परांचे प्रांत परस्पर नेहमीं काबीज करित. कधीं कधीं त्यांच्यांत सोयरीकी होऊन तात्पुरतें भांडण मिटतहि असे. कारिकाल चोलानें, चेर राजाचा पराभव करून आपली मुलगी त्याच्या मुलास दिली होती. पुढें करिकालाच्या मुलानें आपल्या मेव्हण्याचा पृथ्वी येथें स्वारी करून पराभव केला.

परंतु पुढें थोड्याच दिवसांत शैंगुतुवन (तांबड्या रंगाचा) चेरराजानें नेदुमुडी किर्ळीराज चोलाला पराभूत करून आपला अधिकार त्याच्यावर वसविला. मात्र चेरांची ही राजसत्ता एकच पिढीपर्यंत टिकली. पुढें पाण्ड्यराजानें ती वळकाविली. हा शैंगुतुवन चेर मोठा पराक्रमी होता. यानें अश्वमेध यज्ञ करून वंजी (पश्चिम किनाऱ्याकडील) येथें एक पट्टिनी देवीचे मंदीर बांधलें. त्या समारंभासाठीं सीलोनचा राजा गजबाहु आला होता. शैंगुतुवनाचा मुलगा गजदृष्ट (दृष्टीसारखी दृष्टी असलेला) हाहि एक प्रख्यात चेरराजा होता. हा आपल्या बापाच्या वेळीं तोंडी येथें राजप्रतिनिधी होता. यानेंहि वन्याच लढाया मारल्या होत्या. शेवटीं पाण्ड्यराजानें याचा तल्लैआलंगनम् येथील लढाईत पराभव करून त्याला कैद केलें व येथून चेरांच्या अधिराज्यास उत्तरती कळा लागली (ख्रि. पू. १ लें शतक). गजदृष्टीच्या ताब्यांतील (तो राजप्रतिनिधी असतांना) प्रदेश, कोट्टी मलाईपासून तोंडीपर्यंत असून त्याच्या दोन्ही बाजूस चोल व पाण्ड्य हीं राज्ये होती. चेरांचें राज्य म्हणजे

हल्लीचा सर्व मलबार किनारा (मलबार जिल्हा व त्रावणकोर आणि कोचीन संस्थान) होय. कन्याकुमारीपासून उत्तरेस मंगलोरपर्यंत व आरवा समुद्रापासून पूर्वेस सह्याद्री (क्वचित् सह्याद्रीच्या पुढें म्हैसूरकडील थोडासा भाग) पर्यंत हा प्रदेश येतो. या घराण्याची राजधानी वंजी येथें होती. पेरिया-नदीच्या कांठी वंजी हें शहर होतें. तिला वंजी अथवा कन्नूर असेंहि म्हणत हल्ली या गांवास तिरूकन्नूर म्हणतात. व तें कोचीनच्या ईशान्येस चौदा कोसांवर पेरियरजवळ आहे. पुढें कुलशेखर अळवार याच्या वेळीं ही राजधानी कवीलोन येथें गेली. पुन्हां तिरुवंचीकलम् नांवाची आणखी एक राजधानी झाली. ही पेरारार नदीच्या मुखाशीं होती. तामळिवाडमयांतील (इ. स. १ लें शतक) उल्लेखावरून चेरांच्या राज्याचे पांच नावू (प्रांत) होते असें दिसतें. (१) पुली (वालुकामय पुलिन भाग) प्रांत, अगलपुल-पासून पोनांनी नदीच्या मुखापर्यंत; (२) कुडम (पाश्चिमात्य) प्रांत पोनांनीपासून अर्णाकुलमपर्यंत; (३) कुडम (सरो-वरांचा) प्रांत कोट्टायम व किलनजवळील; (४) वेणप्रांत, किलन ते कन्याकुमारीपर्यंतचा; (५) कर्क (खडकाळ) प्रांत. कुडमप्रांताच्या पूर्वेस चेर व केरळ हे एकच शब्द होत. तामीळ चेरळ शब्दाचेच कानडी रूप केरळ होय. चेरांच्या देशाला चेरळम् किंवा चेरळनाडु म्हणत व राजांनां चेरळ आदन अथवा चेरळचुडसम पोरई म्हणत. चेरळम् म्हणजे पर्वतांची रांग होय. मलबार याचाहि अर्थ असाच होतो.

या राजवंशावद्दल याशिवाय जास्त माहिती आढळत नाही. ख्रिस्ती शकाच्या पहिल्या व दुसऱ्या शतकांच्या मागील यांचा इतिहास चांगला आढळत नाही. व जो हल्लीं आढळत आहे तोहि वर दिल्याप्रमाणें अपुराच आहे. फक्त कांहीं राजांचीं नांवें आढळतात. त्यापैकीं दोन नांवें वर दिलीच आहेत. त्याशिवाय आणखी दोन नांवें आढळतात. स्थाणुरवि चेरराज हा आदित्य चोलराजाचा समकालीन व मित्र होता. इ. स. ३८९ च्या सुमाराम नंबूरी व नायर लोकांनीं चेरराजा-विरुद्ध बंड करून त्याचा कांहीं प्रांत वळकावला होता. या चेरांचा शेवटचा राजा चेरमाण पेरुमाल हा होय. हा सन ८२५ च्या सुमारास होता. याच्या वेळीं अरवांनीं मलबार किनाऱ्यावर स्वाऱ्या केल्या. याचें राज्य पाण्ड्यराजानें घेतल्यावर हा आरवांच्या बरोबर मक्केला गेला. व तेथें त्यानें मुसुल-मानी धर्म स्वीकारला. तो तेथें ८३१ त मेलला. मलबार प्रांतांत मुसुलमानी धर्माच्या प्रसारासाठीं आरवांनां पाठविलें अशी एक गप्प तुहफतुल् सुजाहिदीन या मुसुल-मानी बखरींत आढळते. याच्या राज्यांत आमपंचायतीनां अतिशय अधिकार दिलेले होते. याच्या दिलालेखांत कोट्टम किंवा मलबार शक वापरीत. हा इ. स. ८२४-२५ या सालीं सुरू झाला. कांहींचें म्हणणें हा शक चेरमाण यानें आपल्या राज्य अभिषेकापासून सुरू केला व कोट्टम अथवा किलन हें शहरहि त्याच वेळीं स्थापिलें. या वंशाचीं जीं नांवां श्रुततात

त्यांवर धनुष्यबाण व तरवार यांचे चित्र असते. [मावेलडफ; अर्द्यगार—एन्शान्ट इंडिया; इंडि. अँटिक्वरी. पु. १, २, ५, ८; एपिग्राफिआ इंडिका. पु. ५; सालेम डिस्ट्रिक्ट मॅन्युअल; साऊथ इंडियन इन्स्क्रिप्शन्स; स्मिथ-अर्ल व ऑक्सफर्ड हिस्ट्री ऑफ इंडिया; तामीलस, एटीन हंड्रेड इयर्स अँगो.].

चेरात—हे वायव्येकडील प्रांताच्या पेशावर जिल्ह्याच्या नौशहर तहसिलीत रोग्यांकरिता हवा खाण्याचे व छावणीचे ठिकाण आहे. यांत सन १९०१ साली लोकसंख्या ३७६ होती. यांत उन्हाळ्यांत उष्णता ८९ डिग्री असते. यांत पाण्याचा पुरवठा चांगला केला आहे.

चेरापुंजी—आसामच्या खासी टेकड्यांतील एक खेडें. यांत त्रिपात सरासरी ४५८ इंच पाऊस पडतो. याच्याइतका पाऊस आशियाखंडाच्या दुसऱ्या कोणत्याहि ठिकाणी पडत नाही. यांत सन १८६१ त ९०५ इंच पाऊस पडला होता, व १८७६ त २४ तासांत ४१ इंच पडला होता. येथे प्रथम खासी टेकड्यांतील मुख्य ठाणे होते. नंतर ते सन १८६४ त शिलांग येथे नेण्यांत आले. येथे दवाखाना व एक इंग्रजी शाळा आहे. स. १८९७ त धरणीकपाचा धक्का बसला होता. येथे उत्तम प्रकारच्या कोळशाची खाण आहे.

चेरिअल.—हैद्राबाद संस्थानच्या नलगोंड जिल्ह्याचा तालुका आहे. याचे क्षेत्रफळ ७३९ चौ. मैल आहे. लोकसंख्या १९११ त १८७२६५. यांत १९१ खेडी आहेत; व त्यांपैकी २७ जहागिर्या आहेत. यांतील जमीनीचे उत्पन्न १०७ लाख आहे. पहिल्याने तालुक्याचे ठाणे चेरिअल येथे होते. इ. स. १९०५ त वरंगळ जिल्हा जेव्हां रद्द करण्यांत आला तेव्हा त्या जिल्ह्याच्या वर्दनापेठ तालुक्यांतील पुष्कळ खेडी यास जोडण्यांत आली व येथील मुख्य ठाणे जगाव येथे नेण्यांत आले. जगाव निझाम स्टेट रस्सेवर स्टेशन आहे. यांत तांदूळ पिकतात व जमिनीस ताळ्याचे पाणी देतात.

चेरुमन—मद्रास इलाख्यांतील एक शेतकरी जात. एकंदर लो. सं. (१९११) २५,६४७३. (यांत पुलैयन धरले नाहीत.) ही विशेषेकरून मलबारांत आढळते. उत्तर मलबारांत यांना पुलयन म्हणतात. यांच्या चाळीसांवर पोटजाती आहेत; पैकीं कनकन, पुल, एर, रोळी व कूडात या मुख्य आहेत. ब्रिटिश राज्य सुरू होण्यापूर्वी वसुलाच्या बाकीबद्दल गुलाम देण्याची मलबारांत चाल असे. त्या काळीं चेरुमन हे गुलाम म्हणून दिले घेतले जात. लमाला, श्राद्धाला पैसे यांचे मालक देत. बरील जातीकडून ही जात अस्पृश्य गणली जाते. चेरुमन लोकांच्या घरांना चाळ (शोपडी) म्हणतात. चेरुमींचे कटिबद्ध गुडभक्षणयेंत देखील नसते व क्षुब्ध उघडें असते. त्यांच्या हाताकानांत मोठमोठी तांब्यापितळेची कडी घालतात. लग्नांत नवऱ्याची बहीण नवरीला हुंडा देते. लग्न समारंभांत बायकापुरुष एकत्र नाचतात. गृहप्रवेशानंतर

वधूने मोठमोठ्याने रडून आपल्या अवस्थेबद्दल शोक करण्याची चाल आहे. ऋतुसनाता होण्यापूर्वी मुलींची लग्ने उरकलीं जातात. गरीबीमुळे एखादींच लग्न होत नसेल तर शिष्ट लोक वर्गणी जमवून आपल्यापैकी कोणा एकाशी तिचे लग्न लावितात. ऋतुसनाता कुमारीला वार्ळीत टाकण्यांत येते. यांच्यांत घटस्फोट फार सोपा आहे. पुलयनांमध्ये लग्नाचा खर्च घेऊन नावडत्या बायकोला दुसऱ्याला देऊन टाकण्यांत येते. पुष्कळदां चेरुमन नवरावायको एकाच धन्याजवळ रहातात. पहिले मूल बायकोच्या धन्याचे म्हणून समजले जाते. पुढील मुलेही वयांत आल्यावर आईच्या मालकाचे नोकर होतात. पराया पुरुषाशी चेरुमीने व्यभिचार केल्यास तिला वहिष्कृत करतात. बहुधा ती नंतर ख्रिस्ती किंवा मुसलमान होते. यांच्यांत मृतांना पुरून वर दगड रोवितात. [थर्स्टन].

चेरो—ही विहार ओरिसामधील जात बरीच प्रसिद्ध आहे. लोकसंख्या (१९११) सुमारे २०००००. मुंडा व कोलेरियन वर्गांत हिचा समावेश होतो. छोटा नागपूर संस्थानांतहि यांची वस्ती आहे. हुकानन व डाल्टन यांच्या शोनावरून असे अनुमान निघते की हे पूर्वी विहारमध्ये सत्ताधीश होते. यांच्या बांधकामाचे अवशेष अद्याप दिसतात. शाहवाद येथील जुनाट बांधकामे यांचीच आहेत. बुद्धगयेतील एका शिलालेखांत फुदीचंद्राचे नांव आहे. हा चेरो होता अशी परंपरागत कथा आहे. यास शाहवादमधून कोणाच्या मते सावारांनी कोणाच्या मते हरीरानीं ख्रिस्ती शकाच्या ५ व्या किंवा ६ व्या शतकांत हांकून दिले. चेरो व सावर या दोघांसहि ब्राह्मण अपवित्र समजतात, पण हरिरांचे क्षत्रिय समजतात. मिथिला व मगध देशांत चेरो लोक आढळत नाहीत. आतां ते शाहवाद जिल्ह्यांत मात्र सांपडतात. पालामऊमध्ये मात्र यांचे राज्य काही दिवस शिल्लक होते पण इंग्रजांनी ते देखील घेतले. यांच्या दंतकथांवरून यांना पालामऊ प्रांतावर रजपूतांचे साह्य घेऊन स्वारी केली. मग रजपूतांवर रंका व चैनपूरच्या ठाकुरांनी स्वारी केली व त्यांस सुरगुजांत घालविले. चेरो लोकांनी युद्धांत मदत केल्यामुळे त्यास पुष्कळ जमीनी इनाम मिळाल्या. या अद्याप त्यांच्याकडे आहेत. खेरवारांनी या लोकांस तेथे राहू दिले. चेरो लोक मात्र रजपूत रिवाजाप्रमाणेच रहातात. खेरवार हे चेरो व संताळ लोकांपासून झालेली एक शाखा असली पालामऊमध्ये चेरो लोकांचे दोन वर्ग आहेत. एकाचे नांव ' वारा हजार ' व दुसऱ्याचे ' तेरा हजार ' वीरवांधी असेहि नांव आहे. वारा हजारचा दर्जा वरचा आहे. तेरा हजार हे वारा हजारचे लेकवळे आहेत.

यांच्या चेहऱ्याची ठेवण हिंदू रक्षाच्या मिश्रणाने बरीच निवळली आहे. तरी पण यांच्या चेहऱ्यांत संगोल ठेवण स्पष्ट आहे. यांचा रंग गव्हासारखा असतो. यांच्या गालावरचे हाड उंच असते डोळे तिरंगे असतात, नाक रुंद व चपटें

असतें. तोंड मोठें व ओठ वाहेर आलेले असतात. [रसेल व हिरालाल].

चेर्रा—आसामच्या खासी टेकड्यांमध्ये एक लहान संस्थान आहे. इ. स. १९११ त येथील लोकसंख्या ९१९८ होती. याचे उत्पन्न १९०३-०४ सालांत ७९०० रु. होतें. यांत कोळशाची व लोखंडाची खाण आहे. यांत वटाटे, संत्रे, कापूस, वाजरी, सुपारी, विव्याची पाने, मोहरी, सुंठ व मद्य होतात. याचा संस्थानिक ठरलेला नाही. सन १९०१ त जेव्हां नवा संस्थानिक नेमण्यांत आला त्या वेळेस दंगेघोषे झाले होते.

चेल—पंजाबमध्ये पतियाळा संस्थानांतील पिंजार तह-सिलांत पतियाळाच्या महाराजांचे उन्हाळ्यांतील हवा खाण्याचे मुख्य ठिकाण. सिमल्याच्या दक्षिणेस १९ मैल आहे. गुरव्यांवरोबर झालेल्या लढाईमध्ये इंग्रज सरकारनी हे ठिकाण १८१५ मध्ये पतियाळा संस्थानास जोडलें.

चेसेलडेन, विल्यम (१६८८-१७५२).—एक इंग्लिश सर्जन. विल्यम कौपर (१६६६-१७०९) च्या हाताखालील लंडन येथे शारीरविज्ञान शिकला व १७१३ त याने ' अनाटोमी ऑफ दि ह्यूमन बॉडी ' (मानव शरीर-विज्ञान) हा ग्रंथ प्रसिद्ध केला. हा ग्रंथ फार लोकप्रिय होऊन त्याच्या तेरा आवृत्त्या निघाल्या. पुढे हा बडा सर्जन म्हणून निरनिराळ्या इस्पितळांवर नेमिला गेला. मृतसंख्यावर पार्श्व शस्त्रक्रिया करण्यांत त्याची प्रसिद्धी होती. डोळ्यांतील बाहुलीवर शस्त्रक्रिया, कृत्रिम बाहुली वसवून कांहीं प्रकारचे अंधत्व बरे करणे या विद्येमुळे नेत्रशस्त्रक्रियेच्या शाखांत त्याने वरीच प्रगति घडवून आणिली. सर आयझॅक न्यूटनच्या शेवटच्या आजारांत चेसेलडेनचें औपम्य चालू होतें.

चेस्टरफील्ड—इंग्लंडच्या डर्बीशायरमधील चेस्टरफील्ड प्रतिनिधी विभागाचे चेस्टरफील्ड हे शहर असून म्युनिसिपॅलिटीचा विभाग आहे. मिडलंड आणि ग्रेट मॅन्चस्टरचेवर डर्बीच्या ईशान्येस हे २४ मैल आहे. १९२१ साली येथील लोकसंख्या ६१२३६ होती. येथे सेंटमेरी ऑलसेंट प्रार्थनामंदीर आहे. १८७९ साली स्टीफनसनच्या स्मरणार्थ बांधलेल्या दिवाणखान्यांत मोफत वाचनालय, नाटकगृह आणि फलांचे व पदार्थविज्ञानशास्त्राचे वर्ग आहेत. हॅन्टन हाउसमध्ये रद्धान्या जॉर्ज स्टीफनसन इंजिनिअरची कबर ट्रिनिटी प्रार्थनामंदीरांत आहे. कापसाचे, रेशमाचे, तंबाखूचे, लोखंडाचे व पितळेचे कारखाने येथे आहेत. स्लेटपाटीच्या दगडाच्या, लोखंडाच्या व जस्ताच्या खाणी आहेत. येथील कारभार मेअर, ६ सनदी शहरचे अधिकारी व १८ सभासदांच्या हातांत असतो. शहराचे क्षेत्रफळ १२१६ एकर आहे. चेस्टरफील्डच्या पश्चिमेस ग्रॅम्पटन व वॉल्टन जिल्हे आहेत. येथील लोकसंख्या २६१८ आहे. आमेयीकडाले हॅसलंड प्रांताची लोकसंख्या ७४२७ आहे व ईशान्येकडाले त्रिमिंग-विभागाची लोकसंख्या ४५६९ आहे. सॅक्सन लोकांनी

या शहराला चेस्टरफील्ड असे नांव दिले. हूमसेड्युकवरून एवढेच समजते की हे न्युवोल्डच्या वेलिफाची हद्द असून राजाच्या मालकीचे होतें; व ते बुद्धल्यम पेव्हरेलला मिळाले. १२०४ साली जॉनने बुद्धल्यम वुअरला देऊन स्वतंत्र वरोचे सर्व हक्क शहराला दिले. १५९८ साली एलिझाबेथने यास कॉर्पोरेशन दिली. १८३५ पासून येथील कारभार मेअर, ३ सनदी शहरचे अधिकारी व १२ सभासदांच्या हातांत गेला. होलीक्रॉसच्या प्रार्थने येथे ८ दिवस जत्रा भरते. जॉनलॉर्ड वेक याने येथे व्यापारी संघ स्थापण्याची परवानगी दिली. १२६६ साली वॅरन्स व राजकीय फौजेत झालेल्या युद्धांत डर्बीचा अर्ल रॉबर्ट डीफेर्स ह्याला कैद करण्यांत आले. १५८६ सालच्या प्लेगनंतर झालेल्या गादवीमुळे पार्लमेंटच्या सैन्यास रजा मिळाली. कापसाच्या व रेशमाच्या धद्यामुळे हे शहर चांगलेच उर्जितावस्थेस आले आहे.

चेस्टरफील्ड फिलिफ डॉरमर स्टॅनहोप (१६९४-१७७३)—ह्याचे शिक्षण केंब्रिजमध्ये ट्रिनिटी कॉलेजांत झाले; व ह्या वेळांत त्याने प्राचीन व अर्वाचीन भाषांचा चांगला अभ्यास केला. मोठाल्या वक्तांची त्याला विशेष आवड होती. नंतर त्याने युरोपांत प्रवास केला.

१७१५ साली कामन्समेंत ह्याला प्रवेश मिळाला. १७२६ व त्याला अर्ल ऑफ चेस्टरफील्ड ही पदवी मिळाली. १७२८ साली ह्याला वकील म्हणून हेगला पाठविले. हेग येथे डच सरकारला १७४४ साली ऑस्ट्रियन सक्सेशन युद्धांत सामील करून घेण्याकरिता ह्याची पुनः नेमणूक झाली. तेथून परत आल्यावर त्याला आयर्लंडच्या लॉर्ड लेफ्टनेंटची जागा देण्यांत आली. या कारकीर्दीत चेस्टरफील्डने महत्वाचे काम केले. त्याने परंपरागत चालू असलेली लांच खाण्याची पद्धति मोडून टाकिली व उद्योगधंदे व शाळा स्थापिल्या. १७४६ मध्ये तो सेक्रेटरी ऑफ स्टेट या जागेवर आला आणि १७४८ त या जागेचा राजिनामा देऊन त्याने पुढील आयुष्य वाचन व अध्ययन यांत घालविले. दुसऱ्या जॉर्जनं "ड्यूक" हा किताब याला देऊन केला; परंतु ह्याने तो स्वीकारला नाही. जॉनसनचा कोश प्रसिद्ध होण्याच्या वेळी त्याने चेस्टरफील्डला जे एक पत्र लिहिले ते फार प्रसिद्ध आहे. त्याने आपल्या मुलास लिहिलेली पत्रे फार प्रसिद्ध आहेत. ग्रंथकार या नात्याने त्याचे जुटेके व निबंध यांची हयाति आहे. परंतु त्याचा वाङ्मयांतील दर्जा त्याच्या पत्रांवरच अवलंबून आहे. ह्या पत्रांत त्याचे चातुर्य, विनोद, स्वभावचित्र रेखाटण्याची कला आणि वृक्षमनिरिक्षण व अनुमान ही उत्तम दिवून येतात.

चैतन्य—एका वैष्णव पंथाचा संस्थापक व धर्मसुधारक. हा बंगालांत होऊन गेला. बल्लभपंथ व चैतन्यपंथ या दोहोंतील मुख्य भेद हा आहे की, एकांन (बल्लभपंथाने) धार्मिक आचारांवर म्हणजे बाह्य लक्षणांवर भर दिला होता तर दुसऱ्याने भावनांवर म्हणजे अंतस्थ वृत्तींवर सर्व भर

दिला होता. चैतन्याने भावनांचा परिपोष करण्याकडेच विशेष लक्ष दिले. राधा व कृष्ण यांचे प्रेम, रासप्रमाणे इतर भक्तिविषयक विषयांसंबंधी कीर्तने करून लोकांची मनं (धर्माकडे) बळविण्याचा चैतन्याने प्रयत्न केला. जयदेवादि संस्कृत कवींनी व कांहीं प्राकृत कवींनी सुद्धा कृष्ण व राधा यांच्या प्रेमासंबंधी अनेक सुरस व मनोहर गीते रचिली होती. त्या काळी प्रचलित असलेल्या हिंदुधर्माच्या निवळ तान्त्रिक वावर्तीची यथेच्छ निर्भर्त्सना करून त्याऐवजी आध्यात्मिक भक्ति करण्याचा चैतन्याने उपदेश केला. त्याचप्रमाणे जातिभेदाना निषेध करून त्याने सुसलमानांसकट सर्वांस आपल्या शिष्यशाखेत घेतले. यावरून चैतन्य अधिक धैर्यशाली धर्मसुधारक होता असे म्हणावयास हरकत नाही.

चैतन्याचे मूळचे नांव “ विसंभर ” (विश्वंभर) मिश्र असून त्याच्या पित्याचे नांव जगन्नाथमिश्र व आईचे नांव सची देवी होत. जगन्नाथमिश्र प्रथम पूर्ववंगाल्यांत सिलहट येथे रहात असे; पण कनिष्ठ मुलगा जो विसंभर त्याच्या जन्मापूर्वी तो कलकत्याच्या उत्तरेस ६० मैलांवर भागीरथीच्या तीर्षी असणाऱ्या नडिया अगार नवद्वीप येथे जाऊन राहिला होता. ज्येष्ठ पुत्राचे नांव विश्वरूप असून त्यास नित्यानंद असेहि म्हणतात. जगन्नाथास मुलगे असे हे दोघेच या दोहोंच्या मध्ये आठ मुली झाल्या; पण त्या सर्व लहानपणीच वारल्या. श. १४०० इ.स. १४८५ फाल्गुन शु. पौर्णिमा या दिवशी चैतन्य जन्मला. पुढे कांहीं काळानंतर त्यास कृष्ण चैतन्य हे नांव मिळाले; त्याचे शिष्य त्यास कृष्णाचा अवतार समजत; व त्या नात्याने गांवच्या स्त्रियांवरोबर तो पोरखेल खेळला असेहि सांगतात. पण ऐतिहासिक दृष्ट्या ही दृष्टीकत खरी म्हणता येत नाही. लहानपणी भगवद्गीता व भागवत पुराण या ग्रंथांचा त्याने विशेष अभ्यास केला होता. व बौद्धधर्माचा त्याच्या मनावर चांगला पगडा वसला होता असे समजण्यांत येते. गौरंग व गौरचंद्र अशी आणखीहि चैतन्यास दोन नावे आहेत. अठराव्या वर्षी लछमी देवी (वल्लभाचार्याची कन्या) नांवाच्या एका स्त्रीशी लग्न करून त्याने गृहस्थाश्रम पत्करला व शिष्य जमवून त्यास प्रापंचिक शिक्षण देण्याचा क्रम सुरू केला. योज्याच दिवसांत त्याने प्रवास करावयास सुरुवात करून पूर्ववंगालमधील पुष्कळ ठिकाणे पाहिली. भिक्षा मागणे व गाणे हा त्याचा धंदो होता व यावर त्याने बराच पैसा मिळवला. प्रवासांत त्याची वायको वारली. तेव्हा गृही परतल्यावर त्याने दुसरे लग्न केले. तो विसाव्या वर्षी गयेस पितृक्रिया करण्यास गेला व तेथून परत आल्यावर त्याने आपल्या आश्रुष्यांतील मुख्य कामास सुरुवात केली. ब्राह्मणांच्या धार्मिक विधींचा अगर बाह्य आचारांचा निषेध करून मुक्ति मिळविण्याचा खरा व एकच मार्ग म्हटला म्हणजे श्रीहरीवर श्रद्धा ठेऊन त्याची भक्ति व नाम-संकीर्तन करणे हा होय असे त्याने प्रतिपादिले. त्याचप्रमाणे

जातिभेदाची निर्भर्त्सना करून विश्वबंधुत्वाचा उपदेश त्याने केला.

ईश्वरावर श्रद्धा ठेवावी व त्याची भाक्ती करावी ह्या दोन तत्त्वांचा उपदेश चैतन्याच्या पूर्वी अद्वैताचार्य नांवाच्या एका गृहस्थाने केला होता; दैनिक ब्रह्मकर्म संपल्यावर गंगाजटाकी जाऊन “ धार्मिक बाह्य विधींच्या ऐवजी श्रद्धा व भक्ति या दोन गोष्टी प्रस्थापित करण्याकरिता ईश्वरा तू अवतार घे ” असे ओरडण्याचा सदर ब्राह्मणाचा परिपाठ असे. असेहि सांगतात की, सदर आचार्य चैतन्याचे गुरु असून पुढे चैतन्याचे शिष्य बनले. कांहीहि असले तरी, इतर गोष्टी सोडून या दोनच तत्त्वांचा जाहीररीतीने प्रसार प्रथमतः कृष्ण चैतन्यानेच केला असे म्हणावयास हरकत नाही. त्याचा भाऊ नित्यानंद याचे त्यास सहाय्य असे. नित्यानंदास वलरामाचा अवतार समजत. श्रीहरीचे नामसंकीर्तन व यशवर्णन करण्यास यापुढे चैतन्याने लोकांचा जमाव जमविण्यास आरंभ केला. आरंभी आरंभी अशी कीर्तने खासगी रीतीने श्रीवास नांवाच्या (चैतन्याच्या) शिष्याच्या घरी होत असत. लोक, विशेषतः कालीचे उपासकांच्या वैष्णवांचा तिरस्कार व उपहास करीत. एकां तर ही कीर्तने जेथे होत असत त्या घराच्या पायऱ्यांवर बकऱ्यांचे रक्त शिंपवून तांबडी फुले पसरून ठेवली. अशा कीर्तनप्रसंगी भक्तीची तीव्रता इतक्या पराकाष्ठेस पोहोचेल की, मोठ्यादा हरिनामाचा गजर करणारे व विशेषतः चैतन्य यांची “ब्रह्मानंदी लागली दाळी, कोण देहाते सांभाळी” अशी स्थिति होई. १५१० साली कट्टव येथील केशवभारती याने चैतन्यास संन्यासाश्रमाची दीक्षा दिली. संन्यास घेतल्यावर चैतन्य प्रथम पुरीस जगन्नाथाचे दर्शन घेण्यास गेला व तेथून सर्व देशभर आपल्या मताचा उपदेश करीत करीत ६ वर्षे हिंडला. एके प्रसंगी तो काशीस गेला व तेथे शंकराचार्यांच्या अद्वैतपर मताच्या प्रकाशनादार्था त्याने वादविवाद केल्याचे सांगतात. वेदांत-सूत्रांवरील शंकराचार्यांचे भाष्य त्याज्य ठरवून त्याने मुळांतील अर्थ उलट अधिकच गूढ करून ठेवला आहे असे चैतन्याने म्हटले आहे. वादरायणाचार्यांच्या शब्दांचा मूळ ताथा, सरळ अर्थ न घेतां शंकराचार्यांनी त्यावर आपला स्वतःचा अर्थ लादला आहे. वादरायणाचार्यांनी परिणामवादाचा पुरस्कार केला आहे पण शंकराचार्यांनी तो टाकून देऊन त्याऐवजी विवर्तवाद प्रतिपादिला आहे. चैतन्याच्या मतें पहिला परिणामवादच बरोबर आहे. येथे प्रमाणे सर्व देशभर हिंडल्यावर तो पुनः पुरीस परत आला; तेथे त्याने आपल्या आश्रुष्यांची शेवटची अठरा वर्षे काढली व इ. स. १५३३ (शके १४५१) मध्ये तो निवर्तला. मावळ डकच्या मते तो १५२० त वारला. त्याच्या देहावसानाची कथा अशी सांगतात की, एकदा त्याला दृष्टांत झाला की श्रीकृष्ण बलविहार करीत आहेत. तेव्हा त्याला भेटण्या-

करितां तो समुद्रांत उतरला व बुडून मेल. कोणी म्हणतात तो देहासकट वैकुंठाला गेला.

चैतन्याच्या नांवावर जीं कांहीं मते आहेत त्यांपैकीं कांहीं येणंप्रमाणें:—कृष्ण हा परमेश्वर असून तो स्वतः इतका सुंदर आहे कीं प्रत्यक्ष मदनाच्या देखील मनांत त्याजविषयी प्रेम उत्पन्न होतें. येवढेंच नव्हे तर स्वतःविषयीच तो कामुक होतो. त्याची परब्रह्म शक्ति सर्व विश्वाला व्यापून त्याच्याच मायाशक्तीच्या योगेंकरून ती सावयवरूप धारण करते. तो स्वतः सर्व वस्तूंचा आत्मा आहे. त्याच्या अंगी विलासशक्ति असून ती द्विविध आहे. एकीच्या योगानें, गोपींशीं रासक्रीडा खेळत असतां, जितक्या गोपीं तितकीं रूपे कृष्णानें धारण केली; त्या शक्तीस “ प्राभवविलास ” म्हणतात. दुसऱ्या शक्तीच्या योगानें त्यास चतुर्व्यूह स्वरूप (वासुदेव, संकर्षण इत्यादि) धारण करतां येतें; हिला “ वैभवविलास ” म्हणतात. वासुदेव चित् अगर बुद्धीचा दर्शक आहे; संकर्षण आत्मसंवेतचा, प्रद्युम्न प्रेमाचा व अनिरुद्ध विलासाचा दर्शक आहे. यांपैकीं एका व्यूहापासून नेहेमीच्या अवतारांची उत्पत्ति आहे. सत्त्व, रज, तम हे तीन गुण ज्या मानानें प्रमुख भाग घेतात त्या मानानें श्रीकृष्ण हा अनुक्रमें विष्णु, ब्रह्मदेव, शिव हीं रूपे धारण करतो. सूर्याच्या उदयास्ताप्रमाणेंच श्रीकृष्णाचे विलासहि नित्य चालतात; त्याचे नित्य अगर शाश्वत स्वरूपाचे विलासगोळांत चालू असतात, श्रीकृष्णाच्या ठायीं तीन शक्ती आहेत. अंतःशक्ति म्हणजे चित्शक्ति बाह्यशक्ति, म्हणजे जी आभास उत्पन्न करते ती; व विशिष्ट (गुणान्वित) शक्ति म्हणजे जी जीवस्वरूप धारण करते ती. त्याची मुख्य शक्ति म्हणजे जी मनाचा विकास करते अगर आनंद उत्पन्न करते ती; ही प्रेमशक्ति असावीस वाटते. हे प्रेम भक्ताच्या अंतःकरणांत जेव्हां स्थिर होतें तेव्हां त्यास महाभाव म्हणतात. प्रेम जेव्हां अगदीं परमावधीस पोहोचते तेव्हां तें राधास्वरूप बनते. राधा ही सर्वोत्तम अत्यंत प्रेम करण्यास योग्य (प्रिय) अशी असून ती सर्व गुणान्वित आहे. श्रीकृष्णाच्या परम प्रेमास ती पात्र झाली असून तीस प्रेमस्वरूप बनवित्यासुळें, अंतःकरणांतील कांहीं सुखकर भावना तिचीं भूषणें म्हणून समजण्यांत येतात. गोपींनीं विलास निर्व्याज प्रेमानेंच केले होते. परमात्मा अमित अगर मर्यादारहित असून तो चिन्मय असा एक परमाणु आहे. या दोघांचा एकमेकांशीं अगदीं नित्य संबंध असून, सदर संबंध कधीहि तोडून टाकतां येत नाही. भगवान् श्रीकृष्ण हा “ आश्रय ” असून जीव हा “ आश्रित ” आहे. या दोहोंमधील संबंध अद्वैतपर त्याचप्रमाणें द्वैतपरहि आहे. म्हणजे चैतन्याचा वेदान्तविषयक सिद्धांत निघार्काच्या सिद्धांताप्रमाणेंच आहे. ज्याप्रमाणें मधमाशी ही मधाहून वेगळी अगर भिन्न असून त्यामावती ती धिरट्या घालते व मधुपान केल्यानंतर ती मधानें युक्त अशी होते. म्हणजे मध-

वती होते तद्वत् जीव हा परमात्म्याहून वेगळा असून तो परमात्म्याचेंच सतत एकसारखें चिन्तन करतो. (त्याच्या सहवासोत्तम रह्यावयास पहातो.) व नंतर प्रेमासुळें तो परमात्ममय होतो. तेव्हां व्यक्तिशः स्वतःच्या अस्तित्वाची जाणीव तो विसरतो व त्याच्याच (परमात्म्याच्या) ठायीं तो लीन होतो. म्हणजे जीव व ईश्वर वस्तुतः भिन्न असूनहि ज्या प्रह्लादानंदाच्या स्थितींत जीव ईश्वराशीं पूर्ण तादात्म्य पावतो ती स्थिति या ठिकाणीं वर्णिली आहे. श्रीकृष्ण हा मायेचा स्वामी असून जीव हा तिचा दास आहे. जीव ज्या वेळीं मायापाश तोडतो तेव्हा त्यास आपलें स्वतःचें स्वरूप व ईश्वराशीं असलेला वास्तविक संबंध स्पष्ट कळून येतो. श्रीकृष्णाची प्राप्ति फक्त भक्तीनेच करून घेतां येते.

कृष्णचैतन्य, नित्यानंद व अद्वैतानंद हे या संप्रदायाचे तीन ‘प्रभु’ समजले जातात. नित्यानंदाचे वंशज नडिया येथें व अद्वैताचे शांतिपुर येथें रहातात. हे या संप्रदायाचे (आध्यात्मिक बाबतींत) गुरू होते. खुद्द चैतन्यानंच नित्यानंदास पोठाचा मुख्य अधिकारी नेमले. नित्यानंदाचे छीवेंशज वाले गार येथें, व पुरुषवंशज वराकपुराजवळ खोर्दु येथें राहतात. चैतन्यसंप्रदायाची मधुरा, वृंदावन येथें देवळें आहेत; मुख्य तीन देवळें वंगाल्यांत आहेत:—१ नडिया येथील नैतन्याच्या नांवाचें; २ आम्बिका येथील नित्यानंदच्या नांवाचें; ३ व अग्रहीप येथील गोपिनाथाच्या नांवाचें. सिल्हट जिल्ह्याच्या उत्तरभागांत (येथेंच चैतन्याचा बाप प्रथम रहात होता) धाकादक्षिण गांवाजवळच चैतन्याचें एक देऊळ आहे. जिल्ह्याच्या सर्व भागांतून येवढेंच नव्हे तर बंगालमधून सुद्धां पुष्कळ यात्रेकरू या ठिकाणाचें दर्शन घ्यावयास येतात. ‘ राजशाही ’ जिल्ह्यांत “ खेतुर ” येथें त्याचें एक देऊळ बांधलें आहे. या ठिकाणीं आक्टोबर महिन्यांत जत्रा भरते. त्यावेळीं सुमारे २५००० माणसे येतात.

चैतन्य संप्रदायाचे लोक कपाळी पांढरा “ नाम ” लावतात. एर रेंघ नाकाच्या शेंड्यापर्यंत आलेली असते. गळ्यात तुळशीच्या मण्यांची तीन पदरी माळ घालतात व तशीच दुसरी एक माळ श्रीहरीनामाचा जप करतांना वापरतात. गुरुस देव समजून त्याची पूजा करणें हा ह्या पंथाचा विशेष होय. अद्वैतानंदाचे बहुतेक सर्व अनुयायी जातिभेद पाळतात. तथापि कांहीं थोडे (वैरागी) सदर भेद पाळीत नाहींत; या संप्रदायाच्या एका शाखेन जोगी व जोगिणी आहेत. ते एकाच मठांत रहातात; ते परस्परांशीं शारीरिक प्रेमसंबंधानें बांधलेले नसून अध्यात्मिक अगर सात्त्विक प्रेमसंबंधानें बांधलेले असतात. “ सद्गोप ” गातींतील राम सरम पाल नांवाच्या एका माणसानें सुमारे २०० वर्षांपूर्वी या पंथाची “ कर्ताभाज ” नांवाची शाखा स्थापन केली (कर्ताभाज म्हणजे कर्ता अगर मुख्य त्याचे उपासक). या शाखेंत सर्व जातींच्या लोकांस घेतलें जातें; भेदभाव

असा मुर्खीच पाळण्यांत येत नाही. मूळ प्रस्थापक (याला कर्तो बाबा असेंहि म्हणत) घोपपुर येथे निवर्तला. त्याच्या सन्मानार्थ त्याचे भक्त नियमितपणे जमतात. चैतन्यसंप्रदायाचे गुरु, मग ते पुरुष असोत अगर स्त्रिया असोत, अविवाहित असतात.

वर जे तीन प्रभू सांगितले त्यांनीं मुर्खीच ग्रंथ लिहिले नाहीत. तथापि चैतन्याच्या शिष्यांनीं विशेषतः “रूप” व “सनातन” यांनीं वरेच ग्रंथ लिहिले. सनातनांनीं लिहिलेल्या ग्रंथांपैकी “रसामृतसिंधु” नांवाच्या एका ग्रंथांत भाक्तिवृत्तीचे विशदीकरण करून भाक्तिवृत्तिप्रत नेणाऱ्या निर-निराळ्या मनसिक अवस्था व भक्तीचे निरनिराळे प्रकार विशदपणे समजाऊन सांगितले आहेत. या संप्रदायाचे पुष्कळ वाङ्मय तयार झाले आहे.

[वरील माहिती वहेर्शा डॉ. भांडारकर यांच्या ‘वैष्ण-विज्ञानम् अँड मायनर रिलीजियस सिस्टिम्स’ या ग्रंथावरून घेतली आहे. याशिवाय एच्. एच्. विल्सनचे रोस्टन प्रसिद्ध केलेले ग्रंथ; हॉपकिन्स—रिलिजन्स ऑफ इंडिया; मोनियर विल्यम्स—त्रैम्हनिज्ञम अँड हिंदुइज्म वार्थ—रिलिजन्स ऑफ इंडिया, इत्यादि उपयुक्त ग्रंथ आहेत वृंदावनदासने लिहिलेले चैतन्यचरित्र वरेच विश्वसनीय म्हणता येईल.].

चैतसिंग—काशीचा एक राजा. याचा बाप वळवंतसिंग इ. स. १७७० त वारल्यावर चैतसिंग हा गादीवर बसला. इ. स. १७७८ त फ्रेंच व इंग्रज यांच्यांत जेव्हां लढाई जुंपली, तेव्हां ई. इ. कंपनीला पैशाची अत्यंत गरज लागली व इंग्रजांची सत्ताहि धोक्यांत आली. त्यावेळीं वॉरेन हेस्टिंग्जने चैतसिंगाकडून लढाईच्या खर्चास मदत म्हणून (ठराविक इजाऱ्याच्या रकमेशिवाय) पांच लाख रु. वसूल केले. पुन्हां स. १७७९ व १७८० साली याचप्रमाणे ५।५ लाख मिळून तीन वर्षांत पंधरा लाख रु. त्यानें चैतसिंगाकडून काढले. अर्थातच इतकी रकम देण्याचे सामर्थ्य नसल्याने चैतसिंग या जवर मागण्यांनीं नाखूप झाला व राहिलेली बाकी देण्यास त्यानें विलंब लाविला. तसेंच सर आश्र कूट याने ठरविल्याप्रमाणे काशी प्रांताच्या शेजारचा प्रांत जो व्हार त्याच्या संरक्षणासाठी (काशी प्रांताच्या नव्हे) चैतसिंगाने एक हजार घोडदळ ठेवावे असे कंपनीने त्याला सांगितले होते. ते घोडदळ ठेवण्यास या प्रसंगी पैशाच्या ओढाताणाने राजास साधले नाही. तेव्हां राजा बंड करण्यास तयार झाला असून व त्याच्याजवळ पैसा व माणसे भरपूर असूनहि तो कंपनीस तीं मुद्दाम देत नाही असा या त्याच्या वर्तनाचा विपरित अर्थ हेस्टिंग्जने केला. एवढेच नव्हे तर, तो मुद्दामच हद्दने कंपनीची वरीच मागणी पुरवीत नाही व त्याचे कृत्य, तो कंपनीच्या हाताखालील मांडलिक राजा असल्याने (वास्त-विक तो राजा कंपनीचा मांडलिक होता की दिल्लीच्या पाद-शहाचा मांडलिक होता हा प्रश्नच आहे. दिल्लीकरांनी कंपनीस दिवाणीचा हक्क दिला असला तरी सार्वभौमसत्ता आपल्या-

कडे राखून ठेविली होती; ती कंपनीस मिळाली नव्हती. तेव्हां या दृष्टीने कंपनीचा चैतसिंग मांडलिक वतून शकत नाही.) व त्यामुळे कंपनीस तिच्या संकटसमयी आपल्या सर्व साधनांसह कांहीं एक आडकाठी पुढे न आणतां एकदम मदत करणे हे त्याचे कर्तव्य असल्याने ज्याअर्थी तो ही मदत देण्यास टाळाटाळ करितो, त्याअर्थी तो राजद्रोहीहि आहे असे हेस्टिंग्जने ठरविले. हेस्टिंग्ज आपल्या कैफियतीत स्वतःच म्हणतो की, “या राजद्रोहाबद्दल मी त्याला खूप कडक शिक्षा देण्याचे ठरविले होते”. त्याप्रमाणे चैतसिंगाकडून पन्नास लाख रु. बंड घेण्याचे त्याने ठरविले व तो वसूल करण्यासाठी हेस्टिंग्ज हा स्वतः काशीस गेला व चैतसिंगाच्या अडथळ्यास न जुमानतां त्याने त्याला कैद केले. तेव्हां तेथे रण माजून कंपनीच्या दोन तुकड्यांना व त्यांवरील अधिकाऱ्यांना चैतसिंगाच्या लोकांनी कापून काढिले (२० मार्च १७८१) आणि राजास सोडविले. तेव्हां हेस्टिंग्ज हा चुवारच्या किळ्यांत पळून गेला. पुढे कंपनीच्या व राजाच्या मध्ये वन्याच चकमकी झाल्या. हेस्टिंग्जने राजाचा वराच प्रांत काबीज केला, तेव्हां चैतसिंग हा बुंदेलखंडांत मराठ्यांच्या आश्रयास गेला. हेस्टिंग्जने त्याला गादीवरून पचदशुत करून त्याच्या एका अज्ञान पुतण्यास राजा केले व त्याच्यावर, चैतसिंग हा कंपनीस जितकी रसद (शेतसाऱ्याची अथवा इजारा रकम) देत असे, तिच्या दुप्पट रसद देण्याचे लादले. तसेंच त्याचा स्वतंत्र नाणे पाडण्याचा हक्क व दिवाणी फौजदारी व न्याय निवाड्याचे सर्व हक्कहि काढून घेतले. पुढे चैतसिंगाचा लतीपूर येथे पराभव झाल्यानंतर त्याचा खासगी किळा विजयगढ हा हेस्टिंग्जने मे. पोर्कमच्याकडून छुटविला. त्यांत चैतसिंगाची सारी जीववस्त नाहीशी झाली व त्याचे राजकुटुंब दरिद्री बनले. त्यानंतर चैतसिंगास कुटुंबसुद्धां राजद्रोहाच्या आरोपावरून ग्वाल्हेरच्या किळ्यांत कैद ठेविले. तो तेथे २९ वर्षे कैद खतपत पडून अखेर तेथेच मरण पावला (२९ मार्च १८१०). तो कैद असतानाच त्यास बलवानसिंग नांवाचा एक पुत्र झाला होता. चैतसिंगाच्या मृत्यूनंतर याला आश्रयास आणून ठेविले होते. व याला मासिक दोन हजारोंची नेमणूक इंग्रजांनी करून दिली होती. याला तत्प्रांतस्थ लोक काशीवाला राजा म्हणत असत. याला कुंवर चकवर्तिसिंग नांवाचा एकच मुलगा होता. तो तरुणपणीच निवर्तल्याने (डिसेंबर १८७१) त्या दुःखाने त्याच्या मागून नऊच दिवसांनी बलवानसिंग हा मरण पावला. बलवानसिंग हा कवि होता. चकवर्तीला एक मुलगा व एक मुलगी अशी दोन अपत्ये होती.

हेस्टिंग्जवर विलायतेत जो खटला झाला त्याला चैतसिंगावरील उपयुक्त जुलूम हेहि एक कारण होते. पिटने हेस्टिंग्जच्या वावर्तातील वागणुकीस, “कूर, अन्यायी व जुलमी” अशी विशेषणे दिली आहेत. परंतु हेस्टिंग्जच्या जातभाई

पंचांनी त्याला निर्दोषी ठरविले व कारण दाखविले की, चैतसिंग हा कंपनीचा मांडलिक आणि वळवंतसिंगाचा औरस पुत्र नसून लेकवळा होता (आणि असे असतांही हेस्टिंग्जनेच त्याला गादीवर बसविण्यांत व्यक्तिशः पुढाकार घेतला होता). यावर व्हिन्सेन्ट, स्मिथ म्हणतो की, “असे गृहीत धरले तरी, हेस्टिंग्जने चैतसिंगावर जबरदस्त ओझ लादले, त्याला पकडण्यांत अन्याय व अविचारपणा केला, आणि त्याला विनाकारण अतिशय कडकपणे वागविले. चाळीस पन्नास लाखांचा दंड ही अतिशय जबरदस्त रक्कम होती. जुलूमजबरदस्तीशिवाय सर्व गोष्टी शांतपणे पार पाडतां आल्या असत्या.” हेस्टिंग्जच्या विरुद्ध त्यावेळीं कलकत्त्यास जे सरकारी कौन्सिलांतील सभासद होते, त्यांच्याशी चैतसिंगाने वरचे दळणवळण ठेविल्यानेही हेस्टिंग्जने त्याच्यावर हा सूड घेतला असावा असे म्हणतात. [वील-ओरि. वायो. डिक्शनरी; स्मिथ—ऑक्सफर्ड हिस्ट्री ऑफ इंडिया].

चैत्य—संस्कृत ‘चित्ता’ या शब्दापासून हा वनला असल्यामुळे चित्तसंबंधी कांहींही गोष्टी उदा. मृत मनुष्याच्या अस्थीवर उभारलेला चुबूत्रा, किंवा ती जागा दर्शविणारे एखादे झाड) असा या संज्ञेचा अर्थ होतो. प्राचीन काळच्या भारतीय वाङ्मयामध्ये, मग ते ब्राह्मणी, बौद्ध किंवा जैन कोणतेही असो, चैत्याचा सर्वत्र अर्थ वरच्याप्रमाणे होता. पण पुढे विशेषकरून बौद्धांत व जैनांत थोर मृतांच्या अवशेषांवर स्मारक उभारण्याची सरसहा चाल पडल्यामुळे त्यांच्याच वाङ्मयांत या शब्दाला विशेष महत्त्व आले. बौद्ध संप्रदायाचा आशियाखंडांत जिकडे जिकडे प्रसार झाला तिकडे तिकडे हा शब्द किंवा याचे प्रतिशब्द कांहीं थोड्याफार फरकाने गेले. उदा. सिंहलद्वीपांत दागव (संस्कृत धातु-गर्भ), तिबेटांत चोर्टेन किंवा कुंगटेन. पुढील काळांत, कोणतेही पावित्र झाड, अस्थि ठेवण्याचे स्थान किंवा समाधि अशा सामान्य अर्थाने चैत्य शब्दाचा उपयोग होऊ लागला. माहेर कवि (इ. स. ११११) याने रचिलेल्या विश्वप्रवास नांवाच्या समानार्थक शब्दकोशांत चैत्य शब्दाचे वरील अर्थ आढळतात. कार्लदासाच्या मेघदूतावर (श्लोक २३) टीका करताना मल्लिनाथाने याचा उल्लेख केलेला आहे.

अर्वाचीन शिल्पकामांत चैत्य हा शब्द सामान्यतः एखाद्या बौद्ध किंवा जैन देवालयाला व कधी कधी बौद्ध शिल्पकलेच्या एका विशिष्ट प्रकाराला—चैत्य दालनाला—योजितात. चैत्य दालने हिंदुस्थानांत अनेक आहेत. हे एक खडकांत कोरलेले लेंग असून त्याला मूळ लांकडी छत असे; कांहीं अगदीं जुन्या लेण्यांतून तर बाजूस वरील लांकडी छताचा भार सहन करण्याकरितां लांकडी कमानी बसविलेल्या आढळतात.

काल्याच्या लेण्यांतले चैत्य उपलब्ध चैत्यांत सर्वांत मोठा आहे. त्याची खोली (अथवा लांबी) १२६ फूट व रुंदी

४५ फूट ७ इंच आहे. या चैत्याच्या आंत शेवटीं स्तूप आहे. पूर्वी स्तूपालाच चैत्य म्हणत; पण हल्लीं, मृतावशेषावर घुमटाकार बांधलेली समाधि म्हणजे स्तूप व त्यापुढील दालन म्हणजे चैत्य व भिडूंची राहण्याची जागा तो विहार असे अर्थ रूढ झाले आहेत. [स द र्भ ग्रंथ.—विलसन—एरिआना ऍटिका, लंडन, १८४१; बोथलिंग आणि रॉथ—संस्कृत—चोर्टेवुच, सेंट पीटर्सबर्ग १८५५-७५ (चैत्य). हॉजसन—एसेज अँड दि लॅंग्वेजस, लिटरेचर. एट. ऑफ नेपाळ अँड तिबेट. फर्ग्युसन—हिस्ट. ऑफ इंडियन अँड ईस्टर्न आर्किटेक्चर. वाडेल—दि बुद्धिझ्म ऑफ तिबेट]

चैन—‘खोट्या गरजा भागविण्यासाठीं ज्यांच्या उतपादनास अतिशय मेहनत पडली आहे अशा गोष्टींचा व्यय करणे म्हणजेच चैन’ असे प्रो. एमिले डि लॅंग्वेलेचे एके ठिकाणी म्हणतो. अशी चैनीची व्याख्या करून तो तिचा खालील शब्दांत निषेध करतो. ‘चैन ही व्यक्तीला घातक व समाजाला मारक आहे. आद्य ख्रिस्ती संप्रदायाने दान व दैन्य यांच्या नांवांनीं हिचा धिक्कार केला. उपयुक्ततेच्या नांवाने राजकीय अर्थशास्त्र द्वितीयां हेटाळणा करतें. आणि समतेच्या तत्त्वावर न्यायाला याचा निषेध करावा लागतो.’

श्रीमतांची चैन व उधळपट्टी कामकरी वर्गाच्या फार पथ्यावर पडते म्हणून त्यांचे समर्थन करणाऱ्या एका वक्तेमानपत्राला उत्तर देताना प्रो. आर. टी. ऐलीने यांतील आर्थिक हेत्वाभास दाखवून असे म्हटले आहे की, हाच खर्च जर इतरांकरितां झाला तर त्यामुळे कामगारांना सारखेंच काम मिळतें. सार्वजनिक इमारतीकरितां दहा लाख डॉलर्स देणाऱ्या इसमाचे एक उदाहरण घेऊन त्याची आपल्या स्वतःच्या घराकडे इतकीच रक्कम खर्च करणाऱ्या दुसऱ्या एका इसमाच्या उदाहरणाशी तुलना करूं. या दोन्हीही बाबतींत कामकऱ्यांना सारखेंच काम मिळतें; पण एकोट मेहनतीचा फायदा लोकांना मिळतो; व दुसऱ्यांत एका व्यक्तीच्या स्वार्थां सुखास या मेहनतीचा उपयोग होतो. आतां दुसरे उदाहरण, सायंकाळच्या करमणुकीकरितां १०,००० डॉलरांचा खर्च आणि सार्वजनिक वाचनालयाकरितां पुस्तकांकडे झालेला तितकाच खर्च यांची तुलना करतां असे दिसून येईल की, दुसऱ्या बाबतींतला खर्च कायम स्वरूपाचा व जास्त वाजवी आहे. जुगारीचे अष्ट्रे व दारूचा व्यापार यांचे समर्थन करणे जितके हास्यास्पद व गैरवाजवी आहे तितकेंच चैनीचे समर्थन करणे गैरवाजवी ठरेल.

सर्व अर्थशास्त्रज्ञ, नीतिशास्त्रज्ञ याच मताचे आहेत. तरी हल्लीं सर्व शहरांतून आणि विशेषतः न्यूयॉर्क शहरांत श्रीमंत अमेरिकन लोकांमध्ये चैन आणि उधळपट्टी बाढत्या प्रमाणावर आहे. या संपत्तीच्या दुरुपयोगाची अनेक उदाहरणे देता येतील. लाडक्या कुत्र्याच्या वस्त्रांसाठीं दरवर्षी १,००० डॉलर्स खर्चिलेले आपण वाचतो. त्याचप्रमाणे वर हिरे मोती बसविलेले कुत्र्याचे पटे, पांच सात हजार डॉलर्स किंमतीचे कुत्रे, श्रीमतांमध्ये

२४ नोकर ठेवणारी सामान्य कुटुंबे, ५०००-१०००० डॉलर्स पगार असलेले आचारी इत्यादि आपण ऐकतां. मोठमोठ्या खर्चाची निरनिराळ्या प्रकारची जेवण वाचून आपणांस काय वाटेल? उदाहरणार्थ, सोन्याच्या ताटांतून वाटलेलें जेवण, आंदोलन-क्षोपाळ्यावरचें-जेवण, घोड्याच्या पाठीवर जेवण, माऊडजेवण, बैल आणि अस्वली जेवण, संगीत जेवण, विदुषकी जेवण, गवईपक्षी जेवण इ. एकदां न्यूयॉर्कच्या मनुष्यानें असं एक जेवण दिलें होतें कीं त्यांत जेवणाचें देवल म्हणजे एका इजिप्तांतील अरण्यासारखें असून निर्मंत्रित पाहुण्यांनीं सोन्याच्या कुदळपावड्यांनीं त्यांतील जवाहिर उकळून घेतलें. न्यूयॉर्क शहरांतील श्रीमंत लोकांच्या अंगावरील जवाहिरांची किंमत २०,००,००,००० डॉलर्स भरेल. वायकांचे मोत्यांचे फंटे २,००,००० डॉलर्स किंमतीचे किंवा जास्त भरतील. न्यूयॉर्कमधील कांहीं घीस एक लोकांच्या हाताच्या गुंड्या ५००० डॉलर्स किंमतीच्या आहेत. न्यूयॉर्क शहरापुरता हिशोब करून असं ठरविलें आहे कीं, ६,१०० वायका दरवर्षी फपल्यांकरितां एकंदर ४३,०००,००० डॉलर्स खर्च करतात.

श्रीमंत लोकांच्या विलासनांकांनां दरवर्षी इतका पैसा लागतो कीं, त्यांची किंमत ५,००,०००—७,५०,००० डॉलर्स भरेल. डब्ल्यू. के. व्हांडरविल्ट नांवाच्या मनुष्याची जी एक घरची गाडी आहे तिची किंमत ५०,००० डॉलर्स आहे. एकेकाच्या घरां कांहीं ठिकाणी १७ मोटारगाड्या आहेत. कैटाळा घालविण्यासाठीं संध्याकाळच्या एका बैठकीला लोक १०,००० डॉलर्सचा जुगार खेळतात. वायका, साप, झुकरें, सिंह अस्वले इ. वाळवून त्यांचे लाड करितात. कुत्र्यांचे दांत सोन्यानें मढवून काढतात व त्यांनां सर्व नौकरांच्या सरंजामासह गाडांत बसवून हवा खाण्याला किंवा नाटकाला धाडतात.

युरोपमध्ये हेंच दृष्टीस पडतें, पण तेथे संपत्तीचा दिमाख कमी आहे. इंग्लंड आणि वेल्समध्ये लोक परवाना काढण्यास खालीलप्रमाणें पैसे खर्च करितात. गाड्यासाठीं ५१३,२६१ पौंड; कुलचिन्हांसाठीं ६८,४७९ पौंड; पुष्पनौकरांसाठीं, १४८,६९० पौंड; शिकारीसाठीं ५८१२३२ पौंड. [सायझो. सोशल रिफॉर्मर्स.]

चैवासा—विहार-ओरिसा प्रांतांतील सिंगसूम जिल्ह्यांतील मुख्य ठिकाण. १९११ मधील लोकसंख्या ९००९. १८७५ मध्ये येथे म्युनिसिपालटी स्थापन झाली. जिल्हा-तुरुंगांत कैद्यांकडून, तेल काढणें, गालिचे तयार करणें, दोन्या वळणें इत्यादि कामे घेतात.

चोक—मुंबई, काठेवाड. शत्रुंजी नदीच्या दक्षिण तीरावरील इस्टेट. याच्या समोर नदीच्या दुसऱ्या तीरावरील लॉच रॅकडील अंनवाह्मयांत इस्तागिरी म्हटलें आहे. कामलो टॅकडी (कदमगिरी) हि जवळच आहे.

चोखामेळा—हा जातीनें महार असून पंढरपुरचा वारकरी व विठोबाचा भक्त होता. हा मंगळवेढ्याचा राहणारा होता. ज्ञानेश्वरांनीं जी तीर्थयात्रा केली त्या यात्रेत वन्याचशा संतमंडळींवरोबर हाहि होता. याला कर्माळेला नांवाचा एक मुलगा होता. मंगळवेढ्याच्या गांवकुसवाचें काम करीत असतां तें कोसकून पडून त्याखाली चोखामेळा हा शके १२६० च्या वैशाख वद्य पंचमीस वारला. तेथून त्याच्या अस्थी काढून पंढरपुरास नेल्या. हल्ली याची समाधी पंढरीस नामदेवाच्या पायरीसमोर आहे. नामदेवाच्या कुटुंबाप्रमाणेंच यांचीहि कुटुंब वारकरी व कविता करणारें होतें. याचा विवेकदर्पण नांवाचा एक छोट्यास ग्रंथ आहे. याची व याच्या वायकोची कविता सांगी व रसाळ आहे. याचें कवित्त अनंतभट नांवाच्या ब्राह्मणानें लिहून ठेवलें आहे. [संतकविकाव्य सूचि; महाराष्ट्र सारस्वत].

चोचो—चोचो हें नांव महाराष्ट्रांत फार थोड्यांनां माहीत आहे. या झाडाचे वेल कांकडी किंवा दोडक्याच्या वेलांसारखे असतात. दोडक्यांप्रमाणें हा वेल उन्हाळ्यांत मरत नाहीं. तो अनेक वर्षे टिकतो. थंडीच्या दिवसांत याची वाढ खुंटते. परंतु उन्हाळ्यांत पुन्हां नवे पुसारे फुटून उन्हाळा व पावसाळ्यांत पूर्ण वाढ होऊन पुष्कळ फळें येतात. दिसण्यांत ही फळें पेरुसारखी असतात, पण पेरु पेक्षां ३१४ पट मोठी होतात. त्यांवर कांकडीप्रमाणें बारीक कांटे असतात. चोचोचा वरची साल सोलून दुध्या भोपळ्याच्या भाजीसारखी भाजी करितात. व ती दुध्याच्या भाजीप्रमाणेंच रुचकर होते. किंवहुना त्याच्यापेक्षांहि जास्त चांगली होतें. ही भाजी पचण्यास हलकी आहे. चोचोचा “ जाम ” अथवा मोरेंवा परदेशांतून येथे विकण्यास येतो व त्याचा युरोपियन लोक उपयोग करितात. चोचोच्या दुध्याभोपळ्याप्रमाणें पाकाच्या तुकड्या बऱ्या करतां येतील.

चोचो हा भोपळ्याच्या वर्गातील वेल आहे. परंतु त्याच्या फळांत शेंड्याजवळ एकच बी असते. फळ जून झाले म्हणजे आंतील बी शेंड्यांतून बाहेर पडतें. व फळांत असतांनाच बी उगवून अंकुर बाहेर पडतो. अशा स्थिति फळ झाडावर असतांनाच होते. तीडून ठेविलेल्या जून फळासहि अंकुर फुटतात. अंकुर फुटलेलें फळ मातीत लावले म्हणजे बियांजवळ मुळें फुटून ती मातीत वाडीस लागली म्हणजे वेलहि वाडीस लागतो. वेल एखाद्या झाडावर अगर मांडवावर चढवावा.

सिलोन व मद्रास इलाह्यांत चोचोची बरीच लागवड करतात. महाराष्ट्रांत जसे दोडके पुष्कळ विकण्यास येतात तसे मद्रासकडे चोचोचे डोंगच्या डोंग मार्केटांत असतात. तिकडची हवा उष्ण असल्यामुळे ती फळें तिकडे वारमास दृष्टीस पडतात. मुंबईच्या बाजूस तोंडल्याप्रमाणें चोचोची लागवड फायदेशीर होईल व वारमास फळें लागतील.

चोडवरम—हा मद्रास इलाख्याच्या गोदावरी जिल्ह्याच्या संस्थानिक प्रदेशांतील एक तालुका आहे. याचें क्षेत्रफळ ७१० चौरस मैल आहे. याच्या दक्षिणेस व पश्चिमेस गोदावरी नदी वहात असून यांत रम्य डोंगराळ प्रदेशाचा समावेश होतो. १९२१ साली याची लोकसंख्या २८०५१ होती. या तालुक्यांत एकंदर २३२ खेडी असून चोडवरम हें त्याचें मुख्य ठिकाण आहे. १९०३-०४ साली याचें एकंदर उत्पन्न नऊ दहा हजार होतें. याचा बहुतेक भाग पूर्वेपाठ पर्वतांनं व्यापिला असून यापैकी ५७५ चौरस मैल प्रदेशावर जंगलें पसरली आहेत. या प्रदेशांत फक्त एकच पक्का रस्ता आहे. यांतील जंगलांत इमारती लांकूड चिंच, संत्री, मेण, वगैरेचें उत्पन्न होतें. यांतील मुख्य पिकें म्हटलीं म्हणजे तांदुळ, कडधान्ये, कांवा मका वगैरे होत. याशिवाय यांत तंबाखूचेंहि थोडेंसे उत्पन्न होतें.

चोघ्रा—मुंबई इलाखा व वडोदें संस्थान यांतून हे शेतकरी जातीचे लोक आढळतात. मुंबई इलाख्यांतील लो. सं. (१९११) ३८१३८. सुरत जिल्हा व एजन्सी या प्रांतांत या राष्ट्रजातीचे लोक आढळतात. आपण रजपूत आहों असें हे म्हणतात. त्यांच्या चालीरीतीवरून ते रजपूत आहेत. यावद्दल कांहीं पुरावा नाहीं. यांचा परंपरागत धंदा शेतीचा असून ते जाड भात फार चांगलें पिकावतात. यांचे ९ पोटभाग असून एका पोटभागांतील लोक दुसऱ्या पोटभागांतील लोकांशी विवाहसंबंध करीत नाहींत. या पोटभागांपैकी चोकापूर पोटभागांतील लोक सामाजिक दर्जात श्रेष्ठ समजले गेले आहेत.

बहुधा विवाह श्रौधपूर्ण होतात. नवऱ्याची (सुवासिनी) घडीण ही लग्नसमारंभांत पुढाकार घेते. कांहीं काळपर्यंत सासऱ्याच्या घरी नवऱ्याने काम करून बायको मिळविण्याची पद्धत या लोकांत फार प्रचलित आहे. या पद्धतीला “ खंडालिया ” असें म्हणतात. पुर्नविवाह व घटस्फोट या दोन्ही चाली आहेत. हे लोक मांसाहारी आहेत. तरी कोंकण, भिल, नाइफडा व इतर मांसाहारी लोकांपेक्षा आपल्याला श्रेष्ठ समजतात. कुणबी, कोळी इत्यादि उच्च जातीतील लोक हे आपल्या जातीत घेतात.

वारसासंबंधी कायदा हिंदुप्रमाणेंच आहे. खास हिंदु देवतांची पूजा करीत नाहींत. ते पृथ्वी, सूर्य, काकवालिओ (देवी), भवानी यांचे भक्त आहेत. सुरत जिल्ह्याने खेव्यांतील लोकांचे सामाजिक खटले गांव सभेपुढें ठेविले जातात, परंतु जातीसंबंधी महत्वाचे खटले सात गांवांच्या प्रतिनीधींच्या सभेत मांडिले जातात. गुन्यावद्दल दंड होतो.

वडोदें संस्थानांत यांची लोकसंख्या (१९११) ३१६६ आहे. चोकापुरी व वालवाडा या दोन मुख्य पोटजाती आहेत. चोकापुरी जातीला श्रेष्ठ मानण्यांत येतें व तिला पावा गडिया असें दुसरें नांव आहे. यांचे आचारविचार मुंबई

इलाख्यांतील इतर चोघ्यांप्रमाणेंच आहेत [से. रि. १९११ पु. ७ व १६].

चोपडे, ता. लु. का.—हा मुंबई इलाख्याच्या पूर्व खानदेश जिल्ह्यांतील एक तालुका असून याचें क्षेत्रफळ ३६८ चौरस मैल आहे. या तालुक्यांत चोपडे व अडावद हीं दोन गांवे व ९४ खेडी आहेत. १९११ साली याची लो. सं. ८२६८८ होती. लोकसंख्येचें प्रमाण दर चौ. मैलास २०५ आहे. १९०३-०४ साली जमीनीचें व इतर उत्पन्न अनुक्रमें २.३ लाख व १५००० रु. होतें.

तापी नदीथडीवरील प्रदेशाच्या विहिरींत पाणी विपुल आहे परंतु यांतील जलप्रवाह कालव्याच्या निरूपयोगी आहेत. मुख्य नद्या म्हटल्या म्हणजे तापी व तिला मिळणाऱ्या अनेक व गुली या होत. यांतील जमीन काळीची असून सुपीक आहे. या तालुक्यांत दरवर्षी २५ इंच पाऊस पडतो.

श. ह. र.—मुंबई इलाख्याच्या पूर्व खानदेश जिल्ह्यांतील त्याच नांवाच्या तालुक्याचें मुख्य ठिकाण असून याची लोकसंख्या १९११ साली १७,००८ होती. हें शहर फार जुनें असून तेथील मोडकळीस आलेल्या किल्ल्यावरून पुरातन हिंदू राजांच्या अमदानांत यास बरेंच महत्त्व होतें असें अनुमान निघतें. १६ व्या शतकांत हें एक दाट लोकवस्ती असलेलें मोठें शहर असून येथें रामेश्वराचें देवालय होतें. येथील देवदर्शन करण्यास फार दुरून लोक येत असत. १६७९ मध्ये हें शिवाजीनें छुटल्याचा उद्देस आढळतो. १८२० त हें शिवाच्या स्वाधीन करण्यांत आलें व १८४४ ई.प्रजांच्या ताब्यांत आलें.

येथें कापूस व जवस यांचा व्यापार चालतो. १८७० त येथें म्युनिसिपालिटी स्थापन झाली. येथें दोन दवाखाने, ५ कापूस पिंजण्याच्या गिरण्या, २ रुईचे गळे बांधण्याचे कारखाने व एक मुलीच्या शाळेसुद्धा ६ शाळा आहेत.

चोपदार—सातारकर प्रतापसिंह छत्रपतींनी आपल्या कारकिर्दीत सर्व सरकारी कामदार लोकांना पूर्वीचे शिरस्ते पाहून नियम घालून दिले. त्याप्रमाणें मिर्धे व चोपदार आणि भालदार यांचेहि नियम होते, ते खाली दिले आहेत. मिर्धा म्हणजे चोपदारांचा नाईक होय. भालदार व चोपदार साधारण एकच होत.

चो प द ा र व मि र्धे भ ा ल द ा र यां च ा ज ा व ता—
मिर्धे यांनी पाळीप्रमाणें रात्रंदिवस हजर असोन, सर्वांची ओळख राखोन, किताबती असतील त्यासुद्धा नांवें वेगळी वेगळी घेऊन, मुजरे सांगत जावे. सभेत कमजाजती परवानगेशिवाय मंडळी वसू न देतां नजरेचा इरादा सभेजोन, मंडळी शिस्तवार वसण्यास सुचवीत जावें. व मार्गानें स्वारीसमागमें चालतां, जागा पुढें उंचसखल येईल तशी खबर वरचेवर करीत जावी. समारंभास यादीप्रमाणें त्यांत न चुकतां वेळच्या वेळेस मंडळी बोलावणें ती बोलवावी.

कीर्तनसमर्थी मुजरे सभेंत सांगणें तें इराद्याप्रमाणें कितावती-मुद्धां सांगत जावे. कामांत इनाम वक्षिसाशिवाय कांहीं न खातां, व लवाची न करितां, इमानें इतवारें चाकरी करावी. स्वारींत व स्वारांवर नजर हमेशा ठेवांत असावी. व सरकारचा हुकूम मुत्सदी व शिट ब्राह्मण यांस बोलावणें करावयाची आज्ञा होईल त्याप्रमाणें करांत जावें. सदरहु लिहिल्याप्रमाणें वंदोवस्त जलदीन, हुगारीन सरकारचाकरी करून दाखवील, त्याजवर सरकार मेहरवान होईल. ज्याज-कडून हें न घटे, त्यास इजा पोहोचून, पुन्हां त्या कामावर रहाणें होणार नाहीं. व रदवदली होऊन पुन्हां चाकरीच मिळणार नाहीं. हें स्पष्ट समजोन लिहिल्याप्रमाणें वागावें व चाकरी करावी. ज्यास चाकरीवर वागणें, त्यानें जें वस्त्रपात्र असेल तें निर्मळपणें, जेथील तेथें, प्रातःकाळीं अंधोल करून सचीलपणें गळाठा न दिसतां स्वच्छपणें असावें. घरास वगैरे जातां येतां हुजीरनीस यास वजू होऊन जात जावें. हें न केल्यास गेल्या दिवसांच्या तारखा मजुरा पडणार नाहींत.

भालदार यांनीं स्वारींत व हुजूर असोन सेवा शिस्तवार करावी. व मुजरे सांगत जावे. मानकरी व स्वारमुद्धां बोलावणें आज्ञेप्रमाणें करावे. कचेरीचे समर्थी दोघांनीं दो वाजूस उभे राहून, गलबला व हिंडणार यांचा वंदोवस्त राखावा. ज्याची विनंती व रदवदली करणें ते त्याचे समक्ष सरकाराशीं करूं नये.

सरकारांतून कायदे लावयाचे तेः—

(१) पाठव्याची नजर करून निव व विडे घेत जाणें. (१) सरदारमंडळीकडून इनाम मिळाल्यास ध्यावयाचा शिरस्ता असेल तसें ध्यावें. (१) सरकारवाज्यांत रात्रौ निजावयास चौपदार यानें वारीप्रमाणें असावें. (१) दस-च्यास नजर करावी व पोशाख थावयाचा, तो सरकार कृपावंत होऊन दिल्यास ध्यावा. व वकरो व काठीची पूजा, नैवेद्य व दक्षिणा व वकरोची मुंडी मिथें याची, वाकी चौपदार व भालदार यांचे. (१) सरकारांतून कोणास पोशाख दिले असतां त्याजकडून इनाम दिल्यास घेत जाणें (१) सरदारमंडळीकडून इनाम आणावयास मिथें यांनीं चौपदार व भालदार घेऊन जात जावें. तेथून जें येईल तें आपलेंपार्शी ठेवून, चौपदार याचा मिर्घा व भालदार याचा मिर्घा यांनीं निमे दोन वाटण्या घेऊन वाकी दोन वांटण्या रहातील, त्यापैकी एक वांटणो चौपदारास व भालदारास देणें. (१) वाज्याकडील (अंतःपुरची) व देवघरची व कचेरीची चाकरी करावी. (१) दिपवाळीस तेल, अर्गजा व फराळास शिरस्तेप्रमाणें पावेल. (१) शिमग्याचे, होळीचा नारळ पावत जाईल. (१) सरकारास मेजवानी इराद्याची जहाल्यास कारणांनुसृत पोशाख व इनाम थावयाचा जाहल्यास देविला जाईल. (१) सरकारस्वारी जेथें असेल तेथें मिर्घ्यान असावें. व दारावाहेर चौपदार यानें असावें. वाहेरून कोणो येईल त्याची वद्री चौपदार यानें मिर्घ्यास सांगावी. नंतर सरकारचा हुकूम घेऊन

आज्ञा होईल त्यास कचेरींत घेत जावें. (१) सरकारांत चौपदार असतील त्यांनीं सरकारचाकरीविषयी मिर्घ्याचे हुकुमांत असावें. (१) रात्रीं नुनवेस राखी व विडे पावतील. गोळ-ळअष्टमीचें निशाण व लेणी व खिरापत व विडे पावतील. (१) संक्रांतीवद्दल ताळ व विडे व खण व सुगडें शिरस्ते-प्रमाणें पावेल. व गंजीपैकीं गवत ओलें व वाळलें सर्वोबरोबर पावेल. (१) शिमग्याचे पोस्त सरकारमंडळी व मुत्सदी व शिलेदार यांजकडून त्यांनीं दिल्यास ध्यावें. (१) तुळ-शीच लग्नवाद्दल ऊंस, आंवळे व चिन्ना व चंपापट्टीवद्दल वांगी सर्वोबरोबर पावेल. (१) मेसकुमाय राणीच्या हुगन्या पावतील. (१) सरकारस्वारी तत्कावर आली असतां कच-रीचा वंदोवस्त राखावा. व इराद्याप्रमाणें ज्याचें त्यास वसवावें. (१) फौजेस आज्ञा होणें ती मिथें यांजपार्शी व्हावी. मिथें यांनीं भालदारस सांगून वक्षीस कळवावें. आणि स्वार आण-वावे. (१) स्वारींत स्वार, गिबंदी व मानकरी वगैरे लोक इराद्याप्रमाणे चालवावे. व मजुरा देत जावा. (१) विडे सणाचे चार, मिथें यास व भालदार यास दोन, व गोळुळ अष्टमीचें निशाण व लेणी व खिरापत सालावादी पावत आल्याप्रमाणें पावेल. ” या प्रमाणें चौपदार, भालदार व मिथें यांचें काम व त्यावद्दल त्यांना मिळणारें सरकारी वेतन आणि इनामहक्क काय असत याचा बोध या जावत्यावरून होतो [इतिहाससंग्रह. पु. ६. अं. १८१९].

चौवारी—मुंबई, काठेवाड. भिमोरा घराण्यातील काठी लोकांच्या ताब्यांतील निराळी खंडणी देणारा तालुका. हल्लीं हा चोटिला ठाणांत आहे. येथे पंचमुखी नांवाची सुंदर विहीर आहे.

चौभा—याचें उपाहरण नांवाचे ओवीछंदांत लिहिल्लें एक काव्य प्रसिद्ध आहे. ‘चौभा’ हें पाठव्यांतलें नांव असल्यास ‘झुभ’ नांवाचा आणि आठनांव असल्यास “चूर्-वेंदिक” शब्दाचा अपभ्रंश असावा असें राजवाडे सुचवितात.

ग्रंथाची भाषा बहुतेक ज्ञानेश्वरीसारखी आहे. उनुप्रत्य-यांत धातुसाधितें या काव्यांत सडकून आहेत. या प्रकारची धातुसाधितें ज्ञानेश्वरीपासून श्रीधरपर्यंत कालानुक्रमानें कमी कमी होत जातात. ग्रंथांत ‘यज्ञा वद्दल’ ‘येन’ शब्द आला आहे. तसेंच श्वासावद्दल सत्, स्वामीवद्दल सामी, शत्रवद्दल सन्न, कालिदीवद्दल काळिंदी, धनुष्यवद्दल धनुक, जिव्हावद्दल जीवा, अनिरुद्धवद्दल अनुर्ध; कृष्णवद्दल क्रष्ण, पद्मना वद्दल पानक, भाषावद्दल भास, या प्रकारचे शकडो अपभ्रंश महाराष्ट्री व अपभ्रंश प्राकृताप्रमाणें या ग्रंथांत आढळतात. ज्ञानेश्वरीतील मराठी भाषेच्या व्याकरणांत संगितली त्यापेक्षां विलक्षण अशीं रूपे या ग्रंथांत येतात. सा-सी. इ. पट्टीचे प्रत्यय म्हणून वापरले आहेत. वरील भाषारूपांवरून ज्ञानेश्वरा-नंतर व दासोपेक्षापूर्वीं हा कवि झाला असा निर्णय राजवाडे करितात. या कवीनें भागवत व हरिवंश हे ग्रंथ ताडून पाहिले

होते असे कवि सांगतो. यावरून हा संस्कृतज्ञ असावा असे ठरते.

काव्याच्या भागांत “ प्रसंग ” असे म्हटले आहे. औंवी-संख्या १८८५ पर्यंत उपलब्ध झालेल्या पत्रांत आली आहे. या काव्याविषयी राजवाडे म्हणतात, “ ह्यांत एक वैलक्षण्य आहे. ते अद्यापपर्यंत प्रसिद्ध झालेल्या किंवा माझ्या संग्रहास असलेल्या कोणत्याहि जुन्या औंवीवद्ध ग्रंथांत नाही. प्रायः ज्ञानेश्वरी औंवीत पहिले तीन चरण अंती सयमक असतात. प्रस्तुत ग्रंथांत प्रायः पहिले दोन चरण सयमक, तिसरा नियमक व चवथा सयमक असतो. कित्येक औंव्यांत मुळीच यमक नाही. कित्येकांत कोणते तरी दोन चरण सयमक असतात. कित्येक वर्गांत यमकाचे सवर्गाय व्यंजन असते. कोठे कोठे यमकाचे अंत्यस्वर भिन्न असतात. असे काही विचित्र प्रकार या ग्रंथांत आहेत. ज्ञानेश्वरीत चौथा चरण अर्धा असतो. या ग्रंथांत तो पाऊण असतो, संबंध असतो किंवा दीडहि असतो. या ग्रंथांत पहिला, दुसरा, विवा वाटेल तो चरण अर्धा असतो. असा काही स्वर प्रकार या अद्वितीय ग्रंथांत आहे. पृथ्वीवरील कोणत्याहि भाषेतल्या कोण्याहि कवीच्या काव्यांत असले चमत्कार नसतील. वरे, कवीची वर्णनशैली सामान्य आहे म्हणजे तर तशांतलीहि गोष्ट नाही. गुदांची वर्णने, ब्रह्मदेवाची थड्या, वगैरे प्रसंग चांगले खुलवून सांगण्याची कला कवीला माहीत आहे.”

हा कवि कधी व कोठे होऊन गेला हे नक्की कळत नाही. ग्रंथभाषेवरून शके १३०० च्या सुमाराचा हा असावा असे मानितात. रंगनाथस्वामी निगडीकर, शेख महंमद वगैरे कवींनी आपल्या संतमालिकांत याला नमन केले आहे. [भा. इ. सं. सं. म. अहवाल शके १८३३; सं. क. का. सू.; म. सारस्वत]

चोरांगल—भुवई इलाख्याच्या रेवाकाठांतील एक लहानसे संस्थान. यांत आठ गावे आहेत. वस्ती बहुतेक कोळ्यांची आहे.

चोरासी—(चौऱ्यायशी) हा भुवई इलाख्याच्या सुरत जिल्ह्यांतील एक तालुका. अठराव्या शतकाच्या उत्तरार्धात या मुलखांत ८४ परगणे मोडत असत म्हणून हे नांव पडले असावे. याप्रमाणे तापीच्या दक्षिणकडील जिल्ह्यास २८ परगण्यां-वरून अष्टाविंशा हे नांव पडले होते. याचे क्षेत्रफळ ११४ चौ. मै. आहे. या तालुक्यांत सुरत व रांदेर ही दोन शहरे व ७२ खेडी आहेत. १९११ साली याची लोक-संख्या १७०१९१ होती. याचे १९०३-४ साली एकंदर उत्पन्न २.८ लाख होते. याच्या उत्तर सरहद्दीवरून १८ मैल-पर्यंत तापी नदी वहात जाते. हा तालुका दाट झाडांचे मैदान असून यांतील बहुतेक जमीन नांगरलेली दृष्टीस पडते. यांत पाण्याचा पुरवठा भरपूर नाही.

चोरी—हा शब्द संस्कृत चुर या धातूपासून गेलेला आहे. जंगम माल मालकाच्या परवानगीवाचून

त्याच्या ताब्यांतून नेणे याला चोरी म्हणतात. चोरी हा सर्व आधुनिक कायदेपद्धतीत फौजदारी गुन्हा गणला जातो. चोराशी सदृश असे इतर गुन्हे पिनल कोडांत दिले आहेत तेः— (१) जवारीची चोरी किंवा दरोडा (रॉबरी), (२) ठकवाजी (चॉटिंग), (३) अपहार (मिस अप्रोप्रिएशन), (४) विश्वासघात (फ्रीच ऑफ ट्रस्ट), व (५) अपक्रिया (मिसवीफ).

कित्येक प्राचीन कायद्यांत साधी चोरी हा फौजदारी गुन्हा नसे. उदा. रोमन कायद्यांत चोरीवद्दल दिवाणी काम चालून मालकांना चोरीस गेलेला माल किंवा त्याच्या दुप्पट किंवा चौपट किंमत चोरांकडून देववीत असत. प्राचीन इंग्रजी कायदाहि तसाच होता. गुरे चोरणे वगैरे महत्त्वाच्या चोऱ्यांना मात्र फौजदारी गुन्हा समजून फांशी, हुद्दपारी, सक्तमजुरी वगैरे कडक शिक्षा असत. गुलाम वगैरे माणूस पळवून नेणे याचाहि रोमन कायद्यांत चोरीत समावेश करीत असत; पण आधुनिक इंग्रजी कायद्यांत तो ‘ अवडकशन ’ म्हणून निराळ्या जातीचा गुन्हा मानतात. रोमन कायद्यांत आणखी एक फरक असा होता की, विवाहित स्थितीत नवरावायकोला एकमेकांविरुद्ध चोरीचा आरोप करता येत नसे. पण इंग्रजी कायद्यांत ‘ मॅरिड वुडमेन्स प्रॉपर्टी अॅक्ट ’ (विवाहित स्त्रियांच्या मालमत्तेबाबत कायदा) झाल्यापासून तशी फिर्याद करता येते. अलीकडील इंग्रजी कायद्यांत चोरीच्या गुन्याला कमाल शिक्षा चौदा वर्षे सक्तमजुरी ही आहे. १६ वर्षांच्या आंतील मुलांना फटक्यांची शिक्षाहि देतात.

भारतीय—स्मृतिग्रंथांत ‘ स्तेय ’ म्हणजे चोरी (थेफ्ट); आणि ‘ साहस ’ म्हणजे दरोडा (रॉबरी) असे दोन पृथक् गुन्हे मानले आहेत; व त्यांची मूर्ते व्याख्या दिली आहे तीः—

स्यात्साहसं त्वन्वयवत्प्रसभं कर्म यत्कृतम् ।

निरन्वयं भवेत्स्तेयं हर्त्वापव्ययते च यत् ॥

मनुस्मृति अ. ८ श्लोक ३३२.

स्मृतिग्रंथांतील कायदा चालू पिनल कोडांतील कायद्याच्या दृष्टीने दोन महत्त्वाच्या वायवीत भिन्न दिसतो. पहिली वाव म्हणजे वर्णभेदानुरूप दण्डभेद. म्ह. चोराला ब्राह्मण क्षत्रियादि भेदाने दण्डाचे प्रमाण कमजास्त असे ते येणेप्रमाणेः—

अष्टापाद्यं तु शूद्रस्य स्तेये भवति कित्तिवपम् ।

पोडसैव तु वैशस्य द्वात्रिंशदक्षत्रियस्यच ॥

ब्राह्मणस्य चतुःषष्टिः पूर्णं वापी शतं भवेत् ।

मनुस्मृति अ. ८ श्लो. ३३७—३८.

हा प्रकार ‘ कायद्याच्या दृष्टीने सर्व इतम सारखेय असतात ’ (ऑल मेन आर ईक्वल विफोर लॉ) या सुप्रसिद्ध कायदेतत्त्वाच्या विरुद्ध आहे. तसेच शारीरिक शिक्षेसंबंधानेहि स्मृतिग्रंथातले नियम आधुनिक कायदेपद्धतीला अमान्य

असे आहेत. चोरीला पिनल कोठांत सक्षमजुरीद्वारे अधिक कडक शिक्षा नाही. पण स्मृतिकार शिक्षा सांगतात त्या शरीरावयवच्छेद व प्रत्यक्ष वध इतक्या कडक आहेत. त्या अशा—

अङ्गुली ग्रंथिभेदस्य च्छेदयेत्प्रथमे प्रहे ।

द्वितीये हस्तचरणौ तृतीये वधमर्हति ॥ मनुस्मृति.

येन येन परद्रोहं करोत्यंशेन तस्करः ।

छिन्द्यादङ्गं नृपस्तस्य न करोति यथा पुनः॥

कात्यायन.

कोणत्याहि आधुनिक सुधारलेल्या राष्ट्रांत चोरीला मरणाची शिक्षा नाही. आणि शरीरावयवच्छेदनाची शिक्षा तर खून वगैरेसारख्या कोणत्याहि भयंकर गुन्ह्याला नाही. मराठी रियासतीत वरील स्मृतिकारांच्या वचनांस अनुसरून व्यवस्था असे. चोरी आणि दरवडा ह्या दोन गुन्ह्यांस शिक्षा फार कडक देण्यांत येत असे. दोन्ही प्रकारच्या गुन्ह्यांच्या कामी गुन्हेगारांस अटकत ठेवण्याची, ठार मारण्याची, हात, पाय, कान कापण्याची शिक्षा करण्यांत येत असे. शिवाय चोरीस गेलेला माल गुन्हेगारांकडून मालकांस परत देवविण्यांत येत असे. याखेरीज सरकारची गुन्हेगारी ही अपराध करणारांकडून वसूल करण्यांत येत असे. चोरी करणारास अगर दरवडा घालणारास अटक करण्यांत येत असे; एवढेच नव्हे परंतु त्याच्यापाशी राहणाऱ्या त्याच्या आसांसहि अटक करण्यांत येत असे. रस्ताछुडीच्या कामांत गुन्ह्याचा माग अमुक एक गांवापावेतो जाऊन पुढे त्या गांवातील लोकांनी माग काढून न दिल्यास छुडीस गेलेला माल भरपाई करून देण्याची जबाबदारी ज्या गांवापावेतो माग गेला असेल त्या गांवातील लोकांवर असे. चोरी आणि दरवडा या दोन गुन्ह्यांच्या कामी कोणत्या प्रकारची व्यवस्था करण्यांत येत असे याचे एक उदाहरण येणेंप्रमाणें:—

सित समीनान मया व अलफ या सालांत कोंकणप्रांती चोरट्यांनी चोऱ्या करण्याचा फार सुळसुळट चालविला. तेव्हां ५८ चोरांस धरून आणून त्यांची चौकशी करून त्यांचे अपराध हुजूर लिहून पाठविण्यांत आले. या एकंदर ५८ चोरांपैकी २० चोरांची डोकी मारावयाचा, १३ असातीचा उजवा हात व डावा पाय, अठरा असातीचा उजवा हात, चार असातीचा उजवा हात व एक कान, एक असातीचा उजवा हात व पाय व एकाचा कान कापण्याचा हुकूम करण्यांत आला. या अज्ञात चोरांच्या पुढाऱ्यांस विशेषित करून फिरवून मेक देऊन मारावा असा हुकूम सोडण्यांत आला. [सित समानीन मया व अलफ, वाढ भाग ८ पान ९६.]

चोरी आणि दरवड्याचे गुन्हे करणाऱ्या लोकांचा तपास लागावा म्हणून हे गुन्हे करणाऱ्या लोकांवद्दल माहिती देणारांस सरकारकडून वक्षीस देण्यांत येत असे. ही गोष्ट डावा भाग ८ पान ९५ वरील उल्लेखावरून दिसून येते.

इतर देश.—चोरीच्या गुन्ह्याला शरीरावयवच्छेदनाची व मरणाची शिक्षा जपानी, इस्लामी, इराणी, आयरिश तसेच शपथ व दिव्य करणे या गोष्टी पुष्कळ प्राचीन कायद्यांत असत. पण याशिवाय चोरीसंबंधी कांही चमत्कारिक माहिती येथे देतो. केल्टिक कायद्यांत चोराला गुलामाप्रमाणे विकणे ही एक शिक्षा असे. प्राचीन रोमन कायद्यांत चोराला पकडून आणण्याचे काम फिर्यादीला करावे लागत असे; आणि ते शक्य झाले नाही तर मॅजिस्ट्रेटला चोर असेल तेथे नेऊन चोराला पकडण्यांत येत असे. हिब्रू कायद्यांत 'मालमत्ते-विरुद्ध गुन्हे' या सदराखाली व्यभिचार (अल्पवयी माण-साला किंवा वायकोला) फूस लावून किंवा जुलमाने नेणे, निष्काळजीपणामुळे दुसऱ्याचे नुकसान करणे, चोरी, व्याज-खोरी (यूसरी), वळखोरी (रेप), हे गुन्हे दिले आहेत. ट्यूटन स्त्राव्ह लोकांच्या कायद्यांत घोडा चोरणाराला सर्वात अधिक कडक म्हणजे दगड फेंकून ठार मारण्याची शिक्षा असे.

चोल—हिमालयाच्या पूर्वेकडील रांगेतील एका रांगेचे व त्यातील सिक्कीम संस्थानातून तिवेटीतील चंबादरीकडे जाणाऱ्या एका रस्त्याचे चोल हे नांव असून हा रस्ता अद्यवा घाट समुद्रसपाटीपासून १४५०० फूट उंचीवर आहे. [इपे. गॅझ. पु. १०.]

चोल घराणे व चोल साम्राज्य—प्राचीन चोल.—चोल हे नांव फक्त राजघराण्याचेच नसून एका लोकसमूहाचेहि आहे. हे नांव फार प्राचीन काळापासूनच आहे. चोल लोक हे मूळचे कोटले व दख्खनमध्ये केव्हा आले हे नको सांगता येत नाही. मात्र दख्खनचा प्राचीन इतिहास जेव्हापासून सुरू होतो, तेव्हापासून हे चोललोक व राजे तेथे नांदत होते एवढे खरे. महाभारत व इतर पुराणे यांत यांचा उल्लेख आहे. यांची खात्रीलायक वंशावळ मिळत नाही. अशोकाच्या दुसऱ्या व तिसऱ्या शिलालेखांत यांचा (मित्रत्वाचा) नामनिर्देश आहे. पुढे सिलोनच्या राजांचे व चोलांचे वैर माजल्याचे आढळते. महावंश म्हणतो ख्रि. पू. पहिल्या शतकांत सहा तामीळ पुण्यांनी सोली (चोळ) देश वळकाविला होता. (बर्नेलच्या मतें चोल देशास पूर्वी मलयकूट म्हणत). सारांश, ख्रि. श. पहिल्या शतकापासून या चोलांची ऐतिहासिक माहिती मिळू शकते. या माहितीला थोडा फार आधार तामीळ वाङ्मयाचाहि मिळतो. पेरिप्लसमध्ये यांचा उल्लेख असून टॉलेमीहि यांची माहिती देतो (१३०). यांच्या प्राचीन पूर्वजांच्या नांवांत, कपोता-सायी मांस देणारा शिवी, कावेरीनदीचा पिता कवेर, इन्द्र मित्र सुशुण्डन, मनु, पेरुजोरुचोळन (अन्नदान करणारा) वगैरे राजे येतात. महाभारतीय युद्धांत चेर व पांडव यांच्या वरोवरच या चोलांनीहि दोन्ही सैन्यांस (कौरव पांडवांस) रसद पुरविली, म्हणून वरील अन्नदाते असे उपपद चोलांना

लागलें अशी दंतकथा आहे. ह्युएनत्संग यांच्या राज्यांत गेला नव्हता. फक्त त्यानें यांची माहिती ऐकिली होती.

करिकालः—या घराण्यांतील पहिला ऐतिहासिक प्रख्यात पुरुष म्हणजे करिकाल चोल होय. याच्या पूर्वीचीं नांवें संगमादि ग्रंथांतून आढळतात. परंतु त्यांची ऐतिहासिक माहिती फारशी आढळत नाही. करिकालाच्या आज्ञेचें नांव वेरपहरदकई. पेरुनरकिळ्ळी असून तो कुडको नेडुम-शेरलादन या चेरराजाचा समकालिन होता. हे दोघे परस्पर लढत असतां दोघेहि ठार झाले असें म्हणतात. करिकालाचा वाप उरुवप्पहरेर इळ्योन (इळंजेतचेरी) नांवाचा होता. तो तरुणपणीं वारल्यानंतर करिकाल गादीवर आला. त्यावेळीं चेरांनीं याचे वरेंच राज्य आक्रमण केलें होतें; तेव्हां हा फरार येथें अज्ञातवासांत राहिला. पुढें एका आर्गांत सांपडून त्याचे पाय अधू झाल्यानें, त्याला नीलपाद किंवा कृष्णपाद असें म्हणत. लहानपणाच यानें न्यायनिवाडे उत्तम रीतीनें तोडल्याचें आढळतें. नानगुर वेळ कुटुंबांतील मुलीशीं यानें लग्न लाविलें. वेण्णळ (हळींचें तंजावर जिल्ह्यांतील कोईल-वेण्णी) येथें यानें पाण्ड्य व चेर या दोन्ही राजांचा पराभव करून चेर राजकन्येशीं लग्न लाविलें व आपली बहीण चेर-राजास दिली व दोन्ही घराण्यांत दोस्ती केली. सीलोनवर यानें स्वाभ्या केल्या. आपली पहिली राजधानी उरैयूर ही बदलून, कावेरीपट्टनम् नांवाचें शहर स्थापून तेथें नेली. याचें कारण आपल्या राज्याची दक्षिण व पश्चिम सरहद्द मजबूत असावी. व्यापाराची भरभराट होऊन किनाराहि सुरक्षित रहावा म्हणून ही राजधानीची अदलाबदल झाली. तिच्या स्थापनेसाठीं करिकालनें सीलोनमधील वारा हजार लोक घेठीस पकडून आणले होते. पुढें सातव्या शतकांत गैल कुरम् ही राजधानी झाली. सिलप्पाधिकारम् वगैरे वगैरे काव्यांतून करिकालनें उत्तर हिंदुस्थानांत स्वाभ्या करून थेट हिमालयावर आपला व्याघ्रचक्र रोविल्याचा उल्लेख आहे (पल्लवांचा ध्वजहि व्याघ्राचाच होता). अवंताराज व मगधराज आणि वज्र राज (बुंदेलखंड) हे त्याचे मित्र होते. याच्या कारकादीत कावेरीपट्टनम् येथें दर्यावर्दी व देशावरील व्यापार फार जोरात सुरू होता. याच्या कारकादीत कांची नगरी सोन्याची केली असें वर्णन आहे. कावेरी नदीला बंधारे घालून कालवे काढले होते. यावेळीं चोल साम्राज्याची भरभराट झाली असून करिकाल हा सम्राट बनला होता. याच्या वर्णनपर पट्टिन्पल्ली नांवाचें एक काव्य झालें; त्याच्या कार्यास एक लक्ष सव्या हजार सुवर्णमुद्रा, करिकालनें वक्षिप्त दिल्या. हा विद्वान असल्यानें याच्या पदरी, परनर, काव्यायलैयार वगैरे (संगम ग्रंथांत प्रसिद्ध असलेले) कवी होते. यांनें वरींच वपे राज्य केलें.

नेडुमुळिकिळ्ळीः—हा करिकालाचा पुत्र किंवा नातु असून त्याच्या मागून राजा झाला. यानें वरींच वपे राज्य केलें. करिकाल वारल्यानंतर चेर पांड्यांनीं चोल

राज्यावर स्वारी केली; परंतु नेडून, त्यांचा कारियारु येथें पराभव केला. या लढाईत कांची येथील सुभेदार नेडुच्या भाऊ, हाहि हजर होता. यावेळीं कांची हें चोल साम्राज्याचें उत्तर प्रांतांतील मुख्य ठिकाण होतें. तोण्डमानाङ्गनीरयनः—नेडुचा पुत्र, एका नागकन्येपासून त्याला झाला होता. हा पुढें कांचीचा प्रसिद्ध सम्राट झाला. याची प्रशस्ती पेरंबणारिप्पदाई काव्यांत वर्णिलेली आहे. याच्या वेळीं जलदेवताच्या ओधानें कावेरीपट्टन व उरैयूर राजधान्या (समुद्राच्या वाडीनें ?) वाढून गेल्या. शैगुत्तवन चेर राजांनें याच्यावर स्वारी करून याचा पराभव केला व याचें बहुतेक राज्य काबीज केलें. पुढें पाण्ड्य व पल्लव यांचें प्राबल्य वाढल्यानें चोलघराणें हतप्रभ झालें. या तोण्डमानाची हकीकत आढळत नाही.

कोच्चेंगमः—तोण्डमानाच्या नंतर पल्लव अमदानांतील तीनशें वर्षांत चोलांचें फक्त नांव ऐकूं येतें. बाकीची माहिती आढळत नाही. या काळांत एका कोच्चेंगम चोलराजांनें एका चेरराजाचा पराभव केल्याचा उल्लेख आढळतो. याला शैवपंथी व विष्णुपंथी लोक आपल्या वाजुचा म्हणतात. कारण त्यानें शिव-विष्णूची पुष्कळ (एकव्या शिवाची सत्तर) देवळें बांधिलीं होती. एक पाण्ड्यवराणी चोलराजकन्या होती वगैरे या वेळची चोलांची त्रोटक माहिती आहे. पल्लवांप्रमाणेंच चालुक्यांनीं हि या सुमारास चोलांना नामशेष केलें होतें. सिंहली वखरांवरून चोलराजांनीं सीलोनवर पुढील-प्रमाणें (या प्राचीनकाळीं) स्वाभ्या केल्या होत्या. पहिली ख्रि. पू. २४७; दुसरी ख्रि. पू. १४०, तिसरी इ. स. ११०, उलट सिंहलीलोकांनीं हि त्यांच्यावर स. ११३ त स्वारी केली होती.

मध्य काळी न चोल.—पल्लव व चालुक्य यांचा उत्कर्ष होत होता तरी सुद्धा चोलांनीं आपली सत्ता धोडी फार जिवंत ठेवली होतीच. ह्युएनत्संगच्या वेळीं या चोलांचे एक लहानसें घराणें टिकून होतें. पल्लवांनां राष्ट्रकूटांनीं पुढें नामशेष केलें व आपलें वर्चस्व दक्षिणेंत स्थापिलें. या वेळीं दक्षिणेंत पूर्व चालुक्य, राष्ट्रकूट, पांड्य, गंग, पल्लव, वाण यांचीं राज्ये टिकठिकाणीं पसरलेलीं होती. पुढें गंग-पल्लव-वाण या त्रिकुटांनें वरगुण पांड्यराजाचा पराभव केल्यानें त्याचा फायदा घेऊन चोलांनीं आपलें डोंकें वर उचललें (८५०). वरीलप्रमाणें वरगुण पांड्यराजाचा पराभव झाल्यानंतर तत्कालीनें विजयालय चोलराज यानें आपल्या नहागिरीचा विस्तार वाढवून आपल्या चौतीस वर्षांच्या कारकादीत तंजावर, कन्याकुमारी, कांची वगैरे प्रांत हस्तगत करून तंजावरास राजधानी केली. याची कारकादि ८४६-८८० पर्यंतची होती; याला परकैसरावर्मा अशी पदवी होती. आदित्य पहिला हा विजयालयाचा पुत्र, याला राजकैसरीवर्मा ही पदवी होती. यानें हि पुष्कळ प्रांत हस्तगत केले व अपराजित पल्लव व कोंगूराज यांचा पराभव

केला. याने ८८०-९०७ पर्यंत राज्य केलें व आपली सर-हद्द राष्ट्रकूटांच्या सरहद्दीशीं भिडविली. परान्तक पहिला हा आदित्याचा मुलगा असून याला परकेशरीवर्मा, वीरना-रायण वगैरे पदव्या होत्या. याची कारकाई ९०७-९४७ पर्यंत झाली. याने आपला राज्यविस्तार वराच केला. त्यानें केरळराजकन्येशीं विवाह केला व पाण्ड्यराजाचा, वाणराजाचा, वैडुंबरराजाचा पराभव केला (९१०). याच्या कारकाईत सर्वत्र शांतता नांदत असल्यानें, धार्मिक चळवळीस वराच जोर येऊन, काळमुख व पाण्डुपताई शैवपंथांना व वैष्णवपंथांना राजद्रवारी मान्यता मिळाली. परान्तक स्वतः शैव असल्यानें त्यानें चिदंबर्याच्या शंकराच्या देवळाची सर्व पटई सोन्यानें मढविली होती असें सांगतात. त्यानें आपल्या वयाच्या सद्यत्तिवाव्या वर्षी सीलोनवर स्वारी केली होती. याला पांच पुत्र होते. त्यांपैकीं तिघांनीं राज्य केलें. राजकेशरीवर्मन ऊर्फ राजादित्य हा परान्तकाचा ज्येष्ठ पुत्र त्याच्या मागे राजा झाला व त्यानें उत्तरेकडे राष्ट्रकूटांच्या प्रांतावर स्वाभ्या केल्या तेव्हां वुत्तुग या (राष्ट्रकूटाच्या) सेनापतीनें राजादित्यावर चढाई करून तत्कालम येथें त्याला लढाईत ठार केलें (९५०). याप्रमाणें राजादित्यानें तीन वर्षे राज्य केलें (९४०-९५०). पुढें (तिसऱ्या) कृष्ण राष्ट्रकूटांनीं याच वेळीं चोलराजाचे वरेचसे प्रांत व कांचीशहर काबीज करून तंजावरासहि वेढा दिला. गंडरा-दिप्तिन हा राजादित्याचा धाकटा भाऊ, त्याच्या मागून राजा झाला; त्यानें कृष्ण राष्ट्रकूटाला परतवून लाविलें. यानें आपल्या नांवाचें एक शहर वसविलें. त्याच्या राणीनें त्याच्या पश्चान् कोनेरीराजपुरम् येथें एका देवळांत त्याचा पुतळा स्थापिला तो अद्यापिहि तेथें आहे. यानें १ वर्ष राज्य केलें. पुढें याचा मुलगा अज्ञान असल्यानें अरिजय अथवा अर्जुन मधुरैकोड, राजकेशरी हा राजा झाला. उत्तमशीली व अरिकुलकेशरिन् हे दोन परांतकाचे पुत्र (अर्जुनाचे भाऊ) होते. अरि-कुल हा यापाच्या व अरिजयाच्या वेळीं सेनापति असे. परान्तक दुसरा ऊर्फ सुंदर परकेशरी हा अरिजयाचा पुत्र, त्याच्या मागून राजा होता. याच्या वेळीं वीर पांच्यानें उच्चल केली, परंतु यानें त्याचा नेवूर येथें पराभव केला. याच्या नंतर त्याचा मुलगा आदित्य दुसरा ऊर्फ करिकाल राजकेशरी हा राजा झाला. यानेहि पल्लव, चेर व पाण्ड्यराजांचा पराभव केला होता. त्याच्या मागे त्याचा चुलत चुलता परकेशरीवर्मन् मधुरांतक उत्तम हा ९६९ त राजा झाला. त्यानें १६ वर्षे राज्य केलें (९८५) व त्याच्या नंतर दुसऱ्या आदित्याचा धाकटा भाऊ पहिला राजराज हा गादीवर आला. या वेळीं चालुक्य व गंग यांची यादवी जुपल्या. मुळें राजराजानें त्याचा फायदा घेऊन आपलें राज्य वाढविलें. हा सर्व चोल राजांमध्ये श्रेष्ठ झाला. यानें प्रथम आपल्या राज्याची अन्तःस्थिति सुधारली व मग मुलुखगिरीस

प्रारंभ केला. त्यांत प्रथम चेर आरमारावर स्वारी करून कांडलूरजवळ त्यांचा पराभव केला (९९५); नंतर गंग-प्पाडी, नुळवप्पाडी, तडिगैवळी व वेंगैनाडु हे प्रांत काबीज केले (९९७). पहिले दोन प्रांत गंगाचे असून त्यांवर चालुक्यांचाहि डोळा होता. पुढें चालुक्यांच्या राज्यांत यादवी माजल्यानें, राजराजानें त्यांच्यावर स्वारी करून त्यांना मांडलिक वनविलें व विमलादित्य चालुक्यराजास कुंदव्वा ही आपली मुलगी दिली. याच सुमारास (९९७) त्यानें पांड्यांचाहि पराभव करून कोलम व कालिंग देश जिंकले; ईळम (सीलोन) वर स्वारी करून तेथें आपली सत्ता स्थापिली (१००३). यानंतर तीन चार वर्षांत त्यानें साडेसात लाख वसुलाचा रटपाडी प्रदेश जिंकून, सत्याश्रय चालुक्यांचा पराभव केला (१००७). तंजावर येथील देवळांत राजराजानें आपण आपल्या राण्या व वहीण यांनीं दिलेल्या एकंदर धर्मादाय देणग्यांची यादी शिलालेख-रूपानें खोदून ठेविली (१०१०) व तंजावर शहर पुन्हां वसविलें; कारण मध्यंतरी चालुक्यांनीं त्याचा नाश केला होता. आयुष्याच्या शेवटीं त्यानें समुद्रांतीस वारा हजार बंटे जिकल्याचा उल्लेख आढळतो (१०१२). याप्रमाणें आपलें साम्राज्य वाढवून तो चोलसम्राट बनला. यानें आपली उत्तर सरहद्द कोवरीच्या उगमाजवळील येडतोरैनाड गांवापासून थेट कृष्णेच्या मुखापर्यंत भिडविली. तसेंच याची दर्यावरील सत्ता रामनादपासून बिजगापट्टमपर्यंत होती. राजराजाला राजाश्रय, अरुमोळीदेव मुम्मूडीचोळ, जयमगोडा वगैरे पदव्या होत्या. याच्या कारकाईत प्रजा सुखी व धनधान्यसंपन्न होती. हा बहुधा १०१३ त वारला असावा. त्याच्या मागून त्याच्याच सारखा पराक्रमी त्याचा पुत्र, गंगई कौंड ऊर्फ मुडिगोड, निगिरिली उत्तम चोल राजेन्द्र हा राजा झाला. यानेहि अनेक देश जिंकले, लोकोपयोगी कृत्ये केली व राज्यविस्तार केला. ह्यानें युवराज असतांनाच वापाबरोबर पुष्कळ मोहिमांत माग घेतला होता. इडैतु रैनाडु, दुर्गम वनवासी, अजिंक्य तटाचें कोळळीप्पाक्कई, मणैक्कडम ह्यो प्रसिद्ध तट-वंदीचीं ठाणीं जिंकून, नंतर ईळम (सीलोन) वर स्वारी केली व तेथील राजाचा पराभव करून त्याचा, त्याच्या राणीचा, सुंदर नांवाच्या त्याच्या पुत्राचा असे तीन रत्नखचित सुकूट व राजाचा बहुमोल कंठा खंडणीदाखल घेतला. केरळ प्रांता-वर स्वारी करून तेथील राजाचा सर्व खजिना, सुकूट व सूर्यमाला नांवाचा कंठाहि त्यानें यावेळीं घेतला. पुढें अनेक वेटीहि त्यानें जिंकलीं (१०१५-२०) मुयंगी येथें जयसिंह चालुक्याचा पराभव करून शांदिमत्तीपु, रटपाडी (येथील कुवे-राच्या नऊ निर्धाइतकी संपत्ती त्यानें मिळविली), विक्रम-वीराचें चक्रकोट, मटुरमण्डल, नामनैकोणम, पंचपळ्ळी, माळुणादेश, आदिनगर (येथील धोररयाला जिंकून त्याचा सर्व खजिना घेतला), ओट्टिविप्रय, कोसलैनाडु, दंडभुक्ता

(येथें धर्मपाल राजा होता) दक्कनलाट, (गोविन्द चन्द्राचा), वंगळदेश, निकोबार वेटें, शंगुकोट्टम, (महिपालाचें) व गंगराजाची राजधानी इतके देश व शहरें त्यांनीं जिंकलीं (१०२०-२२). हीं नांवें तिब व लंगाडु ताप्रपटांत येतात. कदाचित् ही यादी अतिशयोक्तीची असेल, तरी पण राजेन्द्र हा फार पराक्रमी होता एवढें खरें. नंतर त्यांनीं पाण्ड्य देश जिंकून त्यावर चोलपांड्य या आपल्या राजपुत्रास सुभेदार नेमिलें व केरळ देशावर दुसऱ्या राजपुत्रास सुभेदार नेमिलें. याच्या सेनापतींनीं गंगतटाकपर्यंत मोहीम केली व ओरिसाच्या राजास आणि वंगालच्या महिपालाला मांडलिक बनविलें. राजेंद्रानें गंगैकांड शोळापुरम् येथें एक मोठा तलाव बांधला व त्यांत गंगेचें पाणी (तो शुद्ध करण्यासाठीं) आणून घातलें. याचें नांव जयस्तंभतडाग होतें. याची एक बाजूची पाळ पंधरा मैल लांब होती. या तलावामुळें त्या प्रांतापैकी अर्ध्या प्रांतास शेतीसाठीं पाणी पुरविण्यांत येई. यानें आपली मुलगी अम्मंगदेवी ही राजराज चालुक्यास दिली होती. राजशेखर विलास नांवाच्या काव्यांत यानें केलेल्या सर्व मोहिमांचा इतिहास आलेला आहे. त्यानें १०३३ पर्यंत ही मुलुखगिरी केल्यानंतर मग आपलें सारें लक्ष्य प्रजेच्या सुखसोईकडे लाविलें. या कामीं त्यांनीं बारा वर्षे घालविलीं. त्यानें गंगैकांडशोळापुरम् येथें राजधानी स्थापून तेथें अनेक देवळें व वर सांगितलेला तलाव बांधला. कांहीं वर्षांपूर्वी या तलावाच्या पाळीने व देवळांचे दगड काढून, ते सध्याचें कोलेरुन येथील धरण बांधण्यास नेले. इल्लीं तो तलाव व देवळें नामशेष झाली आहेत. एकोणांशाव्या शतकांत केरोनें लिहिलेल्या गॅसेटियरमध्ये त्यांच्या बांधकामाच्या अजस्रपणाची व सौंदर्याची फार प्रशंसा केली आहे. राजेन्द्रानें आपल्या राजाधिराज नांवाच्या मुलाला स्वतः सर्व राज्यकारभाराचें शिक्षण दिलें होतें. राजेन्द्रानें एकतीस वर्षे राज्य करून प्रजेस सुख दिलें. तो १०४३ त वारला. त्याच्या मागून त्याचा दुसरा पुत्र राजाधिराज उर्फ जयमगोड हा राजा झाला. याचा वडील भाऊ आळवंदान नांवाचा होता. यानें १०४३ ते १०५२ पर्यंत राज्य केलें. राजाधिराज हा राईसच्या मर्ते राजेन्द्राचा भाऊ असावा; परंतु तें संशयास्पद आहे. अण्णगिरी येथील (१०७१) चालुक्यांच्या शिलालेखांत राजाधिराजाची वरीचशी माहिती आली आहे. यानें गंगमंडळाच्या पेरुमानडी राजाचा पराभव करून गंगमंडळ काबीज केलें व तेथील जैनमंदिरें लुटलीं. पुढें कांहीं वर्षांनीं गंगानां चोलांची अधिपत्या झुगारली. राजाधिराज हा गादीवर येताच त्यानें मोहिमांस सुरुवात केली. कारण राजेन्द्र मेल्यावर चोल मांडलिकांनीं बंड केलीं होती, तीं याला मोडावीं लागलीं. तीं मोडून यानें त्यांच्या राज्यावर आपला चुलता व पांच भाऊ यांना चेर, चालुक्य, गंग, पाण्ड्य, पल्लव, सीलोन वगैरे प्रांतांवर सुभेदार नेमिल. यानें सीलोन जिंकल्यानें त्या राजाची कनोजाधिपति ही पदवी याला

मिळाली (सीलोनच्या राजघराण्याचा मूळपुरुष कनोजच्या राजघराण्यांतील होता अशी दंतकथा आहे.) पाण्ड्य राजे त्याच्यावर उठले तेव्हां त्यानें त्यांपैकीं मानाभरण याचा शिरच्छेद केला, वीरक्षेराळास हत्तीच्या पायां दिलें व सुंदर यास हद्दपार केलें. यानें त्रावणकोर व चेर येथील राजांचा पराभव करून कांडलूरजवळ आरमारी जय मिळविला व चालुक्यांचा पराभव केला. विक्रमादित्य, विजयादित्य व जयसिंह हे चालुक्य राजे मार्गे हटवून त्यांची कोळीप्पा-कोई ही एक राजधानी जाळली. मग यानें सीलोनच्या विक्रमवाहु, विक्रमपांडु, वीरसालमेषत व श्रीवल्लभमदन या चारी राजांचा पराभव केला व उत्तरहिंदुस्थानाकडे मोर्चा फिरवून तिकडील गणपति, नारायण, मधुसूदन वगैरे राजांना जिंकले. परंतु पुढें कोप्पम येथें शत्रूंनीं लढत असतां हा लढाईत मारला गेला (१०५२). यानें आपलें राज्य निष्कटक केलें व थोडासा नवीन प्रांतहि मिळविला. याच्या मागून राजेन्द्र हा त्याचा भाऊ राजा झाला. हा कोप्पमच्या लढाईत हजर होता. त्या लढाईनें चोल राज्यास मोठाच धक्का बसला होता तो यानें सांवरला व आपलें राज्य स्थिरस्थावर केलें. यानें १०६० पर्यंत राज्य केलें व सीलोनच्या राजास पकडून सीलोन आपल्या राज्यास जोडलें आणि कोल्हापूर येथें एक जयस्तंभ उभारला. याची मधुरांतकी नांवाची मुलगी चालुक्य राजपुत्र राजेन्द्र चोल उर्फ कुलोत्तुंग यास दिली होती. याच्या नंतर याचा पुत्र राजमहेन्द्र हा गादीवर बसला. हा अतिशय न्यायी असून यानें श्रीरंगम् येथील देवास वर्षासन नेमून दिलें होतें. यानें राजमहेन्द्राई शहर स्थापन केलें. व मल्ल चालुक्यानें राजमहेन्द्राचा पुष्कळ प्रांत काबीज केला. कारण या वेळीं चोलांच्या राज्यांत बंडाळी झाली होती व राजघराण्यांत सिंहासनावर कोणी बसावें याबद्दल यादवीं सुरू झाली होती. चोल राजघराण्यांत या वेळीं बरेचसे राजपुत्र व राजसंवंधी लोक आपापला हक्क प्रस्थापित करूं पहात होते.

राजमहेन्द्राच्या मार्गे त्याचा चुलता वीरराजेन्द्र हा राजा झाला. त्यानेंही वन्याच स्वान्या करून आपला राज्यविस्तार केला (१०६३-७०). याला चालुक्यांशीं एकंदर पांचदां लढावें लागलें. प्रथम यानें त्यांच्यापासून गंगवाडी प्रांत (सरकार प्रांत) जिंकला. नंतर वेंगीच्या राज्याचा बंदोबस्त करून कृष्णा-तुंगा-संगमावर कुडळसंगम या ठिकाणी चालुक्यांचा मोठा पराभव केला. यावेळीं चालुक्यांच्या मदतीस चोलांचे सर्व बंडखोर मांडलिक आले होते. या लढाईत वीरराजेन्द्रास अपरिमित लूट मिळाली. या लढाईनें वर्णन एका शिलालेखांत आलें आहे. त्यावरून त्या वेळच्या युद्धाचें सामान्यस्वरूप दिसून येतें. त्या काळीं हत्तींचा युद्धांत फार उपयोग होई. त्यानंतर यानें (उल्लंग येथें) केरळ, पांड्य, गंग व नोळंब या राजांचा पराभव केला व चालुक्यराजाच्या आव्हानावरून पुन्हां कुडळसंगम येथें जाऊन त्यांना पळवून लावून तेथें एक

जयस्तंभ उभारला. पुढें त्याने विकमादित्य चालुक्यास त्याच्या भावाविष्वद गादीवर बसण्यास मदत करून त्याला आपली मुलगी दिली. वेङ्गवाढा येथें वेङ्गदेशाच्या सैन्याचा पराभव करून तो देश खालसा केला आणि कलिंगदेशावरील स्वारी केली. त्याने वेङ्गदेश आपला आश्रित व जावई विकमादित्य चालुक्य यास दिला आणि स्वतः राजाधिराज राजराज ही पदवी धारण केली. पुढल्या वर्षी यानें कुडळसंगम येथें पुन्हां सोमेश्वर चालुक्याचा पराभव करून करडीकल येथें जयस्तंभ उभारला व कांपिली शहर जाळलें (१०६८); आणि ब्रह्मदेशचा दक्षिण भाग (तलंग नांवाचा) खालसा करून दर्यावर मोठा जय मिळविला (१०६९). लष्करी कामाप्रमाणें राज्यकारभाराच्या मुलकी कामांतहि तो प्रवीण होता. हा अखेरीस १०७० त मेली. त्याच्या मागून त्याचा पुत्र अधिराजराजेंद्र हा गादीवर आला. तामीळ व्याकरण वीरसोळयम् नांवाचें (बुद्धमित्रानें केलेलें) चोरराजेंद्राच्याच आश्रयानें झालें. याच्या मृत्यूनंतर चोल चालुक्य यांच्यांत पुन्हां भांडणें सुरू झाली. अधिराजराजेंद्र हा बापाच्या मागून गादीवर बसला. यानें एक वर्ष राज्य केलें. याला गादीवर बसविण्यांत याचा मेव्हणा विकमादित्य चालुक्य यानें मदत केली होती. पुढें याच्या प्रजेनें वंड करून याला ठार मारलें. एके ठिकाणीं असें म्हटलें आहे की, या अधिराजेंद्रास राजेंद्र कुलोत्तुंग ऊर्फ राजांग केशरीवर्मा यानें (वंड उभारून) ठार मारून त्याची गादी उपटली; तेव्हां विकमादित्यानें त्याच्यावर स्वारी करून कुलोत्तुंगाला पिटाळून लाविलें. अधिराजेंद्रास पुत्र नव्हता. कुलोत्तुंगास राजराज शार्ङ्गधर नांवाचा एक भाऊ होता असें म्हणतात. यापुढें कुलोत्तुंग हा राजा झाल्यानें पूर्वचालुक्यांचा वंश या चोलवंशांत कायमचा मिसळून गेला. कुलोत्तुंग हा दोनदां गादीवर बसला; एकदां (१०७० त) पैतृक राज्यावर म्हणजे वेङ्गच्या सिंहासनावर; व दुसऱ्यानदां सर्वे चोलसाम्राज्याच्या सिंहासनावर (इ. स. १०७४ त) असें भट्टनाथस्वामी म्हणतात; कारण १०७४ त त्यानें कुलोत्तुंग ही पदवी धारण केली; तत्पूर्वी त्यानें साधें नांव राजेंद्रच होतें. राजेंद्र ऊर्फ कुलोत्तुंग चोल हा चालुक्यवंशी राजराज चालुक्याचा मुलगा असून राजेंद्र चोलाचा जावई होता. याची आई अम्मंगदेवी ही गंगकॉड चोल राजा याची कन्या होती. हा लहानपणीं आपल्या आजोळी (सासुरवाडीस) रहात असे. याच्या बापाचे मरणांनंतर याच्या चुलत्यानें वेङ्गचे राज्य बळकाविलें होतें. हा वेङ्गीचा राजा व्हावयास पाहिजे होता. परंतु चालुक्य राजवंशांत त्यावेळीं यादवी माजली होती व हा अज्ञान होता. मोठा झाल्यावर हा तिरुवोरीपुर प्रांताचा सुभेदार झाला. याला राजकेशरीवर्मा अशी पदवी होती. हा वर सांगितल्याप्रमाणें गंगकॉड या चोलराजाचा (मुलीकडून) नातु होता. याचा बाप राजराज १०६१-६२ त मेली होता. यानें शुवराज असतांना वैरागरम व चक्रकोट हीं महत्वाचीं ठाणीं काबीज केलीं होती. याच्या कारकीर्दीच्या एकूणपन्नास

वर्षांपर्यंतचे शिलालेख प्रसिद्ध आहेत. त्यावरून तो १०७० त वेङ्गच्या व चोलराजाच्या गादीवर बसल्याचें दिसतें. त्यापूर्वी तो आपल्या आज्ञावरोवर (गंगईकॉड) वन्याच लढायांत हजर असे. चोलसाम्राज्याच्या सिंहासनावर बसण्याची संधी लक्ष्य लावून तो पहात होता व ती अधिराजराजेंद्राच्या वेळीं त्याला लाधली. तत्पूर्वी तो आपल्याला चालुक्य न म्हणवितां चोलच म्हणवून घेई. त्याची आई व आज्ञा कुडव्वा या चोलवंशीय होत्या. त्याचा ध्वज चोलध्वज (व्याघ्रचिन्हंकित) होता, चालुक्यध्वज (वराह) नव्हता. यानें आपल्या राज्या-रोहणाच्या चौथ्या वर्षी कुलोत्तुंग ही पदवी धारण केली व कुतन्डराजाचा व पाण्ड्यराजाचा पराभव केला. याला कावेरी नदीतीरावर राज्याभिषेक झाला होता. त्यानें म्हैसूर प्रांतावर स्वारी करून (१०८१) विकमादित्य चालुक्याचा पराभव केला (१०८२) व त्याला तुंगापार घालवून गंगामंडल व सिंगण प्रांत काबीज केले. पाण्ड्यराजाला जिंकून मानार, तिने-वेळी, कन्याकुमारी, कुट्टर, मलवार वगैरे प्रांत काबीज केले (१०८५). व त्या त्या प्रांतीं आपले अधिकारी नेमिले. याच्या एका तोंडमान चक्रवर्ती नांवाच्या लेकवळ्यानें पल्लवराजाचा पराभव करून तें राज्य खालसा केलें होतें. याप्रमाणें कुलोत्तुंगानें चोलसाम्राज्य वाढविलें. या वेळीं दख्खनमध्ये विकमादित्य चालुक्य व कुलोत्तुंग चोल हे दोन बलिष्ठ सम्राट होते. पाण्ड्य व चेर हे चोलांचे मांडलिक होते. मधुरैस कुलोत्तुंगानें आपला भाऊ यास अधिकारी नेमलें होतें. कुलोत्तुंगानें राज्यप्रसार करतांना राज्यांतील व्यवस्थेकडेहि लक्ष्य दिलें. आपल्या सर्व राज्याच्या जमीनीची मोजणी केली (१०८६). या मोजणीतील शेवटचे परिमाण धीपाद (कुलोत्तुंगाचें पाऊल) होतें. यानें दोनदां (१०९५, १११२) कलिंगदेश जिंकला. त्यामुळें त्याची कीर्ती जास्त वाढली. टेक्की ताम्रपटावरून दक्षिण कलिंग चोलसाम्राज्यांत मोडत असल्याचें समजतें. कुलोत्तुंगानें शेवटीं गंगवाडी प्रांत होयसळापासून पुन्हां काबीज केला. कारण त्यांनीं त्याच्या सुभेदाराला गंगवाडीतून हुसकून देऊन उलट त्याच्याविरुद्ध चालुक्यांस मदत केली होती (१११६-१७). यावेळीं चोलांचा कावेरी नदीवरील एक राजधानीहि होयसळानां घेतली. व म्हैसूर प्रांतांतल चोलांच्या मांडलिकानां त्यांच्याविरुद्ध वंड केलें. परंतु तें कुलोत्तुंगानें मोडलें (१११८). सरहद्दीवर त्यानें लष्करी ठाणीं बसवून देशांत शांतता ठेवली. त्यामुळें याच्या अखेरच्या कालांत याच्या भोंवतालचे सर्व राजे याचे मित्र राहिले (फक्त म्हैसूर बाजूस थोडीशी खळबळ चाले). हा शैव असल्यानें प्रसिद्ध रामानुज याला यानें आपल्या राज्यांतून हद्दपार केलें होतें. याला तीन (दिन चिंतामणि, ईळीशैवलमी, त्यागवल्ली ऊर्फ लोकमहादेवी मधुरांतकी या) राण्या होत्या. शेवटची पद्महिषी होती. हा चोल सम्राटांतील शेवटचा पराक्रमी सम्राट होय. याच्यानंतर चोल साम्राज्यास उतरती कळा लागली याच्यानंतरचे राजे दूर होते खरे पण त्यांना आपली सत्ता मोठ्या

प्रयासानें राखतां आली. विक्रम हा कुलोत्तुंगाचा चवथा पुत्र. युवराज असतां हा वेंगांचा सुभेदार होता. कुलोत्तुंग १११८ त मेहयावर हा राजा झाला. यानें एलोर व कलिंगवर स्वारी केली व १०१९८ वर्षे शांतपणें राज्य केलें. जयमगण्ड कवीनें आपलें कलिंगतुप्परणी हें काव्य याला अर्पण केलें. हा वैष्णव असल्यानें रामानुजाचार्य हा परत याच्या राज्यांत येऊन राहिला. याच्यामागून (११३५) याचा पुत्र कुलोत्तुंग दुसरा गादीवर आला. याच्यावर अनेक काव्यें झालीं आहेत. यानें चिदंबरम् येथील देवाची मूर्ति समुद्रांत टाकली. ती पुढें रामानुजानें काढली असें एका लेखांत वर्णन आहे. यानें चौदा वर्षे राज्य केलें. याच्यामागून (११४६) राजा दुसरा हा त्याचा मुलगा राजा झाला. यानें ११७८ पर्यंत राज्य केल्यावर त्याचा पुत्र राजाधिराज दुसरा गादीवर आला. यानें ११८६ पर्यंत राज्य केलें. याच्या व याच्या मागच्या तीन राजांच्या कारकीर्दीत शांतता असल्यानें वाङ्मय वरेंच वाढलें. व शेकीळार, कंवन, ओट्टुकुट्टन, पुगळेंदी, वगैरे अनेक वाङ्मयभक्त होऊन गेले. याच्या कारकीर्दीत पाण्ड्य राजघराण्यांत यादवी माजली. एका पांड्य राजपुत्राला याची व एकाला सीलोनचा पराक्रमवाहु याची मदत होती. व त्यामुळें पराक्रमवाहु व चोल यांच्यांत युद्ध उपस्थित झालें. पराक्रमवाहूनें रामेश्वर छुटून कुलशेखर (चोलमित्र) पांड्याचाहि पराभव केला. परंतु राजाधिराजानें शौर्यानें पराभव करून मदुरेवर स्वारी केली. वीरपांड्याला (पराक्रमवाहूचा मित्र) त्याच्या सर्व कुटुंबासह ठार करून तेथें एक विजयस्तंभ उभाकरून व तेथील राज्यावर आपला एक मांडलिक ठेवून तो परतला. याच्यामागून (११८६) त्याचा पुत्र कुलोत्तुंग तिसरा हा गादीवर येऊन त्यानें ११९७ त पांड्यराजाचा पराभव केला व कांचीच्या तेलगु चोलाला नामोहरम केलें. यानें अनेक शिवालयें बांधली. यानें अनेक मांडलिक उत्पन्न केले व त्यांनींच पुढें चोलसाम्राज्य खिळखिळें केलें. तसेंच होयसळ, काकतीय यादव वगैरे शेजारचे राजेहि आपले हातपाय पसहें लागले. त्यामुळें चोल साम्राज्य मोडकळीस आलें. दक्षिणेंतील सर्व राजघराण्यांत अंतःकलह माजला. कुलोत्तुंगाच्या वेळीं जैन भवनन्दी यानें नव्वल हें तामीळव्याकरण लिहिलें. कुलोत्तुंगा-नंतर (१२१६) त्याचा मुलगा राजराज तिसरा त्रिभुवन-चक्रवर्ति, राजकैसरीवर्मा हा राजा झाला. यानें १२४८ पर्यंत राज्य केलें. पांड्यराजा याच्यावर चालून आला असतां, नार-सिंह होयसळानें याला मदत देऊन पाण्ड्यांचा पराभव केला (१२२३). पुढें काडव पल्लव यानें राजराजास पकडलें असतां पुन्हां नारसिंहानें त्याला सोडविलें; व त्याच्या राज्यांतील वंडाळी मोडिली (१२३२). परंतु पुढें सर्वत्र वडें उद्भवली. तेलगुचोल हा नेलोरहून, सुंदरपाण्थ हा दक्षिणेकडून, काडव पल्लव हाहि दक्षिणेकडून चालून आला व त्यांनीं याचें राज्य घेतलें. शेवटीं याच्या नंतर याचा पुत्र

तिसरा राजेन्द्र राजा झाला. त्याच्या वेळीं एक तोतया उत्पन्न होऊन त्यानें देगल माजविली. अशा वेळीं सोमेश्वर होयसळानें राजेन्द्रास मदत केली व थोडीशी शांतता स्थापन केली. परंतु चोलसाम्राज्याचे तुकडे तुकडे व्हावयाचे थांबले नाहींत. अनेक मांडलिक स्वतंत्र बनले. शेवटीं वरंगळच्या काकतीय उर्फ गणपतिराजांनीं यांचें सर्व राज्य जिंकून घेतलें. त्यामुळें पेत्रार नदीच्या उत्तरेकडील सर्व चोल साम्राज्य नामशेष झालें. या तिसऱ्या राजेन्द्रानंतर त्याचा पुत्र त्रिभुवन वीरदेव राजा झाला. यानें १३३२ पर्यंत राज्य केलें. हा शेवटचा चोल राजा होय. याच्या शिवाय आणखी पेरुजिंग (१२४४-६४), विजयगोड (१२६६) वगैरे नांवें चोल-राजांचीं आढळतात. परंतु त्यांची फारशी माहिती सांपडत नाहीं. मुसलमानांनीं स्वारी करून ज्या चोल राजाला पद-च्युत केलें त्याचें नांव मधुरांतक पोरप्पि असून, त्यानें १२८६-१३१० पर्यंत राज्य केलें होतें. पुढें विजयनगर-करांच्या कारकीर्दीत भगवदेव, कांचीचा राजा नारायणराज (१३३७-१३५६) व वीरचंप (१३१४) या तीन चोल राजांचा उल्लेख येतो. मध्यंतरीं उडियार घराण्यानें व मदुराच्या नायक घराण्यानेंहि याचें राज्य घेतलें होतें. त्या नंतर मराठ्यांनीं आपलें राज्य स्थापिलें.

चोल सा म्रा ज्य.—चोल साम्राज्याला चोलमंडलम् म्हणत. चोल हें राष्ट्रवाची नांव, चोल, चोळ, चोड, कोन अशा भेदांनें पुराणांत आढळतें. बृहत्संहितेतहि हें देशवाची नांव आलेलें आहे (१४. १३). हल्लींचें कारोमांडल नांव हें या कोन अथवा चोलमंडल शब्दांचेच अपभ्रंश रूप होय. असोक, या देशास चोर, चोड म्हणे. टॉलेमी चौर म्हणे. ह्युएनत्संग चोलिय असें म्हणे. आणि हिनी हा सौर असें नांव देई.

राज्यव्यवस्था.—चोलसाम्राज्याची बहुतेक शासनव्यवस्था परांतकचोलानें ठरवून दिली होती व तीच अखेर-पर्यंत पाळली जात असे. या राज्यचे पुढील-प्रमाणें विभाग व अधिकारी असत. मण्डपम् (इलाखा), त्याखाली नाडु (जिल्हा) व ऊर (शहर किंवा तालुका). दरेक मण्डपम्वर एकेक सुभेदार नेमात. प्रत्येक खेडें शासनपद्धतीचा एकेक घटकावय समजत; व त्या खेड्याच्या परंपरेप्रमाणें तेथें पंचायत असे. सुभेदाराखेरीज सेनापती व प्रधान असत. त्यांना महासेनापति, दण्डनायक, सीधविप्रहिन् अशीं नांवें असत. महालानिहाय करवसुलीचे अधिकारी असत. ग्राम-पंचायत शासनपद्धति ही फार प्राचीन होती. चोलराज्यांत पुढील निरनिराळीं सरकारी खाती असत. सरोवरमंडळ, उपवनदुस्तीमंडळ, सर्वसाधारणदुस्तीमंडळ. कुडुंबु अज्ञान-पालन शेतकी, ग्रामपरिक्षक, साधुसंन्याशांची तरतूद करणारे; या सर्व खात्यांत विद्वान ब्राह्मण अधिकारी असत. गांवांतील प्रत्येक पेठ निरनिराळ्या लोकांच्या ताब्यांत असे. त्यास ग्रामकोन म्हणत. शेतसारा कायमचा ठरावीक व उत्पन्नाच्या मगदुरावर चढता उतरता अशा दोन स्वरूपांत

वसूल करीत. शेती सुधारण्याचें (मॉडेलफार्मसारखे) कामहि त्यावेळीं होतें. पडजमीन अत्यंत स्वस्त भावानें प्रजेस लागवडीस देत.

तत्कालीन चलन माडे (ऊर्फ मधुरांतकन) नाणें होतें. एका माडेचे दोन कायु अथवा भाताचे साडेपांच कलम असत. या कलमाची किंमत कमी जास्त होई. नाणें पाडून देण्यास सरकारांत माडेकुली कर भरावा लागे. धान्य मोजण्याच्या मापास मरकाळ व द्रव पदार्थ मोजण्याच्या मापास एकनाथ म्हणत. राज्यांत पाटबंधारेखातें व लोकोपयोगी खातें होतें. कुलोत्तुंगानें सर्व जकाती काढून टाकल्या. त्यामुळें तो लोकप्रिय होऊन लोकांनीं त्याला सुगन्धर्वार्त (जकाती माफ करणारा) ही पदवी दिली.

कुलोत्तुंगाच्या राशियतीत धार्मिक व वाङ्मयिक पुनरुज्जीवन झालें. रामानुजाचार्य याच्याच वेळीं झाला. जयमकोण्ड हा कुलोत्तुंगाचा राजकवि होता. यानेंच शिल्पपाधिकारमूर्तीका लिहिली. शेकीळार हा शैव ग्रंथकार व आदियार वगैरे कवी व ग्रंथकार याच्या वेळीं झाले. कुलोत्तुंगापूर्वी वरेच आळवार होऊन गेले असें एका (१०८८ च्या) शिलालेखावरून ठरतें. त्यामुळें वाराव्या व तेराव्या शतकानंतर आळवार होऊन गेले, हे कालडवेलचें मत जुकीचें दिसतें. कुलोत्तुंगानें कुलशेखराळवार याच्या ग्रंथपठणासाठीं उत्पन्न दिल्याचें आढळतें. आळवारांप्रमाणेंच नम्मळवारहि ११ व्या शतकापूर्वीच होऊन गेल्याचें दिसतें (उक्कल शिलालेख). तामीळ वाङ्मयाची वृद्धी चौलसाम्राजांत वरीच झाली.

ग्रामसभा.—ग्रामपंचायतीस तामीळ भाषेंत कुर्रम म्हणत. हिचे अधिकारी लोकांस जबाबदार असत. पंचायतीच्या महासभाहि असत. उक्कल येथील चौदा शिलालेख या ग्रामपंचायतीच्या कारभाराचे निदर्शक आहेत हे लेख सन ८०० ते ११०० पर्यंतचे आहेत. पंचायतीच्या ताब्यांत फर, वागा, देवळें, तळीं, कालवे, वगैरे कामें असत. त्यांच्या निरनिराळ्या समिती असत. जंगलखातीहि त्यांच्या ताब्यांत असे. नवीन वसाहत करण्यास त्यांची परवानगी लागे; खंडांनं द्यावयाच्या शेतजमिनीहि पंचायत देई; गांवचें पोलीसहि यांच्या अधिकारांत असे; सार्वजनिक फंड हिच्या ताब्यांत असत. विनवारशी माल किंवा जमीनी यांची खरेदीविक्रीहि हीच करी. सारावसुली अगर माफी किंवा त्यासाठीं जमीन जप्त करणें वगैरे अधिकार हिला होते. सारावसुलीची शिक्षक राजधानीस न पाठवितां सभा आपल्यागवळ ठेवी व अडचणींत शेतकऱ्यांना मदतीदाखल देई. करवसुलीच्या कामीं जबरदस्ती होत नसे. हिची निवडणूक दरसाल होत असे, व सर्व सभासद लोकनियुक्त असत. यांच्यावर सरकारी अधिकाऱ्यांची देखरेखीसाठीं नेमणूक होई. मात्र त्यांचें काम हिशेब तपासण्याचें व अंदाजपत्रकाप्रमाणें राज्यांतील बघुलांतून तितकी रक्कम पुरविण्याचें एव-

ढेंच असे. हे अधिकारी दोन असत. प्रथम देवस्थान व इनाम वगैरेंची रक्कम देऊन, वाकीचा गांवचा सर्व वसूल (सरकार देण्याशिवाय) पंचायतीच्या हातींच राहो. न्याय-निवाडेहि पंचायत करी. फांशांची शिक्षा कचित् अमलांत येई. देवळांत नंदादीप लावणें अगर पंचायतीला अमुक इतक्या गाई पुरविणें या गोष्टी शिक्षा म्हणून देत असत. ज्यूरीचीहि पद्धत त्यावेळीं होती. पंच (ज्यूरस) देतील तो निकाल अखेरचा म्हणून सरकारकडून मानला जाई. फक्त सरकारी अधिकाऱ्याच्या देखरेखीखाली खटला चाले एवढेंच. तत्कालीन दळणवळणाचीं अल्प साधनं व अफाट प्रदेश-विस्तार लक्षांत घेतां ही पंचायतपद्धति वरीच निर्दोष होती असे वाटतें.

महाजनसभा:—हिच्या ताब्यांत अनेक ग्रामसभा असत. यांच्या सभासदांची संख्या कधीं कधीं पांचशेंपर्यंत असे. निरनिराळ्या खात्यांवर देखरेख करणारी उपमंडळें (कमेट्या) असत. नाणें पाडण्यास जें सोनें आणून देण्यांत येई, त्याच्यावर देखरेख करणें या सभेच्या हातीं असे. सर्व खात्यांवर, पंचप्रधान, नांवाची देखरेख करणारी मंडळी असे.

निवडणुकीचे नियम:—भौगोलिक महत्त्वाप्रमाणें खेड्यांचें समूह केलेले असत; व त्या त्या समूहाचे पुन्हां विभाग पाडत. मतदारांचा हक्क वयांत आलेल्या सर्वांना असे. गांवांतील सर्व उमेदवार लोकांची नांवें चित्यांवर लिहून त्या चित्या वंद करून एका पात्रांत घालून (पत्र मोहोरबंद करून) महाजन सभेकडे पाठविल्या जात. उमेदवार होण्यास खालील गोष्टींची जरूरी असे. (१) कर देण्यायोग्य जमीनीचा हे तरी तुकडा ताब्यांत असणें. (२) स्वतःच्या मालकीच्या जाग्यावर स्वतःचें घर बांधणें. (३) वय ३५ च्या वर व ७५ च्या अर्त असणें. (४) मन्त्र ब्राह्मणें अवगत असणें व दुसऱ्यास शिकविणें. (५) वेदपारंगत व भाष्य पाठिक असणें. (६) व्यवहारदक्ष व जबाबदारीचीं कामें पार पाडण्यास लायक असणें. (७) योग्य मार्गानें धन-संपादन करणें, सदाचारयुक्त असणें (८) निवडणुके पूर्वी गेल्या तीन वर्षांत महाजनसभा अवघा तिच्या पोटमंडळाचा सभासद नसणें; याप्रमाणें पात्रतेचे नियम असत. अपात्रतेचे नियम पुढीलप्रमाणें असत. (१) पूर्वीच्या महाजनसभेंतील अथवा पोटमंडळाचे खजीनदार असतांना ज्यांना तेथील आपल्या कामाचे हिशेब वरोवर सादर केले नाहींत असे लोक; व त्यांचे निकटचे आसलेल्या आसमंडळीत, मावसभाऊ, आतेंभाऊ, मामेभाऊ, मामा, काका, भाऊ, सासरे दोन्ही प्रकारचे मेव्हणे, भाचा, नांवाई, बाप, आणि स्वतःचीं मुलें इतक्यांचा समावेश होत असे. (२) व्याभचारी, पंच-महापातकी व त्यांचे संसर्गी आणि त्यांचे आस (आसत वर सांगितलेले सर्व लोक येत, हें नेहमीं घ्यानांत धरलें पाहिजे). (३) हलक्या जातीच्या छीशी संयंघ ठेवलेला अथवा खालच्या जातीशी संबंध ठेवल्यामुळें वाळींत टाकलेला. (४)

साहसी, चोर वगैरे. (५) अभक्ष्यभक्षण करणारा, पापकर्म करणारा, खोटी सद्दी करणारा, पूर्वी गांवगुंडीवद्दल शिक्षा झालेला, व व्यभिचारी, (इतक्या प्रकारच्या लोकांनी जरी प्रायश्चित्त घेतली तरी सुद्धा हे (पांचव्या कलमांतील) लोक आचरण अपात्र समजले जात; पहिल्या चार कलमांतील लोकांना कांही प्रायश्चित्त घेऊन अपात्रता दूर करता येई.

ठिकठिकाणच्या मतदारांच्या नांवाच्या पत्रिका महासभेच्या गांवी आल्यानंतर एका नेमलेल्या दिवशी, गांवांतील सर्व आवालवृद्ध, निवडणुकीच्या जागी (देऊळ किंवा चावडी) जमत; तेथे गांवांतील सर्व उपाध्यायहि असत. मग सर्वांत वृद्ध ग्रामोपाध्या उभा राही व एक रिकामें भांडें घेऊन तें सर्वांना खालून वरून दाखवी. नंतर एकादा (ज्याला मतदारपत्रिकेवद्दल कांहीच कल्पना नाही असा) लहान मुलगा घोलाऊन त्याच्याकडून निरनिराळ्या गांवांपैकी एका गांवच्या चिठ्यांचा गट्टा, मोहोर फोडून, त्या सर्व चिठ्या त्या भांड्यांत घालीत, व त्यांची सरमिसळ करीत. नंतर त्यापैकी एक चिठ्ठी तो मुलगा बाहेर काढून, त्या उभा राहिलेल्या वृद्ध उपाध्यायाच्या हातावर ठेवी. उपाध्याय त्या चिठ्ठीवरील नांव मोठ्याने वाची व मग वाकांचेहि उपाध्ये तें नांव वाचून पढात व मग तें कायम झालें (म्हणजे त्या नांवाचा माणूस निवड होऊन सभासद झाला) असें ठरे. अशा रीतीने प्रत्येक गांवाला अवश्य असलेले सभासद निवडण्यांत येत. ग्रामसभेतहि अशीच निवडणूक होई; त्या सभेचे सभासद किती असत, त्यांची संख्या या उक्कल शिलालेखांत आढळत नाही; बहुधा ती २०१२० असावी. महाजनसभेची सभासद संख्या ५०० पर्यंत असे; व त्यांत साधारण ५०१६० गांवे असत (म्हणजे महाजनसभेच्या हाताखालील गांवांचा समूह हल्लीच्या एका तालुक्याच्या मर्यादेऐवढा येतो), आणि त्या प्रमाणांत दर गांवास ८१० सभासदांची सरासरी पडते. याप्रमाणें निवडणूक झाल्यानंतर एक देखरेखमंडळ नेमीत. जे मागील निवडणुकींत उपवनमंडळांत देखरेख करणारे असत, जे वेदशास्त्रसंपन्न असत व धर्मोवृद्ध असत, अशांना चालू साली या देखरेखमंडळांत नेमीत. बाकी राहिलेल्या सभासदांपैकी कांहींना उपवनमंडळ व बाकीच्यांना तडाग (पाटबंधारे) मंडळांत नेमीत.

ही महाजना सभा ३६० दिवस अधिकारारूढ राही; नंतर ती मोडीत. सभासदानें गुन्हा केल्यास त्याला सभेतून काढून लावीत. नवी महाजनसभा निवडणें, भरविणें वगैरे कामें न्यायमंडळ करी. सुवर्णार (नाण्यांच्या) देखरेख करणाऱ्यांची व पंचप्रधानांची निवडणूक वरील पद्धतीवरच होई. यासाठी फक्त वाराच जागा असत व प्रत्येक खेड्याने फक्त एकच नांव कळविण्याचें असे. सहा सभासद सोनेपारख मंडळावर व सहा पंचप्रधान या जागेवर नेमीत. ज्या गांवांतील हे वारा लोक निवडून येत, त्या गांवांस त्यापुढील निवडणुकींत वगळीत

असत. हिशेवतपासनिसास ग्रामसभेचे अथवा महाजनसभेचे शिफारसपत्र लागे व तो अत्यंत सचोटीचा असा पारखून ठेवीत. कार्यकारीमंडळांतील सर्व अधिकार्यांची निवडणूकहि अशीच चिठ्या टाकून होई.

या वार्षिक निवडणुकीसुद्धे ग्रामशासनपद्धतीत सर्व गांवकऱ्यांना प्रत्यक्ष काम करण्याची संधि मिळे व त्यांच्यांत कार्यक्षमतेची वाढ होई. सर्वसाधारण सभा व न्यायसभेतील सभासद सर्वांना आदरणीय असतील असे नेमीत. यांच्या निवडणुकीची मात्र माहिती आढळत नाही.

दे श वि भा ग.—चौल साम्राज्यांत ५०१६० गांवांचा एक ग्रामसमूह असे; अशा कांही ग्रामसमूहांचा एक नाड (जिल्हा) असे व अनेक जिल्ह्यांचा एक प्रांत (कोटम किंवा वलांडु), व दोन तीन प्रांतांचा एक इलाखा (मंडलम्) असे. चौल साम्राज्याचे असे आठ वलांडु होते. ते (१) अरुमोळीदेव, (२) क्षत्रिय शिखामणी (३) उय्यकोंडाण (४) राजेंद्रसिंह (५) केरळान्तक (६) राजाश्रय (७) पंडवकुलाशनी (८) नित्तविनोद. या मंडलांवर जो अधिकारी असे तो बहुधा राजघराण्यांतील असे; याचें कारण राज्यांत सहसा बंडाळी होऊं नये व झाल्यास तिचा लवकर बीमोड व्हावा. चौल साम्राज्याची सहा मंडले होती तीं (१) तोण्डमण्डल (दक्षिण व उत्तर पेंनार नद्यांमधील दुआव); (२) खास चौलमण्डल (तंजावर व त्रिचनपल्ली जिल्हे); (३) राजराजमण्डल (मदुरा जिल्हा व त्रावणकोर संस्थान), (४) कोंगु अथवा अधिराजराजमण्डल (सालेम व कोईम्बतूर जिल्हे), (५) गंगकोंड चौलमण्डल (म्हैसूर व घंगलोर जिल्हे), (६) निखरिली चौलमण्डल (कोलार, उत्तर अर्काट; सालेम व कडप्पा जिल्हे).

सर का री खा ती.—राजराज व परंतक यांच्या वेळी निरनिराळ्या खात्यांचे सेक्रेटरी असत; त्यांस ओळैनायक म्हणत. तत्कालीन सरकारी कागदपत्रे हल्ली उपलब्ध नाहीत. पण ती जपून ठेवीत असत व दरबारांतून जाणाऱ्या प्रत्येक आज्ञापत्राची नोंदणी होत असे एवढें मात्र खरें. जेमीनमोजणी अत्यंत कसोशीने होई. चौलसाम्राज्यांतील एकंदर लागवडीच्या जमिनीची नोंदणी (राजराजाच्या वेळी) एका मोठ्या नोंदपुस्तकांत करून ठेविली होती. या नोंदणीतून चुकूनच नोंदणीच्या (लागवडीच्या जमिनीचा) तुकडा सुद्धा नोंदावयाचा राहिला नव्हता. मोजणीचें मूलमान श्रौपाद (कुलोतुंगाचें पाऊल) असे. वेळी (६३ एकर) हें मोठे क्षेत्रफळाचें माप असे. सारांश विल्यम धि कॉकरच्या डूमसडेवुकाच्याहि आधी एक शतक, राजराजानें वरील सुधारणा पूर्ण अंमलांत आणिली होती. वेळी मापापूर्वी गज हें माप शेतसारा, नक्त सोन्याच्या नाण्यांत अथवा धान्यांत वसूल करीत, पूर्वीपार चालत आलेला (कायमधारा) व नवीन मोजणीने जास्ती वसविलेला असे दोन साऱ्याचे प्रकार असत; पैकीं दुसऱ्या प्रकारचा सारा महाजनसभा स्वतःच्या

अखत्यारीने वसूल करी. सारा न दिल्यास जमीन जप्त करण्यांत येई व तोहि अधिकार महाजनसमैत असे. विक्रम-चोलाच्या कारकीर्दीत एकदां अतिवृष्टीने पांक वाहून जाऊन रयतेस सारा देण्यास सवड झाली नाहीं, तेव्हां सरकारने सर्व शेत जप्त करून लिलावांत काढिली व वागाईत जमीन दार काश (नाणें) ला ८० कुळी व जिराईत जमीन एका काशस २१२ ३/४ कुळी याप्रमाणें विकली.

राजे व त्यांचा कर्तव्य.—राजा राजधानीत असो अथवा मुलुखगिरीवर असो, दरबारी काम स्वतः पाही. राजधानीत असल्यास, राजा हा खलवतखान्यांत वसून फर्मान सोडी व सरकारी चिटणीस तें लिहून काढी. राजाच्या कोणत्याहि हुकुमास मुख्य मंत्री व इतर प्रधानमंडळ यांची संमति लागे; नंतर तो योग्य अधिकाऱ्या (विद्याधिकारी) मार्फत फर्मानांत नमूद केलेल्या व्यक्तीवर वजाविला जाई. तत्पूर्वी ती व्यक्ति ज्या प्रांतांत राही, त्या प्रांताच्या प्रतिनिधीची व तत्रस्थ महाजन समेचीहि संमति राजाज्ञेस लागे. इतका बंदोबस्त व लोकांचे नियंत्रण राजाज्ञेवर असल्याने अन्याय क्वचितच होई.

कर.—चोल साम्राज्यांत करांचा बोजा मात्र बराच दिसतो. कर यास कडमाई असे नांव आहे. मातपेरणी, मरवा (दवणा मरवा) उत्पन्न करणें, फुलबाग, धान्यविक्री विड्याची पांणें, केशर, आळें, केळीं, हातमाग, तेलचे घाणे, सोनार, मासे पकडणें, गुरांची विक्री, तलाव, नदीचे उतार, टोलनाकी, जकात, औषधें, मीठ वगैरेवर कर असत. जमीन-महसूल हाच राज्याच्या उत्पन्नाचा मुख्य भाग होय. तो जर भरपूर मिळत नसेल, तर उत्पन्न वाढविण्यासाठी वरील प्रकारचे धारीक सारीक व सार्वत्रिक कर बसवावे लागतात. राजराजानें फक्त एकंदर उत्पन्नाचा १/२ च भाग कर गोळा करण्याची रीत पाडल्यामुळे तो प्रजेला फार प्रिय झाला होता. वरील करांशिवाय आणखी (आय , कर होते; त्यांस अन्तराय (राज्यांतील कलाकौशल्याचे व उत्पन्नावरचे) व बाह्य (टोलनाकी व आयात जकात) असे म्हणत.

नाणी, वर्जने व मापें.—भात मोजण्याच्या मापास आडबळून म्हणत. तें ११२ तोळ्यांचें असे. दुसरें माप कलम नांवाचें असे. एक कलम म्हणजे तीन मण होत. सोन्याच्या नाण्यास कळंडु (१/२ औंसद्रोण) म्हणत. अगरदां लहान सोन्याचें नाणें काशु (२८ ग्राम्स द्रोण) नांवाचें होतें. चलन सर्वत्र सोन्याचेंच होतें. नाण्यांत जितक्या किंमतीची धातु असे, तितक्याच किंमतीचें नाणें पाडीत. दागिन्यांची वजनावरून खरेदीविक्री होई. एका काशस दोन ते चार कलम भात मिळे. चलनांत रोख नाण्यांप्रमाणें धान्याचाहि समावेश होई.

व्याजः—सरकारी तिजोरीतील शिल्लक महाजनसमैत उत्तनवार मिळे व ती सभा तो पैसा शेतकऱ्याला कर्जे म्हणून देई. व्याजाचा दर दरसाल दरशेकडा १२।२ टक्के असे. कर्ज धान्यरूपानें अगर रोख नाण्यांच्या रूपानें मिळे. देवस्थाना-

कडून घेतलेल्या कर्जांचे व्याज, देवास तूप, तेल, कापूस वगैरे पुरवून वसूल करण्यांत येई.

सैन्य व आरमारः—चोत्राज्यांत खेडें सैन्य असे; त्यांत धनुर्धारी, पायदळ, घोडदळ व गजदळ असे. त्यांचे आरमारहि होतें. त्याच्या योगानें त्यांनी चेरराजाच्या आरमाराचा पराभव केला व ब्रह्मदेश, सीलोन, निकोबार वगैरे प्रदेश त्याच्या कलन पादाकांत केले.

लोकोपयोगी खातेः—चोलांना इमारती, देवळे, शहरे, कालवे, धरणे वांधण्याचा नाद असे. कारिकालापासून पुढच्या अनेक राजांना, कावेरीचे पुष्कळ कालवे काढून आपल्या राज्यांत वागायती वाढविली. तंजावरजवळील हल्लीची बडवार नांवाची नदी, ही पूर्वीच्या वीरराजानें कावेरीपासून काढलेला एक कालवाच होय. त्रिचनापली जिल्ह्यांतील गंगकॉंडशोलापुरम् येथील प्रबंड तलाव हें चोलांचें एक जिवंत स्मारक आहे. हल्ली हा तलाव नादुरस्त आहे. जवळच एक प्रबंड देऊळ (चोलांनीच बांधलेलें) आहे. या देवळांतील शंकराचें लिंग तीस फूट उंचीचें आहे. वेडिअरपलियम् तालुक्यांत एक आठ कोसांचें मोठें धरण आहे. असेंच दक्षिण कोलेरुनवेंहि प्रबंड धरण होतें. वरील देऊळ ३७२ फूट रुंद व ५८४ फूट लांब आहे. तंजावरच्या देवळांचें शिखर तर २०० फूट उंचीचें असून तेथील मिनार ८० टन वजनाचा व एकाच दगडाचा आणि पायथ्याशी २५ फूट औरस चौरस आहे. कावेरीचें धरण बांधल्यानंतर पैशाच्या टंचाईमुळे, करिकालानें मजुरांना चामच्याचें नाणें मजुरांच्या ऐवजी दिल्याने त्याच्या राजधानीत मोठें वादळ उत्पन्न होऊन तिची वाताहत झाल्याची एक दंतकथा सांगतात. हिचा सारांश एवढाच की, पुढें पुढें सोन्याची टंचाई पडली असावी. देशांत त्या काळी वांधीव सडका असत. सैन्याच्या हालचाली व व्यापार सतत चालू असल्याने, रस्ते उत्तम ठेवावे लागत. ते रस्ते चौसष्ट विती रुंद असत. नदीच्या उतारावर ठिकठिकाणी सरकारी खर्चानें नावा ठेवीत.

पगार व राहणीचे मान.—देवळांतील उत्पन्नांतून, तेथील कामगारांना पगार मिळे. हिशेबनिसात दरसाल २०० कलम धान्य मिळे. पगार रोख किंवा धान्यरूपानेंहि मिळे. दुय्यम हिशेबनिसात ७५ कलम, देवळांतील ब्रह्मचार्याला ६१ कलम व चार काशु, रखवालदारास १०० कलम मिळत. ज्या कुटुंबांतून अधिकारी नेमला गेला असेल त्या कुटुंबाच्या राहणीच्या मानानें त्याला पगार मिळे. वरील आंकड्यांवरून (हिशेबनीत हा ब्राह्मण असल्याने) ब्राह्मणकुटुंबास दरमहा १६ रुपये १० आणे व शूद्राला (रखवालदार शूद्र असल्याने) दरमहा ८ रुपये ३ आणे लागत असे दिसते.

धर्म.—चोलराजे हे वस्तुतः शैव होते; तरी पण त्यांना वैष्णवांस अगर जैनांना फारसा प्रास दिला नाहीं. फक्त कुलोत्तंगानें रामानुजाचार्याला तो वैष्णव असल्याने श्रीरंगम् येथून हद्दपार केल्याचें एक उदाहरण आढळतें. राजराज

त्याचा पुत्र यांनी ज्याप्रमाणे शैवदेवस्थानांना वर्षासने दिली. तशीच वैष्णवदेवस्थानांनाहि दिली. वैष्णवदेवळांतून त्यांच्या धार्मिक पाठांचीहि (नालायार प्रबंध) व्यवस्था होई. कोच्चे-गन याने अनेक देवळे बांधली. त्यांत शिवाप्रमाणे विष्णूचीहि वरीच होती. राजराजाने अप्पर, सुंदरर याप्रमाणेच कुलशेखर व तिरुमंगल या आळवारांचीहि देवळे बांधिली.

चोल घराण्याची वंशावळ.

[चोल राजांची खालील वंशावळ कृष्णस्वामी अय्यंगार यांच्या एन्शान्ट इंडिया या पुस्तकांतून घेतली आहे. ज्याने राज्य केले त्याच्या नांवामागे अनुक्रमांक आहे. नावे वंशावळीतील तक्त्यावरून व काळ पुस्तकांतील मजकुरावरून दिली आहेत].

१ विजयालय (८४६-८०)

२ आदित्य पहिला (८८०-९०७)

३ परांतक पहिला (९०७-९४७)

४ राजादित्य ५ गंडरादित्य ६ आरजिय उत्तमशीली अरिकुल
(९४७-५०) (९५६-५७) केसरी

७ परांतक दुसरा, परकेसरी

९ मधुरांतक
उत्तम
(९६९-८५)

८ आदित्य दुसरा, देवी कुंदव्वा × १० राजराज पहिला
करिकाल पल्लवराज
(९८५-१०१३)

११ राजेंद्र गंगेकॉड
(१०१३-४३)

देवी कुंदव्वा ×
विमलादित्य चालुक्य
(१०११)

१२ राजा- १३ राजेंद्र १५ वीररा- अम्मंग राजराज विजया-
धिराज (१०५२-६२) जेंद्र देवी × पहिला दित्य
(१०४३-५२) (१०६२-७०) (१०२२-६२) वेंगीचा
सुभेदार

१६ अधि- सुलगी ×
राजेंद्र विक्रम
चालुक्य.

१४ राजमहेंद्र देवीमधुरांतकी × १७ राजेंद्रकुलेंतुंग
(१०७०-१११८)

(पुढे चालू)

चोळरांग मुम्मुडी वीरचोड १८ विक्रमचोल तीन इतर कुलें
वेंगीचा वेंगीचा वेंगीचा (१११८-३५)
सुभा सुभा सुभा
(१०८४) (१०७७) (१०७८-८९) १९ कुलेंतुंग दुसरा

(११३५-४६)

२० राजराज दुसरा
(११४६-७८)

२१ राजाधिराज दुसरा
(११७८-८६)

२२ कुलेंतुंग तिसरा
(११८६-१२१६)

२३ राजराज तिसरा
(१२१६-४५)

२४ राजेंद्र तिसरा
(१२४५-६७)

२५ त्रिभुवन वीरदेव
(१२६७-१३३२)

[खालची वंशावळ, राईस याने सालेम डिस्ट्रिक्ट म्यागु-अल ब्हा. १. पृ. ३९. वरून दिली आहे].

१ आदित्यवर्मा, राजेंद्र; २ वीर नारायण, ३ दत्तोदित्य, ४ परांतकराय, हंरिमाली; ५ दिव्य, देवरान; ६ हरिवरी, त्रिभुवन, वीरदेव.

[पुढील वंशावळ, सेवेल याच्या दक्षिण हिंदुस्थानांतील घराणी या पुस्तकांत आढळते. हों नावे अगदीच निराळी दिसतात].

१ करिकाल, २ चक्रवर्ती, ३ सुदामा, ४ रुचिर व नारायण

[खालची वंशावळ ही वर्जेंस याने दिला असून, ती बृहद्दीक्षरमहात्म्य या बखरीत आढळते. वर्जेंस हा तिला-खरी मानीत नाही].

१ कुलेंतुंग, २ देव, ३ शशिशेखर, ४ शिवलिंग, करिकाल, ६ भोम, ७ राजराज, ८ वीरमालेंड, ९ कीर्तिवर्धन, १० जय ११ कनक, १२ सुंदर, १३ कालकाल, १४ कल्याण, व १५ भद्र

[संदर्भ ग्रंथः—कलिंगतुप्परणी; सिळपधिकरस; पट्टि-नप्पालि; महावंश; दिव्यसूरिचरित्र; विक्रमांकदेवचरित्र; अय्यंगार-एन्शान्ट इंडिया; सिवेल-लिस्ट ऑफ अॅन्टिकिटीज; फरोह-साऊथ इंडिया ग्याझेट; सुक्यानन-महेंसूर, कानडा अँड मलबार; वर्नेल-साऊथ इंडियन पॅलिओग्राफी; राईस-महेंसूर अँड कुर्ग; फ्लोट-कानराज डिनॅस्टाज; स्मिथ-अर्ली हिस्टरी ऑफ इंडिया; प्रोप्रेस ऑफ मद्रास प्रेसिडेन्सी;

एप्रिप्राफिस्ट्स् रिपोर्ट्स्, १८९९, १९००, १९०४ ते १०; साऊथ इंडियन इन्स्ट्रिकमन्स. पु. २, ३; इंडियन ऑटो-क्वरी पु. ६, ८, १३, १४, १८, १९, २०, २२, २३, ४१; एप्रिप्राफिआ इंडिका. पु. २, ३, ४, ६, ७, १०; एप्रिप्रा. कर्नाटिका. पु. ५, ७, ११; वॉबे ग्याझे. पु. १ भा. ३; सालेम डिस्ट्रिक्ट ग्याझे०].

चोवीस परगणा जिल्हा—बंगाल इलाखा. बंगाल प्रांतातील एक जिल्हा. क्षेत्रफळ ४८४४ चौरस मैल असून यांतच सुंदरवनचा भाग (२९४१ चौरस मैल क्षेत्रफळाचा) समाविष्ट होतो. कलकत्त्याचे जमीनदारी परगणे २४ म्हणून या जिल्ह्याला २४ परगणा जिल्हा असे म्हणतात. सन १७५७ साली बंगालचा नवाब नझाम मीर जाफर याने ईस्ट इंडिया कंपनीला २४ परगणे दिलेले होते. याच्या उत्तरेस नडिया व जेसोर जिल्हे, पूर्वेस खुलना, पश्चिमेस हुगळी नदी आणि दक्षिणेस बंगालचा उपसागर आहे. कलकत्त्याचे क्षेत्रफळ ३२ चौरस मैल असून २४ परगणा जिल्ह्यांत ते मुळीच येत नाही. तरी २४ परगण्याचा व कलकत्त्याचा कलेक्टर एकच असून त्या कामे मात्र दोन्ही कार्यां लागतात.

२४ परगण्याचा बराच भाग भागीरथीच्या पाण्याने वनलेला नैऋत्य दिशेकडील कोपरा होय. यानंतर याचे सुंदरवनच्या हद्दीने दोन भाग झालेले आहेत. पश्चिमेकडील भाग सागर-वेढ्याच्या दोक्यापर्यंत गेलेला असून पूर्वभाग कलकत्त्याच्या रेखांशाची सरहद्द समजली जाते. या सरहद्दीच्या दक्षिणेस सुंदरवन असून याने २४ परगणा जिल्ह्याचा तीनपंचमांश भाग व्यापलेला आहे. लहानसहान बेटे अतिशय असून भरतीपासून नुकसान होऊ नये म्हणून धरणाचा वगैरे बंदीवस्त चांगला असल्यामुळे तांदुळाचे पीक सर्वोत्कृष्ट येते. २४ परगणा जिल्ह्यांत हुगळी नदीच्या किनाऱ्यापासून व कलकत्त्यापासून थोडे मैल दूर असलेल्या चजवजपर्यंत वस्ती अतिशय दाट असून फार थोड्या अंतरावर तागाच्या गिरण्या व मोठाले बाजार दृष्टीस पडतात. याचे मागील भाग सपाट नसून तेथील हवा रोगट असते. नंतर जिल्ह्याचा पूर्वभाग लागतो. तो पूर्ववेगाल-सारखा बहुतेक असल्यामुळे सुसुलमान लोकांची वस्ती तेथे जास्त आहे. हुगळी नदी बरीच विस्तृत आहे व होळ्यामधून मालाची 'ने आण' सारखी नालत असल्यामुळे सर्वध हुगळी नदी बाजारमय दिसते. आणि दोन्ही किनाऱ्यांवर गिरण्यांचीं घुराडी, विटांचे कारखाने, मधून मधून हिंदु देवालये व सुंदर सुंदर वाड्या नजरेस पडत असल्यामुळे फार रमणीय वाटते. २४ परगणा जिल्ह्यांत मुख्य नदी भागीरथी व तिचे कांटे आहेत त्या प्रत्येकांची नावे ज्या भागांतून ते वाहतात त्या त्या भागांत बदलत जातात. त्यांपैकी मुख्य नद्या हुगळी, विद्याधरी, पियाली व यमुना ह्या होत. या सर्व नद्या खोल असून गलबते, होळ्या, मन्चे वगैरे नेहेसां या ये करीत असतात. विद्याधरी जिल्ह्याच्या नैऋत्येस पोर्टे क्यारिंग जवळून वहात जाते. कलकत्त्याच्या पूर्वेस खाऱ्या पाण्याचे सरोवर

ज्याला म्हणतात ते विद्याधरीच्या गाळाने भरत चालले आहे जिल्ह्याचा बहुतेक भाग लागवडीखाली असतो. या ठिकाणी तांदुळ व दुसरी फळझाडे विपुल पिकतात. यांपैकी कांही भागांत पूर्वी मनुष्यवस्ती अगदी नव्हती त्या ठिकाणी आता दाट वस्ती झालेली दिसते. नाना प्रकारचे गवत, वोरु व वांबूची वने व माढाच्या राई कित्येक नजरेस पडतात.

सुंदरवन भागांत हरिण, वाघ, पुष्कळ असून पाण्यांत मोठमोठी कांसवे आहेत. उत्तरभागां वित्ते आढळतात. जंगली डुकरे कमी प्रमाणांत आहेत.

उष्णमान सरासरी ७८ अंशांवर असते. जानेवारी महिन्यांत ६६ अंश उतरून मे महिन्यांत ८६ पर्यंत चढते. अतिशय उष्णता म्हणजे एप्रील महिन्यांत ९६ अंशांपर्यंत चढते. पावसाचे मान दरसाल ६२ इंच असते.

सन १८६४ सालच्या आक्टोबर महिन्यांत भयंकर वादळाच्या योगाने २४ परगण्यांचे दक्षिण भागांत मनस्वी नुकसान झाले. 'डायमंड बंदर' विभागांत ११ फूट उंचीच्या लाटा उसळल्यामुळे १२००० मनुष्ये प्राणांस सुकली. १८९७ च्या जून महिन्यांत भूकंपाच्या धक्क्यामुळे जिल्ह्याच्या बहुतेक भागाच्या विटबंदी इमारतीनां सुद्धा जबर धक्के बसले. १९०० च्या सप्टेंबर महिन्यांत भयंकर पुराच्या योगाने कलकत्त्यापासून डायमंड बंदर पर्यंत असलेल्या तांदुळाच्या पिकाचा सर्वस्वी नाश झाला.

इति हा सः—भागीरथी व ब्रह्मपुत्रा यांमधील व पद्मा नदीच्या दक्षिणेस जो प्रदेश आहे त्याला बंग अथवा बंग असे म्हणतात. रघुवंशांत असे वर्णन दिले आहे की येथील लोक होळ्यांत रहाणारे व तांदुळ पेरणारे आहेत. या प्रदेशाच्या दक्षिणेस २४ परगणा जिल्हा आहे. १० व्या शतकांत या प्रदेशावर सेन घराण्याची सत्ता होती व सन १२०३ मध्ये अकगण लोकांनी महंमद बख्तियार खिलजी याच्या नेतृत्वाखाली बंगालचा (२४ परगणा जिल्हा) स्वारी केली होती.

यानंतर पुढे १६ व्या शतकांत २४ परगणा सातगांव सरकार (भाग) वनलेला होता. सातगांव हुगळीजवळ सरस्वतीच्या कांठी असून त्यावेळी व्यापारी घडामोडी मुख्य शहर होते. परंतु पोर्तुगीज लोक १५३० साली आपला माल लहान होड्यांतून पाठवीत असत. कारण मोठीं गलबते सातगांवपर्यंत जात नसत. म्हणून १६ व्या शतकांत सातगांवचे बहुतेक व्यापारी गोविंदपूर (सांप्रत फोर्टे जुझलियम) येथे आले. पोर्तुगीज लोकांनी सुतासुती (कलकत्त्याचा मध्यभाग) येथे आपली बखार घातली व इंग्रजांनी हुगळी येथे एक कारखाना सुरू केला. स. १५५७ साली शासीची लढाई होऊन बंगालच्या नवाबांनी कलकत्त्याच्या दक्षिणेकडचा प्रांत (२४ परगणा जमीनदारी) ईस्ट इंडिया कंपनीला दिला. एक वर्षानंतर लागलीच कंपनीस दिवाणी सनद मिळाल्यामुळे २४ परगण्याची एकंदर बहिवाट कंपनीसरकारकडे आली.

पुढे वादशाहीनी कंपनीला फरमान सनद दिल्यावरून जमीनीचे पूर्णपणे मालक कंपनीसरकार बनले.

कलकत्यापासून सुमारे १५ मैलांवर बराकपूर नांवाची छावणीची जागा आहे. त्या ठिकाणी दोनदां शिपायांचे बंड झाले १८२४ सालच्या व १८५७ सालच्या या दोन्ही बंडांत बंडवाल्यांना अपयश आले. सन १८२४ सालच्या पहिल्या बंडांत मंगळपांडे नांवाचा पुढारी होता. तितुमियन यांचे लहानसे बंड होते. यानंतर २४ परगण्यांचा इतिहास फारसा नाही. जिल्ह्याच्या सरहद्दी मात्र चारवार बदलत. लो क व स्त्री-१९२१ साली जिल्ह्याची क्षेत्रफळ २६२८२.०५ होती. एकंदर लोकसंख्येपैकी पंचमांश कलकत्यास व त्याच्या उपत्य भागांत आहे. कलकत्ता शहराचे कांशिपूर, चितपूर, माणिकतोळा गाडनरीच, दक्षिणखेडी व तोलंगज इतके विभाग आहेत. सन १८८९ पर्यंत सर्वांची मिळून एक म्यु. कमिटी होती. अलीपूर येथे जिल्ह्याचे ठाणे असे. जिल्ह्यातील दुसरी शहरे वारानगर, कामरहाणी, भाटपारा, तितेगड, वजवज आणि गारुलिया ही होत.

शेतकी:—खरे महत्वाचे पीक म्हणजे तर तांदूळ व ताग ही होत. तांदूळ एकंदर क्षेत्रफळाच्या १५१७ चौ. मै. क्षेत्रांत पेरला जातो व ताग १२५ चौ. मै. मध्ये टाकतात. हिवाळ्यात कडधान्याचे पीक येते व उसाची लागवड जिल्ह्याच्या ईशान्येस व त्याच भागांत करतात.

जंगल.—सुंदरवन हा दक्षिण भाग बहुतेक जंगल क्षेत्र आहे. अलिकडे राखीव जंगलापैकी ४४८ चौ. मै. क्षेत्रफळाची जमीन लागवडीस आणली गेली व बाकीच्या क्षेत्रांत मात्र जंगल कायम आहे. १९०३-०४ साली जंगलाचे उत्पन्न ५०००० व खर्च १८००० झाला. उत्पन्नाच्या बाबी—वोल, मध, मेण, व चुन्याच्या शिपा ही होत.

व्यापार व दळणवळण.—या भागांत महत्वाचा असा एकही धंदा नाही. तथापि नातागंडे येथे नकली कुलूप, फण्या, स्वस्त जोडे आणि नकशीची कामे करतात. कापूस, सूत, चाकू, भांडी आणि चट्या थोड्या प्रमाणावर करतात. जिल्ह्याच्या उत्तरेस कांही साखरेचे कारखाने होते. कांही कातडी कम वण्याचे व साबू करण्याचे कारखाने आहेत.

यांत्रिक धंदे बरेच आहेत. हुंगळी नदीच्या दोन्ही काठांवर यांत्रिक कारखान्याला संवलयी व साधने पुष्कळ असल्यामुळे जल व लोह मार्गांचे दळणवळण सर्व प्रकारे असल्यामुळे शिवाय कलकत्यासारखे उत्तम बंदर व व्यापाराची भेकमे पेटे जवळच, यामुळे यांत्रिक उद्योगाला ऊत येणे साहाय्यिक आहे. १९०३ साली २५९ कारखान्यांपैकी ७५ कारखाने २४ परगण्यांत आहेत व १९०४ साली ते ७९ ने वाढले. एकंदर कामावर असलेली मजुरांची संख्या १२४००० होती.

तागाचे गळे बांधणे, गोणपाट तयार करणे, कापसाचे सूत काढून कपडे करणे, कागद करणे, साखर करणे

व गलवते बांधणे, लोखंड ओतणे चामडो कमावणे, दोरखंड तयार करणे, हाडांचे पीठ करणे, तेल काढणे व विटा तयार करणे वगैरे कारखाने आहेत.

या सर्व कारखान्यांतील काम करणारे मजूर बहुधा उत्तर प्रांतांतील असतात व त्यांची राहण्याची अतिशय गैरसोय असते. अलिकडे गिरण्यांच्या मालकांनी त्यांची स्थिति सुधारण्याकडे लक्ष घातलेले आहे. २४ परगणा जिल्ह्यांत वाहेरून येणारे मित्रस म्हणजे राणीगंज व मानभूम जिल्ह्यांतून कोळसा, उत्तर पूर्व बंगालमधून ताग व कलकत्ता व बिहारकडून भाळशी हे होत. कच्चा कापूस बम्हाड व मध्यप्रदेश, तांदूळ बाकरगंज, बरहान आणि खुलनाकडून व धान्य विरभूम व बोघा पुरविते. वदिया व जेसोर कांही हरभरा व कडधान्य पाठवितात. केरोवीन तेलाचा मोठा खजिना वजवजला आहे. पूर्व बंगाल रेल्वे कलकत्याहून २४ परगण्यांच्या उत्तर सरहद्दीवरून वारासत ह्या घेऊन जेसोरकडे जाते; दुसरी शाखा कलकत्याहून वजवज, डायमंड बंदर व पोर्ट ब्लायर्नपर्यंत जाते २४ परगण्यांत रेल्वेची लांबी १५८ मैल आहे. कलकत्याच्या आणि पूर्वेकडील कालव्यांच्या योगाने पूर्व बंगालचे तांदूळ कलकत्यास येतात. १७७७ साली मेजर डोली याने कालव्याची पद्धत सुरू केली. त्याने भागीरथीचा पाट काढून विद्याधरी नदीला फिदरपूर येथे मिळविला आहे. याला टोलीनाला असे म्हणतात. पुढे भागीरथी नदीवर कालवे झाले. हे कालवे फार मोठे आहेत.

२४ परगणा जिल्ह्याचे ५ पोस्टविभाग असून अलीपूर येथे कलेक्टर मॅजिस्ट्रेट, व १ असिस्टंट व जॉइंट मॅजिस्ट्रेट असून ९ नवीने कलेक्टर आहेत. पोलिस मुख्या ठाणे कलकत्यास असून लहान विभागां मरिता पोलिस व्यवस्था कलकत्यापासून होते. अलीपूर व सेल्डा येथे मॅजिस्ट्रेटच्या कचेऱ्या आहेत. शाळासंस्था (सार्वजनिक व खाजगी मिळून) ची संख्या १९०३ असून तत्प्रीत्यर्थ खर्च ३॥ लक्ष झाला. तो असा:— ५२००० प्रांतिक उत्पन्नांतून, ६०००० जिल्हा-फंडांतून, ११००० म्यु. फंडांतून व जवळ जवळ २ लक्ष फी उत्पन्नांतून हा खर्च झाला.

जैगझोत—खालच्या ब्रह्मदेशांतील आम्हस्ट जिल्ह्यांतील ताळकायांत विखुरून नांवाच्या वेष्टना समावेश होतो. याचे क्षेत्रफळ १९३ चौ. मै. आहे. येथील लोकसंख्या सन १९११ त ४९२७२ होती. याच्या मध्यभागी एक टेंकडी आहे व तेवढा भाग खेरीज करून सर्व जमीनीत लागवड करण्यांत येते. येथील शेतसारा सन १९०३-४ मध्ये १०५८०० रु. होता

जैगुला किंवा चौगुला—हा महाराष्ट्राच्या प्राचीन ग्रामसंस्थेतील गांवची व्यवस्था ठेवण्याच्या कामी पाटलास मदत करणारा एक अधिकारी असून त्याचा दर्जा पाटलाच्या खालोखाल होता. हा साधारणतः कुणबी असे. परंतु कोणाहि वतनदारास पूर्वी आपल्या वतनाचा अंश दुसऱ्यास देण्याचा

किंवा विकण्याचा हक्क असल्यामुळे वाणी, मराठा, ब्राह्मण वगैरे जातींतहि चौगुला आहे. गांवच्या एकंदर जमीनीचा एक पंचवीसांशाचा हिस्सा पाटील कुलकर्णी व चौगुले यांना साऱ्यावांचून देण्याची वहिवाट असून याशिवाय त्यांना दुसरेहि कित्येक हक्क असत. चौधरी व चौगुला हे साधारण एकाच दर्ज्याचे अधिकारी असत. [उफ. पु. १ पृ. २९, ३६]

चौगू—वरच्या ब्रह्मदेशाच्या सगैंग जिल्ह्यांत पुष्कळ खेड्यांचा हा समूह आहे. यांचे क्षेत्रफळ १८८ चौ. मै. आहे. यांत सन १९११ त लोकसंख्या ३२५१२ होती. हे सगैंग अलीन रेल्वेवरील स्टेशन आहे. यांत पश्चिमेत चिहून नदीपर्यंत तांदुळाची शेते आहेत. १९०३-०४ सालांत याच्या क्षेत्रफळांपैकी ९६ जमिनींत लागवड केलेली होती, व त्या वर्षी शेतसारा १२६४०० रु. होता.

चौघाट—मद्रास इलाख्याच्या मलवार जिल्ह्यांतील पोनांनी तालुक्यांतील एक गांव. याची लोकसंख्या १९०१ साली ७४२६ होती. येथे मुन्सफाची व डेप्युटी तहसिलदाराची कचेरी आहे. याच्या पूर्वेस पलपुर येथे रोमोसीरियन पंथाचे ख्रिस्ती देवालय आहे. हे मलवारांतील मूळच्या सात देवळांपैकी एक आहे असे म्हणतात. हे समुद्रालगतच्या सरोवरावर वसले असून येथून पोनांनी व त्रावणकोर या शहरी कालव्यामधून जाता येते.

चौथाई, चौथ—एकंदर उत्पन्नाचा $\frac{1}{4}$ हिस्सा म्हणजे चौथ. हा मूळ शिवाजीने मुसलमानांच्या राज्यांतून उचडपणे वसूल करण्याचा प्रघात पाडला. हा हक्क गांवकऱ्यांनी (अथवा गांवच्या सरकारी अधिकार्याने) निमूटपणे मराठ्यांच्या हवाली केल्यास, मग मराठे त्या गांवास (अगर प्रांतास) उपसर्ग देत नसत. शिवाजीने आदिलशाहींतून तान-व कुतबशाहींतून पांच लक्ष होन चौथाई सालीना घेण्याचा प्रघात पाडला (१६९८) व दिल्लीच्या मोगली साम्राज्यांतूनहि १६७१ पासून चौथाई हक्क वसूल करण्यास प्रारंभ केला. त्यानंतर गोवेकर फिरंगी, वेदनूरकर, सोंधेकर व कर्नाटकचे पाळेगार वगैरे संस्थानिकांकडूनहि शिवराजांनी हा हक्क वसूल केला. संस्थानिकाने चौथाई दिली म्हणजे त्याचे संरक्षण आपल्या पदरच्या फौजेने शिवाजी करीत असे. बेलसलीची तैनाती फौजेची कल्पना साधारण याच धर्तीची होती. शिवाजीच्या नंतरहि चौथ हा मराठ्यांचा एक कायमचाच हक्क होऊन वसला व तो ते दिल्लीच्या बादशाहाच्या परवान्याच्या आधारावर सर्व हिंदुस्थानांत निरनिराळ्या राजेरजवाळ्यांपासून सामोपचाराने अथवा सक्तीनेहि वसूल करीत असत. दिल्लीच्या महंमदशाहाने तर शाहुराजास चौथाईची (सरदेशमुखीची आणि स्वराज्याची) सनद राजीखुर्षीने आपण होऊन दिली (१३-३-१७१९). त्यांत दक्षिणेंतील साडेसहा सुभ्यांवर चौथाई वसूल करण्यास परवानगी होती व त्याबद्दल शाहूने फौज ठेवून त्या सुभ्यांचे संरक्षण करावयाचे होते. ही सनद वाळाजी विश्वनाथाने

आणिली. ती देण्यास मोगली दरवार नाखुपे होते; व तिच्या पार्श्या नाना फडणिसाच्या एका पूर्वेजाचा खूनहि पडला. दक्षिणच्या सुभ्यांचे उत्पन्न सालिना अठरा कोट होते. म्हणजे चौथाईचे मराठ्यांचे उत्पन्न साडेचार कोटीचे होते परंतु ही रक्कम कागदीच असे. प्रत्यक्ष वसूल करण्यास मारामार पडे. बादशाहाने चौथाई वसूल करणे म्हणजे मराठ्यांच्या संरक्षणाखाली जाणे असा याचा अर्थ होता. मराठा साम्राज्याचा विस्तार या (तिन्ही) सनदांच्या आधारावर पुष्कळच झाला. हे धोरण (शिवाजीने वाचलेले) चांगले होते, परंतु त्यास लागणारे पैशाचे, फौजेचे व एकीचे बळ पुढे पुढे मराठमंडळास राहिले नसल्याने ते त्यांच्या हातून अविरपर्यंत उत्तम प्रकारे पार पडले नाही. चौथाईची सनद मिळविण्यांत मराठे प्रथम वारंवार स्वाऱ्या करून एकएक प्रांतांतून सालोसाल चौथाईचे (वगैरे) हक्क वसूल करीत आणि असा क्रम कांही वर्षे चालल्यावर मग त्या प्रांतांबद्दल त्या हक्काच्या सनदा राजेरजवाड्यांकडून राजरोस करून घेत. साडेसहा सुभ्यांची दख्खन पदरांत पडल्यावर पेशव्यांनी तोच हक्क गुजराथ व माळवा यांत चालविला व ते दोन प्रांत कवज्यांत आल्यावर हिंदुस्थानांतील बहुतेक इतर सर्व प्रांतांस म्हणजे पंजाब, बंगाल, म्हैसूर, कर्नाटक वगैरे भागांसहि आपल्या कक्षेत आणले. खुद्द आग्रा व दिल्ली या प्रांतांतूनहि मराठ्यांनी चौथाई घेतल्यावांचून सोडिली नाही. सन १७३७-३८ त याप्रमाणे सर्व हिंदुस्थानांत त्यांची चौथ वसली. परापहाराचे, किंवा देश लुबाडण्याचे स्वरूप या मुलुखगिरीस येऊ नये म्हणून बादशाही सनदेचे केवळ निमित्त होते. ती मिळाली नसली तरी मराठे आपला चौथवसूलीचा हक्क वाटेले तेथे सांगत. याचे उदाहरण म्हैसूर संस्थानचे. हे कांही मोगलाने जिंकलेले नव्हते, अर्थात् मोगलांच्या सनदेने येथे चौथवसूलीचा अधिकार कायदेशीर रीत्या मराठ्यांना कसा येणार? तरीहि मराठ्यांनी म्हैसूरवर ती लादलीच. इ. स. १७५७ सालच्या सुमारास म्हैसूरकरांच्या दरवारी असलेल्या मराठ्यांच्या बकिलाने पेशव्यांना, त्या संस्थानाकडून चौथसरदेशमुखीचा हक्क मिळवून घेण्याचा फार आग्रह केला. त्याच्या पत्रांत पुढील वाक्य फार सुघाचे आहे. तो म्हणतो, “ आज चौथसरदेशमुखीचा अंमल वसतो, पुढे संस्थान आपले होते ” (इतिहाससंग्रह एप्रिल १९१०). हाच मराठ्यांचा पातशाही धोरणाचा महामंत्र होय. [सभासद वक्षर; पेशव्यांची वक्षर; मराठे व इंग्रज.]

चौधरी—पूर्वी गांवांतील वारा बलुत्यांत चौधरी या नांवाचा एक हक्कदार असे. याचे मुख्य काम वाजारभावांत फारसा चढउतार होऊन न देतां रयतेस धान्याचा योग्य दराने पुरवठा करणे हे होते. दिल्लीस सुसुलमान पातशाहींत तर सैन्यास अगर सरकारास गन्ना (धान्य) पुरविण्याचे कामहि याजकडेच सोंपवीत असत. ही चाल निजामाच्या राज्यांतीहि होती. मराठी राज्यांत मात्र ही पद्धत (सरकारला

धान्य पुरविण्याची) प्रचारांत नव्हती असे दिसते. गांवांत धान्याची गोणी आल्यास तिची नोंद चौधरी करीत त्याच्या हुकुमाशिवाय ती फुटत नसे. त्याला रोजची धान्याची नोंद सरकारांत समजावून सांगायी लागे. गांवांतील धान्याची निर्गत होई तीहि चौधऱ्याच्या देखरीखाली व परवानगीने होई. धान्याची आयात कमी झाल्यास व बाजारभाव वाढवावयाचा असल्यास व्यापाऱ्यांना चौधऱ्याच्या हुकुमाशिवाय (व चौधऱ्यास सरकारच्या हुकुमाशिवाय) तो वाढविता येत नसे. अशा वेळी बाहेर प्रांतांतून धान्य आणून गांवास पुरविण्याची कामगिरीहि त्याला करावी लागे. हा चौधरीपणाचा हक्क सरकारांतून घेणे असल्यास सरकारास नजर (कर) द्यावी लागे. मोठमोठ्या शहरां मत्तघानेहि हा अधिकार मिळत असे. अशा प्रकारचा मत्ता मिळविण्याचा एक अर्ज पुणे दरबारास केलेला उपलब्ध आहे [इतिहाससंग्रह पु. ७. अ ४१५६]. चौधरी जातीची माहिती ' चौहाण ' या नातीत अंतर्भूत झाली आहे.

चौबे जहागीर—मध्य हिंदुस्थानांत वाघेलखंडाच्या पोलिटिकल एजंटच्या देखरेखीखाली ही सनदी जहागीर आहे. यांत पालदेव, पहरा, तरौन, भैसोडा आणि काम्ठा-राजौला अशा पांच ठिकाणी जमीनदाऱ्या आहेत. यांचे क्षेत्रफळ १२६ चौरस मैल आहे. याच्यांत हिऱ्याच्या खाणीचा थोडासा भाग आहे. व हिऱ्याच्या विक्रीपासून कांही उत्पन्न आहे. येथील लोकसंख्या १९०१ त २०,७११ होती. ही जहागीर ब्रिटिशोटाया ब्राह्मणांकडे आहे व त्यांना चौबे ही संज्ञा आहे. ते शूर असल्यामुळे पन्नाचा राजा छत्रसाल याच्या अमलांत वैभवास चढले होते. बांध्याचा नबाव, अलिबहादूरने धुंदेखंडावर स्वारी केल्यानंतर जे दंगेधोपे झाले, त्यांत रामकिशनने कलंजर किल्ला बळकाविला. पन्नाच्या हिडे साह राजाच्या वेळेस रामकिशन या किल्ल्याचा किल्लेदार होता. किल्ला परत घेण्याकरितां पुष्कळ प्रयत्न करण्यांत आले. परंतु रामकिशनने १० वर्षेपर्यंत दाद दिली नाही. ब्रिटिश सत्तेच्या आरंभी हा किल्ला रामकिशनच्या मुलांच्या ताब्यांत होता. वास्तविक हा किल्ला जवाबचा; परंतु ब्रिटिश लोकांनी दर्यावर्षिग नांवाच्या रामकिशनच्या मुलाच्या ताब्यांत सन १८१२ त दिला. दर्यावर्षिग जेव्हा ब्रिटिशांची सत्ता जुमानोनासा झाला, प्रांतांत जिकडे तिकडे वंड करण्यास सांगू लागला, तेव्हा १८१२ च्या जानेवारी १६ तारखेस ब्रिटिश लोकांनी कर्नल माटिडेलच्या नेतृत्वाखाली किल्ल्यावर हल्ला केला. दर्यावर्षिगने हल्ला फेटाळून लाविला; परंतु पूर्वीच्या जमीनोपेवजी दुसऱ्या जमिनी घेऊन किल्ला ब्रिटिशांच्या स्वाधीन केला. या चौबे घराण्यांत, असा प्रघात आहे की, जर एखादा वतनदार निपुत्रिक मेला किंवा दत्तक घेतला नाही तर त्या वतनाचे भाग करून कुडुंबांत दुसरी जी वतने असतील त्यांत मिळवावे. सन १८१७ त या

जहागीरीचे ९ तुकडे, १८३९ त ७ व १८६४ त ५ तुकडे करण्यांत आले.

चौल (चेजल)—मुंबईच्या कुलाबा जिल्ह्याच्या अलिबाग तालुक्यातील कुंडलीक नदीच्या मुलाजवळील एक बंदर. याची लोकसंख्या (१९०१) ६५१७ होती. हे फार प्राचीन आहे. श्रीकृष्ण द्वारकेस राज्य करीत असतांना याचे नांव चंपावती (ऊर्फ रेवती) असे होते अशी कथा सांगतात. परदेशीय प्रवाशी याला निरनिराळ्या नावांनी संबोधित. टोलेमी यास सिमुल किंवा टिमुल या नांवाने संबोधितो (१५०). सन २४७ त सेमुल नांव होते. ह्यूनत्संग यास चिमोलो म्हणतो. पुढे १०,११ व १२ व्या शतकांत अरब लोक यास सैमूर आणि जैमूर म्हणत होते. रशियन प्रवासी निकितिन यास चिबिदल म्हणे (१४७०). देवागिरीकर यादवांच्या ताब्यांत हे होते. नंतर मुसलमानांच्या ताब्यांत गेले. त्यांच्या हाती असतांना येथे पोर्तुगीज लोक सन १५०५ त प्रथम आले. त्यांची व मुसलमान लोकांची या ठिकाणी सन १५०८ त आरमारो लढाई होऊन पोर्तुगीज लोकांचा पराभव झाला. सन १५१६ त पोर्तुगीजांनी येथे वखार बांधली. सन १५२२ त विजापूरच्या आरमाराने या बंदरास आग लावली. १५२८ त तुघां जहाजांनी याच्यावर हल्ला केला होता. परंतु पोर्तुगीज व अहमदनगरच्या आरमाराने तुघांचा पराभव केला. सन १६०० त हे मोगलांच्या ताब्यांत गेले. सन १५८३ त हे बंदर तटबंदी केलेले होते व यांत व्यापार फार चालत होता. त्या वेळेस येथे अनेक कारखाने होते व त्यांत चांगले वाकवगार कारागीर असत. लांकडी कांतकाम व कापूस आणि रेशीम विण्याचे कारखानेहि होते. शिवछत्रपतीच्या ताब्यांत हे आल्यानंतर, त्यांनी तेथे आरमाराने एक ठाणे वसविले. मराठी राज्यात हे एक व्यापारी बंदर म्हणून प्रसिद्ध होते. इंग्रजी झाल्यानंतर येथील कोष्टी व दुसरे कारागीर मुंबईस जाऊन राहिले, मात्र त्यांचे वंशज चौलीस नांवाने आज चौलास रहात आहेत. येथील राजकोट नांवाचा किल्ला, जवळील टंकल्यांतील बौद्ध लेणी आणि हिंगलज नांवाचे देवीचे देऊळ ही स्थळे पहाण्यासारखी आहेत. [गुजराथचा इतिहास; मराठी रियासत; इपे. ग्याझि. पु. १०].

चौलमुग्रा—हे झाड सिलहट, चित्तागंग, व ब्रह्मदेशच्या जंगलांत आढळते. त्याची उंची ४० ते ५० फूटांपर्यंत असते. ह्या झाडास कलवविन, कलरथी, वगैरे नावे आहेत. चौलमुग्रीचे तेल हे गिनोर्कांडिया झाडाच्या फळांपासून तयार केलेले असते असा युरोपियन लोकांचा समज होता. परंतु तो चुकीचा आहे असे सिद्ध झाले आहे. या दोन झाडांची फळे सहज ओळखता येतात. कारण गिनोर्कांडियाचे फळ आखूड असते; त्याच्या वरची कवची जाड व कठीण असून त्यावर वाजूला थोड्यावहुत शिरा असतात व भगज फिकट पिवळा असतो. चौलमुग्रीच्या

फळांची कवची एकसारखी असून मगज काळसर रंगाचा असतो.

उपयोगः—चौलमुग्रीचें तेल अर्यवैद्यकांत पुष्कळ वेंपे माहित असून कातडीच्या रोगावर लावण्याकरितां त्याचा उपयोग केला जात आहे. अलोकडे युरोपांतहि त्याचा औषधाकरितां उपयोग करूं लागले आहेत. या तेलाचा इतिहास व घटना याची संपूर्ण माहिती हूपर यांनी दिली आहे. तेलाचा भाव दरमणी ६० रु. असतो. हें तेल कुष्ठ, महारोग इत्यादि त्वग्रोगावर फार गुणावह आहे असें म्हणतात.

चौहान चव्हाण—चाहमान घराण्याची माहिती स्वतंत्र लेखांत देऊन येथे चव्हाण जातीची माहिती दिली आहे. ही जात विशेषकरून संयुक्तप्रांतांत आढळते. आग्रा, औध (अयोध्या), मोरादाबाद व विजनोर या जिल्ह्यांत चौहान या जातीसंबंधी बराच घोटाळा आहे. गॅझेटिअरवरून असे कळतें कीं या जिल्ह्यांत रजपूत चौहान पुष्कळ आहेत व त्यांमध्ये शेरकोट आणि हलडोर या दोन्ही वंशातील लोकांचा समावेश होतो. चौहान लोकांचे तीन वर्ग आहेत. ते येणेंप्रमाणेंः—(१) चौधरी, (२) परधान (पधान किंवा वार) आणि (३) खागी. यामध्ये चौधरी ही जात सर्वांत श्रेष्ठ आहे. चौधरी लोक आपल्या मुली हलक्या जातीस देत नाहींत. परंतु हलक्या जातीच्या परधानांच्या मुली ते स्वीकारतात. चौहान जातीसंबंधी पुष्कळ दंतकथा आहेत. महाराजा मानसिंग यावरोर १५८६ मध्ये सिध्द-नद ओलांडल्यावर यांची जात भ्रष्ट झाली अशी एक दंतकथा आहे. १४८८ सालीं एका साधूनें फत्तेउल्लाखान नांवाच्या सुभेदाराचें पारिपत्य करण्यास बारा रजपूत घराण्यांतील माणसांनां बोलाविलें, व त्याप्रमाणें त्याचा पराजय करून ते लोक या प्रांतांतच (मुरादाबाद व विजनोर) स्थायिक झाले अशी दुसरी एक आख्यायिका आहे. रजपूत चौधरी लोक सधन आहेत आणि वार-लोक भिकारी आहेत आणि त्यामुळे या जाती अगदीं भिन्न झालेल्या आहेत. चौधरी व वार या दोन्ही जातींची मिळून एक संयुक्त पंचायत आहे. तरीपण चौधरी आपल्या मुली, वारलोकांमध्ये पुनर्विवाह प्रचलित असल्यामुळे त्यांनां देत नाहींत. मोरादाबादमधील चौहान जातींत फार घोटाळा आहे. या जिल्ह्यांतलें चौहान लोक जरी खरे रजपूत असले तरी ते पुष्कळ वावर्तात रजपूत चाली पाळीत नाहींत. वार लोकांत व मुरादाबाद येथील चौधरी लोकांत पुनर्विवाह प्रचलित आहे. यामुळे ह्या लोकांचा दर्जा कमी होऊन रज-पुतांशीं कांहीं संबंध नसलेल्या खागी चौहानामध्ये यांची गणना होते.

खागी चौहान हे लोक “ खागी ” या वेगळ्याच जातीचे असले. पुनर्विवाह करून भ्रष्ट झालेल्या रजपूत चौहानांशीं आमचा संबंध आहे असें खागी लोक म्हणतात. चौहान लोकांत “ खागी ” म्हणून पोटजात आहे. त्याचप्रमाणें

खागी लोकांत “ चौहान ” नांवाची एक पोटजात आहे. यामुळे या दोन जातींत निकट संबंध असावा एवढेंच सिद्ध होतें, परंतु खागी लोकांचा रजपूत चौहानांशीं संबंध होता असें अनुमान निघूं शकत नाहीं. याशिवाय खागी लोकांच्या चालीरिती रजपुतांहून अगदीं वेगळ्या आहेत. खागी लोकांत कायमची पंचायत आहे. दिराशी लग्न लावण्याची व पुनर्विवाहाची चालहि या लोकांत आहे. ते परजातीशीं बेटवियवहार करीत नाहींत. खागी लोकांपैकीं शेकडा ९० लोकांचें स्वरूप आर्यन लोकांहून अगदीं भिन्न आहे असें म्हणतात.

बऱ्हाड मध्यप्रांतांत एक चव्हाण नांवाची चौकीदारांची जात आहे. त्यांची लो. सं. सुमारे ७००० आहे. हे आपणांस मैनापुरीचे रजपूत म्हणवितात. यांचीं कांहीं रजपूत नांवें आहेत पण पुष्कळशीं पशुपक्षी यांच्या नांवांवरून घेतलीं आहेत. गोत्रनामाचे प्राणी पूज्य मानतात. हे लग्न-कार्यांत ब्राह्मणांस बोलावतात व त्यांच्याखेरीज इतरांच्या हातचें कधीं जेवत नाहींत. पण यांचा दर्जा नीच समजला जातो. लग्नांत ‘ नऊदोरी ’ नांवाचा एक विधि असतो. बराच्या डोक्यावर पाण्यानें भरलेले ७ मातीचे पेलें ठेवतात. व एकामागून एक डोक्यावर ओततात. डोक्यावर एक नवें वस्त्र ठेवतात, आणि मग सातदां जमिनीला लावतात. या सर्व समारंभांत बराने लोळे झांकून असले पाहिजे. बघू सासरी जाऊं लागली म्हणजे गांवापासून मैल दीड मैल जाईपर्यंत बरोबरच्या बायकांसह आक्रोश करीत असते. हे लोक पक्षी व डुकराचें मांस खात नाहींत. [से. रि. (संयुक्त-प्रांत) १९११; रसेल व हिरालाल].

च्यवन—च्यवान. एक प्राचीन ऋषि. ऋग्वेदांत या वैदिक्यपीडित ऋषींचे वर्णन आढळतें. (१. ११६, १०; ११७, १३; ११८, ६; ५. ७४, ५; ७. ६८, ६; ७१, ५; १०. ३९, ४,) अश्विनीकुमारांनी त्यास पुनः सामर्थ्य व तारुण्य प्राप्त करून दिलें व त्यामुळे च्यवन ऋषि आपल्या भार्येस व तरुणी जनांस सर्वस्वी प्रिय झाला. शतपथ ब्राह्मणांत (४. १, ५, १ पुढें) अशी एक कथा आहे कीं, च्यवनाचा, शर्यातिकन्या सुकन्या हिच्याशी विवाह झाला. भृगु अथवा अंगीरस असें दुसरे हि च्यवन मुनीचें नांव आहे. एका सरोवरांत अवगाहन केल्यानें त्यास पुनः तारुण्य प्राप्त झालें असें म्हणतात. ऋग्वेदांत च्यवनाचा जो एक उल्लेख आहे (१०. ६१, १-३) त्यावरून असें दिसतें कीं, इंद्रोपासक तूर्वयाण याच्या विरुद्ध च्यवन होता. अर्थास हवि अर्पण केल्याबद्दल इंद्राचा च्यवनावर रोष झाला होता. सुकन्येच्या प्रार्थनेवरून अर्थास यज्ञांतील विभाग मिळत असे, असें शतपथ ब्राह्मणावरून व्यक्त (४. १, ५, १३) होतें. पुढें इंद्र व च्यवन यांचा समेट झाला असावा असें ऐतरेय ब्राह्मणावरून स्पष्ट होतें (८. २१, ४). महाभारतांत या च्यवनाची कथा आहे. (आदि. अ. ४-६; वन. अ. १२१-२५).

छ—तारखेकीरतां खूण म्हणून पूर्वीच्या पत्रांतून छ सारखें अक्षर काढीत; उदा०

छ=क क क क क

पा॥ छ २७ रविलावल. या वर्णाच्या चार अवस्था आहेत. १ ली अशोकाच्या गिरनार लेखांत; २ री इ. स. पहिल्या व दुसऱ्या शतकांतील मथुरेच्या लेखांत; ३ री ११ व्या शतकांतील उज्जनी येथील लेखांत व ४ थी तिसऱ्या अवस्थेपासून बनलेली आहे.

छछरौली—पंजाबच्या कलसिआ संस्थानाच्या राजधानीचे ठिकाण आहे. इ. स. १९११ त लोकसंख्या ४२४६ होती. येथे एक शाळा व दवाखाना आहे.

छट्टू—छट्टू हा पेशवाई अखेरीच्या पेंढार्यांत एक प्रमुख पेंढारीनाईक होता. त्यावेळी करीमखान, वासीलमहंमद व छट्टू हे तीन प्रमुख (पेंढार्यांचे) पुढारी होते. हा जातीने मेवाटी होता. करीमखान ग्वालेरास शिवाच्या अटकेत असतांना, पेंढार्यांचे अधिपत्य याच्याकडे आले (१८१०). पुढे जेव्हां करीमखान कैदेतून सुटला, तेव्हां याला मत्सर वाढून त्याला सोडून हा दौलतराव शिवाच्या पदरी राहिला. इ. स. १८१७ त माळव्यांतून पेंढारी हुसकावून लाविले व १८१८ त त्यांचा पुरा मोड झाला. करीमखान शरण गेल्याने त्याला गणेशपुरची जहागीर मिळाली व वासीलमहंमदने कैदेतच आत्महत्या केली. छट्टू हा इंग्रजांचे हाती लागेना व शरणहि येईना म्हणून त्याचा सारखा पाठलाग सुरू झाला. न्यावेळी तो पळत पळत अशोरगडच्या जवळ जंगलांत शिरला असता तेथे एका वाघाच्या मुखांत त्याची आहुती पडली असे म्हणतात. [माल्कम-सेन्ट्रल इंडिया; डफ-हिस्टरी ऑफ दि मराठा, पृ. ३].

छतारी—संयुक्तप्रांताच्या बुलंद शहर जिल्ह्याच्या खुज्र तहसिलीतले एक शहर आहे. इ. स. १९०१ साली येथील लोकसंख्या ५५७४ होती. येथे मेवाटी लोकांतील छतरधारी घराणे होते. हे ठिकाण पहातूचा मुराद अलीखान याचा भाऊ महंमद अलीखान याची मालमत्ता आहे. अहमद सैयदखान हा लहान असल्यामुळे ही मालमत्ता आतां कोटे आफ वाईसच्या ताब्यांत आहे. येथील उत्पन्न ८०० रु. आहे. गांवांत एक शाळा आहे.

छत्तरपूर, संस्था न.—मध्यहिंदुस्थानाच्या बुंदेलखंड एजन्सीमधील एक सनदी संस्थान. याचे क्षेत्रफळ १११८ चौ. मैल आहे. यांतील बहुतेक भाग सपाट आहे व त्यांत पुष्कळ झाडे व तळी आहेत. यांत कर्ना नदी आहे व तिच्या उर्मेल व कुर्ता या दोन शाखा आहेत.

अठराव्या शतकाच्या उत्तरार्धात कुंवर सोनेसाह पोंवार किंवा पमार नांवाच्या, पन्नाचा राजा हिंदुपत याच्या एका सेवकाने पन्नासंस्थानातीलच कांहीं भागाचे हे संस्थान स्थापिले. याने पुढे इ. स. १७८५ त आपल्या मालकाची जहागिरी वळकविली व मराठ्यांच्या स्वारीच्या धामधुर्मात पुष्कळसा प्रांत आपल्या जहागिरीस जोडिला. बुंदेलखंड जेव्हां ब्रिटिश अमलाखाली आले तेव्हां ब्रिटिशसरकारने सोनसाहास सन १८०६ त या संस्थानाची सनद दिली. त्याच्या ताब्यांतील सर्व जमीन, छत्तरपूर गांव व दुसऱ्या कांहीं जमीनी खेरीज करून, त्याच्याकडे ठेवण्यांत आली होती, परंतु १८०८ सालांत याहि जमीनी त्यास परत देण्यांत आल्या.

छत्तरपूरच्या संस्थानिकास राजा बहादूर ही पदवी सन १८२७ त बहाल करण्यांत आली. १८५४ त जेव्हां संस्थानिक प्रतापसिंग मेला तेव्हां ईस्ट इंडिया कंपनीच्या डिरेक्टरांनी त्यास औरस संतती नसल्या कारणाने हे दत्तविधान नामंजूर ठरवून संस्थान खालसा केले तथापि छत्रपूरच्या संस्थानिकांनी जी राजनिष्ठा दाखविली, तिच्याकडे नजर देऊन ब्रिटिश सरकारने नवीन सनद जगत राजास करून दिली व तो अल्पवयी, आठ वर्षांचा असल्यामुळे प्रतापसिंगाच्या दुसऱ्या राणीस प्रतिनिधि नेमण्यांत आले. १८५७ सालच्या वंडांत ती याचा कारभार पहात होती. आणि नौगांगमधून आलेल्या लोकांस हिने आश्रय दिला होता. १८६२ त या संस्थानिकास दत्तक घेण्याची सनद देण्यांत आली. १८६३ त अव्यवस्थेमुळे त्या राणीस अधिकारच्युत करून संस्थानावर एक युरोपियन अधिकारी नेमण्यांत आला. १८६७ त जगतराजास अधिकाराची सूत्रे देण्यांत आली. १८६८ त तो मरण पावला. तेव्हां त्याचा मुलगा विश्वनाथसिंग १४ महिन्यांचा असतांनाच गादीवर बसला. हल्ली हाच संस्थानिक आहे. हे संस्थान १८७५ पर्यंत युरोपियन अधिकाऱ्यांच्या व्यवस्थेखाली होते. नंतर येथील अधिकार या संस्थानिकाच्या आईकडे देण्यांत आला होता. परंतु १८७८ त अव्यवस्था होऊ लागल्यामुळे तिच्यापासून काढून घेण्यांत आला. १८८७ सालापासून विश्वनाथसिंग आपल्या संस्थानचा कारभार पाहू लागला. १८९४ त त्याला आणखी फौजदारी अधिकार व १८९५ त महाराजा ही पदवी देण्यांत आली. येथील संस्थानिकास “ हिज हायनेस ” आणि राजा या पदव्या वंशपरंपरागत आहेत; व याला ११ तोफांची सलामी आहे. बुंदेलखंडांतल्या पोंवारांत हा मुद्दय आहे.

यांत इमारतीचीं जुनीं कामें पुष्कळ आहेत व उत्तर हिंदुस्थानांत सर्वांत अप्रतीप कामें केलेल्या इमारती व देवळं खजुराहो येथें आहेत. छत्रपूर गांवाच्या पश्चिमेस महोबा शहरांत परिहारी रजपुतांची जुनी राजधानी होती व त्या ठिकाणी छत्रसाल महाराजांच्या वेळचीं अलंकडील पद्धतीवर बांधलेलीं घरे आहेत. महोबा शहरांत चंदेल लोकांनी बांधलेल्या इमारतींचे अवशेष सांपडतात, त्यांत सुमारे इ. स. च्या ११५० त ला एक लेख सांपडला आहे. राजनगरांत चंदेल लोकांनी पुष्कळ सुंदर तलाव बांधले आहेत. त्यांपैकी महोबा येथें जगरसागर, राजनगर येथें इल्ली तलाव आणि लौरी येथें झंभसागर हे सर्वांत मोठे आहेत. छत्रपूर गांवाच्या आग्नेयेस २० मैलांवर केन नदीच्या पश्चिम किनाऱ्यावर राजगडजवळ मन्यागडांत आठ किल्यांपैकी (सुंदेलखंडांत आठ कोट होते हे प्रसिद्ध आहे.) एक किला मोहन जंगलांत जमनदोस्त होऊन पडलेला आहे. चांदभाटाच्या म्हणण्याप्रमाणें चंदेल घराण्याची कुलदेवता मन्यादेवी होती व तिचेच नांव या किल्यास दिलें असवें. याची लोकसंख्या १९२१ त १६६५४९ होती. यांत तीन शहरें असून ३०८ खेडी आहेत. यांत सुंदेलखंडी व तिच्या पोटभापा वानाफरी आणि खतोळ या भापा प्रचलित आहेत. यांतील लोकसंख्येपैकी शेंकडा ३९ शेतकीवर, १५ मोलमजुरी करून आणि ७ संस्थानांत नोकरी करून आहेत.

छत्तरपूर गांवाखेरीज करून यांत फारसा व्यापार चालत नाही. यांतून तांदूळ वगैरे धान्ये आणि मसाले बाहेर जातात व कापड, धान्य, धातू व मीठ आंत येतात. छत्तरपूर शहरांत तार आणि टाकघर आहे व त्याची फक्त टाकघराची एक शाखा राजनगर येथें आहे.

राज्यव्यवस्थेकरितां या संस्थानांत छत्तरपूर, राजनगर, लौरी आणि देओर अशा चार तहसीली करून, त्या प्रत्येकावर एकएक तहसीलदार नेमिला आहे. हा तहसीलदार आपापल्या तहसीलांत न्यायाधीश व मुलकी अधिकारी असतो. एकंदर व्यवस्था आणि दिवाणी खटले करण्याचा पूर्ण अधिकार संस्थानिकास आहे. फौजदारी खटले ब्रिटिशांच्या कोडान्वये चालविण्यांत येतात व दिवाणी खटल्यांसाठीं स्थानिक नियम करण्यांत आले आहेत. यांतील एकंदर उत्पन्न सुमारे चार लाख रु. आहे, त्यापैकी तीन लाख रु. शेतसारा आहे. यांत शेतसाऱ्याची रकम ठरलेली नाही. यांतील खेडीं वेळोवेळीं मक्त्यानें देतात व हे मक्तेदार शेतसाऱ्याकरितां जबाबदार आहेत.

पूर्वी छत्तरपूर येथें पाडलेले राजाशाही रुपये व संस्थानांतील दुसरीं सर्व नाणीं वंद करून सन १८८२ त ब्रिटिश रुपया हें नाणें सुरू करण्यांत आलें.

शेंकडा १.६ जणांस (३ पुरुष, ०.१ वायकांस) लिहितां वाचतां येत. सन १८६५ त यांत पहिल्यानें शाळा स्थापन झाली; व तिचे १८८४ सालांत हायस्कूल वनविण्यांत आलें.

त्यांतील विद्यार्थी अलाहाबाद येथील विश्वविद्यालयाच्या परिक्षेस पाठविण्यांत येतात.

श. ह. र.—हे मध्यहिंदुस्थानांतील त्याच नांवाच्या संस्थानचें मुख्य शहर असून नवगांव छावणीपासून १५ मैल अंतरावर वसलें आहे. याची लोकसंख्या १९११ साली १०४१३ होती. हे. इ. स. १७०७ त पन्नाच्या छत्रसालानें वसविलें. याच्या तीन बाजूनीं भित असून त्यांत पुष्कळ चांगल्या इमारती आहेत. त्यांपैकी पद्माण्यासारखी म्हटली म्हणजे राजवाडा ही होय. सुमारे २०० वर्षांपूर्वी पन्नाचा राजा पहारसिंग याच्या पदरी पुष्कळ गोसावी होते व या गोसाव्यांनीं येथें पुष्कळ स्मारकें बांधून याची शोभा द्विगुणित केली आहे. याच गोसाव्यांनीं सोनेसहा यात्रा हें शहर भिळवून दिलें. आगगाडी अस्तित्वांत येण्यापूर्वी याची व्यापाराकरितां बरीच प्रसिद्धी असून मीठ, साखर, लोखंड व पितळचीं भांडी हे येथील व्यापाराचे मुख्य निर्रस होते. येथें एक दवाखाना, एक हायस्कूल व तीन मुलामुलांच्या शाळा व एक औद्योगिक शाळा आहे.

छत्तिसगड विभाग—मध्यप्रांताच्या पूर्वेकडील एक विभाग असून याचे क्षेत्रफळ २२०३९ चौरस मैल आहे. हा विभाग म्हणजे एक सपाट मैदान असून त्यांतून महानदी वहात जाते व हिचा प्रवाह या विभागाच्या उत्तर, पश्चिम, व दक्षिण दिशांत टेकळ्यांच्या रांगांनीं थोपवून धरिला आहे. या विभागांत दुग्, रायपूर, व विलासपूर या तीन जिल्ह्यांचा समावेश होतो. लोकसंख्या (१९११) ३३८१६८७ होती. यापैकी सुमारे शेंकडा ९० हिंदू असून ८ वन्य होते. या विभागावर १८५० पर्यंत रतनपूरच्या हैहयवंशा घराण्याचें राज्य होतें. हा विभाग इतर प्रदेशांपासून अलिप्त असल्यामुळे त्यांतील लोकांच्या रीतीभाती पोपाख व भापा इतर जवळच्या लोकांपेक्षां भिन्न आहेत. या लोकांस ' छत्तिसगडी ' अशी संज्ञा आहे. यांची भाषा हिंदी असून तिचे अयोध्येकडील मापेशी वरेंच साम्य आहे. या विभागांतील लोक बुद्धिमान व शेतकींत मागासलेले असून शेजारच्या इतर लोकांपेक्षां रानटी आहेत. या विभागाचा कमिशनर रायपूर येथें रहातो. यांत ७ गांवे व १०१२८ खेडी आहेत. याच्या मैदानाकडील सरहद्दीच्या पलीकडे १४ संस्थाने आहेत. त्यांवर कमिशनर हा एका वकीलाच्या मार्फत देखरेख करतो.

छत्रपूर तहशील—मद्रास. गंजम (छत्रपूर) जिल्हा. कालीकोट, विडी, हुम्मा आणि पालूरु या चार वतनांनीं (इस्टेट्स) मिळून ही जमीनदारी (तालुका) वनली आहे. क्षेत्रफळ ३०० चौ. मै. आहे. हा भाग नेहमी मोठा रमणीय असून समुद्राकडे टेकळ्या कमी कमी उंच होत गेल्यानें नेहमी थंडी असतो. यांत ३२४ खेडी आहेत. लोकसंख्या (१९२१) १५९५८० व उत्पन्न (कुंडलचें धरून) साडेचार लाखांवर आहे.

छत्रसाल—हुंदेलखंडचा एक राणा. हे हुंदेले राजे अकबराच्या आधीपासून मुसुलमानांशी आपल्या स्वातंत्र्य-रक्षणासाठी लढत होते. अकबराचा समकालीन मधुकर नांवाचा हुंदेलराजा होता. जहांगीर मेल्यानंतर सर्व हुंदेले राजांनी एकत्र जमून मुसुलमानां सत्तेविरुद्ध युद्ध पुकारले. त्यांचा नायक चंपतराय नांवाचा महोबाचा राजा होता. त्याने दिल्लीवाल्याच्या फौजांचा अनेकदा पराजय केला होता. शेवटी शहाजहानाने त्यांच्याशी मित्रत्वाचा तह करून त्यांचे स्वातंत्र्य मान्य केले. औरंगजेबाने आपल्या तत्कालीन राज्य-प्रयत्नांत चंपतरायाची मदत घेतली होती; परंतु गादीवर आल्यावर त्याने चंपतचा अपमान केला; तेव्हा चंपतने औरंगजेबाच्या विरुद्ध युद्ध उपस्थित केले. औरंगजेबाने त्याच्यावर स्वतः स्वारी केली व कपटाने एका लढाईत त्याला ठार मारिले (१६६४). त्याचा पुत्र छत्रसाल याचा जन्म १६५० च्या सुमारास झाला. याचे बहुतेक चरित्र शिवछत्रपतीसारखेच होते. बाप वारल्यावर कांही दिवसांनी हुंदेल्यांचे स्वातंत्र्य कायम ठेवण्याचे काम त्याने उचलले. याच सुमारास दक्षिणेत शिवाजीने स्वराज्यस्थापनेचा प्रयत्न चालविला होता. छत्रसालने शिवरायाची ह्याति ऐकून भीमेच्या कांठी त्याची भेट घेतली. तेव्हा शिवाजीने त्याला हिंदुराज्य स्थापण्याबद्दल प्रोत्साहन दिले व एक तरवार वक्षीस दिली. ही हकीकत भूषण कर्वाणे साम्र वर्णिली आहे. नंतर छत्रसालने परत हुंदेलखंडांत जाऊन औरंगजेबाशी फटकून वागण्याचा क्रम आरंभला. तेव्हा औरंगजेबाने त्याच्यावर फिदाईखान यास पाठविले असता त्याने त्याला पिटाळून लाविले. याप्रसंगे छत्रसालचा पराक्रम पाहून जे इतर हुंदेले राजे मुसुलमानांस मिळाले होते, तेहि त्यांना सोडून छत्रसालास मिळाले. त्यांच्या साहाय्याने त्याने आपले राज्य वाढविले. सर्व हुंदेलखंड जिंकला. हिंदुराजेच नव्हेत तर (आसपासचे) मुसुलमान सरदारहि त्याचे मांडलिक बनले. औरंगजेबास त्याची धास्ती पडली. त्याने रणदुल्ला, सदरुद्दीन, तुहग्वर व अन्वर या सेनापतींना छत्रसालावर निरनिराळ्या वेळी पाठविले. पण त्या चौघांचाहि छत्रसालने फडशा पाडला. अन्वर-खानाने तर सव्वा लाख रु. दंड भरून आपली सुटका करून घेतली. औरंगजेबाने आणखीहि सरदार त्याच्यावर धाडिले. परंतु कोण्याहि मुसुलमान सेनापतीकडून छत्रसाल जिंकला गेला नाही; तेव्हा नादुलाजाने औरंगजेबाने त्याच्याशी मैत्रीचा तह केला. छत्रसालाचा गुरू प्राणनाथ प्रभु नांवाचा होता. त्याने छत्रसालाचे व औरंगजेबाचे युद्ध चालू असता, हुंदेले लोकांत मुसुलमानांविरुद्ध आवेश उत्पन्न केला. बहादुरशहानेहि छत्रसालाचे स्वातंत्र्य कबूल केले होते व त्याची अनेकवेळी मदत घेतली होती. छत्रसालने पन्ना येथे आपली राजधानी केली. पुढे मराठ्यांनी मालवा फावज करून दिल्लीला शह देण्याचे काम चालू केले, तेव्हा

छत्रसाल उघडपणे त्यांना मिळाला (१७२९). बहुतेक रजपुतराजेहि यावेळी मराठ्यांना धर्मच्या नांवावर मुसुलमानांविरुद्ध मिळाले होते. त्यामुळे महंमदशहाने छत्रसालावर महंमदखान बंगश याला पाठविले. महंमदला बादशहाने जी जहांगीर दिली होती ती हुंदेलखंडच्या लगतच असल्याने, त्याला छत्रसालाचा उपसर्ग नेहमी होई. बादशहाने त्याला छत्रसालावर पाठविल्यानंतर त्याने आपल्या पीरखान नांवाच्या मुलांस प्रथम पुढे धाडिले; परंतु छत्रसालाने त्याला ठार मारून त्याच्या फौजेचा पराभव केला. तेव्हा महंमदने पुन्हा आपला दुसरा मुलगा काईमखान यास पाठविले. पण छत्रसालाने त्यालाहि पळवून लाविले. तेव्हा खासा महंमद बंगश हुंदेलखंडांत शिरला. त्याला महंमदशहाने भरपूर मदत केली. छत्रसाल व त्याची दोन मुले यांना जोराने त्याला तोंड दिले. परंतु बंगशची फौज अतिशय असल्याने, जैतपूर येथे त्याचा पराभव झाला व वृद्ध छत्रसाल जखमी झाला (१७२९).

यावेळी थोरले बाजीराव हे माळव्यांत होते; त्यांना छत्रसालाने मोठ्या विनवणीचे पत्र पाठविले. हे पत्र संबंध उपलब्ध नाही, फक्त “ जो गति प्राहगजेंद्रकी सो गति भई है आज । बाजी जात है हुंदेलकी राखो बाजी लाज ॥ ” हा दोहरा प्रसिद्ध आहे. पत्र पावतांच बाजीराव तावडतोव निघून धामोरा येथे छत्रसालास भेटला (१३ मार्च); नंतर उभयतां बंगशवर जाऊन त्यांनी त्याचा जैतपूर येथेच पुरा घुव्या उडविला (३० मार्च १७२९). या लढाईत तीन हजार घोडे व तेरा हत्ती पाडाव झाले. या मद्तीबद्दल छत्रसालाने बाजीरावास झांशी प्रांत (अडीच लाखाचा) दिला. याच सुमारास मस्तानी ही बाजीरावास मिळाली. छत्रसालाच्या एका मुसुलमानी नाटकशेळीची मस्तानी ही मुलगी होती असे म्हणतात. पुढे छत्रसाल १७३३ त मरण पावला. त्याला हिरदेसा व जगताराज असे दोन पुत्र होते. बाजीरावास आपला तिसरा पुत्र मानून त्याने आपल्या राज्याचा तिसरा हिस्सा (३३ लाखाची जहागीर) बाजीरावास वक्षीस दिली; त्यावर गोविंदपंत खरे यांची नेमणूक झाली होती त्याच्या नंतर मस्तानीचे वंशजा (अलिवहादूर) कडे ही जहागीर गेली. आपल्या पश्चातहि पेशव्यांनी आपल्या वंशजास मदत करावी असा तह छत्रसालाने बाजीरावाशी केला होता. मराठ्यांनाहि हुंदेलखंडांत आपले ठाणे देऊन दिल्लीची पातशाही खिळखिळी करण्यास या तहाचा उपयोग झाला. खास पेशव्यांच्या मालकीची सर्वांत जुनी जहागीर हीच होय. हिच्यांत काल्पी, इटासागर, झांशी, सिरोंज, कुंच, गडकोटा व हूरदेनगर या परगण्यांचा समावेश होतो. [पंगसन-हुंदेला; पारसनीस-हुंदेलखंड; राजवाडे-खंड ३].

छत्री—प्रथम छत्रीचा उपयोग ऊन लागू नये म्हणून करीत; व उष्ण कटिबंधांतच छत्रीचा विशेष प्रसार असे.

नंतर छत्री (छत्र) हे राजचिन्ह होऊन वसले ('अधदा-गिरी' पहा). मराठेशाहात 'छत्रपति' ही सार्वभौमः बहुमा-नाची पदवी धारण करण्यांत राजांना भूषण वाटत असे. छत्री घेण्याचा मान राजांकडून विशिष्ट लोकांना दिला जात असे. १८५५ त ब्रह्मदेशच्या राजाने हिंदुस्थानच्या गव्हर्नर जनरलला लिहितांना, स्वतःला " पौरस्त्य देशांतील मोठमोठ्या छत्रधारी राजांवर राज्य करणारा " असे संबोधिले होते. सिंहासने, आचार्यपोंठे, प्रभावळी वगैरे-वर छत्रीसारखे कांहीं केलेले असते. त्याचाहि हेतु ऐश्वर्य सत्ता दर्शविण्याचा होय.

ग्रीक व रोमन लोकांत वायकाच फक्त छत्र्या वापरांत. युरोपाने छत्र्या वापरणे जैणयौतक समजत. दक्षिण युरो-पांत छत्र्या फार प्राचीन काळापासून प्रचारांत असत. पण इंग्लंडांत १७ व्या शतकापर्यंत छत्र्यांचे अस्तित्व भासत नाहीं. त्या शतकांत ऊन, पाऊस यांसाठी छत्र्यांचा उप-योग माहोती असलेला दिसतो. १७८६ त मरण पावलेला इंग्रज प्रवासी जोन्स हॅन्वे हा अक्षय छत्री वापरणारा पहिला इंग्रज गृहस्थ म्हणून प्रसिद्धीस आला. यावरून व इतर कांहीं पुराव्यांवरून १८ व्या शतकांतहि इंग्लंडांत फारशा छत्र्या प्रचारांत नसाव्यातसे दिसते.

पहिल्या छत्र्या पौरस्त्य छत्र्यांवरहुकूम करण्यांत येत. तेव्हां साहजिकच त्या जड व वेडील असत. त्यांना लांब दांडा असून बहुधा वेताच्या किंवा देवमाश्याच्या हाडांच्या काव्या बसविल्या असत. कापड तेव्हा रेशमाचे किंवा सोपे असून ते फार जाड असे; व छत्री मिदविली असतां घडया एकमेकांनां चिकटून वसत; नंतर तेलकापडाबद्दल जिगहेम वापरले लागले. १८४८ त विल्यम सॅगस्टनने छत्र्याला आच्छादन म्हणून अल्पाकाचा उपयोग करण्याचे पेटंट मिळ-विले. १८५२ त सॅम्युएल फॉक्सने ठिकाऊपणा व हलके-पणा आणि काडयांचा लवाचिकपणा या बाबतींत चांगली सधारणा करून ' पॅरॅगॅन ' रिव (काडयां) चे पेटंट घेतले. छत्र्यांचे रेशमी कापड मुख्यतः लिव्हॉन्स व क्रेफेल्ड या ठिकाणी होते. हल्ली छत्र्यांच्या बाबतींत फारच सुधारणा व सोयी घडून आल्या आहेत.

छत्रे, केरो लक्ष्मण (१८२४-१८८४)—महाराष्ट्रीय गणित-ज्योतिषशास्त्रज्ञ. महाराष्ट्रांत इंग्रजी सत्ता आल्यावर पाश्चात्य विद्येत निपुण अशी जी मंडळी झाली तीत केरोपंत-नाना हे नामांकित होते. मुंबईच्या दक्षिणेत १३ कोसांवर अष्टागर प्रांतांत नागांव या नांवाचा गांव समुद्रतीरी आहे. तेथे १८२४ च्या मे महिन्यांत यांचा जन्म झाला. हे काश्यप गोत्री ऋग्वेदी चित्पावन ब्राह्मण होते. यांचे इंग्रजी भाषेचे शिक्षण मुंबईस झाले. मुंबईस कुलाबा दांडीवर वेध-शाळा इ. स. १८४० त झाली. तीत हे असिस्टंट होते. नंतर ते पुण्यास आले. तेथे नार्मल स्कूलांत अ. प्रोफेसर झाले. कांहीं दिवस अहमदनगर(इ.)वाळेत हेडमास्तर होते.

नंतर पुण्यास १८६५ मध्ये गणितशास्त्राचे प्रोफेसर झाले. नंतर १८७९ त त्यांनी पेन्शन घेतले.

यांचे ग्रंथ.—ग्रहसाधनाची कोष्टके व तिथिचिंतामणि. शिवाय मराठी शाळांत उपयोगी अशीं पदार्थविज्ञानशास्त्र आणि अंकगणित हीं दांन पुस्तके नानांनी केलेली आहेत.

छत्रे, विष्णु मोरेश्वर (शके १७६३-१८२७)—महा-राष्ट्रांतील पहिले सर्कसकार. यांचा जन्म तासगांवच्या पट-वर्धनांचे आश्रित अशा वसणारि छत्र्यांच्या कुळांत झाला. विष्णुपंताचे वडील जमखिंडीकरांच्या पदरी असत. लहान-पणी चरित्रनायक फार उनाड असे. पशुपक्ष्यांशी खेळण्याचा त्याला विलक्षण नाद असे. घोडयावर वसण्यांतहि तो पट-ईत होता. पुढे त्याने रामदुर्गकरांकडे चातुक्स्वाराची जागा परकरी. नंतर याने गायन शिकण्याकरितां ग्वाल्हेरला जाऊन प्रसिद्ध गवई रहिमतयां यांचे वडील हाडुलां यांजवळ राहिला व तेथेच अश्वविद्याहि शिकला. विचुरकर, जवहारकर व दक्षिण महाराष्ट्रांतील पटवर्धन संस्थानिक या अश्वहृदयज्ञ विष्णु-पंतास जवळ राहण्याचा फार आग्रह करीत असत, व त्यांना या सर्व संस्थानिकांनी चांगला आश्रयहि दिला होता. मुंबई-तील विलसन साहेबाची सर्कस पाहून आपणहि अशी सर्कस काढावी असे विष्णुपंतांच्या मनांत आले व ते त्या उद्योगास लागले. इ. स. १८८३ त त्यांच्या सर्कशीच्या खेळांना सुद-वात झाली, त्यांत घोडयांची कामे फार अप्रतिम होत. पुढे सर्व हिंदुस्थानांत विष्णुपंतांच्या सर्कशांचे नांव मिळविले. पण खुद्द त्यांना सुरा व कळावंतिणी यांचे जवर व्यसन जडून आपले धाकटे वंधु काशीनाथपंत यांच्या हवाली आपली सर्कस त्यांनीं करून दिली. काशीनाथपंतानी हिंदुस्थानाबाहेर सयाम, जावा, चीन, जपान, अमेरिका वगैरे ठिकाणी कंपनी नेऊन महाराष्ट्राचे नांव गाजविले. विष्णुपंतांचे शिष्य देवल-बंधु यांनी स्वतंत्र सर्कस काढून छत्र्यांच्या सर्कशीप्रमाणे लौकिक मिळविला. सर्कस सोडल्यानंतर विष्णुपंतांचे राहि-लेले आयुष्य ऐपारामांत गेले. इंदुरास मधुमेहाच्या विका-राने त्यांस देवाज्ञा झाली (शके १७२७). [रा. नारायण कृष्ण गद्रे यांनी यांचे चरित्र लिहिले आहे (१८२८).]

छत्रे, सदाशिव काशीनाथ—यांस लोक बापू छत्रे असेहि म्हणत.यांची जन्मभूमी वाळुकेश्वरनजीक मुंबई हा गांव होता. यांचा जन्म शके १७१० मध्ये झाला. व हे मरण पावले त्या वेळेस यांचे वय ४२ वर्षांचे होते. मुंबई इलाख्यांत प्रथमतः शाळा स्थापन करणे हे काम इंग्रज सरकारांतून सुरू करतांना मि. कर्नल कौपर व मि. जर्जिस साहेब यांना मदत देणारा हाच ग्रहस्थ होता. यांनी जे ग्रंथ इंग्रजीतून मराठींत उतरले त्यांपैकीं मुख्य वाळमित्र, इसापनीति, आणि वेताळपंविशी हे होत. रा. व. दादोबा पांडुरंग यांनी यांस आपल्या मोठया व्याकरणाच्या प्रस्तावनेत मराठी भाषेतील गद्यात्मक ग्रंथाचे जनक अशी पदवी दिली आहे. यांचे

केलेली कांहीं कविताही आहे. परंतु ती उपलब्ध नाही. [अ. कोश.]

छंदःशास्त्र—एक वेदांग व वैदिक वृत्तांचें शास्त्र. वैदिक छंदःशास्त्रावर छंदोविवृति नांवाचा पिंगल मुनीचा एक अति प्राचीन ग्रंथ आहे; यालाच (छंदःशास्त्राय) वेदांग म्हणतात. ऋग्वेदांतील छंदांचे उल्लेख, वेदग्रंथ व इतरत्र उल्लिखित वृत्तांची नांवे व संख्या, वेदोत्तर ग्रंथांतील खास छंदःशास्त्रीय भाग व निदानसूत्रे, छंदःशास्त्राची वाढ, संस्कृत छंदःशास्त्राचा प्राकृत छंदःशास्त्राशी संबंध, मराठी वृत्ते, तेलगू व चिनी छंदःशास्त्र, इत्यादि विवेचन 'विज्ञानेतिहास' (प्रकरण ५ वें) या ज्ञानकोशाच्या ५ व्या विभागांत सविस्तर आलेच आहे.

छप्पन देशचे राजे—दक्षिण हिंदुस्थानांत अशी एक जुनी कल्पना प्रचलित आहे की, हिंदुस्थानांत एकंदर छप्पन देश असून, त्यांचे छप्पन राजे आहेत. या छप्पन देशांची नांवे पुढील प्रमाणे आहेत:—(१) अंग, (२) अरुण, (३) अवंति, (४) आदिर, (५) इलाड (लाट), (६) ओदिय, (७) करुप, (८) कर्लिग, (९) कन्नड, (१०) कन्नड, (११) काश, (१२) काश्मीर, (१३) कंधार, (१४) कंबोज, (१५) किडार, (१६) कुरुकु, (१७) कूडक, (१८) कुंतल, (१९) कुरु, (२०) कुलिंद, (२१) कू (गुर्ज) खैर (२२) केकय, (२३) केरल, (२४) कौगन (कौकण?), (२५) कोल, (कोळवण), (२६) कोसल, (२७) शक (२८) शबर, (२९) शाल्व, (३०) सिंग (ह?) ल, (३१) सिंधु, (३२) शोन (सेन?), (३३) झूरसेन, (३४) शोल (चोल), (३५) शोनक, (३६) दिराविड (द्रविड), (३७) तुलुव, (३८) तंगन, (३९) निदद (निपाद?), (४०) नेपाल, (४१) पप्पर, (४२) पल्लव, (४३) पांचाल, (४४) पाण्ड्य, (४५) पुलिंद, (४६) पोड (पौण्ड्र?), (४७) मगध, (४८) मत्स्य, (४९) मरात, (५०) मल्याळ, (५१) मालव, (५२) यवन, (५३) युगन्द, (५४) वङ्ग (५५) वङ्गाल (बंगाल), आणि (५६) विदर्भ. [पं. नटेशशास्त्री—इंडियन अँटिक्वरी, पु. १६, पृ. २३१.]

छप्रीली—संयुक्त प्रांताच्या मिरत जिल्ह्याच्या वाघपत तहसिलीतील एक शहर आहे. येथे इ. स. १९११ त ५७३१ लोकसंख्या होती. येथे जाट लोकांनी इ. स. आठव्या शतकांत पहिल्याने वस्ती केली. इ. स. च्या अठराव्या शतकांत शीख लोकांनी पराभव केल्यानंतर मिरपूरचे जाट लोक येथे येऊन राहिले. येथील उत्पन्न रु. २००० आहे. येथून गहू व साखर वाहेरगावी जाते. येथे एक लहान शाळा आहे.

छत्रा, जि. लहा.—राजपुतानाच्या टोंक संस्थानच्या परगण्यांपैकी एक परगणा आहे. काहीं राजकीय कारणांकरिता हे ठिकाण ग्वाल्हेर येथील रेसिडेंटच्या ताब्यांत आहे. याचे क्षेत्रफळ ३०८ चौ. मैल आहे याच्या उत्तरेस ग्वाल्हेर

आणि कोटा, पश्चिमेस कोटा, आणि दक्षिणेस व पूर्वेस ग्वाल्हेर आहे. याचे निसर्गतःच, अवजार, मुंजवार आणि पिचवार असे तीन तुकडे पडलेले आहेत. पैकीं अगवार-मधील जमीन सपाट आणि सुपीक आहे. याच्या जवळून पारवती व अंधेरी या नद्या वाहतात. इ. स. १९११ साली लोकसंख्या ३३,२७० होती. छत्रा परगणा पहिल्याने खिची चव्हाण रजपुतांनी वसविला. या धराण्यांतील गुगल नांवाच्या रजपुतांनी येथे एक किल्ला बांधला. इ. स. १८ व्या शतकाच्या शेवटी हा प्रदेश यशवंतराव होळकर यांच्या ताब्यांत गेला. इ. स. १८१६ त होळकरांनी अमीरखान यास दिला व इ. स. १८१७ साली तहामध्ये इंग्रजसरकारने याचा ताबा अमीरखानाकडे दिला. याचा शेतसारा संस्थानासच मिळतो. यांत गहू, ज्वारी, मका व खसखस होते. याचें उत्पन्न एक लाखावर आहे. येथें उत्तम संत्री होतात. या प्रदेशांतून जी. आय. पी. रेल्वेची एक शाखा गेलेली आहे.

श. हर.—राजपुतान्याच्या टोंक संस्थानाच्या छत्रा-परगण्यांतील मुख्य ठिकाण आहे. हे जी. आय. पी. रेल्वेच्या छत्रा स्टेशनपासून एक मैलावर आहे. याची लोकसंख्या इ. स. १९११ त ६१६४ होती. यांत खिची लोकांनी इ. स. च्या १५ व्या शतकांत बांधलेला एक भक्कम किल्ला आहे.

छलालः—मुंबई, काठेवाड. भोयका ठाण्यांतील एक संस्थान. लिमडीच्या धाकट्या पातोकाडे याचा अधिकार आहे.

छात, त. ह. सी. ल.—संयुक्तप्रांताच्या मथुरा जिल्ह्याची तहसील आहे. क्षेत्रफळ ४०७ चौ. मैल. लोकसंख्या इ. स. १९११ त १२९९५२ होती. १९०३-०४ साली येथील शेतसारा रु. ३३८००० व कराचें उत्पन्न ५९००० होतें. याच्या पूर्वेस यमुना नदी व पश्चिमेस भरतपूर संस्थान आहे. हात ज्वारीचें मुख्य पीक आहे. लागवडीची जमीन ३२९ चौ. मैल असून त्यांत ११३ चौ. मै. जमीनीस पाणी देता येतें. येथील विहारी खोल असून पाणी मचूळ आहे.

श. हर.—छात तहसिलीतलें मुख्य शहर आहे. यांत इ. स. १९११ साली ६६९३ लोकसंख्या होती. यांत एक मोठी सराई बांधलेली आहे. ती शेरशाहा अथवा अकबरच्या वेळेस उभारलेली असावी. १८५७ सालच्या बंडांत ही सराई बंडखोर लोकांनी काबीज केली होती.

छापखाना—“ सुद्रणकला ” पहा.

छापिआ—संयुक्तप्रांताच्या गोंडा जिल्ह्याचा उन्नीला तहसिलीत हे खेडें आहे. हे बंगाल आणि नार्थ वेस्टर्न रेल्वेवरील एक स्टेशन आहे. येथील लोकसंख्या इ. स. १९०१ त ७३२ होती. या ठिकाणी सहजानंद साधूचा जन्म झाला. पुढे हा महात्मा स्वामी नारायण या नांवाने प्रसिद्धीस आला. त्यास कृष्णाचा अवतार मानित. या ठिकाणी एक मोठे देऊळ आहे. त्यांत या साधूची समाधी आहे. येथे वर्षा-तून दोनदा यात्रा भरतात.

छात्री—वऱ्हाड. मध्यप्रांत. कवर्धा राजधानीच्या पश्चि-
मेस ११ मैलांवर असलेले गांव. क्षेत्रफळ ९५० एकर.
लोकसंख्या १५०. मुख्यतः गोंड लोकांची वस्ती असून
येथे एक वैष्णवांचे सुशोभित मंदीर आहे. त्यांत अकराव्या
शतकातील कित्येक प्रसंगांचे दर्शक असे अनेक शिला-
लेख आहेत. त्यांपैकी मंडवा महालांत ठेविलेल्या एका
शिलालेखांत संस्कृत भाषेत नागवंशी राजांचे कुलवृत्त दिले
आहे. येथे जवळच दियावार नांवाची टंकडी असून तीवर
काही देवी शक्तीने संतत प्रकाशाची ज्योत बरील. देवळाचे
बांधकाम पूर्ण होईपर्यंत जळत राहिली होती असे म्हणतात.
सध्यां देवळांत भोरामदेवाची मूर्ती आहे.

छायाचित्रपेटिका (क्यामेरा आन्स्क्रा)—या यंत्राच्या
सहाय्याने सृष्ट पदार्थांचे चित्र हाताने सहजगत्या काढतां
येते. या यंत्रांत एका पेटांत एक लेन्स व त्यासमोर ४५०
अंशाचा कोन करून एक आरसा वसविलेला असतो व त्या-
मुळे लेन्सपुढील वस्तूची प्रतिमा आरशाच्या योगाने एका
वाजूस वळवून घेतां येते. पुष्कळदां असल्या प्रकारचे यंत्र
एखाद्या लहानशा राहुटीच्या बरील टोंकास वसविलेले असते.
या राहुटीच्या कनाती अगदी अपारदर्शक असतात. या
यंत्राच्या योगाने राहुटीत एखाद्या तक्त्यावर किंवा एखाद्या
टेबलावर वाहेरील देखाव्याचे उत्तम चित्र पडते; व ते चित्र
आंतील मनुष्यास उत्तम प्रकारे रेखाटून घेतां येते. चितारी
ड्राफ्ट्समन आदिकरून लोकांस या यंत्राच्या सहाय्याने
उत्तम स्केचेस (रेखात्मक चित्र) तयार करितां येतात. फोटो-
ग्राफीची कला वाढल्याकारणाने या यंत्राचा प्रसार आतां
फारच कमी झाला आहे.

छाल—उदेपूर संस्थानांतील याच नांवाच्या जमीनदा-
राचे राहण्याचे गांव. हे खासिशा-धरम जयगड तडकेवर असून
वंगाल नागपूर रेल्वेच्या खुसिया स्टेशनपासून १० मैल आहे.
येथे धान्याचे कोठार, पोलिस ठाणे व शाळा असून जवळच्या
भागांत दगडी कोळशाची खाण सांपडली आहे.

छालिधर—मुंबई इलाख्याच्या रेवाकाठांतील एक
संस्थान. मार्गे या संस्थानच्या हद्दीत वहतापूर व राजपूर
संस्थाने येत; पण वांटण्यामुळे संस्थान कमी होऊन आतां
त्याचे क्षेत्रफळ ११ चौरस मैल इतके राहिले आहे.

छिंद, लल्लु—देवल येथील स. ९९२ च्या एका शिला-
लेखावरून (गया प्रांतावर ?) या सुमारास लल्लु नांवाचा
राजा राज्य करीत होता असे दिसते. याच्या बापाचे नांव
मल्हण व आईचे नांव अणहिला असून ती जुलुकीश्वर
कुळातील होती. याच्या आज्ञेचे नांव वैरवर्मा असून याच्या
वंशाला छिंदवंश म्हणत असत. गयायेथील एका शिलाले-
खांत या छिंदकुळातील पुष्कळ पुरुषांची नावे सांपडतात.
परंतु त्यांचा व लल्लुचा काय संबंध होता ते स्पष्ट समजत
नाही. [माबेल डक]

छिंदवाडा, जि. ल्ह.—मध्यप्रांताच्या नर्मदा विभागां-
तील एक जिल्हा. याचे क्षेत्रफळ ४६३१ चौरस मैल आहे.
याच्या उत्तरेस हुशंगाबाद व नरसिंपूर जिल्हे असून पश्चिमेस
वैतूल जिल्हा आहे व पूर्वेस सिवनी जिल्हा असून दक्षिणेस
नागपूर व आग्नेयीस उमरावती जिल्हा आहे. हा जिल्हा
म्हणजे निरनिराळ्या उंचीची तीन पठारे असून ती दक्षिणे-
कडून उत्तरेकडे अधिक अधिक उंच होत गेली आहेत.

उत्तरेकडील डोंगरी प्रदेशांत नर्मदेला मिळणाऱ्या पुष्कळ
नद्या उगम पावतात. यांपैकी कन्हान, पंच, जाम या मुख्य
होत. या जिल्ह्यांत वाघ, चित्ते, सांवर वगैरे जनावरे सांपड-
तात. या जिल्ह्याची हवा थंड व प्रकृतीला मानवेल अशी
आहे. उष्णता फारशी नसते व पाऊस थोडा पडतो. उष्णतेचे
प्रमाण निरनिराळ्या ठिकाणी निरनिराळे असते. एकंदरीत
याची हवा आरोग्यवर्धक आहे. या जिल्ह्यांत साधीचा रोग
फार काचित उद्भवतो.

इतिहास—छिंदवाड्यापासून २४ मैलांवर देवगड
नांवाचे एक खेडे आहे. येथे पूर्वी गवळी राजे राज्य करीत
होते. पुढे जतवा नांवाचा गोंड रणशूर व घनशूर या गवळी
राजांच्या पदरी राहिला. यानंतर त्याने त्या दोघांचा खून करून
आपण स्वतःच राज्य चळकाविले. जतवा गोंड राजाने घाटा
खालील पाटणसावंगी व नगरधन हे दोन किल्ले बांधले
असे म्हणतात. पुढे १७ व्या शतकाच्या अखेर बरोल गोंड
घराण्यांतील भक्त जुलंद नांवाचा राजा राज्य करीत होता.
हा दिल्लीस गेला व औरंगझेबाच्या दरबारां चाकरीस राहिला.
पुढे याने तेथे आपला पराक्रम गाजवून वादशाहीची मर्जी
संपादन केली. वादशाहाने याला मुसुलमानी धर्माची दीक्षा
देऊन ' देवगडचा राजा ' हा किताब दिला व मोठा
सन्मान केला. यानंतर हा देवगडास परत आला. परत
येताना याने आपल्या बरोबर पुष्कळ हिंदु व मुसुलमानी
धर्माचे कारागीर व शेतकरी आणले होते. याने मंडला व
चांदा या दोन गोंड राज्यांचा प्रदेश काबीज करून आपल्या
राज्याचा विस्तार वाढविला. व नागपूर शहर वसविले.
याच्या नंतर चांदसुलतान हा गादीवर आला. याने नागपूर
हून आपल्या राज्याचे मुख्य ठिकाण केले. पुढे देवगडचे राज्य
रघूजी भोसल्याने काबीज केले. यानंतर छिंदवाडा जिल्ह्याची
गणना मराठ्यांच्या राज्यांत होऊ लागली. १८१८
च्या सितारबडी लढाईनंतर इंग्रजांनी अप्पासाहेबांस
कैद करून अलहाबादेस रवाना करून छिंदवाडा जिल्हा
आपल्या ताब्यांत घेतला. इंग्रजांच्या वतीने एक सुपरिटेण्डंट
या जिल्ह्याच्या कारभार पाहत असे. १८५३ त इंग्रजांनी
या जिल्ह्यावर आपली पूर्ण सत्ता स्थापन केली.

देवगड येथे पुरातन काळच्या पुष्कळ विहिरी, तळी व
इमारती आहेत. एकंदर जिल्ह्यांत मात्र महत्त्वाचा असा एकहि
अवशेष नाही. या जिल्ह्याची १९२१ साली ४९१८३५ लोक-
संख्या होती. वन्य जातीच्या लोकांचे प्रमाण एकूण ३०

वर आहे. यांतील मुख्य जाती म्हटल्या म्हणजे ब्राह्मण, मारवाडी, कुरमी, कुणबी, भोयर, लोधी, किरार खुवंशी, अहिर, गोंड, कोरकू वगैरे होत. या जिल्ह्याचे शेंकडा ७२ लोक शेतांवर उदर निर्वाह करतात.

शेती:—या जिल्ह्यांत काळी, लाल व पिवळी, अशा तीन प्रकारच्या जमीनी आहेत. यांपैकी शेंकडा २३ उत्तम काळीच्या अथवा लाल असून चाकीच्या रेंताड आहेत. यांत मुख्यत्वेकरून गहू, ज्वारी, अन्हर, कोदे, कुटकी, सण, ऊंस, तीळ, मका, जर्नी वगैरेचे पीक होतें. याशिवाय कापूस व तांदूळ यांचेहि उत्पन्न होतें. या जिल्ह्याच्या पूर्वेकडील खमारपाणी प्रदेशांत व भटोरिआजवलील कन्हान नदीच्या थडीवर जातवान गुरेंढोरें आढळतात. गुराडोरांत वैल हें मुख्य जनावर होय. याशिवाय इतर जनावरें म्हटली म्हणजे म्हशी व चकऱ्या ही होत वारा भैलांवर पेंच व कन्हान या नद्यांच्या थडीवर कोळशांच्या खाणी पूर्वपश्चिम पसरल्या आहेत. सौसर तहसिलीत काटोलच्या सरहद्दीवरील टेंकळ्यांत व घाट्याखाली मँगनिज सांपडतें.

जंगल:—येथील जंगलांत साग व साज या इमारती लांकडांचे व लाख तिखाडी गवताचें रोशा तेल यांचें उत्पन्न होतें.

व्यापार व दळणवळण:—या जिल्ह्यांतील शहरांत व मोठमोठ्या खेळ्यांत साधारण चांगलें कापड निघतें. गाद्री लोक मजबूत पांढरें व निळें सूत कातून त्याची पोती विणतात. काही ठिकाणी थोड्या प्रमाणावर तसर रेशमाचें कापड विणलें जातें. याशिवाय गाद्री लोक निरालया रंगांच्या घोंगड्या विणतात. यांतून सण वाहेर रवाना होतो व वंजारी लोक त्याचे झोरे विणतात. कामी व चेथा गवतांचें दोर होतात. छिंदवाडा व लोधीखेडा येथे पितळेची भांडी होतात. रामाकोना, लोधीखेडा, पांडुर्णा, मोरडोंगरी व मोहरवर येथे बाजार भरतो. या जिल्ह्यांतून गहू, कापूस, गळिताची धान्ये, सण, गूळ, सुंठ, वटाटे, इमारती लांकूड, कातडी, शिंगे, मँगनीज वगैरे जिनस वाहेर रवाना होतात व बाहेरून मठि, साखर, कापड, लोखंड, पितळ वगैरे जिनस येतात. या जिल्ह्यांत अजून आगगाडीचे फारसे रस्ते झाले नाहीत. शिवनीहून छिंदवाड्यापर्यंत आगगाडीचा एक फांटा गेला आहे.

राज्यव्यवस्था:—या जिल्ह्याचें दोन विभाग केले असून त्या प्रत्येकांवर एक तहसिलदार व एक नायब तहसिलदार यांची नेमणूक केली आहे. प्रत्येक विभागास तहसिल ही संज्ञा आहे. वरील अधिकाऱ्यांवर असिस्टंट कमिशनर व डेप्युटी कमिशनर हे कामगार देखरेख करतात. जंगलखात्याची पाहणी करण्याकरितां साम्राज्य सरकाराकडून एक अधिकारी नेमलेला असतो. दिवाणी न्याय देण्याकरितां प्रत्येक तहसिलीच्या ठिकाणी एक मुन्सफ असून त्यांवर सबजज व डिस्ट्रिक्ट जज हे देखरेख ठेवितात फौजदारी व दिवाणी खटल्यांत अखेरचा

न्याय देण्याचा अधिकार नर्मदा विभागांतलें स्पेशल जज्जास असतो. १९०३—०४ साली एकंदर सर्व छिंदवाडा जिल्ह्याच्या सान्याचें उत्पन्न २९७००० रु. असून एकंदर सर्व उत्पन्न ६८०००० रु. होतें. गांवसभेच्या सरहद्दीवाहेरील सर्व स्थानिक कारभार डिस्ट्रिक्ट कौन्सिलावर सोंपविला आहे. जहांगिरी मुख्य धरून एकंदर अशी तीन डिस्ट्रिक्ट कौन्सिल आहेत. १९०३—०४ साली त्यांचें उत्पन्न ४४००० रु. होतें. छिंदवाडासोसर व पांडुर्णा या ठिकाणी म्युनिसिपालट्या आहेत.

तहसिल.—छिंदवाडा जिल्ह्याच्या उत्तरेकडील एक तहसिल. हीत खालसा व जमीनदारी असे दोन भाग आहेत. हिचें क्षेत्रफळ खालसा १९२५ चौ. मै. व जमीनदारी १५९७ चौ. मैल आहे. १९११ साली लोकसंख्या अनुक्रमे २८७७१७ व ७७७४४ होनी. या तहसिलीत छिंदवाडा हें एक गांव व १४३८ खेडी आहेत. १९०३—४ साली सान्याचें व इतर उत्पन्न अनुक्रमे १७८००० व २४००० रु. होतें. ही तहसिल मधून मधून टेकळ्यांच्या रांगा असलेला पठार व उत्तरेकडील जहांगिरदारी डोंगरी व जंगली मुख्य यांची बनली आहे. यापैकी पठारावर मालगुजारी असून दुसऱ्या प्रदेशावर १० जहांगिरी आहेत. १९०३—०४ साली या तहसिलीतील १२६९० चौ. मैल जमीन लागवडीस आणली होती. जहांगिरीच्या मुख्यापैकी ४९५ चौ. मै. प्रदेश जंगलांनी व्यापिला आहे.

शहर.—मध्यप्रांतांतील याच नांवाच्या जिल्ह्याचें व तहसिलीचें मुख्य ठिकाण असून हें आगगाडीचें स्टेशन आहे. हें सातपुडा पठारावर वसलें असून समुद्रसपाटीपासून २२०० फूट उंचीवर आहे. येथील हवा अल्हाददायक असून प्रकृतीस मानवेल अशी आहे. हें गांव कोणी रतन रघुवंशी नांवाच्या गृहस्थानें वसविलें असें म्हणतात. याच्या आसपास शिंदीची झाडे असल्यामुळें त्यांवरून याला छिंदवाडा हें नांव पडलें असावें. १९११ साली याची लोकसंख्या १२८७२ होती. १८६७ त येथे म्युनिसिपालीटी स्थापन झाली. १९०३—४ साली हिचें उत्पन्न १७००० रु. होतें. हें स्थानिक व्यापाराचें केंद्रस्थान असून येथे हातमागावरून कापसाचें कापड विणलें जातें व मातीची भांडी होतात. याशिवाय तसर रेशमाचें थोडेंसे कापड निघतें व एक छापखाना आहे. यांतून दर महिन्यास एक हिंदी मासिक प्रसिद्ध होतें. येथे एक इंग्रजी हायस्कूल आहे.

छिंदवाडा—मध्यप्रांताच्या नरसिंगपूर जिल्ह्या व तहसिल यांतील एक गांव असून येथें प्रेट ईंडियन पेनिन्सुला रेल्वेचें ठाणें आहे. १९११ साली याची लोकसंख्या ३४०४ होती. हें दक्षिणेंत जाणाऱ्या रस्त्यावर असून १८२४ साली सर डल्यू स्लीमन याने प्रवाश्यांच्या सोयीसाठी वसविलें. येथे १८९७ साली म्युनिसिपालिटीची स्थापना झाली. तिचें उत्पन्न १९०३—४ साली ४७००० रु.

होते. येथून आसपासच्या प्रदेशांतील माल वाहेरगांवां रवाना होतो. येथे दर आठवड्यास जनावरांचा बाजार भरतो व दर बाजारी १००० जनावरांची विक्री होते. येथे एक कापसाची गिरणी, दवाखाना व मिडलस्कूल आहे.

छिपा—एक रंगारी जात. छिवा व छिपी अशीं दुसरी नावे आहेत. एकंदर लो. सं. (१९११) २५१६५०. पंजाबांत छिवांची वस्ती सर्वांत जास्त (१२९३३५) आहे. त्यांच्यांत सर्व धर्माचे लोक आहेत. हे लोक थिठे छापतात; व मंजिष्टाचा कपड्यांना रंग देण्याचेहि काम करतात. कांहीं कपडे धुणारे परीट आहेत. चिटांवर छाप मारण्याचा धंदा बहुतेक नाहींसा होत चालला आहे.

मुंबई इलाख्यांत गुजराथी भागांत सुमारे १५ हजार छिपा आहेत. दिसण्यांत व पोषाखांत भावसारांत व यांच्यांत फरक नाहीं. पण भावसारासारखे सुस्ते शाकाहारी ते नाहींत. हे लोक वैष्णवधर्मा आहेत. यांच्यांत पुनर्विवाहाची चाल आहे. वाकीच्या चालीरीति वाण्यांच्या प्रमाणेच आहेत. वन्हाळ मध्यप्रांतांतहि आंठ नंऊ हजार छिपा आहेत. उत्तरेकडील जिल्ह्यांत यांस छिपा व दक्षिणेकडे रंगारी म्हणतात. ह्या दोन वर्गांत रोटीवैद्यी व्यवहार होत नाहीं. यांचे माळव्यांतून आलेले, गुजराथेंतून आलेले व गोळिबे असे वर्ग आहेत. यांखेरीज संयुक्तप्रांत (३३१८२), राजपुताना (३७९४०), मध्यहिंदुस्थान (१७७४९) व बडोदे संस्थान (६४९९) यांतून छिपांची वस्ती आहे [से. रि. १९११; रतेल व हिरालाल; सु. गं.].

छिब्रामऊ तहसील—ही संयुक्तप्रांताच्या फल्कावाड जिल्ह्यांतील एक तहसील आहे. हिच्यांत छिब्रामऊ व तालग्राम परगण्यांचा समावेश होतो. हिचे क्षेत्रफळ २४० चौ. मैल असून हिच्या उत्तरेस पूर्वकाली नदी व गंगा व दक्षिणेस हसन या नद्या आहेत. हिची लोकसंख्या १९११ साली १२६४६० होती. हिच्यांत छिब्रामऊ व तालग्राम ही दोन गांवे व २४० खेडी यांचा समावेश होतो. १९०३-४ साली जमीनीच्या सान्याचे व इतर उत्पन्न अनुक्रमे १९००० व ३२००० रु. होते. लोकसंख्येचे प्रमाण दर मैलास ५२८ होते. या तहसिलीच्या मध्यावरील दक्षिणोत्तर जमीन सपाट व सुपीक असून पश्चिमेकडील वाळवंटी आहे. पूर्वेकडील दलदलीची असून तीत पुष्कळ तळी सांचली आहेत. १९०३-४ साली या तहसिलीची १६० चौ. मै. जमीन लागवडीस आणली होती व यापैकी ६४ चौ. मै. जमीनीस ऊनीमरीतीने पाणी पुरविले गेले. हिच्या कित्येक खेड्यांत भात उत्पन्न होत.

छुरखदान (कोंदका) संस्थान—मध्यप्रांतांतील एक संस्थान. हे खैरागड, नांदगांव व हुंग जिल्ह्यांतील जमीनदारी यांनी वेष्टिले आहे. यांतील प्रदेश सुपीक मैदान असून याचे क्षेत्रफळ १५४ चौ. मैल आहे. याचे मुख्य ठिकाण छुर-

खदान नांवाचेच असून त्याची लोकसंख्या १९०१ साली २०८५ होती. याचे राजघराणे बैरागी असून त्यांतील लोकांस लम करण्याची मोकळीक आहे. या घराण्यांत वडील मुलास गादीवर बसविण्याची चाल आहे. १८ व्या शतकांत महंत-रूपदास याला जमीनदारापासून परपोडी जमीनदारीचा कोंदका प्रदेश कर्जाची भरपाई म्हणून मिळाला. याच प्रदेशाचे पुढे वरील संस्थान झाले. महंतरूपदास हा वरील राजघराण्याचा मूळपुरुष होय. १७८० च्या सुमारास नागपूरच्या भोसल्यांनी महंतरूपदास याच्यानंतर गादीवर बसणाऱ्या तुलसीदासाला कोंदकाचा जमीनदार केले. १८६५ त त्याच्या घराण्यास संस्थानिकाचा मान मिळाला. १८६७ त महंत शामकिशोरदास हा गादीवर आला. याचे वर्तन ठीक नसल्यामुळे सरकारांत एक दिवाण नेमून त्याच्या सल्ल्याने याचे राज्यकारभार पहावा असे ठरविले. १८९६ त शामकिशोर मरण पावला व त्याचा मुलगा बल्लभ किशोरदास हा गादीवर बसला; पुढे २ वर्षांनी याला याच्या एका मुलासह त्याच्या एका नातेवाईकांनी वीप घालून मारले. यानंतर याचा जेष्ठ मुलगा, दिग्विजयी जुगल किशोरदास हा गादीवर बसला. हा लहान असल्यामुळे याच्या वर्तने सरकार राज्यकारभार पहात असे. १९०३ मध्ये हा मरण पावून याचा भाऊ भूदेव किशोरदास हा गादीचा वारस झाला. याचे शिक्षण रायपूर येथील राजकुमार कॉलेजांत झाले. १९११ साली या संस्थानची लोकसंख्या ३११५० होती. संस्थानांत एकंदर १०७ खेडी असून गोंड, लोधी, तेली, अहीर वगैरे जातीचे लोक आहेत. यांतील लोकांची भाषा छत्तिसगढी हिंदी आहे.

या संस्थानची १९०४ साली ११४ चां. मैल जमीन लागवडीस आणली होती. यांत कोदोन, गहू, तांदूळ यांचे पीक होते. संस्थानचा १५ चौ. मैल प्रदेश जंगलांनी व्यापिला आहे. १९०४ साली संस्थानचे उत्पन्न ७३००० रु. होते. यापैकी ५६००० जमीनीचे, २००० जंगलांचे व ४००० अपकारी खात्याचे होते. याच वर्षी संस्थानचा खर्च ७६००० रु. होता. संस्थानांत ७ शाळा व एक दवाखाना आहे. या संस्थानवर एक पोलिटिकल एजंट देखरेख करतो. हा अधिकारी छत्तिसगढ विभागाच्या कमिशनराच्या ताब्यांत असतो.

गांव.—छुरखदान संस्थानांतील याच नांवाच्या तहसिलीचे गांव. हे बंगालनागपूर रेल्वेच्या राजनांदगांव व डोंगरगांव या दोन्ही स्टेशनपासून १२ मैल असून येथे तुडंग, कचेच्या, पोलिस ठाणे, शाळा, दवाखाना, सराई व इन्स्पेक्शन बंगला, पोस्ट आणि तारऑफिस आहेत; व कांहीं देवळे आहेत. एकंदर वस्ती. ब्राह्मण, बैरागी, व वाणी लोकांची आहे.

छुटिया—बंगाल इलाख्याच्या रांची जिल्ह्यांतील एक खेडगांव असून रांची शहरापासून २ मैल अंतरावर बसले

आहे. सन १९०१ साली येथील लोकसंख्या ८८८ होती. पूर्वी हे नागवंशी राजांची राजधानी होती. व यावरूनच त्याच्या राज्यास छोटानागपूर हे नांव पडले.

छोटा उदेपूर—मुंबई इलाख्याच्या रेवाकाठा संस्थानांतील एक संस्थान असून याचे क्षेत्रफळ ८७३ चौ. मैल आहे. याच्या उत्तरेस वारिया संस्थान असून पूर्वेस अलीराजपूर आहे व दक्षिणेस सांखेडा मेवाडांतील लहान लहान संस्थाने असून पश्चिमेस वडोदा संस्थान आहे. या संस्थानाच्या भागांतून ओरिंग नदी वाहत जाते व दक्षिण सरहद्दीवरून नर्मदा वाहते. यांतील प्रदेश डोंगराळ असून जंगलांनी व्यापिला आहे. या संस्थानचे राजघराणे चौहान राजपूत आहे. १२४४ त मुसलमानांनी राजपुतान्यावर स्वारी केल्यावर हे घराणे गुजराथेत आले व नेर शहर व किल्ला हस्तगत करून तेथे या घराण्याने आपले राज्य स्थापन केले. पुढे १४८४ त महमूद बेगडा याने चांपानेर काबीज केल्यावर या घराण्याने चांपानेरच्या पूर्वेकडील अरण्यमय प्रदेशांत जाऊन वारिया व छोटाउदेपूर ही दोन राज्ये स्थापन केली. या वेळेस याच्या दोन शाखा झाल्या होत्या व त्यापैकी एक शाखा छोटाउदेपूर प्रदेशावर राज्य करू लागली. १८५७ च्या वंडांत येथील राजांनी तात्या टोपस सामील होण्याचे नाकारिले व जेव्हा तो उदेपूरवर चालून आला तेव्हा जनरल पार्कने त्याचा पराभव केला. येथील राजास महारावळ म्हणतात. याच्या वंशांत गादीवर ज्येष्ठ मुलास वसविण्याची चाल असून त्यास दत्तक घेण्याची सनद मिळाली आहे. त्यास ९ तोफांच्या सलामीचा मान आहे. काही दिवस या संस्थानची राजधानी मोहन हे शहर होते व म्हणून त्यास मोहन संस्थानहि म्हणतात. पुढे येथील संस्थानिक गायकवाडाचा मांडलिक झाला व स. १८२२ त इंग्रज सरकारास याचा राजकीय ताबा मिळाला.

या संस्थानची स. १९११ साली लोकसंख्या १०३६३९ होती. यांत १ गांव व ३८३ खेडी यांचा समावेश होतो. यांत कापूस व तीळ यांचे पीक होते. याच्या जमिनांत लोखंड व संगमरवरी दगडांच्या खाणी सांपडण्यासारख्या आहेत. यांतून वाहेर जाणारे मुख्य जिवस म्हटले म्हणजे इमारती लांकूड, कापूस व मोह हे होत. याचा राजा दुय्यम प्रतीचा संस्थानिक असून त्याला आपल्या प्रजेपैकी मुन्हेगारास शिक्षा करण्याची अधिकार आहे. संस्थानचे

उत्पन्न पलाख रुपये आहे. या संस्थानाकास वडोदे सरकारला इंग्रजमार्फत सालिना ८९०८ रु. खंडणी द्यावी लागते.

छोटानागपूर, वि भा ग.—हा विहार ओरिसा प्रांताचा एक विभाग असून रांची हे याचे मुख्य ठिकाण आहे. यांत हजारोबाग, रांची, पलामौ, मानभूम व सिंगभूम या पांच जिल्ह्यांचा समावेश होत असून १९११ साली याची लोकसंख्या ५६५३०२८ होती. हजारोबाग, मानभूम व सिंगभूम या जिल्ह्यांतील संताळ, रांचीमधील मुंडा, रांची, व सर्भोवारच्या संस्थानांतील ओरान, सिंगभूमांतील हो, मानभूम व सिंगभूम यांतील व भूमजी संस्थानांतील गोंड या रानटी जाती आढळतात. या विभागाचे क्षेत्रफळ २७१०१ चौ. मै. असून उत्पन्न १९०३-४ साली ९६८००० रु होते.

या विभागांत तीन पठारे असून अनेक डोंगरांच्या रांगा व त्यांच्यामधून जाणाऱ्या दऱ्या आहेत. या विभागांत १४ गावे व २४७५९ खेडी आहेत. यांत कोळसे व अभ्रक सांपडतात. १९०३ साली कोळशाचे व अभ्रकाचे उत्पन्न अनुक्रमे ३३२९००० व ५४७ टन होते. परसनाथ टेकडीवर जैन देवालये असून तेथे हजारो यात्रेकरू तीर्थयात्रेस जातात.

संस्था ने.—या संस्थानांत पूर्वी छोटानागपूर विभागांतील ९ संस्थानांचा समावेश होत होता. त्यांची यादी येणंप्रमाणे:—१ चांगभकार, २ कोरिबा, ३ तुरगुजा, ४ उदेपूर, ५ जाशपूर, ६ गंगपूर, ७ बोने, ८ खर्सावान, ९ सरैकेला. १९०५ साली यापैकी पहिली पांच संस्थाने मध्यप्रांतास जोडण्यांत आली. व गंगपूर व बोनाई संस्थाने ओरिसा प्रांतास जोडण्यांत आली. आतां वरील संस्थानांत फक्त खर्सावान व सरैकेला या दोघांचाच समावेश होतो. यांचे क्षेत्रफळ ६०३ चौ. मै. आहे. ही दोन्ही संस्थाने मानभूम व सिंगभूम या दोन जिल्ह्यांमध्ये वसली असून यांच्या उत्तरेस रांची व मानभूम जिल्हे असून पूर्वेस व पश्चिमेस सिंगभूम जिल्हा आहे व दक्षिणेस ओरिसा प्रांतांतील मयूरभंज व सिंगभूम संस्थाने आहेत.

छोटी साद्री—हे उदेपूर संस्थानांतील त्याच नांवाच्या जिल्ह्याचे मुख्य ठिकाण आहे. या गांवाभोवती तटवंदी असून १९११ साली याची लोकसंख्या ४५७५ होती. येथे एक दवाखाना, प्राथमिक शाळा व पोस्टकचेरी आहे. येथील जमीन काळी असून सुपीक आहे.

ज—समासांत याचा ' उत्पन्न झालेला ' हा विशेषणाचा

अर्थ होतो. उदा,
ज = E E क झ ज

अंडज, अनुज, इ.
आधुनिक स्वरूप

प्राप्त होण्यास या वर्णाला चार अवस्थांतून जावे लागले.
१ ली गिरनारच्या लेखांत; २. री इ. स. २ शतकांतल्या
शक उपबदांत किंवा त्याची स्त्री दक्षमित्रा यांच्या नाशी-
कच्या लेखांत (या अवस्थेंतील ज ईप्रजी ' ई ' सारखा
हुवेहुव दिसतो); ३ री, राजा दुर्गगणाच्या झाळपाटन
येथील लेखांत (इ. स. ६८९); व शेवटची ११ व्या शत-
कांतल्या उज्जनीच्या लेखांत दिसून येते.

जकात—सरकारच्या उत्पन्नाच्या बाबींपैकी कर म्हणून
जी एक महत्वाची वाव आहे तीतच जकाती हा प्रकार
आहे. जुन्या भाषेज पट्या ह्या हल्लीच्या जकातीच्या स्वरू-
पाच्या असत. आधुनिक अर्थशास्त्रदृष्ट्या ' अप्रत्यक्ष करांत '
जकातीचा समावेश होतो. जकातीचेहि हल्ली ' अन्तर्जकात
(एक्साईज) व ' बाहिर्जकात ' (कस्टम्स) असे दोन
प्रकार असतात. ' एक्साईज ' म्हणजे केवळ मादक पदा-
र्थीवरील जकात, असा अर्थ नसून देशांत उत्पन्न होऊन
देशांतच खपणाऱ्या मालावरील जकात असा अर्थ, आणि
' कस्टम्स ' म्हणजे परदेशांतून येणाऱ्या किंवा परदेशांत
जाणाऱ्या उर्फ आयात व निर्यात मालावरील जकात असा
अर्थ आहे. भारतीय प्राचीन ग्रंथांपैकी कौटिल्याच्या अर्थ-
शास्त्रांत बाहिर्जकात (निष्कम्प व प्रवेद्य) असा जकातीचा
स्वतंत्र भेद केलेला आहे (ज्ञानकोश ' कर ' पहा). मुसुल-
मानी व मराठी अमदानीत या दोन स्वतंत्र प्रकारच्या
जकाती कोणत्या असत, त्यांचे सरकारला उत्पन्न किती
होत असे, वगैरे माहिती उपलब्ध नाहीं. पुढे ब्रिटिश
अमदानीत कर, अन्तर्जकात व बाहिर्जकात असे स्पष्ट
भेद झाले असून त्यांच्या व्यवस्थेची स्वतंत्र खाती
आहेत.

एक्साईज (अन्तर्जकात).—दारू, भांग, तमाखू,
अफू, ताडी इत्यादि मादक पदार्थावरील जकातीची व्यवस्था
अवकारी खात्याकडे असते. पण अन्तर्जकातीचा तो एक
केवळ भाग आहे. अन्तर्गत जकातीची सर्व व्यवस्था ' एक्सा-
ईज ' खात्याकडे असून नव्या हिंदी सुधारणांच्या कायद्या-
अन्वये ही सर्वस्वी प्रांतिक सरकारच्या उत्पन्नाची वाव
गणली जाते. मादक पदार्थावर जकात वसविणे ती त्या
पदार्थाचा खप कर्मा व्हावा पण चोरट्या धंद्यास उत्तेजन

मिळू नये अशा धोरणाने वसवितात. इतर सामान्य अन्त-
र्गत जकात एक उत्पन्नाची वाव म्हणून वसवितात [ज्ञान-
कोश ' अवकारीखातें ' पहा].

क स्ट म्स [बाहिर्जकात].—हिंदुस्थानांत वाहेरून येणाऱ्या
आणि हिंदुस्थानांतून बाहेर जाणाऱ्या मालावर जकात वसूल
करणारे कस्टम्स डिपार्टमेंट म्हणून स्वतंत्र खातें आहे. या
बाहिर्जकातीसंबंधाने माहिती इतक्या दिली आहे (ज्ञानकोश
' कर ' व ' व्यापार ' पहा) १९२३ साली हिंदुस्थान सर-
कारचे बाहिर्जकातीचे उत्पन्न ३३ कोटी ७७ लक्ष झाले होते.
आणि १९२४ साली ४० कोटी ६४ लक्ष झाले आहे.
१९२४ साली पोलादावर वाढवलेल्या जकातीमुळे १ कोटी
८१॥ लक्ष रुपये जास्त उत्पन्न झाले.

हिंदुस्थानांतील आयात जकातीचे दर (अदमासे)
(या दरांत दरवर्षी वजेटाच्यावेळी थोडा बहुत फरक होतो)

माल	माप	दर
धान्य.	किंमतीवर	शें. २॥
कणीक.	किंमतीवर	शें. ११
दारू.	इंपीरियल गॅलन	रु. २५ पर्यंत
सुगंधी अत्तरे.	इंपी. गॅलन	रु. ३०
स्पिरिट.	किंमतीवर	शें. ७॥
साखर		शें. १५
चहा.		शें. ११
काफी.	क्वार्टर कि. ३६ रु.	शें. ११
मीठ.	मण	अन्तर्जकातीइतकी
सिगारेट.	किंमतीवर	शें. ७५
कोळसा, कांक इ.	टन	८ आ.
लाख, राळ.	...	शें. ११
कातडी		नाहीं.
लोखंड पोलाद.	क्वार्टर किं. रु. ३	शें. २॥
अशुद्ध धातू		नाहीं.
पेट्रोलियम	इंपी. गॅलन	१ आणा ६ पै
रफिन्ड केरोसी.	टन	
पेट्रोलि. (१५०० फा.	...	शें. ७॥
खोवरेल व		शें. ११
इतर तेलें.		
तेलाची धान्यें.		नाहीं
कच्चा कापूस		
व लॉकर.		नाहीं

(कोष्टक पुढें नालू)		
माल	माप	दर
रेशीम.	शें. ११
जळोज लाकूड.	किमतीवर	शें. २॥
इमारती व इतर लाकूड.	किमतीवर	शें. ११
कवड्या व शिपा.	किमतीवर	शें. ११
हस्तिदंत.	किमतीवर	शें. ११
खतें.		नाहीं.
हिरें, मोती वगैरे.		नाहीं.
कागदाकारिता		
चिथ्या वगैरे		नाहीं.
फचा माल.		शें. ११
बूट, शू वगैरे.	किमतीवर	शें. ११
हत्यारें.	...	शें. १ ते १५
दारुगोळा	किमतीवर	शें. २०
मोठारी सायकली वगैरे.	किमतीवर	शें. ११
अफू	८० तोळे	२४ रु.
किनाईन.		नाहीं.
औषधी व रासायनिक द्रव्यें.	...	शें. ११
शेतकीचीं आऊत यंत्रें.		नाहीं.
घडयाळें.	किमतीवर	शें. २०
चाकू कात्र्या वगैरे.	किमतीवर	शें. ११
डेयरीचें सामान		नाहीं.
इलेक्ट्रो फॅटेल वेअर.	किमतीवर	शें. २०
टेलिग्राफीचें साहि.	किमतीवर	शें. २०
वॉटर लिफ्ट, शुगर मिल, ऑईल प्रेस.		नाहीं.
रंग.		शें. ११
छाकडी सामान.	किमतीवर	शें. ११
कांच व चिनी मातीचे जिन्नस.	किमतीवर	शें. ११
कांचेच्या बांगड्या, खोटी मोती.	किमतीवर	शें. २०
पाकेचीं यंत्र वगैरे.	किमतीवर	शें. २॥
लोखंडी व पोलादी जिन्नस.	किमतीवर	शें. २॥
सोन्याचे जिन्नस व	किमतीवर	शें. २०

माल	माप	दर
सोनें, रुपें, निकेल वगैरे धातूंचीं नाणीं.	नाहीं
चांदीचा माल व जिन्नस.	किमतीवर	शें. २०
तांबें, पितळ वगैरे धातूंचे जिन्नस.	किमतीवर	शें. ११
पुस्तकें, कॅटलॉग, वगैरे.		नाहीं
कागद व स्टेश-नरी.	किमतीवर	शें. ११
रेल्वेचें सामान.	किमतीवर	शें. २॥
कापसाचें सूत कापड वगैरे.	किमतीवर	शें. ११
तागाचीं जुनी पोती		नाहीं.
रेशमी माल.	किमतीवर	शें. २०
लॉकर माल.	किमतीवर	शें. ११
चित्रें पुतळें वगैरे.		नाहीं.
विमानें.	किमतीवर	शें. २॥
इमारती सामान.	किमतीवर	शें. ११
भेणवत्या.	किमतीवर	शें. ११
सिनेमा फिल्म.	फुटास किं. ४ आ.	शें. २०
दोरा व दोरखंड	किमतीवर	शें. ११
आगपेट्या.	त्रोस	१२ आ.
चट्या.	किमतीवर	शें. ११
रबरी (पोळळ)	किमतीवर	शें. ११
टायर, ट्यूब.		
सुगंधी माल.	किमतीवर	शें. २०
छापखान्याचें व लिथोचें सामान.	किमतीवर	शें. २॥
फोटो वगैरे.	किमतीवर	शें. २०
जहाजें व बोटी	किमतीवर	शें. २॥
जनावरें (जिवंत)		नाहीं.
खेळणी, पत्ते खेळाचे सामान.	किमतीवर	शें. २०
छत्र्या.	किमतीवर	शें. ११
सावण.	किमतीवर	शें. ११
जुनीं नाणीं, पदकें.		नाहीं
दगड, फरशी व त्याचे जिन्नस.	किमतीवर	शें. ११

हिंदुस्थानांतील निगत जकातांचे दर

माल	माप	दर
कच्चा ताग	४०० पौंडांची वेळ	१८८ ते ४८८
तागाचे निघस	२२४० पौंडांचा टन	रु. २० ते ३२
तांदूळ	८२ ३/४ पौंडाचा मण	८३
चहा	१०० पौंड	१८८
कातडी	पौंड.	८१ ते १ रु.

पा ध्या त्या दे श.—यूरोपमध्ये: 'एक्साइज' चा अर्थ केवळ मांदक:पदार्थांवरील कर असून सामान्यत: 'देशी मालावरील कर' असा आहे. अर्थात् अशा प्रकारचा कर उद्योगधंदे वाढलेले आहेत, अशा देशांतच असतो. अशा कराने उद्योगधंद्याच्या वाढीस मोठा अडथळा होत असल्यामुळे मोठ्या अडचणीच्या प्रसंगांशिवाय इतर वेळां तो क्वचितच वसवितात. तरी पण हा कर प्राचीन काळी रोमन साम्राज्यांत असल्याचें आढळते. मात्र रोमन सरकारचा हा कर शेंकडा एक इतक्या कमी प्रमाणांत असे. आणि तो फार थोडा काळच होता. म्हणजे ऑगस्टस बाद-शहाने तो प्रथम सुरू केला आणि इ. स. ३८ मध्ये तो बंद करण्यांत आला. असल्या करास रोमन लोकांना खूप असत. असले कर 'युनैटेड किंगडममध्ये' प्रथम सिव्हिल्वॉर (यादवी युद्ध १६४९) नंतरच्या लोकशाही सरकारने हॉलंडचे उदाहरण पाहून वसविले; व ते निरनिराळ्या प्रकारच्या दारूवर मुख्यत: होते. या कराचे एक निराळें स्वरूप म्हणजे परवान्याबद्दलची फी हें होय. शिकार करणारे, वंदुकी वापरणारे, लिलाववाल्याचा धंदा, फेरीवाले, पेन्ट औषधे विकणारे, तंबाखू व तपकार तयार करणारे वगैरे लोकांना परवाने (लायसेन्स) देताना फी म्हणून कर घेण्यांत येत असे. रोमन लोकांप्रमाणे ईप्रजहि असल्या करानां नाखूप असत, ही गोष्ट ईप्रजी गद्य व पद्य वाङ्मयावरून स्पष्ट दिसते. डॉ. जॉनसनने आपल्या 'डिक्शनरीत इतर अनेक शब्दांप्रमाणे 'एक्साइज' या शब्दाचीहि तत्कालीन राजकीय परिस्थितीची निदर्शक अशी व्याख्या केली आहे. ती अशी:—'जिनसांवर वसविलेला तिरस्करणीय असा, आणि ज्यांना कर द्यावयाचा त्यांच्याच शुद्ध भाडोत्री हस्तकांनी ठरविलेला कर.' व्हॅन्सलेन नामक प्रसिद्ध कायदेशास्त्रपंडितानेहि असे म्हटलें आहे की, 'अगदी आरंभापासूनच या कराचे नांव इंग्लंडांतील लोकांना द्वेषार्ह वाटत आलें आहे.' तथापि १७१८ व्या शतकाच्या मानाने हल्ली या कराच्या पद्धतीत पुष्कळ सुधारणा झाली असून लोक तो संतोषाने देऊ लागले आहेत. नेपोलियनबरोबरच्या युद्धामुळे ब्रिटिश-सरकारला पैशाची टंचाई पडली; त्यावेळीं विटा, मेणवत्या, चिंटे, फांच, कातडी, कागद, मीठ, सायण व इतर अनेक जिनसांवर कर वसविण्यांत आला होता. ब्रिटिश दारूवर जकात १६६० मध्ये दर गॅलनास कांहीं थोडे पेन्स इतकी

प्रथम वसविली. ती वाढतां वाढतां १८२० मध्ये दर गॅलनास ११ शि. ८॥ पेन्स इतकी झाली. व मिठावरील कर तर तिप्पटचीपट वाढविण्यांत आला होता. अलीकडे असल्या करांपासून होणारे उत्पन्न वाढत गेलें असून मजूरवर्गाच्या भरभराटीची ही उत्तम कसोटी आहे असे मानलें जातें.

'कस्टम्स' म्हणजे परदेशांबरोबरच्या व्यापारावरील जकात असा अर्थ असून तोच अर्थ पाश्चात्य देशांतल्या प्रमाणे हिंदुस्थानांतहि रूढ आहे.

जॅक्सन अँड्रू (१७६७-१८४५)—हा युनैटेड स्टेट्सचा सातवा प्रेसिडेंट वार्षी वसाहतींत इ. स. १७६७ त जन्मला. त्याचे आईबाप मूळ आयर्लंडामधून तिकडे रहावयास गेले होते. जॅक्सन हा स्वातंत्र्ययुद्धांत १७८१ मध्ये सैन्याच्या हातीं सांपडून कैदी झाला असतां त्याला वॉरंट रीतीनें वागविल्यामुळे पुढें मरेपर्यंत तो ब्रिटनचा द्वेष करीत असे. पुढें त्यानें कायद्याचा अभ्यास करून १७८७ मध्ये वकिली सुरू केली. १७८८ त फौजदारी कामांतील सरकारी वकिलाच्या जागी याची नेमणूक झाली. १७९१ त त्यानें मिसेस रॅबेल्सशी लग्न लावलें. तथापि त्यावेळीं तिच्या पहिल्या नवऱ्याच्या घटस्कोटाच्या बाबतींत कोर्टाचा निकाल झालेला नव्हता. तो पुढें दोन वर्षांनीं हीं दोघे एकत्र आगाऊच रहात असल्याचें जाणून कोर्टाला द्यावा लागला. जॅक्सननें १७९६ त टेनेसी स्टेटची घटना करण्याच्या कामांत मदत केली. त्याच सालीं तो फेडरल प्रतिनिधीसभेचा सभासद झाला. व १७९६ त सेनेटर झाला. १७९८-१८०४ पर्यंत हेनेसीमधील वरिष्ठ कोर्टातील जज्जचे काम त्यानें केलें. यानंतर पुढें प्रेसिडेंटच्या जागी निवड होईतोपर्यंतच्या काळांत जॅक्सननें लष्करांत नोदरी करून अनेक धाडसाचीं कृत्ये केलीं. मात्र खासगी वर्तनांत त्याचे अज्ञान, बेकामपणा, विक्षिप्तपणा, भांड-खोरपणा, मूर्खपणा वगैरे अनेक दोष दिसून आले. स. १८०६ मध्ये तर त्यानें चार्ल्स डिकिन्सनला द्वंद्वयुद्धांत ठार मारलें. तो लष्करी अधिकारी होता, तेव्हां न्यू ऑर्लियन्स येथें तळ असतां त्यानें लष्करी कायद्याचा कठोरपणें अम्मल केला व विरोध करणाऱ्या एका जजाला हद्दपारीची शिक्षा दिली. तसेंच फ्लॉरिडा येथें असतां त्यानें दोन ब्रिटिश इसमांना कैद करून ठार मारलें; त्यामुळे तें प्रकरण विकासास जाणार होतें. पण फ्लॉरिडाचे अमेरिकेनें विकत घेतला व जॅक्सनला तेथें लष्करी गव्हर्नर नेमिलें. १८२४ सालांतील प्रेसिडेंटच्या निवडणुकींत तो पहिला आल्यामुळे त्याला प्रेसिडेंट निवडलें. जॅक्सन कोणावरहि एकदम पूर्ण विश्वास टाकीत असे. त्यामुळे धूर्त व कावेबाज राजकारणी पुरुषांच्या हातांतील तो बाहुलें बनला. मात्र तदन पिढीला जॅक्सनच्या अंगचे जोमदारपणा, उत्साह, कडवेपणा, रोखठोकपणा, स्पष्टवक्त्रपणा वगैरे गुण फार परत पडले होते. व या पिढीच्या खटपटीनें तो पुन्हां १८२८ त प्रेसिडेंट निवडून आला. जॅक्सनच्या वेळांचे प्रथम

डेमोक्रेटिक ऊर्फ रिपब्लिकन पक्षांत दुकळी होऊन जॅक्सनपक्ष व जेडॅम्नपक्ष असे दोन पक्ष झाले. जॅक्सन स्वतः हडेल-हप्पी वृत्तीचा असल्यामुळे तो प्रधानांना राजकीय सल्लामसलतींत न घेता आपल्या खासगी दोस्तांच्याच सल्ल्याने राज्यकारभाराच्या गोष्टी ठरवीत असे. अशी वागणूक होती तरीहि जॅक्सन १८३२ त पुन्हा प्रेसिडेंट निवडून आला. या सुमारास युनैटेडस्टेट्स बँकविरुद्ध कोणी त्याचे कान फुंकल्यामुळे तो ती बुडविण्याच्या उद्योगास लागला. या त्याच्या अरेरावी कृत्याबद्दल सेनेट सभेने एक निषेधपर ठराव पास केला. तेव्हा त्या सभेची झगडा करून त्याने तो ठराव कायदेसुकांतून काढून टाकविला. नेपोलियनच्या 'कॉन्टिनेंटल सिस्टिम'मुळे झालेल्या नुकसानभरपाईची रकम बऱ्याच युरोपीय राष्ट्रांकडून त्याने जखनेने वसूल केली. याच सुमारास सर्व राष्ट्रीय कर्जाची फेड करून उरलेली ३५०००,००० पौंडांची जादा शिल्लक रकम एफंदर संस्थानांना सार्वजनिक खर्चाकरिता त्याने वाटून देवविली. याच वेळी त्याची अध्यक्षपणाची मुदतहि संपली. जॅक्सन स्वतः गरीब कुलांत जन्मला असल्यामुळे तो गरीब वर्गाचा पुढारी बनला. त्यामुळे तो प्रेसिडेंटची जागा सोडल्यावर पूर्वापेक्षाहि अधिक लोकप्रिय झाला. अखेर १८४५ जून ८ रोजी तो मरण पावला. [संदर्भग्रंथः—एनसायक्लो. ब्रिटान. भा. १५]

जॅक्सन व्हिले शहर—फ्लॉरिडामधील (अमेरिका) ड्यूबुइल विभागांतील हे एक मुख्य ठिकाण. "सेंट जॉन" नदीच्या दक्षिण तीरावर संस्थानांच्या ईशान्य दिशेस वसलेले आहे. याची लोकसंख्या २८४२९ आहे. त्यापैकी, १६२३६ नीग्रो व ११६६ परकीय आहेत. शहर "फ्लॉरिडा" संस्थानांत सर्वांत मोठे असून शहराची आगगाड्या व बोटांचे दळणवळण आहे. रेल्वेचे हे मुख्य ठिकाण असल्यामुळे शहराला "फ्लॉरिडाचे प्रवेशद्वार" असे म्हणण्यांत येते. येथे बऱ्याच सुवक व प्रेक्षणीय इमारती आहेत. दिसण्यांत शहर फार मोहक आहे. नीग्रो लोकांकरिता स्थापन केलेली दोन विद्यालये 'फ्लॉरिडा वॅण्टिस्ट अँकॅडमी' व 'कुक्रमन्स इन्स्टिट्यूट' प्रसिद्ध आहेत. शहरालगतच फ्लॉरिडा ऑस्ट्रिच फार्म प्रेक्षणीय आहे. उद्योगधंद्याच्या दृष्टीने शहर फार महत्वाचे असून येथे कारखाने बरेच चालतात. कारखान्यांचे एकंदर उत्पन्न (इ. स. १९०५) ५३४०२६४ डॉलर होते. १९०९ साली येथील (मालाची) निर्गत २५०,२३३ डॉलर व आयात ५१३४३९ डॉलर किंमतीची होती. व्यापारी नेआणीचे हे महत्वाचे ठिकाण आहे. १८३३ साली येथे कॉर्पोरेशन स्थापन करण्यांत आली. व्यापारामुळे शहर भरभराटीस येत आहे. येथील हवा थंड असल्यामुळे बरेच लोक हिवाळ्यांत येथे मुकामास असतात.

जखमा—त्वचेचा भंग होऊन ती विदर्षि होते त्यास हे नांव आहे. तथापि ठेवाळण, मुरगळण, व त्यामुळे अंग काळोनेले होणे या इजांमध्ये त्वग्भंग नसला तरी आंतील

मांसल भागास त्यायोगे जखमा झालेल्या असतात. जेथे त्वचा विसविशांत असते तेथे सूक्ष्म व काळोनेले विशेष होतें. पण शरीराचे जे भाग कठिण आहेत तेथे ही लक्षणे प्रमुख नसतात. आंतील मांसल भागांत केशवाहिण्या फुटून रक्तस्राव होतो. हे या काळोनेलेपणाचे कारण व तें पुढे हिरवे पडून नंतर नाहींसे होतें. हा रक्तस्राव बराच असल्यास त्यास रक्तगांठ म्हणतात. ठेवाळलेल्या भागास उपचारः—त्यावर थंडगार पट्टी ठेवावी. म्हणजे त्वचेखालील रक्तस्राव थांबतो. बहुशः सर्व प्रकारच्या लहानमोठ्या ठेवाळण्यांतिल सांखळलेले रक्त जिरून नाहींसे होतें. पण कधी कधी मात्र त्यामध्ये पूयवृद्धि होते व मग तें गळवाप्रमाणे फोडावे लागतें. अशा प्रकारच्या जखमांना अव्यक्त जखमा म्हणावे व पहिल्या प्रकारच्या जखमांत व्यक्त जखमा म्हणावे. त्यांचे भेद असे आहेत. (१) शस्त्रघ्न, (२) विदर्षिघ्न, (३) विद्ध किंवा छिद्रितघ्न आणि (४) गुलीप्रक्षेपिणीघ्न. (१) शस्त्रघ्नाच्या वाजू साफ कापलेल्या असून रक्तवाहिण्याहि कापल्या गेलेल्या असतात. (२) ज्या जखमांच्या दोन्ही वाजू साफ कापल्या नसून तुटक्या असतात त्यांना हे नांव आहे. येथे अगर विनधारेच्या मोठ्या थंडांचा आघात वसून या होतात. (३) विद्धघ्न म्हणजे जखमेच्या रुंदीपेक्षा खोली अधिक असते त्यास म्हणतात व अणकुचीदार शस्त्राच्या योगाने तो केला जातो. त्यापासून रक्तवाहिनी फुटल्यामुळे उदर, छातीतील एखाद्या महत्त्वाच्या इंद्रियास जखम होण्याचा संभव असतो. शिवाय या असल्या जखमांत नकळत दूषित जंतु तेव्हांच शखमांगे अगर अन्य तऱ्हेने जातात, व ती जखम विषडते. या खोल जखमा खोलपर्यंत नीट दोन्ही वाजू शिवतां न आल्यामुळे नीट भरून येत नाहींत.

पाश्चात्य उपचारः—शस्त्रघ्न चांगला साफ करून रक्त थांबविणे व आंत कांच, शस्त्राचे टोंक वगैरे बाह्यपदार्थ असतील ते काढून दोन्ही वाजू रेशमी दोऱ्याने, क्याटगटने, किंवा रोम्य तारने शिवतात. दूषित जंतु आंत राहिले नसले तर जखमेच्या दोन्ही वाजू मिळून येऊन वांकडा तिकडा वण तेथे न रहातां घ्नविरोपण होतें. (२) विदर्षि घ्नांत पु होणे, कुजणे, धावर होणे किंवा घनुर्वात यांपैकी कांही होण्याचे भय असते. या जखमा वाकडे तिकडे वण राहून बऱ्या होतात. व त्या बऱ्या होण्यास बरील दोष असतील किंवा नसतील त्या त्या मानाने अधिक किंवा कमी वेळ लागतो. असल्या जखमा स्वच्छ करण्यास कठिण जातात. त्यासाठी कारवालाक आसीडाच्या यावनाचा उपयोग करावा व वेडेवांकडे फाटलेले, तुटलेले जखमेचे भाग कातरून काढून जखमेतून निचरा होण्यासारखी तजवीज करावी. अशा जखमांना एकदम टाक्यांना शिवून टाकणे बरे नव्हे; तर त्यांत आयडोफार्मचा जाळीदार बोळा घट वसवून कांही दिवसांनी जखम लाल व निरोगी दिसू लागली व जखमेच्या तोंडापर्यंत भरून

आली म्हणजे येथे दुसरीकडील चामडी वसवून लवकर जखम बरी करावी. अशा जखमांतील मांस सडण्यास आरंभ झाला किंवा आंत अस्थिभंग अथवा अस्थीवरील मांसस्थान भ्रष्ट झाले असेल व जखम दूषित झाल्याची लक्षणे उघड असली तर तो मागच (हात, पाय, बोट इ.) कापून काढणे जरूर असते. (३) विद्ध जखमांत आंगतुक कण, पदार्थ वगैरे शिरले असतील ते कारवालीक धावनाच्या पिचकाऱ्यांनी वाहेर आणवेत. क्ष किरणांच्या योगाने सुया वगैरे पदार्थ कोठे अडकून मांसांत बसले असतील ते अगोदर निश्चित करता आल्याने वराच त्रास वांचतो. जखमेत एखादी रक्तवाहिनी फुटली असल्यास ती अगोदर बांधावी, व त्यासाठी जरूर तेवढी जखम आणखी मोठी करावी. हात, पाय, लुला पडल्यास एखादा मजजातंतु तुटला असेल त्याची टाँक जोडून शिवावी. नंतर निचरा होण्यास पुरेशी तजवीज ठेवून जखमेत आयडोफॉर्मयुक्त जाळीचा बोळा घट्ट बसवावा. (४) वंदुकीच्या गोळ्यांच्या जखमा— जर त्या मोंसर किंवा ली मेटफर्ड असतील तर त्यांत रक्ताचा फारसा नसतो. जेथे गोळी शिरते तेथे बारिक छिद्र असते व बाहेर पडते तेथे भेग असते. घाणेरड्या कपड्यांच्या यांगांनेच कायती ही जखम विघडण्याचा संभव असतो, किंवा आंत एखादी रक्तवाहिनी फुटली असल्यास ती अगोदर बांधून घ्यावी लागते. या गोळ्या फक्त माणूस जायबंदी करतात. व त्या प्राणघातक नसतात. बोडे अपवाद वगळले असता हाडांतून सुद्धा ही गिरमिटाने सुंदर वाटोळे छिद्र पाडल्याप्रमाणे आरपार निघून जाते पण अस्थिभंग होत नाही. एखाद्या वेळी मात्र हाडांचा चुराडा होतो. उदरांत व आंतज्यांत गोळी शिरली असता जेजारील आंतोडे त्या गोळीने झालेल्या वारीक छिद्रास चिकटते व भोंक वुजते. भयंकर व मोठी छिद्र पाडणारी गोळी हेन्नी मार्टिनीची. डमडम गोळी शरीरांत रुतून बसून फुटून पसरून मांस अस्थींचा फार नाश करते. कुलपी गोळे फुटून विदर्ण जखमा करतात. छरे डोळ्यासारख्या टिकाणी लागले तर भयंकर इजा करतात. त्वचेला गोळी लागून गेल्यास त्वचा माजल्यासारखी काळी होते. या गोळ्यांपासून रक्तस्राव, मेंदूस धक्का व जखम दूषित होणे ही तीन मुख्य भये असतात.

आ यु वें दी य चि कि त्साः—ज्या जखमेत तीव्र व्यथा असेल ती तावडतोव जेष्ठमघाचे तूप किंवा वलतेल किंचित् ऊन करून त्याने शेकावी. त्यावेळी क्षतांतील ऊष्मा वाढलेला असतो तो कमी करण्याकरतां तुरट, घंड, मधुर, व स्निग्ध असे लेप करावे. लांब लांब असलेल्या जखमा सांधण्याकरतां त्यांवर विशेषकरून मध तूप लावावे आणि पित्तनाशक घंड उपचार करावे. ज्या जखमांत क्षोभ झाला असेल त्यांवर यमन, विरेचन, उपास, पथ्यभोजन, रक्त काढणे हे उपाय करावे. घृष्ट व विदलित यांवर हेच उपाय विशेषतः करावे. कारण त्यांत रक्तस्राव

कमी झाल्यामुळे त्या जखमा फार लौकर पुबळतात. वाकीच्या जखमांत बहुधा रक्त अतिशय जाते. रक्तक्षयाने वायु कुपित होऊन अतिशय वेदना करू लागतो. त्यावर स्नेहपान, परिपेक, शेक, आणि वातनाशक औषधांनी सिद्ध केलेला स्नेहवस्ती हे उपाय करावे. वाग्रमाणे ही सात दिवसांची जखमेची चिकित्सा सांगितली. सात दिवसांनी त्याचा क्षोभ कमी झाला की पूर्वी सांगितलेली त्रणाची चिकित्सा करावी.

ही सामान्य चिकित्सा आहे. विशेषकरून धृष्टांत (घांसलेल्या जर्गी) लगेच ठणका वंद करून वर तूप लावावी. अवकृत्तावर कल्क लावावे. विछिन्न व प्रविलंबित यांवर योग्य रीतीने शिवून कापसाची घडी बसवून दावून बांधावे. डोळा फुटला असल्यास तो बरा होत नाही, न फूटतां जेवत असल्याम शिरांस इजा न होईल अशा रीतीने तो जागच्या जागीच बसवून त्यांवर कमळाचे पान ठेवून हातांने दावावा. नंतर त्यावर शेळीच्या तूपाने सेंचन, नस्य व तर्पण करावे. हे सर्व प्रकारच्या डोळ्यांतील आघातांवर हितावह आहे. गळा दाबल्यामुळे डोळा खोल गेला असल्यास वांति आणणे, उम्हासे आणणे, शिंका आणणे, श्वास बंद करणे, आणि फुटक्या डोळ्यांवरील उपाय हे करावे. कान तुटून पडला असल्यास तो शिवून तेल लावावे. वाटी कापली असून त्यांतून वायु जरी बाहेर येत असला तर ती जागच्या जागी सारखी बसवून जवळजवळ टाँके मारून बांधावी. त्यावर शेळीच्या तुपाचे सेंचन करावे. रोग्यांस उताणा हाळू न देतां निजवावा आणि निजल्यानिजल्याच खाऊं घालावे. हातापायांस आडवा व तिरपा घाव लागल्यास तो नीट जेथल्या तेथे बसवून शिवून तेथे जाड व घट्ट बन्न वाटोळे गुंडाळून बांधावे. जखम बरोबर जुळत नसल्यास चामच्याचा गोफणाबंध करावा. अंडास आघात लागल्याने ते लोंबू लागले असता पायांवर व डोळ्यांवर पाणी शिंपडून अंड नीट बसवून तुलसेवनी नामक शिवणाने शिवून कंबरेस पथ बांधून अंडास गोफणाबंधाने बांधून अडकवून ठेवावे. यावर स्नेहाचे सेंचन करू नये. कारण स्नेहाने तेथील त्रणांत पू होतो.

हातपाय साफ तुटून पडला असल्यास त्याचे थोटुक (राहिलेला भाग) युक्तीने तेलाने भाजून त्यास टोपीसारखा बंध बांधावा. आणि नंतर त्रणाप्रमाणे टपचार करावे. विद्धावर (कोठ्याशिवाय इतर टिकाणी दोचले जाणे) आंतील शल्य काढून त्रणाप्रमाणे चिकित्सा करावी. विदलितार भंगाप्रमाणे चिकित्सा करावी. डोषांत शल्य गेले असल्यास ते काढून त्या टिकाणी त्रणांत केसांची बळकटी घालावी. ती न घातल्यास मेंदूचा स्राव होऊन त्यामुळे कुपित झालेला वायु रोग्यास मारतो. जसजसा त्रण भरत जाईल तसतसा हळूहळू एक एक केंस काढून टाकावा आणि कदाचित् मेंदूचा स्राव झाल्यास तो उणीव भरून काढण्याकरितां दुसऱ्या प्राण्याचे मेंदू खावे. दोक्याशिवाय इतर टिकाणी

लागलेलें शल्य काढून टाकून त्या ठिकाणी स्नेहांत घुडविलेली वात घालावी. फार लांब व खोल गेलेलें वारीक तोंडाचे आणि ज्यांतून रक्त वाहिलें आहे अशा व्रणांत वारीक तोंडाच्या पिचकारीनें ताजें कडत कडत तिळाचें तेल घालावें.

शल्याने कोठा फुटून अमाशयांत रक्त जमलें असल्यास वमन आणि पक्षाशयांत रक्त जमल्यास विरेचन व स्नेहरोहित उष्ण अशा रेचक औषधांचा वस्ती घावा. ज्व, वरी व कुळीथ यांच्या कडणाबरोबर अन्न खावें. ज्याचा कोठा फुटून फार रक्त गेलें आहे, त्यानें दुसऱ्या प्राण्यांचें रक्त प्यावें. कोठा फुटण्याचे दोन प्रकार आहेत. एकांत आंतडें ठेंबलें जातें व दुसऱ्यांत फाटतें. पहिल्यांत वर सांगितलेले मूर्छादि विकार कमी असतात आणि दुसऱ्यांत ते अतिशय बाधक होतात. पहिल्या विकाराचा रोगी कदाचित् दैववशात जगतो परंतु दुसऱ्या प्रकारचा रोगी कधीच जगत नाही. ज्याचें मल, मूत्र व वायु हे आपआपल्या नेहेमीच्या मार्गांनीं जात असतात आणि ज्यास पूर्वीक मूर्छादि उपद्रव नसतात त्याचा कोठा फुटला असला तरी तो खात्रीनें जगतो.

आंतडें न फाटतां वाहेर आलें असल्यास तें आंत घालावें, फाटलें असल्यास घालूं नये. परंतु याविषयी कित्येकांचें असें म्हणणें आहे कीं फाटलेल्या आंतड्यास डोंगळे डसवून त्याचीं तोंडे आंत रुतलीं म्हणजे वाफांचें अंग काढून घेऊन मग तें आंतडें आंत लोटावें. आंतड्यास गवत, रक्त, व धुराळा लागलेला असल्यास तो पाण्यानें धुवून तूप लावून हाताचीं नखें काढून आंतडें हळू हळू आंत सारावें. आंतडें वाळलें असल्यास दुधानें मिजवून पुष्कळसें तूप लावून आंत घालावें किंवा बोट घशांत घालून फिरवावें. अथवा अंगावर पाणी शिंपडावें; म्हणजे त्या योगानें आंतडीं आपोआप आंत जातात व आकुंचित होतात. व्रण लहान असल्यामुळे तीं कोठ्यांत शिरत नसल्यास त्यांच्या मानानें पोट काढून आंत ढकलावी.

तीं जागच्या जागीं वसलीं म्हणजे मग व्रणास टांके मारावे. आंतडें जेथल्या तेथें न वसल्यास कुपित होऊन मनुष्यास मारतें. व्रण शिवल्यावर पोटासभोंवतीं पट्टा बांधून वर तूप सोडीत रहावें. नंतर मळस नरमपणा येण्याकरितां व वायु खालीं सरण्याकरितां त्यास तापलेल्या कोमट दुधांत देती फळांचें तेल घालून तें पाजावें. नंतर वर्षभर पूर्वी सांगितलेलें व्रणाचें पथ्य पाळावें. पोटावर आघात होऊन त्यांतून मेदाची वळकटी वाहेर आल्यास तिच्यावर राख किंवा माती अथवा तुरट मुळ्यांचें वळगाळ चूर्ण टाकून सारखें घट्ट बांधून कुशल वैद्यानें अग्नीनें तापविलेल्या तीक्ष्ण शस्त्रानें मोठ्या शिताफीनें एकदम झटक्यासरसें कापून टाकावें. सावकाश कापीत वसल्यास 'पोटांत कळा व गुडगुड उत्पन्न होईल, किंवा कदाचित् मृत्यूहि येईल. बरोबर कापल्यावर व्रणास मध लावून तो बांधावा. आघात कोठें झाल्याचें कडत नसल्यास किंवा वेडा वाकडा अथवा उंचावरून पड-

ल्यास वातरक्तहारक तर्पण, मर्दन, अभ्यंग वगैरे उपाय करावे. ज्यांचे शरीर ठेंबलें आहे किंवा मर्मावर आघात झाला आहे त्यास मांसरसाचें जेवण घालून तेलाच्या पिपांत वसवावें.

जगजीवनदास—हा चंदेल ठाकूर जातीचा 'सत्नामी' नामक हिंदु पंथाचा आद्य प्रवर्तक होय. उत्तर हिंदुस्थानांत 'सत्नामी' या नांवानें ओळखिले जाणारे कमीत कमी तीन पंथ आहेत. (सत्नामी पंथ). एका पंथाचा संस्थापक हा जगजीवनदास होय. हा इ. स. १६८२ सालीं लखनौपासून ४० मैलांवर असलेल्या सरदह गांवीं जन्मला. तो सहा महिन्यांचा झाला तेव्हां त्याच्या बापाचा गुरु विशेश्वरपुरी यानें आपली घोंगडी त्याच्यावर टाकतांच केशरी तिलक त्याच्या कपाळावर उठला. तो आपला गांव सोडून फारसा गेला नाही. जगजीवनदास मूळ कबीरपंथाचा होता असें म्हणतात, व त्यानें काढलेला पंथहि त्याच पंथासारखा व्यापक आहे. त्यानें आपल्या पंथाचा 'अध-विनाश' नांवाचा पवित्र ग्रंथ पद्यात्मक रचला आहे. या शिवाय त्याचीं ज्ञानप्रकाश (काल सुमारे १७६१), महा-प्रलय व प्रथमग्रंथ इत्यादि पुस्तके आहेत. मरणापूर्वीं सुमारे दहा वर्षे जगजीवनदास यानें सरदह गांव सोडलें व तो तेथून पांच मैलांवर असलेल्या कोटवा गांवीं जाऊन राहिला. या ठिठानी तो इ. स. १७६१ सालीं मरण पावला.

जगजीवनदास बाबा याचे निरनिराळ्या जातीचे चार मुख्य शिष्य असून चौदा इतर शिष्य होते. या पंथाचे नुसत्या संयुक्त प्रांतांत सुमारे ७५००० लोक आढळून येतात. कोटवा हा गांव बाबा व त्याचे वंशज यांस इनाम असून त्या ठिकाणीं वैशाख व कार्तिक आमावास्थेच्या दिवशीं मोठ्या जत्रा भरतात. सत्नामी पंथाची माहिती स्वतंत्र दिली आहे. [इ. अ. पु. ८; क्रक; नेव्हिल-बाराबंकी गें; विल्सन-स्केच ऑफ दि रिलिजिअस सेक्ट्स ऑफ दि हिंदूज].

जगत्याळ(जगतियाळ)ता लु का:—हैद्राबाद संस्थानांत करीमनगर जिल्ह्यांत हा तालुका आहे. क्षेत्रफळ ८६० चौ. मै. येथील लोक संख्या (१९११) ४६८२८ होती. ह्या तालुक्यांत तीन गांवे व २३५ खेडी आहेत. जमीन सुपांक असून महसूल सन १९०१ साली ३.९ लाख रुपये होता. येथें तांदुळ तलावाच्या पाण्यानें पुष्कळ उत्पन्न होतो.

गां व.—जगत्याळ तालुक्याचें मुख्य ठिकाण. येथील लोकसंख्या १९११ साली ११६८८ होती. ह्याच शहरा-जवळ जाफरुद्दला नांवाच्या सरदारानें सन १७४७ त बांधलेला जुन्या काळचा प्रसिद्ध किला आहे. येथें साळी लोक रेशमी लुगडी तयार करतात. ह्या शहरां सरकारी शाळा व दवाखाना आहे.

जगदलपूर, ता लु का.—बऱ्हाड-मध्यप्रांत. बस्तर संस्थानांतलें मध्यवर्ती तालुका. उ. अ. १९°-३०' ते

१८°-३५' व पू. रे. ८०°-३०' ते ८२°-१५'. क्षेत्रफल २६०८ चौ. मै. लोकसंख्या १,३०,५८२. यांत ७४३ गांवे असून २ पोलिस ठाणी, सहा पोलिस चौक्या आणि एक इन्स्पेक्शन बंगला आहे. या तालुक्याच्या उत्तरेपासून दक्षिणेपर्यंत टेंकल्यांच्या रांगा आहेत. सावरी नदी जेपूर जहागीर व हा तालुका यांमधील सरहद्द झाली आहे. तीन-चतुर्थांश भाग अंगलाने व्यापला असून त्यांत साग व साल विपुल आहे. मुख्य पीक तांदूळ आहे. वस्ती मारिया, सुरीया, परजा, भन्ना लोकांची आहे.

गां व—वस्तर संस्थानच्या राजधानीचे गांव. इद्रावतीच्या तीरावर असून येथील लोकसंख्या ४६८१ आहे. येथील मुख्य इमारती नवा राजवाडा, इस्पितळ, कचेऱ्या, तुरुंग व शाळा. येथे मुलींकरिता व हलक्या जातीच्या मुलांकरिता शाळा आहेत. येथे व्यापाराची मोठी पेठ असून मोठमोठ्या पेढ्या आहेत. गांवासभेवर असलेला पूर्वाचा खंदक कांही दिवसांपूर्वी शहरच्या आरोग्याकरिता चुनविला आहे. जवळच एक समुंदर नांवाचा हुमदार तलाव आहे.

जगदीशपूर—(१) हे शहर बंगलामध्ये राहावाड प्रांतांत आहे. येथील लोकसंख्या (१९११) ८९२४ आहे. येथे साखरेचा कारखाना जोरांत चालतो. येथे एक म्युनि-निस्पॅलिटी आहे.

(२) ह्या नांवाचे दुसरे शहर मध्यप्रांतांत जशपूर संस्थानांत आहे.

जगन्नाथ—एक मराठी कवि. हा सतराव्या शतकाच्या शेवटी होऊन गेला. याचे “शशिसेनाकाव्य” स्वतंत्र पद्धतीने रचिलेले आहे. त्यातील कथानक नवीन असून वायरन, स्कॉट वगैरेच्या पद्यकथांची आठवण करून देते. या काव्याशिवाय पौराणिक आख्यानांवर व वेदांतविषयावरहि या कवीची बरीच रचना आहे. बोधवैभव, ज्ञानवृत्तिशी, वाक्य-सुभा आणि भगवद्गीता यांवर टीका आहे. [महाराष्ट्रसारस्वत].

जगन्नाथपंडित—या प्रसिद्ध संस्कृत कवीसंबंधीची विश्वसनीय माहिती मिळत नाही. याच्या संबंधीच्या अनेक दंतकथा प्रचलित आहेत. पण ऐतिहासिकदृष्ट्या त्यांची फारशी किंमत नाही. याच्या ग्रंथांमध्येच याच्याविषयी जी माहिती मिळते तेवढीच विश्वसनीय मानणे जरूर आहे.

भामिनीविलासाच्या व प्राणाभरण ग्रंथाच्या शेवटी व आसफविलासाच्या प्रारंभा जी मजकूर आला आहे त्यावरून तो तेलंगीय वेंगीनाडि नांवाच्या ब्राह्मणकुळांत जन्मला असे दिसते. [तैलंगान्वय मंगलालय (प्राणाभरण); तैलंग कुलावर्तसेन जगन्नाथेन (आसफविलास)]. रसगंगाधरांतील श्लोकावरून त्याच्या बापाचे नांव पेरुभट्ट व आईचे नांव लक्ष्मी होते असे कळून येते. पेरुभट्ट हा फार विद्वान होता. त्यामुळे जगन्नाथाला आपल्या पितापासून सर्व शाखांची पूर्ण माहिती झाली. पुढे वयांत येताच कोणा तरी राजाचा आश्रय मिळवा या हेतूने तो कर्नाटकच्या राजाकडे गेला. पण तेथे

त्याची मान्यता झाली नाही. त्यामुळे तो जयपुरास येऊन तेथे त्याने संस्कृत शाळा काढली. पुढे तो शहाजहान वाद-शहाकडे गेला व त्याला आपले काव्यकौशल्य व अगाध ज्ञान पटवून देऊन त्याचा आश्रय जगन्नाथाने मिळविला. त्याला शहाजहान वादशहाने पंडीतराज ही पदवी दिली होती. दिल्ली दरबारांत एका घमेनखोर काजीशी पंडिताचा वाद होऊन त्याने काजीचा पराभव केला व त्यामुळे शहाजहान वादशहा त्याच्यावर फार संतुष्ट झाला असे म्हणतात. काजीशी वाद करावयासाठी जगन्नाथ पंडिताने फारसी व उर्दू भाषांचा अभ्यास केला. या भाषेवरील त्याचे प्रभुत्व त्याच्या ग्रंथांत आढळून येते. शहाजहानाची मुलगी लवंगी हिच्यावर त्याचे प्रेम जडले होते व लवंगीचीह मन जगन्नाथाच्या रूपामुळे मोहित झाले होते. पुढे त्याचे लवंगीशी लग्न झाले व त्याने आपला काळ बराच सुखांत घालवला. पुढे त्यास उपरति प्राप्त झाली व तो काशीस आला. तेथील पंडितांनी त्यास लवंगीसह प्रायश्चित देऊन आपल्या जातीत घेण्याचे नाकारले. तेव्हा त्याने गंगेचे आराधन केले व गंगेने त्या दोघांना दर्शन देऊन त्यांचा उद्धार केला अशी आख्यायिका आहे.

ग्रंथ.—जगन्नाथ पंडिताचे (१) अमृतलहरी, (२) आसफविलास, (३) करुणालहरी, (४) चित्रमीमांसाखंडन, (५) जगदाभरण, (६) पीयूषलहरी, (७) प्राणाभरण, (८) भामिनीविलास, (९) मनोरमाकुचमार्दिनी, (१०) यमुनावर्णन, (११) लक्ष्मीलहरी, (१२) सुधालहरी, (१३) रसगंगाधर इत्यादि ग्रंथ प्रसिद्ध आहेत. अमृतलहरीमध्ये यमुनेची स्तुति केलेली असून हा ग्रंथ काव्यमालेत प्रसिद्ध झाला आहे. आसफविलासांत नवाब आसफखानाचे चरित्र-वर्णन आलेले आहे. हा ग्रंथ संपूर्ण उपलब्ध नाही. करुणालहरीत विष्णूची स्तुति केलेली आहे व हा ग्रंथ काव्यमालेत प्रसिद्ध झाला आहे. अप्रत्या दक्षिणांचा चित्रमीमांसा नांवाचा ग्रंथ आहे. त्याच्यातील दोघांचे खंडन करण्यासाठी चित्रमीमांसाखंडन हा ग्रंथ जगन्नाथाने लिहिला. जगदाभरणांत दाराची स्तुति आलेली आहे. याची एक प्रत कोटाच्या राजाच्या पदरी असलेल्या गंगावल्लभ नांवाच्या पंडितापाशी असल्याचा उल्लेख दुर्गादासांनी रसगंगाधराच्या प्रस्तावनेत केला आहे. पीयूषलहरी उर्फ गंगालहरी हे प्रसिद्ध काव्य गंगेच्या स्तुतिवर आहे. हे काव्य फार लोकप्रिय आहे. यांतील कविता सुंदर व कल्पनाप्रचुर आहे. गंगेच्या प्रशांत प्रवाहाप्रमाणेच गंगानदीच्या स्तुताचा प्रवाह या काव्यांत गम्भीरपणाने वहात असलेला दिसतो. प्राणाभरण काव्यांत आत्मात्मचा राजा प्राणनारायण याच्या संबंधाची प्रशंसा आलेली आहे. हे हि काव्य काव्यमालेत छापण्यांत आलेले आहे. भामिनीविलास हा तर जगन्नाथपंडितांचा अतिप्रसिद्ध ग्रंथ होय. यामध्ये त्याच्या स्फुट काव्यांचा संग्रह असून हा काव्ये फार सुंदर आहेत. या ग्रंथांची अन्योक्तिविलास

शृंगारविलास, कण्ठविलास, व शांतविलास ही चार प्रकरणे असून ती बोधपर व मनोरंजक आहेत. शांतविलासांत परमेश्वराची केलेली स्तुति फार प्रेमळ व हृदयंगम आहे. कण्ठविलासांतील त्याचे श्लोक सहजसुंदर व हृदयाला पाझर फोडणारे आहेत. अन्योक्तिविलास बोधपर व रसभरीत आहे. शृंगारविलासांत स्त्रियांचे मनोरम वर्णन आहे. मनोरमाकुचमर्दिनी हा ग्रंथ मद्योजी दीक्षितांच्या प्रौढ मनोरमा या व्याकरणविषयक ग्रंथाचे खंडन करण्याकरिता त्याने लिहिला. यमुनावर्णन हा ग्रंथ गद्यात लिहिलेला असून त्यांत यमुनेची स्तुति केलेली आढळते. लक्ष्मीलहरी व काव्यलहरी यांचे काव्यमालेत सुद्रग झालेले आहे. सर्वांत प्रसिद्ध असा याचा ग्रंथ म्हणजे रसगंगाधर हा होय. हा ग्रंथ अपूर्ण आहे. यांत अलंकारशास्त्राचे विवेचन आलेले आहे. या ग्रंथावरून जगन्नाथाची अलंकारशास्त्रांतिल पारंगतता दिसून येते. या ग्रंथाशिवाय शशिसेना, पंडितराजशतक हे दोन ग्रंथ यांनी लिहिले असे म्हणतात. पण त्याला पुरावा मिळत नाही.

जगन्नाथ नांवाचे दहावारा पंडित होऊन गेले व त्यांची काव्ये व ग्रंथ प्रसिद्ध आहेत. यामुळे त्यांच्या काव्यांची सरमिसळ होण्याचा संभव आहे. जगन्नाथपंडिताच्या ग्रंथांविषयी व्हावा तितका अभ्यास झालेला नाही याचे कारण कळत नाही. पण याच्या ग्रंथाचे अवलोकन केल्यास तो उत्तम कवि व पंडित होता असे दिसून आल्याशिवाय रहात नाही. रसगंगाधर, मनोरमाकुचमर्दिनी, चित्रमोमांसाखंडन या ग्रंथांवरून जगन्नाथाची असामान्य विद्वत्ता कुशाग्र बुद्धि, प्रशंसनीय व्यवहारचातुर्य, अलौकिक प्रसंगावधान इत्यादि गुण दिसून येतात. माधुर्यपदलालित्यादि काव्यपोषक गुण याच्या काव्यांत ओतप्रोत भरलेले आहेत. याचे गद्यलेख देखील जोरदार व उत्कृष्ट आहेत. याची काव्ये वाचतांना वित्कण अगार जयदेव या कवींची आठवण झाल्याशिवाय रहात नाही. प्रसाद हा याच्या काव्याचा मुख्य गुण आहे. हा विषयी व उद्दाम होता असे दिसते.

जगन्नाथपंडिताच्या कालासंबंधाने थोडासा मतभेद आहे. भामिनीविलासटीकाकार चैद्यांच्या मते जगन्नाथ हा अकबराच्या काळा नसून शाहजहानाच्या वेळी असावा दिसते. पण त्यांच्या (भामिनीविलास) म्हणतात की हा अकबराच्या काळाचा नाही. याचा निर्णय होऊ शकत नाही.

अनंत आपटे—सार्थ भामिनीविलास; लक्ष्मणशास्त्री लेले—महाराष्ट्रछाया }.

जगन्नाथपुरी—' पुरी ' पहा.

जगन्नाथ शंकरशेट, मुकुंटे (१७२५-१८६५)—मुंबईचे एक दानशूर गृहस्थ. जात—दैवज्ञनाहण; जन्म माघ वद्य १३ शके १७२५; लोकांत शिक्षण प्रसार करण्यासाठी १८२२ त जी मंडळी स्थापन झाली तीत हे प्रमुख होते. त्यांच्या परिश्रमाने एतद्देशीयांना १८२९ त ग्रॅन्ड ज्युरीत वसण्याचा, १८३२ त जे. पी. होण्याचा, आणि १८४४ त रॉयल एशियाटिक सोसायटीत शिरण्याचा हे हक्क मिळाले. मुंबईच्या त्या वेळच्या बहुतेक सर्व सार्वजनिक चळवळीत यांचे प्रमुखत्वाचे अंग असे; यांनी मुलांची व मुलींची अशा शाळा काढल्या व त्याप्रतिष्ठे ३० हजार रुपये दिले. तेच पुढे यांच्या चिरंजीवांनी ' जगन्नाथ शंकर शेट ' शिष्यवृत्तीस दिले; यांनी लोकोपयोगी कामांत पुष्कळच पैसा खर्च केला. राज्यकर्त्यांपुढे आपले म्हणणे चांगले मांडता यावे म्हणून १८५२ त वॉवेअसोसिएशन काढली; १८६१ त एतद्देशीयांना लेजि. कौन्सिलांत वसण्याचा हक्क मिळाला व त्यांत त्यांची स्वतःची निवडणूक झाली. यांनी धर्मार्थ दवाखाने काढले, धर्मशाळा वांधिल्या व विहिरी खणल्या. हे सर्व जातीस फार प्रिय होते; सर फ्रेडरिक लिओपोल्ड आर्थर यांनी आपल्या दुसऱ्या मुलाचे नांव ' लिओनार्ड रावर्ट शंकर शेट ' असे ठेविले; मुंबईतील हिंदू स्मशानभूमी प्रस्तुत जागेवरून दुसरीकडे न जाण्यांत यांचे परिश्रम वरेच कारणीभूत झाले. मुंबईतील लोकांनी सार्वजनिक वर्गणीने यांचा मज्य पुतळा टाऊन हॉलांत उभारला आहे; मृत्यु ता. ३१ जुलै. १८६५. [मनोरंजन, दिवाळी अंक १९१०].

जंगम—ही लिंगायत गुरूंची जात आहे. जंगम लिंगाचे (हेवळांतील स्थावर लिंगाचे नव्हे) उपासक ते जंगम. प्रत्येक लिंगायताला गुरु हा असावाच लागतो. त्यामुळे या जंगमवर्गीला बरेच महत्त्व आले आहे. गुरुस्थल (विवाहित) आणि विरक्त (ब्रह्मचारी) असे या जंगमाचे दोन ठोकळ भेद आहेत. गुरुस्थल जंगमाकडे गृहसंस्कारांचे काम असते. विरक्त जंगम वेदांतीद धार्मिक विषयांचे अध्ययन अध्यापन करतात. दोघेहि भटवासी असतात. जंगमांत पांच संप्रदाय आहेत. (१) एकरामाध्य (२) पंडिताराध्य, (३) मसलाराध्य (४) रेवणाराध्य आणि (५) विश्वाराध्य. लिंगाईत लोक असे मानतात की या पांच संप्रदायांचे उत्पादक शिवाच्या पांच मुखांपासून उत्पन्न झाले होते, व यांनी लिंगाईत पंथाची प्रवृत्ति करण्यांत फार मेहनत घेतली होती. या पांच संप्रदायांचे जंगम एकत्र कधी जमत नाहीत, परंतु त्यांमध्ये परस्पर हेवा किंवा ईर्ष्या नाही. गृहस्थाश्रमी लिंगाईत जंगमांत फार पवित्रता, व ते कोणत्या संप्रदायाचे आहेत, याचा विचार त्या सर्वांची पूजा करतात. प्रत्येक संप्रदायांत १३

भेद आहेत. या भेदांस ते बगो म्हणतात. मुख्य पांच संप्रदायांचा तपशील पुढीलप्रमाणे.—

संप्रदाय	उत्पत्ति	मुख्यस्थान	गोत्र	सूत्र	प्रवर
एकोरामाध्य द्वाक्षारामक्षेत्र	केदार	भुंगा	लंबक	वीरशैव	
मरुलाराध्य श्रीसिधवत	उजैन	नंदी	वृष्टिक	
पंडिताराध्य शुद्धकुंडी	शैलपर्वत	वृषभ	मुक्तगुच्छ	
रेवनाराध्य कोलपकिश	कडलीपूर	वीर	पद्मिदि	
विश्वाराध्य विश्वेशलिंग	कालिपाक	स्कंद	पंचवर्ण	

विवाक्षित संप्रदायांतील एकाच भेदाच्या किंवा बगीच्या जंगमांत परस्पर लम्रे होत नाहीत. निरनिराळ्या प्रांतांत जंगमांचे निरनिराळे प्रकार आहेत. दक्षिण महाराष्ट्रांत विरक्त, पट्टदेवळ, अय्या, चरंती आणि मरी असे पांच प्रकारचे जंगम आढळतात. विरक्त जंगम लंगोटी घालतात. आंबुड बाह्यांचा पण सैल व लांब झगा घालतात आणि आपऱ्या बहुतेक काळ अध्ययनांत व भक्तिमार्गांत घालवितात. पट्टदेवळ जंगम लंगोटीच्या ऐवजी धोतर नेसतात व विरक्तांपेक्षा कमी वैराग्यशील असतात. अय्या जंगम लम्रे करतात आणि मुख्यत्वेकरून भिक्षेवर निर्वाह करतात. भिक्षेस जातांना पायांत गुडघ्याखाली जंग नांवाचा धुंगूर बांधितात, हातांत वेत्रदंड घेतात व भगवीं वस्त्रे अंगावर घेतात. चरंती जंगम नेहमी एका ठिकाणाहून दुसऱ्या ठिकाणी फिरतात आणि मठाच्या खर्चाकरिता गृहस्थाश्रमी लिंगाईतांपासून पैसा गोळा करतात. मरी जंगम अविवाहित असतात व ते जंगमाचे शिष्य असून त्यांची सेवा करितात. विरक्त मेल्यावर त्याच्या शिष्यांत जो मोठा विद्वान व योग्य मरी असेल त्यास त्याच्या स्थानी स्थापितात. बाणी आणि चम या वर्गांतील लिंगाईत जंगम होऊ शकतात; परंतु जेव्हां जंगमास मुलगा किंवा दुसरा कोणी भात नसतो तेव्हां मात्र तो या वर्गांतील मुलास दत्तक घेतो. हा मुलगा विधवेच्या पोटाचा नसून, अविवाहित असावा लागतो. अय्या-जंगम न्हावी, परीट आणि महार या तीन जातींच्या पैकी लिंगाईतांशिवाय इतर लिंगाईतांच्या घरी जेवतात- जेव्हां जंगम मोठे प्रयोजन करतो तेव्हां या तीन वर्गांच्या लोकांशिवाय इतर सर्व लिंगाईत येऊन एकत्र जेवतात. ज्या घरांत किंवा इमारतींत मठदय्या म्हणजे तेथला मुख्य जंगम राहतो, त्यास मठ असे म्हणतात. मठाधिकार्यास कांही सरकारांतून उत्पन्न असते; परंतु त्यास तेथच्या लिंगाईतांपासून मोठी मिळकत असते. लमकायें झाली, किंवा दुसरी कांही धर्मकृत्ये झाली, म्हणजे मठाधिकार्यास देणग्या देतात, आणि व्यापारी लोकहि आपल्या मिळकतीपैकी कांही अंश मठाकडे देतात. तसेच कापड विणणारांपासून कपडे, आणि जमीनदार व शेतकरी यांच्याकडून धान्य मठाधिकार्यास मिळते.

हे बदामी कपडे घालतात. जंगम गळ्यांत द्वाक्षाच्या मोठमोठ्या माळ्या घालतात, व भस्माहि पुष्कळ लावतात. गळ्यांत किंवा कंठवर शिवाचे लिंग बांधतात. हे लिप

सोने, चांदी, तांबे किंवा पितळेचे केलेले असते. जर कोणा स्त्रोपुर्याचे लिंग हरवले तर ते गुरूने पुन्हा गळ्यांत घाली-पर्यंत कांही सुद्धा खाता किंवा पिता कामा नये. त्या लिंगाची पूजा त्रिकाल वेळ व भस्माने केली पाहिजे. महादेवाशिवाय इतर देवात हे भजत नाहीत. जंगम लोक कडक शाखाहारी आहेत. हे लिंगाईतांखेरीज इतरांच्या हातचे अन्न खात नाहीत. जेवण झाले म्हणजे पान अगदी स्वच्छ करून पाण्याने धुवून तेंच पाणी तीर्थ म्हणून पितात. मूल झाले म्हणजे हे दुसऱ्या जंगमांस बोलावून त्याचे पाय एका ताटांत धुतात व ते पादोदक तेथे हजर असलेल्या माणसांच्या अंगाला चोपडतात व घरांच्या भिंतीवर शिंपडतात. मग त्या जंगमाचे अंगठे एका पेल्यांतील पाण्यांत बुडवून त्यांत त्याच्या गळ्यांतील शिवलिंग बुडवितात. तो जंगम स्वतः ते पाणी पितो व इतरांस तीर्थ म्हणून देतो. या विधीस 'करुणा' म्हणतात. मग नवे शिवलिंग त्या तीर्थांत बुडवून ते मुलाच्या गळ्यांत बांधतात व एक दोन मिनिटांनी काढून ते मुलगा मोठा होऊन गळ्यांत घालण्यास योग्य होईपर्यंत आईजवळ ठेवण्यास देतात. प्रेतांस आसनमांडी घालून शिवलिंग हातांत देऊन पुरतात. शंभर वर्षांपूर्वी जंगम गुरू आपल्या शिष्यांच्या गांवा गेला म्हणजे ज्या घरांत तो जाईल तेथील पुरुष तो असेपर्यंत आपले घर सोडून दुसरीकडे खुर्चीने जात व घरांतील वायकांस त्याचा सर्वप्रकारे पाहुणचार व सेवा करण्यास सांगत; व वायका रात्रंदिवस गुरूची सेवा करीत. त्याबद्दल त्या त्रियांच्या नवऱ्यांस कधीच हेवा वाटत नसे. गांवातील टवाळ लोक मात्र नेहमी म्हणत की ज्या घरांतील वायका तरुण व सुंदर असत त्याच घरांत जंगम राहाण्यास जाई असे अवे डबुच्चा याने वर्षेन केले आहे असे रसेल व हिरालाल आपल्या ग्रंथांत लिहितात. ई सध्या अशक्य असून कदाचित् काल्पनिक असावे. जंगम हे नांव कोणाहि लिंगायताला लावितात. त्यामुळे जंगमांची संख्या फार मोठी (१९११ त ११३६९२) दिसते. बहुतेक वस्ती मद्रास इलाख्यांतच आहे. [शु. गं.; रसेल व हिरालाल; ट्राव्हर्स अँड कास्टस इन सी. पी. फुड्दूर-रिलिजिअस लिटरचर ऑफ इंडिया.]

जगण्या पेठा—ह्या नांवाचे शहर मद्रास इलाख्यांत कृष्णा जिल्ह्यांत आहे. येथील लोकसंख्या सन १९११ साली ८८०२ होती. ' उत्तर सरकार ' व निझाम सरकारचे राज्य ह्यांमध्ये चालगाच्या व्यापाराची हें शहर मोठी पेठ आहे. या शहराचे मूळचे नांव वेटावळ होते; पण एका स्थानिक सरदाराने व्यापारी लोकांस सुद्धा बोलावून त्या गांवास आपल्या वटिलांचे नांव दिले. ह्याच शहराजवळ कांही वर्षांपूर्वी ६६ फूट व्यास असलेला पुढाचा एक स्तूप सांपडला.

जंगल—या शब्दाची व्याख्या मॅनवुड नामक इंग्रजाने केली आहे (१९५९८) ती, राजाने स्वतःच्या आनंदाकरितां संरक्षण करून ठेवलेला आणि ज्यांत रानटी पक्षू व

शृंगारविलास, करुणविलास, व शांतविलास हीं चार प्रकरणे असून तीं बोधपर व मनोरंजक आहेत. शांतविलासांत परमेश्वराची केलेली स्तुति फार प्रेमळ व हृदयंगम आहे. करुणविलासांतील त्याचे श्लोक सहजसुंदर व हृदयाला पाझर फोडणारे आहेत. अन्योक्तिविलास बोधपर व रसभरीत आहे. शृंगारविलासांत ल्रियांचे मनोरम वर्णन आहे. मनोरमाकुचमर्दिनी हा ग्रंथ भट्टोजी दीक्षितांच्या प्रौढ मनोरमा या व्याकरणविषयक ग्रंथाचे खंडन करण्याकरितां त्याने लिहिला. यमुनावर्णन हा ग्रंथ गद्यांत लिहिलेला असून त्यांत यमुनेची स्तुति केलेली आढळते. लक्ष्मीलहरी व काव्यलहरी यांचे काव्यमालेंत सुद्रष्टा झालेले आहे. सर्वांत प्रसिद्ध असा याचा ग्रंथ म्हणजे रसगंगाधर हा होय. हा ग्रंथ अपूर्ण आहे. यांत अलंकारशास्त्राचे विवेचन आलेले आहे. या ग्रंथावरून जगन्नाथाची अलंकारशास्त्रांतल पारंगतता दिसून येते. या ग्रंथाशिवाय शशिक्षेना, पंडितराजज्ञातक हे दोन ग्रंथ यांनी लिहिले असे म्हणतात. पण त्याला पुरावा मिळत नाही.

जगन्नाथ नांवाचे दहावारा पंडित होऊन गेले व त्यांची काव्ये व ग्रंथ प्रसिद्ध आहेत. यामुळे त्यांच्या काव्यांची सरमिसळ होण्याचा संभव आहे. जगन्नाथपंडिताच्या ग्रंथांविषयी व्हावा तितका अभ्यास झालेला नाही याचे कारण कळत नाही. पण याच्या ग्रंथाचे अवलोकन केल्यास तो उत्तम कवि व पंडित होता असे दिसून आल्याशिवाय रहात नाही. रसगंगाधर, मनोरमाकुचमर्दिनी, चित्रमीमांसाखंडन या ग्रंथांवरून जगन्नाथाची असामान्य विद्वत्ता कुशाग्र बुद्धि, प्रशंसनीय व्यवहारचातुर्य, अलौकिक प्रसंगावधान इत्यादि गुण दिसून येतात. माधुर्यपदलालित्यादि काव्यपोषक गुण याच्या काव्यांत ओतप्रोत भरलेले आहेत. याचे गद्यलेख देखील जोरदार व उत्कृष्ट आहेत. याची काव्ये वाचतांना विल्हण अगर जयदेव या कवींची आठवण झाल्याशिवाय रहात नाही. प्रसाद हा याच्या काव्याचा मुख्य गुण आहे. हा विषयी व उद्दाम होता असे दिसते.

जगन्नाथपंडिताच्या कालसंबंधाने थोडासा मतभेद आहे. भामिनीविलासटीकाकार वैद्यांच्या मते जगन्नाथ हा अकवराच्या काळी नसून शहाजहानाच्या वेळी असावा दिसते. पण आपटे (सार्थ भामिनीविलास) म्हणतात की हा अकवराच्या व शहाजहान वादशहाच्या, दोघांच्याहि काळी असावा. ते कसेहि असो, शहाजहान वादशहाच्या पदरी हा कवि होतो हे सर्वसंमत आहे. अप्पच्या दीक्षित व भट्टोजी दीक्षित यांच्या उल्लेखावरून हीच गोष्ट सिद्ध होते.

[संदर्भ ग्रंथ.—अर्वाचीन कौश; रसगंगाधर (काव्यमाला); भामिनीविलास, (काव्यमाला); भगवंत गोविंद तोडेवाले—पंडित जगन्नाथराय (१९१६); वैद्य—भामिनीविलास टीका; शि. म. परांजपे; भामिनीविलास; दत्तात्रय

अनंत आपटे—सार्थ भामिनीविलास; लक्ष्मणशास्त्री लेले—महाराष्ट्रछाया].

जगन्नाथपुरी—‘ पुरी ’ पहा.

जगन्नाथ शंकरशेट, मुकुंटे (१७२५-१८६५)—मुंबईचे एक दानशूर गृहस्थ. जात—दैवज्ञब्राह्मण; जन्म माघ वद्य १३ रोजे १७२५; लोकांत शिक्षण प्रसार करण्यासाठी १८२२ त जी मंडळी स्थापन झाली तीत हे प्रमुख होते. त्यांच्या परिश्रमाने एतद्देशीयांना १८२९ त ग्रॅन्ड ज्युरीत वसण्याचा, १८३२ त जे. पी. होण्याचा, आणि १८४४ त रॉयल एशियाटिक सोसायटीत शिरण्याचा हे हक्क मिळाले. मुंबईच्या त्या वेळच्या बहुतेक सर्व सार्वजनिक चळवळींत यांचे प्रमुखत्वाचे अंग असे; यांनी मुलांची व मुलींची अशा शाळा काढल्या व त्याप्रत्यये ३० हजार रुपये दिले. तेच पुढे यांच्या चिरंजीवांनी ‘ जगन्नाथ शंकर शेट ’ शिष्यवृत्तीस दिले; यांनी लोकोपयोगी कामांत पुष्कळच पैसा खर्च केला. राज्यकर्त्यांपुढे आपले म्हणणे चांगले मांडतां यावे म्हणून १८५२ त वॉचेअसोसिएशन काढली; १८६१ त एतद्देशीयांना लेजि. कौन्सिलांत वसण्याचा हक्क मिळाला व त्यांत त्यांची स्वतःची निवडणूक झाली. यांनी धर्मार्थ दवाखाने काढले, धर्मशाळा बांधिल्या व विहिरी खणल्या. हे सर्व जातीस फार प्रिय होते; सर फ्रेडरिक लिओपोल्ड आर्थर यांनी आपल्या दुसऱ्या मुलाचे नांव ‘ लिओनार्ड रावर्ट शंकर शेट ’ असे ठेविले; मुंबईतील हिंदु स्मशानभूमि प्रस्तुत जागेवरून दुसरीकडे न जाण्यांत यांचे परिश्रम बरेच कारणीभूत झाले. मुंबईतील लोकांनी सार्वजनिक वर्गांनी यांचा भव्य पुतळा टाऊन हॉलांत उभारला आहे; मृत्यु ता. २१ जुलै. १८६५. [मनोरंजन, दिवाळी अंक १९१०].

जंगम—ही लिंगायत गुरूंची जात आहे. जंगम लिंगाचे (देवळांतील स्थावर लिंगाचे नव्हे) उपासक ते जंगम. प्रत्येक लिंगायताला गुरु हा असावाच लागतो. त्यामुळे या जंगमवर्गाला वरेंच महत्त्व आले आहे. गुरुस्थल (विवाहित) आणि विरक्त (ब्रह्मचारी) असे या जंगमाचे दोन ठोकळ भेद आहेत. गुरुस्थल जंगमाकडे गृहसंस्कारांचे काम असते. विरक्त जंगम वेदांतीद धार्मिक विषयांचे अध्ययन अध्यापन करतात. दोघेहि मठवासी असतात. जंगमांत पांच संप्रदाय आहेत. (१) एकोरामाध्य (२) पंडिताराध्य, (३) मसलाराध्य (४) रेवणाराध्य आणि (५) विश्वाराध्य. लिंगाईत लोक असे मानतात की या पांच संप्रदायांचे उत्पादक शिवाच्या पांच मुखांपासून उत्पन्न झाले होते, व यांनी लिंगाईत पंथाची प्रवृत्ति करण्यांत फार मेहनत घेतली होती. या पांच संप्रदायांचे जंगम एकत्र कधी जमत नाहीत, परंतु त्यांमध्ये परस्पर हेवा किंवा स्पर्धा नाही. गृहस्थाश्रमी लिंगाईत जंगमांस फार पवित्र मानतात, व ते कोणत्या संप्रदायाचे आहेत, याचा विचार न करतां सर्वांची पूजा करतात. प्रत्येक संप्रदायांत १३

भेद आहेत. या भेदांस ते वर्गी म्हणतात. मुख्य पांच संप्रदायांचा तपशील पुढीलप्रमाणे.—

संप्रदाय	उत्पत्ति.	मुख्यस्थान	गोत्र	सूत्र	प्रवर
एकोरामाध्य द्वाधारामक्षेत्र	कंदार	भुंगा	लंबक	वीरशैव	
मल्लाराध्य श्रीसिधवत	उज्जैन	नंदी	वृष्टिक	
पंडिताराध्य शुद्धकुंडी	शैलपर्वत	वृषभ	मुक्तगुच्छ	
रेवनाराध्य कोलपकिश	कडलीपूर	वीर	पद्मिदि	
विश्वाराध्य विश्वेशलिंग.	कोल्लिपाक	स्कंद	पंचवर्ण	

विवाहित संप्रदायांतील एकाच भेदाच्या किंवा वर्गीच्या जंगमांत परस्पर लग्न होत नाहीत. निरनिराळ्या प्रांतांत जंगमांचे निरनिराळे प्रकार आहेत. दक्षिण महाराष्ट्रांत विरक्त, पट्टेदेवरु, अय्या, चरंती आणि मरी असे पांच प्रकारचे जंगम आढळतात. विरक्त जंगम लंगोटी घालतात. आंखुड बाह्यांचा पण सैल व लांब झग घालतात आणि आपऱ्या बहुतेक काळ अध्ययनांत व भक्तिमार्गांत घालवितात. पट्टेदेवरु जंगम लंगोटीच्या ऐवजी भोतर नेसतात व विरक्तांपेक्षा कमी वैराग्यशील असतात. अय्या जंगम लग्न करतात आणि मुख्यत्वेकरून भिक्षेवर निर्वाह करतात. भिक्षेस जातांना पायांत गुडध्याखाली जंग नावाचा धुंगूर बांधतात, हातांत वेत्रदंड घेतात व भगवीं वस्त्रे अंगावर घेतात. चरंती जंगम नेहमी एका ठिकाणाहून दुसऱ्या ठिकाणी फिरतात आणि मठाच्या खर्चाकरिता गृहस्थाश्रमी लिंगांस्तांपासून पैसा गोळा करतात. मरी जंगम अविवाहित असतात व ते जंगमाचे शिष्य असून त्यांची सेवा करतात. विरक्त मेल्यावर त्याच्या शिष्यांत जो मोठा विद्वान व योग्य मरी असेल त्यास त्याच्या स्थानी स्थापितात. बाणी आणि चम या वर्गातील लिंगाईत जंगम होऊ शकतात; परंतु जेव्हां जंगमास मुलगा किंवा दुसरा कोणी आस नसतो तेव्हां मात्र तो या वर्गातील मुलास दत्तक घेतो. हा मुलगा विधवेच्या पोटाचा नसून, अविवाहित असावा लागतो. अय्या-जंगम न्हावी, परीट आणि महार या तीन जातींच्या पैकीं लिंगा-ईतांशिवाय इतर लिंगांस्तांच्या घरी जेवतात. जेव्हां जंगम मोठे प्रयोजन करतो तेव्हां या तीन वर्गांच्या लोकांशिवाय इतर सर्व लिंगाईत येऊन एकत्र जेवतात. ज्या घरांत किंवा इमारतींत मठदय्या म्हणजे तेथला मुख्य जंगम राहतो, त्यास मठ असे म्हणतात. मठाधिकार्यास कांही सरकारांतून उत्पन्न असते; परंतु त्यास तेथच्या लिंगांस्तांपासून मोठी मिळकत असते. लग्नकार्ये झाली, किंवा दुसरी कांही धर्मकृत्ये झाली, म्हणजे मठाधिकार्यास देणग्या देतात, आणि व्यापारी लोकहि आपल्या मिळकतीपैकी कांही अंश मठाकडे देतात. तसेच कपड विणणारांपासून कपडे, आणि जमीनदार व शेतकरी यांच्याकडून धान्य मठाधिकार्यास मिळते.

हे वदामी कपडे घालतात. जंगम गळ्यांत रत्नांदाच्या मोठमोठ्या माळा घालतात, व भस्माहि पुष्कळ लावतात. गळ्यांत किंवा कंठवर शिवाचे लिंग बांधतात. हे लिंग

सोनं, चांदी, तांबें किंवा पितळेचें केलेलें असतें. जर कोणा स्त्रीपुरुषाचें लिंग हरवलें तर तें गुरूनें पुन्हां गळ्यांत घाली-पर्यंत कांहीं सुद्धां खातां किंवा पितां कामा नये. त्या लिंगाची पूजा त्रिकाल वेल व भस्मानें केली पाहिजे. महादेवाशिवाय इतर देवास हे भजत नाहीत. जंगम लोक कडक शाखाहारी आहेत. हे लिंगांस्तांखेरीज इतरांच्या हातचें अन्न खात नाहीत. जेवण झालें म्हणजे पान अगदीं स्वच्छ करून पाण्यानें धुवून तेंच पाणी तीर्थ म्हणून पितात. मूल झालें म्हणजे हे दुसऱ्या जंगमांस घोलावून त्याचे पाय एका ताटांत धुतात व तें पादोदक तेथे हजर असलेल्या माणसांच्या अंगाला चोपडतात व घरांच्या भिंतीवर शिंपवतात. मग त्या जंगमाचे अंगठे एका पेल्यांतील पाण्यांत बुडवून त्यांत त्याच्या गळ्यांतील शिवलिंग बुडवितात. तो जंगम स्वतः नें पाणी पितो व इतरांस तीर्थ म्हणून देतो. या विधीस 'करुणा' म्हणतात. मग नवें शिवलिंग त्या तीर्थांत बुडवून तें मुलाच्या गळ्यांत बांधतात व एक दोन मिनिटांनीं काढून तें मुलगा मोठा होऊन गळ्यांत घालण्यास योग्य होईपर्यंत आईजवळ ठेवण्यास देतात. प्रेतांस आसनमोडी घालून शिवलिंग हातांत देऊन पुरतात. शंभर वर्षांपूर्वी जंगम गुरू आपल्या शिष्यांच्या गांवीं गेला म्हणजे ज्या घरांत तो जाईल तेथील पुरुष तो असेपर्यंत आपले घर सोडून दुसरीकडे खुर्पां जात व घरांतील बायकांस त्याचा सर्वप्रकारे पाहुणचार व सेवा करण्यास सांगत; व बायका रात्रंदिवस गुरूची सेवा करीत. त्याबद्दल त्या स्त्रियांच्या नवऱ्यांस कधीच द्वेष वाटत नसे. गांवातील ट्याळ लोक मात्र नेहमी म्हणत की ज्या घरांतील बायका तरुण व सुंदर असत त्याच घरांत जंगम राहाण्यास जाई असें अये डबुच्चा यानें वर्षेन केले आहे असें रसेल व हिरालाल आपल्या ग्रंथांत लिहितात. हे सध्यां अक्षय्य असून कदाचित् काल्पनिक असावे. जंगम हे नांव कोणाहि लिंगायताला लावितात. त्यामुळे जंगमांची संख्या फार मोठी (१९११ त ११३६९२) दिसते. बहुतेक वस्ती मद्रास इलाख्यांतच आहे. [सु. गं.; रसेल व हिरालाल; ट्राइव्स् अँड कास्ट्स इन सी. पी. फ्रॅंझर-रिलिजिअस लिटरचर ऑफ इंडिया.]

जंगम्या पेठा—ह्या नांवाचे शहर मद्रास इलाख्यांत कृष्णा जिल्ह्यांत आहे. येथील लोकसंख्या सन १९११ साली ४८०२ होती. 'उत्तर सरकार' व निजाम सरकारचे राज्य ह्यांमध्ये चालगान्या व्यापाराची हे शहर मोठी पेठ आहे. या शहराचे मूळचे नांव वेढावळ होतें; पण एका स्थानिक सरदाराने व्यापारी लोकांस मुद्दाम बोलावून त्या गांवास आपल्या वडिलांचे नांव दिले. ह्याच शहराजवळ कांही वर्षांपूर्वी ६६ फूट व्यास असलेला बुद्धाचा एक स्तूप सांपडला.

जंगल—या शब्दाची व्याख्या मॅनबुड नामक इंग्रजाने केली आहे (१९५९८) ती, राजानें स्वतःच्या आनंदाकरितां संरक्षण करून ठेवलेला आणि ज्यांत रानटी पशू व

पक्षी रहातात असा वृक्षाच्छादित प्रदेश 'ही' साधी व्याख्य पुढे अर्थशास्त्रदृष्ट्या सुधारण्यांत आली, ती येणेंप्रमाणें ' इमारती लांकडाकरितां व इतर जंगली मालाकरितां किंवा हवेवर कांहीं विशिष्ट परिणाम घडवून आणण्याकरितां किंवा नजीकच्या प्रदेशाचा कांहीं अपायकारक परिणामापासून वचाव करण्याकरितां स्वतंत्र राखून ठेवलेला भूप्रदेश. '

सा मा न्य मा हि ती.—पृथ्वीसंबंधी हल्लीं जीं अनुमानें ठरविलीं आहेत त्यावरून पहातां पृथ्वीवरील बहुतेक निर्जल प्रदेश एके काळीं जंगलांनी व्यापलेला होता असें मानावें लागतें. जुन्या वृक्षांची आयुर्मेयांदा संपल्यावर ते नष्ट होऊन त्यांच्या जागीं नवे वृक्ष उद्भवले. मानवपूर्वकालांत उद्भिजांवर कांहींच नियंत्रण नसल्यामुळे जमीन व हवापाणी यांची अनुकूलता मिळाली तेथें तेथें जंगलाची वाढ वेसुमार झाली. नंतर पृथ्वीवर नेहमीं मानवोत्पत्ति झाली तेव्हांपासून जंगलाच्या नाशास सुरुवात होऊन हळूहळू बहुतेक देशांतील जंगल बरेंचसे नष्ट करण्यांत आले. जंगल नष्ट करण्याचें पहिलें कारण माणसाळलेल्या जनावरांकरितां गवताळ कुरणें तयार करणें हें असावें. दुसरें कारण मानवानें शेतकीच्या धंद्यांत वेलेली प्रगति हें होय. यानंतरचें व महत्वाचें कारण म्हणजे जळणाकरितां व इमारतीकरितां लांकडाची असणारी आवश्यकता.

या तीन कारणांनीं जंगल बरेंच नष्ट झाले असले तरी अद्याप भूप्रभाचा वराचसा भाग अरण्याच्छादित आहे. बहुतेक जंगलें अनेक जातींच्या झाडांनीं भरलेलीं असतात, पण कांहीं जंगलांत दहापांच किंवा दोन चार जातींचीं झाडांच आढळतात. ब्रह्मदेशांतील जंगलांत हजारों वृक्षजाती आहेत, तर मध्ययूरोपांत व उत्तर राक्षियांत चाळीस जाती, सिंधप्रांतांत दहा आणि स्वीडन व नॉर्वेमध्ये फक्त अर्धा उद्भवन जाती आहेत. पाश्चात्य देशांतील काहीं प्रमुख झाडांच्या जातींचीं नांवें येणेंप्रमाणें:—

१ पाईन	५ रेडवुड	९ पोपलर	१३ कॉटनवुड
२ फर	६ सीडर	१० चेस्टनट	१४ बीच
३ हेमलॉक	७ ओक	११ वासवुड	१५ एलम
४ स्पूस	८ मॅपल	१३ यर्च	१६ अँश

देशाला जंगलाची जरूरी आहे की नाही, आणि असल्यास किती आहे, याबद्दल एक सर्वेलागू नियम ठरविणे शक्य नाही. एखाद्या विशिष्ट देशाला जंगलाचा उपयोग किती व कसा करून घेतां येईल हा प्रश्न पुढील विशिष्ट गोष्टींवर अवलंबून असतो: (१) देशाचें भौगोलिक स्थान व त्याचा वसाहती वगैरे इतर देशांवर असणारा ताबा; (२) जंगलांत सांपडणाऱ्या मालाऐवजीं वापरतां येणाऱ्या मालांचें मोल व गुण; (३) जमीनींची किंमत व मजुरीचे दर आणि जंगलक्षेत्राज इतर कार्याला जमीन लावल्यास त्यापासून होणारें उत्पन्न; (४) लोकसंख्येची विपुलता; (५) उद्योग-

धंद्यात घालण्यास लागणाऱ्या भांडवलाचे परिमाण, आणि (६) हवामान व समुद्र जवळ किंवा लांब असणे.

अ र ण्य वि ज्ञा न (फॉरेस्ट्री)—मराठी भाषेत 'अरण्यापण्डित' विद्याविहीन वडवडया इसम असा अपशब्दात्मक अर्थ रूढ झाला आहे. पण वास्तविक पाहतां 'अरण्याविज्ञान' ही एक महत्वाची ज्ञानशाखा वनली अमुन हिचें शिक्षण देण्याकरितां पश्चात्य देशांत स्वतंत्र शाळा असतात; आणि या बाबतींत जर्मनीचा नेवर पहिला आहे. फ्रान्स, इटाली, ग्रेटब्रिटन, युनायटेडस्टेट्स वगैरे देशांनी या शाळांचें संशोधन व शिक्षण यांकडे चांगलें लक्ष पुरविलें. पाश्चात्य देशांतील या विषयाचें शिक्षण आणि सरकारी जंगलाची व्यवस्था यांसंबंधी कल्पना पुढील हिंदुस्थानांतील जंगलविषयक माहितीवरून येईल; कारण इंग्रजी अमदानांत हिंदुस्थानांतहि सर्व व्यवस्था पाश्चात्य पद्धतीप्रमाणें करण्यांत आली आहे.

पृ वे इ ति हा स.—भारतीय राजांच्या उत्पन्नाच्या बाबींत जंगल ही बाब असे. जंगलाचे कांहीं विशिष्ट भाग ज्यांत हत्ती उत्पन्न होत असत किंवा उत्तम गवत होई, असे भाग सरकारी जंगल म्हणून राखून ठेवलेले असत. शासन-शास्त्रावरील प्राचीन प्रसिद्ध ग्रंथ जो चाणक्याचा 'कौटिलीय अर्थशास्त्र' यांत करांच्या एकंदर बाबींत जंगलांचा समावेश केला असून (समाहर्त दुर्ग राष्ट्रं खनिं सेतुं धनं व्रजं वणिक्पथं चावेक्षेत । २. ५. २४) जंगलसात्यासंबंधी 'कुप्याध्वक्षः' नांवाच्या स्वतंत्र प्रकरणांत विशेष माहिती आहे. जंगलाचें शिकारीचें जंगल, इमारती लांकडाचें जंगल व हत्तीचें जंगल असे तीन प्रकार सांगितले असून (पशुमृगद्रव्यहस्तित्वनपरिग्रहो वनम् । किता) कुप्याध्वक्षानें जंगलांतील लांकूड व इतर माल आणवावा, व त्यापासून सरकारी कारखान्यामध्ये संसारोपयोगी किंवा राज्यरक्षणोपयोगी जिन्नस तयार करावे, असें सांगितलें आहे (वहिरन्तश्च कर्मान्ता विभक्तास्त्वर्भाण्डिकाः । आजोवपुररक्षार्थाः कार्योः कुप्योपजोविना ॥ २. १६. ३५). यांत अलीकडील फॉरेस्ट रिसर्च इन्स्टिट्यूट संस्थेमधील कार्यासारखें कार्य सूचित केलें आहे.

मोगल व मराठी रिसायलीत प्राचीन परंपरा परिस्थितीप्रमाणें चालू राहिली असावी असे वाटतें. पण त्याबद्दल ऐतिहासिक माहिती प्रसिद्ध झालेली नाही.

ब्रि टि श स र का र ची व्य व स्था—हिंदुस्थानांतील अरण्यां उत्तर अक्षांश आठपासून पत्तीस अंशांपर्यंत पसरली आहेत. तीं येथें समुद्राच्या सपाटीपासून सरासरी चार हजार फुटांपर्यंत मोठया भरभराटीत आढळतात. ह्या सीमंतील वनस्पतीचें महत्त्व आहे, फार पण तें महत्त्व अक्षांशांतील फरकामुळे कमी जास्त होत नाही. एवढेंच नाही तर अमुक अक्षांशापासून अमुक अक्षांशापर्यंत अमुक जातीचीं झाडां व अमुकपासून अमुकपर्यंत अमुक झाडां

अशी कांही भेदरेपा स्पष्टपणे गोचर होणारी आहे असेंहि नाही. कांही विशेष झाडे दक्षिणहिंदुस्थानांत व कांही विशेष झाडे उत्तरहिंदुस्थानांत आढळतात व कांही झाडे ज्या ठिकाणी यथायोग्य जागा सांपडेल त्या ठिकाणी सर्व देशभर असेद रूपाने आढळतात याप्रमाणे पाहतां जंगलांतील झाडांचे वर्ग भूमध्यरेषेपासून नुसते अंतर मोजून पाडितां येणे विलकुल शक्य नाही. कारण, या वर्गीकरणाने दुसऱ्या कांही गोष्टीचा विचार करणे अत्यंत आवश्यक आहे. ह्यांतील मुख्य म्हणजे पर्जन्यपात ही होय. ह्या पर्जन्यपाताचे नियमन प्रामुख्यकरून, प्रत्येक स्थळी आढळणारी भौगोलिक परिस्थिति व प्राकृतिक लक्षणे ही करतात. तेथेकरून पर्जन्यपाताचे परिणाम व वांटणी यांमध्ये अधिक उणेपणा होतो व त्यामुळे महत्वाच्या अरण्यांच्या वाढीच्या गुणधर्मांत व गुणविशेषांत पुष्कळ फरक पडतो.

अरण्यांचे स्वाभाविक् वर्ग—ह्या आपल्या भरतखंडातील अरण्यांच्या प्रदेशाचे समजुतीच्या सोईकरितां चार कटिबंध कल्पिता येतातः—१ अतिवृष्टीचा—ह्यांत पाऊस ७५ इंचावर पडतो; २ सामान्य वृष्टीचा—ह्यांत पाऊस ५० इंचावर पडतो; ३ मध्यम वृष्टीचा—ह्यांत पाऊस ३० इंचावर पडतो; व ४ अनावृष्टीचा—ह्यांत पाऊस या वरील परिमाणाखाली पडतो.

ह्या कटिबंधांतील १ सदा हिरवी, २ पाने गळणारी व ३ कोरडी अरण्यां यांचा स्थलनिश्चय करणे फारसे कठिण नसते. पण कांही स्थळी ह्या पर्जन्यपातापेक्षा त्या ठिकाणाची समुद्रसपाटीपासून उंची, भरती ओहोटी, व पूर ह्यांचा परिणाम जास्त जाणवतो. अशा ठिकाणी अरण्यांचे आणखी पुढील तीन प्रकार आढळतातः—१ डोंगरांतील अरण्यां; ह्यांस कोणी डोंगरी अरण्यां असे म्हणतात. १ खाडीकाठचीं अरण्यां—ह्यांस कोणी खारी अरण्यां असे म्हणतात. ३ नदीकाठचीं अरण्यां; ह्यांस कोणी गोडी अरण्यां असे म्हणतात. पहिले सदा हिरवे आदिक तीन प्रकार व डोंगरी आदिक तीन प्रकार मिळून एकंदर सहा प्रकार झाले.

अरण्यांचे विशेष गुणधर्मां प्रमाणे व ग. —ह्यांचा विस्तार व उपयोग याप्रमाणे पाहता, यांतील अग्रगण्य वर्ग म्हणजे पाने गळणाऱ्या वृक्षांच्या अरण्यांचा होय. ही अरण्यां हिमालयाच्या पायथ्यापासून सर्व द्वीपकल्पभर पसरली आहेत व जेथे ब्रह्मदेशांत त्यांच्या वाढीस योग्य जमीन व पाऊस मिळतो, तेथे ती पूर्वेसह प्रसार पावली आहेत. ह्यांत साल, लोखंडी, साग, चंदन, अबनूत वगैरे इमारतीचीं लाकडे पुरविणारे वृक्ष होतात. या प्रदेशांत खैर फार होतो. ह्यापासून कात उत्पन्न होतो. ह्याशिवाय तेल व वारिसे पुरविणारे अनेक वृक्ष होतात. पाने गळणाऱ्या वृक्षांच्या खालोखाल महत्वाचे वृक्ष म्हणजे 'सदा हिरवे राहणारे' वृक्ष होत. ह्यांस हवा अशा जास्त दमट लागते. ह्यांची अरण्यां प्रामुख्यकरून पश्चिम हिंदुस्थानचा किनारा, ब्रह्मदेश, अं-

मान वेढे व हिमालयाच्या प्रदेशाचा खालचा भाग यांत आढळतात. तथापि या अरण्यांतहि साग, लोखंडी, खैर वगैरे झाडे मधुनमधून आढळतात. सदा हिरव्या अरण्यांतील मासलेवाईक वृक्षांची नावे सांगायची तर त्यांत आंबा व तूण, हे ओळखांचे वृक्ष होत. कोरडी रखरखात अरण्यां पंजाब व मध्यहिंदुस्थान यांमध्ये आहेत. ह्यांचे उत्पन्न फारसे महत्वाचे नसते. यांत वाभूळ वगैरे अनेक वृक्ष होतात. पण ते अगदी खुरटलेले असतात.

डोंगरी अरण्यां.—ही उत्तर हिंदुस्थान, ब्रह्मदेश व आसाम यांत आहेत. ही स्थूल मानाने ३००० फुटांपासून १२००० फुटांपर्यंत आढळतात. यांतील वृक्षपरंपरा साधारणतः (इंडियन एम्पायर—इ. गे. सा. तिसरा पान १०३, प्रमाणे) गुरण लेडोड्रॉन, अयस (ओक), सुव (सायप्रस), देवद्वार (फर), शिस्पोन्सिलीच्या लांकडांची झाडे (सिडार), स्पूस वाड, भूजपत्र (वर्च) व धूपवृक्ष (जुनिपर) अशी आढळते; व चौर (मायनस लॉनिफोलिव) व खाद्या (पा खाद्या) आणखी पुढे पूर्वेचे वरच्या सखल प्रदेशां होतात व मैदानांतील पाने गळणाऱ्या वृक्षांच्या अरण्यांत शेवटीं मिशळतात. ह्या डोंगराळ प्रदेशांत जमीन व उष्णतामान यांची परिस्थिति अनुकूल मिळाली की, तेथे युरोपांतील यू. वॉक्स व अक्रोड (बॅलनड) हे सुप्रसिद्ध वृक्ष होतात. व तेथे त्यावर चढणारी आयव्ही लता, परोपजीवी वांङ्गूळ (मिस्टलटो) व तीन इंच घेराच्या तांबड्या व पिंबड्या घमघमाट सोडणाऱ्या पुष्पांनीं भरलेले गुलाबांचे ताडवे किती आहेत यांची गणनाच करवत नाही.

खारी अरण्यां.—ही ज्या मळईच्या जमीनींत भरतीचे पाणी येते त्यांत होतात. ही अरण्यां फार करून ब्रह्मदेशाचा किनारा, बंगाल्यांतील सुंदरी वृक्षावृक्ष प्रसिद्ध असलेले सुंदरवन व मद्रास इलाख्यांतील उत्तरेकडील समुद्रकिनार्यावरील प्रांत यांत आहेत. कोंकणांतील खाजणांप्रमाणे ह्यांतील झाडांपासून मुबलक सरपण मिळते. एवढेच नाही तर बंगाल्यांतल्या सुंदरवनांतल्या सुंदरी वृक्षांपासून इमारती लांकडांचा भरपूर पुरवठा होतो. व ह्यांतील अनेक प्रकारच्या वृक्षांपासून 'बोर्निओकच' नांवाचा व्यापारोपयोगी चामडी रंगविण्याचा रापट पदार्थ पुष्कळ उत्पन्न होतो. ह्या नवीन सांपडलेल्या द्रव्याने ह्या जंगलाचे महत्त्व फार वाढले आहे.

गोडी अरण्यां.—गोडी अरण्यां पंजाब व ब्रह्मदेशांत आहेत. यांपेकी पंजाबांत पुष्कळ गोंद देणाऱ्या बाभळी आहेत व त्यांत मधून मधून उत्तम नकशांचे खोदकाम करण्यालायक काळे लांकूड पुरविणारे शिसव्याचे वृक्ष जागोजाग मिशळलेले आहेत. पण भरपूर पाण्याचा पुरवठा असलेल्या येथील जागेपासून जसजसे दूर जावे तसतसे खुरटी झाडे, झुडपे व गवते यांनी युक्त असे रान लागते. ब्रह्मदेशांत असली अरण्यां नद्यांचे पूर (कांही कनून महापूर) येणाऱ्या चिखलाच्या जमीनींत आतिशय गर्द होतात. ह्या नव्या प्रकारच्या नदी

वरील पुराच्या गोच्या पाण्याने भरणाऱ्या अरण्यांचे रूपांतर हळूहळू समुद्रकिनार्यावरील भरतीच्या खाऱ्या पाण्याने भरणाऱ्या किरी अरण्यांन होत. अरण्याची वाढ खालील गोष्टींवर अवलंबून असते. (१) हवा, (२) भूभागाचा खालवर देखावा (आस्पेक्ट), (३) जमीनीची घटना, (४) पाण्याची खोली. संकृत ग्रंथांतून झाडांच्या महत्त्वाच्या मानाने त्यांचे वर्गीकरण १ अंतःसार, २ वहिःसार, ३ सर्वसार व ४ निःसार असे केले आहे (उदा.—मनुष्यालयचंद्रिका).

अंतःसाराश्वक्षाः पनसतरुमुखाः सर्वमाराश्च शाकाः ।

चिंचाद्यास्तालकेरुमुकयवफलाद्या वहिःसारवृक्षाः ॥

निःसाराः शिमुसप्तदशकृतरवः किशुकाद्याश्च कार्याः ।

तेष्वाद्या मय्यभागे वहिरापिच ततः सर्वसारास्ततोऽन्ये ॥

पाण्याचा पुरवठा व हवा यांचा वर होणाऱ्या अरण्यांचा परिणामः—अरण्यांचा एखाद्या देशातील हवेवर व जमीनीच्या सुपीकतेवर मोठा परिणाम होतो. अरण्यांचे अस्तित्व हवे पावसाचे पडणारे पाणी, क्षिरपूत येणारे पाणी, अथवा पुराने मिळणारे पाणी यांवर अवलंबून असते. ती ह्या आपल्या भारतवर्षात पुढील कार्ये करतात. ती पावसाचे पडलेले पाणी जमीनीत सांचवून ठेवतात; ती ते पाणी पुढे हळूच सोडून देतात; व ती आपल्या झाडांच्या पानांनी हवेस ओल पुरवितात. उत्तरार्द्धीय देशांत पाने गळणाऱ्या झाडांची मोठमोठी विस्तीर्ण अरण्ये आहेत. त्यांतील झाडांस उन्हाळ्याच्या आरंभी वसंत ऋतूत आपल्या महाराष्ट्रातील वृक्षांप्रमाणेच नवी पालवी फुटते. त्यामुळे झाडांस जशी नवीन पाने येतात, तसतसे हवेचे उष्णमान जाणवण्यासारखे उत्तरत जाते; व जांपर्यंत ही पाने जोरित असतात तोपर्यंत हे प्रदेश इतर प्रदेशापेक्षा जास्त थंड रहातात. उलटपक्षी ज्या ठिकाणी अरण्ये तोडली गेल्यामुळे तेथील जमीन नागवी-उघडी झाली आहे त्या ठिकाणी पर्जन्याच्या पाताचे कुपरीणाम तेथील रहिवाशांस भोव लागतात. म्हणून युरोपासारख्या समशीतोष्ण खंडांत सुद्धा अरण्याची फेरलावणी करण्याचा मोठा खर्च करावा लागत आहे. सारांश, “अरण्ये ही हवा व जमीन यांचे उष्णमान सर्वत्र सारखे ठेवितात. ती हवेचा ओलावा वाढवून तेथील वाष्पीभवन कमी करतात ज्या प्रदेशांत जंगले असतात, त्या प्रदेशांत इतर प्रदेशापेक्षा पाऊस जास्त पडतो, पण तो मारवाडांत पडत नाही, कारण तेथे झाडी विलकूल नाही. जंगले झऱ्यांस व नद्यांस पाणी अखंड पुरवितात व ती मोठमोठे पूर येऊ देत नाहीत. ती जमीनीस घसरा वसू देत नाहीत, ती जमीन उघडी पडू देत नाहीत, ती जमीनीची कोसळ व नदीथळांची ढासळ व वर्षाच्या नद्यांच्या घसरी व वाळूच्या ढुंग्याची उड्याळ होऊ देत नाहीत, ती हवेच्या प्रवाहाची गति कुंठित करून जवळच्या शेतांचे ऊन व थंड पाण्यापासून रक्षण करतात. ती, गुरे पारधीचीं जनावरे व उपयुक्त सुंदर पक्षी यांस आसरा देतात. ती एकाद्या देशाचे विशेष परिस्थितीत

आरोग्य सुधारतात किंवा कायम राखितात. ती देशांची शोभा वाढवितात; एवढेच नाही तर ती लोकांमध्ये जणू सौंदर्याची अभिरुचि उत्पन्न करतात. ती मनुष्यास पाने, फुले व फळे देतात. ती जमीनीवर पाचोळ्याची वनस्पति-जात मृत्तिका तयार करितात, ती जमीन पायसुळ्यांनी घट बांधून ठेवितात.

सर का रा स अ र प्यां चा उ प यो ग.—हिंदुस्थानांतील अरण्यांपासून केवळ पैसाच्या रूपाचा जो फायदा होतो, त्यापेक्षा जास्त कांहीं फायदा त्यांस त्यांपासून होतो. या आपल्या देशांतील शेती केवळ पुरांच्या जिवावर चालणारी आहे. त्यांचे येथे हजारों कळप आहेत; अवर्षण पडले म्हणजे त्यांतील गुरे चाऱ्याच्या अभावी मरतात. पण येथे जंगलांचे संरक्षण नीट चांगले केले तर तेणेकरून दरवर्षी अगणित गुरांच्या कळपांचे पोषण सुकाळांत झाले तर नवल नव्हे; पण ते अशा व्यवस्थेत दुष्काळांतहि झाल्यावाचून रहात नाही. असल्या अरण्यांपासून जवळच्या खेळांस घरे बांधण्यास लांकडे, जुलीस सरपण, शेतीस आडते व दुसरी सुखसोयीची साधने यांचा पुरवठा होतो. अरण्यांतील झाडांच्या पानांचा शेतकऱ्यांच्या शेतांस खतासारखा उपयोग होतो. लोकसंख्येच्या वाढीमुळे शेतांत खत घालून जास्त पिके काढण्याच्या तंत्रविज्ञा करीव्या लागू लागल्या आहेत. पण त्यांस लागणाऱ्या टहाळतोडीस दाट वस्तीच्या पण थोड्या शेतीलायक जमिनीच्या डोंगराळ कोंकणपट्टेत सरकारास कांहीं विशेष निबंध करावे लागले आहेत, ते असेः—बंद जंगलांत टहाळ न तोडता फक्त खुल्या जंगलांत तोडावा. साग, धावडा, मोह, हिरडा, शिसू, आंबा, खैर, आपटा, टेंभुणी, शिवणी, जांब यांचा टहाळ तोडू नये. दांड पुरव्याहून जास्त उंच असलेल्या झाडांचा मुख्य कोंब राखून बाकीचे दोन तीन टहाळे तोडावे. मोठमोठे वृक्ष सर्व राखून ठेवावे परंतु त्यांच्या भोंवतीची रोपटे छाटून काढावी. एकच ढुंग्यावर एकच झाड असेल त्यांस हात लावू नये. तोडीकरिता दिलेल्या कृपांतील सद्दा इंचापेक्षा जाड ढुंग्याच्या झाडांचा टहाळ तोडण्यास हरकत नाही.

जंगलांच्या योगाने अप्रत्यक्ष रीतीने पाण्याचा पुरवठा कसा नियमीत होतो व हवा कशी माफक ठेवण्यांत येते याबद्दल विवेचन येऊन गेलेंच आहे. याप्रमाणेच जंगलापासून शीत, समशीतोष्ण व उष्ण कटिबंधांतील लोकांस जी हितवर्धक फळे प्रत्यक्ष मिळतात ती सर्व विवृत आहेत. स्थानच्या अरण्यांपासून सरकारास कर मिळतो, दुनियेस इमारती लांकडे व दुसरी उत्पन्ने मिळतात व कांहीं विशेष धंदे रोजगार चालतात. त्याविषयी विवेचन पुढे येईल. पण हल्ली जे कांहीं कर्तव्य आहे ते हे की, अरण्यांची किती जमीन या वेळच्या सरकाराच्या ताब्यांत आहे व या जमिनीपासून सर्व देशांचे हिताहित काय साधण्यासारखे आहे, हे पहावे होय.

सरकारी अरण्यांचे क्षेत्र.—ब्रिटिश हिंदुस्थानांत जंगलांचे क्षेत्रफळ १९१९ सालीं २५१४६८ चौरस मैल होते. यावरून प्रथम दर्शनी असें कोणाला वाटेल कीं जंगल व दुसरी जमीन यांमध्ये या वावरीत पुरे प्रमाण राखण्यांत आले आहे, व जंगलांच्या क्षेत्राची वांटणी सर्वत्र सारखी असती तर ही गोष्ट खरोखरी संभवली असती. पण प्रांतवार आंकड्यांची कोष्टके पाहिलीं तर जंगलांचे जमीन-नोशी शेंकडा प्रमाण संयुक्त प्रांतांत ७.०, तर आसामांत ४४.५, ब्रह्मदेशांत ६४.५, तर आदिमानांत ७०.२ आढळते. तेव्हां असे म्हणता येईल कीं, ज्या ठिकाणी लोकसंख्या जास्त व जंगलांच्या उत्पन्नाची स्थानिक मागणी फार त्या ठिकाणी हे जंगलचे फायदे तेथील लोकांस अगदीं कमी मिळतात. ही अडचण लोकसंख्येची वाढ व मागील पिढीच्या लोकांनीं जंगलाची केलेला नासधूस यांपासून उद्भवली आहे. फिरत्या जंगली लोकांच्या गुरांस जंगलांतील उत्पन्नाची गरज लागली तर त्यांनीं ते वाटेत तसें तोडून टाकिले, त्यांस दळीं गांवाची तात्पुरती शेती करणे झाली तर त्यांनीं त्याकरितां जंगले काढून जमीन साफ केली, त्यांना कायमची शेती करावयाची झाली तेव्हां त्यांनीं तेथील सारे जंगल जाळून फस्त केले. ही सामान्य वृद्धिवाट भारतप्रसिद्ध खांडववनदहनापासून सर्रास चालू होती यांत नवल नव्हे. पण आजची सुधारलेली स्थिति पाहतां काय रिवाज आढळतो ? ज्या ठिकाणी सरकार मनाई करीत नाही, त्या ठिकाणी हा आत्मघातकी प्रघात सर्रास चालू आहे. “जेथे हिंदुस्थानच्या पूर्वेस दूरदूरच्या परगण्यांतल्या अरण्यांत वरील दळ्यासारखी ठाणपाट्टाची शेती करणाऱ्या अनेक जंगली लोकांच्या टोळ्या आहेत, ज्या ठिकाणी कायमच्या वस्तीतील शेतकऱ्यांस वृक्षराज जो साग त्याशिवाय झाडून सर्व इमारती लांकडांचे वृक्ष कःपदार्थ वाटतात, अशा पूर्वेकडील प्रांतांपासून जेथे पश्चिमेकडील सुधारलेल्या परगण्यांतील शेतकरी व व्यापारी इतर ठिकाणी टाकाऊ ठरलेलीं लांकडे विकत घेण्यास अत्यंत आतुर आहेत असे पश्चिमेस प्रांत आहेत. ज्या ठिकाणी लोकवस्ती दर चौ. मै. ६ पासून ६०० पर्यंत आहे अशा राज्यांतल्या अतिरेकाच्या (एक्स्ट्रीम) ठिकाणी तेथील मनुष्यवस्तीचा परिणाम येथील जंगलावर काय होत असावा ह्याची केवळ कल्पनाच करणे येईल.” असे हिंदुस्थानच्या इंपेरियल ग्याझिटियरमध्ये म्हटले आहे.

अरण्यांची प्रत वा री.—हल्लींच्या (इंग्रज) जंगलांचे वर्गीकरण तीन प्रकारे करण्यांत आले आहे. (१) वंद (रिझर्व्ह), (२) राखीव (प्रोटेक्टेड) व (३) खुले (पब्लिक—लोकांचे). ह्यांतील अरण्ये कायम वंद ठेवण्याचा उद्देश इमारती लांकडे, सर्पण व दुसरी उत्पन्ने यांचा पुरवठा अथवा पाण्याच्या पुरवठ्याचे रक्षण किंवा असलीच दुसरी कांय उरकाची एवढाच होय. राखीव जंगले हीं एकतर संकमणावस्थेत असतात म्हणजे त्यांची पुढे वंद जंगले करण्याचा

इरादा असतो किंवा तीं एकतर कायमचीच राखीव म्हणजे दुसऱ्या वर्गाच्या जंगलांत रहावयाचीं असतात. वंद जंगलासंबंधी विघातक कांहीं क्रिया विलकूल करावयाच्या नसतात. पण यासहि कांहीं मर्यादा असते. ह्या जंगलास कांहीं विघातक क्रिया वाधणार नाहीत असे जेव्हां दिसू लागते, तेव्हां त्या सक्तीच्या नियमांच्या अंमलबजावणीची तहकुबी होते. पण राखीव जंगलांची स्थिति अशी नसते. त्यांचा उद्देश जागोजागच्या लोकसमूहाच्या हक्कांचा परस्परसंयुक्त सुखकर व हितकर अंमल व्हावा एवढाच असतो. खुली जंगले विंगर वर्गातील असतात. तीं लोकांकरितांच ठेविलेली असतात. त्यांत जंगलच्या कायद्याची अंमलबजावणी अगदीं थोड्या वावरीत होते. इ. स. १९१९ तील सरकारच्या ताब्यांतल्या २५१४६८ चौरस मैल क्षेत्रफळाच्या जंगलांपैकी १०१६३९ चौरस मैल क्षेत्रफळाचे जंगल वंद होते. ८५५७ चौरस मैल क्षेत्रफळाचे जंगल राखीव होते. व बाकीचे १४१२७२ चौरस मैल क्षेत्रफळाचे जंगल विंगर वर्गातील अगर खुले होते. हे कोणासही सहज ताडतां येईल कीं ज्या ठिकाणी दर मैली लोकवस्ती अगदीं कमी असते त्या ठिकाणी असले खुले जंगल फार मोठे असते. याप्रमाणे वस्तुस्थिति पाहतां, ब्रम्हदेशांत असल्या प्रकारचे जंगल सगळ्या क्षेत्रफळाच्या शेंकडा ८० भाग आहे. व बाकीचे बहुतेक आसामांत आहे. ब्रम्हदेशांतील शोधांचे काम अजून पुरे झालेले नाही; व हजारां चौरस मैलांचे क्षेत्र, वंद जंगलाच्या खात्यास दरवर्षी जमा होत आहे. व ही मोठी सुदैवाचीच गोष्ट आहे कीं, ह्या जंगलाची नासावी होण्यापूर्वी सरकारने ह्याच्या रक्षणाचा योग्य वंदोवस्त केला आहे. यामुळे येथे कांहीं दिवसांनीं एक मोठी जंगलाची मालमत्ता तयार होईल. तिची व्यवस्था व किंमत करणे आज कल्पनेबाहेरचे आहे.

ह्या तिन्ही प्रकारच्या जंगलांची व्यवस्था येथील सरकारच्या जंगलखात्याकडे आहे. ह्या खात्याचे जंगलाची व्यवस्था सरकारच्या धोरणप्रमाणे चालविण्याचे काम आहे. सदर धोरणांत पुढील तीन हेतू धरिलेले आहेत. (१) सगळ्या हिंदुस्थान देशाचे हित साधणे, (२)—जंगलाजवळच्या लोकांचे हित साधणे व (३) जंगलांच्या उत्पन्नाचा जमेल तितके करून सरकारच्या महसुलांत भर घालणे.

जंगल खात्याची उत्पत्ति, वाढ व व्यय व स्था.—ह्या खात्याची प्रथम स्थापना इ. स. १८०६ त मलबारांत सागाच्या जंगलाच्या संरक्षणार्थ झाली. त्या खात्याचा मुख्य केंद्रन बेंद्रसन हा होता. त्याने साग हा केवळ एक सरकारच्या सत्तेतील जिन्नस करून त्याचा स्वतंत्र मक्का (टेका) चालविला, कारण त्याचा उपयोग लढाऊ गलवते व इमारती बांधण्यास फार होता. मुंबई इलाख्यांत इ. स. १८४७ त डॉ. गिवसन हा पहिला कॉन्सर्व्हेटर झाला, व डॉ. फ्रेगहॉर्न मद्रास इलाख्यांत पहिल्याने

झाला. त्यांनी जंगलांच्या संरक्षणार्थ सरकारपुढे तीन गोष्टी मांडिल्याः— (१) त्यांचे संरक्षण केल्यास डोंगर धुवून जाणार नाहीत, (२) नद्यांत गाळ जमणार नाही व (३) पाण्याचा पुरवठा कमी पडणार नाही. त्याचा परिणाम असा झाला की, जंगलांचे संरक्षण हे सरकारच्या तिजोरीत प्रत्यक्ष देसा आणण्याचे साधन होऊन बसले. इ. स. १८२७ त सरकारचे लक्ष पूर्वेकडील टेनासरीमच्या सागाच्या जंगलाकडे वळले. तेव्हां तेथील वेजवाबदार व अविश्वासी कंत्राटदाराच्या लुटालुटी व नासधुशी यांचा बंदोबस्त करण्यांत आला. इ. स. १८५२ त पेगूमधील जंगलाची खासगी लोकांनी लुट मांडिली. लार्ड डलहौसीने कायमचे सरकारी धोरण ठरवून तिचा बंदोबस्त केला. इ. स. १८५६ त डॉ. ब्राडिस याची नेमणूक पंगूच्या जंगलावर झाली. हा जर्मन होता. हा इ. स. १८६४ त पहिला 'इन्स्पेक्टर जनरल ऑफ फॉरेस्ट्स ऑफ इंडिया' झाला. ह्याने व ह्याच्या पुढील शिष्यांनी मिळून जंगलखाते निर्माण करून त्याची व्यवस्था लाविली व त्यांनी या आपल्या देशांतील विस्तीर्ण अरण्याची जागोजागच्या विशेष परिस्थितीस अनुसरून युरोपांतल्या उत्तम पद्धती-प्रमाणे व्यवस्था सुरू केली. डॉ. ब्राडिसने इ. स. १८६९ त विधायक सत्ता चालविण्यास दर वर्षीस ९५००० रुपये खर्ची घालण्याचे ठरवून ५७ अंमलदार नेमिले. हल्ली जंगल खात्यातील नोकरीच्या तीन शाखा आहेतः—(१) 'इंफिरियल सर्व्हिस'—या शाखेत २५७ अधिकारी असून त्यांत इन्स्पेक्टर—जनरल ऑफ फॉरेस्ट्स, चीफ कांझर्व्हेटर्स, कांझर्व्हेटर्स, डेप्युटी व असिस्टंट कांझर्व्हेटर्स असे हुद्दे आहेत. या शाखेत भरती खुद्द विलायतेत (युनैटेड किंगडम) होते. इंग्लिश, वेल्श किंवा आयरिश युनिव्हर्सिटीची नॅचरल सायन्स या शाखेत आनर्स डिग्री, किंवा स्कॉटिश युनिव्हर्सिटीत 'प्लुअर सायन्स' या शाखेत बी. एस् सी. डिग्री मिळणारांपैकी काही प्रवेशनर घेऊन त्यांना आक्सफोर्ड केंब्रिज किंवा एडिनबरो युनिव्हर्सिटीच्या फॉरेस्ट स्कूलमध्ये शिक्षण देऊन व्यावहारिक शिक्षण देण्याकरिता युरोपीय देशांत काही काळ पाठवून नंतर त्यांच्या हिंदुस्थानांत नेमणुकी करतात. (२) दुसरी शाखा प्रॉव्हिडिअल सर्व्हिस—यांत २६० अधिकारी असून एक्स्ट्रा डेप्युटी व एक्स्ट्रा असिस्टंट कांझर्व्हेटर्स असे त्यांचे हुद्दे आहेत. या शाखेत भरती हिंदुस्थानातील डेहराडूनच्या 'फॉरेस्ट रिसर्च इन्स्टिट्यूट' या संस्थेत शिक्षण घेतलेल्यांची होते. शिवाय रेंजर्सच्या हुद्यावरील विशेष लायकीच्या माणसांनाहि यापैकी काही जागा मिळतात. (३) तिसरी शाखा 'सर्वाइव्हेंट सर्व्हिस', हिच्यामध्ये फॉरेस्ट रेंजर (८४०), डेप्युटी रेंजर (९००), फॉरेस्टर (२०००) आणि फॉरेस्ट गार्ड (११५००) रेंजरांचे शिक्षण डेहराडूनचे फॉरेस्ट कॉलेज, पाकिस्तान (ब्रह्मदेश) व मर्मा फॉरेस्ट स्कूल व कोइंबतूरचे फॉरेस्ट कॉलेज यांत झालेले

असते. रेंजरच्या खालच्या दर्जाच्या नोकरांचे शिक्षण ठिकठिकाणच्या फॉरेस्ट स्कूल व ट्रेनिंग हाउसमध्ये झालेले असते. इलाख्याच्या पोटभागांस अनुक्रमे डिस्ट्रिक्ट्स, डिस्ट्रिक्ट्स, रॉजिस्, विटस् वगैरे नावे आहेत. पण प्रत्येक जिल्ह्यांतील रयतेच्या हितगिहिताच्या गोष्टी, जसे गुरचरणीच्या रानांचे रक्षण, गुरचणीची फी, जंगलांतील इलक्या उत्पन्नाचा पुरवठा यांसंबंधी जिल्ह्यांतील विधायक सत्ताधारी जो कलेक्टर याच्या तंत्राने त्या सर्वांस वागावे लागते.

हिंदुस्थानांतील जंगलाचा कायदा.—ह्या कायद्याचे मुख्य तत्त्व हे आहे की ज्या विनवहती जमीनीवर लोकांचा हक्क नाही, तो सरकारी समजावी. ज्याला जे लागेल ते त्या जमीनीतील जंगलांतून पूर्वापार नेत असत, त्याप्रमाणे ते कोणी विनवरवाना व फी दिल्याशिवाय इतः पर नेऊ नये. कारण पूर्वीच्या वेवदशाहून जंगलांची धुक्याण होते असे. सरकारचे हक्क व लोकांचे हक्क यांची तपशीलवार मर्यादा म्हणून इ. स. १८६५ त पहिला फॉरेस्ट ॲक्ट पास झाला. इ. स. १८७८ त नवीन कायदा झाला. तो सर्व हिंदुस्थानास इ. स. १८८२ पर्यंत मार्गे पुढे लावण्यांत आला. ह्या कायद्याचा उपयोग करून सर्व जंगलाच्या पुढील प्रती (पायऱ्या) पाडण्यांत आल्याः—(१) केवळ सरकारच्या मालकीची अरण्यांची जमीन; (२) लोकांचे खासगी हक्क असलेली सरकारच्या मालकीची अरण्यांची जमीन, व (३) खासगी व्यक्ती किंवा लोकसमूह यांच्या मालकीची पण काही तावा ठेवण्याची जहरी असलेली अरण्यांची. त्यांचे वर्ग—(१) वंद, (२) राखीव व (३) खुली अरण्यांचे, असे करून त्यांच्या मर्यादा ठरविल्या व त्यांत अतिक्रमण होऊन नवीन हक्क उत्पन्न न व्हावे म्हणून 'सेटलमेंट रेकॉर्ड' (ठरावांचे दप्तर) तयार केले. त्यांत वंशपरंपरागत पूर्वोक्त दळ्यांची शेती करणाऱ्या वन्य जातींच्या हक्कांचा विचार करण्यांत आला. लोकांस तीन महिन्यांत अपिले योग्य कोर्टापुढे करण्यास संध देण्यांत आली. नंतर वंद जंगलांचे रेकॉर्ड पुरे निफाल झालेले असे ठरविण्यांत आले. असाच काही प्रकार राखीव जंगलांचा करण्यांत आला. याप्रमाणे काही नियम करून लोकांच्या जंगलांतील उत्पन्नाची नासाडी न करता घरगुती कामास उपयोग करण्याची व व्यापाराच्या देवघेवीस योग्य जिज्जावर कर देऊन नेण्याची परवानगी ठेवण्यांत आली. या योजनेने जंगलाजवळच्या लोकांचा फायदा होऊन सरकारच्या तिजोरीत पुष्कळ महसूल येऊ लागला.

हृदी—सव्वा लक्ष रुपये खर्चून जंगलांच्या हद्दींच्या खुणा व त्यांमध्ये पायरस्ते करण्यांत आले. नंतर त्या अरण्यांचे रेखीव व तपशीलवार उत्तम 'टोपोग्राफिकल' नकाशे काढण्यांत आले. त्यांत जंगलाची वाढ व पाण्याच्या पुरवठ्याची खोलीहि दाखविली.

कार्यक्रम.—प्रांतिक सरकार एक अधिकारी नेमित्त. तो कामाची योजना तयार करतो. त्या योजनेत जंगलांच्या उत्पन्नाचे परिणाम किती आहेत व त्यांतील किती उत्पन्न नेण्यासारखे आहे याचा निर्वेध घालण्यांत आलेला असतो व त्यांत बीं पेरणी, रोप लावणी, दाटण मोडणी, (थिनिंग) व निकामी रान काढणी (निदणी—क्लीनिंग) व दुसरी कशी काय करावी हे दाखविण्यांत आलेले असते. तीत वणवे अथवा गुरे थापासून जंगलाचे रक्षण कसे करावे याचा तपशील देण्यांत आलेला असतो, व रस्ते, पूल व इमारती कशा व कोठे बांधाव्या हे आलेले असते. हा कार्यक्रम २० ते ४० वर्षांचा असतो. वंद अरण्यापैकी २२००० चौरस मैल अथवा चौथा हिस्सा जमीनीवर त्याची अंमलबजावणी चालू आहे.

द ल ण व ल ण व इ मा र ती.—डोंगर कड्यांत इमारती लांकडे नेण्यास घसरणी व रस्ते करण्यास फार खर्च येतो, पण मैदानांत ट्रामवे किंवा नॅरोगेज रेल्वे बांधाव्या लागतात. त्यांचा खर्च भागण्यास तेथील जंगलाचे उत्पन्न त्यांस भरपूर असते लागते. आसाम, बंगाल व ब्रह्मदेश यांत तेथील सृष्टिजात मोठ्या नद्यांच्या व उपनद्यांच्या जलमार्गांचा उपयोग करता येतो. याप्रमाणेच थंडीवाऱ्यापासून रक्षण करण्यास जंगलांच्या नोकरांस योग्य धरें बांधून द्यावी लागतात.

अ र ण्या चें सं र क्ष ण, चोर गुन्हेगारांपासून रक्षण:—जंगलच्या अधिकाऱ्यांस लहान लहान गुन्द्यांची नदजोड करण्याचा अधिकार ठेविलेला आहे. इमारती लांकडे तोडणे व नेणे, गुरे चारणे व जंगल जाळणे हे गुन्हेगारांच्या सदरांत येतात. त्यांतील आगी लावण्याचा गुन्हा फार मोठा आहे; कारण तेथेकडून जंगलाचे नुकसान फार होत. पण हे गुन्हेगार शोधून काढणे फार मुश्किलीचे असते. आगी स्वाभाविक असते किंवा अस्वाभाविक असते त्यांपासून जंगलाचे संरक्षण करणे हे फॉरेस्ट ऑफिसरचे (अरण्यरक्षक) मोठे मेहनतीचे व महत्त्वाचे काम आहे. आगींनी जंगलाचा फायदा होतो, ही समजूत हल्ली नष्ट झाली आहे. कारण जनतेस संरक्षित व असंरक्षित अरण्यांतील भेद तुलनेने समजू लागला आहे. पण ह्यास असंस्कृत लोकांच्या परंपरागत रूढीत अपवाद आल्यावांचून रहात नाहीत. ह्या लोकांच्या जमाती मागला पुढला विचार न करता स्वतःच्या गुरांकरिता जाळपोळ करून जंगलांत वाव करीत असतां निष्काळजीपणाने जवळच्या जंगलांत आगी पसरून त्यांची राखरांगोळी करतात. वास्तविक ही गोष्ट थोडीशी जंगल तोडण्याची मेहनत घेऊन त्यांस सहज करता येते. म्हणून ह्या जंगलांतील अधिकाऱ्यांस हे अनर्थ टाळण्यास पुढील उपाय करावे अगतात:—(१) त्यांस अशा लोकांच्या पोटांत शिरून गोडीगुलाबाने त्यांच्या वाईट संवयी मोडून त्यांच्या जागी त्यांस नवीन संवयी लावाव्या लागतात. त्यांस

त्यांचे विट्या ओढून त्या जळत टाकण्याचेहि व्यसन हळू हळू समजूत घालून सोडवावे लागते. त्याबरोबर त्यांचे आपसांतील द्वेष दावेहि त्यांस काढून टाकावे लागतात. वंद व राखीव जंगलांत त्यांच्या सरहद्दांवरील गवत वगैरे ज्वाला आही पदार्थ काढून टाकून अभिमर्यादा (फायर लाईन्स) जशा पाहिजेत तशा व त्या जंगलाच्या विस्ताराप्रमाणे मध्ये किंवा अनेक ठिकाणी कराव्या व अशा प्रकारे तीं जंगले जंगली जातील दिलेल्या जंगलाच्या भागापासून अगदीं अलग किंवा तुटक करावी व त्यांच्या आस्पास कोणताहि शेकोटी किंवा चूल पेटवू देऊ नये. ह्या कामाकरिता किंवा वाऱ्याने पसरत जाणारी आग जागच्या जागी टहाळाने दावून टाकण्याकरिता लागतील तशा गस्तवाल्यांच्या (पेट्रोल्स) ठेव्या ठेवाव्या. (२) ज्या लोकांस जंगलच्या उत्पन्नाचा उपयोग करावा लागतो. त्यांच्या स्वहिताच्या प्रवृत्तीस जागृत करावे, म्हणजे ते तदर्थ एकत्र होऊन दिल्लसफाईने एक होऊन अरण्याचे व विशेषकरून लोकांच्या अरण्याचे तरी संरक्षण करण्यास धावू लागतील.

गुरां पासून रक्षण.—सरकारी जंगलांत गुरचरणीस तबड ठेविलेली आहे. ती इतकी की, त्यांत इमारती लांकडाच्या उत्पन्नाहून गुरांचे चारणे जास्त महत्त्वाचे धरण्यांत आले आहे. पण यांत शेतकऱ्यांच्या गुरांपेक्षा गोपाळांच्या गुरांच्या व धनगरांच्या शेळ्यांमैल्यांच्या चरण्याची पीडा जंगलास फार होते. त्यांत गाईंभ्रश्यांच्या चरण्यापेक्षा शेळ्यांमैल्यांचे कुरतुडणे फार वाईट असते. गाईंभ्रश्यांच्या चरण्याने जंगलाच्या वाडीस नुस्ती पीडा होते, पण शेळ्यांमैल्यांच्या कुरतुडण्याने जंगलाचे समूळ उच्चाटण होते म्हणजे ते मरते. म्हणून एकाच जागेत गुरचरणी व धनसंवर्धन साधणे शक्य नाही; तेव्हा लोकांस गवत हवे किंवा इमारती लांकडे हवीत ह्याचा निर्णय प्रथम करावा व त्याप्रमाणे वागावे, अथवा जंगलाचे तुकडे पाडून ते आलटून पालटून ह्या प्रत्येक कामास द्यावे. पण गुरे जंगलांत मोकाट सोडिली तर त्यांत गवत नाहीसे होते; एवढेच नाही तर त्यांच्या जातीची शुद्धताहि रहात नाही, व जंगलहि वाढत नाही हे ध्यानांत धरून वंद जंगले गुरचरणीस फार करून मोकळी ठेवीत नाहीत. इ. स. १९०१ त ३५००० चौरस मैल जमीन गुरचरणास वंद होती व ३३००० चौरस मैल जमीन शेळ्यांमैल्यांस वंद होती. फुकट अथवा कमी दराने दिलेल्या कुरणांतील गवताची किंमत ११,००,००० रुपये होती. दुष्काळाच्या वेळी चरणीवरील नेहमीचे निर्वेध अनेक वेळा काढून टाकतात.

जंगलाचे स्वाभाविक पुनरुज्जीव न.—हे करण्यास जेथील जंगल लांकडासाठी तोडले जाते त्या ठिकाणी मृगांच्या सुमारास नवीन वियांची लागण करून त्यांचे पाऊस, पशू वगैरेपासून रक्षण करावे.

जंगलखात्यांतील अधिकाऱ्यांनी जेव्हा सदा पाने गाळणाऱ्या वृक्षांच्या अरण्यांचा ताबा नेतला, तेव्हा त्यांचा बहु-

तेक भाग खराब झालेला होता. कारण त्यांतील निकोप व पूर्ण वाढलेली झाडे मोलवान इमारतीकरिता काढून नेण्यांत आली होती. एवढेच नाही, तर त्यांच्या नवीन वाढीवर कुन्हाड व विस्तव यांचा प्रताप दाखवून त्यांची भयंकर नासाडी करण्यांत आली होती. अशा परिस्थितीत जमीनीचा खराबा न होऊं देतां ह्या जंगलांतील शिळक झाडे कशी काढून टाकावीं हा जंगलखात्यांतील अधिकाऱ्यांपुढे मोठा प्रश्न होता. याशिवाय आणखी त्या जमीनीवर निरोगी झाडांची पुन्हा उत्पत्ति कशी होईल हा त्यापुढील प्रश्न होता. ह्यावरून पहिल्या कार्यक्रमांत झाडतोड ही जंगल सुधारण्यास झटपट कां करतात ह्यांचे ज्ञान होईल. ह्या क्रियांची तीव्रता व व्यवस्था प्रत्येक जंगलाच्या विशेष परिस्थितीवर अवलंबून असते; पण त्यांत मुख्य रीख योग्य संरक्षणाच्या तज्जिविजिने जमिनीची उत्पादन शक्ति वाढविणे व निरुपयोगी व इजा झालेली झाडे काढून त्यांच्या ठिकाणी निरोगी झाडे वाढविणे याकडे असतो. निवडलेल्या झाडांची तोड परिमाणतः क्षेत्रतः अथवा या दोन्ही दिशांनी मर्यादित करून कोणत्याहि जंगलाच्या पिकांचे नियमन करणे सोपें असतें. पण जंगलांतील अगणित झाडांपैकीं अगदी थोडीं झाडे मौल्यवान असतात व ह्यांपासून पुरें उत्पन्न काढण्यास व कमी महत्वाच्या झाडांचे जणू घळी देऊन त्यांच्या उत्पादनास उत्तेजन देत असतां, त्यांचे कालजीपूर्वक सतत संगोपन करावें लागतें. ही गोष्ट प्राथमिक उपचार झालेल्या खराब अरण्यांसच लागू आहे एवढेच नाही; तर प्रतिकूल परिस्थितीच्या परिणामानें फारशा न विपडलेल्या वाढत्या जंगलासहि लागू आहे. ह्या ठिकाणी दाखविलेली अडचण वाढविण्यास आणखी एक कारण होतें. ते हे की, ज्या ज्या ठिकाणच्या लोकांस आपले हक्क चालविण्याची सवलत द्यावी व जंगलाचे उत्पन्न फुकट घेऊं देण्याची मुभा द्यावी त्या त्या ठिकाणी जवळच्या भागांत हलक्या प्रतीच्या इमारतीच्या लांकडांस मागणी अगदी बहुतेक वेद होते व म्हणून असली-झाडे काढून टाकण्याचें काम. फायद्याच्या ऐवजी आंत बट्याचे होतें. अत्यंत इष्ट झाडांची संख्या व गुण पाहिजे तितके व पाहिजे तसे असतात तेव्हांहि ही अडचण नसते असें नाही. कारण त्यांत हलक्या जातीच्या व भराभर वाढणाऱ्या झाडांची संख्या मोठी असल्यामुळे त्यांची पोडा वरच्या झाडांस फार होते. ती इतकी की ती वनरक्षकास समळ काढावी लागतात. ह्या कारणास्तव आपल्या हिंदुस्थानच्या कांहीं भागांतील मोलवान सागाच्या अरण्यांचे पुन्हा स्वाभाविक पुनरुज्जीवन करणे फार कठीण झाले आहे. ते इतके की, पुष्कळ वर्षांच्या अभ्यासपूर्वक घेतलेल्या अनुभवाचाहि उपयोग त्या कामास विलकूल होत नाही. खैर व लोखंडी ह्या झाडांच्या उत्पादनासंबंधी पाहतां ह्यापेक्षांहि कमी माहिती वनसंवर्धकांस असते. वस्तुतः ग्राहतां इष्ट जातीचे वृक्ष मिश्र अरण्यभर चोहोंकडे धोड-

थोडे पसरलेले असतात. तेव्हा पुष्कळ माहिती मिळविण्यांत आली असतांहि ती त्यांच्या वर्धनास अपुरी पडते. अशा परिस्थितीत पुढील नियम साधारणपणे अनुसरतात. झाडांस वाढोळ्या खांचणीचे कमरबंद घालून तीं काढून टाकावीं व खुजट झाडे नाहीशी करावीं. यामुळे उजेड जास्त येऊं लागून महत्वाच्या वृक्षांची रोपे उगवून वाढतात. ही क्रिया करण्यास फार खर्च येतो व सक्त नजर ठेवून हें काम फारशा मोठ्या प्रमाणावर करता येत नाही हें खरें; पण अनेक ठिकाणी विशेषतः साल वृक्षांच्या अरण्यांत या कामांत फार यश आलें आहे. याची कारणे एक तर सागापेक्षां सालाचा विस्तार या देशांत मोठा आहे व सालवृक्षांच्या संगतीला जी दुसरीं झाडे असतात, त्यापेक्षां सालाचे रक्षण व वृद्धि सहज करितां येते. डोंगरी अरण्यांत त्यांच्या स्वाभाविक पुनरुज्जीवनास असली यातायात विलकूल करावी लागत नाही. त्यांच्या पानाच्या छताचे योग्य रक्षण व त्यावर विचारपूर्वक उपचार केले म्हणजे झालें. त्याची वाढ खात्रांने होते. जंगलांतील झाडांचा साठा कायम राखण्याकरितां निसर्गाच्या पुनरुज्जीवक शक्तीवर बहुतेक सर्वस्वी अवलंबून रहावें लागतें. पण कांहीं प्रसंग असे असतात की, त्यांत निसर्गाची पुनरुज्जीवक शक्ति पुरें काम करूं शकत नाही. तेव्हां तीस हातभार लावावा लागतो. यांकरितां (१) मनुष्यास वीं पेरण्यासारखी क्षेत्रे शोधून तयार करावीं लागतात व (२) त्यास त्या इष्ट क्षेत्रांत (ठिकांतां) बीहि नेऊन टाकावें लागतें. उदाहरणार्थ, आपल्या मुंबई इलाख्यांतील सद्यादि आदिक डोंगर व टेकड्या यांच्या नापाक उतरणांवर मुठोनी बियांची पेरणी करणे, व ब्रह्मदेशांतील फुले आलेल्या बांबूची आगीनें सफाई करून त्यांच्या ठिकांतां साग व खैर यांचे वीं कुदळीनें खळगा खणून त्यांत लावणे.

जंगलांचे पुनरुज्जीवन गुल्माच्या पद्धतीनें (कॉपिस) करतां येतें. ज्या ठिकाणी लहान इमारती लांकडे व सरपण ह्यांची मागणी फार असते व ज्या ठिकाणी मोठ्या झाडांच्या वाढीस त्या जागची परिस्थिती प्रतिकूल असते, त्या ठिकाणी ही पद्धत विशेषेकरून प्रचारांत आहे. असल्या अरण्यांत महत्वाच्या जातीच्या वृक्षांतील फळे धरणारे कांहीं वृक्षच काय ते राखून ठेवितात. म्हणजे त्याखाली स्वाभाविक बीजप्ररोह (सीडलिंगस्-रोपे) उत्पन्न होऊन त्याच्या पुनरुज्जीवनास मोठे सहाय्य करतात. ह्या पद्धतीनें जंगलखात्यास अनेक वेळां फार पैसा मिळतो.

संस्कार २.—पूर्वांक (१) कमरबंद व (२) झाडतोड या क्रियांशिवाय जंगलांत आणखी पुढील क्रिया करतातः—
(१) वेळतोड, (२) पातळाई किंवा दाटण मोडणी व (३) सफाई. ज्या झाडांची खोडे त्यापेक्षां जास्त महत्वाच्या कोवळ्या झाडांच्या खोडांच्या वाढीस अडचण करीत

असतील त्या झाडांची खोडे तिका काढून टाकतात. पण ह्या कामास चांगल्या कुशल लोकांची देखरेख लागते. म्हणून हे काम जंगलांत बेतावातानेच करून घेण्यांत येत. उलट पक्षां वेलतोड व वांडगुळमार करणाऱ्या खात्यांतील राखणदार लोकांस येथीलप्रमाणे, फारशी अकलहुपारी न खचितां हे काम करितां येत. म्हणून त्या रोगांच्या नाशार्थ दर वर्षी मोठ्या प्रदेशभर असले उपचार करतात. स्वामाविक अरण्यांत दाटोची पातळाई व हेकड वनस्पतींची सफाई यांचे काम साधारणतः निराळे म्हणून करीत नाहीत. हे काम इतर क्रियांवरोवर करतात व त्याचा खर्च त्या इतर संस्काराच्या खर्चात घालतात.

कृत्रिम पुनरुज्जीव न.—हिंदुस्थानांतील अरण्यांत कृत्रिम जंगलाची लागवड १,००,००० एकर पसरली आहे. ह्या क्षेत्रांतील अर्धा भाग ब्रह्मदेशांत आहे, तिसरा भाग मद्रास इलाख्यांत आहे, व बाकीच्या भागाचे तुकडे इतर प्रांतांत आहेत. साग, शिसेवी, खैर, रबर व देवदार ह्या झाडे येथे मुख्यत्वेकरून लावितात. मद्रास इलाख्यांत नीलांबूर येथे अत्यंत प्राचीन सागाची लागवड आहे. ह्या लागवडीस इ. स. १८४२ त सुरुवात झाली. अगदी आरंभापासून ही लागण्याचा मूळचा झालेला खर्च भरून आला. व ह्यापासून पुढे फार फायदा होण्याचा संभव आहे. ब्रम्हदेशांतील लागवड प्रामुख्याकरून ढोंग्याचा पद्धतीची (म्हणजे सर्व जंगल जाळून साफ करून लागवड करणे) चालते. हीस महाराष्ट्रांत दळ्याची पद्धती असें म्हणतात. शेतांतील पिंकांवरोवर सागाची लागवड करण्याचे कबूल केलें तरच सरकार तेथील लोकांस ढोंग्याच्या पद्धतीची उढती शेंती करू देत. ही पद्धति ह्या देशांच्या वहिवाटीस योग्य असल्यामुळे ह्या देशांत ह्या मोलवाने सागाचा मोठा साठा करण्यांत आला आहे. ह्या स्वामाविक उत्पन्नाच्या पुरवठ्यास रबराच्या लागवडीची भर घालण्यांत आली आहे. गेल्या तीस वर्षांपासून आसाममध्ये रबराची लागवड चालू आहे व तेथील व दुसऱ्या ठिकाणांतील योग्या प्रमाणावर अनुभव घेऊन सरकारने रबराची लागवड ब्रह्मदेशांत मोठ्या प्रमाणावर करण्याचा निश्चय केला आहे. इ. स. १९०१ त ह्या लागवडीवर खर्च १,३०,००० रुपयांचा होता. हिंदुस्थानांत स्वामाविक जंगलाची लागवड फार मोठी आहे. ह्या लागवडीशी तुलना केली असता ही अस्वामाविक जंगलाची लागवड अल्प आहे. पण ज्या ठिकाणी वन निर्दुमः झाले असेल, त्या ठिकाणी (१) वनस्पतींची मरामर पुन्हां भरती करण्यास, (२) कांहीं विशेष अरण्याच्या उत्पन्नांत फार जहरीच्या पदार्थांचा पुरवठा करण्यास, (३) पडित जमीनांच्या उपयोग करण्यास अथवा (४) कांहीं महत्त्वाच्या वृक्षांच्या लागवडीतील क्षेत्र वाढविण्यास ह्या अस्वामाविक लागवडीच्या क्रिया अनेक वेळां जरूरीच्या व तशांचे फायद्याच्याहि असतात.

जंगलाचे उत्पन्न.—हिंदुस्थानांतील जंगलांत पुढील जिनस उत्पन्न होतातः—(१) इमारती लांकडे, (२) बांबू, व (३) गवत. इमारती लांकडांतील महत्त्वाची लांकडे म्हटली म्हणजे साग, देवदार, साल, शिसेवी, अवनूस, खैर, चंदन, बाभूळ वगैरे. त्यांत दुसरी विशेष कामास उपयोगी अशी हजारों प्रकारची लांकडे आहेत. पण ती जागच्याजागीच खपणारी आहेत. ती एकाद्या धंद्यांत उपयोगी पडतील इतकी उत्पन्न होत नाहीत. अथवा ती व्यापारांत दडमूल झालेली नाहीत. इ. स. १९०१ त इमारती लांकडे व सरपण २,३२,००० घनफूट उत्पन्न झाले. प्रत्येक प्रांतांत ह्याचें मैली उत्पन्न लोकांसह्याच्या दाटप्रमाणे व उत्पन्नाच्या बोरप्रमाणे निरनिराळे असते. ८७,००,००० रुपये किंमतीचा ३५,००,००० घनफूट साग वर्षांत परदेशी पाठविण्यांत आला. त्या ठिकाणीच चंदन, अवनूस व दुसरी नकशी करण्यासारखी लांकडे १०,००० रुपये किंमतीची पाठविण्यांत आली. येथील जंगलांत १,८५,००,००० बांबू उत्पन्न झाले. ह्यांतील ३ बांबू ब्रह्मदेशांतून आले व बाकीचे बांबू बंगाल, आसाम व मध्यप्रांत यांतून आले. ह्या वर्षी जंगलाचे किरकोळ उत्पन्न ५० लक्षांचे झाले. ह्यांतील मुख्य बाबी गुरचरणी, गवत 'कौतुक', लाख, रंग, कात वेलदोडे, हिरडे व दुसरी चामडी कमविण्याची वगैरे ह्या होत. किरकोळ उत्पन्नापैकी १,७५,००० रुपयांची लाख परदेशांत गेली. यापैकी ३ भाग लाख ईप्रज सरकारच्या राज्यवाहरील म्हणजे संस्थानांतील होती.

जंगल विपयक बीयोंगिक संशोधन.—ब्रिटिश सरकारने जंगलखात स्थापल्यानंतरहि पन्नास वर्षे संशोधन कार्य सुरू केले नव्हते. १९०६ सालीं देहरादून येथे 'फॉरेस्ट रिसर्च इन्स्टिट्यूट' सुरू करण्यांत आली असून त्यांत पांच संशोधन शाखा आहेत. त्या सिल्विकल्चर (तंतुफाटसंबंधनविद्या), फॉरेस्ट वॉटनी (जंगलविपयक वनस्पतिशास्त्र), फॉरेस्ट एकोनॉमिक प्रॉडक्ट्स (जंगलांतील उपयोगी पदार्थ), झूलजी (प्राणीशास्त्र) व केमिस्ट्री (रसायनशास्त्र). प्रत्येक शाखेवर एकेक तज्ज्ञ संशोधक नेमला आहे. जंगलांतील माल सुद्धा इमारती व जळाले लांकूड ह्या असून बांबू, पाने, फळे, तंतू, गवत, डोक, राळ, साली, प्राणिज व खनिज पदार्थ वगैरे दुय्यम प्रतीचा माल सांपडतो.

जंगल विपयक धंदे.—अरण्यामुळे देशांतील जनतेचे व्यापारी दृष्ट्या किती कल्याण होऊ शकते व लोकांना भरपूर काम कसे मिळू शकते या प्रश्नांची पुष्कळ जणांस योग्य कल्पना होत नाही. जर्मनीमध्ये सुसत्या अरण्यांतील कामावर दहा लाख लोक गुंतून गेले होते आणि प्रतिवर्षी तीन कोट पाँड मिद्विपारे तीस लाख लोक अरण्यांत पैदास झालेला कच्चा माल करण्याच्या कार्यां लागले होते. हा कयास पंधरा वर्षांपूर्वी करण्यांत आला होता. बंगलावर अवलंबून असणारी जंगली वस्ती सोडून दिली व हिंदुस्थानांतील जंगल

प्रभासंबंधी नवी अंदाजाचे आंकडे जर मिळणे शक्य झाले तर असे आढळून येईल की, कच्चा माल करणाऱ्या लोकांना फाजील प्रमाणात कामधंदा मिळू शकतो या कामकऱ्यांत सुतार, नावा बांधणारे, दोर वळणारे, धुट्या करणारे वगैरे सर्व फसवी मजुरांचा अन्तर्भाव होतो. १९११ च्या खानेसुमारीवरून पाहता १९९१३६७ लोक ब्रिटिश हिंदुस्थानांत आणि ३९४०९७ देशी संस्थानांत असे कामावर होते. जंगल राखणे, पद्धतशीर काम करणे, कच्चा माल तयार करणे व नवीन मालासंबंधी संशोधन करणे इत्यादि औद्योगिक गोष्टीमुळे हिंदुस्थानांतील अरण्यावर अवलंबून असलेले उद्योगधंदे भविष्यकाळी वृद्धिंगत होऊ शकतील अशी आशा करण्यास जागा आहे.

पार्जन वृक्ष व राळः—हिमालयाच्या पायथ्यातजोळ असलेल्या विस्तृत पार्जनवृक्षांचे महत्त्व वायव्येकडील जंगल अधिकाऱ्यांना आतां कळू लागले आहे. वृक्षांना फारशी इजा पोहचू न देतां राळीचे उत्पन्न करण्याच्या फ्रेंच पद्धतीचा अवलंब करण्यात येऊ लागला आहे. १९१९ मार्च अखेरपर्यंतचे आकडे पाहतां संयुक्तप्रांत व पंजाब मिळून एकंदर राळीचे पीक ११५६३३ मण (४६१५ टन) इतके झाले व त्याकामी ४००० मजूर कामावर लागले होते.

कागदः—ब्रिटिश हिंदुस्थान व संस्थाने या दोन ठिकाणी १९०४ त कागदाच्या आठ गिरण्या होत्या. प्रतिवर्षी २०१०० टन कागदाची निपज होत असे व मजुरांची दैनिक सरासरी ४२६६ इतकी होती. १९२० त नऊ गिरण्या झाल्या. २९४०० टनांइतकी निपज झाली व ५७५९ मजूर लागले होते. टिटागरच्या गिरणीची कागदाची निपज १७९४३ टन झाली असून सर्वांत तीच गिरणी मांठी आहे. उपरिनिर्दिष्ट नऊ गिरण्यांकडून सध्याची कागदाची मागणी पुरविली जाते. १९१२-१३ साली सुमारे १३२५० टन कागदाचा रांधा हिंदुस्थानांत परदेशाहून आला. १९१९-२० साली १४०० टनांचीच फक्त आयात झाली. महायुद्धाच्या वेळी परदेशाहून सामान मिळण्याची अडचण पडत असे तरी एतद्देशीय गिरण्यांची निपज वाढली. यावरून शांततेच्या काळांत वर्तमान प्रगति दिसते. कागद करण्याच्या कामी ज्या कच्चा मालाचा उपयोग होतो त्यांत सैब, भावर वगैरे गवतांचा समावेश होतो व हे गवत, बंगाल, छोटा नागपूर, ओरिसा, नेपाळ व संयुक्तप्रांत येथील अरण्यांत पैदा होते. चिंध्या, अंबाडी, ताग, जुने कागद व दोर यांचा कागद करण्याच्या कामी हिंदुस्थानांत उपयोग करितात. मंजनामक गवताचाहि उपयोग होतो. परंतु त्यापासून केलेला रांधा बरा नसतो. लांकूड व गवत यांपासूनच सामान्यतः रांधा करण्यांत येतो. हिंदुस्थानांतील अरण्यांत वृक्षांच्या अनेक जाती असल्याने रांध्याच्या कामाची फार थोडी लांकडे मिळतात. बहुतेक लांकडे इमारतीच्या कामी उपयोगिली जातात. बांबू व गवत यांचा मात्र बराच उपयोग होतो असे आढळून

आले आहे. निरनिराळ्या जातींच्या बांबूचे महत्त्व आतां कळून येऊ लागले आहे. कित्येक कंपन्यांनी बांबूपासून रांधा तयार करण्यास सुरवात केली आहे व ब्रह्मदेश, बंगाल व मुंबई येथील जंगलखात्याने त्यांना कौलहि दिले आहेत. गवताचाहि उत्तम रांधा होतो असे अनुभवास आले आहे.

आगकाढ्याः—या बाबतीत हिंदुस्थान परदेशावर अवलंबून आहे. जपान, स्वीडन, नॉर्वे, ऑस्ट्रिया, हंगेरी, वेल्जियम व जर्मनी इतक्या देशांहून काढ्याच्या पेट्या इकडे येतात. वीस वर्षांपूर्वी हा धंदा निघाला व पहिला कारखाना अहमदाबाद येथे 'गुजराथ इस्लाम मॅन्युफॅक्चरिंग कंपनी लिमिटेड' या नावाने सुरू झाला. या धंद्यात अद्याप वाढ झाली नाही. भांडवल, संघटन, पूर्ण ज्ञान व धंदा चालविण्याची पात्रता इतक्या गुणांची सिद्धता झाल्याशिवाय हा धंदा येथे उज्जितावस्थेस येणार नाही. कंपाचीचे लाकूड काढ्या करण्यास उपयोजितात. इतर कित्येक झाडांचे लांकूडहि काढ्या करण्यास योग्य असते. ('भागपेठी' पहा.)

क्रुमिनाशक व्यवस्थाः—क्रुमिम उपायाने किड्यांपासून लांकडांचे रक्षण करण्याची पद्धत जुनीच आहे. लांकडास रंग लावणे किंवा डांवर फासणे हे रोमन लोकांस माहीत होते. आधुनिक पद्धतीत कोलटार, फेब्रोसॉट नामक तेल, लांकडास कीड लागू नये म्हणून लावतात. हिंदुस्थानांत या तेलाचा फारसा उपयोग अद्याप कोणी करीत नाही.

जंगलाच्या उपयोगाच्या पद्धती.—जंगलापासून फायदा करून घेण्याच्या पद्धती निरनिराळ्या प्रांतांच्या गरजाप्रमाणे निरनिराळ्या अमलांत आणण्यास लागतात. जंगलांतून येथील उत्पन्न काढून नेण्याच्या पद्धतीचे वर्गीकरण पुढील सदरांत करावे लागते.—(१) खुद्द सरकारचे अधिकारी, (२) खरेदीदार, (३) हक्कदार. पूर्वी येथे स्वतंत्र खात्याची व्यवस्था नसल्यामुळे जंगले व्यापाऱ्यांस मोकळी करून देत असत. ते आपल्या कारभारांत त्यांच्या वन्याकडेही लक्ष देत नसत किंवा ते काढून नेलेल्या मालाबद्दल सरकारीस योग्य मोबदलाहि मिळू देत नसत. पंजाब, ब्रह्मदेश, मध्यप्रांत व संयुक्तप्रांत यांतील डोंगरी अरण्यांमध्ये या पद्धतीचे कुपरिणाम अजून दृष्टीस पडतात. या पद्धतीत कंत्राटदारांना (ठेकेवाले) जंगलांतल उत्पन्न विक्रीच्या जागेकडे नेत असतां त्यांच्या वन्याबाईत कामावर केवळ देखरेख ठेवणे यापलीकडे सरकारी अधिकारी कांही करीत नव्हतात. हिंदुस्थानांत पूर्वी जंगलांत लांकडे तोडण्याबद्दल मयमतदिशिल्प ग्रंथांत लिहिले आहे की, राजे, पाटील, सुतार, लांकूडतोडे वगैरे यांस यथाभाग कर व देणग्या देऊन व कुन्हाडी, दूध, तेल व तूप यांनी पाजवून घेऊन द्रव्यार्थी मनुष्याने जंगलांत जावे व इष्ट वनस्पती तोडावी. मुहूर्तीचा खोब सरळ व चौरस करून व पांडव्या वळाने लाकून त्याने तो गाळ्यावर घालावा. नंतर त्याने तो कारखान्यांत नेऊन बाळूव ठेवावा व तो वाळेतो त्याने तो पूर्वेस किंवा उत्तरेस तोड करून

ठेवावे व त्या लांकडाचा उपयोग सहा महिन्यांपर्यंत करू नये. अशाच तऱ्हेचा मजकूर राजवळीभात आहे.

ह ह्यांच्या पद्धती.—हल्ली इमारती लांकडे खरेदीदारां-मार्फत काढून नेण्याच्या कामाचे नियंत्रण हि देशाचाराप्रमाणे अनेक प्रकारे करतात. ब्रह्मदेशातील 'बॉम्बे-वर्मी ट्रेडिंग कोर्पोरेशन' सारख्या मोठ्या खरेदीदार मंडळींस फार मोलवान झाले तोडून नेण्याचा परवाना कांहीं शर्तीवर देतात. उदाहरणार्थ अशा मंडळीने ठराविक महसुलाच्या नाक्यावर राजभाग (कर) देण्याचा तजवीज केली पाहिजे, वगैरे. कमी महत्त्वाच्या इमारती लांकडाच्या खरेदीदारांस लांकडे तोडून नेण्यास परवाना (पास अथवा लायसेन्स) देतात. हा परवाना देताना प्रथमच खरेदीच्या किमतीचा कांहीं भाग वसूल करतात. ह्या दोन्हीही पद्धति जंगलाच्या संरक्षणार्थ उत्तम प्रकारच्या नसते, पण ह्या व्यापाऱ्यांच्या गरजांस व लागणाऱ्या देखरेखीस जसा पाहिजेत तसा आहेत. कारण या पद्धतीत फक्त लांकडाच्या उचलसालांत जास्त मोलवान लांकूड घावयाचे नाही एवढी विवेक खबरदारी घ्यावयाची असते. अरण्यांतील किरकोळ उत्पन्न जमा करून नेण्याकरिता खरेदीदारांस असल्याच पद्धतीचे परवाने (पास) देतात; किंवा उत्पादक प्रदेशाचे मत्के देतात; किंवा नियमित मुदतीने माल गोळा करण्यावद्दल वैयक्तिक परवाने (लायसेन्स) देतात. अनेक वेळां गुर चरणावद्दल फी मुलकी खात्यांतून (लॅंड रेव्हिन्यू डिपार्ट-मेंट) व कधी कधी जंगल कामदरांमार्फत (फॉरेस्ट ऑफिसर) वसूल करण्यात येते.

हक्कदारास मोफत माल देण्याची सुभा जी घावयाची ती बहुतेक सर्वेक्षे जंगलखात्यांतील मागणीवर अवलंबून असते. कांहीं प्रांतांत असल्या हक्कदार लोकांस बंद जंगलांत पुऱ्या हक्काची वजावणी करावी लागत नाही. कारण त्यांस आपल्या गरजा भागविण्याची पुरी सोय जवळच्या लोकांच्या जंगलांत पाहिजे तशी आहे. दुसऱ्या कांहीं जंगलांत जेथे त्यांच्या उत्पन्नावर पुरा ताणवसला आहे, त्यांत इमारती लांकडाची फाजील वाहतुक न व्हावी म्हणून सक्क पहारा करावा लागतो. ह्या प्रकारांमधील नियंत्रणाचे नियम ठरवावे लागतात. एका बाबतीत नोंद, बऱ्या व परवाने लागत, नाहीत पण दुसऱ्या बाबतीत ते परवाने देण्यावर व त्यांच्या नोंदीवर नजर ठेवावी लागते.

हिंदुस्थानांत जंगलांचे उत्पन्न वसूल करण्याच्या पद्धती प्रत्येक प्रांतांत निरनिराळ्या आहेत. व त्यावरून प्रत्येक प्रांतांतील लोकसंख्याप्रमाणे अनेक प्रकारचे नियम करण्यांत आले आहेत.

हल्लींच्या सरकारमजगलाची किंमत किती आहे याचा अंदाज जंगलापासून होणाऱ्या पैसांच्या जमेवरून बराच

करता येईल. (कोष्टक पहा). संरक्षण व सुधारणा झाल्यामुळे सरकारी जंगलांचे उत्पन्न इतके वाढले आहे की ते पुढील वाढती मागणी भागवून उरण्यासारखे आहे.

जंगलच्या उत्पन्नाच्या मोफत देणग्याः—जंगलापासून हल्लींच्या सरकारास जो एकंदर महसूल होतो, त्याची एकंदर निर्गतीशी तुलना करीत असता ह्या गोष्टीचे स्मरण ठेविले पाहिजे की सरकारी जंगलांतील इमारती लांकडे व इतर उत्पन्न त्याजवळ रहाणाऱ्या लोकांस फुकट अथवा कमी दरांने देण्यांत येते. इ. स. १९०१ त ह्या देणग्यांची किंमत निदान सरकारी जंगलाच्या एकंदर उत्पन्नाचा शेंकडा १६ भाग होतो व लोकांच्याकडून जंगलांच्या जमीनींतून राजभाग (कर) दिल्यावांचून जी इमारती लांकडे व दुसरी अगणित उत्पन्ने नेण्यांत आली, त्याची परिगणना ह्या हिशोबांत झाली पाहिजे. हे लक्षांत ठेविले पाहिजे की, हल्लींच्या ब्रिटिश सरकारच्या प्रत्यक्ष अमलाबाहेर या आपल्या देशांत पुष्कळ मोठमोठी जंगले आहेत. ही मालमत्ता देशी राजांची अथवा खासगी व्यक्तींची आहे. ह्या अरण्याच्या आंकड्यांची कोष्टके मिळणे कठीण आहे. कारण त्या जंगलांची अंजून फारकरून पहाणी करण्यांत आली नाही; एवढेच नव्हे तर त्यांचा कारभारहि निराळा ठेवण्यांत येत नाही. पण त्याचा पुढील वृत्तांत वाचकांस कांहीं कौतुक उत्पन्न करण्यासारखा होईल असे वाटते. ज्या महत्त्वाच्या देशी संस्थानांत जंगलाच्या व्यवस्थेची थोडीबहुत पुरी तजवीज झाली आहे, त्याचा आपण प्रथम विचार करूः—

(१) हैद्राबादः—ह्या संस्थानांत सरकारी जंगल सुमारे ५००० चौरस मैलांचे आहे. ह्या जंगलापासून त्या सरकारास २,८०,००० रुपयांचे उत्पन्न इ. स. १९०० त झाले व त्यांपैकी निम्मं उत्पन्न त्याच्या खर्चात गेले. ह्या जंगलच्या हद्दी कायम होऊन ठराव झाले की, हे उत्पन्न फार वाटणार आहे. हे करण्यास पुष्कळ वाव आहे.

(२) म्हैसूरः—ह्या संस्थानांत बंद जंगल २००० चौरस मैलांचे आहे. त्याचा वसूल इ. स. १९०० त १२ १/२ लाखांचा होता व निव्वळ महसूल सुमारे ९ लाखांचा होता. यांतील ३/४ महसूल चंदनाच्या लांकडाचा होता. यांत आगीपासून जंगलांचे रक्षण करण्याची व्यवस्था १५०० चौरस मैलांत आहे.

(३) काश्मीरः—ह्यांत २,१८० चौरस मैल सरकारी कायम जंगल आहे. ह्याचे आगीपासून रक्षण करण्याची सोय आहे. इ. स. १९०१ त ह्याचा महसूल ८,८०,००० रुपये आला व ह्यावर खर्च ५,८०,००० रुपये झाला.

(४) जाधपूरः—ह्यांत इ. स. १९०१ त जंगलांचे क्षेत्र ३४३ चौरस मैलांचे होते. ह्याचे उत्पन्न सुमारे २०.००० रुपये झाले व याला खर्चसुद्धा इतकाच लागला.

सरकारी जंगल व जंगलखात्याचा जमाखर्च १९१८-१९

प्रांत	जंगलाचे क्षेत्र				जंगलाचा माल			उत्पन्न (रुपये)	खर्च (रुपये)	शिष्टक (रुपये)
	प्रांताच क्षेत्र (चौ. मैल)	वंद (चौ. मैल)	राखीव (चौ. मै)	संस्थानी (चौ. मैल)	एकूण (चौ. मैल)	क्षेत्रफळाशी जंगलाचे प्रमाण	हमारती व जळका-माल (घ फूट)	इतर माल (रु.)		
हिंदुस्थान सरकार										
दंगल	७८८३६	४८८८	१७११	४०३०	१०६३९	१३.५	२१८१७०००	४०६३४३	१९४४१०४	४३१२२५
संयुक्तप्रांत	१०६७२५	६३११	११०१	६१	७४७३	७.०	३२८९४०००	२३१०६४१	६६३७१६६	१११८२६९
पंजाब	९६६५०	२१०९	४१६९	७६७	७७४५	७.३	३४४०१०००	२५१६८७९	२१५४१७८	२०३८००३
मद्रादेश	२२३९११	२९३३६	...	११६८२९	१४६१६५	६४.४	१००७७५०००	९५७१७७७	१२५२८८५२	५६९१९८२
बिहार ओरिसा	८२४८४	१७४७	१०८९	...	२८३६	३.४	२०३२६०००	२५५५८६	९४४७६३	४३०८४९
आसाम	४८९५४	५४९५	...	१६३०९	२१८०४	४४.५	१२४४५०००	१२४८९५२	१४९२७१८	६९०९६१
मध्यप्रांत व-ह्राड	१९९४८	१९६४५	१९६२५	१९.७	३४८६७०००	२२११८३५	३४८८४२२	२०१५५४८
झुर्गा	१५८२	५२०	५२०	३२.९	६४६५७६	२३४१९	६७७८७३	४२५५७२
बायक्यसरहद्दप्रांत	१३१८४	२३६	२३६	१.८	३०६९०००	३०८८७	३८१३२२	२०७३५७
अजमेर मेवाड	२७६७	१४२	१४२	५.१	१५८९९४	६७७४५	३७२८०	२८५०८
वछिचिन्ता	५४२२८	३१३	...	६४७२	७८५	१.४	२५४३४८	४६३५६	२५१०८	२८७८७
अंदमान	३१४३	८५	...	२१२२	२२०७	७०.२	१८०२०००	२७९२	११८४३८३	६१२८२६
मद्रास	१४२२१८	१८७१२	...	६८२	१९३९४	१३.६	२२५०४०००	२४०८४६५	४७९१४६०	३१८२५२०
मुंबई	१२३१६४	१२१००	४८७	...	१२५८७	१०.२	५६८८८०००	१६५७७११	१०४९४०३१	२८७२१९७
एकूण	१०८०७४४	१०१६३९	८५५७	१४१२७२	२५१४६८	२३.३	३४३८५०९१८	१४२०४५८८४६८१८२३१२३८७५५०५	१७९४२७२६	१७९४२७२६

(५) प्रावणकोर:—त्यांत बंद जंगल १८०० चौरस मैलांचे आहे. हे बहुतेक आगोपासून रक्षिलेले आहे. इ. स. १९०१ त ह्याचे उत्पन्न ५ ३ लाखांचे व खर्च सुमारे २ लाखांचा होता. ह्या संस्थानांशिवाय कांहीं लहान संस्थानांत मोठमोठी जंगले आहेत. ती एकंदर ४२००० चौरस मैल क्षेत्रफळाची आहेत, व ब्रिटिशांच्या राज्यांत खासगी व्यक्तींची जंगले ७७,००० चौरस मैल क्षेत्रफळाची आहेत. यावरून कोणी असे समजू नये की, ही झाडून सर्व जंगले फिरे दाट झाडीने भरलेली आहेत. यांतील कांहींत डोंगरांच्या उत्तरणावर झुडपांचे जंगल आहे. दुसऱ्या कांहीं ठिकाणी जंगलाचे मुख्य उत्पन्न म्हणजे गवत किंवा दुसऱ्या किरकोळ पदार्थांचे आहे. पण त्यांत मोलवान इमारती लांकडांची झाडे असणारेहि जंगल आहे; व साधारणतः पाहतां सरकार खासगी जंगलाच्या कामांत विलकूल ढवळढवळ करीत नसल्यामुळे व त्या जंगलाच्या संरक्षणाकरितां मुद्दाम कायदा केला नसल्यामुळे त्यांची जोपासना मालकांच्या अकलहुपारीवर अवलंबून आहे.

जंगलांतील लोकांच्या जाती व त्यांची सामान्य आर्थिक स्थिति.—मागील संक्षिप्त वर्णनावरून हिंदुस्थानांत सरकारी जंगलांची उत्पत्ति कशी झाली? व तिची व्यवस्था हल्ली कशी चालली आहे हे समजेल. पण ह्या वावरीत पूर्वापार व्यवस्था कशी चालत आली याबद्दल फार थोडे वर्णन दिले आहे. सरकारी जंगले उत्पन्न करताना प्रथम शोध करून जंगलांच्या कामास हात घालीत असतां आपले काम सुधारणेच्या लोटेपुढे लोटत जाणारे आहे असे जंगलाच्या कामगारांस आढळते. कारण ही सुधारणा सुस्थित प्रदेशांतील वाढत्या वरकतीने झालेली असते. पुढील सोष्टीची तरतूद करून लागले असतां त्याची गांठ जंगली लोकांशी पडते. सदरहू लोक भिन्ने किंवा क्रूर, साधे किंवा कपटी असोत, पण त्यांतील प्रत्येकांत एक विशेष आढळतो. तो हा की त्यांच्या मूळच्या रहाणांत रुढी व संवयी यांशी विरोध झटणारी कोणतीहि गोष्ट कोणीहि केलेली की, ते त्याचा अत्यंत हेवादावा करून लागतात. कारण, ही नवीन सुधारणा आली की, आपली यापुढे घडणूक लागवयाची नाही. तिजपुढे आपल्यास एक तर नामशेष झाले पाहिजे किंवा आपल्यास आपल्यापेक्षा जास्त चिबट लोकांच्या संख्येत गडप तरी होऊन गेले पाहिजे असे त्यांस वाटू लागते. ह्यांत हिंदुस्थान सरकारचे धोरण ह्या जंगलांतील जातीच्या रहाणांत एकदम जमीन अस्मानाचे अंतर जेणेकरून पडेल असे कोणतेहि कृत्य करावयाचे नाही, पण सहायुभूताने व गोडीने त्यांचा विश्वास संपादन करावयाचा व याप्रमाणे स्वतःच्या पायांवर उभा रहाणारा त्यांचा समाज स्थापन करावयाचा व आजपर्यंत जे त्यांच्यांतील तंटे केवळ 'वळी तो कान पिळी' ह्या तत्वावर मिटत असत, त्यांचा निकाल आपल्या मध्यस्थीच्या न्यायाने होईल तो त्यास कबूल करावयास लावाव,

याचा अशा तऱ्हेचे आहे. जसे धोरण कृतीत उतरेल, तसे त्या जंगलांच्या संरक्षणाच्या व पुनरुज्जीवनाच्या कामांतील यश किंवा अपयश अनेक वेळां अवलंबून असते. कांहीं विशेष अपवाद सोडून दिले तर ह्या जंगलांतील जमातींतले बहुतेक लोक आपल्या अन्नाच्या पुरवठ्यांत भर घालण्यास कांहीं अशीं शेतीवर अवलंबून असतात. मग त्यांची पारघ करणे, मासे मारणे, व जंगलांत उत्पन्न होणारे निन्नस जमा करणे हा केवढाहि महत्वाचा धंदा असो. ह्यांतील बहुतेक लोक फिरते असतात. ते पारघीच्या प्राण्यांच्या शोधार्थ आपल्याकडील कातकरी, राधरी फात्तेपारधी दगैरे लोकांप्रमाणे जागोजाग फिरतात व आपल्या तूर्तातूर्तच्या मुक्कामाच्या ठिकाणी पूर्वी सांगितल्याप्रमाणे दळ्याची उडती शेती करतात. ह्यांच्याजवळ स्वतः केलेली किंवा मिळवलेली उत्तम शस्त्रे असतात, व त्यांच्या अंगावर तांबडे किंवा हिरवे गोदकाम असते. हे उघड आहे की, ज्या मोठ्या प्रदेशाभर हे जंगली लोक भटक्या मारीत रहातात, त्यांचे नियंत्रण केल्याबरोबर त्यांच्या अन्नाच्या पुरवठ्यांत तुटवडा पडतो व असे झाले असतां त्यांच्या हक्कहूळ कायमची शेती करणाऱ्या जमाती खेड्यांत राहू लागणे संभाव्य असते. व असल्या खेड्यांतील लोक प्रथम हरएक वावरीच्या आपल्या गरजा स्वतःच्या स्वतः भागविणारे असले, तरी कालांतराने त्यांच्या स्थायिक वस्तीत त्यांच्या पूर्वीच्या जंगलांतील आयुष्यक्रम व उद्योग यांची जरूरी त्यांस विलकूल न राहिल्यामुळे आपोआप अंतर्धान पावतात.

[संदर्भ ग्रंथ.—राजवल्लभ (अप्रकाशित); मयमतः वॉम्बे क्रॉनिकल (८-११-२२); ऋग्वेद संहिता; अरण्य-संहिता-सामवेदी; यत्ते-जंगलाची जोपासना (अप्रकाशित); एन्साइको-ब्रिटानिका; महाभारत-उपसंहार; कौटिलीय अर्थशास्त्र; सरडी. ब्रॅडिसकृत 'इंडियन फॉरेस्ट्री'; ई. सी. कोटस्कृत 'इंडियन फॉरेस्ट झूलजी'; ए. पी. स्टेविंगकृत 'इंज्यू-रियस इन्सेक्ट्स ऑफ इंडियन फॉरेस्ट्स'; डब्ल्यू. आर. फिशरकृत 'मॅन्गुअल ऑफ इंडियन फॉरेस्ट, वॉटनी; वेडन-पावेलकृत 'फॉरेस्ट लॉ'; 'इंडियन ईयर बुक'; 'इंपीरियल गॅझि'].

जंगल महाल—इंग्लिशांचा ज्यावेळी बंगाल्यांत चांगला जम बसला नव्हता, त्यावेळी त्यांच्या ताब्यांतील कांहीं भागास हें नांव होते. इ. स. १८०५ साली त्याचे निरनिराळे १५ परगणे केले व सर्वांस जंगलजिल्हा हें नांव दिले. पुढे इ. स. १८३३ साली जंगल महाल जिल्ह्यांतील भाग आसपासच्या जिल्ह्यांत विभागण्यांत आला.

जंगलूर—हा तालुका म्हैसूर संस्थानांत चितलदुर्ग जिल्ह्यांत आहे. ह्याचे क्षेत्रफळ ३७२ चौ. मै. आहे व येथील लोकसंख्या (१९११) ५३५७४ होती. ह्या तालुक्यांत जंगलूर शहर व १२९ खेडी आहेत. ह्या तालुक्यांत त

जनगहला नांवाची नदी आहे. ह्या तालुक्यांत कापूस, पांढरा जेला ' ऊंस व तांदुळ हीं पिकतात.

जगाधी त ह सी लः—पंजाब प्रांतांत अंवाला जिल्ह्यांत ही तहसील आहे. येथील लोकसंख्या (१९११) १४०२९५ असून याचे क्षेत्रफळ ४०६ चौ. मैल आहे. ह्या तहसीलत जगाधी व बूरिया हीं दोन शहरे व ३७५ खेडी आहेत. येथील जमीनमहसूल सन १९०३-४ साली २.९ लाख होता.

श ह २.—हें पंजाब प्रांतांत अंवाला जिल्ह्यांत नॉर्थ वेस्टर्न रेल्वेवर रेल्वेपासून ५ मैलावर आहे. ह्या शहराची लो. सं. सन १९११ साली १२०४५ होती. ह्या शहराचे महत्त्व बूरियाचे शाख सरदार रायसिंग ह्याच्यामुळे आहे. मूळचे शहर नादिरशहाने उध्वस्त केले होते. ते १७८३ साली रायसिंग सरदाराने व्यापारी व हुन्नरी लोक आणून पुनः उजितावस्थेला आणिले व ते शहर १८२९ साली ब्रिटिश सरकारला मिळाले. हें शहर लोखंडी व पितळेची भांडी, टांकणखार, शिशाचे प्राणिद ह्यांवद्दल प्रसिद्ध आहे.

जगांव त ह सी लः—पंजाबमध्ये लुधियाना जिल्ह्यांत ही तहसील आहे; व हिचे क्षेत्रफळ ४१७ चौ. मै. आहे. येथील लोकसंख्या सन १९११ साली १४६६५९ होती. ह्या तहसीलत जगांव व रायकोट हीं दोन शहरे आहेत व १७० खेडी आहेत. या तहसीलीचा जमीनमहसूल ३.३ लाख सन १९०३-४ साली होता. शाख युद्धामधले आलेवाचे रणक्षेत्र याच तहसीलत आहे.

श ह २.—तहसीलीचे मुख्य ठिकाण आहे. येथील लो. सं. सन १९११ साली १५०३९ होती. हें व्यापारी शहर आहे व येथे गहू, साखर, हस्तिदंती कोरीव जिनसा व बिलियर्डचे खेळण्याचे चेंडू ह्या जिनसांचा व्यापार जोरांत चालतो. येथे म्युनिसिपालिटी आहे. येथे सरकारी दवाखाना व म्युनिसिपालिटीच्या अँग्लोव्हर्नाक्युलर स्कूलस आहेत.

जंगीपुर वि भा ग.—बंगाल. मुर्शिदाबाद जिल्ह्याचा उत्तरेकडील एक विभाग. उ. अ. २४°-१९' ते २४°-५२' व प. रे. ८७°-४९' ते ८८°-२१' क्षेत्रफळ ५०९ चौ. मै. या विभागाचे भागीरथी नदीमुळे दोन भाग झाले असून पश्चिमेकडील भाग उंचवट्याचा आहे व पूर्वेकडील मळींना सपाट प्रदेश आहे परंतु यास पुरावे भय आहे. लो. सं. (१९११) ३५७९३० यांत दोन गावे व ४३४ खेडी आहेत.

गां व.—विभागाचे मुख्य ठिकाण. उ. अ. २४°-२८ प. रे. ८८°-४'. इ. स. १९११ साली येथे ११४०८ लोकसंख्या होती. हा गांव जहांगीर बादशहाने वसविला असे म्हणतात. ब्रिटिश अंमल ज्यावेळी येथे सुकताच सुरू झाला होता त्यावेळी येथे रेशमाचा व्यापार बराच होत होता. या ठिकाणी ईस्ट इंडिया कंपनीची एक शाखाहि होती. इ. स. १८६९ साली येथे म्युनिसिपालिटीची स्थापना झाली.

जंजिरा—जंजिरा पार्श्व भागांतून मोठा मज्जातंतू जातो, त्यामध्ये तीव्र वेदना उत्पन्न होते त्या झुलाला हें नांव आहे. ही वेदना हुंगणापासून मांडीच्या मागील भागांतून पांढरीच्या वेचकळीपर्यंत व कधी तर तेथून पायाच्या तळव्यापर्यंत असते. कारणः आंतव्यांतील मळांच्या गांठीचा दाब अगर गर्माशयाच्या साध्य अगर असाध्य ग्रंथीचा दाब, संघिवात, हिमज्वर, पादांगुष्ठवात, किरंगोपदंश, अतिश्रम, गारठा व ओल यांपैकी एखाद्या अगर अनेक कारणांमुळे झूल सुरू होतो. रोग्याने अंधरुणांत पडून पूर्ण विश्रांति घ्यावी व मांडी शेकावी. पोटांत पोटाशायिम आयोडाइड व सोडासिलिसिलास हें औषध घ्यावे. पादांगुष्ठवात रोगांत क्षारयुक्त व रेचक औषधे, वेदना शमण्यासाठी कोकन अगर मार्फीया टॉनून घालवा. अगर त्वचा लाल होईल असे एखादे उष्ण तेल चोळावे; विजेची पेटी लावावी. इतर जागी अर्धशिशि वगैरे झूल उत्पन्न होतात. त्या प्रकारांपैकीच हा झूल आहे. अधिक माहितीसाठी मज्जातंतूशूल हा लेख पहावा.

जंजिरा सं स्थान—यासच हवसाण (आफ्रिकनचा प्रदेश) असे म्हणतात. मुंबई इलाख्यामधील कोंकण प्रांतातील कुलाच्याच्या पोलिटिकल एजन्सीतील हें एक संस्थान आहे. हा प्रांत उत्तर अक्षांश १८° ते १८° ३१' व पूर्व रेखांश ५३° ते ७३° १७ असून याच्या उत्तरेत डुलावा जिल्ह्यातील कुंडलिका पूर्वेस त्याच जिल्ह्याचे रोहें आणि माणगांव हे तालुके; दक्षिणेत रत्नागिरी जिल्ह्यातील बाणकोटची खाडी; पश्चिमेस अरबी समुद्र आहे. याचे क्षेत्रफळ ३७७ चौरस मैल असून, यांत लोकसंख्या (१९२१) ९८५७३ व गावे २३६ आहेत. यांत काठेवाड संस्थानांतील जाफरावादेहि धरले आहे. हेंहि याच संस्थानांत आहे. संस्थानचे आठ तपे अथवा महाल आहेत. एका तप्यांत साधारण २८ खेडी व ४० चौ. मैल प्रदेशाचा समावेश होतो. ' जंजिरा ' हें नांव जझीराइ (म्हणजे बेट) या अरबी शब्दाचा (मराठी) अपभ्रंश आहे. प्रदेश डोंगराळ असून डोंगर समुद्रकिनार्यास समांतर आहेत. हवसाणांतील सर्वांत उंच पहाड मदगढ नांवाच्या किल्ल्याचा आहे (१३०० फूट). डोंगराच्या उतारावर दाट राने आहेत. लहान लहान खाड्यांच्या वाजूस व किनाऱ्यावर नारळीपाकळीची झाडे आहेत. याच्या मागे थोडी दलदलीची जमीन लागत असून त्याच्या पलिकडे भातशेतीची जमीन आहे. सावित्री नदीच्या मुखाजवळ कुंजराचे खोरे हें देखाव्याच्या दृष्टीने कोंकणातील एक प्रख्यात ठिकाण आहे. येथील खेड्यांतील लोक खाऊन पिऊन सुखी आहेत. डोंगरांत कातकरी रहतात. पूर्वी पावसाळ्यांत या भागांत प्रवास करणे जवळ जवळ अशक्य होते. परंतु इ. स. १८८३ सालापासून नवान रस्ते तयार होऊन पावसाळ्यांत प्रवास करण्याची सोय झाली आहे. किनाऱ्यावर राजपुरी-खेरीज प्रत्येक खाडीच्या मुखार्शी पुढण असल्यामुळे गलबर्ते आंत जात नाहीत येथील वाहणारे ओढे पावसाळ्यांत भरपूर

वाहतात. परंतु इतर वेळीं कोरडे असतात. सर्वांची लांबी ५-६ मैलांच्या आंतच असते. कोणत्याही खाडीच्या मुखाच्या आंत शिरतांना प्रथम खडक लागतात. परंतु एकदां आंत गेलें म्हणजे मुळाचं भय नसतें. राजपुरी खाडीचें मुख भुवईच्या दक्षिणेत ४५ मैल आहे. ही खाडी जंजिऱ्याच्या आग्नेयास १४ मैलांवर म्हशेले गांवापर्यंत आहे; तीत सुमारे १२ फूटपर्यंत (भरतीच्या वेळीं) पाणी चढतें. या संस्थानांत सांपडणारा दगड काळा आहे. इमारती लाकडांत सागवान पुष्कळ आहे. रानांत वाघ, चित्ते, डुकरें, रानमांजरें वगैरे सांपडतात. विपारी सर्प इकडे फार आहेत.

हवा थोडीशी दमट असली तरी निरोगी आहे. समुद्रावरील वाऱ्याने किनाऱ्याजवळील भाग थंड असतो. पाऊस सरासरी १०७ इंच पडतो. जंगलचें उत्पन्न वरेचसें होतें. १९२२ सालीं १७८५०० पर्यंत उत्पन्न झालें. साग, ऐन, काजू, माड, आंबे वगैरेपासून उत्पन्न मिळतें. संस्थानांत इंग्रजी हायस्कूल एक, इंग्लिश मिडल स्कूल एक, मराठी शाळा २६ व हिंदुस्थानी शाळा ३६ (एकंदर ५२ मुलांच्या व १२ मुलींच्या) असून एकंदर विद्यार्थी ३२६६ आहेत. एकंदर लोकसंख्येच्या २५.६ शेंकडा विद्यार्थी आहेत. संस्थानिक शिद्दी वंशाचा असून सुनी पंथाचा मुसलमान आहे व त्यास नवाब ही पदवी आहे.

यांत मुरुड व श्रीवर्धन ही दोन गांवे मुख्य आहेत. सुमारे शेंकडा ८२ हिंदू व १७ मुसलमान लोक येथे आहेत. येथे राहणाऱ्या प्रमुख जाती आगरी, कोळी, कुणवी, महार, ब्राह्मण, प्रभू. मुसलमान, शिद्दी या होत. येथे वेने इत्यादिलोकांचीहि थोडीशी वस्ती असून ते मराठी भाषा बोलतात. हे धर्मानें ज्यू आहेत. मुंबई वंदरांतील होऱ्यांवरचे खलाशी तसेच किनाऱ्यावर व्यापार करणाऱ्या आगवोटी यावरील खलाशी बहुतेक याच वाजूचे असतात. इ. स. १९०३-०४ सालीं ४१ चौरस मैल जमीन लागवडीखाली होती. मुख्य पिकें म्हणजे भात, नागली, वरी, सुपारी आणि नारळ हीं होत. मीठ पिकविणे फक्त सरकारच्या हातीं आहे. समुद्रातील मासे धरणें हा येथें पुष्कळांचा धंदा आहे. संस्थानांत व्यापार धंदे म्हणण्यासारखे नाहींत. साग, चामडी, हाडें, मासळी, ताग, नारळ वगैरे माल निर्गत होती. खुद्द जंजिरा येथें कागद तयार होतो. सन १९२२ सालीं ११४९५५५ रुपयांची आयात व ५३०९५३ रुपयांची निर्गत झाली. कारभार नवाबाच्या हुकमानें कारभारी सर्व कारभार करतो. त्यावर पोलिटिकल एजंटची देखरेख असते. संस्थानचें उत्पन्न ६ लाख ७० हजार (यांतच जाफराबादेचे ७०००० रुपये आले आहेत. व इंग्रजसरकारचे अवकारी बदलचे १३ हजार रुपयेहि यांतच आहेत) रुपये आहे. मुरुड आणि श्रीवर्धन येथें म्युनिसिपालिट्या आहेत. तिहानें उत्पन्न १५२४० रुपये व खर्च १०१९२ झाला (१९२२). एक जमीनदारसमाहि सध्यां स्थापन झाली आहे. संस्थानाकडून

इंग्रजसरकारला खंडणी मिळत नाहीं. संस्थानिकास मुसलमानी कायद्याप्रमाणें दत्तक घेण्याची कायमची सनद मिळालेली आहे. जो मुलगा सर्व मुलांत राज्य चालविण्यास लायक आहे असें संस्थानच्या मुख्य मुख्य अधिकाऱ्यांना व पुरुषांना वाटेला तो गादीवर बसू शकतो. ही चाल जंजिऱ्याच्या वावतांत पूर्वीपासून प्रचारांत आहे. नवाबास स्वतःचें नाणें पाडण्याचा अधिकार आहे पण सध्या संस्थानांत एकहि टांकसाळ नाहीं. नवाबास ११ तोफांची सलामी होती, ती गेल्या महायुद्धांत (नवाबानें दिलेल्या मदतीमुळे) वाढवून १३ ची केली आहे. या संस्थानांत, अराबी, देडाराजपुरी, हरेश्वर उर्फ देवगड, जंजिरा (राजधानी), खोकरी, मदगड, म्हसळें, मुसुड, नांदगांव, पद्मदुर्ग उर्फ कांसाकिल्ला, पंचायतन वोरळी, श्रीवर्धन व वेळास हीं मुख्य व पाहण्यासारखी ठिकाणें आहेत.

इतिहास.—बहामनी राज्य हें दिल्लीच्या राज्यांतून फुटून निघाल्यानंतर, (१४३७) तेथील राजांनीं आवेसिनीयन लोकांचा भरणा आपल्या राज्यांत करण्याचा क्रम आरंभला. ईशान्य आफ्रिकेच्या एका प्रांतास हशिव असें नांव असे; तेथील अरबांना हवशी असें नांव मिळालें व तेथीलच सैद जातीच्या अरबांना सिद्दी म्हणू लागले. हे हवशी प्रथम गुलाम म्हणून हिंदुस्थानांत येत; परंतु पुढें अंगण्या गुणांवर त्यांना ब्राह्मणी राज्यांत मोठमोठ्या जागा मिळू लागल्या. हे लोक दर्शवर्दीपणा व चांचेपणाहि करीत. स. १४९३ च्या सुमारास एका याकुत नांवाच्या शिद्दीानें, माहीमचा किल्ला गुजराथच्या सुलतानापासून घेतला होता. गुजराथच्या राज्यांतील २५ सरकारां (जिल्हा) पैकीं देडाराजपुरी हा एक सरकार होता. अहमदनगरच्या निजामशाहीचा संस्थापक अहमद यानें १४९० त गुजराथकरापासून देडाराजपुरीचा किल्ला हिसकून घेतला, त्यावेळीं अहमदने ६ महिने किल्ल्यास वेढा दिला होता. एका दंतकथेवरून समजतें कीं, पेरिमखान नांवाच्या शिद्दी सरदारानें, किल्लेदार रामजी पाटील कोळी यास आपल्या गलबतावरील मालाच्या पेट्या किनाऱ्यावर उतरण्यास परवानगी मागितली व ती मिळाल्यावर, किल्ल्यावरील शिर्वादास दारु पाजून, पेट्यांत बसविलेल्या हत्यारबंद शिपायांकडून किल्ला दगाबाजी करून काबीज केला. वर सांगितल्याप्रमाणें अहमदशाहानें जंजिरा घेतला, तरी अकबरानें गुजराथ काबीज करीपर्यंत (१५७८), जंजिरा हा गुजराथच्या शाहाच्याच ताब्यांत गणला जाई. पुढें अकबरानें तो निजामशाहास पुन्हां दिला. येथें १५८४ त सलायत म्हणून निजामशाही वजीरास कांहीं दिवस कैदेंत ठेविलें होतें. अकबरानें निजामशाही घेतली, तेव्हां व मलिकंवरनें ती पुन्हां स्थापिली तरीहि, सन १६१८ मध्ये, मोंगलांकडूनच जंजिऱ्यास सिद्दी सिरुलखान नावाचा गव्हर्नर नेमला गेला. त्याच्या नंतर सिद्दी याकूत (१६२०) व सिद्दी अंबर (१६२१) हे नेमले गेले. पुढें निजामशाही

नष्ट झाल्यानंतर जंजिरा किल्ला विजापुरकरांकडे गेला व त्यांनी आपल्या सर्व आरमाराचा मुल्याधिकार येथील सुभेदारास दिला. व जंजिरा हे आरमारा मुख्य ठिकाण करून त्यावद्दल जंजिरेकरास वाणकोट ते नागोठापर्यंतचा प्रांत सरजाम दिला. अंवर हा १६३२ त मेल्यावर सुतूक (हा १६५५ त मेला) व फत्तेखान हे सुभेदार झाले. शिवछत्रपतींनी प्रथम १६४८ त जंजिऱ्यावर हल्ले करून शिंद्यापासून तळे, घोसाळे, रायरी हे किल्ले घेतले. नंतर स. १६५९ त शाम-राजपंत पेशवे यांनी जंजिऱ्यावर स्वारी केली, परंतु तीत त्यांना यश आले नाही; तसेच १६६० त रघुनाथपंत याने केलेली स्वारीहि निष्फळ झाली. त्यामुळे खास शिवाजीने १६६१ त भर पावसाळ्यात स्वारी करून, फक्त जंजिरा किल्ल्याशिवाय बाकीचा सर्व प्रांत व दंडाराजपुरी ठाणेहि काबीज करून फत्तेखानाचा पार घुवा उडविला. त्याने विजापुरास मदत मागितली, परंतु ती त्याला मिळना; तेव्हा इंग्रजांकडे मदत मागितली. मुंबईच्या बखारधाल्यांना जंजिऱ्याचे इतके महत्त्व वाटले की, त्यांनी सुरतेच्या गव्हर्नरस, मुंबई वंदर शिंद्यास देऊन त्याऐवजी जंजिरा घ्यावा, म्हणून आग्रह चालविला होता. सन १६६१-७० पर्यंत शिवाजीच्या स्वाऱ्या नेहमी जंजिऱ्यावर होत, पण तो किल्ला हाती येईना; स. १६७० तोल मोहीम जोराची असल्याने व आदिलशहा मदतहि पाठवीना, तेव्हा फत्तेखान हा शिवाजीस शरण गेला व त्याच्या हवाली जंजिरा देण्यास कबूल झाला. परंतु किल्ल्यातील अधिकारी संवळ, कासम व खैरत हे तीन शिंदी नावबूल होते. त्यांनी फत्तेखानाच्या विरुद्ध सैन्य विधवून त्याला कैद केले व संवळ यास सुभेदार नेमून, मोगलांकडे मदत मागितली. त्यावेळी औरंगजेबाच्या सांगण्यावरून दख्खनचा सुभेदार खानजहान याने जंजिऱ्यास मदत पाठविली व त्यावद्दल शिंद्याने आदिलशहाची तावा सोडून तो मोगलांचा नौकर बनला. इतके दिवस जंजिरेकरास वझीर हा किताब असे; तो औरंगजेबाने काढून याकृतखान हा किताब व तीन लाखांचा सरजाम त्याला नेमून दिला व सर्व मोगली आरमार त्याच्या ताब्यांत देऊन मक्केच्या यात्रेकरुंची सोय करणे व कोंकणातील दर्यावरील मोगली व्यापाराचे रक्षण करणे हे काम त्यावर सोपविले. संवळ हा मोगली आरमाराधिपती झाल्याने जंजिऱ्याची किल्लेदारी कासीम यास मिळाली. त्याने १६७१ च्या होळीच्या सणांत दंडाराजपुरी ही मराठ्यांच्या हातून सोडविली. त्यावद्दल त्यास व त्याचा भाऊ खैरत यास औरंगजेबाने बक्षिस्ती दिली यावेळी कासीमने मराठे लोकांतील मुल्ले व बायका वाटवून म्हाताऱ्या-कोताऱ्यांची कत्तल केली. पुढे १६७२-७५ पर्यंत मधून मधून शिंद्याने मुंबईजवळ किनाऱ्यावर उतरून, इंग्रजांच्या घमकीस व तटस्थपणास न जुमानता मराठी मुलखांत लुटालूट केली. तेव्हा शिवछत्रपतींनी इंग्रजास तंबी दिली. त्यामुळे त्यांनी शिंद्यास हांकून दिले. तिकडे मराठ्यांच्या आरमाराने

गोव्यापर्यंतचा सर्व प्रदेश लुटून घेचिरास केला. तेव्हा शिंद्याने औरंगजेबाकडून जास्त मदत घेऊन वेगुल्यावर हल्ला चढविला; पण शिवाजीने जंजिऱ्यासच वेढा घातल्याने वेगुल्याचा वेढा उडवून शिंदी परतला (१६७५). पुढे १६७७ त मोरोपंत पेशव्यांनी जंजिऱ्यास पुन्हा मोहीम केली. पण ती निष्फळ झाली. त्याच वेळी संवळने जैतापुरावर हल्ला केला, पण तेथे त्याचा तपाडून पराभव झाला. कासमने यावेळी मुंबईवर येऊन तेथील मराठ्यांच्या हद्दीतील चार ब्राह्मणांना पकडले व त्यांना त्रास दिला. तेव्हा चौलच्या मराठी अधिकाऱ्याने मुंबईच्या अधिकाऱ्यास दपटशा दिल्या-मुळे, त्याने कासमला सांगून ब्राह्मण सोडवून त्यांना त्रास देणाऱ्या अधिकाऱ्यास शिक्षा करविली. या सुमारास कासम व संवळ यांच्यांत भाडण झाले (१६७७). पुढे १६७८-७९ मध्ये शिंद्याने मुंबईकडील मराठ्यांच्या मुलखांत लुटो-लुटोचा व प्रजेस गुलाम करण्याचा प्रयत्न चालविल्याने, शिवाजीने खांदेरी (कान्हेरी) बेट काबीज करून व फिरंगी, इंग्रज आणि शिंदी या तिघांच्या अडथळ्यांना न जुमानता एकीकडे लढाई चालू ठेवून तेथे एक बळकट किल्ला बांधला (१६८०). यावेळी मराठ्यांनी आपले आरमारहि वाढविले होते. कासमने १६८० मध्ये मुंबईस इंग्रजांशी लढाई देऊन त्यांचा पराभव केला; आणि मुंबई बेटांतील त्यांच्या गलबतांना व प्रजेलाहि लुटण्यास त्याने सोडले नाही. इंग्रजांनी त्यावद्दल सुरतेच्या मोगल सुभेदाराकडे तक्रार केली, पण त्याने शिंदीस जास्तच फूस दिली (१६८१). त्यानंतर कासमने चेउलकडे स्वारी केली, पण मराठ्यांनी त्याला पिटाळून लावले. कासीम हा मुंबईस उतरून मराठ्यांच्या मुलखांत धुमाकूळ घालून माणसे पकडून नेई, गोवघ करी व प्रजेस छळी, (औरंगजेबाच्या भीतीने इंग्रज त्याच्या वाटेस जात नसत) त्यामुळे शिंद्याच्या व मराठ्यांच्या नेहमी चकमकी होत. दादाजी रघुनाथ देशपांड्याने जंजिऱ्यास वेढा दिला होता व संभाजीने मोहीम करून किल्ल्याचे तट उडवून किल्ला बहुतेक हस्तगत केला होता. परंतु तितक्यांत मोगलांचे सैन्य देशांत चालून आल्याने संभाजीस वेढा उठवावा लागला (१६८२). यावेळी संवळचा मुलगा मिसरी हा मराठ्यांना मिळाला होता. पुढे कासम (हा यावेळी मोगली आरमाराचा अधिपति होता. व खैरत हा जंजिऱ्याचा किल्लेदार होता) याने १६८३ व १६८९ याच्या दरम्यान इंग्रजांवर अनेक हल्ले करून सर्व मुंबई बेट काबीज केले व पुष्कळ लूट जमविली. अखेर इंग्रजी वकील औरंगजेबाकडे गेला व पात-शहाने सांगितलेल्या सर्व अटी निमूटपणे त्याने कबूल केल्यावर कासमने १६९० मध्ये मुंबई बेट इंग्रजांस परत दिले. खैरत हा १६९६ त व कासम हा १७०७ त मेला. मराठ्यांपासून रायगड घेण्याच्या वेळी कासमने यतिकदखानास मदत केली होती. कासमनंतर कास (पद्मदुर्ग) किल्ल्याचा किल्लेदार सिरुलखान हा जंजिऱ्याचा अधिकारी झाला. याने

१७१३ त मराठ्यांस शरण घेऊन त्यांनी सांगितल्याप्रमाणे तह केला, हा तह १७३२ पर्यंत टिकला होता. पुढे १७३२-३३ त याकूबखान (पूर्वाचा हिंदू कोळी, नंतर वाटलेला) या ग फितवून मराठ्यांनी जंजिरा घेण्याचा प्रयत्न केला, परंतु तो फसला. मात्र यापुढे शिंदींचे आरमारी बळ कमी कमी होत चालले व मराठ्यांचे (आंग्ऱ्यांचे) वाढले. दिल्लीचे पानशाहाहि आरमाराकडे दुर्लक्ष करू लागले. सुरतेचा मोंगल सुभेदार तेगबख्तखान हा शिंदीच्या आरमारास ठराविक नेमणूक पोहोचविनासा झाला व आपणच स्वतः तो रकम दावून बसला. त्याच वेळी शिंदींचे व इंग्रजांचे विनसल्यामुळे सुरतकर गव्हर्नरने तेगबख्त यास सर्व मोंगली आरमाराचे आधिपत्य आपल्यास देण्यास विनंती केली व धाकदपटशाही दिला. परंतु त्याचा उपयोग झाला नाही. तेव्हा इंग्रजांनी तो नाद सोडला (१७३३). पुढे शिंदी व तेगबख्त यांत भांडण जुंपून अखेर तेगबखताने ९ लक्ष रु. ची रकम शिंदीस देऊन तेंटा मिटविला (१७३५-३६). सिरुल हा १७३४त मेला. तेव्हा त्याच्या अवदुल्ला नांवाच्या वडाला मुलाचा खून करून संवळ नांवाचा (सिरुलचा) एक गुलाम हा जंजिऱ्याचा अधिकारी झाला. परंतु त्याचा खून करून सिरुलचा दुसरा मुलगा रहमान हा गादीवर आला. मागे सांगितलेला याकूब (वाटगा कोळी) याने रहमानच्या तर्फे यावेळी शाहूकडे मदत मागितली होती व शाहूने मानाजी आंग्रे यास मदतीस पाठविले होते. त्यानेच संवळचा पराभव करून रहमान यास गादीवर बसविले. त्याबद्दल रहमानने रायगड, तळे, घोसाले, अवचितगड व विरवाडी ही ठाणी मराठ्यांना दिली व आपल्या राज्याचा अर्धा वसूल खंडणी दाखल त्यांना लावून दिला. रहमान हा १७३९ त मेल्यावर त्याचा भाऊ हसन हा गादीवर आला. पुढे आंग्रवांच्या त्रासाने हसनने मदगडचा किल्ला पेशव्यांच्या हवाली केला. (१७४४) व आंग्ऱ्यांविरुद्ध पेशव्यांशी सख्य केले. हसन हा १७४५ त मेल्यावर अल्लान नांवाच्या एका शिंद्याने गादी बळकाविली, परंतु पुढल्याच वर्षी इब्राहिम हा खरा वारस गादीवर आला (१७४६).

सुरतचा सुभेदार तेगबख्त हा १७४६ त मेल्यावर, मिया अचन (हा इंग्रजांचा दोस्त) तेथील सुभेदार बनला; परंतु १७५१ त सफदरखान याने जंजिऱ्याचा सिद्दी मसूद, डच व दमाजी गायकवाड यांच्या साहाय्याने अचनला हांकलून किल्ला घेतला. या वेळी इंग्रजांचे (सुरतेचे) पुष्कळ लुकसान झाले. मसूदच्या दपटशामुळे त्यांनी सुरतेची आपली सर्व (युरोपियन व देशी) शिंपदी काढून टाकली; त्यांच्या वस्त्रांतील अधिकाऱ्यांना मसूदने कैदेत टाकिले व मसूद हाच सुरतेचा मुख्य अधिकारी बनला. तो १७५६ त मेल्यावर सुरतेच्या किल्ल्याच्या व आरमाराच्या अधिकाराबद्दल अहमद (मसूदचा मुलगा), नवास (सफदरचा पुत्र) व फारिस या शिंद्यांमध्ये संटे माजून, अखेर मिया अचनच्या

सांगण्यावरून इंग्रज हे या भागवडात पडले. त्यांनी मराठ्यांची समजूत घालून, सुरतेवर हल्ला करून शिंद्यापासून सुरत घेतली व अचनला सुभेदार नेमून आपल्या ताब्यांत किल्ला घेतला व मोंगल आरमार ठेवण्याबद्दलचा (अचनकडून) सरकारी तैनात स्वतःकडे करून घेतली. तैनातीचे तीन भाग करून एक इंग्रज, एक पेशवे व तिसरा सुरतकर नवाब यांनी वाटून घ्यावे असे ठरले (१५५९) याप्रमाणे सुरतेहून शिंद्याचे उच्चाटन झाले.

याच सुमारास (१७५९) जाफराबाद (काठेवाडच्या किनाऱ्यावराले) बंदर जंजिरेकरास मिळाले. स. १७३१ त जाफराबादच्या तुर्की पाटलाने सुरतेजवळ चांचेगिरी केली असता, त्यावेळच्या शिंदी हिलोल या अधिकाऱ्याने त्याचा पराभव करून त्यावर खंड बसविला. खंडापुरता पैसा त्याच्याजवळ नसल्याने, त्याने जाफराबाद बंदरच हिलोल यास दिले. पुढे १७४९ त हिलोलने तेथे किल्ला बांधला. स. १७५९ त कांहीं भागवड हिलोल व जंजिरेकर यांच्यांत उत्पन्न होऊन जंजिरेकराने जाफराबाद काबीज केले.

यापुढे २५ वर्षे शिंदी व मराठे यांच्यांत मैत्री टिकली. पण पुढे शिंद्याने कुरापत काढित्यामुळे रामाजीपंत विचलकर याने जंजिऱ्यावर चढाई केली व तो बहुतेक घेतला. पण इंग्रजांनी शिंद्यास मदत केल्याने अखेर जंजिरा पडला नाही. शिंद्याच्या राज्यांतून इंग्रजांना खाण्यासाठी जिवंत जनावरे (गार्डे वगैरे ?) मिळत; मराठी राज्यांतून मिळत नसत; यासाठी मराठ्यांविरुद्ध इंग्रजांनी ही मदत दिली (१७६१). या वेळचा शिंदी इब्राहिम याचा (१७६२) खून करून त्याचा गुलाम याकूब गादीवर बसला. त्याचे व खरा वारस अवदुल रहाम याचे भांडण लागले, त्यांत अवदुलने पुण्यास जाऊन पेशव्यांचा आसरा घेतला व इंग्रजाने याकूबची वाजू घेतली. परंतु लढाई वगैरे भागवडी न होतां दोघांत समेट झाला. याकूब हा १७७२ त मेल्यावर अवदुल गादीवर बसला. त्याच्या कारकीर्दीत विशेष कांहीं न होतां तो १७८४ त मेला. त्याच्या मागे जोहर हा (जंजिऱ्याचा सेनापती) जबरदस्ताने गादीवर बसला; तेव्हा अवदुल्लाचा मुलगा फरीमखान (बाळुमिऱ्या) हा पेशव्यांच्या आश्रयास गेला; जोहरने इंग्रजांकडे मदत मागितली. शेवटी भांडण-तेटे न होतां बाळुमिऱ्यास सुरतेजवळ सालिना पाऊण लाखाची जहागीर मिळाली (१७९१); घरच्या भागवडीमुळे मराठ्यांनी यावेळी या बाबतीत विशेष लक्ष घातले नसावे. जोहर हा १७८९ त मेल्यावर इब्राहिम (धाकले बाबा) गादीवर आला. त्याला जमरुडखान याने १७९२ त कैदेत टाकून १८०४ पर्यंत राज्य केले. जमरुड मेल्यानंतर (१८०४) इब्राहिम पुन्हा गादीवर बसून त्याने १८२६ पर्यंत राज्य चालविले. त्याच्या मागे त्याचा पुत्र सुहम्मद हा नवाब झाला. याच्या कारकीर्दीत इंग्रजांची अधिराजत्ता

जंजिऱ्यावर वसून त्यांनी तेथील टांकसाळ बंद केली (१८३४). मुहम्मदने १८४८ त राज्यत्याग केला व त्याचा मुलगा इब्राहिम हा नवाब झाला. स. १८५५ त इंग्रजी राज्यांतील एका व्यापाऱ्याला पळवून त्याचा खून झाल्यामुळे व इतर अव्यवस्थेमुळे इंग्रजसरकारने संस्थानच्या अंतर्गत कारभारांत हात घातला; तोपर्यंत संस्थान स्वतंत्र होते, त्यावर पोलिटिकल एजंटहि नव्हता. स. १८६७ च्या सुमारास नवाब व त्याचे सरदार यांच्यांत अनेक भांडणे उपस्थित झाल्यामुळे इंग्रजांनी तेथे आपला न्यायाधीश नेमून, न्याय निवाड्याचे हक्क आपल्या हाती घेतले व नवाबाचे इतरहि (मुलकी व फौजदारी) अधिकार मर्यादित केले. नवाब मुंबईस गेला असता, मागे त्याच्या सरदारांनी बंड करून त्यांच्या अहमदखान नांवाच्या मुलास गादीवर बसविले (१८७०). पुढे इंग्रज सरकारने चौकशी करून सरदारांच्या तक्रारी दूर केल्या व अहमद यास गादीवरून दूर केले. स. १८७३ त नवाबाच्या आवडत्या प्रभु लोकांना सरकारी नौकऱ्या देण्याचे बंद केले, कारण त्यांनी नवाबावर अयोग्य बजन खर्च केल्याबद्दलची बोलवा होती. (कुलाबा ग्याझे पृ. ४५०). स. १८७७ त गणपतीच्या उत्सवांत जंजिऱ्यास दंगेधोपे (बाहेर वाजविण्याच्या बाबतीत) झाले होते. पुन्हा सरदार व प्रजा यांचे व नवाबाचे भांडण जुंपले. त्याचा निकाल इंग्रज सरकारने लावला. प्रजेच्या मुख्य तक्रारी म्हणजे प्रभु अधिकाऱ्यांचा अधिकार, इनाम जमिनींतील रान तोडणे, इनामे जप्त करणे, इजारदारांचे हक्क काढणे व सरदारांचे मानमतराव दूर करणे या होत्या. त्या दूर करून शिवाय, शिक्षण, रस्ते, पाणीपुरवठा, सारावसुली वगैरे बाबतींत सुधारणा केल्या. इब्राहिमखान हा १८७९ त वारला. त्याला दोन लेकवळे व एक औरस पुत्र (अहमदखान) होता. किल्ल्यांतील काही लोकांनी लेकवळ्यापैकी एकास गादीवर बसविले; परंतु इंग्रज सरकारने त्याला काढून अहमदखान यासच गादीवर कायम केले. याचा जन्म १८६२ त झाला. हे राजकोट येथे १८८१ पर्यंत राजकुमार कॉलेजांत होते. त्यानंतर त्यांना राज्याचा अधिकार मिळाला. नवाब सर अहमदखान हे ता. २ मे १९२२ रोजी वारले. हल्ली त्यांचे चिरंजीव नवाब आहेत. यांचे नांव नवाब मुहम्मदखान आहे. यांचा जन्म ७ मार्च १९१४ रोजी झाला. सध्या ते अज्ञान असल्याने त्यांच्या मातोश्री राज्यकारभार पहात असतात (१९२४).

गां व—जंजिरा संस्थानची राजधानी असून मुंबई बेटाच्या दक्षिणेस ४४ मैलांवर आहे. इ. स. १९०१ साली येथे १६२० लोकवस्ती होती. स. १८६० त किल्ल्यांत आग लागून बरेच नुकसान झाले. जुने दप्तर जळून गेले. जंजिऱ्याचा किल्ला अंडाकृति आहे. तो राजपुरी खाडीच्या मुखार्शी असून, पूर्वेस व पश्चिमेस एक मैल पलीकडे जमीन आहे. पूर्वेस मुख्य द्वार आहे. पश्चिमेचे द्वार वेड्याच्या वेळी

उपयोगांत आणीत. किल्ल्याच्या भिंती पाण्यापासून ५० फूट उंच सुळक्याप्रमाणे असून त्यांत मान्याची व्यवस्था केली आहे. एकोणीस घुरगांवर व भिंतीवर एकंदर दहा तोफा ठेविल्या आहेत. सर्वांत मोठी कलालबांगडी या नांवाची आहे. किल्ल्यांत नवेवर महिन्यांत एक उरूस भरतो. तटाची दुरुस्ती १६९४-१७०७ पर्यंत होत होती. आंत सिरुलचा एक पडका वाडा आहे; हल्लीचा राजवाडा साधा आहे. ह्याशिवाय नवाबाचे मानकरी, सरदार व पूर्वांचे कोळी राजांचे वंशज हे सर्व किल्ल्यांतच रहातात. बालेकिल्ला समुद्रापासून २०० फूट उंचीवर आहे. किल्ल्याच्या पश्चिमेस व नैऋत्येस समुद्र, व बाकीच्या बाजूस राजपुरी खाडी आहे. किल्ल्याच्या पश्चिमेस २ मैलांवर नानोलीवर एक दीपगृह असून ते चोरकासा नांवाच्या धोक्याच्या जागेपासून गलवतांस दूर ठेवते. हे दीपगृह समुद्रसपाटीपासून १५० फूट उंच आहे. जाफरावादेसहि एक दीपगृह आहे. जवळील कुड्याच्या डोंगरांतील बौद्ध लेपशांवरून हा किनाऱ्याचा भाग पूर्वी व्यापाराकरिता प्रसिद्ध असावा असे दिसते. स्ट्रावो (सि. पू. ५४—इ. स. २४) हा सिजेर्दिस या नांवाच्या बंदराचा उल्लेख करतो; तसेच पेरिप्लसच्या ग्रंथांतील (स. १५५) मिलीझेगुरी व टॉलेमीचे मुसोपल्ली म्हणजेच सांप्रतचे जंजिरा व म्हशेंडे हेत असे म्हणतात. राजपुरी ही पूर्वी कोंकणी शिलाहारांची (८१०-१२६०) राजधानी असावी. देवगिरीकर यादवांच्या वेळी राजपुरी ही एक मोठी महत्त्वाची जागा होती. मुसुलमानी झाल्यानंतर निजामशाहींत चौलाच्या नंतर या देवाराजपुरीस महत्त्व आले व त्यावेळी ही व्यापाराची उतारपेठ होती. परंतु मराठे व सिद्दी यांच्या झगड्यांत या बंदराचे महत्त्व गेले. [ग्रँटडफ. पु. १, २, ३; इलियट. पु. ७; टेलर—तेलिंग डिक्शनरी; स्टॅन्ले—वर्वीसा; जॉर्जिस—कोंकण; वेअरिंग—मराठा; ब्रिग्स—फोरस्ता. पु. २, ३; बर्ड—गुजराथ; मराठी रिसायत. पु. १, २, ३; क्यून्स—इटिनेररी; कुलाबा ग्याझेटियर; ब्यामिल्टन—न्यू अकाउन्ट्स पु. १; जंजिरा स्टेट रिपोर्ट. सन १९२१—२२;].

जज्ञिया—हा एक कर असे. याचा शब्दशः अर्थ “वदला पैसा” असा आहे. मुसुलमान राजे हा हिंदु-पासून जुलूमने वसूल करीत. कुराणांत असे म्हटले आहे की, “नास्तिकंशो, ते शरण येऊन जज्ञिया देईपर्यंत लढा” (९-२९) व त्याप्रमाणे खूद महंमदपैगंबरांनी हा कर मुसुलमानेतरांवरून प्रथम वसूल केला होता. पुढे महंमद कासीमने सिधवर स्वारी केली, तेव्हा त्यानेहि जज्ञिया वसूल केला; मात्र त्यांतून त्याने ब्राह्मणांना वगळले होते. फिरोझशहा तुघलखाने ब्राह्मणांवरहि कर बसविला. हिंदू रथानांतील बहुतेक मुसुलमान राजांनी जज्ञिया कर हिंदू पासून वसूल केला आहे. फक्त अकबरासारख्या क्वचित् एखाद्या राहाने तो माफ केला असेल. या करापायी अनेक

रीतीने हिंदूवर जुलूम होत असत. फिरोजच्या वेळी अनेक ब्राह्मणांनी प्राणत्याग केल्याचे इतिहासांत नमूद आहे. सर्वांत नास्त जुलूम औरंगजेबाच्या वेळी झाला. त्याने हा कर ता. २ एप्रील १६७९ पासून पुन्हा सुरू केला. सान्या हिंदूंनी तो दिलाच पाहिजे, याबद्दल त्याचे सक्तीचे हुकूम असत. फक्त वायका, चौदा वर्षांखालची मुल्ले व गुलाम (आणि आंधळे, पांगळे, वेडे, सन्यासी हे लोक जर अगदी कफळक असतील तर ते) आणि सरकारी अधिकारी यांना माफी असे. हा कर कांही माणसांच्या उत्पन्नावर प्रमाणशीर बसविलेला नसे; कसा तरी बसविला होता. कर देणाऱ्यांचे तीन वर्ग पाडले होते. (१) गरीब वर्ग—यांत ज्यांचे उत्पन्न २०० दोरम (५० रु) असेल ते येत व त्यांना दर डोईस वार्षिक ३ ३/४ रु. हा कर भरावा लागे. (२) मध्यम वर्ग—यांचे उत्पन्न ५० रु. पासून २५०० रु. पर्यंत धरले असून त्यांना सालीना ६ ३/४ रु. कर द्यावा लागे. (३) श्रीमंत वर्ग—यांचे उत्पन्न २५०० रु. च्या वरचे धरून त्यांना सालीना १३ ३/४ रु. भरावे लागत. सारांश, गरीबांवर उत्पन्नाच्या शेकडा ६ टक्के, मध्यमांवर शेकडा ६ पासून १ टक्के व श्रीमंतांवर दर हजार २॥ असा हा उलटा (म्हणजे गरीब लोकांस अत्यंत जाचक) दर होता. श्रीमंतांत दलाल, कपाड विकणारे, व्यापारी, वैद्य व जमीनदार यांचा समावेश केला होता व शिर्षी, रंगारी, चांभार, कोळी वगैरेचा मरणा गरिबांत केला होता. हा कर दर माणशी दरसाल ३ ३/४ च्या खाली केव्हांच उतरला नाही. त्या वेळी इतक्या किंमतांत ९ मण कणीक म्हणजे एका गरिबाचे एक वर्षाचे अन्न येत असे (आयने अकबरी, १.६३). दिल्ली येथील हिंदू लोकांनी या वावर्तीत त्याला अनेकदां अर्ज केले; परंतु त्यांचे म्हणणे त्याने ऐकिले नाही; एवढेच नव्हे तर, एकदां त्याने त्यांच्या अंगावर हत्ती घालून त्यांना चिरडून टाकण्यासहि कमी केले नाही. या वावर्तीत शिवछत्रपतींनी त्याला एक खरमरीत पत्र लिहिले होते व उदेपुरच्या राजसिंहानेहि त्याचा हुकूम ऐकिला नव्हता. औरंगजेबाने दहाणपुरच्या लोकांवरचा कर तीन महिन्यांत एकदम चौपट वाढविला व अत्यंत जुलुमाने वसूल केला (१६८२). गुजराथचा एकंदर वसुलाचा ३॥ टक्के (म्हणजे ५ लाख रु.) वसूल जक्षियाचा म्हणून गोळा होई. मोगलांच्या राज्यास जक्षियाच्या रूपाने वरचे उत्पन्न मिळे; एकंदरीत प्रत्येक हिंदू प्रजेस या कराच्या रूपाने उत्पन्नाच्या १/२ इतकी रक्कम सरकारास द्यावी लागे. लष्करी नौकरीतून सूट मिळण्यासाठी जक्षिया द्यावा लागे अशी जी समजूत आहे, ती चुकीची होय. [जदुनाथ सरकार-हिस्टरी ऑफ औरंगजेब, भा. ३. पृ. ३०५-३१३; मआसीवर अलमगिरी १७४; मनुची-स्टोरिया द मोगोल, पृ. २, २३४; खाफीखान, पृ. २; इलियट, पृ. १. ४७६, ताराख-इ-फिरु झशाही, २९०].

जटलंड—डेन्मार्कच्या राज्याचा युरोप खंडांतल प्रदेशाचा हा एक विभाग आहे. यांत कित्येक वेटे व द्वीपकल्प आहेत. हे द्वीपकल्प लूवेक व एल्व नदीचे मुख यांमधील रेंपेपासून उत्तरेकडे स्का भूशीरापर्यंत २७० मैलपर्यंत पसरलेले आहे, व अशा रीतीने वाल्टिक व उत्तर समुद्र यांच्या मधील नैसर्गिक पूर्वपश्चिम दळणवळण याने बंद केले आहे. उत्तरेकडील भाग फक्त डेनिश असून त्याला जटलंड म्हणतात. दक्षिणेकडील भाग जर्मन असून श्लेस्विग-होल्स्टनचा भाग आहे. हे द्वीपकल्प सरहद्दीजवळ अतिशय निरंदर म्हणजे (३६ मैल) रुंद आहे, परंतु जटलंडची जास्तीत जास्त रुंदी ११० मैल आहे. व नैर्ऋत्य कॉपेन्यापासून स्कापर्यंत याचा विस्तार १८० मैल आहे. जटलंडमध्ये नऊ अ‍ॅम्बटर म्हणजे कोंडी आहेत. स्कांस्कनीच्या लंडीशी तुलना केली असतां पश्चिम किनाऱ्यावर प्रदेश बरा आहे. आंतील प्रदेश सखल आहे. वार्डो, ओमा, स्कवेर्नि, स्टोर व कार्प या नागमोडींनी वाहणाऱ्या नद्या दलदलीच्या प्रदेशांत उगम पावतात व पश्चिमेकडील समुद्रतीरावर सरोवरांत मिळतात. पूर्वेकडे लिमफोर्ड नदी आहे. मोठी नदी गुडेना ही होय. १९१६ साली लो. सं. १२५३८०९ होती.

पुरातन काळी जरी येथे जंगल होते तरी जटलंडचा आंतील बराच प्रदेश वाळुकामय होता व ह्यांत हीथर शिवाय कांही एक उत्पन्न होत नव्हते. परंतु १८६६ पासून व “पेट्रिऑटिक हीथ असोसिएशन” व सरकारची वार्षिक मदत यांच्या योगाने बराच प्रदेश लागवडीकरिता साफसूफ करण्यांत आला. (१) झाडे लावणे, (२) पाटबंधारे बांधणे व कुरणांना पाणी देणे, (३) रेती मिसळलेली चिकण माती खणून काढणे, (४) फेनची झाडी असलेल्या प्रदेशांत लागवडीचे प्रयोग करणे, हे उपाय योजनांत येतात: तांबडा फर व डोंगरी पाइन ही झाडे लावतात. या योगाने येथील लोकसंख्या फार झपाट्याने वाढली. व्हिबोर्ग, रिंगेजोविग, व राइव हे मुख्य निरोगी जिल्हे आहेत.

जटलंडमध्ये आगगाच्या चांगल्या प्रमाणावर आहेत. सरहद्दीवर दोन आगगाच्याचे रस्ते एकमेकांना छेदून समुद्रकिनाऱ्याजवळ उत्तरेकडे जातात. पूर्वेकडील रेल्वेस्ता कोलिंग फ्रेडरिका, व्हेज्जे, हॉसेन्स, आन्हेस, रॅडस, आलबोर्ग, फ्रेडरिकशॉव्हन व स्कॅगन या बंदरांवरून जातो. पश्चिमेकडे महत्वाचे बंदर एस्वर्जर्ग हे आहे. हा रस्ता स्कजर्नि, रिंगेजोविग, व्हेम्ब, होल्स्ट्रेतो या शहरांदून थिस्टेडला जातो. या दोन्ही रेल्वेस्थांना पुष्कळ फांटे फुटतात. व्हायबोर्ग व जेरिंग हीच कायती देशांतील महत्त्वाची शहरे आहेत.

जटलंड येथे महायुद्धाच्या अंमदानीत जी सुप्रसिद्ध आरमारी लढाई झाली त्यामुळे जटलंडला विशेष महत्त्व प्राप्त झाले आहे. ही लढाई इंग्लिश व जर्मन आरमारांमध्ये १९१६ च्या मे महिन्यांत ३१ व्या तारखेस झाली.

लडाईची हकीगत:-जर्मनीने पणवुज्याच्या सहा-
च्याने दोस्त्याच्या जहाजांचा फत्ता उडविण्यास आरंभ केल्या-
मुळे या बोटीचा उपयोग न करण्याविषयी अमेरिकेने जर्म-
नीला ताकीद दिली. व जर्मनीने काही काळपर्यंत ते बंद
केले पण जर्मन आरमाराचा दर्यासारंग दोनहोल्डशीर
झाल्यापासून पुन्हा या पाणवुज्या बोटीचा उपयोग करण्यास
त्याने सुरवात केली. नॉर्वेच्या किनाऱ्यावरील आपले आरमार
दूर नेल्गस इंग्लिश आरमार समुद्रांत वावले लागेल व नंतर
या बोटीच्या योगाने इंग्लिश जहाजे आपण नष्ट करू असा
वेत करून शीरने आपले आरमार नॉर्वेच्या किनाऱ्यापासून
घरचे दूर नेले. पण हा त्याचा डाव इंग्लिश लोकांच्या लक्षांत
आल्यावाचून राहिला नाही. इंग्लिश अडमिरल जेलिको
याने जर्मनीचे हे करस्थान उधळून लावण्याचा वेत केला.
इंग्लिशच्या आरमाराचे या भागांत दोन काफिले होते.
एक जेलिकोच्या अधिपत्याखाली स्कापा येथे होती व दुसरी
विटीच्या हाताखाली फोर्थच्या खाडोत होती. जेलिकोने या
सर्व काफिल्यांना ३१ तारखेच्या मध्यरात्री एका ठिकाणी
जमण्याचा हुकूम केला होता. यावेळी जेलिको याच्या हाता-
खाली १५१ पेन्ट, ८२ विनाशिका, ९ कूझरे, ९ लडाऊ कूझरे
२२ हलकी कूझरे व २८ डेडनॉट्स इतके आरमार होते.
आतांपर्यंतच्या ब्रिटिश आरमाराच्या इतिहासांत, एका
दर्यासारंगाच्या अधिपत्याखाली इतके अवाढव्य आरमार
असल्याचे हे पहिलेच उदाहरण होय असे म्हणण्यास हरकत
नाही.

जर्मनीचे आरमार १६ डेडनॉट, ६ प्रे-डेडनॉट, ५ लडाऊ
कूझरे, ११ हलकी कूझरे ७२ विनाशिका एवढे होते. या
आरमाराचा दुय्यम अधिपति हिप्पर हा होता. ब्रिटिशांचे
आरमार जर्मनच्या आरमाराहून श्रेष्ठ दर्जाचे होते.

जटलंडच्या या लडाईचे साधारण तीन भाग पाडतां
येतात. पहिला भाग-बोटी व हिप्पर यांच्यामधील लडाऊ
कूझरांची लडाई; दुसरा भाग-जेलिकोच्या व शीरच्या आर-
मारांतील लडाई; तिसरा भाग-ब्रिटिश व जर्मन आरमारे
यांची परस्परांपासून फारकत व लडाईचा अनिश्चित शेवट.
बोटी व हिप्पर यांच्यामधील आरमारां लडाईने ब्रिटिशांची
दोन लडाऊ कूझरे बुडली. शीर व जेलिको यांच्या आरमारा-
मध्ये ज्या चकमकी झडल्या त्यांत एखादे वेळी जर्मनांचा
तर एखाद्या प्रसंगी इंग्लिशांचा पराजय असे चालले होते.
यानंतर ब्रिटिश व जर्मन आरमार ही एकमेकांपासून अलग
होऊन आपापल्या आश्रयस्थानां गेली. या लडाईत कोणा-
च्याच वाजून जय अगर अपजय ठरविता येणार नाही.
वास्तविक, ब्रिटिशांचे आरमार श्रेष्ठ दर्जाचे असल्याने जेलिको
जर्मन आरमाराचा पुरता धुव्या उडवून देईल असे मान-
ण्याला आशा होती. पण पहिल्यापासूनच याने अंगकुचराईचे
व सावधगिरीचे धोरण ठेवल्यामुळे ब्रिटिश आरमाराचा नाश
झाला नाही पण त्याचबरोबर जर्मन आरमाराचा नाश

झाला नाही. पाणवुड्या जर्मनांच्या बोटीचे ब्रिटिश आरमारास
फार भय वाटत होते असे दिसते; त्यामुळे त्याने लडाईचे धोरण
स्वािकारले नाही पण याचा परिणाम असा झाला की जर्म-
नीच्या आरमारांने बाल्टिक समुद्रांत आपले बचेस्व स्थापून
रशियाला इंग्लंडकडून मदत मिळवू न दिल्यामुळे रशियाचा
कोंडमारा होऊ लागला.

या लडाईत ब्रिटिशांची ३ लडाऊ कूझरे, ३ कूझरे व ८
विनाशिका यांचा नाश झाला व जर्मनांची १ लडाऊ जहाज
४ हलकी कूझरे, १ लडाऊ कूझरे ५ विनाशिका यांना जल-
समाधि मिळाली.

जटामांसे—जटामांसे या वनस्पतीस लॅटिनमध्ये
नाडोस्टॉफिस जटामांसी, इंग्रजीत स्पाइकनाईड, संस्कृतमध्ये
वटिला, जटमान्ति इत्यादि नावे आहेत. ही बहुपर्षजीवी
वनस्पति हिमालयांत गढवालापासून पूर्वेकडील प्रदेशांत
व सिक्कीममध्ये १७००० फुटांच्या उंचीवर होते. ह्या वन-
स्पतीच्या तीन जाती आहेत. सार्धी, सुगंधी व सूक्ष्म जटामांसी
यांपैकी सुगंधी जटामांसीच जास्त उपयोगी अशी मानली
जाते. याचे कुठे करांगुली एवढे जाडे असून त्याच्यावर लाल-
सर तपकिरी रंगाच्या तंतूंचे वेष्टण असते. हे सुवासिक
असून कडू असते व ऊर्ध्वपातनीक्येन याचे फार उपयोगी
असे तेल निघते. हिंदुस्थानांत जी औषधी व सुगंधी तेले
तयार करतात त्यांत हे सुवासाकरितां टाकतात. याने फंस
वाढून काळें होतात असा समज आहे. ह्या वनस्पतीचा खप
उदयत्या वगैरे सुगंधी पदार्थ तयार करण्यांत अतिशय
मोठा खप आहे.

जटायु—विनता पुत्र जो अरुण, त्याच्या दोन पुत्रां-
तील दुसरा, संपातीचा कनिष्ठ भ्राता. रावण सीतेला घेऊन
जात असतां जटायु धांवला. रावणाचे व याचे युद्ध होऊन
त्यांत याचे पंस छेदिले गेले व ह्या मरणान्मुख होऊन
भूमीवर पडला. याने झालेले वृत्त रामास सांगितले व प्राण
सोडला. जटायून कर्णिकार, शतगामी, सारस, रज्जुवाला
आणि भेडंड, असे पांच पुत्र असल्याचे पुराणांतरी आढ-
ळते. [चा. रा. अरण्यकांड]

जटासुर—एक राक्षस. पांडव तर्धयात्रा करीत फिरत
असतां याने पांडवांस मारून द्रौपदीस हरण करण्याचा
प्रयत्न केला होता. पण याचा वेत फसून भीमसेनाकरवीं
मारला गेला. (भारत वन. अ. १५७)

जठरदाह, (तंत्र) का र णे.—पोटाचा दाह कांही तरी
तांत्र आग उत्पन्न करणारा पदार्थ पोटांत गेल्याने होतो. तसेच
तांत्र अम्ले (तेजाव) अगर सोमल, रसकापूर या सारखा
दाहक पदार्थ पोटांत जाऊन झालेल्या विपाराचे हे एक
लक्षण आहे. हे कारण नसल्यास पचण्यास जड असे खेकडे,
कालवे वगैरे जलवर प्राणी आहारांत येणे, अपक्व फळे, कुन-
ण्यास आरंभ झालेले मांस, मासे, फळे, भाज्या अगर दूध,
श्रीखंड इत्यादि लवकर नासणारे अन्न पोटांत जाणे हीं

अथवा उन्हाळा व त्यामुळे पोटांत वरेंच पाणी जाणें हा कारणें संभवतात. बालकांना हा रोग होतो तो अंगावरील अगर वरेंचें दूध विघडल्यामुळे होतो. पोटास हात लावला म्हणजे व आपोआप फार वेदना होऊन चिकट व रक्तमिश्रित वांति होते व नंतर एकदम शक्तिपात होऊन मृत्यूहि येतो (विपवाधा हा लेख पहावा.). विप्राव्यतिरिक्त रोगामध्ये पोटांत जड वाढून अन्न टोंचित आहे असा भास होतो व वेदना सुरू होतात. हात लावल्यानें अगर खाऊनाने त्या जास्त होतात. नंतर मळमळ व कोरड्या ओकान्या सुरू होतात व कांही थोडें खाल्लें कीं तें लागलेंच उलटून पडतें. या वाचतात अन्नाचे कण व तुकडे प्रथम पडतात; नंतर पाण्यासारखी अगर चिकट द्रवा पितामिश्रित वांति होते. प्रथम ती आंवट नसते परंतु मागाहून दांत आंवतात इतका आंवटपणा तीत येतो. रोगी सुस्त व वेभान पडून असतो. डोकें दुखणें, अरुचि, बद्धकोष्ठ, तहान, तोंडाची चव पार बदलणें जिमेवर दाट घुरशी व मुखास दुर्गंधि, थोडा ताप व नाडी जलद हीं लक्षणें असतात. पोटाच्या शिपीजवळचा भाग दडस लागतो व दुखतो. नासलेलें अन्न कारण असल्यास अतिसाराचें लक्षण ओरोचें असतें. अर्मकास हा रोग झाला म्हणजे पोटां दुखून तें ताठ होतें. त्यांतोळ दुःख रहाण्यासाठीं पाय वर करून तें एकसारखें रडत व हातपाय नाचवीत असतें. त्यास दूध अगर अन्न घातलें तर तें मान फिरवितें अगर अधाशा-प्रमाणें फार दूध पितें व तें दूध लागलीच उलटून पडतें. मूळ लागलीच रोडावून खंगतें व त्याचा प्राणहि जातो. मोठ्या माणसाचें दुखणें एक दोन आठवड्यांत वरें होतें. पण वरचेवर दुखणें उलटल्यास जुनाट जठरदाहावर तें जातें. या आजारात जठरच्या अंतस्तवचेवर पुटकुळ्या, लाली, चारीक व्रण, दिसतात, व जठररसाची उत्पात्ति कमी होऊन चिकट ज्ञाप फार उत्पन्न होतो.

रोगनिदान.—या रोगाचीं लक्षणें आरंभी विपमज्वरासारखीं वाटण्याचा संभव आहे. परंतु त्या ज्वरांत पुढें इतर लक्षणें व अंगावर लाल गुलाबी डाग व गळ्यावर पुगळ दिसतो. अन्नपुछदाह्रोग आहे काय अशी शंका येते. पण तें दुःख उजव्या जांघाडाच्या वरील बाजूस असतें.

उपचार.—जठरास अगदीं श्रम पडून नयेत म्हणून तीव्र रोगांत तर पोटांत अन्न जाऊं देणें अगदींच बंद करावें; व लक्षणें सौम्य झाल्यावर अन्न फार अल्प प्रमाणांत यावें. एका दिवसांत उत्तार न पडल्यास शुद्धारावाटें पोपणासाठीं दुधाचा वस्ती द्यावा. सौम्य रोगांत पोटांत थोडें दूध व सोडावाटर द्यावें. अगर पेपसीननें पचविलेलें दूध द्यावें. तहानेसाठीं बर्फाचे तुकडे चघळावे अगर बर्फमिश्रित सोडावाटर द्यावें. पोटांतोळ वेदना शेकल्यानें थांबेल; अगर त्या फार असल्यास तेथें अजवा लावाव्या. या वेदना शमविण्यासाठीं सूक्ष्म प्रमाणांत अफूमिश्रित औषध द्यावें; व हेंच औषध वांतीचेंहि शमन करणारें आहे.

वितमथ कार्बोनेट व फल्फातणारें अमोनियम सैट्रेट अगर पोटाचा सैट्रेट त्यांत १।२ ग्रॅव आयोडीन टिकवर घालून वांती शमण्यासाठीं देतात. मलशुद्धीसाठीं एनीमा द्यावा अगर सीडलिट्टन चूर्ण द्यावें; परंतु विपमज्वरादीचा संशय असल्यास रेचक देऊं नये. दाह, पीडा व अपचन करणारें अमुक प्रकारचें द्रव अन्न पोटांत आहे असें नक्की माहीत असल्यास वांतिकारक औषध द्यावें. अगर जठर पिचकारीनें धुवून काढावें. इच्छुछु सुधारणा होईल तर तसें प्रथम हलकें अन्न देऊन तें वाढवीत जावें. या जठरदाहामुळे विद्रधि झाल्याचीं क्वचित् उदाहरणें इतर ज्वरांत आगांतुक दोष म्हणून घडतात; व तीं प्रायः कष्टसाध्य अगर असाध्यच असतात.

दीर्घ कालीन जठरदाह, कारणे:—वरील प्रकारें रोगास आरंभ होऊन तीच व्याधि कायम रहाणें हें एक कारण आहे परंतु अति चहाकाफीपान, अपरिमित मद्यपान, फार फाऊं, मिठाई व तळकट पदार्थ खाणें, पचनास जड प्रकारचीं डुकराचीं वगैरे मांस, नेहमीं जडाग्र अगर मसालेदार व चमचमीत भोजन या कारणांमुळे पोटांत दाहक्रिया टिकून कायम होते. तसेंच यकृत व हृदयरोग जठराग्र व जठरांताळ दृष्ट कयान्तरादि श्र्थि या रोगांमुळे जठरांतोळ भाग अगोदरच दूषित रक्तपूर्ण वाहिन्यांनीं विकृत झाल्यामुळे ह्या रोगास डोकें वर काढण्यास फावतें. तसेंच चर्वण नीट न करणें, भराभर व मोठाले घांस घेऊन जेवणें, सदा अनियमितपणें व अवेळीं जेवण, मानसिक चिंता, श्रमातिरेक, मोठ्या दुःखण्यानंतर व ज्वरानंतर तसेंच क्षय व मृत्पिंड रोगांमुळे आलेली अशक्तता या सर्व कारणांमुळे रोजचेंच अपचन होऊन प्रथम अग्निमांड रोग जडून त्याचें या रोगांत रूपांतर होण्यास सर्वथैव अनुकूल स्थिति प्राप्त होते.

शारीर विकृति:—मृत रोग्याचें जठर पाहिल्यानंतर जठराचा अंतर्भाग कमी अधिक लाल व तें वरेंच जाड झालेलें दिसतें. पूर्वी रक्तछाव झालेला असले त्या बागी काळसर अगर स्लेट पाटीच्या रंगाच्या दिसतात. त्वचा खुरपत्याप्रमाणें, कुरतडलेल्या जाना व चारीक व्रणधारिणय असलेलेहि दिसतात. अगर जठर सुदृढावाळल्याप्रमाणें कृश झालेलें व आंतोळ जठर रसात्पादक पिंड नष्ट व विकृत होऊन मांसल बागी तंतुमय रचना बनलेली दिसते. यामुळे जठराच्या अर्धःछिद्रामध्ये खरवरीतपणा व सुरकुत्या दिसतात.

रोग लक्षणें:—पोटाच्या शिपीच्या बागी दाबलें असतां दुःख खास होतें पण तें असत्य नसतें. पण भोजनानंतर मात्र त्या ठिकाणीं अगर पाटींत दोन्ही खांद्यांच्यामध्ये फार दुखू लागतें व पोटांत व घशांत फार जळजळ सुरू होते; यांसच परिणाम शूल म्हणतात. मळमळ सदा अस्ते व कधीं कधीं वांति होतें. जेव्हां मद्यपान हें कारण असतें तेव्हां मात्र वांति हें लक्षण प्रमुख असून रोगी अंधरुणातून

उठल्याबरोबर तीस आरंभ होतो. वांतांत विकटपणा फारच असतो पण रक्त फारसें नसतें. दांत कधीं कधीं आंवातात परंतु वांतांत हैड्रोक्लोरिक आसिड कमीच असतें. ढेंकरां व पोटांत वायु धरणें, तहान वरचेवर लागणें, भूक अनिमित्तपणें व थोडी लागणें, तोंड वेचव व दुर्गंध येत असलेलें होणें, हीं लक्षणें आणखी असतात. जिभेस घुरशी असून तिचा डांडा व कडा फार लाल असतात. ती निमुळती व बिचोळी तरी होते. हिरड्या लाल व स्पर्श होतांच रक्त स्रवणाऱ्या होतात; ओठांस चिरा पडतात. मल-शुद्धि बहुधा चांगली होत नाही. अगर एकाद्या रोग्यास जुलाव होतात किंवा कधीं घट्टकोष्टा तर केव्हां अतिसार असा अनियमित प्रकारादि आढळतो. थोडथोडी व अति आम्ल व लाल रंगाची युरेटक्षार जाणारी लघवी होते अगर कधीं फिकी, कमी आम्लतादर्शक व खर जाणारीहि लघवी असते. ज्वर थोडा, येऊन अंग मोडून येतें. श्रोत्र शांत येत नाही, रोगी मंद, उदास, घाबरट व उचकणारा होतो. कांहीं दिवसां-नंतर रोगी कृश होत जातो.

रोगनिदानः—(१) या रोगाचा अग्निमांश रोगाशी घोंटाळा होण्याचा संभव आहे. पण यांत दाहाची तीव्र लक्षणें प्रमुख असतात. ती अग्निमांशामध्ये मुळीच नसून त्या ऐवजी अशक्तता, औदासीन्य, पंडुता यांचें प्राबल्य असतें व ज्वर अगदीं नसतो या रोगांत ज्वर व विशिष्ट प्रकारची जीभ, वांति, पोटांत वेदना हीं मुख्य लक्षणें होत. (२) व्रण अगर क्वायन्सरग्रंथीची अन्य लक्षणें नसलीं म्हणजे हाच रोग आहे असें समजावें. परिक्षेसाठी रोग्यास भोजन घालून कांहीं ठरीव वेळानें तें ओळून पाडून पाहतां त्यांत विनपचलेलें अन्न, अतिविकट स्त्राव, कमी आम्लता व हैड्रोक्लोरिक असिडाचा अभाव या व अन्य गोष्टी पचनाची अशक्तता सिद्ध करतात. (३) रोग्याच्या अन्ननलिकेत अवरोध अगर वक्रता उत्पन्न होऊन जेवल्याबरोबर त्यामुळे वांति होते व हे खरें कारण न समजून हा जठरदाह रोग आहे असा भास होतो. (४) अजीर्ण होऊन हृदयाच्या ठायीं भोजनोत्तर वेदना व पीडा हे लक्षण असणें व तेंच लक्षण रोग्यानें अंमळ श्रम केल्यानें होणें हे अंजिना पेक्टोरिस या रोगाचें सूचक आहे.

साध्यासाध्य विचारः—हा रोग बरा होण्यास काल बराच लागतो. परंतु बरेच दिवस उपचार चालू ठेविल्यानें तो बरा होतो

उपचारः—रोगाचें कारण कोणतें असवें, तें शोधून काढून त्याचें निर्मूल न करण्याचा अगोदर प्रयत्न करून नंतर रोग्याची आरोग्यनियमानुसार राहणी, हवा, पाणी, स्वच्छता, व्यायाम, कामधंदा, संवयी, यांत बारकाईनें सुधारणा करून भोजनकालामध्ये नियमितपणा राखला पाहिजे. निरुपद्रवी सौम्यपण, पौष्टिक अन्नसेवन करावें. चहा, काफी व मद्यपान वर्ज्य करून शिवाय न पचण्यासारखे पदार्थ

अगदीं खाऊं नयेत. रोग तीव्र असल्यास आरंभी रोग्यास फक्त दुधावर राहण्यास सांगावें; नंतर दूध व स्टार्चमिश्रित साव्दाणा अगर तवकील या प्रकारचें हलकें अन्न त्यास द्यावें. यानंतर रोगाची तीव्र व त्रासदायक लक्षणें जसजशीं कमी होतील तसतसे यापेक्षा अधिक पौष्टिक परंतु पचनास हलकें असें तांदुळ व नंतर इतर धान्यांचे प्रकार आदारांत समाविष्ट व्हावेत. मांसाहान्यानां जातिधर्माप्रमाणें मासे, कोंवडाचें पिछें, मेंढराचें मांस व गोमांस हीं पचनास हलकीं व पौष्टिक अन्न आहेत. वटाटे, फालीफ्लावर व ज्या फार चोथट नाहींत अशा पाले व फळभाज्या खाण्यास प्रशस्त आहेत. पुढें सांगितलेले पदार्थ वर्ज्य करावे. तेलातुपांत तळलेले पदार्थ, मिठाई, मुळे, गाजर, नाना प्रकारचीं पचनासजड अशीं दुकराचीं वगैरे मांस हे पदार्थ. मलशुद्धि होण्यासाठी सोडा, सल्फेट, थिफळा अथवा दुसरे कोणतेहि रोग्यास रुचेल व मानवेल तें सौम्य रेचक मधून मधून सुरू असावें. पचनंद्रिय व पचनक्रिया सुधारण्यासाठी विसमर्थक नाना प्रकारचे क्षार, सोडा वैकार्बनेट व जेनशियन अगर क्वाशिया अर्काशीं मिश्रित करून रोज दिल्यानें इष्ट कार्य घडतें. हीं आलकाली औषधें जेवणापूर्वी द्यावीत. पाणी घालून हॉनवीर्य केलेलें हैड्रोक्लोरिक अगर हैड्रोक्लोरिक अॅसिड दिल्यानें पचनक्रिया वाढते, परंतु हीं औषधें भाजनात्तर घ्यावयाचीं असतात. यांतहि कुचलाअर्क, अगर स्ट्रिकनीया, अर्क आणि बराल जेनशियन अथवा कारिया अर्क हीं चांगलीं औषधें आहेत. वांतिशमन होण्यासाठी एक औषध आलकाली जातीचे (सोडा वायकार्बनेट वगैरे) व दुसरे स्टार्च अॅसिड अगर सैट्रिक अॅसिड हीं मिश्र करून फसकसणाऱ्या स्वरूपांत पोटांत घेतल्यानें आराम वाटतो. व नंतर कांहीं दिवस त्यासाठी हॉनवीर्य हैड्रोसायानिक अॅसिड, सेरियम अॅक्सेलेट, टिकचर, आयोडीन (१-३ ग्रॅम अर्धा औंस पाण्यांत घेणें) हीं औषधें चांगलीं आहेत. पोटांत वायु धरत असल्यास जेवणापूर्वी एखादा मानवेल तो विसमर्थ क्षार घ्यावा. अगर पेपरमिटच पाणी, अर्क, किंवा कार्बालिक अॅसिड, क्रियासोट हीं सूक्ष्म प्रमाणांत (॥-१ ग्रॅम) घ्यावीत. कोळशाच्या भुकटीचें चूर्ण हे हि उत्तम वायुहारक आहे. पोटांतलें शूलंसाठी शेंकणें अगर पालिस्तर माहून फोड आणणें हे उपाय तीव्रतेप्रमाणें योजावे जरूर पडल्यास पोटांत अफू अगर मार्फिया हीं औषधें द्यावीत.

जठरघ्न—हा रोग पुष्पापेक्षाः त्रिग्रामध्ये व त्यांतले त्यांत विशेष श्रम पडणाऱ्या नोकरवर्गीतील त्रिग्रामध्ये विशेष आढळतो. या रोग्यानां अगोदर पंडुरोगाप्रमाणें फिकटपणा असून जठरांतील रुधिराभिसंरण नीट न चालल्यामुळे रक्तवाहिन्यांत एखादी रक्ताची गुठळी अडकून त्या जठरांतील भागांत रक्ताचा पुरवठा कमी पडतो. पंडुरोगांतील निःस्रव रक्तामुळे तर हा रोग होतोच पण बरेच दिवस अपचन चालून त्याचा शवटहि या रोगांत होण्याचा संभव असतो.

रक्तवाहिनींत रक्ताची गुंडळी अडकली असता त्या विवक्षित भागामध्ये जठराचे पोषण नांदू न होऊन तेवढ्या वाटोळ्या जागेवर जठरातील आम्ल पाचक रसामुळे त्यावरील त्वचा निघून जाते; म्हणजेच तेथे व्रण पडतो. तो अगदी वाटोळा अगर दीर्घ वर्तुळाकार असतो. व साधारणतः पाचलोच्या आकाराएवढा असतो. आंत खोलपर्यंत व्रण असल्यामुळे त्याचे कांठ अगदीं शस्त्राने कापल्याप्रमाणे रेखीव दिसतात, व छिद्रादि आरपार जठराच्या वेष्टणासहि पडलेले असते. जठराचा वरील वक्रभाग असतो त्याच्या मार्गाळ अंतराच्छादनावर हा व्रण बहुधा असतो. व आंतव्यानजीकच्या छिद्राजवळ असतो. हा अगदीं ताफ बरा झाला तर त्याची सूज, वण वगैरे फारसे मागाहून रहात नाही. पण कधी असे होतें कीं, तो बरा होतांना आंखडून भोंवतालच्या जठराचा भागहि आकुंचित करतो व त्यामुळे जठराच्या आंतच्याकडील छिद्र अगर त्याचा मध्यभाग वाळूच्या घळ्याळप्रमाणे मध्येच चिंचोळा होतो. हा व्रण फुटून रक्तस्राव झाला असता प्राणास अपाय होण्याची धास्ती असते. पण जर अगोदर जठर एखाद्या इंद्रियास चिकटून राहिले तर किंवा शस्त्रक्रिया करून रक्षित्वाव थांबविला तर रोगी बरा होतो. बहुधा एकच व्रण असतो पण क्वचित् दोनतीनहि असतात.

लक्षण—कांही रोग्यांना स्पष्ट लक्षण फारशी होत नाहीत. व कांही रोग्यांना प्राणघातक रक्तस्राव सुरू होतो तेव्हा जठर व्रण असल्याचे कळते.

याचे मुख्य लक्षण म्हणजे पोटांत अन्न खाण्यावर शूळ उद्भवणे. हा शूळ उरास्थिच्या खालच्या वाजूस किंवा पाठच्या मध्यभागी असतो. कधी शूळ उजव्या किंवा डाव्या कुशीतहि असतो. या वेदना मात्र अति तीव्र असतात. वेदनेच्या ठिकाणी दाबले असता दुखत व तेथे कांही फुगवटी सूज आहे अशी रोग्यास जाणीव असते. पोटावर घट पड्याने थांबले तर रोग्यास तें सहन करवत नाही. पोटांत अन्न गेले म्हणजे निसर्गाच्या नियमाप्रमाणे त्यांत तें अन्न पचविण्यासाठी हालचाल आपोआप सुरू होते. व्रणामध्ये मज्जातंतूंची टोके असतात. त्यांना त्या वेदनांचे ज्ञान होऊन हे लक्षण उद्भवते.

दुसरे महत्वाचे लक्षण ओकारी होय. अन्न खाल्यानंतर लागलीच ओकारी होते अगर कांही वेळाने होते. पण ती एकदां झाली म्हणजे वेदना थांबतात व अस्वस्थता नाहीशी होते. या ओकारांत बहुधा रक्त असतें व तें असले म्हणजे मोठे महत्वाचे लक्षण निदानासाठी आहे असे समजावे. हे रक्त काळसर व ताजे, आंत गुठळ्या असलेले असतें किंवा पिंगट अगर काफीच्या गाळाच्या रंगाचे असतें. एक किंवा अनेक रक्तवाहिन्या फुटून त्यांतून हे रक्त येतें. मळावाटेहि रक्त पडतें व त्यामुळे मळ काळा, अगर डांबरासारखा दिसतो. रोग्याची एकंदरीत स्थिति व चर्चा प्रकृति फारच विषडली आहे हे स्पष्ट दर्शविते. जीभ लाल असते. शोचास बद्धकोष्ठ झालेला.

असतो. बरेच रोगी दीर्घकालीन व्रणामुळे हैराण स्थितीत असतात. चेहरा फिकट, शरीरयष्टि रोड व अतिअशक्तपणा अशी स्थिति असते. रोग कित्येक महिने किंवा वर्षेपर्यंत असतो. अनेक मोठाले व्रण असले म्हणजे ते अर्धवटच बरे होऊन पुनः पुनः जास्त प्रकृति विषडवितात. या व्रणापासून वाह्य लक्षणे क्वचित् दिसताहे नाहीत, हे वर सांगितलेच आहे. अवचित प्राणघातक रक्तस्राव होऊन व्यवच्छेद परीक्षण केले असतां हे मोठाले जुनाट व्रण आढळतात. हा रोग एकंदरीत घाबुक खरा पण पुष्कळ रोगी बरेहि होतात. फारतर रोग्यांचे जठर अंमळ नाजूक स्थितीत मागाहून रहात इतकेच. व त्यामुळे त्यास पथ्याने रहावे लागतें. प्राणघात होण्याचे मुख्य कारण वास्तविकपणे रक्तस्राव हे मुख्य नसून व्रण फुटल्यामुळे आंतील अन्नादि द्रव पदार्थ अंत्रावरणांत प्रवेश करून वारापासून अत्रे चाळीत तासांत शस्त्रक्रिया यशस्वी न झाल्यास दाह्यामुळे किंवा अंतःसंक्षोभामुळे प्राणघात करतात. मात्र कधी कधी वरील क्रिया सावकाश घडत गेल्यामुळे जठरास शेजारील एखाद्या इंद्रियास चिकटून त्यामुळे छिद्र बंद होण्यास अवसर सांपडतो व मग मात्र रोगी रक्तस्रावाने मरण न पावतां जन्मभर जठराची चलनशक्ति अमलांत न आल्यामुळे अजीर्ण अपचनादिनीं पिडलेला असतो किंवा आंतच्याकडील जठर फारच आंखडून मार्ग जवळ जवळ बंद होऊन त्यामुळे जठर विस्तीर्ण होतें.

उपचारः—अशा रोग्यांना पूर्ण विश्रान्ति विधान्यांत निजवून ठेवून दिली पाहिजे. खाण्यास दूध, किंवा दूध व पाणी अगर दुध व चुन्याची निवळ हे यावे. रक्तस्रावनुक्ताच होऊन गेला असल्यास अन्नतर विलकूल देऊ नये. व फक्त गुदद्वारावाटे पोषक वस्ति रोग्यास देत जावा. पुढे जस जशी लक्षणे हटत जातील त्याप्रमाणे दूध, अंडा, मांस, रस अगर मांसीवरहित पेये—जी पचनास हलकी व गुष्टिदायक आहेत अशी—रोग्याच्या पचनशक्तीचे मानाने धावीत. यानंतर पाव व दूध यासारखे व इतर हलके व पौष्टिक अन्नीह यावे. लोह हे औषध फार उपयोगी आहे पण तें गोळ्यांच्या रूपांत देऊ नये. येणे प्रमाणे पथ्य पाळून, पडून राहिले असतां हे व्रण बरे होतात यांत शंका नाही. प्रेत व्यवच्छेदन करतांना कित्येक रोग्यांच्या जठरांत पूर्वी वऱ्या झालेल्या व्रणाच्या स्पष्ट अगर पुष्ट खुणा नेहमी पहाण्यांत येतात ही गोष्ट वरील म्हणण्याची सत्यता पटविते. शस्त्रवैद्यासहि शस्त्रक्रिया करतांना उदरामध्ये जठरांत अशा खुणा आढळतात. बर सांगितलेल्या उपचाराप्रमाणे वागले तर व्रणांतून प्राणघातक रक्तस्राव होईल हे संभवनीयच नाही. आणि शस्त्रवैद्यास प्रकृति जरी दाखविली तरी शस्त्रक्रिया करावी असा सल्ला देणार नाही. कारण त्याची जवळ जवळ खात्रीच असते. उदर चिरून जठराच्या बाहेर व्रण फुटला आहे किंवा काय हे पाहिले किंवा जठर चिरून आंत जरी पाहिले तरी व्रण सहसा सांपडणार नाही. अशा प्रकारचा भयंकर रक्तस्राव सुरू झाला

तरच मात्र शब्दवैधानें उदर विरून रक्तसाव कोटून येत आहे तें ठिकाण नक्की अजमावून तेथील धमनीबंधनां रक्तसाव थांबवावा; म्हणजे रोग्याचा मृत्यू टळेल.

व्रण फुटून त्या मार्गे जे जठरांत असणारे निरुपद्रवी जंतू असतील ते अन्नासह अंत्रावरणाच्या पोकळांत प्रवेश करतात. अशा फुटण्याचा तात्कालिक परिणाम उदराच्या वरील भागांत असल्या तीव्र वेदना व अंतःक्षोभाची लक्षणें हे होत. त्यामुळे रोगी मृत्युपंथास आगेल काय अशी भीति पडते. पोटाचे स्नायू टणक होऊन ताठतात. नंतर अंत्रावरणदाह झाला म्हणजे आंतव्यांत वायु फोंडून उदर मोठें होतें व उदरांत तणावा वसतो. व श्वासोच्छ्वासाच्या वेळीं दम लागतो. नंतर ताप येतो. जर शस्त्रक्रियापचार केला नाही तर अंत्रावरणजन्य विपक्षोपणानें मृत्यु खास येतो. धमनी फुटून रक्तसाव व्रणांतून सुरू झाला असतां शस्त्रक्रिया एकदम करण्यांत आली पाहिजे. ती येणें प्रमाणें:—उदराच्या मध्य-रेपेच्या वरील भागां चिरावें आणि व्रण कोठें फुटला आहे तो तपास करावा. जेथें फुटकी जागा असते त्यावर लस जमून त्याचें कीट सांठलेलें असतें. यावरून व्रण शोधणें बहुधा अवघड नसतें. शिवाय त्या जागीं दाह, लाली हीं लक्षणें असतात; व अन्नादि जठरांतील पदार्थांहि त्या छिद्रावाटे पाक्षरत असतात. हें छिद्र बंद करण्यासाठीं वटव्याला दिवा कसास ज्या प्रकारानें दोरी ओवून घालतात तशी शिंषण घालतात. छिद्राच्या भोंवती दाहरोहित जागेमध्ये टांके घालावे म्हणजे ती जागा पडण्यानें दुमडून त्याच्यावरील व खालील जागा टांके घालून मजबूत करावयाची. यानंतर जठराच्या वाहेरील वाज्वर व शेजारील आंतर्डी, यकृत, ह्यादि इंद्रियांवर पोटांतील अन्नमय व जंतुमिश्रित द्रव पदार्थ चिकटलेले असतात. ते जंतुग्र धावनांत बुडविलेल्या वोक्यांनीं साफ पुसून काढावे लागतात. म्हणजे अंत्रावरणदाह होण्याची भीति नसते.

यानंतर उदरांतील जखम अगोदर तांतून मलपूयोत्सर्जन होईल अशी व्यवस्था करून भिटवावी. वरचे रोगी अशा-शस्त्रक्रियेनें बरे होतात.

जडजीववाद—सर्व आधिभौतिक व मानसिक चैतन्य जड प्रकृतीपासून आलें असें प्रतिपादणाऱ्या कोणत्याहि तत्वज्ञान मतास जडजीववाद हा शब्द लावतात. विचाराच्या इतिहासांत अस्तित्वासंबंधी हें मत आढळतें. सर्वत्र विशेषतः भौतिक शास्त्रज्ञांत हें मत नेहमीं प्रचलित असतें. थेलीसपासून सुरु झालेला आधुनिक तत्वज्ञान पंथ जल, हवा व अग्नि वगैरे भौतिक पदार्थांपासून सर्व वस्तू उत्पन्न झाल्या असें दाखविण्याचा प्रयत्न करतो. (आधुनिक पंथ—पहा) हीं तत्त्वे—हे पदार्थ—एका अर्थां सचेतन आहेत. व अस्त्वाच्या वाढीत कांही सक्रीय भाग घेतात अशी त्यांची समजूत असे. मध्य-युगांतील व विद्यापुनरुज्जीवन कालांतील विचारांत हा प्राचीन जडजीववाद पुन्हां पुढें आला व अर्वाचिन कालांतील

जडैकवाद हा या मताचाच प्रतिनिधी आहे असें म्हणण्यास हरकत नाही. प्राचीन जडजीववाद व अर्वाचिन जडैकवाद यांत विशेष भेद असा आहे की, जडजीववादांत मूळ जड प्रकृती ज्ञानयुक्त व मानसिकवायुक्त नसली तरी निदान सचेतन आहे असें मानण्यांत येतें तसें जडवादांत नाही.

जडद्रव्य (मॅटर)—वायूतून होणारें विद्युद्बल आणि रेडिअम् व तत्सदृश धातूंच्या उत्सर्जनाची क्रिया या दोहोंकडे अलिकडे शास्त्रज्ञांनीं वरेंच लक्ष्य पुरविलें; त्यांना जी माहिती वरील प्रयत्नाच्या योगानें प्राप्त झाली. तीवरून जडद्रव्याची रचना आणि धर्म याविषयीं वरेंच ज्ञान प्राप्त झालें; जड द्रव्याच्या धर्माविषयी (नेचर ऑफ मॅटर) जे कित्येक भागगडीचे प्रश्न उपस्थित झाले आहेत त्यांपैकी कांहींचा समाधानकारक असा खुलासा होतो; याशिवाय जडद्रव्याच्या रचनेसंबंधानें या नवीन शोधाच्या योगानें जास्त शोध करतां येण्यासारख्या पद्धति वसविल्या गेल्या आहेत. सध्या आपणास जडद्रव्याच्या रचनेविषयीं जी माहिती उपलब्ध आहे त्यापेक्षां जास्त माहिती थोड्याच काळांत या नवीन पद्धतीनें आपणांस उपलब्ध होईल अशी पूर्ण खात्री वाटत आहे.

जडद्रव्याच्या शास्त्रीय कल्पनेच्या विषयीं कसकशी प्रगति झाली आहे याचा विचार आपण करूं. प्रथमतः अशी कल्पना होती की, प्रत्येक जड वस्तु अणूच्या (मोलिक्यूल) योगानें बनली आहे; व प्रत्येक जातीच्या अणूच्या अंगां तत्तत् विशिष्ट द्रव्यांचे गुण आहेत. उदाहरणार्थ जलाच्या अणूचें गुणधर्म हवेच्या अणूच्या गुणधर्मांपेक्षां निराळे आहेत; व दुसऱ्या सर्व द्रव्यांच्या अणूंच्या गुणधर्मांपेक्षां भिन्न आहेत. नंतर डाल्टन याचा परमाणुवाद पुढें आला; त्याचें मत असें होतें कीं अणू हें परमाणूच्या समुदायानें बनले आहेत व ह्या परमाणूच्या जाती अणूच्या जातीपेक्षां फार कमी आहेत; अणूच्या भिन्न भिन्न अशा असंख्य जाती मानण्यांत आल्या होत्या; परंतु डाल्टननें परमाणूच्या सुमारे ६०—७० जाती आहेत असें दाखवून दिलें. यावरून असें दिसून येईल की, द्रव्याच्या जातींची संख्या दिवसानुदिवस कमी करण्याकडे शास्त्रीय प्रगतीचा कल आहे. अणूच्या जाती असंख्य मानण्यांत आल्या तर परमाणूच्या फक्त ६०—७० च जाती मानण्यांत आल्या.

सन १८१५ सालीं प्रौट या शास्त्रज्ञानें नवीनच सिद्धान्त प्रस्थापित करण्याचा प्रयत्न केला. त्याचें म्हणणें असें होतें की, रासायनिक मूलद्रव्यांपैकी जीं मूलद्रव्यें जड होती त्यांचे परमाणू सर्वांत हलक्या अशा हायड्रोजनच्या परमाणूचे बनलेले आहेत; यावरून त्यानें असें प्रस्थापित करण्याचा प्रयत्न केला की, हें सारें जड—विश्व हायड्रोजनच्या परमाणूपासून झालेलें आहे. या सिद्धान्तास पुष्टी देण्या-

साठा अनेक प्रयोग करण्यांत आले; परंतु हा सिद्धान्त अद्याप सिद्ध झाला नाही. असे जरी आहे. तरी सर्व विश्वांतील जडद्रव्य एकाच मूलद्रव्यापासून झाले असावे असे अनुमान काढण्यास बरीच जागा आहे. मेन्डेलिफ यांनी रासायनिक मूलद्रव्यासंबंधाने जो अधि-नियम (पीरिऑडिक लॉ) वसविला आहे त्यावरून बरील अनुमान कित्येक शास्त्रज्ञ काढतात.

मेन्डेलिफचा नियम असा आहे की, निरनिराळ्या मूलद्रव्यांच्या परमाणुभारांच्या (अॅटॉमिक वेट) अनुसोधाने मूलद्रव्याचे पदार्थ-विज्ञान-शास्त्र-विषयक आणि रासायनिक गुणधर्म बदलतात. हेच गणिताच्या भाषेत सांगावयाचे म्हणजे मूलद्रव्याचे गुणधर्म हे परमाणुभाराचे फल (फंक्शन) आहे. परमाणुभाराप्रमाणे, मूलद्रव्याचे गुणधर्म बदलतात, तेव्हा परमाणुभार ह्या अति-परमाणूंच्या समुच्चयाने निर्माण झाला असावा असे कित्येक शास्त्रज्ञांचे मत आहे.

रेडिअम (रद) आणि तत्सदृश्य धातूंच्या किरणविसर्जन क्रियेपासून आपणांस जडद्रव्याच्या अंतिम मूलद्रव्याच्या एकत्वाविषयी प्रत्यक्ष पुरावा मिळतो. कारण युरेनिअम (वरुण) या रासायनिक मूलद्रव्यापासून रेडिअम नांवाचे दुसरे रासायनिक मूलद्रव्य उत्पन्न होते; आणि सर्व रेडिअम सदृश द्रव्यांच्या विसर्जनापासून हेलिअम (सौर) नांवाचे दुसरे मूलद्रव्य उत्पन्न होते; युरेनिअम, रेडिअम इ. इ. मूलद्रव्यांपासून हेलिअम नांवाचे मूलद्रव्य होत असताना युरेनिअम, रेडिअम इत्यादिकांच्या परमाणूंचे त्याहिपेक्षा सूक्ष्म अशा अति-परमाणूंत रूपान्तर होऊन नंतर त्या परमाणूंपासून पुनर्घटना होऊन हेलिअम नांवाचे मूलद्रव्य तयार होत असावे असा शास्त्रज्ञांचा तर्क आहे.

बरील विवेचनावरून असे मान्न कोणी समजू नये की, रेडिअमसदृश द्रव्यापासूनच अतिपरमाणूंतारखे सर्व जडद्रव्यांचे अंतिम मूलद्रव्य तयार होते. कारण ज्या जडद्रव्याच्या अंगां रेडिअमप्रमाणे किरणविसर्जन शक्ति नाही अशा द्रव्यावर कांही विशिष्ट परिणाम घडवून ऋणविद्युत्कण उत्पन्न करता येतात; जडद्रव्यास शुभ्रतेजस्वी होईपर्यंत तापविणे किंवा जडद्रव्यावर नीलकिरण-समीपस्थ अदृश्य किरण (परानीलकिरण-अल्ट्राव्हायोलेटरेज) पाडणे इ. इ. प्रकाराने ऋणविद्युत्कण उत्पन्न करता येतात. या प्रत्येक ऋण-विद्युत्कणांवर सारखीच विद्युत् असते; व त्या प्रत्येक कणांत सारखाच जडांश (मास) असतो; हायड्रोजनच्या परमाणूच्या जडांशापेक्षा विद्युत्कणांतील जडांश फारच कमी असतो. या अतिसूक्ष्म कणांस इंग्रजांत इलेक्ट्रॉन (अतिपरमाणुविद्युत्कण पहा) किंवा कॉर्पुस्कुलस अशा संज्ञा आहे; अगदी अलि-कडे या विद्युत्कणांच्या जडांशाचे जे मापन करण्यांत आले त्यावरून विद्युत्कणांत हायड्रोजनच्या परमाणूच्या $\frac{1}{1800}$ इतका जडांश असतो; आणि हायड्रोजनच्या परमाणूच्या

त्रिज्यच्या सुमारे $\frac{1}{1800}$ एकसहस्रांश त्रिज्य विद्युत्कणाची असते. सर्व प्रकारच्या जडपदार्थापासून ज्या अर्था विद्युत्कण प्राप्त होऊ शकतात त्याअर्था विद्युत्कणांपासून सर्व जडपदार्थ झाले असावेत असे अनुमान काढता येते. रासायनिक मूलद्रव्यांच्या परमाणूपासून जे विद्युत्कण प्राप्त होतात त्यांची संख्या सारखीच असत नाही; जड-मूलद्रव्याच्या परमाणूपासून जितके विद्युत्कण प्राप्त होतात त्यापेक्षा कमी वजनाच्या मूलद्रव्याच्या परमाणूपासून कमी प्रमाणांत विद्युत्कण प्राप्त होतात. यावरून यासारख्या दुसऱ्या कित्येक गोष्टीवरून असे अनुमान काढण्यास जागा होते की मूलद्रव्याच्या परमाणूभाराच्या प्रमाणांत विद्युत्कणांचे प्रमाण असते. निरनिराळ्या पद्धतीने परमाणूतील विद्युत्कणांची संख्या मोजण्याचा जो प्रयत्न करण्यांत आला आहे त्यावरून असे दिसून येते की, विद्युत्कणांची संख्या परमाणूभाराच्या संख्येच्या जातीचीच असावी. प्रत्येक परमाणूंत ऋण-विद्युत्कण असतात, परंतु परमाणूच्या ठिकाणी विद्युत्चे ऋणत्व किंवा धनत्व दिसत नाही; त्याअर्था या ऋण-विद्युत्कणांच्या आसपास धन-विद्युत् असली पाहिजे; या दृष्टीने पाहिले असता मूलद्रव्याच्या परमाणूभाराच्या प्रमाणांत धन-विद्युत् असली पाहिजे. या धन-विद्युत्ची रचना (अणुमध्य) कोणत्या प्रकारची असेल हे समजणे अगत्याचे आहे कारण ही रचना समजल्याच्या योगाने पदार्थाच्या मूलभूतस्थितीविषयी जास्त माहिती प्राप्त होते. त्यामुळे असा प्रश्न उपस्थित होतो की ऋण-विद्युत्कणाप्रमाणे धनविद्युत्चे ठराविक प्रमाणांत भाग झालेले आहेत किंवा अणुमधील ऋणविद्युत्कण कमी झाल्यामुळे त्या अणूच्या अंगां धनत्व आले आहे; परंतु या शक्येचे योग्य प्रकारे मिरसन झाले नाही. ऋणविद्युत्कण ज्या प्रमाणांत जडांशयुक्त आहेत त्याच्याशी तुलना करता येईल इतक्या सूक्ष्म प्रमाणाचे धन-विद्युत्कण सांपडले नाहीत. धन-विद्युत्चा सर्वांत कमी जडांश असलेला जो कण अद्यापपर्यंत उपलब्ध आहे तो हायड्रोजनच्या अणूच्या इतका आहे; आणि याबरोबरच आपण हे लक्षांत ठेविले पाहिजे की, कमी दाब असलेल्या कोणत्याहि जातीच्या वायूतून विद्युत्प्रवाह पाठविला असता त्यायोगाने आपणांस हे धनविद्युत्कण मिळू शकतात. या सर्व उपलब्ध ज्ञानावरून आपणांस जडद्रव्याच्या अणूच्या रचनेविषयी विद्युत्दृष्ट्या अनुमान वसविता येते. धन-विद्युत्कण आणि ऋण-विद्युत्कण यांच्यासारख्या सारख्या संख्येच्या समुदायाच्या योगाने जड अणु तयार झाले आहेत, परंतु धनविद्युत्कणांच्या $\frac{1}{1800}$ अंश इतक्या प्रमाणांत ऋण विद्युत्कणांचे जडांश आहे. अणुभाराच्या प्रमाणांत प्रत्येक जातीचे विद्युत्कण आहेत; आणि विद्युत्कणांची संख्या परमाणुभाराच्या जातीची आहे. या ऋणविद्युत्कण आणि धन विद्युत्कण याखेरीज जडद्रव्याच्या अणूमध्ये आणखी एखादे द्रव्य आहे किंवा नाही याविषयी अद्याप कांहीच कळले नाही. परंतु सध्या शास्त्रामध्ये मानवी प्राण्याची जेवढी प्रगति झाली

आहे तेव्हावरून अनुमान काढावयाचें असल्यास या दोन विद्युत्कणांपेक्षां जास्त कांहीं असल्याचें गृहीत घरणें अयोग्य होईल. सर जे. जे. थॉमसन या प्रसिद्ध शास्त्रज्ञानें गतिमान संस्थिति विपर्यायी (सिस्टीम इन मोशन) विचार करून असें अनुमान काढलें आहे कीं सम प्रमाणांत धनविद्युत्तें संचारित अशा गोलकामध्ये निरनिराळ्या संख्येचे ऋणविद्युत्कण सतत सारख्या गतीनें फिरूं लागल्यास त्यांच्या निरनिराळ्या पद्धति होतात; आणि त्या पद्धतीमध्ये आणि मेन्डेलीफ याच्या अवधि-नियमामध्ये सारखेंच साम्य दिसून येतें. तसेंच ज्या प्रमाणांत विद्युत्कणांची संख्या वाढवावी त्या त्या प्रमाणांत अवधि-नियमप्रमाणें बदल होतो.

जड-द्रव्यांचा विद्युत् सिद्धानुसार जडांशः—द्रव्यांच्या अंगां विशेष महत्वाचें वैशिष्ट्य कोणचें असेल तर तें जडांश-युक्तता हें होय. या विषयीचें त्रोटक दिग्दर्शन पुढें केलें आहे. जर एक विद्युत्कण गतिमान झाला तर त्याच्या मार्गाच्या आज्ञाजूस चुंबक-क्षेत्र उत्पन्न होतें; चुंबक-क्षेत्राची शक्ति विद्युत्कणाच्या वेगाच्या प्रमाणांत असते. चुंबक-क्षेत्रांत शक्ति असते; व विशिष्ट घनफळाच्या क्षेत्रांत त्या ठिकाणच्या चुंबक-क्षेत्राच्या वर्गाच्या प्रमाणांत ही शक्ति असते. जर प्रकाशाच्या वेगाच्या मानानें विद्युत्कणाचा वेग अल्प असेल तर आपणांस असें दिसून येईल कीं त्या विद्युत्कणाच्या सभोवार जी शक्ति असते ती खालील सूत्रानें दर्शवितां येते;

$$\frac{y \times v^2}{3 \times a}$$

या सूत्रांत $y =$ चुंबकत्वाची सभोवारच्या प्रदेशांत प्रवेश-शीलता समजावी; ए ही त्या कणावरील विद्युत् समजावी; आणि a ही त्या कणाची त्रिज्या समजावी. आतां त्या कणाचा मूळचा जडांश ' m ' असेल तर त्या कणाची गति विशिष्ट शक्ति $\frac{1}{2} m \times v^2$ या सूत्रानें दर्शवितां येईल. येथें ' v ' याची किंमत विद्युत्कणाचा वेग अशी समजावी. यावरून त्या कणाची एकंदरीत गतिविशिष्ट शक्ति खालील सूत्रानें दर्शवितां येईल.

$$\frac{1}{2} \left\{ m \times v^2 + \frac{y \times v^2}{3 \times a} \right\}$$

वरील सूत्रावरून हें दिसून येईल कीं, विद्युत्कतेच्या योगानें त्या कणाचा जडांश $\frac{y \times v^2}{3 \times a}$ या प्रमाणांत वाढतो. आतां $\frac{y \times v^2}{3 \times a}$ हा वाढलेला जडांश सभो-

वतालच्या शक्तियुक्त प्रदेशांतून प्राप्त होतो; तेव्हां या प्रदेशाकडेच जडांशवर्धनाच्या कारणाकरितां लक्ष्य दिलें पाहिजे. विद्युत्संचारित कण गतिमान असल्याच्या योगानें शक्ति-नलिकांनीं (द्यूव्स ऑफ फोर्स) सभोवारचा प्रदेश भरून जातो; व या शक्ति-नलिका त्या कणावरोवरच गतिमान होतात. गणितावरून असें दिसून आलें आहे कीं, शक्ति-नलिकेवरोवर कांहीं इथरद्रव्य (आकाशसदृश द्रव्य)

नेलें जातें व या इथरच्या ठिकाणीं जडांशत्व असतें. जर जें सूत्र दिलें आहे त्यावरून हें दिसून येईल कीं, विद्युत्कणाची त्रिज्या ज्या ज्या प्रमाणांत कमी कमी होईल त्या त्या प्रमाणांत (त्या कणावर सारखीच विद्युत् असतांना) हा वाढता जडांश जास्त मोठा असतो; परंतु जर कण मोठा असेल तर हा जडांश अगदींच धुल्लक असतो. अणूच्या त्रिज्येइतकी त्रिज्या असल्यास हा वाढता जडांश किंचित् असतो असें दिसून आलें आहे. परंतु ऋणविद्युत्कणाच्या (अतिपरमाणुच्या) त्रिज्येइतकी त्रिज्या असल्यास ऋणविद्युत्कणावर असणाऱ्या विद्युत्कतेच्या योगानें याच्या ठिकाणी असणाऱ्या जडांशाचा बहुतेक सर्व भाग आलेला असतो. या संबंधानें काफमन, चुचरर आणि हुपका यांनीं रेडिअमपासून निष्पन्नान्या व (= वी = वीटा) किरणांवर जे प्रयोग केले आहेत त्यायोगानें वरील अनुमानास चांगलीच वळकटी आली आहे.

शास्त्रज्ञांस असें दिसून आलें आहे कीं ज्या प्रमाणांत संभाव्य शक्तींत (पोटेंशल एनर्जी) फरक पडेल त्या प्रमाणांत द्रव्याच्या जडांशांत फरक पडेल परंतु त्यावरोवरच मूळचा जडांश गतिविशिष्टशक्ति इ. इ. गोष्टी विचारांत घेतल्या पाहिजेत. ह्यादुसऱ्या गोष्टी लक्ष्यांत घेऊन जर आपण पाण्याविपर्यायी विचार करूं लागलों तर काय प्रकार दृष्टीस पडेल तें पाहूं या. प्राण (आक्सिजन) आणि उज्ज (हायड्रोजन) हे एकत्र केले असतां पाणी उत्पन्न होतें; परंतु त्या वरोवरच उष्णता उत्पन्न होते. वरील दोन वायूंचा संयोग करून एक ग्राम पाणी तयार झालें असतां सुमारे १.६ × १०^{११} अर्ग [अर्ग हें शक्तिचें एक माप आहे. एक सेंटीमीटर अंतराच्या उंचीवर एक मिलिग्राम वजनाचा पदार्थ एक डाईन शक्ति-च्या विरुद्ध चढविला असतां एक अर्ग या परिमाणाचें शक्ति-कार्य होतें.] या प्रमाणाची शक्ति उत्पन्न होतें. परंतु गणितांन असें दिसून आलें आहे कीं, एक ग्रामपासून इतकी शक्ति निघाली असतां, त्या एका ग्रामाच्या (वजन)

$\frac{1}{300000000000}$ अंश इतक्या प्रमाणांत वजनांत फरक पडल्यास तो फरक सध्या उपलब्ध असलेल्या यंत्रांनें सोपतां येण्यासारखा नाहीं.

आतांपर्यंत आपण जें विवेचन केलें आहे त्यावरून असें दिसून येईल कीं विद्युत्कारणानें जर द्रव्यांत जास्त प्रमाणांत संभाव्य शक्ति असेल तर त्या ठिकाणीं त्या संभाव्य शक्तीमुळे जास्त जडांश दिसून येतो. विद्युच्चुंबक सिद्धांतांत असें गृहीत घरलें आहे कीं, प्रकाश लहरीच्या समागमांत विद्युच्छक्ति असते आणि ही शक्ति संभाव्य स्वरूपाची असते. यामुळे असें मानावें लागतें कीं प्रकाशलहरीच्या ठिकाणीं जडांश असल्याप्रमाणें गुणधर्म दिसून आले पाहिजेत. याच दृष्टीनें पुढें पाहूं लागल्यास असें दिसून येईल कीं, त्या लहरीच्या ठिकाणीं वेगसंचय (मॅग्नेटिझ्म) [वेगसंचय याची व्याख्या पुढें दिली आहे. एकाद्या गति-

मान पदार्थांचा वेग आणि त्या पदार्थांचे वजन यांचा गुणाकार करून घेणारी संख्या शक्तिसंचय म्हणून पदार्थ-विज्ञानशास्त्रात गणिली आहे. आहे या वेगसंचयाची दिशा त्या लहरीच्या दिशेप्रमाणेच असते. ज्या वेळेस अपारदर्शक पदार्थांच्या योगाने प्रकाशाचे शोषण होतं त्यावेळेस त्या पदार्थांला त्या लहरीचा वेगसंचय प्राप्त होत असला पाहिजे; त्यामुळे त्या पदार्थावर प्रकाश-किरणांमुळे दाब पडल्यासारखी स्थिति होत असावी. म्याक्सवेल याने असे दाखवून दिले की, विद्युच्चुंबकसिद्धान्त ग्रहण केल्यामुळे प्रकाशाचा हा दाब गृहित धरणे भाग पडतं. लिव्हेर, निकोलस, हल आणि पायान्टिंग या शास्त्रज्ञांनी प्रयोग द्वारा हा दाब सिद्ध केला आहे.

व ज न.—वजन आणि जडांश यांत काय फरक आहे असा प्रश्न उपस्थित होतो. वजन हे गुरुत्वाकर्षणाचा परिणाम आहे; अर्थात् ज्या ठिकाणी गुरुत्वाकर्षण नाही त्या ठिकाणी वजन असं शकणार नाही. परंतु जडांश तमन राहील; व जडांशाशी निकट संबंध असणारा वेगसंचय वगैरे गुरुत्वाकर्षणाभावी राहू शकतील. द्रव्याची रचना विद्युत्कणांच्या योगिकरून झाली आहे अशा दृष्टीने आपण येथपर्यंत विचार करित आलों आहोंत. आतां द्रव्याच्या वजनाविषयी याच दृष्टीने विचार करूं. जडांश आणि वजन यांचे समांतरण मांडून पाहिले तर ते समांतरण अगदी साधे आहे. परंतु द्रव्याचा सर्वांत मूलभूत आणि अद्वैत असा हा एक धर्म आहे. कोणत्याहि वस्तूचे वजन त्या वस्तूच्या जडांशाच्या प्रमाणांत असतं. न्यूटनने या नियमाची सत्यता पाहण्याकरितां पुष्कळ प्रयोग केले. सन १८३० सालीं वेसेल याने फारच विस्तृत प्रमाणावर प्रयोग केले; वेसेलने आपल्या प्रयोगास द्रव्य तितकी सूक्ष्मता आणण्याचा प्रयत्न केला, त्यावरून अने दिवसून आले की, वजन हे जडांशाच्या प्रमाणांत असतं. यांत जर फरक पडला तर तो वजनाच्या किंवा जडांशाच्या एकसाट हजारांशपेक्षां कमी प्रमाणांत पडेल जडांश आणि वजन यांत जे प्रमाणाने सातत्य दिवून येतं त्याकडे वस्तूची जी विद्युन्मय रचना झालेली दिसते त्या दृष्टीने या प्रमाणसात-त्याकडे पाहिले असतां या प्रश्नावर जास्त उजेड पडतो. हायड्रोजनच्या परमाणूच्या एक-सतराशे हा अंश जडांश विद्युत्कणांच्या ठिकाणी असतो. त्यावर ठराविक प्रमाणाची ऋणविद्युत् असते. त्या कणांच्या ठिकाणी जो जडांश दिसतो तो विद्युत्संचाराचा परिणाम आहे, व विद्युत्संचारित कणासमांवारच्या शक्ति-नलिकांच्या योगाने कांही इथर पकडला गेल्या कारणाने हा जडांश उत्पन्न होतो. यावर अनेक प्रश्न उत्पन्न होतात. हा जडांश तौलनीय (पाँडरे-वेल) आहे काय? याच्या योगाने पदार्थांच्या वजनांत भर पडू शकते काय? व असे असले तर साधारण वस्तूसंबंधाने जडांश आणि वजन यांच्यामध्ये जे एक नियमबद्ध असे सातत्य दिवून येतं त्याच प्रकारचे

सातत्य वरील कणांच्या जडांशांत आहे काय? आतां आपण क्षणभर असे गृहीत धरूं की विद्युत्कणसंबंधी जडांश तौलनीय नाही; त्यामुळे विद्युत्कणांच्या योगाने अणूचे जडांशत्व वाढतं परंतु अणूचे वजन वाढत नाही. तेव्हां ज्या अर्थी हायड्रोजनच्या अणूच्या—१.००० विद्युत्कणांचा जडांश आहे. त्या अर्थी क्ष परमाणुभार असलेल्या एखाद्या परमाणूतून एक अतिपरमाणु काढल्यास किंवा एखादा परमाणु त्यांत मिळविल्यास त्या अणूचा जडांश १००० क्ष या प्रमाणांत बदलेल, परंतु त्यायोगाने त्याचे वजन बदलणार नाही; असे असल्यास त्या योगाने वजन आणि जडांश यांत ज्या प्रमाणांत फरक पडेल त्याच प्रमाणांत फरक पडणारी दुसरी कांय होऊं लागतील व यावरून ज्या रासायनिक मुलद्रव्यांचे अनुभार फार कमी आहेत अशांच्या बाबतीत या रीतीने पडणारा फरक 'वेसेल' याच्या पद्धतीने प्रत्यक्ष प्रयोगाने मापता येण्यासारखा आहे. आतां परमाणूमध्ये असणारे अतिपरमाणु परमाणु-भाराच्या प्रमाणांत असतात; व त्याप्रमाणे अतिपरमाणु परमाणु-भाराच्या प्रमाणांत असल्यामुळे विद्युच्छक्तीने उत्पन्न होणारा जडांश तौलनीय आहे किंवा नाही या प्रश्नाचा निर्णय होऊं शकत नाही.

रेडिअम् आणि तत्सदृश धातूवर प्रयोग करून वरील प्रश्नाचा निर्णय करता येईल अशी आशा वाटू लागली आहे. जे.जे.थॉमसन याने या दिशेने कांही प्रयोग केले परंतु या प्रयोगांना भितकी सूक्ष्मता याची तितकी न आल्यामुळे कांही निर्णय करतां आला नाही. सदर्नस या शास्त्रवेत्त्याने क्याव्हेन्डिश येथील प्रयोगशालेत बराच दीर्घकालपर्यंत सतत प्रयोग केले; ते प्रयोग नुकतेच (सन १९१० त) पुरे झाले आहेत; त्यावरून असे सिद्ध झाले आहे की, रेडिअम्प्रमाणे उत्सर्जक वस्तू असोत किंवा सामान्य वस्तू असोत त्यांमधील विद्युत्-त्पन्न जडांश परमाणुभाराच्या प्रमाणांत असतो.

याप्रमाणे जडांश आणि वजन यांमधील प्रमाणासंबंधाने थोडेसेच प्रयोग झाले आहेत; परंतु वस्तूच्या बाबतीत रासायनिक किंवा पदार्थविज्ञानशास्त्राविषयक फेरफार केल्यास त्या वस्तूच्या वजनांत कांही फरक होतो किंवा काय याविषयी बरेच महत्वाचे प्रयोग करण्यांत आले आहेत. त्यावरून असे दिसून आले आहे की, सध्यां आपणास उपलब्ध असणाऱ्या साधनांच्या सहाय्याने त्यांत पडणारा (पडत असल्यास) फरक न समजून घेण्या-इतका सूक्ष्म असावा. याविषयी लंडोल्स, पॉयटिंग, फिलिप्स आणि सदर्नस यांनी फार परिश्रम केले आहेत.

गु र त्या क र्पे ण—जडद्रव्य आणि तत्संबंधी जडांश, वजन इत्यादिकांविषयी विवेचन करित असतांनाच त्याबरोबर गुरुत्वाकर्षणासंबंधाने थोडेसे विवेचन करणे आवश्यक आहे.

गुरुत्वाकर्षणाशी समवायसंबंधाने वजन हे निगडित झाले आहे. गुरुत्वाकर्षणासंबंधाने शास्त्रज्ञांनी उपपत्त्या (किंवा कल्पना) वसवित्या आहेत. त्यांच्याकडे लक्ष देणे आवश्यक आहे. परंतु सर्वच प्रकारच्या उपपत्त्यांचा विस्तार-पूर्वक विचार करणे शक्य नाही, म्हणून दोनच कल्पनांचा विचार केला आहे.

यांपैकी एक कल्पना याप्रमाणे आहे:—विद्युत् हे एक प्रवाही द्रव्य आहे. समान जातीच्या विजेमध्ये जे प्रतिसारण घडते त्यापेक्षा किंचित जास्त प्रमाणावर विजातीय विद्युल्लतेमध्ये आकर्षण घडते. या प्रमाणे गृहित धरल्यावर गणिताच्या सहाय्याने पुढे दिल्याप्रमाणे विचार करता येतो. दोन वस्तू आहेत; त्यांपैकी एकात 'क' घनकण आहेत व तितक्याच 'क' संख्येचे ऋणकण आहेत; व दुसरीत 'ड' संख्येचे ऋणकण आणि घनकण आहेत. अशी स्थिति असतांना त्या दोन वस्तूंमध्ये अंतराच्या वर्गाच्या व्युत्क्रम प्रमाणांत आकर्षण असेल व कड याच्या समप्रमाणांत ते असेल. याप्रमाणे गृहित धरले असता गुरुत्वाकर्षणाचा उलगडा होऊ शकतो. प्रयोग करून या कल्पनेला प्रत्यक्ष दुजोरा मिळू शकेल किंवा कसे या दृष्टीने विचार करून शास्त्रज्ञांनी असे ठरविले आहे की सध्या उपलब्ध असलेल्या साधनांपेक्षा किंचित जास्त सूक्ष्मता देणाऱ्या प्रयोगसाधनांनी याचा निर्णय करता येईल.

सन १८१८ मध्ये लसागे (जिनिव्हाचा रहिवासी) याने गुरुत्वाकर्षणाचा आपला सिद्धान्त प्रसिद्ध केला. त्याने असे गृहित धरले की सर्व विश्वभर अत्यंत सूक्ष्म असे कण पसरलेले आहेत व हे कण अत्यंत मोठ्या वेगाने फिरत आहेत; हे कण सूर्यमंडलवाह्य (अल्ट्रासन्डने) आहेत. तसेच हे कण इनके भेदक (पेनिएटिंग) किंवा प्रवेशशील आहेत की ते सूर्य, पृथ्वी, इत्यादिकांसारख्या मोठमोठ्या घनपदार्थांतून काही एक अडथळा झाल्याशिवाय जाऊ शकतात; व या प्रवाहिकांतून हे कण जात असतांना या प्रवाहकातून अत्यंत अल्प प्रमाणावर त्यांचे अपशोषण होते. ज्या परमाणूच्या योगाने जड वस्तू झाल्या आहेत त्या परमाणूच्या आकारमानाने त्यांमधील अंतर बरेच मोठे असल्यास वस्तूतील जडांशाच्या मानाने त्या वस्तूकडून सूर्यमंडलवाह्य सूक्ष्म कणांचे अपशोषण होते. याप्रमाणे हे सूर्यमंडलवाह्य कण एखाद्या वस्तूतून जात असतांना त्यांपैकी काही कणांचे त्या वस्तूच्या जडांशाच्या मानाने अपशोषण होते व त्यामुळे त्या वस्तूला त्यामानाने त्या कणांकडून वेगसंचय दिला जातो. वस्तूतून हे सूर्यमंडलवाह्य कण जात असतांना त्यांची दिशा चोहोबाजूला सारलीच असेल तर ती वस्तू त्या कणांकडून प्राप्त होणाऱ्या वेगसंचयामुळे कोणत्याहि एका विशिष्ट दिशेने हलणार नाही; समजा की, जगांत 'अ' हो एकच वस्तू आहे व तिला याप्रमाणे सूर्यमंडलवाह्य कणांकडून वेगसंचय प्राप्त झाला तरी 'अ' कोणत्याहि

एका विशिष्ट दिशेने चलन पावणार नाही. आतां या 'अ' शेजारी काही अंतरावर 'व' ही वस्तू आहे; त्यामुळे 'व' ही वस्तू 'वअ' या दिशेने जाणाऱ्या काही कणांपासून अर्धे डालोप्रमाणे रक्षण करील; त्यामुळे 'अ' ला 'अव' या दिशेने काही वेगसंचय प्राप्त होईल; व या प्रमाणेच 'व' वढल विचार केल्यास चला 'वअ' या दिशेने वेगसंचय प्राप्त होईल. यामुळे अ ही वस्तू बरेच आकर्षण करील आणि व ही वस्तू अर्धे आकर्षण करील लक्षणे याने असे सिद्ध करून दाखविले आहे की, अ आणि व यांना जो वेगसंचय प्राप्त होतो तो अ आणि व यांच्या गुणाकाराइतका असतो व अ आणि व मधील अंतर त्या दोन वस्तूंच्या आकारमानाच्या प्रमाणाने बरेच मोठे असल्यास त्यांच्यामधील आकर्षण अंतराच्या वर्गाच्या व्युत्क्रम प्रमाणांत असते.

हार्क म्याक्सवेल याने असे दाखवून दिले की, सूर्यमंडलवाह्य कणांतील वेगसंचयाचे स्थानान्तर होऊ लागले तर त्या योगाने वस्तूंमधील उष्णता वाढू लागेल व सर्व वस्तू तापून पांढऱ्या शुभ्र दिसू लागतील. परंतु आपणांस असेच होईल असे समजण्याचे कारण नाही. विरलवायूतून विद्युत्प्रवाह पाठविला असता रॉटजनचे किरण उत्पन्न होऊन व हे रॉटजन किरण जास्त प्रवेशशील असतात त्यामुळे ते पदार्थातून जातांना विद्युल्लतेच्या मानाने फारच अल्प प्रमाणावर उष्णता उत्पन्न करतात. सूर्यमंडलवाह्य कण वस्तूतून जातांना त्यांना जो अत्यल्प प्रमाणावर अडथळा होतो त्याच्या योगाने उष्णता उत्पन्न न होता वरील दाखल्याप्रमाणे विद्युत्प्रवाहोत्पन्न रॉटजन किरणांप्रमाणे एखादी अत्यंत सूक्ष्म अशी शक्ति उत्पन्न होत असावी व ती शक्ति अति सूक्ष्म असल्याकारणाने आपल्या नजरेस येत नसावी. अलिकडे जे शोध लागत आहेत त्यांच्या योगाने लसागे याच्या कल्पनांमधे सिद्धांतास पुष्टि प्राप्त होत आहे. लसागे याने असे गृहीत धरले आहे की, सूक्ष्म कण अतिशय वेगाने फिरतात; त्यांच्या अंगी प्रवेशशीलता आहे; त्यामुळे ते घनपदार्थातून जाऊ शकतात; त्यांच्या ठिकाणचा वेग-संचय दुसऱ्यास दिला जातो व त्यामुळे गुरुत्वाकर्षण घटू लागते. आतां आपण विद्युल्ला किंवा चुंबकत्व यांच्या लहरीकडे पाहू या; या प्रकारच्या लहरी प्रकाशाच्या किंवा रॉटजन किरणाच्या ठिकाणी दिसून येतात; यामुळे लसागे याच्या सूर्यमंडलवाह्य कणांच्या ऐवजी रॉटजन किरणापासून गुरुत्वाकर्षणाचे परिणाम होतात असे मानण्याकडे प्रवृत्ति होते; परंतु रॉटजन किरणांचे अपशोषण झाले असता त्यापासून कमी प्रमाणांत असलेले प्रवेशशील किरण उत्पन्न होतात; किंवा त्या किरणासारखेच किरण उत्पन्न होतात; या कारणाने लसागे याच्या सूर्यमंडलवाह्य कणांच्या ऐवजी रॉटजन किरणांची स्थापना करता येणे सध्या तरी शक्य दिसत नाही.

वरील लेखांत विद्युत्कणापासून (म्हणजेच पर्यायानें विद्युत्कृतपासून) जडद्रव्यमय वस्तूंची रचना झाली आहे असे प्रतिपादन केलें आहे; कारण या प्रकारच्या प्रतिपादनास शास्त्रीय प्रयोगानें प्रत्यक्ष तितका दुजोरा मिळाला आहे तितका दुजोरा एतद्विषयक दुसऱ्या कोणत्याही कल्पनेस प्राप्त झाला नाही. या सिद्धान्ताप्रमाणें जे अत्यंत सूक्ष्म असे अतिपरमाणू गृहीत धरले आहेत ते अतिपरमाणू प्रयोगशाळेत इतर वस्तूपासून निराळे करून त्यांचें कांहीं प्रमाणावर मोजमाप करण्यांत आलें आहे; व शास्त्रज्ञांस अशी खात्री वाटूं लागली आहे कीं थोड्याच कालांत या अतिपरमाणूविषयी म्हणजेच पदार्थाच्या आद्य-पटकाविषयी पुष्कळ माहिती उपलब्ध होऊं शकेल; व त्यामुळे वरील सर्व विवेचनांतील सर्व भागांस प्रत्यक्ष प्रयोगाची कसोटी लावतां येईल.

टीपः—वरील लेखांत विद्युत्कण आणि अतिपरमाणू हे दोन्ही शब्द जवळ जवळ समानार्थी वापरले आहेत.

जडभरत—प्रियव्रत वंशोत्पन्न जो प्रसिद्ध ऋषभदेव राजर्षि त्याच्या शतपुत्रांतील ज्येष्ठ भरत राजा. तो राज्य सोडून अरण्यांत तप करीत असतां, हरिण बालकाच्या ममतेन अंतःकाळीं त्यास तोच ध्यास लागून, हरिण जन्म प्राप्त झाला. नंतर त्या योनीतून सुटल्यावर, आंगिरस गोत्री कोणी ब्राह्मणाच्या कनिष्ठ स्त्रिया उदरीं तो जन्मास आला असतां, त्यास पूर्वपुण्यानें मागचें स्मरण होतें म्हणून आसत्तास भिऊन त्यानें तेंपें जडचर्या अवलंबिली. त्या कारणानें जडभरत असें नांव पडलें.

वागण्यांत हा फार जड असल्यानें याला मजुरीचां कामें करावीं लागत. एकदां तर त्याला देवाला बळी देऊं केलें होतें. पुढें हा मोठा तत्वज्ञानी बनला [भा. ५ स्क. अ. ९.]. कालांतरे करून प्रसंगवशात् रघुगण राजाची व याची गांठ पडून त्यास यांन आत्मतत्वबोधानें कृतार्थ केलें. प्रा. को.].

जडवाद—सर्व विश्वाचां जडप्रकृति व गति यांनीं खुलासा करण्याची पद्धति. सर्व मानसिक क्रियांचा खुलासा आधिभौतिक व रासायनिक फरकांनीं होतो असें हें मत म्हणतें. या मतांत मुख्य पांच प्रकार आहेत. (१) निर्व्याज जडक्यवाद; हा ज्या कारणानीं उत्पन्न झाला तीं कारणे अद्यापि अस्तित्वांत आहेत. याची सुप्रसक्त सामान्य लोकांस आत्मिक ज्ञानवेत्त्यांच्या गोष्टी समजण्यास जड जातात या जाणिवेंत आहे. पूर्वसांकेतिक जडवादा या वर्गांत येतात. ते जडजीववादी असत. हक्के व हेकेल यांस विचाराचा इतिहास, विचाराचा सद्यस्थिति समजली नव्हती असें दिसतें. (२) विश्वोत्पत्ति जडवाद; एकंदर जगाविषयी सर्वव्यापक अशी विचारसरणी पुढें मांडण्याचा स्टोईक व एपिक्युरियन्सचा प्रयत्न या मतांत येतो. (३) आध्यात्मिक जडवाद, ख्रिस्तीमतास विरोध करणारें मत. (४) वैयकीय जडवाद;

हें मत मानसिक आजाराचां शारीरिक आजारांनें खुलासा करण्याच्या प्रवृत्तीनें उत्पन्न झालें. (५) सर्वांत महत्त्वाचा शास्त्रीय जडवाद; पदार्थविज्ञान शास्त्रज्ञ, प्राणिशास्त्रज्ञ व जीवनशास्त्रज्ञ हें मत प्रतिपादन करतात. सृष्टीशास्त्रज्ञ सर्व गोष्टी भौतिक कारणांनीं समजावून देण्याचा प्रयत्न करतात. ते आध्यात्मिक कारणे अनिवात टाळतात. १९ व्या शतकांतील जर्मन जडवादाचें कारण हांगलाच्या अध्यात्मवादच आहे. हें मत हॉक्सच्या वेळेपासून इंग्लंडांत प्रचलित झालें आहे.

जडान्नविपवाधा—कुजण्यास अगर आंवण्यास जुकतांच आरंभ झालेले अन्न खाण्यांत येऊन त्यामुळे पटकीप्रमाणें मोठाले जुलाव होतात त्या व्याधीस हें नांव आहे. या रोगांत तीन चार प्रकारचे जंतू मळांत व आंतड्यांत सांपडतात.

कारणें.—वरील प्रकारें विघडलेले अन्न, जुनी शिळी वासुंदी, श्रीखंड, अगर आटीव दूध नवीन मालांत हलक्यानें भेसळ केलेले खाण्यांत येणें, नासके खेकडे व मासे खाणें, डब्यांत ठेवलेले मांस, उपजें असलेले नासकें खाणें, नासका खवा, वटाटे, आदसकीम मलाई वगैरे खाणें, रोगट जनावरांचें मांस खाल्यानें अगर निरोगी जनावराचे परंतु नासण्यास आरंभ झालेले मांस खाण्याने हा रोग होतो व चुकीनें अहा लोक यास पटकी म्हणतात.

लक्षणें.—वरील प्रकारच्या आहारानंतर थोड्या तासांनीं ते पदार्थ खाळे असणार्यांपैकीं बहुतेक माणसांनां वांति, जुलाव, पोटादुखी, हातपाय गारटणें व शक्तिपात हीं लक्षणें होऊं लागून शिवाय आलव्युमिनमेह, फुफुसदाह, जर उत्तर्ण, अंग लाल होणें, अंगावर पित्त उठणें व अंग फुटल्याप्रमाणें होणें हीं लक्षणें होतात. कधीं लक्षणें याहून अमळ सावकाशपणें प्रगट होतात. रोग नंतर बहुधा बरा होतो. परंतु कधीं कधीं रोगी दगावतो.

उपचार.—जठर धुवून काढावें व फार शक्तिपात नसल्यास सौम्य ढाळकामुळे कुजणें थांबून कोठा शुद्ध होतो. वांटी, ईश्वर, अमोनिया हीं उत्तेजक औषधें द्यावीत. रेंव फारच होऊन न थांबल्यास ४-१० ग्रॅम अफूचा अर्क द्यावा. शक्तिपातासाठीं अन्नतक्षारजल त्वेखाली टांचून घालावें. कांहीं तऱ्हेचीं मांसांन (डुकराचें वगैरे), कालवे व मासे जात्याच विपारी असतात, तीं आहारांतून वर्जावीं.

जडावाचें काम—एका धातूवर दुसरी धातू जडविणें किंवा तीवर थर देणें. या कामाच्या अनेक जाती आहेत. त्या सर्व हिंदुस्थानांत येजित्या जात आहेत. पुष्कळ वेळां एकाच कलाकुसरीच्या कामांत या सर्व जातींचा समावेश होऊं शकतो. साधी व स्वस्त पद्धत म्हणजे लांबडाच्या किंवा पोलादाच्या पृष्ठभागावर उत्तम नक्षी खोदावयाची व त्यांत सोन्याची किंवा चांदीची तार पाहिजे त्याप्रमाणें दावून वसवावयाची व हातोडीनें वरून टाकटोकी करावयाची अशा तऱ्हेचें सुंदर काम पंचावन्नर्थें सियाल

कोट येथे व त्रावणकोरांत करीत असतात. तसेंच धातूच्या पृष्ठभागावर खोल खाचण्या करून त्यांत तार घालतात. वरून ठोकलें असतां तीं तार खाचण्याच्या कडांनां घट धरते; नंतर कानसून तो भाग सफाईदार करितात. पोलादावर सोने किंवा चांदी आणि तांब्यावर चांदी किंवा पित्तळ, असें सामान्य संयोगाकरण असतें. दुसऱ्या तऱ्हेच्या कामांत थर देण्याच्या धातूचे लहान लहान पत्रे पृष्ठधातूवरील खोदलेल्या भागांत वसवून त्या भागांच्या कडा हाताडोर्ने आंत वसवि-लेले पत्रे धरून ठेवतील अशा वेतानें ठोकतात. धातूवर चपटे थर दिल्याचें व आंत तार वसविल्याचें परिचित उदा-हरण म्हणजे वेदरी भांडीं होत. हीं भांडीं जस्त, शिसें आणि कथील या मिश्रधातूपासून केलेलीं असतात. हीं प्राचीन भारतीय कला असून दक्षिणेंतील वेदर शहराचें नांव हिला दिलें आहे. दुसरें महत्वाचें ठिकाण म्हणजे बंगालमधील पूर्णया गांव होय. त्या ठिकाणीं तांब्यावर चांदी जडवि-ण्याची विशिष्ट कला उदयास आली. चांदी जडविल्यानंतर वेदरी भांड्यांचा पृष्ठभाग रासायनिकरीत्या काळा करीत.

थर दिलेल्या भाड्यांच्या कांहीं जातींत नक्षी उठून दिसण्याकरितां खोदलेला भाग नक्षीदार करून त्यांत दुसऱ्या धातूचा थर ठोकून वसविला असतां तो थर नक्षीदार दिसतो. अशा तऱ्हेचें काम हल्लीं तंजावरामध्ये होतें. लखनौच्या कांहीं वेदरी भांड्यांत याची छटा आढळून येते. तेथील भांड्यांत चांदीचा थर उठावदार नक्षीसारखा दिसतो. जुन्या कामांतून सुद्धा पितळेवर फक्त तांबें जडविलें असतें. हल्लीं त्याऐवजीं जी चांदी चढवितात तीं कांहीं अंशीं दिवाळ-पणाकरितां असते.

जडावाच्या दागीन्यांवद्दल हिंदु लोकांइतकी आवड दुसऱ्या कोणत्याहि लोकांत आढळणारनाहीं. प्राचीन काळापासून जडावाचे अलंकार वापरण्याची आपल्या लोकांत चाल आहे. भारतीय जडावाच्या दागीन्याचा नमुना सिंहलद्वीपांतील जाफ्ना शहरी सांपडतो. एक सोन्याचा पत्रा घेऊन त्यावर मेण घालून त्यांत वारीक सोन्याच्या तारांच्या चौकटींत पातळ रत्ने, विशेषतः माणकें वसवितात; मधील रिकामी जागा मऊ सोन्याने भरतात व हत्यारांच्या साहाय्यानें हळू हळू त्यांचें घट व अर्धे कोदणांत रूपांतर करतात. फक्त हीच रत्ने वसविण्याची तऱ्हा शोभेच्या वावरीत मिण्याच्या कामाशीं टक्कर मारते; दुसरा एक सुंदर नमुना म्हणजे मेणाच्या बैठकीवर सोने जडवून केलेला द्राविडी जडावाच्या कामाचा होय. या कामांत भरीवपणा व झगझगीतपणा यांचा लहानच पण खऱ्या मोलाशीं आणि हलक्या वजनाशीं संयोग झालेला असतो. हिंदू जडावाच्या कामावद्दल सर जार्ज वर्डवुड नांवाचा इंग्रज गृहस्थ असें म्हणतो की, “आपल्या सर्वोत्कृष्ट कौशल्यानें आणि पूर्ण ज्ञानानें व पृष्ठभागास व्यावहारिक शोभा आणण्याचें मर्म कळल्यानें हे लोक अतिशय हलक्या वजनाच्या धातूला आणि रत्नाला

—त्याची व्यापारी किंमत सुळीच नसली तरी—अतिशय मोठी अशी कारागिरीची किंमत आणतात. ह्या कारागिरांत आणि सांप्रतच्या युरोपीयन कारागिरांत महत्त्वाचा फेर आहे. युरोपीय कारागीर पुष्कळशा वजनाच्या धातूवर थोडीशी कारागिरी करितात.” हिंदी जडावाच्या कामाची सफाई आणि तेजस्विता व्हिगॅल रत्नास पृष्ठभागावर पैलू पाडून सर्व रंग उठावानें दाखविण्यांत आहे. हल्लींची पाश्चात्य चाल म्हणजे एकच पातळ पैलू पाडावयाचा. ह्यांत पाहिल्या खेपेस पहाणारास भपका वाडतो. कांहीं थोड्या सुशिक्षित हिंदी लोकांत अशा तऱ्हेचे जडावाचे जिनस वापरण्याची चटक दिसून येते. हे जिनस दुसऱ्या खेपेस नजर फेकण्याच्या योग्यतेचे सुळीच नसतात. कारण हल्लींचे सर्व काम म्हणजे युरोपीय व्यापारी चोपट्यांतून नकल करून उठविलेंलें असतें. अतुलनाय असें पूर्वीचें सुंदर काम निष्ठुरपणें वितळविण्यांत येतें व त्याचेंच हल्लींचें सुधारलेंलें म्हणून समजलें जाणारं जडावाचें काम तयार करतात. लंकेंतील कॅडि शहराचें जडा-वाचें काम द्राविडी पद्धतीशीं विशेषकरून निगडित आहे; कारण तेथील जडे व सोनार हिंदी वंशातीलच आहेत. परंतु दक्षिण हिंदुस्थानी कारागिरांत कधी कधी आढळून येणारी दानवी कल्पना तेथील कामांत आढळून येत नाहीं. शिवाय तेथील स्थानिक असे कांहीं विशिष्ट नमुने आहेतच; जसें मिरांच्या मंजरीच्या माळा, कांहीं विशिष्ट आंगठ्या आणि कानांतील लोलक कंडीच्या वळ्या लोकांच्या आंगठ्या त्यांच्या मोठ्या आकाराच्या दृष्टीनें प्रेक्षणीय असतात.

अशा कलांचा मूळ भूमी इराण म्हणतां येईल; कारण बहुतेक ललितकला व नक्षीकर्म इराण-तुर्कस्थानांतून वाह्य देशांत पसरलीं आहेत. धातुपृष्ठावर नक्षी खोदून तींत दुसऱ्या धातूच्या तारा वसविण्याची पद्धत ‘दमास्कनिंग’ म्हणून प्रसिद्ध आहे. धातूवर नक्षीदार जडावाचें काम अत्यु-त्कृष्ट व सुषक करण्यांत आज जपानचा हात धरणारा कोणी नाहीं असें म्हटल्यास चालेल. सुंदर ब्रॉझमूर्तिकर्मांत फक्त सोन्याचांदाचा जडाव ते करितात; एरवीं मोठ्या वस्तूनां व ओतीव भांड्यांनां हिणकस धातूच वापरतात. ब्रॉझ पुतळ्यांवर जडाव करतांना मूळ नक्षी जास्त खोदून तींत चांदीसोन्याची तार भरून वर ठोकतात. पुष्कळदां लाखेच्या वस्तूंवरहि शिंपासारख्या पदार्थांचा जडाव कर-तात. दमास्क-जडावाच्या कामांतील बहुतेक प्रकार जपा-न्यांनां माहीत आहेत. भितीत किंवा जमातींत संगमरवरी इगडावे किंवा कोन्हेच तुकडे वसवून करण्यांत येणारें ‘मोसॅइक’ काम हें एक प्रकारचें जडावयाचें कामच होय. याचा नमुना आपयाचा ताजमहाल होय. ही कला फ्रेंच कारागिरांनीं दिखीला नेऊन तेथील एतद्देशीय कारागिरांनां शिकविली. कांहीं जातीचें मिनकामहि जडावांत येऊं शकेल. [कुमारस्वामी-आर्ट्स अँड कॅप्टस इन् इंडिया अँड सीलोन; ट्रेडानिका.]

जंत—मुंबई, विजापुर जिल्ह्या. जंत संस्थान हे इ.स. विजापुर एजन्सीमध्ये असून त्याच्या उत्तरेस सोलापुर जिल्हा, पूर्वेस विजापुर जिल्हा, दक्षिणेस वेल्गोव जिल्हा आणि पश्चिमेस सांगली संस्थान असे संस्थानचे एकंदर क्षेत्रफळ ९८०.८ चौरस मैल असून लोकसंख्या (स.१९२१) ८२६४९ व एकंदर वसूल ३,३६ ९३२ आणि ११९ गावे आहेत. राजधानीचे गाव जंत हेच असून विद्यमान संस्थानिक श्रीमंत रामराव अमृतराव ऊर्फ आवाताहेव डफळे हे आहेत. संस्थानिकांना राज्यांतील मुलकी व फौजदारी बाबतींतील सर्व अधिकार आहेत. इंग्रजसरकारास संस्थानाकडून सालिना ६४०० रु. (तेनाती फौजेमाठी) व ४८६७ रु. (सरदेशमुखीबद्दल) मिळून एकंदर ११२४७ रु. खंडणी मिळते.

संस्थानिक हे उच्चवर्गीय मराठे (क्षत्रिय) असून त्यांचे मूळचे आठनांव चव्हाण होते; परंतु जतवी जहागीर मिळाल्यानंतर त्यांना (व त्यांच्या भाऊवंदांना) डफळे हे नांव मिळाले. याचे कारण त्यांचे पूर्वज हे मूळचे (जत संस्थानांतील) डफळपुर या गांवचे पाटील होते. सांप्रतहि डफळपुरची पाटिलक संस्थानिकांचाच आहे.

संस्थानचे निशाण पांड्या कापडाचे, त्रिकोणाकार व वरील भाग काळा असलेले असे आहे. त्या घराण्यातील पूर्वज सटवाजीराव हे विजापुरी जात अत एका चिगीसाहेव नांवाच्या सुमुलमान अवलियांनी त्यांना जहागीर मिळेल असा आशिर्वाद देऊन आपला पांडरा फेडा त्यांना वांधावयास दिला. त्याची खूण म्हणून डफळ्यांचे निशाण पांडर असे. पुढे औरंगजेवाने डफळ्यांना, संस्थान पुन्हा जहागीर दिल्याने, वरील निशाणावर हिरव्या रंगाचा एक चांद कडू लागले व संस्थानांतील खूण म्हणून (सर्व सरकारी वस्तूवर) तो चांद वापरून लागले.

संस्थानिकांचा मूळ पुरुष सटवोजीराव डफळपुरचा पाटील होता.त्याच्या शौर्याने तो विजापुरच्या अलि आदिलशहाच्या नजरेस आल्याने, त्याने त्याला नौकरीत घेऊन, जत, करजगी, वारडोल व हानवाड या चार परगण्यांचे देशमुखीवतन वंशपरंपरा जहागीर म्हणून दिले; व त्याबद्दल सालिना ३ हजार मोहरा खंडणी ठरविली (१६७२). आदिलशाही नष्ट झाल्यानंतर सटवोजीने आपली जहागीर वाटविण्याचा उपक्रम केला, तेव्हा औरंगजेवाने त्याला घरण्याचा प्रयत्न केला. परंतु तो प्रथम सांपडला नाही. मात्र त्याचा भाऊ धोंडजीराव सांपडला. तेव्हा भावाच्या प्रेरणें सटवोजी आपण होऊन औरंगजेवास भेटला व त्याने त्याची नौकरी करण्याचे कबूल केले. त्याचा मुलगा बाबाजी यास औरंगजेवाने आपल्या सैन्यांत नोकर नेमिले. पुढे औरंगजेवाने सातारच्या किल्ल्यास वेढा दिला असता व भंगझाईच्या बुज्यास सुसंग लावून तो उडला असता, तटावर चढून याच बाबाजीने किल्ल्यावर औरंगजेवाचे निशाण लाविले व त्यामुळे बुज्यास अद्यापिहि

डफळेखुलून म्हणतात अशी एक दंतकथा आहे (१७००). या लडाईंतील जखमांमुळे डफळपुरास परत जात असता बाबाजी हा वाटेतच मरण पावला. या कृत्यामुळे औरंगजेवाने खूप होऊन सटवोजीस जत व करजगी या महालांची जहागीर व पंचहजारी मनसब दिली (१७०४). सटवोजीने जत ही आपली राजधानी केली. याच सुमारास त्याचा दुसरा पुत्र कान्होजी हा वारला. त्यामुळे पुत्रशोकाने सटवोजी हा १७०६ त मृत्यू पावला. यावेळी कान्होजीची मुले अज्ञान असल्याने बाबाजीची बायको येसूबाई ऊर्फ आऊसाहेव ही कारभार पाहू लागली.

शाहूमहाराज सुटून गादीवर बसल्यानंतर येसूबाई ही त्यांच्या आश्रयास राहिली. ही बाई फार सच्छील असून (वेल्गोव जिल्ह्यांतील) रामतीर्थ येथील रामेश्वराची उपासक होती. लोकांची तिच्यावर भक्ती असून ते तिला पूज्य मानीत. इ.स. सुद्धा तिकडील भागांत तिला दुसरी अहिल्याबाई होळकर म्हणतात. तिला मूलवाढ नसल्याने तिच्या विनंतीवरून शाहूने तिचा वडील पुनः यशवंत राव यास गादीचा वारस कायम केले (१७४८). येसूबाईने बाकीच्या तिघा (रामराव, भगवंत, सुकुंद) पुतण्यांत तनखा तोडून दिला व यशवंतरावाच्या हाती कारभार सोपवून (१७५४) थोड्याच दिवसांत ती उमराणी येथे वारली (१७५७).

बाई वारल्यानंतर धोंडजीरावाची सून बहिणाबाई हिने जहागिरीत गडबट सुरू केली, तेव्हा यशवंतरावाने पेशव्यांकडे तक्रार केली. त्यावेळी पेशव्यांनी बहिणाबाईस तिच्या हयातीपर्यंत सहा खेडी (२ खेडी खासगी खेडीसाठी व ४ खेडी कजेकडेसाठी) नेमून दिली. याच सुमारास रामरावाने सिद्धी अवटुल कादर खासखान याच्यापासून कांही देशमुखीवतने १५,१२५ रुपयांस विकत घेतली; या वतनास खासखानावतन असे अद्यापि म्हणतात. याचा उपभोग फक्त राजकुटुंबासच घेता येतो.

यशवंतरावाच्या मागे त्याचा पुत्र अमृतराव गादीवर आला. त्याला पेशव्यांनी देशमुखी वतन व जहागीर कायम केल्याची भनद दिली होती. तो १७९० त वारल्यावर त्याचा मुलगा कान्होजीराव गादीवर बसला. हा खज्यांच्या लडाईत व इतर नव्याचशा लढायांत पेशव्यांच्या हाताखाली हजर असे. हा सन १८१० त मरण पावला. याच्या वेडी रावबाजी यांनी मध्यंतरी इतकी देशमुखी जम कळून त्रिविक्रजी हंगळ्याकडे सांपविली होती.

कान्होजीच्या पाठीमागे त्याची वडील बायको रेणुकाबाई ही कारभार पहात होती. तिच्यांत व ईस्ट इंडिया कंपनीत (जेम्स प्रॅट डफच्या विधनाने) ता. २२ एप्रिल १८२० रोजी एक तह झाला. त्यामुळे जतसंस्थान हे सातारकर छत्रपतीच्या अधिराज्याखालून निघून कंपनीच्या देखरेखीखाली आले; कंपनीने संस्थान वंशपरंपरागत खालविण्याचे कबूल

केलें व संस्थानावर नांवाची हुक्मत मात्र सातारकराची राहिली. अशाच अर्थाचा तह छत्रपती व रेणुकाबाई यांच्यातहि याच वेळी झाला. यानंतर बाई १८२२ त वारली. तिच्या नंतर तिची सवत साठ्ठबाई ही कारभार केलें लागली; परंतु ती योच्याच महिन्यात मरण पावली (१८२३). दोघी कायानां मुलें नसल्याने यशवंत कान्हेजीचा वंश खुंटला, तेव्हां यशवंतरावाचा नातु रामराव नारायण यास सातारकर छत्रपतींनी वारसदार म्हणून संमती दिली; आणि त्याप्रमाणें रामराव हा गादीवर बसला. त्यानें १८३५ पर्यंत राज्य केलें व शेवटीं तो संततीविरहित वारला.

तेव्हां सातारकर छत्रपतींनी परवानगी दिल्यावरून, रामरावाच्या भागीरथीबाई नावाच्या वायकोने राज्याचा कारभार स्वतःच्या हातीं (१ जुलै १८४१ त) घेऊन व उमराणी येथील मगवंत वायाजी डफळे याचा मुलगा भिमराव यास दत्तक घेऊन त्याचें नांव अमृतराव ठेविलें (१८४२); व त्याच्या लहानपणी स्वतःच सारा कारभार पाहिला. ती १८४६ त वारली तेव्हा अमृतराव हे लहान असल्याने सातारकरांनी रेसिडेण्टाच्या अनुमतीने जतेस एक कारभारी नेमून संस्थानाचा कारभार चालविला. पुढें सातारचें राज्य खालसा झाल्यामुळे जत हें सर्व वाजूनी इंग्रजांच्या अंमलाखाली आलें (१२ मे १८४९).

अमृतराव रावसाहेब हे वयांत आल्यावर त्यांना राज्याचा सर्व अधिकार १३ मे १८५५ त मिळाला पुढें १८६२ त लॉर्ड क्यॉनिंग यानें त्यांना व त्यांच्या वंशजांना दत्तकाची सनद दिली. मध्यंतरी जत संस्थानानें एक गांव निपाणीच्या देसायात इनाम दिलें होतें; तेथील देसाई अमृतराव यांच्या वेळी निपुत्रिक वारला असतां इंग्रजसरकारनें तें गांव स्वतःच खालसा केलें; परंतु अमृतराव यांनी योग्य तक्रार करून शेवटीं गांव आपल्या ताब्यांत घेतला (१८६२). अमृतराव हे १८९२ (जानेवारी) त निपुत्रिक वारले. यांचीं दोन कुटुंबे व एक कन्या मागे राहिली. थोरल्या कुटुंबाचें नांव लक्ष्मीबाईसाहेब व धाकट्या कुटुंबाचें नांव आनंदीबाईसाहेब असून मुलीचें नांव यशोदाबाई उर्फ अक्कासाहेब होय.

यानंतर उमराणी शालेंतील परशुरामराव माधव डफळे यांचे चवथे विरंजीव बोवाजीराव यांना लक्ष्मीबाईसाहेब यांनी १८९२ मध्ये दत्तक घेतलें. इंग्रजसरकारनें दत्तक कबूल करून जत येथें दरदार भरवून बोवाजीराव यांना गादीवर बसविलें (१३ जानेवारी १८९३). दत्तविधान २१ फेब्रुवारी रोजीं होऊन बोवाजीराव यांचें नांव रामराव ठेवण्यांत आलें. हेच सध्याचे जतचे अधिपति आहेत.

श्रीमंत रामराव आघासाहेब यांचा जन्म ११ जानेवारी १८८६ त झाला. कोल्हापुरास त्याचें प्राथमिक शिक्षण झाल्यावर, त्यांनी राजकोट येथें राजकुमार कॉलेजांत पुढील शिक्षण घेतलें व तेथील शेवटची परीक्षा उत्तम रीतिनें

उत्तीर्ण होऊन ते जत येथें १९०६ त परत आले; आणि १ वर्ष संस्थानाचा कारभार पाहूं लागले. पुढें ११ जुलै १९०७ मध्ये इंग्रजसरकारनें त्यांच्या हातीं अखत्यारीनें संस्थानचा सर्व कारभार सोंपविला.

श्रीमंतांच्या भगिनी सौ. आकासाहेब यांचा विवाह सातारचे विद्यमान छत्रपती श्रीमंत प्रतापसिंह उर्फ भाऊसाहेब महाराज यांच्याशी झाला आहे. श्रीमंतांचा विवाह अक्कलकोटच्या राजकन्येशीं होऊन, राणीसाहेबांचें इकठ्ठाल नांव सौ. भागीरथीबाईसाहेब असें ठेवण्यांत आलें आहे. त्यांचें लक्ष स्त्रीसुधारणेकडे विशेष असून, त्यांनीं स्त्रियांना शिक्षण देण्यासाठीं एक गृहशिक्षणाचा वर्ग काढला आहे. श्रीमंतांना युवराज विजयसिंह, अजितसिंह व उदयसिंह आणि प्रेमळाराने व कमळाराने अशीं पांच अपत्य आहेत. श्रीमंतांनीं आपल्या राज्यांत बऱ्याच सुधारणा केल्या असून, त्यांत सर्व संस्थानात मोफत व सक्तीचें प्राथमिक शिक्षण व मोफत दुय्यम शिक्षण सुरू केलें, ही मुख्य आहे. जत येथें एक इंग्रजी शिक्षणाचें हायस्कूलहि आहे. [जत संस्थानाकडून आलेल्या माहितीच्या आधारे; ग्रॅंट डफ; कैफियति—यादी].

जतिंग रामेश्वर—म्हैसूर. चितळदुर्ग जिल्ह्याच्या मोलकालसूर तालुक्यातलें एक ३४६९ फूट उंचीची टेंकडी. या ठिकाणीं अशोकाचा शासन आहेत. येथें रामेश्वराचें पुरातन स्थान असून हल्लीं असलेलें देऊळ इ. स. १६२ सालीं बांधलेलें आहे.


जंतुजन्य रोग—शरीरांत प्राणिज अगर उद्भिज सूक्ष्म रोगजंतूंचा प्रवेश होऊन निरनिराळे रोग होतात हें पुष्कळ दिवसांपासून माहित आहे खरें. परंतु त्यांची व्यवस्थित माहिती, या जंतूंच्या निरनिराळ्या जाती व त्यांपासून होणारे रोग यांचें निश्चित ज्ञान अलीकडील शोधकांस उपलब्ध झालें आहे. रोगोत्पत्तिविषयां निदान बऱ्याच समजुती ज्या पूर्वीपासून चालत आल्या त्या या शोधांमुळे बदलल्या लागून या शोधांमुळे त्या त्या रोगांची चिकित्साहि भिन्न तऱ्हेनें हल्लीं करावी लागत आहे. तसेंच या रोगांचा प्रसार शहरांत योज्या प्रमाणांत असो किंवा साथीच्या रूपानें मोठ्या प्रमाणांत असो; त्याचा प्रतिकार करण्याच्या साधनामध्ये व मार्गांमध्ये जरूर तो बदल वरील शोधांमुळे करावा लागत आहे. यांपैकी मुख्य बहुतेक रोगांचें समप्रवर्णन या ग्रंथांत वर्णानुक्रमे दिलें आहेच; परंतु या ठिकाणीं या सर्व रोगांचीं विजें जे वरील सांगितलेले जंतू त्यांपासून होणाऱ्या रोगांचा समुच्चय दृष्टीनें विचार किंवा नुसता नामनिर्देश केला आहे. त्यावरून सामान्य वाचकांसहि विहंगम दृष्टीनें त्यांचे प्रकार, महत्त्व व भय किती आहे याची कल्पना व्हावी एतदर्थ खालील माहिती दिली आहे.

जत.



रामविलास राजमहाल, जत.

श्री रामराव अमृतराव उर्फ आवासाहेब डफळे.
(राज्यारोहण सन १९०७)



रामवाग, जत.

श्री. सौ. भागीरथीबाई डफळे.
राणीसाहेब, जत.

ग
२
थू
नी
न
नी
स.
क
नी
१-
द
त
ल
ग
नी
१-
हे
ध
१-
न
व
त
क
१-
क
न
नी
ण
३
च
र
न
नी
गि
व
१-
त
क
०
प्र
य
त
र
०

जमखिडी.



श्री. परशुरामपंत भाऊसाहेब पटवर्धन
(जन्म १८८३, मृत्यु १९२४) [पृ. ८५]

जंजिरा.



नवाब मंहमदखान.
(जन्म सन १९१४) [पृ. २६]



चांदबिबी [पृ. ४८].

अ—उ द्वि ज जं तू पा सु न हो णा रे रोग.

(क) सूक्ष्म उद्भिज्ज जंतूपासून होणारे—

१ पुत्रोत्पादक गोलजंतूपासून होणारे.

गळू, विद्रधि, पूय, जंतुजन्य
सन्निपातज्वर | धांवर,
पूयप्रमेह (परमा).
पूयजन्य हृदयांतरावरणदाह |

२ विशिष्ट जंतुजन्य सांधीचे रोगः—

विपूचिका (महामारी), | मस्तिष्कावरणदाह सन्निपात,
विपमज्वर, | शैत्यसन्निपातज्वर (इन्फ्लुएन्झा),
माल्टज्वर, | पीत सन्निपातज्वर
सप्तदिन पुनरागामी ज्वर, | घटसर्प सन्निपातज्वर
फेन ग्रंथिकसन्निपातज्वर, | धनुर्वात रोग.
फुफुसदहज्वर, |

(ख) महाजंतूपासून होणारे रोग—

मदुरापादरोगसारखे | छत्राजंतुजन्यरोग

आ—प्रा णि ज जं तू पा सु न हो णा रे रोग.

(क) लिंगविशिष्ट प्राणिज जंतूपासून होणारे—

हिवाताप, | काळा आजार,
हृगवण (आमांश) | आफ्रिकन विपारी माशी-
रक्तप्रमेहज्वर, | पासून होणारा रोग,
फिरंगोपदेश (उपदेश), | निद्रारोग.

(ख) मोठ्या प्राणिज (फीटक क्रिमि इत्यादि) जंतू-
पासून होणारे रोग; नासू वगैरे रोग.

इ—कार्यकारणा निश्चित जंतु रोग.

ज्या स्पर्शसंचारी रोगांतील जंतूंचा शोध लागला
आहे; तथापि तो रोग व त्यांत नेहमी सांपडणारे जंतु
यांचा कार्यकारणभाव अद्याप निश्चित झाला नाही असे रोगः—

जलसन्नास (पिसाबलेल्या कुत्र्याचा दंश); रक्तपित्त ज्वर.

ई—अशोधित जंतु रोग.

ज्या स्पर्शसंचारी रोगांतील रोगजंतूंचा अद्याप निश्चित शोध
लागला नाही—

देवा, | गालगुंड,
दायफल, | डांग्या-खोकला,
गोबर, |

जंतुनाशक औषधे.—प्राणिज अथवा उद्भिज
पदार्थांत जीं द्रव्ये अथवा पदार्थ घातले असतां
जंतूंची वाढ न होतां ते पदार्थ नासणे अगर
कुजणे वंद होतें त्या द्रव्यांस जंतुनाशक औषध म्हणतात.
यांपैकी कांहीं तर जंतूस एकदम निर्जीव करून
टाकतात व कांहीं औषधे जंतु एकदम मारून न
टाकतां त्यांची वाढच फक्त वंद करतात. कोणताहि पदार्थ
कुजून लागला म्हणजे काय घडत असतें, याविषयी पाश्चरानें
शोध लावून जंतूंचा प्रथम कल्पना जगापुढें आणिली आणि
त्याच आधारावर लॉर्ड लिस्टर या इंग्रज विद्वान शोधकानें
जंतुनाशक औषधांचा जखमा वग्या करण्यांत उपयोग किती
होतो हें सिद्ध केलें. (शस्त्रवैद्यकावरील लेख पहा). जंतूंची
वाढ होण्यास अनुकूल स्थिति झणजे जंतूंचें पोषण होईल असा

पदार्थ, थोडासा ओलावा, वेनांचे उष्णमान आणि बहुशः प्राणवायू
ही होय. ह्या शोधाच्या अनुरोधानें व अभ्यासानें नांना प्रकारचीं
खाद्ये उच्चितांत घालून टिकवितां कशीं येताल हें शोधून
काढिलें व व्यवहारांत त्याचा फार उपयोग झाला. प्राचीन
काळीं मृत माणसांच्या शरीरांत जंतुनाशक पदार्थ घालून तीं
शरीरें रक्षण करण्याचा प्रघात होता व हें शक्य होण्यास
कारण जंतुशास्त्राचें सत्यत्व हें होय. पूर्वीचें शोधक लोक
कसें तरी करून सडणें व कुजणें हीं क्रिया कशीं घांववावी
येवढ्यासाठीं खटपट करीत व त्यासाठीं अमुक एका पदा-
र्थात चुकूनमाकून असलेल्या एखाददुसऱ्या जंतूची वाढ
होऊं नये म्हणून कितीं जंतुनाशक औषध त्या पदार्थांत
घालावें येवढेंच पहात असत; परंतु पुढे असे आढळून आलें
कीं, जंतुनाशक औषधाची शक्ति अजमावण्यासाठीं हे प्रयोग
विनचुक नाहींत. हल्लीं कोणत्याहि या प्रकारच्या औषधाची
शक्ति अजमावणें असल्यास विविक्षित व मोनक्या रोगजं-
तूंचा व त्याच्या अंजांचा त्यांत घुजवुजाट झालेला आहे
असें मुद्दाम केलेलें मिश्रण घेऊन त्यांत तें जंतुनाशक औषध
घालून त्याचा सत्त्वपरीक्षा करतात. व अशा रीतीनें प्रचा-
रांत असलेल्या बहुतेक जंतुनाशक पदार्थांची शक्ति अजमावून
ठेविलेली आहे; व ज्या जंतुनाशक औषधाशी इतर जुन्या व
नव्या जंतुनाशक औषधाची येणेप्रमाणें तुलना करावयाची तें
मुलाधार जंतुनाशक औषध अमुक पाण्यांत विरघळविलें अमुक
थेंव कार्बोलिक आसिडवरोवर असतें असें प्रमाण सांगतां येतें.

विशेष प्रचारांत असलेली जंतुनाशक औषधेः—कार्बोलिक
आसिड, रसकापूर, वायनायोडाइड ऑफ मर्क्युरी, फॉर्मोलिन
सालिसिलिक आसिड, इ. कार्बोलिक आसिडमध्ये थोडें पाणी
घातलें असतां तें जंतु मारून टाकितें. तेंच पाण्याचें प्रमाण
वाढविलें कीं तें फक्त वाढ खुंटवितें. पाणी न घालतां
तसेच कार्बोलिक आसिड क्षयजंतूंनीं व्यापिलेलीं अगर तशाच
इतर रोगजंतूंनीं ग्रस्त अशीं कापलेलीं गळवें अगर
नासूर इत्यादिकांनां शास्त्रक्रियेच्या वेळीं तें मांस खरडून
त्यावर लाविलें असतां तो भाग रोगजंतूसह भाजल्यासारखीं
होऊन रोग थांबतो. १ भाग आसिड व २० भाग पाणी
घालून केलेलें औषध शास्त्रक्रियेपूर्वीं शस्त्रे, लिटचे तुकडे व
फडकीं जंतुरहित करण्यासाठीं उपयोगांत आणतात. शास्त्रक्रि-
येच्या वेळीं मात्र हें औषध अशा वेतांनीं लावावयाचें कीं तें
शरीरांत पचून जाऊन त्याची विपवाधा होऊं नये.

रसकापूर अथवा वायनाइड ऑफ मर्क्युरी हें एक जलाळें
जंतुनाशक आहे व हीं औषधे १ भाग पाणी २००० भाग, १०००
भाग आणि ५०० भाग, अशीं तीन प्रकारचीं पातळ जंतुनाशक
औषधे तयार ठेवितात. शास्त्रक्रियेस पुढवात करण्यापूर्वीं शस्त्रवैद्य
व त्याचे मदतनीस या औषधांत आपआपलीं बोटे व हात
धुवून जंतुरहित करितात. या औषधांत शस्त्रे विषडतील
म्हणून तीं त्यांत बुडवून ठेवात नाहींत. अगर शरीरांत
वरावता भाग कापला असतां त्यावर, हें औषध लावात

नाहींत, याचें कारण तें अति विपारी असल्यामुळे विपवाधा व्हावयाची. कापलेला भाग थोडाच असेल तर लावण्यास हरकत नाहीं. बोरसिक असिड यास जंतुनाशक असे लोक चुकानें मानीत असत. पण त्यांत जंतू असलेले मिश्रण थोडे टाकिले असता जंतूस कांहीं एक पांडा होत नाहीं. त्याचा गुण एवढाच आहे कीं तें जखमेस न झोंवणारें व तिचा दाह शांत करणारें औषध आहे. चूर्णमय जंतुनाशक औषधांपैकी आयोडोफॉर्म हा प्रसिद्ध आहे व त्याचा उपयोग हरएक रोगांत व जखमेत करितात. शिवाय क्षयविकाराच्या जंतूंना नासलेल्या शरीराच्या कापलेल्या भागांत हें औषध लाविले असता त्या रोगाची वाढ हें औषध चांगल्या रीतीनें थांबवू शकते. याचें कारण त्या मांसांत तो पदार्थ मिळून जाऊन त्यांतील आयोडीन मोकळें होतें व हें ताजें आयोडिन तो रोग बरा करिते. या प्रकारचीं अलीकडे निघालेलीं अन्य औषधे:-१ चिनोसॉलहो एक पिवळा पदार्थ आहे व २ लाय सॉल हे दोन्ही पाण्यांत विरघळतात व दोन्ही जळलेल्या दगडी कोळशाच्या अवशिष्ट भागापासून तयार करतात व याचा उपयोगहि फार होतो. परंतु जंतुघ्न औषध किती जरी उत्तम असले तरी लावल्यापासून कापलेल्या भागास थोडा तरी दाह व विपवाधा होतच. म्हणून हें टाळण्याकरितां शस्त्रक्रियेमध्ये शस्त्रवेद्यांचा नवीन संप्रदाय निघाला व त्याचा उद्देश जंतुघ्न (विपारी) औषधे न वापरतां ज्या भागावर शस्त्रक्रिया करावयाची तो भागच शुद्ध व कट आणलेले पाणी अगर बोरसिके आसिड, इ. सोम्य व शांतल पदार्थांनीं धावून घेऊन पूर्णपणें जंतुरहित करावयाचा व शस्त्रक्रिया आटोपल्यावर जखमेवर जंतुघ्न औषधविरहित पट्ट्या व कापसाच्या घड्या ठेवावयाच्या, याचा हेतु असा असतो कीं महत्प्रयासानें शुद्ध केलेल्या जखमेमध्ये वाहेरून पुनः जंतूंची वाढ होण्यास संधि सापडू नये. जंतुघ्न औषधाच्या योगानें जंतू मारून टाकावे व कडक जंतुघ्न औषधे वापरून रोग्यास विपवाधा होऊं थावी हें त्यांच्या मताविरुद्ध आहे.

जतोई—पंजाब, मुझपूरनगर जिल्ह्याच्या अलीपूर तहसिलीतील एक खेडें. उत्तर अक्षांश २१°३१' व पूर्व रेखांश ७०°५१'. इ. स. १९०१ मध्ये लोकसंख्या ४४४८ होती. यावर वादशाहाच्या वेळीं मीर बजारखान यानें हा गांव वसविला अशी स्थानिक दंतकथा आहे. अठराव्या शतकाच्या अखेरीस सिंधु नद्याच्या पुरानें गांव वाहून गेला होता. नंतर थोड्या दिवसांनीं हल्लीच्या जागेवर गांव वसला. कांहीं काळ भावलपूरच्या ताब्यांत हा गांव होता. मूलराजाबरोबर झालेल्या लढाईत जतोई भीख लोकांनीं राजाचा अधिकार झुगारून ब्रिटिश सरकारास चांगली मदत केली.

जत्रा—बऱ्हाड-मध्यप्रांत. रायगड संस्थानांतील १३ गांवांची जमीनदारी. जमीनदार गोंड जातीचा असून १९३८ संस्थानास टांकिली देतो.

जंदिआल गुरु—पंजाब, अमृतसर जिल्हा. अमृतसर नॉर्थ वेस्टर्न रेल्वेवरील ६९५९ (१९११) लोकसंख्येचें एक ठिकाण. उत्तर अक्षांश ३१°३४' व पूर्व रेखांश ७५°२'. येथील जमीनदार जाट असून येथे जैन धर्मीतील भात्रा जातीची बरीच वस्ती आहे. ही व्यापारी जात आहे. येथे घोंगड्या व पितळेचीं भांडी यांचा व्यापार बराच चालतो. १८६७ सालीं म्युनिसिपालिटी स्थापन झाली.

जंदिआला—पंजाब, जालंदर जिल्ह्यांतील फिलाडर तहसिलीतील एक गांव. उत्तर अक्षांश ३१°३४' व पूर्व रेखांश ७५°३७'. इ. स. १९०१ मध्ये ६६२० लोकवस्ती होती. इ. स. १८७२ पर्यंत येथें म्युनिसिपालिटी होती.

जंदोला—वायव्येकडील प्रांत. दक्षिण बझीरिस्तान पोलिटिकल एजन्सीतील महसूद प्रदेशाच्या सरहद्दीवरील टाकताम नदीच्या दक्षिण तीरावर असलेलें एक भित्तांनीं खेडें. उत्तर अक्षांश ३२°२०' व पूर्व रेखांश ७९°९' येथेच जवळ एक तटबंदी ठिकाण असून तेथें दोन लष्करी तुकड्या असतात.

जनक—(१) विदेहवंशीय प्रत्येक राजाचें साधारण नांव. याचें कारण, यांचा मूळ पुरुष केवळ पित्याच्याच देहापासून निर्माण झाला हेंच होय. याविषयीचा मूळ इतिहास असा आहे कीं, वैवस्वत मनूचा जेष्ठपुत्र इक्ष्वाकु, याच्या शतपुत्रांतील द्वितीय पुत्र जो निमिनामा राजा. त्यास वसिष्ठाचा श्राप होऊन त्याचा देहपात झाला असतां ब्राह्मणांनीं त्याच्या देहाचें मंथन केलें व त्यांतून एक पुरुष निर्माण केला. त्याचें नांव मिथिनामा जनक. तेथून मग तेंच नांव प्रत्येक पुरुषास चालू झालें. एका जनकाची वैदिक व बौद्ध कालांतील सविस्तर माहिती 'बुद्धपूर्वजग' या विभागांत [पृ. २६९-२७०] आलेली आहे.

(२) सीतेचा पिता (पालक). हा विदेह राजा सदाचरणी व महाहानी म्हणून प्रसिद्धास आला. याला 'सीरध्वज' (नांगराचा ध्वज असलेला) असें म्हणत. यज्ञभूमी नांगरीत असतां त्याला सीता सांपडली अशी कथा आहे. याज्ञवल्क्य याचा गुरु होता. ब्राह्मणादि वैदिक वाङ्मयांत उल्लेखिलेला जनक व हा एकच कीं काय हें निश्चित नाहीं.

जनजसवंत—हा मार्थीदिन शाखेचा ब्राह्मण असून, पश्चिमखानदेश जिल्यांत नंदुरवार तालुक्यांत बोरठें येथे रहात असे. हा रामभक्त होता. तुळशीदासानें याला उपदेश देऊन प्रसादादाखल मारुतीची एक मूर्ति दिली. एकदां तापी नदीस पूर येऊन गांव बहात जाऊं लागला, तेव्हां याच्या विनंतीवरून त्या मारुतीनें पूर ओसरविला अशी एक कथा आहे. ही मूर्ति तळेंद तालुक्यांतील कुकुरमुंडे या गांवां अद्यापि आहे. व तेथेच या जनजसवंताचे वंशजहि रहात आहेत. जसवंताच्या ककनी वगैरे वस्तू व ग्रंथ त्यांच्या जवळ आहेत. बाग-लाणचा राजा प्रतापशहा याच्या जनादेन नांवाच्या ब्राह्मण

प्रधानाचा असवंत हा पुत्र. मुल्हेरोस यांचे पहिले आयुष्य नेले. पुढे यांनी तीर्थयात्रा केल्या. संधव्याच्या घाटांतील वंदखोर भिलांचा यांनी वंदेवस्त केला. गुजराथेंतल एका निजेल प्रदेशांत यांनी एक विहीर बांधून पाण्याची सोय केल्यानें याला जलजसवंत म्हणुं लागले. (जलनें पुढे जन झालें. पुढे मुल्हेरास परत आल्यावर प्रतापशहांनी आपल्यावर कवित्व करण्यास यास सांगितलें; ते यांनी नाकारलें. त्यामुळे राजाचा राग झाल्यावरून यांनी मुल्हेर सोडलें व हा वोरच्यास येऊन कायमचा राहिला. येथे त्यांनीं बांधिलेले रामाचे देऊळ आहे. हल्लीं वोरतें उजाड झालें. यांनी स. १६१७ च्या सुमारास वोरतें येथें समाधी घेतली. [भा. इ. सं. मंडळ अहवाल १८३४].

जननैद्रियांचे गुतरोग—ज्या स्त्री अगर पुरुषांच्या जननैद्रियांत यापैकीं एखादा रोग असून त्या ठिकाणीं अन्य निरोगी पुरुष अगर स्त्रियेचा संभोग घडला असतां निरोगी मनुष्यासहि तो संसर्ग बाधतो, व त्या मनुष्यास उपदंश झाला अगर गरमी भरली असें सामान्यपणें लोक म्हणतात. हे रोग तीन प्रकारचे अगदीं वेगवेगळाले आहेत ते असेः— (१) पूय, प्रमेह, अगर परमा; (२) चट्टे व चंदे आणि (३) उपदंश अथवा फिरोद्गो-पदंश. पूर्वी या रोगांच्या कारणाविषयी अज्ञान असल्यामुळे हे तिन्ही मिळून एकाच उपदंश रोगाच्या तीन निरनिराळ्या अवस्था आहेत असें मानीत. पण आतां तीन अगदीं पृथक् अशा (जंतू) कारणांमुळे हे तीन स्वतंत्र रोग असून त्यांचा एकमेकांशीं विलकूल कार्यकारणसंबंध नाहीं, व फक्त जननैद्रियाच्या ठिकाणींच ते सर्व रोग होतात, यापेक्षा दुसरे साम्यहि एकमेकांत नाहीं असें ठाम सिद्ध झालें आहे. या रोगाचें आदिकारण जे तीन प्रकारचे जंतू ते (१) परमा रोगांत मूत्रमार्ग, योनिमार्ग, गर्भाशय यांसारखे व अन्य श्लेष्मावरणत्वचेचे भाग दूषित करितात; (२) चट्टे उत्पन्न करणारे जंतू श्लेष्मावरणत्वचा अगर साधी त्वचा प्रथम दूषित करून नंतर ते होतात; व (३) उपदंश रोगांत सर्व शरीर जंतूंनीं दूषित केल्यामुळे विषडून नाना प्रकारचीं लक्षणें होतात. दूषित स्त्रीपुरुष संभोगामुळे हे रोग होतात असें वर सांगितलें आहे खरें; तथापि एखाद्या सुडणीनें अगर टाकडरानें गरमी भरलेल्या स्त्रीचें वाळतपण केलें; अगर डोकडरनें अशा मनुष्यावर शास्त्रक्रिया केली; किंवा एखाद्या दाहनें गरमी झालेल्या आईच्या पोटीं जन्मलेलें मूल आपल्या अंगावर पाजिलें तर या रीतीनें त्यांस नकळत विषक्षित संसर्ग होऊन उपदंश रोग होण्याचा संभव फार असतो हे उघड आहे. दुसरे असें कीं एखाद्या मनुष्यास उपदंश असला तरी त्यास त्याचवेळीं चट्टा रोग अगर परमा हाहि आणखी नसेल अशी स्थिति नसते. एकाच माणसास एकापेक्षा अधिक प्रकारचे असले रोग असू शकतात, व म्हणून त्याशीं संभोग करणाऱ्या माणसासहि एक किंवा अधिक रोग होतात.

फार तर रोगवीजाच्या निद्रितावस्थेच्या मानानें ते दोन्ही रोग एकदम न होतां एक अगोदर व दुसरा नंतर अशा क्रमानें होतात इतकेंच. उदाहरणार्थ, संभोगानंतर तीन चार दिवसांतच परमा व चट्टे रोगांचा या दुहसंभोग घडलेल्या मनुष्यास अनुभव येतो. कारण त्यांची रोगवीज (जंतू) फार थोडा काल निद्रितावस्थेत असतात. म्हणून हे रोग संभोगानंतर प्रगट होतात. पण उपदंश रोगवाजाची निद्रितावस्था संपण्यास चार ते सहा आठवडे लागत असल्यामुळे त्यांत उपदंश रोगाची लक्षणें प्रगट होण्यास तितका अवधि लागतो. म्हणून संभोग घडल्यानंतर वन्याच दिवसांनीं लक्षणें होणें हे रोगनिदान करण्यास उत्तम साधन आहे. उपदंश हा अगदीं स्वतंत्र रोग आहे; व केवळ चट्टे असले तर त्या बीजापासून परमा होत नाहीं. आणि एकंदरीत हे तिन्ही स्वतंत्र रोग आहेत हे महत्वाचे शोध फ्रेंच शास्त्रज्ञांनीं फार प्रयासानें व परिश्रमानें लाविले, व त्यांसाठीं त्यांस कित्येक वर्षे लागलीं. त्यांस दुजेरा येण्यासाठीं जंतुशास्त्रज्ञांच्यानें प्रयोगहि त्याच देशांत करण्यांत येऊन मेचिन कॉफ या जंतुशास्त्रज्ञ महामंडितानें “स्पायरोकिटा प्यालिडा ” हाच उपदंशाचा खरा जंतू आहे असें पारिसमधील पाश्चुरसंस्थेमध्ये सिद्ध झालेलें मत जाहीरपणें ग्रहण केलें.

पूय प्रमेह व परमा रोग (गोनोरिया).—हा रोग विविष्ट जंतूमुळे होतो हे व अन्य सर्व जंतू सूक्ष्मदर्शक यंत्र सहाय्यानें पहावे लागतात, इतके ते सूक्ष्म असतात. अकौड चिरले असतां त्याच्या दोन फाकी व त्यांतील मगज जसा दिसतो त्या आकाराचे हे दुहेरी जंतू असून मूत्रमार्ग अगर योनिमार्ग व अन्य दूषित श्लेष्मावरणाच्या जागीं हा रोग होतो हे वर आरंभीं सांगितलें आहेच. हा फार भयंकर रोग आहे. ज्या निरोगी मनुष्याचा या रोगानें पीडित असलेल्या माणसाशीं संभोग घडतो त्यास संभोगकाळीं मूत्रमार्गे झपाट्यानें रोगवीजाचा प्रवेश होऊन तेथे, त्या सर्व मार्गांत व अन्य ठिकाणीं प्रसारहि अति चपलतेनें होतो. रोगवीज अति त्वरेनें वाढत असतां त्यापासून भयंकर दाह व सूज उत्पन्न करणारे विष उत्पन्न होऊन तीन चार दिवस ते विष निद्रितावस्थेत रहातें. नंतर मूत्रमार्गाच्या भयंकर व वेदनायुक्त दाहास आरंभ होतो. इंदियांतून अतिदाट पिवळा असा चिऊट पू पुष्कळ दवतो; लघवी होतांना असल्या तिडिक व आग उत्पन्न होते; जरा हालचाल झाली कीं इंद्रिय फार दुखत्यामुळे रोग्याच्यानें इकडे तिकडे हिंडवत नाहीं. या दावाच्या पुवांस पूयजंतू व हे परमारोगाचे दुहेरी जंतू हवे तेवढे सूक्ष्मदर्शक यंत्रानें पहातां येतात. रोगवीज पत्तरण्याची चळकट प्रवृत्ति असल्यामुळे शिथिलमार्गे शरीरांत प्रोस्टेटायड असतो त्याचा दाह होऊन लघवी कोंडते. या लक्षणास मूत्रकृच्छ्र म्हणतात. अंडाच्या शुक्रधातुवाहक नार्डीचा दाह होतो, त्याचेहि

हेंच कारण; व त्यामुळे कधी कधी मूत्राशयदाह तेथे संसर्ग पोचल्यास होतो. इंद्रियाच्या ठिकाणी या रोगामुळे गळवें होतात. रोगाचा दाह वरचे दिवस टिकल्यास उपदेशजन्य मसंघर्षी वऱ्याच उत्पन्न होतात.

चिकित्सा:—रोग नवीन झाला असतां रोग्यानें अथ-
रुणांत अगदीं पडून राहून मग उपचार केल्यानें अधिक गुण येतो. मद्यपान अगदीं वर्ज्य करावें. तसेंच जडाव, संभोग-
क्रिया, व शृंगारविषयक चिंतन या गोष्टीहि वर्ज्याच्या. वालो अथवा यव धान्याचा अगर जवसाचा काढा करून तो अमळ कढत प्याल्यानें लघवी पुष्कळ होऊन तोंतलि तिडीक व आग कमी होते. अमळ कढत पण्यांत पतण्यानें अगर त्वान करण्यानें आराम वाटतो. शौचास साफ होईल असें औषध रोज दिल्यावाचून राहूं नये. एक पिंड पाण्यांत एक ग्रैन पोट्याश परमॅगनेट हें औषध घालून त्या कोमट पाण्यानें मूत्रमार्ग वरच्यावर पिचकारीनें सुसता धुवावा. नंतर शिक (वंग) क्षार अथवा रौप्यक्षारपासून तयार केलेली औषधे पिचकारीनें मूत्रमार्गांत घालावी. पोट्यामध्ये चंदनी तेल, कोपेवा तेल यांच्या जाड गोळ्या आणि सौरा, कवाव चिनि, मिरी, वेलदोडे वगैरे औषधांचे चूर्ण प्रशस्त आहे. नंतर रोगी फार अशक्त झाला असल्यास किनाईन व लोहमिश्रित औषध घावें. दहा किंवा पंधरा दिवसांत हे उपचार चालू ठेऊन रोगलक्षणे वरीं होतात; पण पाण्यासारखा पातळ छाल मात्र थोडा फार चालू रहातो. तो थोडा कळत न कळत जरी असला तरी त्यांत रोगवीज असतो व म्हणून अशा स्थितीत त्या रोग्यास खासगे घडला असता त्या खाला एकदम तमि व कडकपणाचा पूयप्रमेह सुरू होतो. त्या दाहाच्या पसरण्याच्या प्रवृत्तीमुळे गर्भा-
शय व स्त्रीजिवाहूक नाट्यांतहि संसर्ग पोचविता. या नाडीत त्यामुळे विद्रधि होतो. तो फुटून अंत्रावरणदाह होण्याची धास्तीहि असते. व त्यामुळे प्राणास अपाय होतो. हा अनर्थकारक छाल, ज्यास धातुपरमा असेंहि सामान्य लोक म्हणतात, तो फार दिवस चालू रहाण्याचे कारण मूत्र-
मार्गांत ठिकठिकाणी वारीक व्रणारोपण झालेले असतें व हा व्रण विद्युत्दीपानें दिसतो. रौप्यक्षारीद वर सांगितलेली पिचकारीची औषधे नीटपणे उपयोगात आणली म्हणजे तो छाल अगदीं थांबतो. हा छाल व दाह फार दिवस चालू राहिल्यानें मूत्रमार्गांत तंतुमय जाल नवीन व्रणापासून निर्माण होतें. व त्याचे पुढें संकोचन झालें म्हणजे मूत्रमार्गादि संकोचित होऊन, मूत्र अडणें (मूत्रकृच्छ्र) या रोगाचा पाया घातला जातो. वेळेवरच मधून मधून मोठी भरीव मूत्रमार्गशालका घातल्यानें हा छाल व मूत्रकृच्छ्र हे दोन्ही रोग बरे होतात. पण कधी कधी हा मूत्रकृच्छ्र रोग बरा होण्यास फारच जड जाऊन त्यामुळे प्राणास अपाय होईल असे मूत्रपिंड व मूत्राशयाचे विकार उत्पन्न करितात. हा रोग झाला असतां अगोदर डोळ्यांस संसर्ग विलकूल न

होण्याची खबरदारी घेण हे रोग्याचे व वैद्याचेहि आद्य कर्तव्य आहे रोगाच्या दाहाची यथातथ्य कल्पना नसल्या-
मुळे हलगर्जीपणानें संसर्ग झालेल्या घोट्याचा डोळ्यास स्पर्श झाल्यानें किंवा त्याच्या वापरण्यात आलेली जी वस्त्रे अस-
तील ती दुसऱ्यांनी वापरून त्या वस्त्रांत तोंड, डोळे पुस-
ल्यास त्यांना प्रमेहजन्य अक्षिपुटदाह हा भयंकर पू खवणारा नेत्ररोग होतो. किंवा हा रोग झालेली स्त्री प्रसूत झाली तर तिच्या मुलाच्या डोळ्यांस हा होम होतो. अशा वेळीं डोळा वचाण्यासाठी शिकस्तीनें उपाय अंमलांत आणले पाहिजेत व एक डोळा विघडला तर दुसऱ्या डोळ्यास संसर्ग न वाधेल अशी तजवीज राखली पाहिजे.

हें रोगवीज रक्तांतहि नेत्र प्रवेश करून त्यामुळे संधि-
रोग होऊन शरीरांतोळ निरनिराळे सांधे सुजतात व ठणक-
तात. ही स्थिति रोगाच्या आरंभापासून तिसऱ्या आठव-
ड्यांत येते. त्यास हलाज न झाल्यास सांधे आंखडतात. फुफुसावरण अगर हृदयावरण अशा ठिकाणीहि क्वचित् रोग-
प्रवेश होतो. स्त्रीसंभोगास पुन्हां आरंभ रोग्यानें केव्हां करण्यास हरकत नाही हें सांगणें सोपें नाही. कारण फक्त कसल्याहि प्रकारचा छाल बंद झाला येवढ्यावर समाधान मानून संभोग केला असता स्त्रीला तीव्र प्रमेह रोग होतो असे पुष्कळां घडतें. म्हणून मूत्रमार्गांतोळ छाल पिळून काढून तो सूक्ष्मदर्शक यंत्रांत तपासून अंतुरहित आहे असें खास ठरल्यावर रोगी खरा बरा झाला असें म्हणावें. ही तपासणी करतेंवेळीं रोगी विनपण्यानें रहात असला पाहिजे. कारण जोपर्यंत तो पण्यानें वागत असेल तो-
पर्यंत त्याच्या मूत्रमार्गांत अंतू कदाचित् सोपटणार नाहीत-

च ट्रे (मृदु अथवा साधे व घन अथवा उपदेशजन्य, व व द (सॉफ्ट कॅन्सर्स व व्यूवो), मृदु प्रकारचे चट्टे—हें नांव पडण्याचे कारण पुढें वर्णन दिलेला फिरोपदेशाचा चट्ट हात लावून पाहिला असता त्यांत हातास काठिण लागतें. पण या मृदु प्रकारच्या चट्ट्यांत तें विलकूल नसतें. हा चट्टा म्हणजे सुमार चवलीच्या आकाराचा व्रण दुष्टसंभोग घडाल्यानंतर तीन दिवसांच्या आंत जन्मद्विधावर उठतो व नंतर आकार कांहीसा वाढत जाऊन तो पुचळतो. पृष्ठभाग अगदीं मऊ असतो. प्रकृति अगदीं खालावलेल्या रोग्यांत हा चट्टा अति त्वरेनें मोठा होऊन कुजतो. (सन्निपातोपदेशाग्रज), हा व्रणाचा संसर्ग त्याच माणसास बाधक असल्यामुळे त्यास एक वेळीं दोन अगर तीनहि चट्टे होऊ शकतात. किंवा चट्ट्यावरील पू घेऊन दुसऱ्या ठिकाणी तो त्याच्या अंगावर टोंचला तर त्या ठिकाणी हुबहुव पहिल्याप्रमाणे नवीन चट्टा उठतो. चट्ट्याच्या त्रासाखेरीज रोग्याच्या प्रकृतीत बदल होत नाही. पण उपदेशाच्या घन चट्ट्याचे लक्षण वेगळें असतें. दिसण्यांत ती तसाच असतो; पण त्यावर पू कमी असतो व ती रोग्याच्या दुसरे ठिकाणी टोंचला तर रोग्याच्या प्रकृतीत तें विप अगोदरच भिनलें असल्यामुळे नवीन टोंचण्यानें कांही

काठिण प्रकारचा चट्टा सुमारे दीड महिन्याच्या अवधीत वनर्ण होऊ लक्षण होतें. चट्टापासून अन्नरसवाहिन्यामार्गे रोगविप नजीकच्या जांघांतील अन्नरसप्रवाहात शिरतें; डॉक्टर अगर सुश्रीच्या बोटास चट्टा झाल्यास काँव्हेतील ग्रंथि, ओठावर चट्टा झाल्यास गळ्याखालील गांठ टणक होतात पण दुखत नाहींत. फार हालवाल करण्यानें क्वचित् काळी त्या सुजतात पण हें अपवादात्मक जाणवें. यानंतर शरीरांतील सर्वच रसग्रंथी टणक होतात. शरीरांत विप भिनतें. व हीसच रोगाची द्वितीयावस्था म्हणतात. तीत प्रकृतीत विघाड होऊन सर्वांगावर दोन्ही बाजूंस कधी काँडयासारखे तर कोठें गुलाबी लालसर, कोठें पुळ्या तर कधी चिघळलेल्या पुटकुळ्या अथवा वाटोळ्या गांठांच्या आकाराचे फोड उत्पन्न होतात. तोंड, आठ गालाच्या आंतील भाग, गुद, योनि या ठिकाणीं त्वचा भंग पावून त्रणित होते. व यास कांहीं तरी झळक निमित्त (जसें तंवाकू ओढणें किंवा खाणें) पुरें होतें. उपचार केल्यानें हे सर्व प्रकार बरे होतात. यानंतर रोगाच्या तृतीयावस्थेस आरंभ होतो. रोगी अशक्त झाला असेल किंवा औषधोपचार नांदे झाले नसतील तर शरीरांत उपदंशजन्मावुद्धें होऊन तीं फुटून त्यांचे मोठाले त्रण होतात. हीं अवुद्धें त्वचा, स्नायू, यकृत, मेंदु, अस्थी व इतर कोणत्याहि भागांत होतात. हें या रोगाचें अति संक्षिप्त वर्णन झालें. कधी रोग्यास वाटतें कीं इंद्रियावरील चट्टा म्हणण्यासारखा मोठा नाहीं व लवकर बरा झाला आहे. यावरून उपदंश सौम्य प्रकारचा असावा. कित्येक वेळां तर चट्टा झालेला रोग्यास कळत सुद्धां नाहीं इतका तो क्षुद्र असतो खरा. पण यावरून पुढें प्राप्त होणारी रोगाचा द्वितीय व तृतीयावस्था सौम्य येईल ही आशा मात्र निष्फल होते. या आशेमुळे रोगी औषधोपचारांमध्ये हलगर्जीपणा करितो व जरी चट्टा सौम्य असला तरी लक्षणे उलट दुष्पट जोरांनें होतात. तेव्हां हा रोग झाला असतां औषधोपचार बंद करणें ही गोष्ट रोग्यानें आपल्या मजीवर न ठेवतां डॉक्टर अगर वैद्य पुरे म्हणपर्यंत औषध घेतलें पाहिजे. पोटांत पारद रसायनें घावीं लागतात; व द्वितीयावस्थेतील लक्षणे पुन्हाही झाल्यावरही पुष्कळ दिवस म्हणजे एकंदरीत सुमारे दोन वर्षे औषध फक्त कधी काळीं मध्यं थोडे दिवस सोडून घेतलें पाहिजे. वैद्यांचे लक्ष रोगाचा आमूल उच्छेद करण्याकडे असतें व तो उपलब्ध वाह्य लक्षणांकडे लक्ष देत नाहीं. रोगी मात्र फक्त वाह्य लक्षणे नाहींशी झालीं म्हणजे औषध बंद ठेवून पुनरपि रोग दुष्पट वाढल्यामुळे पश्चात्तापांत पडतो.

साध्यासाध्य विचारः—रोगी वैद्यात नेहमीं विचारतो कीं हा रोग पूर्ण बरा होतो किंवा नाहीं. याचें उत्तर “ होय ” असें वैद्यानें देण्यास बिलकूल हरकत नसते. पण मोठी पंचाईत एवढीच असते कीं, या रोगास फार काळपर्यंत औषध घ्यावें लागत असल्यामुळे “ मजवर विश्वास ठेवून न कंटाळता मी

पुरे म्हणपर्यंत औषध घेतील तर रोगमुक्त होईल. ” या वैद्यानें दिलेल्या सूचनेकडे प्रायः दुर्लक्ष केलें जातें. तसें न होईल तर हा रोग अगदीं साध्य आहे. शिवाय “ साल्व्हरेसन ” या नवीन टॉचून घालण्याच्या औषधाचा शोध लागल्यापासून या रोगाची दीर्घकालीन चिकित्सा पुष्कळच कमी त्रासदायक झाली आहे. कांहीं रोग्यांना आतां रोग झाल्यामुळे सर्वांगावर खात्रीनें बट्टे, डाग, पुळ्या उठतील, केश गळतील, सांध्यांना व हातापायांना कळा लागतील, चेहरा विषडेल याची मनस्वी वास्तवी वस्तुन निराशेनें कांहीं प्रयत्न करीत नाहींत. त्यांना असें कळलें पाहिजे कीं, आरंभापासून औषध घेतलें तर बरील गोष्टी कळत न झळतच होतील किंवा कदाचित् मुळीच होणार नाहींत. कोणता रोगी विचारतात कीं, हा रोग वायुसंचारी आहे किंवा स्पर्शसंचारी आहे; म्हणजे मी घरांत राहूं किंवा नको. याचें उत्तर असें आहे कीं, त्यानें घरांत खुशाल राहवें; पण आपली ताटवाटी, पेलावशी, बल्लें व विछाना अगदीं वेगळीं असलीं व कोणास कडेवर घेणें, कुरवाळणें, मुकें घेणें बंद ठेविलें म्हणजे पुरें आहे.

रोगनिदानः—हा रोग ओळखणे अगदीं आरंभां कधीं जरा अवघड असतें; पण दीड महिन्यापासून पुढें केव्हाहि अवघड नसतें. तथापि वृद्धावस्थेत कांहीं माणसांनां इंद्रियांत नाना व्याधी व क्षीणावस्था प्राप्त होऊन परिक्रमण कंपवायुरोग, सहपक्षाघात, चित्तभ्रम, वीक्षण-संज्ञाक्षय, कर्णनिर्झर प्रकाशसेवदनशक्तिहास, धमनी-काठिण्यरोग, धमनीविस्तरण रक्षावृद्ध रोग व आणखी कांहीं रोग होतात; आणि यापैकी सर्वांनां जरी नाहीं तरी शेंकडा ७० ते ८० जणांनां तारुण्यांत उपदंश झाला होता अशी माहिती मिळते. औषधोपचारासाठीं अशी विनचूक माहिती मिळणे अवश्य असतें. परंतु कित्येकांनां तशी नांद माहिती देतां येत नाहीं; अगर सुद्धां देत नाहींत. कित्येक जण पूयप्रमेह अगर साधा मूद चट्टा तरुणपणीं झाला असून आपणांस उपदंश झाला होता अशी माहिती चुकून देतात. रोगाच्या अन्य लक्षणांवरून (अंगावरील डाग, केश गळणें, हाडे व सांधे सुजणें, स्त्रियांनां बरचेवर गर्भपात) उपदंश झाला होता असा अजमास करणें विनचूक असेलच असें म्हणवत नाहीं. तृतीयावस्थेत उपदंश हें कारण असून रोगोद्भव असावा अशी शंका असल्यास उपदंशावरील औषधोपचार केल्यानें एकदम उतार पडून तें औषध म्हणजे एक रोगनिदानाचें साधनच होतें. पण चतुर्थावस्था असल्यास तो औषधोपचार उपयोगी पडत नाहीं. अशा वेळीं या रोग्यास पूर्वीं उपदंश झाला होता किंवा नाहीं ही शंका डॉक्टरास येणें साहजिक असतें. व यासाठीं या रोगनिदानाचें ‘ बॉसरमन प्रतिक्रिया ’ नांवाचें नवीन चमत्कारिक व विश्वसनीय साधन उपलब्ध झालें आहे. त्याची उभारणी पुढील तत्त्वावर केली आहे. एका प्राण्याचें रक्त (उदाहरणार्थ वेलाचें) दुसऱ्या प्राण्याच्या शरीरांत (उदा. सशाच्या) बरचेवर टांचून घातले असतां सशाच्या

रक्तांतील लक्षांत रोगप्रतिबंधक शक्ति उत्पन्न होते. व नंतर ही लस वैल जातींतील प्राण्यांना टांचली तर त्यांच्या रक्तांतील रक्तपेशीनाश होतो. ही लस '५६' सेंटिग्रेडपर्यंत तापविली तर तींतील ही शक्ति नष्ट होते. हे रोगनिदान फार भानगडीवें व सूक्ष्म असल्यामुळे निष्णात जंतुशास्त्रज्ञांच्या हातूनच ते व्हावें लागते. त्याची विस्तृत माहिती देणें येथे शक्य नाहीं. लस मिळण्यासाठी ज्या माणसाचे रोगनिदान करावयाचे त्याचे थोडे रक्त घ्यावें लागते व मग तें ५६ सेंटिग्रेडपर्यंत तापवितात. उपदर्शरहित निरोगी माणसाची लसहि तुलनेसाठी त्याबरोबर ठेवतात. त्या लक्षांत निरानिराळी द्रव्य घालून त्यास दोन तास आंच देऊन नंतर हें 'प्रतिक्रिया-निदान' सिद्ध होतें. जर रोग्यास खरोखरी उपदेश असेल तर रक्तपेशीनाश होणार नाहीं व उलटपक्षां रक्तपेशीनाश होतो.

या रोगा व रोग लक्षणंचा र.—भिन्न मनुष्याची भिन्न प्रकृति असल्यामुळे औपधोपचार हे अगदी कायम ठरावे नसतात व यासाठी ठरीव औपधे व नियम घालून देतां येत नाहींत. पण पुष्कळ वर्षांचा अनुभव पाहतां हें स्पायरोंकेटा नामक रोगज्ञ फार चिबट व दीर्घकाल टिकणारे असल्यामुळे त्यावर त्वरित व फार दिवस उपचार केले पाहिजेत असे सिद्ध झाले आहे. या कामां तीन प्रकारचे इलाज व औपधे उपयुक्त आहेत:—(१) पारद व पारद रसायने; (२) पोर्टेशियम आयोडाइड; (३) सोमलयुक्त रासायनिक औपधे—यांतच साल्व्हरसन व निओसाल्व्हरसन या प्रसिद्ध व नवीन औपधांचा समावेश होतो. हीं तीनहि प्रकारची औपधे उत्तम गुणावहू आहेत. यांपैकी साल्व्हरसन हें औपध नवीनच (१९०९ सालापासून) प्रचारांत आलें आहे व म्हणून आरंभी त्याजविषयी साशंक मत होतें हें ठीकच आहे. व चतुर्थावस्थेतील रोगप्रतिकार त्यानें होतो किंवा कसें हें अद्यापि अधिक पाहिलें पाहिजे. पण जेव्हां मात्र खास की, आरंभी होणारी त्रासदायक लक्षणे या औपधामुळे त्वरित नाहींशी होऊन रोग्यास बरे वाटते; चहा बरा होतो. तसेंच द्वितीय व तृतीयावस्थेतहि यानें अति त्वरित गुण येतो. म्हणून उत्तम मार्ग म्हणजे या औपधाची एक दोन अंतःक्षेपणें रोग्यानें करून घेऊन नंतर पारदोपचार बहुतेक सतत दोन वर्षे चालू ठेवावे. पण ही अंतःक्षेपणीक्या अगदीं विनयक आहे व सर्वांसच मानवते असं मात्र नाहीं. या औपधास "६०६" असें नांवहि कांहीं दिसत होतें. हे शिरांत टांचून घालतात व तें शिराबाहेर यत्किंचितहि न पडेल याविषयी कमालीची सावधगिरी ठेवावी लागते. तें टांचण्याच्या कामां अत्यंत दक्षता वाळगावी लागते. टांचण्याचे औपध विरघळण्यासाठी अत्यंत शुद्ध व ताज्या बाष्पजलाचा उपयोग करावयास हवा. औपध टांचण्याच्या अगोदर सुईतून थोडेंसे (अर्धा औंस) अमृतजल शिरेंत घालतात म्हणजे सुई शिरेंत नोट गेली आहे किंवा नाहीं तें

समजतें व "साल्व्हरसनचा" थेंब शिराबाहेर सांडण्याचे भय थांबतें. नंतर "साल्व्हरसन" घातल्यावर पुन्हां सुईवाटे सुई धुवून जाण्यासाठी अर्धा औंस अमृतजल घालावें. औपधाचे मोठ्या सहज माणसास पूर्ण प्रमाण ५ ग्रॅम असतें. अशक माणसास प्रथम ३ ग्रॅम टांचावें व दहा दिवसानंतर पुन्हां तितकेंच टांचावें. लहान मुलांचें प्रमाण १ पासून वयसानाप्रमाण ३ ग्रॅम इतकें असावें. दोन टांचण्यांमध्ये निदान दहा दिवसांचे अंतर असावें. टांचण्याच्या पूर्वी रोग्यानें १२ ते १४ तास विछान्यांत पडून रहावें व टांचल्यानंतर तो दिवस व रात्र पडूनच असावें हें उत्तम. टांचल्यानंतर कांहीं वेळानें दोकें दुखी, मळमळ, अगर ओकारी, थोडा ज्वर, यांपैकी लक्षणें होण्याचा संभव असतो. निओ साल्व्हरसन हें एक त्याच वर्गातील औपध आहे. हें टांचण्यांत एक फायदा असा आहे कीं मागाहून होणारी त्रासदायक लक्षणे होत नाहींत व दुसरे, तें टांचण्यापूर्वी त्यांत रासायनिक पदार्थ साल्व्हरसन-प्रमाण घालावे लागत नाहींत. त्याचे मोठ्या माणसाचे प्रमाण ८ पासून १५ ग्रॅम असतें आणि दोन टांचण्यांमध्ये १ महिना अंतर असावें लागतें. हें टांचणें स्नायूंमध्ये उपयोगी नाहीं. कारण त्यापासून इजा होते. म्हणून तें त्वचेखाली टांचावें. बरील दोन्ही औपधे जर्मन वैद्यांची आहेत. तसल्याच इंग्रजी औपधास "खारसिन्हन" आणि "निओ खारसिन्हन" अशीं नांवें आहेत. फ्रेंच औपधेहि आहेत व हीं सगळीं जर्मन औपधास्तकींच गुणकारी आहेत असें म्हणतात. हीं औपधे तृतीयावस्थेतील गोल व पसरट उपदेश-जण्यासुद्धे बरीं होण्यासाठीं उपयुक्त आहेत व परिक्रमण-कंपवायुरोग आणि सहपक्षाघातचित्प्रमरोगांत उपयुक्त असतातच. निदान त्यापासून रोग्याची मानसिक लक्षणे तशीं पुष्कळ कमी होतात व चित्प्रमरोगांत पूर्वी झालेला उपदेश फार जुनाट नसेल तर उपयोग होतो. मंदू व पृष्ठवंश रज्जू सुद्धां रोगग्रस्त झाली असल्यास टांचणें पाटांच्या कण्यांत करावें लागतें व तें जरा थोड्याचें आहे. त्यांत पारदयुक्त अल्युमिन हें औपध मिश्र करून घातलें असतां फायदा झाल्याचे कांहीं रोग्यांत दिसून आलें आहे. कोणचेहि औपध सुरू केलें तरी मधून मधून वांस्तरमनप्रतिक्रिया निदानाच्या साहाय्यानें रोग बरा झाला आहे किंवा नाहीं हें पहात असावें. उदाहरणार्थ प्रथम "साल्व्हरसन" टांचल्यानंतर दहा ते चौदा दिवसांच्या आंत पुन्हां टांचावें. नंतर तीन चार महिने पारदरसायनें घ्यावीत. मग तीं बंद करून बरील प्रतिक्रियानिदानानें रोग अद्याप जागृत आहे असें ठरल्यास पुन्हां पारदरसायनें सुरू करावीत. जर रोग जागृत नाहीं असा निकाल मिळाला तर पुन्हां "साल्व्हरसन" टांचून रोगास जागृत करण्याचा प्रयत्न करावा; व पुन्हां प्रतिक्रियानिदान करवावें. त्याचा निकाल "अस्तिपाक्षी" आल्यास पुन्हा पारदरसायनें घेणें जरूर

आहे व " नास्ति " असा निवाळ आल्यास कांही काळ औषध वेद ठेव. ये. याप्रमाणे सुमारे दोन वर्षे क्रम सुरू ठेवला पाहिजे. पारादाची औषधे कित्येक महिने घ्यावयाची असल्यामुळे ती पोटांत घेण्याचे प्रमाण असे घेतां असावे की त्यानें गुण तर यावा पण हिरच्या सुजून लाळ गळून प्राप्त तर होऊं नये. या औषधांचे अनेक प्रकार आहेत. पण त्यांतील साम्य प्रकारची औषधे घेणें उत्तम, तीं येणेंप्रमाणे:— (१) रसकापूर १८ ते २२ ग्रेन; त्याचा द्रव, ६० ते ८० ग्रॅम. दिवसांतून तीन अगर चार वेळां. (२) पारद कर्काद (हायड्रजिर्म कमफ्रेटा) एक ते दोन ग्रेन, तितक्याच वेळां; अगर पारदमय कर्कर १ ग्रेन व डोव्हरचूर्ण १ ग्रेन रोज दोन ते चारदां. हीं सर्व इंजरी औषधे आपल्या हिंदी रोग्यास निम्या प्रमाणांत द्यावीत.

पारदाचा अंमल प्रकृतीवर वसण्यासाठीं तें मलमाच्या रूपानें चोळल्यानें उत्तम उपयोग होतो यांत शंका नाही. पण हें चोळणें वक्तशीर व व्यावस्थितपणें त्यावर स्वतंत्र मनुष्य नेमून केलें पाहिजे. पारदाचें मलम (३० ग्रेन) घेऊन त्यांत लानोलीन हा स्निग्ध पदार्थ तितकाच घालून तें मिश्र मलम दररोज नव्या जागी पाव ते अर्धा तास चोळावे. एके दिवशीं दंड दुसऱ्या दिवशीं वाहू, पुढें मग छाती, मांड्या, पाय वगैरे व पुन्हां दंड असा क्रम ठेवावा. या मार्गानें पारद घेणें असल्यास दीड महिना वरीलप्रमाणें रोज अंग चोळून घेणें; नंतर तीन महिने विश्रांति; नंतर पुन्हां दीड महिना अंग चोळून घेणें व तीन महिन्यांचा चोळण्यास विश्रांति; नंतर बस दिवस चोळणें व एक महिना विश्रांति असा कार्यक्रम दोन वर्षांच्या मुदतीचा वसवावा.

पारदरसायन दुग्गणाच्या स्नायूंत टोचण्यासाठीं यापुढें सांगितल्यापैकी एखादे औषध थोडतात. (१) रसकापूर २ ग्रेन; (२) पारदाचें रक्त आयोडाइड; (३) क्यालोमेल; (४) आलिह तेलीत व लानोलीन या स्निग्ध पदार्थांत कालविलेली पारद धातु. हीं सर्व औषधे सैन्यांतील रोग्यांना देण्य स सोड्स्कर आहेत. टोचण्यापासून दुःख मात्र जरा बरेच असतें हा त्यांत एक विशेष तोटा आहेत. वरील प्रकारांपैकी कोणत्याही प्रकारानें शरीरांत पारद घेत असतां पाळण्याचें पथ्य येणेंप्रमाणें आहे:—रोग्यानें तमाखू खाणें व ओढणें वर्जावें. उत्तेजक गोष्टींचें सेवन करूं नये (म्हणजे मद्य, अति चहा-काफीपान संभोग इ.). सुख, दांत, दाढा व जीभ या ठिकाणीं अत्यंत स्वच्छता राखावी व जितक्या प्रकारांनीं शुद्ध तन्हेनें अनियमितपणाचा त्याग करून रहातां येईल तितकी शुद्ध रहाणी ठेवावी. मैथुन, अति थंडी अगर उष्णता वर्जावी. कपडे ऋतुमानाप्रमाणें घालावे. जाग्रणें करूं नयेत. एकंदरीत कोणी एकानें या रोगाविषयीं विनोदानें म्हटलें आहे त्याप्रमाणें या रोग्यांनीं अगरदी " साधुतुल्य " वृत्ति ठेविली पाहिजे. गोंबर, देवी हे सांध्यांचे रोग आपोआप बरे

होतात तसें या रोगांचे विलकूल नाही व रोग्यानें आपला प्रकृति सर्वेस्वी वेष डाक्टरच्या नजरेखाली ठेवावी. सर्वध रोग पूर्ण बरा झाला पाहिजे. सुसताच चढा बरा होणें व अंगावरील फोड मावळणें म्हणजे रोग बरा झाला असें नव्हे. स्त्रियांनीं रोग झाल्यावर त्यांनीं गरोदरपणीं पूर्ण दिवस जात नाहीत त्यासाठीं अगर त्यांच्या पोटीं जन्मणाऱ्या सुरकतलेल्या व रोड बालकास पारद दिला असतां त्याचा रोग नाहीसा होतो. असल्या बालकाच्या गुदद्वाराशीं व तोंडाशीं जे व्रण पडतात ते अत्यंत स्पर्शसंचारी असतात. त्याच्या पायांची व इतर हाडे जाड होतात. नाफ चपटें, डोकें मोठें व साधारण चौकोनी, तोंडावर रेषेप्रमाणें व्रण, खुजेपणा, पुडील दांतांचा अर्धवृद्धाकृति टवका निघालेला, असे याचें स्वरूप असतें. हें मूल निरोगी बाईनें पाजलें तर तिच्या स्तनावर उपदेशाचा चढा उठतो पण त्याच्या स्वतःच्या आईस कांही होत नाही. हीं सर्व माहिती ज्यांस पारद उपयोगी आहे त्याविषयीं झाली.

पोव्याशियम आयोडाइड:—या रोगाच्या उत्तरार्धांत अगर दोन वर्षांनंतर लागलीच हा क्षार व रसकापूर द्रवाचें मिश्रण रोग्यास फार उपयुक्त असतें व त्यानें यकृत, अंड, मेंदू, त्वचा, हाडे इत्यादि ठिकाणीं मांसाभुंद होऊन भयंकर स्थिति झाली असतांही व उपदेशजन्य इतर अनेक व्याधीत आश्चर्यकारक गुण लवकर दिसून येतो. ज्यांस लग्नापूर्वी उपदेश झाला आहे त्यानें औषधोपचार नीट दोन वर्षे करून पुढें कांही एक लक्षण होत नाहीत असे पाहून मग लोमांस कटाचित् उत्तुक्त व्हावे.

प्रतिबंधक उपाय.—सरकारनें कायद्याचें साहाय्य घेऊन वेष्ट्या वगैरे रोगप्रसार करणारांना मनाई करणें अवघडच आहे. त्यांना स्वतःला आपणास उपदेश आहे हें बरेच दिवस कळत नाही. सरकारनें वैद्यांना सालव्हरसन औषध मोफत पुरवून हा रोग स्वतः खर्चानें रोग्यास बरा करतां यावा अशी तजवीज करावी. वातरमन प्रतिक्रियानिदान कराविण्यासाठीं साघनें व सोई ठेवाव्या. म्हणजे नवीन रोगाचा प्रसार अंशतः बराच कर्मा होईल. कारण हा रोग म्हणजे समाजास मोठें भयच आहे.

गु हा रोग नि दान, आयुर्वेदाय विवेचन.—स्त्रीसंग वर्ज्य करणें, एकदम अविचारानें स्त्रीसंग करणें, दोषदूषित, संकीर्ण मलिन व चारीक असा जिचा योनिमार्ग आहे अशा स्त्रीशी मैथुन करणें, म्हैस गाय वगैरे अन्य जातीच्या स्त्रीसंग करणें, वहीण वगैरे अगम्य स्त्रीशी गमन करणें, नुकत्याच वाळंत झालेल्या वायकोशी संग करणें, मैथुनानंतर घाणेरच्या पाण्यानें शिस्न घुणें, किंवा मुळीच न घुणें, शिस्न वाढविण्याकरतां तीक्ष्ण औषधांचा लेप वगैरे करणें, सुटिमैथुन करणें, दांत किंवा नख लागणें. विपारी शुक्र लागणें व वीर्याचा वेग आबरून धरणें यांनीं फार वेळ वर्पण झाल्यानें किंवा अतिशय रखरखीत अथवा कठोण अशा इंद्रियांच्या वर्पणानें दोष दृष्ट

होऊन गुह्येन्द्रियांत जाऊन पुढे सांगितलेले उपदंशादि तेवीस रोग उत्पन्न करतात.

उपदंशरोग पांच प्रकारचा आहे. वातजन्य, पित्तजन्य, कफजन्य, रक्तजन्य, व सान्निपातिक, वाताच्या उपदंशांत शिस्न सुजते. नानाप्रकारच्या वेदना होतात. शिस्न ताठरें व त्वचा फाटते. पित्तज उपदंशांत पिकलेल्या उंदराप्रमाणें सुज येते व ताप येतो. कफजन्य उपदंशांत कठिण, गुळ-गुळीत, जड व धंड अशी सुज येते व तीस कंड सुटते. रक्त-जन्य उपदंशांत शिस्नावर काळे फोड येतात, रक्त वहातें व ताप येतो. सान्निपातिक उपदंशांत वरील सर्व लक्षणें असून शिवाय वृषणहि सुजतात. तीत्र वेदना होतात. ती लवकर पिकून, फाटते; व किडे पडतात. त्यांत रक्तीपदंश याप्य व त्रिदोषजन्य उपदंशमारक आहे.

गुह्येन्द्रियांतील रक्त व मांस यांच्या आश्रयानें दोष कुपित होऊन शिस्नाच्या आंत किंवा बाहेर मोड येतात, खास खाज सुटते व त्यांतून छुळ्युळीत रक्त वहातें. तसेंच ते वायूकांसाहि होतात. त्यांचा आकार छत्रासारखा असतो. त्या मोडांचा ह्यगय केल्यास ते शिस्न, पुरुषत्व, योनी व आर्तव यांचा नाश करतात. कफ व रक्त यांपासून शिस्नाच्या आंत किंवा बाहेर शिरसाच्या दाण्या-सारख्या व तेवढ्याच मोठ्या दाट पुळ्या येतात त्यांस सर्पपिका म्हणतात.

कफ व रक्त यांपासून शिस्नावर पुष्कळशा लांबट पुळ्या येऊन त्या मध्ये फाटतात. यांत वेदना होतात व रोमांच उभे रहातात. यास अवमंथ म्हणतात. रक्तपित्तापासून शिस्नावर जांभळ्याच्या बीसारखी पुळी येते तीस कुंभिका म्हणतात. एक प्रकारची लोंकर उत्पन्न होते ती उत्पन्न होतांच त्वचेचा दाह होतो. ती फार कष्टदायक असून पसरते, ती लाल किंवा काळी असते आणि तिच्या योगानें अतिशय तहान, फोड, दाह, मोह, व ज्वर हे विकार उत्पन्न होतात. हीस अण्डजी म्हणतात. रक्त व पित्त यांपासून उडोद किंवा मूग यांच्यासारखी पुळी होते, तीस उत्तमा म्हणतात. शिस्नावर कमळाच्या गर्भ-फोशासारखी पुळी होते व तिच्यावर आणखी दुसऱ्या पुष्कळशा पुळ्या येतात. तीस पुष्करिका म्हणतात. हातानें शिस्न अतिशय चोळल्यानें त्यावर पुळी येते तीस संव्यूढ पिटिका म्हणतात. कपड्यानें किंवा दुसऱ्या कशानें तरी घासल्यानें वायु कुपित होऊन जो विकार होतो त्यास नृदित म्हणतात. वायूनें उंच, सखल, कठिण व वांकडो अशी गांठ होते तीस अष्टीलिका म्हणतात. चोळणें वगैरेनीं वायु कुपित होऊन तो शिस्नाचें कासडें मार्गें उलटवितो. त्यांत ठणका व दाह होतो. आणि कधी कधी तें पिकतेंहि. तें चामडें जमून गांठझल्यासारखे होऊन शिस्नाच्या पुढल्या बांडाच्या खलीं लोंबू लागतें. त्यांत कफाचा संबंध असल्यास कंड व कठिण-पणा असतो. या विकारास निवक्त असें म्हणतात. पूर्वी व्रण

झालेला अमून तो घडपणीं भरून न येतां त्या ठिकाणाची चामडी फाटल्यासारखी झाली म्हणजे त्यास अवपाटिका म्हणतात. वायूनें चामडें दूषित होऊन शिस्नाच्या बांडास चिकटून राहून त्यानें लघ्वाचें भोंक घेद झाल्यास मूत्र कांहीं वेदना न होतां पण सायकाश येतें आणि बांड विकास पावत नाही. या रोगास निरद्वमणी असें म्हणतात. कफानें शिस्नावर पुष्कळशां वारीक वारीक कुसें येतात त्यास ग्रथित म्हणतात. शुक्र दोषानें रक्तदूषित होऊन त्यापासून शिस्नास स्पर्श कळेलनासा होतो त्यास स्पर्शहानी म्हणतात. वात व रक्त यांच्या कोषानें सगळ्या शिस्नभर वारीक तोंडावीं भोंकें पडतात त्यास शतपोनक म्हणतात. पित्त व रक्त यांच्या दोषापासून शिस्नाच्या त्वचेचा पाक होतो त्यास त्वक्याक म्हणतात. यांत ताप व दाह हे विकार होतात. त्रिदोष कोषापासून मांसाचा पाक होऊन तें सडतें. त्यास मांसपाक म्हणतात. यांत वरील सर्व प्रकारच्या वेदना होतात. सगळ्या शिस्नावर किंचित् तांबूस व काळे असे फोड व पुटकुळ्या येतात आणि त्यांत उग्र वेदना होतात. या रोगास रक्तार्बुद म्हणतात. ग्रंथ्यादि रोग-विज्ञानांत मांसार्वुदाचीं लक्षणे सांगितलीं आहेत त्याचप्रमाणें शिस्नावरचें मांसार्बुद होतें. हे त्रिदोषात्मक असतें. शिस्नावरचा विद्रधिहि मार्गें सांगितलेल्या त्रिदोषजन्य विद्रधीप्रमाणेंच समजावा. त्रिदोष प्रकोषापासून सगळ्या शिस्नावरचें मांस काळें होऊन पिकून गळून पडतें. या रोगास तिलकालक म्हणतात. मांसार्बुद, मांसपाक, विद्रधि, व तिलकालक, हे इतर रोग असाध्य समजून त्यावर औषधोपचार करूं नयेत. याकांच्या सोळा रोगांची ताबडतोब चिकित्सा करावी. दूषित अन्न खाल्ल्यानें, वेडेवांकडें अंग ठेऊन निजलवानें, अतिशय मैथुन केल्यानें, आर्तव दूषित झाल्यानें, वाईट पदार्थांनीं, आईवापाच्या रक्तवर्षाच्या दोषानें किंवा दुर्दैवानें स्त्रियांस बीस प्रकारचे योनिरोग होतात. योनींत वायु कुपित होऊन त्या ठिकाणीं कळ, टोंचण, ताप, मेहरी, भुंग्या आल्यासारखें वाटणें, ताटणें, खरखरीतपणा, शब्द होणें, फेंसाळ, तांबूस रंगाचें, काळें, थोडें, पातळ, व वक्ष असें आर्तव येणें, जांघाडे, कुशी वगैरे गळणें व टणकणें, आणि पुढे हळू हळू रक्तगुल्म व नाना प्रकारचे वाताचे रोग हे उत्पन्न होणें, या विकारांत वातिक योनिव्यापद (योनिरोग) म्हणतात. हांचे लक्षणें पण तीं फार मैथुनामुळे झालीं असून त्यांत आणखी सुज असल्यास त्या रोगास अतिचरणा म्हणतात. फार लहान वयाच्या मुलींशीं मैथुन केल्यानें तिचा वायु कुपित होऊन पाठ, पोटाच्या, मांड्या, व जांघाडे यांत पीडा उत्पन्न करून योनीस दूषित करतो. या योनीरोगास प्राक्चरणा म्हणतात. वेगाचा अवरोध केल्यानें वायु कुपित फार पिडा करतो. त्या योगानें आर्तव उलटून तें फेंसयुक्त होऊन फार कष्टानें बाहेर येतें. या योनिरोगास उदावृत्ता म्हणतात. रक्षतेमुळे दुष्ट झालेल्या आर्तवापासून उत्पन्न झालेल्या मुलास वायु जन्मतांक्षणींच

मारतो, अशा प्रकारच्या योनीस जातव्री म्हणतात. फार जेजून वेडीवांकडी निजलेल्या स्त्रीशी मैथुन केल्याने योनि-मार्गातील वायु अन्नाने दबला जाऊन तो योनीच्या आतले तोंड, हाड व मांस यांस वाकडे करतो. या योनिरोगास अंतर्मुखी म्हणतात. यांत तीव्र वेदना होतात. गर्भार वायकोने फार वातुळ आहार केल्यास तिचा वायु कुपित होऊन तो गर्भात मुलगी असल्यास तिच्या योनीचे द्वार वारीक करतो. अशा प्रकारच्या योनीस सूचिमुखी म्हणतात. ऋतुकाळी वेगाचा अवरोध केल्याने वायु दुष्ट होऊन तो मळमूत्राचा अवरोध करून योनीस शुष्क करतो. तीत अतिशय वेदना होतात. अशा प्रकारच्या योनीस शुष्का असे म्हणतात. जिच्या गर्भातून वायु सहा किंवा सात दिवसांनी शुक्र बाहेर टाकतो त्यावेळी कधी वेदना होते व कधी होत नाही तीस वामिनी म्हणतात. आईची योनी वायूने विकृत असतां गर्भात मुलगी राहिल्यास बीजदोषाने ती मोठी धाकटो झाली तरी तिला स्तन येत नाहीत व पुरुषसंग आवडत नाही. तिला पंडयोनी म्हणतात. यावर उपाय नाही. दुष्ट झालेला वायु योनीच्या आतले तोंड व गर्भा-शय यांस अवरोध करतो त्यामुळे योनी पसरते व बाहेर येते. तिचे मांस फुगते व तीत वातिक योनीव्यापत्तीप्रमाणे पीडा होतात व अतिशय वेदना होतात. हीस महायोनी म्हणतात. पित्त आपल्या निरनिराळ्या प्रकोपक कारणांनी कुपित होऊन योनीचा आश्रय करून राहिले असतां योनीत दाह, पाक, चुरचुर, कुजकट घाण हे विकार होतात. ताप येतो आणि अतिशय कडत, पुष्कळ, प्रेतासारखी घाण येत असलेले, निळे, पिवळे किंवा काळे असे रक्त योनीतून वाहते. या योनिरोगास पैत्तिकी योनिव्यापद् म्हणतात. योनीतून अतिशय रक्त वहाते तीस रक्तयोनी म्हणतात.

अभिष्यदि पदार्थांनी कफ कुपित होऊन योनीत पुडील विकार उत्पन्न करतो. तीत वेदना होत नाहीत. ती थंड, पांढरी व बुडबुडीत असून तिच्यातून तशाच प्रकारचा साव होतो व तीस फार कंड सुटते. या योनिरोगास श्लैष्मिकी अथवा कफ-जन्य योनिव्यापद् म्हणतात. वात व पित्त यांच्या कोपा-पासून आर्तवसाव कमी होतो आणि योनीत दाह, कुशता व निस्तेजपणा ही लक्षणे होतात. अशा प्रकारच्या योनीस लोहितक्षया म्हणतात.

पित्तप्रकृतीच्या स्त्रीने पुरुषसंभोगाच्या प्रसंगां शिक किंवा ढेंकर ही जिरविली असतां पित्तसहित वायु कुपित होऊन योनीस दूषित करतो. त्यायोगे ती सुजते, व तिला स्पर्श सोसत नाही. अतिशय ठणका लागतो. निळे व पिवळे रक्त वहाते. वस्ती व कुस ही जड होतात. जुलाव होतात, अरुची होते, ताप येतो, आणि कंवर व जांघाडे यांत कळ व टोंचण होतें अशा योनीस परिप्लुता म्हणतात.

जीत वायु व कफ यांचे विकार होतात आणि जिच्या-तून पांढरा बुडबुडीत साव होतो तीस उपप्लुता म्हण-

तात. योनी स्वच्छ न घुतल्यामुळे तीत किडे पडतात, अतिशय खाज सुटते आणि खाज फार असल्याकारणाने त्या स्त्रीस मैथुनाची अतिशय इच्छा होते अशा प्रकारच्या योनीस विप्लुता म्हणतात.

वाळत होतांना अवेळी कुंथल्याने कफ व रक्त यांच्याशी वायु मिसळून योनीत आर्तवमार्गाला अडथळा करणारी कणिका म्हणजे मांसांनी वळी उत्पन्न होते त्या योनीस कणिनी असे म्हणतात. वातादि तिन्ही दोष कुपित होऊन योनि व गर्भाशय यांच्या आश्रयाने आपापले विकार उत्पन्न करतात. या रोगास सांघिपात्तिक योनिव्यापद् म्हणतात. याप्रमाणे हे योनिरोग सांगितले. यांच्यामुळे स्त्री बरीय ग्रहण करीत नाही. त्यामुळे तिला गर्भ रहात नाही आणि रक्तप्रदर, मूळव्याध, रक्तगुल्म वगैरे दारुण रोग तसेच इतरहि वाता-दिकांपासून होणारे रोग उत्पन्न होतात.

उ प दं श वि कि त्सा आयुर्वेदीय विवेचन.—उपदंश नवीन असतांच शिस्ताच्या मध्यमार्गी शीर तोडावी. लेप, सेचन वगैरे थंड उपचार करावे. शोधन करावे. त्यांत विशेषकरून रेंचक घावे. पिकल्यास चिरून तिळांचा कल्क, तूप व मध यांचा लेप करा. उपदंशाची चिकित्सा दोषानु-रोधाने प्रथम सुजेप्रमाणे व नंतर व्रणाप्रमाणे करावी. प्रथम उपदंशाचा पाक न होईल याबद्दल अगदी होईल तितकी काळजी घ्यावी. कारण स्नायू, शिरा व मांस यांचा पाक झाला की बहुशः शिस्ताचा नाश होतो. लिगार्श कापून क्षाराने किंवा जप्तीने भाजून मग उपदंशाप्रमाणे चिकित्सा करावी. शिस्तावरील निरनिराळ्या पीटिका (पुळ्या) व्रणाप्रमाणे पिकवून फोडून वऱ्या कराव्या.

निवृत्तात शिस्तास तूप लावून शेकून तीन किंवा पांच दिवस उपनाह स्वेद करावा. नंतर पुनः पुष्कळ स्निग्ध पदार्थांनी शेकून चामल्यास तूप लावून शिस्ताचे बांड हळूहळू दावात चामडे पुढे आणावे. बांड चामल्यात शिरले म्हणजे दरचेवर पोटिसे बांधावी; आणि रोग्यास स्निग्ध भोजन घालावे. अवपाटिकेवरहि वरच्यापैकी स्नेह, स्वेद, व स्निग्ध भोजन हे उपचार करावे.

निरुद्ध मण्यावरहि लावून लिपून गुळगुळीत केलेली आरपार नळी तेलांत बुडवून शिस्तात घालावी आणि तिच्यातून वलतेल वगैरे वातनाशक तेले आंत घालात रहावे तीन तीन दिवसांनी मोठमोठी नळी घालून भोंक मोठे करावे. या रीतीने इष्ट सिद्धी न झाल्यास कुशल वेद्याने शिवणाची जागा सोडून इतर ठिकाणी मोठया दक्षतेने फाडावे आणि नंतर त्यावर सगळी जखमेवरची चिकित्सा करावी.

रक्तावुदाची चिकित्सा रक्तविद्रोहप्रमाणे करावी. सामान्यतः सर्व प्रकारच्या शिस्त रोगांवर त्या त्या अवस्थेनुसार काढा, लेप, तूप, तेल, शोधन, रोपण वगैरे व्रणावरचे उपचार करावे. सर्व प्रकारच्या योनिरोगांवर विशेषतः वातज योनि-रोगांवर बहुधा स्नेहन, स्वेदन, वस्ती वगैरे वातनाशक

चिकित्सा करावी. वातावाचून स्त्रियांची योनी दूषित होत नाही म्हणून प्रथम त्यास त्रिकून नंतर इतर दोषांवर औषधोपचार करावे.

योनी भलतीकडे गेली असल्यास स्नेहन स्वेदन करून योग्य जर्मां सारखी वसवावी. वांकडी झाली असल्यास हातांनी सरळ करावी; संकुचित झाली असल्यास विस्तृत करावी; बाहेर आली असल्यास आंत घालावी; आणि उजळी झाली असल्यास सुलटी करावी. योनी आपल्या स्थानापासून सुटली की ती शय्यातारखी होते. झोला प्रथम हलकेंत वमन, विरेचन व नस्य द्यावे आणि त्यांच्या योगाने ती सर्व प्रकारें शुद्ध झाली म्हणजे मग वस्ती, अभ्यंग, शैक, लेप व औषधांत भिजविलेले कापसाचे बोटें योनीत ठेवणें हे उपाय करावे.

पित्तजन्य योनिरोगांवर थंड व पित्तनाशक असे शैक, अभ्यंग व बोटें यांचा उपयोग करावा आणि स्नेहनार्थ घृतें द्यावी. पुण्यानुग नांवाचे चूर्ण या विकारांत फार गुणावड आहे असे आत्रेय ऋषि म्हणतात. कफजन्य योनिरोगावर सर्व दक्ष व उष्ण औषधोपचार करावे. जवांचे अन्न, अभयारिष्ट, उंसाची दाळ, तेल आणि पिंपळी, लोहभस्म व हिरडे यांचे मधुयुक्त प्रयोग यांचें सतत सेवन करावे. ताठरलेल्या व खरखरीत योनीत मांसाचा खेमा, खिचडी व दुधांत शिजविलेले पदार्थ धारण करावे, म्हणजे ती मळ होते.

योनीस घाण येत असल्यास सर्व सुगंधी औषधांचा काढा, त्यांनी सिद्ध केलेले तेल, त्यांचा कल्क किंवा चूर्ण ही त्यावाची म्हणजे घाण जाते. कफजन्य योनिरोगावर बहुशः तिखट औषधांचे गोमूत्राभिहित वस्ती द्यावे. पित्तजन्य योनिरोगावर जेष्ठमधाचा कल्क व दूध घातलेले आणि वातजन्य योनिरोगावर तेल व कांजी वगैरे आंवट पदार्थ घातलेले वस्ती द्यावे. सानिपास्तिक योनिरोगांवर त्रिदोषनाशक चिकित्सा करावी.

जनमेजय—या नांवाच्या अनेक प्राचीन व्यक्ती आढळतात (प्राचीन कोश पहा.). वैदिक माहिती तिसऱ्या विभागांत (पृ. २७०) आली आहे. पौराणिक कालांत ७ जुनाचा पुत्र परीक्षित राजाचा हा पुत्र म्हणून प्रसिद्ध आहे. यानें हस्तिनापूर येथें बापाच्या मागे ८४ वर्षे राज्य केलें. त्या वेळेस कलियुगाचा १७८ वर्षे झाली होती. याच्या मागे याचा पुत्र शतानीक राजा झाला. याच्याच कारकीर्दीत सर्पसत्र झालें. त्यांत दक्षकाचा वचाव आस्तिकानें केला.

सर्पसत्राच्या वेळी जनमेजयानें वैशंपायनास कौरव पांडवांचा इतिहास सांगण्यास विनंती केली व त्याप्रमाणें वैशंपायनानें महाभारत सांगिलें. ही जनमेजय-वैशंपायनाची जोडी पुराणश्रोत्यांना फार परिचयाची आहे. पुष्कळदां वैशंपायनाला वक्ता व जनमेजयाला श्रोता करून नवीन कथांना पुराणांचे स्वरूप दिलेंले दिसतें. जनमेजयाला शता-

निक व शकुन असे दोन पुत्र होते. [भारत, आदिपर्व; मत्स्यपुराण; वेदिक इंडेक्स].

जनस्थान—द्रापारयुगांत नाशिकाला जनस्थान म्हणत अशी पौराणिक माहिती सांपडते. राम वनवासांत असतां या ठिकाणी राहिले होते म्हणून या स्थानाचें महत्त्व मानतात. रामायणांत जनस्थानाचें वर्णन आढळतें. या ठिकाणी खरादि राक्षस रहात. शृंगखेचें नासिकाच्छेदन याच ठिकाणी झालें १४ व्या शतकांतलें जैन ग्रंथकार जिनप्रभसूरी जनस्थान हें नांव यज्ञस्थानावरून वनलें अशी व्युत्पत्ति देतो. [चा. रा. अरण्यकांड; मु. गं.].

जनावाई—ही शूद्र जातीची व्री नामदेवाच्या घरी दळण, कांडण वगैरे सेवा करण्याकरितां त्याची दासी होती. ही चेद्रभागेच्या वाळवंटांत नामदेवाला सांपडली. नामदेवाच्या कुटुंबांतील संवर्द्धांबरोबर हीहि भक्तिमार्गांत शिरली व अभंग करूं लागली. हिने भक्तिभावानें देव आपला इतका ऋणी केला होता म्हणून सांगतात की, तो हिला दळूं व कांडूं लागे, व हिच्या घरी भोजनहि करी.

हिने लग्न मुदीच केलें नव्हतें. नामदेवानें स्वतः आपण व घरचीं तेरा माणसे मिळून जे अभंग लिहिले, त्या १४ माणसांशिवाय ही एक पंधरावी त्यांत होती. हिने १२॥ कोटी अभंग रचिले असें तुकाराम म्हणतो. हिचे “ द्रौपदीवस्त्र-हरण ” प्रसिद्ध आहे. मुक्तावाईप्रमाणेंच हिचे अभंग फारच प्रेमळ आहेत. हिनें देवास खंडोचा कल्पून त्यास नवस केल्याचा एक अभंग केला आहे. त्यांत हिनें मागितलेल्या गोष्टीचा पारमार्थिक अर्थ आहे.

या अभंगावरून हिला विषयसुख तुच्छ झालें होतें. परंतु देव एक व आपण एक एवढे द्वैतमान राहिले होतें असे स्पष्ट दिगून येतें. जनावाईच्या अभंगांचें थोडक्यांत परीक्षण व त्यांचा नमुना ‘ अभंग ’ या लेखांत (विभाग ६, पृ. २९९) पहावयास मिळेल. [अ. कोश: महाराष्ट्र नारस्वत.].

जनादेनस्वामी—एक महाराष्ट्र संतकवि. हा देशस्थ आश्रालायन ब्राह्मण खानदेशांतली चाळीसगांवचा देशपांडे होता. जन्म चाळीसगांवां शके १४२६ साला. हा शांकरमता-नुयायी असे. चाची गणना सायुधमंडळांत आहे. यास देव-गढच्या किल्लावर यवन किल्लेदाराच्या फारभारीपणाचें काम असे. गाणगापुर येथें जे नृसिंहसरस्वती होते, (ज्यांस लोक दत्तात्रेयाचा अवतार समजत) त्यांचा हा शिष्य होता. नृसिंहसरस्वतीवर यांनी रचलेली आरती चमत्कारिक चालीची आहे. ती हल्ली नृसिंहवाडीस प्रत्यक्षां म्हणण्याचा पाठ आहे. जनादेन स्वामीचे अभंग व पदे उपलब्ध आहेत. यांचा काल शके १४९७ च्या सुमारास झाला. यांचें नांव पुढें चालविणारे तिघे जिव्य परम गुरुभक्त निपजले. त्यांत पहिला एका जनादेन (एकनाथस्वामी), दुसरा

रामाजनादेन आणि तिसरा जनीजनादेन यप्रमाणे होते. [अ. कोश; महा; सारस्वत; सं. क. का. सू.].

जनावरे—सामान्यतः आपण ज्यांस गुरेडोर अथवा जनावरे म्हणतो ते प्राणा सत्तन (मॅमेलिया) वर्गातील खुरयुक्त (अंगुलाटा) गणातील, खुरयुक्त अंगुलातल (अंगुलाटाहेरा) या शाखेतील सभागुली (आर्थ्रोडाक्झिला) उपगणांत मोडतात. यांचे पुढां (१) गाई बैल, म्हशी, (बोव्हिडी), (२) मेंढ्या (ओविडस) व बकरे (कॅप्रस) (३) घोडे, गाढवे (ईक्वस अॅसिनस) व खेंवरे, (४) डुकरे वगैरे पोटाग पाडता येतात. यांची माहिती त्या त्या स्वतंत्र लेखांत दिली आहे.

जनीजनादेन—एक महाराष्ट्र कवि. याचे खरे नांव जनादेन व उनांव गासावी होते. हा जनादेनस्वामीचा शिष्य व जातीचा वाजसनी ब्राह्मण मूळचा बोंड येथील रहणारा असे. हा विजापुरकर बादशहाच्या नोकरांत होता. पण हुकूमतांत दामाजीपंताप्रमाणेच गोरगरीबांना सरकारी फोडार लुटून दिल्यामुळे यास नोकरास मुकावे लागले. याने रामकृष्ण चरित्रपर बरीच पदे केली आहेत. 'निर्विकार कल्प ग्रंथ' अध्यात्मपर असून उदयकृष्णसंवादरूपाने लिहिला आहे. मृत्यु शके १५२३. याची समाधि भूम (मोंगलाईत) येथे आहे. नाना फडणवीस यांच्या बेलवागंतील विष्णुपुढे गाण्याची जी गवयाची नेमणूक आहे त्या जाग्यावर जे मार्तंड नांवाचे पूर्वी गवई होते, ते याचेच वंशज होते असे अ. कोशकार सांगतात. [अ. कोश; महा. सारस्वत; महा. कविचरित्र].

जपान—हे पूर्वे आशियातील एक साम्राज्य आहे. याची जगातील बलाढ्य राष्ट्रांत गणना होते. आशिया खंडाच्या पॅसिफिक महासागरांत उत्तरेस काश्मिराकडे व दक्षिणेस मलाका असे दोन फांटे गेले आहेत व या दोन फांट्यांमध्ये वेदांची एक रांग आहे. ही रांगच जपानी साम्राज्य होय. हे पू. रेखांश १३७° १४' व उत्तर अक्षांश २९ ११'वर असून यांच्या उत्तरेस कुराइल (चिशाम) व दक्षिणेस फोरमोसा (ताईवान) ही बेटे आहेत. या साम्राज्यांत ६ मोठ्या बेटांचा समावेश होतो त्यांची नावे येथेप्रमाणे:—१ साखलीन (जपानी कराफूटो) २ एन्नोन येथो (हाकाइडो) ३ निग्गोन ४ शिकोकू ५ किजुशिज ६ फोर्मात्ता व पेल्कॅडोर्स. ही बेटे जपानने १८९४-९५ च्या युद्धानंतर चीनपासून मिळविली. अर्धे साखलीन बेट १९०५मध्ये रशियावरून घेतले. व १९००त कोरिया जोडला.

पर्वत—या साम्राज्यांत दक्षिणेत्तर पर्वत पसरले असून त्यांचे पूर्वपश्चिम दिशांसह फांटे गेले आहेत. येथील पर्वत विरिधाल हिमाच्छादित नसतात. येथील देखावा फार रमणीय आहे.

जुजिगामा हा येथील पर्वतामध्ये सर्वांत उंच पर्वत आहे. याचे सर्वांत उंच शिखर समुद्रसपाटीपासून १२३९५ फूट आहे.

जपानचा आल्पः—हा पर्वत हायड्रा व टाटविक प्रांताच्या सरहद्दीवर असून याची उंची ९००० फूट आहे.

निको हा पर्वत समुद्रसपाटीपासून ७४२२ ते ८१६९ फूट उंच आहे. याचा देखावा रमणीय आहे. कोझुके प्रांताच्या मध्यावर आसामयामा नांवाचा एक ज्वालामुखी पर्वत आहे (उ. ८१३६ फूट).

ज्वालामुखी पर्वतः—या साम्राज्यांतल ज्वालामुखी पर्वतांच्या कुराइल फुजी व फिरीशिमा अशा तीन ओळी आहेत. फुजी नामक ज्वालामुखीच्या शिखरास जपानी लोक फार पवित्र मानतात. यापैकी महत्त्वाचे व सध्या जगृत असलेले काही ज्वालामुखीपर्वत खाली दिले आहेत. अगस्तूमा (इवाकी) ५२३० फूट याचा १९०३ मध्ये स्फोट झाला.

बंडाईन (इवाशिरो) उंची ६०३७ फूट याचा १८८८ त स्फोट झाला. अझुमायामा (फुकुशिमा) उंची ७७३३ फूट. हा १८९३ त जागृत होऊन याचा १९००मध्ये स्फोट झाला. शिराने (काई) उंची १०३३० याचा १९०५ मध्ये स्फोट झाला असेटक (हिगो) उंची ५५४५. याचे तोंड जगातील सर्व ज्वालामुखी पर्वतांच्या तोंडांपेक्षा मोठे असून त्याची लांबी-रूंदी १०×१५ मैल आहे. याच्या मुखांतून धूर व वाफ निघत असते. आसामा (आयसे) उंची ८१३६ फूट. हा जपानमधील सर्व ज्वालामुखी पर्वतांपेक्षा सर्वांत मोठा आहे याचा १८८३ त स्फोट झाला.

घरणी कं पः—या साम्राज्यास भूकंपाचे अतिशय धके सहन करावे लागतात. त्यांचे प्रमाण सरासरी दर दिवशी ३ आहे. विशेषकरून हे धके पॅसिफिक महासागराच्या सर्वांत खोल अशा विविधित स्थळी उपन होतात असा समज आहे. नुकत्याच झालेल्या घरणीकंपांत टोकिओ व याकोहामा या शहरांचा फार नाश झाला.

मैदानेः—या साम्राज्यांत बरीच मोठमोठी मैदाने आहेत. त्यांपैकी कुशीरो हे सर्वांत मोठे आहे.

नद्याः—या साम्राज्यांत पुष्कळ नद्या आहेत. परंतु एकही मोठी नदी नाही. सर्वांत मोठी इशिकारीगावा इची लांबी २७५ मैल आहे.

सरोवरे व धबधबेः—या साम्राज्यांत पुष्कळ लहान लहान सरोवरे असून ती फार रमणीय आहेत. येथील मुख्य सरोवरांची नावे हाकोन, चिसुझी, शोजी, इनावाशिरी, निवा अशी आहेत जपानमध्ये ऊन पाण्याचे झरे पुष्कळ आहेत त्यापैकी काही खारे असून काहीत गंधक सांपडतो. यांचे उष्णमान ७७° फॅर्येताहि असते.

हवा मानः—या साम्राज्यांत सर्वसाधारण हवामान उष्ण व सदे आहे; तरी टिकाटिकाणच्या हवेत यराच फरक आढळतो. येथे वर्षातून एप्रिलपासून मेपर्यंत, जूनपासून जुलैपर्यंत व सप्टेंबरपासून अक्टोबरपर्यंत असा तीन वेळा पाऊस पडतो. येथील हिवाळा अक्टोबरपासून एप्रिलपर्यंत असतो. या वेळी येथे अशियाखंडाच्या पूर्वे व पश्चिम

दिशांकडून येणारे सोसाव्याचे वारे वाहतात. येथील उन्हाळा मेपासून सप्टेंबरपर्यंत असतो व या वेळी वारे उलट दिशांनी वाहू लागून त्यांचा जोरहि कमी होतो. या साम्राज्या-जवळच चिनीसमुद्रांत टायफून नांवाची वादळं होतात. या वादळांची गति ५ पासून ७५ मैल असते. यांपासून साम्राज्याचे दरसाल फार नुकसान होतें.

लोक संख्या व क्षेत्र फळ.—जपानची अगदी प्रथमतः १९२० मध्ये खानेसुमारी झाली. तत्पूर्वी स्थानिक नोंद-बुकावरूनच लोकसंख्येचा अंदाज करण्यात येत असे. लुद् जपानची लोकसंख्या १९२१ साली ५५९६११४० इतकी भरली; पण जपानच्या ताब्यांत असलेले फॉर्मोसा, कॅरॉफ्यूटो व कोरिया हे प्रदेश धरल्यास जपानची एकंदर लोकसंख्या ७७००५५१० इतकी भरते. जपानचे क्षेत्रफळ १४८५७६ चौ. मै. आहे. म्हणजे क्षेत्रफळाच्या मानाने जगांतील राष्ट्रांत जपानचा सहावा नंबर लागतो.

शहरे.—जपानमध्ये एक लाखपेक्षा अधिक वस्तीची १६ शहरे आहेत. टोकिओ, ओसाका, कोबे, फियोटो, याकोहामा, नागासाकी इत्यादि शहरे प्रमुख आहेत. टोकिओची वस्ती २,७३,१६२ आहे. व ओसाकाची वस्ती जवळ जवळ १३ लाख आहे. १००००० ते ५०००० वस्तीची शहरे २५ असून ३४ शहरे ५० ते ३० हजारच्या मधली आहेत. बाकीची आठ ३०००० च्या खालची आहेत.

लोकांचे वैशिष्ट्य.—जपानी लोकांत आणि चिनी कोरियन लोकांत उंचीशिवाय करून बरेच साम्य आहे. साधारण जपानी पुरुष व बायको यांची उंची अनुक्रमे ५ फूट साडेतीन इंच व ४ फूट साडेदहा इंच असते. डॉ. बाएल्स याच्या मते जपानी वेटांत मॅन्चोरियन, मॉंगोल, व मलायी या तीन वर्गांचे लोक आढळतात. यांपैकी पहिल्या जातीचे लोक समाजातील उच्च वर्गांत आढळतात. हे लोक उंच असून यांचा बांधा सडपातळ असतो व एकंदर शरीररचना सुवक असते. यांचा चेहरा लांबट असून डोळे धोडे तिरकस असतात. यांचे नाक गडडासारखे वर्तुळाकार असून आणकूचिदार असते. यांच्या हनुवटीचा कल किंचित गळ्याकडे झुकता असून बरेचदांत मोठे असतात व मान लांब असते. यांची छाती अर्द असून (गळ्याखालचा भाग) धड लांब असते व हात नाजूक व आंखूड असून त्यांची बोटे वारीक व लांब असतात. दुसऱ्या जातीतील लोकांचा चेहरा रुंद असून त्यांची गालाची हाडे ठळक व डांडे तिरकस असतात. त्यांचे नाक थोडेफार वक्रकट असून तोंड रुंद असते. यांचा एकंदर बांधा वळकट व समावयवक असतो. वर निर्दिष्ट केलेले शब्दचें वैशिष्ट्य जपानी लोकांत क्वचित्च सांपडते. तिसऱ्या जातीतील लोक टेंगणे असून त्यांची शरीररचना नीट असते व गालांची हाडे वर आलेली असून चेहरा साधारण वाटोळा असतो. त्यांचे नाक व मान आंखूड असून जवळे पुढे आलेले असतात. यांची

छाती रुंद व विकसित असून धड लांब असते व हात लहान व नाजूक असतात. हे तिसऱ्या जातीचे लोक साम्राज्याच्या अशिया खंडाकडील सर्व वेटांतून सांपडतात. हे वर सांगितलेल्या जातीचे लोक या साम्राज्यातील मूळचे रहिवासी नाहींत. येथील मूळचे रहिवासी अझु नांवाचे आहेत. हे आतां येथी वेटांत रहातात. हे देखील मंगोल व मॅले (मलायी) लोकांसारखे टेंगणे व समावयवक आहेत. परंतु भिचया टळक असून यांना दाट व झुपकेदार केस असतात. यांचे डोळे वाटोळे असून खोळ असतात. व त्यांच्या पाण्या फांकलेल्या असून लांब असतात. यांचे नाक सरळ असून त्यांच्या तोंडावर व शरीराच्या इतर भागांवर लव असते. सधःकालीन जपानी लोकांत खालील वैविध्य दिसून येते. त्यांच्या डोक्यांची लांबी शरीराच्या मानाने अधिक असते. त्यांच्या धडाच्या लांबीपेक्षा पायांची लांबी अधिक असते. त्यांच्या डोळ्यांचा सडग (नेत्रस्थान) लहान व उचळ असल्यामुळे व भुवयावरील हाड विशेष ठळक असल्यामुळे त्यांचे डोळे युरोपियन लोकांपेक्षा अधिक घटघटीत असतात. जपानी लोकांच्या तोंडावर लव असून त्यांचे केस सरळ असतात. हे लोक मोठे वळकट व काटक असतात. त्यांचे हस्तकौशल्य व अंगचलाखी ही वाखाणण्यासारखी आहेत.

जपानी लोकांची नीतिमत्ताः—जपानी मनुष्य नेहमी आनंदी असतो. तो सांसारिक अदृक्कीस फाजिल म्हणून देऊन, त्याकरितां झुर्णीत लागत नाहीं. त्याचा स्वभाव चिड. खोर नसून फार शांत असतो. जपानी शिपाई समरांगणी विजयश्रीच्या आराधनेत इतका गहन जातो की त्याला ऐदिक सुखदुःखाचे सुखी भानच रहात नाहीं. आपले मनोविकार दुसऱ्याच्या उघडकीस न आणणे हे आपले त्रीदच आहे अशी त्याची समजूत असते. देशाकरितां, धन्याकरितां व आपली इज्जत कायम राखण्याकरितां, धारातीर्थी आपल्या देहाची आहुती देण्यास तो एका पायावर तयार असतो. जपानी स्त्रिया निःस्वार्थी, विनयशील व धूर्त असतात. त्या संकटसमयी धीर न सोडतां कोणतीहि दुःख सहन करतात. त्या पतिव्रता, मायाळू माता व शुणवान् कन्या असून शौर्यांत प्रसंगी पुरुषांवर ताण करितात. जपानांत बायकोच्या वाईट चालीमुळे नवरावायकीत विदुष्ट आल्याची उदाहरणे फारशी ऐकितान नाहींत. जपानी लोक साधारणतः सत्यवादी असतात. हे लोक विशेषतः अत्यव्ययी, काटक, आत्माधारक व दुसऱ्यावर प्रीति करणारे असतात. यांच्यांत प्रत्येक गोष्टीच्या सुळाशी जाऊन अतिदून विवेचन करण्याचें बौद्धिक सामर्थ्य आहे.

ज प ण क ल ा कौ श ह्य.—(चित्रकला जपानी पहा).

शिल्प.—धातुवर व दगडावर नकशी करण्याची कला जपानी लोकांस प्राचीन काळापासून माहीत आहे. अलांकडे

जपानांतीज नकशी काम व्यापारी घोरणावर करण्यांत येत. १८७६ त जपानांत तरवारी कमरेस लटकाविण्याचें वंद झाल्यापासून अलंकडील कारागीर पुतळे, पेठ्या, भांडीं वगैरे जिनसांवर नकशी करूं लागले आहेत.

जरतार व कलावतू.—जपानांत कित्येक शतकांपासून उत्तम जरतारी कापड निघतें. हल्लीं देखील किओटो येथे उत्तम नकशी काढलेले व चित्रविचित्र रंगाचे भितीचे पडदे तयार होतात. या कलेंत कावाशिमा याची वरीच प्रसिद्धि आहे. जरतारांप्रमाणे जपानांत कलावतूचेंहि काम फार उत्तम करतात. पूर्वी याचा रंगकामांत व विणकामांत समावेश होत होता. परंतु हल्लीं यास स्वतंत्र कलेचें महत्त्व प्राप्त झालें आहे. अलंकडे जपानांत या कलेची इतकी प्रगति झाली आहे की जपानी कारागीर कपड्यांवर कागदासारखी चित्रे काढूं शकतात.

कुंभारकाम.—जपानांत पूर्वीपासून कुंभारकाम होत असे. १० व्या शतकांत मातीचीं भांडी तयार करण्याच्या भट्या होत्या असा पुरावा सांपडतो. परंतु या काळांत तयार केलेलीं मातीचीं भांडी ओबड धोबड असून त्यांच्या धार्मिक विधींकडे व स्वयंपाकाकडे व अशाच इतर फिरकीळ कामाकडे उपयोग होत असे. १३ व्या शतकांत जपानांत चहाचा प्रसार झाल्यावर तो तयार करण्यास व पिण्यास लागणारीं भांडी तयार होऊं लागलीं. हीं भांडी पूर्वीच्या भांड्यांपेक्षां चांगल्या प्रतीचीं असत. इ. स. १२२३ मध्ये जपानांतून केटो शिरोझेज नांवाचा मनुष्य कुंभारकाम शिकण्याकरितां चीनमध्ये गेला होता. तेथून शिकून आल्यावर यानें चहा तयार करण्याची व पिण्याची मातीचीं भांडी तयार करण्याकरितां ओवारी प्रांतांतलें सेटो शहरां आवे लाविले. हीं भांडी देखील नक्षीदार नसून सार्धीच असत. पुढें १५२० मध्ये गोरोंडाय् गोशोसुई या नांवाच्या मनुष्यानें फुचौ व किंगटेजेन या शहरां पांच वर्षे कुंभारकाम शिकल्यावर जपानांत चिनीमातीचीं भांडी तयार करण्याचा कारखाना काढला. या कारखान्यांत तयार होणाऱ्या भांड्यांस निळ्या रंगाची झिलई असून त्यांवर थोडी वेलगुष्टी काढलेली असे. यानंतर १६०५ मध्ये जपानांत चिनीमाती सांपडली व तेव्हांपासून त्या देशांत ही कला विशेष भरभराटीस आली.

लाखेंचें कामः—जपानी लोक लाखेंचें काम चीनी लोकांपासून सुमारे ६ व्या शतकांत शिकले. पहिल्यानें त्यांचें काम सार्धे असून काळ्या लाखेवर होत असे; परंतु पुढें ८ व्या शतकांत त्यावर सोनेः झांक घेऊन तें विशेष शोभायमान होऊं लागलें. ९ व १२ या शतकांच्या दरम्यान जपानांत लाखेवर चित्रे काढूं लागले. हीं सर्व चित्रे वनस्पती व इतर असल्याच फिरकीळ वस्तूंची असून तीं खोदीव नसत. १४४९-१४९० च्या दरम्यान योशीमासा यानें उठावदार खोदीव चित्रे काढण्याची नवीन युक्ति शोधून काढली. १६


व्या शतकांत या कलेचें महत्त्व वाढून १७ व्या शतकांत तर तिच्या भरभराटीचा कळस झाला.

मुलामा देण्याचें काम.—अलंकडे जपानांत भांडीं वगैरेवर मुलामा देण्याचें काम चांगलें होऊं लागलें आहे. पूर्वी; पासून जपानी लोकांस हें काम अवगत असे परंतु नें आतां सारखें उत्कृष्ट नसे.

जपानची सांपत्तिक स्थिति व दळणवळणः—इ. स. १८७५ सालीं जपानांत स्थानिक सरकारी अधिकाऱ्यांची सभा भरून तींत साम्राज्यांतलें रस्ते दुरस्ती व देखरेख करण्याचें ठरलें. सडकांचे तीन मुख्य वर्ग करण्यांत येऊन प्रत्येक वर्गांत कांहीं पोटभेद करण्यांत आले. १८६९ सालीं साम्राज्यांतलें किजुशिज वंदरांत तांदुळाचा दुष्काळ पडला व उत्तर भागांत तांदुळ मुबलक असूनहि स्वरूप व जलद दळणवळणाच्या अभावानें दुष्काळ पडलेल्या प्रदेशास तांदुळ पुरविताना आल्यामुळें पुष्कळ प्राणहानी झाली. ही संधी साधून सर हेनरी पार्क्स या इंग्रज बँकालानें आगगाळ्या सुरू करण्याचें अगत्य प्रतिपादन केलें. ओट्टू व ओकुमा या सरकारी सभासदांनी ही गोष्ट मनावर घेऊन १८७२ सालीं जपानांत पहिल्यानें आगगाडी चालू केली. जपानी लोक पहिल्यापासून जलपर्यटन करीत असत. परंतु १६ व्या व १७ व्या शतकांत जपानी सरकारानें राष्ट्रसंरक्षणार्थ एकलकंडेपणाचें धोरण स्वीकारल्यामुळें जलपर्यटणाच्या प्रगतीस बरीच शिथिलता प्राप्त झाली. पुढें १९ व्या शतकांत टूकोगावा याच्या कारकीर्दींत जपानी सरकारानें जलपर्यटनासंबंधी केलेले कायदे रद्द करून पुन्हां परराष्ट्रांशीं जलमार्गांनें दळणवळण सुरू केलें. १९१७ सालीं १४१७८५५२ टनांचीं जपानी जहाजे होती. जपानांत नौकानयन शिकविणाऱ्या पुष्कळ संस्था आहेत. त्यांपैकी १८७५ त टोकिओतील नौकानयनाचें विश्वविद्यालय मुख्य होय. जपान सरकारनें नौकानयनावर देखरेख करणारे एक खातें काढलें आहे. या खात्याचे तीन भाग असून त्यांपैकीं एकेकाकडे अनुक्रमें खलाशांची परिक्षा घेणें दर्यावर्षी व्यापारावर देखरेख ठेवणें व जहाजे तपासणें ही कामे सोंपविली आहेत. जपानी किनाऱ्यावर परराष्ट्रीय आगबोटी नांगरतां येतील अशी ३३ बंदरे आहेत.

परदेशागमनः—जपानी लोक घाडसी असून परदेशी जाण्यास त्यांनां मुळीच भीति वाटत नाहीं. पुष्कळ जपानी लोक कोरिया, मॉन्चूरिया व दक्षिण अमेरिका, युरोप, हिंदुस्थान, कानडा, मेक्सिको, आस्ट्रेलिया, युनायटेड स्टेट्स वगैरे देशांत जाऊन राहिले आहेत. जपानी साम्राज्यांत देखील अमेरिका, चीन कोरिया, इंग्लंड, जर्मनी, रशिया, फ्रान्स वगैरे देशांतलें लोक पुष्कळ आहेत.

पोस्ट व तार यंत्रः—या साम्राज्यांत पोस्टखातें १८७१ पूर्वीच स्थापन झालें होतें. पुढें लवकरच त्यामाफित, वर्तमानपत्रें, पुस्तकें व्यापारी नमुने वगैरेचा व्यवहार होईल



इतकें मोठें करण्यांत आलें व त्याची मर्यादा वाढवून प्रत्येक मोठमोठ्या ठिकाणी पोस्ट ऑफिस उघडण्यांत आली. सन १८९२ मध्ये त्याचा विस्तार इतका झाला की, त्याच्या मार्फत परदेशांशी व्यवहार होऊं लागला. आणखी कांहीं दिवसांनीं याच खात्यास एक सेव्हिंग बँक जोडण्यांत आली. जपानांत १८७७ च्या वेळानंतर तारारथपत्राचा व टेलिफोनचा प्रसार झाला. स. १८८६ त पोस्टखात्यास तारखातें जोडण्यांत आलें. स. १८८० पर्यंत टेलिफोनचा फक्त सरकारी कामाकडे उपयोग केला जात असे; परंतु पुढें याचा खासगी कामाकडेहि उपयोग होऊं लागला. १९१९ सालीं जपानमध्ये ७७६४ पोस्ट ऑफिस होतों. व ५६५१ तारऑफिस होतों. हल्लीं ९ वीनतारी संदेशगृहे स्थापण्यांत आली आहेत.

रेल्वे व ट्रॅम.—सन १९०६ च्या मार्चमध्ये रेल्वे सरकारी मालकीची करण्याचा कायदा झाल्यानंतर जपाननें सर्व रेल्वे आपल्या ताब्यांत घेण्यास सुरुवात केली व इसवी सन १९१७ मध्ये जपानच्या ताब्यांत सर्व रेल्वे आल्या. १९२० मध्ये जपानमध्ये ६०७३ मैलभर रेल्वेचें जाळें पसरलें होतें. त्याचप्रमाणें जपानमध्ये ट्रॅमवेच्या कंपन्यांची संख्या ७४ असून १०५९ मैलभर ट्रॅमवे पसरले आहेत.

जपानी शेतकी.—या साम्राज्यातील फोरमोसा व साखालिन खेरीज एकंदर जमीन ८९१६७८८० असून त्यापैकी ५३४८८०२२ एकर वादशहा, सरकार व स्थानिक सरकार यांच्या मालकीची असून ३५६८०८६८ एकर खासगी मालकीची आहे. या जमिनीचे, साळी पेरण्याची, रब्बीचें पीक काढण्याची व इतर पीक उत्पन्न करण्याची जमीन असे तीन वर्ग केलें आहेत. यापैकी पहिल्या, दुसऱ्या व तिसऱ्या वर्गांत अनुक्रमें ६८७१४३७, ५७४१७४५ व २६८८११५ एकर जमीन आहे. जपानांतील मुख्य खाणें तांदळाचें आहे व लोकसंख्या उत्पन्नाच्या मानानें जास्त झाल्यामुळे दिवसेंदिवस तांदुळ महाराग होत आहेत. स. १९०१ सालीं एका बुशीलास ५ शि. ५ पे. पडत होते ते; इसवी सन १९०६ मध्ये ६ शि. ९ पे. पडूं लागले. याशिवाय या साम्राज्यांत चहा व रेशमाची लागवड करितात. १९०६ सालीं येथें (जपानांत) ५८२७९१८६ पौंड चहा झाला. येथील चहा मुख्यत्वेकरून युनायटेड स्टेट्समध्ये खपतो. एकंदरीत या पिकाची विशेष भरभराट नाही. याचवर्षीं येथें २४२१५३२४ पौंड रेशीम निघालें. या पिकाची लागवड मात्र वाढल्या प्रमाणांत आहे. याचा अमेरिकेंत व यूरोपांत बराच स्वप होतो. याशिवाय जपानांत लाख, मेण, तंबाखू हे मिन्नसहि उत्पन्न होतात.

शेतकी सुधारणा.—जपानांतील शेकडा ६० लोक शेतकी करणारे आहेत. शेतकींत शास्त्रीय तत्वांचा उपयोग करण्यांत जपान यूरोपांतील पुढें गेल्ल्या राष्ट्रांपेक्षा फार मागासलेलें

आहे. १९०० सालीं जपानांत शेतकरी लोकांच्या जमीनींचे अतिशय लहान पोटविभागांनां प्रतिबंधक असा कायदा अमलांत आला. याशिवाय इतर महत्त्वाच्या गोष्टीकरितां दोन शेंतांमधील पडीत जमीनीवर पीक उत्पन्न करण्याचा, रस्ते मर्यादित करण्याचा, शेतकी-कालवे सुलभ करण्याचा, शेतकींत यांत्रिक साधनांचा उपयोग सुगम करण्याचा, कृत्रिम खतांची उपयुक्तता नजरेस आणण्याचा, नद्यांस बांध घालून पाणी अडविण्याचा व पाणी बाहेर वाहून देण्याचा असे अनेक नियम घालण्यांत आले. शेतकीकरितां लागणारे भांडवल शेतकऱ्यांस मिळण्यास सुलभ जावें म्हणून प्रत्येक भागांत एक अशा ४६ शेतकी व व्यापारी पेढ्या स्थापन करण्यांत आल्या. याशिवाय सहकारी पतपेढ्यासहि उत्तेजन देण्यांत आलें. ठिकठिकाणीं प्रयोगशाळा उघडण्यांत आल्या. जपानी सरकारनें रेशीम व चहा यांच्या प्रगतीकडेहि योग्य लक्ष देऊन त्यांच्या वाढीस उत्तेजन दिलें. जपानी लोकांस गोमांसाची चट लागल्यापासून शेतकीस वैल बगैरे अवश्यक गुरांची तूट भासूं लागली आहे; व हल्लीं शेतकीस गुरें कशीं पुरवार्ची ह्या जपानी राष्ट्रापुढें एक महत्त्वाचा प्रश्न उपस्थित झाला आहे. परदेशांतून उत्तम उत्तम सांड व घोडे आणून त्यांची अवलाद काढण्याचा जपानी लोकांनीं पुष्कळ प्रयत्न केला, परंतु त्याचा कांहीं उपयोग झाला नाही.

१९१६ सालीं जपानच्या जंगलाचें एकंदर क्षेत्रफळ ४५६७०१५१ एकर असून त्यांत १७९५७००० सरकारी व ३२२५००० एकर वादशाही घराण्याचें होतें. १९१८-१९ सालीं जपानी सरकारास जंगलाचें १२७३९४८७ येन उत्पन्न झालें.

वनस्पती.—जपानांतील अनेक वनस्पतींचा व पुष्पांचा अभ्यास अल्पाकडे वनस्पतिशास्त्रवेत्त्यांनीं केलेला आहे. फुलें, वनस्पती व सृष्टिसौंदर्य यांबद्दल जपानी लोकांची उत्कट आवड असलेली पाहून परदेशच्या मनुष्यांस फार कुतूहल वाटतें. वसंतऋतूतील पुष्पभरानें नम्र होणारी झाडे व तन्हत्तऋत्या छटा असलेले पल्लव पाहून कोणासहि आनंद होतो. तपकिरी, पांढरी, काळी, व पिंगट अशा विविध रंगांच्या छटांमुळे जपानी वृक्षांचे पल्लव फार खुलून दिसतात. ओक, बांबू वगैरे अनेक जातींचीं झाडे जपानांत आहेत व वृक्षांचे वेदाहे आहेत. जपानी लोकांचा वसंतऋतु फेब्रुवारी महिन्यांत सुरू होतो व तेथील जुन्या पंचांगाप्रमाणें, नूतन वर्षास तेव्हांपासूनच सुरुवात होते. एम व चेरी या झाडांची जपानी लोकांस फार आवड आहे; व माळयाकडून त्यांची फार चांगली जोपासना केली जाते. एम, चेरी व पीच यांनां चांगलासा मोहोर येत नाही व ह्यांची फळेहि उत्कृष्ट नसतात; परंतु या झाडांवर जपानी लोकांचे फार प्रेम असतें. ग्रीष्म ऋतूत सरोवरें कमलाच्छादित होतात. हिवाळ्याशिवाय सर्व ऋतूत जपानमध्ये फुलांची समृद्धि असते. ज्यानें तयार करण्याची प्रवृत्ति जपानांत फार आहे. दहाव्या

शतकापासून अनेक चित्रविचित्र सुंदर वागा तयार करण्याच्या कलेची दिवसेंदिवस प्रगतीच होत गेली असें दिसते. कृत्रिम सरोवरे, टँकड्या खडक, वगैरे तयार करून उद्यानांस शोभा आणण्याचे प्रयत्न करण्यांत येतात. जपानी माळी वृक्षांना छाटून साखा, पाने व बुंधा यांच्या वाढीस योग्य प्रमाणांत ठेवण्याची तो काळजी घेत असतो. जपानी फुलें साधारणतः गंधरहित असतात. अनेक जातींचीं पुष्पे व वनस्पती जपानमध्ये आहेत. सुपीक जमीन, अनुकूल हवा-मान व नियमित काळी होणारी पर्जन्यवृष्टि, यामुळे जपानांतील वनस्पतींची समृद्धि कायम टिकून राहिली आहे. तांदूळ, गहू, जवस वगैरे घान्ये होतात. घेवडा, वांगी, मुळे, तेथे होतात. चहाची लागवड बरीच होते. तेथे तंबाकूचा प्रवेश १६ व्या शतकांत झाला.

प्राणी.—महाद्वीपापेक्षां अथवा खंडापेक्षां त्याच्या जवळ असणाऱ्या वेदांत प्राण्यांची संख्या फार कमी असते असा एक नियम आहे. परंतु जपान या नियमास अपवाद आहे. जपानांत सस्तन प्राण्यांच्या पन्नास उपजाती आहेत. व्याघ्र व सिंह तेथे नाहीत. पिंगट व काळ्या रंगाचीं अस्वले, कुत्रा, कोल्हा व वानर हे प्राणी बरेच आढळतात. रानडुकर व काळवीट वगैरे प्राणी अरण्यांत आढळतात. घोडा, डुकर, कुत्रा, मांजर, वदक व कवूतरे वगैरे पाळीव प्राणीहि तेथे आहेत. जपानांत अनेक पक्षी आहेत. गाणारा नाइटिंगेल, कोकिला, भारद्वाज व चिमणी वगैरे अनेक पक्षी आढळतात. गरुड व बहिरीससाणा ह्या जपानी पक्ष्यांच्या ३५९ जाती आहेत असें म्हणतात. खाण्यासाठीं शिकार करून मारण्याचेहि अनेक जातीचे पक्षी आहेत. वगळा व कौंच हे जपानी चितान्याचे मोठे आवडते पक्षी आहेत. पोहणाऱ्या पक्षांच्याहि अनेक जाती जपानमध्ये आहेत. सरपटणाऱ्या प्राण्यांत तास जाती असून धार्मिकदृष्ट्या कांसवाला महत्त्व देण्यांत येते. सापाच्या १० जाती असून त्यांपैकी एकाच जातीचा साप विपारी असतो असें म्हणतात. सरडे, वेडूक वगैरे अनेक प्राणी आढळतात. जपानी वेदांच्या भोंवतालीं असणाऱ्या समुद्रांत अनेक जातीचे मासे सांपडतात व त्यांपैकी, दुकून येणारे बरेच मासे असतात. जपानच्या भोंवतीं असणाऱ्या समुद्रांत ९ जातीचे मासे मुख्यतः सांपडतात व त्यांच्या उपजातीहि अनेक आढळून येतात. अनेक जातीचे व विविध रंगांचे पतंग व किटक जपानांत आहेत व रेशमाचे किडीहि तेथे बरेच सांपडतात. नद्या व सरोवरे यांत विविध जातीचे खेकडे असतात.

व्यापार.—राष्ट्रीय व सार्वराष्ट्रीय व्यापाराची वाढ होण्यास पूर्वी जपानांत अनुकूल अशी परिस्थिति नव्हती. सार्वराष्ट्रीय व्यापार करण्याबद्दल सरकारचा कटाक्ष असे व परकीयांशी व्यापार करणाऱ्यांस कडक शासन होत असे. लष्करी नोकरीबद्दल जहागीर देण्याचा शिरस्ता जेव्हा अमलांत होता त्या वेळेपासून व्यापाराची दिवसेंदिवस भरभ-

राट झाली आहे असें दिसून येते. मैजी युगापासून जपानी उद्योगधंद्यांचा उत्कर्ष होत गेला. त्याचप्रमाणे त्यांच्या परदेशच्या व्यापाराचीहि वाढ होत गेली असें दिसते. प्रथमतः परदेशाबरोबर व्यापार करण्यांत बरेच अडथळे आले. सार्वराष्ट्रीय व्यापाराची कल्पना लोकप्रिय झाली नव्हती व सोन्याच्या वावर्तीत जपानी नाणे आणि युरोपांतील देशांचे नाणे यांच्या किंमतींत मोठी तफावत असल्याने जपानचे तुकसान होऊं लागले. तिसरा अडथळा म्हणजे परदेशाशी होणाऱ्या व्यापारासंबंधी जपानी अधिकाऱ्यांनी दाखविलेला मनाचा कोतेपणा चहा व रेशीम या वावर्तीत जपानला फार फायदा झाला. फ्रान्स, इटली व इंग्लंड या ठिकाणी जपानी कच्चा रेशमाचा फार खप होऊं लागला. जपानचा हिरवा चहा अमेरिकेंत फार खपू लागला. १८७३ पासून १९०७ पर्यंतचा जपानी व्यापाराचा इतिहास पाहिला तर जपानने परदेशांशी व्यापार करण्यांत फारच प्रगति केली आहे असें आढळून येते. परकीय गुमास्तांची जपानला फार मदत झाली. जपानी व्यापाराच्या भरभराटीची अन्त-वाह्य कारणे अनेक असून त्यांचा इतिहास बराच मोठा आहे. अमेरिका, चीन, ग्रेटब्रिटन, हिंदुस्थान, जर्मनी, फ्रान्स व कोरिया इत्यादी देशांबरोबर जपानचा आयात व निर्यात व्यापार सुरू असतो. याकोहामा व कोबे ही व्यापारी बंदरे फार प्रसिद्ध आहेत.

जपानचा महायुद्धामध्ये परराष्ट्रांशी असलेला व्यापार अतिशय वाढला. १९१३ साली १३६२ दशलक्ष ग्रेन व्यापार होता तो १९२० साली ४२८४ दश लक्षापर्यंत गेला. १९२० साली जपानमध्ये २३३६१७५ हजार ग्रेन किं. मालाची आयात व १९४८३९५ हजार ग्रेन किंमतीच्या मालाची निर्यात झाली. निर्यात वस्तूंत, रेशीम, सूत, औषधे, काष्ठ्यांच्या पेठ्या, कोळसा, सीमेंट, भांडी, मातीची व कचिची, पड्याळे, जहाजे, साखर, धातूंची तांबे, तांदूळ, चहा, भांडी, कापड इत्यादि वस्तू प्रमुख होत. आयात मालांत कापूस, लोखंड, लोकर, तांदूळ, औषधे, यांत्रिक सामान, तेल, कातडी, रंग, कागद इत्यादि वस्तू मुख्य होत. १९१८ मध्ये, जपानांत १६१ सरकारी कारखाने व २२३९१ खासगी कारखाने होते. १९१४-१८ सालाच्या दरम्यान जपानने २३३ जहाजे बांधली. त्यांची एकंदर वाहकशक्ति ९७२८०७ टन होती. दर्यावरील व्यापारामध्ये महायुद्धानंतर जपानचा तिसरा नंबर होता. १९२० साली जपानजवळ २९९६००० टनांचीं जहाजे होती. नागासाकी, कवासाकी, इत्यादि ठिकाणी जहाजे बांधण्याचे कारखाने आहेत.

उद्योगधंदे.—शेतकी, रेशीम व लोखंडाकाम, मातीची व धातूची कामे, व चित्रकला इत्यादि वावर्तीत जपानची फार प्रसिद्धि आहे. मैजी युगाच्या आरंभी जपानांत फारसें सामा-यिक कारखाने नव्हते. १९०६ सालच्या अखेरीस जपानांत सामायिक भांडवलाच्या व पातीच्या मंडळ्यांची संख्या

१३९९ इतकी झाली होती. प्राचीन काळी कोरियांतल तज्ज कोष्टी व रंगारी आणवून कारखाने चालविले जात असत. बौद्ध धर्माचा प्रसार झाल्यानंतर जपानांत कला-कौशल्य्याची झपाटयानें वाढ झाली. बाराव्या शतकांत क्षात्र-वृत्तीचा जपानांत चोहोंकडे उदय झाला व चिलखतें आणि तरवारी करण्याचे कारखाने चोहोंकडे सुरू झाले. पुढें पाश्चात्य राष्ट्रांशी संबंध आल्यापासून उद्योगधंदे व कला-कौशल्य यांचे शिक्षण देणाऱ्या संस्था जपानांत निघाल्या. सीमेंट तयार करण्याचे, छापण्याचे, पुस्तकें बांधण्याचे, कापड करण्याचे, व सावण तयार करण्याचे अनेक कार-खाने सुरू करण्यांत आले. चोहोंकडे प्रदर्शन भरविण्यांत येऊं लागली व जपानी माल परदेशी पाठविण्यासहि सुरुवात झाली. लोकांची दृष्टीच यांत्रिक साधनांनी बदलल्यामुळें जुने पुराणे कारखाने बसत चालले. परंतु सरकारने त्यांना हात दिला. त्रियांना कलाकौशल्य शिकविण्याची तजवीज कर-ण्यांत आली. सर्व देशभर उद्योगधंद्यांची आवड उत्पन्न करून व प्रत्यक्ष मदत करून जपानी सरकारने या कामी फार श्रम घेतले.

जपानमधील रेशमी कापड तयार करण्याचा धंदा मुख्यतः वायकांकडूनच चालवला जातो. १७१८ साली जपानमध्ये रेशमाचे कारखाने ३८४८ असून त्यांत ४३०११० त्रिया व ६४१८८ पुरुष काम करीत होते. रेशमाच्या धंद्याच्या खालोखाल कापसाचें सूत काढणें व कापड विणणें हा प्रमुख धंदा आहे. १९१८ साली कापसाचें सूत काढणें व विणणें हें काम करणारे ६७१० कारखाने होते. १९१९ साली जपानमध्ये २५० लोखंडाचे कारखाने होते; व इतर यांत्रिक सामान तयार करणारे २७०० कारखाने होते. महायुद्धा-पूर्वी जपानमध्ये रंगाचे कारखाने नव्हते म्हणून ते रंग चालेले; पण महायुद्धाच्या प्रारंभानंतर जर्मनीमधून जपानला वेळेवर रंग येईनात तेव्हां जपानने स्वतःच रंग तयार करण्यासाठी खटपट केली. व सर्व प्रकारचे रंग जपानमध्ये निघूं लागले. १९१८ साली जपानमध्ये १०० कारखाने असून त्यांमधून ८० प्रकारचे रंग तयार होत होते. औषधी व रासायनिक द्रव्ये महायुद्धापूर्वीच जपानमध्ये तयार होत होती. पण महायुद्धामुळे ती मोठ्या प्रमाणावर तयार होऊं लागली. रासायनिक द्रव्ये करण्याचे जपानमध्ये १९१८ साली ८४१ कारखाने असून त्यांमधून सल्फ्युरिक, हैड्रोक्लोरिक व नैट्रिक ॲसिड, सोडियम सल्फेट, कार्बोनेट ऑफ सोडा, कॅस्टिक सोडा, आयोडिन, पोटेशम क्लोरेट इत्यादि द्रव्ये तयार होत असत.

जमा वंदी व आर्थिक स्थिति:—लष्करी जहागिरीची पद्धत जपानांत अमलांत होती त्यावेळी जपानांतील सर्व जमीन सरकारच्या मालकीचीच आहे असे मानलें जात असे. सैन्य राखणें, राज्यकारभार चालविणें वगैरे गोष्टी-करितां लष्करी नोकरीवद्दल जहागीर धारण करणाऱ्यांना

सारा वसूल करण्याचा व वाढविण्याचा अधिकार असे. १८७१ च्या सुमारास लष्करी जहागिरीची पद्धत बंद झाली. १८६७ ते १८७१ च्या दरम्यान आर्थिक हलाखीमुळे नोटा प्रचारांत आणणें जपानला भाग पडलें होतें. परंतु पुढें नोटांची संख्या जास्त वाढल्यामुळें या बाबतींत सुधारणा करण्याची आवश्यकता उत्पन्न झाली. पूर्वी लष्करी नोकरी-वद्दल जहागीर धारण करणाऱ्यांकडून निरनिराळ्या दरानें व पद्धतीनें सारा वसूल के जात असे. परंतु राष्ट्रांत एकच पद्धत अमलांत आणण्याकरितां सर्व जमिनीची नवीन पाहणी करून जमावंदी करणें जरूर झालें होतें. दोन वर्षांत. सर्व जमिनीची नवीन जमावंदी करण्यांत आली व हें काम १८८१ मध्ये पूर्ण झालें. जमिनीच्या या नव्या पाहणीमुळे शेतकऱ्यांचा वराच फायदा झाला व त्यांच्यावरील करांचें ओझे वरेंच हलकें झालें. रेल्वे, पोस्ट, टेलिग्राफ, कालवे इत्यादि बाबी-मुळे सरकारी उत्पन्नापेक्षां व्यय जास्त होऊं लागला; म्हणून सरकारला खात्रीलायक नोटा छाढाव्या लागल्या. कांगदी नाण्यांच्या प्रश्नावरोबर पेढ्या काढण्याचा प्रश्न उपस्थित झाला. प्रिन्स इटो, मॅक्सिम इनाऊये, मार्क्स मटसुकाटा, काजंट ओकमा व वॅरन शिबूसावा हे लोक जपानच्या आधुनिक आर्थिक संपन्नतेस कारणीभूत झाले आहेत. लष्करी जहागिरीची पद्धत होती त्यावेळी पेढ्या नव्हत्या व कांहीं खासगी संस्था होत्या. त्या खासगी दुकानांत किंवा संस्थेत वराच अव्यवस्था असे. त्यावेळी समार्क भांडवलाच्या मंडळ्यांची कल्पनाच लोकांना आलेली नव्हती. १८७३ साली पाश्चात्यांच्या पद्धतीप्रमाणें राष्ट्रीय बँका जपानमध्ये स्थापन झाल्या. जपानी बँका अथवा पेढ्या अर्वाचीन पद्धतीप्रमाणें सुरू झाल्या तथापि त्यांमध्ये उत्तरोत्तर वरेंच फारकत कसे होत गेले याचा इतिहास वराच मोठा आहे.

रुखी जपानी युद्धानंतर जपानची सांपत्तिक स्थिति फार खालावली होती. पण जपाननें त्यांतून हळू हळू आपलें डोकें वर काढण्यास सुरुवात केली होती. महायुद्ध सुरू झाल्यानंतर मात्र जपानच्या व्यापाराला खरा रंग आला. यूरोपमधील वराच व्यापारी वर्ग व मजूर वर्ग युद्धांत गुंतल्यामुळे यूरोपमधील व्यापार मंदावूं लागला. ही संधी साधून जपाननें आपला माल मोठ्या प्रमाणावर काढण्यास सुरुवात केली. विशेषतः जहाजें, लोखंडी व पोलादी युद्धोपयोगी सामान, रसायने इत्यादि बाबतींत तर जपाननें अतिशय माल उत्पन्न करण्यास सुरुवात केली; व या युद्धांत जपानला अतोनात फायदा झाला. पण युद्धतहकुबीनंतर युद्धोपयोगी सामानाला मागणी येईनाशी झाली. त्यामुळे वरेंच कारखाने ढवळाईस आल्यासारखे झाले. पण जपाननें पूर्वी भयंकर पैसा मिळवून ठेवल्याकारणानें जपानला ही सांपत्तिक निःकृष्टावस्था तितकीशी जाणविली नाही. तात्पर्ये या महायुद्धांत उद्योगधंद्यांच्या बाबतींत यूरोपियन राष्ट्रांच्या जोडीला जपान जाऊन बसलें असें म्हणण्यास हरकत नाही.

जमाखर्च—महायुद्धापूर्वी जपानचे ६७२८७३००० येन उत्पन्न व ५६९१५४००० येन खर्च होता. पण महायुद्धा-मुळे उत्पन्नांत व खर्चांत दोन्ही वावर्तात प्रचंड वाढ झाली. १९२१-२२ साली जपानचे उत्पन्न व खर्च १५६२५४२००० येन होता. १९१९-२० साली जपानला अंतर्राष्ट्रीय व परराष्ट्रीय मिळून २७९३०००००० येन कर्ज होतें.

राज्यकारभार—जपानी वादग्रहास परदेशस्थ लोक 'मिक्केडो' असे म्हणतात व जपानी लोक त्यास 'ट्रेनशी' असे म्हणतात. जपानी इतिहासावरून पाहतां हल्लीचा वादग्रहा हा मूळ दशजिम्मुटेन्नेयापासून १२१ वा पुत्र होय. या राजवंशाचा आरंभकाळ सुमारे इ. स. ७१२ पर्यंत जाऊन पोचतो. जपानी इतिहासाला सुरुवात झाल्यापासून एकच राजवंश चालत आलेला आहे व त्याचीच चार मुख्य राजघराणी आहेत. मूळ घराण्यांत औरस संतति नसेल तर या चार घराण्यांपैकी जवळचा पुत्र गदीवर चारस होतो. जपानांत मोठे सरदारमंडळ पूर्वीपासून चालत आले होते; व १८८४ पासून की (प्रिन्स), फेर (मार्किस्), हाकू (काऊंट), शि (व्हायकाऊंट), डन (वॅरन), अशा पांच पदव्या निर्माण करण्यांत आल्या आहेत. वरील पदव्या सरदारां-शिवाय इतर लयख व्यक्तींनाहि देण्यांत येतात. १९०४-५ साली सरकारी बहुमानाच्या पदव्या धारण करणारे लोक जपानांत ९१२ होते. पूर्वी मिक्केडोच्या हातची सत्ता जाऊन शोगुन सेनापती राज्यकारभार पहात असे. १८६७ त शोगुनची सत्ता लयास गेली. पूर्वी जपानांत जाण्यास परकी-यांना मजाव होता तो १९ व्या शतकांत काढून टाकण्यांत आला. १८७१ मध्ये जुन्या जहागिरदारांचा लय झाला. १८८२ मध्ये फॅव्निनेट बनवून राज्यकारभार सुरू झाला. १८९० पासून जपानी पार्लमेंट सुरू झाली. राज्यकारभारांत एकंदर नऊ खाती असून त्यांची व्यवस्था नऊ प्रधान पहातात. परदेश, गृह-कारभार, जमावंदी, युद्ध, आरमार, न्यायखाते, शिक्षण, व्यापार, शेती व दळणवळण अशा नऊ खात्यांचा व्यवहार पाहणारे नऊ प्रधान व मुख्य प्रधान अशा दहा लोकांचे प्रधानमंडळ बनलेले असते. प्रधानमंडळाची नेमणूक वादग्रहा करितो. प्रधानमंडळ व वादग्रहा यांच्याशिवाय आणखी एक मंडळ असते, त्यास 'प्रौढ मुत्सद्दी' असे म्हणतात. या मुत्सद्द्यांच्या वळावरच जपानचा अभ्युदय झाला. एक विहि कौन्सिल असून त्यांत १९०९ साली २९ सदस्य होते व फॅल्डमार्शल प्रिन्स यामागाटा हा त्याचा अध्यक्ष होता. राजास सहा देणे हे विहि कौन्सिलचे काम असते.

प्रतिनिधिमंडळ व सरदारमंडळ असे जपानी कायदेमंडळाचे दोन विभाग आहेत. सरदार मंडळातील बहुतेक लोक सरदारांकडून नेमण्यांत आलेले असतात व लोकांते निवडून आलेले लोक प्रतिनिधिमंडळांत असतात. प्रत्येक विशिष्ट गुणसंपन्न व्यक्तीस मतदानाचा हक्क असतो व मत-

दान गुप्त रीतीने करण्यांत येते. प्रतिनिधीमंडळाची निवडणूक चार वर्षांतून एकदां होते व सरदारमंडळाची सात वर्षांतून एकदां होते. वजेटाशिवाय कायदेमंडळास समान हक्क आहेत. 'डाएट' नामक वरिष्ठ कायदेमंडळ पूर्ण सुखत्यार असते व तेथील काम पद्धतशीर असते.

डाएट सभेच्या मंजुरीशिवाय कोणताहि कर वसविला जात नाही. युद्ध पुकारणे, तह करणे, अधिकारी नेमणे व काढून टाकणे, जरूरीचे कायदे पास करणे व पदव्या देणे वगैरे सर्व गोष्टी करण्याची जपानी वादग्रहाला पूर्ण सत्ता असते. लोकमतास पूर्णपणे वाव देण्याचे धोरण स्थानिक सरकारच्या कारभारांत असलेले दिसून येते. प्रत्येक जिल्हा, तालुका, शहर व खेडे स्वयंशासित असले अशीच योजना करण्यांत आलेली आहे. लोकसभेच्या प्रमाणांत, प्रत्येक ठिकाणच्या सभेच्या सदस्यांची संख्या ठरविलेली असते. मतदानाचा हक्क प्रत्येकांना ध्यावयाच्या कमी जास्त करावर अवलंबून असतो, व सर्व कारभार निवडून आलेल्या लोक-प्रतिनिधींच्या मार्फत चालतो. कर वसविणे, वजेट पास करणे, व कर्ज उभारणे वगैरे कामे करतांना, गृहमंत्र्याची परवानगी घेणे जरूर असते.

सैन्य—सैनिकांचे राष्ट्र असा जपानचा पूर्वीपासून नांव-लौकिक आहे. इ. स. ७ व्या शतकाच्या अखेरीस जितो नामक राणीच्या अमदानीत मुलकी व लष्करी अशी दोन स्वतंत्र खाती अमलांत आली. लष्करी खात्याची त्या काळापासून स्वतंत्र स्थापना झाली व प्रत्येक जिल्ह्यांत एकएक लष्करी खाते सुरू करण्यांत आले. राष्ट्रांतील सुमारे ६ धष्टपुष्ट पुरुष लष्करी खात्यांत सामील होत असत असे म्हणतात. लष्करी नोकरीच्या मुदतीत कर-माफी असे. शस्त्रसामग्री सरकारच्या मालकीची असे व युद्धशिक्षण देण्याच्या वेळी किंवा प्रत्यक्ष युद्धांत शस्त्रावाचा पुरवठा सरकारांतून होत असे. आठव्या शतकांत वंडे झाल्यापासून सैनिकांचा दर्जा वाढला व सैन्यभरतीत जास्त लोकांचा समावेश होऊ लागला. लष्करातील काही जागा विडिजाद अशा असत. दहाव्या शतकाच्या आरंभी शस्त्रावे वाढण्याची परवानगी फक्त लष्करी वर्गास (सामुराई) मिळाली. लष्करी व मुलकी, (सामुराई व सामान्य मनुष्य) यांतील भेद, कोणत्याहि प्रकारच्या धर्मेभेदावर व जाति-भेदावर स्थापन झाला नव्हता.

प्राचीन काळी जपानी वीरांची शस्त्रावे म्हटली म्हणजे धनुष्यबाण, तरवार व चिलखत हीं होती. लहान तें लढाईत फार उपयोगी पडत व त्यावेळी जपानांत धिप्पाड लडाऊ घोडे नव्हते. उत्सवप्रसंगी किंवा लढाईत निशाणांचा उपयोग करीत असत. त्या निशाणांवर चंद्र, सूर्य, व्याघ्र किंवा एखादे पवित्र चिन्ह काढांत असत. बायें वाजवून व शस्त्रनाद करून लढाईच्या हालचाली होत असत. क्षात्र युगामध्ये एखाद्या कैद्याचा नरवली युद्धारंभी देत असत.

जपानमध्ये पूर्वीपासून द्वंद्वयुद्धाची चाल आहे व व्यापारः युद्ध करण्याची त्यांची पूर्वी फार प्रवृत्ति असे; परंतु १२७४ मध्ये मँगोल लोकांनी जपानवर स्वारी केली त्या वेळेपासून जपानी लोकांनी आपल्या युद्धकलेंत इष्ट फरक घडवून आणला. युरोपीयन युद्धकला जपानला १७ व्या शतकांत अवगत झाली व यामाग सोको यानें नवीन पद्धतीनें जपानी सैनिकांस शिक्षण देण्यास सुरुवात केली. सतराव्या शतकांत यामाग यानें युद्धशास्त्रावरील प्राचीन चिनी ग्रंथ पाहिले व त्यांत आधुनिक काळास योग्य होतील अशीं कांहीं तत्वे त्यास आढळून आलीं. सामुराईनामक एक विशिष्ट लष्करी वर्ग जपानांत होता व त्याचे आठ मुख्य लष्करी शास्त्रांचे नियम प्रसिद्ध आहेत. कमकुवतपणा उत्पन्न करणाऱ्या सुधारणेचा निषेध करून, लष्करीशक्ति, स्वावलंबन व संयम या गुणांची वृद्धि राष्ट्रांत घडवून आणावी असा प्रधान हेतु सामुराई पद्धतींत असलेला आढळून येतो. हाराकिरी नामक आत्महत्याची भयंकर पद्धत सामुराई वर्गांनें स्वीकारली होती. मृत्यूचें अवास्तव भय न वाळवतां स्वतःच्या किंवा दुसऱ्याच्या कृत्याबद्दल स्वतःचा बळी देणें, एखाद्या उच्च कार्याकरितां मरण्यास तयार होणें, असे हाराकिरी करण्यांतील हेतु आहेत. आत्मयज्ञ हाच सामुराईच्या सर्व शिकवणीतील मूळ हेतु होय. सन व गोनामक लोकांनीं चिनी ग्रंथांवरून जपानी युद्धशास्त्राचीं बरींच तत्वे संकलित केली आहेत.

केवळ जाज्वल्य कर्तव्यनिप्रेक्षां सामुराई पंथांत, आत्मत्यागाची स्फूर्ति उत्पन्न करण्यास कांहीं तरी जास्त सामर्थ्य देणारें तत्व हवें होतें व तें युद्ध धर्मासुद्धें त्यांनां प्राप्त झालें. परकीय विधेवर सामुराईनें बहिष्कार घातला होता; परंतु नागासाकीचा गव्हर्नर, टाकाशिमा शुहून यास असें आढळून आलें कीं, परकीय विधेच्या अभावीं, जपानचा चीन-प्रमाणे नाश झाल्यावांचून राहणार नाही, म्हणून हॉलंड-हून त्यानें नव्या पद्धतीच्या तोफा व बंदुका आणविल्या व याबद्दल त्यास तुरुंगांत टाकण्यांत आलें. एगावा यानें पुन्हा युरोपीयन तोफा व बंदुका आणल्या व दाहगोळा तयार करण्याचीं यंत्र त्यानें हॉलंडहून विकत आणलीं. शेवटी १८६२ मध्ये शोगुन सरकारनें पाश्चात्य लष्करी पद्धतीचा अंगिकार केला. १८६८ मध्ये किओटो येथें लष्करी शाळा स्थापन झाली ओम्बूरा मसुजिरो यानें लष्करी शाळा स्थापन केल्या, पिडिजाद लष्करी अभ्युद्योगाची पद्धति बंद केली व सर्व वर्गांतील लोकांनां सैन्यांत घेण्यास व उच्च पदवीस चढण्यास त्यानें सुसंधि दिली. सर्व साम्राज्य सहा लष्करी जिल्ह्यांत विभागलें जावें अशीहि त्याची योजना होती. यामागा, टाबुरी टोगोप्रभृति युरोपांत गेले व तेथें लष्कराची पाहणी करून १८७२ मध्ये त्यांनीं, टोकिओ, सेंडाई, ओसाका व क्युमामोटो या ठिकाणी लष्करी छावण्या स्थापन केल्या. फ्रेंच व जर्मन लष्करी लोकांच्या देखरेखी-

खाली जपानी लोक लष्करी शिक्षण घेऊ लागले. स्वयंसेवकमंडळें चौहोंकडे स्थापन करण्यांत आली. सर्व जातीच्या लोकांनां लष्करी शिक्षण देण्यांत येऊ लागलें.

आर मा २.—नौकानयन विद्या जपानला पूर्वीपासून अवगत होती. मध्ययुगीन काळांत, जलमार्गांनीं जपानचा हिंदुस्थान व सयाम यांच्याशीं व्यापार चालत असे; आणि कोरिया व चीनच्या किनाऱ्याजवळ जपानी लोक चांचे-गिरी करीत असत. तथापि नौका बांधण्याच्या कलेंत जपान आपल्या शेजारच्या देशांपेक्षांहि फार मागे होता असें दिसतें. १८५५ सालीं डच लोकांच्या नेतृत्वाखाली नौकानयन विद्या शिकविण्याची सोय नागासाकी येथील शाळेंत करण्यांत आली व त्याच सालीं तेथें एक लोखंडाचा कारखाना काढण्यांत आला. १८५७ व १८५८ सालीं जपाननें दोन जहाजे डच लोकांपासून विकत घेतली व विक्टोरिया राणीनें एक जहाज जपानला दिलें. १८६० मध्ये पॅसिफिक महासागराचें जपानी आरमारानें प्रथमच उलंघन केलें. पुष्कळ जपानी लोक हॉलंडांत नौकानयन विद्या शिकण्यास जाऊ लागले. योकोकुका येथें एक गोदी बांधण्यांत आली. डच व फ्रेंच लोकांनीं आरमारखात्यांत जपानला अत्यंत मदत केली; परंतु समुद्रांतील युद्धाचे ढाबेच जपानला इंग्रजांपासूनच शिकवे लागले. सुकीजी येथील शाळेंत शिकविण्याकरितां १८७३ मध्ये इंग्लंडहून ३० तज्ज्ञ जपानांत आले. १८८२ मध्ये जपानांत ३० कूझर्स व १२ टॉरपेडो बांधण्यांत आल्या. १८९४ मध्ये चीन व जपानमध्ये युद्ध झालें, त्यावेळीं जपानी आरमार फार सुधारलें होतें. हसेजपानी युद्धांत जपानी आरमाराचा प्रभाव चांगलाच दिसून आला.

१९२० सालीं जपानमध्ये ८४ पायदळींच्या पलटणी, घोडदळींच्या २८ पलटणी गोलंदाजांच्या ३५ पलटणी, ४ वैमानिकदलांच्या पलटणी होत्या. जपानमध्ये १७ वर्षे वयाच्या माणसानें लष्करी शिक्षण घेतलेंच पाहिजे असा सक्तीचा कायदा आहे. १९२१-२२ मध्ये अंदाजपत्रकाच्या बैठकांच्या वेळीं जपानसरकारनें एक कायदा करून, त्यांत १९२७ पर्यंत जपाननें ४ बॅटलशिप्स, ४ बॅटलक्रझर्स, १२ सार्धी कूझर्स, ३२ विनाशिका, ५ गनबोटो याशिवाय पुष्कळ पाणबोटो तयार करावयाच्या ठरविल्या आहेत.

शिक्षण.—प्राचीन काळीं चीन व कोरिया देशांतील संस्कृतीचा व बाह्यमयाचा जपानवर परिणाम झाला होता याबद्दल दुमत नाही. सहाव्या शतकाच्या अखेरीस जपानी लोक चीन देशांत कन्फुशियन व बौद्धधर्माचा अभ्यास करण्यास जाऊ लागले. सतराव्या शतकांत जपानमध्ये शाळा स्थापन झाली. इ. स. ७९४ मध्ये मोठ्या प्रमाणावर शिक्षण-प्रसार करण्यास सुरुवात झाली व किओटो येथें एक विद्यापीठ स्थापन झालें. शिक्षणपद्धत व अभ्यासाचे विषय या बाबतीत जपाननें प्रथम चीन देशाचेच अनुकरण केलें.

चिनी लोकांची पितृभक्ति व जपानी लोकांची राजनिष्ठा व देशभिमान यांचे मधुरमिलन जपानी शिक्षणपद्धतीत घडून आले. ११ व्या शतकाच्या अखेरीस जपानमध्ये अनेक विदुषा निर्माण झाल्या व त्यांच्या भ्रंशांस जपानी अभिजात वाङ्मयांत उच्च स्थान मिळाले. मध्ययुगांत लष्करी शिक्षणास महत्त्व प्राप्त झाले व केवळ पुस्तकीज्ञानास समाजांत मान राहिला नाही. बाराव्या शतकाच्या अखेरीस लष्करी नोकरीवद्दल जहागिर्या देण्याची पद्धत अंमलांत आल्यामुळे लोकप्रवृत्तीस निराळे वळण लागले; परंतु पुढे राजकारण बदलत चालल्यामुळे व बौद्धधर्माचा प्रभाव टिकून राहिल्यामुळे शैक्षणिक प्रगति अगदीच कुठीत झाली नाही. १२६० मध्ये शोमोजोच्या देवळांत एक सार्वजनिक पुस्तकसंग्रह करण्यांत आला. बौद्ध भिक्षूंनी शिक्षणप्रसार करण्याच्या वावर्तीत बरीच मेहनत घेतली.

भैजी युगांत शिक्षणाचे पाऊल चरंच पुढे पडू लागले. सतराव्या शतकांत, शोगुन घराण्याच्या अमदानीत शिक्षणाची चळवळ जोराने सुरू झाली होती. अनेक सरदार लोक स्वतः शिकू लागले व शिक्षणसंस्थांस मदत करू लागले. वेधशाळा बांधण्यांत आली व भूगोल, गणित, वाङ्मय, तत्त्वज्ञान इत्यादि विषयांस फार प्रोत्साहन मिळू लागले. २४० शाळा सरदार लोकांकरितां अस्तित्वांत आल्या व लष्करी शिक्षणाच्याहि शाळा काढण्यांत आल्या. अठराव्या शतकाच्या आरंभास पाश्चात्य सुधारणेचे महत्त्व जपानी लोकांस कळू लागले व ज्योतिष, वैद्यकी व भूगोल या विषयांची लोकप्रियता वाढू लागली. येथे येथे परकीय भाषा शिकण्याची शाळा १८५७ मध्ये स्थापन करण्यांत आली, व १८६२ त यूरोपीय व भौतिकशास्त्र शिकविण्याची जपानमध्ये सोय करण्यांत आली. व्यापारी शिक्षणास उत्तेजन मिळू लागले व सुशिक्षितांखेरीज कोणालाहि उच्च सरकारी नोकरी द्यावयाची नाही असे ठरविण्यांत आले. राष्ट्रांत सक्तीचे व मोफत प्राथमिक शिक्षण सुरू करण्याचे ठरले. १८६८ साली राजाची नष्ट झालेली सत्ता जेव्हा पुनः स्थापित झाली, तेव्हा जपानी शिक्षणपद्धतीत मोठा फरक पडला. हायस्कूलांतून व कॉलेजांतून शिकविण्याकरितां अमेरिकन, इंग्लिश व जर्मन प्रोफेसरांची नेमणूक झाली. सरकारने हुपार विद्यार्थी परदेशी पाठविले. ज्ञानशिक्षणाचीहि जपानमध्ये फार प्रगति झाली आहे. विश्वविद्यालयांतून भौतिकशास्त्र शिकविण्याची सोय झाली व औद्योगिक शिक्षणहि मिळू लागले.

धर्म—जपानी लोक आपल्या धर्मपंथाला 'देवमार्ग' असे म्हणतात. त्याला चिनी भाषेत शितो असा प्रतिशब्द आहे. म्हणून परस्पर लोकांनी ह्यास शितोधर्म असे नांव ठेविले आहे. कांहीं सृष्टपदार्थपूजा व कांहीं पितृपूजा अशा त्या धर्मांत सरभेलक असून त्या धर्माचे निराळे असे पुस्तक नाही. या धर्माचे पुनरुज्जीवन करण्याचा प्रयत्न अलीकडील काळांत

मोदूरानामक एका जपान्याने केला आहे. जपानी लोकांच्या समजुतीप्रमाणे मिकाडो हा सूर्याचा वंशज आहे. सूर्य, वायु, अग्नि वगैरे देवतांनाहि पूज्य मानण्यांत येते. आईस प्रांतामध्ये एक सूर्याचे देवालय आहे. हिंदुस्थानांतून तिबेटांत, तिबेटांतून चिनांत, चिनांतून कोरियांत, व कोरियांतून जपानांत अशा क्रमाने बौद्ध धर्माचा प्रवेश झाला आहे. इ. स. ५५० मध्ये जपानमध्ये बौद्धधर्माचा प्रसार होऊ लागला व अनेक भिक्षू व भिक्षुणी कोरियांतून जपानांत जाऊ लागले. इ. स. ५९३ पासून ६२१ पर्यंत, जो मिकाडो जपानच्या गादीवर होता तो पक्का बौद्धधर्मी बनला. जपानी शीतो धर्मपिशां बौद्धधर्मांमध्ये ईश्वरविषयक उदात्त कल्पना असल्यामुळे व बौद्धधर्माची नीतिमत्ता थोड्या असल्यामुळे, जपानी लोकांवर बौद्धधर्माचा परिणाम झाला. पुढे बौद्ध लोकांनी शितो देव हे बुद्धांचे अवतार अशी कल्पना लोकांत प्रसृत करून शितो व बौद्धधर्माचा मिलाफ करण्याचा प्रयत्न चालविला. या प्रयत्नास पुढे चांगले यश आले. जपानांतील बौद्धधर्म सिलोन व सयाम येथील बौद्धधर्माहून निराळा आहे. जपानी बौद्धांचा धर्मग्रंथ 'महायान' पंथाचा आहे. तेराव्या शतकांत बौद्ध धर्मांत दोन भेद उत्पन्न झाले. त्याचे उत्पादक नीचीरेन व शिन्रान असे अनुक्रमे होत. शिन्रानच्या पंथाचे लोक आपणांस शिनशियु असे म्हणवितात. जपानांत बुद्धांच्या बऱ्याच मोठ्या मूर्ती आहेत. चीनमध्ये कान्फ्युशिअस नांवाचा तत्त्वज्ञ छि. श. पूर्वी सुमार पांचशे वर्षांच्या सुमारास होऊन गेला. त्याचे मत असे की, आईवापाची, राजकर्त्याची आज्ञा पाळणे हेच जगांतील इतिकर्तव्य असून परमेश्वराची भक्ति वगैरे मोठी निरर्थक आहेत. या मताचा प्रवेश जपानमध्ये ख्रिस्ती शकाच्या आरंभी झाला परंतु १७ व्या शतकापर्यंत बौद्धधर्माचाच तेथे अंमल होता. सतराव्या शतकांत इथेथिसू यांनी कान्फ्युशिअस पंथाचे पुनरुज्जीवन केले व त्यानंतर दोनशे वर्षेपर्यंत जपानांतील प्रतिष्ठितांचीं मते, कान्फ्युशिअस धर्माला अनुकूल अशी होती. जहागीरदार लोकांवर दाव राहण्यास या धर्माची बरीच मदत राजकर्त्यांस झाली परंतु १८६८ सालच्या राज्यक्रांतीच्या वेळी सर्व गोष्टी पालटल्या व हा धर्म अगदीच मार्गे पडला. अलीकडे जपानमध्ये मिशनरी लोक ख्रिस्तीधर्माचा हळूहळू प्रसार करू लागले आहेत.

भाषा:—जपानी लोकांच्या उत्पत्तीविषयी आजवर रुढ असलेले सिद्धान्त जर खरे असतील तर जपानी व कोरियन भाषा यांमध्ये व त्याचप्रमाणे जपानी व चिनी भाषा यांमध्ये बरेच साधर्म्य असावयास पाहिजे. परंतु ख्रिस्ती शकाच्या आरंभशकापासून जपानी व कोरियन लोक यांचे दुभाष्याशिवाय दळणवळण होत नसे असे म्हणतात. जपानी व कोरिया या भाषांचे मूळ जर एकच असेल तर त्यापासून बरीच दोन शाखा फार पुरातन काळीच भिन्न झाल्या

असल्या पाहिजेत. जपानी व चिनी भाषासंबंधी पाहिले तरी त्याहि परस्परानून भिन्न आहेत असे दिसते. जपानी भाषा ही चिनी वाङ्मय व शब्दसंपत्ती यांवरच पुष्ट झाली. अर्थून व जपानी यांचे संभवस्थान एकच असले पाहिजे असे सिद्ध करण्याचा के. हिराई याने प्रयत्न केला आहे

लेखनाची कल्पना चीन देशांत जेव्हां निघाली तेव्हां वस्तूंचे आकार म्हणजे चित्र काढून विचार कळविण्यास सुरुवात झाली. म्हणूनच तेथील लिपीस चित्रलिपी किंवा कल्पनालिपी असे म्हणतात. चिनी भाषा व लिपी अत्यंत अवघड आहे. जपानांत चिनीलिपी सुरू आहे पण जपानची भाषा मात्र निराळी आहे. उदाहरणार्थ 'सूर्य' हा शब्द चिनी व जपानी लोक एका अक्षरानेच लिहितात. म्हणजे दोघांचीं अक्षरे एक पण चिनी लोक त्याचा उच्चार 'थाय्यीयो' असा करतात व जपानी लोक 'तिची' असा करतात. परस्परांची पत्रे वगैरे एकमेकांस वाचतां येताना; परंतु परस्पर-जवळ बोलतां येत नाही. दोन्ही राष्ट्रांची लिपी एक असल्यामुळे १८९४च्या चिनीजपानी युद्धांमध्ये गुप्त पत्रव्यवहार कोणालाच करता येईना. चिनी लोकांची लिपी जपानने घेतली त्यामुळे जपानी भाषेतहि ऐंशी हजार अक्षरे आहेत.

मूळ चित्रांत, उत्तरोत्तर फारक पडून हल्लीचीं अक्षरे बनली आहेत. तरी मूळ चित्रांशी त्यांची वरील साम्यता आहे. म्हणून ही लिपी चित्रांपासून उत्पन्न झाली यांत संशय नाही. चिनी लिपीचा जन्म होऊन दोन हजारांवर वर्षे होऊन गेली. ही लिपी अद्यापहि चीन, कोरिया, तिबेट, जपान व फोरमोसा या देशांमध्ये सुरू आहे. ही लिपी अत्यंत अवघड आहे. जपानी लोकांनी काताकाना (वालबोध) म्हणून ७३ अक्षरांची एक सोपी लिपी तयार केली आहे.

ह्या लिपीवर सर्व काम भागते. तार करण्याच्या कार्याचा अक्षरांचा उपयोग तारायंत्राच्या खात्यांत करतात. स्त्रिया व मुले प्रथम हीच अक्षरे शिकतात. एवढ्या अक्षरांच्या शिकण्याने त्यांना वाचतां येते. कारण सर्वांच्या सोयीसाठी वर्तमानपत्रे व पुस्तके चिनी लिपीत लिहून पुढे 'काताकाना' लिहितात. 'काताकाना' (वालबोध) व लिहिण्याची 'हिरागाना' (मोडी) या अक्षरांची ओळख होण्यासाठी मुलांना प्रथमतः या लिपीचे घडे देण्यांत येतात. जपानी भाषा उच्चारण्यास फार सोपी आहे. जोडाक्षरांची पद्धत जपानांत नाही. लिपीतील चिनी व जपानी काही अक्षरे वेगळीं काढून दाखविले आहे.

वा इ म य—जपानी वाङ्मयातील उपलब्ध असलेला आद्यग्रंथ इ. स. ७१२ मध्ये लिहिला गेला असे म्हणतात. टम्मुनामक राजाच्या मनांत सर्व मुख्य राजघराण्यांचा इतिहास लिहावा असे होते; परंतु तो इतिहास पूर्ण होण्यापूर्वीच तो वारला व हें काम जेम्मयो नांवाच्या राणाच्या अमदानीत पूर्ण झाले. 'कोजिकी' (प्राचीन गोष्टींचा इतिहास) असे वरील ग्रंथाचे नांव होय. प्रो. यो. एच. चॅवर्लेन याने

मार्मिक प्रस्तावना लिहून वरील ग्रंथाचे इंग्रजांत भाषांतर केले आहे. 'कोजिकी' हा ग्रंथ आर्पेजपानांत लिहिलेला असून, विश्वाची उत्पत्ति, मूळचे राजवंश व अनेक राजांच्या कारकीर्दी, यांचे वर्णन त्यांत आढळते. अभिजात जपानांत लिहिलेला दुसरा ग्रंथ निहोंगी हा होय. चिनी भाषा व वाङ्मय यांचा परिणाम जपानी भाषेवर झाल्यामुळे अभिजात जपानमध्ये चिनीचे अधिक्य आढळून येते. 'निहोंगी' च्या लोकप्रियतेमुळे 'कोजिकी' हा ग्रंथ १७ व्या शतकापर्यंत मागे पडला. सतराव्या शतकांत प्राचीन विद्येच्या पुनरुज्जीवनाची लाट सर्व जपानभर पसरली व आर्पेजपानाकडे व 'कोजिकी' या ग्रंथाकडे लोकांचे लक्ष जाऊ लागले. १७ व्या व १८ व्या शतकांत मावूची व मोहोरी हे प्रसिद्ध ग्रंथकार उदयास आले. 'केजिकिडेन' हा प्रचंड ग्रंथ मोहोरीने लिहिलेला असून त्याचे ४४ विभाग झाले आहेत. 'कोजिकी' चा अर्थ विशद करणे व जुन्या शितो पंथाचे समर्थन करणे असा दुहेरी हेतु वरील ग्रंथावरून दिसून येतो. मिदोच्या अधिपतीने बुद्ध व शितो यांच्या मठांतील जुन्या ग्रंथांचा संग्रह करून, विद्वान लोकांकडून त्याने एक प्रचंड इतिहास लिहविला. या 'दाइ निहोंताशी' चे २४० विभाग झाले असून हा ऐतिहासिक ग्रंथ फार परिश्रमपूर्वक लिहिल्यांत आला आहे. त्यानंतर इ. स. १८२७ मध्ये 'निहोंनग्वाइती' नामक दुसरा एक इतिहास प्रसिद्ध झाला. जुन्या इतिहासांतील अद्भुत गोष्टींच वरील ग्रंथांत वन्याचशा आढळून येतात. १७ व्या व १८ व्या शतकांत वरील ग्रंथांशिवाय अनेक ग्रंथ जपानमध्ये निर्माण झाले व वाङ्मयाचा झपाट्याने प्रसार झाला.

काव्य.—काव्याच्या वावर्तीत जपानी लोक पूर्ण स्वतंत्र बुद्धीचे असून परकीय कल्पनांचा त्यांच्या मनावर फारसा पगडा बसलेला दिसून येत नाही. जपानी कवितेत वृत्त-वैचित्र्य, यमक, छंद, अनुप्रास वगैरे गोष्टीस जवळ जवळ फांटा दिलेला असतो. जपानी कवितेत पाहिले व तिसरे चरण, पांच पांच अक्षरांचे व दुसरे आणि चौथे चरण सातसात अक्षरांचे असतात व शेवटी सात अक्षरांचा पुन्हा एक चरण असतो. ८ व्या शतकांत हिटोमारो व अकाहिटो असे दोन कवी होऊन गेले. दहाव्या शतकाच्या आरंभी सूरयूकी हा प्रसिद्ध कवि होऊन गेला. 'मनयोशू' नामक ग्रंथांत हिटोमारो व अकाहिटो यांच्या कवितांचा संग्रह करण्यांत आलेला असून वरील ग्रंथ ७६० मध्ये प्रसिद्ध झाला. 'कोकिनशू' नामक ग्रंथ सूरयूकी याने प्रसिद्ध केला. त्यानंतर ११ व्या शतकापासून १५ व्या शतकापर्यंतच्या सर्व काव्यांचा संग्रह 'निजु-इचि-दाइ-शू' नामक प्रचंड ग्रंथाच्या रूपाने प्रकाशित झाला. तेराव्या शतकांत टैकाकयो याने शंभर वर्षांत होऊन गेलेल्या कविता प्रसिद्ध केल्या. उपर्युक्त ग्रंथ हेच जपानी अभिजात काव्य-ग्रंथ होत. एकोणिसाव्या शतकापर्यंत काव्याच्या वावर्तीत फारशी प्रगति झाली नाही. पुढे प्रो. टोयामा याने पाश्चात्य

पद्धतीप्रमाणे काव्यरचना करून जपानी वाङ्मयांत क्रांति करण्याचा प्रयत्न केला.

त्रिया व जपानी वाङ्मय.—जपानी वाङ्मयांत त्रियांचे अधिष्ठान असल्याचे आढळून येते. इ. स. ६२० मध्ये प्रसिद्ध झालेला ग्रंथ सूर्को नामक राणीच्या आश्रयासुळे लिहिला गेला. ७१२ साली 'कोजिकी' हा ग्रंथ जेमयो राणीच्या प्रोत्साहनामुळेच अस्तित्वांत आला. आठव्या शतकापासून शुद्ध जपानी भाषेचे संवर्धन जपानी त्रियांकडूनच करण्यांत आले. परंतु अभिजात चिनी भाषाच पुरुषवर्गांत सर्वमान्य झाली आहे. हा भेद ह्योश्या कार्कीहि प्रचलित असलेला आढळून येतो. 'जेनजी मोनो गतरी' व 'मकूरा नो क्षोशी' या जपानी भाषेतील उत्कृष्ट कादंबऱ्या होत. मुरासाकीनो शिकिबू आणि सैशोनागान या त्रियांनी अनुक्रमे वरील कादंबऱ्या लिहिल्या आहेत.

स्तिमित युग.—चवदाव्या शतकापासून सतराव्या शतकापर्यंत जपानी वाङ्मयेतिहासाचा जो काल गेला त्यास जपानी वाङ्मयांतील स्तिमित युग असे म्हणतात. या कालांत 'जिनकोशोटोकी' व 'टैहोकी' हे दोन ग्रंथ निर्माण झाले. या ग्रंथांत या कालाचे चित्र प्रतिबिंबित झाले आहे. राजकीय व ऐतिहासिक असे वरील ग्रंथांचे विषय असून जिनकोशोटोकी' या ग्रंथामुळे आधुनिक जपानी राजकारणाचे बीजारोपण झाले असे म्हणावयास हरकत नाही. आधुनिक जपानी लेखनशैलीचा पाया 'टैहोकी' या ग्रंथाने घातला. 'टिसूर झर म्युसा' नामक ग्रंथहि जपानी वाङ्मयांत महत्त्वाचा गणला जातो.

नाटक.—स्तिमित युगामध्येच 'नो' या नांवाचे प्रसिद्ध जपानी नाटक लिहिण्यांत आले. बौद्ध लोकांच्या चळवळी जोरांत सुरू होत्या त्याचवेळी हें नाटक लिहिले गेले. 'हुंका' व 'गागाकू' ही नाटकेहि प्रसिद्ध आहेत. परंतु 'नो' या नाटकाने जपानी नाट्यवाङ्मयांत मोठीच क्रांति केली. पाश्चात्य सुधारणेची लाट जपानांत आली त्यावेळी हें नाटक कांहीं काळ मार्ग पडले होते. परंतु अजूनहि त्याची लोकप्रियता कमी झालेली नाही.

जपानी लोक जात्याच आनंदी व रंगेल स्वभावाचे आहेत. त्यांच्यांत गर्भार्य आहे व आशावादित्वहि आहे. 'नो' मुळे उत्पन्न झालेला निराशावाद 'क्योजेन' या प्रहसनामुळे नष्ट झाला. 'नो' व 'क्योजेन' या नाट्यकृतींनी लुक्षितांस वेढ लावले परंतु अशिक्षित समाज व व्यापारी वर्गरे लोकांत 'जोरुरी' व 'काबुकी' हीं दोन नाटकेच फार लोकप्रिय झाली. जपानी नाटकांत त्रियांची भूमिका स्त्रियाच घेत असत परंतु पुढे कायद्याने मनाई केल्यामुळे पुरुष त्रियांच्या भूमिका घेऊ लागले. 'वानोटो' व 'सेवा-मोनो' हीं नाटके सामाजिक असून 'अरागोटो' हे ऐतिहासिक नाटक सर्वश्रुत आहे. अलीकडे पाश्चात्य सुधारणा प्रसृत होऊ लागल्यापासून उच्च दर्जाचे लोक, नाट्यविष-

यांत मन घालू लागले आहेत व नाटकांवरील वाहिष्कार उठला आहे. १८८७ साली स्वतः वादशहा सुद्धा नाटक पहाण्यास गेला होता. जपानमध्ये गुराकूसा नामक पाश्चात्य पद्धतीवर एक नाटकगृह बांधण्यांत आले. शेक्सपिअरची नाटकेहि अलीकडे जपानी रंगभूमीवर होऊ लागली आहेत. सामाजिक नाटके रचण्याची सध्या जास्त प्रवृत्ति दिसून येत आहे. या नाटकांत जपानी लोकांचा विनोद भरपूर असलेला आढळतो.

टोकूगावा युग (१६६३—१८६७):—या काळांत नाटक हा विषय लोकप्रिय झाला व जपानी वाङ्मय संपन्न झाले. येशू व किओटो हीं शहरे वाङ्मयोत्पादक स्थाने म्हणून मानली जाऊ लागली. चिनी भाषेचा अभ्यास करून विद्वत् संपादन करणाऱ्या संघास 'कंगाकुश' असे म्हणतात. यांतील लोकांनी अनेक महत्त्वाचे ग्रंथ लिहिले आहेत. फूजीवरासैन्याने चूर्णातत्वज्ञानाची ओळख देश-बांधवांस करून दिली. इयाशोरारुन याने नैतिक विषयावर अनेक निबंध लिहिले आहेत. अराइ हुकू सेकी, हा इतिहासकार, तत्त्वज्ञ व मुत्सद्दी म्हणून प्रसिद्ध आहे. जुने चुही तत्त्वज्ञान लोकांस रुचत नसल्यामुळे, कन्प्यूशिस व मेन्शि-अस पंथांचा स्वतंत्र तऱ्हेने अभ्यास करण्याची प्रवृत्ति राष्ट्रांत उत्पन्न झाली. इटोनुसाइ, इटोतोमै, सोराइ, टसाइ, शंटाइ वगैरे विद्वान लोकांस बुद्धधर्म संमत नसल्याने ते बुद्ध व जपानी धर्मितांच्या दूषणास प्राप्त झाले. अठराव्या शतकांत धार्मिक विषयांच्या वादास जपानमध्ये ऊत आला होता. सतराव्या शतकांत लहान मुलांकरिता स्वतंत्र वाङ्मय निर्माण झाले व त्याची अलीकडे इंग्रजांत भाषांतरहि झाली आहेत. अनेक गोष्टी व कादंबऱ्या, टोकूगावा युगांत निर्माण झाल्या आहेत. संतोक्योडन, धकीन, तानेहिको, सांव, शुनसुइ वगैरे कादंबरीकारांच्या अद्भुत कादंबऱ्या फार प्रसिद्ध आहेत. नैतिक विषयांवरील निबंध व ऐतिहासिक संशोधनविषयां लेख वगैरे या युगांत वरेच प्रसिद्ध झाले आहेत.

मैजी युग.—टोकूगावा युगांत, धर्म, तत्त्वज्ञान, इतिहास वगैरे विषयांवर वाङ्मय उत्पन्न झाले व राजकारणाबद्दल लोकमताची दिशा बदलून गेली. मैजीयुगांत पाश्चात्य भौतिक शास्त्र, कला व वाङ्मय याबद्दल चोहोंकडे उत्कट आवड उत्पन्न झाली होती असे दिसते. इंग्रजी शिकण्याची सर्वत्र प्रवृत्ति दिसून येऊ लागली. टोकिओ युनिव्हर्सिटीस जोडलेल्या तीन्ही कॉलेजांत ऑक्सफोर्ड व केंब्रिज येथे जाऊन आलेले विद्वान अध्यापक काम करू लागले. याच काळांत जपानच्या राजकारणास उत्कृष्ट कर्णधार लाभले व इंग्रजी वाङ्मयाची आवड उत्पन्न झाली. स्माइलसूकृत, 'सेफ्टहेल्प', मित्रचे 'रिप्रेसेंटेटिव्ह गव्हर्नमेंट' वगैरे पुस्तकांची जपानी भाषांतरे होऊ लागली. हर्बर्ट स्पेन्सर व गिझोब्रुल यांचे ग्रंथ जपानांत छापले गेले व 'बेवर्स एन्सायक्लोपेडिया'चेहि भाषांतर करण्याचे काम

शिक्षणखात्याने केले. या नव्या काळांत पुढे आलेल्या लेखकांच्या प्रत्येक कृतीत राजकारण चमकू लागले. रसोच्या सोशल कॉन्ट्रॅक्टने भाषांतर करण्यांत आले व राजकारणांतील नव्या तात्त्विक प्रमेयांचा उद्घापोह सुरू झाला. १८८२ मध्ये 'जुलिअस सीझर' ला जपानी पेहराव देण्यांत आला. मेकॉले, गोल्डस्मिथ, टेनिसन, थ्याकरे वगैरे इंग्रजी ग्रंथकारांच्या पुस्तकांचा शाळा व कॉलेज यांमधून अभ्यास सुरू झाला. आधुनिक जपानी वाङ्मयांत रोहन याने मोठा क्रांति केली. डिझराइली, वायरन, शेक्सपियर, कार्लोइल, इमर्सन, ह्यूगो, डीकन्स, गोएटे वगैरे युरोपियन ग्रंथकारांच्या पुस्तकांची झपाट्याने भाषांतरे होऊ लागली. अनेक पाश्चात्य शास्त्रीय ग्रंथांचेहि परिशीलन सुरू झाले, व चोहों वाजूने जपानी अभ्युदयास जोराने सुरुवात झाली.

वृत्तपत्रे व नियतकालिके.—प्राचीन काळी जपानांत वृत्तपत्रांची कल्पना नव्हती; व एखादी महत्त्वाची गोष्ट घडून आल्यास दैदी पिटवांत असत. त्यानंतरच्या काळांत नागासाकी येथील गव्हर्नरास, डच व्यापारी परदेशांतील वृत्तपत्रांत असलेल्या बातम्या कळवीत असत व त्यांचे जपानांत भाषांतर होत असे. १८५७ सालानंतर येथे येथील अधिकाऱ्यांनी परकीय पुस्तके, मासिके व वृत्तपत्रे यांच्या व्यवस्थित अभ्यासाला उत्तेजन दिले; परंतु बहुजनसमाजास त्यापासून फारसा फायदा झाला नाही. १८६१ साली 'बटा-विद्या न्यूज' म्हणून पहिले वर्तमानपत्र निघाले; पण ते फार काळ टिकले नाही. १८६४ साली याकोहामा येथे 'शिवनशी' नामक वृत्तपत्र सुरू झाले. 'कोको शिवन' हें पत्र १८६७ त निघाले; परंतु सरकारवरील टीकेमुळे ते रद्द करण्यांत आले. व त्याच्या फुकूची नामक संपादकास तुरुंगांत टाकण्यांत आले. किडोच्या नेतृत्वाखाली 'शिवनशाशी' या पत्राचा उदय १८७१ त झाला. 'मेनिची शिवन' हें दैनिकहि चांगले लोकप्रिय होऊ लागले. कोणताहि निश्चय करण्याच्या बाबतीत जपानी लोक थोडे मंद असतात. परंतु केलेला निश्चय यशस्वी करण्याच्या कामी ते जिवापाड मेहनत घेतात असा जपानी लोकांचा लौकिक आहे; व तो वृत्तपत्रांच्या बाबतीत चांगला दिसून येतो. १८७५ साली सुमारे १०० नियतकालिके व दैनिके जपानमध्ये होती. त्यांपैकी निम्बिनिचि-शिवन, युबिनहोची, चोयाशिवन, अकेबोनोशिवन, व मेनिचीशिवन ही पत्रे फार प्रसिद्ध आहेत. वृत्तपत्रांची वाढ झाल्यामुळे चळवळ फार होऊ लागली, व १८७५ मध्ये प्रेसअॅक्ट पास झाला, व बऱ्याच संपादकांस तुरुंगांत टाकण्यांत आले. परंतु दडपशाहीमुळे वृत्तपत्रांची लोकप्रियता उलट जास्तच वाढली. चिनी शब्दांचे व कल्पनांचे आधिक्य असल्यामुळे व अभिजात प्रांथिक भाषा लिहिण्याची त्यांना संवय व हौस असल्यामुळे बहुजनसमाजास जपानी वृत्तपत्रांची भाषा कळत नसे. म्हणून १८७५ मध्ये 'योमियूराशिवन' नांवाचे एक वृत्तपत्र निघाले व

त्याची भाषा अत्यंत सोपी व घरगुती भाषेसारखी असे. हें पत्र फार लोकप्रिय झाले होते.

१८८१ साली जपानांत राजकीय पक्ष उत्पन्न झाले; व वृत्तपत्रे कोणता तरी एक पक्ष घेऊन त्याप्रमाणे लोकमत बनवू लागली. वर्तमानपत्रांतील वादविवादास रंग चढू लागला. पक्षभेद फार होऊ लागले; परंतु प्रधानमंडळावर टीका करणे हे सर्वांचे सामान्य धोरण असे. १८८२ साली 'जिजिशिपो' (टाइम्स) हें पत्र फूकूझावायूकीची या प्रसिद्ध जपानी विद्वान् गृहस्थाच्या नेतृत्वाखाली सुरू झाले. याची, कुटुंब व राष्ट्र यांच्या स्वातंत्र्याचे रक्षण करण्याच्या अभिनिवेशाने हें पत्र चालविण्यांत आले होते.

टोकिओ येथील सर्व पत्रे राजकीय व वाङ्मयात्मक प्रश्नांचा उद्घापोह करणारी होती. ओसाका येथे 'ओसाका असाइशिवन' नांवाचे एक व्यापारी वृत्तपत्र सुरू झाले. जगांतील सर्व बातम्या या पत्रांत छापल्या जात असत. मरू-यामा याने १८८८ मध्ये टोकिओ येथे एक व्यापारी पत्र सुरू केले. १८९७ साली वृत्तपत्रावरील कायद्याचे दडपण बरेच शिथिल झाले. मुद्रणस्वातंत्र्यामुळे स्वरूपणा व जहालपणा यांच्याऐवजी नेमस्तपणा, सभ्यपणा वगैरे गुण वृत्तपत्रांत दिवू लागले.

जपानच्या सर्व भागांत मिळून एक हजार वर्तमानपत्रे आहेत. याशिवाय मासिके व नियतकालिके तीन हजार आहेत. दैनिक वर्तमानपत्रांच्या साधारणतः पन्नास लाख प्रती रोज निघतात व रोज खपतात. जपानांतील वृत्तपत्रे हे केवळ बातमीपत्र नसून त्याच्या द्वारा सामाजिक चैतन्य उत्पन्न करण्याचे कार्य होतें. प्रत्येक वर्तमानपत्राच्या मागे एक सुसंघटित अशी रचना असते. त्याच्या गमनचुंबी इमारतीत छापखाने असून शिवाय व्याख्यानमंदीरे, विप्रेतिगृहे, संगीतगृहे, प्रदर्शने इत्यादि असतात. अवलोकन, सार्वत्रिक मतदान आणि इतर शैक्षणिक, राजकीय व सामाजिक वगैरे सर्व प्रकारच्या चळवळीत वृत्तपत्रांचा भाग नाही असे नाही. टोकिओ व ओसाका येथील एकंदर वीत दैनिकांपैकी अकरा स्वतंत्र वाण्याची आहेत. 'हुजूरपक्षी' वृत्तपत्राविरुद्ध ही एकच शक्ति सध्या जपानमध्ये लोकशाहीसाठी झगडत आहे.

जपानांत अधिकारपदाधिष्ठित वृद्धांच्या विरुद्ध वृत्तपत्रे हे तरुणांचे हत्यार आहे. राज्यकारभार हांकणारा वर्ग व संपादक वर्ग यांत शिक्षणविषयक फरकहि असतो. सरकारी दडपशाहीला स्वतंत्र जपानी पत्रे भीत नाहीत. १९१८ च्या 'तांदुळाच्या दंग्या'च्या वेळी या पत्रांना सेन्सरकडून फार त्रास झाला. वृत्तपत्रासंबंधी असलेले कडक कायदे १९२२ साली रद्द करण्यांत आले. 'प्रत्येक वयांत आलेल्या माणसास मत असावे' ही नुकतीच झालेली चळवळ वृत्तपत्रमंडळा-मार्फत चालविली जात होती. अवलोकनीया तर दुसऱ्या कोणत्याहि चळवळीपेक्षा वर्तमानपत्रांचेच अत्यंत साहाय्य झाले. अनेक सामाजिक बाबतीतहि वृत्तपत्रे प्रामुख्याने भाग

वेतात. जपानांतील वृत्तपत्रांत तंत्र स्पर्धा नित्य चालू असते. शत्रूच्या गोटांत हेर पाठवून निरनिराळी कुलेगडी चवाठयावर आणण्याचे त्यांचे प्रयत्न सतत चालू असतात.

ज प ण च णी रा णि क इ ति हास, जगदुत्पत्ति:— जपानविषयी प्राचीन माहिती कोलिका व निहोंगी या आठव्या शतकांत लिहून ठेवलेल्या ग्रंथांवरून मिळते. त्यांत जगाच्या उत्पत्तीबद्दल असे वर्णन दिले आहे की आरंभी उंच आकाशांत ई राचें त्रिमूर्तिरूप स्वरूप होतें, नंतर इतर देवता उत्पन्न होऊन त्यांपैकी दोन देवतांनी पृथ्वी व तिजवरील देश, नंतर चंद्र, सूर्य व असुर उत्पन्न केले. पुढे सोसून नामक देवतेने स्वर्गामध्ये वखेडा माजविल्यामुळे तिला पाताळांत हाकळून देण्याची शिक्षा झाली. पुढे सूर्यदेवतेचा नातू सोसून जपानांत येतो व त्याचा पणतु जिम्मु टेनो हा झि. पू. ६६० मध्ये जपानचा पहिला राजा राज्य करूं लागतो. हा जपानी साम्राज्याचा आरंभशक मानतात.

प्रागैतिहासिक काल.—ख्रि. पू. ६६० ते इ. स. ४०० पर्यंतची १-६० वर्षे हा जपानी राष्ट्राचा इतिहासपूर्वकाल होय. ह्या काळांत एकंदर २४ राजे होऊन गेले व त्यांपैकी पहिले १७ सरासरीने शंभर वर्षांवर जगले असे वर्णन आहे. सूर्यदेवतेचा नातू सोसून याच्या बंधाजांनी जपानमध्ये येऊन इष्टुमो येथे राज्य केले असे जें म्हणतात त्याचा अर्थ मोंगोलियन लोकांनी कोरिया द्वीपकल्पाकडून जपानवर स्वारी केली असा दिसतो; अणि पुढे निनिंगो हिऊग येथील टकविहो डोंगरावर उतरून जपानांत प्रवेश केला. या गोष्टीवरून मलायी लोकांनी दक्षिण समुद्राकडून येऊन जपानांत प्रवेश केला असे दिसते. जिम्मु हिऊग येथून ख्रि. पू. ६६७ मध्ये निषाला व ६६० मध्ये त्याला यामाटो येथील राजवाड्यांत राज्याभिषेक झाला. अलीकडे जुन्या थडग्यांपैकी बरीच उकळून काढली आहेत व त्यावरून महत्त्वाची माहिती उपलब्ध झालेली आहे. तथापि त्यांत खोदाव लेख मुळीच सांपडले नाहीत. जिम्मूनंतरचे बरे आठ राजे झाले त्यांच्या कारकीर्दीत एकहि महत्त्वाची गोष्ट झाली नाही. त्या काळांत अशी एक चाल होती की, प्रत्येक नव्या कारकीर्दीच्या आरंभी राजधानी बदलावयाची; पण त्यामुळे कोणत्याच राजधानीच्या ठिकाणाची मोठ्या प्रमाणांत वाढ झाली नाही. १० व्या वादशाच्या कारकीर्दीत खानेसुमारी, कातळावर कर वसविणे, बंदरी व्यापाऱ्याकरितां बोटी वांधणे व शेतकीकरतां तलाव, पाट खणणे ही चार महत्त्वाची कामे करण्यांत आल्याचें नमूद केले आहे. या काळानंतर ८ शतकांनी वृत्तकारांनी या गोष्टी लिहिलेल्या आहेत; व त्यांच्या प्रत्यंतराकरितां कोरिया व चीन यांचे इतिहास ताडून पाहतां प्रथम १२० वर्षांच्या सनावळीत चूक असल्याचें दिसून येतें. ती सोडून दिली तरी राजांच्या इतक्या लांबलांब कारकीर्दी असणे मुळीच शक्य दिसत नाही. त्या वेळचे यादवहा आपल्या राज्यांतून अनेकदां दौऱ्यावर जात असत; व

त्यांत ठिकठिकाणी आढळणाऱ्या सुंदर रमणी आपल्या जनानखान्यांत समाविष्ट करीत असत. त्यांच्यापासून झालेली संततीहि प्रत्येक वादशाह्याला पुष्कळ असे. केइको वादशाह्याला (इ. स. ७१-१२० ८०) मुलें होती. या गोष्टीचा राजकीय दृष्ट्या महत्त्वाचा परिणाम असा झाला की, या सर्व राजपुत्रांना योगक्षेम चालण्याकरितां जहांगीरी द्याव्या लागल्या व त्यापासून देशभर जहांगीरदारांचा वर्ग निर्माण झाला. या वर्गाचा जपानच्या इतिहासावर फार मोठा परिणाम झाला. सुईनिन व केइको या तीन कारकीर्दीत मिळून एकंदर तलाव व पाट ८०० वांधण्यांत आले; या काळांत वादशाहो अम्मलहि वन्याच प्रदेशावर पसरून एकंदर १५ प्रांतांवर म्हणून एक गव्हर्नर-जनरल नेमल्याचें व प्रत्येक प्रांतांवर गव्हर्नर (मियको) व प्रत्येक शहराला नगराध्यक्ष (इनकी) नेमल्याचें इ. स. १२५च्या सुमाराचें वर्णन आहे. प्रांतांच्या मर्यादा नद्यापर्वतांनी ठरविल्या होत्या; व शहरांपांंची पूर्वपश्चिम व दक्षिणोत्तर असे रस्ते वांधून आंखणी केलेली होती. भौगोलिक नांवें मात्र कोठें दिलेली नाहीत.

यानंतर महत्त्वाची गोष्ट म्हटली म्हणजे इ. स. २०० मध्ये जिंगो वादशाहिणीच्या अधिपत्याखाली जपानी सैन्याने कोरियावर केलेली स्वारी होय. कोरियाच्या राजाने महाराणांचे तें अफाट सैन्य पाहून भीतीने तिच्यावरोबर तह केला व जपानचा मांडलिक राहून सतत खंडणी देण्याचें कबूल केलें. कोरियांतील दुसऱ्या दोन राजांनीहि बरीलप्रमाणें तह केले व महाराणी मोठी विजयी होऊन जपानला परत आली. या हकीगतीत कित्येक अल्लाकीक गोष्टी घडल्याचीहि वर्णन आहे; तें सोडलें तरी या स्वारीबद्दल अविश्वास उत्पन्न होण्यास मोठे कारण असे आहे की, एकतर त्या वर्णनांत कालविपर्यासाच्या चुका फार असून दुसरे चीन, किंवा कोरिया या देशांच्या इतिहासांत या स्वारीबद्दल मुळीच उल्लेख आढळत नाही.

चीन देशाच्या इतिहासांत जपानबद्दलची लांबलांब वर्णने आलेली आहेत. जपानी लोक फार खुजे व देशांतील हवा फार सौम्य असे वर्णन आहे. जपानला राणीदेश म्हटलें आहे. तेथें दिवाळ्याउन्हाळ्यांतहि भाजीपाला होतो. तेथें बैल, घोडे, वाघ, चित्ते हे प्राणी नाहीत; लोक आपआपला दर्जा दर्शविण्याकरितां निरनिराळ्या प्रकारांनी तोंडावर व अंगावर गोंदीत आसतात; पुरुष सर्वे अंगभर मिळून एकच वस्त्र परिधान करतात व स्त्रिया लोक्यावरून व्यावसायिका श्रमा घालतात; पुरुषांचीं हत्यारे भाले, ढाली व धनुष्यबाण हीं होत; स्त्रियांचें काम हातांनीच करतात; मादक दारू फार पितात; लोक दीर्घायुषी, पुष्कळ १०० वर्षे जगणारे आहेत; स्त्रियांची संख्या पुरुषांपेक्षां फार जास्त आहे; वरच्या दर्जाचे लोक चारवार, पांचपांच घायका करतात, तथापि त्या सर्वे सवतीमत्सर न करतां पतिव्रता राहतात; खालच्या प्रतीचे लोकहि दोनदोन, तीनतीन घायका

करतात; कायदे मोठ्यांच्याचो बायकानुल्लेख करून करतात; सुतक दहा दिवस पाळतात व मृताचें क्रियाकर्मे करतात. मासे धरण्याचा उद्योग फार चालतो; जमीनदारी अपयश्या कृष्यारी पद्धत आहे, इत्यादि वर्णन आढळलें. शिवाय जा वृत्तप्रभांत असें लिहिलें आहे की, इ.स. १४७ ते १९० पर्यंत जपानमध्ये मोठे अन्तर्गुप्त चालू होतें, व तें शेवटीं एका राज्यापरी त्यांनें बंद पाडलें. तीं राज्यां फार युद्ध, अविवाहित व आतुंमंत्र आणणारीं होती. हीं राज्यां म्हणजेच जपानी वृत्तकारांनीं वर्णिलेलीं जिणे महाराणी होय, यांत धंका नाही. एकंदरीत बरील चिनी वृत्तकारांनीं वर्णन फार न्यायस्थ आहे. मात्र गोंदण्याची चाल बर वर्णिल्याइतकी सार्वत्रिक नव्हती.

प्रागैतिहासिक काळाच्या अठोराशेवरीस जपानी संस्कृतीमध्ये बरील वर्णनाच्या मानानें यशस्वी करक होत गेला होता. ३ व्या शतकाच्या सुमारास जपानमध्ये नाविक फलेमध्ये बरीच सुधारणा झालेली होती. शंभर फूट लांबाची जहाजे लोक बांधू लागले होते. कोरियावरवींचे जलमय लयास आजून मिश्रय येरेंच वाढलें होतें; जपाननें कोरियापासून लेखनकला शिकण्यास आरंभ केला होता. चिनी व कोरियन शास्त्रग्रंथांचा प्रसार करणाऱ्या कोरियनांनीं जपानांत एक मोठी वसाहत केली होती.

आ. स. ऐ. ति. हा. सि. क. का. ल. (इ. स. ४००-६०२):— इ. स. ३५३ च्या सुमारास जपानच्या ऐतिहासिक काळास सुरुवात होते. या ऐतिहासिक काळांतला रिन् हा पहिला बादशाहा होय. तो इ. स. ४०० मध्ये राज्यावर आला. या काळांत राजकारणांतलं ह्तर पुण्यांनीं बादशाहाची राजनिष्ठ न राहतां पुष्कळ वेळां राज्य धळवावण्यानें प्रयत्न केल्याची उदाहरणे आहेत. एकाच पुण्याच्या निरनिराळ्या त्रियांच्या मुलांमध्ये विवाहसंधेय या काळीं होत असत. समाजामध्ये धंदवार वर्ग किंवा जाती वनत चालल्या होत्या. सरदारांपैकीं मोठ्या प्रसिद्धीस चढलेल्या इसमांच्या हातांत बहुतेक राज्यकारभार असे. तथापि बादशाहाची इच्छा ते सर्वगम्य करीत असत. न्यायकोटींची स्थापना झालेली नव्हती. उकळणारे पाणी किंवा तप्त धातु या दिव्यांच्या सापाने अपराधीनिरापराधित्व ठरवीत असत. या काळांतलं युरिअकु (४५७-४७९) व मुरेतसु (४९९-५०६) हे दोन राजे फार क्रूर होते. युरिअकु हा विकाराच्या किंवा क्रोधाच्या भरांत निर्दयपणे लोकांनां कापून टाकीत असे; व दुसरा मुरेतसु हा जपानांतलं नीरोचा अवतारच होय. याला मनुष्यप्राण्यांचे वेदनाविलाप पाहण्याची मोठी आवड असे. या काळांतहि प्रजेपासून जमीनी घळकावून त्या राजपराण्यांतलं इसमानां दिल्लीची व भेतकन्यांनां त्यांचीं उपरी कुळे घनविल्याचीं पुष्कळ उदाहरणे आहेत. चिनी व कोरियन विद्वानांनीं जपानांत येऊन चिनी संस्कृतीचा अधिकाधिक प्रसार केला व कारागिरांनीं उद्योगधंदे सुधारिले.

इ. स. ५४० च्या सुमारास ७०५३ चिनी कुटुंबे जपानांत राहतात असल्याचा व त्यांच्यापैकीं एका चिनी गृहस्थाचा बादशाही खगिण्याचा प्रियेक्टर नेमल्याचा उल्लेख आहे. या गोष्टीवरून व जपानच्या राष्ट्रीय नोंदणीयुक्तींतलं माहितीवरून हें निःसंशय सिद्ध होतें की, जपानी लोकांत चिनी व व कोरियन रक्षाची मिसळ स्थास आहे.

बौद्धधर्माचा प्रवेश:—या काळांतलं अत्यंत विलक्षण व गिरपरिणामकारी अशी गोष्ट म्हणजे बौद्धधर्माचा जपानांत प्रवेश हो होय. हें धर्मप्रसारार्थ काम गुड कोरियाच्या राजानें आपल्या अंतावर घेऊन जपानांत एक धर्मप्रतिनिधी, बरोबर एक बुद्धाची कांद्याची मूर्ति (मोंझ = मिश्रधातु तांबे व कथील) व कित्येक सूत्रग्रंथ देऊन पाठविला. परंतु दुर्दैवानें त्याच सालीं जपानांत हंगची साथ आली; त्यामुळे या नवीन धर्माच्या आगमनामुळे जुन्या देवतांचा कोप झाला, असें दरपारांतलं जुने भाविक लोक म्हणूं लागले. अर्थात् नव्या बौद्धधर्माच्या प्रसारास तो मोठा अडथळा झाला. तथापि तो फार वर्षे टिकला नाही. न्यांतर सुमारे पसंतीस वर्षांनीं जपानांत पहिले बौद्धधर्माय देवालय बांधण्यांत येऊन त्यांत बुद्धाची एक १६ फूट उंचाची लांकडी मूर्ति पसविण्यांत आली. जपानांत नव्या बौद्धधर्माचा प्रसार तत्परांच्या भोरावर करण्यांत आला असें कित्येक म्हणतात; पण तो गैरसमज आहे. यारा प्रकार असा आहे की, ५८७-५९२ या सालांत जपानमध्ये राज्यबद्दल तंडा झाला; त्यांतलं एका पक्षाला नव्या बौद्धधर्माचे सोम व उनवरी हे राजपुत्र होते व आपला जय झाल्यास बौद्ध देवालय बांधण्याचा त्यांनीं नयस केला. देवचोगानें त्यांचाच जय झाला, तेव्हां अर्थात् बौद्धधर्माचा त्यांनीं भोरांत प्रसार चालविला. ५८८ मध्ये कोरियांतून बुद्धाचे अवरोप, बौद्ध भिक्षु, कित्येक मूर्ती जपानांत पाठविण्यांत आल्या; शिवाय वैश्वक, ज्योसिप, व प्रथमतःच जाणणारे विद्वान लोकहि पाठविण्यांत आले होते. त्याच सुमारास राजपुत्र शोफोटु हा अत्यंत विद्वान तत्त्वज्ञ होऊन गेला. या सर्वांच्या प्रयत्नांनें जपानांत बौद्धधर्माचा लपटपानें प्रसार होऊन ६२३ च्या खानेसुमारींत ४६ बौद्ध देवालये, ८१६ भिक्षु व ५६९ भिक्षुणी जपानांत असल्याचें आढळून आलें.

बौद्धधर्मांमुळे जपानांत नवे नीतिनियमसुद्ध झाले, इतकेंच नव्हे तर सर्वांगीण चिनी संस्कृतीच जपानी समाजांत शिरली. सूत्रग्रंथ जपानांत असल्यामुळे बौद्धधर्माचे आचर्यान जपान होऊन वसलें व त्यामुळे चिनी व कोरियन विद्यार्थी जपानांत सतत येऊं लागले. त्याचा परिणाम जपानच्या प्रतिष्ठित वर्गावर होऊन ८१४ च्या खानेसुमारींत ७९६ शुद्ध जपानी घराणीं व ३८२ चिनी व कोरियनमिश्रित घराणीं असल्याचें आढळलें. शिवाय सोन्याहण्यांचे डोक्यांतलं दगिने, चित्रकला, सुगंधी द्रव्य, चिनी नृत्य व संगीत कला वर्गरे अनेक नव्या गोष्टी जपानी समाजांत पसरल्या. प्रिन्स

नवा नीतिनियमग्रंथ तयार केला. तथापि राज्यावद्दल तेंटराजघराण्यांत चालू असतच. प्रिन्स फुरु विठो याच्या उदाहरणावरून राजघराण्यांतील पुस्त्यांनी सुद्धा संन्यास घेऊन मठांत शिरण्याची पद्धत पडली. पुढें कित्येक वेळां प्रधानांनी आपल्या हातांत सत्ता कायम राहण्याकरितां राजांना संन्यासी वनण्यास भाग पाडल्याचीं उदाहरणें आहेत. शिवाय या काळांत शकुनादिकांवरील विश्वास, जादूटोणा, चेटकें वगैरे गोष्टीहि वन्याच पसरल्या.

कोटोकु वादशहाच्या कारकादांपासून (६४५) पुढें प्रथमच कायदे करण्यास सुरुवात झाली. हा वादशहा मोठा उदार, न्यायी व विद्वानांचा चहाता होता. त्याच्याकडे वेठींची पद्धत, न्यायखात्यांतील लांचलुचपत, शेतकरीवर्गाची विपत्तावस्था, करवसुली करणारांची पैशाची अकरातफर वगैरे अनेक अन्यायासंबंधानें तक्रारी करण्यांत आल्या. तेव्हां त्यानें राज्यकारभारांत स्पष्ट कायदे व शिस्त घालून देण्यास सुरुवात केली. त्यानें लागणजमीन, शेतकरी व मालक यांची नोंद करविली. ठिकठिकाणां पहारे, चौक्या ठेवल्या; वरिष्ठ नोकरांना वंशपरंपरा इस्टेंटी दिल्या; राजद्रोह करणाराला मुलावाळीसुद्धा फांशीची शिक्षा ठेवली; निसृष्ट व लायक लोकांना न्यायाधीश नेमले; दरवारांत तक्रारी अर्जाकरितां एक पेटी ठेवण्यांत आली; व अर्जांना उत्तर लवकर न मिळाल्यास वाजविण्याकरितां एक घंटा टांगून ठेवली. ग्रीक जपानी इसमांत जमीन सारख्या प्रमाणांत सहा सहा वर्षांच्या मुदतीनें वांटून देण्याचे ठरविलें; वेठींवर मर्यादा घालण्यांत आली; मृताघरोवर सोन्याख्यावे जिन्नस व इतर पदार्थ पुरण्यास बंदी करण्यांत आली; थडग्याजवळ वळी देण्याच्या व आत्मघात करण्याच्या पद्धतीला आळा घालण्यांत आला. राज्यकारभाराची निरनिराळीं आठ खातीं करण्यांत आली. या वावर्तीत सर्वेस्वी म्हणजे राजमंत्री, राज्यकारभाराचीं खातीं व अधिकारीवर्गाचे पोपाक सुद्धा सर्व वावर्तीत चीनचे अनुकरण करण्यांत आलें. शिवाय बौद्धधर्माचा प्रसार सारखा चालू होताच. कोटोकूनंतर राज्यावर आलेली महाराणी सहमेइ हिनें त्याला अंतःकरणपूर्वक भरपूर आश्रय दिला. सूत्रग्रंथाधारे जाहीर प्रवचनें तिनें करविलीं, अनेक प्रांतांत युद्धालये बांधविलीं व त्यांच्या खर्चाकरितां उत्पन्न म्हणून जमीनी तोडून दिल्या.

फुजिवर लोकांचा काल (६७३-११५५) :— जपानच्या वखरांमध्ये ६७३ हें साल दोन कारकीर्दींमधील संघर्षकाल म्हणून गणलें आहे; परंतु वास्तविक त्या सालीं आराजकता मानली होती. प्रिन्स ओटोवा (इतिहासांतील कोयुन वादशहा) आणि प्रिन्स ओअम (इतिहासांतील टेम्यु) यांच्यांमध्ये भयंकर तामना होऊन त्यांत अखेर टेम्युचा जय झाला. येथपासून पुढील चार शतकांच्या फुजिवरांचा काल असें म्हणतात व त्याचें कारण असें की, या सर्व काळांत फुजिवर घराण्यांतल्या लोकांच्या हातांत सर्व राज्यकारभार

होता. हे लोक राजांना आपल्या मुली देत असत व आपल्या मुलांना राज्यकारभारांतील सर्व वरिष्ठ जागांवर नेमवीत असत. नवीन सुरू केलेल्या चिनी राज्यपद्धतींत राजाकडे मुलकी किंवा लष्करी कोणत्याच खात्यांची प्रत्यक्ष हुकमत नसे. सर्व मुलकी अधिकार नोकरवर्गाच्या व लष्करी अधिकार सैनिकवर्गाच्या हातांत पडला. त्यांतच पूर्वीची प्रत्येक कारकीर्दीच्या आरंभी राजधानी बदलण्याची पद्धत बंद पडून ७०९ ते ७८४ सालापर्यंत नर हीच राजधानी होती; व पुढें दहा वर्षांनीं किओटो ही कायमची राजधानी होऊन बसली. नर ऊर्फ हेइजो येथें एकंदर सात राजे झाले. त्यांच्या काळांत अनेक देवालय व मूर्ती नवीन स्थापन झाल्या. त्यांत एक बौद्धांची मूर्ति ५३ ३/४ फूट उंच होती. कोटोकूच्या जमिनधारी पद्धतमुळे शेतकी सुधारण्याकडे कोणाचेंच लक्ष लागेना; म्हणून त्याऐवजी खासगी कायम मालकीचें तत्व लागू करण्यांत आलें. या सुमारास फुजिवर घराण्यानें आपलें महत्त्व वाढविण्याचा प्रयत्न चालविला होता. आपल्या घराण्याच्या शाखांपैकीच कोणाची तरी मुलगी राजानें विवाहाला पत्करावी असा नियमच पाडून टाकला. राजाला मुलगा झाला की तो आजोळी वाढावा व तो राज्यावर आला की, आजोबांनी कारभारी वनावें असा प्रकार सुरू झाला. राजा स्वतंत्र अधिकार चालवूं पाहूं लागल्यास त्यास राज्यत्याग करून मठ-दोक्षा घेण्यास ते लोक भाग पाडीत इतके ते अरेराव बनले.

याप्रमाणें ८ व्या व ९ व्या शतकांत किओटो राजधानीत फुजिवर घराण्यांतील लोकांच्या हातांत सर्व सत्ता एकवटली होती. पण : पुढील शतकांत तैरा व मिनमोटो या लष्करी घराण्यांकडे अनुक्रमेण ती गेली; त्याचें कारण असें झालें की, फुजिवर घराण्यांतील लोकांचा लष्करी पेशा जाऊन ते चैनी बनले; व दूरदूरच्या प्रदेशांत लष्करी जहागीरदारांचा वर्ग बळावत जाऊन वरील दोन घराणीं विशेष प्रबल बनली.

तैरा व मिनमोटो या दोन लष्करी घराण्यांत राज्यावद्दल कलह लागून त्यापार्वीं पुढें ४५० वर्षे जपानमध्ये बहुतेक सारखें अंतर्गुद्ध चालू होतें; व त्यांत लष्करी जमीनदारी पद्धती सुरू होऊन सर्व राष्ट्राला लष्करी शिक्षण घेऊन युद्धांत पडावें लागलें. या अन्तर्गुद्धांत प्रथम तैरा घराण्याचा पुढारी कियोमोरी याला जय मिळून तो सर्व सत्ताधीश बनला. परंतु लवकरच मिनमोटो घराण्यांतील योरिटोमो हा जपानांतील तीन अत्यंत प्रसिद्ध मुत्सदांपैकी एक व लष्करी जमिनदारी पद्धतीचा संस्थापक, व दुसरा योरिटोमो हा जपानांतील प्रख्यात युद्धकलाविशारद या दोघांनी मिळून तैरा घराण्याचा ११५५ मध्ये आरमारी युद्धांत वन-नौ उर येथें पराभव करून सर्व सत्ता आपल्या हातांत घेतली.

सरंजामदारीचा काल (११५५-१५९८) :— योरिटोमो यानें उत्तरेकडे कमकुर येथें राजधानीला व सर्व प्रांतांवर

लष्करी गव्हर्नर नेमून पूर्वीच्या दक्षिणेकडून चालू असलेल्या मुलकी सत्तेवरवीं उत्तरेकडून लष्करी सत्ता सर्व देशभर सुटू केली. तथापि योरिडोमोने पूर्वीच्या किओटो येथील राज्य-सत्तेस व दरबारी वर्गास कायम राखून स्वतः वादशहाचा प्रतिनिधि म्हणून व प्रत्येक कुटुंबाला प्रथम नामधारी राजाची सम्मती मिळवून राज्यकारभार चालविला होता. योरिडोमो याच्या मृत्यूनंतर (११९८) मान किओटो येथील फुजिवरा घराण्याच्या वेळेसारखा प्रकार सुरू झाला. योरिडोमोची वायको मस ही होजो घराण्यातील होती. तिच्या मुलाकडे प्रतिनिधीचा ऊर्फ शोगुनचा अधिकार नांवापुरता राहून प्रत्यक्ष सत्ता होजो घराण्यातील पुरुषांच्या हातां गेली. १२२० ते १३०८ पर्यंत असे ५१६ नामधारी शोगुन झाले. मध्यंतरी १२२१ मध्ये गो-टोब या माजी वादशहाने कम-कुर येथील होजोची सत्ता नष्ट करण्याचा प्रयत्न केला, पण तो फसून गो-टोब यासच भिक्षूची दिक्षा देण्यांत आली; व वादशाही गादीचे वारस व त्याची मुदत ठरविणे वगैरे अधिकार होजो घराण्याच्या हातांत पूर्णपणे गेले. होजो घराण्याचा रंग वेळना पुढारी योशिटोकी याने आपला भाऊ टोकिकुस यास किओटोचा लष्करी गव्हर्नर नेमले. गेल्या वंदांतील राजपक्षाच्या सुमारे ३००० लोकांच्या मालमत्ता खालसा केल्या व आपल्या पक्षांतील लोकांत वांटून दिल्या. यामुळे लष्करी जमिनदारी पद्धत हटमूल झाली. होजो घराण्यातील पहिले प्रतिनिधी मोठे हुपार व न्यायी होते; त्यामुळे १३ वे शतक जपानला मोठे उत्कर्षाचे गेले. परंतु पुढील प्रतिनिधी चैनी व व्ययनी बनले. त्यावेळीं अशी एक पद्धत होती की, सुकाळांत सरकारी कोठारें धान्याने भरून ठेवून दुष्काळांत ते धान्य अत्यंत स्वस्त दराने विकण्याचे; पण एका दुष्काळप्रसंगां टकसुके नांवाच्या होजो प्रतिनिधीने अत्यंत महाग विकून मिळविलेल्या पैशावर स्वतःची खूप चैन चालविला. तेव्हां होजो घराण्यावद्दल अप्रति उत्पन्न होऊन पूर्वीच्या फुजिवरा व तेरा या घराण्याप्रमाणे तेहि अधिकारच्युत झाले; व त्या वेळचा गो-डैगो राजा खरा सत्ताधीश झाला.

तथापि गो-डैगो हा हुपार राजा नव्हता. त्यानें अशिक्षितघराण्यांतील तक्रोजीशी तंट्या केला. तेव्हां तक्रोजीने गो-डैगोस पदच्युत करून कोथेला गादीवर बसविले (१३६-१३४८) व तक्रोजी शोगुन झाला. तथापि गो-डैगोच्या वंशजांनीं दक्षिणेकडे योशिनो येथें राजधानी नेऊन राज्यकारभार चालविला; व उत्तरेकडे कोथो व त्याचे वंशज किओटो येथें राहून राज्य करूं लागले. पुढें अशिक्षित घराण्यांतील योशिमित्सु या बलाढ्य शोगुनने वरील दोन राजघराण्यांतला तंट्या मिटविला; चांचे लोकांचा वंदावस्त केला व चीनशीं सख्य घडवून आणले व पर्यायाने चानचे सार्वभौमत्व कबूल केले. पुढें योशिमित्सूच्या पश्चात् पुनः वेवंदशाही माजली. जमीनदार लोक आपसांत लढू

लागले. शोगुनचा अधिकार प्राप्त करून घेण्याकरितां अशिक्षित घराण्यांतील पुरुषांत मारामान्या झाल्या व दरवारचा खजिना, फरवसुली वंद पडल्यामुळे रिकामा झाला. तो इतका की गो-त्सुची वादशहा मरण पावला (१५००) तेव्हां त्याच्या अंत्यविधीच्या खर्चास पैसा नसल्यामुळे त्याचे प्रेत चालीस दिवस पडून राहिले होते.

याप्रमाणे मधूनमधून अंदाधुंदी चालू होती, तरी जपानांत बौद्धधर्माचा प्रसार व परिणाम वाढतच होता. या सुमारास कोबो नांवाच्या अत्यंत प्रसिद्ध बौद्ध साधु होऊन गेला. त्याचा यमटोमधील कोयसनवरील मठ हिथ्येइ-झनप्रमाणेच फार प्रसिद्ध आहे. अशा मठांना मोठाल्या इनाम जमिनी दिलेल्या असत. या मठांत राजपुरुषहि येऊन भिक्षू होऊन रहात असत; पण तेथेहि ते राजकारणांतील उलाढाली चालू ठेवीत. यामुळे मठांना भलतेच राजकीय महत्त्व प्राप्त झाले होते. तेरा घराण्यांतील कियोमोरी व मिनमोटो घराण्यांतील योरिडोमो यांनीं असल्या मठांवर नियंत्रण घालण्याचा प्रयत्न केला पण तो साधला नाहीं. याप्रमाणे १५ व्या व १६ व्या शतकांत चालू असलेला मठांतील, राजघराण्यांतील व लष्करी जमीनदारांतील गोंधळ नाहोसा करून शांतता व सुव्यवस्था चालू करण्याचे काम मानवी कर्तृत्वाच्या बाहेरचे आहे असे वाटू लागले होते. परंतु परिस्थिति जरूरीप्रमाणे माणसे निर्माण करते असे म्हणतात ते खरे आहे. कारण वरील उद्वेगजनक स्थितींत जपानमध्यहि अत्यंत मोठे युद्ध-नायक व मुत्सद्दी उदयास आले. ते ओद नोबुनागा हिदेयोशी आणि टोकुगावा इथेयसु हे तिघे होत. त्यांपैकी हिदेयोशी हा तर गरीब शेतकऱ्याचा मुलगा होता. तरी स्वतः तरवार-वहादूर व कारस्थानकुशल असल्यामुळे शेवटी तो सर्व सत्ताधीश झाला. नोबुनागा हा लहानसा जमीनदार होता. त्याच्या लबाजभ्यांत हिदेयोशी हा प्रथम नोकीस राहिला. त्याच्या मदतीनेच नोबुनागाने पंचवीस वर्षांत सहा प्रांत आपल्या जहागिरींत सामील केले. त्यामुळे त्याची खासगी सेनाहि पुष्कळ वाढली. तेव्हां खुद्द वादशहाने त्याला देशांत सर्वत्र शांतता स्थापन करण्यास विनंति केली. ते काम करीत असतां कोणी फितुरी मनुष्यानें तरवार चालवून नोबुनागाचा प्राण घेतला. त्याच्यामागे जपानी साम्राज्यांत हिदेयोशी हाच प्रसिद्धीस चढला. त्याच्या बरोबरीचा दुसरा इसम टोकुगावा इथेयसु हा एकच होता. नोबुनागाच्या जहागिरीवद्दल त्याच्या मुलांत तंट्या लागला. तेव्हां हिदेयोशीने वडील नातवाची कायदेशीर बाजू पत्करून इथेयसूने उचलेल्या दुसऱ्या पक्षाशी लढाई सुरू केली. परंतु दोघे समबल ठरून उभयतांनीं शहाणपणाने युद्ध बंद केले इतकेंच नव्हे. तर परस्परांनीं शरीरसंबंध जोडून कायमचे सख्य केले. हिदेयोशीला भिकाडो राजाने कारभारी नेमले, त्यामुळे तो सर्व सत्ताधीश बनला. त्याच सुमारास किऊशिकु वेदांतील लष्करी जमीनदार प्रमुखांनीं (डैम्योनी) उभारलेले बंड हिदेयोशीने अत्यंत मोठे सैन्य बरोबर नेऊन पण

सैन्याच्या सामर्थ्यापेक्षाहि शहाणपणानें व दयाळूपणानें गोडलें; त्यामुळे हिंदेयोशी तत्कालीन मुत्सखांत सर्वश्रेष्ठ ठरला. याप्रमाणें बहुतेक जपानवर हिंदेयोशीनें आपला अम्मल वसविला. परंतु उत्तरेकडील प्रदेश, किल्ले, तटवंदी इत्यादिकांनीं फार मजबूत बनलेला होता. तेथील बलाढ्य जमीनदार उजि-मस यास जिकण्याकरितां हिंदेयोशी १५९० मध्ये स्वतःचें १७०००० सैन्य आणि नोनुओ व इयेयसु यांचें ८०००० सैन्य यांसह चालून गेला व पूर्वाच्या अनेक स्वान्यांप्रमाणेंच यशस्वी होऊन परत आला. याप्रमाणें सर्व जपानवर एक-मुखी राज्यसत्ता सुरू झाली; पण टोकुगावा इयेससु याला कंटोकडील आठ प्रांतांवर राज्य करण्याकरितां थेंदो थेंथें नेमण्यांत आलें. याप्रमाणें पूर्वाच्या कालांतील सर्व अंदाधुंदी मोडून सर्वत्र सुव्यवस्थित राज्यकारभार चालू करण्याचें श्रेय वरील दोन महान व्यक्तींकडे आहे. हिंदेयोशीनें अखेरच्या आठ वर्षांत कोरियांतून खुद्द चीनवर स्वारी करण्याचे प्रयत्न चालविले होते. तो १५९८ मध्ये मरण पावला.

टोकुगावा घराण्याचा काल (१५९८-१८६७) :— हिंदेयोशी मरण पावला त्यावेळीं त्याच एक ६ वर्षांचा मुलगा होता. त्या अल्पवयी मुलाची व राज्यकारभाराची व्यवस्था पाहण्याकरितां त्यानें एक कारभारी मंडळ नेमलें होतें. त्यांत टोकुगावा इयेससु हा मुख्य होता; पण त्याला इशिद मित्सुनरी व त्याचे अनुयायी हे बळित शत्रू होते. या शत्रूंशीं इयेससूनें तयारी करून मिनोप्रांतांतील सेकिगहर येथें २१ आक्टोबर स. १६०० रोजी लढाई दिली. व तीत इयेससूला पूर्ण जय मिळाला. मित्सुनरीनें हिंदेयोशीचा मुलगा हिंदेयोरी व वायको योदो यांच्याशीं सख्य जमविलें होतें, पण इयेससूनें त्यांना शत्रूला मिळण्याचा अपराध माफच केला. सेकिगहर-नंतर १६१५मध्ये ओसाका येथें मोठी लढाई झाली त्यांत हिंदेयोशीची वायको व मुलगा ती दोघांहि गतप्राण झाली, ती लढाई १२शें ते १७ शेंपर्यंत चालू राहिलेल्या अन्तर्युद्धांतील शेवटची होय. तथापि सेकिगहरच्या जयापासूनच जपानच्या इति-हासाला नवी दिशा लागली; व म्हणून ती जगाच्या इतिहासां-तील क्रांतिकारक लढायांपैकी एक होय. यानंतर १८६४ पर्यंत जपानांत केव्हांहि अन्तर्युद्ध उद्भवलें नाहीं.

टोकुगावा इयेससूनें मिळविलेल्या विजयाबद्दल त्याची प्रसिद्धि आहेच. परंतु त्यापेक्षाहि मिळलेल्या मुलखाचें एकीकरण करण्यामध्ये दाखविल्या चातुर्यामुळे तो पूर्वी होऊन गेलेल्या सर्व मुत्सद्यांमध्ये अग्रणी ठरला. त्याच्या जहागिऱ्या सर्व देशभर पसरलेल्या असल्यामुळे सर्व ठिकाणच्या डेम्बोवर त्याला नजर ठेवून त्यांस दावांत ठेवण्यास सोंपें गेलें. जपानमध्ये शांतता राखून भरभराट करण्याकरितां इयेससु व त्याचे वंशज यांनीं पुष्कळ चांगल्या सुधारणा केल्या. त्या बद्दलची सर्व माहिती (टेस्टामेंट ऑफ इयेससु) इयेससूचा करारनामा (मृत्युपत्र) नांवाच्या ग्रंथांत आढळते. हा ग्रंथ इयेससूचा नातु इयेमिसु (१६२३—१६५०) याच्या

कारकीर्दीत पुरा करण्यांत आला. टोकुगावा इयेससूनें बौद्ध-धर्माच्या कार्यास जरी सडळ हातानें मदत केली होती आणि बुद्धाची एक लहानशी मूर्ति सतत हृदयाशीं बाळगली होती तरी त्यानें आपलें नीतिनियमांचें कोडे कॉन्फुशियसवरूनच तयार केले होते. इयेससूचे असें मत असें की, सर्व कायदे-कानून व राज्यकारभार करणें तें राजा व प्रजा, आईबाप व मुलें, नवरा व बायको, भाऊ व बहीण आणि मित्र व मित्र हीं समाजांतील प्रांच प्रकारचीं नातीं लक्षांत घेऊन करावयास पाहिजे. कुटुंब हा सर्व समाजाचा पाया होय. या-वरील नीतिनियमांव्यतिरिक्त लोकांना अधिक कशाचें शिक्षण देण्याची जरूरी नाहीं. करारनाम्यामधील एकंदर १०० प्रकरणांपैकी २२ प्रकरणांत कायद्याचे नियम दिलेले आहेत; ५५ प्रकरणांत राज्यकारभार व राजनिती यांची माहिती आहे. १६ व्या मध्ये नीतिवचनें दिलेली असून उरलेल्या प्रकरणांत ग्रंथकर्त्याच्या चरित्रांतील उदाहरणात्मक गोष्टी दिलेल्या आहेत.

लष्करी जमीनदारीच्या पद्धतीमुळे जपानी समाजांत तीन वर्ग उत्पन्न झाले होते. (१) राजा व त्याचे दरबारी मानकरी, (२) सरदार (सामुराई अथवा बुके), (३) सामान्य लोक (हेइमिन). सर्वांवरील श्रेष्ठ मिकाडो राजे यांची मूळ उत्पत्ती देवापासून असल्यामुळे त्यांनीं समाजापासून अगदीं अलिप्त किओटो येथील राजवाड्यांत राहावयाचें आणि शोगुन व सामुराई यांजवर सर्व कारभार सोंपवून आपण स्वतः आपली प्रजा व प्राचीन पूर्वज यांच्यामध्ये मध्यस्थ्याचें काम करावयाचें असे. ते आपल्या राष्ट्रा व प्रधान यांच्याशिवाय इतर कोणाच्याहि दृष्टीस पडत नसत. त्यांना तांदुळाचें दहा हजार कोकू (गिनी) वर्षासन मिळत असे. राजाला एक कोगो म्हणजे राणी असे व दुसऱ्या बारा-पर्यंत करण्याची परवानगी असे. कुगे उर्फ दरबारी मानकरी हे मूळ मिकाडो राजघराण्यांतील वंशज असून त्यांची १५५ कुटुंबे होती. लष्करी सरदारांपेक्षा व शोगुनपेक्षाहि त्यांचा दर्जा फार उच्च असे. त्यांना दरबारांतील सर्व मानाच्या जागा वंशपरंपरेनें मिळत असत. तथापि त्यांना जहागिरी नसल्यामुळे दारिद्र्यांतच पण छानछुकीनें रहाचें लागत असे बाड्मयाभ्यास, गायन व इतर कला या व्यवसायांत ते आपला काल घालवीत असत. यांच्या खालचा वर्ग सामुराई उर्फ लष्करी पेशाच्या कुटुंबांचा. त्यांना वंशपरंपरा सरंजाम दिलेला असे, शिवाय राज्यकारभारांतील मोठ्याला जगांवर त्यांना नेमांत असत. त्या नोकऱ्याहि वंशपरंपरा असत. तिसरा वर्ग सामान्य लोकांचा. समाजांत त्यांना कांहीं दर्जा नसें, तरबारी वापरण्याची त्यांना मनाई असे, त्यांना आयतें उत्पन्न नथे, सर्व कष्ट करून मिळवाचें लागे. १८०० लोकसंख्येत ५५ सामुराई असत.

जपानी जनतेत सामुराई हा सर्वांत महत्त्वाचा वर्ग होय. या वर्गातले इसम तरवार वापरण्याच्या हुस्नाला अत्यंत

उच्च प्रकारचा हक्क समजतात. आपला देश, राजा किंवा जहागीर यांचे संरक्षक आपण आहो. असे ते मानतात; व त्यांकरिता जीवावर उदार होऊन लढण्यास ते सतत तयार असतात ते आपले बहुतेक लक्ष्य लष्करी शिक्षणाकडे देतात पण ग्रंथाध्ययनालाहि पुष्कळ महत्त्व देतात. राजाच्या खालो-खाल ते मात्तापितरांना पूज्य मानतात, व त्यांना दुःख देणारांचा सूड घेतल्याशिवाय ते कधीहि राहावयाचे नाहीत. लढाईत जय किंवा धारातीर्थी मरण असा त्यांचा निश्चय असल्यामुळे शत्रूला शरण जाणे किंवा शरणांगत शत्रूला अभय देणे, यापैकी कोणतीहि गोष्ट ते करीत नाहीत. तथापि तसा प्रसंग नसेल तेव्हा शत्रूंशीहि ते अत्यंत उदारपणे व सौजन्याने वागतात.

पण टोकुगावाच्या गांतातपूर्ण कारकीर्दीत सामुराई ऊर्फ लढवय्ये लोक यांच्याहि संवर्द्ध घटलत गेल्या. युद्धाचे प्रसंगच नसल्यामुळे हा लष्करी वर्ग लोकांना अनवश्यक वाई लागला. बौद्ध भिक्षुंची वागणूकहि शिथिल व अनर्थाची होऊ लागली. उमराव लोक तर चहापाखा, कसने, पोली, फुटबॉल, तिरं-दाजी, जुगार वगैरे चैनीत दंग होते. सामान्य लोकांना त्यांचा हेवा उत्पन्न होऊन त्यांनी स्वतःकरिता नाटकगृहे स्थापून नाचतमाशे सुरू केले; पोशाखाची ऐट चालविली, मल्लविद्येचा शोक वाढविला, व पूर्वाचे जातीनिर्वेध छुगारून देऊन धनिकसत्ताक पद्धति सुरू केली. अशा प्रकारची सामा-जिक क्रांति चालू होती, त्याच वेळी राजकीय क्रांति अशी झाली की, इयेंयसूच्या घराण्यातील शोगुनांची सत्ताहि दुर्बल होऊन खालच्या वर्गातील सैक्यो यानें सत्ता वळ-कावली. यामुळे किआंटी येथील वादशहा व शोगुन हे दोघेहि नामधारी सत्ताधीश बनले; व लष्करी लोक निस्तेज होऊन सामान्य लोक अधिकारारूढ झाले. तसेंच १७ व्या शतकाच्या शेवटी मिटो परगण्यामध्ये काहो विद्वान उदयास आले, त्यांनी बौद्धधर्म व चिनी वाङ्मय यांचेविरुद्ध बंड करून राष्ट्रीयदृष्ट्या जपानच्या तद्देश्य वृत्तप्रथांकडे लोकांचें लक्ष्य ओढलें. तेव्हा त्या ग्रंथांवरून शोगुन यांना राजाचा अधि-कार वळकावला असल्याचें लोकांच्या नजरेस आणलें. व तात्वि-कदृष्ट्या द्विदलपद्धति नष्ट करून वादशहाला सर्व सत्ताधीश बनविण्याविषयी विद्वानांची बुद्धि जागृत झाली. पण याची प्रत्यक्ष प्रतीति १९ व्या शतकांत परकीयांची जहाजे व त्यांच्या दळणवळणाचा प्रश्न यांस शोगुनाचा प्रतिकार करता न आल्यामुळे आली. याशिवाय शोगुनांची सत्ता नष्ट कर-ण्यास सत्सुम व चोश या दोन घराण्यांचे वैमनस्यहि कारणी-भूत झालें; आणि परकीयांच्या दळणवळणाचा महत्त्वाचा प्रश्न राष्ट्रपुढें आला त्यावेळी परकीयांची हकालपट्टी व वादश-हाची पुनः सत्ता या गोष्टीचा पक्ष त्यांनी उचलला. पर-कीयांच्या हकालपट्टीच्या यावर्तीत परकीय आरमारानें जेव्हां चोशू किल्ले व सत्सुमाची राजधानी तोफांच्या मान्यानें उध्वस्त केली त्यावेळी त्यांचे डोळे उघडले; परंतु त्याबरोबरच

द्विदलपद्धती बंद करून वादशहाला सर्व सत्ताधीश बन-विण्यासंबंधानें सर्व राष्ट्रांचें एकमत झालें.

१८६७ मधील विलक्षण क्रांति.—१८६६ मध्ये केइकी ऊर्फ योशिनोबु नांवाचा शेवटचा इसम शोगुनच्या अधि-कारावर होता. केइकी स्वतः प्रगल्भ बुद्धीचा व मोठा कर्तृत्ववान होता. इतर बुद्धिमान जपानी इसमांप्रमाणें त्याचीहि लवकरच खात्री झाली की, परकीयांना जपानांत सर्वस्वी मज्जाव करणें हें पाश्चिमात्यांच्या तोडीचें मुधारलेलें लष्कर व आरमार जपानजवळ असल्याशिवाय शक्य नाहीं; व तसेंच किओटो व येदो या दोन ठिकाणी राजकीय सत्ता विभागलेली असेपर्यंत सर्व राष्ट्रांची एकी होणें शक्य नाहीं. याच सुमारास त्याला येदोकडून जाहिर विनंती अर्ज कर-ण्यांत आला की येदो येथील दरबारांत अव्यवस्था माजली आहे व ती मोडून सर्व राष्ट्र एकजीव व प्रबळ करण्याकरितां वादशहाच्या हातीं सर्व सत्ता देणें जरूर आहे. हा अर्ज किओटो येथें हातीं पडतांच केइकीने साम्राजाच्या राजधा-नीत सर्वा लष्करी व बडे अम्मलदार यांची सभा बोलावली व त्या सभेत सर्वोत्तमस्त आपला राजीनामा वादशहापुढें सादर केला. ही गोष्ट १८६७ आक्टोबर १४ रोजी घडली, आणि ह्या गोष्टीचा जगाच्या इतिहासांतील असासाम्य गोष्टीमध्ये समावेश केला पाहिजे; कारण सुमारे तीन शतकें अप्रतिहतपणें संपूर्ण राजसत्ता उपभोगीत असणारांनी ती स्वसुपीने सोडून दिल्याचें हें अपूर्व उदाहरण आहे. वरील शोगुनने आपला राजीनामा मनापासून निष्कपटबुद्धीनें दिला होता, व तो जर निःसंशयवृत्तीनें स्वीकारला गेला असता तर ही क्रांति पूर्णपणें रक्तपातावांनून शांततेनें पार पडली असती. पण केइकीचे प्रतिस्पर्धी सत्सुम व चोश यांनी त्या वेळच्या १५ वर्षांच्या अल्पवयी वादशहाचे कान भरून शोगुनला शत्रू मानून त्याचा नाश करण्याचा वाद-शहाच्या सहीचा परवाना मिळविला. तसेंच शोगुनच्या पक्षाचे सर्व सरकारी नोकर अधिकारावरून दूर करण्यांत आले व शोगुनच्या लष्कराचा राजवाड्यावरील पहाराहि काढून टाकण्यांत आला. या कृत्यामुळे शोगुनचे सर्व पक्षपाती लोक खवळून जाऊन त्यांनी किओटोवर चाल केली, जण वादशहाी सेनेनें त्यांचा मोड केला, व केइकी स्वतः त्या सैन्याच्या हातीं गेला. येदो येथील दरबारी लोकांनीहि आपल्या पदव्या व अधिकार सोडून दिले. पण शोगुनच्या अनुयायांनी सशस्त्र प्रयत्न चालूच ठेविले होते, त्याच्या आरमारानें येदो बेटांत स्वतंत्र लोकशाही स्थाप-ण्याचा प्रयत्न केला. परंतु लवकरच ही सर्व वावटक बंद होऊन द्विदलपद्धती मोडली व संरजामांपद्धति हळुहळु नाहींशी होत गेली; आणि एकूशी राजसत्ता सुरू झाली. याप्रमाणें सुमारे पांच वर्षे चालत आलेली अंतस्थ बंडाळी अवघ्या पांच आठवड्यांत मोडून थोडी प्राणहानी व माल-मत्तेची नासाडी होऊन ही राज्यक्रांति तडीस गेली; व

येथे प्रमाणे ही जपानच्या इतिहासातील अत्यंत अद्भुत व परिणामकारक गोष्ट घडून आली.

क्रांतीचे स्वरूप.—वरील राज्यक्रांतीचा उद्देश जरी वादशाही सत्तेची पुनःस्थापना करण्याचा असला तरी ज्या लोकांनी ती घडवून आणली ते सर्वस्वी लोकसत्तावादि होते. ते सरकारांतील किंवा समाजांतील उच्च दर्जाचे लोक नव्हते. हा मुद्दा पुढील परिणामांच्या दृष्टीने फार महत्वाचा आहे. येथे येथील सत्ता अवघ्या पंचावन लोकांनी उलथून पाडली व त्यांतले पांचच फक्त जमीनदार मानकरी होते. आठ दरवारी मानकरी होते, पण त्यांचा विशिष्ट दर्जा, दारिद्र्य व राजकीयदृष्ट्या अत्यल्प महत्त्व, त्यांच्यामधील परंपरागत चालत आलेले दोष त्यांना नडत होते; आणि बाकीचे वेचालीस ज्यांनी ही क्रांतीची चळवळ करण्याचे ठरवून ती घडवून आणली ते वेचालीस इसम महत्वाकांक्षी तत्पण असून त्यांचा मुख्य उद्देश स्वतः नांवारुपास यावे हा होता व त्यांत देशाचे कल्याण करणे हा भाग गौण होता. त्या सर्वांच्या वयाची सरासरी पाहिली तर ती तिसऱ्यावर नव्हती.

पुन्हा राज्यस्थापना करणाऱ्या (रेस्टोरेशनच्या) प्रवर्तकांनी असे ठराविले की वादशाहाच्या हातांत पुनः अधिकारसूत्रे येतांच त्याने पुढील तीन गोष्टी ताबडतोब करण्याचे प्रतिज्ञापूर्वक जाहीर करावे; त्या गोष्टीः— (१) चर्चामंडळ मेडळाची सभा (डेलिवरेटिव्ह असेंब्ली) भरविणे. (२) राज्यकारभारांतील जागांवर सामाजिक दर्जाकडे न पाहतां हुशार व विद्वान लोक नेमणे, (३) लोकमतानुसार सर्व कारभार चालविणे.

या क्रांतीनंतर वरील आश्वासनाचा 'वादशाहानी प्रतिज्ञा' म्हणून अनेकदां उल्लेख करण्यांत आलेला आहे; आणि जपानांत प्रातिनिधीक संस्था वरील आश्वासनानुसारच स्थापण्यांत आल्या असे म्हणतात; तरी वास्तविक पाहतां कोणत्याहि एका घराण्याच्या हातीं सर्व राजकीय सत्ता जाऊ नये हा मूळ वरील आश्वासनाचा उद्देश होता.

नवीन राज्यपद्धती स्थापन करून पहाणाऱ्या पुढ्यांना जुनी सरंजामी पद्धति नाहोशी केली पाहिजे याची जरूरी प्रथम तितकी भासली नाही. एकराष्ट्रिकरण एवढीच त्यांची मूळ कल्पना होती. परंतु निरनिराळ्या जमीनदऱ्यांत निरनिराळ्या चालू असलेल्या कायदेव्यवस्था नाहोशा करून सर्व देशभर एकजातीय कायदे व कारभार सुरू केल्याशिवाय खरी राष्ट्रीय एकी होणार नाही, ही गोष्ट थोड्याशा अनुभवांती त्यांना कळून आली. याकरितां सर्व लष्करी जहागीरदारांच्या हातून स्थानिक कारभाराचे अधिकार व जमाखर्चावरील ताबा काढून घेणे जरूर होते. परंतु आजपर्यंत करवसुली स्वतः करून लष्कर धाळणून स्वतंत्रवृत्तिने राहत आलेल्या या जमीनदारांना अधिकार-भ्रष्ट करण्याचे काम अत्यंत विकट होते. त्यांच्या मानां

राज्यक्रांतिकारकांना कोणत्याहि प्रकारचे परंपरागत महत्त्व किंवा अधिकार नव्हते. त्यामुळे वादशाहाचे हुकुम अमलांत आणण्याचे त्यांच्यांत सामर्थ्य नव्हते. उलटपक्षी कोणत्याहि एका लष्करी घराण्याने ते काम उचलल्यास इतर घराण्यांनी त्याविरुद्ध जोराची ओरड केली असती. अशा या पेचांतून सुटण्याकरितां या तत्पण सुधारणवाद्यांनी मोठी खुबीदार युक्ति काढली. त्यांनी सत्सुम, चोशू, तोस व हिशेन या दक्षिणेकडोळ चार प्रमुख घराण्यांचे मन वळवून त्यांना आपली संस्थाने वादशाहाच्या चरणीं परत सादर करण्यास व त्यांचा सर्वां कारभार वादशाहाने हातीं घेण्याची विनंती करण्यास प्रवृत्त केले. सत्सुमसंस्थानचा अधिकारी शिमझु व तोससंस्थानचा योदो या दोघांच्या हातांत फार मोठी स्वतंत्र सत्ता होती, व ती सोडण्याने त्यांनी अत्यंत प्रशंसनीय स्वार्थत्याग केलेला आहे यांत शंका नाही. पण चोशू, हिशेन व इतर संस्थानिकांनी बहुतेक अधिकार निरनिराळ्या कर्त्यां कुलपुत्रांकडे सोपविलेले असल्यामुळे आतां तेच अधिकार परत वादशाहाच्या हावाळी करण्यांत त्यांचा कांही तोटा नव्हता व म्हणून त्याला स्वार्थत्याग म्हणतां येत नाही; व स्वतःचे वास्तविक नुकसान नसल्यामुळे वरील चार संस्थानिकांचे अनुकरण २५० पैकीं बहुतेकांनी निमृष्टपणे केले; फक्त त्यांपैकी १७ संस्थानिकांनी थोडेसे कांफे केले.

नूतन सुधारणाः— नवीन राज्यव्यवस्थेमध्ये जुन्या संस्थानिकांना प्रांताप्रांतावर नेमण्यांत येऊन त्यांना पूर्वीच्या त्यांच्या उत्पन्नाच्या ३ इतका पगार ठरविण्यांत आला. सामुराई लोकांनाहि त्यांच्या हाताखाली अधिकाराच्या पगारी जागा देण्यांत आल्या. प्रांताप्रांती करवसुली करून त्यांतून वरील खर्च भागवून उरलेली रक्कम वादशाही खजिन्यांत पावती करावी असे ठरविण्यांत आले. सर्वांवर सत्ता चालविणारे किशोटो येथे क्रांतिकारक पुढ्यांचे एक मंत्रिमंडळ स्थापण्यांत आले. दरवारी मानकरी व लष्करी मानकरी असले भेद नष्ट करण्यांत आले.

राजसत्ताक पद्धतीच्या दृष्टीने नव्या व्यवस्थेत असणारे दोष लवकरच निदर्शनास येऊ लागले. या व्यवस्थेने वादशाहाच्या हातांत खजिन्यावरील किंवा लष्करावरील कोणतीच सत्ता प्रत्यक्ष आली नाही. प्रांताप्रांती करवसूल करणे व लष्कर वाळगणे पूर्वाप्रमाणे हल्लीच्या गव्हर्नर संस्थानिकांच्याच हातीं राहिले. तेव्हां हा दोष नष्ट करण्याकरितां क्रांतिकारक पुढ्यांनी सर्व प्रांतिक अधिकारी आपआपले स्थानिक अधिकार वादशाहाकडे सोपविलेले अशी युक्ति केली व सामुराई लोकांहि शस्त्र खाळी ठेवतील, असे करण्यांत आले. ही तर्क राष्ट्राच्या अंगवळणी पडत आहेत तीं दुसऱ्या सुभारणांच्या योजना चालूच होत्या. सत्सुमघराण्याच्या माजी संस्थानिकाची त्याच्या संस्थानि प्रजेला क्रांतीमधील कामगिरीची

योग्य मोवदला न मिळाल्याबद्दल गैरमर्जी झालेली असल्यामुळे त्याला संतुष्ट करण्याकरिता त्यास व चोशू व दोस यांच्या माजी संस्थानिकांनाहि उच्च मंत्रीपदावर नेमण्यांत आले. येणेकरून प्रत्येक मोठाल्या कुलातर्फे मंत्रिमंडळांमध्ये तीनतीन इशम आले. तसेंच टोकिओ येथे आतां नवीन स्थापना झालेल्या राजधानीस राष्ट्रीय सैन्य वनविषयाकरितां सर्व कुलांनी आपआपले स्थानिक लष्कर घाडून देण्याविषयी त्यांचे मन वळविण्यांत आले. वरील बाबी फार महत्त्वाच्या आहेत. कारण कुलवार प्रतिनिधींचे जे तत्व १८७१ च्या मंत्रिमंडळांत दिसून आले, तेच पुढे अनेक वर्षे अमलांत होते, व याच तत्त्वावर पुढे निरनिराळ्या पक्षांच्या राजकारणी पुरुषांनी विशेष हल्ले चढविले.

२९ आगस्टस. १८७१ रोजी बादशाहाच्या हुकुमानें स्थानिक अधिकाऱ्यांच्या हातांतील सर्व सत्ता काढून घेण्यांत आली गव्हर्नराच्या जागेवरून सर्व संस्थानिकांस काढून टाकण्यांत आले. संस्थानांतील करांचे सर्व उत्पन्न बादशाही खजिन्यांत भरणा करण्याचे ठरले. सर्व अधिकारी बादशाहानें नेमावयाचे, व सर्व संस्थानिकांनी मूळ उत्पन्नाच्या एक दशांश जहागीर घेऊन टोकिओ येथे येऊन कायम राहावे असेहि ठरले. सामुराई लोकांची उत्पन्न मात्र कायम ठेवण्यांत आली. असे लोक सुमारे ४,००,००० होते व त्यांच्या इनामाची रक्कम दरसाल २०,००,००० पौंड असे. हे राश्ट्रावरील ओझ आतां दूर करणे जरूर होते. सामुराई लोक म्हणजे लष्करी जहागीर पद्धतीपैकीच एक भाग होता. ती पद्धत आतां मोडली तेव्हां सामुराई लोकांचा वर्गहि नष्ट होणे ओघानेंच प्राप्त झाले. परंतु लक्षावधी लोकांची उत्पन्न एकदम बंद करणे अत्यंत निर्दयपणाचें झाले असतें. म्हणून सरकारनें तो प्रश्न लांबणीवर टाकून कालांतरानें सोडविण्याचे ठरले.

सा मु रा ई लो कां चा स्वा र्थ त्या गः—सामुराई लोकांच्या प्रश्नासंबंधानेंहि हळूहळू लोकमत वनत चालले होते. सर्व इनामें सोडून देऊन स्वकष्टानें पोटाला मिळविणाऱ्या सामान्य लोकांची स्थिति त्यांनी पत्करणे भाग आहे, असे स्पष्ट दिसू लागले. सामुराई लोकांनीहि ही कालक्रमप्राप्त आपत्ति मुकाटयानें सोडण्याचें ठरविले. सामुराई लोक म्हणजे मोठा हक्कदारांचा वर्ग होता. ते हक्क त्यांनी शेंकडों वर्षे स्वतःचें रक्त सांडून पैदा केले होते; तसेंच जपानी उच्च राष्ट्रीय गुणसमुच्चयाचे ते पुतळे म्हणून गणले जात असत. तथापि केवळ माजी वैभवानें विचारांध वनून न जातां खुद्द सामुराई लोकांनी पालटलेल्या राजकीय परिस्थितीपुढे विनतकार मान वांकविण्याचें ठरविले. पुष्कळांनी आपण होऊन शेतकी, व्यापार वगैरे पोटाचे धंदे सुरू केले. ही त्यांची तयारी पाहून दोन वर्षांनी १८७३ मध्ये या बाबतींत सरकारनें अशा ठराव केला की, वंशपरंपरा चाललेल्या इनामाबद्दल सामुराई इशमाला सहा वर्षांच्या इनामाची रक्कम एकदम देऊन त्याचा हक्क नष्ट करण्यांत येईल, व तद्द्वयात इनामा-

बद्दल चार वर्षांची इनाम रक्कम देऊन इनाम बंद करण्यांत येईल. या बट रकमेपैकीहि निम्मी रक्कम व निम्मी शें. ८ दराच्या कर्जरोख्याच्या रूपानें देण्यांत येईल. या ठरावावरुप वंशपरंपरा १० पौंड इनामाबद्दल २० पौंड रक्कम व ३० पौंडांच्या रोख्यावरील २ पौ. ८ शि. व्याज इतकीच रक्कम मिळावयाची. अशा मोवदल्याला सामुराई लोक कवूल झाले, या गोष्टीवर कोणाचा विश्वासहि वसणार नाही. सामुराई लोकांमध्ये व्यापारी दृष्टी धांडीशी कमीच होती हे खरे; तथापि देशकल्याणाकरितां हा येवढा स्वार्थत्याग त्यांनी केला, हेहि खोटे नाही. सामुराई लोकांच्या एकंदर इतिहासांत त्यांच्या लष्करी बाण्याला या स्वार्थत्यागानें दिली इतकी शोभा देणारें दुसरें कृत्य नाही. तरवार बाळगिणें हा त्यांचा अनंतकालापासून चालत आलेला हक्क; तो हक्क सोडून एकदम नांगर, तागडी वगैरे हातांत घ्यावयास त्यांस सरकारी हुकमानें लावले. तो हुकूम राजनिष्ठापूर्वक पाळण्यांत त्यांनीं दाखविलेल्या वैयक्तिकगुणांविना प्रतादि गुणांची योरीवागी तितकी थोडीच आहे. कारण सरकारनें वरील हुकूमांचो अम्मल वजावणी सक्तीनें न करतां केवळ सवलत म्हणून ती योजना प्रथम ठरविली, पण ती ग्रहण करून स्वखुषीनें पुष्कळ सामुराई लोकांनी शस्त्रे खाली ठेविली.

पा था त्य सु धा र णां वि रु द्ध वं डः—परकीयांवरोवरचें दळणवळण व परकीयांची संस्कृति या बाबतींत जपानें कोणतें धोरण स्वीकारावयाचें, पंचावन्न प्रश्नासंबंधानें या नव्या पुढाऱ्यांमध्ये बरेच मतभेद उपस्थित झाले. सुधारणावादी पुढाऱ्यांपैकी पांच अग्रणी होते; दरवारी मानकऱ्यांपैकी दोघे इवकुर व संजो, सत्सुमधराण्यापैकी दोघे सैगो व ओकुबो; व चोगू घराण्यापैकी किडो. याशिवाय इटो हा पुष्कळ विधायक कामगिरी करणारा मुत्सद्दी, ओकुमा हा मोठा तंत्रज्ञ, सुक्म व चौरस बुद्धीचा राजकारणी पुरुष, आणि इटागाकी हा त्या काळातील प्रत्यक्ष रुसोच होय. पहिल्या पांचांपैकी चार मात्र खरे देशहितार्थ झटणारे होते; पण पांचवा सैगो याच्या अंगां जरी अनेक उत्तम गुण होते तरी त्यांत स्वार्थी महत्त्वाकांक्षा हा मोठा दोष होता. सामुराईचे शारीरिक व मानसिक सर्व गुण त्याच्यांत होते. त्याचें शरीर धिप्पाड नजर करडी व चेहरा प्रफुल्लित होता. आपल्या घराण्याकडे प्रमुख सत्ता यावी हा त्याचा मूळ हेतू असून त्याकरतां आपल्या हाताखालचें लष्कर वाढविणें हे त्याचें साधन होतें. उलट नव्या सरकारनें सामुराई लोकांस शस्त्रे खाली ठेवून इनामहि थोड्याशा मोवदल्यावारी सोडण्यास सांगितले. तेव्हां परंपरागत लष्करी व आरमारी नोकरीचा हक्क सोडण्यास बरेच सामुराई लोक तयार नव्हते; व तशा असंतुष्ट सामुराई वंडखोरांचा सैगो हा पुढारी बनला. अशा सुमारास कोरियांत वंडाळी माजली, ती मोडण्याकरितां नव्या सरकारजवळ पाठविण्यास सैन्य तयार नव्हतें, तेव्हां जुन्या सामुराई सैन्याचीच त्या कामावर योजना होईल व

कोरियांत यश मिळविल्याने आपले महत्त्व वाढेल अशी सैगोस आशा उत्पन्न झाली. तथापि कोरियाशी युद्ध करण्याच्या वावर्तीतहि मंत्रिमंडळांत दुमत होतें. सैगोच्या युद्धवादां पक्षाविरुद्ध दुसरा शांततावादी पक्ष होता, व महत्त्वाच्या अन्तःस्थ राजकीय संक्रमणावस्थेच्या काळी युद्ध पुकारणें योग्याचें आहे असें त्याचें मत पडलें, आणि मंत्रिमंडळाच्या बैठकींत खुद्द वादशाहासकस्य या प्रश्नावर वादविवाद होऊन शांततावादी पक्षाचेंच बहुमत झालें व युद्ध करण्याचा ठराव नापास झाला. तेव्हां सैगो आदिकरून चौघा समासदांनीं राजीनामे दिले व त्यांपैकीं प्रत्येकांनीं देशांत वंडाळी उत्पन्न केली. पैकीं सैगोनें तर आपल्या सत्सुम संस्थानांत आपला स्वतंत्र कारभारच सुरू केला. मध्यंतरीं (१८७६) सरकारनें तरवारी न वापरण्याचा मनाई हुकूम सोडला, आणि सरदार व सामुराई लोकांनीं आपली जहागिरी इनामीह वरील अटीवर सोडून देण्याविषयी सक्ती सुरू केली. पैकीं इनामी सोडण्यास सर्व सामुराई तयार होते, पण तरवारी वापरण्याचा हक्क सोडण्यास मात्र कबूल न होतां कित्येक सामुराई लोकांनीं सहाय्य जमून एका सरकारी तुकडीवर हल्ला करून ३०० लोकांपैकीं कांहीं मारले व बाकी जखमी केले. तें पाहून दुसऱ्या अनेक सामुराई लोकांनीं दंग्यांत सामील होऊन सैगोच्या नेतृत्वाखालीं सत्सुम संस्थानांत एक मोठें व्हडच सुरू केलें. सुमार चार वर्षे सैगोनें वंडाच्या उद्देशानें तयारी चालविली होतीच; त्यामुळे अल्पावकाशांत ३०,००० कसलेले सामुराई लढवण्ये या वंडांत सामील झाले. सामुराई लोकांचे परंपरागत हक्क नष्ट न होऊं देणें व सत्सुमघराण्याच्या हातीं सर्व राजकीय सत्ता देणें हे वंडाचे उद्देश होते. अशा या उग्रस्वरूपी वंडास २९ जानेवारी १८७७ रोजी आरंभ होऊन २४ रोजी तें मोडलें. त्यांत सरकारी सैन्य ६६००० असून वंडवाले ४०,००० होते. त्यांत अखेर वंडवाल्यांचाच पूर्ण मोड झाला, आणि नव्या सरकारी सैन्याचा दरारा देशभर पसरला.

सुधारणांचे पाऊल.—याच वर्षी सरकारनें पाश्चिमात्य सुधारणेची सर्व अंगें उपांगें सुरू करण्याचें काम चालविलें होतें. नव्या सुधारणावादी पुढाऱ्यांपैकीं बहुतेक युरोप, अमेरिका या देशांत राहून सर्व पाश्चात्य गोष्टींचें अवलोकन करून आलेले असल्यामुळे जपानांत सर्व वावर्तीत त्यांनींच पुढाकार घेतला होता व राजकीय सत्ताहि हल्लीं त्यांच्याच हातीं होती. त्यांनीं रेल्वे बांधणें, तारायंत्र सुरू करणें, समुद्रांत दीपगृहे बांधणें व आरमार तयार करणें या कामाकरितां तज्ज्ञ इंग्लिश लोक नेमले; कायदेप्रथ करण्याकरितां व सैन्याला हालचाली लावपेच व रचना शिकविण्याकरितां फ्रेंच लोक नेमले; शिक्षण, पोस्टखातें, शेतकी—सुधारणा व वसाहतींची स्थापना या गोष्टी अमेरिकन तज्ज्ञांवर सोपविल्या; औषधशास्त्र, व्यापारी कायदेवुकाची रचना,

स्थानिक कारभारसंस्थांची मांडणी, व लष्करी अधिकाऱ्यांचें शिक्षण या गोष्टी जर्मन तज्ज्ञांच्या हातीं दिल्या, आणि खोदकाम व रंगकाम शिकविण्याच्या कामां इटालियनांची नेमणूक केली. अशा रीतीनें विविध परदेशस्थ तज्ज्ञांच्या द्वारे एकदम सुरू केलेल्या अनेकविध सुधारणा जपानी लोकांच्या पचनां पढणें मोठें कठीण आहे, असें परकीयांस साहाजिक वाटे. परंतु जपानी लोकांना त्यांचा कांहींच वाल वाटला नाहीं. आपला पुराणाभिमान कायम ठेवून त्यांनीं वरील बाह्य उपकरणांचा व सुखसोयीचा स्वीकार केला. अर्थात् यामुळे नव्या जपानी पिढीची रहाणी द्विविध बनली. हे लोक दिवसा ऑफिसच्या व कामाच्या वेळीं पोपास्त्र, शिस्त वगैरे सर्व वावर्तीत पाश्चिमात्यांच्या धर्तावर वागत असत; आणि कामावरून सुटून मोकळे होतांच आपले जुने कपडे चढवून पुरातन पद्धतीनें कालक्रमण करीत. जपानी लोकांनीं रेल्वे, आगवोटी, तारायंत्र, पोस्टआफीस, पॅन्का व सर्व प्रकारची यंत्रसामुग्री पाश्चिमात्यांपासून ग्रहण केली. पाश्चिमात्य भौतिक शास्त्रेहि त्यांनीं आत्मसात् केला. पाश्चिमात्य तत्त्वज्ञान वन्याच अंशी मान्य केलें. युरोपीय कायदेपद्धतीचें श्रेष्ठत्व कबूल करून त्या नमुन्यावर आपले कायदेग्रंथ बनविले; आणि इतकेंकरूनहि आपलेपणा न गमावतां प्रत्येक वावर्तीत आपले जपानी वैशिष्ट्य त्यांनीं कायम राखले. सर्व पाश्चात्य सुखसोयीचा उदारबुद्धीनें संग्रह करूनहि त्यांनीं आपल्या परंपरागत चालीरीतीनां व समजुतीनां फारसें दुखावले नाहीं. ही जपानी सुधारणावाद्यांतील अत्यंत तारीफ करण्यासारखी गोष्ट आहे. दोन विजातीय संस्कृतींच्या संमिश्रणाचें हें अत्यंत अवघड काम करित असतां त्यांच्या हातून कित्येक वेळां वेदगळपणाच्या चुक्या झाल्या पण त्या लवकरच दुरुस्त करून एकंदर सुधारणेच्या कामांत त्यांनीं चांगले यश संपादन केलें आहे; व त्यामुळे पुढील सुधारणेच्या मार्गांतहि आपली राष्ट्रीय दृष्टी कायम ठेवून योग्य तितक्या गोष्टींचे स्वीकारतील व समाजाच्या पचनां पाडतील अशी खात्री वाटते.

प्रातिनिधिक शासन पद्धतीची वाढ.—सत्सुम संस्थानांतील वंड मोडल्यानंतर देशांतील चळवळी लोकांनीं प्रातिनिधिक राज्यपद्धति सुरू करण्यासंबंधानें नव्या सरकारकडे नेटानें मागणें सुरू केलें. वादशाहानें नव्या मंनूत प्रथम कायदेमंडळ भरविलें त्यांत फक्त सरदार व सामुराई यांचेच प्रातिनिधी होते. शेतकरी, कारागीर व व्यापारी लोकांना कायदेमंडळांत प्रातिनिधी होते. पहिले कायदेमंडळहि दोन बैठकांनंतर कायमचेंच बरखास्त झालें होतें; आणि देशाचें खरें प्रातिनिधिक पार्लमेंट सुरू करण्याचा प्रश्न वन्याच लांबणीवर पडला असता. परंतु याच सुमारास इटागाकी दैसुके नांवाच्या पुढाऱ्यानें हा प्रश्न मोठ्या नेटानें हातीं घेतला. इटागाकी हा कोरियामध्यें जालीम उपाय योजण्याच्या पक्षाचा होता व लोचमत् आपल्याच बाजूच अस्त्यवाहल त्याला

१८९१ मध्ये भरविण्याचा सरकारी ठराव प्रसिद्ध झाला. परंतु येवढ्या ठरावाने संतुष्ट होऊन आपली चळवळ बंद न करता सरकारविरोधकांनी आता अधिकाराधिष्ठित व्यक्तीं-बद्दल देशभर निंदा करित फिरण्याचे सत्र सुरू केल. हेतु हा की, नव्या पार्लमेंटच्या मनुंत पूर्वीच्याच व्यक्तींच्या हाती सत्ता जाऊ नये. या निंदाप्रसारक मोहिमेमुळे अर्थात् सत्ताधाऱ्यांबद्दल द्वेष उत्पन्न होऊन मंत्र्यांना ठार मारण्याचे कित्येक गुप्त फटके झाले. तेव्हां सरकारने पोलिसमार्फत भाषणांना व वृत्तपत्रांना बंदी केली. तात्पर्य, सरकार व राजकीय पुढारी यांचा लढा चालूच राहिला होता. मध्यंतरी सत्ताधारी मुत्सद्यांनी सुधारणा करण्याचे काम चालविलेच होते. पाश्चिमात्य तत्त्वांच्या आधारावर दिवाणी व फौजदारी कायद्यांची सुधारणा केली; जमाखर्चाच्या खात्यांतोळ घोंटाळ नाहीसा करून त्याला योग्य शिस्त लावली; स्थानिक कारभार सुवीत्रित सुरू केला; मध्यवर्ती राष्ट्रीय पेढी स्थापन करून तिच्या शाखा सर्वत्र सुरू केल्या; रेल्वे, पोस्टऑफिस व तारायंत्र यांची वाढ केली; पोस्टल सेन्डिंग बँका उघटल्या; समुद्रावरील व्यापार वाढविला; सरकारी नोकऱ्यांकरिता निरनिराळ्या योग्यतानिर्देशक परीक्षा ठेविल्या; व विद्याभिनकरिता युरोपअमेरिकेमध्य अनेक विद्यार्थी पाठविले आणि मोठ्या कारस्थानपट्ट्याने जपानी साम्राज्याच्या परराष्ट्रांवरोबरच्या संबंधांस नवे महत्त्वाचे स्वरूप प्राप्त करून दिले. येथेप्रमाणे तत्कालीन सत्ताधारी मुत्सद्यांनी जपानचा राज्यकारभार अभूतपूर्व अशा उत्कृष्ट रीतीने चालविला होता.

पूर्वी जाहीर केल्याप्रमाणे १८९० मध्ये नवी राज्यघटना प्रसिद्ध करण्यांत आली. त्याकरिता मोठा भारदस्त समारंभ करण्यांत आला. त्या समारंभाला राष्ट्रांतील सर्व प्रसिद्ध पुरुषांना राजवाड्यांत हजर राहण्याबद्दल हुकूम करून नंतर त्या सर्वोपमक्ष बादशहाने तो महत्त्वाचा खलिता मुख्य प्रधानाच्या हाती दिला त्यावेळी तोफा सोडून जयजयकार करण्यांत आला, शहरांतून दीपोत्सव झाले व लोकांनी सर्वत्र सणाप्रमाणे तो दिवस पाळला. तपाशिलवार नवी राज्यघटना तयार करण्याचे काम मार्किंस इटो (भावी प्रिन्स इटो) याच्या तंत्राखाली करण्यांत आले. इटोने तत्पूर्वीच पाश्चिमात्य देशांत प्रत्यक्ष राहून तिकडील पार्लमेंटसारख्या संस्थांच्या वाडीचा व त्यांच्या प्रत्यक्ष कार्यपद्धतीचा अभ्यास केला होता. नव्या जपानच्या इतिहासांत मुत्सद्देगिरीच्या बहुधा प्रत्येक विधायक कामगिरीशी इटोचा संबंध आहेच, आणि आता ही राज्यघटना तयार करून देऊन तर त्याने आपल्या पूर्वीच्या सर्व कामगिरीवर कळसच चढविला. राजाने स्वतः पांने आपल्या प्रजाजनांस राजकीय हक्क दिल्याचे हे एकच अपूर्व उदाहरण म्हणून जपानी लोक या सनदेला अभिमानपूर्वक नांवाजीत असत. इतर देशांत लोकांना राजकीय हक्क मिळाले आहेत ते अनियंत्रित राजसत्तेशी दीर्घकाल झगडल्यावांचून कोठेहि कोणाला मिळाले

नाहीत. फक्त एक जपानमध्येच वादशाहाने आपण होऊन आपले कित्येक अधिकार सोडून देऊन त्यांबद्दलचे हक्क लोकांना अर्पण केले. हे प्रकरण या दृष्टीने पाहतां कांहींसे अद्भुतरम्य आहे यांत शंका नाही. शिवाय सामान्यतः वरील वर्णन खरेहि आहे, त्यांत असत्याचा किंवा अतिशयोक्तीचा भाग नाही.

ज प ा न ी प ा र्ल मॅ ण्ट चा क ा र भ ा र.—जपानच्या आधुनिक इतिहासांत पार्लमेंटसारख्या संस्थेची एकदम झालेली स्थापना हिच्याइतकी खरोखर धोक्याची गोष्ट दुसरी कोणतीच नाही. या दिशेने राष्ट्राची थोडोशी तयारी झालेली होती. प्रांतांप्रांतीच्या लोकसभांतून लोकांना चर्चात्मक कारभारपद्धतीचे कांहींसे ज्ञान मिळाले होते. तथापि लोकसभा म्हणजे घोलून चालून रस्तेदुरुस्ती, अरोग्यरचना पोलिसबंदोबस्त असली धुल्लक कामे करण्यास संध्या; त्यांत नवे कायदे करण्याचे प्रश्न किंवा अखिल राष्ट्राच्या हिताहिताचे गहन प्रश्न कधीच निघावयाचे नसतात. उलट आतां नव्या घटनेप्रमाणे स्थापन झालेल्या 'डायेट' सभेतील, अज्ञ मतदारांनी निवडून दिलेल्या अननुभवी सभासदांच्या हातांत आजपर्यंत खुद्द बादशहा व त्याचे निवडक कसलेले मुत्सद्दी यांच्याकडे असलेली सर्व राज्याच्या जमाखर्चाची व कायदेकानु करण्याची सत्ता जावयाची होती. या आमूलाग्र नव्या योजनेमुळे अंगावर पडलेले संपूर्ण राज्यकारभाराचे काम उदयान्मुख जपानी राष्ट्रांतील होतकरू मुत्सद्यांच्या सामर्थ्याबाहेरचे जरी नव्हते तरी त्यांना चांगलेच कसोटीस लावणारे होते यांत शंका नाही. आणखी मीज अशी की, आजपर्यंत राज्यकारभाराचा गाढा हांकलेल्या मुत्सद्दीवर्गांनी नव्या निवडणुकींत निवडून येण्याच्या दृष्टीने राजकीय अनुयायी मिळविण्याची यत्किंचित्हि खटपट केली नाही. डाएट सभा सुरू होतांच सरकारने ज्यांचीं तोंडे कायद्याच्या नियंत्रणांने बंद पाडलेली होती अशा राजकीय चळवळ्यांना खुद्द डाएटसभेमध्ये राजरोसपणे वाटेल तसे तोंडमुख घेण्याची पूर्ण मुभा मिळणार, वाग्युद्धांतील हे ग्रामसिंह मोकाट सुटणार, ही गोष्ट कल्पनाचक्षुंना धडधडीत दिसत असतां हि तत्कालीन अधिकारापत्र मुत्सद्दी त्यासंबंधाने पूर्ण वेफिकार दिसत होते. पण जेव्हां सर्व नवी घटना प्रसिद्ध करण्यांत आली, तेव्हां त्यांच्यावरील तटस्थ वृत्तीचे कोडे थोडसे उलगडू लागले. ते असे की, नवीन घटनेमध्ये हि मंत्रिमंडळ नेमण्यामोडण्याचा प्रश्न सर्वस्वी बादशाहाच्या इच्छेवरच सोंपविलेला होता; मंत्रिपदाचे अधिकार राजाकडेच कायम होते ही गोष्ट जपानच्या राजकारणांतोळ तत्त्वांना घरूनच होती. कायद्यांत फेरबदल करावे, संस्था सुधारण्या, पद्धती नव्या घालण्या, परंतु कितीहि फेरफार, बदलाबदली केल्या तरी राजसत्ता कायम राखावयाची ही खुबी नवे जपान वनविणाऱ्या मुत्सद्दीवर्गाला चांगली माहीत होती; ते ही गोष्ट पक्की जाणून होते की, नव्या घटनेप्रमाणे

राजकारण जरी कोणीकडेहि वाहवले तरी वादशहाच्या सत्तेवद्दल राष्ट्रांत पूज्यबुद्धि कायम आहे. तीपर्यंत राष्ट्ररुपी नौका त्या भक्रम नांगरानें वरोवर खेचून धरतां येईल. शिवाय नव्या घटनेचे निसर्गसिद्ध परिणाम त्यांना दिसत नव्हते असें नाहीं. प्रातिनिधिक राज्यकारभारी संस्था एकदां स्थापने झाल्या म्हणजे राजकीय पक्षनियोजित मंत्रिमंडळें अधिकारारुढ होऊं लागणार व जपानवर ती पाळी येणार हें ते जाणून होते. परंतु याप्रमाणें मंत्रिमंडळें वनविण्याची योग्यता राजकीय पक्षांच्या अंगां येईपर्यंत वादशहा अधिकाऱ्यांचे छत्र कायम राखण्याचा गेलें पावशतक जपानी साम्राज्याचीं तूत्रें ज्यांनीं अत्यंत यशस्वीपणामुळे चालविली त्या मुत्सद्यांनीं पक्षा निश्चय केला होता. उलटपक्षी सत्ताकांक्षी राजकीय चळवळ्यांच्या ध्यानांत ही गोष्ट आल्यावांचून राहिली नाहीं. वादशहाच्या अधिकार छत्राखाली संपूर्ण राज्यकारभार करणाऱ्या या वज्या धेंडांना मंत्रिपदच्युत कसें करावयाचे ह्या प्रथाचा त्यांना आतां निजध्यास लागला. मंत्रिमंडळें नेमण्याचा मिक्डोचा अधिकारच नष्ट करावों, असा रोमंरोमी राजनिष्ठा भरलेल्या आपल्या राष्ट्रांला उघड उघडेश करण्यांची त्यांना छाती होईना. तेव्हां नव्या घटनेच्या कायद्यांचांचे त्यांनीं त्वेदेशानुक्रमेण अर्थ लावला; आणि कायदेमंडळाच्या मजोविद्द मंत्रिमंडळास कोणतीहि गोष्ट करण्यास ते अडथळा करूं लागले.

ढायेतसभेच्या पहिल्या बैठकीपासून येणेंप्रमाणें झगज्याला आरंभ होऊन ती झगडा वरीच वपें चालला. हें भांडणें तत्त्वापेक्षां व्यक्तिविषयक आणि मंत्रिमंडळाच्या कृत्यापेक्षां मंत्रिपदावरील इसमावद्दलचें असे. तथापि मुख्य मुद्दा केव्हांहि दृष्टिआढ झाला नाहीं. मंत्रिमंडळाच्या चालीये गाळ्यास खोल घालणें हेंच कायदेमंडळाचें मुख्य शस्त्र होतें. खरे राष्ट्रप्रतिनिधी आणि वादशहा यांच्यामध्ये फूट पाडून लांडांकारभार करणारे हे लक्ष्यप्रीतष्ठित मंत्री नाहिसे केलें पाहिजेत, अशी त्यांची मुख्य आरेड होती. या भांडणांत लांडांच्या सभेनें नेहमी सरकारचीच वाजू धरलेली होती म्हणून वरें झालें; नाहींतर राजकीय पक्षांच्या बेकामपणामुळे राष्ट्राचे वरेंच नुकसान झालें असतें. खरोखर पाहतां लोकांच्या हातांत सर्व राज्यकारभार देण्याची वरील मुत्सद्यांची मनापासून इच्छा होती; फक्त लोकनियुक्त सभासदांच्या अंगां शिस्तवार काम करण्याची पात्रता येण्याची ते वाट पहात होते. परस्पर पक्षांतील पुढाऱ्यांना ह्या गोष्टी वरोवर कळत होत्या. अशा स्थितीत सन १८९४—९५ मध्ये चीनवरोवर युद्ध सुरू झालें; तेव्हां वरील भांडण वाजूला ठेऊन लिबरलपक्ष मार्किंस इटोच्या मंत्रिमंडळाशी सहकार्य करण्यास तयार झाला. प्रागतिक पक्ष मात्र मंत्रिमंडळावरोबर तसाच विरोध करीत राहिला.

जवाबदार प्रधानमंडळः—नंतर स. १८९८ मध्ये वरील दोन्ही पक्ष एक होऊन त्यांनीं राज्यघटनामूलक पक्ष (कॉन्स्टीट्युशनल पार्टी) 'कॅसेड—टो' असें नांव घेतलें. त्यामुळे कनिष्ठ सभेंत त्यांचे चांगलें मनाधिक्य होऊन मंत्रिपदाला लायक असे इसम त्यांच्यांत दिसूं लागले. तेव्हां मार्किंस इटोच्या सल्लाघावरहुकूम वादशहानें ओकुमाव इटागाकी यांना मंत्रिमंडळ वनविण्याचा हुकूम केला. आतां मात्र मंत्रिपदाकरितां भांडणाऱ्या राजकीय पुढाऱ्यांवर खरी परिक्षेची वेळ आली. विघातक टोका करण्याऐवजी विधायक कामगिरी करून दाखविण्याचा प्रसंग आला. ओकुमाव इटागाकी यांनीं न डगमगतां राजाज्ञेनुसार मंत्रिमंडळ तर वनविलें, आणि अर्थात् त्यांच्या यशापयशाकडे राजाचे डोळे लागून राहिले. त्यांच्या लायकीचा निकाल सदां महिन्यांतच लागला. त्यांच्या आपसांतील पक्षविषयक भांडणांनीं लवकरच पुन्हां डोकें वर काढलें व मंत्रिमंडळांत एकदम दुफळी झाली. मंत्रिमंडळ मोडलें आणि सत्तेकरितां हापापलेल्या पार्लमेंटांतील वाचाळ पुढाऱ्यांचा पुरा फजितवाडा झाला. यावरून असेहि स्पष्ट ठरलें कीं जुन्या कसलेल्या मुत्सद्यांच्या सहाय्यावांचून पार्लमेंटांतील कोणत्याहि पक्षाला राज्यकारभाराचें जें झेपणें शक्य नाहीं. याप्रमाणें पक्षे डोळे उघडल्यावर लिबरल व प्रागतिक दोन्हीहि पक्षांनीं पूर्वीचें हाडवैर सोडून देऊन जुन्या मुत्सद्यांशीं सौजन्यानें वागण्यास सुवात केली. आपआपल्या पक्षांत ओढण्याकरितां दोन्ही पक्ष प्रिन्स इटोची फारच आर्जेवें करूं लागले. पण तो कोणासच न मिळतां आपल्या आज्ञा शिरसामान्य करतील अशा लोकांचें निराळेंच मंडळ वनवूं लागला. कित्येक लिबरलपक्षांय लोक त्याच्या हुकमतीं खालीं वागण्यास तयार झाले. त्यांच्यापासून त्यानें लोकनियुक्त मंत्रिमंडळाचें (पार्लमेंटरी कॅबिनेटस) तत्व सोडून देण्याचें वचन घेतलें; व आपल्या नव्या पक्षाला रिकेन सेईयु कै (राज्यघटना मंत्रिमंडळ) असें नांव दिलें. तेव्हां लोकनियुक्त मंत्रिमंडळाकरितां एकटा प्रागतिक पक्ष भांडत राहिला, पण इटोचा सेईयु कै पक्षच घटावत जाऊन १८९८ च्या निवडणुकांत १९५ सभासद त्या पक्षाचे निवडून आले, व बाकीच्या चार विरोधी पक्षांचे मिळून १९४ सभासद आले. या चारी पक्षांत आपसांतील फूट कायम होती. याप्रमाणें जपानच्या राजकीय प्रगतीमध्ये एक नवीनच तऱ्हा उद्भवली. इटोनें वादशहाच्या हुकमानें आपल्या सेईयु कै पक्षांतून मंत्रिमंडळ वनविलें. १९०३ मध्ये इटोनें आपल्या जागीं मार्किंस सैओजीची नेमणूक करविली; पण मंत्रिमंडळांतील सर्व घडामोडी वादशहाच्या आज्ञेनें होत होत्या. त्या वावर्तीत पार्लमेंटकडे कांहींच अधिकार नव्हता. याप्रमाणें जपानची राज्यपद्धति अगदीं अपूर्व अशा नव्याच नमुन्यावर चालू झाली. पार्लमेंटांतील कामहि पूर्वीचीं वादळें बंद होऊन कांहीं शांततेनें चालूं लागलें. पाहिष्या आठ

वर्षात कनिष्ठ सभा पांच वेळां मोडली; पण पुढल्या अकरा वर्षांत दोन वेळांच मोडली. तसेंच पहिल्या आठ वर्षांत सहा वेळां मंत्रिमंडळांत फेरफार झाले; पण पुढल्या अकरा वर्षांत पांचच वेळां झाले. दुसरी उत्साहजनक गोष्ट ही कीं अलीकडे धंद्याच्या लोकांमध्ये पार्लमेंटमध्ये आपले प्रतिनिधी असावे, अशा जाणीव उत्पन्न झाली आहे. आरंभी सर्व मतदारसंघातर्फे धंदेवर्गिक राजकीय पुढारी, बॅरिस्टर व वृत्तपत्रांचे संपादक हेच निवडून येत असत. पण १९०९ च्या निवडणुकांत कनिष्ठसभेला धंदेवाले पत्रास सभासद निवडून आले. व बरिष्ठ सभेतहि सर्वांत अधिक कर भरणाऱ्या तर्फे ४५ सभासद आले. म्हणजे तेथेहि व्यापार व उद्योगधंद्यांची उत्कृष्ट काळजी घेणारे लोक आहेत. यांत शंका नाही.

म हा युद्धा पूर्वी.—चीनशी व रशियाशी जपानने ज्या लढाया केल्या त्यांत जपानने अपूर्व जय संपादन केल्यामुळे जपानी लोकांत आत्मविश्वास उत्पन्न झाला. आपले राष्ट्र लहान असल्यामुळे आसपासची मोठमोठी राष्ट्रे आपल्यावर केव्हां घाला घालतील याचा नेम नाही अशी जपानला भीती वाटत असे, पण बरील लढायांनी ती भीती पार नाहीशी करून टाकली. व्यापाराच्या बाबतीतहि जपानने बरीच प्रगति चालविली होती. पाश्चिमात्य शिक्षणाचा व तदनुषंगाने पाश्चिमात्य कल्पनांचा जपानमध्ये प्रसार होत चालला होता. सामाजिक चळवळ आस्ते आस्ते फैलावू लागली होती. जपानच्या व चीनच्या प्राचीन वाङ्मयाच्या अभ्यासाकडे विद्वानांचे लक्ष जाऊ लागले होते. सृष्टिनिरीक्षणाचे कायदे लोकांना समजावून सांगण्यासाठी एक विद्वानांचे मंडळ स्थापन झाले होते. कोरिया नुकताच आपल्या राज्याशी जपानाने जोडला होता. चीनमध्ये जपानविरुद्ध चळवळ सुरू झाल्यामुळे व याच सुमारास कॅलीफोर्नियामध्ये, जपानी लोकांना येऊ न देण्याची चळवळ फैलावल्यामुळे जपानमध्ये लोकमत प्रभुत्व झाले होते. त्यांतच जपानी लोकांना देवासमान वाटणारा त्यांचा बादशहा मीजी हा १९१२ साली वारल्यामुळे तर जपानी लोकांच्या अंतःकरणांत धक्का बसला होता. मीजी घराण्याची नकल होऊन टैशो घराण्याची सत्ता जपानवर सुरू झाली होती. महायुद्धाला सुरुवात होण्यापूर्वी दोन वर्षे जपानची अंतस्थ परिस्थिति वर सांगितल्याप्रमाणे होती.

म हा युद्धा च्या काळांत.—महायुद्धसुरू झाल्यानंतर जपानचा व्यापार अनेपेक्षित तऱ्हेने वाढू लागला होता. महायुद्ध हे सुलतान शाहीविरुद्ध बंड आहे असा दोस्तराष्ट्रांनी कंठशोष चालविला होता. व त्याचा परिणाम जपानवर झाल्याविना राहिला नाही. 'लोकशाही' हा मधुर शब्द जपानमध्ये आवालवृद्धांच्या तोंडीं खेळत होता. भांडवलवाल्यांच्या जुलुमाचा निषेध म्हणून जपानमध्ये मजूरसंघांही वेळेवेळीं संप पुकारू लागले होते. १९१८ साली धान्याची महंगता अंदाजाबद्दल वाढल्यामुळे 'तांदळाचा संप' काही खेड्यांतील कोंकण्यांच्या कायकांनी केला व त्याला पुढे उग्र स्वरूप प्राप्त होऊन या

संपाचा वणवा सर्व जपानभर पसरला. त्यामुळे जपान सरकारला हा संप मोडल्यानंतर कडक कायदे अंमलांत आणवे लागले. जपानमध्ये जवळ जवळ २०० मजूरांचे सध स्थापन झाले होते व त्यांनी भांडवाच्याविरुद्ध आपली मोहीम सुरू केली होती. त्यामुळे या दोघांत तडजोड करण्यासाठी १९१९ साली जपानसरकारच्या उत्तेजनाने प्रिन्स टोकूगावाच्या अध्यक्षतेखाली रोशी कियोचो कै ही संस्था स्थापन झाली. १९१६ मध्ये फॅक्टरीलोकंमध्ये सुधारणा करण्यांत आला. एकतंत्री शासनपद्धतीविरुद्ध जपानमध्ये चळवळ सुरू झाल्यामुळे १९१८ मध्ये सुधारणाकायदा मंजूर करण्यांत येऊन मतदानपद्धतीत पुष्कळ इष्ट सुधारणा घडवून आणण्यांत आल्या. महायुद्ध संपल्यानंतर वेकारी वाढल्यामुळे जपानांत पुन्हा असंतोष पसरण्याची चिन्हे दिसू लागली. पण तो थोडक्याच दिवसांत शमविण्यांत आला.

राजकीय परिस्थिति.—१९ व्या शतकाच्या अखेरीस अखेरिंत पाश्चिमात्य राष्ट्रांनी पौरस्त्य राष्ट्रांत चढाईचे धोरण स्वीकारल्यामुळे, जपानला आपल्या राष्ट्राचे संरक्षण करण्याची आवश्यकता भासू लागली होती. त्यामुळे जर्मनीतील एकतंत्री कायद्याच्या धर्तीवर जपानमध्ये राज्यकारभाराचे धोरण आखण्यांत आले होते. पण जपानमध्ये इंग्लिश इतिहासाचा व शासनपद्धतीचा अभ्यास जाहीर सुरू करण्यांत आल्यापासून जपानमध्ये इंग्लिश लोकांच्या पार्लमेंटप्रमाणे, पार्लमेंटरी शासनपद्धति अमलांत यावी असे प्रतिपादन करणारा एक वर्ग निर्माण झाला होता. १९११ साली प्रधान कस्तुरा याने राजीनामा दिल्यानंतर माकिशि सैयोंशी हा प्रधान झाला. १९१९ मध्ये सुत्सुहिरोमीजी हा बादशहा मरण पावला व त्याच्या जागी योशीहिटो शिजे हा राज्यावृद्ध झाला. कोरियामध्ये जी स्वातंत्र्यप्राप्तीसाठी चळवळ सुरू झाली होती, त्यामुळे कोरियामध्ये दंगधोपे माजून राहिले होते. त्यासाठी कोरियन, जपानी सैन्यांच्या दोन पलटणी जादा ठेवण्यांत याव्या असे यूयेहरा याचा युद्धमंत्र्याचे म्हणणे होते; पण सैयोंशी व इतर मंत्री या गोष्टीला खूबूल होईनात. तेव्हां यूयेहराने राजीनामा दिला पण त्याची जागा भरून काढण्यास कोणीच तयार होईना. तेव्हां सैयोंशीने राजीनामा दिला. त्याच्या जागी पुन्हा कस्तुरा हा प्रधान झाला, पण कस्तुराला लोकमत अनुबूल नव्हते. त्यामुळे त्यालाहि लवकरच राजीनामा देणे भाग पडले. त्याच्यानंतर यमामाटो मंत्रिमंडळ स्थापन झाले; पण याच वेळी आरमारखात्यांतील अंदाधुंदी उघडकीत आल्यामुळे, व त्यांत मंत्रिमंडळांतील अधिकाऱ्यांचा हात असतानामुळे या मंत्रिमंडळांतील राजीनामा दिला. त्याच्या जागी कांजट मोयुद्म हा मुख्य प्रधान झाला. यावेळी महायुद्ध सुरू झाल्यामुळे जपानने दोस्तांच्या वताने भाग घ्यावा म्हणून इंग्लंडने जपानला विनंति केली. जपाननेहि त्या म्हणण्याला स्कार दिला. पुढे

ओझुमा यानें प्रकृतीच्या अस्वास्थ्यामुळे राजीनामा दिला. त्याच्या जागी तैरौची याला प्रधान नेमण्यांत आलें. त्याच्या विरुद्ध लोकांनी गवगवा केला. सेव्हां नवीन निवडणूक होऊन पुनः तैरौची हाच प्रधान म्हणून निवडून आला. तैरौचीने परराष्ट्रीय प्रभासंबंधी सहा देण्यासाठी एक स्वतंत्र सर्वपक्षीय कमिटी स्थापन केली. याच सुमारास 'तांदुळाचा संप' उपस्थित होऊन त्या संपामुळे तैरौचीला राजीनामा द्यावा लागला.

तैरौचीच्या जागी तकशोहारा हा प्रधान झाला. इंग्लंड-मध्ये ज्याप्रमाणे कॉमन्ससभेतील सभासदांपैकींच प्रधान निवडण्यांत येतो, तशीच पद्धत हाराच्या नेमणुकीने येथे स्थापन झाली असे म्हणण्यास हरकत नाही. त्याने आपल्या मंत्रिमंडळांतहि जपानमधील कनिष्ठ सभेचे सभासद घेतले होते. एकदोन मात्र वरिष्ठ गृहांतील नेमले होते. १९१८मध्ये त्याने सुधारणा-विल मंजूर करून घेतले व मत-दारांचे क्षेत्र व्यापक केले. पण एवढ्यावर लोक संतुष्ट झाले नाहीत. त्यांना याहूनहि व्यापक मतदानपद्धति पाहिजे होती. यासाठी लोकपक्षीय सभासदांनी राष्ट्रसभेत तसे एक विल पुढे आणले. पण हाराने ते लांबणीवर टाकावयाची सूचना आणल्यामुळे ते लांबणीवर टाकण्यांत आले.

पर राष्ट्रीय हित संबंध-मांचूरियाः—मांचूरियाचा दर्जा काय असावा यासंबंधी जपान व रशिया यांमध्ये वरेच दिवस लढा चालला होता. १९१० साली मांचूरियातील रेल्वे सर्व राष्ट्रांना सारखी खुली ठेवण्यांत यावी असे अमेरिकेने प्रतिपादन केले. हे मत मान्य केल्यास 'खुला दरवाजा' या तत्वाला उत्तेजन मिळेल असे अमेरिकेचे म्हणणे होते. पण या तत्वाला जपान व रशिया या दोघांचीहि संमति नव्हती. चीनला हे तत्त्व मान्य करणे म्हणजे आपल्या सार्वभौमत्वाच्या हक्कावर गदा येण्यासारखे वाटत होते. त्यामुळे अमेरिकेची सहा कोणासच पसंत पडली नाही. शेवटी १९१० मध्ये जपान व रशिया या राष्ट्रांमध्ये सलो-ख्याचा तह घडून येऊन मांचूरियामध्ये जपान व रशियाने एक-मेकांशी स्पर्धा न करता व्यापार करावा असे ठरले. १९१६ मध्ये पुनः या राष्ट्रांमध्ये तह होऊन पौरस्त्य राष्ट्रांवर जर कोणाकडूनहि अत्याचार घडण्याचा संभव असेल तर दोघांनाहि ते संकट दूर करण्याचा प्रयत्न करावा असे ठरविण्यांत आले.

अँग्लो-जपानी तहः—हा तह मूळ १९०५ मध्ये घडून आला होता; पण त्यानंतर रूसोजपानी युद्ध व जपानने कोरिया आपल्या राज्याला जोडणे या दोन गोष्टींनी हा तह पुन्हा विचारांत घेणे दोघांही राष्ट्रांना माग पडले. त्याप्रमाणे व्हायकाऊंट ग्रे व बॅरन केटो या दोघांमध्ये चर्चा होऊन १९११ च्या जुलैच्या १३ व्या तारखेस नवीन तह झाला. हा तह १० वर्षे मुदतीचा होता. या मुदतीनंतर जर तो स्पष्ट शब्दांत दोन्ही राष्ट्रांनी रद्द केला नाही तर तो पुढे चालू रहावयाच असे ठरलेले होते. महायुद्धानंतर

राष्ट्रसंघाची जी पहिली बैठक भरली ती ठरविण्यांत आलेल्या कलमांशी हा अँग्लोजपानी तह विरोधी आहे असा प्रश्न कांही मुत्तद्यांनी काढला होता; पण इंग्लंड व जपान या दोन्ही राष्ट्रांनी राष्ट्रसंघाला असे लिहून पाठविले की, १९२१ मंतर ज्यावेळी पुन्हा इंग्लंड व जपान यांच्या-मध्ये नवीन तह होईल त्यावेळी सकृद्वर्ती भासणारा विरोध दूर करून राष्ट्रसंघाने ठरविलेल्या कलमावरहुकूम तो करण्यांत येईल. पुढे १९२१ नंतर या पूर्वीचा तहांत कांहीच्या नवीन कलमांची भर न पडल्यामुळे हा पूर्वीचा तहच कायम राहिला पण वॉशिंग्टन परिपदेमध्ये अमेरिका, फ्रान्स, इंग्लंड व जपान या चार राष्ट्रांमध्ये तह झाला व त्यावेळी अँग्लोजपानी तह रद्द करण्यांत आल्याचे जाहीर करण्यांत आले.

चीन.-२० व्या शतकाच्या आरंभी चीनमध्ये फारच अंदा-धुंदी माजली होती व त्यामुळे चीन हे सांपातिकदृष्ट्या अगदी डबघाईस आलेले होते. १९११ मध्ये चीनला पैशाची मदत करण्याच्या हेतूने जर्मनी, फ्रान्स व अमेरिका या राष्ट्रांनी हाकें सेच्यून रेल्वे तयार करण्याकरितां कर्ज देण्याचे क्यूल केले; व तसेच चीनमध्ये चलनी नाण्याबाबत सुधारणा घडवून आणण्याकरितां व मांचूरियामध्ये व्यापार वाढवण्याकरितां लागणारा पैसाहि चीनला द्यावयाचे त्यांनी ठरविले. १९१२ मध्ये या चौघांच्या संघांत जपान व रशिया हीहि राष्ट्र कांही अटीवर सामील झाली. पुढे १९१३ साली वुड्सन हा अमेरिकेचा अध्यक्ष झाल्यावर, त्याने या संघातून अमेरिकेचे अंग काढून घ्यावयाचे ठरविले. व महायुद्ध सुरू झाल्यामुळे जर्मनीनेहि आपले अंग काढून घेतले. १९१७ साली उरलेल्या चौघां राष्ट्रांच्या विनंतीवरून पुन्हा अमेरिका या संघांत प्रविष्ट झाली. अशा रीतीने या पांचां राष्ट्रांनी चीनला कर्ज देण्यासंबंधांत परस्परांचे हितसंबंध फसे असावेत यासंबंधी पॅरिस येथे चर्चा करून शेवटी १९२० मध्ये न्यूयॉर्कमध्ये या राष्ट्रांनी आपआपसांत तह केला. या तहाचा उद्देश केवळ व्यापारी स्वरूपाचा आहे असे या तहांत स्पष्ट केले होते. मांचूरिया व मोंगो-लिया हे टापू सर्वत्रांना खुले असावेत असे ठरविण्यांत आले. चीनला मदत करण्याबाबत प्रत्येक राष्ट्राने आपल्याला शक्य होईल ती मदत चीनला करावी, परस्परांमध्ये कोणत्याहि प्रकारची स्पर्धा नसावी असे ठरविण्यांत आले.

अमेरिकेतील जपानच्या विरुद्ध चळवळः—जपानी लोक मोठ्या प्रमाणावर अमेरिकेत वस्ती करण्यास जाऊ लागल्या-पासून कॅलिफोर्नियामध्ये त्यांच्यासंबंधी द्वेष वाढू लागला होता. १९०५ मध्ये सान फ्रॅन्सिस्कोमधील शाळांत जपानी विद्यार्थ्यांना एकीकडे वसविण्याचा ठराव अमलांत आला होता. त्यावेळीच रूढवेत्तेने या कृत्याबद्दल आपली नापसंती व्यक्त केली होती. पुढे १९११ साली जपानने अमेरिकेशी एक करार करून त्यांत जपानमधून अमेरिकेत मजुरांसह

जाणान्या लोकांना पासपोर्ट न देण्याचें ठरविलें. पण १९११ पूर्वी जे जपानी लोक अमेरिकेंत वस्ती करून राहिले होते, त्यांना मात्र तेथेंच राहूं देण्याचें अमेरिकेंत कबूल केलें. असें असतांना देखील, १९१३ मध्यें कॅलिफोर्निया सरकारनें ॲलीन्स'लॅंड ॲक्ट पास करून तद्वारा परकीय लोकांना नागरिकांवांचे हक्क देण्याचें बंद करण्यांत आलें व त्याच-प्रमाणें परकीयांना अमेरिकेंतील जमिनी विकत घेण्यास बंदी करण्यांत आली. परकीयांनीं वाटेत तर कौलानें जमिनी कराव्या पण जमीनांचे मालक मात्र वनूं नये अशा प्रकारचा हा ठराव केल्याबद्दल प्रेसिडेंट वुड्रुसननें देखील कॅलिफोर्नियाची चांगली कानउघाडणी केली; पण कॅलिफोर्निया सरकारनें तिकडे दुर्लक्षच केलें.

महायुद्ध सुरू झाल्यावर मध्यंतरी या कायद्याचा अंमल फार कडक रीतीनें करण्यांत आला नाहीं. पण महायुद्धानंतर १९१७ सालीं कॅलिफोर्नियानें आणखी एक कायदा पास केला त्यामुळें परकीय लोकांना जमीनी कौलानें करण्याचा जो हक्क होता तोहि नाहींसा करण्यांत आला. या कायद्याला अमेरिकेंत पुष्कळ लोक विरुद्ध होते. पण त्याची पूर्वापुन करतां दक्षिण अमेरिकेंतील, नेत्रास्का, इद्दो, ओरेगॉन, व वॉशिंग्टन या संस्थानांनाहि कॅलिफोर्नियाचेंच अनुकरण केलें. यामुळें अमेरिकेंत व जपानमध्ये खळबळ उडून गेली. शेवटीं वॅरन शिदेहरा या वॉशिंग्टन येथील जपानी वकीलानें व मॉरिस या जपानमधील अमेरिकन वकीलानें, आपसांत या प्रश्नासंबंधी खल करून एक योजना ठरविली; पण ती अद्यापि कॅलिफोर्निया सरकारनें मान्य केलेली नाहीं.

महायुद्ध:—महायुद्धाला सुरुवात झाल्यानंतर ब्रिटिशांनीं जपानला आपल्या बाजूनें महायुद्धांत भाग घेण्यास विनंति केली. चीन जपानच्या ताब्यांत असलेल्या समुद्रामधून जर्मन जहाजे ज्यावेळीं संचार करूं लागलीं त्यावेळीं जपाननें जर्मन सरकाराला ती जहाजे तेथून दुसरीकडे नेण्याबद्दल निर्वाणीचा खलिता पाठवला. व क्रियेची बंदर ताब्यांत देण्याबद्दल कळविलें. पण खलिताला जर्मन सरकारनें काहींच उत्तर न दिल्यामुळें जपाननें जर्मनांविरुद्ध लढाई पुकारली. कोरिया, मांचूरिया, सायबेरिया इत्यादि ज्या ज्या ठिकाणीं जर्मनांचें प्राबल्य होतें, तें नाहींसे करण्याचा जपाननें उद्योग आरंभला. कियाची सामुद्रधुनीवर सिंगटो येथें जर्मनांनीं एक मजबूत किल्ला बांधला होता. तो आपल्या ताब्यांत घेण्याचें ठरवून जपाननें त्याजवर आपलें सैन्य पाठवलें. हें सैन्य लंगरु येथें येऊन उतरले व त्यांनीं येथें येऊन जर्मनांच्या ताब्यांत असलेलीं पुष्कळ ठिकाणे काबीज केली. नंतर थोडक्याच दिवसांत सिंगटोचा किल्ला जपानच्या ताब्यांत आला व कियाची बंदर हें १९१४ चा डिसेंवरमध्ये व्यापारासाठी खुलें करण्यांत आलें.

पण सिंगटोचा किल्ला ताब्यांत आला तरी त्या भागातील जर्मन सैन्याचा अद्यापि पुरा मोड झाला नव्हता. उलट जर्मनांनीं या भागांत आणखी ६ लढाऊ जहाजे पाठविलीं होती. या सहा जहाजांनीं पॅसिफिक महासागरांत धुमाकूळ घालण्यास सुरुवात केली होती. एमडेन जहाज तर हिंदी महासागरांत इतःस्ततः संचार करीत होतें. त्यामुळें ब्रिटिशांच्या व्यापारी गलवतांना फार त्रास होऊ लागला होता. अशी स्थिति असल्यामुळें दोस्तांच्या जहाजांनीं व जपानच्या लढाऊ जहाजांनीं पॅसिफिक व हिंदी महासागरांतून या जहाजांना हांकलून देण्यासाठीं कंवर बांधली. एमडेन जहाज हें एका ऑस्ट्रेलियन जहाजानें बुडविलें. इतर जहाजांचीहि तीच दुर्दैशा झाली व थोडक्याच अवधीत जपानच्या सहा-त्यानें, या दोन्ही महासागरांतील, जर्मनांचा उपद्रव नाहींसा करण्यांत आला.

याशिवाय जपाननें भूमध्यसमुद्रांतहि दोस्तांच्या मदती-सांठीं अकशी हें लढाऊ जहाज व काहीं विनाशिका यांची रवानगी केली होती. या आरमारांनें भूमध्यसमुद्रांत महात्वाची कामगिरी बजावली. १९१७ सालीं वॉशिंग्टन येथें दोस्तरांप्रमाणे मुख्य प्रतिनिधींची महायुद्ध लवकर कसें संप-वावें यासंबंधीची वाटाघाट झाली. तीत जपानतर्फे व्हाय-कउंट इशी हा त्या सभेला हजर होता. त्यावेळीं कोणत्या राष्ट्रानें किती सैन्य महायुद्धासाठी उभारावें यासंबंधी बराच चर्चा झाली.

१९१७ मध्ये रशियांत राज्यक्रांति झाल्यानंतर बोल्शे-व्हिक लोकांच्या सत्तेच्यानें जर्मनी व ऑस्ट्रिया-हंगेरियाच्या सैबेरियामध्यें असणाऱ्या कैद्यांनीं सैबेरियातील बरा-चसा भाग आपल्या ताब्यांत घेतला व शेकोस्लाव्हा लोकांना त्रास देण्यास सुरुवात केली. त्यामुळें अमेरिका व जपान यांनीं हें बोल्शेव्हिकांचें भूत गाहून टाकण्याचा निश्चय केला. त्याप्रमाणें जपान व अमेरिकेच्या सैन्यानें थोडक्याच दिवसांत बोल्शेव्हिकांचा ठिकठिकाणीं पराभव केला. शेको-स्लाव्हा लोकांच्या ताब्यांत सैबेरियातील बराच सुलूस आला. पण १९१९ सालीं हें पाउडें अचानक रितिनें उलटून बोल्शेव्हिक सैन्यानें शेकोस्लाव्हा सैन्याची दाणादाण करून सोडली. याच सुमारास अमेरिकेनेंहि आपलें सैन्य सैबेरिया-तून काढून नेलें. त्यामुळें या भागांत एकट्या जपानलाच झगडण्याची पाळी आली. १९२० मध्ये निलोलेव्हरक येथील जपानी आवालवृद्धांची या बोल्शेव्हिक लोकांनीं एकजात फत्तल केली. त्यामुळें जपाननें सखलिन प्रांत काबीज करण्याचें ठरविलें. पण रशियन सरकारनें या प्रांताची व्यवस्था लावण्याचें कबूल केल्यामुळें जपाननें आपला येत सोडून दिला. पण १९२० मध्ये बोल्शेव्हिकांनीं पूर्वशियामध्ये आपलें स्वतंत्र राज्य स्थापिलें. यामुळें पुढेंमागे यांची स्वारी जपानवर व चीनवर होईल या

भोतीने, जपानने चीनशी गुप्त खलवत करून या संकटापासून आपले रक्षण करण्याची तरतुद केली.

महायुद्धास प्रारंभ होण्यापूर्वी चीनमध्ये अंदाधुंदी माजली होती. चीन व जपान यांमध्ये हि पुष्कळ भागगडीचे प्रश्न उपस्थित झाले होते. जपानचे चीनमध्ये पुष्कळ हितसंबंध होते. अर्थात जपान व चीनमध्ये अशा प्रकारची घुसफुस राहू देणे उभयपक्षांही इष्ट नव्हते. तेव्हां या प्रश्नांची वासलात लावण्यासाठी ओकुमा प्रधानाने हियोको या चीनमधील जपानी वकीलामार्फत चीनचा प्रधान युआन यास आपल्या २१ मागण्या सादर केल्या. या २१ मसण्यांचे पांच भाग पाडण्यांत आले होते. पहिल्या भागांत, शांटुंग प्रांतासंबंधी चीन व जपान यांचे कशा प्रकारचे संबंध असावेत हे विशद करण्यांत आले होते. दुसऱ्या भागांत दक्षिण मांजुरिया व पूर्व मंगोलिया यांबद्दलचा खुलासा होता. तिसऱ्या भागांत, हन्येइपिंग कंपनीविषयीचा मजकूर होता. चौथ्या भागांत चीनच्या निरनिराळ्या भागांवरील स्वाभित्वासंबंधाची चर्चा करण्यांत आली होती व पांचव्या भागांत किरकोळ मागण्या होत्या. या एकवीस मागण्यांबद्दल सर्वत्र खूप चर्चा झाली. काहींच्या मते जपानच्या या मागण्या फाजील कडक होत्या तर लंडन टाईम्ससारख्या प्रमुख वर्तमानपत्रांच्या मते जपानच्या या मागण्या विशेष कडक स्वरूपाच्या नव्हत्या. या मागण्या कबूल करण्याला चीनने पुष्कळच अटवेढे घेतले. पण शेवटी चीनला या मागण्यांना नाखुपिने कां होईना संमति देणे भाग पडले. १९२० मध्ये व्हायकाउंट इशी हालडाई लवकर संपविषयसंबंधी वाटाघाट करण्यासाठी वॉशिंग्टन येथे बैठक भरली होती, तेथे गेला होता. त्यावेळी अमेरिकेचा स्टेटसेक्रेटरी व ईशी यांच्यामध्ये चीनसंबंधी धोरण निश्चित होऊन, चीनच्या सार्वभौमत्वावर कोणत्याही प्रकारे घाला घालण्याचा अगर त्याला कमीपणा आणण्याचा जपानचा इरादा नाही असे जपान सरकारचे धोरण इशीने जाहीर केले.

१९१९ साली शांतता-परिपदेची बैठक पॅरिस येथे भरली त्या बैठकीला जपानतर्फे सौयौशी, मॅकिनो, विंडा, मत्सुई, इजुन इत्यादि प्रतिनिधी हजर होते. या प्रतिनिधींना परिपदेपुढे दोन तीन महत्वाच्या मागण्या मांडल्या. त्यापैकी पहिली मागणी वर्णभेदाला कोणत्याही राष्ट्रांने थारा न देता, ज्याला त्याला आपल्या बुद्धिमत्तेच्या जोरावर पुढे येण्याला मोकळीक असावी अशा स्वरूपाची होती. या प्रश्नावर मते घेता १७ पैकी ११ मते या मागणीला अनुकूल पडली. पण या प्रश्नावर ऐकमत्य असण्याची जरूरी असल्याने हा प्रश्न लांबणीवर टाकण्याचे शांततापरिपदेने ठरविले; व अशा रीतीने या जपानच्या न्याय्य मागणीला खो वसला.

जपानची दुसरी मागणी कियौचौ वंदर आपल्या ताब्यांत देण्यासंबंधीची होती. कियौचौ वंदर आपल्या ताब्यांत आल्यावर, ते आपण चीनला मैत्रीखातर देऊन टाकू असे जपानने यावेळी जाहीर केले. पण चीनने कियौचौ वंदर

जपानला मिळू नये असे जोराने प्रतिपादन केले. त्यामुळे जपानचा वराच हिरमोड झाला. पण परिपदेने जपानच्या वाजूने मत दिले व त्यामुळे कियौचौ वंदर जपानच्या ताब्यांत आले. त्याचप्रमाणे पॅसिफिक महासागरातील जर्मनीच्या ताब्यांत पूर्वी असलेली ठिकाणे, मार्शल, कैरोलिन, पेल्यू, मॅरियना इत्यादि बेटे जपानच्या ताब्यांत देण्यांत आली. कियौचौ जपानच्या ताब्यांत आल्यानंतर जपानने हे ठिकाण ताब्यांत घेण्यासंबंधीची वाटाघाट करण्याकरिता चीनसरकारला लिहून पाठवले पण चीनसरकारने तिकडे लक्ष दिले नाही. जपानने पुष्कळदा यासंबंधी वासलात लावण्याची विनंती केली; पण चीनने त्यासंबंधी पूर्ण मौनव्रत धारण केले. चीन या संबंधाचा प्रश्न राष्ट्रांच्या पहिल्या बैठकीत काढणार अशा संबंधाची अफवा उठली होती. पण त्याप्रमाणे घडून आले नाही. या बैठकीत जर्मनीच्या ताब्यांत असलेल्या दक्षिण समुद्रामधील बेटांची ग्रेट ब्रिटन, ऑस्ट्रेलिया, न्यूझीलंड व जपान या राष्ट्रांत वांटणी करावयाचे ठरविले. यासंबंधीच्या प्रश्नावर मात्र अमेरिकेने आक्षेप घेतला. यापवर वास्तविक जपानचा हक्क होता. पण याप हे ठिकाण सर्व राष्ट्रांना मोकळे असावे, असे अमेरिकेचे म्हणणे होते पण अमेरिकेविषय सर्व राष्ट्रे जपानला अनुकूल होती. शेवटी अमेरिकेने जपानचा यापवरील ताबा कबूल केला व जपाननेही अमेरिकेला यापमध्ये व्यापार वगैरे करण्याला मोकळीक दिली.

जपानच्या युवराजाची यूरोपमधील सफर.—१९२१ साली जपानच्या युवराजाने यूरोपभर सफर काढावयाचे ठरविले. आज दोन हजार वर्षे जपानचा राजा हा जपान सोडून बाहेर गेला नव्हता; तेव्हा ही खरी मोढण आनिष्ट आहे असे कित्येकांचे म्हणणे पडले; पण शेवटी युवराजाने दौरा काढावयाचे ठरविले; युवराजाचे इंग्लंडमध्ये जंगी स्वागत करण्यांत आले व त्याच्या भेटीमुळे जपान व इंग्लंडमधील हितसंबंध पूर्वीपेक्षाही दृढतर झाले.

जपानचे सामान्य राजकारण (अंतर्गत):—लष्कर व आरमार यांवर घराच पैसा खर्च केल्यामुळे आर्थिक व सामाजिक प्रगतीला धक्का वसला. १९२१ च्या नोव्हेंबर महिन्यांत मुख्य प्रधान टकशी हारा याचा खून पडला व त्याच्या जागी वॅरन तकहशी प्रधान झाला. १९२१ सालांत लष्करी पक्षाचा वरचढपणा दिसून येत होता.

१९२२ च्या जूनमध्ये वॅरन केटी मुख्य प्रधान झाला. व १९२३ च्या जून महिन्यांत टोकिओ शहरांत एक जरा महत्वाचा कट उघडकीस आला. त्याच्या मागून १९२३ च्या आगस्टांत काउंट उचिडा (कांही काळ) व काउंट यामामोटो प्रधानपदावरून झाले.

१९२३ च्या अखेरीस जपानांत प्रचंड भूकंप होऊन एका टोंकास कियोटो-ओसाका व दुसऱ्या टोंकास सेंडाय एवढा मोठा पूर्वकिनाऱ्यावरील प्रदेश उध्वस्त झाला.

व टोकियो या भागांत सर्वांत जास्त हानि झाली. एकंदर मृत्युसंख्या ५ लाखांपर्यंत गेली. ओशिमायेत पृथ्वीच्या पोटात गडब होऊन दुसरे एक बर अगळे. सर्व जगात या भूकंपाने जपानविषयी सहानुभूति उत्पन्न करून मोठा फंड गोळा केला. तथापि पूर्वीची स्थिति प्राप्त होण्यास बराच काळ लागेल यांत शंका नाही.

१९२३ सालच्या भूकंपानंतर जपानपुढे पुढील प्रश्न येऊन पडले; (१) आपद्ग्रस्त अशा लाखों लोकाना घरेदार व अन्न पुरविणे; (२) दंगेघोषे व लुटालुट वापामून प्रजेचे रक्षण करणे; व (३) टोकियो शहर पुन्हा नवीन बांधणे. या संकटांना तोंड देण्यांत जपानने स्वावलंबन लागले दाखविले. पण एक अति निष्ठुर व काळीमा आणणारी जी गोष्ट त्याने केली ती म्हणजे सुमारे २००० गोदीत मजुरी करणाऱ्या कोरियनांची कत्तल होय. या दुष्कृत्यांत जपानी अधिकाऱ्यांनी भाग घेतला होता. या भूकंपाचा एक चांगला परिणाम म्हणजे समाजाच्या बरपातून खालपर्यंत आर्थिक व राजकीय विचारांच्या लाटा सारख्या आदळत आहोत. या दैवी संकटांतून वर निघण्याला लष्करी तुकड्यांनी जी उत्तम मदत दिली तीपासून जपानला आपत्कालीन व्यवस्था राखण्याचे मोठे महत्त्व कळून आले; व याचा उपभोग भावी युद्धकालांत होईल. १९२४ च्या जून महिन्यांत चहा, दाहू, जवाहीर, रेशीम वगैरे चीनीच्या मालावर १०० टक्के जास्त कर लादण्यांत आला

जमावंदी—१९२४ सालच्या फेब्रुवारीत लंडन व न्यूयॉर्क शहरी प्रत्येकी २५ दशलक्ष पौंडांचे कर्ज उभारण्यांत आले. हे कर्ज तास चाळीस वर्षांच्या मुदतीने काढले आहे.

लष्कर—१९२३ सालांतले शांतताकालीन खडे सैन्य म्हणजे १९८७९ अधिकारी व २१९११४ शिपाई होत. यामागील सालीच लष्कर व आरमार यांचा खर्च बराच कमी करण्यांत आला होता. १९२४ च्या आक्टोबर महिन्यांत लष्करी खर्चात आणखी ३१ १/२ दशलक्ष येनची काट-कसर करावी असा जपानी फॅब्रिकेटने एक ठराव पास केला.

आजला जपानला आर्थिक स्थिति अगदी प्रतिकूल आहे. कारण रूसो-जपान युद्धानंतर सर्वच मालाची मागणी मोठ्या प्रमाणांत वाढली व गेल्या महायुद्धांत उत्पानदाचा खर्च वाढला. युक्त्याच झालेल्या भूकंपाने या निकृष्ट स्थितीत भर पडली. १९२३ च्या सुधारणांमुळे कारखान्यांतील मजुरांची स्थिति कांहीशी सुधारली आहे. पण वॉशिंग्टन परिपदेने सुचविलेल्या कामाच्या तासांपेक्षा त्यांचे तास अजून जास्तच आहेत.

वा हा रा ज का र ण (सामान्य)—आरमारी निःशस्त्रता—१९२१ च्या नोव्हेंबर महिन्यांत वॉशिंग्टन येथे भरलेल्या परिपदेत ब्रिटन, भारत, अमेरिका व राष्ट्रांनी ज्या प्रमाणांत आपले

नला मोठा पॅच पडला; कारण पुन्हा इंग्लंड व जपान यांमधील मैत्रीच्या उजळण्यामुळे अमेरिकेची विरोध यावयाचा. जपानला अशी भीति वाटत होती की इतर राष्ट्रांना आपले बल खच्ची करावयाचे आहे. तेव्हा समिती दिली किंवा न दिली तरी आपणावर संकट आहेच. सरतेशेवटी डिसेंबर महिन्यांत असे ठरले की, ब्रिटन व अमेरिका यांनी प्रत्येकी ५ आरमारी जहाजे ठेविली तर जपानने ३ ठेवावी. म्हणजे जपानचे आरमार वरचे कमी होत होते. १९२२ सालांत (फेब्रुवारीत) पंचराष्ट्र-सैन्य कमिटीने १५ वर्षांच्या मुदतीच्या तहावर सही केली; यांतील दोन महत्वाची कलमे म्हणजे आरमारी बलाला मर्यादा घालणे व युद्धप्रसंगी पाणबोटी आणि पातळ रसायने यांच्या उपयोगावर निषेध घालणे ही होत. १९२३ सालच्या भूकंपाने इतर राष्ट्रांचे जपानशी वर्तन पालटत चालले; देणग्या व कर्जे देऊन जपानला ताब्यांत ठेवण्याकडे त्यांचे लक्ष होते.

१९२४ सालच्या सप्टेंबर महिन्यांत जेनेव्हा येथे जपानने बरील निःशस्त्रतेच्या करारात कांही महत्त्वाच्या कलमांची अंमलबजावणी न करण्याविषयी धाद मागितली. हेतु हा की परदेशगमनाच्या प्रश्नासंबंधी जपान राष्ट्रसंघाकडे अर्पण करण्याचा जपानला हक्क असावा. म्हणजेच राष्ट्रसंघाच्या कौन्सिलचे क्षेत्र विस्तृत व्हावे. इतर राष्ट्रांचे प्रतिनिधी जपानच्या या मागणीविषय असल्यामुळे जपानला तात काही करू नव्हते. पण परिणाम अमेरिकेला नाखुप करण्यांत झाला.

चीनशी घोरण—वॉशिंग्टन परिपदेने चीनशी शांतता (सप्टेंबर १९२१) शांटुंग रेल्वे बांधण्याची योजना जर सामर्थ्याने होत असेल तर आपण व्हर्सेल्लेसच्या तहामुळे मिळालेल्या निरनिराळे हक्क सोडण्यास तयार आहो असे जपानने बोलणे लाविले. या सामर्थ्य वटनेत जमाखर्च व कारभार या बाबतीत जपानचे वर्चस्व राहणार हे ठरलेच होते. शिवाय चीनला रेल्वेलाईनवर जपानच्या वागणुकीचा कटु अनुभव असल्यामुळे त्याने जपानचे बोलणे मान्य केले नाही. तथापि दोघांत संधि होऊन १९२२ च्या एप्रिलपासून जपानने त्या करून रेल्वेवरचे आपले सैन्य काढून घेण्यास आरंभ केला.

युनायटेडस्टेट्सशी घोरण—१९२१ सालांत (जूनमध्ये) जपानने याप केवलवरचे समान हक्क अमेरिकेला देऊ केले. वॉशिंग्टनच्या परिपदेतहि जपानने भाग घेतला हेत. अमेरिकेने जपानला देण्यावद्दल अमेरिकन सरकारने जपानशी न जेराचा निषेध केला. उलट जपानने

पाकावद्दल तिर-ला येत महत्त्वाचा विचारनी मवितव्य स्थापिले. क्षोभाची होईल या

प्याचें ठविण्यांत आलें. याचा सूड म्हणूनच कों काय कॉले-फोर्नियांत तीन जपान्यांचे खून झाले.

रशियाशी घोरणः—रशिया व जपान यांमध्ये १९२४ च्या आगष्टांत एक तह आंखण्यांत आला. त्याअन्वये जपानने उत्तर साखलिन वेट सोडून घ्यावयाचें होतें व त्या भागांत आणि पूर्व सायबेरियांत जपानला कांहीं सवलती मिळणार होत्या.

[सं द र्भ ग्रंथः—लॅकडॅडियो हर्न—रिलिक्सेस ऑफ अनफॅ-मिलीयर जपान (२ भाग); ऑट ऑफ दि ईस्ट; हर्वर्ट पॉटिंग—इन् लोटस लॅंड जपान (मॅकमिलन अँड को. १९१०); गॅस्टन मोजीऑन—इन् जपान (लंडन १९०८); पर्साव्हल लोवेल—ऑकल्ट जपान (१८९५); दि सोल ऑफ दि फार ईस्ट (१८८८); जॉन वॅन्के—यंग जपान; अॅलेक्स मॅथेल वेकन—जॅपनीज गर्ल्स अँड बुद्धिमेत; चॅवलॅन—थिर्स जॅपनीज (१९०५); अर्नेस्ट क्लेमेंट—ए हँडबुक ऑफ मॉडर्न जपान; अँस्टन—ए हँडबुक ऑफ क्लोक्कियल जॅपनीज; एडवर्ड मोर्पे—जॅपनीज होम्स (१८९५); डॉ. इन्सो नितोचे—दि जॅपनीज नेशन (१९१३); मिटफर्ड—टेलस ऑफ ओल्ड जपान; नील गॉडन मन्नो—दि कॅडिन्स ऑफ जपान (१९०४); जेम्स मर्डोक—हिस्ट्री ऑफ जपान (१९१०); विल्यम थिफिस—मिक्डोज एम्पायर; पॅपिर्नॉट—हिस्टरी अँड जॉम्फ्री ऑफ जपान; अँस्टन—हिस्टरी ऑफ जॅपनीज लिट-रेचर; रॉन—इंडस्ट्रीज ऑफ जपान; जोशाया कॅडारे—लॅंड-स्केप गार्डनिंग इन् जपान; विल्यम अँडर्सन—दि पिक्चोरि-यल आर्ट्स ऑफ जपान; डॉ. मरे—जपान (स्टोरी ऑफ नेशनल सीरीज); व्हायकॉट ओक्झूमा-फिफटी इयर्स ऑफ मॉडर्न जपान; प्रो. हॅरीसन—मॉडर्न जपान; स्टेड—जपान; स्कॉट-मॉडर्न फाईंडिंग ऑफ जपान; टेरी—गाइड टु दि जॅपनीज एम्पायर; एडवर्ड्स—जॅपनीज प्लेफेलोज (१९०१); कॅप्टन ब्रिक्ले—जपान (१२ भाग).]

जपानी वार्निश ('लॅक जपान).—या झाडास लॅटिनमध्ये श्लुस वार्निसिफेरा म्हणतात. या झाडापासून प्रसिद्ध जपानी वार्निश होतें. हें झाड जपानचें मुख्य वेट व किनशिन् व शिकोकू यांत सर्वत्र होतें. टोकिओपासून उत्तरेकडील प्रदेशांत मात्र हें झाड जोरानें वाढतें. हिंदु-स्थानांत याची लागवड करण्याचा बराच प्रयत्न झाला; परंतु त्यांत विशेष यश आलें नाहीं. जानेवारी अथवा फेब्रु-वारींत याचें बीं पेरितात, किंवा चांगल्या झाडापासून कलमें तयार करतात. झाडाच्या खोडास खांचा पाडून रस गोळा करतात. दर चवथ्या दिवशी नवीन खांचा करितात व एका पसरट लोखंडी इत्यारानें रस खरडून काढतात. खांचा बर-पर्यंत करित जातात. अशा रीतीन शेंक्यापर्यंत पोहोचल्यावर झाड तोडून त्याचे तुकडे करितात. त्यांचे गळे बांधून ते १० पासून वीस दिवसपर्यंत पाण्यांत बुडवून ठेवितात. नंतर साल काढून पहिल्याप्रमाणेंच रस गोळा करितात. रसाचा

रंग करडा व तपकिरी असून तो चिकट असतो. रसाचें मांडें तसेंच ठेविलें तर चांगला भाग बर येतो व खराब खाली बसतो. उबच्या हवेंत रस ठवळला म्हणजे लाख लुकते, त्यांत प्राणवायु मिसळतो व त्याचा काळा चकचकीत रंग होतो. लांकडाच्या वस्तूवर बहुतेकळून हा लाखेचा रंग चढवितात. प्रथम वार्निसाचा पातळ हात देऊन पृष्ठभाग वारंवार दगडी कोळशानें घासतात. हरिणाच्या शिंगाच्या राखेनें बर (पॉलिश) देतात; त्यावर पुन्हां पुन्हां वार्निश देतात. बारीक लवचीक कागदावर नमुना तयार करितात, त्याला गरम करून पृष्ठभागावर चिकटवितात जर नमुना सोनेरी रंगांत काढावयाचा असेल तर लाखेंत बुडविलेल्या केंसासारख्या बारीक लेखणीनें त्यावर आकृती काढतात. तो वाळून चिकट झाल्यावर त्यावर सोनेरी पूड टाकतात.

जवळपुर, जिल्हा.—मध्यप्रांत, जवळपुर भागांतील जिल्हा. उत्तर अक्षांश २२° ४९' ते २४° ८' व पूर्व रेखांश ७९° २१' ते ८०° ५८'. क्षेत्रफळ ३९१२ चौरस मैल. पूर्वेस व उत्त-रेस मैहर, पन्ना आणि रेवा ह्या संस्थाने; पश्चिमेस दमो जिल्हा आणि दक्षिणेस नरसिंगपूर, शिवणी आणि मंडला. नर्मदा नदी या जिल्ह्यांतून वहाते. नर्मदेच्या उत्तरेस सपाट प्रदेश असून पलीकडे वायव्येस विंध्यादि पर्वत आहे; व दक्षिणेस देखील तसाच सपाट प्रदेश असून पलीकडे सातपुडा पर्वत आहे. वायव्येकडील सपाट प्रदेशास हवेली असें नांव असून हा मध्यप्रांतांत फार सुपीक आहे. हवेलीच्या उत्तरेस विंध्यादि व सातपुडा हे जवळ जवळ येत असून मुरवार तहसिलींत तर ते एकमेकांशी जोडले गेले आहेत. या जिल्ह्यांत झाडी पुष्कळ असून डोंगरांत जंगलहि विपुल आहे. बाघ, चित्ते, सांबर वगैरे वन्य प्राणी साधारणपणे आढळतात. पावसाची वार्षिक सरासरी ५९ इंच असून हवा चांगली आहे. उन्हाळ्यांत १०६ अंशांच्यावर पारा कधी जात नाहीं.

इतिहासः—जवळपुराहून थोड्या मैलांवर असलेलें तेवर नांवाचें खेडें म्हणजे त्रिपुर अथवा करणवेल नांवाचें प्राचीन शहर होय हें सिद्ध झालें आहे. हें पूर्वी कळजुरी राज्याच्या राजधानीचें शहर होतें. कळजुरी चेदी राज्याचा इतिहास जवळपुर, छत्तिसगड व बनारस येथें सांपडलेल्या शिलालेखांवरून तयार करण्यांत आला आहे. छत्तिसगडावर राज्य केलेल्या रतनपुर घराण्याच्या एका शाखेपैकी हे असून हेइय रजपूत होतें. ख्रिस्ती शकाच्या आरंभी हे उदयास आले. यांचा चेदि संवत प्रसिद्ध असून तो इ. स. २४९ मध्ये सुरू झाला. त्यांच्या पहिल्या पांचे सहा शतकांतील इतिहासासंबंधी फार थोडो माहिती आहे. परंतु ख्रिस्ती शकाच्या नवव्या ते बाराव्या शतकापर्यंत म्हणजे सुमारे तिनशें वर्षांतील यांचा इतिहास बराच सांपडतो. या काळांतील झालेल्या अठरा राजांची नांवे, त्यांनीं केलेल्या लढाया व त्यावेळचीं आसपास असलेलीं राज्ये—कनोजचे राठोड, महोबाचे चंदेल

व टोकियो या भागांत सर्वांत जास्त हानि झाली. एकंदर मृत्युसंख्या ५ लाखपर्यंत गेली. ओशिमावेट पृथ्वीच्या पोटांत गडग होऊन दुसरे एक वर आले. सर्व जगांत या भूकंपाने जपानविषयी सहासुभूति उत्पन्न करून मोठा फंड गोळा केला. तथापि पूर्वीची स्थिति प्राप्त होण्यास बराच काल लागेल यांत शंका नाही.

१९२३ सालच्या भूकंपानंतर जपानपुढे पुढील प्रश्न येऊन पडले; (१) आपद्ग्रस्त अशा लाखों लोकांना घरेदार व अन्न पुरविणे; (२) दंगधोपे व लुटालुट थांबावून प्रजेचे रक्षण करणे; व (३) टोकियो शहर पुन्हा नवीन बांधणे. या संकटांना तोंड देण्यांत जपानने स्वावलंबन चांगले दाखविले. पण एक अति निष्ठुर व काळीमा आणणारी जी गोष्ट त्याने केली ती म्हणजे सुमारे ३००० गोदीत मजुरी करणाऱ्या कोरियनांची कत्तल होय. या दुष्टकृत्यांत जपानी अधिकाऱ्यांनी भाग घेतला होता. या भूकंपाचा एक चांगला परिणाम म्हणजे समाजाच्या बरपासून खालपर्यंत आर्थिक व राजकीय विचारांच्या लाटा सारल्या आदळत आहेत. या दैवी संकटांतून बर निघण्याला लष्करी तुकड्यांनी जी उत्तम मदत दिली तीपासून जपानला आपत्कालीन सुव्यवस्था राखण्याचे मोठे महत्त्व कळून आले; व याचा उपभोग भावी युद्धकालांत होईल. १९२५ च्या जून महिन्यांत चहा, दाहू, जवाहार, रेशीम वगैरे चैनीच्या मालावर १०० टक्के जास्त कर लादण्यांत आला

जमाबंदी—१९२४ सालच्या फेब्रुवारीत लंडन व न्यूयार्क शहरी प्रत्येकी २५ दशलक्ष पौंडांचे कर्ज उभारण्यांत आले. हे कर्ज तास चाळीस वर्षांच्या मुदतीने काढले आहे.

लष्कर—१९२३ सालातले शांतताकालीन खडे सैन्य म्हणजे १९८७९ अधिकारी व २१९११४ शिपाई होत. सामागील सालीच लष्कर व आरमार यांवरचा खर्च बराच कमी करण्यांत आला होता. १९२४ च्या ऑक्टोबर महिन्यांत लष्करी खर्चांत आणखी ३१ ६ दशलक्ष येनची काटफसर करावी असा जपानी कॅबिनेटने एक ठराव पास केला.

आजला जपानला आर्थिक स्थिति अगदी प्रतिकूल आहे. कारण रूसी-जपान युद्धानंतर सर्वच मालाची मागणी मोठ्या प्रमाणांत वाढली व गेल्या महायुद्धांत उत्पानदाचा खर्च वाढला. गुप्तत्वाच झालेल्या भूकंपाने या निष्ठुर स्थितीत भर पडली. १९२३ च्या सुधारणांमुळे कारखान्यांतील मजुरांची स्थिति कांहीशी सुधारली आहे. पण वॉशिंग्टन परिपदेने सुचविलेल्या कामाच्या ताबापक्षां त्यांचे तास अजून जास्तच आहेत.

चा ए र ज क ा र ण (सामान्य)—आरमारी निःशस्त्रता—१९२१ च्या नोव्हेंबर महिन्यांत वॉशिंग्टन येथे भरलेल्या परिपदेत ब्रिटन, फ्रान्स, इटली व अमेरिका या राष्ट्रांनी ज्या प्रमाणांत आपले आरमारी बळ कमी केले त्या प्रमाणांत कमी करण्यास जपान नाखुप दिसला. त्यामुळे ब्रिट-

नला मोठा पॅच पडला; कारण पुन्हा इंग्लंड व जपान यांमधील मैत्राच्या उजळणीमुळे अमेरिकेची विरोध यावयाचा. जपानला अशी भीति वाटत होती की इतर राष्ट्रांना आपले बळ खर्ची करावयाचे आहे. तेव्हां संमति दिली किंवा न दिली तरी आपणावर संकट आहेच. सततेशेवटी डिसेंबर महिन्यांत असे ठरले की, ब्रिटन व अमेरिका यांनी प्रत्येकी ५ आरमारी जहाजे ठेविली तर जपानने ३ ठेवावी. म्हणजे जपानचे आरमार वरचे कमी होत होते. १९२२ सालांत (फेब्रुवारीत) पंचराष्ट्र-सैन्य कमिटीने १५ वर्षांच्या मुदतीच्या तहावर सही केली; यातील दोन महत्वाची कलमे म्हणजे आरमारी बळाला मर्यादा घालणे व आशुप्रसंगी पाणबोटी आणि पातळ रसायने यांच्या उपयोगावर निबंध घालणे ही होत. १९२३ सालच्या भूकंपाने इतर राष्ट्रांचे जपानशी वर्तन पालटत चालले; देणग्या व कर्ज देऊन जपानला ताक्यांत ठेवण्याकडे त्यांचे लक्ष होते.

१९२४ सालच्या सप्टेंबर महिन्यांत जेनेव्हा येथे जपानने बरील निःशस्त्रतेच्या करारांत कांही महत्त्वाच्या कलमांची अंमलबजावणी न करण्याविषयी कधी दाद मागितली. हेतु हा की परदेशागमनाच्या प्रश्नासंबंधी जपान राष्ट्रसंघाकडे अपील करण्याचा जपानला हक्क असावा. म्हणजेच राष्ट्रसंघाच्या कौन्सिलचे क्षेत्र विस्तृत व्हावे. इतर बाजूंनी राष्ट्रांचे प्रतिनिधी जपानच्या या मागणीविषय असल्यामुळे जपानशी ती कांही करक करून ती कांही अंशी कडुळ केली; पण याचा परिणाम अमेरिकेला नाखुप करण्यांत झाला.

चीनशी धोरण—वॉशिंग्टन परिपदेने (सप्टेंबर १९२१) शाटंग रेल्वे बांधण्याची योजना जर सामान्य ठरली होती असेल तर आपण व्हर्सेलिसच्या तहामुळे मिळालेल्या निरनिराळे हक्क सोडण्यास तयार आहो असे जपान आपले बोलणे लाविले. या सामायिक घटनेत जमाखर्च व कारभार या बाबतीत जपानचे वर्चस्व राहाणार हे ठरलेले होते. शिवाय चीनला रेल्वेलाईनवर जपानच्या वागणुकीचा कटु अनुभव असल्यामुळे त्याने जपानचे बोलणे मान्य केले नाही. तथापि दोघांत संधि होऊन १९२२ च्या एप्रिलपासून जपानने त्या रेल्वेवरचे आपले सैन्य काढून घेण्यास आरंभ केला.

युनायटेडस्टेट्सशी धोरण—१९२१ सालांत (जूनमध्ये) जपानने याप केवळवरचे समान हक्क अमेरिकेला देऊ केले. वॉशिंग्टनच्या परिपदेतहि जपानने भाग घेतला होता. अमेरिकेने जपान्यांना येऊ न देण्याबद्दल अमेरिकन सरकारने केलेल्या कायद्याचा जपानने जोराचा निषेध केला. उलट अमेरिकेने जपानी खलिऱ्यांतील प्रचलित धाकाबद्दल तिरस्कार दाखविला. हा परदेशागमनाचा प्रश्न फार महत्त्वाचा होता; कारण त्यावर संबंध आशियातील लोकांचे भवितव्य अवलंबून होते. जपानमध्य अमेरिकेविरुद्ध मोठी क्षोभाची चळवळ सुरू झाली. अमेरिकेच्या मालावर बहिष्कार घाल-

ण्याचें ठरविण्यांत आलें. याचा सूड म्हणूनच की काय कॅलिफोर्नियांत तीन जपान्यांचे खून झाले.

रशियाशी धोरणः—रशिया व जपान यांमध्ये १९२४ च्या आगष्टांत एक तह आखण्यांत आला. त्याअन्वये जपानने उत्तर साखलिन बेट सोडून घावयाचें होतें व त्या भागांत आणि पूर्व सायबेरियांत जपानला कांहीं सवलती मिळणार होत्या.

[सं द र्भ ग्रंथः—लॅकॅडियो हर्न—निलसेस ऑफ अनफे-मिलीयर जपान (२ भाग); ऑट ऑफ दि ईस्ट; हर्वर्ट पॉटिंग—इन् लोटस लॅंड जपान (मॅकमिलन अँड को. १९१०); गॅस्टन मोजीऑन—इन जपान (लंडन १९०८); पर्साव्हल लोवेल—ऑकल्ट जपान (१८९५); दि सोल ऑफ दि फार ईस्ट (१८८८); जॉन व्हॅक—यंग जपान; अँलिस मॅवेल वेकन—जॅपनीज गर्ल्स अँड युइमेन; चेंचलॅन—थिंगस जॅपनीज (१९०५); अनेस्ट क्लेमंट—ए हँडबुक ऑफ मॉडर्न जपान; अँस्टन—ए हँडबुक ऑफ कलोकियल जॅपनीज; एडवर्ड मोर्ले—जॅपनीज होम्स (१८९५); डॉ. इन्सो भितोवे—दि जॅपनीज नेशन (१९१३); मिटर्फर्ड—टेल्स ऑफ ओल्ड जपान; नील गॉर्डन मन्त्रो—दि कॉन्टिन्स ऑफ जपान (१९०४); जेम्स मर्डोक—हिस्ट्री ऑफ जपान (१९१०); विल्यम ग्रिफिथ—मिफेडो जपान; पॅपिनॉट—हिस्ट्री अँड जोग्रफी ऑफ जपान; अँस्टन—हिस्ट्री ऑफ जॅपनीज लिटरेचर; रॉन—इंडस्ट्रीज ऑफ जपान; जोशाया कॅडरे—लँड-स्केप गार्डनिंग इन जपान; विल्यम अँडर्सन—दि पिक्टोरियल आर्ट्स ऑफ जपान; डॉ. मरे—जपान (स्टोरी ऑफ नेशनल सीरीज); व्हायकौंट ओक्यूमा-फिफ्टी इयर्स ऑफ मॉडर्न जपान; प्रो. हॅरीसन—मॉडर्न जपान; स्टेड—जपान; स्कॉट—मॉडर्न फार्डिंग ऑफ जपान; टॅरी—गाइड टु दि जॅपनीज एम्पायर; एडवर्ड्स—जॅपनीज प्लेफोलो (१९०१); कॅप्टन ब्रिक्ले—जपान (१२ भाग).]

जपानी वार्निश (व्हॉक जपान).—या झाडास लॅटिनमध्ये न्हुस वार्निसिफेरा म्हणतात. या झाडापासून प्रसिद्ध जपानी वार्निश होतें. हें झाड जपानचें मुख्य बेट व किनशिन् व शिकोकू यांत सर्वत्र होतें. टोकिओपासून उत्तरेकडील प्रदेशांत मात्र हें झाड जोराने वाढतें. हिंदुस्थानांत याची लागवड करण्याचा चराच प्रयत्न झाला; परंतु त्यांत विशेष यश आलें नाहीं. जानेवारी अथवा फेब्रुवारींत याचें बीं पेरितात, किंवा चांगल्या झाडापासून कलमें तयार करतात. झाडाच्या खोडास खांचा पाडून रस गोळा करतात. दर चवथ्या दिवशीं नवीन खांचा करितात व एका पसरट लोखंडी हत्यारानें रस खरडून काढतात. खांचा बरपयेंत करीत जातात. अशा रीतीनें शेज्यापर्यंत पोहोचल्यावर झाड तोडून त्याचे तुकडे करितात. त्यांचे गळे बांधून ते १० पासून बांस दिवसपर्यंत पाण्यांत बुडवून ठेवितात. नंतर साल काढून पहिल्याप्रमाणेंच रस गोळा करितात. रसाचा

रंग करडा व तपकिरी असून तो चिकट असतो. रसाचें मांडें तसेंच ठेविलें तर चांगला भाग बर येतो व खराब खाली बसतो. उबव्या हवेंत रस उबळला म्हणजे लाख तुकटे, त्यांत प्राणवायु मिसळतो व त्याचा काळा चकचकीत रंग होतो. लांकडाच्या वस्तूवर बहुतां करून हा लाखेचा रंग चढवितात. प्रथम वार्निशाचा पातळ हात देऊन पृष्ठभाग वारंवार दगडी कोळशानें घासतात. हरिणाच्या शिंयाच्या राखेनें बर (पॉलिश) देतात; त्यावर पुन्हां पुन्हां वार्निश देतात. बारीक लवचीक कागदावर नमुना तयार करितात, त्याला गरम करून पृष्ठभागावर चिकटावितात. जर नमुना सेनेरी रंगांत काढायचा असेल तर लाखेंत बुडविलेल्या केंसासारख्या बारीक लेखणीनें त्यावर आकृती काढतात. तो बाळून चिकट झाल्यावर त्यावर सेनेरी पृष्ठ टाकतात.

जवळपुर, जिल्हा.—मध्यप्रांत, जवळपुर भागांतील जिल्हा. उत्तर अक्षांश २२° ४९' ते २४° ८' व पूर्व रेखांश ७९° २१' ते ८०° ५८'. क्षेत्रफळ ३९१२ चौरस मैल. पूर्वेस व उत्तरेस मैहूर, पन्ना आणि रेवा हीं संस्थाने; पश्चिमेस दमो जिल्हा आणि दक्षिणेस नरसिंगपूर, शिवणी आणि मंडला. नर्मदा नदी या जिल्ह्यांतून वहाते. नर्मदेच्या उत्तरेस सपाट प्रदेश असून पलीकडे वायव्येस विंध्याद्रि पर्वत आहे; व दक्षिणेस देखील तसाच सपाट प्रदेश असून पलीकडे सातपुडा पर्वत आहे. वायव्येकडील सपाट प्रदेशास हवेली असें नांव असून हा मध्यप्रांतांत फार सुपीक आहे. हवेलीच्या उत्तरेस विंध्याद्रि व सातपुडा हे जवळ जवळ येत असून मुरवार तहसिलींत तर ते एकमेकाशी जोडले गेले आहेत. या जिल्ह्यांत झाडी पुष्कळ असून डोंगरांत जंगलहि विपुल आहे. वाघ, चित्ते, सांवर वगैरे वन्य प्राणी साधारणपणे आढळतात. पावसाची वार्षिक सरासरी ५९ इंच असून हवा चांगली आहे. उन्हाळ्यांत १०६ अंशांच्यावर पारा कधी जात नाहीं.

इतिहासः—जवळपुराहून थोड्या मैलांवर असलेलें तेवर नांवाचें खेडें म्हणजे त्रिपुर अथवा करणवेल नांवाचें प्राचीन शहर होय हें सिद्ध झालें आहे. हें पूर्वी कळजुरी राज्याच्या राजधानीच शहर होतें. कळजुरी चेदी राज्याचा इतिहास जवळपुर, छत्तिसगड व बनारस येथें सांपडलेल्या शिलालेखांवरून तयार करण्यांत आला आहे. छत्तिसगडावर राज्य केलेल्या रतनपुर घराण्याच्या एका शाखेपैकी हे असून हेहय रजपूत होतें. ख्रिस्ती शकाच्या आरंभां हे उदयास आले. यांचा चेदि संवत प्रसिद्ध असून तो इ. स. २४९ मध्ये सुरू झाला. त्यांच्या पहिल्या पांच सहा शतकांतील इतिहासासंबंधी फार थोडी माहिती आहे. परंतु ख्रिस्ती शकाच्या नवव्या ते बाराव्या शतकापर्यंत म्हणजे सुमारे तिनशीं वर्षांतील यांचा इतिहास बराच सांपडतो. या काळांतील झालेल्या अठरा राजांचीं नांवां, त्यांनीं केलेल्या लढाया व त्यावेळचीं आसपास असलेलीं राज्ये—कनोजचे राठोड, महोबाचे चंदेल

आणि मालव्याने परभार याविषयी कांही माहिती सांपडते. त्यांचे राज्य नर्मदेच्या वरील त्तोऱ्यांत पसरले होते. वाराण्या शतकापासून यांचा इतिहास मिळत नाही. बहुधा त्यावेळी ते राज्य नाश पावले असावे. पंधराव्या शतकाच्या सुमारास गोंड गडा-मांडला राज्याच्या प्रदेशांत जयलपुरचा समावेश होत होता; आणि त्यावेळी गडा ही राजधानी होती. इ. स. १७८१ मध्ये मराठ्यांनी गोंड राज्याचा नाश केल्यावर जयलपूर पेशव्यांच्या सागर मुळखांत समाविष्ट झाले. इ. स. १७९८ साली हा मुख्य नागपूरच्या भोसल्यांकडे देण्यांत आला; व इ. स. १८१८ साली येथे ब्रिटिश राज्य स्थापित झाले. इ. स. १८५७ सालच्या वंडांत येथे थोडी गडबड झाली होती. या जिल्ह्याचा विजेराधोगड नांवाचा एक उत्तरेकडील परगणा पूर्वी एक संस्थान होते. परंतु संस्थानिक वंडांत सामील झाला असल्या कारणांमुळे त्यास पदच्युत करण्यांत आले; व तो परगणा इ. स. १८६५ मध्ये जयलपूर जिल्ह्यांत समाविष्ट करण्यांत आला. निरनिराळ्या वंशाच्या व धर्माच्या लोकांनी या भागांत वास्तव्य केले असल्यामुळे त्या त्या लोकांनी करून ठेवलेली जुनी कामे येथे पहाण्यास मिळतात.

लोकसंख्या (१९२१) ७४५६८५. या जिल्ह्यांत शेंकडा ८७.५ हिंदू, ५.५ बन्धुधर्मीय, ५.५ मुसलमानी व सु. ७००० जैन लोक आहेत. पूर्वेकडील हिंदीच्या उपभाषेपैकी वाघेली नामक उपभाषा या जिल्ह्यांत लोकांमार्फत बोलतात. गहू, भात, हरभरा, तिल वगैरे येथील मुख्य पिके होत. या जिल्ह्यांत पुष्कळ ठिकाणी, मुख्यत्वेकरून सिरोंहा तहसिलीत लोखंडाच्या खाणी आहेत. गोसळपूर, सिरोंहा, खितोळा वगैरे गांवां मॅंगनीज धातूच्या खाणी आहेत. स्लीमनावाद् येथे तांबे सांपडते. चुनखडीचा दगड या जिल्ह्यांत विपुल आहे. संगमरवरी दगड येथून बाहेर जातो. हातमागाचा धंदा हल्ली पूर्वीप्रमाणे चालत नाही. गोकुळदास स्विनिंग अँड वीर्व्हिंग मिल्स, कौले विटा, दारू वगैरे करण्याचे कारखाने, जयलपुर जिल्ह्यांत आहेत. गहू, गळिताची धान्ये, कातडी, शिगे बाहेर जातात. मुंबई ते कलकत्ता जाणारा आगगाडीचा रस्ता या जिल्ह्यांतून जातो. जिल्ह्यांत निरनिराळे आगगाडीचे कांटे आहेत.

त ह सी ल.—मध्यप्रांत. जयलपूर जिल्ह्यांतील एक तहसील. उत्तर अक्षांश २२°४९' ते २३° ३२' व पूर्वरेखांश ७९°२१' ते ८०°३६'. क्षेत्रफळ १११७ चौरस मैल. लोकसंख्या (१९११) १६१२०६. या तहसिलीत १ गांव व ७३५ देहणे आहेत. इ. स. १९०३-०४ साली जमीन-महसूल ४५४००० व इतर कर ५१००० रुपये होता. पथमिकडे जयलपूर हवेली म्हणून जो भाग आहे तो फार सुपीक आहे.

ज ह र.—मध्यप्रांत. जयलपूर भाग, जिल्हा व तहसिलीचे मुख्य ठिकाण असून जी. आय. पी. रेल्वेने मुंबईहून ६१६ मैल लांब आहे. उ. अ. २३° १०' व पू. रे. ७९° ५७'. शहरापासून सुमारे सहा मैलांवरून नर्मदा नदी वहात गेली आहे. संगमरवरी दगडाच्या खडकांमधून ज्या ठिकाणी नर्मदा नदीचा प्रवाह वहात चालला आहे ते मेडघांट ठिकाण येथून १३ मैलांवर आहे. जयलपूर शहर व्यवस्थित वसले असून रस्ते रुंद आहेत व आसपास तळी व वागा पुष्कळ आहेत. याची समुद्रसपाटीपासून उंची १३६० फूट आहे. त्यामुळे येथील हवा मध्यप्रांतातील इतर ठिकाणांशी तुलना केल्यास थोडी थंडच आहे. या शहराचे उत्तरोत्तर महत्त्व वाढत आहे. लोकसंख्या (१९२१) १०८७९३.

पूर्वीच्या गडमांडलानामक गोंड राज्याची गड नांवाची राजधानी या शहराच्या पश्चिमेस चार मैलांवर असून तिचा समावेश येथील म्युनिसिपॅलिटीतच केलेला आहे. या ठिकाणी ११०० साली मदनसिंगाने बांधलेला मदनमहाल हल्ली पडक्या स्थितीत पहावयास मिळतो. सोळाव्या शतकांत मांडला राजधानी झाल्यामुळे गडचे महत्त्व कमी झाले. जुद्द जयलपुरचा इतिहास फारसा माहीत नाही. इ. स. १७८१ मध्ये मराठ्यांनी मांडलाचे राज्य खालसा केल्यावर त्यांनी जयलपुर हे त्या भागाचे मुख्य ठिकाण केले. नागपूर म्युनिसिपॅलिटीसंगी संगृहीत केलेल्या एका शिलेखान्त याचे नांव जावळीपाटणा असे दिलेले आहे. नंतर हे शहर सागर व नर्मदाकांठचा प्रदेश यावरील कमिशनरचे मुख्य ठिकाण करण्यांत आले. पुढे हा भाग इसवी सन १८६१ मध्ये मध्यप्रांतांत समाविष्ट करण्यांत आला. पुढे १८६४ साली येथे म्युनिसिपॅलिटी स्थापन झाली. इ. स. १८८३ साली गांवांत नळाच्या पाण्याची सोय करण्यांत आली.

हा गांव व्यापारी दृष्टीने बराच महत्त्वाचा आहे. शिवर्णी, मांडला व जयलपुर या तिन्ही जिल्ह्यांतील उत्पन्न होणारा बहुतेक माल येथे येतो. येथे कापडाची गिरणी, कौलाविटांचे कारखाने, दारूची भट्टी, बर्फाचा कारखाना, तेलच्या व पिठाच्या गिरण्या, जी. आय. पी. रेल्वेची वर्कशॉप्स वगैरे आहेत. याशिवाय हातमाग, पितळकाम, संगमरवरी दगडाच्या मूर्ती वनविणे, आणि अग्रेट नांवाच्या दगडाची बटणे व इतर दागिने तयार करणे वगैरे धंदे चालतात. अगदी अलीकडे ठग, कैदी व त्यांचे वंशज येथे तंबू तयार करीत असत. परंतु हल्ली हा धंदा बंद झाला आहे.

येथे कमिशनर रहातो व जिल्ह्याच्या सर्व कचेऱ्या येथे आहेत. येथील तुरुंगांत बरेच लहान लहान धंदे शिकविण्याची सोय आहे. उच्च शिक्षणाचे येथे एक कॉलेज आहे. तरुण मुन्हेगरांस सुधारण्याकरिता एक रेक-मेंटरी असून त्या मुन्हेगरांस छोटे छोटे धंदे शिकविण्याची ती सोय केली आहे. सात आठ हायस्कूल असून त्यांपैकी

दोन मुलींचीच आहेत. रॉयटसन इंडस्ट्रियल स्कूल नांवाची एक धंदेशिक्षणाची शाळा आहे. पांच सहा वर्तमानपत्रे व नियतकालिके निघतात. केवळ स्त्रियांकरिता लेडी एलिनन हॉस्पिटल आहे.

जंजुकेश्वरम्—मद्रास इलाख्यांतील त्रिचनापल्ली जिल्ह्यांत श्रीरंगम् वेढावर हे एक प्रख्यात शिवालय आहे. सौंदर्य, शिल्प-कला, आणि पुरातनपणा या बाबतीत जंजुकेश्वरम् प्रसिद्ध आहे. येथील शिवलिंग पंचतत्त्वांपैकी एक असून, एका आपतत्त्वाने ते परिचेष्टिले आहे. फर्ग्युसनने देवळाचे खालील प्रमाणे वर्णन दिले आहे.:-

वाद्य प्राकाराने प्रथम द्वार मोठे नसून त्यांतून आंतील सभामंडपांत घेव जाता येते. सभामंडप सुमारे चारशे खांबांचा आहे. याच्या उजव्या बाजूला एक तळें असून त्यांतील पाणी एका कायमच्या झऱ्यावाटे येते. डावी बाजू ६०० खांबांकरिता राखून ठेवण्यांत आली होती असे दिसते; पण तो खांबांचा भाग पुरा झालेला नाही. एकंदर हजार खांबे वसवावयाचे होते पण त्यांपैकी सारे ७९६ व खांबे उभे आहेत. सभामंडपाजवरील लहान तळ्याभोंवतालचे १४२ खांबे धरल्यास हल्लीची खांबांची संख्या ९३८ होते. दुसऱ्या प्राकारावर दोन गोपुरांमध्ये स्वस्तिकाकृती एक सुंदर ढेलज असून त्यांतून गाभाऱ्यांत जाण्यास एक दरवाजा आहे.

फर्ग्युसनच्या मते या देवळाचा काल सुमारे इ. स. १६०० हा असावा. तथापि तेथील एक शिलालेख इ. स. १४८० मधील असावा असे म्हणतात. पूर्वी, म्हणजे उद्या वेळी संप्रदायासंप्रदायांत फारसा मत्सर नव्हता, त्यावेळी वर्षांतून एक वेळ विष्णुमूर्ति या देवळाच्या आवारांत मोठ्या थाटाने आणीत, पण हल्ली हा प्रकार शैववैष्णवपंथांतील तीव्र विरोधा-मुळे बंद पडला आहे.

जंजुद्वीप—पृथ्वीच्या सप्तमहाद्वीपांतील पहिले. हे मेरुच्या आसमंताद्वारागे वलुलाकार असून याच्या मध्यभागी मेरु आहे. याचा व्यास एक लक्ष योजने आहे व यास इतक्याच रुंदीच्या क्षारसमुद्राने वेष्टन आहे. येथील अधिपति कल्पारंभी यवत राजाचा पुत्र अम्रांश होता. त्यास नऊ पुत्र होते म्हणून त्याने त्याचे वर्षसंज्ञक नऊ भाग करून एके षट् वर्षांचे आधिपत्य एकेकास दिले. त्या भागांची नावे अशीं - अजनाभवर्ष, किंपुरुषवर्ष, हरिवर्ष, भद्राश्ववर्ष, रम्यकवर्ष, हिर-ष्मयवर्ष, कुशवर्ष, केतुमालवर्ष आणि या सर्वांच्या मध्यभागी इलावृतवर्ष. या द्वीपांत शत योजने लांबांब्या व तितक्याच रुंदीच्या म्हणजे दशसहस्र योजने क्षेत्रफळाच्या प्रमाणाचे सत्तावन सहस्र देश असून यास भारतांत सुदर्शनद्वीप असे म्हणलेले आहे [भीष्म. अ. ५].

जंबूसर ता. लु. का.—मुंबई इलाखा. भडोच जिल्ह्याचा उत्तरेकडील तालुका. उत्तर अक्षांश २१° ५४' ते २२° १५' व पूर्व रेखांश ७२° ३१' ते ७२° ५५'. लोकसंख्या (१९०१) ६०६४४. क्षेत्रफळ ३८७ चौरस मैल.

या तालुक्यांत एक गांव व ८२ खेडी आहेत. इ. सन १९०३-४ साली एकंदर उत्पन्न ५.३ लाख होते. पूर्वेकडील भाग जवळ जवळ ओसाड असून पश्चिमेकडचा भाग साधारण बरा आहे. या भागांत पाणी पुष्कळ असून गोड आहे. पूर्वेकडील भागांत पाणीपुरवठा कमी आहे. मुख्य पिके म्हणजे ज्वारी, बाजरी, गहू, ह्रीं असून डाळी, तंबाखू, कापूस, नीळ इत्यादि पिकेहि होतात.

गां व—मुंबई. भडोच जिल्ह्यांतील जंबूसर तालुक्याचे मुख्य ठिकाण. उत्तर अक्षांश २२° ३' व पूर्वेरेखांश ६२° ४८' हे ठिकाण भडोचपासून २७ मैल असून स. १९११ साली ८९११ लोकसंख्या होती. ब्रिटिशांच्या ताब्यांत हा गांव प्रथमतः इ. स. १७७५ साली गेला. तो त्यांच्या ताब्यांत इ. स. १७८३ पर्यंत होता. पुढे तो मराठ्यांचा मराठ्यांस परत मिळाला. इ. स. १८१७ च्या पुण्याच्या तहान्वये हा पुन्हा ब्रिटिशांकडे आला. गांवाच्या उत्तरेस नगेश्वराचा सुंदर तलाव असून येथूनच गांवास पाणीपुरवठा होतो. या तलावामध्ये ४० फूट व्यासाचे एक लहानसे वेढे आहे. ज्यावेळी इ. स. १७७५ पासून इ. स. १७८३ पर्यंत गांव ब्रिटिशांकडे होता त्या वेळी तेथील अधिकाऱ्याने एक किल्ला बांधला होता. तेथे हल्ली सरकारी कचेऱ्या आहेत. म्युनिसिपॅलिटीची स्थापना इ. स. १८५६ मध्ये झाली. पूर्वी येथे व्यापार बराच चालत असे. परंतु रेल्वे झाल्यामुळे या भागांतील व्यापार बराच कमी झाला आहे.

जमखिंडी सं. त्या न—मुंबई इलाख्यांतील दक्षिण महाराष्ट्रांत कोल्हापुरच्या पोलिटिकल एजंट्याच्या हाताखाली असलेले एक संस्थान. हे उ. अ. १६°२६' ते १६°४६' व पू. रे. ७५° ७' आणि ७५° ३७' यांच्या दरम्यान असून याचे क्षेत्रफळ ५२४ चौरस मैल आहे. संस्थानांत जमखिंडी, विद्री व कुंदगोळ हे तीन तालुके व वाठार, पाटखळ व डवळपुरी ही तीन ठाणी आहेत.

इ. स. १९२१ साली १०११९४ लोकसंख्या होती. या संस्थानांत ८७।८८ गावे आहेत. गहू व कापूस हे संस्थानाचे मुख्य पिके आहे. दक्षिण महाराष्ट्रांतील पहिल्या प्रतीचे सरदार म्हणून येथील संस्थानिकास मान असून त्यांना दत्तकाची परवानगी आहे. ब्रिटिश सरकारास २०५१५ रुपये खंडणी द्यावी लागते. संस्थानचे उत्पन्न (इनामी रकम सोडून) ७१९४५७ रुपये आहे.

संस्थानिक व त्याचा परिवार यांच्या खासगी खर्चास पृथक् तनखा ठरवून दिला असल्याने संस्थानच्या बजेटांत घोटाळा होत नाही. शिक्षणखात्याकडे सडळ हाताने खर्च होतो. एकंदर ७७०२९ रु. म्हणजे एकंदर उत्पन्नाच्या एक वारांश रकम खर्च होते. गरीब विद्यार्थ्यांना संस्थानांतून मधुकरी मिळते व शिक्षण मोफत मिळते. सार्वत्रिक शिक्षण (मराठी प्राथमिक) मोफत व सक्तीचे असून सरकारी

इंग्रजी हायस्कुलांत ही अगदी थोडी घेतात. संस्थानचा जुना पुस्तकसंग्रह व अजबखाना अमोलिक आहे. येथील वाचनालयासहि सरकारी मदत आहे. शेतकीच्या उत्कर्षासाठी दरसाल जनावरांचे प्रदर्शन भरविले जाते. पाण्याच्या सोईसाठी आतांपर्यंत लक्षावधी रु. खर्च संस्थानने केला आहे; पण त्याबद्दल प्रजेकडून कांहीहि रक्कम घेतली नाही. संस्थानांत सर्वत्र दवाखाने आहेत. उच्च शिक्षणाकरितां शिष्यवृत्त्या आहेत. इतक्या सुधारणा माजी संस्थानाधिपती भाऊसाहेब यांच्या वेळी होत्या. शिवाय, त्यांनी आपल्या प्रजेची गद्दानीं दरवार भरवून ऐकण्याचा परिपाठ ठेविला होता. जमखिंडीस लोकसभेची स्थापनाहि त्यांनी केली व संस्थानच्या कारभारावर थोका करण्याचा अधिकार प्रजेस दिला.

संस्थानांत ६ म्युनिसिपालिट्या आहेत. इंग्रज सरकार संस्थानास अवकारी हक्काबद्दल सालिना ४६६०० रु. देते. हातमागांचा प्रसार संस्थानांत बराच आहे. ज्वारी, कापूस, गहू, गळिताची धान्ये व पडे यांची निर्गत संस्थानांतून होते, ती सरासरी ९।१० लाखांची होते. एक हायस्कूल, तीन अँग्लोव्हर्न्याक्युलर स्कूलस, एक संस्कृत पाठशाळा, एक रात्रीची शाळा, सुमारे ७४ प्राथमिक शाळा (मुलींच्या व अप्रुद्ध्यांच्या धरून) असून शिक्षितांचे प्रमाण लो. सं. शी शेंकडा ६६ आहे. जमखिंडीस एक सरकारी बँकहि आहे. संस्थानांत सॅनिटरी कमीट्या बऱ्याच आहेत.

इ ति हा स.—येथील पटवर्धन घराण्याचे मूळ ठिकाण रत्नागिरीजवळील कोतवडे गांव होय. तेथील हरभट पटवर्धन हा या घराण्याचा मूळ पुरुष. त्याची स्त्री लक्ष्मीबाई ही शेंडे घराण्यातील होती. दारिद्र्यामुळे हरभटाने शेजारील पुढ्यांच्या गणपतीपार्शी १२ वर्षे दुर्बारास पिऊन पुरश्चरण केले. पुढे देशावर येत असतां वाटेत इचलकरंजीकरांचा मूळ पुरुष नारोपंत जोशाची गांठ पडली. दोघेहि संताजी घोरपडे सेनापतींच्या पदरी राहिले. पुढे नारोपंत हे घोरपड्यांच्या हाताखाली मोठे सरदार झाले व हरभटजीस नारोपंताची उपाध्येगिरी मिळाली.

हरभटजीस सात पुत्र होते. रामचंद्र, महादेव, भास्कर, गोविंद, कृष्ण, त्रिवक्क आणि बाळकृष्ण; यांपैकी त्रिवक्क, गोविंद व रामचंद्र हे पुढे नावलौकिकास चढले. रामचंद्राचा मुलगा परशुरामभाऊ हा तर सर्व पटवर्धन सरदारांत प्रख्यात होऊन गेला. या भाऊच्याच जहागिरीपैकी जमखिंडी संस्थान हा एक अवशिष्ट भाग आहे.

पेशवे व इचलकरंजीकर घोरपडे यांचा शरीरसंबंध झाला त्यावेळी हरभटाच्या पुत्रांना पेशव्यांच्या दरवारी शिरकाव मिळाला. रामचंद्र व गोविंद या वंधूस प्रथम इंदोजी कदम या एका पथक्याच्या पागेच्या फडणिशोचे काम मिळाले. इंदोजीस संतती नसल्याने त्यांच्या पश्चात त्याची पागा, त्याच्या इच्छेनुसार गोविंदरावास मिळाली. तसेंच रामचंद्रपंतास चिमाजीआप्पा पेशवे यांनी आपल्या खाजगीपथकांत

दाखल केले; तेथे त्यांनी पराक्रम गाजविल्याने शेवटी आप्पांनी आपले सारे खजानी पथक (२४०० स्वारांचे) त्याच्याच नांवाने केले. रामचंद्रपंत इ. स. १७४९ च्या अपदाळाच्या स्वाऱ्यांत त्याच्याशी पेशव्यांच्या सैन्यातर्फे लढत होता. त्याच्याकडे अंतर्वेदच्या रक्षणाचे काम होते. इकडे असतां उदराच्या व्यथेने तो. स. १७४९ च्या नोव्हेंबरांत वारला. त्यावेळी परशुरामभाऊ हा १० वर्षांचा होता. हरभटाचा कृष्णभट म्हणून एक पुत्र होता. त्याचा मुलगा पुरुषोत्तम हा लहानपणापासून रामचंद्रपंताजवळ असे. त्याने रामचंद्राच्या नांवाची पथकाची सरदारी परशुरामाच्या नावे करून घेतली.

परशुरामभाऊस पुरुषोत्तमदाजीने चांगले शिक्षण दिले. भाऊने बहुतेक मोहिमा फर्माटक व हैदर-टिपूवर केल्या. लोंढे फर्मावलीस याला भाऊने अनेक वेळां मदत केली होती. नाना फडणविसाचा भाऊ हा पुढे दिवस उजवा हात होता. महादजी शिंदाने नानांचे वर्चस्व कमी करण्याचा घाट वातला तेव्हां भाऊने नानांची पाठ सोडिली नाही. खड्यांच्या लढाईत मुख्य सेनापती भाऊच होता. पुढे सवाईमाधवाबाहेवांच्या पश्चात नानांच्या विरुद्ध जाऊन भाऊने चिमणाजी माधवराव यांस पेशवे करून आपण स्वतःकारभारी झाला. परंतु थोड्याच दिवसांत नानांनी कारस्थान करून रावबाजीस गादीवर वसविले; तेव्हां भाऊ, चिमणाजी माधवरावांसह पळून जात असतां पंढळे जाऊन कैदेत पडला. पुढे कांही दिवसांनीं पातारकर व कोल्हापुरकर छत्रपतींच्या दंग्यांचा मोड करण्याकरितां भाऊस सोडिले; त्यांनी ते दंगे मोडले. परंतु करवीरकरांनी भाऊच्या गैरहजेरीत त्याचा तासगांव येथील रहाण्याचा चंदनी वाढा जाळून टाकला होता. त्याचा राग येऊन व पेशव्यांचाहि हुकूम झाला म्हणून, भाऊ कोल्हापुरकरावर चालून गेला. त्यावेळी त्याचे वय ६५ वर्षांचे होते. त्याने आपली सर्व जहागीर व प्रांत कोल्हापुरकराच्या हातून सोडविला. शेवटी पटणकुडीच्या लढाईत भाऊ जखमी होऊन पाडाव झाला असतां, कोल्हापुरकरांनी निदशपूर्ण त्याला ठार मारिले.

भाऊचा पुत्र रामचंद्रपंतआप्पा यासहि वरील लढाईत जखमा झाल्या होत्या. याला हरि, माधव व गणेश असे तीन भाऊ होते. रामचंद्रपंत हाच जमखिंडीचा पहिला अधिपती होता. हा जमखिंडीस येऊन राहिला व तासगांवां गणेशपंत राहिला. ही वांटणी स. १८११ च्या सुमारास झाली. यावेळी जमखिंडी जहागिरीचे उत्पन्न ४५४१६० रु. होतें व त्याबद्दल पदरी १७२८ स्वार घाल्यावे लागत. तासगांवचे उत्पन्न २०८७७६ रु. असून, त्याबद्दल ६४० स्वार देवावे लागत.

पेशवाई गेल्यावर तासगांवां गणेशपंत व त्याचे पुत्र गोपाळ व गोविंद हे होते. गणेशपंताचा बडील भाऊ हरि हा निपुत्रिक वारला. जमखिंडीकर रामचंद्रआप्पा या वेळी

वारला असून त्याचा पुत्र गोपाळराव ह्यात होता. रामचंद्र-आप्पाचा दुसरा पुत्र माधव वारला होता व त्याचा पुत्र गोविंद जिवंत होता. माधवरावाने आपला स्वतंत्र वांटा घेतला नाही तो जमखिंडी संस्थानांतच राहिला.

जमखिंडीस रामचंद्रआप्पानंतर गोपाळराव अधिपती झाला. याच्याशी इंग्रजांनी तह करून त्याला तीस हजारोंचा जाततैनात देऊन त्यावद्दल ३००० स्वार ठेवण्यास सांगितले. चिचणीसंस्थान जमखिंडीतून फुटून निघाल्यानंतर (१८२१) जमखिंडीचे उत्पन्न २४३४५६ रु. राहिले व चिचणीचे २२५१५३ रु. उत्पन्न झाले. यावेळी तैनाती फौज न ठेवितां रोख रुपयेच खंडणीदाखल देण्याचे ठरले. त्याप्रमाणे १५० स्वारांवद्दल जमखिंडीसंस्थानाने २०५१५ रु. खंडणी दरसाल द्यावी असे ठरले त्याप्रमाणे आजतागाईत इतकी रक्कम खंडणीदाखल दरसाल इंग्रजसरकारास मिळते.

गोपाळराव हा निपुत्रिक वारला (१९ नोव्हेंबर १८४०). त्याने एक मुलगा दत्तक घेतला; त्याचे नांव रामचंद्रराव आप्पासाहेब. हा दत्तकाच्या वेळी ७ वर्षांचा होता. दत्तक प्रसंगां इंग्रजसरकारने १ लक्ष ५० हजार रु. नजराणा घेतला. आप्पासाहेबांच्या लहानपणांत त्यांची दत्तक आई कारभार पाहत असे; परंतु अशामुळे वखेडा हावे लागल्याने इंग्रजांनी कारभारी नेमला. आप्पासाहेबास योग्य शिक्षण देऊन ता. १० जानेवारी १८५३ त संस्थानचा अखत्यार दिला. यांच्या कारकीर्दीत संस्थानांत पुष्कळ (विशेषतः शिक्षणाच्या बाबतीत) सुधारणा झाल्या. मध्यंतरी वंडाच्या वेळी (१८५७) आप्पासाहेबांच्या वर्तनाविरुद्ध इंग्रज सरकारास संशय येऊन त्यांनी त्यांस २२ मार्च १८५८ रोजी प्रतिबंधांत (प्रथम वेळगांव व पुढे वेणुले येथे) ठेविले; पुढे चौकशी करून त्यांना मुक्त करण्यांत आले (७ जानेवारी १८५९). त्यापुढे त्यांनी पुष्कळ दिवस राज्य करून व सर्व तऱ्हेने संस्थानची सुधारणा करून ता. १२ जानेवारी स. १८९७ रोजी देह ठेविला.

आप्पासाहेब यांनी (पुत्र न झाल्यामुळे) चिचणी घराण्यातील गोविंदराव यांचा नातु व कुण्णरावाचा वडील पुत्र दाजीसाहेब यास ता. १५ दिसेंबर १८९६ रोजी दत्तक घेऊन त्याचे नांव परशुरामपंत भाऊसाहेब ठेविले यांचा जन्म १८८३च्या मे महिन्यांत झाला. त्यांना वयाच्या विसाव्या वर्षी ता. ४ जून स. १९०३ साली मुखत्यारी मिळाली. शिक्षण राजकुमार कॉलेजांत झाले होते. त्यांना के. सी. आय ई. व सर या पदव्या होत्या. यांचा शंकरराव आप्पासाहेब व ताराबाई ऊर्फ शकुंतलाबाई अशी दोन अपत्ये आहेत. श्रीमंत भाऊसाहेब यांचे प्रथम कुटुंब पुण्याच्या योरल्या रास्त्यांच्या घराण्यांतली होते. त्यांचेच पुत्र शंकरराव होत. हे कुटुंब स. १९०७ त वारल्याने श्रीमंतांनी दुसरा विवाह (पुण्याचे दामले घराण्यांतली मुलीशी) केला. यांचे नांव श्री. रंभावाईसाहेब आहे.

चित्रकलेत यांची बरीच प्रगति असून व्रीशिक्षणावद्दल त्यांनी खटपट केली आहे. त्यांनी ख्रियांसाठी होमक्लासेस काढले आहेत. महायुद्धांत श्री. भाऊसाहेब हे फ्रान्समध्ये लढाईवर गेले होते त्यावेळी त्यांना कॅप्टनचा हुद्दा मिळाला होता व नऊ तोंफांची सलामी होती. यांनी शिक्षणाच्या बाबतीत व इतर अनेक बाबतीत संस्थानांत पुष्कळ सुधारणा केल्या. यांना मर्दानी खेळांचा फार शौक होता. संस्थानांतील एका हत्तीस काम शिकवीत असता तो चिडून त्याने श्रीमंतांचा वध केला (ता. २५ फेब्रुवारी १९२४). ते करारी, शिस्त पाळणारे, जिज्ञासु, धाडशी व पूर्वजाविषयी अभिमान पाळणारे होते. ते बहुधा रामतीर्थावरच रहात असत.

हल्ली संस्थानची मालकी श्री.शंकरराव आप्पासाहेब यांच्याकडे आली आहे. यांचा जन्म स. १९०६ च्या सुमारास झाला. यांचे शिक्षण श्री. भाऊसाहेबांच्या देखरेखीखाली राजाराम कॉलेजांत झाले. यांचे लग्न नुक्तेच कै. भाऊसाहेबांच्या इच्छेप्रमाणे वावडेकर अमात्य घराण्यांतली मुलीशी झाले व यांनी आपली वडिणहि त्याच घराण्यांत दिली. यांच्या पत्नीचे नांव श्री. सी. लीलावतीबाईसाहेब असे आहे. हल्ली हे अज्ञान असल्याने जमखिंडी संस्थानचा कारभार श्री. मा.राणीसाहेब गजन्तीच्या मदतीने पाहत असतात. (१९२५). [इपे त्यासे पृ. ४; केसरी ता. ४।३।१९२४; जमखिंडी संस्थानाकडून आलेली माहिती].

गांव-जमखिंडी हे गांव या संस्थानची राजधानी असून ते कोल्हापूरच्या पूर्वेस ६८ मैलांवर आहे. गांवची लो. सं. १३०२९ आहे. येथे म्युनिसिपालिटी आहे. उमा रामेश्वरची जत्रा येथे दरसाल भरते. येथे कापूस दावण्याचा व सरकी काढण्याचा (सरकारी) कारखाना आहे. हाताने काढलेल्या सुताचा व कापसाचा येथे बराच व्यापार चालतो.

जमदग्नि—कृपाकास गाधिकन्या सत्यवतीपासून झालेला पुत्र. याची व्री रेणुका. यास रेणुकेपासून परशुरामादि पांच पुत्र झाले. हा अतिशय कोपी म्हणून प्रसिद्ध असे. एकदां वायकोला नक्षीवरून येण्यास उशीर लागला म्हणून याने परशुरामाकडून तिला ठार मारविले. पुढे याचा कोप अजाबात गेला. तो इतका कां सहास्रजनांच्या पुत्रांनी यास मारिले अतःतांही यास मुळांच राग आला नाही. रागीट माणसास हल्ली जमदग्नीची उपमा देण्यांत येते.

जमखंड—वायव्य सरहद्दप्रांत, पेशावर जिल्ह्यापलीकडचा एक किल्ला व लष्करी छावणी. पेशावर शहराच्या पश्चिमेस दहा मैलांवर खांयवर घाटाच्या तोंडाशीच हे वसले आहे. पेशावर ते जमखंड रेलवे-फांटा आहे. लो. सं. (१९११) १४५२. १८३६ तरणजितसिंगाचा सेनापति हरिसिंग याने हे जिंकून घेतले; पण पुढील साली दोस्तमहमदाने त्यावर हल्ला चढविण्यासाठी एक अफगाण पलटण पाठविली. पण शेवटी शीखांचाच मोठा जय झाला. १८७८-७९ च्या अफगाण

इंद्रजी हायस्कूलांत ही अगदी थोडी घेतात. संस्थानचा जुना पुस्तकसंग्रह व अजबस्ताना अमोलिक आहे. येथील वाचनालयासहि सरकारी मदत आहे. शेतकीच्या उत्कर्षासाठी दरसाल जनावरांचे प्रदर्शन भरविले जाते. पाण्याच्या सोईसाठी आतांपर्यंत लक्षावधी रु. खर्च संस्थानने केला आहे; पण त्याबद्दल प्रजेकडून कांहीही रक्कम घेतली नाही. संस्थानांत सर्वत्र दवाखाने आहेत. उच्च शिक्षणाकरिता शिष्यवृत्त्या आहेत. इतक्या सुधारणा माजी संस्थानाधिपती भाऊसाहेब यांच्या वेळी होत्या. शिवाय, त्यांनी आपल्या प्रजेची गव्हाणी दरवार भरवून ऐकण्याचा परिपाठ ठेविला होता. जमखिंडीस नोकसभेची स्थापनहि त्यांनी केली व संस्थानच्या कारभारावर थोका करण्याचा अधिकार प्रजेस दिला.

संस्थानांत ६ म्युनिसिपालिट्या आहेत. इंद्रज सरकार संस्थानास अवकारी हक्काबद्दल सालिना ४६६०० रु. देते. हातमागांचा प्रसार संस्थानांत बराच आहे. ज्वारी, कापूस, गहू, गळिताची धान्ये व पडे यांची निर्गत संस्थानातून होते, ती सरासरी ९।१० लाखांची होते. एक हायस्कूल, तीन अँग्लोव्हर्न्याक्युलर स्कूलस, एक संस्कृत पाठशाळा, एक रात्रीची शाळा, सुमारे ७४ प्राथमिक शाळा (मुलांच्या व अस्पृश्यांच्या धरून) असून शिक्षितांचे प्रमाण लो. स. शी शेंकडा ६६ आहे. जमखिंडीस एक सरकारी बँकहि आहे. संस्थानांत सॅनिटरी कमिटीचा बऱ्याच आहेत.

इति हा स.—येथील पटवर्धन घराण्याचे मूळ ठिकाण रत्नागिरीजवळील कोतवडे गांव होय. तेथील हरभट पटवर्धन हा या घराण्याचा मूळ पुरुष. त्याची स्त्री लक्ष्मीबाई ही शेंडे घराण्यातील होती. दारिद्र्यामुळे हरभटाने शेजारील पुळ्यांच्या गणपतीपार्शी १२ वर्षे दुर्बारस पिऊन पुरश्चरण केले. पुढे देशावर येत असता वाटेत इचलकरंजीकरांचा मूळ पुरुष नारोपंत जोशाची गांठ पडली. दोघेहि संताजी घोरपडे सेनापतीच्या पदरी राहिले. पुढे नारोपंत हे घोरपड्यांच्या हाताखाली मोठे सरदार झाले व हरभटजीस नारोपंताची उपाधोगिरी मिळाली.

हरभटजीस सात पुत्र होते. रामचंद्र, महादेव, भास्कर, गोविंद, कृष्ण, त्रिवक्क आणि बाळकृष्ण; यांपैकी त्रिवक्क, गोविंद व रामचंद्र हे पुढे नावलौकिकास चढले, रामचंद्राचा मुलगा परशुरामभाऊ हा तंर सर्व पटवर्धन सरदारांत प्रख्यात होऊन गेला. या भाऊच्याच जहागिरीपैकी जमखिंडी संस्थान हा एक अवशिष्ट भाग आहे.

पेशवे व इचलकरंजीकर घोरपडे यांचा शरीरसंबंध झाला त्यावेळी हरभटाच्या पुत्रांना पेशव्यांच्या दरबारी शिरकाव मिळाला. रामचंद्र व गोविंद या वंशुस प्रथम इंद्रजी कदम ना एका पथक्याच्या पागेच्या फडणशीचे काम मिळाले. इंद्रजीस संतती नसल्याने त्यांच्या पश्चात त्याची पागा, त्याच्या इच्छेनुसार गोविंदरावास मिळाली. तसेंच रामचंद्रपंतास चिमाजीभावा पेशवे यांनी आपल्या खाजगीपथकांत

दाखल केले; तेथे त्यांनी पराक्रम गाजविल्याने शेवटी आप्पांनी आपले सारे खसानी पथक (२४०० स्वारांचे) त्याच्याच नांवाने केले. रामचंद्रपंत इ. स. १७४९ च्या अघ. दार्याच्या स्वाभ्यांत त्याच्याशी पेशव्यांच्या सैन्यातर्फे सद्गत होता. त्याच्याकडे अंतर्वेष्ट्या रक्षणाचे काम होते. इकडे असता उदराच्या व्यथेने तो. स- १७४९ च्या नोव्हेंबरांत वारला. त्यावेळी परशुरामभाऊ हा १० वर्षाचा होता. हरभटाचा कृष्णभट म्हणून एक पुत्र होता. त्याचा मुलगा पुरुपोत्तम हा लहानपणापासून रामचंद्रपंताजवळ असे. त्याने रामचंद्राच्या नांवाची पथकाची सरदारी परशुरामाच्या नावे करून घेतली.

परशुरामभाऊस पुरुपोत्तमदाजीने चांगले शिक्षण दिले. भाऊने बहुतेक मोहिमा फर्नाटक व हैदर-टिपूवर केल्या. लॉर्ड कॉर्नवालीस याला भाऊने अनेक वेळा मदत केली होती. नाना फडणविसाचा भाऊ हा पुढे दिवस उजवा हात होता. महादजी शिंदाने नानांचे वर्चस्व कमी करण्याचा घाट घातला तेव्हां भाऊने नानांची पाठ सोडिली नाही. खड्यांच्या लढाईत मुख्य सेनापती भाऊच होता. पुढे सवाई-माधवरावसाहेबांच्या पश्चात नानांच्या विरुद्ध जाऊन भाऊने चिमणाजी माधवराव यांस पेशवे करून आपण स्वतःकारभारी झाला. परंतु थोड्याच दिवसांत नानांनी कारस्थान करून रावबाजीस गादीवर बसविले; तेव्हां भाऊ, चिमणाजी माधवरावांसह पळून जात असता पथकले जाऊन कैदेत पडला. पुढे कांही दिवसांनी सातारकर व कोल्हापुरकर छत्रपतींच्या दंग्यांचा मोड करण्याकरिता भाऊस सोडिले; त्यांनी ते दंगे मोडले. परंतु करवीरकरांनी भाऊच्या गैरहजेरीत त्याचा तासगांव येथील रहाण्याचा चंदनी वाढा जाळून टाकला होता. त्याचा राग येऊन व पेशव्यांचाहि हुकूम झाला म्हणून, भाऊ कोल्हापुरकरावर चालून गेला. त्यावेळी त्याचे वय ६५ वर्षांचे होते. त्याने आपली सर्व जहागीर व प्रांत कोल्हापुरकराच्या हातून सोडविला. शेवटी पटणकुडीच्या लढाईत भाऊ जखमी होऊन पाडाव झाला असता, कोल्हापुरकरांनी निर्दयपणे त्याला ठार मारिले.

भाऊचा पुत्र रामचंद्रपंत आप्पा यासाहि वरील लढाईत जखमा झाल्या होत्या. याला हरि, माधव व गणेश असे तीन भाऊ होते. रामचंद्रपंत हाच जमखिंडीचा पहिला अधिपती होता. हा जमखिंडीस येऊन राहिला व तासगांवी गणेशपंत राहिला. ही वांटणी स. १८११ च्या सुमारास झाली. यावेळी जमखिंडी जहागिरीचे उत्पन्न ४५४१६० रु. होतें व त्याबद्दल पदरी १७२८ स्वार वाळगावे लागत. तासगांवचे उत्पन्न २०८७७६ रु. असून, त्याबद्दल ६४० स्वार टेदावे लागत.

पेशवाई केल्यावर तासगांवी गणेशपंत व त्याचे पुत्र गोपाळ व गोविंद हे होते. गणेशपंताचा वडील भाऊ हरि हा निपुत्रिक वारला. जमखिंडीकर रामचंद्रभावा या वेळी

वारला असून त्याचा पुत्र गोपाळराव ह्यात होता. रामचंद्र-
आप्पाचा दुसरा पुत्र माधव वारला होता व त्याचा पुत्र
गोविंद जिवंत होता. माधवरावांनी आपला स्वतंत्र वांटा
घेतला नाही तो जमखिंडी संस्थानांतच राहिला.

जमखिंडीस रामचंद्रआप्पानंतर गोपाळराव अधिपती
झाला. याच्याशी इंग्रजांनी तह करून त्याला तीस हजारोंची
जाततैनात देऊन त्यावद्दल ३००० स्वार ठेवण्यास सांगि-
तले. चिचणीसंस्थान जमखिंडीतून फुटून निघाल्यानंतर
(१८२१) जमखिंडीचे उत्पन्न २४३४.५६ रु. राहिले व
चिचणीचे २२५१५३ रु. उत्पन्न झाले. यावेळी तैनाती फौज
न ठेवितां रोख रुपयेच खंडणीदाखल देण्याचे ठरले. त्याप्रमाणे
१५० स्वारांवद्दल जमखिंडीसंस्थानाने २०५१५ रु. खंडणी
दरसाल द्यावी असे ठरले. त्याप्रमाणे आजतागाईत इतकी
रक्कम खंडणीदाखल दरसाल इंग्रजसरकारास मिळते.

गोपाळराव हा निपुत्रिक वारला (१९ नोव्हेंबर १८४०).
त्याने एक मुलगा दत्तक घेतला; त्याचे नांव रामचंद्रराव
आप्पासाहेब. हा दत्तकाच्या वेळी ७ वर्षांचा होता. दत्तक
प्रसंगी इंग्रजसरकारने १ लक्ष ५० हजार रु. नजराणा घेतला.
आप्पासाहेबांच्या लहानपणांत त्यांची दत्तक आई कारभार
पाहत असे; परंतु अशामुळे वखेडा होऊं लागल्याने इंग्र-
जांनी कारभारी नेमला. आप्पासाहेबास योग्य शिक्षण देऊन
ता. १० जानेवारी १८५३ त संस्थानचा अखत्यार दिला.
यांच्या कारकीर्दीत संस्थानांत पुष्कळ (विशेषतः शिक्षणाच्या
बाबतीत) सुधारणा झाल्या. मध्यंतरी वंडाच्या वेळी (१८५७)
आप्पासाहेबांच्या वर्तनाविरुद्ध इंग्रज सरकारास संशय येऊन
त्यांनी त्यांस २२ मार्च १८५८ रोजी प्रतिबंधांत (प्रथम
वेळगांव व पुढे वेंगुले येथे) ठेविले; पुढे चौकशी करून
त्यांना मुक्त करण्यांत आले (७ जानेवारी १८५९). त्यापुढे
त्यांनी पुष्कळ दिवस राज्य करून व सर्व तऱ्हेने संस्थानची
सुधारणा करून ता. १२ जानेवारी स. १८९७ रोजी देह
ठेविला.

आप्पासाहेब यांनी (पुत्र न झाल्यामुळे) चिचणी घराण्या-
तील गोविंदराव यांचा नातु व कृष्णरावाचा वडील पुत्र
दाजीसाहेब यास ता. १५ दिसेंबर १८९६ रोजी दत्तक
घेऊन त्याचे नांव परशुरामपंत भाऊसाहेब ठेविले यांचा
जन्म १८८३च्या मे महिन्यांत झाला. त्यांना वयाच्या विसाव्या
वर्षी ता. ४ जून स. १९०३ साली मुखत्यारी मिळाली.
शिक्षण राजकुमार कॉलेजांत झाले होते. त्यांना के. सी. आय
ई. व सर या पदव्या होत्या. यांना शंकरराव आप्पासाहेब व
ताराबाई ऊर्फ शकुंतलाबाई अशी दोन अपत्ये
आहेत. श्रीमंत भाऊसाहेब यांचे प्रथम कुटुंब
पुण्याच्या थोरल्या रास्त्यांच्या घराण्यांतील होते. त्यांचेच
पुत्र शंकरराव होत. हे कुटुंब स. १९०७ त वारल्याने
श्रीमंतांनी दुसरा विवाह (पुण्याचे दामले घराण्यांतील
मुलीशी) केला. यांचे नांव श्री. रमाबाईसाहेब आहे.

चित्रकलेंत यांची बरीच प्रगति असून व्रीशिक्षणावद्दल त्यांनी
खटपट केली आहे. त्यांनी ब्रिथांसाठी होमहाउसेस काढले
आहेत. महायुद्धांत श्री. भाऊसाहेब हे फ्रान्समध्ये
लढाईवर गेले होते त्यावेळी त्यांना कॅप्टनचा हुद्दा मिळाला
होता व नऊ तोंकांची सलामी होती. यांनी शिक्षणाच्या
बाबतीत व इतर अनेक बाबतीत संस्थानांत पुष्कळ सुधारणा
केल्या. यांना मर्दानी खेळांचा फार शौक होता. संस्थानांतील
एका हत्तीस काम शिकवीत असता तो चिडून त्याने श्रीमं-
तांचा वध केला (ता. २५ फेब्रुवारी १९२४). ते करारी,
शिस्त पाळणारे, जिझासु, धाडशी व पूर्वजाविषयी अभिमान
पाळणारे होते. ते बहुधा रामतीर्थावरच रहात असत.

हल्ली संस्थानची मालकी श्री. शंकरराव आप्पासाहेब यांच्या-
कडे आली आहे. यांचा जन्म स. १९०६ च्या सुमारास
झाला. यांचे शिक्षण श्री. भाऊसाहेबांच्या देखरेखीखाली
राजाराम कॉलेजांत झाले. यांचे लग्न नुक्तेच कै. भाऊसाहे-
बांच्या इच्छेप्रमाणे बाबडेकर अमात्य घराण्यांतील मुलीशी
झाले व यांनी आपली वहिणीहि त्याच घराण्यांत दिली.
यांच्या पत्नीचे नांव श्री. सी. लीलावतीबाईसाहेब असे आहे.
हल्ली हे अज्ञान असल्याने जमखिंडी संस्थानचा कारभार श्री.
म. राणीसाहेब राजन्तीच्या मदतीने पाहत असतात. (१९२५).
[इपे त्यास पृ. १४; केसरी ता. ४।३।१९२४; जमखिंडी
संस्थानाकडून आलेली माहिती].

गांव-जमखिंडी हे गांव या संस्थानची राजधानी असून
ते कोल्हापूरच्या पूर्वेस ६८ मैलांवर आहे. गांवची लो. सं.
१३०२९ आहे. येथे म्युनिसिपालिटी आहे. उमा रामे-
श्वरची जत्रा येथे दरसाल भरते. येथे कापूस दावण्याचा व
सरकी काढण्याचा (सरकारी) कारखाना आहे. हाताने
काढलेल्या सुताचा व कापसाचा येथे बराच व्यापार
चालतो.

जमदग्नि—कृपाकास गाधिकन्या सत्यवतीपासून
झालेला पुत्र. याची व्री रेणुका. यास रेणुकेपासून परशुरा-
मादि पांच पुत्र झाले. हा अतिशय क्रोधी म्हणून प्रसिद्ध
असे. एकदां वायकोला नदीवरून येण्यास उशीर लागला
म्हणून याने परशुरामाकडून तिला ठार मारविले. पुढे याचा
कोप अजाघात गेला. तो इतका की सहस्रजुनाच्या पुत्रांनी यास
मारिले अवतांही यास मुळीच राग आला नाही. रागीट
माणसास हल्ली जमदग्नीची उप्पा देण्यांत येते.

जमखंड—वायव्य सरहद्दप्रांत, पेशावर जिल्ह्यापली-
कडचा एक किल्ला व लष्करी छावणी. पेशावर शहराच्या
पश्चिमेस दहा मैलांवर खायवर घाटाच्या तोंडाशीच हे वसले
आहे. पेशावर ते जमखंड रेलवे-फांदा आहे. लो. सं. (१९११)
१४५२. १८३६ तरणजितसिंगाचा सेनापति हरिसिंग याने हे
जिंकून घेतले; पण पुढील साली दोस्तमहमदाने त्यावर हल्ला
चढविण्यासाठी एक अफगाण पलटण पाठविली. पण शेवटी
शेलांचाच मोठा वध झाला. १८७८-७९ च्या अफगाण

युद्धांत व १८९७-९८ च्या टिन्हा मोहिमेंत लष्करीदृष्ट्या जमरुढला फार महत्त्व होतें.

जमाखर्च—(बुककीपिंग) व्यक्ती किंवा संस्था यांना चालविलेल्या किंवा इतर उद्योगधंद्या यासंबंधी होणाऱ्या देवघर्षांची व्यवस्थित पद्धतीने ठेवलेली नोंद याला जमाखर्च म्हणतात. याचा उद्देश, (१) देवघर्षांच्या सर्व बाबी थोडक्या त्रासाने व उद्योगधंद्याला कोणताहि व्यत्यय न येतां समजाव्या, आणि (२) धंद्याची प्रगति व धंद्याची सांपत्तिक स्थिति यांचा एकमेकांवर काय परिणाम होत आहे तो समजावा हा असतो. जमाखर्च या विषयाला कांहीं शास्त्रीय व कांहीं कलेचे स्वरूप आहे. या विषयांत अलीकडे कांहीं मोठाले नवे शोध लागले आहेत असे नाही, तर पूर्वापार चालून आलेल्या पद्धतींत सुधारणा झाली असून उत्तरोत्तर व्यवहारांतल्या गुंतागुंतीबरोबर सुधारणाहि होत रहाणार. जमाखर्चाची अत्युत्तम पद्धति म्हटली म्हणजे कर्मांत कमी श्रमांत जास्तीत जास्त माहिती ठेवतां येणें ही होय. शिवाय लिहिलेले हिशोब वाटले तेव्हां सहज तपासतां आले पाहिजेत. हल्लीं सांघजनिक संस्थांचे हिशोब तपासण्याकरितां हिशोबाच्या कामांत वाकवगार असलेले स्वतंत्र तपासनांस (ऑडिटर्स) नेमलेले असतात. शिवाय जेथे जमाखर्चा काम करणारे नोकर पुष्कळ असतात तेथे एकमेकांची एकमेकांवर देखरेख राहिल अशा 'स्टाफ-ऑडिट' किंवा 'इन्टर्नल चेक' ची व्यवस्था असते.

'जमाखर्च' ही 'हिशेव पद्धति' (अकॉन्टन्सी) या विषयाची एक शाखा असून पेढ्या (बँकिंग) व तपासणी (ऑडिटिंग) अशा त्या विषयाच्या आणखी दोन शाखा आहेत. जमाखर्चाच्या शेकांच्या व्यवहार (कॅश सिस्टिम) व पतींच्या व्यवहार (क्रेडिट सिस्टिम) अशा दोन पद्धती असून व्यापारी लोक गिन्हाईकांना पतीवर उधार माल देतात. त्यासुळे 'पतींच्या व्यवहाराने' हिशेव लिहावे लागतात. शिवाय धंद्यामार्थ मालमत्तेची नासधूस फूटतूट होत असल्यासुळे त्यापासून होणारा तोटा धंद्याची स्थिति ठरवितांना विचारांत घ्यावा लागतो.

इ ति हा स.—जमाखर्चपद्धतीचा आरंभ केव्हां झाला हें अज्ञात आहे. पण अलीकडील संशोधनावरून हें सिद्ध होतें कीं अगदीं प्राचीन राष्ट्रांत जमाखर्चपद्धती अस्तित्वांत होत्या. ख्रि. पू. २६०० च्या सुमाराच्या बाबीलोनी विटांवरील लेखांत, तसेंच इजिप्तमधील पापीरसवरील लेखांत व इतर पुराव्यावरून जमाखर्चलेखनाचा पुरावा मिळतो. तथापि या प्राचीन पद्धतींत जमाखर्चलेखन म्हणजे घडलेल्या व्यवहाराचे इतिहासवजा टिपण ठेवणें, असे स्वरूप दिसतें. पैसा किंवा नाणें हें विनिमयाचें साधन प्रचारांत येईपर्यंत जमाखर्चाची व्यवस्थित पद्धति सुरू होणें शक्य नव्हतें.

आधुनिक काळांतल प्रत्यक्ष प्रमाण म्हणजे एडिंबरो येथील अँडव्होकेटांच्या लायब्ररीतील १६९७ साल असलेली एक

जमाखर्चाची खतावणी (लेजर) हा होय. दुहेरी नोंदीची 'डबलएन्ट्री' ची जमाखर्चपद्धति त्यापूर्वी अस्तित्वांत होती. व्हॅनिस येथे ल्युकापासओलोन १४९४ मध्ये छापून प्रसिद्ध केलेले 'एव्हरीथिंग अवाऊट अॅरिथमेटिक, जिऑमिट्री अँड प्रोर्पोर्शन' नांवाचे पुस्तक आहे. त्यांत 'बुक ऑफिंग' (जमाखर्च) वद्दलची माहिती आहे. त्यानंतर १७९९ मध्ये ब्रिस्टल (इंग्लंड) येथे प्रसिद्ध झालेले जोन्सचे 'इंग्लिश सिस्टिम ऑफ बुक कीपिंग बाय सिंगल अँड डबल एन्ट्री,' (एकेरी किंवा दुहेरी नोंदीची जमाखर्चाची इंग्रजी पद्धति) या नांवाचे पुस्तक आहे.

हिंदुस्थानांत जमाखर्च या विषयावर स्वतंत्र पुस्तके पूर्वी नव्हती; तथापि महाभारत, कौटिलीय अर्थशास्त्र, स्मृतिग्रंथ, चित्णीसकृत ' राजनर्गति, वगैरे ग्रंथांत राजाचा ' आयव्यय ' (जमाखर्च) याविषयी लिहिलेले आहे. आणि हिशेबलेखकांना ' गणकलेखक ' असा शब्द महाभारतांत आढळतो. पण, निष्क, वगैरे सोन्याचांदीचीं नाणींहि त्या काळीं होती; त्यावरून जमाखर्चाची व्यवस्थित पद्धति अगदीं प्राचीन काळींहि येथे असावी असे दिसतें. शिवाय जमाखर्चाची देशी पद्धति येथे रूढ असून तिच्यातील तेरीज, कीर्द, खतावणी, रोजखर्चा, पेस्तर, गुदस्त, वगैरे शब्द सुसुलमानी रियासतपासून रूढ झालेले दिसतात.

जमाखर्चाविषयी करणग्रंथ मराठेशाहींत होते एवढेंच नव्हे तर जाधवांच्या कारकीर्दीतहि होते. सुसुलमानी जमाबंदीचे काम बरेचसे हिंदूंच्याच हातीं ठेवले होते ही गोष्ट लक्षांत घेण्याजोगी आहे. अशी कल्पना होते की, जाधवांची पद्धत सुसुलमानांनीं सुसुलमानी नांवें करून कायम ठेवली; आणि. तांचे पुढे थोडासा बदल करून शिवाजीनें घेतला. याविषयीचा करणग्रंथ मेस्तक होय. मेस्तकांत सांगितलेली हिशेवपद्धति म्हणजे खाती वगैरे आणि मोडी लिपी ही ब्राह्मणमहत्वास कारण झाली असें मेस्तकावरील एक भाष्य सुचवितें. ' अग्रसिद्ध जगामाजी पिशाच लिपी हे योजी जेणें प्रतिष्ठा समाजी विप्र पावती. ' सर्वच विप्र जमाखर्चाचे काम ठेवण्यास सारलेच योग्य नाहींत तर गोदावरी कांठचे नेमावेत म्हणून मेस्तक भाष्यकार सांगतात. [मेस्तक पहा].

देशी पद्धत.—देशी हिशेवपद्धतींत जमाखर्च व पेढी किंवा अडत व्यवहार (बँकिंग) ह्या दोन शाखा आहेत; पण हिशेवतपासणी (ऑडिटिंग) ही शाखा दिसत नाही. जमाखर्च या विषयासंबंधी मुख्य वया दोन, एक कीर्द व दुसरी खतावणी. ज्या चोपडींत जमेच्या व खर्चाच्या रकमा तपशीलवार लिहून शिष्टक काढतात तिला कीर्द; आणि कीर्दामध्ये उल्लेखिलेला प्रत्येक इतम किंवा बाब यासंबंधी प्रत्येकी येणें देणें किती झालें त्याचा एके ठिकाणी वेगळा जमाखर्च ठेवतात तिला खतावणी म्हणतात. शिवाय रोजच्या रोज तपशीलवार जमाखर्च कच्च्या वद्दीत

लिहून शिल्लक काढतात त्यास रोजखर्चा म्हणतात. रोज-
खर्चावरून कीर्दीमध्ये पक्के लिहिणें लिहितात. कीर्दीचे रोज-
कीर्द व वैठीकीर्द असे दोन प्रकार आहेत. मितिवार रोजचा
जमाखर्च लिहून शिल्लक काढतात, तिला रोजकीर्द म्हणतात.
आणि जीत कांहीं मुदतीचा जमाखर्च लिहून एकदम
शिल्लक काढतात, तिला वैठीकीर्द असे म्हणतात.
व्यापार लहान असल्यामुळे रोजच्यारोज देवघेव होत नसली
तर वैठीकीर्द ठेवतात. कीर्दीच्या वहाँत आठ रकाने असून
त्यांपैकी ' जमा ' व ' नावें ' (खर्च) यांना प्रत्येकी चार
चार रकाने देतात. ' जमे ' च्या व ' नावें ' च्या सदरांत प्रथम
रकमेचा आंकडा लिहून नंतर तपशील लिहितात; व प्रत्येक
ठिकाणी खातेपान (ती वाव खातेवहाँत ज्या पानावर
लिहिली असेल तो पानाचा आंकडा) लिहितात. देशी
पद्धतीत जमाखर्च लिहिण्याचा वर्षारंभ कार्तिक शु॥ १ किंवा
चैत्र शु॥ १ पासून करतात.

खतावणीत, (१) खुद्द खाते (स्वतःच्या जमीनीचें उत्पन्न
किंवा पगार आणि चाकर माणसांचा पगार वगैरे खासगी
खर्चांसंबंधी), (२) भांडवलखाते, (३) ठेवखाते, (४)
अनामतखाते (रकम काय कारणाकरिता आली तें कळेल नस-
ल्यास), (५) रवानगी खाते (कोणास पैसा पोचतां होण्या-
साठी किंवा मालाच्या खरेदीसाठी पाठविलेल्या रकमेकरिता),
(६) तसलमातखाते (एखाद्या कामासाठी रकम दिली
तिचा हिशेब मागाहून समजणें असल्यास), (७) खरेदीविक्री-
खाते (अनेक जिनसा असल्यास जिनसवार खाती घाल-
तात), (८) नफातोटा खाते, वगैरे खाती असतात. शिवाय
पक्की खाती (पुढील साली उत्तरावी लागतात ती विशेषतः
इसमवारखाती) आणि कर्जी खाती (रवानगी, तसलमात, व्याज,
नफा तोटा वगैरे वर्षाअखेर पूर्ण होणारी) असे दोन प्रकार
पडतात. खातेवही अकारविल्हेप्रमाणें लिहितात.

शिवाय जमाखर्चाचा ताळा पहाण्याकरिता पत्रक तयार
करतात त्याला ' तेरीज ' म्हणतात. तेरीज महिनाअखेर,
किंवा सालअखेर करतात. तसेंच सालअखेर किंवा
व्यवहार पुरा झाल्यावर येणें व देणें किती तें समजण्याक-
रितां पक्ष्या खातामंचे बाकी येणें व देणें ह्यांचे टांचण कर-
तात त्यास ' अखेर आढावा ' म्हणतात. आणि सालाच्या
आरंभी गुदस्त सालचें येणें देणें समजण्याकरितां टांचण
लिहितात त्यास ' अवल आढावा ' म्हणतात. कीर्दीवरून
महिण्याचा किंवा वर्षाचा जो एकंदर हिशेब (दुवेरजो रकमा
गळून) लिहितान त्यास तालेवंद म्हणतात.

याशिवाय जमाखर्च लिहिण्याची एक पद्धति आहे,
तिच्यांत कीर्द व खतावणी या दोन वस्त्यांऐवजी एकाच
चोपडोंत इसमांची व बादांची खाती घालून त्यांत त्या त्या
खात्याचा जमाखर्च तपशीलवार लिहिलेला असतो. अशा
वहीस ' पठाण वही ' व या पद्धतीस ' पठाणी पद्धति '

म्हणतात. पोरुळ जमाखर्चाला ' अनागोंदी ' जमाखर्च म्हण-
तात (' अनागोंदी ' पहा).

पा था त्य प द्द ति.—या पद्धतीतहि जमाखर्चाची ' डे
बुक ' अथवा ' बुक ऑफ फस्ट एन्ट्री ' (कीर्द) व
' लेजर ' (खतावणी) हीं दोन बुकें ऊर्फ वस्त्या
असतात. पण वस्त्या लिहिण्याच्या पद्धतीत दोन महत्वाचे
भेद आहेत. देशी पद्धतीतील ' जमा ' व नावें हीं सदरे
पाश्चात्य पद्धतीत नावें व जमा अशीं उलटीं म्हणजे वहांच्या
पानावर डाव्या बाजूस खर्च व उजव्या बाजूस जमा लिहितात.
व त्यांच्या दर्शक ' डीअर ' डेटर (नावें) आणि ' सीअर '
(क्रेडिटर जमा) अशीं अक्षरे लिहितात. दुसरा फरक कॉलम
ऊर्फ रकमांचा. नावें व : जमा या प्रत्येक सदराखाली
तीन तीन स्वतंत्र रकाने (कॉलम) असून त्यांपैकी पहि-
ल्यांत भिती, दुसऱ्यांत तपशील व तिसऱ्यांत रकमेचा
आंकडा याप्रमाणें लिहितात. उदाहरणार्थः—

नावें (डीअर)			जमा (सीअर)		
मिती	तपशील	रकम	मिती	तपशील	रकम

तथापि वरील फरक विशेष महत्वाचे नसून वास्तविक
देशी व पाश्चात्य पद्धतीत साम्यच आहे असे दिसेल. तथापि
अर्लाकडे पाश्चात्य पद्धतीत दोन महत्वाच्या सुधारणा झाल्या
आहेत; त्या (१) डबल एन्ट्री (दुहेरी नोंद) ची पद्धति;
आणि (२) कांहीं महत्वाच्या व्यवहारांची स्वतंत्र वही
ठेवणें.

वर दिलेल्या जमाखर्चाच्या सामान्य पद्धतीला ' सिंगल-
एन्ट्री ' (एकेरी नोंद) ची पद्धति म्हणतां येईल. या
पद्धतीने लिहिण्यांत कांहीं चुका वगैरे असल्यास त्या उघ-
डकीस येण्यास साधन नसतें. ही उणीव दूर करण्याकरितां
' डबल एन्ट्री ' ची पद्धति अर्लाकडे अवलंबिली जाते. या
पद्धतीचा अर्थ हा की, प्रत्येक व्यवहार जमा व नावें या
दोन्ही सदराखाली नोंदणें. असें केल्याने जमेच्या व नावेच्या
रकमांची बेरीज नेहमी जमते व ती तशी न जमल्यास
जमाखर्चात चूक आहे असे निःसंशय समजतें. तथापि या
पद्धतीनेहि सर्व साधतें असें नाहीं. कारण एखाद्या व्यव-
हार सुळीच नोंदला नाहीं, किंवा तो भलत्याच जागी नोंदला
किंवा मालाच्या किमती चुकीच्या लावल्या किंवा खोटाच
व्यवहार नोंदला, वगैरे प्रकारच्या गोष्टी उघडकीस येणें
शक्य नाहीं. विशेषतः व्यापाऱ्यामध्ये सालाच्या किमती वर-
चेवर कमजास्ती होत असतात. याकरितां खातेवहाँत
' नफा तोटा ' असें एक खाते स्वतंत्र ठेवतात. या खात्या-
वरून धन्याची विविध वेळेची स्थिति तावडतोव कळते. या
खात्यातील—जमा नावें रकमांच्या तफावाला ' बॅलन्स-शिट '
म्हणतात.

जमाखर्चाचे दररोजचे सर्व व्यवहार किंवा चावी एकाच वहीत (कीर्दीत) लिहितात. अशा वहीत ' जर्नल ' म्हणतात. परंतु अटीकडील व्यापारी युगांत व्यवहार फार मोठाले होत असल्यामुळे एका वहीऐवजी कीर्दीच्या अनेक वया करण्याची पद्धत सुरू झाली आहे. उदा. उधार विक्रीचे सर्व व्यवहार ' सेल्स जर्नल ' अथवा ' सेल्स डेबुक ' नांवाच्या स्वतंत्र वहीत नोंदतात उधारखरेदीचे सर्व व्यवहार ' बॉट जर्नल ' अथवा ' इनव्हॉइस ' बुक किंवा ' परचेसेस बुक ' नांवाच्या निराळ्या वहीत नोंदतात; त्याच्याप्रमाणे विकलेल्या पण ' गिन्हाईकाकडून परत आलेल्या मालासंबंधी ' हिशेबाचे ' रिटर्नस् ' इनव्हॉइस ' बुक, दुकानाकरिता विकत घेऊन मागाहून परत पाठविलेल्या मालासंबंधी ' रिटर्नस् ऑऊटवर्डस बुक, ' कृणकोकडून आलेल्या विल्स ऑफ एक्सचेंज संबंधांचे ' विल्स रिसांवेवळ बुक, ' धनकांना दिलेल्या विल्स ऑफ एक्सचेंजसंबंधी ' विल्स पेएवळ बुक, ' वगैरे अनेक वया असतात. (कीर्दी) डेबुकाप्रमाणे लेजरच्या (खातावणी) ' कॅश बुक, ' ' सेल्स लेजर्स, ' ' परचेसेस लेजर्स ' वगैरे नांवाच्या निरनिराळ्या खातेवया असतात.

एवढ्या सुधारणा पाश्चात्य पद्धतीत झाल्या. पण त्यामुळे लिहिण्याचे काम फार वाढले. म्हणून लिहिणे कमी करण्याची युक्ति निघाली. ती अशी की, एका कीर्दवहीत किंवा खातेवहीत अनेक कॉलम पाडून अनेक प्रकारचे व्यवहार एकाच पुस्तकांत लिहिण्याची सोय करतात: याला ' स्टॅम्युलर बुक कीपींग ' म्हणतात. या पद्धतीमुळे एखाद्या दुकानांत विक्रीच्या ज्या अनेक शाखा असतात त्या सर्व शाखांतील विक्रीचा हिशेब एकत्र ठेवण्याची सोय होते

यापेक्षांहि लिहिण्याचे काम कमी व्हावे म्हणून ' स्टिप-सिस्टम ' (चिठ्यांची पद्धत) निघाली आहे; तीत मोठाल्या चारा न चांधतां एकेक कागद सुटा ठेवतात; व कार्वनपेपरच्या साह्याने प्रत्येक नोंदीच्या दोन प्रती करून नंतर हे सुटे कागद खातेवहीतील, नोंदीकरितां एका अनुक्रमाने लावतात. नंतर तेच, कागद दुकानांतील प्रत्येक शाखेच्या विक्रीची एकूण वेरिज काढण्याकरितां निराळ्या अनुक्रमाने लावतात; आणि शेवटी वाटेल तेव्हा, पहाण्यास सोयीचे. पडतात त्या अनुक्रमाने एका फाईलमध्ये बांधून ठेवितात. या पद्धतीत आंखलेले व कॉलम पाडलेले जाळे, फाईलवॉर्ड (सुटे तत्त्वे) वापरतात, किंवा, लुन-लीफ, लेजर (पाने सोडवतां येण्यासारख्या वया) वापरतात.

इतर पाश्चात्य देशांत जमाखर्चाची मुख्य तत्त्वे, हीच आहेत. पण कांहीं देशांत सरकारी कामांकरिता आवश्यक ठरविलेल्या आहेत. फ्रान्समध्ये व लेटरबुक अशी तीन बुके ठेवावी लागते अशीच पद्धति आहे. बेल्जममध्ये

यांचे आवश्यक दहा वर्षांचे ठेवावे लागते. स्पेनमध्ये इनव्हॉइस, जर्नल, लेजर, लेटरबुक व इनव्हॉइस बुक इतके पांच प्रकार लागतात. युनैटेडस्टेट्समध्ये कांहीं प्रकारच्या कॅप-न्यांना ऑडिटरास हिशेब दाखविणे भाग पडते.

शि क्ष ण सं त्या.—प्रथम युनैटेडस्टेट्सच्या युनिव्हर्सिटीयांनी हा विषय अभ्यासक्रमांत; सत्ताविष्ट केला. ग्रेटब्रिटनमध्ये लंडन स्कूल ऑफ एकॉनॉमिक्स, वॉमिंगहॅमची युनिव्हर्सिटी व मॅचेस्टरची ग्रीव्होरीया युनिव्हर्सिटी यांनी या विषयाच्या शिक्षणाची सोय केली. जपान व इतर देशांतहि या विषयाकडे लक्ष देण्यांत आले आहे. इंग्लंडमध्ये सोसायटी ऑफ आर्ट्स, लंडन चेंबर ऑफ कॉमर्स, ओवेन्स कॉलेज (मॅचेस्टर) वगैरे संस्थाहि परीक्षा घेऊन डिप्लोमा देतात.

हिंदुस्थानांत मराठी, सातवांच्या (व्हर्नाक्युलर फायनल) परीक्षेत जमाखर्च हा अवश्य विषय असून देशी जमाखर्च पद्धताचे शिक्षण मराठी शाळातून दिले जाते. हायस्कुलांत स्कूल फायनल परीक्षांसाठी हिशेब व जमाखर्च हा एक एडिडक विषय आहे. व्यापारी कॉलेजांतून हा विषय असतोच. शिवाय इंग्लंड-अमेरिकेतील यांना जोडलेल्या कांहीं व्यापारी शिक्षणाच्या संस्था या विषयाचे शिक्षण देऊन परीक्षा घेतात. देशी-जमाखर्चाची पद्धति व्यापार्यांना आपल्या मुलाकरितां काढलेल्या लहान लहान शाळांतून शिकविण्यांत येते. तथापि या विषयाचे शिक्षण घेणारे विद्यार्थी थोडे निघतात. बहुतेकांना जमाखर्चाची अज्ञातात माहिती नसते असे आढळेल.

जमावंदी किंवा राष्ट्रीय जमाखर्च (फायनान्स)— ' राष्ट्रीय जमाखर्च ' हो शब्दप्रयोग अगदी अलीकडला म्हणजे ब्रिटिश अमदानांतील आहे. ' राजाचा आयव्यय ' हा रामायण-भारत काळांतील शब्द होय. मराठी अमलांत ' राज्याचा जमाखर्च ' ही कल्पना प्रचलित होती. हे शब्दसमूह अनियंत्रित राज्यसत्तापद्धतीपासून लोकनियंत्रित किंवा लोकसत्ताक राज्यपद्धतीपर्यंतच्या निरनिराळ्या राज्यकारभार पद्धतीचे समकालीन आहेत. ' राजाचा आयव्यय ' हे शब्द सरकारचे उर्फ राजाचे उत्पन्न व राजाचा खर्च यावर सर्व राजाची मालकी व अधिकार आहे असे दर्शवितात. ' राष्ट्रीय जमाखर्च ' हा शब्दयोजनेत पुढील गोष्टी अन्तर्भूत होतात. (१) कर कोणते वसवे व कसे वसूल करावे हा अधिकार लोकांचा आहे. (२) खर्च कोठे व किती करावा, म्हणजे सरकारने कोणती लोकोपयोगी कामे करावी, हे ठरविण्याचा अधिकारहि लोकांचा आहे. (३) खजीना व कोणत्या अभिमान्याच्या ताब्यांत ठेवावा, व (४)

जमागील वर्षांचा हिशोब पुरा करून

माहिती लोकांपुढे मांडावी,

अंदाजपत्रक तयार करून

सरकारने लोकप्रतिनि-

धात्री समिति ध्यावी. (५) सालअखेर तूट आल्यास किंवा नव्या वर्षीत जादा खर्च व्हावयाचा असल्यास त्या-
करता कर्ज काढणे त्याला 'राष्ट्रीय कर्जाचे' स्वरूप असावे व
ते लोकप्रतिनिधींच्या समतीने काढावे.

सरकारी जमाखर्चाच्या पद्धतीचा इतिहास म्हणजे, जमा-
खर्चावरील राजाची खासगी मालकी नष्ट होऊन त्यावर
लोकांची उर्फ राष्ट्राची मालकी कशी उत्पन्न झाली, म्हणजे
वरील पांच तत्वे त्यांत कशी प्रविष्ट झाली, त्याची माहिती होय.

जमा खर्चाचा इतिहास.—समाज अत्यंत प्रथमिक
अशा मृगायावृत्तीत व गोपालवृत्तीत असतो म्हणजे शिकार
करून व गुरांचे व मैद्याचे कळप वाळवून उदरनिर्वाह करणारा
असतो तेव्हा प्रत्येक पुरुष आपले अन्नवस्त्र मिळविणे व
संरक्षण करणे या गोष्टी स्वतःच करतो. शिकारीबरोबर
लडाई करण्याचे ज्ञान व हत्यारे त्याच्याजवळ असतात. अशा
समाजाच्या नेत्यावर लडाईकरिता सैन्य तयार करण्याची
किंवा लोकांच्या धारणपोषणाकरिता उद्योगधंदे काढण्याची
कसलीच जबाबदारी नसते. त्यामुळे सार्वजनिक किंवा
राज्याचा जमाखर्च हा प्रश्न तेथे उत्पन्न होत नाही. अशा
प्रकारचे रानटी समाज, हिंदुस्थानातील डोंगरांत, जंगलांत
अद्यापि पहावयास सांपडतात. पण सर्व हिंदुस्थान एक
देश या दृष्टीने पाहता वैदिक काळापूर्वी म्हणजे ख्रिस्तपूर्व
सात आठ हजार वर्षांपूर्वी हिंदुस्थानात तशी स्थिति असावी
असे वाटते, पण त्याबद्दलची, विश्वसनीय माहिती फारशी
उपलब्ध नाही. ज्याची थोडीफार ऐतिहासिक माहिती
आहे अशा हिंदुस्थानचा प्राचीनतम काळ म्हणजे वैदिक
काळ, विशेषतः अथर्ववेदकाळाकडून होय. त्यावरून हे
लोक कृषिवृत्तीतील म्हणजे शेतकी हा मुख्य धंदा व इतर
किरकोळ धंदे करून रहाणारे होते असे दिसते. वैदिक
काळात 'राजा' व 'राज्यकारभार' या कल्पना व्यापक
प्रगल्भ झाल्या होत्या. इतकेच नव्हे तर 'अधिराज्य',
'साम्राज्य', 'वैराज्य' वगैरे शब्दप्रयोगहि रूढ होते.
राजा शत्रूपासून प्रजेचे रक्षण करीत, व त्या खर्चाकरिता
जमीनीच्या उत्पन्नातून हे भाग प्रजेपासून घ्यावा, इत्यादि
राजाच्या कर्तव्याविषयीचे उल्लेख वेद-ग्रंथात आहेत.

यांनंतरच्या रामायण महाभारतकाळातील राजे व राज्य-
कारभार याविषयी भरपूर माहिती महाभारतात सांपडते व
तेव्हापासूनच 'राजाचा आयव्यय' हे शब्द वाङ्मयात
शिरले. राज्यातील रोजची जमा व रोजचा खर्च लिहिलेला
पहाणे हे राजाने स्वतः रोज करावयाच्या कर्तव्यापैकी एक
सकाळचे कर्तव्य असे, असे पुढील श्लोकांवरून स्पष्ट दिसते:—
किञ्चिदायव्यये शुक्ताः सर्वे गुणकलेखकाः ।

अनुतिष्ठति पूर्वाहणे नित्यमायव्यं तव ॥

(स. भा. ५. ७५)

कर व राजाचे कर्तव्य यांसंबंधी पुढील श्लोकांत असा नियम
दिला आहे की, राजाने शेतांतील उत्पन्नाचा १ कर घेऊन
प्रजेचे शत्रूपासून संरक्षण करावे:—

आददात वलि चापि प्रजाभ्यः कुर्वन् दन ।

स पड्भागमपि प्रदास्तामेवामिगुप्तये ॥

(शांति. व. ६९)

याशिवाय आंगस्त्री कोणत्या प्रकारचे कर राजाने घ्यावेत
व करावर घेऊ नयेत याबद्दलचे रपट नियम महाभारतात
आहेत ('कर' हा लेख पहा). तसेच राजाला विशेष
प्रसंगानिमित्त कर्ज लागल्यास ते त्याने प्रजेपासून घ्यावे
व पुढे यथावकाश ते फेडावे, असा नियम दिला आहे.
('राष्ट्रीय कर्ज' सदर पहा). राजांनी प्रजाहितार्थ करा-
वयाची इतर कर्तव्ये, म्हणजेच खर्चाच्या बाबी यांसंबंधी सभा-
पर्वीतील 'कञ्चित्' अध्यायावरून चांगली कल्पना येते.
प्रजेचे चोरदंगेखारांपासून रक्षण करणे, पाटबंधारे बांधून
शेतीला पाणी पुरविणे, गोरक्ष्य व वाणिज्य म्हणजे गुरे पाल-
णारे व व्यापारधंद्या करणारे यांच्या उत्कर्षास मदत करणे
म्हणजे पोलीसखाते, पाटबंधारे, औद्योगिक खाते वगैरे
गोष्टींची व्यवस्था राजाला करावी लागत असे. एकंदरीत
'राजाच्या आयव्यय' सात्याचा व्याप फार मोठा असे.
तथापि त्यांत अर्थशास्त्रदृष्ट्या राज्यकारभारांतील परिणत
तत्त्व म्हणजे जमाखर्चातील लोकांचे नियंत्रण कोठे दिसत
नाही. सदरहु उच्च आर्थ संस्कृतीच्या काळातील बहुतेक
राजे प्रजाहितक्ष किंवा कित्येक श्रीरामचंद्रादिकर्त्यांच्या
'स्नेहं दयां च सौख्यं' या श्लोकातील वर्णनाप्रमाणे प्रजा-
हितैकदृष्टि असत. तथापि अनेक शतकांच्या राजसत्ताक
पद्धतींमुळे 'राजाचा आयव्यय' म्हणजेच 'राज्याचा जमा-
खर्च' अशी अर्थशास्त्रदृष्ट्या मागासलेली स्थिति त्या वेळी होती.
त्यानंतर मध्ययुगीन हिंदुराज्ये व अर्वाचीन मराठेशाही
यांमध्ये राज्याच्या जमाखर्चासंबंधाची स्थिति बहुतेक प्राचीन
पद्धतीची होती. निदान राजांच्या पुढे राज्यकारभारविषयक
ध्येय भारतकालीन होते, ही गोष्ट एतद्विषयक तत्कालीन
ग्रंथांतील विषयांची तुलना केल्यास दिसून येईल. भारत-
कालीन 'शुक्नीतिसार' व मराठेशाहीतील 'चिटणीसकृत
राजनीति' या ग्रंथांतील प्रकरणे येथेप्रमाणे आहेत:—

शुक्नीतिसार

चिटणीसकृत राजनीति

- | | |
|-------------------------------|----------------------|
| १ नृपकार्यनिरूपण अध्याय | १ राज्याभिषेक प्रकरण |
| २ युवराजादिलक्षण अध्याय | २ सिंहासनसभा प्रकरण |
| ३ नृपराष्ट्र सामान्य लक्षण अ. | ३ राजगुण प्रकरण. |
| ४ चतुर्थीध्याय- १ सुहृदादिल. | ४ अमात्य प्रकरण |
| क्षण प्रकरण; २ कोशनिरूपण | ५ राजान्धिक प्रकरण |
| ३ विद्याकलानिरूपण; ४ लोक- | ६ कोश प्रकरण |
| धर्मेनिरूपण; ५ राजधर्म; इ. | ७ दलप्रकरण |
| ५ सिलनीति निरूपण अध्याय | |

येथेप्रमाणे ब्रिटिश अमदानिच्या आरंभापर्यंत ध्येय या
दृष्टीने हिंदुस्थानातील राजांच्या पुढे जमाखर्चासंबंधाचे प्राचीन
नियमच होते. तथापि नव्यंतराच्या राजकीय घडामोडी
म्हणजे बौद्धधर्मी राजे, पुन्हा हिंदुधर्मी राजे, मुसलमानी

जमाखर्चाचे दररोजचे सर्व व्यवहार किंवा वावी एकाच वहीत (कीर्दीत) लिहितात. अशा वहीत ' जर्नल ' म्हणतात. परंतु अलीकडील व्यापारी युगांत व्यवहार फार मोठाले होत असल्यामुळे एका वहीतच कीर्दीच्या अनेक वहा करपाची पद्धत सुरू झाली आहे. उदा. उधार विक्रीचे सर्व व्यवहार ' सेलस जर्नल ' अथवा ' सेलस डेबुक ' नांवाच्या स्वतंत्र वहीत नोंदतात. उधार खरेदीचे सर्व व्यवहार ' बॉट जर्नल ' अथवा ' इनव्हॉइस ' बुक किंवा ' परचेस बुक ' नांवाच्या निराळ्या वहीत नोंदतात; त्याच्याप्रमाणे विकलेल्या पण ' गिन्व्हॉइस ' काढून परत आलेल्या मालासंबंधी हिशेबाचे ' रिटर्न्स ' इनव्हॉइस ' बुक, दुकानाकरिता विकत घेऊन मागाहून परत पाठविलेल्या मालासंबंधी ' रिटर्न्स ऑफ़ रिटर्न्स ' बुक, ' कृणकोडून आलेल्या विल्स ऑफ़ एक्सचेंज संबधांचे ' विल्स रितीव्हेल बुक, ' धनकांना दिलेल्या विल्स ऑफ़ एक्सचेंजसंबंधी ' विल्स पेयबल बुक, ' वगैरे अनेक वहा असतात. (कीर्दी) डेबुकाप्रमाणे लेजरच्या (खातावणी) ' कॅसा बुक, ' सेलस लेजर्स, ' परचेस लेजर्स ' वगैरे नांवाच्या निरनिराळ्या खातेवहा असतात.

एवढ्या सुधारणा पाश्चात्य पद्धतीत झाल्या. पण त्यामुळे लिहिण्याचे काम फार वाढले. म्हणून लिहिणे कमी करण्याची युक्ति निघाली ती अशी की, एका कीर्दीवहीत किंवा खातेवहीत अनेक कॉलम पाडून अनेक प्रकारचे व्यवहार एकाच पुस्तकांत लिहिण्याची सोय करतात. याला ' डब्युलर बुक ' कीर्दीग ' म्हणतात. या पद्धतीमुळे एखाद्या दुकानांत विक्रीच्या ज्या अनेक शाखा असतात त्या सर्व शाखांतल विक्रीचा हिशेब एकत्र ठेवण्याची सोय होते.

यापेक्षाहि लिहिण्याचे काम कमी व्हावे म्हणून ' स्लिप-सिस्टम ' (चिठ्ठांची पद्धत) निघाली आहे. तीत मोठाल्या वहान बांधतां एकेक कागद सुटा ठेवतात; व कार्वनपेपरच्या साहाय्येने प्रत्येक नोंदीच्या दोन प्रती करून नंतर हे सुटे कागद खातेवहीतील नोंदीकरितां एका अनुक्रमाने लावतात. नंतर तेच कागद दुकानांतील प्रत्येक शाखेच्या विक्रीची एकूण बेरगि काढण्याकरितां निराळ्या अनुक्रमाने लावतात; आणि शेवटी ताबेल तेव्हा पहाण्यास सोयीचे पद्धतीत त्या अनुक्रमाने एका फाईलीमध्ये बांधून ठेवितात. या पद्धतीत आंखलेले व कॉलम पाडलेले, जाडे, कार्डबोर्ड (सुटे तक्ते) वापरतात, किंवा लून-लीफ लेजर (पाने सोडवता येण्यासारख्या वहा) वापरतात.

इतर पाश्चात्य देशांत जमाखर्चाची मुख्य तत्वे हीच आहेत. पण काही देशांत सरकारी कागदांनी विविध गोष्टी आवश्यक ठरविलेल्या आहेत. फ्रांसमध्ये जर्नल, इनव्हॉइस, व लेटरबुक अशी तीन बुके ठेवावी लागतात. जर्मनीत व्हु-तेक बाधीच पद्धति आहे. बेल्जियममध्ये प्रत्येक व्यापाऱ्याला जर्नलमध्ये रोजमितीवार लिहिणे लिहून त्यावर नेमलेल्या अधिकाऱ्याची सही घावी लागते. शिवाय सर्व पत्रे व तारा

यांचे आवकजावक दहा वर्षांचे ठेवावे लागते. स्पेनमध्ये इनव्हॉइस, जर्नल, लेजर, लेटरबुक व इनव्हॉइस बुक इतके पांच प्रकार लागतात. युनैटेडस्टेट्समध्ये काही प्रकारच्या कंपन्यांना ऑडिटरास हिशेब दाखविणे भाग पडते.

शिक्षण संस्था.—प्रथम युनैटेडस्टेट्सच्या युनिव्हर्सिटीयांनी हा विषय अभ्यासक्रमांत समाविष्ट केला. ग्रेटब्रिटनमध्ये लंडन स्कूल ऑफ एकोनॉमिक्स, वॉसिंगहॅमची युनिव्हर्सिटी व सॅचेस्टरची व्हिक्टोरिया युनिव्हर्सिटी यांनी या विषयाच्या शिक्षणाची सोय केली; जपान व इतर देशांतहि या विषयाकडे लक्ष देण्यांत आले आहे. इंग्लंडमध्ये सोसायटी ऑफ आर्ट्स, लंडन चेंबर ऑफ कॉमर्स, ओवेन्स कॉलेज (मॅंचेस्टर) वगैरे संस्थाहि परीक्षा घेऊन डिप्लोमा देतात.

हिंदुस्थानांत मराठी सातवांच्या (इन्व्हॉइस्युलर फायनल) परीक्षेत जमाखर्च हा अवश्य विषय असून देशी जमाखर्च पद्धतीचे शिक्षण मराठी शाळांतून दिले जाते. हायस्कूलांत स्कूल फायनल परीक्षासाठी हिशेब व जमाखर्च हा एक ऐच्छिक विषय आहे. व्यापारी कॉलेजांतून हा विषय असतोच. शिवाय इंग्लंड-अमेरिकेतील स्थानां जोडलेल्या काही व्यापारी शिक्षणाच्या संस्था या विषयाचे शिक्षण देऊन परीक्षा घेतात. देशी जमाखर्चाची पद्धति व्यापाऱ्यांना आपल्या मुलांकरिता काढलेल्या लहान लहान शाळांतून शिकविण्यांत येते. तथापि या विषयाचे शिक्षण घेणारे विद्यार्थी थोडे निघतात. बहुतेकांना जमाखर्चाची अजोबात माहिती नसते असे आढळेल.

जमाबंदी किंवा राष्ट्रीय जमाखर्च (फायनान्स)—' राष्ट्रीय जमाखर्च ' हा शब्दप्रयोग अगदी अलीकडला म्हणजे ब्रिटिश अमदानांतील आहे. राजाचा आयव्यय हा रामायण-भारत काळांतील शब्द होय. मराठी अमलांत ' राज्याचा जमाखर्च ' ही कल्पना प्रचलित होती. हे शब्दसमूह अनियंत्रित राज्यसत्ताकपद्धतीपासून लोकनियंत्रित किंवा लोकसत्ताक राज्यपद्धतीपयतच्या निरनिराळ्या राज्यकारभार पद्धतीचे समकालीन आहेत. राजाचा आयव्यय हे शब्द सरकारचे उर्फ राजाचे उत्पन्न व राजाचा खर्च यावर सर्व राजाची मालकी व अधिकार आहे असे दर्शवितात. राष्ट्रीय जमाखर्च ह्या शब्दयोजनांत पुढील गोष्टी अन्तर्भूत होतात. (१) कर कोणते वसवावे व कसे वसूल करावे हा अधिकार लोकांचा आहे. (२) खर्च कोठे व किती करावा, म्हणजे सरकारने कोणती लोकोपयोगी कामे करावी, हे ठरविण्याचा अधिकारहि लोकांचा आहे. (३) खजिना कोठे व कोणत्या अधिकाऱ्याच्या ताब्यांत ठेवावा, व (४) दरसाल जमाखर्चाचा मागील वर्षाचा हिशेब पुरा करून शिष्ट किंवा तूट येईल तिची माहिती लोकांपुढे मांडावी, व पुढील सालाच्या जमाखर्चाचे अंदाजपत्रक तयार करून कर वसुली व खर्च या दोन्ही बाबतींत सरकारने लोकप्रतिनि-

धीची संमति घ्यावी. (५) सालभर तूट आल्यास किंवा नव्या वर्षीत जादा खर्च व्हावयाचा असल्यास त्या-
करतो कर्ज काढणे त्याला 'राष्ट्रीय कर्जाचे' स्वरूप असावे व
ते लोकप्रतिनिधींच्या संमतीने काढावे.

सरकारी जमाखर्चाच्या प्रदत्ताची इतिहास म्हणजे, जमा-
खर्चावरील राजाची खासगी मालकी नष्ट होऊन त्यावर
लोकांची उर्फ राष्ट्राची मालकी कशी उत्पन्न झाली, म्हणजे
वरील पांच तत्वे त्यांत कशी प्रविष्ट झाली, त्याची माहिती होय.

जमा खर्चाचा इतिहास. — समाज अत्यंत प्राथमिक
अशा मृगायावृत्तीत व गोपावृत्तीत असतो म्हणजे शिकार
करून व गुरांचे व मेंढ्यांचे कळप वाळगून उदरासाठी व्हड करणारा
असतो तेव्हा प्रत्येक पुंष आपले अन्न व मिळविणें व
संरक्षण करणें या गोष्टी स्वतःच करतो. शिकारीवरोवर
लंडाई करण्याचे ज्ञान व हत्यारे त्याच्याजवळ असतात. अशा
समाजाच्या नेत्यावर लंडाईकरिता सैन्य तयार करण्याची
किंवा लोकांच्या धारणपोषणाकरिता उद्योगधंदे काढण्याची
कसलीच जबाबदारी नसते. त्यामुळे सार्वजनिक किंवा
राज्याचा जमाखर्च हा प्रथम तय उत्पन्नच होत नाही. अशा
प्रकारचे रानटी समाज हिंदुस्थानातील डोंगरांत, जंगलांत
अद्यापि व्हावयास सांपडतात. पण सर्व हिंदुस्थान एक
देश या दृष्टीने पाहतां वैदिक काळापूर्वी म्हणजे ख्रिस्तपूर्व
सात आठ हजार वर्षांपूर्वी हिंदुस्थानांत तशी स्थिति असावी
असे वाटते. पण त्यावेळची विश्वसनीय माहिती फारशी
उपलब्ध नाही. ज्याची थोडीफार ऐतिहासिक माहिती
आहे अशा हिंदुस्थानचा प्राचीनतम काळ म्हणजे वैदिक
काळ विशेषतः अथर्ववेदकृचाकाळ होय. त्यावरून हे
लोक कुपिवृत्तीतील म्हणजे शेतकी हा मुख्य धंदा व इतर
किरकोळ धंदे करून रहाणारे होते असे दिसते. वैदिक
काळांत राजा व राज्यकारभार या कल्पना वग्याच
प्रगल्भ झाल्या होत्या. इतकेच नव्हे तर 'अधिराज्य',
'साम्राज्य', 'वैराज्य' वगैरे शब्दप्रयोगहि रुढ होते.
राजाने शत्रूपासून प्रजेचे रक्षण करावे, व त्या खर्चाकरितां
जमीनीच्या उत्पन्नातून हे भाग प्रजेपासून घ्यावा, इत्यादि
राजाच्या कर्तव्याविषयीचे उल्लेख वेद-ग्रंथांत आहेत.

यानंतरच्या रामायण महाभारतकाळातील राजे व राज्य-
कारभार याविषयी भरपूर माहिती महाभारतांत सांपडते व
तेव्हापासूनच 'राजाचा आयव्यय' हे शब्द वाढण्यांत
शिरले. राज्यातील रोजची जमा व रोजचा खर्च लिहिलेला
पहण हे राजाने स्वतः रोज करावयाच्या कर्तव्यापैकी एक
सकीलचे कर्तव्य असे, असे पुढील श्लोकावरून स्पष्ट दिसते :—
कच्चिदायव्ययं युक्ताः सर्वे गुणकलेखकाः ।
अनुतिष्ठति पूर्वाहणे नित्यमायव्ययं तव ॥

(स. भा. ५. ७५)

कर व राजाचे कर्तव्य यांसंबंधी पुढील श्लोकांत असा नियम
दिला आहे की, राजाने शेतांतील उत्पन्नाचा षे कर घेऊन
प्रजेचे शत्रूपासून संरक्षण करावे :—

आददात वलि चापि प्रजाभ्यः कुतनंदन ।
स पट्भागमपि प्रज्ञास्तासमेवाभिगुप्तये ॥
(शांति. ७. ६९)

याशिवाय आणखी कोणत्या प्रकारचे कर राजाने घ्यावेत
व कशावर घेऊन नयेत याबद्दलचे स्पष्ट नियम महाभारतांत
आहेत ('कर' हा लेख पहा). तसेच राजाला विशेष
प्रसंगानिमित्त कर्ज लागल्यास ते त्याने प्रजेपासून घ्यावे
व पुढे यथावकाश ते फेडावे, असा नियम दिला आहे :—
(राष्ट्रीय कर्ज) सदर पहा. राजांनी प्रजाहितार्थ कर
व्याची इतर कर्तव्ये म्हणजेच खर्चाच्या बाबी यासंबंधी सभा-
पर्वीतील 'कच्चिद्' अध्यायावरून चांगली कल्पना येते.
प्रजेचे चोरदंगेखोरांपासून रक्षण करणे, पाटबंधारे बांधून
शेतीला पाणीपुरविणे, गोरक्ष व त्राणजय म्हणजे गुरे पाळ-
णारे व व्यापारधंद्या करणारे यांच्या उत्कर्षास मदत करणे
म्हणजे पोलीसखाते, पाटबंधारे, औद्योगिक खाते वगैरे
गोष्टीची व्यवस्था राजाला करावी लागते असे. एकंदरीत
'राजच्या आयव्यय' खात्याचा व्याप फार मोठा असे.
तथापि त्यांत अर्थशास्त्रदृष्ट्या राज्यकारभारांतील परिणत
तत्त्व म्हणजे जमाखर्चातील लोकांचे नियंत्रण कोठे दिसत
नाही. सदरहु उच्च अर्थ संस्कृतीच्या काळातील बहुतेक
राजे प्रजाहितदक्ष किंवा हुना कित्येक श्रीरामचंद्रासंबंधीच्या
'स्नेहं दयांच सौख्यं' या श्लोकांतील वर्णनाप्रमाणे प्रजा-
हितकदष्टि असते. तथापि अनेक शतकांच्या राजसत्ताक
पद्धतीमुळे राजाचा आयव्यय म्हणजेच राज्याचा जमा-
खर्च अशी अर्थशास्त्रदृष्ट्या मागासलेली स्थिति त्या वेळी होती.
त्यानंतर मध्ययुगीन हिंदुराज्ये व अर्वाचीन मराठेशाही
यांमध्यें राज्याच्या जमाखर्चासंबंधाची स्थिति बहुतेक प्राचीन
पद्धतीची होती. निदान राजांच्या पुढे राज्यकारभारविषयक
ध्येय मारतकालीन होते, ही गोष्ट एतद्विषयक तत्त्वकालीन
ग्रंथांतील विषयांची तुलना केल्यास दिसून येईल. भारत-
कालीन 'शुक्नीतिसार' व मराठेशाहीतील चिटणीसकृत
राजनीति या ग्रंथांतील प्रकरणे येथे प्रमाणे आहेत :—

शुक्नीतिसार चिटणीसकृत राजनीति
१ नृपकार्यनिरूपण अध्याय १ राज्याभिषेक प्रकरण
२ युवराजादिलक्षण अध्याय २ सिंहासनसभा प्रकरण
३ नृपराष्ट्र सामान्य लक्षण अ. ३ राजगुण प्रकरण
४ चतुर्थोपध्याय- १ सुहृदादिल- ४ अमात्य प्रकरण
क्षण प्रकरण; २ कोशनिरूपण ५ राजान्धिक प्रकरण
३ विद्याफलानिरूपण; ४ लोक- ६ कोश प्रकरण
धर्मनिरूपण; ५ राजधर्म; इ. ७ वेलप्रकरण
५ खिलनीति निरूपण अध्याय
येथे प्रमाणे ब्रिटिश अमदानिच्या वारंभापर्यंत ध्येय या
दृष्टीने हिंदुस्थानांतील राजांच्या पुढे जमाखर्चासंबंधाचे प्राचीन
नियमच होते. तथापि मध्यंतराच्या राजकीय घडामोडी
म्हणजे चौदहवीं राजे, पुढां हिंदुस्थानी राजे, सुलतानी

जमाखर्चाचे दररोजचे सर्व व्यवहार किंवा बाबी एकाच वर्गात (कीर्दीत) लिहितात. अशा वर्गात ' जर्नल ' म्हणतात. परंतु अलीकडील व्यापारी युगांत व्यवहार फार मोठाले होत असल्यामुळे एका वर्गीऐवजी कीर्दीच्या अनेक वर्गा करण्याची पद्धत सुरू झाली आहे. उदा. उधार विक्तीचे सर्व व्यवहार ' सेल्स जर्नल ' अथवा ' सेल्स डेबुक ' नांवाच्या स्वतंत्र वर्गात नोंदतात उधारखरेदीचे सर्व व्यवहार ' यॉट जर्नल ' अथवा ' इनव्हॉइस ' बुक किंवा ' परचेसेस बुक ' नांवाच्या निराळ्या वर्गात नोंदतात; त्याच्याप्रमाणे विकलेल्या पण ' गिनव्हॉइस ' काढून परत आलेल्या मालासंबंधी हिशेबाचे ' रिटर्न्स ' इनव्हॉइस ' बुक, दुकानाकरिता विकत घेऊन मागाहून परत पाठविलेल्या मालासंबंधी ' रिटर्न्स ' आऊटवर्डस बुक, ' क्लेणकोकडून आलेल्या विल्स ऑफ एक्सचेंज संबंधांचे ' विल्स रिस्निव्हल बुक, ' घनकोनां दिलेल्या विल्स ऑफ एक्सचेंजसंबंधी ' विल्स पेएयल बुक, ' वगैरे अनेक वर्गा असतात. (कीर्दी) डेबुकाप्रमाणे लेजरच्या (खातावणी) ' कॅश बुक, ' ' सेल्स लेजर्स; ' ' परचेसेस लेजर्स ' वगैरे नांवाच्या निरनिराळ्या खातेवर्गा असतात.

एवढ्या सुधारणा पाश्चात्य पद्धतीत झाल्या. पण त्यामुळे लिहिण्याचे काम फार वाढले. म्हणून लिहिणे कमी करण्याची युक्ति निघाली. ती अशी की, एका कीर्दीवर्गात किंवा खातेवर्गात अनेक कॉलम पाडून अनेक प्रकारचे व्यवहार एकाच पुस्तकांत लिहिण्याची सोय करतात. याला ' स्टॅन्डलर बुक कीपींग ' म्हणतात. या पद्धतीमुळे एखाद्या दुकानांत विक्रीच्या ज्या अनेक शाखा असतात त्या सर्व शाखांतही विक्रीचा हिशेब एकत्र ठेवण्याची सोय होते

यापेक्षाहि लिहिण्याचे काम कमी व्हावे म्हणून ' सिंप्लिस्टिम ' (चिट्यांची पद्धत) निघाली आहे; तीत मोठाल्या वर्गा न बांधता एकेक कागद सुटा ठेवतात; व कार्यानेपरच्या साह्याने प्रत्येक नोंदीच्या दोन प्रती करून नंतर हे सुटे कागद खातेवर्गातील नोंदीकरिता एका अनुक्रमाने लावतात. नंतर तेच कागद दुकानातील प्रत्येक शाखेच्या विक्रीची एकूण वेरिज काढण्याकरिता निराळ्या अनुक्रमाने लावतात; आणि शेवटी वाटेल तेव्हा पहाण्यास सोयीचे पडतील त्या अनुक्रमाने एका फाईलीमध्ये बांधून ठेवितात या पद्धतीत आखलेले व कॉलम पाडलेले जाळे कार्डबोर्ड (सुटे तपे) वापरतात, किंवा क्लेनलीफ लेजर (पाने सोडवता येण्यासारख्या वर्गा) वापरतात.

इतर पाश्चात्य देशांत जमाखर्चाची मुख्य तत्वे हीच आहेत. पण काही देशांत सरकारी कार्याखाती विविध गोष्टी आवश्यक ठरविलेल्या आहेत. फ्रान्समध्ये जर्नल, इनव्हॉइसी, व लेटरबुक अशी तीन बुके ठेवावी लागतात. जर्मनीत बहुतेक अशीच पद्धति आहे. प्लेजममध्ये प्रत्येक व्यापाऱ्याला जर्नलमध्ये रोजमितीवार लिहिणे लिहून त्यावर नेमलेल्या अधिकाऱ्याची सही घ्यावी लागते. शिवाय सर्व पत्रे व तारा

यांचे आवकजावक दहा वर्षांचे ठेवावे लागते. स्पेनमध्ये इनव्हॉइसी, जर्नल, लेजर, लेटरबुक व इनव्हॉइस बुक इतके पांच प्रकार लागतात. युनैटेडस्टेट्समध्ये काही प्रकारच्या कंपन्यांना ऑडिटरास हिशेब दाखविणे भाग पडते.

शिक्षण संस्था.—प्रथम युनैटेडस्टेट्सच्या युनिव्हर्सिटीयांनी हा विषय अभ्यासक्रमांत समाविष्ट केला. ग्रेटब्रिटनमध्ये लंडन स्कूल ऑफ एकॉनॉमिक्स, वॉमिंगहॅमची युनिव्हर्सिटी व मॅचेस्टरची विहक्टोरिया युनिव्हर्सिटी यांनी या विषयाच्या शिक्षणाची सोय केली, जपान व इतर देशांतहि या विषयाकडे लक्ष देण्यांत आले आहे. इंग्लंडमध्ये सोसायटी ऑफ आर्ट्स, लंडन चेंबर ऑफ कॉमर्स, ओवेन्स कॉलेज (मॅचेस्टर) वगैरे संस्थाहि परीक्षा घेऊन डिप्लोमा देतात.

हिंदुस्थानांत मराठी, तातवांच्या (व्हर्नाक्युलर फायनल) परीक्षेत जमाखर्च हा अवश्य विषय असून देशी जमाखर्च पद्धतीचे शिक्षण मराठी शाळांतून दिले जाते. हायस्कूलात स्कूल फायनल परीक्षेसाठी हिशेब व जमाखर्च हा एक एडिचिक विषय आहे. व्यापारी कॉलेजांतून हा विषय असतोच. शिवाय इंग्लंड-अमेरिकेतील स्थानां जोडलेल्या काही व्यापारी शिक्षणाच्या संस्था या विषयाचे शिक्षण देऊन परीक्षा घेतात. देशी जमाखर्चाची पद्धति व्यापाऱ्यांनी आपल्या मुलाकरिता काढलेल्या लहान लहान शाळांतून शिकविण्यात येते. तथापि या विषयाचे शिक्षण घेणारे विद्यार्थी थोडे निघतात. बहुतेकांना जमाखर्चाची अजीवात माहिती नसते असे आढेले.

जमाबंदी किंवा राष्ट्रीय जमाखर्च (फायनान्स)— 'राष्ट्रीय जमाखर्च' हा शब्दप्रयोग अगदी अलीकडला म्हणजे ब्रिटिश अमदानातील आहे. 'राजाना आयव्यय' हा रामायण-भारत काळातील शब्द होय. मराठी अमलांत 'राज्याचा जमाखर्च' ही कल्पना प्रचलित होती. हे शब्दसमूह अनियंत्रित राज्यसत्ताकपद्धतीपासून लोकनियंत्रित किंवा लोकसत्ताक राज्यपद्धतीपर्यंतच्या निरनिराळ्या राज्यकारभार पद्धतीचे समकालीन आहेत. 'राज्याचा आयव्यय' हे शब्द सरकारचे उर्फ राजाचे उत्पन्न व राजाचा खर्च यावर सर्व राजाची मालकी व अधिकार आहे असे दर्शवितात. राष्ट्रीय जमाखर्च ह्या शब्दयोजनांत पुढील गोष्टी अन्तर्भूत होतात. (१) कर कोणते वसवावे व कसे वसूल करावे हा अधिकार लोकांचा आहे. (२) खर्च कोठे व किती करावा, म्हणजे सरकारने कोणती लोकांपयोगी कामे करावी, हे ठरविण्याचा अधिकारहि लोकांचा आहे. (३) राजीना कोठे व कोणत्या अधिकाऱ्याच्या ताब्यांत ठेवावा, व (४) दरसाल जमाखर्चाचा मागील वर्षाचा हिशोब पुरा करून शिष्टांक किंवा तूट येईल तिची माहिती लोकांपुढे मांडावी, व पुढील सालाच्या जमाखर्चाचे अंदाजपत्रक तयार करून करवसुली व खर्च या दोन्ही बाबतीत सरकारने लोकप्रतिनि-

यांची संमति घ्यावी. (५) सालभर तूट आल्यास किंवा नव्या वर्षी जादा खर्च व्हावयाचा असल्यास त्या-
करतां कर्ज काढणे त्याला 'राष्ट्रीय कर्ज' स्वरूप असावे व
ते लोकप्रतिनिधींच्या संमतीने काढावे.

सरकारी जमाखर्चाच्या पद्धतीचा इतिहास म्हणजे, जमा-
खर्चावरील राजाची खासगी मालकी नष्ट होऊन त्यावर
लोकांची उर्फ राष्ट्राची मालकी कशी उत्पन्न झाली, म्हणजे
वरील पांच तत्वे त्यांत कशी प्रविष्ट झाली, त्याची माहिती होय.

जमा खर्चाचा इतिहास—समाज अत्यंत प्राथमिक
अशा मृगायावृत्तीत व गोपालवृत्तीत असतो म्हणजे शिकार
करून व गुरांचे व मेंढ्यांचे कळप वाळगून उदरनिर्वाह करणारा
असतो तेव्हा प्रत्येक पुरुष आपले अन्नवस्त्र मिळविणे व
संरक्षण करणे या गोष्टी स्वतःच करतो. शिकारीवरोवर
लडाई करण्याचे ज्ञान व हत्यारे त्याच्याजवळ असतात. अशा
समाजाच्या नेत्यावर लडाईकरिता सैन्य तयार करण्याची
किंवा लोकांच्या धारणपोषणाकरिता उद्योगधंदे काढण्याची
कसलीच जबाबदारी नसते. त्यामुळे सार्वजनिक किंवा
राज्याचा जमाखर्च हा प्रथम तेथे उत्पन्नच होत नाही. अशा
प्रकारचे रानटी समाज, हिंदुस्थानातील डोंगरांत, जंगलांत
अद्यापि पहावयास सांपडतात. पण सर्व हिंदुस्थान एक
देश या दृष्टीने पाहतां वैदिक काळापूर्वी म्हणजे ख्रिस्तपूर्व
सात आठ हजार वर्षांपूर्वी हिंदुस्थानांत तशी स्थिति असावी
असे वाटते. पण त्यावेळची विश्वसनीय माहिती फारशी
उपलब्ध नाही. ज्याची थोडीफार ऐतिहासिक माहिती
आहे अशा हिंदुस्थानचा प्राचीनतम काळ म्हणजे वैदिक
काळ. विशेषतः अथर्ववेदकृचाकाळ होय. त्यावरून हे
लोक आपोआपलाच म्हणजे शेतकी हा मुख्य धंदा व इतर
किरकोळ धंदे करून रहाणारे होते असे दिसते. वैदिक
काळांत 'राजा' व 'राज्यकारभार' या कल्पना वग्याच
प्रगल्भ झाल्या होत्या. इतकेच नव्हे तर 'अधिराज्य',
'साम्राज्य', 'वैराज्य' वगैरे शब्दप्रयोगहि रूढ होते.
राजा शत्रूपासून प्रजेचे रक्षण करणे, व त्या खर्चाकरितां
जमीनीच्या उत्पन्नातून हे भाग प्रजेपासून घ्यावा, इत्यादि
राजाच्या कर्तव्याविषयीचे उल्लेख वेद-ग्रंथांत आहेत.

यानंतरच्या रामायण महाभारतकाळांतील राजे व राज्य-
कारभार याविषयी भरपूर माहिती महाभारतांत सांपडते व
तेव्हापासूनच 'राजाचा आयव्यय' हे शब्द वाङ्मयांत
शिरले. राज्यांतील रोजची जमा व रोजचा खर्च लिहिलेला
पहाण हे राजाने स्वतः रोज करावयाच्या कर्तव्यापैकी एक
सकीलचे कर्तव्य असे, असे पुढील श्लोकावरून स्पष्ट दिसते—
कच्चिदायव्यये शुक्राः सर्वे गुणकलेखकाः

अमुतिर्गतिं पूर्वाह्णे नित्यमायव्ययं तव ॥
(स. भा. ५. ७५)

कर व राजाचे कर्तव्य यांसंबंधी पुढील श्लोकांत असा नियम
दिला आहे की, राजाने शेतांतील उत्पन्नाचा एक तृतीयांश
प्रजेचे शत्रूपासून संरक्षण करणे—

आददीत वलिं चापि प्रजोभ्यः कुर्वन् दन ।
स पद्मगमपि प्रहोत्तासामेवाभिगुप्तये ॥

(शांति. अ. ६९)

याशिवाय आणखी कोणत्या प्रकारचे कर राजाने घ्यावेत
व कशावर घेऊन नयेत याबद्दलचे स्पष्ट नियम महाभारतांत
आहेत ('कर' हा लेख पहा). तसेच राजाला विशेष
प्रसंगानिमित्त कर्ज लागल्यास ते त्याने प्रजेपासून घ्यावे
व पुढे यथावकाश ते फेडावे, असा नियम दिला आहे.
('राष्ट्रीय कर्ज' सदर पहा). राजांनी प्रजाहितार्थ करा-
वयाची इतर कर्तव्ये म्हणजेच खर्चाच्या बाबी यासंबंधी सभा-
पर्वीतील 'कच्चित्' अध्यायावरून चांगली, कल्पना येते.
प्रजेचे चोरदंगेखोरांपासून रक्षण करणे, पाटबंधारे बांधून
शेतीला पाणी पुरविणे, गोरक्ष्य व वृषाणिज्य म्हणजे गुरे पाळ-
णारे व व्यापारधंद्या करणारे यांच्या उत्कर्षास मदत करणे
म्हणजे पोलिसखाते, पाटबंधारे, औद्योगिक खाते वगैरे
गोष्टीची व्यवस्था राजाला करावी लागते असे. एकंदरीत
'राजाच्या आयव्यय' खात्याचा व्याप फार मोठा असे.
तथापि त्यांत अर्थशास्त्रदृष्ट्या राज्यकारभारांतील परिणत
तत्त्व म्हणजे जमाखर्चातील लोकांचे नियंत्रण कोठे दिसत
नाही. सदरहु उच्च आर्य संस्कृतीच्या काळांतील बहुतेक
राजे प्रजाहितदक्ष किंवा नृपा कित्येक श्रीरामचंद्रासंबंधीच्या
'स्नेहं दयांच सौत्यंच' या श्लोकांतील वर्णनाप्रमाणे प्रजा-
हितकदृष्टि असत. तथापि अनेक शतकांच्या राजसत्ताक
पद्धतीमुळे 'राजाचा आयव्यय' म्हणजेच 'राज्याचा जमा-
खर्च' अशी अर्थशास्त्रदृष्ट्या मागासलेली स्थिति त्या वेळी होती.
त्यानंतर मध्ययुगीन हिंदुराज्ये व अर्थाची मरठेशाही
यांमध्ये राज्याच्या जमाखर्चासंबंधांची स्थिति बहुतेक प्राचीन
पद्धतीची होती. निदान राजांच्या पुढे राज्यकारभारविषयक
ध्येय भारतकालीन होते, ही गोष्ट एतद्विषयक तत्त्वाकालीन
ग्रंथांतील विषयांची तुलना केल्यास दिसून येईल. भारत-
कालीन 'शुक्रनीतिसार' व मरठेशाहीतील 'चिदणीसकृत
राजनीति' या ग्रंथांतील प्रकरणे येथेप्रमाणे आहेत—

शुक्रनीतिसार

चिदणीसकृत राजनीति

- | | |
|-------------------------------|----------------------|
| १ नृपकार्यनिरूपण अध्याय | १ राज्याभिषेक प्रकरण |
| २ सुवराजदिलक्षण अध्याय | २ सिंहासनसभा प्रकरण |
| ३ नृपराष्ट्र सामान्य लक्षण अ. | ३ राजगुण प्रकरण |
| ४ चतुर्थीध्याय- १ सुहृदादिल- | ४ अमात्य प्रकरण |
| क्षण प्रकरण; २ कोशनिरूपण | ५ राजान्धिक प्रकरण |
| ३ विद्याकलानिरूपण; ४ लोक- | ६ कोश प्रकरण |
| धर्मनिरूपण; ५ राजधर्म; इ. | ७ बलप्रकरण |
| ५ खिलनीति निरूपण अध्याय | |

येथेप्रमाणे ब्रिटिश अमदानिच्या आरंभापर्यंत ध्येय या
दृष्टीने हिंदुस्थानांतील राजांच्या पुढे जमाखर्चासंबंधाचे प्राचीन
नियमच होते. तथापि मध्यतरांच्या राजकीय घंडाभोडी
म्हणजे बौद्धधर्मी राजे, पुन्हा हिंदुधर्मी राजे, मुसलमानी

राजे नंतर मराठे राजे या स्थित्यंतरामुळे प्रजेच्या मनांतील व्यक्तिविशिष्ट 'राजनिष्ठा' कमजोर होत जाऊन त्या नागा 'राज्यनिष्ठे'ची भावना अधिकाधिक दृढमूल होत गेली; व त्यामुळे 'राजाचा आयव्यय' या शब्दप्रयोगाऐवजी 'राज्याचा जमाखर्च' हे शब्द अधिकाधिक प्रचलित होत गेले. आरंभी सांगितलेल्या अर्थशास्त्रांतील तत्त्वांच्या दृष्टीने पाहता ही प्रगति होय. कारण जमाखर्चावर राजाची खासगी मालकी ही कल्पना मार्गे पडून त्यावर राज्याची म्हणजे पर्यायाने लोकांची मालकी आहे हे तत्त्व अमलात आले. लोकनियंत्रित किंवा लोकसत्ताक राज्यपद्धतीची स्थापना होण्याची ही पूर्वतयारीच होय. राज्यकारभार लोक-प्रतिनिधीच्या हाती असावा हे तत्त्व जरी मराठेशाहीत उद-यत्त आले नाही, तरी राज्यकारभार लायक माणसांच्या हाती असावा, मग तो राजघराण्यातील नसला तरी चालेल, अशी वृत्ति बळावत होती. म्हणूनच रायगडच्या किंवा सातारच्या गादीवर राजा कोणीहि असला व पुण्यास पेशवा कोणीहि असला तरी कर देण्यास व सरकारचे राज्य रक्षणादि कार्य करण्यास प्रजा नेहमी तयार असे. आमच्या मराठेशाहीतील मुत्सद्दी राज्याच्या जमावंदी व जमाखर्चा बाबतीत बरेच प्रवीण होते. व त्यामुळेच मुसलमानी रियासतीपेक्षां मराठी रियासतींमध्ये या कामा बराच व्यवस्थितपणा दिसून येतो. शिवाय याबद्दलचा उत्कृष्ट पुरावा म्हणजे इंग्रजी अमलांतील वसुलीपद्धत इंग्रजांनी पेशवाईच्या वेळच्या पद्धतीवरूनच उचलली हे होय. तालुका, जिल्हा, प्रांत हे जमावंदी विभाग पेशवाईतीलच आहेत. सरकारी जमाखर्चाची अंदाजपत्रके तयार करणे व वर्षाअखेर जमाखर्चाची तोंडमिळवणी करणे यांतबंधाची तर्चे त्या काळच्या फडणिसांना व मुत्सद्द्यांना माहीत होती. इतकंच नव्हे तर 'राष्ट्रीय कर्ज' या तत्त्वाचा बीजरूपाने पेशवाईत आरंभ झाला होता. पेशवे सरकारला झालेले डोईजड कर्ज फेडण्याकरिता 'कर्जपट्टे' म्हणून एक प्रकारचा जादा कर जहागिरदार, इना-मदार वगैरे श्रीमंत लोकांवर कर्जाच्या फेडीकरता वसविल्याचे दाखले आहेत. तात्पर्य, सरकारची जमा व सरकारचा खर्च, तसेच सरकारचे कर्ज या गोष्टी खासगी नसून सार्वज-निक आहेत, राज्यातील सर्व लोकांच्या आहेत, असे मान-ण्यापर्यंत प्रगतीची मजल गेली होती. त्यानंतर ही तत्त्वे अत्यंत स्पष्टपणे अमलात आणण्याचे, तसेच सरकारी जमा-खर्चावर लोकप्रतिनिधीचा पूर्ण ताबा पाहिजे हे तत्त्व हिंदु-स्थानला शिकविण्याचे म्हणजेच जमाखर्चाला 'राष्ट्रीय' स्वरूप देण्याचे काम ब्रिटिश सरकारने केले आहे. आता इंग्रजांच्या देशांत तरी ही तत्त्वे केव्हा व कशी शिरली ते पाहू. त्याकरिता यूरोपच्या इतिहासाचे थोडेसे पर्यालोचन केले पाहिजे.:

यू रो पी य ज मा ख र्च प द्ध ती चा इ ति हा स.—
सरकारी जमाखर्चाचा विशेष महत्त्वाचे स्वरूप आल्याचे

यूरोपमध्ये प्रथम प्राचीन ग्रीक राज्यांत पहावयास मिळते. अथेन्स येथील अथेनियन सरकारच्या स्वरूपाचा मालकीच्या वन्याच जमीनी असत. शिवाय लॉरियम येथील रुपाच्या खाणी सरकारच्याच होत्या. याप्रमाणे जमीनीचे उत्पन्न व खाणीतील मौल्यवान धातूचे उत्पन्न सरकारचे असे. शिवाय या प्राचीन ग्रीक राज्यांत विशेष गोंध ही असे की, राज्यां-तील सर्व प्रजाजन व त्यांची खासगी मालमत्ता यांवर सर-कारचा बराचसा ताबा असे. त्यामुळे आरमार बांधण्याकरिता किंवा सार्वजनिक खेळांचे सामने करण्याकरिता, वगैरे कोण-त्याहि कामाकरिता सरकार श्रीमंत लोकांवर जादा कर वस-वून पैसा वसूल करीत असे. शिवाय बाजारांत विकवावयास येणाऱ्या मालावरहि जकाती असत. त्या काळात गुलाम वाळगण्याची चाल असल्यामुळे गुलामांवरचा म्हणून स्वतंत्र कर असे. ख्रिस्तपूर्व ३७८ पासून प्र्राप्तीवर कर कायमचा वसविण्यांत आला होता. त्याचे वार्षिक उत्पन्न ६० टॅलेंट (१४, ४०० पौंड) असे; व विशेष प्रसंगी २०० टॅलेंट (४८,००० पौंड) पर्यंत सरकार उत्पन्न वाढवीत असे. पुढे डेलोसचा राज्यसंघ म्हणून स्थापण्यांत आला. तेव्हा या संघाच्या प्रत्येक सभासद राज्याला संघ-संरक्षणप्रतियर्थ म्हणून खंड-णीवजा रकम द्यावी लागे. ती सर्व रकम संघाचे प्रमुख राज्य या नात्याने अथेन्सच्या ताब्यांत असे. ही रकम वर्षास ४६० टॅलेंट (११०, ४०० पौंड) जमत असे.

प्राचीन ग्रीक राज्ये नष्ट होऊन पुढे यूरोपांत रोमन साम्राज्य प्रस्थापित झाले. रोमचे प्रथम लहान राज्य होते. तेव्हा तेथील करव्यवस्था ग्रीक राज्यांतल्याप्रमाणे असे. पुढे युद्धकार्याकरिता प्राप्तीवर तात्पुरता जादा कर वसवि-ण्यांत येऊ लागला. पुढे ज्यूलीयस सीझरने रोमचे साम्राज्य फार वाढविले. तेव्हापासून जिकलेल्या प्रांतांतून कराच्या मोठमोठ्या रकमा रोमच्या खजिन्यांत दरसाल येऊ लागल्या. त्यामुळे प्रत्यक्ष रोममधील लोकांवरचे कर बहुतेक नाहीसेच झाले. सिसिली, स्पेन, आफ्रिका वगैरे प्रांतांतून जमोन-बाबांचे मोठे उत्पन्न रोमला मिळू लागले. शिवाय धान्य, जहाजे, लांकूड वगैरे माल लष्करी उपयोगाकरिता म्हणून प्रांतिक अधिकाऱ्यांकडून रोमन साम्राज्यसरकार मागवीत असे. पण प्रांतांप्रती करवसुलीचे काम काँट्रबटने देण्यांत येत असे. त्यामुळे रयतेवर जुलूम होई. शिवाय सरकारी अधि-कारी लांच खात असत. अशा रीतीने करवसुलीची अव्य-वस्था सर्वत्र होती हे पुढे रोमन रिपब्लिक नष्ट होण्याचे कारण झाले. पुढे रोमन बादशाही सुरू होताच करवसुलीची मत्ता-पद्धती बंद होऊन जमीनीची पहाणी करून रयत-वारीने जमीनमहसूल ठरविण्यांत आला. व सरकारी अधिका-ऱ्यांमार्फत वसूल होऊ लागला. आयात निर्गत मालावर पूर्वी ५ टक्के जकात होती ती वाढत जाऊन अखेर ११ टक्के झाली. एकंदर कर-व्यवस्था पाहतां कर-वसुलीसंब-धाची, न्याय्य प्रमाणशोरपणा व किमान खर्चाचे कमाल

वसुली, हीं तत्वे रोमन मुत्सद्यांनीं अमलांत आणण्याचा प्रयत्न केल्याचे दिसत नाही. राजधानी रोम व कित्येक शहरांतील लोकांवर कर मुळांच नसत. जिकलेल्या प्रांतांतहि श्रीमंत वजनदार लोक वगळले जाऊन उद्योगधंदा करणाऱ्या सामान्य लोकांवरच करांचा बोझ वाढत गेल्यामुळे सर्वत्र असंतोष माजला व रोमन बादशाहाच्या नाशास तो कांहीं अंशीं कारणीभूत झाला.

यानंतरच्या यूरोपमधील अज्ञानयुगांत म्हणजे इ. स. ५०० ते १००० पर्यंत सर्वत्र अंधाधुंदी माजलेली होती. त्यानंतर हळूहळू यूरोपभर लहान लहान राज्ये स्थापन होऊन त्यांत सरंजामी पद्धत अमलांत आली. लष्कराचा किंवा इतर कोणताहि सार्वजनिक खर्च राजाला करावा लागत नसे; आणि राजाचा खर्च त्याच्या खासगी उत्पन्नावर चालत असे. या बहुवंशी प्राथमिक स्थितीतून हळूहळू राष्ट्रीय जमाखर्चाची उपयुक्त पाच तऱ्हे कशीं उद्भूत झाली, त्याचा इतिहास अगदीं अलीकडला म्हणजे इ. स. १४ व्या शतकांनंतरचा आहे.

आधुनिक सुधारणांच्या दिशेने प्रथम आरंभ, सरंजामी सैन्य मोडून सरकारी खर्च सैन्य ठेवण्याच्या वावर्तीत फ्रान्समध्ये ७ व्या चार्ल्सने केला व सरकारी जमाखर्चाला नवीन वळण लावले. इंग्लंडने लवकरच सरकारी आरमार तयार केले व राज्याचा जमाखर्च लोकप्रतिनिधिसभेच्या उर्फ पार्लमेंटच्या संमतीने झाला पाहिजे असा नियम धातला. इंग्लंडच्या राज्याचा सर्वच कारभार लोकनियंत्रित उर्फ पार्लमेंटरी पद्धतीचा व्हावा, यावद्दल इंग्रज देशभक्तांनीं स्टुअर्ट राजाचरोवर सतत पाऊणशेंशेभर वर्षे झगडून जे यश मिळविले, त्यांतूनच राष्ट्रीय जमाखर्चाची उपयुक्त पद्धति निघालेली आहे, असे साधारणपणे म्हणण्यास हरकत नाही. राजसत्ताक पद्धति देशांत असल्यास सरकारी जमाखर्चाची रक्कम ठराविक व स्वतंत्र खर्चा घालून राज्याचा एकंदर जमाखर्च निराळा दाखविण्याची पद्धत इंग्लंडांतच प्रथम फडक रीतीने अमलांत आली. पार्लमेंटच्या संमतीवांचून एक पैसा करहि सरकारने वसूल करता कामा नये, व पार्लमेंटच्या संमतीवांचून एक पैसाहि खर्च सरकारने करता कामा नये यावद्दल इंग्लंडच्या पार्लमेंटचे हजार बाराशे सभासद १६८८ पासून डोळ्यांत तेल घालून लक्ष ठेवत आलेले आहेत. तसेच सरकारी कर्ज सर्व राष्ट्रांच्या पतीवर काढून युद्धे किंवा मोठमोठी खर्चांनीं लोकोपयोगी कामे पार पाडण्याची उपयुक्त कल्पना इंग्लंडनेच ३ व्या विल्यमच्या (१६८८-१७०२) कारकीर्दीपासून अमलांत आणून गेल्या महायुद्धासारखी जगाव्याळ युद्धे यशस्वी रीतीने पार पाडून दाखविली आहेत. तात्पर्य, सरकारी जमाखर्चावर लोकांचा तादा, राजाच्या खासगी खर्चाची स्वतंत्र नेमणूक, व राष्ट्रीय कर्जाची कल्पना, हीं सर्व तत्वे इंग्लंडच्या राज्यकारभार पद्धतींत परिणतावस्थेत पोहोचलेली असून

ब्रिटिश सत्तेमुळे ती हिंदुस्थानांतील राज्यपद्धतींतहि आतां कायमची शिरली असे म्हणण्यास हरकत नाही.

सरकारी खर्चाच्या आधुनिक वाढी.—सरकारी जमाखर्चाचा विचार करितां, 'आदा पाहून खर्च करा' हे खासगी व्यक्तींच्या वावर्तीत लागू होणारे तत्त्व सरकारला अवलंबणे शक्य नसत असे दिसून येते. राज्यकारभार चालू असतां कित्येक खर्चाच्या गोष्टी अशा उद्भवतात की, त्याप्रतिबंध खर्च करण्यावांचून गत्यंतरच नसत. यामुळे आधी खर्चाच्या वाढी लक्षांत घेऊन नंतर त्याला लागणारा पैसा कसा जमवावा, त्याचा विचार सरकारच्या फडणीसांना करावा लागतो. म्हणून येथेहि खर्चाच्या वाढीचा म्हणजेच पर्यायाने सरकारच्या कर्तव्यकर्माचा प्रथम विचार करूं.

या प्रश्नाचा विचार अँडाम स्मिथने आपल्या अर्थशास्त्रावरील ग्रंथांत सविस्तरपणे केला आहे. परंतु त्याचे विवेचन तर्कशास्त्रातील व्यक्तिगणनापद्धतीचे आहे, वर्गाकरण पद्धतीचे नाही. म्हणून अँडाम स्मिथनंतरच्या अर्थशास्त्रज्ञांनीं केलेले सरकारच्या कर्तव्याचे जालीय वर्गाकरण येथे देतां.

हे वर्गाकरण सरकारपासून प्रजेला होणाऱ्या फायद्याच्या तत्त्वानुरूप केले आहे; व त्याप्रमाणे एकंदर कर्तव्याचे चार पोटभेद होतात. कर्तव्यकर्मांचा पहिला प्रकार:—य्या कर्तव्याच्या अंमलबजावणीपासून देशांतील सर्व प्रजेचा फायदा होतो तो कर्तव्यांचा पहिला वर्ग होय. या वर्गामध्ये देशांतील अन्तर्बाह्य शांतता राखणे हे मुख्य कर्तव्य होय. म्हणजे देशांतील सर्व लोकांचे जीवित व मालमत्ता यांचे संरक्षण करणे, हे तें कर्तव्यकर्म होय; व हे साधण्याकरिता प्रत्येक सुधारलेल्या सरकाराला सैन्य व फौजकाटा, आरमार, किल्ले, तटबंदी व पोलीस बंदरे संस्था लागतात. या सर्वांचा मुख्य उद्देश जीवित व मालमत्ता यांना सुरक्षितता आणणे होय व यापासून अमुक व्यक्तीचा फायदा व अमुक व्यक्तीस नाही असा सुळीच प्रकार नाही. यापासून सर्व प्रजेला सामान्य फायदा होतो. याच वर्गांत दळणवळणाच्या साधनांचा, तसेच प्राथमिक शिक्षण-सामान्य व औद्योगिक-या दोन कर्तव्यांचा समावेश होतो. या दोन्ही गोष्टी सरकारने हातीं घेतल्या पाहिजेत; व शिक्षण तर सार्वत्रिक व सच्चीचे केले पाहिजे; असे अर्वाचीन काळचे मत आहे. त्याचे कारण या गोष्टी प्रजेच्या सर्वसाधारण फायद्याच्या आहेत व म्हणून त्या सरकारने जीवित व मालमत्तेच्या संरक्षणाप्रमाणे आपल्या आद्य कर्तव्यापैकी समजव्या पाहिजेत. टाकसाळी व पैसा यांसंबंधाने सरकारचे कर्तव्यकर्म तसेच एकंदर उद्योगधंद्यावर नजर ठेवणे हे या पहिल्या वर्गांतच मोडते.

कर्तव्याचा दुसरा वर्ग:—कांही सरकारी कृत्यांचा उपयोग कांही विशेष व्यक्तींनाच होतो खरा; तरी पण हा उपयोग सर्व सामान्य जनांना होतो असे धरले जाते; कारण ज्या व्यक्तींना त्याचा उपयोग होतो त्यांना खर्च करण्याचे सामर्थ्य नसते. अशा प्रकारचीं कृत्ये दुसऱ्या वर्गांतल्या

कर्तव्यकर्मांमध्ये मोडतात. उदाहरणार्थ, अनाथ व पंगु लोकांच्या पालनपोषणाची अनाथालये, आज्ञ्यांकरितां दवाखाने, वयातीत लोकांकरितां पेनशनची व्यवस्था, गरीब मजुरांचा आजारीपणा, अपघात वगैरेकरितां विमा उतरण्याची पद्धति; इत्यादि प्रकारची कर्तव्यकर्मां सुधारलेल सरकार अर्वाचीन काळी अंगावर घेते. या सर्वांच्या मुळाशीं हेच तत्व आहे की, जरी या कर्तव्यकर्मापासून विशिष्ट व्यक्तीनां मग त्या संस्थेने पुष्कळ कां अत्तेनात—फायदा होत असला तरी सरकारने हीं कामे हातीं घेतल्याखेरीज चालावयाचीं नाहीं. कारण ज्या विशिष्ट लोकांनां यापासून फायदा होणार त्यांनां आपण होऊन या गोष्टी करणे त्यांच्या सांपत्तिक सामर्थ्याच्या मर्यादेवाहेरच आहे. करितां हीं कर्तव्यकर्मे सार्वजनिक असली पाहिजेत व त्यांनां लागणारा खर्च सरकारने आपल्या उत्पन्नातून केला पाहिजे.

कर्तव्यकर्मांचा तिसरा प्रकार—यामध्ये ज्या कृत्यांनीं कांहीं विशिष्ट व्यक्तीनां फायदा होऊन सर्व साधारण लोकांनांही त्यांचा फायदा होतो अशा कृत्यांचा समावेश होतो. म्हणजे सरकारच्या या कर्तव्यकर्मांच्या अंमल-बजावणीने व्यक्तिफायदा व सामान्य फायदा असें दुहेरी हित होते. या वर्गांमध्ये न्यायकोटीची व्यवस्था ज्या ज्या ठिकाणीं एखादा विशिष्ट धर्म सरकारने अंगिकारिला आहे तेथे तेथे त्या धर्मखात्याचा खर्च, पोस्ट व तारायंत्र-खाते (हीं केव्हां केव्हां चवथ्या वर्गातहिं धरलीं जातात), दृक्कर्मोदीची व्यवस्था; तसेच कांहीं विशिष्ट धंद्यांनां व उद्योगांनां दिलेल्या सवलती व वक्षिसे या सर्व गोष्टींचा प्रत्यक्ष व पहिला उपयोग कांहीं विशिष्ट व्यक्तीनां होतो खरा; तरी पण त्यांचा अप्रत्यक्ष व दुसरा उपयोग न्याय-कोटीची पायरी चढणारांनां होतो. तरी न्यायाची व्यवस्था चोख असली म्हणजे एकंदर जीवित व मालमत्ता यांची सुरक्षितता वाढते व याचा फायदा सर्वत्रांनांच मिळतो. त्याप्रमाणे जरी उद्योगधंद्यांच्या संरक्षणाने प्रत्यक्षतः कांहीं कारखानदार व कांहीं व्यापारी इतक्या व्यक्तीनांच फायदा होतो तरी एकंदर देशाची सांपत्तिक स्थिति सुधारल्यामुळे अप्रत्यक्ष रीतीनें सर्व लोकांचाच फायदा होतो.

कर्तव्यकर्मांचा चवथा प्रकार—यामध्ये सरकार जीं कृत्ये करते त्यांचा उद्देश फक्त विशिष्ट व्यक्तींच्या फायद्याचा असतो. किंवा सरकारला इतर कर्तव्यकर्मे बजावतां यावीं म्हणून जे उत्पन्न पाहिजे असते ते उत्पन्न मिळविण्याचा हेतु असतो. सरकार जे प्रत्यक्ष उद्योगधंदे हातीं घेते त्यांचा यांत समावेश होतो. बाकीच्यांचा येथे संबंध येत नाहीं. इल्लींची सुधारलेलीं सरकारने जीं जीं कामे हातीं घेते त्या त्या कामांचा या कर्तव्यचतुष्टयांमध्ये समावेश होतो असे धोडक्या वारकाईने विचार केला म्हणजे दिसून आल्या-खेरीज राहणार नाहीं. यावरून सरकारी खर्चाच्या एकंदर वाढी ठरतात त्या येणेंप्रमाणे—

१ ला प्रकार—(१) लष्कर, आरमार, किल्ले, तटवंदी वगैरे; (२) पोलीसखाते; (३) प्राथमिक शिक्षणसामान्य व औद्योगिक; (४) टांकसाळी.

२ रा प्रकार—(१) अनाथालये, (२) दवाखाने, (३) पेनशने, प्राविहडन्ट फंड वगैरे व्यवस्था, (४) मजुरांकरितां विमा उतरण्याची व्यवस्था.

३ रा प्रकार—(१) धर्मखाते, (२) पोस्ट व तार खाते, (३) दृक्कर्मोदणी, (४) उद्योगधंद्यांनां सवलती व वक्षिसे, (५) न्यायकोर्टे (६) रस्तेसडका.

४ था प्रकार—(१) जंगलखाते; (२) रेल्वेखाते, (३) पाटबंधारे, (४) टांकसाळी.

सरकारी उत्पन्नांच्या आधुनिक वाढी.—कांहीं बाबीं-वर खर्च करण्याकरितां उर्फ आपली कर्तव्यकर्मे बजावण्या-करितां सरकारला पैसे लागतात. कारण यांतलीं शेवटल्या-खेरीज बाकीचीं कर्तव्यकर्मे चवथा खर्चाचीं असतात. तेव्हां सरकारला हीं कर्तव्यकर्मे बजावतां येण्याकरितां कायमच्या उत्पन्नाच्या वाढी लागतात. कारण हीं कर्तव्यकर्मे कायम व सतत चालणारी असतात. सरकारचीं कांहीं कर्तव्यकर्मे ह्या-मधूनच परंतु प्रसंगाने व आकस्मिक तऱ्हेनें उद्भवतात. जसे लढाई किंवा एखाद्या शोधाकरितां लागणारा खर्च किंवा खानेसुमारीचा खर्च. तेव्हां सरकारलाहि दोन तऱ्हांचा खर्च आहे एक सततचा व नेहमीं लागणारा खर्च व एक आकस्मिक व प्रसंगिक कारणांनीं लागणारा खर्च पहिल्या प्रकारचा खर्च सरकार बहुतेक कायमच्या व नेहमीं येणाऱ्या करांसारख्या उत्पन्नातून भागविते. व दुसऱ्या प्रकारचा खर्च व एकंदर कर्तव्यांपैकी उद्योगधंद्याचा प्रारं-भाचा खर्च सरकार कर्जे काढून भागविते, या राष्ट्रीय कर्जाचा विचार स्वतंत्र केला आहे. पुढे (' राष्ट्रीय कर्ज संदर पहा.) येथे सरकारच्या कायमच्या उत्पन्नाच्या वाढीचा विचार करे.

अर्वाचीन काळी सुधारलेल्या सरकारच्या उत्पन्नांच्या वाढीचे तीन वर्ग करतां येतील. पहिला व प्रमुख वर्ग करांचा होय, दुसरा फीचा होय; तिसरा किंमतीचा किंवा संपत्तीच्या विक्रीचा होय. सरकारच्या कर्तव्यकर्मांच्या अंमल-बजावणीस लागणाऱ्या खर्चाकरितां हीं कर्तव्यकर्मे प्रजेच्या फायद्याचीं असतात. सरकारी अधिकाऱ्याने व्यक्तीकडून अगर व्यक्तिसमूहाकडून त्यांच्या संपत्तीपैकीं सत्तीने घेत-लेला हिस्सा अगर भाग म्हणजे कर होय. प्राप्तीवरील कर, जमांनावरील कर, मिठावरील कर, आयात मालावरील जकात, वगैरे प्रकारच्या सर्व उत्पन्नांच्या वाढी कर या सद्-रांत मोडतात. या सर्वांमध्ये सरकारी कर्तव्यकर्मांच्या अंमलबजावणीकरितां लागणाऱ्या खर्चाकरितां सत्तीने व्यक्तींच्या संपत्तीतून एक भाग घेणे हा सामान्य गुण आहे. मग उत्पन्न काढण्याची तऱ्हा कोणतीहि असो. प्राप्तीवरील कर हा ठरलेल्या प्राप्तीवरच्या प्रत्येक माणसाकडून रोख घेतला

जातो. जमीनीबरोल कर असाच जमिनदारांकडून रोख घेतला जातो. पूर्व काळी डोईपट्टी, म्हैसपट्टी अशा प्रकारचे कर असत ते असेच सक्तीने घेतले जात असत. निरनिराळ्या आयात अगर निर्यात मालावर वसविलेल्या जकाती आहे व्यापाऱ्यांकडून सक्तीने वसूल केल्या जातात. या करान्या निरनिराळ्या प्रकारांचा विचार स्वतंत्र लेखांत केला आहे (‘कर’ हा लेख पहा).

सरकारच्या उत्पन्नाची दुसरी बाब फीची होय. मागील भागांत सांगितले आहे की, सरकारची काही कर्तव्यकर्म विशिष्ट व्यक्तींना फायद्याची असतात. तेव्हां अशा कर्तव्यकर्मांच्या वजावणीस लागणारा खर्च त्या व्यक्तींकडून वेण्यांत घ्यावा हे मानवी आहे. अंडाम स्थितीने हे विशिष्ट व्यक्तिताचे तत्त्व पुष्कळ गोष्टींनी लागू केले आहे. व अशा गोष्टींचा खर्च त्या त्या लोकांकडून घ्यावा असे त्यांचे म्हणणे होते. सर्व न्यायशास्त्राचा खर्च, रस्तेसडकांचा खर्च, शिक्षणाचा खर्च वगैरे पुष्कळ खर्च फी किंवा विशेष पट्टी यांतून भागविता येतील; त्याकरिता सर्वसामान्य कर वसविण्याचे कारण नाही. असे तो म्हणे परंतु अर्वाचीन काळी एकंदर सामान्य कर वसविण्याची सरकारची प्रवृत्ति जास्त आहे. तरी पण काही काही उत्पन्नाच्या बाबी फीच्या वर्गात येतात. दिवाणी कोर्टाचा पुष्कळ खर्च वादीप्रतिवादींकडून फीच्या रूपाने घेतला जातो. तसेच कागद रजिटर करण्याची फी, वारसाच्या सर्तिकाट्याची फी, शिक्षणाकरिता घेतली जाणारी विद्यार्थ्यांची फी, वगैरे तद्द्वया बाबी या वर्गात मोडतात. या उत्पन्नाच्या प्रकारचा हा विशेष आहे की, ही फी सरकार जे काम करते त्याच्या मोबदल्यावजा असते. म्हणून हे काम करण्यास जितका खर्च येतो तितकीच किंवा केव्हा त्यापेक्षा कमी फी ठेवण्यांत येते. व या दृष्टीने ही बाब करारासून भिन्न आहे.

उत्पन्नाची तिसरी बाब किमतीची होय. सरकार काही संपत्ति उत्पन्न करीत असेल व इतर खाजगी व्यक्ती ज्याप्रमाणे आपला माल विकून उत्पन्न अगर नफा मिळवितात, त्याप्रमाणे सरकार खाजगी व्यक्तीप्रमाणेच संपत्ति गिऱ्हाईकांनी विकून त्यापासून उत्पन्न काढीत असेल. सरकार काही कारखाने प्रत्यक्ष चालवीत असेल; तसेच सरकार जमीनीचे मालक असेल व त्याबद्दल त्याला माडे मिळत असेल; किंवा सरकारच्या मालकीने जंगल असेल व त्याच्या विक्रीपासून सरकारला सालोसाल उत्पन्न मिळत असेल; तसेच सरकार पाटबंध्यांची कामे करून लोकांना पाणी देऊन त्यापासून उत्पन्न काढीत असेल; सरकारच्या मालकीच्या रेल्वे असतील व त्यापासून सरकारला उत्पन्न होत असेल; सारांश, सरकार मालक अगर कारखानदार या नात्याने जे उत्पन्न मिळवीत असेल ते सर्व या सदरांत येते.

पूर्व काळी या सदराला महत्त्व असे. युरोपांतील जाहागिरी पद्धतीच्या काळी राजाला कराची गरजच नसे.

कारण त्याचा खर्च स्वतःच्या मालकीच्या जमीनीच्या खंडांतून भागे. शिवाय दुसऱ्याहि सदरांपासून उत्पन्न मिळे परंतु सुधारलेल्या सर्व राष्ट्रांमध्ये दुसरे दोन्ही वर्ग कमी महत्त्वाचे झाले आहेत व सरकारी मुख्य बाब म्हणजे करच होय. हिंदुस्थानांत उत्पन्नाच्या बाबीचे दोन्ही प्रकार अस्तित्वांत आहेत ते येणेंप्रमाणेः—

१) ला प्रकार = कर, (१) प्रत्यक्ष कर = जमीनमहसूल; प्राप्ती वरील कर, (२) अप्रत्यक्ष कर = आयात जकाती, व निर्यात जकाती, अन्तर्जकाती वगैरे.

२) रा प्रकार = फी; (१) कोर्ट फी; (२) रजिस्ट्रेशन फी; (३) वारसाच्या सर्तिकाट्याबद्दलची फी; (४) शिक्षण फी;

३) रा प्रकार = सरकारी कारखाने; (१) रेल्वे; (२) कालवे; (३) जंगल;

इली सुधारलेल्या सर्व राष्ट्रांतून जमाखर्चाची पद्धत सारखीच आहे. हिंदुस्थानांतहि तीच पद्धत चालू आहे. तेव्हां हिंदुस्थानांतील पद्धतीची माहिती फक्त पुढे देत आहो.

हिंदुस्थान सरकारचा जमा खर्च—हिंदुस्थानांतील सरासरी शेंकडा ९० लोकांचे पोट शेतकीवर अवलंबून आहे व सरकारचे उत्पन्न दररोज वाढते आहे. विलायत हा देश इतका श्रीमंत असून तेथे देखील हिंदुस्थानच्या अर्ध्या उत्पन्नाइतके उत्पन्न सरकारला मिळत नाही. सरकार हा साधा सावकार नसून एक भला मोठा व्यापारी किंवा पेढ्यांचा मालक आहे. जमीन, लोहमार्ग, कालवे, जंगले, मीठ, अफू, इत्यादींचा मालक असून ३२ कोटी लोकांचा राजा आहे. त्यामुळे वाढेल तो कर, वाढेल तितका कर, वाढेल तशा रितीने सरकारला वसविता येतो व उत्पन्न वाढविता येते. खासगी व्यापारी एखाद्या वेळी मांडवल गमावेल अशी भांति वाळगितो. परंतु येथील सरकारची गोष्ट फार निराळी आहे. इंग्लंडची गोष्ट फारच निराळी आहे. तेथील लोक जित नसून जेते आहेत. तेथे लोकांची मनधरणी केल्या शिवाय सरकारला एक पैदेखील मिळावयाची नाही.

सरकारी उत्पन्नाच्या बाबी—निरनिराळ्या उत्पन्नाच्या बाबी देण्यापूर्वी क्रोणकोणच्या वर्षी, कशा तऱ्हेने सरकारचे उत्पन्न वाढत गेले व ते वाढतावे लागले ह्याचे थोडक्यांत दिग्दर्शन करू. कम्पनींच्या राज्यांत निरनिराळ्या प्रकारचे कर नसल्यामुळे, व लढावा वगैरे फार कराव्या लागल्यामुळे कंपनीचा खर्च उत्पन्नापेक्षा जास्तच होई. त्यामुळे कंपनीला सरकारचे कर्ज काढावे लागे. ह्या कर्जाची रक्कम १८५० पर्यंतची ६० कोटी झाली. नंतर वंड झाले, त्याकारणाने वंड मोडण्याकरिता शिपाई, लष्कर इत्यादि वाढतावे लागले. ही एक खर्चाची बाब होती. शेवटी १८६० पर्यंत ९० कोटीची तूट पडली. ती भरून काढण्याकरिता कसे प्रयत्न झाले ते पाहू. स. १८६०-६५ साली इंग्लंडांतून एक वित्तन नांवाचे फडणीस येथे नेमले गेले. त्यानी एकदम आत्माबरोबर

वरीच काटकसर सुरु केली. लष्करचा वगैरे खर्च जवळ जवळ ६॥। कोटी कमी केला व उत्पन्नावर कर पांच वर्षा-
करितां म्हणून वसविला. शिवाय जकाती वसविल्या; परंतु
आयात मालावरची जकात शेंकडा १० होती ती ७॥ केली.
अशा तऱ्हेने दोन वर्षांतच जमाखर्च बरोबर होऊं लागला.

१८६६-७०.—पुढें दोन दुष्काळ, त्यामुळे धारण व मजुरी
वाढ, शिवाय जिकडे तिकडे सुधारणा घडून आणल्यामुळे
वाढता खर्च, ह्यास्तव उत्पन्न न वाढतां जवळ जवळ ६
कोटींची तूट आली. ही तूट भरून काढण्याकरितां उत्पन्ना-
वरील कर ५ वर्षांचा काल संपल्यामुळे बंद करण्यांत आला
होता तो पुनः सुरु केला. स्टॅम्प ड्यूटी वाढविण्यांत आली;
मीठावरील कर वाढविण्यांत येऊन जकाती वाढविण्यांत
आल्या. परंतु लक्षांत ठेवण्यासारखी गोष्ट ही की, अशा अड-
चणीच्या वेळीं देखील आयात मालावरील कांहीं
वस्तूंवरील कर काढून टाकण्यांत आला. आणखी एक
गोष्ट अशी आहे की, ह्या वेळपर्यंत हिंदुस्थान-
नसरकार प्रांतिकसरकारकडे लागतील तसे पैसे
पाठवीत असे. ह्यामुळे कोणीहि काटकसर करावयाचे लक्षांत
आणीना. ह्याला उपाय मेयोसाहेबांनी प्रांतिक सरकारांना
फक्त एक ठरीव रकम द्यावयाची व त्यांत त्यांनी आपला
काटकसर करून निर्वाह करावयाचा. जास्त लागल्यास प्रांतिक
सरकारची प्रजा उदार आहेच. अशा पद्धतीने जी तूट
पडली होती ती भरून निघून जास्त शिल्लक वाढली. म्हणून
उत्पन्नावरील कर १८७३ मध्ये काढून टाकण्यांत आला.
१८७३-६ साली जमाखर्चांत बरोबरी होते न होते इतक्यांत
दोन जोराचे धक्के येऊन वसले. एक बहारचा दुष्काळ,
व दक्षिणेकडचा दुष्काळ, आणि वटावांत तूट. विलायतेंत
येथील रुपयाला २३ पेन्सांनी वटाव कमी झाला. ह्यामुळे
खजिन्यांत वरीच तूट पडली. परंतु तूट पडली तरी आयात
मालावरची जकात ७ होती ती सरसकट शेंकडा ५
करण्यांत आली.

१८७७-८३.—ह्या काळांत दक्षिणेकडचा दुष्काळ सुरु
होताच, आणखी अफगाणिस्थानाबरोबर लढाई करावी
लागली, व हुंडणावळीचा दरहि आणखी कमी झाला. त्यामुळे
ह्यावेळीं देखील वरीच तूट पडली. ही तूट व मागील
काळाची तूट भरून काढण्याकरितां जमिनीवरील कर, लाय-
न्सेस, टॅक्स, वाढविण्यांत आले. मालावरील जकात दर मणास
२ रु. करण्यांत आली, व प्रांतिकसरकारकडे ठरीव रकम
देत गेल्यामुळे सरकारी खजिन्यांत वरीच शिल्लक राहू
लागली. ही शिल्लक दुष्काळाकडे व दुष्काळ नसल्यास
मागील कर्ज देण्याकडे उपयोगांत येऊं लागली. ह्या सुधा-
रणांमुळे सगळी तूट भरून निघून १८८१ पर्यंत वरीच
शिल्लक राहिली, परंतु १८७८ साली वाहेरून जो जाडा भरडा
कापसाचा कपडा येत असे त्यावर धुल्लक जकात होती तीहि
काढून टाकण्यांत आली. कारण काय तर हिंदुस्थानांतील

जाडा भरडा कपडा ह्या जकातीमुळे जास्त खपत असे म्हणून.
१८८२-३ साली इतकी शिल्लक वाढली की सरकाराला
कोणचा तरी कर कमी करावा असे वाटूं लागलें व
त्याप्रमाणें पटवारी कर काढून टाकण्यांत आला. हा कर
सरासरी सर्व हिंदुस्थानांतून २४ लक्ष येत असे.

१८८४-९१.—हा जमाखर्चाचा मेळ वसतो न वसतो
तोच आणखी खर्चाची वाव उत्पन्न झाली. हुंडणावळींत तूट
सरासरी रुपयापाठीमागे ३ पेन्स पडूं लागली व १ पेन्स
तूट म्हणजे १ कोटीचे नुकसान, शिवाय हिंदुस्थानच्या वाय-
व्येकडे रशियासारखा जबरदस्त शत्रू उत्पन्न होऊन त्या
बरोबर लढाई करावी लागेल असे वाटूं लागलें. म्हणून
लष्कर वाढवावें लागलें. लोहमार्ग, फिल्ले व इतर युद्धोपयोगी
गोष्टी कराव्या लागल्या. आणखी उत्तर ब्रह्मदेश जिंकल्या-
मुळे त्याबरोबर युद्धांत व जिंकल्यावर शांतता आणण्याकरितां
जवळ जवळ ६० लक्ष रुपये खर्च लागला. हा सर्व खर्च
भागविण्याकरितां ५०० वर उत्पन्नावर कर वसविण्यांत आला.
मीठावरील जकात मणापाठीमागे २॥ रुपये ठेवण्यांत आली
व रॉकेल तेलावर जकात वसविण्यांत आली. त्याचप्रमाणें
लष्करशिवाय इतर ठिकाणी मीठी काटकसर करण्यांत आली.
ह्यामुळे जमाखर्चाचा मेळ वसला व लष्कराप्रोत्थर्य अतिशय
खर्च होऊनहि शिल्लक वाढली.

१८९२-४.—ह्याहि सालांत वटावांत वराच फरक पड-
ल्यामुळे मागील काळांत जी शिल्लक वगैरे राहिली होती तीहि
जालून तूट बरीच आली. म्हणून सरकारनें मोफत रुपये
पाडण्याचे काम बंद केलें. तरीहि पण कांहीं मात्रा चालेना.
शेवटीं आयात मालावर शेंकडा ५ जकात वसवावी लागली.
व ह्या जकातीमुळे इंग्लंडच्या व्यापाराचें नुकसान होऊं नये
म्हणून येथील गिरण्यांतून जो माल बाहेर पडेल, त्यावर
जकाती वसविण्यांत आल्या. ह्यामुळे जवळ जवळ वार्षिक
उत्पन्नांत ३ कोटींची भर पडूं लागली.

१८९५-१९०६.—हा काल मात्र वराच सुखदायक
झाला. कारण ह्या काळांत दोन दुष्काळ पडले. वायव्येकडील
टोळ्यांचा बंदोबस्त करण्याकरितां लष्कर वाढवावें लागलें,
हेग आला, तरीहि पण जमाखर्चांत तूट न पडतां वरीच
शिल्लक जवळ राहिली. अशी गोष्ट झाल्यावर लागलीच
बाहेरून आयात होण्याच्या कापसाचा कपडा, सूत वगैरे
वरील जकात शेंकडा ५ होती ती ३॥ करण्यांत आली
व बाहेरील युरोपमधील साखरेवर थोडी जकात वसविण्यांत
आली. तरीहि पण १९०१-२ साली शिल्लक वरीच राहिली.
म्हणून सरकाराला कालवे, शाळा, दवाखाने वगैरेकडे पैसा
जास्त देतां आला. तरीहि पण तूट पडलीच नाहीं उलट
५३ कोटींची शिल्लक राहिली.

ह्याकरितां सरकारचें १९०३-४ साली मीठावरील जकात
२३ रु. होती ती मणापाठीमागे २ रु. केली. १००० रु. वर
ज्याचें उत्पन्न असेल त्यावरच फर वसविण्यांत आला. व इतर

ठिकाणी वराव पैसा खर्च करण्यास मिळाला. तरीहि पण १९०४-५ साली शिल्लक ६ कोटी राहिली. म्हणून सरकारने पुन्हा: मिठावरील जकात २ ते १३ केली. उत्तरीहिंदुस्थानांतील दुष्काळ-कर काढून याकड्यांत आला. शिवाय प्रांतिक सरकाराला शिक्षण, पोलीस, शेतकीसुधारणा वगैरे करण्याकरितां देण्या देण्यांत आल्या. १९०६-७ सालच्या वजेटांत आणखीहि कांहीं (पोलीस वगैरे) सुधारणा करण्याकडे जास्त खर्च दिला होतो. तरी पण शिल्लक १.३ कोटीची राहिली. कायद्याने वनेश्वर चर्ची करण्याचे अधिक हक्क कौन्सिलांना मिळाले, तेव्हां उत्पन्न व खर्च यांच्या बाबींवर अधिक चारकाईने टीका होऊ लागली. ब्रिटिश सरकारच्या उत्पन्नाच्या बाबींपैकीं कर या बाबीचा विचार दुसरीकडे केला आहे (' कर ' हा लेख पहा). कराखेरीज इतर उत्पन्नाच्या बाबींचा उद्घापोह येथे करावयाचा आहे. अशा उत्पन्नाच्या बाबी येणेंप्रमाणें:—(१) जंगल, (२) रेल्वे, (३) पाटबंधारे, (४) पोस्ट व तारखाते, (५) कोर्ट व रजिस्ट्रेशन स्टॅम्प, (६) अफू व दाह, (७) खंडणी वगैरे. यांपैकीं अफूचे उत्पन्न चीनवरोवरच्या अलीकडील करारामुळे बहुतेक वेद झाले आहे (' अफू ' हा लेख पहा). दाहचे उत्पन्नहि अलीकडील मद्यपानानिषेधाच्या जगभर जोरांत सुरू असलेल्या चळवळीवरून पाहतां, लवकरच नष्टप्राय होईलसे वाटेने (' मद्यपान ' हा लेख पहा). सरकारी जंगल मात्र हिंदुस्थानांत पुष्कळ असून ती एक सरकारच्या फार मोठ्या उत्पन्नाची बाब आहे. शिवाय या जंगलांतील मालाचा उद्योगधंद्याकडे उत्तरोत्तर अधिकाधिक उपयोग केला जाऊ लागणार असल्यामुळे सरकारी जंगलांचे उत्पन्नहि वाढत जाण्याचाच संभव आहे. जंगल सरकारच्या मालकीचे समजले जावे हे तत्त्वहि आतां हिंदुस्थानांत मान्य झालेले असल्यामुळे उत्पन्नाची ही बाब नष्ट होण्याची कधीच धास्ती नाहीं. पोस्ट व तारखातेहि लोकांची सेवा फार उत्तम वजावीत असून ही उत्पन्नाची बाब अवाधित रहाणारी व वाढते उत्पन्न देणारी आहे. (विशेष माहितीकरितां ' जंगल, ' ' पोस्ट ' व ' तार ' खाते, हे लेख पहा)

रेल्वे:—हिंदुस्थानांतील रेल्वेपासून सरकारला अलीकडे चांगला फायदा होऊ लागला आहे. तथापि प्रथम बरीच वर्षे रेल्वे ही सरकारला फायद्याची बाब नसे; इतकेंच नव्हे तर त्याबद्दल पूर्वी ५० कोट रुपये तोटा सोसावा लागला होता. १९०४ पासून अलीकडे मात्र रेल्वेपासून सरकारी उत्पन्नांत वाढत्या प्रमाणांत भर पडू लागली आहे. १९१५-१६ साली एकंदर ३६,६३३ मैल रेल्वे होती, व सर्व रेल्वे मिळून खर्च ५३७.०७ कोटी झाला होता. रेल्वेचे एकंदर उत्पन्न ६४.६७ कोटी होतें. त्यांत चालू खर्च ३२.९२ कोटीचा होता. बरीलपैकीं सुमारे शेंकडा ७२ मैल रेल्वे सरकारी आहे; व बाकिच्या खासगी कंपन्या व देशी संस्थानांच्या

मालकीच्या आहेत. रेल्वेमुळे उद्योगधंदे व व्यापार यांना फार फायदा होतो, याबद्दल आतां विलकूल शंका नाहीं. तथापि रेल्वे बांधण्याच्या खर्चाचे जड ओंस सरकारी खजिन्यावर दरसाल घालीत गेल्याने प्राथमिक शिक्षणासारख्या अत्यावश्यक बाबीला पैसा उरत नाहीं. यामुळे कर देणारे लोक रेल्वे वाढविण्यांत खर्च करण्यास नाखूप आहेत. रेल्वेमुळे हिंदुस्थानांत कशा प्रकारची घातुक औद्योगिक क्रांति घडून आली हे दुसरीकडे वागिले आहे (' व्यापार ' पहा). तरीहि कित्येक केवळ परदेशचा माल हिंदुस्थानच्या कान्या-कोपन्यांत सुद्धां भरून निव्वळ दलालीचा धंदा करणारे व्यापारी रेल्वे अधिकाधिक दरसाल वाढविण्याबद्दल सरकारला आग्रह करीत असतात. तथापि फक्त १८ कोटी रुपये दरसाल रेल्वेकडे खर्च करावे, असा एक साधारण नियम अलीकडे सरकारने केला आहे रेल्वेची वाढ अद्याप बरीच व्हावयास पाहिजे आहे, हे खरे असले तरी सरकारी जमाखर्चाच्या एकंदर बाबींवर त्याचा अनिष्ट परिणाम होतां कामा नये. रेल्वेबाबत कर भरणाऱ्यांनी पूर्वी वराच तोटा सोसला आहे. कतितां रेल्वे ही आतां कायमच्या उत्पन्नाची बाब राहिली पाहिजे; म्हणजे रेल्वेपासून मिळणारा वार्षिक नफा सर्वच नव्या रेल्वे तयार करण्यांत खर्च करतां कामा नये. शिवाय सर्व रेल्वे सरकारी मालकीच्या करून त्या सर्व स्वतः सरकारने चालवाव्या किंवा काय हा वादप्रस्त प्रश्न अलीकडे उपस्थित झाला आहे. इंग्लंड, अमेरिका व फ्रान्स या देशांतील रेल्वे खासगी कंपन्यांनी चालविलेल्या आहेत. उलट पर्शिया, प्रशिया व इतर कांहीं कांहीं देशांत सर्व रेल्वे सरकार स्वतः चालविते. येथील परिस्थितीचा विचार करतां येथील सर्व रेल्वे सरकारने चालविणे आर्थिक व सामाजिक दृष्ट्या फायद्याचे आहे. या विषयाचा मागे सांगोपांग स्वतंत्र विचार केला आहे (' आगगाडी ' हा लेख पहा). येथे थोडक्यांत येवढेंच सांगायलाचें कीं, रेल्वेच्या या प्रश्नाचा पुन्हा पूर्ण विचार होऊन आजपर्यंतच्या ब्रिटिश धोरणांत पुष्कळच फेरबदल व्हावयास पाहिजे आहे. त्यांत मुख्यतः तीन तत्त्वे लक्षांत ठेविली पाहिजेत तीं हीं कीं, (१) सर्व रेल्वे सरकारने चालविल्या पाहिजेत म्हणजे अप्रत्यक्षपणे त्यांवर लोकांचा ताबा पाहिजे. (२) रेल्वेपासून दरसाल सरकारास कायमचे उत्पन्न होत गेले पाहिजे; आणि (३) देशी उद्योगधंदे व हिंदी लोकांच्या सोयी यांकडे पूर्ण लक्ष ठेऊन रेल्वेची वाढ केली पाहिजे.

पाटबंधारे:—सरकारला चांगला फायदा करून देणारी व आर्थिकदृष्ट्या देशाची उन्नति करणारी दुसरी बाब कालवे ही होय. येथील सर्व कालवे सरकारने बांधिलेले असून सरकारच त्यांचा सर्व व्यवस्था पाहतो. उद्धानसहान तलाव, विहारी या खासगी मालकीच्या असतात; पण सर्व कालव्यांवर सरकारची म्हणजे पर्यायाने राष्ट्राची मालकी आहे.

तथापि या कामाकडे सरकारचें रेल्वेपेक्षां कमी लक्ष्य आहे, अशी तक्रार करण्यात जागा आहे. वास्तविक हिंदुस्थान शेतकीप्रधान देश असल्यामुळे लोकांच्या दृष्टीनं रेल्वेइतकाच हा प्रश्न महत्त्वाचा आहे. या विषयाचाहि सांगोपांग विचार स्वतंत्र लेखांत केला आहे. ('कालवे' हा लेख पहा). याप्रमाणें उत्पन्नाच्या मुख्य बाबींचें परीक्षण झाल्यावर आतां खर्चाच्या बाबींकडे वळूं.

खर्चाच्या बाबीः—इतरत्र दिलेल्या तफ्तींवरून खर्चाच्या बाबी कोणत्या आहेत हें नीट कळून येण्यासारखें आहे ('कर' पहा). त्यांमध्ये मुख्य खर्चाची वात्र म्हणजे देशांतील मुलकी कारभार (सिव्हिल अँडमिनिस्ट्रेशन) ही होय. या व्यवस्थेकरितां बराच वाढता खर्च आहे. या वाढत्या खर्चाची मुख्य तीन कारणे आहेत. वटवड्याकरितां द्यावा लागणारा खर्च. सर्व व्यवहार इंग्लंडवरोबर असल्यामुळे येथे जो रूपाया चालतो तो तेथे चालत नाही, तर त्यांच्या नाण्यांवरोबर येथून रुपये पाठवावे लागतात व त्यांच्या नाण्यांत वटवडा करावा लागतो. येथील रुप याची पोकळ किंमत असल्यामुळे वटवडा करण्यांत फार खर्च लागतो. दुसरी गोष्ट येथे जे युरोपीयन अधिकारी असतात ते स्वदेशी निघाले म्हणजे त्यांना तंथील नाणें घेण्यांत येथील रुपयांमुळे जें नुकसान येतें ती भरपाई करण्याकरितां म्हणून देणगी द्यावी लागते. तिसरी गोष्ट उत्तरप्रदेशाची व्यवस्था करणें ही होय. त्या तफ्तींत मुलकी व्यवस्थेकरितां म्हणून जो खर्च दाखविला आहे त्याचे तीन भाग पाडले आहेत. जमीनसारा, मुलकी-खर्चा, व किरकोळ मुलकी खर्च. पहिल्या बाबतींत नवीन जिल्हे होणें, त्याप्रमाणें त्यांचे काम वाढणें इत्यादि व वटवडा ह्यांचा समावेश होतो. दुसऱ्या प्रकारांत सर्व प्रकारची व्यवस्था, कचेऱ्या, तुलंग, पोलिस, समुद्रफिदाऱ्या-संबंधी, शिक्षण, दवाखाने, राजकाय बाबी, धार्मिक व इतर वारिकसारीक गोष्टी यांचा समावेश होतो. सर्व प्रकारची व्यवस्था म्हणून जी बाब आहे तीत भारतमंत्री, व्हॉइस-रॉयसाहेब, गव्हर्नर इत्यादींच्या पगाराचा समावेश होतो. इतर वारिकसारीक गोष्टी म्हणजे हिंदुस्थानची मोजणी, भूगर्भशास्त्र, वनस्पतिशास्त्र वगैरेची जी खर्चात आहेत ती. किरकोळ मुलकी खर्चांत पेन्शनरी, स्टेशनरी व छपाई खर्च, भत्ता वगैरेचा समावेश करावा. ही मुलकी व्यवस्था झाली. शिवाय खर्चाच्या बाबी पुष्कळ आहेत. डाकघरें, तार-ऑफिस व टांकसाळी, आणि लोहमार्ग. रेल्वेकरितां जो खर्च झाला तो पुढील तक्त्यावरून नीट लक्षांत घेईल १९०४-५ सालापर्यंत हिंदुस्थानांत २७,७२८ मैलांची रेल्वे तयार करण्यांत आली व त्याचा खर्च २०२ कोट रुपये झाला. त्यांतील मोठी रक्कम कर्जोळ आहे. ती रक्कम व त्याचें व्याज देण्याचा एक खर्च आहे. पाटबंधारे, कालवे वगैरे करणें, सडका, इमारती वगैरे बांधणें, हीं कामें देखील वरींच

खर्चाचीं आहेत. यांच्याकरितां इतका खर्च करण्याचा हेतु दाखवूं त्यापासून व्यापाऱ्याला दोन पैसे मिळोवे. म्हणजे प्रजेच्या पैशानें प्रजेच्या फायद्याकरितां म्हणून कामें करावयाची व त्यांच्यापासून जो फायदा मिळेल तो इंग्लंड-मध्ये जावयाचा. वरील गोष्टींचा निर्देश करून खर्चाची यादी पूर्ण झाली असें नाही. अद्याप वरील लांबलचक यादी आहे. राष्ट्रीय कर्ज व त्यावरील व्याज ही एक मोठी खर्चाची बाब आहे. तिची माहिती या लेखाच्या शेवटी स्वतंत्र दिली आहे. याशिवाय लष्करावर खर्च होतो तो निराळाच. परंतु हिंदुस्थानच्या लोकसंख्येच्या मानानें यथेष्ट लष्कर फार थोडें आहे, तरी पण खर्च जास्त लागतो. जवळ जवळ २ लक्ष सैन्य असून सन १९०४ साली २७ कोट रुपये खर्च आला. हा खर्च दिवसेंदिवस वाढत आहे. कारण सुधारलेली शस्त्रास्त्रे, दारू गोळा, कवायत वगैरे शिकविण्याकरितां फार खर्च लागतो. इतका खर्च लागून देखील पुरेसे लष्कर हिंदुस्थानांत नाही अशी ओरड आहे. महायुद्धाच्या काळांत व पुढेहि हा खर्च फार वाढला गेला. सन १९१७ मध्ये ४५ कोटी, १९१८साली ६७कोटी, १९२२साली ७१कोटी झाला. या खर्चाविरुद्ध हल्लीं कायदेमंडळाची मोठी तक्रार आहे. वरील सर्व वर्णन सामान्य खर्चाचें झालें. आतां जादा खर्चाचा थोडा इतिहास दिला पाहिजे. हा जादा खर्च जादा उत्पन्नांतून केला जातो. म्हणजे जी शिक्षक रहाते त्यांतून आणि जादा कर वगैरे घसवून उत्पन्न होते त्यांतून केला जातो. वरील जादा खर्चाच्या बाबी पांच आहेत. लष्करी हालचाली, विशेष प्रतिकार, दुष्काळकामें, लोहमार्ग, (उत्पन्नांतून), लोहमार्ग (दुष्काळ फंडांतून) ह्या प्रत्येकाचा थोडा-क्यांत विचार करूं.

असुक एक लढाई करावी लागेल हें भविष्य कळत नसल्यामुळे अकस्मात एखादी स्वारी आल्यास किंवा बंडाळी झाल्यास तिचा नायनाट करण्याकरितां खर्च करावा लागतो किंवा किंले वगैरे बांधावे लागतात. याच प्रकारांत अफगाण युद्ध, ब्रह्मयुद्ध, चित्रळ-बंड, आणि तिन्हावरील स्वाऱ्या वगैरे येतात. त्यांबद्दल जादा खर्च करावा लागला. आणखी किंले वगैरेहि बांधावे लागले. पहिला दुष्काळ १८७७साली दक्षिणेंत पडला. त्या साली अतिशय लोक मृत्युमुखी पडले व नंतर देखील हा दुष्काळ कोणत्या तरी एका प्रांतांत असावयाचाच असा साधारण नियम होता. आणि हा नियम १९०० पर्यंत टिकून पुढे तो दुष्काळ सर्व हिंदुस्थानभर पसरून सतत वास्तव्य करित आहे. १८७६ सालची स्थिति पाहिल्यावर सरकारने याचा प्रतिकार करण्याकरितां एक नेहमीचा फंड उभारण्यांत आला. व त्या फंडाची जरूर भासत नसल्यामुळे त्या फंडाचा उपयोग पूर्वीचें जें कर्ज आहे तें फेडण्याकरितां उपयोगांत आणलें जात आहे.

येथपर्यंत सर्वसाधारण जमाखर्चाची हकीकत झाली. ह्या ठिकाणी त्यांतील कांहीं विशेष किंवा ठळक गोष्टी सांगणे अवश्य आहे. ह्या ठिकाणी तीन गोष्टी लक्षांत ठेवल्या पाहिजेत. विलायतेंतील हिंदुस्थान संबंधी खर्च, प्रांतिक जमाखर्च, उपाय व साधने ह्यांचे नियमन.

हिंदी जमाखर्च म्हणजे हिंदुस्थान व हिंदुस्थानसंबंधाने विलायतेंतील जमाखर्च. ह्याचे तीन प्रकार आहेत. विलायत सरकारचा जमाखर्च; हिंदुस्थानसरकारचा जमाखर्च; व आठ प्रसिद्ध प्रांतिकसरकारचा जमाखर्च. पूर्वीची स्थिति अशी होती की प्रांतिकसरकारने खर्च करावा व हिंदुस्थान सरकारने पुरवावा. परंतु ही स्थिति अनिष्ट वाटल्यामुळे एक ठराव रक्कम प्रांतिक सरकारकडे देण्यांत येऊ लागली व त्यांना जास्त लागल्यास आपली व्यवस्था आपल्या प्रांतात करून घ्यावी असे ठरले. ह्या पद्धतीमुळे प्रांतिक सरकारला काटकसर करण्याचा धडा मिळाला. ह्या नियमाने प्रांतिक सरकारने असे समजता उपयोगी नाहीं की, त्यांनी वाटेल त्या जिनसावर जकात किंवा कर वसविता येईल. परंतु कांहीं ठराव बाबींपासून प्रांतिकसरकारने उत्पन्न घ्यावे असे ठरवून टाकण्यांत आले. वरिष्ठ सरकारची उत्पन्नाची साधने मीठा-वरील व इतर जकात, अफू, आणि खंडणी; जमीनसारा, स्टॅम्प, अधकारी, जंगल, नोंदणी, ह्यांच्यापासून उत्पन्न येईल ते प्रांतिक उत्पन्न.

प्रांताचे काम किंवा व्यवस्था करण्याकरितां जो खर्च तो प्रांतिक सरकारने करावा व वरिष्ठ सरकारने कर्ज, सैन्य, आरमार, मध्यवर्ती राज्यव्यवस्था आणि परराष्ट्रीय संबंध, ह्यांच्यासंबंधी खर्च आपल्या हातीं ठेविला आहे. त्याचप्रमाणे होमचांजसहि वरिष्ठ सरकारकडेच आहेत. व्यापारीखात्याचे उत्पन्न, डाकघरे, तारायंत्र, टाकसाळ, आणि रेल्वे ह्यांचा कारभार वरिष्ठ सरकारकडे असून, कालवे फक्त विभागलेले आहेत. सर्व प्रांतांच्या खर्चाच्या तिपट खर्च वरिष्ठ सरकारचा आहे. खर्च किंवा उत्पन्ना संबंधी योजना प्रांतिक सरकारने स्वतंत्रपणे करतां उपयोगी नाहीं, तर सर्व जमाखर्चाच्या योजना वरिष्ठ सरकारच्या परवानगीने झाल्या पाहिजेत. सारांश प्रांतिक सरकारने केवळ वरिष्ठ सरकारचे प्रतिनिधी आहेत.

प्रांतिक सरकारच्या जमाखर्चाची पंचवार्षिक चाचणी वरिष्ठ सरकारकडून होत असते. ह्या चाचणीमुळे एखाद्या वेळी त्यांच्या खजिन्यांत शिल्लक राहिल्यात ती वरिष्ठ सरकारला कर्ज किंवा त्यांचा खर्च जास्त असल्यामुळे वरिष्ठ सरकारकडे तशाच जात असते. म्हणून ही शिल्लक बहुतेक रद्दातच नसे. परंतु पुढे असे ठरविण्यांत आले की, शिल्लक राहिल तिचा कांहीं माग प्रांतिक सरकारकडे ठेवून बाकीचा मोठ्या खजिन्यांत घेऊन जावयाचा. ह्या पद्धतीमुळे वरीच काटकसर होऊ लागली, व ब्रह्मदेशाशिवाय सर्व प्रांतांना त्याचा फायदा मिळू लागला.

प्रांतिक सरकारच्या खजिन्यांच्या ओहोटी किंवा भरतीवर वरिष्ठ सरकारो खजिन्याची ओहोटी भरती अवलंबून असते. युद्ध, अफूचे कमी उत्पन्न, वटावांत तूट-व दुष्काळ ह्या चार गोष्टींत साधारण प्रांतिक सरकारला वरिष्ठ सरकारकडून पेशाची मागणी येते. पहिली गोष्ट सर्वस्वी वरिष्ठ सरकारकडेच असते. व तिकडील मागणी कशी असते हे अनुभवाने कळतच आहे. इतर गोष्टीत बहुतेक स्वतःवर परस्परांवर अवलंबून असत.

हिंदुस्थानच्या उत्पन्नांतून इंग्लंडांत १९०२-३ साली १७,७००,००० पौंड गेले. त्यांचा तपशील; रेल्वेचे उत्पन्न ६,५००,०००; व्याज व कर्ज मिळून २,८००,००० पौंड; स्टोअर्स १,८००,००; लष्कर १३,००,००० पौंड; मुलकी व्यवस्था ४,००,००० पौंड; समुद्रसंबंधी २००,००० पौंड. पेन्शनारी, फौजे, भक्ते वगैरे ४,७००,००० पौंड. इंग्लंड व हिंदुस्थान या दोहोंच्या सामान्य हित संबंधाकरितां झालेल्या खर्चाच्या वांटणीबद्दल या दोन सरकारांत अनेकवेळां वादविवाद होऊन वेलवी कमिशनने सुमारे अर्धाच लाख पौंडांचा हिंदुस्थानावरील वोजा कमी केला.

हा जो पैसा इंग्लंडमध्ये पाठवावा लागतो तो नगदी न पाठवितां तेथल्या तेथेच त्याची व्यवस्था केली जाते. कारण विलायतेंतून हिंदुस्थानांत जो माल येतो त्याच्यापेक्षां हिंदुस्थानांतील माल विलायतेंत जास्त जातो. या निर्गतीचा पैसा विलायतेंतील व्यापारी नगदी न पाठवितां त्याबद्दल भारत मंत्र्याकडून हुंड्या विकत घेतात व त्या हुंड्या इकडे हिंदुस्थान सरकारकडे येतात. व अशा तऱ्हेने देवघेव होते. परंतु या देवघेवांत हिंदुस्थानचे फार नुकसान होतें कारण येथील रुपयाची किंमत कमी झाल्यामुळे तेथील पौंडाबद्दल पूर्वीपेक्षां जास्त रुपये बाबे लागतात; त्यामुळे हिंदुस्थानवर कर्जाचा वोजा वाढत जातो १८७२-७३ साली या हुंड्यांची किंमत १६६ कोट रुपये होती ती १९०४-५ साली २८.९६ कोट झाली म्हणजे ही १२ कोट रुपयांची रक्कम येथील सर्व जमीनसान्याच्या निव्वळ उत्पन्नाच्या निमे होती रक्कम फुगण्याचे करण व्यापाराची तेजी नसून वटावांत तूट ही होय.

कर्जाचे 'अनुत्पादक व 'उत्पादक' असे दोन प्रकार आहेत. सरकारने पहिल्या प्रकारचे कर्ज १९१०-१२ सालापर्यंत अगदी कमी करीत आणले पण १९१४ मध्ये महा-युद्ध सुरू होतांच सरकारी जमाखर्चाची एकदम घडी विस्कटली. सरकारवरील विश्वास कमी होऊन लोक बँकांतून पैसे काढून घेऊं लागले. तसेंच इंग्रज लोक लंडनकडे पैसे पाठविण्याबद्दल उतावीळ करूं लागले. तथापि १९१९ पर्यंत लोकांचा ब्रिटिश सरकारसत्तेवर विश्वास स्थिर झाला आणि सरकारला कर्ज मिळू लागले. १९१६-१७ साली सरकारने काप-

साचें कापड, ताग, चहा, वगैरेवर जकाती वाढविल्या. मिठावरील व उत्पन्नावरील करहि थोडा वाढविला. १९१७-१८ सालीं १० कोटी पौंड युद्धखर्चाकरितां हिंदुस्थानने देण्याचें ठरविलें. त्या करितां पुन्हां ताग, कापड, रेल्वेचें सामान, यावरील जकाती वाढवून शिवाय उत्पन्नावर 'सुपर-टॅक्स' नांवाचा जादा कर वसविण्यांत आला. शेतांचें पीकहि त्या सालीं चांगलें आलें. १९१८ च्या आरंभीं दोस्त राष्ट्रांनीं जर्मनीवर जोराची चढाई सुरू केली व हिंदुस्थानांतून धान्य, चहा, वगैरे माल अधिक प्रमाणांत वाहेर गेला व सरकारचें उत्पन्न वाढलें. १९१८ नवंबरमध्ये महायुद्ध थांबलें; व त्या-बरोबर एकदम मालाच्या किमती झपाट्याने उतरूं लागल्या. त्या सालीं शेतांचें पीक घडून सुबई, मध्यप्रांत व संयुक्तप्रांत यांत दुष्काळ पडला; व त्याच सालीं इन्फ्युएन्झाच्या सांथीनें सर्वत्र फार मोठी प्राणहानी झाली. १९१९ सालीं पीक चांगलें आलें पण अफगाण युद्धामुळें जमाखर्चांत २३ कोटींची तूट आली. १९२० मध्ये पीक वाईट आलें, व जमीनमहसूल, अफू, पोस्टतारखातें वगैरेचें उत्पन्न कमी होऊन एकंदर २२ कोटींची तूट आली. याच सालीं सुधारणांचा कायदा लागू होऊन वरिष्ठ व प्रांतिक जमाखर्च स्वतंत्र झाला. १९२१-२२ च्या वजेटांत तूट भरून काढण्याकरितां आगपेटया, दारू, मोटारी वगैरे चैनीचे जिनस, व साखर, तमाखू, यांवरची जकात वाढविली. पोस्टतारखाच्यांत दर वाढविण्यांत आले. नव्या कायदे कौन्सिलने लष्करी खर्च कमी करण्याच्या सूचना केल्या व वाढत्या करांनाहि संमति दिली. १९२३ सालीं मिठावरील कर दुप्पट करून जमाखर्चाची तूट पूर्ण भरून काढण्याचें ठरलें. १९२४ त नव्या निवडलेल्या असेंल्ले सर्वच वजेट नामंजूर केलें; तसेंच बंगाल व मध्यप्रांत प्रांतिक कौन्सिलांनीं वजेट नामंजूर करून सरकारची अडवणूक केली. वजेटावर लोकनियुक्त कायदे-मंडळाचा पूर्ण ताबा असावा हें लोकपक्षाचें मागणें आहे.

हिंदी जमाखर्च व्यक्तीं तील आ व र्थ क सु धार णा.—यापुढें येथील जमाखर्च पद्धतींत सुधारणा पुढील दिशांनीं व्हावयास पाहिजे. (१) हिंदुस्थानांतील राज्य-कारभार ही या देशांतील गरीबीच्या मानानें पाहतां फारच जबर कर्जाची बाब झालेली आहे. म्हणून प्रथम हा खर्च शक्य तितका कमी करावयास पाहिजे; व त्याकरितां प्रथम वरिष्ठ दर्जाच्या सरकारी नोकरीत युरोपीयनांपेक्षा हिंदी इस-मांचा पगार कमी करून नेमणुकी करावयास पाहिजेत. सुधार-लेल्या पाश्चात्य पद्धतीवर राज्यकारभार चालविण्याकरितां लागणारा आवश्यक खर्च हिंदुस्थाननें हल्लींच्या दारिद्र्यावस्थेतहि सोसला पाहिजे. तरीहि चालू पद्धतीतहि खर्चाची छाटाछट करण्यास पुष्कळ जागा आहे. (२) वरीलप्रमाणें खर्च कमी केला तरी देशांत अनेक प्रकारच्या सामाजिक व आर्थिक सुधारणा करण्याकरितां सरकारचें खर्च वाढत जाणार. उदाहरणार्थ, सक्तीचे

व मोफत प्राथमिक शिक्षण या एकाच बाबीकडे कित्येक कोटी रुपये दरसाल लागणार आहेत. या खर्चाला भिन्नच आज-पर्यंत हा प्रश्न पुढें पुढें ढकलण्यांत आलेला आहे. तथापि हा खर्च स्वराज्य सरकारला प्रथम सोसावयास पाहिजे. शिक्षण, उद्योगधंदे, सार्वजनिक कामे, व आरोग्य या कामाकडे केलेला रच सरकारला प्रत्यक्ष पैशाच्या दृष्टीनें फायदेशीर नसला तरी त्यामुळें देशांतील लोकांची शैकडीं प्रकारें उन्नति व कल्याण घडून येत असतें. म्हणून या वाढत्या खर्चाकरितां लोकांनीं करांचा वाढला वोजा सहन करण्यास तयार असलें पाहिजे. (३) हे नवे कर वसविण्याची बाब मुख्यतः आया-तनिर्गत जकाती ही होय. त्यानंतर दुसरी बाब प्रांतावरील कर, वारसाहक्कांवरील फी वगैरे. तिसरी बाब म्हणजे चैनीचे पदार्थ व नाटक सिनेमादि चैनीच्या संस्था. शिवाय जादा नवे कर वाढविण्यापूर्वी हल्लीं आहेत त्या करांचेंच उत्पन्न शक्य तितकें अधिक वाढविण्याची व्यवस्था झाली पाहिजे. (४) या सर्व गोष्टी बरोबर होण्याकरतां प्रथम जमाखर्चावर पूर्णपणें लोकमताचा अधिकार चालू झाला पाहिजे. (५) सरकारी हिशेब तपासण्याचें काम अधिक कडक व चोख रीतीनें व्हावयास पाहिजे. इंग्लंडमध्ये या कामाकरितां एक स्वतंत्र ऑडिटर-जनरल व पार्लमेंटची एक कमिटी असते, तरी तेथें अधिक कडक तपासणी असावी अशी मागणी सुरू आहे. निदान इंग्लंडप्रमाणें तरी येथें व्यवस्था असणें जरूर आहे. (७) वरिष्ठ, प्रांतिक व स्थानिक जमा-खर्चाच्या बाबी ठरवून त्या स्वतंत्र तोडून दिल्या पाहिजेत. म्युनिसिपालटया व लोकलबोर्डे यांच्याकडून शिक्षण, आरोग्य, दवाखाने व सडकादे लोकोपयोगी कामे चांगलीं होण्याकरितां त्यांनां कांहीं कर वसविण्याचा अधिकार व प्रांतिक सरकारांनीं वाढत्या प्रमाणावर पैशाची मदत द्यावयास पाहिजे.

ज मा ख र्च प द्द ती ती ल वि भा ग णी चें त त्त्व.— हिंदुस्थानांतील ब्रिटिश सरकाराचें राज्यकारभाराचें धोरण गेल्या कित्येक पिढ्या केंद्रीकरणाच्या तत्त्वानुसार चालू होतें, म्हणजे राज्यकारभाराचा सर्व अधिकार वरिष्ठ सरकार, गव्हर्नर जनरल व त्याचें कौन्सिल यांच्या ताब्यांत असे. परंतु अलीकडे प्रांतिक सरकारांच्या हातीं जमाखर्चाच्या बाबतींत स्वतंत्र अधिकार देण्याचा उपक्रम झाला आहे, इतकेंच नव्हे तर १९१९ च्या सुधारणांच्या कायद्याअन्वये उत्पन्नाच्या ठराविक बाबी प्रांतिक सरकारकडे पूर्णपणें दिलेल्या असून प्रांतिक सरकारांनींच, जरूर तर वरिष्ठ सरकाराला पैशाची मदत देत जावी असें ठरलें आहे. हिंदुस्थानांतील प्रांत राज्य-कारभाराच्या दृष्टीनें युनैटेड स्टेट्समधील संस्थानांइतकें स्वतंत्र नाहींत; तथापि जमाखर्चाच्या बाबतींत प्रांतांनां पूर्ण स्वातंत्र्य देणें जरूर आहे. म्हणून आयातनिर्गत जकाती, रेल्वे, पोस्ट-खातें, मीठ व अफू या उत्पन्नांच्या बाबी वरिष्ठ सरकारच्या; आणि जमीनमहसूल, देशी मालावरील जकाती, स्टॅंप, प्रांतावरील कर व जंगल या उत्पन्नाच्या बाबी पूर्णपणें प्रांतिक सरकारच्या

असे ठरविता येईल. खर्चासंबंधाने विचार करतां लष्कर, आरमार, व इतर खर्च वरिष्ठ सरकारने करावा, आणि जरूर पडेल तेव्हा ठराविक तत्त्वानुसार प्रांतिकसरकारनी पैशाची मदत वरिष्ठ सरकारला करावी. याप्रमाणे जमाखर्चाच्या बाबतीत प्रांतांना पूर्ण स्वातंत्र्य दिले पाहिजे.

स्था नि क स्व रा ज्या च्या संस्थांचा जमा खर्च.— म्युनिसिपालिट्या व लोकलबोर्डे या संस्थांची सांपत्तिक स्थिति सुधारली पाहिजे. उत्पन्न वाढत जाईल अशा कारांच्या बाबी त्यांच्या ताब्यांत देऊन स्थानिक कारभारांत त्यांना हल्ली आहे त्यापेक्षा पुष्कळ अधिक स्वातंत्र्य द्यावयास पाहिजे. तसेच नवे कर वसविण्याची परवानगी त्यांस द्यावयास पाहिजे. १९१३-१४ साली जिल्हा लोकलबोर्डे, म्युनिसिपालिट्या, फॅटोन्मेंट कमेट्या, पोर्ट ट्रस्ट वगैरे सर्व स्थानिक संस्थांचे मिळून उत्पन्न सुमारे २११ कोटी रुपये होते. त्यांपैकी जिल्हा लोकलबोर्डेचे उत्पन्न रु. ६,९८,९२,८९० होते; व म्युनिसिपालिट्यांचे उत्पन्न ८, ७३, ४५, ५७८, रुपये होते. म्युनिसिपालिट्यांचे उत्पन्न आयात मालावरील जकाती (ऑक्ट्रॉयड्यूटी = म्युनिसिपालीटीच्या हद्दीत येणाऱ्या मालावरील जकाती), घरपट्टी व पाणीपट्टी या बाबींपासून होत असते; व लोकलबोर्डेचे उत्पन्न लोकल फंड (जमीनमहसुलावरील रुपयास एक आणाप्रमाण घेतला जाणारा कर) व दुसऱ्या कांही किरकोळ बाबींपासून होत असते. हे उत्पन्न कार थोडे असते; व त्या मानाने आरोग्यविषयक सुधारणा, पाणीपुरवठा, सडका, दवाखाने वगैरे सोयी सर्वत्र करण्याकरतां अधिक खर्च करणे अत्यावश्यक असून या बाबतीत जितकी सुधारणा होईल त्यावर सामान्य रयतेचे कल्याण अवलंबून आहे. हिंदुस्थानच्या मानाने इतर सुधारलेल्या देशांतील स्थानिक संस्थांची सांपत्तिक स्थिति फार चांगली असते. या बाबतीत ना. गोखले यांनी वरिष्ठ कॉन्सिलीत स्थानिक संस्थांच्या उत्पन्नाच्या बाबीसंबंधाने केलेल्या भाषणांत (१९१२ मार्च १३ रोजी) खात्रीलायक पुरावा दिला आहे. इंग्लंडमध्ये राष्ट्राच्या एकंदर उत्पन्नापैकी दोन पंचमांश उत्पन्न स्थानिक संस्थांच्या हाती असते, तर हिंदुस्थानांत फक्त ३ असते व या ३ च्या १ ची सरकारच व्यवस्था करित असते.

स्थानिक संस्था व देशांतील सरकार यांच्या कार्याची व जमाखर्चाची विभागणी कोणत्या तत्त्वानुसार केलेली असते त्याची माहिती दुसरीकडे दिली आहे (‘म्युनिसिपालिट्या’ व ‘लोकल बोर्ड’ हे लेख पहा). हिंदुस्थानचा विचार करतां या संस्था एतद्देशीय नसल्यामुळे त्यांची स्थिति अद्याप वाडगुळासारखी आहे. या संस्थांऐवजी पूर्वापार चालत आलेल्या ग्रामपंचायतीच पुन्हा अस्तित्वांत आणणे फायद्याचे होईल असे कांहींच मत आहे. या संस्थांचे स्वरूप कसेही असले तरी त्या लोकप्रिय होतील अशी व्यवस्था व्हावयास पाहिजे. प्राथमिक शिक्षण व आरोग्य-विषयक कामे, शिवाय स्थानिक रस्तो, सडका, पूल, तलाव,

दवाखाने वगैरे सर्व कामे त्यांना केली पाहिजेत. परंतु त्याकरिता लागणान्या पैशाची या संस्थांना हल्ली फार उणीव असते. याला उत्तम मार्ग म्हणजे जमीनमहसुलाचे उत्पन्न या संस्थांच्या ताब्यांत देणे. विशिष्ट मर्यादेच्या वरील शेतीच्या उत्पन्नावरचा कर सरकारने घ्यावा, पण त्या मर्यादेच्या खालील कराचे सर्वच उत्पन्न स्थानिक संस्थांना दिले जावे. वर सांगितलेली सर्व कामे स्थानिक लोकप्रयोगाकरितां असल्यामुळे त्यांचा खर्च स्थानिक उत्पन्नातून म्हणजे जमीनमहसुलातून व्हावा हेंच न्याय्य होय.

फ्रान्समध्ये वरिष्ठ सरकारच्या करावरोबरच जादा कराची आकारणी करून ते उत्पन्न स्थानिक संस्थांना घेण्याचा अधिकार दिलेला आहे. जर्मनीत प्रांतांवर स्वतंत्र कर वसविण्याचा अधिकार स्थानिक संस्थांना आहे. हिंदुस्थान शेतकंप्रधान देश असल्यामुळे विशिष्ट मर्यादेपर्यंत जमीनच्या उत्पन्नावरील करच स्थानिक संस्थांना घ्यावा असा अधिकार देणे सोयीचे आहे.

ही सूचना मोठी क्रांतिकारक आहे हे खरे आहे. करितां तिची अंमलबजावणी हळूहळू व्हावी. आज फक्त तत्त्व मान्य केले गेले म्हणजे पुरे आहे. हा जमीनमहसूल जमा करण्याची आज अस्तित्वांत असलेली व्यवस्था व मामलेदार, तलाठी, कुलकर्णी वगैरे अधिकारीच कायम ठेवावे; मात्र या जमीनमहसुलापैकी वराचसा भाग स्थानिक संस्थांच्या खर्चाकरितां तोडून द्यावा. पूर्वी सांगितले आहे त्याप्रमाणे जमीनमहसूलाला प्रांतावरील कराचे स्वरूप द्यावे; आणि अल्प उत्पन्नावर कराचा दर अल्प प्रमाणांत असावा. प्रांतावरील कराच्या दराप्रमाणेच शेतीच्या उत्पन्नावरील कराचे दरहि विशिष्ट मर्यादेच्या पुढे वाढत्या प्रमाणांत असावे. इतर देशांच्या मानाने हिंदुस्थानांतील लोकांवर कराचा बोजा हलका आहे ही समजूत चुकीची असल्याचे ‘कर’ या लेखांत दाखविले आहे. मात्र स्थानिक संस्था व सरकार यांमध्ये जमीनमहसूलाची वाटणी हल्ली होते ती फार असमाधानकारक आहे. हा मुद्दा ना. गोखले यांनी आपल्या उपरिनिर्दिष्ट भाषणांत उत्तम प्रकारे सिद्ध केलेला आहे.

इतर देशांत स्थानिक संस्थांच्या उत्पन्नाचा वराचसा भाग जमीनमहसूलातून मिळालेला असतो. येथेहि लोकांच्या स्थानिक गरजा व सोयी उत्तम तऱ्हेने भागविण्याकरितां हाच उपाय अमलांत आणला पाहिजे. त्याकरितां चालू व्यवस्थेत घराच फेरवदल करून सर्व रचना उपर्युक्त तत्त्वानुसार करावयास पाहिजे.

हिंदु स्था न चे रा णी य क र्ज—‘राष्ट्रीय कर्ज’ म्हणजे देशांतील सरकारने राष्ट्राच्या पक्षांवर व जबाबदारीवर राष्ट्रहिताच्या कामाकरितां काढलेले कर्ज. अशा कर्जाची कल्पना आधुनिक असून ब्रिटिश साम्राज्यावरोबर ती हिंदुस्थानांत आलेली आहे. रामयणमहाराष्ट्र काळांतील प्राचीन राजांनां राज्यकारभाराच्या विशेषतः युद्धांच्या खर्चाकरितां कर्ज

काढण्याची पाळी येत असे. परंतु अशा कर्जाला राष्ट्रीय स्वरूप नसून राजाच्या खासगी कर्जाचे स्वरूप असे. असे कर्ज मागतांना राजाने प्रजेची प्रार्थना कशी करावी त्याचे वर्णन महाभारतांत आहे ते असे:-

अस्यामापदि घोरायां संप्राप्ते दारुणे भये ।

परित्राणाय भवतां प्रार्थयिष्ये धनानि वः ॥

प्रतिदास्ये च भवतां सर्वं चाहं भयक्षये ।

(शांतिपर्व अध्याय ५६).

“ मी ह्या घोर आपत्तीच्या प्रसंगी दारुण भय प्राप्त झाले असतां तुमच्याच संरक्षणाकरितां तुमच्यापासून धन मागत आहे. भयाचा नाश झाल्यावर मी तें सर्व तुम्हांस परत देईन.” अशा रीतीने घेतलेले कर्ज परत देण्याचा उपाय शत्रूपासून घेतलेले द्रव्य हेच होय. राजाने कर कोणते व किती प्रमाणांत वसवावे हें धर्मग्रंथांनीं किंवा राजनीतिपर ग्रंथांनीं ठरवून ठेविलेले असल्यामुळे प्राचीन राजांना जादा-कर वसविणे शक्य नसे त्यामुळे कर्जफेडीचा दुसरा उपाय म्हणजे खर्चात काटकसर हा असे तात्पर्य, या एकंदर वर्णनावरून पूर्वी अशा कर्जाला राष्ट्रीय स्वरूप नसे असे स्पष्ट दिसते.

हिंदुस्थानचा अर्वाचीन इतिहास पाहतां राष्ट्रीय कर्जाच्या तत्त्वाचा बीजरूपाने प्रारंभ पेशवाईत झाला होता, असे म्हणण्यास सबळ पुरावा आहे. मात्र मराठेशाहीतील राज्य-कारभारपद्धति अनुकूल नसल्यामुळे राष्ट्रीय कर्जासंबंधाच्या शास्त्रीय तत्त्वांची वाढ त्यावेळीं पूर्णपणे झाली नाही व त्यामुळे पेशव्यांना खासगी पतीवर कर्ज काढावे लागून कसा त्रास झाला, व राजकीयदृष्ट्या मराठेशाहीचे काय नुकसान झाले ते इतरत्र दिले आहे [‘अर्थशास्त्र’ पहा].

कोणत्याहि देशांत जोपर्यंत कायमचे असे सरकार नसते, आज हा राजा तर उद्यां दुसरा कोणी जास्त सैन्य घेऊन येणारा मनुष्य राजा अशी जोपर्यंत स्थिति असते, तोपर्यंत; तसेच जोपर्यंत देशांत देगबोपे राजरोस होत आहेत, जोपर्यंत प्रजेचे जीवित व मालमत्ता यांचे रक्षण करणाऱ्या पोलिसादि संस्था उत्पन्न झाल्या नाहीत, जोपर्यंत व्यक्ति-व्यक्तींचे तंटे मोडणाऱ्या व व्यक्तीमधील करारमदार यांची न्यायाने अंमलबजावणी करणाऱ्या संस्था प्रचलित झाल्या आकितात तितका ते पुरून ठेवितात किंवा दुसऱ्याच्या नजरेस न येईल अशा तऱ्हेने आपल्या संग्रही ठेवितात. परंतु देशांतील सरकारास वरेंच स्वैर्य आले, सरकारने देशांतील बंडफितूर मोडून जीवितास व मालमत्तेस सुरक्षिता आणली, न्यायाची कोर्टे स्थापन व्यक्तींचे व्यवहार सुरळीत चालतील अशा प्रकारची व्यवस्था केली. व देशाच्या व्यापारधंद्याला उत्तेजन दिले म्हणजे देशांत वरेंच संपन्न लोक दृष्टास पडू लागतात. अशी देशांतील स्थिति राष्ट्रीय कर्जाच्या पद्धतीच्या उत्पत्तीला अनुकूल स्थिति होय. कारण अशा लोकांच्या मनःस्थितीत सरकारला जर पैशाची जरूर लागली व कराने

पैसा वसूल करण्यास विलंब लागणार व तेवढी तर अवधी नाही म्हणून व्याजाने कर्जाकडे पैसे घेण्याचा सरकारने विचार केला तर लोक सरकारास कर्ज देण्यास एका पायावर तयार असतात. कारण सरकारसारखा शहाजोग कर्जदार दुसरा कोण मिळणार आहे? सरकारच्या स्थैर्यामुळे व सरकारच्या न्यायपद्धतीने सरकारवर लोकांचा विश्वास वसतो व आपला शिल्लक पैसा नुसता पुरून किंवा पेटात न ठेविता, थोड्या व्याजाने सरकारास तो कर्जाकडे देण्यांत लोकांचे नुकसान न होतां उलट फायदाच होत असतो अशा वेळीं सरकारसाठी थोड्या व्याजावर पैसे मिळतात. कारण देशांतील सर्व सुखवस्तु लोकांची सरकारास कर्ज देण्यांत चढाओढ असते.

ब्रिटिश अमदानीत हिंदुस्थानाचे राष्ट्रीय कर्ज सारखे वाढतच गेले आहे. कंपनी सरकारने व नंतर ब्रिटिश सरकारने अनेक युद्धे केली व सार्वजनिक हितार्थ अनेक अंतर्गत सुधारणा करण्याकरितां कर्ज काढले या कर्जाचे दोन भाग करता येतात. एक फायदेशीर उद्योगधंद्याकरितां रेल्वे, कालवे वगैरे बांधण्याकरितां जे कर्ज काढावे लागले ते व दुसरे सामान्य अथवा युद्धे वगैरे बुडित खर्चाकरितां कर्ज. हे कर्ज व ह्याचे व्याज केडण्याकरितां नेहमी खर्च करवा लागतो. १८४० साली हे कर्ज तीन कोटी १० लक्ष पौड होते ते १९०४-५ साली तेरा कोटी तीस लक्षांवर आले. १८४० साली येथील रुपयाची किंमत २ शिलिंग होती ती हल्ली १२ आण्यांपेक्षा कमीच झाली आहे. परंतु १९०४-५ सालचे जे कर्ज लिहिले आहे त्यातील बराचसा भाग सरकारने जास्त व्याजाने संस्थाने, म्युनिसिपालिट्या, मोठमोठ्या पेढ्या शेतकरी इत्यादिकांना दिले आहे व त्यांच्यापासून व्याज वरेंच येत असल्यामुळे सरकारला आपल्या खजिन्यांतून व्याज द्यावे लागत नाही. ह्या कर्जाशिवाय इतर पोष्टांतील ठेवी वगैरेसारख्या ठेवी असून त्या एक प्रकारच्या कर्जाच आहेत. त्या कधी तरी लोकांना परत द्याव्या लागणारच. ह्याकरितां सरकारच्या खजिन्यांत नेहमी काही तरी शिल्लक ठेवावी लागते.

१८७६ पासून या कर्जाच्या दोन प्रकारांपैकी बुडित कर्ज सरकारने कमी करीत आणले पण १९१४ च्या महायुद्धामुळे ते पुन्हां वाढले. त्याची कल्पना पुढील कोष्टकावरून येईल.

ह सरकारी कर्ज हिंदुस्थानांत व इंग्लंडांत दोन्ही ठिकाणी काढलेले आहे. हिंदुस्थान सरकारने जेव्हा जेव्हा सबळ मिळाली त्यावेळी अनुस्पादक कर्ज फेडीत आणून १९१५ साली ते ३ कोटीपर्यंत आणले. पण पुढे महायुद्धामुळे त्यात एकदम भर पडून १९१८ साली ते १३२ कोटी झाले. यावेळी वॉरलोन म्हणून जे कर्ज उभारले ते हिंदुस्थानांत अवघे १५० कोटी मिळाले; व ते पाश्चात्य देशांच्या मानाने फार कमी आहे, आणि त्यावरून हिंदुस्थान देश फार दरिद्री आहे असे दिसून आले. १९२० साली हिंदुस्थानला एकंदर कर्ज ५६६ कोटी म्हणजे माणशी २४ रु. होते.

युद्धखर्चाप्रतिवर्ष हिंदुस्थानने इंग्लंडला १५० कोटी रुपये देण्याचे ठरले. कर्जाची रक्कम (१) वार बॉंड, व (२) कॅश सर्टिफिकेट, अशा दोन प्रकारांनी ही रक्कम उभारण्यांत आली.

राष्ट्रीय कर्ज पद्धतीचा युरोपीय इतिहास. राष्ट्रीय कर्जाच्या पद्धतीला अनुकूल स्थिति युरोपांत असल्यामुळे या पद्धतीचा फैलाव युरोपच्या सर्व सुधारलेल्या राष्ट्रांत अतोनात झाला आहे. राष्ट्र जेवढे मोठे, धनसंपन्न व बलाढ्य तितकें त्याचें राष्ट्रीय कर्ज मोठे. जणू काय राष्ट्रीय कर्जाची वाढ ही सुधारणेच्या व संपन्नतेच्या वाढीची खूणच आहे. ज्याला इंग्रजी इतिहास व अर्थशास्त्र यांची चांगली माहिती नाही त्याला हे काय गोंडवंगाल आहे असे वाटतें. इंग्लंडसारखा सर्व जगामध्यें धनाढ्य देश, पण त्याचें राष्ट्रीय कर्ज अजमासे ७४ कोटी पाँड आहे. त्याचें वार्षिक व्याज २॥ कोटी आहे. अमेरिका तर संपत्ति इंग्लंडच्यापुढें जात आहे. व त्या देशाच्या अवाढव्यतेप्रमाणें त्याचें राष्ट्रीय कर्जहि अवाढव्यच आहे. अमेरिकेचें कर्ज हल्लीं सुमारे २॥ अब्ज डॉलर्स इतकें आहे. अशीच युरोपांतल्या इतर राष्ट्रांची स्थिति आहे. फ्रान्सचें कर्ज सुमारे ३० अब्ज फ्रँक आहे. युरोपांतली सुधारणा उचलणाऱ्या जपानलाहि कर्ज काढावें लागलें, व मागल्या लढाईत आणखी कोटयावधी येनचें कर्ज त्याला काढावें लागलें आहे.

युरोपखंडांत ही राष्ट्रीय कर्जाची पद्धति प्रथमतः इटली देशांतली व्हेनिस, जिनोव्हा, फ्लोरेंन्स वगैरे संस्थानांत सुरू झाली. कारण वर निर्दिष्ट केलेली अनुकूल परिस्थिति या संस्थानांना फार लौकर प्राप्त झाली. केप ऑफ गुड होपला बळसा घालून जलमार्गानें हिंदुस्थानांत जाण्याचा मार्ग वास्को दिगामा यानें शोधून काढण्यापूर्वी इटलीतलीं बंदरे व शहरे युरोप व आशिया यांमधील दळणवळणाची व व्यापाराची नाका होती व त्या काळी युरोपपेक्षा हिंदुस्थानांत व चीन वगैरे आशियातील देशांची जास्त सुधारणा झालेली असल्यामुळे व हेच देश व्यापारबंधांत युरोपपेक्षा पुढें असल्यामुळे इटली देशांतली शहरांना या व्यापारापासून फार फायदा होत असे. यामुळे या शहरांना याकाळीं फार महत्त्व असे व तीं फार धनाढ्य झालीं होती. इटली देशांतली ही शहरे व्यापारानेंच कीर्तिस चढलीं असल्यामुळे व्यापारी लोकांचे प्राबल्य तेथें फार झालें व म्हणूनच तेथील राज्ये प्रजासत्ताक म्हणण्यापेक्षा धनीकसत्ताक होती असे म्हणणें वाजवी आहे. लहान लहान संस्थानांत सरकारचें स्वयं असल्यामुळे व शांतता असल्यामुळे व्यापार्यांचा आपल्या सरकारवर पूर्ण विश्वास होता व अशा स्थितीत व्यापारी आपल्या धंद्यास व लागणारे भांडवल सरकारास देण्यास अगदीं एका पायावर तयार असत.

इंग्लंडचें राष्ट्रीयकर्ज:—इंग्लंड, फ्रान्स वगैरे मोठमोठ्या राष्ट्रांनी इटली देशांतल्या या संस्थांच्या पद्धतिवरून राष्ट्रीय

कर्जाची पद्धति उचलली. युरोपांतल्या सर्व मोठमोठ्या राष्ट्रांमध्ये इंग्लंडला लवकर अनुकूल स्थिति असल्यामुळे इंग्लंडमध्ये या पद्धतीचा प्रसार फार लवकर झाला. यामुळेच इंग्लंडचें राष्ट्रीय कर्ज इतर सर्व देशापेक्षा फार जुने आहे. नॉर्मन लोकांनी इंग्लंड काबीज केल्यापासून तेथें गोरदार सरकार उत्पन्न झालें व सर्व देशभर शांतता झाली व फ्रान्सप्रमाणें सरदार लोकांचें प्राबल्य राहिलें नाहीं. इंग्लंडमध्ये सरंजामीपद्धति सुरू होती, तीपर्यंत राजाला लढाईकरितां खर्च नसे. कारण प्रत्येक सरदारानें व इनामदारानें कांहीं लोकांनिशीं राजा बोलाविले तेव्हां आलेच पाहिजे असा नियम होता. राजाच्या स्वतःच्या जमीनीहि पुष्कळ असत. त्याचें उत्पन्न त्याच्या नेहमीच्या खर्चास पुरत असे; परंतु सरंजामीपद्धतीचा राश झाल्यावर लढाईकरितां पैशाची जरूरी लागू लागली; तसेंच राजाच्या जमिनी नाहींशा झाल्यामुळे राजाच्या नेहमीच्या खर्चास नियमानें पैसे वसूल करणें भाग पडू लागलें व इंग्लंडच्या राजकीय प्रगतीमुळे पैशासंबंधी व करासंबंधी सर्व अधिकार पार्लमेंट सभेस आला होता. जेव्हां राजास पैशाची जरूर लागे तेव्हां त्याला पार्लमेंटची पायथरणी करणें भाग पडे. व पार्लमेंटच्या परवानगी-वांचून कर वसूल करण्याचें धाडस केल्याबद्दल व इंग्रजी साम्राज्यपद्धतीच्या विरुद्ध वर्तन केल्याबद्दल इंग्लंडच्या पहिल्या चार्लस राजास आपल्या प्राणास मुकावें लागलें हे महाशूच आहे. तेव्हापासून इंग्लंडच्या राजांचा अधिकार फारच मर्यादित झाला. बहुतेक सर्व बाबतींत पार्लमेंटच्या सल्ल्याखेरीज राजास वागतां येईनासे झालें. इतकेंच नव्हे तर पुढें पार्लमेंटमध्ये ज्या पक्षाचे बहुमत असेल त्या पक्षांतूनच आपले प्रधान सुद्धां निवडावे लागले. कराचे पैसे वसूल होण्यास विलंब लागल्यास राजाने प्रधान पार्लमेंट-जवळ तात्पुरतें कर्ज काढण्यास परवानगी मागत व पुढें पुढें तें कर्ज कायमच करावें लागे. कारण आणखी नवीन खर्च उत्पन्न होतच असत. इंग्लंडचें राष्ट्रीय कर्ज दुसरा चार्लस याच्या वेळेपासून सुरू झालें आहे. पूर्वी सुरक्षितपणाकरितां लोक आपलें जडजवाहीर लंडन येथील सरकारी किड्यांत ठेवीत असत. दुसऱ्या चार्लस राजाला पैशाची फार जरूर लागल्यामुळे त्याने त्या किड्यांतील जडजवाहीर घेऊन त्याचा विनियोग करून टाकला. याप्रमाणें चार्लस राजानें दांडगाईने व बळजबरीने लोकांचे पैसे घेतले. यामुळे आपली शिक्षक सरकारी किड्यांत न ठेवतां लंडन लोक मध्यस्था सराफाजवळ ठेवू लागले व त्यांच्याच पुढें मोठमोठ्या पेढ्या झाल्या. सरकारला झालेलें कर्ज एकत्र करण्याकरितां व सरकारास वेळोवेळीं लागणारे कर्ज जास्त सुलभतेनें काढतां याचें म्हणून बँक ऑफ इंग्लंड नांवाची एक नवीन पेढी तिसरा विल्यम राजा याच्या कारकीर्दीत स्थापन झाली. या पेढीनें सरकारचें पूर्वीचें सर्व कर्ज फेडून तें आपल्याकडे घेतलें. व नवें लागणारे कर्ज उभारून देण्याची दृग्ती घेतली.

यावद्दल त्या वँकेला सरकारने विशेष प्रकारच्या सवलती दिल्या. चार्लस राजाने जुलमाने व बळजबरीने घेतलेल्या पैशावद्दल लोकांना या वँकेचे शेअर दिले व त्यांना निश्चित रीतीने व्याज मिळेल अशी तजवीज केली. जसजसा इंग्लंडचा राज्यविस्तार वाढत चालला तसतसा राज्याचा खर्च वाढत चालला व लढाया वगैरे विशेष कारणांचा खर्च कर्जाने भागविणे सोईचे असल्यामुळे इंग्लंडचे राष्ट्रीय कर्ज इंग्लंडच्या राज्यविस्ताराप्रमाणेच वाढवण्यात होत गेले. परंतु या राज्यविस्ताराबाबतच इंग्लंडच्या व्यापारधंद्याची वाढ होत जाऊन इंग्लंडास व्यापारी बाबतीत वर्षेच मिळाल्यामुळे इतक्या राष्ट्रीय कर्जाचे जड जूने इंग्लंडसारख्या घनत्व देशास उचलता आले व राष्ट्रीय कर्जापासून इंग्लंडच्या व्यापारावर अनिष्ट परिणाम झाला नाही. परंतु दुसऱ्या पुष्कळ देशांचे अवाढव्य राष्ट्रीय कर्जापार्थी फार सुकसान झाले.

युद्धापूर्वी इंग्लंडला वाहेरून कर्ज काढण्याचे प्रसंग फारच क्वचित आले होते. परंतु महायुद्धांत मात्र इंग्लंडला १९१५ साली अमेरिकेकडून कर्ज काढणे भाग पडले. त्या साली इंग्लंड व फ्रान्स या दोन्ही राष्ट्रांनी मिळून व स्वतंत्रपणे असे ५००,०००,००० डॉलर्स कर्ज ५ वर्षांच्या मुदतीने काढले; व त्या मुदतीच्या आंत त्यांनी ते फेडूनहि टाकले. यामुळे या राष्ट्रांची पत अमेरिकेत सहजगत्याच वाढली. यानंतर दोन वर्षांच्या मुदतीत दुसऱ्यांदा २५०,०००,००० डॉलर्स व तिसऱ्यांदा तीन व पाच वर्षांच्या मुदतीने पुन्हा २५०,०००,००० डॉलर्स कर्ज न्यूयॉर्कमधून काढण्यांत आले. याशिवाय १९१७ च्या जूनमध्ये, ५,०००,००० डॉलर्स वँकेच्या व्यवहाराकरता, व २५,०००,००० डॉलर्स गडू खरेदी करण्याकरिता इतका पैसा कर्जरुपाने अमेरिकेत उभारण्यांत आला. सारांश अमेरिका युद्धांत पडण्यापूर्वी इंग्लंडने अमेरिकेपासून १९३१,४००,००० डॉलर्सचे कर्ज काढले होते. महायुद्धांत अमेरिका पडतांच तिचे इंग्लंडला वाढेल तितके कर्ज देण्यास सुरुवात केली. कर्ज फेडण्याची मुदत १९२२ पर्यंत ठरवण्यांत आली. याशिवाय इंग्लंडने स्पेन, जपान, स्वित्झर्लंड, अर्जेन्टिना, युराग्वे, स्वीडन, चिली इत्यादि राष्ट्रांकडून कर्ज काढले; पण ते ठराविक मुदतीत फेडूनहि टाकले. फक्त अमेरिकेचे कर्ज मात्र स. १९२१ पर्यंत एक कवडी देखील फिडले नव्हते. पण १९२१च्या अखेरीस इंग्लंडने अमेरिकेचे व कानडाचे अनुक्रमे ७५,०००,००० व २९,०००,००० पौंड कर्ज फेडून टाकले. १९२१ च्या मार्च महिन्यापावेतो इंग्लंडने स्वीडनचे ८२६,००० पौंड देणे होते.

डिसेंबर १९१५ पासून इंग्लंडने सारखे कर्ज काढण्याचा सपाटा चालविला होता. त्या महिन्याच्या १७ व्या तारखेत ५ टक्के व्याजाचे इंग्लंडने एकशेकर बँड्स विकावयास काढले व त्यांचा खप होतो असे दृष्टांत पडतांच पुन्हा

एका वर्षाच्या अवधीत तीन वेळे आणखी अशाच प्रकारचे कर्जरोखे काढले. यानंतर १९१७ सालापासून इंग्लंडने, नॅशनल वार बँड्स काढावयाचे ठरविले व हे कर्जरोखे मोठ्या प्रमाणावर खपवावयाचे ठरविले. ही पद्धत पूर्णपणे यशस्वी झाली. लढाईच्या अमदानीत, थोडक्या दिवसांच्या मुदतीने कर्ज काढण्यात येत होते. त्यामुळे, लोक पुष्कळ रक्कमा देण्याला तयार होते. पण महायुद्ध संपल्यानंतर वऱ्याच वर्षांच्या मुदतीने ज्यावेळी कर्ज काढण्याची दूम इंग्लंडने काढली तेव्हा सरकारच्या अंदाजाप्रमाणे लोकांकडून कर्ज मिळना तेव्हा ही पद्धत बंद करण्यांत आली.

पण महायुद्धांत थोड्या वर्षांच्या मुदतीने जे कर्ज काढण्यांत आले होते त्याची फेड करण्याची मुदत अगदी जवळ आली होती व ते कर्ज कसे फेडावयाचे हा मोठा प्रश्न १९२१ मध्ये इंग्लंडच्या पुढे उभा राहिला. त्यामुळे सरकारने कर्जरोखेवाल्या सर्वांची सभा भरवून कर्जरोखेदारांना त्यांच्यापार्शी असलेल्या कर्जरोख्यांच्या बदलांनवीन कर्जरोखे अधिक सवलतीने पण अधिक मुदतीने द्यावयाचे ठरविले. १०० पौंडाला सरकारने १६७ पौंडांचा कर्जरोखा द्यावयाचे कबूल केले. पण यांत सरकारला यावे तसे यश आले नाही.

या पद्धतीखेरीज इतर पद्धतीहि इंग्लंडने प्रयोगांत आणल्या. पण सर्वांत यशस्वी पद्धत म्हणजे वॉर सेविंग बँड्सची पद्धत होय. दर पौंडाच्या बँडला १५ शिलिंग ६ पेन्स दिले असता एक कर्जरोखा मिळत असे. हे कर्जरोखे पोस्ट, सार्वजनिक संस्था, बँका यांच्यामधून विकावयास ठेवले होते. प्रथमतः हे पैसे ५ वर्षांच्या मुदतीने घेण्यांत आले होते पण पुढे त्याची मुदतीने १० वर्षे करण्यांत आली. ही पद्धत बरीच यशस्वी ठरली. स. १९२० च्या मार्च महिन्यांत इंग्लंडचे कर्ज ७८२९,०००,००० पौंड भरले. हा इंग्लंडचा आतांपर्यंतचा सर्वांत मोठा आंकडा होय. १९२१ च्या मार्च महिन्यांत कर्जाचा आंकडा ७५७३,०००,००० पौंड होता.

महायुद्धाच्या अमदानीत राष्ट्रीय कर्जाचा आंकडा अंदाजाबाहेर फुगला. विशेषतः युद्धमान राष्ट्रांचे कर्ज तर अतोनात फुगले. महायुद्धापूर्वी एखाद्या राष्ट्राला महायुद्धानंतरच्या इतके कर्ज झाले असते तर त्या राष्ट्राला इतर राष्ट्रांनी वेळ्यांतच काढले असते व ते राष्ट्र कर्जाखाली चिरडून गेले असते; लॉर्ड जॉर्जने या महायुद्धातील राष्ट्रीय कर्जाचा अंदाजी आंकडा ४०००० दशलक्ष पौंड केला होता व तो युरोप व अमेरिका राष्ट्रांतील फडनिास व आंकडेशास्त्रज्ञांना मान्यहि केला होता. १९२० साली राष्ट्रसंघाची वृत्तसभे येथे बैठक भरली त्यावेळी राष्ट्रीय जमावंधाचा खर्चा तिजपुढे सर्व राष्ट्रांनी सादर केला. त्यावरून प्रत्येक राष्ट्रचे कर्ज खालीलप्रमाणे होते:—

कोष्टक

पौडांचे आंकडे हजाराने आहेत.

राष्ट्रांचे नांव	स. १९१९ कर्ज पौंड	स. १९१३ कर्ज पौंड	१९१९ दर माणसी कर्ज
ग्रेट ब्रिटन	७८३२०००	७०६०००	१६८-०-०
ऑस्ट्रेलिया	३५००००	१७५००	६२-०-०
कानडा	५०५०००	५७२००	५८-०-०
हिंदुस्थान	६९६४००	२७४०००	१-५-९
न्यूझीलंड	२०११००	९००००	१७२-१५-०
साउथ आफ्रिका	१७३८००	१२६२००	०-०-०
ईजिप्त	९३३८९	९४२००	७-०-०
फ्रान्स	८४७२०००	१३४५०००	२२२-८-०
बेल्जम	७८४०००	१८५०००	९९-८-०
इटली	३१२४०००	६११०००	७९-३-०
स्पेन	४८००००	३८२०००	२१-५-०
पोर्तुगाल	३४२०००	१३००००	५७-०-०
हॉलंड	२३००००	९७०००	३१-७-०
स्वित्झर्लंड	१४८०००	६८०००	३५-४-०
नॉर्वे	५६५००	२००००	२०-१२-०
स्वीडन	८७०००	३६०००	१३-१८-०
डेन्मार्क	५१०००	२००५०	१४-१४-०
फिनलंड	७४०००	—	—
लॅटव्हिया	२३७००	—	—
चेकोस्लोव्हेकिया	३८०८००	—	—
सर्वकोटस्लोव्हेन	२३४०००	२६५००	—
ग्रीस	१२९०००	४८६००	२२-०-०
पोलंड	४४००००	—	—
रुमानिया	४४५०००	६५६००	२५-१५-०
जर्मनी	९८५००००	२५८०००	१५९-१०-०
ऑस्ट्रिया	३४७००००	५१००००	—
हंगेरी	१५८७०००	२७००००	—
बल्गेरिया	२१८०००	३५०००	२२-०-०
तुर्कस्तान	४१२०००	१५१६००	२१-०-०
यूनैटेडस्टेट्स	५०९६८००	२०५८००	४५-०-०
अर्जेन्टिना	१२७०८०	१२३८००	१६-९-०
ब्राझिल	१७९६००	१९४०००	७-६-११
चिली	४९६२०	३२८००	१२-८-०
सियाम	६७००	६३००	०-१४-६
जपान	३५२७००	२७१९४०	६-१-०
चीन	१७१९०६	१३००००	०-१०-०

वर दिलेले कोष्टक गणितदृष्ट्या अगदी खरे मानतां येत नाही. याचे कारण कागदी नोटांचा सर्वत्र सुळ-सुळाट झाला हे होय. फक्त अमेरिका व जपान या राष्ट्रांनी मात्र सोन्याचे नोणेच चालू ठेवले होते. त्यामुळे सोन्याचा भाव उतरला; त्या मानाने या कर्जातहि कमीअधिक फेरफार १४

करावा लागेल. १९२१च्या मे महिन्यांत सोन्याच्या पौडाचा भाव शेंकडा २००कडे उतरला. त्या दृष्टीने पहातां वरील कर्जात वराच फेरफार करणे आवश्यक आहे. विशेषतः रशिया, पोलंड, ऑस्ट्रिया, हंगेरी इत्यादि राष्ट्रांत तर सोन्याचा भाव अंदाजा-वादेर उतरल्यामुळे त्यांच्यापुढे जे कर्जाचे आंकडे पडलेले आहेत त्यांत पुष्कळच फेरफार करणे जरूर आहे. सोन्याचा भाव युद्धपूर्वस्थितीला केव्हा येईल व कोणत्या राष्ट्रांमध्ये तो येईल हे अनुमान करणे धाडसाचे होईल.

राष्ट्रीय कर्ज काढण्याची कारणे:—राष्ट्रांतील सर-कारास तीन कारणांमुळे राष्ट्रीय कर्जाच्या पद्धतीचा अंगिकार करण्याचा प्रसंग येतो. प्रथमतः वार्षिक जमाखर्चाची तोंड-मिळवणी न झाल्यामुळे तिजोरीत येणारी तूट भरून काढ-ण्यास कर्ज काढण्याची पाळी येते. तसेच हल्लींच्या काळां एखाद्या राष्ट्रांतील सरकारास परराष्ट्रांशी युद्ध करण्याचा प्रसंग आला म्हणजे कर्जाखेरीज गत्यंतर नसतें. तसेच सर-कारच्या हातां कांहीं धंदे राजकीयदृष्ट्या असणे जरूर असल्यास ते धंदे अनुत्पादक असले तरी सरकारास चाल-विणे भाग पडतें. अशा वेळी किंवा उत्पादक धंदे उभार-ण्यास देशांतील खासगी व्यक्ती किंवा व्यक्तिसमूह धाडस करून पुढे येत नाही, म्हणून असे उत्पादक धंदे देशांत सरकारने काढणे जरूर असले, अशा वेळी भांडवलाचे पैसे कर्जांनेच काढणे प्राप्त असतें.

सुधारलेल्या प्रत्येक राष्ट्रांत प्रजासत्तातत्वाचा अंमल कमी अधिक प्रमाणाने चालू असल्यामुळे अशा राज्यांतल्या सरकाराने वार्षिक जमाखर्चाचे अंदाजपत्रक वर्षारंभापूर्वी तयार करून प्रजेच्या प्रतिनिधिसभेस सादर करून त्या जमाखर्चास त्या सभेची संमति घेतली पाहिजे, असा साधारण नियम असतो. अर्वाचीन राष्ट्रांची उत्पन्नाची मुख्य बाब म्हणजे निरनिराळ्या प्रकारचे कर होत. यांतील बरेच कर अप्रत्यक्ष असल्यामुळे त्यांचा बरोबर अंदाज करता येत नाही. ज्या करांचे उत्पन्न मालाच्या खपावर अवलंबून आहे, त्या करांचे उत्पन्न कमी जास्त होणे, तसेच विशेष कारण नसतांना सुद्धा खर्चाच्या अंदाजातहि फरक पडणे साहजिक आहे. जमेकडील व खर्चाकडील दोन्ही बाजूकडे अशा प्रकाराने अनिश्चितता असल्यामुळे वर्षाखेर जमा-खर्चाची तोंडमिळवणी होत नाही; व तिजोरीत तूट येते व अशा वेळी सरकारास तात्पुरते कर्ज काढावे लागतें. कारण नवीन कर वसविण्यास प्रतिनिधिसभेची परवानगी लागते. व कर वसविला तरी त्याचे उत्पन्न एकदम वसूल होत नाही. बहुतेक सुधारलेल्या राष्ट्रांत अगदी अवश्य लागणाऱ्या खर्चाचा अंदाज आधी करतात व त्या खर्चाला लागे इतकेच कर वसवितात. म्हणजे जमाखर्चाच्या खर्चात होतां होई तो शिथिल दाखवीत नाहीत. जेमतेम दोन्ही तोंड मिळाली आहेत असे दाखविते, व नेहमीच्या साधारण खर्चापुरता वसूल लोकांकडून करतात व कोण-

त्याहि विशेष प्रसंगी कर वसावितात किंवा कर्ज काढतात. याला तुटीची जमाखर्चाची पद्धत म्हणतात. परंतु कांहीं देशांत आपल्यास कर्ज काढण्याचा प्रसंग पडूं नये व प्रसंग-विशेषी उपयोगी पडावी म्हणून जास्त शिल्लक पडण्या-सारखा जमाखर्चाचा खर्चा तयार करतात. या पद्धतीत खर्चाचा अंदाज पुष्कळ अधिक करून त्या सर्व खर्चास पुरुन उरेल इतका पैसा कररूपानें प्रजेकडून वसूल करतात. या पद्धतीला शिल्लकेची जमाखर्चाची पद्धत म्हणतात. अलीकडे पांच सात वर्षे हिंदुस्थानसरकारच्या फडणिसांना या दुसऱ्या पद्धतीचा आपल्या जमाखर्चाच्या खर्चात अव-लंब केलेला आहे. या दुसऱ्या पद्धतीनें सरकारास फार मोठ्या अवघड व खर्चाच्या प्रसंगाशिवाय कर्ज काढण्याची पाळी येत नाही हे उघड आहे. कारण सरकारी तिजोरीत हजारों रुपये शिल्लक असतात.

राष्ट्रीय कर्जखोरीचे समर्थन:— आतां अर्थशास्त्रज्ञांनी तुटीच्या जमाखर्चाच्या पद्धतीची व शिल्लकेच्या जमाखर्चाच्या पद्धतीची तुलना करणें दृष्ट आहे. प्रथमदर्शनी दुसरी पद्धत चांगली असें भासतें. कारण ज्याप्रमाणें खासगी मनुष्य वेळप्रसंगाकरितां म्हणून कांहीं शिल्लक मार्गे टाकतो; या त्याच्या कृत्यास आपण दूरदर्शापणा म्हणतो; याच्या उलट आदा तितका खर्च करण्यास आपण उधळ्या सम-जतो; त्याप्रमाणें वेळप्रसंगाकरितां शिल्लक ठेवणारें सरकार व त्याची जमाखर्चाची पद्धत तुटीच्या जमाखर्चाची पद्धती-पेक्षा जास्त दूरदर्शापणाची आहे व म्हणूनच ती अर्थशास्त्रज्ञांविषयी क्षम्य असावी असे सकृददर्शनी वाटतं खरें. परंतु या वावर्तात खासगी व्यक्ति व सरकार यामध्ये साम्य नाही व म्हणूनच जे व्यक्तीच्या दृष्टीनें चांगले तें राष्ट्राच्याहि दृष्टीनें चांगलें असलेंच पाहिजे असें म्हणतां येत नाही. खरोखरी पाहतां तुटीच्या जमाखर्चाची पद्धतच सरकारच्या व प्रजेच्या फायद्याची आहे. कारण सरकार हें एक व्यक्ति नाही. सरकारी तिजोरीत पैसे शिल्लक असले कीं, सरकारी अम्मलदारांना खर्च करण्याचा मोह होणें अगदीं स्वाभाविक आहे. तेव्हां शिल्लकेच्या जमाखर्चाच्या पद्धतीनें सरकार दूरदर्शी न रहातां उधळें मात्र होण्याचा फार संभव आहे. या गोष्टीला ऐतिहासिक प्रमाण आहे. अमेरिकेंतील स्वतंत्र संस्थानांमध्ये कांहीं दिवस ही पद्धत चालू होती व त्यामुळे नेहमीचाच खर्च आतोंनात वाढला. इंग्लंडमधला हाच अनुभव आहे. हिंदुस्थानांतहि तीच स्थिति झाली. लिटनसाहेबांच्या कारकीर्दीत दुष्काळाकरितां अगदीं स्वतंत्र कर वसविला व याचा दुसरीकडे विनियोग करावयाचा नाही, असें प्रजेला आश्वासन दिलें. परंतु त्याचा उपयोग दुष्काळ निवारणाकडे न होता सरकारी अंमल-दारांनी त्याची वाटेल ती विव्हेवाट लाविली. सारांश काय कीं, राष्ट्रांतील सरकारच्या तिजोरीत जास्त पैसे शिल्लक असणें हा दूरदर्शापणा नसून उधळेपणाचा

पाया होय. दुसरें असें कीं, सरकारच्या तिजोरीत असलेली शिल्लक अनुत्पादक राहिल्यास तिचा राष्ट्रीय संपत्ति वाढवि-ण्याकडे कांहीं उपयोग होत नाही.

[सं द भ्रं य.—सर जॉन आणि सर रिचर्ड स्ट्रॅची-फायनॅन्सेस अँड पब्लिक वर्क्स ऑफ इंडिया (१८८२); इंडियन फायनॅन्स कमिटी (१८८६) चा रिपोर्ट; दि फायनॅन्स स्टेटमेंट्स (वार्षिक); अँडाम्म-सायन्स ऑफ फायनॅन्स; वॅस्टेबल डेनिएल्स-पब्लिक फायनॅन्स; मीड-ट्रस्ट फायनॅन्स कॉरपोरेशन-प्रिन्सिपल्स अँड प्रॅक्टिस आफ फायनॅन्स; वैद्य-महा-भारत, उपसंहार; भाटे-अर्थशास्त्र; ई. गेंड्रानिका.]

जमालखान—सवाई माधवराव पेशवे यांच्या कारकीर्दीत लष्करीपेशानें वागणारी व लष्करी कवाईत वगैरे जाण-णारी एक युरोपियन वाई आली होती. ती फ्लारेन्स येथील सूळची रहाणारी असून तिनें मिस्टर जेम्स हॉल नांवाच्या एका मद्रास येथील युरोपियन वॉरिस्टरावरोंवर लग्न केलें होतें. तिचें व तिच्या नवऱ्याचें पुढें पटेन; तेव्हां तिनें शिपाईगिरीचा धंदा स्वीकारून ती हिंदुस्थानांतील निर-निराळ्या संस्थानिकांजवळ राहून त्यांच्या दरबारांत खिद्यांची पलटणें तयार करीत असे. तिचें खरें नांव मिसेस जेम्स हॉल होतें. परंतु पुढें तिच्या लष्करी पेशावरून तिचें नांव ' जमालखान ' उर्फ ' जमाल सरदार ' असें पडलें.

ही वाई इ. स. १७७८ च्या सुमारास पुण्यास आली. पेश-व्यांच्या दरबारांत खसैन्य तयार करण्याचा तिचा विचार होता. पण तिच्या तैनातीतील एका ब्राह्मण नोकरानें तिचा कांहीं अपराध केल्यामुळे तिनें त्यास मरमरेपर्यंत चोप दिला. या अपराधाबद्दल नाना फडणिसानें तिला कैद करून लोहगड किल्ल्यांत ठेविलें. तेथें ती ७ वर्षे होती. पुढें फ्रेंच सेनापति मुसा पेरु ह्यानें मध्यस्थी करून तिला सोडविलें. ती पुण्याहून मुंबईस गेली व तेथें १७९८ सालीं मरण पावली. पुण्यामध्ये ' जमालखान ' या नांवानें तिची प्रसिद्धी होती. [इ. सं. जुन्या ऐतिहासिक गोष्टी, पृ. १९]

जमालपुर—(१) बंगाल, मैमनसिंग जिल्हा. हें जमालपुर विभागाचे मुख्य ठिकाण असून जुन्या ब्रह्मपुत्रा नदीच्या पश्चिम तीरावर वसलें आहे. उ. अ. २४° ५६' व पू. रे. ८९° ५६'. लो. सं. (१९११) २११०९. ईस्टर्न बंगाल स्टेट रेल्वेचें हें स्टेशन असून इ. स. १८६९ मध्ये म्युनिसिपालिटीची स्थापना झाली. बंडापूर्वी जमालपुर हें लष्करी ठाणें होतें.

(२) बिहार झोरिसा, मोंधोर जिल्हा. जमालपुर विभा-गाचे मुख्य ठिकाण. उ. अक्षांश २५°१९' व पू. रे. ८६°३०'. हें गांव ईस्ट इंडियन रेल्वेवर कलकत्त्यापासून २९९ मैल आहे. लोकसंख्या (१९११) २०५२६. येथें रेल्वेचे कारखाने आहेत; त्यांनीं बरीच एकर जागा व्यापलेली आहे व त्यांतच काम करणारांचा भरणा मोठा आहे.

म्युनिसिपलिटी १८८३ साली स्थापन झाली. येथे एक रेल्वे हॉस्पिटल व शाळा आहे.

जमिंकुंता—हैद्राबाद संस्थान. करीमनगर जिल्ह्यांतील एक तालुका. क्षेत्रफळ ५५२ चौरस मैल. लोकसंख्या (१९११) १५१५९९. यांत १३० खेडा व ९ जहागिरी आहेत. सन १९०१ साली ४ लाख रुपये वसूल होता. हा तालुका पश्चिमेकडे डोंगराळ आहे. या तालुक्यांत जंगल नसून भात हे मुख्य पीक आहे.

जमीन—भूपृष्ठाचे दोन भाग पडतात—जमीन व पाणी. जमीनपेक्षा पाण्याचे क्षेत्र जास्त आहे (पांच शोडपांश जमीन व अकरा शोडपांश पाणी). भूपृष्ठावरच्या जमीनीच्या भागाची सविस्तर माहिती 'भूपृष्ठवर्णन' या लेखांत सांपडेल. कृषिकर्मांला लागण्याच्या जमीनीचे प्रकार 'कृषि' या लेखांत विवेचिते आहेत. 'जमीनदार व कुळें' व 'जमीन-महसूल' लेखांतून अर्थशास्त्र व शासनशास्त्र या दृष्टीने जमीनीचा विचार केला आहे.

जमीनदार व कुळें, ता त्वि क वि वे च न.—मानवी इतिहासाच्या प्रारंभाच्या काळी सर्व जमीन कोणाच्याही मालकीची नसून अविभक्त स्थितीत होती. ज्याला वाटेले त्याने वाटेले तितकी जमीन कसावी व खावी. हळूहळू समाज स्थायिक होत जाऊन जमीनीवर मालकी उत्पन्न झाली व पुढे दुर्बलांना दुसऱ्या प्रवळ लोकांच्या आश्रया-खाली जावे लागून त्यांचे अंकित अगर दास वनावे लागले. जमीनीच्या मालकीच्या इतिहासांत कुलवसाहत हीच पहिली पायरी आहे असे कांहींचे म्हणणे आहे. हळूहळू जमीनीची मालकी कायम झाल्यावर मालकास जमीनीची मशागत करण्यास नोकर व बायका लागू लागल्या व पुढे गुलामपद्धति अस्तित्वांत आली. कांही देशांत दासवृत्तीची पुढील पायरी म्हणून सरंजामवृत्ति (फ्यूडलिझम) वनत चालली. हिंदु-स्थानांत सध्याची जमीनदारपद्धति कशी अस्तित्वांत आली हे पुढे दाखविलेच आहे. वैयक्तिक मालकीची कल्पना ग्रीस व रोमन राष्ट्रांत प्रथम अस्तित्वांत आली. ग्रीसमध्ये सिटी-स्टेट (नगर-संस्थान) ने जमीनीवर ताबा मिळवून स्वतंत्र नागरिकांना ती घाटून दिली. श्रीमंत जमीनदारांच्या जमीनी गुलाम करीत. अशा तऱ्हेने खासगी मालकीच्या मोठमोठ्या इस्टेट वनल्या व या इस्टेटच्या जहागिरी झाल्या. कांहीं मोठ्या वलिष्ठ व पैनी जमीनदारांच्या हाती रोमन साम्राज्य जाऊन ते अवनत झाले व बरेचसे प्रजाजन दरिद्री व दास बनले. यूरोपमधील सरंजामीपद्धतीची कांहींशी उभारणी या रोमन जहागिरीवर असावी असे बऱ्याच तज्ज्ञांचे मत आहे. जर्मनीतील 'मार्क', इंग्लंडमधील 'मेनोर' ही मध्य-युगांतील जमीनदार व कुळें यांतील संबंध दर्शवतात. सरंजामीपद्धतीवर स्वतंत्र लेख दिला आहे. त्या पद्धतीचा परिणाम म्हणजे राजास यावयाचा कर व स्वतःचे भाडे असा दुहेरी पैसा जहागीरदार कुळांकडून घेत. अशा रीतीने

जमीनीवरचा मालकी हक्क प्रस्थापित होऊन लागून आजची स्थिति प्राप्त झाली. यूरोपमध्ये मध्ययुगीन लढायानंतर जमीनदारवर्ग दरिद्री होऊन आपल्या जमीनी शेतकी-पेक्षा अधिक किफायतशीर अशा लोंकरींच्या धंद्याकरिता मंद्यांची निगा राखण्याच्या कामासाठी देऊ लागला. यासुद्धे कृषिकर्माची हानी होऊन लागली; व सार्वजनिक गुरचरणांना कुंपणे पडू लागली. यामागे सार्वजनिक हक्कांवर गदा येऊन इंग्लंडमधील जमीनीची इस्टेट वाढत गेली. आतां जरी इंग्रजी कायदा जमीनीवरची संबंध खासगी मालकी मान्य करीत नाही तरी व्यवहारांत ती सर्वस्वी खरीच ठरते.

युनायटेडस्टेट्स व ऑस्ट्रेलेशिया या भागांत वरील इंग्रजी हक्काची पद्धत अंमलांत आहे. ज्या ज्या ठिकाणी इंग्रज माणसाला जमीन सांपडली त्या त्या सर्व ठिकाणी त्याने तीवर आपल्या राजाचा हक्क प्रस्थापित केला; व राजाने ती एखाद्या कंपनीला किंवा व्यक्तीला वेचून देऊन टाकिली असे आजपर्यंत घडत आले आहे. इंग्लिश वसाहतींतील सर्व जमीनी राजाकडून मिळालेल्या म्हणून धरतात.

जमीनीची मालकी:—१९०० च्या खानेसुमारीवरून पाहतां असे आढळते की, युनायटेड स्टेट्समध्ये शेंकडा ६४.४ कुठ्ठ्यांना स्वतःची घरं होती. ग्रेट ब्रिटनमध्ये इतर देशांतल्यापेक्षां फार थोड्यांच्या हाती जमीनी आहेत. ७१० माणसांच्या हाती $\frac{1}{2}$ इंग्लंड, ७० च्या हाती $\frac{1}{2}$ स्कॉटलंड व १३००० माणसांच्या हाती संबंध युनायटेड किंग्डमचा $\frac{1}{2}$ हिस्सा आहे असे म्हणतात. खरी जमीनदारी सत्ता येथे पट्टावयास सांपडते. जमीनदार कुळांना किती छळतात याची हृदयस्पर्शी वर्णने अल्फ्रेड रसेल वॉलेसन आपल्या 'लॅंड नॅशनॅलिझेशन' या ग्रंथांत दिली आहेत. फ्रान्समध्ये लोकसंख्येपैकी शेंकडा ९, आस्ट्रियांत १४, व रशियांत (महायुद्धापूर्वीच्या) १४ जणांच्या हाती शेतकीची जमीन आहे. प्रशियांत १८५९ त तर शंभरांत एकाच्या पदरी एकंदर जमीनीच्या $\frac{1}{2}$ जमीन होती. पण पुढे या जमीनीचे तुकडे पडून ते गरीबांना मिळू लागले.

जमिनीची मालकी म्हणजे काय:—मनुष्य हा भूमीवर प्राणी आहे. तेव्हां त्याला जमीनीखेरीज कांहींच करतां येणार नाही. अर्थशास्त्रीयदृष्ट्या जमीनीकडे पाहतां असे दिसून येईल की, जमीन म्हणजे विश्वांतील केवळ भूपृष्ठ नव्हे तर सर्व विश्वांतील पृष्ठभाग, जमीन आणि पाणी, जमीन आणि पाणी यांतील मानव व मानवी श्रम खेरीजकरून सर्व गोष्टी होत. सर्व नैसर्गिक साधनांत जमीनीची वरोवरी कोणाला येणार नाही. तेव्हां साहाजिकच जमीनीचा कवजा घेण्याकडे सर्वांचे लक्ष्य लागले.

आतां जमीनीवरील 'मोनोपोली'मुळे काय परिणाम झाले ते पाहू. पहिला परिणाम म्हणजे सर्व सुधारलेल्या देशांतून जमीनी नसलेल्या लोकांना जमीनी असलेल्या लोकांवर अवलंबून रहावे लागत आहे. म्हणजे जमीन

नसलेले लोक स्वतंत्र नाहीत. या भूमिदास्यात्वामुळे शहरांतून खेचाखेच होत असून गरिबांवर अनेक आपत्ती कोसळत आहेत. या मोर्नेपोलीमुळे जसे अतिशय दारिद्र्य येत तसेच अतिशय श्रीमंतांहि येते. जमीनीच्या वळावर श्रीमंतांचे मोठमोठे सत्ते चालतात व त्यांच्या संपत्तीत विनश्रमी भर पडते. शहराच्या भरभराटीमुळे त्यांतील जमीनी व घरे-दारे यांची अतिशय किंमत चढते व जमीनदारांना अनायास लाखपती होता येत. याचा परिणाम समाजाच्या नीतिमतेवर बराचसा होतो व सामाजिक अनौत्तमीमागून राजकीय अनौत्तम्य उद्भवते.

सुधारणा प्रश्नः—या सर्वांवर उपाय म्हणून जो सुच-विण्यांत येतो तो म्हणजे जमीनीच्या लहान लहान वांटण्या शेतकऱ्यांमध्ये करून देणे; या दिशेने अर्थशास्त्रज्ञांचे प्रयत्नहि चालू आहेत. मोठाल्या शहरां व व्यापाराच्या ठिकाणी मजुरांना स्वतःची घरे विकत घेण्याच्या सवलती मिळवून देणाऱ्या संस्था स्थापन झालेल्या आहेतच. पण या उपायावर पुष्कळांचा विश्वास नाही. कारण इंग्लंडावर युरोपियन राष्ट्रांत यासारखीच पद्धत अमलांत असून तीपासून कांहीं फायदा झालेला दिसून येत नाही. तेव्हा इंग्लिश अर्थशास्त्रज्ञ पुढील उपाय सुचवितातः—

वैयक्तिक मालकीचे मोठमोठे विभाग करून ते कुळांना खंडांने देणे. या मालकी व कुळहक्कांचे संरक्षण करण्यासाठी वाटेल तर कडक कायदे असावेत. यांचे कारण लहान जमीनदारांना जमीनीत भांडवल घालून ती ऊर्जितावस्थेस आणता येत नाही व लहानशी शेती फार खर्चाची होते. तेव्हा थोडे मोठे जमीनदार व धर्तरेचा कुळें या पद्धतीनेच जमीनीचा उपभोग होत आहे व पुढे होत जाईलहि. मुळांत कांहीं फरक न करतां होणारी ही सोपी सुधारणा आहे. इंग्लंडांत याचे फायदे दृष्टीस पडत आहेत तर ही पद्धत सर्व देशांनी उचलली. पण हें मत टिकाऊ नाही. कारण लोकसत्तेचा उत्कर्ष सारखा होत जाणार. खुद्द इंग्लंडांत ही पद्धत फार काळ रहाणार नाही.

कांही सुधारणेच्या एकरूपपद्धतीचा पुरस्कार करतात. या पद्धतीची माहिती 'कर' या लेखांत (पृ. ८९) दिली आहे. या पद्धतीने जमीनदारी मोडूनहि प्रामाणिक मजुर-दारांना निवृत्ताह वाटणार नाही; कराचा बोजा प्रमाणशीर पडून प्रत्येक मनुष्याला त्याच्या योग्यतेप्रमाणे फायदा मिळत जाईल.

आणखी एक अति जहाल मताचा जो वर्ग आहे त्याचे म्हणणे सर्व जमीन खुली ठेवावी व ज्याला जितकी पाहिजे तितकी त्याने घ्यावी व तिचे संरक्षण एकाकी किंवा सहकारित्वाने करावे. या मताच्या अगदी विरुद्ध असे मत समाज-सत्तावादी पक्षाचे आहे. एकरूपपद्धतीमुळे संस्थानचे क्षेत्र कमी होतें तर समाजसत्तावादी ते उच्च कोटीला पोचवितात. जमीनीचे राष्ट्रीकरण करण्याच्या वाजूचा पक्ष म्हणते

की, जमीनीची खासगी मालकी अजीबात बुडवून ती सर्व राष्ट्राच्या मालकीची करावी व जमीनी वाळगून असणारे सर्व लोक राष्ट्राची कुळें समजावीत. व त्यांनी सरकारला वार्षिक खंड द्यावा. या पद्धतीमुळे सर्व प्रजेला जमीन कसण्याची सारखीच संधी दिल्यासारखे होईल व कोणी जरूरीपेक्षा जास्त जमीन घेणार नाही. खासगी मालकीचे पुरस्कर्ते या पद्धतीत वरेच दोष दाखवितात व त्यांतील कांहीं खरेहि आहेत. [संदर्भग्रंथ—डि लाव्हेले—प्रिमीटिव्ह प्रापर्टी; मेन-अर्ली हिस्टरी ऑफ इन्स्टिट्यूशन्स; कूलेंज—ऑरिजिन ऑफ प्रापर्टी इन् लंड; वाकर्स—लंड अँड इट्स रेंट; जॅजि—प्रायेंस अँड प्रापर्टी; वालेस—लंड नॅशनल्लिक्वेशन.]

जमीनदार व कुळें यांचा परस्पर संबंध. हिंदुस्थानः—जमीनदार व कुळें यांच्या संबंधाचा कायदा निरनिराळ्या प्रांतांत भिन्नभिन्न प्रकारचा आहे. प्रत्येक प्रांतांत जमीनदार वर्ग निरनिराळ्या मार्गाने अस्तित्वांत आला. त्या त्या प्रांतांतील विशिष्ट परिस्थितीप्रमाणे जमीन-दारांचे हक्क ठरले गेले. अर्थातच त्या त्या प्रांतांतील परिस्थिति व जमीनदार व कुळें यांचे हितसंबंध लक्षांत घेऊनच मग त्यासंबंधीचा कायदा करावा लागला.

जमीनदारीचा इतिहास—जमीनदारीचा उदय व तिचा इतिहास समग्र रीतीने प्रस्तुत लेखांत देणे अशक्य आहे व त्यांचे विशेष प्रयोजनहि नाही. हल्ली निरनिराळ्या प्रांतांत जो जमीनदारांचा वर्ग दृष्टीस पडतो तो तीन प्रकाराने अस्तित्वांत आला असे आढळून येत. (१) पूर्वी एतद्देशीय राजांच्या अमदानीत जमीनीची देखरेख करण्याकरितां नेमलेले अधिकारी अगर सारा वसूल करण्याकरितां नेमलेले अधिकारी होते त्यांच्यामधून हा निर्माण झाला असावा, (२) अगर लहानलहान खेड्यांचे अगर तालुक्यांचे जे अधिपती होते त्यांची सत्ता नाहोशी होऊन ते फक्त जमीनदार झाले असावेत, (३) अगर पूर्वीच्या व ब्रिटिश सरकारच्याकडून मोहवतीखातर ज्यांना जमीनी देण्यांत आल्या त्यामुळे हा जमीनदारांचा वर्ग निर्माण झाला असावा.

यांपैकी पहिल्या वर्गाचे उत्तम उदाहरण म्हणजे, बंगालमधील जमीनदारांचे होय. १७९३ मध्ये लॉर्ड क्लॉन्-वालीसच्या अमदानीत यांना जमीनदार हें नांव प्राप्त झाले. पण खरी वस्तुस्थिति अशी आहे की बंगालमधील जमीनदारांचा वर्ग वरील तिन्ही कारणांमुळे निर्माण झाला. हे जमीनदार पूर्वी सारा वसूल करण्याकरितां नेमलेले अधिकारी असत. आपापल्या भागांतील जमीनीचा सारा वसूल करून तो सार्वभौमसरकारकडे पाठवून द्यावयाचा एवढेच यांचे काम होते. आपल्या भागांतील जमीनीवर यांची कोणत्याहि प्रकारे मालकी सत्ता नसे. पण सार्वभौम सत्ता नसजशी दिली होत गेली त्या मानाने हे अधिकारी प्रबळ होऊन ते आपापल्या भागांचे खरेखुरे अधिपती बनले. प्रत्येक अधिकाऱ्याच्या

भागांत पडीक जमीन वरीच असे, ती त्यांनी आपल्या मालकीची केली; अशा प्रकारच्या जमीनीला खामार असे नांव आहे. तसेच या अधिकाऱ्यांनी आपल्या मुख्यांत गहाणवडीचा व सावकारीचा धंदा सुरू करून आपल्या मुख्यांतली वरीच जमीन आपल्या मालकीची केली. शिवाय सारावमूलीखातर त्यांनी पोटखर्चासाठी स्वतंत्र वेतन देण्यांत येत असे ते निराळेंच.

याशिवाय बंगालमध्ये लहान लहान संस्थाने होती. ब्रिटिश अमदानीत या संस्थानिकांचा दर्जा वदलून ते जमीनदार म्हणून गणण्यांत येऊ लागले. तीच स्थिति तालुकदारांची झाली. अशा प्रकारे बंगालमधील जमीनदारवर्गाचा इतिहास आहे. संयुक्तप्रांतांतील जमीनदारांचा वर्ग बंगालमधील जमीनदारांप्रमाणेच निर्माण झाला. मुंबई इलाख्यांत, बंगालमधील जमीनदारांचा सद्य असा वर्ग म्हणजे खोतांचा होय. हे खोत पूर्वी स.रा.वसूल करणारे अधिकारी होत पण पुढे बंगालमधील अधिकाऱ्यांप्रमाणेच तेहि जमीनदार म्हणून गणण्यांत येऊ लागले.

(२) पण सारावसुली करणाऱ्या अधिकाऱ्यांमधून ज्याप्रमाण इंग्लंडच्या जमीनदारांचा वर्ग अस्तित्वांत आला त्याचप्रमाणे बंगालमध्ये छोट्याछोट्या मांडलिक राजांच्या राजपदाचा लोप होऊन त्यांच्यामधूनहि जमीनदार वर्ग उदयास आला. वास्तविक बंगालमधील पहिल्या वर्गाच्या जमीनदारांमध्ये व या दुसऱ्या वर्गामध्ये फारसा फरक नाही. जो थोडा-फार फरक आहे तो हाच की पहिल्या प्रकारच्या जमीनदारांवर कलेक्टरचा ताबा असतो व दुसऱ्या प्रकारांतील जमीनदार हे दरवर्षी सरकारला ठराविक खंडणी देतात व त्यांच्यावर ब्रिटिशसरकारचा सर्वसाधारण ताबा असतो. आपल्या जमीनदारीमध्ये ते वाटेले ते करण्याला मुक्त्यारच असतात. या दुसऱ्या प्रकारच्या जमीनदारांचे उदाहरण मद्रासमध्ये पहावयास सांपडते. या प्रांतांत जी हिंदु राजघराणां उदयास आली त्यांना उतरती कळा लागल्यावर त्यांचा राजांचा दर्जा नाहीसा होऊन ते फक्त जमीनदार बनले. त्याचप्रमाणे या प्रांतांत जी छोटी संस्थाने होती त्यांच्या संस्थानिकांचीहि हीन गत झाली. मद्रासमधील पालेगार वर्ग हा या प्रकारचे उदाहरण होय.

मध्यप्रांतांतहि हीच स्थिति होती. या प्रांतांत गोंड घराण्याच्या वर्चस्वाखाली पुष्कळ मांडलिक व सरदार होते. यांची संस्थाने डोंगराळ प्रदेशांत होती. मराठ्यांनी ज्यावेळी हा मुलूख जिंकला त्यावेळी त्यांनी या सरदारांना अगर मांडलिकांना कोणत्याहि प्रकारे त्रास दिला नाही. त्यामुळे ब्रिटिश अमदानीपर्यंत हे स्वतंत्रच राहिले; व खुद्द ब्रिटिश अमदानीत ब्रिटिशांनी त्यांचा पूर्वीचाच दर्जा कायम ठेवला.

मुंबई इलाख्यांत व विशेषतः गुजराथ प्रांतांतहि वरील-प्रमाणेच स्थिति होती. गुजराथमध्ये जे दुय्यम प्रकारचे

सरदार होते. त्यांच्याकडून ठराविक खंडणी घेऊन, मुसलमान व मराठ्यांनी त्यांना त्यांच्या अधिकारावर राहू दिले; व आपल्या भागांत आपली सत्ता स्थापित करून ते जमीनदार बनले. अशा प्रकारच्या जमीनदारांना गुजराथमध्ये वेता अगर मेवासी असे नांव आहे. (३) तिसऱ्या प्रकारचा जमीनदार वर्ग, ज्या जमीनीच्या देणग्या वेळोवेळी देण्यांत आल्या त्यामुळे निर्माण झाला. जमीनीच्या देणग्या देण्याचे दोन प्रकार अस्तित्वांत होते. एक पडिक जमीनीची मालकी देण व दुसरा जमीनीवरील सारा माफ करणे. ब्रिटिशांच्या अव्वल अमदानीत पहिला प्रकार प्रचारांत होता पण पुढे तो नाहीसा होऊन दुसरा प्रकार अंमलांत आला. याशिवाय मोगलशाहीत मोगलांनी आपल्या सरदारांना ज्या जहागिरी दिल्या त्यांचाहि एक स्वतंत्र वर्ग होता. ब्रिटिशांच्या कारकीर्दीत या जहागिरदारांसंबंधी प्रश्न उपस्थित होऊन, मुंबई व मद्रास इलाख्यांतील जहागिरदार हे जमिनीचे मालक आहेत असे ठरविण्यांत आले. उत्तर हिंदुस्थानांत जहागिरदार हा जमिनीचा मालक आहे अगर नाही हे त्याच्या सनदांवरून ठरवण्याचा प्रघात सुरू झाला. बंगालमध्ये हीच पद्धत अंमलांत आली.

वरील तीन वर्गांशिवाय, दुय्यम जमीनदारांचाहि वर्ग हिंदुस्थानांत आढळतो. दुय्यम जमीनदारांचे हक्क बहुतेक मुख्य जमीनदारांप्रमाणेच असतात. पण दुय्यम जमीनदार हा वरिष्ठ जमीनदाराला जबाबदार असतो.

जमीनदार व कुळे यांच्यासंबंधी अधिक प्रकाश पाडण्याकरिता खाली मुद्दाम त्यांचे हितसंबंध नमुद केले आहेत. जमीनीत अधिकाधिक म्हणजे चार प्रकारचे हितसंबंध उद्भूत होतात.

खास जमिनी (१) त्या जमिनीवर सरकारचा पूर्ण ताबा असतो. उदाहरणार्थ बंगालमधील खास जमिनी.)

(२) सरकार व रयत, (या प्रकारच्या जमिनीत सरकार हे मालक असून ते रयतेला जमिनी करावयास देते. व रयतेचा त्यांत थोडासा हितसंबंध येतो. उदा. रयतवारी-मुंबई व मद्रास.

(३) सरकार, जमीनदार व रयत.

(४) सरकार, जमीनदार, दुय्यम जमीनदार व रयत.

आता आपण निरनिराळ्या प्रांतांमध्ये जमीनदार व कुळांचे संबंध त्या त्या प्रांतांतील कायद्यान्वये कसे आहेत ते पाहू.

बंगाल—जमीनदार व कुळे यांमधील संबंध निश्चित करणारा १८८५ सालचा बंगाल टेनेट कायदा होय. या अंकांत प्रथम कुळ व रयत यांमधील फरक स्पष्ट करून दाखविण्यांत आला आहे. जमीनदार व रयत यांच्या दरम्यान पुष्कळ प्रकारचे जमीनदारांच्याहून खालच्या दर्जाचे गौण जमीनदार आहेत. त्यांना या कायद्यान्वये टेनेट उर्फ कुळे असे म्हटले आहे. बंगालमध्ये जमीनीच्या पद्धती

पुष्कळ आहेत. पण या बहुतेक पद्धती कायम, बदलाऊ व वंशपरंपरागत चालणाऱ्या अशा आहेत.

कुळामध्ये ठराविक सारा देणारा रयत हा पहिल्या दर्जाचा मानला जातो. यानें मालकाला द्यावयाचा खंड कायमचा ठरलेला असतो. तो जमीनदाराला वाढविता येत नाही अग्नर विशेष प्रकारचा रयतेच्या हातून अपराध घडल्याशिवाय त्याला काढता येत नाही. याखेरीज इतर प्रकारची कुळें म्हणजे १८८५ च्या पूर्वी कायद्यानें अथवा रुढीनें, ज्यांच्याकडे जमीन करण्याचा हक्क आहे अग्नर सतत १२ वर्षे ज्यांनीं एकच जमीन केली आहे अशीं कुळें. या दोन वर्गांखेरीज इतर रयतांचा समावेश 'टेनंट्स अँड वुइल' या सदरांत होतो. या वर्गाच्या संरक्षणासाठीं विशेष नियम करण्यांत आले आहेत. याशिवाय पोटाकुळांचा वर्गहि बंगालमध्ये आढळतो व त्यांच्यासंबंधीहि या कायद्यांत नियम घालण्यांत आले आहेत.

आग्रा—या प्रांतांत जमीनदार व कुळें यांच्यासंबंधी १९०१ चा आग्रा प्रविह्नस अँक्ट दुसरा हा कायदा आहे. या प्रांतांत विशेषतः वनारस जिल्ह्यांत बंगालप्रमाणेंच कायमधारा देणारा रयतांचा वर्ग आहे. त्याचप्रमाणें बंगालमध्ये इतर जे वर्ग आहेत तेहि या ठिकाणीं आढळतात.

मध्यप्रांत—मध्यप्रांतांत १८९८ सालच्या ११ व्या अँक्टान्वये जमीनदार व कुळें यांच्यासंबंधीचे नियम खालीलप्रमाणें आहेत. मध्यप्रांतांत मालगुझार नांवाचा जमीनदारांचा वर्ग आहे. हा प्रवल वर्ग असल्याकारणानें यांच्यापासून रयतेचे संरक्षण करण्याकरितां विशेष नियम करण्यांत आले आहेत. मालगुझारला आपल्या कुळाला काढून टाकावयाचें असल्यास त्याला कोर्टाची परवानगी घेऊन कोर्टाच्या हुकुमानें तसें करता येतें. सारा सेटलमेंट ऑफिसरकडून निश्चित केला जातो व त्यामुळे मालगुझारला वाढेल त्यावेळीं सारावाढ करता येत नाही. या कायद्यान्वये कुळाचे 'खास कुळें' व 'सार्थी कुळें' असे दोन वर्ग करण्यांत आले आहेत. खास कुळाला केव्हांहि काढून टाकण्याचा मालगुझारला अधिकार नाही. ग्रामसेवेसाठीं बेतनादाखल जी जमीन कुळाला मिळते त्याचाहि या कायद्यामध्ये उल्लेख करण्यांत आला आहे.

पंजाब—पंजाबमध्ये १८८७ चा १६ वा कायदा प्रचारांत अपुन त्या कायद्यान्वये पंजाबमध्ये कुळांचे तीन प्रकार पाडण्यांत आले आहेत. (१) सारा अग्नर चाकरी यांपैकी कोणतीहि गोष्ट न करणारी कुळें, (२) स्वतंत्र कुळें, व (३) केवळ सरकारी सारा देणारी कुळें. पंजाबमध्ये निरनिराळ्या लोकांच्या स्वाऱ्या वारंवार होत असल्याकारणानें जमीनदारांना आपल्या जमीनीच्या संरक्षणार्थ आपल्या कुळांची मदत घ्यावी लागे व त्यामुळे कुळें जमीनदारांना सारा देत नसत. ब्रिटिशांचे राज्य स्थापन झाल्यानंतरहि हाच प्रकार चालू होता. कुळें खुद्द

सरकाराला ठरीव सारा देत व त्यांतून सरकार जमीनदाराला कांहीं रक्कम देत असे.

मद्रास—मद्रासमध्ये जमीनदारानें कुळाला लेखी पद्दत लिहून देण्याची बहिवाट आहे. तो पद्दत कुळानें स्वीकारल्याशिवाय, त्याच्यावर खंडाबद्दल दावा करता येत नाही. पद्दत्यांमध्ये जे करार असतात ते कुळाला बंधनकारक होतात. खंडाचा उल्लेख पद्दत्यांत नसेल तर स्थानिक जमीनीच्या दराप्रमाणें खंड आकारण्यांत येतो. सारा वाढवावयाचा असल्यास कलेक्टरची संमति घ्यावी लागते. कोर्टाच्या हुकुमनाम्याशिवाय कुळाला काढून टाकण्याचा जमीनदाराला अधिकार नाही. कुळाला केव्हांहि सालअखेर जमीन करण्याचें सोडून देण्याचा अधिकार आहे. कुळानें सारा वेळीं दिला नाही तर तो जप्तानें, जमीनीचें उत्पन्न विकून अग्नर कुळाची जंगम मालमत्ता विकून, अथवा कुळाचा जमीनीवरील हक्क विकून जमीनदाराला सारा वसूल करून घेता येतो. हे सर्व प्रकार निष्फळ झाल्यास त्याला कोर्टाकडून हांकून लावण्यांत येतें. फसवेगिरीचा प्रकार दिसल्यास कोर्टाकडून कुळाला गुर्गंतांत टाकतां येतें.

मुंबई (१८७९ चा पांचवा कायदा)—रेव्ह्यु कायद्यांत या विषयाचा उद्घापोह करण्यांत आला आहे. खातासोती १८८० चा पहिला अँक्ट लागू आहे (खोत पहा). कुळामध्ये व जमीनदारामध्ये जो करार झाला तो उभयतांना बंधनकारक आहे. प्रतिवर्षिक भाडेपद्धतीमध्ये सालअखेरच्या पूर्वी तीन महिने नोटीस देऊन जमीनदाराला कुळाला काढून टाकतां येतें. सारावसुलीसाठीं कलेक्टरची मदत घेण्याची जमीनदाराला सुभा आहे. [संदर्भ—ग्रंथ.—वेडन पॅवेल—लँड रेव्ह्यु इन् ब्रिटिश इंडिया; दांडकर—लँड टेन्यूर; शहा—लँड टेन्यूर; जोगळेकर—लँड रेव्ह्यु कोड; फडनीस—लँड टेन्यूर.]

रोमन कायदाः—जमीनदार व कुळें यांच्यामधील संबंध जमीन भाड्याने देणें व घेणें या कारणांमुळे उपस्थित झाला. जमीनदार व कुळें यांच्यामधील संबंध दोन प्रकारांनीं येत असे. जमीनदार आपल्या कुळाला चिरकालीक भाडे-चिद्दीनें जमीन करावयास देत असे अग्नर कांहीं वेळां कुळाच्या इच्छेप्रमाणें वाढेल तितके दिवस जमीन करण्याच्या अग्नर सोडण्याच्या करारावर जमीन देत असे. पहिल्या पद्धतीला एंफीट्यूसिस व दुसरीला फ्रिकेरियम हें नांव असे.

इंग्लिश कायदाः—इंग्लंड, स्कॉटलंड व आयर्लंड या तिन्ही देशांत राजा हा जमीनीचा मालक असें मानण्यांत येतें; व जमीनदार हे सरकारचे रयत मानले जातात. पण सरकार व जमीनदार यांच्यामधील संबंध कसा असतो हें या लेखांत दाखवावयाचें नाही. जमीनदार व त्याचीं कुळें यांचा संबंध इंग्लंडमध्ये कसा प्रकारचा असतो हें या लेखांत विवेचन करावयाचें आहे.

इंग्लंडमध्ये जमीनदार व कुळें यांचा संबंध कौल अगर कौलाचा करार, प्रतिबंध, वेचन, मुखत्यारी इत्यादि प्रकारांनी येत असे. जमीन, इमारती, इत्यादि स्थावर जंगम मालमत्ता अगर जमीनीचे अथवा जंगम मालमत्तेचे हक्क देखील भाड्याने देता येतात. कोणाहि व्यक्तीला भाड्याने एखादी वस्तु देणें अगर घेणें या गोष्टीला मोकळीक आहे. पण याला कायद्याने कांहीं अपवाद सांगितले आहेत. अज्ञानाला भाड्याने एखादी वस्तु देता अगर घेता येते; पण तो करार पाळणें अगर न पाळणें त्याच्या मर्जावर अवलंबून असतें. १८७७ च्या सेटलड एस्टेट्स अॅक्ट व १८८२ च्या सेटलड लॅंड्स अॅक्टने अज्ञानाची मालमत्ता भाड्याने देण्याच्या वावर्तीत पुष्कळ हक्क दिले आहेत; योग्य मनःस्थितीत नसलेल्या माणसाला करार करण्याच्या स्थितीत तो जर असेल तर मालमत्ता भाड्याने देण्याला अगर घेण्याला पूर्ण सुभा आहे. वेळ्या माणसाच्या वतीने, भाडेचित्रीने मालमत्ता घेण्याला अगर देण्याला कायद्याने परवानगी दिली आहे. विवाहित स्त्रीला तिची स्वतंत्र मालमत्ता नवऱ्याच्या परवानगीशिवाय भाड्याने देता येते. इतर वावर्तीत मात्र नवऱ्याची संमति घ्यावी लागते. पण १८७० च्या नॅचरलाइझेशनच्या कायद्यान्वये ही उणीव भरून काढण्यांत आली आहे. गुन्हेगाराची मालमत्ता गुन्हेगार शिक्षा भोगीत असताना, त्याच्या जिद्दीची व्यवस्था पाहणाऱ्या माणसाच्या ताब्यांत असते व ती भाड्याने देण्याची सवलत त्याच्या व्यवस्थापकाला दिलेली आहे. म्युनिसिपॅलिटीसारख्या संस्थांना अगर इतर खासगी संस्थांनाहि करारपत्राने मालमत्ता भाड्याने देण्याघेण्याचा पूर्ण अधिकार आहे.

जमीनीमध्ये एखाद्या माणसाचा जितका हक्क असेल तेवढ्या हक्काची त्याला वाटेल त्या तऱ्हेने व्यवस्था करता येते. एखाद्या कुळाने जमीनदाराकडून चार वर्षांच्या कराराने जमीन घेतली असेल तर चार वर्षेपर्यंत त्याचा हक्क त्याला, जमीनदाराच्या हक्काला बाध न येईल अशा तऱ्हेने दुसऱ्याला देता येतो. पण या दुसऱ्या कुळाला जमीनदार संमति देईल तर हें दुसरें कुळ जमीनदाराला जबाबदार राहते व चार वर्षांच्या अवधीत जमीनदाराचा या जमिनीवरिल हक्क विस्तृत होईल तर त्याचा कायदा दुसऱ्या कुळाला मिळतो. ज्या जमीनदाराची अगर कुळाची भाड्याने दिलेल्या अगर घेतलेल्या जमीनीत मर्यादित सत्ता असेल त्याच्याबद्दल सेटलड लॅंड अॅक्टने स्वतंत्र नियम केले आहेत.

भाडेचित्री करणारे दोघेहि इसम कायद्याने लायख असले पाहिजेत. भाड्याने देण्याला केवळ संमति असून उपयोगी नाही तर प्रत्यक्ष करार झाला पाहिजे. भाडेचित्रीच्या वस्तुवर देणाऱ्याचा खराखुरा ताबा असला पाहिजे. करारनाम्यात देण्याच्या संमतिदर्शक स्पष्ट शब्द असले पाहिजेत. त्यांत मुदतीचा व अटीचा असंदिग्ध उल्लेख पाहिजे. करारपत्र नसेल तर कुळाला वर्षभर त्या जमीनीचा भोग

घेण्याचा अधिकार आहे. कॉमनलॉप्रमाणें तोंडा कराराला देखील मोकळीक आहे. पण स्टॅट्यूट ऑफ फ्रॉड्सच्या कायद्यान्वये तीन वर्षांच्याहून अधिक वर्षांचा काळ असेल तर लेखी करारनामा करण्यांत आला पाहिजे व त्याच्यावर दोन्ही पक्षांच्या सहा असल्या पाहिजेत. दोन्ही पक्षांच्या गुमास्त्यांनी जरी सहा केल्या तरी चालते.

या भाडेपद्धतीचे एकंदर सहा प्रकार आहेत. (१) कुळाच्या हयातीपर्यंतच्या मुदतीची भाडेपद्धति याला करारनामा अवश्य आहे. जमीनदाराला आपल्या अगर वारसाच्या हयातीपर्यंत जमीन भाड्याने देता येते व कुळाला आपल्या अगर वारसाच्या जीवमानापर्यंत भाड्याने जमीन घेता येते. या पद्धतीने जमीन करणाऱ्या कुळाला कायद्याने विशेष हक्क दिले आहेत. या प्रकारच्या कुळाला सर्व जमीन अगर कांहीं भाग, दुसऱ्याला भाड्याने देता येतो. व इमारत तर ९९ वर्षांच्या कराराने दुसऱ्याला देता येते. खाणी ६० वर्षांच्या कराराने देता येतात. इतर वावर्तीत २१ वर्षेपर्यंत दुसऱ्याला भाड्याने देण्याचा हक्क त्याला मिळतो. (२) विशिष्ट मुदतबंदी भाडेपद्धती—या प्रकारांत कुळाने जमीनीचा किती कालपर्यंत उपभोग घ्यावयाचा याची निश्चित कालमर्यादा ठरलेली असते व शेवटी मुदत संपताच कुळाचा त्या जमीनीवर कांहीं हक्क ठरत नाही. (३) प्रतिवर्षिक भाडेपद्धती—या प्रकारांत कुळाचा जमीनीवर एक वर्षेपर्यंत ताबा असतो. कालमर्यादा करारपत्रांत नसेल तर कायद्याने कालाची मर्यादा एक वर्षेपर्यंत समजली जाते. जमीनदाराने सहा महिने अगाऊ कुळाला नोटीस दिली पाहिजे. (४) मासिक अगर वर्षांपेक्षां कमी कालाची भाडेपद्धती—यांत पोंक्षिक, साप्ताहिक, त्रैमासिक, पणमासिक भाडेपद्धतीचा समावेश होतो. आठवड्याची कालमर्यादा असल्यास मालकाने एक आठवडा अगोदर भाडेकऱ्याला नोटीस दिली पाहिजे. (५) उभयेच्छानाशी भाडेपद्धती—या प्रकारांत उभयतांच्या राजीखुर्षीने कुळाचा हक्क नाहींसा होतो. या पद्धतीत नोटीसोची जरूर लागत नाही. मालकाने कुळाला न कळत आपला हक्क दुसऱ्याला विकला तरी चालतो व अशा स्थितीत कुळाचा त्या वस्तुवरील हक्क आपोआपच नाहींसा होतो. (६) या पद्धतीत कुळाने कालमर्यादेच्या नंतर जर वस्तूचा उपभोग घेण्याचे चालू ठेवेल तर मालकाला त्याला काढून टाकण्याचा अधिकार आहे. अगर कुळापासून भाड्याच्या दुपटीने रकम घेण्याचाहि त्याला हक्क आहे. ' डिस्ट्रिक्ट अँड रेंट अॅक्ट ' (१७३७) व ' लँडलॉर्ड अँड टेनेंट अॅक्ट ' (१७३०) कायद्यांनी ही सवलत मालकाला दिली आहे. मालकाने कुळाला वस्तुवरील हक्क सोडून देण्याची अगाऊ नोटीस मात्र दिली पाहिजे; तसें न झाल्यास मालकाची रयतेच्या उपयोगाला गर्भित संमति आहे गृहीत धरण्यांत येऊन दुपट

वसूल करण्याचा त्याचा अधिकार नष्ट होतो व ती एक प्रकारे उभयेच्छानाशि भाडेपद्धति होते.

भाडेचिन्नीः—भाडेचिन्नीत खालील गोष्टींचा समावेश होतो. (१) उभयपक्षांची नावे २ त्यांचे हक्क, (३) त्यांची आवश्यक माहिती, (४) भाडेवस्तूचे संपूर्ण वर्णन, (५) कालमर्यादा (६) इतर अटी. १८८१ 'कन्व्हेंन्सिग ॲक्टाने' जमीनीवरोवरच जमीनीवरील इमारती, जमीनीवरील ईजमेंटसारखे (वहि-वाटीचे) विशिष्ट वोजे, इत्यादींवरहि तद्विसद्व निदेश नसेल तर कुळाचा ताबा रहातो. जमीनीत खाणी असतील तर त्या खणण्याचा हक्कहि कुळाला प्राप्त होतो. खाणीचा हक्क मालकाने राखून ठेवल्यास, जमीनीला कोणत्याहि प्रकारे धक्का न पोहोचता खाणी खणण्याचा अधिकार मालकाला आहे.

करारपत्रः—करारपत्रांतील करारांचे चार प्रकार आहेत. (१) गर्भित करार—कांहीं करार असे असतात की त्यांचा स्पष्ट निदेश नसला तरी दोन्ही पक्षांचा कायद्याने बंधनकारक असतात. उदाहरणार्थ कुळाने अगर भाडेकऱ्याने भाडेवस्तू सुरक्षित तऱ्हेने वापरली पाहिजे. याचा स्पष्ट निदेश करारपत्रांत नसला तरी हें कुळावर बंधन असते. (२) व्यावहारिक करार—या करारांत सरकाराला कर देणे, वेळेवर मालकाला भाडे देणे इत्यादि गोष्टींचा समावेश होतो. (३) वस्तुसहगामी करार—या करारांत वस्तूची निगा राखणे, दुरुस्ती करणे, इत्यादींचा समावेश होतो. तो करार मालकाचे अगर कुळाचे हक्क ज्याच्याकडे खरेदीने अगर गहाणाने येतात त्यांना बंधनकारक होतो. (४) प्रतिबंधक करार—यांत, मालकाच्या संमतीवाचून दुसऱ्याला वस्तू वापरण्यास न देणे, जमीनीवर एखादा धंदा न उभारणे इत्यादि करार येतात. याशिवाय इतर अनवश्यक अटीहि करारपत्रांत घालण्याचा प्रघात आहे. उदाहरणार्थ कर देणे, भाडे देणे, वोजांचा उल्लेख करणे इत्यादि.

मालक व कुळ भाडेकरी यांचे हक्क व कर्तव्यः—मालक व भाडेकरी यांचे हक्क व कर्तव्य मुख्यतः करारनाम्यावरून ठरवावयाचे असतात. मालकाचे हक्क येणेप्रमाणे—कुळ अयोग्य वर्तन करील, भाडे वेळेवर न देईल, भोग्य वस्तूची चांगली निगा राखणार नाही तर त्याला काढून टाकण्याचा मालकाला हक्क आहे. भोग्य वस्तूच्या संरक्षणासाठी तिचा विमा उतरण्यास कुळाला भाग पाडणे, व तसे न करील तर त्याला हांकलून लावणे हाहि मालकाचा हक्क आहे. भाडेकऱ्याचे हक्क—मालकाचा वस्तूवर ताबा नसेल तर तो ताबा त्यास मिळवण्यास भाग पाडणे, व भोग्य वस्तूचा पूर्ण उपभोग घेणे, इत्यादि भाडेकऱ्याचे हक्क आहेत.

मालक अगर कुळ या दोघांनाहि आपापले हक्क परस्परांच्या अनुमतीने अगर संमतीवाचून दुसऱ्याला विकता येतात, अगर देता येतात. कांहीं वेळां कायद्यानेच ते दुसऱ्याकडे जातात. मालकाने आपला हक्क दुसऱ्याला दिला तर तो नवीन मनुष्य मालक बनतो व कुळाने त्याच्याकडे भाडे

दिले पाहिजे. तीच गोष्ट कुळाच्या बाबतीतहि लागू पडते. दुसऱ्याला हक्क देताना तसे दिल्याबद्दल करारपत्र करण्यांत आले पाहिजे. जेव्हां नवीन मनुष्याला मालकाचे हक्क मिळतात व त्यालाकुळ संमति देतो तेव्हा त्या प्रकाराला 'अॅटोर्न-मेंट' अधिकारपत्रदान असे म्हणतात. कुळाने दुसऱ्या कुळाला आपली भोग्य वस्तूवरील हक्क दिला व ही गोष्ट मालकाला ठाऊक नसली तर मूळ रयत मालकाला जबाबदार रहातो पण मालकाला जर ती गोष्ट माहित असेल तर कायद्याने या दुसऱ्या रयतेशी मालकाच्या मालकीचे नाते प्रस्थापित होते व या दुसऱ्या रयताने करारपत्रांतील कांहीं अटी न पाळल्यास त्या पाळण्यास भाग पाडण्याची सक्ति मालकाला त्याच्यावर करता येते. कुळ दिवाळखोर बनल्यास त्याचे हक्क व हितसंबंध त्याच्या व्यवस्थापकाकडे कायद्याने येतात व (२) या प्रकारच्या भाडेपट्ट्यान्वये मालकाला आपली इमारत ११ वर्षांच्या अगर १११ वर्षांच्या कराराने भाडेकऱ्याला देण्याचा हक्क आहे. या अवधीत भाडेकरी हा वस्तुतः मालकच होतो. फक्त तेवढी मुदत संपल्यानंतर त्याचा हक्क नष्ट होतो एवढाच काय तो फरक.

आयरिश कायदाः—पूर्वी आयर्लंडमधील जमीनदार व कुळे यांचा कायदा इंग्लंडमधील कायद्यासारखाच होता. पण अलीकडे त्या कायद्यांत पुष्कळ फरक करण्यांत आले आहेत. अस्ट्रामध्ये अशी चाल आहे की, एखाद्या मालकाने कुळाला जमीन भाड्याने दिली तर कुळाच्या ताब्यांत जितके दिवस जमीन असेल, व त्या जमीनीवर त्याचे जेवढे हितसंबंध असतील तेवढे हितसंबंध तेवढ्या मुदतीपर्यंत त्याला दुसऱ्याला विकत देता येतात ही पद्धति १८७० च्या लॅंड ॲक्टाने मान्य करण्यांत आली.

युनैटेड स्टेट्सः—या राष्ट्रांतील कायदा इंग्लंडमधील कायद्याप्रमाणेच आहे.

फ्रान्सः—फ्रेंच कायद्यान्वये जमीनदार व कुळे याच्यासंबंधाचे दोन भाग पडले आहेत. (१) वेल अ लॉयर-घर-भाडेपट्टा (२) वेल अ फार्म-जमीनीचा भाडेपट्टा. या दोन्ही प्रकारांत लेखी करारनाम्याची आवश्यकता नाही. तोंडी करारनामा झाला असेल व तो एका पक्षाने मान्य केला नाही तर साक्षीदारांच्या साहाय्याने तो करारनामा सिद्ध करता येत नाही. भोग्य वस्तूवरील हक्क नष्ट झाल्याची नोटीस, विशिष्ट ठिकाणी जा विशिष्ट रुढी असेल त्या रुढीला अनुसरून देण्याची वहिवाट आहे. करारनाम्यांत जर तद्विरुद्ध अट घातली नसेल तर कुळाला आपला हक्क दुसऱ्याला देता येतो. भाड्याने जमीन देण्यासंबंधीचे नियम जवळ जवळ इंग्लंडप्रमाणेच येथेहि आहेत. जमीनीचे उत्पन्न अथे अथे वांटून घेण्याचा करार मालक व कूळ यांच्यामध्ये झाला असेल तर मालकाच्या संमतीवाचून कुळाला आपला हक्क दुसऱ्याला देता येतो. जमीनीसंबंधी कांहीं भागगडांचे प्रश्न उपास्थित झाल्यास कुळाने मालकाला

तसें कळविलें पाहिजे. अपघात झाला तरी वस्तूची भरपाई कुळांनं करून दिली पाहिजे. गुराढोरांच्या वावतांत येथें कांहीं विशिष्ट नियम प्रचारांत आहेत. जमीनीची मशागत करण्याकरितां असेल अगर दुसऱ्या कांहीं कारणाकरितां मालकानें कुळाला आपली गुरेढोरे दिली असतील तर कुळांनं निम्मं सुकसान अगर निम्मा फायदा सोसला पाहिजे. या प्रकारास सिंपल चेप्टेल असें नांव आहे. चेप्टेल वाय मोएटी या प्रकारांत मालकानें व कुळांनं निम्मा निम्मा गुरे घावयाची असा नियम आहे.

फ्रेंच कायद्याचें अनुकरण, वेल्जम, इटली, स्पेन, पोर्तुगाल हॉलंड या राष्ट्रांनी थोड्या फार फरकानें केलें आहे. त्याच-प्रमाणें ब्रिटिशांच्या वसाहतींत, इंग्लिश कायदा व तद्देशीय कायदा भेसळ करून हल्लींचा कायदा करण्यांत आला आहे.

[संदर्भ ग्रंथः—इंग्लिश लॉ-बुल्स्टेनहोल्म, ब्रिटन व बेरी-कन्व्हेयन्सिंग अँड सेटलड लँड अँक्ट्स (१९०५); फोआ-ऑन लँडलॉर्ड अँड टेनेंट (१९०७); बुडफॉल-ऑन लँडलॉर्ड अँड टेनेंट (लंडन १९०५). स्कॉट्स लॉ-हंटर-ऑन लँडलॉर्ड अँड टेनेंट (एडिंबरो १८७६); रॉकिन-ऑन लँड ओनरशिप (एडिंबरो १८८१). आयरिश लॉ-किल, हॅमिल्टन व लॉगवर्थ-आयरिश लँड अँक्ट्स ऑफ १९०३ अँड १९०४ (डब्लिन १९०४). अमेरिकन लॉ-मेक अँडम-राइट्स, रेमेडीज लायलिविटीज ऑफ लँड-लॉर्ड अँड टनट (न्यू यॉर्क १९००). फॉरिन अँड कलोनियल लॉज-फॉल्ड-लँड होल्डिंग अँड दी रीअॅक्शन ऑफ लँड लॉर्ड अँड टेनेंट इन व्हेरियस कंट्रीज (१९०१).]

जमीनमहसूल—(लँड-रेव्ह्यू) याचा अर्थ जमिनी-पासून कराच्या रूपानें राजाला होणारें उत्पन्न. प्राचीन, किंवा मागसलेल्या देशांत जमीनवाव हीच राजाच्या उत्पन्नाची मुख्य वाव असते. जमीनीवरचा कर हिंदुस्थानांत फार प्राचीन काळी म्हणजे प्रारंभी मनुष्या काळी लावून दिलेला एक दशांश असे. परंतु हा नियम पुढें बदलला; आणि एक पद्यांश कायम झाला. भारताकाळांत व पुढें स्मृतिकाळांत हें प्रमाण कायम राहिलें दिसतें. महाभारतांत यासंबंधी उल्लेख आहे तोः—

आदधीति बलि चापि प्रणाम्यः कुर्वन्दन ।

स पद्भ्यामपि प्राज्ञस्तासमेवाभिमुख्यते ॥

(शांतिपर्व अ. ६९)

सभापर्वांत नारदानें असेंच सांगितलें आहे. शेतांत धान्य उत्पन्न होईल त्याच्यापैकी एक पद्यांश भाग ग्रामाधिपती लोकांकडून वसूल करीत असत, व अशी धान्याची कोठारें ठिकाठिकाणी भरून ठेवलेली असत. जमीनमहसूल धान्याच्या रूपानें देण्याचा प्रघात असल्यामुळे जमीनीची मोजणी करण्याची अवश्यकता पूर्वाकाळी नव्हती. तथापि जमीनीचे निरनिराळे तुकडे पाडलेले असून त्यांवर विशिष्ट माणसांचें स्वामित्व निश्चित झालेलें असे. कारण जमीनीचा

कयविकय झाल्याचा उल्लेख महाभारतांत कित्येक ठिकाणी आलेला आहे. पुढें मनुस्मृतीच्या काळापर्यंत उत्पन्नाचा किती भाग घ्यावा याबद्दल एकमत नव्हतें, कारण मनुस्मृतींत धान्याचा अष्टमांश, एकपद्यांश किंवा एक एक द्वादशांश भाग घ्यावा असें सांगितलें आहेः—

पंचाशद्भाग आदेयो राज्ञा पशुहिरण्ययोः ।

धान्यानामष्टमो भागः पष्ठो द्वादश एव वा ॥

(मनुस्मृति ७. १३०)

मध्ययुगीन हर्षादि हिंदु राजे स्मृतिवचनें प्रमाण मानून जमीनीच्या उत्पन्नाचा एकपद्यांशच कर वसूल करीत असत; व कवित्प्रसंगी एकचतुर्थांश घेत असत. तात्पर्य मुसलमानी अमलापर्यंत हिंदुस्थानांत जमीनमहसूलासंबंधी गोष्टी स्पष्ट दिसतात. त्या (१) जमीनीच्या उत्पन्नाचा एकपद्यांश इतका कर राजा घेत असे; (२) हा कर नाण्यांत नसून धान्यांत असे; आणि (३) कर जमीनीच्या विषाएकरादि क्षेत्रफळावर आकारलेला नसून दरसालच्या प्रत्यक्ष उत्पन्नाचा एकपद्यांश असे. म्हणजे उत्पन्नाच्या कमजास्तपणानें कमजास्त होत असे.

महाराष्ट्रांतील जमीनमहसूलाची सगळ्यांत जुनी पद्धति आनेगुंदी ऊर्फ विजयानगर राजांची होय. ही पद्धति १६ व्या शतकाच्या मध्यापर्यंत चालू होती. त्यानंतर विजापूरच्या आदिलशाही राजघराण्याची ' चाळी ' पद्धति इ. स. १५५३ पासून सुरू झाली. त्यानंतर शिवाजीची पद्धत प्रचारांत आली. पेशवाईतहि हीच शिवाजीच्या वेळची पद्धति थोड्या फरकानें अमलांत होती. कधी कधी विजापूरच्या चाळी पद्धतीचा अवलंब करण्यांत येई. पेशवाईअखेर मक्त्याची रीत अमलांत आली.

आनेगुंदी ऊर्फ विजयानगरचा राजा कृष्णराव यानें जमीनीची मोजणी केली. हिला राय-रेखा ऊर्फ हुलमार असें म्हणतात. या हुलमार मोजणीच्याच आधारावर आदिलशाहीं आपली पद्धत बनविली. तिला ' रक्कम-वेरीज ' असें नांव आहे. ' राय रेखा ' मोजणीत फक्त जिराईत जमीनीचीच पाहणी झाली होती असें दिसतें. कारण पश्चिमेकडील मलनाड परगण्यांत बागाईत जमीन असे. तिचीं मापे निरनिराळीं असत व त्या मापांचीं नांवांहि निराळीं असत. ' मलनाड ' मधील बागाईत जमिनीस लागू केलेल्या पद्धतीस ' विजावरी ' म्हणत असत. जमीन पेरण्यास लागणारें वी (बीज) खंडी किंवा बुडवांनीं मोजून इतक्या (खंडी) ची जमीन असें म्हणत. एका वर्षी खळ्यावरच्या धान्यांतून गांवच्या अधिकाऱ्याची फी काढल्यावरहि वाकीच्यापैकी निम्मा हिस्सा सान्याकारितां सरकारास व निम्मा मालकास मिळत असे व हाच वार्षिक सारा समजला जात असे. ही पद्धति जिराईत जमिनीसहि कोठें कोठें लागू करीत. ही पद्धति आनेगुंदी अमलांत चालू होती. राय-रेखा मोजणीत एकचें प्रमाण ७ फूट

१॥ इंचांचें असून, अशीं बीस मापें म्हणजे एक विघा व असे ३६ विघे म्हणजे एक राय रेखा 'मार.' अनेगुंदी अमलांत विठ्ठलपंत नांवाच्या सरकारी मोजणीदारांनं काळ्या जमिनी-करितां 'विठ्ठलपंती मार' नांवाचें १०॥ फुटी माप सुरू केलें, पण त्याचा सार्वत्रिक प्रचार झाला नाहीं. पद्म, गुली, चिंगर, अशीं फार प्राचीन मापेंहि आढळून येतात. बागईत जमिनीस 'स्थळ' अगर 'थळ' (म्हणजे विविक्षित झाडांनीं व्यापलेली जागा) हें माप लागू होतें. त्रिराईत जमिनीस अगदीं जुन्या काळी 'कोलवेम' ऊर्फ 'हून कोलवेम' असेंहि एक माप लागू केलेलें आढळतें. साऱ्याचे ४ रुपये म्हणजे एक 'हून' ज्या जमिनींतून निपतील तितकी जमीन. हा या 'कोलवेम' मापाचा एक समजावा.

आदिलशाहींत वरील मापें चालू होतीं असें दिसतें. ज्या ठिकाणी इतर कोणतीहि पद्धति चालू नव्हती त्या ठिकाणी औरस चौरस १२० विघ्यांचें 'चावर' माप लागू होती. या सर्व मापांत जमिनीच्या सरसनीरस मानानें जमिनीचें क्षेत्रफळ कमी जास्त असे. तुकुमरेझी (म्हणजे वियांचा हिशेब) व गळा (हंगामाच्या वेळच्या उत्पन्नाच्या हिशेब) असे दोन प्रकारचे हिशेब असत. यावद्दलचे कागद अद्यापि उपलब्ध होतात. आदिलशाहींत जमिनीवर सारा जवर झाल्यामुळे तो सुधारण्यांत येऊन इ.स. १५६९ मध्ये त्यास 'तनखा' असे नांव प्राप्त झालें. हा पूर्वाच्या रकमेपेक्षां वराच कमी होता.

पुढें मोंगलांच्या अमलांत या 'तनखा' साऱ्यावर जो वाढावा घेत त्यास 'इसाफतीफिर' असे नांव होतें. म्हणून तनखा व तौफिर यांची वेरीज ही मोंगली अमलांतील 'कमाल वेरीज' म्हणजे सरकारने घेतलेला पूर्ण सारा दाखवी. ही कमाल—वेरीज कधीहि वसूल मात्र करीत नसत. 'आफत' (नुकसान) या सदराखाली नुकसान दाखवून शिष्टक तेवढी वसूल करीत. या सर्व जमीनधारण करण्याच्या रीती 'चाळी' पद्धतीवर होत्या हें मागे सांगितलेंच आहे.

मराठ्यांनीं ही पद्धति पूर्णत्वास नेली. या पद्धतींत गांवांतील सर्व कामें गांवांतील प्रमुख लोक करीत व सरकारी अधिकाऱ्यांबरोबरचें कामकाज करीत. सरकारी सारा वसविण्याजोग्या गांवांतील सर्व जमिनी हिशेबांत 'ऐनाती' (प्रमाण सारा) या सदराखाली दर्शविण्यांत येऊन, त्यांचे (१) चाळी, (२) कटगुत, (३) मक्ता ऊर्फ खंडमक्ता, (४) होसुल ऊर्फ कैल, व (५) पैकारी असे पांच प्रकार असत. गांवांतील अगदीं नजीकच्या, व अतिशय सुपीक जमीनी 'चाळी' जातांच्या समजाव्या, 'कटगुत' जमीनीवर 'ऐनाती' पेक्षां थोडा जास्त सारा असे; 'मक्ता' जमीनीवरील सारा कधीहि वाढवावयाचा नसे; व 'कैल' जमीन वाहित झाल्यावर अनुकूल स्थितीत तिच्यावर फक्त 'ऐनाती' घेत असत. 'पैकारी' जमीनी उपन्या लोकांच्या ताब्यांत असत. गांवांतील प्रमुख लोकांच्या

ताब्यांत 'चाळी' जमिनी असल्यामुळे त्यांस 'चाळीदार' अशी संज्ञा होती. वार्षिक सरकारी सारा ठरतेवेळीं 'ऐनाती' पेक्षां कांहीं जास्त सारा 'पद्दी' या नांवानें फक्त 'चाळी-दार' देत व आपसांत वाटून घेत. गांवचा सर्व वसूल जमा-करण्याची जबाबदारी 'चाळीदारा' वर असे. म्हणून वरील जबाबदारी पार पाडण्यास एखादा चाळीदार असमर्थ झाल्यास त्याजकडून 'कटगुत' किंवा 'मक्ता' सारा वसूल करीत, व नव्या एखाद्या इसमास चाळीदार करीत. चाळीदारांवर वसुलाची जबाबदारी असे; पण गांवांत व सरकारांत त्यांचा मान वराच असल्यामुळे चाळी-दार होण्याची महत्वाकांक्षा प्रत्येकास उत्पन्न होई. चाळी-दारांनांच फक्त पड जमीन, लागवडींत आणतां येत असे व पैकारी कुळें त्यांनांच फक्त घेतां येत असत. इतर लोकांनां फक्त 'हरळी' आणि 'इस्तावा' कैल मिळत.

याकरितां चाळी ही संज्ञा जमिनीला लावण्यापेक्षां व्यक्तीस लावणें बरें. चाळीदारांच्या जमिनीपैकी कांहीं जमिनी चाळी व कांहीं कटगुत, मक्ता आणि कैल स्वरूपाच्या असत. म्हणून चाळी जमीन कोणती हें सांगणें कधीं कधीं अवघड जाई.

'पद्दी' आरंभी कमी जास्त होत असे, पण कालांतरानें ती कायमची होऊन तिला 'मामुल' हें नांव प्राप्त झालें. पुढच्या काळांत या पद्दीपेक्षांहि जो जास्त सारा घेत त्यास 'जास्ती पद्दी' असे नांव असे. पण या जास्ती पद्दीचा हिशेबांत उल्लेख नसे.

छुण्णा व भीमा या नद्यांच्या दरम्यान जे जिल्हे आहेत तेथे पाटलि व त्यांचे भाळवंद हेच काय ते बहुशः चाळीदार असत. हे 'जुडी' देत नसत. पण त्याजकडे 'सर्व इनाम' किंवा 'मिराशी' जमीनी विनसाऱ्यानें असत. यांपैकी कोणावर जर आपली कांहीं चाळी जमीन सोडण्याचा प्रसंग आला तर त्या मानानें त्यास सर्व इनाम (मुफ्त) जमीन ही सोडावी लागे.

कर्नाटकांतील मिरासदार हे आतां चाळीदारांचे जे वर्णन प्रथम केलें आहे त्यांसारखे आहेत. पण भिमयडीचे इंदी व मुद्देविहाळ हे जे जिल्हे आहेत तेथील चाळीदारी गुजराथेंतील 'भागीदार' स्वरूपाची कांहींशी आहे. बळारी व कडाप्पा येथें या 'चाळी' पद्धतीसारखी पद्धत 'अप्पन' या नांवानें पूर्वी चालू होती व आतां निजामशाहींतील तेलगू भागांत ती अजूनहि बहुशः चालू असली.

गांवांतील सर्व कामकाज गांवांतील प्रमुख लोकांनी एक-वटून करावयाचें अशा जी हिंदुस्थानांत सर्व साधारण पद्धति एके काळी होती तिचा अवशेष या जमीन धारण करण्याच्या पद्धती बहुशः असल्या.

(इ. अ. मर्धास सर वास्टर इलियट यांच्या लेखावरून, पु. १५ पा २६८ ते २७२.)

मुसुलमानांनी अंमल.—मुसुलमानांनी अंमलांत जमीनीची मोजणी करून व तिची प्रतवार करून मग प्रत्येक (प्रकारच्या) प्रतीच्या जमीनीवर कमजास्त फर घेत असत. बहुधा जमीनीचे चार प्रकार केलेले होते. त्यांच अवल (पहिला, श्रेष्ठ), दुय्यम (दुसरा), तिसरा (तिसरा) व चावुस (चौथा किंवा कनिष्ठ) अशी नावे होती. मोजणीचे माप प्रथम प्रथम वादशाह्याच्या हाताच्या लांबाईतका गज असे. पुढे दोरी उपयोगांत आली. विषा, चावुर (१२० विण्यांचा) ही प्रमाणे ठरली गेली. वरील चार जातींच्या जमीनीवर १ पातून १ पर्यंत सारा वसविला जाई. तोडरमल मलिकंकर, इनाहिम लोदी, अल्लाउद्दीन खिलजी, शेरशाहा, फिरोज तुघलक दादोनरसू, दादाजी कोंडदेव वगैरे पुरुषांनी पुन्हा पुन्हा ही जमीनमोजणी केली आहे. सारा बहुतेक नक्ष पैशाच्या रुपानेच वसूल होई. धान्यरुपांनी काचित् करीत. सारावसुलीचे काम गांवच्या पाटीलकुळण्यांकडे व तालुक्याच्या देशमुखदेशपांड्यांकडे असे व त्याबद्दल त्यांना मानपानाचे कांही हक्क व इनाम जमिनी दिलेल्या असत. जुलमा मुसुलमान राजे सारा कमीजास्ती वाढवीत.

ठाणे, साष्टी, वर्धा प्रांतांत अकराव्या शतकांत जमीनमहसुलाची पद्धति (थिब राजांच्या वेळी) पुढोलप्रमाणे होती. सरकारसारा देताना त्याबरोबरच धर्म व शिळोत्तर या बाबी द्याव्या लागत. धर्माची रक्कम सरकारसाऱ्याच्या $\frac{1}{2}$ ते $\frac{1}{3}$ असे व ती गांवांत येणाऱ्या तडीतापसी साधू-संतांच्या कामी लागे. शिळोत्तराची रक्कम साऱ्याच्या $\frac{1}{2}$ असे. कोंकणांत समुद्रकांठच्या गांवां खाजणांत सांचलेल पाणी पाहेर काढण्यास दगडाचे धांप घालावे लागतात. या कामास शिळोत्तर म्हणत (या धांपास दरवाना असे व त्यातून पाणी आंत घेत अगर पाहेर सोडांत). हे काम करणारा तो शिळोत्तरा अथवा शिळोत्त्रो पाटील. हा सरकारचा कामगार असल्याने त्याला नेमणूक द्यावी लागे. ती याप्रमाणे परमारे शेतकऱ्यांकडून वसूल करीत. एकंदरीत सर्व बाबी धरून एकंदर उत्पन्नापेक्षा $\frac{1}{2}$ जास्त रक्कम सरकारदेणे नव्हते. सन १३३२ च्या सुमारास नागरशाच्या वेळी भागडबुंदी या त्याच्या प्रवानाने जमीनीची (उत्तर कोंकणच्या) मोजणी केली होती. ती सात हातांच्या काठाने केली. अशा बारा काठ्यांचा एक विषा होई व १२८ विण्यांचा एक चावर असे. दर विण्यास दोन करे (धान्य) सारा द्यावा लागे.

दादाजी कोंडदेवाने सारापद्धति बहुतेक मलिकअंबरचीच उचलली होती. दरसाल पिकाच्या मानाने वसूल घेण्याची रीत पाडली. सापांक जमीनी पुष्कळ वर्षेपर्यंत प्रजेस साऱ्याशिवायच लागवडीस दिल्या. त्याचा परिणाम जेथे पूर्वी रान होते तेथे १० वर्षांत उत्तम बागाईती तयार झाल्या. साडझाडोरा (आंबे, बिंबा डाळिंब वगैरे) लावल्यास १० झाडांत १ झाड लावणाऱ्यास इनाम मिळे; बाकीच्या ९

झाडांत सरकारची १ झाडे व लागवडवाल्यांची १ झाडे असत.

गलिकभंवरने उत्तरेकडील तोडरमहसुलाची रीत दक्षिणेंत प्रचारांत आणिली. त्या कामी सयाजी आनंदराव (हाच चतुर सयाजी. चतुर हे आडनांव), शिवाजीपंत व सखाराम मोकाशी यांचेहि सहाय्य त्याला होत. इनाऱ्याची चाल साक बंद करून वसुली काम ब्राह्मण कारकून नेमून त्यांच्याकडे दिले. कित्येक वर्षांच्या पिकाची सरासरी काढून सरकारदेणे ठरविले. ते पिकाच्या मानाने कमजास्त देण्यास सबड ठेविली, ते बहुधा नक्ष घावे लागे.

तोडरमहसुल गुजराथ व बंगाल या प्रांतांची मोजणी व सारापद्धति ठरविली होती. गुजराथेंत साराभरणीच्या त्याच्या रीतीला दरठोरीत म्हणत. तोडरमहसुलनेहि भागील १९ वर्षांच्या सरासरीवर धान्याची रक्कम ठरविली होती. जमीनीच्या उत्तम, मध्यम, कनिष्ठ अशा तीन प्रती केल्या. साधारणतः उत्पन्नाचा $\frac{1}{3}$ सरकारसारा ठरविला. शेरशाहाचा धारा यापेक्षा कमी होता. तोडरमहसुलाचा सारा धान्य अथवा नक्षरुपांनी भरीत. हिंदु व मुसुलमान शेतकऱ्यांत ठेवलेला पूर्वीचा भेदभाव तोडरमहसुलने काढून टाकिला. तीन वर्षांत पडीत जमीन लागवडीस आणण्याची एक योजना तयार केली. मात्र तात प्रथम प्रथम लोकांवर जुलूम झाला. या कामी करोडे नांवाचे अधिकारी नेमले जात. प्रत्येकाकडे नवीन मापणीप्रमाणे २५ हजार व. उत्पन्नाची जमीन सोंपवण्यांत येई. तीन वर्षांत लागवड करण्याबद्दल करोड्याकडून जमीन घेत; त्यामुळे करोडे हे त्यासाठी लोकांना लुबाडून आपल्या तुंबण्या भरीत. तरकालीन मुसुलमान करोड्यांबद्दल असा उल्लेख आढळतो की, लोकांवर फार जुलूम होई. सरकारपिडांत पडीत जमिनी पिकाक जमीन म्हणून अधिकारी दडपून देई; खोटी मापणी करून पाऊण विण्याच्या ठिकाणी एक विषा लिहीत; खजिनदार दर रुपयामागे कांही रक्कम शेतकऱ्यांकडून वसूल करी; त्यामुळे शेतकऱ्यास गुरेठोर विकारी लागत. असल्या लोकांना तोडरमहसुलने जबर शिक्षा केल्या.

मराठी अंमल.—शिवाजीने स्वराज्य स्थापल्यानंतर जशी राज्यकारभारांतील प्रत्येक गोष्ट नवीन (पण पूर्वीच्या वळणावर) तयार केली अथवा दुरुस्त केली तशी याहि बाबतींत सुधारणा केली. दारा हे मोजणीचे माप काढून टाकून सांखळी उपयोगांत आणली, पांड हे एकच प्रमाण ठरविले. पांच हात व पांच मुठी (शिवाजीच्या) यांची एक कांठी तयार केली. ही कांठीहि मोजणींत उपयोगांत आणीत. जमिनीच्या मगदुराप्रमाणे उत्तम, मध्यम, कनिष्ठ, वरकस, खारी वगैरे प्रकार पाडून त्याप्रमाणे त्यावर हलका व भारी दर वसविला होता. देशांतील जमीनीचा सारा भारी असे; तर कोंकणांतील जमीनीचा हलका असे. पेरलेल्या धान्याच्या (भात, वरी, नाचणी, तीळ, गहू) वगैरे प्रकारांवरहि सारा कमजास्ती वसूल होई. हलक्या पिकावर सारा

शिवाजीने अण्णाजी दसो या सचिवाकडून स्वराज्यांतील बहुतेक प्रांतांची (जमिनीची) मोजणी करून धारे ठरवून दिले. त्या त्या गांवांतील १० वर्षांची धान्याच्या उत्पन्नाची सरासरी काढून व पंचाईती (ग्रामसभे) पुढे ती मांडून त्यांची अनुमति मिळाल्यावर मग सान्याचे दर ठरविले व हा मग कायमचा (धागा) राहिला. या प्रकारास अण्णाजीपंताचा धारा असे नांव मराठी रियासतीच्या अखेरपर्यंत होते. सारा धान्यरुपांनींहि वसूल (नक्त पैसा देण्याची ताकद नसल्यास) करण्याचा प्रचार शिवाजीने सुरू केला. देशमुख, देशपांडे वगैरेंमधला वर्ग सारावसुलीच्या कामामुळे शिरजोर होतो म्हणून त्यांच्या हाती हा अधिकार मर्यादित ठेवून त्यांवर देखरेख करण्यास आपले पगारी अंमलदार नेमले. जमिनीची मोजणी करून ती खाते-दाराच्या नांवावर चढवावयाची व सरकारी सान्यावद्दल कटु-लायत लिहून घेऊन मग जमीन खातेदाराच्या हवाली करावयाची असा नियम ठरविला. जॉर्जहसर्च म्हणणे असे आहे की, कोणत्याहि मुसुलमान राजांच्यापेक्षा शिवाजीची धारा-पद्धति प्रजेस जास्त सुखकर व सुलभ असल्याने त्याच्या राज्यांत मुसुलमानी अंमलापेक्षा जास्त शांतता नांदत होती व सान्याचे उत्पन्नहि एकंदरीत वाढले होते. सान्याचे प्रमाण एकपंचमांश (क्वचित् दोनपंचमांश अथवा तीनपंचमांश) असे. नवीन लागवडीस कांही दिवस सारा माफ असे. एवढेच नव्हे तर हल्लीप्रमाणे तगाईची पद्धतीहि त्यावेळी अमलांत असे (मात्र व्याजाचा दर अत्यंत हलका, जवळजवळ नाहींच असा असे). ती ४१४ अथवा ५१५ वर्षांनींहि हप्त्याने वसूल करीत. पेशवाई अखेर अखेर मक्याने मामलती देण्याचा प्रघात पडल्याने सारा वाढविण्यांत येऊं लागला व त्यामुळे शेतकऱ्यांना तो जड होऊं लागला. सवाई-माधवरावांच्या वेळी जमीनमोजणी पुनः सुरू झाली. त्यावेळी त्याच्या हाताचे माप मोजण्याकरितां योजण्यांत आले. शनवारवाड्याच्या तटाच्या एका भिंतीवर या हाताच्या लांबीची एक खूण असे व वाटेला त्या शेतकऱ्याने (गरज पडल्यास) त्या मापाचा नमुना घेऊन आपले शेत मोजावे व सरकारी अधिकाऱ्याने जास्त मोजणी केली अमल्यास थेट पेशव्यांकडे तक्रार करावी अशी एक दंतकथा आहे (खान-देश गॅझियरमध्येंहि असा उल्लेख आहे). जिराईत व वागा-ईत अथवा पाटस्थळ असे शेतीचे दोन प्रकार करून वागा-ईत जमिनीवरील कर जिराईत जमिनीपेक्षा जास्त असे. त्यांतहि हळद, ऊंस, भाजीपाला, फळफळावळ वगैरे पदा-र्थांच्या पैदाशीच्या वागाईत जमिनीवर कमजास्त सारा असे. दुसरा महत्वाचा मुद्दा म्हणजे हल्लीप्रमाणे रिबिहजन सेटलमेंट (दर वीस अथवा तीस वर्षांनी पहाणी करून सान्यांत वाढ करणे) त्या काळी नव्हती. जुलुमी अधि-कारी कमजास्त कर एखाद्या वेळी घेत; परंतु ठराविक सुदतीने शेताचा सारा वाढविण्याचा मुंगा त्यांच्यामार्गे लोंगळा नव्हता.

त्यामुळे प्रजेला वरेंच सुख मिळें. शिवाजीपामून पेशवाई-अखेर बहुधा हीच पद्धति अंमलांत होती. पेशवाईअखेर (व मध्यंतरी कांही काळ) मक्याची मामलतदारपद्धति पड-ल्याने रयतेला थोडासा प्रास होई हे वर सांगितलेच आहे. मराठी राज्यांत गरीब शेतकऱ्यास इस्तावापद्धतीने जमीन लागवडीस देत. हा सारा दर वर्षी थोडथोडा वाढवून पांच ते सात वर्षांपर्यंत खऱ्या (ठराविक) रकमेवर आणून ठेवीत. त्यामुळे शेतकऱ्यास एकदम वोजा वाटत नसे. मुसुलमानी अमलांत 'कमाल' आकार म्हणून जो सारा असे तो सर्वच्या सर्व वसूल होत नसे म्हणून मुसुलमानांनीच 'तनखा' (वसूल करता येईल इतकीच रक्कम) दर केला. त्यांतहि आणखी रक्कम कमी करून मराठ्यांनी सारावसुलीचा प्रघात घातला. लढाई अगर दुष्काळांत शेतकऱ्यास भरपूर सूट मिळे. विविधाणे वगैरेकरितां सरकार रक्कम शेतकऱ्यास देई. रक्कम सान्याच्या वेळी वेरेंजत धरून एकतृतीयांश भाग (धान्य) त्यांना देई व बाकीचा आपण घेई. हिला बटाई-पद्धत म्हणत. दक्षिण कोंकणांत दर विध्यामार्गे १० मण भात घेत. प्रांतभेदांने १० चे ९ व ८ मणहि घेत. रोख नक्त सान्याचा प्रकार दर खंडीस १५, २० किंवा ३० रु. असा होता. शेतकरी ब्राह्मणांना दर विध्यास ५ मण भात द्यावे लागे (उत्तर कोंकणांत). नापाक जमिनींत दर विध्यास ३ ते ५ रु. नक्त सारा घेत (३० नेरळ तालुका). उंसाच्या लागवडीस दर विध्यास ५ रु. धारा असे. नाशिक भागांत नक्त सान्याची पद्धति होती. तेथे जमिनीच्या प्रतीप्रमाणे प्रत्येक विध्यास २ ते १ रु. जिराईतीस; व ५ ते ६ रु. वागा-इतीस असा दर होता. राववाजीच्या वेळी पुणे जिल्ह्यांत दर विध्यामार्गे ३ रु. धारा होता. गुजराथेंत दर चढीचे होते. दुष्काळांत भरपूर सूट मिळे. पेशवाईच्या मध्यकाली जी कमावीसपद्धत प्रचारांत आली ती पुढीलप्रमाणे असे. कमा-वीसदार (मामलतदार) व त्याची कचेरी (कारकून, शिपाई, प्यादे वगैरे यांचा खर्च सरकार (पगाररुपांने) देई. हा खर्च जमीनमहसुलाच्यावर शेंकडा दहा या प्रमाणांत ठर-लेला असे. कारकून व शिंपदी वगैरेचा खर्च याचा समावेश सरकारच्याकडे सालिना वेहल्यांत (बजेट) दाखल करावा लागे. त्यामुळे मामलतदारास जुलूमजवरदस्ती व लांचलुचपत करतां येत नसे. मामलतदाराने केलेल्या जमावदीस अखेर सुभा व सरसुभ्याची परवानगी लागे. तसेंच रपतेच्या माम-लेदारांच्या विरुद्ध तक्रारी हे सुभेदार लोक ऐकून तात्काळ न्याय देत. त्यामुळे मामलेदारांना जुलूमजवरदस्ती करतां येत नसे. मामलेदार बहुधा दरवर्षी बदलत असत. ग्रँट डफने सुद्धा या कमाविशीपद्धतीची स्तुति केली आहे. मार्गे सांगितल्याप्रमाणे विविधाण्यावद्दल तर तगाई देतच; परंतु शेतकऱ्यास (आग लावून जळाले असल्यास) नवीन घर बांधण्यास व गुरें विकत घेण्यासहि देत असत. ही रक्कम ११२ वर्षांत फेडावी लागे, तरीपण त्यासाठी तगादा नसे (५

व्याजहि प्रजेपासून घेत नसत). आणि ती वसूल होईपर्यंत मामलेदाराची बदली होत नसे. झाल्यास येणारा मामलेदार ती रकम आपण स्वतः जबाबदारीवर पत्करी. पैशाच्या टंचाईच्या वेळीं मामलेदार ही रकम सरकारांत आपल्या पदरची भरी व मग ती सावकाश शेतकऱ्यांकडून वसूल करी. अशा वेळीं सरकार कमाविसदारास १२ टक्के व्याज आपण होऊन भरीत असे (शेतकऱ्यांकडून सर्व रकम वसूल होईपर्यंत). कै. न्या. रानडे यांच्या मते (स. १९०० च्या पूर्वी) गेल्या ८० वर्षांत पेशवाईच्या या जमीनमहसुलीच्यापेक्षा जास्त फायदेशीर रीत (सुधारणा) अमलांत आली नाही.

ब्रि.टि. १ अ म दा नी.—ब्रिटिशांनी बंगालची सनद मिळाल्यावर जमीनमहसूलाचा प्रश्न मोठ्या प्रमाणावर कंपनी-सरकारपुढे आला व १७९३ मध्ये कायमधारापद्धति (पर्मनंट रेव्ह्यु सेटलमेंट) लागू करण्यांत आली. पुढे इतर प्रांत अमलाखाली आल्यावर निरनिराळ्या पद्धती अवलंबिल्या. या पद्धतींचे मुख्य तीन प्रकार आहेत. (१) जमीनदारीपद्धति, ही बंगाल, उत्तर मद्रास व अयोध्या या प्रांतांत आहे, (२) 'मौज्दार' किंवा 'महालवार' पद्धति; ही संयुक्तप्रांत व पंजाब यांमध्ये आहे; आणि (३) रयतवारीपद्धति, ही मुंबई, मद्रास, वऱ्हाड, ब्रह्मदेश, आसाम, कूर्ग वगैरे भागांत आहे. ही वर्गवारी जमीनसारा भरण्यास सरकारला जबाबदार कोण, यावरून ठरते. दुसरा मुद्दा जमीनसारा कायमचा किंवा बीसतास वर्षे तात्पुरत्या मुदतीचा ठरविण्याबद्दलचा. या दृष्टीने (१) कायमधारापद्धति व (२) फेरधारापद्धति असे दोनच प्रकार आहेत. म्हणजे बंगाल्यांतली जी कायमधारापद्धति तिच्यांत जमीनीवरचा सारा सरकारने कायम ठरवून दिला आहे. त्यांत केव्हाहि फेरफार होत नाही. दुसरी फेरधारापद्धति (रिव्हिजन सेटलमेंट) यांत दर बीस किंवा तीस वर्षांनी धान्यामध्ये फेरफार सरकार करते. हीच दुसरी पद्धति बहुतेक सर्व हिंदुस्थानांत आहे.

ब्रिटिश पद्धतीत दोन मुख्य फरक आहेत. एक जमीनीची मोजणी, व दुसरा क्षेत्रफळानुसार साराआकारणी. जमीनीची पहाणी सरस निरस अशी करून प्रतवारी सरकारचे मोजणीखाती ठरविते, व नंतर एकरा उत्तम, मध्यम, कनिष्ठ असे तीन दर लावतात. पीकाच्या दृष्टीने जमीनीचे आणखी तीन प्रकार असतात ते: (१) चागायती, (२) विनपाणी, व (३) माल. हे होत.

हिंदुस्थानांत जमीनमहसूलाबाबत सांप्रत दोन महत्त्वाचे प्रश्न आहेत ते: (१) कायमधारापद्धति की, फेरधारापद्धति असावी; आणि (२) जमीनधारा हा कर आहे की भाडे (रेंट), हे होत म्हणजे जमीनीवर मालकी रयतेची असून सरकार जमीनीच्या उत्पन्नावर कर घेत, की

सरकार हे जमीनीचे मालक असून ते रयतेपासून जमीन वापरण्याबद्दल भाडे घेत.

बंगाल्यांतील कायमधारापद्धतिविंबवी तत्त्वतः मतभेद आहे. एक मत असे आहे की, धारा कायमचा कधी न बदलणारा ठरविण्यांत सरकारने मोठी चूक केली आहे. कारण कृषिशालाच्या वाढत्या ज्ञानाबरोबर जमीनीचे पीक अधिकाधिक येणार व शिवाय वाढत्या किमतीबरोबर धान्याच्याहि किमती वाढणार, यामुळे जमीनदारांनी जो वाढता फायदा मिळतो त्या प्रमाणाने सरकारला घारा वाढवितां न आल्यामुळे नुकस्तान होत. माणसाचे उत्पन्न वाढल्यास सरकारला करहि वाढवितां येणे जरूर आहे. उलटपक्षाचे म्हणणे असे आहे की, बंगाल्यांत कायमधारापद्धतीमुळे रयतेला फार फायदे झाले आहेत. शेतकरीवर्ग संपन्न स्थितीत दुष्काळांना तोंड देण्यास अधिक समर्थ आहे. शेतकीची सुधारणा करणारा व शिवाय शेतकीच्या उत्पन्नातून भांडवल जमवून त्यावर उपयुक्त उद्योगधंदे करणारा बनला आहे, असे अनेक फायदे असल्यामुळे बंगाल-प्रमाणे सर्व प्रांतांत कायमधारापद्धति लागू करण्यांत यावी.

दुसरा प्रश्न जमीनमहसूल हा कर की भाडे; म्हणजेच जमीनीचे मालक सरकार की रयत. लंड रेव्ह्यु कोड नांवाच्या कायदांतील कांही कलमांचे धोरण सरकारी मालकी ठरविण्याकडे आहे. ब्रिटिश अमदानीपूर्वी पूर्वीपार सृष्टि-ग्रंथानुसार जमीनीची मालकी रयतेकडे होती. ब्रिटिश अंमलाखाली कॉन्वेन्सिने बंगाल्यांत कायमधारापद्धति लागू करतेवेळी जमीनदार पूर्ण मालक असल्याचे कवूल केले. पेशवाई नष्ट झाल्यावर मुंबई इलाख्यांत एलफिन्स्टन साहेबांनी जमीनधारापद्धतिबद्दलच्या रिपोर्टांत शेतकऱ्यांचा भिराशी हक्क कवूल केला आहे. १८५६ साली कंपनीसरकारच्या डायरेक्टरांनी "रयत हेच जमीनीचे हक्कदार आणि सरकार नुसत्या तरमवंदीपुरते मालक असून शेतसारा हा मालकी हक्काने घेतलेला खंड नसून राजकीय हक्काने वसूल केलेला कर आहे" हे तत्त्व नान्य केले आहे. १८६५ च्या रेव्ह्यु सेटलमेंट ॲक्टाने असे ठरविले की शेतकारिता दिलेल्या जमीनीवर नांगराचा फाळ जातो तेथपर्यंत शेतकऱ्याची मालकी, त्याच्या खालच्या जलतत्काष्ट-पापाणनिधिक्षेप इत्यादिकांवर सरकारचा मालकी हक्क. पुढे १९०१ च्या लंडरेव्ह्यु सेटलमेंट ॲक्टाने रयतेचा मालकी हक्क नष्ट करण्याचा हेतु होता; पण त्याला प्रचंड विरोध झाला. तेव्हापासून मुंबई प्रांतिक कॉन्सिलरानी या प्रश्नाकडे पूर्ण लक्ष दिले असून सांप्रत तरमवंदीच्या पद्धतिबद्दल चौकशी करण्याकरितां एक कमिटी नेमली. या योगाने या प्रश्नाचा कायमचा निकाल लागेल अशी आशा आहे. जमीन रयतेच्या मालकीची हे तत्त्व ठाम ठरल्यावर जमीनमहसूलाची आकारणी प्राप्तीबरोबर करावयाची आहे.

(‘कर’पहा).याशिवाय ‘जमीनदार व कुळें’ पहा. [महाभारत; कौटिलीय अर्थशास्त्र; मनुस्मृति; इ. अ. पु. १५; इ. गें; महि-कावर्तावखर; ऐनीअकवरी; पेशव्यांच्या रोजनिशी; मराठी रिया.]

जमुई—विहार ओरिसा. मोंघार जिल्ह्यातील जमुई पोटाविभागाचे मुख्य ठाणें असून ईस्ट इंडियन रेल्वेवरील जमुई स्टेशनच्या उत्तरेस चार मैलांवर सुमारे चार हजार लोक वस्तीचे ठिकाण आहे. उ अ. २४° ५५’ व पू. रे. ८६° १३’. मोहार्चा फुलें, तेल, तूप, लाख, धान्ये, गूळ वगैरे येथून वाहरे जातात. कापूस, तंबाखू व इतर माल आंत येतो. व्यापार आगगाडीमार्गे व बैलगाडीने चालतो. याच्या दक्षिणेस दंडपेणग नांवाच्या किल्ल्याचे अवशेष आहेत.

जमेका—हें ब्रिटिश वेस्ट इंडीज वेटांपैकी सर्वांत मोठे वेट असून क्यूबाच्या दक्षिणेस ८० मैलांवर आहे. हें वेट उत्तर अक्षांश १७° ४३’ व १८° ३२’ आणि पश्चिम रेखांश ७५° १०’ व ७८° २०’ यांमध्ये आहे. ह्या वेटाची लांबी १४४ मैल व रुंदी ५० मैल व क्षेत्रफळ ४००७ चौ. मै. आहे. पूर्वेकडून पश्चिमेस जाणारी ब्ल्यू (नील) पर्वताची ओळ आहे. याचे नीलगिरी (ब्ल्यू) नांवाचे शिखर ७३६० फूट उंच आहे. रिओग्रँड, फ्रेटनगार्डन, ब्लॉक, साल्ट, वगैरे नद्या जमेका वेटांत आहेत. ह्या वेटांत कित्येक ठिकाणी मधून मधून ज्वालामुखांची चिन्ह दृष्टीस पडतात. शिवाय काही ऊन पाण्याचे झरे देखील आहेत. पोर्टमॉरन्ट, किंग्स्टन ओल्डहाव्हर (जुने वंदर) मांटोगेवे, फालमाऊथ, सेंट अँन्सवे, पोर्टमराया आणि पोर्टऑटोनिओ ही मुख्य वंदरे आहेत.

समुद्रकाठची हवा उष्ण व सदैव आहे. परंतु अंतःभागां-तील हवा थंड आहे. पाऊस एकंदरीत ६६.३ इंच पडतो. ह्या वेटांत नाना तऱ्हेच्या वनस्पतींची वाढ चांगली होते. जमेका वेटाची लोकसंख्या (१९११) ८३१३८३ आहे. मूळच्या अरेंवाक नांवाच्या लोकांचे पुष्कळ अवशेष सांपडले आहेत. लोकसंख्येत मॅसन, नीग्रो, हिंदी मजूर, व वरेच मिश्र लोक आहेत. हिंदी (ईस्टइंडियन) लोक सुमारे १७ हजार आहेत.

राजधानी किंग्स्टन आग्नेयकिनाऱ्यावर आहे. जवळच पोर्ट रॉयल शहर आहे. याशिवाय जुने राजधानीचे शहर स्पॅनिश टाऊन, मांटोगेवे, पोर्ट ऑटोनिओ वगैरे शहरे आहेत. शेतकी व जनावरे पाळणे असे मुख्य धंदे आहेत. केव्हा, संत्रे, कॉफी, साखर, रमदाळू, पिमेंटोचे लांकूड, कोको, कॅकोळ, आलें, नारळ, लिंबे, जायफळ, अननस, तंबाखू, द्राक्षे, व आवे उत्पन्न होतात. जमेकांत एक कृषिसभा व एक कृषिमंडळ अशा दोन संस्था आहेत फळें, साखर व रम यांची निर्गत होते. १९१७-१८ सालची आयात ३१९७६५ पाँड असून निरगत २४७७८९१७ पाँड होती.

ह्या वेटांत चांगल्या सडका व रस्ते आहेत. किंग्स्टन, मांटोगेवे, पोर्टोनिओ व एकार्टन ही शहरे रेल्वेने जोडलेली आहेत. १९१८ च्या मार्च अखेरीस १९७ मैलांची रेल्वे जमेकांत सुरू झाली होती.

जमेका वेटाचे सरे, मिडल सेक्स, व कॉर्नवाल असे तीन प्रांत असून प्रत्येक प्रांताचे पांच पोटाविभाग आहेत. मुख्य अधिकारी गव्हर्नर असतो. पांच अधिकारी सभासद, दहा सरकार नियुक्त व १४ निवडलेले अशा सभासदांचे एक कायदेकौन्सिल असते. याशिवाय एक प्रिव्ही कौन्सिलहि असते. १९१७-१८ सालची जमावंदी १०५२४८५ पाँड असून खर्च १०९८४०९ पाँड होता व कर्ज ३७९७२७३ पाँड होते. निरनिराळ्या धार्मिक संस्थांनी स्थापिलेली विद्या-लये व शाळा आहेत; प्राथमिक शिक्षण मोफत पण सक्तीचे नसून सरकारी नदतीने खासगी रीतीने चालते. उच्च शिक्ष-णाची सोय आहे. १९१७-१८ साली जमेकांत ६९६ सर-कारी प्राथमिक शाळा, दायकांकरिता तीन व पुरुषांकरिता एक अध्यापन शाळा व दोन दुय्यम शिक्षणसंस्था होत्या.

कोलंबसानें जमेका वेट इ. स. १४९४ मध्ये शोधून काढिले. स्पॅनिश लोकांनी १५०९ साली येथे कायमची वस्ती केली. स्पॅनिश अंमलांतील चिरस्मरणीय गोष्ट म्हणजे वेटाचे मूळचे रहिवासी अरेंवाक इंडियन यांचे निर्मूलन होय. कॉमवेलन १६५५ त अँडमिरल पेन व व्हेनेबल्स यांना पाठवून हें वेट ताब्यांत घेतलें. प्रथम ह्या वेटावर लष्करी अंमल होता. नंतर कार्यकारी कौन्सिल, इंग्लंड-सारखी संघटित राज्यपद्धति व कायदेकौन्सिल या सुधा-रणा करण्यांत आल्या. १६७० सालच्या मॅड्रिच्या तहान्वये ब्रिटिश हक्क वसूल करण्यांत आले. ह्या वेटाशी गुला-मांचा व्यापार १६७२ पासून सुरू झाला. गुलामांना १८३३ मध्ये स्वातंत्र्य देण्यांत आलें. त्यामुळे मळेवाल्यांचे फार नुकसान झालें. ह्याच्या नंतर निग्रो लोकांनी वंड केले; परंतु गव्हर्नर आयर यानें तें वंड मोडलें. राज्यपद्धति १८८४ त सुरू करण्यांत आली. व १८९५ मध्ये तीत आणखी फरक करण्यांत आले. १९०७ मध्ये फार मोठा भूकंप झाला. यामुळे राजधानी पोर्ट रॉयल अँड्रूज या शहरांतील इमारतींचे फार नुकसान झालें. [कुंडाल—स्टडीज इन् जमेका हिस्टरी; जमेका इन् १९१२ व हिस्टरी ऑफ जमेका; गार्डनर-हिस्टरी ऑफ जमेका; हेंडरसन-जमेका; हिल-दि जिऑलॉजी अँड फिजि-कल जिऑग्रफी ऑफ जमेका; लिस्टर-ट्रेन्टिएथ सेंचरी जमेका.]

जमेसावाद—मुंबई इलाखा, सिंध प्रांत. थर आणि पारकर जिल्ह्यांपैकी एक तालुका. उ. अ. २४° ५०’ ते २५° २८’ व पूर्व रेखांश. ६९° १४’ ते ६९° ३५’ क्षेत्र-फळ ५०६ चौरस मैल. लो.सं. सन (१९०१) २४०३८.

या तालुक्यांत १७१ खेडी असून जमेसावाद हें मुख्य ठिकाण आहे. जामराव कालव्याचें पाणी या तालुक्याला मिळते. ज्वारी, गहू ही मुख्य पिके आहेत.

जम्नोत्री—संयुक्त प्रांत. तेहरी संस्थांतील एक क्षेत्र. उ. अ. ३१° १' व पू. रे. ७८° २८'. जम्नोत्रीचे हें देऊळ समुद्रसपाटीपासून १०८०० फूट उंचीवर असून येथून चार मैलांवर यमुना नदीचा उगम आहे. जम्नोत्रीचा विशेष म्हणजे तेथील अद्भुत उष्ण जलप्रवाह हे होत. ह्या क्षण्यापासून जरा खालच्या वाजूला पहाडाच्याच एका बारीक फटीतून एक लहानशी जलधारा पूर्वेकडे पडत आहे. ह्याच यमुनेचा उगम असे यात्रेकरू मानितात. जम्नोत्रीच्या मंदिरासमोर दोन गुंफा आहेत. या गुंफांच्या खालून उष्ण झरे वहात अभयामुळे बाहेर कितीही थंडी असली तरी या गुंफा चांगल्या गरम रहातात. येथे स्वयंपाक करण्याचा एकच मीजेचा मार्ग असतो. तो असा धी डुवालांत किंवा धोतरांत तांदुळ घांयून उष्ण कुंडांत त्या आयत्याच उकळत असलेल्या पाण्यांत सोडून द्यावयाचे. थोड्या वेळाने तांदूळ शिजूग भाताचे फडके पाण्यावर येते. अशाच तऱ्हेने उकळून काढलेल्या वटाव्याशी तो भात खाऊन येथे येणारे सर्व यात्रेकरू जेवण करतात.

जम्नोत्रीच्या मुख्य उष्ण प्रवाहाच्या आसपास व गुंफांजवळ वगैरे जितके कांही उष्ण झरे व कुंडे आहेत त्या सगळ्यांची नारदकुंड, वसुंकुंड, इ. इ. नावे आहेत. जम्नोत्री येथील मंदिरांत गंगा, यमुना, सरस्वती यांच्या मूर्ती आहेत. दुसऱ्या एका वाजूला गणेश, नारद व अशाच दोन तीन लहान लहान मूर्ती आहेत. जम्नोत्रीला जाण्याचा रस्ता फार वाईट असल्यामुळे इकडे येणाऱ्या थोड्याशा यात्रेकरूंपैकी बहुतेक सगळेच पायी येणारे असतात.

जम्मलमडगु तालुका.—मद्रास. कडप्पा जिल्ह्यांतील एक तालुका. उत्तर अक्षांश १४° ३७' ते १५° ५' व पूर्व रेखांश ७८° ४' ते ७८° ३०'. क्षेत्रफळ ६१२ चौ. मै. लोकसंख्या (१९२१) ९८५७२. यांत १ गांव व १२७ खेडी आहेत. १९२१-२२ साली जमीनमहसूल व कर यांचे उत्पन्न २४२००० रुपये होते. येथे सरासरी २२ इंच पाऊस पडतो. पेत्रर आणि चित्रावती या नद्यांचा संगम या तालुक्यांत होतो. या नद्यांना पूर आला म्हणजे आसपासच्या गावांचे फार नुकसान होते. ज्वारी, कापूस, नीळ, हरवरा, गळिताची धान्ये वगैरे येथे पिकतात. कन्नूल-कडप्पा नांवाचा डालवा या तालुक्याच्या ईशान्य दिशेकडून वहातो.

गांव—तालुक्याचे मुख्य ठिकाण हे पेत्रर नदीच्या वाम तीरावर वसले आहे. उ. अ. १४° ५१' व पू. रे. ७८° १४'. लोकसंख्या (१९११) १६०९९. हें व्यापाराचे ठिकाण असून येथून कापूस व नीळ हे पदार्थ बाहेर जातात. नरपुर-

स्वामीचा रथ येथे दर वर्षी मे महिन्यांत निघतो. तो पाहण्यास पुष्कळ लोक येतात.

जम्मू—काश्मीर संस्थानचा एक मोठा प्रांत. हा हिंदु-स्थानातून असून सर्व बाबतीत बहुतेक पंजाबसारखा आहे. याचे जहागिरी धरून क्षेत्रफळ १२४३९ चौ. मै. आहे व लोक. सं. (१९११) १५९७८६५ आहे. पैकी मुसलमान सुमारे ९॥ लाख आहेत. प्रांताचे मुख्य ठिकाण जम्मू आहे. येथील हवा पंजाबप्रमाणे उष्ण आहे. पावसाची सरासरी ४१ इंच आहे. या प्रांताची जास्त माहिती 'काश्मीर' या लेखांत सांपडेल.

शहर—ही जम्मू प्रांताची राजधानी असून महाराज येथे हिवाळ्यात रहाण्यास येतात. पेशावरकडे जाणाऱ्या आगगाडीच्या रस्त्यावर वजीराबाद स्टेशन आहे. त्यापासून जम्मूला एक फांटा जातो. वजीराबादहून जम्मू ५५ मैल आहे. उ. अ. ३२° ४४' व पू. रे. ७४° ५५'. हें समुद्रसपाटीपासून १२०० फूट उंच असून येथे ३१७२६ लोकसंख्या (इ. स. १९११) आहे तावी नदीच्या तीरी हा गांव असून गांवाचे क्षेत्रफळ सुमारे एक चौ. मैल आहे. येथे रघुनाथजीचे देऊळ आहे. रेल्वेची सोय आहे तरी गांव कांही म्हणण्यासारखा भरभराटीस आला नाही. अठराव्या शतकाच्या उत्तर भागांत राजा रणजितदेव राज्य करीत असतांना या गांवाची लोकसंख्या दीड लाख होती असे म्हणतात. हें खरोखरी काश्मीरच्या व्यापाराचे मुख्य ठिकाण व्हावयास पाहिजे. परंतु कोहाल ते श्रीनगरपर्यंत गाडीरस्ता झाल्यामुळे सर्व व्यापार त्या मार्गाने होऊ लागला आहे. कदाचित जम्मू ते श्रीनगरपर्यंत रेल्वे झाली तर येथील व्यापार सुधारेल असे दिसते. काश्मीरचे महाराज रणवीरसिंग यांच्या वेळेस येथे पुष्कळ व्यापार चालत होता. परंतु हल्ली फक्त हिवाळ्यांत राजघराण्यांतील मंडळी व संस्थानांतील मुख्य कचेऱ्या येथे असतात.

जयगड—मुंबई इलाख्यांत रत्नागिरी जिल्ह्यांत हें बंदर आहे. हें मुंबईपासून ९९ मैलांवर आहे. हें बंदर व्यापारास फार सोईचे आहे कारण येथे पाणी द्रवर असून खोल आहे व जहाजांना समुद्राच्या पाण्यापासून विलकूल त्रास होत नाही. या ठिकाणाहून गूळ व बटाळ लांकडे बाहेर गांवी पाठविली जातात व बाहेर गांवाहून तांदुळ व मीठ ही येतात. जयगड येथे एक किल्ला आहे पण तो हळू हळू पडत चालला आहे. हा किल्ला मूळ हिंदू राजांनी बांधला पण संगमेश्वरचा प्रसिद्ध नांवाचा नाईकाने आपल्या ताब्यांत घेतला. सन १७१३ साली हें जयगड बंदर मराठे सरदार आंग्रे ह्यांच्या ताब्यांत होते; पण १८१८ साली ते इंग्रजांच्या ताब्यांत गेले. ह्या ठिकाणी १३ मैल लांब दिसणारे एक दीपगृह आहे.

जयचंद—हा कनोज येथील गहरवार घराण्यातील शेवटचा स्वतंत्र राजा होय. याची माहिती ज्ञानकोशाच्या दहाव्या विभागांत कनोज या नांवाखाली (पृ. ४४४६) पहा.

जयदेव—हा प्रसिद्ध संस्कृत कवी जगन्नाथपुरी प्रांतांत उत्कल देशामध्ये, विंदु विल्व या गांवी जन्मला. याच्या बापाचे नांव श्रीभोजदेव व आईचे नांव राधादेवी अगर रमादेवी होत. याच्या बायकोचे नांव पद्मावती होत. इच्या अलौकिक पातिव्रत्यासंबंधीच्या आख्यायिका प्रसिद्ध आहेत. जयदेवासंबंधीची माहिती विश्वसनीय अशी मिळत नाही. हा परम कृष्णभक्त व महासाधु होता. याची माहिती चंद्रदत्त-कृत भक्तमाला ग्रंथाच्या २९ ते ४१ सर्गांमध्ये आलेली आहे. पण ऐतिहासिकदृष्ट्या ती कितपत प्राज्ञ आहे याबद्दल शंका वाटते. जयदेवाचा काल ११ व्या शतकांत ठरविण्यांत आला आहे. तत्कालीन वंगदेशाचा राजा लक्ष्मणसेन याच्या सभा-द्वारावर एक शिलालेख आहे. त्यांत लक्ष्मणसेनाच्या पदरी जयदेव कवि होता असें वर्णन आले आहे व त्यावरून हा लक्ष्मणसेनाच्या काळा होता असें उघड होत.

जयदेवाचा गीतगोविंद हा एकच ग्रंथ प्रसिद्ध आहे. याच्या नांवाचे दुसरे पुष्कळ कवी होऊन गेले व त्यामुळे कदाचित् घोटाळा होण्याचा संभव आहे. परंतु जयदेवाचा या ग्रंथा-शिवाय दुसरा ग्रंथ उपलब्ध नाही. गीतगोविंद हे एकच काव्य जयदेवाचे नांव अजरामर करण्याला पुरे आहे. गीत-गोविंद हे कृष्णाच्या बालपणच्या चरित्रावर रचलेले काव्य आहे. राधाकृष्णाच्या व कृष्ण व इतर गोपगोपींच्या लीला यांत बहारीने वर्णन केलेल्या आहेत. या काव्यांत सकृत् दर्शना केवळ झुगाराचीच वर्णने आढळतात; तथापि त्यांत गूढ अर्थ भरलेला आहे. आत्म्याची परमात्मस्वरूपी विलीन होण्याची धडपड हे गीतगोविंदांत गूढ तऱ्हेने झुगाराच्या बुरख्याच्या द्वारे दाखविले आहे. काव्यांतील भाषा फार रसाळ व प्रसन्न आहे. याच्या कवनांत मोठमोठे समास आले आहेत. हा गौडी भाषापद्धतीचा भोक्ता होता असें दिसते. कांहीं कांहीं काव्यांत, यमक, प्रास इत्यादि भाषेचे नमुने सांपडतात. शिवाय यांतील कांहीं अष्टपदी गातां येतात हा याच्या काव्याचा मुख्य गूण आहे. रागबद्ध संस्कृत कविता आपल्या संस्कृत वाङ्मयांत फार थोड्या आढळतात; पण जयदेवाच्या काव्याने ती उणीव भरून काढली आहे. या कविता गातांना फारच कर्णमधुर लागतात.

गीतगोविंदावर, कुम्भराजाची 'रसिकप्रिया' व शंकर-मिश्राची 'रसिक मंजरी' या टीका आहेत. गीतगोविंदाची हिंदी अर्थासकट आवृत्ति निघाली आहे. मराठीत मराठी गाण्यांच्या रूपाने गीतगोविंद ग्रंथाचे भाषांतर झाले आहे. जोन्स नांवाच्या प्राच्य पंडीताने याच्या काव्याचा कांहीं भाग भाषांतरला आहे. एडविन आर्नोल्डने या काव्याच्या भाषांतराचा एक खंड प्रसिद्ध केला आहे. या काव्याची एक प्रत लॅटिन भाषेत टीकांसह लॅसेनने प्रसिद्ध केली आहे.

इतर पाश्चात्य भाषांतहि याची भाषांतरे झाली आहेत. [संदर्भ ग्रंथ—मोबेलडक, लॅसेन-अर्वाचीन व प्राचीन कोश; आफ्रेक्ट; काव्यमाला, निर्णयसागर ग्रंथमाला.]

जयद्रथ—सिंधुदेशाचा राजा वृद्धक्षत्र याचा पुत्र व धृतराष्ट्रकन्या दुःशला हिचा पति. पांडव वनवासांत असतां एकदां याने द्रौपदीस हरण करण्याचा प्रयत्न केला. त्या-वरून पांडवांनी त्याचे पांच पाट काढून जिवंत सोडून दिले. पुढे याने उग्र तप करून शंकरापासून 'अर्जुनेतर पांडवांचा युद्धांत पराभव करतील' असा वर मिळविला. याच वरा-मुळे याने चक्रव्यूहांत अभिमन्यूचा वध करून इतर पांड-वांचा पराभव केला. तेव्हां अर्जुनाने 'उद्या सूर्यास्ता-पूर्वा जयद्रथास मारीन' अशी घोर प्रतिज्ञा करून कृष्णाच्या सहाय्याने तडीस नेली. [महाभारत, वन व द्रोणपर्व]

जयनगर—बंगाल, चोवीस परगण्यांतील एक गांव. उ. अ. २२° ११' व पू. रे. ८८° २५'. हा गांव कलक-त्याच्या दक्षिणेस ३१ मैल असून याची लोकसंख्या इ. स. १९११ साली ९२५५ होती. इ. स. १८६९ सालापासून येथे म्युनिसिपॅलिटी आहे.

जयनगर—बंगाल दरभंगा जिल्हा मधुवनी विभागांतील एक खेडें. उ. अ. २६° ३५' व पू. रे. ८६° ९'. कमळा नदीच्या पूर्वेस व नेपाळ सरहद्दीच्या दक्षिणेस थोड्या मैलांवर हे तीन चार हजार लोकवस्तीचे खेडें आहे. येथे बंगालचा नवाब अल्लाउद्दीन (इ. स. १४९२—१५१८) याने बांधलेली एक मातीची गढी आहे. नेपाळच्या लढाईत या गढीजवळच ब्रिटिशांनी आपली छावणी ठेवली होती.

जयपाल—हा काव्येच्या शाही राजघराण्यांतील भीमपाल याचा मुलगा; याने राज्य पंजाब व अफगाणिस्तानांत पसरले होते. याची राजधानी भाटिंडा येथे होती. याच्या व सवक्षेगीन आणि गझनीकर महमूद यांच्या अनेकदां लढाया झाल्या होत्या. याचा दोन वेळ पराभव झाल्याने व दोन वेळ पराभव ज्याचा झाला असेल तो सिंहास-नावर वसण्यास अनधिकारी होय अशी त्यावेळी समजूत असल्याने याने आपल्या आनंदपाल (रा. वैद्यांच्या मते त्रिलोचनपाल) नांवाच्या मुलास गादीवर बसवून आपण अमिकाष्टे भक्षण केली. याची बाकीची माहिती ज्ञा. को. च्या बाराव्या विभागांत गझनी घराणे या नांवाखाली पहावी. [स्मिथ—अर्लि हिस्ट्री ऑफ इंडिया]

जयपूर—बिहार ओरिसा. कटक जिल्ह्यांतील जयपूर भागाचे मुख्य ठिकाण. हे वैतरणी नदीच्या दक्षिण तीरावर वसले आहे. उ. अ. २०° ५१' व पू. रे. ८६° २०' लोक-संख्या (१९११) १२२४१. पूर्वी केसरी (गजप्रति) वंशाच्या राजांचे जयपूर हे राजधानीचे ठिकाण होते. सोळाव्या शतकांत या ठिकाणी हिंदुमुसलमानांच्या पुष्कळ लढाया झाल्या व त्याच वेळी हे मोडकळीस आले. येथे व्यापार फारच थोडा आहे. येथे प्रेक्षणीय अशा पुष्कळ

इमारती आहेत. विरोदा देवीचे देऊळ व गांवाबाहेर एक मैलावर असलेला सूर्यस्तंभ दर्शनीय आहे. देवतांच्या मूर्ती इतस्ततः पडलेल्या दृष्टीस पडतात. त्यावरून मुसलमानांनी येथे बराच धिंगाणा घातला होता हे स्पष्ट होते. मूर्ती बहुतेक छिन्नभिन्न केलेल्या आहेत. पृथ्वीच्या सप्तमातांच्या मूर्ती येथे आहेत. नवाब अबु नासीर याने सतराव्या शतकांत बांधलेली मशीद हुंदर असून तिची सरकारतर्फे नुकतीच दुरुस्ती झाली आहे. इ. स. १८६२ मध्ये जयपुर गांवांत म्युनिसिपालिटीची स्थापना झाली. येथे सर्व मुख्य कचेऱ्या असून एक लहानसा तुरुंग आहे.

जयपुर जमीनदारी—मद्रास इलाह्यामधील विजयगणपट्टम जिल्ह्यातील उत्तरेकडच्या सर्व भागची उरिया एजन्सीतील एक व्यापारी (१२१३ गांवाची) जमीनदारी. या जमीनदारांचे वंगलमधील कलहंडी संस्थानने पूर्वेकडील व पश्चिमेकडील असे दोन भाग केले आहेत. पश्चिमेकडील विभाग सरकारी आहे. संस्थानचे क्षेत्रफळ १०१५ चौ. मै. असून लो. सं. (१९११) १६२१५६ व उत्पन्न ९६ हजार आहे. येथे पूर्वी वन्य जाती रहात असत. हल्ली देखील त्यांची वस्ती गंजम डोंगरांत असून त्यांच्या भाषा व आचार अजून निराळे आहेत. येथील एका जातीमध्ये मनुष्याचा वळी देण्याची चाल इ. स. १८६१ पर्यंत होती. यापुढे ती कडक कायदे अमलांत आणून बंद करावी लागली. मध्यप्रांतांशी येथून वराच व्यापार चालतो.

जयपुरचे घराणे पूर्वी ओरिसाच्या गजपती राजांचे मांडलिक होते. पंधराव्या शतकांत गजपती राजाने आपली मुलगी या घराण्याचा मूळ पुरुष विनायकदेव यास दिली; व जयपुरची अखत्यारी त्याचबरोबर दिली. इ. स. १६५२ मध्ये विनायकदेवाच्या वंशजास विजयानगरच्या राज्याचे मांडलिक व्हावे लागले. परंतु इ. स. १७९४ त मद्रास सरकारने, जयपुरराजाने विजयनगरच्या विरुद्ध सरकारास मदत दिल्यावरून त्यास स्वतंत्र सनद दिली.

इ. स. १८०३ मध्ये पेशकश (खंडणी) १६००० रु. ठरली होती. याशिवाय कोटपाड परगण्यावद्दल १३६६६ रु. द्यावे लागतात. इ. स. १८४८ साली कांहीं कारणावरून कांहीं तहाशिली सरकारांत घेण्यांत आल्या. इ. स. १८५५ मध्ये देखील कांहीं वखडे झाले होते. तेव्हा इ. स. १८६० त सरकारने एक अधिकारी नेमला. हल्ली तेथे व्यवस्था चांगली आहे. राजा श्री विक्रमदेव यास महाराजा हा किताब मिळाला.

इतिहास.—जयपुरचे घराणे फार जुने आहे. परंतु त्याचा काल कांहीं सांपडत नाही. याचा जो वंशपरंपरा भाट असे तो ८७ पुरुषांची यादी देतो. जयपुरच्या जुन्या वंशावळीत नन्दपुरम् येथील घराण्याचा संस्थापक जो विनायकदेव त्याचे नांव येते. कांहीं म्हुणणे असे आहे की विनायकदेव हा गजपती राजांच्या दरबारांतील एक

महत्वाचा सरदार होता. हे चंद्रवंशीय रजपूत आहेत. यांची पुढील वंशावळ पो. डब्ल्यू. मुर. सी. एस्. यांच्या यादीवरून दिलेली आहे.

विनायकदेव (मूळ पुरुष)—विजयचंद्रक्षयदेव—भैरव—देव—विश्वनाथ—वलराम—अनंत—विक्रम—कृष्ण—विश्वभर—मल—कर्मर्दन—कृष्ण—हरि—वलराम—रघुनाथकृष्ण—रामचंद्र—वलराम विश्वभर (या विश्वभरास दोन, कृष्ण व विक्रम नांवाचे पुत्र होते. पैकी कृष्णदेवास विजयानगरकर राजाने १७६० त गादीवरून पदच्युत करून त्याच्या थाकल्या विक्रम नांवाच्या भावास गादीवर बसविले. तेव्हा विक्रमाने विजयानगरकरास वराचसा मुलूख व खंडणी दिली)—विक्रम—रामचंद्र—विक्रम—रामचंद्र—विक्रमदेव. हे हल्लीचे महाराज आहेत. [इंप्. ग्या. पु. १४; विजयगणपट्टम डिस्ट्रिक्ट म्यानुअल]

जयपुर संस्थान—हे संस्थान राजपुतान्यांत (शेखावती घळन) उ. अ. २५°४०' ते २७°४०' व पू. रे. ७५°८' ते ७७°२०' यांच्यामध्ये आहे. याच्या उत्तरेस विकानेर व हिसार, पूर्वेस अलवार व भरतपुर, दक्षिणेस केरोली, ग्वाल्हेर, मुन्दा, मेवाड, अजमेर, व पश्चिमेस किशनगड, विकानेर ही संस्थाने आहेत. या संस्थानचे क्षेत्रफळ १५५७९ चौ. मै. व लोकसंख्या २३३८८०२ आहे. खूद जयपुर शहराची लो. सं. (स. १९२१) १,२०,२०७ आहे. आणि एकंदर उत्पन्न ६५ लक्ष असून संस्थानांत दहा जिल्हे व ३८ शहरे आहेत. प्रजेत शेंकडा ९० वैष्णवपंथी आहेत. खर्च ५९ लाख आहे.

संस्थानचा सपाट मध्यभाग समुद्रसपाटीपासून १४०० ते १६०० फूट उंचीवर आहे. हा भाग व सांवर सरोवर यांच्या मध्ये तूरवती व खेत्री नांवाचे डोंगर आहेत. ह्यांची जास्तीत जास्त उंची २ हजार फूट आहे. रघुनाथगड हे शिखर सर्वांत उंच (३४५० फूट) आहे. डोंगराजवळ पाणी नजीक लागते. डोंगरापासून दूरच्या भागांत पाणी खोलखोल लागते. डोंगरामधील वाळूची मैदाने तापतात तेव्हा व वारे सुटून वाळू उडते, तेव्हा शेजारच्या वस्तीस व प्रवाश्यांना फार त्रास सोसावा लागतो. संस्थानांत जयपुरी, वात्री व डांगीया भाषा आहेत. वनास नदी ही या राज्यातील मोठी नदी असून ती पुढे चंबळनदीस मिळते. हिच्या काठी रणथंबोर व कैदाहार हे किल्ले आहेत. हे पूर्वी अजिंक्य समजले जात. वाणगंगा म्हणून दुसरी एक नदी असून वाकी लहान लहान ओढे आहेत. सांवर तळ हे प्रख्यात तळ आहे. संस्थानचा पूर्वेकडील प्रदेश सखल असून द्रवा उत्तम आहे. दलदल नसल्यामुळे मलेरियासारखे रोग होत नाहीत. थंडी कडक पडते व पाऊस सालिना २२ ते २८ इंचांपर्यंत पडतो. कापूस तंबाखू, अफू, गहू, वगैरे पिके मुख्य आहेत. संस्थानांत जाती पुष्कळ असून त्यांतील ब्राह्मण, जाट व मीना हे शेतकी व नोकरी करतात.

शेखावती व जयपुर प्रांतांत मका, कापूस, तीळ, वाजरी, ज्वारी, मूग, मूग पिळतो. इकडे एक प्रकारची झाडे आहेत, त्याची फुले माणसे खातात व पांजे वगैरे उंट खातात. इकडाले नांगरटी उंटाकडून करवितात. फळांपैकी कालिंगडे बरंच होतात. या प्रांतांत रामगड, लक्ष्मणगड, फत्तेपुर ही मोठी गावे आहेत. रेंताड जमीनीत सातु व गहू होतात. सांवर सरोवरातील मिठाचे उत्पन्न बरेंच होतें. दरसाल जवळ जवळ ३४ हजार टन माठ निघून त्याची किंमत ४ लक्ष रु. पर्यंत होते. शिवाय कोबाल्ट, निकल, तांबे, लोखंड यांच्याहि खाणी संस्थानांत आहेत. राजमहालजवळ चुनडी नांवाचे रत्न सांपडतें. संस्थानांतील काहीं लोक लडाऊ असल्याने लष्करांतील घोडदळांत त्यांची बरीच भरती होते. मीना जातीचे लोक छुडारूपणा करतात.

संस्थानांत लहान लहान जहागिरदार, सरदार व जमीनदार बरेच आहेत. त्या सर्वांचे उत्पन्न धरून एकंदर जयपुरसंस्थानच्या जमावर्दाचा आंकडा १ कोटी ७ लक्ष आहे. संस्थानची तीन पंचमांश जमीन अशा लोकांना इनाम असून दोन पंचमांश तेवढी संस्थानच्या खास मालकीची आहे.

जहागिरदार लोक फक्त खंडणी देतात. संस्थानची चाकरी करीत नाहीत. यांना मिळालेले इनाम दिल्लीच्या वादशाच्या वेळचे आहे. सांकर (लो. सं. ४ लक्ष), खेडी (लो. सं. २॥ लक्ष), ऊनिअरा (लो. सं. १॥ लाख) वगैरे जहागिरदार हे फार प्राचीन आहेत. जयपुरचे राज्य स्थापन होण्यापूर्वीची कांहीं संस्थाने अशा प्रकारची आहेत. हे सर्व जहागिरदार मिळून संस्थानास ३॥ लाख खंडणी भरतात. यांचे उत्पन्न १५ लक्षांचे आहे. संस्थानची नौकरी करणारे जे जहागिरदार आहेत, त्यांना शेतसारा माफ असतो. असल्या जहागिरदारांचे उत्पन्न २८ लाख आहे. देवस्थान व धार्मिक इनामहि जवळ जवळ २८ लक्षांचे आहे.

शिपाईखाते नांवाचे एक उपपन्नाचे खाते आहे. चोरांना झालेला दंड, चोरीचा विनवारसी माल विकून त्यापासून मिळणारे उत्पन्न वगैरे आर्वाचा यांत समावेश होतो. सरळ वारसदारास जमीनीच्या ताब्यावद्दल नजर द्यावी लागत नाही. मात्र तेव्हा वारसदारास (उपपन्नाच्या) शेंकडा ८ टक्के रकम नजराणा म्हणून द्यावी लागते. संस्थानांत लोंकरी कगडा, चारीक सूत, कापड, चिंटे, संगमरवरी दगडी जिन्नस, कांचिची मिना केलेली भांडी तयार होतात. सोन्यावर मिना काम करण्यांत जयपूर प्रसिद्ध आहे. संस्थानांत राजपुताना माळवा ही रेल्वे मुख्य आहे. संस्थानचे मुख्य दोन भाग केले आहेत. त्यास पूर्वे व पश्चिम दिवाणी म्हणतात. त्यांचा मुख्य दिवाण असतो. दिवाणीचे दहा मज निजामत नांवाचे असून त्यांवर नाझीम हा अधिकारी असतो. प्रत्येक निजामचे एकतीस तहशील आहेत. त्यावर तहशीलदार असतो. त्यास मुनसफाचेहि अधिकार असतात. अखेरचे अपील संस्थानच्या मुख्य (दहा मंत्र्यांच्या)

कौन्सिलाकडे असते. कौन्सिलचे अध्यक्ष महाराज असतात. शेतसारा उत्पन्नाच्या (धान्य वगैरे) अगर नक्करुपांत भरता येतो.

शिक्षण, चार भाषांचे (हिंदी, ऊर्दू, फारसी व इंग्रजी) मिळते व त्यावर बराच खर्च होतो. स. १८६८ पूर्वी संस्थानांत (संस्थानचे व जहागिरदारांचे मिळून) घोडदळ पायदळ व किल्यांवरील शिबंदी मिळून एकंदर १६॥ हजार सैन्य होतें. सैन्यांत नाग नांवाचे लोक बरेच असत. हे विश्वासू असतात. त्यांना त्यावेळी दरमहा २ रु. पगार मिळे. सत्तावनसालाच्या वंडांत ते राजाशी इमानाने वागले. थोड्या खर्चात पुष्कळ उपयोगी पडणारे हे लोक आहेत. जहागिरदार, ठाकूर वगैरे लोक त्यांच्या जयपुर संस्थानाशी असलेल्या कराराप्रमाणे जयपुरकरास फौज पुरवितात. साधारण ५०० ते ७०० रु. उत्पन्नावर एक घोडेस्वार असे हे प्रमाण पडते. संस्थानांत तीन कॉलेजे व इतर शिक्षणसंस्था ८०० पर्यंत असून शिक्षितांचे प्रमाण शेंकडा ३ पडते. मात्र शिक्षण मोफत आहे.

जयपुरच्या घराण्यास धुंदरचे घराणेहि म्हणतात. हल्लीच्या जयपुरशहराच्या दक्षिणेकडाले भागास पूर्वी धुंदर हे नांव होतें. जयपुरघराण्यास दत्तक घेणे झाल्यास झेली, चंदेल, सिंधोटी घोलिओ या घराण्यांतील दत्तक घ्यावा लागतो. रजपुत लोकांत असा एक प्रघात आहे की, घराण्यांतील कनिष्ठ-शाखेकडे जर गादी चालू असेल, तर वडील शाखेचा वारसा गादीवर पुढे सुरू होत नाही. एवढेच नव्हे तर वडील शाखेतील मूल दत्तक म्हणूनहि (धाकट्या शाखेत) घेता येत नाही. असले उदाहरण जयपुरच्या राजघराण्यांत घडलेले आहे. या घराण्यांतील मूल पुरुषाने प्रथम शोणनदीच्या कांठच्या रोहटस गांवी गादी स्थापिली व मग पुढे तिसऱ्या शतकांत ग्वाल्हेर नखरकडे हे घराणे आले. येथे हे घराणे ८०० वर्षे राज्य करीत होते; व बहुधा ते कनोजचे मांडलिक असे. वज्रदमन नावाचा राजा स्वतंत्र झाला व त्याने ग्वाल्हेर शहर घेतले पुढे एका दुल्हारायने ग्वाल्हेर राजधानी मोडून दवोसा ही (आपल्या सासऱ्याची) राजधानी कायम केली. तेव्हापासून हे घराणे राजपुतान्यांत आले. दवोसा ज्या प्रांतांत होते त्यास धुंदर प्रांत म्हणत.

इतिहास:—जयपुराला अंबेरचे अथवा धुंदरचे राज्य असे रजपुत लोक म्हणतात. हे स. ९५७ त धोल राजाने स्थापिले. श्रीरामपुत्र कुश, त्याचा वंशज नलराजा (याने नरवाड-नरवर शहर स्थापिले), त्याच्यापासून धोलराय हा ३४ वा वंशज होता असे सांगतात. जयपुरकरांना (कुशवह) कच्छगाह कुळीचे म्हणतात. धोलरायावद्दल पुष्कळ दंतकथा आहेत. त्याने अजमेरराजकन्येची लग्न लावून दिल्लीच्या हिंदुराजाच्या साम्राज्याखाली जयपुराकडील मीना लोक जिंकून तेथे राज्य स्थापिले (९६७); पुढे धोल हा रणांत मेल. त्याचा पुत्र कुंकल; त्याचा मैदुल (१०३७);

त्याचा हून; त्याचा कुंतल ऊर्फ जनदेव, याने पुष्कळसे मीना लोक जिंकून राज्य वाढविले. कंकल व मेदुल यांनाहि मीना लोकांना पुष्कळ सवलती दिल्या होत्या.

कुंतलामागून पुजून राजा झाला; हा फार शूर होता; याची राणी दिछीच्या पृथ्वीराज चव्हाणाची वहिण होय. पृथ्वीराजास याचें सहाय्य असे. संयोगिताहरणांत हा प्रमुख होता. मुसुलमानांवर यानें दोनदां जय मिळवून शिवाय उद्दीनला पिटाळून लाविले. चंदेलीचें महोबा यानें काबीज केलें होतें. हा ठाणेश्वरच्या युद्धांत (पृथ्वीराज वरोवर) ठार झाला. त्याच्यानंतर मलेंती, विजूल राजदेव, कितुला, कौतुल, जुन्सी, उदयकर्ण, नरसिंग (यानें अमृतसर प्रांत व शहर काबीज केलें), वनवीर ऊर्फ शेखजी (यानें सर्व शेखावत रजपुतांचें अधीकरण केलें. याच्या वंशाच्या ५ शाखा झाल्या) उद्धरण, चंद्रतेज व पृथ्वीराज हे राजे झाले.

पृथ्वीराजापर्यंत विशेष कांहीं घडल्यानें आढळत नाहीं. त्याला १७ सुलें होती. पैकीं १२ जणांनां १२ महाल वांटून दिले. तेव्हांपासून कच्छवाहांच्या १२ कोठच्या (घराणी) झाल्या. तो यात्रेस जात असतां त्याच्या भीमजी नांवाच्या मुलानें त्याचा खून केला. नंतर वहार-मल्ल राजा झाला. यानेंच प्रथम मुसुलमानांची (वावरची) अधिसत्ता कवळ केली. याला अंबरचा राजा ही पदवी व पंचहजारां हुमायूननें दिली. याचा पुत्र भगवानदास याची वाहिण अकबरास व मुलगी जहांगिरास दिली होती. तिच्याच पोटी खूशू झाला. रजपुत राजांनीं आपल्या कन्या मुसुलमानांस दिल्याचें प्रथम उदाहरण याच घराण्यानें (वहार-मल्ल व भगवान) घालून दिलें. भगवान निपुत्रिक असल्यानें त्याचा पुतण्या मानसिंग हा राजा झाला. भगवान हा अकबराचा मित्र होता. मानसिंग हा मोगली दरवारांत प्रख्यातीस आला; अकबर त्याला फार मान देई. हा त्याचा सेनापति असून यानेंच त्याच्या राज्याचा (खोतान, कबूल, आसाम, ओरिसा, बंगाल, वहार वगैरे देश जिंकून) विस्तार केला. बंगाल, वहार, दख्खन व काबूल येथील सुभेदाऱ्या यानें केल्या. पुढे यानें लुधु यास गादी मिळावी म्हणून मजलवी केल्या त्यामुळे तो संकटांत सांपडला; परंतु त्याला उघड शिक्षा करता येईना; कारण तो फार बलाढ्य होता पुढे बंगालच्या सुभेदारांवर असतनां तो वारला (१६१५). त्याच्या मागून त्याचा पुत्र भावसिंग ऊर्फ जगसिंग व नातु महासिंग हे राजे झाले (१६२०). त्यानंतर मानसिंगाचा पुतण्या जयसिंग याला गादी देण्याबद्दल, जहांगिराजबळ जयपुरराजकन्या जोधाबाई हिनें रदबदली केली व तो राजा झाला. हा पहिल्यानें दाराच्या वाजूचा होता पुढे आयत्यावेळीं त्याला फसवून तो औरंगजेबास मिळाला. याला मिर्झा राजा म्हणत (मिर्झा हा किताब फक्त राजपुत्रास लावीत असत). औरंगजेबासाठीं त्यानें पुष्कळ मेहनत घेऊन त्याचें राज्य वाढविलें व औरंगजेबानेंहि त्याला बरीच

बढती (सहा हजारो मनसब) दिली. शिवछत्रपतीचा पराभव करण्यासाठीं इतर सर्व सरदार थकल्यानें यालाच पाठविण्यांत आले होतें. आग्रयाहून निसटण्याच्या शिवा-जांच्या मसलतींत याचें अंग असतें, असा औरंगजेबास संशय आल्यानें त्याची याच्यावर गैरमर्जी झाली व त्यानें याला विपारी पोपाख पाठवून (व कोपाच्या मते याचा धाकटा मुलगा कीर्तसिंग याला राज्याची आशा दाखवून त्याचाकडून विपप्रयोग करवून) याचा प्राण वच्हाणपूर येथें घेतला. कीर्तसिंगास (बरील कामगिरीबद्दल) औरंगजेबानें फक्त एकच महाल दिला. शिवाजीनें जयसिंगास औरंगजेबाबद्दल सर्व राजपुतांनां उठवून हिंदूधर्म राखण्याबद्दल परोपरीनें सांगितलें होतें; परंतु त्याचा काहीं उपयोग झाला नाहीं. याच्यानंतर त्याचा पुत्र रामसिंग व त्याच्यामागून विश्वनासिंग राजा झाला. यांच्या वेळीं कांहीं विशेष घडलें नाहीं.

सवाई जयसिंग हा फार विद्वान, शूर व हिंदूधर्मा-भिमानी होता. हा १६९९ त राजा झाला. त्यानें प्रथम दख्खनमध्ये औरंगजेबाची चाकरी केली. औरंगजेबानंतर वेदरवखत हा मिळाला. वेदरवखत हा धोलपुरास १०० मध्ये लढाईत मेल्यावर वहादुरशहा गादीवर आला. त्यानें याचें राज्य जप्त करून त्यावर एक सुभेदार नेमला. परंतु यानें त्याचा पराभव करून राज्य सोडविलें आणि उदेपूर व जोधपूर यांच्याशीं मुसुलमानांबद्दल मैत्रीचा तह केला. हा कलाकौशल्य व शास्त्रे यांत (विशेषतः गणित व ज्योतिषांत) निष्णात होता. त्यानें स्वतः ग्रहांची कोष्टके तयार केली. त्यावरून इल्ले पंचांगे तयार होतात. सुकिडचीं मूलतरे व नेपथीरयें लागतें याचीं त्यानें संस्कृतींत आपांतरे केली. त्यानें अंबरहून राजधानी हलवून जयपूर वसवून तेथें नेली (१७२८). हें शहर साऱ्या हिंदुस्थानांत पहिल्या प्रतीचें, एकाच नमुन्यावर सांगडीच्या पटप्रमाणें बांधलेलें असें आहे. तो शिल्पशास्त्राहि होता. त्यानें दिछी, जयपूर, काशी, मथुरा, उज्जनी वगैरे ठिकाणां वेधशाळा बांधून स्वकल्पनेनें यंत्रे तयार करून तीं तेथें ठेवलीं व वेध घेतले. हे वेध त्यावेळीं अगदीं बरोबर उतरत. या सर्व वेधांची माहिती एकत्र करून त्यानें १७२८ त ग्रहाच्या सारण्या (क्षेप सह-मदशाही नांवाच्या ग्रंथांत) तयार केल्या. लोकोपयोगी कृत्यें त्यानें पुष्कळ केलीं (धर्मशाळा वगैरे). सहमदशाहानेंच साम्राज्यातील सर्व पंचांगांचें शुद्धिकरण त्याच्याकडे सरकारीरीत्या सांभाळिलें होतें वेधशाळेतील धातूंचीं यंत्र क्षिजतात म्हणून त्यानें पापाणाची व चुन्याची केली. जयप्रकाश, यंत्र-सम्राट, भित्तीयंत्र, वृत्तपष्ठांश इ. इ. नवीं यंत्र त्यानें स्वतः तयार केलीं सिद्धांतसम्राट नांवाचा एक संस्कृत ग्रंथ तयार केला. यावेळीं (१७३१) युरोपांत ग्रहगतीचे जे सूक्ष्म वेध घेत असत त्याहिपेक्षां यानें जास्त सूक्ष्म वेध घेतले होते. सिद्धांत-समुद्रांत वर्षभान साधन आहे. नयनसुखापाध्याय याच्या

कडून यानें कटर नांवाचा एक ग्रंथ (मूळच्या यूनानी भाषेतून) भाषांतरीत कराविला. सर्वत्र लढायाचा धुमाकूळ चालू असतां त्यानें आपलें राज्य वाढवून व जतन करून शेजारच्या सर्व राज्यांत उच्चतेस चढविलें. औरंगजेबाच्यानंतर दुर्बल राजे याला बराच मान देत असत. महंमदशहानें याला आग्रा व नंतर माळवा येथील सुभेदाऱ्या दिल्या (१७२०-२२). औरंगजेबानें वसविलेला आझिया यानें यावेळीं उठवून जाटांचा वंदोवस्त केला. हा माळव्यावर पुनः (१७३२) सुभेदार नेमून आला. तेव्हां मोंगली राज्यांत सारी अव्यवस्था झाली होती; ती पाहून व सर्व हिंदूंनीं सुसुलमानांविरुद्ध एकवटून हिंदूपदपातशाही स्थापन करावी या अंतस्थ हेतूनें त्यानें (बाह्यतः मराठ्यांविरुद्ध लढून निभावणूक होणार नाहीं. म्हणून महंमदशहाची समजूत घालून त्याच्या अनुज्ञेनें) थोरल्या बाजीरावाशी तह करून मराठ्यांच्या साम्राज्याकांक्षेस वाव करून दिला. त्यानेंच १७३४ त माळवा मराठ्यांच्या हवाली (पातशहाकडून) करविला. तो असें न करतां तर मराठ्यांची धाड खुद्द दिल्लीवर जाती. याप्रमाणे थोरणांचे व शहाणपणाने यानें ४० वर्षे राज्य करून तो १७३४ त वारला. टोंड म्हणतो कीं जयसिंगाबरोबर शास्त्रांचा लय झाला.

नंतर याच्या इसरीसिंग व माधवसिंग या दोन पुत्रांत तेंटे लागून माधवसिंग यानें होळकरांच्या साहाय्येनें (होळकरांस रामपुरा, भानपुरा व टोंकरामपुरा हे प्रांत आणि ८४ लक्ष रुपये खंडणी देऊन) गादी मिळविली. तो उदेपुर राजकन्येचा पुत्र असल्यानें उदेपुरकरांनंहि त्यास मदत दिली होती. त्यानें जाटांवर स्वाऱ्या करून त्यांचा पराभव केला. मात्र या लढायांत त्याचे कर्ते सरदार मारले गेले. शेवटीं तोहि योज्याच दिवसांत वारला. बापाच्या खालोखाल हाहि विद्वान व विद्वानांचा आश्रयदाता होता; यानेंहि कांहीं नवीन शहरे वसविली; त्यांत रणधेवीर जवळील मधुपुर हे प्रमुख होय; यानें १७ वर्षे राज्य केलें. त्याच्यामागून दुसरा पृथ्वीसिंग गादीवर आला; परंतु हा अज्ञान असल्यामुळे त्याची सावत्र आई कारभार पाहत होती. ती फार वाईट चालीची असून तिचा एक उपपति (टोंड; पु. २ पृ. ४१२) फिरोझ नांवाचा माहुत होता; त्याच्या तंत्रानें ती वागे; तिनें नऊ वर्षे बदफलीपणा केला. शेवटीं पृथ्वीसिंग हा वारला (जोणी म्हणतात तिनें विषप्रयोग केला). त्याला मानसिंग म्हणून पुत्र होता. त्याला त्याच्या आतर्पानीं पळवून शिवांच्या आश्रयास ठेविलें.

पृथ्वीनंतर त्याचा सावत्र भाऊ प्रताप हा राजा झाला. त्यानें १५ वर्षे राज्य केलें. याच्या वेळीं याची जारिणी आई व तो माहुत यांनां कोणी विषप्रयोग करून त्यांच्या त्रासांतून रयतेस सोडविलें. इतक्यांत मरठ्यांचें हल्ले सुरू झाले. तेव्हां यानें जोधपुरच्या विजयसिंगाच्या मदतीनें मराठ्यांशीं तोंड देऊन त्यांनां कांहीं काळ थोपविलें (१८८७-९१);

पण पुढें मराठ्यांनीं १७९१ त त्याचा पाटण व मैथ्य येथें पराभव केला व तिकडे याचें व जोधपुरकरांचेंहि विनसलें. तेव्हां होळकरानें त्याच्यावर जबर खंडणी वसवून कांहीं दिवसांनीं ती वसूल करण्याचें काम अमीरखान पाठाणावर सोपविलें. तेव्हांपासून १८०३ पर्यंत केव्हां शिंदे तर केव्हां दुसरा कोणी येऊन याचा प्रांत लुटून फस्त करीत. हा शूर व शहाणाहि होता. परंतु त्याचा या धामधुमीच्या काळी कांहीं हलाज चालला नाहीं. तो १८०३ त वारला.

याच्यामागून त्याचा पुत्र जगत्सिंग गादीवर आला. याच्या सारखा दुर्बलराजा या कुळांत कोणी झाला नाहीं. हा भिन्ना, व्यभिचारी व उधळ्या होता. उदेपुरच्या कृष्णाकुमारीला मिळविण्याकरितां यानें अमीरखानाची योजना करून सर्व राजपुतान्यांत धुमाकूळ उडवून दिला होता. इंग्रजांचा संबंध जयपुर राज्याशी याच्याच वेळीं आला; परस्परांनीं परस्परांस सहाय्य करावें अशा स्वरूपाचा एक तह यावेळीं झाला (१८०३). पुढें कोंबेवालीस यानें हा तह केला व इंग्रजांचें वर्तन इतकें तसें न दिसल्यानें जगत्सिंगानेंहि तह मोडला. परंतु कंपनीच्या डायरेक्टरांस कोंबेवालीसचें हें करणें पसंत न पडून पूर्ववत् तह करण्याचा त्यांनीं हुकूम सोडला. तेव्हां पेंढार्यांच्या पारिपायासाठीं सर्व राजेरजवाऱ्यांशीं तहाचें प्रकरण सुरू झालें. त्यावेळीं (१८१७) जयपुरवाल्यांशीं थोलेणें लागलें; परंतु राजानें तें नाकारलें. शेवटीं शेजारच्या राजांनीं इंग्रजांशीं स्वतंत्र तह केले, राज्यास निरनिराळ्या अडचणी येऊं लागल्या व अमीरखानाचा उपसर्ग जास्त वाढूं लागला. स्वतःच्या जहागिरदारांनींहि परभारे इंग्रजांशीं संधान बांधलें हें पाहून, जगतनें कंपनीशीं तह केला (२१ ४१८१८). त्यांत असें ठरलें कीं, इंग्रजानें राज्याचें रक्षण करावें, त्याबद्दल राजानें कंपनीच्या मदतीस फौज द्यावी. राज्याचा वसूल ४० लक्ष होईपर्यंत दरसाल ८ लाख खंडणी द्यावी, व ४० लाखांवर वसूल आला, म्हणजे एकंदर उत्पन्नापैकी पांन आणे (सदर खंडणीशिवाय) वर्षास द्यावे. या सुमारास जयपुरच्या कांहीं सरदार जहागिरदारांनीं राज्यांतिल बराचसा मुलूख बळकाविला होता. तो ऑक्ट्रोलोनी यानें त्याची समजूत करून सोडविला; व त्यांच्या जहागिरी वंशपरंपरा चालण्याबद्दल कंपनी जबाबदार राहिली. यानंतर जगत्सिंग हा लवकरच (डिसेंबर १८१८) वारला. त्याला त्यावेळीं संतती नव्हती. प्रेताला अग्निसेंस्कार एका मोहनसिंग नांवाच्या भाऊवदानें दिला. पुढें त्यालाच दत्तक घेण्याचें ठरत होतें; पण त्यामुळे गृहकलह माजला. इतक्यांत त एक राणी गरोदर असल्याचें समजलें व त्यामुळे दत्तकाची मानगड मिटली. जगत्सिंगाची ही राणी २५।४।१८१९ रोजी प्रसूत होऊन मुलगा झाला; याचें नांव जयसिंग होय.

जयसिंग (तिसरा) लहान असतां, त्याची आई कारभार पाहूं लागली; परंतु त्यामुळे अव्यवस्था माजली. तेव्हां आपली खंडणी वेळेवर द्यावी व नुकसान होऊं नये म्हणून

कंपनीने आपला एक अधिकारी जयपुरास नेमून त्याने राज्यकारभार ताच्यांत घ्यावा असे ठरविले. पुढे (१८३४-३५) शेखावती प्रांताची व्यवस्था लावण्याच्या निमित्ताने इंग्रजांनी आपली फौज तेथे ठेविली व तिच्या खर्चाचा पैसा म्हणून सांवरसरोवराच्या उत्पन्नांतून जयपुरचा हिस्सा तारण लावून घेतला. या गडबडीत जयसिंग वारला (१८३५). राजाचा कोणी जीव घेतला असावा असे म्हणतात. जोध (जूठा) राम नांवाचा दिवाण व राजमाता यांचे सून जमून, तिच्या रूपेने तो इतका अधिकार चालवू लागला की, ब्रिटिश सरकारने नेमलेल्या कारभार्यास दूर करून आपण त्या पदावर बसला. तेव्हा कंपनीने एक अधिकारी चौकशीस पाठविला. जयसिंग वारला तेव्हा त्याला दीड वर्षांचा एक मुलगा होता. तो कंपनीच्या अधिकार्याने ताच्यांत घेतला. यावेळी एजेंट (अधिकारी) याचा खून करण्याचा कट जोधरामाने केला; तेव्हा त्याला जन्मभर कैदेत टाकण्यांत आले. राज्यातील पांच प्रमुख लोक निवडून त्यांचे कौन्सिल (व त्यांचा मुख्य इंग्रजांचा एजेंट) नेमून राज्यकारभार चालविला. याचवेळी संस्थानांतली लष्कर कमी करून, गुलामगिरी, सती, बालहत्या वगैरे बंद केल्या. इंग्रजसरकारास जी खंडणी द्यावी लागे, ती संस्थानच्या जमाबंदीच्या मानाने जबर अतल्याने व मागील वार्का तुंबली म्हणून ४६ लाखांची सूट घालून दरसाल चार लक्षांची खंडणी ठरविली (१८४२).

जयसिंगाच्या मागून सर्वाई रामसिंग हा गादीवर बसला. याने १८५७ साली इंग्रजांस सात हजार सैन्यानिशी मदत केल्यामुळे त्यांनी त्यास कोट कासिम प्रांत इनाम दिला. हा विद्वान होता. याने सडका व आगगाड्या सुरू करून संस्थानांत सर्वत्र शाळा स्थापितल्या. एकदां (१८६८) राजपुतान्यांत दुष्काळ पडला असता याने आयात धान्याबरोबर जकात उठविली व दुष्काळनिवारणाचे पुष्कळ प्रयत्न केले. हा सन १८६९-१८७५ पर्यंत हिंदुस्थान सरकारच्या कायदेकौन्सिलचा सभासद होता.

याच्यानंतर सर्वाई माधवसिंग हे राजे झाले (१८८०). यांचा जन्म १८६१ त झाला. यांच्या लहानपणी कौन्सिलतर्फे राज्यकारभार चालत होता. यानां १८८२ त मुखत्यारी दिली. यानां २१ तोफांच्या सलामीचा मान व जी. सी. एस्. आय. जी. सी. व्ही. ओ. एल्. एल्. डी. वगैरे पदव्या असून हे १९२१ साली ब्रिटिश सैन्यांतल्या जनरलच्या अधिकारावर नेमले गेले. यानी राज्यकारभारासाठी १० वर्षांचे एक कौन्सिल नेमलेले आहे. हल्ली ६ हजारपर्यंत सैन्य संस्थानांत आहे. येथील सैन्याने चित्रळ (१८९५), टिरा (१८९७) व गेले यूरोपातील महायुद्ध, यावेळी इंग्रजसंस्थानास पुष्कळ सहाय्य केली. महाराजांनी दुष्काळफंड २५ लाख व इतर धार्मिकफंड ४८ लाख व महायुद्धांत इंग्रजसंस्थानास मदत म्हणून ३३ लाख इतकी रक्कम वांटली आहे. (शिवाय २५ लाखांचे कर्जरोखे घेतले होते.) या महा-

राजांनी स. १९२१ मध्ये कुमार मानसिंह यास दत्तक घेतले. महाराजांनी आपल्या राज्यांत सडका, पाटबंधारे, आगगाड्या, दवाखाने, दुष्काळ कामे वगैरे कामांवर १ कोटी ७२ लाख रु. खर्च केले. व स. १९११ त प्रजेला ५० लक्ष रु. ची (साऱ्याची) सूट दिली. [टोड—राजस्थान, पृ. २; एतद्देशीय राजांचा इतिहास, गोंडवोलेकृत; इंडिया गव्हर्नमेंट सिलेक्शन रिपोर्ट्स पृ. ५५; इंडियन इयर्सबुक १९२२]

शहर.—हे शहर जयपुर संस्थानाची राजधानी असून मुंबईपासून ६९९ मैल दूर आहे. हे सर्व राजपुतान्यांत मोठे व सुंदर आहे. ह्या शहराला हे नांव सर्वाई जयसिंगाच्या नांवावरून १७२८ साली मिळाले. हे शहर एका लहान मैदानावर आहे व भोंवताली (दक्षिण दिशे-खेरीज) पर्वत असून महत्त्वाच्या मान्यांच्या ठिकाणी किंवा बांधलेले आहेत. ह्या सर्व किड्यांत ताहरगड नांवाचा किड्या महत्त्वाचा आहे व तो वायव्य दिशेस आहे. शहराभोंवती मोठा तट असून त्याला सात वेदी आहेत व ठिकठिकाणी तोफाकरिता घुडज बांधलेले आहेत. हे शहर सुंदर रस्ते व इमारती यांबद्दल फार प्रसिद्ध आहे. येथील रस्ते सारख्या आकाराचे असून ठिकठिकाणी चौक आहेत. शहराच्या मध्यभागी महाराजांचा राजवाडा आहे व बाज्याभोंवताली सुंदर वागवणीचे आहेत. राजवाड्याच्या उत्तरेस ताल कावोरा नांवाचा तलाव व ह्या तलावाच्या पलीकडे राजा मालका नांवाचा दुसरा तलाव आहे. ह्या शहरांत विशेष पद्माण्यासारखी इमारत म्हटली व्हाजे सर्वाई-जयसिंगाने बांधलेली वेधशाळा व येथील वेधयंत्र होत. शहरास पाण्याचा पुरवठा चांगला आहे. शहरास म्युनिसिपॅलिटी आहे. ह्या शहरांतल्या कला व उद्योगधंदे म्हटले म्हणजे कपड्यांस रंग देणे, संगमरवरी दगडावर काम करणे, सोन्याच्या मुलाम्याचे काम करणे, चित्रे काढणे वगैरे, ह्या शहराची व्यापारी पेढ्यांबद्दल ख्याती आहे. शहरांत शिक्षणसंस्था पुष्कळ आहेत. महाराजा कॉलेज, ओरिएण्टल कॉलेज व संस्कृत कॉलेज ही तीन कॉलेजे आहेत. शहरांत दवाखाने व इस्पितळे पुष्कळ आहेत. रामनिवास नांवाच्या सार्वजनिक उद्यानामध्ये हाल नांवाची इमारत आहे; व तीमध्ये औद्योगिक वस्तूंचे व शिक्षणविषयक नमुन्याचे पदार्थसंग्रहालय आहे.

जयमल्ल—अकबराचे चितोडवर १५६७ त स्वारी केली असता चितोडचा किड्या लढविण्याचे काम या जयमल्लाकडे राणा उदयसिंगाने सौंपविले होते. हा वेदनोर येथील ठाकोर असून राठोड वंशातील मैत्र्य शाखेचा होता. हा शाखा मारवाडांत सर्वांत शूर गणली जाई. जयमल्ल हा स्वारीत चितोडचा सेनापती होता. त्याच्या हाताखाली हजार लोक होते; परंतु अकबराचे सैन्य अफाट व त्याच्याजवळ तोफखाना असल्याने शेवटी त्याचा जय झाला. चैत्र शुद्ध ११ संवत् १६२४ (मे. १५६८) या दिवशी घनघोर संग्राम झाला. जयमल्लाने आपल्या लढण्याची शिकस्त केली. अखे-

रीस अकबरानें स्वतः आपल्या संप्राम नांवाच्या बंदुकीनें नेम धरून जयमल्लास गोळीनें ठार केलें. चितोड येथे जोहार झाला व मग भग्न किल्ला अकबराच्या हातीं पडला. यावेळीं झालेल्या युद्धाचें व जयमल्ल आणि पुत्त (दुसरा सेनापति) यांनीं केलेल्या शौर्यानें वर्णन भाटांच्या काव्यांत आढळतें. सान्या राजपुतान्यांत या दोघांची नावे माहीत नाहीं असा एकहि रजपूत आढळावयाचा नाही. खास अकबरानेंहि जयमल्लाची स्तुति केली होती. त्यानें दिल्लीस आपल्या राजवाड्याच्या महाद्वाराजवळ दोन हत्तविर जयमल्ल व पुत्त यांचे पुतळे करून बसविले होते; ते बर्निअर याच्या वेळेपर्यंत होते. त्यानें त्यावद्दलचें वर्णन आपल्या १६६२ च्या जुलैच्या एका पत्रांत केलें आहे. चितोड येथे जयमल्ल जेथें पडला ती जागा अद्यापि दाखविण्यांत येते. टोंडन त्या जागेवर फुलें वाहिलीं होती असें तो म्हणतो. टोंड- राजस्थान बु. १; मुसुसमानी रियासत; वील—अेरि वायात्रा. डिक्शनरी]

जयरथ शृंगार—काश्मीर प्रांतांतल तत्त्ववेत्ता. जयरथ शृंगार अथवा शृंगाररथ हा इ. स. १२०० च्या सुमारास उदयास आला. अभिनव गुप्ताच्या “ तंत्रालोक ” नांवाच्या ग्रंथावर त्यानें “ तंत्रालोकविवेक ” नांवाची टीका लिहिली. त्याचा भाऊ जयद्रथ यानें रुद्रकाच्या अलंकारसर्वस्वावर “ अलंकारविमर्षिणी ” नांवाची टीका लिहिली व “ हरचरितचिंतामणि ” या नांवाचा आणखी एक ग्रंथ लिहिला.

जयरामस्वामी—(वडगांवकर) एक महाराष्ट्र संतकवि. हा कात्रावाज मांडवगणाच्या देशपांडे कुळांतला असून याचें उपनांव कमरे असें होतें. जन्मतोय शके १५२१ ची गोकुळाष्टमी. कृष्ण आप्पास्वामी याचे गुरु होते. दशमस्कंध टीका, लक्ष्मणीत्वयंवर, सीतास्वयंवर व अपरोक्षानुभव हे जयरामस्वामांचे मुख्य ग्रंथ होत. याखेरीज लहान लहान वेदांतप्रकरणें, अमंग व पदें पुष्कळ आहेत. समाधिकाळ भाद्रपद व॥ ११ शके १५९४.

जयरामात्मज—एक महाराष्ट्र संतकवि. हा गोसावी नंदनाच्या मागाहून होऊन गेला. यानें कौळिगंगाधर, राघव चिद्घन, श्रीधर, अनंत, यांचा आपले संतमालिकेंत उल्लेख केलेला आहे. संतमालिका, द्रौपदीचा धांवा, घडियाळ, अंबेची आरती, रासमंडळ, वगैरे ग्रंथ आहेत. [सं. क. का. सू.]

जयविजय—विष्णूचे उभय द्वारपाल. हे मनकादिकांच्या शापानें बैकुंठांतून पतन पावून असुरयोनीत आले होते. हिरण्याक्ष, हिरण्यकश्यप, रावण, कुंभकर्ण व शिशुपाल, वक्रदंत हीं रूपे यांनीच धारण केलीं होती. [भागवत ३. १६-१०; १०. ७४]

जयसिंह (सिंदराज)—एक गुजराथचा राजा. याची माहिती झा. को. च्या १२ व्या विभागांत गुजराथ प्रांत पृ. १३७ वर आलेली आहे. त्याशिवाय जोस्तं माहिती

येथे देतो. हा याच्या चापास लक्ष्मीच्या वरदानानें झाला होता. यानें श्रीस्थल (सिद्धपुर) तीर्थाच्या रक्षणासाठीं वर्षरक यवनाला कैद केलें. पण त्याची वायको पिंगलिका हिच्या विनंतीवरून खंडणी घेऊन त्यास सोडून दिलें. जयसिंहानें पाटलदेशचा (भोगावती शहराचा) नागराजा कनकचूड यास सहारण्य करून त्याजपासून अनैक्यतेचा वर मिळविला. माळव्यावरील स्वारींत त्याला एका भिल्लराजानें पर्वतांतलि रस्ते दाखविले होते. तिकडून परत येतांना त्यानें बऱ्याच राजकन्यांशीं लग्न लाविलें. सिद्धपुरास रुद्रमाळेशिवाय एक महावीरस्वामांचें देऊळहि त्यानें बांधिलें. तेथून तो सोमनाथ, गिरनार व सिद्धपुर (सिंदूर) येथील यात्रा करून पटणास परतला. त्यानें पुष्कळ तर्का, विहिरी, मंदिरे, वगैरे सदावर्त, ज्योतिष न्याय-पुराणादिकांच्या अभ्यासासाठीं शाळा वगैरे स्थापन केल्या. त्यानें चंडिकादेवीची १०८ देवळें बांधिली. याचें वर्णन ब्याश्रय या काव्यांत बरेंच आलें आहे. [रासमाला, पु. १; इंडियन अँटिक्वरी, १८७५]

जर उतर्णे (हर्षास)—त्वचेखाली मज्जातंतूत अगर मज्जापेशींच्या समूहामध्ये विकृति उत्पन्न होऊन त्यावरील त्वचेवर लहान मोठ्या दाणेदार पुटकुळ्यांचे समूह अगर सुट्या पुटकुळ्या उत्पन्न होणें हें या रोगाचें लक्षण आहे. या पुटकुळ्यांत चिकट व पाण्यासारखी लस असून त्या अतिवेदनायुक्त असतात. या पुटकुळ्या फुटतात अगर सुकून खपल्या पडून जातात. याचे दोन भेद पहाण्यांत येतात ते असेः—(१) ओठ अगर नाकाच्या ठिकाणाचा—एखादा मोठा तीव्र ज्वर अगर पुष्फुतांचे दुखणें किंवा बळकट सर्दचें दुखणें येऊन गेल्यावर वरील ठिकाणीं पुटकुळ्या दिसून नंतर त्या बऱ्या होतात. (२) शारीरिक जर-पानांत शिरा असतात त्याप्रमाणें त्वचेखाली शाखायुक्त संवेदन मज्जातंतू शरीरभर असतात. यांपैकीं एखादा मज्जातंतू व त्याच्या शाखा यांच्या अनुरोधानें अशा पुटकुळ्या उठणें हा दुसरा प्रकार छाती, हात, पाय व अन्य ठिकाणीं पहाण्यांत येतो. हें दुखणें सर्व बयाच्या माणसांनां झालेलें आढळतें. तरी उतार बयांत होण्याचा संभव जास्त असतो. त्या उगवण्याच्या अगोदर कांहीं दिवस नांगी मारल्यामुळे त्या जागीं अगोदर वेदना होतात, व त्या पुटकुळ्या उगवल्यावर असतात यांत नवल नाही; परंतु पुटकुळ्या बऱ्या झाल्यावरहि कांहीं दिवस त्या वेदनांमुळे फार त्रास होतो. पुनः पुनः मात्र हा रोग उलटून त्रास होत नाही.

उ प च र.—पुटकुळ्यांस धक्का, हवा लागून वेदना होऊं नये एतदर्थ त्यावर वोरिक आसिड व क्षिंक ऑक्साईड यांच्या समभाग मिश्रणाच्या भुकटीचा शिडकाव टाकावा. अगर त्या भुकटीचें मलम. मऊ फडक्यावर पसरून ती पट्टी पुटकुळ्यांवर लावून त्यावर मऊ कापसाची घडी टाकून पट्ट्यानें तें सर्व न पडेल असें बांधून ठेवावें. व रोज पट्टी व घड नवी टाकून बदलांत जावी. एखाद्या वेळीं वेदना असल्या

वाटल्यास पोटेंत अफू अगर पोट्याशियम ब्रोमाइड हीं औषधें घावींत व मज्जातंतू व शरीरास हितावह व पीठिक म्हणून कोयनेल अल्प प्रमाणांत घावें.

जरतार—सोनें हें जसें फार प्राचीन काळापासून लोकांस माहीत. होतें त्याच प्रमाणें कलावतूची कलाहि लोकांस माहिती असावी. निदान ती प्राचीन आर्यास तरी माहीत असावी याबद्दल शंका रहात नाहीं. ऋग्वेदांत (१०.१५५, ६) 'हिरण्मथानत्कान्' असा सोनेरी वस्त्रासंबंधी उल्लेख आहे. तसेंच व 'पेशाकारी' म्हणजे जरीची वेलवुडी काढणारी स्त्री असा यजुर्वेदांत उल्लेख आढळून येतो. सायण मतानें मत्स्य म्हणजे सोनेरी वेलवुडी काढलेले वस्त्र वापरित. ऋग्वेदांत पेशस, पेशन या जरतारी वस्त्रांचा उल्लेख आढळतो हे (ऋ. २. ३, ६ १०. १, ६). शुक्रनीतिकारांनीं कलावतूची कला ही चौसष्ट कलेंत गणली आहे. अर्थात् ही त्या वेळीं फारच प्रचारांत होती. त्यांतील कला या शब्दाचा अर्थ त्याप्रमाणेंच केला आहे व त्यावरून कलावतु हा शब्द संस्कृतोद्भव असावी याबद्दल संशय रहात नाहीं. कारण कला म्हणजे 'कृत्रिम स्वर्णरजतक्रिया लेपादि सत्क्रिया' (शुक्रनीति) सोनं रूपं तयार करणें अगर खरें सोनं रूपं हलक्या धातूवर चढविणें अगर त्याचा घर देणें या क्रियेस कला असें म्हणतात.

यानंतर रुद्रयामल तन्त्रांत धातुकल्पामध्ये या कलेचें साविस्तर वर्णन आलें आहे. या ग्रंथाच्या कालनिर्णयासंबंधी निश्चित मत सांगतां येत नाहीं. महाभारत काळांहि कला पूर्ण अवगत असावी. कारण राजसूय यज्ञाच्या वेळीं युधिष्ठिराला चहूकडून करभार आले त्यांत काम्योगाच्या राजानें अनेक दासी युधिष्ठिराला नजर केल्या आहेत. त्या दासी जरीचीं वस्त्रे नेसलेल्या होत्या असा स्पष्ट उल्लेख आहे.

और्णान्वैलान्वार्यदन्ताज्जातरूपपरिष्कृतान् ।

प्राधाराजिन मुख्यांच कंधोजः प्रददौ महान्॥

महाभारताचा रचनाकाल चित्तामणराव वैद्याच्या मतानें इ. स. पू. २०० वर्षांचा आहे. व प्रत्यक्ष राजसूय यज्ञाचा फाल्गुनसप्तम्या २००० वर्षांपर्यंत जातो तरी ऐतिहासिक शिष्या या कलेच्या उगमाचा काल निदान ख्रि. पू. २००० वर्षे म्हणतां येईल.

संस्कृतेतर वाङ्मयांत इतका जुना उल्लेख कोठेहि असलेला ऐकिलांत नाहीं. व म्हणूनच पुष्कळ पाश्चात्य विद्वानांच्या मते ही कला हिंदुस्थानांत उगम पावली व पश्चिम मार्गालुवर्तां होऊन वावीलोन, टायर, वगदाद, दमास्कस, सैप्रस सिसली, कान्स्टांदिनोपल, वहेनिस वगैरे शहरांतून क्रमाक्रमानें जाऊन फ्रान्समध्ये लियान्स व जर्मनीमध्ये न्युरेनबर्गपर्यंत पोचली.

आपल्याकडे पुराणकालानंतरचा इतिहास चांगलासा उपलब्ध नाहीं व या कलेची प्रगति कसकशी होत गेली याबद्दल साविस्तर माहिती सांपडणें फारच कठिण होऊन गेलें आहे.

तरी पण सुमारे ८ व्या अगर ९ व्या शतकापासून अगर त्यापूर्वीपासून उत्तरेत बनारस व दक्षिणेंत पैठण हीं शहरें या धंद्याच्या कारागिरीबद्दल प्रसिद्ध आहेत. हीं शहरें त्यावेळीं चोहोंवाजून पुढें असत. व्यापार म्हणा अगर विद्वत्ता म्हणा या दोहोंमध्ये या शहरांचा हात धरण्यास संबंध हिंदुस्थानांत एकहि शहर नव्हतें.

मुसलमानी रियासतींत या शहरांनां वरेंच गौणत्व प्राप्त झालें; तरी पण मुसलमानी पातशहा हे विलासी व ऐपआरामी असल्यामुळे या कलेंस उत्तेजनच मिळालें; व निरनिराळ्या जास्त पेठा वस्तू लाटल्या. उत्तरेस दिल्ली, लखनौ, कानपूर, बन्हाणपूर इत्यादि व दक्षिणेंत वोंड, जालना, पैठण, येवला व खालीं सालेम, मदुरा व मद्रास वगैरे.

पाश्चात्य ग्रंथकारांच्या मते सर्वांत जुना असा कलावतू-संबंधी निर्देश त्यांच्या 'जुना करार' नामक धार्मिक ग्रंथांत आढळून येतो. अरान नांवाच्या धर्मोपदेशकाच्या सग्याला जरतार होती. ती अशी की त्यांनीं सोन्याच्या तारा ठोकून तयार केल्या आणि नंतर चपट्या केल्या. अशा त्या तार निळ्या व अस्मानी धान्यावरती फारच कुशलतेनें वळल्या होत्या. ग्रीक लोकांच्या ईलीयड व ओडेसी नांवाच्या पुराणग्रंथांत जरतारीच्या कपल्याचा उल्लेख वरचेवर येतो. त्यांच्या पौराणिक युगांत हातोड्यांनीं अगर मठारानें सोनं ठोकून तार चपट्या करीत असावेत; व त्या मग रेशीम अगर सूत यावर गुंडाळीत असावेत.

असंख्य अगर असुर राष्ट्रांतल मोठमोठ्या राजांपैकीं असुर नक्षिरपाल (ख्रि. पू. ८८४) याच्या सग्यास कलावतूचें फारच सुंदर काम केलें होतें. यावरून त्यावेळच्या असुरी राष्ट्रांत अगर बाबिलोनिया राष्ट्रांत ही कला बरीच ऊर्जितावस्थेत आली होती असें दिसतें. असुरी राष्ट्राचा वीमोड झाल्यावर त्यांच्या जेत्याकडे म्हणजे इराणी राष्ट्राकडे या कलेचें पुरस्कर्तृत्व आलें. त्यांनीं या कारागिरीचा फारच उत्कृष्ट रीतीनें समाचार घेतला. व त्या कलेंस पुढें आणलें. इराणचा प्रख्यात बादशहा डरायस हा नेहमीं भरजरीचा झगा घालीत असे. या सग्यावर जरीचें भरतकान केलें होतें व दोन पक्षी एकमेकांशीं झुजत आहेत असें दाखविलें होतें. महाप्रतापी शिकंदर बादशहा हिंदुस्थानांत आला त्यावेळीं त्यास सर्व पौरस्त्य राजे भरजरीच्या सग्यामध्ये आढळले असें वर्णन आहे. आलेकझांडरनंतर दोन शतकांनीं परगाममचा राजा तिसरा अंत्युन्स यानें सोनेरी कलावतूनें विणण्याच्या कलेला फारच उत्तेजन दिलें; असें प्रानांनीं लिहिलें आहे. व हेंच तें इतिहासप्रसिद्ध आटालिक कापड. रोमन लोकांच्या ग्रंथांतरीहि याचा बराच उल्लेख सांपडतो. आश्रिपिनाची विख्यात वस्त्रे सर्वस्वी भरगच्चाची होती. आणि हायड्रिअन बादशहाच्या संग्रहित वस्तूंमध्ये मार्कस आरकेस यास पुष्कळ झगे जरीचेच दिसून आले.

ईजिप्त व बाबिलोनियाच्या भागांत सध्या जे उत्खनन चालू आहे त्यांत कांहीं कांहीं ठिकाणी जरांच्या पोषाखांतील अवशिष्ट अशा चांदी सोन्याच्या तारा सांपडल्या आहेत. होनोरियसच्या बायकाचें यडगें उकरलें त्यावेळीं जरतारीचे अवशेष अशा तारा सांपडल्या व त्या सर्व आटवून त्यांतून ३६ पौंड सोने निघालें.

यूरोपांतील मध्ययुगांत कान्स्टांटेनोपल व पार्लेमो येथील विणकर जरतारीचें काम करीत असत; त्यानंतर स्पेनमधील मूर लोकांनीं ही कला उचलली. १२ व्या शतकांत या लोकांत जरांचा फारच प्रसार झाला होता. त्यानंतर सायप्रसमध्ये फारच मोठ्या प्रमाणांत जरतार तयार होऊ लागली. बहुतेक व्यापारी सायप्रसमधील जर पसंत करूं लागले व सायप्रसचा व्यापार फारच जोरांनं वाढूं लागला. त्यानंतर हळू हळू इटालीतहि कारखाने निघूं लागले व १४ व्या शतकांत व पुढें इटालीच्या या क्षेत्रांत फारच प्राबल्य वाढलें.

याच सुमारास जर्मनीमध्ये न्युरेनबर्ग शहरां कलावतूचे कारखाने निघूं लागले व जत्रांतून तार ओढणें वगैरे गोष्टींत त्यांनीं बरीच प्रगति केली. पश्चिमेकडील या कलेंत स्थित्यंतरें घडवून आणण्यांत न्युरेनबर्ग व लिआन्स हीं दोन शहरें फारच विख्यात आहेत. अत्र म्हणजे असल पोलादी पट्टीत छेद करून त्यांतून तार ओढून बारीक करण्याच्या कृतीचा बोध न्युरेनबर्गनिवासी कारागिराकडून १४ व्या शतकांत लावला गेला असें कांहीं विद्वानांचें मत आहे.

कृ ति व प्र का र.—जरतार म्हणजे काय, ती कशाची करतात यासंबंधानें आपणांस आतां विचार करणें आहे. शुक्रनांतिकारानें सांगितल्याप्रमाणें इलक्या धातूवर सोने अगर रुपें अगर चांदी यांचे थर बसवून ती तार रेशीम अगर सूत यावर गुंडाळणें. अशा रीतीनें गुंडाळलेली तार ती जरतार होय. आतां यांत दोन प्रकार करता येतील. एक खरी व एक खोटी.

खरी—जिच्यामध्ये चांदीवर सोने चढविलेलें असतें ती. ही चांदीवर सोने चढविलेली तार रेशमावर अगर सुतावर गुंडाळलेली असते. हिचा उपयोग व्यवहारांत जास्त होतो. ही बहुधा काळी पडत नाहीं. ही तार जाळल्यावर पांढरी पडते. ही तिची कसोटी आहे. स्लेटपाटीवर घासल्यास कस पांढरा दिसतो.

खोटी—तांबें, लोखंड, जर्मनसिल्व्हर, पितळ, इत्यादि धातूंच्या तारेवर चांदी अगर सोने चढवून तयार केलें असतें ती सर्व खोटी होय. ही फार लवकरच काळी पडते. जाळली असतांना ही तार काळी पडते. स्लेटपाटीवर घासली असतां या जातीच्या जरतारीचा कस लाल दिसतो व खऱ्याचा पांढरा दिसतो.

कृति:—५० भार चांदी घेऊन (कांहीं कांहीं ठिकाणी ज्यास्तहि घेतात) तिच्या साधारण अर्धा इंची जाड व फूटभर लांब गोल लगड्या पाडतात; त्या गोल करून कानस मारून अतिशय स्वच्छ करतात व त्यावर ज्या प्रमाणांत आपणास जरतार हलकी अगर भारी करावयाची असेल त्या प्रमाणांत सोन्याचा पातळ पत्रा गुंडाळतात. हा पत्रा वेष्टिल्यानंतर त्यास ताव देतात नंतर त्या लगड्या हाताडीनें ठोकून एकजीव करतात व पुन्हां निवाल्यावर पुना तापवितात व पुन्हां हाताड्यानें लांबवितात. अशा रीतीनें दोनदा अगर तीनदां तापवून एकजीव झाल्यानंतर लोखंडी वेजांतून ओढून लांबवितात. प्रथम जाड मग बारीक मग त्याच्या पेश्यां बारीक असे क्रमाक्रमानें साधारण बारीक करतात हें सर्व काम पावटेकरी आपल्या दुकानांत करतात. पावटा म्हणजे एक भरीव लांकडाचा रहाट असतो. यास चार हात अगर मांडले दांडे असतात. यापैकीं एका हातास लोखंडी साखळदंड अडकविलेला असतो. या साखळदंडास एक मोठा चिमटा बसविलेला असतो. या चिमट्यानें बरील लगड्या धरून त्या लोखंडी वेजांतून ओढून काढतात. अशा रीतीनें बारीक सुतळीइतकी तार बारीक झाल्यावर या ५० भार तारेचे दोन भाग करितात या ५० भारास पासा (सं. पाशाम्) म्हणतात. या पाशाचे दोन भाग करतात. प्रत्येकास वाकळें असें म्हणतात.

ही वाकळीं यापुढें दुसऱ्या जातीच्या कारागिराच्या हातांत जातात. या कारागिरांनां तानीये (सं. तन् ताणणें) असें म्हणतात. या तानीयांचीं हत्यारें म्हणजे एक घडबंकी (खोडसे अगर पाड) त्यावर दोन बाजूस दोन खिळे असतात व दोन खिळ्यांत दोन वाटोळीं परडीं असतात या दोहोंच्या मध्यंतरी दोन लोखंडी पट्या असून त्या पट्यांस बारीक बारीक भोंकें पाडलेली असतात. या भोंकांतून तार ओढून बारीक करतात. हीं भोंकें असणारी पट्टी असल पोलादी असते. अलीकडे जत्राच्या ऐवजीं माणकाचे खडे बसविलेले वेध, अगर पैशाप्रमाणें वाटोळ्या पितळी तुकड्यांत माणिकाचे खडे बसविलेले असतात. काचितप्रसंगीं हिच्याचे तुकडेहि उपयोगांत आणतात. या माणीक अगर हिरा यांच्या वेधातून तार लवकर बारीक होते. ती फारच बारीक म्हणजे केसाइतकीहि बारीक होते. ही तार वेधातून ओवून ओढून बारीक करतात म्हणूनच त्यास सूत (सं.) अगर सूत असें म्हणतात.

हें सूत तयार झाल्यानंतर तें चपटें करितात. पूर्वीच्या काळीं ऐरणीवर मठारोनें हें चपटें करीत असत आतां दोन रुळांतून ती तार चपटी केली जाते व अशा या तारेस वादला असें म्हणतात.

हे वादल तयार झाल्यानंतर वळाई (सं. वलय) सुरू होते. वळाई म्हणजे हे वादले अगर चपटी केलेली सोन्यानें वेष्टिलेली चांदीची तार रेशमावर गुंडाळणें. ही वळाई

पूर्वाच्या पद्धतीने फारच थोडे काम देत असे. एका मातीच्या कोळ्यांत वादले नुसते टाकून देत असत; व एक रेशमाची चाती हातांत घेऊन वर आठ्ठास टांगलेल्या हुकांतून ओवून घेऊन त्याला मांडीवर अगर पायावर चाती फिरवून पीळ देत असत. असा पीळ दिला गेला म्हणजे जरतार अगर वादले लपेटले जाई. अशा रीतीने पूर्ण जरतार तयार होई. आतां नवीन पद्धतीची यंत्रे निघाली आहेत. त्यास संचा म्हणतात. या संचांत जितके तराक अगर चात्या काम करितात, तितकीच माणसे पूर्वी कामास लागत असत. तात्पर्य हल्लींच्या काळांत दोन माणसे जितकें यंत्रांच्या साहाय्याने काम करितात तेवढेच काम पूर्वी हातांनी करण्यास ३६ पासून चाळीस माणसे लागत असत.

आतां एक नवीन पद्धत अमलांत आली आहे. ही बहुधा फ्रान्समध्ये प्रथम रूढ झाली असावी. या पद्धतीस विशुत्साहाय्य लागते. पासे करितांना निव्वळ चांदीचे करावयाचे व जरतार निव्वळ चांदीचेच करावयाची. व संपूर्ण तयार झाल्यावर त्यास सोन्याचे पाणी घावयाचे. या पद्धतीने निम्या सोन्याची वचत होणे व मालहि उठावदार होतो. शिवाय अतिशय बारीक सोनेरी जरतार अल्पायासाने व सोन्याची विशेषशी नासधूस न होता तयार होते.

खोटी जरतारहि बहुधा याच पद्धतीने तयार होते व तीस जरूरीप्रमाणे चांदीचे अगर सोन्याचे गिळीट अगर मुलामा देतात. हा मुलामा देण्यासाठीं यंत्रे आहेत व तीं प्रत्येक कारखानदार आपल्या विशिष्ट पद्धतीने तयार करतो.

तार अगर सूत तयार झाल्यानंतर त्याचे पुष्कळ प्रकार होतात. ते म्हणजे सलमा, झींग, गोटा वगैरे; परंतु त्यास जरतार असे म्हणता येत नाही. म्हणून त्याचा येथे नुसता उल्लेख केला आहे.

व्या पार.—आतां कलावतू कोणकोणत्या देशांतून येते हें पाहूं. फ्रान्स, जर्मनी, इटली, आस्ट्रियाहंगेरी, चेकोस्लाव्हेकिया, तुर्कस्तान, जपान, युनायटेड किंगडम, सीलोन वगैरे. हिंदुस्थानांत खऱ्या जरांचे कारखाने खालील शहरी आहेत. बनारस, सुरत, पुणे, येवले, अहमदाबाद, पैठण, औरंगाबाद, वन्हाणपुर, मद्रास, मुंबई.

खोल्या जरांचे कारखाने:—दिझी, लखनौ, कानपूर, अमृतसर, सुरत, मुंबई वगैरे.

सरसरी दहा लाख रुपयांचे जरतार दरवर्षी मुंबई बंदरांत उतरते. पैकीं मद्रास १२ लाख, कलकत्ता अर्धालाख, कराची १ लाख, व ब्रह्मदेश दहा हजार.

विदेशी मालावर ३० टक्के जकात आहे. देशी मालावर अप्रत्यक्ष रीतीने १५ टक्के वसते. कारण चांदी, सोने इत्यादींवर १५ टक्के जकात आहेच.

या धंध्यांत सुधारणा होणे अगदी जरूर आहे. येथील माल विलायतीपेक्षां जरा नीरस निघतो तो सरस निघण्यासाठीं थोडी सुधारणा झाली पाहिजे; व ती उत्तरोत्तर होत जाईल अशी आशा धरण्यास बळकट जागा आहे. ती सुधारणा होणे व विलायती माल हिंदुस्थानांत न उतरूं देणे हें पुष्कळसे सुशिक्षित व कर्तृत्ववान कारखानदारांच्या हातांत आहे. जर भरण्याचा कला व तिचे नमुने यासंबंधी 'मरतकाम' (एम्ब्रायडरी) लेख पहा.

[रा. श्रीधर बाळकृष्ण अंतरकर हे पुण्यांतले जरतारीचे सुशिक्षित कारखानदार आहेत. त्यांनी पुरविलेल्या माहितीचा येथे उपयोग केला आहे.]

जरतारू—भृगुकुलोत्पन्न एक ऋषि. यास संतति नसल्याने अधोगति प्राप्त झालेल्या पितरांस उद्धरण्यासाठीं यानें जरतार नांवाच्याच वासुकीच्या वहिणीशी लग्न केलें. याचाच पुत्र अस्तीक ऋषि होय (' अस्तीक ' पहा).

जरदाळू—या फळास लॅटिनमध्ये प्रूनस आर्मेनिआका, इंग्रजीत अफ्रिकट, मराठीत व हिंदीत जरदाळू इत्यादि नावे आहेत. हें एक साधारण उंचीचे झाड असून याची पश्चिम हिमालयांत लागवड करतात. हें मूळचे चीनदेशातील असावे असे कांहीं विद्वानांचे मत आहे. प्राचीन खोतानमध्ये ऐतिहासिक शोधार्थ जमीन खणीत असतांना या झाडाचे लांकूड सांपडलें. यावरून आठव्या शतकाच्या अखेरच्या दशकाच्या अगोदर या झाडाची तेथे लागवड होत असावी असे दिसते.

उ त्प न्न व गै रे.—वदामासारखा या झाडापासून टिक निघतो. त्याला बाजारांत ' चेरीगम ' म्हणतात. वियापासून काढलेल्या स्वच्छ तेलाचा जाळण्याकरितां व खाण्याकरितां उपयोग होतो. ज्या मानानें झाड उंच स्थळीं असेल त्या मानानें मे महिन्यापासून सप्टेंबरपर्यंत जरदाळू पिकतो. वायव्य हिमालयांत वाळलेल्या जरदाळूचा लोक खाण्याकडे उपयोग करतात व ताजा फळीहि खातात. युरोपियन लोक ताज्या जरदाळूचा मोरबा करतात व सुके जरदाळू स्वयंपाकांत उपयोगास आणतात. अफगाणिस्तान व आसपासच्या डोंगरांतून पुष्कळास जरदाळू हिंदुस्थानांत येतो. लेह हें जरदाळूच्या व्यापाराचे केंद्र असून तेथून वाल्टीस्तान व लहान तिबेटमधून दरसाल ३०० मण जरदाळू बाहेर जातो. अफगाणिस्तानातील खुबनीसमपला व्यापार काबुली लोकांच्या हातांत आहे. या झाडाचे लांकूड दिसण्यांत सुंदर असून तें निरनिराळें सामान करण्याकडे लावितात.

जरा—जरा म्हणजे म्हातारपण. याची व्याख्या सोपी व उघड आहे; पण वाटते तितकी ती सोपी नाही. म्हातारपण म्हणजे पांढरे कंस एवढा अर्थ घेतला तर शाळा कोलेजातील मुलांचेहि कंस पांढरे होण्यास आरंभ झालेले दिसतात. शरीराची गात्रे, व मानसिक शक्ति क्षीण होणे, दांत पडणे, वगैरे लक्षणें घेतली तरी आपल्या देशांत व परदेशांत व्यक्तिपरत्वे

कांहीं माणसें चाळीशीच्या सुमारास वृद्ध दिसूं लागतात; व कांहीं माणसांची साठो उलटली तरी त्यांची तडफ, तरतरी प्रजोत्पादन सामर्थ्य नष्ट होत नाही. ७० च्या पुढे मात्र वार्धक्याची लक्षणे शरीरांत दिसतातच. म्हातारपण वाईट कां तर या अशक्ततेमुळे. गंजलेल्या हत्याराप्रमाणे घरी स्वस्थ बसणे व चिडक्या स्वभावामुळे व रोगांच्या पाडेमुळे स्वतःच व इतरांचे जाविन कष्टमय करणे ही परम कष्टनास्पदच स्थिति आहे असे नाववूल करणे शक्य नाही. म्हातारपण कोणास आवडतं असे नाही. तरी ते आपणास कमाने येणे प्राप्तच आहे असे समजून ज्या अर्थी कांहीं वृद्ध लोक परपीडनास कारण न होता संसारातील आनंदांत आपल्या निरांगी व तेजस्वी रहाणीने भर टाकतात, तसे आपणासहि वृद्धपणी करता यावे ही उमेद प्रत्येकाने धरली पाहिजे; व त्यासाठी प्रयत्न केला पाहिजे. आपले जुने आचार आरोग्यकारक व वार्धक्यहितकारक असेच प्रायः आहेत. तथापि नवीन मते काय आहेत व ती नवीन वैयशास्त्राच्या कोणत्या तत्वांवरून रुढ झाली आहेत हे कळवें व वार्धक्यांतील हालअपेष्टा आपणास अंशतः अगर पूर्णपणे कशा टाळता येतील एतदर्थ सूचक उपाय सुचविले आहेत त्यांचे मनन व अभ्यास करावा.

(१) बालपणी रोगराई, इजा वगैरे क्रमप्राप्त संघट आली तर ज्वर, दुःख, सर्व शारीरिक चलीचल फार जोरात होते; परंतु हीच स्थित्यंतरे म्हातारपणी झाली असता ती वैद्यास ओळखता येतील अशी बरील ज्वर, वेदनादि वाह्य लक्षणे एवढी तीव्र नसतात. व म्हणून वृद्ध मंडळांतील रोगांचे निदान लवकर न झाल्यामुळे रोग वाढीस लागण्याचा संभव असतो. उदाहरणार्थ, पित्तनलिकाशूल अगर मूत्र नलिकाशूल यांसारख्या तरुण रोग्यास रडविणाऱ्या व लोळविणाऱ्या भयंकर वेदना वृद्धपणी सह्य असतात, असे पुष्कळां पहाण्यांत येते. वृद्धांच्या त्वचेतील उष्णता वाजवापेक्षा नेहमी कमी असल्यामुळे अंमांतज्वर असुनहि तो उष्णतानलिकेत तितका लागत नाही; व म्हणून म्हाताऱ्या माणसाचे उष्णतामान कळण्यास कित्येक वेळां तोंडामध्ये धर्माभिर धरल्याने खरा ताप कळतो. म्हाताऱ्या मंडळांचे रोगनिदान करण्याची संवय वैद्यास हवी. वैद्य फसला जाण्यासारखी दुसरी गोष्ट म्हणजे नाडी व श्वास अगर ताप व नाडीचे ठोके यांचे जे एखादी व ज्वरांमध्ये प्रमाण तरुण रोग्यांत आढळते तेच प्रमाण वृद्ध रोग्यांत नसते. यामुळे रोगस्थिति वैद्याच्या लक्षांत न येण्याचा संभव बराच असतो.

(२) शरीरांतील जोम कमी झाला म्हणजे परोपजीवी त्वचा, रोगकारक जंतू नानातः हवेचे त्वग्रोग उत्पन्न करतात. वार्धक्यावस्था अशापेक्षाच अनुकूलस्थिति असल्यामुळे उवा (डोक्यांत व अगावर), खरून, नायटे, गजकर्ण, इसव, फुडुरोग व इतर त्वग्रोग न व्हावेत अशी त्वचेची काळजी व एकंदर प्रकृतीची निगा अगोदरपासून ठेवावी. याउपर

त्वग्रोग झाल्यास योग्य त्या उपायांनी त्याचे शमन व निमूलन करून त्यास वाढू व उलटू देऊ नये. (३) वार्धक्यामध्ये जठर व आंतर्दी यांतील पचनक्रियेत मंदत्व असल्यामुळे तत्संबंधी रोग होतात हे साहजिक आहे. परंतु या बयांत अन्नमागीत व यकृतादि पचनेद्रियांत क्यान्सर होण्याचा संभव असतो. द्वारोग असाध्यच आहे. तथापि त्याच्या शमनार्थ योग्य ते उपाय करावे. जठर व लघु अन्न या ठिकाणी ज्वररोग होतो व तो योग्य उपचारांनी बरा होतो. शौचास साफ न होणे यामुळे बरेच वृद्ध लोक जिक्कीरास येतात व या वद्धकोष्ठेमुळे नाना पीडा व मूळव्याघ वगैरे नाना व्याधी उद्भवतात. मलशुद्धि वेळेवर न झाल्यामुळे कोठ्यांत विषे सांचून ते विषशोषण रक्तामध्ये होते व त्यामुळे वार्धक्यास अकाली आरंभ होतो असा मेचिनकोफ या महा शोधकाचा शोध आहे. तो म्हणतो की रस्तन प्राण्यांमध्ये मोठ्या आंतव्याची वाजवीपेक्षा जास्त लांबी लांब गटाराप्रमाणे निसर्गदत्त असल्यामुळे आंतव्यांच्या शिथिल स्थितीमध्ये तेथे सांचलेला मल कुजतो व त्या विषशोषणामुळे अकाली वार्धक्य येते व अगोदर असलेले वार्धक्य वाढते. मत्स्यामध्ये हे गटाररूपी आंत्र नसतं म्हटले तरी चालेल; सरपटणारे प्राणी व पक्षी यांमध्ये हे आंतडे फार लहान असते म्हणून हे सर्व प्राणी रस्तन व मानवीप्राण्यांप्रमाणे जर्जर होऊन आत्मविषशोषणाने खितपत पडत नाहीत. यास पुढील उपाय करणे—बस्ती घेणे, सौम्य रचकें घेणे, आहारांत योग्य प्रकारचे अन्न, फळे, भाज्यांचा उपयोग करणे, आरोग्यनियमपूर्वक रहाणी ठेवणे, विरजलेले दही व ताक रोज आहारांत उपयोगांत आणणे व अंतुनाशक औषधे पोटांत घेणे, व आरोग्यपूर्वक रहाणी ठेवणे हे मोचिन कोफच्या मते उपाय आहेत. आंत्रासंबंधी अंतर्गक हा रोगहि वृद्धावस्थेत उद्भवण्याचा संभव असतो; त्या रोगावरील उपाय त्या सदरांत वाचावयास मिळतील. (४) हृदय व रक्तवाहिन्यांतील रोग वार्धक्यांत होतात; कारण त्यांतील लवचिकपणा कमी होऊन त्यांत काठिण्य आलेले असते. या अनेक रोगांवरील उपाय त्या त्या स्थळी प्रस्तुत कोशांत सांपडतील; परंतु या वदललेल्या रचनेमुळे म्हातारपणी अति अंगकष्टाचे श्रम करूं नयेत. (५) नाना तःहचे मज्जास्थानांचे व मज्जातंतूचे रोग उद्भवण्यास हा काल अनुकूल असल्यामुळे मज्जातंतूदाह, अधोगवायु वगैरे अनेक सदराखाली या विषयी माहिती दिली आहे. येथेप्रमाणे दोबळ व मुख्य वार्धक्यासंबंधी गुणावस्थेचे दिग्दर्शन मात्र येथे केले आहे.

वर कथन केलेच आहे की, कोणास अकाली ३५।४० च्या वयांत म्हातारपण येते व कांहीं जणांस साठसत्तरांनंतर जरा दिसूं लागते. अशी विपमता कां असावी याचे उत्तर त्या माणसांची विविक्षित प्रकृति हे होय. प्रकृति म्हणजे काय याचे उत्तर आजपर्यंत देणे कठीणच होतं. परंतु आता बरेच समाधानकारक उत्तर सांपडले आहे ते असे. बाल

षयामध्ये शरीराचा बांधा कसा मजबूत होईल याची म्हणजे शरीरांतोळ आयात माल जे अन्न ते पचून त्याचे स्नायू, अस्थिमज्जा व रक्त यांत रूपांतर व्हावे ही अपेक्षा असते. यौवनावस्थेनंतर वृद्धावस्थेत ही वाढ बंद होते व वार्धक्यात तरी निदान शरीरांत आयात मालरुपा अन्न किती गेले या हेतूपेक्षा शरीरांतोळ निर्यात मालाचीच निर्यात म्हणजे मलशुद्धि, लघवी (युराक ऑसिड), घाम यांचा निकाल बरोबर रीतीने व्हावा ही अपेक्षा असते. ज्यांच्या शरीरांत ही निर्यात उत्तम चालते त्यांच्या रक्तांत विपशोषण न झाल्यामुळे त्यांची प्रकृति चांगली असे म्हणावे; मग त्यांचे वय साठसत्तर असले तरी जरा त्यांना जराहि पीडा करीत नाही. परंतु ज्यांच्या शरीरांत ही निर्यात नीट चालत नाही ते मात्र आपआपल्या विपशोषणाने जशी चुलींतोळ राख न काढली व अंत हुवा लागून दिली तर तींतोळ विस्तव विडू लागतो तसे हे लोक अकार्ही आपले विपांची निर्गत बंद होऊन वृद्ध होतात व त्यांची प्रकृति वाईट असते असे म्हणावे. शरीरांतोळ आयात व निर्यात यात आयव्यय व्यापार म्हणतात : व तिची बरोबर मोजदाद व नियमन करणारी अंतःस्त्रावक पिंडांस्या नामक विविध रसोत्पादक पिंडांचा समुदाय असतो. याविषयी थायराइडपिंडवृद्धि रोग या लेखांत समाविष्ट असलेला अंतःस्त्रावक पिंडविकृति हा लेख पहावा. हे पिंड वृषण, स्त्रीअंडाशय, पिट्युइटरी, पाइनियल, मूत्र पिंडावरील ग्रंथि, प्याक्रियास वगैरे पिंड असून त्यांचा अधिपति थायराइड नामक पिंड आहे. हे सर्व पिंड एकएकटे व संघशक्तीने शरीरयंत्राची मानसिक, शारीरिक, जननसंबंधी व आयव्ययव्यापारदि क्रिया आपोआप व घड्याळाप्रमाणे विनचूक व विनबोभाट चालवितात अशी त्यांची नियामक शक्ति आहे; व त्यांतोळ रसांचा औपघाप्रमाणे किंवा अल्प औपघापेक्षा उत्तम उपयोग होतो. वृद्ध माणसांनी आहार कमी करावा हे बरील आयव्ययाच्या वर्णनावरून कळेलच; परंतु कित्येकदा ही गोष्ट वृद्धमाणांस व त्यांच्या कुनवाळू आस्थांस मोटशी कळत नाही व ते शक्ति येण्यासाठी त्यांना पौष्टिक अन्न देत असतात. वृद्धांना युक्तआहार म्हणजे मासे व मत्स्य वर्ज करून फळे व न शिजविलेले व पचण्यासारखे वनस्पतिपदार्थ होत. ह्यांत आबलवृद्धांस हितावह असा व्हायव्यामिननामक पदार्थ असल्यामुळे हे पदार्थ देणे उत्तम; हा पदार्थ गुराडोरापासून दूध, दही, साय, ताक, मलदू, खव्यांत असल्यामुळे हे पदार्थ व अंडां, कांकडी, टोम्याटो, खजूर, केळी व इतर भाज्या व फळे ही खावीत. कंदभाज्यापेक्षा पाले व फळभाज्या चांगल्या; आणि मांसमत्स्याशनापेक्षा शिजवलेले शाकान्न बुद्धास चांगले. कोणी म्हणतात माणसास चिंता नसावी. चिंतेने शरीर जळते व ते म्हणणे शरीरांतोळ अंतःस्त्रावक पिंड विकृत झाले असता खरेहि असेल; परंतु सुधारलेल्या देशांतील रणधुरंधर, वीर, मुत्सुदी, शोधक लोक, कर्ते लोक

यांनी लढाईच्या वेळी व शांततेच्या वेळी मोठ्या राष्ट्रांची व शिवाय आपली खासगी चिंता वाहूनहि आपली शरीर-प्रकृति प्रायः नीट राखिली असे दाखले नेहमी आढळतात. यावरून मनोव्यापार जोराने चालले म्हणजे शरीरहि चालते असा उलट व सुलट संबंध आहे असे वाटते. हत्यार गंजून वाया जाण्यापेक्षा झिजून गेलेले बरे अशी म्हण आहे. शरीररुपी यंत्रास हा गंज न चढावा एतदर्थ वृद्धांस गंज घाल विणारं उत्तम औषध म्हणजे काही तरी वेताचा सदुद्योग त्यांना असणे हे होय. येणेप्रमाणे वृद्धावस्थेसंबंधी मुख्य बाबींचा विचार येथे केला आहे. या कामी पात्रात्यांचे दीर्घ प्रयत्न केवढे चालू आहेत यासंबंधी आणखी चमत्कारिक व विश्वसनीय माहिती देऊन हा विषय पुरा करू.

पुरुषांच्या शुक्रग्रंथी अगर वृषण यांचे काम फक्त वीर्य उत्पन्न करण्याचेच नसून ते अनेक प्रकारचे असते असे खच्ची केलेल्या प्राण्यांवरील व मनुष्यांवरील परिणाम पाहून समजून आले आहे. तेव्हा या पिंडांत शुक्राक्षेरांन अन्य आंत्ररस निर्माण होत असून तो रक्तप्रवाहामार्गे शरीरांत खेळून पुरुषत्वाची इतर अंतर्गल लक्षणे उत्पन्न करण्यांत व आरोग्य व तात्पर्य जनन करण्याच्या कामी उपयोगांत येतो. वृषणांतील हा रस "लीडिगन पेरी" नामक रचनेमध्ये तयार होतो व असाच रस स्त्रीअंडाशयांत तयार होऊन स्त्रीगुणविशिष्ट जे मार्दवादि गुणधर्म ते त्यांना प्राप्त होतात असा निश्चित शोध लागला आहे. या रसांना "स्त्री हारमोन" व "पुरुष हारमोन" अशी नावे दिली आहेत. शुक्र शोणितांचा संयोग होऊन गर्भधारणा होते तेव्हा यापैकी या दोन "हारमोन" पैकी जे अधिक असेल त्याप्रमाणे गर्भाला स्त्रीचे अगर पुरुषांचे स्वरूप प्राप्त होते असे प्रयोगावरून सिद्ध होते.

तात्पर्याचे पुनरुज्जीवन (स्टायनॉकचा प्रयोग):—वृषणाची वीर्यवाहक नलिका शस्त्राने उबडी करून ती बांधून व काढूनहि टाकतात. म्हणजे त्यामुळे वीर्योत्पादक भाग नष्ट होतो. व दुसऱ्या म्हणजे आंत्ररसोत्पादक भागांत वृद्धि होऊन नव तात्पर्यास आरंभ होतो. यास सहा महिने तरी लागतात. ज्यांनी ही शस्त्रक्रिया केली आहे ते शस्त्रवैद्य म्हणतात की ही विनधोक्त्याची क्रिया आहे.

डॉ. व्हारोनांक नामक विख्यात शस्त्रवैद्य माकडाच्या वीर्यग्रंथीचे कलम मनुष्याच्या वृषणांत लावून देतात व ते एकदां जडले म्हणजे कित्येक वर्षे चांगले काम देते. इतर प्राण्यांच्या वीर्यग्रंथी एकंदरीत निरुपयोगी ठरतात. माकडाचे वीर्यग्रंथीचे चारपांय तुकडे एकमेकांस न लागतील असे माणसांच्या वृषणाच्या थैलीत (ती कापून उघडी करून) ठेवतात. ६-१६५ वर्षांपेक्षा म्हातारे लोक उपयोगी नाहीत. प्रथम थंडा झाली तरी पुढे हे शस्त्रप्रयोग सफळ झाले. शरीरांतोळ शैथिल्य नष्ट होऊन जोम व तपस्वी येऊन उत्साह वाटतो व काम अधिक करवते. सातशे लोकांना हा रस टोंकल्याने प्रत्येकांस फायदा झालाच; शिवाय दमेकऱ्यांचा दमा गेला व क्षयरोगाची शक्ति वाढली.

आर्यवैद्यकांत रसायनतंत्र किंवा जराचिकित्सा म्हणून चिकित्सेचे एक अंग आहे. या चिकित्सेत रसायने वापरण्या-विषयी सांगितले आहे. या रसायनाच्या सेवनाने आयुष्य शंभर वर्षांहूनही अधिक वाढविता येते असे लिहिले आहे. या रसायनांत दोन प्रकार आहेत--(१) कुटी प्रावेशिक व (२) वातातपिक. हे प्रकार घेतांना कोणकोणत्या परिस्थितीत रोग्याने राहिले पाहिजे याची सविस्तर माहिती रसायन तंत्रांत आहे. सोमरसायन घेतल्याने म्हाताऱ्याला तरुणपणाची कशी लक्षणे होतात हे निरनिराळ्या सोमवनस्पतींच्या गुणधर्मांसह सुश्रुतकारांनी विवेचिले आहे. याखेरीज इतर वनस्पती व नुणे जरेवर सांगितली आहेत.

जरासंध—पुरुकुलोत्पन्न अजमोड राजाच्या वंशातील उपरिचर वसु राजाचा पौत्र व बृहद्रथ राजाच्या दोन पुत्रांतला एक. याचा जन्म दोन मातांपासून दोन शकलाने होऊन तो शकले जरा राक्षसीने सांघिली म्हणून यास असे नांव पडले. हा मगध देशाचा अधिपति असून याच्या राजधानीचे नांव गिरिव्रज होते. याच्या दोन कन्या अस्ति व प्राप्ति कंसास दिल्या होत्या. कंसास कृष्णाने मारल्यामुळे याने सतरा वेळां कृष्णाशी युद्ध केले. परंतु तितक्या वेळां याचा पराभवच झाला. याने शतावधि राजे युद्धांत जिंकून पशुवत् वृद्ध करून नुरुंगांत ठेवले होते. शतवर्ष पूर्ण झाल्यावर त्यांस हा रुद्रयाग करून बळी देणार होता. राजांस वृद्ध होऊन ८६ वर्षे झाली असता त्यांनी युस रूपाने आपणांस सोडविण्याविषयी कृष्णाकडे संदेश पाठविला. त्यावरून कृष्ण, भीम व अर्जुन घेऊन मगध देशास गेला. आम्हां तिघांतून ज्याच्याशी युद्ध करणे असेल त्याशी कर असे त्याने तेथे जरासंधाला आव्हान केले. भीमाशी वाहुयुद्ध करण्यास जरासंध तयार झाला. १४ दिवस सतत युद्ध झाल्यावर भीमाने जरासंधास फाडले. तथापि तो पुन्हा सांघला जाऊन युद्धास सज्ज झाला. याप्रमाणे घरेच वेळां झाल्यावर कृष्णाने सुचविल्याप्रमाणे भीमाने उजवा भाग डावीकडे व डावा उजवीकडे टाकून देतांच जरासंध मृत्यु पावला. [भारत, सभा. अ. १७-२४; भाग. दशम. अ. ७२-७३]

जरीपटका—मराठ्यांचा भगवा झेंडा म्हणून राष्ट्रीय निशाण प्रसिद्ध आहे. तो मूळ रामदासस्वामींनी शिवाजीस प्रसादादाखल दिलेल्या अंगावरील छाटीचा होता असे म्हणतात. त्याशिवाय जरीपटका म्हणून दुसरे एक मराठ्यांचे निशाण असे. ते राजारामाच्या कारकीर्दीत प्रचारांत आले असावे. राजाराम हा जिजीस गेल्यावर तेथे त्याने जे प्रधानमंडळ नेमिले त्यांत संताजी घोरपड्यास सेनापताचे पद दिले होते. त्यावेळी त्या पदाची वर्षे व इतर मानमरातब देतानाच हे जरीपटका निशाण त्याला दिले. जरीपटकावरवरच नौबत असे. तिला साहेबी नौबत म्हणत. पुढे सेनापति (दामोडे) दुर्बल झाल्यावर व पेशव्यांच्या हाती सर्व राज्यकारभार आल्यावर, त्यांच्या खास हुजरातीत

जरीपटका व साहेबीनौबत आली. ज्या ज्या वेळी मोहिमेवर जाण्याचा प्रसंग येई त्यावेळी लढाईत हा जरीपटकाचा हत्ती मराठ्यांच्या सैन्याच्या अघाडीस असे. त्याचे रक्षण करण्याच्या कामी अत्यंत शूर सरदाराची नेमणूक होत असे. खुद्द पेशवे ज्या मोहिमेंत हुजर नसत त्यावेळी जो सरदार मोहिमेवर नेमला जाई त्याच्या ह्वाली जरीपटका व नौबत करीत. शत्रूने तो हस्तगत केल्यास तो परत मिळविण्यासाठी मराठा सेनापती समई प्राणहि देई. परशुरामभाऊ, त्र्यंबकराव मामा पेठे, हरिपंततात्या फडके वगैरे सरदारांच्या ह्वाली जरीपटका नेहमी करण्यांत येई. प्रस्तुत हा जरीपटका नेपाळांत राणीपुर येथे (पेशवांची गादी जेथे नानासाहेब-धोंडोपंत-पेशव्यांच्या कुटुंबाने स्थापन केली आहे, तेथेच) आहे असे म्हणतात.

जर्मन सित्त्वर—३ भाग तांब्यांत १ भाग निकेल धातु मिश्र केली म्हणजे रुप्यासारखा पांढऱ्या रंगाची मिश्र धातु बनते व त्यास निकेलचे रुपे असे म्हणतात. यांत थोडे जस्त मिळवून जर्मन सित्त्वर करतात. जस्ताच्या योगाने याच्या अंगी काही दिवसांनी पिवळटपणा येतो; तथापि त्यामुळे त्याचा आकार वाढतो व स्वस्त विकता येतो. वस्तुतः पितळ्यांतच थोडे निकेल मिळवून त्याला पांढरेपणा आणलेला असतो. यास 'कोपर ब्रास' असे म्हणतात. चमचे वगैरे करण्याकरिता दोन भाग तांबे, १ भाग जस्त व १ भाग निकेल मिश्र करितात. चाकूच्या मुठी वगैरे करण्याकरिता ५ भाग तांब्यांत २ भाग निकेल आणि २ भाग जस्त मिसळतात आणि पातळ पत्रे करण्याकरिता ३ भाग तांब्यांत १ भाग निकेल व १ भाग जस्त मिळवितात. या धातूचे ओतीव काम करणे असेल तर १०० भाग मिश्र धातूत ३ भाग तांबे मिसळतात. [पदार्थ वर्णन]

जर्मनी—महायुद्धापूर्वीचा जर्मनी अथवा जर्मनसाम्राज्य हा मध्ययूरोपातील एक देश असून ट्यूटोनिक वंशातील व ट्यूटोनिक भाषा बोलणारे लोक ज्या प्रांतांत रहातात त्यांना प्रायः जर्मन म्हणण्याचा प्रघात आहे. तथापि ज्याला जर्मन साम्राज्य म्हणत त्याशिवाय आस्ट्रिया, स्वित्झरलंड व हॉलंड या देशांतील जर्मन भाषा बोलणारे प्रांतहि जर्मनीत अंतर्भूत केले पाहिजेत. जर्मन साम्राज्याची घटना इ. स. १८७१ त उत्तरजर्मनसंघ व दक्षिण जर्मन संस्थाने यांच्यातील तहामुळे झाली होती. याच वर्षी झालेल्या फ्रँकफोर्टच्या तहाने या प्रांतांत अल्सेस-लॉरेनची भर पडली; आणि १८९० मध्ये हेलिगोलंड हे बेट ग्रेटब्रिटनकडून जर्मनीस मिळाले. याशिवाय आफ्रिकेत व पासिफिक महासागरांत जर्मनीच्या कित्येक वसाहती होत्या.

जर्मनसाम्राज्य हे उत्तरअक्षांश ४७°१६' आणि ५०°५२' व पूर्वेरेखांश ५०° ५२' आणि २२° ५२' मध्ये पसरलेले आहे. टॅलिनटपासून मेटझ शहराचे अंतर म्हणजे जर्मनीची ईशान्य नैर्ऋत्य लांबी ८१५ मैल होती. परंतु तेच

तिच ज्यास्तोंत ज्यास्त दक्षिणोत्तर अंतर (कॉन्स्टन्स सरोवरापासून हंडर्सलेबेन शहरापर्यंत) सारे ४५० मैलच होतें. जर्मनीच्या पूर्वपश्चिम दिंदूच्या वेळांत जरी १ तास ८ मिनिटांचा फरक होतो, तरी सर्व देशभर ग्रान्विचच्या पुढे एक तास हाच वेळ प्रमाणभूत मानण्यांत येतो. या देशाच्या आग्नेयीत व दक्षिणेस आस्ट्रिया व स्वित्झरलंड; नैर्ऋत्येस फ्रान्स; पश्चिमेस लक्झेम्बर्ग, बेल्जम व हालंड; उत्तरेस जर्मन महासागर व बाल्टिक समुद्र; आणि पूर्वेस रशिया, याप्रमाणे मर्यादा होत्या. देशाची एकंदर सरहद्द ४५६९ मैल लांबीची असून, त्यापैकी १२२० मैलांचा समुद्रकिनारा होता. या देशाचे क्षेत्रफळ २,०८,८३० चौरस मैल असून १९०५ मध्ये लोकसंख्या ६०५,४१,२७८ होती. इ. स. १९०५ मध्ये क्षेत्रफळाच्या मानाने पाहिले असता, जर्मनीचा दर्जा सर्व युरोपखंडांत रशिया व आश्रिया हेंचगिच्या खालोखाल लागत होता; व लोकसंख्येत तर रशिया सोडून युरोपखंडांतील दुसऱ्या क्रोण्याहि देशापेक्षा हा थ्रेष्ट होता.

राजकाय विभाग.—पुढे दिलेली २६ संस्थाने व विभाग मिळून जर्मन साम्राज्य बनले होते; प्रशिया, व्हॅरिया, सॅक्सनि व वुर्टेम्बर्ग हीं राज्ये, वेडन, हेस्से, मॅक्लेनबर्ग-श्वेरिन, मेक्लेनबर्ग स्ट्रेलिट्झ, ओल्डनबर्ग आणि सॅक्सेबायम ह्या प्रँचची; अनहाल्ट, हनुसविक, सॅक्स-अल्टेनबर्ग, सॅक्स-कोबर्ग गोया आणि सॅक्स मायनिजेन या ढर्ची; लिपे डेट-मोल्ड, रुस ब्राइन्, रुस श्लाइझ, शार्डबर्ग लिपे, श्वार्लबर्ग, रुडोल्स्टाड, श्वार्लबर्ग—सॉडरशाडसेन आणि वाल्डेक पाय्हर-मॉट हीं संस्थाने; ब्रेमेन, हँवर्ग व ल्युबेक हीं स्वतंत्र शहरे; आणि अल्सेस लॉरेनचा वादशाही प्रांत या राजकीय विभागांशिवाय जर्मनीच्या काही भागांत अजून त्यांची पुरातन नांवेच आहेत. या पुरातन विभागांच्या सीमा व हल्लीच्या राजकीय विभागांच्या सीमा भिन्न भिन्न आहेत.

समुद्र किनारा.—लॅस्विग हॉलस्टोन किनारोखेराज करून इतर ठिकाणी जर्मन किनाऱ्याजवळचा समुद्र उथळ असल्यामुळे जर्मनीला नैसर्गिक बंदरे जवळ जवळ नाहींच म्हटले तरी चालेल. म्हणूनच श्वेत्विग-हॉलस्टाइन किनाऱ्यावरील कोल बगैरे थोडोशी बंदरे सोडून देऊन वाकीची एम्डेन, वेमेन, ल्युबेक, हँवर्ग, स्टॅटिन, डॅन्निग, कोनिग्सबर्ग, मेमेल बगैरे महत्वाची व्यापारी बंदरे नद्यांवर आहेत. उत्तरसमुद्राचा किनारा व बाल्टिक किनारा यांतील काही भेद लक्षांत ठेवण्याजोगे आहेत. उत्तर समुद्राच्या किनाऱ्यावर ज्या ज्या ठिकाणी प्राचीन कार्ळी झालेल्या किनाऱ्याजवळच्या वाळूच्या टेंकड्या समुद्राच्या लाटांनी बाहून गेल्या आहेत, त्या त्या ठिकाणी भूके वांधून आतां देशाचे समुद्राच्या पाण्यापासून रक्षण करावे लागते. किनाऱ्याजवळ याच कारणाने वरिच लहान मोठी बेटे झाली आहेत; व किनाऱ्याच्या आसपास वाळू इतकी पसरली आहे की, मार्गदर्शकाच्या मदतीशिवाय

जहाजे बंदरांत येऊं शकत नाहींत. येथे समुद्राच्या लाटा भरतीच्या वेळी घारा वारा, तेरा तेरा फुटांपर्यंत वर येतात. उलटपक्षी बाल्टिक किनारा जरी एकंदरीत पाहतां उथळच आहे, तरी किनाऱ्याच्या आसपास बेटे फार नाहींत, किंवा वाळूहि इतकी पसरलेली नाहीं. हिवाळ्यामध्ये किनाऱ्याचा वराचसा भाग वर्फाच्छादित असल्यामुळे दरवर्षी कित्येक महिनेपर्यंत नौकानयन बंद असते. ल्युबेक, पामेरानिया यासारखी आखातेहि बाल्टिक किनाऱ्यावर आहेत. जर्मन किनाऱ्यावर दोपट्ट्यांची चांगली सोय केलेली आहे.

भूवर्णन.—उत्तरेकडील जर्मनीचा चार सप्तमांश भाग हा जवळ जवळ एक विस्तीर्ण सपाट मैदान आहे असे म्हटले तरी चालेल. वाकीच्या मध्य जर्मनीतील व दक्षिणेकडच्या तीन सप्तमांश भागांत, व्हॅरियासारखी मोठी पठारे, व्हाइन प्रांताप्रमाणे मैदाने व फार उंच नाहीत अशा दळणवळणाच्या मार्गांत भाड न येणाऱ्या तुटक तुटक पर्वतांच्या ओळी आहेत. ऑस्ट्रो-व्हॅरियन सरहद्दीवर व्हॅरियन आल्प्स नावाची पर्वताची ओळ असून झुगसपिटस नांवाचे जर्मनीतील सर्वांत उंच शिखर म्युनिकच्या दक्षिणेस ५७ सैलांवर याच ओळांत आहे. त्याची उंची ९७३८ फूट आहे. व्हॅरियन आल्प्स व डान्यूब नदीच्या उत्तरेस असलेले व्हॅरियन अरण्य या दोन पठारांच्या उतारामध्ये व्हॅरियांतील डान्यूब नदीचा पाणवठा आहे. व्हॅरिया व वोहीमिया यांच्या सरहद्दीवर वोहीमियन अरण्य नांवाचे जे पठार आहे त्यावर इतके दाट अरण्य आहे की या भागाविषयी फारच थोडी माहिती आज उपलब्ध आहे. वुर्टेम्बर्गच्या पश्चिमेस ब्लेडनमध्ये ब्लॅक फॉरेस्ट व फ्रान्सच्या सरहद्दीवर व्हास्टेज, अशीं जीं दोन पठारे आहेत, त्यांच्यामधून व्हाइन नदी कॉन्स्टन्स सरोवरांतून बाहेर पडून व वेडन प्रांताला वळसा घालून दक्षिणोत्तर व्हात जाते. व्हास्टेज पर्वतामधून फ्रान्सकडे जाण्याचा सोयीचा मार्ग म्हणजे म्हणजे क्षायेने येथे असलेली खिड होय. या खिडीतूनच स्ट्रासबर्गपासून पारिसकडे जाणारा रेल्वे गेली आहे. व्हॅरियन अरण्य व व्हास्टेज या ठिकाणी विशेषतः वज्रतुंड खडक आढळून येतात. पॅलिजेनेटमध्ये हार्ड नांवाच्या वाळूच्या खडकाचे पठार आहे. लॉरेन पठाराचा जरी दराच मोठा भाग फ्रान्सकडे आहे, तरी जर्मनीकडे असलेल्या भागांत सारख्या कोळशाच्या खाणी व लोखंडी दगडाच्या खाणी विपुल आहेत. नॉडर हायनिशच्या उत्तर टोंकास वेस्ट फालियांतील रुहरचा कोळशाच्या खाणींचा विस्तृत प्रदेश असून, दक्षिण सॉमेवर हेस्से नासाड प्रांतांत द्राक्षांचे चांगले चांगले मळे व हॉवर्ग आदिकरून कित्येक ठिकाणी खनिजोदकाचे झरे आहेत. म्युरिजियन अरण्याच्या आग्नेयेस व्हॅरियाच्या उत्तरसॉमेवर फ्रॅंकनवाल्ड नांवाचे जे पठार आहे, त्यापासून दक्षिणेस डान्यूबकडे नाव नदी, पश्चिमेस व्हाइनकडे मेन नदी आणि पूर्वेस व उत्तरेस

एल्बकडे एगर व साल या नद्यांचे प्रवाह सर्व दिशांस वहात जातात. सॅक्सनि व बोहोमिया यांच्या सरहद्दीवर जे पठार आहे त्यावर, फ्रायबर्ग आसपास कोळशाच्या व निरनिराळ्या धातूच्या खाणी आहेत, व एल्ब नदीच्या खिंडीतील वाळूच्या खडकाच्या खाणीतून इमारतीकरिता दगड पुरविले जातात. सिलेशियन पर्वतांत कोळशाच्या खाणीचा थोडासा प्रदेश आहे. उत्तरजर्मन मैदान हे देखील सर्वत्रसारखे सपाट नाही. हॅनोव्हरच्या उत्तरेस व वास्टिक किनाऱ्याजवळ कांही कांही उंचवट्याच्या जागा आहेत. मध्य एल्बजवळचा प्रांत, होलस्टाइनचा पश्चिम किनारा, ओल्डेनबर्ग, पूर्वप्रशिया व हॅनोव्हरचा उत्तर किनारा एवढे भाग सोडून बाकीचे जर्मनमैदान चांगले सुपीक नाही.

नद्या व सरोवरे.—मेमेल, प्रेजेल, विथुला, ओडर, एल्ब, वेसेर, एम्स, न्हाइन व डान्यूब या ज्या नऊ मुख्य नद्या जर्मनीत आहेत, त्यांपैकी प्रेजेल, वेसेर व एम्स या तीनच नद्या उगमापासून मुखापावेतो जर्मन सरहद्दीत आहेत. ओडर नदीचा उगम जरी जर्मन सरहद्दीपलीकडे आहे तरी तिचा बहुतेक भाग जर्मनीतच आहे. डान्यूबचा उगम जर्मनीत आहे. पण तिचा फक्त एक पंचमांश भागच जर्मन प्रांतांतून वहातो. कान्स्टन्स सरोवरापासून वसेल-शहरापर्यंत न्हाइन नदी जर्मनसरहद्दीवर आहे; व वसेल-पासून एमेरिशपावेतो ती जर्मनीतून वहात जाते. तिचा जर्मनीतील सर्व भाग नौकानयनाई आहे. विथुला नदीचे जर्मनीतील पात्र बरेच विस्तृत व मोठे आहे. या नद्या, त्यांच्या उपनद्या व एम्सजेड, डॅटमंड-एम्स इत्यादि अनेक कालवे या सर्वांचा विचार केला असता जर्मनीत मुबलक जलमार्ग आहेत असे दिसून येईल. या सर्वांची लांबी एकूण ७०० मैल असावी असा अंदाज आहे. गाशिनाय जर्मनीत अनेक सरोवरे आहेत. कॅन्स्टन्स सरोवर अथवा बोडनसी हे जर्मनसाम्राज्याच्या सरहद्दीवर असून त्याचे उत्तर किनाऱ्याचे निरनिराळे भाग वव्हेरिया, युर्टेबर्ग व वेडन या संस्थानांच्या ताब्यांत आहेत. शियसी, अँमरसी आणि युर्मसी अशीं तीन मोठीं सरोवरे वव्हेरियन आल्प्समध्ये आहेत. उत्तरजर्मन-मैदानांत एकंदरीत सुमारे २५०० चौरस मैल क्षेत्रफळ असलेली ५०० च्या वर सरोवरे असून, त्यांपैकी ओडर हाफ, फिश हाफ व क्यूरिश हाफ ही सर्वांत मोठी आहेत. ही तिन्ही अतुकर्मे ओडर, प्रेजेल व मेमेल या नद्यांच्या मुखांशी आहेत.

हवा मा न व पा ऊ स.—जर्मनीतील हवामान समुद्र-किनाऱ्यावरील देशप्रमाणेहि नाही. किंवा एखाद्या महा-द्वीपांतील प्रांताप्रमाणेहि नाही; परंतु दोहोंच्या मध्ये आहे. अटलांटिक समुद्रावरून वाहणारे उष्ण किंवा पावसाळी वारे आडविण्याकरिता पश्चिमेस उंच पर्वत नसल्यामुळे या वाऱ्यापासून अगदी पूर्वेकडील प्रांतास देखील थोडाबहुत

फायदा होतो. दक्षिणेकडील प्रांत समुद्रसपाटीपासून उंच, व उत्तरेकडील मैदानांत असल्यामुळे निरनिराळ्या ठिकाणच्या वार्षिक सरासरी उष्णमानांत म्हणण्यासारखा फरक पडत नाही, हे खाली दिलेल्या आंकड्यांवरून दिसून येईल.

सरासरी वार्षिक उष्णमान

नैर्कुल्येकडील प्रांत	५२°-५४°	(फॅरेनहीट)
मध्यजर्मनी	४८°-५०°	"
उत्तरेकडील मैदान	४६°-४८°	"
पामेरानिया व पश्चिम-प्रशिया	४४°-४५°	"
पूर्व प्रशिया	४२°-४४°	"

जर्मनीतील सर्वांत उष्ण प्रांत म्हटले म्हणजे न्हाइन मैदानचा कार्त्सकडेच्या उत्तरेचा भाग व नेकर, मेन आणि मोसेल नद्यांची खोरी होत. म्हणूनच या भागांत द्राक्षांची चांगली लागवड होते. जसे जसे अधिकाधिक पूर्वेकडे जावे तसतसा हिवाळा अधिकाधिक कडक भासू लागतो. वेसेर नदीच्या पश्चिमेस जानेवारीतील सरासरी उष्णमान ३०° खाली कधी जात नाही, परंतु तेथे तिच्या पूर्वेस ३०° पावेतो जाते. पूर्वप्रशियांत व सिलेशियाच्या वरच्या भागांत तर हे २६° ते २८° अंशांपर्यंत असते. याच महिन्यांतील वव्हेरियाचेहि उष्णमान २५° ते २६° पर्यंत असते. जर्मनीत पाऊस जरी बहुधा सर्व ऋतूंत पडतो तरी तो विशेषतः उन्हाळ्यांत अधिक पडतो. जर्मनीत ज्या ठिकाणी चांगला पाऊस पडतो असे भाग म्हटले म्हणजे, वव्हेरियाचे पठार, थ्युरिंगियन अरण्य, व्हेक फॉरेस्ट, न्हास्टेस, सॅक्सनीचे राज्य व सिलेशिया यांच्या दक्षिणेकडील डोंगराळ मुख्य, आणि: हॅनोव्हर व ब्रेमेनपावेतो वायव्य किनारा हे होत. या ठिकाणी ३० पासून ३४ इंचांपावेतो पाऊस पडतो. बाकीच्या पश्चिमजर्मनीत पामेरानियाच्या ईशान्य किनाऱ्यावर आणि पूर्वप्रशियांत साधारणतः २४ इंचांच्या वर वृष्टि होते. परंतु स्ट्रासबर्गच्या दक्षिणेकडील न्हाइन नदीचे खोरे पॅल्टिनेट, पेननदीचा पाणवटा, वॅडनबर्ग, लुसेटिआ सॅक्सनि, अरण्याच्या उत्तरेकडील थ्युरिंगियन पठार, पश्चिम प्रशिया प्रोसेन व सिलेशियाचा सखल भाग या ठिकाणी तर पाऊस फारच कमी म्हणजे सुमारे १६ पासून २० इंचांपर्यंतच पडतो. विशेषतः जुलै महिन्यांत तुफाने फार होतात. जसजसे पूर्वेकडे जावे तसतशी त्याची संख्या कमी होत जाते.

व न स्प ती.—गहू, जव, ओट व राय ही धान्ये जर्मनीत सर्वत्र होतात. वटाळ्याची लागवड जरी सर्व देशांत होते तरी उत्तरेकडील वाळूच्या मैदानांतील वटाटे विशेष चांगले असतात. मका मात्र फक्त दक्षिण भागांतच होतो. शिरस शक्य तेथे सर्व देशभर जवस उत्तरेकडे व सण मध्य जिल्ह्यांत होतात. नारिंग, पिअर, चेरी इत्यादि सार्थी फळे जरी सर्व देशभर होऊ शकतात, तरी अंजिरासारखी बरिष्ट

दर्जाची फळे फक्त उष्ण प्रांतांतच होतात. द्राक्षाची लागवड उत्तरेकडे फक्त ५१ अक्षांशापर्यंतच होते. त्यांत विशेषतः ऱ्हाइनच्या व डान्यूबच्या प्रांतांतील द्राक्षांपासून चांगले मद्य निघे. उत्तरेकडील मैदानांत (विशेषतः सॅक्सनि प्रांतांत) बीटपासून साखर करतात. ऱ्हाईन नदीच्या वरच्या भागांत व ओडर नदीच्या खोऱ्यांत तमाखू होते.

अरण्य.—दक्षिण जर्मनीतील पठारावरील अरण्यांतील व उत्तरेकडील सखल प्रदेशाच्या पूर्वभागांत इमारती लांकडांची झाडे विपुल आहेत. एल्बनदीच्या पूर्वेस असलेल्या जर्मन मैदानांत विशेषतः देवदाराच्या वर्गातील वृक्ष आढळून येतात. जर्मनीच्या उत्तर व वायव्य भागांत मात्र जंगलाचे नांव नाही तरी देखील तेथील मैदानांत खुरटो झाडे विपुल असल्यामुळे लोकांना सर्पणाची उणीव भासत नाही.

प्राणी.—जर्मनीत रानटी जनावरे फारशी नाहीत. कोल्हासारखे प्राणी सर्व देशांत आढळून येतात. परंतु अस्वल फक्त आल्स पर्वतांतच सांपडते. या देशांत जरी लांडगा विरळाच दृष्टीस पडतो, तरी हे प्राणी कधी कधी फ्रान्समधून पश्चिमजर्मनीत, व पोलंडातून प्रशियांत व पोसेनमध्ये येतात. जर्मनीतील शेतांना उंदरांपासून बराच उपद्रव होतो. पारधीच्या जनावरांपैकी हरीण, काळवीट, ससा, रानडुकर, इत्यादि प्राणी जर्मनीत आहेत. येथे पक्ष्यांची मात्र कांही कमतरता नाही. जर्मनीतील नद्यांत, सरोवरांत किंवा किनार्यावरील समुद्रांत जरी मासे पुष्कळ आहेत तरी त्यांचे फारसे प्रकार सांपडत नाहीत.

लोह व स्ती.—अकातसंध्याची स्थापना होईपर्यंत जर्मनीत पद्धतशीर खानेसुमारी होत नसल्यामुळे त्यापूर्वीच्या आंकड्यावर फारसा भरवसा ठेविता येत नाही. महायुद्धापूर्वी जर्मनसाम्राज्याची लोकसंख्या ६०६४११२७८ असावी असा तज्ज्ञांचा अंदाज आहे.

डिसेंबर १ सन १९०५ रोजी झालेल्या खानेसुमारी-प्रमाणे जर्मनीत एक लक्षाच्यापर लोकसंख्या असलेली ४१ शहरे होती. जर्मनीत प्रत्येक चौरस मैली २९० याप्रमाणे लोकसंख्या होती. या आंकड्याची इतर युरोपियन राष्ट्रांच्या आंकड्याशी तुलना केली असता असे दिसून येईल की बेल्जम, हॉलंड व इंग्लंड हे देश वगळून दुसऱ्या कोणत्याहि देशापेक्षा जर्मनीतील वस्ती अधिक दाट होती. १८७१

मध्ये जर्मनसाम्राज्य स्थापन झाल्यापासून जर्मनीच्या ताब्यांत जो सुलूख होता तो, व्हर्सेलिसच्या तहानंतर पुष्कळच कमी झाला. या तहामुळे, अल्से-लॉरेन हे प्रांत फ्रान्सला परत मिळाले. जर्मनीच्या पूर्वभागांत जे सुलूख होते त्यांपैकी बराचसा प्रदेश पोल लोकांना मिळाला. उत्तरेस असलेला श्वेडविग होल्स्टन हा प्रांत डेन्मार्कला मिळाला. यल्टसीन प्रांत हा श्वाब लोकांच्या ताब्यांत गेला. यूपेन व मालमेडी हे प्रदेश बेल्जमच्या वांट्याला आले. डॉशिंग व मेमले ही वंदर जर्मनीच्या ताब्यांतून गेली.

अशा रीतीने १९१९ साली जर्मनसाम्राज्याची जी पुनर्घटना झाली त्या पुनर्घटनेप्रमाणे जर्मनीचे क्षेत्रफळ ४७३, ३१४. ९ चौरस किलोमीटर होते. १९२० साली जर्मनसाम्राज्याची १८ लोकसत्ताक टापूमध्ये विभागणी करण्यांत आली. या साली जर्मनीची लोकसंख्या ६०८३७५७९ होती. याच साली जर्मनीत सुमारे ८४५८ लोकांनी परदेशगमन केले.

शेतती—जर्मनीतील व्यापाराची व उद्योगधंद्याची भयंकर वाढ झालेली होती तरी देखील राष्ट्राच्या संपत्तीचा बराचसा भाग शेतविर व जातिवंत गुरे तयार करण्यावरच अवलंबून होता. लागवडीसारख्या जमीनीपैकी बहुतेक ३ भागांत शेत व कुरणे आहेत. पामेरानिया, पोसेन, सॅक्सनि, पूर्व व पश्चिम प्रशिया, या प्रशियन प्रांतांत मोठमोठ्या जमीन-दान्या आहेत. परंतु प्रशियाचा ऱ्हाइन प्रांत वेडन व बुटे-वर्ग या देशांत बहुधा शेतकऱ्यांकडे वेगवेगळी स्वतंत्र शेतव आहेत.

अर्वाचीन काळांत कुरणांची स्थिति सुधारल्यामुळे हल्ली जर्मनीत जातिवंत गुराची विपुल पैदास होत असे. ती इतकी की, स्वतःच्या गरजा भागवून जर्मनीहून फ्रान्स व इंग्लंड या देशांत पुष्कळ गुरे पाठविली जातात. यातिवाय येथून इंग्लंडमध्ये लोण्याचीहि निर्यात होत असे. प्रशियन सॅक्सनीतील व पूर्व प्रशियांतील जातिवंत घोडे सर्व यूरोप-भर प्रसिद्ध आहेत. अलीकडे अलीकडे मेंढ्या वाळगण्याकडे लोक दुर्लक्ष करू लागल्यामुळे इंग्लंडमधून जर्मनीत दिवसेंदिवस लोकरांची अधिकाधिक आयात होऊ लागली आहे. उत्तर अथवा ईशान्य जर्मनीसारख्या टाकळ जमीन असलेल्या भागांतच लोक मेंढ्या वाळगण्याकडे विशेष लक्ष देतात. गुरे, हुकरे, इत्यादिकांच्या पैदाशीकरिता जर्मनी इतकी काळजी घेते तरी तिला स्वतःकरिता परदेशांतून मांस आणवे लागतेच. मच्छीच्या वावताहि जर्मनीची तशीच परावर्तवी स्थिति आहे.

महायुद्धानंतरच्या खानेसुमारीवरून पहाता, महायुद्धाच्या पूर्वी जर्मनीत जितकी पेराल जमीन होती त्यापेक्षा ती महायुद्धानंतर शेंकडा १४ टक्क्यांनी कमी झाली. जमीनीपैकी एक भाग जंगलवजा आहे. या भागापैकी निम्मं जंगल सरकारी व निम्मं खासगी आहे. जंगलांत देवदारू वृक्षांची फार समृद्धि आहे. त्याशिवाय, फर, बीच, ओक, इत्यादि झाडेहि पुष्कळ आहेत. स. १९०७ मध्ये जर्मनीत १३८१२७४ हेक्टे-रच्या टापूमध्ये गहू पेरण्यांत आला. त्याच्या खालोखाल स्पेक्ट व त्यानंतर सातू, ओट, घटाटे, गवत, बीट, राय इत्यादि पिकांचा नंबर लागतो. स. १९१९ मध्ये जर्मनीत ११४७७ हाडचे कारखाने होते. तमाखू व द्राक्षे यांचीहि उत्पात्ति मोठ्या प्रमाणावर होते.

गुराडारांच्या संख्येतहि महायुद्धानंतर तर पुष्कळ कमतरता दिसून आली. १९२० साली जर्मनीत ३५८१३८० घोडे,

१६७९८४४ गुरे, ६१३९२९९ मॅट्रा इत्यादि जनावरें होती. प्रशियामध्ये गुराढोरांची संख्या सर्वांत अधिक आहे. स. १९२० मध्ये १९६४८७ टन मासे जर्मनीत पकडण्यांत आले.

ख नि ज प दा र्थ.—खनिजद्रव्यांत जर्मनीने फ्रान्सला वरेंच मागे टाकलें असून महायुद्धापूर्वी ती ग्रेटब्रिटनशी व संयुक्तसंस्थानांशी यासंबंधांत स्पर्धा करित होती. युरोपांतील कोणत्याहि दुसऱ्या देशापेक्षा जर्मनीत रुपें अधिक निघतें. तिने स. १९०५ साली आपल्या खाणींतून ४०० टन रुपें व ४ टन सोने काढलें. याशिवाय जर्मनीत शिसें, तांबें, जस्त, निकेल, माती, अँटिमोन, कोबॅल्ट, अर्सेनिक, पारा, ग्रॅफाइट, चीनी माती, अंबर, चुना, जिप्सम, मीठ, कोळसा, व लोखंड या खनिज पदार्थांच्या खाणी आहेत. यांपैकी मीठ, कोळसा, लोखंड, शिसें, तांबें व जस्त या धातूंचा जर्मनीची गरज भागून उरलेला भाग रवाना होतो.

महायुद्धाच्या पूर्वी लोखंड, पोटॅशम, कोळसा या खनिज वस्तू जर्मनीत सर्व युरोपपेक्षा अधिक निघत होत्या. महायुद्ध सुरू होतांच खनिज वस्तूंचे मोठ्या प्रमाणांत खोदून काढण्याचें काम सुरू झालें. व्हॅसेलिच्या तहानें जर्मनीच्या ताब्यांतील, खनिजसंपत्तीचा टापू पुष्कळ कमी झाला. अल्सेस-लोरेन प्रांत फ्रान्सकडे गेल्यामुळे, त्यांतील लोखंडाच्या मोठमोठ्या खाणी जर्मनीच्या ताब्यांत गेल्या. तसेंच सार जिल्ह्यांतील खनिज संपत्तीवरील ताबाहि १५ वर्षेपर्यंत जर्मनीच्या हाताबाहेर गेल्यामुळे जर्मनीला फार नुकसान सोसावें लागलें. त्यामुळे स. १९१९ साली जर्मनीतील खनिज संपत्ति २२८८४१०० टन होती. या खनिज वस्तूमध्ये लोखंड, शिसें, तांबें, जस्त, निकेल या धातू प्रमुख होत. लिग्नाइट कोळसा व पिट कोळसा यांचें उत्पन्न अनुक्रमे १४७५७००० व ११६३००० टन झालें. पिटकोळसा शहर प्रांतांत, व अप्परसायलेशिया प्रांतांत फार होत असे; पण महायुद्धानंतर हे प्रांत जर्मनीच्या ताब्यांतून गेल्यामुळे जर्मनीचें फारच नुकसान झालें.

उद्योग धंदे.—जर्मनीत गेल्या कांहीं वर्षांत उद्योगधंद्याची विलक्षण वाढ झाली आहे. स्थूलमानानें जर्मनीतील उद्योगधंद्याची खाली दिल्याप्रमाणे प्रांतवारी वर्गवारी करता येईल.


कारखान्याचें नांव.	ठिकाण.
लोखंडी सामान	{ प्रशिया, अल्सेसलॉरेन व्हॅहेरिया व सॅक्सनि.
पोलाद	व्हेनिश प्रशिया.
विणकाम	मुख्यतः सॅक्सनि.
ताग	सिलेशिया, वेस्टफालिया.
सुती वस्त्रे	{ वेडन व्हॅहेरिया अल्सेस- लॉरेन, बुट्टर्ग.
लॉकरीची वस्त्रे	सॅक्सनि, व्हाइनप्रांत.

रेशमी वस्त्रे	व्हेनिश प्रशिया, अल्सेस, वेडन.
कांच व चीनई माती	व्हॅहेरिया.
तमाखू	ब्रेमेन हँबर्ग.
रासायनिक द्रव्ये	प्रशियन सॅक्सनि.
घड्याळें	सॅक्सनि, न्यूरेंबर्ग.
विअरमद्य	व्हॅहेरिया व प्रशिया.
फांत	सॅक्सनि.
सोन्याच्याचें काम	बर्लिन, अरॉव्हेनबर्ग.

याशिवाय कागदाचे कारखाने देशांत बहुतेक सर्वत्र आहेत. मॅश व वर्म्स ही शहरे कांत्याचें सामान करण्याकरितां प्रसिद्ध आहेत. साखरेचे कारखाने विशेषतः प्रशियन सॅक्सनीत आहेत. मॅगडेबर्ग म्हणजे जर्मनीतील साखरेची पेठच आहे. तेथून सर्व जर्मनीत साखर पुरविली जाते.

जकातसंघाची स्थापना झाल्यापासून जर्मनीच्या व्यापाराची वाढ झपाट्याने होण्यास सुरुवात झाली. या संघाचा उगम १८२८ मध्ये प्रशिया व हेस्से या संस्थानांत झालेल्या तहांत आहे. यानंतर एकामागून एक जर्मनीतील दुसरी संस्थाने या संघास येऊन मिळूं लागली. तरी देखील १८७९ पावेतो सामान्यतः पाहूं गेलें असतां जर्मनीत खुला व्यापारच होता. या जकात-संघाच्या कलमान्वये संशोधित लोखंड, यंत्रे, इंजिने, धान्य, इमारती लांकूड गुरे, घोडे, मॅट्रा, चरबी इत्यादि अनेक वस्तूंच्या आयातीवर जबर जकात वसविण्यांत आली. कच्चा माल, शालोपयोगी उपकरणां, जहाजे, वायूमयविपयक व कलाकौशल्येचे पदार्थ व क्षुल्लक जिनसा यांना मात्र जकातीच्या पदार्थांतून वगळण्यांत आले. व स. १८६५ त निर्यात मालावरील जकात काढून घेतली. दरवर्षी सरकार नियुक्त तज्ज्ञ आंकडेशास्त्री आयात व निर्यात पदार्थांची सरहद्द ओलांडण्यापूर्वीच्या अलग अलग किंमती ठरवीत. जकातीच्या नाक्यावर मालाचें परिणाम व्यापाऱ्यांच्या सांगण्यावरून ठरवितात. परंतु आयात मालाच्या संबंधांत संशय आल्यास तो नाक्यावर मोजण्यांत येत असे. माल आला कीडून व जावयाचा कोठे याचीहि नोंद ठेवली जात असे. १९२० साली जर्मनीत बागाईत, गुराढोरांची पैदास, खनिजखोदन, रासायनिक धंदे, सावण, कापड, कागद, चामडी, फोटोग्राफी, इत्यादि प्रमुख धंदे चालत होते. या साली जर्मनीमध्ये खाणींतील तेलें आयर्न मॅंगनीज, तांबें, लोखंड, अॅल्युमिनम, कथील, शिसें, जूट, ताग, कापूस, रेशीम, कोळसा, रबर, चिनीमाती, लॉकर इत्यादि वस्तूंच्या कच्च्या मालाची आयात झाली व साखर, कोळसा, जंगलांतील लांकूड, रासायनिक द्रव्ये; नीळ, रेशीम, कापड, भांडी, कांच-सामान, लोखंड, शिसें, कथील, यांत्रिकसामान, कागद, विद्युत्सहित, घड्याळें इत्यादि जिनसांची प्रामुख्याने निर्यात झाली.

नौ का न य न.—जर्मनीतील गोद्यांत आपल्या देशाची गरज भागविण्यापुरती जहाजे बांधू लागल्यामुळे स. १९०४ मध्ये इंग्लंडांतून होणारी जहाजांची आयात जवळ जवळ



वदन झाली होती. परंतु इ.स. १९०५ पासून आरमारखात्याची मागणी वाढल्यामुळे जर्मनीतील गोद्यास काम अधिक पडू लागले. म्हणून जहरीच्या तेवढ्या व्यापारी जहाजांच्या मागण्या ब्रिटिश गोद्यांकडे येऊ लागल्या.

जर्मनीतील मुख्य मुख्य बंदरे म्हणजे हँबर्ग, स्टेटिन, ब्रेमेन, कील, ल्युबेक, फ्रेन्सवर्ग, ब्रेमरहॅबन, डॅनिग, वीस्टमुंड व एमडेन हीं होत. स. १८६८ पासून सर्व जर्मन जहाजांवर काळ्या, पांढऱ्या, लाल रंगांचे निशाण वापरू लागले. जहाजांच्या संख्येत जर्मनीचा नंबर ग्रेटब्रिटन, अमेरिकेतील संयुक्त संस्थाने व नॉर्वे या देशांखाली होता. परंतु भरताडाच्या झानाने पाहिले असता फक्त ग्रेटब्रिटन व अमेरिकेतील संयुक्त संस्थाने यांच्याखालीच लागे. स. १९०८ साली जानेवारीच्या पहिल्या तारखेस २,७९०,४३५ टन भरताडाची एकूण ४५७१ जहाजे व आगबोटी जर्मनीच्या मालकीच्या होत्या. याशिवाय सुमारे ४० लक्ष टन भरताडाच्या २५,००० लहानमोठ्या बोटानी नद्यांतून, कालव्यांतून व किनाऱ्यावरून देशांतल्या देशांत व्यापार चालत असे. १९१४ साली जर्मनीत ५२३८९३८ टन वहनशक्तीची व्यापारी जहाजे होती. पण महायुद्धानंतर त्यांपैकी १२००० टनांचीं जहाजेच तेवढी जर्मनीजवळ शिल्लक राहिली. व्हर्सेलिसच्या तहाने जर्मन नौकानयनाला मोठाच धक्का बसला.

आ ग गा ल्या.—१८३५ मध्ये जर्मनीत न्युर्वर्गपासून फुर्धपावेतों (चार मैल लांबीची) पहिली रेल्वे सुरू झाली. आरंभी निरनिराळ्या कंपनींनी निरनिराळे लोहमार्ग घातल्यामुळे त्यांत पद्धत अशी कांहीच नव्हती. परंतु स. १८८१ त प्रशियन सरकारने आपल्या राज्यांतील बहुतेक सर्व रेल्वे खरेदी केली, व आपल्या राज्यांत सर्वत्र एकरूपता आणली. इतकेंच नव्हे तर इतर संस्थानांसहि त्याचप्रमाणे करावयास लावले. यामुळे मुख्य मुख्य शहरांमधील दळणवळणास अनावश्यक विलंब लागू नये म्हणून सरळ मार्ग करता आले, व निरनिराळ्या संस्थानांतील लोहमार्ग जोडले गेल्यामुळे, बर्लिन-व्हिएन्ना-मुडापेस्ट, बर्लिन-कोलोन-ब्रुसेल्स-पारिस, बर्लिन-हॅले-फ्रँकफोर्ट-वॉन-मेन-वसेल, हँबर्ग-कॅसेल-न्युनिच-व्हेरोना, ब्रेस्लॉ-ट्रेडेन-बॅवर्ग-जिनेव्हा आदिकलून मुख्य लोहमार्ग तयार झाले. स. १९०७ पासून सर्व रेल्वेचे माळ्याचे दर ठराविक करण्यांत आल्यामुळे हिशोबातील घोटाळा वराच कमी झाला. या नियमाप्रमाणे उताऱ्यांच्या गाड्यांचे दर पहिल्या वर्गास मैलामार्गे सवा आणा, दुसऱ्या वर्गास सात दशांश आणा, तिसऱ्या वर्गास अर्धा आणा व चवथ्या वर्गास पाव आणा याप्रमाणे होता. १९१३ साली जर्मनीत ५७४८१ किलोमिटर रेल्वे चालू होती. पण १९२० साली यापैकी ७००० किलोमिटर रेल्वे दुसऱ्या राष्ट्रांच्या ताब्यांत गेली. जर्मनीतून दूर दूरच्या देशांस जाणाऱ्या उताऱ्याकरिता, उत्तरसमुद्रावर ब्रेमेन व हँबर्ग हीं दोन बंदरे आहेत.

ज ल मा र्ग.—जर्मनीतील बहुतेक सर्व जलमार्ग सरकारच्याच ताब्यांत आहेत. ज्यांतून जहाजे जाऊ येऊ शकतात अशांपैकी मुख्य कालवा म्हणजे उत्तरसमुद्र व बाल्टिक समुद्र यांना जोडणारा ६१ मैल लांबीचा कैसर विल्हेल्म कालवा (१८८७-१८९५) होय. देशांतल्या देशांतील नौकानयनाकरितां केलेल्या कालव्यांत डॉर्टमंड-एम्स (लांबी १५० मैल व सरासरी खोली ८ फूट) आणि एल्व-ट्रेव्ह (लांबी ४३ मैल व सरासरी खोली ७१ फूट) या कालव्यांची मुख्यत्वेकरून गणना होते. सर्वांत जास्तीत जास्त कालव्यांची संख्या बर्लिनच्या आसपास आहे. हे कालवे स्त्री व एल्व या नद्यांना जोडतात. या देशांतील कालव्यांची एकूण लांबी २६०० मैल आहे.

स डं का.—नेपोलियनशी झालेल्या युद्धापासून जर्मनीत चांगल्या चांगल्या सडका तयार करण्याकडे अधिक लक्ष दिले जाऊ लागले. श्युरिजिया व हॅनोव्हर या भागांतील सडकांच्या चांगुलपणाची प्राचीन काळापासून प्रसिद्धी आहे. सर्व देशांतील सार्वजनिक सडकांची एकंदर ८०००० मैल लांबी असावी असा अंदाज आहे.

पोस्ट व तार खाते.—पोस्टखात्याच्या सोयीकरितां बुट्टेवर्ग व वव्हेरिया सोडून बाकीचा सर्व जर्मन देश एकच इलाखा समजण्यांत येई. बुट्टेवर्ग व वव्हेरिया या दोन राज्यांनी मात्र आपली स्वतःची वेगवेगळी खाती ठेविली होती. इ. स. १८७४ त पोस्टखाते व तारखाते हीं दोन्ही एकत्र करण्यांत आली. महायुद्धांतपूर्वी वव्हेरिया व बुरट्टेवर्ग संस्थानांतील पोस्टखाते जर्मनीच्या ताब्यांत नव्हते. पण १९१९ साली जर्मनीत लोकसत्ताक राज्य स्थापन झाल्यामुळे सर्व राष्ट्रभर जर्मन साम्राज्याचे पोस्टखाते निर्माण झाले. १९१४ साली ४३५०० किलोमीटर इतकी तार जर्मन तारखात्याच्या मालकीची असे. इल्ली ६५०० किलोमीटर फक्त आहे.

रा ज्य प द्द ति.—जर्मनसाम्राज्याची राज्यपद्धति मुख्यत्वेकरून १८६७ मध्ये स्थापन झालेल्या उत्तर-जर्मन-संघाप्रमाणे होती. याच्या नियमानुसार संघाचा अध्यक्ष वंशपरंपरेने प्राशियाचा राजा असे. फ्रँको-जर्मन युद्धानंतर दक्षिणजर्मन संस्थाने या संघास येऊन मिळाली; व ता. १८ जानेवारी सन १८७१ रोजी प्रशियाच्या राजास जर्मन बादशहा (जर्मनीचा बादशहा नव्हे) हा किताब देण्यांत आला. ही पदवी होहेंझोलर्नच्या वंशांत वंशपरंपरेने वडील मुलाकडे राहावयाची होती. जर्मन बादशहा आपली वादशाही सत्ता संयुक्त संस्थानच्या नांवावर चालवित असे. त्याच्या मदतीकरितां निरनिराळ्या जर्मन संस्थानांच्या अधिकाऱ्यांनी आपले प्रतिनिधी म्हणून पाठवलेल्या ५८ समासदांचे एक मंत्रिमंडळ असे. या मंत्रिमंडळांत प्रशियाला १७, वव्हेरियाला ६, सॅक्सनि व बुट्टेवर्ग यांना प्रत्येकी चार, चेडन व हेस्सेच्या ड्यूकांना प्रत्येकी तीन, मेकलंबर्गशेरिन व ब्रुन्सविक येथील ड्यूकांना प्रत्येकी दोन, अल्सेस-लॉरेन

खेरीज करून वाकीच्या १७ संस्थानांस प्रत्येकी एक सभासद पाठविण्याचा हक्क असे. अल्सेस-लॉरेनचा लेफ्टनंट आपल्या प्रांतांतून या सभेकरितां चार कमिशनर पाठवी; पण यांना मते देण्याचा हक्क नसे. मंत्रिमंडळांतील सभासदांची नेमणूक बैठकीच्या काळापुरतीच होत असे. या शिवाय रीचस्टॅग म्हणून लोकप्रतिनिधींचे एक कायदे कौन्सिल असे. यांतील एकंदर सभासदांची संख्या ३९७ असून यांपैकी २३६ फक्त प्रशियाच्या राज्यांतील लोकांनाच निवडून दिलेले असत. प्रत्येक पांच वर्षांनी कायदेकौन्सिलची नवी निवडणूक होत असे. लष्करीखाते, आरमारखाते व दुसऱ्या इतर खात्यांतहि जेथे जेथे साम्राज्याच्या संरक्षणाचा संबंध येतो तेथे तेथे साम्राज्यसंबंधी संपूर्ण सत्ता वादशहाच्या हाती असे. कोणताहि कायदा पास होण्यापूर्वी त्याला कायदे-कौन्सिलांत व मंत्रिमंडळांत मताधिक्य मिळून वादशहाची संमति लागे वादशहास कायदेकौन्सिल मोडण्याचा अधिकार असे; परंतु ते मोडल्यापासून ६० दिवसांच्या आंत नवी निवडणूक करवून ९० दिवसांच्या आंत पुन्हा तें भराविलें पाहिजे असा नियम होता. कायदेकौन्सिलांची बैठक वर्षांतून निदान एकदां तरी झालीच पाहिजे. १९०६ सालापासून कायदे कौन्सिलच्या सभासदांस पगार मिळू लागले. मंत्रिमंडळांच्या हाती कार्यकारी सत्ता असे. मंत्रिमंडळाच्या (किंवा कार्यकारी कौन्सिलच्या) नऊ कमिठ्या करून त्यांच्याकडे साम्राज्याची निरनिराळी खाती दिलेली असत. प्रत्येक कमिटींत निदान चार संस्थानांचे तरी प्रतिनिधि असत. मुख्य मंत्र्याची नेमणूक वादशहा करी व हा कार्यकारी कौन्सिलचा अध्यक्ष असे. निवळ लष्करी बावी सोडून देऊन वाकीच्या साम्राज्यविषयक सर्व कारभारावद्दल मुख्य मंत्री जबाबदार असे. अंतस्थ राज्यकारभारांत मात्र सर्व जर्मन संस्थानांना पूर्ण स्वातंत्र्य असे. महायुद्ध सुरू होण्यापूर्वी एकंदर जर्मन वसाहती क्षेत्रफळ १०,०६४ चे चौरस मैल व लोकसंख्या १,२१,९२६००२ होती. या सर्व वसाहती जर्मनीने इ. स. १८८४ पासून १८९९ पावेतोच्या १६ वर्षांत मिळविल्या. किआचौ खेरीजकरून इतर सर्व वसाहतीवर कलोनियल ऑफिसची देखरेख होती. किआचौ मात्र चारमारखात्याच्या अधिकाऱ्याकडे होतें. जर्मनीतील सर्व संस्थानांची स्थानिक स्वराज्याची पद्धति मुख्य मुख्य गोष्टीत प्रशियाप्रमाणेच आहे. तींतील मुख्य तत्त्व हे आहे की, तज्ज्ञांनी कारभार पहावयाचा; त्यांच्यावर लोकमताचा दाव व तिजोरीवर ताबाहि लोकांचाच; परंतु या सर्वांवर देखरेख मात्र प्रांतिक सरकारची. परंतु गंमत अशी होते की, एकदां स्थानिक स्वराज्याचा अध्यक्ष निवडला गेला की, तो प्रांतिकसरकारास जबाबदार असल्यामुळे नोकर-शाहीचाच एक भाग होऊन वसतो; व प्रांतिक सरकारच्या इच्छेप्रमाणे सर्व गोष्टी करणे हे आपले कर्तव्यकर्म आहे असे समजतो. शिवाय इंग्लंडमध्यें शिक्षण, आरोग्य, पोलीस,

इत्यादि ज्या काही बावी स्थानिक स्वराज्याकडे सोंपविल्या असतात, त्या जर्मनीत प्रांतिक-सरकारच्या अधिकारांतील सभ्यजल्या जातात. अशा विचित्र परिस्थितीतहि सर्व कारभार सुरळीत चालतो. याचे कारण लोकांस झालेली शिस्तीची संवय व जर्मन नोकरशाहीची उदात्त व प्रागतिक मते. “महायुद्धापूर्वी बर्लिन येथील व्यवस्था कशी होती हे पुढील उताऱ्यावरून दिसून येईल.” नगर व्यवस्था-१८८१ साली बॅडेनवर्ग प्रांतापासून बर्लिन शहरास वेगळे करून त्याचा स्वतंत्र जिल्हा बनविण्यांत आला. परंतु प्रांतकचेत्या, धर्मसभा, शिक्षण, आरोग्य वगैरे खात्यांवर बॅडेनवर्ग प्रांताच्या खात्यांचीच हुकमत चालते. नगरव्यवस्थेचे कांही काम पोलीसखात्याकडे व कांही म्युनिसिपलिटिकडे आहे. पोलीसखात्याकडे असलेली कामे:- (१) सर्वसाधारण, (२), व्यापार, (३) इमारती, (४) फौजदारी, (५) परवाने, (६) बाजारपेठ. याशिवाय सार्वजनिक शांतता, सर्व परराष्ट्रीय माणसांवर देखरेख या खात्याकडे असून फायर ब्रिगेडवर (अग्निशमन खाते) देखील या खात्याचीच हुकमत चालते. मुलकी कारभार नगरसभेकडे आहे. शहराच्या प्रत्येक भागांतून तीन प्रतिनिधी निवडून येतात. अशा निवडून आलेल्या १४४ प्रतिनिधींची सार्वजनिक सभा असते. या निवडणुकीस वादशहाची संमति अवश्य असली पाहिजे. वादशहास कांही एक कारण न देतां कोणाहि सभासदाची निवडणूक रद्द करता येते. सार्वजनिक सभेच्या सभासदांपैकी ६२ सभासदांची एक नगरसभा असते. त्यांतोळ १५ सभासद पगारी असून अध्यक्ष व उपाध्यक्ष यांची निवडणूक सार्वजनिक सभा करते. अध्यक्ष हा प्रशियन अपर हाऊसचा प्रतिनिधि असणे जरूर असते सार्वजनिक सभेच्या निवडणुकीकरितां वयांत आलेल्या प्रत्येक पुरुषास मत देण्याचा अधिकार असतो. नगरसभेकडे (सिटिकौन्सिल) सर्व मुलकी कारभार असतो. सर्व कामाकरितां नगरसभा व सार्वजनिक सभा एक होऊन त्यांच्या निरनिराळ्या पोटकमिट्या स्थापन होतात. त्या पोटकमिट्यांचे अध्यक्ष नगरसभेतील प्रतिनिधी असतात. त्यांच्या ताब्यांत पाणीपुरवठा, दवाखाने, शाळा, शहररोपनाई वगैरे खाती असतात.

न्याय पद्धति, प्राचीन कायदे:- फ्रॅंकच्या कायद्यांशिवाय जर्मन प्राचीन कायद्याचे मुख्य भाग-(१) विसिगोथोरम कायदा, (२) बरगन्डोनम कायदा, (३) व्यावटस ऑल्लेमनारम व ऑल्लेमनोरम कायदा, (४) बॅजुव्हुरिओरम कायदा, (५) सॅक्सोनम कायदा, (६) फ्रिसोनम कायदा (७) ऑरिलओरम एंड वेरिनोरम हाक्स्प्ट थुरिंगोरम व (८) लॅंगोबारडोरम.

विसिगोथोरम कायदा-विसिगोथ लोकांचा अतिप्राचीन कायदा युरिक राजाच्या कारकीर्दीत (४६६-४८५) लिहिला गेला. आपल्या स्वतःच्या कायद्याशिवाय युरिक राजाने आपल्या पूर्वच्या राजांचे कायदेहि यांत घेतले; व

त्यांची पुन्हा व्यवस्थित रीतीने मीडणी केली. या कायद्याच्या २७६ व २३६ भागांचा कांही भाग पारित येथे आहे. स्पेनमधील विसिगोथ लोकांत युरिकचा कायदा लियोविजिल्डच्या कारकीर्दीपर्यंत (५६८-५८६) चालू होता. त्याने या कायद्यांत सुधारणा केली व त्याच्यानंतर विसिगोथ कायद्यांत फरक झाला; व पूर्वी निरनिराळ्या जातीकरितां निरनिराळा कायदा असे. तो सर्व देशाकरितां एक करण्यांत आला. स. ६८१ मध्ये हारवींग राजाने यांत फरक केला व त्याला विसिगोथोरम कायदा म्हणतात.

वरगंडिओनम कायदाः—हा कायदा गन्डोबेल राजाने (४७४-५१६) रचिला. त्यानें अथवा त्याच्या मुलाने त्यांत थोडा फरक केला. याला लिबर कान्स्टीट्युशनम व गन्डोबेल्ड कायदा म्हणत. हा कायदा वरगंडीच्या लोकांत रुढ होता.

प्याक्टस् अलमॅनोरम व अलमॅनोरम कायदाः—हार्डिन व लिच या नद्यांच्यामध्ये रहाणाऱ्या अलमॅनो लोकांच्या कायद्याची दोन पुस्तके आहेत. एक प्राचीन असून त्याला प्याक्टस् अलमॅनोरम म्हणतात व हा कायदा ७ व्या शतकाच्या पहिल्या अर्धभागांत पहिल्या डॅंगवर्टच्या कारकीर्दीत झाला. त्यानंतरच्या पुस्तकाला लेक्स अलमॅनोरम म्हणत व तो ७०९ ते ७३० या अवधीत लिहिला गेला असावा.

वॅजुहेरिओरम कायदाः—लिचनदीच्या पूर्वेस राहणाऱ्या वॅजुहेरिओन लोकांचा हा कायदा आहे. हा विसिगोथ व अलेमॅनो यांच्या कायद्यावरून केलेला आहे. हा कायदा ७४३ ते ७४९ या अवधीत रचला गेला असला पाहिजे.

सॅक्सोनम कायदाः—सक्सनि नांवाच्या भागाच्या प्राचीन कायद्याला सक्सोनम् म्हणतात व तो इ. स. ८०३ पासून चालू होता.

फ्रिसिओनम् कायदाः—हा कायदा निरनिराळ्या कायद्यांची खिचडी आहे; व यांतील कायदे परस्परविरोधी आहेत.

लेक्स ऑरिलिओरम एट् बेरिनोरम हाक् एस्ट थुरिंगोरमः—९ व्या शतकांत अनस्ट्रा नदीच्या दक्षिणेस थुरिंगियांत सौरावि व वार्विन ऑरिल लोक रहात. या लोकांचे नांव धारण करणारा हा कायदा होता. व हा कायदा म्हणजे स्थानिक चालीरीतींचा संग्रह होता.

लॅंगोवार्डोरम कायदाः—हा लॉवर्ड लोकांचा कायदा आहे. स. ६४३ मध्ये याचा पहिला भाग रचला गेला. कांही भाग त्याच्यानंतर म्हणजे स. ६६८ मध्ये जोडला गेला.

अ र्वा ची न.—जर्मनीत एकंदर चार प्रकारची कोटे आहेत. त्यांपैकी लाइपाझिगला असलेले बरिप्र कोर्टे मात्र साम्राज्यसरकारच्या अधिकाराखाली असून बाकीच्या कोर्टांवर ज्या ज्या संस्थानांत ती असतात त्या त्या संस्थानांची सत्ता असते. या बरिप्र कोर्टांत कार्यकारी कौन्सिलच्या सहाय्याने वादशहाकडून नेमले गेलेले ९२ न्यायाधीश असत. खालच्या कोर्टांवरील अपीलांचा निकाल लावण्याकरितां

व कायद्यासंबंधी भागवडीच्या प्रश्नांवर विचार करण्याकरितां, सातसातांची एक एक याप्रमाणे या न्यायाधिकांच्या दहा सिनेट केलेल्या असतात. अर्थात् दिवाणी किंवा फौजदारी मुकदम्यांनां सर्व जर्मनीत तोच कायदा लागू पडतो हे सांगायला नकोच. १९०४ साली जर्मनीत गुन्हांचे प्रमाण दर दहा हजार लोकांमध्ये १२४.२ असे होते. या गुन्हेगारांत वायकांची संख्या जवळ जवळ ६ होती. जर्मनीत निराश्रित लोकांनां मदत करणे हे स्थानिक स्वराज्यसंस्थांचे कर्तव्यकर्म समजले जाते. वृद्धापकालामुळे, अपघातामुळे, अजारीपणामुळे किंवा दुसऱ्या कोणत्याहि कारणाने मनुष्य आपले पोट भरण्यास असमर्थ झाला असेल तर त्यास मदत मिळण्याची सोय फेल्यामुळे देशांतील दारिद्र्य व गुन्हे पुष्कळजशीं कमी झाले.

१८८३ साली असा कायदा झाला की, कारखान्यांतील सर्व मजुरांनां, आपण अजारी पडल्यास, किंवा आपल्याला अपघात झाल्यास, किंवा कोणत्याहि कारणाने आपल्यांत स्वतःचे पोट भरण्याचे सामर्थ्य न राहिल्यास आपल्याला मदत मिळावी म्हणून आपले विभे उतरलेच पाहिजेत. अशा प्रकारे ज्याने विमा उतरला असेल तो अजारी पडल्यास किंवा त्याला अपघात झाल्यास किंवा कांही कारणांमुळे त्याच्या बंगां स्वतःचे पोट भरण्याचे सामर्थ्य न राहिल्यास त्याला मदत मिळेल इतकंच नव्हे तर मेल्यास त्याच्या मागे त्याच्या निराश्रित वायकापोरांस वर्षासन मिळत राहील. यानंतर पुढे निरनिराळ्या वेळी या कायद्यांत फेरफार होऊन त्याचे स्वरूप अधिकाधिक सामान्य करण्यांत आले, व त्यांत दुसऱ्याहि कित्येक कामकरीवर्गांचा समावेश केला गेला.

धर्म.—जर्मनीमध्ये प्रत्येक संस्थानाच्या धर्मविषयक संस्था वेगवेगळ्या असतात. उदाहरणार्थ जर्मन वादशहा जरी प्रशियाचा राजा म्हणून त्या राज्यांतील प्रॉटेस्टंट धर्माचा आद्यगुरु समजला जात असे, तरी इतर संस्थानांच्या धर्मसंस्थांशी त्याची कांहीच संबंध नसे. प्रशियाच्या रोमन कॅथोलिक समाजाचे आपल्या प्रॉटेस्टंट राजांशी कोणत्या प्रकारचे संबंध रहावयाचे, हे प्रशियाचा राजा व पोप यांच्यांत वाटाघाट होऊन ठरलेले होते. व्हॅहेरियाचा राजा जरी रोमन कॅथोलिक धर्माचा असला तरी कायद्याने तो आपल्या राज्यांतील प्रॉटेस्टंट धर्माचा आद्यगुरु मानला जातो. अल्सेस-लॉरेन, व्हॅहेरिया व वेडन या संस्थानांत रोमन कॅथोलिक फार आहेत; पण प्रशिया, वुर्टेबर्ग, हेस्से आणि ओल्डेनबर्ग यांत प्रॉटेस्टंट लोकांचे आधिक्य आहे. बाकीच्या संस्थानांत दोहोंची सरमिसळ आहे. सर्व जर्मन साम्राज्यांत १९०० साली शेंकडा ६२.५ प्रॉटेस्टंट व ३६.१ रोमन कॅथोलिक होते. यहूदि लोकांचे प्रमाण शेंकडा १ च असून बाकीचे लोक दुसऱ्या पंध्याचे होते. कायद्याने जरी यहूदि लोकांस सरकारी नौकरितां कोणतीहि जागा

मिळावयास हरकत ठेविली नाही तरी त्यांना कित्येक खात्यांत जागा मिळत नाही एवढी मात्र गोष्ट खरी आहे. तरी देखील हा वर्ग फारच संपत्तिमान आहे. इतकंच नव्हे तर देशांत त्यांचे वर्चस्वही वरंच आहे. देशांतील बहुतेक वर्तमानपत्रे यहुदि लोकांच्याच ताब्यांत आहेत व शहरांत अर्धेअधिक वकील यहुदिच असतात. व्यापारी लोकांतहि यांचा मोठा भरणा असून यांच्यापैकी वरेचसे लोक पैशाची देवघेव करतात. इतर लोकांशी वरोवरांच्या नात्याने वागवयास मिळवें म्हणून यांच्यांतील कांही लोक अलीकडे धर्मांतर करू लागले आहेत.

शि क्ष ण.—जर्मनीत सर्वत्र सक्तांचे शिक्षण असल्यामुळे सहापासून चौदा वर्षांपावेतोंच्या सर्व मुळांस शाळेंत जावेंच लागते. खेळ्यापाळ्यांतून व शहरांतून प्राथमिक शिक्षणाच्या अनेक शाळा आहेत. १९०७ साली त्यांचे प्रमाण ९०० लोकांमागे एक शाळा असे होते. त्या वर्षी प्राथमिक शिक्षणाप्रत्यर्थ एकंदर अडीच कोटी पौंडांवर खर्च झाला होता, व या रकमेपैकी पाऊण कोटि पौंड सरकारांतून दिले गेले होते. १९२१ साली जर्मनीत २३ विश्वविद्यालये, ११ धंदे शिक्षणाची कॉलेजे, ३ पशुरोगचिकित्सा शिक्षणाच्या संस्था, ४ शेतकी कॉलेजे, २ खनिजविज्ञानाचे, ३ जंगलजोपासनेचे, ४ व्यापाराचे, १८ कलाकौशल्याचे व ११ संगीतशास्त्राचे शिक्षण देणारी कॉलेजे होती.

जर्मनीत एकंदर २२ विश्वविद्यालये आहेत. पोसेन-खेरीजकरून प्रत्येक मोठ्या प्रांतांत निदान एक तरी विश्व-विद्यालय आहेच. मन्स्टर सोडून देऊन बाकीच्या सर्व ठिकाणाच्या विश्वविद्यालयांत धर्मज्ञान, कायदेशास्त्र, वैद्यकशास्त्र व तत्वज्ञान या चार शाखा आहेत. मन्स्टरला मात्र वैद्यकशास्त्राचा शाखा नाही. जर्मनीत बर्लिन, म्युनिच, बार्मस्टाड, कार्ल्स-रुहे, हॅनोव्हर, ब्रेस्डेन, स्टुटगार्ट, एक्स-ला—शॅपेल, ब्रुन्सविक व ड डॅक्लिग या दहा ठिकाणी वरिष्ठ प्रतीची कलाभुवने, व बर्लिन, ह्यास्याल (हाई पर्वत) आणि प्रीवर्ग (सॅक्सनि) येथे खनिखोदन शिक्षणाकरितां विद्यालये आहेत. याशिवाय शेतकीशिक्षण, व्यापारीशिक्षण, पशु-वैद्यशास्त्र इत्यादि गोष्टींच्या अध्ययनाकरितां कित्येक ठिकाणी शाळा असून, युद्धशास्त्राकरितां बर्लिन व म्युनिच येथे व आरमारशास्त्रासाठीं कील येथे विद्यापीठे आहेत. बर्लिन, म्युनिच, ह्याडेलबर्ग, गॉटिजेन स्त्रासबर्ग, ब्रेस्डेन, हॅनवर्ग, स्टुटवर्ग, लाइपझिग, वुर्झवर्ग, म्युनिजेन, रोस्टॉक, ब्रेस्लॉ-फ्रीवर्ग व वॉन या ठिकाणी असलेल्या ग्रंथसंग्रहालयांत अडीच लक्षापासून दहा लक्षापर्यंत पुस्तकांचा संग्रह आहे. बर्लिन, म्युनिच, गॉटिजेन, एफर्ट गॉलिख व लाइपझिग या शहरांत निरनिराळ्या शास्त्रांत नवीन शोध लावण्याकरितां विद्वान लोकांच्या नामांकित मंडळ्या स्थापन झाल्या आहेत. वॅवर्ग, बर्लिन आदिकरून एकंदर १९ ठिकाणी जर्मन साम्राज्यांत वेधशाळा आहेत, जर्मनीतील ग्रंथप्रकाशनाची मुख्य ठिकाणे

म्हटली म्हणजे लाइपझिग, बर्लिन व स्टुटगार्ट हीं होत. स. १९०७ साली या देशांतील ग्रंथप्रकाशकांची संख्या सुमारे ६००० होती व १९०२ साली एकंदर २६९०२ ग्रंथ छापून प्रसिद्ध झाले होते. इंग्लंडमध्ये चांगली वर्तमानपत्रे थोडी आहेत; पण त्यांचा खप फार आहे. जर्मनीत अशीं वर्तमानपत्रे वरींच असल्यामुळे त्यांचा प्रत्येकी खप थोडा आहे. तरी देखील बर्लिनमधील कांही वर्तमानपत्रांच्या रोजच्या १० लक्ष प्रती खपतात.

जर्मनीत ललितकलांना प्राचीन कालापासून रागाश्रय मिळत असल्यामुळे व पूर्वीपासून देशांत लहान मोठ्या अशा अनेक संस्थानांचे अस्तित्व असल्यामुळे लंडनप्रमाणे किंवा पारिसप्रमाणे जर्मनीत फक्त बर्लिन शहरानेच ललितकला-सौष्टवाचा मत्ता घेतलेला नाही. ब्रेस्डेन, म्युनिच किंवा कॅसेल यांपैकी कोणत्याहि शहरांतील चित्रकलेच्या कामाचा संग्रह बर्लिनच्या तोडीचाच आहे. किंवा बर्लिनप्रमाणेच लाइपझिग, ब्रेस्डेन, म्युनिच व फ्रॅंकफोर्ट-ऑन-मेन येथेहि नामांकित संगीतशाळा आहेत.

ल ष्क र.—१८७१ साली जर्मनीत जो एक कायदा पास झाला त्याअन्वये वयाच्या विसाव्या वर्षापासून प्रत्येक जर्मन रहिवाशी लष्करांत चाकरी करण्यास पात्र होतो. परंतु अनेक अडचणीमुळे हा कायदा पूर्णपणे अमलांत आणता येत नाही. १९०७ सालच्या आंकड्यांवरून असे दिसून येईल की, त्यावर्षी लष्करी चाकरीस पात्र झालेल्या लोकांतून जे लोक नौकरीकरितां लायक ठरविले गेले, त्यांपैकी अर्धा लोकांसच लष्करी शिक्षण देण्याची सरकारला सोय करतां आली; बाकीच्या लोकांस शिक्षण न देतां शिलकी फौजत टाकणे भाग पडले. अशा लोकांचा सैन्यांत नौकरी करण्याचा काळ दोन वर्षे आहे परंतु ज्या सुशिक्षित तरुणांचे शिक्षण एका ठरलेल्या इयत्तेपर्यंत झालेले असे त्यांना फक्त एकच वर्ष चाकरी करावी लागे. असे लोक बहुधा आपल्या शिक्षणाचा खर्च देत; व या लोकांतूनच पुढे शिलकी फौजतील अधिकाऱ्यांच्या नेमणुका होत. जर्मनीच्या लष्करी धोरणांत प्रत्येक पांच वर्षांनी सुधारणा करण्यांत येत असे. १९१० साली जर्मनीत, ६१५,००० लोकांचे खडे सैन्य होते; परंतु आरमसंरक्षणाकरितां युद्ध करण्याची पाळी आली असतां तर जर्मनीस ७० लाख सैन्य रणांगणावर आणतां आले असतं—यांपैकी शिक्षण मिळालेले ४० लाख व शिलकी फौजतील ३० लाख. परंतु चढाई करून जाण्याकरितां मात्र यांतूनच २४ लाखच लोक उपयोगी पडले असते. जर्मन सैन्याचे एकंदर २३ विभाग केलेले असून शांततेच्या काळांत ते निरनिराळ्या प्रांतांतील मुख्य मुख्य शहरी ठेविलेले असत. साम्राज्यांतील कुल सैन्याचे अधिपतित्व आपल्या स्वतःकडेच ठेवण्याची जर्मन वादशाहाची वहिवाट असे, व निरनिराळ्या विभागांवरील अधिकारीहि बहुधा राजघराण्यांतील मंडळीच असत. अर्थात वादश-

हास सहा देण्याकरिता एक जबाबदार अधिकारी नेमलेला असे. स. १९०५ पासून स. १९०९ पर्यंत जर्मनीचा लष्करी खात्याकडे होणारा वार्षिक खर्च ४२०००००० पौंड व ५१०००००० पौंड यांच्या दरम्यान होता.

महायुद्धानंतर जर्मन लष्कर वरेंच कमी झाले व कमी करण्यांत आले. १९२० साली सारे ५ लाखपर्यंत जर्मन लष्कर असेल पण एकंदर १४ लाखांपर्यंत सैन्य लागलीच खर्च करता येईल असा अदमास होता.

त ट वं दी.—स. १८७१ पासून स. १८९९ पर्यंत जर्मनीचे धोरण फ्रेंच व रशियन सरहद्दीखेरीज करून देशांतील इतर तटवंदीच्या जागा शक्य तेवढ्या कमी कराव्या असे होते. मॅगडेबर्ग, डलम, कोलोन, मॅझ, कोव्हेझ इत्यादि ठिकाणी मात्र स्वारी करून येणाऱ्या शत्रूस अडथळा करता यावा म्हणून शहराची तटवंदी कायम ठेविली होती. जलट-पक्षां मेट्स, स्ट्रासबर्ग, कोनिग्सबर्ग, डॅनिग, थॉर्न इत्यादि फ्रेंच व रशियन सरहद्दीवरील शहरांच्या तटवंदींत आधुनिक पद्धतीप्रमाणे पुष्कळ उपयुक्त सुधारणा करण्यांत आली. स. १८९९ नंतर जर्मनीचे लक्ष आपली संरक्षणाची साधने सुधारण्याकडे लागले. या सुमारास तिने फ्रेंच व बेलजियम सरहद्दीवरील लष्करी हालचालीच्या दृष्टीने उपयुक्त अशा जागी तटवंदी करण्यास व लोहमार्ग घालून रेल्वेस्टेशन बांधण्यास सुरुवात केली.

आ र मा र.—जर्मनीच्या आरमाराची वाढ १९ व्या शतकाच्या अखेरीस, जर्मनीने आरमारासंबंधी नवीन धोरण स्वीकारल्यापासून झाली. परंतु त्यापूर्वी १८५४ सालीच प्रशियाच्या राजाने ओल्डेनबर्गच्या ड्यूकापासून जेडउप-सागराजवळचा भाग खरीद करून तेथे १८६९ साली विल्हेल्म्सह्वन वंदर बांधून तयार केले होते व स. १८६४ मध्ये होल्स्टोन प्रशियास जोडल्यापासून, कोलसारखे महत्वाचे वंदर प्रशियाच्या ताब्यांत आले. उत्तर जर्मनसभ स्थापन झाल्यावर प्रशियाचे आरमार संयुक्तस्थाचे मानले जाऊ लागले. १८८९ साली आरमाराखाते युद्धमंत्र्याकडून काढून त्याकरिता स्वतंत्र अधिकाऱ्याच्या व मंत्र्याच्या नेमणुका झाल्या. स. १८९५ मध्ये कैसर विल्हेल्म कालवा उघडण्यांत आला. याशिवाय कुनसह्वन डॅनिग, व सैंडरबर्ग या दुसऱ्या आरमाराच्या जागा आहेत. कोळी, खलाशी इत्यादि लोकांकडून आरमारखात्यांत सक्तीने चाकरी घेता येत असे. शिवाय कित्येक स्वयंसेनिक लोकसैन्यापेक्षां आरमारखात्यांतीलच नौकरी पसंत करून या खात्यांत येत. १९०६ साली जर्मन आरमारांत अधिकाऱ्यांसुद्धा ५३७६९ लोक नौकार होते. याखेरीज १ लाख शिलकी लोक होते ते निराळेच. आज जर्मन आरमाराविषयी बोलावयास नकोच. ते बहुतेक खखनी झाल्यासारखे आहे; कारण महायुद्धांत त्याचा फार नाश झाला व तहाने पुढील वाढीला बरचि बंधने पडली.

ज मा व सू ल.—साम्राज्याचे वजेट दरवर्षी बरिष्ठ कायदे-कौन्सिल(रीचस्टॅग)कडून पास करून घ्यावे लागे. १८७१ साली अशी पद्धत स्वीकारली होती की, साम्राज्यविषयक खर्च, आयातनिर्यात मालावरील व देशी मालावरील जकात, तारखाते डाकखाते, स्टॉपाचे उत्पन्न, अल्तेस-लॉरनच्या रेलवेचे उत्पन्न, इत्यादि ज्या साम्राज्याच्या वसूलाच्या बाबी आहेत त्यांतूनच व्हावा. परंतु आरमारी व लष्करी खर्चाच्या वाढीमुळे जेव्हा यांतून खर्च भागत नाही असे दिसून आले, तेव्हा लोकसंख्येच्या मानाने प्रत्येक संस्थानाकडून ठराविक रक्कम घेण्याचा क्रम सुरू केला. परंतु इतके करून साम्राज्यास कर्ज काढण्याची पाळी आलीच. १९०७ साली हे कर्ज ३६४३० लक्ष मार्क (१ मार्क = १ शिलिंग) पावेतो वाढले. देशाची सांपत्तिक स्थिति दिवसेंदिवस सुधारत असता, लोकांवरील कर न वाढविता कर्ज काढून खर्च भागविणे युक्त न दिसल्यामुळे, १९०९ मध्ये कर वाढविण्याचा प्रयत्न करण्यांत आला. पण पार्लमेंटाने तो हाणून पाडला. या थरास गोष्टी आल्यामुळे साम्राज्याच्या जमावेंदीत लष्करच कांही महत्वाच्या सुधारणा घडून येण्याचा रंग दिसू लागला होता. पण महायुद्धामुळे जर्मनीला १५७,७००,०००,००० मार्कांचे कर्ज झाले. या रकमेचे व्याजच ७९,०००,०००,००० मार्क होत असे. १९१९ साली एकंदर वसूल ३७२०३८३८१ पौंड असून खर्च ३८७९३८३८१ पौंड होता.

च ल न.—जर्मनीत हल्ली चालू असलेले चलन १८७३ सालापासून प्रचारांत आले. जर्मनीत सोने, चांदी, निकेल, ब्राँझ वगैरे नाणी आहेत. मार्कची किंमत शिलिंगावरोबर असे.

जर्मनीत वॉर्लिन, म्युनिच, ड्रेसडेन, स्टुटगार्ट, कार्लथुहे व हंबर्ग या सहा ठिकाणी नाणी पाडण्याच्या टांकसाळी आहेत. निकेलची, तांब्याची व रुप्याची नाणी पाडण्याचा हक्क जर्मनसरकारानी आपल्याकडे ठेवला आहे. परंतु सोन्याच्या नाण्यांची गोष्ट तशी नाही. ठराविक आकार घेऊन सरकार कोणालहि सोन्याची नाणी पाडून देते. चलनी नाणी पाडण्याबद्दल असा नियम आहे की देशांतील एकंदर रुप्याच्या नाण्यांची किंमत दर माणशी १० मार्कांपेक्षा अधिक व निकेलच्या व तांब्याच्या नाण्यांची किंमत २॥ मार्कांपेक्षा अधिक न झाली पाहिजे.

पे व्या.—ज्यांना खासगी नोटा काढता येतात. अशा जर्मनीत हल्ली सहा व्यांका आहेत. पूर्वी त्यांची संख्या ३२ होती. परंतु खाजगी नोटांचा वाजारांत सुळसुळीट झाल्यामुळे त्यांची संख्या कमी करण्याकरिता जर्मनीने स. १८७५ त एक कायदा केला. याच्या नियमाप्रमाणे १,९२,५०,००० पौंडांपेक्षा अधिक किंमतीच्या नोटा वाजारांत नसल्या पाहिजेत व प्रत्येक व्यांकेने वॉर्लिन किंवा फ्रॅन्कोर्ट-आन-मेन येथे आपल्या नोटा वटविण्याकरिता

आपली शाखा उघडली पाहिजे असें ठरले. तेव्हां व्हॅहेरियन, सॅक्सन, तुर्गेनवर्ग, वेडन, ब्रुन्स्विक व सरकारी या सहाच व्याकांर्नांहि खाजगी नोटा काढणें चालू ठेविलें. सरकारी वँकेच्या हिस्सेदारांनां निवळ फायद्यांतून आर्धी ३॥ टक्के व्याज देऊन वाकी राहिलेल्या रकमेतून शेंकडा २० इतकी रक्कम ३० लक्ष पौंड शिल्लक राहीपावेंतों शिल्लकेंत टाकावयाची; यानंतर जो फायदा उरले, त्यांतून एक-चतुर्थीस भाग हिस्सेदारांनां वाटून द्यावयाचा, व वाकीचा सरकारी खाजिन्यांत जमा व्हावयाचा असें ठरलें होतें. एखाद्या वर्षी शेंकडा ३॥ टक्के व्याज देण्यापुरता फायदा झाला नाहीं तर तूट भरून काढण्याकरितां शिल्लकेंतून रक्कम घेतली जात असे. सरकारी वँकेशिवाय इतर वँकांनां आपल्या संस्थानाच्या बाहेर सावकारी करावयाची असल्यास त्यांनां ती कांहीं ठराविक अटीवरच करतां येते.

जर्मन वाङ्मय.—इतर वाङ्मयांप्रमाणें जर्मन वाङ्मयाचा प्रवाह एकसारखा व अखंडीत चालू नव्हता. मधून मधून बराच काळपर्यंत त्यांत बौद्धिक प्रगतीचा व पराक्रमाचा पूर्ण अभाव दिसून येतो. असा प्रकार युरोपांतील इतर कोणत्याहि देशांत दृष्टीस पडत नाहीं. राजकीय बाबतींत जर्मन लोकांवर जे अनेक प्रसंग आले त्यामुळे त्यांच्या वाङ्मयाच्या वाढींत अशी विपमता उत्पन्न झाली असेंच केवळ नव्हे तर वाङ्मयाच्या बाबतींत जर्मन लोकांचा जो एक प्रकारचा चिडखोर स्वभाव दिसून येतो त्यामुळे ती उत्पन्न झाली असावी असें दिसते. फ्रान्स व इटलीमध्ये ज्या वाङ्मयविषयक चळवळीच्या लाटा वेळोवेळीं उत्पन्न झाल्या व ज्यांचा प्रभाव युरोपांतील सर्व देशांवर दिसून आला त्यांचा जर्मन लोकांवर कांहीं एक परिणाम झाला नाहीं. त्यांच्या सर्व वाङ्मयाच्या इतिहासांत परकीयांच्या विचारसरणीस दूर साखून आपले विचार स्वतंत्र पद्धतीनें नमूद करण्याची प्रवृत्ति दिसून येते. यामुळे जर्मन वाङ्मयवृक्षाला बहर येण्याचे काळ व इतर देशांतील तसले काळ यांचा जम बसत नाहीं. विद्या व कला यांच्या पुनरुज्जीवनासारख्या युरोपांतील इतर सर्व देशांत झालेल्या चळवळीच्या काळांतहि जर्मनीमध्ये एखाद्या महाकवि निर्माण झाला नाहीं. जर्मनीतल्या या वाङ्मयविकासाच्या विलक्षण प्रकारामुळे त्याचें वर्गीकरण करण्याचें काम सुलभ झाले आहे. भाषेच्या विकासांतील निरनिराळ्या अवस्थांवरून जे काळाचे भाग पडतात त्यांस अनुसरून वाङ्मयाचें वर्गीकरण करणें हा त्यांतल्या त्यांत अत्यंत सुलभ मार्ग आहे. या मार्गानें जर्मन वाङ्मयाचें वर्गीकरण केलें तर त्याचे पुढील विभाग पडतील:—

(१) “पुराण अभिजात जर्मनयुग”—प्राचीन काळापासून तों अकराव्या शतकापर्यंत.

(२) “मध्य अभिजात जर्मनयुग”—अकराव्या शतकापासून तों चवदाव्या शतकापर्यंत.

(३) “संकमण युग”—चवदाव्या शतकापासून तों सोळाव्या शतकांतील धर्मसुधारणेपर्यंत.

(४) “विद्या व कला यांच्या पुनरुज्जीवनाचें किंवा मिथ्याभियुक्त वाङ्मयाचें युग”—सोळाव्या शतकाच्या अंतापासून तों अठराव्या शतकापर्यंत.

(५) “अर्वाचीन अभियुक्त वाङ्मयाचें युग”—अठराव्या शतकाच्या मध्यापासून तों इ. स. १८३२ त गोएटेच्या मृत्यूपर्यंत.

(६) “हर्लीचें युग”—गोएटेच्या निधनकालापासून तों चालू दिवसांपर्यंत.

(१) पुराण अभिजात जर्मन युग (अजमातें ७५०-१०५०):—ज्या जर्मन वंशासंबंधी आपणांस येथें विशेष विचार करावयाचा आहे त्यांतोळ लोकांची बौद्धिक परिपक्वता फार उशीरां झाली. गॉथ लोकांनी स्वभावेत वायव्यलचें भाषांतर केलें, उत्तरेकडील जर्मनवंशांतील लोकांनी “ईडा” नामक आपला ग्रंथ तयार केला, इंग्लंडांतील जर्मनवंशाच्या लोकांनी जुन्या इंग्रजी भाषेत काव्यग्रंथ निर्माण केले तथापि खुद्द जर्मनींत वाङ्मयाचा ठिकाण नव्हता. पांचवें शतक व चार्ल्स धी ग्रेटची कारकीर्द यांच्या दरम्यानच्या काळांत कांहीं काव्य नव्हतें असें नाहीं परंतु तें एक लिहून ठेवेलें नसावें किंवा त्याचा पत्ता तरी लागत नसावा. परंतु तें होतें ही गोष्ट अप्रत्यक्ष ऐतिहासिक पुराव्यावरून व ज्यांच्यातून पुढें जर्मनांचे राष्ट्रीय बीरसंप्रधान काव्य निर्माण झालें त्या पांचव्या शतकाच्या उन्नतीच्या काळांत प्रचारांत आलेल्या आख्यायिकांवरून सिद्ध करतां येण्यासारखें आहे. जेव्हां आठव्या शतकांत जर्मन भाषेतील वाङ्मय लिहून ठेवण्याचा प्रघात सुरू झाला तेव्हां मठाधिपतींच्या धार्मिक लेखांचें अंधुक प्रतिबिंब त्यांत दिसून येऊं लागलें. कांहीं अपवाद वजा केले तर पुराण अभिजात जर्मन वाङ्मय बहुतेक अशाच प्रकारचें होतें. उपासनांची भाषांतरें, धर्मोपदेशपर कांहीं भाग इत्यादि प्रकारच्या लेखांचाच त्यांत बहुतेक भरणा आहे. या धर्मग्रंथांच्या लेखनपद्धतीचा पुढें पुढें फार आश्चर्यकारक रीतीनें विकास झाला. परंतु त्यांत मूळचा कांहीं जोम नव्हता. खरोखर पाहूं गेलें तर हें जर्मन वाङ्मय शार्लमेनच्या हुकमावरून अस्तित्वांत आलें. लॅटिन भाषेच्या जागीं स्वभाषा वापरण्याचें शार्लमेनचें धोरण दूरदर्शापणाचें होतें. परंतु त्यामुळे जर्मन वाङ्मयास मूळचा जोम नव्हता हें सिद्ध होतें; व शार्लमेनच्या मागून गादीवर बसणाऱ्या राजांच्या मर्जीप्रमाणें तें कसतरी चालूं राहिलें. अखेर जेव्हां तदनंतर गादीवर बसणाऱ्या सॅक्सन बादशहांनी त्यास प्रोत्साहन देण्याचें नाकारलें तेव्हां त्याचा प्रचार आपोआप वंद पडला. “मर्स-वर्ग चार्ल्स,” “धी वेसोवन प्रेयर,” ज्यांच्यांत अखेरच्या न्यायाच्या दिवसांचे कल्पनिक वर्णन आहे तें “मुस्पेली” व ऐतिहासिक पोवाड्यास जेथून सुरुवात होते तें “लुडविग्

स्लीड" ही लहान लहान काव्ये जर वाजूस ठेवली तर ह्या वेळपर्यंतच्या जर्मन वाङ्मयांत विसनवर्गच्या ओट् फ्रिडन रचलेले " गॉस्पेल:बुक " हे एकच महत्त्वाचे काव्य निर्माण झाले. सदर काव्याचे महत्त्वहिः त्यांत विसनवर्गची काही काव्यरस उत्पन्न केला या गोष्टीवर नमून जर्मन काव्यांत प्रासाच्या जागी यमक वापरण्याचा प्रघात या कवीने प्रथम पाडला या गोष्टीवर आहे. यावरून या काळचे खरे काव्य आपणांस अभिजात जर्मन वंशाच्या लेखकांच्या ग्रंथांत पहावयास सांपडत नसून ते अनभिजात वंशाच्या लेखकांच्या ग्रंथांत सांपडते. या अनभिजात वंशाच्या लोकांनीच पांचव्या शतकापासून चालत आलेल्या तोंडां आख्यायिकांस वाङ्मयाच्या कक्षेत आणले. " लेडी ऑफ हेलिअन्ड " नांवाच्या राष्ट्रीय काव्याचा जो एक खंड हल्ली उपलब्ध आहे तो सेंक्सन आख्यायिकेवरून रचलेला असून "हेलिअन्ड" ही धर्मपुस्तकांतील कथा व "जेनेसिस" हा जुन्या करारांतील भाग यांवर एक प्राप्तप्रचुर काव्य निर्माण करणारा कवीहि सेंक्सनच होता. हे प्राप्तप्रचुर काव्य ख्रिस्ती धर्मांतर्गत आख्यायिकेवर रचलेले एकटेंच असे जर्मन काव्य आहे. त्या काळी जर्मनीत वीणाकाव्य (भावगांत-लीरिक पोझी) होतें असे म्हणतात. अद्याप पावेतो सर्व युरोपखंडांत लळिताच्या पलीकडे नाट्यकलेची मजल गेलेली नव्हती. १६वेंहि असले तरी हे पुराण अभिजात युगांतील वाङ्मय फार वेळ टिकले नाही; आणि दहाव्या व अकराव्या शतकांत जर्मन वाङ्मयाच्या दृष्टीने चव्दुके आधार पसरला होता. या दोन शतकांतील जर्मन वाङ्मय लॅटिन भाषेत आहे. तथापि त्यास महत्त्व नाही असे नाही. कारण त्यावरून जर्मन राष्ट्राचे मन कोणत्या तऱ्हेने विकास पावत होतें तें कळून येते.

(२) मध्य अभिजात जर्मनयुग (१०५०-१३५०):-

(अ) मध्य अभिजात जर्मन युगांतील प्रारंभीचे काव्य—पूर्वीच्या युगांतील वाङ्मयाप्रमाणे या युगाच्या प्रारंभीचे वाङ्मयहि प्रयोगावस्थेच्या फारसे पुढे गेलेले नव्हते. सेंक्सन वादशाहांचा लॅटिन व वायझंटाईन भाषांकरिता विशेष अनुकूल कल असल्यामुळे सुप्रसिद्ध ग्रंथकार नोटलर यानें जर्मन वाङ्मयाचा धागा जेथवर वळला त्याच्यापुढें तो नेणें अत्यंत दुरापास्त झाले. धर्मखात्याकडून काव्यकर्तृत्वास उत्तेजन मिळनासे झाले. कारण अकराव्या शतकापासून सुमारास वरगंडी प्रांतांतील क्लूनी येथील मठाची स्थापना होऊन वैराग्यपर अशी धार्मिक चळवळ सुरू झाली व ती सर्व युरोपभर पसरून तिचा अंमल जर्मन लोकांवर बसल्यावांचून राहिला नाही. एक शतकपर्यंत धर्मखात्याची नीट जोपासना करण्याशिवाय कोणत्याहि वाङ्मयास कोठे धारा नव्हता. ही जोपासना करणें म्हणजे आयुष्यातील उज्ज्वल भागास जवळ जवळ मुकण्यासारखेच होतें. धार्मिक वैराग्याच्या छटेमुळे " भिमटो मोरी, " "व्हॉम् गेलीबन" व "धी रिमेम्ब्रन्स ऑफ डेथ" हीं या काळचीं काव्ये

कंटाळवाणी झाली आहेत. ख्रिस्ताचे चरित्र, चमत्कार व अंत यावर बौध्दवादाच्या मठावाशानें लिहिलेले ईझोर्लोइड नांवाचे तेजस्वी काव्य व कोलोन्च्या अगो नामक धर्मगुरूच्या स्तुतिपर लिहिलेले " अॅनोर्लोइड " नांवाचे काव्य यांत मात्र प्रतिभेची कांदांशी चुणुक दिसून येते.

कालांतरानें हें जर्मन वाङ्मयाचे धार्मिक व तोवळे स्वरूप बदलून तें अधिक स्वतंत्र व अधिक कल्पनामय झाले. ही गोष्ट " व्हार्निन " विषयक वीणाकाव्ये, वाराव्या शतकांतील संतांच्या अद्भुत चमत्कारांसंबंधी लिहिलेली अनेक काव्ये व गूढविद्येकडे जाणारा एकंदर काव्यांचा ओघ यांवरून कळण्यासारखी आहे. अँट्रिअस, पायलेटस, एगिडिअस व अस्वेनिअस हे त्या काळच्या मठावाशांसंबंधीच्या अद्भुत काव्याचे नायक होते व सिल्वेस्टर आणि क्रिस्तोफिया यांच्या गोष्टीमुळे त्या वेळच्या सुप्रसिद्ध " कायसकानिक " काव्याचे कांही भाग मनोवैधक झाले आहेत. लोकादरास पात्र होणाऱ्या त्या वेळच्या वाङ्मयांत राष्ट्रीय महाकाव्यास (नॅशनलसागा) प्राधान्य प्राप्त झाले. स्तिमित युगांतील (डार्क एजिस) खूप-मस्करे व शाहीर यांचे वंशज जे फिरते "स्पायल्यूट" यांनी ही काव्ये रचण्यास प्रथम सुरुवात केली. "खोनिग् रॉथर" नांवाचे अद्भुत काव्य व ओरेंडेल, आस्वॅल्ड इत्यादि गोष्टी ह्या सर्व कृती त्यांच्याच आहेत. या त्यांच्या एकंदर कृतीवरून जर्मन लोकांच्या मनावरील धर्माचा दाब कमी होऊन त्यांची कल्पनाशक्ति त्या वेळी प्रदीप्त होत चालली होती हें कळण्यासारखें आहे. धर्मयुद्धांच्या वेळी जेव्हां जर्मन लोकांस पूर्वेकडे येण्याचा प्रसंग आला तेव्हां इकडचे रम्य प्रदेश पाहून त्यांस किती हर्ष व आनंद वाटला हें "अलेक्झांडर-लीड" व "हरझोग अन्स्ट" या त्यांच्या काव्यांवरून दिसून येते.

हिल्डेब्रह्मचा रहिवाशी ईलहार्ट व्हॉन ओबर्न यानें प्रथम दरवारी काव्य रचण्याची पद्धत सुरू केली. त्यानें आपल्या "ट्रिस्टेंट" नांवाच्या काव्यांत दरवारी काव्य लिहिण्याची जी पद्धत घालून दिली तीच इतर कवींनी पुढे चालू ठेवली. शेवटी ओस्ट्रिया व दक्षिण जर्मनीमध्ये वाराव्या शतकाच्या शेवटच्या शतकांत ज्या वीणाकाव्याचा विलक्षण जोरानें प्रसार झाला त्याचा विचार करणें जरूर आहे. जर्मनीतलीं प्रारंभीचीं वीणाकाव्ये अगदीं क्षुद्रक असून वीणाकाव्याची पद्धत जर्मनीत स्वतंत्रपणें उत्पन्न झाली कीं ती जर्मन लोकांनीं फ्रेंचांपासून उचलली हा एक अद्याप वादग्रस्त आहे. कारण अगदीं प्रारंभीच्या जर्मन वीणाकाव्यांत व तत्कालीन दक्षिण फ्रान्सच्या वीणाकाव्यांत पुष्कळसे साम्य दिसून येते. परंतु क्युरेन्बर्ग, डिटमार व्हॉन ईस्ट व मॉन्से व्हॉन सैव्ह लिंगन या दक्षिण जर्मनीतल्या प्रारंभीच्या कवींच्या कृतींचे नाविन्य व स्वयंभूषणा यांविषयी शाका घेण्यास जागा नाही. यापुढे औपरोधिक व उपहासास्तमक काव्य करण्याचा प्रघात सुरू होऊन त्या पद्ध-

तीचे पुष्कळसे ग्रंथ निर्माण झाले. परंतु वाङ्मयाचे सूत्र उमरावांच्या हातांतून सामान्य शहरवासी यांच्या हातीं जाईपर्यंत ती औपरोधिक वाङ्मयाची पद्धत प्रगल्भ देशे पोहोचली नाही.

(व)मध्य अभिजात जर्मन युगांतील काव्याची भरभराट हा भरभराटीचा काळ म्हणजे पहिला फ्रेडरिक वाबेरोसास हावा हेन्री व दुसरा फ्रेडरिक, (फ्रेडरिक धी ग्रेट) या यादशहांच्या कारकीर्दीचा काळ होय. या यादशहांनी आपल्या महत्त्वाकांक्षा व पराक्रम यांच्या योगाने आपल्या प्रजेमध्ये सर्व जगांत उच्चस्थान प्राप्त करून घेण्याची लालसा उत्पन्न केली. क्षात्रधर्माचे पाठ फ्रेंच लोकांपासून ते शिकले तोंच आपण सर्व जगास क्षात्रधर्म शिकविण्यास समर्थ झालो असे त्यांस वाटू लागले. त्याचप्रमाणे बाराव्या शतकांत जे जर्मन कवी फ्रेंच अद्भुत काव्यांचे केवळ भाषांतरकार होते ते तेराव्या शतकाचा उदय होताच फ्रेंच विनोदपर काव्याच्या जागी स्वराष्ट्रीय आख्यायिकांवर रचलेली महाकाव्ये लिहू लागले. अद्भुत काव्यावर आपला जर्मन छाप मारू लागले व ज्यांच्या पुढे फ्रेंच वाङ्मयाच्या हि किर्ती पडले अशी जर्मन गाणी गालं लागले. राष्ट्रगीत दरवारीगीत व प्रणयगीत आणि अल्प प्रमाणांत रचलेले उपदेशपर काव्य इतकेच कायतें या युगांतील जर्मन वाङ्मय होतें. गद्यग्रंथांला तर अद्याप ठिकाण नव्हता; व नाट्य-वाङ्मय जे काय होतें तें सर्व लॅटिन भाषेत होतें.

सर्व राष्ट्रगीतांमध्ये “नायवेलंगनलीड” यास अग्रस्थान दिलें पाहिजे. बाराव्या व तेराव्या शतकांत ऑस्ट्रीयामध्ये या राष्ट्रगीतास हल्लीं स्वरूप प्राप्त झालें. सिज्मिंडची व्हेनीश आख्यायिका, गुंथर आणि हेगन यांची वर्गजियन आख्यायिका व डायट्रिक आणि एट्झेल यांची गॉथिक आख्यायिका या सर्वांचे या राष्ट्रगीतांत मिश्रण केले असल्यामुळे त्या काळी जर्मन लोकांचा जीवनक्रम कशा प्रकारचा होता याचे त्यांत उत्तमप्रकारचे प्रतिबिंब पहावयास सांपडतें. त्याचा वाङ्मयातील अधिकार, त्यांत दिसून येणारा नाट्यकलेचा परिपाक व त्यांतील उद्देशाचा सुसंगतपणा या दृष्टीने त्याचा दर्जा कांहीं सामान्य नव्हता. निरनिराळ्या आख्यायिकांचे त्यांत मिश्रण असल्यामुळे त्या सर्वांचा नीट मिलाफ झाला नाही असे जरी कांहीं ठिकाणी दिसून आले तथापि तेवढ्याने तें एक समग्र काव्य असल्याबद्दलच्या कल्पनेस वाध येत नाही. या काव्याचा कर्ता कोणी असला तरी त्याच्यांत उच्चप्रकारची कल्पनाशक्ति व महाकाव्यास लागणारे सर्वगुण होते असे दिसून येतें. या काव्याहून किंचित् कमी दर्जाचे असे “गुडुन” नांवाचे दुसरे जर्मन राष्ट्रगीत तेराव्या शतकाच्या प्रारंभी लिहिण्यांत आले. हें एका ऑस्ट्रीयन कवीचे काव्य आहे. परंतु त्याचा विषय उत्तर समुद्राच्या किनाऱ्यावर राहणाऱ्या लोकांत प्रचलित असलेल्या आख्यायिकांवरून घेतलेला आहे. “सिगफ्राईड” यास

“नायवेलंगनलीड” या राष्ट्रगीतांत प्रधान स्थान मिळवें व ज्यास जर्मन लोक शतकेच्या शतके आपला राष्ट्रवीर असें लेखित असत त्या डायट्रिकव्हॉन वनेला नायवेलंगनलीडसारख्या एकाहि महाकाव्यांत स्थान मिळू नये हें केवळ दैवदुर्विलसित होय.

जर्मनीत “दरवारी गीत” रचण्याची पद्धत सुरू करणारा कवि हेन्रिख व्हॉन वेल्डेक हा होऊन गेला. इ.स. ११७३ व ११८६ याच्या दरम्यान लिहिलेले त्याचे ‘एनीट’ नांवाचे काव्य एका मूळ फ्रेंच काव्याच्या धर्तीवर रचलेले आहे. हरवर्ट व्हॉन फ्रिडलर यासारख्या त्या वेळच्या अन्य कवींनी हेन्रिखचे अनुकरण केले; व जुनीं पुराणां कथानके घेऊन त्यावर फ्रेंच काव्याच्या धर्तीवर जर्मन काव्ये रचलीं. अल्ब्रेक व्हॉन हल्बरस्टाट याने १२१० च्या सुमारास ओव्हिडच्या “मेटमोर्फोसिस”चे जर्मन भाषेत भाषांतर केले. दरवारी काव्ये रचणारांमध्ये (१) हार्टमन व्हॉन यू (२) वोल्फ्राम व्हॉन एशेन्वेक व (३) गॉटफ्रिड व्हॉन स्ट्रॅस्वर्ग हे अग्रगण्य होते. हार्टमन याने एरेक व आयवीन, प्रेगोरिस व डर आर्म हेन्रिख हीं काव्ये रचल्यानंतर त्याने आपलीं नमुनेदार दरवारी काव्ये रचलीं. त्याची काव्य निष्ठा, भाषापद्धति, रचनाचातुर्य व लेखनशैली त्या काळच्या सर्व कवींमध्ये फार श्रेष्ठ दर्जाची होती. वोल्फ्राम व गॉटफ्रिड यांच्या संबंधांन विचार केला तर त्यांच्या बाह्यपृष्ठी कडे पहाण्याच्या दृष्टीवरून ते अगदीं परस्पर विरोधी कवी होते. वोल्फ्रामचे परक्षिंहल काव्य हें गूढविद्येतील व अत्यात्मविद्येतील विचारांनीं भरलेले आहे. त्यांतील विनोदानें वाचकांच्या मनांतील उदात्तानपणा नाहीसा होतो. वोल्फ्रामने विलेहाम व टिटयूरल नांवाचीं दुसरीं काव्ये लिहिली आहेत. परंतु परक्षिंहलमध्ये त्याची काव्यप्रतिभा विशेष रीतीने दिसून येते. गॉटफ्रिड हा कांहीं कमी प्रासादिक व कमी कल्पक नव्हता. परंतु तो अगदीं निराळ्या प्रकारचा कवि होता. हार्टमनच्या “आयवीन”पेक्षांहि त्याचे ट्रिस्टन काव्य अधिक तेजस्वी आहे; व त्याची काव्य रचण्याची पद्धति साधारणपणे अधिक बाह्यवस्तुवर्णनप्रधान आहे. “परक्षिंहल” काव्यांत वऱ्याच मोठ्या प्रमाणांत दृष्टीस पडणाऱ्या भावनातरंगांचा गाढफिडच्या काव्यांतून पूर्ण अभाव दिसून येतो. ट्रिस्टन काव्याचे कथानक शोकपर्यवसायी असले तरी तें काव्य एकंदर तेजस्वी व प्रसादपूर्ण असे आहे. आणि विद्या व कला यांच्या पुनरुज्जीवनाच्या युगांत असल्या प्रणयकथांतून दिसून येणारा छत्रोरपणा याचा त्यास अगदीं संपर्क झालेला नाही.

परक्षिंहल व ट्रिस्टन हीं काव्ये जर्मन राजगीतांतील भिन्न पद्धतीच्या केंद्रस्थानी आहेत. आणि राजगीतपद्धतीचा या-पुढील विकास हार्टमन, वोल्फ्राम व गॉटफ्रिड यांच्याच अनु-रोधानें घडून आला. तेराव्या शतकातील कवी या तिघांपैकी कोणाचे अनुकरण करतात त्यावरून त्यांचे तीन वर्ग पड-

तात. हार्टमनचे अनुयायी व अनुकरण करणारे कवी या सदरामध्ये लान्सेलेटचा कर्ता उन्निख व्हॉन झुझिखोवन, धिगलॉइसचा कर्ता विन्ट व्हॉन ग्रॅव्हनवर्ग, 'डर स्ट्रुकर' या नांवाने प्रसिद्ध असलेला स्पिलमन कवि व डायकोन नांवाच्या महाकाव्याचा कर्ता हेनिख व्हॉन डेम टूलिन हे होते. वोल्फ्रामच्या अनुयायांमध्ये डर ज्युन्जेरी टिटबुरेलचा कर्ता ऑल्वेट व्हॉन स्कार्फेनवर्ग व लोहेन ग्रीनचा कर्ता या कवींचा समावेश होतो. गॉटफ्रिडच्या अनुयायांत फ्लोरे अन्ड ब्लॅन्केफ्लूरचा कर्ता फोनाड फ्लेक, इ. स. १२५४ त ज्याचे देहावसान झाले तो रुडॉल्फ व्हॉन एम्स व इ. स. १२८७पर्यंत जो हयात होता तो कान्नाड व्हॉन लुईबर्ग हे कवी येतात. महाकाव्याचे विषय व त्यांच्या रचनापद्धती यांचा कल हळू हळू वस्तुवादपर व बोधपर काव्यकर्तृत्वाकडे होत गेला. हे तेराव्या शतकाच्या वर्णनात्मक काव्यांतील फार महत्त्वाचे बदल होत.

“राष्ट्रगीत” किंवा “दरबारी” गीत या दोन शाखांतील उत्तमोत्तम कवीपेक्षांहि “प्रणयगीत” शाखेतील काव्ये रचणारा वाल्थर व्हॉन डर व्हॅगेलवीड हा कवि आपल्या कलेत अत्यंत वाक्कवगार होता प्रणयगीताचा असा एकहि प्रकार नाही की ज्याचा त्याने विचार केला नाही; किंवा ज्याला त्याने पूर्णवस्था प्राप्त करून दिली नाही. दरबारांतील शृंगार व शोषवीतील शृंगार, धार्मिक श्रद्धा व निसर्गातील आनंद, स्वदेशप्रीति व राजनीति यांपैकी वाटेल त्या विषयावर गीते रचण्यांत त्याचा हात-खंडा होता. अन्य समकालीन कवीपेक्षा या कवींच्या चरित्राविषयी आपणांस थोडी अधिक माहिती उपलब्ध आहे. तो इ. स. ११७० मध्ये जन्मला; व इ. स. १२३० मध्ये मृत्यु पावला. ऑस्ट्रियामध्ये त्याने आपल्या कलेचा अभ्यास करून नंतर दक्षिणजर्मनीत प्रवास केला. त्यांत तो जेथे जेथे गेला तेथे तसे त्याचा योग्य सत्कार झाला. परंतु तत्कालीन राजकीय उलाढाल्यांत तो राष्ट्रकार्याचा कट्टा अभिमाना असल्याकारणाने त्याला मित्रांबरोबर शत्रूहि बरेच झाले. अनेक शतकेपर्यंत तो सर्वांनुमत अनुकरणीय असा जर्मन वीणाकाव्यकर्ता कवि म्हणून मानण्यांत येत होता. थोडक्यांत सांगावयाचे म्हणजे तो जर्मन वीणाकर्तांमध्ये अग्रगण्य व प्रतिभेच्या व्यापकपणांत, स्वयंप्रेरणेत व पावित्र्यांत अतिशय मोठा कवि होऊन गेला.

वाल्थरच्या देहावसानानंतर व त्याच्या उदाहरणाने जर्मन प्रणयगीतांचा कसकसा विकास झाला हे थोडक्यांत सांगता येण्यासारखे आहे. वाल्थरच्या वीणाकाव्यांतील द्विविधपद्धतीचा पगडा त्याच्या समकालीन कवींवर बसला होता. एक उच्च प्रकारचे आणि दरबारी वीणाकाव्य व दुसरे हलक्या प्रकारचे आणि वाच्य वीणाकाव्य असे त्यांनी वीणाकाव्याचे दोन विभाग केले होते. दुसऱ्या म्हणजे हलक्या प्रकारच्या वीणाकाव्यांत सामाजिक व वाङ्म-

याने निर्वध मुळीच पाळण्यांत येत नसत. वाल्थरच्या समकालीन उच्च कुलीन कवींची आयुष्ये दरबारच्या आश्रयाने गेली असल्यामुळे त्यांनी उच्च प्रकारची वीणाकाव्ये रचली; परंतु अधिक युद्धिमान व स्वतंत्र वृत्तीच्या तत्कालीन कवींना निर्वधविरहित काव्यपद्धतीच अधिक पसंत पडली व ती तशी पडावी हे काळाच्या व लोकमताच्या प्रवाहास अनुसरूनच होतें. अशा प्रकारची काव्ये रचणारा मोठा कवि निडार्ट व्हॉन रुएन्टल हा अमीरउमरावांच्या पसंतीनापसंतीला भीक घालणारा नव्हता. त्याने आपल्या “ऑफिशे डॅर्यांशी” या काव्याचे कथानक एका खेळ्यांतून घेतले होते. व जशी लहूर लागे त्याप्रमाणे उपहासात्मक किंवा उपरोधात्मक पद्धतीने तो आपल्या काव्यांत खेडवळींची वर्णने करित असे. साधारणपणे असे म्हणण्यास हरकत नाही की तेराव्या शतकातील कवी वाल्थर व्हॉन डर व्हॅगेलवीडचे किंवा निडार्ट व्हॉन रुएन्टलचे अनुकरण करीत किंवा वीणाकाव्याचा कोणत्या तरी एका पद्धतीत निष्णात असत. काव्यविषयक आवडीनिवडीच्या बाबतीत अमीरउमरावांचे व आपले जमण्यासारखे नाही ही भावना मात्र त्या काळच्या सर्व कवींत साधारणपणे बसत होती. शिवाय या कवींत उपदेशपर कविता करण्याची प्रवृत्तीहि दिसून येते. हे उपदेशपर काव्य तेराव्या शतकातील प्रणयगीतात्मक काव्य व पंधराव्या व सोळाव्या शतकांतील उपरोधात्मक काव्य यांतील सांधा होता असे म्हणण्यास हरकत नाही.

प्रस्तुत युगांत जर्मन गद्यवाङ्मय नव्हतेच म्हटले तरी चालेल व जे काही उपलब्ध आहे त्यावरून वाङ्मयांत ज्यास स्थान मिळेल अशा विचारविनिमयास गद्यलेखन हे साधन होऊ शकेल अशी कल्पना तेराव्या शतकांतील जर्मन लोकांस नव्हती असे दिसून येते.

(३) संक्रमण युग (१३५०-१६००):—(अ) चवदावे व पंधरावे शतक वाङ्मयाच्या—इतिहासातील सर्व संक्रमण कालांस अनुलून जर्मन वाङ्मयांतील या युगाचेहि पर्यालोचन दोन दृष्टींनी केले पाहिजे. एका बाजूस मध्ययुगांतील वाङ्मयाचा न्हास व शेवट आपणांस पाहिला पाहिजे व दुसऱ्या बाजूस काव्याच्या आधुनिक पद्धतीचा प्रारंभ व प्रोटिस्टंट लोकांनी केलेल्या धर्मसुधारणारूपी पारमार्थिक क्रांतीची तयारी यांचाहि आपणांस विचार केला पाहिजे.

चवदाव्या शतकाच्या मध्याच्या सुमारास क्षात्रवर्गाच्या व त्याच्या आर्तत्राणवर कल्पनांचा क्षपाटयाने न्हास होत होता आणि ज्या परिस्थितीत मध्ययुगीन काव्याची भरभराट झाली तिच्यानं हि बदल होत होता. समाजांत जो फरक झाला त्यामुळे आर्थरच्या क्षात्रमंडळाविषयी रचलेल्या दरबारी काव्याचे रहस्य नवीन पिढीतील तरुणांस पुष्कळ अंशी समजेनासे झाले व राष्ट्रकाव्यांतील नायकांच्या वागणुकीचे मर्महि त्यांस कळेना. मध्यमवर्गीतील लोकांची

अभिज्ञानि भ्रष्ट झाल्यामुळे तीस अनुसरून चालणाऱ्या प्रणय-गीत रचनाऱ्या कवींची कृतीहि दूषित झाली. भाषासौंदर्यादि बाह्यस्वरूपावरील लक्ष काव्याचे नैतिक तात्पर्य काय आहे व ग्रंथ म्हणजे त्यापासून कोणता बोध घेण्यासारखा आहे इकडे विशेष जाळं लागलें. स्फूर्तिजन्य कविकल्पनापेक्षा व कथानकांतील पात्रांच्या यथातथ्य गुणवर्णनापेक्षां भावनोद्दीपक कथानकाची किंमत अधिक वाढूं लागली. ग्रंथप्रमाणें मध्ययुगीन वाङ्मयाच्या न्हासाची चिन्हे अनेक ग्रंथांतून दृष्टीस पडतात. रूपकारमक काव्यांतून तर न्हासाची कारणे अधिक स्पष्टपणें दिसून येतात. काशंतरानें काव्यांतील कथानकें गद्यांत उतरविण्याचा प्रघात सुरू झाला; व यानंतर अनेक शतके हे गद्यग्रंथ वाचणेंच लोकांस पसंत पडूं लागलें. तसेंच ज्या वेळेपासून वीणाकाव्य रचण्याचें काम मध्यमवर्गातील कवींकडे गेलें तेव्हांपासून वीणाकाव्याचें प्रधान गुण नष्ट होत चालले. प्रणयगीतांच्या जागी नैतिक व धार्मिक कल्पनाप्रचुर काव्ये निर्माण झाली. नियमबद्ध ग्रंथरचनेवर विशेष भर देण्यांत आला व जुन्या वीणाकाव्यांतील साध्या रचनेच्या जागी कृत्रिम काव्यरचना दिसूं लागली. पंधराव्या व सोळाव्या शतकांत जर्मनीच्या दक्षिणेकडील सर्व शहरांतून क्लिष्ट व कृत्रिम काव्यरचना शिकविणाऱ्या अनेक संस्था प्रस्थापित झाल्या व तसल्या कृत्रिम काव्यरचनेंत प्राविण्य मिळविण्याविषयी तेथील काव्य-लेखकांत सारखी चढाओढ सुरू असे.

चौदाव्या व पंधराव्या शतकांतील मध्यम अभिजात जर्मन युगांत ज्या वाङ्मयाची विशेष भरभराट होती त्याच्या न्हासकाळाचें हें स्वरूप होतें. यानंतर लोकप्रिय असलेल्या वीणाकाव्याचें पुनः पुनरुज्जीवन झालें व त्याचा इतका विस्तार झाला की, तसा यामागें किंवा यापुढें केव्हांहि दिसून येत नाही. प्रणयगीत, युद्धगीत, धर्मगीत, मदिरापानगीत, शिशिरवसंतगीत, ऐतिहासिक पोवाडा इत्यादि अनेक स्वरूपांत या काळची काव्यरचना दृष्टीस पडते. पूर्वाच्या युगांतील काव्याचा परिपोष प्रस्तुत युगांत कसा झाला हें विनोदी कथानकाच्या संबंधानें तरी विशेष स्पष्टपणें दिसून येतें. पंधराव्या व सोळाव्या शतकांत असल्या विनोदपर काव्य-ग्रंथांची रेलचेल होती. या विनोदी काव्यरचनेचा औपरोधिक काव्यरचनेंत कसा विकास झाला हें सर्वेष्टिअन ग्रॅट याच्या 'न्यारनशिफ' नामक काव्यावरून कळण्यासारखें आहे. सदर ग्रॅटचा अज्ञानी लोकांच्या अश्लोषणाविषयी तिरस्कार व सर्व-साधारण जनतेमध्ये बौद्धिक विकासाकडे व प्रतिष्ठितपणाच्या राहणीकडे विशेष कल असल्यामुळे व तें सर्व 'न्यारनशिफ' मध्ये प्रतिबिंबित झालें असल्यामुळे सदर काव्याने धर्मसुधारणायुगास प्रारंभ केला असें म्हणण्यास हरकत नाही. पशुकथा व पशुकाव्य यांचाहि प्रघात याच सुमारास सुरू झाला. मध्यम अभिजात जर्मन युगाच्या शेवटीं उल्लिख बोनर यानें इसा-चच्या कल्पित कथांचें पुनरुज्जीवन केलें व तदनंतर त्यांची

भाषांतरें होऊन धर्मसुधारणेच्या युगांत उपरोधात्मक व विवादात्मक काव्ये रचण्याच्या कामी पशुकथांचा उपयोग होऊं लागला.

मध्यम अभिजात जर्मनयुगांत जिचा मागमूस नव्हता त्या नाट्य-कलेला यापुढें सुखात झाली. युरोपातील इतर सर्व वाङ्मयांप्रमाणे या वाङ्मयांतहि धार्मिक उपासनांतून फार सावकाश व अडचणीने नाट्यकलेचा उदय झाला. पहिली नाट्यरचना लॅटिन भाषेत झाली. परंतु लवकरच लॅटिन भाषेच्या जागी जर्मन भाषेचा उपयोग होऊं लागला. त्याचप्रमाणें प्रथम ही नाटके देवळांत होत असत, परंतु नाटके पहाण्याची लोकांस चटक लागल्यामुळे लवकरच ती देवळाच्या वाहेरील आवारांत किंवा बाजारच्या जागेत होऊं लागली. अशा रीतीने नाट्याचें पहिलें धार्मिक स्वरूप जाऊन त्याला प्रापंचिक स्वरूप प्राप्त झालें. हें प्रापंचिक स्वरूप इ. स. १४८० त डायट्रिक शर्नबर्ग यानें लिहिलेल्या स्पायेल व्हॉन फ्रॉं ज्युटेन नांवाच्या नाटकांत दृष्टीस पडतें. याशिवाय जिच्याशी धर्माचा कांहीं संबंध नाही अशा स्वतंत्र रीतीनेहि नाट्यकलेच्या विकासास सुरुवात झाली. या स्वतंत्र नाट्यकलेचा प्रारंभ वर्षांतील मोठ-मोठ्या उत्सवप्रसंगां जे गमतीचे खेळ करण्यांत येत असत त्यांपासून झाला.

(व) धर्मसुधारणेचें युग:—वर दाखविल्याप्रमाणें पंधराव्या शतकाच्या प्रारंभीचें वाङ्मय जरी त्याची पुढें भरभराट होईल अशी आशा उत्पन्न करण्यासारखें होतें तरी जर्मन लोकांच्या बौद्धिक इतिहासांतील त्या काळाचें खरें महत्त्व वाङ्मयाच्या प्रगतीवर अवलंबून नसून तें ज्या दोन सामर्थ्यवान गोष्टींनी धर्मसुधारणेचा पाया घातला त्या म्हणजे (१) गूढ विद्यावाद (२) उदात्त वाङ्मयाचा अभ्यास, यांवर अवलंबून आहे. मध्य युगांतील जर्मन लोकांच्या धार्मिक विचारांत गूढ विद्यावाद हा नेहमीचाच एक भाग होता. परंतु मॉस्टर एखाट (१२६०-१३२७), हेन्रिख सूसे (१३००-१३६६) व जोहानीज टॉलर (१३००-१३६१) या गूढवाद्यांपासून धर्माच्या वाचतांत गूढ विद्यावादाला एका निश्चित मनोवृत्तीचें स्वरूप प्राप्त झालें. असें ख्रिस्ती धर्मग्रंथाचा अर्थ ज्याला जसा वाटेल तसा करावा असा त्या योगानें प्रघात पडला. ही गोष्ट व्यक्ति-स्वातंत्र्याला साहजिकपणेंच अनुकूल होती आणि तिचा पूर्ण फायदा अखेर प्रॉटेस्टंट पंथाच्या लोकांस मिळाला. यावरून ख्रिस्ती धर्मपुस्तकाची प्रारंभीची जर्मन भाषांतरें गूढवाद्यांनीं केलीं यांत आश्चर्य वाटण्यासारखें कांहीं नाही. सर्वेष्टिअन ग्रॉटचा स्नेही व उदात्त वाङ्मयाभ्यासी जोहान जेलर व्हॉन केसरवर्ग (१४४५-१५१०) यास एखाटादि गूढवादी व लूथर यांच्या मधला दुवा समजतात. इ. स. १३४८ त प्रागच्या विश्वविद्यालयाची स्थापना झाल्याबरोबर जर्मनींत उदात्त वाङ्मयाच्या अभ्यासास सुरुवात झाली व त्याची

चाढ गूढविद्येच्या प्रसारापेक्षांहि अधिक सपाट्यानें ज्ञाली. त्याचा तात्कालिक अंमल फक्त सुशिक्षित वर्गावरच दिसून आला. धर्मसुधारणेच्या पूर्वाचे उदात्त वाङ्मयाभ्यासी आपल्या देशी भाषेचा अग्व्हेर करून लॅटिन भाषेंतच लिहीत व विचार करीत होते. यामुळे जरी जोहान न्युकलीन, अल्ब्रेशिन, जेकब विम्फेलिन किंवा इरॅस्मस अशा सारख्या उदात्त वाङ्मयाभ्यासकांना जर्मन वाङ्मयाच्या इतिहासांत स्थान नाही. तरी धर्मखात्याच्या पुराणमतांतील संकुचितपणा घालवून टाकून विचार व विद्वत्ता यांच्यांत उदारपणा आणण्याच्या कामी त्यांनी जो सगडा केला त्यानें जर्मन भाषा बोलणाऱ्या लोकांत जोमदार राष्ट्रीय वाङ्मय उत्पन्न होण्याचा मार्ग खुला झाला. धर्मसुधारणायुगाच्या पूर्वी औपरोधिक लेख लिहिणारे जे जर्मन लेखक होते, त्यांच्या लिहिण्यांत नेहमी ग्राम्यपणा व निर्दयपणा दिसून येत असे. परंतु उदात्तवाङ्मयाभ्यासकांच्या औपरोधिक लेखांतील खोचदार कोव्या व वक्रोक्ती यांच्यामुळे धर्मसुधारणायुगांतील औपरोधिक लेख लिहिणाऱ्यांच्या लेखांत तत्कालीन प्रकारचे दोष दिसून येत नाहीत. शिवाय उदात्तवाङ्मयाभ्यासकांच्या प्रयत्नांचा असाहि एक परिणाम झाला की, पंधराव्या शतकापासून लॅटिन व इटालियन भाषेतून जर्मन भाषेंत बरीच भाषांतरें झाली. वाङ्मयांत भर घालणाऱ्या ग्रंथकारांमध्ये निकलस व्हॉन विल, वुटेम्बर्गचा चान्सेलर व त्याचा समकालीन अल्ब्रेट व्हॉन इय (१४२०-१४७५) हे प्रमुख होते.

मार्टिन लूथर (१४८३-१५४६) हा या बौद्धिक नव-जीवनाच्या युगांत जर्मनीतील अत्यंत श्रेष्ठ मनुष्य होऊन गेला. त्याच्या धर्माच्या व धर्मसंबंधीच्या चळवळी लक्षांत घेतां जे स्थान त्यास प्राप्त झालें आहे त्यापेक्षांहि अधिक मानाचें स्थान त्यास वाङ्मयाच्या इतिहासांत दिलें पाहिजे. कारण त्याला बगळून त्या काळच्या वाङ्मयविषयक चळवळीचा विचार करता येणार नाही. व्हिटेन्बर्ग येथे धीसित अगेन्स इंडलजन्सिस (पापविमोचन पत्राविरुद्ध निर्वचन) या नांवाचा जो ग्रंथ इ. स. १५१७ अक्टोबरच्या ३१ व्या तारखेस लूथरनें प्रसिद्ध केला. त्यानें धर्मसुधारणेंस प्रारंभ केला आणि तेव्हापासून अगदीं साध्या गद्यपद्यात्मक ग्रंथापासून ते औपरोधिक व नाट्य-ग्रंथापर्यंत सर्व जर्मन वाङ्मयास तोच एक प्रतिपाद्य विषय होऊन बसला. इ. स. १५२० मध्ये लूथरनें जी तीन लहान लहान पुस्तके प्रसिद्ध केली त्यांत त्यानें आपली धर्मसुधारणेची तत्वे नमूद केली. व त्याच्या पुढील वर्षी वर्मस येथील कौन्सिल-पुढे जी त्याची जवानी झाली तीत त्यानें आपली प्रचलित धर्मविरुद्ध मते परत वेण्याचे साफ नाकारलें. जर्मन लोकांचा धार्मिक व बौद्धिक कल्याणाच्या दृष्टीनें केवळ नव्हे तर त्यांच्या वाङ्मयाचा दृष्टीनेंही लूथरनें प्रसिद्ध केलेल्या वाय-बलचे विलक्षण महत्त्व होतें. लूथरचें वायबल द्वगजे एक

वाङ्मयाचें स्मारक आहे तो एक अभियुक्तवाङ्मयाचा नमुना आहे; आणि ज्या चळवळीनें मध्ययुगीन सरदारांस घालवून त्यांच्या नागां नागरिक उत्पन्न केले आणि जिनें मध्य-अभिजात जर्मन काव्याचें उच्चाटन केलें त्या चळवळीचा हा ग्रंथ द्वगजे परिपाक होय व तिचें समर्थनहि त्या ग्रंथाने केलें आहे. आपल्या कार्याची सर्व मदत आपण केलेल्या वायबलाच्या भाषांतरावर आहे हें लूथरला पूर्णपणें माहीत असल्याकारणानें आपला ग्रंथ केवळ भाषेनेच नव्हे तर आंतील भावार्थाचीहि सर्वश्रेष्ठ जर्मन व्हावा याविषयी अतोनात परिश्रम केले. शिवाय ज्या भाषेंत वायबलचें भाषांतर करावयाचें ती जर्मन भाषा बोलणाऱ्या अत्यंत विस्तृत प्रदेशांतील सर्व लोकांस समजवी हें अत्यंत महत्त्वाचें असल्याकारणानें त्यानें आपल्या ग्रंथांतील शब्द व त्यांची रूपे फार कसोशीनें वापरली आणि लोकांत प्रचलित असलेल्या आख्यायिकांस धरून आपलीं स्तोत्रे रचणें फार अगत्याचें आहे हेंही लूथरला पूर्णपणें ठाऊक असल्यामुळे त्यानें तशींच स्तोत्रे रचली आणि तेणेंकरून पुढील शतकामध्ये जर्मनीत धार्मिक काव्यग्रंथांचा जो एवढा विस्तार झाला त्याचा त्याच्या स्तोत्रांनी पाया घातला असें म्हणावें लागतें.

या काळचें अतिशय जोमदार वाङ्मय म्हणजे औपरोधिक वाङ्मय हें होय. या औपचारिक पद्धतीनेच बुडत्या धर्माचे अभिमानी प्रॅटिस्टंट पुढाऱ्यावर हजे चढवीत असत. लूथरच्या अनुयायांमध्ये फिलिप मेलेक्थोन व उलरिख व्हॉन हूटन हे धर्मसुधारणेचे पक्के पुरस्कर्ते होते. परंतु त्यांच्या मनाचा ओढा लॅटिन भाषेंतील उदात्तवाङ्मयलेखकांकडे होता आणि हटनचे जर्मन भाषेंतील काही जोमदार गद्यपद्यात्मक लेख बजा केले तर त्या दोघांचे सर्व ग्रंथ लॅटिन भाषेंतच लिहिले आहेत. निकलस मॅन्युथल याची औपरोधिक नाटके आणि इरॅस्मस अल्ब्रेटस याच्या वादविवादात्मक कल्पित कथा यांच्यांत विशेष जोम नाही. परंतु त्या मानानें थॉमस मर्नरनें प्रॅटिस्टंट धर्मावर उडविलेले कोरडे वरेच जालीम आहेत. त्यावेळच्या औपरोधिक लेख लिहिणाऱ्या जर्मन ग्रंथकारांमध्ये मर्नर हा अगदीं वेसुवेतखोर टीकाकार होता. अश्लील भाषा वापरण्यास तो मागे घेत नसे. लूथरवर व्यक्तिविषयक टीका करण्यासहि त्यानें कमी केलें नाही. एक पिढी उलटून जाईपर्यंत प्रॅटिस्टंट पक्षांत मर्नरच्या तोडीचा जोमदार व बुद्धिवान औपरोधिक लेखक उत्पन्न झाला नाही. तदनंतर जोहान फिस्कार्ट हा तशा तऱ्हेचा लेखक झाला. परंतु फिस्कार्टची व पूर्वाच्या लेखकाची तुलना करतांना पन्नास वर्षांच्या पूर्वीची व फिस्कार्टच्या वेळची प्रॅटिस्टंट धर्माची स्थिति यांत बराच फरक झाला होता हें लक्षांत घेतलें पाहिजे. प्रॅटिस्टंट धर्म व उदात्तवाङ्मय या संयुक्त पायावर फिस्कार्टनें आपल्या ग्रंथांची उभारणी केली होती. व्यक्ति-विषयक व मर्मभेदक औपरोधिक लेखनाचा काळ गेला होता आणि सोळाव्या शतकाच्या उत्तरार्धातील लेखकांनी

उदात्त वाङ्मयाच्या अभ्यासकांच्या शिष्ट पद्धती अधिकाधिक स्वांकारल्या होत्या. वॉथोलोमिअस रिंगवॉल्ट व जॉर्ज रोलेनहागेन यांच्या लेखनांत फिस्कर्टिपक्षां शब्दसौष्टव अधिक असून वास्तविक उपरोध फार कमी आहे.

धर्मवादाच्या बंधनांतून सोळाव्या शतकांत ज्यानें आपली सुटका करून घेतली होती तें वाङ्मय म्हटलें म्हणजे नाट्यवाङ्मय होय. नाट्यवाङ्मयाच्या बौद्धिक व वाङ्मयात्मक विकासाला प्रॉटेस्टंटधर्म अनुकूल असून लॅटिन भाषेंतील आनंदपर्यवसायी नाटकांचें अनुकरण करण्याचा ज्यांस आभिमान वाटत असे त्या उदात्त वाङ्मयाच्या बाह्यरचनेकडे व प्रमाणशीरपणाकडे लक्ष देणारी दृष्टि उत्पन्न केली. लॅटिन संप्रदायाप्रमाणें आनंदपर्यवसायी नाटकें लिहिण्याची पद्धत जे विफेलिंग व जे. न्युखलिन यांनी जर्मनीमध्ये प्रथम सुरू केली. थॉमस कर्चमेअर किंवा निवा-जिऑर्जिस, कास्पर वूर्ल्फ व निकोडेमस फिस्वलिन हे सोळाव्या शतकांतील प्रमुख लॅटिन नाटककार होते. ते कधी कधी स्वभाषेतहि नाटकें लिहीत असत. या नाटककारांच्या नाटकांवरून नाटकांचे बाह्यांग व त्यांतील विषय या बाबतीत सोळाव्या शतकांतील लॅटिन व जर्मन नाट्यग्रंथ यांचा किती निकट संबंध होता हें दिसून येण्यासारखें आहे. धर्म-सुधारणेच्या स्फूर्तीनें उत्पन्न झालेल्या जर्मन वाङ्मयाचा उगम प्रथम स्वित्झरलंडमध्ये झाला. बासेल येथें पॅफिलस जिन्जेन्बाख यानें इ. स. १५१५—१६त फासनाट स्पाॅल नांवाचा नातिपर नाट्यग्रंथ लिहिला आणि वनेचा निकूलस मॅन्यु-एल यानें त्याच ग्रंथाचा उपपोग धर्मोपासनेविरुद्ध व पाप-विमोचनपत्रिकेच्या विक्तीविरुद्ध तीव्र उपरोध व्यक्त करण्या-कडे केल्या. जर्मन नाटककारांनीं या उदात्त वाङ्मयाभ्यासकांचें अनुकरण करण्यास लवकरच सुरुवात केली. वर्केडे वाल्डिस, सिक्स वर्केपॉल रेभून व फिस्क्रीन इत्यादि लेखकांनीं लिहिलेलीं नाटकें म्हणजे अभियुक्तवाङ्मयपद्धतीनें धार्मिक विषयावर नाटकें लिहिण्यासंबंधी केलेले प्रयत्न होत. सोळाव्या शतकांतील जर्मन वाङ्मयाच्या दृष्टीनें केन्द्रस्थानी असलेल्या न्युरेम्बर्ग येथें मूळच्याच पद्धतीनें नाट्यकलेचा उत्कर्ष झाला; हॅन्स संश (१४९४—१५७६) हा विपुल ग्रंथरचना करणारा लेखक होता. परंतु त्यानें आपली ग्रंथरचना स्वतंत्र पद्धतीनें केली. उदात्तवाङ्मयाभ्यासी भाषांतरकारांनीं विद्या व कला यांच्या पुनरुज्जीवनासंबंधीच्या वाङ्मयाची जर्मनी-मध्ये यावेळीं रेलचेल करून दिलेली होती. त्या वाङ्मयाचा हॅन्स संश यानें पूर्ण फायदा घेतला होता व शिवाय तो लूथरचा निस्सीम भक्ती झाला होता. परंतु जर्मन नाट्यवाङ्मयाच्या प्रगतीसंबंधीं त्यानें आपल्या स्विस व सॅक्सन समकालीन नाटककारांइतकाहि भाग उचललेला नाही. कारण त्याच्या शोकपर्यवसायी व आनंदपर्यवसायी अशा दोन्ही प्रकारच्या नाट्यग्रंथांत नाट्यरचनेस लागणारे सद्गुण फार कमी प्रमाणांत दिसून येतात. त्याचे ग्रंथ

म्हणजे संभाषणात्मक गोष्टी आहेत. ज्या फासनाटस्पाॅल ग्रंथास नाट्यरचनेची फारशी गरज नसते व ज्यांत फक्त संक्षिप्त व चटकदार गोष्टींचा भरणा अधिक असतो त्या ग्रंथांत त्याची उत्कृष्ट कामगिरी दिसून येते. सोळाव्या शतकांत नाट्यकलेची भरभराट होईल असें जरी वाटत होतें तरी त्या काळची एकंदर परिस्थिति राष्ट्रीय नाट्यरचनेचा विकास होण्यास फारशी अनुकूल नव्हती. परंतु त्या शतकाच्या शेवटीं आंग्लनट जर्मन रंगभूमीवर दिष्ट लागल्या-पासून उदात्तवाङ्मयात्मक व वृत्तान्तपर जर्मन नाट्यरचनेत ज्या नाटकी थाटाची व रंगभूमीला योग्य अशा आविर्भावाची उणीव होती ती दूर झाली. ही सुधारणा जेकब आयरर व वुन्सविकचा ड्यूक हेनरी ज्युन्जिअस यांच्या नाट्यग्रंथांत दिसून येते. तथापि दुर्दैवानें अशा तऱ्हेचा उपक्रम होतो न होतो तोच विद्या व कला यांच्या पुनरुज्जीवनाची लाट सर्व जर्मनीभर पसरली व त्या योगानें जर्मनीत सेनेकाप्रणीत शोकपर्यवसायी नाटकपद्धतीचा उपक्रम झाला. तदनंतर त्रिशद्वार्षिक युद्ध सुरू झाले व त्यामुळें लोकप्रिय व राष्ट्रीय नाट्यरचनेला अवश्य लागणारी सनातनव्यवस्था नाहींशी झाली.

धार्मिक वाद व औपरोधिक लेखनपद्धति यांच्या जोड-गोळींतून नाटककारांइतकाहि कादंबरीकारांस आपली सुटका करून घेतां आली नाही. परकीयांचें अनुकरण करण्या-कडे फिस्कर्टचे इतकें लक्ष्य होतें व त्याची मनोवृत्ति इतकी चंचल होती की, सोळाव्या शतकांतील राष्ट्रीय स्वरूपाच्या जर्मन कादंबरीची स्थापना त्याजकडून होणें शक्य नव्हतें. यामुळें अगदीं साधारण बुद्धिमत्तेचा जॉर्ग विक्रम हाच कायतो त्या काळाचा प्रख्यात कादंबरीकर होऊन गेला. त्याच्या डर न्यावेनस्विगेल आणि डर गोल्डफडेन या दोन मोठ्या कादंबऱ्यांनीं अठराव्या शतकांतील भरभराटीच्या जर्मन कादंबरी-युगाचा पाया घातला असें म्हणण्यास हर-कत नाही.

(४) विद्या व कला यांच्या पुनरुज्जीवनाचें युग (१६००—१७४०) :—सतरावें शतक व तत्पूर्वीचें शतक यांत वाङ्मयाच्या दृष्टीनें जर्मनीत पूर्ण विरोध दिसून येतो. त्रिशद्वार्षिक युद्धांमुळें, खेडींपाडीं नष्ट शालीं होती. नगरांच्या वैभवाचा विध्वंस झाला होता आणि लोकांच्या सामाजिक प्रगतीची अनेक पिढ्यांनीं पिछेहाट झाली होती. यावरून सतराव्या शतकांतील जर्मन अवनतीचा वराच उलगडा होतो. परंतु यावेळीं देशांत बुद्धीचीं कामे करण्याविषयी जी अनावस्था चढूंकडे दिसून येत होती, परकीयांचे आचार व विचार यांचें अनुकरण करण्याच्या गुलामगिरीमुळें जी राष्ट्राची वाढ छुटली होती त्या सर्वांचें तें युद्ध येवढेच कारण होतें असें म्हणवत नाही. धार्मिक बाबतीत विचारस्वातंत्र्य असावें असें प्रतिपादन करणाऱ्या लूथरनें जो प्रॉटेस्टंट धर्म प्रस्थापित केला त्याची पुढे इतकी अवनति झाली की त्यानें ज्या रोमन कॅथोलिक धर्माचे उच्चाटन केलें त्याच्या इतकेंच

त्यानेंहि विचारस्वातंत्र्य नष्ट केलें. त्याचप्रमाणें उदात्त-वाङ्मयाभ्यासकांची ध्येयासक्ति नष्ट होऊन तिची जागा स्कूल-मेनच्या तर्कवादानें घेतली. हा तर्कवाद सतराव्या शतकांत साऱ्या जर्मनीभर बोकाळला होता. शेवटीं लिबनिझ यानें त्याचें उच्चाटन केलें. सर्वांत खेदाची गोष्ट म्हटली म्हणजे सोळाव्या शतकांत ज्या वाङ्मयाची स्थिति मोठी आशाजनक वाटत होती आणि ज्याच्यांत नवीन कल्पनांचा प्रादुर्भाव होत होता ती स्थिति पालटून त्या वाङ्मयाच्या जागी मिथ्याभियुक्त वाङ्मय अस्तित्वांत आलें. धर्म-सुधारणा युगांतील असंस्कारित वाङ्मयावर शिस्तीचे व सुधारणेचे संस्कार होणें अवश्यक शेतें या विषयां वाद नाहीं; परंतु सतराव्या शतकांत त्या वाङ्मयाला अद्भुत वाङ्मयाचे नियम व कायदे लागू करण्याचा जो प्रयत्न करण्यांत आला त्यामुळें ही सर्व अनिष्टापत्ति घडून आली.

तथापि जर्मन काव्याचे कांहीं भाग असे होतें कीं त्याच्या-वर या परदेशीय विचारक्रांतीचा कांहीं परिणाम झाला नव्हता. चर्चमधील स्तोत्रसंग्रहांत लूथरनें घालून दिलेली श्रेष्ठ परंपरा स्तोत्रलेखकांनीं चालू ठेविली व या परंपरेप्रमाणें स्तोत्रसंग्रहाची स्तोत्रसंख्येच्या व काव्यगुणाच्या दृष्टीनें सारखी वाढ होत होत सतराव्या शतकांत या वाढीचा अगदीं फळस झाला. या काळांत जितके लूथरानुयायी ख्रिस्ती पालक स्तोत्रलेखक होऊन गेले त्या सर्वांत पॉल गरहार्ट हा श्रेष्ठ होता. जेकब वीएमे याच्या गुढार्थगर्भित फ्लरनांमध्ये केवढें काव्यभांडार सांठविलें होतें हें कॅथॉलिक पंथाच्या वतीनें अँजेलस सायलेशिअस किंवा जोहान शेफर (१६२४-१६७७) यांनीं दाखविलें. त्या काळाचा कॅथॉलिक पंथाचा दुसरा सुप्रसिद्ध कवि फ्रेडरिक व्हान स्पी (१५९१-१६३५) यानें पुनरुज्जीवन युगांतील गोपनी-तांचा विकास केला. वीएमेच्या गुढविद्येचा प्रसार सतराव्या शतकांतील सर्व धार्मिक प्रवृत्तीच्या लोकांत झाला. स्तोत्रा-त्मक वाङ्मय सोडून लौकिक गीतांचा विचार केला तर असें आढळून येईल कीं त्यानें लढाईच्या धुमश्र्कांतहि स्वदेशाभिमानपूर्ण विचार वाढत्या प्रमाणांत प्रगट केले. त्याच्यावर कल्पनाकुशल व अभिजात लेखकाचा यात्किंचितहि अधिकार चालत नव्हता व त्याचा विकास अगदीं स्वतंत्र पद्धतीनें झाला. या व्यतिरिक्त इतर सर्व जर्मनवाङ्मयांत लॅटिन भाषेतील वाङ्मयपुनरुज्जीवनाच्या अनुशोधानें फेरवदल होत गेले.

हायडलबर्ग हें सोळाव्या शतकांत उदात्तवाङ्मयाचें केंद्र-स्थान होतें आणि वाङ्मयपुनरुज्जीवनाचाहि आरंभ तेथेंच झाला. या ठिकाणीं जे. डब्ल्यू. झिगफ (१५९१-१६३५) याच्या नेतृत्वाखालीं कांहीं विद्वान लेखकांनीं आपलें जर्मन भाषेवरील प्रेम व्यक्त करण्याच्या लुद्धीनें प्रत्यक्ष कार्य कर-ण्यास सुरुवात केली, पुनरुज्जीवन युगांतील अत्यंत विख्यात लेखक जो. ऑपिझ त्याच्याहि पूर्वी ज्यानें

आपल्या काव्यानें जर्मनीमध्ये त्या युगास प्रारंभ करून दिला तो जो. आर. वेखरलीन (१५८४-१६५३) हा होय. परंतु या युगांतील सर्वांत श्रेष्ठ कवि म्हटला म्हणजे ऑपिझ (१५९७-१६३९) हाच होय. तो सायले-शियाचा रहाणारा असून ज्यावेळीं हायडलबर्ग येथें विद्या-जैनासाठीं गेला त्यावेळीं झिगफनें स्थापन केलेल्या लेखक-मंडळाशीं त्याचा परिचय झाला. नंतर तो हॉलंडमध्ये प्रवास करीत असतां त्या देशाचा सुप्रसिद्ध विद्वान कवि डॅनिअल हेन्शअस याच्या कृतींच्या अवलोकनानें व चिंतनानें त्याच्या विचारांस एक प्रकारचें निश्चित वळण लागलें. त्यानें संवो-धनात्मक लघुकाव्यें, बीररसप्रधान काव्यें यांपासून तों गोप-नीतें व सेनेकन धर्तीचीं नाटकें येथपर्यंत पुनरुज्जीवन युगांत प्रसिद्धीस आलेलीं सर्व प्रकारचीं काव्यरचना केली. परंतु त्याचीं नाटकें अंतःप्रेरणेनें किंवा अंतःस्फूर्तीनें लिहिलेलीं नाहींत. त्याच्या काव्यरचनेचाच तेवढा विचार केला तर त्याच्या समकालीन कवीमध्ये त्याला जो अग्रपूजेचा मान मिळत असे तो कां मिळवा याचा उलगडा होण्यासारखा नाहीं. परंतु ज्यांत पुनरुज्जीवनाचें सोपपात्तिक विवेचन केलें आहे असा नुक ब्रह्मंड डर डॉएट्जेन पोएट्री या नांवाचा ग्रंथ त्यानें लिहिला हें लक्षांत घेतलें म्हणजे त्याच्या मान्य-तेचें कोडें सहज उलगडण्यासारखें आहे. या ग्रंथांत ऑपि-झनें स्कॉलिंगर व रोनसार्ड या पुनरुज्जीवन युगांतील कल्पना-कुशल लेखकांचीं ठराविक मतेच नमूद केलीं आहेत. त्यांत त्यानें आपल्या रसहान पद्यरचनेचें समर्थन केलें इतकेंच नव्हे तर त्यायोगानें एक शतकभर वाङ्मयाचें नियमन करील असे पद्यरचनाशास्त्र त्यानें जर्मनीला दिलें.

ऑपिझनें सुधारणाकार्य वाङ्मयकार्यकर्त्या अनेक मंड-ळ्यांनीं पुढें चालविलें. या मंडळ्यांचें वाङ्मयकार्य जरी छुळूक होतें तरी त्यांनीं जर्मनभाषेसंबंधी महत्त्वाची कामगिरी केली. परकी व जर्मनेतर भाषेतील शब्द व शब्दप्रयोग यांचें उच्चाटन करून जर्मनभाषेचें शुद्धीकरण करण्याकडे त्यांच्या प्रयत्नांचा मुख्य रोख होता. दरम्यान काव्यदेवतेचें ठाणें हायडलबर्ग येथून उठून कोनिग्सबर्ग येथें गेलें होतें. त्या ठिकाणीं सुशिक्षित कवींचा एक संघ स्थापन झाला आणि त्यांनीं ऑपिझच्या काव्यरचनापद्धतीला प्रत्यक्ष स्वरूप प्राप्त करून दिलें. या कवींत सायमन डाख (१६०५-१६५९) हा प्रमुख होता. त्याची कवीता सौम्य असून विलासगीतस्वरूपाची आहे. त्याच्या काव्यरचनेस ऑपिझच्या नियमांनीं अडथळा केला नाहीं. तो व त्याच्याहून अधिक विरधींची व आवेशाची काव्ये करणारा त्याचा समकालीन कवि पॉलक्रेमिंग (१६०९-१६४०) या दोघांनीं ऑपिझचे काव्यरचना विषयक नियम संभाळूनहि चांगली व सरस काव्यरचना करितां येते हें सिद्ध करून दिलें.

गेत्या शतकांत औपरोधिक वाङ्मय सर्वांत पुढें गेलें होतें आणि नव्या परिस्थितीतहि त्याच पद्धतीची काव्य-

रचना पुढे चालू होती. परंतु ही औपरोधिक पद्धतीची काव्य-रचना धर्मसुधारणाकाळच्या संपूर्ण स्वरूपाची किंवा सतराव्या शतकांत फिस्कार्टने प्रचलित केलेल्या जोमदार स्वरूपाची नव्हती. पुढे हँवर्ग येथील धर्मोपदेशक जे. बी. स्कूप (१६१०-१६६१) यांच्या आवेशयुक्त व झणझणीत प्रवचनांत औपरोधिक पद्धति उच्च विचार व्यक्त करण्याकडे उपयोगांत येऊ लागली. सर्वांत फ्रेडरिख व्हॉन लोगॉ (१६०४-१६५५) या प्रासादिक कवीच्या सूत्ररूपी म्हणी अत्युत्कृष्ट आहेत. त्याच्या तीन हजार म्हणी म्हणजे सतराव्या शतकांत देशाची बौद्धिक प्रगति किती झाली होती हे जाणव्याचे एक साधन होय. त्या युगांतील ज्ञानभांडाराचे जणू त्याच्या म्हणीत सारच काढलेले आहे. फ्रेंच लोकांच्या चालीरीतींचे अगदी डोळे झांकून अनुकरण करणे, जे जे म्हणून राष्ट्रीय किंवा जर्मन असेल त्याजविषयी तिडकारा असणे इत्यादि त्या काळचे सर्व दुर्गुण त्या म्हणीत प्रतिबिंबित झाले आहेत. ख्रिस्तीधर्माकरिता युद्ध करून रक्तपात करणाऱ्या कृतीचा लोगॉ याने कडक शब्दांत उपहास केला आहे आणि जरी त्याने ऑपिझची स्तुति केली तरी त्याची अवास्तव स्तुति करण्याचे काम त्याने कधीही केले नाही. सारांश लोगॉ याचा सूत्ररूपी म्हणी लिहिण्याच्या कार्या हातखंडा असून जर्मनीचा पुनरुज्जीवन युगांतील नमुनेदार लेखक होता यांत तिलप्राय शंका नाही.

अभियुक्तवाङ्मयाच्या नियमावरहुकूम नाट्यग्रंथ लिहून जर्मन वाङ्मयांत भर घालण्याचे काम ऑपिझकडून झाले नाही. त्याने स्वतः सोफोक्लीज व सेनेका यांच्या ग्रंथांच्या भाषांतरापलीकडे काही केले नाही, आणि हँवर्ग येथील नाटककार जोहान रिस्ट याने ऑपिझचे अनुकरण न करतां ब्रन्सविक येथील ड्यूक हेन्रिख जुलिसच्या घरावर नाट्य-रचना केली आहे ऑपिझ परलोकवासी झाल्यानंतर पुनरुज्जीवन युगांतील प्रमुख नाटककार अँड्रीज ग्रिफिअस (१६१६-१६६४) हा उदयास आला. ग्रिफिअस हा ऑपिझप्रमाणे सायलेशियाचा रहिवासी असून त्याने रचलेल्या वीणाकाव्यावरून तो सामान्य कोटीतला कवि नव्हता असे दिसून येते. परंतु सेनेकाच्या नमुन्यावर रचलेली त्याची शोकपर्यवसायी नाटकं, त्यांचे कोणी प्रयोग न केल्यामुळे आणि फ्रान्समध्ये अत्यंत प्रगल्भ दशेस पोंचलेच्या नाट्यकलेविषयी त्याच्या अज्ञानामुळे जितकी लोकादरास पात्र व्हावीत तितकी झाली नव्हती. त्याने फक्त डच नाटकांचा नमुना पुढे ठेवून आपली नाट्यरचना केली. आनंदपर्यवसायी नाटकं रचण्याच्या कामांत नाट्यरचनेचे नियम त्याच्या आड येत नसल्याकारणाने त्याने डच प्रहसनांत आणि जर्मनीत नाटकं करणाऱ्या इंग्रजी नटांच्या विनोदी नाट्यप्रयोगांत दिसून आलेल्या निरंकुशत्वाचा पूर्ण फायदा घेतला. हॉरिबिलिफिन्फिक्स व हरे पिटर स्क्रेन्ट्स

या नांवाची सतराव्या शतकांतील अतिशय उत्कृष्ट दोन जर्मन नाटकं ग्रिफिअसने लिहिली आहेत.

इतर प्रकारच्या वाङ्मयापेक्षां सतराव्या शतकांतील जर्मन कादंबरी-वाङ्मयावर पुनरुज्जीवन चळवळीचा परिणाम फारच अल्प प्रमाणांत झाला. शिवाय जर्मन कादंबरी-वाङ्मयाची वाढ जरी परकी वाङ्मयाच्या तंत्राने होत होती तरी ते वाङ्मय विविध स्वरूपाचे होते. सतराव्या शतकाच्या प्रारंभीच डॅन किझोर्टचे अंशतः भाषांतर झाले होते. एच्. एम्. मॉथेरॉश (१६०१-१६६९) याने आपल्या गेसिट फिलॅडर्स व्हान सिटवारड (१६४२-४३) या कादंबरीत त्या काळच्या चालीरीतींचे उपरोधमिश्रित हुबे-हुब चित्र रेखाटले आहे. एच्. जे. ख्रिस्टोफेल व्हॉन ग्रिमेल-शॉसेन (१६२५-१६७६) याने रचलेली डर अवेन्ट्यूर-लिश सिंघिसिसिमस ही सतराव्या शतकांतील अत्युत्कृष्ट जर्मन कादंबरी असून तिच्यांत अनेक प्रसंगांची वहारीची वर्णने आहेत. तिच्यांतलं मजकूर बहुतेक आत्मचरित्रपर असून सामाजिक विस्फळितपणा व त्रिशद्वार्पिक रणसंप्रामाचे भयोत्पादक प्रसंग तिच्यांत अगदी हुबेहुब रेखाटले आहेत. परंतु हिच्यासारखी कादंबरी हीच होती. ग्रिमेल शॉसनेचे इतर लेखहि तिच्याच कथानकाचे भागे होते व त्याने स्थापन केलेली परंपरा पुढे चालविण्यास तितक्या योग्यतेचे लेखक त्याच्यामागून झाले नाहीत. ख्रिश्चन बीज (१६४२-१७०८) याने थोड्या औपरोधिक कादंबऱ्या लिहिल्या; परंतु त्यांतील यथार्थ व औपरोधिक लेखन हे उघड उघड नैतिक स्वरूपाचे आहे. त्याच्या नाट्य-ग्रंथांत त्याचे लेखनकौशल्य अधिक दिसून येते. त्याच्या छात्रवर्गाच्या प्रयोगाकरिता त्याने पन्नासापेक्षां अधिक नाटकं लिहिली आहेत.

सिंघिसिसिमस या कादंबरीनंतर इंग्रजी कादंबरी रॉबिन्सन्स क्रुसो हिचे जर्मनीत भाषांतर झाले (१७२१). त्याच प्रमाणे आणखीहि कांही कादंबऱ्यांची जर्मन भाषांतरे झाली. जे. जी. थावेलच्या “ इन्सेल फेलसनवर्ग ” (१७३१-१७४३) या कादंबरीखेरीज या भाषांतरित कादंबऱ्यांची वाङ्मयाच्या दृष्टीने फार अल्प किंमत होती. तथापि फिलिप व्हॉन झेसेन, ड्यूक अँटन उलरिख, ए. एच्. वुल्ट, एच्. ए. व्हॉन झिगलर, सि. सि. व्हॉन लोहेनस्टीन इत्यादि कादंबरीकारांनी ज्या प्रणयकथांचा विस्तार केला व ज्यांचा पुनरुज्जीवनयुगापासून प्रारंभ झाला त्या कथांतील वाङ्मयापेक्षां या भाषांतरित कादंबऱ्यांचे वाङ्मय अधिक निर्दोष व स्वाभाविक पद्धतीचे होते. इटॅलियन गॅरिनी व मारिनी व स्पॅनिश गॅंगोरा या लेखकांच्या शब्दा-वर्धन व सौम्यपर्याय यांनी युक्त अशा लेखनपद्धतीचा अंगिकार करून तिचा विकास केल्यामुळे लोहेन्स्टीन व हॉफमनस्वाल्डो यांच्या हातांमध्यें जर्मन कविता अवनतीच्या

नीचतम स्थितीला पोहोचली. दुसऱ्या कोणीहि तिची इतकी दुर्दशा केली नाही.

परंतु सुदैवाने ही लेखनपद्धतीतील रुचिप्रतिता फार वेळ टिकली नाही. युद्धामुळे जर्मन लोकांची समाज-व्यवस्था जी विस्तृत होती होती तिची पुनर्व्यवस्था जरी सावकाश व कष्टाने होत होती तरी परकीय तत्त्वज्ञाच्या विचारांची छाप पडल्यामुळे जर्मन लोकांच्या बुद्धिमत्तेचा विकास झपाट्याने होत होता. सॅम्युएल पुफेन्डॉर्फ, लिथन थोमॅसिअस, लिथन व्हॉन बोल्फ आणि सर्वांत मोठा म्हटला म्हणजे ग्राटफ्रिड विल्हेम लिबनिझ (१६४६-१७१६) इत्यादि लेखकांना ज्या बुद्धिप्रामाण्यवादाचा पाया घातला त्याने अठराव्या शतकाची वरीच वपे जर्मन लोकांवर आपला अंमल चालविला. शिवाय फिलिप जेकर स्वेनर (१६३५-१७०५) याच्यासारख्या गूढविचारांशोधकांनी भक्तिभावाचे वळण लावल्यामुळे जर्मन लोकांची धार्मिक प्रवृत्तीहि वळावली होती. अशा सर्व वातावरणांनी अनुकूल परिस्थितीत वाङ्मयविषयक रुचीलाहि चांगले वळण लागावे हे स्वाभाविक होते. आणि त्याप्रमाणे लोहेन स्टीन व हॉफमन स्वाल्डॉ यांच्या अगळवं व आद्यतेखोर काव्यरचनेच्या जागी वॉड्लूने घालून दिलेल्या नियमवद्ध व विचारपूर्ण वळणाची काव्यरचना दृष्टीस पडू लागली. ज्यास राजकवि म्हणत असे रुडॉल्फ व्हॉन कोनिझ, जोहान्न व्हॉन वेसर व वेन्जाविन न्यूकर्व हे प्रतिभासंपन्न नव्हते. तथापि त्यांच्या काव्यरचनेत विनचुक-पणा होता. त्यांच्यामधून जोहान्न लिथन गुन्थर (१६९५-१७२३) नांवाचा एक प्रासादिक व प्रतिभावान वीणाकाव्य-कर्ता उदयास आला. प्रणयगीतांच्या युगापासून अद्याप-पर्यंत त्याच्यासारखा “ प्रणयगीत ” रचणारा कवि जर्मनी-मध्ये झाला नव्हता. हॅवर्गमध्ये मात्र हॉफमन स्वाल्डाच्या काव्यरचनेचा तरान प्रचार होता. परंतु लिथन वनिंकेच्या सूत्र-रूपी खोचदार म्हणी व वरथोन्ड हेन्रिख ब्रॉक्स याने ईंग्रजी काव्यापासून घेतलेली निसर्गविषयक सद्भिर्बुद्धी यांच्या योगाने तेथे प्रचलित असलेल्या कृत्रिम काव्यरचनेस वराच फांटा मिळाला. याप्रमाणे ईंग्रजी वाङ्मयाच्या संसर्गांनी काव्य-रचनेस निराळे वळण मिळाले इतकंच नव्हे तर स्पेक्ट्रेटर, टॅटलर व गार्डियन यांची जर्मन भाषेत भाषांतरे व रूपांतरे झाल्यामुळे जर्मन लोकांच्या काव्याभिरुचीस उत्तम वळण लागले व मध्यमवर्गातील जर्मन लोकांच्या नैतिक विचारांस उत्तम वळण देण्याच्या कार्याहि त्याचा चांगला उपयोग झाला.

सायलेशियातील “ राजकर्त्री ” ज्या वाङ्मयविषयक चळवळीचा पाया घातला तिचा जोहान्न लिथन गॉटशेड (१७००—१७६६) हा प्रमुख पुरस्कर्ता होता. त्याने १७२४ ते १७४० पर्यंत अनेकविध प्रयत्न करून सतराव्या शतकाच्या फ्रेंच अभियुक्तावाङ्मयातील सद्भिर्बुद्धीच्या पायावर रचलेल्या वाङ्मयाधिक सुधारणा जर्मन अभिरुचीचे माहेरघर समजल्या गेलेल्या लैपझिक येथे प्रविष्ट केल्या.

फ्रेंच कल्पनांच्या अनुरोधाने त्याने नाट्यकलेस शुद्ध करून तिची सुधारणा केली. त्याने आपल्या “ क्रिटिश डिकन्स ” या ग्रंथात चांगले वाङ्मय कसे उत्पन्न करावे व वाङ्मय उत्तम आहे हे कसे ठरवावे याविषयीची तर्क प्रतिपादिली आहेत. ज्याप्रमाणे रोन्सार्डच्या मर्ताने ऑपिझने जर्मन वाङ्मयाची सुधारणा केली त्याप्रमाणे गॉटशेड याने समकालीन फ्रेंच टीकाकार व कल्पनाकुशल लेखक यांनी केलेल्या अर्थाच्या अनुरोधाने वॉड्लूच्या तत्त्वावर सुधारणाविषयक चळवळ घडवून आणली. गॉटशेड हा जर्मन वाङ्मयाच्या पुनरुज्जीवन युगातील अखेरचा लेखक होता. इ. स. १७४० त जर्मन काव्यकलेच्या नवीन युगास प्रारंभ झाला.

(५) अर्वाचीन अभियुक्त वाङ्मयाचे युग (१७४०-१८३२) :— (अ) स्विस वाङ्मयवादाच्या काळापासून धामधुमीच्या लेखनयुगापर्यंत :— ऑपिझपासून गॉटशेडपर्यंत जर्मनीमध्ये जे लेखक होऊन गेले त्यांच्या लेखांवरून पहातां जर्मनवाङ्मय हे पुनरुज्जीवन युगातील इतर वाङ्मयांप्रमाणे निरनिराळ्या अवस्थांमधून गेले. आणि हुवेहुव फ्रेंच वाङ्मयाप्रमाणे जर्मन वाङ्मयाचे पुढे पाऊल पडण्यापूर्वी “ प्राचीन ” व “ अर्वाचीन ” लेखकांमध्ये एक लेखनसंप्रदाय घडून आला. “ प्राचीन ” पद्धतीच्या लेखकांचा गॉटशेड हा पुर-स्कर्ता असून “ अर्वाचीन ” लेखकांत जे. जे. वॉडमेर (१६९८—१७८३) आणि जे. जे. ब्रेटिजर (१७०१—१७७६) हे स्विसवाङ्मयसुधारक होते. गॉटशेड याने “ क्रिटिश डिकन्स ” या नांवाच्या ग्रंथांत जे सिद्धान्त स्था-पित केले होते त्याच्या अगदी उलट सिद्धान्त ब्रेटिजर याने आपल्या त्याच नांवाच्या ग्रंथांत प्रतिपादन केले आणि वॉडमेर याने त्याच्या लिहिण्यास पृष्टि दिली. याप्रमाणे लेप-झिग व झ्यूरिच येथील लेखकांमध्ये एक लेखनसंप्रदाय सुरू झाला व तेथूनच अर्वाचीन अभियुक्त वाङ्मयाच्या युगास प्रारंभ झाला असे म्हणण्यास हरवत नाही. स्विस लेखक स्वतंत्र विचारांचे नसल्याकारणाने त्यांनी आपल्या कल्पना इंग्लिअन व ईंग्रजी टीकाकारांच्या लेखांतून घेतल्या होत्या. आणि त्या कल्पनांवरूनच मिथ्याभियुक्तेच्या धंद्यातून जर्मन वाङ्मयाची कशी सुटका करावी हे त्यांस कळून आले. “ मिल्टनच्या पॅरडाइज लॉस्ट ” या काव्याचे उदाहरण देऊन त्यांनी असे प्रतिपादन केले की ज्याच्या ठिकाणी अलौकिक बुद्धिवैभव व स्फूर्ति असते त्या लेख-कास अधिक लेखनस्वातंत्र्य पाहिजे. त्याच्या म्हणण्याचा आशय असा होता की तर्क व सारासार विचार यांच्या पली-कडची मजल मारण्यास कल्पनाशक्तीला कोणत्याहि प्रका-रचा प्रत्यवाय नसावा. हे त्यांचे म्हणणे लोकांस पटून त्यांचा विजय झाला. याचा अर्थ असा नव्हे की त्यांनी आपले ह्मणणे मोठ्या चातुर्याने लोकांस पटविले तर त्यावेळी वाङ्मयप्रदेशांत अधिक स्वातंत्र्याची जरूरी आहे अशी लोकांची समजूत होती. तो विजय व्यक्तीचा किंवा यु

न्यांचा नसून कल्पनेचा होता. वर सांगितलेल्या लेखन-संग्रामाचे काय परिणाम झाले हे लैपझिक येथील गॉटशेड पंथाच्या लेखकांवर झालेल्या परिणामावरून कळण्यासारखे आहे. सी. एफ. गेलर्ट (१७१५-१७६९), जी. डब्ल्यू. रॅबेनर (१७१४-१७७१) जे. एलिअस श्लेजेल (१७१९-१७४९) इत्यादि गॉटशेड पंथाच्या लेखकांनी आपल्या पुढाऱ्यांशी उघड उघड विरोध केला नाही. तथापि स्विस पंथाच्या लेखकांनी प्रतिपादन केलेली बरीच तत्त्वे त्यांनी पर्यायाने अंमलात आणिली. एफ. जी. क्लॉपस्टाक याने आपल्या वीररसप्रधान काव्याचा “उरमिसायस” नावाचा पहिला हप्ता इ. स. १७४८ त प्रसिद्ध केला. सदर कवीने गॉटशेडच्या तत्वाविरुद्ध काव्यरचनेचे नियम कसे पार झुगारून दिले याचे ते काव्य एक उत्कृष्ट उदाहरण आहे व वाडमेरच्या निःसत्त्व व झुष्क प्रतिपादनापेक्षा क्लॉपस्टॉकच्या मिसायसने व त्यापेक्षाहि न्याच्या संबोधनात्मक लघुकाव्यांनी अठराव्या शतकातील अर्वाचीन वाङ्मयाचा पाया अधिक परिणामकारक रीतीने घातला. त्याच्या अनुयायांनी त्याचे कार्य फारसे पुढे नेले नाही. वॉडमेर आणि जे. के. लॅव्हेटर (१७४१-१८०१) यांनी धार्मिक विषयावर वीररसप्रधान काव्य लिहिले. परंतु त्यांचे आतां कोणी नांवहि काढीत नाही. क्लॉपस्टॉकची असंबद्ध-काव्यात्मक नाटके व मॅकफरसनचे “ओशिवन” काव्य यांनी मात्र जर्मनीत बरीच खळबळ उडवून दिली आणि त्यामुळेच त्यावेळी झालेल्या भाटांच्या चळवळीस प्रारंभ झाला. परंतु त्या भाटांच्या चळवळीचे पुढारी जे. एच. डब्ल्यू. व्हान जस्टेनवर्ग (१७३८-१८२३), के. एफ. केशमन (१७३७-१८०९) आणि मायकेल डेनिस (१७२९-१८००) यांच्या असंबद्ध काव्यांत क्लॉपस्टॉकच्या संबोधनात्मक लघुकाव्यांत दिसून येणाऱ्या काव्यस्कृतीचा मागमूसहि नाही.

जर्मनीच्या अर्वाचीन वाङ्मययुगातील पहिला प्रातेभा-शाली कवि म्हणून आणि ज्याने वॉडमेरच्या कल्पनांस व्यावहारिक स्वरूप दिले म्हणून क्लॉपस्टॉकच्या लिहिण्याचा जर्मन वाङ्मयावर जो अप्रत्यक्ष परिणाम झाला त्याची किंमत करावी तेवढी थोडीच आहे. फ्रेडरिक धी ग्रेट हा फ्रेंच संकृतीचा निस्सीम भक्त असल्यामुळे त्याला भावनांचे अनियन्त्रित आविष्करण करणे पसंत नव्हते. आणि त्यामुळे क्लॉपस्टॉक व त्याचे अनुकरण करणारे यांस वर्लिन येथे मान नव्हता. परंतु वॉडमेरने सुरू केलेल्या चळवळीचा हॉल विश्वविद्यालयांत बराच बोलबाला होता. सदर विश्वविद्यालयांत क्लॉपस्टॉकचे नांव माहीत होण्यापूर्वी जे. आयपिरा (१७१५-१७४४) व एस्. जी. लॅंग (१७११-१७८१) या दोन तरुण कवींनी फ्रेडशाफ्ट्स लिडर (१७३७) नांवाची काव्ये लिहिली आणि ती क्लॉपस्टॉकच्या नियमक वागाकाव्याच्या धर्तीची होती. प्रशियातील कवी जे. डब्ल्यू. एल. ग्लीम, जे.

पी. ऊझ, जे. एन्. गोझ व के. डब्ल्यू. रॅम्लेर यांनी जरी फक्त अनेकज्ञानाच्या व होरेशिओच्या धर्तीची लघुकाव्ये लिहिली तरी हॅम्बर्ग येथील फ्रेडरिक व्हान हेनडॉन (१७०८-१७५४) याने अनेकज्ञानाच्या धर्तीची व हलकी सामाजिक काव्ये लिहिण्यांतहि किती नैपुण्य मिळवितो येईल हे दाखवून दिले. स्विसइन्ड्रियविज्ञानपटु अल्ब्रेट व्हॉन हालर (१७०८-१७७७) हा पहिलाच असा जर्मन कवि होऊन गेला की ज्याने आपल्या काव्यांत आल्प्स पर्वतावरील देखाव्याचे सौंदर्य व गांभीर्य वर्णन केले आणि प्रशियन अंमलदार एवल्ड व्हिश्वन व्हॉन क्लेस्ट (१७१५-१७५९) याने दर फुलिंग (१७४९) नांवाचे या युगातील अत्यंत प्रसादपूर्ण व सृष्टिविषयक काव्य लिहिले. क्लॉपस्टॉकचा विशेष मोठेपणा जर कशांत असेल तर तो धामधुमीच्या लेखनयुगाचा अप्रगामी होता यांत आहे. हे धामधुमीचे लेखनयुग म्हणजे काय याचा उलगाडा करण्यापूर्वी लेसिंग व वायलंड या दोन लेखकांचा परामर्श घेणे जरूर आहे.

ज्याप्रमाणे क्लॉपस्टॉक हा अर्वाचीन जर्मनवाङ्मयातील पहिला प्रतिभाशाली कवि होऊन गेला त्याप्रमाणे गॉडोल्ड एप्रोमलेसिंग (१७२९-१७८९) याने पहिल्या प्रतीचा टोंकाकार होऊन सर्व युरोपखंडात जर्मनीचे नांव उज्वल केले. शिवाय तो अठराव्या शतकातील बुद्धिप्रामा-ण्यवादाचा अत्यंत उदार मनाचा प्रतिपादक होता. गॉटशेड-प्रमाणे अभियुक्तवाङ्मयातील नियमबद्ध काव्यरचनेवर त्याची अढळ निष्ठा होती. परंतु त्याच्यांत व गॉटशेडमध्ये हा फरक होता की गॉटशेडने नियमबद्ध काव्यरचनेची कल्पना फ्रेंच मिथ्याभियुक्तवाङ्मयापासून घेतली ती जर्मन वाङ्मयावर लादण्याचा प्रयत्न केला आणि लेसिंगने आपली नियमबद्ध काव्यरचनेची कल्पना ग्रीक कला व वाङ्मयापासून घेतली होती. इतकंच नव्हे तर शैक्षणीपरची ग्रंथ-रचना अनेक जागी नियमबद्ध असुनहि तो असे प्रतिपादन करीत असे की शैक्षणीपरने आपली ग्रंथरचना अगदी आरि-स्टॉटलच्या नियमावर हुकूम केली आणि म्हणून तो फ्रेंच अभियुक्त-वाङ्मय-लेखकापेक्षाहि मोठा कवि होता. जर्मन नाट्यकलेत नवजीवन उत्पन्न करण्याच्या कामी त्याची भिस्त फ्रेंच वाङ्मयावर नसून इंग्लिश वाङ्मयावर होती आणि या दिशेने त्याचे नाट्यग्रंथ अप्रगामी होते असे म्हणण्यास हरकत नाही. त्याचे दोन तरुण व होतकरू अनुयायी जे एफ. कोनेक (१७३१-१७५८) व जे. डब्ल्यू. व्हान ग्री (१७३८-१७५८) हे दुर्दैवाने अल्पायुषी झाले व त्याचा तिसरा अनुयायी जो सी. एफ. वेसे (१७२६-१८०४) याच्यांत नाट्यवाङ्मयाची अभिवृद्धि करण्याइतकी कामत नव्हती.

सी एम्. वायलंड यानेहि कल्पनाप्रधान जर्मन वाङ्मयाचा विस्तार करण्याचे काम केले. परंतु त्याचा मार्ग लेसिंग-हून भिन्न होता. मिथ्याभियुक्तवाङ्मयाशी जरी त्याचा

कोणत्याही प्रकारचा विरोध नव्हता तरी त्याने गोटशेड व त्याने अनुयायी यांच्या दुराप्रहीपणाचा इन्कार केला आणि दक्षिण युरोपमध्ये प्रचलित असलेल्या हलक्या काव्यरचनेचा जर्मनीत उपक्रम करून क्लॅपस्टॉकच्या लेखनांतील धार्मिक स्वरूपाला बराच सौम्यपणा आणिला. ऑबेरोन नांवाचे वीररसप्रधान काव्य खेरीज करून त्याचे ग्रंथ कोणी फारसे वाचात नाहीत. तथापि त्याने अँगॅथॉननामक कादंबरी व डाय अब्देरिटन नामक एक विनोदपूर्ण व औपरोधिक ग्रंथ लिहून जर्मन गद्यवाङ्मय-विकासनाच्या कामी महत्त्वाची कामगिरी केली. पुष्कळसे कवी व गद्यलेखक वायलंडचे अनुयायी होते विशेषकरून ऑस्ट्रियामध्ये त्याचा फारच बोलबाला होता. त्या देशांतील कवी व अलॉइस ब्लुमार (१७५५-१७९८) व जे. वी. व्हॉन अक्विझगर (१७५५-१७९५) यांनी आपली हास्य-रसपूर्ण व वीररसपूर्ण काव्ये त्याच्याच धर्तीवर लिहिली. तत्कालीनतांतील सुप्रसिद्ध ग्रंथकार एम. ए. व्हॉन थुमेल (१७३८-१८१७) याने आपल्या ग्रंथांत वायलंडच्या लेखनपद्धतीचे अनुकरण केले होते. वायलंडच्या अँगॅथॉन कादंबरीमुळे जर्मन कादंबरी-वाङ्मयात बरेच महत्त्वाचे स्वरूप प्राप्त झाले हे खरे. परंतु वायलंडने आपल्या ग्रंथरचनेचा पाया व स्वरूप इंग्रजी नमुन्यावरून घेतले होते. प्रथम गेल्टे याने इंग्रजी कादंबरीकार रिचर्डसन याचे अनुकरण करून आपली स्वेडिश आफ्रिक नांवाची कादंबरी लिहिली. नंतर जे. टी. हर्मजो, जोफो व्हॉन लॅरोची, ए. व्हॉननिगे आणि जे. के. ए. मुन्सेन या कादंबरीकारांनी त्याचे अनुकरण केले. या सुमारास जर्मनीतील सुशिक्षित मध्यमवर्गीत बुद्धिप्रामाण्य मत फार झपाट्याने फैलावत होते.

यानंतर अर्वाचीन जर्मन अभियुक्तावाङ्मयांत अतिशय पुढे सरसावलेला पहिला लेखक जे. जी. हर्डर (१७४४-१८०३) हा उदयास आला. हर्डरच्या लेखन-शैलीस रुसोचे लेख पुष्कळ अंशी कारणाभूत झाले. हर्डर-पासून जर्मन वाङ्मयांत जी ही लेखनकांति घडून आली तिचे थॉमस अँडट (१७३८-१७९९) व जे. जी. हॅमन (१७३०-१७८८) यासारखे आणखी पुरस्कर्ते होते. प्रतिभासंपन्न लेखकांस फाजील कडक नियमनाची जोखड असावी ही कल्पना दुःसह वाटून हर्डरने ही लेखनकांति घडवून आणली. यावरून हर्डर हा धामधुमीच्या लेखनयुगाचा फेवळ अभेसरच नव्हता तर आद्यप्रवर्तक होता. या चळवळीत भाग घेणारे दुसरेहि अनेक कवी होते. इ. स. १७७९ मध्ये कांही तरुण विद्यार्थ्यांनी "गॉटिजन बंड" नांवाचे एक मंडळ स्थापन करून पुढे किरयेक वर्षे "गॉटिजर मुत्सेनल-मनाफ" नांवाच्या नियतकालिकांत त्यांनी आपली कविता प्रसिद्ध केली. सी. एच. झू स्टॉलवर्ग व एफ. एल् झू स्टॉल-वर्ग या बंधुद्वयखराज या मंडळांतील इतर सर्व सभासद खेळांतील शेतकरीवर्गातील होते. "बंड" मंडळाचा

पुढारी जे. एन्. व्हॉस (१७५१-१८२६; हा जर्मनीच्या उत्तरेकडील प्रांतांतील शेतकरी होता. त्याने आपल्या "लुइस" नामक पशुकाव्यांत जर्मन प्रांतिक आवुष्यक्रमाचे हुबेहुब चित्र रेखाटले आहे. त्याचप्रमाणे एल्. एन्. हॅल्टी व जे. एम्. मिलर यांचे सार्धो वाणाकाव्ये रचण्याच्या कामी लेखनकौशल्य दिसून येते. व्हॉस व जी. ए. बर्गर यांनी अगदी पहिल्या प्रतीचा व सुप्रसिद्ध पोवाडा "लेनोर" या-सारखे आपले पोवाडे "गॉटिन्जर मुत्सेनलमनाफ" मध्ये प्रसिद्ध केले. गॉटिन्जर मंडळाची महत्त्वाची वाङ्मयकामगिरी म्हणजे हे पोवाडे होत; व त्यावरून त्यावेळी वाणाकाव्ये व पोवाडे रचण्याची कला किती प्रगल्भदशेस पोहोचली होती हे आपणास चांगले दिसून येते.

याप्रमाणे "गॉटिजन बंड" या मंडळाच्या कार्याची दिशा होती. तथापि ती जर्मनीमध्ये त्यावेळी प्रचलित असलेल्या इतर वाङ्मयविषयक प्रमुक्त चळवळींपासून कांहीशी वेगळी होती. कारण जरी धामधुमीच्या लेखनयुगांतील वाङ्मय-कार्याची ती एक बाजू होती, तरी ज्या चळवळीवर सुप्रसिद्ध कविवर्य गोएटेने आपल्या व्यक्तित्वाचा छाप मारला त्यापेक्षा ती फार थंड व नरम स्वरूपाची होती. जोहान वोल्फगांग गोएटे (१७४९-१८३२) याने लैपझिक् येथे विद्यार्थीदशेत अस-तांनाच कांही वाणाकाव्ये व नाटके लिहिली होती. इ. स. १७७०-१७७१ मध्ये जेव्हा तो स्टुटगर्ग येथे पुढील अभ्यास करण्याकरिता गेला तेव्हा त्याची व हर्डरची गांठ पडली. हर्डरने त्याच्या मनांत नूतन वाङ्मयविषयक चळवळीत भाग घेण्याविषयी प्रेरणा केली. शिवाय त्याने आपल्या आद्यकालीन इतिहासाच्या व गौथिक वांधकामाच्या महत्त्वा-विषयीच्या कल्पना गोएटेच्या मनांत भरवून दिल्या आणि जर्मनराष्ट्राविषयी अभिमान उत्पन्न केला. होरेस किंवा अमॅन्-ऑन यांचे अनुकरण करणाऱ्या सान्या जर्मन कवींच्या काव्यापेक्षा एखाद्या साध्या जर्मन लौकिक गीतमध्ये अधिक अस्सल काव्यप्रतिभा आहे अशी हर्डरने गोएटेची खात्री पटवून दिली. सर्वांत विशेष गोष्ट म्हणजे त्याने गोएटेच्या मनांत शेक्सपियरविषयी आवड उत्पन्न केली. गोएटे, हर्डर व इतिहासकार जस्टस मोझर (१७२०-१७९४) या तिघांनी मिळून लिहिलेला निबंध व्हॉन डॅप्टसचेर आर्ट नुड कुन्स हा धामधुमीच्या लेखनकांतीचा जाहिरनामाच होता. गोएटेच्या मनावर या नवीन कल्पनांचा ताबडतोब परिणाम झाला. त्यामुळे त्याच्या काव्यस्फूर्तीस एकदम वाव मिळाला. आणि इ. स. १७७१ ते १७७५ पर्यंत त्याच्याकडून अनेक काव्यकल्पना व काव्यग्रंथ निर्माण झाले. त्याचे गॉट्झ व्हॉन बर्लिचिंगेन हे नाटक धामधुमाच्या लेखनयुगांतील पहिलेच नाटक होते. यानंतर एका वर्षात त्या युगांतील पहिली कादंबरी वेर्तेन लीडेन प्रसिद्ध झाली. शेवटचा सात क्लॅव्हगो व स्टेला हे दोन ग्रंथ त्याने लिहून या शिवाय तिगिस्फुल नांवाची अनेक नाटके व

त्याने प्रसिद्ध केली. ज्याप्रमाणे त्याचे पहिले नाटक व पहिली कादंबरी लेखनकलेत कांति घडवून आणणारी होती त्याप्रमाणेच त्याची वीणाकाव्येहि तसल्या प्रकारच्या वाङ्मयांत कांतिकारक होती; कारण ज्या जर्मन वीणाकाव्यरचनेस शतकाशुश्रूतकै एका प्रकारच्या कृत्रिम नियमवद्ध व्यवस्थेने जखडून टाकले होते तिला त्याने पार झुगारून दिले. वाङ्मयाच्या सर्व प्रकारांत त्याने आपल्या समकालीन लेखकांस स्वतंत्रपद्धतीचे नमुने घालून दिले. गोएटेच्या नाटयकृतीचा नमुना पुढे ठेवून जे. एम्. आर. लेन्झ, एफ. एम्. व्हॉन क्लिंगर, जे. ए. लिजविट, एच्. एल् वॅमर आणि फ्रेडरिक उर्फ मेलर मुल्लर यांनी आपली नाटके लिहिली. धामधुमीच्या लेखनयुगाचे वैशिष्ट्य नाटयरचनेतच होतें. इतकेंच नव्हे तर त्या युगाचे नामाभिधानहि क्लिंगरच्या एका नाटकावरून पडले. या काळांतील सर्व नाटकांचा कल भावनाप्रधान व आवेशयुक्त नट रंगभूमीवर आणण्याकडे होता आणि हा कल शेक्सपियरच्या नाटकांचे अनुकरण करण्याच्या इच्छेमुळे उत्पन्न झाला होता. नाटकाचे संविधानक, त्याची रचना व त्याचे वाद्य स्वरूप या सर्वांस त्यांतील पात्रांच्या स्वभावपरिपोषापापेक्षां गौणस्थान देण्यांत आले होते. धामधुमीच्या लेखनयुगांतील कादंबरीकारहि आपल्या कादंबऱ्या गोएटेच्याच धर्तीवर लिहीत होते. एफ. एच्. याकोबी, जे. एम्. मिलर, जे. जे. डब्ल्यू. हेन्ते, क्लिंगर, के. पी. एच. मॅरिझ हे त्या वेळचे कादंबरीकार होते. जॉन फ्रेडरिक शिल्लेने आपले डाय रानवेर या नांवाचे नाटक लिहिल्यापासून धामधुमीच्या लेखनयुगांतील नाटय-रचनेचा नवीन तऱ्हेने विकास झाला. त्याची नाटके जरी खळबळ उडवून देणाऱ्या प्रसंगाच्या वावर्तीत क्लिंगर व लिजविट यांच्या नाटकांपेक्षा कमी नव्हती तरी शोकपर्यवसायी नाटके प्रयोगाच्या सोयीचीं लिहिण्यांत त्याने आपले वरंच चातुर्य प्रगट केले आहे. त्याची इतर शोकपर्यवसायी नाटके फिएस्को व कवाल उंड लीचे हॉहि प्रयोगार्ह आहेत. त्याच्या जॉन कालीस या नाटकांत त्याने गद्यास फांटा देऊन त्याची रचना नियमक पथांत केली. ही नवीन प्रकारची नाटय-रचना शिलरचा समकालीन ओ. व्हॉन जॅमिंग (१७५५—१८३६) याच्या व एफ. एल्. श्रॉडर व ए. डब्ल्यू. इफलंड यांच्या नाटकांतहि पहावयास सांपडते. या धामधुमीच्या लेखनकांतीमुळे जर्मनीत चहूकडे नाटकगृहांची स्थापना झाली. या काळांतच हॅम्बर्ग, मॅनहीम, गोंया व विह्येन्ना येथे देखील कायमची नाटकगृहे बांधण्यांत आली. जर्मनीतील सर्वांत मोठे हॉफबर्ग नाटकगृह याची इ. स. १७७६ मध्ये स्थापना झाली.

(आ) जर्मन अभियुक्तवाङ्मय—धामधुमीच्या लेखनकांतीची चळवळ विध्वंसक स्वरूपाची असल्यामुळे ती लवकरच लयास गेली. इ. स. १७७५ मध्ये गोएटे हा वेमर येथे गेल्यावर त्याच्या या लेखनपद्धतीचा शेवट झाला; आणि शिल-

रने जॉन कॅलीस हे काव्य लिहिल्यावर काव्यलेखनास राम-राम ठोकला व इतिहास आणि तत्त्वज्ञान यांच्या अध्ययनास त्याने सुरुवात केली. अनेक वर्षे या विषयांत त्याचे लक्ष गुंतले होते. शेवटी या शतकाच्या अखेरीस गोएटेच्या स्नेहकार्यणामुळे तो फिल्लन नाटयरचना करू लागला. गोएटे हा वेमर येथे रहावयास गेल्यावर पहिली दहा वर्षे त्याच्या हातून फारसे कांहीं झाले नाही. त्याने धामधुमीच्या लेखनपद्धतीस रजा दिली. कारण त्याचा अधिकाधिक विकास करणे त्याला आवडेनासे झाले. याने अथाप दुसरी एखादी पद्धति शोधून काढली नव्हती. वेमर येथे अभियुक्तवाङ्मयाच्या, इतकेंच नव्हे तर मिथ्याभियुक्तवाङ्मयाच्या कल्पना प्रचलित होत्या व त्यांचा परिणाम गोएटेच्या मनावर झाला. त्यामुळे अठराव्या शतकांत चालू असलेल्या उदात्त वाङ्मयाच्या कल्पना व प्राचीन ग्रीस देशांतील काव्यमय कल्पना यांचा मेल कसा वसवावा याचा तो विचार करू लागला. परंतु इ. स. १७८६—१७८८ मध्ये इटलीचा प्रवास करीत असताना त्याचे त्याविषयी निश्चित मत झाले नाही. इटलीमध्ये त्याला प्रथम प्राचीनत्वाची किंवा प्राचीन लेखनकलेची खरी कल्पना आली. ज्या अभियुक्तवाङ्मय कल्पनेचा अंमल पुढील वीस वर्षे जर्मन वाङ्मयावर एकसारखा चालू होता आणि वेमर हे जिचे मुख्य ठिकाण होऊन वसले तो कल्पना गोएटने प्रथम इटलीमध्ये निश्चित केली. इटलीमध्ये असताना त्याने इफिटीमा ऑप स्वॅरिस एगमाड व टॅक्नीक टॅसो हे ग्रंथ लिहिले. विल्हेल्म मीस्टर लेन्जने या त्याच्या ग्रंथावरून त्याच्या कलाविषयक व लोकव्यवहारविषयक कल्पना किती विशद व निश्चित स्वरूपाच्या झाल्या होत्या हे दिसून येते.

गोएटेचे विल्हेल्म मीस्टर हे पुस्तक प्रसिद्ध होण्यापूर्वीपासूनच जर्मनीच्या विचारांत व वाङ्मयपद्धतीत एक प्रकारची स्थिरता व आत्मविश्वास दिसून येऊ लागले होते. लेसिंगच्या मरणसमयी म्हणजे इ. स. १७८१ त सुप्रसिद्ध तत्त्ववेत्ता इम्यान्युएल कांट (१७२४—१८०४) याने आपली क्रिटिक डेर रानिन वेरनुंफ्ट, क्रिटिक डेर प्रॅक्टीश वेरनुंफ्ट, आणि क्रिटिक डेर उरटेल्स्फॅफ्ट ही तीन पुस्तके प्रसिद्ध केली होती. आणि त्यामुळे विचारवन्त राष्ट्रांमध्ये जर्मनीस एकदम अघाडीचे स्थान प्राप्त झाले. कांटच्या लेखांचा शिलरच्या मनावर इतका परिणाम झाला की त्याने इतिहासाचे अध्ययन सोडून देऊन तत्त्वज्ञान व सौन्दर्यशास्त्र यांचे अध्ययन सुरू केले. त्याची तत्त्वज्ञानपूर्ण वीणाकाव्ये व इतर त्यावेळेचे ग्रंथ हे तात्त्विक व चिकित्सक दृष्टीने नव्या वाङ्मयचालनेचे निदर्शक होते. पूर्वीच्या धामधुमीच्या लेखनप्रकारांत वेजवावदार मनस्तरंगाचे स्तोम माजविले जात असे. हे स्तोम माजविण्याची प्रवृत्ति नव्या चालनेत मागे पडून तिच्या जागी अभियुक्त वाङ्मयांत दृग्गोचर होणारी शांततापूर्ण घेयोपासनेची प्रवृत्ति रुढ झाली. त्याचप्रमाणे

जस्टिस मीस्टर, थॉमस अड्ट, आय. आयसेलिन, एफ. सी. ब्लॉसर, शिलर व जोहानास व्हॉन मिलर यांसारख्या लेखकांच्या नेतृत्वाखाली या काळचे जर्मन ऐतिहासिक लेखनीह पूर्वाप्रमाणे असंबद्ध व अव्यवस्थित न राहतां विचारपूर्ण, तात्त्विक व शास्त्रीय स्वरूपाचे झाले. जे. जी. ए. फॉस्टर (१७५४-१७९४) व अलेक्झांडर व्हॉन हंबोल्ट (१७६९-१८५९) यांनी सुबोध व सुस्पष्ट असे वर्णनात्मक ग्रंथ लिहिले. व्यावहारिक राजकारणांत व अर्थशास्त्रांत अस्सल रूखी पंथाचे तारतम्यशून्य व लहरी विचार प्रमाण मानांत असत. ते लोकांना अप्रमाण व अप्रयोजक वाटू लागल्यानंतर जर्मनांमध्ये त्या विषयावर पुष्कळ शङ्कापणाचे व विचारपूर्ण ग्रंथ निर्माण झाले. त्यामुळे फ्रेंच राज्यक्रांतीचा जर्मनांमध्ये प्रसार झाला नाही आणि शिवाय त्या राज्यक्रांतीमुळे युरोपमध्ये पूर्वाची राज्यव्यवस्था केवळ अशक्य झाल्यानंतर तिच्या जागी नवीन सामाजिक व राजकीय संघटना अस्तित्वांत आणणे अवश्य झाले होते तेहि कार्य त्या योगाने सुलभ झाले. विल्हेम व्हॉन हंबोल्ट व सुप्रसिद्ध तत्त्वज्ञानी जे. जी. फिचे यांसारखे लेखक आपआपल्या पद्धताप्रमाणे वर सांगितलेल्या बौद्धिक कामगिरीचे प्रणेत होते.

इ. स. १७९४ मध्ये गोएटे व शिलर यांचा जो मैत्री जडली ती इ. स. १८०५ मध्ये शिलर मरेपर्यंत अखंडितपणे कायम होती. दरम्यानच्या काळांत गोएटे व शिलर यांनी अभियुक्तवाङ्मयास अतिशय उच्च स्थान प्राप्त करून दिले व वेमर हे वाङ्मयविषयक चळवळीचे केंद्रस्थान होऊन राहिले. शिलरच्या ग्रंथांतून वाङ्मयाचे औपपत्तिक ज्ञान होण्यासारखे होते. त्याने व गोएटे यांनी मिळून मुसेनाहमनाकमध्ये आपल्या पोवाड्यासारख्या कविता प्रसिद्ध केल्या. गोएटे हा उमरावी नाट्यवाङ्मयाचा नियन्ता असल्यामुळे त्याला जर्मनीतील त्यावेळच्या नाट्यकलेस पुष्कळसे आपल्या मताप्रमाणे वळण देतां आले. त्याने उत्तेजन दिल्यावरूनच शिलरने आपला तत्त्वज्ञानाचा अभ्यास सोडून फिचून काव्यरचनेकडे गन घातले आणि वालेनस्टोन, विल्हेम टेल व डेमस्त्रियसचा काही भाग ही नाटके लिहिली. यावेळेस गोएटेने आपले हरमन अँड डोराथिया हे वीररसप्रधान काव्य लिहिले. त्याचप्रमाणे डाय नॅचरलुशे टोचर व पॅडोरा ही नाटके लिहिली. शिवाय शिलरच्या आपद्वावरून फॉस्टरचा पहिला भाग पुरा केला.

गोएटे व शिलर हे जरी त्या काळच्या जर्मन वाङ्मयाचे नेते म्हणून सजले जात होते तरी त्यांना पुष्कळ प्रकारच्या विरोधास तोंड द्यावे लागत असे. धामधुर्माची लेखनचळवळ अद्याप लुप्त झाली नव्हती; आणि बुद्धिप्रामाण्यवादाचे अभिमानी तर उद्दाम व उद्धट वर्तन करीत असत. परंतु या दोन्ही प्रकारच्या वाङ्मयास उतरती कळा लागली होती. ते वाङ्मय व गोएटे आणि शिलर यांनी प्रचलित केलेले वाङ्मय यांत जमीनअस्मानाचे अंतर होते. येणे-

प्रमाणे जेव्हां आपण जर्मनीतील अभियुक्तवाङ्मययुगाच्या मोठेपणाविषयी बोलतो तेव्हां आपण वास्तविक त्या दोन सुप्रसिद्ध कवींच्या कृतीचा मुख्यत्वेकरून विचार करतो. त्यांच्यांत व त्यांच्या पूर्वी नुक्तेच होऊन गेलेल्या समकालीन लेखकांत फारच मोठे अंतर होते. अठराव्या शतकाच्या अखेरीस मात्र वेमर येथील अभियुक्तवाङ्मयचळवळीस उघड उघड विरोध करणारी एक नवीन प्रकारची वाङ्मयचळवळ सुरू झाली. ती चळवळ म्हणजे अद्भुत रसात्मक वाङ्मयाची चळवळ होय. ही चळवळ तरुण पिढीच्या लेखकवर्गांत फार लोकप्रिय झाली. ज्याप्रमाणे पूर्वीच्या पिढीत धामधुर्माचे लेखनयुग जाऊन त्याच्या जागी अभियुक्तवाङ्मयाची स्थापना झाली त्याप्रमाणे आतां ज्या अभियुक्तवाङ्मयांत गोएटे व शिलर यांनी वालेनस्टोन व हरमन अँड डोराथिया असे उत्कृष्ट ग्रंथ लिहिले ते नष्ट होऊन त्याच्या जागी ज्यांच्यांत व्यक्तिवैशिष्ट्य व भावनावैशिष्ट्य प्रामुख्याने दिसून येते ते अद्भुतरसात्मक वाङ्मय उदयास आले. या अद्भुतरसात्मक वाङ्मयाने सर्व एकोणिसाव्या शतकभर जर्मनीत आपला पगडा बसविला.

(इ) अद्भुतरसात्मक वाङ्मयाची चळवळ—ही चळवळ वेमर येथील अभियुक्तवाङ्मयाच्या चळवळीस विरोध करण्याच्या बुद्धीने अस्तित्वांत आली नसून वॉर्लिन येथील उघळ व उपयुक्तावादी बुद्धिप्रामाण्यवादास आळा घालण्याकरितां सुरू करण्यांत आली होती. लडविग टीक (१७७३-१८५३) हा या चळवळीचा मुख्य पुरस्कर्ता होता. फ्रेडरिक होल्डरीन (१७७०-१८४३) हा त्या काळचा अत्यंत प्रतिभाशाली कवि होता; आणि त्याच्या ग्रंथांवरूनहि धामधुर्माच्या वाङ्मयांतून अद्भुतरसात्मक वाङ्मय कसे उदयास आले हे कळण्यासारखे आहे. तथापि अद्भुतरसात्मक वाङ्मयाचा औपपत्तिक पाया ऑगस्ट विल्हेम व व फ्रेडरिक श्लेगेल या बंधुद्वयाने घातला. त्यांनी शिलरचे सौंदर्यशास्त्रीय नियम घेऊन त्यांत आपल्या वाङ्मयविषयक वैयक्तिक विचारांप्रमाणे फेरफार केले. शिलरचे म्हणणे असे होते की टीकाकारांनी टीकामियमांस धरून टीका करावी; परंतु अद्भुतरसात्मक वाङ्मययुगातील टीकाकारांच्या मताने टीकाकारांचे पाहिले कर्तव्य म्हणजे टीकाविषयग्रंथाचे मर्म नीटपणे ओळखणे व त्याची योग्य किंमत करणे हे होय शिवाय प्रतिभासंपन्न लेखकांत आपल्या कलाप्रमाणे वागण्याची कोणत्याहि प्रकारची हरकत नाही. नोव्हॅलिस या नांवाने प्रसिद्ध असलेल्या फ्रेडरिक व्हॉन हाडेवर्ग (१७७२-१८०९) याची स्तोत्रे व त्रोटक कादंबऱ्या आणि टीकांची नाटके व कल्पित कथा हे या अद्भुतरसात्मक वाङ्मययुगातील विशिष्ट ग्रंथ होत. या युगांत झालेली भाषांतरं व त्यांतल्या त्यांत श्लेगेलने केलेले शेक्सपिअरचे भाषांतर यावरून प्रस्तुत युगातील सहातुभूतिपर व्यापकता दिसून येते. अद्भुतरसात्मक

चळवळींचें वैशिष्ट्य म्हणजे तळजोडीचो तत्पूरता हें होय. याचा अर्थ असा की काव्याचा व इतर सामाजिक व बौद्धिक विषयांचा मेळ घालून देण हा या चळवळीचा उद्देश होता. काव्याचा विषय कोणता असावा व कोणता असूं नये या विषयी पूर्वीच्या साहित्यशास्त्रकारांनी जे निर्बंध घालून दिले. होते ते या चळवळीच्या प्रवर्तकांनी एका वाजूस ठेऊन वाङ्मयाचें क्षेत्र सर्वव्यापी केलें. चित्रकला व काव्य-कला, तत्त्वज्ञान व नीतिशास्त्र हे सर्व विषय अद्भुतरसात्मक काव्याचे पोटविभाग किंवा परिपोपक समजण्यांत येऊं लागले. फिफ्टे व एफ. डब्ल्यु. जे व्हॉन शेलिंग (१७७५-१८५४) यांनी अद्भुतरसात्मक तत्त्वज्ञान निर्माण केलें व एफ. ई. डी. श्लेरमेकर (१७६८-१८३४) या धर्मशास्त्र लेखकांनी धर्मविचारास व्यक्तिवैशिष्ट्य किती अगत्याचें आइ हें सिद्ध करून दिलें.

अद्भुतरसात्मक वाङ्मयपंथाचे मुख्य प्रवर्तक श्वेजेल वंधू, टीक, वॅकेनरोडर व नोव्हॅलिस हे होते व इ. स. १७९८ त जेव्हां श्वेजेल वंधूंनी अथेनिअम नांवाचा निबंध प्रसिद्ध केला. तेव्हांच सदर वाङ्मयाचा पाया घातला गेला असें म्हणण्यास हरकत नाहीं. परंतु हा पंथ फार वेळ टिकला नाहीं. वॅकेनरोडर व नोव्हॅलिस हे अल्पायुषी होऊन गेले आणि इ. स. १८०४ मध्ये या पंथाच्या इतर सभासदांत पांगापांग झाली. तथापि दोन वर्षांनंतर हेडेलबर्ग येथें या अद्भुतरसात्मक वाङ्मयाचें दुसरें स्वरूप प्रगट झालें. के. ब्रेन्टनो एल. ए. व्हॉन अर्निम व जे. जे. व्हॉन गॉरिस हे या दुसऱ्या किंवा अभिनव अद्भुतरसात्मक वाङ्मयाच्या चळवळीचे मुख्य प्रवर्तक होते. पूर्वीच्या पंथांतील लेखकांशी तुलना केली तर हेडेलबर्ग येथील लेखक अधिक व्यावहारिक व यथार्थतादर्शक असून त्यांचे लेख गिसर्गीस व दैनिक आयुष्यक्रमास जास्त धरून आहेत असें आढळून येईल. जर्मनीच्या पूर्वकाळ व मध्ययुगें यासंबंधी त्या लेखकांस कळकळ वाटत होती; परंतु सामान्य गीर्थांनी लोकोत्तरतेचा रंग चढविणारे असे त्यांच्या पूर्वकालीन लेखकांनी लावलेले कल्पनेचे चष्मे वाजूस ठेवून त्यांनी आपली सारी भिस्त ऐतिहासिक सत्यावर ठेविली. नोव्हॅलिसने ज्याप्रमाणें मध्य-युगाचें काल्पनिक चित्र डोळयापुढें ठेवून कादंबऱ्या लिहिल्या त्याप्रमाणें न लिहितां त्यांनी ऐतिहासिक कादंबऱ्या लिहिल्या आणि जेव्हां त्यांनी लौकिक गीतांचा व लौकिक ग्रंथांचा संग्रह केला तेव्हां साध्या आख्यायिकांस त्यांनी संगीताचाहि पोषाख दिला नाहीं व काव्यकल्पनेस अद्भुतरसात्मक व्याजोक्तीचाहि सुलामा दिला नाहीं. त्यामुळे त्यांच्या लेखांचा जर्मनयुद्धमत्तेवर तात्कालिक परिणाम झाला. त्यांनी जर्मन लोकांमध्ये त्यांच्या गतकालाविषयी अभिमान जागृत करून तो वृढमूल केला. शिवाय त्यांनी जर्मन भाषेंतील शब्देतिहासशास्त्र व मध्ययुगीन वाङ्मय यांचा पाया घातला. इतकेंच नव्हे तर हेडेलबर्ग येथील कवींनी

स्वकीयांच्या राष्ट्रीय व देशभक्तीच्या भावना चलवतून केल्या. इ. स. १८१३ मध्ये जर्मनीने नेपोलिनबरोबर जो सामना दिला त्याजविषयी राष्ट्राचें मन तयार केलें आणि देश-भक्तीच्या गीतांची जिकडे तिकडे रेलचेल करून दिली.

अद्भुतरसात्मक वाङ्मयाचा यापुढील इतिहास हेड-लबर्ग पंथाच्या लेखनविषयक चळवळीशी निगडित झालेला आहे; आणि इ. स. १८०९ च्या सुमारास तो पंथ मोडला आणि अर्निम व ब्रेन्टनो वर्लिन येथें जाऊन राहिले तेव्हां अद्भुतरसात्मक वाङ्मयाच्या विकाशाला दोन वाटा फुटल्या. एक उत्तरजर्मनीच्या वाजूची व दुसरी बुटे-वर्गच्या वाजूची. प्रशियाची राजधानी हें जरी बुद्धिप्रामाण्य-वादाचें मुख्य ठिकाण होतें तरी त्या राजधानीच्या व अद्भुतरसात्मक चळवळीच्या वाङ्मयाचा अत्यंत निकटचा संबंध होता. सदर चळवळीच्या पहिल्या पंथाची तेंथें स्थापना झाली होती आणि हेनरिख व्हॉन क्लिस्ट (१७७७-१८११) व झॅकरी-अस वर्नर (१७६८-१८२३) या उत्तर जर्मनीतील लेखकांनी अद्भुतरसात्मक वाङ्मयाच्या दोन्ही पंथांतील लेखकांपेक्षा अद्भुतरसमय नाट्यकलेचा विकास करण्याच्या कामी परिश्रम केले होते. या लेखकांनी व शिलरने प्रस्थापित केलेली अभियुक्तवाङ्मयाची परंपरा यांचा मेळ कसा बसवावा व त्या कल्पनांचा राष्ट्रीय नाट्यकलेच्या कामी कसा उपयोग करावा हें दाखवून दिलें. परंतु वर्लिन शहर हें अद्भुत कल्पनांच्या विकसनास योग्य असे क्षेत्र नव्हतें आणि अर्निम व ब्रेन्टनो यांच्याभोंवती जमा झालेल्या कविमंडळांतील काहींनी या अद्भुत कल्पनांचा न्हास झाला आहे असें सिद्ध केलें व काहींच्या लेखांत अद्भुतरसात्मक वाङ्मयाच्या न्हासाची बीजे होती व त्याचा न्हास लवकर घडून आला. हे विघातक परिणाम वाणाकाव्यावर फार कमी प्रमाणांत घडून आले. तथापि उत्तरजर्मनीतील अद्भुतवाङ्मय-लेखकांमध्ये पहिल्या प्रतीचा असा जे. व्हॉन इचेन्डॉर्फ हा एकटाच वाणाकाव्यलेखक निर्माण झाला. सुप्रसिद्ध कवि ए. व्हॉन कॅमिस् (१७८१-१८३८) याच्या काव्यांत तर अद्भुतरसाचा बहुतेक अभाव दिसून येतो. फ्रेडरिक रुकटे-सारख्या कांहीं कवीनां अद्भुतरसात्मक काव्यांत कांहींच स्वारस्य न वाटून त्यांनी पौराण्यवाङ्मयाकडे धांव घेतली. याशिवाय विल्हेम-मुझरप्रमुख कांहीं कवींनी तर वायरन कवींचें अनुकरण करून द्रस्त व गांजलेल्या प्रोक व पोल लोकांविषयी जर्मन लोकांच्या मनांत सहानुभूति उत्पन्न करण्यासारखी काव्ये लिहिली.

इचेन्डॉर्फ हा कवि वाजूस ठेवला तर अद्भुतरसात्मक वाङ्मययुगाच्या शेवटच्या भागांत सुप्रसिद्ध कवि ऊल्ड याच्याभोंवती जमा झालेल्या स्वेविअन कविमंडळांनी वाणाकाव्याची जोपासना केली असें म्हटलें पाहिजे लडविग ऊल्ड (१७८७-१८६२) हा हेडेलबर्ग कवींचा अनुयायी होता आणि त्याच्या वाणाकाव्यावरून आणि विशेषकरून

त्याच्या पोवाड्यावरून असे दिसून येते की त्याने वगैरे, शिलर व गोएटे यांच्यापासून चालत आलेल्या जर्मन पोवाड्यांच्या मूळ वृक्षावर अद्भुतरसात्मकवाङ्मयातील वाणाकाव्याच्या नूतन वृक्षाचे यशस्वी राताने कलम बांधले. स्वेविअन कविमंडळांत पुढील कवी प्रमुख होते. (१) जे. कर्नर, (२) जी. श्वाब, (३) डब्ल्यू. वेबर्लिंगर, (४) डब्ल्यू. हाफ, आणि सर्वांत विशेष प्राप्तिभाशाली (५) ई. मोरिक्. या कवींचा विशेष गुण म्हणजे ज्याप्रमाणे उत्तर-जर्मनीतील त्यांच्या समकालीन कवींनी अद्भुतरसात्मक वाङ्मयपरंपरेचा प्हात होऊं दिला त्याप्रमाणे यांनी होऊं दिले. नाहीं. या कवींनी म्हणजे वाणाकाव्यांत कांहीं नवीन सुधारणा घडवून आणली असे नाहीं तर त्यांनी पूर्वीची परंपरा कायम ठेवली आणि जेव्हा अद्भुतरसात्मक-वाङ्मयाविरुद्ध तरुण जर्मनांनी केलेली चळवळ लयास गेली तेव्हा अद्भुत कल्पनांकरितां जर्मनीला कुठेंन्वर्गकडेच पहावे लागले.

इ. स. १७९८ पासून १८३२ पर्यंत जर्मनीमध्ये चालू असलेल्या अद्भुतरसात्मक वाङ्मयचळवळीच्या विविधस्वरूपां चित्रपटाच्या मार्गे गोएटेची भव्य व तेजस्वी मूर्ति दृष्टीस पडते. सदर चळवळीच्या प्रथमावस्थेत जेव्हा त्यास असे वाटले की त्या चळवळीचे प्रवर्तक हे स्वानुभववादि व निरङ्कुशता पुन्हां प्रस्थापित करू पहातात, तेव्हा तो पुनः प्रस्थापनेच्या विरुद्ध गेला इतकेच नव्हे तर तो आपल्या स्वतःस अद्भुत रसात्मक वाङ्मयकवि न समजतां अभियुक्तवाङ्मयकवि मानात असे. परंतु तो उदारमतवादी व चिकित्सक बुद्धीचा असल्यामुळे नवीन चळवळीचे सुपरिणाम त्याच्या लक्षांत न येणे शक्य नव्हते. नवीन युगांतील यच्चयावत तरुण कवींशी तो सहानुभुतिपूर्वक व सद्य अंतःकरणाने वागत असे आणि इंग्लंड, फ्रान्स व इटली येथील वाङ्मयाच्या नवीन विकासाकडे तो फार वारंवार ने व शोधक बुद्धीने लक्ष पुरवीत असे. त्याचे फॉस्ट, डाय हालवेरवॉडटशॉप्टन, डिक्डुंग उंड हन्ड्रेटवेस्टोल्कीचेर डिव्हान व विल्हेल्म मास्टर वॉडरजन्हे हे ग्रंथ त्या काळच्या अद्भुतरसात्मक वाङ्मयाचा कोणत्याहि प्रकारे विसंगत नाहींत. गोएटे हा अभियुक्त व अद्भुतरसात्मक या दोन वाङ्मयांचा सांधा होता असे म्हटले असता चालेल व त्याच्या ग्रंथांनी त्या दोन चळवळींचा मेळ वसवून दिला आणि तोच तर अद्भुतरसात्मक वाङ्मयाभिमानाचा मुख्य हेतु होता.

(६) गोएटेच्या नंतरचे जर्मनवाङ्मय (१८३२-१९०६) :— (अ) तरुण जर्मनी गोएटेच्या निधनावरोबर जर्मन काव्याचे एक महत्त्वाचे युग समाप्त झाले. इ. स. १८३२ च्या फार पूर्वापासून अद्भुतरसात्मक वाङ्मयास उत्तरी कळा लागली होती व इ. स. १८३० त फ्रान्समध्ये जी क्रांति झाली तिचा जर्मनीवर इतका परिणाम झाला की त्या योगाने सदर वाङ्मयाचा अंत झाला. दरम्यान खुद्द जर्म-

नीत वाङ्मयविचाराची दिशा अद्भुतरसात्मक वाङ्मयास अनुकूल नव्हती. जर्मन तत्त्वज्ञानांत शेलिंगची जागा डब्ल्यू. एक. हेगेल (१७७०-१८३१) याने घेतली होती व फिक्टे आणि शेलिंग यांच्या लेखांचा वाङ्मयावर जितका परिणाम झाला तितकेच हेगेलचे तत्त्वज्ञान त्या दृष्टीने निरुपयोगी होते. व्यावहारिक धर्म व राजकारण यांत अद्भुतकल्पना पुसडण्यांत येऊं लागल्यामुळे त्याचा परिणाम अद्भुतरसात्मक वाङ्मयास विधातक झाला. गॉटेजिन, हेडेलबर्ग व बर्लिन येथील विश्वविद्यालयांत मात्र सदर वाङ्मयाची चळवळ जोरांत होती. अद्भुतरसात्मक काव्याचा शेवट झाल्या-नंतर वराच काळपर्यंत जर्मन दृष्टीदोहासशास्त्र जर्मन इतिहासशास्त्र व जर्मन न्यायतत्त्वशास्त्र यांत अद्भुतरसात्मक कल्पनांचा उपयोग करण्यांत येत होता. तथापि अद्भुतरसात्मक वाङ्मयाचे दिवस आतां भरले होते. परंतु अठराव्या शतकांत प्रचलित असलेले अभियुक्तवाङ्मय, किंवा उदात्त-वाङ्मय यांचे दिवस फिरून उगवणे शक्य नव्हते. फ्रेंच राज्यक्रांतीमुळे यूरोपखंडातील समाजव्यवस्थेत विलक्षण फरक पडला होता औद्योगिक प्रगतीमुळे नवीन आर्थिक प्रश्न उत्पन्न झाले होते व नवीन शास्त्रीय शोधांमुळे जुने गैरसमज नाहींसे झाले होते. आणि १८३० च्या फ्रेंच राज्यक्रांतीने जी सामाजिक खळबळ झाली तिने तर वेमर येथील अभियुक्तवाङ्मयाचे पुनरुज्जीवन होणे अशक्य झाले. परंतु त्यांवरोबर हीहि गोष्ट नाकबूल करता येणार नाहीं की गोएटे-नंतर तरुण पिढीतील जे जर्मन लेखक उदयास आले त्यांचा गोएटेवद्दल फारसा आदर नव्हता.

“तरुण जर्मनी” म्हणून कांहीं एखादा निराळा पंथ नव्हता. परंतु राजकीय वावर्तातल्या छळामुळे तो एक संघ झाला होता. इ. स. १८३५ च्या डिसेंबर महिन्यांत जर्मनीतांल “बंड” नांवाच्या सभेने “तरुण जर्मनी” या नांवाने ह्यात असलेल्या वाङ्मयमंडळांतांल लेखकांचे लेख जप्त करण्या-वद्दल एक फर्मान सोडले आणि त्यांत हेनरिख हीन, कार्ल गट्सको, ल्युडोल्फ वेनबार्ग, थिओडर मुन्ट आणि हेनरिख लॉव यांचा नांवाने उल्लेख केला होता. यांत हीन (१७९७-१८५९) हा विशेष प्रसिद्धीस आलेला लेखक होता. इ. स. १८२६ व १८२७ त डाय हर्झरिस डासबुक् डरलंडर हे दोन ग्रंथ लिहिल्यावरून त्याचा येवढा लौकिक झाला होता. त्या ग्रंथांवरून तो अद्भुत आख्यायिकांत किती निष्णात होता हे दिसून येते. परंतु आपली वाङ्मयपद्धति जनमानसांतून उतरत चालली हे हीन याने सर्वांच्या आर्धा ओळखले. त्यामुळे त्याने अद्भुतरसात्मक वाङ्मयाची चळ-चळ सोडून दिली. आणि मानवजातीच्या स्वातंत्र्याची पहिली पायरी म्हणून फ्रेंच राज्यक्रांतीचे अभिनेद्वन केले शेवटी जे स्वातंत्र्य व बौद्धिक कार्य करण्यास लागणारे ते जन त्याला जर्मनीत प्राप्त झाले नाहीं ते त्याने जाऊन संपादन केले. संक्रमणयुगांत जनसत्यामुळे

पुष्कळ अडचणी सोसाव्या लागल्या, त्यांनी फ्रान्समध्ये जाऊन ज्या नवीन चळवळीस कवटाळले तिच्यांत चांगले किती आहे व काय आहे हे त्यास समजले नाही. तो जरी आशावादी होता तरी त्याला पुष्कळ वेळां असे वाटे की ज्या देशांत मी लहानाचा मोठा झालों त्या अद्भुतरसमय जर्मनीमध्ये माझे सर्व आयुष्याचे दिवस घालवितां आले तर फार बरे होईल. खासगी आयुष्यातील निराशा व दुःख यांनीं हि हीनच्या त्रासिक स्वभावांत भर पडली आणि तो जरी मूळचा मोठा प्रतिभाशाली षणिकाव्यलेखक व तितक्याच योग्यतेचा औपरोधिक लेखक होता तरी तो अखेर तुसडा व मनुष्यद्वेषी झाला. त्याच्या मर्मभेदक टीकेपासून कोणाचीही सुटका नव्हती.

हीनचा समकालीन लेखक व सहयोद्धा याच्या लेखांवरून " तरुण जर्मनी " ची वाङ्मयात्मक मते काय होती हे पूर्णपणे कळण्यासारखे आहे. त्याने आपल्या 'ग्रीफ ऑस पॅरीस' नांवाच्या वक्तृत्वपूर्ण ग्रंथांत फ्रान्ससंबंधी मनांत असलेले प्रेम व्यक्त केले व त्यामुळे जर्मन गद्यपद्धतीच्या विकसनाचे कामी फार महत्त्वाचा फरक घडून आला. कार्ल गट्झका (१८११-१८७८) हा वाङ्मयक्षितिजावर चमकू लागल्यापासून " तरुण जर्मनी " च्या वाङ्मयचळवळीचे स्वरूप विशेष ठळकपणे दिसू लागले. त्याच्यावरहि फ्रेंच राज्यक्रांतीचा परिणाम झाल्यामुळे तो वाङ्मयलेखक झाला होता. त्याने वॉले डाय इव्हिफोरिन ही कादंबरी लिहून नवीन कल्पनांचा पुरस्कार केला. त्याची उत्कृष्ट वाङ्मयकामगिरी म्हणजे त्याने लिहिलेली आनंदपर्यवसायी नाटक व डाय रिटर व्हान ग्रीस्टे व डर झॉबेरेर व्हाम रोम कादंबऱ्या ही होय. हेनरिख लॉव (१८०६-१८८४) याने लांबलचक सामाजिक कादंबऱ्या लिहिल्या व तो नवीन चळवळीचा एक पुरस्कर्तीही होता. परंतु तो एक श्रेष्ठ दर्जाचा नाट्यमूत्रचालक अशा रीतीने लोक त्याची आतां आठवण करितात. ज्या काळांत विहृणा येथील वर्गनाटकगृहाशी लॉवचा संबंध होता तो एक आधुनिक जर्मन युगाच्या इतिहासांतील उज्ज्वळ काळ समजला जातो. हीन व बोर्गे आणि गट्झका व लॉव हे " तरुण जर्मनी " चे आधारस्तंभ होते. त्यांच्या अनुयायांत अनेक साधारण लेखक होते. परंतु त्यांची नावेहि हल्ली कोणास माहीत नाहीत. विद्वत्तेच्या व ज्ञानाच्या बाबतींत " तरुणजर्मनी " च्या चळवळींत हेगेलचे विशेष प्राधत्य होते. त्याशिवाय डॉ. एफ. स्ट्रॉस, जी. जी. जव्हॉयनस व डब्ल्यू. मेन्शेल हे इतिहासकार आणि तत्त्ववेत्ता एल्. ए. फ्युअरबाक हे सदर चळवळीचे मुख्य प्रवर्तक होते. फ्युअरबाक हा हेगेलचा शिष्य होता. परंतु अखेर त्याचे वजन नष्ट करण्यास तो कारणीभूत झाला.

त्याच्या झालेल्या अद्भुतरसात्मकवाङ्मयाच्या जागी दुसरे एखादे वाङ्मय उत्पन्न करण्याबद्दल " तरुण जर्मनी "

म्हणून प्रसिद्ध असलेल्या लेखकमंडळाच्या बाहेर कांहीं लोकांकडून तात्पुरते प्रयत्न करण्यांत आले. अर्निमसारख्या अद्भुत वाङ्मय लेखकांनी ज्या ऐतिहासिक कादंबरीच्या पद्धतीची जोपासना केली होती ती लवकरच सर वॉल्टर स्कॉटच्या ताब्यांत जाऊन तिला निराळे वळण लागले. विल्हेम हॉफ, हेनरिख शोक व के. स्पिडलर यांनी स्कॉटच्या पद्धतीचे अनुकरण केले. फ्लोस्ट व वर्नर यांच्या वेळेपासून ज्या नाट्यलेखनपद्धतीस कांहीं ठरावीक नियम नव्हते. तिच्यावर ऑस्ट्रियांतील नाट्यवाङ्मयाचा परिणाम होऊन तिला व्यवस्थित स्वरूप प्राप्त होऊ लागले. खुद्द जर्मनीमध्ये ही नाट्यलेखनकला अगदीच साधारण प्रतीच्या लेखकांच्या हातांत होती. यावेळी जर्मनलेखकांचा संगीतनाट्यलेखनावर विशेष भर होता. हे संगीतनाट्यलेखक अद्भुतरसात्मक वाङ्मयपद्धतीस चिकटून राहिले. ऑस्ट्रियामध्ये या नाट्यलेखनपद्धतीचा विकास अगदी स्वतंत्र पद्धतीने झाला. येथे प्रारंभीच एच्. जे. व्हॉन कोलिन (१७७१-१८११) याने आपल्या नाट्यग्रंथांत एरेन हॉफ याची निर्जीव मिथ्याभियुक्त शोकपर्यवसायी नाट्यपद्धति सोडून शिलरची अभियुक्तनाट्यलेखनपद्धति स्वीकारली होती हा त्याचा प्रयत्न लक्षांत घेण्यासारखा आहे. कारण गॉटशेडपासून शिलरपर्यंत जो वाङ्मयविकास जर्मनीमध्ये झाला होता तो ऑस्ट्रियांतील वाङ्मयामध्ये झालेला नव्हता. वरील कोलिनचा भाऊ जो एम्. व्हॉन कोलिन यानेहि अद्भुतरसात्मक नाटक लिहून आपल्या भावाप्रमाणेच वाङ्मयसेवा केली. फ्रान्झप्रिलपाईर (१७९१-१८७२), हा ऑस्ट्रियाचा सर्वश्रेष्ठ कवि यानेहि आपल्यापरी नाट्यवाङ्मयाची सेवा केली. त्यांतल्या त्यांत गोएटे व शिलर यांची अभियुक्तपद्धति व एकोणिसाव्या शतकांतील अद्भुत व अर्वाचीन पद्धति यांचा मेळ वसविण्याचे काम त्याने त्या शतकांतील इतर कोणत्याहि नाटककारापेक्षा अधिक यशस्वी रीतीने केले. काव्यमयनाट्यलेखनासंबंधी पाहू गेलें तर प्रिलपाईर यास कोठेच जोड मिळणार नाही. नाट्यवाङ्मयाच्या इतर प्रकारांमध्येहि आपआपली कामगिरी करणारे लेखक ऑस्ट्रियामध्ये होऊन गेले.

त्या वाङ्मययुगाचे संकमणस्वरूप दोन सुप्रसिद्ध लेखकांच्या ग्रंथांवरून कळण्यासारखे आहे. लेखनपद्धतीतील किंवा हेतूतील साधर्म्यामुळे त्या दोन लेखकांची सांगड घालण्यांत येत नसून त्याला कांहीं अवांतर बाह्य गोष्टी कारणीभूत झाल्या. ते दोन लेखक म्हणजे के. एल्. इमरसन (१७९६-१८४०) व ए. व्हॉन ग्रेटन हॅलरमुंड (१७८६-१८३५) हे होत. इमरसनची नाटक प्रयोगाच्या सोयीच्या दृष्टीने अगदी कुच्छकामाची आहेत. परंतु त्याने आपल्या व डाय एपिगोवेन व मुंचानसेन या कादंबऱ्यांत त्या काळचे विचार उत्तम रीतीने प्रतिबिंबित केले आहेत त्याची दृष्टि मागे होती, पुढे नव्हती.

तो आपल्या स्वतःत गत झालेल्या युगांतील लेखक मनांत असे. नूतन युगाचा अप्रग्रामी मानांत नसे. अद्भुतरसात्मक वाङ्मयाचे निघालेले दिवाळे व काव्याच्या वावर्तीत असलेला "तरुण जर्मनी" चा रक्ष प्रवेश पाहून त्याला भविष्यकाळांत वाङ्मयाचा उत्कर्ष होईल याविषयी फारसा भ्रंशवासा वाटत नसे. पण ब्रेटन मात्र स्वतंत्रपणे आपले कार्य करीत होता. तोहि अद्भुतरसात्मक वाङ्मय-पद्धतीच्या व "तरुण जर्मनीच्या" लेखनपद्धतीच्या विरुद्ध होता आणि इमरमनबरोबर त्याचा जोराचा खटका उडाला. परंतु त्याच्या काव्यावरून त्या वेळच्या परस्परविरोधी निर-निराळ्या वाङ्मयपरंपरांच्या वादाची तो पर्वा करीत नसे असे दिसून येते. त्याने जर्मन पौर्वात्य कवींचे अनुकरण करण्यास सुरुवात केली व जेव्हां त्याने आपले सौतक ओस व्हेतेडोंग हे अलौकिक काव्य लिहिले तेव्हां तो काव्यलेखनांत कस-लेला व सर्व बाणाकाव्यलेखनांत अत्यंत कमी आत्मनिष्ठ कवि झाला होता.

"तरुण जर्मनी"च्या चळवळीत राजकीय स्वरूपाचा जो भाग होता तो हाणून पाडण्याचा "जर्मन धंड" या सभेचा हेतु होता. परंतु इ. स. १८३० व इ. स. १८४८ मध्ये ज्या राज्यक्रांती झाल्या व त्यामुळे देशांत जो चहूकडे अस्वस्थता माजली, त्यामुळे "तरुण जर्मनी"च्या चळवळीस उलट जोरच चढला. तेव्हां राजकीय काव्यग्रंथांमं ऊन आला. इ. स. १८४८ च्या राज्यक्रांतीत ज्या तत्त्वांचा जयजयकार झाला ती बहुतेक इ. स. १८४१-१८४२ च्या जर्मन कवींनी प्रस्थापित केली होती. हे क्रांतिकारक वाङ्मय लिहिणारे जरी एन्. बेकर व आर. ई. पुक्ष यांच्यासारखे मध्यमप्रतीचे लेखक होते तरी कालांतराने त्या चळ-वळीस उचलून धरण्यास जॉर्ज हर्वे व फर्डिनंड फ्रेलिप्राथ यांच्यासारखे लेखक पुढे सरसावले. या स्वातंत्र्याच्या लढ्यामध्ये आणखीहि दुसरे लेखक व कित्येक ऑस्ट्रियन लेखक यांनी भाग घेतला. इ. स. १८४८ या वर्षी राजकीय बाणाकाव्याचा शेवट झाला. राज्यक्रांतीपासून किती अल्प फलनिष्पत्ति झाली हे पाहिल्यावर राज्यक्रांतीला अनु-कूल असलेल्या लेखकांची जरी शांति झाली नाही तरी त्यांची वटवट बंद झाली. फ्रेलिप्राथला जर बाजूस ठेवला तर असे दिसून येईल की या वेळचे प्रमुख बाणाकाव्यलेखक क्रांतिकारक चळवळीपासून अलिप्त राहिले. पुढील युगां-तील काव्ययुगांचा निदर्शक ई. गिवेल (१८१५-१८८०) हा कवीहि राजकीय वावर्तीत फारच थोडे लक्ष घालीत असे. आणि त्याचा उत्कृष्ट ग्रंथ बाणाकाव्यस्वरूपाचा आहे. एम्. व्हॉन स्ट्रॅबिशची कुशाग्र बुद्धि राजकीय क्षेत्रांत फारशी चालली नाही. अनेक व्हॉन डॉस्टे हुल्लोफ (१८९७-१८४८) व ऑस्ट्रियन कवि निकोलस लेना (१८०२-१८५०) हे दोघेहि राजकीय वाचापासून अलिप्तच राहिले. त्यांच्या ग्रंथांत जागोजाग निराशेची व विरक्तपणाची झाले आहे व

इ. स. १८५० पासून १८७० पर्यंतच्या जर्मन वाङ्मयांत ही उदासीनतेची छटा बहुतेक सर्वत्र आढळून येते.

(आ) इ. स. १८५० च्या सुमाराचे जर्मन वाङ्मयः—

इ. स. १८२८ च्या राज्यक्रांतीचा शेवट झाल्यावर जर्मन-वाङ्मयाला शांततेचे स्वरूप प्राप्त झाले. परंतु ही शांतता खगेखरीची आशापूर्ण मनःस्थिति किंवा खरे समाधान या-पासून उत्पन्न झालेली नसून भविष्यकाळ कशा प्रकारचा होईल याविषयीच्या शंकेने उत्पन्न केलेली होती. इ. स. १८५० च्या सुमारास ग्रंथकर्तृत्व नव्हते असे नाही. परंतु त्यावेळच्या वाङ्मयांत कोणत्याहि प्रकारचा जोम किंवा उल्हास दिसून येत नाही. एकोणिसाव्या शतकाच्या प्रारंभी हेगेलचे जे वजन चहूकडे होते ते अद्याप विश्वविद्या-लयांत कायम होते. परंतु वाङ्मयांत व सार्वजनिक आयुष्य-क्रमांत त्याचे वजन खालावत चालले होते. हेगेलपंथांत जे अत्यंत पुढे गेलेले होते त्यांची मते इतकी सुधारली होती की त्यांचा व हेगेलच्या मतांचा मुळीच मेळ बसत नव्हता. नवीन सामाजिक व आर्थिक कल्पना हेगेलच्या समाज-स्वामित्वावादाशी जुळल्या नव्हत्या. जे. मोलशॉट, कार्ल व्हॉग व लडविग बुचनेर यांच्या ग्रंथांनी लोकांच्या मनांत सृष्टिविज्ञानाविषयी जी जिज्ञासा उत्पन्न केली त्यामुळे लोक-मताचा बारा हेगेलच्या तत्त्वज्ञानाविरुद्ध वाटू लागला. यावरून हेगेलच्या लेखांचा वाङ्मय व कला यांवर अनिष्ट परिणाम झाला होता असे दिसून येईल. त्याची जागा तात्त्विक निराशावादाचा जो मुख्य पुरस्कर्ता अर्थर शोपेन-हार (१७८८-१८६०) त्याने घेतली. शोपेनहारचा हेगे-लशी फार दिवसांचा विरोध होता. परंतु एकोणिसावे शतक अर्धे उलटून जाईपर्यंत त्याच्या कल्पनांचा प्रसार झाला नाही व त्याच्या निराशावादाचा पगडा लोकांच्या मनावर बसला नाही.

इ. स. १८५० ते १८७० पर्यंत जे वाङ्मय उत्पन्न झाले ते प्राधान्येकरून कल्पनाप्रधान गद्यस्वरूपाचे होते. गट्स-फोने रिटर व्हॉन नेस्टे ही अत्युत्कृष्ट कादंबरी लिहून ज्या सामाजिक स्वरूपाच्या कादंबऱ्या लिहिण्याचा प्रघात पाहून दिलात्याचाच पुढील काळांत फार विस्तार झाला. गट्सकोच्या मागून लागलीच फ्रेडरिख, स्पीलहेगन यांनी त्याकाळी ज्या सामाजिक प्रश्नांनी जर्मन लोकांच्या मनांत खळबळ उडवून दिली होती त्यांचा उद्घापोह करून प्रॉक्सेमेटिश नॅदुरेन (१८६०) पासून स्ट्रम्पलूट (१८७६) पर्यंत अनेक कादंबऱ्या लिहिल्या त्यानंतर गॅस्टाव्ह फ्रेटिंग (१८१६-१८९५) याची सोल उंड हॅवेन (१८५५) ही कादंबरी वाचनीय आहे. हा काळ सामाजिक व राजकीय खळबळीचा असल्यामुळे यावेळी ऐतिहा-सिक कादंबरीस महत्त्व देण्यांत येऊ नये हे साहजिक आहे. एका वेळेस स्कॉटच्या ऐतिहासिक कादंबऱ्यांचा फार बोल-वाला होता. परंतु त्याचे उदाहरण पुढे ठेवून ऐतिहासिक कादंबऱ्या लिहिणारा विल्हेम हेरिंग हा एकच कादंबरीकार

झाला. डर रोल्ड व्हान वॉर्लिनपासून डोरोथापर्यंत त्याने वेव्हलें नॉव्हेल्सच्या धर्तीवर सहा ऐतिहासिक कादंबऱ्या लिहिल्या. ऐतिहासिक कादंबरीच्या मागून ज्या तऱ्हेच्या कादंबरीचा प्रकार सुरु झाला तिच्यांत फार प्राचीन काळच्या परिस्थितीचे हुवेहुव वर्णन करणे हे काव्यप्रतिभा किंवा रचनाचातुर्य यापेक्षांहि अधिक महत्वाचे समजण्यांत येत होते. अशा प्रकारच्या कादंबऱ्या म्हणजे जॉर्ज एवर्स (१८३७-१८९८) यांनी प्राचीन इजिप्शियन चालीरिती-विषयी लिहिलेल्या आणि फेलिक्स डान यांनी जर्मनांच्या प्राचीन इतिहासावरून रचलेल्या या होत.

अद्भुतयुगांत ज्या प्रसव पावल्या व " तरुण जर्मन " युगानंतरहि ज्या प्रचलित होत्या, त्या आख्यायिकांच्या स्फूर्तीने लिहिलेल्या कादंबऱ्या अधिक महत्वाच्या होत्या. या कादंबऱ्यांत शेतकऱ्यांचे आयुष्यक्रम व त्यांच्या चालीरिती यांचे वर्णन होते इमरमन यांनी या प्रकारची डर ऑबेर्नॉफ या नांवाची उत्कृष्ट कादंबरी लिहिली आहे. जेरमियास गॉटल्फ या टोपण नांवाने प्रसिद्ध असलेला आन्ड्रे विक्षिअस नांवाचा एक स्विस धनगर या प्रकारच्या कादंबऱ्यांचा खरा उत्पादक होता. त्याने आपल्या स्विस शेतकऱ्यांसंबंधाच्या साध्या, सरळ व बोधपर गोष्टी लिहिल्यानंतर वरथोल्ड ऑरवेंक याची श्वाक्षवाल्डर डॉफ्नेशिस्टेन ही सुप्रसिद्ध कादंबरी प्रसिद्ध झाली. यथावद्भूतपूर्णताच्या व साधेपणाच्या बाबतीत ऑरवेंकला गॉटल्फची सर येणार नाही. परंतु श्वाक्षवाल्डर डॉफ्नेशिस्टेन या ऑरवेंकच्या ग्रंथाचा वाङ्मयावर विशेष परिणाम झाला. त्याच्या मागून पुष्कळसे क्षत्रियवाङ्मय निर्माण झाले. या लेखकांमध्येच ए. स्टिफटर या ग्रंथकाराची गणना होते.

याप्रमाणे प्रांतिक भाषा व शेतकऱ्यांची रहाणी या संबंधांने विचार करून ग्रंथ लिहिल्याची जी चाल पडत चालली होती तिचा फायदा दक्षिणवर्डील जर्मन लोकांसहि मिळाल्यावांचून राहिला नाही. फ्रिट्झ रुटरने (१८१०-१८७४) वाङ्मयाची योग्य सेवा करून उत्तरेकडील आपल्या प्रांताचे नांव राखले. त्याच्या मेळ्वर्ग कादंबऱ्यांत व विशेषकरून उटड फ्रांझोसिटिड, उट मिने फेस्टुसिट व उट मिने स्ट्राम्टाड या कादंबऱ्यांत मेळ्वर्ग येथील लोकांचा स्वभाव व त्यांच्या चालीरिती उत्तम रीतीने प्रतिबिंबित झाल्या असून त्या, त्या काळच्या अत्युत्कृष्ट कादंबऱ्यांच्या तोडीच्या आहेत. रुटरने जी वाङ्मयकामगिरी गद्यासंबंधी केली तीच त्याचा समकालीन कवि व क्लिकवॉर्न या काव्याचा कर्ता फ्रॉस ग्रॉथ (१८१९-१८९९) यांनी पद्यासंबंधी केली. तथापि या काळच्या अत्यंत श्रेष्ठ कादंबऱ्या पुढील दोन कादंबरीलेखकांच्या आहेत. एक उत्तरेकडील जर्मन थिओडर स्टोर्म (१८१७-१८८८) व दुसरा झ्यूरिचचा रहिवाशी गोट-फ्रीड केलर (१८१९-१८९०).

या वेळच्या जर्मन नाट्यवाङ्मयांत प्रयोगाच्या दृष्टीने विशेष अर्थ नव्हता. जिकडे तिकडे फ्रॅचवाङ्मयाचा पगडा असल्यामुळे नाटककंपन्यांचे लक्ष विशेषकरून फ्रॅच नाटकांच्या भाषांतरांकडे असे. आर. वेनिडिक्स व शार्लट वर्च फॉफर या जर्मन नाटककारांची नाटके वाङ्मय-दृष्टीने विचारांत घेण्यासारखी नाहीत. गस्टाव्ह फ्रेटिंगचे आनंद-पर्यवसायी नाटक डाय जर्नेलिस्टु हे या काळच्या नाट्य-वाङ्मयांत अर्थ नव्हता या नियमास अपवाद आहे. प्रयोगाच्या योग्यायोग्यतेवरून या काळच्या जर्मन नाट्यवाङ्मयाचा विचार करावयाचा नाही. एकोणिसाव्या शतकाच्या मध्याला जर्मनीमध्ये असे दोन नाट्यलेखक होऊन गेले की मुख्यत्वेकरून ज्यांच्या नाट्यग्रंथांमुळे हल्लींच्या जर्मन नाट्यवाङ्मयाचा इतका विकास झाला आहे फ्रेडरिक हेबेल (१८१३-१८६३) व ओटो लडविग (१८१३-१८६५) हे ते नाटककार होते. या शतकाच्या शेवटी ज्या स्वरूपाचे नाट्यवाङ्मय परिणत झाले त्याचे हे दोघे नाट्यलेखक अग्रगामी होते. सदरहू नाट्यवाङ्मयाच्या परिणत स्वरूपाची कल्पना घाव-याची म्हणजे त्यांत वस्तुवादाचे सर्व नियम पाळण्यांत येत असून शिवाय नाटक केवळ वाह्यतः परिणामकारक व्हावे हा हेतू न धरतां मानसशास्त्रातील निरनिराळ्या वादांचा व सामाजिक प्रश्नांचा त्यांत उद्घापोह केलेला आहे. विशेषकरून हेबेल हा एकोणिसाव्या शतकातील अत्यंत स्वतंत्र विचाराचा व क्रांतिकारक जर्मन नाटककार समजला पाहिजे. त्याचा समकालीन थिलपाक्षर याचा उद्देश स्पॅनिश नाटकांच्या नमुन्याच्या मदतीने अभियुक्तनाट्य व अद्भुतरात्मक नाट्य यांचा मेळ घालण्याचा होता. परंतु हेबेल यांनी तसे न करितां मानसशास्त्रविषयक व समाजशास्त्रविषयक नाटके लिहिल्याचा प्रघात सुरु केला. या ग्रंथाचा अगदी अलीढ-कडचा नाटककार म्हटला म्हणजे हेन्रिक इव्सेन हा होय. हेबेलने आपले जुद्ध नांवाचे पहिले शोकपर्यवसायी नाटक इ. स. १८४० री प्रसिद्ध केले आणि त्याची अत्युत्कृष्ट नाटक हेरोडस उंड मारिअम्ने, अग्निस वनोव्हेर, गायजिस उंड सेइन रिंग आणि त्रिभागात्मक डाय निवेलेजेन ही इ. स. १८५० पासून १८६२ पर्यंत प्रसिद्ध झाली.

वाङ्मयाच्या या स्थितीत एका लेखकमंडळ्याचा येथे उल्लेख केला पाहिजे. हे मंडळ त्यांतील सभासदांच्या उद्देश-साम्यावरून प्रस्थापित झाले नसून केवळ आकस्मिक रीतीने झाले होते. हे मंडळ इ. स. १८५२ पासून १८६० पर्यंत म्युनिच येथे वव्हेरियाचा दुसरा मॅक्सिमिलियन यांनी आपल्याभोवती जमा केले होते. ज्यांनी या युगांतील नमुनेदार वाणाकाव्य निर्माण केले तो इमॅन्युएल गिवेल हा या मंडळ्याचा प्रमुख सभासद होता. एफ. व्हॉन वोडनस्टेट (१८१९-१८९०) हा एक दुसरा सभासद असून तो मिर्झा श्वाफी या ग्रंथाचा कर्ता होता. तसाच जे. व्ही. व्हॅन शेपेल (१८२६-१८८६) हा डेर फ्राम्पेटर व्हॉन सार्किंगन

या अद्भुतरसात्मक काव्याचा कर्ता होता. जे. वॉल्फ आणि आर. वॉल्फ हे या अद्भुतरसात्मक काव्यलेखनांत अत्यंत निष्णात होते. एच. लिंग (१८२०-१९०५) आणि आर. हॅमरलिंग (१८३०-१८९९) यांनी बोररसप्रधान काव्य-लेखनाच्या कार्मी परिश्रम केले. या मंडळाच्या एकंदर वाङ्मयांत जागोजाग निराशेची छटा दृष्टीस पडते. एच. लॉर्म (१८२१-१९०२) आणि एच. ल्युथोल्ड (१८२७-१८७९) यांच्या ग्रंथांत आध्यात्मिक तत्त्वज्ञानांत दृष्टीस पडणारी निराशा चोंदांकडे दृष्टीस पडते. म्युनिकमंडळाचा सर्वांत प्रमुख सभासद पॉल हेसे (ज. १८३०) हा असून नॉव्हेलेन किंवा संक्षिप्त गोष्टी यांचा लेखक म्हणून तो स्टार्म व केलर यांच्या तोडीचा होता. शिवाय हेसे याने विस्तृत कादंबऱ्याहि लिहिल्या आहेत. त्यांपैकी कांहींची नावे येण-प्रमाणे आहेत—(१) किडर डेर वेल्ड, (२) इम पॅरा-डाइझ, (३) डायरिटेर व्हॉन गेइस्टे, (४) प्रोव्हेलेमेटिश गॅट्टेन, (५) सोलंडेड हॅवेन.

(इ) इ. स. १८७० च्या नंतरचे जर्मन वाङ्मय—फ्रान्स व जर्मनी या दोन देशांत जे युद्ध झाले व जे 'फ्रँको जर्मन वॉर' या नावाने प्रसिद्ध आहे, त्यानंतरच्या काळांत जर्मनीतील परिस्थिति वाङ्मयोत्पादनास अनुकूल नव्हती. आणि साम्राज्याची पुनः प्रस्थापना झाल्यावर त्याचा राष्ट्रीय वाङ्मयावर कांही परिणाम झाला नाही. सर्व लोकांचे लक्ष संस्कृतीचा वाद, आर्थिक अडचणी, सट्ट्याच्या व्यापाराचे वेद आणि सामाजिक लोकशाहीची जलद गति इत्यादि विषयांत गुंतले होते. फर्डिनंड लॅसेल (१८२५-१८६४) आणि 'दासकॅपिटल' या ग्रंथाचा कर्ता कार्ल मार्क्स (१८१८-१८८३) यांनी सामाजिक लोकशाहीचा बौद्धिक पाया घातला. अशा रीतीची प्रतिकूल परिस्थिति नसती तरी सुद्धा जोमदार वाङ्मय उत्पन्न करण्याइतका त्याकाळा जर्मन लोकांच्या मनांत उत्साह नव्हता. अद्याप तिकडे तिकडे हेगेलचे प्राबल्य होते आणि हेगेलचा अनुयायी डी. एफ. स्ट्रोस याने जी " ऐतिहासिक " पद्धत आपल्या डर अल्टे उंड डर नेने ग्लॅये यांत दिली आहे ती जर्मन विश्वविद्यालयांत साधारण चहुंकडे मान्य झाली होती. भौतिक व अधिभौतिक शास्त्रांमध्ये एच. लोद्ले याने जी तडजोड करण्याचा प्रयत्न केला तो हेगेलच्या परंपरेपेक्षा अधिक मान्य झाला. परंतु वाङ्मय व कला यांमध्ये युद्धापूर्वीप्रमाणेच शोपेनहायरच्या तत्त्वज्ञानाचे प्राबल्य होते. ई. व्हॉन हार्टमन (१८४२-१९०६) याने आपल्या फिलोसॉफिक डेस उंथेकस्टेन या नावाच्या ग्रंथांत निराशावाद व कल्पनावाद यांची सांगड घालण्याचा प्रयत्न केला. बीणाकाव्यांत जो एकसुरीपणा होता तो युद्धामुळे परिस्थितीत बदल झाल्याने नाहीसा झाला आणि जे बीणाकाव्यलेखक इ. स. १८४८ च्या राज्यक्रांतीचे स्तुतिस्तोत्र गात होते तेच आतां जर्मनीच्या विजयाचे आणि एकछत्री अंमलाखाली येण्याचे

अभिनेदन करण्यांत अग्रेसर होते. त्याबरोबर हर्बे, फेलि-प्राथ व गिवेल यांच्यासारख्या जुन्या पिढीतल्या लेखकांस नवीन राज्यव्यवस्थेसंबंधी जी एक प्रकारची निराशा वाटत होती ती त्यांच्या लेखांतून प्रगट झाल्याशिवाय रहात नसे. त्यांची सर्व भिस्त फ्रँकफोर्ट पार्लमेंटावर होती आणि इ. स. १८७१ त सर्व जर्मनी एक छत्राखाली येईल ही गोष्ट त्यांच्या स्वप्नांतहि आली नव्हती.

इ. स. १८७० च्या पूर्वी ज्याप्रमाणे कादंबरी ही जर्मन वाङ्मयाचे एक अत्यंत जोमदार अंग होते तसेच ते पुढे चाळं राहिले. परं इ. स. १८७० नंतर लागलीच जे कादंबरीकार लोकप्रिय झाले ते सर्व जुने लेखक होते. लेंवे, गड्झको आं. ऑरवेंक हे अजून लेखनाचे काम करीत होते फ्रिट्झ स्टर् हा सर्वांचा आवडता लेखक होता; आणि संक्षिप्त गोष्टी लिहिणारांमध्ये स्टार्म व पॉल हेसे हे सर्वांच्या मताने अग्रगण्य होते. यानंतर एक वर्ष-दशक उलटून गेल्यावर गॉटफ्रिडकेलरची योग्यता लोक कबूल करू लागले. ऐतिहासिक कादंबरीच्या पुनरुज्जीवनाची आतां फारशी आशा नव्हती. गस्टाव्ह फ्रेटिंग याने आपली डाय अहनेन ही कादंबरी लिहून तशा प्रकारचा प्रयत्न केला होता. परंतु त्याची कादंबरी एवढेच व डोन यांच्या धर्तीची असून तिच्यांत स्कॉट किंवा त्याचा अनुयायी विलि-बाल्ड अलेक्सिस यांचे लेखनकौशल्य नव्हते.

इ. स. १८७० नंतरच्या दशकांत जर्मनीच्या नाट्य-वाङ्मयाची स्थिति पूर्वापेक्षांहि अधिक शोचनीय झाली होती. १८७०-१८८० या दशकांत होऊन गेलेला अत्यंत बुद्धिमान नाटककार अॅन्ड्रेन्ग्रवर हा होता. फारेर व्हॉन किर्च फेल्ड हे अॅन्ड्रेन्ग्रवरचे पहिलेच नाटक होते. त्याने तर ऑस्ट्रियन शेतकऱ्यांची चरित्रे ज्यांत वर्णन केले आहेत अशी अनेक नाटके लिहिली. परंतु यावेळी खरोखर लोकप्रिय असलेले नाटककार दोन प्रकारचे होते. एक मध्यमवर्गीतील लोकांचे आयुष्यचित्र दाखविणारे व दुसरे फ्रेंच नमुन्यावरून नाटक लिहिणारे. या काळच्या नाट्येति-हासांत झालेली विशेष प्रगति म्हटली म्हणजे नाट्यगृहाची विलक्षण सुधारणा ही होय; ही सुधारणा होण्यास दोन गोष्टी कारणांभूत झाल्या. मोर्निजरनाज—रंगमंदिरांत मोर्नि-जनच्या सरदाराने ज्या शिल्पचतुर्यांच्या सुधारणा केल्या त्या एक कारण, व राष्ट्रीय नाट्यगृह कसे असावे याविषयी जी रिचर्ड वॅगनेरची कल्पना होती तिला अनु-सरून त्याने वेल्थ येथे एक नाट्यगृह बांधले हे उपरिनिर्दिष्ट सुधारणेचे दुसरे कारण होय. एकोणिसाव्या शतकाच्या उत्तरार्धात झालेला अत्यंत मोठा नाटककार हा प्रमुख जर्मन नाटककारांपैकी एक होता; आणि इ. स. १८७६ च्या उन्हा-ळ्यांत वेल्थ येथे जो डर रिंग डेस निव्वेलेन्जेन या नाटकाचा पहिला प्रयोग झाला त्याने जर्मन नाट्येतिहासाच्या नवीन युगास प्रारंभ झाला असे म्हणण्यास हरकत नाही.

एकोणिसाव्या शतकाची शेवटची पंधरावांस वर्षे जर्मनी-मध्ये वाङ्मयविषयक चळवळ फार जोराची होती. संयुक्त-जर्मन साम्राज्यातील तरुण पिढीचे नागरिक अधिक उत्साहि व आशावादी होते. शोपेनहॉरची मते आतां फारशी आद्य वाटत नव्हती. आणि विश्वविद्यालयांत हेगेलचा पूर्वीचा प्रभाव नष्ट झाला होता. कांट हा नवीन तत्त्वज्ञानविषयक चळवळीचा जनक असून अठराव्या शतकातील सर्व ज्ञानसंप्रदायाचा स्वामी तो होता. नूतनकांट मतांचा जिकडे तिकडे अंमल सुरू झाला त्यायोगाने जर्मन तत्त्वज्ञान व दैवतशास्त्र ही अधिक जोमदार झाली. एल्. व्हान रॅक (१७९५-१८८६) हा अद्याप जर्मन इतिहासशास्त्राचा प्रमुख होता आणि इ. स. १८८१ पासून १८८८ पर्यंत वेल्डगेशिटें या त्याच्या शेवटच्या ग्रंथाचे नऊ भाग प्रसिद्ध झाले. त्यावेळेचे दुसरे इतिहासकार म्हटले म्हणजे एच्. व्हान सिबेल (१८१७-१८९५) आणि एच्. व्हान ट्रिंके (१८३४-१८९६) हे होत. त्यांपैकी ट्रिंके हा तर नवीन राजकीय चळवळीचा जोरदार व स्फुर्ति-दायक पुढारी होता. कुल्डरडेर रिनाइसन्स इन इटालिएन या ग्रंथाचा कर्ता व निश्चेचा मित्र जे. बरखाट (१८१८-१८९७) याचे वजन फक्त सुशिक्षितारच नसून सर्वांवर सारखे होते. हेगेलचे प्राबल्य नष्ट झाल्याने व शोपेनहॉरच्या ग्रंथांचे चिकित्सक बुद्धीने निरीक्षण कर-ण्याच्या पद्धतीने वाङ्मयविषयक टीकाकारांचा पुष्कळच फायदा झाला. जर्मन लोकांनी प्रथम आपल्या महाकवींचा दर्जा व योग्यता यांचा विचार करून त्यांच्याविषयी आपल्या कल्पना निश्चित केल्या हेगेल किंवा शोपेनहॉर यांच्या वेळेस जे लोकमत गोएटेविषयी अनुकूल नव्हते ते आतां अनुकूल झाले. शिलरविषयीहि लोकांच्या मनांत जी अप्रति होती ती दूर झाली व सर्वांत महत्त्वाची गोष्ट म्हटली म्हणजे पूर्वी क्लॉस्ट, ग्रिलपार्झर, हेबेल व केलर यांच्याविषयी जी अनास्था होती तिच्या जागी त्यांच्याविषयी योग्य आदर दाखवून तिची भरपाई केली.

या काळचे विचारसर्वस्व ज्याच्यांत प्रतिबिंबित झाले आहे असा तत्त्वशोधक व कवि म्हटला म्हणजे फ्रेडरिक नित्छे (१८४४-१९००) हा होय. हेगेलच्या अध्यात्म-शास्त्रविषयक विचारांस त्यानेच तिलाजली दिली. नित्छे हा प्रथम शोपेनहॉरचा अनुयायी व वंशज मित्र होता परंतु शेवटी तो व्याक्तिस्वातंत्र्यवादी व आशावादी व तत्त्वज्ञानाच पुरस्कर्ता झाला. त्याच्या तत्त्वज्ञानांत व एकोणिसाव्या शतकाच्या मध्यकाळांत जो निराशावाद प्रचलित होता त्याच्यांत तीव्र विरोध होता. जातीचे महात्म्य न वाढविता व्यक्तीने जेथे तेथे आपले वर्चस्व स्थापन करावे, गुलाम न होतां नेहमी मालक होण्याची महत्त्वाकांक्षा वाढवावी, स्वत्वविनाशक विराक्ती धारण न करतां जेव्हां तेव्हां आपले म्हणणे प्रस्थापित करावे इत्यादि त्याच्या नवीन आशावादी नीतिशास्त्रातील मूलभूत कल्पना

होत्या. परंपरेनें भारावलेली व जखडलेली जीर्ण संस्कृति नष्ट होऊन मूळ उपजतबुद्धीच्या अनुरोधाने वागणारी मानवजात व्हावी अशी नित्छेची उत्कट इच्छा होती.

पूर्वी होऊन गेलेल्या शोपेनहॉरप्रमाणे नित्छेची लेखन-पद्धति अतिशय उत्कृष्ट व अनुकरणीय होती आणि वाङ्म-याच्या दृष्टीने त्याचा अत्यंत महत्त्वाचा ग्रंथ आल्सो स्फाक झरथुस्ट्र हा त्या काळचा सर्वांत श्रेष्ठ व कल्पनाप्रचुर असा ग्रंथ समजला जातो.

नवीन वाङ्मयविकासास ज्या अनेक गोष्टी कारणाभूत झाल्या त्यांपैकी नित्छेचा व्यक्तिस्वातंत्र्यवाद ही एक होती. क्लॉबर्ट, धी गॉकोर्ट्स, झोला आणि मॉपांसेंट यांनी जो वाद फ्रान्समध्ये प्रतिपादन केला, डोस्टोइस्की व टॉलस्टॉय यांनी रशियामध्ये केला व नॉर्वेमध्ये इब्सेन व जोसेन यांनी केला तो भौतिकवाद कांही काळ जर्मनीमध्ये माजला होता आणि तरुण पिढीतील टीकाकारांनी त्या वादाचा मोठ्या उत्साहाने अंगिकार केला. विशेष लक्षांत ठेवण्यासारखा गोष्ट म्हटली म्हणजे वॉर्लेन हे या सर्व वादांचे केन्द्रस्थान होते. वॉर्लेन ही जेव्हापासून साम्राज्याची राजधानी झाली तेव्हापासून ते शहर वाङ्मयाचेंहि मुख्य ठिकाण होऊ लागले. वर सांगि-तल्याप्रमाणे जर्मनीमध्ये जी भौतिकवादविषयक चळवळ चालू होती ती जिथंत स्वरूपाची होती; कारण ती चळवळ केवळ इतर वाङ्मयांतील त्या विषयावरचे उत्तम उत्तम उतारे घेऊन चालविलेली नसून अगदी स्वतंत्र रीतीने चालविली होती.

प्रसिद्ध कादंबरीकार ए. विल्हेम यॉर्ने इ. स. १८९० पासूनच तरुण पिढीच्या वस्तुवादविषयक कल्पना आपल्या ग्रंथांत उत्तम रीतीने उच्चरल्या होत्या. एफ. स्पिलहेगन हाही भौतिक वस्तुवादाचा पुष्कळसा अनुकूल होता आणि थिओडर फॉटेन यॉर्ने तर ज्यांत फ्रेंच वस्तुवादाचे अगदी सूक्ष्म भागहि प्रतिबिंबित झाले आहेत असे अनेक ग्रंथ इ. स. १८८० पासून १८९८ पर्यंतच्या काळांत लिहून प्रसिद्ध केले होते. विल्हेम जेन्सन (ज. १८३७), विनोदी लेखक विल्हेम राबे (ज. १८३१) आणि एन्. सिडेल (१८४२-१९०६) व डब्ल्यू. बुश (१८३२-१९०८) हे सर्व ग्रंथकार जुन्या ग्रंथांचे अनुयायी होते. कांही मनोरंजक जर्मन कादंबऱ्या अलांकडे ऑस्ट्रिया व स्वित्झरलंड या देशांत तयार झाल्या आहेत. मेरीव्हॉन एबेनर एबेनबॅक (ज. १८३०) व फर्डिनंड व्हॉन सार (१८३३-१९०६) हे दोघे नाणावलेले ऑस्ट्रियन ग्रंथकार असून संक्षिप्त गोष्टी लिहिण्यांत ते विशेष निष्णात होते. फर्डिनंड व्हॉनसार हा तर ज्या निराशा-वादाचा ऑस्ट्रियांत मागील पिढीपासून प्रसार झाला होता त्याचा पुरस्कर्ता होता. स्वित्झरलंडमध्ये दोन पहिल्या प्रतांचे जर्मन गद्यलेखक होऊन गेले. त्यांपैकी गॉडफ्रिड केलर याचा वर निर्देश केलेलाच आहे आणि दुसरा कोन्राड फर्डिनंड मेअर (१८२५-१८९८) याने वाङ्मयलेखनास

फार उशिरी सुरुवात केली. केलरप्रमाणे जरी तो जोरदार व स्वतंत्र पद्यरचना करीत असे तरी कादंबरीकार म्हणूनच मेयरचा विशेष ख्याती होती. मेयरचा संक्षिप्त गोष्टी लिहिण्यांतहि हातखंडा होता. त्याच्या ग्रंथांचे विषय पंधराव्या शतकांतील विद्या व कला यांच्या पुनरुज्जीवन काळांतून निवडून घेतलेले असत आणि त्याच्या लेखनपद्धतीत जर्मन लेखकांत क्वचित् दृष्टीस पडणारे बाह्यसृष्टिविषयता व निर्दोषता हे गुण आढळून येतात. त्या काळच्या वस्तुस्थिति-वर्णनपर कादंबऱ्या एच्. कॉर्नॅंडी, मॅक्स क्रेटर, एम्. जी. कॉर्नॅंड, एच्. हेबर्ग, के. व्हेल्ड्यू, के. अल्बर्टी आणि हरमन सुडरमन इत्यादि कादंबरीकारांनी लिहिल्या आहेत. परंतु जर्मनीतील वस्तुवादविषयक चळवळीत स्थिरता नव्हती. जर्मन लोकांची मूळची कल्पनामय मनोवृत्ति आणि फ्रेंच लोकांचा निर्भेळ वस्तुवाद यांचा मेल वसणें शक्य नव्हतें आणि म्हणून जे जर्मन लेखक तो वस्तुवाद स्वीकारून कादंबऱ्या व नाटके लिहू लागले ते अखेर त्या वादांतून पळवाट काढू लागले. ज्याच्या फ्रान् सोर्गे, डेर काउन्सेनस्टेग व एस वॉर या सुद्धा कादंबऱ्या त्यावेळी नाणावल्या गेल्या, तो सुडरमन कधीच सुसंबद्ध रीतीने वस्तुवादी नव्हता. म्हणून थोड्याच अवधीत मानसशास्त्राच्या व भावनासंबंधीच्या प्रश्नांचा विचार करून मानवी आयुष्यक्रमाचे काव्यमय व काल्पनिक चित्र रेखाटण्याकडे जर्मन कादंबरीकारांचा कल व्हावा यांत भावार्थ वाटण्यासारखे काही नाही. फ्लोबर्ट किंवा झोला यांच्या यथावद्वस्तुवर्णनपद्धतीपेक्षा अशी काल्पनिक चित्रे रंगविणे हे जर्मन लोकांच्या स्वभावधर्मास नास्त पटणारे होते. अशा तऱ्हेची प्रवृत्ति गस्टाव्ह फ्रेन्सेन याच्या ग्रंथांत दिसून येते. त्यामुळे त्याची जॉन उहल ही कादंबरी अतिशय लोकप्रिय झाली. तीच प्रवृत्ति हल्लीचे तद्युग ग्रंथकार हर्मन हेसे (ज. १८७७), एमिल स्ट्रांस (ज. १८६६), स्टोल्फ हच (ज. १८६२) आणि फ्रेडरिक हच (ज. १८७३) यांच्या, शिशुसंगोपनविषयक व शिक्षणविषयक ग्रंथांतून दिसून येते. जर्मन कादंबरीचे परंपरागत जुने स्वरूपच विसाव्या शतकांत फिरून दिवू लागले असे कोणी म्हटले तर शोभण्यासारखे आहे. यासंबंधांत जे. जे. डेबिड (१८५९-१९०७), ई. व्हॉन फेसरलिंग (ज. १८५८), डब्ल्यू. हेगेलर (ज. १८७०), जी. व्हॉन ऑम्पेडे (ज. १८६३), वात्सरमन (ज. १८७३), हेन्निखर्मेन (ज. १८७१) आणि थॉमसमॅन (ज. १८७५) इत्यादि कादंबरीकारांचा नामनिर्देश केला पाहिजे. थॉमसमॅनचा जुडेन वृक्ष ही कादंबरी ही हल्लीहि अत्यंत लोकप्रिय असलेली कादंबरी आहे. अगदी अलीकडच्या काळातील काही अत्युत्कृष्ट कादंबऱ्या ख्रियानां लिहिल्या आहेत. हेलेन वोहला (ज. १८५९), प्रेबॅलरुटर (ज. १८५९), फ्रायव्हायसिंग (ज. १८६०) आणि रिक्कार्डो हच (ज. १८६४) या त्यांतील काही प्रमुख खोलीयिका

होत. ही जी जर्मन काव्यरूप व कादंबरीरूप वाङ्मयांत शेवटची दिशा घेतली तिने कायमचा फायदा होईल का नाही हे जरी आतांच सांगता येणार नाही. तरी तिजमुळे स्वभाववादाच्या उतरत्या कळसे आळा बसला असे म्हणण्यास हरकत नाही.

एकोणिसाव्या शतकाच्या शेवटी व विसाव्या शतकाच्या प्रारंभी इतर वाङ्मय व नाट्यवाङ्मय यांचा जितका निकटचा संबंध होता तितका दुसऱ्या कोणत्याहि वेळी नव्हता. हल्ली ज्याप्रमाणे रंगभूमीवर वाङ्मयचक्रमकी जडतात त्याप्रमाणे त्या पूर्वी कधीहि झडल्या नाहीं. कलाकौशल्याच्या व सांपत्तिक स्थितीसंबंधी जर्मननाट्यकलेची काय स्थिति होती व तिच्यांत काय सुधारणा झाली होती हे वर आलेलेच आहे. परंतु इ. स. १८८९ पर्यंत त्या सुधारणांचे परिणाम नाट्यवाङ्मयावर झालेले दिसले नाहीत हे सांगितले पाहिजे. त्या सालापूर्वी अर्स्ट व्हॉन विल्डेनब्रच (१८४५-१९०९) याने ऐतिहासिक शोकपर्यवसायी नाट्याचे पुनरुज्जीवन करण्याच्या प्रयत्न केला परंतु त्याच्या नाटकांत मनोभावना व देशाभिमान यांचा अतिरेक झाल्यामुळे त्याच्या ग्रंथाच्या बऱ्याच वाङ्मयविषयक गुणधर्मांचा लोप झाला. त्याचप्रमाणे रिचर्ड व्हॉस हा जरी सुद्धोमान लेखक होता तरी त्याला कायमची सुधारणा करिता आली नाही. इ. स. १८८९ च्या आक्टोबरांत मात्र गहार्ट हॉपमनच्या व्हॉर सोम्मेनांपंग नांवाच्या नाटकाचा प्रयोग बर्लिन येथील त्यावेळी नुकत्याच बांधलेल्या फ्रेड जुह्न नांवाच्या मोफत नाटकगृहांत करून दाखविण्यांत आला. आणि एक महिन्यानंतर "डाय एन्हे" नांवाचे जे हरमनसुडरमन याने एक नाटक लिहिले ते बर्लिन येथे फारच लोकप्रिय होऊन त्याचा इतका बोलवाला झाला की तसा एका पिढीत कोणत्याच जर्मन नाटकाचा झाला नव्हता.

हॉपमन (इ. स. १८६२) हा त्याच्या समकालीन सर्व जर्मन ग्रंथकारापेक्षा अधिक कल्पक असल्यामुळे त्याच्याशी दुसऱ्या कोणाची तुलना करिता येत नाही. त्याच्या पहिल्या ग्रंथावरून त्यावेळी त्याच्या मनावर वस्तुवादाचा अंमल असावा असे दिसून येते. परंतु त्याच्या हॅनेलॉस हिम्नेल-फार्ट या ग्रंथांत वस्तुवाद व काव्यकल्पकता यांचे मिश्रण आहे. होरिअन गेयर या ग्रंथांत त्याने ऐतिहासिक विषयांत वस्तुवादपद्धतीचा उपयोग केला आहे; आणि इ. स. १८९६मध्ये त्याने वस्तुवाद सोडून देऊन डाय वेर्कुने रलॉके या नांवाचे एक औपरोधिक नाट्यरूप काव्य लिहिले.

हरमन सुडरमन याच्या नाट्यरचनेचा चारुयांचा विकास अधिक समघातस्वरूपाचा होता. सुडरमनने आपल्या वेळच्या कल्पना आणि नाट्यप्रयोगाच्या नवीन तऱ्हा व परंपरागत जर्मन नागरिक नाट्यरूपर नाट्यरचना यांचा मेल वसविण्यांत जे कौशल्य दाखविले त्यामुळे त्याचे "डाय एन्हे" हे नाटक यशस्वी रीतीने लोकप्रिय झाले.

हेइमत, ठासग्लुकइम विकेल आणि एसलेवे डासलेवेन या नाटकांसंबंधानेहि तेंच म्हणण्यासारखें आहे. सुडरमन हा वाह्यसृष्टीचा सूक्ष्म निरीक्षक, सूचक कल्पनांचा लेखक आणि सर्वांचा विशेष म्हणजे व्यवहारज्ञ नाट्यलेखक होता; परंतु त्यांच्या ग्रंथांत नाटकी भाग फार असल्यामुळे त्यांतील वाङ्मयात्मक गुण उठावदार रीतीने दिसून येत नाहीत.

इ. स. १८८९ पासून जर्मन वाङ्मयक्षेत्रांत नाट्यलेखनाने अघाडाचे स्थान पटकाविले आहे. तथापि त्यामुळे कायमचा जर्मन नाट्यनिधि हा फारसा वाढला आहे असें नसून जर्मन नाट्यलेखक मिळालेल्या यशावर संतुष्ट न रहातां नित्य नवीन प्रकारच्या नाट्यरचना शोधून काढतात हे त्यांस भूषणावंह आहे. हापमन व सुडरमन यांच्या शिवाय मॅक्स हालवे, ओ. इ. लाकॅवेन, जी. हिर्शफेल्ड इ. रॉस्मेर, लुडविग फुल्डा, मॅक्स डेअर, एर्ट आणि फ्रॅंक वेडेकिंड हे जर्मनीत आधुनिक बुद्धिमान नाटककार झाले आहेत. ऑस्ट्रियामध्ये बर्लिनचे वरेंच प्रावत्य असतां हि ऑस्ट्रियन नाट्यकलेने आपले राष्ट्रीय स्वरूप कायम ठेविले आहे. आणि आर्थर शनीटझलर, हर्मन वहर ह्यूगो, व्हॉन हॉफ मनस्थल, व आर. बीअर हॉफमन या ऑस्ट्रियन नाटककारांनी तर उत्तर जर्मनीच्या नाट्यवाङ्मयांत दृष्टीस न पडणारे असे केवळ ऑस्ट्रियन विषय आणि नवीन नवीन कल्पना आपल्या नाट्यग्रंथातून आणल्या आहेत.

अलीकडच्या जर्मन वीणाकाव्यांत नवीन भावनांचे व काव्यकल्पनांचे विविध प्रकार दृष्टीस पडतात. कांदेवरी किंवा नाट्य यांच्यापेक्षा वीणाकाव्यावर निःसंशेच्या आशावादि-त्याचा परिणाम अधिक झाला. अद्भुत वाङ्मयाच्या काळापासून वीणाकाव्याची जी परंपरा चालत आली होती आणि म्युनिच येथील कविवर्गांनी जिची काळजापूर्वक जोपासना केली होती तिचे उल्लंघन करणारांपैकी डेटले व्हॉन लिलीनक्रॉन (१८४४-१९०९) हा एक होता. डब्ल्यू. अँरट (ज. १८६४) याने प्रसिद्ध केलेल्या आधुनिक वीणाकाव्यांतील वेच्यावरून कांदेवरी व नाट्य यांच्या वस्तुवादाच्या काळांत वीणाकाव्याचा विकास कसा होत गेला हे फळण्यासारखे आहे. रिचर्ड डेहमेले (ज. १८६३), के. हेन्केले (ज. १८६४), जे. एच्. मॅके (ज. १८६४), जी. फाक (ज. १८५३), एफ. अव्हेनेरिअस (ज. १८५६), एफ. एव्हर्स (ज. १८७१), एफ. डॉर्मन (ज. १८७०), व के. बुसे (ज. १८७२) इत्यादि कवी या वीणाकाव्यविकासास मुख्यत्वेकरून कारणीभूत झाले. यापुढील वीणाकाव्यविकास हॉफमनस्थाले व स्टीफन जॉर्ज यांच्या काव्यांत पहावयास मिळतो. यथावद्वस्तुवर्णनपर वाङ्मयाचा काळ जरी वीररसप्रधानकाव्याला अनुकूल नव्हता तरी त्या काळांत वीररसप्रधान काव्याचीहि हेळसांड झाली नव्हती.

इ. स. १८८९ पासून जर्मनीमध्ये जे इतके वाङ्मय निर्माण झाले त्याने जर्मन राष्ट्रीय वाङ्मयांत कायमची भर पडली असें मागले जावे अथवा न जावे, लेखकांनी आपल्या कडून होईल तितक्या कसोशीने व निष्ठेने वाङ्मयसेवा केली याविषयी कोणालाहि शंका घेतां येणार नाही. विसाव्या शतकाच्या प्रारंभी जर्मन वाङ्मयाच्या उत्पादनास परिस्थिति अनुकूल होती यावरून यापुढील काळांत ते वाङ्मय उत्तरोत्तर अधिकाधिक निर्माण होत जाईल अशी आशा करण्यास पुष्कळ जागा आहे.

अर्वाचीन वाढ—इ. स. १९१० ते १९२० सालांच्या दरम्यानच्या जर्मनवाङ्मयाकडे नजर फेंकल्यास या काळांत जर्मनवाङ्मयांतील निरनिराळ्या क्षेत्रांमध्ये नवीन कल्पनांचा सुळसुळाट झाला असें दिसून आल्याशिवाय रहात नाही. इ. १९१० पूर्वी कांहीं वर्षांपासूनच आधिभौतिक ध्येयाच्या दृष्टीने निर्माण झालेल्या व होत असलेल्या वाङ्मयाविरुद्ध वंड करण्यासाठी घडपड चालली होती. आधिभौतिकशास्त्रावर जर्मनीभर अतोनात वाङ्मय निर्माण होत असे. पण १९१० सालानंतर तत्त्वज्ञानाकडे व सृष्टीच्या आद्य तत्त्वांसंबंधी विचार करण्याकडे वाङ्मयपंडितांचे लक्ष हळूहळू वेधू लागले. मानवी शोधाला अगम्य असे या जगामध्ये व जगाला व्यापून टाकणारे एक सत्त्व आहे व त्याकडे पुनः आपण लक्ष दिले पाहिजे अशी नूतन दृष्टि या काळांत प्राप्त्याने पुढे आली. अर्नेस्ट हेकेलच्या वेस्ट्रुएट्सेलमध्ये आधिभौतिक शास्त्रांच्या दृष्टीने सृष्टीचे गूढतत्त्व उकलण्याचा प्रयत्न करण्यांत आला होता. त्याविरुद्ध तीन दिशांनी निरनिराळ्या लोकांनी आपली मते प्रगट केली. जगांत एक अनाद्यन्त असे सत्त्व आहे असे प्रतिपादन करणाऱ्या 'व्हायटॅलिस्ट' पंथाचा म्होरक्या नीत्से याने, आधिदैविक ध्येयवादाचा पुरस्कार करणाऱ्या कांटच्या अनुयायांनी व वेडन संप्रदायाच्या पुरस्कर्त्यांनी या हेकेलच्या आधिभौतिक ध्येयवादावर कडक टीका करण्यास आरंभ केला. नीत्से हा 'अतिमानुष विभूती'च्या कल्पनेचा पुरस्कर्ता होता. याच्यापेक्षां हि जॉर्ज सिमेल नांवाचा ग्रंथकार व 'व्हायटॅलिस्ट' पंथाचा कट्टा अनुयायी याने मानवी जीविताचा केवळ आधिभौतिकदृष्ट्याच विचार न करता आध्यात्मिक दृष्टीनेच या गूढ तत्त्वाचा उलगडा केला पाहिजे या तत्त्वाचे प्रतिपादन केले. एडुआर्ट स्प्रॅगर या तत्त्वज्ञाच्या मते तत्त्वज्ञान हे आध्यात्मिक स्वरूपाचे असून त्याचे परमोच्च स्वरूप आत्मचितनांत आढळते या तत्त्वाचा पुरस्कार मॅक्स शेलर या तत्त्वज्ञाने केला. तत्त्वज्ञानाचे खरे ध्येय सामान्य व सार्वजनिक कल्पना शोधून काढणे हे नसून ऐतिहासिक दृष्ट्या आत्म्याची उत्क्रांति कशी होत गेली हे विशद करून सांगण्याचे आहे असे शेलरने म्हटले आहे. कायझरलिग नांवाच्या तत्त्वज्ञाने आत्म्यामध्ये परमेश्वरी अंश असून तो जागृत करून मनुष्यप्राण्याने व राष्ट्राने आपली स्वार्थी बुद्धि जिंकली पाहिजे असे म्हटले आहे. रवींद्रनाथ टागोरच्या

मतांचा याच्यावर फार परिणाम झाल्याने त्याने टागोरच्या सल्ल्याने डायस्टाट येथे ' ज्ञानमंदिर ' उघडले आहे.

लिओपोल शिंगलर याने ' गेस्टल्ट वॅडेल गॅटर ' या पुस्तकांत यूरोपच्या भविष्यकालीन ध्येयासंबंधी चर्चा केली आहे. परमेश्वर हा विशिष्ट आकाराचा कोणी देवी प्राणी नसून तो अनाद्यनंत व व साच्चोद्भूत आहे असे याचे मत आहे. बुद्ध अगर नीत्सो याच्याप्रमाणेच परमेश्वराच्या अज्ञेय स्वरूपाचा हा पुरस्कर्ता आहे. गोएटेच्या वाङ्मयांत जी विकासवादाची कल्पना जागजागी दृग्गोचर होते त्या तत्वाच्या आधारें स्टीनर याने सृष्टीचे गूढतत्त्व उकलण्याचा प्रयत्न केला आहे. महायुद्ध सुरू होण्यापूर्वी जोहान्स मुलर याने ' आपल्या आत्म्याचा उद्धार करा ' या तत्वाचा उपदेश यूरोपभर हिंडून प्रसृत करण्याचा आरंभ केला.

१८व्या शतकाप्रमाणेच या २० व्या शतकांतहि जर्मनीत आध्यात्मिक तत्त्वज्ञानाचा जनतेंत पुष्कळ प्रसार होऊ लागला. खोलांत वसून विचार करण्यांत आपले जीवित खर्च करण्यापेक्षा तत्त्वज्ञानाचा प्रसार करून त्याचे लोण गरीबांच्या झोपड्यांमध्येंहि फैलावण्याची लालसा या शतकांत विशेष जोराने उद्भूत झाली; व त्याप्रमाणे मार्गवर्गपंथाचा मुख्य जो पॉल नॅटॉप याने जनतेंत शिक्षणाच्या द्वारा तत्त्वज्ञानाची सुलभ शब्दांत सर्वांना माहिती करून देण्यास आरंभ केला. कान्टच्या तत्त्वज्ञानातील प्रमुख तत्वे, लोकांना समजतील अशा तऱ्हेने सांगण्यास, कॅसिरेव याने सुरुवात केली. त्याने ' प्रोहीट अंड फॉर्म ' ' इडी अंड जेस्टाल्ट ' अशी छोटी छोटी पुस्तके लिहून तत्त्वज्ञानाचे ढोबळ सिद्धांत जनतेपुढे मांडले आहेत. वेडनपयाच्या अनुयायांनीहि अशाच प्रकारे तत्त्वज्ञानाचा प्रसार करण्याचा प्रारंभ केला आहे. १९२१ साली सर्वेभ्रम म्हणून गणला गेलेला हीनरीच रिफर्ट हा जर्मन तत्त्वज्ञ या पंथाचा प्रमुख पुरस्कर्ता असून त्याने, ' सिस्टम डर फिलॉसफी ' या ग्रंथांत व ' फिलॉसफी डेस लेबेन्स ' या ग्रंथांत, नीत्सचे, वर्गसन, व जेम्स यांच्या तत्वे ज्ञानावर टीका केली आहे व तत्त्वज्ञानाचे क्षेत्र आकुंचित नसून अतिशय व्यापक असतें, तत्त्वज्ञानाचे खरे कार्य तात्विक सिद्धांताचे केवळ उद्घाटन करणे एवढेच नसून ते जनतेंत प्रसृत करण्याचे आहे असे त्याने प्रतिपादन केले आहे.

आधिभौतिकवाद व आध्यात्मिक वाद या दोहोंतहि जो विचारांतील कृत्रिमपणा दृष्टास पडतो त्याविरुद्ध यूकेन या प्रसिद्ध तत्त्वज्ञाने मोहीम सुरू केली व थोडक्याच काळांत त्याची मते अमेरिका, जपान, इत्यादि राष्ट्रांतहि फैलावली. जर्मनीमध्ये यूकेनचा सुप्रसिद्ध अनुयायी ट्रोल्टश हा होता. याने खिथन नीत्सीचा समाजांत फैलाव करण्याची आवश्यकता लोकांना पटवून दिली.

तात्पर्य जर्मनीत या काळांत जे तत्त्वज्ञानात्मक वाङ्मय निर्माण झाले त्याचा इतर शाखांवरहि फार परिणाम घडून आला. शास्त्रीय, ऐतिहासिक व अर्थशास्त्रासंबंधीचे प्रश्न सोड-

वितांनाहि तात्विकदृष्टीने त्या प्रश्नाचा विचार करण्याची प्रवृत्ति ग्रंथकारांत निर्माण झाली. बाल्थर राथेनु या सुप्रसिद्ध व्यापन्यानेहि आपल्या लेखांत, साम्राज्यसत्तावाद व भांडवलवाले यांच्यावर टीका करतांना जर्मन तरुणांनी आधिभौतिक स्वार्था दृष्टी सोडून दिली पाहिजे असा उपदेश केला आहे.

काव्यः—तत्त्वज्ञानाच्या वावर्तात जे विचारनाविन्य निर्माण झाले त्याचाच पडसाद काव्यक्षेत्रांतहि दृग्गोचर होऊ लागला. काव्य हे वाह्यबंधनांनी मर्यादित न होता, स्वैरपणाने विचार करून सहज बाहेर पडणाऱ्या उद्गारांचे चित्र असले पाहिजे अशा प्रकारची विचारसरणी उदयास येऊ लागली. काव्याचे क्षेत्र व्यापक झाले पाहिजे ही जाणीव उत्पन्न झाली व काव्यांत गूढ कल्पनांचा अंतर्भाव होऊ लागला.

१९१० साली जर्मनीमध्ये स्टेफन जॉर्ज, रैनर मरिया रिल्के, व रिचर्ड डेह्मेले हे तीन प्रसिद्ध बीणाकाव्ये अथवा भावगीते लिहिणारे कवी होते. काव्याचे ध्येय केवळ मनोरंजन एवढेच आहे या मताचा स्टेफन जॉर्ज हा पुरस्कर्ता होता. काव्याचे खरे कार्य म्हणजे पारमार्थिक स्वरूपाची ओळख करून देणे होय असे त्याचे मत होते. ' डर सीवॅटे रिंग ' या काव्यांत त्याने हे ध्येय पूर्णपणे तडीस नेले आहे. याचा शिष्य रुडोल्फ बोडर याच्या एलिशियन काव्यांत, गोएटेच्या काव्यांतील कल्पना आढळून येतात. त्याच्या ओइसमध्य, ग्रीक कल्पनांचे प्रतिबिंब आढळून येते. याच्या काव्याची भाषा स्पष्ट व हृदयंगम आहे.

रुडोल्फ बोरचार्टच्या काव्यांत शब्दांची कसरतच अधिक दिमून येते. रुडोल्फ याची कवि या नात्याने जितकी योग्यता आहे त्यापेक्षाहि निबंधकार या नात्याने अधिक योग्यता आहे. फ्रांझिच गुंडोल्फच्या काव्यांत विशेषतः ' प्रोझेशे स्क्रिफ्टन ' या काव्यांत, शब्दलालित्य व मधुर कल्पनांचा संयोग दिसून येतो. रैनर मरिया रिल्केच्या काव्यांत जागजागी तात्विक कल्पना सुंदर विचारांनी व गोड भाषेत मांडलेल्या आढळतात. या वावर्तात त्याचे अनुकरण करणारा कोणीहि कवि झालेला नाही. नाही म्हणावयाला जॉर्ज ट्रॅंकल या कवीच्या काव्यांत मात्र रिल्केचे गूण थोड्याफार अंशाने आढळून येतात. एल्स लास्कर शूलर या कवयित्रीच्या काव्यांत शृंगारिक तऱ्हेने गूढ तत्वांचे विवरण केलेले आढळते. प्रिन्सेस लिचनौस्काच्या काव्यांत धार्मिक कल्पना आढळतात; तसेच हिच्या काव्यांत शब्दांची जुळणी मार्मिक तऱ्हेने केलेली दिसते. आल्फ्रेड मोवर्ट हा कवि ध्येयप्रवण आहे. त्याच्या काव्यांत व्यावहारिक सत्यतेपेक्षा उच्च कल्पनांचे तरंगच आढळून येतात.

रिचर्ड डेह्मेलेच्या काव्यांत, भविष्यकालीन नीतीची काय कल्पना असावी याबद्दलचे विचार ...

झालेले आहेत. डेहमेल्ने भावगीते अशी फार थोडी लिहिली आहेत. त्याच्या इतर काव्यांमुळेच तो अधिक प्रसिद्धित आला आहे. याच्या काव्यांत भारदस्तपणा व तेजस्वी विचार आढळून येतात. फ्रांझ फर्पेलच्या काव्यांत सामाजिक व्यंगाचे निदर्शन केलेले दिसते. दुःख सहन करण्यांतच आत्मोद्धाराचे बीज आहे अशी त्याची शिकवण आहे. विरोधी प्रेमाचे चित्र रंगविण्यांत याचा हातखंडा आहे. याच्या कवितेत प्रसाद भरलेला आहे. डेहमेल्च्या काव्याशी ज्यांच्या काव्याचे साम्य आहे असे जे पुष्कळ कवी आहेत, त्यांमध्ये हॉम, हीनेक, ऊल्फेन्स्टीन व पाल झेक हे प्रमुख होत. यांच्या कवितेत सामाजिक गान्धार्या चव्हाट्यावर मांडलेले असून समाजात जे दोष आहेत त्यांच्यावर झणझणीत टीका केली आढळते. अन्स्टे सेंडलरची कविता जोरदार आहे. 'डर अनवुच' या त्याच्या काव्यसंग्रहांत मार्मिक शब्दरचना व गंभीर विचार यांचा मिलाफ झालेला दिसतो. डॉथेडी याच्या काव्यांत निसर्गाची हृदयंगम वर्णने व अद्भुत विचार आढळतात. ओस्कार लॉके याची कविता उत्तम आहे. त्यांत परिपक्व विचारांचा मागमूसहि नाही. एन्स्टे लिस्नैएर हा भावनाप्रधान कवि आहे. त्याची 'हसगेसंग ऑफ इंग्लंड' 'डर इन्विडेंगेवेग' ही काव्ये स्फूर्तिदायक व ओजस्वी विचारांनी युक्त आहेत. महायुद्धानंतरचे काव्यवाङ्मय पुष्कळच आहे व ते वर्तमानपत्रांतून व मासिकांमधून विखुरलेले आहे. या काव्यभांडारांतील काही कविता एकत्रित करून त्या 'अर्विंटर-डिचि टंग' या नांवाखाली छापलेल्या आहेत.

नाटकः—जर्मनीमध्ये नाटक म्हणजे केवळ मनोरंजन करणाऱ्या अनेक साधनांपैकी एक साधन अशा प्रकारची जर्मन लोकांची दृष्टि नाही. रंगभूमी हे लोकशिक्षणाचे एक प्रमुख अंग असून, तद्वारा मानवी संसारांतील अनेक व्यक्तींच्या स्वभावाचे चित्र लोकांच्या डोळ्यासमोर मांडणे, हे रंगभूमीचे खरे काम आहे अशी त्यांची कल्पना आहे. 'संसारालेख भाण्डार' हे वर्णन जर्मन रंगभूमीला पूर्णपणे शोभेल. जर्मन लोकांनी निरनिराळ्या क्षेत्रांत जे नानाप्रकारचे शोध लावले त्यांची माहिती रंगभूमीच्या द्वारां जनतेला मिळण्याची व्यवस्था जर्मन रंगभूमीकडून केली जाते. आधिभौतिक वादापासून आध्यात्मिक कल्पनांकडे जर्मन लोकांचे स. १९१० पासून लक्ष्य जाऊ लागले. त्याची छटा जर्मन नाटकांतहि दृग्गोचर होते. ऑटो ब्रह्म, मॅक्स, रीन हार्ट, लीओपोल्ड फेस्नर इत्यादि जर्मन रंगभूमीच्या सालक्रांती चांगली नाटकं जनतेसमोर आणण्याच्या कामी प्रशंसनीय कामगिरी बजाविली आहे. सन १९१०-१९२१ च्या दरम्यान, जर्मन नाटककार जरहार्ट हॉप्टमॅन यांची नाटकं फारच लोकप्रिय झाली. हा नाटककार अद्भुतरम्य नाटकं लिहिण्यांत फार तरवेज होता. त्याचा भाऊ कार्ल हाहि जरहार्टइतका नाही तरी त्याच्या खालोखाल उत्कृष्ट प्रकारचा नाटककार

होता. हरमन सूडरमन यास हॉप्टमनच्या तोडीचा नाटककार काहीजण मानतात; पण एकंदरीने पहातां हॉप्टमनच्या पंक्तीला त्याला नेऊन वसविता येत नाही.

हॉप्टमननंतर मॅक्स हॅल्बे, जॉर्ज हर्शफील्ड, एरिच हार्टलेबन, लुडविग थोमा, जोसेफ शुडरर, हे चांगले नाटककार होते. पण यांच्या नाटकांत आधिभौतिक कल्पनाचाच सुळसुळाट असल्याने यांची नाटकं व्हावी तशी लोकप्रिय झाली नाहीत. थोमाच्या नाटकांत, चर्चे व राजकारण यावर झणझणीत टीका केली आढळते. त्याच्या मागून हीनरिक लौटेनसक यानेहि धर्मोपदेशकांच्यावर नाटकांच्या द्वारे सणसणीत टीका कर यास सुरुवात केली. हरमन एसिग हा काल्पनिक कथानके लिहून त्यांत व्यावहारिक गोष्टींचा उल्लेख करण्यांत कुशल असे. याच्या नाटकांत जर्मन पौराणिक कथा व वायवळ यांचा उपयोग वारंवार केलेला आढळतो. विल्हेल्म शामिट याने वायवळमधील 'उधळ्या मुलगा' या गोष्टीवर व 'ग्रफ व्हॅन ग्लोशेन' या पौराणिक कथेवर नाटकं रचिली व तीं फारच लोकप्रिय झाली.

याशिवाय हॉफमन स्थाल, हॉफमन विल्डगन्स, व्होल्मुडर, एडवर्ड स्टकेन, अन्स्टे हार्ड हरमन वर्टे, एवरहार्ड कोनिग, कर्ट न्यूके हर्वटे यूलनवर्गे इत्यादि नाटककार या काळांत जर्मनींत उदयास आले. पण या सर्वांपेक्षा अधिक लोकप्रियता मिळविणारा नाटककार म्हणजे फ्रॅंक वेड्किंड हा होय. वेड्किंड याच्या नाटकांत समाजातील व्यक्ती कासुकतेच्या आहारी कशा पडतात यासंबंधीचे उत्कृष्ट विवेचन आढळते याची पात्रे व्यावहारिक नसून कल्पनासृष्टीत वावरणारी असतात. नाटकाच्या द्वारां सामाजिक दोषांचे निर्मिदपणे विवरण करण्याच्या वावर्तीत याचा हातखंडा आहे. फ्रुक्लिग्स एर्विचन, अर्डीगिस्ट डाय वूचसे डर पॅडोरा, व फ्रान्सिस्का ही त्याची तीन प्रसिद्ध नाटकं आहेत. याचा प्रतिस्पर्धी, कार्ल स्टर्नहिम हा असून त्याने जर्मनीतील मध्यमवर्गीत जे दुर्गुण शिरले होते ते रंगभूमीवर कुशलतेने मांडण्याची अप्रतिम कामगिरी बजाविली. याला जर्मन मोलियर असे नांव पडले आहे. याची भापा जोरदार असून त्यांत पाह्याद्विकपणा मुळाव नसतो. नाटकांतील पात्राच्या तोंडी उत्कृष्ट संवाद घालण्याच्या वावर्तीत, या कोणीहि हात धरणारा नाही. याची मुख्य नाटकं म्हणजे, डाय हेस, वर्गेर शिपेल, डर सॉव हीं होत. याच्या नाटकांत हाणाहाणी व मारामारी इत्यादि प्रकार आढळून येतात.

पण परंपरागत आचारविचारांविरुद्ध, बंड करणारे प्रसिद्ध नाटककार म्हणजे, रीन हार्ट सॉर्जे, नास्टर हर्सेन व्हेन्डर, पॉल कॉनफिल्ट हे होत. सोर्जेचे वेदलर हे नाटक फार प्रसिद्ध आहे. हर्सेन व्हेन्डर व कॉनफिल्ट यांची अनुक्रमे सॉन व वरफुअरंग हीं नाटकंहि सुंदर आहेत. रीन हार्ट गोरिंग याचे शीशलाकट हे नाटकहि अप्रतीम आहे. फ्रिट्स अनसह

यांची प्रिन्स लुइ फर्डिनंड व ईन गेहेलेक्ट, ही प्रसिद्ध नाटक अमून त्यांत, मारामारी व दंगेवेषे यांचे चित्र दृष्टीत पडते. जॉर्ज कैझर याच्या नाटकांनी रंगभूमीला निरालेच वळण लागले म्हटले तरी चालेल. याच्या नाटकांत कथानकांचा सहजविकास आढळून येत नाही. तरी पण जर्मन लोकांच्या वाढत्या आंकाक्षार्चे, क्षणोक्षणी बदलणाऱ्या कल्पनांचे चित्र याच्या नाटकांत पहावयास सांपडते. त्याचा व्हॉन मोर्गेन विस मिटरनेकट या शोकपर्यवसायी नाटकांत कामाने वेच्या झालेल्या एका गुन्हेगाराचे चित्र रंगविलेले आढळते. तसेच कोरले व गॅस या नाटकांत, जर्मनीतील व्यापारी-युगाचा शेवट लवकरच होणारा या कल्पनेस मूर्त स्वरूप दिलेले दिसते.

कादंबरी:—कादंबरी लिहिण्याच्या बाबतीत जर्मनीमध्ये पुरुषांपेक्षा वायकांनाच पुढाकार घेतला आहे म्हटले तरी चालेल. ह्योरा व्हायग, हेलन बोह्म्यु, हॅडलमॅन्डोटी इत्यादि स्त्रियांनी चांगल्या कादंबऱ्या लिहून कादंबरीवाङ्मयांत भर घातली. स. १९१० नंतरच्या काळातहि कादंबरीवाङ्मयाच्या बाबतीत बरीच प्रगति झाली. जर्मनीत मोठमोठ्या शहरां विद्वानांचे संघ असत; त्यांच्या कादंबऱ्यांमध्ये, शहरांतील पात्रांचेच वर्णन असे. यांच्याविरुद्ध खेड्यापाड्यांतील लोकांचा आयुष्यकास रंगविण्याचे काम गस्टाव फ्रेनसेन, रिप क्रोजर, हरमन लॉन्स इत्यादि कादंबरीलेखकांनी केले. फ्रेनसेन याच्या जॉर्ज उह्ल या कादंबरीत एका शेतकऱ्याचे चरित्र आले आहे. ऑर्थर शनिट्झलर याच्या डर वेग इन फ्री या कादंबरीत ज्यू लोकांच्या निकृष्ट स्थितीचे वर्णन आले आहे. कॅसेनोव्हसलेट्झसेस ऑवॅट्यूर या लोकप्रिय कादंबरीत जर्मनीतील खेड्यांमधील आयुष्यवर्षाचे वर्णन केलेले आढळते. एमिल स्ट्रास, हरमनहेस यांच्याहि कादंबऱ्या फार प्रसिद्ध आहेत. जेकबशॉफिनर याची 'कात्रड पिलेटर' या प्रसिद्ध कादंबरीत विश्वप्रेमाचे चित्र दिसून येते. आल्बर्ट, स्टेफेन यांच्या कादंबऱ्यांत तात्त्विक चर्चा आढळून येते. त्याच्या 'वेस्टिंग डर रोहॉट' या कादंबरीत एका जर्मन साधूचे चरित्र प्रथित केले असून मनुष्याने आत्मोन्नति करून आपल्या पापाचे क्षालन कसे करावे याचा मार्ग दाखविला आहे. हॉन्टमन याची एमॅन्युअल क्रिस्ट डर नर इन क्रिस्टो ही कादंबरी धर्मपर आहे. या कादंबरीत तत्कालिन धार्मिक परिस्थितीचे वहारीचे वर्णन केलेले आढळून येते. जेकब वाशरमन याच्या कादंबऱ्यांतहि धर्मप्रवणता दिसून येते. बर्नहार्ड केसरमन याच्या कादंबऱ्यांत जर्मन समाजाचे यथार्थ चित्र रेखाटलेले आढळते. गस्टेव मेरिक याच्या 'डर मोलम' व 'डारु फून जेसिट' या प्रसिद्ध कादंबऱ्यांत कल्पनांचे अवडंबर फार दिसून येते. थॉमस मॅनच्या कादंबऱ्या लोकशिक्षणाच्या दृष्टीने अतिशय महत्त्वाच्या आहेत. त्याची कॉनिचे होरिहॉट ही कादंबरी फार प्रसिद्ध आहे. या कादंबरीत एक दरिद्री झालेल्या जर्मन राजपुत्राच्या व एका अति श्रीमान

अशा तरुणांच्या लग्नाची हकीकत आलेली आहे. डर टॉड इन व्हेनेडिग या त्याच्या अति प्रसिद्ध कादंबरीत प्रेमाने वेच्या झालेल्या एका तरुणाचे कथानक आहे. थॉमस मॅनचा भाऊ हॉनरिच मॅन याच्या कादंबऱ्यांत दक्षिणयुरोपमधील, विशेषतः इटलीमधील समाजस्थितीचे मार्मिक वर्णन केलेले आढळते. आल्फ्रेड हॉवलिन् याच्या वॅलेन्स्टीन कादंबरीत तीस वर्षांच्या युद्धाच्या वेळच्या परिस्थितीवरील कथाभाग आलेला आहे. एडवर्ड स्ट्यूकेन याच्या 'डायबीसेन गौटर' या कादंबरीत, फर्डिनंड कॉर्टेस याच्या मेक्सिकोच्या दिग्विजयावर व त्या ठिकाणी मेक्सिकोमधील संस्कृतीशी स्पेनच्या संस्कृतीचा जो झगडा झाला त्यासंबंधीचे कथानक गांवण्यांत आले आहे. वल्डेमरच्या 'ईडीन-फहर्ट' व 'मेनशेन वेज' या कादंबऱ्यांत प्रवासवर्णने आढळून येतात. आल्फॉन्स पॅन्केटच्या कादंबऱ्यांत पूर्वेकडील देशांची वर्णने आढळतात. शॉकल याच्या कादंबऱ्यांत विश्वबंधुत्वाच्या कल्पनेला प्राधान्य दिलेले आढळते.

[जर्मनवाङ्मयावर जर्मन ग्रंथ बरेच आहेत. कांदो उपयुक्त इंग्रजी संदर्भ ग्रंथ पुढील होत. मॅक्स मुल्लर-दि जर्मन क्लासिक ऑफ दि फोर्थ टु दि नाइट्झन्स सॅचरी; कुनोफ्रेक-जर्मन लिटरेचर अँड डिटमिड वाय सोशल फोर्सेस; हरकोर्ड-स्टडीज इन दि लिटरेरी रिलेशन ऑफ इंग्लंड अँड जर्मनी इन दि सिव्हीलन्स सॅचरी; नोलेन-ए कौनॉलॉजी अँड प्रॅक्टिकल विलिओप्रोफी ऑफ मॉडर्न जर्मन लिटरेचर (१९०३) विटानिका.]

इ ति हा स, पूर्वतिहास:—इसवी सनापूर्वी ५९ व्या वर्षी ज्युलिअस साझर यास गॉल प्रांताचा गव्हर्नर नेमिले. तेव्हापासून आपणास जर्मनीची माहिती मिळू शकते. यापूर्वीहि जर्मनीचा आणि दक्षिणेतील सुधारलेल्या राष्ट्रांचा संबंध असल्याचा पुरावा आढळतो. त्यानंतर रोमचा राजा नीरो त्याने इ. स. पूर्वी १२ व्या वर्षी नेदरलॅंड्सपर्यंत मुलुख रोमच्या साम्राज्यांत आणला व पुढे इ. स. ५व्या वर्षी टायबेरिअस नांवाच्या रोमन सरदाराने हा सर्व प्रदेश पादाक्रांत केला व तेथे शांतता राखण्याकरिता कांदो फौज ठेविली. पुढे हेविअन घराण्यातील राजांनी रोमचे राज्य वाढवून नार्डनच्या पलीकडील सुलुख आपल्या ताब्यांत घेतला.

ह्या वेळी जर्मनीच्या निरनिराळ्या भागांत निरनिराळ्या नांवाचे लोक लहान लहान टोळ्या करून रहात असत. पुढे इ. स. १९६-१८० च्या दरम्यान स्वैविक आणि व्हॅंडाल नांवाच्या टोळ्यांशी रोमन लोकांचे मोठे युद्ध झाले व अखेरीस पुष्कळ खेडणी घेऊन कामोडिअस राजाने इ. स. १८० या वर्षी तह केला. इ. स. च्या ४ व्या शतकांत जर्मनीचा पूर्वेकडील भाग हूण लोकांनी काबीज केला. स. ४५३ या वर्षी अटिला राजा मरण पावला व हुण लोकांची सत्ता लयात गेली. सहाव्या शतकांत फ्रँक, सॅक्सन, अलेमानी वगैरे पुष्कळ निरनिराळे लोक उदयास आले. ह्या शतकाच्या

रीस एल्व नदीच्या आसपासच्या सर्व मुलखावर स्लाव लोकांनी आपली सत्ता स्थापन केली. इ. स. ७७२-७७३च्या सुमारास सॅक्सन् लोकांचा पूर्ण नाश करून शार्लेमेन ह्याने हॉलंडपर्यंत आपले राज्य स्थापिले व जर्मनीपैकी ट्यूटन लोकांच्या सर्व प्रदेशावर आपला अंमल बसविला.

मध्यकालीन व अर्वाचीन इतिहास:-जर्मन ख्रिस्तीधर्माचा प्रसार मुख्यतः हेरिस्टल चापेपिन, त्याचा मुलगा व नातु यांचे वेळी झाला. शार्लेमेन राजाच्या फारकीर्दीत ऐतिहासिकदृष्ट्या महत्वाच्या गोष्टी घडून आल्या. सॅक्सन लोकांनी ख्रिस्ती धर्माचा स्वीकार केल्यावर बहुतेक सर्व जर्मनीत ह्या धर्माचा प्रसार झाला. इ. स. ८४३ त व्हर्डूनच्या तहाने पूर्व फ्रॅंकिआ (ह्यालाच जर्मनी असे म्हणतात) हे इतर देशाहून भिन्न असे स्वतंत्र राज्य झाले. पुढे राज्यासंबंधी अनेक तंटे उपस्थित होऊन इ. स. ८८२ या वर्षी शार्लेमेनच्या वेळचे सर्व राज्य चार्लस (" लुड ") च्या ताब्यांत आले. ह्याचा मुलगा लुई (दि चार्ल्ड— " पोर ") हा राज्यावर आल्यावर मग्यार नांवाच्या व इतर लोकांनी राज्यावर चढाई केली व ह्या वेळी उमरावशाहीचा प्रसार झाला. इ. स. ९११ या वर्षी लुई मेल्यानंतर इ. स. ९१९ मध्ये पहिला हेनरी (" फाऊलर ") हा राजा झाला. ह्याने इ. स. ९२४ या वर्षी मग्यार लोकांचा मोड करून त्यांस हांकून दिले. ह्याने सर्व राज्यांत शांतता स्थापन करून पुष्कळ महत्वाच्या गोष्टी घडवून आणल्या. इ. स. ९३३ या वर्षी मग्यार लोकांनी फिरून हल्ला केला, परंतु त्यांचा पूर्ण पराभव झाला. हेनरी इ. स. ९३६ त मरण पावला व त्याच्या मागून त्याचा मुलगा (दि ग्रेट—" महापराक्रमी ") हा राज्यावर बसला. ह्याने आपल्या बापाची राज्य चालविण्याची पद्धत बदलली व ह्यामुळे पुष्कळ सरदारांनी वंड केले. परंतु शेवटी ओटोचाच विजय झाला. व पुढे इ. स. ९६१ मध्ये इटली देशात जाऊन तेथील धर्मगुरूच्या हस्ते ह्याने साम्राज्यमुकुट धारण केला व अशा रीतीने " पवित्र रूमी साम्राज्य " स्थापन झाले. ह्याच्या नंतर दुसरा व तिसरा ओटो, दुसरा हेनरी व दुसरा कॉनरड असे राजे झाले व इ. स. १०३९ त तिसरा हेनरी राज्यावर बसला. ह्याच्या राज्याच्या अखेर रीस जर्मनीची स्थिती पुष्कळ डळमळीत झाली. इ. स. १०७६ या वर्षी धर्मगुरूचे व ह्याचे भांडण होऊन त्याने राजावर बहिष्कार घातला. कोणत्याहि धर्मगुरूने ह्यापूर्वी इतकी अनन्वित सत्ता गाजविली नव्हती.

पुढे सन ११२२ त ह्या तंट्याचा शेवट झाला. इ. स. ११५२ त फ्रेडरिक नांवाचा मोठा राजा गादीवर बसला. ह्याने पुष्कळ लढाया मारून राज्यांत शांतता स्थापन केली व इ. स. ११८९ मध्ये धर्मयुद्धावर गेला. पुढे हेनरी (सहावा) व ओटो (चवथा) हे राजे झाल्यावर दुसरा फ्रेडरिक राज्यावर आला. हाहि प्रसिद्ध राजा होऊन गेला.

एकंदरीत होहेन स्टॉफ्फ घराण्यातील राजांचा काळ ऐतिहासिकदृष्ट्या सर्व वाजुनी महत्वाचा होऊन गेला. ह्या काळांत प्रसिद्ध व्यक्ती पुढे आल्या; मोठमोठ्या कल्पनांचा विस्तार झाला व शिल्पशास्त्र, कला, वाङ्मय इत्यादीकांची वाढ झाली. तथापि ह्याच सुमारास राजकीय सत्ता बरीच दुर्बल झाली. चवथ्या कान्स्टेपासून तो स. १२७४ पर्यंत जो काळ गेला त्यास " दि ग्रेट इन्टररेम " असे म्हणतात. ह्या काळातील राजांनी पुष्कळ मुलूख काबीज करून आपली सत्ता वाढविली. ह्या वेळेपावेतो राज्य वंशपरंपरा चालत असे परंतु ह्यापुढे राजा निवडून देण्याची पद्धत सुरू झाली. ह्या काळांत मोठमोठी शहरे अस्तित्वांत आली.

इ. स. १२७३ मध्ये स्पेनिअन लोकांपैकी हॅब्सबर्गचा सरदार रुडॉल्फ ह्यास राजा निवडले. ह्याने जर्मनीतील बोहेमियाचा राजा दुसरा ऑटकार ह्याच्याशी लढाई करून त्यास जिंकले. हा हॅब्सबर्ग घराण्याचा मूळपुत्र होय. मध्यंतरी रुडॉल्फच्यानंतर अँडॉल्फ हा राजा झाला. पण रुडॉल्फचा मुलगा आलवर्ट ह्याने आणखी कांही सरदारांच्या मदतीने इ. स. १२९८ त ह्याला गादीवरून काढून टाकिले व स्वतः राजा झाला. हा इ. स. १३०८ त मारला गेला व त्याच्यानंतर सातवा हेनरी व बव्हेरियाचा लुई व ऑस्ट्रेलियाचा फ्रेडरिक हे राजे झाले. फ्रेडरिक व लुई ह्या दोघांस निरनिराळ्या दोन पक्ष्यांनी निवडल्यामुळे ह्यांची आपसांत लढाई होऊन इ. स. १३२२ त मुह्लबर्गच्या लढाईत फ्रेडरिकचा पराभव झाला व राज्यसत्ता लुईच्या हाती आली. ह्याचे व धर्मगुरूचे भांडण झाले व ह्याने धर्मगुरू जॉन् यास पदच्युत केले. ह्याचे राज्य एका दृष्टीने फार महत्वाचे होते. ह्याच्या वेळी धर्मगुरूंच्या राजकीय चळवळीला चांगलाच धक्का बसला. ह्याच्या नंतर चवथा चार्ल्स राजा झाला. ह्याने गोलडन मुलू नावांच्या जाहिरनाम्याने राजाच्या निवडणुकीच्या वावर्तीत मोठाच फरक घडवून आणला. ह्याच्या नंतर ह्याचा मुलगा वेन्सेस्लॉस् हा राजा झाला. ह्याच्या अमलांत जर्मनीत यादवी सुरू झाली व इ. स. १४०० त तिसरा रुपर्ट हा राजा झाला. ह्याच्या नंतर सिजिमंड, तिसरा आलवर्ट वगैरे राजे होऊन इ. स. १४५२ मध्ये तिसरा फ्रेडरिक यास रोमशहरी राज्याभिषेक झाला. याची फारकीर्दी ऐतिहासिक दृष्ट्या फार महत्वाची होती. ह्याच्या वेळी आपआपसांत तंटे उपस्थित होऊन मध्यवर्ती सत्तेचा न्हास झाला. शेवटी ह्याने राजकारणांतून आपले अंग काढून घेतले व ह्याचा मुलगा मॅक्झिमिलियन् हा इ. स. १४८६ त राजा झाला. ह्याने राज्य ऑस्ट्रिया नेदरलँड्स वगैरे प्रदेशांवर असून मोठे विस्तृत होते. इ. स. १४९४ त फ्रान्सच्या आठव्या चार्ल्स राजाने इटालीवर स्वारी केल्यामुळे मॅक्झिमिलियनचा तिकडे वळण्याचा विचार होता. परंतु पैशाच्या अडचणीमुळे त्याला तसे करता येईना. ह्या वेळी जर्मनीतील कायदे करण्याच्या मंडळांनी राजकीय सुधारणांची मागणी केली व वर्म्स येथे मोठी

परिपद भरून त्या ठिकाणी काही सुधारणा अमलांत आणण्याचे ठरले. अशा रीतीने मॅक्सिमिलियनची कारकीर्द फार महत्त्वाची झाली. मध्यकालीन राजांपैकी हा शेवटचा राजा होय. ह्या वेळी उपराजशाही बहुतेक नाहीशी झाली. लोकांची मने निरर्थक दण्डेलीपासून व आपआपसांतील तंट्यापासून परावृत्त होऊन उद्योगधंद्याकडे लोकांचे लक्ष लागत चालले. ह्याच राजाच्या कारकीर्दीत प्रसिद्ध 'धार्मिक सुधारणा' ज्यास 'रेफॉर्मेशन' म्हणतात त्या घडून आल्या. ह्या धार्मिक सुधारणांचा आद्यप्रवर्तक लूथर हा होय. ह्याने इ. स. १५१७ त धर्मगुरूच्या पवित्र नांवाखाली कसकसा गद्दणीय गोष्टी घडत असत त्या सर्व लोकांच्या नजरेस आणून दिल्या. लूथरसारखा जबरदस्त प्रतिस्पर्धी असल्यामुळे धर्मगुरूच्या विरुद्ध ही चळवळ फारच लवकर फैलावली. इ. स. १५१९ त मॅक्सिमिलियन गेल्यानंतर त्याचा नातू चर्ल्स हा इ. स. १५२० त राजा झाला. ह्याने इ. स. १५२१ त वर्मस येथील परिपदेंत लूथर आणि त्याचे धार्मिक अनुयायी ह्यांच्याविरुद्ध जाहीर चळवळ सुरू केली; इ. स. १५२३ त हट्टन आणि सिक्किन्जेन ह्या दोन नवीन धर्मप्रवर्तकांचा पराभव केला. तथापि सुधारणेच्या ह्या नवीन प्रवृत्तीला आळा बसला नाही. इ. स. १५२६ त स्प्यर्स येथे सभा होऊन तीत धार्मिक सुधारकांची सरशी झाली. असे होतां होतां इ. स. १५२९ त सर्व चळवळी बंद करून पूर्वीच्या १५२६ साली केलेल्या सुधारणा रद्द केल्यावद्दल राजाचा हुकूम सुटला व ह्यामुळे लोकमत फार कलुषित झाले व लढाळीची पाळी आली. परंतु पुढे राजावर तुर्कांशी अकस्मात् लढण्याचा प्रसंग आल्यामुळे सुधारकांना बरोच सवलत मिळाली. पुढे इ. स. १५४७ पर्यंत राजाने दडुदडु ह्या नवीन धर्माच्या प्रवर्तकांचा नायनाट केला व धार्मिक चळवळी बंद करून सर्व राज्य आपल्या छत्राखाली आणिले. ह्याच्या मागून फर्डिनंड व दुसरा मॅक्सिमिलियन हे राजे झाले. ह्यानंतर दुसरा रुडॉल्फ व दुसरा फर्डिनंड यांच्या कारकीर्दीत नवीन धर्माच्या लोकांनी अनेक चळवळी केल्या व त्या पुच्छळ अंशी यशस्वी झाल्या. पुढे युरोपखंडांत 'तीस वर्षांचे युद्ध' झाले ह्या युद्धाचा शेवट इ. स. १६४८ त वेस्ट फॅलिआच्या तहाने झाला. ह्या युद्धाने एवढे झाले की, कोणत्याही धार्मिक मताच्या लोकांनी इतर मताच्या लोकांचा छळ करणे इष्ट नाही असेतत्त्व लोकांच्या मनावर ठसले हाच काय तो फायदा धार्मिक सुधारकांच्या—प्रॉटेस्टंट लोकांच्या—पट्यावर पडला. ह्या युद्धांत संयुक्त प्रांत आणि स्वित्झरलंड ही स्वतंत्र झाल्यामुळे जर्मनीच्या राज्याची मर्यादा आकुंचित झाली. निरनिराळीं रस्त्याने एकमेकांपासून अलिप्त राहू लागली व मध्यवर्ती राजसत्तेची बंधने शिथिल होऊ लागली. रोमन बॅथोलिक किंवा प्रॉटेस्टंट ह्यांपैकी कोणत्याही एका पक्षास अनुकूल असे राजास रहाता येईना. तथापि राजे बहुतेक रोमन बॅथोलिक लोकांसच अनु-

कूल असत. राज्यकारभार चालविणाऱ्या मंत्रिमंडळांतहि असेच दोन पक्ष दिसू लागले. ह्याप्रमाणे तीस वर्षांच्या युद्धाच्या पूर्वापासूनच जर्मनीचे राष्ट्रीय स्वरूप जाऊन जर्मनी म्हणजे लहान लहान स्वतंत्र संस्थानांचा व शहरांचा संघ बनला. व दडुदडु ही संस्थाने फारच स्वतंत्र झाली. राजाची सत्ता म्हणजे राज्यकार्या परिपदेची सत्ता एवढेच राजाचे महत्त्व राहिले. तीस वर्षांच्या युद्धामुळे लोसेव्याहि फारच कमी झाली व लोकांत जोम राहिला नाही. निरनिराळ्या संस्थानेच मांडलिकहि आळशी, चैनी व निस्त्याही बनले. ह्यानंतर तिसरा फर्डिनंड हा राजा झाला व त्याच्या मागून पहिला लिओपोल्ड हा गादीवर आला. हा राजा दुर्बल होता. जर्मनीच्या अशा स्थितीची फायदा करून घेण्याची संधी फ्रान्स पहातच होते. सुमारे इ. स. १६७८ च्या सुमारास फ्रान्सचा राजा चवदावा लुई ह्याने जर्मन सरहद्दीवर लुटालूट करण्यास आरंभ केला. व इ. स. १६८९ त काही धुलक कारणावरून मोठ्या सैन्यानिशी स्वारी केली. परंतु ह्या लढाईत लुई राजास काही फायदा झाला नाही.

ह्यानंतर पुढे स्पेनच्या सिंहासनाच्या वारशासंबंधी युद्ध झाले. ही लढाई पहिला जोसेफ व सहावा चार्लस ह्यांच्या कारकीर्दीत झाली. व्हेनेझीम, रॅमिलीज, मालल्पांकट वगैरे लढायांत फ्रान्सला बराच धक्का बसला. तथापि सहावा चार्लस ह्यास जर्मन प्रांतांचे काहीच महत्त्व वाटत नसल्यामुळे फ्रान्सला जर्मन हद्दींतील एक प्रसिद्ध फिला व काही जर्मन मुखल मिळाला. ह्याच सुमारास प्रशिया दडुदडु डोर्क वर काढू लागला. फ्रेडरिक विल्यम दि ग्रेट इलेक्टर व इ. स. १७४० नंतर दुसरा फ्रेडरिक यांच्या अमलांत ह्या प्रांतांना उर्जितावस्था प्राप्त झाली. फ्रेडरिक (दुसरा) ह्यास मरीया येरीसाकडून सायलेशिया प्रांत मिळाला. पुढे इ. स. १७५६ ते १७६३ पर्यंत 'सप्तवर्षिक युद्ध' झाले व शेवटी प्रशिया व सायलेशिया ही एकत्रच राहिली, व प्रशिया हे युरोपांतील एक प्रमुख राष्ट्र बनले. ह्यानंतर फ्रान्स देशांतील राज्यकांतीच्या वेळी जर्मनीला फारच उपसर्ग पोंचला. प्रशिया व ऑस्ट्रिया ग्रामध्ये आपापसांत वेवनाद झाला व ऑस्ट्रियाला हार खावी लागून फ्रान्सशी तह करावा लागला. दक्षिणेंतील व मध्यवर्ती संस्थानांनी भरीविलेल्या न्हाईनच्या इ. स. १८०६ च्या परिपदेंत जर्मन सत्तेचा पूर्ण नायनाट झाला व ऑस्ट्रियाचा पहिला फ्रान्सिस ह्याने आपले राज्य सोडून दिल्यामुळे प्रसिद्ध पवित्र रोमन साम्राज्याचा अंत झाला. इ. स. १८०६ व १८०७ त मेन्ना व फ्रांझलंड येथे फ्रेडरिक दि ग्रेट ह्याच्या प्रशियन सेनेचा नेपोलियनने पाडाव केला व जर्मनी नेपोलियनच्या हस्तगत झाला. तथापि जर्मनीचा असा पाडाव झाल्यावरहि त्याला पुनः पूर्ववत् होण्यास फार अवकाश लागला नाही. ऑस्ट्रियांत नेटारनिकसारखे व प्रशियांत स्टैनसारखे कर्ते पुरव पुढे आले व इ. स. १८१३ साली लिपझिकच्या लढाईत फ्रेंच लोकांना चांगलाच मार मिळाला. इ. स. १८१५ त

मेटरनिक याच्या अध्यक्षतेखाली विहृएना येथे एक राष्ट्र-पार्षद भरली व तीत जर्मनीतील संस्थानांचा एक संघ तयार झाला. या संघाचे कार्यकारी मंडळहि स्थापन झाले. तथापि ऑस्ट्रिया व प्रशिया यांच्यामधील तंटा मिटला नाही. इ. स. १८२० त विहृएना येथे झालेल्या सार्वराष्ट्रीय करारनाम्यांत थोडेबहुत फेरफार करण्यांत आले व प्रशियाचा विकास होऊन ल गला आणि विहृएना राजधानीपेक्षां वॉर्लिन राजधानीचेच महत्त्व वाढत चालले.

इ. स. १८४० मध्ये फ्रेडरिक बुड्ल्यम चवथा हा राज्यावर आला. हा फार बुद्धिमान असून याची मते उदारमतवादी लोकांना अनुकूल होती. याच्या वेळी जर्मनीत वंड झाले. व पुढे जर्मनीतील राष्ट्रीय धोरणाचे एकीकरण करण्याकरितां फ्रांकफोर्ट येथे एक मोठी परिषद भरली. या परिषदेत सर्व पक्षांचे प्रतिनिधि हजर होते. राष्ट्रीय तत्त्वावर मोठा वाद होऊन निरनिराळ्या पक्षांचे लोक हातघाईवर आले व भररस्त्यांत रक्तपात होईपर्यंत मजल गेली. पुढे ऑस्ट्रिया-हंगेरी, वोगेमिया व इटलीतील संस्थाने यांतील लोकांनी वंड केले. फर्डिनंड राजाने राजीनामा दिला. प्रशियांतहि सुधारणाविषयक चळवळी चालूच होत्या. ऑस्ट्रिया व प्रशिया यांच्या श्रेष्ठत्वासंबंधी वराच खल झाला व शेवटी काही अटी ठरविण्यांत आल्यावर चवथा फ्रेडरिक बुड्ल्यम हा राजा व्हावा असे ठरविण्यांत आले पण त्याने ते नाकबूल केले व संक्सनी व हॅनोव्हर येथील राजांच्या मदतीने 'युनियन' नावाची राजकीय संस्था स्थापली. या सर्व गोष्टींचा परिणाम एवढाच झाला की सार्वराष्ट्रीय दुही जास्तच माजली. जर्मनीच्या संपूर्ण इतिहासांत या काळाइतक्या हीन अवस्थेत जर्मनी कधीच नव्हता. इ. स. १८४८ त उदारमतवादी मंत्रिमंडळ कामावरून दूर करण्यांत आले. अधिकारी वर्गावर व ज्या लोकांवर सरकारची इतरांजाली होती अशा लोकांस कडक शिक्षा ठोठावण्यांत आल्या व यामुळे लोक इतके जेरीस आले की शेंकडो लोकांनी देशत्याग करण्यास सुरुवात केली. यानंतर पुढे क्रिमियाचे युद्ध झाले. तथापि राष्ट्रीय चळवळी जोराने चालूच होत्या. जर्मन लोक दुर्बल झाले. पुढे इ. स. १८५७ च्या सुमारास स्वित्झर्लंडांतील लोकांशी दोन हात होण्याची पाळी आली होती पण फ्रेडरिक राजाने तह करून त्या संस्थानावरचा आपला सर्व हक्क सोडून दिला.

इ. स. १८५८ त प्रशियाचा राजा विल्यम याच्या हातांत राज्यसूत्रे आली. याची मते उदारमतवाद्यांना अगदी प्रतिकूल होती. ओटो व्हॉन बिस्मार्क याचे बुड्ल्यमशी सख्य असल्यामुळे अर्थात त्याची सल्लामसलत यास पडली. इ. स. १८६१ च्या जानेवारी महिन्यांत फ्रेडरिक राजा मरण पावला व पुढच्याच आगस्ट महिन्यांत राज्यसूत्रे बिस्मार्कच्या हातांत पडली. अशा वेळी बिस्मार्कसारख्या माणसाची निवडणूक फार फायद्याची झाली. कारण त्यास जर्मनीच्या परिस्थितीची

व वादग्रस्त राजकीय मुद्यांची पूर्ण माहिती होती. ऑस्ट्रियाचा फ्रान्सिस जोसेफ याने बुड्ल्यम यांस सर्व संस्थानिकांच्या सल्लयाने राजकीय सुधारणा असलांत आणण्याविषयी विचारणा केली पण बिस्मार्कच्या सूचनेवरून बुड्ल्यमने त्यास होकार दिला नाही, व पुढे भरलेल्या फ्रांकफोर्टच्या परिषदेत प्रशियाचा प्रतिनिधी मुळीच नव्हता.

इ. स. १८६४ त ऑस्ट्रिया व प्रशिया ह्यांनी आपसांत तह करून दोन्हीहि राष्ट्रे स्वतंत्र असल्याचे जाहीर केले. हा तह फक्त नांवापुरता होता. परंतु प्रसिद्ध लडाऊ बंदर "झील" ह्याच्यावर बिस्मार्कचा डोळा होता व हे बंदर ताब्यांत असल्यास जर्मनीला दर्यावर्दी राष्ट्र होण्यास अत्यंत उपयोगी पडेल हे तो जाणून होता. इ. स. १८६४ त बिस्मार्कने युक्तिप्रयुक्ति करून हलंडला लढण्यास उभे केले व ऑस्ट्रिया आणि प्रशिया ह्यांची दोन्ही सैन्ये मिळून डेन्स लोकांचा पराभव केला व त्याच वर्षी विहृएना येथे तह झाला. ह्यामुळे प्रशिया व ऑस्ट्रिया ह्यांना दोघां मिळून श्लेसविग, हॉल्स्टेन व लॉएनुवर्ग ही मिळाली. शिवाय इ. स. १८६२ मध्ये फ्रान्सशी खल्या व्यापाराच्या तत्त्वावर प्रशियाने तह करून घेतलाच होता. त्यामुळे प्रशियाचे महत्त्व बरेच वाढले. इ. स. १८६५ च्या गेस्टिन् येथील परिषदेत ठरल्याप्रमाणे श्लेसविग व लॉएनुवर्ग ही प्रशियास मिळाली. ऑस्ट्रिया आणि प्रशिया ह्यांचे आपापसांतील वैमनस्य तसेच धुमसत होते. मध्यंतरी प्रशियाने आपले लष्कर शिक्षण देऊन तरबेज करून ठेविले.

ऑस्ट्रियाच्या ताब्यांतील व्हेनेशिया हे ठाणे इटलीस पाहिजे असल्यामुळे इटलीने इ. स. १८६६ त प्रशियाशी तह केला व प्रशियाने इटलीची मदत घेऊन ऑस्ट्रियाशी लढावे व जय झाल्यास व्हेनेशिया हे ठाणे इटलीस यावे असे ठरले. पुढे त्याच वर्षी प्रशियाने राजकीय संघांतून आपले नांव काढून घेतले. राजकीय हक्कांसंबंधी मतभेदावरून ऑस्ट्रियाशी युद्ध पुकारले व सात आठवडे लढाई होऊन कॉनिग्रॅट्स येथे ऑस्ट्रियाचा पूर्ण पराभव झाला. आणि प्रेग येथे तह होऊन युद्धसमाप्ति झाला. प्रशियांतील लोकांत राष्ट्रीय उदारमतवादी म्हणून एक पक्ष होता. ह्याचे समाधान झाले नव्हते. त्यामुळे बिस्मार्कच्या कृतीला त्याची पूर्ण सहानुभूती नव्हती. तथापि त्याने आपापसांतील दुही माजून व देतां मोठ्या शहणुपणाने आपला मार्ग काढला व हा तंटा मिटविला. प्रशियाचे असे प्रत्य माजल्याने फ्रान्सच्या पोटांत दुखू लागले. बिस्मार्कने हे अगोदरच ओळखून ठेविले होते व तो फ्रान्सशी युद्ध करण्याच्या तयारीतहि होता. प्रशियाच्या अरेरावीच्या वर्तनासंबंधी फ्रान्सांतहि असंतोष उत्पन्न झाला होता. पुढे स्पेनच्या गादीचा वारस म्हणून होहेनझोलर्न घराण्यातील पुरुष उमा राहिला हे फ्रान्सला खपले नाही; व हेच लढाईचे कारण झाले प्रशियाचा राजा हा हक्क सोडून देण्याचे बकूल करीना, त्यामुळे

पोंड युद्धांत जखमी झालेल्या शिपायांच्या व त्यांच्या मुलां-वाळांच्या खाण्यापिण्याकरितां निराळे राखून ठेवण्यांत आले. जर्मन राष्ट्रीय फौज किंवा जर्मन युद्धवाल्यांचे प्रधान अशीं निराळां नसूनहि व जर्मनीची फौज म्हणजे निरनिराळ्या संस्थानिकांची फौज असें असतांहि फौजेची इतकी सुव्यवस्था आहे ही एक लक्षांत ठेवण्याजोगी गोष्ट आहे. इतकी व्यवस्था झाली तरी उदारमतवादी व कॅथोलिक पक्षाचे लोक ह्यांच्यामधील तंटा मिटला नव्हता. ही दुही भिदविण्यासाठीं निरनिराळे कायदे करण्यांत आले व विस्मार्क व पुराणमतवादी ह्यांचे वांकडे आले. इ. स. १८७६ त त्यांचें पुन्हां एकमत झालें, तथापि ह्याचा परिणाम इतकाच झाला की, उदारमतवादी पक्षाशीं लढा उत्पन्न झाला. असें होतां होतां समाजसत्तावादापक्षहि वळावत चालला व राजाचा खून करण्याचाहि प्रयत्न केला गेला. इ. स. १८८१ मध्ये सोशलिस्ट पक्षाविरुद्ध नवीन कायदा करण्यांत येऊन त्यांची चळवळ बंद पाडण्याचा प्रयत्न करण्यांत आला. परंतु ह्याचा काही विशेष फायदा झाला नाही. इ. स. १८७८ च्या निवडणुकींत उदारमतवाद्यांचा पक्ष वराच खालावला व ह्या संधीचा फायदा घेऊन विस्मार्कनें जमाबंदीविषयक सुधारणा अंमलांत आणल्या. व संरक्षित व्यापारपद्धति सुरू करून आयात मालावर कर वसविले. त्यामुळे राष्ट्राचें उत्पन्न सात हजार लक्ष पौंडांनीं वाढलें. ह्या नवीन व्यापारी धोरणामुळे व कॅथोलिक लोकांशीं ऐक-मत्य झाल्यामुळे विस्मार्कचे व राष्ट्रीय उदारमतवादी पक्षाचें विनसलें व कार्यकारी समेत पुष्कळ घडामोडी झाल्या. सेसि सिओनिस्ट नांवाचा एक नवीन पक्ष उपस्थित झाला. अशा रीतीनें कार्यकारीसभेची स्थिति पुन्हां डळमळींत होऊन शेवटीं इ. स. १८९३ त धार्मिक चळवळी बंद झाल्या. ह्याच सुमारास विस्मार्कनें आपलें रेल्वे कंपनीसंबंधींचें काम साधून घेतलें व इ. स. १८९६ पावेतो बहुतेक सर्व आगगाडींचे रस्ते व त्यांचा व्यवहार हे सरकारच्या ताब्यांत आले. ह्यानंतर लागलीच जलमार्गानें दळणवळण सुरू करण्याच्या सोईसाठीं कालवे काढण्यांत आले. सुप्रसिद्ध "कील" कालवा १८९६ सालीं पूर्ण झाला.

ठिकठिकाणीं वसाहती करून जर्मन साम्राज्याची मर्यादा वाढविण्याच्या विचाराच्या विस्मार्क हा विरुद्ध होता. परंतु पुढें कांहीं कारणांनीं त्याचा हा विचार बदलला. इ. स. १८८४ पासून आफ्रिकाखंडांत व दक्षिण समुद्राकडे जर्मनीच्या ठिकठिकाणीं वसाहती झाल्या. प्रथमतः वसाहतीच्या कोणत्याहि क्षारभारांत सरकारनें हात घालावयाचा नाही व त्यांना लागेल ती सुधारणा तैथील व्यापारी मंडळींनीच करून घ्यावी असें विस्मार्कचें धोरण होतें. एवढेंच नव्हे तर वसाहतीस ब्रिटिश वसाहतीप्रमाणें सनदा देऊन त्यांना "चार्टर्ड कंपनी" चे हक्क यावे असें त्याचें मत होतें. तथापि असें होणें शक्य नव्हतें व हल्लहूळ न्यूगिनी येथील

व आफ्रिकेतील वसाहतींचें संरक्षण करण्याची जबाबदारी साम्राज्यावर पडूं लागली. आणि साम्राज्याकडे अशा रीतीनें वसाहतीची मालकी आल्यामुळे दुसऱ्या देशांतील वसाहतीशीं संबंध येऊन ठिकाठिकाणीं तेंटे उपस्थित झाले. व विशेषतः प्रथमच ब्रिटिश वसाहतवाल्यांशीं प्रसंग आला.

व्यापारी दृष्टीनें इंग्रज व जर्मन ह्यांच्या परस्पर विरोधी चळवळीमुळे आफ्रिकेंत पुष्कळ ठिकाणीं वाद उत्पन्न झाला. जर्मन वसाहतींच्या शेजारी फ्रान्स व इंग्लंड ह्यांच्याहि वसाहती होळें लागल्या व तिघांनीं मिळून एकमेकांच्या सत्त्यानें आपापल्या मुलुखाची मर्यादा ठरवून टाकिली. इ. स. १८८६ त दक्षिणसमुद्रांतील व इ. स. १८९० त आफ्रिके-मधील वसाहतींची मर्यादा ठरविण्यांत आली. ह्या गोष्टी विस्मार्कच्या गैरदृष्टीत झाल्यामुळे पूर्वआफ्रिकेंत जर्मन राष्ट्र प्रस्थापिण्याची त्याची महत्वाकांक्षा निष्फळ झाल्यासारखी झाली. पुष्कळ वसाहतवालेहि झाल्या गोष्टीच्या विरुद्ध होतेच. वसाहतीसंबंधीं झालेल्या ठरावांत जर्मनीला इंग्रजांकडून हेलिगोलंड हे बेट मिळालें.

पार्लमेंटांतील विरुद्ध पक्षाच्या लोकांना प्रचलित सरकारच्या ह्या धोरणावर टीका करण्यास पुष्कळच जागा सांपडली. आफ्रिकेतील मूळच्या रहिवाशांशीं मैत्री करून व्यापारविषयक धोरणानें आगगाड्या इत्यादिकांचा प्रसार करायचास लागणाऱ्या पैशाचा पुरवठा करण्यास प्रचलित सरकारनें कुरकुर केल्यामुळे तद्देशीय लोकांशीं वैर वाढलें व इ. स. १९०५-६ मध्ये बंड झालें व प्राणहानीहि पुष्कळ झाली. इंग्रज व बोअर लोकांच्या युद्धांत इंग्रजांना बोअर लोकांचा पराभव करण्यास फारच प्रयास पडले असें जरी जर्मन लोकांस वाटत होतें तथापि दक्षिणेंतील लोकांशीं जर्मनांचा जेव्हां संबंध आला तेव्हां त्यांनाहि तोच अनुभव आला. इ. स. १८८५ त ५५ वर्षेपर्यंत जडहाने वांधण्याच्या कामीं दरवर्षी ४० लक्ष मार्केस देण्यांत यावे असें ठरलें व उशागंध्याची वाढ करण्याकरितां अनेक प्रयत्न करण्यांत आले. पूर्वेकडील राष्ट्रांशीं (तुर्की व इराणी) व्यापारी दळणवळण वाढवावें म्हणून विद्यार्थ्यांना पौरस्त्य भाषांचा अभ्यास करण्याकरितां शिष्यवृत्त्या देण्यांत आल्या.

कॅथोलिक लोकांनीं मजूरवर्गाच्या हिताकरितां सामाजिक चळवळ करून आजारोपणांत किंवा म्हातारपणांत ह्या लोकांच्या खाण्यापिण्याची व कपड्यालत्याची व्यवस्था करण्याची जबाबदारी सरकारकडे असावी असा प्रश्न पुढें आणला व इ. स. १८७६ त अरफुर्ट येथे जंगी परिपद भरवून चळवळीचा प्रसार केला. पुढें यहुदी लोकांच्याविरुद्ध चळवळ सुरू झाली. उदारमतवादी पक्षाचे पुष्कळ लोक, तसेच पुष्कळ सावकार व्यापारी हे यहुदी होते. इ. स. १८७९ ते १८८१ पर्यंत ही चळवळ बरीच चळावली. इ. स. १८८४ त मजूर लोकांना अपघातांनीं इजा वगैरे झाल्यास त्यांच्या आयुष्याचा विमा उतरून ठेवण्यासंबंधी,

फ्रॉकजर्मनयुद्ध झाले व इ. स. १८७१ त प्रशियाचा विजय होऊन फ्रॉककुर्ट येथे तह झाला व प्रशियाचा पहिला विल्यम हा जर्मनीचा बादशहा झाल्याचे जाहीर झाले.

ह्याप्रमाणे स. १८७१ हे वर्ष जर्मनीच्या इतिहासांत अत्यंत महत्त्वाचे आहे. ह्या वेळेपासूनच जर्मनीला राष्ट्राचे खरे स्वरूप आले. ह्या वेळेपासून निरनिराळ्या संस्थानिकांचे आपाप-सांतील तंटे मिटून प्रशियाच्या एकछत्राखाली सामोपवा-राने सर्व संस्थाने राहू लागल्यामुळे राष्ट्रशक्ति दृढावली. ह्या-नवीन राज्यव्यवस्थेचा अनुचित परिणाम होईल असे जरो भय वाटत होते, तथापि तसे न होता पूर्वीची संस्थाने जशीच्या तशीच स्वायत्त राहून त्यांचे आपसांतील तंटे कागदेशीर रीतीने व न्यायाला धरून मिटविण्यांत आले. परराष्ट्रीय मंत्रि व प्रधानमंडळाचा सभापति ही दोन्ही कामे विस्मा-र्कच्या हातांत देण्यांत आली आणि हे काम त्याच्याकडे सतत वीस वर्षे राहिले. शिवाय होहेनझोलर्न घराण्यातील राजाच्या स्वाभाविक विशिष्ट गुणामुळे व इतर राजघराण्याशी त्यांचा आपसुसंबंध असल्याने ह्या घराण्याने इतर राजे-रजवाड्यांवरोबर आपले नांव राखिले.

पुढे मॅकलेनबुर्गच्या :बागतीत प्रश्न उपस्थित झाल्यामुळे वॉकिंग ह्याने प्रत्येक संस्थानास स्वतंत्र पार्लमेंटसभा असावी अशी मध्यवर्ती परिपक्व सूचना आणिली. उदारमतवादी लोकांनी ह्या सूचनेस पुष्टी दिली. तथापि ही अमान्य झाल्या-मुळे इ. स. १८९४ पासून ह्या पक्षाचे महत्त्व अगदीच नाहीसे झाले. ह्या वेळी जर्मनीत पुरणमतवादी (कॉन्झर-व्हेटिव्ह), ल्यूथरच्या मताचे, उमरावशाहीतील बडे सरदार, राजकीय उदारमतवादी व लोकपक्षीय वगैरे निरनिराळे राज-कीय पक्ष अस्तित्वांत होते. शिवाय मध्यभागांत सेंटम नांवाचा पक्ष अस्तित्वांत होता. हे लोक कॅथोलिक धर्माचे होते. शिवाय प्रशियाच्या राज्यांत इतर काही परकीय लोक होते त्यांच्या संबंधीच्या प्रश्ना-चाहि निकाल लागला नव्हता. विस्मार्क ह्याची पोलिश लोकांसंबंधी सद्गानुभूती नव्हती. कॅथोलिक लोकांचा आधार असल्यामुळे पोलिश भाषेतहि पुष्कळ सुधारणा झाली व त्यांची लोकसंख्याहि वाढत चालली. ह्या गोष्टीस आज घालण्यासाठी अनेक उपाय योजण्यांत आले. परंतु ते सर्व निष्फळ झाले. त्याचप्रमाणे दुसरा वर्ग डेन्स लोकांचा होता. ह्यांनाहि पोलिश लोकांप्रमाणे शक्य तितक्या रीतीने जर्मन भाषेचा प्रसार करून शक्य तितके जर्मन वनविण्याचा प्रयत्न करण्यांत आला. अल्सेस लोरेन प्रांतांतील लोका-संबंधीहि तीच अडवण उपस्थित झाली. हा प्रश्न सामोप-चाराने तुटेना असे पाहून इ. स. १८८८ त होहेनलो याने कडक उपाय योजिले व इ. स. १८९० त व्हाईन नदीच्या तीरावर जर्मन वसाहती झाल्यामुळे जर्मन राष्ट्रीय मताचा बराच प्रसार झाला. अशा रीतीने स. १९०७ पर्यंत जर्मनीतील परराष्ट्रीय लोकांचे वर्चस्व पुष्कळच कमी झाले.

सर्व जर्मनी एक छत्राखाली आणण्याच्या इ. स. १८६६ व इ. स. १८७१ त सुरू केलेल्या प्रयत्नास इ. स. १८७८ पर्यंत वरंच मूर्त स्वरूप आले. व ह्या सर्व कामाचे श्रेय विस्मार्क याच्या धूर्त सुसद्देगिरीसच आहे.

इ. स. १८७० पासून १८७८ पर्यंत विस्मार्क ह्याने राष्ट्रीय उदारमतवादी लोकांच्या मदतीने पुष्कळशा उपयुक्त संस्था राष्ट्रांत उत्पन्न केल्या. ह्या सर्वांच्या मुळाशी राष्ट्रीय सुधारणा हा मुख्य हेतु होता. ह्यांतील पहिले काम म्हणजे काय-द्यांची सुधारणा होय. आजपर्यंत निरनिराळ्या संस्थानांतून चालणाऱ्या कायद्यांचे बीज म्हणजे रोमचा लष्करीवादी-खेरीज इतर बाबतीत लागू पडणारा सर्वसाधारणविषयक कायदा होय. पूर्वीपासून चालत आलेल्या कायद्याखेरीज प्रशियन कोड, ऑस्ट्रियन कोड व नेपोलियन कोड हे व्हाईन नदीच्या डाव्या किनाऱ्यावरील सर्व मुल्लखांत चालू लागले. निरनिराळ्या भागांत चालणाऱ्या निरनिराळ्या कायद्यांचे व कायदेकारी सभेने केलेल्या कायद्यांचे संमिश्रण होऊ लागल्यामुळे एकच गोंधळ होऊ लागला. ह्यामुळे निर-निराळ्या प्रश्नांसंबंधी कायदे एके ठिकाणी प्रथित केले गेले इ. स. १८६१ त व्यापारविषयक कायदा व इ. स. १८७१-७२ त दिवाणी व फौजदारी कायदा यांची व्यव-स्थित रचना करण्यांत आली. इ. स. १९०० पर्यंत ह्यांत पुष्कळ सुधारणा झाली. व ह्या वर्षी झालेला कायदा तारीख एक जानेवारी १९०० पासून अमलांत आला.

तसेच व्यापारविषयक बाबतीतहि सुधारणा करण्यांत आली. इ. स. १८६८ त एकाच तऱ्हेच्या वजनामापांचा सर्व राष्ट्रांत प्रसार झाला. राष्ट्रीय चलनी नोटांखेरीज बाकी सर्व नोटा बंद करण्यांत आल्या व इ. स. १८७३ त प्रशियन पेढी ही राष्ट्रीय पेढी झाली. इ. स. १८७५ त पेढ्यांचा कायदा तयार झाला व १९०६ मध्ये त्यांत सुधारणा करण्यांत आली. त्याचप्रमाणे हार व्हॉन स्टीफन ह्याने डांकखाते निर्माण करून १८९७ पर्यंत स्वतःच त्या खात्याच्या मुख्याचे काम केले.

सन १८७३ पर्यंत निरनिराळ्या प्रांतांतून निरनिराळ्या कंपन्यांच्या आगगाड्या चालत असून त्यांची व्यवस्था निरनिराळ्या लोकांच्या हातांत होती. ह्यामुळे व्यापारास फार अडथळा येऊ लागला. इ. स. १८७३ त एक कायदा करण्यांत आला व ह्या कायद्यामुळे साम्राज्यसरकारच्या नियंत्रणाखाली सर्व आगगाड्यांच्या मंडळ्या कामे करू लागल्या. ह्यांमुळे आगगाड्या, तारायंत्रे व डांकखाते ह्यांची सुव्यवस्था लागून व्यापार, फौजेची नेआण वगैरे व्यवहार चांगले चालू झाले. विस्मार्कच्या मनांतून सर्व आगगाड्या सरकारच्या मालकीच्या असल्यात असे होते. पण लोक या मताविरुद्ध असल्यामुळे तसे घडून आले नाही.

राष्ट्रसंरक्षणाकरिता तटबंदी वगैरे करून युद्धसामग्रीकरिता पुष्कळ पैसा खर्च करण्यांत आला व दरवर्षी दहा लक्ष

ठराव झाला व इ. स. १८८९ मध्ये मजूरवर्गाच्या वृद्धा-
वस्थेत त्यांच्या सोयीकरिता विमा उतरवून ठेवण्यासंबंधा
कायदा झाला.

ह्याच सुमारास विस्मार्कने ऑस्ट्रियावरोवर सलोह्याचा
तह करून रशियाने प्रशिया किंवा ऑस्ट्रिया ह्यांपैकी कोणा-
वरहि चाल केल्यास एकमेकांना एकमेकांम मदत करावी असे
ठरविले. व पुढे इ. स. १८८३ त इटलीहि ह्या तहात सामील
झाला. दिवसेंदिवस रशियाचे भय वाढत चालल्यामुळे
जर्मनीने आपली खडी फौज वाढवावी अशी सूचना कर-
ण्यांत आली. पण सरकारी पक्षाने ती हाणून पाडली. विस्मार्-
कने १८८४ साली रशियाशी सलोह्याचा गुप्त तह केला, पण
१८९० साली विस्मार्क हा पदच्युत झाल्यामुळे ह्या तहाचा
कायदा झाला नाही

इ. स. १८८८ मध्ये विल्यम राजा मरण पावला व पुढे
त्याचा मुलगा तिसरा फ्रेडरिक ह्या नांवाने राज्यावर बसला.
ह्याने ९९ दिवस राज्य केले उदारमतवादी लोकांना ह्याचा
पाठिंबा होता परंतु त्याचा कांही कायदा झाला नाही.
ह्याच्यानंतर दुसरा विल्यम गादावर आला. ह्याने आपल्या
आजाचा किता गिरविण्याचा निश्चय केला. मजूरवर्गाच्या
कामासंबंधी पगारासंबंधी वगैरे प्रश्नांचा विचार करून ह्या
वर्गाची स्थिति सुधारण्याकरिता एक राष्ट्रीय परिपद भर-
विण्याविषयी सूचना केली. ह्या वावर्तत राजाचे व विस्मार्कचे
भिन्न मत पडले व इ. स. १८९० मध्ये राजाने विस्मार्कला
राजांनामा देण्याचा हुकूम केला. प्रथमतः राजाच्या कृती-
विषयी लोकांच्या मनांत दहशत बसली. परंतु हळूहळू
जेव्हां राजाची राष्ट्रोन्नतिसंबंधांची काळजी व शांतता राख-
ण्याविषयीचे प्रयत्न लोकांच्या दृष्टीपत्तीस आले. तेव्हां त्यांचा
ग्रह बदलला. मजूरवर्गाकरिता १८८८ साली कारखान्या-
संबंधीचा कायदा करण्यांत आला व मुलांना व बायकांना
कारखान्यांतील कोणत्याहि कामास लाऊ नये आणि रविवारी
कारखाने बंद असावे अशा आशयाचे ठराव पास झाले.
सोशलिस्टांविरुद्ध केलेला कायदा रद्द करण्यांत आला व
ह्यामुळे ह्या पक्षाची उत्पत्ति झाली. स. १८९१ पासून १८९६
पर्यंत करासंबंधीचे कायदे, फौज वाढविण्यासंबंधी कायदा
असे अनेक कायदे करण्यांत आले. १८९२ साली
ऑस्ट्रिया-हंगेरी, स्वित्झरलंड व बेलजम ह्यांच्यावरोवर
व्यापारी तह होऊन जर्मन कारखान्यांत तयार झालेला माल
ह्या देशांत खूप लागला

खुला व्यापार सुरू झाल्यामुळे अमेरिका व रशिया येथून
माल येऊ लागला व जर्मनीतील शेतकरीवर्गाचे नुकसान
होऊ लागले. इ. स. १८९३ त जमोनदार लोकांना एक
सोळा संघ स्थापन केला व स १८९४त कॅप्रिन्ही ह्यास चान्से-
लरच्या हुयावरून काढून टाकण्यांत आले. कॅप्रिन्हीच्या
जागेवर होहिनलो हा मंत्री झाला. शेतकरीवर्गाचे गाऱ्हाणे

अद्याप संपले नव्हते. हा वर्ग येथे बराच घलिष्ट झाला
होता. इ. स. १८९६ मध्ये हुंडणावळीचे नियम (एक्सचेंज
लॉज) पास झाले व देवघेवांच्या खात्यावरील मुख्य कार्यकारी-
मंडळांत शेतकरीवर्गाचा एक प्रतिनिधि असावा असे ठरले.

कॅप्रिन्ही ह्यांस मुख्य मंत्र्यांच्या जागेवरून काढून टाकल्या-
पासून धार्मिक, शैक्षणिक व राजकीय बाबतीत सरकारचे
धोरण पुराणप्रिय आहे असे दिसू लागले. धार्मिक व नैतिक
शिक्षणाचा प्रसार करण्याकरिता ठिकठिकाणी देवालय
बांधण्यांत आली. धार्मिक व नैतिक गुन्हे हे फौजदारी
गुन्ह्यांखाली येऊ लागले व त्यांच्या संबंधीची कलमेहि
फौजदारी कायद्यांत घालण्यांत आली.

मध्यंतरी राजाची मुख्य खटपट म्हणजे आरमार वाढ-
विण्यासंबंधी होती. ह्या वेळेपावेतो "कील" कालव्याचे कामहि
संपले होते व हेलिगोलंड हे बेटहि अगोदर जर्मनीस
मिळाले होते. इ. स. १८९७ त चीन देशातहि व्यापारी
बंदर मिळाले व राजाने तेथील मुख्य कवज्यांत घेण्या-
करिता आपला भाऊ प्रिन्स हेन्री यास पाठविले. त्याचप्रमाणे
तुर्की राज्यातहि वादशहाने पुष्कळ पगडा बसविला. इ. स.
१८९९ त एका जर्मन व्यापारी मंडळीला बगदादपर्यंत
आगगाडीचा रस्ता बांधण्याची परवानगी मिळाली.

इ. स. १९०० मध्ये आरमारासंबंधी पुन्हां सूचना
आणली गेली. चीन देशातील जर्मन वकीलाचा खून झाल्या-
मुळे तेथे २० हजार फौज पाठविण्यांत आली. ह्यावेळी
होहिनलो ह्याम राजांनामा यावा लागला. हारब्रहान व्युलो हा
परराष्ट्रीय मंत्री झाला.

ह्या सुमारास जर्मनीची अंतस्थ स्थितीहि बरीच बिघडली
होती. राजाच्या एकतंत्री वर्तनाने लोकांची मने बिघडली
होती. व निरनिराळ्या राष्ट्रीय पक्षांचे तेंटे चालूच
होते. प्रशियाच्या मध्यवर्ती सत्तेविषयीहि इतर संस्थानि-
कानांत मत्सर उत्पन्न झाला होता. पण ही चळवळ दड-
पून टाकण्यांत आली. मंत्रिमंडळाच्या सल्ल्याशिवाय कोण-
त्याहि बाबतीत पाहिजे ती ठवळाढवळ करू नये असेहि
राजाकडून कबूल करून घेण्यांत आले.

त्याचप्रमाणे जर्मनीच्या साम्राज्यांत अंतर्गत असलेले जे
परराष्ट्रीय लोक होते त्यांच्यांत जर्मन भाषा, कलाकौशल्य
व जर्मन आचार व विचार यांचा प्रसार करण्याचीहि खट-
पट चालूच होती.

ह्यावेळी जमाबंदीखात्याकडे सरकारला अगोदर लक्ष
घावे लागले. राष्ट्रीय खर्च काढून कर्जाचा बोजा फारच वाढला
होता. इ. स. १९०९ मध्ये दोन कोटी पन्नास लक्ष
पोंड कर बसवून वसूल केल्याशिवाय आरमार वाढवि-
ण्याची सूचना अमलांत येणे शक्य नाही असे दिसून आले.
प्रिन्स व्हॉन व्युलो ह्याने राजांनामा दिला व राजाने कसे
तरी करून अंदाजपत्रकास संमति मिळविली. व्हान

व्यूल्फच्या नंतर थिओवॉल्ड व्हॉन वेथमॅन होलरेग हा राष्ट्रीय मंत्री झाला.

अलीकडचा इतिहास:—स. १९१० मध्ये प्रागतिक पक्षांने सार्वत्रिक मतदानपद्धति प्रशियांत सुरू करावी अशा प्रकारची चळवळ सुरू केली. पण हालवेग यानें स्वतः जर्मन डायटेमध्ये कांहीं अधिकार देणारें एक विल पुढें आणलें पण तें नापास झालें यानंतर एक दोन वर्षे जर्मनीत या मतदानपद्धतीच्या प्रश्नावर मोठे रण माजलें होतें. त्यामुळें मंत्रिमंडळांत पुष्कळच फेरफार घडून आले. याच सुमारास राजाची सत्ता अनियंत्रित अगर नियंत्रित असावी यासंबंधीहि बराच वादविवाद झाला. राजानें आपण परमेश्वराचे प्रतिनिधि या नात्यानें जर्मनीवर राज्य करीत आहों असें दरबारांत जाहीर केलें. त्यामुळें जर्मनीत राजपक्षाला प्रतिकार करण्याची चळवळ सुरू झाली. अशा रीतीनें विरुद्ध पक्ष बलवान असतांना देखील हालवेगच्या मंत्रिमंडळानें समाजांतील निरनिराळ्या घटकांचें संरक्षण योग्य रीतीनें करतां यावें यासाठी, समाजसंरक्षक विल पुढें आणलें. त्याचप्रमाणें विम्या (इन्शुरन्स) संबंधीचे कायदेहि नवीन करण्यांत आले.

स. १९११ मध्ये दुसरें एक महत्त्वाचें विल पुढें आलें; व तें म्हणजे अल्सेस-लोरेन प्रांताला शासनपद्धति देण्याबद्दलचें होय. या पद्धतीप्रमाणें रिचस्टॅडमध्ये वादशहाला स्टार्ट-हाष्टर नेमण्याचा व फर्स्ट चेंबरमध्ये १९ प्रतिनिधी नेमून घेण्याचा अधिकार देण्यांत आला होता व याशिवाय आणखी १९ प्रतिनिधी लोकपक्षांने निवडून घ्यावयाचे होते. अल्सेस लोरेनतर्फे फेडरल कौन्सिलमध्ये तीन प्रतिनिधी निवडून घेण्याची सोय केली गेली; व त्यांना, स्टार्टहाष्टरच्या मताप्रमाणें वागवण्याची शक्त घालण्यांत आली होती. सेकंड चेंबरमध्ये मात्र लोकपक्षाचे पुष्कळ प्रतिनिधी घेण्यांत आले होते. हे विल चर्चेला निघण्याच्या सुमारासच, हुजुरपक्षा-मध्ये, अल्सेस-लोरेन प्रांत हा अशियांत अंतर्भूत करण्यांत यावा अशाबद्दल स्वतंत्र चळवळ सुरू करण्यांत आली होती. हालवेग हा स्वतः या चळवळीच्या विरुद्ध होता. अल्सेस-लॉरेनला इतर जर्मन संस्थानाचा समान दर्जा देण्यांत यावा व त्याचा प्रशियांत अंतर्भाव व्हावा हें जें विस्मार्कनें आपलें मत पुढें मांडलें होतें त्याप्रमाणें हालवेगचें मत होतें. स. १९११ मध्ये जी नवी निवडणूक झाली तीत क्लेरिकल पक्षाचें मताधिक्य झालें.

इ. स. १९११ मध्ये जून महिन्याच्या १८ व्या तारखेस, साम्राज्यस्थापनेचा चाळीसावा वाढदिवस जर्मन राष्ट्रांने साजरा केला. याच वर्षी अगदीर येथे जर्मनांनी एक सशस्त्र जहाज रवाना केलें. त्यामुळें सान्या युरोपमध्ये मोठी खळबळ उडून गेली. पुढें, फ्रान्स व जर्मनी यांच्या-मध्ये मोरोक्को व कोंगो संस्थानांची अदलाबदल करण्याबद्दल जी परिपद भरली, तीप्रमाणें या संस्थानांची अदला-

बदल करण्याचें ठरलें. स. १९१२मध्ये रिचस्टॅगची नवी निवडणूक झाली. तीत समाजसत्तावाद्यांचा जय झाला. पण त्यामुळें कार्यकारीमंडळामध्ये फरक होण्याचें तत्कालीन-जर्मनशासनपद्धतीच्या नियमानुसार कांहीच कारण नव्हतें. पुढें रिचस्टॅगच्या अध्यक्षांची व उपाध्यक्षांची जी निवडणूक झाली तीत, कॅफ हा प्रागतिक पक्षाचा पुढारी अध्यक्ष म्हणून निवडून आला व डॉ. पाशी हा समाजसत्तावाद्यांचा पुढारी उपाध्यक्ष म्हणून निवडून आला.

जर्मन संस्थानांपैकी वन्हेरिया संस्थानांत याच वेळीं निवडणूकीची दंगल चालू होती. या निवडणुकींत कॅथोलिक सेंटर पक्षाचा पुढारी व्हॉन हर्टलिंग हा निवडून आला. वन्हेरियामध्ये याने सुमारास जेसूट लोकांना कांहीं विशिष्ट चळवळी करण्याला परवानगी देण्यांत आली. पण जर्मन फेडरल कौन्सिलांत यासंबंधी कडाक्याचा वादविवाद होऊन त्यामुळें ही परवानगी पुन्हां रद्द करण्यांत आली. स. १९१२ मध्ये वन्हेरियाचा प्रिन्स रीजंट लिओपोल्ड हा मरण पावला व त्याच्या जागी प्रिन्स लुई लुडविग हा आला. वुन्स्विक् संस्थानांतहि १९१३ साली रीजंटीची जागा रिकामी झाली. या जागेवर ड्यूक ऑफ क्वर्लंड याचाच हक्क होता. पण फेडरल कौन्सिलनें त्याच्या नेमणुकीला अडथळा केला होता शेवटीं या ड्यूक ऑफ क्वर्लंडच्या मुलाचें जर्मन वादशाची मुलगी व्हिक्टोरिया लुई इच्याशी लग्न ठरल्यामुळें हा वाद मिटून ऑगस्टस याला वुन्स्विक्ची गादी मिळाली असें ठरलें. पण या कार्याला खुद्द जर्मनीतच सहाय्य नव्हती. स्वतः राजपुत्रहि या गोष्टीला विरुद्ध होता. शेवटीं हॅनोव्हरच्या राजघराण्याला या संस्थानचें राज्यपद मिळालें असें ठरविण्यांत आलें.

बाल्कनयुद्धामुळें व रशिया व ऑस्ट्रिया यांमध्ये नाजुक परिस्थिती उत्पन्न झाल्यामुळें, लवकरच युरोपमध्ये वादळ होण्याचा रंग दिसू लागला होता. अशी परिस्थिती निर्माण झाल्यामुळें जर्मनीनें लष्करवाढीचें विल पार्लमेटमध्ये आणून आपली सेना वाढवावयाचें ठरविलें, व तन्निमित्त लागणारा खर्च जर्मन संस्थानांनी व जर्मन राष्ट्रांतील धार्मिक गृहस्थांपासून मदत घेऊन उभारावयाचें ठरविलें. या विलानें जर्मनीची सैन्य ६६११७६ इतकी झाली. आरमारी वाढीसंबंधानेहि व्हान ट्रिपिझ यानें पार्लमेटमध्ये एक सूचना पुढें मांडली. स. १९१३ मध्ये जर्मनस्वातंत्र्याची शत-सांवत्सरिक तिथी अखिल जर्मन राष्ट्रांत मोठ्या प्रमाणांत साजरी करण्यांत आली. यावेळीं जर्मनराष्ट्रानें स. १९१३ पर्यंत जी प्रगति केली तिचा आढावा घेण्यांत आला.

महायुद्ध—महायुद्धाला सुरुवात झाल्यानंतर जर्मनीमध्ये जिकडे तिकडे लढाईला अनुकूल असे वातावरण उत्पन्न झालें. जर्मनीत जे निरनिराळे पक्ष होते त्या सर्व पक्षांनी जर्मनीनें जें युद्ध पुकारलें त्याला समर्थ दिली. जर्मनीनें वेल्जमचा पाडाव केल्यामुळें व हिंडेनबर्गनें रशियाचा प्रचंड पराभव

केत्यामुळे तर जर्मनीला या महायुद्धांत जय मिळविण्याची माहत्त्वाकांक्षा उद्भवली. इंग्लंडने जर्मनीविरुद्ध युद्ध पुकारल्याबद्दल मात्र जर्मनीला फारच आश्चर्य वाटले. पुढे स. १९१५ मध्ये इटलीनेहि जर्मनीविरुद्ध युद्ध पुकारले. तरी पण जर्मनीला आपल्या उष्करी सामर्थ्यावर ही लढाई जिंकू असा प्रबळ आत्मविश्वास वाटत होता. पण पुढे हळूहळू या भावनेवर आघात होऊं लागले. समाजसत्तावादीपक्षापैकी काहीं पुढान्यांनी योग्य नधि साधून जर्मनीने तह करावा अशी मते प्रतिपादन करण्यास सुरुवात केली. त्यांतच प्रशियाला सार्वत्रिक मतदानपद्धति देण्याबद्दलची चळवळ, अन्नाची महर्घता व उत्तरोत्तर होत जाणारा अन्नाचा तुटवडा, पेद्रोलियम मिळण्याची टंचाई इत्यादि मोठमोठे प्रश्न जर्मनी-पुढे उभे राहिले. या विकट परिस्थितीतून जर्मनी कसावसा आपला मार्ग काढीतच होता. युद्धाला लागणारे द्रव्यबल कसे मिळवावे याबद्दल जर्मनीला फार काळजी वाटू लागली होती. निरनिराळे कर लादून व इतर हरेक प्रकारांनी जर्मनी कसेवसे द्रव्यबळ जमा करीत होता. स. १९१६-१७ त जर्मनीला फार कर्ज झाले होते. अशा तऱ्हेने सन १९१७ पर्यंत जर्मनीमध्ये विकट परिस्थिति निर्माण झाली होती. इंग्लंडने जर्मनीचा दर्यावर कोंडमारा चालविला होता व त्यामुळे जर्मनीचा व्यापार खालावत चालला होता. इंग्लंडच्या बोटींचा नाश करण्यासाठी जर्मन आरमारखात्याने युवोटींचा उपयोग करण्याची कृति काढली. प्रथम जर्मन आरमारखात्यामध्ये व जर्मन सरकारमध्ये मतभेद होता; पण शेवटीं समेट होऊन युवोटींचा उपयोग करण्याविषयीची परवानगी देण्यांत आली. जर्मनीने तहासंबंधी वाटाघाट करावी असे ज्या पक्षांने म्हणणे होते त्याचा जर्मन प्रधान हॉलवेग यांनी तीव्र निषेध केला. जोवर जर्मन राष्ट्राचा पाडाव करण्यासाठी इंग्लंड टपून वसले आहे तोपर्यंत तहाचा प्रश्न काढणे नामुष्कीचे आहे असे या प्रधानाने निक्षून सांगितले. तरी पण उत्तरोत्तर तहाला अनुकूल असे वातावरण जर्मनीमध्ये उत्पन्न होत चालले होते. जर्मन लष्करात मात्र तहाला सर्वस्वी प्रतिकूल होते. अशी परिस्थिति उत्पन्न झाल्याने हॉलवेगची कुचंबणा होऊं लागली. लढाईला लागणारे द्रव्यबळ उभारण्याच्या कल्पनेला जर्मन रिचस्टॅगमध्ये जोराचा विरोध होऊं लागला. जर्मन सोशलडेमोक्रेटिक पक्षाच्या सर्व पुढान्यांनी, एकत्र जमून जर्मनीने चालविलेल्या लढाईबद्दल पूर्ण नापसंती प्रदर्शित करून सर्व राष्ट्रीय हितसंबंध पुन्हा सुरू करण्याचे ठरविले. या पक्षाला जर्मनीत पुष्कळच मनुष्यबळ मिळू लागले होते. हॉलवेगविरुद्ध तर प्रमुख पुढान्यांकडून टीकांचा भडिमार होऊं लागला होता. अन्नाची महर्घता तर उत्तरोत्तर वाढत चालली होती.

इ. स. १९१७ तर जर्मनीत अस्तोपास्ते साम्राज्यच माजले. तरी हॉलवेगने व जर्मनलष्कराताने अद्यापहि लढाई थांबवण्याच्या धोरणाचा स्वीकार न करण्याचा निश्चय कायम

ठेवला होता. आपल्या पानबुद्धा बोटीच्या जोरावर इंग्लंडच्या आरमारीवर्षेस्वाचा नायनाट करू असा या पक्षाला आत्मविश्वास वाटत होता. स. १९१७च्या मे महिन्यांत जर्मन रिचस्टॅगची बैठक भरली. तांत सोशलडेमोक्रेटिक पक्षाच्या पुढान्यांनी तहासंबंधी अनुकूल भाषण करून लोकमताचा वारा तहाला अनुकूल वहात आहे हे स्पष्टपणे पुढे मांडले. याच सुमारास अमेरिका ही दोस्ताच्या वतीने युद्धांत पडल्यामुळे इंग्लंडने आरमारी सामर्थ्य नष्ट करण्याची जी जर्मनलष्करशाहीला आशा वाटत होती ती नष्ट झाली होती. त्यामुळे तर तहाला अधिकच अनुकूल वातावरण होत चालले. अशी जिकडून तिकडून कुचंबणा होऊं लागल्यामुळे हॉलवेग याला प्रधानकीचा राजीनामा द्यावा लागला व त्याच्या जागी डॉ. मिचेलिस हा प्रधान म्हणून निवडण्यांत आला. पण डॉ. मिचेलिसपुढे पुष्कळ अडचणी होत्या. कॅथोलिक सेंटर पार्टी, पीपल्सपार्टी व सोशलडेमोक्रेटिक पार्टी या तिन्ही पक्षांनी एकत्र जमून जर्मन सरकारास तह करण्यास भाग पडण्याचा व जर्मनीला नमते घ्यावे लागले तरी हरकत नाहीं पण यापुढे महायुद्ध बंद केले पाहिजे अशा अर्थाचा ठराव केला होता. हा ठराव जर्मन रिचस्टॅगमध्ये येऊन तो बहुमताने पसार झाला. त्याप्रमाणे कैसरला ही गोष्ट कळवून या प्रश्नावर त्याच्याशी चर्चा करण्याकरिता रिचस्टॅगने एक प्रतिनिधिमंडळ नेमले. त्या मंडळाची व कैसरची मुलाखत होऊन या प्रश्नासंबंधाने बरीच चर्चा झाली.

डॉ. मिचेलिसने सर्व पक्षांतील प्रमुख पुढान्यांचे मिळून एक संयुक्त प्रधानमंडळ नेमले. पण ही कल्पना पुष्कळांना पसंत पडली नाहीं. १९१७ साली रिचस्टॅगची बैठक भरली त्यावेळी, यासंबंधी पुष्कळ टीका करण्यांत आली. याच सुमारास आरमारी सैन्यांत बंडाळ्या माजल्या होत्या. या बंडखोरांपैकी काहीं बंडखोरांना इंडिपेंडेंट सोशियलिस्ट पक्षाच्या हास व डिटमन या पुढान्यांची आंतून मदत होती असे डॉ. मिचेलिसला तपासांती कळल्यावरून त्याने या पुढान्यांवर रिचस्टॅगच्या बैठकीत सडकून टीका केली. भक्कम पुरावा नसतां डॉ. मिचेलिसने जी टीका केली त्याबद्दल रिचस्टॅगमध्ये खळबळ उडून गेली; व मिचेलीसवर त्यांना कडक टीका केली. त्यामुळे मिचेलिसने चिडून जाऊन राजीनामा दिला.

मिचेलीसनंतर, कांड्ट हर्टलिंग हा मुख्य प्रधान झाला. त्याने, प्रधानकीची जागा पत्करतांच प्रथम सर्व पक्षांच्या पुढान्यांची भेट घेऊन तत्कालीन परिस्थितीसंबंधाने चर्चा केली. मिचेलीसप्रमाणेच त्यानेहि संयुक्त प्रधानमंडळ नेमले. लढाई चालू ठेवण्यांत जर्मनीचा मुख्य हेतु मुख्यगरी करण्याचा नसून आपल्या राष्ट्राचे संरक्षण धरणे हा होय असे त्याने रिचस्टॅगमध्ये जाहीर केले. पोपने जर्मनीला तह करण्यासंबंधी संदेश पाठवला. त्यातहि त्याने काळ दम धरण्यास सांगितले.

याच सुमारास जर्मनीमधल्या कांहीं प्रमुख गृहस्थांनी व्हेटरलँडस पार्टी नांवाचा एक पक्ष स्थापन केला. त्यांत ड्यूक जोहान अलब्रेक्ट, व्हॉन टिपिट्स अशा प्रकारची बडी बडी धडे होती या पक्षाचा उद्देश जर्मनीत तहाच्या विरुद्ध लोकमत वनविण्याचा होता. अंतस्थ राजकारणाशी या पक्षानें कोणत्याहि प्रकारचा संबंध ठेवला नव्हता. तेव्हां या पक्षांत जर्मनीतील सर्व पक्षांतील तहाला अनुकूल अशी मंडळी सभासद झाली होती. त्यामुळे थोडक्याच दिवसांत या पक्षाला जर्मनीत मोठें महत्त्व प्राप्त झालें. पण त्याचबरोबर या पक्षावर विरुद्ध पक्षाकडून टीका होण्यास सुरुवात झाली. या नवीन पक्षाजवळ सुबलक पैसा असल्यामुळे या पक्षाचें वचस्व जर्मनीत भराभर पसरू लागलें. पण त्यामुळे जर्मनीतील अंतस्थ परिस्थितीहि अधिकच गुंतागुंतीची होऊ लागली. स. १९१७ मध्ये जर्मनीत अन्नाची महर्घता अतिशय झाल्यामुळे लोकांना पुरेसे अन्न मिळण्याची देखील टंचाई पडू लागली. त्यामुळे १९१८ च्या प्रारंभी पुन्हां तहाला लोकमत अनुकूल होत चाललें. याच सुमारास प्रेसिडेंट विल्सन यानें तहासंबंधीची आपली चौदा कलमें प्रसिद्ध केली होती. त्यासंबंधानें सर्व यूरोपभर चर्चा चालली होती. ही चौदा तत्वे हार्टलिंग याला एकदरानें पसंत होती व त्या तत्वांवर तह करण्याची त्याची खूषी होती. ऑस्ट्रिया, हंगेरी व तुर्कस्थान या राष्ट्रांच्या हक्कांना कोणताहि नाध येतां कामा नये, एवढीच त्याची अट होती. या प्रश्नावर तहाला अनुकूल व तहाला प्रतिकूल असे दोन तट पडले. तहाला अनुकूल असणाऱ्या पुढ्यांत अर्झवर्ग हा प्रमुख होता. त्यानें सोशल डेमोक्रेट पक्षाच्या सहाय्यानें ऑस्ट्रिया हंगेरीत चळवळ करून जर्मनीनें तहाला अनुकूल व्हावें यासाठी पुष्कळ खटपट केली. याच सुमारास जर्मनी व रशियांमध्ये तह घडून आला. त्यासंबंधानेंहि बरीच खळबळ उडून गेली. सेंटर पक्षानें हार्टलिंगची तळी उचलून धरली.

स. १९१८ च्या मे महिन्यांत इंग्लंडमधील जर्मनीचा वकील लिक्नौ स्की यानें, एक पत्रक प्रसिद्ध करून त्यांत जर्मनीनें आपण होऊनच महायुद्धास सुरुवात केली असें प्रतिपादन केलें. त्यामुळे तर जर्मनीत मोठाच खळबळ उडाली. जर्मन वकीलाचें म्हणणें खोटें आहे असें जर्मन व्हाईस चान्सेलर पेयर यानें प्रसिद्ध केलें. अशी जर्मनीत गुंतागुंतीची परिस्थिती होती तरी हार्टलिंगनें जर्मनीच्या अंतस्थ कारभारांत पुष्कळ सुधारणा घडवून आणल्या. रीचस्टॅगमधील सभासदांचें वेतन ५००० मार्क ठरविण्यांत आलें. पण सोशल डेमोक्रेटिक पक्षाची एवढ्यावर तृप्ति झाली नाहीं. त्या पक्षानें जर्मनीत इंग्लंडसारखी पार्लमेंटरी शासनपद्धति अमलांत यावी असा हट धरला. त्याप्रमाणें त्यांनीं तात्काळीन शासनपद्धतीत कोणत्या सुधारणा घडून आल्या पाहिजेत यासंबंधाच्या आपल्या सूचना पुढें मांडल्या पण

हार्टलिंग हा त्या सुधारणांना अनुकूल नव्हता. कॅथोलिक सेंटर व डेमोक्रेटिक पक्षाच्या लोकांनाहि पार्लमेंटरी पद्धतीच वद्दलच हट धरला तेव्हां हार्टलिंग यानें राजिनामा दिला. हार्टलिंगच्या ऐवजी प्रिन्स मेक हा राजघराण्यातील एक पुरुष प्रधान झाला. हा लोकसत्तावादी होता. यानें पार्लमेंटरी पद्धतीचा उपक्रम जर्मनीत करावयाचें ठरवले. विल्सनच्या चौदा तत्वांना त्यानें पूर्ण संमति दिली; व या तत्वांवर जर्मनी आपलें नुकसान सोसुनहि तह करण्यास तयार आहे असें आपलें म्हणणें विल्सनला त्यानें कळविलें. पण आपली मते व्यवहारांत आणण्याची संधि मेक्सला मिळाली नाहीं. १९१८ च्या आक्टोबरमध्ये जर्मनीत तहाला अनुकूल असें वातावरण पूर्णपणें निर्माण झालें. म्युनिकमध्ये वंडाळी माजून तेथें लोकसत्ताक राज्य स्थापन करण्यांत आलें. आरमारी सैन्यांत वंडाळी माजली. त्यामुळे मेक्सला राजिनामा देणें भाग पडलें. मेक्सनंतर एवर्ट हा सोशल डेमोक्रेट पक्षाचा पुढारी मुख्य प्रधान झाला; व त्यामुळे जर्मनीत एक प्रकारची कांति घडून आली म्हटलें तरी चालेल.

या कांतीची नक्की तारीख ९ नोव्हेंबर स. १९१८ होय. याच्या पूर्वीहि या चळवळीला सुरुवात झाली. पण या चळवळीला या दिवशी मूर्तस्वरूप प्राप्त झालें. महायुद्धामुळे जर्मनीत भयंकर स्थिति निर्माण झाली होती. लोकांच्या आकांक्षा थोड्याफार रीतिनें पूर्ण करून, लोकांनां शमविण्यांत आलें असतें तर हा कांतीचा प्रसंग आलाच नसता, पण जर्मनसरकारनें तसा प्रयत्नच केला नाहीं. प्रिन्स मेक्सनें अशा प्रकारचा उपक्रम सुरू केला होता. पण तो फार उशीरा होता. त्यामुळे त्याच्या हातूनहि या कांतीची चळवळ शमली गेली नाहीं. या कांतीला कालमध्ये तोंड लागलें. तेथील खलाशांनी अधिकाऱ्यांविरुद्ध बंड करून त्यांच्यापैकी काहींनां ठार केले. या बंडाचा वणवा ताबडतोब दूबे, मुंडे, हुंघर्ग व विह्वलमोहवून या ठिकाणी पसरला. अशा रीतिनें अचानक बंडे हेऊ लागल्यामुळे पुढें वाय करावें हें प्रिन्स मेक्सला कळेना. सोशल डेमोक्रेटिक पक्षानें मेक्स याल कैसरला राज्यपदावरून हांकून लावण्याविषयी प्रयत्न करण्यास सांगितलें. त्याप्रमाणें त्यानें कैसरला राज्यपद सोडण्याविषयी विनंति केली व कैसरनें आपल्या मुलाच्या तर्फेनें राजिनामा द्यावयाचें ठरविलें. कैसरनें राजिनामा दिल्यामुळे हा बंडाचा वणवा शांत होईल अशी मेक्सची कल्पना होती, पण ती खोटी ठरली. बंडाची लाट फार जोरांत पसरली असल्यामुळे ती सहजासहजी शमणे शक्य नव्हतें. त्यामुळे नाझलज होऊन राजिनामा देण्याशिवाय गत्यंतरच राहिलें नाहीं.

इकडे पश्चिम सरहद्दीवर तहाची वाटाघाट जर्मन अधिकाऱ्यांनीं मार्शल फॉकशी सुरू केली होती व त्याप्रमाणें पुष्कळ वाटाघाटीनंतर युद्धहकुबीच्या अटी ठरविण्यांत

आल्या. याच रंधांत कैसर हा हालंड येथें पळून गेला. राज-पुत्राला मात्र झडर प्रांतांतील विरिजन गांवीं अटकत ठेवण्यांत आले. स १९१८ च्या नोव्हेंबरच्या २८ व्या तारखेस कैसरने राज्यपद सोडल्यावद्दल्या कागदावर सही केली. डिसेंबरमध्ये राजपुत्रांही तोच मार्ग पत्करला. जर्मनीतील इतर संस्थानांतील संस्थानिकांचाहि तोच स्थिति झाली. जर्मनीमध्ये लोकसत्ताक राज्यपद्धति स्थापल्याचें जाहीर करण्यांत आलें. या वंडाची कारवाई स्पेशल डेमोक्रेट पक्षाकडून करण्यांत आली होती. या वंडाची तयारी स. १९१६ पासूनच करण्यांत आली होती असें मागाहून उघडकीस आले. मॅक्सच्या वदली या पक्षाचा पुढारी रॉबर्ट हा प्रधान झाला होता. त्यानें इंडिपेंडेंट सोशियलिस्ट पक्षाच्या पुढाऱ्याशीं वाटाघाट करून लोकपक्षाचें प्रधानमंडळ बनविलें. हें प्रधानमंडळ बनवितांना त्यांत सोशलिस्ट लोकांनां सुद्धा वगळण्यांत आलें होतें. या प्रधानमंडळानें तावडतोव हुकूम काढून क्रिकोळ चंडे पार मोडून टाकलीं. राजकीय कैद्यांना मुक्त करण्यांत आलें. भाषणस्वातंत्र्य व लेखनस्वातंत्र्य सर्वांना दिल्याचें जाहीर करण्यांत आलें. प्रथमतः या प्रधानमंडळानां जर्मनीतील अंदाधुंदी नाहोशी करितां आली नाहीं; पण लवकरच त्या अंदाधुंदांतून त्यानें आपला मार्ग काढला.

पण याच सुमारास इंडिपेंडेंट सोशलिस्ट पक्षांतील जहाल पक्षापैकीं कांहीं पुढाऱ्यांनीं ' स्पर्टाकस ' संघ स्थापन केला होता. त्यामध्ये डॉ. लिबक्नेख्ट, रोझा लक्सेम्बर्ग, लेमिंग इत्यादि प्रमुख पुढारी होते. यांना लोकशाहीचीं तत्वे पसंत नव्हतीं. रशियामध्ये जसे ' सोव्हिएट रिपब्लिक ' स्थापन झालें होतें, त्या धर्तावर जर्मनीमध्ये शासनपद्धति स्थापन व्हावी असा यांचा प्रयत्न होता. त्यासाठीं त्यांनीं जोराची चळवळ सुरू केली. लोकशाहीच्या सत्ताधाऱ्यांविरुद्ध त्यांनीं बंड पुकारलें व डिसेंबर २४ तारखेस तर यांच्या सैन्यामध्ये व जर्मन लोकनियुक्त सरकारच्या सैन्यामध्ये चकमक घडून जर्मनसरकारच्या सैन्याला नमते थांबवें लागलें. हे पाहतांच वार्थ, डिह्मन व हास या जर्मनसरकारच्या अधिकाऱ्यांनीं राजीनामा दिला.

प्रशियामध्ये देखील लोकशाही स्थापन झाली होती. तेथील कारभाराची व्यवस्था पाहण्याकरितां स्पेशल डेमोक्रेट व इंडिपेंडेंट सोशियलिस्ट पक्षाच्या प्रतिनिधींचें संयुक्त मंडळ स्थापन झालें होतें.

१९१९ सालीं जर्मनींत फारच देवदशाही माजली. स्पर्टाकस संघानें बंड करण्याची जोरांत तयारी चालविली होती. जानेवारी महिन्याच्या ५ व्या तारखेस या बंडवाल्यांनीं बर्लिन येथें बंड उभारलें. जर्मनसरकारजवळ त्यावेळीं फारच थोडें सैन्य होतें; तरी या बंडवाल्यांनां सरकारी कचेऱ्या व इमारतींवर हल्ला करण्याचें धैर्य होईना. अशी स्थिति पहातांच जर्मनसरकारनें आपलें सैन्य जमाविण्यास सुरुवात केली. या नवीन सैन्याच्या जोरावर

जर्मनसरकारनें या बंडवाल्यांचा सर्वत्र पराभव केला. या बंडखोरांच्या पुढाऱ्यांपैकीं प्रमुख पुढारी मारले गेले व अशा रीतीनें हा बंडाचा वणचा कसावसा शांत करण्यांत आला.

१९१९ सालच्या जानेवारीच्या १९ व्या तारखेस नॅशनल असॅम्ब्लीची नवीन निवडणूक होऊन तीत सोशलिस्ट पक्षाचें बहुमत झालें. या तमेची पहिली बैठक बर्लिन येथें न भरतां वीमर येथें भरविण्यांत आली. स्पर्टाकस संघापैकीं बरेचसे पुढारी जरी मारले गेले होते तरी त्यांनीं खचून न जातां व्यापक असा कम्युनिस्ट पक्ष पुन्हां स्थापन करून बंड करण्यास सुरुवात केली. बर्लिनमध्ये तर या बंडाला बरेच उग्र स्वरूप प्राप्त झालें. पण पुन्हां या खेपेसहि बंडवाल्यांचा पुरा मोड करण्यांत आला. वीमर येथें जी बैठक भरली होती तीत मेजरिटी सोशल पक्षाचा पुढारी डेव्हिड हा अध्यक्ष म्हणून निवडण्यांत आला. यानें कॅबोलेक सेंटर, डेमोक्रेट, सोशल डेमोक्रेट या तिन्ही पक्षांशीं संगनमत करून आपलें मंत्रिमंडळ बनविलें. डेमोक्रेट पक्षाचा पुढारी एवर्ट हा रीचस्टॅगचा अध्यक्ष झाला. थोडक्याच काळानें डेव्हिडनें राजीनामा दिल्यावर, फेरनेवेच हा नॅशनल असॅम्ब्लीचा अध्यक्ष झाला. रीचस्टॅगमध्ये या सोशलिस्ट पक्षाला विरोध करणारे पक्ष दोन होते, ते म्हणजे जर्मन नॅशनलिस्ट पक्ष व जर्मन पीपल्स पार्टीचा पक्ष होत. या पक्षामध्ये व अधिकारारुढ पक्षामध्ये नेहमीं खडाजंगी उडूं लागली. विशेषतः उद्योगधंद्याचें सामाजिकरण करण्याच्या बाबतीत तर या दोन पक्षांमध्ये फारच खडाजंगी उडाली. व्हॅसेलिस येथें जो तह घडून आला, त्यास संमति द्यावयाची कीं नाही या प्रश्नावरहि कडाक्याचा वादविवाद माजला. पुढळसे सभासद तहाला संमति देण्याच्या अगदीं विरुद्ध होते पण पुढें अर्डीवर्गच्या मुत्सद्दीपणानें व प्रयत्नांनें तहाला अनुकूल असणाऱ्यांचें मोठ्या कष्टानें बहुमत होऊन तहाला संमति मिळाली; व तहाला जर्मनी एका अदीवर तयार असल्याचें पॅरिस सरकाराला कळविण्यांत आलें. ती अट म्हणजे जर्मनीनें आपण होऊन महायुद्धाला सुरुवात केली असा तहपरिपदेपुढें जो मसुदा मांडण्यांत येणार होता त्याच्या प्रास्ताविक भागांत दोस्तांनीं जर्मनीवर आरोप केला होता तो पाळण्यांत यावा ही होय. पण दोस्तसरकारनें विनशर्त तहाच्या मसुद्याला जर्मनीनें मान्यता दिली पाहिजे असें कळविल्यामुळें पुन्हां राष्ट्रसंघाची बैठक भरून तीत जर्मनीनें विनशर्त तह करण्याला संमति द्यावी असा ठराव करण्यांत आला. अखेरीस स. १९१९ जून २७ व्या तारखेला जर्मनीनें व्हॅसेलिसच्या तहनाम्यावर सही केली.

जुलैच्या ३१ व्या तारखेस जर्मनसरकारनें आपली नवीन शासनपद्धतीची योजना राष्ट्रसंघपुढें मांडली व ति पसार करून घेतली. या घटनेप्रमाणे जर्मन मत्तव, जर्मनीचा अध्यक्ष निवडणुका होता. व्हॅसेलिस

दोस्तराष्ट्रांनी, जर्मनीने १३२ मिलर्ड सोन्याचे मार्क्स खंडणी-
दाखल दोघांना द्यावे, अशी मागणी केली होती. त्याप्रमाणे
जर्मनीने एक मिलर्ड मार्क्सचा पहिला हप्ता देऊन टाकला.
अपर सायलेशियांत जर्मनीचा व्यापार बराच फैलावला
होता. पण तो प्रांत पोलंडला देऊन टाकण्याचे दोस्त
राष्ट्रांनी ठरविल्यामुळे जर्मनीची सांपत्तिक स्थिति फारच
खालावली त्यामुळे प्रधानमंडळाचे राजीनामा दिला. पण
वर्च याने पुन्हा प्रधानकीची जागा पत्करली.

वॅहेरिया संस्थानने आपले लष्कर फ्री करावे याबद्दल
जर्मन सरकार व वॅहेरिया यांमध्ये बरीच भागवड
उपास्थित झाली होती. पण शेवटी वॅहेरियाने जर्मन सरकार-
चे म्हणणे कबूल केले. यामुळे वॅहेरियाचा प्रधान व्हॉन
कहर याने राजीनामा दिला. इकडे जर्मनीत अखंडगैरचा
खून झाल्यामुळे त्याच्या पक्षांत मोठी खळबळ उडाली
होती. प्रधानमंडळामध्ये सर्व पक्षांचे योग्य प्रमाण अस-
त्यास सर्वांच्या मदतीने जर्मनीची आर्थिक स्थिति सुधारेल
या हेतूने रिचस्टॅगने भिन्न भिन्न पक्षांशी वोलणे सुरू केले
होते. १९२१ पर्यंत जर्मनीत जे वारंवार दंगेघोषे होत
असत ते हळू हळू कमी होऊ लागले होते. राशियांतील
बोल्शेव्हिझमच्या भुताने जर्मनीत संचार केला होता. पण
तोहि सुदैवाने कमी होऊ लागला होता. १९२१ सालापासून
जर्मनीत पूर्वस्थिति नांदू लागली. तरी पण उदरीनवांझाला
आवश्यक अशा उद्या वावी, त्या आतिशय महाग झाल्यामुळे
जर्मनीतील खालच्या वर्गाचे फार हाल होत असत. त्यामुळे
देशांतल्या देशांत, एका ठिकाणाहून दुसऱ्या ठिकाणापर्यंत
जाणाऱ्या मालावर जकात न ठेवण्याचे जर्मन सरकार ठर-
विले. पण त्यामुळे उलट अन्नाची महर्घता अधिकच वाढली.
व मध्यमवर्गीतील लोकांचेहि फार हाल होऊ लागले. जर्म-
नीची आर्थिक परिस्थिति कर्जवाजारीपणामुळे फार खाला-
वली होती व त्यामुळे जर्मनी डबवाईस आला होता.

नुकसानभरपाई—महायुद्धांत दोस्तराष्ट्रांचे जे नुकसान
झाले त्याची भरपाई करण्यासाठी दोस्तांनी जर्मनीकडे
मागणी केली होती. त्यासाठी स. १९२१ मध्ये हर स्टिन्नेस यांचे
एक शिष्टमंडळ इंग्लंडमध्ये गेले होते (डिसेंबर). त्याने
जर्मनीची स्थिति एकदम इतकी रकम देण्यासारखी ऐपत-
दार नसल्याने काही दिवसांच्या तहकुचीची मागणी केली.
परंतु दोस्तांनी जर्मनीची हृत्वेवंदी समाधानकारक नाही
या कारणावर ती फेटाळून लाविली. जर्मनीच्या व्यापा-
राची गळेवेपी दोस्तांनी केल्यामुळे जर्मनी हलाकीस आला
आहे. हे इंग्रज उदारपक्षास मान्य होते. परंतु हुजूरपक्षाचे
म्हणणे जर्मनीस कर्जफेडीची ताकद असून तो देत नस-
ल्यास जवरीने त्याच्याकडून वसली करवावी. तेव्हां जर्म-
नीने इंग्लंडला ५ कोटी पांड (सोन्याच्या चलनांत) कसे
यसे दिले. पुढे क्यानेस येथे इंग्लंड, फ्रान्स व इटली यांचा
एक बैठक भरून जर्मनीला थोडीशी तहकुची देण्यांत आली

(१९२२ जानेवारी). त्यावेळी पोष्टाचे वाढलेले दर व
आगगाडीच्या भाव्यांचे दर यांची हमी देण्यांत आली
होती. पण मार्च-एप्रिलांत दोस्तांनी आपल्या (जर्मनीत
व्यापून वसलेल्या) सैन्याच्या व नुकसानभरपाईच्या खर्चा-
साठी ६० अब्जांची मागणी केली, परंतु ती जर्मनीने धुड-
कावून दिली; मात्र आतांपर्यंतची हप्त्यांतील तूट भरून
काढण्यासाठी या वेळी जर्मनीने १ कोटी ८० लक्ष सुवर्ण-
मार्क्स दोस्तांना भरले. यावेळी पुन्हा जर्मनीने तहकुचीची
मागणी केली; पण ती निष्फळ झाली. त्यानंतर आगस्ट
(१९२२) मध्ये लंडन येथे हा नुकसानभरपाई कमेटी
भरली तेव्हा लॉर्ड जार्ज हा जर्मनीला क्षेपताळ
अशा अटी घालण्यास तयार झाला; परंतु फ्रान्सने ते नाका-
रून एकट्याच्या जबाबदारीवर जर्मनीतील सरकारी खाणी
व जंगल आणि रुहरप्रांत यांचा ताबा घेण्याचे ठरविले.
या सुमारास मार्क्सचा भाव फार उतरला; एका पोंडास ९
हजार मार्क्स मिळू लागले. तेव्हां जर्मनीने दगडी कोळसा
व लांकूड या स्वरूपांत कर्जफेडीचा नवीन हप्ता देण्याचे
ठरविले. नोव्हेंबरांत जर्मनीचे रांधचे प्रधानमंडळ मोडून
कुन्हेनचे प्रधानमंडळ निवडून आले. त्यावेळी जर्मनीच्या
वार्षिक वजेटांत ८९० अब्ज मार्कांची तूट आली. डिसें-
बरांत लंडन येथे पुन्हा नुकसानभरपाईमंडळ वसले; तेव्हां
फ्रान्सने ईसेन व बोचेम हे रुहरमधील जिल्हे ताबडतोब
ताब्यांत घेण्याचा आग्रह धरला; परंतु अमेरिका मध्ये
पडली व तिने जर्मनीला मोठी रकम अगाल कर्जाळ देण्याचे
ठरवून हा तंडा मिटविला. पुढे पॅरिस येथे १९२३ च्या जाने-
वारीत भरलेल्या जु. म. मं. च्या बैठकीत इंग्लंडने जर्म-
नीस ३ खंडणीची तूट देण्याचे सुचविल्यावरून फ्रान्सचा
इंग्लंडशी खटका उडून ती बैठक मोडली गेली.

लॉरेन जानेवारीत (१९२३) फ्रान्सने रुहरमध्ये सैन्य
पाठवून प्रांत काबीज करण्यास प्रारंभ केला. त्यामुळे जरी
प्रे. एचर्टने प्रजेस शांतता राखण्यास फर्मावले होते, तरी
देशांत सर्वत्र असंतोष पसरला. फ्रान्सचा निषेध करणा-
करिता अमेरिकेने आपले जर्मनीत असलेले सैन्य परत
बोलाविले; जर्मनीतील मोठमोठ्या भांडवलवाल्यांनी थोडासा
अडथळा केला. या वेळी मार्क्सचा भाव एका पोंडास ८०
हजारांपर्यंत उतरला होता व वजेटांत ६२२ अब्जांची
खोट आली होती. फ्रेंचांनी रुहर प्रांतातील सर्व सरकारी
खाणी ताब्यांत घेतल्या व ज्या खाणांच्या व्यवस्थापकांनी अड-
थळे केले त्यांना कैद केले. इटलीने याबद्दल फ्रान्सची कान-
उघाडणीहि केली. मुख्य प्रधान कुन्हेन जाहीर केले की,
फ्रान्सने व्हाईनलंड ही नुकसानभरपाईच्या नांवाखाली
जर्मनीपासून कायमची वळकावण्याचा उद्योग आरंभिला आहे.
फ्रान्सने तर या वेळी ब्रिटिशांच्या ताब्यांतील प्रदेशांत अस-
लेल्या सर्व जर्मनांचा इकालपट्टी करण्याची मागणी केली
व रुहरप्रांत आम्ही दोन वर्षे ताब्यांत ठेवणार असे जाहीर

प्रमाणे जर्मनराष्ट्राच्या मर्यादा अद्यापि ठरावयाच्या असल्यामुळे त्या ठरेपावेतो तात्पुरता अध्यक्ष निवडावयाचे ठरून एवढे हा जर्मनीचा अध्यक्ष निवडण्यांत आला. जर्मन पार्लमेंटची पहिली बैठक बर्लिन येथे भरली. तीमध्यें सर्व पक्षांच्या पुढाऱ्यांचें संयुक्त प्रधानमंडळ वनविण्याचें ठरून त्याप्रमाणे नवीन संयुक्तप्रधानमंडळ वनविण्यांत आलें. जर्मनीच्या ताब्यांत कोणतीच वसाहत शिल्लक नसल्यामुळे वसाहत्यांत मोडून टाकण्यांत आलें. जर्मन कारखानदार व मजुर यांच्यासाठी एक स्वतंत्र कायदा करण्यांत येऊन, त्यांची स्वतंत्र मंडळे वनविण्यांत आली व त्या मंडळांनी कारखानदारांची व मजुरांची गाव्हणी ऐकून घेऊन त्यांचा निकाल लावावा असे ठरलें. जर्मनींतील सर्व खाणी संस्थानच्या मालकीच्या आहेत असे जाहीर करण्यांत आलें. जर्मनीला या वेळी अतिशय कर्ज झाल्यामुळे नवीन कर वसविण्याची सविस्तर योजना अक्षवर्ग यानें पुढें मांडली व ती राष्ट्रसभेने मंजूर केली.

स. १९२० च्या जानेवारीच्या १० व्या तारखेस व्हर्सेलिसच्या तहाच्या अंमलबजावणीस सुद्दात झाली. त्याप्रमाणे जर्मनीच्या ताब्यांत असलेला वराचसा मुख्य परकीय राष्ट्रांच्या ताब्यांत गेला. या तहामुळे जर्मनीचें आर्थिक दृष्ट्या अतोनात नुकसान झालें. मार्क्सचा भाव झपाट्याने उतरला; व आयातमालाची किंमत देण्याची देखील कुवत जर्मनीला राहिली नाहीं. जूनच्या ३० व्या तारखेस राष्ट्रसभेची बैठक भरली. जर्मनकारखान्यांसंबंधीचा जो नवीन फॅक्टरी लॉ करण्यांत आला होता त्याचें तिसरें वाचन या बैठकींत व्हावयाचें ठरलें होतें. हा कायदा बऱ्याच लोकांना व विशेषतः मजुरांना पसंत नव्हता. त्यांनी त्या दिवशीं दांडगाई करून राष्ट्रसभेंत आपला प्रवेश करून घेण्याची शिकस्त केली. पण त्यांत त्यांना यश न येतां त्या बैठकींत विलाचें तिसरें वाचन होऊन तें पसार झालें.

व्हर्सेलिसच्या तहानंतर दोस्तरांणीं कैसरला हॉलंड-मधून हांकलून लावाचें असा हट्ट धरला. पण हॉलंडनें तसे करण्याचें नाकारलें. कैसरला जरी जर्मनींत फारसा मान नव्हता तरी या दोस्तांच्या कृत्यानें सर्व जर्मनराष्ट्राला आपला अपमान झाला असें वाई लागलें. त्याचप्रमाणे जर्मनीला महायुद्धाच्या भानगडींत पाडण्यास जे कारणांभूत झाले त्यांची फ्रेंच सरकारनें एक यादी करून त्या माणसांना जर्मनींतून हुमकून लावाचें अशीहि दोस्तांनीं मागणी केली. पण या प्रश्नावर बरीच भवति न भवति होऊन शेवटीं जर्मनींतील सुप्रिम कौन्सिलनें या लोकांची चौकशी करून त्यांना योग्य ती शिक्षा फर्मावावी असें ठरलें. शेवटीं या लोकांपैकी पुष्कळांची चौकशी होऊन बरेचसे लोक निर्दोषी म्हणून सोडून देण्यांत आले व कांहीं लोकांना शिक्षा देण्यांत आल्या. पण या शिक्षांची अंमलबजावणी करण्याचें पुष्कळशा जर्मन अधिकाऱ्यांनीं नाकारलें. व्हर्सेलिसच्या तहानें आणखी

एक गोष्ट अमलांत यावयाची होती व ती म्हणजे जर्मनीचें सैन्य कमी करून तें एका लाखावर आणणें ही होय. त्याप्रमाणे जर्मनीनें आपलें सैन्य एका लाखावर आणलें.

जर्मनीमध्ये जी नवीन शानसंपद्धती अंमलांत आली होती त्यांतील कलमाप्रमाणे जर्मनराष्ट्रानें आपला अध्यक्ष निवडावयाचें असें ठरलें होतें. पण याला कांहीं पुढाऱ्यांचें अनुकूल मत नव्हतें. जर्मनराष्ट्रानें अध्यक्ष न निवडतां जर्मन रिच-स्टॅगनें आपला अध्यक्ष निवडावा असें यांचें म्हणणें होतें. पण त्यांचें म्हणणें राष्ट्राला पसंत पडलें नाहीं. तेव्हां जर्मनीचें सैन्य कमी केल्याबरोबर, राजा मिळालेल्या सैनिकांच्या कॅप्प नांवाच्या एका पुढाऱ्यानें बंड करून सरकारी कचेऱ्या व तिजोरी आपल्या ताब्यांत घेतली; व आपलें एक स्वतंत्र सरकार स्थापन केलें पण हें सरकार फार दिवस टिकलें नाहीं. थोडक्याच दिवसांत जुनें सरकार पुन्हां प्रस्थापित झालें. रुहर प्रांतांतहि या कॅपाच्या बंडामुळे अंदाधुंदि माजलेली होती. त्या प्रांतांतील समाजसत्तावाद्यांनीं जर्मनींत सोव्हिएट रिपब्लिकच्या धर्तीचें लोकसत्ताक राज्य स्थापन करण्याचा धाट धातला होता. पण तोहि सुदैवानें फसला. पुढें जर्मनीमध्ये व्यापाऱ्यांचा मोठा संप घडून आला. राज्यकारभारांत आपल्याला शिरकाव मिळावा असें यांचें म्हणणें होतें. त्यांच्यामध्ये व जर्मन सरकारमध्ये वाटाघाट करून जर्मन सरकारनें थोड्या फार फरकानें त्यांचें म्हणणें मान्य केलें. त्याप्रमाणे नवीन निवडणुकी होऊन नवीन मंत्रिमंडळ अस्तित्वांत आलें. रुहर प्रांतांत जी बंडाळी माजली होती तिचा फायदा घेऊन फ्रेंचांनीं रुहर प्रांत आपल्या ताब्यांत घेतला. त्यामुळे जर्मनीमध्ये व फ्रान्समध्ये पुन्हां नेवनाव उत्पन्न झाला. पण पुष्कळ झटापटीनंतर रुहर प्रांतांतून फ्रेंचांनीं आपलें सैन्य काढून घेतलें.

लवकरच पुन्हां निवडणुकी होऊन त्यांत निरनिराळ्या पक्षांचे प्रतिनिधी निवडून आले. त्यांत नॅशनल लिबरल पक्षातर्फेहि कांहीं प्रतिनिधी निवडून आले होते. यांपैकी डॉ. सायमन याची परराष्ट्रमंत्र्याच्या जागेवर नेमणूक झाली. व डॉ. फेहरेन वच याला रीचस्टॅगचे अध्यक्ष निवडण्यांत आलें. व्हर्सेलिसच्या तह्यांतल कांहीं भागांची अंमलबजावणी अद्यापि व्हावयाची होती. ती कशी करावी याकरितां लार्ड जॉर्ज, मिलरेंड व जर्मनप्रतिनिधी सायमन्स व फेजेरेन वच यांचा बैठक भरली. त्या बैठकींत जर्मन सैन्याची संख्या लाख ठरविण्यांत आली व जर्मनीनें २० लाख टनांपेक्षां अधिक टन कोळसा बाहेर पाठवूं नये असें ठरलें. त्याप्रमाणे जर्मनीनें ताबडतोब अंमलबजावणी केली.

जर्मनीमध्ये या सुमारास कम्युनिस्ट पक्षानें आपली चळवळ सुरू केली होती; या कम्युनिस्ट लोकांनीं मध्यजर्मनीमध्ये बंडाळी माजविण्यास सुरुवात केली. नागरिकांवर फार अत्याचार केले पण शेवटीं ही बंडाळी मोडण्यांत आली.

दोस्तराष्ट्रांनी, जर्मनीने १३२ मिलर्ड सोन्याचे मार्क्स खंडणी-
दाखल दोघांना द्यावे, अशी मागणी केली होती. त्याप्रमाणे
जर्मनीने एक मिलर्ड मार्क्सचा पहिला हप्ता देऊन टाकला.
अपर सायलेशियांत जर्मनीचा व्यापार बराच फैलावला
होता. पण तो प्रांत पोलंडला देऊन टाकण्याचे दोस्त
राष्ट्रांनी ठरविल्यामुळे जर्मनीची सांपत्तिक स्थिति फारच
खालावली त्यामुळे प्रधानमंडळाचे राजीनामा दिला. पण
वर्षे यांनी पुन्हा प्रधानकीची जागा परतली.

वव्हेरिया संस्थानने आपले लष्कर कमी करावे याबद्दल
जर्मन सरकार व वव्हेरिया यांमध्ये बरीच भागवट
उपास्थित झाली होती. पण शेवटी वव्हेरियाने जर्मन सरका-
रचे म्हणणे कबूल केले. यामुळे वव्हेरियाचा प्रधान व्हॉन
कहर याने राजीनामा दिला. इकडे जर्मनीत अखंडगैरचा
खून झाल्यामुळे त्याच्या पक्षांत मोठी खळबळ उडाली
होती. प्रधानमंडळामध्ये सर्व पक्षांचे योग्य प्रमाण अस-
त्यास सर्वांच्या मदतीने जर्मनीची आर्थिक स्थिति सुधारेल
या हेतूने रिचस्टॅगने भिन्न भिन्न पक्षांशी वोलणे सुरू केले
होते. १९२१ पर्यंत जर्मनीत जे वारंवार दंगेधोपे होत
असत ते हळू हळू कमी होऊ लागले होते. राशियांतील
बोल्शेव्हिझमच्या भुताने जर्मनीत संचार केला होता. पण
तोहि सुदैवाने कमी होऊ लागला होता. १९२१ सालापासून
जर्मनीत पूर्वस्थिति नांदू लागली. तरी पण उदरनिर्वाहला
आवश्यक अशा उया बाबी, त्या आतिशय महाग झाल्यामुळे
जर्मनीतील खालच्या वर्गाचे फार हाल होत असत. त्यामुळे
देशांतल्या देशांत, एका ठिकाणाहून दुसऱ्या ठिकाणापर्यंत
जाणाऱ्या मालावर जकात न ठेवण्याचे जर्मन सरकार ठर-
विले. पण त्यामुळे उलट अन्नाची महर्घता अधिकच वाढली.
व मध्यमवर्गीतील लोकांचेहि फार हाल होऊ लागले. जर्म-
नीची आर्थिक परिस्थिति कर्मजागरीपणामुळे फार खाला-
वली होती व त्यामुळे जर्मनी डबघाईस आला होता.

नुकसानभरपाई—महायुद्धांत दोस्तराष्ट्रांचे जे नुकसान
झाले त्याची भरपाई करण्यासाठी दोस्तांनी जर्मनीकडे
मागणी केली होती. त्यासाठी स. १९२१ मध्ये हर स्टिनेस यांचे
एक शिष्टमंडळ इंग्लंडमध्ये गेले होते (डिसेंबर). त्याने
जर्मनीची स्थिति एकदम इतकी रकम देण्यासारखी ऐपत-
दार नसल्याने काही दिवसांच्या तहकुबीची मागणी केली.
परंतु दोस्तांनी जर्मनीची हृत्वेदही समाधानकारक नाही
या कारणावर ती फेटाळून लाविली. जर्मनीच्या व्यापा-
राची गळेचेपी दोस्तांनी केल्यामुळे जर्मनी हलाकास आला
आहे. हे इंग्रज उदारपक्षास मान्य होतें. परंतु हुजूरपक्षाचे
म्हणणे जर्मनीस कर्मफेडीची ताकद असून तो देत नस-
त्यास जवरीने त्याच्याकडून वसूल करवावी. तेव्हां जर्म-
नीने इंग्लंडला ५ कोटी पौंड (सोन्याच्या चलनांत) कसे
घसे दिले. पुढे क्यानेस येथे इंग्लंड, फ्रान्स व इटली यांची
एक बैठक भरून जर्मनीला थोडीशी तहकुबी देण्यांत आली

(१९२२ जानेवारी). त्यावेळी पोष्टाचे वाढलेले दर व
आगगाडीच्या भाड्यांचे दर यांची हमी देण्यांत आली
होती. पण मार्च-एप्रिलांत दोस्तांनी आपल्या (जर्मनीत
व्यापून बसलेल्या) सैन्याच्या व नुकसानभरपाईच्या खर्चा-
साठी ६० अब्जांची मागणी केली, परंतु ती जर्मनीने घुड-
कातून दिली; मात्र आतांपर्यंतची हप्त्यांतल तूट भरून
काढण्यासाठी या वेळी जर्मनीने १ कोटी ८० लक्ष सुवर्ण-
मार्क्स दोस्तांना भरले. यावेळी पुन्हा जर्मनीने तहकुबीची
मागणी केली; पण ती निष्फळ झाली. त्यानंतर आगस्ट
(१९२२) मध्ये लंडन येथे ही नुकसानभरपाई कमेटी
भरली तेव्हा लॉर्ड जार्ज हा जर्मनीला झेपताल
अशा अटी घालण्यास तयार झाला; परंतु फ्रान्सने ते नाका-
तून एकट्याच्या जबाबदारीवर जर्मनीतील सरकारी खाणी
व जंगल आणि रुहरप्रांत यांचा ताबा घेण्याचे ठरविले.
या सुमारास मार्क्सचा भाव फार उतरला; एका पौंडास ९
हजार मार्क्स मिळू लागले. तेव्हा जर्मनीने दगडी कोळसा
व लांकूड या स्वरूपांत कर्मफेडीचा नवीन हप्ता देण्याचे
ठरविले. नोव्हेंबरांत जर्मनीचे रांधचे प्रधानमंडळ मोडून
कुन्हेचे प्रधानमंडळ निवडून आले. त्यावेळी जर्मनीच्या
वार्षिक बजेटांत ८९० अब्ज मार्कांची तूट आली. डिसे-
बरांत लंडन येथे पुन्हा नुकसानभरपाईमंडळ बसले; तेव्हा
फ्रान्सने ईसेन व बोचेन हे रुहरमधील जिल्हे ताबडतोब
ताब्यांत घेण्याचा आग्रह धरला; परंतु अमेरिका मध्ये
पडली व तिने जर्मनीला मोठी रक्कम अगाल कर्जाक देण्याचे
ठरवून हा तंडा मिटविला. पुढे पॅरीस येथे १९२३ च्या जाने-
वारीत भरलेल्या जु. म. म. च्या बैठकीत इंग्लंडने जर्म-
नीस १ खंडणीची सूट देण्याचे सुचविल्यावरून फ्रान्सचा
इंग्लंडशी खटका उडून ती बैठक मोडली गेली.

लॉच जानेवारीत (१९२३) फ्रान्सने रुहरमध्ये सैन्य
पाठवून प्रांत काबीज करण्यास प्रारंभ केला. त्यामुळे जरी
प्रे. एवर्टने प्रजेस शांतता राखण्यास फर्मावले होते, तरी
देशांत सर्वत्र असंतोष पसरला. फ्रान्सचा निषेध करणा-
करिता अमेरिकेने आपले जर्मनीत असलेले सैन्य परत
बोलाविले; जर्मनीतील मोठमोठ्या भांडवलवाल्यांनी थोडासा
अडथळा केला. या वेळी मार्क्सचा भाव एका पौंडास ८०
हजारांपर्यंत उतरला होता व बजेटांत ६२२ अब्जांची
खोट आली होती. फ्रेंचांनी रुहर प्रांतातील सर्व सरकारी
खाणी ताब्यांत घेतल्या व ज्या खाणीच्या व्यवस्थापकांनी अड-
थळे केले त्यांना कैद केले. इटलीने याबद्दल फ्रान्सची कान-
उघाडणीहि केली. मुख्य प्रधान कुन्हेने जाहीर केले की,
फ्रान्सने व्हाईनलॅंड ही नुकसानभरपाईच्या नांवाखाली
जर्मनीपासून कायमची वळकावण्याचा उद्योग आरंभिला आहे.
फ्रान्सने तर या वेळी ब्रिटिशांच्या ताब्यांतील प्रदेशांत अस-
लेल्या सर्व जर्मनांची हकालपट्टी करण्याची मागणी केली
व रुहरप्रांत आम्हां दोन वर्षे ताब्यांत ठेवणार असे जाहीर

केलें; त्यासाठी आणीक जास्त सैन्य आणून प्रख्यात व अत्यंत श्रीमान अशा सहा जर्मन भांडवलवाल्यांना जबर दंड ठोठाविले. मार्चमध्ये तु. भ. मेडलानें ४२०० टन नाय-ट्रेट्सची मागणी केली. मेमध्ये जर्मनीने, (सर्वराष्ट्रीय कर्ज काढून त्यातून) २० अब्ज एकदम व ५ अब्जांचे दोन हप्ते अशी एकंदर २५ अब्जांची (सोन्याचे मार्क्स) कर्ज-फेडीची रक्कम देण्याचे कबूल केलें. परंतु फ्रान्सने ते म्हणणें " विश्वासघाताचे " म्हणून फेटाळून लाविलें. इंग्रजांनीहि जर्मनीच्या म्हणण्यास नाखुपी दर्शविली. मात्र फ्रान्सच्या उतावळीबद्दल खेद प्रदर्शित केला. मेमध्ये जर्मनीने हमेवेदी-बद्दल पुन्हां हमी भरली; परंतु फ्रान्स रोख पैसा घेतल्या-शिवाय रुहर सोडण्यास कबूल होईना. जुलैत मार्क्सचा भाव १ पौंडास ४५ लक्षांपर्यंत उतरला, त्यामुळे जर्मन लोकांनी सरकारास ही स्थिति न सुधारण्याबद्दल दोष दिला. या परिस्थितीमुळे फ्रान्स जर्मनीचे वोलणे ऐकण्यास तयार झाला; मात्र रुहरप्रांतांतील निःशस्त्रप्रतिकाराची चळवळ थांबली पाहिजे असे त्याचे म्हणें होते; इतक्यांत आयात मालाच्या किमतीच्या निकड्याच्या मागणीमुळे मार्क्सचा भाव घसरगुडीस लागून (एका पौंडास) १ कोटी ८० लक्षांवर आला. कुन्हीने निःशस्त्रप्रतिकार थांबविण्याचे नाकारलें. फ्रान्सने पुन्हां ओहून धरलें. त्याचे म्हणणे की जर्मनीने लुचेगिरीने दिवाळें काढलें आहे; वाहतुकीचा दर कमी करणें, नौकरांचा पगार वाढविणें, उद्योगधंद्यावर हलके कर बसविणें, व्यापारी जहाजे बांधणें, वगैरे गोष्टी करण्यांत जर्मनीने पैसा गुंतविला आहे; तेव्हां आम्ही जर्मनीची विनवणी बगैरे ऐकत नाही. यावेळी मार्क्सचा भाव कमालीचा (१ पौंड = २ कोटी ७० लक्ष) घसरला. म्हणजे जवळ जवळ त्याचे अस्तित्वच नाहीसे झालें. सप्टेंबरमध्ये वाल्डविन हा इंग्लंडहून तडजोडीसाठी फ्रान्समध्ये आला; परंतु त्याचाहि फारसा उपयोग झाला नाही.

रुहरमध्ये आपल्यालाहि दोस्तांवरोंवरच काम करण्याची परवानगी असावी हें जर्मनीचे म्हणणे फ्रान्सने नाकारलें. त्यानंतर डिसेंबरांत जर्मन भांडवलवाले हे पॅरिस येथे गेले व जर्मन व्यापारांत फ्रान्सने भागीदारी करावी अशी योजना त्यांनी पुढे मांडली. परंतु तिचा फ्रान्सने स्वीकार केला नाही.

स. १९२४च्या एप्रिलांत पॅरिस येथे एक तज्ज्ञांची کمیटी वसून जर्मनीतील आगगाड्यांचा ताबा घेण्याची योजना निघाली होती. तिचा निकाल मान्य करावा की नाही यावर वाद माजून जर्मनीतील पार्लमेंट बरखास्त झालें. राष्ट्रीय पक्षास ही मागणी कबूल नव्हती. शिवाय व्हॅहेरियाने आपली आगगाडी फ्रान्सच्या ताब्यांत देण्याचे साफ नाकारलें (जुलै). तेव्हां लंडन येथे दोस्तांची बैठक भरली व जर्मनीच्या प्रतिनिधींना बोलावण्यांत आलें. तेथे रुहरचा कवजा सोडण्याच्या सुदतीवरच वाद माजला. फ्रान्सने आणखी एक वर्ष ताब्यांत ठेवण्याचा हट्ट धरला. शेवटी आगस्टमध्ये जर्मनीने फ्रान्सचे

म्हणणे कबूल करून डोंज-योजना अमलांत आणण्यास संमति दिली. राष्ट्रीय पक्ष या योजनेस विश्वासघाता असे म्हणतच होता, तरीहि रिचस्टॅगने ती ता. २९ (आगस्ट) रोजी पास केली. फ्रान्सला जानेवारी स. १९२२ ते जून १९२४ पर्यंत रुहर प्रांतांतून (त्यावर अंमल असल्याने) १ अब्ज २९ कोटी फ्रँक्स आपोआपच मिळाले होते. आक्टोबर महिन्यांत इंग्लंड व अमेरिकेकडून जर्मनीस ७ टक्के व्याजांने २५ वर्षांच्या मुदतीने कर्ज मिळालें.

यानंतर स. १९२५ च्या जानेवारीपासून डोंज योजने-प्रमाणे जर्मनी आपले हप्ते भरूं लागला; कोलोन प्रांत दोस्तांनी अद्याप न सोडल्याबद्दल त्याने तक्रार चालविली असतां दोस्तांनी व्हर्सेलिसच्या तह्यांतील ४२९ व्या कलमाकडे बोट दाखविलें. तेव्हां डॉ. लूथरने सांगितलें की जर्मनीने तह्यांतील अटीइतका नसला तरी पुष्कळ पटीने शस्त्रसंन्यास केला आहे. त्यावरून फ्रान्सने त्या प्रांतांतील थोडेसे सैन्य काढून घेतलें. (१९२५ फेब्रुवारी) च्या महिन्यांत दोस्तांच्या बैठकींत जर्मनीला लवकर निःशस्त्र करण्याचे ठरलें.

जर्मनी व राष्ट्रसंघ—इ. स. १९२४ च्या सप्टेंबरांत जर्मनीला राष्ट्रसंघांत दाखल करावयाचे कां नाही याबद्दल (त्यास निःशस्त्र करण्याच्या निमित्ताने) प्रश्न निघाला होता. त्यावेळी राष्ट्रसंघांतल सभासद-राष्ट्रांनी त्याचा हक्क कबूल केला. परंतु फ्रान्सने हरकत घेतली की, जर्मनी राष्ट्रसंघांत दाखल झाल्यास तो तह्यांतील अटी पाळणार नाही, निदान त्या कमी कडक करण्याबद्दल खटपट करील. जर्मनीचे म्हणणे होतें की, आम्ही अगदी निःशस्त्र आहो; राष्ट्रसंघांतल सर्व सभासद (राष्ट्र) शस्त्रधारी आहेत तर आपल्याला निदान विमाने बांधण्याची परवानगी असावी. गेल्या आक्टोबरमध्ये जर्मनीने, दोस्तांनी नेमलेल्या लष्करी नियंत्रणमंडळा (कमिशन) पुढे, महायुद्धापूर्वी व महायुद्ध चालू असतां शस्त्रा-स्त्रांची निपज व साठा कितपत होता त्याची माहिती मांडण्याचे कबूल केलें आहे.

इंग्लंडशी व्यापार—सन १९२४ च्या आक्टोबरमध्ये जर्मनीने ब्रिटिश निर्गंतमालाला पुढील तीन अटींवर सवलत देण्याचे ठरविलें. (१) लंडन येथे जर्मन व्यांका उघडण्यास परवानगी असावी; (२) ब्रिटिश जहाजांवर जर्मन खलाशांना नौकरां मिळावी; (३) जर्मन मालावर शेंकडा २६ टक्के जकात माफ करावी. या अटींपैकी तिसरी अट इंग्लंड व फ्रान्स या दोघांनाहि कबूल नाही.

चालू राजकीय उलाढाली—इसवी सन १९२१ च्या सप्टेंबरांत एंझवर्गच्या मध्यवर्ती सरकारांत व व्हॅहेरिया संस्थानांत भांडण तेंपे सुरू झाले. व्हॅहेरियन वर्तमानपत्रांनी प्रे. एवर्टला या प्रकरणाबद्दल दोष दिला. राजपक्षीय लोकांचा हात या भागगडीत होता. व्हॅहेरियाचे राजकीय हक्क थोडे सुद्धा कमी करण्यास तेथील मुख्य प्रधान तयार नव्हता.

सन १९२२ च्या फेब्रुवारीत मजुरीच्या दरावरून आगगा-
डीच्या मजुरांचे मोठमोठे संप सर्व देशांत सुरू झाले. नोव्हें-
बरमध्ये वेस्टफालिया प्रांतांत अन्नावाचून दंगे सुरू झाले. सन
१९२३ च्या मार्च महिन्यांत फ्रान्सने रुहर प्रांतांत आपले
पाऊल जास्त गाढल्याने जर्मनीत विशेष असंतोष पसरला.
त्याचा कायदा घेऊन फ्रान्सने कार्लब्रूहे व मानहीम ही
व्हाईन नदीवरील दोन बंदरे एकाएकी काबीज केली. तेव्हां
काही जर्मन लोकांनी काही फ्रेंचांना गोळ्या घालून ठार केले.
पण त्यामुळे फ्रेंचांची अरेरावी जास्त वाढली. सप्टेंबरांत डॉ.
स्ट्रेसमन व इतर प्रधान यांनी रुहरमधील निःशस्त्रप्रतिकार
थांबविला. तेव्हां फ्रेंचांनीहि आपले धोरण सौम्य केले. डिसें-
बरमध्ये मार्क्स याने नवीन प्रधानमंडळ बनविले व रिचस्टॅग-
कडे नांवाचा अधिकार ठेऊन सर्व मुखत्यारी मंत्रिमंडळाकडे
दिली. इ.स. १९२४ च्या फेब्रुवारीत जर्मनीने लष्करी काय-
द्याचा अंमल थांबविला. स. १९२५ च्या जानेवारीत डॉ.
लुथर हा मुख्य प्रधान झाला व त्याने निर्गत मालाचा व्यापार
वाढविण्याची योजना अमलांत आणली. त्यामुळे खंडणाचा
पैका लवकर उभा रहाण्यास मदत झाली. जर्मन विद्यार्थी
लष्करी शिक्षण अद्यापी घेतात याबद्दलच्या दोस्तांच्या लष्करी
नियंत्रणमंडळाच्या तक्रारीकडे सोशलिस्ट पक्षाने थोडाफार
कानाडोळा केला. राष्ट्रीय पक्षाचा ओढा अद्यापिहि राजसत्ता
सुरू करण्याकडे आहे. प्रे. एवर्ट हा स. १९२५ च्या मार्च
महिन्याच्या प्रारंभी मरण पावला.

स. १९२३ च्या आगस्टमध्ये व्हाईन प्रदेशांतील काही
लोकांनी जर्मन साम्राज्यांतून व्हाईनप्रांत फोडून त्याचे स्वतंत्र
लोकसत्ताक संस्थान बनविण्याचा प्रयत्न फ्रेंच लोकांच्या
विधावणीने व त्यांच्या आसन्न्याने सुरू केला. त्यांत फ्रेंचांचा
कायदा असल्याने त्यांची त्या फुटून निघणाऱ्या पक्षाला पूर्ण
सममिती होती. त्याप्रमाणे आक्टोबरमध्ये एक्सलाचापेल येथे
दोन हजार सशस्त्र लोकांनी हे स्वातंत्र्य पुकारले. परंतु त्याला
तात्काळ विरोध झाला. इंग्लंडने असे करणे व्हर्सेलिस तहाच्या
विरुद्ध आहे व जर्मनसाम्राज्याचे असे तुकडे केल्याने अखेर
दोस्तांच्या नुकसानभरपाईलाच अडचण येईल या सुचावर
या कृत्यास हरकत घेतली. नोव्हेंबरमध्ये वेल्जमने वरील
पक्षाला एक्सलाचापेल येथून हांकलून दिले. स. १९२४ च्या
जानेवारीत या पक्षाच्या जुलमाबद्दल व्हाईन प्रांतांतील प्रजेने
इंग्लंडकडे दाद मागितली व या जुलमास फ्रेंच सरकार
मदत करते असा उघड आरोप याच वेळी त्यांनी
फ्रेंच लोकांवर केला. फेब्रुवारीत या पक्षाची सत्ता
बहुतेक नाहोशी झाली. पुढे फ्रेंचांनीच या पक्षाला
आपली चळवळ बंद ठेवण्यास सांगितले व आगष्टमध्ये तर
या पक्षाचे मोठे स्वरूप जाळून त्याला व्हाईनप्रांतीय मजूर-
पक्ष असे नांव प्राप्त झाले.

सन १९२३ च्या जुलैत कम्युनिस्ट पक्षाचे महत्त्व नाहीसे
झाले. परंतु सोशलिस्टपक्षाने (मॉडरेट्स व रेडिकल्स मिळून)

देशाची सांपत्तिक हलाखी पाहून सरकारशी निमुटपणे वाग-
ण्याचे धोरण सोडले व त्याने आगष्टमध्ये डॉ. कुन्हे याचे
प्रधानमंडळ उलथून पाडण्याची धमकी दिली. सर्व राज्यांत
संप व अन्नासाठी दंगेधोपे सुरू झाले. लगेच डॉ. स्ट्रेसमन हा
मुख्य प्रधान झाला व मार्क्सचा भावहि (हुंडणावळ)
जरासा सांवरला. त्यामुळे सोशलिस्टपक्षाने बर्लिन येथील
प्रचंड सार्वत्रिक संप थांबविला. आक्टोबरमध्ये स्ट्रेसमनच्या
प्रधानमंडळांतील सोशलिस्ट लोकांनी त्याच्या संकसनीच्या
धोरणाबद्दल आपली नापसंती दर्शविली. सन १९२५ च्या
फेब्रुवारीत हल्लीच सरकार उलथून टाकण्यासाठी म्यूनीक येथे
स्थापन झालेल्या कम्युनिस्टांच्या एका गुप्तसंस्थेच्या ४०
सभासदांना कैद करण्यांत आले.

बव्हेरियाच्या मनांत जर्मनलोकसत्ताक साम्राज्यांतून
स्वतंत्र होण्याचे होते हे वर सांगितलेच आहे. सन १९२२-
२३ मध्ये त्या प्रांतांत राजपक्षाने बरान धुमाकुळ घातला व
बंद केली. सन १९२३ च्या मे महिन्यांत हिटलरच्या हाता-
खाली फॅसिस्ट पक्षाने आपले वर्चस्व जास्त प्रस्थापित केले.
बव्हेरियन सरकारने सभासदांचा कायदा पुकारून वर्तमान-
पत्रांवर सेन्सरचा देखरेख ठेविली. आक्टोबर महिन्यांत
बव्हेरियाने संकसनीशी (सोशलिस्ट सरकारशी) असलेला
आपला राजकीय संबंध तोडला. तरीमुद्दां संकसनीतील सोशा-
लिस्टांचे सैन्य कमी करण्याच्या वावर्तीत मध्यवर्ती सरका-
रास फार जड गेले. बव्हेरियन लोकांनी लोकसत्ताक सरका-
रच्या नौकऱ्या पत्करून नये असे हुकूम बव्हेरियाने काढले.
संकसनीनेहि मध्यवर्तीसरकाराविरुद्ध चळवळ चालविल्याने
त्याचे प्रधानमंडळ मोडून त्याच्यावर अधिकार गाजविण्यास
एक कमिशनर बर्लिनहून धाडण्यांत आला. नोव्हेंबरमध्ये
खुडेन्डार्फच्या हाताखाली फॅसिस्टपक्षाने बव्हेरियन अधि-
कारीमंडळ उधळून लाविले. जर्मन युवराजाने जर्मनीत पुष्क-
ळांत प्रवेश केला. सन १९२३ च्या नोव्हेंबरांतल्या त्याच्या
फेरीने फ्रान्स व बेल्जममध्ये जरा खळबळ उडाली. सन
१९२४ च्या शेवटी शेवटी राजपक्षाच्या तर्फे होणाऱ्या चळ-
वळीत बव्हेरियाचा राजपुत्र रूपटने भाग घेतल्याबद्दलहि
खळबळ उडाली होती.

[संदर्भ ग्रंथः—जेम्स सिमे— हिस्टरी ऑफ जर्मनी
(१८७४); हंडसन—हिस्टरी ऑफ जर्मनी (१९०२);
अँटकिन्सन— हिस्टरी ऑफ जर्मनी (१९०८); फिशर—
मिडीव्हल एम्पायर (१८९८); ब्राइस— होली रोमन
एम्पायर; एडवर्ड डौसन— एन्क्लोप्युशन ऑफ जर्मनी;
लोबेल— गव्हर्मेन्ट अँड पार्टीज इन कॉन्टिनेंटल यूरोप
(१८९८); वार्कोर— मॉडर्न जर्मनी; वर्नहार्डी जर्मनी अँड
दि नेक्स्ट वार, कोलिअर—जर्मनी अँड दि जर्मन्स; वेल्डेन-
इंपीरियल जर्मनी अँड दि इंडस्ट्रियल रेव्होल्यूशन.]

जलंगी—बंगालमधील नडिया जिल्ह्यातील तीन नद्या-पैकी एक नदी. ज्या ठिकाणी गंगा नदी नडिया जिल्ह्यांत शिरते तेथून ही नदी निघून जिल्ह्याच्या ईशान्येस ५० मैलपर्यंत वाहते. नंतर कृष्णगरच्या दक्षिणेकडे वहात जाऊन नडिया गांवाजवळ ती भागीरथी नदीस मिळते. नंतर या जोडप्रवाहाला हुगळी असे नांव मिळाले आहे. ही नदी गाळाने भरली असून सुमारे ३६ मैल व्यापाराला निरुपयोगी झाली आहे. या नदीवरील व्यापाराची मुख्य गावे:—कृष्णगर, करीमपूर, चाप्रा आणि स्वरूपगंज. व्यापार मुख्यत्वेकरून धात्री व गाळिताची धान्ये यांचा चालतो.

जलजन्य विद्युत्शक्ति—जलजन्य विद्युत्शक्तीचा प्रसार करण्यासंबंधाने जगातील ज्या ज्या देशांत आजपर्यंत यशस्वी रीतीने प्रयत्न झाले अशा देशांमध्ये हिंदुस्थानास लौकरच प्रमुख स्थान मिळेल असा अंदाज दिसतो. हिंदुस्थानांत ह्या शक्तीचे आणखी कारखाने सहज निर्धू शकतील इतकेंच नव्हे, तर तत्सल्या कारखान्यांची किंवा योजनांची देशांत सध्या फार जरूर आहे. दगडी कोळसा व रॉकेल तेल यांच्या खाणी हिंदुस्थानांत फारच थोड्या ठिकाणी असल्यामुळे रेलवे भाड्याखालीच फार खर्च होऊन किफायतशीर रीतीने गिरण्या व इतर लहानसान कारखाने चालविणे अवश्य होतें. ह्यामुळे जलशक्ति व तिचे विद्युत्शक्तीने स्थलांतरित जितक्या ठिकाणी होऊ शकेल त्यामानाने देशांतील सर्व भागांत उद्योगधंद्यांना कायमचे उत्तेजन मिळेल. हिंदुस्थानांतील पावसाळा अनिश्चित असून वर्षातून तीन किंवा चार महिनेच पाऊस पडत असल्यामुळे निवळ जलशक्तीने काम करणारी योजना चालविणे बहुतकरून फार कठीण जातें. सर्व वर्षभर पाण्याने भरलेल्या नद्या हिंदुस्थानांत बहुतेक नाहींतच असे म्हटले तरी चालेल. ह्या कारणांमुळे उष्ण काळांत उपयोगांत आणता येतील असे जलसंचय कृत्रिम रीतीने तयार करणे जरूर पडतें. ह्या कार्याकारितां सोईची कित्येक स्थळे डांगराळ प्रदेशांत निरनिराळ्या इलाख्यांत आहेत. व कित्येक डांगरावर अतिवृष्टि होत असल्याने आजपर्यंत निघालेल्या जलजन्य विद्युत्शक्तीच्या योजनांप्रमाणे आणखी कितीतरी नवीन योजना तयार करून देशांत नवीन उद्योगधंद्यांची वाढ करण्याकडे त्यांचा उपयोग करून घेता येईल. ह्या तऱ्हेच्या योजनांपासून कारखाने चालण्यास भरपूर शक्तीचा पुरवठा मिळेल इतकेंच, नव्हे तर आजूबाजूच्या प्रदेशांतील शेतीलाहि त्या पाण्याचा उपयोग होईल. सर टॉमस हॉलंड यांच्या अध्यक्षतेखाली सन १९१६ पासून स. १९१८ पर्यंत वसलेल्या औद्योगिक कमिशनने ह्या विषयासंबंधाने सर्व हिंदुस्थानांत पहाणी करावी अशी शिफारस सरकारास केली होती. त्या शिफारशीप्रमाणे हिंदुस्थान सरकारने कित्येक तज्ज्ञ लोकांची नेमणूक केली. त्यांपैकी जे. डब्ल्यू. मिअरस यांनी स. १९२२ मध्ये प्रसिद्ध केलेल्या रिपोर्टांत फार महत्त्वाची माहिती दिली आहे.

हिंदुस्थानांत चालू असलेल्या जलजन्य विद्युत्शक्तीचे अंदाजपत्रक:—

प्रांताचे नांव.	शक्तीचे परिमाण. (अश्वशक्ति)
आसाम	२२५५०
बंगाल (कलकत्त्याचे क्षेत्रफळ सोडून)	२५३१८
कलकत्ता (शहराशिवाय)	१७६२००
ब्रह्मदेश (कोलिरिज इत्यादिशिवाय)	२३२५
मुंबई इलाखा	३२८७२
मुंबई शहर	७५००००
ब्रह्मदेश (तांदुळाच्या गिरण्या वगैरे सोडून)	१७७५०
मध्यप्रांत	३२७७३
मद्रास	६००००
वायव्येकडील सरहद्दीवरचा प्रांत
पंजाब	९००००
संयुक्तप्रांत	३८५४८
एकूण	१२४८३३६

ह्याखेरीज यत्न केल्यास हिंदुस्थानांत खालील कोष्टकांत दाखविलेल्या आंकड्यांइतकी शक्ति मिळण्याचा वाव आहे. म्हणून तेहि आंकडे दिले आहेत.

प्रांताचे अगर संस्थानाचे नांव	कर्मांत कमी शक्ति.
आसाम	६२१०००
बंगाल	१००००००
ब्रह्मदेश व ओरिसा	९५०००
मुंबई	७७३०००
ब्रह्मदेश	१३२७०००
मध्यप्रांत	१६५०००
जम्मू आणि काश्मिर	४५८०००
मद्रास	१३८०००
वायव्य सरहद्दीवरचा प्रांत	१००००००
पंजाब	११९००००
संयुक्तप्रांत	६०५०००
इतर ठिकाणी	१६००००
एकूण	७५३२०००

वरील आंकडे किलोवॅटमध्ये दिले आहेत. १४ किलोवॅट म्हणजे १ अश्वशक्ति असे ठोकाळ प्रमाण आहे. स. १९२२ सालपर्यंत निरनिराळ्या प्रांतांत मुख्य मुख्य तयार झालेल्या योजनांची माहिती येणेप्रमाणे आहे:—

बंगाल:—ह्या प्रांतांतील मुख्य कारखाना दार्जिलिंग येथे आहे. व रंगीत आणि तिस्ता या दोन नद्या अवघून ही योजना तयार झाली आहे.

मुंबई इलाखा:—भाटघर धरण, आंध्रा खोऱ्यांतील धरण- व गोकाक कंपनीचे धरण ही तीन धरणे मुख्य आहेत. टाटा

कंपनीने काढलेल्या योजनांसारख्या वाढत्या प्रमाणावर आहेत. व त्यापासून मुंबईतील पुष्कळ गिरण्यांना सध्या विद्युत्शक्तीचा पुरवठा होत आहे. व ह्या योजनांची जगांतील अतिशय प्रमुख योजनांत गणना होते. क्लिथेक तज्ज्ञ लोकांच्या मताप्रमाणे पाण्याच्या सहाय्याने विद्युत्शक्ति उत्पन्न करण्याकरितां मुंबई इलाख्यांत निसर्गजन्य जलक्या सोयी आहेत, तितक्या हिंदुस्थानांतील कोणत्याहि प्रांतांत नाहीत. मुंबईजवळील घाटामध्ये ही शक्ति मोठ्या प्रमाणावर उत्पन्न करता येईल, ही कल्पना प्रथम डेव्हिड गॅसलिंग या नांवाच्या गृहस्थाने काढली समुद्राच्या पृष्ठभागापासून दोन हजार फूट उंच असलेल्या सद्यादि पर्वतांच्या रांगांवर पावसाळ्यांत भरपूर पाऊस पडून जे पाण्याचे लोंढे समुद्रास जाऊन मिळतात ते अडविल्यास त्यापासून प्रचंड विद्युत्शक्ति उत्पन्न करता येईल अशी प. वा. जमशेटजी टाटा यांची मि. गॅसलिंग यांनी खात्री केली. ह्यासंबंधाने पाहणी करून जास्त माहिती मिळविण्याकरितां इंग्लंडहून कांहीं तज्ज्ञ लोक आणविले व त्यानंतर कंपनी काढण्यासंबंधाने दीर्घ प्रयत्न करून सरकारची सन्मति मिळविली. त्या वेळेस मुंबईचे गव्हर्नर सर जार्ज क्लार्क यांच्या प्रयत्नांने पुष्कळ देशी संस्थानिकांनी कंपनीस भांडवल देण्याच्या कामी फार उत्तुहवाची मदत केली. व त्या मदतीमुळे १११ कोटि रुपयांचे भांडवल देशांतच तयार झाले. ह्या योजनेसंबंधाने टाटाकंपनीची एंजिनिअरिंग कामे बोरघाटावर लोणावळाच्या आजु-याजुस आहेत. लोणावळा, वलवण व शिरौटा ह्या तीन ठिकाणी पाणी साठविण्याकरितां धरणे बांधण्यांत आली आहेत. कंपनीचे मुख्य शक्तिगृह घाटाच्या पायथ्याशी खोपवली येथे आहे. तेथे नळांच्या सहाय्याने १७२५ फूट उंचीवरचे पाणी नेले जाते. इतक्या उंचीवरून खाली येताना या पाण्यापासून एका चौरस इंचावर ७५० पोंड दाब पडणारी शक्ति उत्पन्न होते. हीच शक्ति विद्युत् उत्पन्न करण्यास उपयोगी पडते. आरंभा ३०००० पर्यंत अश्वशक्ति उत्पन्न व्हावी एवढ्याच हेतूने कंपनी काढली गेली. परंतु मुंबईतील गिरण्यांची मागणी वाढत गेली. त्या वाढत्या मागणीप्रमाणे शक्तीचा पुरवठा करता यावा म्हणून कंपनीने आपले भांडवल तीन कोट रुपयांपर्यंत वाढवून चाळिस हजारपर्यंत अश्वशक्ति पुरविण्याची व्यवस्था केली आहे. सध्या मुंबईच्या ४४ वर गिरण्या या शक्तीचा उपयोग करीत आहेत. मुंबईची ट्रॅमवेकंपनी सुद्धा आपल्या पांच स्टेशनांकरितां या शक्तीचा उपयोग करीत आहे. मावळांत निळा आणि मुळा या दोन नद्या अडवून तेथेहि विद्युत्शक्ति उत्पन्न करण्याचा टाटा कंपनीचा हेतू आहे. व त्याप्रमाणे लोकांच्या सत्याग्रही मोहिमेला न जुमानतां कंपनीने कामाला मोठ्या अडचणीत सुरूवात करून काम संपवीत आणले आहे. काम पुरे झाल्यास अदमासे ५०००० किलोवॅट शक्ति उत्पन्न होईल असा अंदाज आहे. ह्याच ठिकाणापासून दक्षिणेत

सुमारें शंभर मैलांवर कोयना नदीच्या दर्यात दोन धरणे बांधण्याचा टाटा कंपनीचा विचार आहे. आंध्रा दरमध्य ठोकरवाडीजवळ एक १९२ फूट उंचीचे धरण बांधून त्या पाण्याच्या सहाय्याने सुमारें १ लक्ष अश्वशक्ति उत्पन्न करण्याकरितां दुसरी एक नवीन कंपनी स्थापन झाली आहे. या कंपनीचे बांधकाम पुरे होऊन बांद्रा व कुर्ली येथील म्युनिसिपालिट्यांस व मुंबई वेढांतील कापडाच्या गिरण्यांस शक्ति पुरविण्याची व्यवस्था लीकरच अमलांत येईल असे वाटते.

म्हैसूर:—म्हैसूर संस्थानांतील कावेरी नदी अडवून शिवसमुद्रम् येथे १९०२ साली विद्युत्शक्ति उत्पन्न करण्याचा केलेला यत्न हिंदुस्थानामधील पहिलाच आहे. कावेरी नदीचा उगम त्रिपुटि ह्यांत असून म्हैसूर संस्थानांतून ती वहात गेली आहे. ही योजना काढते वेळेस कोलार येथील सोन्याच्या खाणींस विद्युत्शक्ति पुरविण्याचा मूळ हेतू होता. शक्तिगृहापासून खाणी ९२ मैलांच्या अंतरावर असल्यामुळे सर्व जगांत हे अंतर अतिशय मोठे असे मानले जात होते, ह्या शक्तीपैकी एक प्रवाह ५९ मैल अंतरावर असलेल्या बंगलोर शहरापर्यंत नेला आहे. तेथे औद्योगिक कामाकडे व दिवावतीसाठी (रोपनाईकडे) त्याचा उपयोग होतो. ह्या योजनेचा आरंभ ६ हजार अश्वशक्तीपासून झाला. तो आतां सुमारें २५ हजार अश्वशक्तीपर्यंत वाढला आहे. जास्त शक्तीची आजुवाजुला मागणी असल्यामुळे शिवसमुद्रम्पासून जवळच शिमशानदीम्हणून कावेरी नदीचा जो फांटा आहे. त्याच्या उपयोग करवा लागेल व दुसरा बंधारा शिवसमुद्रम्पासून पंचवीस मैल अंतरावर तयार करण्याचा विचार आहे. शिवसमुद्रम् येथे ४०० फूट खोलीचा व शिमशान येथे ६१८ फूट खोलीचा धबधबा होऊ शकेल, व त्यापासून ३९५०० अश्वशक्ति-उत्पन्न होईल असा अंदाज आहे. तसेच मेकदातु ह्या गांवाजवळ कावेरीचा एक मोठा धबधबा आहे. त्याचाहि विद्युत्शक्ति उत्पन्न करण्याकडे उपयोग होईल.

काश्मीर:—काश्मीर संस्थानामध्येहि या वावतीसंबंधाने बरीच खटपट चालू आहे. बरामुळा गांवाजवळ झेलम नदी अडवून त्या धरणापासून विद्युत्शक्ति उत्पन्न करण्याचा यत्न सिद्धीस गेला आहे. श्रीनगर शहराच्या ईशान्येस सुमारें ३४ मैल अंतरावर बरामुळे हे गांव आहे. शक्तिगृहापासून सुमारें ६१ मैल अंतरावर मुख्य कारखाना आहे. ह्या योजनेपासून सुमारें बीस हजार अश्वशक्ति उत्पन्न होते. हा प्रवाह श्रीनगर जवळील रेशमाच्या गिरणीपर्यंत आणलेला आहे. श्रीनगर शहरापैकी बहुतेक भागांत दिव्याची व्यवस्था (रोपनाई) याच कारखान्यामुळे झाली आहे. शहरांतील रहिवाशांना विद्युत्शक्तीचे उपयोग माहीत होऊन उद्योगधंद्यांस उत्तेजन मिळावे म्हणून सुमारें शंभर किलो शक्ति शहराच्या लोकां- - - - - दन दिली आहे.

मद्रास:—मद्रास इलाख्यांत तीन ठिकाणी विद्युत्शक्तीच्या योजना आहेत. व तीन्ही कारखाने मिळून सुमारे ७४० किलोवॅट इतकी शक्ति उत्पन्न होते.

वायव्यसरहद्द:—मलकांड येथील वोगद्याजवळ एक योजना तयार केली आहे. तिजपासून सुमारे २५० किलोवॅट शक्ति उत्पन्न होते.

पतियाळ संस्थान:—सरहिद कालव्याच्या निदाम पूर येथील घागरशाखेवर असलेल्या धवधव्याचा उपयोग करून सुमारे ३०० किलोवॅट शक्ति उत्पन्न करण्याची योजना झाली आहे.

पंजाब:—अमृतसर, भारीवाल व सिमला या तीन ठिकाणी विद्युत्शक्तीच्या योजना चालू आहेत. त्यापासून म्युनिसीपालिट्या व कांहीं लोकरांच्या गिरण्यांस या शक्तीचा पुरवठा होतो.

त्रावणकोर:—या संस्थानांत मुन्नर गांवाजवळ एक योजना तयार करण्यांत आली आहे. तिजपासून सुमारे ४५० किलोवॅट शक्ति उत्पन्न होते.

संयुक्तांरात:—वह्रादुरावाद गांवाजवळ हरिद्वार येथील गेचेच्या नवीन कालव्याकरितां ह्या लहान योजनेचा उपयोग करण्यांत येतो. ह्या प्रांतांतील दुसरी योजना मसुरीपासून तीन मैलांच्या अंतरावर आहे.

वां ध का म चा लू अ स ले त्या यो ज ना, ग्वाल्हेर संस्थान:—ह्या संस्थानांतील रेव्हिन्यूखात्यांतील मॅवर व कालव्याचे एंजिनिअर मिस्टर एस्. के. गुर्तु यांच्या देखरेखीखाली पर्वती-विद्युत्शक्ति-योजना या नांवाचे काम सध्यां सुरू आहे. या योजनेचा हेतु लष्करशहरास व शेतकी करितां पाण्याचा पुरवठा करणें हा आहे. व ह्या सर्व योजनेस एक कोट एकोणतीस लाख रुपये खर्च होतील असा अजमास आहे. सध्यां वांधलें जात असलेलें धरण सुमारे १२५ फूट उंच होईल. धरणापासून सुमारे एक हजार किलोवॅट शक्ति उत्पन्न होईल असा अंदाज आहे.

म्हैसूर संस्थान:—कृष्णराज गांवाजवळ कावेरी नदीच्या वंधान्यास लागूनच दुसरा एक बंधारा वांधण्याचें काम सरकार करीत आहे. हें काम पुरें झाल्यावर सुमारे ४५०० किलोवॅट इतकी शक्ति तयार होईल असें म्हणतात.

पंजाब:—बावा हरदयाळसिंग यांनी काढलेल्या कंप-नीशी पंजाबसरकाराबरोबर सुकताच करार झाला आहे. त्याप्रमाणें रसूल गांवाजवळ उत्तर झेलम कालव्यानजीक एक सत्तर फुटांचा धवधवा आहे. तसेंच त्याच कालव्याचे आणखी दोन धवधवे आहेत, त्या सर्वांचा उपयोग केल्यास वरीच विद्युत्शक्ति उत्पन्न होण्यासारखी आहे.

संयुक्तांरात:—नैनिताल येथील सरोवर व त्याच्या भोंवतालचे ओढे यांचा विद्युत्शक्ति उत्पन्न करण्याकडे उपयोग करावा अशाबद्दल आज वीस वर्षे वाटाघाट सुरू आहे. हा पाण्याचा संचय फार

लहान आहे. म्हणून नैनिताल शहराला दिवावत्तीची (रोप-नाई) सोय होण्यापुरतीच विद्युत्शक्ति उत्पन्न होईल असा अजमास आहे.

मुंबई:—निळा-मुळा स्कीम सुरू आहे.

जलजन्य विद्युत्शक्तीचा उपयोग.—कापसाच्या गिरण्यांची यंत्रे चालविण्याकडे, शहरांत रोपनाई किंवा दिवावत्ती करण्यास, तसेंच पीठ दळण्याच्या गिरण्या वगैरे लहानसहान धंद्याकडे या शक्तीचा उपयोग करता येतो हें बहुतेक सर्वांना माहीत आहे. परंतु ह्याखेरीज कित्येक महत्त्वाच्या कामांकरितां ही शक्ति उपयोगी पडते. उदाहर-णार्थ, पोलाद व त्याची मिश्रणे तयार करणे, अशुद्ध लोखंडाच्या दगडाचें पाणी करणे, भांड्यांच्या किंवा यंत्रांच्या निरनिराळ्या भागांचे सांधे जोडून त्यांचा एकजीव करणे, मातीपासून अँल्युमिनीयम धातु काढणे, कॅल्शियम कारबाईड व तज्जन्य अनेक पदार्थ तयार करणे, फॉस्फरस आणि क्लोराईन गॅस तयार करणे, अल्कली तयार करणे, वगैरे शेंकडो कारखाने ह्या विद्युत्शक्तीने जगांतील सर्व प्रगत राष्ट्रांत चालू आहेत. विद्युत्शक्तीपासून अमेरिकेंत व इतर देशांत घरगुती कामेहि करून घेतात. तसेंच हवेंताळ नायट्रोजन-पासून नायट्रिक अॅसिड व शेतीला उपयोगी पडतील अशी निरनिराळी खतेंहि तयार होतात. [मीयर्स—हायड्रो एलेक्ट्रिक सर्व्हे ऑफ इंडिया, पृ. ३; इंडियन इंडस्ट्रियल कमिशन (१९१६-१८) चारिपोर्ट; इंडियन ईयर बुक, १९२२]

जलधा—आसाममधील या जातीची लोकसंख्या १९११ साली ६७०९ आहे. दरंग जिल्ह्यांत ह्या जातीच्या लोकांना काचारि जातीतील पतित लोक समजतात. परंतु ते लोक काचारी लोकांपेक्षाहि आपण श्रेष्ठ आहो असें म्हणतात. अँग्लनच्या म्हणण्याप्रमाणें जलधा व काचारी लोकांचा परस्पर विवाह होत नाही. परंतु तसा विवाह करावयाचा झाल्यास प्रथम मुलीला प्रायःक्षित देऊन मुलाच्या जातेंत घेतात. गोलपारा जिल्ह्यांत हे लोक धार्मिक विधांकरितां ब्राह्मण व नापीत यांना बोलावितात. [से. रि]

जलपैगुरी, जि ल्हा.—बंगाल, राजशाही विभाग. उ. अ. २६° ते २७° व पू. रे. ८८° २०' ते ८९° ५३'. क्षेत्रफळ २९६२ चौरस मैल. या जिल्ह्याचे दोन भाग करता येतात. तिस्ताच्या पश्चिमेस असलेल्या भागांतिल राज्यव्यवस्था बंगालप्रमाणें चालते. हा भाग फार सुपीक आहे. तिस्ताच्या पूर्वेकडील भाग १८६५ साली भूतानपासून घेण्यांत आला. बहुतेक भाग सपाट आहे. फक्त ईशान्येस सिक्कला डोंगर असून त्यांची उंची ४००० फूट ते ६००० फूट आहे. या-पैकी एका डोंगरावर वक्सा नांवाचें लष्करी ठाणें ब्रिटिशांनी बांधलें असून त्यानें भूतानमध्य जाणाऱ्या मुख्य रस्त्यापैकी एक रस्ता रेंवळता आहे. या वक्सा नांवाच्या डोंगराखेरीज

R

17456

039.9146

કેરળી

(મરા)

મહારાષ્ટ્રીય જ્ઞાનકોશ, મા. ૧૩

R

039.9146

કેરળી

(મરા)

17458

ગુજરાતી સાહિત્ય પરિષદ અ'થાલય

અમદાવાદ - ૯